॥अथ श्रीस्कान्दे महापुराणे षष्ठे नागरखण्डं प्रारभ्यते॥ 
॥श्रीगणेशाय नमः॥ 

उँनमः पुरुषोत्तमाय॥ 

॥अथ स्कान्दे महापुराणे षष्ठनागरखण्डप्रारम्भः॥ 
॥व्यास उवाच॥ 

स धूर्जटि जटाजूटो जायतां विजयाय वः। 
यत्रैकपलितभ्रांतिं करोत्यद्ापि जाहृवी॥६.१.१॥ 
ऋषय ऊचुः। 

हरस्य पूज्यते लिंगं कस्मादतन्महामते 
विशेषात्संपरित्यज्य शेषांगानि सुरासुरैः॥६.१.२॥ 
तस्मादेतन्महाबाहो यथावद्वक्तमईहसि। 

सांप्रतं सूत कार्स्न्येन परं कौतूहलं हि नः॥६.१.३॥ 
सूत उवाच। 

प्रश्नभारो महानेष यो भवद्विरुदाहतः। 

कीर्तयिष्ये तथाप्येनं नमस्कृत्य स्वयंभुवे॥६.१.४॥ 
आनर्तविषये चास्ति वनं मुनिजनाश्रयम्‌। 

मनोज्ञं सर्वसत्त्वानां सर्वरतुफलितद्रुमम्‌॥६.१.५॥ 


तत्राश्रमपदं रम्यं सौम्यसत्वनिषेवितम्‌॥ 

अस्ति तापससंकीर्ण वेदध्वनिविराजितम्‌॥६.१.६॥ 
अब्भक्षैर्वायुभक्षैश्व शीर्णपर्णाशिभिस्तथा| 
दन्तोलूखलिमभिर्विप्रैः सेवितं चाश्मकुद्टकैः॥६.१.७॥ 
स्नानहोमपरैश्चैव जपस्वाध्यायतत्परैः। 
वानप्रस्थैस्त्रिदण्डैश्च हसैश्वापि कुटीचरैः॥६.१.८॥ 
स्नातकैर्यतिभिदान्तैसतथा पंचाग्निसाधकैः। 
कस्यचित्वथ कालस्य भगवांस्त्रिपुरांतकः॥६.१.९॥ 
सतीवियोगसंतसो भ्रममाण इतस्ततः। 

तस्मिन्वने समायातः सौम्यसत्वनिषेविते॥६.१.१०॥ 
क्रीडंति नकुला यत्र सार्धे सर्पैःप्रहर्षिताः। 
पञ्चाननाश्व मातंगैर्वृषदंशास्तथाखुभिः। 

काकाः कौशिकसंधैश्ध वैरभावविवर्जिताः॥६.१.११॥ 
ततश्च भगवान्रुद्रो दृष्टरवाश्रमपदं तदा। 

नग्नः कपालमादाय भिक्षार्थे प्रविवेश सः॥६.१.१२॥ 
अथ तस्य समाल्रोक्य रुपं गात्रसमुद्भवम्‌। 

अदृष्टपूर्वं तापस्यः सर्वाः कामवशं गताः॥६.१.१३॥ 
गृहकर्म परित्यज्य गुरुशुश्रूषणानि च। 

मिथः संभाषणं चक्रुः स्थानेस्थाने च ताः स्थिताः॥६.१.१४॥ 


एका सा कापि धन्या या चक्रे तस्यावगूहनम्‌। 

विश्रब्धा सर्वगात्रेषु तापसस्य महात्मनः॥६.१.१५॥ 
तथान्याः कौतुकाविष्टा धावंत्यः सर्वतोदिशम्‌ 
दृश्यंते तं समुद्दिश्य विस्तारितविल्रोचनाः॥६.१.१६॥ 
काश्चिदर्द्धानुलिसांग्यः काश्चिदेकांजितेक्षणाः। 
अर्धसंयमितैः कैशैस्तथान्यास्त्यक्तबालकाः॥६.१.१७॥ 
एवमालोक्यमानः स कामिनीभिरमहेश्वरः। 

बभ्राम राजमार्गेण भिक्षां देहीति कीर्तयन्‌॥६.१.१८॥ 
अथ ते मुनयो इष्ट्वा तं तथा विगतांबरम्‌। 
कामोद्भवकरंस्त्रीणां प्रोचुः कोपारुणेक्षणाः॥६.१.१९॥ 
यस्मात्पाप त्वयास्माकमाश्रमोऽयं विडंबितः। 
तस्माल्लिंगं पतत्वाशु तवैव वसुधातले॥६.१.२०॥ 
एतस्मिन्नंतरे भूमौ ल्लिंगं तस्य पपात तत्‌। 
भित्त्वाथ धरणीपृष्ठं पातालं प्रविवेश ह॥६.१.२१॥ 
सोऽपि लिंगपरित्यक्तो लज्जायुक्तो महेश्वरः। 

गर्ता गुर्वी समाश्रित्य भ्रूणरूपः समाविशत्‌॥६.१.२२॥ 
अथ लिंगस्य पातेन त्रैलोक्यभयशंसिनः। 

उत्पाता दारुणास्तस्थुः सर्वत्र द्विजसत्तमाः॥६.१.२३॥ 
शीर्यते गिरिशृड्गाणि पतंत्युल्का दिवापि च। 


त्यजंति सागराः सर्वे मर्यादां च शनैः शनैः॥६.१.२४॥ 

अथ देवगणाः सर्वे भयसंत्रस्तमानसाः। 

शक्रविष्णुमुखा जग्मुर्यत्र देवः पितामहः॥६.१.२५॥ 
प्रोचुश्च प्रणताः स्तुत्वा स्तोत्रैः सुश्रुतिसंभवैः। 

त्रैलोक्ये सृष्टिरूपं यत्कमलासनसंस्थितम्‌॥६.१.२६॥ 
किमिदं किमिदं देव वर्तते ह्यधरोत्तरम्‌। 

त्रैलोक्यं सकलं येन व्याकुलत्वमुपागतम्‌॥६.१.२७॥ 
प्रलयस्येव चिह्लानि दृश्यंते पद्मसंभव। 

किं सांप्रतमकालेऽपि भविष्यति परिक्षयः॥६.१.२८॥ 
सर्वेषां सुरमर्त्यानां दैत्यानां मन्त्रकोविदः। 
गतिभयार्तदेहानां सर्वलोकपितामहः॥६.१.२९॥ 

तेषां तद्वचनं श्रुत्वा देवानां चतुराननः। 

उवाच सुचिरं ध्यात्वा ज्ञात्वा दिव्येन चक्षुषा॥६.१.३०॥ 
प्रलयस्य न कालोऽयं सांप्रतं सुरसत्तमाः। 

शृणुध्वं यन्निमित्तोत्था महोत्पाता भवन्त्यमी॥६.१.३१॥ 
ऋषिभिः पातितं लिंगं देवदेवस्य शूलिनः। 
शापेनानर्तके देशे कतत्रार्थै महात्मभिः॥६.१.३२॥ 
तेनेतद्व्याकुलीभूतं त्रैलोक्यं सचराचरम्‌। 
तस्माद्रच्छामहे तत्र यत्र देवो महेश्वरः॥६.१.३३॥ 


येनास्मद्वचनाच्छीघ्रं तल्लिंग निदधाति सः। 

नो चेद्भविष्यति व्यक्तमकाले चापि संक्षयः। 
त्रैलोक्यस्यापि कृत्स्नस्य सत्यमेतन्मयोदितम्‌॥६.१.३४॥ 
अथ देवगणाः सर्वै ब्रह्मविष्णुपुरःसराः। 

आदित्या वसवो रुद्रा विश्वेदेवास्तथाश्चिनौ॥६.१.३५॥ 
प्रजग्मुस्त्वरितास्तत्र यत्र देवो महेश्वरः। 

गर्तामध्यगतः सुसो लज्जया परया वृतः॥६.१.३६॥ 

देवा ऊचुः। 

नमस्ते देवदेवेश भक्तानामभयप्रद। 

नमस्ते जगदाधार शशिराजितशेखर॥६.१.३७॥ 

त्वं यज्ञस्त्वं वषट्कारस्त्वमापस्त्वं मही विभो। 

त्वया सृष्टमिदं सर्व॑ त्रैलोक्यं सचराचरम्‌॥६.१.३८॥ 

त्वं पासि च सुरश्रेष्ठ तथा नाशं नयिष्यसि। 

त्वं विष्णुस्त्वं चतुर्वक्त्रस्त्वं चंद्रस्त्वं दिवाकरः॥६.१.३९॥ 
त्वया विना महादेव न किंचिदिह विद्यते। 

अपि कृत्वा महत्पापं नरो देव धरातल्ले॥६.१.४०॥ 

तव नामापि संकीर्त्य प्रयाति त्रिदिवालयम्‌। 

महादेव महादेव महादेवेति कीर्तनात्‌॥६.१.४१॥ 

कोटयो ब्रह्महत्यानामगम्यागमकोटयः। 


सद्यः प्रलयमायांति महादेवेति कीर्तनात्‌॥६.१.४२॥ 

विप्रो यथा मनुष्याणां नदीनां वा महार्णवः। 

तथा त्वं सर्वदेवानामाधिपत्ये व्यवस्थितः॥६.१.४३॥ 
नक्षत्राणां यथा चंद्रः प्रदीसानां दिवाकरः। 

तथा त्वं सर्वदेवानामाधिपत्ये व्यवस्थितः॥६.१.४४॥ 
धातूनां कांचनं यद्वद्रंधर्वाणां च नारदः। 

तथा त्वं सर्वदेवानामाधिपत्ये व्यवस्थितः॥६.१.४५॥ 
ओषधीनां यथा सस्यं नगानां हेमपर्वतः। 

तथा त्वं सर्वदेवानामाधिपत्ये व्यवस्थितः॥६.१.४६॥ 
तस्मात्कुरु प्रसादं नः सर्वेषां च नृणां विभो। 
संधारय पुनलिंगं स्वकीयं सुरसत्तम॥६.१.४७॥ 
नोचेज्जगत्त्रयं देव नूनं नाशममुपेष्यति। 
यदेतद्भूतले लिङ्गं पतति स्थास्यति प्रभो॥६.१.४८॥ 
सूत उवाच। 

तेषां तद्वचनं श्रुत्वा भगवान्बृषभध्वजः। 

प्रोवाच प्रणतान्सर्वास्तान्देवान्ब्रीडयान्वितः॥६.१.४९॥ 
मया सतीवियोगार्तियुक्तेन सुरसत्तम। 
ल्लिंगमेतत्परित्यक्तं शापव्याजादद्विजन्मनाम्‌॥६.१.५०॥ 
कोऽलं पातयितुं लिंगं ममैतद्भुवनत्रये। 


देवो वा ब्राह्मणो वापि वेत्थ यूयमपि स्फुटम्‌॥६.१.५१॥ 

तस्मान्नैव धरिष्यामि लिंगमेतद्धरातलात्‌। 

किमनेन करिष्यामि भार्यया परिवर्जितः॥६.१.५२॥ 
देवा ऊचुः। 

तव कांता सती नाम या मृता प्राक्सुरोत्तम। 

सा जाता मेनकागर्भे गौरी नाम हिमाचलात्‌॥६.१.५३॥ 
भविष्यति पुनभौर्या तवैव त्रिपुरांतक। 

तस्माल्लिंगं समादाय कुरु क्षेमं दिवौकसाम्‌॥६.१.५४॥ 
देवदेव उवाच। 

अयप्रभृति मे लिंगं यदि देवा द्विजातयः। 

पूजयंति प्रयत्नेन तरहीदे धारयाम्यहम्‌॥६.१.५५॥ 
ब्रह्मोवाच। 

अहं तव स्वयं ल्लिंगं पूजयिष्यामि शंकर। 

तथान्ये विबुधाः सर्वै किं पुनर्भुवि मानवाः॥६.१.५६॥ 
ततः प्रविश्य पातालं देवैः सार्धं पितामहः। 
स्वयमेवाकरोत्पूजां तस्य लिंगस्य भक्तितः॥६.१.५७॥ 
तस्मादनंतरं विष्णुः श्रद्धापूतेन चेतसा। 

तथान्ये विबुधाः सर्वै शक्रायाः श्रद्धयान्विताः॥६.१.५८॥ 
ततस्तुष्टो महादेवः पितामहमिदं वचः। 


प्रोवाच वासुदेवं च विनयावनतं स्थितम्‌॥६.१.५९॥ 

भवदभ्यां परितुष्टोऽस्मि तस्मान्मतः प्रगृह्यताम्‌। 
वरमिष्टं महाभागौ यद्यपि स्यात्सुदुर्लभम्‌॥६.१.६०॥ 
तावूचतुः। 

यदि तुष्टोसि देवेश त्रिभागेन समाश्रयम्‌ 

आवाभ्यां देहि ल्लिंगेन येनैकत्राश्रयो भवेत्‌॥६.१.६१॥ 
सूत उवाच। 

स तथैति प्रतिज्ञाय ल्रिंगमादाय च प्रभुः। 

स्थाने नियोजयामास सर्वदेवाधिपूजितम्‌॥६.१.६२॥ 
ततो हाटकमादाय तदाकारं पितामहः। 

कृत्वा ल्रिंगं स्वयं तत्र स्थापयामास हर्षितः॥६.१.६३॥ 
प्रोवाच चाथ भो विप्राः साधुनादेन नादयन्‌। 
लोकत्रयं समस्तानां शृण्वतां त्रिदिवौकसाम्‌॥६.१.६४॥ 
मया ह्याद्यं त्विदं लिंगं हाटकेन विनिर्मितम्‌। 

ख्यातिं यास्यति सर्वत्र पाताले हाटकेश्वरम्‌॥६.१.६५॥ 
तथान्ये मनुजा ये च हाटकादीनि भक्तितः। 
मणिमुक्तासुरल्रैश्ध कृत्वा लिंगानि कृत्स्नशः॥६.१.६६॥ 
त्रिकालं पूजयिष्यंति ते यास्यंति परां गतिम्‌। 
मृन्मयं संपरित्यज्य नीचधातुमयं तथा॥६.१.६७॥ 


एवमुक्त्वा चतुर्वक्त्रः सह सर्वैदिवात्रयैः। 

जगाम त्रिदिवं सोऽपि कैलासं शशिशेखरः॥६.१.६८॥ 
एतस्मात्कारणाल्लिंगं पूज्यतेऽत्र सुरासुरैः। 

हरस्य चोत्तमांगानि परित्यज्य विशेषतः॥६.१.६९॥ 
ततः प्रभृति तल्लिंगं स्वयं ब्रह्मा व्यवस्थितः। 
भगवान्वासुदेवश्च तेन पूज्यं शिवं हि तत्‌॥६.१.७०॥ 
यस्तु पूजयते नित्यं श्रद्धायुक्तेन चेतसा। 
त््यंबकाच्युतब्रह्मा्यास्तेन स्युः पूजितास्त्रयः॥६.१.७१॥ 
तस्मात्सर्वप्रयत्रेन शिवलिंगं प्रपूजयेत्‌। 
स्पर्शयेदीक्षयेन्नित्यं कीर्तयेच्च द्विजोत्तमाः॥६.१.७२॥ 


इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये लिंगोत्पतिवर्णनं नाम प्रथमोऽध्यायः॥१॥ 


सूत उवाच। 

तस्मिन्नुत्पाटिते ल्लिंगे भूतलादद्विजसत्तमाः। 
पातालाज्जाहृवीतोयं तेन मार्गेण निःसृतम्‌ 
सर्वपापहरं नृणां सर्वकामप्रदायकम्‌॥६.२.१॥ 

तत्र स्वयमभूत्पूर्वं यत्तदद्विजवरोत्तमाः। 

शृणुध्वं वदतो मेऽद्य लोकविस्मयकारकम्‌॥६.२.२॥ 
तरिशंकुर्नाम राजँद्रश्वंडालत्वं समागतः। 


तत्र स्नातः पुनर्लेभे शरीरं पार्थिवोचितम्‌॥६.२.३॥ 

ऋषयः ऊचुः। 

चंडालत्वं कथं प्रासस्त्रिशंकुर्नूपसत्तमः | 

एतत्वं सर्वमाचक्ष्व विस्तरात्सूतनन्दन॥६.२.४॥ 
सूत उवाच। 

अहं वः कीर्तयिष्यामि कथामेतां पुरातनीम्‌। 
सर्वपापहरां मेध्यां त्रिशंकुनृपसंभवाम्‌॥६.२.५॥ 
सूर्यवंशोद्भवः पूर्वं त्रिशंकुरिति विश्रुतः। 
आसीत्पार्थिवशार्दूलः शार्दूलसमविक्रमः॥६.२.६॥ 
वसिष्ठस्य मुनेः शिष्यो यज्वा दानपतिः प्रभुः। 
तेनेष्टं च मखैः सर्वैरग्निष्टोमादिभिः सदा॥६.२.७॥ 
संपूर्णदक्षिणैरेव वत्सरं वत्सरं प्रति। 

तथा दानानि सर्वाणि प्रदत्तानि महात्मना॥६.२.८॥ 
ब्राह्मणेभ्यो विशिष्टेभ्यो दीनेभ्यश्च विशेषतः। 
व्रतानि च प्रचीर्णानि रक्षिताः शरणागताः॥६.२.९॥ 
पुत्रवल्लालरिता लोकाः शत्रवश्च निषूदिताः। 
भ्रांतानि भूतले यानि तीर्थान्यायतनानि च। 
तपस्विभ्यो यथाकामं यच्छता वांछितं धनम्‌॥६.२.१०॥ 
कस्यचित्वथ कालस्य वसिष्ठो भगवान्मुनिः। 


तेन प्रोक्तः सभामध्ये संस्थितो नतिपूर्वकम्‌॥६.२.११॥ 

त्रिशंकुरुवाच| 

भगवन्यष्टमिच्छामि तेन यजञेन सांप्रतम्‌| 

गम्यते त्रिदिवं येन सशरीरेण सत्वरम्‌॥६.२.१२॥ 
तस्मात्कुरु प्रसादं मे संभारानाहर द्रुतम्‌ 

तस्य यज्ञस्य सिदध्यर्थं यथाहान्ब्राह्मणांस्तथा॥६.२.१३॥ 
वसिष्ठ उवाच। 

न स कश्ित्क्रतुर्येन गम्यते त्रिदिवं नृप। 

अनेनैव शरीरेण सत्यमेतदब्रवीम्यहम्‌॥६.२.१४॥ 
अग्निष्टोमादयो यज्ञा ये प्रोक्ताः प्राक्स्वयंभुवा। 
अन्यदेहांतरे स्वर्गः प्राप्यते तैः कृतैनृप॥६.२.१५॥ 

यदि वा पृथिवीपाल त्वया यज्ञप्रभावतः। 

पार्थिवो वा द्विजो वाथ वैश्यो वान्यतरोऽपि वा॥६.२.१६॥ 
स्वयं दृष्टः श्रुतो वापि संजातोऽत्र धरातले। 

स्वर्ग गतः शरीरेण सहितस्तत्प्रकीर्तय॥६.२.१७॥ 
त्रिशंकुरुवाच। 

नासाध्यं विद्यते ब्रह्म॑स्तवाहं वेद्मि तत्वतः। 

तस्मात्कुरु प्रसादं मे यथा स्यान्मनसेप्सितम्‌॥६.२.१८॥ 
वसिष्ठ उवाच। 


अनृतं नोक्तपूर्वं मे स्वैरेष्वपि हि जिह्वया। 

तस्माननास्ति मखः कश्चित्सत्यं त्वं यट्टमिच्छसि॥६.२.१९॥ 
त्रिशंकुरुवाच। 

यदि मां विप्रशार्दूल न त्वं याजयितुं क्षमः। 
स्वर्गप्रदेन यज्ञेन वपुषानेन वै विभो॥६.२.२०॥ 

तत्किं ते तपसः शक्त्या ब्राह्मणस्य विचक्षण। 

अपरं शृणु मे वाक्यं यदब्रवीमि परिस्फुटम्‌ 

शृण्वतां मुनिवृन्दानां तथान्येषां द्विजोत्तम॥६.२.२१॥ 
यदि मे न करोषि त्वं वचनं वदतोऽसकृत्‌। 

तेन यज्ञेन यक्ष्येऽहं तत्कृत्वान्यं द्विजं गुरुम्‌॥६.२.२२॥ 
सूत उवाच। 

तस्य तद्वचनं श्रुत्वा वसिष्ठो भगवांस्ततः। 

तमुवाच विहस्योच्चैः कुरुष्वैवं महीपते॥६.२.२३॥ 


इति श्रीस्कान्दे महापुराण शकाशीतिसाहरूयां संहितायां षष्ठे नागरखण्डे हाटकेश्वरक्षेत्र 
माहात्म्ये त्रिशंकूपाख्याने त्रिशंकुवसिष्ठसंवादवर्णनं नाम द्वितीयोऽध्यायः॥२॥ 


सूत उवाच। 

ततः प्रणम्य भूयः स वसिष्ठं मुनिपुंगवम्‌। 

ययौ तत्र सुतास्तस्य यत्र ते शतसंख्यकाः॥६.३.१॥ 
तानपि प्राह नत्वा स तमेवार्थं नराधिपः। 


वसिष्ठवचनं कृत्स्नं तस्य तैरपि शंसितम्‌॥६.३.२॥ 

ततस्तान्स पुनः प्राह युष्माकं जनकोऽधुना। 
अशक्तो मा दिवं नेतुं सशरीरं विसजितः॥६.३.३॥ 
तस्माद्यदि न मां यूयं याजयिष्यथ सांप्रतम्‌। 
परित्यज्य करिष्यामि शीघ्रमन्यं पुरोहितम्‌॥६.३.४॥ 
यो मां यज्ञप्रभावेन नयिष्यति सुरालयम्‌ 

अनेनैव शरीरेण सहितं गुरुपुत्रकाः॥६.३.५॥ 

तस्य तद्वचनं श्रुत्वा सर्वे ते मुनिसत्तमाः। 

परं कोपं समाविष्टास्तमूचुः परुषाक्षरैः॥६.३.६॥ 
यस्मात्त्वया गुरुस्त्यक्तो हितकृत्पापवानसि। 
तस्माद्भवाधुना पाप चंडालरो ल्रोकनिंदितः॥६.३.७॥ 
अथ तद्वचनांते स तत्क्षणात्पृथिवीपतिः। 
बभूवांत्यजरूपाढ्यो विकृताकारदेहभृत्‌॥६.३.८॥ 
यवमध्यः कृशग्रीवः पिंगाक्षो भुग्ननासिकः। 
कृष्णांगः शंकुवर्णश्च दुर्गधेन समावृतः॥६.३.९॥ 
अथात्मानं समालोक्य विकृतं स नराधिपः। 
चण्डालधर्मिणं सयो लज्जयाऽधोमुखः स्थितः॥६.३.१०॥ 
याहियाहीति विप्रैस्तैर्भत्स्यमानो मुहुमृहुः। 

सर्वतः सारमेयैश्च क्लिश्यमानो निरर्गलैः | 


काककोकिलसंकाशो जीर्णवस्त्रावगुंठितः॥६.३.११॥ 

ततः स चिन्तयामास दुःखेन महता वृतः| 

किं करोमि क्व गच्छामि कथं शांतिर्भविष्यति॥६.३.१२॥ 
किं मयैतत्सुमूर्खेण वांछितं दुर्लभं पदम्‌। 

तत्प्रभावेन विश्रष्टः कुलधर्मोऽपि मे स्वकः॥६.३.१३॥ 

किं जलं प्रविशाम्यद्य किं वा दीसं हुताशनम्‌। 

भक्षयामि विषं किं वा कथं स्यान्मृत्युरद्य मे॥६.३.१४॥ 
अनेन वपुषा दारान्वीक्षयिष्यामि तान्कथम्‌। 

ताइशेन शरीरेण याभिः संक्रीडितं मया॥६.३.१५॥ 

कथं पुत्रांस्तथा पौत्रान्सुहत्संबंधिबांधवान्‌। 

वीक्षयिष्यामि तान्भूयस्तथान्यं सेवकं जनम्‌॥६.३.१६॥ 
ये मया निर्जिताः सर्वे रिपवः संगरे पुरा॥१५॥ 

तेऽद्य मामीदृशं श्रृत्वा हर्षं यास्यंति निर्भयाः॥६.३.१७॥ 
ये मया तर्पिता दानैर्ब्रीह्मणा वेदपारगाः। 

तेऽद्य मामीदइृशं श्रुत्वा संभविष्यंति दुःखिताः॥६.३.१८॥ 
तथा ये सुहृदोऽभीष्टा नित्यं मम हिते रताः। 

कामवस्थां प्रयास्यन्ति दृष्टवा मां स्थितमीरृशम्‌॥६.३.१९॥ 
भद्रजात्या गजा ये मे मदान्धा: षष्टिहायनाः। 

मया विना मिथो युद्धे कस्तानय नियोक्ष्यति॥६.३.२०॥ 


अश्वास्तित्तिरकल्माषाः सुदांताः सादिभिईढैः। 

कस्तांश्वित्रपदन्यासैर्नियाम्यति मया विना॥६.३.२१॥ 
तथा मे भृत्यवर्गास्ते कुलीना युद्धदुर्मदाः। 

मां विना कस्य यास्यंति समीपेश्य सुदुःखिताः॥६.३.२२॥ 
संख्याहीनस्तथा कोशस्ताट्झो बहुरत्नभाक्‌ । 

कस्य यास्यति संभोगं मया हीनस्तु रक्षितः॥६.३.२३॥ 
तथा मे संख्यया हीनं धान्यं गोजाविकं महत्‌। 
भविष्यति कथं हीनं मयाभीष्टरस्तु रक्षितम्‌॥६.३.२४॥ 
एवं बहुविधं राजा स विलप्य च दुःखितः। 

जगाम नगराभ्याशं पद्भ्यामेव शनैःशनैः॥६.३.२५॥ 
ततो रात्रौ समासाय स्वं पुरं जनवर्जितम्‌। 

द्वारे स्थित्वा समाहूय पुत्रं मंत्रिभिरन्वितम्‌॥६.३.२६॥ 
कथयामास वृत्तांतं सवं शापसमुद्भवम्‌। 

दूरे स्थितः स पुत्राणां वसिष्ठस्य महात्मनः॥६.३.२७॥ 
वञ्रपातोपमं वाक्यं तेऽपि तस्य निशम्य तत्‌। 
बाष्पपर्याकुलैरास्यै रुरुदुः शोकसंयुताः॥६.३.२८॥ 

हा नाथ हा महाराज हा नित्यं धर्मवत्सल। 

त्वया हीना भविष्यामः कथमय सुदुःखिताः॥६.३.२९॥ 
किमेतयुज्यते तेषां वासिष्ठानां दुरात्मनाम्‌ 


शापं ददुः स्वयाज्यस्य विशेषाद्विनतस्य च॥६.३.३०॥ 

ते वयं राजशार्दूल परित्यज्य गृहादिकम्‌| 
अन्त्यजत्वं गमिष्यामस्त्वया सार्थमसंशयम्‌॥६.३.३१॥ 
त्रिशंकुरुवाच। 

भक्तिश्वेदस्ति युष्माकं ममोपरि निरर्गल। 

तन्मे पुत्रस्य मंत्रित्वं सर्वे कुरुत सांप्रतम्‌॥६.३.३२॥ 
हरिश्वद्रः सुपुत्रोयं मम ज्येष्ठः सुवल्लभः। 
नियोजयध्वमव्यग्राः पदव्यां मम सत्वरम्‌॥६.३.३३॥ 
अहं पुनः करिष्यामि यन्मे मनसि संस्थितम्‌। 

मृत्युं वा संप्रयास्यामि सदेहो वा सुरालयम्‌॥६.३.३४॥ 
एवमुक्त्वा परित्यज्य सर्वास्तान्स महीपतिः। 
जगामारण्यमाश्रित्य पद्भ्यामेव शनैः शनैः॥६.३.३५॥ 
तेपि सन्मंत्रिणस्तूर्णं पुत्रं तस्य सुसम्मतम्‌। 

राज्ये नियोजयासमासुर्नादवादित्रनिःस्वनैः॥६.३.३६॥ 


इति श्रीस्कांदे महापुराण एकाशीतिसाहरूरयां संहितायां षष्ठे नागरखण्डे 
हाटकेश्वरक्षेत्रमाहात्म्ये त्रिशंकूपाख्याने हरिश्वन्द्रराज्योपर्लभोनाम तृतीयोऽध्यायः॥३॥ 


सूत उवाच। 
त्रिशंकुरिति संचिन्त्य विश्वामित्रं महामुनिम्‌। 
मनसा सुचिरं कालं ततश्चक्रे विनिश्चयम्‌॥६.४.१॥ 


विश्वामित्रं परित्यज्य नान्योस्ति भुवनत्रये। 


onlinesanskritbooks.com 


यः कुर्यान्मे परित्रा्ण दुःखादस्मात्सुदारुणात्‌॥६.४.२॥ 
कुरुक्षेत्र समुद्दिश्य प्रतस्थे स ततः परम्‌। 

सुश्रांतः क्षुत्पिपासार्तो मार्गपृच्छापरायणः॥६.४.३॥ 
ततः कालेन संप्राप्य कुरुक्षेत्रं स पार्थिवः। 
यल्नेनान्वेषयामास विश्वामित्राश्रमं ततः॥६.४.४॥ 
एवं चान्वेषमाणेन तेन भूमिभृता तदा। 

सुदूरादेव संदृष्टं नीलद्रुमकदम्बकम्‌॥६.४.५॥ 
उपरिष्टाद्वकैह॑सै्रममाणैः समंततः। 
आटिभिमंद्रुभिश्चैव समन्ताज्जलपक्षिभिः॥६.४.६॥ 
स मत्वा सलिलं तत्र पिपासार्तो महीपतिः। 
प्रतस्थे सत्वरो हृष्टो जलवातहृतक्लमः॥६.४.७॥ 
अथापश्यन्मनोहारि सौम्यसत्वनिषेवितम्‌। 
आश्रमं नदितीरस्थं मनःशोकविनाशनम्‌॥६.४.८॥ 
पुष्पितैः फलितेर्वृक्षेः समंतात्परिवारितम्‌। 
विविधैमधुरारावैर्नादितं विहगोत्तमैः॥६.४.९॥ 
क्रीडंति नकुलाः सर्पैरूलूका यत्र वायसैः। 
मूषकैर्वृषदंशाश्च द्वीपिनो विविधैर्मृगैः॥६.४.१०॥ 
अथापश्यन्नदीतीरे स॒ तपस्विगणावृतम्‌। 


स्वाध्यायनिरतं दांतं विश्वामित्रं तपोनिधिनम्‌॥६.४.११॥ 

तेजसा तपसातीव दीप्यमानमिवानलम्‌। 
चीरवल्कलसंवीतं शातवृक्षे समाश्रितम्‌॥६.४.१२॥ 
अथ गत्वा स राजेन्द्रो दूरस्थोऽपि प्रणम्य तम्‌। 
अष्टांगेन प्रणामेन स्वनाम परिकीर्तयन्‌॥६.४.१३॥ 
तथान्यानपि तच्छिष्यान्कृताञजलिपुटः स्थितः। 
यथाक्रमं यथाज्येष्ठं श्रद्धया परया युतः॥६.४.१४॥ 
धूतरिधूसरितांगं तं ते तु दृष्टवा महीपतिम्‌। 

चंडाल इति मन्वानाश्विह्नैर्गात्रसमुद्भवैः॥६.४.१५॥ 
भर्त्सयामासुरेवाथ वचनैः परुषाक्षरैः। 

धिक्छन्दैश्च तथैवान्ये याहियाहीति चासकृत्‌॥६.४.१६॥ 
कस्त्वं पापेह संप्रासो मुनीनामाश्रमोत्तमे। 
वेदध्वनिसमाकीर्णे साधूनामपि दुरलभे॥६.४.१७॥ 
तस्माद्रच्छ द्रुतं यावन्न कश्वित्तापसस्तव। 

दत्त्वा शापं करोत्याशु प्राणानामपि संक्षयम्‌॥६.४.१८॥ 
त्रिशंकुरुवाच। 

त्रिशंकुर्नाम भूपोऽहं सूर्यवंशसमुद्भवः। 

शसो वसिष्ठपुत्रैश्च चंडालरत्वे नियोजितः॥६.४.१९॥ 
सोऽहं शरणमापन्नः शापमुक्त्यै द्विजोत्तमाः। 


विश्वामित्र जगन्मित्रं नान्या मेऽस्ति गतिः परा॥६.४.२०॥ 

विश्वामित्र उवाच। 

वसिष्ठस्य भवान्याज्यस्तत्पुत्राणा विशेषतः | 
तत्कस्मादीट्टशे पापे तैस्त्वमद्च नियोजितः॥६.४.२१॥ 
कोऽपराधस्त्वया तेषां कृतः पार्थिवसत्तम। 

प्राणद्रोहः कृतः किं वा दारधर्षणसंभवः॥६.४.२२॥ 
त्रिशंकुरुवाच। 

अनेनैव शरीरेण स्वर्गाय गमनं प्रति। 

मया संप्रार्थितो यज्ञो वसिष्ठान्मुनिसत्तमात्‌॥६.४.२३॥ 
तेनोक्तं न स यज़ोऽस्ति येन स्वर्गे प्रगम्यते। 
अनेनैव शरीरेण मुक्त्वा देहांतरं नृप॥६.४.२४॥ 
तच्छुत्वा स मया प्रोक्तो यदि मां न नयिष्यति। 
स्वर्गं चानेन कायेन सदो यज्ञप्रभावतः॥६.४.२५॥ 
तदन्यं गुरुमेवाद्य कर्तीहं नास्ति संशयः। 
एतज्जात्वा मुनिः प्राह यत्क्षेमं तत्समाचर॥६.४.२६॥ 
ततोऽहं तेन संत्यक्तस्तत्पुत्रान्प्राप्य निष्ठरान्‌। 
प्रोक्तवानथ तत्सर्वं यद्दसिष्ठस्य कीर्तितम्‌॥६.४.२७॥ 
ततस्तैः शोकसंतस्तैः शसोस्मि मुनिसत्तम। 

नीतश्वेमां दशां पापां चंडालत्वे नियोजितः॥६.४.२८॥ 


सोऽहं त्वां मनसा ध्यात्वा सुदूरादिहरागतः(?)। 

आशां गरीयसीं कृत्वा कुरुक्षेत्रे मुनीश्वर॥६.४.२९॥ 
नासाध्यं विद्यते किचित्त्रिषु लोकेषु ते मुने। 
तस्मात्कुरु प्रतीकारं दुःखितस्य ममाधुना॥६.४.३०॥ 
सूत उवाच। 

तस्य तद्वचनं श्रुत्वा विश्वामित्रो मुनीश्वरः। 
वसिष्ठस्पर्धयोवाच मुनिमध्ये व्यवस्थितः॥६.४.३१॥ 
अहं त्वां याजयिष्यामि तेन यज्ञेन पार्थिव। 

गच्छसि त्रिदिवं येन इष्टमात्रेण तत्क्षणात्‌॥६.४.३२॥ 
त्वमेवं विहितो भूप वासिष्ठैरं॑त्यजस्तु तैः। 

मया भूयोऽपि भूपालः कर्तव्यो नात्र संशयः॥६.४.३३॥ 
तस्मादागच्छ भूपाल तीर्थयात्रां मया सह। 

कुरु तीर्थप्रभावेण येन त्वं स्याः शुचिः पुनः॥६.४.३४॥ 
तथा यज्ञक्रियाईश्च चंडालत्वविवर्जितः। 

नास्ति तत्पातकं यच्च तीर्थस्नानान्न नश्यति॥६.४.३५॥ 
सूत उवाच। 

एवं स निश्चयं कृत्वा गाधिपुत्रो मुनीश्वरः। 

त्रिशंकु पृष्ठतः कृत्वा तीर्थयात्रामथाव्रजत्‌॥६.४.३६॥ 
कुरुक्षेत्रं सरस्वत्यां प्रभासे कुरुजांगल्रे। 


पृथूदके गयाशीर्षे नेमिषे पुष्करत्रये॥६.४.३७॥ 

वाराणस्यां प्रयागे च केदारे श्रवणे नदे। 

चित्रकूटे च गोकर्ण शालिग्रामे5चलेश्वरे ॥६.४.३८॥ 
शुक्लतीर्थे सुराज्याख्ये दृषद्गति नदे शुभे। 
अथान्येषु सुपुण्येषु तीर्थेष्वायतनेषु च॥६.४.३९॥ 
एवं तस्य नरेंद्रस्य सार्धं तेन महात्मना। 
अतिक्रांतो महान्कालो भ्रममाणस्य भूतले॥६.४.४०॥ 
मुच्यते न च पापेन चंडालरत्वेन स द्विजाः। 
एवंविधेषु तीर्थेषु स्नातोपि च पृथक्पृथक्‌॥६.४.४१॥ 
ततः क्रमात्समायातः सोऽबुर्दं पर्वतं प्रति। 

तत्रारुह्य समालोक्य पापघ्नमचलेश्वरम्‌॥६.४.४२॥ 
यावदायतनात्तस्मान्निर्गच्छति मुनीश्वरः | 
तावत्तेनेक्षितो नाममार्कडो मुनिसत्तमः॥६.४.४३॥ 
सोऽपि दृष्टवा जगन्मित्रं विश्वामित्रं मुनीश्वरम्‌। 
प्रोवाचाथ कुतः प्रासः सांप्रतं त्वं मुनीश्वर॥६.४.४४॥ 
कोऽयं तवानुगो रौद्रो इश्यते चांत्यजाकृतिः। 
एतत्सर्वं समाचक्ष्व पृच्छतो मम सन्मुने॥६.४.४५॥ 
विश्वामित्र उवाच। 

एष पार्थिवशादूलस्त्रिशंकुरिति विश्रुतः। 


वसिष्ठस्य सुतैर्नीतश्वंडालत्वं प्रकोपतः॥६.४.४६॥ 

मया चास्य प्रतिज्ञातं ससद्वीपवतीं महीम्‌। 
प्रभ्रमिष्याम्यहं यावन्मेध्यत्वं त्वमुपेष्यसि॥६.४.४७॥ 
भ्रांतोऽहं भूतल्रे यानि तीर्थान्यायतनानि च। 

नचेष मेध्यतां प्रासः परिश्रातोस्मि सांप्रतम्‌॥६.४.४८॥ 
तस्मात्सर्वा महीं त्यक्त्वा लज्जया परया युतः। 
द्वीपान्महार्णवांस्त्यक्त्वा संप्रयास्याम्यतः परम्‌॥६.४.४९॥ 
मा वसिष्ठस्य पुत्राणामुपहासपदं गतः। 

प्रतिज्ञारहितो विप्र सत्यमेदङब्रवीम्यहम्‌॥६.४.५०॥ 
श्रीमार्कडेय उवाच। 

ययेवं मुनिशार्दूल कुरुष्व वचनं मम। 

ससद्वीपवतीं पृथ्वीं मा त्यक्त्वा कुत्रचिदव्रज॥६.४.५१॥ 
एतस्मात्पर्वतात्क्षेत्रं हाटकेश्वरसंजितम्‌। 

अस्ति नेत्ऋतदिग्भागे देशे चानत॑संजके॥६.४.५२॥ 
तत्राद्यं स्थापितं लिंगं हाटकेन सुरोत्तमैः। 
यतत्संकीर्त्यते लोके पाताले हाटकेश्वरम्‌ ॥६.४.५३॥ 
पातालजाह्वीतोयं यत्रैवास्ति द्विजोत्तम्‌ 

उद्धृते शंभुना लिंगे विनिष्क्रांतं रसातलात्‌॥६.४.५४॥ 
तत्र प्रविश्य यत्नेन पातालं वसुधाधिपः। 


करोतु जाहवीतोये स्नानं श्रद्धासमन्वितः ॥६.४.५५॥ 

पश्चात्पश्यतु तल्लिंगं हाटकेश्वरसंज्ञितम्‌। 

भविष्यति ततः शुद्धश्वंडालत्वविवर्जितः॥६.४.५६ || 
त्वमपि प्राप्स्यसि श्रेयः परं हृदयसंस्थितम्‌। 
ततोन्यदपि यत्किंचिततत्रैव तपसि स्थितः॥६.४.५७॥ 
सूत उवाच। 

तस्य तद्वचनं श्रुत्वा विश्वामित्रो मुनीश्वरः। 

त्रिशंकुना समायुक्तो गतस्तत्र द्रुतं ततः॥६.४.५८॥ 
पाताले देवमार्गेण प्रविश्य नृपसत्तमम्‌। 

त्रिशंकुं स्नापयामास विधिदृष्टेन कर्मणा॥६.४.५९॥ 
स्नातमात्रोथ राजा स हाटकेश्वदर्शनात्‌। 

चंडालत्वेन निर्मुक्तो बभूवार्कसमदुतिः॥६.४.६०॥ 
ततस्तं स मुनिः प्राह प्रणतं गतकल्मषम्‌। 

दिष्टया मुक्तोसि राजेंद्र चंडालत्वेन सांप्रतम्‌॥६.४.६१॥ 
दिष्टया प्रातः परं तेजो दिष्टया प्राः परं तपः। 
तस्माद्यजस्व सत्रेण विधिवद्दक्षिणावता॥६.४.६२॥ 
येन संप्राप्स्यसे सिद्धिं नित्यं या हृदये स्थिता। 
त्वत्कृते प्रार्थयिष्यामि स्वयं गत्वा पितामहम्‌॥६.४.६३॥ 
मखांशं सर्वदेवाद्यो येन गृहाति ते मखे। 


तस्मादत्रैव संभारान्सर्वान्यज्ञसमुद्भवान्‌। 

आनय ब्रह्यलोकाच्च यावदागमनं मम॥६.४.६४॥ 
बाढमित्येव सो5प्याह स मुनिः संशिततव्रतः| 
पितामहमुपागम्य प्रणिपत्याब्रवीद्वचः॥६.४.६५॥ 
याजयिष्याम्यहं भूपं त्रिशंकृं प्रपितामह। 

मानुषेण शरीरेण येन गच्छति ते पदम्‌॥६.४.६६॥ 
तस्मादागच्छ तत्र त्वं यज्ञवाटं पितामह। 

सर्वैः सुरगणैः सार्धं शिवविष्णुपुरःसरैः॥६.४.६७॥ 
प्रगृहाण स्वहस्तेन यज्ञभागं यथोचितम्‌। 

सशरीरो दिवं याति येनासौ त्वत्प्रसादतः ॥६.४.६८॥ 
ब्रह्मोवाच। 

न यज्ञकर्मणा स्वर्गःस्वेन कायेन लभ्यते। 

मुक्त्वा देहांतरं ब्रह्म॑स्तस्मान्मैवं वदस्व माम्‌॥६.४.६९॥ 
वयमग्निमुखाः सर्वे हविर्गृह्णमहे मखे। 

वेदोक्तविधिना सम्यग्यजमानहिताय वै॥६.४.७०॥ 
तस्माद्वह्लिमुखे भूयः स जुहोति हविर्द्धिज। 

ततः संप्राप्स्यति स्वर्गं त्वत्प्रसादादसंशयम्‌॥६.४.७१॥ 


इति श्रीस्कांदे महापुराण एकाशीतिसाहस्रयां संहितायां षष्ठे नागरखण्डे 
हाटकेश्वरक्षेत्रमाहात्म्ये त्रिशंकूपाख्याने विश्वामित्रकृतत्रिशंकुयाजनोपक्रमवर्णनंनाम 
चतुर्थोऽध्यायः ॥४॥ 

सूत उवाच। 

तच्छूत्वा ब्रह्मणो वाक्यं विश्वामित्रो रुषान्वितः | 
पितामहमुवाचेदं पश्य मे तपसो बलम्‌॥६.५.१॥ 
याजयित्वा त्रिशंकु तं विधिवद्दक्षिणावता। 
यज्ञेनात्रा(?) नयिष्यामि पश्यतस्ते पितामह॥६.५.२॥ 
एवमुक्त्वा द्रुतं गत्वा विश्वामित्रो धरातलम्‌। 

चकार याजने यन्न त्रिशंकोः सुमहात्मनः॥६.५.३॥ 
ददौ दीक्षां समाहूय ब्राह्मणान्वेदपारगान्‌। 
यत्रकर्मोचिते काले तस्मिन्नेव वने शुभे॥६.५.४॥ 
बभूव स स्वयं धीमानध्वर्युर्यजञकर्मणि। 

तस्मिन्होता च शांडिल्यो ब्रह्मा गौतम एव च॥६.५.५॥ 
आग्नीध्रशच्यवनो नाम मैत्रावरुणः कार्मिकः। 

उद्राता याज़वल्क्यश्व प्रतिहर्ता च जैमिनिः॥६.५.६॥ 
प्रस्तोता शंकुवर्णश्च तथोन्नेता च गालवः। 

पुलस्त्यो ब्राह्मणाच्छंसी होता गर्गो मुनीश्वरः ॥६.५.७॥ 
नेष्टा चैव तथात्रिस्तु अच्छावाको भृगुः स्वयम्‌। 
तान्सर्वानृत्विजश्वक्रे त्रिशंकुः श्रद्धयान्वितः॥६.५.८॥ 
वासोभिर्मुकुटैश्वैव केयूरैः समलंकृतान्‌। 


कृत्वा केशपरित्यागं दधत्कृष्णाजिनं तथा॥६.५.९॥ 

ऐणशृङ्गसमायुक्तः पयोव्रतपरायणः | 

दीर्घसत्राय तान्सर्वान्योजयामास वै ततः॥६.५.१०॥ 
एवं तस्मिन्प्रवृत्ते च दीर्घसत्रै यथोचिते। 
आजम्मुव्रीद्मणा दिव्या वेदवेदांगपारगाः ॥६.५.११ | 
तथान्ये तार्किकाश्वैव गृहस्थाः कौतुकान्विताः। 
दीनांधकृपणाश्वैव ये चान्ये नटनर्तकाः॥६.५.१२॥ 
दीयतां दीयतामाशु एतेषामेतदेव हि। 
भुज्यतांभुज्यतां लोकाः प्रसादः क्रियतामिति॥६.५.१३॥ 
इत्येष निनदस्तत्र श्रूयते सततं महान्‌। 

यज्ञवाटे सदा तस्मिन्नान्यश्वैव कदाचन॥६.५.१४॥ 
तत्र सस्यमयाः शैला रृश्यंते परिकल्पिताः। 
सुवर्णस्य च रूप्यस्य रलत्रानां च विशेषतः॥६.५.१५॥ 
दानार्थे ब्राह्मणेंद्राणामसंख्याश्वापि धेनवः। 

तथैव वाजिनो दांता मदोन्मत्ता महागजाः॥६.५.१६॥ 
समंतात्कल्पितास्तत्र दृश्यंते पर्वतोपमाः। 

वर्तमाने महायज्ञे तस्मिन्नेव सुविस्तरे॥६.५.१७॥ 
आहूता यजञभागाय नाभिगच्छति देवताः। 

केवलं वह्निवक्त्रेण तस्य गृहृति तद्धविः॥६.५.१८॥ 


एवं द्वादशवर्षाणि यजतस्तस्य भूपतेः। 

व्यतीतानि न संप्रासमभीष्टं मनसः फलम्‌॥६.५.१९॥ 
ततश्वावभृथस्नानं कृत्वा सत्रसमासिजम्‌। 
ऋत्विजस्तर्पयित्वा तान्दक्षिणाभिर्यथाहतः॥६.५.२०॥ 
विससर्ज समस्तांश्च तथान्यानपि संगतान्‌। 
संबंधिनो वयस्यांश्च त्रिशंकुर्मुनिसत्तमाः॥६.५.२१॥ 
ततः प्रोवाच विनतो विश्वामित्रं मुनीश्वरम्‌। 

स भूपो व्रीडया युक्तः प्रणिपातपुरः सरम्‌॥६.५.२२॥ 
त्वत्प्रसादान्मया प्रासं दीर्घसत्रसमुद्भवम्‌। 
परिपूर्णफलं ब्रह्मन्दुर्लभं सर्वमानवैः॥६.५.२३॥ 

तथा जातिः पुनर्लब्धा भूयो नष्टापि सन्मुने। 
त्वत्प्रसादेन विप्रर्षे चंडाल्त्वं प्रणाशितम्‌॥६.५.२४॥ 
परं मे दुःखमेवैकं हृदि शल्यमिवार्पितम्‌। 

अनेनैव शरीरेण यन्न प्रासं त्रिविष्टपम्‌॥६.५.२५॥ 
उपहासं करिष्यंति वसिष्ठस्य सुता मुने। 

अद्य व्यर्थ श्रमं श्रुत्वा मामप्रासं त्रिविष्ठपम्‌॥६.५.२६॥ 
तथा तद्वचनं सत्यं वसिष्ठस्य व्यवस्थितम्‌। 
यत्तेनोक्तं न यज्ञेन सदेहैर्गम्यते दिवि॥६.५.२७॥ 
सोऽहं तपः करिष्यामि सांप्रतं वनमाश्रितः। 


न करिष्यामि भूयोऽपि राज्यं पुत्रनिवेदितम्‌॥६.५.२८॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये त्रिशंकूपाख्याने विश्वामित्रेण त्रिशंकोः सशरीरस्वर्गारोहणाय 
द्वादशवार्षिकयज्ञकरणंनाम पञ्चमोऽध्यायः॥५॥ 


सूत उवाच। 

तच्छुत्वा वचनं तस्य त्रिशंकोर्मुनिपुंगवः। 
विश्वामित्रोऽब्रवीद्वाक्यं किचिल्लज्जासमन्वितः॥६.६.१॥ 
मा विषादं महीपाल विषयेऽत्र करिष्यसि। 

अनेनैव शरीरेण त्वां नयिष्याम्यहं दिवम्‌॥६.६.२॥ 
तत्तत्कर्म करिष्यामि स्वर्गार्थे नृपसत्तम 

तवाभीष्ट करिष्यामि कि वा यास्यामि संक्षयम्‌॥६.६.३॥ 
एवमुक्त्वा परं कोपं कृत्वोपरि दिवौकसाम्‌। 

उवाच च ततो रौद्रं प्रत्यक्षं तस्य भूपतेः॥६.६.४॥ 
यथा मया द्विजत्वं हि स्वयमेवार्जितं बलात्‌। 

तथा सृष्टिं करिष्यामि स्वकीयां नात्र संशयः॥६.६.५॥ 
ततस्तं स समालोक्य शंकरं शशिशेखरम्‌। 

प्रणम्य विधिवद्भक्त्या स्तुतिं चक्रे महामुनिः॥६.६.६॥ 
विश्वामित्र उवाच। 

जय देव जयाचित्य जय पार्वतिवल्लभ। 

जय कृष्ण जगन्नाथ जय कृष्ण जगद्रुरो॥६.६.७॥ 


जयाचिंत्य जयामेय जयानंत जयाच्युत। 

जयामर जयाजेय जयाव्यय सुरेश्वर॥६.६.८॥ 

जय सर्वग सर्वेश जय सर्वसुराश्रय| 

जय सर्वजनध्येय जय सर्वाघनाशन॥६.६.९॥ 

त्वं धाता च विधाता च त्वं कर्ती त्वं च रक्षकः। 
चतुर्विधस्य देवेश भूतग्रामस्य शंकर॥६.६.१०॥ 

यथा तिलस्थितं तैलं यथा दधिगतं घृतम्‌। 
तथैवाधिष्ठितं कृत्स्नं त्वया गुसेन वै जगत्‌॥६.६.११॥ 
त्वं ब्रह्मा त्वं हषीकेशस्त्वं शक्रस्त्वं हुताशनः। 

त्वं यज्ञस्त्वं वषट्कारस्त्वमिन्दुस्त्वं दिवाकरः॥६.६.१२॥ 
अथवा बहुनोक्तेन किं स्तवेन तव प्रभो। 

समासादेव वक्ष्यामि विभूतिं श्रुतिनोदिताम्‌॥६.६.१३॥ 
यत्किंचित्त्रिषु लोकेषु स्थावरं जंगमं विभो। 

तत्सवं भवता व्यासं काष्ठं हव्यभुजा यथा॥६.६.१४॥ 
श्रीभगवानुवाच। 

परितुष्टोऽस्मि भद्रं ते वरं प्रार्थय सन्मुने। 

यत्ते हृदि स्थितं नित्यं सर्वं दास्याम्यसंशयम्‌॥६.६.१५॥ 
विश्वामित्र उवाच। 

यदि तुष्टोसि देवेश यदि देयो वरो मम। 


तन्मे स्यात्सृष्टिमाहात्म्यं त्वत्प्रसादान्महेश्वर॥६.६.१६॥ 

एवमस्त्विति तं चोक्त्वा भगवान्वृषभध्वजः। 
सर्वैर्गणैः समायुक्तस्ततश्चादर्शनं गतः॥६.६.१७॥ 
विश्वामित्रोऽपि तत्रैव स्थितो ध्यानपरायणः। 

चक्रे चतुर्विधां सृष्टिं स्पद्धया हंसगामिनः॥६.६.१८॥ 


इति श्रीस्कांदे महापुराण एकाशीतिसाहरूरयां संहितायां षष्ठे नागरखण्डे 
हाटकेश्वक्षेत्रमाहात्म्ये त्रिशंकूपाख्याने विश्वामित्रवरलब्दधिर्नाम षष्ठोऽध्यायः॥६॥ 


॥ सूत उवाच ॥ ॥ 

एवं ध्यायमानेन जलमाविश्य काम्यया ॥ 

सृष्टं संध्यादवयं तच्च दृश्यतेऽद्यापि वै द्विजाः ॥ १ ॥ 
ततो देवगणाः सर्वे सृष्टास्तेन महात्मना ॥ 
वैमानिकाश्च ये केचिन्नक्षत्राणि ग्रहास्तथा ॥ २ ॥ 
मनुष्योरगरक्षांसि वीरुधो वृक्षसंयुताः ॥ 

सप्तर्षयो ध्रुवादयाश्च ये चान्ये गगनेचराः ॥ ३ ॥ 
एवं हि भगवान्सृष्ट्वा विश्वामित्रः स मन्युमान्‌ ॥ 
स्वकीयेष्वथ कृत्येषु योजयामास तांस्ततः ॥ ४ ॥ 
एतस्मिन्नेव काले तु दवौ सूर्यो युगपद्दिवि ॥ 
उदितौ रात्रिनाथौ च जाताश्च द्विगुणा ग्रहाः ॥ 
द्विगुणानि च भान्येव सह सप्तर्षिभिर्द्विजाः ॥ ५ ॥ 


एवं वियति ते सर्वे स्पर्दधमानाः परस्परम्‌ ॥ 

दृश्यंते द्विगुणीभूता जनविभ्रमकारकाः ॥ ६ ॥ 
एतस्मिन्नन्तरे शक्रः सह सर्वेदिवालयैः ॥ 

जगाम तत्र यत्रास्ते भगवान्कमलासनः ॥ ७ 

प्रोवाचाथ प्रणम्योच्चैः कृतांजलिपुटः स्थितः ॥ 

स्तुतिं कृत्वा सुरैः सार्धं वेदोक्तैः स्तवनैद्विजाः ॥ ८ ॥ 
सृष्टिः कृता सुरश्रेष्ठ विश्वामित्रेण सांप्रतम्‌ ॥ 
मनुष्ययक्षसर्पाणां देवगंधर्वरक्षसाम्‌ ॥ ९ ॥ 
तस्माद्वारय तं गत्वा स्वयमेव पितामह ॥ 

यावन्न व्याप्यते सर्व तत्सष्ट्येदे चराचरम्‌ ॥ १० 
तस्य तद्वचनं श्रुत्वा तेनैव सहितो विधिः ॥ 

गत्वोवाच जगन्मित्रं विश्वामित्रं मुनीश्वरम्‌ ॥ ११ ॥ 
निवृत्तिं कुरु विप्रर्षे सांप्रतं वचनान्मम ॥ 

सृष्टैर्यावन्न नश्यंति सर्वे देवाः सवासवाः ॥ १२ ॥ ॥ 
विश्वामित्र उवाच ॥ ॥ 

अनेनैव शरीरेण त्रिशंकुर्नूपसत्तमः॥ 

यदि गच्छति ते ल्लोके तत्सृष्टिं न करोम्यहम्‌ ॥ १३ ॥ 
॥ ब्रहमोवाच ॥ ॥ 

एष गच्छतु भूपालो मया सह त्रिविष्टपम्‌ ॥ 


अनेनैव शरीरेण त्वत्प्रसादान्मुनीशवर ॥ १४ 

विरामं कुरु सृष्टेस्त्वं नैतदन्यः करिष्यति ॥ 
न कृतं केनचिल्लोके तत्कर्म भवता कृतम्‌॥ १५ ॥ 
॥ विश्वामित्र उवाच ॥ ॥ 
यन्मया कोपयुक्तेन कृतेयं सृष्टिरब्जज ॥ 
तत्क्षतव्यं त्वया देव सर्वल्रोकपितामह ॥।६॥ 
तथाऽक्षयास्तु मे देव सृष्टिस्तव प्रसादतः ॥ 
या कृता न करिष्यामि भूयो ऽन्यां पद्मसंभव ॥ १७ ॥ 
॥ व्रहमोवाच ॥ ॥ 
भविष्यति ध्रुवा विप्र सृष्टिया भवता कृता ॥ 
परं सर्वेषु कृत्येषु यज्ञां न भविष्यति ॥ १८ ॥ ??? 
एवमुक्त्वा समादाय त्रिशंकु प्रपितामहः ॥ 
ब्रहमलोकं गतो हृष्टो मुनिस्तत्रैव संस्थितः ॥ १९ ॥ 


इति स्कान्दे महापुराण एकाशीतिसाहरर्यां संहितायां षष्ठेनागरखंडे 
हाटकेश्वरक्षेत्रमाहात्म्ये त्रिशंकूपाख्याने त्रिशंकृस्वर्गप्राप्तिवर्णनंनाम सप्तमोऽध्यायः 
॥७॥ ॥९॥ 


॥ सूत उवाच ॥ ॥ 

एवं स्वर्गमनुप्राप्ते त्रिशंकौ नृपसत्तमे ॥ 

सशरीरे द्विजश्रेष्ठा विश्वामित्रसमुद्यमात्‌ ॥ ६.८.१ ॥ 
तत्तीर्थं ख्यातिमायातं समस्ते भुवनत्रये ॥ 


ततःप्रसूति लोकानां धर्मकामार्थमोक्षदम्‌ ॥ २ ॥ 

अस्पृष्टं कलिदोषेण तथान्यैरुपपातकैः ॥ 
ब्रहमहत्यादिकैश्चैवत्रिपुरारेः प्रभावतः ॥ ३ ॥ 

यस्तत्र त्यजति प्राणाञ्छुद्धा युक्तेन चेतसा ॥ 

स मोक्षमाप्नुयान्मर्त्यों यद्यपि स्यात्सुपापकृत्‌ ॥ ४ ॥ 
कृमिपक्षिपतंगा ये पशवः पक्षिणो मृगाः ॥ 

तेऽपि तत्र मृता यांति शिवलोकमसंशयम्‌॥ ५ ॥ 

स्नानं ये तत्र कुर्व॑ति श्रद्धापूतेन चेतसा ॥ 

त्रिशंकुरिव ते स्वर्गे प्रयांत्यपि विधमिणः ॥ ६ ॥ 
घर्मार्ता वा तृषार्ता वा येऽवगाहंति तज्जलम्‌॥ 

तेऽपि यांति परं स्थानं यत्र देवो महेश्वरः ॥ ७ ॥ 
विश्वामित्रोऽपि तद्टष्ट्वा तीर्थमाहात्म्यमुत्तमम्‌ ॥ 
कुरुक्षेत्रं परित्यज्य तत्र वासमथाकरोत्‌॥ ८ ॥ 

तथान्ये मुनयः शांतास्त्यक्त्‌वा तीर्थानि दूरतः॥ 
तत्राश्रमपदं कृत्वा प्रयाताः परमं पदम्‌ ॥ ९ ॥ 

तथैव मनुजाः सर्वे दूरादागत्य सत्वराः ॥ 

तत्र स्नात्वा दिवं यांति कृत्वा पापशतान्यपि ॥ ६.८.१० ॥ 
एवं तस्य प्रभावेण तीर्थस्य द्विजसत्तमाः ॥ 
गच्छमानेषु लोकेषु सुखेन त्रिदिवालयम्‌ ॥ ११ ॥ 


अग्निष्टोमादिका सर्वाः समुच्छेदं गताः क्रियाः ॥ 

न कश्चिद्यजते मर्त्यों न व्रतं कुरुते नरः ॥ १२ ॥ 
न यच्छति तथा दानं न च तीरथं निषेवते ॥ 
केवलं कुरुते स्नानं लिंगभेदे समाहितः ॥ १३ ॥ 
ततः प्रगच्छति स्वर्ग विमानवरमाश्रितः ॥ १४ ॥ 
ततः प्रपूरिताः सर्वे स्वर्गलोका नरैर्द्विजाः ॥ 
ब्रहमविष्णुशिवेन्द्रादीन्स्पर्धमानैः सुरोत्तमान्‌ ॥ १५ ॥ 
ततो देवगणाः सर्वे यज्ञभागविवर्जिताः ॥ 

कृच्छं परमनुप्राप्ता मन्त्रं चकरुः परस्परम्‌॥१६॥ 
हाटकेश्वरमाहात्म्यात्स्वर्गलोकः प्रपूरितः ॥ 
ऊर्ध्वबाहुभिराकीर्णः स्पर्धमानैः समंततः ॥ १७ ॥ 
तस्मात्तत्क्रियतां कर्म येनोच्छेदं प्रगच्छति ॥ 
तीर्थमेद्वरापृष्ठे हाटकेश्वरसंज़ितम्‌॥ १८ ॥ 

ततः संवर्तको वायुः शक्रादेशात्समंततः ॥ 

तत्क्षेत्रं पूरयामास पांसुभिरदविजसत्तमाः ॥ १९ ॥ 
एवं नाशमनुप्राप्ते तस्मिंस्तीर्थे स्थल्रोच्चये ॥ 

जाते जाताः क्रियाः सर्वा भूयोऽपि क्रतुसंभवाः ॥ ६.८.२० ॥ 
ततः कालेन महता वल्मीकः समपद्यत ॥ 
तस्मिन्क्षेत्रे स पाताले संप्रयातः शनैःशनैः ॥ २१ ॥ 


अथ पातालतो नागास्तेन मार्गेण कौतुकात्‌ ॥ 

मर्त्यलोक॑ समायांति भ्रमंति च धरातले॥२२॥ 
तत्र ते मानवान्भोगान्भुक्त्वा चैव यथेच्छया॥ 
पुनर्निर्यांति तेनैव मार्गेण निजमंदिरम्‌॥२३॥ 

ततो नागबिलः ख्यातः स सर्वस्मिन्धरातले ॥ 


गतागतेन नागानां स वल्मीको द्विजोत्तमाः ॥ २४ ॥ 
कस्यचित्वथ कालस्य भगवान्पाकशासनः ॥ 
ब्रह्महत्यासमोपेतो निस्तेजाः समपद्यत ॥ २५ ॥ 
ततः पितामहादेशं लब्ध्वा मार्गेण तेन सः ॥ 
प्रविश्य चेक्षयामास पाताले हाट केश्वरम्‌ ॥ २६ ॥ 
अथाऽभूत्पापनिर्मुक्तस्तत्क्षणात्तस्य दर्शनात्‌॥ 

तेजसा च समायुक्तः पुनः प्राप त्रिविष्टपम्‌ ॥ २७ ॥ 
स दृष्टवा तत्प्रभावं तल्लिंगं देवस्य शूलिनः ॥ 
हाटकेश्वरसंज्ञस्य भयं चक्रे नरोद्भवम्‌ ॥ २८ ॥ 

यदि कश्चित्पुमानत्र त्रिशंकुरिव भूपतिः ॥ 
पूजयिष्यति तल्लिंगं विपाप्मा श्रद्वया सह ॥ २९ ॥ 
यापयिष्यति तन्नूनं मामस्मात्त्रिदशालयात्‌ ॥ 
तस्मात्संपूरयाम्येनं मार्ग पाता लसंभवम्‌ ॥ ६.८.३० ॥ 
ततश्च त्वरया युक्तो रक्तशुंगं नगोत्तमम्‌ ॥ 

प्रचिक्षेप बिल्ले तस्मिन्स्वयमेव शतक्रतुः ॥ ३१ ॥ 

॥ ऋषय ऊचुः ॥॥ ॥ ॥ 

ब्रह्महत्या कथं जाता देवेन्द्रस्य महात्मनः ॥ 
कस्मिन्काले च सर्वं नो विस्तरात्सूत कीर्तय ॥ ३२ ॥ 
रक्तशृंगो गिरिः कोऽयं संक्षिसस्तत्र तेन यः ॥ 
मानुषाणां भयं तस्य कतमस्य शचीपतेः ॥ ३३ ॥ 
॥ सूत उवाच ॥ ॥ 

पुरा त्वष्टा द्विजश्रेष्ठा हिरण्यकशिपोः सुता ॥ 

विवाहिता रमानाम श्रेष्ठरूपगुणान्विता ॥ ३४ ॥ 

अथ तस्या ययौ कालः सुप्रभूतः सुतं विना ॥ 

ततो वैराग्यसंपन्ना सुतार्थं तपसि स्थिता ॥। ॥ ३५ ॥ 
ध्यायमाना सुराधीशं देवदेवं महेश्वरम्‌ ॥ 
बल्लिपूजोपहारेण सम्यक्छुद्धासमन्विता ॥ ३६ ॥ 
नियता नियताहारा स्नानजप्यपरायणा ॥ 

यच्छमाना द्विजाग्र्येभ्यो दानानि विविधानि च ॥ ३७ ॥ 
ततो वर्षसहस्रांते तस्यास्तुष्टो महेश्वरः ॥ 

उवाच वरदोऽस्मीति वृणुष्व यदभीप्सितम्‌ ॥ ३८ ॥ 
सा वव्रे मम पुत्रोऽस्तु भगवंस्त्वत्प्रसादतः ॥ 

शूरः शस्त्रैरवध्यश्च विप्रदानवरूपधृक्‌ ॥ ३९ ॥ 
वेदाध्ययन संपन्नो यज्ञकर्मसमुद्यतः ॥ 

तेजसा यशसा ख्यातः सर्वेषामपि देहिनाम्‌ ॥ ६.८.४० ॥ 
॥ भगवानुवाच ॥ ॥ 

भविष्यति न संदेहः पुत्रस्ते बल्रवान्सुधीः ॥ 

अवध्यः सर्वशस्त्राणां महातेजोभिरन्वितः ॥ ४१ ॥ 
यज्वा दानपतिः शूरो वेदवेदांगपारगः ॥ 

ब्राह्मणोक्ताः क्रियाः सर्वाः करिष्यति स कृत्स्नशः ॥ 
अजेयः संगरे चैव कृत्स्नैरपि सुरासुरैः ॥ ४२ ॥ 
एवमुक्त्वा स देवेशस्ततश्वादर्शनं गतः ॥ 

ऋतौ सापि दधे गर्भ सकाशाद्विश्वकर्मणः ॥ ॥ ४३ ॥ 
ततश्च सुषुवे पुत्रं दशमे मासि शोभनम्‌ ॥ 
द्वादशार्कप्रतीकाशं सर्वलक्षणलक्षितम्‌ ॥ ४४ ॥ 

तस्य चक्रे पिता नाम प्रासे द्वादशमे दिने ॥। 

प्रसिद्धं वृत्र इत्येव पूजयित्वा द्विजोत्तमान्‌ ॥ ४५ ॥ 
अथासौ ववृधे बालः शुक्लपक्षे यथोडुराट्‌ ॥ 

पितृमातृकृतानंदो बन्धुवर्गेण लालितः ॥ ४६॥ 
ततोऽस्य प्रददौ काले व्रतं विप्रजनोचितम्‌ ॥ 
समभ्येत्य स्वयं शुक्रो दानवस्यापि संद्विजः ॥ ४७ ॥ 
स चापि चतुरो वेदान्ब्रह्मचारिव्रते स्थितः ॥ 

वेदांगैः सहितान्वृत्रः पपाठ गुरुवत्सलः ॥ ४८ ॥ 
ततो यौवनमासाद्य भूमिपालानशेषतः ॥ 

जित्वा धरां वशे चक्रे पातालं तदनंत रम्‌॥ ४९ ॥ 
ततश्चेद्रजयाकांक्षी समासाय सुरालयम्‌ ॥ 
सहस्राक्षमुखान्देवान्युद्धे चक्रे पराञ्जुखान्‌ ॥ ६.८.५० ॥ 
अथ तेन समं वज्री चक्रेऽष्ठादश संयुगान्‌॥ 
एकस्मिन्नपि नो लेभे विजयं द्विजसत्तमाः ॥ ५१ ॥ 
हतशेषैः सुरैः सार्धे सर्वागक्षतविक्षतैः ॥ 

ततो जगाम वित्रस्तो ब्रह्मलोकं दिवा लयात्‌॥ ५२ ॥ 
वृत्रोऽपि बुभुजे कृत्स्नं त्रैलोक्यं सचराचरम्‌ ॥ 

शाक्रं पदं समास्थाय निहताशेषकंटकम्‌ ॥ ५3 ॥ 
यज्ञभागभुजश्चक्रे दानवान्बल गर्वितान्‌ ॥ 

देवस्थानेषु सर्वेषु यथोक्तेषु महाबलः ॥ ५४ ॥ 

एवं त्रैलोक्यराज्येऽपि लब्धे तस्य द्विजोत्तमाः ॥ 

न संतोषश्च संजजे ब्रह्मलोकाभि कांक्षया ॥ ५५ ॥ 
ततः शुक्रं समाहूय प्रोवाच मधुरं वचः ॥ 
विनयावनतो भूत्वा चतुर्भिः सचिवैः सह ॥ ५६ ॥ 

॥ वृत्र उवाच ॥ ॥ 

ब्रह्मलोकं गतः शक्रो भयाद्रुरुकुलोद्वह ॥ 

कथं गतिर्भवेत्तत्र मम ब्रूहि यथातथम्‌ ॥ ५७ ॥ 

येन शक्रं विरंचिं च सूदयिष्ये तथाखिलरम्‌ ॥ 

तुभ्यं दत्त्वा ब्रह्म लोकं भोक्ष्यामि त्रिदिवं स्वयम्‌ ॥ ५८ ॥ 
॥ शुक्र उवाच ॥ ॥ 

न गतिर्विद्यते तत्र तव दानवसत्तम ॥ 
तस्मात्त्रैलोक्यराज्येन संतोषं कतुंम हसि ॥ ५९ ॥ 

॥ वृत्र उवाच ॥ ॥ 

यावत्तिष्ठति सुत्रामा तावन्नास्ति सुखं मम ॥ 
तस्मान्निष्कंटकार्थाय यतिष्येऽहं द्विजोत्तम ॥ ६.८.६० ॥ 
कथं शक्रस्य संजाता गतिस्तत्र भृगूद्वह ॥ 

न भविष्यति मे ब्रूहि कथं साऽय महामते ॥ ६१ ॥ 

॥ शुक्र उवाच ॥ ॥ 

तेन पूर्वं तपस्तसं नैमिषे दानवोत्तम ॥ 
यावद्वर्षसहस्रातं ध्यायमानेन शंकरम्‌॥ ६२ ॥ 
तत्प्रभावाद्रतिस्तस्य तत्र जाता सदैव हि ॥ 
सभृत्यपरिवारस्य नान्यदस्तीह कारणम्‌॥ ६३ ॥ 
योऽन्योऽपि नैमिषारण्ये तद्रूपं कुरुते तपः ॥ 

ब्रह्मलोके गतिस्तस्य जायते नात्र संशयः ॥ ६४ ॥ 

॥ सूत उवाच ॥ ॥ 

तच्छत्वा सत्वरं गत्वा नैमिषं तीर्थमुत्तमम्‌ ॥ 

तपश्चक्रे ततस्तीव्रं ध्यायमानो महेश्वरम्‌ ॥ ६५ ॥ 
रै्रोक्यरक्षणार्थाय संनिरूप्य दनूत्त मान्‌॥ 
महाबलसमोपेताञ्छक्राधिकपराक्रमान्‌ ॥ ६६ ॥ 
वर्षास्वाकाशस्थायी स हेमन्ते सलिलाश्रयः ॥ 
पंचाग्निसाधको ग्रीष्मे स वभूवा निलाशनः ॥ ६७ ॥ 
एवं तस्य व्रतस्थस्य जम्मुर्वर्षशतानि च ॥ 

तत्र भीतास्ततो देवा ब्रह्मविष्णुपुरःसराः ॥ ६८ ॥ 
चक्रुश्च सततं मंत्रं तद्विनाशाय केवलम्‌ ॥ 

वीक्षयंति च च्छिद्राणि न च पश्यंति दुःखिताः ॥ ६९ ॥ 
अथाब्रवीत्स्वयं विष्णुश्चिरं निश्चित्य चेतसा ॥ 
वधोपायं समालोक्य वृत्रस्य प्रमुदान्वितः । ६.८.७० ॥ 

॥ विष्णुरुवाच ॥ ॥ 

तस्य शक्र वधोपायो मया ज़ञातोऽधुना धुवम्‌ ॥ 
तच्छुत्वा कुरु शीषघ्रं त्वमुपायो नास्ति कश्चन ॥ ७१ ॥ 
अवध्यः सर्वशस्त्राणां स कृतः शूत्रपाणिना ॥ 
तस्मादस्थिमयं वज्रं तद्वधार्थं निरूपय ॥ ७२ ॥ 

॥ इन्द्र उवाच ॥ ॥ 

अस्थिभिः कस्य जीवस्य वज्रं देव भविष्यति ॥ 
गजस्य शरभस्याथ किं वान्यस्य वदस्व मे ॥ ७३ ॥ 
॥ विष्णुरुवाच ॥ ॥ 

शतहस्तप्रमाणं तत्षडस्रि च सुराधिप ॥ 

मध्ये क्षामं तु पार्श्वाभ्यां स्थूलं रौद्रसमाकृति ॥ ७४ ॥ 
॥ इंद्र उवाच ॥ ॥ 

न ताइग््श्यते सत्वं त्रैलोक्येपि सुरेश्वर ॥ 
यस्यास्थिभिर्विधीयेत वजमेवंविधाकृति ॥ ७५ ॥ 

॥ विष्णुरुवाच ॥ ॥ 

दधीचिर्नाम विप्रोऽस्ति तपः परममा स्थितः ॥ 
द्विगुणं च तथा दीर्घः सरस्वत्यां कृताश्रमः ॥ ७६ ॥ 
तं गत्वा प्रार्थयाशु त्वं स्वान्यस्थीनि प्रदास्यति ॥ 
नादेयं विद्यते किंचित्तस्य संप्रार्थितस्य हि ॥ ७७ । 
ततः शक्रः सुरैः सार्धं गत्वा तस्य तदाश्रमम्‌ ॥ 
प्राचीसरस्वतीतीरे पुष्करे द्विजसत्तमाः ॥ ७९ । 

अथ देवान्समा लोक्य संप्राान्निजमंदिरे ॥ 

दधीचिः संप्रहृष्टात्मा सत्वरः संमुखं ययौ ॥ ७९ ॥ 

स प्रणम्य सहस्राक्षं तथान्यानपि सन्मुनिः ॥ 
अर्घ्यादिभिस्ततः पूजां चक्रे तेषां ततः परम्‌ ॥ ६.८.८० ॥ 
ततः प्रोवाच हृष्टात्मा विनयावनतः स्थितः ॥ 
स्वयमेव सहस्राक्षं प्रणिपत्य मुहुमुहुः ॥ ८१ ॥ ॥ 

॥ दधीचिरुवाच ॥ ॥ 

किमर्थमागता देवाः कृत्यं चाशु निवेद्यताम्‌ ॥ 
धन्योऽहमागतो यस्य गृहे त्वं बलसूदन ॥ ८२ ॥ 

॥ शक्र उवाच ॥ ॥ 

वृत्रेण निजिताः सर्वे वयं ब्राह्मणसत्तम ॥ 

स वध्यो नहि शस्त्राणां सर्वेषां वरपृष्टितः । ८३ ॥ 
सोऽस्थिसंभववज्रस्य वध्यः स्यादब्रवीद्वरिः॥ 
शतहस्तप्रमाणस्य न च जीवोस्ति ताइशः ॥ ८४ ॥ 
त्वां मुक्त्वा ब्राह्मणश्रेष्ठ तस्मादस्थीनि यच्छ नः ॥ 
स्वकीयानि भवेद्येन वज्रं तस्य विनाशकम्‌ ॥ ८५ ॥ 
कुरु कृत्यं द्विजश्रेष्ठ देवानामार्तिनाशनम्‌ ॥ 

अन्यथा विबुधाः सर्वे नाशं यास्यंति कृत्स्नशः ॥ ८६ ॥ 
॥ सूत उवाच ॥ 

तच्छत्वा संप्रहृष्टात्मा दधीचिर्भगवान्मुनिः ॥ 
अत्यजज्जीवितं तेषां हितार्थाय दिवौकसाम्‌ ॥ ८७ ॥ 
ततो देवाः प्रहृष्टास्ते गृहीत्वास्थीनि कृत्स्नशः ॥ 
ततश्वक्रुर्महावज्रं यादृशं विष्णुनोदितम्‌ ॥ ८८ ॥ 
अथ शक्रस्तदादाय नेमिषाभिमुखो ययौ ॥ 

भयेन महता युक्तो वेपमानो निशागमे ॥ ८९ ॥ 
तत्र ध्यानस्थितं वृत्रं दूरस्थस्त्रिदशाधिपः ॥ 

वज्रेण ताडयामास पलायनपरायणः ॥ ६.८.९० ॥ 
सोऽपि वजप्रहारेण भस्मसात्सम पद्यत ॥ 

वृत्रो दानवशार्दूल वहि प्राप्य पतंगवत्‌ ॥ ९१ ॥ 
शक्रोऽपि भयसंत्रस्तो गत्वा सागरमध्यगम्‌ ॥ 

पर्वतं सुदुरारोहं तुंगशृंगं समाश्रितः ॥ ॥ ९२ ॥ 

न जानाति हतं वृत्रं वज्रघातेन तेन तम्‌ ॥ 

केवलं वीक्षते मार्ग वृत्रागमनसंभवम्‌ ॥ ९३ ॥ 

एतस्मिन्नंतरे देवाः संप्रहृष्टतनूरुहाः । 

सूत्रं विनिहतं दृष्टवा तुष्टवृस्त्रिदशाधिपम्‌ ॥ ९४ ॥ 

न जानंति भयान्नष्टं तस्मिन्सागरपर्वते । 

अन्विष्य चिरकालेन कृच्छात्संप्राप्य तं ततः॥ ९५ ॥ 
वीक्षांचक्रुः समासीनं विषमे गिरिगहृरे ॥ 

तेजोहीनं तथा दीनं ब्रह्महत्यापरिप्लुतम्‌ ॥ ९६ ॥ 
गात्रदुर्गधितासंगैः पूरयन्तं दिशो दश ॥ ९७ ॥ 
अथोवाच चतुर्वक्त्रो इष्ट्वा शक्रं तथाविधम्‌ ॥ 
समस्तान्देवसंघातान्दूरस्थः पापशंकया ॥ ९८ ॥ 
शक्रोऽयं विबुधश्रेष्ठा ब्रह्महत्यापरिप्लुतः । 
तस्मातत्त्याज्यः सुदूरेण नो चेत्पापमवाप्स्यथ ॥ ९९ ॥ 
पश्यध्वं सर्वलिंगानि ब्रह्महत्यान्वितानि च ॥ 

अस्य गात्रेषु दृश्यंते तस्माद्रच्छामहे दिवि ॥ ६.८.१०० ॥ 
पितामहमुखान्हृष्टरवा देवान्प्रासान्सुराधिपः ॥ 
पराङ्नुखानकस्माच्च संजातान्विस्मयान्वितः ॥॥॥। 
ततः प्रोवाच संभ्रांतः किमिदं गम्यते सुराः ॥ 

दृष्ट्वापि मामनाभाष्य कच्चित्क्षेमं गुहे मम ॥ १०२ ॥ 
कच्चित्स निहतस्तेन मम वज्रेण दानवः ॥ 

कच्चिन्न मां स युद्धार्थमन्वेष यति दुर्मतिः ॥ १०३ ॥ 
॥ ब्रह्मोवाच ॥ ॥ 

निहतः स त्वया शक्र तेन वज्रेण दानवः ॥ 

गतो मृत्युवशं पापो न भयं कर्तुमर्हसि ॥ १०४ ॥ 

परं तस्य वधाज्जाता ब्रह्महत्या सुगर्हिता ॥ 

तव शक्र न तेनाद्य स्पृशामोऽस्पृश्यतां गतम्‌ ॥ १०५ ॥ 
॥ इन्द्र उवाच ॥ ॥ 

मया विनिहताः पूर्वं बहवः किल दानवाः ॥ 

ब्रह्महत्या न संजाता मम हत्याधुना कथम्‌ ॥ १०६ ॥ 

॥ ब्रह्मोवाच ॥ ॥ 

ते त्वया निहता युद्दे क्षात्रधर्मेण वासव ॥ 

विशुद्धा दानवाः सर्वै तेन जातं न पातकम्‌ ॥ १०७ ॥ 
एष यज़ञोपवीताढ्यो विशेषात्तपसि स्थितः। 

छलेन निहतः शक्र तेन त्वं पापसंयुतः ॥ १०८ ॥ ॥ 
॥ इन्द्र उवाच ॥ ॥ 

जानाम्यहं चतुर्वक्त्र स्वं कायं पापसंयुतम्‌ ॥ 
चिहैब्रह्मवधोद्भूतैस्तस्माच्छुद्धिं वदस्व मे ॥ १०९ ॥ 
यया याति द्रुतं पापं ब्रह्महत्यासमुद्भवम्‌ ॥ 

स्पृश्यो भवामि सर्वेषां देवानां प्रपितामह ॥ ६.८.११० । 
॥ ब्रह्मोवाच ॥ ॥ 

तीर्थयात्रां सुरश्रेष्ठ तदर्थं कर्तुमहसि । 

तया विना न ते पापं नाशमायाति कृत्स्नशः ॥ १११ ॥ 
॥ सूत उवाच ॥ ॥ 
ततस्तद्वचनाच्छक्रस्तीर्थयात्रापरायणः ॥ 

बभ्राम सकलां पृथ्वी स्नानं कुर्वन्पृथक्पृथक्‌ ॥ ११२ ॥ 
तीर्थेषु सुप्रसिद्देषु नदीनदयुतेषु च ॥ 

वाराणस्यां प्रयागे च प्रभासे कुरुजांगले ॥ ११३ ॥ 
तथान्येषु सहस्राक्षो विपाप्मा न व्यजायत ॥ 

ततो वैराग्यमापन्नश्चिन्तयामास चेतसि ॥।१४॥ 

अहं स्नातः समस्तेषु तीर्थेषु धरणीतले॥ 

न च पापेन निर्मुक्तः किं करोमि च सांप्रतम्‌ ॥ ११५ ॥ 
किं पतामि गिरेः शुंगाद्विषं वा भक्षयामि किम्‌ ॥ 
त्रैलोक्यराज्यविश्रष्टो नाहं जीवितुमुत्सहे ॥ ११६ ॥ 

एवं वैराग्यमापन्नो गिरिमारुह्य वासवः ॥ 

यावत्क्षिपति चात्मानं मरणे कृतनिश्चयः । ११७ ॥ 
तावद्देवोत्थिता वाणी गगनाद्द्विजसत्तमाः ॥ 

मा शक्र साहसं कार्षीर्वैराग्यं प्राप्य चेतसि ॥ ११८ ॥ 
त्वया राज्यं प्रकर्तव्यं स्वर्गेऽद्यापि युगाष्टकम्‌ ॥ 
तस्मात्पापविशुदध्यर्थं शृणु शक्र समा हितः ॥ ११९ ॥ 
कुरुष्व वचनं शीघ्रं भावनीयं न चान्यथा ॥ 

यत्वया पांसुभिः पूर्वं विवरं परिपूरितः ॥ ६.८.१२० ॥ 
हाटकेश्वरजे क्षेत्रे यत्र देवः स्वयं हरः ॥ 

तत्र नागबिलो जातो वल्मीकात्त्रिदशाधिप ॥ १२१ ॥ 
येन नागा धरापृष्ठे निर्गच्छति व्रजंति च ॥ 

तेन मार्गेण गत्वा त्वं पाताले हाटकेश्वरम्‌ ॥ 

स्नात्वा पातालगंगायां पूजयस्व महेश्वरम्‌ ॥ १२२ ॥ 
ततः पापविनिर्मुक्तो भविष्यसि न संशयः ॥ 
संप्राप्स्यसि च भूयोऽपि देवराज्यमकण्टकम्‌ ॥ १२३ ॥ 
॥ सूत उवाच ॥ ॥ 

अथ शक्रः समाकर्ण्य तां गिरं गगनोत्थिताम्‌ ॥ 
जगाम सत्वरं तत्र यत्र नागबिलः स च ॥ १२४ ॥ 
ततः प्रविश्य पातालं गंगातोयपरिप्लुतः ॥ 

पूजयामास तल्लिंगं हाटकेश्वरसंजितम्‌ ॥ १२५ ॥ 
अथ तस्य क्षणाज्जातं शरीरं मलवर्जितम्‌ ॥ 

दुर्गन्धश्च गतो नाशं तेजोवृद्दिर्बभूव ह ॥ १२६ ॥ 
एतस्मिन्नंतरे प्रासा ब्रह्मविष्णुमुखाः सुराः ॥ 

प्रोचुश्च देवराजं तं मुक्तपापं प्रहर्षिताः ॥ १२७ ॥ 
प्रासस्तु मेध्यतां शक्र विमुक्तो ब्रह्महत्यया ॥ 
तस्मादागच्छ गच्छामः सहितास्त्रिदशालयम्‌ ॥ १२८ ॥ 
एतन्नाग बिलं शक्र पुनः पूरय पांसुभिः ॥ 

नो चेदागत्य चानेन मानुषाः सिद्धिहेतवः ॥ १२९ ॥ 
एतल्लिंगं समभ्यर्च्य स्नात्वा भागीरथीजले ॥ 

अपि पापसमायुक्ता यास्यंति परमां गतिम्‌ ॥ ६.८.१३० ॥ 

ततस्ते त्रिदशाः सर्वै स च देवं शतक्रतुः ॥ 

प्रणिपत्य पुनः प्रोच्चैः प्रजग्मुस्त्रिदशालयम्‌ ॥।३॥। 

ततो जज्ञे महांस्तत्र स्वर्गे वृत्रवधोत्सवः ॥ 

देवेन्द्रत्वमनुप्रासे पुनः शक्रे द्विजोत्तमाः ॥ १३२ ॥ 

॥ सूत उवाच ॥ ॥ 

एतद्वः सर्वमाख्यातं हाटकेश्वरसंभवम्‌ ॥ 

माहात्म्यं ब्राह्मणश्रेष्ठाः सर्वपातकनाशनम्‌ ॥ १३३ ॥ 
यश्वैतत्कीर्तयेद्भक्त्या शृणोति च समाहितः ॥ 

स याति परमं स्थानं जरामरणवर्जितम्‌॥ १३४ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षैत्रमाहात्म्ये वृत्रवधवर्णनंनामाष्टमो ऽध्यायः ॥ ८ ॥ छ ॥ 


॥ सूत उवाच ॥ ॥ 

अथ शक्रः समाहूय प्रोचे संवर्तकानिलम्‌ ॥ 
हाटकेश्वरजेक्षेत्रे महान्नागबिलोऽस्ति वै ॥ १ ॥ 
तं पूरय ममादेशादद्रुतं गत्वाऽभिपांसुभिः ॥ 

येन न स्याद्रतिस्तत्र कस्यचिन्मृत्युधर्मिणः ॥२॥ 
॥ वायुरुवाच ॥ ॥ 

तवादेशान्मया पूर्वं पूरितो विवरो यदा ॥। 
लिंगोद्भवस्तदा शापः प्रदत्तो मे पुरारिणा ॥ ३ ॥ 
यस्माल्लिंगं ममैतद्वै त्वया पांसुभिरावृतम्‌ ॥ 
तस्मात्समानधर्मा त्वं गन्धवाहो भविष्यसि ॥ ४ । 
यद्दत्कर्पूरजं गन्धं समग्रं त्वं हि वक्ष्यसि ॥ 
अमेध्यसंभवं तद्वन्मम वाक्यादसंशयम्‌ ॥५॥ 
तस्मात्कुरु प्रसादं मे विदित्वैतत्सुरेश्वर ॥ 
कृत्येऽस्मिन्स्म र्य॑तामन्यस्त्रिपुरारेर्बिभेम्यहम्‌ ॥६॥ 
ततः संचिंतयामास पूरणं त्रिदशाधिपः ॥ 

तस्य नागबिलस्यैव नैव किचिदवैक्षत ॥७॥ 

ततस्तं प्राह देवेज्यःस्वय मेव शतक्रतुम्‌ ॥ 
कस्मात्वं व्याकुलीभूतः कृत्येऽस्मिंस्त्रिदशाधिप ॥ ८ ॥ 
अस्ति पर्वतमुख्योऽत्र नाम्ना ख्यातो हिमालयः ॥ 
तस्य पुत्रत्रयं जातं तच्च शक्र शृणुष्व मे ॥ ९ ॥ 
मैनाकः प्रथमः प्रोक्तो द्वितीयो नंदिवर्धनः॥ 
रक्तशृंगस्तृतीयस्तु पर्वतः परिकीर्तितः ॥ ६.९.१० ॥ 
स मैनाकः समुद्रांतः प्रविष्टः शक्र ते भयात्‌ ॥ 
पक्षाभ्यां सहितोऽद्यापि स तत्रैव व्यवस्थितः ॥ ११ ॥ 
नंदिवर्धन इत्येष द्वितीयः परिकीर्तितः ॥ 
वसिष्ठाश्रमजो रन्ध्रस्ते न कृत्स्नः प्रपूरितः ॥ १२ ॥ 
हिमाचलसमादेशाद्वसिष्ठस्य च सन्मुनेः ॥ 

देवभूमिं परित्यज्य स गतस्तत्र सत्वरम्‌ ॥ १३ ॥ 
तृतीयस्तिष्ठतेऽ्यापि रक्तशृंगः स्मृतोऽत्र यः ॥ 
तमानय सहस्राक्ष बिल्रं सार्पं प्रपूरय ॥ १४ ॥ 
नान्यथा पूरितुं शक्यो बिलोऽयं त्रिदशाधिप ॥ 

तं मुक्त्वा पर्वत श्रेष्ठं सत्यमेतन्मयोदितम्‌ ॥ १५ ॥ 
॥ सूत उवाच ॥ 

तच्छ्रत्वा देवपूज्यस्य वचनं त्रिदशाधिपः ॥ 

जगाम सत्वरं तत्र स यत्रास्ते हिमालयः ॥ ॥ १६ ॥ 
ततः प्रोवाच तं गत्वा सामपूर्वमिदं वचः ॥ 

हिमाचल गिरिश्रेष्ठं सिद्धचारणसेवितम्‌ ॥ १७ ॥ 

॥ इन्द्र उवाच ॥ ॥ 

हाटकेश्वरजे क्षेत्रे महान्नागबिलः स्थितः ॥ 

तेन गत्वा नरा देवं पाताल्रे हाटकेश्वरम्‌ ॥ १८ ॥ 
पूजयिष्यंति ये केचिदपि पापपरायणाः ॥ 

मया सार्धं करिष्यंति ततः स्पद्धां नगोत्तम ॥ १९ ॥ 

तस्मात्पुत्रमिमं तत्र रक्तशृंगे हिमालय ॥ 

प्रेषयस्व बिलो येन पूर्यते सो$हिसंभवः ॥ ६.९.२० ॥ 
कुरुष्व त्वं ममातिथ्यं गृहप्रासस्य पर्वत ॥ 
आत्मपुत्रप्रदानेन कीतिं प्राप्स्यस्यल्लौकिकीम्‌ ॥ २१ ॥ 
बाढमित्येव सोऽप्युक्त्वा पूजयित्वा च देवपम्‌ ॥ 
ततः प्रोवाच तं पुत्रं रक्तशृंगं हिमालयः ॥ २२ ॥ 
तवार्थाय सहस्राक्षः पुत्र प्रासो ममांतिकम्‌ ॥ 
तस्माद्रच्छ द्रुतं तत्र यत्र नागबिलः स्थितः ॥ २३ ॥ 
पूरयित्वा ममादेशात्तं त्वं शक्रस्य कृत्स्नशः ॥ 

सुखी भव सहानेन तथान्यैः सुरसत्तमैः ॥ २४ ॥ 

॥ रक्तशृंग उवाच ॥ ॥ 

नाहं तत्र गमिष्यामि मर्त्य भूमौ कथंचन ॥ 

यत्र कण्टकिनो वृक्षा रुक्षाः फलविवर्जिताः ॥ २५ ॥ 
नसिद्धानचगंधर्वानदेवा न च किनराः ॥ 

न च तीर्थानि रम्याणि न नयो विमलोदकाः ॥ २६ ॥ 
तथा पापसमाचारा मनुष्याः शीलवर्जिताः ॥ 
दुष्टचित्ताः सदा सर्वै तिर्यग्योनिगता अपि ॥ २७ ॥ 
तथा मम नगश्रेष्ठ पक्षौ द्वावपि कर्तितौ ॥ 

शक्रेण तेन नो शक्तिर्गतुमस्ति कथंचन ॥ २८ ॥ 
तस्मात्कंचित्सहस्राक्ष उपायं तत्कृते परम्‌ ॥ 
चिंतयत्वेव मां मुक्त्वा सत्यमेतन्मयोदितम्‌ ॥ २९ ॥ 
॥ शक्र उवाच॥ ॥ 

अह त्वां तत्र नेष्यामि स्वहस्तेन विदारितम्‌ ॥ 
तत्रापि सुशुभा वृक्षा भविष्यंति तवाश्रयाः ॥ ६.९.३० ॥ 
तथा पुण्यानि तीर्थानि देवतायतनानि च ॥ 

समंतात्ते भविष्यंति मुनीनामाश्रमास्तथा ॥ ३१ ॥ 
अत्रस्थस्य प्रभावो यस्तव पर्वत नंदन ॥ 

मद्वाक्यात्तत्र संस्थस्य कोटिसंख्यो भविष्यति ॥ ३२ ॥ 
तथा ये मानवास्तत्र पापात्मानो5पि भूतले ॥ 
विपाप्मानो भविष्यति सहसा तव दर्शनात्‌ ॥ ३३ ॥ 
तस्माद्रच्छ द्रुतं तत्र मया सार्धे नगात्मज ॥ 

न चेद्वज्जप्रहारेण करिष्यामि सहस्रधा ॥ ३४ ॥ 

॥ सूत उवाच ॥ ॥ 

तस्य तद्वचनं श्रुत्वा रक्तशृंगो भयान्वितः॥ 

प्रविष्टः सहसागत्य तस्मिन्नागबिले गतः ॥ ३५ ॥ 
निमग्नो ब्राह्मणश्रेष्ठ नासाग्रं यावदेव हि ॥ 
शुंगैर्मनोरमैस्तुं गैः समग्रैः सहितस्तदा ॥ 
वृक्षगुल्मलताकीर्णै रम्यपक्षिनिषेवितैः ॥ ३६ ॥ 

एवं संस्थाप्य तं शक्रो हिमाचलसुतं नगम्‌ ॥ 

ततः प्रोवाच सहृष्टो वरो मततः प्रगृह्यताम्‌ ॥ ३७ ॥ 

॥ रक्तशृंग उवाच ॥ ॥ 

एष एव वरोऽस्माकं यत्त्वं तुष्टः सुरेश्वर ॥ 

किं वरेण करिष्यामि त्वत्प्रसादादहं सुखी ॥ ३८ ॥ ॥ 
॥ इन्द्र उवाच ॥ ॥ 

न वृथा दर्शनं मे स्यादपि स्वप्ने नगात्मज ॥ 

किं पुनर्दर्शने जाते कृते कृत्ये विशेषतः॥३९॥ 

॥ रक्तशृंग उवाच ॥ ॥ 

अवश्यं यदि देयो मे वरः सर्वसुराधिप ॥ 

विभवो मे द्विजार्थाय सर्वः स्यात्सर्वदा विभो ॥६.९.४॥। 
॥ इन्द्र उवाच ॥ ॥ 

भविष्यति महीपालश्चमत्कार इति स्मृतः ॥ 

तव मूर्धनि विप्रार्थं स पुरं स्थापयिष्यति ॥ ४१ ॥ 
तत्र ब्राह्मणशार्दूला वेदवेदांगपारगाः॥ 

विभवं तव निःशेषं भजिष्यंति प्रहर्षिताः ॥ ४२ ॥ 

तथाहं चैत्रमासस्य चतुर्दश्यां नगात्मज॥ 

कृष्णायां स्वयमागत्य शृंगे मुख्यतमे तव॥४३॥ 

पूजयिष्यामि देवेशं हाटकेश्वरसंज्ञितम्‌ ॥ 

सर्वैर्दैवगणैः सार्धँ तथा किंनरगुह्यकैः ॥४४॥ 

तमेकं दिवसं चात्र शृंगे तव हरः स्वयम्‌॥ 

अस्माभिः सहितस्तुष्टो निवासं प्रकरिष्यति ॥ ४५ ॥ 
प्रभावस्तेन ते मुख्य स्रैलोक्येऽपि भविष्यति ॥ 

स्वस्ति तेऽस्तु गमिष्यामि सांप्रतं त्रिदिवालयम्‌॥४६॥ 

॥ सूत उवाच ॥॥ 

एवमुक्त्वा सहस्राक्षस्ततः प्रा्स्त्रिविष्टपम्‌॥ 

रक्तशृंगोऽपि तस्थौ च व्याप्य नागबिलं तदा ॥४७॥ 

तस्योपरि सुमुख्यानि तीर्थान्यायतनानि च ॥ 

संजातानि मुनीनां च संजाताश्च तथाऽऽश्रमाः ॥ ॥४८॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये नागबिलपूर्तिवर्णनंनाम नवमोऽध्यायः॥९॥ 


॥ सूत उवाच ॥ 

आनर्त्ताधिपतिभूपश्वमत्कार इति स्मृतः ॥ 
एतस्मिन्नंतरे प्रासस्तत्र हंतुं वने मृगान्‌ ॥॥। 

स ददर्श मृगी दूरान्निश्वलांगी तरोरधः ॥ 

स्तनं सुताय यच्छंतीं विश्वस्तामकुतोभयाम्‌ ॥ २ ॥ 
अथ तां पार्थिवस्तूर्णं शरेणानतपर्वणा ॥ 
जघानाकर्णकृष्टेन मर्मस्थाने प्रहर्षितः ॥ ३ ॥ 
सहसा सा हता तेन गार्दध्रपत्रेण पत्रिणा ॥ 

दिशो विलोकयामास समंतादव्यथयार्दिता ॥ ४ ॥ 
अथ दृष्टवा महीपालं नातिदूरे धनुर्धरम्‌ ॥ 
प्रोवाचाश्रुपरिक्लिन्नवदना सुतवत्सला ॥ ५ ॥ 

॥ मृग्युवाच ॥ ॥ 

अयुक्त पृथिवीपाल यत्त्वयैतदनुष्ठितम्‌ ॥ 

हता5हं बालवत्सा5द्य शरेणानतपर्वणा ॥६॥ 

नाऽहं शोचामि भूपाल मरणं स्वशरीरगम्‌ ॥ 

यथेमं वालकं दीनं क्षीरास्वादनलंपटम्‌ ॥ ७ ॥ 
यस्मात्त्वयेदृशं कर्म निर्दयं समनुष्ठितम्‌ ॥ 
कुष्ठव्याधिसमायुक्तस्तस्मात्सययो भविष्यसि ॥ ८ ॥ 
॥ राजोवाच ॥ ॥ 

स्वधर्म एष भूपानां कुर्वति मृगसंक्षयम्‌ ॥ 
तस्मात्स्वधर्मसंयुक्तं न मां त्वं शसुमहसि ॥ ९ ॥ 

॥ मृग्युवाच ॥ ॥ 

सत्यमेतन्महीपाल यत्वया परिकीर्तितम्‌ ॥ 
क्षत्त्रियाणां वधार्थाय मृगाः सृष्टाः स्वयंभुवा ॥ ६.१०.१०॥ 
परं तेन विधिस्तेषांकृतो यस्तं महीपते ॥ 
शृणुष्वाऽवहितो भूत्वा वद॑त्या मम सांप्रतम्‌ ॥ ११ ॥ 
सुसं मैथुनसंयुक्तं स्तनपानक्रियोद्यतम्‌ ॥ 

हत्वा मृगं जलासक्तं नरः पापेन ल्रिप्यते ॥ १२ ॥ 
एतस्मात्कारणाच्छापस्तव दत्तो मया नृप ॥ 

न कामतो न मृत्योर्वी सत्येनात्मानमालभे ॥ १३ ॥ 
एवमुक्त्वा मृगी प्राणान्सा मुमोच व्यथान्विता ॥ 
कुष्ठव्याधिसमायुक्तः सोऽपि राजा बभूव ह ॥ १४ ॥ 
स इष्टवा कृष्ठसंयुक्तं पार्थिवः स्वं कल्लेवरम्‌॥ 

ततः स्वान्सेवकानाह समाहूय सुदुःखितः ॥ १५ ॥ 
अहं तपश्चरिष्यामि पूजयिष्यामि शंकरम्‌ ॥ 
तावद्यावत्प्रणाशो मे कृष्ठव्याधेर्भविष्यति ॥ १६ ॥ 
यत्किंचित्त्रिषु ललोकेषु प्रार्थयंति नराः सुखम्‌ ॥ 

तत्सर्वं तपसा साध्यं तस्मात्कार्यं मया तपः ॥ १७ ॥ 
अधुनैकोऽहमैकाहमेकैकस्मिन्वनस्पतौ ॥ 

चरन्भैक्षं तु नियमैश्चरिष्यामि धरातले॥।८॥ 

पांसुना समवच्छन्ने शून्यागारे प्रतिश्रयः ॥ 

वृक्षमूलनिकेते वा मुक्तसर्वप्रियाप्रियः ॥।९॥ 

समः शत्रुषु मित्रेषु समलोष्टाश्मकांचनः ॥ 

भूत्वा कालं नयिष्यामि यावत्कालस्य संस्थितिः ॥६.१०.२०॥। 

एवं तान्सेवकान्भूपः सोऽभिधाय विसृज्य च ॥ 

तीर्थयात्रा परो भूत्वा बभ्राम वसुधातले॥२१॥। 

ततः कालेन महता प्राप्य विप्रसमुद्भवम्‌ ॥ 

उपदेशं नृपः प्रासः शंखतीर्थं महोदयम्‌॥२२॥ 

हाटकेश्वरजे क्षेत्रे सर्वव्याधिविनाशकम्‌ ॥ 

विख्यातं त्रिषु लोकेषु पूरितं स्वच्छवारिणा ॥ २३ ॥ 

तत्राऽसौ स्नानमात्रेण तत्क्षणात्पार्थिवोतमः ॥ 

कुष्ठव्याधिवि निर्मुक्तः संजातः सुमहाद्युतिः ॥ २४ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शंखतीर्थमाहात्म्ये चमत्कारनृपतिकुष्ठनिवृत्तिवृत्तान्तवर्णनंनाम 
दशमोऽध्यायः ॥ १० ॥ ॥ छ ॥ 

॥ ऋषय ऊचुः ॥ ॥ 

चमत्कारः कथं राजा मुक्तः कुष्ठैन सूतज ॥ 

कथं तेन तपस्तसं कियत्कालं च भूभुजा ॥ १ ॥ 

कतमे ब्राह्मणास्ते वै शंखतीर्थं प्रदर्शितम्‌ ॥ 

यैस्तस्य रोगमुक्त्यर्थं दुःखितस्य महात्मनः ॥ २ ॥ 

कतमं शंखतीर्थं तत्कस्मिन्स्थाने व्यवस्थितम्‌ ॥ 

किप्रभावं च निःशेषं सर्वं विस्तरतो वद ॥ ३ ॥ 

॥ सूत उवाच ॥ ॥ 

अहं वः कीर्तयिष्यामि कथामेतां मनोहराम्‌ ॥ 

सर्वपापहरां विप्राश्वमत्कारनृपोद्धवाम्‌ ॥ ४ ॥ 

स भ्रांतः सर्वतीर्थानि प्रभासाद्यानि कृत्स्नशः ॥ 
तपस्वी नियताहारो भिक्षान्नकतभोजनः ॥५॥ 
पृच्छमानो भिषग्मुख्यानौषधानि मुहुर्मुहुः ॥ 
मंत्रान्मंत्रविदश्वैव रोगनाशाय नित्यतः ॥ ॥ ६ ॥ 

न लेभे किंचिदिष्टं वा स मंत्रं भेषजं च वा ॥ 

तीर्थं वा नृपशादूलो येन स्यादव्याधिसंक्षयः ॥ ७ ॥ 
ततश्च पार्थिवश्रेष्ठो वैराग्यं परमं गतः ॥ 

एकाकी यतचित्तात्मा सर्वसत्वविराजिते ॥ ९७ ॥ 
निवासमकरोत्तस्मिनक्षेत्रे पुण्यतमे चिरम्‌ ॥ 
शीर्णपर्णफलाहारो भूमौ शेते सदा निशि ॥ 

अन्य स्याऽन्यस्य वृक्षस्य मदाहंकारवजितः ॥ ९ ॥ 
ततः कतिपयाहस्य भ्रममाणो महीपतिः ॥ 
सोऽपश्यदब्राह्मणश्रषठांस्तीर्थयात्राश्रयान्बहून्‌ ॥ ६.११.१० ॥ 
ततः प्रणम्य तान्तिप्रानुपविष्टान्धरातल्ले ॥ 
विश्वामित्राश्रमस्यांते प्रोवाच विनयान्वितः ॥॥॥ 

॥ राजोवाच ॥ ॥ 

अहं नाम्ना चमत्कारः पार्थिवः सूर्यवंशजः ॥ 
आनर्ताधिपतिव्यासः कुष्ठेन द्विजसत्तमाः ॥।२॥ 
अस्ति कश्चिदुपायोऽत्र दैवो वा मानुषोऽपि वा ॥ 
भेषजं वाऽथ मंत्रो वा येन कुष्ठं प्रशाम्यति ॥ १३ ॥ 
ममोपरि दयां कृत्वा वदध्वं द्विजसत्तमाः ॥ 
कुष्ठग्रस्तशरीरं च परं कृच्छरमुपागतम्‌ ॥।४॥ 

अथवा वित्थ नो यूयं त्यक्ष्यामीह कलेवरम्‌ ॥ 
प्रविश्याग्निं जलं वाऽपि भक्षयित्वाऽथ वा विषम्‌॥ १५ ॥ 
तस्य तद्वचनं श्रुत्वा सर्वे ते द्विजसत्तमाः ॥ 

प्रोचुः कृपासमाविष्टास्ततस्तं पृथिवीश्वरम्‌ ॥ १६ ॥ 

अस्ति पार्थिवशार्दूल स्थानादस्माददूरतः ॥ 
शंखतीर्थमिति ख्यातं सर्वरोगक्षयावहम्‌ ॥ १७ ॥ 
ये नरा व्याधिना ग्रस्ताः काणाश्वांधास्तथा जडाः ॥ 
हीनांगाश्वाऽधिकांगाश्च कुरूपा विकृताननाः ॥ १८ ॥ 
तेऽपि चैत्रस्य कृष्णादौ स्नातास्तत्राकृताशनाः ॥ 
भवंति नीरुजः सद्यञ्चित्रासंस्थे निशाकरे ॥ १९ ॥ 
अस्माभिः शतशो दृष्टा द्वादशार्कसमप्रभाः ॥ 
कामदेवसमाकारास्तेजोवीर्यसमायुताः ॥ ६.११.२० ॥ 
॥ ॥ राजोवाच ॥ ॥ 

शंखतीर्थं कथं ज्ञेयं मया ब्राह्मणसत्तमाः ॥ 

कथं चैव समुत्पन्नं वदध्वं मम विस्तरात्‌ ॥ २१ ॥ 
॥ ब्राह्मणा ऊत्रुः ॥ ॥ 

आसीत्पूर्वं मुनिश्रेष्ठो ल्रिखिताख्यो महीतल्ले ॥ 
शांडिल्यस्य मुनेः पुत्रस्तपोवीर्यसमन्वितः ॥ २२ ॥ 
अथ तस्यानुजो जजे शंखाख्यो धर्मशास्त्रवित्‌ ॥ 
कन्दमूलफलाहारः सदैव तपसि स्थितः ॥ २३ ॥ 
कस्यचित्वथ कालस्य लिखितस्याऽऽश्रमं ययौ ॥ 
शंखः स्वादुफलार्थाय पीडितोतिबुभुक्षया ॥ २४ ॥ 
स शून्यमाश्रमं प्राप्य लिखितस्य महात्मनः ॥ 
आत्मीयानीति मन्वानः फलानि जगृहे ततः ॥ २५ ॥ 
भक्षयामास भूरीणि पक्वानि मधुराणि च ॥ 
एतस्मिन्नन्तरे प्रासो ल्रिखितः शिष्यसंयुतः ॥२६ ॥ 
स गृहीतफलं दृष्ट्वा शंखं प्रोवाच कोपतः ॥ २७ ॥ 
अदत्तानि मया पाप फलानि हतवानसि ॥ 

कस्मात्वं चौर्यरूपेण नानुबन्धमवेक्षसे ॥ २८ ॥ 

॥ शंख उवाच ॥॥ ॥ ॥ 

सत्यमेतदद्विजश्रेष्ठ यत्वया परिकीर्तितम्‌ ॥ 

फलानि प्रगृहीतानि विजनेऽत्र तवाश्रमे ॥ २९ ॥ 
तस्मात्कुरु यथाह मे निग्रहं चौर्यसंभवम्‌ ॥। 

इह लोकः परश्चैव येन मे स्यात्सुखावहः ॥ ६.११.३० ॥ 
ततः स हस्तमादाय हस्ते शंखस्य तत्क्षणात्‌ ॥ 
चकर्त कोपमाविष्टो वार्यमाणोऽपि तापसैः ॥। ॥ ३१ ॥ 
छिन्नहस्तोऽपि शंखस्तु तपश्चक्रे सुदारुणम्‌ ॥ 
विशेषेण समासाय स्वाश्रमे भूय एव तु ॥ ३२ ॥ 
ततस्तुष्टो महादेवस्तस्य कालेन केन चित्‌ ॥ 

प्रोवाच दर्शनं गत्वा तं च शंखमुनीश्वरम्‌ ॥ ३३ ॥ 

॥ महेश्वर उवाच ॥ ॥ 

भोभो मुने महासत्व दुष्करं कृतवानसि ॥ 

वरं गृहाण मत्तस्त्वं मनसा समभीष्सितम्‌॥ ३४ ॥ 

॥ शंख उवाच ॥ ॥ 

यदि तुष्टोसि मे देव वरं चेद्यरच्छसि प्रभो ॥ 

स्यातां मे तादृशौ हस्तौ भूयोऽपि सुरसत्तम ॥ ३५ ॥ 
तथेदं मम नामांकं तीर्थे स्यात्सुरसत्तम ॥ 

विख्यातं सर्वलोकेषु सर्वपापहरं नृणाम्‌ ॥ ३६ ॥ 
हीनांगो वाधिकांगो वा व्याधिना ग्रस्त एव च ॥ 

अत्र स्नानं करोत्याशु स भूयः स्यात्पुनर्नवः ॥ ३७ ॥ 
॥ भगवानुवाच ॥ ॥ 

एतत्तीर्थं तु विख्यातं तव नाम्ना भविष्यति ॥ 
अयप्रभृति विप्रेन्द्र देहिनां पापनाशनम्‌ ॥ ३८ ॥ 
हीनांगो वाधिकांगो वा योऽत्र स्नानं करिष्यति ॥ 

चैत्रे शुक्ले निराहारश्वित्रासंस्थे निशाकरे ॥ 

सुवर्णांगः स तेजस्वी भविष्यति न संशयः ॥ ३९ ॥ 
सकामो यदि विप्रेंद्र ध्यायमानः सुरूपताम्‌ ॥ 
निष्कामो वा परं स्थानं गमि ष्यति शिवात्मकम्‌॥ ६.११.४० ॥ 

अत्र श्राद्धे कृते ब्रह्म॑श्बतुर्दश्यां निशाकरे ॥ 
चित्रास्थिते प्रयास्यति पितरस्तृसिमुत्तमाम्‌ ॥ ४१ ॥ 
अद्यैव विप्रशार्दूल चैवशुक्लांत उत्तमः ॥ 

अपराहे निशानाथश्वित्रायोगं प्रयास्यति ॥ ४२ ॥ 
तत्रोपवासयुक्तस्य सम्यक्स्नातस्य तत्क्षणात्‌ ॥ 
स्यातां हस्तौ सुरूपाढ्यौ यथा पूर्व तथा हि तौ ॥ ४३ ॥ 
एवमुक्त्वा स भगवांस्ततश्वादर्शनं गतः ॥ 

शंखोऽपि कुतपे काले तत्र स्नानमथाकरोत्‌ ॥ ४४ ॥ 
ततश्च तत्क्षणाज्जातौ हसूतौ तस्य यथा पुरा ॥ 
रक्तोत्पलनिभौ कांतौ मत्स्यचिहेन चिहलितौ ॥ ४५ ॥ 
॥ ब्राह्मणा ऊचुः॥ 

एवं तद्वरणीपृष्ठे तीर्थं जातं नृपोत्तम ॥ 
प्रभावाद्देवदेवस्य चंद्रांकस्य शुभावहम्‌ ॥ ४६ ॥ 
तस्मात्त्वमपि राजैंद्र तत्र स्नानं समाचर ॥ 

चैत्रे शुक्लचतुर्दश्यां चित्रासंस्थे निशाकरे ॥ ॥ ४७ ॥ 
भविष्यसि न संदेहः सर्वरोगविवर्जितः॥ 

वयं ते दर्शयिष्यामः प्रासे काले यथोदिते ॥४८॥ 

॥ सूत उवाच ॥ ॥ 

ततः कतिपयाहेन चैत्रकृष्णादिरागतः ॥ 

चित्रासंस्थे निशानाथे संप्रासा च चतुर्दशी ॥ ४९ ॥ 
ततस्ते ब्राह्मणा भूपं समादाय च तत्क्षणात्‌ ॥ 
शंखतीर्थं समुद्दिश्य गतास्तस्य हितैषिणः ॥ ६.११.५० ॥ 
ततः स मनसि ध्यात्वा कुष्ठव्याधिपरिक्षयम्‌ ॥ 
स्नानं चक्रे यथान्यायं श्रद्धया परया युतः ॥ ५१ ॥ 
ततः कुष्ठविनिर्मुक्तो द्वादशार्कसमप्रभः । 

निष्क्रांतः सलिलात्तस्माद्वर्षण महतान्वितः ॥ ५२ ॥ 
ततः प्रणम्य तान्सर्वान्ब्राह्मणान्वेदपारगान्‌ ॥ 

कृतांजलिपुटो भूत्वा वाक्यमेतदुवाच ह ॥ ५३ ॥ 
प्रसादेन हि युष्माकं मुक्तो5हं ब्राह्मणोत्तमाः ॥ 
कुष्ठव्याधेर्महाकालं गर्हितोस्म्येव देहिनाम्‌ ॥ ५४ ॥ 
तस्मान्नाहं करिष्यामि राज्यं ब्राह्मणसत्तमाः ॥ 
तीर्थेऽत्रैवाधुना नित्यं चरिष्यामि महत्तपः ॥ ५५ ॥ 
एतद्राज्यं च देशं च हस्त्यश्वादि तथापरम्‌ ॥ 
यत्किंचिद्वियते मह्यं तद्रृहतु द्विजोत्तमाः ॥ ५६ ॥ 
ममैवानुग्रहार्थाय दयां कृत्वा बृहत्तराम्‌ ॥ 

दीनस्य भक्तियुक्तस्य विरक्तस्य विशेषतः ॥ ५७ ॥ ॥ 
॥ ब्राह्मणा ऊचुः ॥ ॥ 

न वयं रक्षितुं शक्ता राज्यं पार्थिवसत्तम ॥ 

तत्किं तेन गृहीतेन येन स्याद्राज्यविप्लवः ॥ ५८ ॥ 
जामदग्न्येन रामेण पुरा दता वसुन्धरा ॥ 

त्रिःसस क्षत्रियैहींनां कृत्वास्माकं नृपोत्तम ॥ ५९ ॥ 

सा भूयोपि हताऽस्माकं क्षत्रियैर्वलवत्तरैः ॥ 

तिरस्कृत्य द्विजा न्सर्वाल्लीलयापि मुहुर्मुहः ॥ ६.११.६० ॥ 
॥ राजोवाच ॥ ॥ 

अहं वः प्रकरिष्यामि रक्षां ब्राह्मणसत्तमाः ॥ 
तपस्थितोऽपि कार्येऽत्र न भीः ]कार्या कथंचन ॥ ६१ ॥ 
॥ ब्राह्मणा ऊचुः ॥ ॥ 

अवश्यं यदि ते श्रद्धा विद्यते दानसंभवा । 

क्षत्रेऽत्रापि महापुण्ये कृत्वा देहि पुरोत्तमम्‌ ॥ ॥। ६२ ॥ 
सर्वेषां ब्राह्मणेंद्राणां प्राकारपरिखान्वितम्‌ ॥ 

सुखेन येन तिष्ठामः स्नात्वा तीर्थैः पृथग्विधैः ॥ 
गृहस्थधमिणः सर्वे स्वाध्यायनिरता सदा । ६३ ॥ 

॥ सूत उवाच ॥ ॥ 

तच्छुत्वा स महीपालस्तथेत्युक्त्वा प्रहर्षितः ॥ 

नगर कल्पयामास स्थाने तत्र महत्तमम्‌ ॥ ६४ ॥ 
प्राकारेण सुतुंगेन परिखाद्येन सर्वतः ॥ 
आयामव्यासतश्वैव क्रोशमात्रै मनोहरम्‌ ॥ ६५ ॥ 
त्रिकचत्वरसंशुद्धं शोभितं सर्वतो ध्वजैः ॥ 

प्रासादैः प्रोन्नतैः कान्तैः समंतात्सुधया वृतैः ॥ ६६ ॥ 
मत्तवारणकोपेतेर्बहुभिर्भूभिरेव च ॥ 

संपूर्ण सत्यकामाय्ैः साधुलोकप्रशंसितैः ॥ ६७ ॥ 
ततो गृहाणि सर्वाणि पूरयित्वा स भूमिपः ॥ 
सुवर्णमणिमुक्तादिपदार्थैरपरैरपि ॥ ६८ ॥ 

ब्राह्मणेभ्यः कुलीनेभ्यो वेदविदभ्यो विशेषतः ॥ 
शरत्रियेभ्यश्च दांतेभ्यः स तु श्रद्धासमन्वितः ॥ ६९ ॥ 
यथाज्येष्ठं यथाश्रेष्ठं प्रक्षाल्य चरणौ ततः ॥ 

शास्त्रोक्तेन विधानेन प्रददौ द्विजसत्तमाः ॥ ६.११.७० ॥ 
इति श्रीस्कांदे महापुराणएकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शंखतीर्थोत्पत्तिमाहात्म्यवर्णने चमत्कारभूपतिना व्राह्मणेभ्यो 
नगरदानवर्णनंनामैकादशोऽध्यायः ॥ ११ ॥ ॥ छ॥ 

॥ सूत उवाच ॥ ॥ 

एवं स वसुधापालो ब्राह्मणेभ्यः स्वशक्तितः ॥ 

ददौ तु नगरं कृत्वा पुरंदरपुरोपमम्‌ ॥ १ ॥ 
मुक्ताप्रवालवैरडूर्यरत्रहेमविचित्रितैः ॥ 

भ्राजमानं गृहत्रेष्ठैयार्नक्षत्रगणैरिव ॥२॥ 

प्रासादैः स्फाटिकैश्चैव कैलासशिखरोपमैः ॥ 
पताकाशोभ्भितैर्दिव्यैः समंतात्परिवारितम्‌ ॥ ३ ॥ 
कांचनैः सुविचित्रैश्च प्रोन्नतैरमलैः शुभ्नैः ॥ 

तोरणानां सहस्रैश्च शोभितं सुमनोहरम्‌ ॥। ॥ ४ ॥ 
मणिसोपानशोभाभिर्दीघिकाभिः समंततः ॥ 
आरामकूपयंत्राद्यैः सर्वोपकरणैर्युतम्‌ ॥ 

निवेद्य ब्राह्मणेंद्राणां कृतकृत्यो बभूव सः॥ ५ ॥। 

शंखतीर्थे स्थितो नित्यं समाहूय ततः सुतान्‌॥ 
पुत्रान्पौत्रांस्तथा भृत्यान्वाक्यमेतदुवाच ह ॥ ६ ॥ 

एतत्पुरं मया कृत्वा ब्राह्मणेभ्यो निवेदितम्‌ ॥ 

भवद्विमम वाक्येन रक्षणीयं प्रयत्नतः | ७ ॥ 

यथा स्युर्ब्रह्मणाः सर्वै सुखिनो हृष्टमानसाः ॥ 

युष्माभिः पालनं कार्यं तथा सर्वैः समाहितैः॥ 
यश्चैतान्भक्तिसंयुक्तः पालयिष्यति भूमिपः । 

अन्योऽपि परमं तेजः स संप्राप्स्यति भूतले ॥ ९ ॥ 
अजेयः सर्वशत्रूणां प्रतापी स्फी तिसंयुतः ॥ 

भविष्यति न सन्देहो ब्राह्मणानां स पालनात्‌ ॥ ६.१२.१० ॥ 
पुत्रपौत्रसुभृत्याढ्यो दीर्घायू रोगवर्जितः ॥ 

ब्राह्मणानां प्रसादेन मम वाक्याद्भविष्यति ॥ ११ ॥ 

यः पुनर्द्षसंयुक्तः संतापं चैव नेष्यति ॥ 
एतान्ब्राह्मणशार्दूलान्नरकं स प्रयास्यति ॥ १२ ॥ 

तथा दुःखानि संप्राप्य इष्टवा नेकान्पराभवान्‌ ॥ 
वियोगानिष्टबन्धूनां व्याधिग्रस्तो विगर्हितः ॥ १३ ॥ 
वंशोच्छेदं समासाद्य गमिष्यति यमालयम्‌ ॥ 
तस्मात्सर्वप्रयत्नेन रक्षणीयमिदं पुरम्‌ ॥ 

मम वाक्याद्विशेषेण हितमिच्छाद्भिरात्मनः ॥ १४ ॥ 

एवं स भूपतिः सर्वास्ता नुक्त्वा तपसि स्थितः ॥ 

तेऽपि सर्वे तथा चक्रुर्यथा तेन च शिक्षिताः ॥ १५ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये चमत्कारभूपेन पुरस्थित्यर्थं निजपुत्रादीनामुपदेशकरणवर्णनंनाम 
द्वादशोऽध्याय ॥ १२ ॥ 

॥ ॥सूत उवाच ॥ ॥ 

एवं निवेदय पुत्राणां स राज्यं पृथिवीपतिः ॥ 

पुरं च तदद्विजातिभ्यः प्रदाय स्वयमेव हि ॥ १ ॥ 
तत आराधयामास देवदेवं महेश्वरम्‌ ॥ 

कृत्वा तदा$5५श्रमं तत्र श्रद्धया परया युतः ॥ २ ॥ 
स बभूव फलाहारो यावद्वर्षशतं नृपः ॥ 
शीर्णपर्णाशनः पश्चात्तावत्कालं समाहितः ॥ ३ ॥ 
ततः परं जलाहारो जातो वर्षशतं हि सः ॥ 
वायुभक्षस्ततोऽभूत्स यावद्वर्षशतं परम्‌॥ ४ ॥ 
ततस्तुष्टो महादेवस्तस्य वर्षशते गते ॥ 

चतुर्थे वायुभक्षस्य दर्शने समृपस्थितः ॥ ५ ॥ 
प्रोवाच परितुष्टोऽस्मि मत्तः प्रार्थय वांछितम्‌ ॥ 
अहं ते संप्रदास्यामि दुर्लभं त्रिदशैरपि ॥ ६ ॥ 

॥ राजोवाच ॥ ॥ 

एतत्पुण्यतमं क्षेत्रं नानातीर्थसमाश्रयम्‌ ॥ 
हाटकेश्वरमाहात्म्यात्सर्वपापक्षयापहम्‌ ॥ ७ ॥ 
तस्मात्तव निवासेन भूयान्मेध्यतमं पुनः ॥ 
एतन्मे वांछितं देव देहि तुष्टिं गतो यदि ॥ ८ ॥ 
मयैतदग्र्यं निर्माय ब्राह्मणेभ्यो निवेदितम्‌ ॥ 

पुरं शर्वाऽमराधीश श्रद्धापूतेन चेतसा ॥ ९ ॥ 
तस्मिंस्त्वया सदा वासः कर्तव्यो मम वाक्यतः ॥ 
निश्चलत्वेन येन स्याद्रणैः सर्वैः समन्वितम्‌ ॥ ६.१३.१० ॥ 
॥ भगवानुवाच ॥ ॥ 

अचलोऽहं भविष्यामि स्थानेऽत्र तव भूमिप ॥ 
अचलेश्वर इत्येव नाम्ना ख्यातो जगत्त्रये ॥ ११ ॥ 
यो मामत्र स्थितं मर्त्यो वीक्षयिष्यति भक्तितः ॥ 
भविष्यंत्यचलास्तस्य सर्वदैव विभूतयः ॥१२॥ 
माघशुक्लचतुर्दश्यां मम लिंगस्य यो नरः ॥ 
श्रद्धया परया युक्तः कर्ता यो घृतकंबलम्‌ ॥१३॥ 

बाल्ये वयसि यत्पापं वार्धके योवने$पि वा ॥ 
तद्यास्यति क्षयं तस्य तमः सूर्योदये यथा ॥ १४ ॥ 
तस्मात्स्थापय मे लिंगं त्वमत्रैव महीपते ॥ 

अहं येन करोम्येव तत्र वासं सदाचलः ॥ १५ ॥ 

॥ सूत उवाच ॥ ॥ 

एवमुक्त्वा स देवेशस्ततश्वादर्शनं गतः ॥ 

सोऽपि राजा चकाराशु प्रासादं सुमनोहरम्‌ ॥ १६ ॥ 
तत्र संस्थापयामास लिंगं देवस्य शूलिनः ॥ 

श्रद्वया परया युक्तः सर्वलक्षणलक्षितम्‌ ॥।७॥ 
यस्मिन्दृष्टेऽथवा स्पृष्टे ध्याते वा पूजितेऽपि वा ॥ 

नरो विमुच्यते पापादाजन्ममरणांतिकात्‌ ॥।८॥ 

ततः संचिंतयामास भूपालः किं महेश्वरः ॥ 

सांनिध्यं निश्चलो भूत्वा लिंगेऽत्रैव करिष्यति ॥ १९ ॥ 
एतस्मिन्नंतरे जाता वाणी गगनगोचरा ॥ 

हर्षयन्ती महीपालं चमत्कारं सुनिस्वना ॥ ६.१३.२० ॥ 
मा त्वं भूमिपशार्दूल कार्यचिन्तां करिष्यसि ॥ 
अस्मिन्वासं सदात्रैव ललिंगे कर्तास्मि नित्यशः ॥ २१ ॥ 
तथान्यदपि ते वच्मि प्रत्ययार्थं वचो नृप ॥ 

तच्छत्वा निर्वृतिं गच्छ वीक्षस्वैव च यत्रतः ॥ २२ ॥। 
सदा मे निश्चला छाया लिंगस्यास्य भविष्यति ॥ 
एकैव पृष्ठदेशस्था न दिक्संस्था भविष्यति ॥ २३ ॥ 

॥ सूत उवाच ॥ ॥ 

ततः स वीक्षयामास तां छायां लिंगसंभवाम्‌ ॥ 

तद्रूपां निश्चलां नित्यं तद्दिक्संस्थे दिवाकरे ॥ २४ ॥ 
ततो हर्षं परं गत्वा प्रणिपत्य च तं भुवि ॥ 
कृतकृत्यमिवात्मानं स मेने पार्थिवोत्तमः ॥ २५ ॥ 
अद्यापि इश्यते छाया ताऱ्ग्रूपा सदा हि सा ॥ 

तस्य लिंगस्य विप्रेन्द्रा जाता विस्मयकारिणी ॥ २६ ॥ 
षण्मासाभ्यंतरे मृत्युर्यस्य स्याद्भुवि भो द्विजाः ॥ 

न स पश्यति तां छायामेषोऽन्यः प्रत्ययः परः ॥ २७ ॥ 
॥ सूत उवाच ॥ ॥ 

एवं स भगवांस्तत्र सर्वदैव व्यवस्थितः ॥ 
अचलेश्वररूपेण चमत्कारपुरांतिके ॥ २८ ॥ 

निश्वलत्वेन देवेशोह्यष्टषष्टिषु मध्यमः ॥ 

क्षेत्राणां वसते तत्र तस्य वाक्यान्महेश्वरः ॥ २९ ॥ 
तेन तत्पावनं क्षेत्रं सर्वेषामिह कीर्तितम्‌ ॥ 

कामदं मुक्तिदं चैव जायते सर्वदेहिनाम्‌ ॥ ६.१३.३० ॥ 
तथान्यदपि यद्वृत्तं वृत्तांतं तत्प्रभावजम्‌ ॥ 

तदहं संप्रवक्ष्यामि श्रूयतां द्विजसत्तमाः ॥ ३१ ॥ 
अचतलेश्वरमाहात्म्यात्तस्मिन्क्षेत्रे नरा द्रुतम्‌॥ 

वांछितं मनसः सर्वे लभंते सकलं फलम्‌ ॥ 3२ ॥ 
स्वर्गमेके परे मोक्षं धनधान्यसुतांस्तथा ॥ 

यो यं काममभिध्याय पूजयेदचल्ेश्वरम्‌॥ 

तंतं स लभते मर्त्यः स्वल्पायासेन च द्रुतम्‌ ॥ ३३ ॥ 
अथ इष्टवा सहस्राक्षः सर्वै पापनरा भुवि ॥ 

स्वर्ग यांति तथा मोक्षे प्राप्नुवन्ति च सम्मुखम्‌ ॥ ३४ ॥ 
ततः क्रोधं च कामं च ल्रोभं द्वेषं भयं रतिम्‌ ॥ 

मोहं च व्यसनं दुर्ग मत्सरं रागमेव च ॥ ३५ ॥ 
सर्वान्मूर्तान्समाहूय ततः प्रोवाच सादरम्‌॥ 

स्वयमेव सहस्राक्षो रहस्ये द्विजसत्तमाः ॥ ३६ । 

नरो वा यदि वा नारी चमत्कारपुरं प्रति ॥ 

यो गच्छति धरापृष्ठे युष्माभिरवार्य एव सः ॥ ३७ ॥ 
तत्रैव वसमानोऽपि यो गच्छेदचल्ेश्वरम्‌ ॥ 

मद्वाक्यात्स विशेषेण सर्वैवौर्यः प्रयत्नतः ॥ ३८ ॥ 

ते तथेति प्रतिज्ञाय गत्वा शक्रस्य शासनात्‌ ॥ 

चक्रुस्ततः समुच्छिन्नं तन्माहात्म्यं गतं भुवि ॥ ३९ ॥ 

एतद्वः सर्वमाख्यातमाख्यानं पापनाशनम्‌ ॥ 

अचलेश्वरदेवस्य तस्मिन्क्षेत्रे निवासिनः ॥ ६.१३.४० ॥ 

इति श्रीस्कान्दे महापुराण एकाशीतिसाहसर्यां संहितायां षष्ठे नागरखण्डे 
हाटकेश्वरक्षेत्रमाहात्म्येऽचलेश्वरमाहात्म्यवर्णनंनाम त्रयोदशोध्यायः ॥ ॥ १३ ॥ ॥ ॥ 


॥ सूत उवाच ॥ ॥ 

यदन्यत्तत्र सञ्जातमाश्चर्यं द्विजसत्तमाः ॥ 

तदहं कीर्तयिष्यामि रहस्यं हृदि संस्थितम्‌ ॥ १ ॥ 
चमत्कारपुरे कश्चिद्वैश्यजातिसमुद्भवः ॥ 

बभूव पुरुषो मूको दरिद्रेण समन्वितः ॥ २ ॥ 

यो दौःस्थ्यात्सर्वलोकानां करोति पशुरक्षणम्‌ ॥ 
कुटुम्बभरणार्थीय संतुष्टो येनकेनचित्‌ ॥ ३ ॥ 
कदाचिद्रक्षतस्तस्य पशूस्तान्वनभूमिषु ॥ 

पशुरेको विनिष्क्रांतः स्वयूथातृणलोभतः ॥४॥। 

कृष्ण पक्षे चतुर्दश्यां चैत्रमासे द्विजोत्तमाः ॥ 

न तदा लक्षितस्तेन गच्छमानो यदृच्छया ॥ ५ ॥ 
अथ यावद्रृहं प्रासः स मूकः पशुपालकः ॥ 

तावत्तस्य च गोः स्वामी भर्त्सयन्समुपागतः ॥ ६ ॥ 
किं पाप न समायातः पशुरेकोऽद्य नो यथा ॥ 

नूनं त्वया हतः सोऽपि विक्रीतोऽपिहितोऽथवा ॥ 
तस्मा दानय मे क्षिप्रं निराहारोऽपि गां त्वरात्‌ ॥ ७ ॥ 
तच्छुत्वा भयसंत्रस्तः स मूकः पशुपालकः ॥ 
निष्क्रांतो यष्टिमादाय निराहारोऽपि मन्दिरात्‌ ॥ ॥ ८ ॥ 
ततोऽरण्यं समासाय वीक्षांचक्रे समंततः ॥ 

सूक्ष्मदृष्ट्या स दुर्गाणि गहनानि वनानि च | ९ ॥ 

अथ तेन क्वचिद्ृष्ट पर्द तस्य पशोः स्फुटम्‌ ॥ 
अटव्यां भ्रममाणेन परिज्ञातं च कृत्स्नशः ॥ ६.१४.१० ॥ 
ततश्व तत्पदान्वेषी स जगाम वनाद्वनम्‌ ॥ 
चमत्कारपुरस्यास्य समंतादद्विजसत्त माः ॥ ११ ॥ 
एवं प्रदक्षिणा तस्य जाता पशुदिदक्षया ॥ 

स्थानस्य चैव निर्वेशे पशोश्वापिद्विजोत्तमाः ॥ १२ ॥ 
प्रदक्षिणावसाने च पशुर्लब्धो हि तेन सः ॥ 
निशांतेऽथ गृहं नीत्वा स्वामिने विनिवेदितः ॥ १३ ॥ 
चैत्रे पुण्यतमे मासि कृष्णपक्षे चतुर्दशीम्‌ ॥ 

क्षेत्रे पुण्यतमे देवास्तीर्थान्या यांति सर्वशः ॥ १४ ॥ 
एवमज़ञानभावेन कृता ताभ्यां प्रदक्षिणा ॥ 
पशुपाल्रपशुभ्यां वै सुपुण्ये तत्र वासरे ॥ १५ ॥ 
निराहारस्य मूकस्य साहारस्य पशोस्तथा ॥ १६ ॥ 
विना स्नानेन भक्षाच्च दैवादद्विजवरोत्तमाः ॥ 

ततः काल्े व्यतिक्रांते कियन्मात्रे स्वकर्मतः ॥ 

उभौ पंचत्वमापन्नौ पृथक्त्वेनायुषः क्षये ॥ १७ ॥ 
ततश्च पशुपालस्तु दशार्णाधिपतेः सुतः ॥ 
संजातस्तत्प्रभावेन पूर्वजातिमनुस्मरन्‌ ॥ १८ ॥ 
सोऽपि जज्ञे पशुस्तस्य सचिवो द्विजसत्तमाः । 
जातिस्मरो यथा राजा सर्वदा नृपसंमतः॥।९॥ 
अथागत्य स राजेंद्रस्तेनेव सह मंत्रिणा ॥ 

कृष्णपक्षे चतुर्दश्यां पुरस्तस्याः प्रदक्षिणाम्‌ ॥ ६.१४.२० ॥ 
चक्रे संवत्सरस्यांते श्रद्धया परया युतः ॥ 

निराहारश्च मौनेन पदातिद्विजसत्तमाः ॥ २१ ॥ 
एकदा तत्र चाऽऽयाता मुनयः शंसितव्रताः ॥ 

तीर्थे पापहरे पुण्ये विश्वामित्रसमुद्भवे ॥ २२ ॥ 
याज़वल्क्यो भरद्वाजः शुनःशेपोऽथ गालवः ॥ 

देवलो भागुरिधौम्यः कश्य पश्च्यवनो भूगुः ॥ २३ ॥ 
तथान्ये शंसिता55त्मानो ब्रह्मचर्यपरायणाः ॥ 
तीर्थयात्राप्रसंगेन तस्मिन्क्षेत्रे समागताः ॥ २४ ॥ 
तान्द्रष्टवा स महीपालः प्रणिपत्य कृतांजलिः ॥ 
यथाज्येष्ठं यथाश्रेष्ठं पूजयामास भक्तितः ॥ २५ ॥ 
ततस्तेषां स मध्ये च संनिविष्टो महीपतिः ॥ 
तथागतः स भूपालः सर्वै स्तैश्वाभिनंदितः ॥ २६ ॥ 
ततश्चक्रुः कथा दिव्या मुनयस्ते महीपतेः । 

पुरतो मुनिमुख्यानां चरितानि महात्मनाम्‌ ॥ २७ ॥ 
राजर्षीणां पुराणानां धर्मशास्त्रसमुद्भवाः ॥ 

आनंदं तस्य राजर्षे्जनयंतो द्विजोत्तमाः ॥ २८ ॥ 
अथ क्वाऽपि कथांते स पार्थिवस्तैमहर्षिभिः ॥ 

पृष्टः कौतूहलाविष्टैरदत्वा श्रौतीस्तदाशिषः ॥ २९ ॥ 

॥ ऋषय ऊचुः ॥ ॥ 

वर्षेवर्षे महीपाल त्वमत्राऽऽगत्य यत्रतः ॥ 

करोषि मंत्रिणा सार्धं पुरस्याऽस्य प्रदक्षिणाम्‌ ॥ ॥ ६.१४.३० ॥ 
अस्मिन्क्षत्रे सुतीर्थानि संति पार्थिवसत्तम ॥ 
तथाऽन्यानि प्रसिद्धानि देवतायतनानि च । ३१ ॥ 
आदरस्तेषु वै राजन्नास्ति स्वल्पो ऽपि कहिचित्‌ ॥ 
एतन्नः कौतुकं जातं न चेदरुहयं प्रकीर्तय ॥ ३२ ॥ 

॥ सूत उवाच ॥ ॥ 

तेषां तद्वचनं श्रुत्वा विनयाऽवनतः स्थितः ॥ 

स प्रोवाच वचो भूपः किंचिदव्रीडासमन्वितः॥३३॥ 
यत्पृष्टोऽस्मि द्विजश्रेष्ठा युष्माभिः सांप्रतं मम ॥ 
तद्रुह्यं न मयाऽऽख्यातं कस्यचिद्वरणीतले ॥३४॥ 
तथाऽपि हि प्रकर्तव्यं युष्माकं सत्यमेव हि ॥ 

अपि गुह्यतमं चेत्स्याच्छृण्वंतु मुनिसत्तमाः ॥ ३५ ॥ 

॥ सूत उवाच ॥ ॥ 

ततः स कथयामास पूर्वजातिसमुद्भवम्‌ ॥ 

वृत्तांतं तन्मुनीद्राणां तेषां ब्राह्मणसत्तमाः ॥ ३६ ॥ 

यथा नष्टः पशुस्तस्य कृता यद्वदवेक्षणा ॥ 

यथा प्रदक्षिणा जाता चमत्कारपुरस्य तु । ३७ ॥ 

जातिस्मृतिर्यथा जाता प्राक्तनी तत्प्रभावतः ॥ 

राज्यप्रासिर्विभूतिश्च तथेष्टासतिः पदेपदे ॥ ३८ ॥ 

तच्छ्रत्वा मुनयः सर्वै प्रहृष्टाः पृथिवीपतेः ॥ 

आशीर्वादान्बहून्दत्वा साधुसाध्विति चाऽब्रुवन्‌ ॥ ३९ ॥ 

समुत्थाय ततश्चक्रुः पुरस्तस्याः प्रदक्षिणाम्‌ ॥ 

यथोक्तविधिना सर्वै श्रद्धया परया युताः ॥ ६.१४.४० ॥ 

गताश्च परमां सिद्धिं तत्प्रभावात्सुदुर्लभाम्‌ ॥ 

जपयज्ञप्रदानैर्या तीर्थसेवादिकैरपि ॥ ४१ ॥ 

सोऽपि राजा स मन्त्री च जातौ वैमानिकौ सुरौ ॥ 

अद्यापि तौ हि दृश्येते तारारूपौ नभस्तल्ले ॥ ४२ ॥ 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये चमत्कारपुरप्रदक्षिणामाहात्म्यवर्णनंनाम चतुर्दशोऽध्यायः ॥ १४ 
॥ 


॥ ऋषय ऊचुः ॥ ॥ 

किमेतत्कारणं सूत येनेतत्प्राप्यते नृभिः ॥ 

श्रेयः परं पुरस्याऽस्य सकृत्कृत्वा प्रदक्षिणाम्‌ ॥ १ ॥ 
एतन्नः सर्वमाचक्ष्व विस्तरेण महामते ॥ 

अत्र कौतूहलं जातं सर्व त्वं वेत्स्यशेषतः ॥ २ ॥ 

॥ सूत उवाच ॥ ॥ 

रक्तशृंग इति ख्यातो यः स पर्वतसत्तमः ॥ 
तत्प्रभावादिह श्रेयो लभ्यते द्विजसत्तमाः ॥ ३ ॥ 

तत्र कृष्णचतुर्दश्यां चैत्रमासे सदैव हि ॥ 

समाश्रयं प्रकुर्वति ब्रह्मविष्णुशिवादयः ॥ ४ ॥ 

सर्वे देवाश्च तीर्थानि सर्वाण्याय तनानि च ॥ 

तथा नद्यः समुद्राश्च यच्चान्यदपि पावनम्‌ ॥ ५ ॥ 
तत्सर्वं वासरे तस्मिन्सांनिध्यं तत्र पर्वते ॥ 
रक्तशृंगे करोत्येव तस्याऽऽदेशाच्छत क्रतोः ॥ ६ ॥ 
यदेंद्रेण समानीतस्तस्मिन्देशे स पर्वतः ॥ 

तदा प्रोक्तो दिने देवाः समेष्यंति तवांतिकम्‌ ॥ ७ ॥ 
पृथिव्यां यानि तीर्थानि पुण्या न्यायतनानि च ॥ 
चमत्कारपुरं तस्य मुख्यशुंगे व्यवस्थितम्‌ ॥ 

तेन तत्प्राप्यते श्रेयः सकृत्कृत्वा प्रदक्षिणाम्‌ ॥ ८ ॥ 
तस्मिन्दिने च यत्किंचिहीयते दानमादरात्‌ ॥ 
तदक्षयं भवेद्विप्रा यावच्चंद्रदिवाकरौ ॥ ९ ॥ 
परमान्नेन यः कश्चिदब्राह्मणान्भोजयेन्नरः॥ 
पितृनुद्दिश्य सद्भक्त्या स गयाफलमाप्नुयात्‌ ॥ ६.१५.१० ॥ 
यो यं काममभिध्यायन्कुरुतेऽत्र प्रदक्षिणाम्‌॥ 

स तं काममवाप्नोति निष्कामो मुक्तिमान्भवेत्‌ ॥ ११ ॥ 
यस्तु सोपस्करां धेनुं प्रदद्यादब्राह्मणोत्तमे ॥ 
संपूर्णपृथिवीदानफलमाप्नोति पुष्कलम्‌ ॥ १२ ॥ 
एतद्वः सर्वमाख्यातं यत्पृष्टोऽस्मि द्विजोत्तमाः ॥ 
प्रदक्षिणाकृतं श्रेयो यथा संप्राप्यते नृभिः ॥ १३ ॥ 
तस्मात्सर्वप्रयत्रेन कार्या तस्य प्रदक्षिणा ॥ 

पुरस्य चैत्रकृष्णायां चतुर्दश्यां समाहितैः ॥ १४ ॥ 
उपवासपरैः शांतैमौनव्रतपरायणैः ॥ 

शुचिभिः शुक्लवस्त्रैश्व रागद्वेषविवर्जितैः ॥ १५ ॥ 
मूकत्वात्पशुपाल्रस्य मौनं जातं द्विजोत्तमाः ॥ 
पशोरवाचकत्वाच्च ह्यनयोः श्रद्धया विना ॥ १६ ॥ 

उपवासश्व संजातः पशुपालस्य तस्य च ॥ 

भयेन पशुसक्तस्य स्वामिनः श्रद्या न तु ॥ १७ ॥ 
संजाता भ्रममा णस्य पशोरर्थ प्रदक्षिणा । 

तथाऽपि तादृशं जातमुभाभ्यां फलमुत्तमम्‌ ॥ १८ ॥ 
यः पुनः श्रद्धयोपेत उपवासपरायणः ॥ 

मौनेन कुरुते मर्त्यः पुरस्याऽस्य प्रदक्षिणाम्‌ ॥ 
दशार्णाधिपवत्स्वर्गे स विमानचरो भवेत्‌ ॥ १९ ॥ 
इति श्रीस्कान्दे महापुराण एकाशीतिसाहररू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये चमत्कारपुरप्रदक्षिणामाहात्म्यवर्णनंनाम पंचदशोऽध्यायः ॥१५॥ 
॥ ॥ सूत उवाच ॥ ॥ 

तस्मात्सर्वप्रयत्रेन त्यक्त्वाऽन्या निखिलाः क्रियाः ॥ 
रक्तशुंगस्य सांनिध्यं सेवनीयं विचक्षणैः ॥ १ ॥ 
किं दानैः किं क्रियाकांडैः किं यज्ञैः कि  व्रतैरपि ॥ 
तत्क्षेत्रं सेवयेद्भक्त्या हाटकेश्वरसंभवम्‌ ॥२॥ 
अग्निष्टोमादयो यज्ञाः सर्वे संपूर्णदक्षिणाः ॥ 

तस्य क्षेत्रस्य पुरतः कलां नाह॑ति षोडशीम्‌ ॥ ३ ॥ 
चान्द्रायणानि कृच्छाणि तथा सांतपनानि च ॥ 
तस्य क्षेत्रस्य पुरतः कलां नाह॑ति षोडशीम्‌॥४॥ 
प्रभासादयानि तीर्थानि गङ्गायाः सरितस्तथा ॥ 
तस्य क्षेत्रस्य पुरतः कलां नाह॑ति षोडशीम्‌॥५॥ 
भूमिदानानि सर्वाणि धर्माः सर्वै दयादिकाः॥ 

तस्य क्षेत्रस्य पुरतः कलां नाह॑ति षोडशीम्‌॥६॥ 

तत्र राजर्षयः पूर्वं प्रभूताः सिद्धिमागताः ॥ 

पशवः पक्षिणः सर्पाः सिंहव्याघ्रा मृगादयः ॥७॥ 
तत्र कालवशान्नष्टास्तेऽपि प्राता दिवाल्यम्‌ ॥ 
यस्तत्र व्रतहीनोऽपि कृषिकर्मरतोऽपि वा ॥९॥ 
निवासं कुरुते विप्रा मृतस्तत्र दिवं व्रजेत्‌ ॥ 

किंवा च बहुनोक्तेन भूयोभूयो द्विजोत्तमाः ॥९॥ 

श्रूयतां परमं गुद्य॑ तस्य क्षेत्रस्य संभवम्‌ ॥ 

पुनंति क्षेत्रतीर्थानि संवासादिह मानवान्‌ ॥ ६.१६.१० ॥ 
हाटकेश्वरजं क्षेत्र पुनाति स्मरणादपि ॥ 

कि पुनर्दर्शनाद्विप्राः स्पर्शनाच्च विशेषतः ॥ ११ ॥ 

इति श्रीस्कांदे महापुराण एकाशीतिसाहरूयाँ संहितायां षष्ठे नागरखण्डे 
हाटकेश्वरक्षैत्रमाहात्म्ये रक्तशृड्गसांनिध्यसेवनफत्रश्रैष्ठयवर्णनंनाम षोडशोऽ ध्यायः॥१६॥ 
॥ ॥ 

॥ ऋषय ऊचुः ॥ ॥ 

चमत्कारपुरोत्पतिः श्रुता त्वत्तो महामते ॥ 

तत्क्षेत्रस्य प्रमाणं यत्तदस्माकं प्रकीत॑य ॥॥। 

यानि तत्र च पुण्यानि तीर्थान्यायतनानि च ॥ 

सहितानि प्रभावेण तानि सर्वाणि कीर्तय ॥ २ ॥ 

॥ सूत उवाच ॥ ॥ 

पञ्चक्रोशप्रमाणेन क्षेत्रं ब्राह्मणसत्तमाः ॥ 
आयामव्यासतश्वैव चमत्कारपुरोत्तमम्‌ ॥ ३ ॥ 

प्राच्यां तस्य गयाशीर्ष पश्चिमेन हरेः पदम्‌ ॥ 
दक्षिणोत्तरयोश्वैव गोकर्णेश्वरसंजितौ ॥४॥ 

हाटकेश्वर संज्ञं तु पूर्वमासीदद्विजोत्तमाः ॥ 

तत्क्षेत्रं प्रथितं लोके सर्वपातकनाशनम्‌ ॥ ५ ॥ 

यतः प्रभृति विप्रेभ्यो दत्तं तेन महात्मना ॥ 

चमत्कारेण तत्स्थानं नाम्ना ख्यातिं ततो गतम्‌ ॥ ६ ॥ 
॥ ब्राह्मणा ऊचुः ॥ ॥ 

यदेतद्भवता प्रोक्तं तस्य पूर्वे गयाशिरः ॥ 

माहात्म्यं तस्य नो ब्रूहि सूतपुत्र सविस्तरम्‌ ॥ ७ ॥ 

॥ सूत उवाच ॥ ॥ 

आसीद्विदूरथोनाम हैहयाधिपतिः पुरा ॥ 

यो वै दानपतिर्दक्षः शत्रुपक्षक्षयावहः ॥ ८ ॥ 

स कदाचिन्मृगान्हंतुं नृपः सेनावृतो ययौ ॥ 
नानावृक्षलताकीर्णं वनं श्वापदसंकुलम्‌ ॥ ९ ॥ 

स जघान मुृगांस्तत्र शरैराशीविषोपमैः ॥ 
महिषांश्ववराहांश्च तरक्षूञच्छम्बरान्रुरुन्‌ ॥ ६.१७.१० ॥ 
सिंहान्व्याघ्रान्गजान्मत्ताञच्छतशोऽथ सहस्रशः ॥ 

अथ तेन मृगो विद्वः शरेणाऽऽनतपर्वणा ॥ ११ ॥ 

न पपात धरापृष्ठे सशरो दुद्रुवे द्रुतम्‌॥ 

ततः स कौतुकाविष्टस्तस्य पृष्ठे हयोत्तमम्‌ ॥ 
प्रेरयामास वेगेन मनोमारुतवेगधृक्‌ ॥ १२ ॥ 

ततः सैन्यं समुत्सज्य मृगं लिप्सुर्महीपतिः ॥ 
अन्यद्वनांतरं प्रासो रौद्रे चि्तभयावहम्‌ ॥ १३ ॥ 
कण्टकीबदरीप्रायं शाल्मल्रीवनसंकुलम्‌ ॥ 

तथान्यैः कण्टकाकीर्णै क्षै वृक्षः समन्वितम्‌ ॥ १४ ॥ 
तत्र रूक्षाऽखिला भूमिर्निजला तमसा वृता ॥ 
चीरिकोलूकगृधाढ्या शीर्षच्छायाविवरजिता ॥ १५ ॥ 
ग्रीष्मे मध्यगते सूर्ये मृगाकृष्टः स पार्थिवः ॥ 
दूराध्वानं जगामाऽथ प्रासपाणिर्वराश्वगः ॥ १६ ॥ 

तेन तस्यानुगा भृत्याः सर्वे सुश्रांतवाहनाः ॥ 
क्षुत्पिपासाकुलाः श्रांताः स्थाने स्थाने समाश्रिताः ॥ १७ ॥ 
सिंहव्याध्रैसतथा चान्यैः पतिता नष्टचेतनाः ॥ 

भक्ष्यते चेतयन्तोऽपि तथाऽन्ये चलनाक्षमाः ॥ १८ ॥ 
ततः सोऽपि महीपालः क्षुत्पिपासासमाकुलः ॥ 

दृष्टवा तद्व्यसनं प्राप्तमात्मनः सेवकैः समम्‌ ॥ १९ ॥ 
कांतारस्यांतमन्विच्छन्प्रेरयामास तं हयम्‌॥ 

जात्यं सर्वगुणोपेतं कशाघातैः प्रताडयन्‌ ॥ ६.१७.२० ॥ 
ततः स नृपतिस्तेन वायुवेगेन वाजिना ॥ 

नीतो दूरं दुर्गमार्ग सर्वजंतुविवर्जितम्‌ ॥ २१ ॥ 

एवं तस्य नरेन्द्रस्य कांदिशीकेञ्नवस्थिते ॥ 

सो5श्वो5पतद्धरापृष्ठे सो5प्यधस्तात्तुरंगमात्‌ ॥ २२ ॥ 

इति श्रीस्कान्दे महापुराणः एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये विदूरथमृगयावर्णनंनाम सप्तदशो5ध्यायः ॥ १७ ॥ ॥ छ ॥ ॥ 


सूत उवाच ॥ ॥ 

ततः सोऽपि महीपालः क्षुत्पिपामासमाकुलः ॥ 
पपात धरणीपृष्ठे पदभ्यां गत्वा वनांतरम्‌ ॥ १ ॥ 
अथाऽपश्यद्वियत्स्थानात्स त्रीन्प्रेतान्सु दारुणान्‌ ॥ 
ऊर्ध्वकेशान्सुरक्ताक्षान्कृष्णदन्तान्कृशोदरान्‌ ॥ २ ॥ 
तान्दृष्ट्वा भयसंत्रस्तो विशेषेण स भूपतिः ॥ 
निराशो जीविते कृच्छ्रादिदे वचनमब्रवीत्‌ ॥ ३ ॥ 
के यूयं विकृताकारा मया दृष्टा न कर्हिचित्‌ ॥ 
एवंविधा नृलोकेऽत्र भ्रमता प्राग्विभीषणाः ॥ ४ ॥ 
विदूरथो नरेन्द्रोऽहं क्षुत्पिपासातिपीडितः ॥ 
मृगलिप्सुरिह प्रासो वने जन्तुविवजिते ॥ ५ ॥ 
ततस्तेषां तु यो ज्येष्ठो मांसादः प्रत्युवाच तम्‌ ॥ 
कृतांजलिपुटो भूत्वा विनयावनतः स्थितः । ६ ॥ 
वयं प्रेता महाराज निवसामोऽत्र कानने ॥ 
स्वकर्मजनिताद्दोषाद्ःखेन महता वृताः ॥ ७ ॥ 
अहं मांसादकोनाम द्वितीयोऽयं विदैवतः ॥ 
कृतघ्नश्च तृतीयस्तु त्रयाणामेष पापकृत्‌ ॥ ८ । 
॥राजोवाच ॥ ॥ 

सर्वेषां देहि नां नाम जायते पितृमातृजम्‌ ॥ 
किमेतत्कारणं येन सर्वे यूयं स्वनामकाः ॥ ९ ॥ 
तच्छुत्वा प्राह मांसादः कर्मनामानि पार्थिव ॥ 

मिथः कृतानि संज्ञार्थमस्माभिः स्वयमेव हि । ६.१८.१० ॥ 
शृणुष्वाऽवहितो भूत्वा सर्वेषां नः पृथक्पृथक्‌ ॥ 

कर्मणा येन संजातं प्रेतत्वमिह भूमिप ॥ ११ ॥ 

वयं हि ब्राह्मणा जात्या वैदिशाख्ये पुरे नृप ॥ 
देवरातस्य विप्रस्य गृहे जाता महात्मनः ॥ १२ ॥ 
नास्तिका भिन्नमर्यादा: परदाररताः सदा ॥ 

पाप कर्मरतास्तत्र शुभकर्मविवर्जिताः ॥ १३ ॥ 
जिह्लाललौल्यप्रसंगेन मया भुक्तं सदाऽऽमिषम्‌ ॥ 

तेन मे कर्मजं नाम मांसादाख्यं व्यवस्थितम्‌ ॥ १४ ॥ 
द्वितीयोऽयं महाराज यस्तिष्ठति तवाऽग्रतः ॥ 
अनेनाऽन्नं सदा भुक्तमकृत्वा देवतार्चनम्‌ ॥ १५ ॥ 
तेन कर्मविपाकेन प्रेतयोनिं समाश्रितः ॥ 

विदैवत इति ख्यातो द्वितीयोऽयं सुपापकृत्‌ ॥ १६ ॥ 
सदैवाऽनुष्ठिताऽनेन सुपापेन कृतघ्नता ॥ 

कृतघ्नः प्रोच्यते तेन कर्मणा नृपसत्तम ॥ १७ ॥ ॥ 

॥ राजोवाच ॥ ॥ 

आहारेण नृल्रोकेऽस्मिन्सर्वे जीवन्ति जन्तवः ॥ 
युष्माकं कतमो योऽत्र प्रोच्यतां मे सविस्तरम्‌ ॥ १८ ॥ 
॥ मांसाद उवाच ॥ ॥ 

भोज्यकाले गृहे यत्र स्त्रीणां युद्धं प्रवतेते । 

अपि मन्त्रौषधीप्रायं प्रेता भुंजति तत्र हि ॥ १९ ॥ 
भुज्यते यत्र भूपाल वेंश्वदेवं विना नरैः ॥ 
पाकस्याग्रमदत्त्वा च प्रेता भुंजति तत्र च ॥ ६.१८.२० ॥ 
रात्रौ यत्क्रियते श्राद्धं दानं वा पर्ववर्जितम्‌॥ 

तत्सर्वं नृपशार्दूल प्रेतानां भोजनं भवेत्‌॥ ॥ २१ ॥ 
यस्मिन्नो मार्जनं हर्म्ये क्रियते नोपलेपनम्‌ ॥ 

न मांगल्यं च सत्कारः प्रेता भुंजति तत्र हि ॥ २२ ॥ 

भिन्नभाण्डपरित्यागो यत्र न क्रियते गृहे ॥ 

न च वेदध्वनिर्यत्र प्रेता भुञ्जंति तत्र हि ॥२३॥ 
यच्छ्राद्धं दक्षिणाहीनं क्रियाहीनं च वा नृप ॥ 

तथा रजस्वलाहृष्टं तदस्माकं प्रजायते॥२४॥ 

हीनांगा ह्यधिकांगा वा यस्मिञ्च्छाद्वे द्विजातयः ॥ 
भुंजते वृषलीनाथास्तदस्माकं प्रजायते ॥ २५ ॥ 
अतिथिर्यत्र संप्रासः श्राद्धकाल उपस्थिते ॥ 
अपूजितो गृहायाति तच्छ्राद्धं प्रेततृसिदम्‌ ॥२६॥ 

किं वा ते बहुनोक्तेन शृणु संक्षेपतो नृप ॥ 

अस्माकं भोजनं नित्यं यत्वं श्रुत्वा विगहसि ॥२७॥ 
यदन्नं केशसूत्रास्थिक्लेष्मादिभिरुपप्लुतम्‌ ॥ 
हीनजात्यैश्च संस्पृष्टं तदस्माकं प्रजायते ॥ २८ ॥ 

॥ राजोवाच ॥ ॥ 

केन कर्मविपाकेन प्रेतत्वं जायते नृणाम्‌॥ 

एतन्मे सर्वमाचक्ष्व मांसाद मम पृच्छतः ॥२९॥ 

॥ मांसाद उवाच ॥ ॥ 

यो भवेन्मानवः क्षुद्रस्तथा पैशुन्यसूचकः ॥ 
मृष्टमांसाशने सक्तः स प्रेतो जायते नरः ॥६.१८.३॥। 
अकृत्वा देवकार्यं च तथा च पितृतर्पणम्‌॥ 
योऽश्नात्यदत्वा भृत्येभ्यः स प्रेतो जायते नरः ॥३॥। 
परदाररतश्चैव परवित्तापहारकः ॥ 

परापवादसंतुष्टः स प्रेतो जायते नरः ॥३२॥ 

कन्यां यच्छति वृद्धाय नीचाय धनलिप्सया ॥ 
कुरूपाय कुशीलाय स प्रेतो जायते नरः ॥ ३३ ॥ 
कुले जातां विनीतां च धर्मपत्नी सुखोच्छिताम्‌ ॥ 
यस्त्यजेद्दोषनिर्मुक्तां स प्रेतो जायते नरः ॥ ३४ ॥ 
देवस्त्रीगुरुवित्तानि यो गृहीत्वा न यच्छति ॥ 

विशेषादब्राह्मणस्वं च स प्रेतो जायते नरः ॥ ३५ ॥ 
परव्यसनसंतुष्टः कृतघ्नो गुरुतल्पगः ॥ 

दूषको देवविप्राणां स प्रेतो जायते नरः ॥ ३६ ॥ 
दीयमानस्य वित्तस्य ब्राह्मणेभ्यः सुपापकृत्‌ ॥ 
विघ्नमारभते यस्तु स प्रेतो जायते नरः ॥ ३७ ॥ 
शूद्रान्नेनोदरस्थैन ब्राह्मणो म्रियते यदि ॥ 

स प्रेतो जायते राजन्यस्यपि स्यात्षडंगवित्‌ ॥ ३८ ॥ 
कुलदेशोचितं धर्मं यस्त्यक्त्वाऽन्यत्समाचरेत्‌ ॥ 
कामाद्वा यदि वा लोभात्स प्रेतो जायते नरः ॥ ३९ ॥ 
एतत्ते सर्वमाख्यातं मया पार्थिवसत्तम ॥ 

येन कर्मविपाकेन प्रेतः संजायते नरः ॥ ६.१८.४० ॥ 
॥ राजोवाच ॥ ॥ 

कृतेन कर्मणा येन न प्रेतो जायते नरः ॥ 

तन्मे कीर्तय मांसाद विस्तरेण विशेषतः ॥ ४१ ॥ 

॥ मांसाद उवाच ॥ ॥ 

मातृवत्परदारान्यः परद्रव्याणि ल्रोष्टवत्‌ ॥ 

यः पश्यत्यात्मवज्जंतून्न प्रेतो जायते नरः ॥ ४२ ॥ 
अन्नदानपरो नित्यं विशेषेणातिथिप्रियः ॥ 
स्वाध्यायव्रतशीलो यो न प्रेतो जायते नरः ॥ ४३ ॥ 
समः शत्रौ च मित्रे च समलरोष्टाश्मकांचनः ॥ 

समो मानापमानेषु न प्रेतो जायते नरः ॥ ४४ ॥ 
दानधर्मप्रवृत्तानां धर्ममार्गा नुयायिनाम्‌ ॥ 

प्रोत्साहं वर्धयेद्यस्तु न प्रेतो जायते नरः ॥ ४९ ॥ 
यूकामत्कुणदंशादीन्सर्वसत्त्वानि यो नरः ॥ 
पुत्रवत्पालयेन्नित्यं न प्रेतो जायते नरः ॥ ४६ ॥ 
सदा यज्ञक्रियोपेतः सदा तीर्थपरायणः ॥ 
शास्त्रश्रवणसंयुक्तो न प्रेतो जायते नरः ॥ ४७ ॥ 

वापीकूपतडागानामारामाणां विशे षतः ॥ 

आरोपकः प्रपाणां च न प्रेतो जायते नरः ॥ ४८ ॥ 
एतद्वः सर्वमाख्यातं स्वगुह्यं वसुधाधिप ॥ 

निर्विण्णाः प्रेतभावेन तस्मात्त्वं नो गतिर्भव ॥ ४९ ॥ 
गत्वा गयाशिरः पुण्यमेकैकस्य पृथक्पृथक्‌ ॥ 

श्राद्धं देहि महीपाल त्रयाणामपि सादरम्‌ ॥ ६.१८.५० ॥ 
प्रेतत्वं याति येनेदं त्वत्प्र सादात्सुदारुणम्‌ ॥ 
नाऽन्यथा मुक्तिरस्माकं भविष्यति कथंचन ॥ ५१ ॥ 
॥ राजोवाच ॥ ॥ 

ईदृग्जातिस्मृतिर्यस्यां प्रेतयोनौ च खे गतिः ॥ 
धर्माधमपरिजञानं तच्च कस्मात्प्रनिंदसि ॥ ५२ ॥ 

॥ मांसाद उवाच ॥ ॥ 

प्रेतयोनिरियं राजन्नवमी देवसंज्ञिता ॥ 
गुणत्रयसमायुक्ता शेषैदोषिः समंततः ॥ ५३ ॥ 

एका जातिस्मृतिः सम्यगस्यामेवप्रजायते ॥ 
खेचरत्वं तथैवान्यद्वर्माधर्मविनिश्चयः ॥ ५४ ॥ 
एतद्रुणत्रयं प्रोक्तं प्रेतयोनौ नृपोत्तम ॥ 

दोषानपि च ते वच्मि ताञ्च्छुणुष्व समाहितः ॥ ५५ ॥ 
यदि तावद्वनादस्माद्यामोन्यत्र वयं नृप ॥ 
अदइष्टमुद्रराघातेनूनं हन्यामहे ततः ॥ ॥ ५६ ॥ 

तथा धर्मक्रियाः सर्वा मानुषाणामुदाहृताः ॥ 

न प्रेतानां न देवानां नान्येषां मानुषं विना ॥ ५७ ॥ 
पश्यामो दूरतो राजञ्जलपूर्णाञजला शयान्‌ ॥ 
पिपासाकुलिताः श्रांता भास्करे वृषसंस्थिते ॥ ५८ ॥ 
गच्छामः संनिधौ तेषां यदि पार्थिवसतम ॥ 
अदष्टमुद्रराघातेर्वयं हन्यामहे ततः ॥ ५९ ॥ 

तथा रसवती सिद्धाः पश्यामो दूरसंस्थिताः ॥ 

क्षुधाविष्टा गृहस्थानां गृहेषु विविधा नृप ॥ ६.१८.६० ॥ 
तथा सुफलिनो वृक्षान्कलपक्षिभिरावृतान्‌ ॥ 
स्निग्धान्सच्छाययोपेतान्सेवितुं न लभामहे ॥ ६१ ॥ 
किंवा ते बहुनोक्तेन यद्यत्कर्म विगहितम्‌ ॥ 

क्लेशद च तदस्माकं स्वयमेवोपतिष्ठते ॥ ६२ ॥ 

न च्छिद्रेण विनाऽस्माकं प्राणयात्रा प्रजायते ॥ 

न जलानि न च च्छाया न यानं न च वाहनम्‌ ॥ ६३ ॥ 
एतस्मात्कारणान्नित्यं भ्रमामश्छिद्रहेतवे ॥ 

प्रासे रात्रिमुखे राजन्न प्रातन च वासरे ॥ ६४ ॥ 

यत्त्वं शंससि चाऽस्माकं खेचरत्वं महीपते ॥ 

व्यर्थं तदपि न श्रेयः शृणु तत्रापि कारणम्‌ ॥ ६५ ॥ 
क्रियते खेचरत्वेन किंकिं धर्म विनिश्चयैः ॥ 

यतो न सिध्यते मोक्षो जाति स्मृत्यादिकं तथा ॥ ६६ ॥ 
तस्माद्दोषादिमे राजन्गुणा यद्यपि कीर्तिताः ॥ 

प्रेतानां यान्समाश्रित्य काचित्सिद्विर्न जायते ॥ ६७ ॥ 
विषादो जायते भूयो गुणैरेतैर्नराधिप ॥ 

अशक्ताः प्रेतयोगाद्वै सर्वस्य शुभकर्मणः ॥ ६८ ॥ 

॥ राजोवाच । ॥ 

यदि यास्यामि भूयोऽहं गृहमस्मान्महावनात्‌ ॥ 
तत्करिष्यामि सर्वेषां गयाश्राद्धमसंशयम्‌ ॥ ६९ ॥ 
तारयिष्यामि सर्वाश्च सर्वपापैः प्रयत्नतः ॥ 
अप्यात्मदेहदानेन सत्येनात्मानमालभे ॥ ॥ ६.१८.७० ॥ 
यस्माद्वुद्रतशंका मे हता युष्माभिरद्य वै ॥ 

येन तत्प्राप्य युष्माकमुपकारं करोम्यहम्‌ ॥ ७१ ॥ 

॥ मांसाद उवाच ॥ ॥ 

इतः स्थानान्महाराज नातिदूरे जलाशयः । 

अस्ति नानाद्रुमोपेतश्चित्ताह्लादकरः परः ॥ ७२ ॥ 

तस्मादुदड्युखो गच्छ यत्र ते जलपक्षिणः ॥ 
दृश्यंते व्योममार्गेण प्रगच्छतः समंततः ॥ ७३ ॥ 
॥ सूत उवाच ॥ ॥ 
अथासौ नृपशार्दूलः समुत्थाय शनैःशनैः ॥ 
सौम्यां दिशं समुदिश्य प्रतस्थे स तु दुःखितः ॥ ७४ ॥ 
एवं प्रगच्छता तेन क्षुत्पिपासाकुलेन च । 
अदूरादेव संदृष्टं नीलं द्रुमकदंबकम्‌ ॥ 
भ्रममाणैर्बकैहसैः सारसैमद्रुभिस्तथा ॥७६॥ 
स गत्वा सलिलं तत्र तद्वातेन महीपतिः ॥ 
आहूत इव शीतेन प्रययौ त्वरयान्वितः ॥ ७६ ॥ 
अथाऽपश्यन्मनोहारि सौम्यसत्वनिषेवितम्‌ ॥ 
आश्रमं हृदतीरस्थं तापसैः सर्वतो वृतम्‌ ॥ ७७ ॥ 
पुष्पितैः फलितैर्वृक्षेः समंतात्परिवेष्टितम्‌ ॥ 
विचित्रैर्मधुरारावैर्नादितं विहगोत्तमैः ॥ ७८ ॥ 
तत्रापश्यन्नगाधरतातपस्विगणसेवितम्‌ ॥ 
शिवधर्मपरं शांतं जैमिनिं मुनिसत्तमम्‌॥ ७९ । 
अथ गत्वा स राजेंद्र: प्रणिपत्य मुनीश्वरम्‌ ॥ 
तथान्यानपि तच्छिष्यान्निपपात धरातले ॥ ६.१८.८० ॥ 
ते इष्टवाऽद्ष्टपूर्वं तं राजलक्षणलक्षितम्‌॥ 
धूतरिधूसरितांगं च भस्मावृततमिवाचलम्‌ ॥ ८१ ॥ 
मन्यमाना महीपालं विस्मयोत्फुल्ललोचनाः ॥ 
प्रोचुश्च मधुरैर्वाक्यैराशीर्वादपुरःसरैः ॥ ८२ ॥ 
कुतस्त्वमनुसंप्रासो वनेऽस्मिञजनवर्जिते ॥ 
एकाकी सुकुमारांगः पदातिः श्रमविहृलः ॥ ९३ ॥ 
पार्थिवस्येव लिंगानि दृश्यंते तव भूरिशः ॥ 
न विद्मो निश्चयं तस्माद्ददागमनकारणम्‌ ॥ ८४ ॥ 
अथोवाच नृपः कृच्छ्रात्पिपासा मां प्रबाधते ॥ 

तस्माद्वदत पानीयं यत्पीत्वा कीर्तयाम्यहम्‌ ॥ ८५ ॥ 
ततस्तैर्दर्शितं तोयं समीपे यन्महीपतेः ॥ 

सोऽपि पीत्वाऽवगाह्याथ वितृष्णः समपद्यत ॥ ८६ ॥ 
ततः फलानि पक्वानि तरूणां पतितान्यधः ॥ 
सुमृष्टानि समादाय भक्षयामास वांछया ॥ ८७ ॥ 
ततस्तृस्तिं परां प्राप्य गत्वा जैमिनिसंनिधौ ॥ 

उपविष्टः प्रणम्योच्चैस्तथान्यांश्च मुनीन्क्रमात्‌ ॥ ८८ ॥ 
उवाच च निजां वार्त कृतांजलिपुटः स्थितः ॥ 

स पृष्टस्तापसैः सर्वैः सुविस्मयसमन्वितैः ॥ ८९ ॥ 
विदूरथो महीपोऽहं माहिष्मत्यां कृतास्पदः ॥ 
मृगलिप्सुर्वने घोरे प्रविष्टः सैनिकैः सह ॥ ६.१८.९० ॥ 
ततो मे भ्रममाणस्य प्रणष्टाः सर्वसैनिकाः ॥ 
गुल्मैरंतरिताश्वाऽन्ये न जानेऽहं कथं स्थिताः ॥ ९१ ॥ 
आसीद्वयो ममाऽधस्ताज्जात्यः सर्वगुणान्वितः ॥ 
सोऽपि कर्मविपाकेन पञ्चत्वं समुपस्थितः ।ःभ ९२ ॥ 
भ्रममाणस्त्वहं प्रास आयुःशेषतयात्र च ॥ 

तदब्रूत कः प्रदेशोऽयं कियदूरे च मे पुरी ॥ ९३ ॥ 
ततस्ते तापसाः प्रोचुर्विद्महे न वयं पुरीम्‌ ॥ 

त्वां च देशं च ते राजन्कोऽयं देशश्च कीर्त्यते ॥ ९४ ॥ 
नरेन्द्रै्नैव नः कार्यं न दिशैर्न पुरैनृप ॥ 

वनेचरा वयं नित्यं शिवाराधनतत्पराः ॥ ९५ ॥ 

सर्वे शीर्णानि वृक्षाणां पुष्पाणि च फलानि च ॥ 
भक्षयामोऽथ पत्राणि शरी रस्थितिहेतुना ॥ ९६ ॥ 
मानुषैः सह संसर्गं संभाषं च नराधिप ॥ 

न कुर्मो न च पश्यामो गच्छामोऽन्यत्र दूरतः ॥ ९७ ॥ 
एकैकस्य तरोर्मूले दिवसं वा दिनद्वयम्‌॥ 

तिष्ठामो न भवेद्येन ममत्वं तत्समुद्भवम्‌ ॥९८॥ 

कारणात्तव राजेंद्र निशामेतां वनस्पतौ ॥ 

नेष्यामोऽन्यत्र यास्यामः प्रभा तेऽन्यत्र कानने ॥ ९९ ॥ 

एकाकिनं पदातिं च विशस्त्रं श्रमविहृलम्‌ ॥ 

त्वां इष्टवा भूपतेऽस्माकं दया जाता ततोऽधिका ॥६.१८.॥ ॥। 

एकाकी पार्थिवेन्द्रोऽयं नेष्यति च कथं निशाम्‌ ॥ 

वनेऽस्मिन्मंत्रयित्वैवं ततोऽत्रैव व्यवस्थिताः ॥ १०१ ॥ 

तस्मादत्रैव नेष्यामः समेताः शर्वरीमिमाम्‌॥ 

गंतव्यं प्रातरुत्थाय ततः सर्वैर्यदृच्छया १०२ ॥ 

एवं संवदतां तेषां भगवांस्तीक्ष्णदीधितिः ॥ 

अस्ताचलमनुप्रासः कुंकुमक्षोदसंनिभः ॥ १०३ ॥ 

अथ तास्तापसान्राजा प्रोवाच प्रणतः स्थितः ॥ 

संध्याकालः समायातः सांप्रतं मुनिसत्तमाः ॥ 

तस्मात्संध्याविधिः कार्यः सर्वैरैव यथोचितः ॥ १०४ ॥ 

अथ ते मुनयः सर्वे स च राजा तथा द्विजाः ॥ 

चक्रुः सायंतनं कर्म यथोद्दिष्टं पुरातनैः ॥ १०५ ॥ 

कामिभिः कामिनीलरोकैः प्रियोक्तैरभिवां छिता ॥ 

असत्स्त्रीभिर्विशेषेण संप्रासा रजनी ततः ॥ १०६ ॥ 

पीयूषार्णववेल्लेव विषवृक्षलतेव च ॥ 

उलूकैश्वक्रवाकैश्च युगपद्या विलोक्यते ॥ १०७॥ 

उलूका राक्षसाश्वौराः कामिनः कुलटांऽगनाः ॥ 

यां वांछति सदा सोत्काः सुवृष्टिमिव कर्षुकाः ॥ १०८ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये मांसादवचनाइृष्याश्रमपदं प्रासस्य विदूरथस्य मुनिभिः सह 
संवादपूर्वकसांयतनकर्मादिविधानवर्णनंनामाष्टादशोऽध्यायः ॥ १८ ॥ ॥ ॥ 


॥ सूत उवाच ॥ ॥ 
एतस्मिन्नंतरे प्रासास्तस्य भूपस्य सेवकाः ॥ 

केचिच्च दैवयो गेन श्वापदैरर्धभक्षिताः ॥ १ ॥ 
क्षुत्पिपासातुरा दीना दुःखेन महता5न्विताः ॥ 
पदपद्धतिमार्गेण येन यातः स भूपतिः ॥ २ ॥ 

ते इष्टवा पार्थिवं तत्र दिष्टयादिष्टयेति सादरम्‌ ॥ 
ब्रुवंतः पादयोस्तस्य पतिता हर्षसंयुताः ॥ 3 ॥ 
ततस्तस्य नरेन्द्रस्य व्यसनं सैन्यसंभवम्‌ ॥ 
प्रोचुश्चैव यथादृष्टम नुभूतं यथाश्रुतम्‌ ॥४॥ 

अथ ते तापसाः सर्वै स॒ च राजा ससेवकः ॥ 
प्रसुसाः पादपस्याधः पर्णान्यास्तीर्यभूतले ॥५॥ 
ततस्तेषां प्रसुसानां सर्वेषां तत्र कानने ॥ 

अतिक्रांता सुखेनैव रजनी सा महात्मनाम्‌ ॥ ६ ॥ 
ततः स प्रातरुत्थाय कृतपूर्वाह्णिकक्रियः ॥ 

तं मुनिं प्रणिपत्योच्चैरनुज्ञाप्य मुहु मुहुः ॥ ७ ॥ 
निजेस्तैः सेवकैः सार्धं प्रस्थितः स्वपुरीं प्रति ॥ 
माहिष्मती समुद्दिश्य दृष्टवा मार्गे शनेःशनैः ॥ ८ ॥ 
ततो निजगृहं प्राप्य कञ्चि त्कालं महीपतिः ॥ 
विश्रम्य प्रययौ पश्चातूर्णं पुण्यं गयाशिरः ॥ ९ ॥ 
तच्च कालेन संप्राप्य स्नात्वा धौतांबरः शुचिः ॥ 
मांसादाय ददौ श्राद्ध श्रद्धापूतेन चेतसा ॥ ६.१९.१० ॥ 
अथाऽसौ पृथिवीपालः स्वप्नांते च ददर्श तम्‌ ॥ 
दिव्यमाल्यांबरधरं दिव्यगंधानुलेपनम्‌ ॥ 
विमानवरमारूढं स्तूयमानं च किंनरैः ॥ ११ ॥ 

॥ मांसाद उवाच ॥ ॥ 

प्रसादात्तव भूपाल मुक्तोऽहं प्रेतयोनितः ॥ 

स्वस्ति तेऽस्तु गमिष्यामि सांप्रतं त्रिदिवा लयम्‌॥ १२ ॥ 
ततः स प्रातरुत्थाय हर्षाविष्ठो महीपतिः ॥ 

विदैवतं समुद्दिश्य चक्रे श्राद्धं यथोचितम्‌ ॥ १३ 

सो$पि तेनैव रूपेण तस्य संदर्शनं गतः ॥ 

स्वप्नांऽते भूमिपालस्य तद्वच्चोक्त्वा दिवं गतः ॥ १४ ॥ 
ततः प्रातस्तृतीयेऽह्नि कृतघ्नस्य महीपतिः ॥ 

चक्रे श्राद्धं यथापूर्व श्रद्धापूतेन चेतसा ॥ १५ ॥ 

ततः सोऽपि समायातस्तस्य स्वप्ने महीपतेः ॥ 

तेनैव प्रेतरूपेण दुःखेन महता वृतः ॥ १६ ॥ 

॥ कृतघ्न उवाच ॥ 

न मे गतिर्महाराज संजाता पापकर्मिणः ॥ 
तडागवित्तचौरस्य कृतघ्नस्य तथैव च ॥ १७ ॥ 
तस्मात्संजायते मुक्तिर्यथा मे पार्थिवोत्तम ॥ 

तथैव त्वं कुरुष्याऽद्य सत्यवाक्यपरो भव ॥ १८ ॥ 
सत्यमेव परं ब्रह्म सत्यमेव परं तपः ॥ 

सत्यमेव परं जानं सत्यमेव परं श्रुतम्‌ ॥ १९ ॥ 
सत्येन वायु वहति सत्येन तपते रविः ॥ 

सागरः सत्यवाक्येन मर्यादां न विलंघयेत्‌ ॥ ६.१९.२० ॥ 
तीर्थसेवा तपो दानं स्वाध्यायो गुरुसेवनम्‌ ॥ 

सर्वं सत्यविहीनस्य व्यर्थं संजायते यतः ॥ २१ ॥ 
सर्वै धर्मा धृताः पूर्वमेकत्राऽन्यत्र चाप्यृतम्‌ ॥ 

तुलायां कौतुकाद्देवैर्जीतं तत्र ऋतं गुरु ॥ २२ ॥ 
तस्मात्सत्यं पुरस्कृत्य मां तारय महामते ॥ 

एतत्ते परमं श्रैयस्तपसोऽपि भविष्यति ॥ २३ ॥ 

॥ विदूरथ उवाच ॥ ॥ 

कथं ते जायते मुक्तिर्वद मे प्रेत सत्वरम्‌ ॥ 

करोमि येन तत्कर्म यद्यपि स्यात्सुदुष्करम्‌ ::। २४ ॥ 
॥ प्रेत उवाच ॥ ॥ 

चमत्कारपुरे भूप श्रीक्षेत्रे हाटकेश्वरे ॥ 

आस्ते पांसुभिराच्छन्नं कलेर्भीतं गयाशिरः ॥ २५ ॥ 

अधस्तात्प्लक्षवृक्षस्य दर्भस्थानैः समंततः ॥ 
कालशाकैस्तथानेकैस्तिलैश्वारण्यसंभवैः ॥ ॥ २६ ॥ 
तत्र गत्वा तिलैस्तैस्त्वं तैः शाकैस्तैः कुशैस्तथा ॥ 
श्राद्धं देहि द्रुतं येन मुक्तिः संजायते मम ॥ २७ ॥ 
तस्य तद्वचनं श्रुत्वा स दीनस्य दयान्वितः॥ 

जगाम तत्र यत्राऽऽस्ते स वृक्षः प्लक्षसंज्ञकः॥ २८ ॥ 
इष्टवा शाकांस्तिलांस्तांस्तु दर्भास्तेन यथोदितान्‌॥ 
अखनत्तत्र देशे च जलार्थे ल्घु कूपिकाम्‌ ॥ २९ ॥ 
ततः कृतघ्नमुद्दिश्य श्राद्धं चक्रे यथोदितम्‌ ॥ 
आनीय ब्राह्मणाञ्छ्ेष्ठान्वेदवेदांगपारगान्‌ ॥ ६.१९.३. ॥ 
कृतमात्रे ततः श्राद्धे दिव्य रूपधरः पुमान्‌॥ 
विमानवरमारूढो विदूरथमथाऽब्रवीत्‌ ॥ ३१ ॥ 
मुक्तोऽहं त्वत्प्रसादाच्च प्रेतत्वाद्दारुणाद्विभो ॥ 

स्वस्ति तेऽस्तु गमिष्यामि सांप्रतं त्रिदशालयम्‌ ॥ ३२ ॥ 
॥ सूत उवाच ॥ ॥ 

ततः प्रभृति सा तत्र कूपिका ख्यातिमागता ॥ 
पितृणां पृष्टिदा नित्यं गयाशीर्षसमुद्भवा॥ ३३ ॥ 
प्रेतपक्षस्य दर्शायां यस्तस्यां श्राद्धमाचरेत्‌ ॥ 
कालशाकेन विप्रद्रास्तथारण्योद्भवैस्तित्लैः ॥ ३४ ॥ 
कृतितैश्च तथा दर्भैः सम्यक्छरद्धासमन्वितः । 

स प्राप्नोति फलं कृत्स्नं कृतघ्नप्रेततीर्थतः ॥ ३५ ॥ 
अग्निष्वात्ताः पितृगणास्तथा बर्हिषदश्च ये ॥ 

तत्र संनिहिता नित्यमाज्यपाः सोमपास्तथा ॥ ३६ ॥ 
तस्मात्सर्वप्रयत्नेन श्राद्धं तत्र समाचरेत्‌ ॥ 

काले वा 

यदि वाऽकाल्ने पितृणां तुष्टये सदा ॥ ३७ ॥ 

इति श्रीस्कांदे महापुराण एकाशीतिसाहरुयां सहितायां षष्ठे नागरखण्डे 
हाटकेश्वरक्षेत्रमाहात्म्यै मांसादादिप्रेतत्रयस्य  विदूरथकृतश्राद्वद्वारा मुक्तिदाने 
पितृकूपिकातीर्थमा हात्म्यवर्णनंनामैकोनविंशोऽध्यायः ॥ १९ ॥ ॥ छ ॥ ॥ 
॥ सूत उवाच ॥ ॥ 

तत्र दाशरथी रामो वनवासाय दीक्षितः ॥ 

भ्रममाणो धरापृष्ठे सीतालक्ष्मणसंयुतः ॥ १ ॥ 

समाऽऽयातो द्विजश्रेष्ठा यत्र सा पितृकूपिका ॥ 

तृषार्तश्च श्रमार्तश्च निषसाद धरातले ॥ २ ॥ 

एतस्मिन्नंतरे प्रासो भगवान्दिननायकः ॥ 

अस्ताचलरं जपापुष्पसन्निभो द्विजसत्तमाः ॥ ३ ॥ 

ततः प्लक्षनगाधस्तात्पर्णान्यास्तीर्य भूतले ॥ 

सायंतनं विधिं कृत्वा सुष्वाप रघुनन्दनः ॥ ४ ॥ 

अथाऽवलोकयामास स्वप्ने दशरथं नृपम्‌ ॥ 

यद्वत्पूर्वं प्रियाऽऽलापसंसक्तं हृष्टमानसम्‌ ॥ ५ ॥ 

ततः प्रभाते विमते प्रोद्रते रविमण्डले ॥ 

विप्रानाहूय तत्सर्वं कथयामास राघवः ॥ ६ ॥ 

अय्य स्वप्ने मया विप्राः प्रियालापपरः पिता ॥ 

अतिहृष्टमना दृष्टः श्वेतमाल्यानुल्रेपनः ॥ ७ ॥ 

तत्कीदृक्परिणामोऽस्य स्वप्नस्य द्विजसत्तमाः ॥ 

भविष्यति प्रजल्पध्वं परं कौतूहलं यतः ॥ ८ ॥ ॥ 

॥ ब्राह्मणा ऊचुः ॥ ॥ 

पितरः श्राद्वकामा ये वृद्धिं पश्यंति वा नृप ॥ 

ते स्वप्ने दशनं यांति पुत्राणामिति नः श्रुतम्‌ ॥ ९ ॥ 

तदस्यां कूपिकायां च स्वयमेव गया स्थिता ॥ 

तेन त्वया पिता दृष्टः स्वप्ने श्राद्धस्य वांछकः ॥ ६.२०.१० ॥ 

तस्मात्कुरु रघुश्रेष्ठ श्राद्धमत्र यथोदितम्‌ ॥ 

नीवारैः शाक मूलैश्च तथाऽरण्योद्भवैस्तिलैः ॥ ११ ॥ 

अथैवामन्त्रयामास तान्विप्रा्रघुसत्तमः ॥ 

शरद्वेषु श्रद्धया युक्तः प्रसादः क्रियतामिति ॥ १२ ॥ 
बाढमित्येव ते चोक्त्वा स्नानार्थ द्विजसत्तमाः ॥ 
गताः सर्वे सुसंहृष्टा स्वकीयानाश्रमान्प्रति व १३ ॥ 
अथ तेषु प्रयातेषु ब्राह्मणेषु रघूतमः ॥ 

प्रोवाच लक्ष्मणं पार्श्वे विनयावनतं स्थितम्‌ ॥ १४ ॥ 
शाकमूलफलान्याशु श्राद्धार्थं समुपानय ॥ 

सौमित्रानय वैदेही स्वयं पचति भामिनी ॥ १५ ॥ 
तच्छत्वा लक्ष्मणस्तूर्णं जगामाऽरण्यमेव हि ॥ 
श्रद्वार्थमानिनायाऽऽशु फलानि विविधानि च ॥ १६ ॥ 
धात्रीफलानि चाऽऽम्राणि चिर्भटानीं गुदानि च ॥ 
करीराणि कपित्थानि तथैवाऽन्यानि भूरिशः ॥ १७ ॥ 
ततश्च पाचयामास तदर्थे जनकोद्भवा ॥ 
रामादेशात्स्वयं साध्वी विनयेन समन्विता ॥ १८ ॥ 
ततश्च कुतपे प्रासे काले ते द्विजसत्तमाः ॥ 
कृताहिकाः समायाता रामभक्तिसमन्विताः ॥ १९ ॥ 
एतस्मिन्नंतरे सीता प्लक्षवृक्षांतरे स्थिता॥ 

आत्मानं गोपयामास यथा वेत्ति न राघवः॥६.२०.२० 
स तां सीतेति सीतेति व्याहत्याथ मुहुमुहुः ॥ 
सत्रीधर्मिणीति मत्वा तु लक्ष्मणं चेदमब्रवीत्‌ ॥ २१ ॥ 
वत्स लक्ष्मण शुश्रूषां विप्राणां श्राद्धसंभवाम्‌॥ 
पादप्रक्षालनाद्यां त्वं यथावत्कतुंमहसि ॥ २२ ॥ 
बाढमित्येव संप्रोक्तो लक्ष्मणः शुभलक्षणः ॥ 

चक्रे सर्व॑ तथा कर्म यथा नारी विचक्षणा ॥ २३ ॥ 
ततो निर्वर्तिते श्राद्धे ब्राह्मणेषु गतेष्वथ ॥ 

जनकस्य सुता साध्वी तत्क्षणात्समुपस्थिता ॥ २४ ॥ 
तां इष्ट्वा राघवः सीतां कोपसंरक्तलोचनः ॥ 

प्रोवाच परुषैवाक्यैर्भत्समानो मुहुमुहुः॥ २५ ॥ 

आयातेषु द्विजातेषु श्राद्धकाल उपस्थिते ॥ 

क्व गता वद पापे त्वं मां परित्यज्य दूरतः ॥ २६ ॥ 
नैतयुक्तं कुलस्त्रीणां विशेषादत्र कानने ॥ 

विहर्तुं दूरतः शून्ये तस्मातत्याज्याऽसि मैथिलि ॥ २७ ॥ 
तस्य तद्वचनं श्रुत्वा भीता सा जनकोद्भवा ॥ 

उवाच वेपमानांगी प्रस्खलंत्या गिरा ततः ॥ २८ ॥ 

न मामहसि कार्येऽस्मिन्गहितुं रघुसत्तम ॥ 
यस्मादहमतिक्रान्ता स्थानादस्माच्छूणुष्व तत्‌ ॥ २९ ॥ 
पिता तव मया दृष्टः साक्षादशरथः स्वयम्‌ ॥ 
ब्राह्मणस्य शरीरस्थो द्वितीयश्च पितामहः ॥ ६.२०.३० ॥ 
पितुः पितामहोऽन्यस्य तृतीयस्य रघूत्तम ॥ 

त्रयाणां च तथान्येषां त्रयोऽन्ये नृपसंनिभाः ॥ ३१ ॥ 
ब्राह्मणानां मया दृष्टाः शरीरस्थाः सुहर्षिताः ॥ 
मातामहानहं मन्ये तानपि त्रीनहं स्फुटम्‌ ॥ ३२ ॥ 
ततो ऽहं लज्जया नष्टा इष्टवा श्वशुरसंगमान्‌ ॥ 

येन भुक्तानि भोज्यानि पुरा मृष्टान्यनेकशः ॥ ३३ ॥ 
तथा खाद्यानि लेह्यानि चोष्याणि च विशेषतः ॥ 

पिता तव कथं सोऽय कषायाणि कटूनि च ॥ 
भक्षयिष्यति दत्तानि स्वहस्तेन मया विभो ॥ ३४ ॥ 
एतस्मात्कारणान्नष्टा त्वत्समीपादहं विभो ॥ 
श्राद्धकालेऽपि संप्रासे सत्येनात्मानमालभे ॥ ३५८ ॥ 
तच्छत्वा संप्रहष्टात्मा रामो राजीवलोचनः ॥ 
साधुसाध्विति तां प्राह परिष्वज्य मुहुमुहुः ॥ ३६ ॥ 
ततो भुक्त्वा स्वयं रामो लक्ष्मणेन समन्वितः ॥ 
सायाहे समनुप्रासे संध्याकार्यं विधाय च ॥ ३७ ॥ 
प्रोवाच लक्ष्मणं वत्स पर्णान्यास्तीर्य भूतले ॥ 

शय्यां कुरु समानीय पादशौचाय सज्जलम्‌ ॥ ३८ ॥ 
ततः कोपपरीतात्मा सौमित्रिः प्राह राघवम्‌ ॥ 

नाहं शय्यां करिष्यामि पादप्रक्षालनं न च ॥ ३९ ॥ 
तथाऽन्यदपि यत्किंचित्कर्म स्वल्पमपि प्रभो ॥ 

त्वां वा त्यक्त्वा गमिष्यामि कुत्रचित्पीडितो भृशम्‌॥ ॥ ६.२०.४० ॥ 
्रेष्यत्वेन रघुश्रेष्ठ सत्यमेतन्मयोदितम्‌ ॥ 

सीतायाः किं समादेश्यं न किंचित्संप्रयच्छसि ॥ 

अपि स्वल्पतरं राम मया त्वं किं करिष्यसि ॥ ४१ ॥ 
तस्य तद्वचनं श्रुत्वा विकृतं चापि राघवः ॥ 

तूष्णी बभूव मेधावी हास्यं कृत्वा मनाक्ततः ॥ ४२ ॥ 
ततः स्वयं समुत्थाय कृत्वा स्वा स्तरकं शुभम्‌ ॥ 
सीतया क्षालितांघ्रिस्तु सुष्वाप तदनंतरम्‌ ॥ ४३ ॥ 
लक्ष्मणोऽपि विदूरस्थः कोपसंरक्तलोचनः ॥ 

वृक्षमूलं समाश्रित्य सुसश्चित्ते व्यचिंतयत्‌ ॥ ४४ ॥ 
हत्वैनं राघवं सुसं सीतां पत्नीं विधाय च॥ 

किं गच्छामि निजं स्थानं विदेशं वाऽपिदूरतः ॥ ४५ ॥ 
एवं चिंतयतस्तस्य बहुधा लक्ष्मणस्य सा ॥ 
व्यतिक्रांता निशा विप्राः कृच्छ्रेण महता ततः ॥ ४६ ॥ 
न तस्य निश्चयो जज्ञे तस्मिन्कृत्ये कथंचन ॥ 
कोपात्प्रणष्टनिद्रस्य सोष्णं निःश्वसतो मुहुः ॥ ४७ ॥ 
ततः प्रभाते विमल्ने कृतपूर्वाह्रिकक्रियः ॥ 

रामः सीतां समादाय प्रस्थितो दक्षिणां दिशम्‌॥ ४८ ॥ 
लक्ष्मणोऽपि धनुः सज्यं कृत्वा संधाय सायकम्‌ ॥ 
अनुव्रजति पृष्ठस्थस्तस्य च्छिद्रं विलोकयन्‌ ॥ ४९ ॥ 
ततो गोकर्णमासाद्य प्रणम्य च महेश्वरम्‌ ॥ 

प्रतस्थे राघवो यावत्सौमित्रिस्तावदागतः ॥ ६.२०.५० ॥ 
बाष्पपर्याकुलाक्षश्च व्रीडयाऽधोमुखः स्थितः ॥ 

प्रणम्य शिरसा रामं ततः प्राह सुदुः खितः ॥ ५१ ॥ 

कुरु मे निग्रहं नाथ स्वामिद्रोहसमुद्भवम्‌ ॥ 

अतिपापस्य दुष्टस्य कृतघ्नस्य रघूतम ॥ ५२॥ 

उत्तराणि विरुद्धानि तव दत्तानि भूरिशः ॥ 

मया विनाऽपराधेन वधोपायश्च चिंतितः ॥ ५३ ॥ 

ततश्च तं परिष्वज्य रामोऽपि निजबांधवम्‌ ॥ 

बाष्पक्लिन्नमुखः प्राह क्षांतं वत्स मया तव ॥ ५४ ॥ 
न ते त्वन्यः प्रियः कश्चिन्मां मुक्त्वा वेद्रयहं स्फुटम्‌॥ 
तस्मादागच्छ गच्छामो मार्ग वेलाधिका भवेत्‌ ॥५५॥ 
॥ लक्ष्मण उवाच ॥ ॥ 

यदि मे निग्रहं नाथ न करिष्यसि सांप्रतम्‌ ॥ 
प्राणत्यागं करिष्यामि वह्यावात्मविशुद्धये॥ ५६ ॥ 
रामलक्ष्मणयोरेवं वदतोस्तत्र कानने ॥ 

आजगाम मुनिश्रेष्ठो मार्कड इति यः स्मृतः ॥ ५७ ॥ 
ततः प्रणम्य तं रामः सीतालक्ष्मणसंयुतः ॥ 

प्रोवाच स्वागतं तेस्तु कुतः प्रासोऽसि सन्मुने ॥ ५८ ॥ ॥ 
॥ मार्कंडेय उवाच ॥ ॥ 

प्रभासादहमायातः सांप्रतं रघुनंदन ॥ 

स्वमाश्रमं गमिष्यामि क्षेत्रेऽत्रैव व्यवस्थितम्‌ ॥ ५९॥ 
मया राघव तत्राऽस्ति स्थापितः प्रपितामहः ॥ 
तस्याऽयय दिवसे यात्रा बहुश्रेयःप्रदा स्मृता ॥ ६.२०.६० ॥ 
तस्मात्त्वमपि तत्रैव तूर्णमेव मया सह ॥ 

ममाश्रमपदे स्थित्वा पश्य देवं पितामहम्‌ ॥ ६१ ॥ 
येन स्याः सर्वशत्रूणामगम्यस्त्वं रघूद्वह ॥ 
ज्येष्ठपञ्चदशीयोगे ज्येष्ठपुत्रः समाहितः ॥ ६२ ॥ 
यस्तत्र कुरुते स्नानं तस्य मृत्युभयं कुतः ॥ 

साऽद्य पंचदशी राम ज्येष्ठमाससमुद्भवा ॥ 

ज्येष्ठानक्षत्रसंयुक्ता तस्मात्स्नातुं त्वमहसि ॥ ६३ ॥ 
ततः संप्रस्थितं रामं दृष्टवा प्रोवाच लक्ष्मणः ॥ 

कुरु मे निग्रहं तावद्रच्छ तीर्थं ततः प्रभो ॥ ६४ ॥ 

॥ राम उवाच ॥ ॥ 

स्थितेऽस्मिन्मुनिशार्दूले समीपे वत्स लक्ष्मण ॥ 
अनर्हा निष्कृतिः कतुं तस्मादेनं प्रयाचय ॥ ६५ ॥ 

॥ लक्ष्मण उवाच ॥ ॥ 

स्वामिद्रोहे कृते ब्रह्मन्प्रायश्वित्तं यदीक्ष्यते ॥ 

तन्मे देहि स्फुटं येन कायशुद्धिः प्रजायते ॥ ६६ ॥ 

॥ मार्कंडेय उवाच ॥ ॥ 

ममाऽऽश्रमसमीपेऽस्ति सुतीर्थं बालमंडनम्‌ ॥ 
स्वामिद्रोहरताः स्नाता मुच्यंते तत्र पातकैः ॥ ६७ ॥| 
तत्र शक्रो विपाप्माभूद्धत्वा गर्भ दितेः पुरा ॥ 
विश्वसताया विशेषेण मातुः काकुत्स्थसत्तम ॥ 
तस्मात्तत्र द्रुतं गत्वा स्नानं कुरु महामते ॥ ६८ ॥ 
ततः प्रमुच्यसे पापात्स्वामिद्रोहसमुद्भवात्‌ ॥ 

अपरं नास्ति ते दोषो मनसा पातकं कृतम्‌ ॥ ६९ ॥ 
मनस्तापेन शुध्येत मतमेतन्मनीषिणाम्‌ ॥ 

त्वया तु मनसा द्रोहः कृतो रामकृते यतः ॥ ६.२०.७० ॥ 
इदृक्षान्मनसस्तापात्तस्माच्छुद्धोऽसि लक्ष्मण ॥ 

अपरं शृणु मे वाक्यं नास्ति दोषस्तवा नध ॥ ७१ ॥ 
ईट्कक्षेत्रप्रभावोऽयं सौभ्रात्रेण विवर्जितः ॥ 
पंचक्रोशात्मके क्षेत्रे ये वसन्त्यत्र लक्ष्मण ॥ ७२ ॥ 
अपि स्वल्पं न सौभ्रात्रं तेषां संजायते क्वचित्‌ ॥ ७३ ॥ 
तावत्स्नेहपरो मर्त्यस्तावद्ददति कोमलम्‌ ॥ 
चमत्कारोद्भवं क्षेत्रं यावन्न स्पृशतेऽध्रिभिः ॥ ७४ ॥ 
येऽन्येपि निवसंत्यत्र पशवः पक्षिणो मृगाः ॥ 

तेऽपि सौहाईनिर्मुक्ताः सस्पर्द्वा इतरेतरम्‌ ॥ ७५ ॥ 

कस्यचित्केनचित्सार्धं सौहार्द नैव विद्यते ॥ 

तस्मान्नैवास्ति ते दोष ईद्रकक्षे त्रस्य संस्थितिः ॥ ७६ ॥ 

तथापि यदि ते काचिच्छंका चित्ते व्यवस्थिता ॥ 

तत्स्नानं कुरु गत्वा तु तस्मिंस्तीर्थे सुशोभने ॥ ७७ ॥ 

यत्र शक्रो विपाप्माऽभूद्द्रोहं कृत्वा सुदारुणम्‌॥ 

विश्वस्ताया दितेः पूर्वं गर्भपातसमुद्रवम्‌ ॥ ७८ ॥ 

एवमुक्तस्तु सौमित्रिर्गत्वा तत्र द्विजोत्तमाः ॥ 

तीर्थे स्नानाच्च संपन्नो विशुद्धः शक्रसेविते ॥ 

रामोऽपि तत्र गत्वाशु मार्कडेयवराश्रमे ॥ ७९ ॥ 

स्नानं कृत्वा यथान्यायं ददर्शाऽथ पितामहम्‌ ॥ 

जगामाऽथ दिशं याम्यां सीतालक्ष्मणसंयुतः ॥ ६.२०.८० ॥ 

तत्प्रभावाज्जघानाऽथ खरादीन्राक्षसोत्तमान्‌ ॥ 

तथा वै रावणं रौद्रं मेघनादसमन्वितम्‌ ॥ ८३ ॥ 

इति श्रीस्कांदेमहापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये रामकृतयाम्यदिशाप्रयाणे बालमंडनतीर्थमाहात्म्य वर्णनंनाम 
विंशोऽध्यायः ॥ २० ॥ ॥ ध ॥ 


॥ ब्राह्मणा ऊचुः ॥ ॥ 

मार्कडेन कदा तत्र स्थापितः प्रपितामहः ॥ 
कस्मिन्स्थाने कृतस्तेन स्वाश्रमो मुनिना वद ॥ १ ॥ 
॥ सूत उवाच ॥ ॥ 

मृकण्डाख्यो द्विजश्रेष्ठ आसीद्वेदविदां वरः ॥ 
चमत्कारपुराभ्याशेवानप्रस्याश्रमे स्थितः ॥ २ ॥ 
शांतात्मा नियमोपेतश्वकार सुमहत्तपः ॥ 

तस्यैवं वर्तमानस्य वानप्रस्थस्य चाश्रमे ॥ ३ ॥ 
पश्चिमे वयसि प्रासे पुत्रो जजे सुशोभनः ॥ 

सर्वलक्षणसंपूर्णः पूर्णचंद्रसमप्रभः ॥ ४ ॥ 

मार्कंड इति नामाऽथ तस्य चक्रे पिता स्वयम्‌ ॥ 
सोऽतीव ववृधे बालस्तस्मिन्नाश्रम उत्तमे॥५॥ 
शुक्लपक्ष समासाय तारापतिरिवांबरे॥ 

वर्धमानस्य तस्यैवमतीताः पंच वत्सराः॥ 
बालक्रीडाप्रसक्तस्य पितुरुत्सड्गवर्तिनः॥६॥ 
कस्यचित्त्वथ कालस्य कश्चित्तत्र समागतः॥ 
सामुद्रिकस्य कृत्स्नस्य वेत्ता ज्ञानविधानभू_॥७॥ 
स तं शिशुं समालोक्य नखाग्रान्मूर्दजावधिम्‌॥ 
विस्ययोत्फुल्लनयन ईषद्घास्यमथाऽकरोत्‌ ॥ ८ ॥ 
मृकंडोऽपि समालोक्य ज्ञानिनं सस्मिताननम्‌ ॥ 
पप्रच्छ विनयोपेतः किंचिततष्टेन चेतसा ॥ ॥ ९ ॥ 
॥ मृकण्ड उवाच ॥ ॥ 

कस्मात्त्वं विप्रशार्दूल वीक्ष्येमं मम दारकम्‌ ॥ 
सुचिरं विस्मयाविष्टस्ततोऽभूः सस्मिताननः ॥ ६.२१.१० ॥ 
॥ सूत उवाच ॥ ॥ 

असकृतेन संपृष्टः सकृदब्राह्मणसत्तमः ॥ 

ततश्च कथयामास हास्यकारणमेव हि ॥ ११ ॥ 

॥ ब्राह्मण उवाच ॥ ॥ 

लक्षणानि शिशोरस्य दृश्यंते यानि सन्मुने ॥ 
गात्रस्थानि भवेत्सत्यं तैः पुमानजरामरः ॥ १२ ॥ 
अस्य भावि पुनश्वाऽस्मादिवसान्निधनं शिशोः ॥ 
षड्भिर्मासैर्न सन्देहः सत्यमेतन्मयोदितम्‌ ॥ १३ ॥ 
एवं ज्ञात्वा द्विजश्रेष्ठ कुरुष्वाऽस्य हितं च यत्‌ ॥ 
इह लोके परे चैव बालकस्य ममाऽऽज़या ॥ १४ ॥ 
एवमुक्त्वा स वि्रेद्रो जगामाऽभीप्सितां दिशम्‌ ॥ 
मृकण्डोऽपि ततस्तस्य चक्रे मौंजीनिबन्धनम्‌ ॥ १५ ॥ 

अकाले5पि कुमारस्य किचिदध्यात्वा निजे हृदि ॥ 
कारणं कारणज़ञः स ततः प्रोवाच तं सुतम्‌ ॥ १६ ॥ 
यं क॑ चिद्वीक्षसे पुत्र भ्रममाणं द्विजोत्तमम्‌ ॥ 
तस्यावश्यं त्वया कार्यं विनयादभि वादनम्‌ ॥ १७ ॥ 
एवं तस्य व्रतस्थस्य षण्मासा दिवसैस्त्रिभिः ॥ 

हीनाः स्युर्ब्रीह्मणेंद्राणां नमस्कारपरस्य च ॥ १९ ॥ 
एतस्मिन्नंतरे प्रासा अग्नि तीर्थपरायणाः ॥ 

ससर्षयः स्थितो यत्र मार्कंडो धृतमेखलः ॥ १९ ॥ 
तान्दृष्ट्वा स मुनीन्सर्वान्नमश्चक्रे मुनेः सुतः ॥ 
दीर्घायुर्भव तैरुक्तः सर्वैरपि पृथक्पृथक्‌ ॥ ६.२१.२० ॥ 
अथ तं बालभावेन कौतुकादब्रह्मचारिणः ॥ 

चिरं दृष्टवाऽब्रवीद्वाक्यं वसिष्ठो मुनिपुंगवः ॥ २१ ॥ 
सर्वैरेष शिशुः प्रोक्तो दीर्घा युरिति सादरम्‌॥ 
तृतीयेऽह्नि पुनः प्राणांस्त्यक्ष्यत्ययमसंशयः ॥ २२ ॥ 
तन्न युक्तं भवेदीरृगस्माकं वचनं द्विजाः ॥ 
तस्मात्तत्क्रियतां कर्म येनायं स्याच्चिरायुधृक्‌ ॥ २३ ॥ 
ततो मिथः समालोच्य सर्वे ते मुनिपुंगवाः ॥ 

प्रोचुर्न जीवनोपायो भवेन्मुक्त्वा पितामहम्‌ ॥ २४ ॥ 
तस्मात्तस्य पुरो नीत्वा बालोऽयं क्षीणजीवितः ॥ 
क्रियतां तस्य वाक्येन यथा स्याच्चिरजीवभाक ॥ २५ ॥ 
ततस्तु ते समादाय सत्वरं ब्रह्मचारिणम्‌ ॥ 

ब्रह्मलोकं समाजग्मुस्त्यक्त्वा तीर्थपराक्रमम्‌ ॥ २६ ॥ 
ततः प्रणम्य तं देवं वेदोक्तैः स्तवनैरद्विजाः ॥ 
स्तुत्वाऽथ संविधे तस्य निषेदुस्तदनन्तरम्‌ ॥ २७ ॥ 
तेषामनंतरं सोऽपि नमश्चक्रे पितामहम्‌ ॥ 

बालः प्रोक्तश्च दी्घायुर्भवेति च स्वयंभुवा ॥ २८ ॥ 
अथोवाच मुनीन्सर्वान्विश्रांतान्पद्मयोनिजः ॥ 

कुतो यूयं समायाताः सांप्रतं केन हेतुना ॥ २९ ॥ 
प्रोच्यतां चापि यत्कृत्यं युष्माकं क्रियतेऽधुना ॥ 

मद्रृहे संप्रयातानां कोऽयं बालोऽपि सदव्रती ॥ ६.२१.३० ॥ 

॥ मुनय ऊचुः ॥ ॥ 

तीर्थयात्राप्रसंगेन भ्रममाणा महीतलम्‌ £:। 

चमत्कारपुराभ्याशे वयं प्रासाः पितामह ॥ ३१ ॥ 

तत्रानेन वयं देव बालकेनाऽभिवादिताः ॥ 

क्रमात्सर्वेरपि प्रोक्तो दीर्घायुरिति सादरम्‌ ॥ ३२ ॥ 

एतस्य तु पुनः शेषमायुषो दिवसत्र यम्‌ ॥ 

विद्यते विबुधश्रेष्ठ व्रीडितास्तेन वै वयम्‌ ॥ ३३ ॥ 

ततश्चैनं समादाय वयं प्रासास्तवांतिकम्‌ ॥ 

भवताऽपि तथा प्रोक्तो दीर्धायु बालकोऽस्त्वयम्‌ ॥ ३४ ॥ 

तस्मायथा वयं सत्या भवता सह पद्मज ॥ 

भवाम कुरु तत्कृत्यमेतस्मादागता वयम्‌ ॥ ३५ ॥ 

॥ सूत उवाच ॥ ॥ 

तेषां तद्वचनं श्रुत्वा मुनीनां पद्मसंभवः ॥ 

प्रोवाच प्रहसन्वाक्यं समादाय च बालकम्‌ ॥ ३६ ॥ 

मत्प्रसादादयं बाल्रोजरामृत्युवि वर्जितः ॥ 

भविष्यति न संदेहो वेदविद्याविचक्षणः ॥ ३७ ॥ 

तस्मात्प्रागधरणीपृष्ठं व्रजध्वं मुनिसत्तमाः ॥ 

बालमेनं समादाय तस्मिन्नेवास्य मंदिरं ॥ ३८ ॥ 

यावदस्य पिता वृद्दः पुत्रदर्शनविहृलः ॥ 

न याति निधनं सार्धं धर्मपत््या द्विजोत्तमाः ॥ ३९. ॥ 

अथाऽऽयाताश्च तं बाल्रं सर्वे ते मुनि सत्तमाः ॥ 

आगत्य वसुधापृष्ठं तस्यैवाश्रमसंनिधौ ॥ ६.२१.४० ॥ 

अमुंचन्नग्नितीर्थे तं समाभाष्य ततः परम्‌ ॥ 

तीर्थयात्राकृते पश्चाज्जग्मुरन्यत्र सत्वरम्‌ ॥ ॥ ४१ ॥ 

एतस्मिन्नंतरे विप्रो मृकंडः सुतवत्सलः ॥ 
नापश्यत्स्वसुतं पश्चाद्विललाप सुदुःखितः ॥ ४२ ॥ 
अहो मे तनयोऽभीष्टः कथमद्य न दृश्यते॥ 

कूपांतः पतितः किं नु किं व्याल्ैर्वा निपातितः ॥ ४३ ॥ 
कृत्वा मां दुःखसंतसं मातरं चापि पुत्रकः ॥ 

प्रस्थितो दीर्घमध्वानं विरुद्धं कृतवान्विधिः ॥ ॥ ४४ ॥ 
पश्य ब्राह्मणि पापेन मया दुष्कृतकारिणा ॥ 

न बालस्य मुखं दृष्टं प्रसिथतस्य यमालये ॥४५॥ 
कथितं ज्ञानिना तेन मम पूर्वं महात्म ना ॥ 
षड्भिर्मासैः सुतस्तेऽयं देहत्यागं करिष्यति ॥ ४६ ॥ 
सोऽहं पुत्रस्य दुःखेन साधयिष्ये हुताशनम्‌ ॥ 
यावच्छोकाग्निना कायो दह्यते न वरान ने ॥ ४७ ॥ 

॥ ब्राह्मण्युवाच ॥ ॥ 

ममापि मतमेतद्धि यत्वया परिकीर्तितम्‌ ॥ 

तत्किं चिरयसि ब्रह्मञ्छीघ्रं दारूणि चानय ॥ ४८ ॥ 
येनाऽहं भवता सार्धं प्रवेक्ष्यामि हुताशनम्‌ ॥ 

पुत्रशोकेन संतसा सुभृशं दुःखशांतये ॥ ४९ ॥ 

॥ सूत उवाच ॥ ॥ 

एवं तयोः प्रवदतोर्दपत्योरद्विज सत्तमाः ॥ 

आजगामाऽथ संहृष्टः स बालः सन्निधिं तयोः ॥ ६.२१.५० ॥ 
तं दृष्ट्रवा ब्राह्मणो हृष्टो ब्राह्मण्या सहितस्तदा ॥ 
आनंदाश्रुप्लुताक्षोऽथ सम्मुख स्तमुपाद्रवत्‌ ॥ ५१ ॥ 
भूयोभूयः परिष्वज्य सभार्यः पृष्टवांस्तदा ॥ 

क्व गतः स्वाश्रमाद्वत्स चिरात्कस्मादिहाऽऽगतः॥ ५२ ॥ 
शोकार्णवे परिक्षिप्य मां सभार्य वयोऽधिकम्‌ ॥ 

तन्मा पुत्रक भूयस्त्वमीइृक्क्मं करिष्यसि ॥ ५३ ॥ 

॥ मार्कंडेय उवाच ॥ ॥ 

अत्राऽय्य मुनयः प्रासा मया ते चाभिवादिताः ॥ 
क्रमेण विनयात्तात स्मरमाणेन ते वचः ॥ ५४ 
दीर्घायुर्भव तैरुक्तः सर्वैरेव द्विजोत्तमैः ॥ 

दृष्टवा मां विस्मयाविष्टैबीलकं व्रतिनं विभो ॥ ५५ ॥ 
अथ तात समालोक्य तेषां मध्यगतो मुनिः ॥ 
वसिष्ठस्तान्मुनीन्सर्वान्प्रोवाच प्रहसन्निव ॥ ५६ ॥ 
॥ वसिष्ठ उवाच ॥ ॥ 

दीर्घायुर्भव यः प्रोक्तो युष्माभिमुनिपुंगवाः ॥ 

तृतीये दिवसे सोऽयं बालः पंचत्वमेष्यति ॥ ५७ ॥ 
ततस्ते मुनयो भीता असत्याततात तत्क्षणात्‌ ॥ 
समादाय ययुस्तत्र यत्र ब्रह्मा व्यवस्थितः ॥ ५८ ॥ 
नमस्कृतेन तेनाऽपि प्रोक्तोऽहं पद्मयोनिना ॥ 
दीर्घायुर्भव पृष्टश्च कुतस्त्वमिह चागतः ५९ ॥ 

अथ तैर्मुनिभिः सर्वैवृत्तांतं तस्य कीर्तितम्‌॥ 
आशीर्वादोद्भवं प्रोक्तं ततो वयमिहागताः॥ ६.२१.६० ॥ 
यथाऽयं बालको देव त्वत्प्रसादात्पितामह ॥ 
दीर्घायुर्जायते लोके तथा त्वं कतुंमहसि ॥ ६१ ॥ 
ततोऽहं ब्रह्मणा तात जरामरणवर्जितः ॥ 

विहितः प्रेषितस्तूर्णं स्वगृहं प्रति तैः समम्‌ ॥ ६२ ॥ 
ते तु मां मुनयोत्रैव प्रमुच्याश्रमसन्निधौ ॥ 

स्नानार्थं विविशुः सर्वे हृदेऽत्रैव सुशोभने ॥ ६३ ॥ 
तच्छुत्वा वचनं तस्य मृकंडो हर्षसंयुतः ॥ 

प्रययौ सत्वरं तत्र यत्र ते मुनयः स्थिताः ॥ ६४ ॥ 
प्रणम्य तान्मुनीन्सर्वीन्कृताञजलिपुटः स्थितः ॥ 
प्रोवाच वः प्रसादेन कुलं मे वृद्धिमागतम्‌ ॥ ६५ ॥ 
साधु प्रोक्तमिदं कैश्चिदाचार्यैमुनिसत्तमाः ॥ 

साधुलोकं समाश्रित्य विख्यातं च जगत्त्रये ॥ ६६ ॥ 

साधूनां दर्शनं पुण्यं तीर्थभूता हि साधवः ॥ 

तीर्थं फलति काल्लेन सयः साधुसमागमः ॥ ६७ ॥ 
तस्मादतिथयः प्रासा यूयं सर्वेऽद्य मे गृहम्‌ ॥ 
प्रकरोमि किमातिथ्यं प्रोच्यतां द्विजसततमाः ॥ ६८ ॥ 
॥ ऋषय ऊचुः ॥ ॥ 

एतदेव मुनेऽस्माकमातिथ्यं कोटिसंमितम्‌ ॥ 
अल्पायुरपि ते बालो यज्जातो मृत्युवर्जितः ॥ ६९ ॥ 
॥ मृकण्ड उवाच ॥ ॥ 

मृत्युनाऽऽलिंगितं बालमस्मदीयं मुनीश्वराः ॥ 
भवद्भिरद्य संरक्ष्य कुलं कृत्स्नं समुद्धतम्‌ ॥ ६.२१.७० ॥ 
ब्रह्मघ्ने च सुरापे च चौरे भग्नव्रते तथा ॥ 
निष्कृतिर्विहिता सद्भिः कृतघ्ने नाऽस्ति निष्कृतिः ॥ ७१ ॥। 
तस्मात्कृतघ्नतादोषो न स्यान्मम मुनीश्वराः ॥ 
यथा कार्य भवद्भिश्च तथा सर्वैर्न संशयः ॥ ७२ ॥ 

॥ ऋषय ऊचुः ॥ ॥ 

यदि प्रत्युपकाराय मन्यसे त्वं द्विजोत्तम ॥ 

गृहं कुरुष्व नो वाक्याद्देवस्य परमेष्ठिनः ॥ ७३ ॥ 
येनाऽयं बालकस्तेऽद्य कृतो मृत्युविवर्जितः ॥ 
तस्मात्स्थापय तीर्थेन देवं तं प्रपितामहम्‌॥७४॥ 
पुत्रेण सहितः पश्चादाराधय दिवानिशम्‌॥ 

वयमेव त्वया सार्धे तं च देवं पितामहम्‌॥७५॥ 
नित्यं प्रपूजयिष्यामस्तथान्येऽपि द्विजोत्तमाः॥ 
बालेनाऽनेन सार्ध ते सख्यमत्र स्थितं यतः॥ 
बालसख्यमिति ख्यातं नाम्ना तेन भविष्यति॥७६॥ 
तीर्थमन्यैरिति ख्यातं बालकानां हितावहम्‌॥ 
रोगार्तानां भयारतानामस्माकं वचनात्सदा॥७७॥ 
अस्मिंस्तीर्थे शिशुं ल्लोकाः स्नापयिष्यंति ये द्विज॥ 

२३७ 


रोगार्त वा भयार्त वा पीडितं वा ग्रहादिभिः॥७८॥ 
भविष्यति न संदेहः सर्वदोषविवर्जितः ॥ 

पितामहप्रसादेन तथा5स्मद्वचनादद्विज ॥ ७९ ॥ 

ये पुनर्मानुषा विप्र निष्कामाः श्रद्धयान्विताः ॥ 

स्नानमात्रं करिष्यंति ते यांति परमां गतिम्‌॥ ६.२१.८० ॥ 
एवमुक्त्वाथ ते सर्वे मुनयः शंसितव्रताः ॥ 

तमामंत्र्य मुनिं जग्मुस्तीर्थान्यन्यानि सत्वराः ॥ ८१ ॥ 
मृकण्डोऽपि सपुत्रश्च तस्मिन्स्थाने पितामहम्‌ ॥ 
स्थापयामास संहृष्टो ज्येष्ठे ज्येष्ठास्थिते विधौ ॥ ८२ ॥ 
ततश्वाऽऽराधयामास दिवारात्रमतंद्रितः ॥ 

सपुत्रः श्रद्धया युक्तः संप्रासश्च परां गतिम्‌ ॥ ८३ ॥ 

॥ सूत उवाच ॥ ॥ 

ततःप्रभृति तत्तीर्थं बालसख्यमिति स्मृतम्‌॥ 

पावनं सर्वजंतूनां बालानां रोगनाशनम्‌॥ ८४ ॥ 

ज्येष्ठे ज्येष्ठासु यो बालस्तत्र स्नानं समाचरेत्‌ ॥ 

न स पीडामवाप्नोति यावत्संवत्सरं द्विजाः ॥ ८५ ॥ 
ग्रहभूतपिशाचानां शाकिनीनां विशेषतः ॥ 

अगम्यः सर्वदुष्टानां तथाऽन्येषां प्रजायते ॥८६॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये बालसख्यतीर्थमाहात्म्यवर्णनंनामैकविंशोऽध्यायः॥ ॥ २१ ॥ ॥ 
ध ॥ 

॥ ऋषय ऊचुः ॥ ॥ 

यदेतद्भवता प्रोक्तं तीर्थे शक्रसमुद्रवम्‌॥ 
स्वामिद्रोहकृतात्पापान्नि्मुक्तो यत्र लक्ष्मणः ॥ १ ॥ 

कथं तत्र पुरा शक्रः स्वामिद्रोहसमुद्भवात्‌ ॥ 
पातकादेव निर्मुक्तः कस्मिन्काल्रे च सूतज॥२॥ 
कस्मादितेमहेन्द्रेण कृतं कृत्यं तथाविधम्‌ ॥ 

येन संसूदितो गर्भः सर्व विस्तरतो वद ॥३॥ 

॥ सूत उवाच ॥ ॥ 

ब्रह्मणो दक्षिणांगुष्ठाज्जज्ञे दक्षः प्रजापतिः ॥ 

स च संजनयामास पचाशत्कन्यकाः शुभाः ॥४॥ 
ददौ च दश धर्माय कश्यपाय त्रयोदश ॥ 

दिव्येन विधिना दक्षः ससविंशतिमिंदवे ॥ ५ ॥ 
अदितिश्च दितिश्चैव द्वे भार्ये मुख्यतां गते ॥ 
कश्यपस्य द्विजश्रेष्ठाः प्राणेभ्योऽपि प्रिये सदा ॥ ६ ॥ 
ततः स जनयामास देवाञ्च्छक्रपुरःसरान्‌॥ 
अदित्यां चैव दैत्यांश्च दित्यां स बलवत्तरान्‌ ॥७॥ 
तेषां त्रैलोक्यराज्यार्थं मिथो जज्ञे महाहवः ॥ 

तत्र शक्रेण ते दैत्याः संग्रामे विनिपातिताः ॥ ८ ॥ 
ततः शोकपरा चक्रे दितिव्रतमनुत्तमम्‌ ॥ 

पुत्रार्थं नियमोपेता क्षेत्रेऽत्रैव समाहिता ॥ ९ ॥ 
ततो वर्षसहस्रांते तस्यास्तुष्टो महेश्वरः ॥ 

उवाच परितुष्टोऽस्मि वरं प्रार्थय वांछितम्‌ ॥ ६.२२.१० ॥ 
साऽब्रवीद्यदि मे तुष्टस्त्वं देव शशिशेखर ॥ 

तत्पुत्रं देहि देवानां सर्वेषां बलवत्तरम्‌॥ 
यज्ञभागप्रभोक्तारं देवानां दर्पनाशनम्‌ ॥ ११ ॥ 
अवध्यं संगरे पूर्वैः सर्वैदेवैः सवासवैः ॥ 

स तथेति प्रतिज्ञाय जगामादर्शनं हरः ॥ १२ ॥ 
दितिश्वैवाऽदधाद्रर्भं कश्यपान्मुनिपुंगवात्‌ ॥ 

ततः शक्रो भयं चक्रे ज्ञात्वा तं गर्भसंभवम्‌॥ 
वदतो मुनिमुख्यस्य नारदस्य महात्मनः ॥ १३ ॥ 

ततो दुष्टी मतिं कृत्वा तस्य गर्भस्य नाशने ॥ 

चक्रे तस्याः स शुश्रूषां दिवारात्रमतंद्रितः ॥ १४ ॥ 
छिद्रमन्वेषमाणस्तु सुसूक्ष्ममपि च द्विजाः ॥ 

न तस्या लभते क्वाऽपि गता मासा नवैव तु ॥ १५ | 
ततश्व दशमे मासि संप्रासे प्रसवोद्भवे ॥ 

गर्भालसा निशावक्त्रे सुसा सा दक्षिणामुखी ॥ १६ ॥ 
निद्रावशं तु संप्रासा विसंज्ञा समपद्यत॥ 
शक्रहस्तावमर्दोत्थपादसौख्येन निश्चला ॥ १७ ॥ 

तां विसंजामथो वीक्ष्य त्यक्त्वा पादौ शतक्रतुः ॥ 
प्रविवेशोदरं तस्यास्तीक्ष्णं शस्त्रं करे दधत्‌ ॥ 

तेनाऽसौ ससधा चके गर्भ शस्त्रेण देवपः ॥ १८ ॥ 
अथाऽपश्यत्क्षणात्सस वालकान्पूर्णविग्रहान्‌ ॥ 
ततस्तानपि सपैव सस्धा कृतवान्हरिः ॥ १९ ॥ 

जाता एकोनपञ्चाशदथ तत्रैव बालकाः ॥ 

तान्दृष्ट्वा वृद्विमापन्नांस्ततो भीतः शतक्रतुः ॥ 
निश्वक्रामोदरातूर्णं दित्या यावन्न लक्षितः ॥ ६.२२.२० ॥ 
ततः प्रभाते विमते प्रोद्रते रविमंडले ॥ 

दितिः संजनयामास ससधा सस्त बालकान्‌॥ २१ ॥ 
ततोऽभ्येत्य सहस्राक्षो दुर्गधैन समावृतः ॥ 

निस्तेजा म्लानवक्त्रश्च लज्जयाऽ धोमुखः स्थितः ॥ २२ ॥ 
तं दृष्ट्रवा तारृशं शक्रं दितिः प्रोवाच सादरम्‌ ॥ 

प्रणतं संस्थितं पार्श्वे भयव्याकुल्रचेतसम्‌ ॥ २३ ॥ 

किं त्वं शक्र निरु त्साहस्तेजोद्युतिविवर्जितः ॥ 
शरीरात्तव दुर्गन्धः कस्मादीृक्प्रजायते ॥ २४ ॥ 

किं त्वया निहतो वित्रोगुरुर्वाबालकोऽथवा ॥ 

नारी वा येन ते नष्टं तेजो गात्रसमुद्भवम्‌ ॥ २५ ॥ 
हतो नखांभसा वा त्वं घृष्टः शूर्पानिलेन च ॥ 

अजामार्जनिकोत्थैश्वरजोभिर्वा समाश्रितः ॥ २६ ॥ 

॥ शक्र उवाच ॥ ॥ 

सत्यमेतन्महाभागे यत्त्वयोक्तो$स्मि सांप्रतम्‌ ॥ 

रात्रौ प्रविष्टः सुसाया जठरे तव पापकृत्‌ ॥ २७ ॥ 
कृन्तश्चैकोनपञ्चाशत्कृत्वो गर्भो मया शुभे ॥ 
तावन्मात्रास्ततो जाता बालकाः सर्व एव ते ॥ २८ ॥ 
ततो भीत्या विनिष्क्रान्तस्त्वया देवि न लक्षितः ॥ 
एतस्मात्कारणाज्जाता तेजोहानिरनिन्दिते ॥ २९ ॥ 
॥ दितिरुवाच ॥ ॥ 

यस्मात्सत्यं त्वया प्रोक्तं पुरतो मम देवप ॥ 
तस्मात्प्रार्थ॑य मत्तस्त्वं वरं यन्मनसेप्सि तम्‌ ॥ ६.२२.३० ॥ 
॥ शक्र उवाच ॥ ॥ 

एते तव सुता देवि च्छियमाना मयासिना ॥ 

रुदन्तो वारिता मन्दं मा रुदन्तु मुहुर्मुहः ॥ ३१ ॥ 
मरुतो नामविख्यातास्तस्मात्संतुजगत्रये ॥ 
दैत्यभावविनिर्मुक्ता मद्विधेया मम प्रियाः ॥ ३२ ॥ 
यज्ञभागभुजः सर्वे भविष्यंति मया सह ॥ 
यस्मादेतन्मया तीर्थं बालकैस्तव मंडितम्‌ ॥ ३३ ॥ 
बहुभिर्यास्यति ख्यातिं बालमंडनमित्यतः ॥ 

या च स्त्री गर्भसंयुक्ता स्नानं भक्त्या करिष्यीत ॥ 
न भविष्यंति छिद्राणि तस्या गर्भे कथंचन ॥ ३४ ॥ 
प्रासे प्रसवकाले तु या जतं प्राशयिष्यति ॥ 
तीर्थस्यास्य सुखेनैव प्रसविष्यति सा सुतम्‌ ॥ ३५ ॥ ॥ 
॥ दितिरुवाच ॥ ॥ 

तवोच्छेदाय देवेश याचितः प्राञ्नया हरः ॥ 

एकं देव सुतं देहि सर्वदेवनिबहणम्‌ ॥ ३६ ॥ 

त्वया चैकोनपंचाशत्प्रकारः स विनिर्मितः ॥ 

यस्मादृतं त्वया प्रोक्त तस्मादेतद्भविष्यति ॥ ३७ ॥ 
॥ सूत उवाच ॥ ॥ 

ततः प्रभूति ते जाता मरुतो विबुधैः समम्‌ ॥ 
यज्ञभागस्य भोक्तारो दितेः शक्रस्य शासनात्‌ ॥ ३८॥ 
अथ प्राह सहस्राक्षो देवाचार्य बृहस्पतिम्‌ ॥ 
मातुर्द्रीहकृतं पापं कथं यास्यति संक्ष यम्‌॥ ३९ ॥ 

॥ बृहस्पतिरुवाच ॥ ॥ 

अत्रैव कुरु देवेन्द्र तपः पापविशुद्धये ॥ 

तीर्थे यत्र कृतं पापं सर्वपातकनाशने ॥६.२२.४॥। 

न यज़ैर्न च दानेन नान्यैस्तीर्थसमाश्रयैः ॥ 
मातुर्द्रोहकृतं पापं नाशं याति पुरंदर ॥ 
एवमेतत्परित्यज्य तीर्थं मातुस्तवाऽऽश्रयम्‌ ॥४॥। 

॥ सूत उवाच ॥ ॥ 

ततस्तूर्णं सह साक्षः सहस्राक्षेशसंज्ञितम्‌ ॥ 

लिंगं संस्थापयामास स्वयमेव द्विजोत्तमाः ॥ ४२ ॥ 
त्रिकालं पूजयामासपुष्पधूपानुल्रेपनैः ॥ 
तथान्यैरब्रिसत्का रैर्गीतिरनृत्यैःपृथग्विधैः ॥ ४३ ॥ 
ततो वर्षसहस्रांते तुष्टस्तस्य महेश्वरः ॥ 

प्रोवाच वरदोऽस्मीति शक्र प्रार्थय वांछितम्‌ ॥ ४४ ॥ 
॥ शक्र उवाच ॥ ॥|। 

मातुर्द्रोहकृतं पापं यातु मे त्रिपुरांतक ॥ 

तथाऽन्येषां मनुष्याणां येऽत्र त्वां श्रद्धयान्विताः ॥ 
पूजयिष्यंति सद्भक्त्या स्नानं कृत्वा समाहिताः ॥ ४५ ॥ ॥ 
॥ सूत उवाच ॥ ॥ 

स तथेति प्रतिज्ञाय जगामादर्शनं हरः ॥ 

शक्रोऽपि रहितः पापैर्जगाम त्रिदशालयम्‌ ॥ ४६ ॥ 
एवं तत्र समुत्पन्नं तीर्थे तद्वालमंडनम्‌ ॥|। 

स्वामिद्रोहकृतात्पापान्मुच्यंते यत्र मानवाः ॥ ४७ ॥ 
एतद्वः सर्वमाख्यातं बालमंडनसंभवम्‌ ॥ 

माहात्म्यं तु द्विज श्रेष्ठाः शृणुध्वमथ सादरम्‌ ॥ ४८ ॥ 
आश्विनस्य सिते पक्षे दशम्यादि यथाक्रमम्‌ ॥ 

यस्तत्र कुरुते श्राद्धं यावत्पंचदशी तिथिः ॥ ४९ ॥ 
तीर्थानां स हि सर्वेषां स्नानजं लभते फलम्‌ ॥ 

श्राद्वस्य करणाद्वापि वाजिमेधफलं द्विजाः ॥ ६.२२.५० ॥ 
तस्मिन्काले सहस्राक्षः समागच्छति भूतले ॥ 

भागानां मर्त्यजातानां सेवनाय सदैव हि ॥ ५१ ॥ 
यावद्भूमितले शक्रस्तिष्ठत्येवं द्विजोत्तमाः ॥ 

तीर्थे तीर्थानि सर्वाणि तावत्तिष्ठन्ति तत्र वै॥५२॥। 
तस्मात्सर्वप्रयत्रेन तस्मिन्काले विशेषतः ॥ 

स्नात्वा तत्र शुभे तीर्थै शक्रेश्वरमथाऽर्चयेत्‌ ॥ ५३ ॥ 
अत्र श्लोकौ पुरा गीतौ नारदेन सुर षिंणा॥ 

शृण्वंतु मुनयः सर्वे कीर्त्यमानौ मया हि तौ ॥ ५४ ॥ 
बालमंडनके स्नात्वा शक्रेश्वरमथेक्षयेत्‌ ॥ 

यः पुमानाश्चिने मासि प्रासे श्रवण पञ्चके ॥ 

स पापैर्मुच्यते सर्वैराजन्ममरणाद्भुवि ॥ ५५ ॥ 
प्रभावात्तस्य तीर्थस्य सत्यमेतदद्विजोत्तमाः ॥ ५६ ॥ 
इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये बालमण्डनतीर्थमाहात्म्यवर्णनंनाम द्वाविंशोऽध्यायः॥२२॥ 
सूत उवाच॥ 

तस्यैव पश्चिमे भागे मृगतीर्थमनुत्तमम्‌॥ 

अस्ति पुण्यतमं ख्यातं समस्ते धरणीतले॥॥। 

तत्र ये मानवास्तीर्थे सम्यक्छुद्धासमन्विताः ॥ 
चैत्रशुक्लचतुर्दश्यां स्नानं कुर्वतिभास्करे ॥ २ ॥ 

मध्ये स्थिते न ते यांति तिर्यग्योनौ कथंचन ॥ 

अपि पापसमोपेता दोषैः सर्वैः समन्विताः ॥ ३ ॥ 
कृतघ्ना नास्तिकाश्वौरा मर्यादाभेदकास्तथा ॥ 
स्नाता ये तत्र सत्ीर्थे ते यांति परमां गतिम्‌ ॥ 
विमानवरमारूढाः स्तूयमानाश्च किनरैः ॥ ४ ॥ 

॥ ऋषय ऊचुः ॥ ॥ 

मृगतीर्थं कथं तत्र संजातं सूतनंदन ॥ 

किं प्रभावं समाचक्ष्व परं कौतूहलं हि नः ॥ ॥ ५ ॥ 
॥ सूत उवाच ॥ ॥ 

पूर्वं तत्र महारण्ये नानामृगगणावृते ॥ 
नानाविहंगसंघुष्टे नानावृक्षसमाकुले ॥ ६ ॥ 
समायाता महारौद्रा लुब्ध काश्वापपाणयः ॥ 
कृष्णांगा भ्रममाणास्ते यमदूता इवाऽपरे ॥ ७ ॥ 
एतस्मिन्नंतरे दृष्टं मृगयूथं तरोरधः ॥ 

उपविष्टं सुविश्रब्धं तैस्तदा द्विज सत्तमाः ॥ ८ ॥ 
अथ तोंल्लुब्धकान्दृष्ट्रवा दूरतोऽपि भयातुराः ॥ 
पलायनपराः सर्वै मृगा जम्मुद्रुतं ततः ॥ ९ ॥ 

अथ ते सन्निधौ दृष्टवा गंभीरं सलिलाशयम्‌ ॥ 
प्रविष्टा हरिणाः सर्वे भयार्ताः शरपीडिताः ॥ ६.२३.१० ॥ 
ततस्तत्सल्लिलस्यांतस्ते मृगाः सर्व एव हि ॥ 
मानुषत्वमनुप्रासास्तत्प्रभावा दद्विजोत्तमाः ॥ ११ ॥ 
अथ तान्मानुषीभूतान्पप्रच्छुर्लुब्धका मृगान्‌॥ 
मृगयूथं समायातं मार्गेणानेन सांप्रतम्‌ ॥ 

केन मार्गेण निर्यातं तस्माद्वददत मा चिरम्‌ ॥ १२ ॥ 
॥ मानुषा ऊचुः ॥ ॥ 

वयं ते हरिणाः सर्वे मानुषत्वं सुदुर्लभम्‌ ॥ 
तीर्थस्याऽस्य प्रभावेन प्रासाः सत्यं न संशयः ॥ १३ ॥ 
तच्छुत्वा विस्मयाविष्टास्ततस्ते लुब्धका द्रुतम्‌ ॥ 

त्यक्त्वा धनूंषि बाणांश्च स्नानं तत्र प्रचक्रिरे ॥॥४॥ 
स्नानमात्राततः सर्वे दिव्यमाल्यानुल्ेपनाः ॥ 
दिव्यगात्रधरा सर्वे संजाताः पार्थिवोत्तमाः ॥ १५ ॥ 

॥ ऋषय ऊचुः ॥ ॥ 

अत्याश्चर्यमिदं सूत यत्त्वया परिकीर्तितम्‌ ॥ 

स्नानमात्रेण ते प्रासा लुब्धकास्ताइृशं वपुः ॥ १६ ॥ 
तथा मानुष्यमापन्ना मृगास्तोयावगाहनात्‌ ॥ 

तत्कथं मेदिनीपृष्ठे तत्तीर्थं संबभूव ह ॥ १७ ॥ 

॥ सूत उवाच ॥ ॥ 

लिंगभेदोद्भवं तोयं यत्पुरा वः प्रकीर्तितम्‌ ॥ 

आच्छन्नं पांसुभिः कृत्स्नं वायुना शक्रशासनात्‌ ॥ १८ ॥ 
वल्मीकरंध्रमासाय तन्निष्क्रांतं पुनद्विजाः ॥ 

कालेन महता तत्र प्रदेशे स्वल्पमेव हि ॥ १९ ॥ 

यत्र स्नातः पुरा सद्यस्त्रिशंकृः पृथिवीपतिः ॥ 

दिव्यं वपुः पुनः प्रास श्वंडालत्वेन संस्थितः ॥ ६.२३.२० ॥ 
एतस्मात्कारणात्तत्र स्नाताः सारंगलुब्धकाः ॥ 

सर्वे पापविनिर्मुक्ताः संप्रासाः परमं वपुः ॥ २१ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये मृगतीर्थमाहात्म्यवर्णनंनामत्रयोविंशोऽध्यायः ॥ २३ ॥ ॥छ॥ ॥ 
॥ सूत उवाच ॥ ॥ 

तत्र विष्णुपदं नाम तीर्थं तीर्थे शुभे स्थितम्‌ ॥ 

अपर ब्राह्मणश्रेष्ठाः सर्वपातकनाशनम्‌ ॥ १ ॥ 

अयने दक्षिणे प्रासे यस्तत्पूज्य समाहितः ॥ 
निवेदयेत्तथात्मानं सम्यक्छुद्धासमन्वितः ॥ २ ॥ 

स मृतोऽप्ययने याम्ये तद्विष्णोः परमं पदम्‌ ॥ 

प्राप्नोति नात्र संदेहस्तत्प्रभावादद्विजोत्तमाः ॥ ३ ॥ 

तथा चैवोत्तरे प्रासे पूजयित्वा यथाविधि ॥ 


onlinesanskritbooks.com 


सम्यङ्निवेदयेद्भकत्या आत्मानं यः समाहितः ॥ 
सोऽपि विष्णोः पदं पुण्यं प्राप्य संजायते सुखी ॥ ४ ॥ 
॥ ऋषय ऊचुः ॥ ॥ 

कथं तत्र पदं जातं विष्णोरव्यक्तजन्मनः ॥ 

कथें निवेद्यते तत्र सम्यगात्माऽ यनद्वये ॥ ५ ॥ 
तस्मिन्दृष्टेऽथवा स्पृष्टे यत्फलं लभ्यते नरैः ॥ 
तत्सर्वं सूतज ब्रूहि परं कौतृहलं हि नः ॥ ६ ॥ 

॥ सूत उवाच ॥ ॥ 

बलिर्बद्धो यदा तेन विष्णुना प्रभविष्णुना ॥ 

तदा क्रमैस्त्रिभिर्व्यासं त्रैलोक्यं सचराचरम्‌ ॥ ७ ॥ 
हाटकेश्वरजे क्षेत्रे संन्यस्तः प्रथमः क्रमः ॥ 

महर्लोके द्विती यस्तु तदा तेन महात्मना ॥ ८ ॥ 
तृतीयस्य समुद्योगं यदा चक्रे स चक्रधृक्‌ ॥ 

तदा भिन्नं द्विजश्रेष्ठा ब्रह्मांडं लघुतां गतम्‌ ॥ ९ ॥ 
पादाग्रेणाथ संभिन्ने ब्रह्मांडे निर्मलं जलम्‌ ॥ 
अंगुष्ठाग्रेण संप्रासं क्रमेण धरणीतले ॥ ६.२४.१० ॥ 
ब्रह्मलोकं तदा कृत्स्नं प्लावयित्वा जलं हि तत्‌ ॥ 
शुद्धस्फटिकसंकाशंं कुन्देन्दुसदृशद्ुति ॥ 
मत्स्यकच्छपसंकीर्णं ग्राहयूथैः समाकुलम्‌ ॥ ११ ॥ 
ततः प्रभृति सा लोके गंगा विष्णुपदी स्मृता ॥ 
पवित्रमपि तत्क्षेत्रं नयन्ती सा पवित्रताम्‌ ॥ १२ ॥ 
एवं विष्णोः पदं तत्र संजातं मुनिसत्तमाः ॥ 
सर्वपापहरं पुंसां तदा विष्णुपदी स्मृता ॥ १३ ॥ 
यस्तस्यां श्रद्धया युक्तः स्नानं कृत्वा यथोदितम्‌ ॥ 
स्पर्शयेत्तत्पदं विष्णोः स याति परमं पदम्‌ ॥ १४ ॥ 
यस्तत्रकुरुते श्राद्धं सम्यक्छुद्वासमन्वितः ॥ 

स्नात्वा विष्णुपदीतोये गयाश्राद्भफलं लभेत्‌ ॥ १५ ॥ 

माघमासे नरः स्नानं प्रातरुत्थाय तत्र यः ॥ 

करोति सततं मर्त्यः स प्रयागफलं लभेत्‌ ॥ १६ ॥ 
अथवा वत्सरं यावत्क्षणं कृत्वात्र भक्तितः ॥ 

तत्र स्नानं च यः कुर्यात्स मुक्तिं लभते नरः ॥ १७ ॥ 
यस्यास्थीनि जल्ने तत्र क्षिप्यते मनुजस्य च ॥ 

अपि पाप समाचारः स प्राप्नोति परां गतिम्‌ ॥ १८ ॥ 
अपि पक्षिपतंगा ये पशवः कृमयो मृगाः ॥ 

प्रविष्टाः सलिले तस्मिंस्तृषार्ता भक्तिवर्जिताः ॥ १९ ॥ 
तेऽपि पापविनिमुक्ता देहांते चातिदुर्लभम्‌ ॥ 
चक्रिणस्तत्पदं यांति जरामरणवर्जितम्‌ ॥ ६.२४.२० ॥ 
किं पुनः श्रद्वयोपेताः पर्वकाल उपस्थिते ॥ 

दत्वा दानं द्विजेन्द्राणां नरा वेदविदां द्विजाः ॥ २१ ॥ 
तत्र गाथा पुरा गीता नारदेन महर्षिणा ॥ 

विष्णुपद्याः समालोक्य प्रभावं पापनाशनम्‌ ॥ २२ ॥ 
कि व्रतैर्नियमैर्वापि तपोभिर्विविधैर्मखैः ॥ 
कृतैर्विष्णुपदीतोये संस्थिते धरणीतले ॥ २३ ॥ 

एकः सर्वेषु तीर्थेषु स्नानं मर्त्यः समाचरेत्‌ ॥ 

एको विष्णुपदीतोये स्नाति द्वाभ्यां समं फलम्‌ ॥ २४ ॥ 
एको दानानि सर्वाणि ब्राह्मणेभ्यः प्रयच्छति ॥ 

एको विष्णुपदीतोये स्नाति द्वाभ्यां समं हि तत्‌ ॥ २५ ॥ 
पञ्चाग्निसाधको ग्रीष्मे वर्षास्वाकाशमाश्रितः ॥ 
जलाश्रयश्च हेमंत एकः स्यात्पुरुषः क्षितौ ॥ २६ ॥ 
अन्यो विष्णुपदीतोये स्नात्वा विष्णुपदं स्पृशेत्‌ ॥ 
तावुभावपि निर्दिष्टौ समौ पुरुषसत्तमौ ॥ २७ ॥ 
एकांतरोपवासी य एकः स्याज्जीविता वधि ॥ 
एकोविष्णुपदीतोये स्नाति द्वाभ्यां समं फलम्‌ ॥ २८ ॥ 
त्रिरात्रोपोषितस्त्वेको यावद्वर्षशतं नरः ॥ 

एको विष्णुपदीतोये स्नाति द्वाभ्यां समं फलम्‌ ॥ २९ ॥ 
॥ सूत उवाच ॥ ॥ 

एवमुक्त्वा मुनिश्रेष्ठो नारदो द्विजसत्तमाः ॥ 

विरराम मुनीनां स बहूनां पुरतोऽसकृत्‌ ॥ ६.२४.३० ॥ 
तस्मात्सर्व प्रयत्नेन स्नानं तत्र समाचरेत ॥ 

संस्पृशेच्च पदं विष्णोर्य इच्छेच्छ्रेय आत्मनः ॥ ३१ ॥ 
॥ ऋषय ऊचुः ॥ ॥ 

यदेतद्भवता प्रोक्तमात्मानं विनिवेदयेत्‌ ॥ 

विष्णोः पदस्य संप्रासे अयने दक्षिणोत्तरे ॥ ३२ ॥ 
तत्केन विधिना सूत मन्त्रैश्च वद सत्वरम्‌ ॥ 

वयं येन च तत्कुर्मः सर्वं भक्तिसमन्विताः ॥ ३३ ॥ 

॥ सूत उवाच ॥ 

दक्षिणे चोत्तरे चापि संप्रासे चायनद्वये ॥ 

पूजयित्वा पदं विष्णोरिमं मन्त्रमुदीरयेत्‌ ॥ ३४ ॥ 
षण्मासाभ्यंतरे मृत्युर्ययकस्माद्भवेन्मम ॥ 

तत्ते पदं गतिर्मे स्यादहं ते भृत्यतां गतः ॥ ३५ ॥ 

एवं प्रोच्य हरिं पश्चात्पूजयेदब्राह्मणांस्ततः ॥ 

अथ तैः सममश्नीयातततः प्राप्नोति सद्रतिम्‌ ॥ ३६ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विष्णुपदीतीर्थोत्पत्िवर्णनंनाम चतुर्विशोऽध्यायः ॥ २४ ॥ ॥ छ 
॥ 

॥ सूत उवाच ॥ ॥ 

तत्राश्वर्यमभूत्पूर्व यत्तदब्राह्मणसत्तमाः ॥ 

तद्वोऽहं संप्रवक्ष्यामि गंगामाहात्म्यसंभवम्‌ ॥ १ ॥ 
चमत्कारपुरे विप्रः पुरासीत्संशितव्रतः ॥ 

चंडशर्मेति विख्यातो रुपौदार्यगुणान्वितः ॥ २ ॥ 

स यदा यौवनोपेतस्तदा वेश्यानुरागकृत्‌ ॥ 

श्रोत्रियोऽप्यभवद्विप्रो यौवनोद्भारपीडितः ॥ ३ ॥ 

स कदाचिन्निशीथेऽथ तृषार्तश्च समृत्थितः ॥ 
प्रार्थयामास तां वेश्यां पानीयं पातुमुत्सहे ॥ ४ ॥ 
अथ सा सलिलभ्रांत्या करकं मद्यसंभवम्‌ ॥ 
समादाय ददौ पानं तस्मै निद्राकुलाय च ॥ ५ ॥ 
मुखमध्यगते मद्ये सोऽपि तां कोपसंयुतः॥ 

वेश्यां प्रभर्त्सयामास धिग्धिकशब्दैमुंहुर्मुहुः ॥६॥ 
किमिदंकिमिदं पापे त्वया कर्म विगर्हितम्‌ ॥ 

कृतं यन्मुखमध्ये मे प्रक्षिसा निंदिता सुरा ॥ ७ ॥ 
ब्राह्मण्यमय मे नष्ट मद्यपानादसंशयम्‌ ॥ 

प्रायश्चितं करिष्यामि तस्मादात्मविशुद्धये ॥ ८ ॥ 
एवमुक्त्वा विनिष्क्रम्य तद्रृहादुःखसंयुतः ॥ 

रुरोदाथ तदा गत्वा करुणं निर्जने वने ॥ ९ ॥ 

ततः प्रभातवेल्रायां स्नात्वा वस्त्रसमन्वितः ॥ 
त्यक्त्वा गात्रस्य रोमाणि समस्तानि द्विजोत्तमाः ॥ ६.२५.१० ॥ 
संप्रासो विप्रमुख्यानां सभा यत्र व्यवस्थिता ॥ 
पठंति सर्वशास्त्राणि वेदांतानि च कृत्स्नशः ॥ ११ ॥ 
अथासौ प्रणिपत्योच्चैः प्रोवाच द्विजसत्तमान्‌॥ 
जलभ्रांत्या सुरा पीता मया कुरुत निग्रहम्‌ ॥ १२ ॥ 
अथ ते धर्मशास्त्राणि प्रविचार्य पुनःपुनः ॥ 
तमूचुर्ब्रह्मणाः सर्वे प्रायश्वित्तकृते स्थितम्‌॥ १३ ॥ 

॥ ब्राह्मणा ऊचुः ॥ 

अज्ञानाज्जानतो वापि सुरां चेदब्रा्मणः पिबेत्‌॥ 
अग्निवर्णं घृतं पीत्वा तावन्मात्रंविशु ध्यति ॥ १४ ॥ 
स त्वं वांछसि चेच्छुद्धिमग्निवर्णं घृतं पिब ॥ 
यावन्मात्रा सुरा पीता तावन्मात्रं विशुद्धये ॥ १५ ॥ 
स तथेति प्रतिज्ञाय घृतमादाय तत्क्षणात्‌ ॥ 

चक्रे वहिसमं यावत्पानार्थ द्विजसत्तमाः॥ १६ ॥ 
तावत्तस्य पिता प्रासः श्रुत्वा वार्ता सभार्यकः ॥ 
किमिदं किमिदं पुत्र ब्रुवाणो दुःख संयुतः ॥ 
अश्रुपूर्णेक्षणो दीनो वाष्पगद्रदया गिरा ॥ १७ ॥ 
ततः स कथयामास सर्वरात्रिसमुद्भवम्‌॥ 

वृत्तांतं तच्च विप्राणां प्रायश्चित्तं यथोचितम्‌ ॥ ॥।८॥ 
अथ स ब्राह्मणान्प्राह सर्वास्तान्द्रिजसत्तमाः ॥ 
प्रायश्चित्तं सुतायास्मै ममान्यत्संप्रदीयताम्‌ ॥।९॥ 
संचिन्त्य धर्मशास्त्राणि विचार्य च पुनः पुनः ॥ 
सर्वस्वमपि दास्यामि पुत्रहेतोरसंशयम्‌ ॥ ६.२५.२० ॥ 
ततस्ते ब्राह्मणाः सर्वै भूयोभूयश्च सादरम्‌ ॥ 
विचिंत्य धर्मशास्त्राणि तमूचुर्मुनिसत्तमाः ॥ ॥२॥। 
नान्यदस्ति सुरापाने प्रायश्वित्तं द्विजन्मनाम्‌ ॥ 
मौंजीहोमं विना विप्र यदुक्तं तत्समाचर ॥२२॥ 

ततः स स्वसुतं प्राह नैव त्वं कर्तुमहसि ॥ 

यच्छ दानानि वित्रेभ्यस्तीर्थयात्रां समाचर ॥ २३ ॥ 
ततः शुद्धिं समाप्नोषि क्रमान्नियमसंयुतः ॥ 

व्रतैश्च विविधैश्चीर्णैः सत्यमेतदब्रवीम्यहम्‌ ॥ २४ ॥ 
न ब्रा्मणसमादि्टं प्रायश्चित्त विशुद्धये ॥ २५ ॥ 

॥ पुत्र उवाच ॥ ॥ 

एतन्मम महाभागा यदब्रुवंति व्रतादिकम्‌ ॥ 
तस्मात्कार्यं मया तात मौंजीहोमो न संशयः ॥ २६ ॥ 
यन्मया तु कृतं बाल्ये तत्सर्वं क्षंतुमहसि ॥ २७ ॥ 
॥ सूत उवाच ॥ ॥ 

तस्य तं निश्चयं ज्ञात्वा स पिता सुतवत्सलः ॥ 
सर्वस्वं प्रददौ रुष्ठो मरणे कृतनिश्चयः ॥ २८ ॥ 
साऽपि तस्य सती भार्या कृत्वा मृत्युविनिश्वयम्‌ ॥ 

तमुवाच सुतं दृष्टवा सर्व दत्त्वा गृहादिकम्‌॥ २९ ॥ 
आवाश्यां संप्रविष्टाभ्यां वहाँ पुत्र ततस्तदा ॥ 
मौंजीहोमस्त्वया कार्यो मां तातं यदि मन्यसे ॥ ६.२५.३० ॥ 
ततस्तौ दम्पती हृष्टौ यावद्वह्विसमीपगौ ॥ 

संजातौ मरणार्थाय स च ताभ्यां समुद्भवः ॥ ३१ ॥ 
तावत्प्रासो मुनिर्नीम शांडिल्यो वेदपारगः ॥ 
तीर्थयात्राप्रसंगेन तत्र देशे द्विजोत्तमाः ॥ ३२ ॥ 

स वृत्तांतं समाकर्ण्य कोपसंरक्तलोचनः ॥ 
अब्रवीदब्राह्मणान्सर्वीन्भत्समानो मुहुर्मुहुः ॥ ३३ ॥ 

अहो मूढतमा यूयं यदेतदब्राह्मणत्रयम्‌ ॥ 

वृथा मृत्युमवाप्नोति निग्रहे सुगमे सति॥३४॥ 

अत्र कात्यायनेनोक्तं यद्वचः सुमहात्मना ॥ 

तच्छृण्वन्तु द्विजाः सर्वे प्रायश्चित्ती तथाप्ययम्‌ ॥ ३५ ॥ 
चांद्रायणानि कृच्छ्राणि तथा सांतपनानि च ॥ 
प्रायश्चित्तानि दीयंते यत्र गंगा न विद्यते ॥ ३६ ॥ 

अत्र विष्णुपदी गंगा ततक्षेत्रे तु द्विजोत्तमाः ॥ 

तस्यां स्नानं करोत्वेष ततः शुद्धिमवाप्स्यति ॥ ३७ ॥ 
मौंजीहोमः प्रमाणं स्यान्मुनिवाक्येन चेद्भवेत्‌ ॥ 
तदेतदपि वाक्यं हि कात्यायनमुनेः स्फुटम्‌ ॥ ३८ ॥ 
ततस्ते ब्राह्मणाः सर्वे हर्षेण महतान्विताः ॥ 
साधुसाध्विति तं प्रोच्य प्रोचुः सत्यमिदं मुने ॥ ३९ ॥ 
ततः प्रबोध्य तं विप्रं निन्युस्तत्र द्विजोत्तमाः ॥ 

यत्र विष्णुपदी गंगा स्वयमेव व्यवस्थिता ॥ ६.२५.४० ॥ 
तत्र स ब्राह्मणो यावद्रंगातोयसमुद्भवम्‌ ॥ 

गंडूषं कुरुते वक्त्रे तावच्छुद्दो बभूव सः ॥ 

उदरादखिलं तोयं निष्क्रांतं द्विजसत्तमाः ॥ ४१ ॥ 
ततोऽवगाहते यावत्तस्यास्तोयं सुशोभनम्‌ ॥ 

तावदाकाशसंभूता गम्भीरोवाच भारती ॥ ४२ ॥ 

शुद्धोऽयं ब्राह्मणः साक्षाद्विष्णुपद्याः समागमात्‌ ॥ 
स्नानादाचमनादेव तस्माद्यातु गृहं निजम्‌ ॥ ॥ ४३ ॥ 
ततस्ते ब्राह्मणाः सर्वै चंडशर्मादयश्च ये ॥ 

दिष्टयादिष्ट्रयेति जल्पन्तः स्वानि हर्म्याणि भेजिरे ॥ ४४ ॥ 
॥ सूत उवाच ॥ ॥ 

एवं प्रभावा सा विप्रा गंगा विष्णुपदी स्थिता ॥ 

तस्य क्षेत्रस्य सीमांते पश्चिमे पापनाशिनी ॥ ४५ ॥ 

एतद्वः सर्वमाख्यातं विष्णुपद्याः समुद्भवम्‌ ॥ 

माहात्म्यं ब्राह्मणश्रेष्ठाः सर्वपातकनाशनम्‌ ॥ ४६ ॥ 

इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे हाटकेश्वर 
कषेत्रमाहात्म्ये विष्णुपदीगंगामाहाम्यवर्णनंनाम पञ्चविंशोऽध्यायः ॥ २५ ॥ ॥ छ ॥ 
॥ सूत उवाच ॥ ॥ 

यत्पूर्वापरसीमान्तं तन्मया संप्रकीर्तितम्‌ ॥ 
दक्षिणोत्तरसंभूतं तद्वो वक्ष्यामि सांप्रतम्‌ ॥ १ ॥ 

अस्ति भूभितले ख्याता मधुराख्या महापुरी ॥ 

नानाविप्रस माकीर्णा यमुनातटसंश्रया ॥ २ ॥ 
तस्यामासीदद्विजश्रेष्ठो गोकर्ण इति विश्रुतः ॥ 
वेदाध्ययनसंपन्नः सर्वशास्त्रविचक्षणः ॥ ३ ॥ 
अथापरोऽस्ति तन्नामा तत्र विप्रो वयोऽन्वितः ॥ 

सोऽपि च ब्राह्मणः श्रेष्ठः सर्वविद्यासु पारगः ॥ ४ ॥ 
कस्यचित्त्वथकालस्य यमः प्राह स्वकिकरम्‌ ॥ 

ऊर्ध्वकेशं सुरक्ताक्षं कृष्णदन्तं भयानकम्‌ ॥ ५ ॥ 

अद्य गच्छ द्रुतं दूत मथुराख्यां महापुरीम्‌ ॥ 

आनयस्व द्विजश्रेष्ठं तस्यां गोकर्णसंज्ञकम्‌ ॥ ६ ॥ 
तस्यायुषः क्षयो जातो मध्याह्लेऽयतने दिने ॥ 
त्याज्योऽन्योऽस्ति च तत्रैव चिरायुस्ताइशो द्विजः ॥ .७ ॥ 

॥ सूत उवाच ॥ ॥ 

अथ दूतो द्रुतं गत्वा तां पुरी यमशासनात्‌ ॥ 
विश्रमादानयामास गोकर्णं च चिरायुषम्‌॥ ८ ॥ 
ततः कोपपरीतात्मा यमः प्रोवाच किंकरम्‌ ॥ 
दीर्घायुरेष आनीतो धिक्पाप किमिदं कृतम्‌ ॥९॥ 
तस्मात्प्रापय तत्रैव यावदस्य च बन्धुभिः ॥ 

नो गात्रं दह्यते शोकात्सुसमिद्देन वह्निना ॥ ६.२६.१० ॥ 
॥ ॥ ब्राह्मण उवाच ॥ ॥ 

नाहं तत्र गमिष्यामि दिष्टया प्राम्तोस्मि तें$तिकम्‌॥ 
वांछमानः सदा मृत्यु दारिद्रयेण कदर्थितः ॥ ११ ॥ 
॥ यम उवाच ॥ ॥ 

निमिषेणापिनो मर्त्यमानयामि महीतलात्‌ ॥ 
आयुःशेषेण विप्रेन्द्र पूर्णनाथ त्यजामि न॥ १२ ॥ 
तत एव हि मे नाम धर्मराज इति स्मृतम्‌॥ 
समत्वात्सर्वजंतूनां पक्षपातविवर्जनात्‌ ॥ १३ ॥ 
तस्माद्रच्छ गृहं विप्र यावद्रात्रं न दह्यते ॥ 
बंधुभिस्तव शोकार्तर्नाधुना तत्र ते स्थितिः ॥ १४ ॥ 
प्रार्थयस्व मनोऽभीष्टं वरं ब्राह्मणसत्तम ॥ 

न वृथा दर्शनं मे स्यात्कथंचिदपि देहिनाम्‌ ॥ १५ ॥ 
॥ ब्राह्मण उवाच ॥ ॥ 

अवश्यं यदि गंतव्यं मया देव गृहं पुनः ॥ 
तन्ममाचक्ष्व पृच्छामि वरश्चैष भवेन्मम ॥ १६ ॥ 
एते ये नरका रौद्राः सेविताः पापकर्मभिः ॥ 

दृश्यंते वद कः केन कर्मणा सेव्यते जनैः ॥ १७ ॥ 
॥ यम उवाच ॥ ॥ 

असंख्या नरका विप्र यथा प्राणिगणाः क्षितौ ॥ 
कृत्स्नशः कथितुं शक्या नैववर्षशतेरपि ॥ १८ ॥ 

कीर्तयिष्यामि तेषां ते प्राधान्येन द्विजोत्तम ॥ 
एकविंशतिसंख्या ये पापिल्रोककृते कृताः ॥ १९ ॥ 
आय्ोऽयं रौरवो नाम नरको द्विजसत्तम ॥ 
प्रतसतैलकुंभेषु पच्यंते यत्र जंतवः ॥ ६.२६.२० ॥ 
हा मातस्तात पुत्रेति प्रकुर्वंति सुदारुणम्‌॥ 
परपाकरताः क्षुद्राः परद्रव्या पहारकाः ॥ २१ ॥ 
द्वितीय एष विप्रेंद्र महारौरवसंजितः ॥ 

कृतघ्नैः सेव्यते नित्यं तथा च गुरुतल्पगैः॥२२ ॥ 
रोरूयमाणेर्दाहार्तैः पच्यमानै हविर्भुजा ॥ 

खंडशः क्रियमाणैश्च तीक्ष्णशस्त्रैरनेकधा ॥ २३ ॥ 
तृतीयोंऽधतमोनाम नरकः सुभयावहः ॥ 

अत्र ये पुरुषा यांति तांश्च वक्ष्यामि सुद्विज ॥ २४ ॥ 
दुष्टेन चक्षुषा दृष्टाः परदारा नराधमैः ॥ 

सुल्रोहास्याः खगास्तेषां हरंत्यत्र विल्लोचने ॥ २९ ॥ 
चतुर्थोऽयं प्रतसाख्यो नरकः संप्रकीर्तितः ॥ 

अत्र ते यातनां भुक्त्वा तथा शुद्धा भवंति च ॥ २६ ॥ 
यैः कृता सततं निंदा गुरुदेवतपस्वि नाम्‌॥ 
तेषामुत्पाट्यते जिह्ला जाताजाताऽत्र भूरिशः ॥ २७ ॥ 
एषोऽन्यः पंचमो नाम सुप्रसिद्धो विदारकः ॥ 
मित्रद्रोहरताश्वात्र च्छिद्यते करपत्रकैः ॥ २८ ॥ 
प्रतसवालुकापूर्णो ध्मायते यश्च वह्निना ॥ 

निकुम्भ इति विख्यातः षष्ठो लोकभयावहः ॥ २९ ॥ 
प्राणांतिकं पुरा दत्तं येर्दुःखं प्राणिनां नरैः ॥ 

अपराधं विना तेऽत्र पच्यंते वालुकोत्करैः ॥ ६.२६.३० ॥ 
बीभत्सुरिति विख्यातः ससमो नरकारधमः ॥ 
मूत्रामेध्य समाकीर्णः समंतादतिगरहिंतः ॥ ३१ ॥ 
राजगामि च पैशुन्यं यैः कृतं सुदुरात्मभिः ॥ 

अमेध्यपूर्णवक्त्रास्ते धार्यते5त्र नराधमाः ॥ ३२ ॥ 
कुत्सितोनाम विख्यातो द्विजायं चाष्टमोऽधमः ॥ 
नेष्ममूत्राभिसंपूर्णैस्तथा गन्धैश्च कुत्सितैः ॥ ३३ ॥ 
गुरुदेवातिथिभ्यश्च स्वभृत्येभ्यो विशेषतः ॥ 

अदत्वा भोजनं यैस्तु कृतं तेऽत्र व्यवस्थिताः ॥ ३४ ॥ 
एष दुर्गमनामा च नवमो द्विजसत्तम ॥ 
तीक्ष्णकंटकसंकीर्णः सर्पवृश्चिकसंकुलः ॥ ॥ ३५ ॥ 
एकसार्थप्रयाताय क्षुतक्षामायावसीदते ॥ 

अदत्वा भोजनं यैश्च कृतं तेऽत्र व्यवस्थिताः ॥ ३६ ॥ 
दशमोऽयं सुविख्यातो नरको नामदुः सहः ॥ 
तस्तलोहमयैः स्तंभैः समंतात्परिवारितः ॥ ३७ ॥ 

ये पापाः परदारेषु रक्ता मिष्टामिषेषु वा ॥ 
तस्तलोहमयान्स्तंभांस्तेऽत्रालिंगंति मानवाः ॥ ॥ ३८ ॥ 
एकादशोऽपरश्चायमाकर्षख्यः प्रकीर्तितः ॥ 

नरको विप्रशार्दूल तससंदंशसंकुलः ॥ ३९ ॥ 
स्त्रीविप्रगुरुदेवाना वित्त चाश्रंति ये नराः ॥ 

संदंशैरपि कृष्यंते तत्र तस्तैः समंततः ॥ ६.२६.४० ॥ 
संदंशो द्वादशश्चायं तथाऽभक्ष्यप्रभक्षकाः ॥ 
लोहदंतमुखैर्गधैर्भक्ष्यंतेऽत्र नराधमाः ॥ ४१ ॥ 

एष त्रयोदशोनाम सुविख्यातो नियंत्रकः ॥ 
समंतात्कृमिभिर्व्यासस्तथा च दृढबन्धनेः ॥ ४२ ॥ 
न्यासापहारकाः पापास्तत्र बद्धाश्च बंधनैः ॥ 
कृमिवृश्चिक कीटायैर्भक्ष्यते द्विजसत्तम ॥ ४३ ॥ 

तथा चतुर्दशोनाम नरकोऽधोमुखः स्थितः ॥ 
नरकाणां समस्तानामेष रौद्रतमाकृतिः ॥ ४४ ॥ 

अत्र चाधोमुखा बद्धा वृक्षशाखावलंबिताः ॥ 

पच्यंते वह्लिनाऽधस्तादब्रह्मघ्ना ये च मानवाः ॥ ४५ ॥ 

यूकामत्कुणदंशाद्यैः संकीर्णो5यं द्विजोत्तम ॥ 

नरको भीषणो नाम ख्यातः पञ्चदशो महान्‌ ॥ ४६ ॥ 
कूटसाक्ष्यरतानां च तथैवानृतवादिनाम्‌ ॥ 

अत्राश्रयो मया दत्तस्तथान्येषां कुकर्मिणाम्‌ ॥ ४७ ॥ 
एष षोडश उद्दिष्टो नरको नाम क्षुद्रदः ॥ 
युधार्तै्मानवैर्व्यासः समंतादद्विजसत्तम ॥४९॥ 
मृष्टमांसानि यैः पापैर्भक्षितानि द्विजन्मभिः ॥ 
्षुधार्तास्ते निजं कायं भक्षयंत्यत्र संस्थिताः ॥ ४९ ॥ 
तथा ससतदशश्चायं क्षाराख्यो नरकः स्मृतः ॥ 
सुक्षारेण समाकीर्णः सर्वप्राणिभयावहः ॥ ६.२६.५० ॥ 
व्रतभंगकरा ये च ये च पाषण्डिनो नराः ॥ 
तेऽत्रागत्य शितैः शस्त्रैः पिष्यंते पापकृत्तमाः ॥ ५१ ॥ 
एष चाष्टादशो नाम कथितश्च निदाघकः ॥ 
ज्वल्रितांगारसंकीर्णो दुःसेव्यः सर्वदेहिनाम्‌ ॥ ५२ ॥ 
दूषयंति च ये शास्त्रं काव्यं विप्रं च कन्यकाम्‌ ॥ 
अंगारांतः स्थितातेऽत्र धियंते मानवा द्विज ॥ ॥ ५३ ॥ 
एकोनविंशतिश्वायं प्रख्यातः कूटशाल्मलिः ॥ 
सुतीक्ष्णकंटकाकीर्णः समंताद्‌द्विजसत्तम ।:श ५४ ॥ 
नास्तिका भिन्नमर्यादा ये च विप्रस्य घातकाः ॥ 

ते सर्वेऽत्र नरा नित्यमारुहंति पतंति च ॥९५॥ 

एष विंशतिमो नाम नरको द्विजसत्तम ॥ 
असिपत्रवनाख्यश्च कष्टसेव्यो दुरात्मभिः ॥ ॥ ५६ ॥ 
अत्र यांति नरा विप्र पररंध्रनिरीक्षकाः ॥ 

कूटक्मरता ये च शास्त्रविक्रयकारकाः ॥ ५७ ॥ 
एकविंशतिमा चेषा नाम्ना वैतरणी नदी ॥ 

सर्वैरव नरैर्गम्या धर्मपापानुयायिभिः ॥ ५८ ॥ 
मृत्युकाले समुत्पन्ने धेनुं यच्छति ये नराः ॥ 

तस्या लांगूलमाश्रित्य तारयंति सुखेन च ॥ ५९ ॥ 
अदत्त्वा गां च ये मर्त्या म्रियंते द्विजसत्तम ॥ 

तीर्त्वा हस्तादिभिर्टुर्गा त इमां संतरंति च ॥ ६.२६.६०॥ | 
एतत्ते सर्वमाख्यातं यत्पृष्टो$स्मि द्विजोत्तम ॥ 

विस्तरेण तव प्रीत्या स्वरूपं नरकोद्भवम्‌॥६१॥। 
तस्माद्रच्छ गृहं शीघ्रं यावद्रात्रं न दह्यते॥ 

बन्धुभिस्तव शोकार्तैर्गुहीत्वा वांछितं धनम्‌ ॥ ६२ ॥ ॥ 
॥ ब्राह्मण उवाच ॥ ॥ 

यदि देव मया सम्यग्गंतव्यं निजमंदिरम्‌ ॥ 

तदब्रूहि कर्मणा येन नरकं याति नो नरः ॥ ६३ ॥ 

॥ यम उवाच ॥ ॥ ॥ 

तीर्थयात्रापरो नित्यं देवतातिथिपूजकः ॥ 

ब्रह्मण्यश्च शरण्यश्च न याति नरकं नरः ॥ ६४ ॥ 
परोपकारसंयुक्तो नित्यं जपपरायणः ॥ 
स्वाध्यायनिरतश्चैव न याति नरकं द्विज ॥ ६५ ॥ 
वापीकूपतडागानि देवतायतनानि च ॥ 

यः करोति नरो नित्यं नरकं न स पश्यति ॥ ६६ ॥ 
हेमंते वह्लिदो यः स्यात्तथा ग्रीष्मे जलप्रदः ॥ 
वर्षास्वाश्रयदो यश्च नरकं न स पश्यति ॥ ६७ ॥ 
व्रतोपवाससंयुक्तः शांतात्मा विजितेंद्रियः ॥ 

ब्रह्मचारी सदा ध्यानी नरकं याति नो नरः ॥ ६८ ॥ 
अन्नप्रदो नरो यः स्याद्विशेषेण तिलप्रदः ॥ 
अहिंसानिरतश्चैव नरकं न स पश्यति ॥६९॥ 
वेदाध्ययनसंपन्नः शास्त्रासक्तः सुमृष्टवाक्‌ ॥ 
धर्माख्यानपरो नित्यं नरकं न स पश्यति ॥ ६.२६.७० ॥ 
॥ ब्राह्मण उवाच ॥ ॥ 

एतन्मूर्खोऽपि जानाति शुभकर्मकरः पुमान्‌ ॥ 

न याति नरकं स्वर्गे तथा पापक्रियारतः ॥ ७१ ॥ 
तस्मादशुभकर्मापि कर्मणा येन पातकम्‌ ॥ 
स्वल्पेनापि निहन्त्याशु याति स्वर्गं नरस्ततः ॥ ७२ ॥ 
तन्मेब्रूहि सुरश्रेष्ठ व्रतं नियममेव वा ॥ 

तीर्थ वा जपहोमं वा सर्वलोकसुखावहम्‌ ॥ ७३ ॥ 
॥ यम उवाच ॥ ॥ 

अत्र ते सुमहद्रुह्यं कीर्तयिष्ये द्विजोततध ॥ 

गोपनीयं प्रयत्नेन वचनान्मम सर्वदा ॥७४॥ 
महापातकयुक्तोऽपि पुरुषो येन कर्मणा ॥ 
अनुष्ठितेन नो याति नरकं क्लेशकारकम्‌॥ ७५ ॥ 
आनर्तविषये रम्यं सर्वतीर्थमयं शुभम्‌ ॥ 
हाटकेश्वरजं क्षेत्रं महापातकनाशनम्‌॥७६॥ 
तत्रैकमपि मासार्धं यो भक्त्या पूजयेद्वरम्‌॥ 

स सर्वपापयुक्तोऽपि शिवल्रोके महीयते ॥ ७७ ॥ 
तस्मात्तत्र द्रुतं गत्वा त्वमाराधय शंकरम्‌ ॥ 

येन गच्छसि निर्वाणं दशभिः पुरुषैः सह॥ ७८ ॥ 
॥सूत उवाच॥ ॥ 

उपदेशं समाकर्ण्य स यदा प्रस्थितो गृहम्‌॥ 
धर्मराजस्य संहष्टो मधुरां नगरीं प्रति ॥७९॥ 
तावदद्वितीयं गो कर्णं दूत आदाय संगतः ॥ 
दर्शयामास धृत्वाग्रे धर्मराजस्य सत्वरम्‌ ॥ ६.२६.८० ॥ 
ततः प्रोवाच तं दूतं धर्मराजः प्रहर्षितः ॥ 

गोकर्णं पुरतो इष्टवा द्वितीयं प्रस्थितं गृहम्‌ ॥८१॥। 
यस्मात्कालात्ययं कृत्वाऽऽनीतोऽयं ब्राह्मणस्त्वया ॥ 
तस्मादेनमपि क्षिप्रं द्वितीयेन समं त्यज ॥८२॥ 
ततस्तौ तत्क्षणान्मुक्तौ गोकर्णौ ब्राह्मणौ समम्‌ ॥ 
स्वंस्वं कलेवरं प्राप्य सहसाथ समन्वितौ ॥ ८३ ॥ 

ततः स कथयामास गोकर्णः प्रथमो द्विजः ॥ 
यमोपदेशसंजुष्टो द्वितीयाय सविस्तरम्‌ ॥ ८४ ॥ 
ततो गृहं परित्यज्य गोकर्णौ द्वावपि स्थितौ ॥ 
देवतायतनैर्व्यासं क्षेत्रं दृष्टवाऽखिलं ततः ॥ ८५ ॥ 
ल्लिंगे संस्थापिते ताभ्यां सीमांते दक्षिणोत्तरे ॥ 
हाटकेश्वरजं क्षेत्रं संप्राप्य तपसि द्रुतम्‌ ।। ८६ ॥ 
ततः शिवं समाराध्य तपः कृत्वा यथोचितम्‌ ॥ 
सशरीरौ दिवं प्रा्ौ तत्प्रभावाद्विजोत्तमाः ॥ ८७ ॥ 
ताभ्यां मार्गचतुर्दश्यां कृष्णायां जागरः कृतः ॥ 
यः करोति नरो भक्त्या स गच्छति शिवालयम्‌ ॥ ८८ ॥ 
अपुत्रो लभते पुत्रान्धनार्थी धनमाप्नुयात्‌ ॥ 
निष्कामस्तु पुनर्मक्षं नरो याति न संशयः ॥ ८९ ॥ 
॥ सूत उवाच ॥ ॥ 
एतद्वः सर्वमाख्यातं सीमांतं द्विजसत्तमाः ॥ 
क्षेत्रस्यास्य प्रमाणं च विस्तरेण चतुर्दिशम्‌ ॥ ६.२६.९० ॥ 
अत्रांतरे नरा ये च निवसंति द्विजोत्तमाः ॥ 
कृषिकर्मो्यताश्वापि यांति ते परमां गतिम्‌ ॥ 
किं पुनरनियतात्मानः शांता दांता जितेंद्रियाः ॥ ९१ ॥ 
अपि कीटपतंगा ये पशवः पक्षिणो मृगाः ॥ 
तस्मिन्क्षेत्रे मृता यांति स्वर्गलोकं न संशयः ॥ ९२ ॥ 
किं पुनर्ये नरास्तत्र कृत्वा प्रायोपवेशनम्‌ ॥ 

संन्यस्ता: श्रद्धयोपेता हृदयस्थे जनार्दने ॥ ९३ ॥ 
तस्मात्सर्व प्रयत्नेन तत्क्षेत्रं सेव्यमेव हि ॥ 
विशेषेण कलौ प्रासे युगे पापसमावृते ॥ ९४ ॥ 
पुनंति स्नानदानाभ्यां सर्वतीर्थान्यसंशयम्‌ ॥ 
हाटकेश्वरजं क्षेत्रं पुनर्वासात्पुनाति च ॥ ९५ ॥ 
वापीकूपतडागेषु यत्रयत्र जलं द्विजाः ॥ 

तत्रतत्र नरः स्नातः सर्वपापैः प्रमुच्यते ॥ ९६ ॥ 

कि ग्रज़ैः कि वृथा दानैः क व्रतैः कि जपैरपि ॥ 
वरं तत्र कृतो वासः क्षेत्रे स्वर्गमभीप्सुभिः ॥ ९७ ॥ 
एतत्पवित्रमायुष्यं मांगल्यं पापनाशनम्‌ ॥ 
हाटकेश्वरजक्षेत्रमाहात्म्यं शृण्वतां सदा ॥ ९८ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये गोकर्णतीर्थमाहात्म्य वर्णनंनाम षड़विंशोऽध्यायः ॥ २६ ॥ ॥ छ 
॥ 

॥ ऋषय ऊचुः ॥ ॥ 

चतुर्युगस्वरूपं तु माहात्म्यं चैव सूतज ॥ 

प्रमाणं वद कार्स्न्येन परं कौतूहलं हि नः ॥ १ ॥ 
॥ सूत उवाच ॥ ॥ 

इममर्थे पुरा पृष्टो वासवेन बृहस्पतिः ॥ 

यथा प्रोवाच विप्रंद्रास्तद्दो वक्ष्यामि सांप्रतम्‌ ॥ २ ॥ 
पुरा शक्रं समासीनं सभायां त्रिदशैः सह ॥ 

सह शच्या महात्मानमुपासांचक्रिरे सुराः ॥ ३ ॥ 
गन्धर्वाप्सरसश्चैव सिद्धविद्याधराश्च ये ॥ 

गुह्यकाः किंनरा दैत्या राक्षसा उरगास्तथा ॥ ४ ॥ 
कलाः काष्ठानिमेषाश्च नक्षत्राणि ग्रहास्तथा ॥ 

सांगा वेदास्तथा मूर्तास्तीर्थान्यायतनानि च ॥ ५ ॥। 
तथा चक्रुः कथाश्चित्रा देवदानवरक्षसाम्‌ ॥ 

राजर्षीणां पुराणानां ब्रह्मर्षीणां विशेषतः ॥ ६ ॥ 
कस्मिश्चिदथ संप्रासे प्रस्तावे त्रिदशेश्वरः ॥ 

पप्रच्छ विनयोपेतो वित्रश्रेष्ठं बृहस्पतिम्‌ ॥ ७ ॥ 
भगवञ्छरोतुमिच्छामि प्रमाणं युगसंभवम्‌ ॥ 
माहात्म्यं च स्वरूपं च यथावद्वक्तुमह॑सि ॥ ८ ॥ 

॥ बृहस्पति रुवाच ॥ ॥ 

अहं ते कीर्तयिष्यामि माहात्म्यं युगसंभवम्‌ ॥ 
यत्प्रमाणं स्वरूपं च शृणुष्वावहितः स्थितः ॥ ९ ॥ 
अष्टाविंशतिसहस्राणि लक्षाः ससदशैव तु ॥ 
प्रमाणेन कृत प्रोक्ते यत्र शुक्लो जनार्दनः॥६.२७.१०॥॥ 
चतुष्पादस्तथा धर्मः सुसंपूर्णा वसुन्धरा ॥ 
कामक्रोधविनिर्मुक्ता भयद्वेषविवर्जिताः॥॥॥ 
जनाश्चिरायुषस्तत्र शान्तात्मानो जितेन्द्रियाः ॥ 
पञ्चतालप्रमाणाश्च दीप्तिमन्तो बहुश्रुताः ॥ १२ ॥ 
तत्र षोडशसाहस्रं बालत्वं जायते नृणाम्‌ ॥ 

ततश्च यौवनं प्रोक्तं द्वात्रिंश्यावदेव हि ॥ १३ ॥ 
ततः परं च वार््क्यं शनैः संजायते नृणाम्‌॥ 
लक्षांते परमं यावदन्येषामधिकं क्वचित्‌ ॥ १४ ॥ 
तत्र सत्त्वाश्च ये केचित्पशवः पक्षिणो मृगाः ॥ 

दैवी वाचं प्रजल्पंति न विरोधं व्रजंति च ।:श१५॥ 
क्रीडंति नकुलैः सर्पा बिडाला मूषकैः समम्‌ ॥ 
पञ्चाननेर्मुगा नित्यमुलूकाश्वापि वायसैः ॥।६॥ 
अकृष्टा च मही सस्यं जनयत्यति भूरिशः ॥ 
व्रीहिमुद्रयवप्रायं सुस्वादु बल्रवृद्धिदम्‌ ॥।७॥ 
सर्वर्तुफलिनो वृक्षाः सपुष्पफलधारिणः ॥ 

सुपत्राः कंटकैहीनाः कल्पपादपसंनिभाः॥।८॥ 
धेनवश्च प्रयच्छंति वांछितं स्वादु सत्पयः ॥ 
सर्वेष्वपि हि कालेषु भूरि सप्पिःप्रदं नृणाम्‌॥ १९ ॥ 
न तत्र विधवा नारी जायते न च दुर्भगा ॥ 
काकवंध्या सुतैहीना न च शीलविवर्जिता ॥६.२७.२०॥। 
यथाजन्म तथा मृत्युः क्रमात्संजायते नृणाम्‌ ॥ 

न वीक्षते पिता पुत्रं मृतं क्वापि कदाचन ॥ २१ ॥ 
न प्रेतत्वं च लोकानां मृतानां तत्र जायते ॥ 

न चापि नरके वासो न च रोगव्यथा क्वचित्‌ ॥ २२ ॥ 
वेदांतगा द्विजाः सर्वे नित्यं स्वाध्यायशीलिनः ॥ 
वेदव्याख्यानसंहृष्टा ब्रह्मज्ञानविचक्षणाः ॥ २३ ॥ 
क्षत्रियाश्चापि भूपालमेकं कृत्वा सुभक्तितः ॥ 
तदादेशात्प्रभुंजंति महीं धर्मेण नित्यशः ॥२४॥ 
वैश्या वैश्यजनार्हाणि चक्रुः कर्माणि भूरिशः ॥ 
पशुपालरनपूर्वाणि क्रयविक्रयजानि च ॥ २५ ॥ 
मुक्त्वैकां द्विजशुश्रूषा न शूद्रास्तत्र चक्रिरे ॥ 
किंचित्कर्म सुरश्रेष्ठ श्रद्धया परया युताः ॥ २६ ॥ 

न तत्र चांत्यजो जज्ञे न च संकरसंभवः ॥ 
नापवित्रो न वर्णानां पञ्चमो दृश्यते भुवि ॥ २७ ॥ 
यजनं याजनं दानं व्रतं नियम एव च ॥ 

तीर्थयात्रां नरास्तत्र निष्कामा एव कुर्वते ॥ २८ ॥ 
एवंविधं सहस्राक्ष मया ते परिकीर्तितम्‌ ॥ 

आद्यं कृतयुगं पुण्यं सर्वलोकसुखावहम्‌ ॥ २९ ॥ 
ततस्त्रेतायुगं नाम द्वितीयं संप्रवर्तते ॥ 

वर्षाणां षण्णवत्याढ्या लक्षा द्वादश संख्यया ॥ ६.२७.३० ॥ 
सोऽपि साक्षाजगन्नाथः श्वेतद्वीपाश्रयाश्रितः ॥ 

तत्र रक्तत्वमायाति भग वान्गरुडध्वजः ॥ ३१ ॥ 
त्रिपादस्तत्र धर्मः स्यात्पादेनेकेन पातकम्‌ ॥ 

तेनापि जायते स्पर्द्धा वर्णानामितरेतरम्‌ ॥ ३२ ॥ 
ततः फलानि वांछति तीर्थयात्रोद्भवानि ते ॥ 

व्रतानां नियमानां च स्वर्गवासादिहेतवः ॥ ३३ ॥ 
ततः कामवशान्मोहं सर्वे गच्छ॑ति मानवाः ॥ 
मोहादद्रोहं ततो गत्वा पापं कुर्वत्यनुक्रमात्‌ ॥ ३४ ॥ 
ततस्तु रौरवादीनि नरकाणि यमः स्वयम्‌ ॥ 
सज्जीकरोति देवेन्द्र ह्येकविंशतिसंख्यया ॥ ३५ ॥ 

कर्मानुसारतस्तानि सेवयंति नराधमाः ॥ 

केचिदन्ये महेन्द्रादिलोकान्मोक्षं तथा परे ॥ ३६ ॥ 
त्रिविधाः पुरुषास्तत्र श्रेष्ठाश्चाधममध्यमाः ॥ 
त्रिविधानि च कर्माणि प्रकुरव॑ति सुरेश्वर ॥ ३७ ॥ 
उन्नतास्तालमात्रेण तेजोवीर्यसमन्विताः ॥ 

चक्रुश्च कृषिकर्माणि वैश्याश्वैवान्नलिप्सया ॥ ३८ ॥ 
उप्क्षेत्रं सकृच्चापि ससवारं लुरनंति ते ॥ 

यथर्तु फलिनो वृक्षा यथर्तु कुसुमान्विताः ॥ ३९ ॥ 
यथर्तु पत्रसंयुक्तास्तत्र स्युः सुमनोहराः ॥ 
अग्निष्टोमादिका यज्ञाः प्रवर्तते सहस्रशः ॥ ६.२७.४० ॥ 
इतरेतरसंस्पर्धैः क्रियमाणा नृपोत्तमैः ॥ 

ब्राह्मणैश्च सुरश्रेष्ठ स्वर्गलोकमभीप्सुभिः ॥ ४१ ॥ 
तीर्थयात्रां व्रतं दानं नियमं संयमं तथा ॥ 
परलोकमभीप्संतस्तत्र कुर्वति मानवाः ॥ ४२ ॥ 
सहस्रेण तु वर्षाणां तत्र स्याद्यौवनं नृणाम्‌ ॥ 
सहस्रपञ्चकं यावदु्ध्वं वार्धक मुच्यते ॥ ४३ ॥ 
रजकश्चर्मकारश्च नटो बुरुड एव च ॥ 
कैवर्तमेदभिल्लाश्च चंडालाः शूद्रमानवाः ॥ ४४ ॥ 
संभवंति युगे तस्मिन्यो निसंसर्गतो विभो ॥ 
तथान्ये संख्यया हीना एतेभ्यो निंदिता नराः ॥ ४५८ ॥ 
॥ इन्द्र उवाच ॥ ॥ 

उत्पत्तिः कथमेतेषामंत्यजानां द्विजो तम ॥ 
यथावद्वद कात्स्न्यैन अत्र कौतूहलं महत्‌ ॥ ४६ ॥ 

॥ बृहस्पतिरुवाच ॥ ॥ 

एतेषामष्टधा सृष्टिर्जायतेंऽत्यजसंभवा ॥ 

योनि दोषात्सुरश्रेष्ठ जातेर्वक्ष्याम्यहं स्फुटम्‌ ॥ ४७ ॥ 
बराह्मण्यां क्षत्रियाज्जातः सूत इत्यभिधीयते ॥ 

सूतेन रजकश्चैव रजकेन च चर्मकृत्‌ ॥ ॥ ४८ ॥ 
चर्मकारेण संजज़े नटश्वांत्यजसंज्ञकः ॥ 

चत्वारः क्षेत्रसंभूता एते क्षेत्रे द्विजन्मनाम्‌ ॥ ४९ ॥ 
तथा च मागधो जज्ञे वैश्येन द्विजसंभवे ॥ 

क्षेत्रे मागधवीर्येण बुरुडो मरुदुत्तम ॥ ६.२७.५० ॥ 
बुरुडेन च कैवर्तः कैवर्तैन च मेदकः ॥ 

चत्वारो वैश्यसंभूता एते क्षेत्रे द्विजन्मनाम्‌ ॥ 
प्रजायन्ते सुरश्रेष्ठ सवकर्मसु गर्हिताः ॥ ५१ ॥ 

तथा शूद्रेण संजजे ब्राहाण्यां सुरसत्तम ॥ 
भिल्लाख्यश्वापि भिल्लेन चंडालश्च प्रजायते ॥ ५२ ॥ 
एतौ द्वावपि शूद्रेण भवतो द्विजसंभवे ॥ 

क्षेत्रे सर्वसुराधीश सत्यमेतन्मयोदितम्‌ ॥ ५३ ॥ 
एतत्त्रेतायुगे प्रोक्तं मया ते सुरसत्तम ॥ 

आकर्णय प्रयत्नेन द्वापरस्याधुना स्थितिम्‌ ॥ ५४ ॥ 
लर्षाष्टकप्रमाणेन तयुगं परिकीर्तितम्‌ ॥ 
चतुःषष्टिसहस्राणि वर्षाणां परिसं ख्यया ॥ 

कपिशो जायते तत्र भगवान्गरुडध्वजः ॥ ५५ ॥ 

द्वौ पादौ चैव धर्मस्य द्वौ पापस्य व्यवस्थितौ ॥ 
तत्र स्याययौवनं नृणां गते वर्षशतेऽ खिले ॥ ५६ ॥ 
ततोऽन्यैः समतिक्रांतैवार्धक्यं पञ्चभिः शतैः ॥ 
तत्र सत्यानृता ल्लोका देवा भूपास्तथा परे ॥ ५७ ॥ 
नार्यश्चापि सुरश्रेष्ठ तत्स्व रूपाः प्रकीर्तिताः ॥ 
पंचहस्तप्रमाणेन चतुर्हस्तास्तथा परं ॥ ५८ ॥ 
नातिरूपेण संयुक्ता न च रूपविवर्जिताः ॥ 
अव्यक्तजल्पकाश्वापि पशवः पक्षिणो मृगाः ॥ ५९ ॥ 
नातिपुष्पफलैय॑क्ता वृक्षाश्वापिसुरेश्वर ॥ 

सस्यानि तानि जायन्ते तत्र चोसानिकर्षुकैः ॥ ६.२७.६० ॥ 

वर्षति जलदाः कामं भवन्त्योषधयोऽखिलाः ॥ 
यत्किंचिद्भूतले ज्ञानं शास्त्रं वा सुरसत्तम ॥ 

तत्तत्र समभावेन न सत्यं नेव चानृतम्‌ ॥ ६१ ॥ 
तीर्थानां च मखानां च द्वापरे सुरसत्तम ॥ 

फलं भावानुरूपेण दानानां च प्रजायते ॥ ६२ ॥ 
एतत्तव समाख्यातं युगं द्वापरसंज्ञकम्‌ ॥ 

मया सर्वं सुराधीश यथादृष्टं यथा श्रुतम्‌ ॥ ६३ ॥ 
शृणुष्वावहितो भूत्वा वदतो मम सांप्रतम्‌ ॥ 

रौद्रं कलियुगंनाम यत्र कृष्णो जनार्दनः ॥ ६४ ॥ 
द्वात्रिंशच्च सहस्राणि वर्षाणां कथितं विभो ॥ 

तथा लक्षचतुष्केण साधुलोकविवर्जितम्‌ ॥६५॥ 
तत्रैकपादयुक्तश्च धर्मः पापं त्रिभिः स्मृतम्‌ ॥ 
ूर्वार्धेभ्यः परं सर्वं संभविष्यति पात कम्‌ ॥ ६६ ॥ 
न शृण्वंति पितुः पुत्रा न स्नुषा भ्रातरो न च ॥ 

न भृत्या न कलत्राणि यत्र द्वेषः परस्परम्‌ ॥ ६७ ॥ 
यत्र षोडशमे वर्षे नराः पलित यौवनाः ॥ 

तत्र द्वादशमे वर्षे गर्भ धास्यति चांगना ॥ ६८ ॥ 
आयुः परं मनुष्याणां शतसंख्यं सुरेश्वर ॥ 

नागानां च तरूणां च वर्षाणां यत्र नाधिकम्‌ ॥ ६९ ॥ 
दवात्रिंशद्वयमुख्यानां चतुर्विंशतिः खरोष्ट्रयोः ॥ 
अजानां षोडश प्रोक्तं शुनां द्वादशसंख्यया ॥ ६.२७.७० ॥ 
चतुष्पदानामन्येषां विंशतिः पंचभिर्युता ॥ 

यत्र काकाश्च गृध्राश्च कौशिकाश्चिरजीविनः ॥ ७१ ॥ 
तथा पापपरा ल्लोका दुःस्थिताश्व विशेषतः ॥ 

तथा कण्टकिनो वृक्षा रुक्षाः पुष्पफलच्युताः ॥ 
सेवितास्तेऽपि गृध्रायैर्यत्र च्छायाविवर्जिताः ॥ ७२ ॥ 
यत्र धर्मो ह्यधर्मेण पीड्यते सुरसत्तम ॥ 

असत्येन तथा सत्यं भूपाश्चोरैः सदैव तु ॥ ७३ ॥ 
गुरवश्च तथा शिष्यैः स्त्रीभिश्च पुरुषाधमाः ॥ 

स्वामिनो भृत्यवर्गैश्च मूर्खैश्चापि बहुश्रुताः ॥ ७४ ॥ 
यत्र सीदेति धर्मिष्ठा नराः सत्यपरायणाः ॥ 

दान्ता विवेकिनः शान्तास्तथा परहिते रताः ॥ ७५ ॥ 
आधयो व्याधयश्चैव तथा पीडा महाद्रुता ॥ 

सदैव संस्थिता यत्र साधुपीडनवांछया ॥ ७६ ॥ 
अल्पायुषस्तथा मर्त्या जायंते वर्णसंकरात्‌ ॥ 

ये केचन प्रजीवति दुःखेन ते समन्विताः ॥७७॥ 

न वर्षति घनः काले संप्रा्तेऽपि यथोचिते ॥ 

न सस्यं स्यात्सुवृष्टेपि कर्षुकस्यापि वांछितम्‌ ॥ ७८ ॥ 
न च क्षीरप्रदा गावो यद्यपि स्युः सुपोषिताः ॥ 

न भव॑ति प्रभू ताश्व यत्नेनापि सुरक्षिताः ॥ ७९ ॥ ॥ 
आविकानां तथोष्ट्रीणां यत्र क्षीरप्रशंसकाः ॥ 

लोका भवंति निःश्रीकास्तथा ये च मलिम्ल्रुचाः ६.२७.८० ॥ 
तथा तपस्विनः शूद्राः शूद्रा धर्मपरायणाः ॥ 

शूद्रा वेदविचारज्ञा यज्ञकर्मणि चोद्यताः ॥ ८१ ॥ 

शूद्राः प्रतिग्रहीतारः शूद्रा दानप्रदास्तथा ॥ 

शूद्राश्चापि तथा वन्याः शद्रास्तीर्थेषु संस्थिताः ॥ ८२ ॥ 
पंचगर्तन्खनंत्येव मृत्युकाले नराधमाः ॥ 

शिरसा हस्तपादाभ्यां मोहात्संनष्टचेतनाः ॥ ८३ ॥ 
वेदविक्रयकर्तीरो ब्राह्मणाः शौचवर्जिताः ॥ ८४ ॥ 
स्वाध्यायरहिताश्वैव शूद्रान्ननिरताः सदा ॥ 
असत्प्रतिग्रहाः प्रायो जिह्वालौल्यसमुत्सुकाः ॥ ८५ ॥ 
पाखंडिनो विकर्मस्थाः परदारोपजीविनः॥ 
कार्यकारणमाश्रित्य यत्र स्नेहः प्रजायते॥८६॥ 

न स्वभावात्सहस्राक्ष कथंचिदपि देहिनाम्‌॥ 

यास्यंति म्लेच्छभावं च सर्वे वर्णा द्विजातयः॥८७॥ 
नष्टोत्सवाविधर्माणो नित्यं संकरकारकाः॥ 
सार्धहस्तत्रयाः पूर्वं भविष्यंति युगादितः॥८८॥ 

ततो हासं प्रयास्यंति वृद्धिं याति कलौ युगे ॥ 
भविष्यन्ति ततश्चांते मनुष्या बिलशायिनः ॥ ८९ ॥ 
अल्पत्वाह्दुर्लभत्वाच्च अशक्ता गृहकर्मणि ॥ 
भविष्यंत्यफला यज्ञास्तथा वेदव्रतानि च ॥ ६.२७.९० ॥ 
नियमाः संयमाः सर्वे मंत्रवादास्तथैव च ॥ 

तीर्थानि म्लेच्छसंस्पर्शादूषितानि शतक्रतो ॥ ॥ ९१ ॥ 
स्वस्वभावविहीनानि हीनानि च तथा जलैः ॥ 
कुत्सिता मंत्रवादा ये कुत्सिताश्च तपस्विनः ॥ ९२ ॥ 
तत्र ते संभविष्यंति कुत्सिता ये च मानवाः ॥ 
कुलीनमपि संत्यज्य वरं रूपवयोन्वितम्‌ ॥ ९३ ॥ 
वित्तलोभात्प्रदास्यंति कुत्सिताय नराः सुताम्‌ ॥ 
कन्यकाः प्रसविष्यति कन्यकाः सुरतोत्सुकाः ॥ ९४ ॥ 
कन्यकाः प्रकरिष्यंति पुरुषैः सह संगतिम्‌ ॥ 

भर्तारं वंचयिष्यंति कुलीना अपि योषितः ॥ ९५ ॥ 
सर्वकृत्येषु दुःशीलाः। सुयत्नेनापि रक्षिताः ॥ 
निर्दयाश्वापि भूपालाः पीडयिष्यंति कर्षुकान्‌ ॥ ९६ ॥ 
पीडयिष्यंति निर्दोषान्वि्तलोभादसंशयम्‌ ॥ 

वधाईमपि संप्राप्य वित्तलोभान्मलिम्लुचम्‌ ॥ ९७ ॥ 
संत्यक्ष्यंति युगे तस्मिन्प्राणिद्रोहेऽपि वर्तिनम्‌ ॥ 
क्षात्रधर्मं परित्यज्य करिष्यंति तथा रणम्‌ ॥ ९८ ॥ 

॥ बृहस्पतिरुवाच ॥ ॥ 

एतद्वः सर्वमाख्यातं युगानां लक्षणं मया ॥ 

प्रमाणं च सुरश्रेष्ठ चतुर्णामप्यसंशयम्‌ ॥ ९९ ॥ 
यश्वैतत्कीतयेन्मर्त्यः सदैव सुसा माहितः ॥ 

स नूनं मुच्यते पापादाजन्ममरणांतिकात्‌ ॥ ६.२७.१०० ॥ 
शणुयाद्वा नरो यश्च श्रद्धापूतेन चेतसा ॥ 

सोऽपि मुच्येन्न सन्देहः पापाच्च दिवसोद्भवात्‌ ॥ १०१ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखंडे 
हाटकेश्वरक्षेत्रमाहात्म्ये चतुर्युगस्वरुपवर्णनंनाम ससतविंशोऽध्यायः ॥ २७ ॥ ॥ छ ॥ ॥ 
सूत उवाच ॥ ॥ 

तस्यां देवसभायां च संस्थिता ये द्विजोत्तमाः ॥ 
प्रभासादीनि तीर्थानि मूर्तानि सकलानि च ॥ १ ॥ 

तानि श्रुत्वा वचस्तस्य देवाचार्यस्य तादृशम्‌ ॥ 

भयं कृत्वा महच्चित्े प्रोचुश्च त्रिदिवेश्वरम्‌ ॥ २ ॥ 

यद्येवं देवदेवेश भविष्य त्यशुभं युगम्‌ ॥ 

वयं नाशं समेष्यामो न स्थास्यामो जगत्त्रये ॥ ३ ॥ 
पुरंदराद्य चास्माकं स्थानं किंचित्प्रदर्शय ॥ 

तस्मात्कीर्तय नः स्थानं किंचित्क्वापि पुरंदर ॥ ४ ॥ 
यदाश्रित्य नयिष्यामो रौद्रं कलियुगं विभो ॥ 

अस्पृष्टानि नरैम्लैच्छैः प्रभावसहितानि च ॥ 

पाताले स्वर्गलोके वा मर्त्यै वा सुरसत्तम ॥ ५ ॥ 

तेषां तद्वचनं श्रुत्वा कृपाविष्टः शतक्रतुः ॥ 

प्रोवाच ब्राह्मणश्रेष्ठं भूय एव बृहस्पतिम्‌ ॥ ६ ॥ 

अस्पृष्टं कलिना स्थानं किंचि द्वद बृहस्पते ॥ 

समाश्रयाय तीर्थानां यदि वेत्सि जगत्त्रये ॥ ७ ॥ 
शक्रस्य तद्वचः श्रुत्वा चिरं ध्यात्वा वृहस्पतिः ॥ 

तत्र प्रोवाच तीर्थानि भया द्रीतानि हर्षयन्‌॥ ८ ॥ 
हाटकेश्वरमित्युक्तमस्ति क्षेत्रमनुत्तमम्‌ ॥ 

लिंगस्य पतनाज्जातं देवदेवस्य शूलिनः ॥ ९ ॥ 

यत्र पूर्वं तपस्तस्तं विश्वामित्रेण धीमता ॥ 
त्रिशंकोर्भूमिपालस्य कृते तीर्थे महात्मना ॥ ६.२८.१० ॥ 

यत्र स्थित्वा सभूपालस्त्रिशंकुः पापवर्जितः ॥ 
चण्डालत्वं परित्यज्य सदेह स्त्रिदिवं गतः ॥ ११ ॥ 
यत्र शक्रसमादेशात्पूरितं पांसुभिः पुरा ॥ 

संवर्तकेन रौद्रेण वायुना तीर्थमुत्तमम्‌ ॥ १२ ॥ 
यत्र रक्षत्यधस्ताच्च स स्वयं हाटकेश्वरः ॥ 
उपरिष्टात्प्रदेशं च कलौ देवोऽचलेश्धरः ॥ १३ ॥ 
हाटकेश्वरमाहात्म्यादस्पृष्टं कलिना हि तत्‌ ॥ 
पंचक्रोशप्रमाणेन अचलेश्वरजेन च ॥ १४ ॥ 
तस्मास्वांशेन गच्छतु तत्र तीर्थान्यशेषतः ॥ 

तेषां कलिभयं शक्र नैव तत्रास्त्यसंशयम्‌ ॥ १५ ॥ 
तच्छुत्वा वचनं तस्य सर्वतीर्थानि तत्क्षणात्‌ ॥ 
हाटकेश्वरसंज्ञं तत्क्षेत्रं जग्मुरद्विजोत्तमाः ॥ १६ ॥ 
यज्ञोपवीतमात्राणि कृत्वा स्थानानि चात्मनः ॥ 
्षेत्रमासादयामासुस्तत्सर्वहि द्विजोत्तमाः ॥ १७ ॥ 
एतस्मात्कारणाजात क्षेत्रं पुण्यतमं हि तत्‌ ॥ 
हाटकेश्वरदेवस्य महापातकनाशनम्‌ ॥ १८ ॥ 

॥ ऋषय ऊचुः ॥ ॥ 

अत्याश्चर्यमिदं सूत यत्त्वयैतदुदाहृतम्‌ ॥ 

संगमं सर्वतीर्थानां क्षेत्रे तत्र प्रकीतितम्‌ ॥ १९ ॥ 
तावन्मात्रप्रभावाणि तत्स्थानि प्रभवंति किम्‌ ॥ 
तानि तीर्थानि नो ब्रूहि विस्तरेण महामते ॥ ६.२८.२० ॥ 
नामतः स्थानतश्वैव तथा चैव प्रभावतः ॥ 
सर्वाण्यपिमहाभाग परं कौतूहलं हि नः ॥ ॥ २१ ॥ 
॥ सूत उवाच ॥ ॥ 

तिस्रः कोट्योऽर्धकोटिश्च तीर्थानां द्विजसत्तमाः ॥ 
हाटकेश्वरजं क्षेत्रं व्याप्य सर्वं व्यवस्थिताः ॥ ॥ २२ ॥ 
न तेषां कीर्तनं शक्यं कतुं वर्षशतैरपि ॥ 

तथा स्वायंभुवस्यादौ कल्पस्य प्रथमस्य च ॥ २३ ॥ 
कृतः समाश्रयस्तत्र क्षेत्रे तीर्थैः शुभावहे ॥ 

बहुत्वादथ कालस्य बहूनि द्विजसत्तमाः ॥ २४ ॥ 
उच्छेदं संप्रयातानि तीर्थान्यायतनानि च ॥ 

यान्यहं वेद कार्स्न्येन प्रभावसहितानि च ॥ 

तानि वः कीर्तयिष्यामि शृणुध्वं सुसमाहिताः ॥ २५ ॥ 
येषां संश्रवणादेव नरः पापात्प्रमुच्यते 
ध्यानात्स्नानात्तथा दानात्स्पर्शनाद्विजसतमाः ॥ २६ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये हाटकेश्वरक्षेत्रे सर्वतीर्थसमाश्रयवर्णनंनामाष्टाविंशोऽध्यायः ॥ २८ 
॥ ॥ छ ॥ 

॥ सूत उवाच ॥ ॥ 

एवं सर्वेषु तीर्थेषु संस्थितेषु द्विजोततमाः ॥ 

तत्क्षेत्रं ख्यातिमापन्नं समस्ते धरणीतले ॥ १ ॥ 
समस्तेभ्यस्ततोऽदूरान्मुनयः शंसितव्रताः ॥ 

संश्रयंति ततो भूपास्तपोऽर्थं जरयाऽन्विताः ॥ २ ॥ 
तथा ते लिंगिनो दान्ताः सिद्धिकामाः समंततः ॥ 
समाश्रयति तत्क्षेत्रं सवर्तीर्थसमा श्रयम्‌ ॥ ३ ॥ 

तत्र सिद्धेश्वरनाम ल्रिंगमस्ति द्विजोत्तमाः ॥ 
सर्वसिद्विप्रदं नृणां स्वयं सिद्विप्रदायकम्‌॥ ४ ॥ 
निर्विद्य भूतले शर्वः सर्वव्यापी सदा शिवः ॥ 
हाटकेश्वरसंजञेऽस्मिनक्षेत्रे देवः स्वयं स्थितः ॥ ५ ॥ 
लिंगरूपेण भगवान्त्रादुर्भूतः स्वयं हरः॥ 
स्मरणाद्दर्शनाच्चैव सर्वसिद्विप्रदः सदा ॥६॥ 
सिद्धेनाराधितो यस्मात्तस्मात्सिद्ैश्वरः स्मृतः ॥ 
तस्यैव वरदानाद्धि अत्रैवावस्थितो हरः ॥ ७ ॥ 

यस्तं पश्यति सद्भक्त्या शुचिः स्पृशति वा नरः ॥ 

वांछितं लभते सद्यो यद्यपि स्यात्सुदुर्लभम्‌ ॥ ८ ॥ 
तत्र सिद्धिं गताः पूर्व शतशः पुरुषा भुवि ॥ 
दर्शनात्स्पर्शनाच्चान्ये प्रणामादपरे नराः ॥ ९ ॥ 
दक्षिणामूर्तिमासादय मन्त्रं तस्य षडक्षरम्‌ ॥ 

यो जपेच्छुद्धयोपेतस्तस्यायुः संप्रवर्धते ॥ ६.२९.१० ॥ 
यावत्संख्यं जपेन्मत्रं तावत्संख्यान्यहानि सः ॥ 
आयुषः परतो मर्त्यो जीवते नात्र संशयः ॥ ११ ॥ 


॥ ऋषय ऊचुः ॥ ॥ अत्याश्चर्यमिदं सूत यत्त्वया परिकीर्तितम्‌ ॥ 
आयुषोऽप्यधिकं मर्त्यो जीवते यदि मानवः ॥ १२ ॥ 
॥ सूत उवाच । ॥ 


अत्र वः कीर्तयिष्यामि स्वयमेव मया श्रुतम्‌ ॥ 
वदतस्तत्समुद्दिश्य यद्वत्सस्य महात्मनः ॥ १३ ॥ 
पुरा मे वसमानस्य पुरतोऽत्र पितुर्गृहे ॥ 

आयातः स मुनिस्तत्र वत्सो नाम महाद्युतिः ॥ १४ ॥ 
वहमानो युवावस्थां द्वादशार्कस मयुतिः ॥ 

अंगैः सर्वैस्तु रूपाढ्यः कामदेव इवापरः ॥ १५ ॥ 
मत्पित्रा स तदा दृष्टस्ततो भक्त्याऽभिवादितः ॥ 
अर्घ्यं दत्त्वा ततः प्रोक्तो विश्रांतो विनयेन च ॥ १६ ॥ 
स्वागतं तव विष्रंद्र कुतस्त्वमिह चागतः ॥ 

आदेशो दीयतां मह्यं किं करोमि यथोचितम्‌ ॥ १७ ॥ 
॥ वत्स उवाच ॥ ॥ 

तवाश्रमपदे सूत चातुर्मास्यसमुद्भवम्‌ ॥ 
कर्तुमिच्छाम्यनुष्ठानं शुश्रूषां चेत्करोषि मे ॥ १८ ॥ 

॥ लोमहर्षण उवाच ॥ ॥ 

एवं विप्र करिष्यामि तवादेशमसंशयम्‌ ॥ 
धन्योऽस्म्यनुगृहीतोऽस्मि यस्त्वं मे गृहमागतः ॥ १९ ॥ 
एवमुक्ताथ मामाह स पिता द्विजसत्तमाः ॥ 

त्वया वत्सस्य कर्तव्या शुश्रूषा नित्यमेव हि ॥ ६.२९.२० ॥ 
ततोऽहं विनयोपेतस्तस्य कृत्यानि कृत्स्नशः ॥ 
करोमि स च मे रात्रौ चित्राः कीर्तयते कथाः ॥ २१ ॥ 
राजर्षीणां पुराणानां देवदानवरक्षसाम्‌ ॥ 

द्वीपानां पर्वतानां च स्वयं दृष्टवा सहस्रशः ॥ २२ ॥ 
एकदा तु मया पृष्टः कथांते प्राप्य कौतुकम्‌ ॥ 
विस्मयाविष्टचित्तेन स द्विजो द्विजसत्तमाः ॥ २३ ॥ 
भगवन्सुकुमारं ते शरीरं प्रथमं वयः ॥ 

द्वीपानां च करोषि त्वं कथा श्वित्राः पृथक्पृथक्‌ ॥ २४ ॥ 
कथं सर्वं धरापृष्ठं ससमुद्रं निरीक्षितम्‌ ॥ 

स्वल्पेन वयसा तात ( ?) विस्तरतो वद ॥ २५ ॥ 
त्वया ये कीर्तिता द्वीपाः समुद्राः पर्वतास्तथा ॥ 
मनसापि न शक्यास्ते गन्तुं मर्त्यैः कथंचन ॥ २६ ॥ 
अत्र कौतूहलं जातमश्रद्वेयं वचस्तथा ॥ 

श्रुत्वा श्रद्धेयवाक्यस्य तस्मात्सत्यं प्रकीर्तय ॥ २७ ॥ 
तपसः किं प्रभावोऽयं किं वा मंत्रपराक्रमः ॥ 

येन पृथ्वीतलं कृत्स्नं त्वया दृष्टं मुनीश्वर ॥ २८ ॥ 
किं वा देवप्रसादस्तु तवौषधिकृतोऽथवा ॥ 

तच्च पुण्यतमं तात त्वं मे ब्रूहि सविस्तरम्‌ ॥ २९ ॥ 
अथ मां स मुनिः प्राह विहस्य मुनिसत्तमाः ॥ 
सत्यमेतत्वया जातं मम मंत्रपराक्रमम्‌ ॥ ६.२९.३० ॥ 
सदाहमष्टसंयुक्तं सहस्रं शिवसन्निधौ ॥ 

जपामि शिवमंत्रस्य षडक्षरमितस्य च ॥ ३१ ॥ 
त्रिकालं तेन मे जातं सुस्थिरं यौवनं मुने ॥ 
अतीतानागतं ज्ञानं जीवितं च सुखोदयम्‌ ॥ ३२ ॥ 
मम वर्षसहस्राणि बहूनि प्रयुतानि च ॥ 

संजातानि महाभाग दृश्यते प्रथमं वयः ॥ ३३ ॥ 

अत्र ते कीर्तयिष्यामि विस्तरेण महामते ॥ 

यथा सिद्धिर्मया प्राप्ता प्रसादाच्छकरस्य च ॥ ३४ ॥ 
अहं हि ब्राह्मणो नाम्ना वत्सः ख्यातो महीतले ॥ 
नानाशास्त्रकृताभ्यासः पुराऽऽसं वेदपारगः ॥ ३५ ॥ 
एतस्मिन्नेव काल्ले तु मेनका च वराप्सराः ॥ 
वसंतसमये प्रासा मर्त्यलोके यद्दच्छया ॥ ३६ ॥ 

सा गता भ्रममाणाथ काम्यकंनाम तद्वनम्‌ ॥ 
मत्तकोकिलनादाढ्यं मनोजञद्रुमसं कुलम्‌ ॥ ३७ ॥ 
यत्रास्ते मुनिशादूल्रो देवरात इति स्मृतः ॥ 
व्रतस्वाध्यायसंपन्नसतपसा ध्वस्तकिल्विषः ॥ ३८ ॥ 
उपविष्टो नदीतीरे देवताच्चापरा यणः ॥ 

श्रद्धया परया युक्त एकाकी निर्जने वने ॥ ३९ ॥ 
अथ सा पश्यतस्तस्य विवस्त्रा प्राविशज्जलम्‌ ॥ 
दिव्यरूपसमोपेता घर्मार्ता वरवर्णिनी ॥ ॥ ६.२९.४० ॥ 
अथ तस्य मुनीद्रस्य रेतश्चस्कन्द तत्क्षणात्‌ ॥ 
दृष्टवा तां चारुसर्वागी जलमध्यं समाश्रिताम्‌ ॥ ४१ ॥ 
एतस्मिन्नंतरे प्रासा सारंगी सुपिपा सिता ॥ 
जलमिश्रं तया रेतः पीतं सर्वमशेषतः ॥ ४२ ॥ 

अथ साऽपि दधे गभ॑ मानुषं वै प्रभावतः ॥ 
अमोघरेतसो मासे सुषुवे दशमे ततः॥४३॥ 
जनयामास दीस्तांगी कन्यां पद्मदलेक्षणाम्‌ ॥ 
तस्मिन्नेव जले पुण्ये देवराताश्रमं प्रति ॥ ४४ ॥ 
अथ तां स मुनिजञीत्वा स्वजानेन स्ववीर्यजाम्‌ ॥ 
कृपया परयाविष्टो जग्राह च पुपोष च ॥ ४५ ॥ 
स्नेहेन महता युक्तः कृतकौतुकमंगलः ॥ 

रक्षमाणो वने चेनां श्वापदेभ्यः प्रयत्नतः ॥ ४६ ॥। 
आजहार सुमृष्टानि तत्कृते सुफलानि सः ॥ 

स्वयं गत्वा सुदूरं च कानने श्वापदाकुले ॥ ४७ ॥ 
तत्रस्था ववृधे सा च नाम्ना ख्याता मृगावती ॥ 
शुक्लपक्षे यथा व्योम्नि कलेव शशलक्ष्मणः ॥ ४८ ॥ 
अथ सा भ्रममाणेन मया दृष्टा मृगेक्षणा ॥ 

ततो$हं कामबाणेन तत्क्षणात्ताडितो हदि ॥ ॥ ४९ ॥ 
विज्ञाय च कुमारी तां सवर्णा चारुहासिनीम्‌ ॥ 
आदरेण गृहं गत्वा स मुनिर्याचितस्ततः ॥ ६.२९.५० ॥ 
प्रयच्छैनां मम ब्रह्मन्पतर्यर्थं निज कन्यकाम्‌ ॥ 
यथात्मा पोषयिष्यामि भोजनाच्छादनादिभिः ॥ ५१ ॥ 
ततस्तेन प्रदत्ता मे तत्क्षणादेव सुन्दरी ॥ 

विधिना शास्त्रदृष्टेन नक्षत्रे भग दैवते ॥ ५२ ॥ 

ततः कतिपयाहस्य मयोढा सा सुविस्मिता ॥ 
सखीजनसमायुक्ता फलार्थं निर्गता वने ॥ ५३ ॥ 

अथ वीरुधसंछन्ने वने तस्मि न्सुसंस्थिते ॥ 

तया न्यस्तं पदं मूर्ध्निं तृणाच्छन्नस्य भोगिनः ॥ ५४ ॥ 
सा दष्टा सहसा तेन पतिता वसुधातल्ले ॥ 

विषार्दिता गतप्राणा तत्क्षणादेव भामिनी ॥ ५५ ॥ 
अथ सख्यः समागत्य तस्या दुःखेन दुःखिताः ॥ 
शशंसुरुता यथावृत्तं रुदन्त्यो मम सूतज ॥ ५६ ॥ 
ततोऽहं सत्वरं गत्वा दृष्टवा तां पतितां भुवि ॥ 
विलापान्कृतवान्दीनो रुदितं करुणस्वरम्‌ ॥ ५७ ॥ 
इयं मे सुविशालाक्षी मनःप्राणसमा प्रिया ॥ 

मृता भूमौ यया हीनो नाहं जीवितुमुत्सहे ॥ ५८ ॥ 
सोऽहमद्य गमिष्यामि परलोकं सहानया ॥ 
प्रियारहितहर्म्यस्य जीवितस्य च किं फलम्‌ ॥ ५९ ॥ 
पुत्रपौत्रवधूभिश्च भृत्यवर्गयुतस्य च ॥ 

पल्नीहीनानि नो रेजुर्गृहाणि गृहमेधिनाम्‌ ॥ ६.२९.६० ॥ 

यदीयं कर्णनेत्रांता तन्वंगी मधुरस्वरा॥ 

न जीवति पृथुश्रोणी मरिष्ये हमसंशयम्‌ ॥ ६१ ॥ 
एवं विलपमानस्य मम सूत कुलोद्वह ॥ 

आगताः सुहृदः सर्वे ररुदुस्तेऽपि दुःखिताः ॥ ६२ ॥ 
रुदित्वा सुचिरं तत्र तैः समं महतीं चिताम्‌ ॥ 

कृत्वा तां संनिधायाथ प्रदत्तो हव्यवाहनः ॥ ६३ ॥ 
तत आदाय मां कृच्छान्निन्युश्च स्वगृहं प्रति ॥ 
रुदन्तं प्रस्खलन्तं च मुह्यमानं पदेपदे ॥ ६४ ॥ 

ततो निशावशेषेऽहमुत्थाय त्वरयाऽन्वितः ॥ 
कांतादुःखपरीतात्मा गतोऽरण्यं तदेव हि ॥ ६५ ॥ 
कामेनोन्मत्ततां प्रासो भ्रममाण इतस्ततः ॥ 
विलपन्नेव दुःखार्तो वने जनविवर्जिते ॥ ६६ ॥ 

क्व गतासि विशालाक्षि विजनेऽस्मिन्विहाय माम्‌ ॥ 
नाहं गृहं गमिष्यामि मम दुःखाय निर्दयः ॥ ६७ ॥ 
एषोऽरुणकरस्पर्शात्स्वाभां त्यजति चंद्रमाः ॥ 
निशाक्षये निरुत्साहो यथाहं विधिना कृतः ॥ ६८ ॥ 
अयं तनुः समायाति सविता रक्तमंडलः॥ 

निगदिष्यति मे वार्ता नूनं कच्चित्त्वदुद्भवाम्‌ ॥ ६९ ॥ 
गगनं व्यापयन्सूर्यः संतापयति मां भृशम्‌ ॥ 

बाह्ये चाभ्यंतरे कामः कथं वक्ष्यामि जीवितम्‌ ॥ ६.२९.७० ॥ 
करींदः स्वयमभ्येति तत्कुचाभौ समुद्वहन्‌ ॥ 

कुम्भौ गत्वा तु पृच्छामि यदि शंसति तां प्रियाम्‌ ॥ ७१ ॥ 
एवं प्रलपमानस्य मम मोहो महानभूत्‌ ॥ 
भास्करांशुप्रतसस्य मदनाकुलितस्य च ॥ ७२ ॥ 

यंयं पश्यामि तत्राहं भ्रममाणो महावने ॥ 

वृक्षं वा प्राणिनो वापि तंतं पृच्छामि मोहतः ॥ ७३ ॥ 
त्वद्दतमुसलप्रख्यं यस्या ऊरुयुगं गज ॥ 

तां बालां वद चेद्दष्टा दयां कृत्वा ममोपरि ॥ ७४ 
त्वया जंबूक चेद्दृष्टा बिंबाफलनिभाधरा ॥ 

दयिता मम तदब्रूहि श्रेयस्ते भविता महत्‌ ॥ ७५ ॥ 
अथवा बिल्व शंस त्वं यदि बिल्वोपमस्तनी ॥ 
भ्रममाणा वने दृष्टा मम प्राणसमा प्रिया ॥७६॥ 
त्वत्पुष्पसद्ृशांगी सा मम भार्या मनस्विनी ॥ 

स त्वं चंपक जानीषे यदि त्वं शंस मे द्रुतम्‌ ॥७७॥ 
मधूक तव पुष्पेण दयितायाः समौ शुभौ ॥ 

कपोत्रौ पांडुरच्छायौ दृष्टवा त्वां स्मृतिमागतौ ॥७८॥ 
कदलत्रीस्तंभ सुव्यक्तं प्रियायाश्व सुकोमलौ ॥ 

ऊरू त्वत्तोऽपि तन्वंग्याः सत्येनात्मानमालभे ॥७९॥ 
भोभो मृग न मे भार्य त्वया दृष्टाऽत्र कानने ॥ 
त्वत्समे लोचने स्पष्टे कज्जलेन समावृते ॥ ६.२९.८० ॥ 
तृणादोऽपि सुवृद्दोऽपि वने वृद्दोऽपि यः पशुः ॥ 
सोऽपि कांतापरित्यक्तो न मृगो रमते क्षणम्‌॥८॥। 
कांतायाः पुरतो नित्यं विधत्तेंगं कलापकृत्‌ ॥ 
विहंगयोनि जातोऽपि वृदध्यर्थं पुष्पधन्वनः॥८२॥ 
योऽयं संदृश्यते हंसो हंसीमनुस्मरत्यसौ ॥ 
गतिस्ताइड्न चाप्यस्य मत्प्रियायाश्व याऱृशी ॥८३॥ 
एक एव सुधन्योऽयं चक्रवाको विहंगमः ॥ 

मुहूर्तमपि योऽभीष्टां न त्यजेच्चक्रवाकिकाम्‌ ॥ ८४ ॥ 
य एष श्रूयते रावो विभ्रमं जनयन्मम ॥ 

किंवा पिकसमुत्थो ऽयं किं वा मे दयितोद्भवः॥ ८५ ॥ 
मां हृष्ट्रवाऽयं मृगो याति तं मृगी याति पृष्ठतः ॥ 
धावमाना ममाप्येवमनुयाति पुरा प्रिया ॥८६॥ 
वारणोऽयं प्रियां कांतामनुरागानुयायिनीम्‌ ॥ 
स्पर्शयत्यग्रहरुतेन मम संस्मारयन्प्रियाम ॥ ८७ ॥ 

हा प्रिये मृगशावाक्षि तसकांचनसंनिभे ॥ 

कथं मां न विजानासि भ्रमंतमिह कानने ॥ ८८ ॥ 
क्व सा भक्तिः क्व सा प्रीतिः क्व सा तुष्टिः क्व सा दया ॥ 
निगदन्तं सुदीनं मां संभाषयसि नो यतः ॥ ८९ ॥ 
एवं प्रलपमानस्य मम प्रासाः सुहृज्जनाः ॥ 

अन्वेषंतः पदं तत्र वनेषु विषमेषु च ॥ ६.२९.९० ॥ 
ततस्तैः कोपरक्ताक्षैः प्रोक्तोऽहं सूतनंदन ॥ 

भर्त्सद्भिः परुषैर्वाक्यैर्धिक्त्वां काममयाधुना ॥ ९१ ॥ 
त्वं किं शोचसि मूढात्मन्नशोच्यं जीवितं नृणाम्‌ ॥ 
यतस्त्वामपि शोचंतं शोचयिष्यंति चापरे ॥ ९२॥ 

यूयं वयं तथा चान्ये संजाताः प्राणिनो भुवि ॥ 

सर्व एव मरिष्यामस्तत्र का परिदेवना ॥ ९३ ॥ 
अदर्शनात्प्रिया प्रासा पुनश्चादर्शनं गता ॥ 

न सा तव न तस्यास्त्वं वृथा किमनुशोचसि ॥ ९४ ॥ 
नायमत्यंतसंवासः कस्यचित्केनचित्सह ॥ 

अपि स्वेन शरीरेण किमुतान्यैरवृथा जनेः ॥ ९५ ॥ 
मृतं वा यदि वा नष्टं योतीतमनुशोचति ॥ 

स दुःखेन लभेद्दुःखं द्वावनर्थो प्रपद्यते ॥ ९६ ॥ 

एवं संबोधयित्वा मां गृहीत्वा ते मुहुर्जनैः ॥ 

निन्यु गृहं ततः सर्वे वनात्तस्मात्सुदारुणात्‌ ॥ ९७ ॥ 
ततो मम गृहस्थस्य स्मरमाणस्य तां प्रियाम्‌ ॥ 
उत्पन्नः सुमहान्कोपः सर्पान्प्रति महामते ॥ ९८ ॥ 
ततः कोपपरीतेन प्रतिज्ञातं मया स्फुटम्‌ ॥ 
सर्पानुद्दिश्य यत्सर्वं तन्निबोधय दारुणम्‌ ॥ ९९ ॥ 
अयप्रभृति चेन्नाहं सर्पं इृष्टिवशं गतम्‌ ॥ 

निहन्मि दण्डघातेन तत्पापं स्याद्ध्रुवं मम ॥ ६.२९.१०० ॥ 
यच्च निक्षेपहर्तृणां यच्च विश्वासघातिनाम्‌ ॥ 

तन्मे स्याद्यदि नो हन्मि सर्पं दृष्टिवशं गतम्‌ 
यत्पापं साधुनिंदायां मातापितृवधे च यत्‌ ॥ 


| १०९१ ॥ 


तन्मे स्याद्यदि नो हन्मि सर्प दृष्टिवर्श गतम्‌ ॥ १०२ ॥ 
परदाररतानां च यत्पापं जीवघातिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०३ ॥ 
उक्तौ चाभिरतानां च यत्पापं गरदायिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०४ ॥ 
कृतघ्नानां च यत्पापं परवित्तापहारिणाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०५ ॥ 
यत्पापं शस्त्रकर्तृणां तथा वहिप्रदायिनाम्‌॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०६ ॥ 
व्रतभंगेन यत्पापं व्रतिनां निंदयापि यत्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०७ ॥ 
यत्पापं भ्रूणहत्यायां मृष्टमांसाशिनां च यत्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०८ ॥ 
वृक्षच्छेद प्रसक्तानां यत्पापं शल्यकारिणाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १०९ ॥ 


पाखंडिनां च यत्पापं नास्तिकानां च यद्भवेत्‌ ॥ 

तन्मे स्यायदि नो हन्मि सर्पं दृष्टिवशं गतम्‌ ॥ ६.२९.११० ॥ 
मांसमयप्रसक्तानां यत्पापं विटभोजिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ १११ ॥ 
मृषावादप्रसक्तानां पररंध्रावलोकिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११२ ॥ 
यत्पापं साक्ष्यकर्तृणां धान्यसंग्रहकारिणाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११३ ॥ 
आखेटकरतानां च यत्पापं पाशदायिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११४ ॥ 

नित्यं प्रेषणकर्तृणां यत्पापं मधुजीविनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ॥ ११५ ॥ 
अदृष्टदेववकत्राणां यत्पापं मत्स्यजीविनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११६ ॥ 
विवादे पृच्छमानानां पक्षपातेन जल्पताम्‌ ॥ 

भयाद्वा यदि वा लोभादद्वेषाद्वा कामतोऽपि वा ॥ ११७ ॥ 
यत्पापं तु भवेत्तेषां निर्दयानां दुरात्मनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११८ ॥ 
कन्याविक्रयकतृंणां यत्पापं पापसंगिनाम्‌ ॥ 

तन्मे स्याद्यदि नो हन्मि सर्प दृष्टिवशं गतम्‌ ॥ ११९ ॥ 
विद्याविक्रयकतृणां यत्पापं समुदाहृतम्‌ ॥ 

तन्मे स्यायदि नो हन्मि सर्पं दृष्टिवशं गतम्‌ ॥ ६.२९.१२० ॥ 
एवं मया प्रतिज्ञाय कोपाविष्टेन सूतज ॥ 

गृहीतो लगुडः स्थूलो वधार्थं पवनाशिनाम्‌ ॥ १२१ ॥ 
ततःप्रभृत्यहं भूमौ भ्रमामि लगुडायुधः ॥ 

ब्राह्मीं वृत्तिं परित्यज्य मार्गमाणो भुजंग मान्‌ ॥ १२२ ॥ 
मया कोपपरीतेन बहवः पन्नगा हताः ॥ 

विषोल्बणा महाकायास्तथान्ये मध्यमाधमाः ॥ १२३ ॥ 
एकदाहं वनं प्रासो गहनं लगु डायुधः ॥ 

शयानं तत्र चापश्यं जलसर्पं वयोऽधिकम्‌ ॥ १२४ ॥ 
ततोऽहं दंडमुद्यम्य कालदंडोपमं रुषा ॥ 

हन्मि तं यावदेवाहं स मां प्रोवाच पन्नगः ॥ १२५ ॥ 
नापराध्यामि ते किंचिदहं ब्राह्मणसत्तम ॥ 
संरंभाततत्किमर्थं मां जिघांससि वयोऽधिकम्‌ ॥ १२६ ॥ 
ततो मया स संप्रोक्तः कोपात्सलि लपन्नगः ॥ 
महामन्युपरीतेन स्मृत्वा भार्यां मृगावतीम्‌ ॥ 

मम भार्या प्रिया पूर्व सर्पेणासीद्विनाशिता ॥१२७ ॥ 

ततोऽहं तेन वैरेण सूदयामि महो रगान्‌ ॥ 

अद्य त्वामपि नेष्यामि वैवस्वतगृहं प्रति ॥ 

हत्वा दंडप्रहारेण तस्मादिष्टतमं स्मर ॥१२८॥ 

ततः स मां पुनः प्राह भयेन महतावृतः॥ 

शृणु तावद्वचोऽस्माकं ततः कुरु यथोचितम्‌ ॥१२९॥ 
अन्ये ते पन्नगा विप्र ये दशंतीह मानवान्‌ ॥ 

वयं सल्लिल्रसंभूता निर्विषाः सर्परूपिणः ॥ ६.२९.१३० ॥ 
एवं प्रजल्पमानोऽपि स दंडेन मया हतः ॥ 

सूत तत्सूदनार्थाय निर्विकल्पेन चेतसा ॥ १३१ ॥ 
अथासौ लगुडस्पर्शौत्तत्क्षणादेव पन्नगः॥ 

द्वादशार्क प्रतीकाशो बभूव पुरुषो महान्‌॥ १३२ ॥ 
तदाश्चर्यं समालोक्य ततोऽहं विस्मयान्वितः ॥ 
उक्तवांस्तं प्रणम्योच्चैः क्षम्यतामिति सादरम्‌ ॥ १३३ ॥ 
को भवान्किमिदं रूपं कृतं सर्पमयं विभो ॥ 

कि वा ते ब्रह्मशापोऽयं किं वा क्रीडा सदेइशी ॥ १३४ ॥ 
ततः प्रोवाच मां हृष्टः स नरः प्रश्रयान्वितः॥ 
शृणुष्वावहितो भूत्वा वृत्तांतं स्वं वदामि ते ॥ १३५ ॥ 
अहमासं पुरा विप्र चमत्कारपुरोत्तमे ॥ 

युवा परमतेजस्वी धनवान्सुसमृद्धिभाक्‌ ॥ १३६ ॥ 
तत्रैव नगरे रम्ये ह्यस्ति पुण्यं शिवालयम्‌ [| 
सिद्धेश्वरस्य देवस्य पताकाभिरलंकृतम ॥।३७॥ 
कस्यचित्वथ कालस्य तत्र यात्रा व्यजायत ॥ 

तत्र वादित्रघोषेण नादितं भुवनत्रयम्‌ ॥ १३८ ॥ 

अथ तत्र समायाता मुनयः संशितव्रताः ॥ 

देवस्य दर्शनाथीय शतशोऽथ सहस्रशः ॥ १३९ ॥ 

शैवाः पाशुपताश्वैव तथा कापालिकाश्च ये ॥ 
महाव्रतधराश्चान्ये शिवभक्तिपरायणाः ॥ ६.२९.१४० ॥ 

एकाहारा निराहारा वायुभक्षास्तथापरे ॥ 

अब्भक्षाः फल भक्षाश्व शीर्णपर्णाशिनस्तथा ॥ १४१ ॥ 
ते$भिवन्द्य यथान्यायं देवदेवं महेश्वरम्‌ ॥ 

उपाविष्टाः पुरस्तस्य कथाश्चक्रुः पृथग्विधाः ॥ १४२ ॥ 
राजर्षीणां पुराणानां देवेन्द्राणां च हर्षिताः ॥ 
दयाधर्मसमोपेतास्तथान्येऽपि च भूरिशः ॥ १४३ ॥ 
केचित्तत्र प्रनृत्यंति गायंति च तथाऽपरे ॥ 

साधवो भक्तिसंयुक्ता वाद्यं चक्रुश्च भूरिशः ॥।९४॥ 
अन्ये दानानि यच्छंति धनिनः श्रद्धयान्विताः ॥ 
दीनांधकृपणेभ्यश्च तपस्विभ्यो विशेषतः ॥।४५॥ 

एवं महोत्सवे तत्र वर्तमाने महोदये ॥ 

आगतो बहुभिः सार्धमहं यौवनगवितः ॥ १४६ ॥ 
शिवदर्शनविद्वेषी तमसा संवृताशयः ॥ 

यात्रोत्सव विनाशाय प्रेरितोऽन्यैः सुदुर्जनैः ॥ १४७ ॥ 
जलसर्पं समादाय सुदीर्घ भीषणाकृतिम्‌ ॥ 

लेलिहानं मुहुजिह्णां जरया परया वृतम्‌ ॥ १४८ ॥ 
ततश्च क्षिस्तवांस्तत्र महाजनसमागमे ॥ 

तं दृष्टवा विद्रुताः सर्वै जना मृत्युभयार्दिताः ॥ १४९ ॥ 
तत्रासीत्तापसो नाम्ना सुप्रभः शंसितव्रतः ॥ 
समाधिस्थः सुशिष्याढ्यस्तपसा दग्धकिल्बिषः ॥ ६.२९.१५० ॥ 
निष्कंपां सुदृढामृज्वीं नातिस्तब्धां न कुंचिताम्‌ ॥ 
ग्रीवां दधत्स्थिरां यत्राद्रात्रयष्टिं च सर्वतः ॥ १५१ ॥ 
संपश्यन्नासिकाग्रं स्वं दिशश्चानवलोकयन्‌ ॥ 
तालुमध्यगतेनेव जिह्राग्रेणाचल्रेन च ॥ १५२ ॥ 
आवर्तपंकजांतःस्थमष्टपत्र मधोमुखम्‌॥ 
तन्मध्यकर्णिकासंस्थं संपश्यत्रविमंडलम्‌ ॥।५८३॥ 
तस्यापि मध्यतश्चान्यं नरमंगुष्ठमात्रकम्‌ ॥ 

द्वादशार्कप्रतीकाशमप्रतर्क्यतमाकृतिम्‌॥।५४॥ 
पश्यन्पद्मासनस्थं च वैदनाथं महेश्वरम्‌॥ 

यमक्षरं वदंत्येव सर्वगं सर्ववेदिनम्‌ ॥ १५५ ॥ 
अनिंद्यं चाप्यभेद्यं च जरामरणवर्जितम्‌ ॥ 
पुल्कांचितसर्वांगो योगनिद्रावशंगतः ॥ १५६ ॥ 
आनंदाश्रुपरिक्लिन्नः संनिरद्धैद्रियाकृतिः ॥ 
कुंभयित्वोदरांतःस्थं स्वभ्यासाद्वायुपञ्चकम्‌ ॥।५७॥ 
अंगुष्ठतजेनीयोगं कृत्वा हृदयसंगतम्‌ ॥ 

एवं तत्रोपविष्टस्य स सरपस्तस्य विग्रहम्‌ ॥ १५८ ॥ 
वेष्टयामास भोगेन निश्चलस्य महात्मनः ॥ 
एतस्मिन्नंतरे शिष्यस्तस्यासीत्सुतपोऽन्वितः ॥ १५९ ॥ 
श्रीवर्धनइतिख्यातो नानाशास्त्रकृतश्रमः ॥ 

स दृष्ट्रवा सर्पभोगेन समंताद्वेष्टितं गुरुम्‌ ॥ ६.२९.१६० ॥ 
नातिदूरस्थितं मां च ज़ात्वा तत्कर्मकारिणम्‌॥ 
उवाच परुषं वाक्यं कोपसंरक्तलोचनः ॥ १६१ ॥ 
स्फुरताधरयुग्मेन बाष्पगद्रदया गिरा ॥ 

मया चेत्सुतपस्तसं गुरुशुश्रूषया सदा ॥ १६२ ॥ 
निर्विकल्पेन चित्तेन यदि ध्यातो महेश्वरः ॥ 

तेन सत्येन दुष्टोऽयं पापात्मा ब्राह्मणाधमः ॥ 
इंृक्कायो भवत्वाशु गुरर्मे येन धर्षितः ॥ १६३ ॥ 
अथाहं सर्पतां प्रा्स्तत्क्षणादेव दारुणाम्‌ ॥ 

पश्यतां सर्वलोकानां वदतां साधुसाध्विति ॥ १६४ ॥। 
अथ गत्वा समाधेः स पर्यंतं संयतो मुनिः ॥ 

ददर्श निज गात्रस्थं द्विजिह्वं दारुणाकृतिम्‌ ॥ १६५ ॥ 
अथ सर्पाकृतिं मां च दुःखेन महतान्वितम्‌ ॥॥ 
तटस्थं भयसंत्रस्तं तथा सर्वजनं तदा ॥१६६ ॥ 

ततो विज्ञाय तत्सर्वं स मुनिरज्ञनचक्षुषा ॥ 

अब्रवीत्कृपायाविष्टः शिष्यं श्रीवर्धनं रुषा ॥।६७ ॥॥ 

न मे प्रियं कृतं शिष्य त्वयैतत्कर्म कुर्वता॥ 

शपता ब्राह्मणं दीनंनैष धर्मस्तपस्विनाम्‌॥१६८॥ 

समो मानेऽपमाने च समलोष्टाशमकांचनः॥ 

तपस्वी सिद्विमायाति सुहच्छत्रुसमाकृतिः॥१६९॥ 
तस्मादजानता वत्स शस्रोऽयं ब्राह्मणस्त्वया॥ 
बाल्यभावात्प्रसादोऽस्य भूयोयुक्तो ममाज्ञया॥ ६.२९.१७० ॥ 
अथ श्रीवर्धनः प्राह प्रणिपत्य निजं गुरुम्‌ ॥ 
अमर्षवशमापन्नः कृतांजलिपुटः स्थितः ॥ १७१ ॥ 
अज्ञानाद्यदिवा ज़ञानान्मया यद्व्याहतं वचः ॥ 

तत्तथैव न संदेहस्तस्मान्मौनं गुरो कुरु ॥ १७२ ॥ 

न मृषा वचनं प्रोक्तं स्वैरेणापि गुरो मया ॥ 

किं पुनर्यत्तवार्थाय तस्मान्मौनं समाचर ॥ १७३ ॥ 
पश्वादुदयते सूर्यः शोषं याति महार्णवः ॥ 

अपि मेरुश्च शीर्येत न मे स्यादन्यथा वचः ॥ १७४ ॥ 
तमुवाच गुरुः शिष्यं स पुनः क्षक्ष्णया गिरा ॥ 
जानाम्यहं न ते वाणी कथंचिज्जायतेऽन्यथा ॥ १७५ ॥ 
सदा शिष्यो वयःस्थोपि शासनीयः प्रयत्नतः ॥| 

किं पुनर्बाल एव त्वं तेन त्वां वच्मि भूरिशः ॥ १७६ ॥ 
धर्म॑ न व्ययते कोऽपि मुनीनां पूर्वसंचितम्‌ ॥ 
तपोधर्मविहीनानां गतिस्तेषां न विद्यते ॥ १७७ ॥ 
क्षमैका सिद्धिदा प्रोक्ता यतीनां च विशेषतः ३॥ 
तस्मात्क्षमां पुरस्कृत्य वर्तितव्यं तपस्विभिः ॥ १७८ ॥ 
न पापं प्रति पापः स्याद्रुद्धिरिषा सनातनी॥ 

आत्मनैव हतः पापो यः पापं तु समाचरेत्‌॥१७९॥ 
दग्धः स दहते भूयो हतमेवनिहंति च॥ 
सम्यग्ज़ञानपरित्यक्तो यः पापे पापमाचरेत्‌॥६.२९.१८०॥। 

उपकारिषु यः साधुः साधुत्वे तस्य को गुणः॥ 
अपकारिषु यः साधुः कीर्त्यते जनैः॥ १८१॥। 
एवमुक्त्वा स तं शिष्यं ततो मामिदमब्रवीत्‌ ॥ 

दयया परया युक्तः सुव्रतः शंसितव्रतः ॥ १८२ ॥ 
नान्यथा वचनं भावि मम शिष्यस्य पन्नग ॥ 
कञ्चित्कालं प्रतीक्षस्व तस्मात्सर्पवपुःस्थितः ॥ १८३ ॥ 
॥ सर्प उवाच ॥ ॥ 

कस्मिन्काले मुनिश्रेष्ठ शापो मेऽस्तमुपैष्यति ॥ 

प्रसादं कुरु दीनस्य शापस्याज़ञानिनस्तथा ॥ १८४ ॥ 

॥ सुव्रत उवाच ॥ ॥ 

मुहूर्तमपि गीतादि यः करोति शिवालये ॥ 

न तस्य शक्यते कतुं संख्या धर्मस्य भद्रक ॥ १८५ ॥ 
मुहूर्तमपि यो विघ्नं करोति च महोत्सवे ॥ 

तस्य पापस्य नो संख्या करतुं शक्या हि केनचित्‌ ॥ १८६ ॥ 
तस्मात्त्वं पापको विप्रो नेव मुक्तिमवाप्स्यसि ॥ 
वार्तासंगेन दुर्बुद्धे तस्माच्छुणु वचो मम ॥।८७॥ 

शैवं षडक्षरं मंत्रं योजपेच्छद्धयान्वितः ॥ 

अपि ब्रह्मवधा त्पापं जातं तस्य प्रणश्यति ॥ १८८ ॥ 
दशभिर्दिनजं पापं विंशत्या वत्सरोद्भवम्‌ ॥ 

षडक्षरस्य जाप्येन पापं क्षालयते नरः ॥ १८९ ॥ 
तस्मात्वं जलमध्यस्थस्तं मंत्रं जप सादरम्‌ ॥ 

येन पापं क्षयं याति कृतमप्यन्यजन्मनि ॥ ६.२९.१९० ॥ 
यदा त्वां जलमध्यस्थं वत्सोनाम द्विजो रुषा ॥ 
ताडयिष्यति दण्डेन तदा मोक्षमवाप्स्यसि ॥ १९१ ॥ 
तस्माद्रच्छ द्रुतं सर्प स्थानादस्माज्जलाशये ॥ 
किञ्चिदिष्टं मया प्रोक्तो विरराम स सन्मुनिः ॥ १९२ ॥ 
ततोऽहं दुःखसंयुक्तः संप्रासोऽत्र जलाशये ॥ 

षडक्षरं जपन्मन्त्रं नित्यमेव व्यवस्थितः ॥ १९३ ॥ 
त्वत्प्रसादादहं मुक्तः सर्पत्वादब्राह्मणोत्तम ॥ 

किं करोमि प्रियं तेऽद्य तस्माच्छीघ्रतरं वद ॥ १९४ ॥ 
वत्सोनाम न सन्देहः स त्वं यः कीर्तितो मम ॥ 
सुव्रतेन विमानं मे पश्यैतदुपसर्पति ॥ १९५ ॥ 

ततः प्रोक्तो मया सम्यक्स सर्पो दिव्यरूपधृक्‌ ॥ 
भगवन्नुपदेशं मे किञ्चिद्देहि शुभाव हम्‌ ॥ १९६ ॥ 
येन नो जायते दुःखं प्रियलोपसमुद्भवम्‌ ॥ 

न दारिद्यं न च व्याधिर्न च शत्रुपराभवः ॥ १९७ ॥ 
अथोवाच स मां भूयः सोत्सुकः पुरुषोत्तमः ॥ 
प्रश्नभारः समाख्यातस्त्वया मम द्विजोत्तम ॥ १९८ ॥ 
न चैतच्छक्यते वक्तुं विमाने समुपस्थिते ॥ 

विस्तरातु ततो वच्मि संक्षेपेण तव द्विज ॥ १९९ ॥ 
शैवः षडक्षरो मन्त्रो नृणामशुभहारकः ॥ 

स त्वया शक्तितो विप्र जपनीयो दिवानिशम्‌ ॥ ॥ ६.२९.२०० ॥ 
ततः प्राप्स्यत्यसंदिग्धं यद्यद्वाछसि चेतसा ॥ 

स्वर्ग वा यदि वा मोक्षं विमुक्तः सर्वपातकैः ॥ २०१ ॥ 
मया हि सुमहत्पापं सर्वदा समनुष्ठितम्‌ ॥ 

तत्रापि मंत्रमाहात्म्यात्प्रासा लोका महोदयाः ॥ २०२ ॥ 
एको दानानि सर्वाणि यच्छति श्रद्धयान्वितः ॥ 

षडक्षरं जपेन्मंत्रमन्यस्ताभ्यां समं फलम्‌ ॥ २०३ ॥ 
सर्वतीर्थाभिषेकं च कुरुतेऽन्यो नरो द्विज ॥ 

षडक्षरं जपेन्मंत्रमन्यस्ताभ्यां समं फलम्‌ ॥ २०४ ॥ 
चांद्रायणसहस्रं तु कुरुतेऽन्यो यथोचितम्‌ ॥ 

षडक्षरं जपेदन्यो मंत्रं ताभ्यां समं फलम्‌ ॥ २०५ ॥ 
वर्षास्वाकाशशायी च हेमंते सलिलाशयः ॥ 
पञ्चाग्निसाधको ग्रीष्मे यावद्वर्षशतं नरः ॥ २०६ ॥ 

अन्यः षडक्षरं मन्त्रं शुचिः श्रद्धासमन्वितः ॥ 
जपेदहर्निशं मर्त्यः फलं ताभ्यां समं स्मृतम्‌ ॥ ॥ २०७ ॥ 
पितृपक्षे सदा चैको गयायां श्राद्धमाचरेत्‌ ॥ 

अन्यः षडक्षरं मन्त्रं जपेत्ताभ्यां समं फलम्‌ ॥ २०८ ॥ 
गोसहस्रं ददात्येकः कार्तिक्यां ज्येष्ठपुष्करे ॥ 

षडक्षरं जपेन्मंत्रमन्यस्ताभ्यां समं फलम्‌ ॥ २०९ ॥ 
संनिहित्यां नरः स्नाति राहुग्रस्ते दिवाकरे ॥ 

एको अन्यस्तु जपेन्मन्त्रं षडर्णं तुल्यमेव तत्‌ ॥ ६.२९.२१० ॥ 
सोमे सोमग्रहेऽन्यस्तु सोमनाथं प्रपश्यति ॥ 

अन्यः षडक्षरं मन्त्रं जपेत्ताभ्यां समं फलम्‌ ॥ २११ ॥ 
एकश्चण्डीश्वरं पश्येदयने चोत्तरे नरः ॥ 

अन्यः षडक्षरं मन्त्रं जपेत्ताभ्यां समं फलम्‌ ॥ २१२ ॥ 
भृगुपातं पतेदेकः केदारं वीक्ष्य भक्तितः ॥ 

अन्यः षडक्षरं मंत्रं जपेत्ताभ्यां समं फलम्‌ ॥ २१३ ॥ 
करीषं साधयेदन्यो दत्त्वा सर्वस्वमादितः ॥ 

षडक्षरं जपेन्मंत्रमन्यस्ताभ्यां समं फलम्‌ ॥ २१४ ॥ 
सर्व संगपरित्यागं कृत्वैको ज्ञानमाप्नुयात्‌ ॥ 

अन्यः षडक्षरं मन्त्रं जपेत्ताभ्यां समं फलम्‌ ॥ २१५ ॥ 
एतत्ते परमं गुह्यं मया विप्र प्रकीर्तितम्‌ ॥ 

नास्तिकाय न दातव्यं भक्तिहीनाय नैव च ॥ २१६ ॥ 
तथान्यदपि वक्ष्यामि हितबुद्ध्या द्विजोत्तम ॥ 

मम वाक्यं कुरुष्वाद्य यदीच्छसि परां गतिम्‌॥ २१७ ॥ 
अहिंसा परमो धर्मः सर्ववेदे प्रकीर्तितः ॥ 

ब्राह्मणस्य विशेषेण तस्मात्सर्पवधं त्यज ॥ २१८॥ 
अहिंसकानि भूतानि यो हिनस्ति सुनिर्दयः ॥ 

स याति नरकं घोरं यावदाभूतसंप्लवम्‌ ॥ २१९ ॥ 
चराचराणां भूतानामभयं यः प्रयच्छति ॥ 

सर्वदा सर्वसौख्याढ्यो जायते दिवि चेह च ॥ ६.२९.२२० ॥ 
नास्ति भर्गसमो देवो नास्ति गंगासमा नदी ॥ 

नास्ति हिंसासमं पापं नास्ति धर्मो दयापरः ॥ २२१ ॥ 
अथाहमब्रुवं तं च तच्छ्रुत्वा तस्य जल्पितम्‌ ॥ 
अहिंसालक्षणं धर्म॑ परलोकभयातुरः ॥ २२२ ॥ 

मन्यते वृद्धलोकानामेतद्वाक्यं श्रुतं मया ॥ 

भूपतेर्नेव दोषः स्याद्वने व्यापादितैर्मुगैः ॥ २२३ । 
प्रवदंति तथा वैद्या वैद्यशास्त्रविचक्षणाः ॥ 

भवंति पुष्टिसंयुका मांसादाश्चिरजीविनः ॥ २२४ ॥ 

तदत्र विषये ब्रूहि परं निःश्रेयसं वचः ॥ 

सर्व कर्तास्म्यसंदिगधं तव वक्त्राद्विनिर्गतम्‌ ॥ २२५ ॥ 
अथ मां स पुनः प्राह वद मैवं द्विजोत्तम ॥ 

मतमेतद साधूनां पापानां मांसगृद्विनाम्‌ ॥ २२६ ॥ 
अहो शोच्यतमा लोके पापात्मानः सुनिर्दयाः ॥ 
सर्वदोषाकरं मांसं मूढाः स्वार्देति ये नराः ॥ ॥। २२७ ॥ 
न मांसमायुषो हेतुरारोग्यस्य बलस्य वा ॥ 
सर्वमेतदसत्यं स्याच्छूणुष्वाय निदर्शनम्‌ ॥ २२८ ॥ 
मांसाशिनोऽपि दृश्यंते रोगार्ती दुर्बलास्तथा ॥ 
स्वल्पायुषश्च मत्वैवं मांसं वर्जय दूरतः ॥ २२९ ॥ 
अमांसादा अपि क्ष्मायां दृश्यंते रोगवजिताः ॥ 
चिरायुषश्च पीनांगास्त स्मान्मांसं विवर्जयेत्‌ ॥ ६.२९.२३० ॥ 
यो भक्षयति मांसानि सत्वानां जीवितैषिणाम्‌ ॥ 

स याति नरकं घोरं तत्रस्थो भक्ष्यते च तैः ॥ २३१ ॥ 
न हि मांसं तृणात्काष्ठादुपलादपि जायते ॥ 

हते जंतौ भवेन्मांसं तस्मात्तत्परिवर्जयेत्‌ ॥ २३२ ॥ 
एतदेव हि दृष्टांतं मांसस्य परिवर्जने ॥ 

यदंगं ह्वियते स्वं च कंटकेनापि विक्षतम्‌ ॥२३३॥ 

आत्मौपम्येन भूतानि तस्मात्सर्वाणि पंडितैः ॥ 
द्रष्टव्यानि न हिंस्यानि रक्षणीयानि शक्तितः ॥ २३४ ॥ 
हंता चैवानुमंता च विशस्ता क्रयविक्रयी ॥ 

संस्कर्ता चोपहर्ता च खादकश्चाष्ट घातकाः ॥ २३५ ॥ 
धनेन क्रयकृद्धंति भक्षणेन च खादकः ॥ 

घातको वधबंधाभ्यामित्यन्यस्त्रिविधो वधः ॥ २३६ ॥ 
कर्मणा मनसा वाचा यो हिनस्ति न किंचन ॥ 

स प्राप्नोति परं स्थानं जरा मरणवर्जितम्‌ ॥ २३७ ॥ 
शाकमूलफलाहारो ब्रह्मचर्यपरायणः ॥ 

न तस्य फलमाप्नोति यदि हिंसापरो नरः ॥ २३८ ॥ 
एको वर्षशतं साग्रं तपस्तपति दुस्तरम्‌ ॥ 
अहिंसानिरतो यस्तु तयोः श्रेष्ठो दयान्वितः ॥ २३९ ॥ 
यंयं कामयते कामं दुष्प्रापमपि मानवः ॥ 

तं तमाप्नोत्यसंदिगधं यदि स्यात्सुदयान्वितः ॥ ६.२९.२४० ॥ 
कामगेन विमानेन दिव्यस्त्रीशतसेवितः ॥ 
देववन्मोदते स्वर्गे सवभूताभयप्रदः ॥ २४१ ॥ 
एवमुक्त्वा महात्मा स पश्यतो मम सूतज ॥ 
विमानवरमारुह्य गतश्च त्रिदिवालयम्‌ ॥ २४२ ॥ 
गन्धर्वैगीयमानस्तु स्तूयमानश्च किन्नरैः ॥ 
षडक्षरस्य मंत्रस्य माहात्म्ये न महामते ॥ २४३ ॥ 
तस्मिन्गते तदा स्वर्गे दुःखं मे समुपस्थितम्‌ ॥ 
स्मृत्वा पूर्वं हतान्सर्पान्भग्नगात्रोऽभवं तदा ॥ २४४ ॥ 
ततोऽहं कृतवांस्तत्र विप्रलापाननेकशः ॥ 
स्वकर्मभयसंत्रस्तस्तस्मिन्नेव महावने ॥ २४५ ॥ 
अहो मया नृशंसेन बहवः प्राणिनो हताः ॥ 
निन्दितश्च महादेवो नर कार्तिर्भविष्यति ॥ २४६ ॥ 
सोऽहं हिंसां परित्यज्य चरिष्यामि महत्तपः ॥ 


onlinesanskritbooks.com 


शिवदीक्षां समासाद्य पूजयिष्ये महेश्वरम्‌ ॥ २४७ ॥ 
यत्किंचित्त्रिषु लोकेषु प्रार्थयेति नराः सुखम्‌ ॥ 

तत्सर्व तपसा साध्यं तस्मात्कार्य मया तपः ॥ २४८ ॥ 
अधुनैकोऽहमेकाहमेकैकस्मिन्वनस्पतौ ॥ 

चरन्भैक्षं मुनिर्मौनी चरिष्याम्याश्रमानिमान्‌ ॥ २४९ ॥ 
पांसुना समवच्छन्नः शून्यागारप्रतिश्रयः ॥ 
वृक्षमूलनिकेतो वा त्यक्तसर्वप्रियाप्रियः ॥ ६.२९.२५० ॥ 
एवं विलप्य यत्नेन मया सूतकुलोद्वह ॥ 

गृहीतं भक्तियुक्तेन शिवदीक्षाव्रतं ततः ॥ २५१ ॥ 
षडक्षरस्य मंत्रस्य अयुतं प्रजपाम्यहम्‌ ॥ 

त्रिसन्ध्यं श्रद्धया युक्तः सिद्देश्वरसमीपतः ॥ २५२ ॥ 
तत्प्रभावेन मे स्थैर्यं संजातं यौवनोद्भवम्‌ ॥ 

तथा लोकातंरजानं खेचरत्वं च सूतज ॥ २५३ ॥ 
सिद्धेश्वरं प्रयास्यामि द्वापरांते ह्यवस्थिते ॥ 

सदाशिवं प्रयास्यामि सत्यमेतन्मयोदितम्‌ ॥ २५४ ॥ 
एतत्ते सर्वमाख्यातं मया सूतज मोक्षदम्‌ ॥ 

षडक्षरस्य माहात्म्यं सर्वपापप्रणाशनम्‌ ॥ २५५ ॥ 
यश्चैतच्छुणुयान्नित्यं सम्यक्छुद्धासमन्वितः ॥ 
आजन्ममरणात्पापात्सोऽपि मुच्येत मानवः ॥। ॥ २५६ ॥ 
तस्मात्त्वं हि महाभाग मन्त्रमेनं सदा जप ॥ 
संप्राप्स्यसि परान्कामान्मनसा वांछितान्सदा ॥ २५७ ॥ 
सूत उवाच ॥ ॥ 

एतच्छतं मया पूर्वं सकाशात्तस्य सनद्रुरोः ॥ 

षडक्षरस्य माहात्म्यं ययुष्माकं प्रकीर्तितम्‌ ॥ २५८ ॥ 
धन्यं यशस्यमायुष्यं शत्रुपक्षक्षयावहम्‌ ॥ 

पठतां शृण्वतां नित्यं सर्वकामाभयप्रदम्‌ ॥ २५९ ॥ 

इति श्रीस्कांदे महापुराण एकाशीतिसाहस्यां संहितायां षष्ठे नागरखण्डे हाटकेश्वरक्षेत्र 
माहात्म्ये षडक्षरमन्त्रमाहात्म्ये सिद्धेश्वरमाहात्म्यवर्णनंनामैकोनत्रिशो$ध्यायः ॥ २९ ॥ 
॥ ध ॥ 

॥ ऋषय ऊचुः ॥ ॥ 

तोषितः केन सिद्धेन तत्र सिद्धेश्वरो विभुः ॥ 

एतत्सर्वं समाचक्ष्व विस्तरात्सूतनन्दन ॥ १ ॥ 

॥ सूत उवाच ॥ ॥ 

आसीत्सिद्ाधिपोनाम पुरा हंस हति स्मृतः ॥ 
अनपत्यतया तस्य कालश्वक्राम भूरिशः ॥ २ ॥ 
ततश्चिन्ता प्रपन्नः स गत्वा देवपुरोहितम्‌ ॥ 
पप्रच्छागिरसः पुत्रं विप्रशरष्ठं बृहस्पतिम्‌ ॥ ३ ॥ 
भगवंश्वानपत्यस्य वार्द्धकं मे समागतम्‌ ॥ 
तस्मादपत्यलाभाय ममोपायं प्रकीत॑य ॥ ४ ॥ 
तीर्थयात्रां व्रतं वापि शांतिकं वा द्विजोत्तम ॥ 

येन स्यात्संततिः शीघ्रं त्वत्प्रसादाद्वृहस्पते ॥ ५ ॥ 
बृहस्पतिश्चिरं ध्यात्वा सिद्धं प्राह ततः परम्‌ ॥ 
चमत्कारपुरं क्षेत्रं गत्वा तत्र तपः कुरु ॥ ६ ॥ 

ततः प्राप्स्यसि सत्पुत्रं वंशोद्वारक्षमं शुभम्‌ ॥ 

नान्यं पश्यामि सिद्धेश सुतोपायं शुभावहम्‌ ॥ ७ ॥ 
ततस्तत्क्षेत्रमासाय स सिद्धः श्रद्धयान्वितः ॥ 

ल्रिंगं संपूजयामास यथोक्तविधिना स्वयम्‌ ॥ ८ ॥ 
ततश्वाराधयामास दिवानक्तमतंद्रितः ॥ 

बलि पूजोपहारेण गीतवाद्ोच्छ््यादिभिः ॥ ९ ॥ 
चांद्रायणैसुतथा कृच्छ्रैः पाराकै्विजसत्तमाः ॥ 

तथा मासोपवासैश्च तोषयामास शंकरम्‌ ॥ ६.३०.१० ॥ 
ततो वर्षसहस्राभ्यां तस्य तुष्टो महेश्वरः ॥ 

प्रोवाच दर्शनं गत्वा वृषारूढः सहोमया ॥ ११ ॥ 

हंसाद्य तव तुष्टो$हं तस्मात्प्रार्थय वांछितम्‌ ॥ 

अहं ते संप्रदास्यामि दुष्प्राप्यमपि निश्चितम्‌ ॥ १२ ॥ 

॥ हंस उवाच ॥ ॥ 

अपत्यार्थं समारंभो मयाऽद्य विहितः पुरा ॥ 

तस्मात्वं देहि मे पुत्रान्वंशोद्धारक्ष मान्विभो ॥ १३ ॥ 
त्वया चैव सदा लिंगे स्थेयमत्र सुरोत्तम ॥ 

मम वाक्यादसंदिग्धं सर्वलोकहितार्थतः ॥ १४ ॥ 

॥ श्रीभगवानुवाच ॥ 

अयप्रभृति लिंगेस्मिन्नाश्रयो मे भविष्यति ॥ 

तव वाक्येन सिद्धेश सत्यमेतन्मयोदितम्‌ ॥।५॥ 

यो मामत्र स्थितं मर्त्यः पूजयिष्यति भक्तितः ॥ 

तस्याहं संप्रदास्यामि चितस्थं सकलं फलम्‌ ॥ १६ ॥ 
यो मे लिंगस्य याम्याशां स्थित्वा मंत्रं जपिष्यति ॥ 
षडक्षरं प्रदास्यामि तस्यायुष्यं सुतान्वितम्‌ ॥॥ ॥ १७ ॥ 
एवमुक्त्वा महादेवस्ततश्वादर्शनं गतः ॥ 

हंसोऽपि च गृहं गत्वा पुत्रानाप महोदयान्‌॥ १८ ॥ 
तस्मात्सर्वप्रयत्रेन तल्लिंगं यत्रतो द्विजाः ॥ 

स्पर्शनीयं च पूज्यं च नमस्कार्यं प्रयत्नतः ॥ १९ ॥ 
षडक्षरेण मन्त्रेण कीर्तनीयं च शक्तितः ॥ 
वांछद्भिर्वाछितान्कामान्दुर्तभांस्त्रिदशैरपि ॥६.३०.२०॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सिद्धैश्वरोत्पत्तिवृत्तान्तवर्णनंनाम त्रिंशोऽध्यायः ॥ ॥ ३० ॥ ॥ व 
॥ 

॥ सूत उवाच ॥ ॥ 

तथान्यदपि तत्रास्ति नागतीर्थमनुत्तमम्‌॥ 

यत्र स्नातस्य सर्पाणा न भयं जायते क्वचित्‌॥ १ ॥ 
तत्र श्रावणपञ्चम्यां यो नरः स्नानमाचरेत्‌ ॥ 

कृष्णायां न भयं तस्य कुलेऽपि स्यादहेः क्वचित्‌ ॥ २ ॥ 
तत्र पूर्व तपस्तसं मातुः शापप्रपीडितेः ॥ 

शेष प्रभृतिनागैस्तु मुक्तिहेतोहुताशनात्‌ ॥ ३ ॥ 
कम्बलाश्वतरौ नागौ तथा ख्यातौ धरातले ॥ 

तत्र तप्वा तपस्तीव्रं संसिद्धि परमां गतौ ॥ ४ ॥ 
अनंतो वासुकिश्चैव तक्षकश्च महावलः ॥ 

कर्कोटश्वैव नागेन्द्रो मणिकण्ठस्तथापरः ॥५॥ 
ऐरावतस्तथा शंखः पुण्डरीको महाविषः ॥ 

शेषपूर्वाः स्मृता नागा एतेऽत्र नव नायकाः ॥ ६ ॥ 
एतेषां पुत्रपौत्राश्च तेषामपि विभूतिभिः ॥ 
असंख्याभिरिदं व्यास्तं समस्तं धरणीतलम्‌॥ ७ ॥ 

अथ ते कुटिला दुष्टा भक्षयंति सदा जनान्‌ ॥ 
बहुत्वादपि संस्पर्शादपराधं विनापि च ॥ ८ ॥ 

ततः प्रजा इमाः सर्वा ब्रह्माणं शरणं गताः ॥ 

पीडिताः स्म सुरश्रेष्ठ सर्पेभ्यो रक्ष सत्वरम्‌ ॥ ९ ॥ 
यावन्न शून्यतां याति सकलं वसुधातलम्‌ ॥ 

व्यासं सर्वैस्ततः सर्पैर्विषाठ्यैरतिभीषणैः ॥ ६.३१.१० ॥ 
अथ तानब्रवीदब्रह्मा शेषाद्यान्नवनायकान्‌॥ 

स्वसंततेः प्ररक्षध्वं भक्ष्यमाणा इमाः प्रजाः ॥ ११ ॥ 
ते तथेति प्रतिज्ञाय जग्मुः सर्वे भुजंगमाः ॥।२॥ 

अथ तेषां बहुत्वाच्च नैव रक्षा प्रजायते ॥ 

वारिता अपि ते यस्मात्प्रकुर्व॑ति प्रजाक्षयम्‌ ॥ १३ ॥ 
ततः कोपपरीतात्मा तानाहूय कुलाधिपान्‌॥ 

तानुवाच स्वयं ब्रह्मा सर्वदेवसमागमे ॥ १४ ॥ 
भक्षयंति यतः सर्पा अपराधं विना प्रजाः ॥ 

वारिता अपि ते तस्मात्तान्निगुह्णामि सांप्रतम्‌ ॥ १५ ॥ 
भविष्यति महीपालो भूतले जनमेजयः॥ 

चित्रभानुर्मखे तस्य सर्पान्संभक्षयिष्यति ॥।६॥ 
मातुः शापाद्विशेषेण मंत्राकृष्टा द्विजोत्तमैः ॥ 
स्वयमेव पतिष्यंति सुसमिद्धे हुताशने ॥।७॥ 
तच्छत्वा वेपमानास्ते सर्पाणां नवनायकाः ॥ 

प्रोचुः प्रांजलयः सद्यः प्रणिपत्य पितामहम्‌॥ १८ ॥ 
भगवन्कुटिला जञातिरस्माकं भवता कृता ॥ 
तत्कस्मात्कुरुषे कोपं जातिधर्मानुवर्तिनाम्‌॥।९॥ 
ब्रह्मोवाच 

यदि नाम मया सृष्टा यूयं दिष्ट्या विषोल्बणाः °| 
अपराधं विना कस्माद्भक्षयध्व इमाः प्रजाः ॥ ६.३१.२० ॥ 
॥ नागा ऊचुः ॥ ॥ 

मर्यादां कुरु देवेश अस्माकं मानवैः सह ॥ 

अथवा संप्रयच्छस्व स्थानं मानुषवर्जितम्‌ ॥ ॥ २१ ॥ 
पारिक्षितमखे तस्मिन्सर्पाणां चित्रभानुना ॥ 
समंतादृह्यमानानां रक्षोपायं प्रचिंतय ॥ २२ ॥ 

यथा न संततिच्छेदो जायते प्रपितामह ॥ 

अस्माकं सर्वल्रोकेषु तथा त्वं कर्तुमहसि ॥ २३ ॥ 

॥ ब्रह्मोवाच॥ ॥ 

जरत्कारुरिति ख्यातो भविष्यति क्वचिदद्विजः ॥ 
स संतानकृते भार्या भूमावन्वेषयिष्यति ॥ २४ ॥ 
भाविनी च भवद्वंशे जरत्कन्या सुशोभना ॥ 

सा देया चादरात्तस्मै पुत्रार्थं वरवणिनी ॥ २५ ॥ 
ताभ्यां यो भविता पुत्रः स शेषान्रक्षयिष्यति ॥ 
सर्पाञ्छुद्वसमाचारान्मर्यादासु व्यवस्थितान्‌ ॥ २६ ॥ 
सुतलं नितल्रं चैव तथैव वितलं च यत्‌ ॥ 
तस्याधस्ताच्चतुर्थे च वसतिर्वो धरातले ॥ २७ ॥ 
मया दत्तेऽतिरम्ये च सर्वभोगसमन्विते ॥ 

तस्मादव्रजत तत्रैव परित्यज्य महीतलम्‌ ॥ २८ ॥ 
तत्र भुंजथ सद्भोगा न्गत्वा55शु मम शासनात्‌ ॥ 
पुत्रपौत्रसमोपेतांस्त्रिदशैरपि दुर्लभान्‌ ॥ २९ ॥ 

॥ नागा ऊचुः ॥ ॥ 

भोगानपि प्रभुंजाना न वयं तत्र पद्मज ॥ 

शक्नुमो वस्तुमुरव्याँ नस्तस्मात्स्थानं प्रदर्शय ॥ 
मर्यादया वर्तयामो यत्रस्था मानवैः समम्‌ ॥ ६.३१.३० ॥ 
॥ ब्रह्मोवाच ॥ ॥ 

एषा तिथिर्मया दत्ता युष्माकं धरणीतल्ले ॥ 

पंचमी शेषकालस्तु नेयस्तत्रं रसातले ॥ ३१ ॥ 
तत्रागतैर्न हंतव्या मानवा दोषवर्जिताः ॥ 
मंत्रसंरक्षितांगाश्व तथौषधिकृतादराः ॥ ३२ ॥ 
चमत्कारपुरे क्षेत्रे मया दत्ता स्थितिः सदा ॥ 
पृथिव्यां कुलमुख्यानां नागानां नागसत्तमाः ॥ ३३ ॥ 
॥ सूत उवाच ॥ ॥ 

एवमुक्ताश्च ते नागा ब्रह्मणा सत्वरं ययुः ॥ 

पातालं कुलमुख्याश्व तस्मिन्क्षेत्रे व्यवस्थिताः ॥ ३४ ॥ 
तत्र श्रावणपंचम्यां यस्तान्पूजयते नरः ॥ 

स प्राप्नोति नरोऽभीष्टं तेषामेव प्रसादतः ॥ ३५ ॥ 
तस्य वंशेऽपि सर्पाणां न भयं स्यान्न किल्बिषम्‌ ॥ 
न रोगो नोपसर्गश्च न च भूतभयं क्वचित्‌ ॥ ३६ ॥ 
अपुत्रस्तत्र यः श्राद्धं करोति सुतवांछया ॥ 

पुत्रं विशिष्टमासाय पितृणामनृणो हि सः ॥ ३७ ॥ 
तथा वंध्या च या नारी पंचम्यां भास्करोदये ॥ 
श्रावणे कुरुते स्नानं कृष्णपक्षे विशेषतः ॥ 

सा सयो लभते पुत्रं स्ववंशोद्धरणक्षमम्‌ ॥ ३८ ॥ 
सर्वरोगविनिमुंक्तं सुरूपं विनयान्वितम्‌ ॥ 

भ्रष्टराज्यो नरो यो वा तत्र स्नानं समाचरेत्‌ ॥ ३९ ॥ 
ततः पूजयते नागाञ्छरावणे पंचमीदिने ॥ 

स हत्वाऽरिगणा न्सर्वान्भूयोराज्यमवाप्नुयात्‌ ॥ ६.३१.४० ॥ 
येषां मृत्युर्मनुष्याणां जायते सर्पभक्षणात्‌ ॥ 

न तेषां जायते मुक्तिः प्रेतभावात्क्थंचन ॥ ४१ ॥ 
यावन्न क्रियते श्राद्धं तस्मिंस्तीर्थे द्विजोत्तमाः ॥ 
तस्मात्सर्वप्रयत्नेन मृतस्याहिप्रदक्षणात्‌ ॥ 

श्राद्धं कार्य प्रयत्नेन तस्मिस्तीर्थैऽहिसंभवे ॥ ४२ ॥ 

अत्र वः कीर्तयिष्यामि पुरावृत्तां कथां शुभाम्‌ ॥ 
इन्द्रसेनस्य राजर्षेः सर्वपातकनाशिनीम्‌ ॥ ४३ ॥ 
इन्द्रसेनो महीपालः पुरासीद्रिपुदर्पहा ॥ 

अश्वमेधसहस्रेण इष्टं तेन महात्मना ॥ ४४ ॥ 

ततः स॒ दैवयोगेन प्रसुसः शयने शुभे ॥ 

दष्टः सर्पेण मुक्तश्च इन्द्रसेनो महीपतिः ॥ 

वियुक्तश्चैव सहसा जीवितव्येन तत्क्षणात्‌ ॥ ४५ ॥ 
ततस्तस्य सुतोऽभीष्टस्तस्योद्देशेन कृत्स्नशः ॥ 

चकार प्रेतकार्याणि स्मृत्युक्तानि च भक्तितः ॥ ॥ ४६ ॥ 
गंगायामस्थिपातं च कृत्वा श्राद्वानि षोडश ॥ 

गयां गत्वा ततश्चक्रे श्राद्धं श्रद्धासमन्वितः ॥ ४७ ॥ 
अथ स्वप्नांतरे प्राः पिता तस्य स भूपतिः ॥ 

प्रोवाच दुःखितः पुत्रं बाष्पव्याकुललोचनम्‌ ॥ ४८ ॥ 
सर्पमृत्योः सकाशान्मे प्रेतत्वं पुत्र संस्थितम्‌ ॥ 

तेन मे भवता दत्तं न किञ्चिदुपतिष्ठते ॥ ४९ ॥ 
चमत्कारपुरं क्षेत्रं तस्मात्त्वं गच्छ सत्वरम्‌ ॥ 

तत्र तीर्थे कुरु श्राद्धं सर्पाणां मत्कृते सुत ॥ ६.३१.५० ॥ 
येन संजायते मोक्षः प्रेतत्वा द्वारुणान्मम ॥ 

स ततः प्रातरुत्थाय तत्स्मृत्वा नृपतेर्वचः ॥ ५१ ॥ 

प्रेतरूपस्य दुःखार्तस्तत्तीर्थ सत्वरं गतः ॥ 

चकार च ततः श्राद्धं श्रावणे पंच मीदिने ॥ ५२ ॥ 
स्नात्वा श्रद्धासमोपेतः संनिवेश्य पुरोधसम्‌ ॥ 

ततः स दर्शनं प्रासो भूयोऽपि च यथा पुरा ॥ ५३ ॥ 
प्रेतरूपेण दुःखार्तो वाक्यमेतदुवाच ह ॥ 

न मयाऽऽसादितं किञ्चिद्यत्वया मत्कृते कृतम्‌ ॥ ५४ ॥ 
फलं श्राद्धस्य चात्र त्वं कारणं शृणु पुत्रक ॥ 

श्राद्धा्ह ब्राह्मणाश्वात्र चमत्कारपुरोद्भवाः ॥ ५५ ॥ 
कषेत्रेऽपि गर्हिताः श्राद्धे येऽन्यत्र व्यंगकादयः ॥ 

अत्र यत्क्रियते किञ्चिद्दानं वा व्रतमेव च ॥ ५६ ॥ 
तथान्यदपि विप्राई कर्म यज्ञसमुद्भवम्‌॥ 

तत्तेषां वचनात्सर्वं पूर्णं स्यादपि खंडितम्‌ ॥ 

परोक्षे वापि संपूर्णं वृथा संजायते स्फुटम्‌ ॥ ५७ ॥ 
तस्मादस्मात्पुराद्विप्रान्समानीय ततः परम्‌ ॥ 

मम नाम्ना कुरु श्राद्धं येन मुक्तिः प्रजायते ॥ ५८ ॥ 
अथासौ प्रातरुत्थाय स्मरमाणः पितुर्वचः ॥ 

दुःखेन महताविष्टः प्रविवेश पुरोत्तमे ॥ ५९ ॥ 
ततश्वान्वेषयामास श्राद्धाहन्ब्राह्मणान्नृपः ॥ 
यत्रतोऽपि न लेभे स धनाढ्या ब्राह्मणा यतः ॥ ६.३१.६० ॥ 
न तत्र दुःखितः कश्चिददरिद्रोऽपि न दुःखितः ॥ 
नाकर्मनिरतो वापि पाखण्डनिरतोऽथवा ॥ ६१ ॥ 
स्थानेस्थाने महानादा उत्सवाश्च गृहेगृहे ॥ 
वेदविद्याविनोदाश्च स्मृति वादास्तथैव च ॥ ६२ ॥ 
श्रूयंते याज़िकानां च यज्ञकर्मसमुद्भवाः॥ 

न दुर्भिक्षं न च व्याधिर्नाकालमरणं नृणाम्‌. ॥ 

न मृत्युः कस्यचित्त्र पुरे ब्राह्मण सेविते ॥ ६३ ॥ 
यथर्तुवर्षी पजेन्यः सस्यानि गुणवन्ति च ॥ 

भूरिक्षीरस्रवा गावः क्षीराण्याजाविकानि च ॥ ६४ ॥ 
यंयं प्रार्थयते विप्रं स श्राद्वार्थं महीपतिः ॥ 

स स तं भर्त्सयामास दुरुक्तैः कोपसंयुतः ॥ ६५ ॥ 
धिग्धिक्पापसमाचार क्षत्रियापसदात्मक ॥ 

किं कश्चिदब्राह्मणोऽश्नाति प्रेतश्राद्धे विशेषतः ॥ ६६ ॥ 
तस्माद्रच्छ द्रुतं यावन्न कश्चिच्छपते द्विजः ॥ 
निहन्ति वा प्रकोपेन स्वर्गमार्गनिरोधकम्‌ ॥ ६७ ॥ 
॥ सूत उवाच ॥ ॥ 

ततः स दुःखितो राजा निश्चक्राम भयार्दितः ॥ 
चमत्कारपुरात्तस्माद्वैलक्ष्यं परमं गतः ॥ ६८ ॥ 
चिन्तयामास राजेंद्र स्मृत्वावस्थां पितुश्च ताम्‌ ॥ 
किं करोमि क्व गच्छामि कथे मे स्यात्पितुर्गतिः ॥ ६९ ॥ 
ततः स सचिवान्सर्वान्प्रेषयित्वा गृहं प्रति ॥ 

एकाकी भिक्षुरूपेण स्थितस्तत्रैव सत्पुरे ॥६.३१.७०॥। 
स ज्ञात्वा नगरे तत्र ब्राह्मणं शंसितव्रतम्‌ ॥ 

सर्वेषां ब्राह्मणेंद्राणां मध्ये दाक्षिण्यभाजनम्‌ ॥ ७१ ॥ 
देवशर्माभिधानं तु शरणागतवत्सलम्‌ ॥ 

आहिताग्निं चतुर्वेदं स्मृतिमार्गानुयायिनम्‌ ॥ ७२ ॥ 
ततस्तु प्रातरुत्थाय कृत्वांत्यजमयं वपुः ॥ 
शोधयामास कृच्छ्रेण मलोत्सर्गनिकेतनम्‌ ॥ ७३ ॥ । 
अथ यः कुरुते कर्म तत्र विष्ठाप्रशोधनम्‌ ॥ 
सोऽभ्येत्य तमुवाचेदं कोपसंरक्तलोचनः ॥ ७४ ॥ 
कुतस्त्वमिह संप्रा्तो मद्ृततेरुपघातकृत्‌ ॥ 

तस्माद्रच्छ द्रुतं नो चेन्नयिष्ये यमसादनम्‌ ॥ ७५ ॥ 
तस्यैवं वदतोऽप्याशु बलात्स पृथिवीपतिः ॥ 
शोधयामास तत्स्थानं देवशर्मसमुद्भवम्‌ ॥ ७६ ॥ 
ततः संवत्सरस्यांते चंडालेन द्विजोत्तमाः ॥ 

स प्रोक्त उचिते काले प्रणिपत्य च दूरतः ॥ ७७ ॥ 
स्वामिंस्तव कुल्रेप्येवं गूथाशोधनकर्मकृत्‌ ॥ 
तदस्माकं न चान्यस्य तत्किमन्यः प्रवेशितः ॥ ७८ ॥ 
अथ श्रुत्वा च तद्वाक्यं स प्राह द्विजसत्तमः ॥ 

न मया कश्चिदन्योऽत्र निर्दिष्टो गोप्यकर्मणि॥ 
अधिकारस्त्वयात्मीयस्तथा कार्यो यथा पुरा ॥ ७९ ॥ 
तदान्यदिवसे प्रासे सोंऽत्यजः कोपसंयुतः ॥ 
शस्त्रमादाय संप्रासो वधार्थं तस्य भूपतेः ॥६.३१.८०॥ 
शस्त्रोद्यतकरं दृष्टवा प्रहारेकृतनिश्चयम्‌ ॥ 

ततस्तं लीलया भूयो मुष्टिना मूर्ध्न्यताडयत्‌ ॥ ८१ ॥ 
ततस्तस्य विनिष्क्रांते लोचने तत्क्षणादद्विजाः ॥ 
सुस्राव रुधिरं पश्वात्पपात गतजीवितः ॥ ८२ ॥ 

तं श्रुत्वा निहतं तेन चंडालं निजकिंकरम्‌ ॥ 
देवशर्मातिकोपेन तद्वधार्थमुपागतः ॥ ८३ ॥ 

ततः पुत्रैश्च पौत्रैश्च सहितोऽन्यैश्च बन्धुभिः ॥ 
लोष्टैरुतं ताडयामास भर्त्समानो मुहुर्मुहुः ॥ ८४ ॥ 
सोऽपि संताइयमानस्तु प्रहारैरजजरीकृतः ॥ 

वेदोच्चारं ततश्चक्रे दर्शयित्वोपवीतकम्‌ ॥ ८५ ॥ 
अथ ते विस्मिताः सर्वे देवशर्मपुरःसराः ॥ 
ब्राह्मणास्तं समुद्वीक्ष्य वेदोच्चारपरायणम्‌ ॥ ८६ ॥ 
पृष्टश्च किमिदं कमे तवांत्यजजनोचितम्‌ ॥ 

एषा वेदात्मिका वाणी स्पष्टाक्षरःकलस्वना ॥ 

तत्किं शापपरिश्रष्टस्त्वं कश्चिदब्रा्मणोत्तमः ॥ ८७ ॥ 
येनैवं कुरुषे कर्म गहितं चांत्यजैरपि ॥ 

ततः स प्रहसन्नाह क्षत्रियोऽहं महीपतिः ॥ 
विष्णुसेन इति ख्यातो हैहयान्वयसंभवः ॥ ८८ ॥ 
सोहमाराधनार्थाय त्वस्मिन्स्थान उपागतः॥ 

अद्य संवत्सरो जातः कर्मण्यस्मित्रतस्य च॥८९॥ 

॥ सूत उवाच ॥ ॥ 

तस्य तद्वचनं श्रुत्वा स विप्रः कृपयान्वितः ॥ 
कृतांजल्रिपुटो भूत्वा तमुवाच महीपतिम्‌॥६.३१.९०॥ 
किं तत्कृत्यं समुदिश्य त्वयैतत्कर्म गर्हितम्‌ ॥ 

कृतं कीर्तय येनाशु तवाभीष्टं करोम्यहम्‌ ॥९॥। 
नास्ति मे किञ्चिदप्रासं तथाऽसाध्यं महीपते ॥ 
तस्मात्तव करिष्यामि कृत्यं यद्यपि दुर्लभम्‌ ॥ ९२ ॥ 
॥ राजोवाच ॥ ॥ 

पिता ममाहिना दष्टः प्रेतत्वं समुपागतः ॥ 

सोऽत्र नागहृदे श्राद्धे कृते मुक्तिमवाप्नुयात्‌ ॥ ९३ ॥ 
तस्मात्तत्तारणार्थाय विप्रकृत्यं समाचर ॥ 

एतदर्थं मयैतत्ते कृतं कर्म विगर्हितम्‌ ॥ ९४ ॥ ॥ 

॥ देवशर्मोवाच ॥ ॥ 

एवं कुरु नृपश्रेष्ठ श्राद्वेऽहं ते पितुः स्वयम्‌ ॥ 
ब्राह्मणः संभविष्यामि तस्माच्छ्राद्धं समाचर ॥ ९५ ॥ 
॥ सूत उवाच ॥ ॥ 

अथ ते सुहृदस्तस्य पुत्राः पौत्राश्च बांधवाः ॥ 
्रचुर्नैतत्प्रयुक्तं ते श्राद्धं भोक्तुं विगर्हितम्‌ ॥ ९६ ॥ 
तस्मायदि भवानस्य श्राद्धे भोक्ता ततः स्वयम्‌ ॥ 
सर्वे भवन्तं त्यक्षामस्तथान्येऽपि द्विजोत्तमाः ॥ ९७ ॥ 
॥ देवशर्मोवाच ॥ ॥ 

कामं त्यजत मां सर्वे यूयमन्येऽपि ये द्विजाः ॥ 
मयैवास्य प्रतिज्ञातं भोक्तु श्राद्धे महीपतेः ॥ ९८ ॥ 
एवमुक्त्वा स विष्रद्रस्तेनेव सहितस्तदा ॥ 

नागहदं समासाय श्राद्धे वै भुक्तवानथ ॥ ९९ ॥ 
भुक्तमात्रे ततस्तस्मिन्वागुवाचाशरीरिणी ॥ 

नादयंती जगत्सर्व हर्षयंती महीपतिम्‌ ॥ ६.३१.१०० ॥ 
प्रेतभावाद्विनिर्मुक्तः पुत्राहं त्वत्प्रभावतः ॥ 

स्वस्ति ते$स्तु गमिष्यामि सांप्रतं त्रिदिवालयम्‌ ॥ १०१ ॥ 
तत्कृत्वा नृपतिष्टस्तं प्रणम्य द्विजोत्तमम्‌ ॥ 

प्रोवाच कुरु मे वाक्यं यद्ब्रवीमि द्विजोत्तम ॥ १०२ ॥ 
अस्ति माहिष्मतीनाम नगरी नर्मदातटे ॥ 

सा चास्माकं राजधानी पितृपर्यागता विभो ॥ १०३ ॥ 
अहं यच्छामि ते ब्रह्मम्समस्तविषयान्विताम्‌॥ 

मया भृत्येन तत्रस्थः कुरु राज्यमकंटकम्‌ ॥ १०४ ॥ 

॥ देवशर्मोवाच ॥ ॥ 

न चैतद्युज्यते वक्तुं न विप्रो राज्यमर्हति ॥ 

तस्माद्रच्छ निजं राज्यं परिपालय पार्थिव ॥॥५॥ 

॥ सूत उवाच ॥ ॥ 

एवं विसर्जितस्तेन जगाम स महापतिः ॥ 

स्वं देशं हर्षसंयुक्तः कृतकृत्यो द्विजोत्तमाः ॥ ॥ १०६ ॥ 
सोऽपि सर्वैः परित्यक्तो ब्राह्मणैः पुरवासिभिः ॥ 

देवशर्मा समुद्दिश्य दोषं श्राद्वसमुद्भवम्‌ ॥ १०७ ॥ 

ततो नागहृदे तस्मिन्स कृत्वा निजमन्दिरम्‌ ॥ 
निवासमकरोत्तत्र स्वाध्यायनिरतः शुचिः ॥ १०८ ॥ 
तत्रस्थस्य निरस्तस्य ये पुत्राः स्युर््िजोत्तमाः ॥ 

तेषां संततयो ऽद्यापि ते प्रोक्ता बाह्यवासिनः ॥ १०९ ॥ 
एतद्वः सर्वमाख्यातं नागतीर्थसमुद्भवम्‌ ॥ 

माहात्म्यं ब्राह्मणश्रेष्ठाः सर्वपातकनाशनम्‌ ॥ ६.३१.११० ॥ 
यश्वैतत्पठते भक्त्या संप्रासे पंचमीदिने ॥ 

शृणुयाद्वा न वंशेऽपि तस्य स्यात्सार्पजं भयम्‌ ॥ १११ ॥ 
तथा विमुच्यते पापाद्भक्षजातान्न संशयः ॥ 
कृतादज़ञानतो विप्राः सत्यमेतन्मयोदितम्‌ ॥ ११२ ॥ 


onlinesanskritbooks.com 


तस्मात्सर्वप्रयलेन नागतीर्थमनुत्तमम्‌ ॥ 

माहात्म्यं पठनीयं वा श्रोतव्यं वा समाहितैः ॥ ११३ ॥ 

श्राद्धकाले तु संप्रासे यश्वैतत्पठते द्विजः ॥ 

स प्राप्नोति फलं कृत्स्नं गयाश्राद्वसमुद्भवम्‌ ॥ ११४ ॥ 

तथा ये कीर्तिता दोषाः श्राद्दे द्रव्यसमुद्भवाः ॥ 

व्रतवैकलव्यजाश्वापि तथा ब्राह्मणसंभवाः ॥ ११५ ॥ 

ते सर्वे नाशमायांति कीर्त्यमाने समाहितैः ॥ 

नागहदस्य माहात्म्ये श्राद्धकाल उपस्थिते ॥ ११६ ॥ 

तथा विनिहता गोभिब्रीह्मणैः श्वापदैरपि ॥ 

एतस्मिन्पठिते श्राद्धे गच्छेति परमां गतिम्‌ ॥ ११७ ॥ 

इति श्रीस्कांदे महापुराण एकाशीतिसाहर्यां सहितायां षष्ठे नागरखण्डे 
हाटकेश्वरक्षेत्रमाहात्म्ये नागहृदमाहात्म्यवर्णनंनामैकत्रिंशोऽध्यायः ॥ ३१ ॥ ॥ छ ॥ ॥ 


॥ सूत उवाच ॥ ॥ 

तथान्योऽस्ति द्विजश्रेष्ठास्तस्मिन्कषेत्रे शुभावहे ॥ 

ससर्षीणां सुविख्यात आश्रमः सर्वकामदः ॥ १ ॥ 

तत्र श्रावणमासस्य पंचदश्यां समाहितः ॥ 

यः करोति नरः स्नानं स लभेद्वांछितं फलम्‌ ॥ २ ॥ 

कन्दमूलफलैः शाकैर्यस्तत्र श्राद्वमाचरेत्‌ ॥ 

स प्राप्नोति फलं कृत्स्नं राजसूयाश्वमेधयोः ॥ ३ ॥ 

पंचम्यां शुक्लपक्षे तु मासि भाद्रपदे द्विजाः ॥ 

यस्तान्पूजयते भक्त्या पुष्पधूपानुत्रेपनैः ॥ 

विधिनानेन विप्रेन्द्राः सर्वानेव यथाक्रमम्‌ ॥ ४ ॥ 

ॐ अत्रये नमः ॥ ॐ वसिष्ठाय नमः ॥ ॐ कश्यपाय नमः ॥ ॐ भरद्वाजाय नमः ॥ 
ॐ गौतमाय नमः ॥ ॐ कौशिकाय नमः ॥ ॐ जमदग्नये नमः ॥ ॐ अरुंधत्यै 
नमः ॥ 

॥ पूजामंत्रः ॥ ॥ 

जहुकन्यापवित्रांगा गृहीतजपमालिकाः ॥ 

गुहंत्वर्धं मया दत्तमृषयः सर्वकामदाः ॥ ५ ॥ 

॥ ऋषय ऊचुः ॥ ॥ 

तत्र ससर्षिभिस्तीर्थं कस्मिन्काले व्यवस्थितम्‌ ॥ 
विस्तरात्सूतज ब्रूहि परं कौतूहलं हि नः ॥ ६ ॥ 

॥ सूत उवाच ॥ ॥ 

अनावृष्टिः पुरा जाता लोके द्वादशवार्षिकी ॥ 
सर्वोषधिक्षयो जातस्ततो लोकाः क्षयार्दिताः ॥ ७ ॥ 
अस्थिशेषा निरुत्साहास्त्यक्तधर्मव्रतक्रियाः ॥ 
अभक्ष्यभक्षणपरास्तथैवापेयपायिनः ॥ ८ ॥ 
त्यजंति मातरः पुत्रान्कलत्राणि तथा नराः ॥ 
भृत्यान्स्वानपि वित्तेशाः का कथान्यसमुद्भवान्‌ ॥ ९ ॥ 
संत्यक्तान्यग्निहोत्राणि ब्राह्मणैर्याजकैरपि ॥ 

व्रतानि व्रतिभिद॑तिरपि वृद्दतमैद्विजाः ॥ ६.३२.१० ॥ 
दृश्यते चैव यत्रैव सस्यं वापि कथंचन ॥ 

हियते लज्जया हीनैस्तत्र क्षुतक्षामकैर्नरैः ॥ ११ ॥ 
एवमन्नक्षये जाते पीडिते धरणीतले ॥ 

ससर्षयः क्षुधाविष्टा बभ्रमुस्तत्रतत्र च॥ १२ ॥ 
अत्रिश्चैव वसिष्ठश्च कश्यपः सुमहातपाः ॥ 
भरद्वाजस्तथा चान्यो गौतमः संशितव्रतः॥ 
कौशिको जमदग्निश्च तथैवारुंधती सती ॥ १३ ॥ 
अथ तेषां समस्तानां चंडाभूत्परिचारिका ॥ 
पशुवक्त्रस्तथा भृत्यो विनयेन समवितः ॥ १४ ॥ 
ततस्ते विषयं प्रासा वृषादभिमहीपतेः ॥ 

्षुतक्षामा मुनयोऽत्यर्थं देशे चानत॑संजञके ॥ १५ ॥ 
तत्र भिक्षाकृते भ्रांतास्ततश्चैव गृहाद्रृहम्‌ ॥ 

न ग्रासमपि सस्यस्य प्राप्नुवंस्ते द्विजोत्तमाः ॥।६॥ 


onlinesanskritbooks.com 


ततस्तैः पतितो भूमो दृष्टो मृतकुमारकः ॥ 

मंत्रयित्वा मिथः पश्चाद्रृहीतो भक्षणाय च ॥ १७ ॥ 
अपचन्यावदग्नौ तं क्षुधया परिपीडिताः ॥ 
वृषादर्भिर्नृपः प्रासः श्रृत्वा तेषां विचेष्टितम्‌ ॥ १८ ॥ 

॥ वृषादर्भिरुवाच ॥ ॥ 

किमिदं गर्हितं कर्म क्रियते मुनिसत्तमाः ॥ 
राक्षसानामयं धर्मो महामांसस्य भक्षणम्‌ ॥ १९ ॥ 
सोऽहं सस्यं प्रदास्यामि ग्रामान्व्रीहीन्यवानपि॥ 

मम वाक्यादसंदिगधं त्यजध्वं मृतबालकम्‌ ॥ ६.३२.२० ॥ 
॥ ऋषय ऊचुः ॥ ॥ 

प्रायश्चित्तं समादिष्टं महामांसस्य भक्षणात्‌ ॥ 
प्रतिग्रहस्य भूपाला दापत्कालेऽपि नो नृप ॥ २१ ॥ 
पश्चात्तपश्चरिष्यामो महामांससमुद्भवम्‌ ॥ 

पातकं नाशयिष्यामो भक्षयामो वयं ततः ॥ २२ ॥ 

॥ वृषादर्भि रुवाच ॥ ॥ 

प्रतिग्रहो द्विजातीनां प्रोक्ता वृत्तिरनिंदिता ॥ 

ग्राह्यो मत्तस्ततः सर्वैनात्र कार्या विचारणा ॥ २३ ॥ 

॥ ऋषय ऊचुः ॥ ॥ 

राज प्रतिग्रहो घोरो मध्वास्वादो विषोपमः ॥ 

स दूरादब्राह्मणैस्त्याज्यो विशेषात्कृतिभिर्नृप ॥ २४ ॥ 
दशसूनासमश्चक्री दशचक्रिसमो ध्वजी ॥ 

दश ध्वजिसमा वेश्या दशवेश्यासमो नृपः ॥ २५ ॥ 
दशसूनासहस्रेण तुल्यो राजप्रतिग्रहः ॥ 

कस्तस्य प्रतिगृह्णाति लोभाढ्यो ब्राह्मणो यथा ॥ २६ ॥ 
रौरवादिषु सर्वेषु नरकेषु स पच्यते ॥ 

तस्माद्रच्छ गृहे भूप स्वस्ति तेऽस्तु सदैव हि ॥ २७ ॥ 
वयमन्यत्र यास्यामो ग्रहीष्यामो न ते धनम्‌ ॥ 

एवमुक्त्वाथ ते सर्वै मुनयः शंसितव्रताः ॥ २८ ॥ 
परित्यज्य कुमारं तं मृतं तमपि भूमिपम्‌ ॥ 
चमत्कारपुरं क्षेत्रं समुद्दिश्य ततो ययुः ॥ २९ ॥ 
सोऽपि राजा ततस्तैस्तु भर्त्सितोऽतिरुषान्वितः ॥ 
जिज्ञासार्थं ततस्तेषां चक्रे कर्म द्विजोत्तमाः ॥ ६.३२.३० ॥ 
ततः सुवर्णपूर्णानि विधायोदुम्बराणि च ॥ 

तेषां मार्गाग्रतो भूमौ समंतादथ चाक्षिपत्‌ ॥ ३१ ॥ 
॥ सूत उवाच ॥ ॥ 

अथ ते मुनयो इष्टवा पतितानि धरातल्ले ॥ 
उदुम्बराणि संद्ृष्टवा जगृहुः क्षुधयार्दिताः ॥ ३२ ॥ 
अथ तानि समालक्ष्य गुरूणि मुनिसत्तमाः ॥ 
अत्रिरेकं परिस्फोट्य सुवर्णं वीक्ष्य चाब्रवीत्‌॥३३॥ ॥ 
॥ अत्रिरुवाच ॥ ॥ 

नास्माकं मुनयोऽजञानं नास्माकं गृहबुद्धयः ॥ 
हैमानिमान्विजानंतो ग्रहीष्याम उदुम्बरान्‌ ॥ ३४ ॥ 
तस्मादेतानि संत्यज्य हेमगर्भाणि दूरतः ॥ 
उदुम्बराणि यास्यामः फलानि विगतस्पृहाः ॥ ३५ ॥ 
सार्वभौमो महीपाल एकोऽन्यश्च निरीहकः ॥ 
सुभगस्तु तयोनित्यं भूयाद्भूयो निरीहकः ॥ ३६ ॥ 
धर्मार्थमपि विप्राणां संचयोऽर्थस्य गर्हितः ॥ 
प्रक्षालनाद्धि पंकस्य दूरादस्पर्शनं वरम्‌ ॥ ॥ ३७ ॥ 
त्यजतः संचयान्सर्वान्यांति हानिमुपद्रवाः ॥ 

न हि सर्वीर्थवान्कश्चिदुश्यते निरुपद्रवः ॥ ३८ ॥ 
निर्धनत्वं तथा राज्यं तुलायां धारयेद्रुधः ॥ 
अकिचनत्वमधिकं जायते संमतिर्मम ॥ ३९ ॥ 

॥ कश्यप उवाच ॥ ॥ 

अनर्थौऽयं मुने प्रासो यदर्थस्य परिग्रहः ॥ 

अर्थश्वर्यविमूढात्मा श्रेयसा मुच्यते हि सः ॥ ६.३२.४० ॥ 
अर्थसंपद्विमोहाय विमोहो नरकाय च ॥ 

तस्मादर्थं प्रयत्नेन श्रेयोऽर्थी दूरतस्त्यजेत्‌ ॥ ॥४१ ॥ 
योर्थेन साध्यते धर्मः क्षयिष्णुः स प्रकीर्तितः ॥ 

यः पुनस्तपसा साध्यः स मोक्षायेति मे मतिः ॥ ४२ ॥ 
॥ भरद्वाज उवाच ॥ ॥ 

जीर्यंति जीर्यतः केशा द॑ता जीर्यति जीर्यतः ॥ 

चक्षुः श्रोत्रे तथा पुंसस्तृष्णैका तरुणायते ॥ ४३ ॥ 
सूच्या सूत्रं यथा वस्त्रं संचारयति सूचिका ॥ 
तद्वत्संसारसूत्रं च वांछयात्मा नयत्यसौ ॥। ४४ ॥ 

यथा शृंगं हि कायेन वर्द्धमानेन वर्धते। 

तद्वतृष्णापि वित्तेन वर्द्वमानेन वर्द्धते॥४५॥ 

अनंतपारा दुष्पूरा तृष्णा दुःखशतावहा॥ 

अधर्मबहुला चैव तस्मातां परिवर्जयेत्‌॥४६॥ 

गौतम उवाच॥ 

संतुष्टः केन चाल्योऽस्ति फल्रैरपि विवर्जितः॥ 
सर्वोपीन्द्रियलौल्येन संकटे भ्रमति द्विजाः॥४७॥ 

सर्वत्र संपदस्तस्य संतुष्टं यस्य मानसम्‌॥ 
उपानवद्रूढपादस्य ननु चर्मास्तृतेव भूः॥४८॥ 
संतोषामृततृसानां यत्सुखं शांतचेतसाम्‌ ॥ 
कुतस्तद्वनलुब्धानामितश्चेतश्च धावताम्‌ ॥ ४९ ॥ 
असंतोषः परं दुःखं संतोषः परमं सुखम्‌ ॥ 

सुखार्थी पुरुषस्तस्मात्संतुष्टः सततं भवेत्‌ ॥ ६.३२.५० ॥ 
॥ विश्वामित्र उवाच ॥ ॥ 

कामं कामयमानस्य यदि कामः स सिध्यति ॥ 
तथान्यो जायते पुंसस्तत्क्षणादेव कल्पितः ॥ ५१ ॥ 

न जातु कामी कामानां सहस्रैरपि तुष्यति ॥ 

हविषा कृष्णवर्त्मेव वांछा तस्य विवर्धते ॥ ॥५२ ॥ 
कामानभिलषन्मोहान्न नरः सुखमाप्नुयात्‌ ॥ 
श्येनालयतरुच्छायां व्रजन्निव कपिञ्जनः ॥ ५३ ॥ 
नित्यं सागरपर्यन्तां यो भुङ्क्ते पृथिवीमिमाम्‌ ॥ 
तुल्याश्मकाश्वनश्वैव स कृतार्थो महीपतेः ॥ ५४ ॥ 

॥ जमदग्निरुवाच ॥ ॥ 

योऽर्थ प्राप्याधमो विप्रः शोचितव्येपि हृष्यति ॥ 

न च पश्यति मन्दात्मा नरकं चा कुतोभयः॥ ५५ ॥ 
प्रतिग्रहसमर्थानां निवृत्तानां प्रतिग्रहात्‌ ॥ 

य एव ददतां लोकास्त एवाप्रतिगृहृताम्‌॥५६॥ 
अरुन्धत्युवाच॥ 

बिसतंतुर्यथाऽनन्तो नालमासाय संस्थितः॥ 

तृष्णा चैवमनायन्ता स्थिता देहे शरीरिणाम्‌॥५७॥ 
या दुस्त्यजा दुर्मतिभिर्या न जीर्यति जीर्यतः॥ 
याऽसौ प्राणान्तिको रोगस्तां तृष्णां त्यजतः सुखम्‌॥५८॥ 
चण्डोवाच॥ सर्पादिवद्धनाययस्माद्विभ्यतीमे ममेश्वराः ॥ 
यतस्ततो विशेषेण कस्मात्तस्माद्भयं मम ॥५६॥ ॥ 
पशुमुख उवाच॥ यदाचरन्ति विद्वांसः सदा धर्मपरायणाः।. 
तदेव विदुषा कार्यमात्मनो हितमिच्छता॥६.३२.६०॥ 
सूत उवाच॥ 

इत्युक्त्वा हेमगर्भाणि त्यक्त्वा तानि फलानि च॥ 
ऋषयो जग्मुरन्यत्र सर्व एव दृढव्रताः ॥६॥। 
चमत्कारपुरेक्षेत्रे विविशुस्ते ततः परम्‌ ॥ 

ददृशुः सहसा प्रासं परिव्राजं शुनोमुखम्‌ ॥ ६२ ॥ 
तेनैव सहितास्तत्र गत्वा किञ्चिद्वनान्तरम्‌॥ 
दृष्टवन्तस्ततो हृद्यं सरः पंकजशोभितम्‌ ॥ ६३ ॥ 
ततो बुभुक्षयाविष्टा बिसान्यादाय भूरिशः ॥ 

तीरे निक्षिप्य सरसश्चक्रुः पुण्यां जल क्रियाम्‌ ॥ ६४ ॥ 
अथोत्तीर्यजलात्सर्वे ते समेत्य परस्परम्‌ ॥ 

बिसानि तान्यपश्यन्त इदं वचनमनब्रुवन्‌ ॥ ६५ ॥ 
॥ऋषय ऊचुः ॥ ॥ 

केन क्षुधाभितस्तानामस्माकं निर्दयात्मना ॥ 

मृणालानि समस्तानि स्थानादस्माद्धृतानि च ॥ ६६ ॥ 
ते शंकमाना अन्योन्यमृषयः शंसितव्रताः ॥ 

प्रचक्रुः शपथाब्रोद्रानात्मनः प्रविशुद्धये ॥ ६७ ॥ 

॥ कश्यप उवाच ॥ ॥ 

सर्वभक्षः सदा सोऽस्तु न्यासलोभं करोतु वा ॥ 
कूटसाक्षित्वमभ्ये तु बिसस्तैन्यं करोति यः ॥ ६८ ॥ 
धर्म करोतु दंभेन राजानं चोपसेवताम्‌ ॥ 

मधुमांसं सदाश्नातु बिसस्तैन्यं करोति यः ॥ ६९ । ॥ 
॥ वसिष्ठ उवाच ॥ ॥ 

अनृतौ मैथुनं यातु दिवा वाप्यथ पर्वणि ॥ 

अतिथिः स्यात्ततोऽन्योन्यं बिसस्तैन्यं करोति यः ॥ ६.३२.७० ॥ ॥ 
॥ भरद्वाज उवाच ॥ ॥ 

योधिगम्य गुरोः शास्त्रं निष्क्रयं न प्रयच्छति ॥ 
तस्यैनसा स युक्तोस्तु बिसस्तैन्यं करोति यः ॥ ७१ ॥ 
नृशंसोऽस्तु स सर्वत्र समृद्ध्या चाप्यहंकृतः ॥ 

मत्सरी पिशुनश्चैव बिसस्तैन्यं करोति यः ॥ ७२ ॥ 

॥ विश्वामित्र उवाच ॥ ॥ 

एकाकी मृष्टम श्वातु प्रशंस्यादथ चात्मनः ॥ 
वेदविक्रयकर्तास्तु बिसस्तैन्यं करोति यः ॥ ७३ ॥ 

॥ जमदग्निरुवाच ॥ ॥ 

कन्यां यच्छतु वृद्धाय स भूयादृषली पतिः ॥ 

अस्तु वार्धुषिको नित्यं बिसस्तैन्यं करोति यः ॥ ७४ 

॥ गौतम उवाच ॥ ॥ 

स गृहात्वविकादानं करोतु हयविक्रयम्‌॥ 

प्रकरो तु गुरोनिंदां बिसस्तैन्यं करोति यः ॥७५ ॥ 

॥ अत्रिरुवाच ॥ ॥ 

मातरं पितरं नित्यं दुर्मतिः सोऽवमन्यताम्‌ ॥ 

शूद्रं पृच्छतु धर्मार्थं बिसस्तैन्यं करोति यः ॥ ७६ ॥ 
प्रतिश्रुत्य न यो दद्यादब्राह्मणाय गवादिकम्‌ ॥ 
तस्यैनसा स युज्येत बिसस्तैन्यं करोति यः ॥-७७ ॥ 
॥ अरुंधत्युवाच ॥ ॥ 

करोतु पत्युः पूर्वं सा भोजनं शयनं तथा ॥ 

नारी दुष्टसमाचारा बिसस्तैन्यं करोति या ॥ ७८ ॥ 

॥ चण्डोवाच ॥ ॥ 

स्वामिनः प्रतिकूलास्तु धम॑द्वेषं करोतु च॥ 
साधुद्रेषपरा चैव बिसस्तैन्यं करोति या ॥ ७९ ॥ 
पशुमुख उवाच ॥ ॥ 

स्वामिद्रोहरतो नित्यं स भूयात्पापकृन्नरः ॥ 

साधु द्वेषपरश्वैव बिसस्तैन्यं करोति यः ॥ ६.३२.८० ॥ 
॥ शुनोमुख उवाच ॥ ॥ 

वेदान्स पठतु न्यायाद्रृहस्थः स्यात्प्रियातिथिः ॥ 
सत्यं वदतु चाजस्रं बिसस्तैन्यं करोति यः ॥ ८१ ॥ 
॥ ऋषय ऊचुः ॥ ॥ 

इष्ट एव द्विजातीनां यस्त्वया शपथः कृतः ॥ 
बिसस्तैन्यं हि चास्माकं तन्नूनं भवता कृतम्‌ ॥ ८२ ॥ 
॥ शुनोमुख उवाच ॥ ॥ 

मया हृतानि सर्वेषां बिसानीमानि वो द्विजाः ॥ 
धर्मान्वै श्रोतुकामेन मां जानीत पुरंदरम्‌ ॥ ८३ ॥ 
युष्माकं परितुष्टोऽस्मि ल्रोभाभावादद्विजोत्तमाः ॥ 

तस्मात्स्वर्ग मया सार्द्ध शीघ्रमागम्यतामिति ।:श ८४ ॥ 
॥ ऋषय ऊचुः ॥ ॥ 

मोक्षमार्ग समासक्ता न वयं स्वर्गलिप्सवः ॥ 
तस्मात्तपश्चरिष्यामः सरसीह विमुक्तये ॥ ८५ ॥ 

पूर्णा सागरपर्यंतां चरित्वा पृथिवी मिमाम्‌ ॥ 
प्राणयात्रां प्रकुर्वाणा मृणालैर्मुनिसत्तमाः ॥ 

तस्माद्रच्छ तव श्रेयो भूयादस्मात्समागमात्‌ ॥ ८६ ॥ 
॥ शक्र उवाच ॥ ॥ 

न वृथा दर्शनं मे स्यात्कदाचिदपि सुव्रताः ॥ 
तस्माद्रृह्लीत यच्चिते सदाभीष्ट व्यवस्थितम्‌ ॥ ८७ ॥ 
॥ ऋषय ऊचुः ॥ ॥ , 

आश्रमोऽयं सुविख्यातो भूयाच्छक्र महीतल्ले ॥ 
नाम्नास्माकं तथा नृणां सर्वपातकनाशनः ॥ ८८ ॥ 
वयं स्थास्यामहे नित्यमत्रैव सुरसत्तम ॥ 

तपोऽर्थं भावितात्मानो यावन्मोक्षगतिर्धुवा ॥ ८९ ॥ 

॥ इन्द्र उवाच ॥ ॥ 

त्रैलोक्येऽपि सुविख्यात आश्रमो वो भविष्यति ॥ 

तथा कामप्रदश्चैव लोकानां संभविष्यति ॥ ६.३२.९० ॥ 
यो यं काममभिध्याय श्राद्धमत्र करिष्यति ॥ 

श्रावणे पौर्णमास्यां च स तं सर्वमवा प्स्यति ॥ ९१ ॥ 
निष्कामो वा नरो यस्तु श्राद्धं दानमथापि वा ॥ 
प्रकरिष्यति मोक्षं स समवाप्स्यत्यसंशयम्‌ ॥ ९२ ॥ 
ये चात्र देहं त्यक्ष्यति युष्माकं चाश्रमे शुभे ॥ 

अपि पापसमायुक्तास्ते यास्यंति परां गतिम्‌ ॥ ९३ ॥ 
इंगुदैर्बदरैर्वापि बिल्वैर्भल्लातकैरपि ॥ 

पितृनुद्दिश्य यः श्राद्धं करिष्यति समाहितः ॥ ९४ ॥ 
स यास्यति परां सिद्धिं दुर्लभां त्रिदशैरपि ॥ 

सर्वपापविनिर्मुक्तः स्तूयमानश्व किंनरैः ॥ ९३ ॥ ॥ 

॥ सूत उवाच ॥ ॥ 

एवमुक्त्वा सहस्राक्षस्तैः सर्वैरभिनंदितः ०। 

जगामादर्शनं तेऽपि स्थितास्तत्र द्विजोत्तमाः ॥ ९६ ॥ 
ततः काले गते तेऽपि कृत्वा तीव्रं महत्तपः ॥ 

संप्रााः परमं स्थानं जरामरणवर्जितम्‌ ॥ ९७ ॥ 

तैस्तत्र स्थापितं लिङ्गं देवदेवस्य शूलिनः ॥ 

तस्य संदर्शनादेव नरः पापाद्विमुच्यते ॥ ९८ ॥ 
यस्तल्लिंगं पुनर्भक्त्या पुष्पधूपानुल्रेपनैः ॥ 

अर्चयेत्स ध्रुवं मुक्तिं प्राप्नोति द्विजसत्तमाः ॥ ९९ ॥ 
एतत्पवित्र मायुष्यं सर्वपातकनाशनम्‌॥ 

ससर्षोणां समाख्यातमाश्रमस्यानुकीतनम्‌ ॥ ६.३२.१०० ॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये ससर्ष्याश्रममाहात्म्यवर्णनंनाम द्वात्रिंशोऽध्यायः ॥ ३२ ॥ ॥ छ 
॥ 

॥ सूत उवाच ॥ ॥ 

अगस्त्यस्याश्रमो5न्योस्ति तथा तत्र द्विजोत्तमाः ॥ 

यत्र तिष्ठति विश्वात्मा स्वयं देवो महेश्वरः ॥ १ ॥ 
शुक्लपक्षे चतुर्दश्यां चैत्रमासे दिवाकरः ॥ 

स्वयमभ्येत्य देवेशं पूजयत्येव शंकरम्‌ ॥ २ ॥ 
तस्मादन्योऽपि यस्तस्यां भक्त्या चागत्य शंकरम्‌ ॥ 
तमेव पूजयेद्भक्त्या स याति देवमन्दिरम्‌ ॥ ॥ ३ ॥ 
यस्तत्र कुरुते श्राद्धं सम्यक्छुद्वासमन्वितः ॥ 
पितरस्तस्य तृप्यंते पितृमेधे कृते यथा ॥ ४ ॥ 

॥ ऋषय ऊचुः ॥ ॥ 

अगस्त्यस्याश्रमं प्राप्य कस्माद्वदेवो दिवाकरः ॥ 

प्रदक्षिणां प्रकुरुते वदैतन्मे सुविस्तरम्‌ ॥ ५ ॥ 

॥ सूत उवाच ॥ ॥ 

कथयामि कथामेतां शृणुत द्विज सत्तमाः ॥ 

अस्ति विंध्य इति ख्यातः पर्वतः पृथिवीतले ॥ ६ ॥ 
यस्य वृक्षाग्रशाखायां संलग्नास्तरणेः कराः ॥ 
पुष्पपूगा इवाधःस्थैलक्ष्यंते मुग्धसि द्वकैः ॥ ७ ॥ 
अनभिज्ञास्तमिस्रस्य यस्य सानुनिवासिनः ॥ 
रत्नप्रभाप्रणुन्नस्य कृष्णपक्षनिशास्वपि ॥ ८ ॥ 
यस्य सानुषु मुंचंतो भांति पुष्पाणि पादपाः ॥ 
वायुवेगवशान्नूनं नीरौघ नीरदा इव ॥ ९ ॥ 
यस्मिन्नानामृगा भांति धावमाना इतस्ततः ॥ 
कतत्रपुत्रपृष्टयर्थं लोभार्थं मानवा इव ॥ ॥ ६.३३.१० ॥ 
निर्यासच्छद्मना बाष्पं वासिताशेषदिङ्मुखम्‌ ॥ 
मुञ्चंति तरवो यत्र दन्तिदन्तक्षतत्वचः॥ ११ ॥ 
चीरिकाविरुतैर्दीर्धै रुदंत इव चापरे ॥ 

हस्तिहस्तहता वृक्षा मन्यन्ते यस्य सानुषु ॥ १२ ॥ 
इतश्चेतश्च गच्छद्भिनिङरांभोभिरावृतः ॥ 

शुशुभे सितवस्त्राढ्यैः पुमानिव विभूषितः ॥ ॥ १३ ॥ 
यस्य स्पर्द्वा समुत्पन्ना पूर्व सह सुमेरुणा ॥ 

ततः प्राह सहस्रांशुं गत्वा स क्रोधमूर्च्छितः ॥ १४ ॥ 
कस्माद्भास्कर मेरोस्त्वं प्रकरोषि प्रदक्षिणाम्‌ ॥ 
कुलपर्वतसंजेऽपि न करोषि कथं मयि ॥ १५ ॥ 

॥ भास्कर उवाच ॥ ॥ 

न वयं श्रद्धया तस्य गिरेः कुर्मः प्रदक्षिणाम्‌ ॥ 

एष मे विहितः पन्था येनेदं विहितं जगत्‌ ॥ १६ ॥ 
तस्य तुंगानि शृंगाणि व्याप्य खं संश्रितानि च ॥ 
तेन संजायते तस्य बलादेव प्रद क्षिणा ॥ १७ ॥ 
एतच्छुत्वा विशेषेण संक्रुद्धो विंध्यपर्वतः ॥ 

प्रोवाच पश्य भानो त्वं तर्हि तुंगत्वमद्य मे ॥ 

रुरोधाथ नभोमार्ग येन गच्छति भास्करः ॥ १८ ॥ 
अथ रुद्धं समालोक्य मार्ग वासरनायकः ॥ 
चिन्तयामास चित्ते स्वे सांप्रतं कि करोम्यहम्‌ ॥ १९ ॥ 
करोमि यद्यहं चास्य पर्वतस्य प्रदक्षिणाम्‌ ॥ 
तद्भविष्यति कालस्य चलनं भुवनत्रये ॥ ६.३३.२० ॥ 
मासर्तुभुवनानां च तथा भावी विपर्ययः ॥ 
अग्निष्टोमादिकाः सर्वाः क्रिया यास्यंति संक्षयम्‌ ॥ 
नष्टयज्ञोत्सवे लोके देवानां स्यान्महाव्यथा ॥ २१ ॥ 
एवं संचिन्त्य चित्तेन बहुधा तीक्ष्णदीधितिः ॥ 

जगाम मनसा भीतः सोऽगस्त्यं मुनिपुंगवम्‌ ॥ २२ ॥ 
नान्योस्ति वारणे शक्तो विंधस्यास्य हि तं विना ॥ 
अगस्त्यं ब्राह्मणश्रेष्ठ मित्रावरुणसंभवम्‌ ॥ २३ ॥ 

ततो द्विजमयं रूपं स कृत्वा तीक्ष्णदीधितिः ॥ 
चमत्कारपुरक्षैत्रे तस्याश्रमपदं ययौ ॥ २४ ॥ 

ततस्तु वैश्वदेवांते वेदोच्चारपरायणः ॥ 

प्रोवाच सोऽतिथिः प्रासस्तवाहं मुनिसत्तम ॥ २५ ॥ 
ततोऽगस्त्यः कृतानन्दः स्वागतं ते महामुने ॥ 
मनोरथ इवाध्यातो योऽग्निकार्यात आगतः ॥ २६ ॥ 
तत्वं ब्रूहि मुनिश्रेष्ठ यद्ददामि तवेप्सितम्‌ ॥ 

अदेयं नास्ति मे किञ्चित्काल्रेऽस्मिन्प्रार्थितस्य च ॥ २७ ॥ 
॥ भास्कर उवाच ॥ ॥ 

अहं भास्कर आयातो विप्ररूपेण सन्मुने ॥ 
सर्वकार्यक्षमं मत्वा त्वामेकं भुवनत्रये ॥ २८ ॥ 

त्वया पूर्वं सुरार्थाय प्रपीतः पयसांनिधिः ॥ 

वातापिश्च तथा दैत्यो भक्षितो द्विजकण्टकः ॥ २९ ॥ 
तस्माद्रतिर्भवास्माकं सांप्रतं मुनिसत्तम ॥ 

देवानामिह वर्णानां त्वमेव शरणं यतः ॥ ६.३३.३० ॥ 
॥ सूत उवाच ॥ ॥ 

तच्छत्वा स मुनिर्विप्रा विशेषेण प्रहर्षितः ॥ 

अर्घ्यं दत्त्वा दिनेशाय ततः प्रोवाच सादरम्‌ ॥ ३१ ॥ 
धन्योऽस्म्यनुगृहीतोस्मि यन्मे त्वं गृहमागतः ॥ 
तस्माद्ब्रूहि करिष्यामि तव वाक्यमखंडितम्‌ ॥ ३२ ॥ 
॥ भास्कर उवाच ॥ ॥ 

एष विंध्याचलोऽस्माकं मार्गमावृत्य संस्थितः ॥ । 
स्पर्द्वया गिरिमुख्यस्य सुमेरोर्मुनिसतम ॥ 33 ॥ 
सामाद्यैविविधोपायैस्तस्मादेनं निवारय ॥ 

कालात्ययो यथा न स्याद्रतेर्भगस्तथा कुरु ॥ ३४ ॥। ॥ 
॥ अगस्त्य उवाच ॥ ॥ 

अहं ते वारयिष्यामि वर्धमानं कुलाचलम्‌ ॥ 

स्वस्थानं गच्छ तस्मात्त्वं सुखीभव दिवाकर ॥ ३५ ॥ 
ततः स प्रेषितस्ते न भास्करस्तीक्ष्णदीधितिः ॥ 

स्वं स्थानं प्रययौ हृष्टस्तमामंत्र्य मुनीश्वरम्‌ ॥ ३६ ॥ 
अगस्त्योऽपि द्रुतं गत्वा विंध्यं प्रोवाच सादरम्‌ ॥ 
न्यूनतां व्रज मद्वाक्याच्छीघ्रं पर्वतसत्तम ॥३७॥ 
दाक्षिणात्येषु तीर्थेषु स्नाने जाताय मे मतिः ॥ 
तवायत्ता गिरे सैव तत्कुरुष्व यथोचितम्‌ ॥ ३८ ॥ 

स तस्य वचनं श्रुत्वा विंध्यः पर्वतसत्तमः ॥ 
अभजन्निम्नतां सद्यो विनयेन समन्वितः॥३९॥ 
अगस्त्योऽपि समासाय तस्यांतं दक्षिणं द्विजाः॥ 
त्वयैवं संस्थितेनाथ() स्थातव्यमित्युवाच तम्‌ ॥ ६.३३.४० ॥ 
यावदागमनं मह्यं नात्र कार्या विचारणा ॥ 

नो चेच्छापं प्रदास्यामि येन संयास्यसि क्षयम्‌ ॥४॥। 
स तथेति प्रतिज्ञाय शापाद्भीतो नगोत्तमः॥ 

न जगाम पुनर्वृद्धिं तस्यागमनवांछया॥४२॥ 
सो5पि तेनैवमार्गेण निवृत्ति न करोति च॥ 
यावदय्यापि विप्रेंद्रा दक्षिणां दिशमाश्रित तः ॥४३॥ 
अथ तत्रैव चानीय लोपामुद्रां मुनीश्वरः ॥ 
समाहूय सहस्रांशुं ततः प्रोवाच सादरम्‌ ॥ ४४ ॥ 
तव वाक्यान्मया त्यक्तः स्वाश्रमस्तीक्ष्णदी धिते ॥ 
तवार्थे च न गंतव्यं भूयस्तत्र कथंचन ॥ ४५ ॥ 
तस्मान्मद्वचनाद्भानो चतुर्दश्यां मधौ सिते ॥ 

यन्मया स्थापितं तत्र लिंगं पूज्यं हि तत्त्व या ॥ ४६ ॥ 
॥ भास्कर उवाच ॥ ॥ 
एवं मुने करिष्यामि तव वाक्यादसंशयम्‌ ॥ 
पूजयिष्यामि तल्लिंगं वर्षांते स्वयमेव हि ॥ ४७ ॥ 
योऽन्यो हि तद्दिने लिंगं पूजयिष्यति मानवः ॥ 
मम ल्रोकं समासाय स भविष्यति मुक्तिभाक्‌ ॥ ४८॥ 

॥ सूत उवाच ॥ ॥ 
एतस्मात्कारणात्तत्र भगवांस्तीक्ष्णदीधितिः ॥ 
चैत्रशुक्लचतुर्दश्यां सांनिध्यं कुरुते सदा ॥ ४९ ॥ 
एतद्वः सर्वमाख्यातं यत्पृष्ेस्मि द्विजोत्तमाः ॥ 
भूयो वदत वै कश्चित्संदेहश्चै द्वुदि स्थितः ॥ ६.३३.५० ॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये ऽगस्त्याश्रममाहात्म्यवर्णनं नाम त्रयस्त्रिंशत्तमोऽध्यायः ॥ ३३ ॥ 
छ ॥ 

॥ ऋषय ऊचुः ॥ ॥ 
यदेतद्भवता प्रोक्तं तं मुनिं प्रति सूतज ॥ 
त्वया पुरा सुरार्थाय प्रपीतः पयसांनिधिः ॥ १ ॥ 
तत्त्वं सूतज नो ब्रूहि विस्तरेण महामते ॥ 
यथा तेन पुरा पीतो मुनिना पयसांनिधिः ॥ २ ॥ 

॥ सूत उवाच ॥ ॥ 

कालेया इति विख्याताः पुरा दानवसत्तमाः ॥ 
संभूताः सर्वदेवानां वीर्योत्साहप्रणाशकाः ॥ ३ ॥ 
ततस्तैः पीडितं दृष्ट्वा विष्णुना प्रभविष्णुना ॥ 
त्रैलोक्यं शक्तियोगेन प्रोक्तो देवो महेश्वरः ॥४॥ 
एतदीशान दैतेयैस्त्रैलोक्यं परिपीडितम्‌॥ 
कालिकेयैर्महावीर्येस्तस्मात्कार्यो महाहवः॥ 

अयैव तैः समं देव समासाय धरातलम्‌॥ ५ ॥ 
ततो विष्णुश्च रुद्रश्च सहस्राक्षः सुरैः सह ॥ 
शितशस्त्रधराः सर्वे संप्रासा धरणीतलम्‌ ॥ ६ ॥ 
अथ ते दानवाः सर्वे श्रुत्वा देवान्स- मागतान्‌ ॥ 
युद्धार्थं सहसा जग्मुः संमुखाः कोपसंयुताः ॥ ७ ॥ 
ततोऽभवन्महायुद्धं देवानां दानवैः सह ॥ 

त्रैलोक्यं कंपितं येन समस्तं भय विहृलम्‌॥ ८ ॥ 
अथ कालप्रभोनाम दानवो बलगर्वितः ॥ 

स शक्रं पुरतो इष्टवा वज्रोच्छ्रितकरं स्थितम्‌॥ 
प्रोवाच प्रहसन्वाक्यं मेघगम्भीरनिःस्वनः ॥ ९ ॥ 
मुंच वज्र सहस्राक्ष पश्यामि तव पौरुषम्‌ ॥ 
चिरात्प्रासोऽसि मे दृष्टिं दिष्टया त्वं त्रिदिवेश्वरः ॥ ६.३४.१० ॥ 
ततश्चिक्षेप संक्रुद्वस्तस्य वज्रं शतक्रतुः ॥ 

सोऽपि तल्लीलया धृत्वा जगृहे सव्यपाणिना ॥ ११ ॥ 
ततः शक्रं समुद्दिश्य गदां गुर्वी मुमोच सः ॥ 
सरवायसमयी रौद्रां यमजिह्लामिवापराम्‌ ॥ १२ ॥ 
तया हतः सहस्राक्षो विसंज्ञो रुधिरप्लुतः ॥ 
ध्वजयष्टिं समाश्रित्य संनिविष्टो रथोपरि ॥ १३ ॥ 
अथ तं मातलिईष्टवा विसंज्ञं वलघातिनम्‌॥ 
प्राञ्ुखं च रथं चक्रे संस्मरन्सारथेर्नयम्‌ ॥ १४ ॥ 

ततः पराड्मुखीभूते रथे शक्रस्य संगरे ॥ 
दुद्रुवुर्भयसंत्रस्ताः सर्वे देवाः समंततः ॥ १५ ॥ 
आदित्या वसवो रुद्रा विश्वेदेवा मरुद्रणाः ॥ 

ब्रीडां विहाय विध्वस्ताः पृष्ठदेशे शितैः शरैः ॥ १६ ॥ 
अथ भग्नं बलं दृष्टवा दानवैर्मधुसूदनः ॥ 

आरुह्य गरुडं तूर्ण कालप्रभमुपाद्रवत्‌ ॥ १७ ॥ 
ततस्ते दानवाः सर्वे परिवार्य शितैः शरैः ॥ 
सम्यगाच्छादयामासुर्गर्जमाना मुहुर्मुहु:॥॥८ ॥ 

स तैराच्छादितो विष्णु: शुशुभे च समंततः ॥ 
सम्यक्पुलकितांगश्व रक्ताचल इवापरः ॥ १९ ॥ 

ततः शाईगविनिर्मुक्तैः शरैः कंकपतत्रिभिः ॥ 
छेदयित्वेषुजालानि दैतेयान्निजघान सः ॥ ६.३४.२० ॥ 
ततो दैत्यगणाः सर्वे हन्यमाना सुरारिणा ॥ 

त्रातारं नाभ्यगच्छंत मृगाः सिंहार्दिता इव ॥ २१ ॥ 
एतस्मिन्नंतरे दैत्यः कालखंज इति स्मृतः॥ 

स कोपवशमापन्नो वासुदेवमुपाद्रवत्‌ ॥ २२ ॥ 

स हत्वा पञ्चभिर्बाणैर्वासुदेवं शिला शितैः ॥ 

जघान गरुडं क्रुद्दो दशभिर्नतपर्वभिः॥२३॥ 

ततः सुदर्शनं चक्रं तस्य दैत्यस्य माधवः |] 
प्रमुमोच वधार्थाय ज्वालामालासमावृतम्‌ ॥२४॥ 
सोऽपि तच्चक्रमाल्रोक्य वासुदेवकराच्च्युतम्‌ ॥ 
आगच्छतं प्रसार्यास्यं ग्रस्तुं तत्संमुखो ययौ ॥ २५ ॥ 
अग्रसच्च महादैत्यस्तिष्ठतिष्ठेति चाब्रवीत्‌ ॥ 

वासुदेवं समुद्दिश्य ततश्धिक्षेप सायकान्‌ ॥ २६ ॥ 
ततश्चक्री स दैत्येन ग्रस्तचक्रेण ताडितः ॥ 

सुपर्णेन समायुक्तो जगाम विषमां व्यथाम्‌ ॥ २७ ॥ 
एतस्मिन्नंतरे क्रुद्दो भगवांस््रिपुरांतकः ॥ 

ट्ष्टवा हरिँ तथाभूत शक्रं चापि पराञ्जुखम्‌ ॥ २८ ॥ 
ततः शूलप्रहारेण तं निहत्य दनोः सुतम्‌ ॥ 

शरैः पिनाकनिमुक्तैर्जघानोच्चैस्तथा परान्‌ ॥ २९ ॥ 
कालप्रभं प्रकालं च कालास्यं काल्रविग्रहम्‌ ॥ 

जघान भगवाञ्छभुस्तथान्यानपि नायकान्‌ ॥६.३४.३०॥ 
ततः प्रधानास्ते सर्वै दानवा अपिदारुणाः ॥ 
पलायनपरा जाता निरुत्साहा द्विषज्जये ॥ ३१ ॥ 

ततः शक्रश्च विष्णुश्च लब्धसंज्ञौ धृतायुधौ ॥ 

लाघयंतो महादेवं संस्थितौ रणमूर्धनि ॥ ३२ ॥ 
एतस्मिन्नंतरे भग्नान्समुद्वीक्ष्य दनोः सुतान्‌ ॥ 

जघ्नुः शरशतैः शस्त्रैः सर्वे देवाः सवासवाः ॥ ३३ ॥ 
अथ ते हतभूयिष्ठा दानवा बलवत्तराः ॥ 

हन्यमानाः शितेर्बीणैस्त्रिदशैरजितकाशिभिः ॥ ३४ ॥ 
अगम्यं मनसा तेषां प्रविष्टा वरुणालयम्‌ ॥ 

शस्त्रैश्च क्षतसर्वांगा हतनाथाः सुदुःखिताः ॥ ३५ ॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 


हाटकेश्वरक्षेत्रमा हात्म्येऽगस्त्याश्रममाहात्म्येऽगस्त्यकृतसमुद्रप्राशनवृत्तान्ते 
देवासुरसंग्रामवर्णनंनाम चतुस्त्रिंशोऽध्यायः ॥ ३४ ॥ ॥ छ ॥ 
॥ सूत उवाच ॥ ॥ 


एवं तेषु प्रभग्नेषु हतेषु च सुरोत्तमाः ॥ 
प्रहृष्टमनसः सर्वे स्तुत्वा देवं महेश्वरम्‌ ॥ १ ॥ 
तेनैव चाथ निर्मुक्ताः प्रणम्य च मुहुर्मुहुः ॥ 

स्वंस्वं स्थानमथाजग्मुः शक्रविष्णुपुरःसराः ॥ २ ॥ 
तेऽपि दानवशार्दूला हताशाश्व सुरोत्तमैः ॥ 

मंत्रं प्रचक्रिरे सर्वे नाशाय त्रिदिवौकसाम्‌ ॥ ३ ॥ 
तेषां मंत्रयतामेष निश्चयः समपद्यत ॥ 

नान्यत्र धर्मविध्वंसाद्देवानां जायते क्षयः ॥ ४ ॥ 

तस्मात्तपस्विनो यै च ये च यज्ञपरायणाः ॥ 
तथान्ये निरता धर्मे निहन्तव्या निशागमे ॥ ५ ॥ 
एवं ते निश्चयं कृत्वा निष्क्रम्य वरुणालयात्‌ ॥ 
रात्रौ सदैव निघ्नंति जनान्धर्मपरायणान्‌ ॥ ६ ॥ 
यत्र यत्र भवेद्यः सत्रं ऽप्युत्सवोऽथवा ॥ 

तत्र गत्वा निशायोगे प्रकुवंति जनक्षयम्‌ ॥ ७ ॥ 
तैः प्रसूता मखा ध्वस्ता दीक्षिता विनिपातिताः ॥ 
ऋत्विजश्च तथान्येऽपि सामान्या द्विजसत्तमाः ॥ ८- ॥ 
आश्रमे मुनिमुख्यस्य शांडिल्यस्य महात्मनः ॥ 
सहस्रं ब्राह्मणेँद्राणां भक्षितं तेर्दुरात्मभिः. ॥ ९ ॥ 
शतानि च सहस्राणि निहतानि द्विजन्मनाम्‌ ॥ 
विश्वामित्रस्य पञ्चैव सम्तात्रेश्चैव धीमतः ॥ ६.३५.१० ॥ 
एतस्मिन्नेव काले तु समस्तं धरणीतलम्‌ ॥ 
नष्टयज्ञोत्सवं जातं कालेयभयपीडितम्‌ ॥ ११ ॥ 

न कश्चिच्छयनं रात्रौ प्रकरोति मही तले ॥ 
धृतायुधा जनाः सर्वे तिष्ठंति सह तापसैः ॥ १२ ॥ 
रात्रौ स्वपंति ये केचिद्विश्वस्ता धर्मभाजनाः ॥ 
तेषामस्थीनि दृश्यंते प्रातरेव हि केवलम्‌ ॥ १३ ॥ 
अथ देवगणाः सर्वे यज्ञभागविनाकृताः ॥ 

प्रजग्मुः परमामार्तिं ब्रह्मविष्णुपुरस्सराः ॥ १४ ॥ 
ततो गत्वा समुद्रांतं वधाय सुरविद्विषाम्‌ ॥ 

न शेकुर्विषमस्थांस्तान्मनसापि प्रधर्षितुम्‌ ॥ १५ ॥ 
ततः समुदट्रनाशाय मंत्रं चक्रुः सुदुःखिताः ॥ 
तस्मिन्नष्टे भवन्त्येव वध्या दानवसत्तमाः ॥१६॥ 
अगस्त्येन विना नेष शोषं यास्यति सागरः ॥ 
तस्मात्संप्रार्थयामोत्र कृत्ये गत्वा मुनीश्वरम्‌ ॥१७॥ 
चमत्कारपुरे क्षेत्रे स तिष्ठति च सन्मुनिः ॥ 

तस्मात्तत्रैव गच्छामो येन गच्छति सत्वरम्‌ ॥१८॥ 
एवं निश्चित्य ते सर्वै त्रिदशास्तस्य चाश्रमम्‌ ॥ 
संप्रासा मुनिमुख्यस्य मित्रावरुण जन्मनः ॥ १९ ॥ 
सोऽपि सर्वान्समालोक्य संप्रासान्सुरसत्तमान्‌ ॥ 

प्रहृष्टः सम्मुखस्तूर्णं जगामातीव सन्मुनिः ॥ ६.३५.२० ॥ 
प्रोवाच प्रांजलिर्वाक्यं हर्ष गद्रदया गिरा ॥ 
ब्रह्मादीस्तान्सुरान्दृष्टवा विस्मयोत्फुल्ललोचनः ॥ २१ ॥ 
चमत्कारपुरं क्षेत्रमेतन्मेध्यमपि स्थितम्‌ ॥ 

भूयो मेध्यतरं जातं युष्माकं हि समाश्रयात्‌॥ २२ ॥ 
तस्माद्वदत यत्कृत्यं मया संसिदध्यतेऽधुना ॥ 

तत्सर्वं प्रकरिष्यामि यद्यपि स्यात्सुदुष्करम्‌॥ २३ ॥ 

॥ देवा ऊचुः ॥ ॥ 

कालेया इति दैत्या ये हतशेषाः सुरैः कृताः ॥ 

ते समुद्रं समाश्रित्य निघ्नंति शुभकारिणः ॥ २४ ॥ 
शुभे नाशमनुप्रासे ध्रुवं नाशो दिवौकसाम्‌ ॥ 

तस्मात्तेषां वधार्थाय त्वं शोषय महार्णवम्‌ ॥ २५ ॥ 
येन ते गोचरं प्रासा दृष्टे्दीनवसत्तमाः ॥ 

बध्यंते विबुधैः सर्वै जायंते च मखा इह ॥ २६ ॥ ॥ 

॥ अगस्त्य उवाच ॥ ॥ 

अहं संवत्सरस्यांते शोषयिष्यामि सागरम्‌ ॥ 

विद्याबलं समाश्रित्य योगिनीनां सुरोत्तमाः ॥ २७ ॥ 
तस्मादव्रजत हर्म्याणि यूयं याति हि वत्सरम्‌ ॥ 
यावद्भूयोऽपि वर्षांते कार्यमागमनं ध्रुवम्‌ ॥ २८ ॥ 

ततो मया समं गत्वा शोषिते वरुणालये ॥ 

हंतव्या दानवा दुष्टा हन्त यैः पीड्यते जगत्‌ ॥ २९ ॥ 
ततो देवगणाः सर्वे गताः स्वेस्वे निकेतने ॥ 
अगस्त्योऽपि समुद्योगं चक्रे विद्यासमुद्भवम्‌ ॥ ६.३५.३० ॥ 

ततः सर्वाणि पीठानि यानि संति धरातले ॥ 

तानि तत्रानयामास मंत्रशक्त्या महामुनिः ॥ ३१ ॥ 
अष्टम्यां च चतुर्दश्यां तेषु संपूज्य भक्तितः ॥ 
योगिनीनां च वृन्दानि कन्यकानां विशेषतः ॥ 3२ ॥ 
विद्यां विशोषिणीनाम समाराधयत द्विजः ॥ 
पूजयित्वा दिशां पालान्क्षेत्रपालानपि द्विजः ॥ 
आकाशचारिणी चैव देवतां श्रद्धया द्विजः ॥ ३३ ॥ 
ततः संवत्सरस्यांते प्रसन्ना तस्य देवता ॥ 

प्रोवाच वद यत्कृत्यं सिद्धाहं तव सन्मुने ॥ ॥ ३४ ॥ 
॥ अगस्त्य उवाच ॥ ॥ 

यदि देवि प्रसन्ना मे तदास्यं विश सत्वरम्‌ ॥ 

येन संशोषयाम्याशु समुद्रं देवि वाग्यतः ॥ ३५ ॥ 
सा तथेति प्रतिज्ञाय प्रविष्टा सत्वरं मुखे ॥ 

संशोषणी महाविद्या तस्यर्षर्भावितात्मनः ॥ ३६ ॥ 
एतस्मिन्नंतरे प्रासाः सर्वे देवाः सवासवाः ॥ 
धृतायुधकरा हृष्टाः संनद्धा युद्धहेतवे ॥ ३७ ॥ 

ततः संप्रस्थितो विप्रो देवैः सर्वैः समाहितः ॥ 
वारिराशिं समुद्दिश्य संशुष्कवदनस्तदा ॥ ३८ ॥ 
अथ गत्वा समुद्रांतं स्तूयमानो दिवालयैः ॥ 
पिपासाकुल्रितोऽतीव सर्वौन्देवानुवाच ह ॥ ३९ ॥ 
एषोऽहं सागरं सद्यः शोषयिष्यामि सांप्रतम्‌ ॥ 

यूयं भवत सोद़योगा वधाय सुरविद्विषाम्‌ ॥ ६.३५.४० ॥ 
॥ सूत उवाच ॥ ॥ 

एवमुक्त्वा मुनिः सोऽथ मत्स्यकच्छपसंकुलम्‌॥ 
हेलया प्रपपौ कृत्स्नं ग्राहैः कीर्णं महार्णवम्‌ ॥ ४१ ॥ 
ततः स्थलोपमे जाते ते दैत्याः सुरसतमैः ॥ 
वध्यन्ते निशितैर्बाणैः समन्ताद्विजिगीषुभिः ॥ ४२ ॥ 

अथ कृत्वा महदुद्धं यथा शक्त्यातिदारुणम्‌ ॥ 
हतभूयिष्ठशेषा ये भित्वा भूमिं गता अधः॥४३॥ 
ततः प्रोचुः सुराः सर्वै स्तुत्वा तं मुनिसत्तमम्‌ ॥ 
परित्यज जलं भूयः पूरणार्थं महोदधेः ॥ ४४ ॥ 
नेषा वसुमती विप्र समुद्रेण विनाकृता ॥ 

राजते वस्तुसंत्यक्ता यथा नारी विभूषिता ॥ ४५ ॥ 
॥ अगस्त्य उवाच ॥ ॥। 

या मयाऽऽराधिता विद्या वर्ष॑यावत्प्रशोषणी ॥ 

तया पीतमिर्द तोयं परिणामगतं तथा ॥ ४६ ॥ 
एष यास्यति वै पूर्ति भूयोऽपि वरुणालयः ॥ 
खातश्वागाधतां प्रासो गंगातोयैः सुनिमल्लैः ॥ ४७ ॥ 
सगरोनाम भूपाल्रो भविष्यति महीतले ॥ 

तत्पुत्राः षष्टिसाहस्राः खनिष्यंति न संशयः ॥ ४८ ॥ 
तस्यैवान्वयवात्राजा भविष्यति भगीरथः ॥ 

स ज्ञातिकारणाद्रंगां ब्रह्मांडादानयिष्यति ॥ ४९ ॥ 
प्रवाहेण ततस्तस्याः समंतारदभसांनिधिः ॥ 
भविष्यति सुसंपूर्णः सत्यमेतन्मयोदितम्‌ ॥ ६.३५.५० ॥ 
॥ देवा ऊचुः ॥ ॥ 

देवकृत्यं मुनिश्रेष्ठ भवता ह्युपपादितम्‌ ॥ 
तस्मात्प्रार्थय चित्तस्थं वरं सर्वं मुनीश्वर ॥ ५१ ॥ 

॥ अगस्त्य उवाच ॥ ॥ 

चमत्कारपुरे क्षेत्रे मया पीठान्यशेषतः ॥ 

आनीतानि प्रभावेन मंत्राणां सुरसत्तमाः ॥ ५२ ॥ 
तस्मात्तेषां सदा वासस्तत्रैवास्तु प्रभावतः ॥ 

सर्वासां योगिनीनां च मातृणां च विशेषतः ॥ ५३ ॥ 
अष्टम्यां च चतुर्दश्यां तानि यः श्रद्धयाऽन्वितः ॥ 
पूजयिष्यति तस्य स्यात्समस्तं मनसेप्सितम्‌ ॥ ५४ ॥ 

॥ देवा ऊचुः ॥ ॥ 

यस्माच्चित्राणि पीठानि त्वयानीतानि तत्र हि ॥ 
तस्माच्चित्रेश्वरं नाम पीठमेकं भविष्यति ॥ ५५ ॥ 

यो यं काममभिध्याय तत्र पूजां करिष्यति ॥ 
योगिनीनां च विद्यानां मातृणां च विशेषतः ॥ ५६ ॥ 
तंतं कामं नरः शीषघ्रं संप्राप्स्यति महामुने ॥ 

अस्माकं वरदानेन यद्यपि स्यात्सुपापकृत्‌॥ ५७ ॥ 
एवमुक्त्वा सुराः सर्वे तमामन्त्र्य मुनीश्वरम्‌ ॥ 
गतास्त्रिविष्टपं हृष्टाः सोऽप्यगस्त्यः स्वमाश्रमम्‌ ॥ ५८ ॥ 
॥ सूत उवाच ॥ ॥ 

एतद्वः सर्वमाख्यातं यथा स पयसांनिधिः ॥ 

अगस्त्येन पुरा पीतो देवकार्यप्रसिद्धये ॥ ५९ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 


हाटकेश्वरक्षेत्रमाहात्म्येऽगस्त्यकृतसमुद्र प्राशनवृत्तांतेऽगस्त्याहूतपीठसमूहस्य 
देवैश्वित्रेश्वरपीठनामपूर्वकवरप्रदानवर्णनंनाम पञ्चत्रिंशत्तमोऽध्यायः ॥ ३५ ॥ ॥९॥ 
॥ ऋषय ऊचुः ॥ ॥ 


चित्रेश्वरमिदं पीठमगस्त्यमुनिनिर्मितम्‌ ॥ 
यत्प्रमाणं यत्प्रभावं तदस्माकं प्रकीर्तय ॥ १ ॥ 

॥ सूत उवाच ॥ ॥ 

तस्य पीठस्य माहात्म्यं वक्तुं नो शक्यते द्विजाः ॥ 
सहस्रेणापि वर्षाणां मुखानामयुतेरपि ॥ २ ॥ 

तत्र सिद्विमनुप्रासाः शतशोऽथ सहस्रशः ॥ 
अनुध्यानसमायुक्ता योगिनः शंसितव्रताः ॥ ३ ॥ 
अन्यपीठेषु या सिद्धिरवर्षानुष्ठानतो भवेत्‌ ॥ 
दिनेनैकेन तां सिद्धिं लभंते योगिनो ध्रुवम्‌ ॥ ४ ॥ 
यस्तत्राथ र्वणान्मंत्राञ्जपेच्छुद्धासमन्वितः ॥ 
तेषामर्थोद्भवं कृत्स्नं फलं प्राप्नोति स ध्रुवम्‌ ॥ ५ ॥ 

पुत्रकामो नरस्तत्र पुंलिंगान्यो जपेन्नरः ॥ 

स लभेतेप्सितान्पुत्रान्ययपि स्याज्जरान्वितः ॥ ६ ॥ 
गर्भोपनिषदं तत्र पुत्रकामो जपेन्नरः ॥ 

अपि वन्ध्याप्रसंगेन स्यात्स पुत्रसमन्वितः ॥ ७ ॥ 
शत्रुलोकविनाशाय यो जपेच्छतरुद्रियम्‌ ॥ 
तस्मिन्पीठेऽरयस्तस्य सद्यो गच्छंति संक्षयम्‌ ०। ८ ॥ 
भूतप्रेतपिशाचादिरक्षार्थं तत्र मानवः ॥ 

यो जपेद्वामदेव्यं च स स्याद्धि निरुपद्रवः ॥ ९ ॥ 
कोऽदादिति नरस्तत्र कन्यार्थं यो जपेटृचम्‌ ॥ 

यां कन्यां ध्यायमानस्तु स तां प्राप्नोत्यसंशयम्‌ ॥ ६.३६.१० ॥ 
यो भूपालप्रसादार्थमिमं देवा निशं जपेत्‌ ॥ 

निरर्गलः प्रसादः स्यात्तस्य पार्थिवसंभवः ॥ ११ ॥ 
स्वस्त्रीस्नेहकृतेयस्तु तं पत्रीभिरिति द्विजाः ॥| 
जपेद्भार्या भवेत्साध्वी तस्य सा स्नेहवत्सला ॥ १२ ॥ 
यो लोकानुग्रहार्थाय जपेददितिरित्यपि ॥ 

तस्य लोकानुरागः स्यात्सलाभश्च विशेषतः ॥ ॥ १३ ॥ 
वित्तार्थी यो जपेत्तत्र श्रीसूक्तं मनुजो द्विजाः ॥ 
सर्वतस्तस्य वित्तानि समागच्छंत्यनेकशः ॥ १४ । 
भूमीति यो जपेत्साम भूम्यर्थं तत्र मानवः ॥ 

स भवेद्भूपतिरनूनं नीचजातिरपि धुवम्‌ ॥।५॥ 
जपेद्रथंतरं साम यानार्थे तत्र यो नरः ॥ 

स प्राप्नोति हि यानानि शीघ्रगानि शुभानि च ॥ १६ ॥ 
गजार्थी यो जपेत्तत्र गणानां द्विजसत्तमाः ॥ 

स प्राप्नोति गजान्मर्त्यौ मदप्लावितभूतलान्‌ ॥ १७ ॥ 
न तत्रक्षेति यो मन्त्रं जपेद्र क्षाकृते नरः ॥ 

तस्य स्यात्सर्वतो रक्षा समेषु विषमेषु च ॥ १८ ॥ 
ससर्षय इति श्रेष्ठां यो जपेत्तु समाहितः ॥ 

ऋचं रोगविनाशाय स रोगैः परि मुच्यते ॥ १९ ॥ 
यदुभी यो जपेत्तत्र ग्रहपीडादितो जनः ॥ 

सानुकूला ग्रहास्तस्य प्रभवंति न संशयः ॥ ६.३६.२० ॥ 
भूतपीडार्दितो यश्व बृहत्साम जपेन्नरः ॥ 
पितृवज्जायते तस्य स भूतोऽप्यंतकोऽपि चेत्‌ ॥ २१ ॥ 
यात्रासिद्विकृते यश्च जपेत्सूक्तं च शाकुनम्‌ ॥ 

तस्य संसिध्यते यात्रा यद्यपि स्यादकिंचनः ॥ २२ ॥ 
सर्पनाशाय यस्तत्र सार्पसूक्तं जपेन्नरः ॥ 

न तस्य मंदिरे सर्पाः प्रविशंति कथंचन ॥ २३ ॥ 
विषनाशाय यस्तत्र जपेच्छु द्वासमन्वितः ॥ 

उत्तिष्ठेति विषं सद्यस्तस्य नाशं प्रयास्यति ॥ २४ ॥ 
स्थावरजगमं वापि कृत्रिमं यदि वा विषम्‌ ॥ 

तस्य नाम्ना विनिर्याति तमः सूर्योदये यथा ॥ २५ ॥ 
व्याघ्रसाम जपेद्यस्तु तत्र श्रद्धासमन्वितः ॥ 

तस्य व्याघ्रादयो व्याला जायंते सौम्यचेतसः ॥ २६ ॥ 
कृषिकर्मप्रसि दध्यर्थं यो जपेल्लांगलानि च ॥ 
वृष्टिहीनेऽपि त्रोकेऽस्मिन्कृषिस्तस्य प्रसिध्यति ॥ २७ ॥ 
ईतिनाशाय तत्रैव जपेद्देवव्रतं नरः ॥ 

ततः संकीर्तना देव ईतयो यांति संक्षयम्‌ ॥ २८ ॥ 
अनावृष्टिहते लोके पंचेद्रं तत्र यो जपेत्‌ ॥ 

तस्य हस्तकृते होमे तन्मंत्रैः स्याज्जलागमः ॥ २९ ॥ 
दष्ट्राभ्या मिति यस्तत्र नरश्चौरार्दितः पठेत्‌ ॥ 

नोपद्रवो भवेत्तस्य कदाचिच्चौरसंभवः ॥ ६.३६.३० ॥ 
विवादार्थं जपेद्यस्तु संसृष्टमिति तत्र च ॥ 

विवादे विजय स्तस्य पापस्यापि प्रजायते ॥ ३१ ॥ 

यो रिपूच्चाटनार्थाय नरो रुद्रशिरो जपेत्‌ ॥ 

तस्य ते रिपवो यांति देशं त्यक्त्वा कुबुद्धितः ॥ ३२ ॥ 

मोहनाय रिपूणां च यो जपेद्विष्णुसंहिताम्‌ ॥ 

तस्य मोहाभिभूतास्ते जायंते रिपवो ध्रुवम्‌ ॥ ३३ ॥ 
वशीकरणहेतोर्यः कूष्मांडीः प्रजपेन्नरः ॥ 

शत्रवोऽपि वशे तस्य किं पुनः प्रमदादयः ॥ ३४ ॥ 
यः स्तंभाय रिपूणां वै प्राजापत्यं च वारुणम्‌ ॥ 

मंत्रं जपेदद्विजश्रेष्ठाः सम्यक्छृद्धापरायणः ॥ 
मंत्रसंस्तंभितास्तस्य जायंते सर्वशत्रवः ॥ ३५ ॥ 
जपेत्काली करालीति यः शोषाय नरो द्विजाः ॥ 

स शोषयति तत्कृत्स्नं यच्चित्ते धारयेन्नरः ॥ ३६ ॥ 
एष मंत्रस्तदा जसो ह्यगस्त्येन महात्मना॥ 
यत्प्रभावान्नदीनाथस्तेन संशोषितो धुवम्‌ ॥ ३७ ॥ 
एतत्प्रभावं यत्पीठं मंत्राणां सिद्विकारकम्‌॥ 

ऐहिकानां फलानां च तन्मया वः प्रकीर्तितम्‌ ॥ ३८ ॥ 
यो वांछति पुनः स्वर्गं स तत्र द्विजसत्तमाः ॥ 

स्नानं करोतु दानं च श्राद्धं चापि विशेषतः ॥ ३९ ॥ 
अथ वांछति यो मोक्षं विरक्तो भवसागरात्‌ ॥ 
निष्कामस्तत्र संतुष्टस्तपस्तप्येत्सुबुद्धिमान्‌ ॥ ६.३६.४० ॥ 
॥ ऋषय ऊचुः ॥ ॥ 

मंत्रजाप्यस्य माहात्म्यं यत्वया नः प्रकीर्तितम्‌॥ 
तत्कथं सिद्विमायाति मंत्रजाप्यं हि सूतज ॥ ४१ ॥ 
॥ सूत उवाच ॥ ॥ 

अत्र तत्कथयिष्यामि यन्मया पितृतः श्रुतम्‌ ॥ 
वदतो ब्राह्मणेंद्रस्य पुरा दुर्वाससो मुनेः ॥ ४२ ॥ 

तेन पूर्व पिताऽस्माकं पृष्टो दुर्वाससा द्विजाः ॥ 
मंत्रवादकृते यच्च शृणुध्वं सुसमाहिताः ॥ ४३ ॥ ॥ 
॥ दुर्वासा उवाच ॥ ॥ 

साधयिष्याम्यहं मन्त्रमभीष्टं कमपि व्रती ॥ 

तस्य सिद्धिकृते ब्रूहि विधानं शास्त्रसंभवम्‌ ॥ ४४ ॥ 
॥ लोमहर्षण उवाच ॥ ॥ 

मंत्राणां साधनं कष्टं सर्वेषामपि सन्मुने ॥ 
प्रत्यवायसमोपेतं बहुच्छिद्रसमाकुलम्‌॥४५॥ 
तस्मान्मंत्रकृते सिद्धिं यदि त्वं वांछसि द्विज॥ 
चमत्कारपुरे क्षेत्रे तत्र त्वं गंतुमहसि ॥ ४६ ॥ 

तत्र चित्रेश्वरीपीठमगस्त्येन विनिर्मितम्‌ ॥ 

सद्यः सिद्धिकरं प्रोक्तं मन्त्राणां हृदि वर्तिनाम्‌ ॥४७ ॥ 
न तत्र जायते छिद्रं प्रत्यवायो न च द्विज ॥ 
नासिद्विर्वरदानेन सर्वेषां त्रिदिवौकसाम्‌ ॥ ४८ ॥ 
चातुर्युग्यं हि तत्पीर्ठ स्थितानां सिद्विमाह रेत्‌ ॥ 
युगानुरूपतः सद्यस्ततो वक्ष्याम्यहं द्विज ॥ ४९ ॥ 
यो यं साधयितुं मन्त्रमिच्छति द्विजसत्तम ॥ 

स तस्य पूर्वमेवाथ लक्षमेकं जपेन्नरः ॥ ॥ ६.३६.५० ॥ 
ततो भवति संसिद्बो मंत्राः स नरः शुचिः ॥ 
जपेदब्राह्मणशारदूल ततो लक्षचतुष्टयम्‌ ॥ 

दशांशेन तु होमः स्यात्सुसमिद्धे हुताशने ॥ ॥ ५१ ॥ 
ततस्तु जायते सिद्दिनूनं तन्मंत्रसंभवा ॥ 

तत्र सौम्येषु कृत्येषु होमः सिद्धार्थकैः सितैः ॥ ५२ ॥ 
जातीपुष्पैश्च विप्रेन्द्र स्मृतो ब्राह्मण भोजनैः ॥ 

तथा रौद्रेषु कृत्येषु रक्तपुष्पैः सगुग्गुलरैः ०॥ 

तर्पणैः कन्यकानां च होमः स्यात्स फलप्रदः ॥ ५3 ॥ 
एतत्कृतयुगे प्रोक्तं मंत्रसाधनमुत्त मम्‌ ॥ 

सर्वेषां साधकानां च मया प्रोक्तं द्विजोततम ॥ ५४ ॥ 
एतत्त्रेतायुगे प्रोक्तं पादोनं मन्त्रसाधनम्‌ ॥ 

युग्मार्धं द्वापरे कार्य चतुर्थांशं कलौ युगे ॥ ५५ ॥ 
एवं तत्र समासाय सिद्धिं मंत्रसमुद्भवाम्‌ ॥ 

तत्र पीठे ततः कृत्यं साधयेत्स्वेच्छया नरः ॥ ५६ ॥ 
शापानुग्रहसामर्थ्यसंयुतस्तेज साऽन्वितः ॥ 

अजेयः सर्वभूतानां साधूनां संमतस्तथा ॥ ५७ ॥ 

॥ सूत उवाच ॥ ॥ 

तच्छत्वा स मुनिस्तस्य पितुर्मम वचोऽखिलम्‌ ॥ 
ततश्चिित्रेश्वरं पीठं समायातोऽथ सन्मुनिः ॥ ५८ ॥ 

तत्र संसाधयामास सर्वान्मंत्रान्यथाक्रमम्‌ ॥ 

विधिना शास्त्रदृष्टेन श्रद्धया परया युतः॥ ५९ ॥ 

इति संसिद्धमंत्रः स चमत्कारपुरं गतः ॥ 

विप्राणां प्रार्थनार्थाय भूमिखंडकृते द्विजाः ॥ ६.३६.६० ॥ 
इति श्रीस्कांदे महपुराण एकाशीतिसाहरुयां संहितायां षष्ठे नागरखंडे 
हाटकेश्वरक्षेत्रमाहात्म्ये चित्रेश्वरीपीठमाहात्म्यवर्णनंनाम षट्‌त्रिंशत्तमोऽध्यायः ॥ ३६ ॥ ॥ 
अ ॥ 

॥ सूत उवाच ॥ 

अथापश्यत्स विप्राणां वृन्दं वृन्दारकोपमम्‌॥ 

संनिविष्टं धरापृष्ठे लीलाभाजि द्विजोत्तमाः॥॥। 

एके वेदविदस्तत्र वेदव्याख्यानतत्पराः॥ 

परस्परं सुसंक्रुद्धा विवदंति जिगीषवः ॥ २ ॥ 
यज्ञविद्याविदोऽन्येऽपि यज्ञाख्यानपरायणाः ॥ 

तत्र विप्राः प्रदृश्यंते शतशो ब्रह्मवादिनः ॥ ३ ॥ 

अन्ये ब्राह्मणशार्दूला वेदांगेषु विचक्षणाः ॥ 

प्रवदंति च संदेहान्वृन्दानामग्रतः स्थिताः ॥ ४ ॥ 
वेदाभ्यासपराश्वान्ये तारनादेन सर्वशः ॥ 

नादयंतो दिशां चक्रं तत्र सम्यग्द्विजोत्तमाः ॥ ५ ॥ 
अन्ये कोतूहलाविष्टाः संचरान्विषमान्मिथः ॥ 
पप्रच्छुजहसुश्चान्ये ज्ञात्वा मार्गप्रवर्तिनम्‌ ॥ ६ ॥ 
स्मृतिवादपराश्वान्ये तथान्ये श्रुतिपाठकाः ॥ 

संदेहान्स्मृतिजानन्ये पृच्छति च परस्परम्‌ ॥ ७ ॥ 
कीर्तयंति तथा चान्ये पुराणं ब्राह्मणोत्तमाः ॥ 
वृद्धानां पुरतस्तत्र सभामध्ये व्यवस्थिताः ॥ ८ ॥ 
अथ तान्स मुनिर्दष्टवा ब्राह्मणान्संशितत्रतान्‌ ॥ 
अभिवाद्य ततः प्राह सादरं विनयान्वितः ॥ ९ ॥ 
मम बुद्धिः समुत्पन्ना शम्भोरायतनं प्रति ॥ 

कतुं ब्राह्मणशार्दूलास्तस्मात्स्थानं प्रदर्श्यताम्‌ ॥ ६.३७.१० ॥ 
तवाहं देवदेवस्य शम्भोः प्रासादमुत्तमम्‌ ॥ 
विधायाराधयिष्यामि तमेव वृषभध्वजम्‌ ॥ ११ ॥ 
स एवं जल्पमानोऽपि मुहुर्मुहरतंद्रितः ॥ 

न तेषामुत्तरं ल्लेभे शुभं वा यदि वाशुभम्‌ ॥ १२ ॥ 
ततः कोपपरीतात्मा समुनिस्तान्द्रिजोत्तमान्‌ ॥ 
शशाप तारशब्देन यथा शृण्वंति कृत्स्नशः ॥ १३ ॥ 
॥ दुर्वासा उवाच ॥ ॥ 

विद्यामदो धनमदस्तृतीयोऽभिजनोद्भवः ॥ 

एते मदावल्रिसानामेत एव सतां दमाः ॥ १४ ॥ 
तत्र येऽपि हि युष्माकं मदा एव व्यवस्थिताः ॥ 
यतस्ततोऽन्वयेऽप्येवं भविष्यति मदान्विताः ॥ १५ ॥ 
सदा सौहदनिर्मुक्ताः पितरोऽपि सुतैः सह ॥ 
भविष्यंति पुरे ह्यस्मिन्किं पुनर्बाधवादयः ॥ १६ ॥ 
एवमुक्त्वा स विप्रेन्द्रो निवृत्तसतदनन्तरम्‌ ॥ 
अपमानं परं प्राप्य ब्राह्मणानां द्विजोत्तमाः ॥ १७ ॥ 
अथ तन्मध्यगो विप्र आसीदुद्धतमः सुधीः ॥ 
सुशील इति विख्यातो वेदवेदांगपारगः ॥ १८ ॥ 

स इष्टवा तं मुनिं क्रुद्धं गच्छ॑ंतमपमानितम्‌ ॥ 
सत्वरं प्रययौ पृष्ठे तिष्ठ तिष्ठेति च ब्रुवन्‌॥ १९ ॥ 
अथासाद्य गतं दूरं प्रणिपत्य मुनिं च सः ॥ 

प्रोवाच क्षम्यतां विप्र विप्राणां वचनान्मम ॥ ६.३७.२० ॥ 
एतैः स्वाध्यायसंपन्नैर्न श्रुतं वचनं तव ॥ 

नोत्तरं तेन संदत्तं सत्यमेतदब्रवीम्यहम्‌ ॥ २१ ॥ 
तस्माद्भूमिम॑या दत्ता शंभुहर्म्यकृते तव ॥ 

अस्मिन्स्थाने द्विजश्रेष्ठ प्रासाद कतुंमहसि ॥ २२ ॥ 
तस्य तद्वचनं श्रुत्वा दुर्वासा हर्षस॑युतः ॥ 

क्षितिदानोद्भवां चक्रे स्वस्ति ब्राह्मणसत्तमाः ॥ 

प्रासादं निर्ममे पश्चात्तस्य वाक्ये व्यवस्थितः ॥ २३ ॥ 
अथ ते ब्राह्मणा ज्ञात्वा सुशीलेन वसुन्धरा ॥ 
देवतायतनार्थाय दत्ता तस्मै तपस्विने ॥ २४ ॥ 

सर्वे कोपसमायुक्ताः सुशीलं प्रति ते द्विजाः ॥ २५ ॥ 
ततः प्रोचुः समासाय येन शस्ता दुरात्मना ॥ 

वयं तस्मै त्वया दत्ता प्रासादार्थं वसुन्धरा ॥ २६ ॥ 
तस्मात्वमपि चास्माकं बाह्य एव भविष्यसि ॥ 
सुशीलोऽपि हि दुःशीलो नाम्ना संकीर्त्यसे बुधैः ॥ २७ ॥ 
एषोऽपि तापसो दुष्टो यः करोति शिवालयम्‌ ॥। 

नैव तस्य भवेत्सिद्धिश्वापि वर्षशतैरपि ॥ २८ ॥ 

तथा कीर्तिकृतां लोके कीर्तनं क्रियते नरैः ॥ 

ततः संपश्यतां चास्य कीर्तिर्नास्य तु दुर्मतेः ॥ ॥ २९ ॥ 
एष दुःशीलसंज़ो वै तव नाम्ना भविष्यति ॥ 

प्रासादो नाममात्रेण न संपूर्णः कदाचन ॥ ६.३७.३० ॥ 
यस्मात्सौहदनिर्मुक्ताः कृतास्तेन वयं द्विजाः ॥ 
मदैस्रिभिः समायुक्ताः सर्वीन्वयसमन्विताः ॥ ३१ ॥ 
तस्मादेषोऽपि पापात्मा भविष्यति स कोपभाक ॥ 

तस्तं तस्तं तपो येन संप्रयास्यति संक्षयम्‌॥ ३२ ॥ 
एवमुक्त्वाथ ते विप्राः कोपसंरक्तलोचनाः ॥ 

दुःशीलं संपरित्यज्य प्रविष्टाः स्वपुरे ततः ॥ ३३ ॥ 

दुःशीलो5पि बहिश्वक्रे गृहं तस्य पुरस्य च ॥ 
देवशर्मा यथापूर्वं संत्यक्तः पुरवासिभिः ॥ ३४ ॥ 
तस्यान्वयेऽपि ये जातास्ते बाह्याः संप्रकीर्तिताः ॥ 
बाह्याः क्रियासु सर्वासु सर्वेषां पुरवासिनाम्‌ ॥ ३५ ॥ 
॥ सूत उवाच ॥ ॥ 

एवं तेषु द्विजेद्रेषु शापं दत्वा गतेषु च ॥ 

दुर्वासाः प्राह दुःशील्रं कोपसंरक्तलो चनः ॥ ३६ ॥ 
मम सिद्धिं गता मंत्राः समर्थाः शत्रुसंक्षये ॥ 
आथर्वणास्तथा चान्ये वेदत्रयसमुद्भवाः ॥ ३७ ॥ 
तस्मादेतत्पुरं कृत्स्नं पशुपक्षि समन्वितम्‌ ॥ 
नाशमद्य नयिष्यामि यथा शत्रोहिं दुष्टकः ॥ ३८ ॥ 
॥ दुःशील उवाच ॥ ॥ 

नैतयुक्तं नरश्रेष्ठ तव कतुं कथंचन ॥|। 

ब्राह्मणानां कृते कर्म ब्राह्मणस्य विशेषतः ॥ ३९ ॥ 
निघ्नंतो वा शपंतो वा वद॑तो वापि निष्ठरम्‌ ॥ 
पूजनीयाः सदा विप्रा दिव्यॉल्लोकानभीप्सुभिः ॥ ६.३७.४० ॥ 
ब्राह्मणैर्निर्जितैर्मेने य आत्मानं जयान्वितम्‌ ॥ 
तामिस्रादिषु घोरेषु नरकेषु स पच्यते ॥ ४१ ॥ 
आत्मनश्च पराभूतिं तस्माद्विप्रात्सहेत वै ॥ 

य इच्छेद्वसतिं स्वर्गे शाश्वतीं द्विजसत्तम ॥ ४२ ॥ 
एतेषां ब्राह्मणेंद्राणां क्षेत्रे सिद्धि समागताः ॥ 
मंत्रास्ते तत्कथं नाशं त्वमेतेषां करिष्यसि ॥ ४३ ॥ 
ब्रह्मघ्ने च सुरापे च चौरे भग्नवते तथा ॥ 
निष्कृतिर्विहिता सद्भिः कृतघ्ने नास्ति निष्कृतिः ॥ ॥ ४४ ॥ 
तस्मात्कोपो न कर्तव्यः क्षेत्रे चात्र व्यवस्थितैः ॥ 
क्षमां कुरु मुनिश्रेष्ठ कृपां कृत्वा ममोपरि ॥४५ ॥ 

॥ सूत उवाच ॥ ॥ 

स तथेति प्रतिज्ञाय तत्र कृत्वावसत्तपः ॥ 

प्रासश्च परमां सिद्धि दुर्लभां त्रिदशैरपि ॥ ४६ ॥ 
दुःशीलाख्यः क्षितौ सोऽपि प्रासादः ख्याति मागतः ॥ 
यस्य संदर्शनादेव नरः पापात्प्रमुच्यते ॥ ४७ ॥ 

तस्य मध्यगतं लिंगं शुक्लराष्टम्यां सदा नरः ॥ 

यः पश्यति क्षणं ध्यात्वा नरकं स न पश्यति ॥ ४८ ॥ 
इति श्रीस्कांदे महापुराणे एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये दुःशीलाख्यप्रासादोत्पत्ति वर्णनंनाम सत्रिंशोऽध्यायः ॥ ३७ ॥ 
॥ छ ॥ 

॥ सूत उवाच ॥ ॥ 

तत्रैव स्थापितं लिंगं धुन्धुमारेण भूभुजा ॥ 

सर्वरत्रमयं कृत्वा प्रासादं सुमनोहरम्‌ ॥ १ ॥ 

तत्र कृत्वाऽऽश्रमं श्रेष्ठं तपस्तेपे सुदारुणम्‌ ॥ 
यत्प्रभावादयं देवस्तस्मिँल्लिङ्गे व्यवस्थितः ॥ २ ॥ 
तस्य संनिहिता वापी कृता तेन महात्मना ॥ 
सुनिर्मलजल्रापूर्णा सर्वतीर्थोपमा शुभा ॥ ३ ॥ 
धुन्धुमारेश्वरं पश्येत्तत्र स्नात्वा नरोत्तमः ॥ 

न स पश्यति दुर्गाणि नरकाणि यमालये ॥ ४ ॥ 

॥ ऋषय ऊचुः ॥ ॥ 

धुधुमारो महीपालः कस्मिन्वंशे बभूव सः ॥ 
कस्मिन्काले तपस्तसं तेनात्र सुमहात्मना ॥ ५ ॥ 

॥ सूत उवाच ॥ ॥ 

सूर्यवंशसमुद्रूतो बृहदश्चसुतो बली ॥ 

ख्यातः कुवतल्रयाश्वेति धंधुमारस्तथैव सः ॥ ६ ॥ 

तेन धुन्धुर्महादैत्यो निहतो मरुजांगले ॥ 

धुन्धुमारः स्मृतस्तेन विख्यातो भुवनत्रये ॥ ७ ॥ 
चमत्कारपुरं क्षेत्रं स गत्वा पावनं महत्‌ ॥ 

तपस्तेपे वयोंऽते च ध्यायमानो महेश्वरम्‌ ॥ ८ ॥ 
संस्थाप्य सुमहल्लिंगं प्रासादे रत्रमंडिते ॥ 
बलिपूजोपहाराद्यैः पुष्पधूपानुल्रेपनेः ॥ ९ ॥ 

ततस्तस्य महादेवः स्वयमेव महेश्वरः ॥ 
प्रत्यक्षोऽभूदुषारुढो गौर्या सह तथा गणैः ॥ ६.३८.१० ॥ 
उवाच वरदोऽस्मीति प्रार्थयस्व यथेप्सितम्‌ ॥ 

सर्वं तेऽहं प्रदास्यामि यद्यपि स्यात्सुदुर्लभम्‌ ॥ ११ ॥ ॥ 
धुन्धुमार उवाच ॥ ॥ 

यदि देयो वरोऽस्माकं त्वया सर्वसुरेश्वर ॥ 

संनिधानं प्रकर्तव्यं लिंगेऽस्मिन्वृषभध्वज ॥ १२ ॥ 

॥ श्रीभगवानुवाच ॥ ॥ 

चैत्रे शुक्लचतुर्दश्यां सांनिध्यं नृपसत्तम ॥ 

अहं सदा करिष्यामि गौर्या सार्धं न संशयः ॥ १३ ॥ 

तत्र वाप्यां नरः स्नात्वा यो मां संपूजयिष्यति ॥ 
लिंगेऽस्मिन्संस्थितं भूप मम लोकं स यास्यति ॥ १४ ॥ 
॥ सूत उवाच ॥ ॥ 

एवमुक्त्वा स भगवांस्ततश्वादर्शनं गतः ॥ 

सोऽपि राजा प्रहृष्टा त्मा स्थितस्तत्रैव मुक्तिभाक्‌ ॥ १५ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये धुन्धुमारेश्वरमाहात्म्यवर्णनंनामाष्त्रिंशो अध्यायः ॥ ३८ ॥ ॥ 
छ ॥ 

॥ सूत उवाच ॥ ॥ 

तस्यैवोत्तरदिगभागे धुन्धुमारेश्वरस्य च ॥ 

ययातिना नरेंद्रेण स्थापितं लिंगमुत्तमम्‌ ॥ १ ॥ 
देवयान्या तथान्यच्च तथा शर्मिष्ठया द्विजाः ॥ 

भार्यया भूपतेस्तस्य सर्वकामफलप्रदम्‌ ॥ २ ॥ 

स यदा सर्वभोगानां तृस्ति प्रासो द्विजोत्तमाः ॥ 

तदा पुत्रस्य राज्यं स्वं वपृश्वैव न्यवेदयत्‌ ॥३॥ 
जरामादाय तद्रात्राद्धार्याभ्यां सहितस्तदा ॥ 
पप्रच्छ विनयोपेतो माकडं मुनिसत्तमम्‌ ॥ ४ ॥ 
भगवन्सर्वतीर्थानां क्षेत्राणां च वदस्व मे ॥ 
यत्प्रधानं पवित्रं यत्तदस्मारकं प्रकीत॑य ॥ ५ ॥ ॥ 
॥ श्रीमार्कडेय उवाच ॥ ॥ 

क्षेत्राणामिह सर्वेषां तीर्थैः सर्वैरलंकृतम्‌ ॥ 
चमत्कारपुरं क्षेत्रं सांप्रतं प्रतिभाति नः ॥ ६ ॥ 
यत्र विष्णुपदी गंगा जंतूनां पापनाशिनी ॥ 

स्वयं स्थिता नृपश्रेष्ठ तथा देवा हरादयः ॥ ७ ॥ 
तथान्यानि च तीर्थानि यानि संति धरातले ॥ 
तेषां यत्र च सांनिध्यं सर्वदा नृपसत्तम ॥ ८ ॥ 
शिला यत्र द्विपञ्चाशद्धस्तानां परिसंख्यया ॥ 
पितामहेन निमुंक्ता प्रमोदाय द्विजन्मनाम्‌ ॥ ९ ॥ 
यदन्यत्र शुभं कम वर्षेणैकेन सिध्यति ॥ 

तत्तत्र दिवसेनापि सिद्धि याति क्षितीश्वर ॥ ६.३९.१० ॥ 
तस्मात्तत्र द्रुतं गत्वा तपः कुरु महीपते ॥ 

येन प्राप्स्यसि चित्तस्थाँल्लोकान्भार्यासमन्वितः ॥ ११ ॥ 
तस्य तद्वचनं श्रुत्वा स राजा नहुषात्मजः ॥ 
चमत्कारपुरे क्षेत्रे भार्याभ्यां सहितो ययौ ॥ १२ ॥ 
ततः संस्थाप्य तल्लिंगं देवदेवस्य शूलिनः ॥ 
सम्यगाराधयामास श्रद्धया परया युतः ॥ १३ ॥ 
ततस्तस्य प्रभावेन भार्याभ्यां सहितो नृपः ॥ 
विमानवरमारूढो जगाम त्रिदिवालयम्‌ ॥ १४ ॥ 
किन्नरैर्गीयमानश्च स्तूयमानश्च चारणैः ॥ 
स्पर्मानः समं देवैद्वादशार्कसमप्रभः ॥ १५ ॥ 

इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षैत्रमाहात्म्ये ययातीश्धरमाहात्म्यवर्णनंनामैकोनचत्वारिंशोऽध्यायः॥ ॥ ३९ ॥ 
॥ छ ॥ 

॥ ऋषय ऊचुः ॥ ॥ 

यदेषा भवता प्रोक्ता ब्राह्मी तत्र महाशिल्रा ॥ 

मोक्षदा सर्वजंतूनां तथा पातकनाशिनी ॥ १ ॥ 

सा कथें स्थापिता तत्र किप्रभावा च सूतज ॥ 
एतन्नो ब्रूहि निःशेषं न हि तृप्यामहे वयम्‌ ॥ २ ॥ 
॥ सूत उवाच ॥ ॥ 

ब्रह्मलोकनिविष्टस्य ब्रह्मणोऽ व्यक्तजन्मनः ॥ 
पुराऽभून्महती चिन्ता तीर्थयात्रासमुद्भवा ॥ ३ ॥ 
सर्वेषामेव देवानां संति तीर्थानि भूतल्ले ॥ 

मुक्त्वा मां तन्मया कार्यं तीथमेकं धरातले ॥ ४ ॥ 
यत्र त्रिकालमासाद्य कर्म संध्यासमुद्भवम्‌ ॥ 
मर्त्यलोकं समासाय करोमि तदनंतरम्‌ ॥ ५ ॥ 
तथान्यदपि यत्किञ्चित्कर्म धर्म्यं हितावहम्‌ ॥ 
तत्करोमि यथान्येऽपि चक्रुर्दवाः शिवादयः ॥ ६ ॥ 
न स्वर्गेऽस्ति हि कृत्यानामधिकारोऽत्र कश्चन ॥ 
शुभानां कर्मणामेव केवलं भुज्यते फलम्‌ ॥ ७ ॥ 
तस्मादत्र धरापृष्ठे शिलेयं निपतिष्यति ॥ 

त्रिसंध्यं तत्र गन्तव्यमनुष्ठानार्थमेव हि ॥ ८ ॥ 
एवमुक्त्वा सुविस्तीर्णां शिलां तामा सनोद्भवाम्‌ ॥ 
प्रचिक्षेप धरापृष्ठं समुद्दिश्य पितामहः ॥ ९ ॥ 

अथ सा पतिता भूमौ सर्वरत्रमयी शिला ॥ 
चमत्कारपुरे क्षेत्रे सर्वक्षेत्रमहोदये ॥ ६.४०.१० ॥। 
तत आगत्य ल्रोकेशः स्वयमेव धरातलम्‌ ॥ 

तत्क्षेत्रं वीक्षयामास व्यासं तीर्थैः समन्ततः ॥ ११ ॥ 

ततः पुण्यतमे देशे दृष्टवा तां समुपस्थिताम्‌ ॥ 
शिलामानंदमापन्नः प्रोवाच तदनन्तरम्‌ ॥ १२ ॥ 
अहो धन्यतमो मत्तो नान्योऽस्ति भुवनत्रये ॥ 
सर्वतीर्थमये क्षेत्रे यतो जातात्र संस्थितिः ॥।३॥ 
सलिलेन विना यस्मान्न क्रिया संप्रवर्तते ॥ 
तस्मादत्र मया कार्यः शुचितोयो महाहृदः ॥ १४ ॥ 
ततः संचिंतयामास स्वसुतां च सरस्वतीम्‌ ॥ 

जन संस्पर्शभीत्या च पातालतलवाहिनीम्‌ ॥ १५ ॥ 
अथ भूमितलं भित्त्वा प्रादुर्भूता महानदी ॥ 

तां शिलाममलैस्तोयैः क्षालयन्ती समंततः ॥ १६ ॥ 
अथ मूर्तिमती भूत्वा प्रोवाच प्रपितामहम्‌ ॥ 

किमर्थं संस्मृता देवममादेशः प्रदीयताम्‌॥।७॥ 

॥ ब्रह्मोवाच ॥ ॥ 

त्वयात्रैव सदा स्थेयं शिलायां मम संनिधौ ॥ 
संध्यात्रयेऽपि त्वत्तोयैर्येन कृत्यं करोम्यहम्‌ ॥ १८ ॥ 
तथा ये मानवाः स्नानं करिष्यंति जले तव ॥ 

ते यास्यंति परां सिद्धिं दुर्लभां देवा मानुषैः ॥ १९ ॥ 
॥ सरस्वत्युवाच ॥ ॥ 

अहं कन्या सुरश्रेष्ठ पातालतलवाहिनी ॥ 
जनस्पर्शभयाद्भीता नागच्छामि महीतले ॥ ६.४०.२० ॥ 
तवादेशोऽन्यथा नैव मया कार्यः कथंचन ॥ 

एवं मत्वा सुरश्रेष्ठ ययुक्तं तत्समाचर ॥ २१ ॥ 

॥ ब्रह्मोवाच ॥ ॥ 

तवार्थे कल्पयिष्यामि स्थानेऽत्रैव महाहृदम्‌ ॥ 
अगम्यं सर्वमर्त्यानां तत्र त्वं स्थातुमहसि ॥ २२ ॥ 
एवमुक्त्वा स देवेशश्वखान च महाहृदम्‌ ॥ 

ततः सरस्वती तत्र स्वस्थानमकरो दथ ॥ २३ ॥ 

ततो दृष्टिविषान्सर्पानादिदेश पितामहः ॥ 

युष्माभिः सर्वदा स्थेयं हृदेस्मिञ्छासनान्मम ॥ २४ ॥ 
यथा सरस्वतीं मर्त्या न स्पृशंति कथंचन ॥ 

भवद्भिः सर्वथा कार्यं तथा पन्नगसत्तमाः ॥ २५ ॥ 

॥ सूत उवाच ॥ ॥ 

एवं ब्रह्मा व्यवस्थाप्य तत्र क्षेत्रे सरस्वतीम्‌ ॥ 

तां च चित्रशिलां मध्ये ब्रह्मलोकं जगाम ह ॥ २६ ॥ 
अथ मंकणकोनाम महर्षिः संशितव्रतः ॥ 

क्षेत्रे तत्र समायातो विषविद्याविचक्षणः ॥ २७ ॥ 
सक्रमादभ्रममाणस्तु तस्मिन्सर्पाभिरक्षिते ॥ 

तं मुनिं वेष्टयामासुर्बबन्धुश्चैव पाशकैः ॥ २८ ॥ 
सोऽपि विद्याबलरात्सर्पान्निर्विषांस्तांश्चकारह ॥ 

तत्र स्नात्वा शुचिर्भूत्वा कृत्वा च पितृतर्पणम्‌ ॥ 
निष्क्रांतः सलितात्तस्मात्कृतकृत्यो मुदान्वितः ॥ २९ ॥ 
ततश्चक्रे मुनिर्यावत्सम्यक्कुशपरिग्रहम्‌ ॥ 
दर्भाग्रेणास्य हस्ताग्रं पाटितं तावदेव हि ॥ ६.४०.३० ॥ 
अथ तस्मात्क्षताज्जातस्तस्य शाकरसो महान्‌ ॥ 

तं दृष्टवा स विशेषेण हर्षितो विस्मयान्वितः ॥ ३१ ॥ 
सिद्धोऽहमिति विज्ञाय नृत्यं चक्रे ततः परम्‌ ॥ 

ब्राह्मीं शिल्लां समारुह्य आनंदाश्रुपरिप्लुतः ॥ ३२ ॥ 
अथैवं नृत्यमानस्य मुनेस्तस्य महात्मनः ॥ 

लास्यं चक्रे ततः सर्वं जगत्स्थावरजंगमम्‌ ॥ ३३ ॥ 
चमत्कारपुरं कृत्स्नं भग्नं नष्टा द्विजोत्तमाः ॥ 
प्रासादैध्व॑सितैस्तत्र हाहाकारो महानभूत्‌ ॥३४॥ 

]ततो देवगणाः सर्वे तद्दृष्टवा तस्य चेष्टितम्‌॥ 
लास्यस्य वारणार्थाय प्रोचुर्वृषभवाहनम्‌॥ ३५ ॥ 

अनेन नृत्यमानेन जगत्स्थावरजंगमम्‌ ॥ 

नृत्यं करोति देवेश तस्माद्रत्वा निवारय ॥ ३६ ॥ 
नान्यः शक्तः सुरश्रेष्ठ मुनिमेनं कथंचन ॥ 
निषेधयितुमीशान ततः कुरु जगद्वितम्‌ ॥ ३७ ॥ 
अथ तेषां वचः श्रुत्वा भगवान्वृषभध्वजः ॥ 

कृत्वा रूपं द्विजेद्रस्य तत्सकाशमुपाद्रवत्‌ ॥ ३८ ॥ 
अब्रवीच्च मुने कस्मात्त्वयैतन्नृत्यतेऽधुना ॥ 
तस्मात्कार्यं वदाशु त्वं परं कौतूहलं हि नः ॥ ३९ ॥ 
एवमुक्तः स विष्रद्रः शंकरेण द्विजोत्तमाः ॥ 

हस्तं संदर्शयामास तस्य शाकरसान्वितम्‌ ॥ ६.४०.४० ॥ 
किं नपश्यसि मे ब्रहान्कराच्छाकरसो महान्‌॥ 

संजातः क्षतवक्त्रेण तस्मात्सिद्धिरुपस्थिता ॥ ४१ ॥ 
एतस्मात्कारणाद्विप्र नृत्यमेतत्करोम्यहम्‌॥ 

आनंदं परमं प्राप्य सिद्विजं सिद्धसत्तम ॥ ४२ ॥ 

एवं तु वदतस्तस्य भगवान्वृषभध्वजः ॥ 

अंगुष्ठं ताडयामास स्वांगुल्यग्रेण तत्क्षणात्‌ ॥ ४३ ॥ 
निश्चक्राम ततो भस्म हिमस्फटिकसंनिभम्‌॥ 
क्षताग्रात्सहसा तस्य महाविस्मयकारकम्‌॥ ४४ ॥ 
ततः प्रोवाच तं विप्रं स देवो द्विजसत्तमाः ॥ 
यस्यांगुष्ठाग्रतो मह्यं निष्क्रांतं भस्म पांडुरम्‌ ॥ ४५ ॥ 
तथाप्यहं मुनिश्रेष्ठ न नृत्यं कर्तुमुत्सहे ॥ 

त्वं पुनर्नृत्यसे कस्मादपि शाकरसेक्षणात्‌॥ ॥ ४६ ॥ 
विरामं कुरु तस्मात्वं नृत्यादस्माद्विगरहितात्‌ ॥ 

तपः क्षरति विष्रेन्द्र नृत्यगीतादद्विजन्मनः ॥ ४७ ॥ 
अथासौ तत्समुद्वीक्ष्य क्षताद्भस्मविसजनम्‌ ॥ 

नृत्यं व्रीडान्वितस्त्यक्त्वा तस्य चक्रे नमस्कृतिम्‌ ॥ ४० ॥ 
अब्रवीत्वामहं मन्ये नान्यं देवान्महेश्वरात्‌ ॥ 
तस्मात्कुरु प्रसादं मे यथा न स्यात्तपःक्षतिः ॥ ४९ ॥ 

॥ श्रीभगवानुवाच ॥ ॥ 

तपस्ते मत्प्रसादेन वृद्धि शस्यति नित्यशः ॥ 

स्थानेऽत्र भवता सार्धमहं स्थास्यामि सर्वदा ॥ ६.४०.५० ॥ 
आनन्दितेन भवता प्रार्थितोऽहं यतो मुने ॥ 
आनन्देश्वरसंजस्तु ख्यातिं यास्यामि भूतले ॥ 

एतत्पुरं च मे नाम्ना आनन्दाख्यं भविष्यति ॥ ५१ ॥ 
एवमुक्त्वा महादेवो गतश्चादर्शनं ततः ॥ 

सोऽपि मंकणकस्तत्र तपस्तेपे मुनीश्वरः ॥ ५२ ॥ 

अथ ते पन्नगाः प्रोचुः प्रणिपत्य मुनीश्वरम्‌॥ 
भगवन्निर्विषाः सर्वै वयं हि भवता कृताः ॥ ९३ ॥ 
तस्मात्कुरु प्रसादं नो यथा स्याद्दारुणं विषम्‌ ॥ 

नो चेद्वयं गमिष्यामः सर्वलोक पराभवम्‌॥ ५४ ॥ 

॥ मंकणक उवाच ॥ ॥ 

अनृतं न मया प्रोक्तं स्वैरेणापि कदाचन ॥ 
तस्मादेवंविधाः सर्वे जलसर्पा भविष्यथ ॥ ५५ ॥ ॥ 

॥ सूत उवाच ॥ ॥ 

ततःप्रभृति संजाता जलसर्पी महीतल्ने ॥ 

तद्वद्रूपा द्विजिह्वाश्च केवलं विषवर्जिताः ॥ ५६ ॥ 

अथ तस्मिन्हदे मर्त्याः स्नात्वा सारस्वते शुभे ॥ 
स्पृष्ट्वा चित्रशित्रां तां च प्रयांति परमां गतिम्‌ ॥ ५७ ॥ 
अथ भीतः सहस्राक्षो गत्वा देवं पितामहम्‌ ॥ 

यमेन सहितस्तूर्णं प्रोवाचेदं वचस्तदा ॥ ५८ ॥ 
त्वत्प्रसादात्समुद्वीक्षय गच्छ॑ति मनुजा दिवम्‌ ॥ 
पितामह महातीर्थं यत्त्वया विहितं क्षितौ ॥ 

सारस्वतं नरास्तत्र स्नात्वा यांति त्रिविष्टपम्‌ ॥ ५९ ॥ 
अपि पापसमाचाराः सर्वधर्मबहिष्कृताः ॥ 

तत्र स्नात्वा शिलां स्पृष्ट्वा तदैवायांति सद्रतिम्‌॥ ६.४०.६० ॥ 

॥ यम उवाच ॥ ॥ 

अप्रमाणं विभो कर्म संप्रयातं ममोचितम्‌ ॥ 
शुभाशुभपरिज्ञानं सर्वेषामेव देहिनाम्‌ ॥ ६१ ॥ 
तस्मातत्यज त्वं मां देव यद्वा तत्तीर्थमुत्तमम्‌॥ 
यत्प्रभावाज्जनैर्हीनाः संजाता नरका मम ॥ ६२ ॥ 
तस्य तद्वचनं श्रुत्वा यमस्य प्रपितामहः ॥ 

प्राह पार्श्वस्थितं शक्रं तत्तीर्थं नय संक्षयम्‌ ॥ ६३ ॥ 
ततः शक्रो हृदं गत्वा पूरयामास पांसुभिः ॥ 

हृदं सारस्वतं तं च तां च चित्रशिलां द्विजाः ॥ ६४ ॥ 
अयापि मनुजः सम्यक्त स्मिन्स्थाने व्यवस्थितः ॥ 
यः करोति तपश्चर्यां स शीघं सिद्धिमाप्नुयात्‌ ॥ ६५ ॥ 
सोऽपि मंकणकस्तत्र सार्द्ध देवेन शंभुना ॥ 
तिष्ठत्यद्यापि विप्रेंद्र पूरितं चैव पांसुभिः ॥ ६६ ॥ 
लिंगं मंकणकन्यस्तं तत्रास्ति सुमहोदयम्‌ ॥ 
तत्स्पृष्टवा मानवाः पापैर्मुच्यंते द्विजसत्तमाः ॥ ६७ ॥ 
माघ शुक्लचतुर्दश्यां यस्तं पूजयते नरः ॥ 

स पापैरपि संयुक्तः शिवलोके महीयते ॥ ६८ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये चित्रशिलामाहात्म्यवर्णनंनाम चत्वारिंशोऽध्यायः ॥ ४० ॥ ॥ छ 
॥ 

॥ सूत उवाच ॥ ॥ 

तस्यैवोत्तरदिग्भागे दैवस्य जलशायिनः ॥ 
स्थानमस्ति सुविख्यातं सर्वपातकनाशनम्‌ ॥ १ ॥ 
यस्तत्पूजयते भक्त्या शयने बोधने हरेः ॥ 
उपवासपरो भूत्वा स गच्छेद्वैष्णवं पदम्‌ ॥ २ ॥ 
अशून्यशयनानाम द्वितीया दयिता तिथिः ॥ 

सदैव देवदेवस्य कृष्णा सुसस्य या भवेत्‌ ॥ ३ ॥ 

तस्यां यः पूजयेत्तत्र तं देवे जलशायिनम्‌॥ 
शास्त्रोक्तेन विधानेन स गच्छति हरेः पदम्‌ ॥ ४ ॥ 
॥ ऋषय ऊचुः ॥ ॥ 

जलशायी कथें तत्र संप्रासः सूतनन्दन ॥ 

पूज्यते विधिना केन तत्सर्व विस्तराद्वद ॥ ५ ॥ 

॥ सूत उवाच ॥ ॥ 

पुरासीद्वाष्कलिनीम दानवेन्द्रो महाबलः ॥ 

अजेयः सर्वदेवानां गन्धर्वोरगरक्षसाम्‌ ॥ ६ ॥ 
अथासौ भूतलं सर्वं वशीकृत्वा महाबलः ॥ 

ततो दैत्यगणैः सार्ध जगाम त्रिदशालयम्‌ ॥ ७ ॥ 
तत्राभवन्महायुद्धं देवासुरविनाशकम्‌ ॥ 

देवानां दानवानां च क्रुद्धानामितरेतरम्‌ ॥ ८ ॥ 
वर्षाणामयुतं तावदहन्यहनि दारुणम्‌ ॥ 
तत्रासृक्कर्दमो जातः पर्वतश्वास्थि संभवः ॥ ९ ॥ 
ततो वर्षसहस्रांते दशमे समुपस्थिते ॥ 

जितस्तेन सहस्राक्षः ससैन्यः सपरिग्रहः ॥ ६.४१.१० ॥ 
ततः स्वर्गं परित्यज्य सर्वदेवगणैः सह ॥ 

जगाम शरणं विष्णोः श्वेतद्वीपं प्रतिश्रयम्‌ ॥ ११ ॥ 
यत्रास्ते भगवान्विष्णुर्यागनिद्रावशंगतः ॥ 

शयानः शेषपर्यंके ल्लक्ष्म्या संवाहितांघ्रियुक ॥ १२ ॥ 
ततो वेदोद्भवैः सूक्तैः स्तुतिं चक्रुः समंततः ॥ 

तस्य देवस्य सद्भक्ताः सर्वे देवाः सवासवाः ॥ १३ ॥ 
अथोत्थाय जगन्नाथः प्रोवाच बलसूदनम्‌ ॥ 
कच्चित्क्षेमं सहस्राक्ष सांप्रतं भुवनत्रये ॥ 

यत्वं देवगणैः सार्द्धं स्वयमेव इहागतः ॥ १४ ॥ 

॥ शक्र उवाच ॥ ॥ 

बाष्कलिनीम देत्येन्द्रो हरलब्धवरो बली ॥ 

अजेयः संगरे देवैस्तेनाहं विजितो रणे ॥ १५ ॥ 
संस्थितिश्व कृता स्वर्गे सांप्रतं मधु सूदन ॥ 

तेनैष शरणं प्रासो देवैः सार्द्ध सुरोत्तम ॥ १६ ॥ 
हिरण्याक्षभयाद्देवा हिरण्यकशिपोः पुरा ॥ 

त्वया त्राता वयं सर्वे तथान्येषां दुरात्मनाम्‌ ॥।७॥ 
तस्मादस्मादपि त्राहि दानवाद्वलवत्तरात्‌ ॥ 
बाष्कलेर्नास्ति देवेश त्वां मुक्त्वान्या परा गतिः ॥।८॥ 
॥ श्रीभगवानुवाच ॥ ॥ 

अहं तं निग्रहीष्यामि संप्रासे समये स्वयम्‌॥ 
तस्मात्वं समयंयावत्कुरु शक्र तपो महत्‌ ॥ १९ ॥ 
येन ते जायते शक्तिस्तपोवीर्येण वासव ॥ 

वधाय तस्य दैत्यस्य बलयुक्तस्य बाष्कलेः ॥ ६.४१.२० ॥ 
॥ शक्र उवाच ॥ ॥ 

कस्मिन्क्षेत्रे जगन्नाथ करोमि सुमहत्तपः ॥ 

तस्य दैत्यस्य नाशार्थं तद स्माकं प्रकीर्तय ॥ २१ ॥ 
॥ सूत उवाच ॥ ॥ 

तच्छुत्वा भगवान्विष्णुः प्रोवाचाथ पुरंदरम्‌ ॥ 

चिरं मनसि निश्चित्य क्षेत्राण्यायतनानि च ॥ २२ ॥ 
चमत्कारपुरं क्षेत्रं शक्र सिद्विप्रदायकम्‌ ॥ 

तस्मात्तत्र द्रुतं गत्वा तद्वधार्थं तपः कुरु ॥ २३ ॥ 

॥ शक्र उवाच ॥ ॥ 

न वयं भवता हीना यास्यामोऽन्यत्र केशव ॥ 
बाष्कलेर्दानवेन्द्रस्य भयाद्भीताः कथंचन ॥ २४ ॥ 
तस्मादागच्छ तत्र त्वं स्वयमेव सुरेश्वर ॥ 

त्वया संरक्षितो येन करोमि सुमहत्तपः ॥ २६ ॥ 

॥ सूत उवाच ॥ ॥ 

ततः स भगवान्विष्णुस्तथेत्युक्त्वा सुरैः सह ॥ 

चमत्कारपुरं क्षैत्रमाजगाम सह श्रिया ॥ ॥ २६ ॥ 
अथ देवगणाः सर्वे तत्र गत्वा तदाऽऽश्रमान्‌ ॥ 

चक्रुः पृथक्पृथग्घृष्टास्तपोऽर्थं कृतनिश्चयाः ॥ २७ ॥ 
वासुदेवोऽपि संस्मृत्य क्षीरोदं तत्र सागरम्‌ ॥ 
आनिनायाशु विस्तीर्णं हृदे तस्मिन्पुरातने ॥ २८ ॥ 
चकार शयनं तत्र श्वेतद्वीपे यथा पुरा ॥ 

स्तूयमानः सुरैः सर्वैः समंताद्विनयान्वितैः ॥ २९ ॥ 
अथाषाढस्य संप्रासे द्वितीयादिवसे शुभे ॥ 

कृष्णपक्षे सहस्राक्षं स्वयमेव बृहस्पतिः ॥ 

प्रोवाच वचनं ज्लक्ष्णं बाष्पव्याकुल लोचनम्‌ ॥ ६.४१.३० ॥ 
॥ बृहस्पतिरुवाच ॥ ॥ 

अशून्यशयनानाम द्वितीयाद्य पुरंदर ॥ 

अतीव दयिता विष्णोः प्रसुसस्य जलाशये ॥ ३१ ॥ 
अस्यां संपूजितो विष्णुर्यावन्मासचतुष्टयम्‌ ॥ 

ददाति सकलान्कामान्ध्यातश्चेतसि सर्वदा ॥ 
शास्त्रोक्तविधिना सम्यग्व्रतस्थो जलशायिनम्‌ ॥ ३२ ॥ 
एवं स चतुरो मासान्द्रितीयादिवसे हरिम्‌ ॥ 
पूजयित्वा सहस्राक्षस्तेजसा सहितोऽभवत्‌ ॥ ३३ ॥ 
तं दृष्टवा तेजसा युक्तं परितुष्टो जनार्दनः ॥ 

प्रोवाच शक्र गच्छाय वधार्थं तस्य बाष्कलेः ॥ 
सर्वैर्देवगणैः सार्धं विजयस्ते भविष्यति ॥ ३४ ॥ 

॥ शक्र उवाच ॥ ॥ 

बिभेमि तस्य देवाहं दानवेन्द्रस्य दुर्मतेः ॥ 

त्वया विना न गच्छामि सार्धे सर्वैः सुरैरपि ॥ ३५ ॥ 
॥ श्रीभगवानुवाच ॥ ॥ 

त्वया सह सहस्राक्ष चक्रमेतत्सुदर्शनम्‌ ॥ 

गमिष्यति वधार्थाय मदीयं सुरविद्विषाम्‌ ॥ ३६ ॥ 

एवमुक्त्वा हरिश्वक्रे प्रमुमोच सुदर्शनम्‌ ॥ 

वधार्थ दानवेन्द्राणां शक्रेण सहितं तदा ॥ ३७ ॥ 
शक्रोऽपि सहितस्तेन गत्वा चक्रेण कृत्स्नशः ॥ 
सर्वानुत्सादयामास दानवान्रणमूर्धनि ॥ ३८ ॥ 

स चापि बाष्कल्रिस्तेन च्छिन्नश्वक्रेण कृत्स्नशः ॥ 
पपात धरणीपृष्ठे वज्राहत इवाचलः ॥ ३९ ॥ 
तथान्ये बहवः शूरा दानवा बलदर्पिताः ॥ 

हत्वा सुदर्शनं चक्रं भूयः प्रासं हरेः करम्‌॥ ६.४१.४० ॥ 
तेऽपि शक्रादयो देवाः प्रहृष्टा गतसंशयाः ॥ 

भूयो विष्णुं समेत्याथ प्रोचुर्नत्वा ततः परम्‌ ॥ ४१ 
प्रभावात्तव देवेश हताः सर्वेऽमरारयः ॥ 

प्रासं त्रैलोक्यराज्यं च भूयो निहतकंटकम्‌ ॥ ४२ ॥ 
तस्मात्कीर्तय यत्कृत्यं तच्च श्रैयस्करं मम ॥ 
सदा स्यात्पुंडरीकाक्ष तथा शत्रुभयावहम्‌ ॥ ४३ ॥ 
॥ श्रीभगवानुवाच ॥ ॥ 

मयात्रैव सदा स्थेयं रुपेणानेन वासव ॥ 
सर्वलोकहितार्थाय हृदे पुण्य जलाश्रये ॥ ४४॥ 
त्वया तस्मात्समागम्य चातुर्मास्यं शचीपते ॥ 
प्रयत्नेन प्रकर्तव्यमशून्यशयनं व्रतम्‌ ॥ ४५ ॥ 

न भवंति सहस्राक्ष येन ते परि पंथिनः ॥ 
तथाभीष्टफलावासिर्मत्प्रसादादसंशयम्‌ ॥ ४६ ॥ 
अन्योऽपि यो नरो भक्त्या पूजयिष्यति मामिह ॥ 
संप्राप्स्यति स तोंल्लोकान्दुर्लभांस्त्रि दशैरपि ॥ ४७ ॥ 
तस्माद्रच्छ सहस्राक्ष कुरु राज्यं त्रिविष्टपे ॥ 
भूयोऽप्यत्रैव देवेश द्रष्टव्योऽस्मि न संशयः ॥ 
कार्यकाले समायाते श्वेतद्वीपे यथा तथा ॥ ४८ ॥ 

॥ सूत उवाच ॥ ॥ 

ततः प्रणम्य तं दृष्टवा प्रजगाम शतक्रतुः ॥ 
वासुदेवो5पि तत्रैव स्थितो लोकहिताय च ॥ ४९ ॥ 
एवं तत्र द्विजश्रेष्ठा जलशायी जनार्दनः ॥ 
सर्वलोकहितार्थाय संस्थितः परमेश्वरः ॥ ६.४१.५० ॥ 
यस्तं पूजयते भक्त्या श्रद्धया परया युतः ॥ 
चातुर्मास्ये विशेषेण स याति परमां गतिम्‌ ॥ ५१ ॥ 
तथा देवगणैः सर्वैद्वारका तत्र सा कृता ॥ 

संपूज्य तु नरा यांति चातुर्मास्ये त्रिविष्टपम्‌ ॥ ५२ ॥ 
शेषकालेऽपि चित्तस्थान्कामान्मर्त्यः समाप्नुयात्‌ ॥ 
तस्मात्सर्वप्रयत्नेन पूज्या सा द्वारका नरैः ॥ 
सर्वेष्वपि हि कालेषु चातुमास्ये विशेषतः ॥ ५३ ॥ 
एतद्वः सर्वमाख्यातं सर्वपातकनाशनम्‌ ॥ 

आख्यानं देवदेवस्य सुपुण्यं जलशायिनः ॥ ५४ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे 
श्रीहाटकेश्वरक्षेत्रमाहात्म्ये जलशाय्युत्पत्तिवर्णनंनामैकचत्वारिंशत्तमोऽध्यायः ॥ ४१ ॥ ॥ 
छ ॥ 

॥ सूत उवाच ॥ ॥ 

विश्वामित्रसमुद्भूतं कुण्डं तत्रापरं शुभम्‌ ॥ 

संतिष्ठते द्विजश्रेष्ठाः सर्वकामप्रदायकम्‌ ॥ १ ॥ 

तत्र चैत्रतृतीयायां कृते स्नाने भवेन्नरः ॥ 
दिव्यरूपधरः साक्षात्कामोऽन्यो द्विजसत्तमाः ॥ २ ॥ 
नारी वा श्रद्धयोपेता तत्र स्नात्वा प्रजावती ॥ 
भवेत्सौभाग्यसंयुक्ता स्पृहणीयतमा क्षितौ ॥ ३ ॥ ॥ 
॥ ऋषय ऊचुः ॥ ॥ 

तीर्थं तस्य मुनेस्तत्र कस्मिन्काले व्यवस्थितम्‌ ॥ 
निर्मलं केन निःशेषं वद त्वं सूतनंदन ॥ ४ ॥ 

॥ सूत उवाच ॥ ॥ 

तत्रास्ति निझरः पूर्व सामान्यो द्विजसत्तमाः ॥ 
अवधूतो धरापृष्ठे माहात्म्येन व्यवस्थितः ॥ ५ ॥ 
यत्र देवनदी गंगा स्वयमेव व्यवस्थिता ॥ 

यस्यां स्नातः पुमान्सद्यः सर्वपापैः प्रमुच्यते ॥ ६ ॥ 
यस्तत्र कुरुते श्राद्धं पितृनुद्दिश्य भावितः ॥ 

तदक्षयं भवेच्छ्राद्धं पितृणां तृस्तिकारकम्‌ ॥ ७ ॥ 
यत्किंचिद्दीयत दानं तस्मिस्तीर्थवरे द्विजाः ॥ 
हुतजप्यादिक चैव तदर्नतफलं भवेत्‌ ॥ ८ ॥ 
कस्यचित्त्वथ कालस्य मृगी व्याधशराहता ॥ 

प्रविष्टा सलिले तस्मिस्तत्र पञ्चत्वमागता ॥ ९ ॥ 
चैत्रशुक्लतृतीयायां मध्याह्ने द्विजसत्तमाः ॥ 

नक्षत्रे यमदैवत्ये मार्तडस्य च वासरे ॥ ६.४२.१० ॥ 
अथ तत्तोयमाहात्म्यान्मेनकानाम साऽभवत्‌ ॥ 
अप्सरास्त्रिदशेंद्रस्य समंताच्चारुहासिनी ॥ ११ ॥ 
स्मरमाणाऽथ सा तस्य प्रभावं वरवर्णिनी ॥ 
तीर्थमागत्य सद्भक्त्या स्नानं तत्र समाचरत्‌ ॥ 
चैत्रशुक्लतृतीयायां यामर्क्षे सूर्यवासरे ॥ १२ ॥ 
एकदा दिवसे तस्मिन्भ्रममाणो मुनीश्वरः ॥ 
विश्वामित्र इति ख्यातस्तत्रायातस्तपोऽन्वितः ॥ १३ ॥ 
साऽपि स्वर्गात्समायाता देवतादर्शनार्थतः ॥ 
पूजयित्वाथ तं देवं प्रस्थिता त्रिदिवं प्रति ॥ १४ ॥ 
सा दृष्टवा तं मुनिं तत्र ्रममाणमितस्ततः ॥ 
यौवनस्थं सुरूपाढ्यं पंचबाणमिवापरम्‌॥ १५ ॥ 
व्रतप्रभावजैर्व्यासं तेजोभिर्भास्करं यथा ॥ 
बाल्यात्प्रभृति चीर्णेन तपसा दग्धकिल्बिषम्‌॥ १६ ॥ 
सा तस्य दर्शनादेव कामबाणप्रपीडिता ॥ 

सानंदाः सुरतार्थाय समीपं समुपाद्रवत्‌ ॥ १७ ॥ 

स दइष्टवा5दृष्टपूर्वी तां मार्गपृच्छाकृते ततः ॥ 

सम्मुखः प्रययौ तूर्ण प्रहृष्टेनांतरात्मना ॥ १८ ॥ 
उवाच देशं तां पृच्छन्स्त्रीधर्माश्च विशेषतः ॥ 
शुभलाभोऽस्तु ते भद्रे मनसा कर्मणा गिरा ॥ १९ ॥ 
सदैव वासुदेवस्य भक्तिश्वाव्यभिचारिणी॥ 

कच्चित्त्वं वर्तसे पुत्रि पतिपादपरायणा ॥ 
चारित्रविनयोपेता सर्वदा प्रियवादिनी ॥ ६.४२.२० ॥ 
कच्चित्त्वं सर्वदाभीष्टा पत्युर्दानैस्तथाच्चनैः ॥ 
बंधून्स्वमित्रवर्गं च तत्पुरः पृष्ठतोपि वा ॥ २१ ॥ 
कच्चिद्भर्तरि संसुसे त्वं निशवशमेष्यसि॥ 
उत्थानमप्रबुद्दे च करोषि वरवर्णिनि ॥ २२ ॥ 
कच्चित्प्रातः समुत्थाय करोषि गृहमाजनम्‌ ॥ 
स्वयमेव वरारोहे मण्डनं चोपमण्डनम्‌॥ २३ ॥ 
कच्चिदेवान्नमस्कृत्य गुरुं च तदनंतरम्‌ ॥ 

करोषि त्वं प्राणयात्रां दत्वान्नं शक्तितो जलम्‌ ॥ २४ ॥ 
कच्चिदस्तंगते सूर्ये नान्नमश्नासि भाभिनि ॥ 

अदत्वा वा स्वभृत्येभ्यः साधुभ्यश्च विशेषतः ॥ २५ ॥ 
कच्चित्पिबसि पानीयं ससवारविशोधितम्‌ [| 

निबिडेन स्ववस्त्रेण पालयंती जलोद्भवान्‌॥ २६.॥ 
कच्चिद्दयासमोपेता गात्रक्लेशकरानपि ॥ 
यूकामत्कुणदंशादीन्पुत्रवत्परिरक्षसि॥ २७ ॥ 
कच्चित्साधुमुखान्नित्यं शिवधर्मं सुभक्तितः ॥ 

शृणोषि भक्तितो भत्रे प्रकरोषि च सादरम्‌ ॥ २८ ॥ 
क्वचिच्छ्रत्वाऽऽगमं पुण्यं प्रकरोषि च पूजनम्‌॥ 
शास्त्रस्य वाचकस्यापि व्याख्यातुश्च विशेषतः ॥ २९ ॥ 
कच्चित्पुराणशास्त्राणि प्रणीतानि जनेश्वरैः ॥ 
संल्रेख्याक्षररम्याणि साधुभ्यः संप्रयच्छसि ॥ ६.४२.३० ॥ 

यः श्रुत्वा सर्व शास्त्राणि निष्क्रयं न प्रयच्छति ॥ 
शास्त्रचोरः स विज्ञेयो न चैवाप्नोति तत्फलम्‌ ॥ 3१ ॥ 
कच्चिच्छिवालये नृत्यगीतवाद्यादिकाः क्रियाः ॥ 
बलिपूजोपहारांश्च त्वं करोषि च शक्तितः ॥ ३२ ॥ 
कच्चित्प्रावरणं वस्त्रं सुभगे सर्वमेव च ॥ 

संप्रयच्छसि साधुभ्यः प्रणिपातपुरःसरम्‌ ॥ ३३ ॥ 

वृथा पर्यटनं नित्यं कच्चिन्न परमंदिरे ॥ 

त्वं करोषि विशालाक्षि विशेषेण निशागमे ॥ ३४ ॥ 
कच्चिन्नाश्नासि भद्रे त्वं स्वभर्तरि बुभुक्षिते ॥ 

आज्ञाभंगं प्रयत्नेन कच्चित्त्र प्ररक्षसि ॥ ३५ ॥ 
कच्चित्प्रकुपिते काते नोत्तराणि प्रयच्छसि ॥ 
तस्यकोपप्रणाशार्षं प्रियं कच्चिच्च जल्पसि ॥ ३६ ॥ 
कच्चित्वं प्रोषिते कांते मलिनांबरधारिणी ॥ 

जायसे च तथा दीना विवर्णवदना कृशा ॥ ३७ ॥ 
कच्चिन्मंदिरपृष्ठे त्वं न धत्से भिन्नभाजनम्‌ ॥ 

उच्छिष्टं वा जनैस्त्यक्तमपि कार्योपकारकम्‌ ॥ ३९ ॥ 
कच्चिद्व्रजसि नो रात्रौ जागरेषु कथासु च ॥ 

निङझरेषु विविक्तेषु पुलिनेषु वनेषु च ॥ ३९ ॥ 

कच्चिन्न कुरुषे मैत्री बंधकीभिः समं शुभे ॥ 
धात्रीभिर्मालिकस्त्रीभी रजकीभिश्च भामिनि ॥ ६.४२.४० ॥ 
कञ्चिद्दधासि नित्यं त्वं मुखं कुंकुमरजितम्‌ ॥ 

शिरः पुष्पसमाकीर्णं नेत्रे कज्जलरंजिते ॥ ४१ ॥ 

इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विश्वामित्रकुण्डोत्पत्तिवृत्तान्ते विश्वामित्रमेनकासमागमवर्णनंनाम 
द्विचत्वारिंशो ध्यायः ॥ ४२ ॥ ॥ छ ॥ 

॥ मेनकोवाच ॥ ॥ 

अन्यास्ता नायिका विप्र यासां धर्मस्त्वयोदितः ॥ 


onlinesanskritbooks.com 


स्वेच्छाचारविहारिण्यो वयं वेश्या दिवोकसाम्‌ ॥ १ ॥ 
स त्वं वद महाभाग कस्माद्देशात्समागतः ॥ 
मम चितहरो वापि तीर्थे धर्मिष्ठसंश्रये ॥ २ ॥ 
त्वां दृष्ट्वाहं महाभाग कामदेव समाकृतिम्‌ ॥ 
पुलकांचितसर्वांगी कामबाणप्रपीडिता ॥ ३ ॥ 
तस्माद्भजस्व मां रक्तां नो चेद्यास्यामि संक्षयम्‌ ॥ 
कामबाणप्रदग्धा वै पुरोऽपि तव तापस ॥ 
ततः स्त्रीवधपापेन लिप्यसे त्वं न संशयः ॥ ४ ॥ 
॥ तापस उवाच ॥ ॥ 
वयं व्रतधराः सुभ्रु ब्रह्मचर्यपरायणाः ॥ 
मूर्खाः कामविधौ भद्रे निरताः शिवशासने ॥ ५ ॥ 
सर्वेषां व्रतिनां मूलं ब्रह्मचर्यमुदाहृतम्‌ ॥ 
विशेषाच्छिवभक्तानामेवं भूयो विधास्यसि ॥ ६ ॥ 
अपि वर्षशतं साग्रं यत्तपः कुरुते व्रती ॥ 
सकृत्सतरीसंगमान्नाशं याति पाशुपतस्य च ॥ ७ ॥ 
मां च पाशुपतं लुब्धा कस्मात्वं भीरु भाषसे ॥ 
ईट्क्पापतमं कर्म गर्हितं शिवशासने ॥ ८ ॥ 
यः स्त्री भजति पापात्मा वृथा पाशुपतव्रती ॥ 
सोऽतीतान्दश चाधाय पुरुषान्नरके पचेत्‌ ॥ ९ ॥ 
आस्तां तावत्समा संगं संस्पर्शं च वरानने ॥ 
संभाषमपि पापाय स्त्रीभिः पाशुपतस्य च ॥ ६.४३.१० ॥ 
तस्माद्‌ द्रुततरं गच्छ स्थानादस्माद्वरांगने ॥ 
यत्रावाप्स्यसि चाभीष्टं तत्र त्वं गन्तुमहसि ॥ ११ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विश्वामित्रकुण्डोत्पतिवृत्तान्ते विश्वामित्रमेनकासंवादवर्णनंनाम 
त्रिचत्वारिंशोऽध्यायः ॥ ४३ ॥ ॥ छ ॥ 
॥ मेनकोवाच ॥ ॥ 

नूनं हि कामधर्मे त्व न प्रवीणो महाद्युते ॥ 

तेन मामीदशैर्वाक्यैर्निवारयसि रागिणीम्‌ ॥ १ ॥ 

॥ सूत उवाच ॥ ॥ 

एवमुक्तस्ततो भूयो विश्वामित्रो5ब्रवीदिदम्‌ ॥ 

कोपेन महता युक्तो निःस्पृहस्तत्परिग्रहे ॥ २ ॥ 

॥ विश्वामित्र उवाच ॥ ॥ 

त्वं जीव गच्छ वा मृत्युं नाहं कर्तास्मि ते वचः ॥ 
व्रतनाशात्तु यत्पापमधिकं स्त्रीवधाद्भवेत्‌ ॥ ३ ॥ 
प्रायश्चित्तं बुधैरुक्तं व्रतिनां स्त्रीवधे कृते ॥ 

न संगात्तु पुनस्तासां तस्मात्वं गन्तुमहसि ॥ ४ ॥ 

न केवलं व्रतोपेता: स्त्रीसंगात्पापमाप्नुयुः ॥ 

व्रतबाह्या अपि नराः सक्ताः स्त्रीषु पतंत्यधः ॥ ५ ॥ 
संसारभ्रमणं नारी प्रथमेपि समागमे ॥ 

वहिप्रदक्षिणा व्याजन्यायेनैव प्रदर्शयेत्‌ ॥ ६ ॥ 
तस्मात्सत्रीभिः समं प्राज्ञः संभाषामपि वर्जयेत्‌ ॥ 
आस्तां तावत्समासंगं य इच्छेच्छ्रेय आत्मनः ॥७ ॥ 
अंगार सदृशा नारी घृतकुंभसमः पुमान्‌ ॥ 
अस्पर्शीदुढतामेति तत्संपकोद्विलीयते ॥ ८ ॥ 

स्त्रियो मूलमनर्थानां सर्वेषां प्राणिनां भुवि ॥ 
तस्मात्याज्या सुदूरेण ताः स्वर्गस्य निरोधकाः ॥ ९ ॥ 
कुलीना वित्तवत्यश्च नाथवत्योऽपि योषितः ॥ 
एकस्मिन्नंतरे रागं कुर्वत्येताः सुचञ्चलाः ॥६.४४.१०॥ 
न स्त्रीभ्यः किंचिदन्यद्धि पापाय विद्यते भुवि ॥ 

यासां संगसमासाय संसारे भ्रमते जनः ॥॥॥ 
नीचोऽपि कुरुते सेवां यस्तासां विजनेष्वथ ॥ 

विरूपं वापि नीचं वा तं सेवन्ते हि ताः स्त्रियः ॥ १२ ॥ 
अनर्थैत्वान्मनुष्याणां भयात्परिजनस्य च ॥ 

मर्यादायाममर्यादाः स्त्रियस्तिष्ठन्ति भर्तृषु ॥ १३ ॥ 
॥सूत उवाच ॥ ॥ 

एवं संभर्त्सिता तेन मेनका कोपसंयुता ॥ 

शशाप तं मुनिश्रेष्ठं स्फुरमाणोष्ठसंपुटा ॥ १४ ॥ 
यस्मात्त्वया परित्यक्ता सकामाहं सुदुर्मते॥ 

त्यजता कामजं धर्म तस्माच्छापं गृहाण मे ॥ १५ ॥ 
अद्यैव भव दुबुर्द्ध वलीपलितसंयुतः ॥ 
जराजज्ज॑रितांगश्व॒ तुच्छदृष्टिविरंगित: ॥ १६ ॥ 

॥ सूत उवाच ॥ ॥ 

उक्तमात्रे तु वचने तत्क्षणान्मुनिसत्तमः ॥ 

बभूव ताट्टशः सद्यस्तया याट्टक्प्रकीर्तितः ॥ १७ ॥ 
ततः कोपपरीतात्मा सोऽपि तां शसुमुद्यतः ॥ 
कमण्डलोजलं गृह्य संतापाद्रक्तलोचनः ॥ १८ ॥ 
निर्दोषोऽपि त्वया यस्माच्छसोऽहं गणिकाधमे ॥ 
तस्माद्भव त्वमप्याशु जराजजरितांगिका ॥ १९ ॥ 
सापि तद्वचनात्सद्यस्तादृग्ूूपा व्यजायत ॥ 

यादृशोऽसौ मुनिश्रेष्ठो वलीपलितगात्रभृत्‌ ॥ ६.४४.२० ॥ 
अथ तार्‍क्स्वरूपेण स्नाता तत्र जला शये ॥ 
भूयोऽपि ताइशी जाता यादृशी संस्थिता पुरा ॥ २१ ॥ 
तद्दृष्टवा परमाश्चर्यमतीव त्वरयान्वितः॥ 

सोऽपि तत्राकरोत्स्नानं संजातश्च यथा पुरा ॥ २२ ॥ 
ततस्तौ तीर्थमाहात्म्याद्रूपौदार्यगुणान्वितौ ॥ 

मिथ आमंत्र्य संहृष्टौ गतौ देशं यथेप्सितम्‌ ॥ २३ ॥ 
एवं तीर्थस्य माहात्म्यं विज्ञाय भगवानृषिः ॥ 

ल्रिंगं संस्थापयामास देवदेवस्य शूलिनः ॥ २४ ॥ 
तपश्चकार सुमहत्तस्मिंस्तीर्थवरे तदा ॥ 

कुशस्तम्बेन कृतवांस्तत्सरो विपुल्रं विभुः ॥ ॥ २५ ॥ 

तत्र स्नात्वा नरो यस्तु पूजयेल्लिंगमुत्तमम्‌ ॥ 
विश्वामित्रेश्वर ख्यातं स गच्छेच्छिवमंदिरम्‌ ॥ २६ ॥ 
अद्यापि दृश्यते तत्र गंगोदकसमं जलम्‌ ॥ 

सर्वपापहरं पुण्यं सर्वकामप्रदायकम्‌ ॥ २७ ॥ 

यस्तत्र कुरुते स्नानं श्रद्धापूतेन चेतसा ॥ 

स देवलोकमासाद्य पितृभिः सह मोदते ॥२८॥ 
ततःप्रभृति तत्तीर्थं ख्यातिं प्रासं महीतल्ले ॥ 

पाताले स्वर्गलोके च रूपौदार्यप्रदं नृणाम्‌ ॥ २९ ॥ 
एतद्वः सर्वमाख्यातं यत्पृष्टोऽस्मि द्विजोत्तमाः ॥ 
विश्वामित्रेश माहात्म्यं सर्वपातकनाशनम्‌ ॥ ६.४४.३० ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे 
श्रीहाटकेवरक्षेत्रमाहात्म्ये विश्वामित्रकुण्डोत्पत्ति विश्वामित्रेश्वरमाहात्म्यवर्णनंनाम 
चतुश्वत्वारिंशत्तमोऽध्यायः ॥ ४४ ॥ ॥ 

॥ सूत उवाच ॥ ॥ 

तत्रैवास्ति द्विजश्रेष्ठाः सुपुण्यं पुष्करत्रयम्‌॥ 

यत्र पूर्वं तपस्तसमानर्ताधिपभूभुजा ॥ १ ॥ 

यस्तत्र कार्तिके मासि कृत्िकास्थे निशाकरे ॥ 

मध्याह्वे कुरुते स्नानं स गच्छति परां गतिम्‌ ॥ २ ॥ 
॥ ऋषय ऊचुः ॥ ॥ 

कथं तत्र समायातं सुपुण्यं पुष्करत्रयम्‌ ॥ 
कस्मिन्स्थाने च विज्ञेयं कैश्चिह्ैवद सूतज ॥ ॥ ३ ॥ 

॥ सूत उवाच ॥ ॥ 

अहं वः कीर्तयिष्यामि यैश्विह्लैः पुष्करत्रयम्‌ ॥ 

प्रारदृष्टं मुनिना तत्र विश्वामित्रेण धीमता ॥ ४ ॥ 

पुरा निवसतस्तस्य विश्वामित्रस्य सन्मुनेः ॥ 

संप्रासा कार्तिकी पुण्या कृत्तिकायोगसंयुता ॥ ५ ॥ 
सर्वतीर्थमयं क्षेत्रं तद्विज्ञाय तपोनिधिः ॥ 

ततश्च चिन्तयामास स्वचित्ते गाधिनन्दनः ॥ ६ ॥ 
अदेयं कार्तिकी पुण्या कृत्तिकायोगसंयुता ॥ 

यस्यां स्नाने नरैः श्रेयः प्राप्यते पुष्करोदके ॥ 

आयं तु पुष्करं दूरे न गन्तुं शक्यतेऽधुना ॥ ७ ॥ 
तस्मादत्र स्थितं यच्च तस्मिन्स्नानं करोम्यहम्‌ ॥ 
स एवं निश्चयं कृत्वा श्रद्धापूतेन चेतसा ॥ ८ ॥ 
ततश्वान्वेषयामास पुष्कराणि समंततः ॥ 

बहुत्वाततत्र तीर्थीनां निश्चयं नान्वपयत ॥९॥ 
दष्टवादृष्टवा जलस्थानं स्नानं चक्रे ततः परम्‌॥ 

स तदा श्रममापन्नो भ्रममाण इतस्ततः॥६.४५.१०॥ 
वृक्षमूलं समाश्रित्य निविष्टश्च क्षितौ ततः॥ 

तुष्वाथ शुचिर्भूत्वा श्रद्धया च त्रिपुष्करम्‌ ॥॥॥ 
मध्यमाद्योजनं स्वर्गः कनिष्ठादर्ध योजनम्‌ ॥ 
ज्येष्ठकुण्डात्पुनः ख्यातो हस्तप्रायः शुभात्मभिः ॥ १२ ॥ 
पावयंति हि तीर्थानि स्नानदानादसंशयम्‌ ॥ 
पुष्कराललोकनादेव नरः पापात्प्रमु च्यते ॥ १३ ॥ 
पुष्करारण्यमाश्रित्य शाकमूलफल्नैरपि ॥ 
एकस्मिन्भोजिते विप्रे कोटिर्भवति भोजिता ॥ १४ ॥ 
पुष्करे दुष्करं स्नानं पुष्करे दुष्करं तपः ॥ 

पुष्करे दुष्करो वासः सर्व पुष्करदुष्करम्‌ ॥ १५ ॥ 
कार्तिक्यां कृत्तिकायोगे पुष्करे स्नाति यो नरः ॥ 

स क्षणान्मुच्यते पापादाजन्ममरणोद्भवात्‌ ॥ १६ ॥ 
ज्येष्ठे प्रातश्च मध्याहे मध्यमे स्नाति यो नरः ॥ 
कनिष्ठेऽस्तमिते भानौ सकृत्स्वर्गमवाप्नुयात्‌ ॥ १७ ॥ 
तावत्तिष्ठति देहेषु पातकं सर्वदेहिनाम्‌ ॥ 

यावन्न पौष्करैस्तोयैः स्नानं वै कुर्वते नराः ॥ १८ ॥ 
दिवाकरकरैः स्पृष्टं तमो यद्वत्प्रणश्यति ॥ 

पुष्करोदकसंस्पर्शाच्छीघ्रं गच्छति पातकम्‌ ॥ १९ ॥ 
ब्रह्महत्यादिकं पापं कृत्वापि पुरुषो भुवि ॥ 

कार्तिक्यां पुष्करे स्नात्वा निर्दोषत्वं प्रपद्यते ॥ ६.४५.२० ॥ 
किं दानैः किं व्रतैहोमैः किं यजञैर्वहुविस्तरैः ॥ 

कार्तिक्यां पुष्करे स्नानैः सर्वेषां लभ्यते फलम्‌ ॥ २१ ॥ 
यद्येषा भारती सत्या मया सम्यमुदीरिता ॥ 

तन्मे स्याद्दर्शनं शीघ्रं सदयः पुष्करसंभवम्‌ ॥ २२ ॥ 

एवं तस्य ब्रुवाणस्य विश्वामित्रस्य धीमतः ॥ 
अशरीराऽभवद्वाणी गगनादद्विजसत्तमाः ॥ २३ ॥ 
विश्वामित्र मुनिश्रेष्ठ सदा मे गगने स्थितिः ॥ 

मुक्त्वैकं कार्तिकीं चैव कृत्तिकायोगसंयुताम्‌ ॥ २४ ॥ 
तदत्र दिवसे वासो मम भूमितले ध्रुवम्‌ ॥ 

अस्मिन्नेव वने पुण्ये तत्त्वं स्नानं समाचर ॥ २५ ॥ 

॥ विश्वामित्र उवाच ॥ ॥ 

सर्वेषामेव तीर्थानां श्रूयते च समाश्रयः ॥ 

तत्कथं वेद्मि तीर्थेश त्वामत्रैव व्यवस्थितम्‌ ॥ २६ ॥ 
तदोत्थिता पुनर्वाणी तारा गगनगोचरा ॥ 

विश्वामित्रं मुनिश्रेष्ठं हर्षयंती द्विजोत्तमाः ॥ २७ ॥ 
नातिदूरे वनादस्मादत्र संति जल्राशयाः ॥ 

तेषामेकतमे पद्मं विद्यतेऽधोमुखं स्थितम्‌ ॥ २८ ॥ 
ऊर्ध्ववक्त्रं द्वितीये च तिर्यग्वक्त्रं तृतीयके ॥ 
तत्रो्ध्वास्यैः सरोजैश्च विज्ञेयं ज्येष्ठपुष्करम्‌ ॥ २९ ॥ 
पार्श्ववक्त्रै्विजश्रेष्ठ मध्यमं परिकीर्तितम्‌ ॥ 
अधोवक्त्रैस्तथा ज़ैयं कनिष्ठं पुष्करं क्षितौ ॥ ६.४५.३० ॥ 
एतेश्विहैर्मुनिश्रेष्ठ ज्ञात्वा स्नानं समाचर ॥ 

तच्छुत्वा स मुनिस्तूर्णं समुत्थाय ययौ ततः ॥ ३१ ॥ 
ताऱृशैः कमलैस्तत्र संस्थितास्ते जलाशयाः ॥ 

तान्दृष्टवा श्रद्धयोपेतः कृत्वा स्नानं यथाक्रमम्‌ ॥ ३२ ॥ 
ततश्व विधिना सम्यक्चकारपितृतर्पणम्‌ ॥ ३३ ॥ 
ततः शाकैश्च मूल्रैश्च नीवारैः फलसंयुतैः ॥ 

चकार विधिना श्राद्धं तत्रैव द्विजसत्तमाः ॥ ३४ ॥ 
तत्र तस्यैव तीरस्थो वीक्षांचक्रे समाहितः ॥ 
कार्तिक्यां कृत्तिकायोगे चिहदर्शनलालसः ॥ ३५॥ 

॥ ब्राह्मणा ऊचुः ॥ ॥ 

कीदृशं जायते चिहं कार्तिक्यां ज्येष्ठपुष्करे ॥ 
संप्रासे कृत्तिकायोगे सर्वं तत्र वदाशु नः ॥ ३६ ॥ 

॥ सूत उवाच ॥ ॥ 

कार्तिक्यां कृत्तिकायोगे यदा गच्छति चंद्रमाः ॥ 
तदा निष्क्रामति श्रेष्ठं कमलं जलमध्यतः ॥ ३७ ॥ 
तन्मध्येंऽगुष्ठमात्रस्तु पुरुषो दृश्यते जनेः ॥ 
सुस्नातैः श्रद्धयोपेतैस्ततस्तीर्थफलं लभेत्‌ ॥ ३८ ॥ 
एतस्मात्कारणात्स्नात्वा विश्वामित्रो महामुनिः ॥ 
तच्चिह्नं वीक्षयामास महयत्नं समाश्रितः ॥ ॥ ३९ ॥ 
तस्यैवं वीक्षमाणस्य विश्वामित्रस्य धीमतः ॥ 
आनर्ताधिपतिस्तत्र प्रासो राजा बृहद्वलः ॥ ६.४५.४० ॥ 
अत्यंतं मृगयाश्रांतो हत्वा मृगगणान्बहून्‌ ॥ 
ऋक्षाश्चैव वराहांश्च सारंगानथ संबरान्‌ ॥ ४१ ॥ 
सिंहान्व्याघ्रान्वृकांश्वैव हिंसानारण्यचारिणः ॥ 
तथान्यानपि मध्याह्ने तेन मार्गेण संगतः ॥ ४२ ॥ 
अथापश्यदद्रुमोपांते विश्वामित्रं मुनीश्वरम्‌ ॥ 

उपविष्टं कृतस्नानं वीक्षमाणं जलाशयम्‌ ॥ ४३ ॥ 
ततस्तं प्रणिपत्योच्चैरवतीर्य तुरंगमात्‌ ॥ 

श्रमार्तः सलिले तस्मिन्प्रविवेश नृपोत्तमः ॥ ४४ ॥ 
एतस्मिन्नंतरे तोयात्कमलं तद्विनिर्गतम्‌ ॥ 

सहस्रपत्रसंजुष्टं द्वादशार्कसमप्रभम्‌ ॥ ॥ ४५ ॥ 
तद्दष्टवा स महीपालः पद्ममत्यद्भुतं महत्‌ ॥ 

जग्राह कौतुकाविष्टः स्वयं सव्येन पाणिना ॥ ४६ ॥ 
स्पृष्टमात्रे ततस्तस्मिन्कमल्रे द्विजसत्तमाः ॥ 
उत्थितः सुमहाञ्छब्दो विश्वं येन प्रपूरितम्‌ ॥ ४७ ॥ 
तं शब्दं स महीपालः श्रुत्वा मूर्छामृपाविशत्‌ ॥ 
पतितश्च जले तस्मिन्पद्मं चादर्शनं गतम्‌ ॥ ४८ ॥ 
ततः कृच्छ्रेण महता कर्षितः सलिलराद्वहिः ॥ 
सेवकैदुःखशोकार्तैहाहेति प्रतिजल्पकैः ॥ ४९ ॥ 
ततस्तीरं समासाय कृच्छ्रात्प्राप्याथ चेतनाम्‌ ॥ 
यावद्वीक्षयति स्वांगं तावत्कुष्ठं समागतम्‌ ॥ ६.४५.५० ॥ 
ततो विषादमापन्नो हृष्टरवा ताइइ़निजं वपुः ॥ 
शीर्णघ्राणांघ्रिहस्तं च घर्घरस्वरसंयुतम्‌ ॥ ५१ ॥ 
अथ गत्वा मुनेः पार्श्वै विश्वामित्रस्य भूमिपः ॥ 
उवाच वचनं दीनं बाष्पगद्गदया गिरा ॥ ॥ ५२ ॥ 
भगवन्पश्य मे जातं यादृशं वपुरेव हि ॥ 
अकस्मादेव मग्नस्य सलिलेऽत्र विगर्हितम्‌ ॥ ५३ ॥ 
तत्किं पानीयदोषो वा किं वा भूमेर्मुनी श्वर ॥ 
येनेइकसहसा यातं विकृतिं मे शरीरकम्‌ ॥ ५४ ॥ 

॥ विश्वामित्र उवाच ॥ ॥ 

सावित्रं पद्ममेवैतयत्स्पृष्टं भूपते त्वया ॥ 

उच्छिष्टेन रविर्मध्ये स्वयं यस्य व्यवस्थितः ॥ ५५ ॥ 
यदा स्यात्कृत्तिकायोगः कार्तिके मासि पार्थिव ॥ 
शशांकस्य तदा चैतज्जायते पौष्करे जले ॥ ५६ ॥ 
तदिदं पुष्करं ज्येष्ठं भवान्यत्र श्रमातुरः ॥ 

प्रविष्टः कार्तिकी चाद्य कृत्तिकायोगसंयुता ॥ ५७ ॥ 
एतद्वीक्ष्य नरो ह्यत्र स्नानं कुर्याज्जलाशये ॥ 

श्रद्धया परया युक्तः स गच्छति परां गतिम्‌ ॥५८॥ 
उच्छिष्टेन त्वया राजन्हरणाय हि केवलम्‌ ॥ 
एतत्सरोरुहं स्पृष्टं तेनेद्क्संस्थिते फलम्‌ ॥५९॥ ॥ 

॥ बृहद्रल उवाच ॥ ॥ 

कथं मे स्यान्मुनिश्रेष्ठ कुष्ठव्याधिपरिक्षयः ॥ 

तपसा नियमेनापि व्रतेनापि कृतेन वै ॥ ६.४५.६० ॥ 
॥ विश्वामित्र उवाच ॥ ॥ 

आराधय सहस्रांशुमस्मिन्क्षेत्रे महीपते ॥ 

ततः प्राप्स्यसि संसिद्धिं कुष्ठनाशसमुद्भवाम्‌ ॥ ६१ ॥ 
तच्छत्वा स मुनेर्वाक्यं भूमिपालो बृहद्वलः ॥ 
तत्क्षणात्स्थापयामास सूर्यस्य प्रतिमां तदा ॥ ६२ ॥ 
अर्चयामास विधिवत्पुष्पधूपानुल्रेपनैः ॥ 

श्रद्धया परया युक्तो रविवारे विशेषतः॥ ॥ ६३ ॥ 
उपवासपरो भूत्वा रक्तचन्दनसंयुतैः ॥ 
पूजयन्रक्तपुष्पैश्च श्रद्धया परया युतः ॥ ६४ ॥ 

ततः संवत्सरस्यांते स बभूव महीपतिः ॥ 

कुष्ठ व्याधि विनिर्मुक्तो द्वादशार्कसमप्रभः ॥ ६५ ॥ 
ततः स्वं राज्यमासाद्य भुक्त्वा भोगाननेकशः ॥ 
देहांते दिननाथस्य संप्रासो मंदिरं तथा ॥ ६६ ॥ 

॥ ॥ सूत उवाच ॥ ॥ 

एवं तत्र द्विजश्रेष्ठा विश्वामित्रेण धीमता ॥ 

प्रकटं सर्वलोकस्य विहितं पुष्करत्रयम्‌ ॥ ६७ ॥ 
यस्तत्र कार्तिके मासे कार्तिक्यां कृत्तिकासु च ॥ 
प्रकरोति नरः स्नानं ब्रह्मलोकं स गच्छति ॥ ६८ ॥ 
तथा यो भास्करं पश्येद्रृहद्वलप्रतिष्ठितम्‌ ॥ 

वत्सरं रविवारेण यावत्कृत्वा क्षणं नरः ॥ 

स मुच्यते नरो रोगैर्यदि स्याद्रोगसंयुतः ॥ ६९ ॥ 

नीरोगो वा नरः सद्यो लभते मनसेप्सितम्‌ ॥ 

निष्कामो मोक्षमाप्नोति प्रसादात्तीक्ष्णदीधितेः ॥ ६.४५.७० ॥ 
कार्तिक्यां कृत्तिकायोगे वृषोत्सर्गं करोति यः ॥ 

पुष्करेषु सुपृण्येषु सोऽश्वमेधफलं लभेत्‌ ॥ ७१ ॥ 

एष्टव्या बहवः पुत्रा यद्येकोपि गयां व्रजेत्‌ ॥ 

यजेत वाऽश्वमेधेन नीलं वा वृषमुत्सृजेत्‌ ॥ ७२ ॥ 

एकतः सर्वतीर्थानि सर्वदानानि चैकतः ॥ 

एकतस्तु वृषोत्सर्गः कार्तिक्यां पुष्करेषु च ॥ ७३ ॥ 
यश्चैतच्छुणुयान्नित्यं पठेद्वा श्रद्धयान्वितः ॥ 

संप्राप्य सर्वकामान्वै ब्रह्मलोके महीयते ॥ ७४ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये त्रिपुष्करमाहात्म्यवर्णनंनाम पंचचत्वारिंशोऽ ध्यायः ॥ ४५ ॥ 
॥ छ ॥ 

॥ ऋषय ऊचुः ॥ ॥ 

अन्यानि तत्र तीर्थानि यानि संति महामते ॥ 

तानि कीर्तय सर्वाणि परं कौतूहलं हि नः ॥ १ ॥ 

॥ सूत उवाच ॥ ॥ 

तत्र सारस्वतं तीर्थमन्यदस्ति सुशोभनम्‌ ॥ 

यत्र स्नातोऽतिमूकोऽपि भवेद्वाक्यविचक्षणः ॥ २ ॥ 

लभते चेप्सितान्कामान्मानुषान्दैविकानपि ॥ 
ब्रह्मलोकादिपर्यतांस्तथालोकान्द्विजोत्तमाः ॥ ३ ॥ 
पुरासीत्पार्थिवो नाना विख्यातो बलवर्धनः ॥ 
समुद्रवलयामुर्वी बुभुजे यो भुजार्जिताम्‌॥ ४ ॥ 

तस्य पुत्रः समुत्पन्नः सर्वलक्षणसंयुतः ॥ 

तस्य नाम पिता चक्रे संप्रास्ते द्वादशेऽहनि ॥ 

अम्बुवीचिरिति स्पष्टं समाहूय द्विजोत्तमान्‌ ॥ ५ ॥ 

ततः स ववृधे बालो लालरितस्तेन भूभुजा ॥ 

मूकभावं समापन्नो न शक्रोति प्रजल्पितुम्‌ ॥ ६ ॥ 
ततोऽस्य सममे वर्षे संप्रासे बलवर्धनः ॥ 

पंचत्वं समनुप्रासः संग्रामे शत्रुभिहतः ॥ ७ ॥ 

ततो मूकोऽपि बालोपि मंत्रिभिस्तस्य भूपतेः ॥ 

स सुतः स्थापितो राज्ये अभावेऽन्यसुतस्य च ॥ ८ ॥ 
एवं तस्य महीपस्य राज्यस्थस्य जडात्मनः ॥ 
बालत्वे वर्तमानस्य राज्यं विप्लवमध्यगात्‌ ॥ ९ ॥ 
ततो जलचरन्यायः संप्रवृत्तो महीतले ॥ 

पीड्यंते सर्वल्रोकास्तु दुर्बला बलवत्तरैः ॥ ६.४६.१० ॥ 
ततस्ते मंत्रिणः प्रोचुर्वसिष्ठं स्वपुरोहितम्‌ ॥ 

वचोऽर्थं नृपतेरस्य कुरूपायं महामुने ॥ ११ ॥ 

पश्य कृत्स्नं धरापृष्ठे शून्यतां समुपस्थितम्‌ ॥ 
जडत्वान्नृपतेरस्य तस्मात्कुरु यथोचितम्‌ ॥ ॥ १२ ॥ 
ततस्तु सुचिरं ध्यात्वा दीनान्प्रोवाच मंत्रिणः ॥ 
सर्वानारतिसमोपेताञ्छुण्वतस्तस्य भूपतेः ॥ १३ ॥ 
अस्ति सारस्वतं तीर्थं सर्वकामप्रदं नृणाम्‌ ॥ 
हाटकेश्वरजे क्षेत्रे तत्रायं स्नातु भूपतिः ॥ १४ ॥ 

अथ तद्वचनात्सयः स गत्वा तत्र सत्वरम्‌ ॥ 
स्नानात्तीर्थेऽथ संजातस्तत्क्षणात्स कल स्वनः ॥ १५ ॥ 
तत्प्रभावं सरस्वत्याः स विज्ञाय महीपतिः ॥ 

श्रद्धया परया युक्तो ध्यायमानः सरस्वतीम्‌ ॥ १६ ॥ 
ततस्तूर्णं समादाय मृत्तिकां स नदीतटात्‌ ॥ 

चकार भारतीं देवीं स्वयमेव चतुर्भुजाम्‌ ॥ १७ ॥ 
दधतीं दक्षिणे हस्ते कमलं सुमनोहरम्‌ ॥ 

अक्षमालां तथान्यस्मिञ्जिततारक वर्चसम्‌ ॥ १८ ॥ 
कमण्डलुं तथान्यस्मिन्दिव्यवारिप्रपूरितम्‌ ॥ 

पुस्तकं च तथा वामे सर्वविद्यासमुद्भवम्‌ ॥ १९ ॥ 

ततो मेध्ये शिल्रापृष्ठे तां निवेश्य प्रयत्नतः ॥ 
पूजयामास सद्भक्त्या धूपमाल्पानुलेपनैः ॥ ६.४६.२० ॥ 
चकार च स्तुतिं पश्चाच्छरद्धापूतेन चेतसा ॥ 

तदग्रे प्रयतो भूत्वा स्वरेण महता नृपः ॥ २१ ॥ 
सदसद्देवि यत्किञ्चिद्वन्धमोक्षात्मकं पदम्‌ ॥ 

तत्सर्वं गुसया व्यासं त्वया काष्ठं यथाग्निना ॥ २२ ॥ 
सर्वस्य सिद्विरुपेण त्वं जनस्य हृदि स्थिता ॥ 
वाचारूपेण जिह्वायां ज्योतीरूपेण चक्षुषि ॥ २३ ॥ 
भक्तिग्राह्यासि देवेशि त्वमेका भुवनत्रये ॥ 
शरणागतदीनार्तपरित्राणपरायणे ॥२४॥ 

त्वं कीर्तिस्त्वं धृतिमैधा त्वं भक्तिस्त्वं प्रभा स्मृता ॥ 
त्वं निद्रा त्वं क्षुधा कीर्तिः सर्वभूतनिवासिनी ॥ २५ ॥ 
तृष्टिः पृष्टिर्वपुः प्रीतिः स्वधा स्वाहा विभावरी ॥ 

रतिः प्रीतिः क्षितिर्गगा सत्यं धर्मो मनस्विनी ॥ २६ ॥ 
लज्जा शांतिः स्मूतिर्दक्षा क्षमा गौरी च रोहिणी ॥ 
सिनीवाली कुहू राका देवमाता दितिस्तथा ॥ २७ ॥ 
ब्रह्माणी विनता लक्ष्मीः कद्रूर्दाक्षायणी शिवा ॥ 

गायत्री चाथ सावित्री कृषिर्वृष्टिः श्रुतिः कला ॥ २८ ॥ 
बलानाडी तुष्टिकाष्ठा रसना च सरस्वती ॥ 
यत्किञ्चित्त्रिषु लोकेषु बहुत्वायन्न कीर्तितम्‌ ॥ २९ ॥ 
इंगितं नेंगितं तच्च तद्रूपं ते सुरेश्वरि॥ 

गन्धर्वाः किन्नरा देवाः सिद्धविद्याधरोरगाः ॥ ६.४६.३० ॥ 
यक्षगुह्यकभूताश्च दैत्या ये च विनायकाः ॥ 
त्वत्प्रसादेन ते सर्वे संसिद्धिं परमां गताः ॥ ३१ ॥ 
तथान्येऽपि बहुत्वाद्ये न मया परिकीर्तिताः ॥ 
आराधितास्तु कृच्छ्रेण पूजिताश्च सुविस्तरैः ॥ 

हरंतु देवताः पापमन्ये त्वं कीर्तिताऽपि च ॥ ३२ ॥ 

एवं स्तुता सा देवेशी भूभुजा तेन भारती ॥ 

ययौ प्रत्यक्षतां तूर्ण प्राह चेद सुहर्षिता ॥ ३३ ॥ 

॥ सरस्वत्युवाच ॥ ॥ 

स्तोत्रेणानेन भूपाल भक्त्या सुस्थिरया सदा ॥ 
परितुष्टास्मि तेनाशु वरं वृणु यथेप्सितम्‌॥ ३४ ॥ 

॥ राजोवाच ॥ ॥ 

अद्यप्रभृति मद्वाक्यात्वया स्थेयमसंशयम्‌ ॥ 

अत्रार्चायां त्रिलोकेस्मि न्यावत्कीर्तिर्मम स्थिरा ॥ ३५ ॥ 
यस्त्वामाराधयेत्सम्यगत्रस्थां मन्निमित्ततः ॥ 
भक्त्यानुरूपमेवाशु तस्मै देयं त्वया हि तत्‌ ॥ ३६ ॥ 
॥ सरस्वत्युवाच॥ 

यो मामत्र स्थितां नित्यं स्नात्वाऽत्र सलिले शुभे॥ 
अष्टम्यां च चतुर्दश्यां पूजयिष्यति मानवः ॥ ३७ ॥ 
तस्याहं वांछितान्कामान्संप्रदास्यामि पार्थिव ॥ 

॥ सूत उवाच ॥ ॥ 

एवं तत्र स्थिता देवी स्वयमेव सरस्वती ॥ ३८॥ 
ततःप्रभृति लोकानां हिताय परमेश्वरी ॥ 

अष्टम्यां च चतुर्दश्यामुपवासपरायणः ॥ ३९ ॥ 
यस्तां पूजयते मर्त्यः श्वेतपुष्पानुलेपनैः ॥ 

स स्याद्वाग्ग्मी सुमेधावी सदा जन्मनिजन्मनि ॥६.४६.४०॥ 
सरस्वत्याः प्रसादेन जायमानः पुनःपुनः ॥ 
अन्वयेऽपि न तस्यैव कश्चिन्मूर्खः प्रजायते ॥ ४१ ॥ 
यो धर्मश्रवणं तस्याः पुरतः कुरुते नरः॥ 

स नूनं वसति स्वर्गे तत्प्रभावायुगत्रयम्‌॥४२॥ 
विद्यादानं नरो यश्व तस्या ह्यायतने सदा ॥ 

करोति श्रद्धया युक्तः सोऽश्वमेधफलं लभेत्‌ ॥४३॥ 

यो यच्छति द्विजेन्द्राय धर्मशास्त्रसमुद्भवम्‌॥ 

पुस्तकं वाजिमेधस्य स समग्रं फलं लभेत्‌ ॥ ४४ ॥ 

यो वेदाध्ययनं तस्याः करोति पुरतः स्थितः ॥ 
सोऽग्निष्टोमस्य यज्ञस्य कृत्स्नं फलमवाप्नुयात्‌ ॥ ४५८ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सरस्वती तीर्थमाहात्म्यवर्णनंनाम षट्चत्वारिंशोऽध्यायः ॥ ४६ 
॥ ॥ छ ॥ 

॥ ऋषय ऊचुः ॥ ॥ 

महाकालस्य माहात्म्यं विस्तरेण महामते ॥ 

अस्माकं सूतज ब्रूहि सर्व वेत्ति यतो भवान्‌ ॥ १ ॥ 

॥सूत उवाच ॥ ॥ 

आसीत्पूर्वं महीपाल इक्ष्वाकुकुलनन्दनः ॥ 

रुद्रसेन इति ख्यातः सर्वशत्रुनिषूदनः ॥ २ ॥ 

समुद्र इव गांभीर्ये सौम्यत्वे शशिसंनिभः ॥ 

वीर्ये यथा सहस्राक्षो रुपे कन्दर्पसन्निभः ॥ ३ ॥ 

तस्य कांतीति विख्याता पुरी सर्वगुणान्विता ॥ 
राजधान्यभ्वच्छेष्ठा प्रोच्चप्राकारतोरणा ॥ ४ ॥ 
तथैवासीत्प्रिया तस्य भार्या परमसंमता ॥ 

ख्याता पद्मवतीनाम रूपौदार्य गुणान्विता ॥ ५ ॥ 

स तया सहितो राजा वैशाख्या दिवसे सदा ॥ 

समभ्येति निजस्थानात्सैन्येनाल्पेन संवृतः ॥ ६ ॥ 
चमत्कारपुरे क्षेत्रे पीठे तत्र द्विजोत्तमाः ॥ 

महाकालस्य देवस्य पुरतो रात्रिजागरम्‌ ॥ 

करोति श्रद्धया युक्तः सभार्यः स महीपतिः ॥ ७ ॥ 
उपवासपरो भूत्वा ध्यायमानो महेश्वरम्‌ ॥ 

गीतवाद्येन हृद्येन नृत्येन द्विजसतमाः ॥ 

धर्माख्यानेन विप्राणां वेदाध्ययनविस्तरैः ॥ ८ ॥ 

ततः प्रातः समुत्थाय स्नात्वा धौतांबरः शुचिः ॥ 

ददौ दानानि विप्रेभ्यस्तपस्विभ्यो विशेषतः ॥ ९ ॥ 
दीनांधकृपणेभ्यश्च तथान्येभ्यः सहस्रशः ॥ 

वर्षेवर्षे सदैवं स समभ्येत्य महीपतिः ॥ 

वैशाख्यां जागरं तस्य देवस्य पुरतोऽकरोत्‌ ॥ ६.४७.१० ॥ 
यथायथा स भूपालः कुरुते रात्रिजागरम्‌ ॥ 
महाकालाग्रतस्तस्य तथा वृद्विः प्रजायते ॥ ११ ॥ 
शत्रवो विलयं यांति लरक्ष्मीर्वृद्धि प्रगच्छति ॥ 

एकदा स समायातस्तत्र यावन्महीपतिः ॥ १२ ॥ 
तत्रैव दिवसे तावन्महाकालस्य चाग्रतः ॥ 
अपश्यददब्राह्मणश्रेष्ठान्नानादिग्भ्यः समागतान्‌ ॥ १३ ॥ 
वेदाध्ययनसंपन्नान्व्रतनिष्ठापरायणान्‌ ॥ 

एके तत्र कथाश्चक्रुः सुपुण्या ब्राह्मणोत्तमाः ॥ १४ ॥ 
राजर्षीणां पुराणानां देवर्षीणां तथा परे ॥ 

तीर्थानां च तथा चान्ये ब्रह्मर्षीणां तथा परे ॥ 

यज्ञानां सागराणां च द्वीपानां च मनोहराः ॥ १५ ॥ 
अथ तान्पृथिवीपालः स प्रणम्य यथाक्रमम्‌ ॥ 
उपविष्टः सभामध्ये तैः सर्वैश्चाभिनंदितः ॥ १६ ॥ 
कस्मिंश्चिदथ संप्रासे कथांते ते मुनीश्वराः ॥ 
पप्रच्छुर्भूमिपालं तु कौतूहलसमन्विताः ॥ १७ ॥ 
वैशाखीदिवसे राजंस्त्वं सदाभ्येत्य दूरतः ॥ 
वर्षेवर्षऽस्य देवस्य पुरतो रात्रिजागरम्‌ ॥ १८ ॥ 
प्रकरोषि प्रयत्नेन त्यक्त्वान्याः सकलाः क्रियाः ॥ 
स्नानदानादिका याश्च निर्दिष्टाः शास्त्रचिंतकैः ॥ १९ ॥ 
न ते यदि रहस्यं स्यात्तदाऽशेषं प्रकीर्तय ॥ 

नूनं त्वं वेत्सि तत्सर्वं यत्फलं रात्रिजागरे ॥ ६.४७.२० ॥ 
॥ राजोवाच ॥ ॥ 

रहस्यं परमं चैव यत्पृष्टोऽहं द्विजोत्तमाः ॥ 

युष्माभिः कीर्तयिष्यामि तथाप्यखिलमेव हि ॥ २१० 
अहमासं वणिग्जात्या पुरा वै वैदिशे पुरे ॥ 

निर्धनो बंधुभिर्मुक्तः परिभूतः पदेपदे ॥ २२ ॥ 
कस्यचित्वथ कालस्य भगवान्पाकशासनः ॥ 

वैदिशे नाकरोदृष्टिं सस वर्षाणि पंच च ॥ २३ ॥ 
ततो वृष्टिनिरोधेन सर्वे लोकाः क्षुधार्दिताः ॥ 
अन्नाभावान्मृताः केचित्केचिद्देशांतरे गताः ॥ २४ ॥ 
ततोऽहं स्वां समादाय पत्नीं क्षुतक्षामगात्रिकाम्‌ ॥ 
अश्रुपूर्णमुखी दीनां प्रस्खलन्ती पदेपदे ॥२५॥ 
सोराष्ट्रं मनसि ध्यात्वा प्रस्थितस्तदनन्तरम्‌ ॥ 
सुभिक्षं लोकतः श्रुत्वा जीवनाय द्विजोत्तमाः ॥२६॥ 
क्रमेण गच्छमानोऽथ भिक्षान्नकृतभोजनः ॥ 
आनर्तविषयं प्रा्श्चमत्कारपुरांतिके ॥ २७ ॥ 

तत्र रम्यं मया दृष्टं पद्मिनीखण्डमंडितम्‌ ॥ 

सरः स्वच्छोदकापूर्णं जलपक्षिभिरावृतम्‌ ॥ २८ ॥ 
ततोऽहं तत्समासादय स्नातः शीतेन वारिणा ॥ 
क्षुधार्तश्च तृषार्तश्च श्रमा्तश्च विशेषतः ॥ २९ ॥ 
अथाहं भार्यया प्रोक्तो गृहाणेश जलाशयात्‌ ॥ 
जलजानि क्रयार्थाय येन स्यादद्य भोजनम्‌ ॥ ६.४७.३० ॥ 
एतत्संदृश्यते दूरात्पुरंदरपुरोपमम्‌ ॥ 

पुरश्रष्ठं समासाय विक्रयं कर्तुमहसि ॥ ॥३॥। 

ततो मया गृहीतानि पद्मानि द्विजसत्तमाः ॥ 
विक्रयार्थं प्रभूतानि वाच्छमानेन भोजनम्‌ ॥३२॥ 
चमत्कारपुरं प्राप्य ततोऽहं द्विजसत्तमाः ॥ 
भ्रांतस्त्रिकेषु सर्वेषु चत्वरेषु गृहेषु च ॥ ३३ ॥ 

न कश्चित्प्रतिगृहाति तानि पद्मानि मानवः ॥ 

मम भाग्यवशाल्लोको जातः क्रयपराङ्ुखः ॥३४॥ 

अथ क्षुत्क्षामकण्ठस्य श्रांतस्य मम भास्करः ॥ 
अस्ताचलमनुप्रासः संध्याकालस्ततोऽभवत्‌ ॥ ३५ ॥ 
ततो वैराग्यमापन्नः सुसोऽहं भग्नमंदिरे ॥ 

तानि पद्मानि भूपृष्ठे निधाय सह भार्यया। ३६ ॥ 
अथार्धरात्रे संप्रासे श्रुतो गीतध्वनिर्मया ॥ 

ततश्च चिंतितं चिते जागरोऽयमसंशयम्‌ ॥३७॥ 
तस्माद्रच्छामि चेत्कश्चित्पद्मान्येतानि मे नरः ॥ 
मूल्येन प्रतिगुह्राति भोजनं जायते ततः ॥ ३८ ॥ 
एवं विनिश्चयं कृत्वा पद्मान्यादाय सत्वरम्‌॥ 

सभार्यः प्रस्थितस्तत्र यत्र गीतस्य निःस्वनः ॥ ३९ ॥ 
ततश्वायतने तस्मिन्प्रासोऽहं मुनिपुंगवाः ॥ 

अपश्यं देवदेवेशं महाकालं प्रपूजितम्‌ ॥ 
अग्रस्थितैद्विजश्रेष्ठेजपगीतपरायणैः ॥ ६.४७.४० ॥ 
एके नृत्यं प्रकुर्वंति गीतमन्ये जपं परे ॥ 

अन्ये होमं द्विजश्रेष्ठा धर्माख्यानमथापरे ॥ ४१ ॥ 
ततः कश्चिन्मया पृष्टः क्रियते जागरोऽत्र किम्‌ ॥ 

क एते जागरासक्ता लोकाः कीर्तय मे द्रुतम्‌ ॥ ४२ ॥ 
तेनोक्तमेष देवस्य महाकालस्य जागरः ॥ 

क्रियते ब्राह्मणैर्भक्त्या उपवासपरायणैः ॥ ४३ ॥ 

अय पुण्यतिथिर्नाम वैशाखी पुण्यदा परा ॥ 
यस्यामस्य पुरो भक्त्या नरः कुर्यात्प्रजागरम्‌ ॥ 
महाकालस्य देवस्य सौख्यं प्राप्नोत्यसंशयम्‌ ॥ ४४ ॥ 
संति पद्मानि मे यच्छ मूल्यमादाय भद्रक ॥ 
भोजनार्थमहं दद्मि कलधौतपलत्रयम्‌ ॥ ४५ ॥ 
ततोऽवधारितं चित्ते मया ब्राह्मणसत्तमाः ॥ 

पूजयामि महाकालं पड्धैरेतैः सुरेश्वरम्‌ ॥ ४६ ॥ 

न मया सुकृतं किंचिदन्यदेहांतरे कृतम्‌ ॥ 

नियतं तेन संभूत इत्थंभूतोऽस्मि दुर्गतः ॥ ४७ ॥ 

परं क्षुतक्षामकंठेयं भार्या मे प्रियवादिनी ॥ 
अन्नाभावान्न संदेहः प्रातर्यास्यति संक्षयम्‌ ॥ ४८ ॥ 
एवं चिंतयमानस्य मम सा दयिता ततः ॥ 

प्रोवाच मधुरं वाक्यं विनयावनता स्थिता ॥४९॥ 

मा नाथ कुरु पद्मानां विक्रयं धनलोभतः ॥ 

कुरुष्व च हितं वाक्यं यते वक्ष्यामि सांप्रतम्‌ ॥ ६.४७.५० ॥ 
उपवासो बलाज्जातः सस्याभावादसंशयम्‌ ॥ 

अस्माकं जागरं चापि भविष्यति बुभुक्षया ॥ ५१ ॥ 
तत्रोभाभ्यां कृतं स्नानं दिवा सरसि शोभने ॥ 
घर्मार्ताभ्यां श्रमार््ताभ्यां कृतदेवार्चनं तथा ॥५२॥ 
तस्माद्देवं महाकालं पूजयामोऽधुना वयम्‌ ॥ 

पद्रैरेतैः परं श्रेय आवयोर्येन जायते ॥ ५३ ॥ 

॥ राजोवाच ॥ ॥ 

उभाभ्यामथ हृष्टाभ्यां पूजितोऽयं महेश्वरः ॥ 

तैः पद्नैः सत्वमास्थाय कृत्वा पूजां द्विजोत्तमाः ॥ ५४ ॥ 
क्षुत्पीडया समायाता नैव निद्रा कथंचन ॥ 

स्वल्पापि मंदिरे चात्र स्थितयोहरसन्निधौ ॥५५॥ 
ततः प्रभातसमये प्रोद्रते रविमंडले ॥ 

मृतोऽहं क्षुधयाविष्टः स्थानेऽत्रैव द्विजोत्तमाः ॥ ५६ ॥ 
अथ सा दयिता मह्यं तदादाय कलेवरम्‌॥ 

हर्षेण महताविष्टा प्रविष्टा हव्यवाहनम्‌ ॥ ५७ ॥ 
तत्प्रभावादहं जातः कांतीनाथो महीपतिः ॥ 
दशार्णाधिपतेः कन्या सापि जातिस्मरा सती ॥ ५८ ॥ 
ततः स्वयंवरं प्राता मां विज्ञाय निजं पतिम्‌ ॥ 
मयापि सैव विज्ञाय पूर्वपत्री समाहता ॥ ५९ ॥ 
एतस्मात्कारणादस्य महाकालस्य जागरम्‌ ॥ 

वर्षेवर्षे च वैशाख्यां करोमि द्विजसत्तमाः ॥ ६.४७.६० ॥ 
अनया प्रियया सार्थ पुष्पधूपानुलेपनैः ॥ 

पूजयित्वा महाकालं सत्यमेतन्मयोदितम्‌ ॥ ६१ ॥ 
कृतो विप्रा मया त्वेष स तदा रात्रिजागरः ॥ 
यथाप्येतत्फलं जातं देवस्यास्य प्रभावतः ॥ ६२ ॥ 
अधुना श्रद्धया युक्तो यथोक्तविधिना ततः ॥ 

यत्करोमि न जानामि कि मे संयच्छते फलम्‌ ॥ ६३ ॥ 
एतद्वः सर्वमाख्यातं मया सत्यं द्विजोत्तमाः ॥ 

येन सत्येन तेनेष महाकालः प्रसीदतु ॥ ६४ ॥ 

॥ सूत उवाच ॥ ॥ 

एतच्छुत्वा द्विजश्रेष्ठा विस्मयोत्फुल्ललोचनाः ॥ 
प्रचक्रुर्जपतेस्तस्य साधुवादाननेकशः ॥ ६५ ॥ 

॥ ब्राह्मणा ऊचुः ॥ ॥ 

सत्यमुक्तं महीपाल त्वयैतदखिल्रं वचः ॥ 
महाकालप्रसादेन न किंचिद्दुर्लभं भुवि ॥ ६६ ॥ 
तस्माद्विशेषतः सर्वे वर्षेवर्षे वयं नृप ॥ 

करिष्यामोऽस्य देवस्य श्रद्धया रात्रिजागरम्‌ ॥ ६७ ॥ 
ततः स पार्थिवस्ते च सर्व एव द्विजातयः ॥ 
प्रचक्रुर्जागरं तस्य महाकालस्य संनिधौ ॥६८॥ 
विशेषाद्वर्षसंयुक्ता विविधैर्गीतवादनैः ॥ 

धर्माख्यानेश्च नृत्यैश्च वेदोच्चारैः पृथग्विधैः ॥ 
तदारभ्य नृपाः सर्वै प्रचक्रुर्विस्मयान्विताः ॥ ६९ ॥ 
ततः प्रभाते विमले समुत्थाय स भूपतिः ॥ 

पूजयित्वा महाकालं तांश्च सर्वान्द्विजोत्तमान्‌ ॥ 
अनुज्ञाप्य ययौ हृष्टः ससैन्यः स्वपुरं प्रति ॥ ६.४७.७० ॥ 
ततः कालेन संप्राप्य देहान्तं स महीपतिः ॥ 

संप्रा्ः परमं स्थानं जरामरणवर्जितम्‌ ॥ ७१ ॥ 

एतद्वः सर्वमाख्यातं महाकालसमुद्भवम्‌ ॥ 

माहात्म्यं ब्राह्मण श्रेष्ठाः सर्वपातकनाशनम्‌ ॥ ७२ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये महाकाले श्वरमाहात्म्यवर्णनंनाम ससचत्वारिंशत्तमोऽध्यायः ॥ 
४७ ॥ ॥ 

॥ सूत उवाच ॥ ॥ 

तत्रैवास्य समुद्देशे हरिश्वंद्रस्य भूपतेः ॥ 

आश्रमो ऽस्ति सुविख्यातो नानाद्रुमसमावृतः ॥ १ ॥ 
यत्र तेन तपस्तस्ं संस्थाप्योमामहेश्वरौ ॥ 

यच्छता विविधं दानं ब्राह्मणेभ्योऽभिवांछितम्‌ ॥ २ ॥ 
आसीद्राजा हरिश्वद्रस्त्रिशंकुतनयः पुरा ॥ 
अयोध्याधिपतिः श्रीमान्सूर्यवंशसमुद्भवः ॥ ३ ॥ 

न दुर्भिक्षं न च व्याधिर्नाकालमरणं ध्रुवम्‌ ॥ 
तस्मिञ्छासति धर्मण न च चौरकृतं भयम्‌ ॥ ४ ॥ 
कालवर्षी सदा मेघः सस्यानि प्रचुराणि च ॥ 

रसवंति च तोयानि सर्वर्तुफल्निता द्रुमाः ॥ ५ ॥२ 
दंडस्तत्राभवद्वास्तौ गृहरोधोऽक्षदेवने ॥ 

एको दोषाकरश्चंद्रः प्रियदोषाश्च कौशिकाः ॥ ६ ॥ 
स्नेहक्षयश्च दीपेषु विवाहे च करग्रहः ॥ 

वृत्तभंगस्तथा गये दानोत्थितिर्गजानने ॥ ७ ॥ 
तस्यैवं गुणयुक्तस्य सार्वभौमस्य भूपतेः ॥ 

एक एव महानासीद्योषः पुत्रविवजितः ॥ ८ ॥ 

ततः पुत्रकृते गत्वा चकार सुमहत्तपः ॥ 

चमत्कारपुरे क्षेत्रे लिंगं संस्थाप्य भक्तितः ॥९॥ 
पंचाग्निसाधको ग्रीष्मे वर्षास्वाकाशसंस्थितः ॥ 
जल्लाश्रयश्च हेमंते स ध्यायति महेश्वरम्‌ ॥ ६.४८.१० ॥ 
ततो वर्षसहस्रांते तस्य तुष्टो महेश्वरः ॥ 

प्रत्यक्षोऽभूत्समं गौरा गणसंधैः समावृतः ॥ ११ ॥ 
उवाच वरदोऽस्मीति प्रार्थयस्व यथेप्सितम्‌ ॥ 

अहं ते संप्रदास्यामि यद्यपि स्यात्सुदुर्लभम्‌॥।२॥ 
ततस्तं प्रणिपत्योच्चैः स्तुत्वा सूक्तैः श्रुतैरपि ॥ 
प्रोवाच विनयोपेतः कृतांजलिपुटः स्थितः ॥ १३ ॥ 
त्वत्प्रसादात्सुरश्रेष्ठ यत्किंचिद्वरणीतले ॥ 

तदस्ति मे गृहे सर्वं वांछितं स्वेन चेतसा ॥ १४ ॥ 
सुरूपाणि कल्रत्राणि राज्यं निहतकंटकम्‌ ॥ 

शरीरं रोगनिर्मुक्तं संख्याहीनं तथा धनम्‌॥।५॥ 

एकं मे सुमहद्दुःखं यदपत्यं न विद्यते ॥ 

तस्माद्देहि सुतं देव प्रसन्नो यदि शंकर ॥।६॥ ॥ 
॥ श्रीभगवानुवाच ॥ ॥ 

अचिरेण नृपश्रेष्ठ पुत्रस्तव भविष्यति ॥ 
मत्प्रसादान्न संदेहस्तस्माद्रच्छ द्रुतं गृहम्‌॥।७॥ 

॥ सूत उवाच ॥ ॥ 

एतस्मिन्नंतरे गौरी कोपसंरक्तलरोचना ॥ 
भर्त्सयित्वा महादेवं ततः प्रोवाच तं नृपम्‌ ॥।८॥ 
यस्मात्त्वया महामूर्ख न प्रणामः कृतो मम ॥ 
हरादनंतरं तस्माच्छापं दास्याम्यहं तव ॥ १९ ॥ 
तव संलप्स्यते पुत्रो यथोक्तः शूज्रपाणिना ॥ 

परं तन्मृत्युजं दुःखं त्वं शिशुत्वेपि लप्स्यसे ॥ ६.४८.२० ॥ 
एवमुक्त्वा भगवती सार्धँ देवेन शंभुना ॥ 
अदर्शनं ययौ पश्चात्तथान्यैरपि पार्श्वगैः॥ २१ ॥ 
सोऽपि राजा वरं लब्ध्वा शापं च तदनंतरम्‌ ॥ 

न जगाम गृहं भूयश्वकार सुमहत्तपः ॥ २२ ॥ 
एकासनं समारूढौ कृत्वा गौरी महेश्वरौ ॥ 
ततश्वाराधयामास समं पुष्पानुत्रेपनैः ॥ २३ ॥ 

विशेषेण ददौ दानं ब्राह्मणेक्यो महीपतिः ॥ 
भूमिशायी प्रशांतात्मा षष्ठकालकृताशनः ॥ २४ ॥ 
ततः संवत्सरस्यांते भगवान्वृषभध्वजः ॥ 

पार्वत्या सहितो भूयस्तस्य संदर्शनं गतः ॥ २५ ॥ 
ततः स नृपतिस्ताभ्यां युगपद्विधिपूर्वकम्‌॥ 

कृत्वा नतिं ततो वाक्यं विनयादिदमब्रवीत्‌ ॥ २६ ॥ 
पुरा देवि मयानंदपूरे व्याकुल चेतसा ॥ 

न नता त्वं न मे कोपं तस्मात्वं कर्तुमहसि ॥ २७ ॥ 
देहार्धधारिणी देवि सदा त्वं शूत्रधारिणः ॥ 
तदैकस्मिन्नते कस्मान्न नता त्वं वदस्व मे ॥ २८ ॥ 
यस्तं नमति देवेशं तेन त्वं सर्वदा नता ॥ 

नतायां त्वयि देवेशो नतः स्यादिति मे मतिः ५२९ ॥ 
तथापि च पृथक्त्वेन मया त्वं तु नता सह ॥ 
एकासनं समारुढा तत्समं देवि पूजिता ॥ ६.४८.३० ॥ 
तस्मात्कुरु प्रसादं मे यः पुरोक्तः पुरारिणा ॥ 

सोस्तु वै सफलः सद्यो वरः पुत्रकृते मम ॥ ३१ ॥ 
यया वंशधरः पुत्रो दीर्घायुईढविक्रमः ॥ 
त्वत्प्रसादाद्भवेद्देवि तथा त्वं कर्तुमहसि ॥ ३२ ॥ 

॥ श्रीदेव्युवाच ॥ ॥ 

नान्यथा मे वचो राजञ्जायतेऽत्र कथंचन ॥ 
तस्माद्वालोऽपि ते पुत्रः पंचत्वं समुपैष्यति ॥ ३३ ॥ 
दर्शयित्वा तु ते दुःखमल्पमृत्युसमुद्भवम्‌ ॥ 

भूयः संप्राप्स्यति प्राणानचिरान्मे प्रसादतः ॥ ३४ ॥ 
भविष्यति च दीर्घायुस्ततो वंशधरो जयी ॥ 
सार्वभौमप्रधानश्च दानी यज्वा च धर्मवित्‌ ॥ ॥ ३५ ॥ 
तस्माद्राजन्गृहं गत्वा कुरु राज्यमभीष्सितम्‌ ॥ 
संप्राप्स्यसि सुतं श्रेष्ठं यादृशं कीर्तितं मया ॥ ३६॥ 

अन्यो5पि मानवो यो मां रूपेणा नेनसंस्थिताम्‌ ॥ 
पूजयिष्यति चात्रैव समं देवेन शंभुना ॥ ३७ ॥ 
तस्याहं संप्रदास्यामि पुत्रानहृदयवांछितान्‌ ॥ 
तथान्यदपि यत्किंचिदचिरान्नात्र संशयः ॥ ३८ ॥ 
श्रीमहादेव उवाच ॥ ॥ 

भूय एव नृपश्रेष्ठ मत्तः प्रार्थय वांछितम्‌ ॥ 

न वृथा दर्शनं मे स्यात्सत्यमेतदब्रवीमि ते ॥ ३९ ॥ 
॥ हरिश्चंद्र उवाच ॥ ॥ 

कृतकृत्योस्मि देवेश सर्वमस्ति गृहे मम ॥ 

पुत्रं त्यक्त्वा त्वया सोऽपि दत्तो वंशधरो जयी ॥ ६.४८.४० ॥ 
तथापि न तवादेशो व्यर्थः कार्यः कथंचन ॥ 
एतस्मात्कारणाद्देव याचयिष्यामि वांछितम्‌ ॥ ४१ ॥ 
राजसूयकृतेऽस्माकं सदा बुद्धिः प्रवतेते ॥ 
निषेधयंति मां सर्वै मन्त्रिणः सुहृदस्तदा ॥ ४२ ॥ 
सर्वैस्तैर्जायते यज्ञः पार्थिवैः करदीकृतैः ॥ 

युद्धं विना करं तेऽपि न यच्छन्ति यतो विभो ॥ ४३ ॥ 
ततो युद्वार्थिनं मां ते वारयंति हितैषिणः ॥ 
कृतोत्साहं मखप्रासौ नीतिमार्गसमाश्रिताः ॥ ४४ ॥ 
तस्मात्तव प्रसादेन राजसूयो भवेन्मखः ॥ 

अविघ्नः सिद्धिमायातु मम नान्यद्ुणोम्यहम्‌ ॥४५॥ 
॥ सूत उवाच ॥ ॥ 

स तथेति प्रतिज्ञाय जगामादर्शन हरः ॥ 

सोऽपि लब्धवरो भूपः स्वमेव भवनं गतः ॥ ४६ ॥ 
एवं तेन नरेन्द्रेण पूर्व तत्र विनिर्मितौ ॥ 
उमामहेश्वरौ पश्चान्निमितावितरैरपि ॥ ४७ ॥ 
यस्ताभ्यां कुरुते पूजां संप्रासे पंचमी दिने ॥ 

फलैः सर्वेषु गात्रेषु यावत्संवत्सरं द्विजाः ॥ 

सुतं प्राप्नोति सोऽभीष्टं स्ववंशोद्वरणक्षमम्‌ ॥ ४८ ॥ 
इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्य उमामहेश्वरोत्पत्तिमाहात्म्यवर्णनंनामाष्टाचत्वारिंशत्तमोऽध्यायः 

॥ ४८ ॥ ॥ ॥ ॥ ॥ सूत उवाच ॥ ॥ 
तत्रैवास्ति महापुण्यो हृदतीरे व्यवस्थितः ॥ 
कलशेश्वर इत्याख्यः सर्वपापप्रणाशनः ॥ १ ॥ 
दृष्टवा प्रमुच्यते पापान्मनुष्यः कलरशेश्वरम्‌॥ २ ॥ 
पुरासीत्कलशोनाम यदुवंशसमुद्भवः ॥ 
यज्वा दानपतिर्दक्षः सर्वलोकहिते रतः ॥ ३ ॥ 
कस्यचित्त्वथ कालस्य दुर्वासा मुनि सत्तमः ॥ 
चातुर्मास्यव्रतं कृत्वा त्रृहं समुपस्थितः ॥ ४ ॥ 
अथोत्थाय नृपस्तूर्णं सम्मुखः प्रययौ मुदा ॥ 
स्वागतं स्वागतं तेस्तु ब्रुवाण इति सादरम्‌ ॥ ५ ॥ 
ततः प्रणम्य तं भक्त्या प्रक्षाल्य चरणौ स्वयम्‌ ॥ 
दतत्वार्घमिति होवाच हर्षबाष्पाकुल्रेक्षणः ॥ ६ ॥ 
इदे राज्यममी पुत्रा इमा नार्य इदे धनम्‌॥ 
ब्रूहि सर्वं मुने त्वं च तव कार्यं ददाम्यहम्‌ ॥ ७ ॥ 
॥ दुर्वासा उवाच ॥ ॥ 
युक्तमेतन्महाराज वक्तृ ते कार्यमीदृशम्‌ ॥ 
गृहागताय विप्राय व्रतिनेऽस्मद्विधाय च ॥ ८ ॥ 

न मे किञ्चिद्वनैः कार्यं न राज्येन नृपोत्तम ॥ 
चातुर्मास्यव्रतोऽतोऽहं पारणां कर्तृमुत्सहे ॥ ९ ॥ 
तस्मादय्यत्किञ्चिदन्नं ते सिद्धमस्ति गृहे नृप ॥ 
तद्देहि भोजनार्थ मे बुभुक्षातीव वर्धते ॥ ६.४९.१० ॥ 
॥ सूत उवाच ॥ ॥ 
ततः स पृथिवीपालो यथासिद्धं सुसंस्कृम्‌ ॥ 
अन्नं ओज्यकृते तस्मै प्रददौ स्वयमेव हि ॥ ११ ॥ 

व्यञ्जनानि विचित्राणि पक्वान्नानि बहूनि च ॥ 
पेयं चोष्यं च खाद्यं च ल्लेह्ममन्नमनेकधा ॥ 

तथा मांसं विचित्रं च ्रवणाय्ैः सुसंस्कृतम्‌ ॥ १२ ॥ 
अथासौ बुभुजे विप्रः क्षुत्क्षामस्त्वरयान्वितः ॥ 
अविन्दन्न रसास्वादं बृहदय्रासैमुदान्वितः ॥ १३ ॥ 
अथ तृसेन मांसस्य जातस्तेन रसो द्विजाः ॥ 

ततः कोपपरीतात्मा तं शशाप मुनीश्वरः ॥ १४ ॥ 
यस्मान्मांसं त्वया दत्त्वा व्रतभंगः कृतो मम ॥ 
तस्मातत्वमामिषाहारो रौद्रो व्याघ्रो भविष्यसि ॥ १५ ॥ 
ततः स भूपतिर्भीतः प्रणम्य च मुनीश्वरम्‌ ॥ 

प्रोवाच दीनवदनो वेपमानः सुदुःखितः ॥ १६ ॥ 

तव क्षुत्क्षामकण्ठस्य मया भक्तिः कृता मुने ॥ 
यथासिद्धेन भोज्येन तत्कस्माच्छसुमु्यतः ॥ १७ ॥ 
तस्मात्कुरु प्रसादं मे भक्तस्य विनतस्य च ॥ 
शापस्यानुग्रहेणैव शीघ्रं ब्राह्मणसत्तम ॥ १८ ॥ 

॥ दुर्वासा उवाच ॥ ॥ 

मुक्त्वा श्राद्धं तथा यज्ञं न मांसं भक्षयेदद्विजः ॥ 
विशेषेण व्रतस्यांते चातुर्मास्योद्भवस्य च ॥ १९ ॥ 
उपवासपरो भूत्वा मांसमश्नाति यो द्विजः ॥ 
वृथामांसाद्ृथा तस्य तद्व्रतं जायते ध्रुवम्‌ ॥ ६.४९.२० ॥ 
तस्मादव्रतं प्रणष्टं मे चातुर्मास्यसमुद्भवम्‌ ॥ 

तेन शसोऽसि राजेंद्र मया कोपेन सांप्रतम्‌ ॥ २१ ॥ 
॥राजोवाच ॥ ॥ 

तथापि कुरु मे विप्र शापस्यांतं यथेप्सितम्‌ ॥ 
भक्तियुक्तस्य दीनस्य निर्दोषस्य विशेषतः ॥ २२॥ 

॥ दुर्वासा उवाच ॥ ॥ 

यदा ते नंदिनी धैनुलिंगं बाणार्चितं पुरा ॥ 

दर्शयिष्यति ते मुक्तिस्तदा तूर्ण भविष्यति ॥ २३ ॥ 
एवमुक्त्वा स विप्रेन्द्रो जगाम निजमाश्रमम्‌ ॥ 

बभूव सोऽपि भूपालो व्याघ्रो रौद्रतमाकृतिः ॥ २४ ॥ 
नष्टस्मृतिस्ततस्तूर्णं इष्ट्वा जंतून्पुरःस्थितान्‌ ॥ 
जघानोच्चाटितोन्यैश्च प्रविवेश महावनम्‌ ॥ २५ ॥ 

अथ ते मंत्रिणस्तस्य शापस्यातं महीपतेः ॥ 

वांछतस्तस्य तद्राज्यं चक्रुरेव सुरक्षितम्‌ ॥ २६ ॥ 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये कलशेश्वराख्याने कलशनृपतेदुर्वीससः शापेन 
व्याघ्रत्वप्रासिवर्णनंनामैकोनपञ्चाशत्तमोऽध्यायः ॥ ४९ ॥ ॥ ॥ 
एवं तस्य नरेन्द्रस्य व्याघ्ररूपस्य कानने ॥ 

जगाम सुमहान्कालो निघ्नतो विविधान्द्रिज ॥ १ ॥ 
कस्यचित्वथ कालस्य तस्मिन्देशे द्विजोत्तमाः ॥ 

आ यातं गोकुलं रम्यं गोपगोपीसमाकुलम्‌ ॥ २ ॥ 

तत्रास्ति नन्दिनीनाम धेनुः पीनपयोधरा ॥ 
विस्तीर्णजघनाभोगा हंसवर्णा घटस्रवा ॥ ३ ॥ 

अथ सा निजयूथस्य सदाग्रे तृणवांछया ॥ 

भ्रममाणा निकुञ्जांते लिंगं देवस्य शूलिनः ॥ ४ ॥ 
अपश्यत्तेजसा युक्तं स्वयमेव व्यवस्थितम्‌ ॥ 

द्वादशार्कप्रतीकाशं चित्ताह्लादकरं परम्‌ ॥ ५ ॥ 

ततस्तस्योपरि स्थित्वा सुस्राव सुमहत्पयः ॥ 

श्रद्वया परया युक्ता तस्य स्नानकृते द्विजाः ॥ ६ ॥ 

एवं तां स्नपनं तस्य सदा लिंगस्य कुर्वतीम्‌ ॥ 

न जानाति जनः कश्विद्वने वृक्षसमाकुले ॥ ७ ॥ 
अन्यस्मिन्दिवसे तत्र स्थाने व्याघ्रः समागतः ॥ 

तीक्ष्णदंष्टरो महाकायः सर्वजन्तुभयावहः ॥ ८ ॥ 

अथ सा तत्र आयाता पतिता दृष्टिगोचरे ॥ 

नन्दिनी द्वीपिनस्तस्य दैवयोगादद्विजोत्तमाः ॥ ९ ॥ 
ततः सा गोकुले बद्धं स्मृत्वा स्वं लघुवत्सकम्‌ ॥ 
अतृणादं पयोवृत्तिं करुणं पर्यदेवयत्‌ ॥ ६.५०.१० ॥ 
अयैकाहं च संप्रासा कानने जनवर्जिते ॥ 

पुत्रं बालं परित्यज्य गोपैर्गोष्ठे नियंत्रितम्‌ ॥ ११ ॥ 
येन सत्येन भक्त्यादय्य स्नपनायाहमागता ॥ 

शिवस्य तेन सत्येन भूयान्मे सुतसंगमः ॥ १२ ॥ 
एवं सा करुणं यावन्नन्दिनी विल्रपत्यलम्‌॥ 
तावद्व्याघ्रः स्मितं कृत्वा प्रोवाच परुषाक्षरम्‌ ॥ १३ ॥ 
॥ व्याघ्र उवाच ॥ ॥ 

प्रलापान्किं मुधा धेनो करोषि वशगा मम ॥ 
तस्मादिष्टतमं देवं स्मर स्वर्गकृते शुभे ॥ १४ ॥ 

॥ धेनुरुवाच ॥ ॥ 

नाहमात्मकृते व्याघ्र विलपामि सुदुः खिता ॥ 
शिवार्चनकृते मृत्युर्मम जातः शुभावहः ॥ १५ ॥ 
वत्सो मे गोकुले बद्धः स्मरमाणो ममागमम्‌ ॥ 
सन्तिष्ठते पयोवृत्तिः कथं स्यात्स मया विना ॥ १६ ॥ 
एतस्मात्कारणादव्याघ्र विलपामि सुदुःखिता ॥ 

न चात्मजीवनार्थाय सत्येनात्मानमालभे ॥ १७ ॥ 
तस्मान्मुंच महाव्याघ्र मां सयः सुतवत्सलाम्‌ ॥ 
सखीजनस्य तं दत्वा समागच्छामि तेंतिकम्‌ ॥ १८ ॥ 
॥ व्याघ्र उवाच ॥ ॥ 

कथं मृत्युमुखं प्राप्य निष्क्रम्य च कथञ्चन ॥ भूयस्तत्रैव निर्यासि तस्मात्त्वां 
भक्षयाम्यहम्‌ ॥ १९ ॥ 

॥ नन्दिन्युवाच ॥ ॥ 

शपथैरागमिष्यामि यैः पुनर्व्याघ्र तेऽतिकम्‌ ॥ 
तानाकर्णय मे वक्‍्त्रात्ततो युक्तं समाचर ॥ ६.५०.२० ॥ 

यत्पापं ब्रह्महत्यायां मातापित्रोश्च वंचने ॥ 

तेन पापेन लिप्येहं नागच्छामि पुनर्यदि ॥ २१ ॥ 
विवस्त्रं स्नानसक्तानां दिवामैथुनगामिनाम्‌ ॥ 

यत्पापं तेन ल्रिप्येऽहं नागच्छामि पुनर्यदि ॥ २२ ॥ 
रजस्वल्रानुसक्तानां यत्पापं नग्नशायिनाम्‌ ॥ 

तेन पापेन लिप्येऽहं नागच्छामि पुनर्यदि ॥ २३ ॥ 
विश्वासघातकानां च कृतघ्नानां च यद्भवेत्‌ ॥ 

तेन पापेन लिप्येऽहं नागच्छामि पुनर्यदि ॥ ॥ २४ ॥ 
गोकन्याब्राह्मणानां च दूषकानां च यद्भवेत्‌ ॥ 

तेन पापेन लिप्येऽहं नागच्छामि पुनर्यदि ॥ २५ ॥ 
वृथापाकप्रकर्तृणां वृथामांसाशिनां च यत्‌ ॥ 

तेन पापेन लिप्येऽहं नागच्छामि पुनर्यदि ॥ २६ ॥ 
व्रतभंगप्रकतृणामनृतौ गामिनां च यत्‌ ॥ 

तेन पापेन लिप्येऽहं नागच्छामि पुनर्यदि ॥ ॥ २७ ॥ 
पैशुन्यसूचकानां च यत्पापं शस्त्रकर्मणाम्‌॥ 

तेन पापेन लिप्येऽहं नागच्छामि पुनर्यदि ॥ २८ ॥ 
इति श्रीस्कान्दे महापुराण एकाशीति साहरर्यां संहितायां षष्ठे नागरखण्डे 


श्रीहाटकेश्वरक्षेत्रमाहात्म्ये कलशेश्वरमाहात्म्ये गोव्याघ्रसंवादवर्णनंनाम 
पञ्चाशत्तमोऽध्यायः॥ ५० ॥छ॥ 
॥ सूत उवाच ॥ ॥ 


अथ ताच्छपथाञ्छूत्वा स व्याघ्रो विस्मयान्वितः ॥ 
सत्यं मत्वा पुनः प्राह नन्दिनीं पुत्रवत्सलाम्‌ ॥ १ ॥ 
यदेवं तद्रृहं गच्छ वीक्षयस्व निजात्मजम्‌॥ 
सखीनामर्पयित्वाथ भूय आगमनं कुरु ॥ २ ॥ 

॥ सूत उवाच ॥ ॥ 

इति व्याघ्रवचः श्रुत्वा सुशीला नन्दिनी तदा ॥ 
गतालयं समुद्दिश्य यत्र बालः सुतः स्थितः॥ ३ ॥ 

अथाकालागतां दृष्टवा मातरं त्रस्तचेतसम्‌॥ 

रंभमाणां समालोक्य वत्सः प्रोवाच विस्मयात्‌ ॥४॥ 
कस्मात्‌ प्रासास्यकाल्रे तु कस्मादुदभ्रांतमानसा ॥ 
वाष्पक्लिन्नमुखी कस्माद्वद मातद्रुतमम ॥ ५ ॥ 

॥ नंदिन्युवाच ॥ ॥ 

यदि पृच्छसि मां पुत्र स्तनपानं समाचर ॥ 

येन तृसस्य ते सर्व वृत्तांतं तद्वदाम्यहम्‌ ॥ ६ ॥ 

॥ सूत उवाच ॥ ॥ 

सोऽपि तद्वचनं श्रुत्वा पीत्वा क्षीरं यथोचितम्‌ ॥ 
आघ्रातश्व तया मूर्ध्नि ततः प्रोवाच सत्वरम्‌ ॥ ७ ॥ 
सर्वं कीर्तय वृत्तांतमयारण्यसमुद्भवम्‌ ॥ 

येन मे जायते स्वास्थ्यं श्रुत्वा मातस्तवास्यतः ॥ ८ ॥ 
॥ नंदिन्युवाच ॥ ॥ 

अहं गता महारण्ये ह्यय पुत्र यथेच्छया ॥ 
व्याघ्रेणासादिता तत्र भ्रममाणा इतस्ततः ॥ ९ ॥ 

स मया प्रार्थितः पुत्र भक्षमाणो नखायुधः ॥ 
शपथैरागमिष्यामि गोकुले वीक्ष्य चात्मजम्‌॥६.५१.१०॥ 
साहं तेन विनिर्मुक्ता शपथैर्बहुभिः कृतैः ॥ 

भूयस्तत्रैव यास्यामि इष्टः संभाषितो भवान्‌ ॥ ११ ॥ 
॥ वत्स उवाच ॥ ॥ 

अहं तत्रैव यास्यामि यत्र त्वं हि प्रगच्छसि ॥ 

लाघ्यं हि मरणं सम्यञ्नातुरग्रे ममाधुना ॥ १२ ॥ 
एकाकिनापि मर्तव्यं त्वया हीनेन वै मया ॥ 

विनापि क्षीरपानेन स्वल्पेन समयेन तु ॥ १३ ॥ 
यदि मातस्त्वया सार्ध व्याघ्रो मां सूदयिष्यति ॥ 

या गतिर्मातृभक्तानां सा मे नूनं भविष्यति ॥ १४ ॥ 
अथवा ये त्वया तस्य विहिताः शपथाः शुभे ॥ 

ते संतु मम तिष्ठ त्वं तस्मादत्रैव गोकुले ॥ ॥ १५ १। 
नास्ति मातृसमो बन्धुर्बीलानां क्षीरजीविनाम्‌ ॥ 

नास्ति मातृसमो नाथो नास्ति मातृसमा गतिः ॥ १६ ॥ 
नास्ति मातृसमः पूज्यो नास्ति मातृसमः सखा ॥ 
नास्ति मातृसमो देव इह लोके परत्र च ॥ १७ ॥ 

एवं मत्वा सदा मातुः कर्तव्या भक्तिरुत्तमैः ॥ 

तमेनं परमं धर्मं प्रजापतिविनिमितम्‌ ॥ 

अनुतिष्ठति ये पुत्रास्ते यांति परमां गतिम्‌ ॥ १८ ॥ 
तस्मादहं गमिष्यामि त्वं च तिष्ठात्र गोकुले ॥ 
आत्मप्राणैस्तव प्राणान्रक्षयिष्याम्यसंशयम्‌ ॥ १९ ॥ 

॥ नंदिन्युवाच ॥ ॥ 

ममैव विहितो मृत्युर्न ते पुत्राय वासरे ॥ 

तत्कथं मम जीवं त्वं रक्षस्यसुभिरात्मनः ॥ ॥ ६.५१.२० ॥ 
अपश्चिममिदं पुत्र मातृसंदिष्टमुत्तमम्‌ ॥ 

त्वया कार्य प्रयत्नेन मद्वाक्यमनुतिष्ठता ॥ २१ ॥ 
भ्रममाणो वने पुत्र मा प्रमादं करिष्यसि ॥ 
लोभात्संजायते नाश इहलोके परत्र च ॥ २२ ॥ 
समुद्रमटवीं युद्धं विशंते लोभमोहिताः ॥ 

इह तन्नास्ति लोभेन यत्र कुर्वति मानवाः ॥ २३ ॥ 
लोभात्प्रमादाद्विश्र॑भात्पुरुषो वध्यते त्रिभिः ॥ 
तस्माल्लोभो न कर्तव्यो न प्रमादो न विश्वसेत्‌ ॥ २४ ॥ 
आत्मा पुत्र त्वया रक्ष्यः सर्वदैव प्रय त्नतः ॥ 

सर्वेभ्यः श्वापदेभ्यश्च भ्रमता गहने वने ॥ २५ ॥ 
विषमस्थं तृणान्नाद्यं कथंचित्पुत्रक त्वया ॥ 

नेकाकिना प्रगंतव्यं यूथं त्यक्त्वा निजं क्वचित्‌ ॥ २६ ॥ 
एवं संभाष्य तं वत्समवलिह्य मुहुमुहुः ॥ 

शोकेन महताविष्टा बाष्पव्याकुललोचना ॥ २७ ॥ 

ततः सखीजन सर्व गता द्रष्टु द्विजोत्तमाः ॥ 

नन्दिनी पुत्रशोकेन पीडितांगी सुविहला ॥ २८ ॥ 
ततः प्रोवाच ताः सर्वा गत्वा5रण्यं द्विजोत्तमाः ॥ 
चरंतीः स्वेच्छया हृष्टा वांछितानि तृणानि ताः ॥२९ ॥ 
बहुले चंपके दामे वसुधारे घटस्रवे ॥ 

हंसनादि प्रियानंदे शुभक्षीरे महोदये ॥ ६.५१.३० ॥ 
तथान्या धेनवो याश्व संस्थिता गोकुलांतिके ॥ 
शृण्वंतु वचनं मह्यं कुर्वतु च ततः परम्‌ ॥ 

अद्याहं निजयूथस्य भ्रमंती नातिदूरतः ॥ ३१ ॥ 
ततश्च गहनं प्रासा वनं मानुषवजितम्‌ ॥ 
व्याघ्रेणासादिता तत्र भ्रमंती तृणवांछया ॥ ३२ ॥ 
युष्माकं दर्शनार्थाय सुतसंभाषणाय च ॥ 

संप्रासा शपथैः कृच्छरात्तं विश्वास्य नखायुधम्‌ ॥ 33 ॥ 
दृष्टः संभाषितः पुत्रः शासितश्च मया हि सः ॥ 

अधुना भवतीनां च प्रदत्तः पुत्रको यथा ॥ ३४ ॥ 
अज्ञानाज्जञानतो वापि भवतीनां मया कृतम्‌ ॥ 
यत्किंचिदुष्कृतं भद्रास्तत्क्षंतव्यं प्रसादतः ॥३५॥ 
अनाथो ह्यबलरो दीनः क्षीरपो मम बालकः ॥ 
मातृशोकाभिसंतसः पाल्यः सर्वाभिरेव सः ॥ ३६ ॥ 
भ्रममाणोऽसमे स्थाने व्रजमानोऽन्यगोकुले ॥ 

अकार्येषु च संसक्तो निवार्यः सर्वदाऽऽदरात्‌ ॥ ३७ ॥ 
अहं तत्र गमिष्यामि स व्याघ्रो यत्र संस्थितः ॥ 
अपश्चिमप्रणामोऽयं सर्वासां विहितो मया ॥ ३८ ॥ 

॥ धेनव ऊचुः ॥ ॥ 

न गंतव्यं त्वया तत्र कथंचिदपि नंदिनि ॥ 

आपद्धर्मं न वेत्सि त्वं नूनं येन प्रगच्छसि ॥ ३९ ॥ 
न नर्मयुक्तं वचनं हिनस्ति न स्त्रीषु जातिर्न विवाहकाले ॥ 

प्राणात्यये सर्वधनापहारे पंचानृतान्याहुरपातकानि ॥ ६.५१.४० ॥ 
तस्मात्तत्र न गंतव्यं दोषो नास्त्यत्र ते शुभे ॥ 
पालयस्व निजं पुत्रं व्रजास्माभिनिजं गृहम्‌ ॥ ॥ ४१ ॥ 
॥ नंदिन्युवाच ॥ ॥ 

परेषां प्राणयात्रार्थं तत्कतृं युज्यते शुभाः ॥ 
आत्मप्राणहितार्थाय न साधूनां प्रशस्यते ॥ ४२ ॥ 
सत्ये प्रतिष्ठितो लोको धर्मः सत्ये प्रतिष्ठितः ॥ 

उदधिः सत्यवाक्येन मर्यादां न विल्रंघयेत्‌ ॥ ४३ ॥ 
विष्णवे पृथिवीं दत्वा बलिः पातालमाश्रितः ॥ 
सत्यवाक्यं समाश्रित्य न निष्क्रामति दैत्यपः ॥ ४४ ॥ 
यः स्वं वाक्यं प्रतिज्ञाय न करोति यथोदितम्‌ ॥ 

किं तेन न कृतं पापं चौरेणाकृत बुद्धिना ॥ ४५ ॥ 

॥ सख्य ऊचुः ॥ ॥ 

त्वं नंदिनि नमस्कार्या सर्वैरपि सुरासुरैः ॥ 

या त्वं सत्यप्रतिष्ठार्थं प्राणांस्त्यजसि दुस्त्यजान्‌ ॥ ४६ ॥ 
किं त्वां कल्याणि वक्ष्यामः स्वयं धर्मार्थवादिनीम्‌ ॥ 
सदरेंपि गुणैर्युक्ता नित्यं सत्ये प्रतिष्ठिताम्‌ ॥ ४७ ॥ 
तस्माद्रच्छ महाभागे न शोच्यः पुत्रकस्तव ॥ 

भवत्या यद्वयं प्रोक्तास्तत्करिष्याम एव हि ॥ ४८ ॥ 
एतत्पुनर्वयं विद्मः सदा सत्यवतां नृणाम्‌ ॥ 

न निष्फलः क्रियारंभः कथंचिदपि जायते ॥ ४९ ॥ 

॥ सूत उवाच ॥ ॥ 

एवं संभाष्य तं सर्वं नंदिनी स्वसखीजनम्‌ ॥ 

प्रस्थिता व्याघ्रमुदिश्य पुत्रशोकेन पीडिता ॥ ६.५१.५० ॥ 
शोकाग्निनापि संतसा निराशा पुत्रदर्शने ॥ 

वियुक्ता चक्रवाकीव लतेव पतिता तरोः ॥ ५१ ॥ 

अंधेव दृष्टिनिर्मुक्ता प्रस्खलंती पदेपदे ॥ 

वनाधिदेवताः सर्वाः प्राऽर्थयच्च सुतार्थतः ॥ ५२ ॥ 
प्रसुसं ्रममाणं वा मम पुत्रं सुबालकम्‌ ॥ 
वनाधिदेवताः सर्वा रक्ष॑तु वचनान्मम ॥ ५३ ॥ 

एवं प्रलप्य मनसा संप्रासा तत्र यत्र सः ॥ 

आस्ते विस्फूर्जितास्यश्च तीक्ष्णदंष्टो भयावहः ॥ ५४ ॥ 
व्याघ्रः क्षुतक्षामकण्ठश्व तस्या मार्गावलोककः ॥ 
संरंभाटोपसंयुक्तः सृक्किणी परिलेहयन्‌ ॥ ५५ ॥ 

॥ नंदिन्युवाच ॥ ॥ 

आगताहं महाव्याघ्र सत्ये च शपथे स्थिता ॥ 

कुरु तृस्तिं यथाकामं मम मांसेन सांप्रतम्‌ ॥ ५६ ॥ 
तां दृष्टवा सोऽपि दुष्टात्मा वैराग्यं परमं गतः ॥ 
सत्याशया पुनः प्रासा संत्यज्य प्राणजं भयम्‌ ॥ ५७ ॥ 
॥ व्याघ्र उवाच ॥ ॥ 

स्वागतं तव कल्याणि सुधेनो सत्यवादिनि ॥ 

न हि सत्यवतां किंचिदशुभं विद्यते क्वचित्‌ ॥ ५८ ॥ 
त्वयोक्तं शपथैर्भद्रे आगमिष्याम्यहं पुनः ॥ 

तेन मे कौतुकं जातं किमेषा प्रकरिष्यति ॥ ५९ ॥ 
सोऽहं भन्रे दुराचारो नृशंसो जीवघातकः ॥ 

यास्यामि नरकं घोरं कर्मणानेन सर्वदा ॥ ६.५१.६० ॥ 
तस्मात्त्वं मे महाभागे पापास्यातिदुरात्मनः ॥ 
उपदेशप्रदानेन प्रसादं कर्तुमहसि ॥ ६१ ॥ 

येन मे स्यात्परं श्रेय इह लोके परत्र च ॥ 

न तेऽस्त्यविदितं किंचित्सत्याचारान्मतिर्मम ॥ ६२ ॥ 
तस्मात्त्वं धर्मसर्वस्वं संक्षेपान्मम कीतय ॥ 
सत्संगमफलं येन मम संजायतेऽखिलम्‌॥ ६३ ॥ 

॥ नंदिन्युवाच ॥ ॥ 

तपः कृते प्रशंसंति त्रेतायां ध्यानमेव च ॥ 

द्वापरे यज्ञयोगं च दानमेकं कलौ युगे ॥ 

सर्वेषामेव दानानां नास्ति दानमतः परम्‌ ॥ ६४ ॥ 
चराचराणां भूतानामभयं यः प्रयच्छति ॥ 

स सर्वभयनिमुक्तः परं ब्रह्मा धिगच्छति ॥ ६५ ॥ 

॥ व्याघ्र उवाच ॥ ॥ 

अन्येषां चैव भूतानां तद्दानं युज्यते शुभे ॥ 

अहिंसया भवेद्येषां प्राणयात्रान्नपूर्वकम्‌ ॥ ६६ ॥ 

न हिंसया विनाऽस्मार्क यतः स्यात्प्राणधारणम्‌ ॥ 
तस्मादब्रूहि महाभागे किञ्चिन्मम सुखावहम्‌ ॥ 
उपदेशं सुधर्माय हिंसकस्यापि देहिनाम्‌ ॥ ॥ ६७ ॥ 

॥ नन्दिन्युवाच ॥ ॥ 

अत्रास्ति सुमहल्लिंगं पुरा बाणप्रतिष्ठितम्‌ ॥ 

गहने यत्प्रभावेन त्वया मुक्तास्म्यहं ध्रुवम्‌ ॥ ६८ ॥ 
तस्य त्वं प्रातरुत्थाय कुरु नित्यं प्रदक्षिणाम्‌ ॥ 
प्रणामं च ततः सिद्धिं वांछितां समवाप्स्यसि ॥ ६९ ॥ 
नान्यस्य कर्मणः शक्तिर्विद्यते ते नखायुध ॥ 
पूजादिकस्य हीनत्वाद्वस्ताभ्यामिति मे मतिः ॥ ६.५१.७० ॥ 
एवमुक्त्वाथ सा धैनुर्व्याघ्रस्याथ वनांतिके ॥ 

तल्लिंगं दर्शयामास पुरः स्थित्वा द्विजोत्तमाः ॥ ७१ ॥ 
सोऽपि संदर्शनात्तस्य तत्क्षणान्मुक्तिमासवान्‌ ॥ 
व्याघ्रत्वात्पार्थिवो भूयः स बभूव यथा पुरा ॥ ७२ ॥ 
शापं दुर्वाससा दत्तं राज्यं स्वं सहितैः सुतैः ॥ 

सस्मार स नृपश्रेष्ठस्ततः प्रोवाच नंदिनीम्‌ ॥ ७३ ॥ 
नृपः कलशनामाहं हैहयान्वयसंभवः ॥ 

शसो दुर्वाससा पूर्वं कस्मिंश्वित्कारणांतरे ॥ ७४ ॥ 
ततः प्रसादितेनोक्तस्तेनाहं नंदिनी यदा ॥ 

दर्शयिष्यति तल्लिंगं तदा मुक्तिर्भविष्यति ॥ ७५ ॥ 

सा नूनं नन्दिनी त्वं हि ज्ञाता शापान्ततो मया ॥ 
तत्वं ब्रूहि प्रदेशोऽयं कतमो वरधैनुके ॥ ७६ ॥ 

येन गच्छाम्यहं भूयः स्वगृहं प्रति सत्वरम्‌ ॥ 

मार्ग दृष्टवा महाभागे मानुषं प्राप्य कञ्चन ॥७७ ॥ ॥ 
॥ नंदिन्युवाच ॥ ॥ 
चमत्कारपुरक्षेत्रमेतत्पातकनाशनम्‌ ॥ 

सर्वतीर्थमयं राजन्सर्वकामप्रदायकम्‌ ॥ ७८ ॥ 

यदन्यत्र भवेच्छ्रेयो वत्सरेण तपस्विनाम्‌ ॥ 

दिनेनैवात्र तत्सम्यग्जायते नात्र संशयः ॥ ७९ ॥ 

एवं मत्वा मया लिंगं स्नापितं पयसा सदा ॥ 

एतययूथं परित्यज्य भक्त्या पूतेन चेतसा ॥ ६.५१.८० ॥ 
॥ राजोवाच ॥ ॥ 

गच्छ नन्दिनि भद्रं ते निजं प्राप्नुहि बालकम्‌ ॥ 
गोकुलं च सखीः स्वाश्च तथान्यं च सुहृज्जनम्‌ ॥ ८१ ॥ 
एतत्क्षेत्रं मया पूर्वं ब्राह्मणानां मुखाच्छूतम्‌ ॥ 

वांछितं च सदा प्रष्टुं न च द्रष्टुं प्रपारितम्‌ ॥ ८२ ॥ 
राज्यकर्मप्रसक्तेन भोगासक्तेन नंदिनि ॥ 

स्वयमेवाधुना लब्धं नाहं सन्त्यक्तुमुत्सहे ॥ ८३ ॥ 
दिष्टया मे मुनिना तेन दत्तः शापो महात्मना ॥ 

कथं स्यादन्यथा प्रासिः क्षेत्रस्यास्य सुशोभने ॥ ॥ ८४ ॥ 
॥ सूत उवाच ॥ ॥ 

एवमुक्त्वा महीपालो नन्दिनीं तां विसृज्य च ॥ 
स्थितस्तत्रैव तल्लिंगं ध्यायमानो दिवानिशम्‌ ॥ ८५ ॥ 
प्रासादं तत्कृते मुख्यं विधायाद्भुतदर्शनम्‌ ॥ 
कैलासशिखराकारं तपस्तेपे तदग्रतः ॥ ८६ ॥ 
ततस्तस्य प्रभावेन स्वल्पैरेव दिनैद्विजाः ॥ 

संप्रासः परमां सिद्धिं दुर्लभां याजञिकैरपि ॥ ८७ ॥ 

तत्र यः कार्तिके मासि दीपकं संप्रयच्छति ॥ 

सर्वपापविनिर्मुक्तः शिवत्रोके महीयते ॥ ८८ 

मार्गशीर्षे च सम्प्रासे गीतनृत्यादिकं नरः ॥ 

तदग्रे कुरुते भक्त्या स गच्छति परां गतिम्‌ ॥ ८९ ॥ 

एतद्वः सर्वमाख्यातं सर्वपातकनाशनम्‌ ॥ 

कलशेश्वरमाहात्म्यं विस्तरेण द्विजोत्तमाः ॥ ६.५१.९० ॥ 

भक्त्या पठति यश्वैतच्छ्रद्धया परया युतः ॥ 

सोऽपि पापविनिर्मुक्तः शिवलोके महीयते ॥ ९१ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 

हाटकेश्वरक्षेत्रमाहात्म्ये कलशेश्वरमाहात्म्यवर्णनंनामैकोनपंचाशत्तमोऽ ध्यायः ॥ ५१ ॥ 

॥ छ ॥ 

॥ सूत उवाच ॥ ॥ 

उमामहेश्वरौ तत्र स्थापितौ तेन भूभुजा ॥ 

प्रासादं परमं कृत्वा साधुदृष्टिसुखप्रदम्‌ ॥ १ ॥ 

तस्याग्रतः शुभं कुंडं तत्र चैव विनिमितम्‌ ॥ 
स्वच्छोदकेन सम्पूर्णं पद्मिनीखंडमंडितम्‌ ॥ २ ॥ 

स्नात्वा तत्र नरो भक्त्या तौ पश्येद्यः समाहितः ॥ 

माघशुक्लचतुर्दश्यां न स भूयोऽत्र जायते ॥ ३ ॥ 

तस्यैव पूर्वदिगभागेऽगस्त्यकुण्डसमीपतः ॥ 

अस्ति वापी महापुण्या सर्वपातकनाशिनी ॥ ४ ॥ 

तस्यां यः कुरुते स्नानं मासि वै फाल्गुने नरः ॥ 

सोपवासः सिताष्टम्यां वांछितं लभते च सः ॥ ५ ॥ 

तस्या दक्षिणदिग्भागे तत्रास्ति कपिला नदी ॥ 

कपिलो यत्र संप्रासः सिद्धिं सांख्यसमुद्भवाम्‌ ॥ ६ ॥ 

कपिलायाश्च पूर्वेण सि्वक्षेत्रं प्रकीर्तितम्‌ ॥ 

यत्र सिद्धिं गताः सिद्धाः पुरा शत सहस्रशः ॥ ७ ॥ 

यो यं काममभिध्याय तपस्तत्र समाचरेत्‌ ॥ 

षण्मासाभ्यंतरे नूनं स तमाप्नोति मानवः ॥ ८ ॥ 
तस्याधस्ताच्छिला विप्रा विद्यते वैष्णवी शुभा ॥ 
भ्रमन्ती चतुरस्रा च सर्वपातकनाशिनी ॥ ९ ॥ 

सदा महानदीतोयक्षाल्रिता मुक्तिदा नृणाम्‌ ॥ 
गंगायमुनयोर्मध्ये संनिविष्टा सरस्वती ॥ ६.५२.१० ॥ 
त्रिवेणी वहते तस्याः पुरतो भुक्तिमुक्तिदा ॥ 
तस्यामुपरि दग्धानां ब्राह्मणानां विशेषतः ॥ ११ ॥ 
नूनं मुक्तिर्भवेत्तेषां चिता भस्मनि गोष्पदम्‌ ॥ 

इश्यते तत्र तज्ज़ात्वा संस्कार्या ब्राह्मणा मृताः ॥ १२ ॥ 
तस्यैवोत्तरदिग्भागे रुद्रकोटिद्विजोत्तमाः ॥ 

अस्ति संपूजिता विप्रै दाक्षिणात्यैर्महात्मभिः ॥ १३ ॥ 
महायोगिस्वरूपेण दाक्षिणात्या द्विजोत्तमाः ॥ 
चमत्कारपुरे क्षेत्रे श्रुत्वा स्वयमुमापतिम्‌ ॥ १४ ॥ 
ततः कोतूहल्राविष्टाः श्रद्धया परया युताः ॥ 
कोटिसंख्या द्रुतं जग्मुस्तस्य दर्शनवांछया ॥ १५ ॥ 
अहंपूर्वमहंपूर्वं वीक्षयिष्यामि तं हरम्‌ ॥ 

इति श्रद्दासमो पेताश्वक्रुर्ते शपथं गताः ॥ १६ ॥ 
एतेषां मध्यतो यस्तं महायोगिनमीश्वरम्‌ ॥ 

चरमं देवमीक्षेत भविष्यति स पापकृत्‌ ॥ १७ ॥ 
ततस्तेषामभिप्रायं जञात्वा देवो महेश्वरः ॥ 

भक्तिप्रीतो हितार्थाय कोटिरूपैर्व्यवस्थितः ॥ १८ ॥ 
हेलया दर्शनं प्रासः सर्वेषां द्विजसत्तमाः ॥ 

ततः प्रभृति तत्स्थानं रुद्रकोटीतिविश्रुतम्‌ ॥ १९ ॥ 
तदर्थं पठितः श्लोको नारदेन पुरा द्विजाः ॥ 

रुद्रावर्तं समालोक्य प्रहृष्टेन द्विजोत्तमाः ॥ ६.५२.२० ॥ 
आषाढीं कार्तिकी माघी तथा चैत्रसमुद्भवाम्‌ ॥ 

धन्याः पृथिव्यां लप्स्यंते रुद्रावर्तै चतुर्दशीम्‌ ॥ २१ ॥ 

आजन्मशतसाहस्रं कृत्वा पापं नरः क्षितौ ॥ 

रुद्रावर्तं समालोक्य विपाप्मत्वं प्रपद्यते ॥ २२ ॥ 
रुद्रावर्तते नरो गत्वा दृष्टवा योगेश्वरं हरम्‌ ॥ 

शुक्लपक्षे चतुर्दश्यां विपाप्मा जायते ध्रुवम्‌ ॥ २३ ॥ 
यस्तत्र कुरुते श्राद्धं महायोगिपुरे द्विजाः ॥ 

रुद्रावर्तै स चाप्नोति फलं शतमखोद्भवम्‌ ॥ २४ ॥ 
उपवासपरो भूत्वा यः कुर्याद्रात्रिजागरम्‌ ॥ 

कामगेन विमानेन स स्वर्गे याति मानवः ॥ २५ ॥ 
तत्र यः कपिलां दय़ादब्रा्मणायाहिताग्नये ॥ 

स गणः स्यान्न संदेहो हरस्य दयितस्तथा ॥ २६ ॥ 
षडक्षरं जपेद्यस्तु महायोगिपुरः स्थितः ॥ 

मंत्रं तस्य भवेच्छ्रेयः षड्गुणं राजसूयतः ॥ २७ ॥ 
यस्तस्य पुरतो भक्त्या जपेद्वा शतरुद्रियम्‌ ॥ 
चतुर्णामपि वेदानां सोऽधीतानां भजेत्फलम्‌ ॥ २८ ॥ 
गीतं वा यदि वा नृत्यं तत्पुरः कुरुते नरः ॥ 

स सर्वेषां भजेच्छरेयो मखानां नात्र संशयः ॥२९॥ 
एवमुक्त्वा द्विजश्रेष्ठाः स मुनिर्ब्रह्मसंभवः ॥ 

विरराम ततो हृष्टस्तीर्थयात्रां गतो द्रुतम्‌ ॥ ६.५२.३० ॥ 
इति श्रीस्कांदे महापुराण एकाशीति साहस्र्यां संहितायां षष्ठे नागरखंडे 
हाटकेश्वरक्षेत्रमाहात्म्ये रुद्रकोटिमाहात्म्यवर्णनंनाम द्विपञ्चाशत्तमोऽध्यायः ॥ ९२ ॥ ॥ 
छ ॥ ॥ ॥ 

॥ सूत उवाच ॥ ॥ 

तत्रैवोजजयनीपीठमस्ति कामप्रदं नृणाम्‌ ॥ 
प्रभूताश्वर्यसंयुक्तं बहुसिद्धनिषेवितम्‌ ॥ १ ॥ 

यस्य मध्यगतो नित्यं स्वयमेव महेश्वरः ॥ 
महाकालस्वरूपेण स तिष्ठति द्विजोत्तमाः ॥ २ ॥ 
वैशाख्यां यो नरस्तत्र कृत्वा श्राद्धं समाहितः ॥ 

ततः पश्यति देवेशं महाकाल इति स्मृतम्‌॥ 
पूजयेद्दक्षिणां मूर्तिं समाश्रित्य द्विजोत्तमाः ॥ ३ ॥ 
दश पूर्वान्दशातीतानात्मानं च द्विजोत्तमाः ॥ 

पुरुषान्स समुद्धत्य शिवलोके महीयते ॥ ४ ॥ 

यो यं काममभिध्याय तत्र पीठं प्रपूजयेत्‌ ॥ 

संपूज्य योगिनीवृंदं कन्यकावृन्दमेव च ॥ ५ ॥ 

स तत्कृत्स्नमवाप्नोति यदपि स्यात्सुदुर्लभम्‌ ॥ 

तत्र वैशाखमासस्य पौर्णमास्यां समाहितः ॥ ६ ॥ 
श्रद्धायुक्तो नरो यो वा उपवासपरः शुचिः ॥ 

करोति जागरं तस्य पुरतः श्रद्धयान्वितः ॥ 

स याति परमं स्थानं जरामरणवर्जितम्‌ ॥ ७ ॥ 

कि व्रतैः किं वृथा दानैः किं जपैनियमेन वा ॥ 
महाकालस्य ते सर्वे कलां नाईति षोडशीम्‌ ॥ ८ ॥ 

॥ सूत उवाच ॥ ॥ 

तत्रैवास्ति महाभागा भ्ूणगर्तेति विश्रुता ॥ 

गर्ता सुविपुलाकारा सर्वपातकनाशिनी ॥ ९ ॥ 
ब्रह्महत्याविनिमुक्तः सौदासो यत्र पार्थिवः ॥ 

सत्रीहत्यया विनिर्मुक्तः सुषेणो वसुधाधिपः ॥ ६.५३.१० ॥ 
॥ ऋषय ऊचुः ॥ ॥ 

ब्रह्महत्या कथं तस्य सौदासस्य महीपतेः ॥ 
ब्रह्मण्यस्यापि संजाता तदस्माकं प्रकीर्तय ॥ ११ ॥ 
श्रूयते स महीपालो ब्राह्मणानां हिते रतः ॥ 

कर्मणा मनसा वाचा ब्रह्मघ्नः सोऽभवत्कथम्‌ ॥ १२ ॥ 
विमुक्तश्च कथं भूयो भूणगर्तामुपाश्रितः ॥ 

सापि गर्ता कथं जाता सर्व॑ नो वद विस्तरात्‌ ॥ १३ ॥ 
॥ सूत उवाच ॥ ॥ 

यदा लिंगस्य पातोऽभूद्देवदेवस्य शूलिनः ॥ 

तदा स लज्जयाविष्टो लिंगाभावादद्विजोत्तमाः ॥ १४ ॥ 
कृत्वाऽतिविपुलरां गर्ता प्रविवेश ततः परम्‌ ॥ 

न कस्यचित्तदात्मानं दर्शयामास शूल्रधुक्‌ ॥ १५ ॥ 
एवं सा तत्र संजाता गर्ती ब्राह्मणसत्तमाः ॥ 

यथा तस्यां विपाप्माभूत्सौ दासस्तद्वदाम्यहम्‌ ॥ १६ ॥ 
आसीन्मित्रसहोनाम राजा परमधार्मिकः ॥ 
सौदासस्तत्सुतः साक्षात्सूर्यवंशसमुद्भवः ॥ १७ ॥ 
तेनेष्टं विपुक्नैर्यज्ञैः सुवर्णवरदक्षिणैः ॥ 

असंख्यातानि दानानि प्रदत्तानि महात्मना ॥ १८ ॥ 
कस्यचित्त्वथ कालस्य सत्रे द्वादशवार्षिके ॥ 

वतमाने यथान्यायं विधिदृष्टेन कर्मणा ॥ १९ ॥ 
क्रूराक्षः क्रूरबुद्धिश्च राक्षसौ बलवत्तरौ ॥ 

यज्ञविघ्नाय संप्रासौ संप्रासे रजनीमुखे ॥ ६.५३.२० ॥ 
राक्षसैर्बहुभिः सार्धं तथान्यैरभूतसंजितैः ॥ 

पिशाचैश्च दुराधर्षैर्यजविध्वंसतत्परैः ॥ २१ ॥ 

अथ ते राक्षसाः सर्वे किंचिच्छिद्रमवेक्ष्य च ॥ 
विविशुर्यजवाटं तं प्रसर्पन्तः समंततः ॥ २२ ॥ 
निघ्नन्तो ब्राह्मणश्रेष्ठान्भक्षयन्तो हवींषि च ॥ 

तथा यानि विचित्राणि यज्ञार्थे कल्पितानि च ॥ २३ ॥ 
एतस्मिन्नंतरे तत्र हाहाकारो महानभूत्‌ ॥ 
भक्ष्यमाणेषु विप्रेषु राक्षसैर्बलवत्तरैः ॥ २४ ॥ 

ततो मैत्रसहिः क्रुद्धस्त्यक्त्वा दीक्षाव्रतं नृपः ॥ 
आदाय सशरं चापं ध्वंसयामास वीक्ष्य तान्‌ ॥ २५ ॥ 
कृतरक्षो वसिष्ठेन स्वयमेव पुरोधसा ॥ 

्रूराक्षं सूदयामास राक्षसैर्बहुभिः सह ॥ २६ ॥ 
क्रूरबुद्धिरथो वीक्ष्य हतं श्रेष्ठं सहोदरम्‌ ॥ 

तं च पार्थिवशार्दूलमगम्यं ब्रह्मतेजसा ॥ २७ ॥ 

हतशेषान्समादाय राक्षमान्बलसंयुतः ॥ 

पलायनं भयाच्चक्रे क्षतांगसतस्य सायकैः ॥ २८ ॥ 
ततस्तद्वैरमाश्रित्य ्राुर्ज्येष्ठस्य राक्षसः ॥ 
छिद्रमन्वेषयामास तद्वधाय दिवानिशम्‌ ॥ २९ ॥ 

एवं सवीक्षमाणस्य तस्य च्छिद्रं महात्मनः ॥ 
समास्तिमगमद्रिप्राः सत्रं तदद्वादशाब्दिकम्‌ ॥ ६.५३.३० ॥ 
न सूक्ष्ममपि संप्रासं छिद्रं तेन दुरात्मना ॥ 
वसिष्ठविहिता रक्षा सत्रे तस्य महीपतेः ॥ ३१ ॥ 
अथासौ ब्राह्मणान्सर्वान्विसृज्याहितदक्षिणान्‌॥ 
कृतांजलिपुटो भूत्वा वसिष्ठमिदमब्रवीत्‌ ॥ ३२ ॥ 
स्वहस्तेन गुरोद्याहं त्वां भोजयितुमुत्सहे ॥ 

क्रियतां तत्प्रसादो मे भुक्वायय मम मन्दिरे ॥ ३३ ॥ 
॥ सूत उवाच ॥ ॥ 

स तथैति प्रतिज्ञाय वसिष्ठो मुनिसत्तमः ॥ 
क्षालितांघ्रिः स्वयं तेन निविष्टो भोजनाय वै ॥ ३४ ॥ 
कूरबुद्धिरथो वीक्ष्य तदर्थं चामिषं शुभम्‌ ॥ 

सुसंस्कृतं विधानेन सूपकारैर््विजो तमाः ॥३५॥ 

उखां कृत्वा ततस्ताइृक्तत्प्रमाणामतर्किताम्‌॥ 
महामांसाभृतां कृत्वा तां जहारामिषान्विताम्‌ ॥३६॥ 
अथासौ मुनिशार्दूल्रो भुंजानो बुबुधे हि तत्‌ ॥ 
महामांसमिति क्रुद्धस्तत्र प्रोवाच मन्युमान्‌॥ ३७ ॥ 
महामांसाशनं यस्मात्कारितोऽहं त्वयाधम ॥ 
रक्षोवद्राक्षसस्तस्मात्त्वमय्ैव भविष्यसि ॥३८ ॥ 

ततः संशोधयामास तस्य मांसस्य चागमम्‌ ॥ 
निपुणं सूपकारांस्तान्दृष्टवा राजा पृथक्पृथक्‌ ॥ ३९ ॥ 
तेऽब्रुवन्नैतदस्माभिः श्रपितं मांसमीरृशम्‌ ॥ 
श्रद्धीयतां महीपाल नान्येन मनुजेन वा ॥ ६.५३.४० ॥ 

राक्षसं वा पिशाचं वा दानवं वा विना विभो ॥ 
एतज्ज्ञात्वा ततो नाथ ययुक्ते तत्समाचर ॥ ४१ ॥ 
एतस्मिन्नंतरे तस्य नारदो मुनिसत्तमः॥ 
समागत्याब्रवीत्सर्वं तद्राक्षसविचेष्टितम्‌॥ ४२ ॥. 
तच्छुत्वा कोपमापन्नः स राजा शसुमुयतः ॥ 

वसिष्ठं स्वकरे कृत्वा जल्रं सौदासभूपतिः ॥ 

शापोद्यतं च तं दृष्टवा नारदो वाक्यमब्रवीत्‌ ॥ ४३ ॥ 
निघ्नन्तो वा शपन्तो वा द्विषन्तो वा द्विजातयः॥ 
नमस्कार्या महीपाल तथापि स्वहितेच्छुना॥ 

गुरुरेष पुनर्मान्यस्तव पार्थिवसत्तम॥४४॥ 
तस्मान्नाहसि शसुं त्वं प्रतिशापेन सन्मुनिम्‌ ॥ 
निषिद्धः स तथा भूपस्ततस्तत्सलिलं करात्‌ ॥ 
पादयोः कृत्स्नमुपरि प्रमुमोच ततः परम्‌ ॥ ४५ ॥ 
अथ तौ चरणौ तस्य तस शापोदकप्लुतौ ॥ 

दग्धौ कृष्णत्वमापन्नौ तत्क्षणादद्विजसत्तमाः ॥ ४६ ॥ 
कल्माषपाद इत्युक्तस्ततःप्रभृति स क्षितौ ॥ 

भूपालो द्विजशार्दूला नाम्ना तेन विशेषतः ॥ ४७ ॥ 

॥ सूत उवाच ॥ ॥ 

एतस्मिन्नंतरे विप्रो वसिष्ठो लज्जयान्वितः ॥ 

जञात्वा दतं वृथा शापं तस्य भूमिपतेस्तदा ॥ ४८॥ 
उवाच व्यर्थः शापोऽयं तव दत्तो मया नृप ॥ 

न च मे जायते वाक्यमसत्यं हि कथंचन ॥ ४९ ॥ 
तस्मात्त्वं राक्षसो भूत्वा कञ्चित्कालं नृपो त्तम ॥ 
स्वरूपं लप्स्यसे भूयो यस्मिन्काले शृणुष्व तम्‌ ॥ ६.५३.५० ॥ 
यदा त्वं क्रूरबृद्धिं तं राक्षसं निहनिष्यसि ॥ 

तदा त्वं लप्स्यसे मोक्षं राक्षसत्वात्सुदारुणात्‌ ॥ ५१ ॥ 
॥ सूत उवाच ॥ ॥ 

एतस्मिन्नन्तरे राजा यातुधानो बभूव सः ॥ 
ऊर्ध्वकेशो महाकायः कृष्णदन्तो भया नकः ॥ ५२ ॥ 
ततो जघान विप्रेन्द्रान्राक्षसं भावमाश्रितः ॥ 
यज्ञान्विध्वंसयामास मुनीनामाश्रमानपि ॥ ५३ ॥ 
कस्यचित्वथ कालस्य क्रूर बुद्धिः स राक्षसः ॥ 
जञात्वा तं राक्षसीभूतमेकदाऽऽयुधवर्जितम्‌ ॥ ५४ ॥ 
भ्रातुवेधकृतं वैरं स्मरमाणस्ततः परम्‌ ॥ 

तद्वधार्थं समायातो राक्षसैर्बहुभिवृतः ॥ ५५ ॥ 
ततस्तं वेष्टयित्वापि समंताद्राक्षसो नृपम्‌ ॥ 

प्रोवाच वचनं क्रुद्धो नादेनापूरयन्दिशः ॥ ५६ ॥ 
त्वया यो निहतोऽस्माकं ज्येष्ठो भ्राता सुदुर्मते ॥ 
वसिष्ठस्य बलादयजे तस्याद्य फलमाप्नुहि ॥ ५७ ॥ 

॥ राजोवाच ॥ ॥ 

यद्ब्रवीषि दुराचार कर्मणा तत्समाचर ॥ 

शारदस्येव मेघस्य गर्जितं तव निष्फलम्‌ ॥ ५८ ॥ 
एवमुक्त्वा समादाय ततो वृक्षं स पार्थिवः ॥ 
्राद्रवत्संमुखं तस्य गर्जमानो यथा घनः ॥५९॥ 
सोऽपि वृक्षं समुत्पाट्य क्रोधसंरक्तलोचनः ॥ 

त्रिशंखां भृकुटीं कृत्वा तस्याप्यभिमुखं ययौ ॥ ६.५३.६० ॥ 
एवं द्वावपि तौ शूरौ वृक्षयुद्धं महाबत्रौ ० 

कृतवन्तौ वने तत्र बहुवृक्षक्षयावहम्‌ ॥ ६१ ॥ 

अथ तं श्रांतमालोक्य कूरबृद्धिं महीपतिः ॥ 

प्रगृह्य पादयोर्वेगादश्रामयामास पुष्करे ॥ ६२ ॥ 
ततश्वास्फोटयामास भूमौ कोपसमन्वितः ॥ 

चक्रे चामिषखण्डं स पिष्टवापिष्टवा मुहुमुहुः ॥ ६३ ॥ 
तस्मिस्तु निहते शूरे राक्षसे स महीपतिः ॥ 
राक्षसत्वाद्विनिर्मुक्तो लेभे कायं नृपोद्भवम्‌ ॥ ६४ ॥ 

ततस्ते राक्षसाः शेषाः समंतात्ते महीपतिम्‌॥ 
परिवार्य महावृक्षैर्जघ्नुः पाषाणवृष्टिभिः॥ ६५ ॥ 
ततस्तानपि भूपालो जघान प्रहसन्निव ॥ 
वृक्षहस्तस्तु विश्रब्धो लीलया द्विजसत्तमाः ॥ ६६ ॥ 
ततश्च स्वपुरं प्रासः संप्रहृष्टतनूरुहः ॥ 

राक्षसानां वधं कृत्वा लब्ध्वा देहं पुरातनम्‌ ॥ ६७ ॥ 
ततस्तं तेजसा हीनं दुर्गधैन समावृतम्‌ ॥ 
ब्रह्महत्योद्भवैश्विहैरन्यैरपि पृथग्विधैः ॥ ६८ ॥ 

इष्टवा ते मंत्रिणस्तस्य पुत्र पौत्रास्तथा परे ॥ 
नोपसर्पति भूपाल्रं पापस्पर्शभयान्विताः ॥ ६९ ॥ 
ऊचुश्च पार्थिवश्रेष्ठ न त्वमहसि संगमम्‌ ॥ 

कर्तुं सार्धमिहास्माभिर्ब्रह्महत्या न्वितो यतः ॥ ६.५३.७० ॥ 
तस्माद्वसिष्ठमाहूय प्रायश्चित्तं समाचर ॥ 

अशुद्धं शुद्धिमायाति येन गात्रमिदं तव ॥ ७१ ॥ 
ततः स पार्थिवस्तूर्णं वसिष्ठं मुनिपुंगवम्‌ ॥ 
समाहूयाब्रवीद्वाक्यं दूरस्थो विनयान्वितः ॥ ७२ ॥ 
तव प्रसादतो विप्र स हतो राक्षसो मया॥ 
मुक्तशापोऽस्मि संजातः परं शृणु वचो मुने ॥ ७३ ॥ 
मम गात्रात्सुदुर्गधः समुद्रच्छति सर्वतः ॥ 
भाराक्रांतानि गात्राणि सर्वाण्येवाचलानि च ॥ ७४ ॥ 
तत्किमेतदूद्विजश्रेष्ठ तेजो हानिरतीव मे ॥ 
मंत्रिणोऽपि तथा पुत्रा न स्पृशंति यतोऽद्य माम्‌ ॥ ७५ ॥ 
॥ वसिष्ठ उवाच ॥ ॥ 

राक्षसत्वं प्रपन्नेन त्वया पार्थिवसत्तम ॥ 

ब्राह्मणा बहवो ध्वस्तास्तथा विध्वंसिता मखाः ॥ 
तेषां त्वं पार्थिवश्रेष्ठ संस्पृष्टो ब्रह्महत्यया ॥ ७६ ॥ 

॥ राजोवाच ॥ ॥ 

तदर्थ देहि मे विप्र प्रायश्चित्त विशुद्धये ॥ 

येन निर्मुक्तपापोऽहं राज्यं प्राप्नोमि चात्मनः ॥ ७७ ॥ 
॥ वसिष्ठ उवाच ॥ ॥ 

अत्रार्थे तीर्थयात्रां त्वं कुरु पार्थिव सत्तम ॥ 

निर्ममो निरहंकारस्ततः सिद्धिमवाप्स्यसि ॥ ७८ ॥ 
ततः स पार्थिवश्रेष्ठः संयतात्मा जितेद्रियः ॥ 
प्रयागादिषु तीर्थेषु स्नानं चक्रे समा हितः ॥ ७९ ॥ 
न नश्यति स दुर्गधो न च तेजः प्रवर्धते ॥ 

न कायो लघुतां याति नालस्येन विमुच्यते ॥ ६.५३.८० ॥ 
ततः संभ्रममाणश्च कदाचि दद्विजसत्तमाः ॥ 
चमत्कारपुरे क्षेत्रे स्नानार्थं समुपागतः ॥ ८१ ॥ 
सुश्रांतः क्षुत्पिपासार्तो निशीथे तमसावृते ॥ 

गर्तायां पतितोऽकस्मात्पूर्णायां पयसा नृपः ॥ ८२ ॥ 
कृच्छरात्ततो विनिष्क्रांतस्तीर्थात्तस्मान्महीपतिः ॥ 
यावत्पश्यति चात्मानं द्वादशार्कसमप्रभम्‌ ॥ ८३ ॥ 
दुर्गधेन परित्यक्तं सोद्यमं लघुतां गतम्‌ ॥ 

दृष्टवा च चिंतयामास नूनं मुक्तोऽस्मि पातकात्‌ ॥ ८४ ॥ 
एतस्मिन्नेव काले तु वागुवाचाशरीरिणी ॥ 

हर्षयन्ती महीपालं विमुक्तं ब्रह्महत्यया ॥८५॥ 
विमुक्तोऽसि महाराज सांप्रतं पूर्वपातकैः ॥ 
तीर्थस्यास्य प्रभावेन तस्माद्रच्छ निजं गृहम्‌॥ ८६ ॥ 
अत्र संनिहितो नित्यं भ्रूणरूपेण शंकरः ॥ 

कृष्णपक्षे विशेषेण चतुर्दश्यां महीपते ॥ ८७ ॥ 

यदा प्रपतितं लिंगं देवदेवस्य शूलिनः ॥ 

द्विजशापेन गर्तैषा तदानेन विनिमिता ॥ ८८ ॥ 
लज्जितेन स्ववासार्थं महद्दुःखयुतेन च ॥ 
सतीवियोगयुक्तेन भ्रूणत्वं प्रगतेन च ॥ ८९ ॥ 

सर्वपापहरा तेन गर्तेयं पृथि वीपते ॥ 

भूणगर्तेति विख्याता तस्य नामा जगत्त्रये ॥ ६.५३.९० ॥ 
॥ सूत उवाच ॥ ॥ 

एवमुक्त्वाथ सा वाणी विररामांऽतरिक्षगा ॥ 

सोऽपि पार्थिवशार्दूलः प्रहृष्टः स्वपुरं ययौ ॥ ९१ ॥ 
ततस्तं पापनिमुंक्तं तेजसा भास्करोपमम्‌ ॥ 

दृष्टवा पुत्रास्तथा मर्त्याः प्रणेमुस्तुष्टिसंयुताः ॥ ९२ ॥ 
सोऽपि ब्राह्मणशार्दूलो वसिष्ठस्तं महीपतिम्‌॥ 
समभ्येत्य ततः प्राह हर्षगद्रदया गिरा ॥ ९३ ॥ 
दिष्टया मुक्तोसि राजेंद्र पापादब्रह्मवधोद्भवात्‌ ॥ 

दिष्टया त्वं तेजसा युक्तः पुनः प्रासो निजं पुरम्‌ ॥ ९४ ॥ 
तस्मात्कीर्तय भूपाल कस्मिंस्तीर्थै समागतः ॥ 

त्वं मुक्तः पातकाद्धोरादब्रह्महत्यासमुद्भवात्‌ ॥ ९५ ॥ 
ततः स कथयामास भूणगर्तासमुद्भवम्‌ ॥ 

वृत्तांतं तस्य वित्रर्षेरनुभूतं यथा तथा ॥ ९६ ॥ 
ततस्ते मंत्रिणो वृद्धाः स च राजा मुनीश्वरः ॥ 

पुत्रं प्रतर्दनंनाम राज्ये संस्थाप्य तत्क्षणात्‌ ॥ ९७ ॥ 
भूणगर्ता समासाद्य तामेव द्विजसत्तमाः ॥ 
तपश्चेरुर्महादेवं ध्यायमाना दिवा निशम्‌ ॥ ९८॥ 
गताश्च परमां सिद्धिं कालेनाल्पेन दुर्लभाम्‌ ॥ 
भ्रूणरूपधरं देवं पूजयित्वा महेश्वरम्‌ ॥ ९९ ॥ 
ततःप्रभृति सा गर्त प्रख्याता धरणीतले ॥ 

भूणगर्तेति विप्रेंद्रा: सर्वपातकनाशिनी ॥ ६.५३.१०० ॥ 
तत्र कृष्णचतुर्दश्यां यः श्राद्धं कुरुते नरः ॥ 

स पितृंस्तारयेन्नूनं दश पूर्वान्दशा परान्‌॥ १०१ ॥ 
तस्मात्सर्वप्रयत्नेन तत्र श्राद्धं समाचरेत्‌ ॥ 

स्नानं च ब्राह्मणश्रेष्ठा दानं वापि स्वशक्तितः ॥ १०२ ॥ 

इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये भूणगर्तामाहात्म्यवर्णनंनाम त्रिपञ्चाशत्तमोऽध्यायः ॥ ५३ ॥ ॥ 
ध ॥ ॥ 

॥ सूत उवाच ॥ ॥ 

चर्ममुंडा तथा देवी तस्मिन्स्थाने व्यवस्थिता ॥ 

नलेन स्थापिता पूर्वं स्वयमेव महात्मना ॥ १ ॥ 
अभ्यर्चयति तां भक्त्या यो महानवमी दिने ॥ 

स कामान्वांछिताल्लब्ध्वा पदं प्राप्नोति शाश्वतम्‌ ॥ २ ॥ 
वीरसेनसुतः पूर्वं नलोनाम महीपतिः ॥ 
आसीत्सर्वगुणोपेतः सर्व शत्रुक्षयावहः ॥ ३ ॥ 

भार्या तस्याभवत्साध्वी प्राणेभ्योपि गरीयसी ॥ 
दमयंतीति विख्याता विदर्भाधिपतेः सुता ॥ ४ ॥ 
अथासौ कलिनावि्टो यूतं चक्रे महीपतिः ॥ 

पुष्करेण समं विप्रा दायादेन दिवानिशम्‌ ॥ ५ ॥ 

ततः स व्यसनासक्तो वार्यमाणोऽपि सज्जनैः ॥ 
हारयामास सांगं राज्यं मुक्त्वा च तां प्रियाम्‌ ॥ ६ ॥ 
अथ तां स समादाय प्रविष्टो गहनं वनम्‌ ॥ 

निर्जलं लज्जयाविष्टो दुःखव्याकुल्नितेद्रियः ॥ ७ ॥ 

ततः स चिंतयामास यद्येषा भीममंदिरे ॥ 

याति तन्मुच्यते कष्टाद्वनवाससमुद्भवात्‌ ॥ ८ ॥ 

न मया तत्र गंतव्यं करथचिदपि मानिना ॥ 

तस्मादेनां परित्यज्य रात्रौ गच्छामि दूरतः ॥ ९ ॥ 

येन त्यक्ता मया साध्वी कुण्डिनं याति तत्पुरम्‌ ॥ 

स एवं निश्चयं कृत्वा सुखसुसां विहाय ताम्‌ ॥ 

प्रजगाम वनं घोरं वन्यश्वापदसंकुलम्‌॥ ६.५४.१० ॥ 
प्रत्यूषे चापि सोत्थाय यावत्पश्यति भाभिनी ॥ 
तावत्पश्यतिशून्यं स्वं पार्श्वं यत्र नलः स्थितः ॥ ११ ॥ 

ततो विलप्य दुःखार्ता करुणं तत्र कानने ॥ 

जगाम मार्गमाश्रित्थ पितुरहम्य॑ शनैःशनेः ॥ १२ ॥ 
नलोऽपि च वने तस्मिन्भ्रममाणो महीपतिः ॥ 
एकाकी वृक्षकुंजानि सेवयामास सर्वदा ॥ १३ ॥ 
ततस्तद्वनमुत्सृज्य जगामान्यन्महावनम्‌ ॥ 
नानावृक्षगणैर्युक्तं बहुश्वापदसंकुलम्‌ ॥ १४ ॥ 

एवं स पृथिवीपालो भ्रममाणोवनाद्वनम्‌ ॥ 
हाटकेश्वरजं क्षेत्रमाससाद ततः परम्‌ ॥ १५ ॥ 
एतस्मिन्नंतरे प्रासं तन्महानवमीदिनम्‌ ॥ 
विशेषाद्यत्र भूपालाः पूजयन्ति सुरेश्वरीम्‌ ॥ १६ ॥ 
ततः स मृन्मयी कृत्वा चर्ममुडधरां नृपः ॥ 
विभवाभावतः पश्चात्फलमूब्रैरतर्पयत्‌ ॥ १७ ॥ 
ततस्तस्याः स्तुतिं कृत्वा पुरः स्थित्वा कृतांजलिः ॥ 
श्रद्धया परया युक्तो निषधाधिपतिः स्वयम्‌ ॥ १८ ॥ 
जय सर्वगते देवि चर्ममुण्डधरे वरे ॥ 

जय दैत्यकुलोच्छेददक्षे दक्षात्मजे शुभे ॥ १९ ॥ 
कालरात्रि जयाचिन्त्ये नवम्यष्टमिवल्लभे ॥ 

त्रिनेत्रे त्यंबकाभीष्टे जय देवि सुरार्चिते॥ ॥ ६.५४.२० ॥ 
भीमरुपे सुरूपे च महाविद्ये महाबल्ले ॥ 

महोदये महाकाये जयदेवि महाव्रते ॥ २१ ॥ 
नित्यरूपे जगद्धात्रि सुरामांसवसाप्रिये ॥ 

विकरालि महाकालि जय प्रेतजनानुगे ॥ २२ ॥ 
शवयानरते रम्ये भुजंगाभरणान्विते ॥ 

पाशहस्ते महाहस्ते रुधिरौघकृतास्पदे ॥ २३ ॥ 
फेत्कारा रवशोभिष्ठे गीतवाद्यविराजिते ॥ 

जयानाद्ये जय ध्येये भर्गदेहार्धसंश्रये ॥ २४ ॥ 

त्वं रतिस्त्वं धृतिस्तुष्टिस्त्वं गौरी त्वं सुरेश्वरी ॥ 

त्वं लक्ष्मीस्त्वं च सावित्री गायत्री त्वमसंशयम्‌ ॥ २५ ॥ 
यत्किंचित्त्रिषु लोकेषु स्त्रीरूपं देवि दृश्यते ॥ 

तत्सर्वं त्वन्मयं नात्र विकल्पोऽस्िति मम क्वचित्‌ ॥ २६ ॥ 
येन सत्येन तेन त्वमत्रावासं द्रुतं कुरु ॥ 

सान्निध्यं भक्तितस्तुष्टा सुरासुरनमस्कृते ॥ २७ ॥ 

॥ सूत उवाच ॥ ॥ 

एवं स्तुता च सा देवी नलेन पृथिवीभुजा ॥ 

प्रोवाच दर्शनं गत्वा तं नृपं भक्तवत्सला ॥ २८ ॥ 

॥ श्रीदेव्युवाच ॥ ॥ 

परितुष्टाऽस्मि ते वत्स स्तोत्रेणानेन सांप्रतम्‌ ॥ 
तस्माद्रृहाण मत्तस्त्वं वरं मनसि संस्थितम्‌ ॥ २९ ॥ 

॥ नल उवाच ॥ ॥ 

दमयन्तीति मे भार्या प्राणेभ्योऽपि गरीयसी ॥ 

सा मया निर्जने मुक्ता 

वने व्याल्गणान्विते ॥ ६.५४.३० ॥ 

अखण्डशीलां निर्दोषां यथाहं त्वत्प्रसादतः ॥ 

लभे भूयोऽपि तां देवि तथात्र कुरु सत्वरम्‌ ॥ ३१ ॥ 
स्तोत्रेणानेन यो देवि स्तुतिं कुर्यात्पुरस्तव ॥ 

तत्रैव दिवसे तस्मै त्वया देयं मनोगतम्‌ ॥ ३२ ॥ 

॥ सूत उवाच ॥ ॥ 

सा तथेति प्रतिज्ञाय जगामादर्शनं ततः ॥ 

सोऽपि पार्थिवशार्दूलो लेभे सर्व॑ तयोदितम्‌ ॥ ३३ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये नलनिर्मितचर्ममुण्डामाहात्म्यवर्णनंनाम चतुष्पञ्चाशत्तमोऽध्यायः 
॥ ५४ ॥ ॥ 

॥ सूत उवाच ॥ ॥ 

तस्या एव समीपस्थं देवुदेवं नलेश्वरम्‌ ।। 

इृष्टवा विमुच्युते पापात्स्थापितं नलभूभुजा ॥ १ ॥ 
यस्तं पश्येन्नरो भक्त्या माघे षष्ठयां सिते द्विजाः ॥ 
सर्व रोगविनिमुक्तः प्राप्नोति परमं पदम्‌ ॥ २ ॥ 
कण्डूः पामाथ दद्रूणि मंडलानि विचर्चिका ॥ 
दर्शनात्तस्य नश्यन्ति जन्तूनां भावितात्मनाम्‌ ॥ ३॥ 
अस्ति तस्याग्रतः कुण्डं स्वच्छोदकसुपूरितम्‌॥ 
मत्स्यकूर्मसमाकीर्णं पद्मिनीखंडमंडितम्‌ ॥ ४ ॥ 
यस्तत्र कुरुते स्नानं प्रत्यूषे सोमवासरे ॥ 

अपि कुष्ठामयमस्तः स भूयः स्यात्पुनर्नवः ॥ ५ ॥ 
यदा संस्थापितः शंभुर्नलेन पृथिवीभुजा ॥ 

तदा तुष्टेन स प्रोक्तो ब्रूहि किं ते करोम्यहम्‌ ॥ ६ ॥ ॥ 
॥ नल उवाच ॥ ॥ 

अत्र स्थेयं त्वया देव सदा सन्निहितेन च ॥ 
सर्वलोकहितार्थाय रोगनाशाय शंकर ॥ ७ ॥ 

॥ शंकर उवाच ॥ ॥ 

अहं त्वद्दचनाद्राजन्संप्रासे सोमवासरे ॥ 

प्रत्यूषे च निवत्स्यामि प्रासादे नात्र संशयः ॥ ८ ॥ 
माघाष्टम्यामहोरात्रं सकलं च महीपते ०| 

प्राणिनां रोगनाशाय शुक्लपक्षेविशेषतः ॥ ९ ॥ 

यो मामत्र स्थितं तत्र दिवसे वीक्षयिष्यति ॥ 
स्नात्वा सुविमले कुंडे सम्यक्छरद्धासमन्वितः ॥ 

तस्य नाशं प्रयास्यंति व्याधयो गात्रसंभवाः ॥ ६.५५.१० ॥ 
योऽस्य कुंडस्य संभूतां मृत्तिकामपि मानवः ॥ 
संधास्यति निजे देहे सोमवारे निशाक्षये ॥ 

सोऽपि रोगैर्विनिर्मुक्तः संभविष्यति पुष्टिमान्‌ ॥ ११ ॥ 
निष्कामस्तु पुनर्यो मां तस्मिन्काले नृपोत्तम ॥ 
पूजयिष्यति सद्भक्त्या पुष्पधूपानुल्रेपनैः ॥ 

सर्वपापविनिर्मुक्तो मम लोकं स यास्यति ॥ १२ ॥ 

॥ सूत उवाच ॥ ॥ 

एवमुक्त्वा स भगवांस्रैलोक्यदीपको हरः ॥ 

अन्तर्धानं गतो विप्रा यथा दीपोऽत्र तत्क्षणात्‌ ॥ १३ ॥ 
नलोऽपि तुष्टिमापन्नस्तमाराध्य चिरं नृपः ॥ 
तदाहूयाखिलान्विप्रांश्चमत्कारपुरोद्भवान्‌ ॥।४॥ 

एष संस्थापितः शंभुर्मया युष्मत्पुरोतिके ॥ 

येन दृष्टेन रोगाणां सर्वेषां जायते क्षयः ॥ १५ ॥ 
अधुनाहं गमिष्यामि स्वराज्याय कृते द्विजाः ॥ 

निषधां च पुरीमेष सर्वैः पूज्यः समाहितैः ॥ १६ ॥ 

॥ ब्राह्मणा ऊचुः ॥ ॥ 

एवं पार्थिवशार्दूल करिष्यामः समाहिताः ॥ 

तव देवकृते यत्रं यात्राद्यासु क्रियासु च ॥ १७ ॥ 

तथा पूजां करिष्यामः श्रद्धया परया युताः ॥ 

अस्माकं पुत्रपौत्रा ये भविष्यंति तथा परे ॥ 

वंशजास्ते करिष्यंति पूजामस्य सुभक्तितः ॥ १८ ॥ 

॥ सूत उवाच ॥ ॥ 

एवमुक्तः स भूपालस्तैविष्रैस्तृष्टिसंयुतः ॥ 

प्रतस्थे तान्प्रणम्योच्चैः सर्वैस्तैश्वाभिनंदितः ॥ ॥ १९ ॥ 
एवं स भगवाञ्छभुस्तस्मिन्स्थाने व्यवस्थितः ॥ 
हिताय सर्वलोकानां सर्वरोगक्षयावहः ॥ ६.५५.२० ॥ 
तस्मात्सर्वप्रयत्नेन वीक्षणीयः सदा हि सः ॥ 
विशेषात्सोमवारेण शाश्वतं श्रेय इच्छता ॥ २१ ॥ 

इति श्रीस्कांदे महापुराण एकाशीतिसाहसर्यां संहितायां षष्ठे नागरखण्डे हाटकेश्वर 
्षेत्रमाहात्म्ये नल्रेश्वरमाहात्म्यवर्णनंनाम पञ्चपञ्चाशत्तमोऽध्यायः ॥ ५५ ॥ 
॥ सूत उवाच ॥ ॥ 

तस्यापि नातिदूरस्थं सांबादित्यं सुरेश्वरम्‌ ॥ 

ट्ष्टवा कामानवाप्नोति सर्वान्मर्त्यो हृदि स्थितान्‌॥ १ ॥ 
यस्तु माघस्य शुक्लायां ससम्यां रविवासरे ॥ 
भक्त्या संपश्यते मर्त्यो नरकान्न स पश्यति ॥ २ ॥ 
आसीत्पूर्वं द्विजो नाम गालवः स महामुनिः ॥ 
स्वाध्यायनिरतो नित्यं वेदवेदांगपारगः ॥ ३ ॥ 
शुचिव्रतपरः शांतो देवद्विजपरायणः ॥ 

कृतज्ञश्च सुशीलश्च यज़कर्मविचक्षणः ॥ ४ ॥ 
तस्यैवं वर्तमानस्य संप्रासं पश्चिमं वयः ॥ 

अपुत्रस्य द्विजश्रेष्ठास्ततो दुःखं व्यजायत ॥ ५ ॥ 
ततः सर्वं परित्यज्य गृहकृत्यं स भक्तिमान्‌ ॥ 
सूर्यमाराधयामास क्षेत्रेऽत्रैव समाहितः ॥ ६ ॥ 
वटवृक्षं समाश्रित्य श्रद्धया परया युतः ॥ 
स्थापयित्वा रवेरचाँ यथोक्तां पंचरात्रिके ॥ ७ ॥ 
वर्षास्वाकाशशायी च हेमंते जलसंश्रयः ॥ 
पंचाग्निसाधको ग्रीष्मे निराहारो जितेन्द्रियः ॥ ८ ॥ 
ततः पंचदशे वर्षे संप्रासे भगवान्रविः ॥ 

वटवृक्षं समाश्रित्य समीपस्थमुवाच तम्‌ ॥ ९ ॥ 

॥ श्रीसूर्य उवाच ॥ ॥ 

वरदोस्म्यद्य भद्रं ते वरं प्रार्थय गालव ॥ 
अतिदुर्लभमप्याशु तव दास्याम्यसंशयम्‌ ॥६.५६.१०॥ 
॥ गालव उवाच ॥ ॥ 

अपुत्रोऽहं सुरश्रेष्ठ पश्चिमे वयसि स्थितः ॥ 
तस्माद्देहि सुतं मह्यं वंशवृद्धिकरं परम्‌ ॥ ११ ॥ 

॥ श्रीसूर्य उवाच ॥ ॥ 

वंशवृद्धिकरो विप्र पुत्रस्तव भविष्यति ॥ 

तेजस्वी च यशस्वी च शास्त्रज्ञो वेद पारगः॥।२॥ 
येयं त्वया कृता मेऽर्चा सांबसूर्यस्य संनिधौ ॥ 

सांबसूर्याभिधानोऽयं भविष्यति धरातले॥।३॥ 
अन्योऽपि श्रद्रयोपेतो य एनं पूजयिष्यति ॥ 
ससम्यां सूर्यवारेण यावदद्वादश भास्कराः ॥।४॥ 
ससम्यश्च द्विजश्रेष्ठ निराहारस्तु भक्तितः या ॥ 

स प्राप्स्यति न संदेहः पुत्रं वंशविवर्धनम्‌ ॥ १५ ॥ 
एवमुक्त्वा च ससाश्वो विरराम दिवाकरः ॥ 
गालवोऽपि प्रहृष्टात्मा जगाम निजमंदिरम्‌ ॥ १६ ॥ 
नातिदीर्घेण कालेन ततस्तस्याभव तत्सुतः॥ 
यथोक्तस्तेन देवेन सर्वलक्षणलक्षितः ॥ १७ ॥ 
ततश्चक्रे पिता नाम वटेश्वर इति स्वयम्‌ ॥ 
वटस्थेन यतो दत्तः संतुष्टेनांशुमालिना ॥ १८ ॥ 
वटेश्वरसुतान्दृ्टरवा पौत्रांश्च द्विजसत्तमाः ॥ 

गालवः सूर्यमापन्नः कृत्वा सुविपुलं तपः ॥ १९ ॥ 
वटेश्वरोऽपि संज्ञाय पित्रा संस्थापितं रविम्‌ ॥ 
तदर्थं कारयामास प्रासादं सुमनोहरम्‌ ॥ ६.५६.२० ॥ 
ततःप्रभृति लोके च स वटादित्यसंज्ञितः ॥ 

पुत्रप्रदो ह्यपुत्राणां विख्यातो भुवनत्रये ॥ २१ ॥ 
ससम्यां सूर्यवारेण उपवासपरायणः ॥ 

यस्तं पूजयते भक्त्या ससर्माद्वादश क्रमात्‌ ॥ 

स प्राप्नोति सुतं श्रेष्ठं स्ववंशस्य विवर्धनम्‌ ॥ २२ ॥ 
निष्कामो वा नरो यस्तु तं पूजयति मानवः ॥ 

स मोक्षमाप्नुयान्नूनं दुर्लभं त्रिदशैरपि ॥ २३ ॥ 
अथ गाथा पुरा गीता नारदेन सुरर्षिणा ॥ 

इष्टवा पुत्रप्रदं देवं वटादित्यं सुरेश्वरम्‌ ॥ २४ ॥ 
अपि वर्षशता नारी वंध्या वा दुर्भगापि वा ॥ 
सांबसूर्यप्रसादेन सद्यो गर्भवती भवेत्‌ ॥ २५ ॥ 

किं दानैः किं व्रतैध्यानेः किं जपैः सोपवासकैः ॥ 

पुत्रार्थ विद्यमाने5थ सांबसूर्य सुरेश्वरे ॥ २६ ॥ 
वर्षमेकं नरो भक्त्या यः पश्येत्सूर्यवासरे ॥ 
कृतक्षणोऽत्र पुत्रं स लभते चोत्तमं सुखम्‌॥ २७ ॥ 
तस्मात्सर्वप्रयत्नेन तं देवं यत्रतो द्विजाः ॥ 
पश्येदात्महितार्थाय स्ववंशपरिवृद्धये ॥ २८ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे 
श्रीहाटकेश्वरक्षेत्रमाहात्म्ये सांबादित्यमाहात्म्यवर्णनंनाम षट्पञ्चाशत्तमोऽध्यायः ॥ ॥ 
५६॥ ॥ छ ॥ 

॥ सूत उवाच ॥ ॥ 

तस्मिन्क्षेत्रे तथादित्यः स्थापितो द्विजसत्तमाः ॥ 
भीष्मेण ब्राहमणेंद्राणां संमतेन तथात्मना ॥ १ ॥ 
शंतनोर्दयितः पुत्रो गांगेय इति विश्रुतः ॥ 
आसीत्पुरा वरो नृणामूध्वरेताः सुविश्रुतः ॥ २ ॥ 
तस्यासीतुमुलं युद्धं भार्गवेण समं महत्‌ ॥ 
त्रयोविंशद्दिनान्येव देवासुररणोपमम्‌ 

अंबाकृते शितैः शस्त्रैरसत्रैश्च तदनंतरम्‌॥ ३ ॥ 
ततो ब्रह्मादयो देवाः स्वयमेव व्यवस्थिताः ॥ 
ताभ्यां निवारणार्थाय शांत्यर्थं सर्वदेहिनान्‌ ॥ 
गताश्च ते समुत्थाप्य पुनरेव त्रिविष्टपम्‌ ॥ ४ ॥ 
अंबापि प्राप्य परमं गांगेयोत्थं पराभवम्‌ ॥ 
प्रविष्टा कोपरक्ताक्षी सुसमिद्धे हताशने॥५॥ 
भर्त्सयित्वा नदीपुत्रं बाष्पव्याकुललोचना॥ 
ततःप्रोवाच मध्यस्था वह्लैः कुरुपितामहम्‌॥६॥ 
यस्माद्भीष्म त्वया त्यक्ता कामातीहं सुदुर्मते॥ 
तस्मात्तव वधायाशु भविष्यामि पुनः क्षितौ॥७॥ 
सत्रीहत्यया समायुक्तस्त्वं च नूनं भविष्यसि॥ 
प्रमाणं यदि धर्मोऽत्र स्मृतिशास्त्रसमुद्भवः ॥ ८ ॥ 

ततः स घृणयाऽऽविष्टो भीष्मः कुरुपितामहः ॥ 
मार्कंडेयं मुनिश्रेष्ठं पप्रच्छ विनयान्वितः॥९॥ 
भगवन्काशिराजस्य सुतया मे प्रजल्पितम्‌ ॥ 

मम मृत्युकरं पापं सकलं ते भविष्यति ॥ ६.५७.१० ॥ 
तत्किं स्याद्वाक्यमात्रेण नो वा ब्राह्मणसत्तम ॥ 

अत्र मे संशयस्तत्त्वं यथावद्वक्तमहसि॥ ११ ॥ 

॥ श्रीमार्कडेय उवाच ॥ ॥ 

आक्षिसस्ताडितो वापि यमुद्दिश्य त्यजेदसून्‌ ॥ 
स्त्रीजनो वा द्विजो वापि तस्य पापं तु तद्भवेत्‌ ॥ १२ ॥ 
स्त्रियं वा ब्राह्मणं वापि तस्मान्नैव प्रकोपयेत्‌ ॥ 
निघ्नंतं वा शपंतं वा यदीच्छेच्छुभमात्मनः ॥ १३ ॥ 
त्वया पुनर्वराकी सा कामार्ता समुपेक्षिता ॥ 

जित्वा स्वयंवरे पूर्वं तत्कथं स्यान्न पापभाक्‌ ॥।४॥ 
॥ भीष्म उवाच ॥ ॥ 

तदर्थं वद मे ब्रह्मन्प्रायभ्धित्तं विशुद्धये ॥ 

तपो वा यदि वा दानं व्रतं नियममेव वा ॥ १५ ॥ 

॥ मार्कंडेय उवाच ॥ ॥ 

दशानां ब्राहमणेँद्राणां यद्धे पातकं स्मृतम्‌ ॥ 

तत्पापं स्त्रीवधे कृत्स्नं जायते भरतर्षभ ॥ १६ ॥ 
तदत्र विषये दानं न तपो न व्रतादिकम्‌ ॥ 

तीर्थसेवां परित्यज्य तस्मात्वं तां समाचर ॥ १७ ॥ 
॥ ॥ सूत उवाच ॥ ॥ 

स तस्य वचनं श्रुत्वा भीष्मः कुरुपितामहः ॥ 
तीर्थयात्रापरो भूत्वा बभ्राम क्षितिमंडले॥।८॥ 

ततः क्रमात्समायातो भ्रममाणो महीतले ॥ 
चमत्कारपुरे क्षेत्रे नानातीर्थसमाकुले ॥ १९ ॥ 
अथापश्यन्महात्मा स॒ सुपुण्यं तद्रयाशिरः ॥ 

स्नात्वा श्राद्धं च विधिवद्यावच्छुद्धासम न्वितः ॥ ६.५७.२० ॥ 
चक्रे तावन्नभोवाणी वाक्यमेतदुवाच ह ॥ 

भीष्मभीष्म महाबाहो नाईस्त्वं श्राद्धजं विधिम्‌ ॥ २१ ॥ 
कतुं स्त्रीहत्ययायुक्तस्तस्माच्छृणु वचो मम ॥ 
शमिष्ठातीर्थमित्येव ख्यातं पातकनाशनम्‌ ॥ २२ ॥ 
अस्मात्स्थानात्समीपस्थं वारुण्यां दिशि पुण्यकृत्‌ ॥ 
कृष्णांगारकषष्ठ्यां यो नरः स्नानं समाचरेत्‌ ॥ २३ ॥ 
स स्त्रीहत्याकृतात्पापान्मुच्यते नात्र संशयः ॥ 
तस्माद दिने पुत्र भौमवारसमन्विता ॥ २४ ॥ 

सैव षष्ठी तिथिः पुण्या तस्मात्तत्र द्रुतं व्रज ॥ 

अहं तव पिता पुत्र शंतनुः पृथिवीपतिः ॥ २५ ॥ 
सत्रीहत्ययान्वितं ज्ञात्वा ततस्तूर्णमिहागतः ॥ 

ततो भीष्मो द्रुतं गत्वा तत्र स्थाने समाहितः ॥ २६ ॥ 
स्नानं कृत्वा ततः श्राद्धं चक्रे श्रद्धासमन्वितः ॥ 

ततो भूयः समागत्य स तं प्रोवाच शतनुः ॥ २७ ॥ 
विपाप्मा त्वं कुरुश्रेष्ठ संजातोऽसि न संशयः ॥ 
तस्मान्निजं गृहं गच्छ राज्यचिंतां समाचर ॥ २८ ॥ 
ततः स विस्मयाविष्टो ज्ञात्वा तीर्थमनुत्तमम्‌ ॥ 
वासुदेवात्मिकामर्चा तथान्यां कुरुसत्तमः ॥ २९ ॥ 
पारिजातमयी मूर्तिं रवेर्लक्षणलक्षिताम्‌ ॥ 

सुप्रमाणां सुरूपां च श्रद्धापूतेन चेतसा ॥ ६.५७.३० ॥ 
तथान्यत्स्थापयामास लिंगं देवस्य शूलिनः ॥ 

दुर्गां च भक्तिसंयुक्तो विधिदृष्टेन कर्मणा ॥ ३१ ॥ 

ततः सर्वान्समाहूय स वितप्रान्पुरसंभवान्‌ ॥ 

प्रोवाच कौरवो भीष्मो विनयावनतः स्थितः ॥ ३२ ॥ 
मया विनिर्मितं विप्रा देवागारचतुष्टयम्‌ ॥ 

एतत्क्षेत्रे च युष्माकं दयां कृत्वा ममोपरि ॥ ३३ ॥ 

पालयध्वं प्रयास्यामि स्वगृहं प्रति सत्वरम्‌॥ 

प्रेरितः पितृभिर्दिव्यैः स्वर्गमार्गसमाश्रितैः ॥ ३४ ॥ 

॥ ब्राह्मणा ऊचुः ॥ ॥ 

गच्छगच्छ कुरुश्रेष्ठ सुविश्रन्धः स्वमायया ॥ 

वयं सर्वै करिष्यामो युष्मच्छ्ेयोऽभिवर्धनम्‌ ॥ ३५ ॥ 
देवश्रेणिरियं राजन्या त्वयात्र विनिर्मिता ॥ 

अस्याः पूजादिकं सर्वं करिष्यामः सदा वयम्‌॥ ३६ ॥ 
तवापि विनयं दृष्टवा परितुष्टा वयं नृप ॥ 
सर्वान्प्रार्थय तस्मात्वं वरं स्वं मनसि स्थितम्‌ ॥३७ ॥ 
॥ भीष्म उवाच ॥ ॥ 

एष एव वरोऽस्माकं यत्संतुष्ट द्विजोत्तमाः ॥ 
तथाप्याशु वचः कार्यं युष्मदीयं मयाधुना ॥ ३८ ।१ 
एतानि देवसद्मानि मदीयानि नरो भुवि ॥ 

यो यं काममभिध्याय पूजयेच्छरुद्वयाऽन्वितः ॥ 
प्रसादादेव युष्माकं तस्य तत्स्यादसंशयम्‌ ॥ ३९ ॥ 

॥ ब्राह्मणा ऊचुः ॥ ॥ 

आदित्यस्य करिष्यामो यात्रां भाद्रपदे वयम्‌ ॥ 
ससम्यां सूर्यवारेण सर्वदैव समाहिताः ॥ ६.५७.४० ॥ 
तथा शिवस्य चाष्टम्यां चैत्रशुक्ले विशेषतः ॥ 
चतुर्दश्यां महाभाग तव स्नेहान्न संशयः ॥ ४१ ॥ 
शयने बोधने विष्णोः संप्रासे द्वादशीदिने ॥ 
विष्णोरपि च दुर्गायाः संप्रासे नवमीदिने ॥४२॥ 
आश्विने शुक्लपक्षे च गीतवादित्रनिस्वनैः॥ 

महोत्सवं तथा चित्रैहास्यलास्यैः पृथग्विधैः ॥ ४३.॥ 
यस्तत्र मानवो नित्यं श्रद्धया परया युतः ॥ 
करिष्यति च गीतादि स यास्यति परां गतिम्‌ ॥ ४४ ॥ 
वयं तस्य भविष्यामः सदैव प्रीतमानसाः ॥ 

प्रदास्यामस्तथा कामान्मनसा वांछितान्नृप ॥ ॥ ४५ ॥ 
एवमुक्त्वाथ ते विप्राः स्वानि स्थानानि भेजिरे ॥ 
भीष्मोऽपि हर्षसंयुक्तः स्वगृहं प्रसिथितस्ततः ॥ ४६ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे 
श्रीहाटकेश्वरक्षेत्रमाहात्म्ये गांगेययात्राख्यानंनाम सस्तपञ्चाशत्तमोऽध्यायः ॥ ५७ ॥ ॥ छ 
॥ ॥ 

॥ सूत उवाच ॥ ॥ 

एवं संस्थाप्य गांगेयः पुण्यं देवचतुष्टयम्‌ ॥ 

ततः संस्थापयामास गंगां त्रिपथगामिनीम्‌ ॥ १ ॥ 
कूपिकायां महाभाग शिवलिंगस्य पूर्वतः ॥ 

ततः प्रोवाच तान्हृष्टः संपूज्य द्विजसत्तमान्‌ ॥ २ ॥ 
अस्यां यः पुरुषः स्नानं कृत्वा मां वीक्षयिष्यति ॥ 
सर्वपापविनिर्मुक्तः शिवत्रोकं प्रयास्यति ॥ ३ ॥ 
करिष्यति तथा यस्तु शपथं चात्र मानवः ॥ 

असत्यं यास्यति क्षिप्रं स यमस्य गृहं प्रति ॥ ४ ॥ 
एवमुक्त्वा महाभागो भीष्मः कुरुपितामहः ॥ 

जगाम स्वपुरं तस्माद्वर्षेण महता वृतः ॥ ५ ॥ 

॥ सूत उवाच ॥ 

तत्रासीच्छुद्रसंभूतः पौंडकोनाम नामतः ॥ 

बालभावे समं मित्रैः स क्रीडति दिवानिशम्‌ ॥ ६ ॥ 
हास्यभावाच्च मित्रस्य पुस्तकं तेन चोरितम्‌ ॥ 

मित्रैः पृष्टः पौण्डुकः स प्राह नेव मया हृतम्‌ ॥ ७ ॥ 
पुस्तकं चैव युष्माकं चिन्तनीयं सदैव तत्‌ ॥ 
भवद्भिर्यत्रमास्थाय दृश्यतां क्वापि पुस्तकम्‌ ॥ ८ ॥ 
कृताश्च शपथास्तत्र स्नात्वा भागीरथीजले ॥ 
अदुष्टचेतसा तेन दत्तं तत्पुस्तकं हृतम्‌ ॥ ९ ॥ 

पुनश्च रुचिरं हास्यं कृत्वा तेन समं बहु ॥ 

अथासावभवत्कुष्ठी तत्क्षणादेव गहितः ॥ ६.५८.१० ॥ 
स त्यक्तो बांधवैः सर्वैः कतत्रैरपि वल्लभैः ॥ 

ततो वैराग्यमापन्नो भृगुपातं पपात सः ॥ ११ ॥ 
जातश्च तत्प्रभावेन कुष्ठेन परिवजितः ॥ 
शास्त्रचौर्यकृताद्दोषान्मूकरूपः स हास्यकृत्‌ ॥ १२ ॥ 
न कार्यः शपथस्तस्मात्तस्याग्रेऽपि लघुर्द्विजाः ॥ 

अपि हास्योपचारेण आत्मनः सुखमिच्छता ॥ १३ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शिवगंगामाहात्म्यवर्णनंनाम अष्टपञ्चाशत्तमोऽध्यायः ॥ ५८ ॥ 
॥ 

॥ सूत उवाच ॥ ॥ 

तस्मिन्क्षेत्रे रविः पूर्व विदुरेण प्रतिष्ठितम्‌ ॥ 

शिवश्च परया भक्त्या तथा विष्णुद्विजोत्तमाः ॥ १ ॥ 
यस्तान्पूजयते भक्त्या मानुषो भक्तितस्ततः ॥ 

स यास्यति परं स्थानं यज्ञैरपि सुदुर्नभम्‌ ॥२ ॥ 
हस्तिनापुरसंस्थेन विदुरेण पुरा द्विजाः ॥ 

गाल्रवो मुनिशारदूलः पृष्टः स्वगृहमागतः ॥ ३ ॥ 
अपुत्रस्य गतिर्लोके कीदृक्संजायते परे ॥ 

एतन्मे पृच्छतो ब्रूहि कृत्वा सद्भावमुत्तमम्‌ ॥ ४ ॥ 

॥ गालव उवाच ॥ ॥ 

अपुत्रस्य गतिर्नास्ति मृतः स्वर्गं न गच्छति ॥ 
द्वादशानामपि तथा यद्येकोऽपि न विद्यते ॥ ५ ॥ 
औरसः क्षेत्रजश्चैव क्रयक्रीतश्च पालितः ॥ 

पौनर्भवः पुनर्दत्तः कुंडो गोलस्तथा परः ॥ 

कानीनश्च सहोढश्च अश्वत्थो ब्रह्मवृक्षकः ॥ ६ ॥ 
एतेषामपि यद्येकः पुरुषाणां न जायते ॥ 

तन्नूनं नरके वासः पुंसंज्ञे वै प्रजायते ॥ ७ ॥ ॥ 

॥ सूत उवाच ॥ ॥ 

तच्छ्रत्वा वचनं तस्य गालवस्य महात्मनः ॥ 
अपुत्रत्वात्परं दुःखं जगाम विदुरस्तदा ॥ ८ ॥ 
तसस्तं गालवः प्राह मा त्वं दुःखपदं व्रज ॥ 
मद्वाक्यात्पुत्रकं वृक्षं विष्णुसंज्ञं द्रुतं कुरु ॥९॥ 
तस्मात्प्राप्स्यसि निःशेषं फलं पुत्रसमुद्भवम्‌ ॥ 

गत्वा पुण्यतमे देशे रक्तशृंगस्य मूर्धनि ॥६.५९.१०॥ 
हाटकेश्वरजे क्षेत्रे सर्ववृद्धिशुभोदये ॥ 

तस्य तद्वचनं श्रुत्वा विदुरस्तत्क्षणाद्ययौ ॥ ११ ॥ 
तत्स्थानं गाल्रवोद्दिष्टं हर्षेण महतान्वितः ॥ 
तत्राश्चत्थतरुं स्थाप्य पुत्रत्वे चाभिषेच्य च ॥ १२ ॥ 
वैवाहिकेन विधिना कृतकृत्यो बभूव ह ॥ 

ततो बभ्राम तत्क्षेत्रं तीथयात्रापरायणः॥ १३ ॥ 
कीर्तितानि विचित्राणि राजर्षीणां महात्मनाम्‌ ॥ 

श्रुत्वा स्थानानि गत्वा च ददर्श स्थानदेवताः॥।४ ॥ 
स इष्ट्वा कुरुवृद्धस्य कीर्तनानि महात्मनः ॥ 

ततश्चक्रे मतिं तत्र दिव्यप्रासादकर्मणि ॥ १५ ॥ 

ततो माहेश्वरं लिंगं वटाधस्ताद्विधाय सः ॥ 

विष्णुं च स्थापयामास अश्वत्थस्य तरोरधः ॥ १६ ॥ 
निवेश्य च तथा दिव्यं ब्राह्मणेभ्यो न्यवेदयत्‌ ॥ 
एतद्देवत्रयं क्षेत्रे युष्माकं हि मया कृतम्‌ ॥ 

भवद्भिः सकला चास्य चिन्ताकार्या सदैव हि ॥ १७ ॥ 
॥ ब्राह्मणा ऊचुः ॥ ॥ 

वयमस्य करिष्यामो यात्रादाः सकलाः क्रियाः ॥ १८ ॥ 
तथा वंशोद्भवा ये च पुत्राः पौत्रास्तथापरे ॥ 

करिष्यंति क्रियाः सर्वास्त्वं गच्छ स्वगृहं प्रति ॥ १९ ॥ 
ततो जगाम विदुरः स्वपुरं प्रति हर्षितः ॥ 

कृतकृत्यो द्विजास्ते च चक्रूर्वाक्यं तदुद्भवम्‌॥ ६.५९.२० ॥ 
माघमासस्य सप्तम्यां सूर्यवारेण यो नरः ॥ 
पूजयेद्भास्करं तत्र स याति परमां गतिम्‌ ॥ २१ ॥ 
शिवं वा सोमवारेण शुक्लराष्टम्यां विशेषतः ॥ 

शयने बोधने विष्णुं सम्यक्छुद्धासमन्वितः ॥ २२ ॥ 
तस्मात्सर्वप्रयत्नेन देवानां तत्त्रयं शुभम्‌ ॥ 

पूजनीयं विशेषेण नरैः स्वर्गतिमीप्सुभिः ॥ २३ ॥ 
तत्र सिद्धिं गताः पूर्वं मुनयः संशितव्रताः ॥ 
विदुरेश्वरमाराध्य शतशोऽथ सहस्रशः ॥ २४ ॥ 
ततस्तत्सिद्विदं ज्ञात्वा लिंगं वै पाकशासनः ॥ 
पांसुभिः पूरयामास यथा कश्चिन्न बुध्यते ॥ २५ ॥ 
कस्यचित््वथ कालस्य विदुरस्तत्र चागतः ॥ 

दृष्टवा लोपगतं लिंगं दुःखेन महतान्वितः ॥ २६ ॥ 
एतस्मिन्नेव काले तु वागुवाचाशरीरिणी ॥ 

मा त्वं कुरु विषादं हि ल्रिंगार्थे विदुराधुना ॥२७॥। 
योऽयं स दृश्यते वालो वटस्तस्य तले स्थिता ॥ 
देवद्रोणिः सुरेशेन पांसुभिः परिपूरिता ॥ २८ ॥ 

ततो गजाह्ृयात्तूर्णं समानीय धनं बहु ॥ 

शोधयामास तत्स्थानं दिवारात्रमतन्त्रितः ॥ २९ ॥ 
ततो विलोक्य तान्देवान्हर्षेण महतान्वितः ॥ 

प्रासादं निर्ममे तेषां योग्यं साध्वभिसंस्थितम्‌ ॥ ॥ ६.५९.३० ॥ 
कैलासशिखराकारं भास्करार्थे महामुनिः ॥ 
जटामध्यगतं दृष्टवा वटस्य च महेश्वरम्‌ ॥ ३१ ॥ 
प्रासादं नाकरोत्तत्र लिंगं यावन्न चालयेत्‌ ॥ 
वासुदेवस्य योग्यां च कृत्वा शात्रां बृहत्तराम्‌ ॥ ३२ ॥ 
दत्त्वा वृत्तिं च संहृष्टो ब्राह्मणेभ्यो निवेद्य च ॥ 

जगाम स्वाश्रमं भूयो विप्रानामंत्र्य तांस्ततः ॥ ३३ ॥ 

इति श्रीस्कान्दे महापुराण एकाशीतिसाहर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विदुरकृतदेवप्रासादवृत्तान्त वर्णनंनामैकोनषष्टितमोऽध्यायः ॥ ५९ 
॥ ॥ छ ॥ 

॥ ऋषय ऊचुः ॥ ॥ 

माहित्थैयं त्वयाख्याता या पुरा सूतनन्दन ॥ 

केन संस्थापिता तत्र वद सर्वमशेषतः ॥ १ ॥ 

॥ सूत उवाच ॥ ॥ 

शोषणीनाम या विद्या पुरागस्त्वेन साधिता ॥ 
आथर्वणेन मन्त्रेण स्वयं च परमेश्वरी ॥ ॥ २ ॥ 

ततः संशोषितस्तेन स समुद्रो महात्मना ॥ 
मित्रावरुणपुत्रेण सा प्रोक्ता पुरतः स्थिता ॥ ३ ॥ 
माहित्थं साधितं यस्मात्त्वया मे सकल्रं शुभम्‌ ॥ 
माहित्थानाम तस्मात्वं देवता संभविष्यसि ॥ ४ ॥ 
चमत्कारपुरक्षेत्रे पूजां प्राप्स्यस्यनुत्तमाम्‌ ॥ 
यस्त्वामाथर्वणैम॑न्त्रैस्तत्रस्थां भक्तिसंयुतः ॥ ५ ॥ 
पूजयिष्यति वृद्धिं च सर्वकालमवाप्स्यति ॥ 

तस्मात्तत्र द्रुतं गच्छ मया सार्द्ध पुरोत्तमे ॥ ६ ॥ 
द्विजानां रक्षणार्थाय नित्यं संनिहिता भव ॥ 

एवं सा तत्र संभूता माहित्था वरदेवता ॥ ७ ॥ 

ययाऽयं चलितः शैलः स्वशक्त्या निश्चलीकृतः ॥ 
स्कन्देनेह द्विजश्रेष्ठाः शक्त्या विद्वस्तद ग्रतः ॥ ॥ 
नरादित्यस्ततश्वान्यो यो नरेण प्रतिष्ठितः ॥ 

षष्ठयां तं सूर्यवारेण इष्टवा पापात्प्रमुच्यते ॥ ९ ॥ 

न शत्रूणां पराभूतिं प्रयास्यति यथा र्जुनः ॥ 

रोगी विमुच्यते रोगाहरिद्रो धनमाप्नुयात्‌ ॥ ६.६०.१० ॥ 
तथा गोवर्धनधर तत्र देवं जनार्दनम्‌ ॥ 

यः पश्येत्कार्तिके शुक्ले संप्रासे प्रथमे दिने॥ 


onlinesanskritbooks.com 


तस्य गावः प्रभूताः स्युर्नीरोगा द्विसत्तमाः ॥ ११ ॥ 
नरसिंहवपुः साक्षात्तथा देवो हरिः स्वयम्‌ ॥ 

तथा विनायकस्तत्र सर्वकामप्रदायकः ॥ 
सर्वविघ्नहरश्चैव स्थापितश्चाजुनेन हि ॥ १२ ॥ 

यस्तं पूजयते भक्त्या चतुर्थ्यां मोदकाशनैः ॥ 

स सर्वविघ्ननिर्मुक्तो लभते वांछितं फलम्‌ ॥ 

तत्र स्थितो द्विजेंद्राणां हिताय द्विजसत्तमाः ४१३ ॥ 
यस्तमाथर्वणैर्मत्रैः पूजयेदद्वादशीदिने ॥ 

कार्तिकस्य सिते पक्षे स याति परमां गतिम्‌ ॥ १४ ॥ 
तथा तत्र द्विजश्रेष्ठा नरनारायणावुभौ ॥ 

देवौ परमतेजस्वी यस्तौ पश्यति भक्तितः ॥ १५ ॥ 
पूजयेच्च द्विजश्रेष्ठा द्वादश्या दिवसे स्वयम्‌ ॥ 

स याति परमं स्थानं जरामरणवर्जितम्‌ ॥ १६ ॥ 
तीर्थयात्राकृतारंभः कुन्तीपुत्रो धनंजयः ॥ 

हाटकेश्वरजे क्षेत्रे समायातो द्विजोत्तमाः ॥ १७ ॥ 
दृष्टवा तत्पावनं क्षेत्रं तीर्थपूगप्रपूरितम्‌॥ 

आदित्यं स्थापयामास प्रासादे सुमनोहरे ॥ १८ ॥ 
नरनारायणौ देवौ तस्याग्रे स्थापितौ ततः ॥ 

तथा गोवर्धनधरस्तत्र देवः प्रतिष्ठितः ॥ १९ ॥ 
नरसिंहं तथैवान्यं श्रद्वया परया युतः ॥ 

एवं संस्थाप्य कौतेयो देवगृहसुपंचकम्‌ ॥ ६.६०.२० ॥ 
ततो विप्रान्समाहूय सर्वास्तान्पुरसंभवान्‌ ॥ 

प्रोवाच प्रणतो भक्त्या धनं दत्वा सुपुष्कलम्‌ ॥ २१ ॥ 
मया संस्थापितः सूर्यः सर्वरोगक्षयावहः ॥ 
तथार्पितश्व युष्माकं चिंतनीयं सदैव तु ॥ २२ ॥ 

॥ विप्रा ऊचुः ॥ ॥ 

गच्छ त्वं पांडवश्रेष्ठ सुविश्रब्धः स्वमालयम्‌ ॥ 

वयं सर्वे करिष्यामस्तवश्रेयो5भिवर्धनम्‌ ॥ २३ ॥ 
ततोऽर्जुनः प्रहृष्टात्मा तेभ्यो दत्त्वा धनं बहु॥ 
तानामंत्र्य नमस्कृत्य जगाम स्वपुरं प्रति ॥ २४ ॥ 
।। सूत उवाच ॥ ॥ 

एतद्वः सर्वमाख्यातं नरादित्यस्य संभवम्‌ ॥ 
माहात्म्यं ब्राह्मणश्रेष्ठाः शृण्वतां पापनाशनम्‌ ॥ २५ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये नरादित्यमाहात्म्यवर्णनंनाम षष्टितमोऽध्यायः ॥ ६० ॥ ॥ छ ॥ 
॥ ऋषय ऊचुः ॥ ॥ 

शर्मिष्ठातीर्थमित्युक्तं त्वया यच्च महामते ॥ 

कथं जातं महाभाग किप्रभावं तु तद्वद ॥ १ ॥ 

॥ सूत उवाच॥ ॥ 

आसीद्राजा वृकोनाम सोमवंश समुद्भवः ॥ 

ब्रह्मण्यश्च शरण्यश्च सर्वलोकहिते रतः ॥ २ ॥ 

तस्य भार्याऽभवत्साध्वी प्राणेभ्योऽपि गरीयसी ॥ 
सर्वलक्षणसंपन्ना पतिव्रतपरायणा ॥ ॥ ३ ॥ 

अथ तस्यां समुत्पन्ना प्रासे वयसि पश्चिमे ॥ 
कन्यका दिवसे प्रासे सर्वशास्त्रविगर्हिते ॥ ४ ॥ 

तत आनीय विप्रान्स ज्योतिर्जञ़ानविचक्षणान्‌ ॥ 
पप्रच्छ कीदशी कन्या ममेयं संभविष्यति ॥ ५ ॥ 

॥ ब्राह्मणा ऊचुः ॥ ॥ 

या कन्या प्राप्नुयाज्जन्म चित्रासंस्थे दिवाकरे ॥ 
चंद्रे वापि चतुर्दश्यां सा भवेद्विषकन्यका ॥ ६ ॥ 
यस्तस्याः प्रतिगृह्णाति पाणिं पार्थिवसत्तम ॥ 
षण्मासाभ्यंतरे मृत्युं स प्राप्नोति नरो धुवम्‌ ॥ ७ ॥ 
यस्मिन्सा जायते हर्म्ये षण्मासाभ्यंतरे च तत्‌ ॥ 
करोति विभवैर्हीनं धनदस्याप्यसंशयम्‌ ॥ ८ ॥ 

सेयं तव सुता राजन्यथोक्ता विष कन्यका ॥ 

पैतृकं श्वाशुरीयं च हनिष्यति गृहद्वयम्‌ ॥ ९ ॥ 
तस्मादिमां परित्यज्य सुखी भव नराधिप ॥ 
श्रद्दधासि वचोऽस्माकं हित मुक्तं यदि प्रभो ॥ ६.६१.१० ॥ 
॥ राजोवाच ॥ ॥ 

त्यक्ष्यामि यदि नामैतां धारयिष्यामि वा गृहे ॥ 
अन्यदेहोद्भवं कर्म फलिष्यति तथापि मे ॥ ११ ॥ 
शुभं वा यदि वा पापं न तु शक्यं प्ररक्षितुम्‌ ॥ 
तस्मात्कर्म पुरस्कृत्य नैव त्यक्ष्यामि कन्यकाम्‌ ॥ १२ ॥ 
येनयेन शरीरेण यद्यत्कर्म करोति यः ॥ 

तेनतेनैव भूयः स प्राप्नोति सकलं फलम्‌ ॥ १३ ॥ 
यस्यां यस्यामवस्थायां क्रियतेऽत्र शुभाशुभम्‌ ॥ 
तस्यां तस्यां ध्रुवं तस्य फलं तद्भुज्यते नरैः ॥ १४ ॥ 
न नश्यति पुराकर्म कृतं सर्वैद्रियैरिह ॥ 

अकृतं जायते नैव तस्मान्नास्ति भयं मम ॥ १५ ॥ 
आयुः कर्म च वित्तं च विद्या निधनमेव च ॥ 
पञ्चैतानि हि सृज्यन्ते गर्भस्थस्यैव देहिनः ॥ १६ ॥ 
यथा वृक्षेषु वल्लीषु कुसुमानि फलानि च ॥ 

स्वकालं नातिवर्तते तद्वत्कर्म पुराकृतम्‌ ॥ १७ ॥ 
येनैव यदथा पूर्व कृतं कर्म शुभाशुभम्‌ ॥ 

स एव तत्तथा भुक्ते नित्यं विहितमात्मनः ॥ १८ ॥ 
यथा धेनुसहस्रेषु वत्सो विन्दति मातरम्‌ ॥ 

तथैवं कोटिमध्यस्थं कर्तौरं कर्म विन्दति ॥ १९ ॥ 
अन्यदेहकृतं कर्म न कश्चित्पुरुषो भुवि ॥ 

बलेन प्रज्ञया वापि समर्थः कर्तुमन्यथा ॥ ६.६१.२० ॥ 
अन्यथा शास्त्रगर्भिण्या धिया धीरो महीयते ॥ 
स्वामिवत्प्राक्कृतं कर्म विदधाति तदन्यथा ॥ २१ ॥ 

स्वकृतान्युपतिष्ठंति सुखदुःखानि देहिनाम्‌ ॥ 

हेतुभूतो हि यस्तेषां सो$हंकारेण बध्यते ॥ २२ ॥ 

सुशीघ्रमभिधावन्तं निजं कर्मानुधावति ॥ 

शेते सह शयानेन तिष्ठन्तमनुतिष्ठति ॥ २३ ॥ 

यथा छायातपौ नित्यं सुसंबद्धौ परस्परम्‌ ॥ 

तथा कर्म च कर्ती च नात्र कार्या विचारणा ॥ २९ ॥ 

येन यत्रोपभोक्तव्यं सुखं वा दुःखमेव वा ॥ 

नरः स बद्धो रज्ज्वेव बलातत्रैव नीयते ॥ २५ ॥ 

प्रमाणं कर्मभूतानां सुखदुःखोपपादने ॥ 

सावधानतया यच्च जाग्रतां स्वपतामपि ॥ २६ ॥ 

तै्रक्षये यथा दीपो निर्वाणमधिगच्छति ॥ 

कर्मक्षये तथा जंतुर्निर्वाणमधिगच्छति ॥ २७ ॥ 

नमन्त्रानतपोदानंन तीर्थं न च संयमः ॥ 

समर्थी रक्षितुं जंतुं पीडितं पूर्वकर्मभिः ॥ २८ ॥ 

संगत्या जठरे न्यस्तो रेतोबिन्दुरचेतनः ॥ 

ऋतुकाले मनुष्येण वृद्धिं गच्छति कर्मतः ॥ २९ ॥ 

अन्नपानानि जीर्यंति यत्र भक्ष्यं च भक्षितम्‌ ॥ 

तस्मिन्नेवोदरे गर्भः कथं नाम न जीर्यति ॥ ६.६१.३० ॥ 
तस्मात्कर्मकृतं सर्वं देहिनामत्र जायते ॥ 

शुभं वा यदि वा पापमिति मे निश्चयः सदा ॥ ३१ ॥ 

अरक्षितं तिष्ठति दैवरक्षितं सुरक्षितं दैवहतं विनश्यति ॥ 
जीवत्यनाथोऽपि वने विसर्जितः कृतप्रयत्नोऽपि गृहे न जीवति ॥ ३२ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
श्रीहाटकेश्चरक्षेत्रमाहात्म्ये विषकन्यकोत्पत्तिवर्णनंनामैकषष्टितमोऽध्यायः ॥ ६१ ॥ 
॥ सूत उवाच ॥ ॥ 

एवं स निश्चयं कृत्वा पार्थिवो द्विजसत्तमाः ॥ 

नात्यजत्तां तथोक्तोऽपि दैवज्ञैविषकन्यकाम्‌ ॥ 

दीयमानामपि प्रीत्या न च गृहाति भूभुजा ॥ १ ॥ 
शर्मणष्ठीवनं यस्मात्तया स्वपितुराहितम्‌ ॥ 

शर्मिष्ठेति सुविख्याता ततः सा ह्यभवद्धुवि ॥ २ ॥ 
एतस्मिन्नंतरे तस्य शत्रवः पृथिवीपतेः ॥ 

सर्वतः पीडयामास राष्ट्रं क्रोधसमन्विताः। ॥३॥ 
अथा सौ पार्थिवः क्रुद्धः स्वसैन्यपरिवारितः ॥ 
युद्धाय निर्ययौ स्थानान्मृत्युं कृत्वा निवर्तने ॥४॥ 
ततः संप्राप्य ताञ्छत्रूँकार स महाहवम्‌ ॥ 
चतुरंगेन सैन्येन यमराष्ट्रविवर्धनम्‌ ॥ ५॥ 

ततश्च दशमे प्रासे शत्रुभिः स महीपतिः ॥ 

निहतो दिवसे सर्वैर्वेष्टयित्वा समन्ततः ॥ ६ ॥ 
ततस्तस्य नरेन्द्रस्य हतशेषाश्च ये नराः ॥ 
भयार्तास्ते द्रुतं जग्मुः स्वपुरं प्रति दुःखिताः ॥ ७ ॥ 
तेपि शत्रुगणाः सर्वे संप्रहृष्टा जिगीषवः ॥ 

तत्पुरं वेष्टयामासुस्तत्पुत्रोच्छेदनाय वै ॥ ८ ॥ 
एतस्मिन्नंतरे पौराः सर्वे शोकपरायणाः ॥ 

जगः परुषैरवाक्यैर्दुष्ं तां विषकन्यकाम्‌ ॥९॥ 
अस्या दोषेण पापाया मृतश्च स महीपतिः॥ 

तथा राष्ट्रस्य विध्वंसे भविष्यति पुरः क्षयः ॥ ६.६२.१० ॥ 
उक्तः स नृपतिः पूर्व ब्राह्मणैर्ञानिभिस्तदा ॥ 
त्यजैनां बहुदोषाढ्यां निन्दितां विषकन्यकाम्‌ ॥|॥|॥ 
न तेन तत्कृतं वाक्यमपि तेषां हितैषिणाम्‌ ॥ 
स्नेहपाशनिबद्धेन दयाढ्येन महात्मना॥।२॥ 
तस्मादद्यापि पापैषा वध्यतामाशु कन्यका ॥ 
निर्यास्यतां पुरादस्माद्यावन्न स्यात्पुरक्षयः ॥ १३ ॥ 
॥ सूत उवाच ॥ ॥ 

सापि श्रुत्वा जनोक्तांस्तानपवादान्पृथग्विधान्‌ ॥ 

वैराग्यं परमं गत्वा निंदां चक्रे तथात्मनः ॥ १४ ॥ 
ततो रात्रौ विनिष्क्रम्य भयशोकसमन्विता ॥ 
प्रतस्थेऽरण्यमासाय मरणे कृतनिश्चया ॥।५॥ 

अथ दृष्टं तया क्षेत्रं हाटकेश्वरजं महत्‌ ॥ 
तपस्विभिः समाकीर्णं चित्ताह्णादकरं परम्‌ ॥ १६ ॥ 
अथ तस्याः स्मृतिर्जाता पूर्वजन्मसमुद्भवा ॥ 
चंडालत्वे मया पूर्वं गौरेका वितृषीकृता ॥ १७ ॥ 
तत्प्रभावादहं जाता सुपुण्ये नृपमंदिरे ॥ 
क्षेत्रस्यास्य प्रभावेन तस्मादत्रैव मे स्थितिः ॥ १८ ॥ 
सूत उवाच ॥ ॥ 

अन्यदेहांतरे ह्यासीच्चंडाली सा विगर्हिता ॥ 
बहुप्रसूतिसंयुक्ता दरिद्रेण कदर्थिता ॥ १९ ॥ 

अथ सा भ्रममाणाउत्र क्षेत्रे प्रासा तृषार्दिता ॥ 
मध्यंदिनगतेसूर्ये ज्येष्ठमासे सुदारुणे ॥ ६.६२.२० ॥ 
अथापश्यत्स्तोकजलां सा तत्र लघुकूपिकाम्‌ ॥ 
तृषार्ता कपिलां गां वर्तमानां तदां तिके ॥ २१ ॥ 
ततो दयां समाश्रित्य त्यक्त्वा स्नेहं सुतोद्भवम्‌ ॥ 
आत्मनश्च तथा प्राणान्गां वितृष्णामथाकरोत्‌ ॥ २२ ॥ 
जलाभावे तथा सा च समस्तैर्बालकैः सह ॥ 
वैवस्वतगृहं प्रासा गोभक्तिधृतमानसा ॥ २३ ॥ 
ततो नृपगृहे जाता तत्प्रभावादद्विजोत्तमाः ॥ 
पूर्वकर्मविपाकेन संजाता विष कन्यका ॥ २४ ॥ 

॥ ऋषय ऊचुः ॥ ॥ 

केन कर्मविपाकेन संजाता विषकन्यका ॥ 
स्वकुलोच्छेदनकरी सर्वं सूत ब्रवीहि नः ॥ २५ ॥ 

॥ सूत उवाच ॥ ॥ 

चंडालत्वे तया विप्रा वर्तत्या श्रममाणया ॥ 

देवतायतने दृष्टा गौरी हेममयी शुभा ॥ २६ ॥ 
ततस्तां विजने प्राप्य गत्वा देशांतरं मुदा॥ 
यावत्करोति खंडानि विक्रयार्थं सुनिंदिता ॥ 
तावदन्वेषमाणास्तां संप्रसा नृपसेवकाः ॥२७॥ 

अथ ते तां समालोक्य भर्त्सयित्वा मुहुमुहुः॥ 
संताइय लकुटाघातैर्लोष्टघातेश्व मुष्टिभिः ॥ २८ ॥ 
ततः सुवर्णमादाय त्यक्त्वा तां रुधिरप्लरुताम्‌ ॥ 
अवध्यैषेति संचिंत्य स्वपुरं प्रति ते गताः ॥२९॥ 
यत्तया पार्वती स्पृष्टा ततो वै खण्डशः कृता ॥ 

तेन कर्मविपाकेन संजाता विषकन्यका ॥ ६.६२.३० ॥ 
ततः संस्मृतिमासाद्य पूर्वजन्मसमुद्भवाम्‌ ॥ 
माहात्म्यं जलदानस्य गोपीतस्य विचार्य च ॥ 
चकार कूपिकास्थाने तडागं विमलोदकम्‌ ॥३॥। 
समुद्रप्रतिमं चारु पद्मिनीखंडमंडितम्‌ ॥ 
मत्स्यकच्छपसंकीर्णं शिशुमारविराजितम्‌ ॥ ३२ ॥ 
सेवितं बहुभिसेर्बकैश्चक्रैः समंततः ॥ 
अगाधसलिल्ं पुण्यं सेवितं जलजंतुभिः ॥ ३३ ॥ 
प्रासादं तत्समीपस्थं साधु दृष्टिमनोहरम्‌ ॥ 
कारयित्वातिसंभक्त्या कैलासशिखरोपमम्‌ ॥ ३४ ॥ 
ततस्तत्र तपस्तेपे गौरीं संस्थाप्य भक्तितः॥ 

तदग्रे व्रतमास्थाय यथोक्तं शास्त्र संभवम्‌॥ ३५ ॥ 
प्रातः स्नात्वा तु हेमंते गौरीं संपूज्य भक्तितः॥ 
बलिपूजोपहारैश्च विप्रदानादिभिस्तथा ॥ ३६ ॥ 
ततश्च शिशिरे प्रासे सायं प्रातः समाहिता ॥ 
एकांतरोपवासैः सा स्नानं चक्रे नृपात्मजा ॥ ३७ ॥ 
वसंते नृत्यगीतेश्च तोषयामास पार्वतीम्‌ ॥ 
षष्ठकालाशना साध्वी सस्यदानपरा यणा ॥ ३८ ॥ 

पञ्चाग्निसाधका ग्रीष्मे फलाहारं तपस्विनी ॥ 
चकार श्रद्धयोपेता वृकभूमिपतेः सुता ॥ ३९ ॥ 

वर्षासु च जलाहारा भूत्वा सा विष कन्यका ॥ 
आकाशे शयनं चक्रे परित्यक्तकुटीरका ॥ ६.६२.४० ॥ 
वायुभक्षा सती चाऽथ साऽनयच्छरदं ततः ॥ 
कृतजप्यपरा नित्यं पार्वतीगतमानसा ॥४॥। 
एवमाराधयंत्याश्व तस्या देवी गिरेः सुताम्‌ ॥ 

जगाम सुमहान्कालो न लेभे फलमीहितम्‌ ॥४२॥ 
मुखं वलिभिराक्रान्तं पलितैरंकितं शिरः॥ 
कन्याभावेपि वर्त॑त्या न च तुषा हरप्रिया ॥ ४३ ॥ 
कस्यचित्वथ कालस्य तत्परीक्षार्थमेव सा ॥ 
शक्राणीरूपमास्थाय ततः सन्दर्शनं गता ॥४४॥ 
सुधावदातं सूर्याभं कैलासशिखरोपमम्‌ ॥ 

सुप्रलंबकरं मत्तं चतुर्दतं महागजम्‌ ॥ ४५ ॥ 
समास्थाय वृता स्त्रीभिर्देवानां सर्वतो दिशम्‌ ॥ 

दधती मुकुटं मूर्ध्नि हारकेयूरभूषिता ॥ ४६ ॥ 
पांडुरेणातपत्रेण धरियमाणेन मूर्धनि ॥ 
सेव्यमानाऽप्सरोभिश्च स्तूयमाना च किन्नरैः ॥ ४७ ॥ 
गन्धर्वैर्गीयमानासीत्ततः प्रोवाच सादरम्‌ ॥ 

वरं यच्छामि ते पुत्रि प्रार्थयस्व यथेप्सितम्‌ ॥ ४८ ॥ 
अनेन तपसा तुष्टा पुष्कलेन तवाधुना ॥ 

अहं भार्या सुरेन्द्रस्य शचीति परिकीर्तिता ॥ 
त्रैलोक्येऽपि स्वयं प्रासा दयां कृत्वा तवोपरि ॥ ४९ ॥ 
त्वया महत्तपस्तसं ध्यायंत्या हरवल्लभाम्‌ ॥ 

तपसा तुष्टिमायाता भवानी न सुनिष्ठरा ॥ ६.६२.५० ॥ 
॥ सूत उवाच ॥ ॥ 

सा तस्या वचनं श्रुत्वा शक्राण्या विषकन्यका ॥ 

नमस्कृत्वाऽथ तामूचे कृतांजलिपुटा स्थिता ॥ ५१ ॥ 
॥ विषकन्योवाच ॥ ॥ 

नाहं त्वत्तो वरं देवि प्रार्थयामि कथञ्चन ॥ 
तथान्यासामपीद्राणि देवतानामसंशयम्‌॥ ५२ ॥ 
अप्यहं नरक रौद्रं प्रगच्छामींद्रवल्लभे ॥ 

हरकांता समादेशान्न स्वर्गेऽपि तवाज़या ॥ ५३ ॥ 
अनादिमध्यपर्य्यन्ता जञानेश्वर्यसम न्विता ॥ 

या देवी पूज्यते देवेर्वरं तस्या वृणोम्यहम्‌॥ ५४ ॥ 
यामाराधयते विष्णुब्रह्मा रुद्रश्च वासवः ॥ 

वांछितार्थं सदा देवी वरं तस्या वृणो म्यहम्‌ ॥ ५५ ॥ 
यया व्यास्तमिदं सर्व त्रैलोक्यं सचराचरम्‌ ॥ 
सत्रीरूपैर्विविधैर्देव्या वरं तस्या वृणोम्यहम्‌ ॥ ५६ ॥ 

॥ श्रीदेव्युवाच ॥ ॥ 

अहं भार्या सुरेन्द्रस्य प्राणेभ्योऽपि गरीयसी ॥ 
ममाज्ञां पालयन्ति स्म देवदानवपन्नगाः ॥ ५७ ॥ 
किंनरा गुहका यक्षाः किं पुनर्मर्त्यधर्मिणः ॥ 
तस्मात्त्वं किं न गृहासि वरं मत्तः कुतापसि ॥ ५८ ॥ 
तन्नूनं वञ्रघातेन चूर्णयिष्यामि ते शिरः ॥ 
तस्यास्तद्वचनं श्रुत्वा तापस्यथ ततो द्विजाः ॥ ५९ ॥ 
धैर्यमालंब्य तां प्राह भूय एव सुरेश्वरीम्‌ ॥ 

स्वामिनी त्वं हि देवानां सत्यमेतदसंशयम्‌ ॥ ६.६२.६० ॥ 
यस्याः प्रास्तं त्वयैश्वर्यं परा तां तोषयाम्यहम्‌ ॥ 
स्वल्पमप्यपराधं ते न करोमि सुरेश्वरि ॥ ६१ ॥ 
तथापि वधयोग्यां मां मन्यसे विक्षिपायुधम्‌ ॥ 
अन्यच्चापि वचो मह्यं शक्राणि शृणु सादरम्‌ ॥ ॥ ६२ ॥ 
तच्छुत्वा कुरु यच्छ्रेयो विचिन्त्य मनसा ततः ॥ 
नत्वं न ते पतिः शक्रो न चान्येपि सुरासुराः ॥ 

मां निषूदयितु शक्ताः पार्वत्यां शरणं गताम्‌ ॥ ६३ ॥ 
तस्माद्द्रुतं दिवं गच्छ मा त्वं कोपं वृथा कुरु ॥ 
सन्मार्गे वर्तमानायां मम सर्वसुरेश्वरि ॥ ६४ ॥ 

॥ सूत उवाच ॥ ॥ 

एवं सा तां शचीमुक्त्वा दुःखिता विषकन्यका ॥ 
चिन्तयामास तदिदं मरणे कृतनिश्चया ॥ ६५ ॥ 

न प्रसीदति मे देवी यस्मात्पर्वतनंदिनी ॥ 

तस्मान्मां यदि शक्राणी नेषा व्यापादयिष्यति ॥ ६६ ॥ 
तन्नूनं ज्वलनं दीप्तं सेवयिष्यामि सत्वरम्‌ ॥ 
अथापश्यत्क्षणेनेव तं चैरावणवारणम्‌ ॥ ६७ ॥ 
दुग्धकुदेन्दुसंकाशं संजातं सहसा वृषम्‌ ॥ 

तस्योपरि स्थितां देवीं शंभुना सह पार्वतीम्‌ ॥ ६८ ॥ 
चतुर्भुजां प्रसन्नास्यां दिव्यरूपसमन्विताम्‌ ॥ 
शुक्लमाल्यांबरधरां चन्द्रार्धकृतमस्तकाम्‌ ॥ ६९ ॥ 
ततः सम्यक्समालोक्य ज़ात्वा तां पर्वतात्मजाम्‌ ॥ 
विषकन्या स्तुतिं चक्रे प्रणिपत्य मुहुर्मुहः ॥ ६.६२.७० ॥ 
नमस्ते देवदेवेशि नमस्ते सर्ववासिनि ॥ 

सर्वकामप्रदे सत्ये जरामरणवर्जिते ॥ ७१ ॥ 
शक्रादयोऽपि देवास्ते परमार्थेन नो विदुः ॥ 
स्वरूपवर्णनं कर्तुं किं पुनर्देवि मानुषी ॥ ७२ ॥ 
यस्याः सर्व॑ महीव्योमजलाग्निपवनात्मकम्‌ ॥ 
ब्रह्मांडमंगसंभूतं सदेवासुरमानुषम्‌ ॥ ७३ ॥ 

न तस्या जन्मनि ब्रह्मा न नाशाय महेश्वरः ॥ 
पालनाय न गोविंदस्तां त्वां स्तोष्याम्यहं कथम्‌॥७४॥ 
तथाष्टगुणमैश्वर्यं यस्याः स्वाभाविकं परम्‌ ॥ 
निरस्तातिशयं लोके स्पृहणीयतमं सदा ॥ ७५ ॥ 
यस्या रूपाण्यनेकानि सम्यग्ध्यानपरायणाः ॥ 

ध्यायंति मुनयो भक्त्या प्राप्नुवंति च वांछितम्‌ ॥ ७६ ॥ 
हृदि संकल्प्य यद्रूपं ध्यानेनार्चति योगिनः ॥ 
सम्यग्भावात्मकैः पुष्पैर्माक्षाय कृत निश्चयाः ॥ ७७ ॥ 
तां देवीं मानुषी भूत्वा कथं स्तौमि महेश्वरीम्‌ ॥ ७८ ॥ 
॥ देव्युवाच ॥ ॥ 

परितुष्टास्मि ते पुत्रि वरं प्रार्थय सुव्रते ॥ 

असंदिगधं प्रदास्यामि यत्ते हृदि सदा स्थितम्‌ ॥ ७९ ॥ 
॥ विषकन्योवाच ॥ ॥ 

भर्तुरर्थे मया देवि कृतोऽयं तपउद्यमः ॥ 

तत्किं तेन करिष्यामि सांप्रतं जरयावृता ॥ ६.६२.८० ॥ 
तस्मादत्राऽऽश्रमे साकं त्वया स्थेयं सदैव तु ॥ 

हिताय सर्वनारीणां वचनान्मम पार्वति ॥ ८१ ॥ ॥ 

॥ श्रीदेव्युवाच ॥ ॥ 

अयप्रभृत्यहं भत्रे श्रष्ठेऽस्मिन्नाश्रमे शुभे ॥ 

स्वमाश्रमं करिष्यामि यत्ते हृदि समाश्रितम्‌ ॥ ८२ ॥ 
माघशुक्लतृतीयायां या ऽत्र स्नानं करिष्यति ॥ 

नारी सा मत्प्रसादेन लप्स्यते वांछितं फलम्‌ ॥ ८३ ॥ 
अपि कृत्वा महापापं नारी वा पुरुषोऽथवा ॥ 

यत्र स्नात्वा प्रसादान्मे विपाप्मा संभविष्यति ॥ ८४ ॥ 
अत्र ये फलदानं च प्रकरिष्यति मानवाः ॥ 

सफलाः सकलास्तेषामाशाः स्युर्नात्र संशयः ॥ ८५ ॥ 
अपि हत्वा स्त्रियं मर्त्यो योऽत्र स्नानं करिष्यति॥ 
माघशुक्लतृतीयायां विपाप्मा स भविष्यति ॥ ८६ ॥ 
या तत्र कन्यका भद्रे स्नानं भक्त्या करि ष्यति ॥ 
तस्मिन्दिने पतिश्रेष्ठ लप्स्यते नात्र संशयः ॥ ८७ ॥ 
॥सूत उवाच ॥ ॥ 

एवमुक्त्वा ततो गौरी तां च पस्पर्श पाणिना ॥ 

ततश्च तत्क्षणाज्जाता दिव्यरूपवपुर्डरा ॥ ८८ ॥ 
वृद्धत्वेन परित्यक्ता दिव्यमाल्यानुल्रेपना ॥ 
पीनोन्नतकुचाभोगा प्रमत्तगजगामिनी ॥ ८९ ॥ 

ततस्तां सा समादाय विधाय निजकिकरीम्‌ ॥ 

कैलासं पर्वतश्रेष्ठं जगाम हरसंयुता ॥ ६.६२.९० ॥ 
ततःप्रभृति तत्तीर्थं शमिष्ठातीथमुच्यते ॥ 

प्रख्यातं त्रिषु लोकेषु सर्वपातकनाशनम्‌ ॥ ९१ ॥ 
तस्मात्सर्वप्रयत्रेन तत्र स्नानं समाचरेत्‌ ॥ 
माघशुक्लतृतीयायां यथावद्द्विजसत्तमाः ॥ ९२ ॥ 
एतत्पवित्रमायुष्यं सर्व पातकनाशनम्‌ ॥ 

सत्रीतीर्थसंभवं नृणां माहात्म्यं यन्मयोदितम्‌ ॥ ९३ ॥ 
यश्चैतत्प्रातरुत्थाय सदा पठति मानवः ॥ 

स सर्वाल्लभते कामान्मनसा वांछितान्सदा ॥९४॥ 

तथा पर्वणि संप्रासे यश्वैतत्पठते नरः ॥ 

शृणोति चाशु भक्त्या यः स याति शिवमंदिरम्‌॥९५॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये शर्मिष्ठातीर्थमाहात्म्यवर्णनंनाम द्विषष्टितमोऽध्यायः ॥ ६२ ॥ 
॥ सूत उवाच ॥ ॥ 

अथ सोमेश्वराख्यं च तत्र लिंगं सुशोभनम्‌ ॥ 

अस्ति ख्यातं त्रिल्लोकेऽत्र स्वयं सोमेन निर्मितम्‌ ॥ १ ॥ 
सोमवारेण यस्तत्र वत्सरं यावदर्चयेत्‌ ॥ 

क्षणं कृत्वा स रोगेण दारुणेनापि मुच्यते ॥२॥ 
यक्ष्मणापि न संदेहः किं पुनः कुष्ठपूर्वकैः ॥ 
तस्मात्सर्वप्रयत्नेन रोगार्तस्तं प्रपूजयेत्‌ ॥३॥ 

तदाराध्य पुरा सोमः क्षयव्याधिसमन्वितः ॥ 

बभूव नीरुग्देहोऽसौ यथा पांड्यो नराधिपः ॥ ४ ॥ 

॥ ऋषय ऊचुः ॥ ॥ 

ओषधीनामधीशस्य कथं सोमस्य सूतज ॥ 
क्षयव्याधिः पुरा जाता उपशांतिं कथं गतः ॥५॥ 
एतन्नः सर्वमाचक्ष्व विस्तरेण महामते॥ 

तथा तस्य महीपस्य पांड्यस्यापि कथां शुभाम्‌ ॥ ६ ॥ 
॥ सूत उवाच ॥ ॥ 

दक्षस्य कन्यकाः पूर्वं ससविंशतिसंख्यया ॥ 

उपयेमे निशानाथो देवाग्निगुरुसंनिधौ ॥ ७ ॥ 
नक्षत्रसंजिता लोके कीर्त्यते या द्विजोत्तमैः ॥ 
दैवज्ञैरश्चिनीपूर्वा रूपौदार्यगुणान्विताः ॥८॥ 

अथ तासां समस्तानां मध्ये तस्य निशापतेः ॥ 
रोहिणी वल्लभा जज प्राणेभ्योऽपि गरीयसी ॥ ९ ॥ 
ततः समं परित्यज्य सर्वास्ता दक्षकन्यकाः ॥ 
रोहिण्या सह संयुक्तः संबभूव दिवानिशम्‌ ॥ ६.६३.१० ॥ 
ततस्ताः काम संतस्ता दौर्भाग्येन समन्विताः ॥ 
्रोचुर्दुःखान्विता दक्षं गत्वा बाष्पप्लुताननाः ॥ ११ ॥ 
वयं यस्मै त्वया दत्ताः पत्यर्थं तात पापिने॥ 
ऋतुमात्रमपि प्रीत्या सोऽस्माकं न प्रयच्छति ॥ १२ ॥ 
तस्मात्प्राणान्विहास्यामः संप्रविश्य हुताशनम्‌ ॥ 
अवितल्रंबान्महाभाग सत्यं ब्रूमस्तवाग्रतः ॥३ ॥ १३ ॥ 
॥ सूत उवाच ॥ ॥ 

तासां तद्वचनं श्रुत्वा दक्षो दुःखसमन्वितः ॥ 

सर्वास्ताः स्वयमादाय जगाम शशिसंनिधौ ॥ १४ ॥ 
ततः प्रोवाच सोऽन्वक्षं तासां दक्षः प्रजापतिः ॥ 
भर्त्सयन्परुषैर्वाक्यैरनिशानाथं मुहुर्मृहः ॥ १५ ॥ 
किमिदं युज्यते कतुं त्वया रात्रिपतेऽधम ॥ 

कर्म मूढ सतां बाह्य धर्मशास्त्रविगर्हितम्‌॥ १६ ॥ 
ऋतुकालेऽपि संप्रासे सुता मम समुद्भवाः ॥ 

यन्न संभाषसि प्रीत्या धर्मशास्त्रं न वेत्सि किम्‌ ॥ १७ ॥ 
ऋतु स्नातां तु यो भार्या संनिधौ नोपगच्छति ॥ 

घोरायां भ्रूणहत्यायां युज्यते नात्र संशयः ॥ १८ ॥ 

तस्य तद्वचनं श्रुत्वा सलज्जो रात्रिनायकः ॥॥ 
प्रोवाचाधोमुखो दक्षं प्रकरिष्ये वचस्तव ॥ १९ ॥ 

ततो हृष्टमना दक्षः सुताः सर्वा हिमय्युते ॥ 

निवेद्यामंत्र्य तं पश्चाज्जगाम निजमंदिरम्‌ ॥ ६.६३.२० ॥3 
चन्द्रोऽपि पूर्ववत्सर्वास्ताः परित्यज्य दक्षजाः ॥ 

रोहिण्या सह संसर्ग प्रचकारानुरागतः ॥ २१ ॥ 

अथ ता दुःखिता भूयो जम्मुर्यत्र पिता स्थितः ॥ 

प्रोचुश्च बाष्पपूर्णाक्षास्तत्कालसद्ृशं वचः ॥ २२ ॥ 
एतत्तात महद्दुःखमस्माकं वर्तते हृदि ॥ 

यद्दौर्भाग्यं प्रसंजातं सर्वस्त्रीजनगर्हितम्‌ ॥ ॥ २३ ॥ 
यत्पुनस्त्वं कृतस्तेन कामुकेन दुरात्मना ॥ 
व्यर्थश्रमोऽप्रमाणीव कृतेऽस्माकं गतः स्वयम्‌ ॥ २४ ॥ 
तद्दुःखं न वयं शक्ता हृदि धर्तुं कथंचन ॥ 

रमते स हि रोहिण्या चंद्रमाः सहितोऽनिशम्‌ ॥ २५ ॥ 
विशेषात्तव वाक्येन निषिद्धो रात्रिनायकः ॥ 

अनुज्ञां देहि तस्मात्वमस्माकं तत्र सांप्रतम्‌ ॥ 
दौर्भाग्यदुःखसंतसास्त्यजामो येन जीवितम्‌ ॥ २६ ॥ 
॥ सूत उवाच ॥ ॥ 

तासां तद्वचनं श्रुत्वा दक्षः कोपसमन्वितः ॥ 

शशाप शर्वरीनाथं गत्वा तत्संनिधौ ततः ॥ २७ ॥ 
यस्मात्पाप न मे वाक्यं त्वया धर्मसमन्वितम्‌ ॥ 

कृतं तस्मात्क्षयव्याधिस्त्वां ग्रसिष्यति दारुणः ॥ २८ ॥ 
एवमुक्त्वा ययौ दक्षश्वन्द्रोऽपि द्विजसत्तमाः ॥ 
तत्क्षणाद्यक्ष्मणाश्लिष्टः क्षयं याति दिने दिने ॥ २९ ॥ 
ततोऽसौ कृशतां प्रासः संपरित्यज्य रोहिणीम्‌ ॥ 
अशक्तः सेवितुं कामं वभ्राम जगतीतल्ले ॥ ६.६३.३० ॥ 
क्षयव्याधिप्रणाशाय पृच्छ मानश्चिकित्सकान्‌॥ 
औषधानि विचित्राणि प्रकुर्वाणो जितेन्द्रियः ॥ ३१ ॥ 
तथापि मुच्यते नैव यक्ष्मणा स निशापतिः ॥ 
दक्षशापेन रोद्रेण क्षयं याति दिनेदिने ॥ ३२ ॥ 

ततो वैराग्यमापन्नस्तीर्थयात्रापरायणः ॥ 

बभूव श्रद्धयायुक्तस्त्यक्त्वा भेषजमुत्तमम्‌ ॥ ३३ ॥ 
अथासौ भ्रममाणस्तु तीर्थान्यायतनानि च ॥ 

संप्रासो ब्राह्मणश्रेष्ठाः प्रभासं क्षेत्रमुत्तमम्‌॥ ३४ ॥ 

तत्र स्नात्वा शुचिर्भूत्वा प्रभासं वीक्ष्य रात्रिपः ॥ 
यावत्संप्रस्थितोन्यत्र तावदग्रे व्यवस्थितम्‌ ॥ ३५ ॥ 
अपश्यद्रोमकंनाम स मुनि संशितव्रतम्‌ ॥ 
तपोवीर्यसमोपेतं सर्वसत्त्वानुकम्पकम्‌ ॥ ३६ ॥ 

तं दृष्ट्रवा स प्रणम्योच्चै स्ततः प्रोवाच सादरम्‌ ॥ 
क्षयव्याधियुतश्चन्द्रो निर्वेदादद्विजसत्तमाः ॥ ३७ ॥ 
परिक्षीणोऽस्मि विप्रेंद्र क्षयव्याधिप्रभावतः ॥ 
तस्मात्कुरु प्रतीकार महं त्वां शरणं गतः ॥ ३८ ॥ 
मया चिकित्सकाः पृष्टास्तैरुक्तं भेषजं कृतम्‌ ॥ 
अनेकधा महाभाग परिक्षीणो दिनेदिने ॥ ३९ ॥ 

यदि नैवोपदेशं मे कञ्चित्वं संप्रदास्यसि ॥ 
व्याधिनाशाय तत्तेन त्यक्ष्याम्यद्य कलेवरम्‌ ॥ ६.६३.४० ॥ 
॥ रोमक उवाच ॥ ॥ 

अन्यस्यापि निशानाथ न शापः कर्तुमन्यथा ॥ 

शक्यते कि पुनस्तस्य दक्षस्यामिततेजसः ॥ ४१ ॥ 
तस्मादत्रोपदेशं ते प्रयच्छामि सुसंमतम्‌ ॥ 

येन ते स्यादसंदिग्धं क्षयव्याधि परिक्षयः ॥ ४२ ॥ 
नादेयं किंचिदस्तीह देवदेवस्य शूलिनः ॥ 

संप्रहष्टस्य तद्वाक्यात्तस्मादाराधयस्व तम्‌ ॥ ४३ ॥ 
अष्टषष्टिषु तीर्थेषु सत्यं वासः सदा क्षितौ ॥ 

तेषु संस्थाप्य तल्लिंगं तस्य नाशाय रात्रिप ॥ ४४ ॥ 
आराधय ततो नित्यं श्रद्धापूतेन चेतसा ॥ 
संप्राप्स्यसि न संदेहः क्षयव्याधि 

परिक्षयम्‌ ॥ ४५ ॥ 

॥ सूत उवाच ॥ ॥ 

तस्य तद्वचनं श्रुत्वा संप्रहृष्टो निशापतिः ॥ 
तस्मिन्प्रभासके क्षेत्रे दिव्यालिंगानि शूलिनः ॥ 
संस्थाप्य पूजयामास स्वनामांकानि भक्तितः ॥ ४६ ॥ 
ततस्तुष्टो महादेवस्तस्य संदर्शनं गतः ॥ 

प्रोवाच वरदोऽस्मीति प्रार्थयस्व यथेप्सितम्‌ ॥ ४७ ॥ ॥ 
॥ चन्द्र उवाच ॥ ॥ 

परं क्षीणोऽस्मि देवेश यक्ष्मणाहं पदांतिकम्‌ ॥ 
प्रासस्तस्मात्परित्राहि नान्यत्संप्रार्थयाम्यहम्‌ ॥ ४८ ॥ 
तस्य तद्वचनं श्रुत्वा भगवान्वृषभध्वजः ॥ 

दक्षमाहूय तत्रैव ततः प्रोवाच सादरम्‌ ॥ ४९ ॥ 

एष चंद्रस्त्वया शसो जामाता न कृतं शुभम्‌ ॥ 
तस्मादनुग्रहं चास्य मम वाक्यात्समाचर ॥ ६.६३.५० ॥ 
॥ दक्ष उवाच ॥ ॥ 

मया धर्म्यमपि प्रोक्तो वाक्यमेष कुबुद्धिमान्‌ ॥ 

नाकरोन्मे पुरः प्रोच्य करिष्यामीत्य सत्यवाक्‌ ॥ ५१ ॥ 
तेन शसस्तु कोपेन सुतार्थे वृषभध्वज ॥ 

हास्येनापि मया प्रोक्तं नान्यथा संप्रजायते ॥ ५२ ॥ 

॥ देवदेव उवाच ॥ ॥ 

अयप्रभृति सर्वास्ताः सुता एष निशाकरः ॥ 

समाः संवीक्षते नित्यं मम वाक्यादसंशयम्‌ ॥ ५3 ॥ 
तस्मात्पक्षं क्षयं यातु पक्षं वृद्धिं प्रगच्छतु ॥ 

येन ते स्याद्वचः सत्यं मत्प्रसादसमन्वितम्‌ ॥ ५४ ॥ 
ततो दक्षस्तथेत्युक्त्वा जगाम निजमन्दिरम्‌ ॥ 
देवोऽपि शंकरो भूयः प्रोवाच शशलांछनम्‌ ॥ ५५ ॥ 
भूयोऽपि प्रार्थयाभीष्टं मत्तस्त्वं शशलांछन ॥ 

येन सर्व प्रयच्छामि यद्यपि स्यात्सुदुर्लभम्‌ ॥ ५६ ॥ ॥ 
॥ चन्द्र उवाच ॥ ॥ 

यदि तुष्टोऽसि देवेश यदि देयो वरो मम ॥ 
तत्स्थापितेषु लिंगेषु मया सर्वेषु सर्वदा॥ 

संनिधानं त्वया कार्यं लोकानां हित काम्यया ॥ ५७ ॥ 
॥ देव उवाच ॥ ॥ 

अष्टषष्टिषु लिंगेषु स्थापितेषु त्वया विभो ॥ 
सोमवारेण सांनिध्यं करिष्ये वचनात्तव ॥ ५८ ॥ 
एवमुक्त्वा स देवेशस्ततश्चादर्शनं गतः ॥ 

चन्द्रोऽपि हर्षसंयुक्तः समं पश्यति तास्ततः ॥ ५९ ॥ 
सुता दक्षस्य विप्रंद्रा शंकरस्य वचः स्मरन्‌॥ 

ततो हर्ष समायुक्ता वभूवुस्तदनंतरम्‌ ॥ ६.६३.६० ॥ 
एवं सोमेश्वरास्तत्र बभूवुर्दविजसत्तमाः ॥ 

अष्टषष्टिषु तीर्थेषु तथान्येषु ततः परम्‌ ॥ ६१ ॥ 

इति श्रीस्कान्दे महापुराण एकाशीतिसाहस्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्‌ये सोमनाथोत्पत्तिमाहात्म्यवर्णनंनाम त्रिषष्टितमोऽध्यायः ॥ ॥ 
६३ ॥ ॥ छ ॥ 

॥ सूत उवाच ॥ ॥ 

चमत्कारी पुरा देवी तत्रैवास्ति द्विजोत्तमाः ॥ 
चमत्कारनरेंद्रेण स्थापिता श्रद्धया पुरा ॥ १ ॥ 

यया स महिषः पूर्वं निहतो दानवो रणे ॥ 
कोमारव्रतधारिण्या मायाशतसहस्रधृक्‌ ॥ २ ॥ 

यदा तन्निर्मितं तत्र पुरं तेन महात्मना ॥ 

तस्य संरक्षणार्थाय तदा सा स्थापिता द्विजाः ॥ ३ ॥ 
पुरस्य तस्य रक्षार्थ तथा तत्पुरवासिनाम्‌ ॥ 

सर्वेषां ब्राहमणेंद्राणां भक्त्या भावितचेतसाम्‌ ॥ ४ ॥ 
यरूतामभ्यर्चयेत्सम्यड्हानवमिवासरे ॥ 

कृत्स्नं संवत्सरं तस्य न भयं जायते क्वचित्‌ ॥ ५ ॥ 
भूतप्रेतपिशाचेभ्यः शत्रुतश्च विशेषतः ॥ 
रोगेभ्यस्तस्करेभ्यश्च दुष्टेभ्योऽन्येभय एव च ॥ ६ ॥ 
यंयं काममभिध्यायञ्छुक्तराष्टम्यां नरः शुचिः ॥ 

तां पूजयति सद्भक्त्या स तमाप्नोत्यसंशयम्‌ ॥ ७ ॥ 
निष्कामः सुखमाप्नोति मोक्षं नास्त्यत्र संशयः ॥ 
तस्या देव्याः प्रसादेन सत्यमेतन्मयोदितम्‌ ॥ ८ ॥ 
तामाराध्य गताः पूर्व सिद्धिं भूरिर्महीभुजः ॥ 

ब्राह्मणाश्च तथान्येऽपि योगिनः परमेश्वरीम्‌ ॥ ९ ॥ 
यस्तस्याः श्रद्धयोपेतः प्रकरोति प्रदक्षिणाम्‌ ॥ 

नित्यं संवत्सरं यावत्तिर्यग्योनौ न स व्रजेत्‌॥६.६४,१०॥ 
तस्या आयतने पूर्वमाश्वर्यमभवन्महत्‌ ॥ 

यत्तद्वः कीर्तयिष्यामि शृणुध्वं सुसमाहिताः ॥ ११ ॥ 
आसीच्चित्ररथोनाम पूर्व पार्थिवसत्तमः ॥ 

दशार्णाधिपतिः ख्यातः सर्वशत्रुनिबहणः ॥ १२ ॥ 
शुक्लाष्टम्यां सदा भक्त्या स तस्याः श्रद्धयान्वितः ॥ 
अष्टोत्तरशतं यावत्प्रचकार प्रदक्षिणाम्‌ ॥ १३ ॥ 

ततः प्रणम्य तां देवीं संप्रयाति पुनर्मृहम्‌ ॥ 

सैन्येन चतुरंगेण समंतात्परिवारितः ॥ १४ ॥ 

एवं तस्य नरेंद्रस्य प्रदक्षिणरतस्य च ॥ 

जगाम सुमहान्कालो देव्या भक्तिरतस्य च ॥ १५ ॥ 
कस्यचित्त्वथ कालस्य स राजा तत्र संगतः ॥ 
अपश्यदब्राह्मणश्रेष्ठान्देवीगृहसमाश्रितान्‌ ॥ १६ ॥ 
ततः प्रदक्षिणां कृत्वा तां देवी स महीपतिः ॥ १६ ॥ 
अग्रस्थांस्तान्द्रिजान्सर्वीन्नमश्वक्रे समाहितः ॥ १७ ॥ 
ततस्तैः सहितैस्तत्र सहासीनः कथाः शुभाः ॥ 
राजर्षीणां पुराणानां वित्रर्षीणां चकार ह ॥ १८ ॥ 
ततः कस्मिन्कथांते स पृष्टस्तैद्विजसत्तमैः ॥ 
कौतूहलसमोपेतैरविनयावनतः स्थितः ॥ ॥ १९ ॥ 
राजन्पृच्छामहे सर्वे त्वां वयं कौतुकान्विताः ॥ 
तस्मात्कीर्तय चेद्रुह्यं न तत्तव व्यवस्थितम्‌ ॥ ६.६४.२० ॥ 
मासिमासि सदाष्टम्यां त्वं शुक्लायां सुदूरतः ॥ 
आगत्य देवतायाश्च प्रकरोषि प्रदक्षिणाम्‌ ॥ २१ ॥ 
यत्नेनान्याः परित्यज्य सर्वाः पूजादिकाः क्रियाः ॥ 
नूनं वेत्सि फलं कृत्स्नं यत्प्रदक्षिणसंभवम्‌॥ २२ ॥ 

॥ राजोवाच ॥ ॥ सत्यमेतदद्विजश्रेष्ठा यद्भर्वाद्विरुदाहृतम्‌ ॥ 
रहस्यमपि वक्तव्यं युष्माकं सांप्रतं मया ॥ २३ ॥ 
अहमास शुकः पूर्वमस्मिन्नायतने शुभे ॥ 

देव्याः पश्चिमदिगभागे कुलायकृतसंश्रयः ॥ २४ ॥ 
तत्र निर्गच्छतो नित्यं कुर्वतश्चप्रवेशनम्‌ ॥ 
प्रदक्षिणाभवद्देव्या नित्यमेव द्विजोतमाः ॥ २५ ॥ 

ततः कालेन मे मृत्युः संजातोऽत्रैव मंदिरे ॥ 

तत्प्रभावेण संजातो राजा जातिस्मरोऽत्र हि ॥ ॥ २६ ॥ 
एतस्मात्कारणादूरात्समभ्येत्य प्रदक्षिणाम्‌ ॥ 

करोम्यस्या द्विजश्रेष्ठा देवतायाः समाहितः ॥ २७ ॥ 

पुरा भक्तिविहीनेन कुलाये वसता मया ॥ 

कृता प्रदक्षिणा देव्यास्तेन जातोऽस्मि भूपतिः ॥ २८ ॥ 
अधुना श्रद्धया युक्तो यत्करोमि प्रदक्षिणाम्‌ ॥ 

किं मे भविष्यति श्रेयस्तन्न वेद्मि द्विजोत्तमाः ॥ २९ ॥ 

॥ सूत उवाच ॥ ॥ 

तच्छ्रत्वा तस्य ते विप्रा विस्मयोत्फुल्ललोचनाः ॥ 

साधुवादं तथा चक्रुस्तस्य भूपस्य हर्षिताः ॥ ॥ ६.६४.३० ॥ 
ततः स पार्थिवः सर्वान्प्रणम्य द्विजसत्तमान्‌ ॥ 

अनुज्ञाप्य ययौ तूर्णं स्वगृहाय ससैनिकः ॥ ३१ ॥ 

अधुना श्रद्धया युक्तो यः करोति प्रदक्षिणाम्‌ ॥ 
सवपापविनिमुक्तो लभते वांछितं फलम्‌ ॥ ३२ ॥ 

ततः प्रभृति ते विप्राः सर्वे भक्तिपुरःसराः ॥ 

तस्याः प्रदक्षिणां चक्रुस्तथान्ये मुक्तिहेतवे ॥ ३३ ॥ 

प्रासाश्च परमां सिद्धिं वांछितां तत्प्रभावतः ॥ 

इह ल्लोके परे चैव दुर्लभां त्रिदशैरपि ॥ ३४ ॥ 
तस्मात्सर्वप्रयत्नेन तां देवीमिह संश्रयेत्‌ ॥ 

सर्वकामप्रदां नृणां तस्मिन्क्षेत्रे व्यवस्थिताम्‌ ॥ ३५ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये चमत्कारीदुर्गामाहात्म्यवर्णनंनाम चतुःषष्टितमोऽध्यायः ॥ ६४ 
॥ ॥ ध ॥ 

॥ सूत उवाच ॥ ॥ 

तथान्यदपि तत्रास्ति तडागं देवनिर्मितम्‌ ॥ 

यत्रानर्तो नृपः सिद्धः सुहयो नाम नामतः ॥ १ ॥ 

तेनैव भूभुजा तत्र लिंगं संस्थापितं शुभम्‌ ॥ 
आनर्तेश्वरसंज्ञं च सर्व सिद्धिप्रदं नृणाम्‌ ॥ २ ॥ 
तत्रांगारकषष्ठयां यस्तडागे स्नानमाचरेत्‌ ॥ 

स प्राप्नोति नरः सिद्धिं यथाऽऽनर्ताधिपेन च ॥ ३ ॥ 
॥ ऋषय ऊचुः ॥ ॥ 

कथं सिद्धिस्तु संप्रासा आनर्तैन महात्मना ॥ 

सर्वं कथय तत्सूत सर्व वेत्सि न संशयः ॥ ४ ॥ 

॥ सूत उवाच ॥ ॥ 

आनर्तः सुहयो नाम पुरासीत्पृथिवीपतिः ॥ 
सर्वारिभिहतो युद्धे पलायनपरायणः ॥ 

उच्छिष्टे म्लेच्छसंस्पृष्ट एकाकी बहुभिर्वृतः ॥ ५ ॥ 
अथ तस्य कपालं च कापालिक व्रतान्वितः ॥ 
जगृहे निजकर्मौर्थं ज्ञात्वा तं वीरसंभवम्‌ ॥ ६ ॥ 
आनर्तेश्वरसांनिध्ये वसमानो वने स्थितः ॥ 

स रात्रौ तेन तोयेन सर्वदेवमयेन च ॥ ॥ ७ ॥ 
तडागोत्थेन संपूर्णं रात्रौ कृत्वा प्रमुंचति ॥ 
आसीत्पूर्वं वणिङ्नाम्ना सिद्धसेन इति स्मृतः ॥ 
धनी भृत्यसमोपेतः सदा पुण्यपरायणः ॥ ८ ॥ 
कस्यचित्त्वथ कालस्य पण्यबुद्ध्या द्विजोत्तमाः ॥ 
प्रस्थितश्चोत्तरां काष्ठां स सार्थैन समन्वितः ॥ ९ ॥ 
अथ प्रासः क्रमात्सर्वैः स गच्छन्मरुमंडल म्‌ ॥ 
वृक्षोदकपरित्यक्तं सर्वसत्त्वविवर्जितम्‌॥ ६.६५.१० ॥ 
तत्र रात्रिं समासाय श्रांताः पांथाः समन्ततः॥ 

सुसाः स्थानानि संसृत्य गता निद्रावशं तथा ॥ ११ ॥ 
ततः प्रत्यूषमासाद्य समुत्थाय च सत्वरम्‌ ॥ 
प्रस्थिता उत्तरां काष्ठां मुक्त्वैकं शूद्रसेवकम्‌ ॥ १२ ॥ 
स वै मार्गपरिश्रांतो गत्वा निद्रावशं भृशम्‌ ॥ 

न जजागार जातेऽपि प्रयाणे बहुशब्दिते ॥ १३ ॥ 
न च तैः स स्मृतः सार्थैर्यैः समं प्रस्थितो गृहात्‌ ॥ 
न च केनापि संदृष्टः स तु रोधसि संस्थितः ॥ १४ ॥ 
एवं गते ततः सार्थ प्रोद्रते सूर्यमंडले ॥ 
तीव्रतापपरिस्पृष्ठो जजागार ततः परम्‌ ॥१५॥ 
यावत्पश्यति नो किञ्चित्तस्मिन्स्थाने स सार्थकम्‌॥ 
न च तेषां मरौ तस्मिंल्लक्ष्यते पदपद्धतिः॥।६॥ 
ततो दुःखपरीतात्मा धावमान इतस्ततः॥ 
पतितो मेदिनीपृष्ठे मध्याहे क्षुतृषार्दितः ॥।७॥ 
एवं तस्य तृषार्तस्य पतितस्य धरातले ॥ 
धृतप्राणस्य कृच्छ्रेण संयातोऽस्ताचलं रविः ॥ १८ ॥ 
ततः किंचित्ससंज्ञोऽभून्मंदीभूते दिवाकरे ॥ 
चिन्तयामास चित्तेन क्वाहं गच्छामि सांप्रतम्‌ ॥ १९ ॥ 
न त्क्ष्यते क्वचिन्मार्गो इश्यते न च मानुषम्‌ ॥ 
नात्र तोयं न च च्छाया नूनं मे मृत्यु रागतः ॥ ६.६५.२० ॥ 
एवं चिन्ताप्रपन्नस्य तस्य शीद्रस्य निर्जने ॥ 
मरौ तस्मिन्समायाता शर्वरी तदनन्तरम्‌ ॥ २१ ॥ 
अथ क्षणेन शुश्राव स गीतं मधुरध्वनि ॥ 
पठतां नन्तदिवृद्धानां तथा शब्दं मनोहरम्‌ ॥ २२ ॥ 
अथापश्यत्क्षणेनेव प्रेतसंधैः सभावृतम्‌ ॥ 
प्रेतमेकं च सर्वेषामाधिपत्ये व्यव स्थितम्‌ ॥ २३ ॥ 
ततस्ते पार््वगाः प्रेता एके नृत्यं प्रचक्रिरे ॥ 
तत्पुरो गीतमन्ये तु स्तुतिं चैव तथा परे ॥ २४ ॥ 
अथासौ प्राह तं शूद्रमतिथे कुरु भोजनम्‌ ॥ 

स्वेच्छया पिब तोयं च श्रेयो येन भवेन्मम ॥ २५ ॥ 
ततः स भोजनं चक्रे क्षुधार्तश्च पपौ जलम्‌ ॥ 
भयं त्यक्त्वा सुविश्रन्धः प्रेतराजस्य शासनात्‌ ॥ २६ ॥ 

ततः प्रेताश्च ते सर्वे प्रेतत्वेन समन्विताः ॥ 
यथाज्येष्ठं यथान्यायं प्रचक्रुर्भाजनक्रियाम्‌॥२७॥ 

एवं तेषां समस्तानां विलासैः पार्थिवोचितैः ॥ 
अतिक्रान्ता निशा सर्वी क्रीडतां द्विजसत्तमाः ॥ २८ ॥ 
ततः प्रभाते विमते प्रोद्रते रविमंडले ॥ 
यावत्पश्यति शूद्रः स तावत्तत्र न किञ्चन ॥ २९ ॥ 
ततश्च चिन्तयामास किमेतत्स्वप्नदर्शनम्‌ ॥ 
चित्तश्रमोऽथवाऽस्माकमिन्द्रजालमथापि वा ॥ ६.६५.३० ॥ 
अथवा सत्यमेतद्धि यतो मे तृसिरुत्तमा ॥ 

संजातेयं क्षुधार्तस्य पिपासाकुलितस्य च ॥३॥। 
एवं चिन्तयमानस्य भास्करो गगनांगणम्‌ ॥ 
समारुरोह तापेन तापयन्धरणीतलम्‌ ॥ ३२ ॥ 
ततः रकंचित्सरमाश्रित्य स्वल्पच्छायं महीरुहम्‌ ॥ 
प्रासवान्दिवसस्यांतं क्षुत्पिपासाप्रपीडितः ॥ ३३ ॥ 
ततो निशामुखे प्रासे भूयोऽपि प्रेतराजकम्‌ ॥ 
प्रेतैस्तैश्वसमोपेतं तथारूपं व्यलोकयत्‌ ॥ ३४ ॥ 
तथैव भोजनं चक्रे तस्यातिथ्यसमुद्भवम्‌ ॥ 

भयेन रहितः शूद्रो हर्षेण महतान्वितः ॥ ३५ ॥ 
एवं तस्य निशावक्त्रे नित्यमेव स भूपतिः ॥ 
आतिथ्यं प्रकरोत्येव समागत्य तथैव च ॥ ३६ ॥ 
ततोऽन्यदिवसे प्रासे तेन शूद्रेण भूपतिः ॥ 

पृष्टः किमेतदाश्वर्यं इश्यते रजनीमुखे ॥ ३७ ॥ 
विभवस्ते महाभाग प्रणश्यति निशाक्षये ॥ 
एतत्कीर्तय मे गुह्यं न चेत्प्रेतप संस्थितम्‌ ॥ 

अत्र कौतूहलं जातं दृष्ट्वेदं सुविचेष्टितम्‌ ॥ ३८ ॥ 

॥ प्रेत उवाच ॥ ॥ 

अस्ति पुण्यं महाक्षेत्रं हाटकेश्वरसंज्ञितम्‌ ॥ 

गंगा च यमुना चैव स्थिते तत्र च संगमे ॥ ३९ ॥ 
ताभ्यामतिसमीपस्थं शिवस्यायतनं शुभम्‌ ॥ 
महात्रतधरस्तत्र तपस्यति सुनैष्ठिकः ॥ ६.६५.४० ॥ 
स सदा रात्रिशौचार्थं कपालं जलपूरितम्‌ ॥ 

मदीयं शयने चक्रे तत्र कृत्वा निजां क्रियाम्‌ ॥ ४१ ॥ 
तत्प्रभावान्ममेयं हि विभूतिर्जायते निशि ॥ 

दिवा रिक्ते कृते याति भूय एव महामते॥४२॥ 
तस्मात्कुरु प्रसादं मे तत्र गत्वा कपालकम्‌ ॥ 

चूर्णं कृत्वा मदीयं तत्तस्मिंस्तोये विनिक्षिप ॥४३॥ 
येन मे जायते मोक्षः प्रेतभावात्सुदारुणात्‌ ॥ ४४ ॥ 
तथा तत्रास्ति पूर्वस्यां दिशि तत्तीर्थमुत्तमम्‌ ॥ 
गयाशिर इति ख्यातं प्रेतत्वान्मुक्तिदा यकम्‌ ॥ ४५ ॥ 
तत्र गत्वा कुरु श्राद्धं सर्वेषां त्वं महामते ॥ 

दृश्यते तव पार्श्वस्था भद्र संपुटिका शुभाम्‌ ॥ ४६ ॥ 
अस्यां नामानि सर्वेषां यथाज्येष्ठं समालिख ॥ 

ततः श्राद्धं कुरुष्वाशु दयां कृत्वा गरीयसीम्‌ ॥ ४७ ॥ 
वयं त्वां तत्र नेष्यामः सुखोपायेन भद्रक॥ 

निधिं च दर्शयिष्यामः श्राद्वार्थं सुमहत्तरम्‌ ॥ ४८ ॥ 
तथेति समनुज्ञाते तेन शूद्रेण सत्वरम्‌ ॥ 

निन्युस्तं स्कन्धमारोप्य शत्र क्षेत्रे यथोदितम्‌ ॥ ४९ ॥ 
दर्शयामासुरेवास्य निधानं भूरिवित्तजम्‌ ॥ 

तदादाय गतस्तत्र यत्रासौ नैष्ठिकः स्थितः ॥ ६.६५.५० ॥ 
ततः प्रणम्य तं भक्त्या कथ यामास विस्तरात्‌ ॥ 
तस्य भूतपतेः सर्व वृत्तांतं विनयान्वितः ॥ ५१ ॥ 
ततो लब्ध्वा कपालं तच्चूर्णयित्वा समाहितः ॥ 
गंगायमुनयोर्मध्ये प्रचिक्षेप मुदान्वितः ॥ ५२ ॥ 
एतस्मिन्नंतरे प्रेतो दिव्यरूपवपुर्धरः ॥ 

विमानस्थोऽब्रवीद्वाक्यं शूद्रं तं हर्षसंयुतः ॥ ५3 ॥ 
प्रसादात्तव मुक्तोऽहं प्रेतत्वाद्वारुणादितः ॥ 

स्वस्ति तेऽस्तु गमिष्यामि सांप्रतं त्रिदिवालयम्‌ ॥ 
एतेषामेव सर्वेषामिदानी श्राद्धमाचर ॥ 


५४ ॥ 


गत्वा गयाशिरः पुण्यं येन मुक्तिः प्रजायते ॥ ५५ ॥ 


ततः स विस्मयाविष्टस्तेषामेव पृथक्पृथक्‌ ॥ 

श्राद्धं चक्रे च भूतानां नित्यमेव समाहितः ॥ ५६ ॥ 
तेऽपि सर्वे गताः स्वर्ग प्रेतास्तस्य प्रभावतः ॥ 
ददुश्च दर्शनं तस्य स्वप्रे हर्षसमन्विताः ॥ ५७ ॥ 
ततः शूद्रः स विज्ञाय तत्क्षेत्रं पुण्यवर्ध नम्‌ ॥ 

न जगाम गृहं भूयस्तत्रैव तपसि स्थितः ॥ ५८ ॥ 
गंगायमुनयोः पार्श्वे शूट्रकेश्वरसंज्ञितम्‌ ॥ 

लिगं संस्थापितं तेन सर्वपातकनाशनम्‌ ॥ ५९ ॥ 
यस्तयोर्विधिवत्स्नानं कृत्वा पूजयते नरः ॥ 
शूट्रकेश्वरसंजं च लिंगं श्रद्धासमन्वितः ॥ ६.६५.६० 
स सर्वैः पातकैर्मुक्तः प्रयाति शिव मंदिरम्‌॥ 
स्तूयमानश्च गंधर्वैविमानवरमाश्रितः ॥ ६१ ॥ 
यस्तत्र त्यजति प्राणान्कृत्वा प्रायोपवेशनम्‌ ॥ 

न च भूयोऽत्र संसारे स जन्माप्नोति । मानवः ॥ 
गंडूषमपि तोयस्य यस्तस्य निवसन्पिबेत्‌ ॥ 
सोऽपि संमुच्यते पापादाजन्ममरणांतिकात्‌॥६३॥ 
यस्तत्र ब्राह्मणेंद्राणां संप्रयच्छति भोजनम्‌ ॥ 
पितरस्तस्य तृप्यंति यावत्कल्पशतत्रयम्‌ ॥ ६४ ॥ 
तरुटिमात्रं च यो दद्यात्तत्र स्वर्णं समाहितः ॥ 

स प्राप्नोति फलं कृत्स्नं राजसूयाश्वमेधयोः ॥ ६५ 
तस्मात्सर्वप्रयत्नेन तत्तीर्थवरमाश्रयेत्‌ ॥ 

य इच्छेच्छाश्वतं स्वर्गं सदैव मनुजो द्विजाः ॥ ६६ 


६२ ॥ 

अत्र गाथा पुरा गीता गौतमेन महर्षिणा॥ 

गंगायमुनयोस्तं च प्रभावं वीक्ष्य विस्मयात्‌ ॥ ६७ ॥ 

गंगायमुनयोः संगे नरः स्नात्वा समाहितः ॥ 

शूद्रेश्वरं समालोक्य सद्यः स्वर्गमवाप्नुयात्‌ ॥ ६८ ॥ 

एतद्वः सर्वमाख्यातं गंगायमुनयोर्मया ॥ 

माहात्म्यं ब्राह्मणश्रेष्ठाः सर्वपातकनाशनम्‌ ॥ ६९ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्य आनर्तकेश्वरशूद्रकेश्वरमाहात्म्यवर्णनंनाम पंचषष्टितमोऽध्यायः 
॥ ६५ ॥ ॥ 

॥ सूत उवाच ॥ ॥ 

तथा तत्रास्ति विख्यातं रामहृद इति स्मृतम्‌ ॥ 

यत्र ते पितरस्तेन रुधिरेण प्रतपिताः ॥ १ ॥ 

तत्र भाद्रपदे मासि योऽमावास्यामवाप्य च ॥ 

पितृन्संतरप॑येद्भक्त्या सोऽश्वमेधफलं लभेत्‌ ॥ २ ॥ 

॥ ऋषय ऊचुः ॥ ॥ 

अत्याश्चर्यमिदं सूत यद्‌ब्रवीषि महामते ॥ 

यत्तेन पितरस्तत्र रुधिरेण प्रतर्पिताः ॥ 3 ॥ 

पितृणां तर्पणार्थाय मेध्याः संकीर्तिता बुधैः ॥ 

पदार्था रुधिरं प्रोक्तं राक्षसानां प्रतर्पणे ॥ ४ ॥ 


श्रुतिस्मृतिविरुद्धं च कर्म सद्भिर्विगर्हितम्‌ ॥ 
जामदग्न्येन तच्चीर्णं कस्मात्सूत वदस्व नः ॥ ५ ॥ 
॥ सूत उवाच॥ ॥ 

तेन कोपवशात्कर्म प्रतिज्ञां परिरक्षता ॥ 

तत्कृतं तर्पिता येन पितरो रुधिरेण ते ॥ ६ ॥ 
पिता तस्य पुरा विप्रा जमदग्निनिपातितः ॥ 
क्षत्रियेण स्वधर्मस्थो विना दोषं द्विजोत्तमाः ॥ ७ ॥ 

ततः कोपपरीतेन तेन प्रोक्त महात्मना ॥ 

रक्तेन क्षत्रियोत्थेन संतप्याः पितरों मया ॥ ८ ॥ 
एतस्मात्कारणात्तेन रुधिरेण महात्मना ॥ 
पितरस्तर्पिता सम्यक्तिलमिश्रेण भक्तितः ॥ ९ ॥ 

॥ ऋषय ऊचुः ॥ ॥ 

जमदग्निहतः कस्मात्क्षत्रियेण महामुनिः ॥ 
किंनामा स च भूपालो विस्तराद्वद सूत तत्‌ ॥ ६.६६.१० ॥ 
॥ सूत उवाच ॥ ॥ 

ऋचीकतनयः पूर्वं जमदग्निरिति स्मृतः ॥ 
हाटकेश्वरजे क्षेत्रे तत्रासीद्दग्धकल्मषः ॥ ११ ॥ 
चत्वारस्तस्य पुत्राश्व बभूवुर्गुणसंयुताः ॥ 
जघन्योऽपि गुणज्येष्ठस्तेषां रामो बभूव ह ॥ १२ ॥ 
कदाचिद्वसतस्तस्य जमदग्नेर्महावने ॥ 

पुत्रेषु कन्दमूलार्थं निर्गतेषु वनाद्वहिः ॥ १३ ॥ 
एतस्मिन्नंतरे प्रासो हैहयाधिपतिर्बली ॥ 

सहस्राजुन इत्येव विख्यातो यो महीतले ॥ १४ ॥ 
मृगलिप्सुर्वने तस्मिन्भ्रममाण इतस्ततः ॥ 

श्रमार्तो वृषराशिस्थे भास्करे दिनमध्यगे ॥ १५ ॥ 
ततस्तमाश्रमं दृष्टवा नानाद्रुम समाकुलम्‌ ॥ 
चतुरंगेन सैन्येन सहितः प्रविवेश ह ॥।६॥ 
अथापश्यत्स तत्रस्थं जमदग्निं महामुनिम्‌ ॥ 
उपविष्टं कृतस्नानं देवार्चनपरायणम्‌॥।७॥ 

अथ तं पार्थिवं इष्ट्वा स मुनिस्तृष्टिसंयुतः ॥ 

अर्घं दत्त्वा यथान्यायं स्वागतेनाभिनं्य च ॥ १८ ॥ 
सोऽपि तं प्रणिपत्योच्चैविनयेन सम न्वितः ॥ 
प्रतिसंभाषयामास कुशलं पर्यपृच्छत ॥ १९ ॥ 

॥ राजोवाच ॥ ॥ 

कच्चित्ते कुशल विप्र पुत्रशिष्यान्वितस्य च ॥ 
साग्निहोत्र कतत्रस्य परिवारयुतस्य च ॥ ६.६६.२० ॥ 
अद्य मे सफलं जन्म जीवितं सफलं च मे ॥ 

यत्त्वं तपोनिधिरईष्टः सर्वलोकनमस्कृतः ॥ २१ ॥ 
एवमुक्त्वा स राजर्षि्विश्रम्य सुचिरं ततः ॥ 
पीत्वापस्तमुवाचेदं प्रणिपत्य महामुनिम्‌॥ २२ ॥ 
अनुज्ञां देहि मे ब्रह्मन्प्रयास्यामि निजं गृहम्‌॥ 

मम कृत्यं समादेश्यं येन ते स्यात्प्रयोजनम्‌ ॥ २३ ॥ 
॥ जमदग्निरुवाच ॥ ॥ 

देवतार्चनवेलायां त्वं मे गृहमुपागतः ॥ 

मनोरथ इव ध्यातः सर्वदेवमयोऽतिथिः ॥ २४ ॥ 
तस्मान्मेऽस्ति परा प्रीतिर्भक्तिश्च नृपसत्तम ॥ 
तत्कुरुष्व मया दत्तं स्वहस्तेनैव भोजनम्‌ ॥ २५ ॥ 
राजा वा ब्राह्मणो वाथ शूद्रो वाप्यंत्यजोऽपि वा ॥ 
वैश्वदेवान्तसंप्रासः सोऽतिथिः स्वर्गसंक्रमः ॥ २६ ॥ 

॥ राजोवाच ॥ ॥ 

ममैते सैनिका ब्रह्ममछतशोऽथ सहस्रशः ॥ 

तैरभुक्तैः कथं भोक्तुं युज्यते मम कीतय ॥ २७ ॥ 

॥ जमदग्निरुवाच ॥ ॥ 

सर्वेषां सैनिकानां ते संप्रदास्यामि भोजनम्‌ ॥ 

नात्र चिंता त्वया कार्या मुनिर्निष्किंचनो ह्यहम्‌ ॥ २८ ॥ 
यैषा पश्यति राजेंद्र धेनुर्बद्धा ममांतिके ॥ 

एषा सूते मनोभीष्टं प्रार्थिता सर्वदैव हि ॥ २९ | ॥ 

॥ सूत उवाच ॥ ॥ 

ततश्च कौतुकाविष्टः स नृपो द्विजसत्तमाः ॥ 
बाढमित्येव संप्रोच्य तस्मिन्नेवाश्रमे स्थितः ॥ ६.६६.३० ॥ 
ततः संतर्प्य देवांश्च पितृंश्च तदनंतरम्‌ ॥ 

पूजयित्वा हविर्वाहं ब्राह्मणांश्व ततः परम्‌ ॥ ३१ ॥ 
उपविष्टस्ततः सार्थ सर्वैभृत्येबुभुक्षितैः ॥ 
श्रमार्तैविस्मयाविष्टैः कृते तस्य द्विजोत्तमाः ॥ ३२ ॥ 
ततः स प्रार्थयामास तां धेनुं मुनिसत्तमः ॥ 

यो यत्त्रार्थयते देहि भोज्यार्थं तस्य तच्छुभे ॥ 3३ ॥ 
ततः सा सुषुवे धेनुरन्नमुच्चावचं शुभम्‌ ॥ 

पक्वान्नं च विशेषेण चित्ताह्लादकरं परम्‌ ॥ ३४ ॥ 
ततः खाद्यं च चव्यं च लेह्यं चोष्यं तथैव च ॥ 
व्यंजनानि विचित्राणि कषायकटुकानि च ॥ 

अम्लानि मधुराण्येव तिक्तानि गुणवंति च ॥ ३५ ॥ 
एवं प्राप्य परां तृसिं तया धेन्वा स भूपतिः ॥ 

सेवकैः सबलैः सार्ध मन्नैरमृतसंभवैः ॥ ३६ ॥ 

ततो भुक्त्यवसाने तु प्रार्थयामास भूपतिः ॥ 

तां धेनुं विस्मयाविष्टो जमदग्निं महामुनिम्‌ ॥ ३७ ॥ 
कामधेनुरियं ब्रह्म न्नाहीरण्यनिवासिनाम्‌ ॥ 

मुनीनां शान्तचित्तानां तस्मायच्छ मम स्वयम्‌ ॥ ३८ ॥ 
येनाऽकरान्करोम्यद्य लोकांस्तस्याः प्रभावतः ॥ 
साधयामि च दुर्गस्थाञ्छत्रूनभूरिबलान्वितान्‌ ॥ ३९ ॥ 
एवं कृते तव श्रेयो भविष्यति च सद्यशः ॥ 

इह लोके परे चैव तस्मात्कुरु मयोदितम्‌ ॥ ६.६६.४० ॥ ॥ 
॥ जमदग्निरुवाच ॥ ॥ 

होमधेनुरियं राजन्ममैका प्राणसंमता ॥ 

अदेया सर्वदा पूज्या तस्मान्नाईसि याचितुम्‌ ॥ ४१ ॥ 
॥ राजोवाच ।१ ॥ 

अहं शतसहस्रं ते यच्छाम्यस्याः कृते द्विज ॥ 
धेनूनामपरं वित्तं यावन्मात्रं प्रवांछसि ॥ ४२ ॥ 

॥ जमदग्निरुवाच ॥ ॥ 


onlinesanskritbooks.com 


अविक्रेया महाराज सामान्यापि हि गौः स्मृता ॥ 

कि पुनर्होमधैनुर्या प्रभावैरीद्दशैर्युता ॥ ४३ ॥ 
विमोहादब्राह्मणो यो गां विक्रीणाति धनेच्छया ॥ 
विक्रीणाति न सन्दे हः स निजां जननीमिह ॥ ४४ ॥ 
सुरां पीत्वा द्विजं हत्वा द्विजानां निष्कृतिः स्मृता ॥ 
धेनुविक्रयकर्तृणां प्रायश्चित्तं न विद्यते ॥ ४५ ॥ 

॥ राजोवाच ॥ ॥ 

यदि यच्छसि नो विप्र साम्ना धेनुमिमां मम ॥ 
बलादपि हरिष्यामि तस्मात्साम्ना प्रदीयताम्‌ ॥ ४६ ॥ 
॥ सूत उवाच ॥ ॥ 

तच्छत्वा कोपसंयुक्तो जमदग्निद्विजोत्तमाः ॥ 
अस्त्रमस्त्रमिति प्रोच्य समुत्तस्थौ सभातलात्‌ ॥ ४७ ॥ 
ततस्ते सेवकास्तस्य नृपतेश्चित्तवेदिनः ॥ 

अप्रासशस्त्रं तं विप्रं निजघ्नुर्निशितायुधैः ॥ ४८ ॥ 
तस्यैवं वध्यमानस्य जमदग्नेर्महात्मनः ॥ 

रेणुकाख्या प्रिया भार्या पपातोपरि दुःखिता ॥ ॥ ४९ ॥ 
साऽपि नानाविधैस्तीक्ष्णैः खण्डिता वरवर्णिनी ॥ 
आयुःशेषतया प्राणैर्न कथंचिद्वियोजिता ॥ ६.६६.५० ॥ 
एवं हत्वा स विप्रेन्द्रं जमदग्निं महीपतिः ॥ 

तां धेनुं कालयामास यत्र माहिष्मती पुरी ॥ ५१ ॥ 
अथ सा काल्यमाना च धेनुः कोपसमन्विता ॥ 
जमदग्निं हतं इष्ट्वा ररम्भ करुणं मुहुः ॥ ५२ ॥ 
तस्याः संरम्भमाणाया वक्त्रमार्गेण निर्गताः ॥ 
पुलिन्दा दारुणा मेदाः शतशोऽथ सहस्रशः ॥ ५३ ॥ 
नानाशस्त्रधराः सर्वै यमदूता इवापराः ॥ 

प्रोचुस्तां सादरं धेनुमाज्ञां देहि द्रुतं हि नः ॥ ५४ ॥ 
साऽब्रवीद्वन्यतामेतद्धैहयाधिपतेर्बलम्‌ ॥ 

अथ तैः कोपसंयुक्तैर्दारुणैम्लेच्छजातिभिः ॥ 
विनाशयितुमारब्धं शितैः शस्त्रैनिरर्गलम्‌ ॥ ५५ |१ 

न कश्चित्पुरुषस्तेषां सम्मुखो5प्यभवद्रणे ॥ 

कि पुनः सहसा योद्धुं भयेन महतान्वितः ॥ ५६ ॥ 
अथ भग्नं बलं दृष्ट्रवा वध्यमानं समंततः ॥ 
पुलिन्दैर्दारुणाकारैः प्रोचुस्तं मन्त्रिणो नृपम्‌ ॥ ५७ ॥ 
तेजोहानिः परा तेऽद्य जाता ब्रह्मवधाद्विभो ॥ 

तस्माद्वेनुं परित्यज्य गम्यतां निजमंदिरम्‌ ॥ ५८ ॥ 
यावन्नागच्छते तस्य रामोनाम सुतो बली ॥ 

नो चेत्तेन हतोऽत्रैव सबलो वधमेष्यसि ॥ ५९ ॥ 

नैषा शक्या बलान्नेतुं कामधैनुर्महोदया ॥ 

शक्तिरूपा करोत्येवं या सृष्टिं स्वयमेव हि ॥ ६.६६.६० ॥ 
ततः स पार्थिवो भीतस्तेषां वाक्याद्विशेषतः ॥ 

जगाम हित्वा तां धैनुं स्वस्थानं हतसेवकः ॥ ६१ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये जमदग्निवधवर्णनंनाम षट्षष्टितमोऽध्यायः ॥ ६६ ॥ ॥ छ ॥ 
॥ सूत उवाच ॥ ॥ 

एतस्मिन्नंतरे प्रासो रामो भ्रातृभिरन्वितः ॥ 

फलानि कन्दमूलानि गृहीत्वाऽऽश्रमसम्मुखः ॥ १ ॥ 

स दृष्ट्वा स्वाश्रमं ध्वस्तं पुलिन्दैर्बहुशो वृतम्‌ ॥ 
लकुटाश्मप्रहारैस्तु तां धेनुं जर्जरीकृताम्‌ ॥ २ ॥ 
पप्रच्छ किमिदं सर्वं व्याकुलत्वमुपागतम्‌ ॥ 
आश्रमास्पदमाभीरैः पुलिन्दैश्च समावृतम्‌ ॥ ३ ॥ 
केनेषा मामिका धेनुः प्रहारैजैर्जरीकृता ॥ 
तापस्यस्तापसाः सर्वे कस्मादेते रुदन्ति च ॥ ४ ॥ 

क्व स मेऽद्य पिता वृद्धो माता च सुतवत्सला ॥ 

न मामद्य यथापूर्व स्नेहाच्चायाति सम्मुखी ॥ ५ ॥ 

अथ तस्य समाचख्युर्वृत्तांत सर्वतापसाः ॥ 

यथादृष्टं सुदुःखार्ता सहस्रार्जुनचेष्टितम्‌ ॥ ६ ॥ 
ततस्ते भ्रातरः सर्वै वञ्जपातोपमं वचः ॥ 

शरुत्वा दृष्टवा च तं शस्त्रैः खंडितं जनकं निजम्‌ ॥ ७ ॥ 
मातरं क्षतसर्वाड्गीं प्राणशेषां व्यथान्विताम्‌॥ 

रुरुदुः शोकसन्तसा मुक्त्वा रामं महाबलम्‌॥ ८ ॥ 
रुदित्वाथ चिरं कालं विप्रलप्य मुहुर्मुहः ॥ 

अन्त्येष्टि चक्रिरे तस्य वेदोक्तविधिना ततः ॥ ९ ॥ 
अथ दाहावसाने ते कृत्वा गर्ता यथोचिताम्‌॥ 
मुक्त्वा रामं ददुस्तोयं पितुः पुत्रास्तिलान्वितम्‌ ॥ ६.६७.१० ॥ 
अथान्यैस्तापसैः प्रोक्तो रामः शस्त्रभृतां वरः ॥ 

न प्रयच्छसि कस्मात्वं प्रेतपित्रे जलांजलिम्‌॥ ११ ॥ 
अथासौ बहुधा प्रो क्तस्तापसैर्जमदग्निजः ॥ 
प्रहारान्गणयन्मातुः शितशस्त्रविनिमितान्‌॥ १२ ॥ 
ततस्तानब्रवीद्रामो विनिःश्वस्य मुनीश्वरान्‌ ॥ 
निषेधस्तोयदानस्य श्रूयतां यन्मया कृतः ॥ १३ ॥ 
अपराधं विना तातः क्षत्रियेण हतोमम ॥ 
एकविंशतिः प्रहाराणां मातुरंगे स्थिता मम ॥ १४ ॥ 
तस्मान्निःक्षत्रियामुर्वी यद्यहं न करोमि वै ॥ 
प्रहारसंख्यया विष्रास्तन्मे स्यात्सर्वपातकम्‌ ॥ १५ ॥ 
पितृमातृवधाज्जातं यत्कृतं तेन पाप्मना ॥ 
क्षत्रियापसदेनात्र तथान्यदपि कुत्सितम्‌ ॥ १६ ॥ 
ततस्तस्यैव चान्येषां क्षत्रियाणां दुरात्मनाम्‌ ॥ 
रुधिरैः पूरयित्वेमां गर्ता पितृजलोचिताम्‌ ॥ 
तर्पयिष्यामि रक्तेन पितरं नाहमंभसा ॥ १७ ॥ 

॥ सूत उवाच ॥ ॥ 

शरुत्वा ते दारुणां तस्य प्रतिज्ञां तापसोत्तमाः ॥ 

परं विस्मयमापन्ना नोचुः किंचित्ततः परम्‌ ॥ १९ ॥ 
अथाशौचांतमासाय रामः क्रोधसमन्वितः ॥ 

तीक्ष्णं परशुमादाय माहिष्मत्युन्मुखं ययौ ॥ १९ ॥ 
सर्वैस्तैः शबरैः सार्धं पुलिन्दैर्मेदकैस्तथा ॥ 
बद्धगोधांगुलित्राणैर्वरबाणधनुर्धरैः ॥ ६.६७.२० ॥ 
तथाऽजुनोऽपि तं श्रुत्वा समायातं भृगूतमम्‌ ॥ 
सैन्येन महता युक्तं प्रतिज्ञाधारिणं तथा ॥ २१ ॥ 
ततस्तु सम्मुखो इष्टो युद्धाथं स विनिर्ययौ ॥ 

सार्धं नानाविधैर्योधैः सर्वैर्देवासुरोपमैः ॥ २२ ॥ 
अथाभवन्महायुद्धं पुलिन्दानां द्विजोत्तमाः ॥ 
हैहयाधिपतेर्योधैः सार्धं देवासुरोपमैः ॥ २३ ॥ 
ततस्ते हैहयाः सर्वे शरैराशीविषोपमैः ॥ 

वध्यन्ते शबरैः संख्ये गर्जमानेर्मुहमुहः ॥ २४ ॥ 
ब्रह्महत्यासमुत्थैन पातकेन ततश्च ते ॥ 

जाता निस्तेजसः सर्वे प्रपतंति धरातले ॥ २५ ॥ 
न कश्चित्पौरुषं तत्र संप्रदर्शयितुं क्षमः ॥ 
पल्लायनपरा सर्वै वध्यन्ते निशितैः शरैः ॥ २६ ॥ 
अथ भग्नं बलं दृष्ट्वा हैहयाधिपतिः क्रुधा ॥ 
स्वचापं वाञ्छयामास सज्यं कर्तुं त्वरान्वितः ॥ 
शक्नोति नारोपयितुं सुयत्रमपि चाश्रितः ॥ २७ ॥ 
ततश्वाकर्षयामास खड्गं कोशात्सुनिर्मलम्‌ ॥ 
आक्रष्टुं न च शक्रोति वैलक्ष्यं परमं गतः ॥ २८ ॥ 
गदया निर्जितो रौद्रो रावणो ल्रोकरावणः ॥ 

यया साप्यपतद्धस्तात्तत्क्षणात्पृथिवीतले ॥ २९ ॥ 
नमैदायाः प्रवाहो यैः सहस्राख्यैः करैः शुभैः ॥ 
विधृतस्तेन ते सर्वे बभूवुः कम्पविहृलाः ॥ ६.६७.३० ॥ 
न शस्त्रं शेकुरुद्वतुं दैवयोगात्क्थंचन ॥ 

दिव्यास्त्राणा तथा सर्वै मन्त्रा विस्मृतिमागताः ॥ ३१ ॥ 
एतस्मिन्नंतरे रामः संप्रासः क्रोधमूर्छितः ॥ 

तीक्ष्णं परशुमृद्यम्य ततस्तं प्राह निष्ठुरम्‌ ॥ ३२ ॥ 
हैहयाधिपते पाप यैः करैरजनको मम ॥ 

त्वया विनिहतस्तान्मे शीघं दर्शय सांप्रतम्‌ ॥ ३३ ॥ 
ब्रह्मतेजोहतः सोऽपि प्रोक्तस्तेन सुनिष्ठरम्‌ ॥ 

नोवाच चोत्तरं किचिदालेख्ये लिखितो यथा ॥३४॥ 

ततो भुजवनं तस्य रामः शस्त्रभृतां वरः ॥ 
मुहुर्मुहरविनिर्भर्त्स्य प्रचकर्त शनैःशनैः ॥ ३५ ॥ 
ततश्छित्त्वा शिरस्तस्य कुठारेण भृगूद्वहः ॥ 

जग्राह रुधिरं यत्नात्प्रहारेभ्यः स्वयं द्विजाः ॥ ३६ ॥ 
पूरयित्वा महाकुम्भाञछबरेभ्यो ददौ ततः ॥ 
म्लेच्छेभ्यो लुब्धकेभ्यश्च ततः प्रोवाच सादरम्‌ ॥३७॥ 
हाटकेश्वरजे क्षेत्रे गर्ता मे भ्रातृभिः कृता ॥ 
पितृसंतर्पणार्थाय सलिल्लेन परिप्लुता ॥ ३८ ॥ 
प्रक्षिपध्वं द्रुतं गत्वा तस्यां रक्तमिदं महत्‌ ॥ 
पापस्यास्य सपत्रस्य ममादेशादसंशयम्‌ ॥ ३९ ॥ 

येन तातं निजं भक्त्या तर्पयित्वा विधानतः ॥ 
ऋणस्य मुक्ति्भवति येन मे पैतृकस्यच ॥ ६.६७.४० ॥ 
इति श्रीस्कांदे महापुराण एकाशातिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सहस्रार्जुनवधवर्णनंनाम सस्तषष्टितमोऽ ध्यायः ॥ ६७ ॥ ॥ ध ॥ 
॥ सूत उवाच ॥ ॥ 

अथ ते शबरा यन्राद्रर्तं तद्धैहयोद्भवम्‌ ॥ 

तत्र निन्युः स्थिता यत्र गर्ता सा पितृसंभवा ॥ १ ॥ 
भार्गवोऽपि च तं हत्वा रक्तमादाय कृत्स्नशः ॥ 

ततः संप्रेषयामास यत्र गर्ताऽथ पैतृकी ॥ २ ॥ 

न स बालं न वृद्धं च परित्यजति भार्गवः ॥ 

यौवनस्थं विशेषेण गर्भस्थं वाथ क्षत्रियम्‌ ॥ ३ ॥ 
स्वयं जघान भूपान्स तेषां पार्श्वै तथा परान्‌ ॥ 
विध्वंसाययति क्रुद्धः सैनिकैश्च समन्ततः ॥ ४ ॥ 
तथैवासृक्प्रगृह्णाति गुह्रापयति चादरात्‌ ॥ 

तेषां पार््वैस्ततस्तूर्णं प्रेषयामास तत्र च ॥ ५ ॥ 
एवं निःक्षत्रियां कृत्वा कृत्स्नां पृथ्वीं भृगद्वहः ॥ 
हाटकेश्वरजे क्षेत्रे जगाम तदनन्तरम्‌ ॥ ६ ॥ 
ततस्तै रुधिरैः स्नात्वा समादाय तिलान्बहून्‌ ॥ 
अपसव्यं समाधाय प्रचक्रे पितृतर्पणम्‌ ॥ ७ ॥ 
प्रत्यक्षं सर्वविप्राणां तथान्येषां तपस्विनाम्‌ ॥ 
प्रतिज्ञां पूरयित्वाऽथ विशोकः स बभूव ह ॥ ८ ॥ 
ततो निःक्षत्रिये लोके कृत्वा हयमखं च सः ॥ 
प्रायच्छत्सकलामुर्वी ब्राह्मणेभ्यश्च दक्षिणाम्‌ ॥ ९ ॥ 
अथ लब्धवरा विप्रास्तमूचुर्भृगुसत्तमम्‌ ॥ 

नास्मद्भूमौ त्वया स्थेयमेको राजा यतः स्मृतः ॥ ६.६८.१० ॥ 
सोऽपि बाढमिति प्रोच्य हर्षेण महतान्वितः ॥ 
महीपर्यंतमासाद्य प्रोवाचाथ नदीपतिम्‌ ॥॥॥ 
आरोप्य सुमहच्चापमाग्नेयास्त्रं प्रयुज्य च ॥ 
त्रिशिखां भ्रुकुटीं कृत्वा कोपेन महतान्वितः ॥।२॥ 

॥ राम उवाच ॥ ॥ 

मया निःक्षत्रिया भूमिः कृता शैलवनान्विता ॥ 
ब्राह्मणेभ्यस्ततो दत्ता वाजिमेधे महामखे ॥।३॥ 
तस्मात्त्वं देहि मे स्थानं कृत्वाऽपसरणं स्वयम्‌॥ 

न हि दत्त्वा ग्रही ष्यामि वित्रेभ्यो मेदिनीं पुनः ॥ १४ ॥ 
न करोष्यथवा वाक्यं ममाद्य त्वं नदीपते ॥ 
स्थलरूपं करिष्यामि वहन्यस्त्रपरिशोषितम्‌ ॥ १५ ॥ 
॥ सूत उवाच ॥ ॥ 

तस्य तद्वचनं श्रुत्वा समुद्रो भयसंकुलः ॥ 

अपसारं ततश्चक्रे यावत्तस्याभिवांछितम्‌ ॥ १६ ॥ 

ततश्चकार तत्रैव वसतिं स भृगूद्वहः ॥ 

तपश्चर्यासमायुक्तः पितुर्वधमनुस्मरन्‌॥।७॥ 

ततः सर्वान्पुलिन्दांश्च शवरान्मेदसंयुतान्‌ ॥ 

भूम्-्यन्ते धारयामास पर्वतेषु स भार्गवः ॥।८॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 


हाटकेश्वरक्षेत्रमाहात्म्ये परशुरामकृतमहीदानपूर्वकसमुद्रापसारणवृत्तान्तवर्णनंनामा 
षटाषष्टितमोऽध्यायः ॥ ६८ ॥ ॥ छ ॥ 
॥ सूत उवाच ॥ ॥ 


ततो निःक्षत्रिये ल्लोके क्षत्त्रिण्यो वंशकारणात्‌ ॥ 
कषेत्रजान्ब्राह्मणेभ्यश्च सुषुवुस्तनया न्वरान्‌॥॥| 

ते वृद्धिं च समासाय क्षेत्रजाः क्षत्रियोपमाः ॥ 
जगृहुर्मेदिनीं वीर्यात्संनिरस्य द्विजोत्तमान्‌॥२॥ 
ततस्ते ब्राह्मणाः सर्वै परिभूतिपदं गताः॥ 
प्रोचुर्भीर्गवमभ्येत्य दुःखेन महतान्विताः॥ ३ ॥ 
रामराम महाबाहो या त्वया वसुधा च नः ॥ 
वाजिमेधे मखे दता क्षत्रियैः सा हता बलात्‌॥ 
तस्मान्नो देहि तां भूयो हत्वा तान्क्षत्रियाधमान्‌ ॥ 
कुरु श्रेयोऽभिवृद्धिं तां यद्यस्ति तव पौरुषम्‌ ॥ ५ ॥ 
ततो रामः क्रुधाविष्टो भूयस्तैः शवरैः सह ॥ 
पुलिन्दैर्मेदकैश्चैव क्षत्रियांताय निर्ययौ ॥ ६ ॥ 
तत्रैव क्षत्रियान्हत्वा रक्तमादाय तद्वहु ॥ 

तां गर्ता पूरयामास चकार पितृतर्पणम्‌ ॥ ७ ॥ 
प्रददौ ब्राह्मणेभ्यश्च वाजिमेधे धरां पुनः ॥ 

तैश्च निर्वासितस्तत्र जगामोदधिसंनिधौ ॥ ८ ॥ 
एवं तेन कृता पृथ्वी सर्वक्षत्त्रविवजिता ॥ 

त्रिःससवारं विप्रेंद्रा द्विजेभ्यश्व निवेदिता ॥ ९ ॥ 
तर्पिताः पितरश्वैव रुधिरेण महात्मना ॥ 

प्रतिज्ञा पाल्निता तस्माद्विकोपश्च बभूव सः ॥ ६.६९.१० ॥ 
एकविंशतिमे प्रासे ततश्च पितृतर्पणे ॥ 
अशरीराऽभवद्वाणी खस्था पितृसमुद्भवा ॥ ११ ॥ 
रामराम महाभाग त्यजैतत्कर्म गर्हितम्‌ ॥ 

वयं ते तुष्टिमापन्नाः स्ववाक्यपरिपाल नात्‌ ॥ १२ ॥ 
यतत्वया विहितं कर्म नैतदन्यः करिष्यति ॥ 

न कृतं केनचित्पूर्वं पितृवैरसमुद्भवम्‌ ॥ १३ ॥ 
तस्मात्तुष्टा वयं वत्स दास्यामश्चित्त वांछितम्‌। 
प्रार्थयस्व द्रुतं तस्माददुर्तभं त्रिदशैरपि॥१४॥ 

राम उवाच। 

पितरो यदि तुष्टा मे यच्छंति यदि वांछितम्‌। 
तस्मात्तीर्थमिदं पुण्यं मन्नाम्ना लोकविश्रुतम्‌। 
रक्तदोषविनिर्मुक्तं सेवितं वरतापसैः॥१५॥ 

पितर ऊचुः। 

पितृतर्पणजा गर्ती त्वया येयं विनिर्मिता। 

रामहद इति ख्यातिं प्रयास्यति जगत्त्रये ॥ १६ ॥ 
यत्र भक्तियुता ल्रोकास्तर्पयिष्यंति वै पितृन्‌ ॥ 
तेऽशवमेधफलं प्राप्य प्रयास्यंति परां गतिम्‌॥।७॥ 
कृष्णपक्षे चतुर्दश्यां मासि भाद्रपदे नरः॥ 
करिष्यति च यः श्राद्धं भक्त्या शस्त्रहतस्य च॥।८॥ 
अपि प्रेतत्वमापन्नं नरके वा समाश्रितम्‌॥ 
उद्धरिष्यति स प्रेतमपि पापसमन्वितम्‌॥।९॥ 

सूत उवाच॥ 

एवमुक्त्वा तु रामं ते विरेमुस्तदनंतरम्‌॥ 

रामोऽपि च तपस्तेपे तत्रैव क्रोधवर्जितः॥६.६९.२०॥ 

तस्मात्सर्वप्रयत्रेन तत्र शस्त्रहतस्य च॥ 

तस्मिन्दिने प्रकर्तव्यं श्राद्ध श्रद्धासमन्वितैः॥२॥। 
उपसर्ग मृतानां च सर्पाग्निविषबन्धनैः॥ 

तत्र मुक्तिप्रदं श्राद्धं दिने तस्मिन्नुदाहतम्‌॥२२॥ 

यः पितृंस्तर्पयेत्तत्र प्रेतपक्षे जलैरपि॥ 

स तेषामनृणो भूत्वा पितृलोके महीयते॥२३॥ 

एतद्वः सर्वमाख्यातं रामहदसमुद्भवम्‌॥ 

माहात्म्यं ब्राह्मणश्रेष्ठाः सर्वपातकनाशनम्‌॥२४॥ 
श्राद्धकाले नरो भक्त्या यश्चैतत्पठति स्वयम्‌॥ 

स गयाश्राद्वजं कृत्स्नं फलमाप्नोत्यसंशयम्‌॥२५॥ 
पर्वकाले ऽथवा प्राते पठेदब्रा्मणसंनिधौ॥ 

पितृमेधस्य यजस्य स फलं लभते ऽखिलम्‌॥२६॥ 
शृणुयाद्वापि यो भक्त्या कीर्त्यमानमिदं नरः॥ 
सौत्रामणौ कृते कृत्स्नं फलमाप्नोत्यसंशयम्‌॥२७॥ 

इति श्रीस्कांदे महापुराण एकाशीतिसाहर्र्या संहितायां षष्ठे नागरखण्डे 
हाटकेश्वरक्षेत्रमाहात्म्ये रामहदोत्पत्तिवृत्तान्तवर्णनंनामैकोनससतितमोऽ ध्यायः ॥ ६९ ॥ 
॥ ध ॥ 

॥ सूत उवाच ॥ ॥ 

तथान्यापि च तत्रास्ति शक्तिः पापप्रणाशिनी ॥ 
कार्तिकेयेन निर्मुक्ता हत्वा वै तारकं रणे ॥ १ ॥ 
तथास्ति सुमहत्कुण्डं स्वच्छोदकसमावृतम्‌ ॥ 

तेनैव निर्मितं तत्र यः स्नात्वा तां प्रपूजयेत्‌ ॥ 

स पापान्मुच्यते सय आजन्ममरणांति कात्‌ ॥ २ ॥ 

॥ ऋषय ऊचुः ॥ ॥ 

कस्मिन्काले विनिर्मुक्ता सा शक्तिस्तेन नो वद ॥ 
किमर्थं स्वामिना तत्र किप्रभावा वद स्वयम्‌ ॥ ॥ ३ ॥ 
॥ सूत उवाच ॥ ॥ 

पुरासीत्तारकोनाम दानवो5तिबलान्वितः ॥ 
हिरण्याक्षस्य दायादस्त्रैलोक्यस्य भयावहः ॥ ४ ॥ 
स ज्ञात्वा जनकं ध्वस्तं विष्णुना प्रभविष्णुना ॥ 
तपस्तेपे ततस्तीव्रं गोकर्णं प्राप्य पर्वतम्‌ ॥ ५ ॥ 
यावद्वर्षसहस्रांतं शीर्णपर्णा शनः स्थितः॥ 
ध्यायमानो महादेवं कायेन मनसा गिरा॥६॥ 
वरुपूजोपहारैश्च नैवेयैर्विविधैस्ततः॥ 

ततो वर्षसहस्रांते स दैत्यो दुःखसंयुतः ॥ ७ ॥ 
जञात्वा रुद्रमसंतुष्टं ततो रौद्रं तपोऽकरोत्‌ ॥ 
विनिष्कृत्यात्ममांसानि जुहोतिस्म हुताशने ॥ ८ ॥ 
ततस्तुष्टो महादेवो वृषारूढ उमापतिः ॥ 

सर्वैरैव गणैः सार्धं तस्य संदर्शनं ययौ ॥ ९ ॥ 
तत्र प्रोवाच संहष्टस्तारनादेन नादयन्‌ ॥ 

दिशः सर्वा महादेवो हर्ष गद्रदया गिरा ॥ ६.७०.१० ॥ 
भोभोस्तारक तुष्टोऽस्मि साहसं मेदृशं कुरु ॥ 
प्रार्थयस्व मनोऽभीष्टं येन ते प्रददाम्यहम्‌ ॥ ११ ॥ 
॥ तारक उवाच ॥ 

अजेयः सर्वदेवानां त्वत्प्रसादादहं विभो ॥ 

यथा भवामि संग्रामे त्वां विहाय तथा कुरु ॥ १२ ॥ 
॥ भगवानुवाच ॥ ॥ 

मत्प्रसादादसंदिग्धं सर्वमेतद्भविष्यति ॥ 

त्वया यत्प्रार्थितं दैत्य त्वमेको बलवानिह ॥ १३ ॥ 
एवमुक्त्वा महादेवः स्वमेव भवनं गतः ॥ 
तारकश्वापि संहष्टस्तथैवनिज मन्दिरम्‌ ॥ १४ ॥ 
ततो दानवसैन्येन महता परिवारितः ॥ 

गतः शक्रपुरीं योद्धुं विख्याताममरावतीम्‌ ॥ १५ ॥ 
अथाभवन्महायुद्धं देवानां दानवैः सह ॥ 

यावद्वर्षसहस्रांते मृत्युं कृत्वा निवर्तनम्‌ ॥ १६ ॥ 
तत्राभवत्क्षयो नित्यं देवानां रणमूर्धनि ॥ 

विजयो दानवानां च प्रसादाच्छूलपा णिनः ॥ १७ ॥ 
ततश्वक्रुरुपायांस्ते विजयाय दिवौकसः ॥ 

वर्माणि सुविचित्राणि यन्त्राणि परिखास्तथा ॥ १८ ॥ 
अन्यान्यपि शरीरस्य रक्षणार्थ प्रयत्नतः ॥ 

तथैव योधमुख्यानां विशेषाद्द्विजसत्तमाः ॥ १९ ॥ 
ससृजुस्ते सुराधीशा दानवेभ्यो दिवानिशम्‌ ॥ ६.७०.२० ॥ 
मुद्ररा भिंडिपालाश्व शतघ्न्योऽथ वरेषवः ॥ 

प्रासाः कुन्ताश्च भल्लाश्च तस्मिन्काले विनिमिताः ॥ 
विशेषाहवसंबन्धव्यूहानां प्रक्रियाश्च याः ॥ २१ ॥ 
तथान्यानि विचित्राणि कूटयुद्धान्यनेकशः ॥ 

भीषिकाः कुहकाश्चैव शक्रजालानि कृत्स्नशः ॥ २२ ॥ 
न च ते विजयं प्रापुस्तथापि द्विजसत्तमाः ॥ 
दानवेभ्यो महायुद्धे प्रहारैरजरजरीकृताः॥२३॥ 

अथ प्राह सहस्राक्षो भयत्रस्तो बृहस्पतिम्‌ ॥ 
दिनेदिने वयं दैत्यैर्विजयामो द्विजोत्तम ॥ २४ ॥ 
यथायथा रणार्थाय सदुपायान्करोम्यहम्‌ ॥ 

तथातथा पराभूतिर्जायते मे महाहवे ॥ २५ ॥ 
तदुपायं सुराचार्य स्वबुदध्या त्वं प्रचिन्तय ॥ 

येन मे स्याज्जयो युद्दे तव कीर्तिरनिन्दिता ०। २६ ॥ 


॥ सूत उवाच ॥ ॥ 
ततो बृहस्पतिः प्राह चिरं ध्यात्वा शचीपतिम्‌ ॥ 
प्रहृष्टवदनो ज्ञात्वा जयोपायं महाहवे ॥ ॥ २७ ॥ 


मया शक्र परिजातः स उपायो महाहवे ॥ 
जीयन्ते शत्रवो येन लीलयैवापि भूरिशः ॥ २८ ॥ 
यदाभीष्टं वरं तेन प्रार्थितस्त्रिपुरांतकः ॥ 

तदैवं वचनं प्राह प्रणिपत्य मुहुमुहुः ॥ २९ ॥ 

अजेयः सर्वदेवानां त्वत्प्रसादादहं विभो ॥ 

यथा भवामि संग्रामे त्वां विहाय तथा कुरु ।१ ६.७०.३० 
न तं स्वयं महादेवः स्वशिष्यं सूदयिष्यति ॥ 
विषवृक्षमपि स्थाप्य कश्छिनत्ति पुनः स्वयम्‌ ॥ ३१ ॥ 
यो वै पिता स पुत्रः स्याच्छुतिवाक्यमिदं स्मृतम्‌ ॥ 
तस्माज्जनयतु क्षिप्रं हरस्तन्नाशकृत्सुतम्‌ ॥ ३२ ॥ 
येन सेनाधिपत्ये तं विनियोज्य महाहवम्‌ ॥ 

कुर्मो दैत्यैः समं शस्त्रैः प्राप्नुयाम ततो जयम्‌ ॥३३॥ 
एष एव उपायोऽत्र मया ते परिकीर्तितः ॥ 

विजयाय सहस्राक्ष नान्योऽस्ति भुवनत्रये ॥ ३४ ॥ 
ततो देवगणैः सर्वैः समेतः पाकशासनः ॥| 

तमर्थे प्रोक्तवाञ्छभुं विनयावनतः स्थितः ॥ ३५ ॥ 
सुतस्य जननार्थाय कुरु यत्रं वृषध्वज॥ 

येन सेनाधिपत्ये तं योजयामि दिवौकसाम्‌ ॥३६॥ 
प्राप्नोम्यहं च संग्रामे विजयं त्वत्प्रसादतः ॥ 

निहत्य दानवान्सर्वास्तारकेण समन्वितान्‌ ॥ ३७ ॥ 
नान्यथा विजयो मे स्यात्संग्रामे दानवैः सह॥। 

इति मां प्राह देवेज्यो जञात्वा सम्यड्त्हामतिः ॥ ३८ ॥ 
अथोवाच विहस्योच्चैः शंकरस्त्रिदशेश्वरम्‌ ॥ 

करिष्यामि वचः क्षिप्रं तव शक्र न संशयः॥ । ॥ ३९ ॥ 
पुत्रमुत्पादयिष्यामि सर्वदैत्यविनाशकम्‌ ॥ 

यं त्वं सेनापतिं कृत्वा जयं प्राप्स्यसि सर्वदा ॥ ६.७०.४० ॥ 
एवमुक्त्वा महादेवो गत्वा कैलास पर्वतम्‌ ॥ 

गौर्या समं ततश्चक्रे कामधर्मं यथोचितम्‌ ॥ ४१ ॥ 
हावैर्भवैः समोपेतं हास्यैरन्यैस्तदात्मिकैः ॥ 
यावद्वर्षसहस्रांतं दिव्यं चैव निमेषवत्‌ ॥ ॥ ४२ ॥ 

अथ देवगणाः सर्वे भयसंत्रस्तमानसाः ॥ 

चक्नुर्मत्र तदर्थ हि तारकेण प्रपीडिताः ॥ ४३ ॥ 

सहस्रं वत्सराणां तु रतासक्तस्य शूलिनः ॥ 

अतिक्रांतं न देवानां तेन कृत्यं विनिर्मितम्‌ ॥ ४४ ॥ 
तस्माद्रच्छामहे तत्र यत्र देवो महेश्वरः ॥ 

संतिष्ठते समं गौर्या कैलासे विजने स्थितः ॥४५॥। 
ततस्तत्रैव संजग्मुः सर्वै देवाः सवासवाः ॥ 

उद्वहन्तः परामार्तिं तारकारिसमुद्भवाम्‌ ॥ ४६ ॥ 

अथ केलासमासाय यावद्यांति भवांतिकम्‌॥ 

निषिद्धा नंदिना तावन्न गंतव्यमतः परम्‌ ॥ ४७ ॥ 
रहस्ये भगवान्सार्ध पार्वत्या समवस्थितः ॥ 
अस्माकमपि नो गम्यं तस्मात्तावन्न गम्यताम्‌ ॥ ४८ ॥ 
ततस्तैर्विबुधैः सर्वैः प्रेषितस्तत्र चानिलः॥ 

किं करोति महादेवः शीघ्रं विज्ञायतामिति ॥ ४९ ॥ 
अथ वायुर्गतस्तत्र यत्रास्ते भगवाञ्छिवः ॥ 

गौय सह रतासक्त आनन्दं परमं गतः ॥ ६.७०.५० ॥ 
अथ प्रचलिते शुक्रे स्थानादप्रासयोनिके ॥ 

देवेन वीक्षितो वायुर्नातिदूरे व्यवस्थितः ॥ ५१ ॥ 

ततो व्रीडा समोपेतस्तत्क्षणादेव चोत्थितः ॥ 

भावासक्तां प्रियां त्यक्त्वा मा मोत्तिष्ठेतिवादिनीम्‌ ॥ ५२ ॥ 
अब्रवीदथ तं वायुं विनयावनतं स्थितम्‌ ॥ 

किमर्थे त्वमिहायातः कच्चित्क्षेमं दिवौकसाम्‌ ॥ ५३ ॥ 
॥ वायुरुवाच ॥ ॥ 

एते शक्रादयो देवा नंदिना विनिवारिताः ॥ 

तारकेण हतोत्साहास्तिष्ठति गिरिरोधसि ॥ ५४ ॥ 
तस्मादेतान्समाभाष्य समाश्धास्य च सादरम्‌ ॥ 
प्रेषयस्व द्रुतं तत्र यत्र ते दानवाः स्थिताः ॥ ५५ ॥ 

अथ तानाहयामाम तत्क्षणात्त्रिपुरांतकः ॥ 

संप्राह चविषण्णास्यः कृतांजलिपुटान्स्थितान्‌ ॥ ५६ ॥ 
॥ श्रीभगवानुवाच ॥ ॥ 

युष्मत्कृते समारंभः पुत्रार्थ यो मया कृतः ॥ 
स्वस्थानाच्चलिते शुक्रे कृतो मोघोद्य वायुना ॥ ५७ ॥ 
एतद्वीर्य मया धैर्यात्स्तंभितं लिंगमध्यगम्‌ ॥ 

अमोघं तिष्ठते सर्वं क्व दधामि निवेद्यताम्‌॥ ५८ ॥ 
येन संजायते पुत्रो दानवांतकरः परः ॥ 

सेनानाथश्च युष्माकं दुर्दरः समरे परैः ॥ ५९ ॥ 
एतत्कल्पाग्निसंकाशं धर्तु शक्नोति नापरः ॥ 

विना वैश्वानरं तस्माइदधात्वेष सनातनम्‌॥ ६.७०.६० ॥ 
येन तत्र प्रमुञ्चामि सुताय विजयाय च ॥ 

एतद्वीर्यं महातीव्रं द्वादशार्कसमप्रभम्‌ ॥ ॥ ६१ ॥ 

अथ प्राहुः सुराः सर्वै वहति संल्लाघ्य सादराः ॥ 

त्वं धारयाग्ने वक्त्रांते वीर्यमेतद्भवोद्भवम्‌ ॥ ६२ ॥ 
ततः प्रसारयामास स्ववक्त्रं पावको द्रुतम्‌॥ 
कुर्वञ्छक्रसमादेशमविकल्पेन चेतसा ॥६३॥ 
शंकरोऽप्याक्षिपत्तत्र कामबाणप्रपीडितः ॥ 

गौरीं भगवतीं ध्यायन्नानन्दं परमं गतः॥६४॥ 
पावकोऽपि भृशं तेन कल्पाग्निसदृशेन च ॥ 
दह्ममानोऽक्षिपद्भमौ शरस्तंबे सुविस्तरे॥६५॥ 
एतस्मिन्नंतरे प्रासा भ्रममाणा इतस्ततः॥ 

भार्यास्तत्र मुनीनां ताः षण्णां षट्कृत्तिकाः शुभाः॥६६॥ 
तासां निदेशयामास स्वयमेव शतक्रतुः ॥ 

एतद्वीजं त्रिनेत्रस्य परिपाल्यं प्रयत्नतः ॥ ६७ ॥ 

अत्र संपत्स्यते पुत्रो द्वादशार्कसमप्रभः ॥ 
भवतीनामपि प्रायः पुत्रत्वं संप्रयास्यति ॥ ६८ ॥ 


onlinesanskritbooks.com 


इति श्रीस्कादे महापुराण एकाशीतिसाहरुयां संहितायां षष्ठे नागर खंडे 
हाटकेश्वरक्षेत्रमाहात्म्ये कार्तिकेयोत्पत्तिवृत्तांतवर्णनंनाम सप्ततितमो5ध्यायः ॥ ६.७०.७० 
॥ ॥ छ ॥ 

॥ सूत उवाच ॥ ॥ 

तास्तथेति प्रतिज्ञाय चक्रुस्तच्छक्रशासनम्‌ ॥ 
सूतिकागृहधर्मे यत्तच्चक्रुस्तस्य सर्वशः ॥ १ ॥ 
अथान्यदिवसे बालो द्वादशार्कसमयुतिः ॥ 

संजज्ञे तेन वीर्येण द्विभुजैक मुखः शुभः ॥ २ ॥ 

यथासौ जातमात्रस्तु प्ररुरोद सुदुःखितः ॥ 

तच्छुत्वा रुदितं सर्वाः कृत्तिकास्तमुपागताः ॥ ३ ॥ 
महासेनोऽपि संवीक्ष्य मातृस्ताः समुपागताः॥ 

सोत्कण्ठः षण्मुखो जातो द्वादशाक्षभुजस्तथा ॥ ४ ॥ 
एकैकस्याः पृथक्तेन प्रपपौ प्रयतः स्तनम्‌ ॥ 
द्वाभ्यामालिंगयामास भुजाभ्यां स्नेहपूर्वकम्‌॥ ५ ॥ 
एतस्मिन्नंतरे प्रासा ब्रह्मविष्णुशिवादयः ॥ 

सर्वे देवाः सहेन्द्रेण गन्धर्वाप्सरसस्तथा ॥ ६ ॥ 
महोत्सवोऽथ संजजे तस्मिन्स्थाने निरर्गलः ॥ 
गीतवाद्यप्रणादेन येनविश्वं प्रपूरितम्‌ ॥ ७ ॥ 

रंभाद्या ननृतुस्तस्य विल्लासिन्यो दिवौकसाम्‌ ॥ 

जगुश्च मुख्यगन्धर्वा श्वित्रांगदमुखाश्च ये ॥ ८ ॥ 

ततस्तु देवताः सर्वास्तस्य नाम प्रचक्रिरे ॥ 
स्कन्दनाद्रेतसो भूमौ स्कन्द इत्येव सादरम्‌ ॥ ९ ॥ 

अथ तस्य कुमा रस्य तदा तत्राभिषेचनम्‌ ॥ 

सेनापत्यं कृतं साक्षाद्देवानां शंभुना स्वयम्‌ ॥ ६.७१.१० ॥ 
तस्य शक्तिः स्वयं दत्ता विधिनाऽद्भुतदर्शना ॥ 

अमोघा विजयार्थाय दैत्यपक्षक्षयाय च ॥ ११ ॥ 

मयूरो वाहनार्थाय त्र्यंबकेण सुशीघ्रतः ॥ 

दिव्यास्त्राणि महेन्द्रेण विष्णुनाथ महात्मना ॥ १२ ॥ 
ततोऽभीष्टानि शस्त्राणि देवैः सर्वैः पृथक्पृथक्‌ ॥ 
तस्य दत्तानि संतुष्टैस्तथा मातृगणैरपि ॥ १३ ॥ 
ततस्तमग्रतः कृत्वा सेनानाथे सुरेश्वराः ॥ 

जग्मुः ससैनिकास्तत्र तारको यत्र संस्थितः ॥ १४ ॥ 
तारकोऽपि समालोक्य देवान्स्वयमुपागतान्‌ ॥ 
युद्धार्थं हर्षसंयुक्तः सम्मुखः सत्वरं ययौ ॥ १५ ॥ 
ततोऽभूत्सुमहयुद्धं देवानां दानवैः सह ॥ 
कोपसंरक्तनेत्राणां मृत्युं कृत्वा निवतनम्‌ ॥ १६ ॥ 
अथ स्कन्देन संवीक्ष्य दूरस्थं तारकं रणे ॥ 

समाहूय ततो मुक्ता सा शक्तिस्तस्य मृत्यवे ॥ १७ ॥ 
अथासौ हृदयं भित्त्वा तस्य दैत्यस्य दारुणा ॥ 
चमत्कारपुरोपांते पतिता रुधिरोक्षिता ॥ १८ ॥ 
तारकस्तु गतो नाशे मुक्तः प्राणैश्च तत्क्षणात्‌ ॥ 

ततो देवगणाः सर्वे संहृष्टासतं महाबलम्‌ ॥ १९ ॥ 
सतीत्रैबहुविधैः स्तुत्वा प्रोचुस्तस्मिन्हते सति ॥ 
गताश्च त्रिदिवं तूर्णं सह शक्रेण निभयाः ।१ ६.७१.२० ॥ 
स्कन्दोऽपि तां समादाय शक्तिं तत्र पुरोत्तमे ॥ 
स्थापयामास येनेव रक्तशुंगोऽभवद्टुढः ॥ ॥ २१ ॥ 
ऋषय ऊचुः ॥ ॥ 

रक्तशुंगः कथं तेन निश्चल्रोऽपि दृढीकृतः ॥ 

कस्य वाक्येन नो ब्रूहि विस्तरेण महामते ॥ २२ ॥ 
॥ सूत उवाच ॥ ॥ 

यदा वै भूमिकम्पस्तु संप्रजातः सुदारुणः ॥ 
रक्तशूङ्गः प्रचलितः स्वस्थानादतिवेगतः ॥ २३ ॥ 
तस्य दैत्यस्य पातेन यथान्ये पर्व तोत्तमाः ॥ 

अथ हर्म्याणि सर्वाणि चमत्कारपुरे तदा ॥ २४ ॥ 

शीर्णानि चलिते तस्मिन्पर्वते व्यथिता द्विजाः ॥ 
प्रायशो निधनं प्रासास्तथा5न्ये मूर्छयादिताः ॥ २५ ॥ 
हतशेषास्ततो विप्रा गत्वा स्कन्दं क्रुधान्विताः ॥ 
प्रोचुश्च किमिदं पाप त्वया कृतमबुद्धिना ॥ २६ ॥ 
नाशं नीता वयं सर्वे सपुत्रपशुबाधवाः ॥ 

तस्माच्छापं प्रदास्यामो वयं दुःखेन दुःखिताः ॥ २७ ॥ 
॥ स्कन्द उवाच ॥ ॥ 

हिताय सर्वलोकानां मयैतत्समनुष्ठितम्‌ ॥ 

यद्धतो दानवो रौद्रो नान्यथा द्विजसत्तमाः ॥ २८ ॥ 
प्रसादः क्रियतां तस्मान्मान्या मे ब्राह्मणाः सदा ॥ 
मृतानपि द्विजान्सर्वानहं तानमृताश्रयात्‌॥ २९ ॥ 
पुनर्जीवितसंयुक्तान्करिष्यामि न संशयः ॥ 

तथा सुनिश्वलं शैलं करिष्यामि स्वशक्तितः ॥ ६.७१.३० ॥ 
एवमुक्त्वा समादाय तां शक्तिं रुधिरोक्षिताम्‌ ॥ 

चक्रे स्थापनमस्यास्तु रक्तशृइ़गस्य मूर्धनि ॥ ३१ ॥ 
ततः प्रोवाच संहृष्टो देवतानां चतुष्टयम्‌ ॥ 

आंबवृद्धां तथैवाम्रां माहित्थां च चमत्करीम्‌ ॥ ३२ ॥ 
युष्माभिनिश्चलः कार्यो भूयोऽयं नगसत्तमः ।| 
प्रलयेऽपि यथा स्थानाद्रक्तशृड्गश्चलरेन्नहि ॥ ३३ ॥ 
सदैव ख्यातिमायातु मन्नाम्ना पुरमुत्तमम्‌॥३२॥ 
युष्माकं ब्राह्मणाः सर्वे पूजां दास्यंति सर्वदा॥३४॥ 
बाढमित्येव ताः प्रोच्य चतुर्दिक्षु ततश्च तम्‌॥ 

शूलाग्रैः सुदृढं चक्रुः स्कन्दवाक्येन हर्षिताः॥ 
ततश्वामृतमादाय मृतानपि द्विजोत्तमान्‌॥ 

स्कन्दो जीवापयामास द्विजभक्तिपरायणः॥३६॥ 
ततस्ते ब्राह्मणास्तत्र संहृष्टा वरमुत्तमम्‌ ॥ 

दुस्तस्य स च प्राह मन्नामैतत्पुरोत्तमम्‌ ॥ 

सदैव ख्यातिमायातु एतन्मे हृदि वांछितम्‌ ॥ ३७ ॥ 

॥ ऋषय ऊचुः ॥ ॥ 

एतत्स्कन्दपुरंनाम तव नाम्ना भविष्यति ॥ 

चमत्कारपुरं तद्वत्सांप्रतं सुरसत्तम ॥ ३८ ॥ 

पूजां तव करिष्यामः कृत्वा प्रासादमुत्त मम्‌ ॥ 

तथैव देवताः सर्वाश्वतस्रोऽपि त्वया धृताः ॥ ३९ ॥ 

सर्वाः संपूजयिष्यामः सर्वकृत्येषु सादरम्‌॥ 

एतां चं तावकीं शक्तिं सदा सुरवरोत्तम ॥ 
विशेषात्पूजयिष्यामः षष्ठयां श्रद्धासमन्विताः ॥ ६.७१.४० ॥ 
॥ सूत उवाच ॥ ॥ 

एवं स ब्राह्मणैः प्रोक्तो महासेनो महाबलः ॥ 

स्थितस्तत्रैव तद्वा क्याज्ज्ञात्वा तत्क्षेत्रमुत्तमम्‌ ॥ ४१ ॥ 
यस्तं पूजयते भक्त्या चैत्रषष्ठ्यां सुभावतः ॥ 

शुक्लायां तस्य संतुष्टि कुरुते बरहिवाहनः ॥ ४२ ॥ 

तस्यां शक्तौ नरो यश्व कुर्यात्पृष्ठिनिघर्षणम्‌॥ 

पूजयित्वा तु पुष्पाथैः सम्यक्छृद्धासमन्वितः ॥ 

स न स्याद्रोगसंयुक्तो यावत्संवत्सरं द्विजाः ॥ ४३ ॥ 

एवं तत्र धृता शक्तिस्तेन स्कन्देन धीमता ॥ 

रक्तशृंगस्य रक्षार्थे तत्पुरस्य विशेषतः ॥ ४४ ॥ 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये स्कन्दस्थापितशक्तिमाहात्म्यवर्णनंनामैकसमतितमोऽध्यायः ॥ 
७१ ॥ ॥ ध ॥ 

॥ सूत उवाच ॥ ॥ 

तत्रैव स्थापितं लिंगं धृतराष्ट्रेण भूभुजा ॥ 

दुर्योधनेन चाल्लोक्य सर्वपापैः प्रमुच्यते ॥ १ ॥ 

॥ ऋषय ऊचुः ॥ ॥ 

कस्मिन्काले नरेन्द्रेण धृतराष्ट्रेण भूभुजा ॥ 

तत्र संस्थापितं लिगं वद त्वं रौमहर्षणे ॥ २ ॥ 

॥ सूत उवाच ॥ ॥ 

आसीद्भानुमतीनाम बलभद्रसुता पुरा ॥ 
सर्वलक्षणसंपन्ना रूपौ दार्यगुणान्विता ॥ ३ ॥ 
तां ददावथ प्यर्थे धार्तराष्ट्राय धीमते ॥ 
दुर्योधनाय संमन्त्र्य विष्णुना सह यादवः ॥ ४ ॥ 
अथ नागपुरात्सर्वे भीष्म द्रोणादयश्च ये ॥ 
कौरवाः प्रस्थितास्तूर्णं पुरीं द्वारवतीं प्रति ॥५॥ 
तथा पांडुसुताः पंच परिवारसमन्विताः॥ 

सौभ्रात्रं मन्यमानास्ते दुर्योधनसमन्वि ताः ॥ 
जम्मुर्द्वारवतीं हृष्टाः सैन्येन महतान्विताः ॥६॥ 
अथ क्रमेण गच्छतस्ते सर्वे कुरुपाण्डवाः ॥ 
आनर्तविषयं प्राता धनधान्यसमाकुलम्‌ ॥७॥ 
सर्वपापहरं पुण्यं यत्र तत्क्षत्रमुत्तमम्‌॥ 
हाटकेश्वरदेवस्य विख्यातं भुवनत्रये ॥ ८ ॥ 

अथ प्राह विशुद्धात्मा वृद्धः कुरुपितामहः ॥ 
धृतराष्ट्रं महीपालं सपुत्रं प्रहसन्निव ॥ ९ ॥ 

॥ भीष्म उवाच ॥ ॥ 

एतद्वत्स पुरा दृष्टं मया क्षेत्रमनुत्तमम्‌॥ 
हाटकेश्वरदेवस्य सर्वपातकनाशनम्‌ ॥ ६.७२.१० ॥ 
अत्राहं चैव नि मुक्तः स्त्रीहत्योद्भवपातकात्‌ ॥ 
तस्मादत्रैव राजेंद्र तिष्ठामः पंचवासरान्‌ ॥॥॥ 
येन सर्वाणि पश्यामस्तीर्थान्यायतनानि च॥ 
यान्यत्र संति पुण्यानि मुनीनां भावितात्मनाम्‌ ॥।२॥ 
अथ तद्वचनाद्राजा धृतराष्ट्रोऽबिकासुतः ॥ 
शतसंख्यैः सुतैः सार्ध कौतूहलसमन्वितः ॥।३॥ 
जगाम सत्वरं तत्र यत्र तत्क्षेत्रमुत्तमम्‌ ॥ 


onlinesanskritbooks.com 


तपस्विगणसंकीर्ण युक्त चैवाश्रमैः शुभैः ॥ १४ ॥ 
ब्रह्मघोषेण महता नादितं सर्वतोदिशम्‌ ॥ 
वहिपूजोत्थधूम्रेण कलुषीकृतपाद पम्‌ ॥ 

क्रीडामृगैश्व संकीर्ण धावद्धिबेहुभिस्तथा ॥ १५ ॥ 

ततो निवार्य सैन्यं स्वमुपद्रवभयान्नृपः ॥ 

पञ्चभिः पांडवैः सार्धं शतसंख्यैस्तथा सुतैः ॥ ॥ १६ ॥ 
भीष्मेण सोमदत्तेन बाह्रीकेन समन्वितः॥ 

द्रोणाचार्येण वीरेण तत्पुत्रेण कृपेण च ॥।७॥ 

सौबलेन च कर्णेन तथान्यैरपि पार्थिवैः॥ 
परिवारपरित्यक्तैस्तस्मिन्क्षेत्रे चचार सः ॥ १८ ॥ 
तेऽपि सर्वे महात्मानः क्षत्रियास्तत्र संस्थिताः ॥ 
चक्रुर्धमक्रियाः सर्वाः श्रद्धापूतेन चेतसा ॥ १९ ॥ 

स्नानं चक्रुर्विधानेन तीर्थेषु द्विजसत्तमाः ॥ 

भंत्वाभ्रात्वा सुपुण्येषु श्रुत्वाश्रुत्वा द्विजन्मनाम्‌ ॥ ६.७२.२० ॥ 
दानानि च विशिष्टानि ददुरिष्टानि चापरे ॥ 

दीनेभ्यः कृपणेभ्यश्च तपस्विभ्यो विशेषतः ॥ २१ ॥ 
चक्रुः श्राद्वक्रियाश्वान्ये पितृनुद्दिश्य भक्तितः ॥ 

पितृणां तर्पणं चान्ये तिलमिश्र जलेन च ॥ २२ ॥ 
अन्ये होमक्रिया भूपा जपमन्ये निरर्गलम्‌ ॥ 
स्वाध्यायमपरे शान्ताः सम्यक्छुद्धासमन्विताः ॥ २३ ॥ 
देवतायतनान्यन्ये माहात्म्यसहितानि च ॥ 

श्रुत्वा पूर्वनृपाणां च पूजयंति विशेषतः ॥ २४ ॥ 
बलिदानैः सुवस्त्रैश्च गन्धपुष्पोपल्रेपनैः ॥ 
माजनेध्वजदानैश्च तथा प्रेक्षणकैः शुभैः ॥ २५ ॥ 
मंडनेः पुष्पमालाभिः समंताद्‌द्विजसत्तमाः ॥ 
हस्त्यश्वरथदानेश्च गोभिर्वस्त्रैश्च कांचनैः ॥ 

कृतार्थौ ब्राह्मणाः सर्वे कृतास्तै स्तत्र भक्तितः ॥ २६ ॥ 

एवं स्नात्वा तथाऽभ्यर्च्य देवान्विप्रान्नृपोत्तमाः ॥ 
धृतराष्ट्र्समायुक्ता जग्मुः स्वशिबिरं ततः ॥ २७ ॥ 
शंसन्तो विस्मया विष्टास्तीर्थान्यायतनानि च ॥ 
तस्मिन्क्षेत्रे द्विजांश्चैव तापसान्संशितव्रतान्‌ ॥ २८ ॥ 
इति श्रीस्कांदे महापुराण एकाशीतिसाहर्र्यां संहितायां षष्ठे नागरखंडे 
श्रीहाटकेश्वरक्षेत्रमाहात्म्ये धृतराष्ट्रादिकृतहाटकेश्वरक्षेत्रदर्शनवर्णनंनाम 
द्विससतितमोऽध्यायः ॥ ७२ ॥ ॥ छ ॥ 

॥ सूत उवाच ॥ ॥ 

एवं ते कौरवाः सर्वे पांडोः पुत्राश्च शालिनः ॥ 
तस्मात्स्थानात्ततो जग्मुर्यत्र द्वारवती पुरी ॥ १ ॥ 
तत्र गत्वा विवाहं तु चक्रुः संहष्टमानसाः ॥ 
दुर्योधनस्य भूपस्य भानुमत्या समं तदा ॥ २ ॥ 
नानावादित्रघोषेण वेदध्वनियुतेन च ॥ 

गीतेर्मनोहरैः पाठैर्बन्दिनां च सहस्रशः ॥ ३ ॥ 

एवं महोत्सवो जज्ञे तत्र यावदिनाष्टकम्‌ ॥ 

यादवानां कुरूणां च मिलितानां परस्परम्‌ ॥ ४ ॥ 
कृतार्थास्तत्र संजाताः सूतमागध बन्दिनः ॥ 

चारणा ब्राह्मणेंद्राश्च तथान्येऽपि च ताकिकाः ॥ ५ ॥ 
ततस्तु नवमे प्रास्ते दिवसे कुरुपांडवाः ॥ 

भीष्माद्याः पुंडरीकाक्षमिदमूचुः ससौहृ दम्‌ ॥ ६ ॥ 

न वयं पुंडरीकाक्ष तव रामस्य चाश्रयम्‌ ॥ 
कथंचित्यक्तमिच्छामः स्नेहपाशनियंत्रिताः ॥ ७ ॥ 
तथापि च प्रगन्तव्यं स्वपुरं प्रति माध व ॥ 
बलरभद्रसमायुक्तस्तस्मान्नः कुरु मोक्षणम्‌ ॥ ८ ॥ 

॥ विष्णुरुवाच ॥ ॥ 

न तावद्वत्सरो जातो न मासः पक्ष एव च ॥ 
स्थितानामत्र युष्माकं तत्किमौत्सुक्यमागतम्‌ ॥ ९ ॥ 

तस्मादत्रैव तिष्ठामः सहिताः कुरुपांडवाः ॥ 

यूयं वयं विनोदेन मृगयाक्षोद्धवेन च ॥ ६.७३.१० ॥ 
शस्त्रशिक्षाक्रियाभिश्व दमनेन च दन्तिनाम्‌ ॥ 
तथाभिवांछितैरन्यैः स्नेहोऽस्ति यदि वो मयि ॥ ११ ॥ 
॥ भीष्म उवाच ॥ ॥ 

उपपन्नमिदं विष्णो यत्त्वया व्याहतं वचः ॥ 

परं शृणुष्व मे वाक्यं यदर्थं ह्युत्सुका वयम्‌ ॥ १२ ॥ 
आनर्तविषयेऽस्माभिरागच्छद्भिस्तवांतिकम्‌ ॥ 
दृश्मत्यद्भृतं क्षेत्रं हाटकेश्वरजं महत्‌ ॥ 

तत्र ल्रिंगानि दृष्टानि भूपतीनां महात्मनाम्‌ ॥ १३ ॥ 
सूर्यचन्द्रान्वयोत्थानामन्येषां च महात्मनाम्‌ ॥ १४ ॥ 
देवानां दानवानां च मुनीनां च विशेषतः ॥ 

साकाराणि सुतेजांसि नानाप्रासादभोजि च ॥ १५ ॥ 
ततश्च कुरुमुख्यानां पांडवानां च माधव ॥ 
लिंगसंस्थापनार्थाय तत्र जाता मतिईढा ॥ १६ ॥ 

ते वयं तत्र गत्वाशु यथाशक्त्या यथेच्छया ॥ 

ल्लिंगानि स्थापयिष्यामः स्वानिस्वानि पृथक्पृथक्‌ ॥ १७ ॥ 
एतस्मात्कारणातूर्णं चलिता वयमच्युत ॥ 

न वयं तव संगस्य तृप्यामोऽब्दशतैरपि ॥ १८ ॥ 
तस्मादाज्ञापयस्वाद्य कृत्वा चित्तं दृढं विभो ॥ 
भूयोऽप्यत्रागमिष्यामस्तव दर्शनलालसाः ॥ १९ ॥ 

॥ श्रीभगवानुवाच ॥ ॥ 

अहं जानामि तत्क्षेत्रं सुपुण्यं पापनाशनम्‌ ॥ 

तापसैः कीर्तितं नित्यं ममान्यैस्तीर्थयात्रिकैः ॥ ६.७३.२० ॥ 
तस्मात्तत्र समेष्यामो युष्माभिः सहिता वयम्‌ ॥ 

लिंग संस्थापनार्थाय क्षेत्रदर्शनवांछया ॥ २१ ॥ 

॥ सूत उवाच ॥ ॥ 

तच्छुत्वा कौरवाः सर्वै परं हर्षमुपागताः ॥ 

तथा पांडुसुताश्वैव ये चान्ये तत्र पार्थिवाः ॥ २२ । 

ते तु संप्रस्थिताः सर्वे मिल्रिताः कुरुपांडवाः ॥ 
गजवाजिविमर्दैन कम्पयन्तो वसुन्धराम्‌ ॥ २३ ॥ 

अथ तत्क्षेत्रमासाय दूरे कृत्वा निवेशनम्‌ ॥ 

कौरवा यादवा मुख्याश्वमत्कारपुरं गताः ॥ २४ ॥ 

तत्र सर्वीन्समाहूय ब्राह्मणान्विनयान्विताः ॥ 

्रचुर्दत्वा विचित्राणि भूषणाच्छादनानि च ॥ २५ ॥ 
वयं सर्वेऽत्र वांछामो लिगसंस्थापर्नक्रियाम्‌ ॥ 

कतुं प्रासादमुख्यानां पृथक्त्वेन स्वशक्तितः ॥ २६ ॥ 
तस्मात्कृत्वा प्रसादं नो दयां च द्विजसत्तमाः ॥ 
आज्ञापयत शीघ्रं हि येन कर्म प्रवर्तते ॥ २७ ॥ 
भविष्यथ तथा यूयं होतारः सर्वकर्मसु ॥ 

न चान्यो ब्राह्मणो बाह्यो यद्यपि स्याद्रृहस्पतिः ॥ २८ ॥ 
यतोऽस्माभिः श्रुता वार्ता कीर्त्यमाना पुरातनी ॥ 
विष्णुना तस्य राजर्षेः प्रेतश्राद्वसमुद्भवा ॥ २९ ॥ 

यथा तेन कृतं श्राद्धं पितुः प्रेतस्य यत्नतः ॥ 

ब्राह्मणानां पुरोऽन्येषां यथोक्तानामपि द्विजाः ॥ ६.७३.३० ॥ 
यथोक्तविधिना तीर्थे नागानां पंचमीदिने ॥| 

श्रावणे मासि नो मुक्तः पिता तस्य तथापि सः ॥ ३१ ॥ 
प्रेतत्वात्सर्पदोषेण संजाता द्विजसत्तमाः ॥ 

देवशर्मपुरो यावततत्कृतं श्राद्वमादरात्‌ ॥ 

तावत्पिता विनिर्मुक्तः प्रेतत्वाद्दारणादद्विजाः ॥ ३२ ॥ 
यदत्र क्रियते किंचित्कर्म धर्म्यं द्विजोत्तमाः ॥ 

तद्वाह्य च भवेद्व्यर्थमेतद्विद्मः स्फुटं वयम्‌ ॥ ॥ ३३ ॥ 
प्रार्थयामो विशेषेण तेन दैन्यं समागताः ॥ 

प्रसादः क्रियतां तस्मादाज़ञां यच्छत मा चिरम्‌ ॥ ३४ ॥ 

॥ सूत उवाच ॥ ॥ 

तेषां तद्वचनं श्रुत्वा ब्राह्मणास्ते परस्परम्‌ ॥ 

मन्त्रं चक्रुर्तदर्थं हि किं कृतं सुकृतं भवेत्‌ ॥ ३५ ॥ 
एके प्रोचुर्न दास्यामः प्रासादार्थं वसुन्धराम्‌ ॥ 
एतेषामपि चैकस्य तस्माद्रच्छंतु सत्वरम्‌ ॥ ३६ ॥ 
पंचक्रोशप्रमाणेन क्षेत्रमेतद्व्यवस्थितम्‌ ॥ 

पूर्वेषामपि देवानां प्रासादैस्तत्समावृतम्‌ ॥ ३७ ॥ 
अन्ये प्रोचुर्धनोमत्ता यूयं च सुखमाश्रिताः ॥ 
दारिद्यातिं न जानीथ ब्रूथ तेन भृशं वचः ॥ ३८ ॥ 
तस्माद्वयं प्रदास्याम एतेषां हि वसु न्धराम्‌ ॥ 
अर्थसिद्विर्भवेद्येन भूषा स्थानस्य जायते ॥ ३९ ॥ 
तथान्ये मध्यमाः प्रोचुर्यत्र साक्षाज्जनार्दनः ॥ 

स्वयं प्रार्थयते भूमिं तत्कस्मान्न प्रदीयते ॥ ६.७३.४० ॥ 
तस्माद्यत्र समायाताः कुरुपांडवयादवाः ॥ 

प्राधान्येन प्रकुर्वतु प्रासादांस्तेन चापरे ॥ ४१ ॥ 
याचते यत्र गांगेयः स्वयमेव तथा परः ॥ 

धृतराष्ट्रः सपुत्रश्च पांडवाश्व महाबलाः ॥ 
ल्रिंगसंस्थापनार्थाय निषेधस्तत्र नाईति ॥ ४२ ॥ 
तेषां तद्वचनं श्रुत्वा प्रतिपन्नं द्विजोत्तमैः ॥ 

निर्धनेः सधनेश्वापि सस्पृहैनिःस्पृहैरपि ॥ ४३ ॥ 
ततः समेत्य ते सर्वे ब्राह्मणाः कुरुसत्तमान्‌ ॥ 
यादवान्पांडवान्प्रोचुः कृत्वा वै मन्त्रनिश्वयम्‌ ॥ ४४ ॥ 
॥ ब्राह्मणा ऊचुः ॥ ॥ 

एतत्स्वल्पतरं क्षेत्रं सर्वेषामपि भूभुजाम्‌ ॥ 

प्रासादैः सर्वतो व्यासं तत्किं ब्रूमोऽधुना वयम्‌ ॥ ४५ ॥ 
तद्भवंतः प्रकुर्वतु प्राधान्येन यदृच्छया ॥ 
क्षेतरेऽ्रैवाभिमुख्येन प्रासादान्सुमनोहरान्‌ ॥ 

यथाज्येष्ठ यथाश्रेष्ठ पृथक्त्वेन व्यवस्थिताः ॥ ४६ ॥ 

अथ हर्षसमायुक्ता धृतराष्ट्रमुखाः क्रमात्‌ ॥ 

प्राधान्येन यथाश्रेष्ठं चक्रुः प्रासादपद्धतिम्‌ ॥ ४७ ॥ 

इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये धृतराष्ट्रादिकृतप्रासादस्थापनोद्यमवर्णनंनाम त्रिस्ततितमोऽध्यायः 
॥ ७३ ॥ ॥॥ 

॥ सूत उवाच ॥ ॥ 

धृतराष्ट्रेण भूपेन शतपुत्रान्वितेन च ॥ 

लिंगानां स्थापितं तत्र शतमेकोत्तरं द्विजाः ॥ १ ॥ 

तथा च पांडवैः सर्वैः स्थापितं लिंगपंचकम्‌ ॥ 

द्रौपद्या चाऽथ कुन्त्याऽथ गांधार्याऽथ यदृच्छया ॥ २ ॥ 
भानुमत्या च गौरीणां स्थापितं च चतुष्टयम्‌ ॥ 

विदुरेणाथ शल्येन कलिं गेन युयुत्सुना ॥ ३ ॥ 

बाह्लीकेन सपुत्रेण कर्णेनाथ ससूनुना ॥ 

तथा शकुनिना तत्र द्रोणेन च कृपेण च ॥ ४ ॥ 
अश्वत्थाम्ना पृथक्त्वेन लिङ्गमेकैकमुत्तमम्‌ ॥ 

स्थापितं परया भक्त्या वरप्रासादमाश्रितम्‌ ॥ ५ ॥ 

तथा संस्थापितं तत्र विष्णुना प्रभविष्णुना ॥ 

ल्रिंगं प्रासादमाधाय प्रोतुंगशिखरान्वितम्‌ ॥ ६ ॥ 
सात्वतेनापि सांबेन बलभद्रेण धीमता ॥ 

प्रयुमेनानिरुद्देन तथान्यैर्मुख्ययादवैः ॥ ७ ॥ 
चारुदेष्णादिभिः पुत्रै रुक्मिण्या दशभिः सुतैः ॥ 

लिंगानां दशकं मुख्यं स्थापितं श्रद्वयान्वितैः ॥ ८ ॥ 

एवं संस्थाप्य ल्रिइ्गानि ते सर्वे कुरुपांडवाः ॥ 

यादवाश्च सुसंहृष्टा कृतकृत्यास्तदा। ऽभवन्‌ ॥ ९ ॥ 

तत्र स्थित्वा चिरं कालं दत्वा दानान्यनेकशः ॥ 
धनाद्यान्ब्राह्मणान्कृत्वा चमत्कारपुरोद्भवान्‌ ॥ ६.७४.१० ॥ 

दत्त्वा तेभ्यो वरान्नागान्ह याञ्जात्याननेकशः | 
सद्ग्रामाणि विचित्राणि क्षेत्राणि च सुधैनवः ॥ ११ ॥ 
महोक्षांश्च सुवस्त्राणि भूस्थानान्याश्रयांस्तथा ॥ 
दासीदासांस्तथा भृत्यान्दानानि विविधानि च ॥ १२ ॥ 
तत आमन्त्र्य तान्सर्वान्प्रणिपत्य मुहुर्मुहुः ॥ 

स्वस्थानं प्रति संहृष्टाः प्रजग्मुः सर्व एव ते ॥ १३ ॥ 

॥ सूत उवाच ॥ ॥ 

एतद्वः सर्वमाख्यातं स्थापितं तेन भूभुजा ॥ 

तथा तद्वृतराष्ट्रेण लिंगं पातकनाशनम्‌ ॥ १४ ॥ 
तथान्यैरपि भूपाल्लैः प्राधान्येन व्यवस्थितैः ॥ 
पाण्डवैर्यादवैश्वैव पृथक्त्वेन व्यवस्थितैः ॥।५॥ 
यस्तानि पुरुषः सम्यक्पूजयेद्भक्तिभावितः ॥ 

स लभेच्चाखिलान्कामान्वांछितान्स्वेन चेतसा ॥ १६ ॥ 
इति श्रीस्कांदे महापुराण एकाशीतिसाहरयां संहितायां षष्ठेनागरखण्डे 
हाटकेश्वरक्षेत्रमाहात्म्ये कौरवपाण्डवयादवकृतलिंग प्रतिष्ठावृत्तांतवर्णनंनाम 
चतुःससतितमोऽध्यायः ॥ ७४ ॥ 

॥ सूत उवाच ॥ ॥ 

पुरा कल्पे भगवता एतत्क्षेत्रमनुत्तमम्‌ ॥ 

रुद्रेण ब्रह्मणे दतं तुष्टेन द्विजसत्तमाः ॥ १ ॥ 

यदा तु स्थापितं लिंगं हाटकेश्वरसंज्ञितम्‌ ॥ 

देवैः प्रीतेन रुद्रेण प्रदत्तं ब्रह्मणे पुनः ॥ २ ॥ 

एतत्क्षेत्रं तदा दत्तं शंभुना षण्मुखस्य ह ॥ 

रक्षणार्थं हि विप्राणां कलिकालादिदोषतः ॥३॥ 

ब्रह्मणा प्रार्थितेनेदं स्वयमादिममुत्तमम्‌ ॥ 

पित्रादिष्टस्तु गांगेयस्तत्र वासमथाकरोत्‌ ॥ ४ ॥ 
कार्तिक्यां कृत्तिकायोगे यः कुर्यात्स्वामिदर्शनम्‌ ॥ 
सस्तजन्म भवेद्विप्रो धनाढ्यो वेदपारगः ॥५॥ 

महासेनस्य देवस्य प्रासादं सुमनोहरम्‌॥ 

उच्चैः स्थितं सर्वलोके पातुकाममिवांबरम्‌ ॥ ६ ॥ 
तच्छत्वा विबुधाः सर्वे कौतुकादेत्य सत्वरम्‌ ॥ 
वीक्षांचक्रुस्ततो गत्वा इष्टवा मेध्यतमं पुरम्‌ ॥ ७ ॥ 
प्रासादस्योत्तरे देशे प्राच्ये देशे तथा द्विजाः ॥ 
यज्ञक्रियासमारंभांश्चकुविष्रैर्यथोदितान्‌ ॥८॥ 

इष्ट्वा च विबुधाः सर्वे दत्त्वा तेभ्यश्च दक्षिणाम्‌ ॥ 
जग्मृस्त्रिविष्टपं हृष्टा लब्ध्वा तत्स्थानजं फलम्‌ ॥ ९ ॥ 
ततस्तु देवयजनंनाम तस्य बभूव ह ॥ 

यदन्यत्र शतं कृत्वा क्रतूनां फलमाप्नुयात्‌ ॥ 
तदत्रैकेन लभते क्रतुना दक्षिणावता ॥ ६.७५.१० ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये यज्ञ भूमिमाहात्म्यवर्णनंनाम पञ्चससतितमोऽध्यायः ॥ ७५ ॥ 
॥ अ ॥ 

॥ सूत उवाच ॥ ॥ 

तथान्यदपि तत्रास्ति भास्करत्रितयं शुभम्‌ ॥ 
यैस्तुष्टैस्तरिषु लोकेषु मानवो मुक्तिमाप्नुयात्‌ ॥ १ ॥ 
मुण्डीरं प्रथमं तत्र कालप्रियं तथापरम्‌ ॥ 

मूलस्थानं तृतीयं च सर्वव्याधिविनाशनम्‌ ॥ २ ॥ 

तत्र संक्रमते सूर्यो मुंडीरे रजनीक्षये ॥ 

कालप्रिये च मध्याह्ले मूलस्थाने क्षपागमे ॥ ३ ॥ 
तस्मिन्काले नरो भक्त्या पश्येदप्येकमेवच ॥ 
कृतक्षणो नरो मोक्षं सत्यं याति न संशयः ॥ ४ ॥ 

॥ ऋषय ऊचुः ॥ ॥ 

मुंडीरः पूर्वदिगभागे धरित्र्याः श्रूयते किल ॥ 

मध्ये कालप्रियो देवो मूलस्थानं तदन्तरे ॥ ५ ॥ 
तत्कथं ते त्रयस्तत्र संजाताः सूत भास्कराः ॥ 

हाटकेश्वरजे क्षेत्रे सर्व नो ब्रूहि विस्तरात्‌ ॥ ६ ॥ 

॥ सूत उवाच ॥ ॥ 

अस्ति सागरपर्यंते विटंकपुरमुत्तमम्‌ ॥ 
समुद्रवीचिसंसक्तप्रोच्चप्राकारमण्डनम्‌ ॥ ७ ॥ 
तत्राभूदब्रा्मणः कश्चित्कुष्ठव्याधिसमन्वितः ॥ 
पूर्वकर्मविपाकेन यौवनेसमुपस्थिते ॥ ८ ॥ 

तस्य भार्याऽभवत्साध्वी कुलीना शीलमंडना ॥ 
तथाभूतमपि प्रायः सा पश्यति यथा स्मरम्‌ ॥ ९ ॥ 
औषधानि विचित्राणि महार्घ्याण्यपि चाददे ॥ 
तदर्थमुपत्रेपांश्च पथ्यानि विविधानि च ॥ ६.७६.१० ॥ 
तथा भिषग्वरान्नित्यमानिनाय च सादरम्‌ ॥ 

तदर्थे न गुणस्तस्य तथापि स्याच्छरीरजः ॥ ११ ॥ 
यथायथा स गृहाति भेषजानि द्विजोत्तमाः ॥ 

कुष्ठेन सर्वगात्रेषु व्याप्यते च तथातथा ॥ १२ ॥ 
अथैवं वर्तमानस्य तस्य विप्रवरस्य च ॥ 

गुहेऽतिथिः समायातः कश्चित्पांथः श्रमान्वितः ॥ १३ ॥ 
अथ विप्रं गृहं प्रासं दृष्ट्रवा तस्य सती प्रिया ॥ 
अज्ञातमपिसद्भक्त्या सूपचारैरतोषयत्‌ ॥ १४ ॥ 

अथ तं स्नातमाचांतं कृताहारं द्विजोत्तमम्‌ ॥ 

विश्रान्तं शयने विप्रः प्रोवाच स गृहाधिपः ॥ १५ ॥ 
तेजोऽन्वितं यथा भानुं रूपौदार्यगुणान्वितम्‌ ॥ 

यौवने वर्तमानं च मूर्तं काममिवापरम्‌ ॥ १६ ॥ 

॥ कुष्ठयुवाच ॥ ॥ 

कुत आगम्यते विप्र कव यास्यसि वदाऽधुना ॥ 

एवं ल्रावण्ययुक्तोऽपि किमेकाकी यथार्तिभाक्‌ ॥ १७ ॥ 
॥ पथिक उवाच ॥ ॥ 

अस्ति कान्तीपुरीनाम पुरंदरपुरी यथा ॥ 

सुस्थितेः सेविता नित्यं जनेर्धर्मव्रतान्वितैः ॥ १८ ॥ 
तस्यामहं कृतावासो गृहस्थाश्रममावहन्‌ ॥ 

ग्रस्तः कृष्ठेन रौद्रेण यथा त्वं द्विजसत्तम ॥ १९ ॥ 
ततः श्रुतं मया तावत्पुराणे स्कान्दसंजिते ॥ 
भास्करत्रितयं भूमौ सर्वव्याधिविनाशनम्‌ ॥ ६.७६.२० ॥ 
ततो निर्वेदमापन्नो भेषजैः कलेशितश्चिरम्‌ ॥ 
्षारैश्वाम्लैः कषायैश्च कटुकैरथ तिक्तकैः ॥ २१ ॥ 
ततो विनिश्चयं चित्ते कृत्वा गृह्य धनं महत्‌ ॥ 
मुण्डीरस्वामिनं गत्वा स्थितस्तस्यैव सन्निधौ ॥ २२ ॥ 
ततः प्रातः समुत्थाय नित्यं पश्यामि तं विभुम्‌ ॥ 
पूजयामि स्वशक्त्या च प्रणमामि ततः परम्‌॥ २३ ॥ 
सूर्यवारे विशेषेण निराहारो यतेन्द्रियः ॥ 

करोमि जागरं रात्रौ गीतवादित्रनिःस्वनैः ॥ २४ ॥ 
ततः संवत्सरस्यांते तं प्रणम्य दिनाधिपम्‌ ॥ 
कालप्रियं ततः पश्चाच्छुद्धया परया युतः ॥ २५ ॥ 
तेनेव विधिना विप्र तस्यापि दिवसेशितुः ॥ 

पूजां करोमि मध्याह्ने श्रद्धा पूतेन चेतसा ॥ २६ ॥ 
ततोऽपि वत्सरस्यांते तं प्रणम्याथ शक्तितः ॥ 
मूलस्थानं गतो देवमपरस्यां दिशि स्थितम्‌ ॥ २७ ॥ 
तेनेव विधिना पूजा तस्यापि विहिता मया ॥ 
संध्याकाले द्विजश्रेष्ठ यावत्संवत्सरं स्थितः ॥ २८ ॥ 
ततः संवत्सरस्यांते स्वप्ने मां भास्करोऽब्रवीत्‌ ॥ 
समेत्य प्रहसन्विप्रः संप्रहृष्टेन चेतसा ॥ २९ ॥ 
परितुष्टोऽस्मि ते विप्र कर्मणाऽनेन भक्तितः ॥ 
ममाराधनजेनैव तस्मात्कुष्ठं प्रयातु ते ॥ ६.७६.३० ॥ 
गच्छ शीघ्र द्विजश्रेष्ठ श्रांतोऽसि निजमंदिरम्‌ ॥ 

पश्य बंधुजनं सर्वं सोत्कण्ठं तत्कृते स्थितम्‌ ॥ ३१ ॥ 

त्वया हृतं पुरा रुक्मं ब्राह्मणस्य महात्मनः ॥ 

तेन कमेविपाकेन कुष्ठव्याधिरुपस्थितः ॥ ३२॥ 

स मया नाशितस्तुभ्यं प्रहृष्टेनाधुना द्विज ॥ 
एतज्ज्ञात्वा न कर्तव्यं सुवर्णहरणं पुनः ॥ 33 ॥ 
श्यन्ते ये नरा लोके कुष्ठव्याधिसमाकुलाः ॥ 
सुवर्णहरणं सर्वैस्तैः कृतं पापकर्मभिः ॥ ३४ ॥ 
तस्माद्देयं यथाशक्त्या न स्तेयं कनकं बुधैः ॥ 
इच्छद्भिः परमं सौख्यं स्वशरीरस्य शाश्वतम्‌ ॥ ३५ ॥ 
एवमुक्त्वा सहस्रांशुस्ततश्वादर्शनं गतः ॥ 

अहं च विस्मयाविष्टः प्रोत्थितः शयनादद्रुतम्‌ ॥ ॥ ३६ ॥ 
यावत्पश्यामि देहं स्वं कुष्ठव्याधिपरिच्युतम्‌ ॥ 
द्वादशार्कप्रभं दिव्यं यथा त्वं पश्यसे द्विज ॥ ३७ ॥ 
तस्मात्वमपि वि्रेद्र भक्त्या तद्भास्करत्रयम्‌ ॥ 

अनेन विधिना पश्य येन कुषं प्रशाम्यति ॥३८॥ 
किमौषधैः किमाहांरैः कटुकैरपि योजितैः ॥ 
सर्वव्याधिप्रणाशेशे स्थितेऽस्मिन्भास्करत्रये ॥ ३९ ॥ 
स्वस्ति तेऽस्तु गमिष्यामि सांप्रतं तां पुरीं प्रति ॥ 
गृहेऽद्य तव विश्रांतो यथा विप्र निजे गृहे ॥ ६.७६.४० ॥ 
एवमुक्तः स पांथेन तेन विप्रः स कुष्ठभाक्‌ ॥ 
वीक्षांचक्रे ततो वक्त्रं स्वपत्या दुःखसंयुतः ॥ ४१ ॥ 
साऽब्रवीयुक्तमुक्तं ते पांथेनानेन वल्लभ ॥ 

तस्मात्तत्र द्रुतं गच्छ यत्र तद्भास्करत्रयम्‌ ॥ ४२ ॥ 
अहं त्वया समं तत्र शुश्रूषानिरता सती ॥ 

गमिष्यामि न संदेहस्तस्माद्रच्छ द्रुतं विभो ॥ ४३ ॥ 
एवमुक्तस्तया सोऽथ वित्तमादाय भूरिशः ॥ 

प्रस्थितः कांतया सार्धे मुण्डीरस्वामिनं प्रति ॥ ४४ ॥ 
प्रतिज्ञया गमिष्यामि द्रष्टुं तद्देवतात्रयम्‌॥ 

मुंडीरं कालनाथं च मूल स्थानं च भास्करम्‌ ॥ ४५ ॥ 
ततः कृच्छेण महता कुष्ठव्याधिसमाकुलः ॥ 
हाटकेश्वरजे क्षेत्रे संप्राः स द्विजोत्तमाः ॥ ४६ ॥ 
तददष्टवा सुमहत्क्षेत्रं तापसौघनिषेवितम्‌ ॥ 

निर्विण्णः कुष्ठरोगेण पथि श्रांतोऽब्रवीत्प्रियाम्‌ ॥ ४७ ॥ 
अहं निर्वेदमापन्नो रोगेणाथ बुभुक्षया ॥ 
मुण्डीरस्वामिनं यावन्न शक्रोमि प्रसर्पितुम्‌ ॥४८॥ 
तस्मादत्रैव देहं स्वं विहास्यामि न संशयः ॥ 

त्वं गच्छ स्वगृहं कांते सार्थमासाय शोभनम्‌ ॥४९॥ 

॥ पत्र्युवाच ॥ ॥ 

अभुक्ते त्वयि नो भुक्तं कदाचित्कांत वै मया ॥ 
एकांतेऽपि महाभाग न सुसं जाग्रति त्वयि ॥ ६.७६.५० ॥ 
तस्मादेतन्महाक्षेत्रं संप्राप्य त्वां व्यवस्थितम्‌॥ 
परलोकाय संत्यज्य कथं गच्छाम्यहं गृहम्‌ ॥ ५१ ॥ 
दर्शयिष्ये मुखं तेषां त्वया हीना अहं कथम्‌ ॥ 
बांधवानां गुरूणां च अन्येषां सुद्दा मपि ॥५२॥ 
तस्मात्वया समं नाथ प्रवेक्ष्यामि हुताशनम्‌ ॥ 
स्नेहपाशविनिर्बद्धा सत्येनात्मानमालभे॥५३॥ 
यावतस्तव संजाता उपवासा महामते॥ 

तावंतश्च तथास्माकं कथं गच्छामि तद्रृहम्‌॥५४॥ 

एवं तस्या विदित्वा स निश्चयं ब्राह्मणरूतदा ॥ 

चितिं कृत्वा तु दाहार्थं तया सार्धे ततोऽविशत्‌ ॥ ॥५५॥ 
भास्करं मनसि ध्यात्वा यावदग्निं समाददे ॥ 
तावत्पश्यति चाग्रस्थं सुदीसं पुरुषत्रयम्‌॥५६॥ 

तद्दष्टवा विस्मयाविष्टः क एते पुरुषास्त्रयः॥ 

न कदाचिन्मया दृष्टा ईद्ृ्तेजःसमन्विताः ॥ ५७ ॥ 

॥ पुरुषा ऊचुः ॥ ॥ 

मा त्वं मृत्युपथं गच्छ कृत्वा वैराग्यमाकुलः ॥ 
व्यावृत्य स्वगृहं गच्छ स्व भार्यासहितो द्विज ॥ ५८ ॥ 
॥ ब्राह्मण उवाच ॥ ॥ 

प्रतिज्ञाय मया पूर्व गृहं मुक्तं निजं यतः ॥ 
मुण्डीरस्वामिनं इष्टवा तथाऽन्यं कालवल्लभम्‌ ॥ ॥ ५९ ॥ 
मूलस्थानं च करव्यं ततः सस्यप्रभक्षणम्‌ ॥ 

सोऽहं तानविलोक्याथ कथं गच्छामि मन्दिरम्‌ ॥ 
भक्षयामि तथा सस्यं तेन त्यक्ष्यामि जीवितम्‌॥ ६.७६.६० ॥ 
॥ पुरुषा ऊचुः ॥ ॥ 

वयं ते भास्करा ब्रहस्त्रयोऽत्रैव समागताः ॥ 
त्वद्भक्त्याकृष्टमनसो ब्रूहि किं करवामहे ॥ ६१ ॥ ॥ 

॥ ब्राह्मण उवाच ॥ ॥ 

यदि यूयं समायाताः स्वयमेव ममांतिकम्‌ ॥ 

त्रयोऽपि भास्करा नाशमेष कुष्ठः प्रगच्छतु ॥ ६२ ॥ 
तथाऽत्रैव सदा स्थेयं क्षेत्रे युष्माभिरेव हि ॥ 

सांनिध्यं त्रिषु लोकेषु गन्तव्यं च यथा पुरा ॥ ६३ ॥ 
॥ भास्करा ऊचुः ॥ ॥ 

एवं विप्र करिष्यामः स्थास्यामो ऽत्र सदा वयम्‌ ॥ 

त्वं चापि रोगनिर्मुक्तः सुखं प्राप्स्यस्यनुत्तमम्‌ ॥ ६४ ॥ 
प्रासादत्रितयं तस्मादस्मदर्थं निरूपय ॥ 

येन त्रिकालमासाय गच्छामः संनिधिं द्विज ॥ ६५ ॥ 
एवमुक्त्वा तु ते सर्वे गताश्चाद्दर्शनं ततः ॥ 

सोऽपि पश्यति कायं स्वं यावद्रोगविवर्जितम्‌ ॥ ६६ ॥ 
द्वादशार्क प्रतीकाशं सर्वलक्षणलक्षितम्‌ ॥ 

ततः प्रोवाच तां भार्यां विनयावनता स्थिताम्‌ ॥ ६७ ॥ 
पश्य त्वं सुभूर्मै गात्रं याद््रूपं पुनः स्थितम्‌ ॥ 
प्रसादाद्देवदेवस्य भास्करस्यांशुमालिनः ॥ ६८ ॥ 

सोऽहमत्र स्थितो नित्यं पूजयिष्यामि भास्करम्‌ ॥ 
न यास्यामि पुनः सद्म सत्यमेतन्मयोदितम्‌॥६९॥ 
एवमुक्त्वा स विप्रेन्द्रस्तस्मिन्क्षेत्रे सुशोभने॥ 
प्रासादत्रितयं रम्यं निर्ममे भक्तिसंयुतः॥६.७६.७॥। 
मुण्डीरस्वामिनश्चैकमन्यत्कालप्रियस्य च॥ 
मूलस्थानस्य चान्यत्तु सत्पताकाविभूषितम्‌॥७॥। 
त्रयाणामपि तेषां तु साध्वर्चाः शास्त्रसूचिताः॥ 
स्थापयामास सूर्याणां हस्तार्के सूर्यवासरे ॥। ७२ ॥ 
ततस्ताः पुष्पधूपाद्यैः समभ्यर्च्य चिरं द्विजः ॥ 
त्रिसंध्यं क्रमशः प्रासो देहांते भास्करालयम्‌ ॥ ७३ ॥ 
॥ सूत उवाच ॥ ॥ 

एवं ते तत्र संजातास्त्रयोऽपि द्विजसत्तमाः ॥ 

भास्करा भक्तलोकस्य सर्वव्याधिविनाशकाः ॥ ७४ ॥ 
यस्तान्पश्यति काले स्वे यथोक्ते सूरर्यवासरे ॥ 

स वांछितॉँल्लभेत्कामान्दुर्लभानपि मानवैः ॥७५॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये मुंडीरकालप्रियमूलस्थानप्रतिष्ठावर्णनंनाम षट्ससतितमोऽध्यायः 
॥ ७६ ॥ ॥ छ ॥ 

॥ ऋषय ऊचुः ॥ ॥ 

यदेतद्भवता प्रोक्तं तत्र तौ परमेश्वरौ ॥ 

उमामहेश्वरौ सूत हरिश्चन्द्रेण भूभुजा ॥ १ ॥ 

कृतौ कथयसीत्येवं वेदिमध्यं समाश्रितौ ॥ 

उतान्यौ स्थापितौ तत्र चमत्कारपुरांतिकम्‌ ॥ २ ॥ 
वेदिमध्यगतौ नित्यं पार्वतीपरमेश्वरौ ॥ 

एतत्संश्रूयते सूत विवाहः प्रागभूतयोः ॥ 
ओषधिप्रस्थमासाद् पुरं हिम वतः प्रियम्‌ ॥ ३ ॥ 
अत्र नः संशयो जातः श्रद्धेयमपि ते वचः॥ 

श्रुत्वा किं वा भ्रमस्ते$्यं कि वा5स्माकं प्रकीर्तय ॥ ४ ॥ 
॥ सूत उवाच ॥ ॥ 

नास्माकं विभ्रमो जातो युष्माकं तु द्विजोत्तमाः ॥ 

परं यत्कारणं कृत्स्नं तदब्रवीमि निबोध्यताम्‌ ॥ ५ ॥ 
य एष ओषधिप्रस्थे विवाहः प्रागभू त्तयोः ॥ 
उमात्रिनेत्रयो रम्यः सर्वदेवप्रमोदकृत्‌ ॥ ६ ॥ 
वैवस्वतेऽन्तरे पूर्वं संजातो द्विजसत्तमाः ॥ 

ससमस्य तु विख्यातो युष्माकं विदितोऽत्र यः ॥ ७ ॥ 
हाटकेश्वरजे क्षेत्रे यश्वोद्वाहस्तयोरभूत्‌ ॥ 
स्वायंभुवमनोराद्ये स संजातः सुविस्तरः ॥ ८ ॥ 

॥ ऋषय ऊचुः ॥ ॥ 

विवाह ओषधिप्रस्थे यः पुरा समभूतयोः ॥ 
पार्वतीहरयोः सूत सोऽस्माभिर्विस्तराच्छरतः ॥ ९ ॥ 
हाटकेश्वरजे क्षेत्रे दक्षयज्ञे मनोहरे ॥ 

विवाहो वृषयानस्य मनौ स्वायंभुवे पुरा ॥ ६.७७.१० ॥ 
सोऽस्माकं कीर्तनीयश्च त्वया सूतकुलोद्वह ॥ 

विस्तरेण यथा वृत्तः एतन्न कौतुकं परम्‌ ॥ ११ ॥ 

॥ सूत उवाच ॥ ॥ 

अत्र वः कीर्तयिष्यामि सर्वपातकनाशनम्‌ ॥ 
विवाहसमयं सम्यग्देवदेवस्य शूलिनः ॥ १२ ॥ 
ब्रह्मणो दक्षिणांगुष्ठाद्क्षः प्राचेतसोऽभवत्‌ ॥ 

शतानि पञ्च कन्यानां तस्य जातानि च द्विजाः ॥ १३ ॥ 
तासां ज्येष्ठतमा साध्वी सतीनाम शुचिस्मिता ॥ 
बभूव कन्यका सर्वैरगुणै्युक्ताऽऽयतेक्षणा । ॥ १४ ॥ 

न देवी न च गंधर्वी नासुरी न च नागजा ॥ 
ताऱग्रूपाऽभवच्चान्या यादृशी सा सुमध्यमा ॥ १५ ॥ 
अथ तां प्रददौ दक्षः पत्यर्थं शूल पाणये ॥ 

प्रार्थितां बहुशो यत्रात्सस्पृहाय स्पृहान्विताम्‌ ॥।६॥ 
ततः पुण्यतमं क्षेत्रं कन्यादानस्य स क्षमम्‌ ॥ 
संध्याय ससुतामात्यः सभृत्यः समुपस्थितः ॥ १७ ॥ 
ततश्चोद्वाहयोग्यानि वसुनि विविधान्यपि ॥ 
आनयामास भूरीणि मांगल्यानि विशेषतः ॥ १८ ॥ 
अथ चैत्रस्य शुक्लस्य नक्षत्रे भगदैवते ॥ 

त्रयोदश्यां दिने भानोः समायातो महेश्वरः ॥ १९ ॥ 
सर्वैः सुरगणैः सार्धं देवविष्णुपुरःसरैः॥ 
आदित्यैर्वसुभी रुद्रैरश्चिभ्यां च तथाऽपरैः ॥ ६.७७.२० ॥ 
सिद्धैः साध्यगणैर्भूतैः प्रेतैर्वैनायकैस्तथा ॥ 
गन्धर्वैश्वारणोधैश्च गुह्यकैर्यक्षराक्षसैः ॥ २१ ॥ 
एतस्मिन्नंतरे दक्षः संप्रहृष्ठतनूरुहः ॥ 

प्रययौ संमुखस्तस्य युक्तः सर्वैः सुहृद्रणैः ॥ २२ ॥ 
वाद्यमानैर्महावायैः सूतमागधबन्दिभिः ॥ 

पठद्भिः सर्वतोऽनेकैर्गायद्भिगीयनैस्तथा ॥ २३ ॥ 

ततः सर्वे सुरास्तत्र स्वयं दक्षेण पूजिताः ॥ 

यथाश्रेष्ठं यथाज्येष्ठमुपविष्टा यथाक्रमम्‌ ॥ 
परिवार्याखिलां वेदिं मंडपांतरवर्तिनीम्‌ ॥ २४ ॥ 

ततः पितामहं प्राह दक्षः प्रीतिपुरःसरम्‌ ॥ 

प्रणिपत्य त्वया कर्म कार्यं वैवाहिकं विभोः ॥ २५ ॥ 
स्वयमेव सुताऽस्माकं येन स्यात्सुभगा सती ॥ 

पुत्र पौत्रवती नित्यं सुशीला पतिवल्लभा ॥ २६ ॥ 
बाढमित्येव सोऽप्युक्त्वा प्रहृष्टेनांतरात्मना ॥ 
समुत्थाय ततश्चक्रे कृत्यमहणपूर्वकम्‌ ॥ २७ ॥ 
संप्रदानक्रियां कृत्वा तत्रैव विधिपूर्वकम्‌ ॥ 

ततो हस्तग्रहं ताभ्यां मिथश्चक्रे यथाक्रमम्‌ ॥ 
मातृणां पुरतो वेधाः सतीशाभ्यां यथोचितम्‌ ॥ २८ ॥ 

अथ वेदिं समासाय गृह्योक्तविधिनाऽखिलम्‌ ॥ 
अग्निकार्यं यथोद्दिष्टं चकाराथ सुविस्तरम्‌ ॥ २९ ॥ 
यथायथा स रम्याणि वीक्षतेंऽगानि कौतुकात्‌ ॥ 
सत्याः पितामहो हृष्टः कामार्तोऽभूततथातथा ॥ ६.७७.३० ॥ 
तेनैकं वदनं मुक्त्वा तस्या वस्त्रावगुंठितम्‌ ॥ 
वीक्षिताऽतिस्मरार्तैन यथा कश्चिन्न बुद्ध्यते ॥ ३१ ॥ 
न शंभोर्लज्जया वक्त्रं प्रत्यक्षं स व्यलोकयत्‌ ॥ 

न च सा लज्जयाविष्टा करोति प्रकटं मुखम्‌ ॥ ३२॥ 
ततस्तद्दर्शनार्थाय स उपायं व्यलो कयत्‌ ॥ 

धूमद्वारेण कामार्तश्चकार च ततः परम्‌ ॥ ३३ ॥ 
आद्रेधनानि भूरीणि क्षिस्वाक्षित्वा विभावसौ ॥ 
स्वल्पाज्याहुतिविन्यासादाद्रद्रव्योद्भव स्तथा ॥ ३४ ॥ 
एतस्मिन्नंतरे धूमः प्रादुर्भूतः समंततः ॥ 

ताइग्येन तमोभूतं वेदिमूलं विनिमितम्‌ ॥ ३५ ॥ 
ततो धूमाकुलेनेत्रे भगवांस्तरिपु रान्तकः ॥ 

हस्ताभ्यां छादयामास येऽन्ये तत्र व्यवस्थिताः ॥ ३६ ॥ 
ततो वस्त्रं समुत्क्षिप्य सतीवक्त्रं पितामहः ॥ 
वीक्षयामास कामार्तः प्रहृष्टेनांतरात्मना ॥ ३७ ॥ 
तस्य रेतः प्रचस्कन्द ततस्तद्वीक्षणादद्रुतम्‌ ॥ 

पतितं च धरापृष्ठे तुषारचयसंनिभम्‌ ॥ ३८ 

ततश्च सिकतौघेना तत्क्षणात्पद्मसंभवः ॥ 

छादयामास तद्रेतो यथा कश्चिन्न बुद्ध्यते ॥ ३९ ॥ 
अथ तद्भगवाञ्च्छेभुर्ज्ञत्वा दिव्येन चक्षुषा ॥ 
रेतोऽवस्कन्दनात्तस्य कोपादेतदुवाच ह ॥ ६.७७.४० ॥ 
किमेतद्विहितं पाप त्वया कर्म विगर्हितम्‌ ॥ 

नैवार्हा मम कान्ताया वक्त्रवीक्षाऽनुरागतः ॥ ४१ ॥ 
त्वं वेत्सि शंकरेणैतत्कर्मजालं न विंदितम्‌॥ 

त्रैलोक्येऽपि मयाऽप्यस्ति गूढं तत्स्यात्कथं विधे॥ 
यत्किञ्चित्त्रिषु लोकेषु जंगमं स्थावरं तथा ॥ 

तस्याहं मध्यगो मूढ तैलं यद्वत्तिलांतगम्‌॥ ४३ ॥ 
तस्मात्स्पृश निजं शीर्ष ब्रह्मन्नेतदसंशयम्‌॥ 

यावदेवं गते ब्रह्मा शिरः स्पृशति पाणिना ॥ 

तावत्तत्र स्थितः साक्षात्तद्रपो वृषवाहनः ॥ ४४ ॥ 

ततो लज्जापरीतांगः स्थितश्चाधोमुखो द्विजाः ॥ 
इन्द्रायैरमरैः सर्वैः सहितः सर्वतः स्थितैः ॥ ४५ ॥ 
अथाऽसौ लज्जयाविष्टः प्रणिपत्य महेश्वरम्‌ ॥ 

प्रोवाच च स्तुतिं कृत्वा क्षम्यतां क्षम्यतामिति ॥ ४६ ॥ 
अस्य पापस्य शुदध्यर्थं प्राय श्वित्तं वद प्रभो ॥ 

निग्रहं च यथान्यायं येन पापं प्रयाति मे ॥ ४७ ॥ 

॥ श्रीभगवानुवाच॥ ॥ 

अनेनैव तु रूपेण मस्तकस्थेन वै ततः ॥ 

तपः कुरु समाधिस्थो ममाराधनतत्परः ॥ ४८ ॥ 
ख्यातिं यास्यति सर्वत्र नाम्ना रुद्रशिरः क्षितौ ॥ 
साधकः सर्वकृत्यानां तेजोभाजां द्विजन्म नाम्‌ ॥ ४९ ॥ 
मानुषाणामिदं कृत्यं यस्माच्चीर्णं त्वयाऽऽधुना ॥ 
तस्मात्त्वं मानुषो भूत्वा विचरिष्यसि भूतले । ६.७७.५० ॥ 
यस्त्वां चानेन रूपेण इष्टवा पृच्छां करिष्यति ॥ 
किमेतदब्रह्मणो मूर्ध्नि भगवांस्त्रिपुरांतकः ॥ ५१ ॥ 
ततस्ते चेष्टितं सर्व कौतुकाच्च शृणोति यः ॥ 
परदारकृतात्पापात्ततो मुक्ति प्रयास्यति ॥ ५२ ॥ 
यथायथा जनस्त्वेतत्कृत्यं ते कीर्तयिष्यति ॥ 

तथातथा विशुद्विस्ते पापस्यास्य भविष्यति ॥ ५३ ॥ 
एतदेव हि ते ब्रह्मन्प्रायश्चित्तं प्रकीर्तितम्‌॥ 

जनहास्यकरं लोके तव गहाकरं परम्‌ ॥ ५४ ॥ 

एतच्च तव वीर्य तु पतितं वेदिमध्यगम्‌ ॥ 
कामार्तस्य मया दृष्टं नैतदव्यर्थं भविष्यति ॥ ५५ ॥ 
यावन्मात्रैः परिस्पृष्टमेतत्सैकतरेणुभिः ॥ 

तावन्मात्रा भविष्यंति मुनयः संशितव्रताः ॥ ५६ ॥ 
वालखिल्या इति ख्याताः सर्वैऽगुष्ठप्रमाणकाः ॥ 
तपोवीर्यसमोपेताः शापानुग्रहकारकाः ॥ ५७ ॥ 
एतस्मिन्नंतरे तस्माद्वेदिमध्याच्च तत्क्षणात्‌ ॥ 
अष्टाशीतिसहस्राणि मुनीनां भावितात्मनाम्‌ ॥ 
अंगुष्ठकप्रमाणानि निष्क्रान्तानि द्विजोत्तमाः ॥ ५८ ॥ 
ततस्ते प्रणिपत्योच्चैः प्रोचुर्देवं पितामहम्‌ ॥ 

स्थानं दर्शय नस्तात तपोऽर्थ कल्रिवर्जितम्‌ ॥ ५९ ॥ 
॥ पितामह उवाच ॥ ॥ 

अस्मिन्क्षेत्रे मया सार्ध कुरुध्वं पुत्रकास्तपः ॥ 
गमिष्यथ परां सिद्धिं येन ल्लोके सुदुर्लभाम्‌ ॥ ६.७७.६० ॥ 
ते तथेति प्रतिज्ञाय कृत्वा तत्राश्रमं शुभम्‌ ॥ 
वालखिल्यास्तपश्चक्रुः संसिद्धिं च परां गताः ॥ ६१ ॥ 
अथ ब्रह्मापि तत्कर्म सर्वं वैवाहिकं क्रमात्‌ ॥ 
समास्तिमनयत्प्रोक्तं यच्छ्रतौ तेन च स्वयम्‌ ॥ ६२ ॥ 
पतत्सु पुष्पवर्षषु समन्ताद्रगनांगणात्‌ ॥ 

वाद्यमानेषु वाद्येषु गीय मानेश्वगीतकैः ॥ ६३ ॥ 
पठत्सु विप्रमुख्येषु नृत्यमानासु रागतः ॥ 

रभादिषु पुरन्ध्रीषु देवानां इ्जनोहरम्‌॥ ६४ ॥ 

एवं महोत्सवो जज़े तत स्तुंबुरुपूर्वकैः ॥ 

गीयमानेषु गीतेषु यथापूर्व त्रिविष्टपे ॥ ६५ ॥ 

अथ कर्मावसाने स भगवांस्त्रिपुरांतकः ॥ 

प्रोवाच पद्मजं भक्त्या दक्षिणां ते ददामि किम्‌ ॥ ६६ ॥ 
वैवाहिकी सुरश्रेष्ठ यद्यपि स्यात्सुदुल॑भा ॥ 


onlinesanskritbooks.com 


ब्रूहि शीघ्रं महाभाग नादेयं विद्यते मम ॥ ६७ ॥ 

॥ पितामह उवाच ॥ ॥ 

अनेनैव तु रूपेण वेद्यामस्यां सुरेश्वर ॥ 

त्वया स्थेयं सदैवात्र नृणां पापविशुद्धये ॥ ६८ ॥ 

येन ते सन्निधौ कृत्वा स्वाश्रमं शशिशेखर ॥ 

तपः करोमि नाशाय पापस्यास्य महत्तमम्‌ ॥ ६९ ॥ 
चैत्रशुक्लत्रयोदश्यां नक्षत्रे भगदैवते ॥ 

सूर्यवारेण यो भक्त्या वीक्षयिष्यति मानवः ॥ 

तदैव तस्य पापानि प्रयास्यन्ति च संक्षयम्‌ ॥ ६.७७.७० ॥ 
या नारी दुर्भगा वन्ध्या काणा रूपविवर्जिता ॥ 
साऽपि त्वद्दर्शनादेव भविष्यति सुरूपधृक्‌ ॥ 

प्रजावती सुभोगाढ्या सुभगा नात्र संशयः ॥ ७१ ॥ 

॥ महेश्वर उवाच ॥ ॥ 

हिताय सर्वलोकानां वेद्यामस्यां व्यवस्थितः ॥ 
स्थास्यामि सहितः पत्र्या सत्यात्व द्वचनाद्विधे ॥ ७२ ॥ 
॥ सूत उवाच ॥ ॥ 

एवं स भगवांस्तत्र सभार्यो वृषभध्वजः ॥ 

विद्यते वेदिमध्यस्थो लोकानां पापनाशनः ०॥ ७३ ॥ 
एतद्वः सर्वमाख्यातं यथा तस्य पुराऽभवत्‌ ॥ 

विवाहो वृषनाथस्य मनौ स्वायंभुवे द्विजाः ॥ ७४ ॥ 
विवाहसमये प्रासे प्रारम्भे वा शृणोति यः ॥ 
एतदाख्यानमव्यग्रं संपूज्य वृषभध्वजम्‌ ॥ 
तस्याऽविघ्नं भवेत्सर्वं कर्म वैवाहिकं च यत्‌ ॥ ७९ ॥ 
कन्या च सुखसौभाग्य शीलाचारगुणान्विता ॥ 

तथा स्यात्पुत्रिणी साध्वी पतिव्रतपरायणा ॥ ७६ ॥ 

इति श्रीस्कांदे महापुराण एकाशीतिसाहर्यां सहितायां षष्ठे नागरखंडे 
श्रीहाटकेश्वरक्षेत्रमाहात्म्ये हराश्रयवेदिकामाहात्म्यवर्णनंनाम ससससतितमोऽध्यायः ॥ 
७७ ॥ ॥ ध ॥ 

॥ ऋषय ऊचुः ॥ ॥ 

ब्रह्मणा कतमे स्थाने तत्र सूत कृतं तपः ॥ 

वालखिल्यैश्च तैः सर्वैर्मुनिभिः शंसितव्रतैः ॥ १ ॥ 

॥ सूत उवाच ॥ ॥ 

तस्या वायव्यदिगभागे हरवेद्या द्विजोत्तमाः ॥ 
सम्यक्छुद्धाप्रयत्नेन ब्रह्मणा विहितं तपः ॥ २ ॥ 

पश्चिमे वालखिल्यैश्च जपस्नानपरायणैः ॥ 
तत्राश्वर्यमभूयद्वै पूर्वं ब्राह्मण सत्तमाः ॥ 

आश्रमे चतुरास्यस्य तद्वो वक्ष्यामि सांप्रतम्‌ ॥ ३ ॥ 

तत्र दुश्चारिणी काचिद्रात्रौ ब्रा्मणवंशजा ॥ 

देवदत्तं समासाद्य वल्लभं रमते सदा ॥ ॥ ४ ॥ 

अजाता पतिना मात्रा तथान्यैरपि बांधवैः ॥ 

कृष्णपक्ष समासाद्य विजने हृष्टमानसा ॥ ५ ॥ 
कस्यचित्वथ कालस्य दृष्टा सा केनचि दद्विजाः ॥ 
तत्रस्था जारसंयुक्ता स्वभर्तुश्च निवेदिता ॥ ६ ॥ 

अथासौ कोपसंयुक्तस्तस्या भर्ता सुनिष्ठुरैः ॥ 

वाक्यैस्तां गर्हयामास प्रहारैश्वाप्य ताडयत्‌ ॥ ७ ॥ 

अथ सा धाई्टयमासाय स्त्रीस्वभावं समाश्रिता ॥ 

प्रोवाच बाष्पपूर्णाक्षी दीनांजलिपुटा स्थिता ॥ ८ ॥ 

किं मां दुर्जनवाक्येन त्वं ताडयसि निष्ठुरैः ॥ 
्रहारैर्दोषनिर्मुक्तां त्वत्पादप्रणतां विभो ॥ ९ ॥ 

अहं त्वां शपथं कृत्वा भक्षयित्वाऽथ वा विषम्‌ ॥ 

प्रविश्य हव्यवाहं वा करिष्ये प्रत्ययान्वितम्‌॥ ६.७८.१० ॥ 
अथ तां ब्राह्मणः प्राह यदि त्वं पापवर्जिता ॥ 

पुरतो देवविप्राणां कुरु दिव्यग्रहं स्वयम्‌॥ ११ ॥ 

सा तथेति प्रतिज्ञाय साहसेन समन्विता ॥ 

दिव्यग्रहं ततश्चक्रे यथोक्तविधिना सती ॥ १२ ॥ 

शुद्धिं च प्रासा सर्वेषां बन्धूनां च द्विजन्मनाम्‌ ॥ 
पुरतश्च गुरूणां च देवानामपि पापकृत्‌ ॥ १३ ॥ 
एतस्मिन्नन्तरे तस्याः साधुवादो महानभूत्‌ ॥ 
धिक्छब्दश्च तथा पत्युः सर्वैर्दत्तः सुगर्हितः ॥ १४ ॥ 
अहो पापसमाचारो दुष्टोऽयं ब्राह्मणाधमः ॥ 

अपापां धर्मपत्नीं यो मिथ्यादोषेणयोजयेत्‌ ॥ १५ ॥ 
एवं स निन्यमानस्तु सर्वलोकैरद्विजोत्तमाः ॥ 

कोपं चक्रे ततो वह्निं समुदिश्य सदुःखितः ॥ १६ ॥ 
शापं दातुं मतिं चक्रे ततो वह्नेः सुदुःखितः ॥ 
अब्रवीत्परुषं वाक्यं निन्दमानः पुनःपुनः ॥ ॥ १७ ॥ 
मया स्वयं प्रदृष्टेयं जारेण सह संगता ॥ 

त्वया वह्ने सुपापेयं न कस्माद्भस्मसात्कृता ॥ १८ ॥ 
तस्मात्वां पापकर्माणमसत्यपक्षपातिनम्‌ ॥ 

असंदिग्धं शपिष्यामि रौद्रशापेन सांप्रतम्‌ ॥ १९ ॥ 

॥ सूत उवाच ॥ ॥ 

तस्य तद्वचनं श्रुत्वा संक्रुद्वस्य द्विजन्मनः ॥ 
ससार्चिभयसंत्रस्तः कृतांजलिरुवाच तम्‌ ॥ ६.७८.२० ॥ 
॥ अग्निरुवाच ॥ ॥ 

नेष दोषो मम ब्रह्मन्यन्न दग्धा तव प्रिया ॥ 
कृतागसाऽपि मे वाक्यं शृणुष्वात्र स्फुटेरितम्‌ ॥ २१ ॥ 
अनया परकांतेन कृतः सह समागमः ॥ 

चिरं कालं द्विज श्रेष्ठ त्वया ज्ञाताय वासरे ॥ २२ ॥ 
परं यस्माद्विशुद्धैषा मया दग्धा न सा द्विज ॥ 

कारणं तच्च ते वच्मि शृणुष्वैकमनाः स्थितः ॥ २३ ॥ 

यत्रानया कृतः संगः परकांतेन वै द्विज ॥ 
तस्मिन्नायतने ब्रह्मा रुद्रशीर्षो व्यवस्थितः ॥ २४ ॥ 
तत्र कृत्वा रतं चित्रं परकांतसमं तदा ॥ 

पश्यति स्म ततो रुद्रं ब्रह्ममस्तकसंस्थितम्‌ ॥ २५ ॥ 
ततः प्रक्षालयत्यंगं कुण्डे तत्राग्रतः स्थिते ॥ 
कृतपापापि तेनैषा शुद्धिं याति शुचिस्मिता ॥ ॥ २६ ॥ 
अत्र पूर्वं विपाप्माऽभूदब्रह्मा लोकपितामहः ॥ 
सतीवक्त्रं समालोक्य कामार्तोऽपि स पापकृत्‌ ॥ २७ ॥ 
तस्मान्नास्त्यत्र मे दोषः स्वल्पोऽपि द्विजसत्तम॥ 
रट्रशीर्षप्रभावोऽयं तस्य कुण्डोदकस्य च ॥ २८ ॥ 
तस्मादेनां समादाय संशुद्धां पापवर्जिताम्‌ ॥ 

गुहं गच्छ द्विजश्रेष्ठ सत्यमेतन्मयो दितम्‌॥ २९ ॥ 

॥ ब्राह्मण उवाच ॥ ॥ 

या मया सहसा दृष्टा स्वयमेव हुताशन ॥ 

परकांतेन तां नाय शुद्धामपि गृहं नये ॥ ६.७८.३० ॥ 
इत्युक्त्वा च द्विजश्रेष्ठस्तां त्यक्त्वापि शुचिव्रतः ॥ 
जगाम स्वगृहं पश्वात्तथा जग्मुर्जना गृहान्‌ ॥ ३१ ॥ 
सापि तेन परित्यक्ता पतिना हृष्टमानसा ॥ 

ज्ञात्वा तत्तीर्थमाहात्म्यं वैश्वानरमुखेरितम्‌ ॥ ३२ ॥ 
तेनैव परकांतेन विशेषेण रतिक्रियाम्‌ ॥ 
तस्मिन्नायतने चक्रे कुण्डे तोयावगाहनम्‌ ॥ ३३ ॥ 
अथान्ये परलोकस्य भीत्याऽतीव व्यवस्थिताः ॥ 
विमुखाः परदारेषु नार्यश्वापि पतिव्रताः ॥ ३४ ॥ 
दूरतोऽपि समभ्येत्य ते सर्वे तत्र मंदिरे ॥ 
रद्रशीर्षाभिधानं च प्रचक्रुः सुरतोत्सवम्‌ ॥ ३५ ॥ 
निमज्जति ततः कुण्डे तस्मिन्पातकनाशने ॥ 
भवंति पापनिर्मुक्ता रुद्रशीर्षावलोकनात्‌ ॥ ३६ ॥ 

एतस्मिन्नंतरे नष्टो धर्मः पत्नीसमुद्धवः ॥ 

पुरुषाणां ततः स्त्रीणां निजकांतासमुद्भवः ॥ ३७ ॥ 
यो यां पश्यति रूपाढ्यां नारीमपि कुलोद्भवाम्‌ ॥ 

स तत्रानीय संहृष्टो भजते द्विजसत्तमाः ॥ ३८ ॥ 
तथा नारी सुरूपाढ्यं यं पश्यति नरं क्वचित्‌ ॥ 
सापि तत्र समानीय कुरुते सुरतोत्सवम्‌ ॥ ३९ ॥ 
लिप्यते न च पापेन कथंचित्तकृतेन च ॥ 

नरो वा यदि वा नारी ततीर्थस्य प्रभावतः ॥ ६.७८.४० ॥ 
कस्यचित्वथ कालस्य तत्र राजा विदूरथः ॥ 
आनर्तविषये जज्ञे वार्धक्यं च क्रमाद्ययौ ॥ ४१ ॥ 
तस्य भार्याऽभवत्तन्वी तरुणी वररूपधृक्‌ ॥ 

पश्चिमे वयसि प्रासे प्राणेभ्योऽपि गरीयसी ॥ ॥ ४२ ॥ 
न तस्याः स जराग्रस्तश्चित्ते वसति पार्थिवः ॥ 
तस्मिंस्तीर्थे समागत्य वांछितं रमते नरः ॥ ४३ ॥ 
पार्थिवोऽपि परिज्ञाय तस्यास्तच्च विचेष्टितम्‌ ॥ 
कोपाविष्टस्ततो गत्वा तस्मिन्क्षेत्रे सुशोभने ॥ ४४ ॥ 
तत्कुण्डं पूरयामास ततः पांशूत्करेद्रुतम्‌ ॥ 

बभंज तं च प्रासादं ततः प्रोवाच दारुणम्‌ ॥ ४५ ॥ 
यश्वैतत्पूरितं कुण्डं पांशुना निखनिष्यति ॥ 

प्रासादं च पुनश्चैनं करिष्यति पुनर्नवम्‌ ॥ ४६ ॥ 
परदारकृतं पापं तस्य संपत्स्यतेऽखिलम्‌ ॥ 

यदत्र प्रकरिष्यति मानवाः काममोहिताः ॥४७॥ 

॥ सूत उवाच ॥ ॥ 

एवं स पार्थिवः प्रोच्य तामादाय ततः प्रियाम्‌ ॥ 
जगाम स्वगृहं पश्चात्प्रहृष्टेनांतरात्मना ॥४८॥ 

अथ तां विरतां ज़ात्वा सोऽन्यचितां प्रियां नृपः ॥ 
यत्रेन रक्षयामास विश्वासं नैव गच्छति ॥ ४९ ॥ 

अन्यस्मिन्दिवसे शस्त्रं सूक्ष्मं वेण्यां निधाय सा॥ 
जगाम शयनं तस्य वधार्थं वरवर्णिनी ॥६.७८.५०॥। 
ततस्तेन समं हास्यं कृत्वा क्षत्रियभावजम्‌॥ 

सुरतं रुचिरैभावेहावैर्भूरिभिरेव च ॥५१॥। 

ततो निद्रावशें प्रासं तं नृपं सा नृपप्रिया ॥ 

स्ववेण्याः शस्त्रमादाय निजघान सुनिर्दया॥५२॥ 

एवं तस्य फलं जातं ससस्तीर्थस्य भंगजम्‌ ॥ 
आनर्ताधिपते रौद्रं सर्वलोकविगर्हितम्‌ ॥ ५३ ॥ 
अद्यापि तत्र देवेशो रुद्रशीर्षः स तिष्ठति ॥ 
लिंगभेदभयात्तेन न स भग्नो द्विजोतमाः ॥५४॥ 
यस्तस्य पुरतः स्थित्वा जपेद्रुद्रशिरः शुचिः ॥ 
माघशुक्लचतुर्दश्यां पूजयित्वा स्रगादिभिः ॥५५॥ 
वांछितं लभते चाशु तस्येशस्य प्रभावतः॥ 

अष्टोत्तरशतं यावद्यो जपेत्पुरतः स्थितः ॥ ५६ ॥ 
रुद्रशीर्ष न संदेहः स याति परमां गतिम्‌ ॥ 

एकवारं नरो यो वा तत्पुरः पठति द्विजः ॥ ५७ ॥ 
नित्यं दिनकृतात्पापान्मुच्यते द्विजसत्तमाः ॥ 

एतद्वः सर्वमाख्यातं रुद्रशीर्षसमुद्भवम्‌ ॥ ५८ ॥ 
माहात्म्यं सर्वपापानां सद्यो नाशनकारकम्‌॥ 

मंगलं परमं ह्येतदायुष्यं कीर्तिवर्धनम्‌॥ 

रुद्रशीर्षस्य माहात्म्यं तस्माच्छोतव्यमादरात्‌ ॥ ५९ ॥ 
इति श्रीस्कान्दे महापुराण एकाशीतिसाहसर्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये रुद्रशीर्ष (जागेश्वर )माहात्म्यवर्णनंनामाष्टससतितमोऽध्यायः ॥ 
७८ ॥ ॥ ध ॥ 

॥ सूत उवाच ॥ ॥ 

तस्यैव दक्षिणे भागे वालखिल्यैः प्रतिष्ठितम्‌ ॥ 
ल्लिंगमस्ति सुविख्यातं सर्वपातकनाशनम्‌ ॥ १ ॥ 

यमाराध्य च तेः पूर्वं शकामर्षसमन्वितैः ॥ 

गरुडो जनितः पक्षी ख्यातो विष्णुरथोऽत्र यः ॥ २ ॥ 
॥ ऋषय ऊचुः ॥ ॥ 

कथं तेषां समुत्पन्नः शक्रस्योपरि सूतज ॥ 

प्रकोपो वालखिल्यानां संजज्ञे गरुडः कथम्‌ ॥ ३ ॥ 
॥ सूत उवाच ॥ ॥ 

पुरा प्रजापतिर्दक्षस्तस्मिन्क्षेत्रे सुशोभने ॥ 

चकार विधिवद्यज्ञं संपूर्णवरदक्षिणम्‌ ॥ ४ ॥ 

ततः शक्रादयो देवाः सहायार्थे निमंत्रिताः ॥ 

दक्षेण मुनयश्चैव तथा राजर्षयोऽमलाः ॥ ५ ॥ 

तथा वेदविदो विप्रा यज्ञकर्मविचक्षणाः ॥ 
गुहस्थाश्रमिणो ये च ये चारण्यनिवासिनः॥ ६ ॥ 
अथ ते वालखिल्याख्या मुनयः संशितव्रताः॥ 

एकां समिधमादाय साहाय्यार्थे प्रजापतेः ॥ 
प्रस्थिता यज्ञवाटं तं भारार्ता: क्लेशसंयुताः ॥ ७ ॥ 
अथ तेषां समस्तानां मार्गे गोष्पदमागतम्‌ ॥ 
जलपूर्णं समायातमकालजलदागमे ॥ ८ ॥ 
ततस्तरीतु कामास्ते क्लिश्यमाना इतस्ततः ॥ 
समिद्भारश्रमोपेता देवराजेन वीक्षिताः ॥ ९ ॥ 
गच्छता तेन मार्गेण मखे दक्षप्रजापतेः ॥ 

ततश्चिरं समालोक्य स्मितं कृत्वा स कौतुकात्‌ ॥ 
जगामाथ समुल्लंघ्य ऐश्वर्यमदगर्वितः॥६.७९.१०॥॥ 
ततस्ते कोपसंयुक्ताः शक्राहदष्टवा पराभवम्‌ ॥ 
निवृत्य स्वाश्रमं गत्वा चक्रुर्मत्रं सनिश्वयम्‌ ॥ ११॥। 
शाक्रं पदं समासाद्य यस्मादेतेन पाप्मना ॥ 
अतिक्रांता वयं सर्वे तस्मात्पात्यः स सत्पदात्‌ ॥ १२ ॥ 
अन्यः शक्रः प्रकर्तव्यो मंत्रवीर्यसमुद्भवः ॥ 

आशथर्वणैर्महासूक्तराभिचारिकसंभवैः ॥ १३ ॥ 

येन व्यापायते तेन शक्रो5यं मदगर्वितः ॥ 
मखमाहात्म्यसंपन्नः स्वल्पबुद्धिपरा क्रमः ॥ १४ ॥ 
ततस्ते शुचयो भूत्वा स्कंदसूक्तेन पावकम्‌ ॥ 

जुहुवुश्व दिवारात्रौ क्षुरिकोक्तेन सोद्यमाः ॥ १५८ ॥ 
गर्भोपनिषदेनैव नीलरुद्रैर्विजोत्तमाः ॥ 

रुद्रशीर्षेण काम्येन विष्णुसूक्तयुतेन चं ॥ १६ ॥ 
निधाय कलशं मध्ये मंडलस्योदकावृतम्‌ ॥ 

होमांते तत्र संस्पर्शं चक्रुस्तस्य जलैः शुभैः ॥ १७ ॥ 
एतस्मिन्नंतरे शक्रः प्रपश्यति सुदारुणान्‌ ॥ 
उत्पातानात्मनाशाय जायमानान्समंततः ॥ १८ ॥ 

वामो बाहुश्च नेत्रं च मुहुः स्फुरति चास्य वै ॥ 

न च पश्यति नासाग्रं जिह्राग्रं च तथा हनुम्‌ ॥ १९ ॥ 
शिरोहीनां तथा छायां गगने भास्करद्वयम्‌ ॥ 

अरुंधती ध्रुवं चैव न च विष्णुपदानि सः ॥ ६.७९.२० ॥ 
न च मंदं न चाकाशे संस्थितां स्वधुंनीं हरिः ॥ 
स्वपन्पश्यति कृष्णांगी नित्यं नारीं धृतायुधाम्‌ ॥ २१ ॥ 
मुक्तकेशीं विवस्त्रां च कृष्णदंतां भयानकाम्‌ ॥ 

तान्दृष्ट्वा स महोत्पातान्देवराजो बृहस्पतिम्‌ ॥ २२ ॥ 
पप्रच्छ भयसंत्रस्तः किमेतदिति मे गुरो ॥ 

जायंते सुमहोत्पाता दुर्निमित्तानि वै पृथक्‌ ॥ २३ ॥ 
किं मे भविष्यति प्राज्ञ विनाशः सांप्रतं वद ॥ 

किं वा त्रैलोक्य राज्यस्य किं वा वित्तादिकस्य च ॥ २४ ॥ 
॥ बृहस्पतिरुवाच ॥ ॥ 

ये त्वया मदमत्तेन वालखिल्या महर्षयः ॥ 

उल्लंघिताः स्थिता मार्गे गोष्पदं तर्तुमिच्छवः ॥ २५ ॥ 
तैरेवाथर्वणैमत्रैस्त्वकृतेऽस्ति शचीपते ॥ 

कृतो होमः सुसंपूर्णः कलशश्चाभिमंत्रितः ॥ २६ ॥ 
युष्माकं सुविनाशाय सर्वदेवाधिनायकः ॥ 

भविष्यति न संदेहो मंत्रैराथर्वणै्हरिः ॥ २७ ॥ 

तस्य तद्वचनं श्रुत्वा सहस्राक्षो भयान्वितः ॥ 

दक्षं गत्वा च दीनास्यः प्रोवाच तदनंतरम्‌ ॥ २८ ॥ 
अस्मन्नाशाय मुनिभिर्वालखिल्यैः प्रजापते ॥ 
प्रोद्यमो विहितः सम्यक्छक्रस्यान्यस्य वै कृते ॥ २९ ॥ 
तान्वारय स्वयं गत्वा यावन्नो जायते परः ॥ 
शक्रोऽस्मदध्वंसनार्थाय नास्ति तेषामसाध्यता ॥ ६.७९.३० ॥ 
अथ दक्षो द्रुतं गत्वा शक्राद्ैरमरैर्वृतः ॥ 
प्रहसंस्तानुवाचेदं विनयेन समन्वितः ॥ ३१ ॥ 
किमेतत्क्रियते विप्राः कर्म रौद्रतमं महत्‌ ॥ 

त्रैलोक्यं व्याकुलं येन सर्वमेतद्व्यवस्थितम्‌ ॥ ३२ ॥ 
अथ ते दक्षमालोक्य समायातं स्वमाश्रयम्‌ ॥ 
संमुखाश्वाभ्ययुस्तूर्णं प्रगृहीतार्घ्यपाणयः ॥ ३३ ॥ 
अर्घ्यं दत्त्वा यथान्यायं पूजां कृत्वाथ भक्तितः ॥ 
प्रोचुश्च प्रणता भूत्वा स्वागतं ते प्रजापते ॥ ३४ ॥ 
आदेशो दीयतां शीघ्रं यदर्थमिह चागतः ॥ 

अपि प्राणप्रदानेन करिष्यामः प्रियं तव ॥ ३५ ॥ ॥ 
॥ दक्ष उवाच ॥ ॥ 

एतद्रौद्रतमं कर्म सर्वदेवभयावहम्‌ ॥ 

त्याज्यं युष्माभिरव्यग्रैरेतदर्थमिहागतः ॥ ३६ ॥ 

॥ मुनय ऊचुः ॥ ॥ 

वयं शक्रेण ते यज्ञे समायाताः सुभक्तितः ॥ 
उल्लंघिता मदोद्रेकात्कृत्वा हास्यं मुहुर्मृहः ॥ ३७ ॥ 
शक्रोच्छेदाय चास्माभिः शकोऽन्यो वीर्यमंत्रतः ॥ 
प्रारब्धः कर्तुमत्युग्रैहामांतश्च व्यवस्थितः ॥ ३८ ॥ 

तत्कथं मंत्रवीर्यं तत्क्रियते मोघमित्यहो ॥ 

वेदोक्तं च विशेषेण तस्मादत्र वद प्रभो ॥ ३९ ॥ 
त्वमेव यदि शक्तः स्यादन्यथा कर्तुमेव हि ॥ 
कुरुष्व वा स्वयं नाथ नास्माकं शक्तिरीदृशी ॥ ६.७९.४० ॥ 
॥ दक्ष उवाच ॥ ॥ 

सत्यमेतन्महाभागा ययुष्माभिः प्रकीर्तितम्‌ ॥ 
नान्यथा शक्यते कर्तु वेदमन्त्रोद्भवं बलम्‌ ॥ ४१ ॥ 
तदय एष कृतो होमो युष्माभिर्वेदमंत्रतः ॥ 
देवराजार्थमव्यग्रैः कलशश्चाभिमंत्रितः ॥ ४२ ॥ 
सोऽयं मद्वचनाद्राजा भविष्यति पतत्रिणाम्‌ ॥ 
तेजोवीर्यसमोपेतः शक्रादपि सुवीर्यवान्‌ ॥ ४३ ॥ 
एतस्य देवराजस्य क्षंतव्यं मम वाक्यतः ॥ 

तत्कृतं मूढभावेन यदनेन विचेष्टितम्‌ ॥ ४४ ॥ 
एवमुक्त्वाथ तेषां तं सहस्राक्षं भयातुरम्‌ ॥ 
दर्शयामास दक्षस्तु विनयावनतं स्थितम्‌ ॥ ४५ ॥ 
तेऽपि दृष्टवा सहस्राक्षं वेपमानं कृतांजलिम्‌ ॥ 
प्रोचुर्माऽतिक्रमं शक्र ब्राह्मणानां करिष्यसि ॥ ४६ ॥ 
भूयो यदि दिवेशानामाधिपत्यं प्रवांछसि ॥ 

अपि मन्दोऽपि मूर्खोऽपि क्रियाहीनोऽपि वा द्विजः ॥ 
नावज्ञेयो बुधैः क्वापि लोकद्वय मभीप्सुभिः ॥ ४७ ॥ 
॥ इन्द्र उवाच ॥ ॥ 

अज्ञानाद्यदि वा जानायन्मया कुकृतं कृतम्‌ ॥ 
तत्क्षंतव्यं द्विजैः सर्वैर्विशेषाद्दक्ष वाक्यतः ॥ ४८ ॥ 
प्रगृह्यतां वरोऽस्माकं यः सदा वर्तते हृदि ॥ 
प्रदास्यामि न संदेहो नादेयं विद्यते मम ॥ ४९ ॥ 

॥ मुनय ऊचुः ॥ ॥ 

अस्मिन्कुण्डे नरो होमं यः कुर्याच्छुद्धयाऽन्वितः ॥ 


onlinesanskritbooks.com 


एतल्िलिंगं समभ्यर्च्य तस्याऽस्तु हृदि वांछितम्‌ ॥ ६.७९.५० ॥ 
॥ इन्द्र उवाच ॥ ॥ 

एतल्लिंगं समभ्यर्च्य योऽत्र होमं करिष्यति ॥ 

कुंडेऽत्र वांछितं सद्यः सफलं स हि लप्स्यते ॥ ५१ ॥ 
निष्कामो वाऽथ संपूज्य लिंगमेतच्छुभावहम्‌ ॥ 

प्रयास्यति परां सिद्धिं त्रिदशैरपि दुर्लभाम्‌ ॥ ५२ ॥ 

॥ सूत उवाच ॥ ॥ 

एवमुक्त्वा सहस्राक्षो वालखिल्यान्मुनीश्वरान्‌ ॥ 

ऐरावतं समारुह्य दक्षयज्ञे ततो गतः ॥ ५३ ॥ 

दक्षोऽपि विधिवद्यज्ञं चकार द्विजसत्तमाः ॥ 
संहृष्टैवीलखिल्यैस्तैरुपविष्टैः समीपतः ॥ ५४ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाह वालखिल्याश्रममाहात्म्यकथनंनामैकोनाशीतितमोऽध्यायः ॥ ७९ ॥ ॥ 
ध ॥ ॥ 

अथ सुपर्णाख्यमाहात्म्यं भविष्यंति ॥ 

॥ ऋषय ऊचुः ॥ ॥ 

यदेतद्भवता प्रोक्तं तेजोवीर्यसमन्वितः ॥ 

गरुडस्तेन संजज्ञे मुनीनां होमक्मणा ॥ १ ॥ 

स कथं तत्र संभूत एतन्नो विस्तराद्वदद ॥ 

विनतायाः समुद्भूत इत्येषा श्रूयते श्रुतिः ॥ २ ॥ 

॥ सूत उवाच ॥ ॥ 

योऽसावाथर्वणैर्मत्रैः कलशश्चाभिमन्त्रितः ॥ 

तैर्म॑त्रैवालखिल्यैश्च महाऽमर्षसमन्वितैः ॥ ३ ॥ 

निवारितैश्च दक्षेण सूचिते विहगाधिपे ॥ 

कश्यपस्तं समादाय कलशं प्रययौ गृहम्‌ ॥ ४ ॥ 

ततः प्रोवाच संहृष्टो विनतां दयितां निजाम्‌ ॥ 

एतत्पिब जलं भद्रे मन्त्रपूतं महत्तरम्‌ ॥ ५ ॥ 

येन ते जायते पुत्रः सहस्राक्षाधिको बली ॥ 
तेजस्वी च यशस्वी च अजेयः सर्व दानवैः ॥ ६ ॥ 
तस्य तद्वचनं श्रुत्वा तत्क्षणादेव संपपौ ॥ 

तत्तोयं सा वरारोहा सद्यो गर्भ ततो दधे ॥ ७ ॥ 
एवं तज्जलपानेन तेजोवीर्यसम न्वितः ॥ 
कश्यपाद्ररुडो जज़े सर्वसर्पभयावहः ॥ ८ ॥ 
येनामृतं हृतं वीर्यात्परिभूय पुरंदरम्‌ ॥ 
मातृभक्तिपरीतेन सर्पाणां संनिवेदितम्‌ ॥ ९ ॥ 

यो जज्ञे दयितो विष्णोर्वाहनत्वमुपागतः ॥ 
ध्वजाग्रे तु रथस्यापि यः सदैव व्यवस्थितः ॥ ६.८०.१० ॥ 
येन पूर्वं तपस्तस्वा क्षेत्रेऽत्रैव महात्मना ॥ 
त्रिनेत्रस्तुष्टिमानीतो गतपक्षेण धीमता ॥ ११ ॥ 
पक्षासिर्येन संजाता यस्य भूयोऽपि ताइशी ॥ 
देवदेवप्रसादेन विशिष्टा चाऽथ निर्मिता ॥ १२ ॥ ॥ 
॥ मुनय ऊचुः ॥ ॥ 

कथं तस्य गतौ पक्षौ गरुडस्य महात्मनः ॥ 
पुनर्लब्धौ कथं तेन कथं तुष्टो महेश्वरः ॥ 

एतन्नो विस्तरादब्रूहि सूतपुत्र यथातथम्‌ ॥ १३ ॥ 
॥ सूत उवाच ॥ ॥ 

पुरासीदब्राह्मणो मित्रं भृगुवंशकुलोद्वहः ॥ 

गरुडस्य द्विजश्रेष्ठा बालभावादपि प्रभो ॥ १४ ॥ 
तस्य कन्या पुरा जाता माधवी नाम संमता ॥ 
रूपौदार्यसमोपेता सर्वलक्षणलक्षिता ॥ १९३ ॥ 

न देवी न च गन्धर्वी नासुरी न च पन्नगी ॥ 
ताऱग्रूपा महाभागा याऱृशी सा सुमध्यमा ॥ १६ ॥ 
अथ तस्या वरार्थाय गरुडं विहगाधिपम्‌ ॥ 

स प्रोवाच परं मित्रं विनयावनतः स्थितः ॥ ॥ १७ ॥ 

एतस्या मम कन्याया वरं त्वं विहगाधिप ॥ 

सऱृशं वीक्षयस्वाय येन तस्मै ददाम्यहम्‌ ॥ १८ ॥ 

॥ गरुड उवाच ॥ ॥ 

मम पृष्ठं समारुह्य समस्तं क्षितिमंडलम्‌ ॥ 

त्वं भ्रमस्व द्विजश्रेष्ठ गृहीत्वैमां च कन्यकाम्‌ ॥ १९ ॥ 
ततस्तस्याः कुमार्या वै अनुरूपं गुणान्वितम्‌ ॥ 
स्वयं चाहर भर्तारमेषा मैत्री ममोद्भवा ॥ ६.८०.२० ॥ 
॥ सूत उवाच ॥ 

एवमुक्तोऽथ विप्रः स तत्क्षणात्कन्यया सह ॥ 
आरूढो गारुडं पृष्ठं वरार्थाय द्विजोत्तमाः ॥ २१ ॥ 

यंयं पश्यति विप्रः स कुमारं तरुणाकृतिम्‌ ॥ 

स स नो तस्य चित्ांते वर्ततेस्म कथंचन ॥ २२ ॥ 
कस्यचिद्रूपमत्युग्रं न कुलं च सुनिर्मलम्‌ ॥ 

कुलं रूपं च यस्य स्यात्तस्य नो गुणसंचयः ॥ २३ ॥ 
यस्य वा गुणसन्दोहस्तस्य नो रूपमुत्तमम्‌ ॥ 
पक्षपातं च वित्तं च तथान्यद्वरलक्षणम्‌ ॥ २४ ॥ 

एवं वर्षसहस्रांते भ्रमतस्तस्यभूतलम्‌ ॥ 

विप्रस्य पक्षिनाथस्य वरार्थाय द्रिजोत्तमाः ॥ २५ ॥ 
कदाचिदथ तौ श्रान्तौ भ्रममाणावितस्ततः ॥ 
क्षेतरेऽत्रैव समायातौ वासुदेवदिदृक्षया ॥ २६ ॥ 
श्वेतद्वीपं समालोक्य तथान्यां बदरीं शुभाम्‌ ॥ 

क्षीरोदं च सवैकुण्ठं तथान्यं तस्य संश्रयम्‌ ॥ २७ ॥ 
अथ ताभ्यां मुनिईष्टो नारदो ब्रह्मसंभवः ॥ 

सांत्वपूर्वं तदा पृष्टो विष्णुं ब्रह्म सनातनम्‌ ॥ ॥ २८ ॥ 
क्व देवः पुंडरीकाक्षः सांप्रतं वर्तते मुने ॥ 
विष्णुस्थानानि सर्वाणि वीक्षितानि समंततः ॥ 
आवाभ्यां संप्रहृष्टाभ्यां न संदृष्टः स केशवः ॥ २९ ॥ 

॥ नारद उवाच ॥ ॥ 

जलशायिस्वरुपेण यावन्मासचतुष्ट्यम्‌ ॥ 

हाटकेश्वरजे क्षेत्रे स संतिष्ठति सर्वदा ॥ ६.८०.३० ॥ 
तस्मात्तद्र्शनार्थीय गम्यतां तत्र मा चिरम्‌ ॥ 

येन सन्दर्शनं याति द्वाभ्यामपि स चक्रधृक्‌ ॥ ३१ ॥ 
अहमप्येव तत्रैव प्रस्थितस्तस्य दर्शनात्‌ ॥ 
प्रस्थितश्च त्वया युको देवकार्येण केनचित्‌ ॥ ३२ ॥ 
अथ तौ पक्षिविष्रेन्द्रौ स च ब्रह्मसुतो मुनिः ॥ 

प्रासाः सर्वै स्थितो यत्र जलशायी जनार्दनः ॥ ३३ ॥ 
अथ दृष्टवा महत्तेजो वैष्णवं दूरतोऽपि तम्‌ ॥ 

ब्राह्मणं गरुडः प्राह नारदश्च मुनीश्वरः ॥ ३४ ॥ 

अत्रैव त्वं द्विजश्रेष्ठ तिष्ठ दूरेऽपि तेजसः ॥ 

वैष्णवस्य सुतायुक्तः कल्पांताग्निसमम्‌ व (?)॥ ३५ ॥ 
नो चेत्संपत्स्यसे भस्म पतंग इव पावकम्‌ ॥ 
समासाय निशायोगे मूढं भावं समाश्रितः ॥ ३६ ॥ 
आवाभ्यां तत्प्रसादेन सोढमेतत्सुदुःसहम्‌ ॥ 

न करोति शरीरार्ति तथान्यदपि कुत्सितम्‌ ॥ ३७ ॥ 
एवं तं ब्राह्मणं तत्र मुक्त्वा दूरे सुतान्वितम्‌ ॥ 

गतौ तौ तत्र संसुसस्तोये यत्र जनार्दनः ॥ ३८ ॥ 
दिव्यस्तुतिपरौ मूर्ध्नि धृतहस्तांजल्रीपुटौ ॥ 
पुलकांकितसर्वागावानन्दाश्रुप्लुताननौ ॥ ३९ ॥ 
त्रिःपरिकम्य तं देवमष्टांगं प्रणतौ हरिम्‌॥ 

दृष्टवन्तौ च पादांते संनिविष्टां समुद्रजाम्‌ ॥ ६.८०.४० ॥ 
पादसंवाहनासक्तां विष्णु वक्त्राहितेक्षणाम्‌॥ 

अथापरां वयोवृद्धां श्वेतवस्त्रावगुंठिताम्‌ ॥ ४१ ॥ 
सन्निविष्टां तदभ्याशे सम्यग्ध्यानपरायणाम्‌ ॥ 
द्वादशार्कप्रभायुक्तां कृशांगीं पुलकान्विताम्‌॥ ४२ ॥ 

अथ तौ विष्णुना हर्षादुभावपि प्रहर्षितों ॥ 
संभाषितौ च संपृष्टौ यदर्थं च समागतौ ॥ ४३ ॥ 

॥ श्रीनारद उवाच ॥ ॥ 

अहं हि सुरकार्येण संप्राप्योऽत्र तवांतिकम्‌ ॥ 

गरुडो वै ब्राह्मणाय यन्मां पृच्छसि केशव ॥ ४४ ॥ 
॥ श्रीभगवानुवाच ॥ ॥ 

कच्चित्क्षेमं मुनिश्रेष्ठ सर्वेषां त्रिदिवौकसाम्‌ ॥ 
कच्चिन्नेंद्रस्य संजातं भयं दानवसंभवम्‌ ॥ ४५ ॥ 
यज्ञभागं लभंते स्म कच्चिद्देवाः सवासवाः ॥ 
कच्चिन्न दानवः कश्चिदुत्कटोऽभूद्धरातले ॥ ४६ ॥ 
॥ श्रीनारद उवाच ॥ ॥ 

सांप्रतं धरणी प्रासा चतुर्वक्त्रस्य संनिधौ ॥ 
रोरूयमाणा भारार्ता दानवैः पीडिता भृशम्‌ ॥ 
प्रोवाच पद्मजं तत्र दुःखेन महताऽन्विता ॥ ४७ ॥ 

॥ धरण्युवाच ॥ ॥ 

कालनेमिईतो योऽसौ विष्णुनाप्रभविष्णुना ॥ 
उग्रसेनसुतः कंसः संभूतः स महासुरः ॥ ४८ ॥ 
अरिष्टो धेनुकः केशी प्रलम्बोनाम चापरः ॥ 
तथान्या तु महारौद्रा पूतना नाम राक्षसी ॥ ४९ ॥ 
इतश्चेतश्च धावद्विदानवैरेभिरेव च॥ 

वृथा मे जायते पीडा तथान्यैरपि दारुणैः ॥ ६.८०.५० ॥ 
ऊर्ध्वबाहुरुतथा जातो मर्त्यलोके जनोऽधुना ॥ 
बहुत्वान्न प्रमाति स्म कथंचिद्धि ममोपरि ॥ ५१ ॥ 
भारावतरणं देव न करिष्यसि चाशु चेत्‌ ॥ 

रसातलं प्रयास्यामि तदाऽहं नात्र संशयः ॥ ५२ ॥ 
तस्यास्तद्वचनं श्रुत्वा ब्रह्मणा लोककर्तृणा ॥ 

संमंत्र्य विबुधैः सार्धे प्रेषितोऽहं तवांतिकम्‌ ॥ ५३ ॥ 

प्रोक्तव्यो भगवान्वाक्यं त्वया देवो जनार्दनः ॥ 

यथाऽवतीर्य भूपृष्ठे भारमस्याः प्रणाशयेत्‌ ॥ ५४ ॥ 

तस्माद्भूभितले देव कृत्वा जन्म स्वयं विभो ॥ 

भारं नाशय मेदिन्या एतदर्थ मिहागतः ॥ ५५ ॥ 

॥ श्रीभगवानुवाच ॥ ॥ 

एवं मुने करिष्यामि संमंत्र्य ब्रह्मणा सह ॥ 

भारावतरणं भूमेः साकं देवैः सवासवैः ॥ ५६ ॥ 

एवमुक्त्वाऽथ तं विष्णुर्नारदं मुनिपुंगवम्‌ ॥ 

ततश्च गरुडं प्राह त्वं किमर्थमिहागतः ॥ ५७ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये सुपर्णाख्यमाहात्म्ये 
विष्णुदर्शनमाहात्म्यवर्णनंनामाशीतितमोऽध्यायः ॥ ८० ॥ छ ॥ 


॥ ॥ श्रीगरुड उवाच ॥ ॥ 

ममास्ति दयितं मित्रं ब्राह्मणो भृगुवंशजः ॥ 
तस्यास्ति माधवीनाम कन्या कमललोचना ॥ १ ॥ 
न तस्याः सदृशः कांतः प्रासस्तेन महात्मना ॥ 
यतस्ततोऽहमादिष्टः कांतमस्यास्त्वमानय ॥ 
अनुरूपं द्विजश्रेष्ठ यद्यहं संमतस्तव ॥ २ ॥ 

ततो मयाऽखिला भूमिस्तद्वरार्थं विलोकिता ॥ 

न तदर्थं वरो लब्धः सर्वैः समुचितो गुणैः ॥ ३ ॥ 
ततस्त्वं पुण्डरीकाक्ष मम चित्ते व्यवस्थितः ॥ 
अनुरूपः पतिस्तस्याः सर्वैरव गुणैर्युतः ॥ ४ ॥ 
तस्मात्पाणिग्रहं तस्याः स्वीकुरुष्व सुरेश्वर ॥ 
अत्यन्तरूपयुक्ताया मम वाक्यप्रणोदितः ॥ ५ ॥ 
॥ भगवानुवाच ॥ ॥ 

अत्रानय द्विजश्रेष्ठ तां कन्यां कमलेक्षणाम्‌॥ 

येन दृष्टवा स्वयं पश्चात्प्रकरोमि यथोदितम्‌ ॥ ६ ॥ 

॥ गरुड उवाच ॥ ॥ 

तव तेजोभयादेव सा कन्या जनकान्विता ॥ 

मया दूरे विनिर्मुक्ता तत्कथं तामिहानये ॥ ७ ॥ 

॥ श्रीभगवानुवाच ॥ ॥ 

अत्र तां मम तत्तेजो जनकेन समन्विताम्‌॥ 

न हि धक्ष्यति तस्मात्वं शीघ्रं द्विजवराऽऽनय ॥ ८ ॥ 
एवमुक्तस्ततस्तेन विष्णुना प्रभविष्णुना ॥ 

तां कन्या मानयामास तं च वितप्रभृगूद्वहम्‌॥ ९ ॥ 
अथासौ प्रणिपत्योच्चैर्ब्रीह्मणो मधुसूदनम्‌ ॥ 
लक्ष्मीवन्न्यविशत्पार्श्वै गरुडस्य समीपतः ॥ ६.८१.१० ॥ 
सापि कन्या वरारोहा बाल्यभावादनिन्दिता ॥ 
शय्यैकांते समाविष्टा दक्षिणे मुरविद्विषः ॥ ११ ॥ 
अथ कोपपरीतांगी महिष्याधर्ममाश्रिता ॥ 

लक्ष्मीः शशाप तां कन्यां सपत्नीति विचिन्त्य च ॥ १२ ॥ 
यस्मान्मे पुरतः पापे कांतस्य मम हर्षिता॥ 

शय्यायां त्वं समाविष्टा लज्जां त्यक्त्वा सुदूरतः ॥ 
तस्मादश्वमुखी नूनं विकृता त्वं भविष्यसि ॥ १३ ॥ 
एवं शापे श्रिया दत्ते हाहाकारो महानभूत्‌ ॥ 

सर्वेषां तत्र संस्थानां कोपश्चापि द्विजन्मनः ॥ ॥ १४॥ 
॥ ब्राह्मण उवाच ॥ ॥ 

सहस्रं याच्यते कन्या करोत्येकः करग्रहम्‌ ॥ 
वाझन्रात्रेण न तस्याः स्यात्पत्रीभावः कथंचन ॥ १९ ॥ 
यावन्नाग्निद्विजातीनां प्रत्यक्षं गुरुसंनिधौ ॥ 
ससंकल्पं स्वयं दत्ता गृह्योक्तविधिना जनैः ॥ १६ ॥ 
तस्मातद्दोषनिमुक्ता सपल्र्येषा समा त्वया ॥ 

कृता वाजिमुखी पापे त्वं गजास्या भविष्यसि ॥।७॥ 

एवमुक्त्वा स विष्रंद्रस्ततः प्रोवाच केशवम्‌॥ 

आतिथ्यं विहितं ह्येतत्तव पत्र्या यथोचितम्‌ ॥ 

तस्मात्तत्र प्रयास्यामि यत्र स्यात्तादृशी सुता ॥ १८ ॥ 

॥ श्रीभगवानुवाच ॥ ॥ 

न सन्तापस्त्वया कार्यः कृत्येस्मिन्द्रिजसत्तम ॥ 
ममांतिके प्रयातानां नाशुभं जायते क्वचित्‌ ॥ १९ ॥ 
तस्मान्नाःश्धमुखी ह्येषा जन्मन्यस्मिन्भविष्यति ॥ 
गृहीत्वेमां गृहं गच्छ प्रयच्छ स्वेष्सिताय च ॥ ६.८१.२० ॥ 
शयने वामदिगभागः कतत्राणामुदाहृतः ॥ 

दक्षिणे बन्धुलोकानां तत्कालोचितशायिनाम्‌॥२॥। 

सेयं तव सुता विप्र बंधुस्थानं समाश्रिता ॥ 

भविष्यति ततो जामिः कनिष्ठा मेऽन्यजन्मनि ॥ २२ ॥ 
अवतीर्णस्य भूपृष्ठे देवकार्येण केनचित्‌ ॥ 

वाजिवक्त्रधरा प्रोक्ता यद्येषा मम कांतया ॥२३॥ 

ततोऽहं सुमहत्कृत्वा तपश्वैवानया सह ॥ 

करिष्यामि शुभास्यां च तथा लक्ष्मीमपि द्विज ॥ २४ ॥ 
एवं स भगवान्विप्रं तं सन्तोष्य तदा गिरा ॥ 

गरुडेन समं चक्रे कथाश्चित्रा मनोरमाः ॥ २५ ॥ 

अथ तस्मिन्कथांते स गरुडः पुरुषोत्तमम्‌ ॥ 

प्रोवाच तां स्त्रियं दृष्टवा वृद्धां तेजःसमन्विताम्‌ ॥ ॥ २६ ॥ 
अपूर्वेयं सुरश्रेष्ठ स्त्री वृद्धा तव पार्श्वगा ॥ 

किमर्थं केयमाख्याहि कुतः प्रासा जनार्दन ॥ २७ ॥ 

॥ श्रीभगवानुवाच ॥ ॥ 

एषा ख्याता खगश्रेष्ठ लोकेऽस्मिन्वृद्धकन्यका ॥ 
शांडिलीनाम सर्वज्ञा ब्रह्मचर्यपरायणा ॥ २८ ॥ 
तपोवीर्यसमोपेता सर्वदेवाभिवंदिता ॥ 

नास्ति वै चेट्रशी नारी खगोन्द्रात्र जगत्त्रये ॥ २९ ॥ 

॥ सूत उवाच ॥ ॥ 

तस्य तद्वचनं श्रुत्वा विहस्य विहगाधिपः ॥ 

प्रोवाच वासुदेवं च तां विल्लोक्य चिरं द्विजाः ॥ ६.८१.३० ॥ 
॥ गरुड उवाच ॥ ॥ 

नैतच्चित्रं तपो यच्च क्रियते सुमहत्तरम्‌ ॥ 

यथा च दीयते दानं यच्च तत्रास्ति चाद्भुतम्‌॥ 

तथा च क्रियते युद्धं संग्रामे युद्धशालिभिः ॥ ३१ ॥ 
नाश्वर्यं चित्रमेतच्च ब्रह्मचर्यं तदद्भुतम्‌ ॥ 
विशेषाद्यौवनावस्थां संप्राप्य पुरुषोत्तम ॥ ३२ ॥ 
विशेषेण च नारीभिरत्र न श्रद्दधाम्यहम्‌ ॥ 

अवश्यं यौवनस्थेन तिर्यग्योनिगतेन च ॥ ३३ ॥ 
विकारः खलु कर्तव्यो नाधि काराय यौवनम्‌ ॥ 

य॒दि न प्राप्नुवंत्येताः पुरुषं योषितः क्वचित्‌ ॥ ३४ ॥ 
अन्योन्यं मैथुनं चक्रुः कामबाणप्रपीडिताः ॥ 

कुष्ठिनं व्याधितं वापि स्थविरं व्यंगमेव च ॥ 

अप्येताः पुरुषाभावे मन्यंते पंचसायकम्‌ ॥ ३५ ॥ 
नाग्निस्तृप्यति काष्ठानां नापगानां महोदधिः ॥ 
नांतकः सर्वभूतानां न पुंसां वामलोचना ॥ ३६ ॥ 

न परत्र भयादेता मर्यादां विदधुः स्त्रियः ॥ 

मुक्त्वा भूपभयं चैकमथवा गुरुजं भयम्‌ ॥ ३७ ॥ 

॥ सूत उवाच ॥ ॥ 

एवं तस्य वचः श्रुत्वा शांडिल्री ब्रह्मचारिणी ॥ 
मौनव्रतधराऽप्येवं हृदि कोपं दधार सा ॥ ३८ ॥ 
एतस्मिन्नंतरे तस्य पक्षिनाथस्य तत्क्षणात्‌ ॥ 

उभौ पक्षौ गतौ नाशे रुण्डाकारोऽत्र सोऽभवत्‌ ॥ ३९ ॥ 
मांसपिंडमयो रौद्रः सर्वरोगविवर्जितः ॥ 

अशक्तश्च तथा गन्तुं पदमात्रमपि क्वचित्‌ ॥ ॥ ६.८१.४० ॥ 

इति श्रीस्कान्दे महापुराण एकाशीतिसाहस्र्या संहितायाँ षष्ठे नागरखण्डे 
हाटकेश्वरक्षेत्रमाहात्म्ये सुपर्णपक्षपातवर्णनंनामैकाशीतितमो5ध्यायः ॥ ८१ ॥ ॥ छ ॥ 
॥ सूत उवाच ॥ ॥ 

तद्दृष्टवा पुंडरीकाक्षो गरुडस्य विचेष्टितम्‌ ॥ 

विस्मितश्चिंतयामास किमिदं सांप्रतं स्थितम्‌ ॥ १ ॥ 

अपि वज्रप्रहारेण यस्य रोमापि न च्युतम्‌ ॥ 

तौ पक्षौ सहसा चास्य कथं निपतितौ भुवि ॥ २ ॥ 

नूनमेतेन या स्त्रीणां कृता निंदा महात्मना॥ 

दूषितं ब्रह्मचर्यं यच्छांडिलीं समवेक्ष्य च॥३॥ 

अनया पातितौ पक्षौ तपःशक्तिप्रभावतः॥ 

नान्यस्य विद्यते शक्तिरीृशी भुवनत्रये ॥ ४ ॥ 

ततः प्रसादयामास शांडिल्रीं गरुडध्वजः ॥ 


तदथं विनयोपेतः स्मितं कृत्वा द्विजोत्तमाः ॥ ५ ॥ 
॥ श्रीभगवानुवाच ॥ ॥ 

सामान्यवचनं प्रोक्तं सर्वस्त्रीणामनेन हि ॥ 
तत्किमर्थं महाभागे त्वया चैवेरृशः कृतः ॥ ६ ॥ 

॥ शांडिल्युवाच ॥ ॥ 

मम वक्त्रं समालोक्य स्मितं चक्रे जनार्दन ॥ 
स्त्रीनिंदा विहितानेन स्वमत्यापि जगदगुरो ॥ ७ ॥ 
एतस्मात्कारणादस्य निग्रहोऽयं मया कृतः ॥ 
मनसा न च वाक्येन न च केशव कर्मणा ॥ ८ ॥ 


| श्रीभगवानुवाच ॥ ॥ 

तथापि कुरु चास्य त्वं प्रसाद गतकल्मषे॥ 

मम वाक्यानुरोधेन यदिमां मन्यसे शुभे ॥ ९ ॥ 

॥ शांडिल्युवाच ॥ ॥ 

मनसापि मया ध्यातं शुभं वा यदिवाऽशुभम्‌ ॥ 
नान्यथा जायते देव विशेषात्कोपयुक्तया ॥ ६.८२.१० ॥ 
तस्मादेष ममादेशादाराध यतु शंकरम्‌ ॥ 

पक्षलाभाय नान्यस्य शकितिदातुं व्यवस्थिता ॥ ११ ॥ 
अथवा पुंडरीकाक्ष रुपमीऱग्व्यवस्थितः ॥ 

एष संस्थास्यते लोके सत्यमेतदब्रवीम्यहम्‌ ॥ १२ ॥ 
॥ सूत उवाच ॥ ॥ 

तस्यास्तद्वचनं श्रुत्वा तं प्रोवाच जनार्दनः ॥ 

गरुडं दैन्यसंयुक्तं भासपिंडोपमं स्थितम्‌ ॥ १३ ॥ 
एष एव वरश्चास्या दविपदेश्या द्विजोत्तम ॥ 
पक्षलाभाय यत्प्रोक्तं तव शंभुप्रसादनम्‌ ॥ १४ ॥ 
तस्मादाराधय क्षिप्रं त्वं देवं शशिशेखरम्‌ ॥ 

अव्यग्रं चित्तमास्थाय दिवारात्रमतंद्रितः ॥ १५ ॥ 

येन ते तत्प्रभावेन भूयः स्यात्ताद्रशं वपुः ॥ 

तस्य देवस्य माहात्म्यादचिरादपि काश्यप ॥ १६ ॥ 


तच्छत्वा गरुङस्तूर्णं धृतपाशुपतव्रतः ॥ 

संस्थाप्य देवमीशानं ततस्तं तोषमानयत्‌ ॥ १७ ॥ 
चांद्रायणानि कृच्छ्राणि तथा सांतपनानि च ॥ 
प्राजापत्यानि चक्रेऽथ पाराकाणि तदग्रतः ॥ १८ ॥ 
स्नात्वा त्रिषवणं पश्चादभस्मस्नान परायणः ॥ 
जपन्रुद्राशिरो रुद्रान्नीलरुद्रांसतथापरान्‌ ॥ १९ ॥ 

चक्रे पूजां स्वयं तस्य स्नापयित्वा यथाविधि ॥ 
बलिपूजोपहारांश्च विधानेन प्रयच्छति ॥ ६.८२.२० ॥ 
एवं तस्य व्रतस्थस्य जपपूजापरस्य च ॥ 

ततो वर्षसहस्रांते गतस्तुष्टिं महेश्वरः ॥ 
अब्रवीद्वरदोऽस्मीति वृणुष्वेष्टं द्विजोत्तम ॥ ॥ २१ ॥ 
॥ गरुड उवाच ॥ ॥ 

पश्यावस्थां ममेशान शांडिल्या या विनिमिता ॥ 
पक्षपातः कृतोऽस्माकं तमहं प्रार्थयामि वै ॥ २२ ॥ 
त्वयात्रैव सदा लिंगे स्थेयं हर ममाधुना ॥ 

मम वाक्यादसंदिग्धं यदि चेष्टं प्रयच्छसि ॥ २३ ॥ 
॥ भगवानुवाच ॥ ॥ 

अदयप्रभृति मे चात्र लिंगे वासो भविष्यति ॥ 

त्वं च तद्रूपसंपन्नो विशेषादबलवेगभाक्‌ ॥ २४ ॥ 


भविष्यसि न संदेहो मत्प्रसादादविहंगम ॥ 

एवमुक्त्वाथ तं देवः स्वयं पस्पर्श पाणिना ॥ २५ ॥ 
ततोऽस्य पक्षौ संजातौ तत्क्षणादेव सुन्दरौ ॥ 

तथा रोमाणि दिव्यानि जातरूपोपमानि च ॥ २६ ॥ 

ततः प्रणम्य तं देवं प्रहष्टः स विहंगमः ॥ 

गतः स्वभवनं पश्चादनुज्ञाप्य महेश्वरम्‌ ॥ २७ ॥ 

देवोपि वचनात्तस्य तस्मिंल्लिंगे सदा हरः ॥ 
निवासमकरोत्सम्यक्म्राप्ते संध्यात्रये सदा ॥२ ॥ 

तस्य चायतने पुण्ये योगात्प्राणान्परित्यजेत्‌ ॥ 

प्रायोपवेशनं कृत्वा न स भूयोऽपि जायते २९ ॥ 

अपि पाप समाचारः कौल वा निर्घृणोऽपि वा ॥ 

ब्रहमघ्नो वा सुरापो वा चौरो वा भूणहाऽपि वा ॥ ६.८२.३० ॥ 
त्रिकालं पूजयन्यस्तु श्रद्धापूतेन चेतसा ॥| 

संवत्सरं वसेत्सोऽपि शिवलोके महीयते ॥ ३१ ॥ 

अथवा सोमवारेण यस्तं पश्यति मानवः ॥ 

कृत्वा क्षणं सुभक्त्या यो यावत्संवत्सरं दविजाः ॥। ॥ ३२ ॥ 
सोऽपि याति न संदेहः पुरुषः शिवमन्दिरे ॥ 
विमानवरमारूढः सेव्यमानोऽप्सरोगणैः॥३३॥ 
तस्मात्सर्वप्रयत्नेन कलिकाले विशेषतः॥ 


द्रष्टव्यो वै सुपर्णाख्यो देवः श्रद्धासमन्वितैः ॥३४॥ 

संत्याज्याश्च तथा प्राणास्तदग्रेप्रायसंश्रितैः ॥ 
वांछदभिः शिवसांनिध्यं सत्यमेतन्मयोदितम्‌ ॥| ॥ ३५ ॥ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये सुपर्णेश्‍वराख्यमाहात्म्यवर्णनंनाम द्व्यशीतितमोऽध्यायः ॥ 
८२ ॥ ॥ छ ॥ 


॥ सूत उवाच ॥ ॥ 

तत्राश्चर्यमभूत्पूर्वं यत्तदब्राहमणसत्तमाः ॥ 

अहं वः कीर्तयिष्यामि पुराणे यदुदाहृतम्‌ ॥ १ ॥ 
वेणुर्नाम महीपालः पुरासीत्सूर्यवंशजः ॥ 

सदैव पापसंयुक्तो दुर्मेधाः कामपीडितः ॥ २ ॥ 
शासनानि प्रदत्तानि ब्राहमणानां महात्मनाम्‌ ॥ 

अन्यैः पार्थिवशार्दूल्ैसतेन तानि हृतान्यलम्‌ ॥ ३ ॥ 
विध्वंसिताः स्त्रियो नेका विधवाश्च विशेषतः ४ 
कुमार्यो रूपवत्यश्च तथा निज कुलोदभवाः ॥ ४ ॥ 
देवताराधनं पूजां कर्तुं नैव ददाति सः ॥ 

न च यजं न होमं च स्वाध्यायं न च पापकृत्‌ ॥ ५ ॥ 
प्रोवाचाथ जनान्सर्वान्मां पूजयत सर्वदा ॥ 

न मामभ्यधिकोऽन्योऽस्ति देवो वा ब्राहमणोऽपि वा ॥ ६ ॥ 
मया तुष्टेन सर्वेषां संपत्स्यति हृदि स्थितम्‌ ॥ 


इह ल्लोकेष्वसंदिगधं शुभं वा यदि वाऽशुभम्‌ ॥ ७ ॥ 

तेन शस्त्रविहीनानां विश्वस्तानां वधः कृतः ॥ 
संत्यक्ताः शरणं प्राप्ताः पुरुषा भयविह्वलाः ॥ ९ ॥ 
नष्टो महाहवं इष्ट्वा शत्रुसंघानुपस्थितान्‌ ॥ 

क्षात्रं धर्मं परित्यज्य प्राणरक्षार्थमेव हि ॥ ९ ॥ 

अचौराः प्रगृहीताश्च चौराः संरक्षिताः सदा ॥ 

साधवः क्लेशिता नित्यं तेषां संहरता धनम्‌ ॥ ६.८३.१० ॥ 
न कृतं च व्रतं तेन श्रद्धापूतेन चेतसा ॥ 

न दतं ब्राहमणेभ्यश्च न च यष्टं कदाचन ॥। ॥ ११ ॥ 
एवं तस्य नरेन्द्रस्य पापासक्तस्य नित्यशः ॥ 
कुष्ठव्याधिरभूदुग्रो वंशोच्छेदश्च सद्द्विजाः ॥ १२ ॥ 
ततस्तं व्याधिना ग्रस्तं पुत्रपौत्रविवर्जितम्‌ ॥ 

दायादाः सहसोपेता राज्यं जहुस्ततः परम्‌ ॥ १३ ॥ 

तं च निर्वासयामासुस्तस्माददेशात्पदातिकम्‌ ॥ 
एकाकिनं परित्यक्तं सर्वैरपि सुहृद्गणैः ॥ १४ ॥ 


सोऽपि सर्वैः परित्यक्तस्तेन पापेन कर्मणा ॥ 
कतत्रैरपि चात्मीयैः स्मृत्वा पूर्वविचेष्टितम्‌ ॥ १५ ॥ 
एकाकी भ्रममाणोऽथ सोऽपि कष्टवशं गतः ॥ 
क्षुतृष्णासुपरिश्रांतः क्षेत्रेऽत्रैव समागतः ॥ १६ ॥ 
ततः प्रासादमासायय सुपर्णाख्यसमुद्भवम्‌ ॥ 
यावत्प्रासः परित्यक्तस्ताव त्प्राणैरुपोषितः ॥ १७ ॥ 
ततो दिव्यवपुर्भूत्वाविमानवरमाश्रितः ॥ 

जगामशिवलोकं स दुर्लभं धार्मिकैरपि ॥ १८ ॥ 
सेव्यमानोप्सरोभिश्च स्तूयमानश्च किन्नरैः ॥ 
गीयमानश्च गन्धर्वैः शिवपार्श्वै व्यवस्थितः ॥ १९ ॥ 
अथ तं संनिधौ दृष्टवा गौरी पप्रच्छ सादरम्‌॥ 

कोऽयं देव समायातः सुकृती तव मन्दिरे ॥ 

अनेन किं कृतं कर्म यत्प्रासोऽत्र विभूतिधृक्‌ ॥ ६.८३.२० ॥ 
॥ श्रीभगवानुवाच ॥ ॥ 

एष पापसमाचारः सदाऽऽसीत्पृथिवीपतिः ॥ 

वेणुसंज्ञो धरापृष्ठे कुष्ठव्याधिसमाकुलः ॥ २१ ॥ 

स संत्यक्त निजेर्दारैः शत्रुवर्गेण धर्षितः ॥ 

भ्रममाणः समायातः सुपर्णाख्यस्य मन्दिरे ॥ २२ ॥ 
उपवासपरिश्रांतः सांनिध्यं मम यत्र च ॥ 

सर्वप्राणैः परित्यक्तस्तस्मिन्नायतने शुभे ॥ २३ ॥ 
तत्प्रभावादिह प्रासः सत्यमेतन्म योदितम्‌ ॥ 
अन्योऽप्यनशनं कृत्वा प्राणान्यस्तत्र संत्यजेत्‌ ॥ २४ ॥ 
स सर्वाभ्यधिकां भूतिं प्राप्नुयाद्zरवर्णिनि ॥ 
यानेतान्वीक्षसे देवि गणान्मे पार्श्वसंस्थितान्‌ ॥ २५ ॥ 
एतैस्तत्र कृतं सर्वैर्दैवि प्रायोपवेशनम्‌ ॥ 

अपि कीटपतंगा ये पशवः पक्षिणो मृगाः ॥ 

प्रासादे तत्र निर्मुक्ताः प्राणैर्यांति ममांतिकम्‌ ॥ २६ ॥ 
॥ सूत उवाच ॥ ॥ 

तच्छत्वा पार्वती वाक्यं प्रोक्तं देवेन शम्भुना ॥ 
विस्मयाविष्टहदया साधु साध्विति साऽब्रवीत्‌ ॥ २७ ॥ 
ततःप्रभृति लोकेऽत्र पुरुषा मुक्तिमिच्छवः ॥ 

दूरतोऽपि समभ्येत्य स्वान्प्राणांस्तत्र तत्यजुः ॥ २८ ॥ 
प्रायोपवेशनं कृत्वा श्रद्धया परया युताः ॥ 

गच्छन्ति च परां सिद्विमपि पापपरायणाः ॥ २९ ॥ 

एतद्वः सर्वमाख्यातं सर्वपातकनाशनम्‌ ॥ 

सुपर्णाख्यस्य माहात्म्यं यन्मया स्वपितुः श्रुतम्‌ ॥ ६.८३.३० ॥ 
इति श्रीस्कन्दे महापुराण एकाशीतिसाहरुयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये सुपर्णाख्यमाहात्म्यवर्णनंनाम तरयशीतितमोऽध्यायः ॥ ८३ ॥ 
॥ ऋषय ऊचुः ॥ ॥ 

यदेतद्भवता प्रोक्तं देवदेवेन विष्णुना ॥ 

माधवीं भगिनीं प्राप्य जन्मांतरमुपस्थिताम्‌ ॥ १ ॥ 

अश्ववक्त्रां करिष्यामि तपसा सुशुभाननाम्‌ ॥ 

सा कथं विहिता तेन तपस्तसं तथा कथम्‌ ॥ 

सर्वं विस्तरतो ब्रूहि परं कौतूहलं हि नः ॥ २ ॥ 

॥ सूत उवाच ॥ ॥ 

नारदस्य समाकर्ण्य तं सन्देशं सुरोद्भवम्‌ ॥ 

गत्वा विष्णुः सुरैः सार्द्ध प्रचक्रे मंत्रनिश्चयम्‌ ॥ ३ ॥ 
भारावतरणार्थाय दानवानां वधाय च ॥ 

वसुदेवगृहे श्रीमान्द्वापरांते ततो हरिः ॥ ४ ॥ 

देवक्या जठरे देवः संजातो दैत्यदर्पहा ॥ 

तथान्या रोहिणीनाम भार्या तस्य च याऽभवत्‌ ॥ ५ ॥ 

तस्यां जज्ञे हलीनाम बलभद्रः प्रतापवान्‌ ॥ 

तृतीया सुप्रभानाम वसुदेवप्रिया च या ॥ ६ ॥ 

तस्यां सा माधवी जज्ञे अश्ववक्त्रस्वरूपधृक्‌ ॥ 

तां इष्ट्वा विकृताकारां सुतां जातां च सुप्रभा ॥ 
वासुदेवसमायुक्ता विषादं परमं गता ॥ ७ ॥ 

अथ ते यादवाः सर्वे कृतशान्तिकपौष्टिकाः ॥ 

स्वस्तिस्वस्तीति संत्रस्ताः प्रोचुर्भूयात्कुल्रेऽत्र नः ॥८॥ 

एवं सा यौवनोपेता तथा दुःखसमन्विता ॥ 

न कश्विद्रयामास वाजिवक्त्रा विलोक्य ताम्‌ ॥ ९ ॥ 

ततश्च भगवान्विष्णुर्जीत्वा तां भगिनीं तथा ॥ 

मातरं पितरं चैव तथा दुःखसमन्वितौ ॥ ६.८४.१० ॥ 
तामादाय गतस्तूर्णं बलदेवसमन्वितः ॥ 

हाटकेश्वरजे क्षेत्रे तपस्तप्तुं ततः परम्‌ ॥ ११ ॥ 
ब्रह्माणं तोषयामास सम्यग्यज्ञपरायणः ॥ 

व्रतैश्च विविधैर्दाने्ब्रह्मणानां च तर्पणैः ॥ १२ ॥ 
ततस्तुष्टिं गतो ब्रह्मा वर्षांते तस्य शाईगिणः ॥ 
उवाच वरदोऽस्मीति प्रार्थयस्वाभिवांछितम्‌ ॥ १३ ॥ 
॥ विष्णुरुवाच ॥ ॥ 

एषा मे भगिनी देव जाताऽश्ववदना किल ॥ 

तव प्रसादात्सद्वक्त्रा भूयादेतन्ममेप्सितम्‌ ॥ १४ ॥ 

॥ श्रीब्रह्मोवाच ॥ ॥ 

एषा शुभानना साध्वी मत्प्रसादाद्भविष्यति ॥ 

सुभद्रा नाम विख्याता वीरसूः पतिवल्लभा ॥ १५ ॥ 
एतद्रूपं पुमान्योऽत्र पूजयिष्यति भक्तितः ॥ 

एतां विष्णो त्वया सार्धं तथानेन च सीरिणा ॥ १६ ॥ 
द्वादश्यां माघमासस्य गंधपुष्पानुलेपनैः ॥ 
सोऽप्यवाप्स्यति यच्चित्ते वतेते नात्र संशयः ॥ १७ ॥ 
या नारी पतिना त्यक्ता वंध्या वा भक्तिसंयुता ॥ 
तृतीयादिवसे चैतां पूजयिष्यति केशव ॥ १८ ॥ 
भविष्यति सुपुत्राढ्या सुभगा सा सुखान्विता ॥ 
ऐश्वर्यसहिता नित्यं सर्वैः समुदिता गुणैः ॥ १९ ॥ 
एवमुक्त्वा चतुर्वक्त्रो विरराम ततः परम्‌ ॥ 
वासुदेवोऽपि हृष्टात्मा ययौ द्वारवती पुरीम्‌ ॥ ६.८४.२० ॥ 
तामादाय विशालाक्षी चंद्रबिंबसमाननाम्‌ ॥ 
बल्रदेवसमायुक्तो ह्यनुज़ञाप्य पिताम हम्‌॥ २१ ॥ 

॥ सूत उवाच ॥ ॥ 

एवं सा माधवी विप्राः सुभगारूपमास्थिता ॥ 

अवतीर्णा धरापृष्ठे लक्ष्मीशापप्रपीडिता ॥ २२ ॥ 

उपयेमे सुतः पांडोर्या पार्थश्वारुहासिनीम्‌ ॥ 

जज्ञे तस्याः सुतो वीरोऽभिमन्युरिति विश्रुतः ॥ २३ ॥ 

एतद्वः सर्वमाख्यातं माधबीजन्मसम्भवम्‌ ॥ 

सुपर्णाख्यस्य देवस्य कथासंगादद्विजोत्तमाः ॥ २४ ॥ 

यश्वैतत्पठते मर्त्याँ भक्त्या युक्तः शृणोति वा ॥ 

मुच्यते स नरः पापात्तद्दिनेकसमुद्भवात्‌ ॥ २५।। 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सुपर्णाख्यतीर्थमाहात्म्ये माधव्या अश्वमुख्याः श्रीकृष्णतपश्चर्यया 
पद्मादत्तशापविमुक्तिपूर्वक सुभ्रात्वप्रासिवर्णनंनाम चतुरशीतितमोऽध्यायः ॥ ८४ ॥ ॥ 
छ ॥ 

॥ ऋषय ऊचुः ॥ ॥ 

माधव्याः पद्मया दत्तो यः शापस्तस्य यत्फलम्‌ ॥ 

परिणामोद्भवं सर्वं श्रुतमस्माभिरद्य तत्‌ ॥ १ ॥ 

तेन यत्कमला शसा ब्राह्मणेन महात्मना ॥ 

सा कथं गज वक्त्राऽथ पुनर्जाता शुभानना ॥ २ ॥ 

॥ सूत उवाच ॥ ॥ 

शापेन तस्य विप्रस्य तत्क्षणादेव सा द्विजाः ॥ 

गजवक्त्रा समुत्पन्ना महाविस्मयकारिणी ॥ ३ ॥ 

सा प्रोक्ता हरिणा तिष्ठ किञ्चित्काल्रांतरे शुभे ॥ 

अनेनैव तु रूपेण यावत्स्यादद्वापरक्षयः ॥ ४ ॥ 

ततोऽहं मेदिनीपृष्ठे ह्यवतीर्यं समुद्रजे ॥ 

तपः शक्त्या करिष्यामि भूयस्त्वां तु शुभाननाम्‌ ॥ ५ ॥ 

अवज्ञायाथ सा तस्य तद्वाक्यं शाईगधन्विनः ॥ 

शुभास्यत्वकृते तेपे तपस्तीव्रं सुहर्षिता॥ ॥ ६॥ 

एतत्क्षेत्रं समासाद्य त्रिकालं स्नानमाचरत्‌॥ 

ब्रह्माणं तोषयामास दिवारात्रिमतंद्रिता॥ ७॥ 

तामुवाच ततो ब्रह्मा वर्षीते तुष्टिमागतः ॥ 

वरं प्रार्थय तुष्टोऽहं तव केशववल्लभे ॥ ८ ॥ 

॥ लक्ष्मीरुवाच ॥ ॥ 

गजास्याहं कृता देव शापं दत्त्वा सुदारुणम्‌ ॥ 

ब्राह्मणेन सुक्रुद्वेन कस्मिश्चित्कारणांतरे ॥९॥ 

तस्मात्तद्रूपिणीं भूयो मां कुरुष्व पितामह ॥ 

यदि मे तुष्टिमापन्नो नान्यत्किंचिद्ुणोम्यहम्‌ ॥ ६.८५.१० ॥ 
॥ ब्रह्मोवाच ॥ ॥ 

भविष्यति शुभं वक्त्रं मत्प्रसादादसंशयम्‌ ॥ 

तव भद्रे विशेषेण तस्मात्वं स्वगृहं व्रज ॥ ११ ॥ 

महत्त्वं ते मया दततमयप्रभृति शोभने ॥ 

महालक्ष्मीति ते नाम तस्मादत्र भविष्यति ॥ १२ ॥ 
गजवक्‍्त्रां नरो यस्त्वां पूजयिष्यति भक्तितः ॥ 

स गजाधिपतिभूपो भविष्यति च भूतले ॥ १३ ॥ 
द्वितीयादिवसे यस्त्वां महालक्ष्मीरिति ब्रुवन्‌ ॥ 

श्रीसूक्तेन सुभक्त्याऽथ देवि संपूजयिष्यति ॥ १४ ॥ 
ससजन्मांतराण्येव न भविष्यति सोऽधनः॥ 

एवमुक्त्वा चतुर्वक्त्रो विरराम ततः परम्‌॥ १५ ॥ 

साऽपि हृष्टा गता देवी यत्र तिष्ठति केशवः ॥ १६ ॥ 

इति श्रीस्कांदे महापुराण एकाशीति साहस्र्यां संहितायां षष्ठे नागर खण्डे 
हाटकेश्वरक्षेत्रमाहात्म्ये महालक्ष्मीमाहात्म्यवर्णनंनाम पञ्चाशीतितमोऽध्यायः॥ ८५ 
॥छ॥ 

॥ सूत उवाच ॥ ॥ 

अथान्यापि च तत्रास्ति ससविंशतिका तथा ॥ 

नक्षत्रैः स्थापिता देवी वांछितस्य प्रदायिनी ॥ १ ॥ 

दक्षस्य तनया पूर्व ससविंशतिसंख्यया ॥ 

उद्वाहिता हि सोमेन पूर्व ब्राह्मणसत्तमाः ॥ २ ॥ 

तासां मध्ये ऽभवच्चैका रोहिणी तस्य वल्लभा ॥ 
प्राणेभ्योऽपि सदासक्तस्तया सार्धं स तिष्ठति ॥ ३ ॥ 
ततो दौर्भाग्यसंतसाः सर्वा स्ता दक्षकन्यकाः ॥ 
वैराग्यं परमं गत्वा क्षेत्रेऽस्मिंस्तपसि स्थिताः ॥ ४ ॥ 
संस्थाप्य देवता दुर्ग श्रद्धया परया युताः ॥ 
बलिपूजोपहारैस्तां पूजयंत्यः सुरेश्वरीम्‌ ॥ ५ ॥ 

ततः कालेन महता तासां सा तुष्टिमभ्यगात्‌ ॥ 
अब्रवीच्च प्रतुष्टोऽहं वरं दास्यामि पुत्रिकाः ॥ ६ ॥ 
तस्मात्ततप्रार्थ्यतां चित्ते ययुष्माकं व्यवस्थितम्‌ ॥ 

सर्वं दास्याम्यसंदिग्धं युष्माकं हृदि स्थितम्‌ ॥ ७ ॥ 
ततः प्रोचुश्च ताः सर्वाः प्रसादात्तव वांछितम्‌ ॥ 
अस्माकं विद्यते देवि यावत्त्रैलोक्यसंस्थितम्‌ ॥ ८ ॥ 
एकं पत्युः सुखं मुक्त्वा यत्सौभाग्यसमुद्भवम्‌ ॥ 
तस्माततद्देहि चास्माकं यदि तुष्टासि चंडिके ॥ ९ ॥ 
वयं दौभाग्यदोषेण सर्वाः क्लेशं परं गताः ॥ 

न शक्नुमः प्रियान्प्राणान्देहे धर्तुं कथंचन ॥ ६.८६.१० ॥ 
॥ श्रीदेव्युवाच ॥ ॥ 

अयप्रभृति युष्माकं सौभाग्यं पतिसंभवम्‌॥ 
मत्प्रसादादसंदिग्धं भविष्यति सुखोदयम्‌॥ ११ ॥ 
अन्यापि या पतित्यक्ता स्त्री मामत्र स्थितां सदा ॥ 
पूजयिष्यति सङद्भक्तया चतुर्दश्यामुपोषिता ॥ १२ ॥ 

सा भविष्यति सौभाग्ययुक्ता पुत्रवती सती ॥ 
यावत्संवत्सरं तावदेकभक्तपरायणा ॥ १३ ॥ 
अक्षारलवणाशा या नारी मां पूजयिष्यति ॥ 

न तस्याः पतिजं दुःखं दौर्भाग्यं वा भविष्यति ॥ १४ ॥ 
आश्विनस्य सिते पक्षे संप्रासे नवमीदिने ॥ 
उपवासपरा या मां निशीथे पूजयिष्यति ॥ 


onlinesanskritbooks.com 


तस्याः सौभाग्यमत्युग्रं सर्वदा वै भविष्यति ॥ १५ ॥ 
एवमुक्त्वा तु सा देवी विरराम द्विजोत्तमाः ॥ 

ताश्च सर्वाः सुसंहृष्टा जम्मुर्दक्षस्य मंदिरम्‌॥ १६ ॥ 
एतस्मिन्नंतरे दक्ष आहूतः शूलपाणिना ॥ 

प्रोक्तः कस्मात्वया चन्द्रो यक्ष्मणा संनियोजितः ॥ 
तदयुक्तं कृतं दक्ष जामाताऽयं यतस्तव ॥ १७ ॥ 

॥ दक्ष उवाच ॥ ॥ 

अनेन तनया मह्यमष्टाविंशतिसंख्यया ॥ 

ऊढा अखण्डचारित्रास्तास्त्यक्ता दोषवर्जिताः ॥ 
मुक्त्वैकां रोहिणी देव निषिद्देन मयाऽसकृत्‌ ॥ १८ ॥ 
ततो मयाऽतिकोपेन नियुक्तो राजयक्ष्मणा ॥ 
असत्यजल्पको मन्दः कामदेववशं गतः ॥ १९ ॥ 

॥ श्रीभगवानुवाच ॥ ॥ 

अयप्रभृति सर्वासां समं स प्रचरिष्यति ॥ 
मद्वाक्यान्नात्र संदेहः सत्यमेतन्मयोदितम्‌॥ ६.८६.२० ॥ 
त्वयापि यद्वचः प्रोक्तमसत्यं स्यान्न तत्क्वचित्‌ ॥ 
तस्मादेष क्षयं पक्षं वृद्धिं पक्षं प्रयास्यति ॥ २१ ॥ 
दक्षोऽपि बाढमित्येव तत्प्रोक्त्वा च ययौ गृहम्‌ ॥ 
चंद्रस्तु दक्षकन्यास्ताः समं पश्यति सर्वदा ॥ २२ ॥ 
गच्छमानः क्षयं पक्षं वृद्धिं पक्षं च सदद्विजाः ॥ 

सापि देवी ततः प्रोक्ता ससविंशतिका क्षितौ ॥ 
सर्वसौभाग्यदा स्त्रीणां तस्मिन्क्षेत्रे व्यवस्थिता ॥ २३ ॥ 
यश्चैतत्पुरतस्तस्याः संप्रासे चाष्टमीदिने ॥ 

शुचिूत्वा पठेद्भक्त्या स सौभाग्यमवाप्नुयात्‌ ॥ २४ ॥ 
इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सस्तविंशतिकामाहात्म्यवर्णनंनाम षडशीतितमोऽध्यायः ॥ ८६ ॥ 
॥ छ ॥ 

॥ सूत उवाच ॥ ॥ 

तथा तत्रास्ति विप्रेन्द्राः सोमस्यायतनं शुभम्‌॥ 
यस्यापि दर्शनादेव मुच्यते पातकैर्नरः ॥ १ ॥ 
सोमवारे तु संप्रासे सोमस्य ग्रहणे नरः ॥ 

यस्तं पश्यति पापोऽपि नरकं न स पश्यति ॥ २ ॥ 
॥ ऋषय ऊचुः ॥ ॥ 

सर्वेषामेव देवानां दृश्यंतेऽत्र समाश्रयाः ॥ 

अत्र चंद्रस्य चेवैकः कथं जातः समाश्रयः ॥ ३ ॥ 
एतन्नः सूतपुत्रातिचित्रं मनसि वर्तते ॥ 

तस्माद्वद महाभाग सर्व त्वं वेत्स्यशेषतः ॥ ४ ॥ 

॥ सूत उवाच ॥ ॥ 

एनज्जगदद्विजश्रेष्ठाः सर्व सोममयं स्मृतम्‌ ॥ 
तस्मात्प्रतिष्ठिते तस्मिस्त्रैलोक्यं स्यात्प्रतिष्ठितम्‌ ॥ ५ ॥ 
एताश्वौषधयः सर्वाः सस्याद्याश्वेह भूतले ॥ 

सर्वाः सोममयास्ताश्च याभिर्जीवंति जंतवः ॥ ६ ॥ 
तस्मादब्रह्मादयो देवाः सोमं प्राप्य क्रमाद्विजाः ॥ 
तृस्तिं यांति परां हृष्टा यतस्तस्माद्वरोऽत्र सः ॥ ७ । 
अग्निष्टोमादयो यज्ञास्तथा सोमे प्रतिष्ठिताः ॥ 

तस्य पानाद्यतस्तृसिं तत्र यांति द्विजोत्तमाः ॥ ८ ॥ 
एतस्मात्कारणात्सोमः सर्वेषामधिकः स्मृतः ॥ 
देवानां दानवानां च स हि पूज्यतमः स्मृतः ॥ ९ ॥ 
यथान्येषां सुरेन्द्राणां हम्र्याणि धरणीतल्ले ॥ 
क्रियन्ते रात्रिनाथस्य तद्वत्कुर्वंति मानवाः ॥ ६.८७.१० ॥ 
यैर्यनरैनिशेशस्य प्रासादो विहितः क्षितौ ॥ 

तेते मुक्तिपदं प्रासाः कृत्वाऽथ शुभसंचयम्‌ ॥ ११ ॥ 
यन्महेश्धरहरम््याणां सहस्रेण भवेच्छुभम्‌ ॥ 

तदेके नैव चंद्रस्य प्राप्नुवंति शुभं नराः ॥ १२ ॥ 

अथ चन्द्रोत्थहर्म्यस्य माहात्म्यं तदद्विजोत्तमाः ॥ 
ज्ञात्वा ब्रह्मादयो देवा भयसंत्रस्तमानसाः ॥ 
तद्विघ्नार्थमिदं प्रोचुर्मेरुमूर्धानमाश्रिताः ॥ १३ ॥ 
सौम्य्क्षै सोमवारेण सौम्ये मासि च संस्थिते ॥ 
तिथौ च सोमदेवत्ये प्रासे सोमग्रहे तथा ॥ 

सकारैः पंचभिर्युक्ते काले सोमस्य मंदिरम्‌ ॥ १४ ॥ 
य एकाहेन संपाय प्रासादं स्थापयिष्यति ॥ 

चंद्रं स सर्वदेवोत्थहर्म्यस्याप्नोति सत्फलम्‌ ॥ १५ ॥ 
सहस्रगुणितं सम्यक्छरद्धापूतेन चेतसा ॥ 

अन्यथा यस्तु चंद्रस्य प्रासादं प्रकरिष्यति ॥ १६ ॥ 
वंशोच्छेदं समासाद्य नरकं स प्रयास्यति ॥ 
एतस्मात्कारणाद्भीता न कुर्वति नरा भुवि ॥ १७ ॥ 
प्रासादं रात्रिनाथस्य सुपुण्यमपि सदद्विजाः ॥ 

य एष रात्रिनाथस्य क्षेत्रेऽत्रैव व्यवस्थितः ॥ १८ ॥ 
प्रासादस्त्वंबरीषेण भूभुजा स विनिर्मितः ॥ 
कथंचित्समयं प्राप्य यथोक्तं शास्त्रचिंतकैः ॥ १९ ॥ 
तस्यैवोत्तरदिग्भागे द्वितीयोऽन्यः प्रतिष्ठितः ॥ 
चन्द्रमा धंधुमारेण तद्वत्सोऽपि प्रतिष्ठितः ॥ ६.८७.२० ॥ 
ततश्च तौ महीपात्रौ तत्प्रभावादुभौ द्विजाः ॥ 

गतौ च परमां सिद्धिं जन्ममृत्युविवर्जिताम्‌ ॥ ॥ २१ ॥ 
प्रासादोऽन्यस्तृतीयस्तु क्षेत्रे प्राभासिके तथा ॥ 
इक्ष्वाकुणा नरेंद्रेण श्रद्धायुक्तेन निर्मितः ॥ २२ ॥ 
प्रासादत्रयमेतद्धि मुक्त्वात्र धरणीतले ॥ 

अपरो नास्ति चन्द्रस्य सत्यमेतन्मयोदितम्‌ ॥ 
एकोऽस्ति नम॑दातीरे पुण्ये रेवोरिसंगमे ॥ २३ ॥ 
एतद्वः सर्वमाख्यातं चन्तद्रमाहात्म्यमुत्तमम्‌ ॥ 

पठतां शृण्वतां चापि सर्वपातकनाशनम्‌ ॥ २४ ॥ 

इति श्रीस्कांदे महापुराण एकाशीतिसाहस्र्या संहितायां षष्ठेनागरखण्डे 
हाटकेश्वरक्षेत्रमाहत्म्ये सोमप्रासादमाहात्म्यवर्णनंनाम सस्ताशीतितमोऽध्यायः ॥ ८७ ॥ 
॥ व ॥ 

॥ ऋषय ऊचुः ॥ ॥ 

यास्त्वया देवताः प्रोक्ताश्वतस्रः सूतनंदन ॥ 

चमत्कारी महित्था च महालक्ष्मीस्तथाऽपरा ॥ १ ॥ 
अंबावृद्धा चतुर्थी च तासां तिस्रः प्रकीर्तिताः॥ 
विस्तरेण चतुर्थी च अंबावृद्धा न कीर्तिता ॥ २ ॥ 
एतस्याः सर्वमाचक्ष्व प्रभावं सूतसंभव ॥ 

केनैषा निमिता यात्रा सर्व विस्तरतो वद ॥ ३ ॥ 

॥ सूत उवाच ॥ ॥ 

एषा तपोमयी शक्तिरम्बावृद्धा सुरेश्वरी ॥ 

यथात्र संस्थिता पूर्वं तत्सर्व श्रूयतां मम ॥ ४ ॥ 
चमत्कारमहीपेन पुरमेतद्यदा कृतम्‌॥ 

तदा तद्रक्षणार्थाय निर्मिता भावितात्मना ॥ 

चतस्रो देवता ह्येताः संमतेन द्विजन्मनाम्‌ ॥ ५ ॥ 
अथ तस्य महीपस्य अंबानामाभवत्सुता ॥ 

तथान्या वृद्धसंज्ञा च रूपौदार्यगुणान्विते ॥ ६ ॥ 

उभे ते काशिराजेन परिणीते द्विजोत्तमाः ॥ 

गृह्योक्तेन विधानेन देवविप्राग्निसंनिधौ ॥ ७ ॥ 
कस्यचित्त्वथ कालस्य काशिराजस्य भूपतेः ॥ 

तैः कालयवनैः सार्धमभवत्संगरो महान्‌ ॥ ८ ॥ 

अथ तेर्निहतः संख्ये सभृत्यबलवाहनः ॥ 

हरलब्धवरे रौद्रैः काशिराजः प्रतापवान्‌ ॥ ९ ॥ 
अथांबा चैव वृद्धा च वैधव्यं प्राप्य दुःखदम्‌ ॥ 
हाटकेश्वरजं क्षेत्रं गत्वा ते वांछितप्रदम्‌ ॥ ६.८८.१० ॥ 
देव्या आराधने यत्रं कृतवत्यौ ततः परम्‌ ॥ 

नाशार्थं पतिशत्रूणां धृतवत्यौ शुभव्रतम्‌ ॥ ११ ॥ 
यावद्वर्षशतं साग्रं न च तुष्टा सुरेश्वरी ॥ 

ततो वैराग्यमासाय वांछंत्यौ स्वतनुक्षयम्‌ ॥ १२ ॥ 
मंत्रैराथर्वणैर्विप्राः क्षुरिकासूक्तसंभवैः ॥ 

छित्त्वाच्छित्वा स्वमांसानि मंत्रपूतानि भक्तितः ॥ १३ ॥ 
कृतवत्यौ ततो होमं सुसमिद्धे हुताशने ॥ 
अग्निकुण्डा्ततस्तस्माश्चतुईसता शुभानना ॥ १४ ॥ 
श्वेतवस्त्रा विनिष्क्रांता नारी बालार्कसव्रिभा ॥ 

तथान्या च सुनेत्रास्या तस्तहाटकसन्निभा । १५ ॥ 
तस्मात्कुण्डाद्विनिष्क्रांता धृतखड्गा भयावहा ॥ 
साऽपरापि तथारूपा शक्तिः परमदारुणा ॥ १६ ॥ 
प्रोचतुस्ते वरं हृत्स्थं प्रार्थ्यतामिति दुर्लभम्‌ ॥ ॥ १७ ॥ 
॥ ते ऊचतुः ॥ ॥ 

अस्माकं दयितो भर्ता काशिराजः प्रतापवान्‌ ॥ 

निहतः संगरे क्रुद्वैर्यवनैः कालपूर्वकैः ॥ १८ ॥ 
युष्मदीय प्रसादेन यथा तेषां परिक्षयः ॥ 

सञ्जायते महादेव्यौ तथा कार्यमसंशयम्‌ ॥ १९ ॥ 
स्थातव्यं च तथात्रैव उभाभ्यामपि सादरम्‌ ॥ 
स्वपुरस्य प्ररक्षार्थमेतत्कृत्यं मतं हि नौ ॥ ६.८८.२० ॥ 
तयोस्तद्वचनं श्रुत्वा उभे ते देवते ततः॥ 

संप्रोच्य बाढमित्येवं तस्मिन्कुण्डे व्यवस्थिते ॥ २१ ॥ 
एतस्मिन्नंतरे तस्मात्कुण्डाच्छतसहस्रशः ॥ 

निष्क्रांताः संख्यया हीना मातरो नैकरूपिकाः ॥ २२ ॥ 
एका गजमुखी तत्र तथान्या तुरगानना ॥ 

सारमेय मुखाश्वान्याः पक्षिच्छागमुखाः पराः ॥ २३ ॥ 
तिर्यञ्च वपुषश्वान्या वक्त्रैर्मानुषसंभवैः ॥ 

त्रिशीर्षा: पञ्चशीर्षाश्च दशशीर्षास्तथा पराः ॥ २४ ॥ 

गुह्य स्थानस्थितैर्वक्त्रैरैकाश्वान्या हृदिस्थितैः ॥ 
पार्श्वसंस्थैः स्थिताश्वान्या अन्या: पृष्ठिगतेर्मुखैः ॥ २५ ॥ 
एकहस्ता द्विहस्ताश्च पञ्चहस्तास्तथापराः ॥ 

अन्या विंशतिहस्ताश्च विहस्ताश्च तथापराः ॥ २६ ॥ 
बहुपादा विपादाश्च एकपादास्तथापराः ॥ 
तथान्याश्चार्धपादाश्च अधोवक्त्रा विभीषणाः ॥ ॥ २७ ॥ 
एकनेत्रा द्विनेत्राश्च त्रिनेत्रा्च तथापराः ॥ 
काश्चिद्रजसमारूढा हयारूढठास्तथापराः ॥ २८ ॥ 
वृषवानरसिंहाजव्याघ्रसर्पास्थिताः पराः ॥ 
गोधाश्वरासभारूढास्तथा च विहगाश्रिताः ॥ २९ ॥ 
कूर्मकुक्कुटसर्पादिसमारुढाः सहस्रशः ॥ 

प्रकुर्वत्यो रुदन्त्यश्च गायन्त्यश्च तथा पराः ॥ 
नृत्यंत्यश्च हसंत्यश्च क्रीडासक्ताः परस्परम्‌ ॥ ६.८८.३० ॥ 
ऊ्ध्वकेशा विकेशाश्च गात्रकेशाश्च भूरिशः ॥ 

लंबकेशा विकेशाश्च वाजिकेशास्तथैव च ॥३॥। 
हस्वदन्त्यो विदंत्यश्च दीर्घदन्त्यो विभीषणाः ॥ 
गजदंत्यस्तथैवान्या लोहरद॑त्योभयावहाः ॥ ३२ ॥ 
लंबकर्ण्यो विकणर्यश्च शूर्पकर्णर्यस्तथा पराः ॥ 
शंकुकर्ण्यः कुकर्ण्यश्च बहुकर्ण्यः सुकर्णिकाः ॥ ३३ ॥ 
एकवस्त्रा विवस्त्राश्च बहुवस्त्रास्तथा पराः ॥ 
चर्मप्रावरणाश्चैव कथाप्रावरणान्विताः ॥ ३४ ॥ 
खड्गहस्ताः शराहस्ताः कुंतहस्ताश्च भीषणाः ॥ 
पाशहस्तास्तथैवान्याः प्रासचापकराः पराः ॥ 
शूलमुद्ररहस्ताश्च भुशुंडिकरभूषिताः ॥ ३५ ॥ 

अथ ताभ्यां तथाऽऽकर्ण्यं ताः सर्वा हर्षस॑युताः ॥ 
प्रस्थितास्तत्र ता यत्र ते कालयवनाः स्थिताः ॥३६॥ 
ततस्ते तत्समाल्लोक्य बलं देवीसमुद्रवम्‌ ॥ 

रौद्र रूपधरं तीव्रं विकृत विकृतैर्मुखैः ॥३७॥ 
विषण्णवदनाः सर्वै भयभीता समंततः ॥ 

धावतो भक्षितास्ताभिर्देवताभिः सुनिर्दयम्‌ ॥ ३८ ॥ 
बालवृद्धसमोपेतं तेषां राष्ट्रं दुरात्मनाम्‌ ॥ 

स्त्रीभिश्च सहितं ताभिर्देवताभिः प्रभक्षितम्‌ ॥३९॥ 

एवं निर्वास्य तद्राष्ट्रं सर्वास्ता हर्षसंयुताः ॥ 

भूय एव निजं स्थानं संप्रासा द्विजसत्तमाः ॥ ६.८८.४० ॥ 
ततः प्रोचुः प्रणम्योच्चैस्ताभ्यां विनयपूर्वकम्‌ ॥ 
हतास्ते यवनाः कृष्णाः सपुत्रपशुबांधवाः ॥४१॥। 
उद्दासितस्तथा सर्वो देशस्तेषां स वै महान्‌ ॥ 

सांप्रतं दीयतां कश्चिदाहारस्तृसिहेतवे ॥ 

निवासाय ततः स्थानं किचिच्चावेद्यतां हि नः ॥ ४२ ॥ 
॥ देव्यावूचतुः॥ ॥ 

मर्त्यलोकेऽत्र या नार्यो गर्भवत्यः स्वपंति च ॥ 
संध्याकालप्रकाशे च तासां गर्भाऽस्तु वो द्रुतम्‌ ॥ ४३ ॥ 
रुदंत्यो या विनिर्याति चत्वरेषु त्रिकेषु च ॥ 

तासां गर्भस्तु युष्माकं संप्रदत्तः प्रभुज्यताम्‌ ॥ ४४ ॥ 
उच्छिष्टा याः प्रसप॑ति रमन्ते च स्वपंति च ॥ 

तासां गर्भः समस्तानां युष्माकं भोज नाय वै ॥ ४५ ॥ 
सूतिकाभवने यस्मिन्नुच्छिष्टं चोपजायते ॥ 

स बालकस्तु युष्माकं भोजनाय प्रकल्पितः ॥ ४६ ॥ 
न षष्ठीजागरो यस्य बालकस्य भविष्यति ॥ 

स भविष्यति भोज्याय युष्माकं नात्र संशयः ॥ ४७ ॥ 
नाशं यास्यति वा यत्र पावकः सूतिकागृहे ॥ 

स भविष्यति भोज्याय युष्माकं बालरूपधृक्‌ ॥ ४८ ॥ 
मांगल्यैः संपरित्यक्तं यद्भवेत्सूतिकागृहम्‌ ॥ 
तस्मिन्यस्तिष्ठते बालः स युष्माकं प्रकल्पितः ॥४९॥ 

संध्यायां बालका ये वा स्वपंत्याकाशदेशगाः॥ 

ते सर्वे भोजनार्थाय युष्माकं संनिवेदिताः ॥ ६.८८.५० ॥ 
यस्य जन्मदिने प्रासे वर्षांते क्रियते न च ॥ 
मांगल्यं तस्य यद्रात्रं तयुष्माकं प्रकल्पितम्‌ ॥ ५१ ॥ 
तैलाभ्यंगं नरः कृत्वा यश्च स्नानं करोति न ॥ 

स दत्तो भोजनार्थाय युष्माकं नात्र संशयः ॥ ५२ ॥ 
उच्छिष्टो यः पुमांस्तिष्ठेयो वा चत्वरमध्यगः॥ 
भक्षणीयः स सर्वाभिनिर्विकल्पेन चेतसा ॥५३ ॥ 
रजस्वलां व्रजेद्यो वा पुरुषः काममोहितः॥ 

नग्नः शेते तथा स्नाति भक्षणीयः स सत्वरम्‌ ॥ ५४ ॥ 
दक्षिणाभिमुखो रात्रौ यश्व स्नाति विमूढधीः ॥ 

शेते च शयने सोऽपि भक्षणीयश्च सत्वरम्‌ ॥५५॥ 
उदड््ुखश्च यो रात्रौ दिवा वा दक्षिणामुखः ॥ 
मूत्रोत्सर्गं पुरीष वा प्रकृर्याद्भक्ष्य एव सः ॥ ५६ ॥ 

यः कुर्याद्रजनीवक्त्रे दधिसक्तुप्रभक्षणम्‌ ॥ 
अंत्यजाभिगमं चाथ भक्षणीयो द्रुतं हि सः ॥ ५७ ॥ 
॥ सूत उवाच ॥ ॥ 

एवं ताभ्यां तदा प्रोक्ता देवतास्ताः समंततः ॥ 
परिवार्य तदा तस्थुः संप्रहृष्टेन चेतसा ॥ ५८ ॥ 
एतस्मिन्नंतरे राजा चमत्कारः प्रतापवान्‌ ॥ 

प्रासादं निर्ममे ताभ्यां कैलासशिखरोपमम्‌ ॥ ५९ ॥ 
ततः प्रभृति ते ख्याते क्षेत्रे तत्र महोदये ॥ 
अंबावृद्धाभिधाने च पुररक्षापरे सदा ॥ ६.८८.६० ॥ 
यः पुमान्प्रातरुत्थाय ताभ्यां पश्यति चाननम्‌ ॥ 
तस्य संवत्सरंयावन्न च च्छिद्रं प्रजायते ॥ ६१ ॥ 
वृद्ध्यादौ वाथ चांते वा ताभ्यां पूजां करोति यः ॥ 
न तस्य जायते च्छिद्रं कथंचिदपि भूतले ॥ ६२ ॥ 

यात्राकाले पुमान्यश्व ताभ्यां पूजां समाचरेत्‌ ॥ 

स वांछितफलं प्राप्य शीघ्रं स्वगृहमाप्नुयात्‌ ॥ ६३ ॥ 
सदाष्टम्यां चतुर्दश्यां यस्ताभ्यां बलिमाहरेत्‌ ॥ 

स कामानाप्नुयादिष्टानिह प्रेत्य च सद्रतिम्‌ ॥ ६४ ॥ 
यो महानवमीसंज्ञे दिवसे श्रद्धयान्वितः ॥ 


ताभ्यां समाचरेत्पूजां स सदा स्यादकण्टकी ॥ ॥ ६५ ॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षैत्रमाहात्म्येंऽबावृद्धामाहात्म्यवर्णनंनामाष्टाशीतितमोऽध्यायः ॥ ८८ ॥ ॥ ध ॥ 
॥ सूत उवाच ॥ ॥ 


एवं तत्र स्थिते नित्यं तस्मिन्मातृगणे द्विजाः ॥ 
बालकानां क्षयो जजे ब्राह्मणानां गृहेगृहे ॥ १ ॥ 
तरुणानां विशेषेण चमत्कारपुरोत्तरे ॥ 
छिद्रमन्वेषमाणास्ता भ्रमंत्यखिलदेवताः ॥ २ ॥ 
ततस्ते ब्राह्मणाः सर्वै ज्ञात्वा छिद्रसमुद्भवम्‌ ॥ 
विघातं बालकानां च देवताभिर्विनिर्मितम्‌ ॥ ३ ॥ 
अम्बावृद्धे समासाय पूजयित्वा प्रयत्नतः ॥ 

प्रोचुश्च दुःखसन्तसा विनयावनताः स्थिताः ॥ ४ ॥ 
रक्षार्थ सर्वविप्राणां चमत्कारेण भूभुजा ॥ 

भवदभ्यां निर्मितः श्रेष्ठः प्रसादोऽयं मनोहरः ॥ ९ ॥ 
हियंते बालका रात्रौ छिद्रं प्राप्य सहस्रशः ॥ 
युष्मदीयाभिरेताभिर्देवताभिः समन्ततः ॥ ६ ॥ 
प्रसादः क्रियतां तस्मादब्राह्मणानां महात्मनाम्‌ ॥ 
नो चेत्पुरं परित्यज्य यास्यामोऽन्यत्र भूतल्ले ॥ ७ ॥ 
तेषां तद्वचनं श्रुत्वा ततोंऽबा कृपयान्विता ॥ 

हत्वा पादप्रहारेण भूमिं चक्रे गुहां ततः ॥ ८ ॥ 
तस्यां स्वे पादुके न्यस्य ततः प्रोवाच देवताः ॥ 
सर्वास्ता नतसर्वागीर्विनयेन समन्विताः ॥ ९ ॥ 

इमे मत्पादुके दिव्ये गुहामध्यगते सदा ॥ 

सर्वाभिः सेवनीये च न गन्तव्यं बहिः क्वचित्‌ ॥ ६.८९.१० ॥ 
या काचिल्लौल्यमास्थाय निष्क्रमिष्यति मोहतः ॥ 

सा दिव्यभावनिमुक्ता शृगाली संभविष्यति ॥ ११ ॥ 

॥ देवता ऊचुः ॥ ॥ 

अत्र स्थाने महादेवि कोऽस्माकं प्रकरिष्यति ॥ 

पूजां को वात्र चाहारस्तस्मादब्रूहि सुरेश्वरि ॥ १२ ॥ 

॥ अम्बोवाच ॥ ॥ 

अत्रागत्य विनिर्मुक्ता योगिनो ध्यानचिन्तकाः ॥ 

पूजां सम्यक्करिष्यंति सर्वासां भक्तिसंयुताः ॥ १३ ॥ 
पादुके मे प्रपूज्यादौ मांस मद्ादिभिः क्रमात्‌ ॥ 
अवाप्स्यंति च संसिद्धिं दुलभाममरैरपि ॥ १४ ॥ 
ततस्तथेति ताः प्रोच्य गुहामध्ये व्यवस्थिताः ॥ 
परिवार्य शुभे तस्याः पादुके मोक्षदायिके ॥ १५ ॥ 
ततस्तत्र समागत्य पुरुषा अपि दूरतः ॥ 

प्रपूज्य पादुके सम्यझ्रातृस्ताश्व ततः परम्‌॥ 

प्रयांति च परां सिद्धिं जन्म मृत्युविवर्जिताम्‌ ॥ १६ ॥ 
एतस्मिन्नंतरे नष्टा अग्निष्टोमादिकाः क्रियाः ॥ 
तीर्थयात्राव्रतान्येव संयमा नियमाश्च ये १७ ॥ 

ये चापि ब्राह्मणाः शांताः सदा मद्यस्य दूषणम्‌ ॥ 
प्रकुर्वंति स्वहस्तेन तेऽपि मयैः पृथग्विधैः ॥ १८ ॥ 
तर्पयंति तथा मांसैस्त्यक्ताशेषमखक्रियाः ॥ 

पादुके मा्तृभिर्जुष्टे तथा धूपानुत्रेपनैः ॥ १९ ॥ 
एतस्मिन्नंतरे भीताः सर्वे देवाः सवासवाः ॥ 

इष्ट्वा यज्ञक्रियोच्छेदं क्षुत्पिपासा समाकुलाः॥६.८९.२०॥। 
प्रोचुर्महेश्वरं गत्वा विनयावनताः स्थिताः ॥ 

स्तुत्वा पृथग्विधैः सूक्तर्वेदोक्तैः शतरुद्रियैः ॥ २१ ॥ 

देवा ऊचुः ॥ ॥ 

हाटकेश्वरजे क्षेत्रे पादुके तत्र संस्थिते ॥ 

अंबाया मातृभिः सार्ध गुहामध्ये सुगुसके ॥ २२ ॥ 
ब्राह्मणा अपिदेवेश मद्यमांसेन भक्तितः ॥ 

ताभ्यां पूजां प्रकुर्वति प्रयांति परमां गतिम्‌ ॥ २३ ॥ 
नष्टा धर्मक्रिया सर्वा मर्त्यलोकेत्र सांप्रतम्‌ ॥ 
अस्माकं संक्षयो जातो यज्ञभागं विना प्रभो॥२४॥ 
तस्मात्त्वं कुरु देवेश यथा स्यात्पादुकाक्षयः॥ 
प्रभवंति मखा भूमावस्माकं स्युः परा मुदः ॥२५॥ 

॥ श्रीभगवानुवाच ॥ ॥ 

या सा अंबेति विख्याता शक्तिः सा परमेश्वरी॥ 
जगन्माताऽक्षया साक्षान्ममा पि जननी च सा ॥ २६ ॥ 
तत्कथं संक्षयस्तस्याः कर्तुं केनापि शक्यते ॥ 
मनसापि महाभागाः पादुकानां विशेषतः ॥ २७ ॥ 
परं तत्र करिष्यामि सुखोपायं सुरेश्वराः ॥ 

युष्मभ्यं पादुकायां च महत्त्वं येन जायते ॥ २८ ॥ 
एवमुक्त्वा ततो ध्यानं चक्रे देवो महेश्वरः ॥ 
व्यावृत्यकमलं हृत्स्थमष्टपत्रं सकर्णिकम्‌ ॥ २९ ॥ 
तस्यांतर्गतमासीनमंगुषठाग्रमितं शुभम्‌ ॥ 
द्वादशार्कप्रभं सूक्ष्मं स्वमात्मानं व्यलोकयत्‌ ॥ ६.८९.३० ॥ 
तस्यैवं ध्यायमानस्य तृतीयनयनात्ततः ॥ 
श्वेतांबरधरा शुभ्रा निर्गता कन्यका शुभा ॥ ३१ ॥ 
अथ सा प्राह तं देवं प्रणिपत्य महेश्वरम्‌ ॥ 

किमर्थं देव सृष्टास्मि ममादेशः प्रदीयताम्‌ ॥ ३२ ॥ 
॥ श्रीभगवानुवाच ॥ ॥ 

हाटकेश्वरजे क्षेत्रे पादुके संस्थिते शुभे ॥ 
श्रीमातुजंगतां मुख्ये ताभ्यां पूजां त्वमाचर ॥ ३३ ॥ 

कन्यकां संपरित्यज्य तवान्वयविवर्द्धिताम्‌॥ 

यः करिष्यति तत्पूजामाहारः स्यात्स मातृषु ॥ ३४ ॥ 
कौमारङ्रह्मचर्य्यण त्वयापि च सुभक्तितः ॥ 

ताभ्यां पूजा प्रकर्तव्या नो चेन्नाशमवाप्स्यसि ॥ ३५ ॥ 
तव पूजा करिष्यन्ति ये नरा भक्तितत्पराः ॥ 

मातृणां संमतास्ते स्युः सर्वदैव सुखान्विताः ॥ ३६ ॥ 
एवमुक्त्वा ततस्तस्या मंत्रमार्ग यथोचितम्‌ ॥ 
पूजामार्ग विशेषेण कथयामास विस्तरात्‌ ॥ ३७। 

ततो विसर्जयामास दत्वा छत्रादिभूषणम्‌ ॥ 

प्रतिपत्तिं महादेवस्तांश्च सर्वान्सुरेश्वरान्‌ ॥ ३८ ॥ 

॥ कुमार्युवाच ॥ ॥ 

त्वयेतत्कथितं देव त्वदन्वयसमुद्भवाः ॥ 

कन्यकाः पूजयिष्यति पादुके ते सुशोभने ॥ ३९ ॥ 
कोमारब्रह्मचर्य्येण भविष्यत्यन्वयः कथम्‌ ॥ 

एतन्मे विस्तरात्सर्वं यथावद्वकतुमहसि ।। ६.८९.४० ॥ ॥ 
॥ श्रीभगवानुवाच ॥ ॥ 

यस्यायस्याः प्रसन्ना त्वं कन्यकाया वदिष्यसि ॥ 
मंत्रग्राममिमं सम्यक्त्वद्भावा सा भविष्यति ॥ ४१ ॥ 
एवं चान्या महाभागे पारंपर्येण कन्यकाः ॥ 

तव वंशोद्भवाः सर्वाः प्रभविष्यंति मंत्रतः ॥ ४२ 

ततः सा तां समासाद्य पादुकासंभवां गुहाम्‌ ॥ 

पूजां चक्रे यथान्यायं यथोक्तं त्रिपुरारिणा ॥ ४३ ॥ 

॥ सूत उवाच ॥ ॥ 

तदन्वयसमुत्थायाः कन्यकायाः करेण यः ॥ 
पादुकाभ्यां नरः पूजां प्रकरोति समाहितः ॥ 

इह लोके सुखं प्राप्य स स्यात्प्रेत्य सुखान्वितः ॥ ४४ ॥ 
तस्मात्सर्वप्रयत्नेन कन्याहस्तेन पादुके ॥ 

पूजनीये विशेषेण पूज्या सा चापि कन्यका ॥ ४५ ॥ 
वांछद्भिः शाश्वतं सौख्यमिह लोके परत्र च ॥ 
मानवैर्भक्तिसंयुक्तैरित्युवाच महेश्वरः ॥ ४६ ॥ 

एतद्वः सर्वमाख्यातं माहात्म्यं पादुकोद्भवम्‌ ॥ 
श्रीमातुरनुषंगेण अंबादेव्या द्विजोत्तमाः ॥ ४७ ॥ 
यश्वैतच्छुणुयाद्भक्त्या चतुर्दश्यां समाहितः ॥ 
तथाष्टम्यां विशेषेण स प्राप्नोति परं पदम्‌ ॥ ४८ ॥ 
इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्रीमातुः पादुकामाहात्मवर्णनंनामैकोननवतितमोऽध्यायः ॥ ८९ 
॥ ॥ व ॥ 

॥ ऋषय ऊचुः ॥ ॥ 

अग्नितीर्थं त्वया प्रोक्तं ब्रहातीर्थं च यत्पुरा ॥ 

न तयोः कथितोत्पत्तिर्मीहात्म्यं च महामते ॥ १ ॥ 
तस्माद्विस्तरतो ब्रूहि एकैकस्य पृथक्पृथक्‌ ॥ 

न वयं तृसिमापन्नाः शृण्वतस्ते वचोऽमृतम्‌ ॥ २ ॥ 
॥ सूत उवाच ॥ ॥ 

अत्र वः कीर्तयिष्यामि कथां पातकनाशिनीम्‌ ॥ 
अग्नितीर्थसमुद्रूतां सर्व॑सौख्यावहां शुभाम्‌॥ ३ ॥ 
सोमवंशसमुद्भूतः प्रतीपो नाम भूपतिः ॥ 
पुरासीच्छौर्यसंपन्नो ब्रह्मज्ञानविचक्षणः॥ ४ ॥ 

तस्य पुत्रद्वयं जजे सर्वलक्षणलक्षितम्‌ ॥ 

देवापिः प्रथमस्तत्र द्वितीयः शंतनुर्द्िजाः ॥ ५ ॥ 
अथो शिवपदं प्रसते प्रतीपे नृपसत्तमे ॥ 

तपोऽर्थं राज्यमुत्सृज्य देवापिनियर्यौ वनम्‌ ॥ ६ ॥ 
ततश्च मंत्रिभिः सर्वैः शंतनुस्तस्य चानुजः ॥ 
पितृपैतामहे राज्ये सत्वरं सन्नियोजितः ॥ ७ ॥ 
एतस्मिन्नंतरे शक्रो न ववर्ष क्रुद्धाऽन्वितः ॥ 

यावदद्वादशवर्षाणि तस्मि ब्राज्यं प्रशासति ॥ ८ ॥ 
अतः कृच्छूं गतः सर्वो लोकः क्षुत्परिपीडितः ॥ 
चामुंडासद्शो जातो यो न मृत्युवशंगतः ॥ ९ ॥ 
संत्यक्ताः पतिभिर्नौर्यः पुत्राश्च पितृभिर्निजैः ॥ 
मातरश्च तथा पुत्रैलॉकेष्वन्येषु का कथा ॥ ६.९०.१० ॥ 
दैवयोगात्क्वचित्किंचित्कस्यचिद्यदि दृश्यते ॥ 

सस्यं सिद्धमसिद्धं वा हियते वीर्यतः परैः ॥ ११ ॥ 
शुष्का महीरुहाः सर्वे तथा ये च जलाशयाः॥ 

नद्यश्च स्वल्पतोयाश्च गंगाद्या अपि संस्थिताः ॥ १२ ॥ 
एवं वृष्टेः क्षये जाते नष्टे धर्मपथे तथा ॥ 
लोकेऽस्मिन्नस्थिसंघातैः पूरिते भस्मना वृते ॥ १३ ॥ 
न कश्चिद्यजनं चक्रे न स्वाध्यायं न च व्रतम्‌ ॥ 
एवमालोक्यते व्योम वृष्टयर्थ क्षुत्समाकुलैः ॥ १४ ॥ 
एतस्मिन्नेव काले तु विश्वामित्रो महामुनिः ॥ 
चर्मास्थिशेषसर्वांगो बुभुक्षार्त इतस्ततः ॥ १५ ॥ 
परिश्रमंस्ततः प्राप्य कंचिदग्रामं निरुद्वसम्‌ ॥ 
मृतमर्त्योद्भवैव्या्मस्थिसंधैः समंततः ॥ १६ ॥ 

अथ तत्र भ्रमन्प्रास्तश्चंडालस्य निवेशनम्‌॥ 

शून्ये गोऽस्थिसमाकीर्णे दुर्गधैन समावृते ॥ १७ ॥ 
अथापश्यन्मृतं तत्र सारमेयं चिरोषितम्‌ ॥ 

संशुष्कं गन्धनिमुंक्तं गृहप्रांते व्यवस्थितम्‌ ॥ १९ ॥ 
समादाय ततस्तं च आपद्धमेपरायणः ॥ 

प्रक्षाल्य सलिल्ने पश्चात्प्रचकर्त तदा मुनिः ॥ १९ ॥ 
ततश्च श्रपयामास सुसमिद्धे हुताशने ॥ 

क्षुतक्षामो भोजनार्थाय ततः पाकाग्रमेव च ॥ ६.९०.२० ॥ 
समादाय पितृंस्तर्प्य यावदग्नौ जुहोति सः ॥ 
तावद्वह्निः परित्यज्य समस्तमपि भूतलम्‌ ॥ २१ ॥ 

गतश्चादर्शनं सद्यः सर्वेषां क्षितिवासिनाम्‌ ॥ 

चित्ते कोपं समाधाय शक्रस्योपरि भूरिशः ॥ २२ ॥ 
एतस्मिन्नंतरे वहा मर्त्यलोकाद्विनिर्गते ॥ 
विशेषात्पीडिता लोका येऽवशिष्टा धरातले ॥ २३ ॥ 
एतस्मिन्नंतरे देवा ब्रह्मविष्णुपुरः सराः ॥ 
वह्लेरन्वेषणार्थाय वभ्रमुर्धरणीतले ॥ २४ ॥ 

अथ तैेशभ्रेममाणेश्व प्रदृष्टोऽभूद्रजो महान्‌ ॥ 
निश्वसन्पतितो भूमौ वह्लितापप्रपीडितः ॥ २५ ॥ 
अथ देवा गजं दृष्ट्वा पप्रच्छ्स्त्वरयाऽन्विताः ॥ 
कच्चित्वया स दृष्टोऽत्र कानने पावको गज ॥ २६ ॥ 
॥ गज उवाच ॥ ॥ 

वंशस्तंबेऽत्र संकीर्णे संप्रविष्टो हुताशनः ॥ 

सांप्रतं तेन निर्दग्धः कृच्छरादत्राहमागतः ॥ २७ ॥ 
अथ तेर्वेष्टितस्तस्मिन्वंशस्तंबे हुताशनः ॥ 

देवैर्दत्वा गर्जेद्रस्य शापं पश्चाद्विनिर्गतः ॥ ॥ २८ ॥ 
यस्मातत्वयाहमादिष्टो देवानां वारणाधम ॥ 

तस्मात्तव मुखे जिह्वा विपरीता भविष्यति ॥ २९ ॥ 
एवं शस्वा गजं शीघ्रं नष्टो वैश्वानरः पुनः ॥ 
देवाश्वापि तथा पृष्ठे संलग्नास्तददिद्क्षया ॥ ६.९०.३० ॥ 
अथ दृष्टः शुकस्तैश्च ्रममाणैर्महावने ॥ 

भोभोः शुक त्वया वहििर्यदि दृष्टो निवेद्यताम्‌ ॥ ३१ ॥ 
शुक उवाच ॥ ॥ 

योऽयं संदृश्यते दूराच्छमीगर्भै च पिप्पल्रः ॥ 
एतस्मिंस्तिष्ठते वह्लिरश्चत्थे सुरसत्तमाः ॥ ३२ ॥ 
अत्रस्थो यः कुलायो म आसीच्छिशुसमन्वितः ॥ 
संदग्धस्तत्प्रतापेन अहंकृच्छराद्विनिर्गतः ॥३3३॥ 
तच्छत्वा तैः सुरैः सर्वैः शमीगर्भः स तत्क्षणात्‌ ॥ 

वेष्टितः पावकोऽप्याशु शुकं शस्वा विनिर्गतः ॥ ३४ ॥ 
अहं यस्मात्त्वया पाप देवानां संनिवेदितः ॥ 
तस्माच्छुक न ते वाणी विस्पष्टा संभविष्यति ॥ ३५ ॥ 
एवमुक्त्वा जातवेदा देवादर्शनवांछया ॥ 

हाटकेश्वरजे क्षेत्रे देवस्य परमेष्ठिनः ॥ ३६ ॥ 
जलाशयं सुगम्भीरं पूर्वोत्तरदिक्संस्थितम्‌ ॥ 

इष्टवा तत्र प्रविष्टस्तु निभृतं च समाश्रितः ॥ ३७ ॥ 
एतस्मिन्नंतरे तत्र मत्स्यकच्छपदर्दुराः ॥ 
वहिप्रतापनिर्दग्धा दृश्यंते शतशो मृताः ॥ ३८ ॥ 
अथ चैकोऽ्धनिर्दग्ध आयुःशेषेण दर्दुरः ॥ 
तस्माज्जल्राद्विनिष्क्रांतो दृष्टो देवैश्च दूरतः ॥ ३९ ॥ 
पृष्टश्च ब्रूहि चेद्भेक त्वया दृष्टो हुताशनः ॥ 

तदर्थमिह संप्राप्ताः सर्वै देवाः सवासवाः ॥ ६.९०.४० ॥ 
॥ भेक उवाच ॥ ॥ 

अस्मिञ्जलाशये वल्लिः सांप्रतं पर्यवस्थितः ॥ 

तस्यैते जलमध्यस्था मृता भूरिजलोद्भवाः ॥ ४१ ॥ 
अस्माकं निधनं प्रासं कुटुम्बं सुरसत्तमाः ॥ 

अहं कृच्छ्रेण निष्क्रांत एतस्माज्जलसंश्रयात्‌ ॥ ४२ ॥ 
तच्छृत्वा ते सुराः सर्वे सर्वतस्तं जलाशयम्‌ ॥ 
वेष्टयित्वा स्थितास्तत्र वह्लिर्भेकं शशाप ह ॥ ४३ ॥ 
यस्माद्भेक त्वया मूढ देवेभ्योऽहं निवेदितः ॥ 
तस्मात्त्वं भविता नूनं विजिह्णोऽत्र धरातले ॥ ४४ ॥ 
एवमुक्त्वा ततः स्थानात्ततो वह्लिर्विनिर्गतः ॥ 

तावत्स ब्रह्मणा प्रोक्तः स्वयमेव महात्मना ॥ ४५ ॥ 
भोभो वह्ने किमर्थे त्वं देवान्दृष्ट्वा प्रगच्छसि ॥ 
त्वमायश्वैव सर्वेषामेतेषां संस्थितो मुखम्‌ ॥ ४६ ॥ 
त्वय्याहुतिईृता सम्यगादित्यमुपतिष्ठते ॥ 

आदित्याज्जायते वृष्टिवृष्टेन्नं ततः प्रजाः ॥ ४७ ॥ 
तस्माद्वाता विधाता च त्वमेव जगतः स्थितः ॥ 
संतुष्टे धार्यते विश्व॑ त्वयि रुष्टे विनंक्ष्यति ॥ ४८ ॥ 
अग्निष्टोमादिका यज़ास्त्वयि सर्वे प्रतिष्ठिताः ॥ 

अथ सर्वाणि भूतानि जीवंति तव संश्रयात्‌ ॥ ४९ ॥ 
त्वमग्ने सर्वभूतानामन्तश्वरसि सर्वदा ॥ 

तेनैवान्नं च पानं च जठरस्थं पचत्यलम ॥ ६.९०.५० ॥ 
तस्मात्कुरु प्रसादं त्वं सर्वेषां च दिवौकसाम्‌ ॥ 
कोपस्य कारणं ब्रूहि यतस्त्यक्त्वा प्रगच्छसि ॥ ५१ ॥ ॥ 
॥ सूत उवाच ॥ ॥ 

तस्य तद्वचनं श्रुत्वा देवस्य परमेष्ठिनः ॥ 

प्रोवाच प्रणयात्कोपं कृत्वा नत्वा च पद्मजम्‌ ॥ ५२ ॥ 
॥ अग्निरुवाच ॥ ॥ 

अहं कोपं समाधाय शक्रस्योपरि पद्मज ॥ 

प्रणष्टो जगदुत्सृज्य यस्मात्तत्कारणं शृणु ॥ ५३ ॥ 
अनावृष्ट्या महेन्द्रस्य संजातश्वौषधीक्षयः ॥ 
ततोऽस्म्यहं श्वमांसेन विश्वामित्रेण योजितः ॥ ५४ ॥ 
एतस्मात्कारणान्नष्टो न कामान्न च संभ्रमात्‌ ॥ 
अभक्ष्यभक्षणाद्गीतः सत्यमेतन्मयोदितम्‌ ॥५५॥ 
तच्छुत्वा स चतुर्वक्त्रः शक्रमाह ततः परम्‌ ॥ 
युक्तमेव शिखी प्राह किमर्थं न च वर्षसि ॥ ५६ ॥ 

॥ शक्र उवाच ॥ ॥ 

ज्येष्ठं भ्रातरमुल्लंघ्य शंतनुः पृथिवीपतिः ॥ 
पितृपैतामहे राज्ये स निविष्टः पितामह ॥ ५७ ॥ 
एतस्मात्कारणादृष्टिः संनिरुद्धा मया प्रभो ॥ 

तद्ब्रूहि किं करोम्यद्य त्वं प्रमाणं पितामह ॥ ५८ ॥ 
॥ पितामह उवाच ॥ ॥ 

तस्याक्रमस्य संप्रासं पापं तेन महीभुजा ॥ 
उपभुक्तमवृष्टयाय तस्मादृष्टि कुरु द्रुतम्‌ ॥ ५९ ॥ 
मद्वाक्याद्याति नो नाशं यावदेतज्जगत्त्रयम्‌ ॥ 
अकालेनापि देवेन्द्र सस्याभावादुभुक्षया ॥ ६.९०.६० ॥ 
एतस्मिन्नंतरे शक्र आदिदेश त्वरान्वितः ॥ 
पुष्करावर्तकान्मेघान्वृष्टयर्थ धरणीतले ॥ ६१ ॥ 
ते$पि शक्रसमादेशात्समर्तधरणीतलम्‌ ॥ 
तत्क्षणात्पूरयामासुर्गर्जन्तो विद्युदन्विताः ॥ ६२ ॥ 
अथाब्रवीत्पुनब्रह्मा देवैः सार्ध हुताशनम्‌ ॥ 
अम्निहोत्रेषु विप्राणां प्रत्यक्षो भव पावक ॥ 

सांप्रतं त्वं वरं मत्तः प्रार्थयस्वाभिवांछितम्‌ ॥ ६३ ॥ 

॥ अग्निरुवाच ॥ ॥ 

अयं जलाशयः पुण्यो मन्नाम्ना पृथिवीतले ॥ 
ख्यातिं यातु चतुर्वक्त्र वहितीर्थमिति स्मृतम्‌ ॥६४॥ 
अत्र यः प्रातरुत्थाय स्नात्वा श्रद्धा समन्वितः ॥ 
अग्निसूक्तं जपित्वा च त्वां प्रपश्यति सादरम्‌ ॥ 
तस्य तुष्टिस्त्वया कार्यी द्रुतं मद्वाक्यतः प्रभो ॥ ६५ ॥ 
॥ श्रीब्रह्मोवाच ॥ ॥ 

अत्र यः प्रातरुत्थाय स्नात्वा वै वेदविदद्विजः ॥ 
अग्निसूक्तं जपित्वा च वीक्षयिष्यति मां ततः ॥ ६६ ॥ 
अग्निष्टोमस्य यज्ञस्य सकलं लप्स्यते फलम्‌ ॥ 
अनेकजन्मजं पापं नाशमेष्यति पावक ॥ ६७ ॥ 

॥ सूत उवाच ॥ ॥ 

एवमुक्त्वा स भगवान्विरराम पितामहः ॥ 

पावकोऽपि च विप्राणामग्निहोत्रेषु संस्थितः ॥ ६८ ॥ 
एवं तत्र समुद्भूतं वह्लितीर्थं महाद्भुतम्‌ ॥ 

तत्र स्नातो नरः प्रातः सर्वपापैः प्रमुच्यते ॥ ६९ ॥ 

॥ अग्निरुवाच ॥ ॥ ममातृप्तस्य लोकेश तावद्द्वादशवत्सरान्‌ ॥ 
क्षुत्पीडासंवृते मर्त्यै न प्राप्त कुत्रचिद्वविः ॥ ६.९०.७० ॥ 
भविष्यंति तथा यज्ञा कालेन महता विभो ॥ 

संजातैः पशुभिर्भूयः सस्यादैरपरैर्भुवि ॥ ७१ ॥ 

॥ श्रीब्रह्मोवाच ॥ ॥ 

अत्र ये ब्राह्मणाः केचिन्निवसंति हुताशन ॥ 
वसोद्धोराप्रदानेन ते त्वां नक्तंदिनं सदा ॥ ७२ ॥ 
तर्पयिष्यंति सद्भक्त्या ततः पुष्टिमवाप्स्यसि ॥ 

तेऽपि काम्यैमनोऽभीष्टैभविष्यंति समन्विताः ॥ ७३ ॥ 
संक्रांति समये येषां वसोर्धाराप्रदायिनाम्‌ ॥ 

भविष्यति क्षुतं वह्ने हूयमाने तवानल ॥ ७४ ॥ 

तेषां पापं च यत्किंचिज्जञानतोऽजञानतः कृतम्‌ ॥ 
तद्यास्यति क्षयं सर्वमाजन्ममरणांतिकम्‌॥ ७५ ॥ 
त्वयि तुष्टिं गते पश्चाद्भविष्यति महीपतिः ॥ 

शिबिर्नाम सुविख्यात उशीनरसमुद्रवः ॥ ७६ ॥ 

स कृत्वा श्रद्धया युक्तः सत्रं द्वादशवार्षिकम्‌॥ 
वसोद्धाराप्रदानेन वर्ष त्वां तर्पयिष्यति ॥ 

कलशस्य च वक्त्रेणाविच्छिन्नेन दिवानिशम्‌ ॥ ७७ ॥ 
ततस्तुष्टिं परां प्राप्य परां पृष्टिमवाप्स्यसि ॥ 
पूज्यमानो धरापृष्ठे सर्वैर्वेदविदां वरैः ॥ ७८ ॥ 
अयप्रभृति यत्किंचित्कर्म चात्र भविष्यति ॥ 

शांतिकं पौष्टिक वापि वसोद्धारासमन्वितम्‌ ॥ 
संभविष्यति तत्सर्वं तव तृस्िकरं परम्‌॥ ७९ ॥ 

अपि यद्वैश्वदेवीयं कर्म किंचिदद्विजन्मनाम्‌ ॥ 
वसोद्धाराविहीनं च निष्फलं संभविष्यति ॥ ६.९०.८० ॥ 
यस्माद्भवति संपूर्णं कर्म यज्ञादिकं हि तत्‌ ॥ 

शांतिकं वैश्वदेवं च पूर्णाहृतिरिहोच्यते ॥ ८१ ॥ 

यः सम्यक्छूद्धया युक्तो वसोरद्धारां प्रदास्यति ॥ 

स कामं मनसा ध्यातं समवाप्स्यति कृत्स्नशः ॥ ८२ ॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये वसोर्द्धारामाहात्म्यवर्णनंनाम नवतितमोऽध्यायः ॥ ९० ॥ ॥ छ 
॥ 


॥ सूत उवाच ॥ ॥ 

एवमुक्त्वा स भगवान्विरराम पितामहः ॥ 
संतोष्य पावकं क्रुद्धं स्वयमेव द्विजोत्तमाः ॥ १ ॥ 
ततः सर्वैः सुरैः सार्धं शक्रविष्णुशिवादिभिः ॥ 
जगाम ब्रह्मलोकं च देवास्ते च निजं पदम्‌ ॥ २ ॥ 
पावकोऽपि द्विजेद्राणामग्निहोत्रेषु संस्थितः ॥ 
हविर्जग्राह विधिवद्वसोर्द्धारोद्भवं तथा ॥ ३ ॥ 

एवं तत्र समुद्रूतमग्नितीर्थमनुत्तमम्‌ ॥ 

यत्र स्नातो नरः प्रातर्मुच्यते दिनजादघात्‌ ॥ ४ ॥ 
अथ संप्रस्थितान्दृष्टवा तान्देवान्स्वाश्रमं प्रति ॥ 
गर्जेद्रशुकमण्डूकास्ते प्रोचुदुःखसंयुताः ॥५॥ 
युष्मत्कृते वयं शसाः पावकेन सुरेश्वराः ॥ 
तस्माज्जिह्राकृतेऽस्माकमुपायश्चिंत्यतामपि ॥६॥ 
॥ देवा ऊचुः ॥ ॥ 

विपरीतापि ते जिह्वा यथान्येषां गजोत्तम ॥ 
कार्यक्षमा न संदेहो भविष्यति विशेषतः ॥ ७ ॥ 
तथा यूयं नरेन्द्राणां मंदिरेषु व्यवस्थिताः ॥ 

बहु मानसमायुक्ता मृष्टान्नं भक्षयिष्यथ ॥ ८ ॥ 
यथा च शुक ते जिह्ला कृता मंदा हविभुजा ॥ 
तथापि भूमिपालानां शंसनीया भविष्यति ॥ ९ ॥ 
श्रीमतां च तथान्येषामस्मदीयप्रसादतः ॥ 

त्वं च मंडूक यत्तेन विजिहो वहिना कृतः ॥ 

तद्भविष्यति ते शब्दो विजिहस्यापि दीर्घगः ॥ ६.९१.१० ॥ 

एवमुक्त्वा$थ ते देवाः स्वस्थान प्रस्थितास्ततः ॥ 

तेषामनुग्रहं कृत्वा कृपया परया युता ॥ ११ ॥ 

इति श्रीस्कांदे महापुराण एकाशीतिसाहर्यां संहितायां षष्ठे नागररखण्डे 
हाटकेश्वरक्षेत्रमाहात्म्ये5ग्नितीर्थोत्पत्तिवर्णनंनामैकनवतितमो5ध्यायः ॥ ९१ ॥ ॥ छ ॥ 


॥ सूत उवाच ॥ ॥ 

अग्नितीर्थस्य माहात्म्यमेतद्वः परिकीर्तितम्‌ ॥ 
ब्रह्मकुंडसमुत्पत्तिरधुना श्रूयतां द्विजाः ॥ १ ॥ 

यदा संस्थापितो ब्रह्मा मार्कडेन महात्मना ॥ 

तदा विनिर्मितं तत्र कुण्डं शुचिजलान्वितम्‌ ॥ २ ॥ 
प्रोक्तं च कार्तिके मासि कृत्िकास्थे निशाकरे ॥ 
सम्यगभीष्मत्रतं कृत्वा स्नात्वात्र सलित्रे शुभे ॥ ३ ॥ 
पूजयिष्यति यो देवं पद्मयोनिं ततः परम्‌ ॥ 

स शूद्रोऽपि तनुं त्यक्त्वा ब्रह्मयोनौ प्रयास्यति ॥ ४ ॥ 
ब्राह्मणोऽपि यदि स्नानं तत्र कुण्डे करिष्यति ॥ 
कृत्वा भीष्मव्रतं सम्यगब्रह्मलोकं प्रयास्यति ॥ ५ ॥ 
एवं प्रवदतस्तस्य मार्कडेयस्य सन्मुनेः ॥ 

श्रुतं तत्सकलं वाक्यं पशुपालेन केनचित्‌ ॥ ६ ॥ 
ततः श्रद्धाप्रयुक्तेन तेन तद्गीष्मपंचकम्‌ ॥ 
यथावद्विहितं सम्यक्कार्तिके मासि संस्थिते ॥ ७ ॥ 
ततश्च कृत्तिकायोगे पूर्णिमायां यथाविधि ॥ 

संपूज्य पद्मजं पश्वात्पूजितः पुरुषोत्तमः ॥ ८ ॥ 

ततः काल्रविपाकेन स पंचत्वमुपागतः ॥ 

ब्राह्मणस्य गृहे जातः पुरेऽत्रेव द्विजोत्तमाः ॥ 
जातिस्मरः प्रभायुक्तः पितृमातृप्रतुष्टिदः ॥ ९ ॥ 

एवं प्रगच्छतस्तस्य वृद्धिं तत्र पुरोत्तमे ॥ 
पितृमातृसमुद्भूतो याइक्स्नेहो व्यवस्थितः ॥ ६.९२.१० ॥ 
अन्यदेहोद्भवे वापि तस्य शूद्रेपरिस्थितः ॥ 

स तस्य धनसंपन्नः सदैव कुरुते द्विजः ॥ ११ ॥ 
उपकारप्रदानं च यत्किंचित्तस्य संमतम्‌ ॥ 
अन्यस्मिन्दिवसे शूद्रः स पिता पूर्वजन्मनः ॥ 

तस्य पञ्चत्वमापन्नः संप्रासते चायुषः क्षये ॥ १२ ॥ 
अथ तस्य महाशोकं स कृत्वा तदनंतरम्‌ ॥ 

चकार प्रेतकार्याणि निःशेषाणि प्रभक्तितः ॥ १३ ॥ 

अथ तस्य समालोक्य तारृशं तद्विचेष्टितम्‌ ॥ 

पृष्टः स कौतुकाविष्टैः पितृमातृसुतादिभिः ॥ १४ ॥ 
कस्मात्वमस्य नीचस्य पशुपालस्य सर्वदा ॥ 
अतिस्नेहसमायुक्तो निःस्पृहस्यापि शंस नः ॥ १५ ॥ 
तस्यापि प्रेतकार्याणि मृतस्यापि करोषि किम्‌ ॥ 
एतन्नः सर्वमाचक्ष्व न चेद्रुह्यं व्यवस्थितम्‌ ॥ १६ ॥ 
तेषां तद्वचनं श्रुत्वा किंचिल्लज्जासमन्वितः ॥ 
तानब्रवीच्छुणुध्वं च कथयिष्याम्यसंशयम्‌ ॥ १७ ॥ 
अहमस्यान्यदेहत्वे पुत्र आसं सुसंमतः ॥ 
पशुपालनकर्मज्ञः प्राणेभ्यो वल्लभः सदा ॥ १८ ॥ 
कस्यचित्त्वथ कालस्य माकंडस्य महामुनेः ॥ 

श्रुतं प्रवदतो वाक्यं ब्रह्मकुण्डसमुद्भवम्‌ ॥ १९ ॥ 
कार्तिक्यां कृत्तिकायोगे भीष्मपञ्चककृन्नरः ॥ 
सम्यक्छुद्धासमुत्पन्नो योऽत्र स्नानं करिष्यति ॥ ६.९२.२० ॥ 
दृष्टवा पितामहं देवं पूजयित्वा जनार्दनम्‌ ॥ 

स भविष्यति शूद्रोऽपि ब्राह्मणश्वान्यजन्मनि ॥ २१ ॥ 
तन्मया विहितं सम्यक्स्नात्वा तत्र शुभावहे ॥ 

सुकुण्डे कार्तिके मासि तेन जातोऽस्मि सदद्विजः ॥ २२ ॥ 

चन्द्रोदयस्य वित्रर्षेरन्वये भुवि विश्रुते ॥॥ 

संस्मरन्पूर्विकां जाति तेन स्नेहो मम स्थितः ॥ 

तस्योपरि महान्नित्यं शूद्रस्यापि निररगलः ॥ २३ ॥ 

अतोऽहं कृत्तिकायोगे कार्तिक्यां भक्तिसंयुतः ॥ 

ज्ञात्वा करोमि भीष्मस्य पंचकं व्रतमुत्तमम्‌ ॥ २४ ॥ 

॥ सूत उवाच ॥ ॥ 

एवं तस्य वचः श्रुत्वा ते चान्ये च द्विजोत्तमाः ॥ 

भीष्मस्य पञ्चकं चक्रुः सम्यक्छुद्धासमन्विताः। २५ ॥ 

ततःप्रभृति तत्कुण्डं विख्यातं धरणीतल्ने ॥ 

स्थितमुत्तरदिग्भागे ब्रह्मकुण्डमिति स्मृतम्‌ ॥ २६ ॥ 

यः स्नानं सर्वदा तत्र ब्राह्मणः प्रकरोति वै ॥ 

स संभवति वित्र॑द्रो जायमानः पुनः पुनः ॥ २७ ॥ 

इतिश्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये ब्रह्मकुण्डमाहात्म्यवर्णनंनाम द्विनवतितमोध्यायः ॥९२॥ ॥ 


सूत उवाच ॥ ॥ 

अथान्यदपि तत्रास्ति गोमुखाख्यं सुशोभनम्‌॥ 
यद्रोवक्त्रात्पुरा लब्धं सर्वपातकनाशनम्‌ ॥ १ ॥ 
पुरासीदत्र गोपालः कश्चित्कुष्ठसमावृतः ॥ 
चमत्कारपुरं विप्र अतीव क्षामतां गतः ॥ २ ॥ 
कस्यचित्वथ कालस्य तेन मार्गेण गोकुलम्‌ ॥ 
मध्याहसमये प्रास्तं चंद्रे चित्रासमन्वितः ॥ ३ ॥ 
एकादश्यां तृषार्त च भास्करे वृषसंस्थिते ॥ 
एकयापि ततो धेन्वा तृणस्तम्बमतीव हि ॥ 
नीलमालोकितं तत्र दूरादेत्य प्रहर्षिता ॥ ४ ॥ 
दन्तै्द्ुतं समुत्पाट्य यावदाकर्षति द्विजाः ॥ 
तावत्तज्जडमार्गैण तोयधारा विनिर्गता ॥ ५ ॥ 

अथास्वाद्य तृणं तस्मात्तृषार्ता च शनैःशनैः ॥ 

पपौ तोयं सुविश्रब्धा सुस्वादु क्षीरसंनिभम्‌ ॥ ६ ॥ 
तस्या वेगेन तत्तोयं पिबन्त्यास्तत्रभूतले ॥ 

गर्ता जाता सुविस्तीर्णा सलिलेन समावृता ॥ ७ ॥ 
ततोऽन्याः शतशो गावः पपुस्तोयं मुनिर्मलम्‌ ॥ 
तृषार्ततास्तदद्विजश्रेष्ठाः पीयूषरससंनिभम्‌ ॥ ८ ॥ 
यथायथा गता गावस्तत्र तोयं पिबंति ताः ॥ 

सा गर्ती वक्‍्त्रसंस्पर्शादृद्धिं याति तथा तथा ॥ ९ ॥ 
ततश्च गोकुले कृत्स्ने जाते तृष्णाविवर्जिते ॥ 
गोपाल्लोऽपि तृषार्तस्तु तस्मिंस्तोये विवेश च ॥ ६.९३.१० ॥ 
अंगं प्रक्षाल्य पीत्वापो यावन्निष्क्रामति द्रुतम्‌ ॥ 
तावत्पश्यति गात्रं स्वं द्वादशार्कसमप्रभम्‌ ॥ ११ ॥ 
ततो विस्मयमापन्नो गत्वा स्वीयं निकेतनम्‌ ॥ 
वृतांतं कथयामास लोकानां पुरतोऽखिलम्‌ ॥ १२ ॥ 
तृणस्तम्बं यथा धेन्वा तत्रोत्पाट्य प्रशक्तितः ॥ 
यथा विनिर्गतं तोयं यथा तेनावगाहितम्‌ ॥ १३ ॥ 
तद्दृष्टवा मानवाः सर्वे गत्वा दिव्यं जलं च तत्‌ ॥ 
व्याधिग्रस्ता विशेषेण स्नानं चक्रुः समाहिताः ॥।४॥ 
भवंति च विनिर्मुक्ता रोगैः पापैश्च तत्क्षणात्‌॥ 
अपापाश्व पुनर्याति तत्क्षणात्त्रिदिवालयम्‌ ॥ १५ ॥ 
ततःप्रभृति तत्ख्यातं तीथं गोमुखसंज्ञितम्‌ ॥ 
गोमुखाद्भूतले जातं यतश्चैवं द्विजोत्तमाः ॥ १६ ॥ 
अथ भीतः सहस्राक्षस्तददृष्टवा स्वर्गदायकम्‌ ॥ 
अक्लेशेन मनुष्याणां पूरयामास पांसुभिः ॥ १७ ॥ 
॥ ऋषय ऊचुः ॥ ॥ 

कि तत्कारणमादिष्टं येन तत्तादृशं जलम्‌ ॥ 
तस्मात्स्थानाद्विनिष्क्रांतं सूतपुत्र वदस्व नः ॥ १८ ॥ 

॥ सूत उवाच ॥ ॥ 

अत्र पूर्व तपस्तसमम्बरीषेण भूभुजा ॥ 

पुत्र शोकाभिभूतेन तोषितो गरुडध्वजः ॥ १९ ॥ 
तस्य पुत्रः सुविख्यातः सुवर्चा इति विश्रुतः ॥ 

एको बभूव वृद्वत्वे कर्थंचिदद्विजसत्तमाः ॥ ६.९३.२० ॥ 
पूर्वकर्मविपाकेन स बालोऽपि च तत्सुतः ॥ 
कुष्ठव्याधिसमाक्रांतः पितृमातृसुदुःखदः ॥ २१ ॥ 

अथ तत्कामिकं क्षेत्रं स गत्वा पृथिवीपतिः ॥ 

चकार रोगनाशाय स्वपुत्रार्थं महत्तपः ॥ २२ ॥ 
ततस्तुष्टिं गतस्तस्य स्वयमेव जनार्दनः ॥ 

प्रदाय दर्शनं वाक्यं ततः प्रोवाच सादरम्‌ ॥ २३ ॥ 
परितुष्टोऽस्मि ते वत्स तस्माच्चित्तेऽभिवांछितम्‌ ॥ 
प्रार्थयस्व प्रयच्छामि वरं पुत्र न संशयः ॥ २४ ॥ 

॥ राजोवाच ॥ ॥ 

ममायं संमतः पुत्रो ग्रस्तः कुष्ठेन केशव ॥ 

बालोऽपि तत्कुरुष्वास्य कुष्ठव्याधिपरिक्षयम्‌ ॥ २५ ॥ 
॥ श्रीभगवानुवाच ॥ ॥ 

एष आसीत्पुरा राजा मेघवाहनसंजितः ॥ 

ब्रह्मण्यश्च कृतजश्च सर्वशास्त्रार्थपारगः ॥ २६ ॥ 
कस्यचित्वथ कालस्य ब्राह्मणोऽनेन घातितः ॥ 
अंतःपुरे निशाकाले प्रविष्टो जारकर्मकृत ॥ २७ ॥ 
अथ पश्यति यावत्स प्रभातेऽभ्युदिते रवौ ॥ 
यज्ञोपवीतसंयुक्तस्तावत्स द्विजरूपधृक्‌ ॥ २८ ॥ 

अथ तं ब्राह्मणं मत्वा घृणाविष्टः सुदुःखितः ॥ 

गत्वा काशीपुरीं पश्चात्तपश्चक्रे समाहितः ॥ २९ ॥ 
राज्ये पुत्रं समाधाय वैराग्यं परमं गतः ॥ 

नियतो नियताहारो भिक्षान्नकृतभोजनः ॥ ६.९३.३० ॥ 

ततः कालेन संप्रासो यमस्य सदनं प्रति ॥ 
विपाप्मापि च चिह्नेन युक्तोऽयं पृथिवीपतिः ॥ ३१ ॥ 
ब्रह्मघातोद्भवेनैव बालभावेऽपि संस्थिते ॥ 

येऽत्र कुष्ठसमायुक्ता दृश्यंते मानवा भुवि ॥ 

तैरनूनं ब्राह्मणाघातो विहितश्चान्यजन्मनि ॥ ३२ ॥ 
हाटकेश्वरजे क्षेत्रे यो गत्वा श्राद्धमाचरेत्‌ ॥ 

पितृणां चैव सर्वेषामनृणः स प्रजायते ॥ ३३ । 

न ब्राह्मणवधाद्वाह्यं कुष्ठव्याधिः प्रजायते ॥ 

एतत्सत्यं विजानीहि वदतो मम भूपते ॥ ३४ ॥ 

॥ अंबरीष उवाच ॥ ॥ 

एतदर्थं सुराधीश मया त्वं पूजितः प्रभो ॥ 

प्रसन्ने त्वयि देवेश नासाध्यं विद्यते भुवि ॥ ३५ ॥ 
एवमुक्तस्ततस्तेन भगवान्मधुसूदनः ॥ 
पातालजाहृवीतोयं स सस्मार समाधिना ॥३६॥ 

सा ध्याता सहसा तेन विष्णुना प्रभविष्णुना ॥ 
कृत्वा तु विवरं सूक्ष्मं विनिष्क्रांताऽथ तत्क्षणात्‌ ॥ ३७ ॥ 
ततः प्रोवाच वचनमंबरीषं चतुर्भुजः ॥ 

निमज्जतु सुतस्तेऽत्र सुपुण्ये जाह्वीजले ॥ ३८ ॥ 
येन कुष्ठविनिर्मुक्तस्तत्क्षणादेव जायते ॥ 

तथा ब्रह्मवधोद्भूतैः पातकैरुपपातकैः ॥ ३९ ॥ 
एतस्मिन्नेव काले तु समानीय सुतं नृपः ॥ 
स्नापयामास ततोयैः प्रत्यक्षं शाईगधन्वनः ॥ ६.९३.४० ॥ 
ततः स बालकः सद्यः स्नातमात्रो द्विजोत्तमाः ॥ 


कुष्ठव्याधिविनिर्मुकतो जातो बालार्कसंनिभः ॥ ४१ ॥ 
ततः प्रणम्य तं देवं हर्षेण महताऽन्वितः ॥ 


पित्रा समं जगामाथ स्वकीयं भवनं दविजाः ॥ ४२ ॥ 

तस्मिन्गते महीपाले सपुत्रे तत्क्षणादधरिः ॥ 
तद्रंध्रं पूर्‍यामास यथा नो वेत्ति कश्चन ॥ ४३ ॥ 
एतस्मात्कारणात्पूर्व तत्तोयं सर्वपापहृत्‌ ॥ 
यदगोमुखेन भूयोऽपि भूतले प्रकटीकृतम्‌ ॥ ४४ ॥ 
अद्यापि तज्जलस्पर्शात्सुपवित्रो धरातल्ले ॥ 

यः स्नानं सूर्यवारेण कुरुतेऽर्कोदयं प्रति ॥ 

तस्य नाशं द्रुतं यांति गलगंडादिका इह ॥ ४९ ॥ 
व्याधयोपि महारौद्रा दद्रुपामा समुद्भवाः ॥ 
उपसर्गोदभवाश्चैव विस्फोटकविचर्चिका ॥ ४६ ॥ 
निष्कामस्तु पुनर्मर्त्यों यः स्नानं तत्र भक्तितः ॥ 
कुरुते याति लोकं स देवदेवस्य चक्रिणः ॥ ४७ ॥ 
यस्मिन्दिने समानीता सा गंगा तत्र विष्णुना ॥ 
तस्मिन्दिने वृषे सूर्यः स्थितश्चित्रासु चंद्रमाः ॥ ४८ ॥ 
तिथिश्चैकादशी चैव देवदेवस्य शाईगिणः ॥ 
गोवक्त्रेण तृणस्तंबं यस्मिंश्चैव तु वासरे ॥ 
समाकृष्टं च तत्रैव योग एवं व्यवस्थितः ॥ ४९ ॥ 
तथान्येऽपि दिने तस्मिन्यदि तोयमवाप्य च ॥ 


स्नानं करोति सदभक्त्या तत्फलं सोऽपि चाप्नुयात्‌ ॥ ६.९३.५० ॥ 

इति श्रीस्कांदे महापुराण एकाशीतिसाहस्याँ संहितायाँ षष्ठे नागरखण्डे 
हाटकेश्वरक्षेत्रमाहात्म्ये गोमुखतीर्थमाहात्म्यवर्णनंनाम त्रिनवतितमोऽध्यायः ॥ ९३ ॥ | 
छ ॥ 


॥ सूत उवाच ॥ ॥। । 

तथान्या ल्रोहयष्टिस्तु तस्मिन्क्षेत्रेऽतिशोभना ॥ 
मुक्ता परशुरामेण भंक्त्वा निजकुठारकम्‌ ॥ १ ॥ 
तां इष्ट्वा मानवः सम्यगुपवासपरायणः ॥ 

मुच्यते हि स्वकात्पापात्तत्क्षणाद्विजसत्तमाः ॥ २ ॥ 
॥ ऋषय ऊचुः ॥ ॥ 

कुतः परशुरामेण भंक्त्वा निजकुठारकम्‌ ॥ 
निर्मिता लोहयष्टिः सा तत्रोत्सृष्टा च सा कुतः ॥३ ॥ 
॥ सूत उवाच ॥ ॥ 

यदा रामो हृदं कृत्वा तर्पयित्वा निजान्पितृन्‌ ॥ 
गतामर्षो द्विजेन्द्राणां दत्त्वा यज्ञे वसुन्धराम्‌ ॥४॥ 
ततः संप्रस्थितो हृष्टो धृत्वा मनसि सागरम्‌ ॥ 
स्नानार्थं तं समादाय कुठारं भास्करप्रभम्‌ ॥५॥ 
तदा स मुनिभिः प्रोक्तः सर्वैस्तत्कषेत्रवासिभिः ॥ 
वांछदभिस्तु हितं तस्य सदा शमपरायणैः ॥ ६ ॥ 
रामराम महाभाग यद्धारयसि पाणिना॥ 


शस्त्र पूर्णे प्रतिज्ञोऽपि तन्न युक्तं भवेत्तव ॥ ७ ॥ 

अनेन करसंस्थेन तव कोपः कथंचन ॥ 

न यास्यति शरीरस्थस्तस्मादेनं परित्यज ॥ ९ ॥ 
तेषां तद्वचनं श्रुत्वा ततो रामः कृतांजलिः ॥ 

प्रोवाच विनयोपेतः प्रहसंस्तान्दविजोत्तमान्‌ ॥ ९ ॥ 
कुठारश्चैव विप्रंद्रा रुद्रतेजोदभवेन च ॥ 

लोहेन निर्मितः पूर्वमक्षयो विश्वकर्मणा ॥६.९४.॥॥ 
तदहं संपरित्यज्य कथमेनं दविजोत्तमाः ॥९ । 
्षत्त्रधर्मपरोऽप्येवं प्रगच्छामि दिगंतरम्‌ ॥ १॥। 

यदि चैनं मया मुक्तं कुठारं च द्विजोत्तमाः ॥ 
ग्रहीष्यति परः कश्चिन्मम वध्यो भविष्यति॥१२॥ 
नापराधमिमं शक्तः सोढं चाहं कथंचन ॥ 

अपि ब्राहमणमुख्यस्य जनस्यान्यस्य का कथा ॥ १३ ॥ 
तथापि नास्ति ते शांतिर्मुक्तेऽप्यस्मिन्द्विजोत्तमाः ॥ 
गृहीतेऽपि च युष्माभिस्तस्माद्रक्ष्यः प्रयत्नतः ॥ १४ ॥ 
॥ ब्राहमणा ऊचुः ॥ ॥ 

यद्येवं त्वं महाभाग रक्षार्थे संप्रयच्छसि ॥ 

अस्माकं तत्र भंक्त्वाशु पिंडं कृत्वा समर्पय ॥ १५ ॥ 
येन रक्षामहे सर्वे परमं यवमाश्रिताः ॥ 


न च गृहणाति वा कश्चिद्गते कालांतरेऽपि च ॥ १६ ॥ 

तेषां तद्वचनं श्रुत्वा रामः शस्त्रभृतां वरः ॥ 

चक्रे लोहमयी यष्टिं तं भंक्त्वा स कुठारकम्‌ ॥ १७ ॥ 
ततः स ब्राहमणेद्राणामर्पयामास सादरम्‌ ॥ 

रक्षार्थं भार्मवश्रेष्ठो विनयावनतः स्थितः ॥ १८ ॥ 

॥ ब्राहमणा ऊचुः ॥ ॥ 

लोहयष्टिमिमां राम त्वत्कुठारसमुदभवाम्‌ ॥ 

वयं संरक्षयिष्यामः पूजयिष्याम एव हि ॥ १९ ॥ 
यथा शक्तिमयी कीर्तिः स्कन्दस्यात्र प्रतिष्ठिता ॥ 
लोहयष्टिमयी तद्वत्तव राम भविष्यति ॥ ६.९४.२० ॥ 
भ्रष्टराज्यस्तु यो राजा एनामाराधयिष्यति ॥ 

स्वं राज्यमचिरात्प्राप्य स प्रतापी भविष्यति ॥ २१ ॥ 
विद्याकृते द्विजो वा यः सदैनां पूजयिष्यति ॥ 

स विद्यां परमां प्राप्य सर्वज्ञत्वं प्रपत्स्यते ॥ २२ ॥ 
अपुत्रो वा नरो योऽथ नारी वा पूजयिष्यति ॥ 

एतां यष्टिं त्वदीयां च पुत्रवान्स भविष्यति ॥ २३ ॥ 
उपवासपरो भूत्वा यश्चैनां पूजयिष्यति ॥ 
आश्विनस्यासिते पक्षे चतुर्दश्यां विशेषतः ॥ २४ ॥ 

स प्राप्स्यति सदा कामानभीष्टान्मनसि स्थितान्‌॥ ॥ २४ ॥ 


एवं श्रुत्वा ततो रामस्तेषामेव द्विजन्मनाम्‌ ॥ 

प्रणम्य प्रययौ तूर्ण समुद्रसदनं प्रति ॥ २५ ॥ 

ते$पि विप्रास्ततस्तस्याश्चक्रुः प्रासादमुत्तमम्‌ ॥ 

तत्र संस्थाय तां चक्रुस्ततः पूजासमाहिताः ॥ २६ ॥ 
प्राप्नुवंति च तत्पार्श्वीत्कामानेव हृदि स्थितान्‌ ॥ 
सुस्तोकेनाऽपि कालेन दुर्लभास्त्रिदशैरपि ॥ ६.९४.२७ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये लोहयष्टिमाहात्म्यवर्णनं नाम चतुर्णवतितमोऽध्यायः ॥ ९४ ॥ 


॥ सूत उवाच ॥ ॥ 

अथान्यापि च तत्रास्ति देशकामप्रदा नृणाम्‌ ॥ 
अजापालेन भूपेन स्थापिता पापनाशनी ॥ १ ॥ 
तां च शुक्लचतुर्दश्यामजापालेश्‍्वरीं नरः ॥ 

यो वै पूजयते भक्त्या धूपपुष्पानुल्रेपनैः ॥ 

स प्राप्नोतीप्सितान्कामान्दुर्लभा सर्वमानवैः ॥ २ ॥ 
तस्या देव्याः प्रसादेन सत्यमेतन्मयोदितम्‌ ॥ 
अजापालो महीपालः पुराऽऽसीत्संमतः सताम्‌ ॥ ३ ॥ 
हितकृत्सर्वलोकस्य यथा माता यथा पिता ॥ 

तेन राज्यं समासाद्य पितृपैतामहं शुभम्‌ ॥ ४ ॥ 
चिंतितं मनसा पश्चात्स्वयमेव महात्मना ॥ 


मया तत्कर्म कर्तव्यं यदन्यैरिह भूमिपैः ॥ 

न कृतं न करिष्यंति ये भविष्यन्त्यतः परम्‌ ॥ ५ ॥ 
एष एव परो धर्मो भूपतीनामुदाहृतः ॥ 

यत्प्रजापालनं शश्वत्तासां च सुखसंस्थितिः ॥ ६ ॥ 
यथायथा करं भूपास्ता मां गृहणंति लोलुपाः ॥ 
तथातथा मनःक्षोभो हृदये संप्रजायते ॥ ७ ॥ 

न करेण विना भूपा हस्त्यश्वादिबलं च यत्‌ ॥ 
शक्नुवंति परित्रातुं पादातं च विशेषतः ॥ ८ ॥ 

विना तेन स गम्यः स्यान्नीचानामपि सत्वरम्‌ ॥ 
एतस्मात्कारणादभूपाः करं गृहृणंति लोकतः ॥ ९ ॥ 
तस्मान्मया विनाप्याशु नागैश्चैव नरैस्तथा ॥ 

तपः शक्त्या प्रकर्तव्यं राज्यं निहतकण्टकम्‌ ॥ ६.९५.१० ॥ 
करानगृहणता तेन लोकाम्रंजयता सदा ॥ 

अन्येषां भूमिपालानां विशेषेण महात्मनाम्‌ ॥ ११ ॥ 
एवं चित्ते समाधाय वसिष्ठं मुनिपुंगवम्‌ ॥ 

पुरोधसं समाहूय ततः प्रोवाच सादरम्‌ ॥ १२ ॥ 

अत्र भूमितले विप्र सर्वेषां तीर्थमुत्तमम्‌ ॥ 
अल्पकालेन सन्तुष्टि यत्र याति महेश्वरः ॥ 
वासुदेवोऽथवा ब्रहमा हृयेतच्छीघ्रं वदस्व मे ॥ १३ ॥ 


येनाहं सर्वलोकस्य हितार्थं तप आददे ॥ 

न स्वार्थ ब्राहमणश्रेष्ठ सत्येनात्मानमालभे ॥ १४ ॥ 

॥ वसिष्ठ उवाच ॥ 

तिस्रः कोट्योर्धकोटी च तीर्थानामिह भूतले ॥ 

संति पार्थिवशार्दूल प्रभावसहितानि च ॥ १५ ॥ 
अष्टषष्टिस्तथा राजन्क्षेत्राणामस्ति भूतले ॥ 

येषां सांनिध्यमभ्येति सर्वदैव महेश्वरः ॥ १६ ॥ 

तथा सर्वे सुरास्तुष्टा ब्रह्मविष्णु शिवादयः ॥ 

परं सिदधिप्रदं शीघ्रं मानुषाणां महीपते ॥ १७ ॥ 
हाटकेश्वरदेवस्य क्षेत्रं पातकनाशनम्‌ ॥ 

देवानामपि सर्वेषां तुष्टिं गच्छति चंडिका ॥ १८ ॥ 
शीघ्रमाराधिता सम्यक्छूदधायुक्तैर्नरैरभुवि ॥ 
तस्मात्तत्क्षेत्रमासादय तां देवी श्रद्धयान्वितः ॥ 
आराधय महाभाग द्रुतं सिद्धिमवाप्स्यसि ॥। ॥ १९ ॥ 
एवमुक्तः स तेनाथ गत्वा तत्क्षेत्रमुत्तमम्‌ ॥ 
प्रतिष्ठाप्य च देवी तां पूजयामास भक्तितः ॥ ६.९५.२० ॥ 
ब्रहमचर्यपरो भूत्वा शुचि्रतपरायणः ॥ 

नियतो नियताहारस्त्रिकालं स्नानमाचरन्‌ ॥ २१ ॥ 
एवमाराध्यतस्तत्र गन्धपुष्पानुल्लेपनैः ॥ 


पूजापरस्य सा देवी तस्य तुष्टिं ततो गता ॥ २२ ॥ ॥ 

॥देव्युवाच ॥ ॥ 

परितुष्टास्मि ते वत्स व्रतेनानेन नित्यथः ॥ 
बलिपूजाविधानेन विहितेनामुना स्वयम्‌ ॥ २३ ॥ 
तददब्रूहि येन ते सर्व प्रकरोमि हृदि स्थितम्‌ ॥ 
सद्य एव महीपाल त्रिदशैरपि दुर्लभम्‌ ॥ २४ ॥ 
॥राजोवाच ॥ ॥ 

लोकानां हितकामेन मयैतद्‌व्रतमाहतम्‌ ॥ 

येन तेषां भवेत्सौख्यं मत्प्रसादादनुत्तमम्‌ ॥२५॥ 
तस्माद्देहि महाभागे ज्ञानयुक्तानि भूरिशः ॥ 
ममास्त्राणि विचित्राणि स्वैरगाणि समन्ततः ॥२६॥ 
यानि जानंति भूपृष्ठे मम पार्श्वे स्थितान्यपि ॥ 
अपराधं सदा लोके परदारादि यत्कृतम्‌ २७ ॥ 
अनुरूपं ततस्तस्य पातकस्य विनिग्रहम्‌ ॥ 
प्रकुर्वंति मिथो येन न तेषां संकरो भवेत्‌ ॥२८॥ 
मंत्रग्रामं तथा देवि मम देहि पृथग्विधम्‌ ॥ 

निग्रहं व्याधिसत्वानां येन शीषघ्रं करोम्यहम्‌ ॥२९॥ 
येन स्युर्मनुजाः सर्वे मम राज्ये सुखान्विताः॥ 
नीरोगा: पुष्टिसंपन्ना भयशोकविवजिताः ॥ ६.९५.३० ॥ 


नाहं देवि करिष्यामि हस्त्यश्वरथसंग्रहम्‌॥ 

यतस्तेषां भवेत्पुष्टिवित्तिवित्तं करैभवेत्‌ ॥ 

गृहीतैः सर्वलोकानां तस्मात्तन्न ममेप्सितम्‌ ॥ ३१ ॥ 
॥ श्रीदेव्युवाच ॥ ॥ 

अत्यदभुततरं कर्म त्वयैतत्पृथिवीपते ॥ 

प्रारब्धं यन्न केनापि कृतं न च करिष्यति ॥ ३२ ॥ 
तथाप्येवं करिष्यामि तव दास्यामि कृत्स्नशः ॥ 
जञानयुक्तानि शस्त्राणि मंत्रग्रामं च तादृशम्‌ ॥ ३३ ॥ 
गृह्यन्ते येन ते सर्वे व्याधयोऽपि सुदारुणाः ॥ 

परं सदैव ते रक्ष्या मन्मन्त्रैरपि संयुताः ॥ ३४ ॥ 
यदि दृष्टिपथात्तुभ्यं क्वचिद्यास्यंति दूरतः ॥ 
मानवान्पीडयिष्यंति चिरात्प्राण्याधिकं ततः ॥ ३५ ॥ 
यदा त्वं पृथिवीपाल स्वर्ग यास्यसि भूतलात्‌ ॥ 
तदात्र सलिले स्थाप्या मदग्रे(#) यदव्यवस्थितम्‌ ॥ ३६ ॥ 
सर्वे मंत्रास्तथाऽस्त्राणि ममवाक्यादसंशयम्‌ ॥ 

येन स्यात्पूर्ववत्सर्वो व्यवहारो नृपोदभवः ॥ ३७ ॥ 
॥सूत उवाच ॥ ॥। 

बाढमित्येव तेनोक्ते तत्क्षणाद्दविजसत्तमाः ॥ 
प्रादुर्भूतानि दिव्यानि तस्यास्त्राणि बहूनि च ॥ ३८ ॥ 


जञानसंपत्प्रयुक्तानि यादृशानि महात्मना ॥ 

तेन संयाचितान्येव व्याधिमंत्रास्तथैव च ॥ ३९ ॥ 
व्याधयो यैश्च गृह्यंते मुच्यंते स्वेच्छया सदा ॥ 
सुखेन परिपाल्यंते इृष्टिगोचरसंस्थिताः ॥ ६.९५.४० ॥ 
ततस्तं सकलं प्राप्य प्रसादं चंडिकोदभवम्‌ ॥ 

तच्च हस्त्यादिकं सर्व ब्राहमणेभ्यो ददौ नृप ॥ ४१ ॥ 
एकां मुक्त्वा निजां भार्यामेकं दशरथं सुतम्‌ ॥ 
तांश्चापि सकलान्व्याधीन्मंत्रैः संयम्य यत्नतः ॥ ४२ ॥ 
अजारूपान्स्वयं पश्चाद्यष्टिमादाय रक्षति ॥ 

एवं तस्य नरेन्द्रस्य वतमानस्य भूतले ॥ ४३ ॥ 
गुप्तोऽपि नापराधः स्यात्कस्यचित्प्रकटः कुतः ॥ 
प्रमादाद्यदि भूलोके कश्चित्पापं समाचरेत्‌ ॥ ४४ ॥ 
तद्रूपो निग्रहसतस्य तत्क्षणादेव जायते ॥ 

वधं वा यदि वा बंधं क्लेशं चाऽरातिसंभवम्‌ ॥ ४५ ॥ 
अदृष्टान्यपि शस्त्राणि तानि कुर्वंति तत्क्षणात्‌ ॥ 
अन्येषां च महीपानां राज्ये गुप्तान्यनेकशः ॥ 
कुर्वन्ति मनुजास्तेषां चक्रे वैवस्वतो ग्रहम्‌ ॥ ४६ ॥ 
न तत्र भयसंत्रस्तस्ततः पापसमाचरेत्‌ ॥ 

प्रत्यक्षं वा विशेषेण ज़ञात्वा शस्त्रभयं च तत्‌ ॥ ४७ ॥ 


ततस्ते पापनिर्मुक्ता ल्लोकाः संशुद्धगात्रकाः ॥ 

रोगेषु निगृहीतेषु प्राप्ताः सुखमनुत्तमम्‌ ॥ ४८ ॥ 
एवं स्थितेषु लोकेषु गतपापामयेषु च ॥ 

प्रयाताः शून्यतां सर्वे नरका ये यमालये ॥ ४९ ॥ 
न कश्चिन्नरकं याति न च मृत्युपथं नरः ॥ 

यथा कृतयुगं तारृक्त्रेतायामपि संस्थितम्‌॥ ६.९५.५० ॥ 
व्यवहारे ततो नष्टे यमलोोकसमुदक्वे ॥ 

स्वर्गेण तुल्यतां प्राप्ते प्राणिभिमृत्युवर्जितैः ॥ ५१ ॥ 
ततो वैवस्वतो गत्वा ब्रहमणः सदनं प्रति ॥ 

प्रोवाच दुःखसंपन्नः प्रणिपत्य पितामहम्‌ ॥ ५२ ॥ 
अहं पुरा त्वया देव धर्माधर्मदिदृक्षया ॥ 

मानुषाणां समादिष्टो निग्रहानुग्रहं प्रति ॥ ०३३ ॥ 
अजापालेन भूपेन तत्सर्वं विफलीकृतम्‌ ॥ 
तपःशक्त्या सुरश्रेष्ठ देवीमाराध्य चंडिकाम्‌ ॥ ५४ ॥ 
नाधयो व्याधयस्तत्र न पापानि महीतले ॥ 
कस्यचिद्देव जायंते यथा कृतयुगे तथा ॥ ५५ ॥ 
तस्मात्कुरु सुरश्रेष्ठ पुनरेव यथा पुरा ॥ 

मदीयभवने कृत्स्नो व्यवहारः प्रजायते ॥ ५६ ॥ 
तस्य तद्वचनं श्रुत्वा ब्रहमा लोकपितामहः ॥ 


समीप उपविष्टस्य शिवस्याऽऽस्यं व्यलोकयत्‌ ॥ ९७ ॥ 

अथाब्रवीत्प्रहस्योच्चैस्त्रिनेत्रश्चतुराननम्‌ ॥ 
अत्यदूभुततमां श्रुत्वा तां वार्ता यमसंभवाम्‌ ॥ ५८ ॥ 

॥ महेश्वर उवाच ॥ ॥ 

धर्ममार्गप्रवृत्तस्य सदाचारस्य भूपतेः ॥ 

कर्थ निवारण तत्र क्रियते कश्च निग्रहः ॥ ५९ ॥ 
तस्मात्तेन महीपेन यस्मान्मार्गः प्रदर्शितः ॥ 

अपूर्वो धर्मसंभूतः कृतः सम्यङ्महात्मना ॥ ६.९५.६० ॥ 
तन्मयापि यथा चास्य प्रसादः सुरसत्तम ॥ 

अपूर्वः करणीयश्च यथा धर्मों न दुष्यति ॥ ६१ ॥ 
एवमुक्त्वा चतुर्वक्त्रं यमं प्राह ततः शिवः ॥ 
वदायुषोऽस्य यच्छेषमजापालस्य भूपतेः ॥ 

येन तत्समये प्राप्ते तं नयामि निजालयम्‌ ॥ ६२ ॥ ॥ 
॥ यम उवाच ॥ ॥ 

पञ्चवर्षसहस्राणि तस्यातीतानि चायुषः ॥ 

तिष्ठति पञ्चपञ्चाशत्प्रतीक्ष्येऽहं ततः कथम्‌ ॥ ६३ ॥ 
यावत्कालं सुरश्रेष्ठ शून्ये जाते स्व आश्रये ॥ 
तस्मात्कृरु द्रुतं कंचिदुपायं तद्विनाशने ॥ ६४ ॥ 
एवमुक्ते यमेनाथ तं विसृज्य गृहं प्रति ॥ 


व्याघ्ररुपं समास्थाय स्वयं तत्संनिधौ ययौ ॥ ६५ ॥ 


onlinesanskritbooks.com 


यत्र संस्थो महीपः स प्रजापालनतत्परः ॥ 
मेघगम्भीरनिर्घोषं गर्जमानो मुहुमुहुः ॥ ६६ ॥ 
अजास्तास्तं च संवीक्ष्य व्याघ्रं रौद्रवपुर्द्धरम्‌ ॥ 
अजापालं समुद्दिश्य संत्रस्ताः शरणं गताः ॥ ६७ ॥ 
तस्य यत्नपरस्यापि रक्षमाणस्य भूपतेः॥ 

अजास्ता व्याघ्ररूपेण शंकरेण प्रभक्षिताः ॥ ६८ ॥ 
अजानां कदनं इष्ट्वा ततः स पृथिवीपतिः ॥ 
स्वहस्ताद्यष्टिमुत्सृज्य जग्राह निशितायुधम्‌ ॥ ॥ ६९ ॥ 
यत्तस्य तुष्टया दत्तं चंडं चंडार्चिषा समम्‌ ॥ 

तच्छस्त्रं च तथान्यानि देवीदत्तानि शंकरः ॥ 

शनैःशनैः प्रजग्राह स्ववक्त्रेण महेश्वरः ॥ ॥ ६.९५.७० ॥ 
अस्त्राभावात्ततस्तूर्णं ध्रियमाणेऽपि कांतया ॥ 
द्वंद्वयुद्धैन तं व्याघ्रं योधयामास भूपतिः ॥ ७१ ॥ 
ततस्तस्यांगसंस्पर्शीन्मुक्त्वा व्याघ्रतनुं च ताम्‌ ॥ 
दधार भस्मसंदिग्धां तनुं चन्द्रविभूषिताम्‌ ॥ ७२ ॥ 
रुंडमालावरां दिव्यां सखट्वांगां सपन्नगाम्‌ ॥ 

तां इष्ट्वा स महीपालः सभार्यः प्रणतस्ततः ॥ ७३ ॥ 
प्रोवाचाथ स्तुतिं कृत्वा विनयावनतः स्थितः ॥ 


आनंदाश्रुपरिक्लिन्नो हर्षगद्‌गदया गिरा ॥ ७४ ॥ 

॥ राजोवाच ॥ ॥ 

अज्ञानादयन्मया देव प्रहारास्तव निर्मिताः ॥ 

तिरस्कारस्तथा दत्तस्तत्सर्व क्षम्यतां विभो ॥ ७५ ॥ 

॥ श्रीभगवानुवाच ॥ ॥ 

क्षांत एष मया पुत्र तव सर्वः पराभवः ॥ 

परितुष्टेन ते कर्म दृष्ट्वा चैवातिमानुषम्‌ ॥ ७६ ॥ 

यथा कृतं त्वया राज्यं प्रजाः संरक्षिता नृप ॥ 

तथान्यो भूपतिः कश्चिन्न कर्ता न करिष्यति ॥ ७७ ॥ 

तस्माद्गच्छ मया सार्थ पाताले पार्थिवोत्तम ॥ 

अनेनैव शरीरेण धर्मपत्न्यानया सह ॥ ७८ ॥| 

नातः परं त्वया स्थैयं मर्त्यलोके कथंचन ॥ 

विरुद्धं सर्वदेवानां यतः कर्म त्वदुदभवम्‌ ॥ ७९ ॥ 

॥ राजोवाच ॥ ॥ 

एवं देव करिष्यामि गत्वाऽयोध्यां महापुरीम्‌ ॥ 

पुत्रं राज्ये प्रतिष्ठाप्य मंत्रिणां संनिवेदय च ॥ ६.९५.८० ॥ 

तथाहं देव देव्या च प्रोक्तः संतुष्टया पुरा ॥ 
मन्त्रग्रामो यया दत्तः शस्त्राणि विविधानि च ॥ ८१ ॥ 

यदा त्वं त्यजसि प्राज्ञ मर्त्यलोकं सुदुस्त्यजम्‌ ॥ 


तदात्र मामके कुण्डे प्रक्षेप्तव्यानि कृत्स्नशः ॥ ८२ ॥ 

तानि चार्पय मे भूयो येनानृण्यं व्रजाम्यहम्‌ ॥ 

तस्या देव्याः सुराधीश त्वत्प्रसादेन सांप्रतम्‌ ॥ ८३ ॥ 
एवमुक्तस्ततस्तेन भगवांस्त्रिपुरांतकः ॥ 

आज्ञाप्य तानि सर्वाणि ददौ तत्र द्रुतं गतः ॥ ८४ ॥ 
अब्रवीच्च सुतस्तत्र स्वयं राजा भविष्यति ॥ 
वीर्यौँदार्यसमोपेतो वंशस्योद्धरणक्षमः ॥ ८५ ॥ 

त्वं चागच्छ मया सार्धमदयैव मम मंदिरे ॥ 
प्रविश्यात्र जले पुण्ये देवीकुण्डसमुद्‌भवे ॥ ८६ ॥ 
अद्य माघचतुर्दश्यां शुक्लायामपरोऽपि यः ॥ 
देवीमिमां च संपूज्य जलेऽस्मिन्भक्तिसंयुतः ॥ ८७ ॥ 
करिष्यति प्रवेशेन प्राणत्यागं नृपोत्तम ॥ 

स च यास्यति यत्रास्ते पाताले हाटकेश्वरः ॥ ८८ ॥ 
स्नानं वा पार्थिवश्रेष्ठ यः करिष्यति मानवः ॥ 
अष्टोत्तरशतं तस्य व्याधीनां न भविष्यति ॥ ॥ ८९ ॥ 
एवमुक्त्वा तमादाय नृपं भार्यासमन्वितम्‌ ॥ 
अजाभिस्ताभिरस्त्रैश्च तैश्चापि परमेश्वरः ॥ 

प्रविवेश जले तस्मिन्देवीकुण्डसमुदभवे ॥ ६.९५.९० ॥ 
ततश्च मंदिरं नीतः स्वकीयं द्विजसत्तमाः ॥ 


तेनैव नरदेहेन स कलत्रसमन्वितः ॥ ९१ 


onlinesanskritbooks.com 


अदयापि तिष्ठते तत्र जरामरणवर्जितः ॥ 
पूजयानश्च त॑ देवं पाताले हाटकेश्वरम्‌ ॥ ९२ ॥ 
एवं तत्र समुदभूता सा देवी परमेश्वरी ॥ 
स्थापिता तेन भूपेन श्रद्धापूतेन चेतसा ॥ ९३ ॥ 


इति श्रीस्कान्दे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षैत्रमाहात्म्येऽजापालेश्वरीमाहात्म्यवर्णनंनाम पञ्चनवतितमोऽध्यायः ॥ ॥ 
९५ | ॥|९ ॥ 


॥ सूत उवाच ॥ ॥ 

एवं तस्मिन्गते भूपे हयजापाले रसातलम्‌ ॥ 
तत्पुत्रश्चाभवद्राजा मंत्रिभिस्तु पुरस्कृतः ॥ १ ॥ 
यो नित्यमगमत्स्वर्गे वासवं रमते सदा ॥ 
शनैश्चरो जितो येन रोहिणीं परिभेदयन्‌ ॥ २ ॥ 
गृहे यस्य स्वयं विष्णुर्भूत्वा चैव चतुर्विधः ॥ 
रावणस्य विनाशार्थं जन्म चक्रे प्रहर्षितः ॥ ३ ॥ 
तेनागत्यात्र सत्क्षेत्रे तोषितो मधुसूदनः ॥ 

प्रासादं शोभनं कृत्वा ततश्चैव प्रतिष्ठितः ॥ ४ ॥ 
तस्यापि विश्रुता वापी स्वयं तेन विनिर्मिता ॥ 
राजवापीति लोकेऽस्मिन्विख्यातिं परमां गता ॥ ५ ॥ 
तस्यां यः कुरुते श्रादधं संप्राप्ते पञ्चमीदिने ॥ 


प्रेतपक्षे विशेषेण स नरः स्यात्सतां प्रियः ॥ ६ ॥ 

॥ क्रषय ऊचुः ॥ ॥ 

कथं तेन जितः सोरी रोहिणीशकटं च यत्‌ ॥ 
भिंदानस्तोषितस्तेन कथं नारायणो वद ॥७ ॥ 

॥ । सूत उवाच ॥ ॥ 

तस्मिञ्छासति धर्मजे स्वधर्मेण वसुन्धराम्‌॥ 
अतिसौख्यान्वितो लोकः सर्वदैव व्यजायत ॥ ८ ॥ 
बहुक्षीरप्रदा गावः सस्यानि गुणवति च ॥ 
कामवर्षी च पर्जन्यो यथर्तुफल्िता द्रुमाः ॥ ९ ॥ 
कस्यचित्वथ कालस्य दैवज्ञैस्तस्य भूपतेः ॥ 
कथितं रोहिणीभेदं रविपुत्रः करिष्यति ॥ ६.९६.१० ॥ 
तस्यानंतरमेवाशु दुर्भिक्षं संभविष्यति ॥ 
अनावृष्टिश्च भविता रौद्रा द्वादश वार्षिकी ॥ 
यया संपत्स्यते सर्व॑ भूतलं गतमानवम्‌ ॥ ११ ॥ 
तेषां तद्वचनं श्रुत्वा स राजा कुपितोऽभ्यगात्‌ ॥ 
शनेश्चरं समुद्दिश्य विमानमधिरुह्य च ॥ १२ ॥ 
तस्य तुष्टेन संदत्तं विमानं कामगं पुरा ॥ 

शक्रेण तत्र संतिष्ठञ्छनेश्चरमुपाद्रवत्‌ ॥ १३ ॥ 
ततः सूर्यपथं मुक्त्वा ततश्चंद्रस्य पार्थिवः ॥ 


नक्षत्रसरणिं प्राप्य सज्यं कृत्वा महद्धनुः ॥ १४ 

तत्र बाणं समारोप्य शनेश्चरमुपाद्रवत्‌ ॥ 

प्रोवाच पुरतः स्थित्वा सूर्यपुत्रमधोमुखम्‌ ॥ १५ ॥ 
त्यजैनं रोहिणीमार्ग सांप्रतं त्वं शनैश्चर ॥ 
मद्वाक्यादन्यथाऽहं त्वां नयिष्यामि यमक्षयम्‌ ॥ १६ ॥ 
एतेन निशिताग्रेग शरेणा नतपर्वणा ॥ 
दिव्यास्त्रमंत्रयुक्तेन सत्यमेतदब्रवीम्यहम्‌ ॥ १७ ॥ 
तस्य तद्वचनं श्रुत्वा ताद्ग्रौद्रतमं महत्‌ ॥ 

मन्दो विस्मयमापन्नरुततश्चेदमभाषत ॥ ॥ १८ ॥ 
कस्त्वं ब्रूहि महाभाग मम मार्ग रुणत्सि यः ॥ 

अगम्यं केनचिल्लोके सर्वैरपि सुरासुरैः ॥ १९ ॥ 
राजोवाच ॥ ॥ 

अहं दशरथो नाम सूर्यवंशोदभवो नृपः ॥ 

अजस्य तनयः प्राप्तः कामं वारयितुं क्रुधा ॥ ६.९६.२० ॥ 
॥ मंद उवाच ॥ ॥ 

न त्वया सह संबंधः कश्चिदस्ति महीपते ॥ 

मम यत्वं प्रकोपाढ्यो मन्मार्ग हंतुमिच्छसि ॥ २१ ॥ 

॥ राजोवाच ॥ ॥ 

रोहिणीसंभवं त्वं हि शकटं भेदयिष्यसि ॥ 


सांप्रतं मम दैवज्ञैर्वाक्यमेतदुदाहृतम्‌ ॥ २२ ॥ 

तस्मिन्मन्द त्वया भिन्ने न वर्षति शतक्रतुः ॥ 
एतदवदति दैवज्ञा ज्योतिःशास्त्रविचक्षणाः ॥ २३ ॥ 
जाते वृष्टिनिरोधेऽथ जायंतेऽन्नानि न क्षितौ ॥ 
अन्नाभावात्क्षयं यांति ततो भूभितल्ले जनाः ॥ २४ ॥ 
जनोच्छेदे ततो जाते अग्निष्टोमादिकाः क्रियाः ॥ 

न भवंति धरा पृष्ठे ततः स्यादेव संक्षयः॥ २५ ॥ 
एतस्मात्कारणाद्रुदधो मार्गस्ते सूर्यसंभव ॥ 

रोहिणीं गंतुकामस्य सत्यमेतन्मयोदितम्‌ ॥२६॥ 

॥ शनिरुवाच ॥ ॥ 

गच्छ पुत्र निजं गेहं ममापि त्वं च रोचसे ॥ 

तुष्टोऽहं तव वीर्येण न त्वन्येन महीपते॥२७॥ 

न केनचित्कृतं कर्म यदेतदभवता कृतम्‌ ॥ 

न करिष्यति चैवान्यो देवो वा मानवोऽथ वा ॥ २८ ॥ 
नाहं पश्यामि भूपाल कथंचिदपि तूध्वतः॥ 

यतो दृष्टिविनिर्दगधं भस्मसाज्जायतेऽखिलम्‌ ॥ २९ ॥ 
जातमात्रेण बालेन मया पादौ निरीक्षितौ ॥ 

तातस्य सहसा दग्धौ ततोऽहं वारितोंऽबया ॥ ६.९६.३० ॥ 
न त्वया पुत्र द्रष्टव्यं किंचिदेव कथंचन ॥ 


प्रमाणं यदि ते धर्मो मातृवाक्यसमुदभवः ॥ ३१ ॥ 

तस्मात्त्वया महत्कर्म कृतमीटक्सुदुष्करम्‌ ॥ 

प्रजानां पार्थिवश्रेष्ठ त्यक्त्वा दूरादभयं मम ॥ ३२ ॥ 
तस्मात्तव कृते नाहं भेदयिष्यामि रोहिणीम्‌ ॥ 
कथंचिदपि भूपाल युगांतररशतेष्वपि ॥ ३३ ॥ 

वरं वरय चास्माकं तस्माददूय भविष्यति ॥ 
हृतत्स्थितं दुर्लभं भूप सर्वेषामिह देहिनाम्‌ ॥ ३४ ॥ 

॥ राजोवाच ॥ ॥ 

तव यो वासरे प्राप्ते तैलाभ्यंगं करोति वै ॥ 
तस्याऽन्यदिवसं यावत्पीडा कार्या न च त्वया ॥ ३५ ॥ 
तिलदानं करोत्येवं ल्रोहदानं च यस्तव ॥ 

करोति दिवसे शक्त्या यावदवर्ष त्वया हि सः ॥ ३६ ॥ 
रक्षणीयः सुकृच्छ्रेषु संकटेषु सदैव हि ॥ 

त्वयि गोचरपीड़ायां संस्थिते चार्कसंभव ॥ ३७ ॥ 

यः कुर्याच्छांतिकं सम्यक्तिलहोमं च भक्तितः ॥ 
वासरे तव संप्राप्ते समिद्भिश्च तथाऽक्षतेः ॥ ३८ ॥ 
तस्य सार्धानि वर्षाणि सप्त कार्यी प्रयत्नतः ॥ 

त्वया रक्षा महाभाग वरं चेन्मम यच्छसि ॥ ३९ ॥ 

॥ सूत उवाच ॥ ॥ 


एवमित्येव संप्रोच्य विरराम ततः परम्‌ ॥ 

शनैश्चरो महीपालवचनाददविजसत्तमाः ॥ ६.९६.४० ॥ 
एतद्वः सर्वमाख्यातं यत्पृष्टोऽहं सुविस्तरात्‌ ॥ 
भवद्भिः सूर्यपुत्रस्य राज्ञा दशरथेन हि ॥ 

संवादं रोहिणीभेदे सञ्जातं समुपस्थिते ॥ ४१ ॥ 
यश्चैतत्पठते नित्यं शृणुयाद्यो विशेषतः ॥ 
शनेश्चरकृता पीडा तस्य नाशं प्रगच्छति ॥ ४२ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये दशरथशनेश्चरसंवादवर्णनंनाम षण्णवतितमोऽध्यायः ॥ ९६ ॥ 
॥ छ ॥ 


॥ सूत उवाच ॥ ॥ 

ततः प्रभृति नो मन्दो रोहिणीशकटं द्विजाः ॥ 
भिनत्ति वचनात्तस्य राजो दशरथस्य च ॥ १ ॥ 
तद्वृत्तांतं समाकर्ण्य तस्य शक्रः प्रहषितः ॥ 

भूपालं तं समभ्येत्य ततश्चोवाच सादरम्‌ ॥ २ ॥ 
अत्यदभुततरं कर्म त्वयैतत्पृथिवीपते ॥ 

संसाधितं यदन्येन मनसापि न चिन्त्यते ॥ 3 ॥ 
अत एव हि संतुष्टिः सञ्जाताद्य तवोपरि ॥ 

वरं मत्तो गृहाणाद्य तदभीष्टं हृदि स्थितम्‌ ॥ ४ ॥ 
॥ राजोवाच ॥ ॥ 


त्वया सह सुरश्रेष्ठ मैत्री संप्रार्थयाम्यहम्‌ ॥ 

शाश्वती सर्वकृत्येषु परमां लोकसंस्थिताम्‌ ॥५॥ 

॥ इन्द्र उवाच ॥ 

एवं भवतु राजेंद्र त्वया सह सदा मम ॥ 

संपत्स्यते सदा मैत्री वसोरिव च शाश्वती ॥ ६ ॥ 
त्वया सदैव मे पार्श्वे सभायां देवसंनिधौ ॥ 
आगन्तव्यं विशेषेण येन मैत्री प्रवर्धते॥७॥ 
एवमुक्त्वा सहस्राक्षो जगाम त्रिदिवालयम्‌ ॥ 

राजापि चागतो हर्म्ये स्वकीये हर्षसंयुतः ॥८॥ 
रक्षयित्वा जगत्सर्वं शनेश्चर कृतादभयात्‌ ॥ 
अप्राप्यां प्राप्य संकीतिं स्तूयमानस्तु बन्दिभिः ॥ ९ ॥ 
ततः प्रभृति नित्यं स सन्ध्याकाल उपस्थिते ॥ 
सायाहनं संविधायाथ याति शक्रस्य मंदिरे ॥६.९७.॥॥ 
तत्र स्थित्वा चिरं श्रुत्वा गंधर्वाणां मनोहरम्‌ ॥ 

गीतं इष्ट्वा च नृत्यं च तानादिविहितं शुभम्‌ ॥॥॥ 
विचित्रार्थाः कथाः श्रुत्वा देवर्षीणां मुखाच्च्युताः ॥ 
स्वयं च कीर्तयित्वाथ प्रयाति निजमंदिरम्‌॥।२॥ 
विमानवरमारुहय हंसबर्हिणनादितम्‌॥ 
मनोहरपताकाभिः समंताच्च विभूषितम्‌॥।३॥ 


यदायदा स निर्याति शक्रस्थानान्निजालयम्‌॥ 

तदातदाऽऽसने तस्य क्रियतेऽभ्युक्षणं सदा॥।४॥ 
शक्रादेशात्तदा वेत्ति न स भूपः कथंचन ॥ 
अन्यस्मिन्दिवसे तस्य नारदो मुनिसत्तमः ॥ 
कथयामास तत्सर्वमभ्युक्षणसमुदभवम्‌ ॥ १५ ॥ 

वृत्तांतं तस्य राजर्षेस्तस्यैव गृहमागतः ॥ 

तीर्थयात्रा प्रसंगेन विद्वेषपरिवृद्‌्धये ॥ १६ ॥ 

तच्छत्वा नारदेनोक्तं श्रदधैयमपि भूपतिः ॥ 

न चक्रे हृदयेऽधर्ममात्मानं परिचिंतयन्‌ ॥ १ ॥ 

तथापि कोतुकाविष्टो गत्वा शक्रनिवेशनम्‌ ॥ 
अन्यस्मिन्दिवसे स्थित्वा चिरं तत्र समुत्थितः ॥ १८ ॥ 
अलक्ष्यं वीक्षयामास स्वासनं दूरमास्थितः ॥ 
किंचित्सदमांतरं प्राप्य कौतूहलसमन्वितः ॥ १९ ॥ 
ततः शक्रसमादेशादुत्थाय सुरकिंकरः ॥ 

प्रोक्षयामास तोयेन पार्थिवस्य तदासनम्‌ ॥ ६.९७.२० ॥ 
तदृष्ट्वा कोपसंपन्नः स राजाऽभ्येत्य वासवम्‌ ॥ 
प्रोवाच किमिदं शक्र प्रोक्ष्यते यन्ममासनम्‌ ॥ २१ ॥ 
किं मया निहता विप्राः किं वा विप्रसमुदभवम्‌ ॥ 
शासनं लोपितं किंचित्किं वा विप्रा विनिंदिताः ॥ २२ ॥ 


किं वा नष्टोऽस्मि संग्रामे इष्ट्वा शत्रून्समागतान्‌ ॥ 


onlinesanskritbooks.com 


दैन्यं वा जल्पितं तेषां भयत्रस्तेन चेतसा ॥ २३ ॥ 
मम राज्येऽथवा शक्र दुर्बलो बलवत्तरैः ॥ 
पीड्यते वाथ चौरादयैमुंष्यते वंचकैस्तथा ॥ २४ ॥ 
किं वा राज्ये मदीये च जायते योनिविप्लवः ॥ 
संकरो वाथ वर्णानां परित्यक्तविधिक्रमः ॥ २५ ॥ 
किं वा दुर्जनवाक्येन दूषितो दोषवर्जितः ॥ 
दंड्यते मम राज्ये च केनचित्त्रिदशेश्वर ॥ २६ ॥ 
किं वा चौरोऽथ पापो वा गृहीतो दोषवान्स्वयम्‌ ॥ 
मुच्यते द्रव्यलोभेन तथान्यो वा जुगुप्सितः ॥ २७ ॥ 
किस्विन्मया परित्यक्तः कोऽप्यत्र शरणागतः ॥ 
भयत्रस्तः सुभीतेन प्राणानां त्रिदशाधिप ॥ २८ ॥ 
कस्य वा पृष्ठमांसानि भक्षितानि मया क्वचित्‌ ॥ 
कच्चिच्च त्रिदशाधीष ब्राहमणस्य विशेषतः ॥ २९ ॥ 
किं वा दानं मया दत्वा ब्राहमणाय महात्मने ॥ पश्चात्तापः 
कृतः पश्चाद्दतं चोपेक्षितं च वा ॥ ६.९७.३० ॥ 

किं वा राज्ये मदीये च दीनानां प्रपतंति च ॥ 
अश्रुपाता दिवारात्रं दुःखितानां समंततः ॥ ३१ ॥ 

दैवं वा पैतृकं वापि किं वा कर्म गृहे मम ॥ 


लोपं गच्छति देवेन्द्र क्रियते वा विधिच्युतम्‌ ॥ ३२ ॥ 

यत्त्वया क्रियते नित्यं तोयैरभ्युक्षणं मम ॥ 
आसनस्य द्रुतं ब्रूया यत्पापं विहितं मया ॥ ॥ ३३ ॥ 
॥ इन्द्र उवाच ॥ ॥ 

न विद्यते महाराज शरीरे तव पातकम्‌ ॥ 


न राष्ट्रे च कुले गोहे भृत्यवर्गे विशेषतः ॥ ३४ 


परं शृणु प्रवक्ष्यामि यत्ते पापं भविष्यति ॥ 

तेन संप्रोक्ष्यते चैव आसनं सर्वदैव तु ॥ ३५ ॥ 
अपुत्रस्य गतिर्नास्ति न च स्वर्गे प्रपद्यते ॥ 
पैतृकेण नरो ग्रस्तो य ऋणेन सदा नृप ॥ ३६ ॥ 
द्वेष्यतां याति देवानां पितृणां च विशेषतः ॥ 

यदा पश्यति पुत्रस्य वदनं पुरुषो नृप ॥ ३७ ॥ 
आनृण्यं समवाप्नोति पितृणां स तदा ध्रुवम्‌ ॥ 

स त्वं नैव गतो राजन्नानृण्यं यन्मयोदितम्‌ ॥ ३८ ॥ 
पितृणां तेन ते नित्यमासनेऽभ्युक्षणं कृतम्‌ ॥ 
तस्माद्यतस्व पुत्रार्थं यदीच्छसि परां गतिम्‌ ॥ ३९ ॥ 
आत्मानं नरकात्त्रातुं पुंसंज्ञाच्च तथा नृप ॥ 
एवमुक्तः स शक्रेण राजा दशरथस्तदा ॥ ६.९७.४० ॥ 
दुःखेन महता युक्तो ल्रज्जयाऽधोमुखः स्थितः ॥ 


आमंत्र्याथ सहस्राक्षं गत्वाऽयोध्यां निजां पुरीम्‌ ॥ 

अमात्यानां निजं राज्यमर्पयामास सत्वरः ॥ ४१ ॥ 
ततः प्रोवाच तान्सर्वास्तपः कार्य मया5धुना ॥ 
यावत्पुत्रस्य संप्राप्तिस्तावदेव न संशयः ॥४२॥ 
एतद्राज्यं प्रयत्नेन रक्षणीयं यथाविधि ॥ 
युष्माभिमम वाक्येन यावदागमनं मम ॥४३॥ 

॥ मंत्रिण ऊचुः ॥ ॥ 

युक्तमेतन्महाराज पुत्रार्थं यत्समुद्यमः ॥ 

क्रियते पुत्रहीनस्य किं राज्येन धनेन वा ॥ ॥ ४४ ॥ 
वयं रक्षां करिष्यामस्तव राज्ये समंततः ॥ 

निर्वृतिं त्वं समास्थाय कुरु पुत्रकृते तपः ॥ ४५ ॥ 
कार्तिकेयपुरं गत्वा यत्र पित्रा पुरा तव ॥ 

तपस्तप्तं यथा लब्धा सिद्धिश्च मनसेप्सिता ॥ ४६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्र माहात्म्ये दशरथकृततपःसमुदयोगवर्णनंनाम सप्तनवतितमोऽध्यायः 
॥ ९७ ॥ ॥ छ ॥ 


॥ सूत उवाच ॥ ॥ 

ततो दशरथो राजा मंत्रिभिस्तैर्विसर्जितः ॥ 
हाटकेश्वरजं क्षेत्रं संप्राप्तो हर्षस॑युतः ॥ १ ॥ 
तत्रागत्य ततो देवीं पित्रा संस्थापिता पुरा ॥ 


पूजयित्वाऽथ सदभक्त्या स्नात्वा कुण्डे शुभोदके ॥ २ ॥ 

ततोऽन्यानि च मुख्यानि दृष्ट्वा चायतनानि सः ॥ 
स्नात्वा तीर्थेष्वनेकेषु दत्वा दानान्यनेकशः ॥ 3 ॥ 
प्रासादं कारयामास देवदेवस्य चक्रिणः ॥ 

तत्र संस्थापयामास प्रतिमां वैष्णवीं शुभाम्‌ ॥ ४ ॥ 
तस्याग्रे कारयामास वापी स्वच्छोदकान्विताम्‌ ॥ 
सोपानपंक्तिभिर्युक्तां साधुभिः संप्रशंसिताम्‌॥ ५ ॥ 
उदकेन ततस्तस्या देवाराधनतत्परः ॥ 
प्रकारैर्बहुभिस्तीव्रं चकार सुमहत्तपः ॥ ६ ॥ 

ततो वर्षशतेऽतीते तस्य तुष्टो जनार्दनः ॥ 
विलोक्य च तपस्तीव्रं विहितं तेन भूभुजा ॥ ७ ॥ 
प्रोवाच दर्शनं गत्वा पक्षिराजं समाश्रितः ॥ 
मेघगम्भीरयावाचा बहुदेवगणैवृतः ॥ ८ ॥ 

॥ श्रीविष्णुरुवाच ॥ ॥ 

परितुष्टोऽस्मि ते वत्स वरं वरय सुव्रत ॥ 

अपि ते दुर्लभं काममहं दास्यामि कृत्स्नशः ॥ ९ ॥ 
॥ राजोवाच ॥ ॥ 

पुत्रार्थोऽयं समारंभो मया देव कृतोऽखिलः ॥ 

तपसो देहि मे पुत्रांस्तस्माद्वंशविवृद्धिदान्‌ ॥ ६.९८.१० ॥ 


अन्यत्सर्वं सुराधीश ध्रुवमस्ति गृहे स्थितम्‌ ॥ 

प्रसादात्तव यत्किंचिद्वैभवं विद्यते मम ॥ ११ ॥ 

॥ विष्णुरुवाच ॥ ॥ 

अहं तव गृहे राजन्स्वयमेव न संशयः ॥ 

अवतारं करिष्यामि कृत्वा रूपचतुष्टयम्‌॥ १२ ॥ 
देवकार्याय तस्मात्वं गृहं गत्वा महीपते ॥ 

कुरु राज्यं यथान्यायं पितृपैतामहं महत्‌ ॥ १३ ॥ 
तथैयं या त्वया वापी निर्मिता विमलोदका ॥ 
राजवापीति विख्याता लोके सेयं भविष्यति ॥ १४ ॥ 
अस्यां स्नात्वा नरो भक्त्या य एनां पूजयिष्यति ॥ 
श्रद्धया परया युक्तः संप्राप्ते पंचमीदिने ॥ १५ ॥ 
ततः करिष्यति श्राद्धं यावत्संवत्सरं नृप ॥ 

अपुत्रः प्राप्स्यते पुत्रान्वंशवृद्धिकरान्स हि ॥ १६ ॥ 
एवमुक्त्वा स भगवांस्ततश्चादर्शनं गतः ॥ 
प्रहष्टवदनो भूत्वा सोऽपि राजा ययौ गृहम्‌ ॥ १७ ॥ 
ततः स्तोकेन कालेन तस्य पुत्रचतुष्टयम्‌ ॥ 

संजातं लोके विख्यातं कत्रत्रत्रितयस्य च ॥ १८ ॥ 
कौशल्यानाम विख्याता तस्य भार्या सुशोभना ॥ 
ज्येष्ठा तस्यां सुतो जज्ञे रामाख्यः प्रथमः सुतः ॥ १९ ॥ 


तथान्या कैकयी नाम तस्य भार्या कनिष्ठिका ॥ 

भरतो नाम विख्यातस्तस्याः पुत्रोऽभवत्वसौ ॥ ६.९८.२० ॥ 
सुमित्राख्या तथा चान्या पत्नी या मध्यमा स्थिता ॥ 
शत्रुघ्नलक्ष्मणौ पुत्रौ तस्यां जातौ महाबलौ ॥ २१ ॥ 
तथान्या कन्यका चैका बभूव वरवर्णिनी ॥ 

ददौ यां पुत्रहीनस्य लोमपादस्य भूपतेः ॥२२॥ 
आनृण्यं भूपतिः प्राप्य एवं दशरथस्तदा॥ 

पितृणां प्रययौ स्वर्गं कृतकृत्यस्तथा दविजाः ॥ २३ ॥ 
अथ राजाऽभवद्रामः सार्वभोमस्ततः परम्‌॥ 

रावणो येन दुर्धर्षो निहतो देवकंटकः ॥ २४ ॥ 

येन रामेश्वरश्चात्र निर्मितो लक्ष्मणेश्वरः ॥ 

सीतादेवी तथा मूर्ता येन चात्र प्रतिष्ठिता ॥२५॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे 
हाटकेश्वरक्षेत्रमाहात्म्ये राजस्वामिराजवापीमाहात्म्यवर्णनंनामाष्टनवतितमोऽध्यायः ॥ 
९८ | 


॥ ऋषय ऊचुः ॥ ॥ 

यदेतद्‌भवता प्रोक्तं तत्र रामेण निर्मितः ॥ 
रामेश्वरस्तथा सीता तेन तत्र विनिमिता ॥ १ ॥ 
तथा च लक्ष्मणार्थाय निर्मितस्तेन संश्रयः ॥ 
एतन्महदविरुदधं ते प्रतिभाति वचोऽखित्रम्‌ ॥ २ ॥ 


त्वया सूत पुरा प्रोक्तं रामो लक्ष्मणसंयुतः ॥ 

सीतया सहितः प्राप्तः क्षेत्रेऽत्र प्रस्थितो वने ॥ ३ ॥ 
श्राद्धं कृत्वा गयाशीर्षे लक्ष्मणेन विरुद्ध्य च ॥ 
पुनः संप्रस्थितोऽरण्यं क्रोधाविष्टश्च तं प्रति । ४ ॥ 
यत्त्वयोक्तं तदा तेन निर्मितोऽत्र महेश्वरः ॥ 

एतच्च सर्वमाचक्ष्व संदेहं सूतनन्दन ॥ ५ ॥ 

॥ सूत उवाच ॥ ॥ 

अत्र मे नास्ति संदेहो युष्माकं च पुनः स्थितः ॥ 
ततो वक्ष्याम्यशेषेण श्रूयतां द्विजसत्तमाः ॥ 
एतत्क्षेत्रं पुनश्चाद्यं न क्षयं याति कुत्रचित्‌ ॥ ६ ॥ 
अन्यस्मिन्दिवसे प्राप्ते स तदा रघुनंदनः ॥ 

यदा विरोधमापन्नः सार्धं सौमित्रिणा सह ॥ ७ ॥ 
एतत्पुनदिनं चान्यद्यत्र तेन प्रतिष्ठितः ॥ 

रामेश्वरः स्वयं भक्त्या दुःखितेन महात्मना ॥ ८ ॥ 
॥ ऋषय ऊचुः ॥ ॥ 

अन्यस्मिन्दिवसे तत्र कस्मिन्काले रघूत्तमः ॥ 
संप्राप्तस्तस्य किं दुःखं संजातं तत्प्रकीतय ॥ ९ ॥ । 
॥ सूत उवाच ॥ ॥ 

कृत्वा सीतापरित्यागं रामो राजीवलोचनः ॥ 


ललोकापवादसंत्रस्तस्ततो राज्यं चकार सः ॥ ६.९९.१० ॥ 

कृत्वा स्वर्णमर्यी सीतां पर्त्नी यज्ञप्रसिद्धये ॥ 

न स चक्रे महाभागो भार्यामन्यां कथंचन ॥ १॥| 
दशवर्षसहस्राणि दशवर्षशतानि च ॥ 

ब्रहमचर्येण चक्रे स राज्यं निहतकंटकम्‌ ॥ १२ ॥ 
ततो वर्षसहस्रांते प्राप्ते चैकादशे द्विजाः ॥ 

देवदूतः समायातो रामस्य सदनं प्रति ॥।३॥ 
तेनोक्तं देवराजेन प्रेषितोऽहं तवांतिकम्‌ ॥ 
तस्मात्कुरु समालोकं विजने त्वं मया सह ॥ १४ ॥ 
एवमुक्तस्तदा तेन दूतेन रघुनंदनः ॥ 

परं रहः समासाद्य मन्त्रं चक्रे ततः परम्‌ ॥ १-५ ॥ 
तस्यैवमुपविष्टस्य मंत्रस्थाने महात्मनः ॥ 
बहुत्वादिष्टलोकस्य न रहस्यं प्रजायते ॥ १६ ॥ 
ततः कोपपरीतात्मा दूतः प्रोवाच सादरम्‌ ॥ 
विहस्य जनसंसर्ग दृष्ट्वैकांतेऽपि संस्थिते ॥ १७ ॥ 
यथा दंष्ट्राच्युतः सर्पो नागो वा मदवर्जितः ॥ 
आजञाहीनस्तथा राजा मानवैः परिभूयते ॥ १८ ॥ 
सेयं तव रघुश्रेष्ठ नाजञास्ति प्रतिवेद्म्यहम्‌ ॥ 
शक्रालापमपि त्वं च नैकांते श्रोतुमहसि ॥ १९ ॥ 


तस्य तद्वचनं श्रुत्वा कोपसंरक्तलोचनः ॥ 

त्रिशाखां भृकुटीं कृत्वा ततः स प्राह लक्ष्मणम्‌॥ ६.९९.२० ॥ 
ममात्र संनिविष्टस्य सहानेन प्रजल्पतः ॥ 

यदि कश्चिन्नरो मोहादागमिष्यति लक्ष्मण ॥ 

स्वहस्तेन न संदेहः सूदयिष्यामि तं द्रुतम्‌ ॥ २१ ॥ 

न हन्मि यदि तं प्राप्तमत्र मे दृष्टिगोचरम्‌॥ 

तन्मा भून्मे गतिः श्रेष्ठा धर्मिणां या प्रपद्यते ॥ ॥ २२ ॥ 
एवं ज्ञात्वा प्रयत्नेन त्वया भाव्यमसंशयम्‌ ॥ 

राजद्वारि यथा कश्चिन्न मया वध्यतेऽधुना ॥ २३ ॥ 
तमोमित्येव संप्रोच्य लक्ष्मणः शुभलक्षणः ॥ 

राजद्वारं समासाद्य चकार विजनं ततः॥ २४ ॥ 
देवदूतोऽपि रामेण समं चक्रे ततः परम्‌॥ 

मंत्रं शक्रसमादिष्टं तथान्यैः स्वर्गवासिभिः ॥ २५ ॥ 

॥ देवदूत उवाच ॥ ॥ 

त्वं रावणविनाशार्थमवतीर्णो धरातले ॥ 

स च व्यापादितो दुष्टः पापस्त्रैलोक्यकंटकः ॥ २६ ॥ 

कृतं सर्वं महाभाग देव कृत्यं त्वयाऽधुना ॥ 

तस्मात्संतु सनाथास्ते देवाः शक्रपुरोगमाः॥२७॥ 

यदि ते रोचते चित्ते नोपरोधेन सांप्रतम्‌ ॥ 


प्रसादं कुरु देवानां तस्मादागच्छ सत्वरम्‌ ॥ 

स्वर्गलोकं परित्यज्य मर्त्यलोकं सुनिंदितम्‌ ॥२८॥ 

॥ सूत उवाच ॥ ॥ 

एतस्मिन्नंतरे प्राप्तो दुर्वासा मुनिसत्तमः ॥ 

प्रोवाचाथ क्षुधाविष्टः क्वासौ क्वासौ रघूत्तमः ॥ २९ ॥ 
॥ लक्ष्मण उवाच ॥ ॥ 

व्यग्रः स पार्थिवश्रेष्ठो देवकार्येण केनचित्‌ ॥ 
तस्मादत्रैव विप्रंद्र मुहूतं परिपालय ॥६.९९.३०॥ | 
यावत्सांत्वयते रामो दूतं शक्रसमुदभवम्‌ ॥ 

ममोपरि दयां कृत्वा विनयावनतस्य हि ॥ ३१ ॥ 

॥ दुर्वासा उवाच ॥ ॥ 

यदि यास्यति नो दृष्टिं मम द्राक्स रघूत्तमः ॥ 

शापं दत्वा कुलं सर्वं तदधक्ष्यामि न संशयः ॥ ३२ ॥ 
ममापि दर्शनादन्यन्न किंचिद्विद्यते गुरु ॥ 

कृत्यं लक्ष्मण यावत््वमन्यन्मूढ़ प्रकत्थसे ॥ ३३ ॥ 
तच्छत्वा लक्ष्मणश्चित्ते चिंतयामास दुःखितः ॥ 

वरं मे मृत्युरेकस्य मा भूयात्कुलसंक्षयः ॥ ३४ ॥ 
एवं स निश्चयं कृत्वा ततो राममुपाद्रवत्‌ ॥ 

उवाच दंडवदभूमौ प्रणिपत्य कृतांजलिः ॥ ३५ ॥ 


दुर्वासा मुनिशारदूलो देव ते दवारि तिष्ठति ॥ 

दर्शनार्थी क्षुधाविष्टः किं करोमि प्रशाधि माम्‌ ॥ ३६ ॥ 
तस्य तद्वचनं श्रुत्वा ततो दूतमुवाच तम्‌ ॥ 
गत्वेमं ब्रूहि देवेशं मम वाक्यादसंशयम्‌ ॥ 

अहं संवत्सरस्यांत आगमिष्यामि तेंऽतिके ॥ ३७ ॥ 
एवमुक्त्वा विसृज्याथ तं दूतं प्राह लक्ष्मणम्‌ ॥ 
प्रवेशय द्रुतं वत्स तं त्वं दुर्वाससं मुनिम्‌ ॥ ३८ ॥ 
ततश्चार्घ्यं च पाद्यं च गृहीत्वा सम्मुखो ययौ ॥ 
रामदेवः प्रहृष्टात्मा सचिवैः परिवारितः ॥ ३९ ॥ 
दत्वार्घ्यं विधिवत्तस्य प्रणिपत्य मुहुर्मुहुः ॥ 

प्रोवाच रामदेवोऽथ हर्षगद्‌गदया गिरा ॥ ६.९९.४० ॥ 
स्वागतं ते मुनिश्रेष्ठ भूयः सुस्वागतं च ते ॥ 
एतद्राज्यममी पुत्रा विभवश्च तव प्रभो ॥ ४१ ॥ 
कृत्वा मम प्रसादं च गृहाण मुनिसत्तम ॥ 
धन्योऽस्म्यनुगृहीतोऽस्मि यत्वं मे गृहमागतः ॥ 
पूज्यो ल्रोकत्रयस्यापि निःशेषतपसांनिधिः ॥ ४२ ॥ 
॥ मुनिरुवाच ॥ ॥ 

चातुर्मास्यव्रतं कृत्वा निराहारो रघूत्तम ॥ 

अदय ते भवनं प्राप्य आहारार्थे बुभुक्षितः ॥ ४३ ॥ 


तस्मात्त्वं यच्छ मे शीघ्रं भोजनं रघुनंदन ॥ 

नान्येन कारणं किचित्संन्यस्तस्य धनादिना ॥ ४४ ॥ 
ततस्तं भोजयामास श्रद्धापूतेन चेतसा ॥ 
स्वयमेवाग्रतः स्थित्वा मृष्टान्नैर्विविधैः शुभैः ॥ ४५ ॥ 
लेह्यैश्चोष्यैस्तथा चर्व्यैः खाद्यैरेव पृथग्विधैः ॥ 
यावदिच्छा मुनेस्तस्य तथान्नैर्विविधैरपि ॥ ४६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये रामेशवरस्थापनप्रस्तावे श्रीरामंप्रति दुर्वासः 
समागमनवृत्तांतवर्णनंनामैकोनशततमोऽ ध्यायः ॥ ९९ ॥ ॥ छ ॥ 
॥ सूत उवाच ॥ ॥ 


एवं भुक्त्वा स वित्रर्षिर्वाछया राममंदिरे ॥ 
दत्ताशीनिर्गतः पश्चादामंत्र्य रघुनंदनम्‌ ॥ १ ॥ 
अथ याते मुनौ तस्मिन्दुर्वाससि तदंतिकात्‌ ॥ 
लक्ष्मणः खड्गमादाय रामदेवमुवाच ह ॥ २ ॥ 
एतत्खड्गं गृहीत्वाशु मां प्रभो विनिपातय ॥ 

येन ते स्याइृतं वाक्यं प्रतिज्ञातं च यत्पुरा ॥ ३ ॥ 
ततो रामश्चिरात्स्मृत्वा तां प्रतिज्ञां स्वयं कृताम्‌ ॥ 
वधार्थं संप्रविष्टस्य समीपे पुरुषस्य च ॥ ४ ॥ 
ततोऽतिचिंतयामास व्याकुलेनांतरात्मना ॥ 
बाष्पव्याकुलनेत्रश्च निःष्वसन्पन्नगो यथा ॥ ५ ॥ 


तं दीनवदनं दृष्टवा निःष्वसंतं महरमृहः ॥ 
= 25 SS 

भूयः प्रोवाच सौमित्रिर्विनयावनतः स्थितः ॥ ६ ॥ 

एष एव परो धर्मो भूपतीनां विशेषतः ॥ 

यथात्मीयं वचस्तथ्यं क्रियते निर्विकल्पितम्‌ ॥ ७ ॥ 
तस्मात्त्वया प्रभो प्रोक्तं स्वयमेव ममाग्रतः ॥ 

तस्यैव देवदूतस्य तारनादेन कोपतः ॥ ९ ॥ 
योऽत्रागच्छति सौमित्रे मम दूतस्य संनिधौ ॥ 

तं चेद्धन्मि स्वहस्तेन नाहं तस्मात्सुपापकृत्‌ ॥ ९ ॥ 
तदहं चागतस्तात भयाददुर्वाससो मुनेः ॥ 

निषिद्धोऽपि त्वयातीव तस्माच्छीघ्रं तु घातय ॥ ६.१००.१० ॥ 
ततः संमंत्र्य सुचिरं मंत्रिभिः सहितो नृपः ॥ 
ब्राहमणैर्धर्मशास्त्रज्ञैस्तथान्यैर्वेदपारगैः ॥ ११ ॥ 

प्रोवाच लक्ष्मणं पश्चाद्विनयावनतं स्थितम्‌ ॥ 
वाष्पक्लिन्नमुखो रामो गद्गदं निःश्वसन्मुहुः ॥ १२ ॥ 
व्रज लक्ष्मण मुक्तस्त्वं मया देशातरं द्रुतम्‌ ॥ 

त्यागो वाथ वधो वाथ साधूनामुभयं समम्‌ ॥ १३ ॥ 

न मया दर्शनं भूयस्तव कार्यं कथंचन ॥ 

न स्थातव्यं च देशेऽपि यदि मे वांछसि प्रियम्‌ ॥ १४ ॥ 
तस्य तद्वचनं श्रुत्वा प्रणिपत्य ततः परम्‌ ॥ 


निर्ययौ नगरात्तस्मात्तत्क्षणादेव लक्ष्मणः ॥ १५ ॥ 

अकृत्वापि समालापं केनचिन्निजमंदिरे ॥ 

मात्रा वा भार्यया वाथ सुतेन सुहृदाथवा ॥ १६ ॥ 
ततोऽसौ सरयूं गत्वाऽवगाहयाथ च तज्जलम्‌ ॥ 
शुचिभूत्वा निविष्टोथ तत्तीरे विजने शुभे ॥ १७ ॥ 
पद्मासनं विधायाथ न्यस्यात्मानं तथात्मनि ॥ 
ब्रहमद्वारेण तं पश्चात्तेजोरूपं व्यसज॑यत्‌ ॥ १८ ॥ 
अथ तद्राघवो दृष्ट्वा महत्तेजो वियद्‌गतम्‌ ॥ 
विस्मयेन समायुक्तोऽचिन्तयत्किमिरद ततः ॥ १९ ॥ 
अथ मर्त्ये परित्यक्ते तेजसा तेन तत्क्षणात्‌ ॥ 
वैष्णवेन तुरीयेण भागेन द्विजसत्तमाः ॥ ६.१००.२० ॥ 
पपात भूतले कायं काष्ठलोष्टोपमं द्रुतम्‌॥ 
लक्ष्मणस्य गतश्रीकं सरय्वाः पुलिने शुभे ॥ २१ ॥ 
ततस्तु राघवः श्रुत्वा लक्ष्मणं गतजीवितम्‌ ॥ 

पतितं सरितस्तीरे विललाप सुदुःखितः ॥ २२ ॥ 
स्वयं गत्वा तमुददेशं सामात्यः ससुहृज्जनः ॥ 
लक्ष्मणं पतितं दृष्ट्वा करुणं पर्यदेवयत्‌ ॥ २३ ॥ 
हा वत्स मां परित्यज्य किं त्वं संप्रस्थितो दिवम्‌ ॥ 
प्राणेष्टं भ्रातरं श्रेष्ठ सदा तव मते स्थितम्‌ ॥ २४ ॥ 


तस्मिन्नपि महारण्ये गच्छमानः पुरादहम्‌ ॥।? 

अपि संधार्यमाणेन अनुयातस्त्वया तदा ॥ २५ ॥ 
संप्राप्तेऽपि कबंधाख्ये राक्षसे बलवत्तरे ॥ 

त्वया रात्रिमुखे घोरे सभार्योऽहं प्ररक्षितः ॥ २६ ॥ 
येनेन्द्रजिद्‌धतो युद्धे ताद्ग्ूपो निशाचरः ॥ 

स एष पतितः शेते गतासुर्धरणीतले ॥ ९७ ॥ 

येन शूर्पणखा ध्वस्ता राक्षसी सा च दारुणा ॥ 

लीलयापि ममादेशात्सोयमेवंविधः स्थितः ॥ २८ ॥ 
यद्बाहुबलमाश्रित्य मया ध्वस्ता निशाचराः ॥ 

सोऽयं निपतितः शेते मम भ्राता हयनाथवत्‌ ॥।? ॥ २९ ॥ 
हा वत्स क्व गतो मां त्वं विमुच्य भ्रातरं निजम्‌ ॥ 
ज्येष्ठं प्राणसमं किं ते स्नेहोऽदूय विगतः क्वचित्‌ ॥ ६.१००.३० ॥ 
॥ सूत उवाच ॥ ॥ 

एवं बहुविधान्कृत्वा प्रलापाब्रघुनन्दनः ॥ 

मातृभिः सहितो दीनः शोकेन महतान्वितः ॥ ३१ ॥ 
ततस्ते मंत्रिणस्तस्य प्रोचुस्तं वीक्ष्य दुःखितम्‌ ॥। 
विलपंतं रघुश्रेष्ठं स्त्रीजनेन समन्वितम्‌ ॥ ३२ ॥ 

॥ मंत्रिण ऊचुः ॥ ॥ 

मा शोकं कुरु राजेन्द्र यथान्यः प्राकृतः स्थितः ॥ 


कुरुष्व च यथेदं स्यात्सांप्रतं चौ्ध्वदैहिकम्‌॥ ३३ ॥ 

नष्टं मृतमतीतं च ये शोचन्ति कुबुद्धयः ॥ 

धीराणां तु पुरा राजन्नष्टं नष्टं मृतं मृतम्‌ ॥ ३४ ॥ 
एवं ते मन्त्रिणः प्रोच्य ततस्तस्य कलेवरम्‌ ॥ 
लक्ष्मणस्य विलरप्यौच्चैश्चन्दनोशीरकुंकुमैः ॥ ३५ ॥ 
कर्पूरागुरुमिश्रैश्च तथान्यैः सुसुगन्धिभिः ॥ 

परिवेष्ट्य शुभैर्वस्त्रैः पुष्पैः संभूष्य शोभनैः ॥ ३६ ॥ 
चन्दनागुरुकाष्ठैश्च चितिं कृत्वा सुविस्तराम्‌ ॥ 
न्यदधुस्तस्य तद्‌गात्रं तत्र दक्षिणदिइमुखम्‌ ॥ ३७ ॥ 
एतस्मिन्नंतरे जातं तत्राश्चर्यं द्विजोत्तमाः ॥ 

तन्मे निगदतः सर्वं शृण्वंतु सकलं द्विजाः ॥ ३८ ॥ 
यावत्ेंऽतः समारोप्य चितां तस्य कलेवरम्‌ ॥ 
प्रयच्छति हविर्वाहं तावन्नष्टं कलेवरम्‌ ॥ ३९ ॥ 
एतस्मिन्नंतरे वाणी निर्गता गगनांगणात्‌ ॥ 

नादयंती दिशः सर्वाः पुष्पवर्षादनंतरम्‌ ॥ ६.१००.४० ॥ 
रामराम महाबाहो मा त्वं शोकपरो भव ॥ 

न चास्य युज्यते वहिनर्दातुं चैव कथंचन ॥ ४१ ॥ 
ब्रहमजञानप्रयुक्तस्य संन्यस्तस्य विशेषतः ॥ 
अग्निदानं न युक्तं स्यात्सर्वेषामपि योगिनाम्‌ ॥ ४२ ॥ 


तवायं बांधवो राम ब्रहमणः सदनं गतः। 

ब्रहमद्वारेण चात्मानं निष्क्रम्य सुमहायशाः ॥ ४३ ॥ 
अथ ते मंत्रिणः प्रोचुस्तच्छुत्वाऽऽकाशगं वचः ॥ 
अशोच्यो यं महाराज संसिद्धिं परमां गतः ॥ 
लक्ष्मणो गम्यतां शीघ्रं तस्मात्स्वभवने विभो ॥ ४४ ॥ 
चिन्त्यन्तां राजकार्याणि तथा यच्चोरध्वदैहिकम्‌ ॥ 

कुरु स्नेहोचितं तस्य पृष्ट्वा ब्राहमणसत्तमान्‌ ॥ ४५ ॥ 
॥ राम उवाच ॥ 

नाहं गृहं गमिष्यामि लक्ष्मणेन विनाऽधुना ॥ 

प्राणानत्र विहास्यामि यथा तेन महात्मना ॥ ४६ ॥ 
एष पुत्रो मया दत्तः कुशाख्यो मम संमतः ॥ 

युष्मभ्यं क्रियतां राज्ये मदीये यदि रोचते ॥ ४७ ॥ 
एवमुक्त्वा ततो रामो गन्तुकामो दिवालयम्‌ ॥ 
चिन्तयामास भूयोऽपि स्मृत्वा मित्रं विभीषणम्‌ ॥ ४८ ॥ 
मया तस्य तदा दतं लंकायां राज्यमक्षयम्‌ ॥ 
बहुभकितिप्रतुष्टेन यावच्चन्द्रार्कतारकाः ॥ ४९ ॥ 
अतिक्रूरतरा जाती राक्षसानां यतः स्मृता ॥ 
विशेषादवरपुष्टानां जायतेऽत्र धरातले ॥ ६.१००.५० ॥ 
तच्चेद्राक्षसभावेन स महात्मा विभीषणः ॥ 

करिष्यति सुरैः सार्धं विरोधं रावणो यथा ॥ ५१ ॥ 

तं देवाः सूदयिष्यंति उपायैः सामपूर्वकैः ॥ 
त्रैलोक्यकण्टको यद्वत्तस्य भ्राता दशाननः ॥ ५२ ॥ 
ततो मे स्यान्मृषा वाणी तस्मादगत्वा तर्दंतिकम्‌ ॥ 
शिक्षां ददामि तस्याहं यथा देवान्न दूषयेत्‌ ॥ ५३ ॥ 
तथा मे परमं मित्रं दवितीयं वानरः स्थितः ॥ 
सुग्रीवाख्यो महाभागो जांबवांश्च तथाऽपरः ॥ ५४ ॥ 
सभृत्यो वायुपुत्रश्च वाल्िपुत्रसमन्वितः ॥ 
कुमुदाख्यश्च तारश्च तथान्येऽपि च वानराः ॥५५॥ 
तस्मात्तानपि संभाष्य सर्वान्संमंत्र्य सादरम्‌ ॥ 

ततो गच्छामि देवानां कृतकृत्यो गृहं प्रति ॥ ५६ ॥ 
एवं संचिन्त्य सुचिरं समाहूय च पुष्पकम्‌ ॥ 
तत्रारुस्य ययौ तूर्णं किष्किन्धाख्यां पुरीं प्रति ॥५७॥ 
अथ ते वानरा दृष्ट्वा प्रोदद्योतं पुष्पकोदभवम्‌ ॥ 
विज्ञाय राघवं प्राप्तं सत्वरं सम्मुखा ययुः ॥ ५८ ॥ 
ततः प्रणम्य ते दूराज्जानुभ्यामवनिं गताः ॥ 
जयेति शब्दमादाय मुहुमुंहुरितस्ततः ॥५९॥ 
ततस्तेनैव संयुक्ताः किष्किन्धां तां महापुरीम्‌ ॥ 
विविशुः सत्पताकाभिः समंतात्समलंकृताम्‌ ॥ ६.१००.६० 


अथोत्तीर्य विमानाग्र्यात्सुग्रीवभवने शुभे ॥ 

प्रविवेश द्रुतं रामः सर्वतः सुविभूषिते ॥ ६१ ॥ 

तत्र रामं निविष्टं ते विश्रांतं वीक्ष्य वानराः॥ 
अर्घ्यादिभिश्च संपूज्य पप्रच्छुस्तदनन्तरम्‌ ॥६२॥ 

॥ वानरा ऊचुः ॥ ॥ 

तेजसा त्वं विनिर्मुक्तो दृश्यसे रघुनन्दन॥ 
कृशोऽस्यतीव चोद्विग्नः कच्चित्क्षेमं गृहे तव ॥६३॥ 
काये वाऽनुगतो नित्यं तथा ते लक्ष्मणोऽनुजः॥ 

न दृश्यते समीपस्थः किमद्‌य तव राघव ॥६४॥ 
तथा प्राणसमाऽभीष्टा सीता तव प्रभो ॥ 

दृश्यते किं न पार्श्वस्था एतन्नः कौतुकं परम्‌ ॥६५॥ 
॥ सूत उवाच॥ ॥ 

तेषां तद्वचनं श्रुत्वा चिरं निःश्वस्य राघवः ॥ 
वाष्पपूर्णेक्षणो भूत्वा सर्व तेषां न्यवेदयत्‌ ॥६६॥ 
अथ सीता परित्यक्ता तथा भाता स लक्ष्मणः॥ 
यदर्थे तत्र संप्राप्तः स्वयमेव द्विजोत्तमाः ॥६७॥ 
तच्छत्वा वानराः सर्वे सुग्रीवप्रमुखास्ततः ॥ 

रुरुदुस्ते सुदुःखार्तः समालिंग्य ततः परम्‌॥६८॥ 

एवं चिरं प्रलप्योच्चैस्ततः प्रोचू रघूतमम्‌॥ 


आदेशो दीयतां राजन्योऽस्माभिरिह सिध्यति ॥६९॥ 

धन्या वयं धरापृष्ठे येषां त्वं रघुसत्तम ॥ 
ईट्क्स्नेहसमायुक्तः समागच्छसि मंदिरे ॥ ६.१००.७० ॥ 
॥ राम उवाच ॥ ॥ 

उषित्वा रजनीमेकां सुग्रीव तव मंदिरे ॥ 

प्रातल॑कां गमिष्यामि यत्रास्ते स विभीषणः ७१ ॥ 
प्रधानामात्ययुक्तेन त्वयापि कपिसत्तम ॥ 

आगंतव्यं मया सार्धँ विभीषणगृहं प्रति ॥ ७२ ॥ 


इति श्रीस्कान्दे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये श्रीरामेश्वरस्थापन प्रस्तावे लक्ष्मणनिर्वाणोत्तरं श्रीरामस्य 
सुग्रीवनगरीं प्रति गमनवर्णनंनाम शततमो$ध्यायः ॥ १०० ॥ 


॥ सूत उवाच ॥ ॥ 

एवं तां रजनीं तत्र स उषित्वा रघूत्तमः ॥ 
उपास्यमानः सर्वैस्तैः सदभक्त्या वानरोत्तमैः ॥ १ ॥ 
ततः प्रभाते विमले प्रोदगते रविमण्डले ॥ 

कृत्वा प्राभातिकं कर्म समाहूयाथ पुष्पकम्‌ ॥ २ ॥ 
सुग्रीवेण सुषेणेन तारेण कुमुदेन च ॥ 

अंगदेनाथ कुण्डेन वायुपुत्रेण धीमता ॥ ३ ॥ 
गवाक्षेण नलेनेव तथा जांबवतापि च ॥ 
दशभिवीनरैः सार्धं समारूढः स पुष्पके ॥ ४ ॥ 


ततः संप्रस्थितः काले लंकामुद्दिश्य राघवः ॥ 

मनोजवेन तेनैव विमानेन सुवर्चसा ॥ ५ ॥ 
संप्राप्तस्तत्क्षणादेव लंकाख्यां च महापुरीम्‌ ॥ 
वीक्षयंस्तान्प्रदेशांश्च यत्र युद्धं पुराऽभवत्‌ ॥ ६ ॥ 
ततो विभीषणो दृष्ट्वा प्रोद्द्योतं पुष्पकोदभ्रवम्‌ ॥ 
रामं विज्ञाय संप्राप्तं प्रहृष्टः सम्मुखो ययौ ॥ 
मंत्रिभिः सकलैः सार्धं तथा भृत्यैः सुतैरपि ॥ ७ ॥ 
अथ ₹ृष्ट्वा सुदूरात्तं रामदेवं विभीषणः ॥ 

पपात दण्डवद्भूमौ जयशब्दमुदीरयन्‌ ॥ ८ ॥ 
तथागतं परिष्वज्य सादरं स विभीषणम्‌ ॥ 

तेनैव सहितः पश्चाल्लंकां तां प्रविवेश ह ॥ ९ ॥ 
विभीषणगृहं प्राप्य तत्र सिंहासने शुभे ॥ 

निविष्टो वानरैस्तैश्च समन्तात्परिवारितः ॥ ६.१०१.१० ॥ 
ततो निवेदयामास तस्मै सर्वं विभीषणः ॥ 

राज्यं पुत्रकलत्रादि यच्चान्यदपि किंचन ॥ ११ ॥ 
ततः प्रोवाच विनयात्कृतांजलिपुटः स्थितः ॥ 

आदेशो दीयतां देव ब्रूहि कृत्यं करोमि किम्‌ ॥ १२ ॥ 
अकस्मादेव संप्राप्तः किमर्थे वद मे प्रभो ॥ 

किं नायातः स सौमित्रिस्त्वया सार्ध च जानकी ॥।३॥ 


॥ सूत उवाच ॥ ॥ 

निवेदय राघवस्तस्मै सर्वं गद्‌गदया गिरा ॥ 
वाष्पपूरप्रतिच्छन्नवक्त्रो भूयो विनिःश्वसन्‌ ॥ १४ ॥ 
ततः प्रोवाच सत्यार्थं विभीषणकृते हितम्‌ ॥ 

तं चापि शोकसंतप्तं संबोध्य रघुनंदनः ॥ १५ ॥ 

अहं राज्यं परित्यज्य सांप्रतं राक्षसोत्तम ॥ 

यास्यामि त्रिदिवं तूर्णं लक्ष्मणो यत्र संस्थितः ॥ ॥ १६ ॥ 
न तेन रहितो मर्त्ये मुहूतमपि चोत्सहे ॥ 

स्थातुं राक्षसशार्दूल बांधवेन महात्मना ॥ १७ ॥ 

अहं शिक्षापणार्थाय तव प्राप्तो विभीषण ॥ 
तस्मादव्यग्रचित्तेन संशृणुष्व कुरुष्व च ॥ १८ ॥ 

एषा राज्योदभवा लक्ष्मीर्मद संजनयेन्नृणाम्‌ ॥ 
मद्यवत्स्वल्पबुद्धीनां तस्मात्कार्यो न स त्वया ॥ १९ ॥ 
शक्राद्या अमराः सर्वे त्वया पूज्याः सदैव हि ॥ 
मान्याश्च येन ते राज्यं जायते शाश्वतं सदा ।६.१०१.२० ॥ 
मम सत्यं भवेद्वाक्य मेतस्मादहमागतः ॥ 
प्राप्तराज्यप्रतिष्ठोऽपि तव भ्राता महाबलः ॥ २१ ॥ 
विनाशं सहसा प्राप्तस्तस्मान्मान्याः सुराः सदा ॥ 

यदि कश्चित्समायाति मानुषोऽत्र कथंचन ॥ 


मत्काय एव द्रष्टव्यः सर्वैरैव निशाचरैः ॥ २२ ॥ 


onlinesanskritbooks.com 


तथा निशाचराः सर्वे त्वया वार्या विभीषण ॥ 

मम सेतुं समुल्लंघ्य न गंतव्यं धरातले ॥ २३ ॥ 

॥ विभीषण उवाच ॥ ॥ 

एवं विभो करिष्यामि तवादेशमसंशयम्‌ ॥ 

परं त्वया परित्यक्ते मर्त्ये मे जीवितं व्रजेत्‌ ॥ २४ ॥ 
तस्मान्मामपि तत्रैव त्वं विभो नेतुमहसि ॥ 

आत्मना सह यत्रास्ते प्रागगतो लक्ष्मणस्तव ॥ २५ ॥ 
॥ श्रीराम उवाच ॥ ॥ 

मया तेऽक्षयमादिष्टं राज्यं राक्षससत्तम ॥ 
तस्मान्नाईसि मां कर्तु मिथ्याचारं कथंचन ॥ २६ ॥ 
अहमस्मिन्स्वके सेतौ शंकरत्रितयं शुभम्‌ ॥ 
स्थापयिष्यामि कीर्त्यर्थं तत्पूज्यं भवता सदा ॥ 
भक्तिमान्प्रतिसंधाय यावच्चंद्रार्कतारकम्‌ ॥ २७ ॥ 
एवमुक्त्वा रघुश्रेष्ठो राक्षसेन्द्रं विभीषणम्‌ ॥ 

दशरात्रं तत्र तस्थौ लंकायां वानरैः सह ॥ २८ ॥ 
कुर्वन्युद्धकथाश्चित्रा याः कृताः पूर्वमेव हि ॥ 
पश्यन्युदधस्य सर्वाणि स्थानानि विविधानि च ॥ २९ ॥ 
शंसमानः प्रवीरांस्तात्राक्षसान्बलवत्तरान्‌ ॥ 


कुम्भकर्णेन्द्रजित्पूर्वान्संख्ये चाभिमुखागतान्‌ ॥ ६.१०१.३० ॥ 

ततश्चैकादशे प्राप्ते दिवसे रघुनंदनः ॥ 

पुष्पकं तत्समारुह्य प्रस्थितः स्वपुरीं प्रति ॥ ३१ ॥ 
वानरैस्तैः समोपेतो विभीषणपुरःसरः ॥ 

ततः संस्थापयामास सेतुप्रांते महेश्वरम्‌ ॥ ३२ 
मध्ये चैव तथादौ च श्रद्धापूतेन चेतसा ॥ 
रामेश्वरत्रयं राम एवं तत्र विधाय सः ॥ ३३ ॥ 
सेतुबंधं तथासाद्य प्रस्थितः स्वगृहं प्रति ॥ 
तावद्विभीषणेनोक्तः प्रणिपत्य मुहुर्मुहः ॥ ३४ ॥ 

॥ विभीषण उवाच ॥ ॥ 

अनेन सेतुमार्गेण रामेश्वरदिदृक्षया ॥ 

मानवा आगमिष्यंति कौतुकाच्छुद्धयाविताः ॥ ३५ ॥ 
राक्षसानां महाराज जातिः क्रूरतमा मता ॥ 

इष्ट्वा मानुषमायांतं मांसस्येच्छा प्रजायते ॥ ३६ ॥ 
यदा कश्चिज्जनं कश्चिद्राक्षसो भक्षयिष्यति । 
आज्ञाभंगो ध्रुवं भावी मम भकि्तिरतस्य च ॥ ३७ ॥ 
भविष्यंति कलौ काल्ले दरिद्रा नृपमानवाः ॥ 

तेऽत्र स्वर्णस्य लोभेन देवतादर्शनाय च ॥ ३८ ॥ 
नित्यं चैवागमिष्यन्ति त्यक्त्वा रक्षःकृतं भयम्‌ । 


तेषां यदि वधं करिचद्राक्षसात्प्रापयिष्यति ॥ ३९ ॥ 

भविष्यति च मे दोषः प्रभुद्रोहोदभवः प्रभो ॥ 
तस्मात्कंचिदुपायं त्वं चिन्तयस्व यथा मम । 
आज्ञाभंगकृतं पापं जायते न गुरो क्वचित्‌ ॥ ६.१०१.४० ॥ 
तस्य तद्वचनं श्रुत्वा ततः स रघुसत्तमः ॥ 

बाढमित्येव चोक्त्वाथ चापं सज्जीचकार सः ॥। ॥ ४१ ॥ 
ततस्तं कीर्तिरूपं च मध्यदेशे रघूत्तमः॥ 
अच्छिनन्निशितेर्बाणैर्दशयोजनविस्तृतम्‌॥ ४२ ॥ 

तेन संस्थापितो यत्र शिखरे शंकरः स्वयम्‌॥। 

शिखरं तत्सलिंगं च पतितं वारिधैर्जले ॥ ४३ ॥ 

एवं मार्गमगम्यं तं कृत्वा सेतुसमुदभवम्‌ ॥ 

वानरै राक्षसैः सार्ध ततः संप्रस्थितो गृहम्‌ ॥ ४४ ॥। 


इति श्रीस्कांदे महापुराणएकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सेतुमध्ये श्रीरामकृतरामेश्वरप्रतिष्ठावर्णनंनामैको 
तरशततमोऽध्यायः ॥ १०१ ॥ 


॥ सूत उवाच ॥ ॥ 

संप्रसिथतस्य रामस्य स्वकीयं सदनं प्रति ॥ 
यदाश्चर्यमभून्मार्गे श्रूयतां द्विजसत्तमाः ॥ १ ॥ 
नभोमार्गेण गच्छत्तद्विमानं पुष्पकं द्विजाः ॥ 
अकस्मादेव सञ्जातं निश्चलं चित्रकृन्नृणाम्‌ ॥ २ ॥ 


अथ तन्निश्चलं दृष्ट्वा पुष्पकं गगनांगणे ॥ 

रामो वायुसुतस्येदं वचनं प्राह विस्मयात्‌ ॥ ३ 

त्वं गत्वा मारुते शीघ्र भूमिं जानीहि कारणम्‌ ॥ 
किमेतत्पुष्पक॑ व्योम्नि निश्चलत्वमुपागतम्‌ ॥ ४ ॥ 
कदाचिदधार्यते नास्य गतिः कुत्रापि केनचित्‌ ॥ 
ब्रहमदइष्टिप्रसूतस्य पुष्पकस्य महात्मनः ॥ ५ ॥ 
बाढमित्येव स प्रोच्य हनूमान्धरणीतलम्‌ ॥ 

गत्वा शीघ्र पुनः प्राह प्रणिपत्य रघूत्तमम्‌ ॥ ६ ॥ 
अत्रास्याधः शुभ क्षेत्र हाटकेश्वर संज्ञितम्‌ ॥ 

यत्र साक्षाज्जगत्कर्ता स्वयं ब्रहमा व्यवस्थितः ॥ ७ ॥ 
आदित्या वसवो रुद्रा देववैद्यौ तथाश्विनौ ॥ 

तत्र तिष्ठन्ति ते सर्वे तथान्ये सिद्धकिन्नराः ॥ ८ ॥ 
एतस्मात्कारणान्नैतदतिक्रामति पुष्पकम्‌ ॥ 

तत्क्षेत्रं निश्चलीभूतं सत्यमेतन्मयोदितम्‌ ॥ ९ ॥ 

॥ सूत उवाच ॥ ॥ 

तस्य तद्वचनं श्रुत्वा कौतूहलसमवितः ॥ 

पुष्पकं प्रेरयामास तत्क्षेत्रं प्रति राघवः ॥६.१०२.॥॥ 
सर्वैस्तैवानरैः सार्धं राक्षसैश्च पृथग्विधैः ॥ 

अवतीर्य ततो हृष्टस्तस्मिन्क्षेत्रे समन्ततः ॥ ११ ॥ 


तीर्थमाल्लोकयामास पुण्यान्यायतनानि च ॥ 

ततो विलोकयामास पितामहविनिर्मिताम्‌ ॥ 

चामुण्डां तत्र च स्नात्वा कुण्डे कामप्रदायिनि ॥ १२ ॥ 
ततो विलोकयामास पित्रा तस्य विनिर्मितम्‌॥ 

रामः स्वमिव देवेशं दृष्ट्वा देवं चतुर्भुजम्‌॥ ॥ १३ ॥ 
राजवाप्यां शुचिर्भूत्वा स्नात्वा तर्प्य निजान्पितृन्‌ ॥ 
ततश्च चिन्तयामास क्षेत्रे त्र बहुपुण्यदे ॥ १४ ॥ 

लिंगं संस्थापयाम्येव यद्वत्तातेन केशवः ॥ 

तथा मे दयितो भ्राता लक्ष्मणो दिवमाश्रितः ॥ १५ ॥ 
यस्तस्य नामनिर्दिष्टं ल्लिंगं संस्थापयाम्यहम्‌ ॥ 

तं चापि मूर्तिमंतं च सीतया सहितं शुभम्‌ ॥ 

क्षेत्रे मेध्यतमे चात्र तथात्मानं दृषन्मयम्‌ ॥ १६ ॥ 

एवं स निश्चयं कृत्वा प्रासादानां च पंचकम्‌ ॥ 
स्थापयामास सदभक्त्या रामः शस्त्रभृतां वरः ॥ १७ ॥ 
ततस्ते वानराः सर्वे राक्षसाश्च विशेषतः ॥ 

लिंगानि स्थापयामासुः स्वानिस्वानि पृथक्पृथक्‌ ॥ १८ ॥ 
तत्रैव सुचिरं कालं स्थितास्ते श्रद्धयाऽन्विताः ॥ 

ततो जग्मुरयोध्यायां विमानवरमाश्रिताः ॥ १९ ॥ 
एतद्वः सर्वमाख्यातं यथा रामेश्वरो महान्‌ ॥ 


लक्ष्मणेशवरसंयुक्तस्तस्मिंस्तीर्थे सुशोभने ॥ ६.१०२.२० ॥ 

यस्तौ प्रातः समुत्थाय सदा पश्यति मानवः ॥ 

स कृत्स्नं फलमाप्नोति श्रुते रामायणेऽत्र यत्‌ ॥ २१ ॥ 
अथाष्टम्यां चतुर्दश्यां यो रामचरितं पठेत्‌ ॥ 

तदग्रे वाजिमेधस्य स कृत्स्नं लभते फलम्‌ ॥ २२ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्रीरामचन्द्रेण हाटकेश्वरक्षेत्रे 
लक्ष्मणादिप्रासादपञ्चकनिर्माणप्रतिष्ठापनवर्णनंनाम दव्युत्तरशततमोऽध्यायः ॥ १०२ ॥ 
॥ ऋषय ऊचुः ॥ 


आश्चर्य सूतपुत्रैतद्यत्वया परिकीर्तितम्‌ ॥ 
यत्स्थापितानि ल्निंगानि राक्षसैरपि वानरैः ॥ १ ॥ 
तस्माद्विस्तरतो ब्रूहि यत्रयत्र यथायथा ॥ 

तैः स्थापितानि त्लिंगानि येषु स्थानेषु सूतज ॥ २ ॥ 
॥ सूत उवाच ॥ ॥' 

सुग्रीवः संभ्रमित्वाथ क्षेत्रं सर्वमशेषतः ॥ 
बालमंडनकं प्राप्य तत्र स्नात्वा समाहितः ॥ ३ । 
मुखलिंगं ततस्तत्र स्थापयामास शूलिनः ॥। 
तथान्यैर्वानरैः सर्वैमुखलिंगानि शूलिनः ॥ 

स्वसंज्ञार्थं द्विजश्रेष्ठाः स्थापितानि यथेच्छया ॥ ४ ॥ 
यस्तेषां मुखलिंगानां करोति घृतकंबलम्‌॥|। 


मकरस्थेन सूर्येण शिवलोकं स गच्छति ॥ ५ ॥ 

ततः पश्चिमदिग्भागे तस्य क्षेत्रस्य राक्षसैः ॥ 
संस्थापितानि लरिइगानि चतुर्वक्त्राणि च द्विजाः ॥ ६ ॥ 
रामेण पूर्वदिग्भागे प्रासादानां च पंचकम्‌ ॥ 

स्थापितं भक्तियुक्तेन सर्वपातकनाशनम्‌ ॥ ७ ॥ 
तथादक्षिणदिगभागे कूपिका तेन नि्मिता॥। 
आनर्तीयतडागस्य समीपे पापनाशनी ॥ ८ ॥ 

यस्तस्यां कुरुते श्राद्धं संप्राप्ते दक्षिणायने ॥ 
सोऽश्वमेधफलं प्राप्य पितृलोके महीयते ॥ ९ ॥| 
यस्तत्र दीपकं दद्यात्कार्तिके मासि च दविजाः ॥ 

न स पश्यति रोद्रांस्तान्नरकानेकविंशतिम्‌ ॥ 

न चांधो जायते क्वापि यत्रयत्र प्रजायते ॥ ६.१०३.१० ॥॥ ॥ 
॥ ऋषय ऊचुः ॥ ॥ 

आनर्तीयतडागं तत्केन तत्र विनिमितम्‌ ॥ 

किंप्रभावं च कार्स्न्येन सूतपुत्र प्रकीर्तय ॥ ११ ॥ 

॥ सूत उवाच ॥ ॥। 

आनर्तीयतडागस्य महिमा द्विजसत्तमाः ॥ 

एकवक्त्रेण नो शक्यो वक्तुं वर्षशतैरपि ॥ १२ ॥ 
आश्विनस्य सिते पक्षे चतुर्दश्यां समाहितः ॥ 


स्नात्वा देवान्पितृंश्चैव तर्पयेदविधिपूर्वकम्‌ ॥ १३ ॥ 

ततो दीपोत्सवदिने श्रादधं कृत्वा समाहितः ॥ 

दामोदरं यमं पूज्य दीपं दद्यात्स्वभक्तितः ॥ ॥ १४ ॥ 
संपूज्यो धर्मराजस्तु गन्धपुष्पानुल्ेपनैः ॥ 
माषास्तिलाश्च दातव्या गोविंदः प्रीयतामिति ॥ १५ ॥ 
तिलमाषप्रदानेन द्विजानां तर्पणेन च ॥ 

यमेन सहितो देवः प्रीयते पुरुषोत्तमः ॥ १६ ॥ 

य एवं कुरुते विप्रास्तीर्थं आनर्त संजिते ॥ 
सोऽश्वमेधफलं प्राप्यब्रहमलोके महीयते ॥ १७ ॥| 
यस्मिन्दिने समायातो रामस्तत्र प्रहर्षितः ॥ 
तस्मिन्दविजोत्तमैः सर्वैः प्रोक्तः सोऽभ्येत्य सादरम्‌ ॥ १८ ॥ 
अत्रागस्त्यो मुनिश्रेष्ठस्तिष्ठते रघुनंदन ॥ 

तं गत्वा पश्य विप्रेन्द्र मित्रावरुणसंभवम्‌ ॥ १९ ॥ 

अथ तेषां वचः श्रुत्वा रामो राजीवलोचनः ॥ 

वानरै राक्षसैः सार्ध प्रहृष्टः सत्वरं ययौ ॥ ६.१०३.२० 
अष्टांगप्रणिपातेन तं प्रणम्य रघूतमः ॥ 

परिष्वक्तो दृढं तेन सानन्देन महात्मना ॥ २१ ॥ 
नातिदूरे ततस्तस्य विनयेन समन्वितः ॥ 

उपविष्टो धरापृष्ठे कृतांजल्लिपुटः स्थितः ॥ २२ ॥ 


ततः पृष्टस्तु मुनिना कथयामास विस्तरात्‌ ॥ 

वृत्तांत सर्वमात्मीयं स्वर्गस्य गमन प्रति ॥ २३ ॥ 

यथा सीता परित्यक्ता यथा सौमित्रिणा कृतः ॥ 
परित्याग: स्वकीयस्य संत्यक्‍तेन महात्मना ॥ ॥ २४ ॥ 
तथा सुग्रीवमासाद्य तथैव च विभीषणम्‌ ॥ 

संभाष्य चागमस्त्वत्र ततः पुष्पकसंस्थितिः ॥२५ ॥ 
ततोऽगस्त्यः कथाश्चित्राश्चक्रे तस्य पुरस्तदा ॥ 
राजर्षीणां पुराणानां दष्टांतैर्बहुभिमुनिः ॥ २६ ॥ 

ततः कथावसाने च चतचित्तं रघूतमम्‌ ॥ 

विलोक्य प्रददौ तस्मै रत्नाभरणमुत्तमम्‌ ॥ २७ ॥ 

यन्न देवेषु यक्षेषु सिद्धविद्याधरेषु च ॥ 

नागेषु राक्षसेन्द्रेषु मानुषेषु च का कथा ॥ २८ ॥ 
यस्येन्द्रायुधसंघाश्च निष्क्रामंति सहस्रशः ॥ 

रात्रौ तमिस्रपक्षेऽपि लक्ष्यतेऽर्कोपमत्विषः ॥ २९ ॥ 
तद्रामस्तु गृहीत्वाऽथ विस्मयोत्फुल्ललोचनः ॥ 

पप्रच्छ कौतुकाविष्टः कुतस्त्वेतन्मुने तव ॥ ॥ ६.१०३.३० ॥ 
अत्यदभुतकरं रत्नैर्निमितं तिमिरापहम्‌ ॥ 
कण्ठाभरणमाख्याहि नेदमस्ति जगत्त्रये ॥ ३१ ॥ 

॥ अगस्तिरुवाच ॥ ॥ 


यत्पश्यसि रघुश्रेष्ठ तडागमिदमुत्तमम्‌ ॥ 

ममाश्रमसमीपस्थं तददेवदेवनिमितम्‌ ॥ 3२ ॥ 

तस्य तीरे मया इष्टं यदाश्चर्यमनुत्तमम्‌ ॥ 

तत्तेऽहं संप्रवक्ष्यामि शृणुष्व रघु नन्दन ॥ ३३ ॥ 
कदाचिद्राघवश्रेष्ठ निशीथेऽहं समुत्थितः ॥ 

पश्यामि व्योममार्गेण प्रद्योतं भास्करोपमम्‌ ॥ ३४ ॥ 
यावत्तावद्विमानं तदप्सरोगणराजितम्‌ ॥ 

तस्य मध्यगतश्चैकः पुरुषस्तरुणस्तथा ॥ 

अन्धस्तत्र समारूढः स्तूयते किन्नरैरनृपः ॥ ३५ ॥ 
रत्नाभरणमेतच्च बिभ्रत्कण्ठे सुनिर्मलम्‌ ॥ 
द्वादशार्कप्रतीकाशं कामदेव इवापरः ॥ ३६ ॥ 
अथोत्तीर्य विमानाग्र्यात्स्कंधलग्नो रघूद्वह ॥ 

एकस्य देवदूतस्य सलिलांतमुपागतः ॥ ३७ ॥ 
ततश्च सत्रित्रात्तस्मादाकृष्य च कलेवरम्‌ ॥ 

मृतकस्य ततो देतेर्भक्षयामास सत्वरम्‌ ॥ ३८ ॥ 
यथायथा महामांसं स भक्षयति राघव ॥ 

तथातथा पुनः कायं तद्रूपं तत्प्रजायते ॥ ३९ ॥ 
ततस्तृप्तिं चिरात्प्राप्य शुचिर्भूत्वा प्रहर्षितः ॥ 
निष्कम्य सलिलाद्यावद्विमानमधिरोहति ॥ ६.१०३.४० ॥ 


तावन्मया द्रुतं गत्वा स पृष्टः कौतुकान्नृपः ॥ 

सेव्यमानोऽपि गन्धर्वैः समंतादबुद्धितत्परैः ॥ ४१ ॥ 
भोभो वैमानिकश्रेष्ठ मुहूर्त प्रतिपालय ॥ 

अगस्तिर्नाम विप्रोऽहं मित्रावरुणसंभवः ॥ ४२ । 
तच्छुत्वा सम्मुखो भूत्वा प्रणाममकरोत्ततः ॥ 

तैश्च वैमानिकैः सार्धं सर्वैस्तैः किन्नरादिभिः ॥ ४३ ॥ 
सोऽयं राजा मया पृष्टः कृतानतिः पुरः स्थितः ॥ 
कस्त्वमीदृग्वपुः श्रीमान्विमानवरमाश्रितः ॥ 
सेव्यमानोऽप्सरोभिश्च गन्धर्वैः किन्नरैस्तथा ॥ ॥ ४४ ॥ 
अत्राऽऽगत्य तडागांते महामांसप्रभक्षणम्‌ ॥ 

कृतवानसि वैकल्यं कस्मात्ते इृष्टिसंभवम्‌ ॥ ४५ ॥ 

॥ वैमानिक उवाच ॥ ॥ 

साधु साधु मुनिश्रेष्ठ यत्त्वं प्राप्तो ममान्तिकम्‌ ॥ 
अवश्यं सानुकूलो मे विधिर्यत्वं समागतः ॥ ४६ ॥ 
साधूनां दर्शनं पुण्यं तीर्थभूता हि साधवः ॥ 

कालेन फलते तीर्थे सद्यः साधुसमागमः ॥ ४७ ॥ 
तस्मात्सर्वं तवाख्यानं कथयामि महामुने । 

येन मे गर्हितं भोज्यं विभवश्च तथेटृशः ॥ ४८ ॥ 
अहमासं पुरा राजा श्वेतोनाम महामुने ॥ 


आनर्ताधिपतिः पापः सर्वलोकनिपीडकः ॥ ४९ ॥ 

न किंचित्प्राइमया दत्तं न हुतं जातवेदसि ॥ 

न च रक्षा कृता लोके न त्राताः शरणागताः ॥ ६.१०३.५० ॥ 
दृष्ट्वादष्ट्वा मया रत्नं यत्किंचिदधरणीतले ॥ । 

तद्वै बलाद्‌धृतं सर्व सर्वेषामिह देहिनाम्‌ ॥ ५१ ॥ 

ततः कालेन दीर्घेण जराग्रस्तस्य मे बलात्‌ ॥ 

हृतं राज्यं स्वपुत्रेण मां निर्वास्य विगर्हितम्‌ ॥ ॥ ५२ ॥ 
ततोऽहं जरया ग्रस्तो वैराग्यं परमं गतः॥ 

समायातोऽत्र विष्रेंद्र रममाण इतस्ततः ॥ ५3 ॥ 

ततः क्षुतक्षामकण्ठोऽहं स्नात्वाऽत्र सलिल्रे शुभे॥ 

मृतश्च संनिविष्टोहं क्षुधया परिपीडितः ॥ ५४॥ 
प्राविश्याऽत्र जले पुण्ये पंचत्वं समुपागतः ॥ 

ततश्च तत्क्षणादेव विमानं समुपस्थितम्‌ ॥ । ॥ ५५ ॥ 
मामन्येन शरीरेण समादाय च किंकराः ॥ 

तत्रारोप्य ततः प्राप्ता ब्रहमणः सदनं प्रति ॥ ५६ ॥ 
दिव्यमाल्यावरधरंदिव्यगन्धानुल्रेपनम्‌ ॥ 
दिव्याभरणसंजुष्टं स्तूयमानं च किन्नरैः ॥ ५७ ॥ 

ततो ब्रहमसभामध्ये ह्यहं तेर्देवकिंकरेः ॥ 

ताद्ग्रूपो विचक्षुश्च धारितो ब्रहमणः पुरः ॥ ५८ ॥ 


सर्वैः सभागतैईष्टा विस्मितास्यैः परस्परम्‌ ॥ 

अन्यैश्च निन्दमानैश्च धिक्छब्दस्य प्रजल्पकैः ॥ ५९ ॥ 
॥ किंकरा ऊचुः ॥ ॥ 

एष देवश्चतुर्वक्त्रः सभेयं तस्य सम्भवा ॥ 
सर्वैर्दैवगणैर्जुष्टा प्रणामः क्रियतामिति ॥ ६.१०३.६० ॥ 
ततोऽहं प्रणिपत्योच्चैस्तं देवं देवसंयुतम्‌ ॥ 

उपविष्टः सभामध्ये व्रीडयाऽवनतः स्थितः ॥ ६१ ॥ 
यथायथा कथास्तत्र प्रजायन्ते सभातले ॥ 
देवद्विजनरेन्द्राणां धर्माख्यानानि कुंभज ॥ ६२ ॥ 
तथातथा ममातीव क्षुदवृदधिं संप्रगच्छति ॥ 

जाने किं भक्षयाम्याशु इषदः काष्ठमेव वा ॥ ६३ ॥ 
ततो मया प्रणम्योच्चैर्विज्ञप्तः प्रपितामहः ॥ 
प्राणिपत्य मृनिश्रेष्ठ ल्रज्जां त्यक्त्वा सुदूरतः ॥६४॥ 
क्षुधा मां बाधते अतीव साप्रतं प्रपितामह ॥ 

तथा पश्यामि नो किंचित्ताइगभोज्यं प्रयच्छ मे ॥६५॥ 
क्षुत्पिपासादयो दोषा न विदयंतेऽत्र ते किल ॥ 

स्वर्गे स्थितस्य यच्चैतत्तत्किमेवंविधं मम॥६६॥ 

॥ पितामह उवाच ॥ ॥ 

त्वया नान्नं क्वचिद्दत्तं कस्यचित्पृथिवीतले ।। 


तेनात्रापि बुभुक्षा ते वृद्धिं गच्छति दुर्मते ॥ ६७ ॥ 

तथा हतानि रत्नानि यानि दष्टिगतानि ते ॥ 
चक्षुहीनस्ततो जातो मम लोके गतो5पि च ॥ ६८ ॥ 
यस्त्वं पातकयुक्तोऽपि संप्राप्तो मम मंदिरम्‌॥ 
तद्वक्ष्याम्यखिलं तेऽहं शृणुष्वैकमनाः स्थितः॥ ६९ ॥ 
यस्मिञ्जल्रे त्वया मुक्ताः प्राणाः पापा त्मनापिच ॥ 
श्वेतद्वीपपतिस्तत्र कलरिकालभयातुरः ॥ ६.१०३.७० ॥ 
ततोऽस्य स्पर्शनात्सदयो विमुक्तः सर्वपातकैः ॥ 
अन्नादानात्परा पीडा जायते क्षुत्समु दभवा ॥७१॥ 
तथा रत्नापहारेण सञ्जाता चांधता तव ॥ 
नैवान्यत्कारणं किंचित्सत्यमेतन्मयोदितम्‌ ॥७२ ॥ 
ततो मया विधिः प्रोक्तः पुनरेव द्विजोत्तम ॥ 
एषोऽपि ब्रहमलोकस्ते नरकादतिरिच्यते ॥ 
तस्मात्तत्रैव मां देव प्रेषयस्व किमत्र वै ॥ ७३ ॥ 

॥ ब्रहमोवाच ॥ ॥ 

तस्मात्तत्रैव गच्छ त्वं प्रेषि तोऽसि किमत्र वै ॥ 

नरके तव वासो न शवेतद्वीपसमुदभवम्‌ ॥७४॥ 
माहात्म्यं नाशमायाति शास्त्रं स्यात्सत्यवर्जितम्‌ ॥ 
तस्मात्त्वं नित्यमारूढो विमा ने त्रैवसुन्दरे ॥ ७५ ॥ 


गत्वा जलाशये तस्मिन्यत्र प्राणाः समुज्झिताः ॥ 

तमेव निजदेहं च भक्षयस्व यथेच्छया ॥ ७६ ॥ 
तदभविष्यति मदवाक्या दक्षयं जलमध्यगम्‌॥ 

तावत्कालं च इष्टिस्ते भोज्यकाले भविष्यति ॥ ७७ ॥ 
ततोऽहं तस्य वाक्येन दीपोत्सवदिने सदा ॥ 

निशीथेऽत्र समा गत्य भक्षयामि निजां तनुम्‌ ॥ ७८ ॥ 
ततस्तृप्तिं प्रगच्छामि यावददैवं दिनं स्थितम्‌ ॥ 

मानुषं च तथा वर्षमीद्ग्रूपो व्यवस्थितः ॥ ७९ ॥ 
नास्त्यसाध्यं मुनिश्रेष्ठ तव किंचिज्जगत्त्रये ॥ 

येनैकं चुल्रुकं कृत्वा निपीतः पयसांनिधिः ॥ ६.१०३.८० ॥ 
तस्मान्मुने दयां कृत्वा ममोपरि महत्तराम्‌ ॥ 

अकृत्या द्रक्ष मामस्मात्सर्वलोकविगर्हितात्‌ ॥ ८१ ॥ 
तथा दृष्टिप्रदानं मे कुरुष्व मुनिसत्तम ॥ 
निर्विण्णोऽस्म्यंधभावेन नान्या त्वत्तोऽस्ति मे गतिः ॥ ॥ ८२ ॥ 
तस्य तद्वचनं श्रुत्वा कृपया मम मानसम्‌॥ 

द्रवीभूतं तदा वाक्यमवोचं तं रघूत्तम ॥ ८३ ॥ 
त्वमन्ननिष्क्रयं देहि कण्ठस्थमिह भूषणम्‌ ॥ 

येन नाशं प्रयात्येषा बुभुक्षा जठरोदभवा ॥ ८४ ॥ 
तथाऽदयप्रभूति प्राज्ञ रत्नदीपान्सुनिर्मलान्‌ ॥ 


अत्रेव सरसस्तीरे देहि दामोदराय च ॥ ८५ ॥ 

येन संजायते दृष्टिः शाश्‍वती तव निर्मला ॥ 

मम वाक्यादसंदिग्धं सत्येनात्मानमालभे ॥ ८६ ॥ 

॥ राजोवाच ॥ ॥ 

ममोपरि दयां कृत्वा त्वमेव मुनिसत्तम ॥ 

गृहाण रत्नसंभूतं कण्ठाभरणमुत्तमम्‌ ॥ ८७ ॥ 

ततो दयाभिभूतेन मया तस्य प्रतिग्रहः ॥ 
निःस्पृहेणापि संचीर्णो मुनिना रण्यवासिना। 

ततः प्रक्षाल्य मे पादौ यावत्तेनान्ननिष्क्रये। 
विभूषणमिरदं दत्तं सदभक्त्या भावितात्मने॥ 

ततस्तस्य प्रणष्टा सा बुभुक्षा तत्क्षणान्नृप ॥ 

संजाता परमा तृप्तिर्देवपीयूषसंभवा ॥ ६.१०३.९० ॥ 
तस्य नष्टं मृतं कायं तच्च जीर्णं पुरोदभवम्‌ ॥ 
यदासीदक्षयं नित्यं तस्मिंस्तोये व्यवस्थितम्‌ ॥ ९१ ॥ 
ततः संस्थापितस्तेन तस्मिन्स्थाने सुभक्तितः ॥ 
दामोदरो रघुश्रेष्ठ कृत्वा प्रासादमुत्तमम्‌ ९२ ॥ 
तस्याग्रे श्रद्धया युक्तो दीपं दयादयथायथा ॥ 
तथातथा भवेद्ऱष्टिस्तस्य नित्यं सुनिर्मलाम्‌ ॥ ९३ ॥ 
ततो मासात्समासाद्य दिव्यचक्षुर्महीपतिः ॥ 


स बभूव नृपश्रेष्ठः स्पृहणीयतमः सताम्‌॥ ९४ ॥ 

ततः प्रोवाच मां हृष्टः प्रणिपत्य कृतांजलिः ॥ 
हर्षगद्गदया वाचा प्रस्थितस्त्रिदिवं प्रति ॥ ९५ ॥ 
त्वत्प्रसादात्प्रणष्टा मे बुभुक्षाऽतिसुदारुणा ॥ 

तथा इृष्टिश्च संजाता दिव्या ब्राहमणसत्तम ॥ ९६ ॥ 
अनुज्ञां देहि मे तस्माद्येन गच्छामि सांप्रतम्‌ ॥ 
ब्रहमलोकं मुनिश्रेष्ठ तीर्थस्यास्य प्रभावतः ॥ ९७ ॥ 
ततो मया विनिर्मुक्तः प्रणिपत्य मुहुर्मुहुः ॥ 

स जगाम प्रहृष्टात्मा ब्रहमलोकं सनातनम्‌ ॥ ९८ ॥ 
एवं मे भूषणमिदं जातं हस्तगतं पुरा ॥ 

तव योग्यमिदं ज्ञात्वा तुभ्यं तेन निवेदितम्‌ ॥ ९९ ॥ 
ततः प्रभृति राजेंद्र समागत्यात्र मानवाः ॥ 
रत्नदीपान्प्रदायोच्चैः स्नात्वाऽत्र सलिले शुभे ॥ 
कार्तिके मासि निर्याति देहांते त्रिदिवालयम्‌ ॥ ६.१०३.१०० ॥ 
ये पुनः प्राणसंत्यागं प्रकुर्वंति समाहिताः ॥ 
पापात्मानोऽपि ते यांति ब्रहमलोकं रघूत्तम ॥ १०१ ॥ 
ततो दृष्ट्वा सहस्राक्षः प्रभावं तज्जलोदभवम्‌ ॥ 
पांसुभिः पूरयामास समंतादभयसंकुलम्‌ ॥ १०२ ॥ 
तदद्य दिवसः प्राप्तो दीपोत्सवसमुदभवः ॥ 


सपण्योऽत्र ममादेशात्वं करुष्व सकपिकाम ॥ १०३ ॥ 
9S > SN टक 

तस्यां स्नानं विधायाथ पितृस्तर्पय राघव ॥ 
देवस्यास्य पुरो देहि रत्नदीपमनुत्तमम्‌ ॥॥४॥ 

येन संजायते सिद्धिब्रहमलोकसमुदभवा ॥ 

अनेनैव शरीरेण सत्यमेतन्मयोदितम्‌ ॥॥५॥ 

ततस्ते राघवादेशा त्सर्वे राक्षसवानराः ॥ 

तस्मिन्देशे विनिदधुः कूपिकां विमलरोदकाम्‌ ॥॥६॥ 
तत्र स्नात्वा पितृंस्तर्प्यं रत्नदीपं प्रदाय च ॥ 

समस्तं कार्तिकं यावदयोध्यां प्रस्थितास्ततः । १०७ ॥ 
ततो विभीषणं मुक्त्वा हनूमंतं च वानरम्‌ ॥ 
ब्रहमलोकं गताः सर्वे तत्तीर्थस्य प्रभावतः ॥ १०८ ॥ 

॥ सूत उवाच ॥ ॥ 

अद्यापि दीपदानं यः कुरुते तत्र सादरम्‌ ॥ 

संप्राप्ते कार्तिके मासि स्नात्वा तत्र जले शुभे ॥ 

स सर्वपातकैर्मुक्तो ब्रहमलोके महीयते ॥ १०९ ॥ 

एवं तत्र समुत्पन्नं तत्तडागं शुभावहम्‌ ॥ 

आनर्तीयं तथा विष्णुकूपिका सा च शोभना ॥ ६.१०३.११० ॥ 


इति श्रीस्कांदे महापुराण एकाशीति साहस्र्यां संहि तायां षष्ठे नागरखण्डे 
श्रीहाटकेश्वरक्षेत्रमाहात्म्ये आनरतकतीर्थकूपिकामाहात्म्यवर्णनंनाम 
तरयधिकशततमोऽध्यायः ॥ १०३ ॥ ॥ छ ॥ ॥ ॥ 


॥ ऋषय ऊचुः ॥ ॥ 

राक्षसैस्तत्र लिंगानि यानि भक्‍त्या समन्वितैः ॥ 
स्थापितानि च माहात्म्यं तेषां सूत प्रकीत॑य ॥ १ ॥ 
॥ सूत उवाच ॥ ॥ 

तेषां पूजाकृते रौद्रा राक्षसा बल्रवत्तराः ॥ 

लंकापुर्याः समायांति सदैव शतशः पुरा ॥ २ ॥ 
आगच्छन्तो व्रजन्तस्ते मार्गै क्षेत्रे च तत्र च ॥ 
भक्षयन्ति जनौघांश्च बालवृद्‌्धाञ्जनानपि ॥ ३ ॥ 
ततस्ते मानवाः सर्व प्रद्रवंतः समंततः ॥ 
इतश्चेतश्च धावन्ति प्राणरक्षणतत्पराः ॥ ४ ॥ 
तथान्ये बहवो गत्वा हययोध्याख्यां महापुरीम्‌ ॥ 
रामपुत्रं नृपश्रेष्ठं कुशं प्रोचुः सुदुःखिताः ॥ ५ ॥ 
तव पित्रा समं प्राप्ताः पूर्वं ये राक्षसा नृप ॥ 
हाटकेश्वरजे क्षेत्रे विभीषणपुरःसराः ॥ ६ ॥ 
संस्थापितानि ल्निंगानि चतुर्वक्त्राणि तत्र वै ॥ 
राक्षसेद्रेः स्वमन्त्रैस्तैस्तस्य क्षेत्रस्य पश्चिमे ॥ ७ ॥ 
तेनैव चानुषंगेण समागच्छति नित्यशः ॥ 
तस्मिन्क्षेत्रे प्रकुर्वंति तथा लोकस्य भक्षणम्‌ ॥ ८ ॥ 
यदि वा तानि ल्निंगानि कश्चित्संपूजयेन्नरः ॥ 


सद्यो विनाशमायाति सोऽप्यनर्थो महानभूत्‌ ॥ ९ ॥ 

तस्माद्यदि न रक्षा नः करिष्यसि महीपते ॥ 
तच्छनैर्यास्यते ल्रोकः सर्वोऽयं संक्षयं ध्रुवम्‌ ॥ ६.१०४.१० ॥ 
तच्च क्षेत्रं विशेषेण यत्रागच्छ॑ति ते सदा ॥ 

राक्षसाः क्रूरकर्माणो महामांसस्य लोलुपाः ॥ ११ ॥ 
तच्छुत्वा स नृपस्तूर्णं स्वामात्यानां न्यवेदयत्‌ ॥ 
राज्यभारं ततस्तत्र बलेन सहितो ययौ ॥ १२ ॥ 
अथ प्राप्तं कुशं दृष्ट्वा हतशेषा द्विजोत्तमाः ॥ 
प्रोचुस्तं भर्त्सयित्वा तु वचनैः परुषाक्षरैः ॥ १३ ॥ 
किमेवं क्रियते राज्यं यथा त्वं क्षत्रियाधमः ॥ 
करोषि यत्र विध्वंसं राक्षसै नीयते जनः । १४ ॥ 
नूनं जातो न रामेण भवाब्रावणसंभवः ॥ 
येनोपेक्षसि सर्वान्नो राक्षसैः परिपीडितान्‌ ॥ १५ ॥ 
सत्यमेतत्पुरा प्रोक्तं नीतिशास्त्रविचक्षणैः ॥ 

यस्य वर्णस्य यो राजा स वर्णः सुखमेधते ॥ १६ ॥ 
तस्मात्वं राक्षसोदभूतो राक्षसैर्दविजसत्तमान्‌ ॥ 
उपेक्षसे ततः सर्वान्भक्ष्यमाणांस्तथापरान्‌ ॥ १७ ॥ 
आर्तानां यत्र लोकानां दोषैः पार्थिवसंभवैः ॥ 
पतंत्यश्रूणि भूपृष्ठे तत्र राजा स दोषभाक्‌ ॥ १८ ॥ 


॥ कुश उवाच ॥ ॥ 

प्रसादः क्रियतां विप्रा न मया ज्ञातमीद्शम्‌ ॥ 
राक्षसेभ्यः समुत्पन्नो ब्राहमणानां पराभवः ॥ १९ ॥ 
अद्यप्रभृति यः कश्चिद्विनाशं नीयते क्वचित्‌ ॥ 
ब्राहमणो वाऽथवाऽन्योऽपि तदभवेन्मम पातकम्‌ ॥ ६.१०४.२० ॥ 
एवमुक्त्वा ततस्तूर्णं प्रेषयामास राघवः ॥ 

विभीषणाय संक्रुद्धो दूतं भयविवर्जितम्‌ ॥ २१ ॥ 
गच्छ दूत द्रुतं गत्वा त्वया वाच्यो विभीषणः ॥ 
रामोचितस्त्वया स्नेहो मया सह कृतो महान्‌ ॥ २२ ॥ 
यद्राक्षसगणैः सार्धं मम भूमिं समंततः ॥ 

त्वं क्लेशयसि दुर्बुद्धे मां विश्वास्य सुभाषितैः ॥ २३ ॥ 
मम पित्रा कृतेयं ते प्रतिष्ठा राक्षसाधम ॥ 

तेन नो हन्मि ते भ्राता यथा तातेन शातितः ॥ २४ ॥ 
विषवृक्षोऽपि यो वृद्धिं स्वयमेव प्रणीयते ॥ 

कथं संछिद्यते सोऽत्र स्वयमेव मनीषिभिः ॥ २५ ॥ 
तस्मादद्य दिनाद्‌रध्वं यदि कश्चिन्निशाचरः ॥ 
समुद्रस्योत्तरं पारं कथंचिदागमिष्यति ॥ २६ ॥ 

तदहं सत्वरं प्राप्य लंकां तव पुरीमिमाम्‌ ॥ 

ससैन्यो ध्वंसयिष्यामि तथा सर्वान्निशाचरान्‌ ॥ २७ ॥ 


त्वां च बद्धवा दृढैः पाशैरनिंगडेैश्च सुसंयतम्‌ ॥ 

कारासंस्थं करिष्यामि सदय एव न संशयः ॥ २८ ॥ 
एवमुक्तस्ततो दूतो गत्वा सेतुं द्रुतं ततः ॥ 

दृष्ट्वा रामेश्वरं देवं यावदग्रे व्यव स्थितः ॥ २९ ॥ 
तावत्पृष्टो जनेः कैश्चित्कस्त्वं वत्स इहागतः ॥ 

केन कार्येण नो ब्रूहि नात्र गच्छति मानवाः ॥ ६.१०४.३० ॥ 
॥ दूत उवाच ॥ ॥ 

अहं कुशेन भूपेन विभीषणगृहं प्रति ॥ 

प्रेषितः कार्यमुद्दिश्य तत्र यास्याम्यहं कथम्‌ ॥ ३१ ॥ 
॥ जना ऊचुः ॥ ॥ 

नातः परं नरः कश्चिद्गन्तुं शक्तः कथंचन ॥ 

भग्नः सेतुर्यतो मध्ये रामेणाक्लिष्टकर्मणा ॥ ३२ ॥ 
तस्मादत्रैव ते कार्यं सिद्धिं दूत प्रयास्यति ॥ 
विभीषणकृतं सर्वं दर्शनात्तस्य रक्षसः ॥ ३३ ॥ 

सर्वदा राक्षसेन्द्रोऽसौ शुभं रामेश्वरत्रयम्‌ ॥ 

त्रिकालं पूजयत्येव नियमं समुपाश्रितः ॥ ३४ ॥ 
लंकादवारे स्थितो यो वै सेतुखण्डे महेश्वरः ॥ 

प्रभाते कुरुते तस्य स्वयं पूजां विभीषणः ॥ ३५ ॥ 
जलमध्यगतं यच्च सेतुखंडं द्वितीयकम्‌ ॥ 


तत्र रामेश्वरो यश्च मध्याहने तं प्रपूजयेत्‌ ॥ ३६ ॥ 

एनं देव निशीथे च सर्वदागत्य भक्तितः ॥ 
संपूजयेन्न सन्देहः सत्यमेतत्प्रकीर्तितम्‌ ॥ ३७ ॥ 
तस्मात्तिष्ठ त्वमव्यग्रः स्थाने$त्रैव समाहितः ॥ 
यावदागमनं तस्य राक्षसस्य महात्मनः ॥ ३८ ॥ 
तेनैव सहितः पश्चात्स्वेच्छया तस्य मन्दिरम्‌ ॥ 
प्रयास्यसि गृहं वापि स्वकीयं तद्विसर्जितः ॥ ३९ ॥ 
अथ तेषां तदाकर्ण्य स दूतो हर्षसंयुतः ॥ 
बाढमित्येव चोक्त्वाथ तत्र चेव व्यवस्थितः ॥ ६.१०४.४० ॥ 
अथ प्राप्ते निशार्धे स राक्षसैः परिवारितः ॥ 
विभीषणः समायातस्तस्मिन्नायतने शुभे ॥ ४१ ॥ 
विमानवरमारूढः स्तूयमानः समन्ततः ॥ 
राक्षसैर्बंदिरूपैस्तैर्गीयमानस्तथा परैः ॥४२॥ 

उत्तीर्य च विमानाग्र्यात्कृत्वाऽथ त्रिः प्रदक्षिणाम्‌ ॥ 
रामेश्वरं प्रणम्योच्चैः स्तोत्रमेतच्चकार सः ॥४३॥ 
नमस्ते देवदेवेश भक्तानामभयप्रद ॥ 

सर्वतः पाणिपादं ते सर्वतोक्षिशिरोमुखम्‌ ॥ ४४॥ 

त्वं यज्ञस्त्वं वषट्कारस्त्वं चंद्रस्त्वं प्रभाकरः ॥ 

त्वं विष्णुस्त्वं चतुर्वक्त्रः शक्रस्त्वं परमेश्वरः ॥४५॥ 


यथा तिलगतं तैलं गूढं तिष्ठति सर्वदा॥ 

तथा त्वं सर्व लोकेषु गूढस्तिष्ठसि शंकर ॥ ४९५ ॥ 
यथा काष्ठगतो वहिनः संस्थितो5पि न लक्ष्यते॥ 

मूढैः सर्वत्रसंस्थोपि तथा त्वं नैव लक्ष्यसे॥४७॥ 

यथा दधिगतं सर्पिर्निगूढत्वेन संस्थितम्‌॥ 

चराचरेषु भूतेषु तथा त्वं देव संस्थितः ॥४८॥ 

यथा जलं धरापृष्ठात्खनन्नाप्नोति मानवः ॥ 

तथा त्वां पूजयन्नित्यं मोक्षमाप्नोत्यसंशयम्‌ ॥ ४९ ॥ 
तावच्च दुर्लभः स्वर्गस्तावच्छूराश्च शत्रवः ॥ 

यावदेव न सन्तोषं त्वं करोषि शरीरिणाम्‌ ॥ ६.१०४.५० ॥ 
तावल्लक्ष्मीश्चला नृणां तावद्रोगाः पृथग्विधाः ॥ 

न यावददेवदेव त्वं सन्तोषं संप्रयास्यसि ॥ ५१ ॥ 
तावत्पुत्रोदभवं दुःखं तथा प्रियसमु दभवम्‌॥ 

यावत्त्वं देव नायासि सन्तोषं देहिनामिह । ५२ ॥ 

एवं स्तुत्वा ततो लिंगं स्नापयित्वा यथाविधि ॥ 
गन्धानुलेपनैदिव्यैर्मर्दयामास वै ततः ॥ ५३ ॥ 
पारिजातकपुष्पैश्च तथा सन्तानसम्भवैः ॥ 
कल्पपादपसंभूतैस्तथा मन्दारजैरपि ॥५४॥ 

पूजां चक्रे सुविस्तीर्णां श्रद्धया परया युतः ॥ 


दिव्यैराभरणैर्भूष्य दिव्यवस्त्रैसततः परम्‌ ॥ ५५ ॥ 

स च गीत स्वयं चक्रे तालमादाय पाणिना ॥ 
मूर्छातालकृतं रम्यं सप्तस्वरविराजितम्‌ ॥ ५६ ॥ 
तानयुक्त्या समोपेत ग्रामै रागैः स्वलंकृतम्‌ ॥ 

एवं कृत्वा स शुश्रूषा तस्य देवस्य भक्तितः ॥ ५७ ॥ 
यावत्संप्रसिथितो भूयो लंकां प्रति विभीषणः ॥ 
तावद्दूतोऽग्रतः स्थित्वा कुशवाक्यमुवाच ह ॥ ५८ ॥ 
विशेषतस्तु तेनोक्तं यत्तस्य पुरतः पुरा ॥ 
अतिकोपाभिभूतेन प्ररकतनयनेन च ॥ ५९ ॥ 
तच्छत्वाथ प्रणम्योच्चैर्दूतं प्राह विभीषणः ॥ 
कृतांजलिपुटो भूत्वा विनयावनतः स्थितः ॥६.१०४. ६० ॥ 
यद्येवं विहितं राज्ये रामपुत्रस्य राक्षसैः ॥ 

तन्नूनं तन्मया सर्वं विहितं दूतसत्तम ॥ ६१ ॥ 
तस्मान्महाप्रसादो मे कृतस्तेन महात्मना ॥ 

कुशेन प्रेषितो यस्त्वं मम मूर्खस्य संनिधौ ॥ ६२ ॥ 
एवमुक्त्वा स तान्सर्वाञ्छोधयामास राक्षसान्‌ ॥ 

ये गत्वा भूतले मर्त्यान्ध्वंसयंति सदैव हि ॥ ६३ ॥ 
ततस्तत्रैव चानीय तस्य दूतस्य संनिधौ ॥ 

प्रत्येकं तानुवाचेदे कोपादश्रूणि चोत्सृजन्‌॥ ६४ ॥ 


यैः कृतो जनविध्वंसो राक्षसैः सुदुरात्मभिः ।। 

राज्ये कुशस्य संप्राप्तैः प्रभोर्मम महात्मनः ॥ ॥ ६५ ॥ 
ते सर्वे व्यंतरा रौद्राः प्रभवंतु सुदुःखिताः ॥ 
लंकाद्वारगता नित्यं क्षुत्पिपासानिपीडिताः ॥ ६६ ॥ 
सर्वभोगपरित्यकताः शीतातपसहि ष्णवः ॥ 
श्लेष्ममूत्रकृताहारा निन्द्याः सर्वजनस्य च ॥ ६७ ॥ 
एवं दत्वाथ तेषां स शापं राक्षससत्तमः ॥ 

ततः प्राह च तं दूतं पुनरेव कृतां जलिः ॥ ६८ ॥ 
अद्यप्रभृति नो कश्चिद्राक्षसः संप्रयास्यति ॥ 
तस्माद्वाच्यो रघुश्रेष्ठो मद्वाक्यात्स कुशस्त्वया ॥ 
क्षम्यतामपराधो मे यदज्ञाना दयंकृतः ॥ ६९ ॥ 
राक्षसैर्दुष्टजातीयैर्महामांसस्यलोलुपैः ॥ 

कृतश्च निग्रहस्तेषां प्रत्यक्षं तव दूत यः ॥ ६.१०४.७० ॥ 
यदन्यदपि कृत्यं स्याददैवं वा मानुषं च वा ॥ 

मम भृत्यस्य तत्सर्वं कथनीयमशंकितम्‌ ॥ ७१ ॥ 

॥ दूत उवाच ॥ ॥ 

यानि तत्र च ल्लिंगानि राक्षसैनिर्मितानि च ॥ 

तानि गत्वा स्वयं शीष्रं त्वमुत्पाटय राक्षस ॥ ७२ ॥ 
एतदेव परं कृत्यं सर्वलोकसुखावहम्‌ ॥ 


स्थापितानि च यान्येव म॑त्रै राक्षससंभवैः ॥ ७३ ॥ 

संपूजितानि रक्षोभिश्चतुर्वक्त्राणि राक्षस॥ 
अजानन्मानवः कश्चिद्यदि पूजां समाचरेत्‌ ॥७४॥ 
तत्क्षणान्नाशमायाति एतद्टष्टं मया स्वयम्‌॥ 
एतस्मात्कारणाद्वच्मि त्वामहं राक्षसाधिप ॥ 

तैः स्थितैर्भूतले लिंगैः स्थिताः सर्वै निशाचराः ॥७५॥ 
॥ विभीषण उवाच ॥ ॥ 

मया पूर्व प्रतिज्ञातं रामस्य पुरतः किल ॥ 
रामेश्‍वरमतिक्रम्य न गतव्यं धरातले ॥ ७६ ॥ 
अन्यच्च कारणं दूत प्रोक्तमत्र मनीषिभिः ॥ 

दुःस्थितं सुस्थितं वापि शिवल्लिंगं न चालयेत्‌ ॥ ७७ ॥ 
तत्कथं तत्र गत्वाऽथ ल्ििंगभेदं करोम्यहम्‌ ॥ 

स्वयं माहेश्वरो भूत्वा प्रतिज्ञाय च वै स्वयम्‌ ॥ ७८ ॥ 
तस्मात्प्रसादनीयस्ते मद्वाक्यात्स नराधिपः ॥ 
यद्युक्तं मया प्रोक्तं तत्वं कुरु विनिग्रहम्‌॥ ७९ ॥ 
एवमुक्त्वाथ तं दूतं रत्नैः सागरसंभवैः ॥ 
प्रभूतैर्भूषयित्वाऽथ विससर्ज नृपं प्रति ॥ ६.१०४.८० ॥ 
अथ ते राक्षसास्तेन शप्ताः प्रोचुः सुदुःखिताः ॥ 

कुरु शापस्य मोक्षं नः सर्वेषां राक्षसेश्वर ॥ ८१ ॥ 


॥ विभीषण उवाच ॥ ॥ 

नाह करोमि भूयोऽपि युष्माकं राक्षसाधमाः। ॥ 
अनुग्रहं प्रशप्तानां वंचकानां विशेषतः ॥ ८२ ॥ 
तस्मात्सोऽपि रघुश्रेष्ठः प्रसादं वः करिष्यति ॥ 

मम वाक्याद संदिग्धं कालः कश्चित्प्रतीक्ष्यताम्‌ ॥ ८३ ॥ 
एवमुक्त्वाऽथ रक्षेन्द्रः प्रेषयामास सत्वरम्‌ ॥ 

दूतं कुशमहीपस्य मानुषं देवपूजकम्‌ ॥ ८४ ॥ 

गत्वा ब्रूहि कुशं भूपं सत्वरं वचनान्मम ॥ 

एतेषां मत्प्रशप्तानां राक्षसानां दुरात्मनाम्‌ ॥ 
अनुग्रहं कुरु विभो दीनानां भोजनाय वै ॥ ८५ ॥ 
एवमुक्तस्ततस्तेन इतो दूतेन संयुतः ॥ 

कुशस्तेन विनिर्यातः सत्वरं द्विजसत्तमाः ॥ ८६ ॥ 
ततो गत्वा द्रुतं दूतः कुशं प्रोवाच सादरम्‌ ॥ 
प्रणिपत्य यथा न्यायं विनयावनतः स्थितः ॥ ८७ ॥ 
विभीषणो मया हृष्टो देवे रामेश्वरे विभो ॥ 

पूजार्थं तत्र चायातो राक्षसैर्बहुभिवृतः ॥ ८८ ॥ 
प्रोक्तो मया भवद्वाक्यमशेषं रघुनन्दन ॥ 

श्रुतं तेनापि तत्सर्वं विनयावनतेन च ॥ ८९ ॥ 
अजानतः प्रभो तस्य राक्षसैः सुदुरात्मभिः ॥ 


प्रजैवं पीडिता भूमौ महामांसस्य लोलुपैः ॥ ६.१०४.९० ॥ 


onlinesanskritbooks.com 


तच्छूत्वा मन्मुखात्तेन सर्वेषां निग्रहः कृतः ॥ 

यैः कृतं कदनं भूमौ तव पार्थिव सत्तम ॥ 

कृतास्ते व्यन्तरा सर्वै पापाहारविहारिणः ॥ ९१ ॥ 
भविष्यथ तथा यूयं क्षुत्पिपासानिपीडिताः ॥ 

तैः सर्वैः प्रार्थितः सोऽपि भूयोभूयः प्रणम्य तम्‌ ॥ ९२ ॥ 
शप्ताः सर्वे वयं तावत्प्रसादं कुरु तद्विभो ॥ 

ते तेनाथ ततः प्रोक्ता नाहं वो राक्षसाधमाः ॥ ९३ ॥ 
अनुग्रहं करिष्यामि न दास्यामि च भोजनम्‌ ॥ 
कुशादेशान्मया सर्वै यूयं पापसमन्विताः ॥ ९४ ॥ 
निगृहीताः स युष्माकं प्रसादं प्रकरिष्यति ॥ 

तदर्थ प्रेषितो दूतस्त्वत्सकाशं महीपते ॥ ९५ ॥ 
रक्षसा तेन यदयुक्तमखिलं तत्वमाचर ॥ 

किं वा ते बहुनोक्तेन नास्ति भक्तस्तथा विधः ॥ 
भक्तिशक्तिसमोपेतो यथा ते स विभीषणः ॥ ९६ ॥ 
अद्यप्रभृति नो भूमौ विचरिष्यंति राक्षसाः ॥ 

तस्य वाक्यादसंदेहं त्वं राजन्सुख भागभव ॥ ९७ ॥ 
लिंगानां च कृते राजन्विज्ञप्तं तेन रक्षसा ॥ 

न मया चात्र राजेंद्र आगन्तव्यं कथंचन ॥ 


रामदेवस्य वाक्येन जंबुद्वीपे न मे गतिः ॥ ९८ ॥ 

अत्र स्थितस्य यत्कृत्यं दैवं वा मानुषं च वा । 

तवादेशं करिष्यामि यद्यपि स्यात्सुदुष्करम्‌ । ९९ ॥ 
तस्मात्तेन महाराज रामेश्‍्वरप्रपूजकः ॥ 

मनुष्यः प्रेषितो दूतो यस्तं पश्य महीपते ॥ ६.१०४.१०० ॥ 
अथ तस्य समादेशाइढौकनीयैः पृथग्विधैः ॥ 

सहितः स समायातो दूतो रक्षेंद्रनोदितः ॥ १०१ ॥ 
धात्रीफलप्रमाणानां तेन प्रस्थास्त्रयोदश ॥ 

मौक्तिकानां समानीताः कृते तस्य महीपतेः ॥ १०२ ॥ 
वैडूर्याणां मरकतानां मणीनां च द्विजोत्तमाः ॥ 
जात्यानां षोडश द्रोणाः समानीताः सुनिर्मलाः ॥ १०३ ॥ 
अग्निशौचानि वस्त्राणि तथा देवमयानि च ॥ 
असंख्यातानि वै हेम जात्यं संख्याविवर्जितम्‌ ॥ १०४ ॥ 
तत्सर्वं दर्शयित्वाथ कुशाय सुमहात्मने ॥ 

कृत्वा प्रदक्षिणं पश्चात्प्रणाममकरोदद्विजाः | ॥ १०५ ॥ 
एष पार्थिवशार्दूल राक्षसेन्द्रो विभीषणः ॥ 

प्रणामं कुरुते भक्त्या मन्मुखेनेदमब्रवीत्‌ ॥ १०६ ॥ 
प्रसादात्ते पितुः क्षेमं मम राज्ये मही पते ॥ 

एष तिष्ठाम्यहं नित्यं पूजयंस्ते पितुर्हरम्‌ ॥ ॥ १०७ ॥ 


मम राजन्नविज्ञातैर्यदि तैः सुदुरात्मभिः ॥ 

महीतले कृतं किंचिद्विरुदधं क्षम्यतां मम ॥ १०८ ॥ 
एते ये राक्षसाः शप्तास्तवार्थाय मया प्रभो ॥ 

एतेषां प्रेतरूपाणां त्वमाहारं प्रकीर्तय ॥ १०९ ॥ 

॥ कुश उवाच ॥ ॥ 

ममादेशात्समागत्य तेऽत्र ल्रिंगानि कृत्स्नशः ॥ 

पूरयंतु प्रयत्नेन पांसुभिः सर्वतोदिशम्‌ ॥ ६.१०४.११० ॥ 
ततस्तु भोजनं तेषां यद्‌भविष्यति भूतले ॥ 
तद्वक्ष्यामि स्थिरो भूत्वा शृणु देवप्रपूजक ॥ १११ ॥ 
तुलागते सदादित्ये तैरागत्य धरातले ॥ 

विहर्तव्यं प्रयत्नेन यावदवृर्चिकदर्शनम्‌ ॥ ११२ ॥ 

तत्र यैर्न कृतं श्राद्धं प्रेतपक्षे नराधमैः ॥ 

कन्यास्थे वा रवौ यावन्न तुलांतगतिभवेत्‌ ॥ ११३ ॥ 
ज्वररूपैस्तदंगस्थैर्भक्षयमन्नं पृथग्विधम्‌ ॥ 
ममादेशादसंदिगधं मासमेकं निशाचरैः ॥ ११४ ॥ 
विधिहीनं च यैर्दत्तं भुक्तं च विधिवर्जितम्‌ ॥ 

श्राद्धं वा मानुषैः सेव्या ज्वररूपैश्च ते सदा ॥ ११५ ॥ 
एवं वाच्यास्त्वया सर्वै प्रेतास्ते मद्वचोऽखिलम्‌ ॥ 
तस्मादागत्य कुर्वतु कार्तिके मासि मद्वचः ॥ ११६ ॥ 


तथा दूत त्वया वाच्यो मम वाक्याद्विभीषणः ॥ 

प्रमादाद्यन्मया प्रोक्तं परुषं वचनं तव ॥ ११७ ॥ 
जानाम्यहं महाभाग न तेऽस्ति विकृतिः क्वचित्‌ ॥ 
परिक्लिष्टं जनं दृष्ट्वा मयैतद्व्याहतं वचः ॥ ११८ ॥ 
राक्षसेन्द्रे स्थिते भूमौ त्वयि जानाम्यहं सदा ॥ 
तिष्ठते जनको महयं रामः शस्त्रभृतां वरः ॥ ११९ ॥ 
एवमुक्त्वा ततो दूतं पूजया मास राघवः ॥ 

वस्त्रै बहुविधै रत्नैर्नदयुत्थैश्च पृथग्विधैः ॥ ६.१०४.१२० ॥ 
विभीषणकृते पश्चात्प्रेषयथामास राघवः ॥ 
ढौकनीयान्यनेकानि यानि संति च तत्र वै ॥ १२१ ॥ 

॥ सूत उवाच ॥ ॥ 

एवं स सुखसंयुक्तान्कृत्वा सर्वीन्द्विजोत्तमान्‌ । 
एतत्सर्वं ददौ पश्चात्तेभ्यो मुक्तादिकं नृपः ॥ १२२ ॥ 
ढौकनीयं तथाऽऽयातं तल्लंकायाः पृथग्विधम्‌ ॥ 
शासनानि तथान्यानि गजाशवसहितानि च ॥ १२३ ॥ 
पत्तनानि विचित्राणि ग्रामाणि नगराणि च ॥ 
यच्चान्यद्वांछितं येन तद्दत्तं तेन तस्य वै ॥ १२४ ॥ 
ततः कुशेश्वरं देवं विधाय च लवेश्वरम्‌ ॥ 

स्वां तनुं च महाभागौ भ्रातरौ तौ रघूत्तमौ ॥ १२५ ॥ 


निवेद्य ब्राहमणेन्द्राणां कृत्वा वृत्तिं यथोचिताम्‌ ॥ 

अयोध्यां नगरी तूर्णं कृतकृत्यौ विनिर्गतौ ॥ १२६ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये कुशेशवरलवेश्वरप्रतिष्ठावर्णनंनाम चतुरुततरशततमोऽध्यायः ॥ 
॥ १०४ ॥ ॥ छ ॥ 


॥ सूत उवाच ॥ ॥ 

अथ प्राप्ते दिनाधीशे तुलायां द्विजसत्तमाः ॥ 

प्रेता लिंगोदभवां भूमिं पूरयामासुरेव हि ॥ १ ॥ 
यत्किंचित्तत्र संस्थं तु आद्यतीर्थं सुरालयम्‌ ॥ 
तत्सर्वं व्यन्तरैस्तैश्च पांसुभिः परिपूरितम्‌ ॥ २ ॥ 
ततः क्षेमं समुत्पन्नं क्षेत्रे तत्र द्विजोत्तमाः ॥ 
अन्येषामपि ल्रोकानां ल्रिंगैस्तैर्लुप्तिमागतैः ॥ ३ ॥ 
कस्यचित्वथ कालस्य बृहदश्वो महीपतिः ॥ 
शाल्वदेशात्समायातः कस्मिश्चिदयुगपर्यये ॥ ४ ॥ 
स इष्ट्वा विपुलां भूमिं प्रासादैः परिवर्जिताम्‌ ॥ 
प्रासादार्थं मतिं चक्रे तत्र क्षेत्रे दविजोत्तमाः ॥ ५ ॥ 
शिल्पिनश्च समाहूयानेकांस्तत्र सहस्रशः ॥ 
शोधयामास तां भूमिमधर्ताद्बहुविस्तृताम्‌ ॥ ६ ॥ 
भूमौ निखन्यमानायां ततो लिंगानि भूरिशः ॥ 
चतुर्वक्त्राणि तान्येव यांति दृष्टेश्च गोचरम्‌ ॥ ७ ॥ 


ततः स पार्थिवस्तैश्च ल्रिंगैईष्ट्वा वृतां भुवम्‌ ॥ 

तत्क्षणान्मृत्युमापन्नः शिल्पिभिश्च समन्वितः ॥ ८ ॥ 
ततःप्रभृति नो तत्र कश्चिन्मर्त्यो महीतले ॥ 
प्रासादं कुरुते भीत्या तडागं कूपमेव च ॥ ९ ॥ 


इति श्रीस्कान्दे महापुराण एकाशीतिसाहस्यां संहितायां षष्ठे नागरखण्डे हाटकेश्वरक्षेत्र 
माहात्म्ये राक्षसलिंगच्छेदनंनाम पञ्चोत्तरशततमोऽध्यायः ॥ १०५ ॥ ॥ ॥ 


॥ ऋषय ऊचुः ॥ ॥ 

भूपृष्ठे पांसुभिस्तस्मिन्प्रेतैस्तैः परिपूरिते ॥ 

यानि तीर्थानि लुप्तानि लिङ्गानि च वदस्व नः ॥ १ ॥ 
॥ सूत उवाच ॥ ॥ 

असंख्यातानि तीर्थानि तथा लिंगानि च द्विजाः ॥ 
लोपं गतानि वक्ष्यामि प्राधान्येन प्रबोधत ॥ २ ॥ 
तत्र लोपं गतं तीर्थं चक्रतीर्थमिति स्मृतम्‌ ॥ 

यत्र चक्रं पुरा न्यस्तं विष्णुना प्रभविष्णुना ॥ ॥ ३ ॥ 
मातृतीर्थं तथैवान्यत्सर्वकामप्रदं नृणाम्‌ ॥ 

यत्र ता मातरो दिव्याः कार्तिकेयप्रतिष्ठिताः ॥ ४ ॥ 
मुचुकुन्दस्य राजर्षेस्तथान्यल्लिंग मुत्तमम्‌ ॥ 

तत्र लोपं गतं विप्राः सगरस्य तु भूपतेः ॥ ५ ॥ 
इक्ष्वाकोर्वसुषेणस्य ककुत्स्थस्य महात्मनः ॥ 


ऐलस्य चन्द्रदेवस्य काशिराजस्य सन्मतेः ॥ ६ ॥ 

अग्निवेशस्य रैभ्यस्य च्यवनस्य भृगोस्तथा ॥ 
आश्रमो याज्ञवल्क्यस्य तत्र लोपं समाययौ ॥ ७ ॥ 
हारीतस्य महर्षेश्च हर्यश्वस्य महात्मनः ॥ 

कुत्सस्य च वसिष्ठस्य नारदस्य त्रितस्य च ॥ ८ ॥ 
तथैव ऋषिपत्नीनां तत्र लिंगानि भूरिशः॥ 
कात्यायन्याश्च शांडिल्या मैत्रेण्याश्च तथा पुरा ॥ ९ ॥ 
अन्यासां मुनिपत्नीनां यासां संख्या न विदयते ॥ 
तत्राश्चर्यमभूदन्यत्पूर्यमाणे महीतले ॥ ६.१०६.१० ॥ 
पांसुभी राक्षसै्यैस्तैः प्रेतैब्रीहमणसत्तमाः ॥ 

तदवोऽहं संप्रवक्ष्यामि श्रोतव्यं सुसमाहितैः ॥ १० ॥ 
इष्ट्वा पांसुमयी वृष्टिं मुक्तां प्रेतैः समंततः ॥ 
मातृवर्गेण तेनाथ प्रमुक्तः प्रचुरोऽनिलः ॥ ११ ॥ 
तेन पांसुकृता वृष्टिः समंतान्माथिता बहिः । 

तस्या भूमेः पतत्येव न किंचित्तत्र पूर्यते ॥ १३ ॥ 
ततस्ते व्यंतराः खिन्ना निराशास्तस्य पूरणे ॥ 
भूतास्तस्य पुरो गत्वा चुक्रुशुः कुशभूपतेः ॥ १४ ॥ 
अस्माभिर्विहिता तत्र पांसुवृष्टिमहीपते ॥ 

नीयते शतधाऽन्यत्र मातृमुक्तेन वायुना ॥ १९ ॥ 


स त्वं तासां विघातार्थमुपायं भूप चिंतय ॥ 

येन तां पांसुभिर्भूमिं पूरयामः समंततः ॥ १६ ॥ 

तेषां तद्वचनं श्रुत्वा ततः कुशमहीपतिः ॥ 
रुद्रमाराधयामास तत्क्षेत्रं प्राप्य सद्दविजाः ॥ १७ ॥ 
ततस्तस्य गतस्तुष्टिं वर्षांते भगवान्हरः ॥ 

प्रोवाच प्रार्थयाभीष्टं यत्ते मनसि वांछितम्‌ ॥ १९८ ॥ 

॥ कुश उवाच ॥ ॥ 

यथा संपूर्यते चाशु पांसुभिर्भूमिमंडलम्‌॥ 
एतत्प्रेतप्रमुक्तैश्च प्रसादाते तथा कुरु ॥ १९ ॥ 

मया प्रेतगणादेव निर्दिष्टास्तस्य पूरणे ॥ 
मातृसंरक्ष्यमाणं तच्छक्यं चैतन्न पूरितुम्‌ ॥ ६.१०६.२० ॥ 
तत्र राक्षसजेर्मत्रैः संति ल्रिंगानि च प्रभो ॥ 
प्रतिष्ठितानि तत्स्पर्शाद्दर्शनात्स्याज्जनक्षयः ॥ २१ ॥ 
अचलत्वात्तथा देव लिंगानां शास्त्रसदभयात्‌ ॥ 
अन्यदुत्पाटनाद्यं च नैव कुर्मः कथंचन ॥ २२ ॥ 
तस्माल्लिंगकृतो नाशो ब्राहमणानां तपस्विनाम्‌ ॥ 

यथा न स्यात्सुरश्रेष्ठ तथा नीतिविधीयताम्‌ ॥ २३ ॥ 
ततश्च भगवानुद्रस्ताः समाहूय मातरः ॥ 

प्रोवाच त्यज्यतां स्थानं भवत्यो यत्र संस्थिताः ॥ २४ ॥ 


तत्र पांसुभिरव्यग्राः करिष्यंति दिवानिशम्‌ ॥ 

प्रेताः कुशसमादेशादवृष्टि लोकहिताय च ॥ २५ ॥ 

॥ मातर ऊचुः ॥ ॥ 

त्यक्ष्यामश्च तवादेशात्तत्स्थानं वृषभध्वज ॥ 

परं दर्शय चास्माकं किंचिदन्यत्तथाविधम्‌ ॥ २६ ॥ 
क्षतरेऽत्रैव निवत्स्यामो येन स्कन्दकृते वयम्‌ ॥ 

तेन संस्थापिताश्चात्र प्रोक्ताः स्थेयं सदा ततः ॥ २७ ॥ 
ततः प्रोवाच भगवांस्तस्मात्स्थानान्महत्तरम्‌ ॥ 

स्थानं दास्यामि सर्वासां पृथक्त्वेन शुभावहम्‌ ॥ २८ ॥ 
अष्टषष्टिस्तु क्षेत्राणां मदीयानां समंततः ॥ 
संस्थितास्ति महाभागा येषु मत्संस्थितिः सदा ॥ २९ ॥ 
अष्टषष्टिविभागेन भूत्वा सर्वीः पृथक्पृथक्‌ ॥ 

तेषु तिष्ठथ मद्वाक्यात्पूजामग्र्यामवाप्स्यथ ॥ ६.१०६.३० ॥ 
तस्य देवस्य तच्छुत्वा वाक्यं ता मातरस्तदा ॥ 
प्रहष्टास्तत्परित्यज्य स्थानं स्कन्दविनिमितम्‌ ॥ ३१ ॥ 
अष्टषष्टिविभागेन भूत्वा रूपैः पृथग्विधैः ॥ 
अष्टषष्टिषु क्षेत्रेषु तस्य ताः संस्थिताः सदा ॥ ३२ ॥ 
ततस्ताभिविनिर्मुक्तं तत्सर्वं भूमिमण्डलम्‌ ॥ 

पांसुभिः पूरितं प्रेतैर्दिवारात्रमतंद्रितैः ॥ ३३ ॥ 


एवं तस्य वरं दत्त्वा भगवान्वृषवाहनः ॥ 

जगामादर्शनं पश्चात्सार्ध सवर्गैणैर्दविजाः ॥३४॥ 
कुतोऽपि ब्राहमणैः सर्वेस्तापसैश्च प्रशंसितः ॥ 
लब्धाशी प्रययौ तस्मादयोध्यानगरीं प्रति ॥ ३५ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये लुप्ततीर्थमाहात्म्यकथनंनाम षडुतरशततमोऽध्यायः ॥ १०६ ॥ 
ऋषय ऊचुः ॥ ॥ 


अष्टषष्टिरियं प्रोक्ता या त्वया सूतनन्दन ॥ 
क्षेत्राणां देवदेवस्य कथं सा तत्र संस्थिता ॥ 
एतत्सर्वं समाचक्ष्व परं कौतूहलं हि नः ॥ १ ॥ 

॥ सूत उवाच॥ ॥ 

प्रश्नभारो महानेष यो भवदभिः प्रकीर्तितः ॥ 

तथापि कीर्तयिष्यामि नमस्कृत्वा पिनाकिनम्‌ ॥ २ ॥ 
चमत्कारपुरेऽवासीत्पूर्वं ब्राहमणसत्तमः ॥ 
वत्सस्यान्वयसंभूर्ताश्चित्रशर्मा महायशाः ॥ ३ ॥ 
तस्य बुद्धिरियं जाता पाताले हाटकेश्वरम्‌ ॥ 
अत्रानीय ततो भक्त्या पूजयामि दिवानिशम्‌ ॥ ४ ॥ 
एवं स निश्चयं कृत्वा तपश्चके ततः परम्‌ ॥ 
नियतो नियताहारः परां निष्ठां समाश्रितः ॥ ५ ॥ 
तस्यापि भगवाञ्छभुः काल्रेन महता ततः ॥ 


संतुष्टो ब्राहमण श्रेष्ठास्ततः प्रोवाच सादरम्‌ ॥ ६ ॥ 

वरं प्रार्थय विप्रेन्द्र यत्ते मनसि वर्तते ॥ 

अपि त्रैलोक्यराज्यं ते तुष्टो दास्याम्यसंशयम्‌ ॥ ७ ॥ 
तस्मात्प्रार्थय ते नित्यं यत्र चित्ते व्यवस्थितम्‌ ॥ 
दुर्लभं सर्वदेवानां मनुष्याणां विशेषतः ॥ ८ ॥ 

॥ चित्रशर्मोवाच ॥ ॥ 

यदि तुष्टोसि मे देव वरं चेन्मे प्रयच्छसि ॥ 
तदत्रागच्छ पातालाल्लिंगरूपी सुरेश्वर ॥ ९ ॥ 
यत्पाताले स्थितं लिंगं ब्रहमणा संप्रतिष्ठितम्‌ ॥ 
हाटकेश्वरसंजं तु तदिहायातु सत्व रम्‌ ॥ ६.१०७.१० ॥ 
॥ श्रीभगवानुवाच ॥ ॥ 

अचलं सर्वलिंगं स्यात्सर्वत्रापि दविजोत्तम ॥ 

कि पुनः प्रथमं यच्च ब्रहमणा निर्मितं स्वयम्‌ ॥ ११ ॥ 
तस्मात्थापय लिंगं तदधाटकेन द्विजोत्तम ॥ 
हाटकेश्वरसंज्ञं तु ल्लोके ख्यातं भविष्यति ॥ १२ ॥ 
सोमवारे चतुदश्यां शुक्लायां श्रद्धयान्वितः ॥ 
यस्तदभक्तिसमायुक्तः पूजयिष्यति मानवः ॥।३॥ 
आदयलिंगोदभवं श्रेयः पूजया लप्स्यते दविज ॥ 
एवमुक्त्वाऽथ भगवांस्ततश्चादर्शनं गतः ॥।४॥ 


चित्रशर्माऽपि कृत्वाथ प्रासादं सुमनोहरम्‌ ॥ 


onlinesanskritbooks.com 


तत्र हेममयं लिंगं स्थापयामास भक्तितः ॥ १५॥ 
शास्त्रोक्तेन विधानेन पूजां चक्रे च नित्यशः ॥ 
ततस्त्रैलोक्य विख्यातं तल्लिंगं तत्र वै दविजाः ॥ १६ ॥ 
दूरादभ्येत्य लोकाश्च पूजयंति ततः परम्‌ ॥ 

अथ तत्र द्विजा येऽन्ये संस्थिता गुणवत्तराः ॥ १७ ॥ 
तेषां स्पर्धा ततो जाता दृष्ट्वा तस्य विचेष्टितम्‌ ॥ 
एकस्थानप्रसूतानां सर्वेषां गुणशालिनाम्‌ ॥ १८ ॥ 

अयं गुणविहीनोऽपि प्रख्यातो भुवनत्रये ॥ 
हराराधनमासाद्य यस्मात्तस्माद्वयं हरम्‌ ॥ 

तदर्थे तोषयिष्यामः साम्यं येन प्रजायते ॥ १९ ॥ 
अष्टषष्टिः स्मृता लोके क्षेत्राणां शू्रपाणिनः ॥ 

यत्र सान्निध्यमभ्येति त्रिकालं परमेश्वरः ॥ ६.१०७.२० ॥ 
अष्टषष्टिश्च गोत्राणामस्माकं चात्र संस्थिता ॥ 

एतेन मूढमनसा सार्धं सामान्यलक्षणा ॥ २२ ॥ 
तस्मादनेन चाराध्य भगवन्तं त्रिलोचनम्‌ ॥ 

तच्च ल्रिंगं समानीतमत्र पातालसंस्थितम्‌ ॥ २२ ॥ 
तथा सर्वैश्च सर्वाणि क्षेत्रलिंगानि कृत्स्नशः ॥ 
आनेतव्यानि चाराध्य तपःशक्त्या महेश्वरम्‌ ॥ २३ ॥ 


एतेषां सर्वगोत्राणामानेष्यति च शंकरः ॥ 

यदगोत्र क्षेत्रसंयुक्तं यच्चान्यद्‌वा भविष्यति ॥ २४ ॥ 
ततस्ते शर्मसंयुक्ताः सर्व एव दविजोत्तमाः ॥ 
चक्रुस्तपःक्रियां सर्वै दुष्करां सर्वजन्तुभिः ॥ ॥ २५ ॥ 
जपैरहमोपवासैश्च नियमैश्च पृथग्विधैः ॥ 
बलिपूजोपहारैश्च स्नानदानादिभिस्तथा ॥ २६ ॥ 

लिंगं संस्थाप्य देवस्य नाम्ना ख्यातं द्विजेश्वरम्‌ ॥ 
मनोहरतरे प्रोच्चे प्रासादे पर्वतोपमे ॥ २७ ॥ 

त्यक्त्वा गृहक्रियाः सर्वास्तथा यज्ञसमुदभवाः ॥ 
अन्याश्च लोकयात्रोत्थास्तोषयंति महेश्वरम्‌ ॥ ॥ २८ ॥ 
एवमाराध्यमानोऽपि सन्तोषं परमेश्वरः ॥ 
नाभ्यगच्छत्परां तुष्टिं कथंचिदपि स द्विजाः ॥ २९ ॥ 
ततो वर्षसहस्रांते समाराध्य महेश्वरम्‌ ॥ 

न च किञ्चित्फल प्राप्ता यावत्क्रुद्धास्ततोऽखिलाः ॥६.१०७.३०॥। 
अस्य मूर्खतमस्याऽपि त्वं शूलिंश्चित्रशर्मणः ॥ 
सुस्तोकेनाऽपि कालेन सन्तोषं परमं गतः ॥३१॥। 

वयं वार्धक्यमापन्ना बाल्यात्प्रभृति शंकरम्‌ ॥ 
पूजयन्तोऽपि नो इृष्टस्तथाऽपि परमेश्वर॥ ३२ ॥ 
तस्मात्सर्वे प्रकर्तव्यं हव्यवाहप्रवेशनम्‌ ॥ 


अस्माभिर्निश्चयो ह्येष तवाग्रे सांप्रतं कृतः॥ ३३ ॥ 

ततश्चाहत्य काष्ठानि सर्वे ते दविजसत्तमाः ॥ 
इश्वरं मनसि ध्यात्वा चिताश्चक्रुः पृथग्विधाः ॥३४॥ 
तथा सर्व क्रियाकल्पं स्नानदानादिकं च यत्‌ ॥ 
कृत्वा ते ब्राह्मणाः सर्वे सुसमिदधहृताशनम्‌ ॥३५॥ 
यावत्कृत्वा सुतैः सार्धं प्रविशंति समाहिताः ॥ 
तावत्स भगवांस्तुष्टस्तेषां संदर्शनं ययौ ॥ ३६ ॥ 
अब्रवीच्च विहस्योच्चैर्मेघगम्भीरया गिरा ॥ 
सर्वास्तान्ब्राहमणश्रेष्ठान्मृतान्संजीवयन्निव ॥ ३७ ॥ 
भो भो ब्राहमणशार्दूला मा मैवं साहसं महत्‌ ॥ 

यूयं कुरुत मद्वाक्यात्संतुष्टस्य विशेषतः ॥ ३८ ॥ 
तस्माद्वदत यच्चित्ते युष्माकं चैव संस्थितम्‌ ॥ 
येन दत्वा प्रगच्छामि स्वमेव भुवनं पुनः ॥ ३९ ॥ 
॥ ब्राहमणा ऊचुः ॥ ॥ 

अस्मिन्कषेत्रे सुरश्रेष्ठ पुरस्यास्य च संनिधौ ॥ 
्षेत्राणामष्टषष्टिर्या धन्या संकीर्त्यते जनैः ॥ ६.१०७.४० ॥ 
सदाभ्यैतु समं लनिंगैस्तैराद्यैः सुरसत्तम ॥ 
येनामर्षप्रशांतिनः सर्वेषामिह जायते ॥ ४१ ॥ 

एष संस्पर्धतेऽस्माभिः सर्वैर्गुणविवर्जितः॥ 


त्वल्लिगस्य प्रभावेन तस्मादेतत्समाचर ॥४२॥ 

॥ सूत उवाच ॥ ॥ 

एतस्मिन्नंतरे विप्रो ज्ञात्वा तं वरदं हरम्‌ ॥ 

उवाच स्पर्धया युक्तश्वित्रशमी महेश्वरम्‌॥४३॥ 

॥ चित्रशर्मोवाच ॥ ॥ 

एतैः प्राणपरित्यागमारभ्य तदनतरम्‌ ॥ 

तुष्टिं नीतोऽसि देवश कृत्वा च सुमहत्तपः॥४४॥ 
मया स्पर्द्धमानैश्च केवलं गुणगर्वितैः ॥ 
तस्मादेषो न दातव्यत्वं त्वया किंचित्सुरेश्वर॥४६॥ 
यदि त्वं मामतिक्रम्य संप्रदास्यसि वांछितम्‌ ॥ 
एतैः पुत्रकलत्रैश्च सार्धे प्रत्यक्षतस्तव ॥ 

पावकं साधयिष्यामि तस्मादयुक्तं समाचर ॥४६॥ 
॥ सूत उवाच ॥ ॥ 

तस्य तद्वचनं श्रुत्वा भगवाञ्छशिशेखरः ॥ 
चिन्तयामास चित्तेन किमत्र सुकृतं भवेत्‌ ॥ ४७ ॥ 
एते ब्राहमणशार्दूला विनाशं यांति मत्कृते ॥ 
एषोऽपि सर्वसंसिद्धो गणतुल्यो द्विजोत्तमः ॥४८॥ 
तस्माददवाभ्यां मया कार्य क्षेत्रे सौख्यं यथा भवेत्‌ ॥ 
ब्राहमणानां विशेषेण तथा चात्र निवासिनाम्‌ ॥४९॥ 


ममापि सर्वदा चित्ते कृत्यमेतद्‌धि वर्तते ॥ 

एक स्थाने करोम्येव सर्वक्षेत्राणि यानि मे ॥ ६.१०७.५० ॥ 
भविष्यति तथा कालो रौद्रः कलिसमुदभवः ॥ 

तत्र क्षेत्राणि तीर्थानि नाशं यास्यंति भूतले ॥ ५१ ॥ 
सत्तीर्थैरतदभयात्सर्वैः क्षेत्रमेतत्समाश्रितम्‌ ॥ 
आनयिष्याम्यहमपि स्वानि क्षेत्राणि कृत्स्नशः ॥५२॥ 
ततस्तं चित्रशर्माणं प्राह चेदं महेश्वरः ॥ 

शृणु मद्वचनं कृत्स्नं कुरुष्व तदनंतरम्‌ ॥ ५३ ॥ 

अत्र क्षेत्राणि सर्वाणि मदीयानि द्विजोत्तम ॥ 

समागच्छतु विप्राश्च प्रभवंतु प्रहर्षिताः ॥ ५४ ॥ 

तवापि योग्यतां श्रेष्ठां करिष्यामि महामते ॥ 

यदि मे वर्तसे वाक्ये मुक्त्वा स्पर्दधां द्विजोदभवाम्‌ ॥ ५५ ॥ 
तुरीयमपि ते गोत्रं वेदोक्तेन क्रमेण च ॥ 

आद्यतां चापि ते सर्वे कीर्तयिष्यंति ते दविजाः ॥ ५६ ॥ 
तथान्यदपि सन्मानं तव यच्छामि च द्विज ॥ 
आयन्द्रार्कमसंदिगधं पुत्रपौत्रादिकं च यत्‌ ॥ ५७ ॥ 
त्वदन्वये भविष्यंति पुत्रपौत्रास्तथा परे ॥ 

कृत्ये श्रादधे तर्पणे वा क्रियमाणे विधानतः ॥ ५८ ॥ 
आद्यस्य वत्ससंज्ञस्य नाम उच्चार्य गोत्रजम्‌ ॥ 


ततो नामानि चाप्येवं कीर्तयिष्यति भक्तितः ॥ ५९ ॥ 

ततः संतर्पयिष्यंति पितृनथ पितामहान्‌ ॥ 
तथान्यानपि बंधूंश्च सुहत्संबंधिबांधवान्‌ ॥ ॥ ६.१०७.६० ॥ 
त्वदन्वये विना नाम्ना त्वदीयेन विमोहिताः ॥ 

ये पितृंस्तर्पयिष्यंति तेषां व्यर्थं भविष्यति ॥ ६१ ॥ 
श्राद्धं वा यदि वा दानं तर्पणं वा त्वदुदभवम्‌ ॥ 
तस्मादहंकृतिं मुक्त्वा मामाराधय केवलम्‌ ॥६२॥ 
येन सिद्धोऽपि संसिद्धिं परामाप्नोषि शाश्वतीम्‌ ॥ 
एवं संबोध्य तं विप्रं कृत्वाद्यमपि पश्चिमम्‌॥६३॥ 
ततस्तान्ब्राहमणानाह प्रासादः क्रियतामिति ॥ 
गोत्रंगोत्रं पुरस्कृत्य स्थाप्यं लिंगमनुत्तमम्‌ ॥ 

येन संक्रमणं तेषु मम संजायतेद्विजाः ॥ ६४ ॥ 
अथ ते ब्राहमणास्तत्र भूमिभागान्मनोहरान्‌ ॥ 
इष्टरवादृष्ट्वा प्रचक्रुश्च प्रासादान्हर्षसंयुताः ॥ ६५ ॥ 
अष्टषष्टिमितान्दिव्यान्कैलासशिखरोपमान्‌ ॥ 

तेषु संस्थापयामासु लिङ्गानि विविधानि च ॥ 
क्षतरेक्षत्रे च यन्नाम तत्तत्संज्ञां प्रचक्रिरे ॥ ६६ ॥ 
अथ तेषां पुनईष्टिं गत्वा देवस्त्रिलोचनः ॥ 

प्रोवाच मधुरं वाक्यं कस्मिंश्चित्कालपर्यये ॥ 


आराधितस्तपःशक्त्या लिंगसंस्थापनादनु ॥ ६७ ॥ 

॥ श्रीभगवानुवाच ॥ ॥ 

परितुष्टो5स्मि विप्रेंद्रा युष्माकमहमद्य वै ॥ 

एतन्मम कृतं कृत्यं भवदभिरखिलं ततः ॥ ६८ ॥ 
अस्मदीयानि लिंगानि क्षेत्राणि च कलेर्भयात्‌ ॥ 

ततो मान्याश्च मे यूयं नान्यैरेतदभविष्यति ॥ ६९ ॥ 
तस्माच्चित्तस्थितं शीघ्रं प्रार्थयंतु द्विजोत्तमाः ॥ 
संप्रयच्छामि येनाशु यद्यपि स्यात्सुदुर्भम्‌ ॥ ६.१०७.७० ॥ ॥ 
॥ ब्राहमणा ऊचुः ॥ ॥ 

यदि देव प्रसन्नस्त्वमस्माकं च सुरेश्वर ॥ 
पश्चिमर्चित्रशर्मा च यथाद्यो भवता कृतः ॥ ७१ ॥ 
अस्मदीयं सदा नाम कीर्तनीयमसंशयम्‌ ॥ 

श्राद्धकृत्येषु सर्वेषु यथा तेन समा वयम्‌ ॥ 
भवामस्त्वत्प्रसादेन सांप्रतं चित्रशर्मणा ॥ ७२ ॥ 
॥श्रीभगवानुवाच ॥ ॥ 

युष्माकमपि ये केचिदवशं यास्यंति मानवाः ॥ 

युवानः शास्त्रसंयुक्ता वेदविद्याविशारदाः ॥७३॥ 
आनयिष्यथ तान्यूयमामुष्यायणसंज्ञितान्‌ ॥ 

नित्यं स्थिताश्च ते क्षेत्रे श्रादधस्याक्षय्यकारकाः ॥ ७४ ॥ 


एवमुक्त्वाथ देवेशस्ततश्चादर्शनं गतः ॥ 

ते$पि विप्राः सुसंतुष्टास्तत्र स्थाने व्यवस्थिताः ॥ ७५ ॥ 
एवं तत्र समस्तानि क्षेत्राण्यायतनानि च ॥ 

कलिभीतानि विप्रेंद्रा निवसंति सदैव हि ॥ ७६ ॥ 

एवं ते ब्राहमणाः प्राप्य सिद्धिं चेश्वरपूजनात्‌ ॥ 
ख्याताः सर्वत्र भुवने श्राद्धस्याक्षय्यकारकाः ॥ ७७ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे हाटकेश्वरक्षेत्र 
माहात्म्ये ब्राहमणचित्रशर्मलिंगस्थापनवृत्तांतवर्णनंनाम सप्तोत्तरशततमोऽध्यायः ॥ १०७ 
॥ ॥ ॥ 


॥ ऋषय ऊचुः ॥ ॥ 

अष्टषष्टिप्रमाणानि यानि क्षेत्राणि सूतज ॥ 
त्वयोक्तानि च तान्येव नामतो नः प्रकीर्तय ॥ १ ॥ 
तथान्यानि च तीर्थानि यानि संति धरातले ॥ 

तानि कीर्तय कार्स्न्येन परं कौतूहलं हि नः ॥ २ ॥ 
॥ सूत उवाच ॥ ॥ 

यानि प्रोक्तानि तीर्थानि भवदभिर्द्विजसत्तमाः ॥ 
अष्टषष्टिप्रमाणानि तथा क्षेत्राणि भूतले ॥३॥ 

तानि सर्वाणि भीतानि प्रविष्टानि रसातलम्‌ ॥ 
तीर्थानि मुनिशार्दूलाः पापे हृयत्र कलौ युगे ॥४॥ 
एतदेव पुरा पृष्टः पार्वत्या परमेश्वरः ॥ 


यदभवदभिरहं पृष्टस्तीर्थयात्राकृते द्विजाः ॥ ५ ॥ 

कैलासशिखरासीनः पुरा देवो महेश्वरः ॥ 
सर्वैर्गणगणैः सार्धमुपविष्टो वरासने ॥ ६ ॥ 
प्रणाम करणार्थाय ह्यागतेष्वमरेषु च ॥ 

गतेषु तेषु विप्रेंद्रा सर्वेषु त्रिदिवालयम्‌ ॥ 
अर्धासनगता देवी वाक्यमेतदुवाच ह ॥ ७ ॥ 

॥ देव्युवाच ॥ ॥ 

देवदेव महादेव गंगाक्षालितशेखर ॥ 

वद मे तीर्थमाहात्म्यं यद्यहं वल्लभा तव । ८ ॥ 
तिस्रः कोट्योऽर्धकोटी च तीर्थानामिह भूतले ॥ 
संख्यया नामतो देव महयं कीर्तय सांप्रतम्‌ । ९ ॥ 
यानि तीर्थान्यनेकानि क्षेत्राणि चैव मे प्रभो ॥ 
तानि कीर्तय देवेश सुगम्यं चैव देहिनाम्‌ ॥ 
कीर्तनाच्च समग्राणां तीर्थानां लभ्यते फलम्‌ ॥ ६.१०८.१० ॥ 
॥ ईश्वर उवाच ॥ ॥ 

तीर्थशब्दो वरारोहे धर्मकृत्येषु वर्तते ॥ 

धर्मस्थानेषु सर्वेषु तत्त्वं शृणु समाहिता ॥ ११ ॥ 
माता तीर्थे पिता तीर्थं तीर्थ साधुसमागमः ॥ 
धर्मानुचिंतनं चैव तथैव नियमो यमः ॥ १२ ॥ 


पुण्याः कथा वरारोहे देवर्षीणां कृतास्तथा ॥ 

आश्रयाः सन्मुनींद्राणां देवानां च तथा प्रिये ॥ १३ ॥ 
भूमिभागाः पवित्राः स्युः कीर्त्यते तीर्थमित्युत ॥ 

तेषां संदर्शनादेव स्मरणाच्चावगाहनात्‌ ॥ 

मुच्यंते जन्तवः पापैरपि जन्मशतोदभवैः ॥ १४ ॥ 
तथा पातकिनो ये च ये च विश्वासघातकाः ॥ 

तेऽपि सर्वे तथा मुक्तास्तेषां चैवावगाहनात्‌॥ १५ ॥ 
एवं पापानि संयांति नाशं सर्वांगसुन्दरि ॥ 

अपि ब्रहमवधात्पापं यद्‌भवेदिह देहिनाम्‌ ॥ 

तच्चापि तीर्थसंसर्गात्प्रलयं यात्यसंशयम्‌ ॥ १६ ॥ 
ममापि करसंलग्नं कपालं ब्रहमणः पुरा ॥ 

पतितं तीर्थसंसर्गाततेषां चैवावगाहनात्‌ ॥ १७ ॥ 

एवं सर्वेषु तीर्थेषु तथा हयायतनेषु च ॥ 

स्नातव्यं भक्तियुक्तेन चेतसा नान्यगामिना ॥ १८ ॥ 
यत्र स्नातैर्नरैः सम्यक्सर्वेषां लभ्यते फलम्‌ ॥ 
ममाश्रयं विशालाक्षि सर्वपातकनाशनम्‌॥ 

कामदं च तथा नृणां नारीणां च विशेषतः ॥ १९ ॥ 
एतदगुहयतमं देवि मम नित्यव्यवस्थितम्‌ ॥ 

न कस्याऽपि मयाख्यातं देवैद्रस्यापि पृच्छतः ॥ ६.१०८.२० ॥ 


वाल्लभ्यात्तव मे भद्रे कथितं वै वरानने ॥ 

अष्टषष्टिः प्रगम्यानि भक्त्या तीर्थानि मानवैः ॥ २१ ॥ 
ममाश्रयाणि तान्येव सर्वपापहराणि च ॥ 

कामदानि वरारोहे मत्प्रभावादसंशयम्‌ ॥ २२ ॥ 

यं यं कामं समाधाय तत्र तीर्थे पुमान्यदि ॥ 

कृत्वा स्नानं ततो देवमर्चयेच्च महेश्वरम्‌ ॥ २३ ॥ 
सुकृतं मनसि ध्यात्वा यैर्नरैः पूजितो हरिः ॥ 
आस्तां तेषां वरारोहे दर्शनं स्पर्शनं तथा ॥ 
स्मरणादपि मुच्यंते नराः पापैः पुराकृतैः ॥ २४ ॥ 
एते शक्रादयो देवास्तेषु तीर्थेषु सुन्दरि ॥ 

मां पूज्य त्रिदिवं प्राप्तास्तथान्ये नारदादयः ॥ २५ ॥ 
तान्यहं ते प्रवक्ष्यामि विस्तरेण पृथक्पृथक्‌ ॥ 
नामतः शृणु देवेशि समाहितमनाः स्थिता ॥ २६ ॥ 
वाराणसी प्रयागं च नैमिषं चापरं तथा ॥ 

गयाशिरः सुपुण्यं च पवित्रं कुरुजांगलम्‌ ॥ २७ ॥ 
प्रभासं पुष्करं चैव विश्वेशवरमथापरम ॥ 

अट्टहासं महेन्द्रे च तथैवोज्जयनी च या ॥ २८ ॥ 
मरुकोटिः शंकुकर्णं गोकर्ण क्षेत्रमुत्तमम्‌ ॥ 

रुद्रकोटिः स्थल्लेशं च हर्षितं वृषभध्वजम्‌ ॥ २९ ॥ 


केदारं च तथा क्षेत्रं क्षेत्रं मध्यमकेश्वरम्‌ ॥ 

सहस्राक्षे तथा क्षेत्रै तथान्यत्कार्तिकेश्वरम्‌ ॥ ६.१०८.३० ॥ 
तथैव सस्त्रमार्गं च तथा कनखलं स्मृतम्‌ ॥ 
भद्रकर्णं च विख्यातं दण्डकाख्यं तथैव च ॥ ३१ ॥ 
त्रिदण्डाख्यं तथा क्षेत्रं तथैव कृमिजांगलम्‌ ॥ 
एकाम्रं च तथा क्षेत्र क्षेत्रं छागलकं तथा ॥ ३२ ॥ 
काल्लिंजरं च देवेशि तथान्यन्मण्डलेश्वरम्‌ ॥ 
काश्मीरं मरुकेशं च हरिश्चंद्र सुशोभनम्‌॥ ३३ ॥ 
पुरश्चंद्रं च वामेशं कुकुटेश्वरमेव च ॥ 
भस्मगात्रमथोकार त्रिसंध्या विरजा तथा ॥ ३४ ॥। 
अर्केश्वरं च नेपालं दुष्कर्णं करवीरकम्‌ ॥ 

जागेश्वरं तथा देवि श्रीशैलं पर्वतोत्तमम्‌ ॥ ३५ ॥ 
अयोध्या चैव पातालं तथा कारोहणं महत्‌ ॥ 
देविका च नदी पुण्या भैरवं पूर्वसागरः ॥ ३६ ॥ 
सप्तगोदावरीतीर्थं तथैव समुदाहृतम्‌ ॥ 

निर्मल्लेशं तथान्यच्च कर्णिकारं सुशोभनम्‌ ॥ ३७ ॥ 
कैलासं जाहनवीतीरं जललिंगं च वाडवम्‌॥ 
बदरीतीर्थवर्यं च कोटितीर्थं तथैव च ॥ ३८ ॥ 
विंध्याचलो हेमकूटं गन्धमादनमेव च ॥ 


ल्िंगेश्‍वरं तथा क्षेत्रं लंकाद्वारं तथैव च ॥ ३९ ॥ 

नलेश्वरं तु मध्येशं केदारं रुद्रजालकम्‌ ॥ 
सुवर्णाख्यं च वामोरु तथान्यत्षष्टिकापथम्‌ ॥ ६.१०८.४० ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेशवरक्षेत्रमाहात्म्ये ऽष्टषष्टितीर्थवर्णनंनामाष्टोत्तरशततमोऽध्यायः ॥ ॥ १०८ ॥ 


॥ ईश्वर उवाच ॥ ॥ 

एतत्ते सर्वमाख्यातं यत्पृष्टोऽस्मि वरानने ॥ 
सर्वेषामेव तीर्थानां सारं तीर्थसमुच्चयम्‌ ॥ १ ॥ 
एतेष्वहं वरारोहे सर्वेष्वेव व्यवस्थितः ॥ 

नाम्ना चान्येषु तीर्थेषु त्रिदशानां हितार्थतः ॥ २ ॥ 
यो मामेतेषु तीर्थेषु स्नात्वा पश्यति मानवः ॥ 
कीर्तयेत्कीतनान्नाम्ना स नूनं मोक्षमाप्नुयात्‌ ॥ ३ ॥ 
॥ श्रीदेव्युवाच ॥ ॥ 

येषु तीर्थेषु यन्नाम कीर्तनीयं तव प्रभो ॥ 
तत्कार्त्स्यैन मम ब्रूहि यच्चहं तव वल्लभा ॥ ४ ॥ 
॥ ईश्वर उवाच ॥ ॥ 

वाराणस्यां महादेवं प्रयागे च महेश्वरम्‌ ॥ 

नैमिषे देवदेवं च गयायां प्रपितामहम्‌ ॥ ५ ॥ 
कुरुक्षेत्रे विदुः स्थाणुं प्रभासे शशिशेखरम्‌ ॥ 


पुष्करे तु हयजागन्धि विश्वं विश्वेश्वरे तथा ॥ ६ ॥ 

अट्टहासे महानादं महेन्द्रे च महाव्रतम्‌ ( १०) ॥ 
उज्जयिन्यां महाकालं मरुकोटे महोत्कटम्‌ ॥७॥ 
शंकुकर्णे महातेजं गोकर्णे च महाबलम्‌ ॥ 

रुद्रकोट्यां महायोगं महालिंगं स्थलेश्वरे ॥८॥ 

हर्षिते च तथा हर्ष वृषभं वृषभध्वजे ॥ 

केदारे चैव ईशानं शर्वं मध्यमकेश्वरे ( २० )।|९ ॥ 
सुपर्णाक्षं सहस्राक्षे सुसूक्ष्मं कार्तिकेश्वरे ॥ 

भवं वस्त्रापथे देवि हृयुग्रं कनखले तथा ॥ ६.१०९.१० ॥ 
भद्रकर्णे शिवं चैव दण्डके दण्डिनं तथा ॥ 

ऊर्ध्वरेतं त्रिदण्डायां चण्डीशं कृमिजांगले ॥ ११ ॥ 
कृत्तिवासं तथैकाम्रे छागलेये कपर्दिनम्‌ ०३०) ॥ 
कालिञ्जरे नीलकण्ठं श्रीकण्ठं मण्डलेश्वरे ॥ १२ ॥ 
विजयं चैव काश्मीरे जयन्तं मरुकेश्वरे ॥ 

हरिश्चन्द्रे हरं चैव पुरश्चन्द्रे च शंकरम्‌॥ १३ ॥ 

जटिं वामेश्वरे विन्द्यात्सौम्यं वै कुक्कुटेश्वरे ॥ 
भूतेश्वरं भस्मगात्रे ओंकारेऽमरकण्टकम्‌ ( ४०) ॥ १४ ॥ 
त्र्यंबकं च त्रिसंध्यायां विरजायां त्रिलोचनम्‌ ॥ 
दीप्तमर्केश्वरे ज्ञैयं नेपाले पशुपालकम्‌ ॥ १५ ॥ 


यमलिंग च दुष्कर्णे कपाली करवीरके ॥ 

जागेश्वरे त्रिशूली च श्रीशैले त्रिपुरोतकम्‌ ॥ १६ ॥ 
रोहणं तु अयोध्यायां पाताले हाटकेश्वरम्‌ ( ५०) ॥ 
कारोहणे नकुलीशं देविकायामुमापतिम्‌॥ १७ ॥ 

भैरवे भैरवाकारममरं पूर्वसागरे ॥ 

सप्तगोदावरे भीमं स्वयंभूनिर्मलेश्वरे ॥ १८ ॥ 
कर्णिकारे गणाध्यक्षं कैलासे तु गणाधिपम्‌ ॥ 
गंगाद्वारे हिमस्थानं जल लिंगे जलप्रियम्‌( ६०) ॥ १९ ॥ 
अनलं वाडवेऽग्नौ च भीमं बदरिकाश्रमे ॥ 

श्रेष्ठे कोटीश्वरं चैव वाराहं विन्ध्यपर्वते ॥ ६.१०९.२० ॥ 
हेमकूटे विरुपाक्षं भूर्भुवं गन्धमादने ॥ 

लिंगेश्‍वरे च वरदं लंकायां च नरांतकम्‌ (६८) ॥ २१ ॥ 
अष्टषष्टिरियं देवि तवाख्याता विशेषतः ॥ 

पठतां शृण्वतां वापि सर्वपातकनाशिनी ॥ २२ ॥ 
तस्मात्सर्वप्रयत्नेन कीर्तनीया विचक्षणैः ॥ 

कालत्रयेऽपि शुचिभिर्विशेषाच्छिवदीक्षितैः ॥ २३ ॥ 
लिखितापि वरारोहे यस्यैषा तिष्ठते गृहे ॥ 

न तत्र जायते दोषो भूतप्रेतसमुदभवः ॥ २४ ॥ 

न व्याधैर्न च सर्पाणां न चौराणां वरानने ॥ 


नान्येषां भूभुजादीनां कदाचिदपि कुत्रचित्‌ ॥ २५ ॥ 

इति श्रीस्कादे महापुराण एकाशीतिसाहरुयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये5ष्टषष्टितीर्थमाहात्म्य कथनंनाम नवोत्तरशततमोध्यायः ॥ 
१०९ ॥ ॥ छ ॥ 


॥ श्रीदेव्युवाच ॥ ॥ 

नेतेष्वपि सुरश्रेष्ठ सर्वेषु भुवि मानवाः ॥ 

अपि दीर्घायुषो भूत्वा स्नातुं शक्ताः कथंचन ॥ १ ॥ 
एतेषामपि साराणि मम तीर्थानि कीर्तय ॥ 

येषु स्नातो नरः सम्यक्सर्वेषां लभते फलम्‌ ॥ २ ॥ ॥ 
॥ ईश्वर उवाच ॥ ॥ 

एतेषां मध्यतो देवि तीर्थाष्टकमनुत्तमम्‌ ॥ 

अस्ति स्नातेर्नरैस्तत्र सर्वेषां लभ्यते फलम्‌ ॥ ३ ॥ 
नैमिषं चैव केदारं पुष्करं कृमिजांगलम्‌ ॥ 

वाराणसी कुरुक्षेत्रं प्रभासं हाटकेश्वरम्‌ ॥ ४ ॥ 
अष्टास्वेतेषु यः स्नातः सम्यक्छूद्धासमन्वितः ॥ 
स स्नातः सर्वतीर्थेषु सत्यमेतन्मयोदितम्‌ ॥ ५ ॥ 

॥ श्रीदेव्युवाच ॥ ॥ 

कलिकाले महादेव भविष्यति कथंचन ॥ 

स्नानं तस्मान्मम ब्रूहि यत्सारं तीर्थमेव हि ॥ ६ ॥ 
अष्टानामपि चैतेषां देवदेव त्रिलोचन ॥ 


यद्यहं वल्लभा भक्ता तथा चित्तानुवर्तिनी ॥ ७ ॥ 

॥ ईश्वर उवाच ॥ ॥ 

अष्टानामपि देवेशि क्षेत्राणामस्ति चोत्तमम्‌ ॥ 
एतेषामपि तत्क्षेत्र हाटकेश्वरसंज्ञितम्‌ ॥ ८ ॥ 

यत्र सर्वाणि क्षेत्राणि संस्थितानि ममाज्ञया ॥ 
तथान्यानि च तीर्थानि कलिकालेऽपि संस्थिते ॥ ९ ॥ 
तस्मात्सर्वप्रयत्नेन तत्क्षेत्रं सेव्यमेव हि ॥ 
मानुषैर्मोक्षमिच्छद्‌भिः सत्यमेतन्म योदितम्‌ ॥ ६.११०.१० ॥ 
॥ सूत उवाच ॥ ॥ 

एतद्वः सर्वमाख्यातमष्टषष्टिसमुदभवम्‌ ॥ 

समुच्चयं द्विजश्रेष्ठा नामदेवसमन्वितम्‌ ॥ ११ ॥ 
यथा देवेन चाख्यातं पार्वत्या गुह्यमुत्तमम्‌ ॥ 
प्रसन्नेन मया कृत्स्नं युष्माकं समुदाहृतम्‌ ॥।२॥ 
यश्चैतत्पठते भक्त्या हयष्टषष्टिसमुदभवम्‌ ॥ 
स्नानजं लभते पुण्यं शृण्वानः श्रद्धयान्वितः ॥ १३ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्य ऽष्टषष्टितीर्थमाहात्म्यवर्णनंनाम दशोत्तरशततमोऽध्यायः ॥ 
११० ॥ 


॥ ऋषय ऊचुः ॥ ॥ 
शिवक्षेत्राणि येर्विप्रैः समानीतानि तत्र च ॥ 


तेषां सर्वाणि गोत्राणि वद सूतज विस्तरात्‌ ॥ १ ॥ 

कस्य गोत्रोदभवैर्विप्रैः किं क्षेत्रं समुपार्जितम्‌ ॥ 
शंकरस्य प्रसादेन तस्मिन्काल उपस्थिते ॥२॥ 
कियत्यपि च गोत्राणि चमत्कारपुरोत्तमे ॥ 
स्थापितानि सुभक्तेन तेनानर्तेन सूतज ॥ ३॥ 

त्वया प्रोक्तं पुरा दत्तं पुरं कृत्वा द्विजन्मनाम्‌ ॥ 

न च तेषां कृता संख्या तस्मातां परिकीर्तय ॥ ४ ॥ 
॥ सूत उवाच ॥ ॥ 

उपदेशः पुरा दत्तो दविसप्ततिमुनीश्वरैः ॥ 
आनर्ताधिपतिः पूर्वं कुष्ठरोग प्रपीडितः ॥ 

शंखतीर्थं समागत्य स्नानं चक्रे त्वरान्वितः ॥ ५ ॥ 
तेन नाशं गतः कुष्ठो भूपतेस्तस्य तत्क्षणात्‌ ॥ 
तस्य तीर्थस्य माहात्म्यान्निर्वि ण्णस्य तनुं प्रति ॥ ६ ॥ 
ततः स नीरुजो भूत्वा तोषेण महतान्वितः ॥ 
तानुवाच मुनिश्रेष्ठान्‌ प्रणिपत्य मुहुर्मुहुः ॥ ७ ॥ 
सुवर्णं वा गजाश्वं वा राज्यं सकलमेव वा ॥ 
भवद्भ्यः संप्रदास्यामि तस्माब्रूत द्विजोत्तमाः ॥ ८ ॥ 
यद्यस्य रोचते यावन्मात्रमन्यदपि द्विजाः ॥ 

प्रसादः क्रियतां महयं दीनस्य प्रणतस्य च ॥ ९ ॥ 


॥ ब्राह्मणा ऊचुः ॥ ॥ 

निष्परिग्रहधर्माणो वानप्रस्था वयं दुविजाः ॥ 
सद्यःप्रक्षालकाः कि नो राज्येन विभवेन च ॥ ६.१११.१० ॥ ॥ 
॥ राजोवाच । ॥ 

उपकारं समासाद्य यः करोति न पापकृत्‌ ॥ 

उपकारं पुनस्तस्य स कृतघ्न उदाहृतः ॥ ११ ॥ 

ब्रहमघ्नं च सुरापे च चौरे भग्नव ते शठे ॥ 
निष्कृतिर्विहिता सद्भिः कृतघ्ने नास्ति निष्कृतिः ॥ १२ ॥ 
तस्मात्कृत्वा प्रसादं मे किंचिदब्रूत्‌ द्विजोत्तमाः॥ 

येनानृण्यं प्रगच्छामि यद्यपि स्यात्सुजीवितम्‌ ॥।३॥ 

॥ मुनय ऊचुः ॥ ॥ 

सत्यमेतन्महाभाग कृतघ्ने नास्ति निष्कृतिः॥ 

परं तत्र भवेद्दोषो यत्र दाता तु सस्पृहः॥।४॥ 

निःस्पृहो यत्र राजेन्द्र ह्युपकारपरो भवेत्‌॥ 

न तत्र जायते दोषः स्वल्पोऽपि च कथंचन ॥।५॥ 
तस्मात्त्वं गच्छ राज्यं स्वं स्वधर्मेण प्रपालय ॥ 

इह लोके परे चैव येन सौख्यं प्रजायते ॥ १६ ॥ 

एवं स भूमिपो विप्रैनिषिद्धः स सहस्रधा ॥ 

कृच्छ्रेण तान्प्रणम्योच्चैर्जगाम स्वगृहं ततः ॥।७॥ 


तत्र गत्वा प्रहृष्टा त्माकृत्वा रम्यं महेश्वरम्‌ ॥ 

गीतनृत्यसवादयैश्च रात्रिजागरणादिभिः ॥ 

चकार पूर्ववद्राज्यं समंताद्धतकंटकम्‌ ॥ १८ ॥ 
चिंतयानो दिवानक्तं ब्राहमणा न्प्रति तत्सदा ॥ 

कथं तेषां द्विजेद्राणामुपकारो भविष्यति ॥ 

मदीयो मम यैर्दत्तं गात्रमेतत्पुनर्नवम्‌ ॥ १९ ॥ 

तेऽपि सर्वे मुनिश्रेष्ठाः खेचरत्व समन्विताः ॥ 
तपःशक्त्या यांति नानातीर्थेषु भक्तितः ॥ ६.१११.२० ॥ 
तेषु स्नानं जपं कृत्वा तथैव पितृतर्पणम्‌ ॥ 

प्राणयात्रां पुनश्चक्रुस्तत्रागत्य स्व आश्रमे ॥ २१ ॥ 
अन्ये तत्रैव कुर्वंति नित्यकृत्यानि ये द्विजाः ॥ 
तथान्ये दूरमासादय तीर्थं दृष्ट्वा मनोहरम्‌ ॥ २२ ॥ 
उषित्वा रजनीं तत्र दूविरात्रं वा पुनर्गृहम्‌॥ 
समागच्छति चान्ये तु त्रिरात्रेण समाययुः ॥ २३ ॥ 
वाराणस्यां प्रयागे वा पुष्करे वाथ नैमिषे ॥ 

प्रभासे वाऽथ केदारे हयन्यस्मिन्नहि वांछयते ॥ २४ ॥ 
कदाचिदथ ते सर्वै कार्तिक्यां पुष्करत्रये ॥ 

गता विनिश्चयं कृत्वा स्नानार्थं दविजसत्तमाः ॥ २५ ॥ 
पंचरात्रं वसिष्यामो वयं तत्र समाहिताः ॥ 


तस्माद्वहिनषु दारेषु रक्षा कार्या स्वशक्तितः ॥ २६ ॥ 

एवं ते समयं कृत्वा गता यावद्दविजोत्तमाः॥ 
तावदध पतिना ज्ञाता न कश्चित्तत्र तिष्ठति | २७ ॥ 
तेषां मध्ये मुनींद्राणां सुतीर्थाश्रमवासिनाम्‌ ॥ 
दमयंतीति विख्याता चंद्रबिंबसमानना ॥ २८ ॥। 
तामुवाच रहस्येवं वज त्वं चारुहासिनि। 

हाटकेश्वरजे क्षेत्रे ममादेशोऽधुना ध्रुवम्‌ ॥ २९ ॥ 

तत्र तिष्ठंति याः पत्न्यो मुनीनां भावितात्मनाम्‌ ॥। 
भूषणानि विचित्राणि तासां यच्छ यथेच्छया ॥ ६.१११.३० ॥ 
न तासां पतयोऽस्माकं प्रकुर्वति प्रतिग्रहम्‌ ॥ 
कथंचिदपि सुश्रोणि लोभ्यमानापि भूरिशः ॥ ३१ ॥ 
स्त्रीणां भूषणजा चिन्ता सदा चैवाधिका भवेत्‌ ॥ 
लौल्यं च कौतुकं चैव सदा भूषणजं भवेत्‌ ॥ ३२ ॥ 
अपि मृन्मयकं किंचित्काष्ठसूत्र मयं च वा ॥ 
जतुकाचमयं वापि नारी धत्ते विभूषणम्‌ ॥ ३३ ॥ 
एष एव भवेत्तेषामुपकारस्यसंभवः ॥ 

उपायः पदूमपत्राक्षि न चान्योऽस्ति कथंचन ॥ ३४ ॥ 
सा तथेति प्रतिज्ञाय विचित्राभरणानि च ॥ 

गृहीत्वा हर्षसंयुका ततस्तत्क्षेत्रमाययौ ॥३५॥ 


मणिमुक्तामयान्येव कुण्डलानि शुभानि च ॥ 

तथा चन्द्रोज्ज्वलाहारान्नूपुराणि बृहंति च ॥ ३६ ॥ 
इन्द्रनीलमहानीलवैडूर्यखचितानि च । 
पदमरागैस्तथा वजैर्माणिक्यैश्च मनोरमैः॥३७॥ 

केशैः कंकणैरदिव्यैः शक्रचापनिभैः शुभैः ॥ 
हेमसूत्रैश्च जात्यैश्च मेखलाभिस्तथैव च ॥ ३८ ॥ 
अथ सा बोधने विष्णोः संप्राप्ते दिवसे शुभे । 
उपवासपरा स्नाता एकस्मिन्सल्रिलाशये ॥ ३९ ॥ 
तीरदेशे निवेश्यैव महाभूषणपर्वतम्‌ ॥ 

यस्य प्रभाभिरुग्राभिर्व्याप्तं गगनमंडलम्‌ ॥ ६.१११.४० ॥ 
एतस्मिन्नंतरे प्राप्तास्तापस्यः कौतुकान्विताः ॥ 
कीदृशा राजपत्नी सा किंरूपा किंविभूषणा ॥ ४१ ॥ 
अथ तास्तां समालोक्य दिव्यभूषणभूषिताम्‌॥ 
सुरुपागी समाधिस्थां चित्ते चिन्तां प्रचक्रिरे ॥ ४२ ॥ 
धन्येयं भूपतेभार्या यैवं भूषणभूषिता ॥ 

दमयंती सुरूपाढ्या सर्वलक्षणलक्षिता ॥ ४३ ॥ 
समाध्यंतं समासादूय तापसीर्वीक्ष्य साऽपि च ॥ 
दमयंती नमश्चक्रे ताः सर्वा विधिपूर्वकम्‌ ॥ ४४ ॥ 
ताः कृतांजलिना प्राह वल्गुवाक्यं मनोहरम्‌ ॥ 


मयायं भूषणस्तोम उद्दिश्य गरुडध्वजम्‌॥ 

कल्पितोऽद्य दिने स्नात्वा समुपोष्य दिने हरेः ॥ ४५ ॥ 
तस्माद्गृहणांतु तापस्यो मया दत्तानि वांछया ॥। 
भूषणानि विचित्राणि प्रसादः क्रियतां मम ॥ ४६ ॥ 
ततश्चैकाऽब्रवी्तासामेषा मुक्तावली मम ॥ 

इमां देहि न मे वांछा विद्यतेऽन्या नृपप्रिये॥४७॥ 
ततस्तया विहस्योच्चैः प्रक्षाल्य चरणौ स्वयम्‌॥ 

दत्ता मुक्तावली तस्या सस्त्रैदिव्यैः समन्विता ॥ 

यस्याः षण्माषतुल्यानि मौक्तिकान्यमलानि च ॥ ४८ ॥ 
शरत्काले यथा व्योम्नि नक्षत्राणि दविजोत्तमाः॥ 
तथान्या स्पर्द्धया युक्ता ययाचेऽमलवर्चसम्‌॥ 

हारं निर्मूल्यतायुक्तं चित्ताहलादकरं परम्‌ ॥ ॥ ४९ ॥ 
अथ सा तं करे कृत्वा तस्या हारं प्रयच्छति ॥ 
तावदन्या प्रजग्राह हारं शृंगारलालसा ॥ ६.१११.५० ॥ 
ततः शेषाश्च तापस्यो भूषणार्थं समु त्सुकाः ॥ 
सस्पर्दधा जगृहुस्तानि भूषणानि स्वयं द्विजाः ॥ ५१ ॥ 
अन्याश्चान्याकरे कृत्वा भूषणं सुमनोहरम्‌ ॥ 
बलादाकृष्य जग्राह धर्षयित्वा ततः परम्‌॥ ५२ ॥ 
यथायथा प्रगृहणंति तापस्यो भूषणार्चिताः ॥ 


तथातथास्याः संजज्ञे दमयंत्या मुदा हृदि ॥ ५३ ॥ 

अन्यानि च प्रचिक्षेप शतशोऽथ सहस्रशः ॥ 

न तृप्तिर्जायते तासां तथापि द्विजसत्तमाः ॥५४॥ 
भूषणाभावमासाद्य ततः सा पार्थिवप्रिया ॥ 

हृष्टा प्रोवाच ताः सर्वाः संतोषः क्रियतामि ति॥५५॥ 
पुनश्चैवानयिष्यामि प्रभाते नात्र संशयः॥ 

अन्यानि च विचित्राणि यस्या रोचंति यानि च॥५६॥ 
ततस्ताः सकलाः प्रोचुर्गच्छत्वं पार्थिवप्रिये॥ 
आगंतव्यं च भूयोऽपि प्रगृहयाभरणानिच ॥ ५७ ॥ 
एवमुक्ता ततस्ताभिः प्रणिपत्य नृपप्रिया ॥ 

प्रहृष्टा प्रययौ तूर्णं स्वपुरं प्रति सद्दविजाः ॥ ५८ ॥ 
तापस्योपि गृहं गत्वा वस्त्राणि विविधानि च ॥ 
भूषणानि च गात्रेषु सस्पर्दधा निदधुस्तदा ॥ ५९ ॥ 
तापसीनां चतुष्कं च परित्यज्य यतव्रतम्‌ ॥ 

शेषाभिः प्रगृहीतानि मण्डनानि यथेच्छया ॥ ६.१११.६० ॥ 
ततः प्रभाते विमले प्रोद्‌गते रविमण्डले ॥ 

भूयोपि राजपत्नी सा भूषणान्यंबराणि च ॥ ॥ ६१ ॥ 
तथैव प्रददौ तासां जगृहुश्च तथैव ताः ॥ 

एवं तस्याः प्रयच्छ॑त्या अहन्यहनि भक्तितः ॥ ६२ ॥ 


पंचरात्रमतिक्रांत तृप्तास्तास्तापस प्रियाः ॥ 

न राज़ी तृप्तिमायाति प्रयच्छंती प्रभक्तितः ॥ ६३ ॥ 
ततः शुश्राव तापस्यश्चतस्रोऽत्र सुनिःस्पृहाः ॥ 
वल्कलाजिनधारिण्यो न तस्याः पार्श्वमागताः ॥ 

न चान्या भूषिता दृष्ट्वा चक्रुरीष्या कथंचन ॥ ६४ ॥ 
अथ सा त्वरितं गत्वा तासां पार्श्वमनिंदिता ॥ 
भूषणानि महार्हाणि गृहीत्वा पंचमीदिने ॥ ६५ ॥ 

ततः प्रोवाच ताः सर्वाः प्रसादः क्रियतामिति ॥ 

इमानि भूषणार्थाय भूषणानि प्रगृहयताम्‌ ॥ ६६ ॥ 

॥ तापस्य ऊचुः॥(। २॥ 

नास्माकं भूषणैः कार्यं भूषिता वल्कलैर्वयम्‌ ॥ 
तस्माद्‌गच्छ निजं हर्म्यमर्थिभ्यः संप्रदीयताम्‌ ॥ ६७ ॥ 
वदन्तीनां तया सार्धमेवं तासां दविजोततमाः। 

चत्वारः पतयः प्राप्ता एकैकस्याः पृथक्पृथक्‌६८॥ 
शुनःशेपोऽथ शाक्रेयो बौद्धो दान्तश्चतुर्थकः। 
वियन्मार्गं हि चत्वारः स्वाश्रममाययुः ॥ ६९ ॥ 

शेषाः सर्वै गतिश्रंशं प्राप्य भूमार्गमाश्रिताः ॥ 

अथ ते स्वाश्रमं दृष्ट्वा विकृताकारभूषणम्‌ ॥ 
किमिरदंकिमिदं प्रोचुर्यत्ापस्यो विडंबिताः ॥ ६.१११.७० ॥ 


केनैवं पाप्मनाऽस्माकमाश्रमोऽय विडंबितः ॥ 

प्रदत्त्वा तापसीनां च भूषणान्यंबराणि च ॥ ७१ ॥ ॥ 
॥ तत्पत्न्य ऊचुः ॥ ॥ 

चमत्कारस्यभूपस्य यैषा भार्या व्यवस्थिता ०९। 
अनया संप्रदत्तानि सर्वासां भूषणानि वै ॥ ७२ ॥ 
अस्माकमपि संप्राप्ता गृहे वै नृपवल्लभा ॥ 

दातुं विभूषणान्येव निषिद्‌धाऽस्माभिरद्य सा ॥ ७३ ॥ 
॥ सूत उवाच ॥ ॥ 

तासां तद्वचनं श्रुत्वा ततस्ते कोप मूर्च्छिताः । 
ऊचुस्तां नृपतेर्भार्या शापं दातुं मुहुर्मृहः ॥ ७४ ॥ 
दविसप्ततिर्वयं पापे स्नानार्थ पुष्करे गताः ॥ 
कार्तिक्यां व्योममार्गेण मनोमारु तरंहसा ॥ ७५ ॥ 
चत्वारस्त इमे प्राप्ता येषां दारैः प्रतिग्रहः ॥ 

न कृतस्तस्य भूपस्य कुभार्यायाः कथंचन ॥ ७६ ॥ 
तस्माद्विडंबितो यस्मादा श्रमोऽयं तपस्विनाम्‌ ॥ 
शिलारूपा च भवती तस्मादभवतु कुत्सिता ॥ ७०७ ॥ 
अथ सा तत्क्षणादेव शिलारूपा बभूव ह ॥ 

निश्चेष्टा तत्क्षणादेव मुनिवाक्यादनंतरम्‌ ॥ ७८ ॥ 
ततः स परिवारोऽस्यास्तददुःखेन समाकुलः ॥ 


वाष्पपूर्णेक्षणो दीनः प्रस्थितः स्वपुरं प्रति ॥ ७९ ॥ 

कथयामास तत्सर्व दमयंत्याः समुदभवम्‌ ॥ 

वृत्तांतं ब्राहमणश्रेष्ठास्तस्याः शापसमुदभवम्‌ ॥ ६.१११.८० ॥ 
श्रुत्वा स पार्थिवस्तूर्णं वृत्तांतं शापजं तदा ॥ 

प्रसादनाय विप्राणां दुःखितः स॒ वनं ययौ ॥ ८१ ॥ 
ततस्ते मुनयस्तूर्णं चत्वारोऽपि महीपतिम्‌ ॥ 

ज्ञात्वा प्रसादनार्थाय भार्यार्थं समुपस्थितम्‌ ॥ ८२ ॥ 
अग्रिहोत्राणि दारांश्च समादाय ततः परम्‌ ॥ 

कुरुक्षेत्रं समाजग्मुः खमार्गेण द्रुतं तदा ॥ ८३ ॥ 
पार्थिवोऽपि समन्वेष्य यत्नात्तान्सर्वतो मुनीन्‌। 
निर्विण्णः श्रमार्तश्च भार्याव्यसनदुःखितः ॥९४॥ 

ततो जगाम तं देशं यत्र भार्या शिलामयी ॥ 

सा स्थिता तापसीवृन्दैः सर्वतोऽपि समन्विता ॥८५॥ 
अथ तां ताऱशीं इष्ट्वा सेवकैः सकलैर्वृतः ॥ 

हाहेति स मुहुः प्रोच्य मूर्च्छितः प्रापतत्क्षितौ ॥९६॥ 
ततः कृच्छ्रात्समासाद्य संज्ञां तोयसमुक्षितः॥ 
प्रलापमकरोत्पश्चात्स्मृत्वास्मृत्वा प्रियान्गुणान्‌ ॥८७॥ 
हा प्रिये मृगशावाक्षि मम प्राणविनाशिनि ॥ 

मां मुक्त्वाऽद्य प्रियं कांतं क्व गतासि शुभानने ॥८८॥ 


नाभुक्ते मयि भुक्तासि निद्रां नाऽनिद्रिते गता ॥ 

न सौभाग्यस्य गर्वेण ममाज्ञा लंघिता क्वचित्‌॥ ८९ ॥ 
न स्मरामि त्वया प्रोक्‍्तं कदाचिदवि कृतं वचः ॥ 
रहस्यपि विशालाक्षि किमु भोजनसंसदि ॥ ६.१११.९० ॥ 
॥ सूत उवाच ॥ ॥ 

एवं प्रलपतस्तस्य भूपतेः करुणं बहु ॥ 

आयाता मंत्रिण स्तस्य श्रुत्वा भूपं तथाविधम्‌ ॥ ९१ ॥ 
ततः संबोध्य तं कृच्छाद्हष्टान्तैर्वहुविस्तरैः ॥ 
राजर्षीणां पुराणानां महद्व्यसनसंभवैः ॥ ९२ ॥ 
निन्युस्तं भूपतिं दीनं वाष्पव्याकुलल्रोचनम्‌ ॥ 
निश्वसंतं यथानागं तेजसा परिवर्जितम्‌ ॥ ९३ ॥ 
सोऽपि कृत्वाऽऽलयं तस्याः समंतात्सुमनोहरम्‌॥ 
कर्पूरागरुधूपादयैर्वस्त्रकुंकुमचन्दनैः ॥ 

योजयामास तां भार्या शिलारूपामपि स्थिताम्‌ ॥ ९४ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये दमयन्त्युपाख्याने दमयन्त्या विप्रशापेन 
शिलात्वप्राप्तावानर्ताधिपतिकृतशोककथनंनामैकादशोत्तर शततमोऽध्यायः ॥ १११ ॥ ॥ 
छ ॥ 


सूत उवाच ॥ ॥ 
ततः कतिपयाहस्य गते तस्मिन्महीपतौ ॥ 


स्वगृहं प्रति दुःखार्ते परिवारसमन्विते ॥ १ ॥ 

पदभ्यामेव समायाता ह्यष्टषष्टिर्दविजोत्तमाः ॥ 
परिश्रांताः कृशांगाश्च धूलिधूसरिताननाः ॥ २ ॥ 
यावत्पश्यति दाराः स्वा दिव्याभरण भूषिताः ॥ 
दिव्यवस्त्रैः सुसंवीता राजपत्न्य इवापराः ॥ ३ ॥ 
ततश्च विस्मयाविष्टाः पप्रच्छुस्ते क्षुधान्विताः ॥ 
किमिदं किमिदं पापा विरुद्धं विहितं वपुः ॥ ४ ॥ 
कथं प्राप्तानि वस्त्राणि भूषणानि वराणि च ॥ 
नूनमस्मद्गतेभ्रँशः खे जातो नाऽन्यथा भवेत्‌ ॥ ५ ॥ 
विकारमेनं संत्यक्त्वा युष्मदीयं सुगहिंताः॥ 

अथ ताः सर्ववृत्तांतमूचुस्तापसयोषितः॥६॥ 

यथा राज़ी समायाता दमयन्ती नृपप्रिया॥ 

भूषणानि च दत्तानि तया चैव यथा द्विजाः ॥ ७॥ 
यथा शापश्च सञ्जातो ब्राहमणानां महात्मनाम्‌॥ 
अथ ते मुनयः क्रुदधास्तच्छुत्वा गर्हितं वचः ॥ 
राजप्रतिग्रहो निंद्यस्तापसानां विशेषतः॥८॥ 

ततो भूपस्य राष्ट्रस्य नाशार्थं जगृहुर्जलम्‌॥ 

क्रोधेन महताविष्टा वेपमाना निरर्गलम्‌॥९॥ 

अनेन पाप्मनाऽस्माकं कुभूपेन प्रणाशिता॥ 


खे गतिर्लोभयित्वा तु पत्न्योऽस्माकमकृत्रिमाः ॥ 

सरलास्तद्‌्गणाः सर्वै येनेट्ग्व्यसनं स्थितम्‌ ॥॥6.॥2.१०॥ 
॥ सूत उवाच ॥ ॥ 

एवं ते मुनयो यावच्छापं तस्य महीपतेः॥ 
प्रयच्छंति च तास्तावदूचुर्भीर्या रुषान्विताः ॥ ११ ॥ 
न देयो भूपतेस्तस्य शापो ब्राहमणसत्तमाः ॥ 
अस्मदीयं वचस्तावच्छोतव्यमविशंकितैः ॥।१२॥ 
वयं सर्वा नरेन्द्रस्य भार्यया समलंकृताः ॥ 
सुवस्त्रैभूषणैदिव्यैः श्रद्धापूतेन चेतसा ॥ १३ ॥ 
वयं दरिद्रदोषेण सदा युष्मद्गृहे स्थिताः ॥ 

कर्शिता न च संप्राप्तं सुखं मर्त्यसमु दभवम्‌ ॥१४॥ 
एतेषां परलोकोऽत्र विद्यते ये तपोरताः ॥ 

न च मर्त्यफलं किचिदपि स्वल्पतरं भवेत्‌ ॥१५॥ 
अन्येषां विषयस्थानामिह लोकः प्रकीर्तितः ॥ 
भोगप्रसक्तचित्तानां नीचानां सुदुरात्मनाम्‌ ॥ १६ ॥ 
गृहस्थाश्रमिणां चैव स्वधर्मरतचेतसाम्‌ ॥ 

इह लोकः परश्चैव जायते नाऽत्र संशयः ॥१७॥ 

ता वयं नात्र सन्देहो गृहस्थाश्रममुत्तमम्‌ ॥ 

संसेव्य साधयिष्यामो लोकद्वयमनुत्तमम्‌ ॥१८॥ 


तस्मादगृहाणि रम्याणि प्रवदंति समाहिताः ॥ 

भूपालादभूमिमादाय वृत्ति चैवाभिवांछिताम्‌ ॥ १९ ॥ 
ततश्चैवाथ वीक्षध्वं पुत्रपौत्रसमुदभवम्‌ ॥ 

सौख्यं चापि कुमारीणां बांधवानां विशेषतः ॥ 6.2.२० ॥ 
न करिष्यथ चेद्वाक्यमेतदस्मदुदीरितम्‌ ॥ 

सर्वाः प्राणपरित्यागं करिष्यामो न संशयः ॥ २१ ॥ 
यूयं स्त्रीवधपापेन युक्ताः सन्तस्ततः परम्‌ । 

नरकं रौरवं दुर्गं गमिष्यथ सुनिश्चितम्‌ ॥२२॥ 

एवं ते मुनयः श्रुत्वा तासां वाक्यानि तानि वै ॥ 
भूपृष्ठे तत्यजुस्तोयं शापार्थं यत्करैर्धृतम्‌ ॥२३॥ 
ततस्तत्तोयनिर्दग्धं तद्‌विभागं क्षितेस्तदा ॥ 
ऊषरत्वमनुप्राप्तमद्यापि द्विजसत्तमाः ॥ २४ ॥ 
आस्तामन्नादिकं तत्र यदुत्पं न प्ररोहति ॥ 

न जन्म चाप्नुयादभूयः पक्षी वा कीट एव वा ॥ २५ ॥ 
तृणं वाथ मृगस्तत्र किं पुनर्भक्तिमान्नरः ॥ 

यस्तत्र कुरुते श्राद्धं श्रद्धया फाल्गुने नरः ॥ २६ ॥ 
पौर्णमास्यां रवैर्वरे स पितृनुदधरेन्निजान्‌ ॥ 

अपि स्वकर्मणा प्राप्तान्नरके दारुणाकृतौ ॥ २७ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये दमयन्त्युपाख्यान ऊषरोत्पत्तिमाहात्म्यकथनंनाम 
दवादशोत्तरशततमोऽध्यायः ॥ ११२ ॥ 

॥ सूत उवाच ॥ ॥ 

ततस्ते ब्राहमणाः सर्वे गतकोपा दधुर्मतिम्‌ ॥ 
यज्ञकर्मसु गाह॑स्थ्ये पुत्रपौत्रसमुदभवे ॥ १ ॥ 
एतस्मिन्नंतरे राजा स तान्प्राप्तान्द्विजोत्तमान्‌॥ 
श्रुत्वा भक्ति समायुक्तः प्रणामार्थमुपागतः ॥ २ ॥ 
श्रुत्वा कोपगतां वार्तामुपशामकृतां तथा ॥ 
गाहस्थ्याप्रतिपन्नानां वाक्यैर्भार्यासमुदभवैः ॥ ३ ॥ 
ततः प्रणम्य तान्सर्वान्साष्टांगं स महीपतिः ॥ 
ततः कृतांजल्रिपुटः प्रोवाच विनतः स्थितः ॥ ४ ॥ 
युष्मदीयप्रसादेन संप्राप्तं जन्मनः फलम्‌ ॥ 

मया रोगविनाशेन तस्मादब्रूत करोमि किम्‌ ॥ ५ ॥ 
॥ ब्राहमणा ऊचुः ॥ ॥ 

भार्यया तव राजेंद्र वयं सर्वत्र वासिनः ॥ 

नीताः कृतार्थतां दत्त्वा रत्नानि विविधानि च॥ ६ ॥ 
तस्मात्पुरवरं कृत्वा क्षषत्रेऽत्रैव सुशोभने ॥ 

अस्माकं देहि गार्हस्थ्य येन सम्यक्प्रजायते ॥ ७ ॥ 
यजामो विविधैर्यज्ञैः सदा संपूर्णदक्षिणैः | 

इमं लोकं परं चैव साधयामः सदास्थिताः ॥ ८ ॥ 


तच्छृत्वा पार्थिवो हृष्टस्तथेत्युक्त्वा ततः परम्‌ ॥ 

अनुकूलदिने प्राप्ते शिल्पानाहूय भूरिशः ॥ ९ ॥ 

पुरं प्रकल्पयामास बहुप्राकारसंकुलम्‌॥ 
प्राकारपरिखायुक्तं गोपुरैः समलंकृतम्‌ ॥ 6.3.१० ॥ 
अथाष्टषष्टिविप्राणां तत्र मध्ये नृपोत्तमः ॥ 
अष्टषष्टिगृहाण्येव चकार सुबृह॑ति च ॥ ११ ॥ 
मत्तवारणजुष्टानि दीर्घिकासहितानि च ॥ 

गुहोद्यानैः समेतानि यथा राजगृहाणि च ॥ १२ ॥ 
तथा कृत्वाऽथ रत्रौधैः पूरयित्वा तथा परैः। 

ददौ तेभ्यो अष्टषष्टिं च ग्रामाणां तदनंतरम्‌॥१३॥ 
ततः सर्वान्समाहूय पुत्रपौत्रांस्तदग्रतः॥ 

प्रोवाच तारनादेन श्रूयतां जल्पतो मम ॥ १४ ॥ 
एतत्पुरं मया दत्तमेभिग्रीमैः समन्वितम्‌ ॥ 

एतेभ्यो ब्राहमणेंद्रेभ्यः श्रद्धापूतेन चेतसा ॥ १५ ॥ 
तस्माद्रक्षा प्रकर्तव्या यथा न स्यात्क्षतिः क्वचित्‌ ॥ 
कष्टं वा ब्राहमणेंद्राणां तथा चैव पराभवम्‌॥ १६ ॥ 
अस्मद्वंशसमुदभूतो यस्त्वेतांस्तोषयिष्यति ॥ 

अन्यो वा भूपतिर्वृद्धिमग्र्यां नूनं स यास्यति ॥ १७ ॥ 
यश्चापराधसंयुक्तानेतान्खेदं नयिष्यति ॥ 
योजयिष्यति वा क्लेशैर्विविधैर्वा पराभवैः ॥ 

स शत्रुभिः पराभूतो वेष्टितो विविधैर्गदैः ॥ १८ ॥ 
इह ल्लोके वियोगादीन्प्राप्य क्लेशान्सुदारुणान्‌॥ 
रौरवादिषु रौद्रेषु नरकेषु प्रयास्यति। १९ ॥ 
एवमुक्त्वा ततः सर्वं तेषां कृत्यं महीपतिः ॥ 
स्वयमेवाकरोन्नित्यं दिवारात्रमतंद्रितः ॥ 6.।3.२० ॥ 
अथ ता ब्राहमणेंद्राणां भार्याः सर्वाः द्विजोत्तमाः ॥ 
दमयंत्याः समासादय प्रासादं स्नेहवत्सलाः ॥ २१ ॥ 
कुंकुमागरुक्पूरैः पुष्पैर्मधैः पृथग्विधैः ॥ 

तदर्च्चा पूजयामासुः स च राजा दिनेदिने ॥ २२॥ 
अथ ताः प्रोचुरन्योन्यं तापस्यस्तत्पुरः स्थिताः ॥ 
तस्यभूपस्य संतोषं जनयंत्यो द्विजोत्तमाः ॥ २३ ॥ 
यदास्माकं गृहे वृद्धिः कदाचित्संभविष्याति ॥ 
तदग्रतश्च पश्चाच्च दमयंत्याः प्रपूजनम्‌॥ 
करिष्यामो न संदेहः सर्वकृत्येषु सर्वदा ॥ २४ ॥ 
एनां दृष्ट्वा कुमारी या वेदिमध्यं गमिष्यति॥ 

सा भविष्यत्यसंदेहः पत्युः प्राणसमा सदा ॥ २५ ॥ 
तस्मात्सर्वप्रयत्नेन कन्यायज़ञ उपस्थिते ॥ 

दमयती प्रद्रष्टव्या पूजनीया प्रयत्नतः ॥२६॥ 


॥ सूत उवाच ॥ 

एवं तत्र पुरे तेन भूभुजा सुमहात्मना । 

अष्टषष्टिं च संस्थाप्य गोत्राणां निर्वृतिः कृता ॥ २७ ॥ 
तेषामपि च चत्वारि गोत्राण्युर गजादभयात्‌॥ 

गतानि तत्र यत्र स्युस्तानि पूर्वोदभवानि च । 
चतुःषष्टिः स्थिता तत्र पुरे शेषा द्विजन्मनाम्‌ ॥ २८ ॥ 
॥ ऋषय ऊचुः ॥ ॥ 

कीरडनागभयं तेषां येन ते विगता विभो । 

परित्यज्य निजं स्थानमेतन्नो विस्तरादवद ॥ २९ ॥ 

॥ सूत उवाच ॥ ॥ 

आनर्ताधिपतिः पूर्वमासीन्नाम्ना प्रभंजनः ॥ 

धर्मज्ञः सुप्रतापी च परपक्षक्षयावहः ॥ 6.।3.3० ॥ 
ततस्तस्य सुतो जजे प्राप्ते वयसि पश्चिमे ॥ 
अनिष्टस्थानसंस्थेषु ग्रहेषु द्विज सत्तमाः॥३॥|। 
ततस्तेन समाहूय दैवज्ञाञ्छास्त्रपंडितान्‌। 

तेषां निवेदितं सर्वं काल्रं तस्य समुदभवम्‌॥३२ ॥ 
दैवज्ञा ऊचुः॥ 

एष ते पृथिवीपाल जातः पुत्रः सुगरहित। 

काले ऽनिष्टप्रदे रौद्रे गंडांत त्रितयोदभवे.३३॥ 
कथंचिदपि यद्येष जीवयिष्यति पार्थिव। 

पितृमातृपुरार्थै च देशानुत्सादयिष्यति ॥ ३४ ॥ 

॥ राजोवाच ॥ ॥ 

अस्ति कश्चिदुपायोऽत्र दैवो वा मानुषोऽपि वा ॥ 

येन संजायते क्षेमं पुत्रस्य विषयस्य च ॥ ३५ ॥ 

॥ ब्राहमणा ऊचुः ॥ ॥ 

यथा समुत्थितं यंत्रं य॑त्रेण प्रतिहन्यते॥ 

यथा बाणप्रहाराणां कवचं वारणं भवेत ॥ 

तथा ग्रहविकाराणां शांतिर्भवति वारणम्‌॥ ३६॥ 
तस्मान्नित्यमनुद्विग्नः शांतिकं कुरु भूपते ॥ 

येन सर्वे ग्रहाः सौम्यया जायंते च शुभावहाः ॥ ३७ ॥ 
अनिष्टस्थानसंस्थेषु ग्रहेषु विषमेषु च॥ 

ततः स सत्वं गत्वा चमत्कारपुरं नृपः॥३८॥ 

तत्र विप्रान्समावेश्य सर्वान्प्रोवाच सादरम्‌। 

वयं युष्मत्प्रसादेन राज्यं कुर्मः सदैव हि॥३९॥ 

ये ऽतीता ये भविष्यंति वंशे ऽस्माकं नृपोत्तमाः॥ 

भवंतो ऽत्र गतिस्तेषां सस्यानां नीरदो यथा॥6.3.४०॥ 
यदत्र मत्सुतो जातो दुष्टस्थानस्थितैरग्रहैः ॥ 

दैवज्ञैः शांतिकं प्रोक्तं तस्यानिष्टस्य शांतिदम्‌ ॥ ४१ ॥ 


तस्मात्कुरुत विप्रेंद्रा यथोक्तं शांतिकं मम ॥ 

न पुत्रश्च राष्ट्र च विभवश्च विवर्धते ॥ ४२ ॥ 

ततस्ते ब्राहमणाः प्रोचुः संमंत्र्याः्थ परस्परम्‌ ॥ 

क्षेमाय तव भूनाथ करिष्यामोऽत्र शांतिकम्‌ ॥' ॥ ४३ ॥ 
सदेव नियताः संतः शांताः षोडश ते दविजाः ॥ 
उपहाराः सदा प्रेष्यास्त्वया भक्त्या महीपते ॥ 

मासांते चाभिषेकश्च ग्राहयो रुद्रघटोदभवः ॥ ४४ ॥ 

एवं प्रकुर्वतस्तुभ्यं पुत्रो वृद्धिं प्रयास्यति । 

तथा राष्ट्रं च कोशश्च यच्चान्यदपि किंचन॥४५॥ 

ततः प्रणम्य तान्हष्टो गत्वा निजनिवेशनम्‌॥ 

उत्सवं पुत्रजन्मोत्थं चक्रे तैः प्रेरितः सदा ॥ ४६ ॥ 
संभारान्प्रेषथामास चमत्कारपुरे ततः ॥ 

मासांते चाभिषेकश्च ग्राहयो वै विधिपूर्वकम्‌ ॥ ४७ ॥ 
तेऽपि ब्राहमणशार्दूलाश्चातुश्चरणसंभवाः ॥ 

क्रमेण शांतिकं चक्रु्रहमचर्यपरायणाः॥४८॥ 

मासं मासं प्रति सदा शांता दांता जितेद्रियाः ॥ 

ततो मासा वसानेऽन्ये चक्रुस्तच्छांतिकं दविजाः॥ ४९ ॥ 
सोऽपि राजाऽथ मासांते समागत्य सुभक्तितः ॥ 
अभिषेकं समादाय पूजयित्वा द्विजोत्तमान्‌ ॥ 6.3.५° ॥ 


वासोभिमुंकुटैश्चैव गोभूदानेन केवलम्‌ ॥ 

संतर्प्यान्यांस्तथा विप्रान्स्वस्थानं याति भूमिपः ॥ ५१ ॥ 
एवं प्रवर्तमाने च शांतिके तत्र भूपतेः ॥ 

जगाम सुमहान्कालः क्षेमारोग्यधनागमैः ॥ ५२ ॥ 
कस्यचित्वथ कालस्य मासादावपि भूपतेः ॥ 

प्रारब्धे शांतिके तस्मिन्महाव्याधिरजायत ॥ ॥ ५३ ॥ 
तत्पुत्रस्य विशेषेण तथैवांतःपुरस्य च ॥ 

राष्ट्रस्य च समग्रस्य वाहनानां तथा क्षयः ॥ ५४ ॥ 
स ततः प्रेषयामास शांत्यर्थं तत्र सत्पुरे ॥ 
सुसंभारान्विशेषेण दक्षिणाश्च विशेषतः ॥ ५५ ॥ 
यथायथा द्विजास्तत्र होमं कुर्वंति पावके ॥ 

तथा सर्वै विशेषेण रोगा वर्धति सर्वशः ॥ ५६ ॥ 
म्रियन्ते वाजिनस्तस्य बृहन्तो वारणास्तथा ॥ 

शत्रवः सर्वकाष्ठासु विग्रहार्थमुपस्थिताः ॥ ५७ ॥ 
ततः स व्याकुलीभूतो रोगग्रस्तो महीपतिः ॥ 
चमत्कारपुरं प्राप्य सर्वान्विप्रानुवाच ह ॥ ५८ ॥ 
युष्माभिः स्वामिभिः संस्थैरापदोऽभिभवंति माम्‌॥ 
तत्किमेतन्महाभागाः क्षीयन्ते मम संपदः ॥ 
रोगाश्चैव विवर्धते शत्रृसंधैः समन्विताः ॥ ५९ ॥ 


तस्मादविशेषतो होमः कार्यो रोगप्रशांतये ॥. 

दानानि च विशिष्टानि प्रदास्यामि दविजन्मनाम्‌ ॥ ॥ 6.3.६° ॥ 
ततस्ते ब्राहमणाः सर्वे प्रत्यक्षं तस्य भूपतेः ॥ 

चक्रुः समाहिता भूत्वा शांतिकं तद्धिताय च ॥ ६१ ॥ 
यथायथा प्रयुञ्जीरन्होमांते सुसमा हिताः ॥ 
तथातथास्य भूपस्य वृद्धिं रोगः प्रगच्छति ॥ ६२ ॥ 
एतस्मिन्नंतरे क्रुदधास्ते सर्वै द्विजसत्तमाः ॥ 
ग्रहानुद्दिश्य सूर्यादीञ्छापाय कृतनिश्चयाः ॥ ६३ ॥ 

॥ ब्राहमणा ऊचुः ॥ ॥ 

पूजिता अपि सद्भक्त्या विधानेन तथा ग्रहाः ॥ 
पीडयंति पुरं राजः सपुत्रपशुबांधवम्‌ ॥ ६९ ॥ 

एवं ते निश्चयं कृत्वा शुचीभूय समाहिताः ॥ 
यावद्यच्छंति तच्छापं ग्रहेभ्यः क्रोधमूर्छिताः ॥ ६५ ॥ 
तावद्वहिनरुवाचेदं मूर्तो भूत्वा द्विजोत्तमान्‌ ॥ 

मा प्रयच्छत विप्रेंद्रा: शापं कोपात्कथंचन ॥ ६६ ॥ 
ग्रहेभ्यो दोषमुक्तेभ्यः श्रूयतां वचनं मम ॥ 

मासिमासि प्रकुर्व॑ति होमं ते षोडश दविजाः ॥ ॥ ६७ ॥ 
तेषां मध्यस्थितश्चैकस्त्रिजातो ब्राहमणाधमः ॥ 

तेन तददूषितं द्रव्यं समग्रं होमसंभवम्‌ ॥ ६८-॥ 


मया दत्तं न गृहणंति ते ग्रहा भास्करादयः ॥ 

तेन कुर्वति भूपस्य पीडामप्यधिकामिमाम्‌ ॥ ६९ ॥ 
तस्मादेनं परित्यज्य होमं कुरुत मा चिरम्‌ ॥ 

येन प्रीतिं परां यांति ग्रहाः सर्वेऽर्कपूर्वकाः ॥ ॥ 6.॥3.७० ॥ 
आरोग्यश्च भवेद्राजा गतशत्रुः सुतान्वितः ॥ 

सततं सुखमभ्येति मच्छांतिकप्रभावतः ॥ ७१ ॥ 
एवमुक्त्वा स भगवान्वहिनश्चादर्शनं गतः ॥ 

तेऽपि विप्रा विषण्णास्या लज्जया परया वृताः ॥ ७२ ॥ 
ततस्तं पावकं भूयः स्तुवंतस्तत्र च स्थिताः ॥ 
्रोचुर्वैश्वानरं ब्रूहि त्रिजातो योऽत्र च द्विजः ॥ ७३ ॥ 
येन तं संपरित्यज्य कुर्मः कर्म प्रशांतये ॥ 

निःशेषमेव दोषाणां भूपस्यास्य महात्मनः ॥ ७४ ॥ 

॥ वहिनरुवाच ॥ ॥ 

नाहं दोषं दूविजेद्राणां जानन्नपि कथंचन ॥ 

ब्रवीमि ब्राहमणा वन्द्या मम सर्वे धरातले ॥ ७५ ॥ 

॥ ब्राहमणा ऊचुः ॥ ॥ 

यदि तं ब्राहमणं वहने नास्माकं कीर्तयिष्यसि ॥ 

तत्ते शापं प्रदास्यामस्तस्माच्छीघ्रं वदस्व नः ॥ ७६ ॥ 

॥ सूत उवाच ॥ ॥ 


तेषां तद्वचनं श्रुत्वा वहिनर्भयसमन्वितः ॥ 

चिरं विचिंतयामास कुर्वेऽतः किं शुभावहम्‌ ॥ ७७ ॥ 
ब्राहमणं दूषयिष्यामि यदि तावच्च पातकम्‌ ॥ 

भविष्यति न संदेहः शापश्चापि तदुदभ्रवः ॥ ॥ ७८ ॥ 
कीर्तयिष्यामि वा नैव विद्यमानं द्विजोत्तमम्‌ ॥ 
शपिष्यति न सदेहः क्रुद्धा आशीविषोपमाः ॥ ७९ ॥ 

एवं चिंतयतस्तस्य गात्रे स्वेदोऽभवन्महान्‌॥ 

येन तत्पूरितं कुण्डं होमार्थे यत्प्रकल्पितम्‌ ॥6.3.८०॥। 
ततः प्रोवाच तान्तिप्रान्कृतांजलिपुटः स्थितः। 

वेपमानो भयत्रस्तःकुण्डान्निष्क्रम्य पावकः ॥ ८१ ॥ 

नाहे स्वजिहवया दोषं ब्राहमणस्य समुदभवम्‌ ॥ 
कथञ्चित्कीतयिष्यामि तस्माच्छुण्वन्तु भो दविजाः ॥ ९२ ॥ 
अत्र स्वेद जले विप्रा ये स्थिताः षोडश द्विजाः ॥ 

ते स्नानमद्य कुर्व॑तु प्रविशुदध्यथमात्मनः ॥ ८३ ॥ 
एतेषां मध्यगो यश्च त्रिजातः स भविष्यति ॥ 

तस्य विस्फोटकैर्युक्तं स्नातस्यांगं भविष्यति ॥ ८४ ॥ 
ततस्ते ब्राहमणाः सर्वे क्रमात्तत्र निमज्जनम्‌ ॥ 

चक्रुः शुद्धिं गताश्चापि मुक्त्वैकं ब्राहमणं तदा ॥ ॥ ८५॥ 
हाहाकारस्ततो जज्ञे महांस्तत्र जनोदभवः ॥ 


इष्ट्वा विस्फोटकैर्युक्तमकस्मात्तं द्विजोत्तमम्‌ ॥ ८६ ॥ 

सोऽपि लज्जान्वितो विप्रः कृत्वाऽधो वदनं ततः ॥ 
निष्क्रांतोऽथ सभामध्यात्स्थानादविप्रसमुदभ्वात्‌ ॥ ८७ ॥ 
॥ वह्निरुवाच ॥ ॥ 

एतद्वः साधितं कृत्यं मया पूर्वं द्विजोत्तमाः। 
तस्माद्यास्ये निजं स्थानं भवदभिः पारमापितः ॥ ८८ ॥ 
न वृथा दर्शनं मे स्यादपि स्वप्रे द्विजोत्तमाः ॥ 
तस्मात्सम्प्रार्थ्यतां किंचिदभीष्टं हृदि संस्थितम्‌ ॥ ८९ ॥ 
॥ ब्राहमणा ऊचुः ॥ ॥ 

एतत्तव जलं वहने स्वेदजं सर्वदैव तु ॥ 

स्थिरं भवतु चात्रैव विशुदध्यर्थं द्विजन्मनाम्‌ ॥ 6.3.९०|| 
अन्यजातो नरो योऽत्र प्रकरोति निमज्जनम्‌ ॥ 

तस्य चिहनं त्वया कार्यं विस्फोटकसमुदभ्वम्‌ ॥ ९१ ॥ 
बाढमित्येव स प्रोच्या गतोंऽतर्धानमेव हि॥ ॥ 

पावकस्ते द्विजाः सर्वै मंत्रं चक्रुः परस्परम्‌ ॥९२॥ 
अदयप्रभृति सर्वेषां ब्राहमणानां समुद्भवम्‌ ॥ 

शुद्धिरत्र प्रकर्तव्या पितृमातृसमुद्दभवा ॥९३॥' 
चमत्कारपुरोत्थो यः कश्चिदविप्रः प्रकीर्तितः ॥ 

सोऽत्र स्नातो विशुद्धश्च विज्ञेयः कुलपुत्रकः ॥ ९४ ॥ 


तस्मै कन्या प्रदातव्या स श्रादधारहो भविष्यति। ॥ 

धर्मकृत्येषु सर्वेषु योजनीयः स एव हि ॥ ९५ ॥ 
अष्टषष्टिषु गोत्रेषु मित्रितेषु यथाक्रमम्‌ ॥ 

तत्प्रत्यक्षं विशुद्धो यः स शुद्धः पंक्तिपावनः ॥ ९६ ॥ 
अपवादाश्च ये केचिदब्रहमहत्यादिकाः स्थिताः ॥ 
अन्येऽपि दुर्जनैः प्रोक्ता धर्मसन्देहकारकाः ॥ ९७ ॥ 

ते सर्वेऽत्र विशुद्धाः स्यूर्विज्ञेयाः कुलपुत्रकाः ॥ 
अपवादास्तथा चान्ये नाशं यास्यंति चाखिलाः ॥ ९८ ॥ 
यावन्नात्र कृतं स्नानं प्रत्यक्षं च द्विजन्मनाम्‌॥ 

सर्वेषां तावदेवाऽत्र न स विप्रो भवेत्स्फुटम्‌ ॥ ९९ ॥ 

॥ सूत उवाच ॥ ॥ 

एवं ते समयं कृत्वा चमत्कारपुरोदभवाः ॥ 

ब्राहमणाः शांतिकं चक्रुहितार्थं तस्य भूपतेः ॥॥6.3.१००॥। 
तस्मिन्कुण्डे ततः स्नानं कृतं सर्वैमैहात्मभिः ॥ 
भयत्रस्तैविशुदध्यर्थं शेषैरपि महात्मभिः ॥ १०१ ॥ 
ततो नीरोगतां प्राप्तः स भूपस्तत्क्षणाद्विजाः ॥ 
यस्तत्र कुरुते स्नानमद्यापि दविजसत्तमाः ॥ १०२ ॥ 
कार्तिक्यां परदारोत्थैः स विमुच्येत पातकैः ॥ 

एषां युगत्रये शुद्धिरासीत्तत्र द्विजन्मनाम्‌ ॥ ॥ १०३ ॥ 


कुलशीलविहीनानामन्येषामपि पाप्मनाम्‌ ॥ 

मत्वा कलियुगं घोरं परदारसुरंजितम्‌ ॥ 

तत्र शुद्धिस्ततः सर्वैः कृता विप्रैश्च वाचिका ॥ ॥ १०४॥ 
पुरतो देवदेवस्य ब्रहमणो द्विजसत्तमाः ॥ 
पितृमातृजवंशस्य विशुदध्यर्थमतंद्रितैः ॥॥५॥ 

अद्यापि कुरुते तत्र यः स्नानं द्विजसत्तमाः ॥ 

त्रिजातो दह्यते तत्र वहिनना स न संशयः ॥ १०६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेवरक्षेत्रमाहात्म्ये दमयन्त्युपाख्याने त्रिजातकविशुद्धयेऽग्निकुंडमाहात्म्यवर्णनंनाम 
त्रयोदशोत्तरशततमोऽध्यायः ॥ ११३ ॥ ॥ अ ॥ 


॥ सूत उवाच ॥ ॥ 

सोऽपि विप्रो द्विजश्रेष्ठा विस्फोटकपरिप्लुतः ॥ 
लज्जया परया युक्तो गत्वा किंचिद्वनांतरम्‌ ॥ १ ॥ 
ततो वैराग्यमापन्नो रौद्रे तपसि संस्थितः ॥ 
त्यक्त्वा गृहादिकं सर्व स्नेहं दारसुतोदभवम्‌॥ २ ॥ 
नियमैः संयमैश्चैव शोषयन्नात्मनस्तनुम्‌ ॥ 
किंचिज्जलाश्रयं गत्वा स्थापयित्वा महेश्वरम्‌ ॥ ३ ॥ 
ततः कालेन महता तुष्टस्तस्य महेश्वरः ॥ 

प्रोवाच दर्शनं गत्वा प्रार्थयस्व यथेप्सितम्‌ ॥ ४ ॥ 

॥ त्रिजात उवाच ॥ ॥ 


मातृदोषादहं देव वैलक्ष्यं परमं गतः ॥ 


onlinesanskritbooks.com 


मध्ये ब्राहमणमुख्यानामानर्ताधिपतेस्तथा ॥ ५ ॥ 

अहं शक्नोमि नो वक्तुं कस्यचिद्दर्शितुं विभो ॥ 
त्रिजातोऽस्मीति विज्ञाय भूरिविदयान्वितोऽपि च ॥ ६ ॥ 
तस्मात्सर्वोत्तमस्तेषामहं चैव दविजन्मनाम्‌ ॥ 

यथा भवामि देवेश तथा नीतिर्विधीयताम्‌ ॥७॥ ॥ 

॥ श्रीभगवानुवाच ॥ ॥ 

चमत्कारपुरे विप्रा ये वसंति द्विजोत्तम ॥ 

तेषां सर्वोत्तमो नूनं मत्प्रसादादभविष्यसि ॥ ८ ॥ 
तस्मात्कालं प्रतीक्षस्व कञ्चित्त्वं ब्राहमणोत्तम ॥ 

समये समनुप्राप्ते त्वां च नेष्यामि तत्र वै ॥ ९ ॥ 
एवमुक्त्वा स देवेशस्ततश्चादर्शनं गतः ॥ 

ब्राहमणोऽपि तपस्तेपे तथा संपूजयन्हरम्‌ ॥ 6.।4.१० ॥ 
कस्यचित्वथ कालस्य मत्कारपुरे दविजाः ॥ 
मौद्‌गल्यान्वयसंभूतो देवरातोऽभवद्द्विजः ॥ ११ ॥. 
तस्य पुत्रः क्रथोनाम यौवनोद्धतविग्रहः ॥ 

सदा गर्वसमायुक्तः पौरुषे च व्यवस्थितः॥१२॥ 

स कदाचिद्ययौ विप्रो नागतीर्थे प्रति दविजाः ॥ 
श्रावणस्यासिते पक्षे पंचम्यां पर्यटन्वने ॥१३॥ 


अथापश्यत्स नागेन्द्रतनयं भूरिवर्च्चसम्‌ ॥ 

रुद्रमालमिति ख्यातं जनन्या सह संगतम्‌ ॥१४॥ 
अथाऽसौ तं समालोक्य सुल्रघुं सर्प पुत्रकम्‌ ॥ 
जलसर्पमिति ज्ञात्वा लगुडेन व्यपोथयत्‌ ॥१५॥ 
हन्यमानेन तेनाथ प्रमुक्तः सुमहान्स्वनः ॥ 

हा मातस्तात तातेति विपन्नोऽस्मि निरागसः॥१६॥ 
सोऽपि श्रुत्वाऽथ तं शब्दं ब्राहमणो मानुषोदभवम्‌ ॥ 
सर्पस्य भयसंत्रस्तः सत्वरं स्वगृहं ययौ ॥१७॥ 

अथ सा जननी तस्य निष्क्रांता सलिल्ाश्रयात्‌॥ 
यावत्पश्यति तीरस्थं तावत्पुत्रं निपातितम्‌॥१८॥ 
ततो मूर्च्छामनुप्राप्ता इष्ट्वा पुत्रं तथाविधम्‌॥ 
यष्टिप्रहारनिभिन्नं सर्वांगरुधिरोक्षितम्‌॥१९॥ 

अथ लब्ध्वा पुनः संज्ञां प्रलापानकरोद्बहून्‌॥ 

करुणं शोकसंतप्ता वाष्पपर्याकुल्रेक्षणा ॥6.4.२०॥। 
हाहा पुत्र परित्यक्त्वा मां च क्वासि विनिर्गतः ॥ 
अनावृत्तिकरं स्थानं किं स्नेहो नास्ति ते मयि॥२१॥। 
केन त्वं निहतः पुत्र पापेन च दुरात्मना ॥ 
निष्पापोऽपि च पुत्र त्वं कस्य क्रुद्धोऽद्यवै यमः॥२२॥ 
सपुरस्य सराष्ट्रस्य सकुटुंबस्य दुर्मतेः ॥ 


येन त्वं निहतोऽद्यापि पंचम्यां पूजितो न च ॥२३॥ 

रजसा क्रीडयित्वा5द्य समागत्य चिरादथ॥ 
कामेनोत्संगमागत्य ग्लानिं नैष्यति चांबरम्‌ ॥२४॥ 
गदगदानि मनोज्ञानि जनहास्यकराणि च ॥ 

त्वया विनाऽद्य वाक्यानि को वदिष्यति मे पुरः ॥२५॥ 
पितुरुत्संगमाश्रित्य कूर्चाकर्षणपूर्वकम्‌ ॥ 

कः करिष्यति पुत्राऽदय सतोषं भवता विना ॥ २६ ॥ 
निषिदधोऽसि मया वत्स त्वमायातोऽनुपृष्ठतः ॥ 
मर्त्यलोकमिमं तात बहुदोषसमाकुलम्‌ ॥ २७ ॥ 

एवं वित्रप्य नागी सा संक्रुद्धा शोककर्षिता ॥ 

तं मृतं सुतमादाय जगामानंतसंनिधौ ॥ २८ ॥ 
ततस्तदग्रतः क्षिप्त्वा तं मृतं निजबालकम्‌ ॥ 
प्रलापानकरोद्दीना वियुक्ता कुररी यथा ॥ २९ ॥ 
नागराजोऽपि तं दृष्ट्वा स्वपुत्रं विनिपातितम्‌ ॥ 
जगाम सोऽपि मूच्छाँ च पुत्रशोकेन पीडितः ॥ 6.।4.3० ॥ 
ततः सिक्तो जलैः शीतैः संज़ञां लब्ध्वा स कृच्छूतः ॥ 
प्रलापान्कृपणांश्चक्रे प्राकृतः पुरुषो यथा ॥३१॥। 
एतस्मिन्नंतरे नागाः सर्वे तत्र समागताः॥ 
रुरुदुर्दुःखिताः संतो बाष्पपर्याकुल्ेक्षणाः॥३२॥ 


वासुकिः पद्मजः शंखस्तक्षकश्च महाविषः॥ 

शंखचूडः सचूडश्च पुंडरीकश्च दारुणः ॥ ३३ ॥ 
अञ्जनो वामनश्चैव कुमुदश्च तथा परः ॥ 
कम्बलाश्वतरौ नागौ नागः कर्कोटकस्तथा ॥ ३४ ॥ 
पुष्पदंतः सुदेतश्च मूषको मूषकादनः ॥ 

एलापत्रः सुपत्रश्च दीर्घास्यः पुष्पवाहनः ॥ ३५ ॥ 
एते चान्ये तथा नागास्तत्राऽऽयाताः सहस्रशः ॥ 
पुत्रशोकाभिसतप्तं ज्ञात्वा तं पन्नगाधिपम्‌॥ ३६ ॥ 
ततः संबोध्य ते सर्वे तमीशं पवनाशनम्‌॥ 

ूर्ववृत्तैः कथोदभेदैईष्टांतैर्विविधैरपि ॥ ३७ ॥ 

एवं संबोधितस्तैस्तु चिरात्पन्नगसत्तमः ॥ 
अग्निदाहृयं ततश्चक्रे तस्य पुत्रस्य दुःखितः ॥ ३८ ॥ 
जलदानस्य काले च सर्पान्सर्वानुवाच सः ॥ 
सर्वीन्नागान्प्रदानार्थै तोयस्य समुपस्थितान्‌॥ ३९ ॥ 
नाहे तोयं प्रदास्यामि स्वपुत्रस्य कथंचन ॥ 

भवदभिः प्रेरितोऽप्येवं तथान्यैरपि बांधवैः ॥ 6.।4.४० ॥ 
यावत्तस्य न दुष्टस्य मम पुत्रांतकारिणः ॥ 
सदारपुत्रभृत्यस्य विहितो न परिक्षयः ॥ ४१ ॥ 
एवमुक्त्वा ततः शेषः शोधयामास तं द्विजम्‌ ॥ 


येन संसूदितः पुत्रो दंडकाष्ठेन पाप्मना ॥ ४२ ॥ 

ततः प्रोवाच तान्नागान्पार्श्वस्थान्पन्नगाधिपः ॥ 
हाटकेश्वजजे क्षेत्रे यांतु मे सुहृदुत्तमाः ॥ ४३ ॥ 
पुत्रघ्नं तं निहत्याऽऽशु सकुटुम्बपरिग्रहम्‌॥ 
चमत्कारपुरं सर्वं भक्षणीयं ततः परम्‌ ॥ ४४ ॥ 
तत्रैव वसतिः कार्या समस्तैः पन्नगोत्तमैः ॥ 

यथा भूयो वसेन्नैव तथा कार्यं च तत्पुरम्‌ ॥ ४५ ॥ 
एवमुक्तास्ततस्तेन नागाः प्राधान्यतः श्रुताः ॥ 
गत्वाथ सत्वरं तत्र प्रथमं तं द्विजोत्तमम्‌ ॥ ४६ ॥ 
देवरातसुतं सुप्तं भक्षयित्वा ततः परम्‌ ॥ 

तत्कुटुंबं समग्रं च क्रोधेन महतान्विताः ॥ ४७ ॥ 
ततोऽन्यानपि संक्रुद्धा बाल्रान्वृद्धान्कुमारकान्‌ ॥ 
भक्षयामासुः सर्वे ते तिर्यग्योनिगता अपि ॥ ४८ ॥ 
एतस्मिन्नंतरे जातः पुरे तत्र सुदारुणः ॥ 

आक्रंदो ब्राहमणेंद्राणां सर्पभक्षणसंभवः ॥ ४९ ॥ 
तत्र भूमौ तथाऽन्यच्च यत्किंचिदपि इश्यते ॥ 
तत्सर्वं पन्नगैर्व्याप्तं रौद्रैः कृष्णवपुर्धरैः ॥ 6.4.५° ॥ 
एतस्मिन्नंतरे प्राप्ताः केचिन्मृत्युवशं गताः ॥ 
विषसं घूर्णिताः केचित्पतिता धरणीतले ॥ ५१ ॥ 


अन्ये गृहादिकं सर्व परित्यज्य सुतादि च ॥ 

वित्रस्ताः परिधावंति वनमुद्दिश्य दूरतः ॥ ५२ ॥ 
अन्ये मंत्रविदो विप्राः प्रयतंते समंततः ॥ 

मंदं धावंति संत्रस्ता गृहीत्वौषधयः परे ॥ ५३ ॥ 

एवं तत्पुरमुद्‌दिश्य सर्वे ते पन्नगोत्तमाः ॥ 

प्रचरंति यथा कश्चिन्न तत्र ब्राहमणो वसेत्‌ ॥ ५४ ॥ 
अथ शून्यं पुरं कृत्वा सर्वे ते पन्नगोत्तमाः ॥ 
व्यचरन्स्वेच्छया तत्र तीर्थेष्वायतनेषु च ॥ ५५ ॥ 

न कश्चित्पन्नगः क्षेत्रात्यक्त्वा निर्याति बाहयतः ॥ 
प्रविशेन्न परः कश्चित्तत्र क्षेत्रे च मानवः ॥ ५६ ॥ 
व्यवस्थैवं समुदभूता सर्पाणां मानुषैः सह । 
वधभक्षणजा न्योन्यं बाहयाभ्यंतरसंभवा ॥ ५७ ॥ 
एतस्मिन्नंतरे शेषो मुक्त्वा दुःखं सुतोदभवम्‌ ॥ 
प्रहष्टः प्रददौ तोयं तस्य जातिभिरन्वितः ॥ ५८ ॥ 
अथ ते ब्राहमणाः केचित्सर्पेभ्यो भयविह्वलाः ॥ 
सशोका दिइमुखान्याशु ते सर्वै संगता मिथः ॥५९॥ 
ततो वनं समाजग्मुस्त्रिजातो यत्र संस्थितः ॥ 
हरलब्धवरो हृष्टः सुमहत्तपसि स्थितः ॥ 6.4.६° ॥ 
स इष्ट्वा ताञ्जनान्सर्वास्तथा दुःखपरिप्लुतान्‌ ॥ 


पुत्रदारादिके स्मृत्वा रुदतः करुणं बहु ॥ ६१ ॥ 

सो5पि दुःखसमायुक्‍तो इष्ट्वा तान्स्वपुरोदभवान्‌ ॥ 
ब्राहमणेंद्रांस्ततः प्राह बाष्पव्याकुललोचनः ॥ ६२ ॥ 
शृण्वंतु ब्राहमणाः सर्वे वचनं मम सांप्रतम्‌ ॥ 

मया विनिर्गतेनैव तत्पुराततोषितो हरः ॥ ६३ ॥ 

तेन महयं वरो दत्तो वांछितो दविजसत्तमाः ॥ 

गृहीतो न मयादयापि प्रार्थयिष्यामि सांप्रतम्‌ ॥६४॥ 
यथा स्यात्संक्षयस्तेषां नागानां सुदुरात्मनाम्‌ ॥ 

यैः कृतं नः पुरं कृत्स्नमुद्रसं पापकर्मभिः ॥ ६५ ॥ 
एवमुक्त्वाऽथ विप्रः स त्रिजातः परमेश्वरम्‌ ॥ 
प्रार्थयामास मे देव तं वरं यच्छ सांप्रतम्‌ ॥६६॥ 

ततः प्रोवाच देवेशः प्रार्थयस्व द्रुतं दविज॥ 

येनाभीष्टं प्रयच्छामि यद्यपि स्यात्सुदुर्लभम्‌ ॥ ६७ ॥ ॥ 
॥ त्रिजात उवाच ॥ ॥ 

नागैरस्मत्पुरं कृत्स्नं कृतं जनविवजितम्‌ ॥ 

तत्तस्मात्ते क्षयं यांतु सर्वे वृषभवाहन ॥ ६८ ॥ 

येन तत्पूर्यते विप्रैभूयोऽपि सुरसत्तम ॥ 

ममापि जायते कीर्तिः स्वस्थानोद्धरणोद्‌भवा ॥ ६९ ॥ 
॥ श्रीभगवानुवाच ॥ ॥ 


नायुक्तं विहितं विप्र पन्नगैस्तैमैहात्मभिः ॥ 

निर्दोषश्चापि पुत्रोऽत्र येषां विप्रेण सूदितः ॥ 6.4.७° ॥ 
विशेषेण द्विजश्रेष्ठ संप्राप्ते पंचमीदिने ॥ 

तत्राऽपि श्रावणे मासि पूज्यंते यत्र पन्नगाः ॥ ७१ ॥ 
तस्मात्तेऽहं प्रवक्ष्यामि सिदधमंत्रमनुत्तमम्‌ ॥ 
यस्योच्चारणमात्रेण सर्पर्पाणां नश्यते विषम्‌ ॥ ७२ ॥ 

तं मंत्रं तत्र गत्वा त्वं तदविप्रैरखिलैर्वृतः ॥ 

श्रावयस्व महाभाग तारशब्देन सर्वशः ॥७३॥ 

तं श्रुत्वा ये न यास्यंति पातालं पन्नगाधमाः ॥ 
युष्मद्वाक्यादभविष्यंति निर्विषास्ते न संशयः ॥ ७४ ॥ ॥ 
॥ त्रिजात उवाच ॥ ॥ 

्रूहि तं मे महामंत्रं सर्वतीक्ष्णविनाशनम्‌ ॥ 

येन गत्वा निजं स्थानं सर्पानुत्सादयाम्यहम्‌ ॥७५॥ 

॥ श्रीभगवानुवाच ॥ ॥ 

गरं विषमिति प्रोक्तं न तत्रास्ति च सांप्रतम्‌ ॥ 
मत्प्रसादात्वया हृयेतदुच्चार्यं ब्राहमणोत्तम ॥ ७६ 

न गरं न गरं चैतच्छूत्वा ये पन्नगाधमाः॥ 

तत्र स्थास्यंति ते वध्या भविष्यंति यथासुखम्‌ ॥ ७७ ॥ 
अद्यप्रभृति तत्स्थानं नगराख्यं धरातले ॥ 


भविष्यति सुविख्यातं तव कीर्तिविवर्धनम्‌ ॥ ७८ ॥ 

तथान्योपि च यो विप्रो नागरः शुद्धवंशजः ॥ 
नगराख्येन मंत्रेण अभिमंत्र्य त्रिधा जलम्‌ ॥ ७९ ॥ 
प्राणिनं काल संदष्टमपि मृत्युवशंगतम्‌ ॥ 

प्रकरिष्यति जीवाद्यं प्रक्षिप्य वदने स्वयम्‌ ॥6.4.८०॥। 
अन्यत्रापि स्थितो मर्त्या मंत्रमेतं त्रिरक्षरम्‌ ॥ 

यः स्मरिष्यति संसृप्तो न हिंस्यः स्यादहेर्हि सः ॥८१॥। 
स्थावरं जंगमं वापि कृत्रिमं वा गरं हि तत्‌ ॥ 

तदनेन च मंत्रेण संस्पृष्टं त्वमृतायितम्‌ ॥८२॥ 
अजीर्णप्रभवा रोगा ये चान्ये जठरोद्भवाः॥ 

मंत्रस्यास्य प्रभावेन सर्वे यांति द्रुतं क्षयम्‌ ॥८३॥ 
एवमुक्त्वाऽथ तं विप्रं भगवान्वृषभध्वजः ॥ 
जगामादर्शनं पश्चाद्यथा दीपो वितैलकः ॥८४॥ 
त्रिजातो$पि समं विप्रैहतशेषैस्तु तेट्रुतम्‌ ॥ 

जगाम संप्रहृष्टात्मा चमत्कारपुरं प्रति ॥ ८५ ॥ 

एवं ते ब्राहमणाः सर्वे त्रिजातेन समन्विताः ॥ 

न गरं न गरं प्रोच्चैरुच्चरंतः समाययुः ॥ ८६ ॥ 
हाटकेश्वरजं क्षेत्रं यत्तद्व्याप्तं समंततः ॥ 

रौद्रैराशीविषैः क्रूरैः शेषस्यादेशमाश्रितेः ॥८७॥ 


अथ ते पन्नगाः श्रुत्वा सिदधमंत्र शिवोदभवम्‌ ॥ 

निर्विषास्तेजसा हीनाः समन्तात्ते प्रदुद्रवुः ॥८८॥ 
वल्मीकान्केचिदासादय चित्ररंधांतरोद्भवान्‌ ॥ 

अन्ये चापि प्रजग्मुश्च पातालं दंदशूककाः ॥ ८९ ॥ 
ये केचिदभयसंत्रस्ता वार्दधक्येन निपीडिताः ॥ 
वालत्वेन तथा चान्ये शक्नुवंति न सर्पितुम्‌ ॥ 6.।4.९० ॥ 
ते सर्वे ब्राहमणेन्द्रैस्तैः कृतस्य प्रतिकारकैः ॥ 

निहताः पन्नगास्तत्र दंडकाष्ठैः सहस्रशः ॥ ९१ ॥ 
एवमुत्साद्य तान्सर्वान्ब्राहमणास्ते गतव्यथाः । 

तं त्रिजातं पुरस्कृत्य स्थानकृत्यानि चक्रिरे ॥ ९२ ॥ 
एवं तन्नगरं जातमस्मात्कालाद्नंतरम्‌ ॥ 

देवदेवस्य भर्गस्य प्रसादेन द्विजोत्तमाः ॥ ९३ ॥ 
एतद्यः पठते नित्यमाख्यानं नगरोदभवम्‌ ॥ 

न तस्य सर्पजं क्वापि कथंचिज्जायते भयम्‌ । ९४ ॥ 


इति श्रीस्कादे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये नगरसंज्ञोत्प्तिवर्णनंनाम चतुर्दशोत्तरशततमोऽध्यायः ॥ ११४ ॥ 
॥ ऋषय ऊचुः ॥ ॥ 


त्रिजातो ब्राहमणस्तत्र किन्नामा कस्य सम्भवः ॥ 
किगोत्रश्चैव किंसंजञः कीर्तयस्व महामते ॥ १ ॥ 
किं कुलरीनेर्गुणाढ्यैर्वा तेजोविद्याविचक्षणैः ॥ 


त्रिजातोऽपि वरं सोऽपि स्वं स्थानं येन चोद्धृतम्‌ ॥ २ ॥ 

सूत उवाच ॥ ॥ सांकृत्यस्य मुनेर्वशे स संभूतो दविजोत्तमः ॥ 
प्रभाव इति विख्यातो दत्तसंज्ञो निमेः सुतः ॥ ३ ॥ 

स एवं स्थानमुदधृत्य चकारायतन शुभम्‌ ॥ 
त्रिजातेश्वरनाम्ना च देवदेवस्य शूलिनः ॥ ४ ॥ 
तमाराध्य दिवा नक्तं सम्यक्छूद्धासमन्वितः॥ 
सशरीरो गतः स्वर्ग ततः कालेन केनचित्‌ ॥ ५ ॥ 
यस्तं पश्यति सदभक्त्या स्नापयेद्विषुवे सदा ॥ 

न त्रिजातः कुले तस्य कर्थञ्चिदपि जायते ॥ ६ ॥ 

॥ ऋषय ऊचुः ॥ ॥ 

यानि गोत्राणि नष्टानि यानि संस्थापितानि च॥ 
नामतस्तानि नो ब्रूहि तत्पुरं सूत नन्दन ॥ ७ || 

॥ सूत उवाच ॥ ॥ 

तत्रोपमन्युगोत्रा ये क्रॉँचगोत्रसमुदभवाः ॥ 

कैशोर्यं गोत्रसंभूतास्त्रैवणेया द्विजोत्तमः ८ ॥ 

ते भूयोऽपि न संप्राप्ता यथा गोत्रचतुष्टयम्‌ ॥ 
तत्पूर्वकं शुकादीनां यन्नष्टं नागजादभयात्‌ ॥ ९ ॥ 
शेषान्वः संप्रवक्ष्यामि ब्राहमणान्गोत्रसंभवान्‌ ॥ 
कौशिकान्वयसं भूताः षड्विंशतिश्च ते स्मृताः ॥ १० ॥ 


कश्यपान्वयसंभूताः सप्ताशीतिर्द्विजोत्तमाः ॥ 

लक्ष्मणान्वयसंभूता एकविंशतिरागताः ॥ ११ ॥ 

तत्र नष्टाः पुनः प्राप्तास्तस्मिन्स्थाने सुदुःखिताः ॥ 
भारद्वाजास्त्रयः प्राप्ताः कौंडनीयाश्चतुर्दश ॥ १२ ॥ 
रेतिकानां तथा विंशत्पाराशर्याष्टकं तथा ॥ 

गर्गाणां च दविविंशं च हारीतानां विविंशतिः ॥ १३ ॥ 
और्वभार्गवगोत्राणां पञ्चविंशदुदाहृताः ॥ 

गौतमानां च षड्विंशमालूभायनविंशतिः ॥ १४ ॥ 
मांडव्यानां त्रिविंशच्च बहवृचानां त्रिविंशतिः ॥ 
सांकृत्यानां विशिष्टानां पृथक्त्वेन दशैव तु ॥ १५ ॥ 
तथैवांगिरसानां च पंच चैव प्रकीर्तिताः ॥ 

आत्रेया दश संख्याताः शुक्लरात्रेयास्तथैव च ॥ १६ ॥ 
वात्स्याः पञ्च समाख्याताः कोत्साश्च नव सप्त वै ॥ 
शांडिल्या भार्गवाः पञ्च मौद्गल्या विंशतिः स्मृताः ॥।७॥ 
बौधायनाः कौशलाश्च त्रिंशन्मात्राः प्रकीर्तिताः ॥ 
अथर्वाः पंचपंचाशन्मौनसाः सप्तसप्ततिः ॥।८॥ 
याजुषास्त्रिंशतिः ख्याताश्च्यावनाः सप्त विंशतिः ॥ 
आगस्त्याश्च त्रयसित्रंशज्जैमिनेया दशैव तु ॥ १९॥ 
नैवृताः पंचपंचाशत्पाठीनाः सप्ततिर्द्विजाः ॥ 


गोभिलाश्चापि काक्वाश्च पंचपंच द्विजाः स्मृताः ॥२॥। 

औशनसाश्च दाशाहांस्त्रयस्त्रय उदाहृताः ॥ 
लोकाख्यानां तथा षष्टिरैणिशानां दविसप्ततिः ॥२१॥। 
कापिष्ठलाः शार्कराख्या दत्ताख्याः सप्तसप्ततिः ॥ 
शार्कवानां शतं प्रोक्तं दार्ज्यानां सप्तसप्ततिः॥२२॥ 
कात्यायन्यास्त्रयोऽधिष्ठा वैदिशाश्च त्रयः स्मृताः ॥ 
कृष्णात्रेयास्तथा पंच दत्तात्रेया स्तथैव च ॥२३॥ 
नारायणाः शौनकेया जाबालाः शतसंख्यया ॥ 
गोपाला जामदन्याश्च शालिहोत्राश्च कर्णिकाः ॥२४॥ 
भागुरायणकाश्चैव मातृकास्त्रैणवास्तथा॥ 

सर्वे ते ब्राहमणश्रेष्ठाः क्रमेण दविजसत्तमाः ॥२५॥ 
एतेषामेव सर्वेषां सत्काराय दविजोतमाः ॥ 
चत्वारिंशत्तथाष्टौ च पुरा प्रोक्ताः स्वयंभुवा ॥२६॥ 
ते सर्वे च पृथक्त्वेन निर्दिष्टाः पद्मयोनिना ॥ 
संध्यातर्पणकृत्यानि वैश्वदेवोदभवानि च ॥ 
श्राद्धानि पक्षकृत्यानि पितृपिंडांस्तथैव च ॥२७॥ 
यज्ञोपवीतसंयुक्ताः प्रवराश्चैव कृत्स्नशः ॥ 

तथा मौंजीविशेषाश्च शिखाभेदाः प्रकीर्तिताः ॥ २८ ॥ 
त्रिजातेन समाराध्य देवदेवं पितामहम्‌ ॥ 


तेषां कृत्वा दविजेद्राणामात्मकीर्तिकृते तदा ॥ २९ ॥ 

॥ ऋषय ऊचुः ॥ ॥ 

कथं सन्तोषितो ब्रह्मा त्रिजातेन महात्मना ॥ 
कर्मकांडं कथं भिन्नं कृतं तेन महात्मना ॥ 

सर्वं विस्तरतो ब्रूहि परं कौतूहलं हि नः ॥ ३० ॥ 
॥ सूत उवाच ॥ ॥ 

तस्यार्थे ब्राहमणैः सर्वैस्तोषितः प्रपितामहः ॥ 
अनेनैवोद्धृतं स्थानमस्माकं सकलं विभो ॥ ३१ ॥ 
तस्मादस्य विभो यच्छ वेदजानमनुतमम्‌ ॥ 

येन कर्मविशेषाश्च जायतेऽत्र पुरोत्तमे ॥ ३२ ॥ 
एतस्य च गुरुत्वं च प्रसादात्तव पद्मज ॥ 

यथा भवति देवेश तया नीतिर्विधीयताम्‌ ॥ ३३ ॥ 
ब्रमा ददौ ततस्तस्य मंत्रग्राममनुत्तमम्‌ ॥ 

येन विज्ञायते सर्व वेदार्थो यज्ञकर्म च ॥ ३४ ॥ 
ततः प्रोवाच तान्सर्वान्प्रहष्टेनातरात्मना ॥ 

एष वेदार्थसंपन्नो भविष्यति महायशाः ॥ ३५ ॥ 
भर्तृयज़ इति ख्यातो यजञकर्मविचक्षणः ॥ 

यदेव वक्ति युष्माकं क्रियाकांडमशंकितेः ॥ ३ ॥ 
तत्कार्य स्वर्गमोक्षाय मम वाक्यात्प्रबोधितैः ॥ 


वेदार्थानेष सर्वेषां युष्माकं योजयिष्यति ॥ ३७ ॥ 

ये चान्येषु च देशेषु स्थानेषु च गताः क्वचित्‌ ॥ 

एतत्स्थानं परित्यज्य सत्यमेतदविजोत्तमाः ॥ 3८ ॥ 
वेदस्थाने च बुद्ध्यैष यत्कर्म प्रचरिष्यति ॥ 

नानृते वाथ पापे च वाणी चास्य चरिष्यति ॥ ३९ ॥ 
एवमुक्त्वा स देवेशो विरराम पितामहः ॥ 

भर्तृयज्ञोऽपि ताः सर्वाश्चक्रे यज्ञक्रियाः शुभाः ॥ ६.११५.४० ॥ 
ब्राहमणानां हितार्थाय श्रुत्यर्थं तस्य केवलम्‌ ॥ 

दशप्रमाणाः संप्रोक्ताः सर्वे ते ब्राहमणोत्तमाः ॥ ४१ ॥ 
चतुःषष्टिषु गोत्रेषु येवं ते ब्राहमणोत्तमाः ॥ 

तेन तत्र समानीतास्त्रिजातेन महात्मना ॥ ४२ ॥ 

तेषामेकत्र जातानि दशपंचशतानि च ॥ 

सामान्य भोगमोक्षाणि तानि तेन कृतानि च ॥ ४३ ॥ 
अष्टषष्टिविभागेन पूर्वमायुव्ययोदभवम्‌ ॥ 

तत्रासीदथ गोत्रे च पुरुषाणां प्रसंख्यया ॥ ४४ ॥ 

ततः प्रभृति सर्वेषां सामान्येन व्यवस्थितम्‌ ॥ 

त्रिजातस्य च वाक्येन येन दूरादपि द्रुतम्‌ ॥ ४५ ॥ 
समागच्छति विप्रेन्द्राः पुरवृदधिः प्रजायते ॥ 

न कश्चिद्याति संत्यक्त्वा दौस्थ्यादन्यत्र च द्विजाः ॥ ४६ ॥ 


ततस्तेषां सुतैः पौत्रैर्नप्तृभिश्च सहस्रशः ॥ 

दौहित्रैर्भागिनेयैश्च भूयो भूरि प्रपूरितम्‌ ॥ ॥ ४७ ॥ 
तत्पुरं वृद्धिमायाति दूर्वाकुरैरिव द्विजाः ॥ 
कांडात्कांडात्प्ररोहदूभिः संख्याहीनैरनेकधा ॥ ४८ ॥ 

॥ सूत उवाच ॥ ॥ 

एतद्वः सर्वमाख्यातं गोत्रसंख्यानकं शुभम्‌ ॥ 

ऋषीणां कीर्तनं चापि सर्वपातकनाशनम्‌ ॥ ४९ ॥ 
यश्चैतत्पठते नित्यं शृणुयाद्वा प्रभक्तितः ॥ 

न स्यात्तस्य कुलच्छेदः कदाचिदपि भूतले ॥ ६.११५.५० ॥ 
तथा विमुच्यते पापैराजन्ममरणोदभवैः ॥ 

न पश्यति वियोगं च कदाचित्प्रियसंभवम्‌ ॥ ५१ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्येऽष्टषष्टितीर्थोपाख्याने भर्तृयज्ञकृतयज्ञविधानमुनिगोत्रवर्णनंनाम 
पंचदशोत्तरशततमोऽध्यायः ॥ ११५ ॥ ॥ छ ॥ 


॥ ॥ सूत उवाच ॥ ॥ 

तथान्यापि च तत्रास्ति सुविख्याताम्बरेवती ॥ 

देवी कामप्रदा पुंसां बालकानां सुखप्रदा ॥ १ ॥ 

यां दृष्ट्वा पूजयित्वाऽथ चैत्राष्टम्यां विशेषतः ॥ 
शुक्लायां नाप्नुयान्मर्त्यः कुटुम्बव्यसनं क्वचित्‌ ॥ २ ॥ 
॥ ॥ ऋषय ऊचुः ॥ ॥ 


केन वा स्थापिता तत्र सा देवी चाम्बरेवती ॥ 

किप्रभावा किस्वरुपा सूतपुत्र वदस्व नः ॥ ३ ॥ 

॥ सूत उवाच ॥ ॥ 

यदा शेषेण संदिष्टा नानानागा विषोल्बणाः ॥ 
पुरस्यास्य विनाशाय क्रोधसंरकतलोचनाः ॥ 

तदा तस्य प्रिया सा च पुत्रशोकेनपीडिता ॥ ४ ॥ 
स्वयमेवाग्रतो गत्वा भक्षयामास तं द्विजम्‌ ॥ 
कुटुम्बेन समायुक्तं येन पुत्रो निपातितः ॥ ५ ॥ 
अथ तस्य द्विजेन्द्रस्य बालवैधव्यसंयुता ॥ 
अनुजाऽऽसीत्तपोयुक्ता ब्रहमचर्यकृतक्षणा ॥ ६ ॥ 
सा इष्ट्वा भक्षितं सर्व भट्टिकाख्या कुटुम्बकम्‌ ॥ 
नाग पत्न्या ततः प्राह जलमादाय पाणिना ॥ ७ ॥ 
यस्मात्त्वया कुटुम्बं मे नाशं नीतं द्विजिहवके ॥ 
दर्शितं च महददुःखं मम बन्धुजनोदभवम्‌ ॥ ८ ॥ 
तथा त्वमपि संप्राप्य मानुषत्वं सुगर्हितम्‌ ॥ 
मानुषं पतिमासाद्य पुत्रपौत्रानवाप्य च ॥ ९ ॥ 
तेषां विनाशजं दुःखं मा नुषे त्वमवाप्स्यसि ॥ 
नागत्वे वर्तमानायाः शापं तेऽमुं ददाम्यहम्‌ ॥ ६.११६.१० ॥ 
साऽपि श्रुत्वाऽथ तं शापं रेवती भट्टिकोदभवम्‌ ॥ 


क्रोधेन महताविष्टा ह्यदशतां द्रुतं ततः ॥ ११ ॥ 

अथ तस्यास्तनुं प्राप्य नागीदंष्ट्रा विषोल्बणा ॥ 
जगाम शतधा नाशं बिभिदे न त्वचं क्वचित्‌ ॥ १२ ॥ 
ततः सा ल्रज्जयाविष्टा स्वरक्तप्लावितानना ॥ 
विषण्णा निषसादाथ संनिविष्टा धरातले ॥ १३ ॥ 
एतस्मिन्नंतरे नागास्तथान्ये ये समागताः ॥ 

रेवतीं ते समालोक्य तथारूपां भयान्विताम्‌ ॥ 

प्रोचुश्च किमिदं देवि तव वक्त्रे रुजास्पदम्‌ ॥ १४ ॥ 
अथवा किं प्रभावोऽयं कस्यचिद्रकतसंपदः ॥ १५ ॥ 

॥ ॥ रेवत्युवाच ॥ ॥ 

येयं दुष्टतमा काचिद्दृश्यते दुष्टतापसी ॥ 

अस्या जातो विकारोऽयं ममास्ये नागसत्तमाः ॥ १६ ॥ 
तस्मादेनां महा दुष्टां भगिनीं तस्य दुर्मतेः ॥ 

येन मे निहतः पुत्रो दविजपुत्रेण सांप्रतम्‌ ॥ १७ ॥ 
भक्ष्यतां भक्ष्यतां शीघ्रं मम नाशाय संस्थिताम्‌ ॥ 
सांप्रतं मन्मुखे तेनं रुधिरं पन्नगोत्तमाः ॥ १८ ॥ 

अथ ते पन्नगाः क्रुद्धा ददशुस्ताँ तपस्विनीम्‌ ॥ 

समं सर्वेषु गात्रेषु यथान्या प्राकृता स्त्रियम्‌ ॥ १९ ॥ 
ततस्तेषामपि तथा मुखाददंष्ट्रा विनिर्गताः ॥ 


रुधिरं च ततो जज्ञे शेषपत्न्या यथा तथा ॥ ६.११६.२० ॥ 

अथ तस्याः प्रभावं तं दृष्ट्वा ते नागसत्तमाः ॥ 

शेषा भय परित्रस्ताः प्रजग्मुश्च दिशो दश ॥ २१ ॥ 
भट्टिकापि जगामाशु स्वाश्रमं प्रति दुःखिता ॥ 
भयत्रस्तैः समंताच्च वीक्ष्यमाणा महोरगैः ॥ २२ ॥ 
ततः सर्वं समालोक्य ताप्यमानं महोरगैः॥ 

तत्स्थानं स्वजनैर्मुक्तं दुःखेन महतान्वितैः ॥ २३ । 
जगामान्यत्र सा साध्वी सम्यग्व्रतपरायणा ॥ 

तीर्थ यात्रां प्रकुर्वाणा परिबभ्राम मेदिनीम्‌ ॥ २४ ॥ 
एवमुदवासिते स्थाने तस्मिन्सा रेवती तदा ॥ 

स्मृत्वा तं भट्टिकाशापं दुःखेन महताऽन्विता ॥ २५ ॥ 
कथें मे मानुषीगर्भे शापादवासो भविष्यति ॥ 
मानुष्येण च कांतेन प्रभविष्यति संगमः ॥ २६ ॥ 
नेतत्पुत्रोदभवं दुःखं तथा मां बाधते हृदि ॥ 

यथेदं मानुषे गर्भे संवासो मानुषं प्रति ॥ २७ ॥ 

तथा दशनसंत्यक्ता कथं भर्तुः स्वमाननम्‌ ॥ 
दर्शयिष्यामि भूयोऽपि क्षते क्षारोऽत्र मे स्थितः ॥ २८ ॥ 
तस्मात्परिचरिष्यामि क्षेत्रेऽत्रैव व्यवस्थिता । 

किं करिष्यामि संप्राप्य गृहं पुत्रं विनाकृता ॥ २९ ॥ 


ततश्चाराधयामास सम्यक्छूद्धासमन्विता ॥ 

अंबिका सा तदा देवी स्थापयित्वा सुरेश्वरीम्‌ ॥ ६.११६.३० ॥ 
गन्धपुष्पोपहारेण नैवेद्यैर्विविधैरपि ॥ 

गीतनृत्यैस्तथा वादयैर्मनोहारिभिरेव च ॥ ३१ ॥ 

ततः कतिपयाहस्य तस्तास्तुष्टा सुरेश्वरी ॥ 

प्रोवाच वरदाऽस्मीति प्रार्थयस्व हृदि स्थितम्‌ ॥ ३२ ॥ 
॥ रेवत्युवाच ॥ ॥ 

अहं शप्ता पुरा देवि ब्राहमण्या कारणांतरे ॥ 

यत्त्वं मानुषमासाद्य स्वयं भूत्वा च मानुषी ॥ ३३ ॥ 
ततः संप्राप्स्यसि फलं तेषां नाशसमुद्रवम्‌ ॥ 
महद्दुःखं स्वपुत्रोत्थं मम शापेन पीडिता ॥ ३४ ॥ 
तथा मम मुखाददंष्ट्रा संनीताश्च सुरेश्वरि ॥ 

तेषां च संभवस्तावत्कथं स्यात्वत्प्रभावतः ॥ ३५ ॥ 
भवंतु तनया नश्च तथा वंशविवर्धनाः ॥ 

एतन्मे वांछितं देवि नान्यत्संप्रार्थयाम्यहम्‌ ॥ ३६ ॥ 
॥ देव्युवाच॥ । 

नात्र वासस्त्वया कार्यः कथंचिदपि शोभने ॥ 
मनुष्यगर्भसंवासो भर्ता च भविता नरः । ३७ । 
तस्माच्छृणुष्व मे वाक्यं यत्त्वां वक्ष्यामि सांप्रतम्‌ ॥ 


दुःखनाशकरं तुभ्यं सत्यं च वरवर्णिनि ॥ ॥ ३८ ॥ 

उत्पत्स्यति न संदेहो देवकार्यप्रसिद्धये ॥ 

तव भर्त्ता त्रिलोके5स्मिन्कृत्वा मानुषविग्रहम्‌ ॥ ३९ ॥ 
तक्षकाख्यस्तथा नागो दविजशाप वशाच्छुभे ॥ 
सौराष्ट्रविषये राजा रैवताख्यो भविष्यति ॥६.११६.४॥। 
तस्य क्षेमकरी भार्या नामवंशसमुदभवा ॥ 

भविष्यति न संदेहो विशिष्टा विप्रशापतः ॥ ॥४॥। 
तस्या गर्भ समासाद्य त्वं जन्म समवाप्स्यसि ॥ 
रामरूपस्य शेषस्य पुनर्भार्या भविष्यसि ॥४२॥ 
तस्मात्त्वं देवि मा शोकं कार्येऽस्मिन्कुरु शोभने ॥ 

तेन मानुषजे गर्भे संभूतिः संभविष्यति ॥ ४३ ॥ 

तत्र पश्यसि यन्नाशंं स्वकुट्ुम्बसमुदभवम्‌ ॥ 

हिताय तदवस्थायास्तद्‌भविष्यत्यसंशयम्‌ ॥ ४४ ॥ 
ततः परं युगं पापं यतो भीरु भविष्यति ॥ 

तदूर्ध्वं मर्त्यधर्माणो म्ल्रेच्छाः स्थास्यंति सर्वतः ॥ ४५ ॥ 
ततः स्वर्गनिवासार्थं भगवान्देवकीसुतः ॥ 

संहर्ता स्वकुल्रं सर्वं स्वयमेव न संशयः ॥ ४६ ॥ 
भविष्यंति पुनर्दष्ट्रास्तव वक्त्रे मनोरमाः ॥ 

तस्मात्त्वं गच्छ पातालं स्वभरत्त यत्र तिष्ठति ॥ ४७ ॥ 


अन्यच्चापि यदिष्टं ते किंचिच्चित्ते व्यवस्थितम्‌ ॥ 

तत्कीर्तयस्व कल्याणि महांस्तोषो मम स्थितः ॥ ४८ । 
॥ रेवत्युवाच ॥ ॥ 

स्थाने स्थेयं सदाऽत्रैव मम नाम्ना सुरेश्वरि ॥ 

येन मे जायते कीर्तिस्त्रैलोक्ये सचराचरे ॥४९॥ 

तथाऽहं नागलोकाच्च चतुर्दश्यष्टमीषु च ॥ 

सदा त्वां पूजयिष्यामि विशेषान्नवमीदिने ॥६.११६.५०॥। 
आश्विनस्य सिते पक्षे सर्वैर्नागैः समन्विता ॥ 

प्रपूजां ते विधास्यामि श्रद्धया परया युता ॥५१॥ 
तस्मिन्नहनि येऽन्येऽपि पूजां दास्यंति ते नराः ॥ 

मा पश्यंतु प्रसादात्ते नरास्ते वल्लभक्षयम्‌ । ५२ । 

॥ देव्युवाच ॥ ॥ 

एवं भद्रे करिष्यामि वासो मेऽत्र भविष्यति॥ 

त्वन्नाम्ना पूजकानां च श्रेयो दास्यामि ते सदा ॥ 
महानवमिजे चाहिन विशेषेण शुचिस्मिते ॥ ५३ ॥ 

॥ सूत उवाच ॥ ॥ 

एवमुक्ता तया साऽथ रेवती शेषवल्लभा ॥ 

जगाम स्वगृहं पश्चादधर्षण महतान्विता ५४ ॥ 
ततःप्रभृति सा देवी तस्मिन्क्षेत्रे व्यवस्थिता ॥ 


तन्नाम्ना कामदा नृणां सर्वव्यसननाशिनी ॥ ५५ ॥ 

अंबा सा कीर्त्यते दुर्गा रेवती सोरगप्रिया ॥ 

ततः संकीर्त्यते लोके भूतले चांबरेवती ॥ ५६ ॥ 
यस्तां श्रदधासमोपेतः शुचिर्भूत्वा प्रपूजयेत्‌ ॥ 
नवम्यामाश्विने मासि शुक्लपक्षे समाहितः ॥ 

न स संवत्सरं यावदव्यसनं स्वकुलो दभवम्‌॥ ५७॥ 
इष्ट्वाग्रे छिद्रकं व्यालयुक्तं दोषैर्विमुच्यते ॥ 
ग्रहभूतपिशाचोत्थैस्तथान्यैरपि चापदैः ॥ ५८ ॥ 


इति श्रीस्कांदे महापुराण एकाशीतिसाहहरूयां संहितायां षष्ठे नागरखण्डे 
हाटकेश्वरक्षेत्रमाहात्म्येंऽबारेवतीतीर्थमाहात्म्यवर्णनंनाम षोडशोत्तरशततमोऽध्यायः ॥ ॥ 
११६ ॥ ॥ छ ॥ 


॥ ऋषय ऊचुः ॥ ॥ 

भट्टिकाख्या पुरा प्रोक्ता या त्वया सूतनन्दन ॥ 

कस्मात्तस्याः शरीरान्ताददंष्ट्रा नागसमुदभवाः ॥ १ ॥ 

विशीर्णाः किं प्रभावश्च तपसः सूतनन्दन ॥ 

किं वा मंत्रप्रभावशच एतन्नः कौतुकं परम्‌ ॥ २ ॥ 
यन्मानुषशरीरेऽपि विशीर्णास्ता विषोल्बणाः ॥ 

नागानां तु विशेषेण तस्मात्सर्व प्रकीर्तय ॥ ३ ॥ 

। सूत उवाच ॥ ॥ 

सा पुरा ब्राहमणी बाल्ये वर्तमाना पितुर्गृहे ॥ 


वैधव्येन समायुक्ता जाता कर्मविपाकतः ॥ ४ ॥ 

ततो बाल्येऽपि शुश्राव शास्त्राणि विविधानि च ॥ 
देवयात्रा प्रचक्रेऽथ तीर्थे स्नाति समाहिता ॥ ५ ॥ 
तत्र केदारदेवं च गत्वा नित्यं समाहिता ॥ 
प्रातरुत्थाय गीतं च भक्त्या चक्रे तदग्रतः ॥ ६ ॥ 
ततस्तद्गीतलौल्येन पातालात्समुपेत्य च ॥ 
तक्षको वासुकिश्चैव दविज रूपधरावुभौ ॥ ७ ॥ 
साऽपि तत्र महद्गीतं तानेः सर्वैरलंकृतम्‌॥ 
मूर्च्छनाभिः समोपेतं सप्तस्वरविराजितम्‌ ॥ ८ ॥ 
यतिभिश्च तथा ग्रामैर्वर्णग्रामैः पृथ ग्विधैः॥ 

ततं च विततं चैव घनं सुषिरमेव च ॥ ९ ॥ 
तालकार्लक्रियामानवर्धमानादिकं च यत्‌ ॥ 
अविदग्धापि सा तेषां गीतांगानां दविजांगना ॥ 
केवलं कंठसंशुदध्या ताभ्यां तोषं समादधे ॥६.११७.१०॥॥ 
ततस्तद्गीतल्रोभेन सर्वे तत्पुरवासिनः ॥ 
प्रातरुत्थाय केदारं समागच्छति कौतुकात्‌ ॥॥॥ 
कस्य चित्वथ कालस्य नागौ तौ स्वपुरं प्रति ॥ 
निन्युर्बलात्समुद्यम्य सर्वलोकस्य पश्यतः॥ १२ ॥ 
नागरूपं समाधाय रौद्रे जनविभीषणम्‌ ॥ 


भोगाग्र्येण च संवेष्ट्य पातालतलमभ्ययुः ॥ १३ ॥ 

अथ तां स्वगृहं नीत्वा प्रोचतुः कामपीडितौ ॥ 
भवावाभ्यां विशालाक्षि भार्या धर्मपरायणा ॥ 

एतदर्थं समानीता त्वं पाताले महीतलात्‌ ॥ १४ ॥ 

॥ भट्टिकोवाच ॥ ॥ 

यत्त्वं तक्षक मां शांतामनपेक्षां रतोत्सवे ॥ 
आनेषीरपहृत्याशु ब्राहमणान्वय संभवाम्‌ ॥ १५ ॥ 
मानुषं रुपमास्थाय पुरा मां त्वं समाश्रितः ॥ 
कामोपहृतचित्तात्मा तस्मान्मर्त्यों भविष्यसि ॥ १६ ॥ 
यदि मां त्वं दुराचार धर्षयिष्यसि वीर्यतः ॥ 

शतधा तव मूर्धाऽयं सद्य एव भविष्यति ॥ १७ ॥ 
तं श्रुत्वा सुमहाशापं तस्याः स भयविह्वलः ॥ 

ततः प्रसादयामास कृतांजलिपुटः स्थितः ॥ १८ ॥ 
मया त्वं कामसक्तेन समानीता सुमोहतः ॥ 
तस्मात्कुरु प्रसादं मे शापस्यांतो यथा भवेत्‌ ॥ १९ ॥ 
॥ सूत उवाच ॥ ॥ 

एवं प्रसादिता तेन तक्षकेण द्विजात्मजा ॥ 

ततः प्रोवाच तं नागं बाष्पव्याकुललोचना ॥ ६.११७.२० ॥ 
यदि मां मर्त्यलोके त्वं भूयो न यसि तक्षक ॥ 


तत्र शापस्य पर्यंतं करिष्यामि न संशयः ॥ २१ ॥ 

एतस्मिन्नतरे ज्ञात्वा मानुर्षी स्वगृहागताम्‌ ॥ 
तक्षकेण समानीतां कामोपहतचे तसा ॥ २२ ॥ 
ततस्तस्य कलत्राणि महेर्ष्यासंश्चितानि च ॥ 

तस्या नाशार्थमाजग्मुः कोपरक्तेक्षणानि च ॥ २३ 
अथ तासां परिज्ञाय तक्षकः स विचेष्टितम्‌ ॥ 
वाञ्छञ्छापस्य पर्यंतं तत्पार्श्वादभयसंयुतः ॥२४॥ 
वज्रां नामास्मरद्विद्यां तस्या गात्रं ततस्तया ॥ 
योजयामास रक्षार्थे प्राप्ता चाथ भुजंगमी ॥ २५ ॥ 
अदशत्तां ततः क्रुद्धा ब्राहमणस्य सुतां सतीम्‌॥ 
सपत्नी मन्यमानोच्चैः शीर्णदंष्ट्रा व्यजायत ॥ २६ ॥ 
अथ तामपि सा क्रुद्धा शशाप द्विजसंभवा ॥ 
दृष्ट्वा सापत्न्यजेर्भावैर्वर्तमानां सहेर्ष्यया ॥ २७ ॥ 
यस्मात्वं दोषहीनां मां सदोषामिव मन्यसे ॥ 
तस्मादभव द्रुतं पापे मानुषी दुःखभागिनी ॥ २८ ॥ 
अथ तां संगृहीत्वा स तक्षको नागसत्तमः ॥ 
केदारायतने तस्मिन्नर्धरात्रे मुमोच ह ॥ २९ ॥ 

ततः प्रोवाच तां देवीं कृतां जलिपुटः स्थितः ॥ 
शापांतं कुरु मे साध्वि स्वगृहं येन याम्यहम्‌ ॥ ६.११७.३० ॥ 


॥ भट्टिकोवाच ॥ ॥ 

सौराष्ट्रविषये राजा त्वं भविष्यसि पन्नग ॥ 

भूमौ रैवतको नाम भोगानां भाजनं सदा ॥ ३१ ॥ 
ततश्चैव तनुं त्यक्त्वा क्षत्रेष्वाश्रममध्यतः ॥ 
संप्राप्स्यसि निजं स्थानं तत्क्षेत्रस्य प्रभावतः ॥ ॥ ३२ ॥ 
॥ तक्षक उवाच ॥ ॥ 

एषा मम प्रिया कांता त्वया शापेन योजिता ॥ 

या सा भवतु मे भार्या मानुषत्वेऽपि वर्तिते ॥ ३३ ॥ 
एत त्कुरु प्रसादं मे दीनस्य परियाचतः ॥ 

माऽस्या भवतु चान्येन पुरुषेण समागमः ॥ ३४ ॥ 
॥ भट्टिकोवाच ॥ ॥ 

आनर्ताधिपतेरेषा भवित्री दुहिता शुभा॥ 

ततः पाणिग्रहं प्राप्य भार्या तव भविष्यति॥३५॥ 
क्षेमंकरीति विख्याता रूपयौवनशालिनी ॥ 

त्वया सार्धं बहून्भोगान्भुक्त्वाऽथ पृथिवीतले॥ 
परलोके पुनस्त्वां वै चानुयास्यति शोभना ॥ ३६॥ 

॥ सूत उवाच ॥ ॥ 

एवं च स तया प्रोक्तः क्षम्यतामिति सादरम्‌ ॥ 
प्रणिपत्य जगामाऽथ निजं स्थानं प्रहर्षितः ॥३७॥ 


साऽपि प्राप्ते निशाशेषे केदारस्य पुरः स्थिता ॥ 

पुनश्चक्रे च तदगीतं श्रुतिसौख्यकरं परम्‌॥३८॥ 

अथ तस्य समायाताः केदारस्य दिदक्षवः॥ 

पुनः केदारभक्त्याढ्या ब्राहमणाः शतशः परम्‌ ॥३९॥ 
ते तां दष्ट्वा समायातां भट्टिंकां तां दविजोदभवाम्‌ ॥ 
विस्मयेन समायुक्ताः पप्रच्छुस्तदनंतरम्‌॥६.११७.४०॥। 
कोऽसौ ब्राहमणरूपेण नागः प्राप्तः सुशोभने ॥ 

तेन त्वं कुत्र नीतासि किमर्थं च वदस्व नः॥४॥। 
कस्मात्पुनः प्रमुक्ताऽसि सर्वं वद यथातथम्‌॥ 

अत्र नः कौतुकं जातं सुमहत्तव कारणात्‌॥४२॥ 

॥ सूत उवाच ॥ ॥ 

ततः सा कथयामास सर्वं तक्षकसंभवम्‌ ॥ 

वृत्तांतं नागसंभूतं शापानुग्रहजं तथा ॥ ४३ ॥ 
एतस्मिन्नंतरे प्राप्तं सर्वं तस्याः कुटुम्बकम्‌ ॥ 
रोरूयमाणां दुःखार्त श्रुत्वा तां तत्र चागताम्‌ ॥ ४४ ॥ 
अथ सा जननी तस्या वाष्प पर्याकुल्लेक्षणा ॥ 

सस्वजे तां तथा चान्याः सख्यः स्निग्धेन चेतसा ॥ ४५ ॥ 
ततो निन्युर्गृहं स्वं च शृण्वंतश्च मुहुर्मुहः ॥ 
नागलोकोदभवां वार्ता विस्य याविष्टचेतसः ॥ ४६ ॥ 


अथ तत्र पुरे पौराः सर्वे प्रोचुः परस्परम्‌ ॥ 

अयुक्तं कृतमेतेन ब्राहमणेन दुरात्मना ॥ ४७ ॥ 
यदानीता सुतरुणी परहर्म्योषिता तया? ॥ 
अन्येषामपि विप्राणां संति नार्यो हयनेकशः ॥ ४८ ॥ 
तरुण्यो रूपवत्यश्च वैधव्येन समन्विताः ॥ 
तासामपि च सर्वासामेष न्यायो भविष्यति ॥ 
योनिसंकरजो नूनं तस्मान्निर्वास्यतामिति ॥ ४९ ॥ 
एकीभूय ततः सर्वे ब्राहमणं तं द्विजोत्तमाः ॥ 
सामपूर्वमिदं वाक्यं प्रोचुः शास्त्र समुदभवम्‌ ॥ ६.११७.५० ॥ 
एषा तव सुता विप्र तरुणी रूपसंयुता ॥ 

सानुरागेण नागेण पाताले च समाहृता ॥ ५१ ॥ 
तद्वक्ष्यति प्रमुक्ताहं निर्दोषा तेन रागिणा ॥ 

न श्रद्धां याति लोकोऽयं शुद्धैषा समुदाहृता ५२ ॥ 
तस्माच्छुद्धिं दविजेद्राणां प्रयच्छतु द्विजोत्तम ॥ 
येनान्येषामपि प्राज्ञ विनश्यंति न योषितः ॥ ५३ ॥ 
बाढमित्येव स प्रोक्त्वा ततस्तां विजने सुताम्‌ ॥ 
पप्रच्छ यदि ते दोषः कश्चिदस्ति प्रकीत॑य॥ ५४ ॥ 
नो चेत्प्रयच्छ संशुदधि ब्राहमणानां प्रतुष्टये ॥ ५५ ॥ 
॥ भट्टिकोवाच ॥ ॥ 


युक्तमुक्तं त्वया तात तथान्यैरपि च दविजैः ॥ 

युक्ता स्याद्योषितः शुद्धिर्दवारातिक्रमणादपि॥ ॥ ॥ ५६ ॥ 
किं पुनः परदेशं च गताया रागिणा सह ॥ 

तस्मादहं न संदेहः प्रातः स्नाता हुताशनम्‌ ॥ ५७ ॥ 
प्रविश्य सर्वविप्राणां शुद्धिं दास्याम्य संशयम्‌ ॥ 
अहमत्र च पानं च यच्चान्यदपि किंचन ॥ 
प्राशयिष्यामि संप्राप्य शुद्धिं चैव हुताशनात्‌ ॥ ५८ ॥ 
एवमुक्तस्तया सोऽथ हर्षेण महतान्वितः ॥ 

प्रातरुत्थाय दारूणि पुरबाहृये न्ययोजयत्‌ ॥ ५९ ॥ 
भट्टिकाऽपि ततः स्नात्वा शुक्ल्रांबरधरा शुचिः ॥ 

सर्वैः परिजनैः सार्धं तथा निज कुटुंबकैः ॥ ६.११७.६० ॥ 
प्रसन्नवदना हृष्टा विष्णुध्यानपरायणा ॥ 

जगाम तत्र यत्रास्ते सुमहान्दारुपर्वतः ॥ ६१ ॥ 

ततो वहिनं समाधाय स्वयं तत्र दूविजोत्तमाः॥ 
प्रदक्षिणात्रयं कृत्वा प्राह चैव कृतांजलिः ॥ ६२ । 

यदि मेऽस्ति क्वचिद्दोषः कामजोऽल्पोऽपि गात्रके ॥ 
कृतो वाऽपि बल्राततेन तक्षकेण दुरात्मना ॥ ६३ ॥ 
अन्येनापि च केनापि भविष्यत्यथवा परः ॥ 
तस्मात्प्रदहतु क्षिप्रं समिद्धोऽयं हुताशनः ॥ ६४ 


एवमुक्त्वाऽथ सा साध्वी प्रविष्टा निजहर्म्यवत्‌ ॥ 

सुसमिद्धो हुतो वहिनर्जातो जलमयः क्षणात्‌ ॥ ६५ ॥ 
सा च पश्यति चात्मानं जलमध्यगतां शुभा |८० 
पपाताऽथ महावृष्टिः कुसुमानां नभस्तलात्‌ ॥ ६६ ॥ 
देवदूतो विमानस्थ इदं वाक्यमुवाच ह ॥ 

शुद्धासि त्वं महाभागे चारित्रैनिजगात्रजैः ॥ ६७ ॥ 

न त्वया सदृशी चान्या काचिन्नारी भविष्यति ॥ 
तिस्रः कोट्योर्धकोटी च यानि लोमानि मानुषे ॥ 
प्रभवंति महाभागे सर्वगात्रेषु सर्वदा ॥ ६८ । 

तेषां मध्ये न ते साध्वि पापमेकमपि क्वचित्‌ । 
तस्माच्छीघ्रं ग्रहं गच्छ निजं बांधवसंयुता ॥ ६९ ॥ 
कुरु कृत्यानि पुण्यानि समाराधय केशवम्‌ ॥ 

एतच्चैव चितेः स्थानं त्वदीयं जलपूरितम्‌ ॥ ६.११७.७० ॥ 
तव नाम्ना सुविख्यातं तीर्थे लोके भविष्यति ॥ 

येऽत्र स्नानं करिष्यंति शयने बोधने हरेः ॥ ७१ ॥ 

ते यास्यंति परां सिदधिं दुष्प्राप्या याऽमरैरपि ॥ 
उक्त्वैवं विरता वाणी देवदूतसमुदभवा ॥ ७२ ॥ 
भट्टिका तु ततो हृष्टा प्रणम्य जनकं निजम्‌ ॥ 

नाहं गृहं गमिष्यामि किं करिष्याम्यहं गृहे ॥ ७३ ॥ 


अत्रैवाराधयिष्यामि निजतीर्थे सदाऽच्यु तम्‌ ॥ 

तथा तपः करिष्यामि भिक्षान्नकृतभोजना ॥ ७४ ॥ 
तस्मात्तात गृहं गच्छ स्थिताऽहं चाग्र संश्रये ॥ ७५ ॥ 
ततः स जनकस्तस्यास्ते वाऽपि पुरवासिनः ॥ 
संप्रहष्टा गृहं जग्मुः शंसतस्तां पृथक्पृथक्‌ ॥ ७६ ॥ 
तया त्रैविक्रमी तत्र प्रतिमा प्राग्विनिर्मिता ॥ 
पश्चान्माहेश्वरं ल्निंगं कृत्वा प्रासादमुत्तमम्‌ ॥ ७७ ॥ 
ततः परं तपश्चक्रे भिक्षान्नकृतभोजना ॥ 

शस्यमाना जनेः सर्वैश्चमत्कारपुरोदभवैः ॥ ७८ ॥ 

॥ सूत उवाच ॥ ॥ 

एतद्वः सर्वमाख्यातं यत्पृष्टोऽस्मि द्विजोत्तमाः ॥ 
यथा तस्या दृढं कायमभेद्यं संस्थितं सदा ॥ ७९ ॥ 
सर्पाणां च तथाऽन्येषां शस्त्रादीनामपि द्विजाः ॥ 
यश्चैतत्पठते नित्यं भट्टिकाख्यानमुत्तमम्‌ ॥ 
नापवादो भवेत्तस्य कुकृतो दविजसत्तमाः ॥ ६.११७.८० ॥ 


इति श्रीस्कांदे महापुराण एकाशीतिसाहस्र्या संहितायां षष्ठे नागरखंडे 
हाटकेश्वरक्षेत्रमाहात्म्ये भट्टिकातीर्थोत्पत्तिमाहात्म्यकथनंनाम 
सप्तदशोत्तरशततमोऽध्यायः ॥ ॥ ११७ ॥ ॥ छ ॥ 


॥ ऋषय ऊचुः ॥ ॥ 
यत्वया सूतज प्रोक्तं तक्षकः संभविष्यति ॥ 


सौराष्ट्रविषये राजा रैवताख्यो महाबलः ॥ १ ॥ 

तथा तस्य प्रिया भार्यो नाम्ना क्षेमंकरीति या ॥ 
आनर्ताधिपतेर्हर्म्ये संभविष्यति भामिनी ॥ २ ॥ 
ताभ्यां सर्व समाचक्ष्व वृत्तांत सूतनंदन ॥ 

अत्र नः कौतुकं जातं विचित्रं जल्पतस्तव ॥ ३ ॥ 
केदारश्च श्रुतोऽस्माभिः सूतपुत्र हिमाचले ॥ 

स कथं तत्र संजातः सर्वं विस्तरतो वद ॥ ४॥ ॥ 
॥ सूत उवाच ॥ ॥ 

अत्र वः कीर्तयिष्यामि सर्वं ब्राहमणसत्तमाः ॥ 

यथा मया श्रुतं पूर्वं निजतातमुखाद्दविजाः ॥ ६ ॥ 
पूर्वं तच्छापदोषेण तक्षको धरणीतल्ने ॥ 
सौराष्ट्राधिपतेईर्म्ये रैवताख्यो बभूव ह ॥ ६ ॥ 
आनर्ताधिपतेश्चापि संजाता तनया गृहे ॥ 
तस्याश्चापि सुविख्यातं नाम जातं धरातल्ले ॥ ७ ॥ 
क्षेमंकरीति विप्रेन्द्राः कर्मणा प्रकटीकृतम्‌ ॥ 
आनर्ताधिपतिः पूर्वमासीद्राजा प्रभंजनः ॥ ८ ॥ 
तस्य वैरं समुत्पन्नं बहुभिः सह भूमिपैः ॥ 

ततो निर्वास्यते देशो नीयते पशवो बलात्‌ ॥ 
शत्रुभिर्जायते युद्धं दिवा नक्तं दविजोत्तमाः॥९॥ 


ततः कतिपयाहस्य तस्य भार्यी प्रियंवदा ॥ 


onlinesanskritbooks.com 


ऋतुस्नाता दधाराथ गर्भ पुण्यं निजोदरे॥६.११८.१०॥॥ 
यतः प्रभृति तस्याः स गर्भोऽभूदुदराश्रयः॥ 

ततः प्रभृति राष्ट्रस्य क्षेमं जातं तथा पुरे॥॥॥ 

एके संख्ये जिता स्तेन शत्रवोऽपि सुदुर्जयाः ॥ 
निहताश्च तथैवान्ये मित्रभावं समाश्रिताः ॥ १२॥ 
ततो जज्ञे शुभा कन्या तस्याः पदमायतेक्षणा॥ 
अंधकारेऽपि यद्रात्र्या द्योतितं सूतिकागृहम्‌॥।३॥ 
अथाऽसौ पार्थिवश्चक्रे सुतवत्सुमहोत्सवम्‌॥ 
तस्यास्तोषसमायुक्तो गीतवाद्यादिनिस्वनैः ॥।४॥ 
दिने त्रयोदशे प्राप्ते नाम तस्या यथोचितम्‌॥ 
विहितं भूभुजा तेन विप्राणां पुरतो द्विजाः ॥।५॥ 
यस्मात्क्षेमं समुत्पन्नं ग्भवासेऽपि संस्थया ॥ 
अनया क्षेमंकरीनाम तस्मादेषाभवे द्दविजाः ॥।६॥ 
एवं सुविहिता ख्याता वृद्धिं याति दिनेदिने ॥ 
शुक्लपक्षे कला चेन्दोर्यथैव गगनांगणे॥|७॥ 
ततस्तां यौवनोपेतां रैवताय महीपतिः ॥ 

ददौ सौराष्ट्रनाथाय काले वैवाहिके शुभे ॥ १८ ॥ 
अथ ताभ्यां सुता जाता रेवतीनाम विश्रुता ॥ 


भट्टिकाशापदोषेण शेषपत्नी यशस्विनी ॥।९॥ 

या तूढा रामरुपेण नागराजेन धीमता ॥ 

पुत्रपोत्रवती जाता सौभाग्यमदगर्विता ॥ ६.११८.२० ॥ 
न च ताभ्यां सुतो जातः कथंचिदपि वंशज: ॥ 
वयसोंऽतेऽपि विप्रेद्रास्ततो दुःखं व्यजायत ॥ २१ ॥ 
अथ तौ म॑त्रिवर्गस्य राज्यं सर्वमशेषतः ॥ 

अर्पयित्वा तु पुत्रार्थं तपोऽर्थमिह चागतौ ॥ ॥ २२ ॥ 
ततः स्वमाश्रमं गत्वा स्थितौ तत्र समाहितौ ॥ 

देवी कात्यायनी स्थाप्य तदाराधनतत्परौ ॥ २३ ॥ 
यया विनिहतो रौद्रो महिषाख्यो महासुरः ॥ 
कोमारव्रतधारिण्या तस्मिन्विन्ध्ये महाचले ॥ २४ ॥ 
ततस्ताभ्यां ददौ तुष्टा सा पुत्रं वंशवर्धनम्‌ ॥ 

नाम्ना क्षेमजितं ख्यातं परपक्षक्षया वहम्‌ ॥ २५ ॥ 
ततः स्वं राज्यमासाद्य भूयोऽपि स महीपतिः ॥. 
स्वपुत्रं वर्धयामास हर्षण महतान्वितः ॥ २६ ॥ 

यदा स यौवनोपेतः सञ्जातः क्षेमजित्सुतः ॥ 

तं च राज्ये नियोज्याऽथ स्वस्थानं स पुनर्ययौ ॥ २७ ॥ 
हाटकेश्वरजं क्षेत्रं तदेतद्द्विजसत्तमाः ॥ 

भार्यया सहितस्त्यक्त्वा शेषमन्यं परिच्छदम्‌ ॥ २८ ॥ 


तत्र संस्थापयामास लिंगं देवस्य शूलिनः ॥ 

प्रासादं च मनोहारि ततश्चक्रे समाहितः॥ २९ 
रैवतेश्वरमित्युक्तं सर्वपातक नाशनम्‌ ॥ 

दर्शनादेव सर्वेषां देहिनां दविजसत्तमाः ॥ ६.११८.३० ॥ 
या पूर्वं स्थापिता दुर्गा तस्मिन्क्षेत्रे महीभुजा ॥ 
तस्याः क्षेमंकरी चक्रे प्रासादं श्रद्ध यान्विता ॥ ३१ ॥ 
सापि क्षेमंकरीनाम ततः प्रभृति कीर्त्यते ॥ 
कात्यायन्यपि या प्रोक्ता महिषासुरमर्दिनी ॥ ३२ ॥ 
यस्तां चैत्रसिते पक्षे संप श्येदष्टमीदिने ॥ 
तस्याभीष्टा भवेत्सिद्धिः सर्वदैव द्विजोत्तमाः ॥ ३३ ॥ 
एतद्वः सर्वमाख्यातं रैवतेश्वरवर्णनम्‌ ॥ 

क्षेमंकर्याः प्रभावं च सर्वपातकनाशनम्‌ ॥ ३४ ॥ 


इति श्रीस्कांदे महापुराण एकाशीतिसाहरूयां संहिताया षष्ठे नागरखण्डे 
हाटकेश्वरक्षेत्रमाहात्म्ये क्षेमंकरीरैवतेश्वरोत्पत्तितीर्थ 
माहात्म्यवर्णननामाष्टादशोत्तरशततमोऽध्यायः ॥ ११८ ॥ ॥ 


॥ ॥ऋषय ऊचुः ॥ ॥ 

यत्वया सूतज प्रोक्तं देवी कात्यायनी च सा ॥ 
महिषांतकरी जाता कथं सा मे प्रकीर्तय॥॥। 
कीट्ग्दानववर्यः स माहिषं रूपमाश्रितः ॥ 
कस्मात्स सूदितो देव्या तन्मे विस्तरतो वद ॥२॥ 


॥ सूत उवाच ॥ ॥ 

अत्र वः कीर्तयिष्यामि देव्या माहात्म्यमुत्तमम्‌ ॥ 
श्रुतमात्रेऽपि मर्त्यानां येन शत्रुक्षयो भवेत्‌ ॥ ३ ॥ 
हिरण्याक्षसुतः पूर्वं महिषोनाम दानवः ॥ 
आसीन्महिषरूपेण येन भुक्तं जगत्त्रयम्‌॥४॥ 

॥ ऋषय ऊचुः ॥ ॥ 

माहिषेण स्वरूपेण किजातः सूतनंदन ॥ 

अथवा शापदोषेण सञ्जातः केनचिद्‌वद ॥५॥ 

॥ सूत उवाच ॥ ॥ 

संजातो हि सुरूपाढ्यः शतपत्रनिभाननः ॥ 
दीर्घबाहुः पृथुग्रीवः सर्वलक्षणलक्षितः ॥ 

नाम्ना चित्रसमः प्रोकतस्तेजोवीर्यसमन्वितः । ६ ॥ 
सबाल्यात्प्रभृति प्रायो महिषाणां प्रबोधनम्‌ ॥ 
करोति संपरित्यज्य सर्वमश्वादिवाहनम्‌॥ ७ ॥ 
कदाचिन्महिषारुढः स प्रतस्थे दनोः सुतः ॥ 
जाहनवीतीरमासादूय विनिघ्नञ्जलपक्षिणः ॥ ९ ॥ 
अथासीत्सुसमाधिस्थो दुर्वासा मुनिसत्तमः ॥ 
गंगातीरे विधायोच्चैः पदमा सनमनुत्तमम्‌ ॥ ९ ॥ 
विहंगासक्तचित्तेन शून्येन स मुनीश्वरः ॥ 


इष्टो न महिषक्षुण्णः खुरैर्वगवशादद्विजः ॥ ६.११९.१० ॥ 

ततः क्षतजदिग्धांगः स दृष्ट्वा दानवं पुरः ॥ 

अथ हृष्ट्वा प्रणामेन रहितं कोपमाविशत्‌॥॥॥ 

ततः प्रोवाच तं क्रुद्धस्तोयमादाय पाणिना ॥ 
यस्मात्पाप मम क्षुण्णं गात्रं महिषजैः खुरैः ॥ १२ ॥ 
समाधेश्च कृतो भंगस्तस्मात्वं महिषो भव ॥ 
यावज्जीवसि दुर्बुद्धे सम्यग्जानसमन्वितः ॥ १३ ॥ 
अथाऽसौ महिषो जातः कृष्णगात्रधरो महान्‌ ॥ 
अतिदीर्घविषाणश्च अंजनाद्रिरिवापरः ॥ १४ ॥ 

ततः प्रसादयामास तं मुनिं विनयान्वितः ॥ 

शापातं कुरु मे विप्र बाल्यभावादजानतः ॥ १५ ॥ 
अथ तं स मुनिः प्राह न मे स्याद्वचनं वृथा ॥ 
तस्माद्यावत्स्थिताः प्राणास्तावदित्थं भविष्यति ॥ १६ ॥ 
महिषस्य स्वरूपेण निन्दितस्य सुदुर्मते ॥ 

एवं स तं परित्यज्य गंगातीरं मुनीश्वरः ॥ 
जगामाऽन्यत्र सोऽप्याशु गत्वा शुक्रमुवाच ह ॥ १७ ॥ 
अहं दुर्वाससा शप्तः कस्मिंश्चित्कारणांतरे ॥ 
महिषत्वं समानीतस्तस्मात्त्वं मे गतिर्भव ॥ १८ ॥ 
यथा स्यात्पूर्वजं देहं तिर्यक्त्वं नश्यते यथा ॥ 


प्रसादात्तव विप्रेंद्र तथा नीतिर्विधीयताम्‌ ॥ १९ ॥ 


onlinesanskritbooks.com 


॥ शुक्र उवाच ॥ ॥ 

तस्य शापोऽन्यथा कतुं नैव शक्यः कथंचन ॥ 
केनापि संपरित्यज्य देवमेकं महेश्वरम्‌ ॥ ६.११९.२० ॥ 
तस्मादाराधयाऽऽशु त्वं गत्वा लिंगमनुत्तमम्‌ ॥ 
हाटकेश्वरजे क्षेत्रे सर्वसिद्धिप्रदायके ॥ २१ ॥ 

तत्र सञ्जायते सिद्धिः शीघ्रं दानवसत्तम ॥ 

अपि पापयुगे प्राप्ते किं पुनः प्रथमे युगे। २२ ॥ 
एवमुक्तः स शुक्रेण दानवः सत्वरं ययौ ॥ 
हाटकेश्वरजं क्षेत्रं तपस्तेपे ततः परम्‌ ॥ २३ ॥ 
स्थापयित्वा महल्लिगं भक्त्या देवस्य शूलिनः ॥ 
प्रासादं च ततश्चक्रे कैलासशिखरोपमम्‌ ॥ ०९४ ॥ 
तस्यैवं वर्तमानस्य तपःस्थस्य महात्मनः ॥ 

जगाम सुमहान्कालः कृच्छ्रे तपसि वर्ततः ॥ २५ ॥ 
ततस्तुष्टो महादेवो गत्वा तद्दष्टिगोचरम्‌ ॥ 

प्रोवाच परितुष्टोऽस्मि वरं वरय दानव ॥ २६ ॥ 

॥ महिष उवाच ॥ ॥ 

अहं दुर्वाससा शप्तो महिषत्वे नियोजितः ॥ 

तिर्यक्त्वं नाशमायातु तस्मान्मे त्वत्प्रसादतः ॥ २७ ॥ 


| श्रीभगवानुवाच ॥ ॥ 

नान्यथा शक्यते कर्तु तस्य वाक्यं कथंचन ॥ 
तस्मात्तव करिष्यामि सुखोपायं शृणुष्व तम्‌ ॥ २८ ॥ 
ये केचिन्मानवा भोगा दैविका ये तथाऽऽसुराः ॥ 

ते सर्वे तव गात्रेऽत्र सम्प्रयास्यंति संश्रयम्‌ ॥ २९ ॥ 
भोगार्थमिष्यते कायं यतो मर्त्यं सुरासुरैः ॥ 
समवाप्स्यसि तान्सर्वास्तस्मात्तव कलेवरम्‌ ॥ ६.११९.३७ ॥ 
॥ महिष उवाच ॥ ॥ 

यद्येवं देवदेवेश भोगप्राप्तिभवेन्मम ॥ 
तस्मादवध्यमेवास्तु गात्रमेतन्मम प्रभो ॥ ३१ ॥ 
दशानां देवयोनीनां मनुष्याणां विशेषतः ॥ 

तिर्यञ्चानां च नागानां पक्षिणां सुरसत्तम ॥ ३२ ॥ 

॥ श्रीभगवानुवाच ॥ ॥ 

नावध्योऽस्ति धरापृष्ठे कश्चिद्देही च दानव ॥ 
तस्मादेकं परित्यक्त्वा शेषान्प्रार्थय दैत्यप ॥ ३३ ॥ 
ततः स सुचिरं ध्यात्वा प्रोवाच वृषभध्वजम्‌ ॥ 
स्त्रियमेकां परित्यक्त्वा नान्येभ्यस्तु वधो मम ॥ ३४ ॥ 
तथात्र मामके तीर्थे यः कश्चिच्छूदूधया नरः ॥ 

करोति स्नानमव्यग्रस्त्वां पश्यति ततः परम्‌ ॥ ३५ ॥ 


तस्य स्यात्त्वत्प्रसादेन संसिद्धिः सार्वकामिकी ॥ 

सर्वोपद्रवनाशश्च तेजोवृद्धिश्च शंकर ॥ ३६ ॥ 

॥ श्रीभगवानुवाच ॥ ॥ 

मार्गशुक्लचतुर्दश्यां तीर्थ स्नात्वाऽत्र तावके ॥ 
विलोकयिष्यति प्रीत्या मम लिंगं ततः परम्‌ ॥ ३७ ॥ 
भूतप्रेतपिशाचादि संभवास्तस्य तत्क्षणात्‌ । 

दोषा नाशं प्रयास्यंति तथा रोगा ज्वरादयः ॥ ३८ ॥ 
एवमुक्त्वाऽथ देवेशस्ततश्चादर्शनं गतः ॥ 

महिषोऽपि निजं स्थानं प्रजगाम ततः परम्‌ ॥ ३९ ॥ 

स गत्वा दानवान्सर्वीन्समाहूय ततः परम्‌ ॥ 
प्रोवाचामर्षसंयुक्तः सभामध्ये व्यवस्थितः ॥ ६.११९.४० ॥ 
पिता मम पितृव्यश्च ये चान्ये मम पूर्वजाः ॥ 

दानवा निहता देवैर्वासुदेवपुरोगमैः ॥ ४१ ॥ 
तस्मात्तान्नाशयिष्यामि देवानपि महाहवे ॥ 

अहं त्रैलोक्यराज्यं हि ग्रहीष्यामि ततः परम्‌ ॥ ४२ ॥ 
अथ ते दानवाः प्रोचुर्युतमेतदनुत्तमम्‌ ॥ 

अस्मदीयमिदं राज्यं यच्छक्रः कुरुते दिवि ॥ ४३ ॥ 
तस्मादद्यैव गत्वाऽऽशु हत्वेन्द्रं रणमूर्धनि ॥ 
दिव्यान्भोगान्प्रभुञजानाः स्थास्यामः सुखिनो दिवि ॥ ४४ ॥ 


एवं ते दानवाः सर्वै कृत्वा मंत्रविनिश्चयम्‌ ॥ 

मेरुशृंग ततो जग्मुः सभृत्यबलवाहनः॥४५॥ 

अथ शक्रादयो देवा दृष्ट्वा तद्दानवोदभवम्‌॥ 
अकस्मादेव संप्राप्तं बलं शस्त्रास्त्रसंयुतम्‌॥ 
युद्धार्थं स्वपुरदवारि निर्ययुस्तदनंतरम्‌॥४६॥ 
आदित्या वसवो रुद्रा नासत्यौ च भिषग्वरौ। 
विश्वेदेवास्तथा साध्याः सिदधा विद्याधराश्च ये॥४७॥ 
ततः समभवदयुदधं देवानां सह दानवैः। 

मिथः प्रभरत्स्यमानानां मृत्युं कृत्वा निवर्तनम्‌॥४८॥ 
एवं समभवद्युद्धं यावद्वर्षत्रयं दिवि। 
रक्तनद्योतिविपुलास्तत्रातीव प्रसुसुवुः | ४९ | 
अन्यस्मिन्दिवसे शक्रं दृष्टैवारावणसंस्थितम। 

तं शुक्लेनातपत्रेण ध्रियमाणेन मूर्धनि। 

देवैः परिवृतं दिव्यशस्त्रपाणिभिरेव च॥६.११९.५०॥ 
ततः कोपपरीतात्मा महिषो दानवाधिपः। 

महावेगं समासाद्य तस्यैवाभिमुखो ययौ॥५१॥ 
शृंगाभ्यां च सुतीक्ष्णाभ्यां ततश्चैरावणं गजम्‌। 
विव्याध हृदये सोऽथ चक्रे रावं सुदारुणम्‌॥५२॥ 
ततः पराइमुखो भूत्वा पलायनपरायणः। 


अभिदुद्राव वेगेन पुरी यत्रामरावती॥५३॥ 

अंकुशोत्थप्रहारैश्च क्षतकुंभो$पि भूरिशः| 
महामात्रनिरुद्धो$पि न स तस्थो कथंचन॥५४॥ 
अथाब्रवीत्सहस्राक्षो महिषं वीक्ष्य गर्वितम्‌। 
गर्जमानांस्तथा दैत्यान्क्ष्वेडनारूफोटनादिभ्निः॥५५॥ 
मा दैत्य प्रविजानीहि यन्नष्टस्त्रिदशाधिपः। 

एष नागो रणं हित्वा विवशो याति मे बलात्‌॥५६॥ 
तस्मात्तिष्ठ मुहूर्तं त्वं यावदास्थाय सद्रथम्‌। 
नाशयामि च ते दर्प निहत्य निशितैः शरैः॥५७॥ 
एतस्मिन्नंतरे प्राप्तो मातलिः शक्रसारथिः। 
सहस्रैदर्शभिर्युक्तं वाजिनां वातरंहसाम्‌॥५८॥ 

ते ऽथ मातलिना अश्वाः प्रतोदेन समाहताः। 
उत्पतंत इवाकाशे सत्वं संप्रदुद्रुवुः ॥५९॥ 

अथ चापं समारोप्य सत्वरं पाकशासनः। 
शरैराशीविषाकारैश्छादयामास दानवम्‌॥६.११९.६०॥ 
ततः स वेगमास्थाय भूयोऽपि क्रोधमू्छितः। 
अभिदुद्राव वेगेन स यत्र त्रिदशाधिपः॥६१॥ 
ततस्तान्सुहयांस्तस्य शृंगाभ्यां वेगमाश्रितः। 
दारयामास संक्रुद्ध आविध्याविध्य चासकृत्‌॥६२॥ 


ततस्ते वाजिनस्त्रस्ताः संजग्मुः क्षतवक्षसः। 


onlinesanskritbooks.com 


रक्तप्लावितसर्वांगा मार्गमैरावणस्य च॥६३॥ 

ततः शक्ररथं दृष्ट्वा विमुखं सुरसत्तमाः। 

सर्वे प्रदुद्ुवुर्भीतास्तस्य मार्गमुपाश्रिताः॥६४॥ 

ततस्तु दानवाः सर्वै भग्नान्दृष्ट्वा रणे सुरान्‌। 
शस्त्रवृष्टिं प्रमुंचंतो गर्जमाना यथा घनाः॥६५॥ 
एतस्मिन्नंतरे प्राप्ता रजनी तमसावृता। 

न किंचित्तत्र संयाति कस्यचिददष्टिगोचरे॥६६॥ 
ततस्तु दानवाः सर्वे युदधान्निर्वृत्य सर्वतः। 

मेरुशृगं समाश्रित्य रम्यं वासं प्रचक्रमुः ॥६७॥ 
विजयेन समायुक्तास्तुष्टिं च परमां गताः। 
कथाश्चक्रुश्च युद्धोत्था युद्धं तस्य यथा भवत्‌॥६८॥ 
देवाश्चापि हतोत्साहाः प्रहारैः क्षतविक्षताः। 

मंत्रं चक्रुमिथो भूत्वा बृहस्पतिपुरःसराः॥६९॥ 

सांप्रतं दानवैः सैन्यमस्माकं विमुखं कृतम्‌ ॥ 
विध्वस्तं सुनिरुत्साहमक्षमं युद्धकर्मणि ॥ ६.११९.७० ॥ 
तस्मात्यक्त्वा प्रवेक्ष्यामः पुरीं चैवामरावतीम्‌ ॥ 
ब्रमणः सदनं यत्र न स्याद्दानवजं भयम्‌॥७॥। 

एवं ते निश्चयं कृत्वा ब्रहमलोकं ततो गताः ॥ 


शून्यां शक्रपुरीं कृत्वा सर्वै देवाः सवासवाः॥७२॥ 

ततः प्रातः समुत्थाय दानवास्ते प्रहर्षिताः ॥ 
शून्यां शक्रपुरीं दृष्ट्वा विविशुस्तदनंतरम्‌ ॥ ७३ ॥ 
अथ शाक्रे पदे दैत्यं महिषं संनिधाय च ॥ 
प्रणेमुस्तुष्टिसंयुक्ताश्चक्रुश्वैव महोत्सवम्‌ ॥ ७४ ॥ 
जगृहुर्यज्ञभागांश्च सर्वेषा त्रिदिवौकसाम्‌ ॥ 
देवस्थानेषु सर्वेषु देवताऽभिमताश्च ये ॥ ७६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये देवसेनापराजयवर्णनंनामैकोनविंशत्युत्तरशततमोऽध्यायः ॥ 
११९ ॥ ॥ छ ॥ 


॥ सूत उवाच ॥ ॥ 

एवं शक्रादयो देवा जितास्ते तु रणाजिरे ॥ 

महिषेण ततो राज्यं त्रैलोक्येऽपि चकार सः ॥ १ ॥ 
यत्किञ्चित्त्रिषु लोकेषु सारभूतं प्रपश्यति ॥ 
गजवाजिरथाश्वादि सर्व गृहणाति सोऽसुरः ॥ २ ॥ 
एवं प्रवर्तमानस्य तस्य देवाः सवासवाः ॥ 

वधार्थं मिलिताश्चक्रुः कथा दुःखसम न्विताः ॥ ३ ॥ 
एतस्मिन्नंतरे प्राप्तो नारदो मुनिसत्तमः ॥ 

दृष्ट्वा तं माहिषं सर्वं व्यवहारं महोत्कटम्‌ ॥ ४ ॥ 
ततश्च कथयामास सर्वं तेषां सविस्त रम्‌ ॥ 


तस्य संचेष्टितं भूरि लोोकत्रयप्रपीडनम्‌ ॥ ५ ॥ 

अथ तेषां महाकोपो भूय एवाभ्यवर्धत ॥ 

नारदस्य वचः श्रुत्वा ताइग्लोककथोद्भवम्‌ ॥ ॥ ६ ॥ 

तेषाँ कोपोदभवो घर्मो वक्त्रदवारेण निर्ययौ ॥ 

येन दिङ्मंडल सर्व तत्क्षणात्कलुषीकृतम्‌ ॥ ७ ॥ 
एतस्मिन्नंतरे तत्र कार्तिकेयः समभ्ययात्‌ ॥ 

पप्रच्छ च किमेतद्धि देवानां कोपकारणम्‌ ॥ 

येन कालुष्यतां प्राप्तं दिक्चक्रं सकलं मुने ॥ च ॥ 

॥ नारद उवाच ॥ ॥ 

एतेषां सांप्रतं स्कन्द मया वार्ता निवेदिता ॥ 

त्रैलोक्यं दानवैः सर्वैर्यथा नीतं मदोत्कटैः ॥ ९ ॥ 
स्त्रीरत्नमश्वरत्नं वा न किंचित्कस्यचिद्गृहे ॥ 

ते इष्ट्वा मोक्षयंति स्म दुर्निवार्या मदोत्कटाः ॥ ६.१२०.१० ॥ 
तच्छ्रत्वा कार्तिकेयस्य विशेषात्संप्रजायत ॥ 

वक्त्रदवारेण देवानां यथा कोपः समागतः ॥ ११ ॥ 
एतस्मिन्नंतरे जाता तत्कोपांते कुमारिका ॥ 
सर्वलक्षणसंपन्ना दिव्यतेजोऽन्विता शुभा ॥ १२ ॥ 
कार्तिकेयस्य कोपेन कोपे मिश्रे दिवौकसाम्‌ ॥ 
यस्माज्जातात्र सा कन्या तस्मात्कात्यायनी स्मृता ॥ १३ ॥ 


ततस्तस्या ददौ वज्रमायुधं त्रिदशाधिपः ॥ 

शक्ति स्कन्दः सुतीक्ष्णाग्रां चाप देवो जनार्दनः ॥ १४ ॥ 
त्रिशूलं च महादेवः पाशं च वरुणः स्वयम्‌ ॥ 
आदित्यश्च सितान्बाणांश्चंद्रमाश्चर्म चोत्तमम्‌ ॥ १५ ॥ 
निसित्रंशं नित्रतिस्तुष्ट उल्मुकं च हुताशनः ॥ 

वायुश्च च्छुरिकां तीक्ष्णां धनदः परिघं तथा ॥ १६ ॥ 
दण्डं प्रेताधिपो रौद्रे वधाय सुरविद्विषाम्‌ ॥ 

द्वादशैवं समालोक्य साऽऽयुधानि द्विजोत्तमाः ॥ १७ ॥ 
कात्यायनी ततश्चक्रे भुजद्वादशकं तदा ॥ 

जग्राह च द्रुतं तानि सुरास्त्राणि दिवौकसाम्‌ ॥ १८ ॥ 
ततः प्रोवाच तान्सर्वान्संप्रहष्टतनूरुहा ॥ 

यदर्थं विबुधश्रेष्ठाः सृष्टा तदब्रूत मा चिरम्‌॥ १९ ॥ 

सर्वं कार्यं करिष्यामि युष्माकं नात्र संशयः ॥ 

॥ देवा ऊचुः ॥ ॥ 

महिषो दानवो रौद्रः समुत्पन्नोऽत्र सांप्रतम्‌ ॥ ६.१२०.२० ॥ 
अवध्यः सर्वभूतानां मानुषाणां विशेषतः ॥ 

मुक्त्वैकं योषितं तेन त्वमस्माभिर्विनिर्मिता ॥ २१ ॥ 
तस्मात्वं सांप्रतं गच्छ विंध्याख्यं पर्वतोत्तमम्‌ ॥ 
तपस्तत्र कुरुष्वोग्र तेजो येनाभिवर्धते ॥ २२ ॥ 


ततस्तु तेजःसंयुक्तां त्वां ज्ञात्वा वयमेव हि ॥ 

अग्रे धृत्वा करिष्यामो युद्धं तेन दुरात्मना ॥ २३ ॥ 
ततस्त्वच्छस्त्रनिर्दग्धः पंचत्वं स॒ प्रयास्यति ॥ 
वयं च त्रिदशैश्वर्यं लभिष्यामो हतद्‌विषः ॥ २४ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये कात्यायन्युत्पतिवर्णनंनाम विंशत्युत्तरशततमोऽध्यायः॥ 
॥१२०॥। ॥ छ ॥ 


॥ सूत उवाच ॥ ॥ 

देवानां तद्वचः श्रुत्वा ततः सा परमेश्वरी ॥ 
प्रोवाच वाहनं किंचिद्देवा यच्छतु मे द्रुतम्‌ ॥॥|। 
ततः सिंहं ददौ गौरी यानार्थं विकृताननम्‌ ॥ 
तमारुह्य प्रतस्थे सा ततो विंध्यं नगं प्रति ॥ २ ॥ 
तस्यैकं शृंगमास्थाय रम्यं श्रेष्ठद्रुमान्वितम्‌ ॥ 
फलपुष्पसमाकीर्णं लतामंडपमंडितम्‌ ॥ ३ ॥ 
ततस्तपोऽकरोत्साध्वी तीव्रव्रतपरायणा ॥ 
संयम्येन्द्रियवर्ग स्वं ध्यायमाना महेश्वरम्‌ ॥ ४ ॥ 
यथायथा तपोवृदधिस्तस्याः सञ्जायते द्विजाः ॥ 
तथा रूपं च कांतिश्च शरीरे प्रतिवर्धते॥ ५ ॥ 
एतस्मिन्नंतरे प्राप्तास्तत्र दैत्येशकिंकराः ॥ 

ते तां इष्ट्वा व्रतोपेतामत्यदभुतवपुर्ध राम्‌ ॥ 


गत्वा प्रोचुः स्वनाथस्य महिषस्य दुरात्मनः ॥ ६ ॥ 

॥ चारा ऊचुः ॥ ॥ 

भ्रममाणैर्धरापृष्ठे दृष्टाऽपूर्व कुमारिका ॥ 
विन्ध्याचलेऽद्य चास्माभिर्भुजैर्दवादशभिर्युता ॥ 
नानाशस्त्रधरै्दीप्तैश्चर्मच्छादितगात्रका ॥७॥ 

न देवी न च गन्धर्वी नासुरी नागकन्यका ॥ 

ताइग्रूपा पुराऽस्माभिः काचिद्रृष्टा नितम्बिनी। ॥ ८ ॥ 
न विद्मो यन्निमित्तं सा तपश्चक्रे यशस्विनी ॥ 
स्वर्गकामाऽर्थकामा वा पतिकामाथ वा विभो॥ ९ ॥ 

॥ सूत उवाच ॥ ॥ 

तेषां तद्वचनं श्रुत्वा महिषो दानवाधिपः ॥ 

कामदेव वशं प्राप्तः श्रवणादपि तत्क्षणात्‌ ॥ ६.१२१.१० ॥ 
ततस्तानग्रतः कृत्वा सैन्येन महता न्वितः ॥ 

जगाम कोौतुकाविष्टो यत्रास्ते सा तु कन्यका ॥ ११ ॥ 
यथा मृत्युकृते मन्दः शृगालः सिंहवल्लभाम्‌ ॥ 

वने सुप्तां सुविश्वस्तां सर्वथाप्य कुतोभयाम्‌॥।२॥ 
तस्याः संदर्शनादेव ततः कामशरैहतः॥ 

स दानवप्रधानश्च तत्क्षणादेव सद्दविजाः॥।३॥ 

अथ प्राह प्रियं वाक्यमेकाकी तत्पुरःस्थितः॥ 


धृत्वा दूरतरेसैन्यं तस्या रुपेण मोहितः॥।४॥ 

विरुद्ध॑ यौवनस्यैतदव्रतं ते चारुहासिनि। 
तस्मादेतत्परित्यक्त्वा त्रैलोक्यस्वामिनी भव ॥ १५ ॥ 
अहं हि महिषो नाम दानवेन्द्रो यदि श्रुतः ॥ 

मया येन सहस्राक्षो द्वन्द्वयुद्धे विनिर्जितः ॥ १६ ॥ 
त्रेलोक्यं सकलं महयं सांप्रतं च वशे स्थितम्‌ ॥ 
तस्मात्त्वं भव सुश्रोणि भार्या मम सुवल्लभा ॥।७॥ 
सहस्रं मम भार्याणामन्यदस्ति सुशोभनम्‌॥ 

तत्सर्वं तेऽद्य भृत्यत्वं सांप्रतं प्रक रिष्यति॥।८॥ 

अहं चापि तवात्यंतं दासभावं समाश्रितः॥ 
वर्तयिष्यामि सुश्रोणि प्रदत्त्वाऽशेषसंपदः॥।९॥ 

॥सूत उवाच ॥॥ 

तस्य तद्वचनं श्रुत्वा ततः सा परमेश्वरी ॥ 

प्रोवाच भर्त्समाना तं कोपसंरकतलोचना॥६.१२१.२॥। 
धिग्धिक्पापसमाचार कुमारव्रतधारिणीम्‌ ॥ 
कामोपहतचित्तात्मा किं मामित्थं प्रभा षसे ॥२॥। 
अहं तव वधार्थाय निर्मिता विबुधोत्तमैः ॥ 

तस्मात्त्वां नाशयिष्यामि स्मरेष्टं यद्धृदि स्थितम्‌॥२२॥ 
॥ महिष उवाच ॥ ॥ 


यद्येवं तदवरारोहे युक्ता स्याच्च कुमारिका ॥ 

प्रार्थनीया भवेदत्र सर्वेषां प्राणिनां यतः ॥२३॥ 

स्वर्गार्थ क्रियते धर्मस्तपश्च वरवर्णिनि ॥ 

येन भोगाः प्रभुञ्जति ये दिव्या ये च मानुषाः ॥ २४ ॥ 
तस्माददेहि ममात्मानं गांधर्वेण सुशोभने ॥ 

विवाहेन यतोऽन्येषां स प्रधानः प्रकीर्तितः ॥२५॥ 

एवं प्रवदतस्तस्य सा देवी क्रोधमूर्छिता ॥ 

तद्वक्त्रांतं समुद्दिश्य शरं चिक्षेप स क्षणात्‌ ॥२६॥ 
विवेश वदनं तस्य वल्मीकं पन्नगो यथा ॥ 

अथ तेमौर्गगणैर्विद्धः स वक्त्रांतान्नदंस्ततः ॥२७॥ 
सुस्राव रुधिरं भूरि गैरिकं पर्वतो यथा ॥ 

ततः कोपपरीतात्मा निवृत््याथ शनैः शनैः ॥२८॥ 
स्वसैन्यं त्वरितो भेजे कामेन च वशी कृतः॥ 

प्रोवाच सैनिकान्सर्वान्दुष्टा स्त्रीयं प्रगृहयताम्‌ ॥ 

यथा न त्यजति प्राणान्म्रहारैर्जर्जरीकृता॥२९॥ 

एषा मम न सन्देहः प्रिया भार्या भविष्यति॥ 

यदि नो शस्त्रपातेन पंचत्वमुपयास्यति ॥ ६.१२१.३० ॥ 
एवमुक्तास्तदा तेन दानवा युद्धदुर्मदाः ॥ 

दुद्रुवुः सम्मुखास्तस्या मुञ्चन्तो निशिताञ्छरान्‌।३॥। 


एतस्मिन्नंतरे देवी सा इष्ट्वा तानुपस्थितान्‌ ॥ 

युद्धाय कृतसंकल्पांस्तर्जतश्च मुहुर्मुहः। ३२ ॥ 
ततस्तु लीलया देवी मुक्ता तीक्ष्णान्महाशरान्‌ ॥ 
तान्सर्वास्ताडयामास सर्वमर्मसु तत्क्षणात्‌ ॥ ३३ ॥ 
अथ तीक्ष्णैः शरर्दैत्या निहता दानवास्तथा ॥ 

एके पंचत्वमापन्ना गताश्चान्य इतस्ततः॥३४॥ 

ततः सैन्यं समालोक्य तदभग्नं च तया रणे ॥ 
कोपाविष्टस्ततो दैत्यः स्वयं तां समुपाद्रवत्‌ ॥ ३५ ॥ 
यच्छञ्छुंगप्रहारांश्च तस्याः शतसहस्रशः ॥ 

गर्जितं विदधच्चोग्रं शारदाभ्रसमं मुहुः ॥ ३६ ॥ 
एतस्मिन्नंतरे देवी साट्टहासकृतस्वना ॥ 
त्रैलोक्यविवरं सर्वं यच्छब्देन प्रपूरितम्‌ । ३७ ॥ 

एवं तस्या हसंत्याश्च वक्त्रान्तादथ निर्ययुः॥ 

पुलिंदा: शबरा म्लेछास्तथान्येऽरण्यवासिनः॥३८॥ 
शकाश्च यवनाश्चैव शतशश्तु वपुर्धरा?॥ 

वर्म स्थगितगात्राश्च यमदूता इवापरे॥३९॥ 

ते प्रोचुर्दैवि नो ब्रूहि येन सृष्टा वयं क्षितौ॥ 

कार्येण क्रियते कृत्स्नं येन शीघ्रं वरानने॥६.१२१.४॥। 
॥ देव्युवाच ॥ ॥ 


एतानस्य सुदुष्टस्य सैनिकान्बलगर्वितान्‌ ॥ 

सूदयध्वं द्रुतं वाक्यादस्मदीयाद्यथेच्छया ॥ ४१ ॥ 
अथ ते तद्वचः श्रुत्वा वल्गंतोऽसिधनुर्दधराः ॥ 
दैतेयबलमुद्दिश्य दुद्रुवुर्वेगमाश्रिताः ॥ ४२ ॥ 
ततस्तेषां महद्युद्धं मिथो जज्ञे सुदारुणम्‌ । 
नात्मीयं न परं तत्र केनचिज्जञा यते क्वचित्‌ ॥ ४३ ॥ 
अथ ते दानवाः सर्वे योधैर्देवीसमुदभवैः ॥ 

भग्ना व्यापादिताश्चान्ये प्रहारैजर्जरीकृताः ॥ ४४ ॥ 
ततो भग्नं बलं दृष्ट्वा महिषः क्रोधमूर्छितः ॥ 
तामुवाच क्रुधा देवीं वचनैः परुषाक्षरैः ॥ ४५ ॥ 

आः पापे स्त्रीति मत्वादय न हतासि मया युधि ॥ 
तस्मात्पश्य प्रहारं मे तत्वं बुध्यसि नान्यथा ॥ ४६ ॥ 
एवमुक्त्वा विशेषेण प्रहारान्स विचिक्षिपे ॥ 
विषाणाभ्यां महावेगो भर्त्सयानो मुहुर्मृहः ॥ ४७ ॥ 
ततोऽभ्याशगतं दृष्ट्वा सा देवी दानवं च तम्‌ ॥ 
आरुरोहाथ वेगेन पृष्ठिदेशेन कोपतः ॥ ४८ ॥ 
ततश्चुक्रोश दैत्योऽसौ व्योममार्ग समाश्रितः ॥ 
पृष्ठ्यास्तल्रेन निर्भिन्नो रुधिरौघपरिप्लुतः ॥ ४९ ॥ 
एतस्मिन्नंतरे सिंहः स तस्या ज्योतिसंभवः ॥ 


जग्राह पश्चिमे भागे दंष्ट्राग्रैनिशितैः क्रुधा ॥ ६.१२१.५० ॥ 

ततो निश्चलतां प्राप्तः पादाक्रांतश्च दानवः॥ 
अकरोदभैरवान्नादान्न शक्तश्चलितुं पदम्‌ ॥ ५१ ॥ 
एतस्मिन्नंतरे प्राप्ताः सर्वै देवाः सवासवाः ॥ 
व्योमस्थास्तां तदा प्रोचुर्देवी हर्षसमन्विताः ॥ ५२ ॥ 
एतस्य शिरसश्छेदं शीघ्रं कुरु सुरेश्वरि ॥ 

खड्गेनानेन तीक्ष्णेन यावन्नो याति चान्यतः ॥ ५३ ॥ 
सा श्रुत्वा वचनं तेषां देवी कोपसमन्विता ॥ 

खड्गं व्यापारयामास कंठे तस्यातिपीवरे ॥ ५४ ॥ 

स तेन खड्गघातेन कंठः पीनोऽपि निष्ठुरः॥ 

द्विधा जज्ञेऽथ दैत्यस्य दधत्तुष्टिं दिवौकसाम्‌ ॥ ५५ ॥ 
द्वादशार्कप्रतीकाशो वक्‍्त्रांतश्चर्मखड्गधृक्‌ ॥ 
भर्त्सयंस्तां महादेवीं खड्गोद्यतकरां तदा ॥ 

खड्गं व्यापारयन्गात्रे तस्या बालार्कसन्निभम्‌ ॥ ५६ ॥ 
ततः केशेषु चाधाय यावत्तस्यापि चिक्षिपे । 

प्रहारं गात्रनाशाय तावदूचे स दानवः ॥ ५७ ॥ 

॥ दानव उवाच ॥ ॥ 

जय देवि जयाचिंत्ये जय सर्वसुरेशवरि ॥ 

जय सर्वगते देवि जय सर्वजनप्रिये ॥ ५८ ॥ 


जय कामप्रदे नित्यं जय त्रैलोक्यसुन्दरि ॥ 


onlinesanskritbooks.com 


जय त्रैलोक्य रक्षार्थमुद्यते हयकुतोभये ॥ ५९ ॥ 

जय देवि कृतानंदे जय दैत्यविनाशिनि ॥ 

जय क्लेशच्छिदे कांते जयाभक्तविमोहदे ॥ ६.१२१.६० ॥ 
त्वं सृष्टिस्त्वं वरा देवी त्वं लक्ष्मीस्त्वं सरस्वती । 

त्वं स्वाहा त्वं स्वधा तुष्टिः पुष्टिर्मँधा धृतिः क्षमा ॥६॥। 
तस्मात्कुरु प्रसादं मे प्राणान्रक्ष दयां कुरु॥ 

प्रणतस्य सुदीनस्य हीनस्य च विशेषतः॥६२॥ 

अहं दुर्वाससा शप्तो हिरण्याक्षसुतो बल्री॥ 

महिषत्वं समानीतस्त्वया देवी विमोक्षितः॥६३॥ 
तस्माददर्पः प्रमुक्तोऽद्य मया दानवसंभवः॥ 

किंकरत्वं प्रयास्यामि सांप्रतं ते सुरेश्वरि॥६४॥ 

जय सर्वगते देवि सर्वदुष्टविनाशिनि॥६५॥ 

इति तस्य वचः श्रुत्वा कृपणं सा सुरेश्वरी ॥ 
कृपाविष्टाऽब्रवीदवाक्यं ततो व्योमस्थितान्सुरान्‌॥६६॥ 
किं करोमि दया जाता ममैनं प्रति हे सुराः ॥ 
तस्मान्नाहं हनिष्यामि दानवं दीनजल्पकम्‌ ॥ ६७ ॥ 
विमुखं खड्गशस्त्रं च तवास्मीति प्रवादिनम्‌ ॥ 

अपि मे पितृहंतारं न हन्यां रिपुमाहवे ॥ ६८ ॥ 


॥ देवा ऊचुः ॥ । 

न चेदसि च देवेशि त्वमेनं दानवाधमम्‌ ॥ 
नाशयिष्यति तत्कृत्स्नं त्रैलोक्यं सचराचरम्‌ ॥ ६९ ॥ 
एष व्यर्थःश्रमः सर्वस्तथास्माकं भविष्यति ॥ 

तव संभूतिसंभूतस्तव क्लेशस्तथाऽखिलः ॥ ६.१२१.७० ॥ 
॥ देव्युवाच ॥ ॥ 

नाहमेनं हनिष्यामि त्यजिष्यामि तथाऽमराः ॥ 

एनं कचग्रहं कृत्वा धारयिष्यामि सर्वदा ॥ ७१ ॥ 

॥ देवा ऊचुः ॥ ॥ 

साधुसाधु महाभागे युक्तमुक्तं त्वया वचः ॥ 

एतद्धि युज्यते कर्तुं कालेऽस्मिंस्त्रिदशेशवरि ॥ ७२ ॥ 
सांप्रतं मर्त्यलोके त्वं रूपमेतत्समाश्रिता ॥ 
शस्त्रोद्यतकरा रोद्रा महिषोपरि संस्थिता ॥ ७३ ॥ 
अवाप्स्यसि परां पूजां दुर्लभा ममरैरपि ॥ 
यस्त्वामेतेन रूपेण संस्थितां पूजयिष्यति ॥ ७४ ॥ 
त्वमस्य संगतो भावि विख्याता विंध्यवासिनी ॥ 

किं ते वा बहुनोक्तेन शृणु संक्षेपतो वचः ॥ ७५ ॥ 
अस्मदीयं परं तथ्यं सर्वलोकहितावहम्‌ ॥ 

पार्थिवानां त्वदायत्तं बत्रं देवि भविष्यति ॥ ७६ ॥ 


युद्धकाले समुत्पन्ने भक्तानां नात्र संशयः ॥ 

प्रस्थानं वा प्रवेशं च यः करिष्यति मानवः ॥ ७७ ॥ 
त्वां स्मृत्वा प्रणिपत्याथ पूजयित्वा विशेषतः ॥ 

तस्य संपत्स्यते सिद्धिः सर्वकृत्येषु सर्वदा ॥ 

इह कापुरुषस्यापि किं पुनः सुभटस्य च ॥ ७८ ॥ 
आश्विनस्य सिते पक्षे नवम्यां चाष्टमीदिने ॥ 
पूजयिष्यति यो मर्तत्यस्त्वां सदभक्तिसमन्वितः ॥ ७९ ॥ 
तस्य संवत्सरं यावत्समग्रं सुरसुन्दरि ॥ 

न भविष्यति वै रोगो न भयं न पराभवः ॥ 
नापमृत्युर्नं चौरादि समुदभूत उपद्रवः ॥ ६.१२१.८० ॥ 

। सूत उवाच ॥ ॥ 

एवमुक्त्वाथ ते देवास्तां देवीं हर्षसंयुताः ॥ 
अनुज्ञातास्तया जग्मुः स्वां पुरीममरावतीम्‌ ॥ ॥ ९१ ॥ 
तत्र गत्वा चिरात्प्राप्य स्वं राज्यं पाकशासनः ॥ 
पालयामास संहष्टस्त्रैलोक्यं हतकटकम्‌ ॥ ८२ ॥ 
लोकाश्च सुखसंपन्नाः सर्वे जाता स्ततः परम्‌॥ 
यज्ञभागभुजो देवा भूयो जाता जगत्त्रये ॥ ८३ ॥ 

ततः परं च सा देवी त्रैलोक्ये ख्यातिमागता ॥ 
सर्वक्षेत्रेषु तीर्थेषु स्थानेषु च विशेषतः ॥ ८४ ॥ 


एतस्मिन्नंतरे जातः सुरथोनाम भूपतिः ॥ 

आनर्तस्तेन सदभनम्त्या क्षेत्रे$त्रैव विनिर्मिता ॥ ८५ ॥ 
यस्तां पश्यति सदभक्त्या चैत्राष्टम्यां सितेऽहनि ॥ 
स पुमान्वत्सरं यावत्कृतार्थः स्यान्न संशयः ॥ ८६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये महिषासुरपराजय कात्यायनीमाहात्म्यवर्णनंनाम 
एकविंशत्युत्तरशततमोऽध्यायः ॥ १२१ ॥ ॥ ॥ 


॥ सूत उवाच ॥ ॥ 

एतद्वः सर्वमाख्यातं यत्पृष्टोस्मि द्विजोत्तमाः ॥ 
यथा स निहतो देव्या महिषाख्यो दनूतमः ॥ १ ॥ 
सांप्रतं कीर्तयिष्यामि कथां पातकनाशिनीम्‌ ॥ 
केदारसंभवां पुण्यां तां शृणुध्वं समाहिताः ॥ २ ॥ 
॥ ऋषय ऊचुः ॥ । 

केदारः श्रूयते सूत गंगाद्वारे हिमाचले ॥ 

स कथं चेह संप्राप्तः सर्वं विस्तरतो वद ॥ ३ ॥ 
॥ सूत उवाच ॥ ॥ 

एतत्सत्यं गिरौ तस्मिन्स्वयंभूः संस्थितः प्रभुः ॥ 
परं तत्र वसेद्देवो यावन्मासाष्टकं दविजाः ॥ ४ । 
यावदघर्मश्च वर्षा च तावत्तत्र वसेत्प्रभुः ॥ 
शीतकाले पुनश्चात्र क्षेत्रे संतिष्ठते सदा ॥ ॥ ५ ॥ 


॥ ऋषय ऊचुः ॥ ॥ 

कि तत्कार्य वसेदयेन क्षेत्रे मासचतुष्टयम्‌ ॥ 
हिमाचले यथैवाष्टौ सूतपुत्र वदस्व नः ॥ ६ ॥ 

॥ सूत उवाच ॥ ॥ 

पूर्वं स्वायंभुवस्यादौ मनोर्दैत्यो महाबलः ॥ 
हिरण्याक्षो महातेजास्तपोवीर्यसमन्वितः ॥ ७ ॥ 
तै्व्याप्तं जगदेतद्‌धि निरस्य त्रिदशाधिपम्‌ ॥ 
यज्ञ भागाश्चदेवानां हृता वीर्यप्रभावतः ॥ ८ ॥ 
अथ शक्रः सुरैः सार्धं गंगाद्वारं समाश्रितः ॥ 
तपस्तेपे सुदुःखार्तो राज्यश्रीपरिवर्जितः ॥ ९ ॥ 
तस्यैवं तप्यमानस्य तपस्तीव्रं महात्मनः ॥ 
माहिषं रूपमास्थाय निश्चक्राम धरातलात्‌ ॥ ६.१२२.१० ॥ 
स्वयमेव महादेवस्ततः शक्रमुवाच ह ॥ 
केदारयामि मे शीघ्रं ब्रूहि सर्वं सुरोत्तम ॥ 
दैत्यानामथ सर्वेषां रुपेणानेन वासव ॥ ११ ॥ 

॥ इन्द्र उवाच ॥ ॥ 

हिरण्याक्षो महादैत्यः सुबाहुर्वक्र कन्धरः ॥ 
त्रिशृंगो लोहिताक्षश्च पंचैतान्दारय प्रभो ॥ 
हतैरेतैरहतं सर्व दानवानामसंशयम्‌ ॥ १२ ॥ 
किमन्यैः कृपणै्ध्वस्तेर्यैः किंचिन्नात्र सिध्यति ॥ 

तस्य तद्वचनश्रुत्वा भगवांस्तूर्णमभ्यगात्‌ ॥ 

यत्र दानवमुख्योऽसौ हिरण्याक्षो महाबलः ॥ १३ ॥ 
अथ तं दूरतो दृष्ट्वा महिषं पर्वतोपमम्‌ ॥ 

आयातं रौद्ररूपेण दानवाः सर्वतश्च ते ॥ १४ ॥ 

ततो जघ्नुश्च पाषाणैर्लगुडैश्च तथापरे ॥ 
क्ष्वेडितास्फोटितांश्चक्रुस्तथान्ये बलगर्विताः ॥ ॥ १५ ॥ 
अथवमन्य तान्देवः प्रहारं लीलया ददौ ॥ 

यत्रास्ते दानवेन्द्रोऽसौ चतुर्भिः सचिवैः सह ॥ १६ ॥| 
ततः शस्त्रं समुद्यम्य यावद्‌धावति सम्मुखः ॥ 
तावच्छगप्रहारेण सोनयद्यमसादनम्‌ ॥ १७ ॥ 

हत्वा तं सचिवान्पश्चात्सुबाहुप्रमुखांश्च तान्‌ ॥ 

जघान हन्यमानोऽपि समन्ताद्दानवैः परैः ॥ १८ ॥ 
न तस्य लगते क्वापि शस्त्रं गात्रे कथंचन ॥ 
यत्नतोऽपि विसृष्टं च लब्धलक्षैः प्रहारिभिः ॥ १९ ॥ 
एवं पंच प्रधानास्तान्हत्वा दैत्यान्महेश्वरः ॥ 

भूयो जगाम तं देशं यत्र शक्रो व्यवस्थितः ॥ 
अब्रवीच्च प्रहष्टात्मा ततः शक्रं तपोन्वितम्‌ ॥ ६.१२२.२० ॥ 
मया ते निहताः पंच दानवा ये त्वयेरिताः ॥ 


तस्मात्त्रैलोक्यराज्यं स्वं भूय एव समाचर ॥२॥। 

मत्तोऽन्यदपि देवेश वरं प्रार्थय वांछितम्‌ ॥ 
कैलासशिखरं येन गच्छामि त्वरयाऽन्वितः ॥ २२ ॥ 
॥ इन्द्र उवाच ॥ ॥ 

अनेनेव हि रूपेण तिष्ठ त्वं चात्र शंकर ॥ 
त्रैलोक्यरक्षणार्थाय धर्माय च शिवाय च ॥ २३ ॥ 

॥ श्रीभगवानुवाच ॥ ॥ 

एतद्रूपं मया शक्र कृतं तस्य वधाय वै ॥ 

अवध्यः सर्वभूतानां यतोन्येषां मया हतः ॥ २४ ॥ 
तस्मादत्रैव ते वाक्यात्स्थास्यामि सुर सत्तम ॥ 
अनेनैव तु रूपेण मोक्षदः सर्वदेहिनाम्‌ ॥ २५ ॥ 
एवमुक्त्वा विरूपाक्षश्चक्रे कुड ततः परम्‌ ॥ 
शुद्धस्फटिकसंकाशं सुस्वादुक्षीरवत्प्रियम्‌ ॥ ॥ २६ ॥ 
ततः प्रोवाच देवेन्द्रं मेघगंभीरया गिरा ॥ 

शृण्वतां सर्वदेवानां भगवांस्त्रिपुरातकः ॥ २७ ॥ 

यो मां इष्ट्वा शुचिर्भूत्वा कृंडमेतत्प्रपश्यति ॥ 

त्रिः पीत्वा वामसव्येन दवाभ्यां चैव ततो जलम्‌ ॥ २८ ॥ 
कराभ्यां स पुमान्नूनं तारयेच्च कुलत्रयम्‌ ॥ 

अपि पापसमाचारं नरकेऽपि व्यव स्थितम्‌ ॥ २९४ 


वामेन मातृकं पक्षं दक्षिणेनाथ पैतृकम्‌ ॥ 

उभाभ्यामथ चात्मानं कराभ्यां मद्वचो यथा ॥ ६.१२२.३० ॥ 
॥ इन्द्र उवाच ॥ ॥ 

अहमागत्य नित्यं त्वां स्वर्गादवृषभवाहन ॥ 

अत्रस्थं पूजयिष्यामि पास्यामि च तथोदकम्‌ ॥ ३१ ॥ 

के दारयामि यत्प्रोक्तं त्वया महिषरूपिणा ॥ 

केदार इति नाम्ना त्वं ततः ख्यातो भविष्यसि ॥ ३२ ॥ 

॥ श्रीभगवानुवाच ॥ ॥ 

यद्येवं कुरुषे शक्र ततो दैत्यभयं न ते ॥ 

भविष्यति परं तेजो गात्रे संपत्स्यतेऽखिलम्‌ ॥ ३३ ॥ 

एवमुक्तः सहस्राक्षस्ततः प्रासादमुत्तमम्‌ ॥ 

तदर्थं नि्मयामास साध्वालोकं मनोहरम्‌ ॥ ३४ ॥ (साध्वालोकं- दर्शनीयतमम्‌) 

ततः प्रणम्य तं देवमनुमन्त्रय ततः परम्‌ ॥ 

जगाम निजमावास मेरुशृँगाग्रसंस्थितम्‌ ॥ ३५ ॥ 

ततश्चागत्य नित्यं स स्वर्गाद्देवस्य शूलिनः ॥ 

केदारस्य सुभक्त्याढ्यां पूजां चक्रे समाहितः ॥ ३६ ॥ 
मन्त्रोदकं च त्रिः पीत्वा ययौ ब्राहमणसत्तमाः ॥ 

कस्यचित्वथ कालस्य यावत्तत्र समाययौ ॥ ३७ ॥ 

तावदधिमेन तत्सर्व गिरेः शृंगं प्रपूरितम्‌ ॥ 


तच्च कुण्डं स देवश्च प्रासादेन समन्वितः ॥ ३८ ॥ 

ततो दुःखपरीतात्मा भक्त्या परमया युतः ॥ 

तां दिशं प्रणिपत्योच्चैर्जगाम निजमंदिरम्‌ ॥ ३९ ॥ 
एवमागच्छतस्तस्य गतं मासचतुष्टयम्‌ ॥ 
अपश्यतो महादेवं दिरक्षागतचेतसः ॥ ६.१२२.४० ॥ 
ततः प्राप्ते पुनर्विप्रा घर्मकाले हिमालये ॥ 

संयातो इृक्पथं देवः स तथारूपसंस्थितः ॥ ४१ ॥ 
ततः पूजां विधायोच्चैश्चातुर्मास्यसमुदभवाम्‌ ॥ 
गीतवाद्यादिकं चक्रे तत्पुरः श्रद्धयान्वितः ॥ ४२ ॥ 
अथ देवः समालोक्य तां श्रद्धां तस्य गोपतेः ॥ 
प्रोवाच दर्शनं गत्वा भगवांस्त्रिपुरांतकः ॥ ४३ ॥ 
परितुष्टोऽस्मि देवेश भक्त्या चानन्ययाऽनया ॥ 
तस्मात्प्रार्थय दास्यामि यं कामं हृदिसंस्थितम्‌ ॥४४॥ 
॥ शक्र उवाच ॥ ॥ 

तव प्रसादात्संजातं ममैश्वर्यमनुत्तमम्‌॥ 
यत्किंचित्त्रिषु लोकेषु तत्सर्वं गृहसंस्थितम्‌॥४५॥ 
तस्माद्यदि प्रसादं मे करोषि वृषभध्वज ॥ 

वरं वा यच्छसि प्रीतस्तत्कुरुष्व वचो मम ॥ ४६ ॥ 
पर्वतोऽयं भवेद्‌गम्यो मासानष्टौ सुरेश्वर॥ 


यावन्मीनस्थितो भानुः प्रगच्छति श्रुतं मया ॥ ४७ ॥ 

ततः परमगम्यश्च हिमपूरेण संवृतः ॥ 

यदा स्याच्चतुरो मासान्यावत्कुम्भगतो रविः ॥ ४८ ॥ 
संजायते5प्यगम्यश्च ममापि त्रिपुरांतक ॥ 

किं पुनः स्वल्पसत्त्वानां नरादीनां सुरेश्वर ॥ ४९ ॥ 
तस्मात्स्वर्गैऽथ पाताले मर्त्यै वा त्रिदशेश्वर ॥ 
कुरुष्वानेनरुपेण स्थितिं मासचतुष्टयम्‌ ॥ 

येन न स्यात्प्रतिज्ञाया हानिर्मम सुरेश्वर ॥ ६.१२२.५० ॥ 
॥ सूत उवाच ॥ ॥ 

ततो देवश्चिरं ध्यात्वा प्रोवाच बलसूदनम्‌ ॥ 

परं संतोषमापन्नो मेघनिर्घोषनिःस्वनम्‌ ॥ ॥ ५१ ॥ 
आनर्तविषये क्षेत्रं हाटकेशवरसंजितम्‌॥ 

अस्मदीयं सहस्राक्ष विद्यते धरणीतले ॥ ५२ ॥ 
तत्राहं वृश्चिकस्थेऽ्के सदा स्थास्यामि वासव॥ 
यावत्कुम्भस्य पर्यंतं तव वाक्यादसंशयम्‌॥ ५३ ॥ 
तस्मात्तत्र द्रुतं गत्वा कृत्वा प्रासादमुत्तमम्‌ ॥ 

मम रूपं प्रतिष्ठाप्य कुरुपूजा यथोचिताम्‌ ॥ 

येन तत्र निजं तेजो धारयामि तवार्थतः ॥ ५४ ॥ 

॥ सूत उवाच ॥ ॥ 


एतच्छूत्वा सहस्राक्षो देवदेवस्य शूलिनः ॥ 

गत्वा तत्र ततश्चक्रे यददेवेनेरितं वचः ॥ ५५ ॥ 
प्रासादं निर्मयित्वाथ रूपं संस्थाप्य शूलिनः ॥ 

कुण्डं चक्रे च तद्रूपं स्वच्छोदकसमावृतम्‌॥५६॥ 
ततश्चाराधयामास पुष्पधूपानुल्रेपनैः ॥ 

स्नात्वा कुण्डेऽपिबत्तोयं त्रिःकृत्वा च यथापुरा ॥ ५७ ॥ 
एवं स भगवांस्तत्र शक्रेणाराधितः पुरा ॥ 
समायातोऽत्र विप्रैद्राः सुरम्यातु हिमाचलात्‌ ॥ ५८ ॥ 
यस्तमाराधयेत्सम्यक्सदा मासचतुष्टयम्‌ ॥ 
हिमपातोदभवे मर्त्यः स शिवाय प्रपद्यते ॥ ५९ ॥ 
शेषकाले5पि यः पूजां करोत्येव सुभक्तितः ॥ 

स पापं क्षालयेत्प्राल आजन्ममरणांतिकम्‌ ॥ ६.१२२.६० ॥ 
तत्र गीतं प्रशंसंति नृत्यं चैव पृथग्विधम्‌ ॥ 

देवस्य पुरतः प्राज्ञाः सर्वशास्त्रविशारदाः ॥ ६१ ॥ 
अत्र श्लोकः पुरा गीतो नारदेन सुरर्षिणा ॥ 

तद्वोऽहं कीर्तयिष्यामि श्रूयतां ब्राहमणोत्तमाः ॥ ६२ ॥ 
केदारे सलिलं पीत्वा गयापिडं प्रदाय च ॥ 
ब्रहमज्ञानमथासाद्य पुनर्जन्म न विद्यते ॥ ६३ ॥ 
एतद्वः सर्वमाख्यातं केदारस्य च संभवम्‌ ॥ 


आख्यानं ब्राहमणश्रेष्ठाः सर्वपातकनाशनम्‌ ॥ ६४ ॥ 

यश्चैतत्छणुयात्सम्यक्पठेद्वा तस्य चाग्रतः ॥ 
श्रावयेदवापि वा विप्राः सर्वपातकनानम्‌ ॥ 
केदारस्य स पापोंधैर्मुच्यते तत्क्षणान्नरः ॥ ६५ ॥ 


इति श्रीस्कांदे महापुराण एकाशीतिसाहस्र्या संहितायां षष्ठे नागरखंडे 
हाटकेश्वरक्षेत्रमाहात्म्ये केदारोत्पत्तिमाहात्म्यवर्णनंनामद्वाविंशत्युत्तरशततमोऽध्यायः ॥ 
१२२ ॥ ॥ छ ॥ 


॥ सूत उवाच ॥ ॥ 

तथान्यदपि तत्रास्ति शुकलतीर्थमनुत्तमम्‌॥ 

दर्भैः संसूचितं श्वेतैर्यदद्यापि द्विजोत्तमाः ॥ १ ॥ 
चमत्कारपुरे पूर्वमासीत्कश्चित्सुशल्यवित्‌ ॥ 

रजकः शुद्धकोनाम पुत्रपौत्रसमन्वितः ॥ ॥ २॥ 
स सर्वरजकानां च प्राधान्येन व्यवस्थितः ॥ 
प्रधानब्राहमणानां च करोत्यंबरशोधनम्‌ ॥ ३ ॥ 
कस्यचित्त्वथ कालस्य नीलीकुण्ड्यां समाहितः ॥ 
प्राक्षिपदब्राहमणेद्राणां वासो विज्ञातवांश्चिरात्‌ ॥ ४ ॥ 
अथासौ मन्दचित्तश्च स्वामाहूयकुटुम्बिनीम्‌ ॥ 
पुत्रांश्च वचनं प्राह रहस्ये भयविह्वलः ॥ ५ ॥ 
निर्मूल्यानि सुवस्त्राणि ब्राहमणानां महात्मनाम्‌ ॥ 
नीलीमध्ये विमोहेन प्रक्षिप्तानि बहूनि च ॥ ६ ॥ 


वधबन्धादिक कर्म ते करिष्यंत्यसंशयम्‌ ॥ 

तस्मादन्यत्र गच्छामो गृहीत्वा रजनीमिमाम्‌ ॥ ७ ॥ 
एवं स निश्चयं कृत्वा सारमादाय मंदिरात्‌ ॥ 

प्रस्थितो भार्यया सार्द्धं कांदिशीको द्विजोत्तमाः ॥ ८ ॥ 
तावत्तस्य सुता गत्वा स्वां सखीं दाशसंभवाम्‌ ॥ 

उवाच क्षम्यतां भद्रे यन्मया कुकृतं कृतम्‌॥ ९ ॥ 
अज्ञानाज्जञानतो वापि प्रक्रीडंत्या त्वया सह ॥ 
प्रणयादबाल्यभावाच्च क्रोधादवाथ महेर्ष्यया ॥ ६.१२३.१० ॥ 
अथ सा सहसा श्रुत्वा बाष्पपर्याकुलेक्षणा ॥ 

उवाच किमिदं भद्रे यन्मामित्थं प्रभाषसे ॥ ११ ॥ 

॥ सख्युवाच ॥ ॥ 

मम तातेन नीलायां प्रक्षिप्तान्यंबराणि च ॥ 
ब्राहमणानां महारहाणि विभ्रमेण सुल्रोचने ॥ १२ ॥ 
तत्प्रभाते परिज्ञाय दंडं धास्यंति दारुणम्‌ ॥ 

एवं चित्ते समास्थाय तातः संप्रस्थितोऽधुना ॥ १३ ॥ 
अहं तवातिकं प्राप्ता दर्शनार्थमनिन्दिते ॥ 

अनुज्ञाता प्रयास्यामि त्वया तस्मात्प्रमुच्यताम्‌ ॥ १४ ॥ 
अथ सा तद्वचः श्रुत्वा प्रसन्नवदनाऽब्रवीत्‌ ॥ 

यद्येवं मा सरोजाक्षि कुत्रचित्संप्रयास्यसि ॥ १५ ॥ 


निवारय द्रुतं गत्वा तातं नो गम्यतामिति ॥ 

अस्ति पूर्वोत्तरे भागे स्थानादस्माज्जलाशयः ॥ १६ ॥ 
तत्रैकदा विनिक्षिप्तं मम तातेन जालकम्‌ ॥ 
अतीवकृष्णकेशोत्थं तावच्छुक्लत्वमागतम्‌॥।७॥ 

ततः स विस्मयाविष्टः स्वयं सस्नौ कुतूहलात्‌ । 
यावच्छुक्लत्वमापन्नस्ताइृक्कृष्णवपुर्धरः ॥ १९ ॥ 
सुश्वेतमूर्धजः सद्यः स्त्रीणां वैराग्यकारकः ॥ 
ततःप्रभृति नो ज्ञात्वा कश्चितत्र प्रगच्छति ॥ १९ ॥ 
तस्मात्तत्रैव वस्त्राणि प्रक्षालयतु सत्वरम्‌ ॥ 

तातः स तव यास्यंति विशुद्धिं परमां शुभे ॥ ६.१२३.२० ॥ 
अथ सा सत्वरं गत्वा निजतातस्य तद्वचः ॥ 

सत्वरं कथयामास प्रहष्टवदना सती ॥ २१ 

मम सख्या समादिष्टं नातिदूरे जलाशयः ॥ 

तत्र श्वेतत्वमायाति सर्व क्षिप्तं सितेतरम्‌ ॥२२॥ 
तस्मात्प्रक्षालय प्रातस्तत्र गत्वा जलाशये ॥ 
वस्त्राण्यमूनि शुक्लत्वं संप्रयास्यंत्यसंशयम्‌॥ २३॥ 

॥ रजक उवाच ॥ 

नैतत्संपत्स्यते पुत्रि यन्नीलस्य परिक्षयः ॥ 
वस्त्रलग्नस्य जायेत यतः प्रोक्तं पुरातनैः ॥२४॥ 


वज्रलेपस्य मूर्खस्य नारीणां कर्कटस्य च ॥ 

एको ग्रहस्तु मीनानां नीलीमद्यपयोस्तथा ॥२५॥ 
॥ कन्योवाच ॥ ॥ 
तत्र हयागम्यतां तावद्वस्त्रणयादाय यत्नतः ॥ 
तोयाच्छुदधिं प्रयास्यंति तदाऽऽगंतव्यमेव हि ॥ ॥२६॥ 
भूयोऽपि मंदिरे वाऽथ तस्मात्स्थानाददिगंतरम्‌ ॥ 
गंतव्यं सकलैरेव ममैतदधृदि संस्थितम्‌॥२७॥ 
तस्यास्तद्वचनं श्रुत्वा साधुसाध्विति तेऽसकृत्‌ ॥ 

प्रोच्य बांधवभृत्याश्च रात्रावेव प्रजग्मिरे ॥२८॥ 
दाशकन्यां पुरः कृत्वा संशयं परमं गताः ॥ 
विभवेन समायुक्ता निजेन दविजसत्तमाः ॥२९॥ 
ततः सा दर्शयामास दाशकन्या जलाशयम्‌ ॥ 
बहुवीरुधसंछन्नं दुष्प्रवेशं च देहिनाम्‌ ॥ ६.१२३.३० ॥ 
ततः स रजकस्तत्र वस्त्राण्यादाय सर्वशः ॥ 
प्रविष्टः सलिले तस्मिन्क्षालयामास वै द्विजाः ॥ ३१ ॥ 
अथ तानि सुवस्त्राणि मेचकाभानि तत्क्षणात्‌ ॥ 
जातानि स्फटिकाभानि तत्क्षणादेव कृत्स्नशः ॥ ॥ ३२ ॥ 
ततस्तुष्टिसमायुक्तः साधुसाध्विति चाऽब्रवीत्‌ ॥ 
समालिंग्य सुतां प्राह दाशकन्यां च सादरम्‌ ॥ ३३ ॥ 


सुवस्त्राणि दविजँद्राणामर्पयामो यथाक्रमम्‌ ॥ ३४ ॥ 

ततः स॒ स्वगृहं गत्वा तानि वस्त्राणि कृत्स्नशः ॥ 
यथाक्रमेण संहृष्टः प्रददौ द्विजसत्तमाः ॥ ३५ ॥ 
अथ ते ब्राहमणा दृष्ट्वा तां शुद्धिं वस्त्रसंभवाम्‌ ॥ 
तं च श्वेतीकृतं चेट्ग्रजकं विस्मयान्विताः ॥ ३६ ॥ 
पप्रच्छः किमिदं चित्रं वस्त्रमूर्धजसंभवम्‌ ॥ 

अनौपम्यं च संजातं वदस्व यदि मन्यसे ॥ ३७ ॥ 

॥ रजक उवाच ॥ ॥ 

एतानि विप्रा वस्त्राणि मया क्षिप्तानि मोहतः ॥ 
नीलीमध्ये सुवस्त्राणि विनष्टानि च कृत्स्नशः ॥ ॥ ३८ ॥ 
ततो भयं महदभूतं कुटुम्बेन समन्वितः ॥ 

चलितो रजनीवक्त्रे दिगंते ब्राहमणोत्तमाः ॥ ३९ ॥ 
अथैषा तनयाऽस्माकं गता निजसरखी प्रति ॥ 
दाशात्मजां सुदुःखार्ता पुनदर्शनलालसा ॥ ६.१२३.४० ॥ 
तया सर्वमभिप्रायं ज्ञात्वा मे दुःखहेतुकम्‌ ॥ 

ततः संदर्शयामास स्थिताग्रे स्वजलाशयम्‌ ॥ ४१ ॥ 
तस्मिन्प्रक्षिप्तमात्राणि वस्त्राणीमानि तत्क्षणात्‌ ॥ 
ईदट्ग्वर्णानि जातानि विस्मयस्य हि कारणम्‌ ॥ ४२ ॥ 
तथा मे मूर्धजाः कृष्णास्तत्र स्नातस्य तत्क्षणात्‌ ॥ 


परं शुक्लत्वमापन्ना एतत्प्रोकतं मया स्फुटम्‌ ॥ ४३ ॥ 

एवं ते ब्राहमणाः श्रुत्वा कौतूहलसमन्विताः ॥ 

तत्र जग्मुः परीक्षार्थ विक्षिप्य तदनंतरम्‌ ॥ ४४ ॥ 
कृष्णद्रव्याणि भूरीणि केशादीनि सहस्रशः ॥ 

सर्वं तच्छुक्लतां याति त्यक्त्वा वर्णं मलीमसम्‌ ॥ ४५ ॥ 
ततो वृद्धतया ये च विशेषाच्छवेतमूर्धजाः ॥ 

ते सस्नुः श्रद्धया युक्तास्तरुणाश्चापि धमिणः ॥ ४६ ॥ 
ततः शुक्ल्रत्वमापन्नास्तेजोवीर्यसमन्विताः ॥ 

भवंति तत्प्रभावेन प्रयांति च परां गतिम्‌ । ४७ ॥ 

अथ तद्वासवो दृष्ट्वा शुक्लतीर्थं प्रमुक्तिदम्‌ ॥ 
पूरयामास रजसा मानुषोत्थभयेन च ॥ ४८ ॥ 

अद्यापि तत्र यत्किंचिज्जायतेऽथ तृणादिकम्‌ ॥ 

तत्सर्वं शुक्लतामेति तत्तोयस्य प्रभावतः ॥ ४९ ॥ 
तत्रोत्थैर्यः कुशैः श्राद्धं कुरुते श्रद्धयान्वितः ।३ 
श्वैतैस्तैस्तारयेत्सर्वान्पितृन्नरकगानपि । ६.१२३.५० ॥ 
तत्तीर्थोत्थां मृदं गात्रे योजयित्वा नरोत्तमः ॥ 

स्नानं करोति तीर्थानां सर्वेषां लभते फलम्‌ ॥ ५१ ॥ 
यस्तेर्दर्भैर्नरो भक्त्या तिलैश्चारण्यसंभवैः ॥ 

करोति तर्पणं विप्राः स प्रीणाति पितामहान्‌ ॥ ५२ ॥ 


अथाश्वमेधात्संप्राप्यं गयाश्राद्धैन यत्फलम्‌ ॥ 

नीलसंज्ञगवोत्सर्गे तथात्रापि दविजोत्तमाः ॥ ५३ ॥ 

॥ ऋषय ऊचुः ॥ । 

शुक्लतीर्थे कथं जातं तत्र त्वं सूतनंदन ॥ 

विस्तरेण समाचक्ष्व परं कौतूहलं हि नः ॥ ५४ ॥ 

॥ सूत उवाच ॥ ॥ 

श्वेतद्वीपः समानीतो विष्णुना प्रभविष्णुना ॥ 

तत्क्षेत्रे कलिभीतेन यथा शौक्ल्यं न संत्यजेत्‌ ॥ ५५ ॥ 
कल्लिकालेन संस्पृष्टः श्वेतद्वीपोऽपि श्यामताम्‌ ॥ 

न प्रयाति दविजश्रेष्ठास्ततस्तत्र निवेशितः ॥ ५६ ॥ 


इतिश्रीस्कांदेमहापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये शुक्लतीर्थमाहात्म्यवर्णनंनाम त्रयोविंशत्युत्तर शततमोध्यायः 
॥ १२३ ॥ ॥ छ ॥ 


॥ सूत उवाच ॥ ॥ 

अथान्यदपि तत्रास्ति मुखारं तीर्थमुत्तमम्‌ ॥ 
यत्र ते मुनयः श्रेष्ठा विप्राश्चौरेण संगताः | ॥| 
यत्र सिद्धिं समापन्नः स चौरस्तत्प्रभावतः। 
वाल्मीकिरिति विख्यातो रामायणनिरबंधकृत्‌॥२॥ 
चमत्कारपुरे पूर्वं मांडव्यान्वय संभवः ॥ 
लोहजंघो द्विजो हयासीत्पितृमातृपरायणः ॥३॥ 
तस्यैका चाभवत्पत्री प्राणेभ्योऽपि गरीयसी॥ 

पतिव्रता पतिप्राणा पतिप्रियहिते रता ॥४॥ 

अथ तस्य स्थितस्यात्र ब्रहमवृत्त्याभिवर्ततः ॥ 

जगाम सुमहान्कालः पितृमातृरतस्य च ॥५॥ 

एकदा भगवाञ्छक्रो न ववर्ष धरातले ॥ 

आनर्तविषये कृत्स्ने यावद्वादशवत्सराः ॥ ६ ॥ 

ततः स कष्टमापन्नो लोहजंघो द्विजोत्तमाः ॥ 

न प्राप्नोति क्वचिदभिक्षां न च किंचित्प्रतिग्रहम्‌ ॥ ७ ॥ 
ततस्तौ पितरौ दवौ तु इष्ट्वा क्षुत्परिपीडितौ ॥ 

भार्यां च चिंतयामास दुःखेन महतान्वितः ॥ ८ ॥ 

किं करोमि क्व गच्छामि कथं स्याद्दर्शनं मम ॥ 
एताभ्यामपि वृद्धाभ्यां पत्न्याश्चैव विशेषतः ॥ ९ ॥ 
ततः स दुःखसंयुक्तः फलार्थं प्रययौ वने ॥ 

न च किंचिदवाप्नोति सर्वे शुष्का महीरुहाः ॥ ६.१२४.१० ॥ 
अथापश्यत्स वृदां स्त्रीं स्तोकसस्यसमन्विताम्‌ ॥ 
गच्छमानां तथा तेन श्रमेण महतान्विताम्‌ ॥॥॥ 
ततस्तत्सस्यमादाय वस्त्राणि च स निर्दयः॥ 

जगाम स्वगृहं हृष्टः पितृभ्यां च न्यवेदयत्‌॥१२॥ 

स एवं लब्धलक्षोऽपि दस्युकर्मणि नित्यशः। 


कृत्वा चौर्यं पुपोषाथ निजमेव कुटुम्बकम्‌॥१३। 

सुभिक्षे चापि संप्राप्ते नान्यत्कर्म करोति सः। 
ब्राह्मी वृत्तिं परित्यक्त्वा चौर्यकर्म समाचरत्‌॥१४॥ 
कस्यचित्त्वथ कालस्य तीर्थयात्राप्रसंगतः। 

तत्र सप्तर्षयः प्राप्ता मरीचिप्रमुखा द्विजाः॥१५॥ 
ततस्तान्विजने दृष्ट्वा द्रोहकोपसमन्वितः। 
यष्टिमुद्यम्य वेगेन तिष्ठध्वमिति चाब्रवीत्‌॥१६॥ 
त्रिशिखां भृकुटीं कृत्वा सत्वरं समुपाद्रवत्‌। 
भर्त्समानः स परुषैर्वाक्यैरुतांसताडयन्निव॥१७॥ 
ततस्ते मुनयो दृष्ट्वा यमदूतोपमं च तम्‌। 
यज्ञोपवीतसंयुक्तं प्रोचुस्ते कृपयान्विताः॥१८॥ 
ऋषय ऊचुः॥ 

अहो त्वं ब्राहमणोऽसीति तत्कस्मादतिगर्हितम्‌। 
करोषि कर्म चैतदधि म्लेच्छकृत्यं तु बालिश॥१९॥ 
वयं च मुनयः शांतास्त्यक्ताऽशेषपरिग्रहाः। 
नास्माकमपि पार्श्वस्थं किंचिदगृहणाति यदभवनान्‌।६.१२४.२०॥ 
लोहजंघ उवाच। 

एतानि शुभ्रचीराणि वल्कलान्यजिनानि च। 
उपानहसमेतानि शीघ्रं यच्छतु मे द्विजाः॥२१॥। 


नो चेदधत्वाप्रहारेण यष्ट्या वज्रोपमेन च ॥ 

प्रापयिष्यस्यसंदिग्धं धर्मराजनिवेशनम्‌ ॥ २२ ॥ 

॥ ऋषय ऊचुः ॥ 

सर्वं दास्यामहे तुभ्यं वयं तावन्मलिम्लुच ॥ 
किंवदन्ती वदास्माकं यां पृच्छामः कुतूहलात्‌ ॥ २३ ॥ 
किमर्थ कुरुषे चौर्य त्वं विप्रोऽसि सुनिर्घृणः ॥ 

किं जितो व्यसनै रौद्रैः किं वा व्याधद्‌विजो भवान्‌ ॥२४॥ 
॥ लोहजंघ उवाच ॥ ॥ 

व्यसनार्थं न मे कृत्यमेतच्चौर्यसमुदभ्वम्‌ ॥ 
कुटुम्बार्थं विजानीथ धर्ममेतन्न संशयः ॥ २५ ॥ 
पितरौ मम वार्द्धक्ये वर्तमानौ व्यवस्थितौ ॥ 

तथा पतिव्रता पत्नी गृहधर्मविचक्षणा ॥ २६ ॥ 
उपार्ज्जयामि यत्किञ्चिदहमेतेन कर्मणा ॥ 

तत्सर्वं तत्कृते नूनं सत्येनात्मानमालभे ॥२७॥ 
तस्मान्मुंचथ प्राक्सर्वं विभवं किं वृथोक्तिभिः ॥ 
कृताभिः स्फुरते हस्तो ममायं हन्तुमेव हि ॥२८॥ ॥ 
ऋषय ऊचुः ॥ ॥ 

यद्येवं चौर तद्गत्वा त्वं पृच्छस्व कुटुम्बकम्‌ ॥ 
ममपापांशभागी त्वं किं भविष्यसि कि न वा॥२९॥ 


यदि ते संविभागेन पापस्यांशोऽपि गच्छति ॥ 

तत्कुरुष्वाथवा पाप दुर्वह ते भविष्यति ॥ ६.१२४.३० ॥ 
सकलं रौरवे रौद्रे पतितस्य सुदुर्मते ॥ 

वयं त्वा ब्राहमणं मत्वा ब्रूम एतदसंशयम्‌ ॥३१॥। 
कृपाविष्टाः सहास्माभिः सञ्जातेऽपि सुदर्शने ॥ 
मुनीनां यतचित्तानां दर्शनाद्‌धि शुभं भवेत्‌ ॥३२॥ 
एकः पापानि कुरुते फलं भुंक्ते महाजनः ॥ 

भोक्तारो विप्रमुच्यते कर्ता दोषेण लिप्यते ॥ ३३ ॥ 

॥ सूत उवाच ॥ ॥ 

स तेषां तद्वचः श्रुत्वा चौरः किंचिदभयान्वितः ॥ 
सत्यमेतन्न संदेहो यदेतैरव्याहृतं वचः ॥ ३४ ॥ 
तस्मात्पृच्छामि तद्गत्वा निजमेव कुटुम्बकम्‌ ॥ 
यदि स्यात्संविभागो मे पापांशस्य करोमि वै ॥ ३९ ॥ 
एतत्कर्म न गृहणंति यदि वा संत्यजाम्यहम्‌ ॥ 
महद्भयं समुत्पन्नं मम चेतसि सांप्रतम्‌ ॥३६॥ 

यदि यूयं न चान्यत्र प्रयास्यथ मुनीश्वराः ॥ 
पलायनपरा भूत्वा तद्गत्वा निजमंदिरम्‌ ॥३७॥ 
पृच्छामि पोष्यवर्गं च युष्मद्वाक्यं विशेषतः ॥ 

यदि तत्पातकांशं मे ग्रहीष्यति कुटुम्बकम्‌ ॥ 


तदयुष्माकं ग्रहीष्यामि यत्किंचित्पार्श्वसंसिथितम्‌ ॥ ३८ ॥ 

अथवा प्रतिषेधं मे पापस्यास्य करिष्यति ॥ 
तत्यजिष्याम्यसंदिग्धं सर्वान्वः सपरिच्छदान्‌ ॥ ३९ ॥ 
ततस्ते शपथान्कृत्वा तस्य प्रत्ययकारणात्‌ ॥ 

तस्योपरि दयां कृत्वा मुमुचुस्तं गृहं प्रति ॥ ६.१२४.४० ॥ 
सोऽपि गत्वाऽथ पप्रच्छ प्रगत्वा पितरं निजम्‌ ॥ 

शृणु तात वचोऽस्मार्क ततः प्रत्युत्तरं कुरु ॥ ४१ ॥ 
यत्कृत्वाहमकृत्यानि चौर्यादीनि सहस्रशः ॥ 

पुष्टिं करोमि ते नित्यस्‌ तदभागस्तेऽस्ति वा न वा ॥ ४२ ॥ 
पापस्य मम प्रब्रूहि पृच्छतोऽत्र यथातथम्‌ ॥ 

अत्र मे संशयो जातस्तस्माच्छीघ्ं प्रकीर्तय ॥ ४३ ॥ 

॥ पितोवाच ॥ 

बाल्ये पुत्र मया नीतस्त्वं पुष्टिं व्याकुलात्मना ॥ 
शुभाऽशुभानि कृत्यानि कृत्वा स्निग्धैन चेतसा ॥ ४४ ॥ 
एतदर्थं पुनर्येन वार्धक्ये समुपस्थिते ।|। 

गां पालयसि भूयोऽपि कृत्वा कर्म शुभाऽशुभम्‌ ॥ ४५ ॥ 
न तस्य विद्यते भागस्तव स्वल्पोऽपि पुत्रक ॥ 

शुभस्य वाऽथ पापस्य सांप्रतं च तथा मम ॥ ४६ ॥ 
आत्मनैव कृतं कर्म स्वयमेवोपभुज्यते ॥ 


शुभं वा यदि वा पापं भोक्तारोन्यजनाः स्मृताः ॥ ४७ ॥ 

साधुत्वेनाथ चौर्येण कृष्या वा वाणिजेन वा ॥ 

त्वमुपानयसे भोज्यं न मे चिन्ता प्रजायते ॥ ४८ ॥ 

तस्मान्नैतदधृदि स्थाप्यं कर्मनिंद्यं करिष्यसि ॥ 

यत्तस्यांशं प्रभोक्ता त्वं वयं सर्वे प्रभुंजकाः॥ ४९ ॥ 

॥ सूत उवाच ॥ ॥ 

स एतद्वचनं श्रुत्वा व्याकुलेनान्तरात्मना ॥ 

पप्रच्छ मातरं गत्वा तमेवार्थे प्रयत्नतः ॥६.१२४.५०॥। 

ततस्तयापि तच्चोक्तं यत्पित्रा तस्य जल्पितम्‌ ॥ 

असामान्यं शुभे पापे कृत्ये तस्य द्विजोत्तमाः ॥५१॥। 

ततः पप्रच्छ तां भार्या गत्वा दुःखसमन्वितः ॥ 

साऽप्युवाच ततस्ताइृक्पापं गुरुजनोदभवम्‌ ॥ ५२ ॥ 

ततः स शोकसंतप्तः पश्चात्तापेन संयुतः ॥ 

गर्हयन्नेव चात्मानं ययौ ते यत्र तापसाः ॥५३॥ 

ततः प्रणम्य तान्सर्वान्कृतांजलिपुटः स्थितः। 

गम्यतां गम्यतां विप्राः क्षम्यतां क्षम्यतां मम ॥ ५४ ॥ 
यन्मया मौर्ख्यमास्थाय युष्मन्निर्भर्त्सना कृता ॥ 

सुपाप्मना विमूढेन तस्मात्कार्यी क्षमाद्य मे ॥ ५५ ॥ 

युष्मदीयं वचः कृत्स्नं मदगुरुभ्यां प्रजल्पितम्‌ ॥ 


भार्यया च दविजश्रेष्ठास्तेन मे दुःखमागतम्‌॥५६॥ 

तस्मात्कुर्वतु मे सर्वे प्रसादं मुनिसत्तमाः ॥ 

उपदेशप्रदानेन येन पाप क्षपाम्यहम्‌ ॥५७॥ 

मया कमे कृतं निंदयं सदैव द्विजसत्तमाः॥ 

स्त्रियोऽपि च द्‌विजेद्राश्च तापसाश्च विशेषतः ॥५८॥ 

ये ये दीनतरा लोका न समर्थाः प्रयोधितुम्‌ ॥ 

ते मया मुषिताः सर्वै न समर्थाः कदाचन ॥५९॥ 
कुटुम्बार्थं विमूढेन साधुसंगविवजिना ॥ 

यथैव पठता शास्त्रं तन्मेऽद्य पतितं हृदि ॥६.१२४.६०॥। 
यदि न स्यादभवदभिर्मे दर्शनं चाद्य सत्तमाः ॥ 
तदन्यान्यपि पापानि कताहं स्यां न संशयः ॥ ६१ ॥ 
तेषां मध्यगतश्चासीत्पुलहो नाम सन्मुनिः ॥ 

हास्यशीलः स तं प्राह विप्लवार्थं द्विजोत्तमम्‌ ॥ ॥ ६२ ॥ 
अहं ते कीर्तयिष्यामि मन्त्रमेकं सुशोभनम्‌ ॥ 

यं ध्यायञ्जप्यमानस्त्वं सिद्धिं यास्यसि शाश्वतीम्‌ ॥ ६३ ॥ 
जाटघोटेतिमन्त्रोऽयं सर्वसिद्धिप्रदायकः ॥ 

तमेनं जप वित्र त्वं दिवारात्रमतंद्रितः ॥ ६४ ॥ 

ततो यास्यसि संसिद्धिं दुर्लभां त्रिदशैरपि ॥ ६५ ॥ 
एवमुक्त्वाथ ते वित्रास्तीर्थयात्रां ततो ययुः ॥ 


सोऽपि तत्रैव चौरस्तु स्थितो जपपरायणः ॥ ६६ ॥ 

अनन्यमनसा तेन प्रारब्धः स तदा जपः ॥ 
यथाऽभवत्समाधिस्थो येनावस्थां परां गतः ॥ ६७ ॥ 
तस्यैवं स्मरमाणस्य तं मन्त्रं ब्राहमणस्य च ॥ 
निश्चलत्वं गतः कायः कार्ये च निश्चलः स्थितः ॥ ६८ ॥ 
ततः कालेन महता वल्मीकेन समावृतः ॥ 
समंतादब्राहमणश्रेष्ठा ध्यानस्थस्य महात्मनः ॥ ६९ ॥ 
तौ मातापितरौ तस्य सा च भार्या मनस्विनी ॥ 

याता मृत्युवशं सर्वे तमन्वेष्य प्रयत्नतः ॥ ६.१२४.७० ॥ 
न विज्ञातश्च तत्रस्थः संन्यस्तः स महाव्रतः ॥ 
संसारभावनिर्मुक्तस्तस्मान्मुनिसमागमात्‌ । ७१ ॥ 
कस्यचित्वथ कालस्य तेन मार्गेण ते पुनः ॥ 
तीर्थयात्राप्रसंगेन मुनयः समुपस्थिताः ॥ ७२ ॥ 
प्रोचुश्चैतदद्विजाः स्थानं यत्र चौरेण संगमः ॥ 
आसीद्वस्तेन रौद्रेण ब्राहमणच्छद्मधारिणा ॥ ७३ ॥ 
ततो वल्मीकमध्यस्थं शुश्रुवुर्निस्वनं च ते ॥ 
जाटघोटेतिमंत्रस्य तस्यैव च महात्मनः ॥ ७४ ॥ 

अथ भूम्यां प्रहारास्ते सस्वनुः सर्वतोदिशम्‌ ॥ 

ते वल्मीकं ततो दृष्ट्वा तं चौरं तस्य मध्यगम्‌ ॥ ७५ ॥ 


जपमानं तु तं मन्त्रं पुलहेन निवेदितः ॥ 

हास्यरुपेण यस्तस्य सिद्धि च दविजसत्तमाः ॥ ७६ ॥ 

यद्‌वा सत्यमिद प्रोक्तमाचार्यैः शास्त्रटष्टिभिः ॥ 

स्तोकं सिद्धिकृते तस्य यस्मात्सिद्धिरुपस्थिता ॥ ७७ ॥ 
मन्त्रे तीर्थे द्विजे देवे दैवजञे भेषजे गुरौ ॥ 

याट्टशी भावना यस्य सिदधिर्भवति ताटशी ॥ ॥ ७८ ॥ 

अथ तं वीक्ष्य संसिदधं कुमन्त्रेणापि तस्करम्‌ ॥ 

ते विप्रा विस्मयाविष्टाः कृपाविष्टा विशेषतः ॥ ७९ ॥ 

समाध्य्हैस्ततो द्रव्यैस्तैलैस्तदभेषजैरपि ॥ ६.१२४.८० ॥ 

ममर्दुस्तस्य तदगात्रं समाधिस्थं चिरं द्विजाः ॥ 

ततः स॒ चेतनां लब्धा आलोक्य च मुहुमुहुः ॥ 

प्रोवाच विस्मयाविष्टस्तान्मुनीन्प्रकृतानिति ॥ ८१ ॥ 

॥ लोहजंघ उवाच ॥ ॥ 

किमर्थं न गता यूयं मया मुक्ता द्विजोत्तमाः ॥ 

नाहं किंचिदग्रहीष्यामि युष्मदीयं कथंचन ॥ 

कुटुंबार्थं यतस्तस्माद्व्रजध्वं स्वेच्छयाऽधुना ॥ ८२ ॥ 

॥ मुनय ऊचुः॥ ॥ 

चिरकालादवयं प्राप्ताः पुनरMभ्रात्वाऽत्र कानने ॥ 

समाधिस्थैन न जातः कालोऽतीतस्त्वया बहु ॥ ८३ ॥ 


तौ मातापितरौ वृद्धौ त्वया मुक्तौ क्षयं गतौ । 


onlinesanskritbooks.com 


त्व॑ च संसिदधिमापन्नः परामस्मत्प्रसादतः ॥ ॥८४॥ 
वल्मीकांतः स्थितो यस्मात्संसिदधिं परमां गतः ॥ 
वल्मीकिर्नाम विख्यातस्तस्माल्लोके भविष्यसि॥ ८५ ॥ 
अत्रस्थेन यतो मुष्टास्त्वया लोकाः पुरा द्विज ॥ 
मुखाराख्यं ततस्तीरथमेतत्ख्यातिं गमिष्यति॥८६॥ 

येऽत्र स्नानं करिष्यंति श्रावण्यां श्रद्धया दविजाः॥ 
क्षालयिष्यंति ते पापं चौर्यं कर्मसमुदभवम्‌ ॥८७॥ 

॥ सूत उवाच ॥ ॥ 

एवमुक्त्वाथ ते विप्रास्तमामंत्र्य मुनिं ततः ॥ 
प्रणतास्तेन संजग्मुर्वाछिताशां ततः परम्‌ ॥ ८८ ॥ 
तपःस्थः सोऽपि तत्रैव वाल्मीकिरिति यः स्मृतः । ८९ ॥ 
मुनीनां प्रवरः श्रेष्ठः संजातश्च ततः परम्‌ ॥ 

अद्यापि तिष्ठते मूर्तः स तत्रस्थो मुनीश्वरः ॥ ६.१२४.९० ॥ 
यस्तं प्रपूजयेदभक्त्या स कविरजीयते भुवम्‌॥ 

अष्टम्यां च विशेषेण सम्यक्छृद्धासमन्वितः ॥ ९१ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये मुखारतीर्थोत्पत्तिवर्णनंनाम चतुर्विंशत्युत्तरशततमोऽध्यायः ॥ 
१२४ ॥ 


। सूत उवाच ॥ ॥ 


ततः कर्णोत्पलातीर्थं विख्यातं चास्ति शोभनम्‌ ॥ 


onlinesanskritbooks.com 


यत्र स्नातो नरः सम्यङ्न वियोगमवाप्नुयात्‌ ॥ १ ॥ 
कथंचिदपि चेष्टेन धनेनालिजनेन च ॥ 

पराक्रमेण धर्मेण कलत्रेण विशेषतः ॥ २ ॥ 
सत्यसंध इति ख्यातः पुरासीत्पृथिवीपतिः ॥ 
इक्ष्वाकुकुलसंभूतः सर्वरूपगुणैर्युतः ॥ 3 ॥ 

तस्य कर्णोत्पलानाम जाता कन्या सुशोभना ॥ 
बहुपुत्रस्य चैका सा सर्वलक्षणलक्षिता ॥ ४ ॥ 

अथ तस्याः पिता नाम चक्रे द्वादशमे दिने ॥ 
संमंतर्य ब्राह्मणैः सार्धं भृत्यामात्यैमुहुर्मृहः ॥ ५ ॥ 
यस्मात्कर्णोत्पला चेयं जाता मम कुमारिका ॥ 
तस्मात्कर्णोत्पलानाम जाता कन्या सुशोभना ॥ ६ ॥ 
बहु पुत्रस्य चैका सा सर्वलक्षणलक्षिता ॥ 
तस्मात्कर्णोत्पलानाम जायतां दविजसत्तमाः ॥ ७ ॥ 
कृतनामाऽथ सा बाला वृद्धिं याति दिनेदिने ॥ 
आहलादकारिणी नित्यं कला चांद्रमसी यथा ॥ ८ ॥ 
अथ सा क्रमशः प्राप्ता यौवनं बंधुलालिता ॥ 
हस्ताद्धस्तं प्रगच्छंती सर्वेषां दविजसत्तमाः॥ ॥ ९ ॥ 
अथ तां यौवनोपेतां इष्ट्वा स पृथिवीपतिः । 


चिंतयामास चित्तेन कस्येमां प्रददाम्यहम्‌ ॥ ६.१२५.१० ॥ 

न तस्याः सट्टशः कश्चिद्वरो5त्र धरणीतले ॥ 

न स्वर्गे न च पाताले किं कृत्यं मेऽधुना भवेत्‌ । ११ ॥ 
स एवं बहुधा ध्यात्वा तदर्थं पृथिवीपतिः ॥ 

निश्चयं प्राकरोच्चित्ते प्रष्टव्योऽत्र पितामहः ॥ १२ 
मयाद्य विषये चास्मिन्स देवः प्रेरयिष्यति ॥ 

तस्मै पुत्रीं प्रदास्यामि नान्यस्मै वै कथंचन ॥ १३ ॥ 
स एवं निश्चयं कृत्वा तामादाय ततः परम्‌ ॥ 
ब्रहमलोकं जगामाथ प्रष्टुं तस्याः कृते वरम्‌ ॥ १४ ॥ 
अथ यावत्स संप्राप्तो ब्रहमलोकं नरेश्वरः ॥ 
तावत्संध्या समुत्पन्ना ब्राहमी ब्राहमणसत्तमाः ॥ १५ ॥ 
एतस्मिन्नंतरे ब्रहमा सायंतनक्रियोत्सुकः ॥ 

उपविष्ट: समाधिस्थस्तत्कालं समपद्यत ॥ १६ ॥ 
सत्यसंधोऽपि तं दृष्ट्वा समाधिस्थं पितामहम्‌ ॥ 
समाध्यंतं प्रतीक्षन्स उपविष्टः समीपतः ॥ १७ ॥ 
ततो विलोक्य चात्मानमात्मनि प्रपितामहः ॥ 

पदमे प्रवर्तिते सम्यगष्टपत्रे हृदि स्थिते ॥ १८ ॥ 
कर्णिकामध्यगं दीप्तं बहुवर्णमतिस्थिरम्‌ ॥ 
आनंदाश्रुपरिक्लिन्नवदनः पुल्रकांकितः ॥ १९ ॥ 


तत आचम्य प्रक्षाल्य चरणौ सर्वतोदिशम्‌ ॥ 

अपश्यत्प्रणतः सर्वैर्ग््रमलोकनिवासिभिः ॥६.१२५.२० ॥ 
एतस्मिन्नंतरे राजा तामादाय शुभाननाम्‌ ॥ 
नमस्कृत्य तया सार्ध ततः प्रोवाच सादरम्‌ ॥ २१ ॥ 
अहं देव समायातो मर्त्यलोकात्तवांतिकम्‌ ॥ 

सत्यसंधो महीपाल आनर्त भुवि विश्रुतः ॥ २२ ॥ 

इयं कर्णोत्पलानाम मम कन्या सुशोभना ॥ 

अस्या भुवि मया लब्धो न समोऽत्र पतिः क्वचित्‌ ॥ २३ ॥ 
सद्दशस्तेन चायातस्तव पार्श्वे सुरोत्तम ॥ 

तस्मान्मे ब्रूहि भर्तारमस्या येन ददाम्यहम्‌ ॥ २४ ॥ 
॥ सूत उवाच ॥ ॥ 

तस्य तद्वचन श्रुत्वा ततः प्रोवाच पद्मजः ॥ 
विहस्य सर्वदेवानां समाजे दविजसत्तमाः । २५ ॥ 
यदि पृच्छसि मे भूप कन्याधर्मपतिं प्रति ॥ 

तन्नैषा कस्यचिद्देया सांप्रतं शृणु कारणम्‌ ॥ २६ ॥ 
आत्मश्रेणिप्रसूताय वयोज्येष्ठाय भूपते ॥ 

कन्या देया च धर्माय यशसे कुलवृद्धये ॥ २७ ॥ 
सेयं तव सुता मर्त्यै ज्येष्ठभावं समाश्रिता ॥ 

सर्वेषां भूमिपालानां यत्तत्वं कारणं शृणु ॥ २८ ॥ 


ममांतिकं प्रपन्नस्य तव जातं युगत्रयम्‌॥ 

अतीता भूतले मर्त्या ये दृष्टाः प्राक्त्वया नृप ॥ २९ ॥ 
अन्या सृष्टिः समुत्पन्ना सांप्रतं धरणीतले ॥ 

न त्वं जानासि माहात्म्यान्मम लोकसमुदभवात्‌॥ ६.१२५.३० ॥ 
न देवा मानुर्षी भार्या कुर्वन्ति च कथंचन ॥ 
श्लेष्ममूत्रपुरीषाणां संस्थानं या विगर्हिता ॥ ३१ ॥ 
तस्मादत्रैव तिष्ठ त्वं सुतया सहितो नृप ॥ 
हस्त्यश्वादि च यत्किंचित्तत्सर्वं ते क्षयं गतम्‌ ॥ ३२ ॥ 
पुत्राः पौत्रास्तथा भृत्या ये चान्ये बांधवास्तव ॥ 

ते सर्वे निधनं प्राप्ता ये चान्ये भवतेक्षिताः ॥ ३३ ॥ 
स तथेति प्रतिज्ञाय स्थितः पार्थिवसत्तमः ॥ 
यावत्तावत्सुदुःखार्ता रुदतीसाऽब्रवीत्सुता ॥ ३४ ॥ 

नाहं तात वसिष्यामि स्थानेस्मिन्ब्रहमसंभवे ॥ 
सखीजनपरित्यक्ता बंधुवर्गविनाकृता ॥ ३५ ॥ 
तस्माद्यास्यामि तत्रैव यत्र सा जननी मम ॥ 

ताश्च सख्यः कृतानंदा याभिः संक्रीडितं मया ॥ ३६ ॥ 
भत्री विनाकृता नाहं नयिष्ये कालरसंस्थितिम्‌ ॥ 
तस्मात्तत्र द्रुतं गच्छ यत्र मे जननी स्थिता ॥ ३७ ॥ 
तस्यास्तद्वचनं श्रुत्वा स्नेहार्द्रँण स चेतसा ॥ 


तामादाय ततः प्राप्तः स्वं देशं पार्थिवोत्तमः ॥ ३८ ॥ 

यावत्पश्यति तावत्स स्थलस्थाने जलाशयान्‌ ॥ 
जलस्थानेषु संजाताः स्थलसंघाः सुदुर्गमाः ॥ ३९ ॥ 
अन्ये लोकास्तथा धर्मास्तेषां मध्ये व्यवस्थिताः ॥ 
पृच्छन्नपि न जानाति संबंधं केनचित्सह ॥ ६.१२५.४० ॥ 
तथा मर्त्यानिलस्पृष्टन्द्यतत्कणात्स महीपतिः ॥ 

सा च कन्या जराग्रस्ता संजाता श्वेतमूर्द्धजा ॥ ४१ ॥ 
वल्लिभिः पूर्णितांगी च शीर्णदंता कुचच्युता ॥ 
अमनोज्ञा विरूपांगी चिपिटाक्षी द्विजोत्तमाः ॥ ४२ ॥ 
सोपि राजा तथाभूतो वेपमानः पदेपदे ॥ 

पप्रच्छ भूपतिः कोत्र देशः कोयं पुरं च किम्‌ ॥ ४३ ॥ 
अथ प्रोचुर्जनास्तस्य देश आनते इत्ययम्‌ ॥ 

अयं भूपोत्र विख्यातः सुधर्मजो बृहद्बलः ॥ ४४ ॥ 
एतत्प्राप्तिपुरंनाम एषा साभ्रमती नदी ॥ 

गर्तीतीर्थमिदं पुण्यमेतस्याः परिकीर्तितम्‌ ॥ ४९ ॥ 
यत्रैते मुनयः शांता दांताश्चाष्टगुणे रताः ॥ 

तपरता महाभागाः स्नानजप्ययपरायणाः ॥ ॥ ४६ ॥ 
ततः स तु समाकर्ण्य रुरोद कृतनिःस्वनः ॥ 

स्वसुतां तां समालिंग्य दुःखशोकसमन्वितः ॥ ४७ ॥ 


तौ च वृदधतमौ दष्ट्वा रुदतौ कृपयान्विताः ॥ 

सर्वे लोकाः समाजग्मुः पप्रच्छुश्च सुदुःखिताः ॥ ४८ ॥ 
किं त्वं वृद्ध सुदुःखार्तः प्ररोदिषि निरर्गलम्‌ ॥ 

अनया वृद्धया सार्धं तस्मान्नः कारणं वद ॥ ४९ ॥ 
किं ते नष्टः प्रियः कश्चित्किं वा जातो धनक्षयः ॥ 
पराभूतोसि वा किं त्वं केनापि वद मा चिरम्‌ ॥ ६.१२५.५० ॥ 
धर्मज्ञो दुष्टहंता च साधूनां पालने रतः ॥ 

राजा बृहदबलोस्माकं येन ते कुरुते सुखम्‌ ॥ ५१ ॥ ॥ 
सत्यसंध उवाच ॥ ॥ 

आनर्त्ताधिपतिश्चाहं सत्यसंध इति स्मृतः ॥ 

मम कर्णोत्पलानाम सुतेयं दयिता सदा ॥ 

सोहमस्याः प्रदानार्थे ब्रहमलोकमितो गतः ॥ 

प्रष्टुं पितामहं देवं स्थितस्तत्र मुहूत॑वत्‌ ॥ ९३ ॥ 

ततो भूयः समायातो यावत्पश्यामि भूतलम्‌ ॥ 
तावद्‌विललोमतां प्राप्तं सर्वं नो वेद्‌मि किञ्चन ॥ ५४ ॥ 
तच्छत्वा ते जना गत्वा विस्मयोत्फुल्ललोचनाः ॥ 
बृहद्‌बलाय तत्सर्वमाचख्युस्तुष्टिसंयुताः ॥ ५५ ॥ 
सोऽपि तत्सर्वमाकर्ण्य ततः शीघ्रतरं गतः ॥ 
पदभ्यामेव स्थितो यत्र सत्यसन्धो महीपतिः ॥ ५६ ॥ 


ततस्तं प्रणिपत्योच्चैः कृतांजलिपुटः स्थितः ॥ 

स्वागतं ते महीपाल भूयः सुस्वागतं च ते ॥ ५७ ॥ 
इदं राज्यं निजं भूयो मया भृत्येन सादरम्‌ ॥ 
कुरुष्व स्वेच्छया देहि दानानि विविधानि च ॥ ५८ ॥ 
ततस्तं च समालिंग्य शिरस्याधाय चासकृत्‌ ॥ 
उवाचाश्रुपरिक्लिन्नवदनो गद्गदाक्षरम्‌ ॥ ५९ ॥ 
वत्स चीर्णं मया राज्यं दानं दत्तं पृथग्विधम्‌ ॥ 
वाजिमेधमुखैर्यजञैरिष्टं संपूर्णदक्षिणैः ॥६.१२५.६॥। 
तस्मात्तपश्चरिष्यामि सुतया चानया सह ॥ 

यथैषा लभते भूयस्तारुण्यं प्राक्तनं शुभम्‌ ॥६॥। 

॥ बृहदबल उवाच ॥ ॥ 

पारंपर्येण राजेंद्र मयैतत्सकलं श्रुतम्‌ ॥ 

सत्यसंधो महीपालः कन्यामादाय निर्गतः ॥ ६२ ॥ 
कुत्रचिन्न समायातः स भूयोऽपि पुरोत्तमे ॥ 
ततस्तत्सचिवै राज्यं प्रतिपाल्य चिरं नृप ॥ 
अभिषिक्तस्ततः पुत्रः सुहयोनाम विश्रुतः ॥ ६३ ॥ 
तस्याहं क्रमशो जातः सप्तसप्ततिमो विभो॥ 
पुरुषस्तव वंशस्य समुदभूतो महापतिः ॥ ६४ ॥ 
तस्मादत्रैव कल्याणे स्थानेऽस्मिन्मेध्यतां गते ॥ 


गर्तीतीर्थे कुरु विभो तपस्त्वमनया सह ॥ ६५ ॥ 

येन ते चरणौ नित्यं प्रणिपत्य त्रिसंधिजम्‌॥ 

श्रेयः प्राप्नोम्यसंदिग्धं प्रसादः क्रियतामिति ॥ ६६ ॥ 
॥ सत्यसंध उवाच ॥ ॥ 

हाटकेश्वरजे क्षेत्रे मयासीत्स्थापितं पुरा ॥ 

लिंगं वृषभनाथस्य तावदस्ति सुपुत्रक ॥ ६७ ॥ 
तत्तस्याराधनं नित्यं करिष्यामि दिवानिशम्‌ ॥ 
तस्मात्प्रापय मां तत्र अनया सुतया सह ॥ ६८ ॥ 
एवं तयोः प्रवदतोरन्योन्यं भूमिपालयोः ॥ 
गर्ततीर्थात्समायाता ब्राहमणाः कौतुकान्विताः ॥ 
श्रुत्वा भूमिपतिं प्राप्तं चिरंतनगुरुं शुभम्‌॥ ६९ ॥ 
ततः स पार्थिवस्तेषां दत्वार्घं प्रांजलिः स्थितः ॥ 
प्रोवाच स्वर्गवृत्तांतमास्यतामिति सादरम्‌ ॥ ६.१२५.७० ॥ 
अथ ते ब्राहमणाः सर्वे यथाज्येष्ठं यथासुखम्‌॥ 
उपविष्टा नरेंद्रस्य चतुर्दिक्षु सुविस्मिताः ॥ 

पप्रच्छुस्तं च भूपालं वार्त ब्रहमगृहोदभवाम्‌ ॥ ७१ ॥ 
यथा स तत्र निर्यात आगतश्च यथा पुरा ॥ 

आलापाः पदूमयोनेश्च यथा जातास्त्वनेकशः ॥ ७२ ॥ 
ततः कथांतमासादूय सत्यसंधो महीपतिः ॥ 


किंचिदासाद्य तं प्राह समीपस्थं बृहद्बलम्‌ ॥ ७३ ॥ 

मया इष्टं मखैश्चित्रैरनेकैर्भूरिदक्षिणैः ॥ 

दानानि च विचित्राणि येषां संख्या न विदयते ॥ ७४ ॥ 
एकदाहं गतः पुत्र चमत्कारपुरोत्तमे ॥ 

इष्टं मया पुरं तच्च समंतादब्राहमणैवृतम्‌ ॥ ७५॥ 
जपस्वाध्यायसंपन्नैरग्निहोत्रपरायणैः ॥ 
गृहस्थधर्मसंपन्नैर्लोकद्वयफलान्वितैः ॥ ७६ ॥ 

ततश्च चिंतितं चित्ते स वन्यो मम पूर्वजः ॥ 
येनैषोपार्जिता कीर्तिः शाश्वती क्षयवर्जिता ॥ ७७ ॥ 
तस्मादहमपि स्थाप्य पुरमीदृक्समुच्छ्रितम्‌ ॥ 
ब्राहमणेभ्यः प्रदास्यामि तत्कीर्तिपरिवृद्धये ॥ ७८ ॥ 
एवं चितयमानस्य मम नित्यं महीपते ॥ 

अवांतरेण संजातं ब्रहमलोकप्रयाणकम्‌ ॥ ७९ ॥ 
एतदेकं हि मे चित्ते पश्चात्तापकरं स्थितम्‌॥ 
नान्यत्किंचिन्महीपाल कृतकृत्यस्य सर्वतः ॥ ६.१२५.८० ॥ 
तस्मात्प्रार्थय विष्रेद्रान्कांश्चिदेषां महात्मनाम्‌ ॥ 

येन यच्छामि सुस्थानं कृत्वा तेभ्यस्तवाजञया ॥ ८१ ॥ 
ततः स प्रार्थयामास तदर्थे ब्राहमणोत्तमान्‌ ॥ 

ममोपरि दयां कृत्वा क्रियतां भोः परिग्रहः ॥ ८२ ॥ 


अस्य भूपस्य सदभक्त्या यच्छतः पुरमुत्तमम्‌ ॥ 

अहं वः पालयिष्यामि सर्वे मद्वंशजाश्च ते ॥ ॥ ८३ ॥ 
ततः कांश्चित्सुकृच्छेण समानीय बृहदूबलः ॥ 

राज़े निवेदयामास एतेभ्यो दीयतामिति ॥ ८४ ॥ 

ततः प्रक्षाल्य सर्वेषां पादान्स पृथिवीपतिः ॥ 

सत्यसंधो ददौ तेभ्यः पुरार्थे भूमिमुत्तमाम्‌ ॥ ८५ ॥ 
बृहद्बलस्य चादेशं ददौ संप्रस्थितः स्वयम्‌ ॥ 
त्वयैतद्योग्यतां नेयं पुरं परपुरंजय ॥ ८६ ॥ 

गत्वा च स तया सार्धं तत्क्षेत्रं हाटकेश्वरम्‌ ॥ 

तल्लिंगं प्राप्य संहृष्टश्चिरं तेपे तपस्ततः ॥ ८७ ॥ 
सापि कर्णोत्पला प्राप्य किंचित्पुण्यं जलाशयम्‌ ॥ 
तपस्तेपे प्रतिष्ठाप्य गौरीं श्रदधासमन्विता ॥ ८८ ॥ 
एतस्मिन्नंतरे राजा कालधर्ममुपागतः ॥ 
आनर्ताधिपतिर्युदे हतः पुत्रैः समन्वितः ॥ ८९ ॥ 
ततस्ते ब्राहमणाः सर्वै गर्तातीर्थसमुदभवाः ॥ 

सत्यसंधं समभ्येत्य प्रोचुर्दुःखसमन्विताः ॥ ६.१२५.९० ॥ 
परिग्रहः कृतोऽस्माभिः केवलं पृथिवीपते ॥ 

न च किंचित्फलं जातं वृत्तिजं नः पुरोदभवम्‌ ॥ ९१ ॥ 
तस्मात्कुरु स्थितिं त्वं च स्वधर्मपरिवृद्धये ॥?। 


येन तदवर्तनोपायो ह्यस्माकं नृपसत्तम ॥ ९२ ॥ 

राजा बृहद्बलो युद्धे कालधर्ममुपागतः ॥ 

यस्त्वया दर्शितो5स्माकं वृत्त्यर्थ नृपसत्तम ॥ ९३ ॥ 

॥ सत्यसन्ध उवाच ॥ ॥ 

संन्यस्तोऽहं द्विजश्रेष्ठा वृत्तिं कर्तु न च क्षमः ॥ 

यदि मे स्यात्पुमान्कश्‍्चिदन्वयेऽपि न संशयः ॥ ९४ ॥ 
तस्माद्रजथ हर्म्य स्वं प्रसादः क्रियतां मम ॥ 
अभाग्यैभवदीयैश्च हतो राजा बृहद्बलः ॥ ९५ ॥ 
एवमुक्ताश्च ते विप्रा मत्वा तथ्यं च तद्वचः ॥ 
स्वस्थानं त्वरिता जग्मुः सोऽपि चक्रे तर्पाश्चिरम्‌ ॥ ९६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये सत्यसन्धनृपतिवृत्तान्तवर्णनंनाम 
पंचविंशत्यधिकशततमोऽध्यायः ॥ १२५ ॥ 


॥ सूत उवाच ॥ ॥ 

एवं तस्य तपस्थस्य पुत्र्या सह द्विजोत्तमाः ॥ 
आजम्मुर्ब्रीहमणाः सर्वै चमत्कारपुरोदभवाः ॥ १ ॥ 
॥ ब्राहमणा ऊचुः ॥ ॥ 

सन्देहेषु च सर्वेषु विवादेषु विशेषतः ॥ 
अभावात्पाथिवेन्द्रस्य संजातश्च पराभवः ॥ २ ॥ 
ततश्च द्विजवर्यैः स संन्यस्तः पृथिवीपतिः ॥ 


पृष्टश्च प्रार्थितश्चैव निजराज्यस्य रक्षणे ॥ 

अन्यस्मिन्दिवसे प्राह कृतांजलिपुटः स्थितः ॥ ३ ॥ 
॥ राजोवाच ॥ । 

अनरहोऽहं द्विजश्रेष्ठाः संदेहं हर्तुमेव वः ॥ 

रक्षां कर्तु विशेषेण त्यक्तशस्त्रोऽस्मि चाधुना ॥ ४ ॥. 
॥ ब्राहमणा ऊचुः ॥ ॥ 

सर्वै वयं महाराज भूपस्याप्यधिका यतः ॥ 

अहंकारेण दर्पेण निजं स्थानं समाश्रिताः ॥ ५ ॥ 

न कस्यचिन्महाराज कदापि च कथंचन ॥ 
वर्तनायाश्च सन्देहः स्थानकृत्येऽपि संस्थितः ॥ ६ ॥ 
असंख्याता कृता वृत्तिः पुराऽस्माकं महात्मना ॥ 

ततः सा वृद्धिमानीता तत्परैः पार्थिवोत्तमैः ॥ ७ ॥ 
त्वया चैव विशेषेण यावद्राजा बृहद्बलः ॥ 
आनर्तविषये राजा यो यः स्यात्स प्रयच्छति ॥ ८ ॥ 
सर्वा वृत्तिं गृहस्थानां यथायोग्यं प्रयत्नतः ॥ 

तवाग्रे कि वयं ब्रूमस्त्वं वेत्सि सकलं यतः ॥ ९ ॥ 
यथा वृत्तिः पुरा दत्ता यथा संरक्षिता त्वया ॥ 
तस्माच्चिन्तय राजेन्द्र स्थानं वर्तनसंभवम्‌ ॥ 

उपायं येन मर्यादा वृत्तिस्तस्मात्सुखेन तु ॥ ६.१२६.१० ॥ 


ततः स सुचिरं ध्यात्वा गर्तातीर्थसमुदभवान्‌ ॥ 

आकार्योपमन्युवंशस्य संभवान्वेदपारगान्‌ ॥ ११ ॥ 
प्रणिपातं प्रकृत्वाथ ततः प्रोवाच सादरम्‌ ॥ 
मदीयस्थान संस्थानां ब्राहमणानां विशेषतः ॥ १२ ॥ 
सर्वकृत्यानि कार्याणि भृत्यवद्विनयान्वितैः ॥ 

नित्यं रक्षा विधातव्या युष्मदीयं वचोखिल्रम्‌ ॥ १३ ॥ 
एते संपालयिष्यन्ति मर्यादाकारमुत्तमम्‌ ॥ 

सन्देहेषु च सर्वेषु विवादेषु विशेषतः ॥ १४ ॥ 
राजकार्येषु चान्येषु एते दास्यन्ति निर्णयम्‌ ॥ 
युष्मदीयं वचः श्रुत्वा शुभं वा यदि वाऽशुभम्‌ ॥ १५ ॥ 
एते पाल्याः प्रसादेन पुष्टिं नेयाश्च शक्तितः॥ 

ईर्ष्या सर्वां परित्यज्य मदीयस्थानवृद््धये ॥ १६ ॥ 
बाढमित्येव तैः प्रोक्तः स राजा ब्राहमणोत्तमान्‌ ॥ 
चमत्कापुरोदभूतान्भूयः प्रोवाच सादरम्‌ ॥ १७ ॥ 
युष्माकं वर्तनार्थाय सर्वकृत्येषु सर्वदा ॥ 

एते विप्रा मया दत्ता गर्तीतीर्थसमुदभवाः ॥ १८ ॥ 
एतेषां वचनात्सर्वं युष्मदीयं प्रजायताम्‌ ॥ 

प्रतिष्ठा जायते नूनं चातुश्चरणसूचिता ॥ १९ ॥ 
नान्यथा ब्राहमणश्रेष्ठाः स्वल्पं वा यदि वा बहु ॥ 


प्रोक्तं लक्षमितेरन्यैर्युष्मदीयपुरोदभवैः ॥ ६.१२६.२० ॥ 

॥ सूत उवाच ॥ 

ततस्ते ब्राहमणा हृष्टास्तानादाय दविजोत्तमान्‌ ॥ 
तेषां मतेन चक्रुश्च सर्वकृत्यानि सर्वदा ॥ २१ ॥ 
ततस्तत्र पुरे जाता मर्यादा धर्मवर्द्धिनी ॥ 
सर्वकृत्येषु सर्वेषां तथा वृद्धिः पुरस्य च ॥ २२ ॥ 
तेऽपि तेषां प्रसादेन गर्तातीर्थभवा द्विजाः ॥ 

परां विभूतिमास्थाय मोदन्ते सुखसंयुताः ॥ २३ ॥ 
कस्यचित्वथ कालस्य स राजा तत्पुरोत्तमम्‌ ॥ 
समभ्येत्य द्विजान्सर्वास्ततः प्रोवाच सादरम्‌ ॥२४॥ 
युष्मदीयप्रसादेन क्षेत्रेऽत्र सुमहत्तपः ॥ 

कृतं स्वर्ग प्रयास्यामि सांप्रतं तु द्विजोत्तमाः ॥ २५ ॥ 
नास्माकमन्वये कश्चित्सांप्रतं वर्तते नृपः ॥ 
तस्याहं लिंगमेतदवै दर्शयामि द्विजोत्तमाः ॥२६॥ 
पूजार्थं चापि वृत्त्यर्थं भोगार्थं च विशेषतः ॥ 
तस्माद्युष्माभिरेवास्य पूजा कार्यी प्रयत्नतः ॥ 
रथयात्रा विशेषेण दयां कृत्वा ममोपरि ॥ २७ ॥ 

॥ ब्राहमणा ऊचुः ॥ ॥ 

सप्त विंशतिलिंगानि यथेष्टानि महीतले ॥ 


चमत्कारसुतानां च पूज्यंते सर्वदैव तु ॥ २८ ॥ 

अष्टाविंशतिमं तद्वदेतलिलिंगं तवोदभवम्‌ ॥ 

सर्वदा पूजयिष्यामो निश्चिन्तो भव पार्थिव ॥ २९ ॥ 
अस्य यात्रां करिष्यामः कार्तिके मासि सर्वदा ॥ 
बलिपूजोपहारांश्च गीतवाद्यानि शक्तितः ॥ ६.१२६.३० ॥ 
एवमुक्तः स तेईष्टो गत्वात्मीयं तदाश्रमम्‌ ॥ 
स्नापयित्वाथ तल्लिंगं पूजां चक्रे प्रभक्तितः ॥ ३१ ॥ 
॥ सूत उवाच ॥ ॥ 

एवं समर्पितं लिंगं तेन तदधरसंभवम्‌ ॥ 

सर्वेषां ब्राहमणेंद्राणां वंशोच्छेदे स्थिते दविजाः ॥ ३२ ॥ 
सकलं कार्तिक मर्त्यो यस्तच्छरद्धासमन्वितः ॥ 
स्नापयेत्पूजयेच्चापि स नूनं मुक्तिमाप्नुयात्‌ ॥ ३३ ॥ 
सोमस्य दिवसे प्राप्ते वर्षं यावत्कृतक्षणः ॥ 

तस्य पूजां करोत्येवं स्नापयित्वा विधानतः ॥ 

सोऽपि मुक्ति व्रजेन्मर्त्य एतततातान्मया श्रुतम्‌ ॥ ३४ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सत्यसंधेश्वरमाहात्म्यवर्णनंनाम षड्विंशत्यधिकशततमोऽध्यायः 
॥ १२६ ॥ ॥ छ ॥ 


॥ ऋषय ऊचुः ॥ ॥ 
या सा कर्णोत्पलानाम त्वयास्माकं प्रकीर्तिता ॥ 


किञ्चिज्जल्लाश्रयं प्राप्य तपस्तपति संस्थिता ॥ 

तस्याः सर्व समाचक्ष्व यथा तपसि सा स्थिता ॥ १ ॥ 
॥ सूत उवाच ॥ ॥ 

गौरीपादकृतस्थाना श्रद्धया परया युता ॥ 

तावतुष्टि गता देवी गिरिजा शंकरप्रिया ॥ २ ॥ 

ततः प्रोवाच ते पुत्रि तुष्टाहं वांछितं वद ॥ 

येन यच्छाम्यसंदिगधं यद्यपि स्यात्सुदुर्लभम्‌ ॥ ३ ॥ 
॥ कर्णोत्पलोवाच ॥ ॥ 

मम पत्युः कृते देवि मम तातः सुदुःखितः ॥ 
राज्यादभ्रष्टः सुखाच्चापि कुट्ंबेन विवर्जितः ॥ ४ । 
ततश्चैव तपस्तेपे वैराग्यं परमं गतः ॥ 

अहं वार्दधक्यमापन्ना कौमार्येऽपि च संस्थिता ॥ ५ ॥ 
तस्मादभवतु मे भर्ता करिचिद्रूपोत्कटः स्मृतः ॥ 

सर्वेषां देवमर्त्यानां त्वत्प्रसादात्सुरेशवरि ॥६॥ 

तथा स्यात्परमं रूपं तारुण्यं त्वत्प्रसादतः ॥ 

यथास्य जायते सौख्यं तापसस्यापि मे पितुः ॥ ७ ॥ 
॥ देव्युवाच ॥ ॥ 

माघमासतृतीयायां शनैश्चरदिने शुभे ॥ 

नक्षत्रे वसुदैवत्ये रूपं ध्यात्वाथ यौवनम्‌ ॥ ८ ॥ 


त्वया स्नानं प्रकर्तव्यं सुपुण्येऽत्र जलाशये ॥ 

ततो दिव्य वपुर्भूत्वा योवनेन समन्विता| 

भविष्यसि न संदेहः सत्यमेतन्मयोदितम्‌ ॥ ९ ॥ 
अन्यापि या महाभागे नारी स्नानं करिष्यति॥ 
तस्मिन्नहनि साप्येवं रूपयुक्ता भविष्यति ॥ ६.१२७.१०. ॥ 
॥सूत उवाच॥ ॥ 

एवमुक्त्वाथ सा देवी गता चादर्शनं ततः ॥ 

सापि चान्वेषयामास तृतीयां शनिना सह ॥ ११ ॥ 
वसुदेवात्मकेनैव नक्षत्रेण प्रयत्नतः ॥ 

ध्यायमाना च तां देवीं सर्वकामप्रदायिनीम्‌ ॥ १२ ॥ 

ततः कतिपयाहस्य जाता सा योगसंयुता ॥ 

तृतीया या यथोक्ता च तया देव्या पुरा द्विजाः ॥ १३ ॥ 
ततः सा रूपसौभाग्यं यौवनं वांछितं पतिम्‌ ॥ 

ध्यायमाना जले तस्मिन्नर्दधरात्रे विवेश च ॥ १४ ॥ 
ततो दिव्यवपुर्भूत्वा यौवनेन समन्विता ॥ 

निष्क्रांता सलिलाततस्माज्जनविस्मयकारिणी ॥ १५ ॥ 
एतस्मिन्नंतरे प्राप्तो गौरीवाक्यप्रबोधितः ॥ 

तदर्थं भगवान्कामः पत्न्यर्थं प्रीतिसंयुतः ॥ 

अब्रवीच्च महाभागे कामोहं स्वयमागतः ॥ १६ ॥ 


पार्वत्यादेशिता भार्या तस्मान्मे भव मा चिरम्‌ ॥ ॥ १७ ॥ 

यस्मात्प्रीत्या समायातस्तवांतिकमहं शुभे ॥ 
तस्मात्प्रीतिरिति ख्याता मम भार्या भविष्यसि ॥ १८ ॥ 
॥ कर्णोत्पलोवाच ॥ ॥ 
यद्येवं स्मर मत्तातं तं गत्वा प्रार्थय स्वयम्‌ ॥ 

स्वच्छंदा स्याद्यतः कन्या न कर्थेचित्प्रवर्तिता ॥ १९ ॥ 
य एष दृश्यते रम्यः प्रासादो नाति दूरतः ॥ 
अस्यांते तिष्ठतेऽस्माकं तातस्तपसि संस्थितः ॥ ६.१२७.२० ॥ 
अत्राहं पूर्वतो गत्वा तस्य तिष्ठामि चांतिके ॥ 
भवानागत्य पश्चाच्च प्रार्थयिष्यति मां ततः ॥ २१ ॥ 
बाढमित्येव कामोक्ते गता सा तत्समीपतः ॥ 
प्रणिपत्य ततः प्राह दिष्ट्या तात मया पुनः ॥ २२ ॥ 
संप्राप्तं यौवनं कांतं समाराध्य हरप्रियाम्‌ ॥ 
तस्मात्कुरु विवाहं मे हृत्स्थं सुखमवाप्नुहि ॥ २३ ॥ 
मदर्थै प्रेषितो भर्ता तया देव्याऽतिसुन्दरः ॥ 
पुष्प चापः स्वयं प्राप्तः सोऽपि तात तवांतिकम्‌ ॥ २४ ॥ 
अथ तां स समालोक्य स्वां सुतां यौवनान्विताम्‌ ॥ 
हर्षेण महता युक्तां कांतयुकतां विशेषतः ॥ 
अब्रवीदद्य मे पुत्रि संजातं तपसः फलम्‌ ॥ २५ ॥ 


जीवितस्य च कल्याणि यत्वं प्राप्ता नवं वयः ॥ 

भर्तारं च तथाभीष्टं देव्या दत्तं मनोभवम्‌ ॥ २६ ॥ 
एतस्मिन्नंतरे कामस्तस्यांतिकमुपाद्रवत्‌ ॥ 
अब्रवीद्देहि मे भूप स्वां कन्यां चारुहासिनीम्‌ ॥ २७ ॥ 
अस्या अर्थैऽहमादिष्टः स्वयं गौर्या नृपोत्तम ॥ 

कामदेव इति ख्यातस्त्रैलोक्यं येन मोहितम्‌ ॥ २८ ॥ 
ततस्तामर्पयामास तां कन्यां स महीपतिः ॥ 

कृत्वाग्निं साक्षिणं वाक्याद्ब्राहमणानां द्विजोत्तमाः ॥ २९ ॥ 
सा चास्य चाभवत्प्रीतिस्थानं यस्मात्सुलोचना ॥ 
रतेरनंतरा तस्मात्प्रीतिनामाऽभवच्छुभा ॥ ६.१२७.३० ॥ 
एवं तया तपस्तप्तं तस्मात्तत्र जलाशये ॥ 

तन्नाम्ना ख्यातिमायातं समस्तेऽत्र महीतले ॥ ३१ ॥ 
सकलं माघमासं च या स्त्री स्नानं समाचरेत्‌ ॥ 
पुमान्वा प्रातरुत्थाय स प्रयागफलं लभेत्‌ ॥ ३२ ॥ 
रूपवाञ्जायते दक्षः सदा जन्मनि जन्मनि ॥ 

न वियोगमवाप्नोति कदाIत्रिदबांधवैः सह ॥ ३३ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये कर्णात्पल्रातीर्थमाहात्म्यवर्णनं नाम 
सप्तविंशत्युत्तरशततमोऽध्यायः ॥ १२७ ॥ ॥ 


॥ सूत उवाच ॥ ॥ 


सत्यसन्धोपि हृष्टात्मा सतां दृष्ट्वा सुखान्विताम्‌॥ 

अभीष्टपतिना युक्‍तां कृतकृत्यो बभूव ह ॥ १ ॥ 
ततस्तस्यैव लिंगस्य दक्षिणां मूर्तिमाश्रितः ॥ 

इृढं पद्मासनं कृत्वा सम्यग्ध्यानपरायणः ॥ २ ॥ 
आत्मानमात्मनैवाथ ब्रहमद्वारेण संस्थितः ॥ 
ततो निःसारयामास पुलकेन समन्वितः ॥ ३ ॥ 
अथ ते ब्राहमणास्तस्य चमत्कारपुरोदभवाः ॥ 
देवता दर्शनार्थाय प्राप्ता दृष्ट्वा कलेवरम्‌ ॥ ४ ॥ 
अप्रियं तेजसा हीनं मृतमस्पृश्यतां गतम्‌ ॥ 
लिंगस्य नातिदूरस्थं दाहृयार्थं यत्नमास्थिताः ॥ ५ ॥ 
यावदगुर्वी चितां कृत्वा तमन्वेष्ट्रुं समुदयताः ॥ 
तावन्नष्टं शवं तच्च ज्ञायते नैव कुत्रचित्‌ ॥ ६ ॥ 
ततश्च विस्मयाविष्टास्तं प्रशंसासमन्वितैः ॥ 
वचनैर्बहुशो भूयो विकथ्य च मुहुर्मुहुः ॥ ७ ॥ 
ततस्तस्योत्थल्लिंगस्य सर्वं पूजादिकं च यत्‌ ॥ 
सर्वे निरूपयामासुः सप्तविंशतिमध्यतः ॥ ८ ॥ 
लिंगानां तदभवेन्नित्यं सत्यसंधस्य भूपतेः ॥ 
कामदं भक्तजंतूनां सर्वपातकनाशनम्‌ ॥ ९ ॥ 

॥ ऋषय ऊचुः ॥ ॥ 


चमत्कारनरेंद्रस्य वंशे क्षीणे महामते ॥ 

आनर्ताधिपतिः कोऽन्यस्तत्र राजा बभूव ह ॥ ६.१२८.१० ॥ 
सूत उवाच ॥ ॥ 

बृहदबल्रे हते भूपे संग्रामे दविजसत्तमाः । 
पुत्रबंधुसमायुक्ताः सर्व लोकाः समाययुः ॥ ११ ॥ 
यत्रस्थः स महीपालः सत्यसंधस्तपोन्वितः ॥ 
शोकोद्विग्नास्ततः प्राहुस्तं भूपं रहसि स्थितम्‌ ॥ १२ ॥ 
क्षीणोऽयं तावको वंशो न कश्चिद्विद्यते यतः ॥ 
दायादोऽपि कथं पृथ्वी संप्रतीयं भविष्यति ॥ १३ ॥ 
अराजके नृपश्रेष्ठ मात्स्यो न्यायः प्रवते ॥ 

राष्ट्रे चैव पुरे चैव ग्रामे चैव विशेषतः ॥ १४ ॥ 
परदाररता ये च ये च तस्करवृत्तयः । 

सर्वे राजभयाद्राजन्मर्यादां पालयंति वै ॥ १५ ॥ 
तस्मात्त्वं तप उत्सृज्य राज्यं पूर्वक्रमागतम्‌ ॥ 

कुरु राज्यं तथा दारान्पुत्रार्थे प्राप्य मा चिरम्‌ ॥ १६ ॥ 
॥ राजोवाच ॥ ॥ 

संन्यस्तोऽहं द्विजश्रेष्ठा न राज्यं कर्तुमुत्सहे ॥ 

न सुतानां न दाराणां संग्रहं च कथंचन ॥ १७ ॥ 
तत्पुत्रार्थं प्रवक्ष्यामि युष्माकं स्वामिनः कृते ॥ 


उपायं येन राजा स्यादानर्तो लोकपालकः ॥ १८ | 

जामदग्न्येन रामेण यदा क्षत्रं निपातितम्‌ ॥ 
गर्भस्थमपि कारत्स्न्यैन कोपोपहतचेतसा ॥ १९ ॥ 

ततः क्षत्रियभार्याः प्रागृतुस्नानात्समाययुः ॥ 
ब्राहमणान्पुत्रजन्मार्थै न कामार्थं कथंचन ॥ ६.१२८.२० ॥ 
ततः पुत्राः समुत्पन्नास्तेजोवीर्यसमन्विताः ॥ 

क्षेत्रजा भूमिपालानां संजाताश्च महीक्षितः ॥२१॥ 
तस्मादबृहदबलस्यैता भार्यास्तिष्ठंति या जनाः ॥ 
ब्राहमणांस्ता उपागम्य ऋतुस्नाता यथोचितान्‌ ॥ २२ ॥ 
लभिष्यंति च पुत्रांस्तास्तेभ्यः क्षत्रियपुंगवान्‌ ॥ 

ये भूमिं पालयिष्यंति पालयिष्यंति च प्रजाः ॥ २३ ॥ 
तथाऽत्रास्ति शुभं कुण्डं वासिष्ठं पुत्रजन्मदम्‌ ॥ 

यत्र स्नाता ऋतौ नारी सद्यो गर्भवती भवेत्‌ ॥ 
अमोघरेताः कांता च स्नानादत्र प्रजायते ॥ २४ ॥ 

ये पूर्व क्षत्रिया जाता ब्राहमणैः क्षत्रिणीषु च ॥ 

ते सर्वे तत्प्रभावेन संजाता नात्र संशयः ॥ २५ ॥ 
ययायया द्विजो यश्च क्षत्रिण्याऽभूद्वृतः पुरा ॥ 

तया सह समागत्य स्नातं मन्त्रपुरस्कृतम्‌ ॥ २६ ॥ 
सकृन्मैधुनसंसर्गात्ततस्तीर्थप्रभावतः ॥ 


सर्वासां यत्सुता जाता दुहिता न कथंचन ॥ २७ ॥ 

ये केचित्पुत्रदा मंत्राश्चातुश्चरणासंभवाः | 

ते सर्वेऽत्र वसिष्ठेन प्रयुक्ताः क्षत्त्रमिच्छता ॥ २८ । 
दंपत्योः स्नानमात्रेण जातेऽत्र स्यात्सुपुत्रकः॥ 
तस्मात्सुपुत्रदंनाम कुण्डमेतन्निगदयते ॥ २९ ॥ 
तस्मादभार्याः समस्तास्ता बृहदबलसमुदभवाः ॥ 

अत्र स्नानं प्रकुर्वतु यथोक्तविधिना जनाः ॥ ६.१२८.३० ॥ 
नैव किंचिदसत्यं स्यान्न च निंदाकरं तथा ॥ 

श्रूयते च यतः श्लोकः पूर्वाचार्यैरुदाहतः ॥ ३१ ॥ 
अदभ्योऽग्निब्रृहमतः क्षत्त्रमश्मनो लरोहमुच्छ्रितम्‌॥ 

तेषां सर्वत्रगं तेजः स्वासु योनिषु शाम्यति ॥ ३२ ॥ 
तच्छत्वा जनाः सर्वै सचिवानां वचोखिलम्‌ ॥ 
तदाचख्युद्रुंतं गत्वा सत्यसंधस्य भूपतेः ॥ ३३ ॥ 
ततस्ताः सर्वशो दारा ब्राहमणानतिसुन्दरान्‌ ॥ 
ऋतुस्नाता: समाजम्मुर्नृपपत्न्यः सुहर्षिताः ॥ ३४ ॥ 

यत्र तत्पुत्रदं तीर्थं वसिष्ठेन विनिर्मितम्‌ ॥ 

तत्र स्नात्वा सकृत्संगं समासाद्य दविजोदभवम्‌ ॥ ३५ ॥ 
सर्वास्ताः पुत्रवत्यश्च संजाता द्विजसत्तमाः ॥ 

आसीत्तस्य नरेंद्रस्य शतं पंचभिरन्वितम्‌ ॥ ३६ ॥ 


तासां समभवदविप्राः शतं पंचाधिकं तथा ॥ ३७ ॥ 

प्रत्येक वरपुत्राणां वंशवृद्धिकरं परम्‌ ॥ 
आनंदजननं सम्यक्सर्वेषां राष्ट्रवासिनाम्‌ ॥ ३८ ॥ 
तत्र श्रेष्ठोऽभवत्पुत्रो य आनर्तपतिर्भुवि ॥ 

अटोनाम सुविख्यात: सर्वशत्रुनिबहणः ॥ ३९ ॥ 
अटेश्वरइति ख्यातो येन देवोऽत्र निमितः ॥ 
सुभक्त्या येन दृष्टेन वंशोच्छित्तिन जायते ॥ ६.१२८.४० ॥ 
॥ ऋषय ऊचुः ॥ ॥ 

कस्मात्तस्य कृतं नाम एतच्चाऽट इति स्मृतम्‌ ॥ 
अन्वयेन परित्यक्तं तस्मात्कीत॑य सूतज ॥४१॥ 
सचिवैर्ब्रहमणैर्वापि तस्यैतन्नाम निमितम्‌ ॥ 

मात्रा वा तत्समाचक्षव परं कौतूहलं हि नः ॥ ४२ ॥ 
॥ सूत उवाच ॥ ॥ 

न मात्रा तत्कृतं नाम न विप्रैः सचिवैर्नृप ॥ 

तत्कृतं देवदूतेन व्योमस्थेन द्विजोत्तमाः ॥ ४३ ॥ 
यथा तथा प्रवक्ष्यामि श्रोतव्यं सुसमाहितैः ॥ 

यया स भूपतिर्जातो दशार्णाधिपतेः सुता ॥ ४९ ॥ 
सा रूपयौवनोपेता रूपाढ्यं प्राप्य सददविजम्‌ ॥ 
प्रस्थिता स्नातुकामाथ पुत्रतीर्थे मृगेक्षणा ॥ ४५ ॥ 


सहिता तेन विप्रेण कंदर्पप्रतिमेन च ॥ 

अथ ताभ्यां महान्रामो मिथः संदर्शनात्स्थितः ॥ ४६ ॥ 
ताइड्मात्रं सुकृच्छेण प्राप्तं तीर्थ सुतप्रदम्‌ ॥ 

ततः स्नात्वा जले तस्मिन्निष्क्रांती तो सुकामुको ॥४७॥ 
व्रजमानौ च मार्गेऽपि कामधर्ममुपागतौ ॥ 
अत्यौत्सुक्यात्सुसंहृष्टौ लज्जां त्यक्त्वा सुदूरतः ॥ ४८ ॥ 
निंदमानस्य लोकस्य विच्छेदवचनेस्तदा ॥ 

वीर्योत्सर्गेऽथ संजाते यावदुत्तिष्ठते दविजः ॥ ४९ ॥ 
तावदाकाशगा वाणी सहसा देवनिर्मिता ॥ 
अटताराजमार्गेण विप्रेणानेन वै यतः ॥ ६.१२८.५७० ॥ 
उत्पादितस्तु पुत्रोऽयमौत्सुक्यादब्राहमणेन तु ॥ 

अटाख्यो भूपतिस्तस्माल्लोके ख्यातो भविष्यति ॥ ५१ ॥ 
दीर्घायुर्बहुपुत्रश्च शत्ुपक्षक्षयावहः ॥ 
एतस्मात्कारणाद्विप्रा अटाख्यः स बभूव ह ॥ ५२ ॥ 
स्ववंशोद्धरचंद्रोऽत्र वांछितार्थप्रदोऽर्थिनाम्‌ ॥ 
तेनैतत्क्षेत्रमासादय स्थापितं लिंगमुत्तमम्‌ ॥ 

स्वनाम्ना ब्राहमणश्रेष्ठाः सर्वदेष्टप्रदं नृणाम्‌ ॥ ५३ ॥ 
यस्तन्माघचतुर्दश्यां पूजयेच्छुद्धयान्वितः ॥ 

न तस्य जायते किंचिददुःखं संतानसंभवम्‌ ॥ ५४ ॥ 


अपि वर्षशतानारी स्नात्वा कुण्डे सुतप्रदे ॥ 

अटेश्वर ततः पश्येच्छिवभक्तिपरायणा ॥ ५५ ॥ 


सदयः पुत्रमवाप्नोति वंशवृद्धिकरं परम्‌ ॥ तत्प्रसादान्न संदेहः कार्तिकेय वचो यथा 
॥ ५६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्येऽटेश्वरोत्पत्तिमाहात्म्यवर्णनंनामाष्टाविंशत्युत्ततशततमोऽध्यायः ॥ 
१२८ ॥ 


॥ सूत उवाच ॥ 

तथान्योऽपि च तत्रास्ति याजवल्क्यसमुद्रवः ॥ 
आश्रमो लोक विख्यातो मूर्खाणामपि सिद्धिदः ॥ १ ॥ 
यत्र तप्त्वा तपस्तीव्रं याज्ञवल्क्येन धीमता ॥ 
संप्राप्ता निखिला वेदा गुरुणाऽपहृताश्च ये ॥ २ ॥ 
॥ ऋषय ऊचुः ॥ ॥ 

कोऽसौ गुरुरभूत्तस्य याज्ञवल्क्यस्य धीमतः ॥ 
पाठयित्वा पुनर्येन हता वेदा महात्मना ॥ ३ ॥ 
किमर्थं च समाचक्ष्व सूतपुत्रात्र विस्तरात्‌॥ 

कौतुकं परमं जातं सर्वेषां नो द्विजन्मनाम्‌ ॥ ४ ॥ 
॥ सूत उवाच ॥ ॥ 

आसीदब्राहमणशार्दूलः शाकल्य इति विश्रुतः॥ 
भार्गवान्वयसंभूतो वेद वेदांगपारगः ॥ ५ ॥ 


बृहत्कल्पे पुरा विप्रा वर्धमाने पुरोत्तमे ॥ 

बहुशिष्यसमायुक्तो वेदाध्ययनतत्परः ॥ ६ ॥ 

स सदा प्रातरुत्थाय विद्यादानं प्रयच्छति । 
शिष्येभ्यश्चानुरुपेभ्यः प्रसादादविजसत्तमाः ॥ ७ ॥ 
चकार स तदा विप्राः पौरोहित्यं महीपतेः ॥ 
सूर्यवंशप्रसूतस्य सुप्रियस्य महात्मनः ॥ ॥ ८ ॥ 

स तस्य धर्मकृत्यानि सर्वाण्येव दिनेदिने ॥ 

कृत्वा स्वगृहमभ्येति पूजितस्तेन भूभुजा ॥ ९ ॥ 

एकं शिष्यं समारोप्य शांत्यर्थं तस्य भूपतेः ॥ 

कथयित्वा प्रमाणं च विधानं होमसंभवम्‌ ॥ ६.१२९.१० ॥ 
शिष्योऽपि सकलं कृत्वा तत्कर्म सुसमाहितः ॥ 
आशीर्वादं प्रदत्वा च भूपतेर्मृहमेति च ॥ ११ ॥ 

एवं प्रकुर्वतस्तस्य शाकल्यस्य महात्मनः ॥ 

पौरोहित्यं गतः कालः कियन्मात्रो दविजोत्तमाः ॥ १२ । 
तदा वैवाहिके काले शप्तो यः शंभुना स्वयम्‌ ॥ 
सुनिंद्यां विकृतिं इष्ट्वा तस्य वेद्यां गतस्य च ॥ १३ ॥ 
अथ तं योजयामास शांत्यर्थं नृपमंदिरे ॥ 

याज्ञवल्क्यं स शाकल्यः प्रतिपद्यागतं तदा ॥ १४ ॥ 
सोऽपि तारुण्यगर्वेण वेश्याकरजविक्षतः ॥ 


सर्वांगेषु सुनिर्लज्जः प्रकटांगो जगाम वै ॥ १५ ॥ 

ततश्च शांतिकं कृत्वा जपांते भूपतिं च तम्‌ ॥ 
शांतोदकप्रदानाय हस्यमानो जनैर्ययौ ॥ १६ ॥ 

पार्थिवो$पि च तं दष्ट्वा तादृग्रूपं विटं द्विजम्‌ ॥ 
नाशीर्जग्राह तेनोक्तां वाक्यमेतदुवाच ह ॥ १७ । 
उच्छिष्टोऽहं द्विजश्रेष्ठ शय्यारूढो व्यवस्थितः । 

अत्र शालोदभवे स्तंभे तस्मादेतज्जलं क्षिप ॥ १८ ॥ 

सोऽपि सावज्ञमाज्ञाय तं भूपं कुपिताननः ॥ 

तं च स्तंभं समुद्दिश्य ध्यात्वा तदब्रहम शाश्वतम्‌ ॥ १९ ॥ 
द्यां त्वमालिख्य इत्येव प्रोक्त्वा मंत्रं च याजुषम्‌॥ (यां त्वमाल्रिख्य- पाठभेदः) 
प्राक्षिपच्छांतिकं तोयं तस्य मूर्धनि सत्वरम्‌॥ ६.१२९.२० ॥ 
ततः स पतिते तोये स्तंभः पल्लवशोभितः ॥ 

तत्क्षणादेव संजज्ञे फल पुष्पैर्विराजितः ॥ २१ ॥ 

तं इष्ट्वा पार्थिवः सोऽथ विस्मयोत्फुल्ललोचनः ॥ 
पश्चात्तापं विधायाथ वाक्यमेतदुवाच ह ॥ २२ ॥ 

अभिषेकं दविजश्रेष्ठ ममापि त्वं प्रयच्छ भोः ॥ 

अनेनैव तु मन्त्रेण शुचित्वं मे व्यवस्थितम्‌ ॥ २३ ॥ 

॥ याज्ञवल्क्य उवाच ॥ ॥ 

ममाभिषेकदानस्य त्वमनर्हाँऽसि पार्थिव ॥ 


तस्माद्यास्याम्यहं सद्यो यत्रस्थः स गुरुमम ॥ २४ ॥ 

॥ राजोवाच ॥ ॥ 

तव दास्यामि वस्त्राणि वाहनानि वसूनि च ॥ 
तस्मादयच्छाभिषेक मे मन्त्रेणा$नेन सांप्रतम्‌ ॥ २५ ॥ 
॥ याज्ञवल्क्य उवाच ॥ ॥ 

न होमांतं विना मन्त्रः स्फुरते पार्थिवोत्तम ॥ 
अभिषेकविधौ प्रोक्तो यः पूर्वं पद्मयोनिना ॥ 
तस्मान्नाहं करिष्यामि तव यद्वै हृदि स्थितम्‌॥ २६ ॥ 
इत्युक्त्वा वचनं भूपं याज्ञवल्क्यः स वै द्विजः ॥ 
जगाम स्वगृहं तूर्णं निस्पृहत्वं समाश्रितः ॥ २७ 
अपरेऽहिन समायातं शाकल्यमथ भूपतिः ॥ 

प्रोवाच प्रांजलिर्भूत्वा विनयावनतः स्थितः ॥ २८ ॥ 
यस्त्वया प्रेषितः कल्य शिष्यो ब्राहमणसत्तमः ॥ 
शांत्यर्थं प्रेषणीयश्च भूयोऽप्येवं गृहे मम ॥ २९ ॥ 
बाढमित्येव स प्रोक्त्वा ततो गत्वा निजालयम्‌ ॥ 
याज्ञवल्क्यं समाहूय ततः प्रोवाच सादरम्‌ ॥ ६.१२९.३० ॥ 
अद्यापि त्वं नरेंद्रस्य शांत्यर्थं भवने व्रज ॥ 
विशेषात्पार्थिवेद्रेण समाहूतोऽसि पुत्रक ॥ ३१ ॥ ॥ 

॥ याज्ञवल्क्य उवाच ॥ ॥ 


नाहं तात गमिष्यामि शात्यर्थं तस्य मंदिरे ॥ 

अवलेपेन युक्तस्य शुद्ध्या विरहितस्य च ॥ ३२ ॥ 
मया तस्याभिषेकार्थ सलिल चोद्यतं च यत्‌ ॥ 
सल्निलं तेन तत्काष्ठे समादिष्टं कुबुद्धिना ॥ 33 ॥ 
ततो मयापि तत्रैव तत्क्षणात्सलिलं च यत्‌ ॥ 
तस्मिन्काष्ठे परिक्षिप्तं नीतं वृद्धिं च तत्क्षणात्‌ ॥ ३४ ॥ 
॥ शाकल्य उवाच ॥ ॥ 

अत एव विशेषेण समाहूतोऽसि पुत्रक ॥ 

तस्मात्तत्र द्रुतं गच्छ नावज्ञेया महीभुजः ॥ ३५ ॥ 
अपमानादभवेन्मानं पार्थिवानामसंशयम्‌ ॥ 

यः करोति पुनस्तत्र मानं न स भवेत्म्रियः ॥ ३६ ॥ 
कोपप्रसाद वस्तूनि विचिन्वंतीह ये सदा ॥ 

आरोहंति शनेर्भूत्या धुन्वंतमपि पार्थिवम्‌ ॥ ३७ ॥ 
समौ मानापमानौ च चित्तज्ञः कालवित्तथा ॥ 
सर्वसहः क्षमी विज्ञः स भवेद्राजवल्लभः ॥ ३८ ॥ 
अपमानमनाइत्य तस्मादगच्छ नृपालयम्‌ ॥ 
ममाज्ञापि न लंघ्या त एष धर्मः सनातनः ॥ ३९ ॥ 
॥ याज्ञवल्क्य उवाच ॥ ॥ 

आज्ञाभंगो ध्रुवं भावी परिपाटीव्यतिक्रमात्‌ ॥ 


करोषि यदि शिष्याणां ये त्वया तत्र योजिताः ॥ ६.१२९.४० ॥ 

तस्माद्यदि बलान्मां त्वं योजयिष्यसि तं प्रति ॥ 

त्वां त्यक्त्वाऽन्यत्र यास्यामि यतः प्रोक्तं महर्षिभिः ॥ ४१ ॥ 
गुरोरप्यवलिप्तस्य कार्याकार्यमजानतः ॥ 

उत्पथे वर्तमानस्य परित्यागो विधीयते ॥ ४२ ॥ 

॥ सूत उवाच ॥ ॥ 

तस्य तद्वचनं श्रुत्वा शाकल्यः क्रोधमूर्छितः ॥ 

ततः प्रोवाच तं भूयो भत्संमानो मुहुर्मृहः ॥ ४३ ॥ 
एकमप्यक्षरं यत्र गुरुः शिष्ये निवेदयेत्‌ ॥ 

पृथिव्यां नास्ति तद्द्रव्यं यद्दत्वा हयनृणी भवेत्‌ ॥ ४४ ॥ 
तस्माद्गच्छ द्रुतं दत्वा मदध्ययनमालयम्‌ ॥ 

त्यक्त्वा विद्यां मया दत्तां नो चेच्छप्स्याम्यहं तव ॥ ४५ ॥ 
एवमुक्त्वाभिमंत्र्याथ नादबिंदुसमुदभवैः ॥ 

मंत्रैराथर्वणैस्तोयं पानार्थे चार्पयत्ततः ॥ ४६ ॥ 
सोऽपिबत्तत्क्षणात्तोयं तत्पीत्वा व्याकुलैद्रियः ॥ 
उद्गिरद्वांतिधर्मेण तत्त्वविद्याविमिश्रितम्‌ ॥ ४७ ॥ 

ततः प्रोवाच तं भूयः शाकल्यं कुपिताननः ॥ 

एकमप्यक्षरं नास्ति तावकीयं ममोदरे ॥ ४८ ॥ 
तस्माच्छिष्योऽस्मि ते नाहं न च मे त्वं गुरुः स्थितः ॥ 


सांप्रतं स्वेच्छयाऽन्यत्र प्रयास्यामि करोषि किम्‌ ॥ ४९ ॥ 

एवमुक्त्वा$थ निर्गत्य तस्मात्स्थानाच्चिरंतनात्‌ ॥ 

पप्रच्छ मानवान्भूयः सिदधिक्षेत्राणि चासकृत्‌ ॥ ६.१२९.५० ॥ 
ततस्तस्य समादिष्टं क्षेत्रमेतन्मनीषिभिः ॥ 

सिद्धिदं सर्वजंतूनां न वृथा स्यात्कथंचन ॥ ५१ ॥ 
आस्तां तावत्तपस्तप्त्वा व्रतं नियममेव वा ॥ 

हाटकेश्वरजे क्षेत्रे सिद्धिः संवसतोऽपि च ॥ ५२ ॥ 
येनयेन च भावेन तत्र क्षेत्रे वसेज्जनः ॥ 

तस्यानुरूपिणी सिद्धिः शुभा स्याद्यदि वाऽशुभा ॥ ५३ ॥ 
तच्छत्वा च द्रुतं प्राप्य क्षेत्रमेतद्द्विजोत्तमाः ॥ 
भानुमाराधयामास स्थापयित्वा ततः परम्‌ ॥ ५४ ॥ 
नियतो नियताहारो ब्रहमचर्यपरायणः ॥ 

गायत्रं न्यासमासादय निर्विकल्पेन चेतसा ॥ ५५ ॥ 
ततश्च भगवांस्तुष्टो वर्षांते तमुवाच सः ॥ 

दर्शने तस्य संस्थित्वा तेजः संयम्य दारुणम्‌ ॥ ५६ ॥ 
याज़ञवल्क्य वरं ब्रूहि यत्ते मनसि रोचते ॥ 

सर्वमेव प्रदास्यामि नादेयं विदयते त्वयि ॥ ५७ ॥ 

॥ याज्ञवल्क्य उवाच ॥ ॥ 

यदि तुष्टः सुरश्रेष्ठ वेदाध्ययनसंभवे ॥ 


गुरु्भव ममाद्यैव ममैतद्वांछितं हृदि । ५८ ॥ 

॥ भास्कर उवाच ॥ ॥ 

अहं तव कृपाविष्टस्तेजः संहृत्य तत्परम्‌ ॥ 

ततश्चात्र समायातस्तेन नो दह्यसे द्विज ॥ ५९ ॥ 
तस्मादत्रैव कुंडे च मंत्रान्सारस्वताञ्छुभान्‌ ॥ 
वेदोक्तान्क्षेपयिष्यामि स्वयमेव दविजोत्तम ॥ ॥ ६.१२९.६० ॥ 
तत्र स्नात्वा शुचिर्भूत्वा यत्किंचिदवेदसंभवम्‌ ॥ 
पठिष्यसि सकृत्तत्ते कंठस्थं संभविष्यति ॥ ६१ ॥ 
तत्वार्थ प्रकटं कृत्स्नं विदितं ते भविष्यति ॥ 
मत्प्रसादान्न संदेहः सत्यमेतन्मयोदितम्‌ ॥ ६२ ॥ 
अद्यादि मानवः प्रातः स्नात्वा त्वत्र हृदे च यः ॥ 
सावित्रेण च सूक्तेन मां दृष्ट्वा प्रपठिष्यति ॥ 

तस्मै तत्स्यादसंदिगधं यत्तवोकतं मया दविज ॥ ६३ ॥ 
॥ याज्ञवल्क्य उवाच ॥ ॥ 

एवं भवतु देवेश यत्त्वयोक्तं वचोऽखिलम्‌ ॥ 

परं मम वचोऽन्यच्च तच्छृणुष्व ब्रवीमि ते ॥ ६४ ॥ 
नाहँ मनुष्यधर्माणमुपाध्यायं कथंचन ॥ 

करिष्यामि जगन्नाथ कृपां कुरु ममोपरि ॥ ६५ ॥ 
ततस्तस्या ददौ सूर्यो लघिमा नाम शोभनाम्‌॥ 


विद्यां हि तत्प्रभावाय सुतुष्टेनांतरात्मना ॥ ६६ ॥ 

ततस्तं प्राह कर्णाते ममाश्वानां प्रविश्य वै ॥ 
अभ्यासं कुरु विद्यानां वेदाध्ययनमाचर ॥ ६७ ॥ 
मन्मुखादब्राहमणश्रेष्ठ यद्येतत्तव वांछितम्‌ ॥ 
न ते स्याद्येन दोषोऽयं मम रश्मिसमुदभवः ॥ ६८ ॥ 
एवमुक्तः स तेनाथ वाजिकर्णं समाश्रितः ॥ 
तरघुर्भूत्वाऽपठदवेदान्भास्करस्य मुखात्ततः ॥ ६९ ॥ 
एवं सिद्धिं समापन्नो याज़ञवल्क्यो द्विजोत्तमाः ॥ 
कृत्वोपनिषदं चारु वेदार्थः सकलैर्युतम्‌ ॥ ६.१२९.७० ॥ 
जनकाय नरेंद्राय व्याख्याय च ततः परम्‌ ॥ 
कात्यायनं सुतं प्राप्य वेदसूत्रस्य कारकम्‌ ॥ ७१ ॥ 
त्यक्त्वा कलेवरं तत्र ब्रहमद्वारि विनिर्मिते ॥ 
तत्तेजो ब्रहमणो गात्रे योजयामास शक्तितः ॥ ७२ ॥ 
तस्य तीर्थे नरः स्नात्वा दृष्ट्वा तं च दिवाकरम्‌ ॥ 
नादबिंदुं पठित्वा च तदग्रे मुक्तिमाप्नुयात्‌ ॥ ७३ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये याज़वल्क्याः श्रममाहात्म्यवर्णनंनामैकोनत्रिंशदुत्तरशततमोऽध्यायः 
॥ १२९ ॥ ॥ छ ॥ 


॥ऋषय ऊचुः ॥ ॥ 
याज्ञवल्क्यसुतः सूत यस्त्वया परिकीर्तितः ॥ 


कतमा तस्य माताभूत्सर्व नो ब्रूहि विस्तरात्‌ ॥ १ ॥ 

॥ सूत उवाच ॥ ॥ 

तस्य भार्याद्वयं श्रेष्ठमासीत्सर्वगुणान्वितम्‌॥ 

एका गुणवती तस्य मैत्रेयीति प्रकीर्तिता ॥ २ ॥ 
ज्येष्ठा चान्याथ कल्याणी ख्याता कात्यायनीति च ॥ 
यस्याः कात्यायनः पुत्रो वेदार्थानां प्रजल्पकः ॥ ३ ॥ 
ताभ्यां कुण्डद्वयं तत्र संतिष्ठति सुशोभनम्‌ ॥ 

यत्र स्नाता नरा यांति लोकांस्तांश्च महोदयान्‌ ॥४ ॥ 
कात्यायन्याश्च तीर्थस्य शांडिल्यास्तीर्थमुत्तमम्‌॥ 
पतिव्रतात्वयुक्तायास्तथान्यत्तत्र संस्थितम्‌ ॥ ५ ॥ 
यत्र कात्यायनी प्राप्ता शांडिल्या प्रतिबोधिता ॥ 
वैराग्यं परमं प्राप्ता सपत्नीदुःखदुःखिता ॥ ६ ॥ 

तत्र या कुरुते स्नानं तृतीयायां समाहिता ॥ 

नारी मार्गसिते पक्षे सा सौभाग्यवती भवेत्‌ ॥ 

अथ दौर्भाग्यसंपन्ना काणा वृद्धाऽथ वामना ॥ 
अभीष्टा जायते सा च तत्प्रभावाद्द्विजोत्तमाः ॥ ८ ॥ 
॥ ऋषय ऊचुः ॥ ॥ 

कीटृक्सपत्निजं दुःखं कात्यायन्या उपस्थितम्‌ ॥ 
उपदेशः कथं लब्धः शांडिल्याः सूत कीदृशः ॥ ९ ॥ 


कात्यायन्या समाचक्ष्व कौतुकं नो व्यवस्थितम्‌ ॥ 

सामान्यो भविता नैष उपदेशस्तयेरितः ॥ ६.१३०.१० ॥ 
॥ सूत उवाच ॥ ॥ 

मैत्रेण्या सह संसक्तं याज़वल्क्यं विलोक्य सा ॥ 
कात्यायनी सुदुःखार्ता संजाता चे्ष्यया ततः ॥ ११ ॥ 
सा न स्नाति न भुंक्ते च न हास्यं कुरुते क्वचित्‌ ॥ 
केवलं बाष्पपूर्णाक्षी निःश्वासाढ्या बभूव ह ॥ १२ ॥ 
ततः कदाचिदेवाथ फलार्थं निर्गता बहिः ॥ 
अपश्यच्छांडिलीनाम पतिपार्श्वे व्यवस्थिताम्‌॥ १३ ॥ 
कृतांजलिपुटां साध्वी विनयावनता स्थिताम्‌ ॥ 

सोऽपि तस्या मुखासक्तः सानुरागः प्रसन्नद्ृक्‌ ॥ १४ ॥ 
गुणदोषोदभवां वार्तामापृच्छ्याकथयत्तथा ॥ 

सा च तौ दंपती दृष्ट्वा संहष्टावितरेतरम्‌ ॥ १५ ॥ 
चित्ते स्वे चिंतयामास सुधन्येयं तपस्विनी ॥ 

यस्याः पतिर्मुखासक्तो गुणदोषप्रजल्पकः ॥ 
सानुरागश्च सुस्निग्धो नान्यां नारीं बिभर्ति च ॥ १६ ॥ 
एवं संचित्य सा साध्वी भूयोभूयो दविजोत्तमाः ॥ 
जगाम स्वाश्रमं पश्चान्निंद्यमाना स्वकं वपुः ॥ १७ ॥ 
ततः कदाचिदेकांते स्थितां तां शांडिलीं द्विजाः ॥ 
बहिर्गते भर्तरि च तस्याः कार्येण केनचित्‌ ॥ १८ ॥ 

कात्यायनी समागम्य ततः पप्रच्छ सादरम्‌ ॥ 

वद कल्याणि मे कंचिदुपदेश महोदयम्‌ ॥ १९ ॥ 
मुखप्रेक्षः सदा भर्ता येन स्त्रीणां प्रजायते ॥ 

नापमानं करोत्येव दुरुक्तवचनैः क्वचित्‌ ॥ ॥ ६.१३०.२० ॥ 
नान्यां संगच्छते नारीं चित्तेनापि कथंचन ॥ 

अहं भतुंः कृतेदुःखैरतीव परिपीडिता ॥ 
सपत्नीजैर्विशेषेण तस्मान्मे त्वं प्रकीर्तय ॥ ॥ २१ ॥ 
यथा ते वशगो भर्ता संजातः कामदः सदा ॥ 
मनसापि न संदध्यान्नारीमेष कथंचन ॥ २२ ॥ 

॥ शांडिल्युवाच ॥ ॥ 

शृणु साध्वि प्रवक्ष्यामि तवाहं गुह्यमुत्तमम्‌ ॥ 

यथा ममाभवद्वश्यो मुप्रेक्षस्तथा पतिः ॥ २३ ॥ 
मम तातः कुरुक्षेत्रे शांडिल्यो मुनिसत्तमः ॥ 
वानप्रस्थाश्रमेऽतिष्ठत्पूर्वे वयसि संस्थितः ॥ २४ ॥ 
तत्रैकाहं समुत्पन्ना कन्या तस्य महात्मनः ॥ 

वृद्धिं गता क्रमेणाथ तस्मिन्नेव तपोवने ॥ २५ ॥ 
करोमि तत्र शुश्रूषां होमकाल्रे यथोचिताम्‌ ॥ 
नीवारादीनि धान्यानि नित्यं चैवानयाम्यहम्‌ ॥ २६ ॥ 


कस्यचित्वथ कालस्य नारदो मुनिसत्तमः ॥ 

आश्रमे मम तातस्य सुश्रांतः समुपागतः ॥ २७ ॥ 
तातादेशात्ततस्तत्र मया स विश्रमः कृतः ॥ 
पादशौचादिभिः कृत्यैः स्नानाद्यैश्च तथापरैः ॥ २८ ॥ 
ततो भुक्तावसानेऽथ निविष्टः मुखसंस्थित॥ 

मम मात्रा परिपृष्टो विनयाद्वरवर्णिनि ॥ २९ ॥ 
एकेयं कन्यकास्माकं जाते वयसि संस्थिते ॥ 

संजाता मुनिशार्दूल प्राणेभ्योऽपि गरीयसी ॥ ६.१३०.३० ॥ 
तदस्याः कीर्तय क्षिप्रं सुखोपायं सुखोदयम्‌ ॥ 

व्रतं वा नियमं वा त्वं होमं वा मन्त्रमेव वा ॥ ३१ ॥ 
येन चीर्णेन भर्ता स्यात्सुसौम्यः सदगुणान्वितः ॥ 
प्रियंवदो मुखटप्रेक्षः परनारीपराइमुखः ॥ ३२ ॥ 
तस्यास्तद्वचनं श्रुत्वा स मुनिस्तदर्नंतरम्‌ ॥ 

चिरं ध्यात्वा वचः प्राह प्रसन्नवदनस्ततः ॥ ३३ ॥ 
हाटकेश्वरजे क्षेत्रे पञ्चपिंडा व्यवस्थिता ॥ 

गौरी गौर्या स्वयं तत्र स्थापिता परमेश्वरी ॥ ३४ ॥ 
तामेषा वत्सरं यावच्छूद्धया परया युता ॥ 

सदा पूजयतु प्रीत्या तृतीयायां विशेषतः ॥ ३५ ॥ 
ततो वर्षांतमासाद्य संप्राप्स्यति यथोचितम्‌ ॥ 


भर्तारं नात्र संदेहो याद्ृग्रूपं यथोचितम्‌ ॥ ३६ 

तत्र पूर्व गता गौरी परित्यज्य महेश्वरम्‌ ॥ 

गंगेर्ष्यया महाभागे ज्ञात्वा क्षेत्रं सुसिद्धिदम्‌ ॥ ३७ ॥ 
ततः सा चिंतयामास कां देवी पूजयाम्यहम्‌ ॥ 

सौभाग्यार्थं यतोऽन्या मां पूजयंति सुरस्त्रियः ॥ ३८ ॥ 
तस्मादहं प्रभक्त्याढ्या स्वयमात्मानमेव च ॥ 

आत्मनैव कृतोत्साहा पूजयिष्यामि सिद्धये ॥ ॥ ३९ ॥ 
ततः प्राणाग्निहोत्रोत्थैर्मत्रैराथर्वणैः शुभैः ॥ 

मृत्पिंडान्पंच संयोज्य हयेकस्थाने समाहिता ॥ ६.१३०.४० ॥ 
पृथ्वीमपश्च तेजश्च वायुमाकाशमेव च । 

तेषु संयोजयामास मृत्पिंडेषु निधाय सा ॥ ४१ ॥ 
महदभूतानि चैतानि पञ्च देवी यतव्रता ॥ 

ततः संपूजयामास पुष्पधूपानुल्रेपनैः ॥ ४२ ॥ 

अथ तां तत्र विज्ञाय तपःस्थां गिरजां भवः ॥ 
तन्मंत्राकृष्टचिततश्च सत्वरं समुपागतः ॥ ४३ ॥ 

प्रोवाच च प्रहृष्टात्मा कस्मात्वमिह चागता ॥ 

मां मुक्त्वा दोषनिर्मुक्त मुखप्रेक्षं सदा रतम्‌ ॥ ४४ ॥ 
तस्मादागच्छ कैलासं वृषारूढा मया सह ॥ 

अथवा कारणं ब्रूहि यदि दोषोऽस्ति मे क्वचित्‌ ॥ ॥ ४५ ॥ 


॥ देव्युवाच ॥ ॥ 

त्वं मूर्ध्ना जाहनवीं धत्से मूर्तौ पदजलात्मिकाम्‌ ॥ 
तस्मान्नाहं गमिष्यामि मंदिरं ते कथंचन ॥ ४६ ॥ 
यावन्न त्यजसि व्यक्तं मम सापत्न्यतां गताम्‌ ॥ 

तथा नित्यं प्रणामं त्वं करोषि वृषभध्वज ॥ ४७ ॥ 
प्रत्यक्षमपि मे नित्यं संध्यायाश्च न लज्जसे ॥ 
तस्मादेतत्परित्यज्य कर्म लज्जाकरं परम्‌ ॥ ४८ ॥ 
आकारयसि मां देव तत्स्याद्यदि मतं मम ॥ 

अन्यथाहं न यास्यामि तव हर्म्ये कथंचन ॥ 

एतच्छुत्वा यदिष्टं ते कुरुष्व वृषभध्वज ॥ ४९ ॥ 

॥ देवउवाच । ॥ 

नाहं सौख्येन तां गंगां धारयामि सुरेश्वरि ॥ ६.१३०.५० ॥ 
भगीरथेन भूपेन प्रार्थितो जाति कारणात्‌ ॥ 

दिव्यं वर्षसहस्रं तु तपस्तप्त्वा सुदारुणम्‌ ॥ ५१ ॥ 

येन नो याति पातालं गंगा स्वर्गपरिच्युता ॥ 

तस्मात्त्वं देव मद्वाक्यात्स्वमूर्ध्नी वह जाहृनवीम्‌ ॥५२॥ 
मया तस्य प्रतिज्ञातं धारयिष्याम्यसंशयम्‌ ॥ 
आकाशाज्जाहनवीवेगं पतंतं धरणीतले ॥ ५३ ॥ 

नो चेद्व्रजेत पातालं यदत्र विषयेस्थि?म्‌॥ 


ततोऽहं संप्रवक्ष्यामि तदिहैकमनाः शृणु ॥५४॥ 

एषा गंगा वरारोहे मम मूर्ध्नो विनिर्गता ॥ 

हिमवंतं नगं भित्त्वा द्विधा जाता ततः परम्‌ ॥५५॥ 
ततः सिंध्वभिधाना सा पश्‍चिमं सागरं गता॥ 
शतानि नव संगृहय नदीनां परमेश्वरि ॥५६॥ 

तथा गंगाभिधाना च सैव प्राक्सागरं गता ॥ 
तावतीशच समादाय नदीः पर्वतनन्दिनि ॥५७॥ 
एवमष्टादशैतानि नदीनां पर्वतात्मजे ॥ 

शतानि सागरे यांति तेन नित्यं स तिष्ठति ॥५८॥ 
सततं शोष्यमाणोऽपि वाडवेन दिवानिशम्‌ ॥ 
समुद्रसल्रिलं मेघाः समादाय ततः परम्‌ ॥५९॥ 
मर्त्यलोके प्रवर्षति ततः सस्यं प्रजायते॥ 

सस्येन जीवते लोकः प्रभवन्ति मखास्तथा ॥ 
मखांशेन सुराः सर्वे तृप्तिं यांति ततः परम्‌॥ ६.१३०.६० ॥ 
एतस्मात्कारणान्मूर्ध्नि देवि गंगां दधाम्यहम्‌ ॥ 

न स्नेहात्कामतो नैव जगद्येन प्रवर्तते ॥ ६१ ॥ 
अथवा सन्त्यजाम्येनां यदि मूर्ध्नः कथंचन ॥ 
तददूरं वेगतो भित्त्वा पृथ्वी याति रसातलम्‌ ॥ ६२ ॥ 
ततः शोषं व्रजेदाशु समुद्रः सरितां पतिः ॥ 

और्वेण पीयमानोऽत्र ततो वृष्टिन जायते ॥ 

वृष्ट्यभावाज्जगन्नाशः सत्यमेतन्मयोदितम्‌ ॥ ६३ ॥ 
एवं गंगाकृते प्रोक्तं मया तव सुरेश्वरि ॥ 
शृणु सन्ध्याकृतेऽन्यच्च येन तां प्रणमाम्यहम्‌॥ ६४ ॥ 


इति श्रीस्कान्देमहापुराण एकाशीतिसाहस््यां संहितायां षष्ठे नागरखण्डे हाटकेश्व 
रक्षेत्रमाहात्म्ये पंचपिण्डागौर्युत्प्तिवर्णनंनाम त्रिंशदुत्तरशततमोऽध्यायः ॥ १३० ॥ ॥ छ 
॥ 


॥ देव उवाच ॥ ॥ 

एषा रात्रिः समादिष्टा दानवानां सुरेश्वरि ॥ 
पिशाचानां च भूतानां राक्षसानां विशेषतः ॥ १ ॥ 
यत्किंचित्क्रियते कर्म तत्र स्नानादिकं शुभम्‌॥ 
तत्सर्वं जायते तेषां पुरा दत्तं स्वयंभुवा ॥ २ ॥ 
मर्यादा तैः समं येन देवानां च यदा कृता ॥ 
अर्हाणां यज्ञभागस्य काश्यपानामथाग्रजाम्‌॥ ३ ॥ 
तदर्थं दशसाहस्रा दानवा युद्ध दुर्मदाः ॥ 
कुंतप्रासकरा भानुं रुंधन्त्युदगतकार्मुकाः ॥४॥ 
तमुद्दिश्य सहस्रांशुं यज्जलं परिक्षिप्यते। 
सावित्रेण च मन्त्रेण तेषां तज्जायते फलम्‌ ॥५॥ 
ते हतास्तेन तोयेन वञ्रतुल्येन तत्क्षणात्‌ ॥ 
प्रमुंचंति सहस्रांशुं नित्यमेव सुरेश्वरि ॥ ६ ॥ 


एतस्मात्कारणातोयमस्त्ररूपं क्षिपाम्यहम्‌ ॥ 

संध्या कालं समुद्दिश्य भानुं संध्यां न पार्वति ॥ ७ ॥ 
यद्यदाचरति श्रेष्ठस्तततदुत्तरतः स्थितः ॥ 

उदयार्थं रविं यान्तं निरुन्धन्ति च दारुणाः ॥ ८ ॥ 
तेऽपि संध्याजलैर्देवि निहता ब्राहमणोत्तमैः ॥ 

मया च तं विमुञ्च॑ति मूर्च्छिता निपतन्ति च ॥ ९ ॥ 
एतस्मात्कारणाददेवि सन्ध्ययोरुभयोरपि ॥ 

अहं चान्ये च विप्रा ये ते नमंति दिवाकरम्‌॥ ६.१३१.१० ॥ 
तस्मात्त्वं गृहमागच्छ त्यक्त्वेर्ष्यां पर्वतात्मजे ॥ 

प्रशस्यां त्वां परित्यकत्वा नान्यास्ति हृदये मम ॥ ११ ॥ 
॥ देव्युवाच ॥ ॥ 

निष्कामो वा सकामो वा संध्यां स्त्रीसंजितामिमाम्‌ ॥ 
यत्त्वं नमसि देवेश तन्मे दुःखं प्रजायते ॥ १२ ॥ 
तस्माद्‌गड्गापरित्यागं सन्ध्यायाश्च विशेषतः ॥ 

यावन्न कुरुषे देव तावतुष्टिर्न मे भवेत्‌ ॥ १३ ॥ 
एवमुक्त्वाऽथ सा देवी विशेषव्रतमास्थिता॥ 

अवमन्य महादेवं प्रार्थयानमपि स्वयम्‌॥ १४ ॥ 

ततः स चिन्तयामास किमेतत्कारणं स्थितम्‌॥ 
विरक्ताऽपि ममोत्कण्ठां येनैषा प्रकरोति न ॥ १९ ॥ 


न च साम्ना व्रजेततुष्टिं कथंचिदपि पार्वती ॥ 

मृषेष्याधारिणी देवी नैतत्स्वल्पं हि कारणम्‌ ॥ १६ ॥ 
ततो मन्त्रप्रभावं तं विज्ञाय परमेश्वरः ॥ 

ध्यानं धृत्वा सुसूक्ष्मेण ज्ञानेनाथ स्वयं ततः ॥ १७ ॥ 
तमेव मन्त्रं मन्त्रेण न्यासेन च विशेषतः ॥ 
सम्यगाराधयामास संपूज्यात्मानमात्मना ॥ १८ ॥ 

यथा देव्यात्मभूतानि पृथक्कृत्वा च पंच च ॥ 
पूजितानि तथा देवः सर्वैषामंतरे गतः ॥ १९ ॥ 

तान्येव पूजयामास पृथक्कृत्वा समाधितः ॥ 

नियोज्य च पुनर्बाहये ततः पूजां समाचरत्‌ ॥६.१३१.२॥। 
तस्मान्नास्ति परः कश्चित्पूज्यपूज्यः स एव च ॥ 
ऐश्वर्यात्सर्वदेवानामीशानस्तेन निर्मितः ॥ २१ ॥ 

एवं यावत्स ईशानः समाराधयति प्रभुः ॥ 

तावद्देवी समायाता मन्त्राकृष्टा च यत्र सः ॥ २२ ॥ 
ततः प्रोवाच तं देवं प्रणिपत्यकृतांजलिः ॥ 

ज्ञातं मया विभो सर्वं न मां त्यज तव प्रियाम्‌ ॥ २३ ॥ 
तस्मादागच्छ गच्छावो यत्र त्वं वाञ्छसि प्रभो ॥ 
क्षम्यतां देव मे सर्व न कृतं यदवचस्तव ॥ २४ ॥ 
ततस्तुष्टो महादेवस्तामालिङ्ग्य शुचिस्मिताम्‌ ॥ 


इदमूचे विहस्योच्चैर्मेधगम्भीरया गिरा ॥ २५ ॥ 

यैषा त्वया55त्मभूतोत्था निर्मिता परमा तनुः ॥ 

एतां या कामिनी काचित्पूजयिष्यति भक्तितः ॥ 
अनेनैव विधानेन तस्या भर्ता भविष्यति ॥ २६ ॥ 
तृतीयायां विशेषेण यावत्संवत्सरं शुभे ॥ 

सा लभिष्यति सत्कान्तं पुत्रदं सर्वकामदम्‌ ॥ २७ ॥ 
तथैतां मामकीं मूर्तिमीशानाख्यां च ये नराः ॥ 

तेषां दुष्टापि या कान्ता सौम्या चैव भविष्यति ॥ २८ ॥ 
ये पुनः कन्यकाहेतोः पूजयिष्यंति भक्तितः ॥ 

यां कन्यां मनसि स्थाप्य तां लभिष्यन्त्यसंशयम्‌ ॥२९॥ 
निष्कामाश्चापि ये मर्त्या पूजयिष्यंति सर्वदा ॥ 

ते यास्यंति परां सिद्धिं जरामरणवर्जिताम्‌ ॥ ६.१३१.३० ॥ 
एवमुक्त्वा महादेवो वृषमारोप्य तां प्रियाम्‌ ॥ 
स्वयमारुहय पश्चाच्च कैलासं पर्वतं गतः ॥ ३१ ॥ 

॥ नारद उवाच । ॥ 

तस्मात्तव सुतेयं या तामाराधयतु द्रुतम्‌ ॥ 
पञ्चपिण्डमया गौरीं यावत्संवत्सरं शुभाम्‌ ॥ ३२ ॥ 
तृतीयायां विशेषेण ततः प्राप्स्यति सत्पतिम्‌ ॥ 
मुयप्रेक्षमतिप्रीतं रूपादिभिर्गुणैर्युतम्‌ ॥ ३३ ॥ 


॥ शांडिल्युवाच ॥ ॥ 

एवमुक्त्वा मुनिश्रेष्ठो नारदः प्रययौ ततः ॥ 
तीर्थयात्रां प्रति प्रीत्या मम मात्रा विसर्जितः ॥ ३४ ॥ 
मयापि च तदादेशात्कौमार्येपि च संस्थया ॥ 

पूजया वत्सरं यावत्पूजिता पतिकाम्यया ॥ ३५ ॥ 
तृतीयायां विशेषेण मार्गमासादितः शुभे ॥ 
नैवेद्यैर्विविधैदानैर्गधमाल्यानुलेपनैः ॥ ३६ ॥ 
तत्प्रभावादयं प्राप्तो जैमिनिर्नाम सददविजः ॥ 
कात्यायनि यथा दृष्टस्त्वया किं कीर्तितैः परैः ॥ ३७ 
तस्मात्त्वमपि कल्याणि पूजयैनां समाहिता ॥ 
संप्राप्स्यसि सुसौभाग्यं मैत्रेय्या सदृशं शुभे ॥ ३८ ॥ 
त्वया न पूजिता चेयं कौमार्ये वर्तमानया ॥ 
यावत्संवत्सरं गौरी तृतीयायां न चाधिकम्‌ ॥ ३९ ॥ 
सापत्न्यं तेन संजातं सौभाग्येपि निरर्गत्रे ॥ 
यथोक्तविधिना देवी सत्यमेतन्मयोदितम्‌ ॥ ६.१३१.४० ॥ 
॥ सूत उवाच ॥ ॥ 

श्रुत्वा कात्यायनी सर्वं शांडिल्या यत्प्रकीर्तितम्‌ ॥ 
ततः प्रणम्य तां पृष्ट्वा स्वमेव भवनं ययौ ॥ ४१ ॥ 
मार्गशीर्षेऽथ संप्राप्ते तृतीयादिवसे सिते ॥ 


तां देवीं पूजयामास वर्ष यावकृतक्षणा ॥ ४२ ॥ 

गौरिणीर्भोजयामास मृष्टान्नैर्भोजनै रसैः ॥ 
तैलक्षारपरित्यक्तेर्गन्धैः कुंकुमपूर्वकैः ॥ ४३ ॥ 

ततस्तु वत्सरे पूर्णे याज़वल्क्यस्तदन्तिकम्‌ ॥ 

गत्वा प्रोवाच किं कष्टं त्वं करोषि शुचिस्मिते ॥ ४४ ॥ 
मया कांतेन रक्तेन कामदेन सदैव तु ॥ 

तस्मादागच्छ गच्छाव स्वमेव भवनं शुभे ॥ ४५ ॥ 
एवमुक्त्वा तु तां हृष्टां गृहीत्वा दक्षिणे करे ॥ 

जगाम भवनं पश्चात्पुलरकांकितगात्रजाम्‌ ॥ ४६॥ 

ततः परं तया सार्धे वर्तते हर्षिताननः ॥ 

मैत्रे्या सहितो यद्वदविशेषेण सर्वदा ॥ ४७ ॥ 

ततः संजनयामास तस्यां पुत्रं गुणान्वितम्‌ ॥ 
कात्यायनाभिधानं च यज्ञ विद्याविचक्षणम्‌॥ ४८ ॥ 
पुत्रो वररुचिर्यस्य बभूव गुणसागरः॥ 

सर्वज्ञः सर्वकृत्येषु वेदवेदांगपारगः ॥४९॥ 

स्थापितोऽत्र शुभै क्षेत्रे येन विद्यार्थिनां कृते ॥ 
समाराध्य विशेषेण चतुर्थ्यां शुक्लवासरे ॥ ६.१३१.५० ॥ 
महागणपतिर्भक्त्या सर्वविद्याप्रदायकः ॥ 

यस्तस्य पुरतो विप्राः शांतिपाठविधानतः ॥ ॥ ५१ ॥ 


गृहणाति पुष्पमालां यः पठेच्छक्त्या द्विजोत्तमाः ॥ 

वेदांतकृत्स विप्रः स्यात्सदा जन्मनिजन्मनि ॥ ५२ ॥ 
अशक्त्या चाथ पाठस्य यो गृहणाति धनेन च ॥ 

स विशेषादभवेद्‌विप्रो वेदवेदांगपारगः ॥ ५३॥ 

विदुषां स गृहे जन्म याज्ञिकानां सदा लभेत्‌॥ 

न कदाचित्तु मूर्खीर्णां निन्दितानां कथञ्चन ॥ ५४ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्य ईशानोत्पत्तिपंचपिंडिकागौरीमाहात्म्य 
वररुचिस्थापितगणपतिमाहात्म्यवर्णनं नामैकत्रिंशदुत्तरशततमोऽध्यायः ॥ १३१ ॥ 


॥ ऋषय ऊचुः । ॥ 

त्वया सूतज तत्रस्थं याज्ञवल्क्यस्य कीर्तितम्‌ ॥ 
तीर्थं वररुचेश्चैव वैनायक्यं प्रविद्यते ॥ १ ॥ 
कात्यायनस्य न प्रोक्तं किञ्चित्तत्र महामते ॥ 
किं वा तेन कृतं नैव किं वा ते विस्मृतिं गतम्‌ ॥ २ ॥ 
तस्मादाचक्षव नः शीघ्रं यदि किंचिन्महात्मना ॥ 
क्षत्रेत्र निर्मितं तीर्थं सर्वसिद्धिप्रदायकम्‌ । ३ ॥ 
॥ सूत उवाच ॥ ॥ 

तेन वास्तुपदंनाम तत्र तीर्थविनिर्मितम्‌ ॥ 
कात्यायनेन विप्रेण सर्वकामप्रदं नृणाम्‌ ॥ ४ ॥ 
चत्वारिंशत्त्रिभिर्युक्ता देवता यत्र पंच च ॥ 


पूज्यंते पूजिताश्चापि सिद्धिं यच्छंति तत्क्षणात्‌ ॥ ५ ॥ 

॥ ऋषय ऊचुः ॥ ॥ 

कस्मात्ता देवताः सूत पूज्यंते तत्र संस्थिताः ॥ 
नामतश्च विभागेन कीर्तयस्व पृथक्पृथक्‌ ॥ ६ ॥ 
॥ सूत उवाच ॥ ॥ 

पूर्वं किंचिन्महदभूतं निर्गतं धरणीतलात्‌ ॥ 
अपूर्वं रौद्रमत्युग्रं कृष्ण दंतं भयानकम्‌ ॥ ७ ॥ 
शंकुकर्णं कृशास्यं च ऊर्ध्वकेशं भयानकम्‌ ॥ 
देवानां नाशनार्थाय मानुषाणां विशेषतः ॥ ॥ 
आकृष्टं दानवेद्रेण मंत्रैः शुक्रप्रदर्शितैः ॥ 

अवध्यं सर्वशस्त्राणामस्त्राणां च विशेषतः ॥ ९ ॥ 
अथ देवाः समालोक्य तत्ताक्सुभयावहम्‌ ॥ 
जघ्नुः शस्त्रैः शितैश्चित्रैः कोपेन महतान्विताः ॥ ६.१३२.१० ॥ 
नैव शेकुस्तदंगेषु प्रहर्तु यत्नमास्थिताः ॥ 

भक्ष्यते केवलं तेन शतशोऽथ सहस्रशः ॥ ११ ॥ 
अथ ते यत्नमास्थाय सर्वै देवाः सवासवाः ॥ 
ब्रहमाणमग्रतः कृत्वा तदभूतमभिदुद्रुवुः ॥ १२ ॥ 
ततः संगृह्य यत्नेन सर्वगात्रेषु सर्वतः ॥ 

तच्च पंचगुणैर्देवैः पातितं धरणीतले॥ ॥ १३ ॥ 


उपविष्टास्ततस्तस्य सर्वै भूत्वा समंततः ॥ 

प्रहारान्संप्रयच्छंति न लगंति च तस्य ते ॥ १४ ॥ 
आथर्वणेन सूक्तेन जातं चामृतबिंदुना ॥ 

तदभूतं प्रेषितं दैत्यैर्मुडेन च तरदंतिकम्‌॥ १५ ॥ 

एवं वर्षसहस्रांतं तत्तथैव व्यवस्थितम्‌ । 

न मुंचंति भयात्ते तु न हंतुं शक्नुवंति च ॥ १६ ॥ 
तस्योदरे स्थितो ब्रहमा शक्राद्या अमराश्च ये ॥ 
चतुर्दिक्षु स्थिताः क्रुद्धा महद्यत्नेन संस्थिताः ॥ 
ततस्ते दानवाः सर्वै मंत्रं चक्रुः परस्परम्‌ ॥ १७ ॥ 
अस्य भूतस्य रौद्रस्य शुक्रसृष्टस्य तत्क्षणात्‌ ॥ 

एक एवात्र निर्दिष्ट उपायो देवसंक्षयः । १८ ॥ 

ततः शस्त्राणि तीक्ष्णानि दानवास्ते महाबलाः ॥ 
मुंचंतो विविधान्नादान्समाजग्मुः सहस्रशः ॥ १९ ॥ 
एतस्मिन्नंतरे विष्णुरागतस्तत्र तत्क्षणात्‌ ॥ 

आह भूतं तदा विष्णुर्वचसा हलादयन्निव ॥ ६.१३२.२० ॥ 
यो यस्मिन्संस्थितो गात्रे देवस्तव समुद्भवे ॥ 

तत्र पूजां समादाय तस्मात्वां तर्पयिष्यति ॥२१॥ 
नेवंविधा तु लोकेऽस्मिन्पूजा देवस्य संस्थिता ॥ 
कस्यचिद्याइृशी तेऽद्य मया संप्रतिपादिता ॥ २२ ॥ 


ततस्तेन प्रतिज्ञातमविकल्पेन? चेतसा॥ 

एवं तेऽहं करिष्यामि परं मे वचनं शृणु ॥ २३ ॥ 

यदि कश्चिन्न मे पूजां करिष्यति कदाचन ॥ 
कथंचिन्मानवः कश्चित्स मे भक्ष्यो भविष्यति ॥ २४ ॥ 
॥ सूत उवाच ॥ ॥ 

बाढमित्येव च प्रोक्ते ततो देवेन चक्रिणा ॥ 

तदभूतं निश्चलं जातं हर्षेण महतान्वितम्‌ ॥ २५ ॥ 
ततो देवाः समुत्थाय तत्त्यक्त्वा शस्त्रपाणयः ॥ 
जघ्नुश्च निशितैः शस्त्रैः पलायनसमुत्सुकान्‌ ॥ 
लज्जाहीनान्गतामर्षन्दीनवाक्यप्रजल्पकान्‌ ॥ २६ ॥ 
ततः स्वस्थः स भूत्वा तु हरिर्दैत्यैर्निपातितैः ॥ 

प्रोवाच पद्मजं नाम भूतस्यास्य कुरुष्व भोः ॥ २७ ॥ 
॥ ब्रहमोवाच ॥. ॥ 

अनेन तव वाक्यस्य प्रोक्तं वाक्यं हरे यतः ॥ 
वास्त्वेतदिति यस्माच्च तस्माद्वास्तु भविष्यति ॥ २८ ॥ 
एवमुक्त्वा हृषीकेश आहूय विश्वकर्मणे ॥ 

विधानं कथयामास पूजार्थं विस्तरान्वितम्‌ ॥ २९ ॥ 
एतस्मिन्नंतरे प्राह याज़वल्क्यसुतः सुधीः ॥ 
विश्वकर्माणमाहूय प्रथमं द्विजसत्तमाः ॥ ६.१३२.३० ॥ 


हाटकेश्वरजे क्षेत्रे ममाश्रमपद कुह ॥ 

अनेनैव विधानेन प्रोक्तेन तु महामते ॥ ३१ ॥ 

ततोहं सकलं बुदध्वा वृद्धि नेष्यामि भूतले ॥ 
बालावबोधनार्थाय तस्मादागच्छ सत्वरम्‌ ॥ ३२ ॥ 
ततः संप्रेषयामास तं ब्रहमापि तदंतिकम्‌ ॥ 
विश्वकर्माणमाहूय स्वसुतस्य हिते स्थितः ॥ ३३ ॥ 
विश्वकर्मापि तत्रैत्य वास्तुपूजां यथोदिताम्‌ ॥ 

चकार ब्रहमणा प्रोक्तां यादशी सकलां ततः ॥ ३४॥ 
कात्यायनोऽपि तां सर्वी दृष्ट्वा चक्रे सहस्रशः ॥ 

तदा विश्वहितार्थाय शालाकर्मादि पूर्विकाम्‌ ॥ । ३५ ॥ 
एवं वास्तुपदं जातं तस्मिन्क्षेत्रे दविजोत्तमाः ॥ 
अस्मिन्क्षेत्रे नरः पापात्स्पृष्टो मुच्येत कर्मणा ॥ ३६ ॥ 
तथा न प्राप्नुयाद्दोषं गृहजातं कथंचन ॥ 

शिल्पोत्थं कुपदोत्थं च कुवास्तुजमथापि च ॥ ३७ ॥ 
वैशाखस्य तृतीयायां शुक्लायां रोहिणीषु च ॥ 

तत्पर्दं निहितं तत्र वास्तोस्तेन महात्मना ॥ ३८ ॥ 
तस्मिन्नपि च यः पूजां तेनैव विधिना नरः ॥ 

तस्य यः कुरुते सम्यक्स भूपत्वमवाप्नुयात्‌ ॥ ३९ ॥ 
गृहं दोषान्वितं प्राप्य शिल्पादिभिरुपद्रुतम्‌ ॥ 


तस्योपसंगमं प्राप्य समृद्धिं याति तद्दिने ॥ ६.१३२.४० ॥ 

इति श्रीस्कांदे महापुराण एकाशीतिसाहर्यां संहितायां षष्ठे नागर खण्डे 
हाटकेश्वरक्षेत्रमाहात्म्ये वास्तुपदोत्पत्तिमाहात्म्यवर्णनंनाम दवात्रिंशदुत्तरशततमो$5ध्यायः 
|| १३२ ॥ 


॥ सूत उवाच ॥ ॥ 

तथाऽन्यापि च तत्रास्ति देवता दविजसत्तमाः ॥ 
अजागृहेति विख्याता सर्वरोगक्षयावहा ॥ १ ॥ 
अजापालो यदा राजा सर्वलोकहिते रतः ॥ 

अजारूपाः प्रयांति स्म व्याधयः सकला दविजाः ॥ 
तदा रात्रौ समानीय तस्मिन्स्थाने दधाति सः ॥ २ ॥ 
ततस्तदाश्रयात्स्थानमजागृहमिति स्मृतम्‌ ॥ 
सर्वै्जनेर्धरा पृष्ठेदर्शनादव्याधिनाशनम्‌ ॥ ३ ॥ 
तत्रैश्वर्यमभूत्पूर्वं यत्तदब्राहमणसत्तमाः ॥ 

अहं वः कीर्तयिष्यामि श्रोतव्यं सुसमाहितैः ॥ ४ ॥ 
तत्रागतो द्विजः कश्चितक्षेत्रे तापसरूपधृक्‌ ॥ 
तीर्थयात्राप्रसंगेन रात्रौ प्राप्तः श्रमान्वितः ॥ ५ ॥ 
अजावृंदमथालोक्य निविष्टं सुसुखान्वितम्‌ ॥ 

रोमंथ कर्मसंयुक्तं विशवस्तमकुतोभयम्‌॥ ६ ॥ 

स ज़ात्वा मानुषेणात्र भवितव्यमसंशयम्‌ ॥ 

न शून्याः पशवो रात्रौ स्थास्यंति विजने वने ॥ ७ ॥ 


ततः फूत्कृत्य फूकृत्य दिवं यावन्न संदधे ॥ 

कश्चिदवाचं प्रसुप्तश्च तावत्तत्रैव चिंतयन्‌ ॥ ८ ॥ 
अवश्यं मानुषेणात्र पशूनां रक्षणाय च ॥ 

आगंतव्यं कुतोऽप्याशु तस्मात्तिष्ठामि निर्भयः ॥ ९ ॥ 
एवं तस्य प्रसुप्तस्य गता सा रजनी ततः ॥ 
ततस्त्वरितवत्तस्य सुश्रांतस्य द्विजोत्तमाः ॥ ६.१३३.१० ॥ 
अथ यावत्प्रभाते स प्रपश्यति निजां तनुम्‌ ॥ 
तावत्कुष्ठादिभी रोगैः समंतात्परिवारिताम्‌ ॥ ११ ॥ 
अशक्तश्चलितुं स्थानादपि चैकं पदं क्वचित्‌ ॥ 

तेजो हीनोऽपि रौद्रेण चिन्तयामास वै ततः ॥ १२ ॥ 
किमिदं कारणं येन ममैषा संस्थिता तनुः ॥ 
अकस्मादेव रोगोऽयं चलितुं नैव च क्षमः ॥१३॥ 

एवं चिन्तयमानस्य तस्य विप्रस्य तत्क्षणात्‌॥ 
द्वादशार्कप्रतीकाशः पुरुषः समुपागतः ॥ १४ ॥ 

तं यूथं कालयामास ततः संज्ञाभिराहवयन्‌ ॥ 
पृथक्त्वेन समादाय यष्टिं सव्येन पाणिना ॥ १५ ॥ 
अथापश्यत्स तं विप्रं व्याधिभिः सर्वतो वृतम्‌॥ 
अशक्तं चलितुं क्वापि ततः प्रोवाच सादरम्‌॥१६॥ 
कस्त्वमेवंविधः प्राप्तः स्थाने चात्र दविजोत्तम ॥ 


नास्ति राज्ये मम व्याधिः कस्यचित्कुत्रचित्स्फुटम्‌ ॥ १७॥ 

अजोनाम नरेन्द्रोञह यदि ते श्रोत्रमागतः॥ 

व्याधीश्च च्छागरूपेण रक्षामि जनकारणात्‌ ॥१८॥ 
तस्मादत्रूहि शरीरस्थो यस्ते व्याधिर्व्यवस्थितः ॥ 
येनाऽहं निग्रहं तस्य करोमि दविजसत्तम ।१९॥ 

॥ ब्राहमण उवाच ॥ ॥ 

तीर्थयात्रापरोऽहं च भ्रमामि क्षितिमंडले॥ 

क्रमेणाऽत्र समायातः क्षेत्रेऽस्मिन्हाटकेश्वरे ॥ ६.१३३.२० ॥ 
निशावक्त्रे नृपश्रेष्ठ वासः संचिंतितो मया ॥ 
दृष्ट्वाऽमूंश्च पशून्भूप मानुषं भाव्यमेव हि ॥ २१ ॥ 
ततश्चात्र प्रसुप्तोऽहं पशूनामंतिके नृप ॥२२॥ 

अथ यावत्प्रभातेऽहं प्रपश्यामि निजां तनुम्‌॥ 
तावत्कुष्ठादिरोगैश्च समंतात्परिवारिताम्‌ ॥ २३ ॥ 
नान्यत्किंचिन्नृपश्रेष्ठ कारणं वेद्मि तत्त्वतः ॥ 
किमेतेन नृपश्रेष्ठ भूयोभूयः प्रजल्पता ॥ 

बहुत्वात्कुरु तस्मान्मे यथा स्यान्नीरुजा तनुः॥ २४ ॥ 
ततस्ते व्याधयः प्रोक्ता अजापाल्लेन भूभुजा ॥ 

केनाज़ा खंडिता मेऽद्य को वध्यः सांप्रतं मम ॥ २५ ॥ 
॥ व्याधय ऊचुः ॥ ॥ 


मा कोपं कुरु भूपाल कृत्येऽस्मिंस्त्वं कथंचन ॥ 

यस्मादेष दविजो विष्टः सांप्रतं व्याधिभिस्त्रिभिः ॥२६॥। 
राजयक्ष्मा च कुष्ठं च पामा च द्विजसत्तम ॥ 

एते संसर्गजा दोषास्त्रयोऽद्यापि प्रकीर्तिताः ॥ २७ ॥ 
एतेषां प्रथमौ यौ दवौ निवृत्तिरहितौ स्मृतौ ॥ 
औषधैश्चैव मंत्रैश्च शेषा नाशे व्रजंति च ॥२८॥ 
आभ्यां च ब्रहमशापोस्ति येन नास्ति निवर्तनम्‌ ॥ 
तस्मादत्र नृपश्रेष्ठ कुरु यते क्षमं भवेत्‌ ॥२९॥। 
एतेन ब्राहमणेनेते स्पृष्टा राजंस्त्रयोपि च॥ 
तस्मात्तावततनुं चास्याविशतां तावसंशयम्‌॥६.१३३.३०॥ 
अपरं शृणु भूपाल वचनं नो मुखाच्च्युतम्‌॥ 

हिताय सर्वजंतूनां तव श्रेयोविवृद्धये॥३॥। 

यत्र स्थानं चिरं तत्र मेदिन्यां विहितं नृप। 

पुरीषं च समाविदधा तेनैषा मेदिनी द्रुतम्‌॥३२॥ 
कालांतरेपि ये मर्त्या भूम्यामस्यां समागताः। 

भूमेः स्पर्शं करिष्यंति ते भविष्यंति चेदृशाः॥३३॥ 
वयं शेषा महाराज व्याधयो ये व्यवस्थिताः। 

त्वया मुक्त्वा भविष्यामो मन्त्रौषधवशानुगाः ॥३४॥ 
नैतौ पुनस्तु दुग्रौहयौ ब्रहमशाप समुदभवौ ॥३५॥ 


तच्छ्रत्वा पार्थिवः सोऽपि तस्मिन्स्थाने व्यवस्थितः ॥ 

तं ब्राहमणं पुनः प्राह न भेतव्यं त्वया द्विज ॥ ३६ ॥ 
अहं त्वां रक्षयिष्यामि व्याधेरस्मात्सुदारुणात्‌ ॥ 

अत्र तस्मात्प्रतीक्षस्व कञ्चित्कालं ममाज्ञया ॥ ३७ ॥| 
एवमुक्त्वा ततश्चक्रे तदर्थं सुमहत्तपः ॥ 
आराधयन्प्रभक्त्या च सम्यक्तां क्षेत्रदेवताम्‌ ॥३८॥ 
मुंडेनाथर्वशीर्षेण दिवारात्रमतंद्रितः॥ 

क्षेत्रपाल्लोत्थसूक्तेन वास्तुसूक्तेन च द्विजाः॥३९॥ 
सिदधार्थै रक्तपुष्पैश्च गुग्गुलेन सुधूपितैः॥ 

होमं कुर्वन्नृपः पश्चान्नीलरुद्रान्विशेषतः॥६.१३३.४॥। 
अथ नक्तावसानेन तस्य होमस्य चोत्थिता॥ 

भित्त्वा धरातलं देवी मन्त्राकृष्टा विनिर्गता॥४१॥ 
देवता तस्य क्षेत्रस्य ततः प्रोवाच तं नृपम्‌॥४२॥ 
एकाहं तव भूपाल होमस्यास्य प्रभावतः ॥ 

विनिर्गता धरापृष्ठातक्षेत्रस्यास्याधिपा स्मृता ॥ ४३ ॥ 
तस्माद्वद महाभाग यत्ते कृत्यं करोम्यहम्‌ ॥ 

परां तुष्टिमनुप्राप्ता तस्मादञब्रूहि यदीप्सितम्‌ ॥ ४४ ॥ 
॥ राजोवाच ॥ ॥ 

अत्र स्थाने सदा स्थेयं त्वया देवि विशेषतः ॥ 


व्याधिसंसर्गजो दोषो भूमेरस्या यथा व्रजेत्‌ ॥ ॥ ४५ ॥ 

अदयप्रभृति देवेशि तथा नीतिर्विधीयताम्‌ ॥ 

नो चेदस्याः प्रसंगेन प्रभविष्यंति मानवाः ॥ ४६ ॥ 
व्याधिग्रस्त यथा विप्रो योऽयं संदृश्यते पुरः ॥ 
मयात्र व्याधयः कालं चिरं संस्थापिता यतः ॥ 
भविष्यति च मे दोषो नो चेद्देवि न संशयः ॥ ४७ ॥ 
तथायं ब्राहमणो रोगात्त्वत्प्रसादात्सुरेश्वरि ॥ 

मुकतो भवतु मेदिन्यामत्र स्थेयं सदा त्वया ॥४८॥ 

॥ क्षेत्रदेवतोवाच ॥ ॥ 

एतत्स्थानं मया सर्वं व्याधिदोषविवर्जितम्‌ ॥ 

विहितं सर्वदैवात्र स्थास्येऽहमिह सर्वदा ॥४९॥ 

सांप्रतं योऽत्र मे स्थाने व्याधिग्रस्तः समेष्यति ॥ 
पूजयिष्यति मां भक्त्या नीरोगः स भविष्यति ॥ ६.१३३.५७० ॥ 
तस्मादद्य दविजेंद्रोऽयं मां पूजयतु सादरम्‌ ॥ 
भक्त्या परमया युक्तः शुचिभूत्वा समाहितः॥ ५१ ॥ 
अत्र क्षेत्रे पराऽन्यास्ति विख्याता चंद्रकूपिका। ॥ 
तस्यां स्नातु यथान्यायं नित्यमेव महीपते ॥ ५२ ॥ 
दक्षशापप्रशप्तेन या चंद्रेण पुरा कृता ॥ 

स्वस्नानार्थै क्षयव्याधिप्रग्रस्तेन महात्मना । ५३ ॥ 


तथा खण्डशिलानाम देवता चात्र तिष्ठति ॥ 

सौभाग्यकूपिकास्नानं कृत्वा तां च प्रपश्यतु ॥५४॥ 

या कृता कामदेवेन कुष्ठग्रस्तेन वै पुरा । 

स्नपनार्थ च कुष्ठस्य विनाशाय च सादरम्‌ ॥ ५५॥ 
तथा चाप्सरसां कुण्डमत्रास्ति नृपसत्तम ॥ 

तत्र स्नात्वा रवेरहिन ततः पामा प्रशाम्यति ॥ ९६ ॥ 

॥ सूत उवाच ॥ 

ततः स ब्राहमणः प्राप्य सुपुण्यां चन्द्रकूपिकाम्‌ ॥ 
स्नानं कृत्वा च तां देवीं पूजयामास भक्तितः ॥ 
यावन्मासं ततो मुक्तः सत्वरं राजयक्ष्मणा ॥ ५७ 

ततः सौभाग्यकूपीं तां दृष्ट्वा कामविनिर्मिताम्‌ ॥ 

तथा स्नानं विधायाथ पश्यन्खंडशिलां च ताम्‌ ॥ ५८ ॥ 
तद्वन्मासेन निर्मुक्तः कुष्ठेन द्विजसत्तमाः ॥ 

तस्या देव्याः प्रभावेन कूपिकायां विशेषतः । ५९ ॥ 
ततश्चाप्सरसां कुंडे स्नात्वैक रविवासरम्‌ ॥ 

पामया संपरित्यक्तो बुद्ध्येव विषयात्मकः ॥ ६.१३३.६० ॥ 
ततः स ब्राहमणो जातो द्वादशार्कसमप्रभः ॥ 

तोषेण महता युक्तो दत्ताशीस्तस्य भूपतेः ॥ ६१ ॥ 
प्रययौ वांछितं देशमनुज्ञातश्च भूभुजा ॥ 


देवतायां प्रणामं च ताभ्यां कृत्वा पुनःपुनः ॥ ६२ ॥ 

सोपि राजा सदोषांस्तानजारुपान्विलोक्य च ॥ 
स्वस्यैव ब्राहमणं दृष्ट्वा तं तथा संप्रहर्षितः ॥ ६३ ॥ 
स्वयं च प्रययौ तत्र यत्रस्थो हाटकेश्वरः ॥ 

तेनैव च शरीरेण निजकांतासमन्वितः ॥६४ ॥ 
अजागृहे स्थिता यस्मात्सा देवी क्षेत्रदेवता ॥ 
अजागृहा ततः ख्याता सर्वत्रैव द्विजोत्तमाः ॥ ६५ ॥ 
अद्यापि यक्ष्मणा ग्रस्तो यस्तां पूजयते नरः ॥ 
तैनैव विधिना सम्यक्स नीरोगो द्रुतं भवेत्‌॥ ६६ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्येऽजागृहोत्पत्तिमाहात्म्यवर्णनंनाम त्रयस्त्रिंशदुत्तरशततमोऽध्यायः 
॥ १३३ ॥ 


॥ ऋषय ऊचुः ॥ ॥ 

यदा दक्षेण क्रुदधैन पुरा शप्तो हिमद्युतिः ॥ 
तत्सर्वं भवता प्रोक्तं सोमनाथकथानकम्‌॥ १ ॥ 
सांप्रतं वद कामस्य यथा कुष्ठोऽभवत्पुरा ॥ 

येन दोषेण शापश्च केन तस्य नियोजितः ॥ २ । 
शिलाखंडा च या देवी तथा सौभाग्यकूपिका ॥ 
यथा तत्र समुत्पन्ना तथाऽस्माकं प्रकीर्तय ॥ ३ ॥ 
॥ सूत उवाच ॥ ॥ 


पुरासीदब्राहमणो नाम हारीत इति विश्रुतः ॥ 

स तपस्तत्र संतेपे वानप्रस्थाश्रमे वसन्‌ ॥ ४ ॥ 

तस्य भार्याऽभवत्साध्वी रूपौदार्यसमन्विता ॥ 
त्रैलोक्यसुन्दरी साक्षाल्लक्ष्मीरिव मधुद्विषः ॥ ५ ॥ 
ख्याता पूणकलानाम सर्वैः समुदितागुणैः ॥ 

तां इष्ट्वा पदमजोऽप्याशु कामस्य वशगोऽभवत्‌ ॥ ६ ॥ 
कदाचिदपि स प्राप्तस्तस्मिन्क्षेत्रे मनोभवः ॥ 

सह रत्या तथा प्रीत्या कामेश्वरदिइृक्षया ॥ ७ ॥ 
एतस्मिन्नंतरे सापि स्नानार्थे तत्र चागता ॥ 

कृत्वा वस्त्रपरित्यागं विवेश जलाशयम्‌ ॥ ८ ॥ 

अथ तां कामदेवोपि समालोक्य शुभाननाम्‌॥ 
आत्मीयैरपि निर्विद्धो हृदये पुष्पसायकैः ॥ ९ ॥ 

ततो रतिं परित्यक्त्वा प्रीतिं च शरपीडितः॥ 

विजनं कॅचिदासादय प्रसुप्तः स तरोरधः ॥ ६.१३४.१० ॥ 
गात्रैः पुलकितैः सर्वैरनिःश्वासान्निःश्वसन्मुहुः ॥ 
अग्निवर्णान्सुदीर्घाँश्च बाष्प पूर्णविलोचनः ॥ ११ ॥ 
तिष्ठन्स दर्शने तस्या एकटृष्ट्या व्यलोकयत्‌॥ 

योगीव सुसमाधिस्थो ध्यायंस्तदब्रहम संस्थितम्‌ ॥ १२ ॥ 
सापि कामं समालोक्य सानुरागं पुरः स्थितम्‌ ॥ 


जृंभाभंगकृतास्यं च वेपमानशरीरकम्‌ ॥ १३ ॥ 

सापि तदबाणनिर्भिन्ना साभिलाषा बभूव ह ॥ 

कामं प्रति विशेषेण तस्य रूपेण मोहिता ॥ १४ ॥ 
अथ तस्माज्जनलात्कृच्छादविनिष्क्रम्य शुचिस्मिता ॥ 
तीरोपांतं समासादय स्थिता तद्द्ृष्टिगोचरे ॥ १५ ॥ 
ततः कामः समुत्थाय शनैस्तदंतिकं ययौ ॥ 
कृतांजलिपुटो भूत्वा ततः प्रोवाच सादरम्‌ ॥ १६ ॥ 
का त्वमत्र विशालाक्षि प्राप्ता स्नातुं जलाशये ॥ 

मम नाशाय चार्वंगि तस्माच्छुणु वचो मम ॥ १७ ॥ 
अहं पुष्पशरो ल्लोके प्रसिद्धश्चारुहासिनि ॥ 

विडंबनां मया नीता देवा अपि निजैः शरैः ॥ १८ ॥ 
मद्बाणेनाहतो रुद्रः स्वशरीरे नितंबिनीम्‌ ॥ 

अर्दधैन धारयामास त्यक्त्वा लज्जां सुदूरतः ॥ १९ ॥ 
ब्रहमा मच्छरनिभिन्नः स्वसुतां चकमे ततः ॥ 
जनयामास तान्विप्रान्वालखिल्यांस्तथाविधान्‌ ॥ २० ॥ 
अहिल्यां चकमे शक्रो गौतमस्य प्रियां सतीम्‌ ॥ 
मदबाणैः पीडितोऽतीव स्वर्गादेत्य धरातलम्‌ ॥ २१ ॥ 
एवं देवा अपि क्षुण्णा मच्छरैर्ये महत्तराः ॥ 

किं पुनर्मानवाः सुभ्रूः कृमिप्रायाः सुचंचलाः ॥ २२ ॥ 


आकीटांतं जगत्सर्वमाब्रहमांतं तथैव च ॥ 

विडंबनां परां प्राप्तं मच्छरैश्चारुहासिनि ॥ २३ ॥ 
अहं पुनस्त्वया भीरु नीतोऽवस्थामिमां शुभे ॥ २४ ॥ 
तस्माद्देहि महाभागे ममादूय रतदक्षिणाम्‌ ॥ 

यावन्न यांति संत्यज्य मम प्राणाः कलेवरात्‌ ॥ ॥ २५ ॥ 
॥ सूत उवाच ॥ ॥ 

सापि तद्वचनं श्रुत्वा पतिव्रतपरायणा ॥ 

हन्यमाना विशेषेण तद्बाणैहदये भृशम्‌ ॥ २६ ॥ 
अनभिज्ञा च सा साध्वी कामधर्मस्य केवलम्‌ ॥ 
तापसैः सह संवृद्धा नान्यं जानाति किंचन ॥ २७ ॥ 
वक्तुं तद्विषये यच्च प्रोच्यते कामपीडितेः ॥ 
अधोमुखाऽलिखदभूमिमंगुष्ठेन स्थिता चिरम्‌ ॥ २८ ॥ 
एतस्मिन्नन्तरे भानुः प्राप्तश्चास्तं गिरिं प्रति ॥ 
विहारसमये प्राप्त आहिताग्निर्निवेशने ॥ २९ ॥ 
हारीतोऽपि चिरं वीक्ष्य तन्मार्गं चाकृताशनः ॥ 

ततः स चिंतयामास कस्मात्सा चात्र नागता ॥ ३० ॥ 
स्नात्वा तीर्थवरे तस्मिन्इृष्ट्वा तां चन्द्रकूपिकाम्‌॥ 
कामेश्वरं च देवेशं कामदं सुखदं नृणाम्‌ ॥ ३१ ॥ 
ततः शिष्यसमायुक्तो वीक्षमाण इतस्ततः ॥ 

तं देशं समनुप्राप्तो यत्र तौ द्वावपि स्थितौ ॥ ३२ ॥ 

आलपन्बहुधा कामो हन्यमानो निजैः शरैः ॥ 

सापि चैव विशेषेण व्रीडयाऽधोमुखी स्थिता ॥ ३३ ॥ 
स गुल्मांतरितः सर्वं तच्छुत्वा कामजल्पितम्‌ ॥ 
तस्याश्च तद्गतं भावं ततः कोपादुवाच सः ॥ ३४ ॥ 
यस्मात्पाप त्वया पत्नी ममैवं शरपीडिता ॥ 
अनभिज्ञा तथा साध्वी पतिधर्मपरायणा ॥ 
कुष्ठव्याधिसमायुक्तस्तस्माद्विप्रियदर्शनः ॥ ३५ ॥ 
त्वं भविष्यसि पापात्मन्मुक्तो दारैः स्वकैरपि ॥ 
साऽपि चैव विशेषेण व्रीडयाऽधोमुखी स्थिता ॥ ३६ ॥ 
एषापि च शिलाप्राया भविष्यति विचेतना ॥ 

त्वां दृष्ट्वा या सरागाऽभून्निजधर्मबहिष्कृता ॥ ३७ ॥ 
ततः प्रसादयामास तं कामः प्रणिपत्य च ॥ 

न ज़ातेयं मया विप्र तव भार्येति सुन्दरी ॥ ३८ ॥ 
तेन प्रोक्ता विरुद्धानि वाक्यानि विविधानि च ॥ 
एतस्या नास्ति दोषोऽत्र मदबाणैः पीडिता भृशम्‌ ॥ ३९ 
सानुरागा परं जाता नोक्तं किंचिद्वचो मुने ॥ 
तस्मान्नाहसि शापं त्वं दातुमस्याः कथंचन ॥ ४० ॥ 
ममास्त्येषो ऽपराधोऽत्र तस्मान्मे निग्रहं कुरु ॥ 


भूयोऽपि ब्राहमणश्रेष्ठ अस्याः शापसमुदभवम्‌ ॥ ४१ ॥ 

अपि रुद्रादयो देवा मदबाणेभ्यो दविजोत्तम ॥ 

सोढुं शक्ता न ते यस्मात्तत्क्थ स्यादियं शिला ॥ ४२ ॥ 
तथात्र त्रिविधं पापं प्रवदंति मनीषिणः ॥ 

मानसं वाचिकं चैव कर्मजं च तृतीयकम्‌॥ 

तदस्माकं द्विधा जातमेकं चास्या मुनीश्वर । ४३ ॥ 
भार्यायास्ते सुरूपायास्तस्मात्संपूर्णनिग्रहम्‌ ॥ 

करिष्यसि न ते भीतिः काचिदस्ति परत्रजा ॥ ॥ ४४ ॥ 
मनस्तापादव्रजेत्पापं मानसं वाचिकं च यत्‌ ॥ 

तस्य प्रसादनेनैव यस्योपरि विजल्पितम्‌ ॥ ४५ ॥ 
प्रायश्चित्तैर्यथोक्तैश्च कर्मजं पातक व्रजेत्‌ । 

धर्मशास्त्रैः परिप्रोक्तं यतः सर्वैर्महामुने ॥ ४६ ॥ 

॥ हारीत उवाच ॥ ॥ 

अन्यत्र विषये तस्याः पातकं कामदेवते ॥ 

एतस्य तव धर्मस्य प्राधान्यं मनसः स्मृतम्‌ ॥ ४७ ॥ 
तस्मादेवंविधा चेयं सदा स्थास्यति चाधम ॥ 

किं पुनः कुरु यत्कृत्यं नाहं वक्ष्यामि किंचन ॥ ४८ ॥ 
प्रथमं मनसा सर्वं चित्यते तदनंतरम्‌ ॥ 

ततः प्रजल्पते वाचा क्रियते कर्मणा ततः ॥ ४९ ॥ 


प्रमाणं हि मनस्तस्मात्सर्वकृत्येषु सर्वदा ॥ 

एतस्मात्कारणात्पूर्णो मयाऽस्या निग्रहः कृतः ॥ ५० ॥ 
॥ सूत उवाच ॥ ॥ 

एवमुक्त्वा मुनिश्रेष्ठो हारीतः स्वाश्रमं ययौ ॥ 

सापि पूर्णकला जाता शिलारूपा च तत्क्षणात्‌ ॥ ५१ ॥ 
कामदेवोऽपि कुष्ठेन ग्रस्तो रौद्रेण च द्विजाः ॥ 
शीर्णनासांघ्रिपाणिश्च नेत्राणामप्रियोऽभवत्‌॥ ५२ ॥ 
अथ कामे निरुत्साहे संजाते द्विजसत्तमाः ॥ 
व्याधिग्रस्ते जगत्यस्मिन्सृष्टिरोधो व्यजायत ॥५३॥ 
केवलं क्षीयते लोको नैव वृद्धिं प्रगच्छति ॥ 

स्वेदजा येऽपि जीवाः स्युस्तेपि याताः परिक्षयम्‌ ॥ ५४ ॥ 
एतस्मिन्नंतरे देवाः सर्वे चिंतासमाकुलाः ॥ 

किमिदं क्षीयते लोको जलस्थैः स्थलजैः सह ॥५५॥ 

न टृश्यते क्वचिदबालः कोऽपि कश्चित्कथंचन ॥ 

न च गर्भवती नारी कच्चित्क्षेमं स्मरस्य च ॥ ॥५६॥ 
ततस्तं व्याधिना ग्रस्तं ज़ात्वात्र क्षेत्रसंश्रयम्‌ ॥ 
आजग्मुस्त्वरिताः सर्वै व्याकुलेनांतरात्मना॥५७॥ 
कामेश्वरपुरस्थं च तं ष्ट्वा कुसुमायुधम्‌॥ 
अत्यंतविकृताकारं चिंतयानं महेश्वरम्‌ ॥ ५८ ॥ 


ततः प्रोचुः सुदुःखार्ता: किमिदं कुसुमायुध ॥ 
> > > 2७ > 

निरुत्साहः समुत्पन्नः कुष्ठव्याधिसमाकुलः ॥५९॥ 
ततश्चाधोमुखो जातो लज्जया परया वृतः ॥ 

प्रोवाच शापजं सर्व हारीतस्य विचेष्टितम्‌ ॥ ६.१३४.६० ॥ 
ततस्ते विबुधाः प्रोचुः पातकं यद्‌गिरा कृतम्‌ ॥३ 
तततस्याराधनात्सर्वं संक्षयं यात्यसंशयम्‌ ॥ ६१ ॥ 
तस्मादेतां शिलारूपां त्वमाराधय चित्तज ॥ 

येन कुष्ठः क्षयं याति ततस्तेजोऽभिवर्धते ॥ ६२ ॥ 
जगति स्यान्महासृष्टिर्देवकृत्यं कृतं भवेत्‌ ॥ 

न तेऽस्ति कायजं पापं यतो मुक्त्वा प्रवाचिकम्‌ ॥ ६३ ॥ 
अत्र कुण्डे त्वदीयेऽन्यो यः स्नात्वा श्रद्धयान्वितः ॥ 
एनां पापविनिमुंक्तां शिलां वै मानवः स्पृशेत्‌ ॥ ६४ ॥ 
कुष्ठव्याधिसमोपेतः कायोत्थेनापि कर्मणा ॥ 

सोऽपि व्याधिविनिर्मुक्तो भविष्यति गतज्वरः ॥ ६५ ॥ 
एतत्सौभाग्यकूपं च ल्लोके ख्यातं जलाशयम्‌ ॥ 

भविष्यति न संदेहः सर्वरोगक्षयावहम्‌ ॥ ६६ ॥ 

दद्रूणि दुर्विभूतानि तथान्याश्च विचर्चिकाः ॥ 

अत्र स्नातस्य यास्यंति दृष्ट्वैतां सदय एव हि ॥ ६७ ॥ 
एवमुक्त्वाथ ते देवाः प्रजग्मुस्त्रिदशालयम्‌ ॥ 


कामदेवोऽपि तत्रस्थस्तस्याः पूजामथ व्यधात्‌ ॥ ६८ ॥ 

ततश्च समत्तिक्रांते मासमात्रे दविजोत्तमाः ॥ 

ताइग्रूप:ः स संजातो यादृगासीत्पुरा स्मरः ॥ ६९ ॥ 
ततश्चायतनं तस्याः कृत्वा श्रद्धासमन्वितः ॥ 
जगाम वांछितं देशं सृष्ट्यर्थं यत्नमास्थितः ॥ ६.१३४.७० ॥ 
सापि नम्रमुखी ताऱृक्तेन शप्ता तथैव च ॥ 

संजाता खण्डकाकारा तेन खण्डशिला स्मृता ॥ ७१ ॥ 
यस्तां पूजयते भक्त्या त्रयोदश्यां तथैव च ॥ 
नापवादो भवेत्तस्य परदारसमुदभवः ॥ ७२ ॥ 
कामिन्याश्च विशेषेण प्राहैतच्छंकरात्मजः ॥ 
कार्तिकेयो दविजश्रेष्ठाः सत्यमेतन्मयोदितम्‌ ॥ ७३ ॥ 
तथा कामेश्वरं देवं कामदेवप्रतिष्ठितम्‌ ॥ 

त्रयोदश्यां समाराध्य सर्वान्कामानवाप्नुयात्‌ ॥ ७४ ॥ 
रतिप्रीतिसमायुक्तः स्थितस्तत्र स्मरस्तथा ॥ 

मूर्तो ब्राहमणशार्दूलाः श्रेष्ठं प्रासादमाश्रितः । ७५ । 
विरूपो दुर्भगो यो वा त्रयोदश्यां समाहितः ॥ 

यस्तं कुंकुमजैः पुष्पैः संपूजयति मानवः ॥ ७६ ॥ 

स सौभाग्यसमायुक्तो रूपवांश्च प्रजायते ॥ 

या नारी पतिना त्यक्ता सपत्नीजनसंवृता ॥ ७७ ॥ 


तं देवं सुकलत्राढ्यं तथैव परिपूजयेत्‌ ॥ 

त्रयोदश्यां द्विजश्रेष्ठा: केसरैः कुंकुमोदूभवैः ॥ ७८ ॥ 
सा सौभाग्यवती विप्रा जायते च प्रजावती ॥ 
धनधान्यसमृद्धा च दुःखशोकविवर्जिता ॥ 

दोषैः सर्वैर्विनिर्मुक्ता शंसिता धरणीतले ॥ ७९ ॥ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये खंडशिलासौभाग्यकूपिकोत्पत्तिमाहात्म्यवर्णनं नाम 
चतुस्त्रिशदुत्तशततमोध्यायः ॥ १३४ ॥ 


॥ सूत उवाच ॥ ॥ 

तथान्यापि च तत्रास्ति दीर्घिकाख्या सुशोभना ॥ 
सरसी लोकविख्याता सर्वपातकनाशनी ॥ १ ॥ 
यस्यां स्नातो नरः सम्यग्भास्करस्योदयं प्रति ॥ 
ज्येष्ठशुक्लचतुर्दश्यां मुच्यते सर्वपातकैः ॥२॥ 
आसीत्पूर्व द्विजो वीरशर्मनामातिविश्रुतः ॥ 
वेदविद्याव्रतस्नातो वर्धमाने पुरोत्तमे ॥ ३ ॥ 
तस्य कन्या समुत्पन्ना कदाचिल्लक्षणाच्च्युता ॥ 
अतिदीर्घा प्रमाणेन जनहास्यविवर्द्धिनी ॥ ४ ॥ 
ततः सा यौवनं प्राप्ता तद्रूपापि कुमारिका ॥ 

न कश्चिद्वरयामास शास्त्रवाक्यमनुस्मरन्‌ ॥ ५ ॥ 
अतिसंक्षिप्तकेशा या अतिदीर्घातिवामना ॥ 


उद्वाहयति यः कन्यां पुरुषः काममोहितः ॥ ६ ॥ 

षण्मासाभ्यंतरे मृत्युं स प्राप्नोति नरो धुवम्‌ ॥ 
एतस्मात्कारणात्सर्वै तां त्यजंति कुमारिकाम्‌ ॥ ७ ॥ 
पुरुषा अतिदीर्घत्वयुक्तां वीक्ष्य समंततः ॥ 

ततो वैराग्यमापन्ना तपस्तेपेऽतिदारुणम्‌॥ ८ ॥ 
चांद्रायणानि कृच्छाणि तया चीर्णान्यनेकशः ॥ 
पाराकाणि यथोक्तानि तथा सांतपनानि च ॥ ९ ॥ 
व्रतं यदविद्यते किंचिन्नियमः संयमस्तथा ॥ 
अन्यच्चापि शुभं कृत्यं तत्सर्वं च तया कृतम्‌ ॥ ६.१३५.१० ॥ 
एवं तस्या व्रतस्थाया जरा सम्यगुपस्थिता ॥ 

तथापि तेजसो वृद्धिर्ववृधे तपसा कृता ॥ ११ ॥ 

सा च नित्यं महेन्द्रस्य सभां यात्यतिकौतुकात्‌ ॥ 
देवर्षीणां मतं श्रोतुं देवतानां विशेषतः ॥ १२ ॥ 

यदा सा स्वासनं त्यक्त्वा प्रयाति स्वगृहोन्मुखी ॥ 
तदैवाभ्युक्षणं चक्रुस्तत्र शक्रस्य किंकराः ॥ १३ ॥ 
तथान्यदिवसे रृष्टं क्रियमाणं तया हि तत्‌ ॥ 
अभ्युक्षणं स्वकीये च आसने द्विजसत्तमाः ॥ ॥ १४ ॥ 
ततः कोपपरीतांगी दीर्घिका सा कुमारिका ॥ 

त्रिशाखां भृकुटीं कृत्वा ततः प्राह पुरंदरम्‌ ॥ १५ ॥ 


कि दोषं वीक्ष्य मे शक्र प्रोक्षितं चासनं त्वया ॥ 

परद्वारकृतं दोषं किं मयैतत्कृतं क्वचित्‌ ॥ १६ ॥ 
तस्मान्मे पातकं ब्रूहि नो चेच्छापं सुदारुणम्‌ ॥ 

त्वयि दास्याम्यसंदिगधं सत्ये नात्मानमालभे ॥ १७ ॥ 
॥ इन्द्र उवाच ॥ ॥ 

न ते दीर्धेऽस्तिदोषोत्र कश्चिदेकं विना शुभे ॥ 

तेनाथ क्रियते चैतदासनस्याभिषेचनम्‌ ॥ ॥ १८ ॥ 
त्वं कुमार्यपि संप्राप्ता ऋतुकालं विगर्हिता ॥ 

तेन दोषं त्वमापन्ना नान्यदस्तीह कारणम्‌ ॥ १९ ॥ 
तस्मादद्यापि त्वां कश्चिदुद्वाहयति तापसः ॥ 

त्वं तं वरय भर्तारं येन गच्छसि मेध्यताम्‌ ॥ ६.१३५.२० ॥ 
ततश्च ल्रज्जया युक्ता सा तदा दीर्धकन्यका ॥ 

गत्वा भूमितले तूर्णं वर्धमाने पुरोत्तमे ॥ २१ ॥ 

ततः फूत्क्तुमारन्धा चत्वरेषु त्रिकेषु च ॥ 

उच्छित्य दक्षिण पाणिं भ्रममाणा इतस्ततः ॥ २२ ॥ 
यदि कश्चिद्द्विजो जात्या करोति मम सांप्रतम्‌ ॥ 
पाणिग्राहं तपोऽर्दधस्य श्रेयो यच्छामि तस्य च ॥२३॥ 
एवं तां प्रविजल्पन्ती श्रुत्वा लोका दिवानिशम्‌ ॥ 
उन्मत्तामिति मन्वाना हास्यं चक्रुः परस्परम्‌ ॥ २४ ॥ 


ततः कतिपयाहस्य प्रकुर्वती च दीर्घिका ॥ 

कुष्ठव्याधिगृहीतेन ब्राहमणेन परिश्रुता ॥ २५ ॥ 
ततः प्रोवाच मन्दं स समाहूय सुदुःखिताम्‌ ॥ २६ ॥ 
अहं त्वामुद्वहाम्यदय कृत्वा पाणिग्रहं तव ॥ 

यदि मद्वचनं सर्वं सर्वदैवानुतिष्ठसि ॥ २७ ॥ ॥ 

॥ कुमारिकोवाच ॥ ॥ 

करिष्यामि न संदेहस्तव वाक्यं दविजाधिप ॥ 

कुरु पाणिग्रहं मेऽद्य विधिदृष्टेन कर्मणा ॥ २८ ॥ 
॥ सूत उवाच ॥ ॥ 

ततस्तस्याः कुमार्याः स पाणिं जग्राह दक्षिणम्‌ ॥ 
गृहयोक्तेन विधानेन देवाग्निगुरुसंनिधौ ॥ २९ ॥ 
अथ सा प्राह भूयोऽपि विवाहकृतमंगला ॥ 

आदेशं देहि मे नाथ यं करोमि तवाधुना ॥ ६.१३५.३० ॥ 
॥ पतिरुवाच ॥ ॥ 

अष्टषष्टिषु तीर्थेषु स्नातुमिच्छामि सुन्दरि ॥ 
साहाय्येन त्वदीयेन यदि शक्नोषि तत्कुरु ॥ ३१ ॥ 
बाढमित्येव सा प्रोच्य ततस्तूर्णं पतिव्रता ॥ 
तत्प्रमाणं ₹ृढं कृत्वा रम्यं वंशकुटीरकम्‌ ॥ ३२ ॥ 
मृदु तूलसमायुक्तं ततः प्राह निजं पतिम्‌ ॥ 


कृतांजल्रिपुटा भूत्वा प्रहृष्टेनान्तरात्मना ॥ ३३ ॥ 

एतत्तव कृते रम्यं कृतं वंशकुटीरकम्‌ ॥ 

मम नाथारुहाशु त्वं येन कृत्वाथ मूर्धनि ॥ 

नयामि सर्वतीर्थेषु क्षेत्रेषु सुशुभेषु च ॥ ३४ ॥ 

ततः कुष्ठी प्रहृष्टात्मा शनैरुत्थाय भूतलात्‌ ॥ 

तया चोदधृतदेहः सन्सुप्तो वंशकुटीरके ॥ ३५ ॥ 
ततस्तं मस्तके कृत्वा सर्वतीर्थे यथासुखम्‌ ॥ 
सर्वक्षेत्रेषु बभ्राम स्नापयन्ती निजं पतिम्‌ ॥ ३६ ॥ 
यथा यथा स चक्रेऽथ स्नानं तीर्थेषु कुष्ठभाक्‌ ॥ 
तथातथास्य गात्रेषु तेजो वृद्धिं प्रगच्छति ॥३७॥ 
ततः क्रमेण सा साध्वी भ्रममाणा महीतले ॥ 
हाटकेश्वरजे क्षेत्रे संप्राप्ता रजनी मुखे ॥ ३८ ॥ 
क्लान्ता वैक्लव्यमापन्ना भाराक्रान्ता पतिव्रता ॥ 
निद्रान्धा निश्वसन्ती च प्रस्खलन्ती पदेपदे ॥ ३९ ॥ 
अथ तत्र प्रदेशे तु माण्डव्यो मुनिपुंगवः ॥ 
शूलारोपितगात्रस्तु संतिष्ठति सुदुःखितः ॥ ६.१३५.४० ॥ 
अथ सा तं समासाद्य शूलं रात्रौ पतिव्रता ॥ 
निजगात्रेण भारार्ता गच्छमाना महासती ॥ ४१ ॥ 
तया संचालितः सोऽथ मांडव्यो मुनिपुंगवः ॥ 


परां पीडां समासाद्य ततः प्राह सुदुःखितः ॥४२॥ 

केनेदं पाप्मना शल्यं ममांतः परिचालितम्‌ ॥ 

येनाहं दुःखयुक्तोऽपि भूयो दुःखास्पदीकृतः ॥ ४३ ॥ 

॥ दीर्घिकोवाच ॥ ॥ 

न मया त्वं महाभाग निद्रोपहतया इशा ॥ 

दृष्टस्तेन परिस्पृष्टो ह्यस्पृश्यः पापकृतमः ॥ ४४ ॥ 

न त्वया सदृशश्चान्यः पापात्मास्ति धरातले ॥ 
शिरस्युदभूतशूल्रोऽपि यो मृत्युं नाधिगच्छति ॥ ॥ ४५ ॥ 
अहं पतिव्रता मूढ वहामि शिरसा धृतम्‌ ॥ 

तीर्थयात्राकृते कांतं विकलांगं सुवल्लभम्‌ ॥ ४६ ॥ 
कस्मात्तस्यास्तिरस्कारं मम यच्छसि निष्ठुरम्‌॥ 

अज्ञातां मूढबुद्‌्धिः सन्विशेषान्मानुषोदभवाम्‌ ॥ ४७ ॥ 
॥ माण्डव्य उवाच ॥ ॥ 

अहं यादृक्त्वया प्रोक्तस्तादृगेव न संशयः ॥ 

पापात्मा मूढबुद्धिश्च अस्पृश्यः सर्वदेहिनाम्‌ ॥ ४८ ॥ 
यदि प्रातस्तवायं च भर्ता जीवति निष्ठुरे ॥ 

येन मे जनिता पीडा प्राणांतकरणी दृढा ॥ ४९ ॥ 
तस्मादेष तवाभीष्टः स्पृष्टः सूर्यस्य रश्मिभिः ॥ 

मया शप्तः परित्यागं जीवितस्य करिष्यति ॥ ६.१३५.५० ॥ 


॥ दीर्घिकोवाच ॥ ॥ 

यद्येवं मरणं पत्युः प्रभाते संभविष्यति ॥ 

मदीयस्य ततः प्रातर्नोद्‌गमिष्यति भास्करः ॥ ५१ ॥ 
एवमुक्त्वा ततः साथ निषसाद धरातले ॥ 

भूमौ तदभर्तृसंयुक्तं मुक्त्वा वंशकुटीरकम्‌ ॥ ५२ ॥ 
अथ तां प्राह कुष्ठी स पिपासा संप्रवर्तते ॥ 

तस्मात्तोयं समानेहि पानार्थमतिशीतलम्‌ ॥ ५३ ॥ 
तथैव सा समाकर्ण्य भर्तुरादेशमुत्सुका ॥ 

इतस्ततश्च बभ्राम जलार्थं न प्रपश्यति ॥ 

न च निर्याति दूरं सा त्यक्त्वारण्ये तथाविधम्‌ ॥ ५४ ॥ 
भर्तारं श्वापदोत्थं च भयं हृदि वितन्वती ॥ 

उपविश्य ततो भूमौ स्पृष्ट्वा पादौ पतेस्तदा ॥ 

प्रोवाच दीर्घिका वाक्यं तारवाक्येन दुःखिता ॥ ५५ ॥ 
पतिव्रता त्वमाचीर्णं यदि सम्यङ्मया स्फुटम्‌ ॥ 

तेन सत्येन भूपृष्ठान्निर्गच्छतु जत्रं शुभम्‌ ॥ ५६ ॥ 
एवमुक्त्वा जघानाथ पादाघातेन मेदिनीम्‌ ॥ 
कान्तभकितिं पुरस्कृत्य तस्य जीवितवांछया ॥ ५७ ॥ 
एतस्मिन्नन्तरे तोयं पादाघातादनन्ततरम्‌ ॥ 

निष्क्रांतं निर्मलं स्वादु माण्डव्यस्य च पश्यतः ॥ ५८ ॥ 


ततस्तं स्नापयामास तस्मिंस्तोये श्रमातुरम्‌ ॥ 

अपाययत्ततः पश्चात्स्वयं स्नात्वा पपौ जलम्‌ ॥ ५९ ॥ 
एतस्मिन्नंतरे सूर्यः पतिव्रतकृतादभयात्‌ ॥ 

नाभ्युदेति समुत्पन्नस्ततः कालात्ययो महान्‌ ॥ ६.१३५.६० ॥ 
अथ रात्रिं समाल्रोक्य दीर्घां ये कामुका जनाः ॥ 

ते सर्वे तुष्टिमापन्नास्तथा च कुल स्त्रियः ॥ ६१ ॥ 
कौशिका राक्षसाश्चापि चोरा जाराश्च ये नराः ॥ 

ते सर्वे प्रोचुः संहृष्टाः समाल्निंग्य परस्परम्‌ ॥ ६२॥ 
अद्यास्माकं विधिस्तुष्टो भगवान्मन्मथस्तथा ॥ 

येन दीर्घा कृता रात्रिर्नाशं नीतश्च भास्करः ॥ ६३ ॥ 

ये पुनरब्रीहमणाः शांता यज्ञकर्मसमुद्यताः ॥ 

ते सर्वे दुःखमापन्ना: सूर्योदयविनाकृताः ॥ ६४ ॥ 

न कश्चिद्यजनं चक्रे याजनं न च सद्दविजः ॥ 

न श्राद्धं न च संकल्पं न स्वाध्यायं कथंचन ॥ ॥ ६५ ॥ 
न स्नानं न च दानं च लोकयात्रां विशेषतः ॥ 

व्यवहारं न कृत्यं च किंचिदधर्मसमुदभवम्‌ ॥ ६६ ॥ 
एतस्मिन्नन्तरे देवाः सर्वै शक्रपुरोगमाः । 

परं दौःस्थ्यं समापन्ना यज्ञभागविवर्जिताः ॥ ६७ ॥ 

ततो भास्करमासाद्य ऊचुदुःखसमन्विताः ॥ 


कस्मान्नोद्‌गमनं देव प्रकरोषि दिवाकर ॥ ॥ ६८ ॥ 

एतत्त्वया विना सर्व जगद्व्याकुलतां गतम्‌ ॥ ६९ ॥ 
तस्माल्लोकहितार्थाय त्वमुदगच्छ यथापुरा ॥ 
अग्निष्टोमादिका यज्ञा वर्तते येन भूतले ॥ ६.१३५.७० ॥ 
॥ सूर्य उवाच । ॥ 

पतिव्रतासमादेशात्त्यक्तश्चाभ्युदयो मया ॥ 
तस्मादगत्वा सुराः सर्वे तां वदंतु कृते मम ॥ ७१ ॥ 
येन तद्वाक्यमासादय प्रवर्तामि यथासुखम्‌ ॥ 

अन्यथा मां शपेत्क्रुदधा नूनं सा हि पतिव्रता ॥ ७२ ॥ 
एवं सा तपसा युक्ता प्रोत्कृष्टं हि सुरोत्तमाः ॥ 
पतिव्रतात्वमाधत्ते तथान्यदपरं महत्‌ ॥ ७३ ॥ 
कस्तस्या वचनं शक्तः कर्तुमेवमतोऽन्यथा ॥ 
एतस्मात्कारणादभीतो नोद्गच्छामि कथंचन॥ ७४ ॥ 
न तत्क्रतुसहस्रेण यजतः प्राप्नुयुः फलम्‌ ॥ 
पतिव्रतात्वमापन्ना यत्स्त्री विंदति केवलम्‌ ॥ ७९ ॥ 
ततस्ते विबुधाः सर्वे गत्वा तत्क्षेत्रमुत्तमम्‌ ॥ 

प्रोचुस्तां दीर्घिकां वाक्यैर्मृदुभिः पुरतः स्थिताः ॥ ७६ ॥ 
त्वया पतिव्रते सूर्यो यन्निषिद्धो न तत्कृतम्‌ ॥ 

शुभं यतो हताः सर्वा भूतल्ले शोभनाः क्रियाः ॥७७॥ 


तस्मादुद्गच्छतु प्राज्ञे त्वद्वाक्यात्तीक्ष्णदीधितिः ॥ 

यज्ञक्रिया विशेषेण येन वर्तति भूतले ॥ ७८ ॥ 

॥ पतिव्रतोवाच ॥ 

अयं च मे पतिः सदयः प्राणेभ्योऽपि च यः प्रियः ॥ 
सोऽभ्येति निधनं देवाः प्रोद्‌गते रविमंडले ॥ ७९ ॥ 
शप्तश्चानेन दुष्टेन मांडव्येन सुपाप्मना ॥ 

कार्यं विनापि निर्दिष्टस्तदब्रूयां भास्करं कथम्‌ ॥ ६.१३५.८० ॥ 
उदयार्थं न मे यज्ञैः कार्य किंचिन्न चापरैः ॥ 
श्राद्धदानादिकैः कृत्यैः संजातेर्दर्यितं विना ॥ ८१ ॥ 
॥ सूत उवाच ॥ ॥ 

ततस्ते विबुधाः सर्वे समालोक्य परस्परम्‌ ॥ 
चिरकालं सुदुःखार्तास्तामूचुर्विनयान्विताः ॥ ८२ ॥ 
उद्गच्छतु रविभद्रे तवायं दयितः पतिः ॥ 

प्रयातु निधनं सद्यो भूयादेष मुनीश्वरः ॥ ८३ ॥ 
पुनर्जीवापयिष्यामो वयमेनमपि द्रुतम्‌ ॥ 
मृत्युमार्गमनुप्राप्तं त्वत्कृते पतिवत्सले ॥ ८४ ॥ 
पञ्चविंशतिवर्षीयं कामदेवमिवापरम्‌ ॥ 

त्वं द्रक्ष्यसि सुदीप्तांगं सर्वलक्षणलक्षितम्‌ ॥ ८५ ॥ 
भूत्वा पंचदशाब्दीया पद्मपत्रायतेक्षणा ॥ 


मर्त्यलोके सुखं सम्यक्त्वेच्छया साधयिष्यसि ॥ ८६ ॥ 

एषो5पि मुनिशार्दूलो विपाप्मा सांप्रतं शुभे ॥ 
शूलवेधैन निर्मुक्तः सुखभागी भवत्क्लम॥ ॥ ८७ ॥ 
॥ सूत उवाच ॥ ॥ 

बाढमित्येव च प्रोक्ते तया स दविजसत्तमाः ॥ 
उद्गतो भगवान्सूर्यस्तत्क्षणादेव वेगतः ॥ ८८ ॥ 
ततः सूर्यांशुसंस्पृष्टः स मृतश्च सुकुष्ठभाक्‌ ॥ 
विबुधानां करैः स्पृष्टः पुनरेव समृत्थितः ॥ ८९ ॥ 
पंचविंशतिवर्षीयः कामदेव इवापरः ॥ 

संस्मरन्पूर्विकां जातिं सर्वा हर्ष समन्वितः ॥ ६.१३५.९० ॥ 
दीर्घिकापि परिस्पृष्टा स्वयं देवेन शंभुना । 

संजाता यौवनोपेता दिव्यलक्षणलक्षिता ॥ ९१ ॥ 
पद्मपत्रेक्षणा रम्या चन्द्रबिम्बसमानना ॥ 

मध्ये क्षामा सुगौरांगी पीनोन्नतपयोधरा ॥ ९२ ॥ 
ततस्तं मुनिशार्दूलं शूलाग्रादवतार्य च ॥ 

प्रोचुश्च विबुधश्रेष्ठाः सादरं हर्षस॑युताः ॥९३॥ 
एतत्सत्यं कृतं वाक्यं मुने तव यथोदितम्‌॥ 

मृतोऽपि ब्राहमणः कुष्ठी संस्पृष्टो रविरश्मिभिः॥९४॥ 
पुनरुत्थापितोऽस्माभिः कृतश्च तरुणः पुनः॥ 


अनया भार्यया सार्धे तस्मात्वं स्वाश्रमं व्रज ॥९५॥ 

नास्माकं दर्शनं व्यर्थ कथंचिदपि जायते ॥ 
तस्मात्प्रार्थय यच्चित्ते तव नित्यं समाश्रितम्‌ ॥९६॥ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये पतिव्रतावरलाभोनाम पञ्चत्रिंशदुत्तरशतत मोऽध्यायः ॥ १३५ ॥ 
॥ छ ॥ ॥ 


मांडव्य उवाच ॥ ॥ 

ग्रहीष्यामि सुरश्रेष्ठा वरं युष्मत्समुद्रवम्‌ ॥ 

परं मे निर्णयं चैकं धर्मराजः प्रचक्षतु॥ | १ ॥ 
सर्वेषां प्राणिनां लोके कृतं कर्म शुभाशुभम्‌ ॥ 
उपतिष्ठति नान्यत्र सत्यमेतत्सुरोत्तमाः ॥ २ ॥ 
मयाप्यत्र परे चापि किं कृतं पातकं च यत्‌ ॥ 

ईदृशीं वेदनां प्राप्तो न च मृत्युं कथचन ॥ ३ ॥ 

॥ धर्मराज उवाच ॥ ॥ 

अन्यदेहे त्वया विप्र बालभावेन वर्तता ॥ 

शूलाग्रेण सुतीक्ष्णेन काये विद्धो बकः क्षितौ ॥ ४ ॥ 
नान्यत्कृतमपि स्वल्पं पातकं किंचिदेव हि ॥ 
एतस्मात्कारणादेषा व्यथा संसेविता दविज ॥ ५ ॥ ॥ 
॥ सूत उवाच ॥ ॥ 

तस्य तद्वचनं श्रुत्वा भृशं क्रोधसमन्वितः ॥ 


ततस्तं प्राह मांडव्यो धमेराजं पुरः स्थितम्‌ ॥ ६ ॥ 

अस्य स्वल्पापराधस्य यस्मादभूयान्विनिग्रहः ॥ 
कृतस्त्वया सुदुर्बुदधे तस्माच्छापं गृहाण मे ॥ ७ ॥ 

त्वं प्राप्य मानुषं देहं शूद्रयोनौ व्यवस्थितः ॥ 
जातिक्षयकृतं दुःखं प्रभूतं सेवयिष्यसि ॥ ८ ॥ 

तथा कृता मयैषाद्य व्यवस्था सर्वदेहिनाम्‌ ॥ 
अष्टमाद्वत्सराद्‌र्ध्यं कर्मणा गर्हितेन च ॥ 

प्रग्रहीष्यति वै जंतुः पुरुषो योषिदेव वा ॥ ९ ॥ 
एवमुक्त्वा स मांडव्यो धर्मराजं ततः परम्‌ ॥ 

प्रस्थितो रोषनिर्मुक्तो वांछिताशां प्रति द्विजाः ॥ ६.१३६.१० ॥ 
अथ तं प्रस्थितं इष्ट्वा प्रोचुः सर्वे दिवौकसः ॥ 
धर्मराजकृते व्यग्राः श्रुत्वा शापं तथाविधम्‌ ॥ ११ ॥ 

॥ देवा ऊचुः ॥ ॥ 

भगवन्पापसकतस्य धर्मराजस्य केवलम्‌॥ 

न त्वमसि शापेन शीरं कर्तु कथंचन ॥ १२ ॥ 

प्रसादे कुरु तस्मात्त्वमस्य धर्मपतेर्द्विज ॥ 

अस्माकं वचनात्सद्यः प्रार्थयस्व तथा वरम्‌ ॥ ॥ १३ ॥ 
॥ मांडव्य उवाच ॥ ॥ 

नान्यथा जायते वाणी या मयोक्ता सुरोत्तमाः ॥ 


अवश्यं धर्मराजोऽयं शूद्रयोनौ प्रयास्यति ॥ १४ ॥ 

परं नेवास्य संतानं तस्यां योनो भविष्यति ॥ 
संप्राप्स्यति च भूयोऽपि धर्मराजत्वमुत्तमम्‌ ॥ १५ ॥ 
आराधयतु चाव्यग्रः क्षेत्रेऽत्रैव त्रिलोचनम्‌ ॥ 
प्रसादात्तस्य देवस्य शीघ्रं मृत्युमवाप्स्यति ॥ १६ ॥ 


तथा देयो वरो महयं भवदभिर्यदि स्वर्गपाः ॥ 


तदेषा शूल्रिकाऽस्माकं स्पर्शादभूयात्सृधर्मदा ॥ ॥ १७ ॥ 
॥ देवा ऊचुः ॥ ॥ 


एनां यः प्रातरुत्थाय स्पर्शयिष्यति शूलिकाम्‌ ॥ 
पातकात्स विमुक्तो वा इह ल्लोके भविष्यति ॥ १८ ॥ 
एवमुक्त्वा मुनिं तं ते देवाः शक्रपुरोगमाः ॥ 

ततस्तां सादरं प्राहुः सह भर्त्र पतिव्रताम्‌ ॥ १९ ॥ 
त्वमपि प्रार्थयाभीष्टमस्मत्तो वरवर्णिनि ॥ 

यत्ते चित्ते स्थितं नित्यं नादेयं विद्यतेऽत्र नः ॥ ६.१३६.२० ॥ 
॥ पतिव्रतोवाच ॥ ॥ 

येयं मयाकृता गर्ता स्थानेऽत्र त्रिदशेश्वराः ॥ 
मन्नाम्ना ख्यातिमायातु दीर्घिकेति जगत्त्रये ॥ २१ ॥ 
॥ देवा ऊचुः ॥ ॥ 

अद्यप्रभृति लोकेऽत्र गर्ततैयं तव शोभने ॥ 


दीर्घिकेति सुविख्याता भविष्यति जगत्त्रये ॥ २२ ॥ 

येऽस्यां स्नानं करिष्यंति प्रातरुत्थाय मानवाः ॥ 
सर्वपापविनिर्मुक्तास्ते भविष्यंति तत्क्षणात्‌ ॥ २३ ॥ 
कन्याराशिगते सूर्ये संप्राप्ते पंचमीदिने ॥ 

येऽत्र स्नानं करिष्यंति श्रद्धया सहिता नराः ॥ २४ ॥ 
अपुत्रास्ते भविष्यंति सपुत्रा वंशवर्धनाः ॥ 
एवमुक्त्वाऽथ तां देवा जग्मुः स्वर्गं द्विजोत्तमाः॥ ॥ २५ ॥ 
पतिव्रतापि तेनैव सह कांतेन सुन्दरी ॥ 

सेवयामास कल्याणी स्मरसौख्यमनुत्तमम्‌ ॥ २६ ॥ 
पर्वतेषु सुरम्येषु नदीनां पुलिनेषु च ॥ 

उद्यानेषु विचित्रेषु वनेषूपवनेषु च ॥ २७ ॥ 

ततो वयसि संप्राप्ते पश्चिमे कालपर्ययात्‌ । 
तदेवात्मीयसत्तीर्थं सेवयामास सादरम्‌ ॥ २८ ॥ 

ततो देहं परित्यक्त्वा स्वकांतं वीक्ष्य तं मृतम्‌ ॥ 

तत्र तोये जगामाथ ब्रहमलोकं पतिव्रता । २९ ॥ 
एतद्वः सर्वमाख्यातं दीर्घिकाख्यानमुत्तमम्‌ ॥ 

यस्य संश्रवणादेव नरः पापात्प्रमुच्यते ॥ ६.१३६.३० ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखंडे हाटकेश्वर 
कषेत्रमाहात्म्ये दीर्घिकोत्पत्तिमाहात्म्यवर्णनंनाम षट्‌त्रिंशदुत्तरशततमोऽध्यायः ॥ १३६ ॥ 


॥ ऋषय ऊचुः ॥ ॥ 

केनासौ मुनिशार्दूलो मांडव्यः सुमहातपाः ॥ 

शूलायां स्थापितः केन कारणेन च नो वद ॥ १ ॥ 
॥ सूत उवाच ॥ ॥ 

स मांडव्यो मुनिः पूर्व तीर्थयात्रा समाचरन्‌ ॥ 
अस्मिनक्षेत्रे समायातः श्रद्धया परया युतः ॥ २ ॥ 
विश्वामित्रीयमासादय सत्तीर्थं पावनं महत्‌ ॥ 
पितृणां तर्पणं चक्रे भास्करं प्रति स व्रती ॥ ३ ॥ 
जपन्तविभ्राडिति श्रेष्ठं सूक्तं भास्करवल्लभम्‌ ॥ 
एतस्मिन्नंतरे चौरो लोप्त्रमादाय कस्यचित्‌ ॥ ४ ॥ 
कोपि तत्र समायातः पृष्ठे लग्नैर्जनेर्दविजाः ॥ 
ततश्चौरोऽपि तं इष्ट्वा मौनस्थं मुनिसत्तमम्‌ ॥ ५ ॥ 
लोप्त्रं मुक्त्वा तदग्रेऽथ प्रविवेश गुहांतरे ॥ 
एतस्मिन्नंतरे प्राप्तास्ते जना लोप्त्रहेतवे ॥ ६ ॥ 
इष्ट्वा ल्रोप्त्रं तदग्रस्थं तमूचुर्मुनिपुंगवम्‌ ॥ 
मार्गेणानेन चायातो लोप्त्रहस्तो मलिम्लुचः ॥ 

ब्रूहि शीघ्रं महाभाग केन मार्गेण निर्गतः ॥ ७ ॥ 
स च जानन्नपि प्राज्ञो गुहासंस्थं मलिम्लुचम्‌ ॥ 
न किंचिदपि चोवाच मौनव्रत परायणः ॥ ८ ॥ 


असकृत्प्रोच्यमानोऽपि परचिंतासमन्वितः ॥ 

यदा प्रोवाच नो किंचित्स रक्षश्चोरजीवितम्‌ ॥ ९ ॥ 
ततस्तेर्मत्रितं सर्वैरैष नूनं मलिम्लुचः ॥ 

संप्राप्तः पृष्ठतोऽस्माभिर्मुनिरुपो बभूव ह ॥ ६.१३७.१० ॥ 
अविचार्य ततः सर्वैराभीरैस्तैदुरात्मभिः॥ 

शूलीमारोपितः सदयो नीत्वा किंचिदवनांतरम्‌ ॥ ११ ॥ 
एवं प्राप्ता तदा शूली मुनिना तेन दारुणा ॥ 
पूर्वकर्मविपाकेन दोषहीनेन धीमता ॥१२॥ 


इतिश्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये मांडव्यशूलीप्राप्तिवृत्तान्तवर्णनंनाम 
सप्तत्रिंशदुत्तरशततमोक्ययायः ॥ १३७ ॥ ॥ ध ॥ 


॥ ॥ ऋषय ऊचुः ॥ ॥ 

किं कृतं धर्मराजेन तपोध्यानादिकं च यत्‌॥ 
मांडव्यशापनाशाय तदस्माकं प्रकीर्तय ॥ १ ॥ 

॥ सूत उवाच ॥ ॥ 

मांडव्य शापमासादय धर्मराजः सुदुःखितः ॥ 
तपस्तेपे द्विजश्रेष्ठास्तस्मिनक्षेत्रे व्यवस्थितः ॥ २ ॥ 
प्रासादं देवदेवस्य संविधाय कपर्दिनः ॥ 

अव्यग्रं पूजयामास पुष्पधूपानुल्रेपनैः ॥ ३ ॥ 

ततः कालेन महता तुष्टस्तस्य महेश्वरः ॥ 


प्रोवाच वरदोऽस्मीति प्रार्थयस्व यदीप्सितम्‌ ॥ ४ ॥ 

॥ धर्मराज उवाच ॥ ॥ 

अहं देव पुरा शप्तो मांडव्येन महात्मना ॥ 

स्वधर्मे वर्तमानोऽपि सर्वदोषविवर्जितः ॥ ५ ॥ 
कुपितेन च तेनोक्तं शूद्रयोनौ भविष्यसि ॥ ६ ॥ 
तत्रापि च महद्दुःखं जातिनाशसमुद्रवम्‌ ॥ 
मच्छापजनितं सद्यो जातिजं समवाप्स्यसि ॥ ७ ॥ 
तस्मात्त्राहि सुरश्रेष्ठ तस्या योनेः सकाशतः ॥ 

कथं चैतद्विधो भूत्वा तस्यां जन्म करोम्यहम्‌ ॥८॥ 
तत्रापि च महदुःखं जञातिनाशसमुदभवम्‌ ॥ 

एतदर्थे सुरश्रेष्ठ मया चाराधितो भवान्‌ ॥९॥ ॥ 

॥ श्रीभगवानुवाच ॥ ॥ 

न तस्य सन्मुनेर्वाक्यं शक्यते कर्तुमन्यथा ॥ 
तस्माच्छूद्रोऽपि भूत्वा त्वं न संतानमवाप्स्यसि ॥ ६.१३८.१० ॥ 
ज्ञातिक्षयं प्रदृष्ट्वापि नैव दुःखमवाप्स्यसि ॥ 

यतो निषिध्यमानापि न करिष्यंति ते वचः ॥ ११ ॥ 
एतस्मात्कारणाच्चिते न ते दुःखं भविष्यति ॥ 
ज़ञातिजं धर्मराजैतत्सत्यमेव मयोदितम्‌ ॥ १२ ॥ 
स्थित्वा वर्षशतं प्राज्ञ त्वं शूद्रो धर्मवत्सलः ॥ 


उपदेशान्बहून्दत्वा जातिभ्यो हितकाम्यया ॥ 

अपि श्रद्धा विहीनेषु पापात्मसु सदैव हि ॥ १३ ॥ 
ततो वर्षशते पूर्णे ब्रहमदवारेण केवलम्‌ ॥ 

आत्मानं सम्यगुत्सृज्य मोक्षमेव प्रयास्यसि ॥ १४ ॥ 
एवमुक्त्वा स भगवान्गतश्चादर्शनं ततः ॥ 
धर्मराजोऽपि तं शापं भेजे मांडव्यसंभवम्‌ ॥ १५ ॥ 
तदा विदुररूपेण हृयवतीर्य धरातल्ले ॥ 

मांडव्यस्य वचः सत्यं स चकार महामतिः ॥ १६ ॥ 
जातो भगवता साक्षादव्यासेनामिततेजसा ॥ 
पाराशर्येण विप्रेण दासीगर्भसमुदभवः ॥ १७ ॥ 
एतद्वः सर्वमाख्यातं धर्मराजसमुदभवम्‌ ॥ 
आख्यानं यदहं पृष्टः सर्वपातकनाशनम्‌ ॥ १८ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये धर्मराजेश्वरोत्पत्तिवर्णनंनामाष्टात्रिंशदुत्तरशततमोअध्यायः ॥ 
१३८॥ 


॥ सूत उवाच ॥ ॥ 

धर्मराजेश्वरोत्थं च माहात्म्यं दविजसत्तमाः ॥ 
यन्मया प्रश्रुतं पुण्यं सकाशात्स्वपितुः पुरा ॥ १ ॥ 

तदहं कीर्तयिष्यामि शृणुध्वं सुसमाहिताः ॥ 

त्रैलोक्येऽपि सुविख्यातं सर्व पातकनाशनम्‌ ॥ २ ॥ 


तत्र क्षेत्रे पुरा विप्रः कश्यपान्वयसंभवः ॥ 

उपाध्याय इति ख्यातो वेदविद्यापरायणः ॥ ३ ॥ 
पश्‍चिमे वयसि प्राप्ते तस्य पुत्रो बभूव ह ॥ 
स्वाध्यायनियमस्थस्य प्रभूतविभवस्य च ॥४॥ 
पञ्चवर्षकमात्रस्तु यदा जज्ञे च तत्सुतः ॥ 

तदा मृत्युवशं प्राप्तः पितृमातृसुदुःखकृत्‌ ॥५॥ 

ततः स ब्राहमणः कोपं चक्रे वैवस्वतोपरि ॥ 
धर्मराजगृहं प्राप्तं दृष्ट्वा निजकुमारकम्‌ ॥ ६ ॥ 
आदाय सलिलं हस्ते शुचिर्भूत्वासमाहितः ॥ 

प्रददौ दारुणं शापं धर्मराजाय दुःखितः ॥ ७ ॥ 
अपुत्रोऽद्य कृतो यस्मादहं तेन दुरात्मना ॥ 

अतः सोऽपि च दुष्टात्मा यमोऽपुत्रो भविष्यति ॥ ८ ॥ 
तथास्य भूतले लोको नेव पूजां विधास्यति ॥ 
कीर्तयिष्यति नो नाम यथान्येषां दिवौकसाम्‌ ॥ ९ ॥ 
यः कश्चित्प्रातरुत्थाय नाम चास्य ग्रही ष्यति ॥ 
मंगल्यकरणे चाथ विघ्नं तस्य भविष्यति ॥ ६.१३९.१४० ॥ 
तं श्रुत्वा तस्य विप्रस्य यमः शापं सुदारुणम्‌ ॥ 
स्वधर्मे वर्तमानस्तु ततो दुःखा न्वितोऽभवत्‌ ॥ ११ ॥ 
एतस्मिन्नंतरे गत्वा ब्रहमणः सदनं प्रति ॥ 


कृतांजल्रिपुटो भूत्वा यमः प्राह पितामहम्‌ ॥ १२ ॥ 

पश्य देवेश शप्तो$5हं निर्दोषोपि दविजन्मना ॥ 
स्वधर्मे वर्तमानस्तु यथान्यः प्राकतो जनः ॥ १३ ॥ 
तस्मादहं त्यजिष्यामि नियोगं ते पितामह ॥ 
ब्रहमशापभया दभीतः सत्यमेतन्मयोदितम्‌ ॥ १४ ॥ 
पुरा मांडव्यशापेन शूद्रयोन्यवतारितः ॥ 

सांप्रतं पुत्ररहितः कृतोऽपूज्यश्च सत्तम ॥ १५ ॥ 

॥ सूत उवाच ॥ ॥ 

तस्य तद्वचनं श्रुत्वा दीनं वैवस्वतस्य च ॥ 
तत्कालोचितमाहेदं स्वयमेव शतक्रतुः ॥ १६ ॥ 
युक्तमुकतमनेनैतद्धर्मराजेन पद्मज ॥ 

नियोगे वर्तमानेन तावकीये सुरेश्वर ॥ १७ ॥ 
अवश्यमेव मर्त्यै च मनुष्याः समये स्थिताः॥ 
बाल्ये वा यौवने वाथ वार्धक्ये वा पितामह ॥ 
संहर्तव्या न संदेहो नाकाले च कथंचन ॥ १८ ॥ 
एतदेव कृतं नाम धर्मराजाख्यमुत्तमम्‌ ॥ 

त्वया च सममित्रस्य समशस्त्रोमेहात्मनः ॥ १९ ॥ 
तस्मादद्य समालोक्य कश्चिदेव विचिंत्यताम्‌ ॥ 
उपायो येन निर्दोषो नियोगं कुरुते तव ॥ ६.१३९.२० ॥ 


॥ ब्रहमोवाच ॥ ॥ 

ब्रहमशापं न शक्तोऽह मन्यथाकर्तुमेवच ॥ 

उपायं च करिष्यामि सांप्रतं त्रिदशाधिप ॥ २१ ॥ 
ततो ध्यानं प्रचक्रे स ब्रहमा लोकपितामहः ॥ 
तदर्थं सर्वदेवानां पुरतः सुस माहितः ॥ २२ ॥ 
तस्यैवं ध्यानसक्तस्य प्रादुर्भूताः समंततः ॥ 

मूर्ता रोगाः सुरौद्रास्ते वातगुल्मकफात्मकाः ॥ 
अष्टोत्तरशतप्रायाः प्रोचुस्तं च कृतादराः ॥ २३ ॥ 
॥ रोगा ऊचुः ॥ ॥ 

किमर्थं देवदेवेश त्वया सृष्टा वयं विभो ॥ 
आदेशो दीयतां शीषघ्रं प्रसादः क्रियतामिति ॥ २४ ॥ ॥ 
॥ व्रहमोवाच ॥ ॥ 

व्रजध्वं भूतले शीघ्रं ममादेशादसंशयम्‌ ॥ 
यमादेशान्मनुष्येषु गन्तव्यमविकल्पितम्‌ ॥ २५ ॥ 
एवमुक्त्वा तु ता्रोगांस्ततः प्राह पितामहः ॥ 
धर्मराजं समीपस्थं भृशं दीनमधोमुखम्‌ ॥ २६ 
एते ते व्याधयः सर्वै मया यम नियोजिताः ॥ 
साहाय्यं च करिष्यंति सर्वकृ त्येषु सर्वदा ॥२७॥ 
यः कश्चिदधुना मर्त्यो गतायुः संप्रपद्यते ॥ 


वधाय तस्य यत्नेन त्वया प्रेष्याः सदैव तु॥२८॥ 

एतेषां जायते तेन जननाशसमुदभवः ॥ 

अपवादो धरापृष्ठे न च संजायते तव ॥२९॥ 
तस्माद्गत्वा निजं स्थानं स्वाधिकारपरो भव ॥ 
ममादेशादसंदिग्धं नैवं दोषमवाप्स्यसि॥६.१३९.३॥। 
ततस्तान्सकलान्व्याधीन्गृहीत्वा रविनंदनः॥ 

यमलोकं समासादय ततः प्रोवाच सादरम्‌ ॥ ३१ ॥ 
पृष्ट्वापृष्ट्वा च गंतव्यं चित्रगुप्तं धरातल्ने ॥ 
गंतव्यं जननाशाय समये समुपस्थिते ॥ ३२ ॥ 
परमस्ति मया तत्र स्थापितं लिंगमुत्तमम्‌ । 
हाटकेश्वरजेक्षेत्रे सर्वपातकनाशनम्‌ ॥३३॥ 

यस्तं पश्यति सदभक्त्या प्रातरुत्थाय मानवः ॥ 

स युष्माभिः सदा त्याज्यो दूरतो वचनान्मम ॥ ३४ ॥ 
एवमुक्त्वा स तान्व्याधीस्ततो वैवस्वतः स्वयम्‌ ॥ 
तस्य विप्रस्य तं पुत्रं गृहीत्वा सत्वरं ययौ ॥ 

तस्यैव मंदिरे रम्ये कृत्वा रूपं द्विजन्मनः ॥ ३५ ॥ 
अथासौ ब्राहमणो दृष्ट्वा स्वं पुत्रं गृहमागतम्‌ ॥ 
सहितं विप्ररूपेण धर्मराजेन धीमता ॥ ३६ ॥ 

ततः प्रहृष्टचित्तेन सत्वरं सम्मुखो ययौ ॥ 


पुत्रपुत्रेति जल्पन्स निजभार्यासमन्वितः ॥ ३७ ॥ 

परिष्वज्य ततो भूयो वाष्पपर्याकुलेक्षण: ॥ 

आघ्राय च ततो मूर्ध्नि वाक्यमेतदुवाच ह ॥ ३८ ॥ 

॥ ब्राहमण उवाच ॥ ॥ 

कथं पुत्र समायातस्त्वं तस्मा दूयममंदिरात्‌ ॥ 

न कश्चित्पुनरायाति यत्र गत्वाऽपि वीर्यवान्‌ ॥ ३९ ॥ 
किं वा चैतत्समुत्पन्नमिन्द्रजालं ममांतिकम्‌ ॥ 

कि वा स्वप्नमिदे कि वा ममायं दृष्टिवि्रमः ॥६.१३९.४॥। 
कश्चायं ब्राहमणः पार्श्वे तव संतिष्ठते सुत ॥ 

दिव्येन तेजसा युक्तस्तं नमाम्यहमात्मज ॥ ४१ ॥ 

॥ पुत्र उवाच ॥ ॥ 

एष ब्राहमणरूपेण समायातो यमः स्वयम्‌ ॥ 

मामादाय कृपाविष्टो ज्ञात्वा त्वां दुःखसंयुतम्‌ ॥ ४२ ॥ 
तस्मात्वं कुरु तातास्य शापानुग्रहमदय वै॥ 
गृहप्राप्तस्य सुस्नेहाद्यद्यहं तव वल्लभः ॥ ४३ ॥ 
ततस्तस्य प्रणामं स कृत्वा ब्राहमणसत्तमः ॥ 
व्रीडयाऽधोमुखो भूत्वा ततः प्रोवाच सादरम्‌ ॥ ४४ ॥ ॥ 
॥ ब्राहमण उवाच ॥ ॥ 

अद्य मे सफलं जन्म जीवितं च सुजीवितम्‌ ॥ 


यत्पुत्रस्य मम प्राप्तिर्गतस्य यमसादनम्‌ । ४५ ॥ 

त्वं च पुत्रकृते तात सन्तोषं परमं गतः ॥ 
तस्मात्पुत्रेण संयुक्तो यथायं स्यात्तथा कुरु ॥ ४६ ॥ 
॥ ब्राहमण उवाच ॥ ॥ 

न मे स्यादनृतं वाक्यं कदा चिदपि पुत्रक ॥ 

अपि स्वैरेण यत्प्रोक्तं किं पुनर्दुःखितेन च ॥ ४७ ॥ 
तस्मात्तस्य भवेत्पुत्रो दैवयोनिसमुदभवः ॥ 

न कथंचिदपि प्राज़ मम शापवशादधुवम्‌॥ ४८ ॥ 
भविष्यति सुतश्चान्यो मानुषीयोनिसंभवः ॥ 
राजसूयाश्वमेधाभ्यां यश्चैनं तारयिष्यति ॥ ४९ ॥ 
कोऽर्थः पुत्रेण जातेन यो न संतारणक्षमः ॥ 
पितृपक्षं शुभं कर्म कृत्वा सर्वोत्तमं भुवि ॥ ६.१३९.५० ॥ 
तथा पूजाकृते योऽस्य शापो दत्तश्च वै पुरा ॥ 
तत्रापि शृणु मे वाक्यं तस्य पुत्रक जल्पतः ॥५१॥ 
वेदोक्तेर्विविधैर्मन्त्रैया पूजा चास्य संस्थिता ॥ 

न भविष्यति सा ल्रोके कथंचिदपि पुत्रक ॥ ५२ ॥ 
अस्य मानुषसंभूतैर्मन्त्रैः पूजा भविष्यति ॥ 
विशिष्टा सर्वदेवेभ्यः सत्यमेतन्मयोदितम्‌ ॥ ५३ ॥ 
॥ पुत्र उवाच ॥ ॥ 


अहमेनं प्रतिष्ठाप्य द्रिजश्रेष्ठ महीतल्ले ॥ 

सम्यगाराधयिष्यामि किमन्यैविंबुधैर्मम ॥ ५४ ॥ 
तस्मात्संकीर्तयिष्यामि मंत्रान्मानुषसंभवान्‌ ॥ 

तथा पूजाविधानं च त्वत्प्रसादेन पूर्वज ॥ ५५ ॥ 

ततः सुगं नः पन्थैति तस्य मंत्रं विधाय सः ॥ 
समाचरत्प्रहष्टात्मा धर्मराजस्य शृण्वतः ॥ ५६ ॥ 
तच्छुत्वाथ यमः प्रोच्चैः सुप्रसन्नेन चेतसा ॥ 

तं ब्राहमण मुवाचेदं हर्षगद्‌गदयागिरा ॥ ९७ ॥ 

॥ यम उवाच ॥ ॥ 

कथंचिदपि विप्रेद्र न मे स्याददर्शनं वृथा ॥ 
अन्येषामपि देवानां तस्मात्प्रार्थय वांछि तम्‌ ॥ ५८ ॥ 
॥ ब्राहमण उवाच ॥ ॥ 

तवार्चां मम पुत्रोऽयं स्थापयिष्यति यामिह ॥ 
तामनेनेव मंत्रेण यः कश्चित्पूजयेद्द्विजः ॥ ५९ ॥ 
भवेत्संवत्सरं यावत्संप्राप्ते पंचमीदिने ॥ 

मा तस्य पुत्रशोको हि इह लोके कथञ्चन ॥ ६.१३९.६० ॥ 
॥ सूत उवाच ॥ ॥ 

स तथेति प्रतिज्ञाय संप्रहष्टमना यमः ॥ 

यमलोकं जगामाथ स्वाधिकारपरोऽभवत्‌॥ ६१ ॥ 


सोऽपि ब्राहमणदायादः कृत्वा प्रासादमुत्तमम्‌ ॥ 

यममाराधयामास मध्ये संस्थाप्य भक्तितः ॥ 
पित्रा चोक्तेन मन्त्रेण तेनैव विधिपूर्वकम्‌॥ ६२ ॥ 
ततश्च क्रमशः प्राप्य पुत्रपौत्राननेकशः ॥ 
कालधर्ममनुप्राप्तश्‍चिरं स्थित्वा महीतले ॥ ६३ ॥ 
एतद्वः सर्वमाख्यातं पुराणेयत्पुरा श्रुतम्‌॥ 
यश्चैतत्कीर्तयेद्‌भक्त्या संप्राप्ते पंचमीदिने ॥ 
नापमृत्युर्भवेत्तस्य न च शोकः सुतोदभवः ॥ ६४ ॥ 


इति श्रीस्कांदे महपुराण एकाशीतिसाहरू्यां संहितायां षष्ठे नागरखण्डे 


हाटकेश्वरक्षेत्रमाहात्म्ये धर्मराजेश्वरमाहात्म्यवर्णनंनामैकोनचत्वारिंशदुत्तर 
शततमोऽध्यायः ॥ १३९ ॥ ॥ छ ॥ 
॥ ऋषय ऊचुः ॥ ॥ 


यदेतदभवता प्रोक्तं पुत्रो मानुषविग्रहः ॥ 
भविष्यति यमस्यात्र कः संभूतः स सूतज ॥ १ ॥ 
॥ सूत उवाच ॥ ॥ 

तस्य पुत्रः समुत्पन्नः पांडोः क्षेत्रे महीतले ॥ 
युधिष्ठिर इति ख्यातः सर्वक्षत्रियपुंगवः ॥ २ ॥ 
राजसूयो मखो येन इष्टः सम्पूर्णदक्षिणः ॥ 
सर्वान्भूमिपतीन्वीर्यात्संविधाय करप्रदान्‌ ॥ ३ ॥ 
अश्वमेधाः कृताः पंच तथा सम्पूर्णदक्षिणाः ॥ 


भ्रामयित्वा हयं भूमौ पश्चात्प्राप स सद्गतिम्‌ ॥ ४ ॥ 

एष्टव्या बहवः पुत्रा यद्येकोपि गयां व्रजेत्‌ ॥ 

यजेत वाऽश्वमेधेन नीलं वा वृषमुत्सृजेत्‌ ॥ ५ ॥ 
यदनेन वृतं मत्तः पुत्रित्वं सुमहात्मना ॥ 
हयमेधान्महायज्ञान्कर्ता स्यादस्य वै सुतः ॥ ६ ॥ 
मन्येत कृतकृत्यत्वं येन पुत्रेण धर्मपः ॥ 

अन्यैः पुत्रशतैः कि वा वंशानुद्धारकारकैः ॥ ७ ॥ 

॥ सूत उवाच ॥ ॥ 

एतद्वः सर्वमाख्यातं धर्मराजसुतोदभवम्‌ ॥ 
आख्यानं ब्राहमणश्रेष्ठा धर्मवृद्धिकरं परम्‌ ॥ ८ ॥ । 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये धर्मराजपुत्राख्यानवर्णनंनाम चत्वारिंशदुत्तर शततमोऽध्यायः 
॥ १४० ॥ 


॥ सूतउवाच ॥ ॥ 

तथान्योऽपि हि तत्रास्ति देवो मिष्टान्नदायकः ॥ 
यस्य संदर्शनादेव मिष्टान्नं लभते नरः ॥ १ ॥ 
आसीत्पूर्वं नृपो नाम्ना वसुसेन इति स्मृतः ॥ 
आनर्ताधिपतिः ख्यातो बृहत्कल्पे द्विजोत्तमाः ॥ २ ॥ 
अत्यैश्वर्यसमायुकतो गजवाजिरथान्वितः ॥ 
जितारिपक्षस्तेजस्वी दाता भोगी जितेंद्रियः ॥ ३ ॥ 
स संक्रांतौ व्यतीपाते ग्रहणे रवि सोमयोः ॥ 

पर्वकालेषु चान्येषु विविधेषु सुभक्तितः ॥ ४ ॥ 
प्रयच्छति द्विजातिभ्यो रत्नानि विविधानि च ॥ 
इंद्रनीलमहानीलविद्रुमस्फटिकादि च ॥ ५ ॥ 
माणिक्यमौकि्तिकान्येव विद्रुमाणि विशेषतः ॥ 
हस्त्यश्वरथयानानि वस्त्राणि विविधानि च ॥ ६ ॥ 
न कस्यचित्प्रदद्यात्स सस्यं ब्राहमणसत्तमाः ॥ 
अतीव सुल्रभं मत्वा तथा तोयं विशेषतः॥ ७ ॥ 

ततो राज्यं चिरं कृत्वा दृष्ट्वा पुत्रोदभवान्सुतान्‌ ॥ 
कालधर्ममनुप्राप्तः कस्मिंश्चित्कालपर्यये ॥ ८ ॥ 
ततश्च मंत्रिभिस्तस्य सत्यसेन इति स्मृतः ॥ 
अभिषिक्तः सुतो राज्ये वीर्योदार्यसमन्वितः ॥ ९ ॥ 
वसुसेनोऽपि संप्राप्य स्वर्गं दानप्रभावतः ॥ 
दिव्यांबरधरो भूत्वा दिव्यरत्नैर्विभूषितः ॥ ६.१४१.१० ॥ 
सेव्यमानोऽप्सरोभिश्च विमानवरमाश्रितः ॥ 

बभ्राम सर्वलोकेषु स्वेच्छया क्षुत्समावृतः ॥ ११ ॥ 
पिपासाकुलचित्तश्च मुखेन परिशुष्यता ॥ 

न कंचिद्दऱृशे तत्र भुंजानमपरं दिवि ॥ १२ । 

न च पानसमासक्तं न सस्यं सलिलं न च ॥ १३ ॥ 


ततो गत्वा सहस्राक्षमुवाच दविजसत्तमाः ॥ 

क्षुतृषावृतदेहस्तु लज्जयाऽधोमुखः स्थितः ॥ १४ ॥ 
नेवात्र इश्यते कश्चित्क्षुततृषापरिपीडितः ॥ 

मां मुक्त्वा विबुधश्रेष्ठ तत्किमेतदवदस्वमे ॥ १५ ॥ 
एष मे स्वर्गरुपेण नरकः समुपस्थितः ॥ 
किमेतैभूषणैर्वस्त्रैविमानादिभिरेव च ॥ १६ ॥ 

क्षुधा संपीड्यमानस्य स्वर्गमेतच्छचीपते ॥ 
अग्नितुल्यं समुददिष्टं मम चित्तेऽपि वर्तते ॥ १७ ॥ 
तस्मात्कुरु प्रसादं मे यथा क्षुन्न प्रबाधते ॥ 
नोचेत्क्षिप सुरश्रेष्ठ रौरवे नरके द्रुतम्‌ ॥१८॥ ॥ 

॥ इंद्रउवाच ॥ ॥ 

अनहॉसि महीपाल नरकस्य त्वमेव हि ॥ 

त्वया दानानि दत्तानि संख्याहीनानि सर्वदा॥१९॥ 

परं किं तु क्वचिन्नान्नं दत्तं राजन्न चोदकम्‌॥ 

न किंचिदपि संचिंत्य यतः सुलभमेव हि ॥६.१४१.२॥। 
तोयं सान्नं सदा दद्यादन्नं चैव सदक्षिणम्‌॥ 

य इच्छेच्छाश्वतीं तृष्तिमिह लोके परत्र च ॥ २१ ॥ 
तस्मात्त्वं हि क्षुधाविष्टः स्वर्गे चैव महीपते ॥ 
भूषितो भूषणैः श्रेष्ठैरविमानवरमाश्रितः ॥ २२ ॥ 


॥ राजोवाच ॥ ॥ 

अस्ति कश्चिदुपायोऽत्र देवौ वा मानुषोऽपि वा ॥ 
क्षुत्पिपासेऽतितीव्रे मे विनाशं येन गच्छतः ॥२३॥ 

॥ इन्द्र उवाच ॥ ॥ 

यदि कश्चित्सुतस्तुभ्यं विप्रेभ्यः सततं जलम्‌॥ 

ददाति च सदा सस्यं तत्ते तृप्तिः प्रजायते ॥ २४ ॥ 
नान्यथा पार्थिवश्रेष्ठ एकस्मिन्नपि वासरे ॥ 

अदत्तस्य तव प्राप्तिः सत्यमेतन्मयोदितम्‌ ॥२५॥ 
सोऽपि भूमिपतेः पुत्रस्तव यच्छति नोदकम्‌॥ 

न च सस्यं द्विजातिभ्यस्त्वन्मार्गमनुसंचरन्‌॥२६॥ 
एतस्मिन्नंतरे प्राप्तो नारदो मुनिसत्तमः॥ 
ब्रहमलोकात्स्थितौ यत्र तौ भूमिपसुरेश्वरौ ॥ २७ ॥ 
ततः शक्रः समुत्थाय तस्मै तुष्टिसमन्वितः ॥ 

अर्घं दत्त्वा विधानेन सादरं चेदमञब्रवीत्‌ ।:शाः २८ ॥ 

कुतः प्राप्तोऽसि विप्रेंद्र प्रसिथतः क्व च सांप्रतम्‌॥ 

केन कार्येण चेदगुहृयं न तेऽस्ति वद सांप्रतम्‌॥ २९ ॥ 
नारद उवाच ॥ ॥ 

ब्रहमलोकादहं प्राप्तः प्रसिथितस्तु धरातले ॥ 
तीर्थयात्राकृते शक्र नान्यदस्तीह कारणम्‌ ॥ ६.१४१.३० ॥ 


॥ सूत उवाच ॥ ॥ 

तच्छुत्वा स नृपो हृष्टस्तमुवाच मुनीश्वरम्‌ ॥ 

प्रसादः क्रियतां मह्यं दीनस्य मुनिपुंगव ॥ ३१ ॥ 
त्वया भूमितले वाच्यो मम पुत्रो महीपतिः ॥ 
आनर्ताधिपतिः ख्यातः सत्यसेन इति प्रभो ॥ ॥ ३२ ॥ 
तव तातो मया ₹ष्टः शक्रस्य सदनं प्रति ॥ 
क्षुत्पिपासापरीतांगो दीनात्मा देवमध्यगः ॥ ३३ ॥ 
तस्मात्पुत्रोऽसि चेन्महयं त्वं सत्यं परिरक्षसि ॥ 
तन्मन्नाम्ना प्रयच्छोच्चैः सस्यानि सलिलानि च ॥ ३४ ॥ 
स तथेति प्रतिज्ञाय नारदो मुनिसत्तमः ॥ 

अनुज़ाप्य सहस्राक्षं प्रस्थितो भूतलं प्रति ॥ ३५ ॥ 
ततः क्रमेण तीर्थानि भ्रममाणः स सद्दविजः ॥ 
आनर्तविषयं प्राप्य सत्यसेनमुपाद्रवत्‌ ॥ ३६ ॥ 

अथ संपूजितस्तेन सम्यग्भूपतिना मुनिः ॥ 

पितुः संदेशमाचख्यौ विजने तस्य सादरम्‌ ॥ ३७ ॥ 
तच्छुत्वा शोकसंतप्तः सत्यसेनो महीपतिः ॥ 

तं विसृज्य मुनिश्रेष्ठं पूजयित्वा विधानतः । ३८ ॥ 
ततो जनकमुद्दिश्य मिष्टान्नेन सुभक्तितः ॥ 

सहस्रं ब्राहमणेंद्राणां भोजयामास नित्यशः ॥ ३९ ॥ 


प्रपादानं तथा चक्रे ग्रीष्मकाले विशेषतः ॥ 

त्यक्त्वान्याः सकला याश्च क्रिया धर्मसमुदभवाः ॥ ६.१४१.४० | 
एवं तस्य महीपस्य वर्तमानस्य च द्विजाः ॥ 
अनावृष्टिरभूद्रौद्रा सर्वसस्यक्षयावहा ॥ ४१ ॥ 
यावदद्वादशवर्षाणि न जलं त्रिदशाधिपः ॥ 

मुमोच धरणीपृष्ठे सर्वे लोकाः क्षुधार्दिताः ॥ ४२ ॥ 
अत्राभावात्ततो भूयो न सस्यं संप्रयच्छति ॥ 
ब्राहमणेभ्यः समुद्दिश्य पितरं स्वं यथा पुरा ॥ ४३ ॥ 
ततः स क्षुत्परीतांगः पिता तस्य महीपतेः ॥ 

स्वप्ने प्रोवाच तं पुत्रमतीव मलिनांबरः ॥ ४४ ॥ 

त्वया पुत्रेण पुत्राहं क्षुत्पिपासासमाकुलः ॥ 
स्वर्गस्थोऽपि हि तिष्ठामि तस्मादन्नं प्रयच्छ वै ॥ 
मन्नाम्ना तोयसंयुक्तं यदि त्वं मत्समुदभवः ॥ ४५ ॥ 
ततः शोकसमायुक्तः स नृपः स्वप्नदरशनात्‌ ॥ 
अन्नाभावात्समं मंत्रं मंत्रिभिः स तदाकरोत्‌ ॥ ४६ ॥ 
अहमाराधयिष्यामि सस्यार्थे वृषभध्वजम्‌ ॥ 

राज्ये रक्षा विधातव्या भवदभिः सादरं सदा ॥ ४७ ॥ 
ततोऽत्रैव समागत्य स्थापयित्वा महेश्वरम्‌ ॥ 
सम्यगाराधयामास व्रतैश्च नियमैस्तथा॥४८॥ 


अथ तस्य गतस्तुष्टिं वर्षांते भगवाञ्छिवः॥ 


onlinesanskritbooks.com 


अब्रवीदवरदोऽस्मीति प्रार्थयस्व यथेप्सितम्‌॥४९॥ 
राजोवाच ॥ 

अन्नार्थै देवदेवेश मयायं विहितो विधिः॥ 

तस्मात्त्वं यच्छ मे शीघ्रमसंख्यं वृषवाहन॥६.१४१.५॥। 
तथा संजायता वृष्टिः समस्ते धरणीतल्रे ॥ 

येन सस्यानि जायंते सलिलानि च सांप्रतम्‌ ॥ ५१ ॥ 
जायतां मम तातस्य स्वर्गस्थस्य महात्मनः ॥ 
प्रसादात्तव संतृप्तिरक्षया सुरसत्तम ॥५२॥ 

॥ श्रीभगवानुवाच ॥ ॥ 

भविता न चिरादवृष्टिः प्रभूता धरणीतले ॥ 
भविष्यंति तथान्नानि यानि कानि महीतले ॥ ५३ ॥ 
तस्मात्त्वं गच्छ राजैंद्र स्वगृहं प्रति सांप्रतम्‌॥ 

मम वाक्यादसंदिग्धमेतदेव भविष्यति ॥५४ ॥ 
तच्चैतन्मामकं लिंगं यत्त्वया स्थापितं नृप ॥ 
प्रातरुत्थाय यः कश्चित्सम्यक्तद्वीक्षयिष्यति ॥ ५५ ॥ 
मिष्टान्नममृतस्वादु स हि नूनमवाप्स्यति॥ 

मम वाक्यान्नृपश्रेष्ठ सदा जन्मनिजन्मनि ॥ ५६ ॥ 
स एवं भगवानुक्त्वा ततश्चादर्शनं गतः ॥ 


सोऽपि राजा निजं स्थानं हर्षेण महतान्वितः ॥ 


onlinesanskritbooks.com 


आजगाम चकाराथ राज्यं निहतकंटकम्‌ ॥५७॥ 

॥ सूत उवाच ॥ ॥ 

अद्यापि कलिकालेऽत्र संप्राप्ते दारुणे युगे ॥ 

यस्तं मिष्टान्नदे पश्येत्प्रातरुत्थाय भक्तितः ॥५८॥ 
स मिष्टान्नमवाप्नोति यदि कामयते द्विजाः ॥ 
निष्कामो वा समभ्येति स्थानं देवस्य शूलिनः॥ ५९ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये 
मिष्टान्नदेशवरमाहात्म्यवर्णनंनामैकचत्वारिंशदुत्तरशततमोऽध्यायः ॥१४१॥ 


॥ सूत उवाच ॥ ॥ 

तथान्यदपि तत्रास्ति पुण्यं गणपतित्रयम्‌ ॥ 

स्वर्गदं मर्त्य॑दं पुण्यं तथान्यन्नरकापहम्‌॥१॥ 

हंतृ वै सर्वविघ्नानां पूजितं सुरदानवैः॥ 

सर्वकामप्रदं चैव विद्याकीर्तिविवर्धनम्‌ ॥ २ ॥ 

॥ ऋषय ऊचुः ॥ ॥ 

त्रिविधाः पुरुषाः सूत जायंतेत्र महीतले ॥ 

उत्तमा मध्यमाश्चान्ये तथा चान्येऽधमाः स्थिताः ॥ ३ ॥ 
उत्तमाः प्रार्थयंति स्म मोक्षमेव हि केवलम्‌ ॥ 

गता यत्र निवर्तते न कथंचिद्धरातले ॥ ४ ॥ 


मध्यमाः स्वर्गमार्गं च दिव्यान्भोगान्मनोरमान्‌ ॥ 

अप्सरोभिः समं क्रीडां यज्ञादयैः कर्मभिः कृताम्‌ ॥ ॥ ५ ॥ 
अधमा मर्त्यलोकेत्र रमंते विषयात्मकाः ॥ 
विषकीटकवत्तत्र रतिं कृत्वा गरीयसीम्‌ ॥ ६ । 
स्वर्गमोक्षौ परित्यज्य तत्कस्मान्मर्त्य इष्यते ॥ 
येनासौ प्रार्थ्यते मर्त्यैमै्त्यदो गणनायकः ॥ ७ ॥ 
केन संस्थापितास्ते च तस्मिन्क्षेत्रे गजाननाः ॥ 
कस्मिन्काले च द्रष्टव्याः सर्वं विस्तरतो वद ॥ ८ ॥ 
॥ सूत उवाच ॥ ॥ 

पूर्वं तप्त्वा तपस्तीक्रं मर्त्यलोके द्विजोत्तमाः ॥ 

ततो गच्छति संहृष्टाः स्वेच्छया त्रिदिवं प्रति ॥ 
मोक्षमार्ग तथैवान्ये ध्यानाविष्कृतमानसाः ॥ ९ ॥ 
ततः स्वर्गे समाकीर्णे कदाचिन्मनुजोत्तमैः ॥ 

देवेषु क्षिप्यमाणेषु समंतात्तत्प्रभावतः ॥ ६.१४२.१० ॥ 
गत्वा स्वयं सहस्राक्षः सर्वैर्देवगणैः सह ॥ 

प्रोवाच शंकरं गौर्या सार्धमेकासनस्थितम्‌ ॥ ११ ॥ 

॥ इन्द्र उवाच ॥ ॥ 

तपःप्रभावसंसिदधैर्मानवैः परमेश्वर ॥ 

अस्माकं व्याप्यते सर्वं महिमानं गृहादिकम्‌॥ १२ ॥ 


तस्मात्कृत्वा प्रसादं नः कंचिच्चिंतय सांप्रतम्‌ ॥ 

उपायं येन तिष्ठामः सोख्येनात्र शिवालये ॥ १३ ॥ 
अथ श्रुत्वा विरूपाक्षस्तेषां तद्वचनं दविजाः ॥ 
पार्वत्याः पार्श्वसंस्थाया मुखचन्द्रं समैक्षयत्‌ ॥ १४ ॥ 
निजगात्रं ततो देवी सुसंमर्द्य मुहुर्मुहुः ॥ 

मलरमाहृत्य तं कृत्स्नं चक्रे नागमुखं ततः १९ ॥ 
चतुर्हस्तं महाकायं लंबोदरसमन्वितम्‌ ॥ 

सुकौतुककरं तेषां सर्वेषां च दिवौकसाम्‌ ॥ १६ ॥ 

ततः स विनयादाह देवीं शिखरवासिनीम्‌ ॥ 

यदर्थमंब सृष्टोऽहं तत्कार्यं वद मा चिरम्‌ ॥ १७ | 
त्रैलोक्ये त्वत्प्रसादेन नासाध्यं विदयते मम ॥ ॥ १८ ॥ 
॥ श्रीदेव्युवाच ॥ ॥ 

मर्त्यलोके नरा ये च स्वर्गमोक्षपराः सदा ॥ 

तेषां विघ्नं त्वया कार्यं शुभकृत्येषु चैव हि ॥ १९ ॥ 
सरितां पतयस्त्रिंशच्छकवः सप्तसप्ततिः ॥ 
महासरोजषष्टिश्च निखवीणां च विंशतिः ॥ ६.१४२.२० ॥ 
अर्बुदायुतसंयुक्ताः कोट्यो नवतिपञ्च च ॥ 

लक्षाश्च पंचपंचाशत्सहस्राः पंचविंशतिः॥ 

शतानि नवषष्टिश्च गणाश्चान्येऽत्र संस्थिताः॥२१॥ 


येषां नदी स्मृतः पूर्वो महाकालस्तथा परः॥ 

ते सर्वे वशगास्तुभ्यं प्रभवंतु गणोत्तमाः॥२२॥ 
आधिपत्यं मया दत्तं तव वत्स कुरुष्व तत्‌ ॥ 

सर्वेषां गणवृंदानामाधिपत्ये व्यवस्थितः ॥२३॥ 
एवमुक्त्वाथ सा देवी समानीयौषधीभृतान्‌ ॥ 
हेमकुंभान्सुतीर्थांभः परिपूर्णान्महोदयान्‌॥ २४ ॥ 
तस्याभिषेचनं चक्रे स्वयमेव सुरेश्वरी ॥ 
गीतवाद्यविनोदेन नृत्यमंगलजैः स्वनैः ॥ २५ ॥ 
त्रयस्त्रिंशत्स्मृताः कोटयो देवानां याः स्थिता दिवि ॥ 
ताः सर्वास्तत्र चागत्य तस्य चक्रुश्च मंगलम्‌ ॥ २६ ॥ 
अथ तस्य ददौ तुष्टो भगवान्वृषभध्वजः ॥ 

कुठारं निशितं हस्ते सदा वै श्रेष्ठमायुधम्‌ ॥ २७ ॥ 
पात्रं मोदकसंपूर्णमक्षयं चैव पार्वती ॥ 

भोजनार्थे महाभागा मातृस्नेहपरायणा ॥ २८ ॥ 
मूषकं कार्तिकेयस्तु वाहनार्थै प्रहर्षितः ॥ 

भ्रातरं मन्यमानस्तु बन्धुस्नेहेन संयुतः ॥ २९ ॥ 
ज्ञानं दिव्यं ददौ ब्रहमा तस्मै हृष्टेन चेतसा ॥ 
अतीतानागतं चैव वर्तमानं च यदभवेत्‌॥६.१४२.३॥। 
प्रज्ञां विष्णुः सहस्राक्षः सौभाग्यं चोत्तमं महत्‌॥ 


सौभाग्यं कामदेवस्तु कुबेरो विभवादिकम्‌॥३१॥ 

प्रतापं भगवान्सूर्यः कांतिमग्र्यां निशाकरः॥३२॥ 
तथान्ये विबुधाः सर्वे ददुरिष्टानि भूरिशः॥ 
आत्मीयानि प्रतुष्ट्यर्थं देव्या देवस्य च प्रभोः॥३३॥ 
एवं लब्धवरः सोऽथ गणनाथो दविजोत्तमाः ॥ 
देवकृत्यपरो नित्यं चक्रे विघ्नानि भूतले ॥ ३४ ॥ 
धर्मौर्थं यतमानानां मोक्षाय सुकृताय च ॥ 

ततो भूमितल्रेऽभ्येत्य गणेशस्तत्र यः स्मृतः ॥ ३५ ॥ 
वैमानिकैः समभ्येत्य स्थापितस्तत्र स द्विजाः ॥ 
येन स्वर्गार्थिनो लोकाः पूजां तस्य प्रचक्रिरे ॥ 

प्रथमं सर्वकृत्येषु विघ्ननाशाय तत्पराः ॥ ३६ ॥ 
एतस्मिन्नेव काले च चमत्कारपुरोदभवैः ॥ 
ब्राहमणैब्रहमविज्ञानतत्परै्मोक्षहेतुभिः ॥ 

ईशानः स्थापितस्तत्र मोक्षदो य उदाहतः ॥ ३७ ॥ 
स्वर्ग वाञ्छदभिरेवान्यैः स्वर्गद्वारप्रदस्तथा ॥ 

हेरंबः स्थापितस्तत्र सत्यनामा यथोदितः ॥ ३८ ॥ 
तथान्यैमै्त्यदो नाम गणैशस्तत्र यः स्थितः॥ 

येन स्वर्गाच्च्युता यांति न कदा नरकादिकम्‌॥ 
तिर्यक्त्वं वा कृमित्वं वा स्थावरत्वमथापि वा ॥ ३९ ॥ 


एतस्मात्कारणात्तत्र क्षेत्रे पुण्ये द्विजोत्तमाः ॥ 

हेरम्बो मर्त्यदो जातः स्वर्गिणां मर्त्यदः सदा ॥ ६.१४२.४० ॥ 
एतद्वः सर्वमाख्यातं पुण्यं हेरंबसंभवम्‌ ॥ 

आख्यानं सर्वविघ्नानि यन्निहन्ति श्रुतं नृणाम्‌ ॥ ४१ ॥ 
एतन्माघचतुर्था? यः शुक्लायां पूजयेन्नरः ॥ 

न तस्य वत्सरं यावद्विघ्नं सञ्जायते क्वचित्‌ ॥ ४२ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये गणपतित्रयमाहात्म्यवर्णनंनाम दविचत्वारिंशदुत्तरशत 
तमोऽध्यायः ॥ १४२ ॥ ॥ छ ॥ 


॥ सूत उवाच ॥ ॥ 

तथान्योऽपि च तत्रास्ति देवश्चित्रेश्वरो दविजाः ॥ 
चित्रपीठस्य मध्यस्थश्चित्रसौख्यप्रदो नृणाम्‌ ॥ १ ॥ 
यं दृष्ट्वा पूजयित्वा च स्नापयित्वाथवा नरः ॥ 
मुच्यते परदारोत्थैः पातकैश्चोपपातकैः ॥ २ ॥ 
धर्षयित्वा गुरोः पत्नीं कन्यां वा निजवंशजाम्‌ ॥ 
नीचां वा व्रतयुक्तां वा कामासक्तेन चेतसा ॥ ३ ॥ 
चैत्रशुक्लचतुर्दश्यां यस्तं पूजयते नरः ॥ 

स तत्पापं निहत्याशु स्वर्गलोकं ततो व्रजेत्‌ ॥ ४ ॥ 
तथा चित्रांगदस्तत्र जाबालिसहितो नृपः ॥ 

कुमार्या सहितः सार्दधं नग्नया तत्समुत्थया ॥ 


सन्तिष्ठते तदग्रे तु शप्तो जाबालिना पुरा ॥ ५ ॥ 

त्रयाणामपि यस्तेषां तस्मिन्नहनि निर्वपेत्‌ ॥ 

स इष्टां लभते नारीं सिद्धिं च मनसि स्थिताम्‌ ॥ ६ ॥ 
॥ ऋषय ऊचुः ॥ ॥ 

कस्माज्जाबालिना शप्तः पूर्व चित्रांगदो युवा ॥ 

सा च तत्तनया कस्मात्कुमारी वस्त्रवर्जिता ॥ ७ ॥ 
अद्यापि तिष्ठते तत्र विरुद्धं रूपमाश्रिता ॥ 

जनहास्य करं नित्यं तस्मात्सूत वदस्व नः ॥ ८ ॥ 

॥ सूत उवाच ॥ ॥ 

आर्सॉत्पूर्व मुनिर्नाम्ना जाबालिरिति विश्रुतः ॥ 
कौमारब्रहमचर्येण येन चीर्णं तपः सदा ॥ ९ ॥ 
हाटकेश्वरजं क्षेत्रं समासाद्य स सद्दाविजाः ॥ 

बाल्येऽपि वयसि प्राप्ते समारेभे महत्तपः ॥ ६.१४३.१० ॥ 
कृच्छरचांद्रायणादीनि पाराकाणि शनैःशनैः ॥ 

कुर्वता तेन ते देवाः संनीता भयगोचरम्‌ ॥ ११ ॥ 

ततः शक्रादयो देवाः संत्रस्ता मेरुमूर्धनि ॥ 

मिल्रित्वा चक्रिरे मंत्रं तस्य विघ्नकृते मिथः ॥१२॥ 
यद्यस्य तपसो वृद्धिरेवं यास्यति नित्यशः ॥ 
च्यावयिष्यति तन्नूनं स्वर्गराज्याच्छतक्रतुम्‌ ॥१३॥ 


तस्मादगच्छतु रंभाख्या तत्पार्श्वै ऽप्सरसां वरा ॥ 

ब्रहमचर्यविघाताय तस्यर्षेर्भावितात्मनः ॥ १४ ॥ 
ब्रहमचर्य तपोमूलं यतः संकीर्तितं दविजैः ॥ 
तस्याभावात्परिकलेशः केवलं न फलं व्रते ॥ १५ ॥ 
एवं ते निश्चयं कृत्वा समाहूय ततः परम्‌ ॥ 
रंभामूचुमहेंद्रेण सर्वे देवास्तदादरात्‌ ॥ १६ ॥ 

गच्छ शीघ्रं महाभागे जाबालिर्यत्र तिष्ठति ॥ 
हाटकेश्वरजे क्षेत्रे तपोविघ्नाय तस्य वै ॥ १७ ॥ 

ते ते भावाः प्रयोक्तव्याः कथास्तास्ता मनोहराः ॥ 
वर्धयंती तथा चित्ते तस्य कामं निरर्गलम्‌ ॥ १८ ॥ ॥ 
॥ रंभोवाच ॥ ॥ 

स मुनिर्न विजानाति कामधर्म सुरेश्वर ॥ 

अरसज्ञं कथं देव करिष्यामि स्मरान्वितम्‌॥ १९ ॥ 

॥ इन्द्र उवाच ॥ ॥ 

एष यास्यति मद्वाक्याद्वसंतस्तस्य सन्निधौ ॥ 
अस्य संदर्शनादेव भविष्यति स सस्मरः ॥ ६.१४३.२० ॥ 
तस्मादगच्छ द्रुतं तत्र सहानेन वरानने ॥ 
संसिदधिर्जायते येन देवकृत्यं भवेदद्रुतम्‌ ॥ २१ ॥ 
अथ सा तं प्रणम्योच्चैः प्रस्थिता धरणीतलम्‌॥ 


वसंतेन समायुक्ता जाबालिर्यत्र तिष्ठति ॥ २२ ॥ 

अथाकस्मादशोकस्य संजातः पुष्पसंचयः ॥ 

तिलकस्य च चूतस्य मंजर्यः समुपस्थिताः ॥ २३ ॥ 
शिशिरे च सरोजानि विकासं प्रापुरेव हि ॥ 

ववौ च सुरमिर्वायुर्दाक्षिणात्यः सुकामदः ॥ २४ ॥ 
एतस्मिन्नंतरे प्राप्ता रंभा तत्र वराप्सराः ॥ 
सलिलाशयतीरस्थो जाबालिर्यत्र तिष्ठति ॥। ॥ २५ ॥ 
अक्षमालाधृतकरो जपन्मंत्रमनेकधा ॥ 

अभीष्टं श्रद्धया युक्तो विधाय पितृतर्पणम्‌ ॥ २६ ॥ 
अथ संपश्यतस्तस्य मुक्त्वा वस्त्रपरिग्रहम्‌ ॥१ 
स्नानार्थं तज्जलं साऽथ प्रविवेश वराप्सराः ॥ २७ ॥ 
विवस्त्रां तां समालोक्य सोऽपि यौवनशालिनीम्‌॥ 
याम्यानिलेन च स्पृष्ट: कामस्य वशगो ऽभवत्‌ ॥ २८ ॥ 
ततस्तस्याभवत्कंपस्तत्क्षणादेव सन्मुने ॥ 

अक्षमाला कराग्राच्च पपात धरणीतले ॥ २९ ॥ 

पुलकः सर्वगात्रेषु संजज़ेऽतीव दारुणः ॥ 

अश्रुपाताः पतंति स्म कोष्णाः प्लावितभूतलाः ॥ ३० ॥ 
अथ तं क्षुभितं ज़ञात्वा चित्तज्ञा सा वराप्सराः ॥ 
निर्गत्य सलिलातस्माच्चक्रे वस्त्रपरिग्रहम्‌॥ ॥ ३१ ॥ 


ततस्तस्यांतिके गत्वा प्रणिपत्य कृतादरा ॥ 

प्रोवाच मधुर वाक्यं वर्द्धती तस्य तन्मतम्‌ ॥ ३२ ॥ 
आश्रमे सकलं ब्रहमन्कच्चिते कुशलं मुने ॥ 
स्वाध्याये तपसि प्राज्ञ शिष्येषु मृगर्पाक्षिषु ॥ 3_३ ॥ 
॥ मुनिरुवाच॥ ॥ ९॥ 

कुशल मे वरारोहे सर्वत्रैवाधुना स्थितम्‌॥ 

विशेषेणात्र संप्राप्ता सर्वलक्षणलक्षिता॥३४॥ 

का त्वं वद महाभागे मम मन्मथवर्धनी॥ 

किं देवी वासुरी वा किं पन्नगी किं तु मानुषी॥३५॥ 
निवेदय शरीरे मे किं न पश्यसि वेपथुम्‌॥ 
निरर्गलश्च रोमांचो बाष्पपूरश्च नेत्रजः॥३६॥ 
रंभोवाच॥ 

किं ते गात्रस्वभावोऽयम्‌ किं वान्यो व्याधिसंभवः ॥ 
कच्चिदेव न ते स्वास्थ्यं प्रपश्यामि शरीरजम्‌ ॥ ३७ ॥ 
॥ मुनिरुवाच ॥ ॥ 

न मे गात्रस्वभावो न व्याधिभिश्च सुलोचने ॥ 
शृणुष्व कारणं कृत्स्नं येनेरक्संस्थितं वपुः ॥ ३८ ॥ 
यावती वर्तते वेला तव दर्शनसंभवा ॥ 

तावत्कालमिदं रूपं मम गात्रसमुदभवम्‌ ॥ ३०. ॥ 


तदहं मन्मथाविष्टो दर्शनात्तव शोभने ॥ 

ब्रहमचर्यपरोपीत्थं महाव्रतधरोऽपि च ॥ ६.१४३.४० ॥ 

॥ रंभोवाच । ॥ 

यद्येवं ब्राहमणश्रेष्ठ मां भजस्व यथासुखम्‌ ॥ 

नात्र कश्चिदभवेद्दोषः पण्यनारी यतोऽस्म्यहम्‌ ॥ ४१ ॥ 
साधारणा वयं विप्र यतः सृष्टाः स्वयंभुवा ॥ 

सर्वेषामेव लोकानां विशेषेण दविजन्मनाम्‌ ॥ ४२ ॥ 

अहं चापि समालोक्य त्वां मुने मन्मथोपमम्‌ । 

हता कामशरैस्तीक्ष्णैन च गंतुं समुत्सहे ॥ ॥ ४३ ॥ 
मया दृष्टाः सुराः पूर्वं यक्षा विद्याधरास्तथा ॥ 
सिद्धाश्च किंनरा नागा गुह्यकाः किमु मानुषाः ॥ ४४ ॥ 
नेदग्रूपं वपुस्तेषामेकस्यापि विलोकितम्‌ ॥ 

मध्ये ब्राहमणशार्दूल तस्मादभक्तां भजस्व माम्‌ ॥ ४५ ॥ 
यो नारीं कामसंतप्तां स्वयं प्राप्तां परित्यजेत्‌ ॥ 

स मूर्खः पच्यते घोरे नरके शाश्वतीः समाः ॥ ४६ ॥ 
एवमुक्त्वा तया सोऽथ परिष्वक्तो महामुनिः ॥ 
अनिच्छन्नपि वाक्येन हृदयेन च सस्पृहः ॥ ४७ ॥ 

ततो लतानि कुजे तं समानीय मुनीश्वरम्‌ । 
कामशास्त्रोदितेर्भावै रराम कृत्रिमैर्मुनिम्‌ ॥ ४८ ॥ 


एवं तया समं तत्र स्थितो यावददिनक्षयम्‌ ॥ 

कामधर्मसमासक्तः संत्यक्ताशेषकर्मकः ॥ ४९ ॥ 

ततो निष्कामतां प्राप्तो लज्जया परिवारितः ॥ 

विससर्ज च तां रंभां शौच चक्रे ततः परम्‌ ॥ ६.१४३.५० ॥ 
सापि तेन विनिर्मुक्ता कृतकृत्या विलासिनी । 

प्रहृष्टा प्रययौ तत्र यत्र देवाः सवासवाः ॥ ५१ ॥ 


इति श्रीस्कांदे महापुराण एकाशीतिसाहर्यां सहितायां षष्ठे नागरखण्डे 
हाटकेश्वरक्षेत्रमाहात्म्ये जाबाल्रिक्षोभणोनाम त्रिचत्वारिंशदुत्तरशततमोऽध्यायः ॥ १४३ ॥ 
॥ सूत उवाच ॥ ॥ 


सा गत्वा त्रिदिवं पश्चात्सहस्राक्षं सुरैर्युतम्‌ ॥ 
प्रोवाच भगवन्तदिष्ट्या क्षोभितोऽसौ महामुनिः ॥ १ ॥ 
तपस्तस्य हतं कृत्स्नं यत्कृच्छेण समाचितम्‌ ॥ 
तथा निस्तेजसत्वं च नीतस्त्वं सुखभागभव ॥ २ ॥ 
एवमुक्त्वाऽथ सा रंभा शंसिता निखिल्लैः सुरैः ॥ 
अमोघरेतसस्तस्य दधे गर्भ निजोदरे । 3 । 
जाबालिरपि कृत्वा च पश्चात्तापमनेकधा ॥ 

भूयस्तु तपसि स्थित्वा स्थितस्तत्रैव चाश्रमे ॥ ४ ॥ 
ततस्तु दशमे मासि संप्राप्ते सुषुवे शुभाम्‌ ॥ 

कन्यां सरोजपत्राक्षीं दिव्यलक्षणलक्षिताम्‌ ॥ ५ ॥ 
अथ तां मानुषोदभूतां मत्वा तस्यैव चाश्रमम्‌ ॥ 


गत्वा मुमोच प्रत्यक्षं तस्यर्षेश्चेदमब्रवीत्‌ ॥ ६ ॥ 

तव वीर्यसमुदभूतामेनां मज्जठरोषिताम्‌ ॥ 

कन्यकां मुनिशादूल तस्मात्पालय सांप्रतम्‌ ॥ ७ ॥ 
न स्वर्गे विदयते वासो मानुषाणां कथंचन ॥ 
एतस्मात्कारणात्तुभ्यं मया ब्रहमन्समर्पिता ॥ ८ ॥ 
एवमुक्त्वा ययौ रंभा सत्वरं त्रिदशालयम्‌ ॥ 
जाबाललिरपि तां दृष्ट्वा कन्यकां स्नेहमाविशत्‌ ॥ ९ ॥ 
ततस्तां कन्यकां कृत्वा सुष्ठु गुप्ते लतागृहे ॥ 
रसैर्मिष्टफलोदभूतैः पुपोष च दिवानिशम्‌ ॥ ६.१४४.१० ॥ 
सापि कन्या परां वृद्धिं शनैर्याति दिनेदिने । 
शुक्लपक्ष समासाद्य यथा चन्द्रकला दिवि ॥ ११ ॥ 
यथायथाथ सा याति वृद्धिं कमललोचना ॥ 
तथातथास्य सुस्नेहो जाबाल्रेरप्यवर्धत । १२ । 

सा शिशुत्वे मृगैः सार्दधं पक्षिभिश्च सुशोभना ॥ 
क्रीडां चक्रे सुविश्रब्धैर्वर्धयंती मुनेमुंदम्‌ ॥ १३ ॥ 

ततो बाल्यं परित्यक्त्वा वल्कलावृतगात्रिका ॥ 

तस्यर्षेः सर्वकृत्येषु साहाय्यं प्रकरोति च ॥ १४ ॥ 
समित्कुशादि यत्किंचित्फलपुष्पसमन्वितम्‌ ॥ 
वनात्तदानयामास तस्य प्रीतिमवर्धयत्‌ ॥ ॥ १५ ॥ 


ततः कतिपयाहस्य फलार्थं सा मृगेक्षणा ॥ 

निदाघसमये दूरं स्वाश्रमात्प्रजगाम ह ॥ १६ ॥ 
एतस्मिन्नंतरे तत्र विमानवरमाश्रितः ॥ 
प्राप्तश्चित्रांगदोनाम गन्धर्वस्त्रिदिवौकसाम्‌ ॥ १७ ॥ 
तेन सा विजने बाला पूर्णचन्द्रनिभानना ॥ 

दष्टा चांद्रमसी लेखा पतितेव धरातले ॥ १८ ॥ 

ततः कामपरीतांगः सोवतीर्य धरातलम्‌॥ 
विमानान्मधुरैर्वाक्यैस्तामुवाच कृतांजलिः ॥ १९ ॥ 

का त्वं कमलगर्भाभा निजनेऽथ महावने ॥ 
भ्रमस्येकाकिनी बाले वनमध्ये सुलोचने ॥ ६.१४४.२० ॥ 
॥ कन्योवाच ॥ ॥ 

अहं फलवतीनाम जाबालेर्दुहिता मुने ॥ 
फलमपुष्पार्थमायाता तदर्थमिह कानने ॥ २१ ॥ 

॥ चित्रांगद उवाच ॥ ॥ 

कुमारब्रहमचारी स श्रूयते मुनिसत्तमः ॥ 

तत्कथं तस्य वामोरु त्वं जाता भार्यया विना ॥ २२ ॥ 
॥ कन्योवाच ॥ ॥ 

सत्यमेतन्महाभाग नास्ति दारपरिग्रहः ॥ 

तस्यर्षेः किं तु संजाता यथा तन्मेऽवधारय ॥ २३ ॥ 


रंभा नामाप्सरास्तेन पुरा हृष्टा सुरांगना ॥ 

ततः कामपरीतेन सेविता च यथासुखम्‌॥२४ ॥ 
ततस्तदुदराज्जाता देवलोके महत्तरे ॥ 

तयापि चेह तस्यर्षे्भूय एव नियोजिता ॥ २५ ॥ 

एवं स मे पिता जातो जाबालिर्मुनिसत्तमः ॥ 

पोषिताऽहं ततस्तेन नानाफलसमुद्रवैः ॥ २६ ॥ 

ततः फलवती नाम कृतं तेन महात्मना ॥ 
ममानुरूपमेतद्धि यन्मां त्वं परिपृच्छसि ॥ २७ ॥ 

॥ चित्रांगद उवाच ॥ ॥ 

तव रूपं समालोक्य कामस्याहं वशं गतः ॥ 
तस्मादभजस्व मां भीरु नो चेद्यास्यामि संक्षयम्‌ ॥ २८ ॥ 
अहं चित्रांगदोनाम गन्धर्वस्त्रिदिवौकसाम्‌ ॥ 

तीर्थयात्राकृते प्राप्तः क्षेत्रेऽस्मिञ्छद्धयाऽन्वितः ॥ २९ ॥ 
॥ कन्योवाच ॥ ॥ 

कुमारधमिणी चाहमदयापि वशगा पितुः ॥ 

कामधर्मं न जानामि चित्रांगद कथंचन ॥ ॥ ६.१४४.३० ॥ 
तस्मात्प्रार्थय मे तातं स मां तुभ्यं प्रदास्यति ॥ 
अनुरूपाय योग्याय तरुणाय मनस्विनीम्‌ ॥३१ ॥ 

ममापि रुचितं चित्ते तव वाक्यमिदं शुभम्‌ ॥ 


धन्याहं यदि ते कण्ठमालिंगामि यथेच्छया ॥ ३२ ॥ 

॥ चित्रांगद उवाच ॥ ॥ 

न शक्नोमि महाभागे तावत्कालं प्रतीक्षितुम्‌ ॥ 

मां दहत्येष गात्रोत्थः सुमहान्कामपावकः ॥ ३३ ॥ 
तस्मात्कुरु प्रसादं मे रतिदानेन शोभने ॥ 

को जानाति हि तच्चित्तं कीद्टग्रूपं भविष्यति ॥ ३४ ॥ ॥ 
॥ कन्योवाच ॥ ॥ 

एवं ते वर्तमानस्य मम तातः प्रकोपतः ॥ 

दहिष्यति न संदेहः शापं दत्वा सुदारुणम्‌॥ ३५ ॥ 

॥ चित्रांगद उवाच ॥ ॥ 

तव तातः स कालेन मां दहिष्यति मानदे ॥ 
कामानलः पुनः सदय एष भस्म करिष्यति ॥३६॥ 
एवमुक्त्वाऽथ तां बाल्लां वेपमानां त्रपावतीम्‌ ॥ 
गृहीत्वा दक्षिणे पाणौ प्रविवेश सुरालयम्‌ ॥ ३७ ॥ 
तत्र तां रमयामास तदा कामप्रपीडितः ॥ 
तत्कालजातरागांधां निर्लज्जत्वमुपागताम्‌ ॥ ॥ ३८ ॥ 
एवं तस्याः समं तेन स्थिताया दिवसो गतः ॥ 
निमेषवन्मुनिश्रेष्ठास्ततश्चास्तं गतो रविः ॥ ३९ ॥ 
एतस्मिन्नंतरे विप्रो जाबात्निदुःख संयुतः ॥ 


अनायातां सुतां ज्ञात्वा परिबभ्राम सर्वतः ॥ ६.१४४.४० ॥ 

अहो सा दुहिता महयं किमु व्यालैः प्रभक्षिता ॥ 

वृक्षं कंचित्समारूढा पतिता धरणी तले ॥ ४१ ॥ 

किं वा जलाशयं कंचित्प्राप्य गाधमजानती ॥ 
निमग्ना तत्र सा बाला संप्रविष्टा जलाथिनी ॥ ४२ ॥ 
एवं स प्रलपन्विप्रो बभ्राम गहने वने ॥ 
कुशकण्टकविदधांगः क्षुत्पिपासासमाकुलः ॥ ४३ ॥ 
यंयं शृणोति शब्दं स मृगपक्षिसमुदभवम्‌ ॥ 

रजन्यां तत्र निर्याति मत्वा फलवतीं च ताम्‌ ॥ ४४ ॥ 
अथ क्रमात्समायातो हरहरम्यं स सन्मुनिः ॥ 

यत्र चित्रांगदोपेता सा संतिष्ठति कन्यका ॥ ४५ ॥ 
निःशंका जल्पमाना च रागवाक्यान्यनेकशः ॥ 
अनर्हाणि कुमारीणां ब्रहमजानां विशेषतः ॥ ४६ ॥ 
ततः स सुचिरं श्रुत्वा दूरस्थो विस्मयान्वितः ॥ 
कुमार्याश्चेष्टितं दृष्ट्वा कोपसंरक्तलोचनः ॥ ४७ ॥ 
अथ दुद्राव वेगेन गृहय काष्ठसमुच्चयम्‌ ॥ 
द्वाभ्यामेव विनाशाय भर्त्समानो मुहुर्मुहः ॥ ४८ ॥ 
धिग्धिक्पापसमाचारे कौमार्य दूषितं त्वया ॥ 

लांछनं च समानीतं मम लोकत्रयेऽपि च ॥ ४९ ॥ 


नितरां पतिमासाद्य कर्मणानेन चाधमे ॥ 

तस्मादनेन पापेन युक्तां त्वां नाशयाम्यहम्‌ ॥ ६.१४४.५० ॥ 
एवमुक्त्वा प्रहारं स यावत्क्षिपति सन्मुनिः ॥ 
तावच्चित्रांगदो नष्टो व्योममार्गेण सत्वरम्‌ ॥ ५१ ॥ 
विवस्त्रा सापि तत्रैव खिन्नांगी कामसेवया ॥ 

न शशाक क्वचिदगंतुं समुत्थाय ततः क्षितौ ॥ ५२ ॥ 
ततः काष्ठप्रहारोधैर्हत्वा तां पतितां क्षितौ॥ 

मृतामिति परिज्ञाय स क्रोधपरिवारितः ॥ ५३ ॥ 
ततश्चित्रांगदस्यापि ददौ शापं सुदारुणम्‌ ॥ 

स ₹ृष्ट्वाऽऽकाशमार्गेण गच्छमानं भयातुरम्‌ ॥ ५४ ॥ 
य एष कन्यकां महयं धर्षयित्वा समुत्पतेत्‌ ॥ 

स पतत्वचिरात्पापश्छिन्नपक्ष इवांडजः ॥ ५५ ॥ 
कुष्ठव्याधिसमायुक्तश्चलितुं नैव च क्षमः ॥ 
एतस्मिन्नन्तरे भूमौ स पपात नभस्तलात्‌ ॥ ५६ ॥ 
कुष्ठव्याधिसमायुक्तः स॒ च चित्रांगदो युवा ॥ 

ततस्तं स मुनिः प्राह काष्ठोद्यतकरः क्रुधा ॥ ५७ ॥ 
कस्त्वं पापसमाचार येन मे धर्षिता बलात्‌ ॥ 

कुमारी तन्नयाम्येष त्वामद्य यम शासनम्‌ ॥ ५८ ॥ 
॥ चित्रांगद उवाच ॥ ॥ 


अहं चित्रांगदोनाम गन्धर्वस्त्रिदिवौकसाम्‌ ॥ 

तीर्थयात्राप्रसंगेन क्षेत्रेऽस्मिन्समुपागतः ॥ ५९ ॥ 

ततस्तु कन्यकां इष्ट्वा कामदेववरशं गतः ॥ ६.१४४.६० ॥ 
ततः सेवितवानत्र लरताहरम्ये जनच्युते ॥ 

तस्मात्कुरु क्षमां महयं दीनस्य प्रणतस्य च ॥ ६१ ॥ 
यथा व्याधैर्भवेन्नाशो यथा स्याद्‌गगने गतिः ॥ 

भूयोऽपि त्वत्प्रसादेन स्वल्पः कोपो हि साधुषु ॥ ६२ ॥ 

॥ जाबालिरुवाच ॥ ॥ 

ईद्ग्रूपधरस्त्वं हि मम वाक्याद्‌भविष्यसि ॥ 

एषापि मत्सुता पापा वस्त्रहीना सदेटृशी ॥ ६३ ॥ 
भविष्यति न संदेहो जीवयिष्यति चेत्क्वचित्‌ ॥ 

यद्येषा धास्यति क्वापि वस्त्रं गात्रे निजे क्वचित्‌ ॥ ६४ ॥ 
तन्नूनं च शिरोऽप्यस्याः फलिष्यति न संशयः ॥ 
एवमुक्त्वा विकोपश्च स जगाम निजाश्रमम्‌ ॥ ६५ ॥ 
चित्रांगदोऽपि तत्रैव तया सार्धं तथा स्थितः ॥ 
कस्यचित्वथ कालस्य तत्र क्षेत्रे समाययौ ॥ ६६ ॥ 
चैत्रशुक्लचतुर्दश्यां भगवाञ्छशिशेखरः ॥ 

गन्तुं चित्रेशवरे पीठे गणै रौद्रैः समावृतः ॥ 

योगिनीभिः प्रचण्डाभिः सार्ध प्राप्ते निशामुखे ॥ ६७ ॥ 


अथ प्राप्ते निशार्धे तु योगिन्यस्ताः सुदारुणाः ॥ 

महामांसं महामांसमित्यूचुर्भक्षणाय वै ॥६८॥ 

नृत्यमानाः पुरस्तस्य देवदेवस्य शूलिनः ॥ 

सस्पर्धा गणमुख्यैस्तैनर्तमानैः समंततः ॥६९ ॥ 

यस्तत्र समये तासां महामांसं प्रयच्छति ॥ 

मंत्रपूतं स संसिद्धिं समवाप्नोति वांछिताम्‌ ॥ ६.१४४.७० ॥ 
मद्यं मांसं तथा चान्यन्नैवेद्‌यं वा फलादिकम्‌ ॥ 

तस्य सिद्धिः समादिष्टा यथा स्वहृदये स्थिता ॥ ७१ ॥ 
एतस्मिन्नंतरे कन्या सा जाबालिसमुदभवा ॥ 

स च चित्रांगदस्तत्र गत्वा प्रोवाच सादरम्‌ ॥ ७२॥ 
अस्मदीयमिदं मांसं योगिन्यो हर्षसंयुताः ॥ 

भक्षयन्तु यथासौख्यं स्वयमेव प्रकल्पितम्‌ ॥ ७३ ॥ 

अथ तं पुरुषं दृष्ट्वा कुष्ठव्याधिसमावृतम्‌ ॥ 

विवस्त्रां कन्यकां तां च सर्वास्ता विस्मयान्विताः ॥ ७४ ॥ 
ते च सर्वे गणा रौद्राः स च देवस्त्रिलोचनः ॥ 

पप्रच्छ कौतुकाविष्टस्तत्र चित्रांगदं प्रभुः ॥ ७५ ॥ 

कस्त्वं धैर्यसमायुक्तो महत्सत््वे व्यवस्थितः ॥ 

यः प्रयच्छसि जीवं त्वं कीटस्यापि सुवल्लभम्‌ ॥ ७६ ॥ 
केयं च वसनैं्हींना त्वया सार्धं गतव्यथा ॥ 


प्रयच्छति निजं देहं यददेयं नैव कस्यचित्‌ ॥ ७७ ॥ 

॥ सूत उवाच ॥ ॥ 

ततः स कथयामास सर्वमात्मविचेष्टितम्‌ ॥ 

यथा कन्यासमं संगः कृतः शापश्च सन्मुनेः ॥ ७८ ॥ 
ततश्चित्रांगदं दृष्ट्वा स गन्धर्वं दिवौकसाम्‌ ॥ 
तथारूपं कृपाविष्टस्ततः प्रोवाच शंकरः ॥ ७९ ॥ 

मम संदर्शनं प्राप्य न मृत्युर्जायते क्वचित्‌ ॥ 

न वृथा दर्शनं चैतत्तस्मात्प्रार्थय सादरम्‌ ॥ ६.१४४.८० ॥ 
॥ चित्रांगद उवाच ॥. ॥ 

व्याधिनाऽहं सुनिर्विण्णस्तेन देवात्र चागतः ॥ 

येन व्याधिक्षयो भावी देहनाशेन शंकर ॥ ८१ ॥ 
तस्मात्कुरु क्षयं व्याधैर्यदि यच्छसि मे वरम्‌ ॥ 
खेचरत्वं पुनर्देहि येन स्वर्ग व्रजाम्यहम्‌ ॥ ८२ ॥ 

॥ श्रीशंकर उवाच ॥ ॥ 

त्वं स्थापयात्र मल्लिंगं पीठे गन्धर्वसत्तम ॥ 
ततश्चाराधय प्रीत्या यावदवर्षमुपस्थितम्‌ ॥ ८३ ॥ 
यथायथा सुपूजां त्वं मल्लिंगस्य करिष्यसि ॥ 
दिनेदिने तथा व्याधेस्तव नाशो भविष्यति ॥ ८४ ॥ 
ततस्तु खे गतिं प्राप्य पुनः स्वर्ग प्रयास्यसि ॥ 


मत्प्रसादान्न सन्देहः सत्यमेतन्मयोदितम्‌ ॥ ८५ ॥ 

एषापि कन्यका यस्मात्प्रविष्टा पीठमध्यतः ॥ 
तस्मात्फलवतीनाम योगिनी सम्भविष्यति ॥ ८६ ॥ 
अनेनेव तु रूपेण नग्नत्वेन व्यवस्थिता ॥ 
मुख्यामवाप्स्यते पूजां वांछितं च प्रदास्यति ॥ 
पूजकानां स्थितं चित्ते शतसंख्यगुणं तदा ॥ ८७ ॥ 
एतां संपूजयेन्मर्त्यः पीठमेतत्ततः परम्‌॥ 

पूजयिष्यति तस्येष्टा सिदधिरेवं भविष्यति ॥ ८८ ॥ 
एवमुक्त्वा ततः साऽथ हर्षेण महताऽन्विता ॥ 
योगिनीवृंदमध्यस्था नृत्यं चक्रे ततः परम्‌ ॥ ८९ 

एवं बभूव सा तत्र योगिनी च वरांगना ॥ 

तथा चक्रे परं नृत्यं यथा तुष्टो महेश्वरः ॥ ६.१४४.९० ॥ 
ततः प्रोवाच तां हृष्टः सर्वयोगिनिसंनिधौ ॥ 

अनेन तव नृत्येन गीतेन च विशेषतः ॥ ९१ ॥ 
परितुष्टोस्मि ते वत्से तस्माच्छुणु वचो मम ॥ 
निशीथेऽद्य दिने प्राप्ते यस्ते पूजां करिष्यति ॥ ९२ ॥ 
सुरा मांसान्नसत्कारै्मत्रैरागमसंभवैः ॥ 

स भविष्यति तत्कालं शापानुग्रहशक्तिमान्‌ ॥ ९३ ॥ 
बंधनं मोहनं चापि शत्रोरुच्चाटनं तथा ॥ 


करिष्यति न सन्देहो वशीकरणमेव च ॥ ९४ ॥ 

त्रिकोणं कुण्डमास्थाय दिशां पालान्प्रपूजयेत्‌ । 
क्षेत्रपालं च सर्वास्ता देवता गमनोदभवाः ॥ ९५ ॥ 
तथा चत्वरपूजां च प्रकृत्वा विधिपूर्वकम्‌ ॥ 

पश्चात्त्वां पूजयित्वा च होमं यश्च करिष्यति ॥ ९६ ॥ 
शत्रुवामपदोत्थेन स्पृष्टेन रजसाऽथवा ॥ 

गुग्गुलेन सहस्रांतं स्तंभनं च करिष्यति ॥ ९७ ॥ 
यश्च शत्रुं हृदि स्थाप्य शत्रूदवर्तनसंभवम्‌ ॥ 

मलं धात्रीफलरैः सार्धं मोहनं स करिष्यति ॥ ९८ ॥ 
यः शत्रोः स्नानजं तोयं गृहीत्वा चाथ कर्दमम्‌ ॥ 
शिवनिर्माल्यसंयुक्तं जुहृवयिष्यति पावके ॥ ९९ ॥ 
तवाग्रे स नरो नूनं शनत्रुमुच्चाटयिष्यति ॥ 

एषोपि तव संगेन तव चित्रांगदः प्रियः ॥ 

संप्राप्स्यति च सत्पूजामनुषंगात्त्वदुदभवात्‌ ॥ ६.१४४.१०० ॥ 
॥ फलवत्युवाच ॥ ॥ 

यदि देव प्रसन्नो मे तथान्यमपि सद्वरम्‌॥१०१॥ 
हृदिस्थं देहि मे सौख्यं येन संजायतेऽखिलम्‌ ॥ 

पिता ममैष जाबालिनिर्मुकतो वसनैः सदा ॥ १०२ ॥ 
अहं यथा तथात्रैव संतिष्ठतु दिवानिशम्‌ । 


येन संतापमायाति पश्यन्मम विरोधिनीम्‌ ॥ १०३ ॥ 

क्रीडां ब्राहमणवंशस्य मद्यमांससमुदभवाम्‌ ॥ 

मद्यगन्धं समाघ्राति मांसं पश्यति संस्कृतम्‌ ॥ 

मां स्वच्छंदरतां नित्यं दुःखं याति दिनेदिने ॥ १०४ ॥ 

॥ श्रीभगवानुवाच ॥ ॥ 

एवं भविष्यति प्रोक्तं संजातं चाधुना शुभे ॥ 

अहं यास्यामि कैलासं त्वं तिष्ठात्र यथोदिता ॥ १०५ ॥ 

॥ सूत उवाच ॥ ॥ 

एवं स भगवान्प्रोक्त्वा गतश्चादर्शनं हरः ॥ 

योगिन्यश्चैव ताः सर्वाः स्वेस्वे स्थाने व्यवस्थिताः ॥ १०६ ॥ 
चित्रांगदोपि तत्रैव कृत्वा प्रासादमुत्तमम्‌ ॥ 

लिंगं संस्थापयामास देवदेवस्य शूलिनः ॥ १०७ ॥ 
ततश्चाराधयामास दिवारात्रमतंद्रितः ॥ १०८ ॥ 

ततः संवत्सरस्यांते व्याधिमुक्तः सुरूपधृक्‌ ॥ 
विमानवरमारूढो जगाम त्रिदशालयम्‌ ॥ 

सोऽपि जाबालिनामाथ विवस्त्र समपद्यत ॥ १०९ ॥ 
जनहास्यकरो लोके स्थितस्तत्रैव सर्वदा ॥ 

पश्यमानो विकारांस्तान्दुःखितः स्वसुतोदभवान्‌ ॥ ६.१४४.११० ॥ 
ततश्च गर्हयामास स्त्रीणां जन्म महामुनिः ॥ 


तस्मिन्पीठे समासाद्य दुःखेन महताऽन्वितः ॥ १११ ॥ 

अहो पापात्मनां पुंसां संभविष्यंति योषितः ॥ 
यासामीदृक्समाचारो दविजवंशोदभवास्वपि ॥ ११२ ॥ 
सकृदेव मया संगः कृतो नार्या समन्वितः ॥ 
आजन्ममरणं यावत्पापं प्राप्तं यथेट्शम्‌ ॥ ११३ ॥ 

ये पुनस्तासु संसक्ताः सदैव पुरुषाधमाः ॥ 

का तेषां जायते लोके गतिर्वेदूमि न चिंतयन्‌ ॥ ११४ ॥ 
एवं तस्य ब्रुवाणस्य योगिन्यस्ताः क्रुधान्विताः ॥ 
तमूचुरब्रीहमणं तत्र घृणया परिवारितम्‌॥ ११५ ॥ 

॥ योगिन्य ऊचुः ॥ 

मा निंदां कुरु मूढात्मंस्त्वं स्त्रीणां योगमाश्रितः ॥ 
एतच्चराचरं विश्वं स्त्रीभिः संधार्यते यतः ॥ ११६ ॥ 
याभिः संजनितः शेषः कूर्मश्च तदनंतरम्‌ ॥ 

याभ्यां संधार्यते पृथ्वी यस्यां विश्वं प्रतिष्ठितम्‌ ॥ ११७ ॥ 
धन्येयं ते सुता मूढ या प्राप्ता योगमुत्तमम्‌ ॥ 

प्राप्ता च परमं स्थानं स्तोकैरेवात्र वासरैः ॥ ११८॥। 
त्वं पुनमूर्खतां प्राप्तश्छांदसं मार्गमास्थितः ॥ 
अविद्यया समायुक्तः संसारेऽत्र भ्रमिष्यसि ॥ ११९ ॥ 
॥ मुनिरुवाच ॥ 


स्त्रियो निंद्यतमाः सर्वाः सर्वावस्थासु दुःखदाः ॥ 

इहलोके परे चैव ताभ्यः सौख्यं न लभ्यते ॥ ६.१४४.१२० ॥ 
यदर्थ निहतः शुम्भो निशुम्भश्च महासुरः ॥ 

रावणो दण्डभूपश्च तथान्येऽपि सहस्रशः ॥ १२१ ॥ 

प्राप्य ताइग्द्विजं कांतं गौतमं स्त्रीस्वभावतः ॥ 

अहिल्या शक्रमासादूय चकमे शीलवर्जिता ॥ १२२ ॥ ॥ 

॥ कन्योवाच ॥ ॥ 

यच्च निंदसि मूढात्मन्संति निंदयाश्च योषितः ॥ 
तद्वदस्व मया सार्धँ येन त्वां बोधयाम्यहम्‌ ॥ १२३ ॥ 

न तेऽस्ति हृदये बुद्धिर्न लज्जा न दया मुने ॥ 
किमंत्यजोऽपि तत्कर्म कुरुते यत्वया कृतम्‌ ॥ १२४ ॥ 
अहं तावत्प्रहारेण त्वया व्यापादिताऽधम ॥ 
स्त्रीहत्योदभवपापस्य न चिन्ता विधृता हृदि ॥ १२५ ॥ 
विशेषेण सुतायाश्च कोपाविष्टेन चेतसा ॥ 

गच्छंति पातकान्यत्र प्रायश्चित्तैः पृथग्विधैः ॥ ॥ १२६ ॥ 
स्त्रीवधोत्थं पुनर्याति यदि तत्वं प्रकीर्तय ॥ 

एतन्मे न च दुःखं स्यादयद्धतास्मि द्विजाधम ॥ १२७ ॥ 
यच्छप्ता नग्नसदभावं नीता तत्पातकं च ते ॥ 
कल्पांतेऽपि सुदुर्बुद्धे न संयास्यति कुत्रचित्‌ ॥ १२८ ॥ 


तस्मादभुंक्ष्व सुदुःखातः स्थितोऽत्रैव मया सह ॥ 

न भूयो निंदसि प्रायो न च व्यापादयिष्यसि ॥ १२९ ॥ 
अनिंदया योषितः सर्वा नैता दुष्यंति कर्हिचित्‌ ॥ 
मासिमासि रजो ह॒यासां दुष्कृतान्यपकर्षति ॥ ६.१४४.१३० ॥ 
॥ मुनि रुवाच ॥ ॥ 

स्त्रियः पापसमाचारा नैताः शुध्यंति कहिंचित्‌ ॥ 

परकांते रतिर्यासामंत्यजत्वं प्रयच्छति ॥ १३१ ॥ 

॥ कन्योवाच ॥ ॥ 

मा मैवं वद मूढात्मन्नमेध्या इति योषितः ॥ 

अत्र श्लोकः पुरा गीतो मनुना तं निबोध मे ॥ १३२ ॥ 
ब्राहमणाः पादतो मेध्या गावो मेध्यास्तु पृष्ठतः ॥ 

अजाश्वा मुखतो मेध्या स्त्रियो मेध्याश्च सर्वतः ॥ १३३ ॥ 
॥ मुनिरुवाच ॥ ॥ 

ब्राहमणाः सर्वतो मेध्या गावो मेध्याश्च सर्वतः ॥ 

अजाश्वा मुखतो मेध्या न मेध्याश्च स्त्रियः क्वचित्‌ ॥ १३४ ॥ 
॥ कन्योवाच ॥ ॥ 

तस्य चिंतामणिईस्ते तस्य कल्पद्रुमो गृहे ॥ 

कुबेरः किंकरस्तस्य यस्य स्यात्कामिनी गृहे ॥ १३५ ॥ 

॥ मुनिरुवाच ॥ ॥ 


तस्यापदोऽखिल्रा दुःखं दुःखं तस्याखिलं गृहे ॥ 

नरकः सर्वतस्तस्य यस्य स्यात्कामिनीगृहे ॥ १३६ ॥ 
॥ कन्योवाच ॥ ॥ 

यानि कान्यत्र सौख्यानि भोगस्थानानि यानि च ॥ 
धर्मार्थकामजातानि तानि स्त्रीभ्यो भवंति हि ॥ १३७ ॥ 
॥ मुनिरुवाच ॥ ॥ 


यानि कानि सुदुःखानि क्लेशानि यानि देहिनाम्‌ ॥ 


यानि कष्टान्यनिष्टानि स्त्रीभ्यस्तानि भवंति च ॥ १३८ ॥ 
॥ कन्योवाच ॥ ॥ 

धर्मौर्थकाममोक्षान्स्त्री चतुरोऽपि चतसृभिः ॥ 
वहिनप्रदक्षिणाभिस्तान्विवाहेऽपि प्रदर्शयेत्‌ ॥ १३९ ॥ 

॥ मुनिरुवाच ॥ ॥ 

संसारभ्रमणं नारी प्रथमेऽपि समागमे ॥ 
वहिनप्रदक्षिणान्यायव्याजेनैव प्रदर्शयेत्‌ ॥ ६.१४४.१४० ॥ ॥ 
॥ कन्योवाच ॥ ॥ 

के नाम न विरज्यंति ज़ानाढ्या अपि मानवाः ॥ 
कर्णांतलग्ननेत्रांतां दृष्ट्वा पीन पयोधराम्‌ ॥ १४१ ॥ 

॥ मुनिरुवाच ॥ ॥ 


के नाम न विनश्यंति मूढजाना नितंबिनीम्‌ ॥ 

रम्यबुदध्योपसर्पति ये ज्वालाः शलभा इव ॥ १४२ ॥ 

॥ कन्योवाच ॥ ॥ 

निर्मुखो च कठोरो च प्रोदधतो च मनोरमौ ॥ 

स्त्रीस्तनौ सेवते धन्यो मधुमांसे विशेषतः ॥१४३॥ 

॥ मुनिरुवाच ॥ ॥ 

आभोगिनौ मंडलिनौ तत्क्षणान्मुक्तकंचुको॥ 

वरमाशीविषौ स्पृष्टौ न तु पत्न्याः पयोधरौ ॥ १४४ ॥ 

॥ कन्योवाच ॥ ॥ 

न चासां रचनामात्रं केवलं रम्यमंगिभिः । 

परिष्वंगोऽपि रामाणां सौख्याय पुलकाय च ॥ १४५ ॥ 

॥ मुनिरुवाच ॥ ॥ 

न चासां रचनामात्रं रम्यं स्यात्पापदं दृशः ॥ 

वपुः स्पृष्टं विनाशाय स्त्रीणां प्रेत्य नरकाय च ॥ १४६ ॥ 
॥ कन्योवाच ॥ ॥ 

को नाम न सुखी लोके को नाम सुकृती न च ॥ 
स्पृहणीयतमः को न स्त्रीजनो यस्य रज्यते ॥ १४७ ॥ ॥ 
॥ मुनिरुवाच ॥ ॥ 

को न मुक्ति व्रजेत्तत्र को न शस्यतरो भवेत्‌ ॥ 


को न स्यात्क्षेमसंयुक्तः स्त्रीजने यो न रज्यते ॥ १४८ ॥ 

॥ कन्योवाच ॥ ॥ 

संसारांतः प्रसुप्तस्य कीटस्यापि प्ररोचते ॥ 

स्त्रीशरीरं नरस्यात्र किं पुनर्न विवेकिनः ॥ १४९ ॥ 

॥ मुनिरुवाच ॥ ॥ 

अमेध्यजा तस्य यथा तथा तद्रोचनं कृमेः ॥ 

तथा संसारसूतस्य स्त्रीशरीरं च कामिनः ॥ ६.१४४.१५० ॥ 
॥ कन्योवाच ॥ ॥ 

सौख्यस्थानं नृणां किंचिद्वेधसा ऽन्यदपश्यता ॥ 
शाश्वतं चिंतयित्वाथ स्त्रीरत्नमिदमाहृतम्‌ ॥ १५१ ॥ 

॥ मुनिरुवाच ॥ ॥ 

बंधनं जगतः किंचिद्वेधसाऽन्यदपश्यता ॥ 

स्त्रीरूपेण ततः कोपि पाशोऽयं स्त्रीमयः कृतः ॥ १५२ | 
॥ सूत उवाच ॥ ॥ 

एवं स मुनिशार्दूलस्तयातीव समागमे ॥ 

निरुत्तरीकृतो यावत्ततः प्राह निजां सुताम्‌ ॥ १५३ ॥ 

॥ मुनिरुवाच ॥ ॥ 

त्वया सह न संवादो मया कार्योऽधुना क्वचित्‌ ॥ 

या त्वं बालापि मामेवं निषेधयसि सर्वतः॥१५४॥ 


तस्मादधन्यतरं मन्ये अहमात्मानमदूय वै ॥ 

यस्य मे त्वं सुता ईदृगीदृक्छास्त्रविचक्षणा ॥ १५५ ॥ 
तस्मान्न मे महाभागे कोपः स्वल्पोऽपि विद्यते ॥ 
तस्मादयथेच्छया क्रीडां कुरु योगिनिमध्यगा ॥ १५६ ॥ 
ततः सा लज्जिता इष्ट्वा पितरं स्नेहवत्सलम्‌ । 
प्रणिपत्य पुनःप्राह योगिनीमध्यसंस्थिता ॥ १५७ ॥ 
अज़ञानाद्यदि वा ज़ानात्वं निषिद्धो मया प्रभो ॥ 
क्षंतव्यं सकलं मेऽद्य वालिकाया विशेषतः ॥ १५८॥ 
अत्र पीठे समागत्य प्रथमं ते द्विजोत्तमाः ॥ 

पूजां सर्वे करिष्यंति मानवा भक्तितत्पराः ॥ 

पश्चाच्च सर्वपीठस्य यास्यंति च परां गतिम्‌॥ १५९ ॥ 
एवं सा तत्र संजाता जाबालिमुनिसंभवा ॥ 

जाबालिश्च मुनिश्रेष्ठस्तथा चित्रांगदेशवरः ॥ ६.१४४.१६० ॥ 
त्रयाणामपि यस्तेषां पूजां मर्त्यः समाचरेत्‌॥ 
दिवसेदिवसे तत्र स सिद्धिं समवाप्नुयात्‌ ॥ १६१ ॥ 
नासाध्यं विद्यते किंचित्तावदत्र धरातले ॥ 

पूज्यते भूमिपालादयैर्भोगान्दिव्यांस्तथा लभेत्‌ ॥ १६२ ॥ 
तस्मात्सर्वप्रयत्नेन स मुनिः सा च कन्यका ॥ 
पूजनीया विशेषेण स देवोऽथ महेश्वरः ॥ १६३ ॥ 


एतद्वः सर्वमाख्यातमाख्यानं सर्वकामदम्‌ ॥ 

पठतां शृण्वतां चैव इहलोके परत्र च ॥ १६४ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्डे 


हाटकेश्वरक्षेत्रमाहात्म्ये चित्रांगदेशवरफलवतीजाबाल्याख्यानवर्णनंनाम 
चतुश्चत्वारिंशदधिकशततमोऽध्यायः ॥ १४४ ॥ ॥ छ ॥ 
॥ ऋषय ऊचुः ॥ ॥ 


यत्वया कथितं सूत न मृता सा कुमारिका ॥ 
हता रौद्रप्रहारैश्च कौतुकं तन्महत्तरम्‌ ॥ १ ॥ 
यतो भूयः प्रसंजाता योगिनी हरतुष्टिदा ॥ 
यत्वार्थं सर्वमाचक्ष्व कारणं च तददभुतम्‌ ॥ २ ॥ 
॥ सूत उवाच ॥ ॥ 

सा प्रविष्टा समं तेन सुपुण्यममरेशवरम्‌ ॥ 
माघकृष्णचतुर्दश्यां न मृत्युर्यत्र विद्यते ॥ ३ ॥' 
अपि चैवायुषः शेषे किमुताकालतो द्विजाः॥ 

तेन नो निधनं प्राप्ता हतापि सुदृढं तदा ॥ ४॥ 
॥ ऋषय ऊचुः ॥ 

अमरेश्वर इत्युक्तो यो देवो ह्यमरत्वदः ॥ 

केन संस्थापितो हृयत्र किप्रभावश्च कीर्तय ॥ ५ ॥ 
॥सूत उवाच ॥ ॥ 

अदितिश्च दितिश्चैव प्रजापतिसुते शुभे॥ 


कृते पुरातिरूपाढ्ये कश्यपेन महात्मना॥६॥ 

अदित्यां विबुधा जाता दितेश्चैव तु दैत्यपाः || 

तेषां सापत्न्यभावेन महद्वैरमुपस्थितम्‌॥ 

अथ दैत्यैः सुरा ध्वस्ताः कृताश्चान्ये पराइमुखाः ॥ 
अन्ये तु भयसंत्रस्ता दिशो जग्मुः क्षतांगकाः ॥८॥ 
ततो दुःखसमायुक्ता देवमातात्र संस्थिता ॥ 
तपश्चक्रे दिवानक्तं शिवध्यानपरायणा ॥ ९ ॥ 
एवं तस्यास्तपःस्थाया गते युगचतुष्टये ॥ 
निर्भिद्य धरणीपृष्ठं शिवलिंगं समुत्थितम्‌ ॥ ६.१४५.१० ॥ 
ततस्तस्मै कृतानन्दा स्तुत्वा स्तोत्रैः पृथग्विधैः ॥ 
अष्टांगप्रणिपातेन नमश्चक्रे समाहिता ॥ ११ ॥ 
एतस्मिन्नंतरे वाणी संजाता गगनांगणे ॥ 
शरीररहिता दिव्या मेघगम्भीरनिःस्वना ॥ १२ ॥ 
वरं प्रार्थय कल्याणि यस्ते हृदि व्यवस्थितः ॥ 
प्रसन्नोऽहं प्रदास्यामि तवाद्य शशिशेखरः ॥ १३ ॥ 
॥ अदितिरुवाच ॥ ॥ 

मम पुत्राः सुरश्रेष्ठ हन्यन्ते युधि दानवैः॥ 
तत्कुरुष्व गतायासानवध्यात्रणमूर्धनि ॥ १४ ॥ 

॥ श्रीभगवानुवाच ॥ ॥ 


एतल्लिंगं मदीयं ये स्पृष्ट्वा यास्यंति संयुगे ॥ 

अवध्यास्ते भविष्यन्ति यावत्संवत्सरं शुभे ॥ १५ ॥ 
अन्योऽपि मानवो योऽत्र चतुर्दश्यां समाहितः ॥ 
माघमासस्य कृष्णायां प्रकरिष्यति जागरम्‌ ॥ ॥१६॥ 
सोऽपि संवत्सरं यावदभविष्यति निरामयः ॥ 

अपि मृत्युदिने प्राप्ते योऽस्मिन्नायतने शुभे ॥ १७ ॥ 
आगमिष्यति तं मृत्युर्दूरात्परिहरिष्यति ॥ 
एवमुक्त्वाथ सा वाणी विरराम ततः परम्‌ ॥ १८ ॥ 
अदितिश्चापि सन्तुष्टा हतशेषान्सुतांस्ततः ॥ 
समानीयाथ तल्लिंगं तेषामेव न्यदर्शयत्‌ ॥ 
कथयामास तत्सर्वं माहात्म्यं यदवरोदितम्‌ ॥ १९ ॥ 
ततस्ते विबुधाः सर्वै तल्लिंगं प्रणिपत्य च ॥ 
प्रतिजग्मुस्तुष्टियुक्ताः शस्त्राण्यादाय तान्प्रति॥ ६.१४५.२० ॥ 
यत्र ते दानवा हृष्टाः स्थिताः शक्रपदे शुभे ॥ 
स्वर्गभोगसमायुक्ता नन्दनांतर्व्यवस्थिताः ॥ २१ ॥ 
अथ ते दानवा दृष्ट्वा संप्राप्तांस्त्रिदिवौकसः ॥ 
सहसा संगरार्थाय नानाशस्त्रधरान्बहून्‌ ॥ २२ ॥ 
रथवर्यान्समारुहय धृतशस्त्रास्त्रव्मणः ॥ 

युद्धार्थं सम्मुखा जगम्मुर्गर्जमाना घना इव ॥ २३ ॥ 


ततः समभवद्युद्धं देवानां दानवैः सह ॥ 

रोषप्रेरितचित्तानां मृत्युं कृत्वा निवर्तनम्‌ ॥ २४ ॥ 
ततस्ते विबुधाः सर्वे हरलब्धवरास्तदा ॥ 
जघ्नुर्दैत्यानसंख्याताच्छितेः शस्त्रैरनेकधा ॥ २५ ॥ 
हतशेषाश्च ये तेषां ते त्यक्त्वा त्रिदशालयम्‌ ॥ 
पल्लायनकृतोत्साहाः प्रविष्टा मकरालयम्‌ ॥ २६ ॥ 

ततः शक्रः समापेदे स्वराज्यं दानवैह॑तम्‌ ॥ 
यदासीत्पूर्वकाले तत्समग्रं हतकण्टकम्‌ ॥ २७ ॥ 

ततस्ते दानवाः शेषा ज्ञात्वा तल्लिंगसंभवम्‌ ॥ 
माहात्म्यं वृषनाथस्य क्षेत्रस्यास्योदभवस्य च ॥ २८ ॥ 
शुक्रेण कथितं सर्वं माघकृष्णे निशागमे ॥ 

चतुर्दश्यां शुचिर्भूत्वा यस्तल्लिंगं प्रपूजयेत्‌ ॥ 
कालाघ्रातोऽपि न प्राणैः स पुमांस्त्यज्यते क्वचित्‌ ॥२९॥ 
तस्माद्यूयं समासाद्य तल्लिंगं तद्दिने निशि ॥ 
पूजयध्वं महाभागा येन स्ऱुर्मृत्युवर्जिताः ॥ ६.१४५.३० ॥ 
यावत्संवत्सरस्यातं सत्यमेतन्मयोदितम्‌ ॥ 

यथा ते देवसंघाशच तत्प्रभावादसंशयम्‌ ॥ ३१ ॥ 

अथ तं दानवेन्द्राणां मंत्रं ज्ञात्वा सुरेश्वरः ॥ 
नारदादब्राहमणः पुत्रादभयत्रस्तमनास्ततः ॥ ३२ ॥ 


मंत्रं चक्रे सम  देवैस्तत्र देवस्य रक्षणे ॥ 

यथा स्यादुद्यमः सम्यक्‍तस्मिन्नहनि सर्वदा ॥ ३३ ॥ 
कोटयस्तु त्रयस्त्रिशद्देवानां सायुधास्ततः ॥ 

रक्षार्थे तस्य लिंगस्य तस्मिन्क्षेत्रे व्यवस्थिताः ॥ 
माघकृष्णचतुर्दश्यां सुसंनद्धाः प्रहारिणः ॥ ३४ ॥ 
अथ ते दानवा दृष्ट्वा तान्देवांस्तत्र संस्थितान्‌ ॥ 
भयसंत्रस्तमनसो दुद्रुवुः सरवतो दिशम्‌ ॥ ३५ ॥ 

अथ प्रभाते विमले प्रोदगते रविमण्डले ॥ 

भूय एव सुराः सर्वे मंत्रं चक्रुः परस्परम्‌ ॥ ३६ ॥ 
यदयेततक्षेत्रमुत्सृज्य गमिष्यामः सुरालयम्‌ ॥ 
न्निंगमेतत्समभ्येत्य पूजयिष्यंति दानवाः ॥ ३७ ॥ 
ततोऽवध्या भविष्यंति तेऽपि सर्वे यथा वयम्‌ ॥ 
तस्मादत्रैव तिष्ठामस्त्रयस्त्रिंशत्प्रनायकाः ॥ ३८ ॥ 
कोटीनामेव सर्वेषां शेषा गच्छन्तु तत्र च ॥ 

सहस्राक्षेण संयुक्ताः स्वर्गे स्वपररक्षकाः ॥ ३९ ॥ 
ततोऽष्टौ वसवस्तत्र द्वादशार्कास्तथैव च ॥ 
एकादशापरे रुद्रा नासत्यौ दवौ च सुन्दरौ ॥६.१४५.४॥। 
एते तल्लिंगरक्षार्थं तस्मिन्क्षेत्रे व्यवस्थिताः॥ 

शेषाः शक्रसमायुक्ताः प्रजग्मुस्त्रिदशालयम्‌ ॥ ४१ ॥ 


॥ सूत उवाच ॥ ॥ 

एवं प्रभावं लिंग तु देवदेवस्य शूलिनः ॥ 

भवदभिः परिपृष्टं यददित्या स्थापितं पुरा ॥ ४२ ॥ 
यस्मान्न विदयते मृत्युस्तेन इष्टेन देहिनाम्‌ ॥ 
अमराख्यं ततो ल्लिंगं विख्यातं भुवनत्रये ॥ ४३ ॥ 
यस्मिन्देशेऽपि सा कन्या हता तेन दविजन्मना ॥ 
जाबालिना सुक्रुद्धैन तस्य देवस्य मंदिरे ॥ ॥ ४४ ॥ 
आसीत्तत्र दिने कृष्णा माघमास चतुर्दशी ॥ 

तेन नो निधनं प्राप्ता सुहताऽपि तपस्विनी ॥ ४५ ॥ 
एतद्वः सर्वमाख्यातं तस्य लिंगस्य सम्भवम्‌ ॥ 
माहात्म्यं ब्राहमणश्रेष्ठाः सर्वपातकनाशनम्‌ ॥ ४६ ॥ 
यश्चैतत्पठते भक्त्या तस्य ल्रिंगस्य संनिधौ ॥ 
अपमृत्युभयं तस्य कर्थेचिन्नैव जायते ॥ ४७ ॥ 
तस्याग्रेऽस्ति शुभं कुण्डं पूरितं स्वच्छवारिणा । 
अदित्या निमितं देव्या स्नानार्थं चात्मनः कृते ॥ ४८ ॥ 
स्नानं कृत्वा नरस्तस्मिन्यस्तल्लिंगं प्रपश्यति ॥ 
करोति जागरं रात्रौ तस्मिन्नेव दिनेदिने ॥ 
सोऽद्यापि वत्सरं यावन्नापमृत्युमवाप्नुयात्‌ ॥ ४९ ॥ 


इति श्रीस्कान्दे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्येऽमरकेश्वरक्षेत्रमाहात्म्यवर्णनंनाम पंचचत्वारिंशदधिकशततमो 
ऽध्यायः ॥ १४५ ॥ ॥ छ ॥ 

॥ ऋषय ऊचुः ॥ ॥ 

आदित्यानां च सर्वेषां वसुरुद्रादिकाश्विनाम्‌ ॥ 
प्रत्येकशः समाचक्ष्व नामानि त्वं महामते ॥ १ ॥ 
॥ सूत उवाच ॥ ॥ 

वृषध्वजश्च शर्वश्च मृगव्याधस्तृतीयकः ॥ 
अजैकपादहिर्बुध्न्यः पिनाकी षष्ठ एव हि ॥ २ ॥ 
दहनश्चेशवरश्चैव कपाली नवमस्तथा ॥ 
वृषाकपिस्तु दशमो रुद्रस्त्र्यंक एव च ॥ ३ ॥ 
धुरो धवश्च सोमश्च मखश्चैवानिलोऽनलः ॥ 
प्रत्यूषश्च प्रभासश्च वसवोऽष्टौ प्रकीर्तिताः ॥ ४ ॥ 
वरुणश्च तथा सूर्यो भानुः ख्यातश्च तापनः ॥ 
इंद्रश्चैवार्यमा चैव धाता चैव भगस्तथा ॥ ५ ॥ 
गभस्तिर्धेर्मराजश्च स्वर्णरेता दिवाकरः ॥ 

मित्रश्च वासुदेवश्च द्वादशैते च भास्कराः ॥ ६ ॥ 
नासत्यश्चैव दस्रश्च ख्यातावेतौ तथाश्विनौ ॥ 
देववैद्यौ महाभागौ त्वाष्ट्रीगर्भसमुदभवौ ॥ ७ ॥ 
त्रयस्त्रिंशत्समाख्याता एते ये सुरनायकाः ॥ 
क्षेत्रेऽत्रैवास्थिता नित्यं दानवानां वधाय च ॥८॥ 


यस्तान्संपूजयेदभक्त्या पुरुषः संयतेद्रियः॥ 

यथोक्तदिवसे प्राप्ते नापमृत्युः प्रजायते ॥ ९ ॥ 
अष्टम्यां च चतुर्दश्यां रुद्राः पूज्या विचक्षणैः ॥ 
तस्मिन्क्षेत्रे विशेषेण वांछद्भिः परमं पदम्‌ ॥६.१४६.१॥। 
दशम्यां वसवः पूज्यास्तथाष्टम्यां विशेषतः ॥ 

स्वर्ग समीहमानेश्च विलासैर्विविधैस्तथा ॥ ११ ॥ 
सप्तम्यामथ षष्ठ्यां च पूजनीया दिवाकराः ॥ 

ये वांछन्ति नराः सत्वं परिपंथिविवजितम्‌ ॥ १२ ॥ 
देववैद्यौ तथा पूज्यौ द्वादश्यां व्याधिसंक्षयम्‌ ॥ 

ये वांछन्ति सदा मर्त्या नीरुजा सम्भवंति ते ॥ १३ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्येऽमरेश्वरकुण्डमाहात्म्यवर्णनं नाम 
षट्चत्वारिंशदधिकशततमोऽध्यायः ॥ १४६ ॥ ॥ 


॥ सूत उवाच ॥ ॥ 

तथान्योऽपि च तत्रास्ति देवः पुत्रप्रदो नृणाम्‌ ॥ 
वटिकेश्वर नामा च सर्वपापहरो हरः ॥ १ ॥ 
यस्मिन्वटिकया पूर्व तपस्तप्तं द्विजोत्तमाः ॥ 
प्राप्ता पुत्रं शुके याते वनं व्यासात्कपिंजलम्‌ ॥ २ ॥ 
॥ ऋषय ऊचुः ॥ ॥ 

कस्यासौ वटिका तत्र कथं तप्तवती तपः ॥ 


कस्मादगृहं परित्यक्त्वा शुकोऽपि वनमाश्रितः ॥ ३ ॥ 

कथं कपिजलं पुत्रं व्यासाल्लेभे शुचिस्मिता ॥ ४ ॥ 
।। सूत उवाच ॥ ॥ 

आसीद्व्यासस्य विप्रेंद्रा: कतत्रार्थं मतिः क्वचित्‌ । 
निष्कामस्य प्रशांतस्य सर्वजस्य महात्मनः ॥ ५ ॥ 
ततः क्षयमनुप्राप्ते वंशे कुरुसमुदभवे ॥ 
विचित्रवीर्यमासादय पार्थिवं दविजसत्तमाः ॥ ६ ॥ 
सत्यवत्याः समादेशात्तस्य क्षेत्रे ततः परम्‌ ॥ 

स पुत्राञ्जनयामास त्रीञ्छूरान्पांडुपूर्वकान्‌ ॥ ७ ॥ 
वानप्रस्थव्रते तिष्ठन्सकृन्मैथुनतत्परः ॥ 
कषेत्रजैस्तनयैर्वशे कुरोस्तस्मादुपस्थिते ॥ ८ ॥ 

ततः स चिंतयामास भार्यामद्य करोम्यहम्‌ ॥ 
गाह॑स्थ्येनाथ धर्मेण साधयामि शुभां गतिम्‌ ॥ ९ ॥ 
ततः स प्रार्थयामास जाबालिं तु सुतां शुभाम्‌ ॥ 
वटिकाख्यां शुभां कन्यां स ददौ तस्य सत्वरम्‌ ॥ ६.१४७.१० ॥ 
ततस्तया समेतः स वनवासं समाश्रितः ॥ 
वानप्रस्थाश्रमे तिष्ठन्कृतमैथुनतत्परः ॥ ११ ॥ 

ततो गर्भवती जज्ञे पिंजला तस्य पार्वतः ॥ 

ऋतौ मोहनमासादय व्यासात्सत्यवतीसुतात्‌ ॥ १२ ॥ 


अथ याति परां वृद्धिं स गर्भस्तत्र संस्थितः ॥ 

उदरे व्यासभार्यायाः शुक्लपक्षे यथा शशी ॥ १३ ॥ 
एवं संगच्छतस्तस्य वृद्धि गर्भस्य नित्यशः ॥ 
द्वादशाब्दा अतिक्रांता न जन्म समवाप्नुयात्‌ ॥ १४ ॥ 
यत्किंचिच्छृणुते तत्र गर्भस्थोऽहि वचः क्वचित्‌ ॥ 
तत्सर्वं हृदिसंस्थं च चक्रे प्रज्ञासमन्वितः ॥ १५ ॥ 
वेदाः सांगा: समाधीता गर्भवासेऽपि तेन च ॥ 
स्मृतयश्च पुराणानि मोक्षशास्त्राणि कृत्स्नशः ॥ १६ ॥ 
तत्रस्थोऽपि दिवा नक्तं स्वाध्यायं प्रकरोति सः ॥ 

न च जन्मोत्थजां बुद्धिं कथंचिदपि चिंतयेत्‌ ॥ १७ ॥ 
सापि माता परा पीडां नित्यं याति तथाकुला ॥ 
यथायथा स संयाति वृद्धिं जठरमाश्रितः ॥ १८ ॥ 
ततश्च विस्मयाविष्टो व्यासो वचनमब्रवीत्‌ ॥ 

कस्त्वं मद्गृहिणीकुक्षौ प्रविष्टो गभरूपधृक्‌ ॥ १९ ॥ 
न निष्क्रामसि कस्मात्त्वं किमेतां सूदयिष्यसि ॥ ॥ 

॥ गर्भ उवाच ॥ ॥ 

राक्षसोऽहं पिशाचोहं देवोऽहं मानुषस्तथा ॥६.१४७.२॥। 
गजोऽहें तुरगश्चापि कुक्कुटश्छाग एव च ॥ 

योनीनां चतुराशीतिसहस्राणि च संख्यया ॥ २१ ॥ 


भ्रांतोऽहं तेषु सर्वेषु तत्कोऽहं प्रब्रवीमि किम्‌ ॥ 

सांप्रतं मानुषो भूत्वा जठरं समुपाश्रितः ॥ २२ ॥ 
मानुषं न करिष्यामि निष्कामं च कथंचन ॥ 
निर्विष्टो भ्रममाणोऽत्र संसारे दारुणे ततः ॥२३ ॥ 
अत्रस्थो भवनिमुंक्तो योगाभ्यासरतः सदा ॥ 
मोक्षमार्ग प्रयास्यामि स्थानान्मोक्षमसंशयम्‌॥ २४ ॥ 
तावज्ज्ञानं च वैराग्यं पूर्वजातिस्मृतिर्यथा ॥ 
यावद्गर्भस्थितो जन्तुः सर्वोऽपि दविजसत्तम ॥ २५ ॥ 
यदा गर्भादविनिष्क्रांतः स्पृश्यते विष्णुमायया ॥ 

तदा नाशे व्रजत्याशु सत्यमेतदसंशयम्‌ ॥ २६ ॥ 
तस्मान्नाहं दविजश्रेष्ठ निष्क्रमिष्ये कथंचन ॥ 
गर्भादस्मात्प्रयास्यामि स्थानान्मोक्षमसंशयम्‌ ॥ २७ ॥ 
॥ व्यास उवाच ॥ ॥ 

न भविष्यति ते माया वैष्णवी सा कथंचन ॥ 
सुघोरान्नरकादस्मान्निष्क्रमस्व विगर्हितात्‌ ॥ २८ ॥ 
गर्भवासात्ततो योगं समाश्रित्य शिवं व्रज ॥ 
तस्माद्दर्शय मे वक्त्रं स्वकीयं येन मे भवेत्‌ ॥ 
आनृण्यं पितृलोकस्य तव वक्त्रस्य दर्शनात्‌ ॥ २९ ॥ 
॥ गर्भ उवाच ॥ ॥ 


वासुदेवं प्रतिभुवं यदि मे त्वं प्रयच्छसि ॥ 

इदानीं यत्स्वयं तन्मे जन्म स्यान्नान्यथा दविज ॥ ६.१४७.३० ॥ 
॥ सूत उवाच ॥ ॥ 

ततो व्यासो द्रुतं गत्वा द्वारकां प्रति दुःखितः ॥ 
कथयामास वृत्तांतं विस्तराच्चक्रपाणिने ॥ ३१ ॥ 

तेनेव सहितः पश्चात्स्वगृहं पुनरागतः ॥ 

व्यासः प्रतिभुवं तस्मै दातुं विष्णुं निरंजनम्‌ ॥ ३२ ॥ 

॥ श्रीकृष्ण उवाच ॥ ॥ 

प्रतिभूरस्मि नाशाय मायायास्तव निर्गमे ॥ 
मद्वाक्यान्निष्क्रमं कृत्वा गच्छ मोक्षमनुत्तमम्‌ ॥ ३३ ॥ 
ततो द्रुतं विनिष्क्रांतो विष्णुवाक्येन स द्विजाः ॥ 
द्वादशाब्दप्रमाणस्तु यौवनस्य समीपगः ॥ ३४ ॥ 

ततः प्रणम्य दैत्यारिं व्यासं च जननी तथा ॥ 

प्रस्थितो वनवासाय तत्क्षणाद्व्यासनंदनः ॥ ३५ ॥ 

अथ तं स मुनिः प्राह तिष्ठ पुत्रात्ममंदिरे ॥ 
संस्काराञ्जातकाद्यांश्च येन ते प्रकरोम्यहम्‌ ॥ ३६ ॥ 

॥ शिशुरुवाच ॥ ॥ 

संस्काराः शतशो जाता मम जन्मनिजन्मनि ॥ 
भवार्णवे परिक्षिप्तो यैरहं बन्धनात्मकैः ॥ ३७ ॥ 


| श्रीभगवानुवाच ॥ ॥ 

शुकवज्जल्पते यस्मात्तवायं पुत्रको मुने ॥ 
तस्माच्छुकोऽयं नाम्नास्तु योगविद्याविचक्षणः ॥ ३८ ॥ 
नायं स्थास्यति हर्म्ये स्वे मोहमायाविवर्जितः ॥ 
तस्मादगच्छतु मा स्नेहं त्वं कुरुष्वास्य संभवम्‌ ॥ ३९ ॥ 
अहं गृहं प्रयास्यामि त्वं मुक्तः पैतृकादृणात्‌॥ 

दर्शनादेव पुत्रस्य सत्यमेतन्मयोदितम्‌ ॥ ६.१४७.४० ॥ 
एवमुक्त्वा हृषीकेशो व्यासमामंत्र्य सत्वरम्‌॥ 
विहगाधिपमारूढः प्रययौ द्वारकां प्रति ॥ ४१ ॥ 

ततो गते हृषीकेशे व्यासः पुत्रमुवाच ह ॥ 

प्रस्थितं वनवासाय निःस्पृहं स्वगृहं प्रति ॥ ४२ ॥ 

॥ व्यास उवाच॥ ॥ 

गृहस्थधर्मरिक्तानां पितृवाक्यं प्रणश्यति ॥ 

पितृवाक्यं तु यो मोहान्नैव सम्यक्समाचरेत्‌॥ 

स याति नरकं तस्मान्मद्वाक्यात्पुत्र मा व्रज ॥ ४३ ॥ 
॥ शुक उवाच ॥ ॥ 

यथाद्याहं त्वया जातो मया त्वं चान्यजन्मनि ॥ 
संजातोऽसि मुनिश्रेष्ठ तथाहमपि ते पिता ॥ ४४ ॥ 
तस्मादवाक्यं त्वया कार्य यद्येषा धर्मसंस्थितिः ॥ 


नाहे निषेधनीयस्तु व्रजमानस्तपोवनम्‌ ॥ ४५ ॥ 

॥ व्यास उवाच ॥ ॥ 

ब्राहमणस्य गृहे जन्म पुण्यैः संप्राप्यते नृभिः ॥ 
संस्कारान्यत्र संप्राप्य वेदोक्तान्मुनिराप्यते ॥ ४६ ॥ 
॥ शुक उवाच ॥ ॥ 

संस्कारैराप्यते मुक्तिर्यदि कर्म शुभं विना ॥ 
पाखंडिनोऽपि यास्यंति तन्मुकितिं व्रतधारिणः ॥ ४७ ॥ 
॥ व्यास उवाच ॥ ॥ 

ब्रहमचारी भवेत्पूर्व गृहस्थश्च ततः परम्‌ ॥ 
वानप्रस्थो यतिश्चैव ततो मोक्षमवाप्नुयात्‌ ॥ ४८ ॥ 

॥ शुक उवाच ॥ ॥ 

ब्रहमचर्येण चेन्मोक्षस्तत्षण्ढानां सदा भवेत्‌ ॥ 
गृहस्थाश्रमिणां चेत्स्यात्तत्सर्व मुच्यते जगत्‌ ॥ ४९ ॥ 
अथवा वनरक्तानां तन्मृगाणां प्रजायते ॥ ६.१४७.५० ॥ 
अथवा यतिधर्माणां यदि मोक्षो भवेन्नृणाम्‌ ॥ 
दरिद्राणां च सर्वेषां तन्मुक्तिः प्रथमा भवेत्‌ ॥ ५१ ॥ 
॥ व्यास उवाच ॥ ॥ 

गृहस्थधर्मरक्तानां नृणां सन्मार्गगामिनाम्‌ ॥ 

इह लोकः परश्चैव मनुना संप्रकीर्तितः ॥ ५२ ॥ 


| श्रीशुक उवाच ॥ ॥ 

गृहगुप्तौ सुगुप्तानां बंधानां बंधुबंधनैः ॥ 

मोहरागसमावेशात्सन्मार्ग गमनं कुतः ॥ ५३ ॥ 

॥ व्यास उवाच ॥ । 

कष्टं वने निवसतोऽत्र सदा नरस्य नो केवलं निजतनुप्रभवं भवेच्च । 


दैवं च पित्र्यमखिलं न विभाति कृत्यं तस्मादगृहे निवसतात्महितं प्रचिन्त्यम्‌ ॥ ५४ 
॥ 


॥ श्रीशुकदेव उवाच ॥ ॥ 

भावेन भावितमहातपसां मुनीनां तिष्ठन्ति तावदखिलानि तपःफलानि ॥ 
यत्ते निकाशशरणाः पुरुषा न जातु पश्यंत्यसज्जनमुखानि सुखं तदेव ॥ ५५ ॥ 
॥ व्यास उवाच ॥ ॥ 

गृहं परिग्रहः पुंसां गृहस्थाश्रमधर्मिणाम्‌ ॥ 

इहलोके परे चैव सुखं यच्छति शाश्वतम्‌ ॥ ५६ ॥ 

॥ श्रीशुक उवाच ॥ ॥ 

शीतं हुताशादपि दैवयोगात्सञ्जायते चन्द्रमसोऽपि तापः ॥ 
परिग्रहात्सौख्यसमुदभवोऽत्र भूतोऽभवदभावि न मर्त्यलोके ॥ ५७ ॥ 

॥ व्यास उवाच ॥ ॥ 

सुपुण्यैर्लभ्यते कृच्छ्ान्मानुष्यं भुवि दुर्लभम्‌ ॥ 

तस्मिँल्लब्धे न किं लब्धं यदि स्यादगृहधर्मवित्‌ ॥ ५८ ॥ 


॥ श्रीशुकदेव उवाच ॥ ॥ 

यदि स्याज्ज्ञानसंयुक्तो जन्मकालेत्र मानवः ॥ 
निजावस्थां समालोक्य तज्ज्ञानं हि विलीयते ॥ ५९ ॥ 
॥ व्यास उवाच ॥ ॥ 

मुदितस्यापि पुत्रस्य गर्दभस्यार्भकस्य च ॥ 
भस्मलोलस्य लोकस्य शब्दोऽपि रटतो मुदे ॥ ६.१४७.६० ॥ 
॥ श्रीशुक उवाच ॥ ॥ 

रसता सर्पता धूलि लोके त्वशुचिना चिरम्‌ ॥ 

मुनेऽत्र शिशुना लोकस्तुष्टिं याति स बालिशः ॥ ६१ ॥ 
॥ व्यास उवाच ॥ ॥ 

पुंनामास्ति महारौद्रो नरको यममन्दिरे ॥ 

पुत्रहीनो व्रजे्त्र तेन पुत्रः प्रशस्यते ॥ ६२ ॥ 

॥ श्रीशुक उवाच ॥ ॥ 

यदि स्यात्पुत्रतः स्वर्गः सर्वेषां स्यान्महामुने ॥ 
शूकराणां शुनां चैव शलभानां विशेषतः ॥ ॥ ६३ ॥ 

॥ व्यास उवाच ॥ ॥ 

पितृणामनृणो मर्त्यो जायते पुत्रदर्शनात्‌ ॥ 

पौत्रस्यापि च देवानां प्रपौत्रस्य दिवाश्रयः ॥ ६४ ॥ ॥ 
शुक उवाच ॥ ॥ 


चिरायुर्ज्जायते गृध्रः संततिं पश्यते निजाम्‌ ॥ 

क्रमेण संततं किं न स मोक्षं प्रतिपद्यते ॥ ६५ ॥ 
॥ सूत उवाच ॥ ॥ 

एवमुक्त्वा परित्यज्य पितरं स वनं गतः ॥ 
मातरं च सुदुःखार्ता प्रलपन्तीमनेकधा ॥ ६६ ॥ 
तं दृष्ट्वा दुःखितो व्यासो निराशः पुत्रदर्शने ॥ 
पुत्रशोकाभिसंतप्तो भार्यया सहितोऽभवत्‌ ॥ ६७ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये व्यासशुकसंवादवर्णनंनाम सप्तचत्वारिंशदुत्तरशततमोध्यायः 
॥ १४७ ॥ छ ॥ 


॥ सूत उवाच ॥ ॥ 

एवं तं निःस्पृहं ज्ञात्वा गृहं प्रति निजात्मजम्‌ ॥ 
पिंगला दुःखसंयुक्ता व्यासमेतदुवाच ह ॥ १ ॥ 

अहं तपश्चरिष्यामि पुत्रार्थं दविजसत्तम ॥ 

अनुज्ञां देहि मे येन तोषयामि महेश्वरम्‌ ॥ 

पुत्रो येन भवेन्महृयं वंशवृदधिकरः परः ॥ २ ॥ 

एवं सा निश्चयं कृत्वा लब्ध्वानुज्ञां मुनेस्ततः ॥ 
्षेत्रमेतत्समासादूय तपस्तेपे पतिव्रता ॥ ३ ॥ 
संस्थाप्य शंकरं देवं तदग्रे निर्मलोदकम्‌ ॥ 

कृत्वा वापीं सुविस्तीर्णां स्नानात्पातकनाशनीम्‌ ॥ ४ ॥ 


ततस्तस्या गतस्तुष्टिं भग्वांस्त्रिपुरांतकः ॥ 

वरदोऽस्मीति तां प्राह प्रहृष्टेनांतरात्मना ॥ ५ ॥ 

॥ श्रीमहादेव उवाच ॥ ॥ 

परितुष्टोऽस्मि ते भद्रे वरं वरय सुव्रते ॥ 

यः स्थितो हृदये नित्यं नादेयं विद्यते मम ॥ ६ ॥ 

॥ वटिकोवाच ॥ ॥ 

सुतं देहि सुरश्रेष्ठ मम वंशविवर्धनम्‌ ॥ 

चित्ताहलादकरं नित्यं सुशीलं विनयान्वितम्‌ ॥ ७ ॥ ॥ 
॥ श्रीमहादेव उवाच ॥ ॥ 

भविष्यति न संदेहस्तव पुत्रः सुशोभने ॥ 

याऱृक्त्वया महाभागे प्रार्थितस्तदविशेषतः ॥ ८ ॥ 
अन्यापि मानुषी याऽत्र वाप्यां स्नात्वा समाहिता ॥ 
पञ्चम्यां वत्सरं यावच्छुक्लपक्षे ह्युपस्थिते ॥ 
पूजयिष्यति मल्लिंगं यच्चाद्य स्थापितं त्वया ॥ ९ ॥ 
साथ लप्स्यति सत्पुत्रं दत्वा फलमनुत्तमम्‌ ॥ 

या च दौर्भाग्यसंयुक्ता तृतीयादिवसेऽत्र वै ॥ ६.१४८.१० ॥ 
स्नात्वाऽत्र सललिल्ले पश्चान्मल्लिंगं पूजयिष्यति ॥ 

सा सौभाग्य समोपेता वर्षांते च भविष्यति ॥ ११ ॥ 
यः पुनः पुरुषश्चात्र स्नात्वा मां पूजयिष्यति ॥ 


सकामो लप्स्यते कामान्विकामो मोक्षमेव च ॥ १२ ॥ 

एवमुक्त्वा महादेवस्ततश्चादर्शनं गतः ॥ 

साऽपि लेभे सुतं व्यासात्कपिंजलमिति श्रुतम्‌ ॥ १३ ॥ 
याइक्तेन पुरा प्रोक्तो देवदेवेन शूलिना ॥ 

येनेव स्थापिता चात्र देवी केल्ीवरी पुरा ॥ 
सर्वसिदधिप्रदा लोके तत्र याऽऽराधिता पुरा ॥ १४ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये वटिकेश्वरमाहात्म्यवर्णनं 
नामाष्टचत्वारिंशदधिकशततमोऽध्यायः ॥ १४८ ॥ ॥ छ ॥ 


॥ ऋषय ऊचुः ॥ ॥ 

केलीशवरी च या देवी श्रूयते सूतनंदन ॥ 

माहात्म्यं वद नस्तस्या उत्पत्तिं च सुविस्तरात्‌ ॥ १ ॥ 
कस्मिन्काल्ले समुत्पन्ना किमर्थं च सुरेश्वरी ॥। 

किं तस्या जायते श्रेयः पूजया नमनेन च ॥ २ ॥ 
त्वया कात्यायनी प्रोक्ता चामुण्डा च सुरेश्वरी ॥ 
श्रीमाता च समुत्पन्ना किमर्थं च सुरेश्वरी ॥ ॥ ३ ॥ 
श्रीमाता च तथा तारा देवी शत्रुविनाशिनी ॥ 
केलीशवरी न संप्रोक्ता तस्मात्तां वद सांप्रतम्‌ ॥ ४ ॥ 
कौतुकं नः समुत्पन्नमत्रार्थे सूतनंदन ॥ ५ ॥ 

॥ सूत उवाच ॥ ॥ 


आदयैका देवता लोके बहुरूपा व्यवस्थिता ॥ 

देवतानां हितार्थाय दैत्यपक्षक्षयाय च ॥ ६ ॥ 
यदायदात्र देवानां व्यसनं जायते क्वचित्‌ ॥ 

तदातदा परा शकितिर्या सा व्याप्य व्यवस्थिता ॥ ७ ॥ 
सर्वमेतज्जगदधात्री जन्म चक्रे धरातले ॥ 
महिषासुरनाशाय सा च कात्यायनी भुवि ॥ ८ ॥ 
अवतीर्णा परा मूर्तिर्गतास्मिन्भुवनत्रये ॥ 

यदा शुंभनिक्षंभौ च दानवौ बलदर्पितौ ॥ ९ ॥ 
अवतीर्णा तदा सैव चामुंडा रूपमाश्रिता ॥ 

प्रोदगते कालयवने सर्वदेवभयावहे ॥ ६.१४९.१० ॥ 
श्रीमातारूपिणी देवी सैव जाता महीतले ॥ 
अंधासुरवधार्थाय शंभुनाऽऽक्रांतचेतसा ॥ 

सृष्टा केलीवरी देवी यया व्याप्तमिदं जगत्‌ ॥ ११ ॥ 
ततस्तस्याः प्रभावेन हत्वा दैत्यानशेषतः ॥ 

अन्धको निहतः पश्चात्त्रैलोक्यव्यसनप्रदः ॥ ॥ १२ ॥ 
॥ ऋषय ऊचुः ॥ ॥ 

अन्धकः कस्य पुत्रोऽयं किंप्रभावः कथं हतः ॥ 
कस्माद्धतस्तु संग्रामे सर्वं विस्तरतो वद ॥ ॥ १३ ॥ 
॥ सूत उवाच ॥ ॥ 


दक्षस्य दुहिता नाम्ना दितिः सर्वगुणालया ॥ 

हिरण्यकशिपुर्नाम तस्याः पुत्रो बभूव ह ॥ १४ ॥ 
येन शक्रादयो देवा जिताः सर्वे रणाजिरे ॥ 


स्वर्गे राज्यं कृतं भूरि स्वयमेव महात्मना ॥ १५ ॥ 
यदूभयात्सकलैर्दैवैर्नानाशस्त्राण्यनेकशः ॥ 


निर्मितान्यतिमुख्यानि वर्मचर्मयुतानि च ॥ १६ ॥ 
स्वयं विदारितो यश्च विष्णुना प्रभविष्णुना ॥ 
करजैर्जानुनि पृष्ठे विनिधाय प्रकोपतः ॥ १०७ ॥ 

तस्य पुत्रद्वयं जज़ञ वीर्यादार्यगुणान्वितम्‌ ॥ 

ज्येष्ठः प्रहलाद इत्युक्तो द्वितीयश्चांधकस्तथा ॥ १८ ॥ 
हिरण्यकशिपौ प्राप्ते मृत्युलोकं सुहृद्गणैः ॥ 

अमात्यैश्च ततः प्रोक्तः प्रहलादो विनयान्वितैः ॥ १९ ॥ 
पितृपैतामहं राज्यमेतदाचर सांप्रतम्‌ ॥ 

धुरं वहस्व राज्योत्थां देवान्युद्धे निपातय ॥६.१४९.२॥। 
॥ प्रहाद उवाच ॥ ॥ 

नाहं राज्यं करिष्यामि कथंचिदपि भूतले ॥ 

यतस्ततो निबोधध्वं वचनं मम सांप्रतम्‌ ॥२१॥ 
दैत्यराज्यं न वांछंति देवाः शक्रपुरोगमाः ॥ 

तेषां रक्षाकरो नित्यं विष्णुः स॒ भगवान्स्वयम्‌ ॥२२॥ 


अप्यहं सन्त्यजे प्राणान्सर्वस्वं वा न संशयः ॥ 

हरिणा सह संग्रामं नाहं कर्तुमहो क्षमः॥ २३ ॥ 

यो मयाऽभ्यर्चितो नित्यं प्रणतश्च सुरेश्वरः ॥ 

न तेन सहितो युद्धं करिष्यामि कथञ्चन ॥ २४ ॥ ॥ 
॥ सूत उवाच ॥ ॥ 

प्रहलादेन च संत्यक्ते राज्ये पितृसमुदभवे ॥ 

अन्धकः स्थापितस्तत्र संमंत्रय सचिवैमिथः ॥ २५ ॥ 
हिरण्यकशिपोः पुत्रो देवदानवदर्पहा ॥ 

सोऽपि राज्यममात्येभ्यो निधाय तदनन्तरम्‌ ॥ २६ ॥ 
तपश्चक्रे चिरं काल्रं ध्यायमानः पितामहम्‌ ॥ 

त्यक्त्वा कामं तथा क्रोधं दंभं मत्सरमेव च ॥ २७ ॥ 
जितेंद्रियः सुशांतात्मा समः सर्वेषु जन्तुषु ॥ 
वृक्षमूल्राश्रयः शांतः संतुष्टेनांतरात्मना ॥ २८ ॥ 
यावद्वर्षसहस्रांतं फलाहारो बभूव ह ॥ 
शीर्णपर्णाशनाहारो यावदवर्षसहस्रकम्‌ ॥ २९ ॥ 
ध्यायमानो दिवानक्तं देवदेवं पितामहम्‌ ॥ 
वायुभक्षस्ततो जजे तावत्कालं द्विजोत्तमाः ॥ ६.१४९.३० ॥ 
ततो वर्षसहस्रांते चतुर्थे समुपस्थिते ॥ 

तमुवाच स्वयं ब्रहमा स्वयमभ्येत्य हर्षितः ॥ ३१ ॥ 


॥ ब्रहमोवाच ॥ ॥ 


onlinesanskritbooks.com 


परितुष्टोऽस्मि ते वत्स वरं वरय सुव्रत ॥ 

तुष्टोऽहं ते प्रदास्यामि यद्यपि स्यात्सुदुर्लभम्‌ ॥ 

॥ अन्धक उवाच ॥ ॥ 

यदि यच्छसि मे ब्रहमन्वरं मनसि वांछितम्‌ ॥ 
जरामरणनाशाय दीयतां सुरसत्तम ॥ ३३ ॥ 

॥ श्रीब्रहमोवाच ॥ ॥ 

न कश्चिच्च जराहीनो विद्यतेऽत्र धरातले ॥ 
मरणेन विना नैव यस्य जन्म भवेत्क्षितौ ॥ ३४ ॥ 
तथापि तव दास्यामि बहुधर्मरतस्य च ॥ 
तस्मात्कुरु महाभाग राज्यं गत्वा निजं गृहम्‌ ॥ ३५ ॥ 
भवेदबहुफलं राज्यं श्मशानं भवनं यथा ॥ 
बहुकण्टकसंकीर्णं क्रूरकर्मभिरावृतम्‌ ॥ ३६ ॥ 

॥ सूत उवाच ॥ ॥ 

एवमुक्त्वा चतुर्वक्त्रस्ततश्चादर्शनं गतः ॥ 
कस्यचित्त्वथ कालस्य प्रेरितः कालधर्मणा ॥ 
प्रोवाच सचिवान्सोऽथ पितुर्वैरमनुस्मरन्‌ ॥ ३७ ॥ 
॥ अन्धक उवाच ॥ ॥ 

पितास्माकं हतो देवैः पितृव्यश्च महाबलः ॥ 


कपटेन न शौर्येण तस्मात्तान्सूदयाम्यहम्‌ ॥ ३८ ॥ 

कोऽर्थः पुत्रेण जातेन यो न कृत्यैः सुशंसितैः ॥ 
प्राकट्यं याति सर्वत्र वंशस्याग्रे ध्वजो यथा॥ ३९॥ 

॥ मंत्रिण ऊचुः ॥ ॥ 

युक्तमेतन्महाभाग यत्त्वया व्याहृतं वचः ॥ 
वध्याःस्युर्विबुधाः सर्वै येऽस्माकं परिपंथिनः ॥ ॥६.१४९.४॥। 
अस्माकं खल्विमे लोकाः के देवाः के दविजातयः ॥ 
यज्ञभागान्हरिष्यामो हत्वा शक्रमुखान्सुरान्‌ ॥४१॥ 
एवं ते समयं कृत्वा सैन्येन महतान्विताः ॥ 
प्रजग्मुस्त्वरितास्तत्र यत्र शक्रो व्यवस्थितः ॥४२॥ 
शक्रोऽपि दानवानीकं दृष्ट्वा तान्सहसागतान्‌॥ 
आरुहयैरावणं नागं युदधार्थं निर्ययौ तदा ॥ ४३ ॥ 
सह देवगणैः सर्वैरवसुरद्रार्कपूर्वकैः ॥ 

एतस्मिन्नंतरे शक्रो वज्रं रौद्रतमं च यत्‌ ॥ ४४ ॥ 
समुददिश्यांधकं तस्मै मुमोच परवीरहा॥ 

स हतस्तेन वज्रेण विहस्य दनुजोत्तमः ॥ ४५ ॥ 
शक्रं प्रोवाच संहृष्टस्तारनादेन संयुगे ॥ 

ष्टं बाहुबलं शक्र तवाद्य सुचिरान्मया ॥ ४६ ॥ 
अधुना पश्य चास्माकं त्वमेव बलसूदन ॥ ४७ ॥ 


॥ सूत उवाच ॥ ॥ 

एवमुक्त्वाथ चाविध्य गदां गुर्वी मुमोच ह ॥ 
शतघंटामहारावां निर्मितां विश्वकर्मणा ॥ ॥ ४८ ॥ 
सर्वायसमर्यी गुर्वी यमजिहवाभिवापराम्‌ ॥ 

शतहस्तां प्रमाणेन प्राणिनां भयवर्द्धिनीम्‌ ॥ ४९ ॥ 
तया विनिहतः शक्रो मूछाव्याकुल्रितेद्रियः ॥ 
ध्वजयष्टिं समाश्रित्य निविष्टो गजमूर्द्धनि ॥ ६.१४९.५० ॥ 
अथ संमूर्छितं दृष्ट्वा शक्रं स्कन्दः प्रकोपितः ॥ 
मुमोचाथ निजां शक्तिममोघां वज्रसंनिभाम्‌॥ ५१ ॥ 
तामायांती समालोक्य दानवो निशितैः शरैः ॥ 
प्रतिलोमां ततश्चक्रे लीलयैव महाबलः ॥ ५२ ॥ 
ततः स्कन्दोऽपि संगृह्य चापं तं प्रति सायकान्‌॥ 
मुमोचाशीविषाकाराल्लेघ्वस्त्रं तस्य दर्शयन्‌ ॥ ५३ ॥ 
एतस्मिन्नन्तरे देवाः सर्वे शस्त्रप्रवृष्टिभिः ॥ 
समंताच्छादयामासुर्दानवानामनीकिनीम्‌॥ ५४ ॥ 
ततस्तु दानवाः सर्वै देवतानामनीकिनीम्‌॥ 

प्रहारैः पीडयामासुर्दुद्रुवुस्ते दिवौकसः ॥ ५५ ॥ 

ततो भग्नान्सुरान्ृष्ट्वा सगणो वृषवाहनः ॥ 
दर्शयामास चात्मानं देवानाशवासयन्निव ॥ ५९॥ 


मा भैष्ट देवताः सर्वाः पश्यध्वं मद्विचेष्टितम्‌ ॥ 

इत्युक्त्वा भगवाञ्छम्भुर्मत्रैराथर्वणैस्तदा ॥ ५७ ॥ 
आहवयामास विशश्‍्वेशां परां शक्तिमनुत्तमाम्‌॥ 

आहूता परमा शकितिर्जगाम हरसंनिधिम्‌ ॥ ५८ ॥ 
दृष्ट्वा तामग्रतः प्राप्तां सर्वैदेवैः समन्वितः ॥ 
अस्तावीत्प्रणतो भूत्वा स्तोत्रेणानेन भक्तितः ॥ ५९ ॥ 
॥ श्रीभगवानुवाच ॥ ॥ 

नमस्ते देवदेवेशि नमस्ते भक्तिवल्लभे ॥ 

सर्वगे सर्वदे देवि नमस्ते विश्वधारिणि ॥ ६.१४९.६० ॥ 
नमस्ते शक्तिरूपेण सृष्टिप्रलयकारिणि ॥ 

नमस्ते प्रभया युक्ते विद्युज्ज्वालितकुण्डले ॥ ६१ ॥ 
त्वं स्वाहा त्वं स्वधा देवि त्वं सृष्टिस्त्वं शुचिर्धृतिः ॥ 
अरुंधती तर्थेद्राणी त्वं लक्ष्मीस्त्वं च पार्वती ॥ ६२ ॥ 
यत्किंचित्स्त्रीस्वरूपं च समस्तं भुवनत्रये॥ 

तत्सर्वं त्वत्स्वरूपं स्यादिति शास्त्रेषु निश्चयः ॥ ६३ ॥ 
॥ श्रीदेव्युवाच ॥ ॥ 

किमर्थं च समाहूता त्वयाहं वृषवाहन ॥ 

मंत्रैराथर्वणै रौद्रैस्तत्सर्व मे प्रकीत॑य ॥ ६४ ॥ 

येन ते कृत्स्नशः कृत्यं प्रकरोमि यथोदितम्‌ ॥ ६५ ॥ 


| श्रीभगवानुवाच ॥ ॥ 


onlinesanskritbooks.com 


एते शक्रादयो देवाः सर्वे स्वर्गादविवासिताः ॥ 

अंधकेन महाभागे दैत्यानामधिपेन च ॥ ६६ ॥ 
तस्मात्तस्य वधार्थाय गच्छमानस्य मे शृणु ॥ 

साहाय्यं कुरु मे चाशु सूदयामि रणाजिरे ॥ ॥ ६७ ॥ 

एते मातृगणाः सर्वै मया दत्तास्तवाधुना ॥ 

क्षुत्क्षामाः सूदयिष्यंति दानवान्ये पुरः स्थिताः ॥ ६८ ॥ 
यस्मात्केलीमयं रूपं विधाय त्वं सहस्रधा ॥ 

अनेकैर्विकृतै रुपैः समाहूताग्निमध्यतः ॥ ६९ ॥ 
तस्मात्केलीश्वरीनाम त्रैलोक्ये त्वं भविष्यसि ॥ 

अनेनैव तु रूपेण यस्त्वां भक्त्याऽर्चयिष्यति ॥ ६.१४९.७० ॥ 
अष्टम्यां च चतुर्दश्यां तस्याभीष्टं भविष्यति ॥ 
युद्धकाल्रेऽथ संप्राप्ते स्तोत्रेणानेन ते स्तुतिम्‌ ॥ ॥ ७१ ॥ 
यः करिष्यति भूपालो जयस्तस्य भविष्यति ॥ 

अपि स्वल्पस्वसैन्यस्य स्वल्पाशवस्य च संगरे ॥ ७२ ॥ 
भविष्यति जयो नूनं त्वत्प्रसादादसंशयम्‌ ॥ 

एवं सा देवदेवेन प्रोक्ता केलीशवरी तदा ॥ ७३ ॥ 
प्रस्थिता पुरतस्तस्य भवसैन्यस्य हर्षिता ॥ 

सर्वैर्मातृगणैः सार्ध रौद्रारावैःसुभीषणैः ॥ ७४ ॥ 
युद्धोत्साहपरै रौद्रै्नानाशस्त्रप्रहारिभिः॥ 

अथ ते दानवा दष्ट्वा स्त्रीसैन्यं तत्समागतम्‌ ॥७५॥ 
विकृतं विकृताकारं विकृताकाररावणम्‌ ॥ 
शस्त्रोद्यतकरं सर्वयुद्धवांछापरायणम्‌ ॥ ७६ ॥ 

जहसुः सुस्वरं केचित्केचिन्निर्भर्त्सयंति च ॥ 

अन्ये स्त्रीति परिज्ञाय प्रहरंति न दानवाः ॥ ७७ ॥ 
वध्यमानापि लज्जंतः पौरुषे स्वे व्यवस्थिताः ॥ 
एतस्मिन्नंतरे प्राप्तो नारदो मुनिसत्तमः ॥ ७८ ॥ 
अन्धकाय स वृत्तांतं कथयामास कृत्स्नशः ॥ 

नैताः स्त्रियो दनुश्रैष्ठ युदधार्थं समृपस्थिताः ॥ ७९ ॥ 
एषा कृत्या वधार्थाय तव रुद्रेण निर्मिता ॥ 

येषा सिंहसमारुढा चक्रांकितकरा स्थिता ॥ ६.१४९.८० ॥ 
एषा केल्रीशवरीनाम वहि्निकुण्डादविनिर्मता ॥ 

एताभिः सह रौद्राभिः स्त्रीभिर्मत्रबलाश्रयात्‌ ॥ ८१ ॥ 
स्वरक्तेन कृते होमे देवदेवेन शम्भुना ॥ 

स एष भगवान्क्रुद्धः स्वयमभ्येति तेऽतिकम्‌ ॥ ८२ ॥ 
युद्धाय निजहर्म्ये तान्स्थापयित्वा सुरोत्तमान्‌ ॥॥ 
प्रतिज्ञाय वधं तुभ्यं पुरतः परमेष्ठिनः ॥ ८३ ॥ 
एतज्ज्ञात्वा महाभाग यद्युक्तं तत्समाचर ॥ ८४ ॥ 


॥ अन्धक उवाच ॥ ॥ 


onlinesanskritbooks.com 


नाहं बिभेमि रुद्रस्य तथान्यस्यापि कस्यचित्‌ ॥ 

न स्त्रीणां प्रहरिष्यामि पालयन्पुरुषव्रतम्‌ ॥ ८५ ॥ 

॥ सूत उवाच ॥ ॥ 

एवं प्रवदतस्तस्य दानवस्य महात्मनः ॥ 

आक्रंदः सुमहाञ्जजञे तस्मिन्देशे समंततः ॥ ८६ ॥ 
भक्ष्यन्ते दानवाः केचिद्वध्यन्ते त्वथ चापरे ॥ 
अर्धभक्षित गात्राश्च प्रणश्यंति तथा परे ॥ ८७ ॥ 
युध्यमानास्तथैवान्ये शक्तिमंतोऽपि दानवाः ॥ 
भक्ष्यते मातृभिस्तत्र सायुधाश्च सवाहनाः ॥ ८८ ॥ 
तच्छत्वा स महाक्र॑ंदमंधकः क्रोधमूर्छितः॥ 

आदाय खड्गमृततस्थौ किमिदं किमिदं ब्रुवन्‌ ॥ ८९ ॥ 
अथ पश्यति विध्वस्तान्दानवान्बलदर्पितान्‌ ॥ 
भक्ष्यमाणास्तथैवान्यान्पायनपरायणान्‌ ॥ ६.१४९.९० ॥ 
अन्येषां निहतानां च रुदत्यो निकटस्थिताः ॥ 

स पश्यति प्रिया भार्याः प्रलपंत्योऽतिदुःखिताः ॥९१॥। 
अथ तत्कदनं दृष्ट्वा अंधकः क्रोधमूर्छितः ॥ 
भर्त्सयामास ताः सर्वा योगिनीः समरोद्यताः ॥ ९२ ॥ 
न च तास्तस्य दैत्यस्य भयं चक्रुः कथंचन ॥। 


केवलं सूदयंति स्म भक्षयंति च दानवान्‌ ॥९३॥ 

ततः स दानवस्तासां दृष्ट्वा तच्चेष्टितं रुषा ॥ 
स्वस्य गात्रस्य रक्षां स चकार भयसंकुलः ॥ ९४ ॥॥ 
तमोऽस्त्रं मुमुचे रौद्रं कृत्वा रावं स॒ तत्क्षणात्‌ ॥ 
एतस्मिन्नंतरे कृत्स्नं त्रैलोक्यं तमसा वृतम्‌ ॥ ९५ ॥ 
न किंचिज्जञायते तत्र समं विषममेव च ॥ 

केवलं दानवेन्द्रश्च सर्वं पश्यति नेतरः ॥ ९६ ॥ 

ततः स सूदयामास योगिनीस्ताः शितैः शरैः ॥ 
यथायथा परा नार्यस्ताइृग्रूपा भवन्ति च ॥९७॥ 

अथ इष्ट्वा परां वृद्धिं योगिनीनां स दानवः ॥ 
संहारं तस्य चास्त्रस्य चकार भयसंकुलः ॥ ९८ ॥ 
ततः शुक्रं समासाद्य दीनः प्राह कृतांजलिः ॥ 

पश्य मे भार्गवश्रेष्ठ स्त्रीभिर्यत्कदनं कृतम्‌ ॥९९॥ 
अवध्याभिर्ममास्त्राणां मंत्रशक्त्या सुरद्विषः ॥ 
उत्पन्नाभिः प्रभूताभिईतं मे सर्वतो बलम्‌॥६.१४९.१॥॥ 
तस्मात्त्वमपि तां विदयां प्रसाधय महामते ॥ 

यदि मे वांछसि श्रेयो नान्यथास्ति जयो रणे ॥ १०१ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्येऽन्धकासुरवधवृत्तान्ते 
शंकरकृतकेलीश्वरीप्रादुर्भाववर्णनंनामैकोनपंचाशदुत्तरशततमोऽध्यायः ॥ १४९ ॥ ॥ छ ॥ 


॥ सूत उवाच ॥ ॥ 

शुक्रस्तस्य वचः श्रुत्वा चित्ते कृत्वा दयां ततः ॥ 
हाटकेश्वरजं क्षेत्र गत्वा सिद्धिप्रदायकम्‌ ॥॥ १ ॥ 
चकार विधिवद्धोमं स्वमांसेन हुताशने ॥ 
मंत्रैराथर्वणै रौद्रैः कुण्डं कृत्वा त्रिकोणकम्‌ ॥ २ ॥ 
एवं संजुहवतस्तस्य तेन वै विधिना तदा ॥ 

यथा रुद्रेण संतुष्टा देवी केलीशवरी तदा ॥ ३ ॥ 
तं प्रोवाच समेत्याशु शुक्रं दैत्यपुरोहितम्‌ ॥ 

मा त्वं भार्गवशार्दूल कुरु मांसपरिक्षयम्‌ ॥ ४ ॥ 
भाविताऽहं त्रिनेत्रेण तत्किं ब्रूहि करोमि ते ॥ ५ ॥ 
॥ शुक्र उवाच ॥ ॥ 

यथा रुद्रस्य साहाय्यं त्वयात्र विहितं शुभे ॥ 
अंधकस्याऽपि कर्तव्यं तथैवैष वरो मम ॥ ६ ॥ 
ये केचिददानवा युद्धे भक्षिताश्च विनाशिताः ॥ 
अस्य सैन्यस्य ते सर्वे पुनर्जीवंतु सत्वरम्‌ ॥ ७ ॥ 
॥ देव्युवाच ॥ ॥ 

जीवयिष्यामि तान्सर्वान्दानवान्निहतान्रणे ॥ 
नवसंभक्षितान्विप्र प्रविष्टान्योगिनीमुखे ॥ ८ ॥ 
एवमुक्त्वा ददौ तस्मै सा देवी हर्षितानना ॥ 


नाम्नाऽमृतवतीं विद्यां यया जीवंति ते मृताः ॥ ९ ॥ 

ततः शुक्रः प्रहृष्टात्मा गत्वांधकमुवाच ह ॥ 

सिद्धा केलीश्वरी देवी यथा शम्भोस्तथा मम ॥ ६.१५०.१० ॥ 
तया दत्ता शुभा विद्या मम दैत्या मृताश्च ये ॥ 
तान्सर्वास्तत्प्रभावेन योजयिष्यामि जीविते ॥ ११ ॥ 
त्वयाऽस्याः सततं भक्तिः कार्या दानव सत्तम ॥ 
अष्टम्यां च विशेषेण चतुर्दश्यां च सर्वदा ॥ १२ ॥ 
एषा सा परमा शकितिर्यया व्याप्तमिदं जगत्‌॥ 

केवलं भकि्तिसाध्या सा न दण्डेन कथंचन ॥ १३ ॥ 
एवमुक्तस्तु शुक्रेण स तदा दानवाधिपः ॥ 

तां देवी पूजयामास भावभक्तिसमन्वितः ॥ १४ ॥ 
स्तुत्वा च विविधैः स्तोत्रैस्ततः प्रोवाच सादरम्‌ ॥ 
तथान्या मातरः सर्वा यथाज्येष्ठं यथाक्रमम्‌ ॥ १५ ॥ 
अज्ञानाद्यन्मया देवि कृतः कोपस्तवोपरि ॥ 
मर्षणीयस्तथा सोऽद्य दीनस्य प्रणतस्य च ॥ १६ ॥ 
॥ श्रीदेव्युवाच ॥ ॥ 

परितुष्टाऽस्मि ते वत्स प्रभावादभार्गवस्य च ॥ 

वरं वरय तस्मात्त्वं न वृथा दर्शनं मम ॥ १७ ॥ 

॥ अन्धक उवाच ॥ ॥ 


अनेनैव तु रूपेण ये त्वां ध्यायंति देहिनः ॥ 

पूजयंति च सदभक्त्या संस्थाप्य प्रतिमां तव ॥ 

तेषां सिद्धिः प्रदातव्या त्वया हृदयवांछिता ॥ १८ ॥ 
देव्युवाच ॥ ॥ 

यो मामनेन रूपेण स्थापयिष्यति मानवः ॥ 

तस्य मोक्षं प्रदास्यामि पापस्यापि न संशयः ॥ १९ ॥ 
योऽष्टम्यां च चतुर्दश्यां मम पूजां करिष्यति ॥ 

तस्मै स्वर्ग प्रदास्यामि पापस्यापि दनूतम ॥ ६.१५०.२० ॥ 
केवलं दर्शनं यश्च ध्यानं वा मे करिष्यति ॥ 

तस्य राज्यं प्रदास्यामि भोगान्मानुषसंभवान्‌ । २१ ॥ 
एवमुक्त्वाऽथ सा देवी ततश्चादर्शनं गता ॥ 

तैश्च मातृगणैः सार्धं पश्यतस्तस्य तत्क्षणात्‌ । २२ ॥ 
शक्रोऽपि दानवान्सर्वास्तया संसिदधया ततः ॥ 
मृतान्संजीवयामास दैतेयान्नवभक्षितान्‌ ॥ २३ ॥ 

तैः समेत्य स दैत्येन्द्रः प्रहष्टेनांतरात्मना ॥ 

तां पुरीं प्राप्य शक्रस्य राज्यं चक्रे दिवानिशम्‌ ॥ २४ ॥ 
तां देवीं ध्यायमानस्तु पूजयानो दिवानिशम्‌ ॥ 
अष्टम्यां च चतुर्दश्यां विशेषेण महाबलः ॥ २५ 

अथ तस्याः प्रभावं तं ज्ञात्वा व्याससमुदभवः ॥ 


स्थानेऽत्र स्थापयामास संसिद्धिं प परां गतः ॥ २६ ॥ 

॥ सूत उवाच । ॥ 

एवं केलीश्वर देवी संजाता परमेश्वरी ॥ 

तस्मात्स्थाप्या च पूज्या च ध्येया चैव विशेषतः ॥ २७ ॥ 
एवं देव्या नरो यश्च पठते वा शृणोति वा ॥ 

वाच्यमानं स मुच्येत व्यसनेन गरीयसा ॥ २८ ॥ 
भ्रष्टराज्योऽथवा राजा यः शृणोत्यष्टमीदिने ॥ 

स राज्यं लभते भूयो निखिलं हतकंटकम्‌ ॥ २९ ॥ 
युद्धकाले च संप्राप्ते यश्चैतच्छृणुयान्नरः ॥ 


स हत्वा शत्रुसंघातं विजयं च समाप्नुयात्‌ ॥ ६.१५०.३० ॥ इति श्रीस्कांदे महापुराण 
एकाशीतिसाहरूयां संहितायां षष्ठे नागरखण्डे हाटकेश्वरक्षेत्रमाहात्म्ये 
केलीश्वरीमाहात्म्यवर्णनंनाम पञ्चाशदुत्तरशततमोऽध्यायः ॥ १५० | ॥ | 


॥ ॥ सूत उवाच ॥ ॥ 

अन्धकोऽपि परां विद्यां ज्ञात्वा शृक्रार्जितां तदा ॥ 
केलीश्वर्याः प्रसादं च भक्तिजं बलवृद्धिदम्‌॥ १ ॥ 
अवध्यतामात्मनश्च पितामहवरोदभवम्‌ ॥ 

महेश्वरं समुद्दिश्य कोपं चक्रे ततः परम्‌ ॥ २ ॥ 
दूतं च प्रेषयामास कैलासं पर्वतं प्रति ॥ 

गच्छ दूत हरं ब्रूहि मम वाक्येन सांप्रतम्‌ ॥ ३ ॥ 
शक्रमेनं परित्यज्य सुखं तिष्ठात्र पर्वते ॥ 


नो चेदद्रुतं समागत्य सकैलासं सभार्यकम्‌॥ ४ ॥ 


onlinesanskritbooks.com 


सगणं च रणे हत्वा सुखी स्थास्यामि नंदने ॥ 
त्वामहं नाशयिष्यामि सत्येनात्मानमालभे ॥ ५ ॥ 
एवमुक्तः स दैत्येन दूतो गत्वा द्रुतं ततः ॥ 
प्रोवाच शंकरं वाक्यैः परुषैः स विशेषतः ॥ ६ ॥ 
ततः कोपपरीतात्मा भगवान्वृषभध्वजः ॥ 
गणान्संप्रेषयामास वधार्थं तस्य दुर्मतेः ॥ ७ ॥ 
वीरभद्रे महाकालं नंदिं हस्तिमुखं तथा ॥ 

अघोरं घोरनादं च घोरघंटं महाबलम्‌ ॥ ८ ॥ 
एतेषामनुगाश्चान्ये कोटिरेका पृथक्पृथक्‌॥ 
सर्वान्संप्रेषयामास वधार्थे तस्य दुर्मतेः ॥ ९ ॥ 
अथ संप्रेषितास्तेन गणास्ते विकृताननाः ॥ 

हर्षेण महताविष्टा गजमाना यथा घनाः ॥ ६.१५१.१० ॥ 
धृतायुधा गताः सर्वे युदधार्थं यत्र सा पुरी ॥ 
शक्रस्यासादिता तेन दानवेन बलीयसा ॥ ११ ॥ 
अथ प्राप्तान्गणान्दृष्ट्वा दानवास्ते धृतायुधाः ॥ 
निश्चक्रमुर्वै सहसा युदधार्थमतिगविताः ॥ १२ ॥ 
ततः समभवदयुदधं गणानां दानवैः सह ॥ 
परस्परं महारौद्रं मृत्युं कृत्वा निवतनम्‌ ॥ १३ ॥ 


ततो हरगणाः सर्वे दानवैस्तै रणाजिरे ॥ 

जिता जम्मुर्दिशो भीता हरवीक्षणतत्पराः ॥ १४ ॥ 
हरो5पि तान्गणान्भग्नान्दृष्ट्वा कोपाद्विनिर्ययौ ॥ 
हरं दृष्ट्वा ततो दैत्या दुदद्रुवुस्ते दिशो दश ॥ १५ | 
अन्धकोऽपि हरं दष्ट्वा युदधार्थं संमुखो ययौ । 
ततो युद्धं समभवरद॑धकस्य हरेण तु ॥ 

वृत्रवासवयोः पूर्वं यथा युद्धमभून्महत्‌ ॥ १६ ॥ 
चक्रनालीकनाराचैस्तोमरैः खड्गमुदगरैः॥ 

एवं न शक्यते हंतुं दानवो विविधायुधैः ॥ १७ ॥ 
अस्त्रयुद्धं परित्यज्य बाहु युद्धमुपागतौ ॥ 

करं करेण संगृह्य मुष्टिप्रहरणौ तदा॥१८। 
दानवेनाथ देवेशो बंधैनाक्रम्य पीडितः । 
निष्पंदभावमापन्नस्ततो मूर्च्छामुपागतः ॥१९॥ 
मूर्छागत तु तज्ज्ञात्वा हृयन्धको निर्ययौ गृहात्‌ ॥ 
तावत्स्थाणुः क्षणाल्लब्ध्वा चेतनामात्तकामुंकः ॥ ६.१५१.२० ॥ 
आयसीं लकुटीं गृह्य प्रभुर्भरसहसिकाम्‌ ॥ 

दानवेन्द्रं ततः प्राप्य ताडयामास मूर्धनि ॥ २१ ॥ 
सोऽपि खड्गेन देवेशं ताडयामास वेगतः ॥ 

अथ देवोऽपि सस्मार कौबेरास्त्रं महाहवे ॥ ॥ २२॥ 


अस्त्रेण तेन हृदये ताडयामास दानवम्‌ ॥ 

ततः स ताडितस्तेन रुधिरोद्गारमुद्वमन्‌ ॥ २३ ॥ 
पतितो5धोमुखो भूत्वा ततः शूलेन भेदितः॥ 
शूलाग्रसंस्थितः पापश्चक्रवदभ्रमते ततः ॥ २४ ॥ 
अन्धको$पि तदात्मानं तथावस्थमवेक्ष्य च ॥ 

ततो वाग्भिः सुपुष्टाभिरस्तौददेवं महेश्वरम्‌ ॥ २५ ॥ 
॥ ॥ अन्धक उवाच ॥ ॥ 

नमस्ते जगतां धात्रे शर्वाय त्रिगुणात्मने ॥ 
वृषभासनसंस्थाय शशांककृतभूषण ॥ २६ ॥ 

नमः खट्वांगहस्ताय नमः शूलरधराय च ॥ 

नमो डमरुकोदण्डकपालानलधारिणे ॥ २७ ॥ 
स्मरदेहविनाशाय मूर्त्यष्टकमयात्मने ॥ 

नमः स्वरूपदेहाय हयरूपबहुरूपिणे ॥ २८ ॥ 
उत्तमांगविनाशाय विरिंचेः सृष्टिकारिणे ॥ 
स्मशानवासिने नित्यं नमो भैरवरूपिणे ॥ २९ ॥ 
सर्वगः सर्वकर्ता च त्वं हर्ता नान्य एव हि ॥ 

त्वं भूमिस्त्वं रजश्चैव त्वं ज्योतिस्त्वं तमस्तथा ॥ ६.१५१.३० ॥ 
त्वं वपुः सर्वभूतानां जीवभूतो महेश्वर ॥ 

अस्तौदेवं दानवेन्द्रो देवशूलाग्र संस्थितः ॥ ३१ ॥ 


॥ सूत उवाच ॥ ॥ 

एवं तस्य स्तुति श्रुत्वा परितुष्टो महेश्वरः ॥ 

ततः प्रोवाच तं॑ हर्षाच्छूलाग्रस्थं दनूत्तमम्‌ ॥ ३२ ॥ ॥ 
॥ श्रीभगवानुवाच ॥ ॥ 

नेदं वीरव्रतं दैत्य यच्छत्रुकरपीडनात्‌ ॥ 

प्रोच्यन्ते सामवाक्यानि विशेषाददैत्यजन्मना ॥ 33 ॥ 
॥ अन्धक उवाच ॥ ॥ 

निर्विण्णो$स्मि सुरश्रेष्ठ त्रिशूला5ग्रं समाश्रितः ॥ 
तस्मात्सूदय माँ येन द्रुत स्यान्मे व्यथाक्षयः ॥ ३४ ॥ 
॥ श्रीभगवानुवाच ॥ ॥ 

न तेऽस्ति मरणं दैत्य कथंचिच्चिंतितं मया ॥ 
तेनेत्थं विधृतं व्योम्नि भित्त्वा शूलेन वक्षसि ॥ ३५ ॥ 
तस्मात्त्वं गणतां गच्छ सांप्रतं पापवर्जितः ॥ 

त्यक्त्वा दानवजं भावं श्रद्धया परया युतः ॥ ३६ ॥ 
॥ अन्धक उवाच ॥ ॥ 

गतो मे दानवो भावः सांप्रतं तव किंकरः ॥ 
भविष्यामि न सन्देहः सत्येनात्मानमालभे ॥ ३७ ॥ 

॥ शंकर उवाच ॥ ॥ 

परितुष्टोऽस्मि ते वत्स ब्रूहि यत्तेऽभिवांछितम्‌ ॥ 


प्रार्थयस्व प्रयच्छामि यद्यपि स्यात्सुदुर्लभम्‌ ॥ ३८ ॥ 

॥ अन्धक उवाच ॥ ॥ 

अनेनैव तु रूपेण शृलाग्रस्थितमत्तनुम्‌ ॥ 

यो मर्त्योच्ची प्रकृत्वा ते स्थापयिष्यति भूतले ॥ ॥ ३९ ॥ 
तस्य मोक्षस्त्वया देयो मदवाक्यात्सुरसत्तम ॥ 
तथेत्युक्त्वा महेशस्तं शूलाग्रात्प्रमुमोच ह ॥ 

अस्थिशेषं कृशांगं च चामुण्डासदृशं दविजाः ॥ ६.१५१.४० ॥ 
ततः स गणतां प्राप्तो गीतं चक्रे मनोहरम्‌ ॥ 

पुरतो देवदेवस्य पार्वत्याश्च विशेषतः ॥ ४१ ॥ 

भृंगवद्रटनं यस्मात्तस्य श्रोत्रसुखा वहम्‌ ॥ 

भृंगीरिटि इति प्रोक्तस्ततः स त्रिपुरारिणा ॥ ४२ ॥ 

एवं स॒ गणतां प्राप्तो देवदेवस्य शूलिनः ॥ 

विश्वास्यः सर्वकृत्येषु तत्परं समपद्यत ॥ ॥ ४३ ॥ 
ततःप्रभृति लोकेऽत्र देवदेवो महेश्वरः ॥ 

तादशेनेव रुपेण स्थाप्यते भूतले जनैः ॥ ४४ ॥ 
प्राप्यतेऽत्र परा सिदधिस्तत्प्रसादादलौ किकी ॥ 
कस्यचित्वथ कालस्य राज्यादभ्रष्टो महीपतिः ॥ ४५ ॥ 
सुरथाख्यः प्रसिदधोऽत्र सूर्यवंशसमुदभवः ॥ 

ततो वसिष्ठमासाद्य स चात्मीयं पुरो हितम्‌ ॥ 


प्रोवाच प्रणतो भूत्वा बाष्पव्याकुललोचनः ॥ ४६ ॥ 

त्वया नाथेन मे ब्रहमन्संस्थितेना5पि शत्रुभिः ॥ 
बलाच्च यदधृतं राज्यं मन्द भाग्यस्य सांप्रतम्‌ ॥ ४७ ॥ 
तस्मात्कुरु प्रसादं मे येन मे राज्यसंस्थितिः ॥ 
भूयोऽपि त्वत्प्रसादेन नान्या मे विद्यते गतिः ॥ ४८ ॥ 
॥ वसिष्ठ उवाच ॥ ॥ 

यद्येवं ते महाराज मदवाक्यात्सत्वरं व्रज ॥ 
हाटकेश्वरजं क्षेत्रं सर्वसिदधिप्रदायकम्‌ ॥ ४९ ॥ 

तत्र भैरवरूपेण स्थापयित्वा महेश्वरम्‌ ॥ 
भुजोद्यतोग्रशूलाग्रविद्धान्धककलेवरम्‌ ॥ ६.१५१.५० ॥ 
नारसिंहेन मंत्रेण ततः पूजय तं नृप ॥ 

रक्तपुष्पेस्तथा धूपै रक्तैश्चैवानुलेपनैः ॥ ५१ ॥ 

ततः सद्वीर्य मासाद्य तेजोवीर्यसमन्वितः ॥ 
हनिष्यस्यखिलाञ्छत्रूंस्तत्प्रसादादसंशयम्‌ ॥ ५२ ॥ 

परं शौचसमेतेन संपूज्यो भगवांस्त्वया ॥ 

अन्यथा प्राप्स्यसे विघ्नान्सत्यमेतन्मयोदितम्‌ ॥ ५३ ॥ 
अथ तस्य वचः श्रुत्वा स राजा सत्वरं ययौ ॥ 

तत्र क्षेत्रे ततो देवं स्थापयामास भैरवम्‌ ॥ ५४ ॥ 

ततः संपूजयामास नारसिंहेन भक्तितः ॥ 


मन्त्रेण प्रयतो भूत्वा ब्रहमचर्यपरायणः ॥५५॥ 

ततो दशसहस्रांते तस्य मंत्रस्य संख्यया ॥ 
भेरवस्तुष्टिमापन्नः प्रोवाच तदनन्तरम्‌ ॥ ५६ ॥ 

॥ श्रीभैरव उवाच ॥ ॥ 

परितुष्टोऽस्मि ते राजन्मंत्रेणानेन पूजितः ॥ 
तस्मात्प्रार्थय यच्चेष्टं येन सर्वं ददाम्यहम्‌ ॥ ५७ ॥ ॥ 
॥ सुरथ उवाच ॥ ॥ 

शत्रुभिर्मे हृतं राज्यं त्वत्प्रसादात्सुरेश्वर ॥ 

तन्मे भवतु भूयोऽपि शत्रुभिः परिवर्जिजितम्‌ ॥ ५८ ॥ 
अन्योऽपि यः पुमानित्थं त्वामिहागत्य पूजयेत्‌ ॥ 
अनेनैव तु मंत्रेण तस्य सिदूधिस्त्वया विभो ॥५९॥ 
देया देव सहस्रांते यथा मम सुरेश्वर ॥ 

तथैति तं प्रतिज्ञाय गतश्चादर्शनं हरः ॥ ६.१५१.६० ॥ 
सुरथोऽपि निजं राज्यं प्राप हत्वा रणे रिपून्‌॥६१॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटके 
श्‍्वरक्षेत्रमाहात्म्ये भैरवक्षेत्रमाहात्म्यवर्णनंनामैकपञ्चाशदुत्तरशततमोऽध्यायः ॥ १५१ 
॥छ॥ 


॥ ऋषय उचुः ॥ ॥ 
असंख्यातानि तीर्थानि त्वयोक्ता न्यत्र सूतज ॥ 
देवमानुषजातानि देवतायतनानि च ॥ 


तथा वानरजातानि राक्षसस्थापितानि च ॥१॥ 

सूतपुत्र वदास्माकं यैईष्टैः स्पर्शितैरपि ॥ 

सर्वेषां लभ्यते पूर्णं फलं चेप्सितमत्र च ॥ २ ॥ 

॥ सूत उवाच ॥ ॥ 

सत्यमेतन्महाभागास्तत्र संख्या न विद्यते ॥ 
तीर्थानां चैव ल्निंगानामाश्र माणां तथैव च ॥ ३ ॥ 
तत्र यः कुरुते स्नानं शंखतीर्थे समाहितः ॥ 
एकादश्यां विशेषेण सर्वेषां लभते फलम्‌ ॥ ४ ॥ 

यः पश्यति नरो भक्त्या तत्रैकादशरुद्रकम्‌ ॥ 
सिदधैश्वरसमं तेन हृष्टाः सर्वे महेश्वराः ॥ ५ ॥ 

यः पश्यति वटादित्यं षष्ठ्यां चैत्रे विशेषतः ॥ 
भास्कराकृत्स्नशो दृष्टास्तेन तत्रहि संस्थिताः ॥ ६ ॥ 
माहित्थां पश्यति तथा ये देवीं श्रदधयाविताः ॥ 

तेन दुर्गाः समस्तास्ता वीक्षिता नात्र संशयः ॥ ७ ॥ 
यः पश्यति गणेशं च स्वर्गद्वारप्रदं नृणाम्‌ ॥ 

सर्वे विनायकास्तेन दृष्टाः स्युर्नात्र संशयः ॥ ८ ॥ 
शमिष्ठास्थापितां गौरीं यो ज्येष्ठां तत्र पश्यति ॥ 
तेन गौर्यः समस्तास्ता वीक्षिता दविजसत्तमाः ॥ ९ ॥ 
चक्रपाणिं च यः पश्येत्प्रातरुत्थाय मानवः ॥ 


वासुदेवा समस्ताश्च तेन तत्र निरीक्षिताः ॥ ६.१५२.१० ॥ ॥ 

॥ ऋषय ऊचुः ॥ ॥ 

त्वयासूत तथाऽस्माकं चक्रपाणिश्च यः स्थितः ॥ 
नाख्यातः स कथें तत्र विस्मृतः किं वदस्व नः ॥ 
कस्मिन्काले विशेषेण स द्रष्टव्यो मनीषिभिः ॥ ११ ॥ 
॥ सूत उवाच ॥ ॥ 

अर्जुनेनैष विष्रेनद्राःक्षेत्रेऽत्रैव प्रतिष्ठितः ॥ 

शयने बोधने चैव प्रातरुत्थाय मानवः ॥ १२ ॥ 

स्नानं कृत्वा सुभक्त्या च यः पश्येच्चक्रपाणिनम्‌ ॥ 
ब्रहमहत्यादिपापानि तस्य नश्यंति तत्क्षणात्‌ ॥ १३ ॥ 
भूआरोत्तारणार्थाय धर्मसंस्थापनाय च ॥ 
ब्रहमणावतारितौ विप्रा नरनारायणावुभौ ॥ १४ ॥ 
कृष्णार्जुनौ तदा मर्त्यै द्वापरांते द्विजोत्तमाः ॥ 
अवतीर्णो धरापृष्ठे मिथः स्नेहानुगौ तदा ॥ 
नरनारायणावेतौ स्वयमेव व्यवस्थितौ ॥ १५ ॥ 

यथा रक्षोविनाशाय रामो दशरथात्मजः ॥ 

अवतीर्णो धरापृष्ठे तद्वत्कृष्णोऽपि चापरः ॥ १६ ॥ 
यदा पार्थः समायातस्तीर्थयात्रां प्रति दविजाः ॥ 
युधिष्ठिरसमादेशाच्छक्रप्रस्थात्पुरो्तमात्‌ ॥ १७ 


द्रौपद्या सहितं इष्ट्वा रहसि भ्रातरं द्विजम्‌ ॥ 

प्रोवाच प्रणतो भूत्वा विनयावनतो$र्जुनः ॥ १९ ॥ 

॥ अर्जुन उवाच ॥ ॥ 

आयुधार्थमहं प्राप्तः सांप्रतं पार्थिवोत्तम ॥ 
द्विजधैनुविमोक्षाय ममाज्ञां देहि पार्थिव ॥ १९ ॥ 

॥ युधिष्ठिर उवाच ॥ ॥ 

गच्छार्जुन द्रुतं तत्र नीयन्ते यत्र तस्करैः ॥ 

धेनवो द्विजवर्यस्य ता मोक्षय धनंजय ॥ ६.१५२.२० ॥ 
तीर्थयात्रां ततो गच्छ यावद्द्वादशवत्सरान्‌ ॥ 

ततः पापविनिर्मुक्तः समेष्यसि ममांतिकम्‌॥ २१ ॥ 
यः सदारं नरं पश्येदेकांतस्थं तु बुद्धिमान्‌ ॥ 

अपि चात्यंतपापः स्यात्किं पुननिजबांधवम्‌ ॥ २२ ॥ 
तस्मान्न वीक्षयेत्कञ्चिदेकांतस्थं सभार्यकम्‌ ॥ 

बांधवं च विशेषेण य इच्छेच्छुभमात्मनः ॥ २३ ॥ 

स तथेति प्रतिज्ञाय रथमारुह्य सत्वरम्‌ ॥ 

धनुरादाय बाणांश्च जगाम तदनन्तरम्‌ ॥ २४ ॥ 

येन मार्गेण ता गावो नीयन्ते तस्करैर्बलात्‌ ॥ 
तिरस्कृत्य द्विजान्सर्वाञ्छितशस्त्रधरैर्दविजाः ॥ २५ ॥ 
अथ हत्वा क्षणाच्चौरान्गाः सर्वाः स्वयमाहृताः ॥ 


स्वाः स्वा निवेदयामास ब्राहमणानां महात्मनाम्‌ ॥ २६ ॥ 

ततस्तीर्थान्यनेकानि स दृष्ट्वायतनानि च ॥ 

क्षतरेऽत्रैव समायातः स्नानार्थे पांडुनन्दनः ॥ २७ ॥ 
तेन पूर्वमपि प्रायस्तत्क्षेत्रमवलोकितम्‌ ॥ 
दुर्योधनसमायुक्तो यदा तत्र समागतः ॥ २८ ॥ 

अथ संपूजयामास यल्लिंगं स्थापितं पुरा ॥ 

अर्जुनेशवर संज्ञं तु पुष्पधूपानुल्लेपनैः ॥ २९ ॥ 

अन्येषां कौरवेन्द्राणां पांडवानां विशेषतः ॥ ६.१५२.३० ॥ 
अथ संचिंतयामास मनसा पांडुनंदनः ॥ 

अहं नरः स्वयं साक्षात्कृष्णो नारायणः स्वयम्‌॥ ३१ ॥ 
तस्मादत्र करिष्यामि चक्रपाणिं सुरेश्वरम्‌ ॥ 

प्रासादो मानवश्चैव याऱङड्नासिति धरातले ॥ ३२ ॥ 
कल्पांतेऽपि न नाशः स्यादस्य क्षेत्रस्य कर्हिचित्‌ ॥ 
प्रासादोऽपि तथाप्येवमत्र क्षेत्रे भविष्यति ३३ ॥ 

एवं स॒ निश्चयं कृत्वा स्वचित्ते पांडवानुजः ॥ 

प्रासादं निर्ममे पश्चादवैष्णवं दविजसत्तमाः ॥ ३४ ॥ 
ततो विप्रान्समाहूय चमत्कारपुरोदभवान्‌॥ 

प्रतिष्ठां कारयामास मतं तेषां समाश्रितः ॥ ३५ ॥ 
दत्वा दानान्यनेकानि शासनानि बहूनि च ॥ 


अन्यच्च प्रददौ पश्चात्स तेषां तुष्टिदायकम्‌ ॥ ३६ ॥ 

ततः प्रोवाच तान्सर्वान्कृतांजलिपुटः स्थितः॥ 

नरो$हं ब्राहमणाज्जातः पाण्डोभूमिं प्रपेदिवान्‌ ॥३७ ॥ 
मानुषेणैव रूपेण त्यक्त्वा तां बदरीं शुभाम्‌ ॥ 
प्रसिदध्यर्थं मया चात्र प्रासादोऽयं विनि मितः ॥ 
मन्नाम्ना नरसंज्ञश्च श्रद्धापूतेन चेतसा ॥ ३८ ॥ 
तस्मादेष भवदभिश्च चक्रपाणिरिति द्विजाः ॥ 
कीर्तनीयः सदा येन मम नाम प्रकाश्य ताम्‌॥ ३९ ॥ 
विष्णुलोके ध्वनिर्याति यावच्चंद्रदिवाकरौ ॥ ६.१५२.४० ॥ 
तथा महोत्सवः कार्यः शयने बोधने हरेः ॥ 

चैत्रमासे विशेषेण संप्राप्ते विष्णुवासरे ॥ ४१ ॥ 
एतेषु त्रिषु लोकेषु त्यक्त्वेमां बदरीमहम्‌ ॥ 
पूजामस्य करिष्यामि स्वयं विष्णोर्द्विजोत्तमाः ॥४२॥ 
यस्तत्र दिवसे मर्त्यः पूजामस्य विधा स्यति ॥ 
सर्वपापविनिर्मुकतो विष्णुलोकं स॒ यास्यति॥४३॥ 
तथा ये वासुदेवस्य क्षेत्रे केचिद्व्यवस्थिताः ॥ 

तेषां प्रदर्शनं श्रेयो नित्यं दृष्ट्वा च ल्रप्स्यते ॥४४॥ 
सूत उवाच॥ 

बाढमित्येव तैरुक्तो दाशाः पांडुनंदनः॥ 


तेषां तद्‌भारमावेश्य प्रशांतेनांतरात्मना॥ 

ययौ तीर्थानि चान्यानि कृतकृत्यस्ततः परम्‌॥४५॥ 
एवं तत्र स्थितो देवश्चक्रपाणिवपुर्दधरः॥ 

स्वयमेव हृषीकेशो जंतूनां पापनाशनः॥४६॥ 
अद्याऽपि च कला विष्णोः प्राप्ते चैकादशीत्रये ॥ 
पूर्वोक्तेन विधानेन तस्माच्छूदधासमन्वितैः ॥ 
सदैव पूजनीयश्च वन्दनीयो विशेषतः ॥ ४७ ॥ 


इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये चक्रपाणिमाहात्म्यवर्णनंनाम द्विपञ्चाशदुत्तरशततमोऽध्यायः ॥ 
१५२ ॥ 


॥ सूत उवाच ॥ ॥ 

तथान्यदपि तत्रास्ति रूपतीर्थमनुत्तमम्‌ ॥ 

यत्र स्नातो नरः सम्यग्विरूपो रूपवान्भवेत्‌ ॥ १ ॥ 
पूर्व॑ भगवता तेन ब्रहमणा लोक कर्तृणा ॥ 

सृष्टिं कृत्वा च विस्तीर्णां यथोक्तं च चतुर्विधाम्‌॥२॥ 
ततः स चिन्तयामास रूपसंचयसंयुताम्‌ |] 
एकामप्सरसं दिव्यां देवमायां सृजाम्यहम्‌ ॥ । ॥३॥ 
ततश्च सर्वदेवानां समादाय तिलंतिलम्‌॥ 

रूपं च निर्ममे पश्चादत्याश्चर्यमयी च ताम्‌ ॥४॥ 

यां दृष्ट्वा क्षोभमापन्नः स्वयमेव पितामहः ॥५॥ 


ततस्तां प्रेषयामास कैलासं प्रति पदमजः ॥ 

गच्छ देवि महादेवं प्रणमस्व शुचिस्मिते ॥ ६ ॥ 
ततः सा सत्वरं गत्वा कैलासं पर्वतोत्तमम्‌ ॥ 
अपश्यच्छंकरं तत्र निर्विष्टं पार्वतीसमम्‌ ॥ ७ ॥ 
शंकरोऽपि च तां दृष्ट्वा विस्मयं परमं गतः ॥ 
सुरृष्टां नाकरोदभीत्या पार्श्वस्थां वीक्ष्य पार्वतीम्‌॥ ॥ 
ततः प्रदक्षिणां चक्रे सा प्रणम्य महेश्वरम्‌ । 
श्रद्धया परया युक्ता कृतांजलिपुटा स्थिता ॥९॥ 
यावद्दक्षिणपाश्वस्था तावद्वक्त्रं स दक्षिणम्‌॥ 
प्रचकार महादेव स्तदुपाकृष्टलोचनः ॥ ६.१५३.१० ॥ 
पश्चिमायां यदा साऽभूत्प्रदक्षिणवशाच्छुभा ॥ 
पश्चिम वदनं तेन तदर्थे च कृतं ततः ॥११॥ 
एवमुत्तरसंस्थायां तस्यां देवेन शंभुना ॥ 

उत्तरं वदनं क्लृप्तं गौरीभीतेन चेतसा ॥ 

न ग्रीवां चालयामास कथंचिदपि स दविजाः ॥१२॥ 
एतस्मिन्नंतरे तत्र नारदो मुनिपुंगवः॥ 
अब्रवीत्पार्वती पश्चात्प्रणिपत्य महेश्वरम्‌ ॥ १३ ॥ 
॥ नारद उवाच ॥ ॥ 

पश्य पार्वति ते पत्युश्चेष्टितं गर्हितं यथा ॥ 


इष्ट्वा रूपवती नारीं कृतं। मुखचतुष्टयम्‌ ॥ १४ ॥ 

अहमेतदविजानामि न त्वया सद्दशी क्वचित्‌ ॥ 
अस्ति नारी तथाऽन्योपि विजानाति सुरेश्वरि ॥ १९ ॥ 
हास्यस्य पदवी मदय त्वं गमिष्यसि पार्वति ॥ 
सर्वासां देवपत्नीनां ज्ञात्वान्यासकतमीश्वरम्‌ ॥ १६ ॥ 
एतद्देवि विजानासि याटृक्चित्तं शिवोदभवम्‌ ॥ 
अस्या उपरि वेश्याया निंदिताया विचक्षणैः ॥ १७ ॥ 
समादाय निजे हर्म्य एतां संस्थापयिष्यति ॥ 

परं ल्रज्जासमोपेतो न ब्रवीति वचः शुभे ॥ १८ । ॥ 
॥ सूत उवाच ॥ ॥ 

नारदस्य वचः श्रुत्वा दृष्ट्वा कांतं चतुर्मुखम्‌ ॥ 
क्रोधेन महताविष्टा विकृतं वीक्ष्य तं हरम्‌ ॥ १९ ॥ 
ततो निरोधया मास द्रुतं सा पर्वतात्मजा ॥ 
सर्वैनेत्राणि देवस्य महिषीधर्ममाश्रिता ॥ ६.१५३.२० ॥ 
एतस्मिन्नंतरे शैला विशीर्यति समंततः ॥ 

मर्यादां संत्यजति स्म सर्वे च मकरालयाः ॥ २१ ॥ 
प्रलयस्य समुत्थानं संजातं द्विजसत्तमाः ॥ 
तावदब्रहमदिनं प्राप्तं परमं सृष्टिलक्षणम्‌ ॥ २२ ॥ 
निमेषेण पुनस्तस्य प्रलयस्य प्रजापतेः ॥ 


ब्रहमणः सा निशा प्रोक्ता सर्वं तोयमयं भवेत्‌ ॥ २३ ॥ 

अथ तत्र गणाः सर्वै भृगिनंदिपुरःसराः ॥ 

सो$पि देवमुनिर्भीतस्तामुवाच सुरेश्वरीम्‌ ॥ २४ ॥ 
मुंचमुंच सुरज्येष्ठे देवनेत्राणि संप्रति ॥ 

नोचेन्नाशः समस्तस्य लोकस्यास्य भविष्यति ॥ २५ ॥ 
एवं प्रोकताऽपि सा देवी यावच्च न मुमोच तम्‌ ॥ 
तावददेवेन ललाल्ाटं विसृष्टं लोचनं परम्‌॥ २६ ॥ 
कृपाविष्टेन लोकानां येन रक्षा प्रजायते ॥ 

न शक्तो वारितुं देवीं प्राणेभ्योऽपि गरीयसीम्‌ ॥ २७ ॥ 
अंबिकां विबुधाः प्राहुस्तर्यंबकाणि यतो दविजाः ॥ 
तस्मात्संकीर्त्यते लोके त्र्यंबकश्च सुरेश्वरः ॥ २८ ॥ 
ततः संत्यज्य तं देवं देवी पर्वतपुत्रिका ॥ 

प्रोवाच कोपरक्ताक्षी पुरःस्थां तां तिलोत्तमाम्‌ ॥ २९ ॥ 
यस्मान्मे दयितः पापे त्वया रूपाद्विडंबितः ॥ 
चतुर्वक्त्रः कृतस्तस्मात्त्वं विरूपा भव द्रुतम्‌ ॥ ६.१५३.३० ॥ 
ततः सा सहसा भूत्वा तत्क्षणादभग्ननासिका ॥ 
शीर्णकेशा बृहद्दंता चिपिटाक्षी महोदरा ॥ ३१ ॥ 

अथ वीक्ष्य निजं देहं तथाभूतं वराप्सराः ॥ 

प्रोवाच वेपमाना सा कृतांजलिपुटा स्थिता ॥ ३२ ॥ 


अहं संप्रेषिता देवि प्रणामार्थे त्रिशूलिनः ॥ 

ब्रहमणा तेन चायाता युष्माकं च विशेषतः ॥ ३३ ॥ 
निर्दोषाया विरागायास्तस्मादयुक्तं न ते भवेत्‌ ॥ 

शापं दातुं प्रसाद मे तस्मात्वं कर्तुमहसि ॥ ३४ ॥ 
तस्यास्तद्वचनं श्रुत्वा दीनं सत्यं च पार्वती ॥ 
पश्चात्तापसमोपेता ततः प्रोवाच सुप्रियम्‌ ॥ ३५ ॥ 
स्त्रीस्वभावात्समायातः कोपोऽयं त्वां प्रति द्रुतम्‌ ॥ 
तस्मादागच्छ गच्छावो मया सार्धँ धरातले ॥ ३६ ॥ 
तत्रास्ति रूपदं तीर्थं मया चोत्पादितं स्वयम्‌ ॥ 
माघशुक्लतृतीयायां स्नानार्थं विमलोदकम्‌ ॥ ३७ ॥ 

या नारी प्रातरुत्थाय तत्र स्नानं समाचरेत्‌ ॥ 

सा स्याद्रूपवती नूनमदृष्टे रविमंडले ॥ ३८ ॥ 

सदा माघे तृतीयायां तत्र स्नानं करोम्यहम्‌ ॥ 

अद्य सा तत्र यास्यामि स्नानाय कृतनिश्चया ॥ ३९ ॥ ॥ 
॥ सूत उवाच ॥ ॥ 

एवमुक्त्वा समादाय सा देवी तां तिल्लोत्तमाम्‌ ॥ 
हाटकेश्वरजे क्षेत्रे रूपतीर्थं जगाम च ॥ ६.१५३.४० ॥ 
तत्र स्नानं स्वयं चक्रे विधिपूर्वं सुरेश्वरी ॥ 

तस्या ह्यनन्तरं सापि भक्तियुक्ता तिलोत्तमा ॥ ४१ ॥ 


ततः कांतिमती जाता तत्क्षणादेव भामिनी ॥ 

पूर्वमासीयद्थारूपा तथासा5भूदविशेषतः ॥ ४२ ॥ 
अथ तुष्टिसमायुक्ता ताँ प्रणम्य सुरेश्वरीम्‌ ॥ 
प्रोवाच विस्मयाविष्टा हर्षगद्गदया गिरा॥ ४३ ॥ 
प्राप्त रूपं महादेवि त्वत्प्रसादाच्चिरन्तनम्‌॥ 
ब्रहमलोकं गमिष्यामि मामनुज्ञातुम्हसि ॥ ४४ ॥ 

॥ गोर्युवाच ॥ ॥ 

वरं यच्छामि ते पुत्रि यत्किंचिद्धदि संस्थितम्‌॥ 
तस्मात्प्रार्थय विश्रब्धा न वृथा मम दर्शनम्‌ ॥ ४५ ॥ 
॥ तिल्लोत्तमोवाच ॥ ॥ 

अहमत्र करिष्यामि क्षेत्रे तीर्थं निजं शुभे ॥ 
त्वत्प्रसादेन तद्देवि यातु ख्यातिं धरातले ॥ ४६ ॥ 
त्वया तत्रापि कर्तव्यं वर्षांते स्नानमेव हि ॥ 

हितार्थं सर्वनारीणां रूपसौभाग्यदायकम्‌ ॥ ४७ ॥ ॥ 
॥ गौर्युवाच ॥ ॥ 

चैत्रशुक्लतृतीयायां सदाहं त्वत्कृते शुभे ॥ 

स्नानं तत्र करिष्यामि मध्याहने समुपस्थिते ॥ ४८ ॥ 
हितार्थं सर्वनारीणां तव वाक्यादसंशयम्‌ ॥ 

या तत्र दिवसे नारी तस्मिंस्तीर्थे करिष्यति ॥ ४९ ॥ 


स्नानं सा सौख्यसंयुक्ता भविष्यति सुखान्विता ॥ 

स्पृहणीया च नारीणां सर्वासां धरणीतले ॥ ६.१५३.५० ॥ 
पुरुषोऽपि सुभक्त्या यस्तत्र स्नानं करिष्यति ॥ 
सप्तजन्मानि रूपाढ्यः ससौभाग्यो भविष्यति ॥ ५१ ॥ 
सूत उवाच ॥ ॥ 

एवमुक्ता तदा देव्या साप्सरा द्विजसत्तमाः ॥ 

चक्रे कुण्डं सुविस्तीर्णं विमल्रोदप्रपूरितम्‌॥ ५२ ॥ 
उपकंठे ततस्तस्य स्थापयामास पार्वतीम्‌ ॥ 

ततो जगाम संहष्टा ब्रहमलोकं तिलोत्तमा ॥ ५३ ॥ 
ततः प्रभृति संजातं कुण्डमप्सरसा कृतम्‌ ॥ 
स्नानमात्रैर्नरैर्यत्र सौभाग्य लभ्यते दविजाः ॥ ५४ ॥ 
नारीभिश्च विशेषेण पुत्रप्राप्तिरनुत्तमा ॥ 

तथान्यदपि यत्किंचिद्वांछितं हृदये स्थितम्‌ ॥ ५५ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्रमाहात्म्येऽप्सरःकुण्डोत्पत्तिमाहात्म्यवर्णनंनाम 
त्रिपंचाशदुत्रशततमोऽध्यायः ॥ १५३ ॥ ॥ छ ॥ 


॥ सूत उवाच ॥ ॥ 

या नारी तत्र सत्कुण्डे स्नात्वा तां पार्वती पुनः ॥ 
इष्ट्वा स्नाति ततस्तीर्थे तस्मिनूपमये शुभे ॥१॥ 
पुनश्च पार्वतीं पश्येच्छूद्धया परया युता ॥ 


सदयः सा मुच्यते कृत्स्नैराजन्ममरणांतिकेः ॥ २ ॥ 

तत्रैवास्ति जयानाम पार्वत्याः किकरी दविजाः ॥ 

तया तत्र कृतं कुण्डं गौरीकुण्डसमीपतः ॥ ३ ॥ 

या तत्र कुरुते स्नानं तृतीयादिवसेऽबला ॥ 
सुतसौभाग्यसंपन्ना सा भवेत्पतिवल्लभा ॥ ४ ॥ 
तथान्यदपि तत्रास्ति विजयाकुण्डमुत्तमम्‌ ॥ 

तत्र स्नाताऽपि वंध्या स्त्री जायते पुत्रसंयुता ॥ ५ ॥ 
न च पश्यति पुत्राणां कदाचिद्व्यसनं दविजाः ॥ 

न वियोगं न दुःखं च स्वप्नांते च कदाचन ॥६॥ 
काकवंध्याऽपि या नारी तत्र स्नानं समाचरेत्‌॥ 

सा पुत्रान्विविधॉल्लब्ध्वा स्वर्गलोके महीयते ॥७॥ ॥ 
॥ ऋषय ऊचुः ॥ ॥ 

एतेषां सूत तीर्थानां तीर्थमस्ति सुसिद्धिदम्‌॥ 
क्वचित्किंञ्चिदभवेत्सिद्धिर्यत्र स्नानाच्छरीरजा ॥ ८॥ 
॥ सूत उवाच ॥ ॥ 

सप्तविंशतिलिंगानि यानि संति द्विजोत्तमाः ॥ 

तेषां मध्येऽभवत्सिद्धिरेकस्मिन्निखिला दविजाः ॥९॥ 
एकस्य सत्वयुक्तस्य वीरव्रतयुतस्य च ॥ 
आश्विनस्य चतुर्दश्यां कृष्णायां द्विजसत्तमाः॥६.१५४.१०॥ 


अर्धरात्रे विधानेन तेषां पूजां करोति यः ॥ 

प्रागुक्तं जपनं भक्त्या स क्रमात्साधकोत्तमः॥११॥ 
अंगन्यासं विधायोच्चैः क्षुरिकासूक्तमुच्चरत्‌ ॥ 
तेषामग्रे पुनः सम्यक्पूजयित्वा च शंकरम्‌ ॥ १२ ॥ 
पृथगेकैकशो भक्त्या पूजयेद्दिक्पतींश्च वै ॥ १३ ॥ 
अथाऽऽगत्य गणेशो वै विकरालो भयानकः ॥ 

लंबोदरो वै नग्नश्च कृष्णदन्तसमुदभवः ॥ १४ ॥ 
खड्गहस्तोऽब्रवीदयुद्धं प्रकुरुष्व मया समम्‌ ॥ 
मुक्त्वैतत्कपटं भूमौ यदि वीरोऽसि सात्विकः ॥ १५ ॥ 
ततस्तत्कर्षणाच्चापि यस्तेनाशु प्रताइ्यते ॥ 

स तेनैव शरीरेण नीयते तेन तत्पदम्‌ ॥ १६ ॥ 

यत्र स्थाने जरामृत्युर्न शोकश्च कदाचन ॥ 

तथा चित्रेशवरीपीठे सिदधिरेकस्य कीर्तिता ॥ १७ ॥ 
माघकृष्णचतुर्दश्यां यः पीठं तत्र पूजयेत्‌ ॥ 
आगमोक्तविधानेन सम्यक्छूद्धासमन्वितः ॥ १९ ॥ 
पश्चात्कपालमादाय महामांसप्रपूरितम्‌ ॥ 

अहमस्य करोम्यद्य महामांसस्य विक्रयम्‌ ॥ १९ ॥ 
सिद्धिमूल्ये न गृहणातु कश्चिच्चेदस्ति सात्त्विकः ॥ 
ततश्च याचते यश्च प्रगृहणाति च सददविजाः ॥ ६.१५४.२० ॥ 


स तमादाय निर्याति यत्र देवो महेश्वरः ॥ 

हाटकेश्वरजं लिंगं चित्रशर्मप्रतिष्ठितम्‌ ॥ २१ ॥ 
तस्य स्थानस्य मध्यस्थो यस्तं पूजयते नरः ॥ 
शिवरात्रौ निशीथे च पुष्पलक्षणभक्तितः ॥ 
सुसिदधिमाप्नुयातूर्णं स शरीरेण तत्क्षणात्‌ ॥ २२ ॥ 
सिद्धिस्थानानि सर्वाणि तस्मिन्क्षेत्रे स्थितानि वै॥ 
वीरव्रतप्रयुक्तानां मानवानां द्विजोत्तमाः ॥ २३ ॥ ॥ 
॥ ऋषय ऊचुः ॥ ॥ 

तामसो यस्त्वया प्रोक्तः सिद्धिमार्गो महामते ॥ 
अनर्हा ब्राहमणेन्द्राणां श्रोत्रियाणां विशेषतः ॥ २४ ॥ 
शुद्धान्तः करणैः सूत भूतहिंसाविवर्जितैः ॥ 

यथा संप्राप्यते मोक्षो ब्राहमणैः सुचिरादपि ॥ २५ ॥ 
तत्वं ब्रूहि महाभाग मोक्षोपायं द्विजन्मनाम्‌ ॥ २६ ॥ ॥ 
॥ सूत उवाच ॥ ॥ 

्द्रैर्दशभिः संयुक्तमानंदेशवरकं तथा ॥ 

स्नात्वा तदग्रतः कुण्डे शास्त्रदृष्टेन कर्मणा ॥ २७ ॥ 
संसिद्धिमाप्नुयान्म्त्याँ दुर्लभां त्रिदशैरपि ॥ 
माघमासे नरः स्नात्वा विश्वामित्रहदे नरः ॥ २८ ॥ 
प्रत्यूषे तिलपात्रं च ब्राहमणाय निवेदयेत्‌ ॥ 


सर्वपापविनिर्मुक्तो ब्रहम लोके महीयते ॥ २९ ॥ 

यद्यपि स्याददुराचारः सर्वाशी सर्वविक्रयी ॥ 
सुपर्णाख्यस्य देवस्य पुरतः श्रद्धयाऽन्वितः ॥ ६.१५४.३० ॥ 
प्रायोपवेशनं कृत्वा हयृपवासपरो नरः ॥ 
यस्त्यजेन्मानवः प्राणान्न स भूयोऽभिजायते ॥ ३१ ॥ 
एवं सिदधित्रयं प्रोक्तं ब्राहमणानां हितावहम्‌ ॥ 
सात्त्विकं ब्राहमणश्रेष्ठाः शंसितं त्रिदशैरपि ॥ ३२ ॥ 
अन्यानि तत्र तीर्थानि देवतायतनानि च ॥ 

तानि स्वर्गप्रदान्याहुर्मुनयः शंसितव्रताः ॥ ३३ ॥ 
एतद्वः सर्वमाख्यातं क्षेत्रमाहात्म्यमुत्तमम्‌ ॥ 
हाटकेश्वरदेवस्य सर्वपातकनाशनम्‌ ॥ ३४ ॥ 

योऽत्र सर्वेषु तीर्थेषु स्नात्वा पश्यति भक्तितः ॥ 
सर्वाण्यायतनान्येव स पापोऽपि विमुच्यते ॥ ३५ ॥ 
एतत्खंडं पुराणस्य प्रथमं परिकीर्तितम्‌ ॥ 
कार्तिकेयप्रणीतस्य सर्वपापहरं शुभम्‌ ॥ ३६ ॥ 
यश्चैतत्कीर्तयेदभक्त्या शृणुयाद्वा समाहितः ॥ 

इह भुक्त्वा सुविपुलान्भोगान्याति त्रिविष्टपम्‌ ॥ ३७ ॥ 
सर्वतीर्थेषु यत्पुण्यं सर्वदानैश्च यत्फलम्‌ ॥ 

तत्फलं समवाप्नोति शृण्वञ्छूद्धासमन्वितः ॥ ३८ ॥ 


श्रुत्वा पुराणमेतद्धि जन्मकोटिसमुद्भवात्‌ ॥ 

पातकादविप्रमुच्येत कुलानामुदधरेच्छतम्‌ ॥ ३९ ॥ 

ततो व्यासः पूजनीयो वस्त्रदानादिभूषणैः ॥ 
गोभूहिरण्यनिर्वापैर्दानेश्च विविधेरपि ॥६.१५४.४०॥ 

तेन संपूजितो व्यासः कृष्णद्वैपायनः मनुः ॥ 
साक्षात्सत्यवतीपुत्रो येन व्यासः सुपूजितः॥४१॥ 
एकमप्यक्षरं यस्तु गुरुः शिष्ये निवेदयेत्‌॥ 

पृथिव्यां नास्ति तदद्रव्यं यद्दत्वा हयनृणी भवेत्‌ ॥४२॥ 
एतत्पवित्रमायुष्यं धन्यं स्व स्त्ययनं महत्‌॥ 

यच्छुत्वा सर्वदुःखेभ्यो मुच्यते नात्र संशयः॥४३। 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटकेशवर 
्षेत्रमाहात्म्ये चित्रेशवरीपीठक्षेत्रमाहात्म्यवर्णनंनाम 
चतुःपंचाशदुत्तरशततमोऽध्यायः ॥१५४॥ 


॥ सूत उवाच ॥ ॥ 

तथाऽन्ये तत्र तिष्ठंति वसवोऽष्टौ द्‌विजोत्तमाः॥ 
स्थानमेकं समाश्रित्य सर्वदैव प्रपूजिताः॥१॥ 
एकादश तथा रुद्रा आदित्या द्वादशैव तु ॥ 
देववैद्यौ तथा चान्यावश्विनौ तत्र संस्थितौ ॥२॥ 
देवतास्तत्र तिष्ठंति कोटिकोटिप्रनायकाः॥ 

एकैका ब्राहमणश्रेष्ठाः कलिकालभयाकुलाः॥३॥ 


हाटकेश्वरजे क्षेत्रे यज्ञभागाप्तये सदा ॥ 

अष्टम्यां शुक्लपक्षे तु मधुमासे व्यवस्थिते ॥ ४ ॥ 
यस्तान्वसूञ्छ्चिभूत्वा स्नात्वा धौतांबरो नरः ॥ 
तर्पयित्वा द्विजश्रेष्ठान्पश्चात्संपूजयेन्नरः ॥ ५ ॥ 
वसवस्त्वा कृण्वन्निति मन्त्रेणानेन भक्तितः ॥ 
नैवेद्यं च ततो दद्याद्वसवश्छदसाविति ॥ ६ ॥ 
ततो धूपं सुगन्धं च यो यच्छति समाहितः ॥ 
वसवस्त्वां जेतु तथा मन्त्रमेतमुदीरयेत्‌ ॥ ७ ॥ 
आरार्तिकं ततो भूयो यः करोति द्विजोत्तमाः ॥ 
वसवस्त्वां जेतु तथा श्रूयतां यत्फलं हि तत्‌ ॥ ८ ॥ 
कन्याभिः कोटिभिर्यच्च पूजिताभिभवेत्फलम्‌॥ 
वसूनां चैव तत्सर्वमष्टभिस्तैः प्रपूजितैः ॥ ९॥ 

तथा ये दवादशादित्यास्तस्मिन्क्षेत्रे व्यवस्थिताः ॥ 
तान्स्थाप्य पूजयित्वा च सप्तम्यामर्कवासरे ॥ 
सम्यक्छूद्धासमोपेतः पुष्पगन्धानुलेपनेः ॥ ६.१५५.१० ॥ 
पश्चात्तत्पुरतस्तेषां समस्तान्येकविंशतिः ॥ 
आदित्यव्रत संज्ञानि तस्य पुण्यफलं शृणु ॥११॥ 
कोटिद्वादशकं यस्तु सूर्याणां पूजयेन्नरः ॥ 

तत्फलं प्राप्नुयात्कृत्स्नं पूजयन्नात्र संशयः ॥ १२ ॥ 


तथैकादशरुद्रा ये तत्र क्षेत्रे दविजोत्तमाः ॥ 

एकस्थाने स्थितास्तेषां पूजया श्रूयतां फलम्‌ ॥ १३ ॥ 
यस्तान्पूजयते भक्त्या स्थापयित्वा सुरेश्वरान्‌॥ 
चैत्रशुक्लचतुर्दश्यां जपेच्च शतरुद्रियम्‌ ॥ १४ ॥ 
एकादशप्रमाणेन कोटयस्तेन पूजिताः ॥ 

भवंति नात्र संदेहः सत्यमेतन्मयोदितम्‌ ॥ १५ ॥ 

यथा तावश्विनौ तत्र देववैदयौ व्यवस्थितौ ॥ 

आश्विने मासि चाश्विन्यां पूर्णिमायां तथा तिथौ ॥ १६ ॥ 
यस्तौ संपूजयित्वा तु हयश्विनीसूक्तमुच्चरेत्‌ । 

दविकोटि गुणितं पुण्यं सम्यक्तेन समाप्यते । १७ । 
एतद्वः सर्वमाख्यातं माहात्म्यं वसुसंभवम्‌ ॥ 

आदित्यानां च रुद्राणामश्विनोर्दविजसत्तमाः ॥ १९८ ॥ ॥ 
॥ सूत उवाच ॥ ॥ 

तथाऽन्योऽपि च तत्रास्ति याजञवल्क्यप्रतिष्ठितः ॥ 
पुष्पादित्य इति ख्यातः सर्वकामप्रदो नृणाम्‌ ॥ १९ ॥ 

यो यं काममभिध्याय तं पूजयति मानवः ॥ 

स तं कृत्स्नमवाप्नोति यद्यपि स्यात्सुदुर्लभम्‌॥६.१५५.२॥। 
अपुत्रो लभते पुत्रान्धनार्थी धनमाप्नुयात्‌ ॥ 
बहुवैरोऽरिनाशं च विद्यार्थी शास्त्रविदभवेत्‌॥ २१ ॥ 


सप्तम्यामर्कवारेण यस्तं पश्यति मानवः ॥ 

मुच्येद्दिनोद्भवात्पापान्महतो5पिदविजोत्तमाः ॥ २२ | 
पूजया हि प्रणश्येत पापं वर्षसमुदभवम्‌॥ 

नाशं याति न संदेहस्तमः सूर्योदये यथा ॥ २३ ॥ 
अष्टोत्तरशतं चैव यः करोति प्रदक्षिणाम्‌ ॥ 

फलहस्तः स मुच्येत हयाजन्ममरणादघात्‌ ॥ २४ ॥ 
प्रदक्षिणां प्रकुवाणो यो यं काममभीप्सति ॥ 

स तमाप्नोत्यसंदिगधं निष्कामो मोक्षमाप्नुयात्‌ ॥ २५ ॥ 
संक्रांतौ सूर्यवारेण यः कुर्यात्स्नापनक्रियाम्‌॥ 

अभीष्टं सिध्यते तस्य मेषे वा यदि वा तुले ॥ २६ ॥ 
तस्मिन्सर्वप्रयत्नेन वांछदभिरीप्सितं फलम्‌ ॥ 

स देवो वीक्षणीयश्च पूजनीयो विशेषतः ॥ २७ ॥ 
यद्देवैः सकब्ैईष्टैश्चमत्कारपुरोदभवैः ॥ 
फलमाप्नोति तदइृष्टौ तेन तत्फलमाप्नुयात्‌ ॥ २८ ॥ 
। ऋषय ऊचुः ॥ ॥ 

याज़वल्क्येन देवोऽसौ यदि तावत्प्रतिष्ठितः ॥ 
पुष्पादित्यः कथं प्रोक्त एतन्नो वक्तुमहसि ॥ २९ ॥ 
॥ सूत उवाच ॥ ॥ 

अत्र वः कीर्तयिष्यामि चेतिहासं पुरातनम्‌ ॥ 


पुष्पादित्यो यथा जातो याज्ञवल्क्यप्रतिष्ठितः॥६.१५५.३॥। 

अस्त्यत्र मेदिनीपृष्ठे सुपुरं वैदिशं महत्‌ ॥ 
नानासौध समाकीर्णं वरप्राकारशोभितम्‌॥ ३१ ॥ 
उद्यानशतसंकीर्णं तडागैरुपशोभितम्‌ ॥ 
तत्रासीत्पार्थिवश्रेष्ठश्चित्रवर्मैति विश्रुतः ॥ ३२ ॥ 
न दुर्भिक्षं न च व्याधिर्न च चौरकृतं भयम्‌ ॥ 
तस्मिञ्छासति धर्मजे सततं धर्मवत्सल्ले ॥ ३३ ॥ 
तत्पुरे क्षत्रियो जात्या मणिभद्र इति स्मृतः ॥ 

स वै धनेन संयुक्तः पितृपैतामहेन च ॥ ३४ ॥ 
तत्पुरं सकल्रं चैव स राजा मंत्रिभिः सह ॥ 
कुसीदाहृतवित्तेन वतैते कार्य उत्थिते ॥ ३५ ॥ 

स च कायेन कुब्जः स्याज्जराव्याप्तस्तथैव च ॥ 
वत्रीपलितगात्रश्‍्च हयत्यंतं च विरूपधृक्‌ ॥३६॥ 
तथा चैव कुकीनाशः प्रभूतेऽपि धने सति ॥ 

न ददाति स पापात्मा कस्यचित्किञ्चिदेव हि ॥ 
न भक्षयति तृष्णार्तः स्वयमेव कथंचन ॥ ३७ ॥ 
एवंविधोऽपि सोऽतीवविरूपोऽपि सुदुर्मतिः ॥ 
प्रार्थयामास वै कन्यां स्वजात्यां वीक्ष्य सुंदरीम्‌॥ ३८ ॥ 
बिंबोष्ठीं चारुदेहां च मृष्टिग्राहयकृशोदरीम्‌॥ 


पद्मपत्रविशालाक्षी गूढगुल्फां सुकेशिकाम्‌ ॥ ३९ ॥ 

रक्तां सप्तसु गात्रेषु त्रिगंभीरां तथा पुनः ॥ 
सर्वलक्षणसंपूर्णां जातीयां सुमनोरमाम्‌ ॥ ६.१५५.४० ॥ 
क्षत्रियाद्द्विजशार्दूला दरिद्रेण च पीडितात्‌ ॥ 

तेन तत्सकलं वृत्तं भार्यायै संनिवेदितम्‌ ॥ ४१ ॥ 
तच्छत्वा सा च दुःखेन मूर्च्छिता संबभूव ह ॥ 
संबोधिता ततस्तेन वाक्यैईष्टांतसंभवैः ॥ ४२ ॥ 

॥ क्षत्रिय उवाच ॥ ॥ 

न सा विद्या न तच्छिल्पं न तत्कार्यं न सा कला ॥ 
अर्थार्थिभिर्न तज्जञानं धनिनां यन्न दीयते ॥ ४३ ॥ 
इह लोके च धनिनां परोऽपि स्वजनायते ॥ 
स्वजनोऽपि दरिद्राणां कार्यार्थे दुर्जनायते ॥ ४४ ॥ 
अर्थेभ्यो हि विवृद्धेभ्यः संभृतेभ्यस्ततस्ततः ॥ 
प्रवर्तते क्रियाः सर्वाः पर्वतेभ्यो यथापगाः ॥ ४५ ॥ 
पूज्यते यदपूज्योऽपि यदगम्योऽपि गम्यते ॥ 

वंद्यते यदवन्द्योऽपि ह्यनुबंधो धनस्य सः ॥ ४६ ॥ 
अशनादिंद्रिया णीव स्युः कार्याण्यखिलानिह ॥ 
सर्वस्मात्कारणाद्वित्तं सर्वसाधनमुच्यते ॥ ४७ ॥ 
अर्थीर्थी जीवलोकोऽयं श्मशानमपि सेवते ॥ 


जनितारमपि त्यक्त्वा निःस्वः संयाति दूरतः ॥ ४८ ॥ 

इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये पुष्पादि त्यमाहालये मणिभत्रवृत्तांते मणिभद्राय कन्याप्रदानार्थै 
क्षत्रियकृतनिजभार्यासंबोधनवर्णनंनाम पञ्चपञ्चाशदुत्तरशततमोऽध्यायः ॥१५५॥ ॥ 


॥ सूत उवाच ॥ ॥ 

एवं सम्बोधिता तेन सा भार्या विजने गता ॥ 
कन्याप्रदानस्य रुचिः संजाता तदनन्तरम्‌ ॥ १ ॥ 
ततः स पादो प्रक्षाल्य मणिभद्रस्य सत्वरम्‌॥ 
उदकं साक्षतं हस्ते कन्यादानकृते ददौ ॥ २ ॥ 
सोऽपि हस्तकृते तोये तं क्षत्रियमुवाच ह ॥ 
अद्यैव कुरु मे शीघ्रं विवाहं कन्यया सह ॥ ३ ॥ 
यस्मादिच्छामि संस्थातुं तेन ते गृहमागतः ॥ 

॥ क्षत्रिय उवाच ॥ ॥ 

नात्र नक्षत्रमहं तु न किंचिदभगदैवतम्‌ ॥ ॥ ४ ॥ 
विवाहस्य न वारस्तु प्रसुप्ते मधुसूदने ॥ 
अस्मिन्काले तु संप्राप्ते या कन्या परिणीयते ॥५॥ 
सा च संवत्सरान्मध्ये ध्रुवं वैधव्यमाप्नुयात्‌॥ 

एवं दैवज़ञमुख्यानां श्रुतं प्रवदतां मया ॥ ६ ॥ 
तस्माच्छुभे तु संप्राप्ते नक्षत्रे भगदैवते ॥ 

त्वं विवाहय मे कन्यां प्रोत्थिते मधुसूदने ॥ 


येन क्षेमंकरी ते स्यात्तथा पु॒त्रप्रपौत्रिणी ॥ ७ ॥ 

॥ मणिभद्र उवाच ॥ ॥ 

नक्षत्रं वहिनदैवत्यं प्रसुप्तो मधुसूदनः ॥ ८ ॥ 

सांप्रतं वत्सरांतोऽयं विवाहे विहिते सति ॥ 
कामाग्निरुत्थितः काये सांप्रतं मां प्रबाधते ॥ ९ ॥ 
तस्मात्कुरु प्रसादं मे कन्याविवहितेन तु ॥ 

तव वित्तं प्रदास्यामि सुखी येन भविष्यसि ॥ ६.१५६.१० ॥ 
॥ सूत उवाच ॥ ॥ 

तस्माच्च वित्तलोभेन क्षत्रियो द्विजसत्तमाः ॥ 

विवाहं कारयामास तत्क्षणादेव स दविजाः ॥ ११ ॥ 
ददौ कन्यां सुदुःखार्तामश्रुपूर्णेक्षणां स्थिताम्‌ ॥ 
सन्निधौ वहिनविप्राणां तदा तेन विवाहिता ॥ १२ ॥ 
नीत्वा निजगृहं पश्चात्कामधर्मे नियोजिता ॥ 
अनिच्छेतीमपि सतीं तामतीव निरर्गलः ॥ १३ ॥ 
सोऽपि निष्कामतां प्राप्य निर्भ॑त्स्यं च मुहुर्मुहुः ॥ 
भाषिकाभिरनेकाभिस्तापयित्वा च भामिनीम्‌॥ १४ ॥ 
शांतिं नीता ततस्तेन प्रत्यूषे समुपस्थिते ॥ 

भृत्यवर्गः समस्तोऽपि ततो निःसारितो गृहात्‌ ॥ १५ ॥ 
इर्ष्याधर्मं समास्थाय परमं द्विजसत्तमाः ॥ 


एक एव कृतस्तेन द्वारपालो नपुंसकः ॥ १६ ॥ 

प्रोक्तं न च त्वया देयः प्रवेशोऽत्र गृहे मम ॥ 

भृत्यस्य भिक्षुकस्यैव वृद्धस्य व्रतिनस्तथा ॥१७॥ 

एवं कृत्वा विधानं तु ततश्चक्रे जनेः समम्‌ ॥ 

व्यवहारक्रियाः सर्वौ द्रव्यलक्षैः सह्रशः॥ १८ ॥ 

श्वशुरस्यापि नो दत्तं किंचित्तेन दुरात्मना ॥ 

भार्यायाः श्वेतवस्त्राणि मुक्त्वाऽन्यन्नैव किंचन ॥ १९ ॥ 

यामद्वयेऽपि संप्राप्ते दिनस्य गृहमागतः ॥ 

मितमन्नं तत स्तस्या भोजनार्थे प्रयच्छति ॥ ६.१५६.२० ॥ 

यावन्मात्रं च सा भुंकत एकविप्रान्वितः स्वयम्‌ ॥ 

भुक्त्वा चैव ततो याति व्यवहारकृते बहिः ॥ २१ ॥ ८। 

आगच्छति पुनहरम्य॑ संध्याकाल उपस्थिते ॥ 

साऽपि तिष्ठति हर्म्यस्था पत्नी तस्य दुरात्मनः ॥ २२ ॥ 

वैराग्यं परमं प्राप्ता दुःखशोकसमन्विता ॥ । 

मत्सीव पतिता तोयादन्यस्मिंस्तु स्थलांतिके ॥ २३ ॥ 

चक्रवाकी विमुक्तेव संप्राप्ते दिवसक्षये ॥ 

हंसी हंसवियुक्तेव मृगीव मृगवर्जिता ॥ २४ ॥ । 

सोऽपि नित्यं ददौ भोज्यं विप्रस्यैकस्य च दविजाः ॥ 
प्रोच्य तं ब्राहमणं पूर्वं सामपूर्वमिदं वचः ॥ २५ ॥ 


अधोवक्त्रेण भोक्तव्यं सदा विप्र गृहे मम ॥ । 

यदि पश्यसि मे भार्या संप्राप्स्यसि विडंबनाम्‌ ॥२६॥ 

एवं विडंबितास्तेन ह्यूध्ववक्त्रावलोकिनः ॥ 

ये चान्ये भयसंत्रस्ता न यांति च तदालयम्‌ ॥ । ॥ २७ ॥ 
कस्यचित्वथ कालस्य पुष्पोनाम द्विजोत्तमः ॥ 
तीर्थयात्राप्रसंगेन संप्राप्तस्तत्पुरं प्रति ॥२८॥ 

पूर्वे वयसि संस्थश्च दर्शनीयतमाकृतिः ॥ ॥ 

्षुत्क्षामः सुपरिश्रांतो मध्याहने समुपस्थिते ॥ २९ ॥ 
परिभ्रमति वै नृणां स गृहाणि समंततः ॥ 

मणिभद्रः समादिष्टस्तस्य केनापि भोज्यदः ॥६.१५६.३॥। ॥ 
ततस्तं प्रार्थयामास गत्वा भोज्यं च स द्विजाः ॥ 

तेनापि स दविजः प्रोक्तस्तदासौ दविजसत्तमाः ॥ ३१ ॥ 
अधोवक्त्रेण भोक्तव्यं त्वया वीक्ष्या न मे प्रिया ॥ 

नो चेद्विडंबनां विप्र संप्राप्स्यसि न संशयः ॥ ३२ ॥ 

एवं ज्ञात्वा महाभाग यत्क्षेमं तत्समाचर ॥ ३३ ॥ 

॥ पुष्प उवाच ॥ ॥ 

्षुतक्षामस्य न मे कार्यं परदारविल्लोकनैः ॥ 
वेदाध्ययनयुक्तस्य तीर्थयात्रारतस्य च ॥ ३४ ॥ 

॥ मणिभद्र उवाच ॥ ॥ 


तदागच्छ मया सार्धे सांप्रतं मम मंदिरम्‌ ॥ 

विशेषात्तव दास्यामि भोजनं दक्षिणान्वितम्‌ ॥ ३५ ॥ 
एवं तौ संविदं कृत्वा ययतुर्ब्रहमणोत्तमाः ॥ 

हट्टमार्गे गतौ तत्र यत्र षंढो व्यव स्थितः ॥ ३६ ॥ 
तत्पार्श्वे ब्राहमणं धृत्वा प्रविष्टो गृहमध्यतः ॥ 

भार्यया श्रपयामास धान्यं मानमितं तदा ॥ ३७ ॥ 

ततो देवार्चनं कृत्वा वैश्वदेवांत आगतम्‌ ॥ 

पुष्पमाहूय तत्पादौ प्रक्षाल्य च निवेश्य च ॥ ३८ ॥ 
कृत्वार्चनविधिं तस्य दत्त्वान्नं च सुसंस्कृतम्‌ ॥ 
उपविश्य ततः पश्चादभोजनार्थं ततो द्विजाः। 

पुष्पोऽपि वीक्षते तस्याः पादौ पंकजसंनिभौ॥३९॥ 
यथायथा स कोतुक्यादवीक्षते यौवनाश्रितः॥ 
कौतुक्यात्तेन च ततस्तस्या वक्त्रं निरीक्षितम्‌ ॥६.१५६.४०॥ 
ततश्चाकारयामास मणिभद्रः प्रकोपतः॥ 

तं षण्ढमुकतवाञ्जारं त्वमेनं च विडंबय॥४१॥ 

ततस्तेन द्विजश्रेष्ठाः स पुष्पो मूर्ध्नि ताडितः ॥ ४२ ॥ 
अधो निपतितं भूमौ रुधिरेण परिप्लुतम्‌ ॥ 

चरणाभ्यां समाकृष्य दूतो मार्गं समाश्रितः ॥ ४३ ॥ 
यावच्चतुष्परथं नीतो यत्र संचरते जनः ॥ 


हाहाकारो महानासीत्तस्मिन्पुरवरे तदा ॥ ४४ ॥ 

सर्वेषामेव पौराणां तदवस्थं विलोक्य तम्‌ ॥ 

ततोऽन्यैः शीततोयेन सोभिषिकतो दयान्वितैः ॥ ४५ ॥ 
कृत्वा वायुप्रदानं च गमितश्चेतनां प्रति ॥ 

स प्राप्य चेतनां कृच्छ्रातत्तोयात्तानथाब्रवीत्‌ ॥ ४६ ॥ 

न मया विहितं चौर्यं परदारा न सेविताः ॥ 

पश्यध्वं मणिभद्रेण यथाहं क्लेशितो जनाः ॥ ४७ ॥ 
तीथेयात्रापरो विप्रो ब्रहमचर्यपरायणः ॥ 

भोजनार्थं समामन्त्र्य नीतोऽवस्थामिमां ततः ॥ ४८ ॥ 
किं नास्ति वात्र भूपालो येनेतदसमंजसम्‌ ॥ 
ब्राहमणस्य विशेषेण निर्दोषस्य महाजनाः ॥ ४९ ॥ 

॥ जना ऊचुः ॥ ॥ 

बहवस्तेन पापेन विप्राः पूर्वं विडंबिताः ॥ 
राजप्रसादयुक्तेन चेर्ष्याँ प्राप्य शरीरिणा ॥ ६.१५६.५० ॥ 
कोऽपि राजप्रसादान्न किंचिदब्रूतेऽस्य सम्मुखम्‌ ॥ 
तस्मादुत्तिष्ठ गच्छामो दास्यामस्तेऽशनं वयम्‌ ॥ ५१ ॥ 


इति श्रीस्कांदे महापुराण एकाशीतिसाहसर्यां संहितायां षष्ठे नागर खण्डे 
हाटकेश्वरक्षेत्रमाहात्म्ये पुष्पादित्यमाहात्म्ये मणिभद्रकृतपुष्पब्राहमणविडंबनवर्णनंनाम 
षट्पञ्चाशदुत्तरशततमोऽध्यायः ॥ १५६ ॥ ॥ क्ष ॥ ॥ 


॥ सूत उवाच ॥ ॥ 


एवं संबोधितस्तैस्तु लोकैः पुष्पस्तदा द्विजाः ॥ 

तानब्रवीत्ततः कुद्धो न करिष्यामि भोजनम्‌ ॥ १ ॥ 
यावन्न चास्य पापस्य करिष्यामि प्रतिक्रियाम्‌ ॥ 
तद्वदध्वं महाभागा देवो वा देवताऽथवा ॥ २ ॥ 
तथान्ये सिद्धमन्त्र वा सद्यः प्रत्ययकारकाः ॥ 
आराधिता यथा सदयो मानुषाणां वरप्रदाः ॥ ३ ॥ 
॥ जना ऊचुः ॥ ॥ 

एको देवः स्थितश्चात्र सद्यःप्रत्ययकारकः ॥ 
तथैका देवता चात्र श्रूयते जगती तल्ले ॥ ४ ॥ 

॥ पुष्प उवाच ॥ ॥ 

कोऽसौ देवः कियद्दूरे कस्मिन्स्थाने व्यवस्थितः ॥ 
तथा च देवता ब्रूत दयां कृत्वा ममोपरि ॥ ५ ॥ ॥ 
॥ जना ऊचुः ॥ ॥ 

चमत्कारपुरे सूर्यो याज्ञवल्क्यप्रतिष्ठितः ॥ 

अस्ति विप्र श्रुतोऽस्माभिः सद्यः प्रत्ययकारकः ॥ ६ ॥ 
सूर्यवारेण सप्तम्यां फलहस्तः प्रदक्षिणाम्‌ ॥ 

यः करोति नरस्तस्य हयष्टोत्तरशतं दविज ॥ ७ ॥ 
तस्य सिदधिप्रदः सम्यड्मनसा वांछितं ददेत्‌ ॥ 
तथान्या शारदा नाम देवी काश्मीरसंस्थिता ॥ ८ ॥ 


उपवासकृतेरेव सापि सिदधिप्रदायिनी ॥ 

तच्छुत्वा वचनं तेषां जनानां स दविजोत्तमाः ॥ ९ ॥ 
समुद्दिश्य चमत्कारं तस्मात्स्थानात्ततः परम्‌ ॥ 
चमत्कारपुरं प्राप्य सप्तम्यां सूर्यवासरे ॥ ६.१५७.१० ॥ 
तत्रागत्य ततः स्नात्वा शुचिर्भूत्वा समाहितः ॥ 

गतः संति ष्ठते यत्र याज्ञवल्क्यकृतो रविः ॥ ११ ॥ 
ततः प्रदक्षिणाः कृत्वा अष्टोत्तरशतं मिताः ॥ 
नालिकेराणि चादाय श्रद्धया परयाः युतः ॥ १२ ॥ 
ततः क्षुतक्षामकंठः स परिश्रांतस्तदग्रतः ॥ 

उपविष्टो जपं कुर्वन्सूर्येष्टैः स्तवनैस्तदा ॥ १३ ॥ 
मंडलब्राहमणाद्यैश्च तारं स्वरमुपाश्रितः ॥ 

सप्तयुंजर वादयैश्च अग्निरेवेति भक्तितः ॥ १४ ॥ 
आदित्यव्रतसंज़ञाद्यैः सामभिर्टढभक्तिभाक्‌ ॥ 
क्षुरिकामंत्रपूर्वश्च तथैवाथर्वणोदभवैः ॥ १५ ॥ 
यावदन्योर्कवारस्तु नैव तुष्टो दिवाकरः ॥ 
पौर्णमासीदिने प्राप्ते वैराग्यं परमं गतः ॥ १६ ॥ 

ततः पुष्पो विधायाथ स्नानं धौतांबरः शुचिः ॥ 
भूनाम्ना साध्य भूमिं च स्थंडिलार्थं द्विजोत्तमाः ॥ १७ ॥ 
स्थंडिलं हस्तमात्रं च स्थंडिले प्रत्यकल्पयत्‌ ॥ 


अग्निमीळेतिमंत्रेण ततोऽग्निं स निधाय च ॥ १८ ॥ 

तृणैः परिस्तृणामीतिकृत्वोपस्तरणं ततः ॥ 
आब्रहमन्निति मन्त्रेण दत्त्वा ब्रहमासनं ततः ॥ १९ ॥ 
सुत्रामाणमिति प्रोच्य समिधःस्थापनं च यत्‌ ॥ 
प्रोक्षणीपात्रमासादय प्रोक्षणं कृतवांस्ततः ॥ ६.१५७.२० ॥ 
पात्राणामथ सर्वेषां सुवादीनां यथाक्रमम्‌ ॥ 

ततः प्रकल्पयामास हविःस्थाने निजां तनुम्‌ ॥ ॥ २१ ॥ 
न्यायं तु देवतास्थाने स आचार्यविधानतः ॥ 

ग्रहणं प्रोक्षणं चैव सूर्याय त्वेति चोत्तरम्‌ ॥ २२ ॥ 

अयं त इध्म आत्मेति जप्त्वाथ समिधं ततः ॥ 
अग्निसोमेति मन्त्राभ्यां हुत्वा चाज्याहुती ततः ॥ २३ ॥ 
कृत्वा व्याहतिहोमं तु भूर्भुवः स्वेति भो द्विजाः ॥ 

ये ते शतेति मन्त्राद्यैहुत्वात्रैव च दारुणम्‌ ॥ २४ ॥ 
आह्वयामास वहिनं च प्रत्यक्षो भव देव मे ॥ 

एवं मन्त्रेण कृत्वा तं संमुखं ज्वलनं ततः ॥ २५ ॥ 
कालीकरालरिकादयाश्च सप्तजिहवाश्च याः स्मृताः ॥ 
तासामाहवानकं कृत्वा ततो दीप्ते हविभुजि ॥ २६ ॥ 
जुहाव च स मांसानि स्वानि चोत्कृत्य शस्त्रतः ॥ 
लोमभ्यः स्वाहेति विदिशो दिग्भ्यो दत्वा ततः परम्‌ ॥ २७ ॥ 


अग्नये स्विष्टकृतइति यावदात्मानमाक्षिपेत्‌ ॥ 

तावद्धृतः स सूर्येण स्वहस्तेन समंततः ॥ २८ ॥ 
धृतश्च सादरं तेन मा विप्र कुरु साहसम्‌ ॥ 
नेटग्घोमः कृतः क्वापि कदाचित्केनचिदद्विज ॥ ॥ २९ ॥ 
तुष्टोऽहं च महाभाग ब्रूहि किं करवाणि ते ॥ 
अदेयमपि दास्यामि यत्ते मनसिवर्तते ॥ ६.१५७.३० ॥ 
॥ पुष्प उवाच ॥ ॥ 

यदि तुष्टोसि देवेश यदि देयो वरो मम ॥ 

तद्देयं गुटिकायुग्मं यदर्थं प्रार्थयाम्यहम्‌ ॥ ३१ ॥ 
वैदिशे नगरे चास्ति मणिभद्रो महाधनी ॥ 

कुब्जांगः क्षत्रियो देव जरावलिसमन्वितः ॥ ३२ ॥ 
अब्रहमण्यो महानीचः कीनाशो जनदूषितः ॥ 
द्वयोरेकां यदा वक्त्रे सदा चैव करोम्यहम्‌ ॥ 33 ॥ 
तदा मे ताइशं रूपमविकल्पं भवत्विति ॥ 

यदा पुनर्गृहीत्वा तां द्वितीयां प्रक्षिपाम्यहम्‌ ॥ ३४ ॥ 
ततश्च सहजं रूपं मम भूयात्सुरेश्वर ॥ 

वैदिशे नगरे चास्ति मणिभद्रः सुरेश्वर ॥ ३५ ॥ 
अपरं तस्य यत्किंचिदधनधान्यादिकं गृहे ॥ 

तत्सर्वं विदितं मे स्यात्तथा देव प्रजायताम्‌॥ ३६ ॥ 


कि वानेन बहूक्तेन तस्य मित्राणि बांधवाः ॥ 

व्यवहारास्तथा सर्वे प्रकटाः स्युः सदैव हि ॥ ३७ ॥ 
न कश्चिज्जायते तत्र विकल्पः कस्यचित्क्वचित्‌ ॥ 
मम तस्याधम स्यापि सर्वकृत्येषु सर्वदा ॥ ३८ ॥ 

॥ भास्कर उवाच ॥ ॥ 

गृहाण त्वं महाभाग गुटिकाद्वितयं शुभम्‌ ॥ 

शुक्लं कृष्णं च वक्त्रस्थं विभेद जननं महत्‌ ॥ ३९ ॥ 
शुक्लया तस्य रूपं च तव नूनं भविष्यति ॥ 
कृष्णयापि पुनः स्वं च संप्राप्स्यसि महाद्विज ॥ ६.१५७.४० ॥ 
॥ पुष्प उवाच ॥ ॥ 

अपरं वद मे देव संदेहं हृदये स्थितम्‌ ॥ 

यत्त्वां पृच्छामि देवेश तव कीर्तिविवर्धनम्‌ ॥४१॥ 
मया श्रुतं सुरश्रेष्ठ सप्तम्यां सूर्यवासरे ॥ 

यस्ते प्रदक्षिणानां च कुर्यादष्टोत्तरं शतम्‌ ॥ 

तस्य त्वं तत्क्षणादेव फलहस्तस्य सिद्धिदः ॥ ४२ ॥ 
मूर्खस्यापि च पापस्य सर्वदोषान्वितस्य च ॥ 
चतुर्वेदस्य मे कस्मात्तीर्थयात्रापरस्य च ॥ ४३ ॥ 
सप्तरात्रे गते तुष्टो होम एवंविधे कृते ॥ ४४ ॥ 

॥ श्रीसूर्य उवाच॥ ॥ 


तामसेन तु भावेन त्ववा सर्वमिदं कृतम्‌॥ 

तेन सर्व वृथा जातं त्वया सर्व च यत्कृतम्‌ ॥ ४९ ॥ 
यत्किंचित्क्रियते विप्र तामसं भावमाश्रितैः ॥ 

तत्सर्व जायते व्यर्थ कि न वेत्ति भवा निदम्‌ ॥ ४६ ॥ 
एवमुक्त्वा ततः सूर्यस्तस्य गात्राण्युपास्पृशत्‌ ॥ 
खंडितानि स्वहस्तेन निर्त्रणानि कृतानि च ॥ ४७ ॥ 
अब्रवीच्च पुनः पुष्पं प्रसन्न वदनः स्थितः ॥ 

अनेनैव विधानेन यः करोति कुशंडिकाम्‌ ॥ ४८ ॥ 
सोम्यभावं समाश्रित्य समिदभिश्चार्कसंभवैः ॥ 
तित्राक्षतैर्विशेषेण होमं यस्तु समाचरेत्‌ ॥ ४९ ॥ 
छन्दऋषिसमोपेतमेकं यावत्सहस्रकम्‌ ॥ 

तस्य दास्याम्यहं हत्स्थमधिकेभ्योऽधिक फलम्‌ ॥६.१५७.५॥। 
एवमुक्त्वा सहस्रांशुस्तत्रैवां तरधीयत ॥ 

दीपवल्लक्षितो नैव केन मार्गेण निर्गतः ॥ ५१ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटके 
श्वरक्षेत्रमाहात्म्ये सूर्यसकाशात्पुष्पब्राहमणस्य वरलब्धिवर्णनंनाम 
सप्तपञ्चाशदुत्तरशततमोऽध्यायः ॥ १५७ ॥ ॥ ध ॥ 


॥ सूत उवाच ॥ ॥ 
पुष्पोऽपि गुटिके लब्ध्वा भास्कराद्वारितस्करात्‌ ॥ 
चिरादभोजनमासाद्य प्रस्थितो वैदिशं प्रति ॥ १ ॥ 


ततो वैदिशमासाद्य स पुष्पो हृष्टमानसः ॥ 

शुक्ला तां गुटिकां वक्त्रे चकारद्विजसत्तमाः ॥ २ ॥ 
मणिभद्रसमो जातस्तत्क्षणादेव स दविजः ॥ 
हट्टमार्ग गते सोऽथ तस्मिन्गत्वाऽथ मंदिरे ॥ 
प्रविष्टः सहसा मध्ये प्रहष्टेनांतरात्मना ॥ ३ ॥ 
ततश्चाकारयामास तं षंढं द्वारमाश्रितम्‌ ॥ 

तस्य दत्त्वाथ वस्त्राणि पश्चात्षंढमुवाच सः ॥ ४ ॥ 
षंढकश्चित्पुमानत्र सम्यग्वेषकरो हि सः ॥ 

मम वेषं समाधाय भ्रमते सकले पुरे ॥ ५ ॥ 

सांप्रतं मद्गृहे सोऽथ लोभनायागमिष्यति ॥ 

स च कृत्रिम वेषेण निषेद्धव्यस्त्वया हि सः ॥ 

स तथेति प्रतिज्ञाय दवारदेशं समाश्रितः ॥ ६ ॥ 
पुष्पोऽपि चाब्रवीदभार्यां माहिकाख्यां ततः परम्‌ ॥ 
माहिकेद्य मया दृष्टः स्वतातः स्वपुरः स्थितः ॥ ७ ॥ 
वीरभद्रः सुदुःखार्तो मलिनांबरसंवृतः ॥ 

अब्रवीच्च ततः कोपान्मामेवं परुषाक्षरम्‌ ॥ ८ ॥ 
धिग्धिक्पाप त्वया कन्यातीव रूपवती सदा ॥ 
वंचयित्वा जनेतारमुदूढा सा सुमध्यमा ॥ ९ ॥ 

न दत्तं तत्पितुः किंचिन्न तस्या अथ पुत्रक ॥ 


विधवा यादशी तां च शवेतांबरधरां सदा ॥ ६.१५८.१० ॥ 

संधारयसि पापात्मन्नेष्टं भोज्यं प्रयच्छसि ॥ 
तस्मात्तस्याः पितुर्देहि त्वं सुवर्णायुतं ध्रुवम्‌ ॥ ११ ॥ 
भूषणं वांछितं तस्या यत्तद्वै रुचिपूर्वकम्‌ ॥ 

येन संधारयेदभार्या साऽऽनंदे परमं गता ॥ १२ ॥ 
निरानंदा यतो नारी न गर्भ धारयेत्स्फुटम्‌ ॥ 
निःसंतानो यतो वंशः स्वर्गादपि क्षितिं व्रजेत्‌ ॥ १३ ॥ 
स पतिष्यत्यसंदिग्धं कुलांगारेण च त्वया ॥ 

सा त्वमानय वस्त्राणि गृहमध्याच्छुआनि च ॥ १४ ॥ 
यानि दत्तानि भूपेन व्यवहारैस्तदा मम ॥ 

पञ्चांगश्च प्रसादो यो मया प्राप्तश्च तैः सह ॥ १५ ॥ 
त्वं संधारय गात्रैः स्वैः शीघ्रं रसवतीं कुरु ॥ 
भोजनायैव शीघ्रं तु त्वया सार्धं करोम्यहम्‌ ॥ १६ ॥ 
एकस्मिन्नपि पात्रे च तदादेशादसंशयम्‌ ॥ 

सापि सर्वं तथा चक्रे यदुक्तं तेन हर्षिता ॥ १७ ॥ 
भोजनाच्छादनं चैव निर्विकल्पेन चेतसा ॥ 

ततः कामातुरः पुष्पो मैथुनायोपचक्रमे ॥ १८ ॥ 
एतस्मिन्नंतरे प्राप्तो मणिभद्रः समुत्सुकः ॥ 

क्षुत्क्षाम: स पिपासार्तो व्यवहारोत्थलिप्सया ॥ १९ ॥ 


प्रवेशं कुरुते यावदगृहमध्ये समुत्सुकः ॥ 

निषिद्धस्तेन षण्ढेन भर्त्सयित्वा मुहुर्मुहु: ॥ ६.१५८.२० ॥ 
हठाद्यावत्प्रवेशं स चकार निजमंदिरे ॥ 

तावच्च दण्डकाष्ठेन मस्तके तेन ताडितः ॥ २१ ॥ 
अथ संपतितो भूमौ मूर्छया संपरिप्लुतः ॥ 

कर्तव्यं नेव जानाति तत्प्रहारप्रपीडितः ॥ २२ ॥ 

ततः कोलाहलो जातस्तस्य दवारे गृहस्य च ॥ 

जनस्य संप्रयातस्य हाहाकारपरस्य च ॥ २३ ॥ 
पप्रच्छुस्तं जनाः केचि दूधिक्पाप किमिदं कृतम्‌ ॥ 
वृत्तिभंगः कृतोऽनेन अथ त्वं व्यंतरार्दितः ॥ २४ ॥ 
इमामवस्थां यन्नीतः संप्राप्तोऽसि नृपादवधम्‌ ॥ २५ ॥ 
॥ षंढ उवाच ॥ ॥ 

न वृत्तिर्मरहिता तेन नाहं व्यंतरपीडितः ॥ 

मणिभद्रो न चैष स्यादेष वेषकरः पुमान्‌ ॥ २६ ॥ 
माणिभद्रं वपुः कृत्वा संप्राप्तो याचितुं धनम्‌ ॥ 
हठात्प्रविश्यमानस्तु स मया मूध्नि ताडितः ॥ २७ ॥ 
मणिभद्रो गृहस्यांतरभुक्त्वा शयनमाश्रितः ॥ 

संतिष्ठते न जानाति वृत्तांतमिदमा स्थितम्‌ ॥ २८ ॥ 
ततः पुष्पोऽपि तच्छत्वा तं च कोलाहल बहिः ॥ 


मणिभद्रस्य रुपेण द्वारदेशं समागतः ॥ २९ ॥ 

अब्रवीन्नित्यमभ्येति मम रुपेण चाधमः ॥ 

एष वेषधरः कश्चिद्याचितुं धनमेव हि ॥ ६.१५८.३० ॥ 
एतेनापि च षंढेन न च भद्रमनुष्ठितम्‌ ॥ 

यत्कुन्जोऽयं हतो मूर्ध्नि याचितुं समु पस्थितः ॥ ३१ ॥ 
एतस्मिन्नन्तरे सोऽपि चेतनां प्राप्य कृत्स्नशः ॥ 
वीक्षते पुरतो यावत्तावदात्मसमः पुमान्‌ ॥ ३२ ॥ 
सर्वतः स तमालोक्य ततो वचनमब्रवीत्‌ ॥ ३३ ॥ 

क्व चोरः संप्रविष्टो मे मम रूपेण मंदिरे ॥ 

भेदयित्वा तु षण्डाख्यमेवं दत्वा च वाससी ॥ ३४ ॥ 
यावदभूपगृहं गत्वा त्वां षंढेन समन्वितम्‌ ॥ 

वधाय योजयाम्येव तावद्द्रुततरं व्रज ॥ ३५ ॥ 

॥ पुष्प उवाच ॥ ॥ 

मम रूपं समाधाय त्वमायातो गृहे मम ॥ 

शून्यं मत्वा ततो ज़ातस्त्वयाऽहं गृहसंस्थितः ॥३६॥ 
ततो नृपाय दास्यामि वधार्थं च न संशयः ॥ 

नो चेद्गच्छ द्रुतं पाप यदि जीवितुमिच्छसि ॥३७॥ ॥ 
॥ सूत उवाच ॥ ॥ 

एवमुक्त्वा ततस्तौ च बाहुयुद्धैन वै मिथः ॥ 


युध्यमानौ नरैरन्यैः कृच्छ्रेण तु निवारितौ ॥३८॥ 

ततस्ते स्वजना ये तु मणिभ द्रस्य चागताः ॥ 
परिजानंति नो दवाभ्यां विशेषं माणिभद्रकम्‌ ॥ ३९ ॥ 
वालिसुग्रीवयोर्युदधं तारार्थै युध्यमानयोः ॥ 

एवं विवदमानौ तु क्रोधताम्रा यतेक्षणौ ॥ ६.१५८.४० ॥ 
राजद्वारं समासाद्य स्थितौ स्वजनसंवृतौ ॥ 
दवाःस्थेन सूचितौ राजे सभातलमुपस्थितौ ॥ ४१ ॥ 
चौरचौरेति जल्पन्तौ पर स्परवधैषिणौ ॥ 

भूभुजा वीक्षितौ तौ च द्विजौ तु दविजसत्तमाः ॥४२ ॥ 
न विशेषोऽस्ति विश्लेषस्तयोरेकोपिकायतः ॥ 

ततश्च व्यवहारेषु समती तेषु वै तदा ॥ ४३ ॥ 

पृष्टौ गुह्येषु सर्वेषु प्रत्यक्षेषु विशेषतः॥ 

वदतस्तौ यथावृत्तं पृथक्पृथग्व्यवस्थितम्‌ ॥ ४४ ॥ 
ततस्तु स्वजनैः सर्वैरैको नीत्व थ चान्यतः ॥ 

पृष्टो गोत्रान्वयं सर्वं द्वितीयस्तु ततः परम्‌ ॥ ४५ ॥ 
तेषामपि तथा सर्व यथासम्यङ्निवेदितम्‌ ॥ 

अथ राजा बृहत्सेनः सर्वास्तानि दमञब्रवीत्‌ ॥ ४६ ॥ 
पत्नी चानीयतां तस्य मणिभद्रस्य वै गृहात्‌ ॥ 
निजकान्तस्य विज्ञाने सा प्रमाणं भविष्यति ॥ ४७ ॥ 


ततो गत्वा च सा प्रोक्ता पुरुषैर्नृपसंभवैः ॥ 

आगच्छ कांतं जानीहि त्वं प्रमाणं भविष्यसि ॥ ४८ ॥ 
ततः सा व्रीडया युक्ता प्रच्छादितशिरास्ततः ॥ 

नृपाग्रे संस्थिता प्रोचे विदधिसम्यङ्निजं प्रियम्‌ ॥ ४९ ॥ 
न वयं निश्चयं विद्मो न चैते स्वजनास्तव ॥ ६.१५८.५० ॥ 
ततः सा चिन्तयामास निजचित्ते वरांगना ॥ 

मणिभद्रेण दग्धाहमीर्ष्यावहिनगताऽनिशम्‌ ॥ ५१ ॥ 
वंचयित्वा तु पितरं गृहीतास्मि ततः परम्‌ ॥ 

न किंचित्पाप्मना दत्तं जल्पयित्वा धनं बहु ॥ ॥ ५२ ॥ 
दवितीयेन तु मे पुंसा मर्त्यलोके सुखं कृतम्‌ ॥ 

दत्त्वा वस्त्राणि चित्राणि तथैवाभरणानि च ॥ ५३ ॥ 
प्रदास्यति च तातस्य सुवर्णं कथितं च यत्‌ ॥ 
यदगृहृणामि स्वहस्तेन मणिभद्रं द्वितीयकम्‌ ॥ ५४ ॥ 
एवं निश्चित्य मनसा इष्ट्वा रक्तपरिप्लुतम्‌ ॥ 

प्रथमं मणिभद्रं सा जगृहेऽथ द्वितीयकम्‌॥ ५५ ॥ 
अब्रवीच्च ततो वाक्यं सर्वलोकस्य शृण्वतः ॥ 

अहं तातेन दत्तास्य विवाहे अग्निसंनिधौ ॥५६॥ 
द्वितीयोऽयं दुराचारो वेषकर्ता समा गतः ॥ 

मां च प्रार्थयते गुप्तां नानाचारैः पृथग्विधैः ॥ ५७ ॥ 


ततस्तु पार्थिवः क्रुद्धरतस्य शाखावलंबनम्‌ ॥ 

आदिदेश द्विजश्रेष्ठा मणिभद्रस्य दुर्मतेः ॥ ५८ ॥ 
एतस्मिन्नंतरे सोऽथ वधकानां समर्पितः ॥ 

तं वृक्षं नीयमानस्तु श्ललोकानेतांस्तदापठत्‌ ॥ ५९ ॥ 
निर्दयत्वं तथा द्रोहं कुटिलत्वं विशेषतः ॥ 

अशौचं निर्घृणत्वं च स्त्रीणां दोषाः स्वभावजाः ॥ ६.१५८.६० ॥ 
अन्तर्विषमया ह्येता बहिर्भागे मनोरमाः ॥ 
गुञ्जाफलसमाकारा योषितः सर्व दैवहि ॥ ६१ ॥ 

उशना वेद यच्छास्त्रं यच्च वेद बृहस्पतिः ॥ 
मन्वादयस्तथान्येऽपि स्त्रीबुदधैस्तत्र किंच न ॥ ६२ ॥ 
पीयूषमधरे वासं हृदि हालाहलं विषम्‌ ॥ 
आस्वादूयतेऽधरस्तेन हृदयं च प्रपीड्यते ॥ ६३ ॥ 
अलक्तको यथा रक्तो नरः कामी तथैव च ॥ 
हृतसारस्तथा सोऽपि पादमूले निपा त्यते ॥ ६४ ॥ 
संसारविषवृक्षस्य कुकर्मकुसुमस्य च ॥ 
नरकार्तिफलस्योक्ता मूलमेषा नितंबिनी ॥ ६५ ॥ 

कस्य नो जायते त्रासो दष्ट्वा दूरा दपि स्त्रियम्‌॥ ६६ ॥ 
संसारभ्रमणं नारी प्रथमेऽपि समागमे ॥ 
वहिनप्रदक्षिणन्यायव्याजेनैव प्रदर्शयेत्‌ ॥ ६७ ॥ 


एतास्तु निर्धुणत्वेन निर्दय त्वेन नित्यशः ॥ 

विशेषाज्जाइयकृत्येन दूषयंति कुलत्रयम्‌ ॥ ६८ ॥ 
कुलत्रयगृहं कीर्त्या निजया धवलीकृतम्‌ ॥ 

कृष्णं करोत्यकृ त्येन नारी दीपशिखेव तु ॥ ६९ ॥ 
धर्मवृक्षस्य वाताली चित्तपद्मशशिप्रभा ॥ 

सृष्टा कामार्णवग्राही केन मोक्षदढार्गला ॥ ६.१५८.७० ॥ 
कारा संतानकूटस्य संसारवनवागुरा ॥ 
स्वर्गमार्गमहागर्ती पुंसां स्त्री वेधसा कृता ॥ ७१ ॥ 
वेधसा बंधनं किंचिन्नृणामन्यदपश्यता ॥ 

स्त्रीरूपेण ततः कोऽपि पाशोऽयं सुदृढः कृतः ॥७२॥ 
इत्येवं बहुधा सोऽपि विललाप सुदुःखितः ॥ 

्त्रीचिन्तां बहुधा कृत्वा आत्मानं चाप्यगहयत्‌ ॥ ७३ ॥ 
अहो कुबुद्धिना नैव लब्धं संसारजं फलम्‌॥ 

न कदाचिन्मया दत्तं तृष्णाव्याकुलचेतसा ॥ ७४ ॥ 
ऐश्वर्येऽपि स्थिते भूरि न मया सुकृतं कृतम्‌ ॥ 
कदाचिन्नैव जप्तं च न हुतं च हुताशने ॥ ७५ ॥ 
अथवा सत्यमेवोक्तं केनापि च महात्मना ॥ 

कृपणेन समो दाता न भूतो न भविष्यति ॥ 
अस्पृष्ट्वापि च वित्तं स्वं यः परेभ्यः प्रयच्छति ॥ ७६ ॥ 


शरणं कि प्रपन्नानां विषवन्मारयंति किम्‌ ॥ 

न दीयते न भुज्यंते कृपणेन धनानि च ॥ ७७ ॥ 

दानं भोगो नाशस्तिस्रो गतयो भवंति वित्तस्य ॥ 

यो न ददाति न भुक्ते तस्य तृतीया गतिर्भवति ॥ ७८ ॥ 
धनिनोप्यदानविभवा गण्यंते धुरि दरिद्राणाम्‌॥ 

नहि हंति यत्पिपासामतः समुद्रो$पि मरुरेव ॥ ७९ ॥ 
अत्युपयुक्ताः सदभिर्गतागतैरहरहः सुनिर्विण्णाः ॥ 
कृपणजनसंनिकाशं संप्राप्यार्थाः स्वपंतीह ॥ ६.१५८.८० ॥ 
प्राप्तान्न लभंते ते भोगान्भोक्तुं स्वकर्मणा कृपणाः ॥ 
मुखपाकः किल भवति द्राक्षापाके बलिभुजानाम्‌ ॥ ८१ ॥ 
दातव्यं भोक्तव्यं सति विभवे संचयो न कर्तव्यः ॥ 
पश्येह मधुकरीणां संचितमर्थं हरंत्यन्ये ॥ ८२ ॥ 
याचितं द्विजवरे न दीयते संचितं क्रतुवरे न योज्यते ॥ 
तत्कदर्यपरिरक्षितं धनं चौरपार्थिवगृहेषु भुज्यते ॥ ८३ ॥ 
त्यागो गुणो वित्तवतां वित्तं त्यागवतां गुणः ॥ 
परस्परवियुक्तौ तु वित्त त्यागौ विडम्बनम्‌ ॥ ८४ ॥ 

किं तया क्रियते लक्ष्म्या या वधूरिव केवला ॥ 

या न वेश्येव सामान्या पथिकैरपि भुज्यते ॥ ८५ ॥ 
अर्थोष्मणा भवेत्प्राणो भवेदभक्ष्यैरविना नृणाम्‌ ॥ 


यतः संधार्यते भूमिः कृपणस्योष्मणा हि सा ॥ ८६ ॥ 

कृपणानां प्रसादेन शेषो धारयते महीम्‌ ॥ 

यतस्ते भूगतं वित्तं कुर्वते तस्य चोष्मणा ॥ ८७ ॥ 
एवं बहुविधा वाचः प्रलपन्मणिभद्रकः ॥ 

नीत्वा तैः पार्थिवोददिष्टैः पुरुषैः परुषाक्षरम्‌ ॥ 
बहुधा प्रतपं श्चैव कृतः शाखावलंबनः ॥ ८८ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये मणिभद्रो पाख्याने 
मणिभद्रनिधनवर्णनंनामाष्टपंचाशदुत्तरशततमोऽध्यायः ॥ १५८ ॥ ॥ .छ ॥ 
॥ सूत उवाच ॥ ॥ 


पुष्पोऽपि तां समादाय माहिकाख्यां वरांगनाम्‌ ॥ 

स तदा प्रययौ हृष्टो मणिभद्रस्य मंदिरम्‌ ॥ १ ॥ 
शंखतूर्यनिनादेन सर्वैस्तैः स्वजनेर्वृतः ॥ 

न कस्य तत्र संभूतो विकल्पस्तत्समुदभवः ॥ २ ॥ 
भास्करस्य प्रसादेन तथैवान्यस्य कर्हिचित्‌ ॥ 
सोऽपि मंदिरमासाद्य यथात्मपितृसंभवम्‌ ॥ ३ ॥ 
उपविश्य ततो मध्ये बन्धून्सर्वान्समाहवयत्‌ ॥ 
अद्य तावददिने महयं तुलाग्रं कमला श्रिता ॥ ४ ॥ 
चलितापि पुनश्चास्याः सुपत्न्या वाक्यतः स्थिता ॥ 
कियंतं चैव कालं मे कार्पण्यं महदास्थितम्‌ ॥ ५ ॥ 


ज्ञातमद्य चला त्रक्ष्मीस्तेन त्यक्तं सुदूरतः ॥ 


onlinesanskritbooks.com 


तस्मादबंधुजनेः सार्धं देवैर्विप्रैश्च कृत्स्नशः ॥ 
संविभक्तां करिष्यामि सत्येनात्मानमालभे ॥ ६ ॥ 
एवमुक्त्वा ततः सर्वीन्समाहूय पृथक्पृथक्‌ ॥ 

स नामभिर्ददौ वस्त्रं भूषणानि यथाहतः ॥ ७ ॥ 

ततो वेदविदो विप्रान्समाहूय स नामभिः ॥ 

एकैकस्य ददौ वित्तं सवस्त्रं श्रद्धयान्वितः ॥ ८ ॥ 
ततस्तु नर्तकेभ्यश्च दीनांधेभ्यो विशेषतः ॥ 

ददौ भोज्यं समे ष्टान्नं सवस्त्रं च द्विजोत्तमाः ॥ ९ ॥ 
ततस्तु स्वयमेवान्नं बुभुजे भार्यया सह ॥ 

विसृज्य तान्समायातान्स्वजनान्ब्राहमणैः सह ॥ ६.१५९.१० ॥ 
एवं तेन तदा प्राप्तं वित्तं च परसंभवम्‌ ॥ 

बुभुजे स्वेच्छया नित्यं तदा भार्यासमन्वितः ॥ ११ ॥ 


इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये पुष्पविभवप्राप्तिवर्णनंनामैकोनषष्ट्युत्तरशततमोऽध्यायः ॥ १५९ 
॥ ॥ ध ॥ 


॥ सूत उवाच ॥ ॥ 

अन्यस्मिन्नहनि प्राप्ते रहस्युक्तः स भार्यया ॥ 

रात्रौ प्रसुप्तः पार्श्वे च पादौ संस्पृश्य तत्क्षणात्‌ ॥ १ ॥ 
त्वं तावन्मम भर्तासि यावज्जीवमसंशयम्‌ ॥ 


तद्वदस्व विभोऽस्माकं त्वदर्थं स मयोज्झितः ॥ २ ॥ 

इन्द्रजालमिदं किं ते कि वा मंत्रप्रसाधनम्‌ ॥ 

देवानां वा प्रसादोऽयं यत्वं चैताइशः स्थितः ॥ ३ ॥ 
मया त्वं हि तदा जातः प्रथमेऽपि दिने स्थिते ॥ 
यदा संभूषिता वस्त्रैस्तथा वस्तुविभूषणैः ॥ ४ ॥ 
यद्यहं तव वार्ता च सर्वी कपटसंभवाम्‌ ॥ 

कथयामि दवितीयस्य तत्ते पादौ स्पृशाम्यहम्‌ ॥ ५ ॥ 
॥ सूत उवाच ॥ ॥ 

एवमुक्तो विहस्योच्चैः स तदा ब्राहमणोत्तमाः ॥ 
तामालिंग्य ततः प्राह वचनं मधुराक्षरम्‌ ॥ ६ ॥ 
साधु प्रिये त्वया ज्ञातं सर्वं मम विचेष्टितम्‌ ॥ 

अहं स विप्रः सुभगे मणिभद्रेण यः पुरा ॥ ७ ॥ 
विडंबितो मुखं पश्यंस्त्वदीयं चंद्रसन्निभम्‌ ॥ 
चमत्कारपुरं गत्वा मया चाराधितो रविः ॥ 

तेन तुष्टेन मे दत्तं तद्रूपं ज्ञानमेव च ॥८॥ ॥ 

॥ माहिकोवाच ॥ ॥ 

त्वदीयदर्शनेनाहं कामदेववशं गता ॥ ९ ॥ 
तस्मादाराधयिष्यामि तं गत्वा दिननायकम्‌ ॥ 

येन ते ताइृशें भूयः प्रतुष्टो विदधाति सः ॥ ६.१६०.१० ॥ 


कि मे चैतेन रूपेण तारुण्येनापि च प्रभो ॥ 

यत्ते तथाविधं रूपं संभजामि दिवानिशम्‌ ॥ ११ ॥ 

॥ सूत उवाच ॥ ॥ 

तच्छूत्वा गुटिकां पुष्प समादाय मुखान्ततः ॥ 

दधार तादशं रूपं याहृग्दृष्टं पुरा तया ॥ १२ ॥ 

ततः सा हर्षिता माही पुलकेन समन्विता ॥ 
तमालिंग्याभजदगार्ढ वाक्यमेतदुवाच ह ॥ १३ ॥ 

अद्य मे सफलं जन्म यौवनं रूपमेव च ॥ 

यत्त्वं हृदवांछितः कांतः प्रलब्धो मदनोपमः ॥ १४ ॥ 
एतावंति दिनान्येव न मया कामजं सुखम्‌ ॥ 

अपि स्वल्पतरं लब्धं कथंचिद्वृद॒धसेवया ॥ १५ ॥ 
भजस्व स्वेच्छया विप्र दासी तेऽहं व्यवस्थिता ॥ १६ ॥ 
॥ पुष्प उवाच ॥ ॥ 

प्रविशामि किमंगेषु भवन्तीं किं मिलाम्यहम्‌ ॥ 

प्रिये चिरेण लब्धासि न जाने कर वाणि किम्‌ ॥ १७ ॥ 
एवमुक्त्वा ततस्तौ च मैथुनाय कृतक्षणौ ॥ 

प्रवृत्तौ ब्राहमणश्रेष्ठाः कामदेववशंगतौ ॥ १९८ ॥ 

अथ रात्र्यां व्यतीतायामुदिते सूर्यमण्डले ॥ 

वक्त्रे तां गुटिकां कृत्वा स पुष्पस्ताइशोऽभवत्‌ ॥ १९ ॥ 


एवं तस्य स्थितस्यात्र महान्कालो व्यजायत ॥ 

पुत्राः पौत्रास्तथा जाताः कन्यकाश्च तथैव च ॥ ६.१६०.२० ॥ 
स वृद्धत्वं यदा प्राप्तो जराविप्लवतां गतः ॥ 

तदा स चिन्तयामास मया पापं महत्कृतम्‌ ॥ २१ ॥ 
मणिभद्रो वराकोऽसौ मिथ्याचारेण घातितः ॥ 

तस्य भार्या हता चैव प्रसूतिं च नियोजिता ॥ २२ ॥ 
हाटकेश्वरजं क्षेत्रं तस्माद्गत्वा करोम्य हम्‌ ॥ 
पुरश्चरणसंजं च येन शुद्धिः प्रजायते ॥ २३ ॥ 

एवं स॒ निश्चयं कृत्वा पुष्पाश्चिते निजे तदा ॥ 
असंख्यं वित्तमादाय चमत्कारपुरंगतः ॥ ॥ २४ ॥ 
पुत्रेभ्योऽपि यथासंख्यं दत्त्वा चैव पृथक्पृथक्‌ ॥ 
प्रासादं कारयामास तस्य सूर्यस्य शोभनम्‌ ॥ २५ ॥ 
यस्मिन्सिदधिं गतः सोऽत्र याजञवल्क्यप्रतिष्ठिते ॥ 
ततो मध्यममाहूय प्रणिपत्याभिवादय च ॥ 
सोऽब्रवीदब्राहमणानां मे चातुश्चरणमानय ॥ २६ ॥ 
येनाहमग्रतो भूत्वा प्रायश्चित्तं विशुद्धये ॥ 
पुरश्चरणसंज्ञं तु प्रार्थयामि यथाविधि ॥ २७ ॥ 


> 


इति स्कान्दे महापुराण एकाशीतिसाहरूयां संहितायां षष्ठे नागरखंडे हाट 
केश्वरक्षेत्रमाहात्म्ये पुष्पस्य पापक्षालनार्थं 
हाटकेश्वरक्षेत्रगमनपुरश्चरणार्थब्राहमणामन्त्रणवर्णनंनाम षष्ट्यधिकशततमोऽध्यायः ॥ 
१६० ॥ ॥ अ ॥ ॥ 

॥ सूत उवाच ॥ ॥ 

अथ तेन दविजाः सर्वै ब्रहमस्थाने निवेशिताः ॥ 
चातुश्चरणसंज्ञाश्च ततस्तस्य निवेशिताः ॥ १ ॥ 
सोऽपि केशान्परित्यज्य सर्वगात्रसमुदभवान्‌ ॥ 
निजपत्न्या समोपेतः प्रणम्य च द्विजोत्तमान्‌ ॥ २ ॥ 
कृतांजल्निपुटो भूत्वा वाक्यमेतदुवाच ह ॥ 
भास्करस्यास्य विहितः प्रासादोयं मया दविजाः ॥ 3 ॥ 
पुष्पादित्य इति ख्यातिं प्रयातु भुवनत्रये ॥ 

॥ ब्राहमणा ऊचुः ॥ ॥ 

न वयं याज्ञवल्क्यस्य कीतिं नेष्यामहे क्षयम्‌ ॥ ४ ॥ 
प्रायश्चितं प्रदास्यामश्चित्तस्य हृदयंगमम्‌ ॥ 

अन्ये च ब्राहमणाः प्रोचुः केचिन्मध्यस्थवृत्तयः ॥ ५ ॥ 
वृत््यर्थमस्य देवस्य ल्रक्षं होमेऽत्र कल्प्यताम्‌ ॥ 

लक्षं तु सर्वविप्राणां प्रायश्चित्तविशुद्धये ॥ ६ ॥ 

॥ पुष्प उवाच ॥ ॥ 

तस्मात्सर्वे द्विजश्रेष्ठा मन्नाम्ना कीर्तयंत्विमम्‌ ॥ 
पुष्पादित्यमिति ख्यातिं कीर्तयंतु तथानिशम्‌ ॥ ७ ॥ 
अनया भार्यया महयं मान्या या स्थापिता पुरा ॥ 


दुर्गाऽस्याश्चात्र नाम्ना वै भूयात्ख्याताऽत्र सत्पुरे ॥ ८ ॥ 


onlinesanskritbooks.com 


॥ ब्राहमणा ऊचुः ॥ ॥ 

दुःशीलेन पुरा$कारि प्रासादो हरसंभवः ॥ 
दुर्वासःस्थापितस्यापि भवद्भिस्तुष्ट मानसैः ॥ ९ ॥ 
तथाप्यस्य तु दीनस्य प्रासादः क्रियतां द्विजाः ॥ ६.१६१.१० ॥ 
नाममात्रेण देवस्य दुःशीलेन यया पुरा ॥ 

अनेनाराधितः पूर्वं स्वमांसैरेष भास्करः ॥ ११ ॥ 
तस्मान्न क्षतिरस्याथ दत्ते नाम्नि यथा पुरा ॥ 

नाम्ना माहिकया नाम माहीत्येव च सा भवेत्‌ ॥१२॥ 

॥ सूत उवाच ॥ 

पुष्पेण दाने दत्तेऽथ संमतेनाग्रजन्मनाम्‌ ॥ 

मध्यमेन कृतं नाम पुष्पादित्य इति श्रुतम्‌ ॥ १३ ॥ 
तत्पत्न्या चापि या तत्र दुर्गा देवी द्विजोत्तमाः ॥ 
नाम्ना माहिकया नाम माहीत्येव च साऽभवत्‌ ॥ १४ ॥ 
॥ सूत उवाच ॥ ॥ 

एतद्वः सर्वमाख्यातं यत्पृष्टोस्मि द्विजोत्तमाः ॥ 

पुष्पा दित्यो यथा जातो याज्ञवल्क्यप्रतिष्ठितः ॥ १५ ॥ 
अद्यापि कलिकाले स हृष्टो भक्त्या सुरेश्वरः ॥ 
नाशयेददिनजं पापं नराणां नात्र संशयः ॥ ॥ १६ ॥ 


तथा च सप्तमीयुक्ते रवेर्वारे द्विजोत्तमाः ॥ 

अष्टोत्तरशतंयावत्फलहस्तः करोति यः ॥ 

प्रदक्षिणा च सदभक्त्या स लभैदवांछितं फलम्‌ ॥१७॥ 
माहीकामपि यो दुर्गी नित्यमेव प्रपश्यति ॥ 

न स पश्यति कष्टानि तस्मिन्नहनि कर्हिचित्‌ ॥ १८ ॥ 
चैत्रशुक्लचतुर्दश्यां यस्तां पूजयते नरः । 

तस्य संवत्सरंयावन्नापत्संजायते क्वचित्‌ ॥ १९. ॥ 


इति श्रीस्कांदेमहापुराणएकाशीतिसाहरू्यां संहितायां षष्ठे नागरखण्डे हाटकेश्वरक्षेत्रमा 
हात्म्ये पुष्पादित्यमाहात्म्यवर्णनंनामैकषष्ट्युत्तरशततमोऽध्यायः ॥ १६१ ॥ ॥ ९ ॥ 


॥ सूत उवाच ॥ ॥ 

एवं नाम्नि कृते तस्य भास्कर स्यांशुमालिनः ॥ 
दविजानां पुरतः पुष्पः कथयामास चेष्टितम्‌ ॥ १ ॥ 
आत्मीयं कुत्सितं तेषां मणिभद्रवधो यथा ॥ 

विहितो विहिता पत्नी तस्य व्याजेन कृत्स्नशः ॥ २ ॥ 
ततस्ते ब्राहमणाः प्रोचुस्तच्छुत्वा कोपसंयुताः ॥ 
सीत्कारान्प्रचुरान्कृत्वा धिक्त्वां पाप प्रगम्यताम्‌ ॥ ३ ॥ 
आत्मीयं हेम चादाय न ते शुद्धिर्भविष्यति ॥ ४ ॥ 
ब्रहमघ्नस्त्वं यतः प्रोक्तास्त्रयो वर्णा द्विजोत्तमाः ॥ 
ब्राहमणः क्षत्रियो वैश्यः स्मृतिशास्त्रप्रपाठकैः ॥ ५ ॥ ॥ 


॥ सूत उवाच ॥ ॥ 

ततस्तु दुःखितः पुष्पो बाष्पसंपूरितेक्षणः ॥ 
ब्रहमस्थानाद्विनिर्गत्य प्ररुरोद सुदुःखितः ॥ ६ ॥ 
रोरूयमाणमालोक्य ततस्ते नागरा द्विजाः ॥ 

दयां च महतीं कृत्वा ततः प्रोचुः परस्परम्‌ ॥ ७ ॥ 
नानाविधानि शास्त्राणि स्मृतयश्च पृथग्विधाः ॥ 
पुराणानि समस्तानि वीक्षध्वं सुसमाहिताः ॥ ८ ॥ 
कुत्रचित्क्वचिदेवास्य कथंचिच्छुद्धिरस्ति चेत्‌ ॥ 


न तच्च विद्यते शास्त्रमस्मिन्स्थाने न चास्ति यत्‌॥९॥ न स्मृतिर्न पुराणं च वेदांतं 
वा द्विजोत्तमाः ॥ न चास्ति ब्राहमणः सोऽत्र सर्वज्ञप्रतिमो न यः ॥ ६.१६२.१० ॥ 
तस्माच्चिन्तयत क्षिप्रमस्य शुदधिप्रदं हि यत्‌ ॥ 


तच्च प्रमाणतां नीत्वा शुद्धिरस्य प्रदीयते ॥ ११ ॥ 
अथैको ब्राहमणः प्राह चंडशर्मेति विश्रुतः ॥ 

मया स्कांदपुराणेऽस्मिन्पुरश्चरणसंश्रिता ॥१२॥ 
पठिता सप्तमी या च पुरश्चरणसंज़ञिता ॥ 
पुरश्चरणतः पापं विहितं तु यथा व्रजेत्‌ ॥ १३ ॥ 
सम्यक्तथापि विप्रंद्रासततो याति न संशयः ॥ 
तस्मात्करोतु तामेष पुरश्चरणसप्तमीम्‌ ॥ १४ ॥ 
अपरं भूभुजादेशान्मणिभद्रो निपातितः ॥ 
वधकैस्तस्य तत्पापं यादि पापं प्रजायते ॥ १५ ॥ 


राजा भूत्वा न यः सम्यग्विचारयति वादिनम्‌ ॥ 

तस्य तत्पातकं घोरं राज्ञश्चैव प्रजायते ॥ १६ ॥ 
तथास्य पत्न्यास्तत्पापं जानंत्या यत्तयोदितम्‌ ॥ 
मत्पित्रा ब्राहमणैर्दततोऽयं पुरा वहिनसंनिधौ ॥ १७ ॥ 
विडंबितेन चानेन कृतप्रतिकृतं कृतम्‌ ॥ 

तस्मान्न चास्य दोषः स्याद्यतः प्रोक्तं मुनीश्वरैः ॥ ॥ १८ ॥ 
कृते प्रतिकृतं कुर्यादधिंसने प्रतिहिंसनम्‌ ॥ 

न तत्र जायते दोषो यो दुष्टे दुष्टमाचरेत्‌॥ १९ ॥ 

॥ ब्राहमणा ऊचुः ॥ ॥ 

यद्येवं वद विप्रास्य पुरश्चरणसंजिताम्‌ ॥ 

सप्तमीमदय वित्रंद्र वराकस्य विशुद्धये ॥ ६.१६२.२० ॥ 
॥ सूत उवाच ॥ ॥ 

अथास्य कथयामास सप्तमीं तां द्विजोत्तमाः ॥ 
चंडशर्माभिधानस्तु कृत्वा तस्योपरि कृपाम्‌ ॥ २१ ॥ 
तेनापि विहिता सम्यग्यथा तस्य मुखाच्छूता ॥ 

ततः संवत्सरस्यांते विपाप्मा समपद्यत ॥ २२ ॥ 

॥ ॥ ऋषय ऊचुः ॥ ॥ 

पुरश्चरणसंज्ञां तु सप्तमीं वद सूतज ॥ 

विधिना केन कर्तव्या कस्मिन्काल उपस्थिते ॥ २३ ॥ 


॥ सूत उवाच ॥ ॥ 

अह वः कीर्तयिष्यामि रोहिताश्वस्य भूपतेः ॥ 

मार्कडेन पुरा प्रोक्ता पृच्छयमानेन भक्तितः ॥ २४ ॥ 
सप्तकल्पस्मरो विप्रा मार्कडाख्यो महामुनिः ॥ 
रोहिताश्वेन पृष्टः स हरिश्चंद्रात्मजेन च ॥ २५ ॥ 

॥ रोहिताश्व उवाच ॥ ॥ 

अज्ञानाज्जञानतो वापि यत्पापं कुरुते नरः ॥ 

उपायं तस्य नाशाय किंचिन्मे वद सन्मुने ॥ २६ ॥ 

॥ मार्कंडेय उवाच ॥ ॥ 

मानसं वाचिकं चैव कायिकं च तृतीयकम्‌ ॥ 

त्रिविधं पातकं लोके नराणामिह जायते ॥ २७ ॥ 
तत्रोपाया विनाशाय तस्य संपरिकीर्तिताः ॥ 

तानहं ते प्रवक्ष्यामि शृणुष्व नृपसत्तम ॥ २८ ॥ 

मानसं चैव यत्पापं नराणामिह जायते ॥ 

पश्चात्तापे कृते तस्य तत्क्षणादेव नश्यति ॥ २९ ॥ 
वाचिकं चैव यत्पापं नाभुक्त्वा तत्प्रणश्यति ॥ 
पुरश्चरणबाहयं तु सत्यमेतन्मयोदितम्‌ ॥ ॥ ६.१६२.३० ॥ 
निवेद्य ब्राहमणेंद्राणां तदुक्तं च समाचरेत्‌ ॥ 
प्रायश्चित्तं यथोक्तं तु ततः शुद्धिमवाप्नुयात्‌ ॥ ३१ ॥ 


अथवा पार्थिवो जात्वा कुरुते तस्य निग्र हम्‌ ॥ 

तेन शुद्धिमवाप्रोति यद्यपि स्यात्स किल्विषी ॥ ३२ ॥ 
लज्जया ब्राहमणेंद्राणां यो न ब्रूते कथंचन ॥ 

न च राजा विजानाति शरीरस्थेन यो म्रियेत्‌ ॥ 

तस्य निग्रहकर्ता च स्वयं वैवस्वतो यमः ॥ ३३ ॥ 
तस्मात्सर्वप्रयत्नेन कृत्वा पापं विजानता ॥ 

प्रायश्चित्तं तु कव्यं यथोक्तं ब्राहमणो दितम्‌ ॥ ३४ ॥ 
॥ रोहिताश्व उवाच ॥ ॥ 

सर्वेषामेव पापानां विहितानां मुनीश्वर ॥ 

किंचिद्व्रतं समाचक्ष्व दानं वा होममेव वा ॥ 

विपाप्मा जायते येन पुरश्चरणवर्जितम्‌ ॥ ३५ ॥ 

नित्यं पापानि कुरुते नरः सूक्ष्माणि सर्वतः ॥ 
प्रायश्चित्तानि सर्वेषां कतुं शक्तिः कथं भवेत्‌ ॥ ३६ ॥ ॥ 
॥ मार्कडेय उवाच ॥ ॥ 

अस्ति राजन्व्रतं पुण्यं पुरश्चरणसंज्ञितम्‌ ॥ 
पुरश्चरणसंजञा तु सप्तमी सूर्यवल्लभा ॥ ३७ ॥ 

यया संचीर्णया राज न्कायस्थो यमसंभवः ॥ 

विचित्रो मार्जयेत्पापं कृतं जन्मनि संचितम्‌ ॥ ३८॥ 
तस्मात्कुरु महाराज तथाशु वचनं मम ॥ 


येन वा मुच्यते पापा त्सर्वस्मात्कायसंभवात्‌ ॥ ३९ ॥ 

॥ रोहिताश्व उवाच ॥ ॥ 

पुरश्चरणसंज्ञा तु सप्तमी मुनिसत्तम ॥ 

विधिना केन कर्तव्या कस्मिन्काले वद स्व मे ॥ ६.१६२.४० ॥ 
॥ मार्कडेय उवाच ॥ ॥ 

माघमासे सिते पक्षे मकरस्थे दिवाकरे ॥ 
सूर्यवारेण सप्तम्यां व्रतमेतत्समाचरेत्‌ ॥ ४१ ॥ 
पाखंडैः पतितैः सार्ध तस्मिन्नहनि नालपेत्‌ ॥ 
भक्षयित्वा नृपश्रेष्ठ प्रभाते दन्तधावनम्‌ ॥ 
मंत्रेणानेन पश्चाच्च कर्तव्यो नियमो नृप ॥ ४२ ॥ 
पुरश्चरणकृत्यायां सप्तम्यां दिवसाधिप ॥ 

उपवासं करिष्यामि अद्य त्वं शरणं मम ॥४३॥ 
ततोऽपराहणसमये स्नात्वा धौतांबरः शुचिः ॥ 
प्रतिमां पूजयेद्भक्त्या दिनाधिपसमुदभवाम्‌ ॥४४॥ 
रक्तैः पुष्पैर्महावीर पादाद्यं पूजयेत्ततः ॥ 

पतंगाय नमः पादौ मार्तडायेति जानुनी ॥ ४५ ॥ 
गुह्यं दिवसनाथाय नाभिं द्वादश मूर्तये ॥ 

बाहू च पदमहस्ताय हृदयं तीक्ष्णदीधिते ॥ ४६ ॥ 
कंठं पद्‌मदलाभाय शिरस्तेजोमयाय च ॥ 


एवं संपूज्य विधिवदधूपं कर्पूरमाददेत्‌ ॥ ॥ ४७ ॥ 

गुडौदनं च नैवेद्यं रक्‍तवस्त्राभिवेष्टितम्‌ ॥ 
रक्‍तसूत्रेण दीपं च तथैवारार्तिकं नृप ॥ ४८ ॥ 

शंखे तोयं समादाय रक्तचन्दनमिश्रितम्‌ ॥ 

सफलं च ततः कृत्वा अर्घ्यं दद्यात्ततः परम्‌ ॥ ४९ ॥ 
कुकृतं यत्कृतं किंचिदज्ञानाज्ज्ञानतोऽपि वा ॥ 
प्रायश्चित्तं कृतं देव ममार्घ्यश्च प्रगृयताम्‌ ॥ ६.१६२.५० ॥ 
ततः संपूजयदविप्नं गन्धपुष्पानुल्रेपनैः ॥ 

दत्त्वा तु भोजनं तस्मै दक्षिणां च स्वशक्तितः ॥ 
प्राशनं कायशुदध्यर्थं पञ्चगव्यस्य चाचरेत्‌ । ५१ ॥ 
कृतांजलिपुटो भूत्वा समुद्वीक्ष्य दिवाकरम्‌॥ 

दिवाकरं गतश्चैव मन्त्रमेतं समुच्चरेत्‌ ॥ ५२ ॥ 

इदं व्रतं मया देव गृहीतं पुरतस्तव ॥ 

अविघ्नं सिद्धिमायातु प्रसादात्तव भास्कर ॥ ५३ ॥ 
ततश्च फाल्गुने मासि संप्राप्ते मुनिसत्तम ॥ 

कुन्देन पूजयेददेवं तेनैव विधिना ततः ॥ ५४ ॥ 

धूपं च गुग्गुल्रुं दद्यान्नैवेदयं भक्तमेव च ॥ 

प्राशनं गोमयं प्रोक्तं सर्वपापविशुद्धये ॥ ५५ ॥ 

चैत्रे मासि तु संप्राप्ते सुरभ्या पूज्येद्धरिम्‌ ॥ 


नैवेद्यं गुणिकाः प्रोक्ता धूपं सर्जरसोदभवम्‌ ॥ ५६ ॥ 

कुशोदकं च संप्राश्य कायशुद्धिमवाप्नुयात्‌ ॥ 

वैशाखे किंशुकैः पूजां यथावच्च घृताशनैः ॥ ५७ ॥ 
नैवेद्यं च सुरामांसं धूपं च विनिवेदयेत्‌ ॥ 
दधिप्राशनमेवात्र कर्तव्यं कायशुद्धये ॥ ५८ ॥ 
पुष्पपाटलया पूजा विधातव्या रवेर्नृप ॥ 

नेवेद्ये सक्तवः प्रोक्ताः प्राशनं च घृतं स्मृतम्‌ ॥ ५९ ॥ 
कपिलाया महावीर सर्वपापविशुद्धये ॥ 

आषाढे मुनिपुष्पैश्च पूजयेदभास्करं नृप ॥ ६.१६२.६० ॥ 
नैवेद्ये घारिका प्रोक्ता प्राशनं मधुसर्पिषोः ॥ 

धूपं चैवागरुं दद्यात्परया श्रद्धया युतः ॥ ६१ ॥ 
श्रावणे तु कदंबेन पूजनं तीक्षणदीधितेः ॥ 

नैवेद्ये मोदकाश्चैव तगरं धूप माददेत्‌ ॥ ६२ ॥ 
गोशुंगोदकमादाय सदयः पापात्प्रमुच्यते ॥ 

जात्या भाद्रपदे पूजा क्षीरनेवेदयमाददेत्‌ ॥ ६३ ।| 

धूपं नखसमुदभूतं प्राशनं क्षीरमेव च ॥ 

आश्विने कमल्लैः पूजा नैवेद्ये घृतपूरिका ॥ ६४ ॥ 

धूपं कुंकुमजं प्रोक्तं कर्पूरप्राशनं स्मृतम्‌ ॥ ६५ ॥ 
तुलस्या कार्तिके पूजा भास्करस्य प्रकीर्तिता ॥ 


नैवेद्ये चैव खंडाख्यं धूपं कौसुंभिकं नृप ॥ ६६ ॥ 

प्राशनं च लवंगाख्यं सर्वपापविशोधनम्‌ ॥ 

भृंगराजेन पूजा च सौम्ये मासि समाचरेत्‌ ॥ ६७ ॥ 
नैवेद्ये फेणिका देया धूपं गुडसमुदभवम्‌ ॥ 
कंकोलप्राशनं चैव भास्करस्य प्रतुष्टये ॥ ६८ ॥ 
शतपत्रिकया पूजा पौषे मासि रवेः स्मृता ॥ 

सहजं धूपमादिष्टं नैवेद्ये शुष्कली तथा ॥ ६९ ॥ 
प्राशने पूर्वमुक्तानि सर्वाण्येव समाचरेत्‌ ॥ 

समाप्तौ च ततो दद्यात्षड्भागं गृहसंभवम्‌ ॥ ६.१६२.७० ॥ 
ब्राहमणाय नृपश्रेष्ठ सर्वपापविशुद्धये ॥ 

इष्टभओज्यं ततः कार्यं स्वशक्त्या पार्थिवोत्तम ॥ ७१ ॥ 
एवं तु कुरुते योऽत्र सप्तमी भास्करोदभवाम्‌ ॥ 
सर्वपापविनिर्मुक्तो निर्मलत्वं स गच्छति ॥ ७२ ॥ 

॥ ब्राहमणा ऊचुः ॥ ॥ 

एवं पुरा वै कथिता रोहिताश्वाय धीमते ॥ 

मार्कडेन महाभाग तस्मात्वमपि तां कुरु ॥ ७३ ॥ 
येन संजायते सम्यक्पुरश्चरणमेव ते ॥ ७४ ॥ 

॥ सूत उवाच ॥ ॥ 

तस्य तद्वचनं श्रुत्वा पुष्पोऽपि द्विजसत्तमाः ॥ 


तां चक्रे सप्तमीं हृष्टो यथा तेन निवेदिता ॥ ७५ ॥ 

षड्भागं प्रददौ तस्मै ब्राहमणाय महात्मने ॥ 

स्ववित्तस्य गृहस्थस्य कुप्याकुप्यस्य कृत्स्नशः ॥ ७६ ॥ 
सोऽपि जग्राह तदवित्तं प्रहृष्टेनांतरात्मना ॥ 

सुवर्णमणि रत्नानि संख्यया परिवर्जितम्‌ ॥ ७७ ॥ 


इति श्रीस्कान्दे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये पुर श्चरणसप्तमीव्रतविधानवर्णनंनाम 
दविषष्ट्युत्तशततमोऽध्यायः ॥ १६२ ॥ ॥ ध ॥ 


॥ सूत उवाच ॥ ॥ 

अथ ते नागराः सर्वे हृष्ट्वा तद्वित्तभाजनम्‌ ॥ 

न केनापि ग्रहीतव्यं सर्वान्कामान्निरस्य च ॥ १ ॥ 
ततस्ते समयं कृत्वा समानीय च मध्यगम्‌ ॥ 
तस्यास्येन ततः प्रोचुरब्रृहमस्थाने व्यवस्थि ताः ॥ २ ॥ 
अनेन लोभयुक्तेन तिरस्कृत्य द्विजोत्तमान्‌ ॥ 
पुष्पवित्तमुपादाय प्रायश्चितं प्रकीर्तितम्‌ ॥ ३ ॥ 
तथा चैव तु षड्भागो गृहीतो विभवस्य च ॥ 
तस्मादेष समस्तानां बाहयभूतो भविष्यति ॥ ४ ॥ 
नागराणां दूविजेद्राणां यथान्यः प्राकृतस्तथा ॥ ५ ॥ 
अद्यप्रभृति चानेन यः संबंधं करिष्यति ॥ 

सोऽपि बाह्यस्तु सर्वैषां नागराणां भविष्यति ॥ ६ ॥ 


भोजनं वाथ पानीयं योऽस्य सद्मनि कर्हिचित्‌ ॥ 

करिष्यति स चाऽप्येवं पतितः संभविष्यति ॥ ७ ॥ 
एवमुक्त्वा ततस्तेन दत्तं तालत्रयं द्विजाः ॥ 

ब्रहमस्थाने दूविजश्रैष्ठाः कृत्वा पुष्पसमं च तम्‌ ॥ ८ ॥ 
अथ ते ब्राहमणाः सर्वै जग्मुः स्वंस्वं निवेशनम्‌ ॥ 
चंडशर्मा स चोद्विग्नः पुष्पपार्श्वं तदा गतः ॥ ९ ॥ 
एतेषामेव सर्वेषां संमतेन मया तव ॥ 

प्रायश्चित्तं तदा दत्तं तथा पि पतितः कृतः ॥ ६.१६३.१० ॥ 
तस्मादहं पतिष्यामि सुसमिद्धे हुताशने ॥ 

नैव जीवितुमिच्छामि स्वजनैः परिवजितः॥ ११ ॥ 

॥ पुष्प उवाच ॥ ॥ 

न विषादस्त्वया कार्यः कार्येऽस्मिदविजसत्तम ॥ 

वित्तार्थं दूषितस्त्वंहि यतो ब्राहमणसत्तमैः ॥ १२ ॥ 
नागरांस्तोषयिष्यामि तानहं विविधैर्धनैः ॥ 

याचयिष्यंति यन्मात्रं तव गात्रविशुद््धये ॥ १३ ॥ 
तावन्मात्रं प्रदास्यामि तेभ्यो हि तव कारणात्‌ ॥ 
एवमुक्त्वा समागत्य ब्रहमस्थानं त्वरान्वितः ॥ ॥ १४ ॥ 
चातुश्चरणमानीय मध्यगास्येन सोऽब्रवीत्‌ ॥ 

चंडशर्मा द्विजो यश्च मदर्थे पतितः कृतः ॥_ १५ ॥ 


युष्माभिर्वित्तलोभेन तद्‌वित्तं वो ददाम्यहम्‌ 

समस्तं मद्गृहे यच्च क्रियतां वचनं द्विजैः ॥ १६ ॥ 
अथ ते कृपिताः प्रोचुः सर्व एव द्विजोत्तमाः ॥ 
सीत्कारान्विविधान्कृत्वा क्रोध संरक्तलोचनाः ॥ १७ ॥ 
धिग्धिक्पापसमाचार जिह्वा ते शतधा ततः ॥ 

किं न याति यदेवं त्वं प्रजल्पसि विगर्हितम्‌ ॥ १८ ॥ 
पतितोऽयं कृतो ऽस्माभिर्नैव वित्तस्य कारणात्‌ ॥ 
प्रायश्चित्तं यतो दत्तमेकेनापि दुरात्मना ॥ १९ " 
स्मृतयो दूषितास्तेन पुराणानि विशेषतः ॥ 

स्थानं चैवास्म दीयं च कर्म चैतत्प्रकुर्वता ॥ ६.१६३.२० ॥ 
प्रायश्चित्तं प्रदातव्यं चतुर्भिरपरैः सह ॥ 

संमन्त्र्य मनुना प्रोक्तमेतदेव द्विजोत्तमाः ॥ २१ ॥ 
त्वदीयं पातकं चास्य शरीरेऽद्‌य व्यवस्थितम्‌ ॥ 
एकाकिना यतो दत्तं तेनायं पतितः स्थितः ॥ २२ ॥ 

॥ सूत उवाच ॥ ॥ 

एवमुक्त्वा द्विजाः सर्वै जग्मुः स्वंस्वं निकेतनम्‌॥ 
पुष्पोपि च समुद्विग्नो वैलक्ष्यं परमं गतः ॥ २३ ॥ 
जगामाथ निजावासं निःश्वसन्नुरगो यथा ॥ २४ ॥ 
ततः स चिन्तयामास यावन्नो साहसं कृतम्‌ ॥ 


तावत्सिद्धिर्मनुष्याणां न कथंचित्प्रजायते ॥ २५ ॥ 

तस्मादहं करिष्यामि चण्डशर्मकृते महत्‌ ॥ 

कृतघ्नता यथा न स्यात्प्रोक्तं चैव यतो बुधैः ॥ २६ ॥ 
ब्रह्मघ्ने च सुरापे च चौरे भग्नव्रते तथा ॥ 
निष्कृतिर्विहिता सद्भिः कृतघ्ने नास्ति निष्कृतिः ॥ २७ ॥ 
एवं निश्चित्य मनसा सूर्यवारेण सप्तमी ॥ 

यदाऽऽयाता द्विजश्रेष्ठास्तदा चाष्टोत्तरं शतम्‌ ॥ २८ ॥ 
प्रदक्षिणाः कृतास्तेन पुष्पादित्यस्य धीमता ॥ 

तीक्ष्णं शस्त्रं समादाय पूर्वोक्तविधिना ततः ॥ 
छित्वाछित्वा निजांगानि जुहुयाज्जातवेदसि ॥ २९ ॥ 

ततः पूर्णाहुतिं यावत्कायशेषेण यच्छति ॥ 

तावत्प्रत्यक्षतां गत्वा स प्रोक्तो भास्वता स्वयम्‌॥ ६.१६३.३० ॥ 
पुष्प मा साहसं कार्षीः परितुष्टोऽस्मि तेऽनघ ॥ 

भूय एव महाभाग ब्रूहि किं ते ददाम्यहम्‌ ॥ ३१ ॥ 

॥ पुष्प उवाच ॥ ॥ 

चण्डशर्मा द्विजेन्द्रोऽयं मदर्थे पतितः कृतः ॥ 
समस्तैर्नागरैर्देव तं तैर्नय समानताम्‌ ॥ ३२ ॥ 

शास्त्रं दृष्ट्वा प्रदतं मे प्रायश्चित्तं महात्मना ॥ 

तथापि दूषितः क्षुद्रैः समस्तैरसहिष्णुभिः ॥ ३३ ॥ 


॥ भगवानुवाच ॥ ॥ 

एकस्यापि वचो नैव शक्यते कर्तुमन्यथा ॥ 

नागरस्य द्विजश्रेष्ठ समस्तानां च किं पुनः ॥ ३४ ॥ 
परमेष द्विजः पूतश्चंडशर्मा भविष्यति ॥ 

ब्राहमोऽयं नागरः ख्यातः समस्ते धरणीतले ॥ ३५ ॥ 
एतस्य ये सुताश्चैव भविष्यंति धरातले ॥ 

विख्यातिं तेऽपि यास्यंति मान्याः पूज्या महीभृताम्‌ ॥ ३६ ॥ 
ये चापि बांधवा श्चास्य सुहृदश्च समागमम्‌॥ 
करिष्यंति समं तेऽपि भविष्यंति सुशोभनाः ॥ ३७ ॥ 
त्वं चापि मत्प्रसादेन संपूर्णागो भविष्यसि ॥ ३८ ॥ 
एवमुक्त्वा सहस्रांशुस्ततश्चादर्शनं गतः ॥ 

पुष्पोऽपि चाक्षतांगत्वं तत्क्षणात्समपद्यत ॥ ३९ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागररखण्डे 
हाटकेश्वरक्षेत्रमाहात्म्ये ब्राहमनागरोत्पत्तिवृत्तांतवर्णनंनाम त्रिषष्ट्युत्तरशततमोऽध्यायः ॥ 
१६३ ॥ ॥ छ ॥ 


॥ सूत उवाच ॥ ॥ 

एतस्मिन्नंतरे पुष्पः प्रहृष्टेनान्तरात्मना ॥ 
चंडशर्मगृहं गत्वा दिष्ट्यादिष्ट्येति चाब्रवीत्‌ ॥ १ ॥ 
विवर्णवदनं दृष्ट्वा वाष्पपूर्णेक्षणं तदा ॥ 

बान्धवैः सहितं सर्वैदारै्भूत्यैसतथा सुतैः ॥ २ ॥ 


॥ पुष्प उवाच ॥ ॥ 

तवार्थे च मया सूर्यः कायत्यागेन तोषितः ॥ 
पतितत्त्वं न ते काये तत्प्रसादादभविष्यति ॥ ॥ ३ ॥ 
तव पुत्राश्च पौत्राश्च ये भविष्यंति वंशजाः ॥ 
नागराणां च ते सर्वै भविष्यंति गुणाधिकाः ॥ ४ ॥ 
तस्मादुत्तिष्ठ गच्छामो नदीं पुण्यां सरस्वतीम्‌ ॥ 
तस्यास्तटे निवासाय कृत्वा चैवाश्रमं दविज ॥ ५ ॥ 
त्वया सह वसिष्यामि अहमेव न संशयः ॥ 

अस्ति मे विपुल्रं वित्तं ये चान्ये तेऽनुयायिनः ॥ ६ ॥ 
तान्सर्वान्पोषयिष्यामि त्यज्यतां मानसो ज्वरः ॥ 
तच्छत्वा चण्डशर्मा तु पुत्रैबँधुभिरन्वितः ॥ ७ ॥ 
सरस्वतीं समुद्दिश्य निष्क्रांतो नगरात्ततः ॥ 

स्थानं प्रदक्षिणीकृत्य नमस्कृत्य सुदुःखितः ॥ ८ ॥ 
बाष्पपूर्णेक्षणो दीन उत्तराभिमुखो ययौ ॥ 

पुष्पेण सहितश्चैव मुहुर्मुहुः प्रबोधितः ॥ ९ ॥ 

ततः सरस्वती प्राप्य पुण्यां शीतजल्रां नदीम्‌ ॥ 
सेवितां मुनिसंधैस्तां लोलकल्लोलमालिनीम्‌ ॥ ६.१६४.१० ॥ 
तस्या दक्षिणकूले स निवासमकरोत्तदा ॥ 

पुष्पस्य मतिमास्थाय बन्धुभिः सकलैर्वृतः ॥ ११ ॥ 


तस्यासीन्नगरस्थस्य प्रतिज्ञा चण्डशर्मणः ॥ 

सप्तविंशति भिलिंगैईष्टैभोक्ष्याम्यहं सदा ॥ १२ ॥ 

तां च संस्मरतस्तस्य प्रतिज्ञां पूर्वसंचिताम्‌ ॥ 

हृदयं दह्यते तस्य दिवानक्तं द्विजोत्तमाः ॥ १३ ॥ 

स च स्नात्वा सरस्वत्यां शुचिभूत्वा समाहितः ॥ 
षडक्षरस्य मन्त्रस्य जपं चक्रे पृथक्पृथक्‌ ॥ १४ ॥ 

नाम चोच्चार्य लिंगस्य नमस्कारान्तमादधै ॥ 

कर्दमेन द्विजश्रेष्ठाः पंचांगुलशतेन च ॥ १५ ॥ 
संस्थाप्य पूजयेद्भक्त्या पुष्पधूपानुल्लेपनैः ॥ 
प्राणरुद्राञजपन्पश्चाच्छुद्धया परया युतः ॥ १६ ॥ 
दुःस्थितं सुस्थितं वापि शिवलिंगं न चाल्रयेत्‌ ॥ 

इति मत्वा दविजेन्ट्रोऽसौ नैव तानि विसर्जयेत्‌ ॥ १७ ॥ 
उपर्युपरि तेषां च कर्दमेन द्विजोत्तमाः ॥ 

चक्रे लिंगानि नित्यं स सप्तविंशतिसंख्यया ॥ १९ ॥ 
ततः कालेन महता जातः कर्दमपर्वतः ॥ १९ ॥ 

अथ तुष्टो महादेवस्तस्य भक्त्यतिरेकतः ॥ 

निर्भिद्य धरणीपृष्ठं तस्य ल्रिंगमदर्शयत्‌ ॥ ६.१६४.२० ॥ 
अब्रवीत्सादरं तं च मेघगम्भीरया गिरा ॥ 
चण्डशर्मन्प्रतुष्टोस्मि तव भक्त्याऽनया द्विज ॥ २१ ॥ 


तस्माल्लिंगमिदं नित्यं पूजयस्व प्रभक्तितः ॥ 

सप्तविंशतिलिंगानां यतः फलमवाप्स्यसि ॥ २२ ॥ 
अन्योपि च नरो भक्त्या यश्चैनं पूजयिष्यति ॥ 
सप्तविंशतिलिंगानां सोऽपि श्रेयोऽभिलप्स्यति ॥ २३ ॥ 
एवमुक्त्वा स भगवांस्ततश्चादर्शनं गतः ॥ 

चंडशर्मापि तं हृष्टः पूजयामास तत्त्वतः ॥ २४ ॥ 
प्रासादं कारयामास तस्य लिंगस्य शोभनम्‌ ॥ 

नाम चक्रे ततस्तस्य विचार्य च मुहुर्मुहः ॥ २५ ॥ 
नगरस्थित लिंगानां यस्मात्संस्मरणात्स्थितः ॥ 
नागरेश्वरसंजस्तु तस्मादेष भविष्यति ॥ २६ ॥ 

॥ सूत उवाच ॥ ॥ 

एवं संस्थाप्य तल्लिंगं चंडशर्मा दविजोत्तमाः ॥ 
आराधयामास तदा पुष्पधूपानुत्रेपनैः ॥२७॥ 
सप्तविंशतिल्लिंगानां प्राप्नोति च तथा फलम्‌ ॥ 
पूजितानां द्‌विजश्रैष्ठा नगरे यानि तानि च ॥ ॥ २८ ॥ 
ततः काल्रेन महता नागरेश्वरतुष्टितः ॥ 

शिवलोकं गतः साक्षाद्यानमध्ये निवेशितः ॥२९॥ 
पुष्पोपि स्थापयामास पुष्पादित्यमथापरम्‌॥ 

पुण्ये सरस्वतीतीरे ततः पूजापरोऽभवत्‌ ॥ ६.१६४.३० ॥ 


तस्यापि दर्शनं गत्वा प्रीत्या वचनमब्रवीत्‌ ॥ 


onlinesanskritbooks.com 


पुष्प तुष्टोस्मि भद्रं ते वरं प्रार्थय सुव्रत ॥ ३१ ॥ 
अदेयमपि दास्यामि तस्मात्प्रार्थय मा चिरम्‌ ॥ ३२ ॥ 
॥ पुष्प उवाच ॥ ॥ 

यदि तुष्टोऽसि मे देव यदि देयो वरो मम ॥ 

तद्देहि याचमानस्य मम यद्धृदि संस्थितम्‌ ॥ ३३ ॥ 
चमत्कारपुरे देव तव या मूर्तयः स्थिताः ॥ 

द्वादशैव प्रमाणेन पूज्याः सर्वदिवौकसाम्‌ ॥ ३४ ॥ 
तासां पूजाफलं कृत्स्नं संप्राप्नोतु नरो भुवि ॥ 

यः पूजयति मूर्तिं ते यैषा संस्थापिता मया ॥ ३५ ॥ 
नागरादित्य इत्येषा ख्याता भवतु भूतले ॥ 

येयं सरस्वतीतीरे प्रासादे स्थापिता मया ॥ ३६ ॥ 

॥ सूत उवाच ॥ ॥ 

स तथेति प्रतिज्ञाय गतश्चादर्शनं रविः ॥ 
दीपवदब्राहमणश्रेष्ठास्तददभुतामिवा भवत्‌ ॥ ३७ ॥ 
ततः कालेन महता पुष्पोपि द्विजसत्तमाः ॥ 
सूर्यलोकमनुप्राप्तो विमानेन सुवर्चसा ॥ ३८ ॥ 
शाकम्भरीति विख्याता भार्याऽऽसीच्चंडशर्मणः ॥ 

तया संस्थापिता दुर्गा सरस्वत्याः शुभे तटे ॥ ३९ ॥ 


आराधिताऽथ सद्भक्त्या दिवानक्तं द्विजोत्तमाः ॥ 

ततस्तुष्टा वरं तस्याः सा ददौ द्विजसत्तमाः ॥६.१६४.४॥। 
पुत्रि तुष्टास्मि भद्रं ते शार्कभरि प्रगृयताम्‌ ॥ 

वरं यत्ते सदाभीष्टं मत्प्रसादादसंशयम्‌ ॥४१॥ 

॥ शाकम्भर्युवाच ॥ ॥ 

चतुःषष्टिगणा देवि मातृणां ये व्यवस्थिताः॥ 

चमत्कारपुरे ख्याता हास्यातुष्टिं व्रजंति याः ॥ ४२ ॥ 

या रात्रौ बलिदानेन जाते वृद्धौ ततः परम्‌॥ 

तत्सर्वं जायतां पुण्यं यस्ते मूर्तिं प्रपूजयेत्‌॥ ४३ ॥ 
अत्रागत्य नदीतीरे यैषा संस्थापिता मया ॥ ४४ ॥ 

॥ श्रीदेव्युवाच ॥ ॥ 

आश्विनस्य सिते पक्षे महानवमिसंजिते ॥ 

यो ममाग्रे समागत्य पूजयिष्यति भक्तितः ॥ ४५ ॥ 
तस्य कृत्स्नं फलं सद्यो भविष्यति न संशयः ॥ 
नागरस्य विशेषेण सत्यमेतन्मयोदितम्‌ ॥ ४६ ॥ 
एवमुक्त्वा तु सा देवी ततश्चादर्शनं गता ॥ 

तस्या नाम्ना च सा देवी प्रोक्ता शाकम्भरी भुवि ॥ ४७ ॥ 
वृद्धैरनंतरं तस्या यः पूजां कुरुते नरः ॥ 


तस्य वृदधैर्न विघ्नः स्यात्कदाचिद्दविजसत्तमाः ॥ ४८ ॥ 

इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये नागरेशवरनागरादित्यशाकम्भर्युत्पत्तिवर्णनंनाम 
चतुःषष्ट्युत्तरशततमोऽध्यायः ॥ १६४ ॥ 


॥ ॥ सूत उवाच ॥ ॥ 

ततःप्रभृतिपुण्ये च सरस्वत्यास्तटेशुभे ॥ 

बाह्यानां नागराणां च स्थानं जातं महत्तरम्‌ ॥ १ ॥ 
पत्रपौत्रप्रवृदधानां दौहित्राणां द्विजोत्तमाः ॥ 
चमत्कारपुरस्याग्रे यज्ज्ञातं विद्यया धनैः ॥ २ ॥ 
कस्यचित्त्वथ कालस्य विश्वामित्रेण धीमता ॥ 
शप्ता सरस्वती कोपात्कृता रुधिरवाहिनी ॥ ३ ॥ 
ततः संसेव्यते हृष्टै राक्षसैः सा दिवानिशम्‌॥ 
गीतनृत्यपरैश्चान्यैर्भूतैः प्रेतैः पिशाचकैः ॥ ४ ॥ 
ततस्ते नागरा बाहृयास्तां त्यक्त्वा दूरतः स्थिताः ॥ 
कांदिशीकास्ततो याता भक्ष्यमाणास्तु राक्षसैः ॥ 
नर्मदायास्तटे पुण्ये मार्कण्डाश्रमसंनिधौ ॥ ५ ॥ ॥ 
॥ ऋषय ऊचुः ॥ ॥ 

कस्मात्सरस्वती शप्ता विश्वामित्रेण धीमता॥ 
महानदूया कोऽपराधस्तया तस्य विनिर्मितः ॥ ६ ॥ 
॥ सूत उवाच ॥ ॥ 


आसीत्पुरा महदवैरं विश्वामित्रवसिष्ठयोः ॥ 

ब्राहमण्यस्य कृते विप्राः प्राणान्तकरणं महत्‌ ॥ 

स सर्वैब्रीहमणैः प्रोक्तो विश्वामित्रो महामुनिः ॥ ७ ॥ 
क्षत्रियोऽपि पुरस्कृत्य देवदेवं पितामहम्‌ ॥ 

न चैकेन वसिष्ठेन तेनैतदवैरमाहितम्‌ ॥ ८ ॥ 

॥ ऋषय ऊचुः ॥ ॥ 

क्षत्रियोऽपि कथं विप्रो विश्वा मित्रो महामते ॥ 
वसिष्ठेन कथं नोक्तो यः प्रोक्तो ब्रहमणा स्वयम्‌ ॥ ९ ॥ 
एतन्नः सर्वमाचक्ष्व परं कौतूहलं स्थितम्‌॥६.१६५.१०॥। 
॥ सूत उवाच ॥ ॥ 

आसीत्पुरा ऋचीकाख्यो भृगुपुत्रो महामुनिः ॥ 
व्रताध्ययनसंपन्नः सुतपस्वी महायशाः ॥ ११ ॥ 
तीर्थयात्राप्रसंगेन स कदाचिन्मुनीश्वरः ॥ 

स्थानं भोजकटं नाम प्राप्तो गाधिमहीपतेः ॥ 

यत्र सा कौशिकीनाम नदी त्रैल्रोक्यविश्रुता ॥ १२ ॥ 
तस्यां स्नात्वा द्विजश्रेष्ठो यावत्तिष्ठति तीरगः ॥ 
समाधिस्थो जपं कुर्वन्संतर्प्य पितृदेवताः ॥ १३ ॥ 
तावत्तत्र समायाता राजकन्या सुशोभना ॥ 
सर्वलक्षणसम्पूर्णा सर्वैरेव गुणैर्युता ॥ ॥ १४ ॥ 


स तां संवीक्षते यावत्सर्वावयवशोभनाम्‌ ॥ 

तावत्कामशरेर्व्याप्तः कर्तव्यं नाभ्यविंदत ॥ १५ ॥ 
ततः पप्रच्छ लोकान्स लब्ध्वा कृच्छेण चेतनाम्‌ ॥ 
कस्येयं कन्यका साध्वी किमर्थमिह चागता ॥ १६ ॥ 
क्व यास्यति वरारोहा सर्वं मे कथ्यतां जनाः ॥ १७ ॥ 
॥ जना ऊचुः ॥ ॥ 

एषा गाधिसुतानाम ख्याता त्रैलोक्यसुन्दरी ॥ 
अन्तःपुरात्समायाता गौरीपूजनलालसा ॥ १८ ॥ 
वांछमाना सुभर्तीरं सर्वैः समु दितंगुणैः ॥ 

प्रासादोऽयं स्थितो योऽत्र नदीतीरे बृहत्तरः॥ १९ ॥ 
उमा संतिष्ठते चात्र सर्वैः संपूजिता सुरैः ॥ 

एतां च स्नापयित्वेयं पूजयित्वा यथा क्रमम्‌ ॥ ६.१६५.२० ॥ 
नैवेद्यं विविधं दत्वा करिष्यति ततः परम्‌ ॥ 
वीणाविनोदमात्रं च श्रुतिमार्गसुखावहम्‌ ॥ २१ ॥ 

ततो यास्यति हर्म्यं स्वं मन्दीभूते च भास्करे ॥ 
ऋचीकस्तु तदाकर्ण्य लोकानां वचनं च यत्‌ ॥ २२ ॥ 
ययौ गाधिगृहं शीघ्रं कामबाणप्रपीडितः ॥ 

तं इष्ट्वा सहसा प्राप्तमृचीकं भृगु सत्तमम्‌ ॥ 

संमुखः प्रययौ तूर्णं गाधिः पार्थिवसत्तमः ॥ २३ ॥ 


गृह्योक्तेन विधानेन कृत्वा चैवारहणं ततः ॥ 

कृतांजलिपुटो भूत्वा वाक्यमेतदुवाच ह ॥ २४ ॥ 
निःस्पृहस्यापि ते विप्र किमागमनकारणम्‌ ॥ 

तत्सर्व मे समाचक्ष्व येन यच्छामि ते$खिलम्‌ ॥ २५ ॥ 

॥ क्रचीक उवाच ॥ ॥ 

तव कन्याईस्ति विप्रेद्र वरार्हा वरवर्णिनी ॥ 

ब्राहमोक्तेन विवाहेन तां मे देहि महीपते ॥ २६ ॥ 
एतदर्थमहं प्राप्तो गृहे तव स्मरादितः ॥ 

सा मया वीक्षिता राजन्गौरीपूजार्थमागता ॥ २७ ॥ 

॥ सूत उवाच ॥ ॥ 

तच्छुत्वा भयसंत्रस्तो गाधिः पार्थिवसत्तमः ॥ 

असवर्ण च तं मत्वा दरिद्रं वृदधमेवच ॥ 

अदाने शापभीतस्तु ततो व्याजमुवाच सः ॥ २८ ॥ 
अस्माकं कन्यकादाने शुल्कमस्ति द्विजोत्तम ॥ 
तच्चेदयच्छसि कन्यां तां तुभ्यं दास्याम्यसंशयम्‌ ॥ २९ ॥ 
॥ ऋचीक उवाच ॥ ॥ 

ब्रूहि पार्थिवशार्दूल कन्याशुल्कं मम द्रुतम्‌ ॥ 

येन यच्छामि ते सर्व यद्यपि स्यात्सुदुर्लभम्‌॥ ॥ ६.१६५.३० ॥ 
॥ गाधिरुवाच ॥ ॥ 


एकतः श्यामकर्णानामश्वानां वातरंहसाम्‌ ॥ 

शतानि सप्त विप्रेंद्र श्वेतानां चैव सर्वतः ॥ 3१ ॥ 

य आनीय प्रदद्यान्मे तस्मै कन्यां ददाम्यहम्‌ ॥ 3२ ॥ 
॥ सूत उवाच ॥ ॥ 

स तथेति प्रतिज्ञाय क्रचीको मुनिसत्तमः ॥ 

कान्यकुब्जं समासादय गंगातीरे विवेश ह ॥ ॥ 33 ॥ 
अश्वो वोढेति यत्सूक्तं चतुःषष्टिसमुदभवम्‌ ॥ 
छंदऋषिदेवतायुकतं जपं चक्रे ततः परम्‌ ॥ ३४ ॥ 
विनियोगं वाजिकृतं गाधिना यत्प्रकी तितम्‌ ॥ 

ततस्ते वाजिनस्तस्मान्निष्क्रांताः सलिलाद्दविजाः ॥ ३५ ॥ 
सर्वश्वेताः सुवेगाश्च श्यामैकश्रवणास्तथा ॥ 

शतानि सप्तसंख्यानि तावत्संख्यै न॑रैयुताः ॥ ३६ ॥ 
ततः प्रभृति विख्यातमश्वतीर्थं धरातल्ले ॥ 

गंगातीरे शुभे पुण्ये कान्यकुब्जसमीपगम्‌ ॥ 
यस्मिन्स्नाने कृते मर्त्या वाजिमेधफलं लभेत्‌ ॥ ३७ ॥ 


इति श्रीस्कांदे महापुराण एकाशीतिसाहस्र्यां सहितायां षष्ठे नागरखण्डे 
हाटकेश्वरक्षेत्रमाहात्म्येऽशवतीर्थोत्पतिवर्णनंनाम पंचषष्ट्यधिकशततमोऽध्यायः ॥ १६५ 
॥ ॥ छ ॥ 


॥ सूत उवाच ॥ ॥ 
ऋचीकोऽपि समादाय पुरुषैराप्तकारिभिः ॥ 


तानश्वान्प्रजगामाथ यत्र गाधिर्वर्यवस्थितः ॥ १ ॥ 

तस्मै निवेदयामास कन्यार्थ तान्हयोत्तमान्‌ ॥ 

गाधिस्तु तान्प्रगृह्याथ योग्यान्वाजिमखस्य च ॥ २ ॥ 
एकैकं परमं तेषां स जगामाथ पार्थिवः ॥ 

ततस्तां प्रददौ तस्मै कन्यां त्रैलोक्यसुन्दरीम्‌ ॥ ३ ॥ 
विप्राग्निसाक्षिसंभूतां गृहयोक्तविधिना न्वितः ॥ 

ततो विवाहे निर्वृत्त ऋचीको मुनिसत्तमः ॥ ४ ॥ 

तस्याः संवेशने चैव निष्कामः समपदूयत ॥ 
अथाब्रवीन्निजां भार्यां निष्कामः संस्थितो मुनिः ॥ ५ ॥ 
अहं यास्यामि सुश्रोणि काननं तपसः कृते ॥ 

त्वं प्रार्थय वरं कंचिदयेनाभीष्टं ददामि ते ॥ ६ ॥ 

सा श्रुत्वा तस्य तद्वाक्यं निष्कामस्य प्रजल्पितम्‌ ॥ 
वाष्पपूर्णेक्षणा दीना जगाम जननीं प्रति ॥ ७ ॥ 

प्रोवाच वचनं तस्य सा निष्कामपते स्तदा ॥ 

वरदानं तथा तेन यथोक्तं दविजसत्तमाः ॥ ८ ॥ 

अथ श्रुत्वैव सा माता यथा तज्जल्पितं तया ॥ 

सुतया ब्राहमणश्रेष्ठास्ततो वचनमब्रवीत्‌ ॥ ९ ॥ 
यद्ययं पुत्रि ते भर्ता वरं यच्छति वांछितम्‌ ॥ 
तत्प्रार्थय सुतं तस्मादब्राहमण्येन समन्वितम्‌ ॥ ६.१६६.१० ॥ 


मदर्थं चैकपुत्रं च निःशेषक्षात्त्रतेजसा ॥ 


onlinesanskritbooks.com 


संयुक्तं याचय शुभे विपुत्रा5ह यतः स्थिता ॥ ११ ॥ 
सा श्रुत्वा जननीवाक्यमृचीकं प्राप्य सुव्रता ॥ 
अब्रवीज्जननी वाक्यं सर्वं विस्तरतो द्विजाः ॥ १२ ॥ 
स तस्याश्च वचः श्रुत्वा चकाराथ चरुद्वयम्‌ ॥ 
पुत्रेष्टिं विधिवत्कृत्वा नमस्कृत्य स्वयंभुवम्‌ ॥ १३ ॥ 
एकस्मिन्योजयामास ब्राहम्यं तेजोऽखिलं च सः ॥ 
क्षात्रं तेजसतथान्यस्मिन्सकलं दविजसत्तमाः ॥ १४ ॥ 
भार्यायै प्रददौ पूर्व ब्राहम्यं च चरुमुत्त मम्‌॥ 
अब्रवीत्प्राशयित्वैनमश्वत्थालिंगनं कुरु ॥ १५ ॥ 

ततः प्राप्स्यसि सत्पुत्रं ब्राहम्यतेजःसमन्वितम्‌ ॥ 
दवितीयश्चरुको यश्च तं त्वं मात्रे निवे दय ॥ १६ ॥ 
अब्रवीच्च ततस्तां तु ऋचीको मुनिसत्तमः ॥ 

त्वमेनं चरुकं प्राश्य न्यग्रोधालिंगनं कुरु ॥ १७ ॥ 
ततः प्राप्स्यसि सत्पुत्रं संयुक्तं क्षात्रतेजसा ॥ 
निःशेषेण महाभागे न मे स्यादवचनं वृथा ॥ १८ ॥ 
एवमुक्त्वा ऋचीकस्तु स विसृज्य च तेजसी ॥ 
सुहृष्टो ब्राहमणश्रेष्ठः स्वयं च महितोऽभवत्‌ ॥१९॥ 
ते चैव तु गृहे गत्वा प्रहृष्टेनांतरात्मना ॥ 


ऊचतुश्च मिथस्ते च सत्यमेतदभविष्यति ॥ ६.१६६.२० ॥ 

ततो माता सुतां प्राह आत्मार्थ सकलो जनः ॥ 
विशेर्ष कुरुते कृत्ये सामान्ये च व्यवस्थिते ॥ २१ ॥ 
तत्तवार्थ कृतो$नेन यश्चरुश्चारुलोचने ॥ 
यस्तस्मिन्विहितोऽनेन मन्त्रग्रामो भविष्यति ॥ 
विशेषेण महाभागे सत्यमेतन्मयोदितम्‌ ॥ २२ ॥ 
तस्माच्च चरुकं महयं त्वं गृहाण शुचिस्मिते ॥ 
आत्मीयं मम यच्छस्व वृक्षाभ्यां च विपर्ययः ॥ 
क्रियतां च महाभागे येन मे स्यात्सुतोत्तमः ॥ २३ ॥ 
राज्यकर्मणि दक्षश्च शूरः परबलार्दनः ॥ 

त्वदीयो द्विजमात्रोऽपि तव तुष्टिं करिष्यति ॥ २४ ॥ 
अथ सा विजने प्रोक्ता तया मात्रा यशस्विनी ॥ 
अकरोद्व्यत्ययं वृक्षे चरौ च दविजसत्तमाः ॥ २५ ॥ 
ततः पुंस वने स्नाते ते शुभे चारुलोचने ॥ 

दधाते गर्भमेवाथ भर्तुः संयोगतः क्षणात्‌ ॥ २६ ॥ 
ततस्तु गर्भमासादय सा च त्रैलोक्यसुन्दरी ॥ 
क्षात्त्रेण तेजसा युक्ता तत्क्षणात्समपद्यत ॥ 

मनो राज्ये ततश्चक्रे हस्त्यशवारोहणोदभवे ॥ २७ ॥ 
युद्धवार्तास्तथा चक्रे देवासुरगणोदभवाः ॥ 

शृणोति च तथा नित्यं विलासेषु मनो दधे ॥ 

अनुष्ठानं ततश्चक्रे मनोराज्यसमुदभवम्‌ ॥ २८ ॥ 
पितुर्गृहात्समानीय जात्यानश्वांस्तथा गजान्‌ ॥ 

रक्तानि चैव वस्त्राणि काश्मीरादयं विलेपनम्‌ ॥ २९ ।१ 
तद्दृष्ट्वा चेष्टितं तस्या राज्याई बहुभोगधृक्‌ ॥ 
ब्राहमणाहँः परित्यक्तं समाचारैश्च कृत्स्नशः । ६.१६६.३० ॥ 
अब्रवीच्च ततः क्रुद्धो धिक्पापे किमिदं कृतम्‌ ॥ 
व्यत्ययो विहितो नूनं चरुकस्य नगस्य च ॥ ३१ ॥ 
त्वया पापे प्रपश्यामि येनेरकतव चेष्टितम्‌ ।१ 

क्षत्रियाहं दविजाचारैः सकलैः परिवर्जितम्‌ ॥ ३२ ॥ 
चीरवल्कलसंत्यकतं स्नानजाप्यविवर्जितम्‌ ॥ 

संयुक्तं विविधैर्गन्धैर्मृगनाभिपुरःसरैः । ३३ ॥ 

तव माता शमस्था सा जपहोमपरायणा ॥ 

तीर्थयात्रापरा चैव वेदश्रवणलालसा ॥ ३४ ॥ 

तस्मात्ते क्षत्रियः पुत्रो भविष्यति न संशयः ॥ ३५ ॥ 
मातुश्च ब्राहमणश्रेष्ठो ब्रहमचर्यकथापरः ॥ 

भविष्यति सुतश्चिहनैर्गर्भलरक्षणसंभवैः ॥ ३६ ॥ 
यस्मादुदीरितः पूर्वं श्लोकोऽयं शास्त्रचिन्तकैः ॥ 

यारशा दोहदा: सन्ति सगर्भाणां च योषिताम्‌ ॥ ३७ ॥ 


ताऱगेव स्वभावेन तासां पुत्रोऽत्र जायते ॥ 

सैवमुक्ता भयत्रस्ता वेपमाना कृतांजलिः ॥ ॥ ३८ ॥ 
बाष्पपूर्णेक्षणा दीना वाक्यमेतदुवाच ह ॥ 

सत्यमेतत्प्रभो वाक्यं यत्त्वया समुदाहृतम्‌ ॥ ३९ ॥ 
अतीतानागतं वेत्ति विना लिंगैर्भवानिह ॥ 

तस्मात्कृरु प्रसादं मे यथा स्यादब्राहमणः सुतः ॥ 
क्षत्रियस्य तु पुत्रस्य भवान्नाईः कथंचन ॥ ६.१६६.४० ॥ 
॥ ऋचीक उवाच ॥ ॥ 

यत्किंचिदब्रहमतेजः स्यात्तन्न्यस्तं ते चरौ मया ॥ 

क्षात्त्रं तेजश्च ते मातुर्व्यत्ययं च कथंचन || 

करोमि वाधमो लोके शास्त्र स्य च व्यतिक्रमम्‌ ॥ ४१ ॥ 
॥ पत्न्युवाच ॥ ॥ 

यद्येवं भृगुशार्दूल मम पौत्रोऽत्र यो भवेत्‌ ॥ 

क्षात्त्रं तेजोऽखिलं तस्य गात्रे भूया त्वयाऽऽहृतम्‌ ॥ ४२ ॥ 
पुत्रस्तु ब्राहमणश्रैष्ठो भूयादभ्यधिकस्तव ॥ ४३ ॥ 

॥ ऋचीक उवाच ॥ ॥ 

एवं भवतु मदवाक्यात्पुत्रस्ते ब्राहमणः शुभे ॥ 

पौत्रः सुदुर्द्धरः संख्ये संयुक्तः क्षात्त्रतेजसा ॥ ४४ ॥ 
ततः सत्यं वरं लब्ध्वा प्रसन्नवदना सती ॥ 


मातुनिवेदयामास तत्सर्वं कांत जल्पितम्‌ ॥ ४५ ॥ 

ततः सा दशमे मासि संप्राप्ते गुरुदैवते ॥ 

नक्षत्रे जनयामास पुत्रै बालार्कसन्निभम्‌ ॥ ४६ ॥ 
ब्राहम्या लक्ष्म्या समोपेतं निधानं तपसां शुचि ॥ 
जमदग्निरिति ख्यातो योऽसौ त्रैलोक्यविश्रुतः ॥ 
तस्य पुत्रोभवत्ख्यातो रामोनाम महायशाः ॥ ४७ ॥ 
एकविंशतिदा येन धरा निःक्षत्रिया कृता ॥ 
क्षात्त्रतेजःप्रभावेन पितामहप्रसादतः ॥ ४८ ॥ 


इति श्रीस्कांदे महापुराण एकाशीतिसाहस्या संहितायां षष्ठे नागरखण्डे हाट 
केश्वरक्षेत्रमाहात्म्ये परशुरामोत्पत्तिवर्णनंनाम षट्षष्ट्यु्तशततमोऽध्यायः ॥ १६६ ॥ 


॥ सूत उवाच ॥ ॥ 

गाधैस्तु याऽथ पत्नी च प्राशनाच्चरु कस्य वै ॥ 

सापि गर्भ दधे तत्र वासरे मन्त्रतः शुभा ॥ १ ॥ 

सा च गभसमोपेता यदा जाता द्विजोत्तमाः ॥ 
तीर्थयात्रापरा साध्वी जाता व्रतपरायणा ॥ २ ॥ 
वेदध्वनिर्भवेद्यत्र तत्र हर्षसमन्विता ॥ 

पु्रकांचितसर्वांगी सा शुश्राव च सर्वदा ॥ 

त्यक्त्वा राज्योचितान्सर्वानलंकारान्सुखानि च ॥ ॥ ३ ॥ 
अथ सापि द्विजश्रेष्ठा दशमे मासि संस्थिते ॥ 


सषवे सप्रभ पत्र ब्राहम्या लक्ष्म्या समावतम ॥ ४ ॥ 
9S > > (८ ७ 

विश्वामित्रस्तथा ख्यातस्त्रैलोक्ये सचरा चरे ॥ 
ववृधे स महाभागो नित्यमेवाधिकं नृणाम्‌ ॥ ५ ॥ 
शुक्लपक्ष समासाद्य तारापतिरिवांबरे ॥ 

यदासौ यौवनोपेतः संजातो दविजसत्तमाः ॥ ६ ॥ 
राज्यक्षमस्तदा राज्ये गाधिना स नियोजितः ॥ 
अनिच्छमानः स्वं राज्यं पितृपैतामहं महत्‌ ॥ ७ ॥ 
वेदाध्ययनसंपन्नो नित्यं च पठते हि सः ॥ 
ब्राहमणोचितमार्गेण गच्छमानो दिवानिशम्‌ ॥ ८ ॥ 
संस्थाप्याथ सुतं राज्ये बभूव वनगोचरः ॥ 
सकलत्रो महाभागो वानप्रस्थाश्रमे रतः ॥ ९ ॥ 
विश्वामित्रोऽपि राज्यस्थो द्विजसंपूजने रतः ॥ 
द्विजैः सर्वैश्चचाराथ स्नानजाप्यपरायणः ॥ ६.१६७.१० ॥ 
कस्यचित्त्वथ कातरस्य पापर्द्धिं समुपागतः ॥ 
प्रविवेश वनं रौद्रे नानामृगसमाकुलम्‌ ॥ ११ ॥ 
जघान स वने तत्र वराहान्संबरान्गजान्‌ ॥ 
तरक्षांश्च रुरून्खड्गानारण्यान्महिषांस्तथा ॥ १२ ॥ 
सिंहान्व्याघ्रान्महासर्पाञ्छरभांश्च द्विजोत्तमाः ॥ 
मृगयासक्तचित्तः स भ्रममाणो महावने ॥ १३ ॥ 


मध्याहनसमये प्राप्ते वृषस्थे च दिवाकरे ॥ 

क्षुत्पिपासापरिश्रांतो विश्वामित्रो द्विजोत्तमाः ॥ १४ ॥ 
आससादाश्रमं पुण्यं वसिष्ठस्य महात्मनः ॥ 
वसिष्ठोऽपि समालोक्य विश्वामित्रं नृपो तमम्‌ ॥ १५ ॥ 
निजाश्रमे तु संप्राप्तं सानन्दं सम्मुखो ययौ ॥ 

दत्त्वा तस्मै तदार्घ्यं च मधुपर्क च भूभुजे ॥ १६ ॥ 
अब्रवीच्च ततो वाक्यं स्वागतं ते महीपते ॥ 

वद कृत्यं करोम्येव गृहायातस्य यच्च ते ॥ १७ ॥ 

॥ विश्वामित्र उवाच ॥ ॥ 

मृगयायां परिश्रांतः पिपासाव्याकुलेन्द्रियः ॥ 

पानार्थमिह संप्राप्त आश्रमे ते मुनीश्वर ॥ १८ ॥ 
तत्पीतं शीतलं तोयं वितृष्णोऽहं व्यवस्थितः ॥ 

अनुज्ञां देहि मे ब्रहमन्येन गच्छामि मंदिरम्‌ ॥ ॥ १९ ॥ 
॥ वसिष्ठ उवाच ॥ ॥ 

मध्याहन समयो रौद्रः सूर्योऽतीव सुतापदः ॥ 

तत्कृत्वा भोजनं राजन्नपराहृणे व्यवस्थिते ॥ 

गन्तासि निजमावासं भुक्त्वान्नं मम चाश्रमे ॥ ६.१६७.२० ॥ 
॥ राजोवाच ॥ ॥ 

चतुरंगेण सैन्येन मृगयामहमागतः ॥ २१ ॥ 


तवाश्रमस्य दवारस्थं मम सैन्यं व्यवस्थितम्‌॥ 

बुभुक्षितेषु भृत्येषु यः स्वामी कुरुतेऽशनम्‌ ॥२२॥ 

स याति नरकं घोरं त्यज्यते च गुणैद्रुतम्‌ ॥ 
तस्मादाज्ञापय क्षिप्रं मां मुने स्वगृहाय भोः ॥२३॥ ॥ 
॥ वसिष्ठ उवाच ॥ ॥ 

यदि ते सेवकाः संति दवारदेशे बुभुक्षिताः ॥ 
सर्वानिहानय क्षिप्रं तृप्तिं नेष्याम्यहं परम्‌ ॥ २४ ॥ 
अस्ति मे नन्दिनीनाम कामधेनुः सुशोभना ॥ 
वांछितं यच्छते सर्वं तपसा पार्थिवोत्तम ॥ २५ ॥ 
तृप्तिं नेष्यति ते सर्वं सैन्यं पार्थिवसत्तम ॥ 
तस्मादानीयतां क्षिप्रं पश्य मे धेनुजं फलम्‌ ॥ २६ ॥ 
तच्छूत्वा चानयामास सर्वं सैन्यं महीपतिः ॥ 
स्नातश्च कृतजप्यश्च सन्तर्प्य पितृदेवताः ॥२७॥ 
ब्राहमणान्वाचयित्वा च सिंहासनसमाश्रितः ॥ 
एतस्मिन्नंतरे धेनुः समाहूता च नंदिनी ॥ २८ ॥ 
वसिष्ठेन समाहूता विश्वामित्रपुरःस्थिता ॥ 

अब्रवीच्च तता वाक्यं वसिष्ठमृषि सत्तमम्‌ ॥ २९ ॥ 
आदेशो दीयतां महयं कि करोमि प्रशाधि माम्‌ ॥ ६.१६७.३० ॥ 
॥ वसिष्ठ उवाच ॥ ॥ 


पादप्रक्षालनाद्यं तु कुरुष्व वचनान्मम ॥ 

विश्वामित्रस्य राजर्षेर्यावदभोजनसंस्थितिम्‌ ॥ ३१ ॥ 
खाद्यैः सर्वैस्तथा लेह्यैश्चोष्यैः पेयैः पृथविधैः ॥ 
कुरुष्व तृप्तिपर्यन्तं ससैन्यस्य महीपतेः ॥ 

अश्वानां च गजानां च घासादिभिर्यथाक्रमम्‌ ॥ ३२ ॥ 
॥ सूत उवाच ॥ ॥ 

बाढमित्येव साप्युक्त्वा ततस्तत्ससृजे क्षणात्‌॥ 
यत्प्रोक्तं तेन मुनिना भृत्यानां चायुतं तथा ॥ ३३ ॥ 
ततस्ते सर्वमादाय भृत्या भोज्यं ददुस्तथा ॥ 
एकैकस्य पृथक्त्वेन प्रतिपततिपुरःसरम्‌ ॥ ३४ ॥ 

एवं तया क्षणेनेव तृप्तिं नीतो महीपतिः ॥ 

ससैन्यः सपरीवारो गजोस्ट्राश्वैर्वृषैः सह ॥ ३५ ॥ 
ततस्तु कौतुकं दृष्ट्वा विश्वामित्रो महीपतिः ॥ 
सामात्यो विस्म याविष्टो मन्त्रयामास च द्विजाः ॥ ३६ ॥ 
अहो चित्रमहो चित्रं ययाऽकस्माद्वरूथिनी ॥ 

तृप्तिं नीतेयमस्माकं क्षुत्पिपासासमाकुला ॥ ३७ ॥ 
तस्मात्संनीयतामेषा स्वगृहं धेनुरुत्तमा ॥ 

किं करिष्यति विप्रोऽयं निर्भृत्यो वनसंस्थितः ॥३८॥ 
ततो वसिष्ठमाहूय वाक्यमेतदुवाच सः ॥ 


नंदिनी दीयतां महयं कि करिष्यसि चानया ॥ ३९ ॥ 

त्वमेको वनसंस्थस्तु निर्द्वन्द्वो निष्परिग्रहः ॥ 

अथवा तव दास्यामि व्ययार्थै मुनिसत्तम ॥ 
वरान्ग्रामांश्च हस्त्यश्वानन्यांश्चापि यथेप्सितान्‌ ॥ ६.१६७.४० ॥ 
॥ वसिष्ठ उवाच ॥ ॥ 

होमधेनुरियं राजन्नस्माकं कामदोहिनी ॥ 

अदेया गोर्महाराज सामान्यापि द्विजन्मनाम्‌॥ ४१ ॥ 
किं पुनर्नदिनी यैषा सर्वकामप्रदायिनी ॥ 

अपरं शृणु राजेद्र स्मृतिवाक्यमनुत्तमम्‌ ॥ ४२ ॥ 

गवां हि विक्रयार्थै च यदुक्तं मनुना स्वयम्‌ ॥ 

गवां विक्रयजं वित्तं यो गृहणाति द्विजोत्तमः ॥ ४३ ॥ 
अन्त्यजः स परिज्ञेयो मातृविक्रयकारकः ॥ 

तस्मान्नाहं प्रदास्यामि नन्दिनीं तां महीपते ॥ ४४ ॥ 
न साम्ना नेव भेदेन न दानेन कथंचन ॥ 

न दण्डेन महाराज तस्माद्‌गच्छ निजालयम्‌ ॥ ४५ ॥ ॥ 
॥ विश्वामित्र उवाच ॥ ॥ 

यत्किंचिद्विदयते रत्नं पार्थिवस्य क्षितौ द्विज ॥ 
तत्सर्वं राजकीयं स्यादिति वित्तविदो विदुः ॥ ४६ ॥ 
रत्नभूता ततो धैनुर्ममेयं नंदिनी स्थिता ॥ 


दण्डेनापि ग्रहीष्यामि साम्ना यच्छसि नो यदि ॥ ४७ ॥ 

एवमुक्त्वा वसिष्ठ स विश्वामित्रो महीपतिः ॥ 
आदिदेश ततो भूत्यान्नदिनीयं प्रगृहयताम्‌ ॥ ४८ ॥ 
अथ सा भृत्यवर्गेण नीयमाना च नंदिनी ॥ 

हन्यमाना प्रहारैश्च पाषाणैर्लकुटैरपि ॥ ४९ ॥ 
अश्रुपूर्णक्षणा दीना प्रहारैर्जर्जरीकृता ॥ 

कृच्छादुपेत्य तं प्राह वसिष्ठं मुनिसत्तमम्‌ ॥ ६.१६७.५० ॥ 
कि दत्तास्मि मुनिश्रेष्ठ त्वयाहं चास्य भूपतेः ॥ 

येन मां कालयंत्यस्य पुरुषाः स्वामिनो यथा ॥ ५१ ॥ 
॥ वसिष्ठ उवाच ॥ ॥ 

न त्वां यच्छाम्यहं धेनो प्राणत्यागेऽपि संस्थिते ॥ 
तद्रक्षस्व स्वयं धेनो आत्मानं मत्प्रभावतः ॥ ५२ ॥ 
एवमुक्ता तदा धैनुर्वसिष्ठेन महात्मना ॥ 

कोपाविष्टा ततश्चक्रे हुकारान्दारुणांस्तथा ॥ ५३ ॥ 
तस्या हुंकारशब्दैश्च निष्क्रांताः सायुधा नराः ॥ 
शबराश्च पुल्निंदाश्च म्ल्रेच्छाः संख्याविवर्जिताः ॥ ५४ ॥ 
तैश्च भृत्या हताः सर्वे विश्वामित्रस्यभूपतेः ॥ 

ततः कोपाभिभूतोऽसौ विश्वामित्रो महीपतिः॥ ५५ ॥ 
सज्जं कृत्वा स्वसैन्यं तु चतुरंगं प्रकोपतः॥ 


युद्धं चक्रे च तैः सार्धं मरणे कृतनिश्चयः ॥ ५६ ॥ 

अथ ते सैनिका स्तस्य ते गजास्ते च वाजिनः॥ 

पश्यतो निहताः सर्वे पुरुषैर्धनुसंभवै:|॥५७॥ 

विश्वामित्रं परित्यज्य शेषं सर्वं निपातितम्‌ ॥ 

तं इष्ट्वा वेष्टितं म्लेच्छैर्यु ध्यमानं महीपतिम्‌ ॥ ५८ ॥ 
कृपां कृत्वा वसिष्ठस्तु नन्दिनीमिदमञब्रवीत्‌ ॥ 

रक्ष नंदिनि भूपालं म्लेच्छैरेतैः समावृतम्‌ ॥ ५९ ॥ 
राजा हि यत्नतो रक्ष्यो यत्प्रसादादिदं जगत्‌ ॥ 

सन्मार्गे वर्तते सर्वं न चामार्गे प्रवर्तते ॥ ६.१६७.६० ॥ 
ततस्तु नंदिनीं यावन्निषेधयितुमागताम्‌ ॥ 
विश्वामित्रोऽसिमुद्यम्य प्रहर्तुमुपचक्रमे ॥ ६१ ॥ 
वसिष्ठोऽपि समालोक्य वध्यमानां च तां तदा ॥ 

बाहु संस्तेभयामास खड्गं तस्य च भूपतेः ॥ ६२ ॥ 
अथ वैलक्ष्यमापन्नो विश्वामित्रो महीपतिः ॥ 

प्रोवाच व्रीडया युक्तो वसिष्ठं मुनिसत्तमम्‌॥ ६३ ॥ 

रक्ष मां त्वं मुनिश्रेष्ठ वध्यमानं सुदारुणैः ॥ 

म्लेच्छैः कुरुष्व मे बाहुं स्तम्भेन तु विवर्जितम्‌ ॥ ६४ ॥ 
ममापराधात्संनष्टं सर्वं सैन्यमनन्तकम्‌॥ 
तस्माद्यास्याम्यहं हर्म्यं न युद्धेन प्रयोजनम्‌ ॥ ६५ ॥ 


दुर्विनीतः श्रियं प्राप्य विद्यामैश्वर्यमेव च ॥ 

न तिष्ठति चिरं युद्धे यथाहं मदगर्वितः ॥ ६६ ॥ 

॥ सूत उवाच ॥ ॥ 

एवमुक्तो वसिष्ठस्तु विश्वामित्रेण भूभुजा ॥ 

चकार तं भुजं तस्य स्तंभदोषविवर्जितम्‌ ॥ ६७ ॥ 
अब्रवीत्प्रहसन्वाक्यं विधाय स शुभं करम्‌॥ 

गच्छ राजन्विमुक्तोऽसि स्तंभदोषेण वै मया ॥ ६८ ॥ 
माकारशीर््रहमणैः सार्धं विरोधं भूय एव हि ॥ 
अनुज्ञातः स तेनाथ विश्वामित्रो महीपतिः ॥ ६९ ॥ 
सत्रीडं प्रययौ हर्म्यं पद्‌भ्यामेव द्विजोत्तमाः॥ 
स्वपुरद्वारमासाद्य सुगुप्ते रजनीमुखे ॥६.१६७.७॥। 
प्रलापमकरोत्त्र बाष्पपर्याकुलेक्षणः ॥. 

धिग्बलं क्षत्रियाणां च धिग्वीर्यं धिक्प्रजीवितम्‌ ॥ ॥ ७१ ॥ 
श्लाघ्यं ब्रहमबलं चैकं ब्राह्म्यं तेजश्च केवलम्‌ ॥७२ ॥ 
एतत्कर्म मया कार्यं यथा स्यादब्रहमजं बलम्‌ ॥ 
त्यक्त्वा चैव निजं राज्यं चरिष्यामि महत्तपः। 

एवं स निश्चयं कृत्वा राज्ये संस्थाप्य वै सुतम्‌॥ 
नाम्ना विश्वसहं ख्यातं प्रजगाम तपोवनम्‌॥७४॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विश्वामित्रराज्यपरित्यागवर्णनं नाम 
सप्तषष्ट्युत्तरशततमोऽध्यायः॥ १६७॥ 

॥ ॥ सूत उवाच ॥ ॥ 

एवं राज्यं परित्यज्य विश्वामित्रो दविजोत्तमाः ॥ 
हिमवन्तं नगं प्राप्य तपश्चक्रे सुदारुणम्‌ ॥ १ || 
वर्षास्वाकाशशायी च हेमंते सलरिलाशयः ॥ 
पञ्चाग्निसाधको ग्रीष्मे स्थितो वर्षशतत्रयम्‌ ॥ २ ॥ 
फलमूलकृताहारस्ततो वर्षशतत्रयम्‌ ॥ 

ध्यायमानः परं ब्रहम स्थितो ब्राहमणसत्तमाः ॥ 
शीर्णपर्णाशनः पश्चात्तावत्कालं व्यवस्थितः ॥ ३ ॥ 
ततश्चैव जलाहारस्तावन्मात्रं व्यवस्थितः ॥ 

कालं स वायुभक्षश्च ततश्चैवायुतं समाः॥ सूत उवाच॥ 
अथ दृष्ट्वा तपःशक्तिं तस्य तां त्रिदशाधिपः। 
पातायष्यति मां नूनमेष स्थानान्नृपोत्तमः॥। ॥ ५ ॥ 
ततः प्रोवाच संगत्य साम्ना परमवल्गुना ॥ 
विश्वामित्रं नृपश्रेष्ठं भयेन महताऽन्वितः ॥ ६ ॥ 

॥ इंद्र उवाच ॥ ॥ 

विश्वामित्र प्रतुष्टोऽस्मि तपसानेन पार्थिव ॥ 

वरं वरय भद्रे ते यदभीष्टं हृदिस्थितम्‌॥ ७ ॥ 

॥ विश्वामित्र उवाच ॥ ॥ 


ब्राहमण्यं देहि मे शक्र यदि तुष्टोऽसि सांप्रतम्‌ ॥ 

तदर्थ तपसश्चर्या जानीहि त्वं पुरंदर ॥९॥ 

॥ इंद्र उवाच ॥ ॥ 

अनेनैव शरीरेण क्षत्रियः स्यात्कथं दविजः ॥ 
चतुर्विंशतिसंस्कारैद्विगुणैर्यःप्रजायते ॥ 
तदन्यत्प्रार्थय क्षिप्रं यत्तेऽभीष्टतरं स्थितम्‌ ॥ ९ ॥ 

॥ विश्वामित्र उवाच ॥ ॥ 

न ब्राहमण्यात्परं किंचित्प्रार्थयामि सुरेशवर॥ ६.१६८.१० ॥ 
अपि त्रैल्लोक्यराज्यं ते वस्तुष्वन्येषु का कथा ॥ 
तस्मादगच्छ सुरश्रेष्ठ स्वराज्यं परिपालय ॥ ११ ॥ 
परित्यक्ष्याम्यहं देहं यास्ये वाऽहं द्विजन्मताम्‌ ॥ 
तच्छुत्वा वचनं तस्य देवराजो दिवं गतः ॥ १२ ॥ 
तस्य तं निश्चयं ज्ञात्वा सर्वदेवसमावृतः॥ 
विश्वामित्रोऽपि तद्रूपं चकार दुश्चरं तपः॥ १३ ॥ 
अथ वर्षसहस्रे तु व्यतिक्रान्ते द्विजोत्तमाः ॥ 
अन्यस्मिन्वायुभक्षस्य विश्वामित्रस्य भूपतेः ॥ १४ ॥ 
आजगाम स्वयं ब्रह्मा पुण्यैर्दैवर्षिभिः सह ॥ 

अब्रवीत्तं महीपालं तपसा दग्धकिल्बिषम्‌ ॥ १५ ॥ 

॥ श्रीब्रहमोवाच ॥ ॥ 


विश्वामित्र प्रतुष्टोऽस्मि तपसानेन सत्तम ॥ 

वरं वरय भद्र ते प्रदास्याम्यपि दुर्नभम्‌ ॥ १६ ॥ 

॥ विश्वामित्र उवाच ॥ ॥ 

यदि तुष्टोऽसि मे देव यदि देयो वरो मम ॥ 

ब्राहमण्यं देहि मे देव नान्यदिष्टतमं महत्‌ ॥ १७ ॥ ॥ 

॥ ब्रहमोवाच ॥ ॥ 

क्षत्रियेण प्रजातस्य द्विजत्वं जायते कथम्‌ ॥ 
श्रुतिस्मृतिविरुद्धं हि किमेवं वदसीप्सितम्‌ ॥ १८९ ॥ 
यन्न जातं धरापृष्ठे न भविष्यति कर्हिचित्‌ ॥ १९ ॥ 

॥ विश्वामित्र उवाच ॥ ॥ 

गच्छ त्वं देवदेवेश ब्रहमलोकमनुत्तमम्‌॥ 

अहं त्यक्ष्यामि वा प्राणान्संप्राप्स्ये वा दविजन्मताम्‌ ॥ ६.१६८.२० ॥ 
अथ देवर्षिमध्यस्थ ऋचीको वाक्यमब्रवीत्‌ ॥ 

अस्य जन्मकृते देव ब्राहम्यैर्मत्रैमया चरुः ॥ २१ ॥ 
अभितो ब्रहमसर्वस्वं तत्र सयोजितं मया । 

तेनैव क्षत्रजन्माऽयं ब्राहमणश्चतुरानन॥२२॥ 
ब्रहमर्षिकीर्तयस्वैनं तस्मात्त्वं प्रपितामह॥ 

राज्यस्थोऽपि द्विजार्हाणि सत्कृत्यान्य करोदसौ ॥ २३ ॥ 
ब्राहममन्त्रप्रभावेन तस्मादब्रहमर्षिमाहवय ॥ 


येन कीर्तामहे सर्वै विश्वामित्रं दविजोत्तमम्‌॥ २४ । 

अथ ब्रहमा चिर ध्यात्वा ब्राहम्यै म॑त्रैश्व तेजसा ॥ 
समुत्पन्नं ततः प्राह ब्राहमणस्त्वं मया कृतः ॥ २५ ॥ 
त्यजेदं दुष्करं घोरं तपो मदवचनादद्रुतम्‌ ॥ 

स यदा ब्रहमणा प्रोक्तो ब्रहमर्षि स्त्वमसंशयम्‌॥ २६ ॥ 
ऋचीकाद्यैस्ततः सर्वैः प्रोक्तो देवर्षिभिस्तथा ॥ २७ ॥ 
अथ तेषां मध्यगतो वसिष्ठो मुनिसत्तमः ॥ 
सोऽब्रवीत्कोपसंयुक्तो नाहं वक्ष्यामि कर्हिचित्‌॥ २८ ॥ 
ब्राहमणं क्षत्रियाज्जातं जानन्नपि पितामह ॥ 
ऋचीकस्य च दाक्षिण्यात्तथा त्वं वदसि प्रभो ॥ २९ ॥ 
प्रोच्यमानो ऽपि बहुधा वसिष्ठो मुनिसत्तमः ॥ 
पितामहेन मुनिभिर्नारदादयैरनेकधा ॥ 

जगामाथ परित्यज्य तान्सर्वान्दविजसत्तमान्‌ ॥ ६.१६८.३० ॥ 
स चागत्य मुनि श्रेष्ठो देशं चानर्तसंज्ञितम्‌ ॥ 
हाटकेश्वरजे क्षेत्रे शंखतीर्थसमीपतः ॥ ३१ ॥ 

यत्र ब्रहमशिला पुण्या शवेतद्वीपसमन्विता ॥ 

सरस्वती स्थिता यत्र नदी पापहरा शुभा ॥ ३२ ॥ 
तत्राश्रमपदं कृत्वा चकार विपुल्रं तपः ॥ 

विश्वामित्रोऽपि सामर्षस्तद्वधार्थं समागतः ॥ 33 ॥ 


तस्याश्रमस्य दूरे स याम्यां दिशि समाश्रितः ॥ 

कृत्वाश्रमपदं तत्र तस्य च्छिद्राणि चिन्तयन्‌ ॥ ३४ ॥ 
संस्थितः सुचिरं कालं न च पश्यति किंचन ॥ 
अथाभिचारिकं तेन प्रारब्धं तस्य चोपरि॥३५॥ 

यदुक्तं सामविधिना सामवेदे वधात्मकम्‌॥ 

तस्य तेर्दारुणैर्मत्रैजुहवतो जातवेदसम्‌॥३६॥ 

निष्क्रांता दारुणा शकितिर्मुक्तकेशी भयानका ॥ 
वानरस्कंधमारूढा कुर्वाणा किल्किलाध्वनिम्‌॥३७॥ 
नानायुधसमोपेता यमजिह्वा यथा परा॥ 

साब्रवीदवद विप्रेंद्र किं ते कृत्यं करोम्यहम्‌॥३८॥ 
त्रैलोक्यमपि कृत्स्नं च संहरामि तवाज़या॥३९॥ 
विश्वामित्र उवाच॥ 

मम शत्रुर्मान्यो त्र वसिष्ठः कुमुनिः स्थितः। 

तं त्वं जहि द्रुतं गत्वा तदर्थं च मया कृता॥६.१६८.४०॥ 
एवमुक्ता तु सा तेन विश्वामित्रेण धीमता। 
वसिष्ठाश्रममुद्दिश्य प्रस्थिता चोत्तरामुखी॥४१॥ 
एतस्मिन्नेव काल्ले तु वसिष्ठस्याश्रमे द्विजाः। 
दुर्निमित्तानि जातानि प्रभूतानि महांति च॥४२॥ 
पपात महती चोल्का निहत्य रविमण्डलम्‌॥ 


तथा रुधिरवृष्टिश्च अस्थिमिश्रा व्यजायत॥४३॥ 

दीप्तां दिशं समासाद्य रुरोद च तथा शिवा। 

तां इष्ट्वा सुमहोत्पातान्वसिष्ठो मुनिपुंगवः॥४४॥ 
यावदालोकते रूपं ज्वालामालासमाकुलम्‌॥ 

ततः सम्यक्परिज्ञाय सर्व दिव्येन चक्षुषा॥४५॥ 
विश्वामित्रप्रयुक्तेयं शक्तिर्मम वधाय च॥ 

कृत्या रूपा सुमंत्रेश्च सामवेदसमुदभवैः॥४६॥ 
तिष्ठतिष्ठेति तेनोक्ता ततः सा निश्चलाभवत्‌॥ 
निजमंत्रैश्च सा तेन स्तंभिताथर्वणोदभवैः ॥४७॥ 
ततः स्त्रीरूपमादाय प्रोवाच मुनिपुंगवम्‌॥ 
सामवेदस्तु वेदानां प्राधान्येन व्यवस्थितः॥४८।. 
विधिना तेन संसृष्टा विश्वामित्रेण धीमता॥ 

मा कुरुत्वप्रमाणंतु प्रहारं सह मे मुने ॥ 
रक्षयिष्यामि ते 

प्राणान्स्वल्पस्पर्शेन ते मुने ॥ ४९ ॥ 

॥ वसिष्ठ उवाच ॥ ॥ 

यद्येवं कुरु मे स्पर्श न मर्म स्पर्शनं शुभे ॥ 
मया चाथर्वणा मंत्राः संहताः कृपया तव ॥ ६.१६८.५० ॥ 
ततः सा दारुणा शकितिर्विश्वामित्रप्रयोजिता ॥ 


तस्यांगदेशं स्पृष्ट्वाथ निपपात धरातले ॥ ५१ ॥ 

ततस्तुष्टो वसिष्ठस्तु तामाह मधुरं वचः ॥ 
अद्यप्रभृति ते पूजां करिष्यंति समाहिताः ॥ 

जनाः सर्वे महाभागे भक्त्या परमया युताः ॥ ५२ ॥ 
चैत्रमासे सिते पक्षे अष्टमीदिवसे स्थिते ॥ 

ये ते पूजां करिष्यंति श्रद्धया परया युताः ॥ ५३ ॥ 
ते सर्वे वत्सरंयावदभवि ष्यंति निरामयाः ॥ 
तस्मादत्रैव स्थातव्यं सदैव मम वाक्यतः ॥ ५४ ॥ 
॥ सूत उवाच ॥ ॥ 

एवमुक्ता च सा तेन वसिष्ठेन महात्मना ॥ 

स्थिता तत्रैव सा देवी तस्य वाक्येन तत्क्षणात्‌ ॥ ५५ ॥ 
प्राप्नोति परमां पूजां विशेषान्नागरैः कृताम्‌ ॥ 
धारानामेति विख्याता भक्तलोकसुख प्रदा ॥ ५६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये धारोत्पत्तिमाहात्म्यवर्णनंनामाष्ट षष्ट्युत्तरशततमोऽध्यायः ॥ 
१६८ ॥ ॥ छ ॥ 


॥ ऋषय ऊचुः ॥ ॥ 

कस्मात्सा तुष्टिदा प्रोक्ता नागराणां विशेषतः ॥ 
धारानामेति विख्याता कस्मात्सा धरणीतले ॥ १ ॥ 
॥ सूत उवाच ॥ ॥ 


चमत्कारपुरे पूर्वं धारानामेति विश्रुता ॥ 

आसीत्तपस्विनी साध्वी नागरी ब्राहमणोत्तमा ॥ 
तस्याः सख्यमरुन्धत्या आसीत्पूर्वं सुमेधया ॥ २ ॥ 
अरुन्धती यदा प्राप्ता चमत्कारपुरे शुभे ॥ 

स्नानार्थं शंखतीर्थे तु वसिष्ठेन समागता ॥ ३ ॥ 
तया इष्टाथ सा तत्र अंगुष्ठाग्रेण संस्थिता ॥ 
वायुभक्षा निराहारा दिव्येन वपुषान्विता ॥ ४ ॥ 
तया पृष्टा च सा साध्वी का त्वं कस्य सुता शुभे ॥ 
किमर्थं तु स्थिता चोग्रे तपसि ब्रूहि मे शुभे ॥ ५ ॥ 
॥ धारोवाच ॥ ॥ 

देवशर्माख्यविप्रस्य सुताहं नागरस्य च ॥ 

बालत्वे वर्तमानाया वैधव्यं मे व्यवस्थितम्‌ ॥ ६ ॥ 
शंखतीर्थस्य माहात्म्यं श्रुत्वा शंखेश्वरस्य च ॥ 
ततोऽहं संस्थिता ह्यत्र तस्यैवाराधने स्थिता ॥ ७ ॥ ॥ 
॥ अरुन्धत्युवाच ॥ ॥ 

तवोपरि महान्स्नेहो दर्शनात्ते व्यवस्थितः ॥ 
तस्मादागच्छ गच्छावो ममाश्रमपदं शुभम्‌ ॥ ८ ॥ 
सरस्वत्या स्तटे शुभ्रे सर्वपातकनाशने ॥ 
शास्त्रगोष्ठीरता नित्यं तत्र तिष्ठ मया सह ॥ ९ ॥ 


ततः संप्रसिथता सा तु तया सार्धं तपस्विनी ॥ 

अनुज्ञाता स्वपित्रा तु जनन्या बांधवैस्तथा ॥ ६.१६९.१० ॥ 
तस्याः सख्यं चिरं कालं तया सह बभूव ह ॥ 
कस्यचित्त्वथ कालस्य सा शक्तिस्तत्र चागता ॥ ॥ ११ ॥ 
विश्वामित्रेण संसृष्टा वसिष्ठस्य वधाय च ॥ 

सा स्तंभिता वसिष्ठेन कृता देवीस्वरूपिणी ॥ 

संपूज्या देवमर्त्यानां सर्वरक्षाप्रदा शुभा ॥ १२ ॥ 

ततस्तु धारया तस्याः कैलासशिखरोपमः ॥ 

प्रासादो निमितो विप्रा नानारत्नविचित्रितः ॥ १३ ॥ 
चकाराथ ततः स्तोत्रं तस्याः सा च तपस्विनी ॥ १४ ॥ 
नमस्ते परमे ब्राहिम धारयोगे नमोनमः ॥ 

अर्धमात्रे परे शून्ये तस्यार्धार्थे नमोस्तु ते ॥- ॥ १५ ॥ 
नमस्ते जगदाधारे नमस्ते भूतधारिणि ॥ 

नमस्ते पदमपत्राक्षि नमस्ते कांचनदयुते ॥ १६ ॥ 
नमस्ते सिंहयानाढ्ये नमस्तेऽस्तुमहाभुजे ॥ 

नमस्ते देवताभीष्टे नमस्ते दैत्यसूदिनि ॥ १७ ॥ 

नमस्ते महिषाक्रांतशरीरच्छिन्नमस्तके ॥ 

नमस्ते विंध्यनिरते सुरामांसबलिप्रिये ॥ १८ ॥ 

त्वं लक्ष्मीस्त्वं शची गौरी त्वं सिद्धिस्त्वं विभावरी ॥ 


त्वं स्वाहा त्वं स्वधा तुष्टिस्त्वं पुष्टिस्त्वं सुरेश्वरी ॥ १९ ॥ 

शक्तिरुपासि देवि त्वं सृष्टिसंहारका रिणी ॥ 

त्वयि दष्टमिदं सर्व त्रैनोक्यं सचराचरम्‌ ॥ ६.१६९.२० ॥ 
यथा तिल्रेस्थितं तैलं दधिसंस्थं यथा घृतम्‌ ॥ 
हविर्भुजश्च काष्ठस्थः सुगुप्तं लभ्यते न हि ॥ २१ ॥ 
तथा त्वमपि देवेशि सर्वगापि न लक्ष्यसे ॥ २२ ॥ 

॥ सूत उवाच ॥ ॥ 

एतेन स्तोत्रमुख्येन स्मृता सा परमेश्वरी ॥ 

बह्नि वर्ष पूगानि पूजयंत्या दिनेदिने ॥ २३ ॥ 
कस्यचित्वथ कालस्य चैत्रशुक्लाष्टमी सिता ॥ 
तस्मिन्नहनि देवी सा नदयां संस्नाप्य पूजिता ॥ २४ ॥ 
बलि पूजां ततो दत्त्वा स्तोत्रेणानेन च स्तुता ॥ 

ततः प्रत्यक्षतां गत्वा तामुवाच तपस्विनीम्‌ ॥२५॥ 

पुत्रि तुष्टास्मि भद्रं ते स्तोत्रेणानेन चानघे ॥ 

वरं वरय भद्रं ते तव दास्यामि वांछितम्‌ ॥ २६ ॥ 

॥ धारोवाच ॥ ॥ 

यदि तुष्टासि मे देवि यदि देयो वरो मम ॥ 

तन्मे नाम तवाप्यस्तु प्रासादेऽत्र हि केवल्रम्‌॥ २७ ॥ 
अपरं नागरो योऽत्र त्वस्मिन्नहनि संस्थिते ॥ 


प्रदक्षिणात्रयं कृत्वा तव दत्वा फलत्रयम्‌ ॥ २८ ॥ 

स्तोत्रेणानेन भवती स्तुत्वा च कुरुते नतिम्‌॥ 

तस्य संवत्सरं यावद्रोगो रक्ष्यस्त्वयाऽखिलः ॥२९।। 

या च वंध्या भवेन्नारी सा भूयात्पुत्रसंयुता ॥ 

दुभगा च ससौभाग्या कुरूपा रूपसंभवा ॥ 

रोगिणी रोगनिर्मुकता सर्वसौख्यसमन्विता ॥ ६.१६९.३० ॥ 
॥ देव्युवाच ॥ ॥ 

अहं धारेति विख्याता प्रासादेऽत्र त्वया कृते॥ 

भविष्यामि न सन्देहस्तव कीर्तिकृते सदा ॥ ३१ ॥ 

अत्र यो नागरो भक्त्या समागत्य तपस्विनि ॥ 
प्रदक्षिणात्रयं कुर्याद्दत्वा मम फलत्रयम्‌ ॥ ३२ ॥ 

सोऽपि संवत्सरं यावद्‌भविता रोगवर्जितः ॥ 

एवमुक्ता तु सा देवीततश्चादर्शनं गता ॥ ३३ ॥ 

धारापि संस्थिता तत्र अरुन्धत्या समन्विता ॥ 

अद्यापि दृश्यते व्योम्नि तस्याश्चापि समीपगा ॥ ३४ ॥ 
एतद्धारोदभवं योऽत्र वृत्तांतं कीर्तयिष्यति ॥ 

शृणुयाद्वा दविजश्रेष्ठा मुच्येत्पापाददिनोदभवात्‌ ॥ ३५ ॥ 
तस्मात्सर्वप्रयत्नेन पठनीयं विशेषतः ॥ 


श्रोतव्यं च प्रभक्त्येदं नागरैश्च विशेषतः ॥ ३६ ॥ 

इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये धारानामोत्पत्तिवृत्तांत धारादेवीमाहात्म्यवर्णनं 
नामैकोनसप्तत्युत्तरशततमोऽध्यायः ॥१६९॥ ॥ छ ॥ ॥ 


॥ सूत उवाच ॥ ॥ 

तथान्यदपि संजातमाश्चर्यं यदभूद्द्विजाः ॥ 
विश्वामित्रेण सा शकितिर्वसिष्ठाय विसर्जिता ॥ १ ॥ 
वधार्थे तस्य विप्रर्षे्वसिष्ठेन च धीमता ॥ 
स्तंभिताऽथर्वणैर्मन्त्रैः प्रस्वेदः समजायत॥२॥ 
स्वेदात्समभवत्तोयं शीतलं तदजायत॥ 

पादाभ्यां निर्गतं तोयमत्र दृश्यमजायत ॥३॥ 

विदार्य भूमिं संजाता जलधारा सुशीतला ॥ 

निर्मलं पावनं स्वच्छं गंगांभ इव निःसृतम्‌ ॥ ४ ॥ गं 
गा प्रत्यक्षतां याता तीर्थैः सर्वैः समन्विता॥ 

पूरितं वारिणा कुण्डं निर्मलं शीतलं शिवम्‌ ॥ ५ ॥ 
तस्यां या कुरुते स्नानं नारी वंध्या द्विजोत्तमाः ॥ 
सद्यः पुत्रवती सा स्याद्रौद्रे कलियुगे दविजाः ॥ ६ ॥ 
अन्योऽपि कुरुते स्नानं सर्वतीर्थफलं लभेत्‌ ॥७॥ 
स्नात्वा तत्र तु यो देवी पश्येच्च विधिना नरः ॥ 

धनं धान्यं तथा पुत्रा्राज्योत्थं च सुखं लभेत्‌ ॥ ॥८॥ 


या नारी दुर्भगा वन्ध्या साऽपि पुत्रवती भवेत्‌ ॥ 

चैत्रे मासि सिताष्टम्यां भक्तियोगसमन्विता ॥ 
महानिशायां तत्रैव नैवेद्यबलिपिंडिकाम्‌॥९॥ 

प्रसन्नया कुमार्या तु स्वयं चाऽथ करोति या ॥ 
गृहणाति या च वै नारी पिंडिकां बलिसंयुताम्‌ ॥ ६.१७०.१० ॥ 
शतवर्षा तु या नारी पिंडिकां भक्षयेद्द्विजाः ॥ 

साऽपि पुत्रवती च स्याद्यदि वृद्धतमा भवेत्‌ ॥ ११ ॥ 
किं पुनर्यौवनोपेता सौभाग्येन समन्विता ॥ 
पुत्रसौख्यवती नारी देव्या वै दर्शनेन च ॥ ॥ १२ ॥ 
सर्वेषां नागराणां तु भावजा देवता स्मृता ॥ 

सा सार्धाष्टद्विपंचाशदगोत्राणां कुलदेवता ॥ १३ ॥ 
एतस्मात्कारणादयात्रा नागरैः सुकृता भवेत्‌ ॥ 

न विना नागरैयांत्रां तुष्टिं याति सुरेश्वरी ॥ १४ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटके 
श्वरक्षेत्रमाहात्म्ये धारातीर्थोत्पत्तिमाहात्म्यवर्णनंनाम समप्तत्युत्तरशततमोऽध्यायः १७० 
॥ ॥ ॥ ध ॥ 


॥ सूत उवाच ॥ ॥ 

एतस्मिन्नेव काले तु विश्वामित्रो महामुनिः ॥ 

तां शकितं व्यर्थतां प्राप्तां जात्वा कोपसमन्वितः ॥ १ ॥ 
मुमोच तद्वधार्थाय ब्रहमास्त्रं सोऽभिमंत्रितम्‌ ॥ 


तस्य संहितमात्रस्य प्रस्वनः समजायत ॥ २ ॥ 

ततश्चोल्काः प्रभूताश्च प्रयांति च नभस्तलात्‌ ॥ 
ततः कुन्ताः शक्तयश्च तोमराः परिघास्तथा ॥ ३ ॥ 
भिंडिपाला गदाश्चैव खड्गाश्चैव परश्वधाः ॥ 

बाणाः प्रासाः शतघ्न्यश्च शतशोऽथ सहस्रशः ॥४॥ 
वसिष्ठोऽपि परिज्ञाय प्रेषितं गाधिसूनुना ॥ 

ब्रहमास्त्रं मृत्यवे तेन शुचिर्भूत्वा ततः परम्‌ ॥ ५ ॥ 
इषीकां च समादाय ब्रहमास्त्रं तत्र योजयन्‌ ॥ 
अब्रवीदगाधिपुत्राय स्वस्त्यस्तु तव पार्श्वतः ॥ ६ ॥ 
हन्यतामस्त्रमेतदधिमम वाक्यादसंशयम्‌॥ 

ततस्तेन हतं तच्च ब्रहमास्त्रं तत्समुदभवम्‌ ॥ ७ ॥ 
वज्रास्त्रं च ततो मुक्तं वञ्रास्त्रेण विनाशितम्‌ ॥ 
यद्यटस्त्रं क्षिपत्येष विश्वामित्रः प्रकोपितः ॥ ८ ॥ 
तत्तद्धंति वसिष्ठस्तु मंत्रस्य च प्रभावतः ॥ 
एतस्मिन्नेव काले तु क्षुभितो मकरालयः ॥ ९ ॥ 
शीर्यते गिरिशृंगाणि रक्तवृष्टिः परा स्थिता ॥ 
प्रलयस्येव चिहनानि संजातानि धरातले ॥ 
किमकाले महानेष प्रलयः संभविष्यति ॥ ६.१७१.१० ॥ 
ततः पितामहं जग्मुः सर्वे देवाः सवासवाः ॥ 


प्रोचुः प्रलयचिहनानि यानि संति धरातले ॥ ११ ॥ 

ततो ब्रहमा चिरं ध्यात्वा तानुवाच दिवौकसः ॥ 
विश्वामित्र वसिष्ठाभ्यां युद्धमेतदव्यवस्थितम्‌ ॥ १२ ॥ 
दिव्यास्त्रसंभवं देवास्तेनैतदव्याकुलं जगत्‌ ॥ १३ ॥ 
तस्माद्‌गच्छामहे तत्र यावन्नो जायते क्षयः ॥ 
सर्वेषामेव भूतानां दिव्यास्त्राणां प्रभावतः ॥ १४ ॥ 
ततोऽभिगम्य ते देशं यत्र तौ मुनिसत्तमौ ॥ 
विचामित्रवसिष्ठौ तौ युध्यमानौ परस्परम्‌ ॥१५॥ 
ततः प्रोवाच तौ ब्रहमा साम्ना परमवल्गुना ॥ 
निवर्त्यतामिदं युद्धमेतद्‌दिव्यास्त्रसंभवम्‌ ॥ 
यावन्न प्रलयो भावि समस्ते धरणीतले ॥ १६ ॥ ॥ 
॥ वसिष्ठ उवाच ॥ ॥ 

नाहमस्त्रं प्रयुंजामि विश्वामित्रवधेच्छया ॥ 
आत्मरक्षाकृते देव अस्त्रमस्त्रेण शामयन्‌ ॥ १७ ॥ 
अयं मम विनाशाय केवलं चास्त्रमोक्षणम्‌॥ 

कुरुते निर्दयो ब्रह्मंस्तं निवारय सांप्रतम्‌ ॥ १८ ॥ 
॥ ब्रहमोवाच ॥ ॥ 

विश्वामित्र मुनिश्रेष्ठ वसिष्ठं ब्राहमणोत्तमम्‌ ॥ 

त्वं रक्ष मम वाक्येन तथा सर्वमिदं जगत्‌ ॥ १९ ॥ 


अस्त्रमोक्षविरामं त्वं ब्रह्मर्षे कुरु सत्वरम्‌ ॥ ६.१७१.२० ॥ 

॥ विश्वामित्र उवाच ॥ ॥ 

न मामेष दविजं ब्रूते कथंचित्प्रपितामह ॥ 

तस्मादेष प्रकोपो मे संजातोऽस्य वधोपरि ॥ २१ ॥ 
तस्माद्वदतु देवेश मामेष ब्राहमणं द्रुतम्‌ ॥ 
निवारयामि येनास्त्रं यदस्योपरि संधितम्‌ ॥२२॥ 

॥ ब्रहमोवाच ॥ ॥ 

त्वं वसिष्ठाधुना ब्रूहि विश्वामित्रं ममाज्ञया ॥ 
ब्राहमणो जायते तेन तव जीवस्य रक्षणम्‌ ॥ २३ ॥ ॥ 
॥ वसिष्ठ उवाच ॥ ॥ 

नाहं क्षत्रियसंजातं ब्राहमणं वच्मि पदूमज ॥ 

न वधै मम शक्तोऽयं कथंचित्क्षत्रियोदभवः ॥ २४ ॥ 
ब्राहम्यं तेजो न क्षा त्त्रेण तेजसा संप्रणश्यति । 

एवं ज्ञात्वा चतुर्वक्त्र यद्युक्तं तत्समाचर ॥ २५ ॥ 

॥ ब्रहमोवाच ॥ ॥ 

विश्वामित्र दविजश्रेष्ठ त्यक्त्वा दिव्यास्त्रसंभवम्‌ ॥ 
कुरु युद्धं वसिष्ठेन नो चेच्छप्स्यामहं च ते ॥ २६ ॥ 
॥ विश्वामित्र उवाच ॥ ॥ 

दिव्यास्त्राणि च संत्यज्य मया वध्यः सुदुर्मतिः ॥ 


किचिच्छिद्रे समासादय त्वं गच्छ निजसंश्रयम्‌ ॥ ॥ २७ । 

॥ सूत उवाच ॥ ॥ 
बाढमित्येवमुक्ता च ब्रहमलोकं गतो विधिः ॥ 
विश्वामित्रवसिष्ठौ च सरस्वत्यास्तटे स्थितौ ॥ २८ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये वसिष्ठविश्वामित्र युद्धे 
दिव्यास्त्रनिवर्तनवर्णनंनामैकसप्तत्युत्तरशततमोऽध्यायः ॥ १७१ ॥ ॥ छ ॥ 
॥ सूत उवाच ॥ ॥ 


ततःप्रभृति च्छिद्राणि विश्वामित्रो निरीक्षयन्‌ ॥ 
वसिष्ठस्य वधार्थाय संस्थितो दविजसत्तमाः ॥ १ ॥ 
आत्मशकितिप्रभावेन मशकस्य यथा गजः ॥ 
अन्यस्मिन्नहनि प्राप्ते विश्वामित्रेण सा नदी ॥ २ ॥ 
समाहूता समायाता द्रुतं सा स्त्रीस्वरूपिणी ॥ 
अब्रवीत्प्रांजलिभूत्वा आदेशो दीयतां मम ॥ 

ब्रह्मर्षे येन कार्येण समाहूतास्मि सांप्रतम्‌ ॥ ३ ॥ 
॥ विश्वामित्र उवाच ॥ ॥ 

यदा निमज्जनं कुर्यात्तव तोये महानदि ॥ 

परमं वेगमास्थाय तदाऽऽनय ममांतिकम्‌ ॥ ४ ॥ 
पूर्णश्रोत्रं जले नैव व्याकुलांगं व्यवस्थितम्‌ ॥ 
निहन्मि येन शीघ्रं च नान्यच्छिद्रे प्रलक्षये ॥ ५ ॥ 


एवमुक्ता तदा तेन विश्वामित्रेण सा नदी ॥ 

वित्रस्ता भयसंयुक्ता शापादवाक्यमुवाच सा ॥ ६ ॥ 
नाहँ द्रोह करिष्यामि वसिष्ठस्य महात्मनः ॥ 

ब्रहमर्षे न च ते युक्तं कर्तृं वै ब्रहमणो वधम्‌ ॥ ७ ॥ 
यदि त्वं ब्रहमणा प्रोक्तो ब्रह्मर्षिः स्वयमेव तु ॥ 
कामान्नायं वसिष्ठस्तु तस्मात्कोपं परित्यज ॥ ८ ॥ 
मनसापि वधं यस्तु ब्राहमणस्य विचिंतयेत्‌ ॥ 
तप्तकृच्छ्रेण मुच्येत मनुः स्वायंभुवोऽब्रवीत्‌ ॥ ९ ॥ 
वाचया प्रवदेद्यस्तु ब्राहमणस्य वधं नरः ॥ 
चांद्रायणेन शुद्धिः स्यात्तस्य देवोऽब्रवीदिदम्‌ ॥ ६.१७२.१० ॥ 
तस्मान्नाहं करिष्यामि तव वाक्यं कथंचन ॥ 
वसिष्ठार्थ तु यत्प्रोक्तं कुरु यत्तव रोचते ॥ ११ ॥ 
तच्छुत्वा कुपितस्तस्या विश्वामित्रो द्विजोत्तमाः ॥ 
शशाप तां नदीं श्रेष्ठां यत्तदवक्ष्यामि श्रूयताम्‌ ॥ १२ ॥ 
यस्मात्पापे वचो मह्यं न कृतं कुनदि त्वया ॥ 
तस्माद्रक्तप्रवाहस्ते जलजोऽयं भविष्यति ॥ १३ ॥ 
एवमुक्त्वा करात्तोयं सप्तवाराभिमंत्रितम्‌ ॥ 

चिक्षेपाथ जले तस्याः क्रोधसंरक्तलोचनः ॥ १४ ॥ 
ततश्च तत्क्षणाज्जातं तत्तोयं रुधिरं दविजाः ॥ 


सारस्वतं सुपुण्यं च यदासीच्छखसंनिभम्‌ ॥ १५ ॥ 

एतस्मिन्नंतरे प्राप्ता भूतप्रेतनिशाचराः ॥ 
पीत्वापीत्वा प्रनृत्यंति गायंति च हसंति च ॥ १६ ॥ 
ये तत्र तापसाः केचित्तटे तस्या व्यवस्थिताः ॥ 
ते सर्वेऽपि च तां त्यक्ता दूरदेशं समाश्रिताः ॥ १७ ॥ 
बहिर्वासाश्च ये तत्र नागराः समवस्थिताः ॥ 
चण्डशर्म प्रभृतयस्तेऽपि याताः सुदूरतः ॥ १८ ॥ 
वसिष्ठोऽपि मुनिश्रेष्ठो जगामार्बुदपर्वतम्‌ ॥ 
विश्वामित्रस्तु विप्रर्षिश्चमत्कारपुरं गतः ॥ १९ ॥ 
हाटकेश्वरजे क्षेत्रे यत्स्थितं विप्रसंकुलम्‌ ॥ 
तत्राश्रमपदं कृत्वा तपस्तेपे सुदारुणम्‌ ॥६.१७२.२०॥। 
येन सृष्टिक्षमो जातः स्पर्धते ब्रहमणा सह ॥ 
एतद्वः सर्वमाख्यातं यथा सारस्वतं जलम्‌ ॥ २१ ॥ 
रुधिरत्वमनुप्राप्तं विश्वामित्रस्य शापतः ॥ 
चंडशर्मादयो विप्रा यथा देशांतरं गताः ॥२२॥ 


इति श्रीस्कांदे महापुराण काशीतिसाहसर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सरस्वतीशापवृत्तांतवर्णनंनाम दविसप्तत्युत्तशततमोऽध्यायः 
॥१७२॥ छ ॥ ॥ 


॥ ऋषय ऊचुः ॥ ॥ 
अहो बत महाश्चर्यं विश्वामित्रस्य सन्मुनेः ॥ 


मंत्रप्रभावतो येन तत्तोयं रुधिरीकृतम्‌ ॥ १ ॥ 

ततःप्रभृति संप्राप्तं कथं तोयं प्रकीर्तय ॥ 
सरस्वत्या महाभाग सर्व॑ विस्तरतो वद ॥ २ ॥ 
॥ सूत उवाच ॥ ॥ 

बहुकालं प्रवाहः स सरस्वत्या द्विजोत्तमाः ॥ 
महाब्रकतमयो जातो भूतराक्षससेवितः ॥ ३ ॥ 
कस्यचित्वथ कालस्य वसिष्ठो मुनिसत्तमः ॥ 
अर्बुदस्थस्तया प्रोक्तो दीनया दुःखयुक्तया ॥ ४ ॥ 
तवार्थाय मुने शप्ता विश्वामित्रेण कोपतः ॥ 
रुधिरौघवहाजाता तपस्विजनवर्जिता ॥५॥ 
तस्मात्कुरु प्रसादं मे यथा स्यात्सल्लिलं पुनः ॥ 
प्रवाहे मम विप्रेन्द्र प्रयाति रुधिरं क्षयम्‌ ॥६॥ 
त्रैलोक्यकरणे विप्र संक्षये वा स्थितौ हि वा ॥ 
नाशकितर्विद्यते काचित्तव सर्वमुनीश्वर ॥ ७ ॥ 
॥ वसिष्ठ उवाच ॥ ॥ 

तथा भद्रे करिष्यामि यथा स्यात्सलिलं पुनः ॥ 
प्रवाहे तव निर्याति सर्वं रकतं परिक्षयम्‌ ॥ ८ ॥ 
एवमुक्त्वा स विप्रर्षिरवतीर्य धरातल्ले ॥ 

गतः प्लक्षतरुं यस्मा दवतीर्णा सरस्वती ॥ ९ ॥ 


समाधिं तत्र संधाय निविष्टो धरणीतले ॥ 

संभ्रमं परमं गत्वा विश्वामित्रस्य चोपरि ॥ ६.१७३.१० ॥ 
वारुणेन तु मन्त्रेण वीक्ष यन्वसुधातलम्‌ ॥ 

ततो निर्भिद्य वसुधां भूरितोयं विनिर्गतम्‌ ११ ॥ 
रन्ध्रदवयेन विष्रेन्द्रा लोचनाभ्यां निरीक्षणात्‌ ॥ 

एकस्य सलिलं क्षिप्रं यत्र जाता सरस्वती ॥ १२ ॥ 
प्लक्षमूले ततस्तस्य वेगेनापहृतं बलात्‌ ॥ 

तद्रक्तं तेन संपूर्णं ततस्तेन महानदी ॥ १३ ॥ 
द्वितीयस्तु प्रवाहो यः संभ्रमा त्तस्य निर्गतः ॥ 

सा च साभ्रमती नाम नदी जाता धरातले ॥ १४ ॥ 

एवं प्रकृतिमापन्ना भूय एव सरस्वती ॥ 

यत्पृष्टोऽस्मि महाभागाः सरस्वत्याः कृते द्विजाः ॥ १५ ॥ 
एतत्सारस्वतं नाम व्याख्यानमतिबुद्धिदम्‌ ॥ 

यः पठेच्छणुयाद्वापि मतिस्तस्य विवर्द्धते ॥ 
सरस्वत्याः प्रसादेन सत्यमेतन्म योदितम्‌ ॥ १६॥ 


इति श्रीस्कांदे महापुराण एकाशीतिसाहस्या संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये सरस्वत्युपाख्याने सरस्वती 
शापमोचनसाश्रमत्युत्पत्तिवृत्तान्तवर्णनंनाम त्रिसप्तत्युत्तरशततमोऽध्यायः ॥ १७३ ॥ ॥ 
छ ॥ 


॥ सूत उवाच ॥ ॥ 


तथान्यदपि वो वच्मि लिंगं यत्तत्र संस्थितम्‌ ॥ 

स्थापितं पिप्पलादेन कंसारेश्वरमित्यहो ॥ १ ॥ 
यस्मिन्दृष्टे तु लोकानां पापं याति दिनोद्भवम्‌ ॥ 
नते षाण्मासिकं चैव पूजिते वर्षसंभवम्‌॥ ॥ 

॥ ऋषय ऊचुः ॥ ॥ 

पिप्पलादेन यल्लिंगं स्थापितं सूतनन्दन ॥ 
कंसारेशवरमित्युक्तं कस्मात्तच्च ब्रवीहि नः ॥ 3 ॥ 
क एष पिप्पलादस्तु कस्य पुत्रो वदस्व नः ॥ 
किमर्थं स्थापितं लिंगं क्षेत्रे तत्र महात्मना ॥ ४ ॥ 

॥ सूत उवाच ॥ ॥ 

प्रश्‍नभारो महानेष भवद्भिः समुदाहृतः ॥ 

तथापि कथयिष्यामि नमस्कृत्वा स्वयंभुवम्‌ ॥ ५ ॥ 
याज़वल्क्यस्यभगिनी कंसारीति च विश्रुता ॥ 
कुमारब्रहमचर्येण तप स्तेपे सुदारुणम्‌॥ ६ ॥ 
याज़वल्क्याश्रमे पुण्ये बांधवेन समन्विता ॥ 
कस्यचित्वथ कालस्य याज़वल्क्यस्य भो दविजाः ॥७॥ 
चस्कन्द रेतः स्वप्नांते इष्ट्वा कांचिद्वराप्सराम्‌॥ 
तारुण्यभावसंस्थस्य तपोयुक्तस्य सददविजाः ॥ ८ ॥ 
रेतसा तस्य महता परिधानं परिप्लुतम्‌ ॥ 


तच्च तेन परित्यक्तं प्रभाते समुपस्थिते ॥ ९ ॥ 

कंसारिकाऽथ जग्राह स्नानार्थं वसनं च तत्‌ ॥ 
अमोघरेतसा कि्लिन्नमजानन्ती द्विजोत्तमाः ॥ ६.१७४.१० ॥ 
कुर्वन्त्या यजनं तस्या जलनं वीर्यसमन्वितम्‌ ॥ 

प्रविष्टं भगमध्ये तु ऋतुकाल उपस्थिते ॥ ११ ॥ 

ततो गर्भः समभवत्तस्यास्तूदरमध्यगः ॥ 

वृद्धिं चाप्यगमन्नित्यं शुक्लपक्षे यथोडुराट्‌ ॥ १२ ॥ 
साऽपि तं गर्भमादाय स्वोदरस्थं तपस्विनी ॥ 

दुःखेन महता युक्ता ल्रज्जयाऽथ तदाऽऽवृता ॥ १३ ॥ 
चिन्तयामास सुचिरं विस्मयेन समन्विता ॥ 

गोपायन्ती तदाऽऽत्मानं दर्शनं याति नो नृणाम्‌ ॥ १४ ॥ 
व्रतचर्यामिषं कृत्वा सदा रहसि संस्थिता ॥ 

संप्राप्ते दशमे मासि निशीथे समुपस्थिते ॥ 

तस्याः कुमारको जातो वाल्रार्कसदृशद्युतिः ॥ १५ ॥ 
अथ सा तं समा दाय सूक्ष्मतस्त्रेण वेष्टितम्‌ ॥ 

कृत्वा जगाम चारण्यं मनुष्यपरिवर्जितम्‌ ॥ 

अश्रुपूर्णेक्षणा दीना रुदन्ती गुप्तमेव च ॥ १६ ॥ 

ततो गत्वा च साऽश्वत्थं विजने सुमहत्तरम्‌ ॥ 
तस्याधस्तादविमुच्याथ वाक्यमेतदुवाच ह ॥ १७ ॥ 


अश्वत्थ विष्णुरूपोऽसि त्वं देवेषु प्रतिष्ठितः ॥ 

तस्माद्रक्षस्व मे पुत्रं सर्वतस्त्वं वनस्पते ॥ १८ ॥ 
एष ते शरणं प्राप्तो मम पुत्रस्तु बालकः ॥ 

पापाया निर्दयायाश्च तस्माद्रक्षां समाचर ॥ १९ ॥ 
एवमुक्त्वा रुदित्वा च सुचिरं सा तपस्विनी ॥ 
जगाम स्वाश्रमं पश्चाद्वाष्पव्याकुललोचना ॥ ६.१७४.२० ॥ 
यावद्रोदिति सा माता तस्याधस्तादवनस्पतेः ॥ 
तावदाकाशजा वाणी संजाता मेघनिःस्वना ॥ २१ ॥ 
मा त्वं शोकं कुरुष्वास्य बालकस्य कृते शुभे ॥ 

एष शापादुतथ्यस्य ज्येष्ठभ्रातुर्बृहस्पतिः ॥ 

अवतीर्णो धरापृष्ठे योग्यतां समवाप्स्यति ॥ २२ ॥ 
एष चाथर्वणं वेदं शतकल्पं सुविस्तरम्‌ ॥ 

शतभेदं च नवधा पंचकल्पं करिष्यति ॥ २३ ॥ 
पिप्पलस्य तरोरेष रसं संभक्षयिष्यति ॥ 

पिप्पलाद इति ख्यातस्ततो लोके भविष्यति ॥ २४ ॥ 
या त्वं विस्मयमापन्ना पुरुषेण विना शिशुः॥ 
संजातोऽयं मम प्रांशुस्ततस्तत्कारणं शृणु ॥ २५ ॥ 
स्नानवस्त्रं च ते भतू रेतसा यत्परिप्लुतम्‌ ॥ 
तत्वया ऋतुकाले तु परिधानं कृतं शुभे ॥ २६ ॥ 


स्नानकाले तु तोयानि रेतोदकमथास्पृशन्‌ ॥ 

अमोघरेतसा तेन पुत्रोऽयं तव संस्थितः ॥ २७ ॥ 

एवं ज्ञात्वा महाभागे यदयुक्तं तत्समाचर ॥ २८ ॥ ॥ 
॥ सूत उवाच ॥ ॥ 

तच्छत्वा देवलोकस्यवञ्जपातोपमं वचः ॥ 

हाहाकारपरा भूत्वा निपपात धरातले ॥ २९ ॥ 
छिन्नवृक्षलता यद्वत्पतिता सा तपस्विनी ॥ ६.१७४.३० ॥ 
चिरायन्त्यां तु तस्यां स याज्ञवल्क्यो महामुनिः ॥ 
शून्यं तमाश्रमं दृष्ट्वा पप्रच्छान्यान्मुनीश्वरान्‌ ॥ ३१ ॥ 
क्व च मे भगिनी याता कंसारी सुतपस्विनी ॥ 

तया विनाऽद्य मे सर्व शून्यमाश्रममंडलम्‌ ॥ ३२ ॥ 
आचख्यौ तापसः कश्चिदभगिनी ते यवीयसी ॥ 
निश्चेष्टा पतिता भूमावश्वत्थस्य समीपतः ॥ ३३ ॥ 
मया ₹ृष्टा मुनिश्रेष्ठ तां त्वं आवय मा चिरम्‌ ॥ 
अथासौ त्वरया युक्तः संभ्रांतस्तु प्रधावितः ॥ ॥ ३४ ॥ 
यत्र सा कथिता तेन तापसेन तपस्विनी ॥ 

वीक्षते यावततत्रस्था वसमाना व्यवस्थिता ॥३५॥ 

अथ तोयेन शीतेन सेचयित्वा मुहुमुहुः॥ 

दत्त्वा भूयोऽपि वातं च यावच्चक्रे सचेतनाम्‌ ॥ 


तावत्कात्यायनी प्राप्ता मैत्रेयी च ससंभ्रमम्‌ ॥ ३६ ॥ 

किमिदं किमिदं जातं ननांदर्वद मा चिरम्‌ ॥ ३७ ॥ 
किं वा सर्पेण दष्टासि सन्निपातेन दूषिता ।१ 

किं वा भूतगृहीताऽसि माहेद्रेण ज्वरेण वा ॥ ३८ ॥ 
अथ सा चेतनां लब्ध्वा याज़ वल्क्यं पुरः स्थितम्‌ ॥ 
भार्यया सहितं इष्ट्वा व्रीडयाऽसून्मुमोच ह ॥ ३९ ॥ 
अथ तां च मृतां ष्ट्वा रुदित्वा च चिरं द्विजाः ॥ 
याज़वल्क्यः सभार्यस्तु दत्त्वा वहिनं च शोकधृक्‌ [| 
जगाम स्वाश्रमं पश्चाद्दत्वा च सल्लिलाञ्जलिम्‌ ॥ ६.१७४.४० ॥ 
सोऽपि बाल्रोऽथ ववृधे पिप्पत्रास्वादपृष्टिधृक्‌ ॥ 
अश्वत्थस्य तले तस्य वृद्धिं याति शनेःशनैः ॥ ४१ ॥ 
कस्यचित्वथ कालस्य नारदो मुनिसत्तमः ॥ 
तीर्थयात्राप्रसंगेन तेन मार्गेण चागतः ॥ ४२ ॥ 

स दृष्ट्वा बालकं तत्र द्वादशार्कसमप्रभम्‌ ॥ 

एकाकिनं वने शून्ये पिप्पलास्वादतत्परम्‌ ॥ 

पप्रच्छ विस्मयाविष्ट एकाकी को भवानिह ॥ ४३ ॥ 
वने शून्ये महारौद्रे सिंहव्याघ्रसमाकुले ॥ 

क्व ते माता पिता चैव किमर्थं चेह तिष्ठसि ॥ ४४ ॥ 
निवससि कथं चैव सर्वं मे विस्तरादवद ॥ ४५ ॥ 


॥ पिप्पलाद उवाच ॥ ॥ ॥ 

नाहं जानामि पितरं मातरं न च बांधवम्‌ ॥ 

नापि त्वां कोऽत्र चा यातो मम पार्श्वे तु सांप्रतम्‌ ॥ ४६ ॥ 
॥ सूत उवाच ॥ [| 

तस्य तद्वचनं श्रुत्वा चिरं ध्यात्वा मुनीश्वरः ॥ 
ततस्तं प्रहसन्प्राह ज्ञात्वा दिव्येन चक्षुषा ॥ ४७ ॥ 

।। नारद उवाच ॥ || 

मया ज्ञातोऽसि वत्स त्वं याज्ञवल्क्यस्य रेतसा ॥ 
दैवयोगात्समुत्पन्नो भगिन्या उदरे हयृतौ ॥ ४८ ॥ 
उतथ्यशापदोषेण देवाचार्यो बृहस्पतिः ॥ 

देवकार्यस्य सिदध्यर्थं तस्मात्तच्छृणु कारणम्‌ ॥ ४९ ॥ 
अथर्ववेदो यश्चैष शतशाखो विनिर्मितः ॥ 

शत कल्पश्च गूढार्थो भूपानां कार्यसिद्धये ॥६.१७४.५॥। 
नवशाखः पंचकल्पस्त्वया कार्यः सुखावहः ॥५१॥ 

तव मात्रा महाभाग रेतसा च परिप्लुतम्‌ ॥ 

यद्वस्त्रं याज्ञवल्क्यस्य परिधानं कृतं च यत्‌ ॥५२॥ 
भगिन्या सुतपस्विन्या स्नानार्थे न च काम्यया ॥ 
तद्रेतो जलमिश्रं तु भगमध्ये विनिर्गतम्‌ ॥५३॥ 

अमोघं तेन संभूतस्त्वमत्र जगतीतले ॥ 


माता वै मृत्युमापन्ना ज्ञात्वैवं लज्जया तया ॥ ५४ ॥ 

चमत्कारपुरे तुभ्यं मातुलो जनकस्तथा ॥ 

संतिष्ठते महाभाग तत्पार्श्वे त्वमितो वज ॥ ५५ ॥ 
सांप्रत व्रतकालस्ते वर्ष चैवाष्टमं स्थितम्‌ ॥ 

तच्छ्रत्वा वचनं तस्य लज्जया5धोमुखः स्थितः ॥ ५६ ॥ 
ततश्चिरेण दीनं स वाक्यमेतदुवाच तम्‌ ॥ 

किं मया पापमाख्याहि पूर्वदेहांतरे कृतम्‌ ॥ ५७ 

येनेदं गर्हितं जन्म वियोगो मातृसंभवः॥ 

परित्यक्ष्यामि जीवं स्वं दुःखेनानेन सन्मुने ॥५८॥ 

॥ नारद उवाच ॥ ॥ 

न त्वया दुष्कृतं किंचित्पूर्वदेहांतरे कृतम्‌ ॥ 

परं येन सुसंजातं तवेदं व्यसनं शृणु ॥ ५९ ॥ 
जन्मस्थेन भवाञ्जातः शनिना नाऽत्र संशयः ॥ 
तेनावस्थामिमां प्राप्तो नान्यदस्ति हि कारणम्‌ ॥ ६.१७४.६० ॥ 
तच्छुत्वा वचनं तस्य कोपसंरक्तलोचनः ॥ 
ऊर्ध्वमालोकयामास समुद्दिश्य शनेश्चरम्‌ ॥ ६१ ॥ 
तस्य इष्टिनिपातेन न्यपतत्स तु तत्क्षणात्‌ ॥ 
विमानात्स्वाद्रवेः पुत्रो ययातिरिव नाहुषः ॥६२ ।१ 
अधोवक्त्रो द्विजश्रेष्ठाः पितुरादेशमाश्रितः ॥ 


बालभावेऽपि तेनैव दग्धौ पादौ तदा रवेः ॥६३॥ 


onlinesanskritbooks.com 


अथ तं नारदः प्राह पतमानमधोमुखम्‌ ॥ 
बाल्यभावादनेन त्वं पातितोऽसि शनैश्चर ॥ ६४ ॥ 
तस्मान्मा वीक्षयस्वैनं भविष्यति प्रकोपभाक्‌ ॥ 

मा पतस्व तथा भूमौ बलान्मद्वाक्यसंभवात्‌ ॥ ६५ ॥ 
स्तंभयित्वा तथाप्येवं गगनस्थं शनैश्चरम्‌ ॥ 

ततः प्रोवाच तं बालं पिप्पलादं मुनीश्वरः ॥ ॥६६॥ 

मा कोपं कुरु बाल त्वमेष सूर्यसुतो ग्रहः। 

देवानामपि पीडां च कुरुतेऽष्टमराशिगः ॥ ६७ ॥ 
जन्मस्थस्तु विशेषेण द्वितीयस्तु तथापरः ॥ 

यद्येष कुपितस्त्वां तु वीक्षयिष्यति कहिंचित्‌ ॥ ६८ ॥ 
करिष्यति न संदेहो भस्मराशिं ममाग्रतः ॥ 

अनेन वीक्षितौ पादौ जातमात्रेण सूर्यकौ ॥ ॥ ६९ ॥ 
आयातस्य तु तुष्टस्य पुत्रदर्शनवाञ्छया ॥ 
अन्तर्धानीकृते वस्त्रे ज्ञात्वा तं रौद्रचक्षुषम्‌ ॥ ६.१७४.७० ॥ 
ततो दग्धावुभौ चापि तिष्ठतश्चर्म वेष्टितौ ॥ 
इृश्येतेऽद्यापि मूर्तौ तौ घटितायां धरातले ॥ ७१ ॥ 

॥ सूत उवाच ॥ ॥ 

तच्छ्रत्वा वचनं तस्य नारदस्य स बालकः ॥ 


भयेन महता युक्तस्ततः पप्रच्छ तं मुनिम्‌ ॥ ७२ ॥ 

कथं यास्यति मे तुष्टिं वदैष मम सन्मुने ॥ 
अज्ञानात्पातितो व्योम्नः शक्तिं चास्याविजानता ॥ ७३ ॥ ॥ 
॥ नारद उवाच ॥ ॥ 

ग्रहा गावो नरेंद्राश्‍च ब्राहमणाश्च विशेषतः ॥ 

पूजिताः प्रतिपूज्यंते निर्दह॑त्यपमानिताः ॥ ७४ ॥ 
तस्मात्कुरु स्तुतिं चास्य स्वशक्त्या भास्करेः प्रभो॥ 
प्रसादं गच्छते येन कोपं त्यजति पातजम्‌ ॥ ७५ ॥ 
ततः कृतांजलिर्भूत्वा स्तुतिं चक्रे स बालकः ॥ 

भयेन महता युक्तस्ततः संपृच्छ्य तं मुनिम्‌ ॥ ७६ ॥ 
पिप्पलादो द्विजश्रेष्ठाः प्रणिपत्य मुह॒मुहुः ॥ 

नमस्ते क्रोधसंस्थाय पिंगलाय नमोऽस्तु ते ॥ ७७ ॥ 
नमस्ते वसुरूपाय कृष्णाय च नमोऽस्तु ते ॥ 

नमस्ते रौद्रदेहाय नमस्ते चांतकाय च ॥ ७८ ॥ 
नमस्ते यमसंजञाय नमस्ते सौरये विभो ॥ 

नमस्ते मन्दसंज्ञाय शनैश्चर नमोऽऽस्तु ते ॥ ७९ ॥ 
प्रसादं कुरु देवेश दीनस्य प्रणतस्य च ॥६.१७४.८॥। 

॥ शनैश्चर उवाच ॥ ॥ 

परितुष्टोऽस्मि ते वत्स स्तोत्रेणानेन सांप्रतम्‌॥ 


वरं वरय भद्रं ते येन यच्छामि सांप्रतम्‌ ॥ ८१ ॥ 

पिप्पलाद उवाच ॥ ॥ 

अदयप्रभृति नो पीडा बालानां सूर्यनन्दन ॥ 

त्वया कार्या महाभाग स्वकीया च कथंचन ॥ ८२ ॥ 
यावद्वर्षाष्टमं जातं मम वाक्येन सूर्यज ॥ 
स्तोत्रेणानेन योऽत्र त्वां स्तूयात्प्रातः समुत्थितः ॥ ॥ ८३ ॥ 
तस्य पीडा न कर्तव्या त्वया भास्करनन्दन ॥ 

तव वारे च संजाते तैलाभ्यंगं करोति यः ॥ ८४ ॥ 
दिनाष्टकं न कर्तव्या तस्य पीडा कथंचन ॥ 

यस्त्वां लोहमयं कृत्वा तैलमध्ये हृयधोमुखम्‌॥ ८५ ॥ 
धारयेत्तेन तैलेन ततः स्नानं समाचरेत्‌ ॥ 

तस्य पीडा न कर्तव्या देयो लाभो महीभुजः ॥९६ ॥ 
अध्यर्दधाष्टमिकायोगे तावके संस्थिते नरः ॥ 

तववारे तु संप्राप्ते यस्तिलोल्लोहसंयुतान्‌ ॥ ९७ ॥ 
स्वशक्त्या राति नो तस्य पीडा कार्या त्वया विभो ॥ 
कृष्णां गां यस्तु विप्राय तवोददेशेन यच्छति ॥ ८८ ॥ 
अध्यर्दधाष्टमजा पीडा नाऽस्य कार्या त्वया विभो ॥ 
शमी समिदभिर्यो होमं तवोद्देशेन यच्छति ॥ ९९ ॥ 
तथा कृष्णतिल्लैश्चैव कृष्णपुष्पानुल्रेपनैः ॥ 


पूजां करोति यस्तुभ्यं धूपं वै गुग्गुलं दहेत्‌ ॥ 

कृष्णवस्त्रेण संवेष्ट्य त्याज्या तस्य व्यथा त्वया ॥ ६.१७४.९० ॥ 
॥ सूत उवाच ॥ ॥ 

एवमुक्तः शनिस्तेन बाढमित्येव जल्प्य च ॥ 

नारदं समनुज्ञाप्य जगाम निजसं श्रयम्‌॥ ९१ ॥ 
नारदोऽपि तमादाय वालकं कृपयान्वितः ॥ 
चमत्कारपुरं गत्वा याज़वल्क्याय चार्पयत्‌ ॥ ९२ ॥ 
कथयामास वृत्तांतं तस्य संभूति संभवम्‌॥ 

यद्इष्टं ज्ञानदीपेन तस्मै सर्वं न्यवेदयत्‌॥९३॥ 

एष ते वीर्यसंभूतो बालको भगिनीसुतः ॥ 
मयाऽश्वत्थतले लब्धः काननेऽश्वत्थसंनिधौ ॥ ९४ ॥ 
व्रतबंध कुरुष्वास्य सांप्रतं चाष्टवार्षिकः ॥ 

नात्र दोषोस्ति विष्रेंद्र न भगिन्यास्तथा तव ॥ 
तस्माद्गृहाण पुत्रं स्वं भागिनेयं विशेषतः ॥ ॥ ९५ ॥ 
॥ सूत उवाच ॥ ॥ 

एवमुक्त्वा स देवर्षिस्ततश्चादर्शनं गतः ॥ 
याज़वल्क्योऽपि तच्छत्वा विषादं परमं गतः ॥ ९६ ॥ 
पापं तच्चितयन्नेव न शांतिमधिगच्छति ॥ 

आत्मानं गर्हयन्नित्यं दिवानक्तं च शोचति ॥ ९७ ॥ 


तं च पुत्रं परिज्ञाय तैस्तैश्चिहनेर्निजैः स्थितैः ॥ 

ततस्तु पोषयित्वा तं व्रतेन समयोजयत्‌ ॥ ९९ ॥ 


इति श्रीस्कान्दे महापुराण एकाशीतिसाहस्या संहितायां षष्ठे नागरखंडे 
हाटकेश्वरक्षेत्रमाहात्म्ये पिप्पल्लादोत्पत्तिव र्णनंनाम चतुःसप्तत्युत्तरशततमोऽध्यायः ॥ 
१७४ ॥ छ ॥ 


॥ सूत उवाच ॥ ॥ 

एवं संशोचते यावदात्मानं परिगर्हयन्‌॥ 

ततस्तु ब्रहमणा प्रोक्तः स्वयमभ्येत्य भो द्विजाः॥१॥ 
त्वया शंका न कर्तव्या सुतस्यास्य कृते दविज॥ 
अज्ञानादेव ते जातो दैवयोगेन बालकः॥२॥ 
॥याज्ञवल्क्य उवाच॥ ॥ 

तथापि देव मे शुद्धिहदयस्य न जायते ॥ 
तस्माद्वद सुरश्रेष्ठ प्रायश्चितं विशुद्‌धये॥३॥ 

॥ ब्रहमोवाच॥ ॥ 

यदि ते चित्तशुदधिस्तु न कथंचित्प्रवतते॥ 
तत्स्थापय महाभाग लिंगं देवस्य शूलिनः ॥ ४ ॥ 
अज्ञानाज्जञानतोवापि यत्पापं कुरुते नरः ॥ 
ब्रहमहत्यादिकं चापि स्त्रीवधादवापि यदभवेत्‌॥५ ॥ 
पंचेष्टिकामयं वापि यः कुर्यादधरमन्दिरम्‌॥ 

तस्य तन्नाशमायाति तमः सूर्यौदये यथा ॥ ६ ॥ 


विशेषेण महाभाग हाटकेश्वरसंभवे ॥ 

क्षेत्रे तत्र सुमेध्ये तु सर्वपातकनाशने ॥ ७ ॥ 

कलिकाले च संप्राप्ते यत्र पापं न विद्यते ॥ 

अहमप्यत्र वांछामि यज्ञं कतुं द्विजोत्तम ॥ ८ ॥ 
आनयिष्यामि तत्तीर्थं पुष्करं चात्मनः प्रियम्‌ ॥ 
कलिकालभयाच्चैतद्यावन्नो व्यर्थतां व्रजेत्‌ ॥ ९ ॥ 
कलिकाले तु संप्राप्ते तीर्थानि सकलानि च ॥ 

यास्यंति व्यर्थतां विप्र मुक्त्वेदं क्षेत्रमुत्तमम्‌ ॥ ६.१७५.१० ॥ 
॥ सूत उवाच ॥ ॥ 

एवमुक्त्वा चतुर्वक्त्रस्ततश्चादर्शनं गतः ॥ 
याज्ञवल्क्योऽपि तच्छुत्वा पितामहवचोऽ खिलम्‌ ॥ ११ ॥ 
लिंगं संस्थापयामास ज़ात्वा क्षेत्रमनुत्तमम्‌॥ 

अब्रवीच्च ततो वाक्यं मेघगंभीरया गिरा ॥ १२ ॥ 
अष्टम्यां च चतुर्दश्यां यो लिंगं मामकं त्विदम्‌ ॥ 
स्नापयिष्यति सदभक्त्या तस्य पापं प्रयास्यति ॥ १३ ॥ 
परदारकृतं यच्च मात्रापि च समं कृतम्‌॥ 

क्षालयिष्यति तत्पापं स्नापितं पूजितं परैः ॥ १४ ॥ 
अस्मिन्नहनि संप्राप्ते तस्य पक्षसमुदभवम्‌ ॥ 

प्रयास्यति कृतं पापं यदज्ञानाद्विनिर्मितम्‌ ॥ १५ ॥ 


ततःप्रभृति विख्यातो याज्ञव ल्क्येशवरः शुभः ॥ 

तस्मिन्क्षेत्रे दृविजश्रेष्ठा हाटकेश्वरसंज़के ॥ १६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये याज़वल्क्येश्वरोत्पत्तिमाहात्म्यवर्णनंनाम 
पंचसप्तत्युत्तरशततमोऽध्यायः ॥ १७५ ॥ ॥ छ ॥ 


॥ सूत उवाच ॥ ॥ 

दृष्ट्वा प्रतिष्ठितं लिंगं याज़वल्क्येन धीमता ॥ 
स्वमातुः शुद्‌धिहेतोः स तन्नाम्ना लिंगमुत्तमम्‌ ॥ १ ॥ 
स्थापयामास विष्रद्राः श्रद्धया परया युतः ॥ 
ततश्चानीय विप्रेंद्र मध्यगं नागरोदभवम्‌ ॥ ॥ 
गर्तातीर्थसमुद्भूतमाहिताग्निं प्रयाजिनम्‌ ॥ 
यथैतन्नगरस्थानं तथा त्वमपि दीक्षितः ॥ ३ ॥ 
अष्टषष्टिषु गोत्राणां नायकत्वे व्यवस्थितः ॥ 

तव वाक्येन सर्वाणि गोत्राणि दविजसत्तम ॥ ४ ॥ 
वर्तयिष्यंति कृत्येषु यावच्चन्द्रार्कतारकाः ॥ 

गोवर्धन त्वया चिंता कार्या चास्य समुदभवा ॥ ५ ॥ 
लिंगस्य पूजनार्थाय प्रेरणीयाश्च नागराः॥ 

पूजया तस्य लिंगस्य वृद्धिं यास्यति तेऽन्वयः ॥ ६ ॥ 
अपूजया विनाशं च यास्यत्यत्र न संशयः ॥ 

तव वंशोदभवा ये च पूजयित्वा प्रभक्तितः ॥ ७ ॥ 


एतल्लिंगं करिष्यंति कृत्यानि विविधानिच ॥ 

तानि सिदधिं प्रयास्यंति प्रसादादस्य दीक्षित ॥ ८ ॥ 

॥ गोवर्धन उवाच ॥ ॥ 

अहमर्चा करिष्यामि लिंगस्यास्य सदा दविज ॥ 

भक्तिं च प्रकरिष्यामि हेतोरस्य हेतोरस्य कृते द्विज ॥ 
पूजार्थं चैव ये चान्ये मम वंशसमुद्रवाः ॥ ९ ॥ 

॥ पिप्पलाद उवाच ॥ ॥ 

गोवर्धन द्रुतं विप्रांस्तत्र चानय नागरान्‌॥ 

तेषां मतेन देवस्य नाममात्रं करोम्यहम्‌ ॥ ६.१७६.१९० ॥ 
ततश्चानाययामास विप्रांश्चैव विचक्षणान्‌ ॥ 
श्रुताध्ययनसंपन्नान्यजञकर्मपरायणान्‌ ॥ ११ ॥ 
तानब्रवीत्प्रणम्योच्चैः पिप्पलादो महामुनिः ॥ 

मम माता मृता पूर्वं कंसारीति च नामतः ॥ १२ ॥ 
तस्या उद्देशतो लिंगं मयैतत्संप्रतिष्ठितम्‌ ॥ 
युष्मदवाक्यात्प्रसिद्धिं च प्रयातु दविजसत्तमाः ॥ १३ ॥ 
अष्टम्यां च चतुर्दश्यां यश्चैतत्स्नापयिष्यति ॥ 
याज़वल्क्येश्वरोत्थं च स वे श्रेयो ह्यवाप्स्यति ॥ १४ ॥ 
॥ सूत उवाच ॥ ॥ 

अथ तेर्ब्रहमणैः सर्वैस्तस्य नाम प्रतिष्ठितम्‌ ॥ 


कंसारीश्वर इत्येवं गौरवात्तस्य सन्मु नेः ॥ १५ ॥ 

एतद्वः सर्वमाख्यातं यत्पृष्ठोऽस्मि द्विजोत्तमाः ॥ 
कंसारीश्वरसंजञस्तु यथा जातस्तु पापहा ॥ 

स्थापितः पिप्पलादेन स्वयं चैव महात्मना ॥ १६ ॥ 
यश्चैतत्पुण्यमाख्यानं तस्य देवस्य संनिधौ ॥ 
संपठेच्छुणुयाद्वापि सम्यक्छक्तिसमन्वितः ॥ १७ ॥ 
मनसा चिंतितं पापं परदारकृतं च यत्‌ ॥ 

तस्य तन्नाशमायाति पिप्पलाद वचो यथा ॥ १८ ॥ 
यस्तस्य पुरतो भक्त्या नीलरुद्रा न्सदा जपेत्‌ ॥ 
प्राणरुद्रान्विशेषेण भवरुद्रसमन्वितान्‌ ॥ १९ ॥ 
ब्रहमहत्योदभवं चैव अपि तस्य प्रणश्यति ॥ 
परचक्रभये जाते हयना वृष्टिभये तथा ॥ ६.१७६.२० ॥ 
अथर्ववेदे साद्यंते पठिते तस्य चाग्रतः ॥ 
शत्रुविलयमभ्येति वृष्टिः सञ्जायते द्रुतम्‌ ॥ २१ ॥ 
राजदौःस्थ्ये समुत्पन्ने राजा भवति धार्मिकः ॥ 
सर्वरोगविनिर्मुक्तः प्रजापालनतत्परः ॥ २२ ॥ 
उपसर्गभये जाते तस्य दोषः प्रशाम्यति ॥ 

शनेः शनैरसंदिग्धं पिप्पलादवचो यथा ॥ २३ ॥ 

किं वा ते बहुनोक्तेन यत्किंचिदव्यसनं महत्‌ ॥ 


तत्तस्य व्यसनं किचिदथर्वणः प्रकी तनात्‌ ॥ २४ ॥ 

अस्य देवस्य पुरतो याति नाशं च वै द्रुतम्‌ ॥ २५ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये कंसारेश्वरोत्पत्तिमाहात्म्यवर्णनंनाम 
षट्सप्तत्युत्तरशततमोऽध्यायः ॥ १७६ ॥ ॥ छ ॥ 


॥ सूत उवाच ॥ ॥ 

तथान्यापि च तत्रास्ति गौरी वै पञ्चपिंडिका ॥ 
लक्ष्म्या संस्थापिता चैव मानुषत्वं व्यवस्थया ॥ १ ॥ 
तस्या दर्शनमात्रेण नारी सौभाग्यमाप्नुयात्‌ ॥ 
ज्येष्ठे मासि सिते पक्षे वृषस्थे च दिवाकरे ॥ २ ॥ 
तस्या उपरि नारी या जलयन्त्रं दधाति वै ॥ 
स्राव्यमाणं दिवानक्तं सौभाग्यं परमं लभेत्‌ ॥ ३ ॥ 
यत्फलं लभते नारी समस्तैविहितैर्व्रतैः ॥ 
गौरीसमुदभवेश्चैव दानेर्दत्तैस्तदिष्टजैः ॥ 

तत्फलं लभते सर्वं जलयन्त्रस्य कारणात्‌ ॥ ४ ॥ 
तस्मात्सर्वप्रयत्नेन स्त्रीभिः सौभाग्यकारणात्‌ ॥ 
जलयन्त्रं विधातव्यं ज्येष्ठे गौर्याः प्रयत्नतः ॥ ५ ॥ 
किं व्रतैर्नियमैर्वापि स्त्रीणां ब्राहमणसत्तमाः ॥ 
जपैहॉमैः कृतैरन्यैर्बहुक्लेशकरैश्च तैः ॥ ६ ॥ 
स्त्रीणां ब्राहमणशार्दूला जलेयन्त्रे धृते सति ॥ 


गौर्या उपरि सदभक्त्या वृषस्थे तीक्ष्णदीधितौ ॥ ७ ॥ 

नैवं संजायते वंध्या काकवन्ध्या न जायते ॥ 

न दौर्भाग्यसमोपेता सप्तजन्मांतराणि सा ॥ ८ ॥ 

॥ ऋषय ऊचुः ॥ ॥ 

गौरी चतुर्भुजा प्रोक्ता दृश्यते परमेश्वरी ॥ 

पञ्चपिंडा कथं जाता हयेतं नः संशयं वद ॥ ९ ।१ 

॥ सूत उवाच ॥ ॥ 

यदा च प्रलयो भावि तदा त्मानं करोत्यसौ ॥ 
पश्चपिंडीमयं विप्राः कुरुते रूपमुत्तमम्‌ ॥ ६.१७७.१० ॥ 
एषा सा परमा शक्तिः सर्वं व्याप्य सुरेश्वरी ॥ 

तया सर्वमिदं व्याप्तं त्रैलोक्यं सचराचरम्‌ ॥ ११ ॥ 
पृथिव्यापश्च तेजश्च वायुराकाशमेव च ॥ 

सृष्ट्यर्थं रक्षयेदेषा ततः स्यात्पंचपिंडिका ॥ १२ ॥ 
यदस्यां पूजितायां तु प्रत्यक्षायां प्रजायते ॥ 
सहस्रत्रिगुणं तच्च यत्र स्यात्पञ्चपिण्डिका ॥ १३ ॥ 
ज्येष्ठे मासि विशेषेण जलयत्रार्चनेन च ॥ 

अत्र वः कीर्तयिष्यामि त्विति हासं पुरातनम्‌ ॥ १४ ॥ 
यद्वृत्तं काशिराजस्य भार्याया द्विजसत्तमाः ॥ 

यच्च प्रोक्तं पुरा ल्लक्ष्म्या विष्णवे परिपृष्टया ॥ १५ ॥ 


॥ लक्ष्मी रुवाच ॥ ॥ 

काशिराजः पुरा ह्यासीज्जयसेन इति श्रुतः ॥ 

तस्य भार्यासहस्रं तु हयासीद्र्पसमन्वितम्‌ ॥ १६ ॥ 
अथ चान्या प्रिया तेन लब्धा भार्या सुशोभना ॥ 
मनुष्यत्वव्यवस्थाया मम चांशकला हि या ॥ 

सुता मद्राधिराजस्य विष्वक्सेनस्य धीमतः ॥ १७ ॥ 
सा गत्वा प्रातरुत्थाय शुभे गंगातटे तदा ॥ 
पञ्चपिंडात्मिकां गौरीं कृत्वा कर्ददमसंभवाम्‌ ॥ १८ ॥ 
ततः संपूजयामास मन्त्रैः पंचाभिरेव च ॥ 

ततो गन्धैः परैमाल्यैर्धूपै वस्त्रैः सुशोभनेः ॥ १९ ॥ 
नैवेद्यैः परमान्नैश्च गीतैर्नृत्यैः प्रवादितैः ॥ 

ततो विसृज्य तां देवीं तदुद्देशेन वै ततः ॥ ६.१७७.२० ॥ 
दत्त्वा दानानि भूरीणि गौरिणीनां द्विजन्मनाम्‌ ॥ 
ततश्च गृहमभ्येति भूरिवादित्रनिःस्वनैः ॥ २१ ॥ 
यथायथा च तां पूजां तस्या गौर्या करोति सा ॥ 
तथातथा तु सौभाग्यं तस्याश्चाप्यधिकं भवेत्‌ ॥ २२ ॥ 
सर्वासां च सपत्नीनां सौभाग्यं वाधिकं भवेत्‌ ॥ २३ ॥ 
अथ तस्याः सपत्न्यो याः सर्वा दुःखसमन्विताः॥ 
इष्ट्वा सौभाग्यवृद्धिं तां तस्या एव दिनेदिने ॥ २४ ॥ 


एकाः प्रोचुः कर्म चैतद्यदेषा कुरुते सदा ॥ 

मृन्मयांश्च समादाय पूजयेत्पंचपिंडकान्‌ ॥ २५ ॥ 
अन्यास्तां मंत्रसंसिदधां प्रवदंति महर्षयः ॥ 

अन्या वदन्ति पुण्यानि हयस्याः पूर्वकृतानि च ॥ २६ ॥ 
एवं तासां सुदुःखानां महान्कालो जगाम ह ॥ 
कस्यचित्त्वथ कालस्य सर्वाः संमंत्र्य ता मिथः ॥ २७ ॥ 
तस्याः संनिधिमाजग्मुस्तस्मिन्नेव जलाशये ॥ 

यत्र सा पूजयेदगौरीं कृत्वा तां पञ्च पिंडिकाम्‌ ॥ २८ ॥ 
ततः सर्वाः समालोक्य त्यक्त्वा गौरीप्रपूजनम्‌ ॥ 
संमुखी प्रययौ तूर्णं कृतांजलिपुटा स्थिता ॥ २९ ॥ 
स्वागतं वो महा भागा भूयः सुस्वागतं च वः ॥ 

कृत्यं निवेद्यतां शीघ्रं येनाशु प्रकरोम्यहम्‌ ॥ ६.१७७.३० ॥ 
॥ सपत्न्य ऊचुः ॥ ॥ 

वयं सर्वाः समायाताः कौतुके तवांतिकम्‌ ॥ 
दौर्भाग्यवहिननिर्दग्धास्तव सौभाग्यजेनच ॥ ३१ ॥ 
तस्माद्वद महाभागे मृन्मयां पंचपिंडिकाम्‌ ॥ 
नित्यमर्चयसि त्वं कि सौभा ग्यस्य विवर्धनम्‌ ॥ ३२ ॥ 
किं ते कारणमेतद्धि किं वा मन्त्रसमुदभवः ॥ 
प्रभावोऽयं महाभागेगुह्यं चेन्नो वदस्व नः ॥ ३३ ॥ 


॥ पदमावत्युवाच ॥ ॥ ॥ 

रहस्यं परमं गुह्यं यत्पृष्टास्मि शुभाननाः ॥ 

अवक्तव्यं वदिष्यामि भवतीनां तथापि च ॥ ३४ ॥ 
गौरीपूजनकाले तु यस्माच्चैव समागताः॥ 

सर्व मम भगिन्यः स्थ इष्याधर्मो न मेऽस्ति च ॥ ३५ ॥ 
अहमासं पुरा कन्या पुरे कुसुमसंजिते ॥ 

वीरसेनस्य शूद्रस्य वणिक्पुत्रस्य धीमतः ॥ 

तेन दत्ताऽस्मि धर्मेण विवाहार्थं महात्मना ॥ ३६ ॥ 
ततो विवाहसमये मम दत्तानि वृद्धये ॥ 

पंचाक्षराणि श्रेष्ठानि योषिता दीक्षया सह ॥ 

गौरी पूजाकृते चैव प्रोक्ता चाहं ततः परम्‌ ॥ ३७ ॥ 
यावत्पुत्रि त्वमात्मानमेतैः पूजयसेऽक्षरैः ॥ 

जलपानं न कर्तव्यं तावच्चैव कथञ्चन ॥ ३८ ॥ 

येन संप्राप्स्यसेऽभीष्टं तत्प्रभावाद्यदीप्सितम्‌ ॥ 

तथेति च मया प्रोक्तं तस्याश्चैव वरानने ॥ ३९ ॥ 

ततो विवाहे निर्वृत्ते गताऽहं पतिना सह ॥ 

श्वशुर स्तिष्ठते यत्र श्वश्रूश्चैव सुदारुणा ॥ ६,१७७.४० ॥ 
गौरीपूजाकृते मां च निवारयति सर्वदा ॥ 

ततोऽहं भयसन्त्रस्ता गौरीभक्तिपरायणा ॥ 


जलार्थे यत्र गच्छामि तस्मिंश्चैव जल्लाश्रये ॥ ४१ ॥ 

ततः कर्ददममादाय मन्त्रैः पंचभिरेवच ॥ 

तैरेव पूजयाम्येव गौरीं भक्तिपरायणा ॥ ४२ ॥ 
प्रक्षिपामि तत स्तोये ततो गच्छामि मन्दिरम्‌ ॥ 
कस्यचित्वथ कालस्य भर्ता मे प्रस्थितः शुभः ॥ 
देशांतरं वणिम्वृत्त्या सोऽपि मार्गं तमाश्रितः ॥ ४३ ॥ 
स गच्छन्मरुमार्गेण मां समादाय स्नेहतः ॥ 
संप्राप्तो निर्जलं देशं सुरौद्रं मरुमंडलम्‌ ॥ ४४ ॥ 
तथा रौद्रतरे काले वृषस्थे दिवसाधिपे। 

ततः सार्थः समस्तश्च विश्रांतः स्थलमध्यगः ॥ ४५ ॥ 
कूपमेकं समाश्रित्य गम्भीरं जलदोपमम्‌ ॥ 
एतस्मिन्नेव काले तु मया दृष्टः समीपगः ॥ 
तोयाकारो मरु द्देशस्तशचित्ते विचिन्तितम्‌ ॥ ४६ ॥ 
यत्तच्च दृश्यते तोयं समीपस्थं तथा बहु ॥ 

अत्र स्नात्वा शुचिभूत्वा गौरीमभ्यर्च्य भक्तितः ॥ 
पिबामि सलिलं पश्चात्सुस्वादु सरसीभवम्‌ ॥ ४७ ॥ 
ततः संप्रस्थिता यावत्प्रगच्छामि पदात्पदम्‌ ॥ 
यावददूरतरं यामि तावत्सा मृगतृष्णिका ॥ ४८ ॥ 
एतस्मिन्न न्तरे प्राप्तो नभोमध्यं दिवाकरः ॥ 


वृषस्थो येन दह्यामि ह्युपरिष्टाच्छुभानना ॥ ४९ ॥ 

अधोभागे सुतप्ताभिर्वालुकाभिः समंततः ॥ 

तृष्णार्ता$हं ततस्तस्मिन्मरुदेशे समाकुला ॥ ६.१७७.५० ॥ 
ततश्च पतिता भूमौं विस्फोटकसमावृता ॥ 

ततो मया स्मृता चित्ते कथा भारतसंभवा ॥ ५१ ॥ 
नृगेण तु यथा यज्ञो वालुकाभिर्विनिर्मितः ॥ 

कूपान्तः क्षिप्यमाणेन तृणलोष्टांबुवर्जितम्‌ ॥ ५२ ॥ 
भ्रक्तिग्राहयास्ततो देवास्तुष्टास्तस्य महात्मनः॥ 

तदहं वालुकाभिश्च पूजयामि हरप्रियाम्‌॥ ५३ ॥ 

तेन तुष्टा तु सा देवी मम राज्यं प्रयच्छति ॥ 

अद्य देहान्तरे प्राप्ते मनोभीष्टमनंतकम्‌ ।। ५४ 

ततस्तु पंचभिर्मन्त्रैस्तैरेव स्मृतिमागतैः ॥ 
पंचभिर्मुष्टिभिर्देवी वालुकोत्थैः प्रपूजिता ॥ ५५ ॥ 

ततः पञ्चत्वमापन्ना तत्कालेऽहं वरांगनाः ॥ 
दशार्णाधिपतेजीता सदने लोकविश्रुते ॥ ५६ ॥ 
जातिस्मरणसंयुक्ता तस्या देव्याः प्रसादतः ॥ 

भवतीनां कनिष्ठास्मि ज्येष्ठा सौभाग्यतः स्थिता ।।५७ ॥ 
एत स्मात्कारणाद्गौरीं मुक्त्वैतान्पञ्चपिण्डकान्‌॥ 
कर्द्दमेन विधायाथ पूजयामि दिनेदिने ॥ ५८ ॥ 


एतदगुहृयं मया ख्यातं भवतीनामसंशयम्‌ ॥ 

सत्येनानेन मे गौरी मनोभीष्टं प्रयच्छतु ॥ ५९ ॥ 

॥ लक्ष्मीरुवाच ॥ ॥ 

ततः सर्वाः सपत्न्यस्ताः कृतांजलिपुटाः स्थिताः ॥ 
मामूचुर्विनयाद्वाचा प्रणिपत्य मुहुर्मृहः ॥६.१७७.६॥। 
प्रसादं कुरु चास्माकं दीयतां मन्त्रपंचकम्‌॥ 

तदेव येन ते देवी तुष्टा सा परमेश्वरी ॥ ६१ ॥ 
मया प्रोक्ताश्च ता सर्वाः प्रार्थयध्वं यथेच्छया ॥ 
अहं सर्वं प्रदास्यामि तत्सत्यं वचनं मम ॥ ६२ ॥ 
ततो देव मया प्रोक्तं तासां तन्मंत्रपंचकम्‌ ॥ 
शिष्यत्वं गमितानां च वाइमनःकायकर्मभिः ॥ ६३ ॥ 
॥ विष्णुरुवाच ॥ ॥ 

ममापि वद देवेशि कीदृक्तन्मन्त्रपञ्चकम्‌ ॥ 
यत्वयाऽनुष्ठितं पूर्वं तया तासां निवेदि तम्‌॥ ६४ ॥ 
॥ लक्ष्मीरुवाच ॥ ॥ 

नमः पृथिव्यै क्षांतीशि नम आपोमये शुभे ॥ 
तेजस्विनि नमस्तुभ्यं नमस्ते वायुरूपिणि ॥ ६५ ॥ 
आकाशरूपसंपन्ने पंचरूपे नमोनमः ॥ ६६ ॥ 
एभिमन्त्रैमया पूर्वं पूजिता परमेश्वरी ॥ 


तेन राज्यं मया प्राप्तं सर्वस्त्रीणां सुदुर्लभम्‌ ॥ ६७ ॥ 

ततश्च स्थापिता देवी कृत्वा रत्नमयी शुभा ॥ 
हाटकेश्वरजे क्षेत्रे मया तत्र सुरेश्वर ॥ ६८ ॥ 

तां या पूजयते नारी सद्यो5पि पतिवल्लभा ॥ 
जायते नात्र सन्देहः सर्वपापविवजिता ॥ ६९ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये पञ्चपिंडिकोत्पत्ति माहात्म्य वर्णनं नाम 
सप्तसप्तत्युत्तरशततमोऽध्यायः ॥ १७७ ॥ ॥ छ ॥ 
॥ लक्ष्मीरुवाच ॥ ॥ 


एवं राज्यं मया प्राप्तं गौरीपूजा कृते विभो ॥ 
सौभाग्यं परमं चैव दुर्लभं सर्वयोषिताम्‌॥ १ ॥ 

न चापत्यं मया लब्धं तथापि परमेश्वर ॥ 
ताइशेऽपि च सौभाग्ये तारुण्ये ताइशे स्थिते ॥ २ ॥ 
द्यामि तेन दुःखेन दिवानक्तं सुखं न मे ॥ 
कस्यचित्वथ कालस्य दुर्वासा मुनिसत्तमः ॥ ३ ॥ 
आनर्ताधिपतेह्म्यं संप्राप्तो गौरवाय सः॥| 
चातुर्मास्यकृते चैव मृत्तिकाग्रहणाय च ॥। ४॥ 
ततः संपूजितो राज्ञा आनर्तन यथाक्रमम्‌॥ 
दत्वार्घ्यं मधुपर्क च ततः प्रोक्तं प्रणम्य च॥५॥ 
स्वागतं ते मुनिश्रेष्ठ भूयः सुस्वागतं च ते॥ 


नान्यो धन्यतमो लोके भूयोऽस्ति सदृशो मया॥६॥ 

यौ ते पादौ रजोध्वस्तौ केशैर्मे निर्मलीकृतौ॥ 

तदब्रूहि किकरोम्यद्य गृहायातस्य ते मुने ॥ ७ ॥ 
अपि राज्यं प्रयच्छामि का वार्तान्येषु वस्तुषु ॥ ८ ॥ 
॥ दुर्वासा उवाच ॥ ॥ 

चातुर्मासीविधानं ते करिष्ये नृप मंदिरे ॥ 
मृत्तिकाग्रहणं तावच्छुश्रूषा क्रियतां मम ॥ 

स तथेति प्रतिज्ञाय मामूचे पार्थिवोत्तमः ॥ ९ ॥ 
शुश्रूषा चास्य कर्तव्या सर्व दैव वरानने ॥ 
चातुर्मासीव्रतं यावददेवतार्चनपूर्वकम्‌ ॥ ६.१७८.१० ॥ 
बाढमित्येवमुक्त्वाथ मया सर्वमनुष्ठितम्‌ ॥ 

शुश्रूषाहं च यत्कर्म दुहितेव पितुर्यथा ॥। ॥ ११ ॥ 
चातुर्मास्यां व्यतीतायां यदा संप्रस्थितो मुनिः ॥ 

तदा प्रोवाच मां तुष्टः पृत्रि किं करवाणि ते ॥ १२ ॥ 
ततः स भगवान्प्रोक्तः प्रणिपत्य मया मुहुः ॥ 
अपत्यं नास्ति मे ब्रहृमंस्तेन दह्याम्यहरनिशम्‌ ॥ १३ ॥ 
ईट्रशे सति राज्ञोऽपि यौवने च महत्तरे ॥ 

तत्वं वद मुनिश्रेष्ठ येन स्यान्मम संततिः ॥ १४ ॥ 
व्रतेन नियमेनाथ दानेन च हुतेन च ॥ 


ततः स सुचिरं ध्यात्वा मामुवाच स्मयन्निव ॥ १५ ॥ 

अन्यदेहांतरे पुत्रि त्वया गौरी प्रपूजिता ॥ 
तप्ताभिर्वालुकाभिः सा मृत्युकाल उपस्थिते ॥ १६ ॥ 
तदभक्त्या लब्धराज्यापि दाहेन परियुज्यसे ॥ 

गौरी यत्तापसंयुकता बालुकाभिः कृता त्वया ॥ १७ ॥ 
न देवो विद्यते काष्ठे पाषाणे मृत्तिकासु च ॥ 
भावेषु विद्यते देवो मन्त्रसंयोगसंयुतः ॥ १८ ॥ 
भावभकि्तिसमा युक्ता मंत्रसंयोजनेन च ॥ 

देवी मन्त्रसमायाता त्वया वालुकयाऽचिता ॥ १९ ॥ 
त्वत्काये तेन संतापः सर्वदाऽयं व्यवस्थितः॥ 
तस्माद्रत्नमयी गौरीं कृत्वा त्वं पंचपिंडिकाम्‌ ॥ 
हाटकेश्वरजे क्षेत्रे संस्थापय शुभानने ॥६.१७८.२०॥ 
वृषस्थे भास्करे पश्चात्तस्या उपरि स्रावि यत्‌ ॥ 
जलयन्त्रं दिवारात्रं धारयस्व प्रयत्नतः ॥ २१ ॥ 
ततो यथायथा तस्याः शीतभावो भविष्यति ॥ 
तथातथा च ते दाहः शांतिं यास्यत्यहनिशम्‌ ॥ २२ ॥ 
दाहांते भविता गर्भस्ततः पुत्रमवाप्स्यसि ॥ 
राज्यभारक्षमं शूरं त्रिषु ल्रोकेषु विश्रुतम्‌ ॥ २३ ॥ 
अन्यापि कामिनी यात्र एवं तां पूजयिष्यति ॥ 


ज्येष्ठे मासे तथा सापि यथा त्वं प्रभविष्यति ॥ २४ ॥ 

॥ लक्ष्मीरुवाच ॥ ॥ 

ततो मया पुनः प्रोक्तो भगवान्स मुनीश्वरः ॥ 
मानुषत्वे न मे रागो विरकितिमहती स्थिता ॥ २५ ॥ 
नदीवेगोपमं दष्ट्वा जीवितंसर्वदेहिनाम्‌ ॥ 

तन्मे वद महाभाग यत्किंचिद्‌ व्रतमुत्तमम्‌ ॥ २६ ॥ 
मानुषत्वं न येन स्यात्सम्यक्चीर्णेन सद्दविज ॥ 
ततः स सुचिरं ध्यात्वा मामाह परमेश्वर ॥ २७ ॥ 
अस्ति पुत्रि व्रतं पुण्यं गौरी तुष्टिकरं परम्‌ ॥ 

येन चीर्णेन वै सम्यग्योषिद्देवत्वमाप्नुयात्‌ ॥ २८ ॥ 
गोमयाख्या महादेवी कृता वै गोमयेन सा ॥ 

ततो गोलोकमापन्नाः सर्वास्ता वरवर्णिनि ॥ २९ ॥ 
तां त्वं कुरुष्व कल्याणि येन देवत्वमाप्स्यसि ॥ 
ततो मया पुनः प्रोक्तः स मुनिः सुरसत्तम ॥ ६.१७८.३० ॥ 
कस्मिन्काले प्रकर्तव्या विधिना केन सन्मुने ॥ 

सर्वं विस्तरतो ब्रूहि येन तां प्रकरोम्यहम्‌ ॥ ३१ ॥ 

॥ दुर्वासा उवाच ॥ ॥ 

नभस्ये चासिते पक्षे तृतीयादिवसे स्थिते॥ 
प्रातरुत्थाय पश्चाच्च भक्षयेद्देतधावनम्‌॥३२॥ 


ततश्च नियमं कृत्वा उपवाससमुदभवम्‌॥ 

गौरीनामसमुच्चार्य श्रद्धापूतेन चेतसा ॥ ३३ ॥ 

ततो निशागमे प्राप्ते कृत्वा गौरीचतुष्टयम्‌ ॥ 

मृन्मयं यादृशं चैव तदिहैकमनाः शृणु ॥ ३४ ॥ 

एका गौरी प्रकर्तव्या पंचपिंडा यथोदिता ॥ 

प्रहरेप्रहरे प्राप्ते तासु पूजां समाचरेत्‌ ॥ 
यैम॑त्रैस्तान्निबोध त्वमेकैकस्याः पृथक्पृथक्‌ ॥ ३५ ॥ 
हिमाचलगृहे जाता देवि त्वं शंकरप्रिये ॥ 
मेनागर्भसमुदभूता पूजां गृहण नमोस्तु ते ॥ ३६ ॥ 
धूपं दद्यात्ततश्चैव कर्पूरं श्रद्धया सह ॥ 

रक्तसूत्रेण दीपं च घृतेन परिकल्पयेत्‌ ॥ ३७ ॥ 
जातिपुष्पैः समभ्यर्च्य नैवेद्ये मोदकान्न्यसेत्‌ ॥ 
रक्तवस्त्रेण संछाद्य अर्घ्यं दत्त्वा ततः परम्‌ ॥ ३८ ॥ 
यस्य वृक्षस्य पुष्पं च तस्य स्याद्दन्तधावनम्‌ ॥ 
मातुलिंगेन तस्यास्तु मन्त्रेणानेन भक्तितः ॥ ३९ ॥ 
अर्घ्यं दद्यात्प्रयत्नेन गन्धपुष्पाक्षतान्वितम्‌ ॥ 
शंकरस्य प्रिये देवि हिमाचलसुते शुभे ॥ 

अर्घ्यमेनं मया दतं प्रतिगृहण नमोऽस्तु ते ॥ ६.१७८.४० ॥ 
तदेव प्राशनं कुर्यात्ततः कायविशुद्धये ॥ 


प्रहरांते च संपूज्य अर्धनारीश्वरं ततः ॥ ४१ ॥ 

सुरभ्या पूजयेदभक्त्या मन्त्रेणानेन पार्वति ॥ 

वाममर्ध शरीरस्य या हरस्य व्यवस्थिता ॥ 

सा मे पूजां प्रगृहणातु तस्यै देव्यै नमोऽस्तु ते ॥ ४२ ॥ 
अगरुं च ततो भक्त्या धूपं दद्यात्तथा शुभे ॥ 

नैवेद्ये गुणकांश्चैव नालिकेरेण चार्घकम्‌ ॥ ४३ ॥ 
मन्त्रेणानेन दातव्यं तदेव प्राशनं स्मृतम्‌ ॥ 
अर्धनारीश्वरौ यौ च संस्थितौ परमेश्वरौ ॥ ४४ ॥ 
अर्घ्या मे गृह्यतां देवौ स्यातं सर्वसुखप्रदौ ॥ 

तृतीये प्रहरे प्राप्ते शतपत्र्या प्रपूजयेत्‌ ॥ ४५ ॥ 
उमामहेश्वरौ देवौ मंत्रेणानेन पूजयेत्‌ ॥ ॥ ४६ ॥ 
उमामहेश्वरौ देवौ यौ तौ सृष्टिलयान्वितौ ॥ 

तौ गृहणीतामिमां पूजां मया दतां प्रभक्तितः ॥ ४७ ॥ 
गुग्गुल्रोत्थं ततो धूपं नैवेद्यं घारिकात्मकम्‌ ॥ 
जातीफलेन चार्घ्यं च तदेव प्राशनं स्मृतम्‌ ॥ ४८ ॥ 
ततश्चार्घ्यः प्रदातव्यो मंत्रेणानेन भक्तितः ॥ 
ग्रंथिचूर्णेन धूपं च अर्घ्यं मदनजं फलम्‌ ॥ ४९ ॥ 
तदेव प्राशनं कार्य ततः कायविशुद्धये ॥ ६.१७८.५० ॥ 
उमामहेश्वरौ देवौ सर्वकामसुखप्रदौ ॥ 


गृहणीतामर्घ्यमेतं मे दयां कृत्वा महत्तमाम्‌॥ ९१ ॥ 

चतुर्थ प्रहरे प्राप्ते तां गौरीं पंचपिंडिकाम्‌ ॥ 

भृंगराजेन संपूज्य मंत्रेणानेन भक्तितः ॥ ५२ ॥ 
पृथिव्यादीनि भूतानि यानि प्रोक्तानि पंच च ॥ 
पंचरूपाणि देवेशि पूजां गृहण नमोऽस्तु ते ॥ ५३ ॥ 
नेवेद्ये घृतपूपांश्च दद्याददेव्याः प्रभक्तितः ॥ 
ग्रंथिचूर्णेन धूपं च हयर्घ्य॑ मदनजं फलम्‌ ॥ 

तदेव प्राशनं कार्यमर्घ्यमंत्रमिदे स्मृतम्‌ ॥ ५४ ॥ 
पंचभूतमयी देवी पंचधा या व्यवस्थिता ॥ 

अर्घ्यमेनं मया दत्तं सा गृहृणातु सुरे शवरी ॥ ५५ ॥ 
एवं सर्वा निशा सा च गीतवाद्यादिनिःस्वनैः॥ 

तासां चैवाग्रतो नेया नैव निद्रां समाचरेत्‌ । ५६ ॥ 
ततः प्रभाते विमले प्रोद्‌गते रविमण्डले ॥ 

स्नात्वा संपूजयेदविप्रं सह पत्न्या प्रभक्तितः ॥ ५७ ॥ 
वस्त्रैराभरणैश्चैव स्वशक्त्या नृपनंदिनि ॥ 

गौर्यै भक्ष्यं च दातव्यं मिष्टान्नेन शुचिस्मिते ॥ ५८ ॥ 
ततः करेणुमानीय वडवां वा सुमध्यमे ॥ 

गौरीचतुष्टयं तच्च समारोप्य तथोपरि ॥ ५९ ॥ 
गीतवादित्रशब्देन वेदध्वनियुतेन च ॥ 


नद्यां वाऽथ तडागे वा वाप्यां वाथ परिक्षिपेत्‌ ॥ ६.१७८.६० ॥ 

मंत्रेणानेन सदभक्त्या तवेदं वच्मि सुन्दरि ॥ ६१ ॥ 
आहूतासि मया देवि पूजितासि मया शुभे ॥ 

मम सौभाग्यदानाय यथेष्टं गम्यतामिति ॥ ६२ ॥ 

॥ लक्ष्मीरुवाच ॥ ॥ 

एवं मया कृता देव सा तृतीया यथोदिता ॥ 

नभस्ये मासि संप्राप्ते भक्त्या परमया विभो ॥ ६३ ॥ 
द्वितीये च तथा प्राप्ते तृतीये च विशेषतः ॥ 
यावत्पश्यामि प्रत्यूषे तावदगौरीचतुष्टयम्‌ ॥ 

जातं रत्नमयं तच्च मया यत्परिपूजितम्‌ ॥ ६४ ॥ 
प्रस्थितां मां नदीतीरमुद्दिश्य च विसर्जनम्‌ ॥ 
करिष्यामीति सा प्राह व्यक्तीभूता सुरेश्वरी ॥ ॥ ६५ ॥ 
मा पुत्रि जलमध्येऽत्र मम मूर्तिचतुष्टयम्‌ ॥ 

परिभावय मदवाक्यं श्रुत्वा चैव विधीयताम्‌ ॥ ६६ ॥ 
हाटकेश्वरजे क्षेत्रे स्थापय त्वं च मा क्षिप ॥ 

अक्षयं जायते येन सर्वस्त्रीणां हिताय च ॥ ६७ ॥ 

त्वं प्रार्थय वरं सर्वं ददाम्यहमिहार्चिता ॥ 

अभ्यर्चिता गिरिसुता मया प्रोक्ता सुरेश्वरी ॥ ॥ ६८ ॥ 
यदि यच्छसि मे देवि वरं तुष्टा सुरेश्वरि ॥ 


तदहं मानुषे गर्भे मा भूयासं कथंचन ॥ ६९ ॥ 

भर्ता भवतु मे विष्णु: शाश्वताभीष्टदः सदा ॥ 
नान्यत्किंचिदभीष्टं मे राज्यं त्रिदिवशोभनम्‌ [| ६.१७८.७० ॥ 
अन्यापि कुरुते या च व्रतमेतत्समाहिता ॥ 
सर्वैत्रतेर्यथातुष्टिस्तथा देवि प्रजायते ॥७१ ॥ 

तथा तस्याः प्रकर्तव्यमेकेनानेन पार्वति ॥ 

तथेति गौरी मामुक्त्वा ततश्चादर्शनं गता ॥ ७२ ॥ 
सा देवी च मया तत्र तच्च गौरीचतुष्टयम्‌ ॥ 
हाटकेश्वरजे क्षेत्रे शुभे संस्थापितं विभो ॥ ७३ ॥ 
तत्प्रभावान्मया लब्धो भर्त्ता त्वं परमेश्वर ॥ 
शाश्वतश्चाक्षयश्चैव मुखप्रेक्षश्च सर्वदा ॥ ७४ ॥ 
एतत्त सर्वमाख्यातं यत्पृष्टास्मि सुरेश्वर ॥ 
सत्येनानेन देवेश तव पादौ स्पृशाम्यहम्‌ ॥ ७५ ॥ 
॥ सूत उवाच ॥ ॥ 

तच्छुत्वा वचनं तस्याः शंखचक्रगदाधरः ॥ 
विहस्याथ महालक्ष्मी तामुवाच प्रहर्षितः ॥ 

मुहुर्मृहः समालिंग्य वक्षसश्चोपरि स्थिताम्‌ ॥ ७६ ॥ 
साधुमाधु महाभागे सत्यमेतत्वयोदितम्‌ ॥ 
जानतापि मया पृष्टा भवतीं वरवर्णिनि ॥ ७७ ॥ 


॥ सूत उवाच ॥ ॥ 

एतद्वः सर्वमाख्यातं यत्पृष्टोऽस्मि द्विजोत्तमाः ॥ 

चतुर्भुजा यथा गौरी संजाता पंचपिंडिका ॥ ७८॥ 
यश्चैतत्पठते भक्त्या प्रातरुत्थाय मानवः ॥ 

न स लक्ष्म्या विमुच्येत न च दीौर्भाग्यमाप्नुयात्‌ ॥ ७९ ॥ 
तस्मात्सर्वप्रयत्नेन पठनीयमिदं शुभम्‌ ॥ 

आख्यानं गौरिकं विप्रा यन्मया परिकीर्तितम्‌ ॥ ६.१७८.८० ॥ 


इति श्रीस्कान्दे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये पंचपिंडिकागौर्युत्पत्तिमाहात्म्य 
वर्णनंनामाष्टसप्तत्युत्तरशततमोऽध्यायः ॥ १७८ ॥ ॥९॥ 


॥ सूत उवाच ॥ ॥ 

तथान्यदपि तत्रास्ति पुष्करत्रितयं शुभम्‌ ॥ 
हाटकेश्वरजे क्षेत्रे सर्वपातकनाशनम्‌ ॥ १ ॥ 
यस्मिन्इृष्टेऽथवा स्पृष्टे कीर्तिते वा द्विजोत्तमाः ॥ 
पातकं नाशमायाति भास्करेण तमो यथा ॥ २ || 
पुनंति सर्वतीर्थानि स्नानाद्दानादसंशयम्‌ ॥ 
पुष्कराल्रोकनादेव सर्वपापैः प्रमुच्यते ॥ ३ ॥ 

॥ ऋषय ऊचुः ॥ ॥ 

श्रूयते पुष्करंनाम तीर्थे त्रैलोक्यविश्रुतम्‌ ॥ 

ब्रहमणा निर्मितं तत्र यच्च योजनमात्रकम्‌ ॥ ४ ॥ 


उत्तरे चन्द्रभागाया नद्या यावत्सरस्वती ॥ 

दक्षिणे करतोयायाः सीमेयं पुष्करत्रये ॥ ५ ॥ 

अस्माकं तु पुरा सूत त्वयोक्तं वियति स्थितम्‌ ॥ 
एतन्नः कौतुकं सूत तत्कथं हाटकेश्वरे ॥ 

तत्र क्षेत्रे समायातं तस्मात्त्वं वक्तुमहसि ॥ ६ ॥ 

॥ सूत उवाच ॥ ॥ 

सत्यमेतन्महाभागा यदभवर्दाभिरुदाहतम्‌ ॥ 

तस्मिन्क्षेत्रे दविजश्रेष्ठास्तच्छृणुध्वं समाहिताः ॥ ७ ॥ 
सर्वतो विस्तरादवच्मि नमस्कृत्य स्वयं भुवम्‌ ॥ ८ ॥ 
ब्रहमलोके निवसतो ब्रहमणोऽव्यक्तजन्मनः ॥ 
देवर्षिर्नारदः प्राप्तो भ्रांत्वा लोकत्रयं मुनिः ॥ ९ ॥ 

स नत्वा शिरसा पादावुपविष्टस्त दग्रतः ॥ ६.१७९.१० ॥ 
॥ ब्रहमोवाच ॥ ॥ 

कस्माद्वत्स चिराद्दृष्टः कुतः प्राप्तोऽधुना भवान्‌॥ 

क्व आआंतस्त्वं समाचक्ष्व ब्रूहि वत्सात्र कारणम्‌ ॥ ११ ॥ ॥ 
॥ नारद उवाच ॥ ॥ 

मर्त्यलोकादविभो प्राप्तः सांप्रतं च त्वरान्वितः ॥ 

तव पादप्रपूजार्थं सत्येनात्मानमालभे ॥ १२ ॥ 

॥ ब्रहमोवाच ॥ ॥ 


किंवदन्ती ममाचक्ष्व मर्त्यलोकसमुदभवाम्‌ ॥ 

कीदृशाः पार्थिवास्तत्र कीदृशा दविजसत्तमाः ॥ 
कीद्ृशा व्यवहाराश्च वर्तन्ते तत्र सांप्रतम्‌ ॥ १३ ॥ ॥ 
॥ नारद उवाच ॥ ॥ 

मर्त्यलोके कलिरजीतः सांप्रतं सुरसत्तम ॥ १४ ॥ 
राजानः सत्पथं त्यक्त्वा तथा लोभपरायणाः ॥ 
पीडयंति च लोकांश्च अर्थहेतोः सुनिर्धृणाः ॥ १५ ॥ 
शौर्यभावपरित्यक्ताः परदारविमर्दकाः ॥ 

पूजयन्ति न ते विप्रान्न देवान्न गुरूनपि ॥ १६ ॥ 
वेदविक्रय कर्तारो ब्राहमणाः शौचवर्जिताः ॥ 
पापप्रतिग्रहासक्ताः सन्ध्याहीनाः सुनिर्घृणाः ॥ १७ ॥ 
कृषिकर्मरता नित्यं वैश्यवत्पशुपालकाः ॥ 

वैश्याः सर्वे समुच्छेदं प्रयाता धरणीतल्ले ॥ १८ ॥ 
शूद्रा नित्यं धर्मकामाः शूद्राश्चैव तपस्विनः ॥ 
लोकयात्राक्रियाः सर्वे प्रहसति व्यपत्रपाः ॥ १९ ॥ 
यस्य चास्ति गृहे वित्तं तरुण्यश्च तथा स्त्रियः ॥ 
तेनतेन समं सख्यं प्रकुर्वन्ति नरा भुवि ॥ ६.१७९.२० ॥ 
विधवानां व्रतस्थानां सर्वेषां लिंगिनां तथा ॥ 

हृदि स्थितो महान्कामो व्रतचर्याबहिःस्थिताः ॥२१॥ 
तीर्थानि विप्ल्रवं यांतिपापलोरकश्रितानि च॥ 

कलेभींतानि सर्वाणि प्रद्रवन्ति दिशो दश ॥२२॥ 

अहं तत्र स्थितो यस्मात्कलिकाले पितामह ॥ २३ ॥ 
कलिकाले विशेषेण स्वैरिण्यो लल्लितस्पृहाः ॥ 

भत्री विवदमानाश्च स्त्रियः कार्मणतत्पराः॥ 

वृथा व्रतानि कुर्व॑ति त्यक्त्वा ताः स्वपते: कथाम्‌ ॥ २४ ॥ 
क्निर्बलिष्ठः सुतरां वरदानेन ते कृतः ॥ 

यदा मर्त्यै भवेद्युद्धं कंडूतिर्जायते हृदि ॥ २९ ॥ 

स्वर्गे वा मस्तके चैव पाताले चाथ पादयोः ॥ 

सांप्रतं मर्त्यलोके च मया दृष्टमनेकशः ॥ २६ ॥ 

श्वश्रूणां च वधूनां च तथा जनकपुत्रयोः ॥ 

बांधवानां विशेषेण तथा च स्वामिभृत्ययोः ॥ २७ ॥ 
चौराणां पार्थिवानां च दम्पत्योश्च विशेषतः ॥ 
स्वल्पोदकास्तथा मेघाः स्वल्पसस्या च मेदिनी ॥ २८ ॥ 
स्वल्पक्षीरास्तथा गावः क्षीरे सपिर्न विद्यते ॥ 

एवं युद्धानि तेषां च वीक्षमाणो दिवानिशम्‌ ॥ २९ ॥ 
अहं मर्त्ये परिभ्रांतश्चिरात्तेन समागतः ॥ 

भूयो यास्यामि तत्रैव कण्डूतिर्महतीस्थिता ॥ ६.१७९.३० ॥ 
तच्छ्रत्वा वचनं तस्य नारदस्य पितामहः ॥ 


पुष्करस्य कृते जातश्चिन्ताव्याकु लतैद्रियः ॥ ३१ ॥ 


onlinesanskritbooks.com 


मर्त्ये च मामकं तीर्थ पुष्करंनाम विश्रुतम्‌ ॥ 

नाशे यास्यति तन्नूनं कलिकालपरिप्लुतम्‌ ॥ ३२ ॥ 
तस्मादन्यत्र नेष्यामि कलिर्यत्र न विदयते ॥ 

येन तत्र विमुंचामि निजं तीर्थं च पुष्करम्‌ ॥ ३३ ॥ 
कलिकाले च संप्राप्ते सर्वप्राणिभयंकरे ॥ 

तत्र प्रयांतु तीर्थानि सर्वा ण्येव विशेषतः ॥ ३४ ॥ 
गते कलौ प्रयास्यंति निजस्थानमसंशयम्‌ ॥ ३५ ॥ 
एवं निश्चित्य मनसा हस्तस्थं कमलं ततः ॥ 

प्रोवाच सादरं तच्च स्वयं ध्यात्वा पितामहः ॥ ३६ ॥ 
पत त्वं पदम भूपृष्ठे कलिर्यत्र न विद्यते ॥ 
येनानयामि तत्रैव पुष्करं तीर्थमात्मनः ॥ ३७ ॥ 
ततस्तत्प्रेषितं तेन पदमं भ्रांत्वा महीतले ॥ 

समस्ते पतितं क्षेत्रे हाटकेश्वरसंभवे ॥३८॥ 

दृष्ट्वा वेदविदो विप्रान्स्वाध्यायनिरताञ्छुचीन्‌ ॥ 
तेषां यजञक्रियाभिश्च यज्ञोपांतैः समंततः ॥ ३९ ॥ 
यूपाद्यैः सर्वतो व्याप्ते सदिशे गगनांगणे ॥ 
ऋगूयजुःसामघोषेण तथा चाथर्वजेन च ॥ ६.१७९.४० ॥ 
दिग्मण्डले तथा व्याप्ते नान्यः संश्रूयते ध्वनिः ॥ 


तथा च तार्किकाणां च विवादेषु महत्सु च ॥ ४१ ॥ 

वेदांतानां समस्तानां व्याख्याने बहुधा कृते ॥ 

दृश्यन्ते मुनयो यत्र संस्थिता नियमेषु च ॥ ४२ ॥ 
एकाहारा निराहारा एकांतरकृताशनाः ॥ 
ब्रिरात्रोपोषिताश्चान्ये कृच्छुचांद्रायणे रताः ॥ ४३ ॥ 
महापाराकिणश्चान्ये तथा मासोपवासिनः ॥ 
अश्मकुट्टाशिनश्चान्ये दन्तोलूखलिकास्तथा ॥ ४४ ॥ 
शीर्णपर्णाशिनश्चैके फलाहारा महर्षयः ॥ 

तद्द्ृष्ट्वा ताइश क्षेत्र संयुक्त विविधैर्गुणैः ॥ ४५ ॥ 
ततस्तत्पतित तत्र पुण्य ज्ञात्वा महीतले ॥ 

यत्र स्थानेऽपतत्पूर्वं तस्मादुच्चलितं पुनः ॥ ४६ । 
अन्यस्मिंश्च ततः स्थाने द्वितीये द्विजसत्तमाः ॥ 
तस्मादपि तृतीये तु तृतीयं पंकजं हितम्‌ ॥ ४७ ॥ 
ततो गर्तात्रयं जातं तेषु स्थानेषु च त्रिषु ॥ 

गर्तासु च जल जातं स्वच्छं स्फटिकसंनिभम्‌ ॥ ४८ ॥ 
एतस्मिन्नंतरे प्राप्तः स्वयमेव पितामहः ॥ 

तत्र स्थाने द्विजश्रेष्ठा यज्ञकर्मप्रसिद्धये ॥ ॥। ४९ ॥ 
दृष्ट्वा समंततः क्षेत्रं हाटकेश्वरसंजितम्‌ ॥ 

नानाविप्रैः समाकीर्णं वेदवेदांगपारगैः ॥ 


तपस्विभिस्तथानेकैर्त्रतचर्यापरायणैः ॥ ६.१७९.७५० ॥ 

अहो क्षेत्रमहो क्षेत्रं पुण्यं रम्यं द्विजप्रियम्‌ ॥ 
तस्मायज्ञं करिष्यामि क्षेत्रेऽस्मिंश्च दविजाश्रये ॥ ९१ ॥ 
आनयिष्यामि तच्चापि पुष्करत्रितयं शुभम्‌ ॥ 
गर्तास्वेतासु पुण्यासु ज्येष्ठं मध्यं कनीयकम्‌ ॥ ५२ ॥ 
कलिकाले च संप्राप्ते येन लोपं न गच्छति ॥ 

स्वयं निश्चित्य मनसा चोपविश्य धरातले ॥ ५३ ॥ 
ध्यात्वा च सुचिरं कालमानयामास तत्र च ॥ 
पुष्करत्रितयं श्रेष्ठं ज्येष्ठमध्यकनीयकम्‌ ॥ ५४ ॥ 
ततोऽब्रवीत्स हृष्टात्मा हयेतद्धि पुष्कर त्रयम्‌ ॥ 

मया सम्यक्समानीतं कलिकालभयेन च ॥ ५५ ॥ 
येऽत्र स्नानं करिष्यंति श्रद्धया परया युताः ॥ 

ते यास्यंति परां सिदधिमक्षयां मत्प्रसादतः ॥ ५६ ॥ 
ये च श्राद्धं करिष्यंति कार्तिक्यां सुसमाहिताः ॥ 
करिष्यंति गयाशीर्षे तेषां पुण्यं महत्तमम्‌ ॥ ५७ ॥ 

तत्रा द्यात्पुष्करात्पुण्यं लभिष्यंति शताधिकम्‌ ॥ 

मया यज्ञः कृतस्तत्र कार्तिक्यां पूर्वपुष्करे ॥ ५८ ॥ 
वैशाख्यां च करिष्यामि अत्राहं च दवितीयके ॥ ॥ ५९ ॥ 
एवमुक्त्वा ततो ब्रहमा हयादिदेश सदागतिम्‌ ॥ 


ममादेशादद्रुतं वायो समानय पुरंदरम्‌ ॥ ६.१७९.६० ॥ 

आदित्यैर्वसुभिः सार्ध रुद्रैश्वैव मरुद्गणैः ॥ 
गंधर्वैर्लोकपालैश्च सिदधैर्विद्याधरैस्तथा ॥ ६१ ॥ 
येन मे स्यात्सहायत्वं समस्ते यज्ञकर्मणि ॥ 
तच्छुत्वा सकलं वायुर्गत्वा शक्रनिवेशनम्‌ ॥ 
कथयामास तत्सर्व यदुक्तं परमेष्ठिना ॥ ६२ ॥ 
सत्वरं प्रययौ तत्र सर्वैर्देवगणैः सह ॥ 

प्रणिपत्य ततस्तं स ब्रहमाणं वाक्यमब्रवीत्‌ ॥ ६३ ॥ 
आदेशो दीयतां देव हयहमाकारितस्त्वया ॥ 

यदर्थं तत्करिष्यामि तस्माच्छीघ्रं निवेदय ॥ ६४ ॥ 
ब्रहमोवाच ॥ ॥ 

मया शक्रात्र चानीतं सुपुण्यं पुष्करत्रयम्‌ ॥ 
कलिकालभयाच्चैव करिष्ये तदहं स्थिरम्‌॥ ६५ ॥ 
अग्निष्टोमत्रयं कृत्वा वैशाख्यां च यथार्चितम्‌ ॥ 
संभारमाहरस्वाशु तदर्थं सर्वमेव हि ॥ ६६ ॥ 
ब्राहमणांश्च तदरहाश्च वेदवेदांगपारगान्‌ ॥ 
तच्छुत्वा विनयाच्छक्रस्तथेत्युक्त्वा त्वरान्वितः ॥' 
संभारानानयामास तदहाश्च द्विजोत्तमान्‌ ॥ ६७ ॥ 
ततश्चकार विधिवद्यज्ञं स प्रपितामहः ॥ 


यथोक्तविधिना सर्व तथा संपूर्णदक्षिणम्‌ ॥ ६८ ॥ 

इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये पुष्करत्रयोत्पत्तिपूर्वकं 
यज्ञसमारंभार्थमुपकरणानयनब्राहमणामन्त्रणादि 
प्रकारकथनंनामैकोनाशीत्युत्तरशततमोऽध्यायः॥ १७९॥ 


ऋषय ऊचुः॥ 

अत्यदभुतमिदं सूत यत्त्वया समुदाहृतम्‌॥ 

ब्रहमणा यत्कृतो यजञस्तत्र क्षेत्रे महात्मना ॥ १ ॥ 
अग्निष्टोमादयो यज्ञा ये वर्तन्ते धरातले ॥ 
यष्टव्यस्तेषु यज्ञेषु स एव हि सुरेश्वरः ॥ २ ॥ 

तेनैव यजता तत्र को हीष्टः प्रब्रवीहि नः ॥ 

ऋत्विजः के स्थितास्तत्र यैस्तत्कर्म मखोदभवम्‌ ॥ 
तत्प्रत्यक्षे कृतं सर्वमेतन्नः कौतुकं परम्‌ ॥ ३ ॥ 

का चैव दक्षिणा दत्ता तेन तेषां द्विजन्मनाम्‌ ॥ 
कोऽध्वर्युर्विहितस्तत्र येन तद्यजनं कृतम्‌ ॥४॥ 

को होता कश्च वाऽग्नीध्रः को ब्रहमा तत्र संस्थितः ॥ 
उद्गाता कः स्थितस्तत्र हृयाचार्यो यज्ञकर्मणि ॥ ५ ॥ 
॥ सूत उवाच ॥ ॥ 

अहं वः कीर्तयिष्यामि सर्वं यज्ञस्य संभवम्‌ ॥ 

वृत्तांतं यच्च तत्रस्थ माश्चर्यं द्विजपुंगवाः ॥ ६ ॥ 


ये सदस्याः स्थितास्तत्र ऋत्विजश्च द्विजोत्तमाः ॥ 

दक्षिणा याः प्रदताश्च तेभ्यस्तेन महात्मना ॥ ७ ॥ 
यजता देवदेवेन ब्रहमणाऽमिततेजसा ॥ 

यज्ञकामं चतुर्वक्त्रं जञात्वा देवः शतक्रतुः ॥ ८ ॥ 
सर्वैः सुरगणैः सार्धं साहाय्यार्थमुपागतः ॥ 

तथा च भगवाञ्छंभुः सर्वदेवगणैः सह ॥ ९ ॥ 
तान्दृष्ट्वाऽभ्यागतान्ब्रहमा मर्त्यधर्मसमाश्रितान्‌ ॥ 
प्रोवाच विनयोपेतः कृतांजलिपुटः स्थितः ॥ ६.१८०.१० ॥ 
स्वागतं वः सुरश्रेष्ठाः प्रसादः क्रियतां मम ॥ 
निविश्यतां यथान्यायं स्थानेषु रुचिरेषु च ॥ ११ ॥ 
धन्योऽस्म्यनुगृहीतोऽस्मि यद्यूयं स्वयमागताः ॥ 
मंत्राहूता यथा कृच्छ्रात्सर्वसत्रेषु गच्छथ ॥ १२ ॥ 

॥ देवा ऊचुः ॥ ॥ 

येन यच्चात्र कर्तव्यं तच्छीघ्रं वद पदमज ॥ 

यज्ञे तव महाभाग तस्य तत्त्वं समादिश ॥ ॥ १३ ॥ 
॥ ब्रहमोवाच ॥ ॥ 

विश्वकर्मन्द्रुतं गच्छ यज्ञमण्डपसिदधये ॥ 
पत्नीशालां ततश्चैव यज़वेदीस्तथैव च ॥ १४ ॥ 
कुण्डानि चैव सर्वाणि यथास्थानेषु कारय ॥ 


यज्ञपात्राणि सर्वाणि ग्रहाश्च चमसास्तथा ॥ १५ ॥ 

यूपाश्च यत्प्रमाणेन कर्तव्याः सचषालकाः ॥ 

पचनार्थ तथा गर्ताः कर्तव्या यत्प्रमाणतः ॥ १६ ॥ 
इष्टिकानां सहस्राणि दश चाष्टशतानि च ॥ 
कर्तव्यानि त्वया शीघ्र चयनानीति सत्वरम्‌ ॥ १७ ॥ 
तथा हिरण्मयश्चापि पुरुषः कार्य एव हि ॥ 
तथेत्युक्ता ततस्त्वष्टा शीघ्राच्छीघ्रतरं ययौ ॥ १८ ॥ 
ततस्तु पद्मजः प्राह देवाचार्य बृह स्पतिम्‌ ॥ 

बृहस्पते त्वमानीहि यज्ञाहानृत्विजोऽखिलान्‌ ॥ १९ ॥ 
यावत्षोडशसंख्याश्च नान्यस्यैतद्धि युज्यते ॥ 

त्वया शक्र सदा कार्यी शुश्रूषा च द्विजन्मनाम्‌ ॥ ६.१८०.२० ॥ 
हस्तपादावमर्ददश्च श्रांतानां पृष्ठमर्ददनम्‌ ॥ 
धनाध्यक्ष त्वया देया दक्षिणा कालसंभवा ॥ २१ ॥ 
सुवस्त्राणि हिरण्यं च तथान्यद्वापि वांछितम्‌ ॥ 
त्वया विष्णो सदा कार्य कृत्याकृत्यपरीक्षणम्‌ ॥ २२ ॥ 
युक्तं कृतमथो नैव सावधानेन सर्वदा ॥ 

लोकपालाश्च ये सर्वे रक्षंतु सकला दिशः ॥ 
भूतप्रेतपिशाचानां प्रवेशं राक्षसोदभवम्‌ ॥ २३ ॥ 

यो यं कामयते कामं किंचिद्वस्त्रं धनं च वा ॥ 


विचार्य तस्य तद्देयं सर्वयज्ञाधिपेन तु ॥ २४ ॥ 

आदित्या वसवो रुद्रा विश्वेदेवा मरुदगणाः ॥ 
भवंतु परिवेष्टारो भोक्तुकामजनस्य च ॥ २५ ॥ 
एतस्मिन्नंतरे प्राप्तो विश्वकर्मा त्वरान्वितः ॥ 
अब्रवीत्पंकजभवं संसिद्‌धो यज्ञमण्डपः ॥ २६ ॥ 
सर्वमन्यत्समादिष्टं यत्त्वयोक्तं चतुर्मुख ॥ २७ ॥ 
ततो बृहस्पतिः प्राह समभ्येत्य पितामहम्‌॥ 
समानीता मया देव ब्राहमणा यज़कर्मणि ॥ २८ ॥ 
विप्राः षोडशसंख्याश्च ऋत्विक्कर्मणि योजय ॥ 
स्वयं परीक्ष्य देवेश यज़ञकर्मप्रसिद्धये ॥ २९ ॥ 
ततो ब्रह्मा स्वयं दृष्ट्वा तान्परीक्ष्य प्रयत्नतः ॥ 
ऋत्विक्त्वे च नियोज्याथ ततश्चक्रे तदर्हणम्‌ ॥ ६.१८०.३० ॥ 
॥ ऋषय ऊचुः ॥ ॥ 

ऋत्विजां चैव सर्वेषां सूत नामानि कीतय ॥ 

येन यो विहितस्तत्र पदार्थः सूत तं वद ॥ ३१ ॥ 
॥ सूत उवाच ॥ ॥ 

भृगुहात्रे ततस्तेन वृतो ब्राहमणसत्तमाः ॥ 
मैत्रावरुणसंजञस्तु तथैव च्यवनो मुनिः ॥ ३२ ॥ 
अच्छावाको मरीचिश्च ग्रावस्तुदगालवो मुनिः ॥ 


पुलस्त्यश्च तथा ऽध्वर्युः प्रस्थातात्रिश्च संस्थितः ॥ ३३ ॥ 

तत्र रैभ्यो मुनिर्नेष्टा तत्रोन्नेता सनातनः ॥ 

ब्रह्मा च नारदो गर्गो ब्राहमणाच्छंसिरेव च ॥३४॥ 
आग्नीध्रश्च भरद्वाजो होता पाराशरस्तथा ॥ 

तथैव तत्र क्षेत्रे च उद्गाता गोभिलो मुनिः ॥ 3५ ॥ 
तथैव कौथुमो जजे प्रस्तौता यज्ञकर्मणि ॥ 
शांडिल्यः प्रतिहर्ता च सुब्रहमण्यस्तथांगिराः ॥ ३६ ॥ 
तस्य यज्ञस्य सिदध्यर्थमित्येते षोडशर्त्विजः ॥ 
वस्त्राभरणशोभाढ्या विनयेन कृताश्च ते ॥३७॥ 
ततः कृत्वा स्वयं ब्रह्मा सर्वेषामहणक्रियाम्‌ ॥ 
गृहयोक्तेन विधानेन ततः प्रोवाच सादरम्‌ ॥ ३८ ॥ 
एषोऽह शरणं प्राप्तो युष्माकं द्विजसत्तमाः ॥ 
अनुगृहणीत मां सर्वे दीक्षायै यज्ञकर्मणः ॥ ३९ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
ब्रहमयज्ञोपाख्याने यज्ञमण्ड 
पप्राप्तब्राहमणसत्कारपूर्वकर्त्विगादिस्थानयोजनापूर्वकाध्वरकर्मारंभोनामाशीत्युत्ततशतत 
मोऽध्यायः ॥ १८० ॥ ॥ ९ ॥ 


॥ सूत उवाच ॥ ॥ 
एतस्मिन्नंतरे सर्वैर्नागरैब्रीहमणोत्तमैः ॥ 
प्रेषितो मध्यगस्तत्र गर्तातीर्थसमुदभवः ॥ १ ॥ 


रेरे मध्यग गत्वा त्वं ब्रूहि तं कुपितामहम्‌ ॥ 

विप्रवृत्ति प्रहंतारं नीतिमार्गविवर्जितम्‌ ॥ २ ॥ 

एतत्क्षेत्रं प्रदत्तं नः पूर्वेषां च द्विजन्मनाम्‌ ॥ 

महेश्वरेण तुष्टेन पूरिते सर्पजे बिल्ले ॥ ३ ॥ 

तस्य दत्तस्य चाद्यैव पितामहशतं गतम्‌ ॥ 
पंचोत्तरमसन्दिगधं यावत्त्वं कुपितामह ॥ ४ ॥ 

न केनापि कृतोऽस्माकं तिरस्कारो यथाऽधुना ॥ 

त्वां मुक्त्वा पापकर्माणं न्यायमार्गविवर्जितम्‌ ॥ ५ ॥ 
नागरेरब्रीहमणेर्बाहयं योऽत्र यज्ञं समाचरेत्‌ ॥ 

श्राद्ध वा स हि वध्यः स्यात्सर्वेषां च द्विजन्मनाम्‌ ॥ ६ ॥ 
न तस्य जायते श्रैयस्तत्समुत्थं कथंचन ॥ 

एतत्प्रोक्तं तदा तेन यदा स्थानं ददौ हि नः ॥ ७ ॥ 
तस्मादयत्कुरुषे यज्ञं ब्राहमणैर्नागरैः कुरु ॥ 

नान्यथा लप्स्यसे कर्तु जीवदभिर्नागरैर्दविजैः ॥ ८ ॥ 
एवमुक्तस्ततो गत्वा मध्यगो यत्र पद्मजः ॥ 
यज्ञमण्डपदूरस्थो ब्राहमणैः परिवारितः ॥ ९ ॥ 

यत्प्रोक्तं नागरैः सर्वैः सविशेषं तदा हि सः ॥ 

तच्छत्वा पद्मजः प्राह सांत्वपूर्वमिदं वचः ॥ ६.१८१.१० ॥ 
मानुषं भआवमापन्न ऋत्विग्भिः परिवारितः ॥ 


त्वया सत्यमिदं प्रोक्तं सर्वं मध्यगसत्तम ॥ ११ ॥ 

कि करोमि वृताः सर्वे मया ते यज्ञकर्मणि ॥ 
ऋत्विजोऽध्वर्यु पूर्वा ये प्रमादेन न काम्यया ॥ १२ ॥ 
तस्मादानय तान्सर्वानत्र स्थाने द्विजोत्तमान्‌ ॥ 
अनुज्ञातस्तु तेर्येन गच्छामि मखमण्डपे ॥ १३ ॥ ॥ 
॥ मध्यग उवाच ॥ ॥ 

त्वं देवत्वं परित्यज्य मानुषं भावमाश्रितः ॥ 

तत्कथं ते दविजश्रेष्ठाः समागच्छति तेऽतिकम्‌ ॥ १४ ॥ 
श्रेष्ठा गावः पशूनां च यथा पदमसमुदभव ॥ 
विप्राणामिह सर्वेषां तथा श्रेष्ठा हि नागराः ॥ १५ ॥ 
तत्माच्चेदवांछसि प्राप्तिं त्वमेतां यज्ञसंभवाम्‌ ॥ 
तदभक्त्यानागरान्सर्वान्प्रसादय पितामह ॥ १६ ॥ 

॥ सूत उवाच ॥ ॥ 

तच्छत्वा पद्मजो भीत ऋत्विग्भिः परिवारितः ॥ 
जगाम तत्र यत्रस्था नागराः कुपिता दविजाः ॥१७॥ 
प्रणिपत्य ततः सरवान्विनयेन समन्वितः ॥ 

प्रोवाच वचनं श्रुत्वा कृतांजलिपुटः स्थितः॥१८॥ 
जानाम्यहं द्विजश्रेष्ठाः क्षेत्रेऽस्मिन्हाट केश्वरे ॥ 
युष्मदबाहयं वृथा श्राद्धं यज्ञकर्म तथैव च ॥ १९ ॥ 


कलिभीत्या मयाऽऽनीतं स्थानेऽस्मिन्पुष्करं निजम्‌ ॥ 

तीर्थं च युष्मदीयं च निक्षेपो$ यंसमर्पितः ॥ ६.१८१.२० ॥ 
ऋत्विजोऽमी समानीता गुरुणा यज्ञसिद्धये ॥ 

अजानता दूविजश्रेष्ठा आधिक्यं नागरात्मकम्‌ ॥ २१ ॥ 
तस्माच्च क्षम्यतां महयं यतश्च वरणं कृतम्‌ ॥ 
एतेषामेव विप्राणामग्निष्टोमकृते मया ॥ २२ ॥ 

एतच्च मामकं तीर्थे युष्माकं पापनाशनम्‌ ॥ 

भविष्यति न सन्देहः कलिकालेऽपि संस्थिते ॥ २३ ॥ 

॥ ब्राहमणा ऊचुः ॥ ॥ 

यदि त्वं नागरैर्बाहयं यज्ञं चात्र करिष्यसि ॥ 

तदन्येऽपि सुराः सर्वै तव मार्गानुयायि नः ॥ 
भविष्यन्ति तथा भूपास्तत्कार्यो न मखस्त्वया ॥ २४ ॥ 
यद्येवमपि देवेश यज्ञकर्म करिष्यसि ॥ 

अवमन्य द्विजान्सर्वाक्षिप्रं गच्छास्मदंतिकात्‌ ॥ २५ ॥ 
॥ ब्रहमोवाच ॥ ॥ 

अदयप्रभृति यः कश्चिद्यज्ञमत्र करिष्यति ॥ 

श्राद्धं वा नागरैर्बाहृयं वृथा तत्संभविष्यति ॥२६॥ 
नागरोऽपि च यो न्यत्र कश्चिद्यज्ञं करिष्यति ॥ 
एतत्क्षेत्रं परित्यज्य वृथा तत्संभविष्यति ॥ २७ ॥ 


मर्यादेयं कृता विप्रा नागराणां मयाऽधुना ॥ 

कृत्वा प्रसादमस्माकं यज्ञार्थ दातुमहथ ॥ 

अनुज्ञां विधिवद्विप्रा येन यज्ञं करोम्यहम्‌ ॥ २८ ॥ 

॥ सूत उवाच ॥ ॥ 

ततस्तैब्रीहमणैस्तुष्टैरनुज्ञातः पितामहः ॥ 

चकार विधिवद्यज्ञं ये वृता ब्राहमणाश्च तैः ॥ २९ ॥ 
विश्‍वकर्मा समागत्य ततो मस्तकमण्डनम्‌ ॥ 

चकार ब्राहमणश्रेष्ठा नागराणां मते स्थितः ॥ ६.१८१.३० ॥ 
ब्रहमापि परमं तोषं गत्वा नारदमब्रवीत्‌ ॥ 

सावित्रीमानय क्षिप्रं येन गच्छामि मण्डपे ॥ ३१ ॥ 
वाद्यमानेषु वाद्येषु सिद्धकिन्नरगुहृयकैः ॥ 
गन्धर्वैर्गीतसंसक्तेर्वेदोच्चारपरैर्दविजैः ॥ 

अरणिं समुपादाय पुलस्त्यो वाक्यमब्रवीत्‌ ॥ ३२ ॥ 

पत्नी ३ पत्नीति विप्रेन्द्राः प्रोच्चैस्तत्र व्यवस्थिताः ॥ ३३ ॥ 
एतस्मिन्नंतरे ब्रहमा नारदं मुनिसत्तमम्‌॥ 

संज्ञया प्रेषयामास पत्नी चानीयतामिति ॥ ३४ ॥ 

सोऽपि मंदं समागत्य सावित्रीं प्राह लीलया ॥ 
युद्धप्रियोंऽतरं वांछन्सावित्र्या सह वेधसः [| ३५ ॥ 

अहं संप्रेषितः पित्रा तव पार्श्वे सुरेश्वरि ॥ 


आगच्छ प्रस्थितः स्नातः साप्रतं यज्ञमण्डपे ॥ ३६ ॥ 

परमेकाकिनी तत्र गच्छमाना सुरेश्वरि ॥ 

कीदृग्रूपा सदसि वै दृश्यसे त्वमनाथवत्‌ ॥ ३७ ॥ 
तस्मादानीयतां सर्वा याः काश्चिद्देवयोषितः ॥ 
याभिः परिवृता देवि यास्यसि त्वं महामखे ॥ ३८ ॥ 
एवमुक्त्वा मुनिश्रेष्ठो नारदो मुनिसत्तमः ॥ 
अब्रवीत्पितरं गत्वा तातांबाऽऽकारिता मया ॥ ३९ ॥ 
परं तस्याः स्थिरो भावः किंचित्संलक्षितो मया ॥ 
तस्य तद्वचनं श्रुत्वा ततो मन्युसमन्वितः॥६.१८१.४॥। 
पुत्रस्त्यं प्रेषयामास सावित्र्या सन्निधौ ततः ॥ 
गच्छ वत्स त्वमानीहि स्थानं सा शिथिलात्मिका ॥ 
सोमभारपरिश्रांतं पश्य मामू्ध्वसंस्थितम्‌॥४१॥ 

एष कालात्ययो भावि यज्ञकर्मणि सांप्रतम्‌॥ 
यज्ञयानमुहूर्तोऽयं सावशेषो व्यवस्थितः ॥४२॥ 

तस्य तद्वचनं श्रुत्वा पुलस्त्यः सत्वरं ययौ ॥ 
सावित्री तिष्ठते यत्र गीतनृत्यसमाकुला ॥ ४३ ॥ 
ततः प्रोवाच किं देवि त्वं तिष्ठसि निराकुला ॥ 
यज्ञयानोचितः कालः सोऽयं शेषस्तु तिष्ठति ॥४४॥ 
तस्मादागच्छ गच्छामस्तातः कृच्छ्रेण तिष्ठति॥ 


सोमभारार्द्दितश्चो्ध्व सर्वैर्देवैः समावृतः ॥४५॥ 

॥ सावित्र्युवाच ॥ ॥ 

सर्वदेववृतस्तात तव तातो व्यवस्थितः ॥ 

एकाकिनी कथं तत्र गच्छाम्यहमनाथवत्‌ ॥४६॥ 

तदब्रूहि पितरं गत्वा मुहूर्तं परिपाल्यताम्‌ ॥४७॥ 
यावदभ्येति शक्राणी गौरी लक्ष्मीस्तथा पराः॥ 

देवकन्याः समाजेऽत्र ताभिरेष्याम्यह८द्रुतम्‌ ॥ ४८ ॥ 
सर्वासां प्रेषितो वायुर्निमत्रणकृते मया ॥ 

आगमिष्यन्ति ताः शीघ्रमेवं वाच्यः पिता त्वया ॥४९॥ 
॥ सूत उवाच ॥ ॥ 

सोऽपि गत्वा द्रुतं प्राह सोमभारार्दितं विधिम्‌॥ 
नैषाभ्येति जगन्नाथ प्रसक्ता गृहकर्मणि ॥ ६.१८१.५० ॥ 
सा मां प्राह च देवानां पत्नीभिः सहिता मखे ॥ 

अहं यास्यामि तासां च नैकादयापि प्रदृश्यते ॥ ५१ ॥ 
एवं ज्ञात्वा सुरश्रेष्ठ कुरु यत्ते सुरोचते ॥ 

अतिक्रामति कालोऽयं यज्ञयानसमुद्रवः ॥ 

तिष्ठते च गृहव्यग्रा सापि स्त्री शिथिलात्मिका ॥ ५२ ॥ 
तच्छत्वा वचनं तस्य पुलस्त्यस्य पितामहः ॥ 
समीपस्थं तदा शक्रं प्रोवाच वचनं दविजाः ॥ ५३ ॥ 


॥ ब्रहमोवाच ॥ ॥ 

शक्र नायाति सावित्री सापि स्त्री शिथिलात्मिका ॥ 
अनया भार्यया यज्ञो मया कार्योञ्यमेव तु ॥ ५४ ॥ 
गच्छ शक्र समानीहि कन्यां कांचित्त्वरान्वितः ॥ 
यावन्न क्रमते कालो यज्ञयानसमुद्‌्भवः ॥ ५५ ॥ 
पितामहवचः श्रुत्वा तदर्थं कन्यका द्विजाः ॥ 
शक्रेणासादिता शीघ्रं भ्रममाणा समीपतः ॥ ५६ ॥ 
अथ तक्रघटव्यग्रमस्तका तेन वीक्षिता ॥ 

कन्यका गोपजा तन्वी चंद्रास्या पद्मलोचना ॥ ५७ ॥ 
सर्वलक्षणसंपूर्णा यौवनारंभमाश्रिता ॥ 

सा शक्रेणाथ संपृष्टा का त्वं कमललोचने ॥ ५८ ॥ 
कुमारी वा सनाथा वा सुता कस्य ब्रवीहि नः ॥ ५९ ॥ 
॥ कन्यो वाच ॥ ॥ 

गोपकन्यास्मि भद्रं ते तक्रं विक्रेतुमागता ॥ 

यदि गृहणासि मे मूल्यं तच्छीघ्रं देहि मा चिरम्‌ ॥ ६.१८१.६० ॥ 
तच्छ्रत्वा त्रिदिवेन्द्रोऽपि मत्वा तां गोपकन्यकाम्‌ ॥ 
जगृहे त्वरया युक्तस्तक्रं चोत्सृज्य भूतले ॥ ६१ ॥ 
अथ तां रुदतीं शक्रः समादाय त्वरान्वितः ॥ 
गोवक्त्रेण प्रवेश्याथ गुहृयेनाकर्षयत्ततः ॥ ६२ ॥ 


एवं मेध्यतमां कृत्वा संस्नाप्य सलिलैः शुभैः ॥ 

ज्येष्ठकुण्डस्य विप्रेन्द्राः परिधाय्य सुवाससी ॥ ६३ ॥ 
ततश्च हर्षसंयुक्तः प्रोवाच चतुराननम्‌ ॥ 

द्रुतं गत्वा पुरो धृत्वा सर्वदेवसमागमे ॥ ६४ ॥ 
कन्यकेयं सुरश्रेष्ठ समानीता मयाऽधुना ॥ 

तवार्थाय सुरुपांगी सर्वलक्षणलक्षिता ॥ ६५ ॥ 
गोपकन्या विदित्वेमां गोवक्त्रेण प्रवेश्य च ॥ 
आकर्षिता च गुहृयेन पावनार्थं चतुमुंख ॥ ६६ ॥ 

॥ श्रीवासुदेव उवाच ॥ ॥ 

गवां च ब्राहमणानां च कुलमेकं दविधा कृतम्‌ ॥ 
एकत्र मंत्रास्तिष्ठति हविरन्यत्र तिष्ठति ॥ ६७ ॥ 
धेनूदरादविनिष्क्रांता तज्जातेयं द्विजन्मनाम्‌ ॥ 
अस्याः पाणिग्रहं देव त्वं कुरुष्व मखाप्तये ॥ ६८ 
यावन्न चलते काल्रो यज़यानसमुदभवः ॥ ६९ ॥ 

॥ रुद्र उवाच ॥ ॥ 

प्रविष्टा गोमुखे यस्मादपानेन विनिर्गता ॥ 
गायत्रीनाम ते पत्नी तस्मादेषा भविष्यति ॥ ६.१८१.७० ॥ 
॥ ब्रहमोवाच ॥ ॥ 

वदन्तु ब्राहमणाः सर्वे गोपकन्याप्यसौ यदि ॥ 


संभूय ब्राहमणीश्रेष्ठा यथा पत्नी भवेन्मम ॥ ७१ ॥ 

॥ ब्राहमणा ऊचुः ॥ ॥ 

एषा स्यादब्राहमणश्रेष्ठा गोपजातिविवर्जिता ॥ 
अस्मदवाक्याच्चतुर्वक्त्र कुरु पाणिग्रहं द्रुतम्‌ ॥ ७२ ॥ 

॥ सूत उवाच ॥ ॥ 

ततः पाणिग्रहं चक्रे तस्या देवः पितामहः ॥ 

कृत्वा सोमं ततो मूर्ध्नि गृहयोक्तविधिना द्विजाः ॥ ७३ ॥ 
संतिष्ठति च तत्रस्था महादेवी सुपावनी ॥ 

अद्यापि लोके विख्याता धनसौभाग्यदायिनी ॥ ॥ ७४ ॥ 
यस्तस्यां कुरुते मर्त्यः कन्यादानं समाहितः ॥ 

समस्तं फलमाप्नोति राजसूयाश्वमेधयोः ॥ ७९ ॥ 
कन्या हस्तग्रहं तत्र याऽऽप्नोति पतिना सह ॥ 

सा स्यात्पुत्रवती साध्वी सुखसौभाग्यसंयुता ॥ ७६ ॥ 
पिंडदानं नरस्तस्यां यः करोति द्विजोत्तमाः ॥ 
पितरस्तस्य संतुष्टास्त पिताः पितृतीर्थवत्‌ ॥ ७७ ॥ 


इति श्रीस्कादे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये गायत्रीविवाहे 
गायत्रीतीथेमाहात्म्यवर्णनंनामैकाशीत्युतरशततमोअध्यायः ॥ १८१ ॥ ॥९॥ 


॥ सूत उवाच ॥ ॥ 
एवं पत्नीं समासाद्य गायत्री चतुराननः ॥ 


संप्रहष्टमना भूत्वा प्रस्थितो यज्ञमण्डपम्‌ ॥ १ ॥ 

गायत्र्यपि समादाय मूर्ध्नि तामरणिं मुदा ॥ 
प्रतस्थे संपरित्यज्य गोपभावं विगर्हितम्‌ ॥ २ ॥ 
वाद्यमानेषु वाद्येषु ब्रहमघोषे दिवंगते ॥ 

कलं प्रगायमानेषु गन्धर्वेषु समंततः ॥ ३ ॥ 
सर्वदेवद्विजोपेतः संप्राप्तो यज्ञमण्डपे ॥ 

गायत्र्या सहितो ब्रहमा मानुषं भावमाश्रितः ॥ ४ ॥ 
एतस्मिन्नंतरे चक्रे केशनिर्वपणं विधेः ॥ 
विश्वकर्मा नखानां च गायत्र्यासतदनंतरम्‌ ॥ ५ ॥ 
औदुम्बरं ततो दण्डं पुलरस्त्योऽस्मै समाददे ॥ 
एणशुंगान्वितं चर्म मन्त्रवद्विजसत्तमाः ॥ ६ ॥ 
पत्नीशालां गृहीत्वा च गायत्रीं मौनधारिणीम्‌ ॥ 
मेखलां निदधे चान्यां कट्यां मौंजीमयीं शुभाम्‌ ॥ ७ ॥ 
ततश्चक्रे परं कर्म यदुक्तं यज्ञमंडपे ॥ 

ऋत्विग्भिः सहितो वेधा वेदवाक्यसमादृतः ॥ ८ ॥ 
प्रवर्ग्ये जायमाने च तत्राश्चर्यमभून्महत्‌ ॥ 
जाल्मरूपधरः कश्चिद्दिग्वासा विकृताननः ॥ ९ ॥ 
कपाल्रपाणिरायातो भोजनं दीयतामिति ॥ 
निषेध्यमानोऽपि च तेः प्रविष्टो याज्ञिकं सदः ॥ 


स कृत्वाऽटनमन्याय्यं तर्ज्यमानोऽपि तापसैः ॥ ६.१८२.१० ॥ 

॥ सदस्या ऊचुः ॥ ॥ 

कस्मात्पापसमेतस्त्वं प्रविष्टो यज्ञमण्डपे ॥ 

कपाली नग्नरूपो यो यज़ञकमेविवर्जितः ॥ ११ ॥ 
तस्मादगच्छ द्रुतं मूढ यावदब्रहमा न कुप्यति ॥ 
तथाऽन्ये ब्राहमणाश्रेष्ठास्तथा देवाः सवासवाः ॥ १२ ॥ 
॥ जाल्म उवाच ॥ ॥ 

ब्रहमयज़मिमं श्रुत्वा दूरादत्र समागतः ॥ 

बुभुक्षितो दविजश्रैष्ठास्तत्किमर्थं विगहथ ॥ १३ ॥ 
दीनांधैः कृपणैः सवैस्तर्पितैः क्रतुरुच्यते ॥ 
अन्यथाऽसौ विनाशाय यदुक्तं ब्राहमणैर्वचः ॥१४॥ 
अन्नहीनो दहेद्राष्टं मन्त्रहीनस्तु ऋत्विजः ॥ 

याज्ञिकं दक्षिणा हीनो नास्ति यज़समो रिपुः ॥ १५ ॥ 
॥ ब्राहमणा ऊचुः ॥ ॥ 

यदि त्वं भोक्तुकामस्तु समायातो व्रज द्रुतम्‌ ॥ 
एतस्यां सत्रशालायां भुञ्जते यत्र तापसाः ॥ 

दीनान्धाः कृपणाश्चैव ततः क्षुत्क्षामकंठिताः ॥ १६ ॥ 
अथवा धनकामस्त्वं वस्त्रकामोऽथ तापस ॥ 

व्रज वित्तपतिर्यत्र दानशालां समाश्रितः ॥ १७ ॥ 


अनिंद्योऽयं महामूर्ख यज्ञः पैतामहो यतः ॥ 

अर्चितः सर्वतः पुण्यं तत्किं निन्दसि दुर्मते ॥ १८ ॥ 
॥ सूत उवाच ॥ ॥ 

एवमुक्तः कपालं स परिक्षिप्य धरातले ॥ 
जगामादर्शनं सद्यो दीपवद्‌दविजसत्तमाः ॥ १९ ॥ 

॥ ऋत्विज ऊचुः ॥ ॥ 

कथं यज्ञक्रिया कार्या कपाले सदसि स्थिते ॥ 
परिक्षिपथ तस्मात्तु एवमूचुर्द्विजोत्तमाः ॥ ६.१८२.२० ॥ 
अथैको बहुधा प्रोक्तः सदस्यैश्च द्विजोत्तमैः ॥ 
दण्डकाष्ठं समुद्यम्य प्रचिक्षेप बहिस्तथा ॥ २१ ॥ 
अथान्यत्तत्र संजातं कपालं तादृशं पुनः ॥ 

तस्मिन्नपि तथा क्षिप्ते भूयोऽन्यत्समपद्यत ॥ २२ ॥ 
एवं शतसहस्राणि हृययुतान्यरबुदानि च ॥ 

तत्र जातानि ते्व्याप्तो यज़ञवाटः समंततः ॥ २३ ॥ 
हाहाकारस्ततौ जज्ञे समस्ते यज्ञमण्डपे ॥ 

दृष्ट्वा कपालसंघांस्तान्यज्ञ कर्मप्रदूषकान्‌॥ २४ ॥ 
अथ संचिंतयामास ध्यानं कृत्वा पितामहः ॥ 

हरारिष्टं समाज्ञाय तत्सर्वं हृष्टरूपधृक्‌ ॥ २५ ॥ 
कृतांजलिपुटो भूत्वा ततः प्रोवाच सादरम्‌॥ 


महेश्वर समासाद्य यज्ञवाटसमाश्रितम्‌॥ २६ ॥ 

किमिदं युज्यते देव यज्ञेऽस्मिन्कर्मणः क्षतिः ॥ 
तस्मात्संहर सर्वाणि कपालानि सुरेश्वर ॥ २७ ॥ 
यज्ञकर्मविलोपोऽयं मा भूतत्वयि समागते ॥ २८ ॥ 
ततः प्रोवाच संक्रुद्धो भगवाञ्छशिशेखरः ॥ 
तन्ममेष्टतमं पात्रं भोजनाय सदा स्थितम्‌॥ २९ ॥ 
एते द्विजाधमाः कस्माद्विद्विषंतिपितामह ॥ 

तथा न मां समुद्दिश्य जुहुवुर्जातवेदसि ॥ ६.१८२.३० ॥ 
यथान्यादेवता स्तद्वन्मन्त्रपूतं हविर्विधे ॥ 
तस्माद्यदि विधे कार्या समाप्तिर्यजकर्मणि ॥ ३१ ॥ 
तत्कपारलाश्रितं हव्यं कर्तव्यं सकलं त्विदम्‌ ॥ 

तथा च मां समु द्दिश्य विशषाज्जातवेदसि ॥ ३२ ॥ 
होतव्यं हविरेवात्र समाप्तिं यास्यति क्रतुः ॥ 
नान्यथा सत्यमेवोक्तं तवाग्रे चतुरानन ॥ ३३ ॥ 

॥ पितामह उवाच ॥ ॥ 

रूपाणि तव देवेश पृथग्भूतान्यनेकशः ॥ 

संख्यया परिहीनानि ध्येयानि सकलानि च ॥ ३४ ॥ 
एतन्महाव्रतं रूपमाख्यातं ते त्रिलोचन ॥ 

नैवं च मखकर्म स्यात्तत्रैव च न युज्यते ॥ ३५ ॥ 


अदयैतत्कर्म कतुं च श्रृतिबाहयं कथंचन ॥ 

तव वाक्यमपि त्र्यक्ष नान्यथा कर्तुमु त्सहे ॥ ३६ ॥ 
मृन्मयेषु कपालेषु हविः श्राप्य सुरेश्वर ॥ 

अद्यप्रभृति यजेषु पुरोडाशात्मिकं दविजैः ॥ 
तवोद्देशेन देवेश होतव्यं शतरुद्रि यम्‌ ॥ ३७ ॥ 
विशेषात्सर्वयज्ञेषु जप्यं चैव विशेषतः ॥ 

कपालानां तु द्वारेण त्वया रूपं निजं कृतम्‌ ॥ ३८ ॥ 
प्रकटं च सुरश्रेष्ठ कपाले शवरसंज़ितः ॥ 

तस्मात्त्वं भविता रुद्र क्षेत्रेऽस्मिन्द्वादशोऽपरः ॥ ३९ ॥ 
अत्र यज्ञं समारभ्य यस्त्वां प्राक्पूजयिष्यति ॥ 
अविघ्नेन मख स्तस्य समाप्तिं प्रव्रजिष्यति ॥ ६.१८२.४० ॥ 
एवमुक्ते ततस्तेन कपालानि द्विजोत्तमाः ॥ 

तानि सर्वाणि नष्टानि संख्यया रहितानि च ॥ ४१ ॥ 
ततो हृष्टश्चतुर्वक्त्रः स्थापयामास तत्क्षणात्‌ ॥ 

लिगं माहेश्वरं तत्र कपालेश्वरसंजितम्‌ ॥ ४२ ॥ 
अब्रवीच्च ततो वाक्यं यश्चैतत्पूजयिष्यति ॥ 

मम कुण्डत्रये स्नात्वा स यास्यति परां गतिम्‌॥ ४३ ॥ 
शुक्लपक्षे चतुर्दश्यां कार्तिके जागरं तु यः ॥ 
करिष्यति पुनश्चास्य ल्रिंगस्य सुसमाहितः ॥ 


आजन्मप्रभवात्पापात्स विमुक्तिमवाप्स्यति ॥ ४४ ॥ 


onlinesanskritbooks.com 


एवमुक्ते5थ विधिना प्रह्ृष्टस्त्रिपुरांतकः ॥ 
यज्ञमण्डपमासादय प्रस्थितो वेदिसंनिधौ ॥ ४५ ॥ 
ब्राह्मणैश्च ततः कर्म प्रारब्धं यज्ञसम्भवम्‌ ॥ 
विस्मयोप्फुल्लनयनैर्नमस्कृत्य महेश्वरम्‌ ॥ ४६ ॥ 

॥ सूत उवाच ॥ ॥ 

एवं च यज तस्तस्य चतुर्वक्त्रस्य तत्र च ॥ 

ऋषीणां कोटिरायाता दक्षिणापथवासिनाम्‌ ॥ ४७ ॥ 
श्रुत्वा पैतामहं यजं कौतुकेन समन्विताः ॥ 

कीदृशो भविता यज्ञो दीक्षितो यत्र पद्‌मजः ॥ ४८८ ॥ 
कीद्ृकक्षेत्रं च तत्पुण्यं हाटकेश्वरसंज्ञितम्‌ ॥ 

कीटशास्ते च विप्रेन्द्रा ऋत्विजस्तत्र ये स्थिताः ॥ ४९ ॥ 
अथ ते सुपरिश्रांता मध्यंदिनगते रवौ ॥ 

रविवारेण संप्राप्ते नक्षत्रे चाशश्‍विसंस्थिते ॥ ६.१८२.५० ॥ 
वैवस्वत्यां तिथौ चैव प्राप्ता घर्मपीडिताः ॥ 
कंचिज्जलाशयं प्राप्य प्रविष्टाः स्रित्रं शुभम्‌ ॥ ५१ ॥ 
शंकुकर्णा महाकर्णा वकनासास्तथापरे ॥ 

महोदरा बृहद्दन्ता दीर्घोष्ठाः स्थूलमस्तकाः॥५२॥ 
चिपिटाक्षासतथा चान्ये दीर्घग्रीवारतथा परे॥ 


कृष्णांगाः स्फुटितेः पादैर्नखैदीर्धैः समुत्थितेः॥५३॥ 

ततो यावदविनिष्क्रांताः प्रपश्यन्ति परस्परम्‌॥ 
तावद्वैरूपस्यनिर्मुक्ता: संजाताः कामसन्निभा:॥५४॥ 
ततो विस्मयमापन्ना मिथः प्रोचुः प्रहर्षिताः॥ 
रूपव्यत्ययमालोक्य ज्ञात्वा तीर्थं तदुत्तमम्‌॥ 

अत्र स्नानादिदं रूपमस्माभिः प्राप्तमुत्तमम्‌॥५५॥ 
यस्मात्तस्मादिदं तीर्थं रूपतीर्थं भविष्यति॥ 

त्रैलोक्ये सकले ख्यातं सर्वपातकनाशनम्‌॥५६॥ 

येऽत्र स्नानं करिष्यन्ति श्रद्धया परया युताः॥ 
सुरूपास्ते भविष्यंति सदा जन्मनि जन्मनि॥५७॥ 
पितृंश्च तर्पयिष्यन्ति य त्र श्रद्धासमन्विताः॥ 
जलेनापि गयाश्रादधात्ते लप्स्यन्ते धिकं फलम्‌॥५८॥ 
येऽत्र रत्नप्रदानं च प्रकरिष्यन्ति मानवाः॥ 
भविष्यंति न संदेहो राजानस्ते भवेभवे॥५९॥ 
स्थास्यामो वयमत्रैव सांप्रतं कृतनिश्चयाः॥ 

न यास्यामो वयं तीर्थं यद्यपि स्यात्सुशोभनम्‌॥६.१८२.६०॥ 
एवमुक्त्वाऽथ व्यभजंस्तत्सर्वं मुनयश्च ते॥ 
यज्ञोपवीतमात्राणि स्वानि तीर्थानि चक्रिरे॥६१॥ 

सूत उवाच॥ 


अद्यापि च दविजश्रेष्ठास्तत्र तीर्थै जगदगुरु: | 

प्रथमं स्पृशते तोयं नित्यं स्याद्दयितं शुभम्‌॥६२॥ 
निष्कामस्तु पुनर्मर्त्यो यः स्नानं तत्र श्रद्धया|. 
कुरुते स परं श्रेयः प्राप्नुयात्सिद्धिलक्षणम्‌॥६३॥ 
एवं ते मुनयः सर्वे विभज्य तन्महत्सरः॥ 

सायंतनं च तत्रैव कृत्वा कर्म सुविस्तरम्‌॥६४.॥ 
ततो निशामुखे प्राप्ता यत्र देवः पितामहः॥ 
दीक्षितसुत्वथ मौनी च यज़ञमण्डपसंश्रितः॥६५॥ 

तं प्रणम्य ततः सर्वे गता यात्रर्त्विजः स्थिताः॥ 
उपविष्टाः परिश्रान्ता दिवा यज़ियकर्मणा॥६६॥ 
इन्द्रादिकैः सुरैर्भक्त्या मृद्यमानाइ्घ्रयः स्थिताः॥ 
अभिवाद्याथ तान्सर्वानुपविष्टास्ततो ग्रतः॥६७॥ 
चक्रुश्चाथ कथाश्चित्रा यज्ञकर्मसमुदभवाः॥ 
सोमपानस्य संबन्धो व्यत्ययं च समुदभवम्‌॥६८॥ 
उद्गातुः प्रभवं चैव तथाध्वर्योः परस्परम्‌॥ 
प्रोचुरुते तत्वर्माश्रित्य तथान्ये दूषयन्ति तत्‌॥६९॥ 
अन्ये मीमांसकास्तत्र कोपसंरकतलोचनाः।. 
हन्युस्तेषां मतं वादमाश्रिता वाग्विचक्षणाः॥ ६.१८२.७०॥ 
परिशिष्टविदश्चान्ये मध्यस्था दविजसत्तमाः॥ 


परोचुर्वादं परित्यज्य साभिप्रायं यथोदितम्‌॥७१॥ 

महावीरपुरोडाशचयनप्रमुखांस्तथा || 
विवादांश्चक्रिरे चान्ये स्वंस्वं पक्षं समाश्रिताः॥७२॥ 
एवं सा रजनी तेषामतिक्रान्ता दविजन्मनाम्‌।७३॥ 


इति श्रीस्कान्दे महापुराण एकाशीतिसाहस््यां संहितायां षष्ठे नागरखण्डे 
हाटकेश्वरक्षेत्रमाहात्म्ये रूपतीर्थोत्पत्तिपूर्वकप्रथमयज्ञदिवसवृत्तान्तवर्णनंनाम 
द्व्यशीत्युत्तरशततमो ध्यायः॥१८२॥ 


सूत उवाच॥ 

द्वितीये दिवसे प्राप्ते यज्ञकर्मसमुदभवे॥ 
द्वादश्यामभवत्तत्र शृणुध्वं तद्दविजोत्तमाः॥ 
वृत्तान्तं सर्वदेवानां महाविस्मयकारकम्‌ ॥ १ ॥ 
मखकर्मणि प्रारब्ध ऋत्विग्भिर्वेदपारगैः ॥ 
जलसर्पं समादाय बटुः कश्चित्सुनर्मकृत्‌ ॥ २ ॥ 
प्रविश्याथ सवस्तत्र तं सर्प ब्राहमणान्तिके ॥ 
चिक्षेप प्रहसंश्चैव सर्वदुःखभयंकरम्‌ ॥ ३ ॥ 
ततस्तु इण्डुभस्तूर्णं भ्रममाण इतस्ततः ॥ 
विप्राणां सदसिस्थानां सक्तानां यज्ञकर्मणि ॥ ४ ॥ 
अहो होतुः स्थिते प्रैषे दीर्घसत्रसमुदभवे ॥ 

स सर्पो वेष्टयामास तस्य गात्रं समंततः ॥ ५ ॥ 
न चचाल निजस्थानात्प्रायश्चित्तविभीषया ॥ 


नोवाच वचनं सोऽत्र चयनन्यस्तत्रोचनः ॥ ६ ॥ 

हाहाकारो महाञ्जज्ञे एतस्मिन्नतरे दविजाः ॥ 
तस्मिन्सदसि विप्राणां विषा ढयाहिप्रशंकया ॥ ७ ॥ 
हाहाकारो महानासीतं दृष्ट्वा सर्पवेष्टितम्‌ ॥ 

तस्य पुत्रो विनीतात्मा मैत्रावरुणकर्मणि ॥ ९ ॥ 
संस्थितस्तेन संदृष्टः पिता सर्पाभिवेष्टितः ॥ 

जात्वा तु चेष्टितं तस्य भये सप॑समुदभवे ॥ 

शशाप क्रोधसंयुक्तस्ततस्तं स बटुं मुनिः ॥ ९ ॥ 
यस्मात्पाप त्वया सर्पः क्षिप्तः सदसि दुर्मते ॥ 
तस्मादभव द्रुतं सर्पो मम वाक्यादसंशयम्‌ ॥ ६.१८३.१० ॥ 
॥ बटुरुवाच ॥ ॥ 

हास्येन जलसर्पोऽयं मया मुक्तोऽत्र लीलया ॥ 

न ते तातं समुद्दिश्य तत्किं मां शपसि द्विज ॥ ११ ॥ 
एतस्मिन्नंतरे मुक्त्वा तस्य गात्रं स पन्नगः ॥ 
जगामान्यत्र तस्यापि सर्पत्वं समपद्यत ॥ १२ ॥ 
सोऽपि सर्पत्वमापन्नः सनातनसुतो बटुः ॥ 
दुःखशोकसमापन्नो ब्राहमणैः परिवेष्टितः ॥ १३ ॥ 

अथ गत्वा भृगुं सोऽपि बाष्पव्याकुललोचनः ॥ 

प्रोवाच गद्गदं वाक्यं प्रणिपत्य पुरःसरः ॥ १४ ॥ 


सनातनसुतश्चास्मि पौत्रस्तु परमेष्ठिनः ॥ 

शप्तस्तव सुतेनास्मि च्यवनेन महात्मना ॥ १५ ॥ 
निर्दोषो ब्राहमणश्रेष्ठ तस्माच्छापात्प्ररक्ष माम्‌ ॥ 
तच्छूत्वा च्यवनं प्राह कृपाविष्टो भूगुः स्वयम्‌ ॥१६॥ 
अयुक्तं विहितं तात यच्छप्तोऽयं बटुस्त्वया॥ 

न मां धर्षयितुं शक्तो विषाढ्योऽपि भुजंगमः ॥१७॥ 
किं पुनर्जलसर्पौऽयं निर्विषो रज्जुसंनिभः ॥ 

न मामुद्दिश्य निमुक्तः सर्पौऽनेन द्विजन्मना ॥ 
शापमोक्षं कुरुष्वास्य तस्माच्छीघ्रं दविजन्मनः ॥ १९ ॥ 
॥ च्यवन उवाच ॥ ॥ 

यदि त्यजति मर्यादामब्धिः शैत्यं व्रजेद्रविः ॥ 

उष्णत्वं च क्षपानाथस्तन्मे स्यादनृतं वचः ॥ १९ ॥ 
तच्छ्रत्वा वचनं तस्य स्वयमेव पितामहः ॥ 

तत्रायातः स्थितो यत्र स पौत्रः सर्परूपधृक्‌ ॥ ६.१८३.२० ॥ 
प्रोवाच न विषादस्ते पुत्र कार्यः कथंचन ॥ 
यत्सर्प॑त्वमनुप्राप्तः शृणुष्वात्र वचो मम ॥ २१ ॥ 

पुरा संस्रष्टुकामोऽहं नागानां नवमं कुलम्‌ ॥ 
तद्‌भविष्यति त्वत्पार्श्वात्समर्यादं धरातले ॥ २२ ॥ 
मन्त्रौषधियुजां पुंसां न पीडामाचरिष्यति ॥ 


संप्राप्स्यति परां पूजां समस्ते जगतीतले ॥ २३ ॥ 

अत्राऽस्ति सुशुभं तोयं हाटकेश्वरसंज़िते ॥ 

क्षेत्रे तत्र समावासः पुत्र कार्यस्त्वया सदा ॥ २४ ॥ 
तत्रस्थस्य तपस्थस्य नागः कर्कोटको निजम्‌ ॥ 

तव दास्यति सत्कन्यां ततः सृष्टिर्भविष्यति ॥ २५ ॥ 
नवमस्य कुलस्यात्र समर्यादस्य भूतल्रे ॥ 

श्रावणे कृष्णपक्षे तु संप्राप्ते पंचमीदिने ॥ २६ ॥ 
संप्राप्स्यति परां पूजां पृथिव्यां नवमं कुलम्‌ ॥ 
अद्यप्रभृति तत्तोयं नागतीर्थमिति स्मृतम्‌ ॥२७॥ 
ख्यातिं यास्यति भूपृष्ठे सर्वपातकनाशनम्‌॥ 

येऽत्र स्नानं करिष्यंति संप्राप्ते पंचमीदिने ॥२८॥ 

न तेषां वत्सरंयावद्‌भविष्यत्यहिजं भयम्‌ ॥ 
विषार्द्दितस्तु यो मर्त्यस्तत्र स्नानं करिष्यति ॥२९॥ 
तत्क्षणान्निर्विषो भूत्वा संप्राप्स्यति परं सुखम्‌ ॥ 
पुत्रकामा तु या नारी पंचम्यां भास्करोदये ॥६.१८३.३॥। 
करिष्यति तथा स्नानं फलहस्ता प्रभक्तितः ॥ 
भविष्यति च सा शीध्रं वंध्याऽपि च सुपुत्रिणी ॥३१॥ 
॥ सूत उवाच ॥ ॥ 

एवं प्रवदतस्तस्य ब्रहमणोऽव्यक्तजन्मनः॥ 


अन्ये नागाः समायातास्तत्र यज्ञे निमंत्रिताः ॥ ३२ ॥ 

वासुकिस्तक्षकश्चैव पुण्डरीकः कृशोदरः ॥ 
कम्बलाश्वतरौ नागौ शेषः कालिय एव च ॥ ३३ ॥ 
ते प्रणम्य वचः प्रोचुः प्रोच्चैर्दैवं पितामहम्‌ ॥ 
तवादेशाद्वयं प्राप्ता यज्ञेऽत्र प्रपितामह॥३४॥ 
साहाय्यार्थं तदादेशो दीयतां प्रपितामह॥ 

येन कुर्मो वयं शीघ्रं नागराज्ये ह्यधिष्ठिताः ॥३५॥ 
ब्रहमोवाच ॥ साहाय्यमेतदस्माकं भवदीयं महोरगाः ॥ 
गत्वानेन समं शीघ्रं नागराजेन तिष्ठत॥३६॥ 
नागतीर्थे ततः स्थेयं सर्वैस्तत्र समास्थितैः ॥३७॥ 

यः कश्चिन्मम यज्ञेऽत्र दुष्टभावं समाश्रितः ॥ 
समागच्छति विघ्नाय रक्षणीयः स सत्वरम्‌ ॥३८॥ 
राक्षसो वा पिशाचो वा भूतो वा मानुषोऽपि वा ॥ 
एतत्कृत्यतमं नागा मम यज्ञस्य रक्षणम्‌ ॥ ३९ ॥ 
तथा यूयमपि प्राप्ते मासि भाद्रपदे तथा ॥ 

पंचम्यां कृष्णपक्षस्य तत्र पूजामवाप्स्यथ ॥ ६.१८३.४० ॥ 
॥ सूत उवाच ॥ ॥ 

बाढमित्येव ते प्रोच्य प्रणिपत्य पितामहम्‌ ॥ 
सनातनसुतोपेता नागतीर्थं समाश्रिताः ॥ ४१ 


ततःप्रभृति तत्तीर्थं नागतीर्थे मिति स्मृतम्‌ ॥ 

कामप्रदं च भक्तानां नराणां स्नानकारिणाम्‌ ॥ ४२ ॥ 
यस्तत्र कुरुते स्नानं सकृदभक्त्या समन्वितः ॥ 
नान्वयेऽपि भयं तस्य जाय ते सर्पसंभवम्‌ ॥ ४३ ॥ 
तत्र यच्छति मिष्टान्नं द्विजानां सज्जनैः सह ॥ 
पूजयित्वा तु नागैंद्रान्सनातनपुरःसरान्‌ ॥ ४४ ॥ 
सप्तजन्मांतरं यावन्न स दौःस्थ्यमवाप्नुयात्‌ ॥ 
भूतप्रेतपिशाचानां शाकिनीनां विशेषतः ॥ 

न च्छिद्रे न च रोगाश्च नाधयो न रिपोर्भयम्‌ ॥ ४५ ॥ 
यश्चैतच्छुणुयादभक्त्या वाच्यमानं द्विजोत्तमाः ॥ 
सोऽपि संवत्सरं यावत्पन्नगैर्न च पीडयते ॥ ४६ ॥ 
सर्पदष्टस्य यस्यैतत्पुरतः पठ्यते भृशम्‌ ॥ 
नागतीर्थस्य माहात्म्यं काल दष्टोऽपि जीवति ॥ ४७ ॥ 
पुस्तके लिखितं चैतन्नागतीर्थसमुदभवम्‌ ॥ 

माहात्म्यं तिष्ठते यत्र न सर्पस्तत्र तिष्ठति ॥ ४८ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये नागतीर्थोत्पत्तिमाहात्म्यवर्णनंनाम त्यशीत्युतरशततमोऽध्यायः 
॥ १८३ ॥ 


॥ ॥ सूत उवाच ॥ ॥ 
तृतीये च दिने प्राप्ते त्रयोदश्यां द्विजोत्तमाः ॥ 


प्रातःसवनमादाय ऋत्विजः सर्वं एव ते ॥ 

स्वेस्वे कर्मणि संलग्ना यज्ञकृत्यसमुदभवे ॥ १ ॥ 
ततः प्रवर्तते यज्ञस्तदा पैतामहो महान्‌ ॥ 
सर्वकामसमृदधस्तु सर्वैः समुदितो गुणैः ॥ २ ॥ 
दीयतां दीयतां तत्र भुज्यतां भुज्यतामिति ॥ 

एकः संश्रूयते शब्दो द्वितीयो दविजसंभवः ॥ ३ ॥ 
नान्यस्तत्र तृतीयस्तु यज्ञे पैतामहे शुभे ॥ 

यो यं कामयते कामं हेमरत्नसमुदभवम्‌ ॥ ४ ॥ 

स तत्प्राप्नोत्यसंदिग्धं वांछिताच्च चतुर्गुणम्‌ ॥ 
पक्वान्नस्य कृतास्तत्र दृश्यंते पर्वताः शुभाः ॥ ५ ॥ 
घृतक्षीर महानद्यो दानार्थं वित्तराशयः ॥ 
एतस्मिन्नंतरे प्राप्तः कश्चिज्जञानी दविजोत्तमाः ॥ ६ ॥ 
अतीतानागतान्वेत्ति वर्तमानं च यः सदा ॥ 

स ब्रहमाणं नमस्कृत्य निविष्टश्च तदग्रतः ॥ ७ ॥ 
कर्मातरेषु विप्राणां स सर्वेषां द्विजोत्तमाः ॥ 
कथयामास यद्वृत्तं बाल्यात्प्रभृति कृत्स्नशः ॥ ८ ॥ 
ततस्त ऋत्विजः सर्वै कौतुकाविष्टचेतसः ॥ 
पप्रच्छुर्जानिनं तं च विस्मयोत्फुल्ललोचनाः ॥ ९ ॥ 
विस्मृतानि स्मरंतस्ते निजकृत्यानि वै ततः ॥ 


प्रोक्तानि गर्हणीयानि हयसंख्यातानि सर्वशः ॥ ६.१८४.१० ॥ 

ततस्ते पुनरेवाथ पप्रच्छु्जनिनं च तम्‌ ॥ 
लोकोत्तरमिदे ज्ञानं कथें ते संस्थितं दविज॥ ११ ॥ 
को गुरुस्ते समाचक्ष्व परं कौतूहल्रं हि नः ॥ 
अहोज्ञानमहो ज्ञानं नैतद्दृष्टं श्रुत च न ॥ १२ ॥ 
यादशं ते दविजश्रेष्ठ दृश्यते पार्थसंस्थितम्‌ ॥ 

किं ब्रहमणा स्वयं विप्र त्वमेवं प्रतिबोधितः ॥ १३ ॥ 
किं वा हरेण तुष्टेन किं वा देवेन चक्रिणा ॥ 
नान्यप्रबोधितस्यैवं ज्ञानं संजायते स्फुटम्‌ ॥ १४ ॥ ॥ 
॥ अतिथिरुवाच ॥ ॥ 

पिंगला कुररः सर्पः सारंगश्चैव यो वने ॥ 

इषुकारः कुमारी च षडेते गुरवो मम ॥ १५ ॥ 

एतेषां चेष्टितं इष्ट्वा ज्ञानं मे समुपस्थितम्‌॥ १६ ॥ 
॥ ब्राहमणा ऊचुः ॥ ॥ 

कथयस्व महाभाग कर्थं ते गुरवः स्थिताः ॥ 

कीदृशं च त्वया दृष्टं तेषां चैव विचेष्टितम्‌ ॥ ॥ १७ ॥ 
कस्मिन्देशे त्वमुत्पन्नः कस्मिन्स्थाने वदस्व नः ॥ 
किंनामा किं नु गोत्रशच सर्व विस्तरतो वद ॥ १८ ॥ 
॥ अतिथिरुवाच ॥ ॥ 


आसन्नव पुरे विप्राश्चत्वारो ये विवासिताः ॥ 

शुनःशेपोऽथ शाक्रेयो बौद्धो दांतश्चतुर्थकः ॥ १९ ॥ 
तेषां मध्ये तु यो बौद्धः शांतो दांत इति स्मृतः ॥ 
छन्दोगगोत्रविख्यातो वेदवेदांगपारगः ॥ ६.१८४.२० ॥ 
नागरेषु समुत्पन्नः पश्चिमेवयसि स्थितः ॥ 

तस्याहं प्रथमः पुत्रः प्राणेभ्योऽपि सुहत्प्रियः ॥ २१ ॥ 
ततोऽहं यौवनं प्राप्तो यदा द्विजवरोत्तम। ॥ 

तदा मे दयितस्तातः पंचत्वं समुपागतः ॥ २२ ॥ 
एतस्मिन्नंतरे राजा ह्यानर्ताधिपतिर्दविजाः ॥ 
सुतपास्तेन निदिष्टोऽहं तु कंचुकिकर्मणि ॥ २३ ॥ 
शांतं दांतं समालोक्य विश्वस्तेन महात्मना ॥ 

तस्य चांतःपुरे ह्यासीत्पिंगलानाम नायिका ॥ २४ ॥ 
दौर्भाग्येण समोपेता रूपेणापि समन्विता ॥ 

अथान्याः शतशस्तस्य भार्याश्चांतःपुरे स्थिताः ॥ २५ ॥ 
ताः सर्वा रजनीवक्त्रे व्याकुलत्वं प्रयांति च ॥ 

आहरंति परान्गन्धान्धूपांश्च कुसुमानि च ॥ २६ ॥ 
विल्लेपनानि मुख्यानि सुरभीणि तथा पुरः ॥ । 
पुष्पाणि च विचित्राणि हयन्याः सूक्ष्मांबराणि च ॥२७॥ 
तावद्यावत्स्थितः कालः शयनीयसमुदभवः ॥ 


मन्मथोत्साहसं युक्ताः पुलकेन समन्विताः ॥२८॥ 

एका जानाति मां सुप्तां नूनमाकारयिष्यति ॥ 

अन्या जानाति मां चैव परस्परममर्षतः ॥२९॥ 
स्पर्धयन्ति प्रयुध्यन्ति विरूपाणि वदन्ति च ॥ 

तासां मध्यात्ततश्चैका प्रयाति नृपसंनिधौ ॥ ६.१८४.३० ॥ 
शेषा वै लक्ष्यमासाद्य निःश्वस्य प्रस्वपन्ति च ॥ 
दुःखाती न लभन्ति स्म ताश्च निद्रां पराभवात्‌ ॥ ३१ ॥ 
कामेन पीडितांगाश्च बाष्पपूर्णेक्षणाः स्थिताः ॥ ३२ ॥ 
आशा हि परमं दुःखं निराशा परमं सुखम्‌ ॥ 
आशानिराशां कृत्वा च सुखं स्वपिति पिंगला ॥ ३३ ॥| 
न करोति च शृंगारं न स्पर्धां च कदाचन॥ 

न व्याकुलत्वमापेदे सुखं स्वपिति पिंगला॥३४॥ 

ततो मयापि तदृष्ट्वा तस्याश्चेष्टितमुत्तमम्‌॥ 

आशाः सर्वाः परित्यक्ताः स्वपिमीह ततः सुखी॥३५॥ 

ये स्वपंति सुखं रात्रौ तेषां कायाग्निरिध्यते। 

आहारं प्रतिगृणाति ततः पुष्टिकरं परम्‌॥३६॥ 
तदेत्कारणं जातं मम तेजो भिवृद्धये॥ 

गुरुत्वे पिंगला जाता तेन सा मे दविजोत्तमाः॥३७॥ 
आशापाशैः परीतांगा ये भवन्ति नरो दिताः॥ 


ते रात्रौ शेरते नैव तदप्राप्तिविचिन्तया॥३८॥ 

नैवाग्निर्दीप्यते तेषां जाठरश्च ततः परम्‌॥ 

आहारं वांछते नैव तन्न तेजोभिवर्धनम्‌॥३९॥ 

सर्वस्य विद्यते प्रांतो न वांछायाः कथंचन॥६.१८४.४०॥ 
यथायथा भवेल्लाभो वांचितस्य नृणामिह॥ 

हविषा कृष्णवर्त्मेव वृद्धिं याति तथातथा॥४१॥ 

यथा शृंगं रुरोः काये वर्धमानस्य वर्धते॥ 

एवं तृष्णापि यत्नेन वर्धमानेन वर्धते॥४२॥ 

एवं ज्ञात्वा महाभागः पुरुषेण विजानता॥ 

दिवा तत्कर्म कर्तव्यं येन रात्रौ सुखं स्वपेत्‌॥४३॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये ब्रहमयजञे तृतीयदिवसे पिंगत्रोपाख्यानवर्णनंनाम 
चतुरशीत्यु्रशततमोऽध्यायः॥१८४॥ 


अतिथिरुवाच ॥ 

एतद्वः सर्वमाख्यातं यथा मे पिंगला गुरुः॥ 
संजाता कुररो जातो यथा तत्प्रवदान्यहम्‌॥१॥ 
ममासीदद्रविणं भूरि पितृपैतामहं महत्‌॥२॥ 
येऽथ पुत्राश्च दायादा बांधवा अपि॥ 

ते मां सर्वे प्रबाधन्ते द्रव्यसस्यकृते सदा॥३॥ 
यस्याहं न प्रयच्छामि स मां चेव प्रबाधते॥ 


सीदमानस्तु सुभृशं दर्शयन्प्राणसंक्षयम्‌॥४॥ 

एक साम्ना प्रयाचंते वित्तं भेदेन चापरे ॥ 

भयदानेन चान्ये5पि केचिददडेन च दविजाः ॥ ५ ॥ 
एवं नाहं क्वचित्सौख्यं तेषां पार्श्वाल्लभामि भोः ॥ 
चिन्तयानो दिवानक्तं क्लेशस्य परि संक्षयम्‌ ॥ 
उपायं न च पश्यामि येन शांतिः प्रजायते ॥ ६ ॥ 
अन्यस्मिन्दिवसे दृष्टः कृतमांसपरिग्रहः ॥ 
कुररश्चंचुना व्योम्नि गच्छमानस्त्वरान्वितः ॥ ७ ॥ 
हन्यमानः समंताच्च मासार्थे विविधैः खगैः ॥ 

अथ तेन परिक्षिप्तं तन्मांसं पक्षिजादभयात्‌ ॥ ८ ॥ 
यावत्तावत्सुखी जातस्तेऽपिसर्वे समुज्झिताः ॥ 

मयापि क्लिश्यमानेन तद्वच्च निजबांधवैः ॥ ९ ॥ 
सामिषं कुररं दृष्ट्वा वध्यमानं निरामिषैः ॥ 
आमिषस्य परित्यागात्कुररः सुखमेधते ॥ ६.१८५.१० ॥ 
एवं निश्चित्य मनसा सर्वानानीय बांधवान्‌ ॥ 
पुत्रान्पौत्रांस्ततः सर्वान्पुरस्तेषां निवेदितम्‌ ॥ ११ ॥ 
त्रिःसत्यं शपथं कृत्वा नान्यदस्तीति मे गृहे ॥ 
विभज्यार्थै यथान्यायं यूयं गृणीत बान्धवाः ॥ १२ ॥ 
ततःप्रभृति तेर्मुक्तः सुखं तिष्ठाम्यहं द्विजाः ॥ 


एतस्मात्कारणाज्जातो ममासौ कुररो गुरुः॥ १३ ॥ 

अर्थसंपदविमोहाय विमोहो नरकाय च ॥ 
तस्मादर्थमनर्थं तं मोक्षार्थी दूरतस्त्यजेत्‌ ॥ १४ ॥ 
यथामिषं जले मत्स्यैर्भक्ष्यते श्वापदैर्भुवि॥ 
आकाशे पक्षिभिश्चैव तथा सर्वत्र वित्तवान्‌॥१५॥ 
दोषहीनोऽपि धनवान्भूपाद्यैः परिताप्यते॥ 

दरिद्रः कृतदोषोऽपि सर्वत्र निरुपद्रवः॥१६॥ 
आलंबिताः परैर्यांति प्रस्खलंति पदेपदे ॥ 
गद्‌गदानि च जल्पंते धनिनो मद्यपा इव॥१७॥ 
भक्ते द्वेषो बहिः प्रीती रुचितं गुरुलघ्वपि ॥ 
मुखे च कटुता नित्यं धनिनां ज्वरिणामिव ॥१८॥ 
अर्थानामर्जने दुःखमर्जितानां च रक्षणे ॥ 

नाशे दुःखं व्यये दुःखं धिगर्थो दुःखभाजनम्‌॥१९॥ 
अर्थीर्थी जीव लोकोऽयं स्मशानमपि सेवते ॥ 
जनितारमपि त्यक्त्वा निःस्वं यांति सुता अपि ॥ ६.१८५.२० ॥ 
सुतस्य वल्लभस्तावत्पिता पुत्रोऽपि वै पितुः ॥ 
यावन्नार्थस्य संबन्धस्ताभ्यां भावी परस्परम्‌ ॥ 
संबन्धे वित्तजे जाते वैरं संजायते मिथः ॥ २१ ॥ 
एतस्मात्कारणादवित्तं मया त्यक्तं तपोधनाः ॥ 


तेन सौख्येन तिष्ठामि कुररस्योपदेशतः ॥ २२ ॥ 

शृणुध्वं च महाभागा यथा मेऽहिर्गुरुः स्थितः ॥ २३ ॥ 
यथा मया गृहं त्यक्तं इष्ट्वा सर्पविचेष्टितम्‌ ॥ 
गृहारंभः सुदुःखाय सुखाय न कदाचन ॥ २४ ॥ 

सर्पः परकृतं वेश्म प्रविश्य सुखमेधते ॥ 

उषित्वा तत्र सौख्येन भूयोऽन्यत्तादृशं व्रजेत्‌ ॥ २५ ॥ 
मम त्वं कुरुते नैव ममेदं गृहमित्यसौ ॥ 

न गृहं जायते तस्य न स्वयं हि कृतं यतः ॥ २६ ॥ 
यः पुनः कुरुते हर्म्यं स्वयं क्लेशैः पृथग्विधैः ॥ 

न तस्य याति तत्पश्चान्मृत्युकालेऽपि संस्थिते ॥ २७ ॥ 
गृहात्संजायते भार्या ततः पुत्रश्च कन्यका ॥ 

तेषामर्थे करोति स्म कृत्याकृत्यं ततः परम्‌ ॥२८॥ 
कोशकारमिवात्मानं वेष्टयन्नावबुध्यते ॥१२९ ॥ 
पुत्रदारगृहक्षेत्रसक्ताः सीदेति जंतवः ॥ 

लोभपंकार्णवे मग्ना जीर्णा वनगजा इव ॥ ६.१८५.३० ॥ 
एकः पापानि कुरुते फलं भुंक्ते महाजनः ॥ 

भोक्तारो विप्रमुच्यंते कर्ती दोषेण लिप्यते ३१ ॥ 
एतस्मात्कारणादधर्म्यं मया त्यक्तं द्विजोत्तमाः। 
मोक्षमार्गीर्गला भूतं इष्ट्वा सर्पविचेष्टितम्‌ ॥ ३२ ॥ 


एकरात्रं वसेदग्रामे त्रिरात्रं पत्तने वसेत्‌ ॥ 

यो याति स यतिः प्रोक्तो योऽन्यो योगविडंबकः ॥ ३३ ॥ 
विधूमे च प्रशांताग्नौ यस्तु माधुकरीं चरेत्‌ ॥ 

गुहे च विप्रमुख्यानां यतिः स नेतरः स्मृतः ॥ ३४ ॥ 
दण्डी भिक्षां च वा कुर्यादेव व्यसनं विना ॥ 
यस्तिष्ठति न वैराग्यं याति नैव यतिर्हि सः ॥ ३५ ॥ 
दिवा स्वप्नं वृथान्नं च स्त्रीकथाऽऽलोक्यमेव च ॥ 
शवेतवस्त्रं हिरण्यं च यतीनां पतनानि षट्‌॥ ३६॥ 

समः शत्रौ च मित्रे च समलोष्टाश्मकांचनः ॥ 

सुहृत्पुत्र उदासीनः स यतिर्नेतरः स्मृतः ॥ ३७ ॥ 

समौ मानापमानौ च स्वदेशे परिकेपि वा ॥ 

यो न हृष्यति न दवेष्टि स यतिर्नेतरः स्मृतः ॥ ३८ ॥ 
यस्मिन्गृहे विशेषेण लभेद्भिक्षा च वाशनम्‌ ॥ 

तत्र नो याति यो भूयः स यतिर्नेतरः स्मृतः। ॥ ३९ ॥ 
एवं ज़ात्वा मया विप्र दृष्ट्वा सर्पविचेष्टितम्‌ ॥ 
सर्वसंगपरित्यागो मोक्षार्थं परिकल्पितः ॥ ६.१८५.४० ॥ 
एवं ममाहिः संजातो गुरुब्रीहमणसत्तमाः। 
तत्प्रभावान्महतेजः संजातं विग्रहे मम ॥ ४१ ॥ 

यथा मे भ्रमरो जातो गुरुस्तद्वदवदामि च ॥ 


कस्मिन्वृक्षे मया इष्टो भ्रमरः कोऽपि संगतः ॥४२॥ 

शाखाय तु समाश्रित्य कृतपूर्वनिबंधनम्‌ ॥ 

वसंतसमये प्राप्ते पुष्पवंतश्च ये द्रुमाः ॥ ४३ ॥ 
सुगन्धफलपुष्पाश्च सुगन्धदलसंयुताः ॥ 

तेषामणुं समादाय श्रेष्ठश्रेष्ठतमं रसम्‌ ॥ ४४ । 
नियोजयति शाखाग्रे तरोरस्य सदैव हि ॥ 
अनिर्विण्णतया हृष्टस्तदा सम्यङ्निरीक्षितः ॥ ४५ ॥ 
मधुजालं ततो जातं कालेन महता महत्‌ ॥ 

येनान्ये मधुना तृप्ति प्राप्ताः शतसहस्रशः ॥ ४६ ॥ 
तच्चेष्टित मया वीक्ष्य शास्त्राण्यन्यानि भूरिशः ॥ 
ततस्तेषां समादाय सारभूतं पृथक्पृथक्‌ ॥ 

कृतानि भूरिशास्त्राणि वेदांतानि च कृत्स्नशः ॥ ४७ ॥ 
उपजीवंति यान्यन्ये यथा भूड्गास्तथा द्विजाः ॥ ४८ ॥ 
एवं मे मधुपो जातो गुरुत्वे च द्विजोत्तमाः ॥ 

तेनाहं तेजसा युक्तो नान्यदस्तीह कारणम्‌॥ ४९ ॥ 
वेदांतवादिनो येऽत्र प्रभवंति व्रतान्विताः ॥ 

निर्लोभा गततृष्णाश्च ते भवंति सुतेजसः ॥ ६.१८५.५० ॥ 
एकेनापि विहीना ये प्रभवंति कुबुद्धयः ॥ 
लोभमोहान्विताः पापा जायंते ते विचेतसः ॥५१॥ 


वेदांतानि सुभूरीणि मया दृष्ट्वा विचार्य च ॥ 

समरूपाः कृता ग्रन्था मर्त्यलोकहितार्थिना ॥ ५२ ॥ 
एवं मे गुरुतां प्रापतो मधुपो दविजसत्तमाः ॥ 

इषुकारो यथा जातस्तथा चैव ब्रवीमि वः॥५३॥ 
आत्मावलोकनार्थाय मया हृष्टाः सहस्रशः॥ 

योगिनो ज़ञानसंपन्नास्तैः प्रोक्तं च स्वशक्तितः ॥५४॥ 
आत्मावलोकनं भावि सुशिष्याय यथा तथा॥ 

स समाधिजदवारेण चतुराशीतिकेन च॥५५॥ 
आसनैस्तत्प्रमाणैश्च पदमासनप्रपूर्वकैः॥ 

असंख्यैः कारणैश्चैव हयध्यात्मपठनैस्तथा॥ 

ततोपि लक्षितो नैव मयाऽत्मा च कथंचन॥५६॥ 

ततो वैराग्यमापन्नः प्रभ्रमामि धरातलरे॥ 

गुर्वर्थे न च लेभेऽहं गुरुमात्मावलोकने ॥ ५७ ॥ 
अन्यस्मिन्नहनि प्राप्ते राजमार्गेण गच्छता ॥ 

मया दृष्टो महीपालः सैन्येन महता वृतः ॥ ५८ ॥ 
ततोऽहं मार्गमुत्सृज्य संमुखस्य महीपतेः ॥ 
उटजदवारमाश्रित्य किंचिदुर्ध्वोपि संस्थितः ॥ ५९ ॥ 
तत्रापि च स्थितः कश्चित्पुरुषः कांडकारकः ॥ 
ऋजुकर्मणि संयुक्तः शराणां नतपर्वणाम्‌॥ ६.१८५.६० ॥ 


तस्मिन्दूरगते भूपे तथान्यः सेवकोऽभ्यगात्‌ ॥ ६१ ॥ 

तं पप्रच्छ त्वरायुक्तः शृण्वतोऽपि मम द्विजाः ॥ 
कांडकर्मणि संसक्तमृजुत्वेन स्थितं तदा ॥६२॥ 

कियती वर्तते वेला गतस्य पृथिवीपतेः ॥ 

मार्गेणानेन मे ब्रूहि येन गच्छामि पृष्ठतः॥६३॥ 
सोऽब्रवीत्तं तदा विप्रा अधोवक्त्रः स्थितो नरः ॥ 

अनेन राजमार्गेण गच्छमानो महीपतिः ॥ ६४ ॥ 

न मया वीक्षितः कश्चिदिदानीं राजसेवक ॥ 

तदन्यं पृच्छ चेत्कार्यं तवानेन ब्रवीतु सः ॥ ६५ ॥ 
शरकर्मणि संसक्तस्त्वहमत्र व्यवस्थितः ॥ 

तच्छुत्वा वचनं तस्य स्वचित्ते चिन्तितं मया॥६६॥ 
एकचितततया योगो ब्रहमजानसमुदभवः ॥ 

नान्यथा भविता मे स ततरशिचित्तनिरोधनम्‌ ॥ 

करोमि ब्रहमसंसिदध्यै ततो मेऽसौ भविष्यति ॥ ६७ ॥ 
ततःप्रभृति चित्ते स्वे धारयामि सदैव तु ॥ 

विश्वरूपं तथा सूर्य॑ हत्पंकजनिवासिनम्‌ ॥ ६८ ॥ 

ततो दिक्षु दिगन्तेषु गगने धरणीतल्ने ॥ 

तमेकं चैव पश्यामि नान्यत्किंचिद्दविजोत्तमाः ॥ ६९ ॥ 
अहं च तेजसा युक्तस्तत्प्रभावेण संस्थितः ॥ ६.१८५.७० ॥ 


एवं मे स गुरुर्जातः शरकारो द्विजोत्तमाः ॥ 

शृणुध्वं कन्यका जाता गुरुत्वे मे यथा पुरा ॥ ७१ ॥ 
सर्वसंगपरित्यागी यदाहं निर्गतो गृहात्‌ ॥ 
ममानुपृष्ठतश्चैव ततो भार्या विनिर्गता ॥ ७२ ॥ 
शिशुं पुत्रं समादाय कन्यामेकां च शोभनाम्‌॥ 
ततोऽहं भार्यया प्रोक्तो वानप्रस्थाश्रमे स्थितः॥७३॥ 
कुरु मे वचनं मुक्तिरत्रैव हि भविष्यति॥ 

ब्रहमचारी गृहस्थो वा वानप्रस्थोऽथवा यतिः॥ 

यदि स्यात्संयतात्मा स नूनं मुक्तिमवाप्नुयात्‌॥७४॥ 
अथवा मां परित्यज्य यदि यास्यसि चान्यतः॥ 
तदहं च मरिष्यामि सत्यमेतदसंशयम्‌॥७५॥ 

मृतायां मयि ते बाल्रावेतावनुमरिष्यतः॥ 

कुमारी च कुमारश्च तस्मान्नाथ दयां कुरु॥७६॥ 

मा व्रजस्व परं तीथं परिजानन्नपि स्वयम्‌॥ 
हाटकेश्वरजं क्षेत्रमेतत्पुण्यतरं स्मृतम्‌॥७७॥ 
सर्वेषामेव तीर्थानां श्रुतमेतन्मया विभो॥ 

वदतां ब्राहमणेन्द्राणां तथान्येषां तपस्विनाम्‌॥७८॥ 
श्लोकोऽयं बहुधा नाथ कीर्त्यमानो मया विभो॥ 
विश्वामित्रस्य वक्त्रेण सन्मुनेः सत्यवादिनः ॥७९॥ 


पुनंति सर्वतीर्थानि स्नानदानादसंशयम्‌॥ 

हाटकेश्वरज क्षेत्र स्मरणादपि पावयेत्‌॥६.१८५.८॥। 

ततः कृच्छात्प्रतिज्ञातं मयाश्रमनिषेवणम्‌॥ 
वानप्रस्थोदभवं वा स्यात्ततोऽहं तत्र संस्थितः॥८१॥ 
तत्रस्थस्य हि मे कन्या क्रीडते परतः स्थिता॥ 
वलयापूरिताभ्यां च प्रकोष्ठाभ्यां ततस्ततः ॥ ८२ ॥ 
यथायथा सा कुरुते कन्दमूलफलाशनम्‌ ॥ 

तनुत्वं याति कायेन तथा चैव दिनेदिने ॥ ८३ ॥ 

ततो मे जायते दुःखं तेषां पतन संभवम्‌ ॥ 
कस्यचित्वथ कालस्य संजातं वलयत्रयम्‌ ॥ 

तस्या हस्ते ततस्ताभ्यां शब्दः संजायते मिथः ॥ ८४ ॥ 
ततः कालेन महता ताभ्यामेकं व्यवस्थितम्‌ ॥ 

न संघर्षो न शब्दश्च तत्रस्थस्य च जायते ॥ ८५ ॥ 
तद्विचिन्त्य मया सोऽपि ह॒याश्रमः परिवर्जितः ॥ 
चिन्तितं च मया चित्ते कृत्वा चैवं सुनिश्चयम्‌ ॥ ८६ ॥ 
बहुभिः कलहो नित्यं द्वाभ्यां संघर्षणं तथा ॥ 

एकाकी विचरिष्यामि कुमारीवलयं यथा ॥ ८७ ॥ 

ततः सुप्तां परित्यज्य तां भार्यां शिशुसंयुताम्‌ ॥ 
गतोऽहं दूरमध्वानं यत्र नो वेत्ति सा च माम्‌ ॥ ८८ ॥ 


यत्राऽस्तमितशायी च यलब्धकृतभोजनः | 


onlinesanskritbooks.com 


भ्रमामि मेदिनीपृष्ठे त्यक्त्वा संसारबन्धनम्‌ ॥ ८९ ॥ 
ततो मे ज्ञानमापन्नमेवं विप्राः शनैःशनैः ॥ 
अतीतानागतं चैव वर्तमानं विशेषतः ॥ ६.१८५.९० ॥ 
एवं मे कन्यका जाता गुरुत्वे द्विजसत्तमाः ॥ ९१ ॥ 
एतद्वः सर्वमाख्यातं यत्पृष्टोऽस्मि गुरोः कृते ॥ 

न युष्माकं पुरो मिथ्या कीर्तयामि कथंचन॥ ॥ ९२ ॥ 
एवं मे ज्ञानमुत्पन्नं प्रकारैः षड्भिरेव च ॥ 
एभिर्लोकोत्तरं ज्ञानं युष्मत्प्रत्ययकारकम्‌ ॥ ९३ ॥ 

॥ सूत उवाच ॥ ॥ 

ततस्ते ब्राहमणाः सर्वै पप्रच्छुस्तं द्विजोत्तमाः ॥ 
वानप्रस्थाश्रमं त्यक्त्वा भार्यां शिशुसमन्विताम्‌ ॥ 

क्व गतस्त्वं तदाचक्ष्व कियत्कालं च संस्थितः ॥ ९४ ॥ 
॥ अतिथिरुवाच ॥ ॥ 

अहं भीतः सहस्राणि ग्रामाणां च शतानि च ॥ 
यत्रास्तमितशायी सन्ननेकानि द्विजोत्तमाः ॥ 
संख्यया रहितान्येव वर्षाणां च शतानि च ॥ ९५ ॥ 
इष्टानि मुख्यतीर्थानि तथैवायतनानि च ॥ 

दृष्टाश्च पर्वताः श्रेष्ठा नद्यश्च विमलोदकाः ॥ ९६ ॥ 


स्वयमेव मया जातो वाराणस्यां स्थितेन च ॥ 

यज्ञः पैतामहो भावी स्थानेऽस्मिन्मामके यतः ॥९७॥ 
ततोऽहं सत्वरं प्राप्तः कौतुकेन द्विजोत्तमाः ॥ 

कीशः स मखो भावी यत्र यज्वा पितामहः ॥ ९८ ॥ 
॥ सूत उवाच ॥ ॥ 

एतस्मिन्नंतरे प्राप्ताः सर्वै देवाः सवासवाः ॥ 

वासुदेवं पुरस्कृत्य तथा चैव महेश्वरम्‌॥९९॥ 

कमान्तरं समासाद्य पुलस्त्याद्यास्तथर्त्विजः ॥ 
ब्रहमापि स्वयमायातो मृगचर्मधरस्तथा॥६.१८५.१००॥ 
ततस्ते तुष्टिमापन्नास्तस्य ज्ञानेन तेन च ॥ 

प्रोचुश्च वरदास्तुभ्यं सर्व एव दिवौकसः ॥ १०१ ॥ 
तस्माद्वरय भद्रे ते प्रार्थयस्व यथेप्सितम्‌ ॥ 

अवश्यं तव दास्यामो यद्यपि स्यात्सुदुर्लभम्‌ ॥ १०२ ॥ ॥ 
॥ अतिथिरुवाच ॥ ॥ 

यदि तुष्टाः सुरा महयं प्रयच्छंति वरं मम ॥ 

अनेनैव शरीरेण देवत्वं प्रार्थयाम्यहम्‌ ॥ १०३ ॥ 
यज़ञभागसमोपेतं तथान्येषां दिवौकसाम्‌॥ 

विशेषेण सुरश्रेष्ठाः स्थानं चोपरि संस्थितम्‌ ॥ १०९ ॥ 
॥ देवा ऊचुः ॥ ॥ 


नूनं त्वं विबुधो भूत्वा देवलोके निवत्स्यसि ॥ 

अनेनेव शरीरेण यज्ञभागविवर्जितः ॥ १०५ ॥ 
यच्छामो यदि ते विप्र यज्ञांश मानुषस्य भोः ॥ 
अप्रामाण्यं श्रुतेर्भावि तव दत्तेन तेन च ॥ १०६ ॥ 
॥अतिथिरुवाच ॥ ॥ 

देवत्वेन न मे कार्यं यज्ञांशरहितेन च ॥ 

तदहं साधयिष्यामि यथा मुक्तिर्भविष्यति ॥ १०७ ॥ 
तच्छत्वा पद्मजः प्राह सर्वान्देवान्कृतांजल्लिः ॥ 
शृण्वंतु देवताः सर्वा यदब्रवीमि हितं वचः ॥ १०९ ॥ 
ममायं ब्राहमणो यज्ञे दूरादेव समागतः ॥ 

नागरस्तु विशेषेण पात्रं जञानसमुदभवम्‌ ॥ १०९ ॥ 
प्रतिजञातस्तथा सर्वैर्वरोऽस्य विबुधैर्यतः ॥ 
तस्मात्प्रदीयतामस्मै यदभीष्टं सुरोत्तमाः ॥ ६.१८५.११० ॥ ॥ 
॥ महेश्वर उवाच ॥ ॥ 

यथाऽस्य जायते तृप्तिर्यजभागाधिका सदा ॥ 

तथाहं कथयिष्यामि शृण्वंतु विबुधोत्तमाः ॥ १११ ॥ 
य एष क्रियते यजस्तस्य नाथो हरिः स्मृतः॥ 
एतस्मात्कारणात्प्रोक्तः स देवो यज्ञपूरुषः ॥ ११२ ॥ 
अद्यप्रभृति यत्किंचिच्छ्रादधं मर्त्यै भविष्यति ॥ 


दैवं वा पैतृकं वाऽपि तस्य चांते व्यवस्थितः ॥ ११३ ॥ 

एतस्य नाम संकीर्त्य पश्चाच्च यज्ञपूरुषम्‌ ॥ 

संकीर्त्य भोजनं देयं ब्राहमणस्य दविजोत्तमाः ॥ ११४ ॥ 
तेनास्य भविता तृप्तिर्यज्ञांताऽभ्यधिका सदा ॥ 
अदत्वास्य कृतं श्राद्धं यत्किंचित्प्रभविष्यति ॥११५॥ 
तद्यास्यत्यखिलं व्यर्थं तथा भस्महुतं यथा ॥ 
वैश्वदेवांतमासाद्य यश्चैनं पूजयिष्यति ॥ ११६ ॥ 
विष्णुनामसमोपेतं भविष्यति तदक्षयम्‌ ॥ 

दत्तं स्वल्पमपि प्रायः श्रद्धापूतेन चेतसा ॥ ११७ ॥ 
श्रादधै वा वैश्वदेवे वा यश्चैनं नार्चयिष्यति ॥ 

संप्राप्तं व्यर्थतां तस्य तच्च सर्व॑ भविष्यति ॥११८॥ 
अस्मिंस्तुष्टिं गते सर्वे सुरा यास्यंति संमुदम्‌ ॥ 
पितरश्च तमायांति विमुखे संमुखे तथा ॥ ११९ ॥ 
तच्छत्वा विबुधाः सर्वे महेश्वरवचस्तदा ॥ 

तथेति मुदिताः प्रोचुर््रहमविष्णुपुरस्सराः ॥ ६.१८५.१२० ॥ 
ततःप्रभृति संजाता पूजा चातिथिसंभवा ॥ 
तस्मात्सर्वप्रयत्नेन पूजा कार्याऽतिथैः सदा ॥ 

यज्ञे पूरुषयज्ञस्य न चैकस्य कथंचन ॥ १२१ ॥ ॥ 

॥ अतिथिरुवाच ॥ ॥ 


अत्रास्ति मामकं तीर्थं मया यत्र तपः कृतम्‌ ॥ 

हाटकेश्वरजे क्षेत्रे पुरुकाले द्विजोत्तमाः ॥१२२॥ 
अंगारकेण संयुक्ता चतुर्थी स्याद्यदा तिथिः ॥ 
सांनिध्यं तत्र कार्यं च सर्वैर्देवैश्च तददिने ॥ १२३ ॥ 
कुर्यात्तत्रैव यः स्नानं तस्मिन्नहनि संस्थिते ॥ 
सर्वतीर्थफलं तस्य जायतां वः प्रसादतः ॥ १२४ ॥ 
तथास्त्विति ततः सर्वेऽतिथि प्रोचुः सुरोत्तमाः ॥ 
एतस्मिन्नंतरे प्राह पुलस्त्यर्षिः पितामहम्‌ ॥१२५॥ ॥ 
पुलस्त्य उवाच ॥ ॥ 

ऋत्विजः सकला देवाः संस्थिताः कौतुकान्विताः ॥ 
उत्तिष्ठतु च ते शीषघ्रं यज्ञकर्मप्रसिद्धये ॥ १२६ ॥ 
एतस्मिन्नंतरे सर्वे तस्य वाक्यप्रणोदिताः ॥ 
उत्थिता ऋत्विजो ये च स्वानि स्थानानि भेजिरे ॥ 
ततः प्रववृते यज्ञः सपुनद्विजसत्तमाः ॥ 

कुर्वता यज्ञकर्माणि होमपूर्वाणि यानि च ॥ १२७ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये तीर्थॉत्पत्तिमाहात्म्यवर्णनं ना 


म पञ्चाशीत्युतरशत तमोऽध्यायः ॥ १८५ ॥ ॥ छ ॥ 
ऋषय ऊचुः ॥ ॥ 


भूय एव महाभाग वद माहात्म्यमुतमम्‌ ॥ 

अतिथेः कृत्यमस्माकं विस्तरेण च सूतज ॥ १ ॥ 
॥ सूत उवाच ॥ ॥ 

शृण्वन्तु मुनयः सर्वे माहात्म्यमिदमुत्तमम्‌ ॥ 

येन संश्रुतमात्रेण नश्येत्पापं दिनोदभवम्‌ ॥ २ ॥ 
यन्मया च श्रुतं पूर्वं सकाशात्स्वपितुः शुभम्‌ ॥ ३ ॥ 

गृहस्थानां परो धर्मो नान्योऽस्त्यतिथिपूजनात्‌ ॥ 

अतिथेरने च दोषोस्ति तस्यातिक्रमणेन च ॥ ४ ॥ 

अतिथिर्यस्य भग्नाशो गृहात्प्रतिनिवर्तते ॥ 

स दत्त्वा दुष्कृतं तस्मै पुण्यमादाय गच्छति ॥ ५ ॥ 

सत्यं शौचं तपोऽधीतं दर्तामिष्टं शतं समाः ॥ 

तस्य सर्वमिदं नष्टमतिथिं यो न पूजयेत्‌ ॥ ६ ॥ 

दूरादतिथयो यस्य गृहमायांति निर्वृताः ॥ 

स गृहस्थ इति प्रोक्तः शेषाश्च गृहरक्षिणः ॥ ७ ॥ 

न पुराकृतपुण्यानां नराणामिह भूतले ॥ 

त्रीनेतान्प्रतिहन्यते श्राद्धं दानं शुभा गिरः ॥ ८ ॥ 

तुष्टेऽतिथौ गृहस्थस्य तुष्टाः स्युः सर्वदेवताः ॥ 

विमुखे विमुखाः सर्वा भवंति च न संशयः ९ ॥ 

तस्मात्तोषयितव्यश्च गृहस्थेन सदाऽतिथिः ॥ 


अप्यात्मनः प्रदानेन यदीच्छेत्पुण्यमात्मनः ॥ ॥ ६.१८६.१० ॥ 

त्रिविधस्त्वतिथिः प्रोक्तो गृहस्थानां दविजोत्तमाः ॥ 
तस्याहं वच्मि वः कालं शृणुध्वं सुसमाहिताः ॥ ११ ॥ 
श्रादधीयो वैश्वदेवीयः सूर्योढश्च तृतीयकः ॥ 

ये चान्ये भोजनार्थीयास्ते सामान्याः प्रकीर्तिता ॥ १२ ॥ 
सांकल्पे विहिते श्रादधे पितृणां भोजनोदभवे ॥ 
समागच्छति यः काले तस्मिञ्छादधीय एव सः ॥ १३ ॥ 
दूराध्वानं पथि श्रांत वैश्वदेवांत आगतम्‌ ॥ 

अतिथिं तं विजानीयान्नातिथिः पूर्वमागतः ॥ १४ ॥ 
प्रियो वा यदि वा दवेष्यो मूर्खः पंडित एव वा ॥ 
वैश्वदेवे तु संप्राप्तः सोऽतिथिः स्वर्गसंक्रमः ॥ १५ ॥ 
न पृच्छेद्गोत्रचरणं न स्थानं वेदमेव च ॥ 

दृष्ट्वा यज्ञोपवीतं च भोजयेत प्रभक्तितः ॥ १६ ॥ 
श्रादधे वा वैश्वदेवे वा यद्यागच्छति नातिथिः ॥ 
घृताहुति ततो दद्यात्तन्नाम्ना च हविर्भुजि ॥ १७ ॥ 
अशक्त्या भोज्यदानस्य देयं भक्त्या ततः परम्‌ ॥ 
तस्यान्नमपि तु स्तोकं येन तुष्टिं प्रगच्छति ॥ १८ ॥ 
तथान्यश्च तृतीयस्तु सूर्योढोऽतिथिरुच्यते ॥ 

कृते तु भोजने यस्तु रात्रौ वा चाधिगच्छति॥ 


तस्य शक्त्या प्रदातव्यं सस्यं च गृहमेधिना॥१९॥ 

सूर्योढो यस्य संप्राप्तो गृहात्पूजां विना व्रजेत्‌॥ 

निराशः पातकं तस्य निजं दत्त्वा प्रयाति सः॥६.१८६.२॥| 
तृणानि भूमिरुदकं वाक्चतुर्थी च सूनृता॥ 

एतान्यपि सतां गेहे नोच्छिद्यंते कदाचन॥२१॥ 
स्वागतेनाग्नयस्तृप्तिं गृहस्थस्य प्रयांति च ॥ 

आसनेन व्रजेतुष्टि स्वयंभूः प्रपितामहः ॥ २२॥ 

अर्धेण शंभुः पाद्येन सर्वे देवाः सवासवाः ॥ 

भोज्यदानेन विष्णुः स्यात्सर्वदेवमयोऽतिथिः ॥ २३ ॥ 
तस्मात्पूज्यः सदा विप्रा भोजनीयो विशेषतः ॥ 
नामाप्युच्चार्य भोज्योऽन्यो ब्राहमणो गृहमेधिना ॥ २४ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे श्रीहाट 
केश्वरक्षेत्रमाहात्म्येऽतिथिमाहात्म्यवर्णनंनाम षडशीत्युत्तरशततमोऽध्यायः ॥ १८६ ॥ ॥ 
छ ॥ 


॥ सूत उवाच ॥ ॥ 

चतुर्थे दिवसे प्राप्ते ततो यजञसमुदभवे ॥ 
ऋत्विग्भिर्याजिकं कर्म प्रारब्धं तदनंतरम्‌ ॥ १ ॥ 
सोमपानादिकं सर्वं पशोरहिसादिकं तथा ॥ 
पशोर्गुदे समादाय प्रस्थाता च व्यधारयत्‌ ॥ २ ॥ 
एकांते सदसो मध्ये होमार्थ दविजसत्तमाः ॥ 


तस्मिन्व्याकुल्रतां याते ब्राहमणः कश्चिदागतः ॥ ३ ॥ 

युवा तत्र प्रविष्टस्तु मांस भक्षणलालसः ॥ 

ततो गुदं पशोर्दष्ट्वा भक्षयामास चोत्सुकं ॥ ४ ॥ 
एतस्मिन्नंतरे प्राप्तः प्रस्थाता तस्य संनिधौ ॥ 
भक्षमाणं समालोक्य तं शशाप ततः परम्‌ ॥ ५ ॥ 
धिग्धिक्पापसमाचार होमार्थे यदगुदं धृतम्‌ ॥ 

तत्त्वया दूषितं लरौल्यादयज्ञविघ्नकरं कृतम्‌ ॥ ६ ॥ 
उच्छिष्टेन मया होमः कर्तव्यो नैव सांप्रतम्‌ ॥ 
राक्षसानामिदं कर्म यत्त्वया समनुष्ठितम्‌ ॥ ७ ॥ 
तस्मात्वं मम वाक्येन राक्षसो भव मा चिरम्‌ ॥ ८ ॥ 
एतस्मिन्नेव काले तु हयू्ध्वकेशोऽभवद्धि सः ॥ 
रक्ताक्षः शंकुकर्णश्च कृष्णदन्तोऽतिभैरवः ॥ ९ ॥ 
लम्बोष्ठो विकरालास्यो मांसमेदोविवर्जितः ॥ 
त्वगस्थिस्नायुशेषश्च। चामुण्डाकृतिरेव च ॥ ६.१८७.१० ॥ 
स च विश्वावसुर्नाम पुलस्त्यस्य सुतो मुनिः ॥ 
मंत्रपूतस्य मांसस्य भक्षणार्थं समागतः ॥ ११ ॥ 
वेदवेदांगततत्वजः पौत्रस्तु परमेष्ठिनः ॥ 

तं इष्ट्वा राक्षसाकारं वित्रेसुः सर्वतो द्विजाः ॥ १२ ॥ 
राक्षोघ्नानि च सूक्तानि जजपुश्चापरे तथा ॥ 


केचिच्छरणमापन्ना विष्णो रुद्रस्य चापरे ॥ १३ ॥ 

पितामहस्य चान्ये तु गायत्र्याः शरणं गताः ॥ 
रक्षरक्षेति जल्पन्तो भयसंत्रस्तमानसाः ॥ १४ ॥ 
सोऽपि दृष्ट्वा तदात्मानं गतं राक्षसतां द्विजाः ॥ 
बाष्पपूर्णेक्षणो दीनः पितामहमुपाद्रवत्‌ ॥ १५ ॥ 

स प्रणम्य ततो वाक्यं कृतांजलिरुवाच तम्‌ ॥ १६ ॥ । 
पौत्रोऽहं तव देवेश पुलस्त्यस्य सुतो द्विजः ॥ 

नीतो राक्षसतामदय प्रस्थात्रा कोपतो विभो ॥ १७ ॥ 
जिह्वालौल्येन देवेश पशोर्गुदमजानता ॥ 

भक्षितं तन्मया देव होमार्थ यत्प्रकल्पितम्‌ ॥ १८ ॥ 
तस्मान्मानुषताप्राप्त्यै मम देहे दयां कुरु ॥ 
राक्षसत्वं यथा याति तथा नीतिर्विधीयताम्‌ ॥ १९॥ ' 
तच्छत्वा जल्पितं तस्य दयां कृत्वा पितामहः ॥ 
प्रतिप्रस्थातरं सामवाक्यमेतदुवाच ह ॥ ६.१८७.२० ॥ 
बालोऽयं मम पौत्रस्तु कृत्याकृत्यं न वेत्ति च ॥ 
तस्मात्त्वं राक्षसं भावं हरस्वास्य दविजोत्तम ॥ २१ ॥ 
तच्छ्रत्वा स मुनिः प्राह प्रायश्चित्तं मखे तव ॥ 

अनेन जनितं देव गुर्दे दूषयता विभो ॥ २२ ॥ 
तस्मादेष मया शप्तो यज्ञविघ्नकरो मम ॥ 


नाहमस्य हरिष्यामि राक्षसत्वं कथचन ॥ २३ ॥ 


onlinesanskritbooks.com 


नर्मणापि मया प्रोक्तं कदाचिन्नानृतं वचः ॥ २४ ॥ ॥ 
॥ ब्रहमोवाच ॥ ॥ 

प्रायश्चित्तं करिष्येऽहं यज्ञस्यास्य प्रसिद्धये ॥ 

दक्षिणा गौर्यथोक्ता च कृत्वा होमं विधानतः ॥ 
त्वमस्य राक्षसं भावं 'हरस्व मम वाक्यतः ॥ २५ ॥ 
सोऽब्रवीच्छीतल्रो वहिनर्यदि स्यादुष्णगुः शशी ॥ 
तन्मे स्यादन्यथा वाक्यं व्याहतं प्रपितामह ॥ २६ ॥ 
तस्य तद्वचनं श्रुत्वा ज्ञात्वा चैव तु निश्चितम्‌॥ 
विश्वावसुं विधिः प्राह ततो राक्षसरूपिणम्‌ ॥ २७ ॥ 
त्वं वत्सानेन रूपेण तिष्ठ तावद्‌वचो मम ॥ 

कुरुष्व ते प्रयच्छामि येन स्थानमनुत्तमम्‌ ॥ २८ ॥ 
चमत्कारपुरस्यास्य पश्चिमस्थानमाश्रिताः ॥ 
सन्त्यन्ये राक्षसास्तत्र मर्यादायां व्यवस्थिताः ॥ २९ ॥ 
लंकायां राक्षसाश्चैव प्रार्थयन्तोऽत्र सद्‌गतिम्‌ ॥ 

ते चागत्य तमुद्देशं तपः कुर्वति सुव्रताः ॥६.१८७.३॥। 
तत्र प्रभुत्वमातिष्ठ नागराणां हिते स्थितः ॥ 

राक्षसा बहवः संति कूष्मांडाश्च पिशाचकाः ॥ ३१ ॥ 
ये चान्ये राक्षसाः केचिददुष्टभावसमाश्रिताः ॥ 


तत्र गच्छंति ये सर्वे निगृहणंति च तत्क्षणात्‌ ॥ ३२ ॥ 

भूताः प्रेताः पिशाचाश्च कूष्मांडाश्च विशेषतः॥ 

नागरं तु पुरो इष्ट्वा तदभयाद्यांति दूरतः ॥ ३३ ॥ 
तदगच्छ पुत्र तत्र त्वं सर्वेषामधिपो भव ॥ 

राक्षसानां मया दत्तं तव राज्यं च सांप्रतम्‌ ॥ ३४ ॥ 

॥ राक्षस उवाच ॥ ॥ 

आधिपत्ये स्थितस्यैवं राक्षसानां पितामह ॥ 

किं मया तत्र भोक्तव्यं तेभ्यो देयं च किं वद ॥ ३५ ॥ 
राज्ञा चैव यतो देयं भृत्यानां भोजनं विभो ॥ 
तन्ममाचक्ष्व देवेश दयां कृत्वा ममोपरि ॥ ३६ ॥ 

न करोति च यो राजा। भृत्यवर्गस्य पोषणम्‌॥ 

रौरवं नरकं याति स एवं हि श्रुतं मया ॥ ३७ ॥ 

॥ ब्रहमोवाच ॥ ॥ 

यच्छ्राद्धं दक्षिणाहीनं तिलैर्दर्भर्विवर्जितम्‌ ॥ 

तत्सर्वं ते मया दत्तं यद्यपि स्यात्सुतीर्थगम्‌॥ ३८ ॥ 
यच्छ्रादधं सूकरः पश्येन्नारी वाथ रजस्वला ॥ 
कौलेयकोऽथ वाल्रेयस्तत्सर्व ते भविष्यति ॥ ३९ ॥ 
विधिहीनं तु यच्छ्राद्धं दर्भैर्वा मूलवर्जितैः ॥ 
वितस्तेरधिकैर्वापि तत्सर्वं ते भविष्यति ॥ ६.१८७.४० ॥ 


तिल वा तैलपक्वं वा शूकधान्यमथापि वा ॥ 

न यत्र दीयते श्रादधे तत्ते श्रादधं भविष्यति ॥ ४१ ॥ 
अस्नातैर्यत्कृत श्राद्ध यच्चाधौतांबरैः कृतम्‌ ॥ 
तैलाभ्यंगयुतैश्चैव तत्ते सर्व भविष्यति ॥ ४२ ॥ 

यदवा माहिषिको भुंक्ते श्वित्री वा कुनखोऽपि वा ॥ 
कुष्ठी वाथ द्विजो भुंक्ते तत्ते श्रादधं भविष्यति ॥ ४३ ॥ 
हीनांगो वाऽथ यदभुंक्तेऽधिकांगो वाथ निंदितः ॥ 
महाव्याधिगृहीतो वा चौरो वार्द्धुषिकोऽपि वा ॥ 

यत्र भुंक्तेऽथवा श्राद्धे तत्ते श्राद्धं भविष्यति ॥ ४४ ॥ 
श्यावदन्तस्तु यदभुंक्ते यदभुंक्ते वृषल्रीपतिः ॥ 
विनग्नो वाथ यदभुंक्ते तत्ते श्राद्धं भविष्यति ॥ ४५ ॥ 
यो यज्ञो दक्षिणाहीनो यश्चाशौचयुतैः कृतः ॥ 
ब्रहमचर्यविहीनस्तु तत्फल्रं ते भविष्यति ॥ ४६ ॥ 
यस्मिन्नैवातिथिः पूज्यः श्राद्धे वा यज्ञकर्मणि ॥ 
संप्राप्ते वैश्वदेवांते तत्ते सर्वं भविष्यति ॥ ४७ ॥१ 
आवाहनात्परं यत्र मौनं न श्रादधदश्चरेत्‌॥ 

ब्राहमणो वाऽथ भोक्ता च तत्ते श्राद्धं भविष्यति॥४८॥ 
मृन्मयेषु च पात्रेषु यः श्रादधं कुरुते नरः ॥ 
भिन्नपात्रेषु वा यच्च तत्ते सर्व भविष्यति ॥ ४९ ॥ 


प्रत्यक्षलवणं यत्र तक्रं वा विकृतं भवेत्‌ ॥ 

जातीपुष्पप्रदानं च तत्ते सर्व भविष्यति ॥ ६.१८७.५० ॥ 
यजमानो दविजो वाथ ब्रहमचर्यविवर्जितः ॥ 

तच्छूादधं ते मया दत्त त्रिपात्रेण विवर्जितम्‌ ॥ ५१ ॥ 
आयसेन तु पात्रेण यत्रान्नं च प्रदीयते ॥ 

तच्छ्राद्धं ते मया दत्तं तथान्यदपि हीयते ॥ ५२ ॥ 
मंत्रक्रियाभ्यां यत्किचिद्रात्रौ दत्तं हुतं तथा ॥ 
सक्रांतिसोमपर्वभ्यां व्यति रिक्तं तु कुत्सितम्‌ ॥ ५३ ॥ 
इत्युक्त्वा विररामाशु ब्रहमा लोकपितामहः ॥ 

राक्षसः सोऽपि तत्रापि ल्लेभे स्थानं तु राक्षसम्‌ ॥ ५४ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठ नागरखण्डे 
हाटकेश्वरक्षेत्रमाहात्म्ये राक्षसप्राप्यश्राद्धवर्णनंनाम सप्ताशीत्युत्तशततमोऽध्यायः ॥ ॥ 
१८७ ॥ ॥ ॥ 


॥ सूत उवाच ॥ ॥ 

ततस्तु पंचमे चाहिन संजाते ते द्विजोत्तमाः ॥ 
श्वेतधौतांबराः सर्वे सुस्नाताः शुचयः स्थिताः ॥ ॥ १ ॥ 
चक्रुः सर्वाणि कर्माणि पुलस्त्येन प्रबोधिताः ॥ 
सदोमध्ये गताश्चैव ऋत्विग्वरणपूर्वकाः ॥ २ ॥ 
अध्वर्युणा समादिष्टान्त्रैषान्प्रोचुर्यथा क्रमम्‌ ॥ 

होमार्थ दीप्तवहनौ च ऋत्विग्भिः सुसमाहितैः ॥ ३ ॥ 


एतस्मिन्नेव काले तु हयुद्गात्रा कर्म योजितम्‌ ॥ 

शंकुभिः क्रियते यच्च साम गीतिप्रसूचितम्‌॥ ४ ॥ 
सप्तावर्त दविजश्रेष्ठाः सदोमध्यगतेन च ॥ 
यत्रा55गच्छंति ते सर्वे देवा यज्ञांशनालसाः ॥ ५ ॥ 
सोमपानकृते चैव विशेषेण मुदान्विताः ॥ 

प्रारब्धे सोमभक्ष्येऽथ गीते चोदगातृनिर्मिते ॥ ६ ॥ 
आगता कन्यका चैका सामगीतिसमुत्सुका ॥ 
शंकुकर्णनजं चित्रं वांछमाना विचक्षणा ॥ ७ ॥ 
छन्दोगस्य सुता श्रेष्ठा देवशर्माभिधस्य च ॥ 
औदुम्बरीति नाम्ना सा सामश्रवणलालसा ॥ ८ ॥ 
उद्गातारं च सदसि वचनं व्याजहार सा ॥ 

यथायथा प्रवर्तते शंकवः सामसूचिताः ॥ ९ ॥ 
दक्षिणाग्नौ द्रुतं गत्वा कुरु होमं यथोदितम्‌ ॥ 

येन त्वं मुच्यसे पापान्न चेद्व्यर्थो भविष्यति ॥ ६.१८८.१० ॥ 
तस्यास्तद्वचनं श्रुत्वा साभिप्रायं द्विजोत्तमाः ॥ 

ततः स चिन्तयामास यावत्तद्व्याहतं वचः ॥ ११ ॥ 
ततः पप्रच्छ तां कन्या मुद्गाता विस्मयान्वितः ॥ 
कुतस्त्वमसि चाऽऽयाता सुता कस्य वदस्व मे ॥ १२ ॥ 
॥ औदुम्बर्युवाच ॥ ॥ 


पर्वतस्य सुता चास्मि विख्याता देवशर्मणः ॥ 

जातिस्मरा महाभाग प्राप्ता गन्धर्वलोकतः ॥ १३ ॥ 
॥ उद्‌गातोवाच ॥ ॥ 

गन्धर्वस्य सुता कस्य केन शप्तासि पुत्रिके ॥ 

कदा ते भविता मोक्षो मानुषत्वस्य कीर्तय ॥ १४ ॥ 
॥ औदुम्बर्युवाच ॥ ॥ 

नारदः पर्वतश्चैव गन्धर्वौ विदितौ जनैः ॥ 

पर्वतस्य सुता चास्मि शप्ताहं नारदेन हि ॥ १५ ॥ 
विपंचीं वादयन्स्वैर इष्टः स मुनिसत्तमः ॥ 
अजानंत्या च तानानां विशेषं मूर्च्छनोदभवम्‌ ॥ 

मया स हसितोऽतीव तानभंगतया गतः ।। १६ ॥ 
ततः स कुपितो महयं ददौ शापं द्विजोत्तमः ॥ 
मिथ्यापहसितो यस्मादहं शापमतोऽहसि ॥ १७ ॥ 
मानुषाणामयं धर्मस्तस्मात्त्वं मानुषी भव ॥ 

मया प्रसादितः सोऽथ पित्रा सार्धं मुनीश्वरः ॥ १८ ॥ 
शापांतं कुरु मे नाथ बालिशाया विशेषतः ॥ 
मानुषत्वं च मे भूयात्सुस्थाने सुकुले विभो ॥ १९ ॥ 
सुस्थाने चांतकाल्रश्‍्च ब्राहमणस्य निवेशने ॥ 

ततोऽहं तेन संप्रोक्ता चमत्कारपुरें शुभे । ६.१८८.२० ॥ 


देवशर्मा तु विप्रंद्रः कुलीनः सर्वशास्त्रवित्‌ ॥ 

तस्य तु ब्राहमणी नाम्ना सत्यभामेति विश्रुता ॥ २१ ॥ 
तस्या गर्भ समासाद्य मानुषत्वं समाचर ॥ 

यदा पैतामहो यज़स्तस्मिनक्षेत्रे भविष्यति ॥ २२ ॥ 
उद्गातुः समये तस्य शंकोश्चैव विपर्यये ॥ 

तदा तु स त्वया वाच्यो ह्यस्थाने शंकुराहितः ॥ 
सर्वदेवसभा मध्ये तदा मोक्षो भविष्यति ॥ २३ ॥ 

इमां मे दैविकीं कांतां तनुं पश्य द्विजोत्तम ॥ 

विमानं पश्य चायातं पित्रा संप्रेषितं मम ॥ २४ ॥ ॥ 

॥ उद्‌गातोवाच ॥ ॥ 

तुष्टोऽहं ते विशालाक्षि यजञस्याऽविघ्नकारके ॥ 

न वृथा दशनं मे स्याद्विशेषाद्देवसंभवे ॥ 

वरं वरय मत्तस्त्वं तस्मादौदुम्बरीप्सितम्‌ ॥ २५ ॥ 
औदुम्बर्युवाच ॥ ॥ 

यदि मे यच्छसि वरं सन्तुष्टो ब्राहमणोत्तम ॥ 
सर्वेषामेव देवानां पुरतश्च ददस्व तम्‌ ॥ २६ ॥ 
अद्यप्रभृति यः कश्चिदयज्ञं भूमौ समाचरेत्‌ ॥ 
तस्मिन्सदसि मध्यस्था मूर्तिः कार्या यथा मम ॥ ॥ २७ ॥ 
ततो मत्पुरतश्चैव कार्यं शकुप्रचारणम्‌ ॥ 


स्वर्गस्थाया भवेत्तुष्टि्मम तेन कृतेन च ॥ २८ ॥ 

॥ सूत उवाच ॥ ॥ 

तस्यास्तद्वचनं श्रुत्वा उद्गाता तामथाब्रवीत्‌ ॥ 
अदयप्रभृति यः कश्चिद्यज्ञमत्र करिष्यति ॥ २९ ॥ 
सदोमध्ये तु तां स्थाप्य पूजयित्वा विल्लेपनैः ॥ 
वस्त्रैराभरणैश्चैव गन्धपुष्पानुल्रेपनैः ॥ ६.१८८.३० ॥ 
ततः शंकुप्रचारं तु करिष्यति तदग्रतः ॥ 

एतद्वाक्यं मया प्रोक्तं सर्वदेवसमा गमे ॥ ३१ ॥ 
नान्यथा भावि भद्रं ते त्वं संतोषं परं व्रज ॥ 

त्वया विरहितं भद्रे सदःकर्म करिष्यति ॥ ३२ ॥ 

वृथा भावि च तत्सर्वं यथा भस्महुतं तथा ॥ 

या नारी सदसो मध्ये फलैस्त्वां पूजयिष्यति ॥ ३३ ॥ 
फलेफले कोटिगुणं तस्याः श्रेयो भविष्यति ॥ 
सफलाश्च दिशः सर्वा भविष्यंति न संशयः ॥ ३४ ॥ 
वस्त्रमाभरणं या च पुष्पधूपादिकं तथा ॥ 

तुभ्यं दास्यति तत्सर्वं तस्याः कोटिगुणं फलम्‌ ॥ ३५ ॥ 
परं तावत्प्रतीक्षस्व मा विमानं समारुह ॥ 

देवि केनापि कार्येण तव पूजां समाचरे ॥ ३६ ॥ 

॥ देवा ऊचुः ॥ ॥ 


युक्तं त्वया द्विजश्रेष्ठ वचनं समुदाहृतम्‌ ॥ 

अस्माकमपि वाक्येन सत्यमेतदभविष्यति ॥ 3७ ॥ 

॥ सूत उवाच ॥ ॥ 

उदगात्रा सैतमुक्ता च तिष्ठतिष्ठेत्यथोदिता ॥ 

देवी वरविमानेन गृहीता सांऽबरे स्थिता ॥ ३८ ॥ 
एतस्मिन्नेव काले तु देवशर्मसुताऽभवत्‌ ॥ 

देवी नगरमध्यस्थां सर्वा नार्यो द्विजोत्तमाः ॥ ३९ ॥ 
कुतूहल्ात्समायातास्तस्या दर्शनलालसाः ॥ 
काचित्फलानि चादाय काचिद्वस्त्राणि भक्तितः ॥ 
यथाह पूजिता ताभिः सर्वाभिश्च दविजोत्तमाः ॥ ६.१८८.४० ॥ 
श्रुत्वा स्वदुहितुः सोऽपि देवशर्मा समाययौ ॥ 

सपत्नीकः प्रहृष्टात्मा विस्मयोत्फुल्ललोचनः ॥ ४१ ॥ 
सोऽपि यावत्प्रणामं च तस्याश्चक्रे द्विजो त्तमाः ॥ 
सपत्नीकस्तदा प्रोक्त्वा निषिद्धस्तु तथा तया ॥ ४२ ॥ 
ताततात नमस्कारं मा मे कुरु सहांबया ॥ 

प्राप्ता स्वर्गगतिर्नीम मम नाशं प्रया स्यति ॥ ४३ ॥ 
तिष्ठात्रैव सपत्नीको यावदद्य दिनं विभो ॥ 

त्वामादाय सपत्नीकं यास्यामि त्रिदिवालयम्‌ ॥ 

अनेनैव शरीरेण याचयित्वा सुरो त्तमान्‌ ॥ ४४ ॥ 


ततस्तौ हर्षितौ तत्र पितरौ हि व्यवस्थितौ ॥ 

प्रेक्षमाणों सुतायास्तां पूजां जनविनिर्मिताम्‌ ॥ 
मन्यमानौ तदात्मानमधिक सर्व देहिनाम्‌ ॥ ४५ ॥ 

तस्य ये स्वजनाः केचित्सर्वै तेऽपि द्विजोत्तमाः ॥ 

शंसमाना सुतां तां तु तत्समीपं व्यवस्थिताः ॥ ४६ ॥ 

एतस्मिन्नंतरे प्राप्तो भृगुर्यत्र पितामहः ॥ 

निष्क्रम्य सदसस्तस्मात्कृताञजलिरुवाच तम्‌ ॥ ४७ ॥ 

उद्गात्रा देव चात्मीयो मार्गः श्रुतिविवर्जितः ॥ 

विहितः कन्यकां धृत्वा सदोमध्ये सुरेश्वर ॥ ४८ ॥ 

देवत्वं जल्पितं तस्या नागर्याः सुरसंनिधौ ॥ 

सोमपानं तथा कुर्मो वयं तत्र तया सह ॥ ४९ ॥ 

ततो विधिस्तमानीय पप्रच्छ दविजसत्तमाः॥ 

काऽसौ कन्या किमर्थं च सदोमध्ये धृता त्वया॥६.१८८.५॥। 

सोऽब्रवीच्छापश्रष्टेयं गन्धर्वी ब्राहमणालये ॥ 

अवतीर्णा विधेर्यज्ञे मुक्ति रस्याः प्रकीर्तिता ॥५१॥ 

नारदेन पुरा देव कोपेन च तथा मुदा ॥ 

तस्या देव वरो दत्तो मया तुष्टेन सांप्रतम्‌ ॥ ५२ ॥ 

शंकुप्रचारं नो बाह्यं तव संपत्स्यते क्वचित्‌ ॥ 

देवैः सर्वैः समानीता प्रतिष्ठां प्रपितामह ॥ ५३ ॥ 


एतस्मिन्नंतरे प्राप्ताः कैलासाच्च द्विजोत्तमाः ॥ 

श्रुत्वा चौदुंबरीजातं माहात्म्यं धरणीतले ॥ ५४ ॥ 

यज्ञे पैतामहे चैव हाटकेश्वरसंभवे ॥ 

क्षेत्रे पुण्यतमे तत्र पूजार्थ द्विजसत्तमाः ॥५५॥ 

हृष्टा मातृगणा ये च अष्टषष्टिप्रमाणतः ॥ 

पूज्यंते ये च गन्धर्वै: सिदधैः साध्यैर्मरुद्गणैः ॥ ५६ ॥ 
पृथक्पृथग्विधै रुपैरलोकविस्मयकारकैः ॥ 

नृत्यंत्यश्च हसंत्यश्च गायंत्यश्च तथापराः ॥ ॥ ५७ ॥ 
तासां कोलाहल श्रुत्वा ब्रहमविष्णुपुरःसराः ॥ 

विस्मयं परमं प्राप्ताः सर्वे देवाः सवासवाः ॥ ५८ ॥ 
किमेतदिति जल्पंतः प्रोत्थिता यज्ञमंडपात्‌ ॥ 
एतस्मिन्नंतरे प्राप्ताः सर्वास्ता यत्र पद्मजः ॥ ५९ ॥ 
प्रणम्य शिरसा हृष्टास्ततः प्रोचुस्तु सादरम्‌ ॥ 

वयमेवं समायाताः श्रुत्वा ते यज्ञमुत्तमम्‌ ॥ ६.१८८.६० ॥ 
आमंत्रिताश्च देवेश वायुना जगदायुना ॥ 

यज़ञभागा न चास्माकं विद्यंते यज्ञकर्मणि ॥ ६१ ॥ 
एतान्येव दिनानीह नायातास्तेन पद्मज ॥ 

औदुंबरीं वयं श्रुत्वा ह्यपूर्वा तेन संगताः ॥ ६२ ॥ 

सा दृष्ट्वा पूजिताऽस्माभिः प्रणिपातपुरःसरम्‌॥। 


पर्वतस्य सुता यस्मादगन्धर्वस्य महात्मनः ॥ ६३ ॥ 

सर्वकामप्रदा स्त्रीणां सर्वदेवैः प्रतिष्ठिता ॥ 

स्थानं दर्शय चास्माकं त्वं देव प्रपितामह ॥ ६४ ॥ 
अष्टषष्टिप्रमाणश्च गणोऽस्माकं व्यवस्थितः ॥ 
तच्छत्वा पद्मजो ज़ात्वा संकीर्णं यतमंडपम्‌ ॥ 

व्याप्तं देवगणैः सर्वैस्त्रयस्त्रिंशत्प्रमाणकेः ॥ ६५ ॥ 

ततो मध्यगमाहूय स तदा नगरोदभवम्‌ ॥ 
श्रुताध्ययनसंपन्नं वृहस्पतिमिवापरम्‌ ॥ 
अब्रवीच्छलक्ष्णया वाचा त्यक्ता मौनं पितामहः ॥ ६६ ॥ 
त्वं गत्वा मम वाक्येन विप्रान्नागरसंभवान्‌ ॥ 

प्रब्रूहि गोत्रमुख्यांश्च हयष्टषष्टिप्रमाणतः ॥ ६७ ॥ 

एते मातृगणाः प्राप्ता अष्टषष्टिप्रमाणकाः ॥ 

एकैक गोत्रमुख्याशच एकैकस्य प्रमाणतः ॥ ६८ ॥ 
स्वेस्वे भूमिविभागे च स्थानं यच्छतु सांप्रतम्‌ ॥ 
एतत्साहाय्यकं कार्य भवदभिर्मम नागराः ॥ 

प्रसादं प्रचुरं कृत्वा येन तुष्टिं प्रयांति च ॥ ६९ ॥ 

ततः स सत्वरं गत्वा तान्समाहूय नागरान्‌॥ 

प्रोवाच विनयोपेतः प्रणिपत्य ततः परम्‌ ॥ ६.१८८.७० ॥ 
तच्छुत्वा नागराः सर्वै संतोषं परमं गताः॥ 


एकैकस्य गणस्यैव ददुः स्थानं निजं तदा॥७१॥ 

ततस्ताः मातरः सर्वाः प्रणिपत्य पितामहम्‌॥ 
तदनन्तरमेवाथ गायत्री भक्तिपूर्वकम्‌॥७२॥ 
विप्रसंसूचिते स्थाने सर्वाश्चैव व्यवस्थिताः॥ 
पूजितास्तर्पिताश्चैव बलिभिर्विविधैरपि॥७३॥ 
ततो गायन्ति ता हृष्टा नृत्यंति च हसंति च॥ 
तर्पिता ब्राहमणेन्द्रैश्च प्रोचुश्च तदनन्तरम्‌ ॥७४॥ 
न यास्यामो परं स्थानं स्थास्यामोत्रैव सर्वदा॥ 
ईट्शा यत्र विप्रेन्द्राः सर्वे भक्तिसमन्विताः ॥७५॥ 
ईट्शं च महाक्षेत्रं हाटकेशवरसंभवम्‌॥ 
एतस्मिन्नेव काले तु सावित्री तत्र संस्थिता॥७६॥ 
प्रणिपत्य द्विजैः सर्वैर्गच्छमाना निवारिता॥ 

मा देवयजनं गच्छ सावित्रि पतिवल्लभे॥७७॥ 
ब्रहमणा परिणीतास्ति गायत्रीति वरांगना॥७८॥ 
तच्छत्वा वचनं तेषां सावित्री भ्रांतलोचना॥ 
दुःखशोकसमोपेता बाष्पव्याकुललोचना॥७९॥ 
इष्ट्वा ता नृत्यमानाश्च गायमानास्तथैव च॥ 
उत्कूर्दतीर्धरापृष्ठे संतोषं परमं गताः॥६.१८८.८०॥ 
शशापाथ च सावित्री बाष्पगद्‌गदया गिरा। 


सपत्न्या मम यत्पूजां कृत्वा वै सुसमागताः॥८१॥ 

न प्रणामः कृतोऽस्माकं मम दुःखेन दुःखिताः ॥ 
तस्मान्नैवापरं स्थानं गमिष्यथ कथंचन ॥ ८२ ॥ 
नागराणां च नो पूजा कदाचित्प्रभविष्यति ॥ 

न प्रासादोऽथ युष्माकं कदाचित्संभविष्यति ॥ ८३ ॥ 
शीतकाले तु शीतेन ह्युष्णकाल्ले च रश्मिभिः ॥ 
वर्षाकाल्रे तु तोयेन क्लेशं यास्य थ भूरिशः ॥८४॥ 
एवमुक्त्वा ततो देवी सा तत्रैव व्यवस्थिता ॥ 
नागराणां वरस्त्रीभिः सर्वाभिः परिवारिता ॥ ८५ ॥ 
संबोध्यमाना सततं सुस्त्रीणां चेष्टितेन च ॥ 
एतस्मिन्नेव काले तु भगवांस्तीक्षणदीधितिः ॥ ८६ ॥ 
अस्तं गतो महाञ्छब्दः प्रस्थितो यज्ञमंडपे ॥ 
याज्ञिकानां तु विप्राणां सुमहाञ्छास्त्रसंभवः ॥ ८७ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये मातृगणगमनसावित्रीदत् 
मातृगणशापवर्णनंनामाष्टाशीत्युत्तरशततमोऽध्यायः ॥१८८॥ छ ॥ 


॥ सूत उवाच ॥ ॥ 

अथ यावच्च ताः शप्ता मातरो दविजसत्तमाः ॥ 
सावित्र्या तास्तु गंधर्व्यः प्राप्ताः सा यत्र तिष्ठति ॥ १ ॥ 
ततः प्रणम्य ता ऊचुः सर्वा दीनतरं वचः ॥ 


वयं समागता देवि सवीस्तव मखे यतः॥ २ ॥ 

यज्ञभागं लभिष्याम औदुंबर्याः प्रसादतः ॥ 

न चास्माभिः परिज्ञाता सावित्री चात्र तिष्ठति ॥ ३ ॥ 
दौर्भाग्यदोषसंपन्ना नागरीभिः समावृता ॥ 

अस्माकं सुखमार्गोऽयं नृत्यगीतसमुदभवः ॥ ४ ॥ 
तत्कुर्वाणास्ततो रात्रौ शप्ता गांधर्वसत्तमे ॥ 

स्त्रीणां दुःखेन दुःखार्ता जायंते सर्वयोषितः ॥५॥ 
यूयमानंदिताः सर्वाः सपत्न्या मम चोत्सवे ॥ 

तां प्रणम्य प्रपूज्याद्य नाहं संभाषितापि च ॥ ६ ॥ 
विशेषान्नृत्यगीतं च प्रारब्धं मम चाग्रतः॥ 
तस्माद्व्योमगति नैव भवतीनां भविष्यति ॥ ७ ॥ 
अस्मिन्स्थाने सदा दीनास्तथाऽऽश्रयविवर्जिताः ॥ 
संतिष्ठध्वं न वः पूजां करिष्यंति च मानवाः ॥ ८ ॥ 
दीनानामसमर्थीनां यात्राकृत्येषु सर्वदा ॥ 
तस्यास्तद्वचनं देवि नान्यथा संभविष्यति ॥ ९ ॥ 
औदुम्बर्याः पूजनाय गत्वा तस्यै निवेद्यताम्‌ ॥ 

सा हि व्यपनयेददुःखं ध्रुवं सा हि प्रकामदा ॥ ६.१८९.१० ॥ 
तेनाऽत्र सहसा प्राप्ता यावन्नष्टमनोरथाः ॥ ११ ॥ 
तस्मात्कुरुष्व कल्याणि यथास्माकं गतिभवेत्‌ ॥ 


माहात्म्यं तव वर्दधैत त्रैलोक्येऽपि चराचरे ॥ १२ ॥ 

॥ औदुम्बर्युवाच ॥ ॥ 

का शकितिर्विद्यतेऽस्माकं कृतं सावित्रिसंभवम्‌ ॥ 
अन्यथा कतुंमेवादय सर्वैरपि सुरासुरैः ॥ १३ ॥ 

तथापि शक्तितो देव्यो यतिष्यामि हिताय वः ॥ 
अष्टषष्टिषु गोत्रेषु भवत्यः संनियोजिताः ॥ १४ ॥ 
पितामहेन तुष्टेन तत्र पूजामवाप्स्यथ ॥ 

यूयं रात्रौ च संज्ञाभिहास्यपूर्वाभिरेव च ॥१५॥ 
अद्यप्रभृति यस्यात्र नागरस्य तु मंदिरे ॥ 

वृद्धिः संपत्स्यते काचिद्‌वि शेषान्मंडपोदभवा ॥ १६ ॥ 
तथा या योषितः काश्चित्पुरद्वारं समेत्य च ॥ 
अदष्टहास्यमाध्याय क्षपिष्यंति बलिं ततः ॥ १७ ॥ 
तेन वो भविता तृप्तिर्देवानां च यथा मखैः ॥ 

याः पुनर्न करिष्यंति पूजामेतां मयोदिताम्‌ ॥ १८ ॥ 
युष्माकं नगरे तासां सुपुत्रो नाशमाप्स्यति ॥ 
युष्माकमपमाने न सदा रोगी भविष्यति ॥ १९ ॥ 
तस्मात्तिष्ठध्वमत्रैव रक्षार्थं नगरस्य च ॥ 

शापव्याजेन युष्माकं वरोऽयं समुपस्थितः ॥ ६.१८९.२० ॥ 
एतस्मिन्नंतरे प्राप्तो देवशर्मा द्विजोत्तमाः ॥ 


गंधर्वः पर्वतो जातः स्वपत्न्या सहितस्तदा ॥ २१ ॥ 

यदा चौदुम्बरी शप्ता नारदेन सुरर्षिणा ॥ 

मानुषी भव क्रुद्धैन तदा संप्रार्थितस्तया॥२२॥ 
मदर्थं मानुषो भूत्वा तता त्वं चानया सह॥ 

सृज मां मानुषीं चेव येन गच्छामि नो भुवि॥२३॥ 
विण्मूत्रसंयुते गर्भे सर्वदोषसमन्विते॥ 

ततः सा कृपया तस्याः सत्पत्न्या देवशर्मणः॥२४॥ 
अवतीर्णा धरापृष्ठे वानप्रस्थाश्रमे ततः॥ 

एवं सा पञ्चमी रात्रिस्तस्य यज्ञस्य सत्तमाः॥२५॥ 
उत्सवेन मनोज्ञेन चौदुम्बर्या व्यतिक्रमात्‌॥ 

प्रत्यूषे च ततो जाते यदा तेन विसर्जिता॥२६॥ 
औदुम्बरी तदा प्राह पर्वतं जनकं निजम्‌॥ 
कल्येऽत्रावभृथो भावी विधियज़समुदभवः॥२७॥ 
सर्वतीर्थमयस्तस्मिन्स्नानं न स्यात्ततः परम्‌॥ 
यास्यामः स्वगृहान्भूयः सर्वैर्दैवैः समन्विताः॥२८॥ 
अनेनैव विमानेन त्रयो वापि यथासुखम्‌॥ 

ममापि च वरो जातो यः शापान्नारदोद्‌भवात्‌॥ 
यज्ञभागो मया प्राप्तो देवानामपि दुर्तभः॥ 


पौर्णमासीदिने प्राप्ते विशेषात्स्त्रीजनैः कृतः॥६.१८९.३०॥ 

इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्य 
औदुंबर्युत्पततिपूर्वकतत्प्रागजन्मवृत्तांतवर्णनंनामैकोननवत्युत्तरशततमोऽध्यायः॥१८९॥ 


सूत उवाच॥ 

एवं क्रतुः स संजातः पञ्चरात्रं द्विजोत्तमाः॥ 
हाटकेश्वरजे क्षेत्रे सर्वकाम समृद्धिमान्‌॥१॥ 
विप्रांश्च भिक्षुकांश्चैव दीनांधांश्च विशेषतः॥ 
समाप्तौ तस्य यज्ञस्य संतर्प्य सकलांस्ततः॥ 
ऋत्विजो दक्षिणाभिरुतान्यथोक्तान्द्विजसत्तमान्‌॥२॥ 
ततः स चानयामास नागरान्ब्राहमणोत्तमान्‌॥ 
चातुश्चरणसंपन्नाञ्छुतिस्मृति समन्वितान्‌॥३॥ 
कृतांजलिपुटो भूत्वा ततस्तान्प्राह सादरम्‌॥ 
यदभूमौ तु मया तीर्थ पुष्करं संनिवेशितम्‌॥४॥ 
कलिकालस्य भीतेन दवितीयं ब्राहमणोत्तमाः॥ 
येन नो नाशमभ्येति म्लेच्छैरपि सर्माश्रितम्‌॥५॥ 
हाटकेश्वरदेवस्य प्रभावेन महात्मनः॥ 

कलिकाले च सम्प्राप्ते तीर्थान्यायतनानि च॥६॥ 
म्लेच्छैः स्पृष्टान्यसंदिगधं प्रयागादीनि कृत्स्नशः॥ 
यज्ञस्तु विहितस्तेन भयायं तत्कृतेन च॥७॥ 


तस्माद्वदथ किं दानं युष्मदभूमेश्च निष्क्रये॥। 

प्रयच्छामि च यज्ञस्य येन मे स्यात्फत्रं द्विजाः॥८॥ 
ब्राहमणा ऊचुः॥ 

यदि यच्छसि चास्माकं॑ दक्षिणां यज्ञसंभवाम्‌॥ 

तदस्माकं स्ववासेन स्थानं नय पवित्रताम्‌॥९॥ 
यदेतद्‌भवता चात्र पुष्करं तीर्थमुत्तमम्‌| 

स्थापितं तस्य ने ब्रूहि माहात्म्यं सुरसत्तम॥ 

येन स्नानादिकाः सर्वाः क्रियाः कुर्मः पितामह॥६.१९०.१०॥ 
ब्रहमोवाच॥ 

एतत्तीर्थं मया सृष्टमंतरिक्षस्थितं सदा॥ 

किं न श्रुतं पुराणेषु भवदभिर्दविजसत्तमाः॥११॥ 

पृथिव्यां नैमिषं तीर्थमन्तरिक्षे च पुष्करम्‌॥ 

त्रैलोक्ये तु कुरुक्षेत्रं विशेषेण व्यवस्थितम्‌॥१२॥ 
तदयुष्माकं हितार्थाय पंचरात्रं धरातल्रे॥ 
आगमिष्यत्यसंदिग्धं मम वाक्यप्रणोदितम्‌॥१३॥ 

कार्तिक्यां शुक्लपक्षे तु ह्येकादश्यां दिने स्थिते॥ 
यावत्पंचदशी तावत्तिथिः पापप्रणाशिनी॥१४॥ 

पंचरात्रस्य मध्ये तु यः स्नानं च करिष्यति ॥ 

श्राद्धं वा श्रद्धया युक्तस्तस्य स्यादक्षयं हि तत्‌ ॥ १५ ॥ 


अह तु पंचरात्रं तदब्रहमलोकादुपेत्य च ॥ 

संश्रयं तु करिष्यामि तीर्थेऽत्रैव द्विजोत्तमाः ॥ १६ ॥ 

॥ ब्राहमणा ऊचुः ॥ ॥ 
तव मूर्ति करिष्यामः स्थानेऽत्र प्रपितामह ॥ 
तस्यां संक्रमणं नित्यं तस्मात्कार्यं त्वयाविभो ॥ १७ ॥ 
तीर्थं चैव सदाप्यऽत्र समागच्छतु चांबरात्‌ ॥ 
लोकानां पापनाशाय तथा त्वं कर्तुमहसि ॥ १८ ॥ 
एषा नो दक्षिणा देव यज्ञस्यैव समुदभवा॥ १९ ॥ 
एवं कृते सुरश्रेष्ठ सफलः स्यात्क्रतुस्तव ॥ 
प्रतिज्ञा च तथा सत्या तस्माद्दानाय निर्मिता ॥ ६.१९०.२० ॥ ॥ 
॥ श्रीब्रहमोवाच ॥ ॥ 

मन्त्राहूतं ततः श्रेष्ठं नभोमार्गाद्दविजोत्तमाः ॥ 
हाटकेश्वरजे क्षेत्रे पुष्करं चागमिष्यति ॥ २१ ॥ 
अघमर्ष जपंश्चैव यः करिष्यति तोयगः॥ 
मम मूर्तेः पुरः स्थित्वा पैलरमन्त्रपुरःसरम्‌ ॥२२॥ 
जपिष्यति द्विजश्रेष्ठाः सवनानां चतुष्टयम्‌ ॥ 
ब्रहमलोकात्समागत्य प्रश्रोष्या मि च तद्द्विजाः ॥ २३ ॥ 
॥ सूत उवाच ॥ ॥ 
अथ ते नागराः सर्वे पुष्पदानप्रपूर्वकम्‌॥ 


अनुजां प्रददुस्तुष्टा यज्ञफलसमाप्तये ॥ २४ ॥ 

एतस्मिन्नंतरे प्राप्तः पुलस्त्योऽध्वर्युसत्तमः ॥ 

यत्र स्थाने स्थितो ब्रहमा नागरैः परिवारितः ॥ २५ ॥ 
अब्रवीच्च समाप्तस्ते यतः संपूर्णदक्षिणः ॥ 
प्रायश्चित्तर्विरहितो यथा नान्यस्य कस्यचित्‌ ॥ २६ ॥ 
अतः परं कर्मशेषं किचिदस्ति पितामह ॥ 
वारुणेष्टिर्जपश्चैव तत्करिष्यामि सांप्रतम्‌॥ २७ ॥ 
तथा चाऽवभृथस्नानं प्रकर्तव्यं त्वया सह ॥ 
तस्मादुत्तिष्ठ गच्छामो यत्र तोयव्यवस्थितम्‌ ॥ २८ ॥ 
येनेष्टिवारुणी तत्र कुर्मो विष्रैरयथोचितैः ॥ 
चतुर्भिब्रृहमपूर्वैश्च मयाचाग्नीभहोतृभिः ॥ २९ ॥ 
यथावहनौ तथा तोये मन्त्रवत्ततभवंशुभम्‌ ॥ 

हूयते संविधानेनयज्ञपात्रैः सम न्वितम्‌॥ ६.१९०.३० ॥ 
वरुणस्य प्रतुष्ट्यर्थै स्नानं कार्यं त्वयैव च ॥ 
ऋत्विग्भिः सहितेनैव सर्वारिष्टप्रशांतये ॥ ३१ ॥ 
यस्तत्र समये स्नानं करिष्यति त्वया सह ॥ 
अन्योऽपि मानवः कश्चिद्विपाप्मा स भविष्यति ॥ ३२ ॥ 
यानीह संति तीर्थानि त्रैलोक्ये सचराचरे ॥ 
वारुणीमिष्टिमासाद्य तानि यांति च संनिधौ ॥ ३३ ॥ 


तस्मात्सर्वप्रयत्नेन दीक्षितेन समन्वितम्‌ ॥ 

तत्र स्नानं प्रकर्तव्यं जलमध्ये तु सार्थिभिः ॥ 
ब्राहमणैः क्षत्रियैर्वैश्यैः सर्वैरव भृथोत्सवे ॥ ३४ ॥ 
तस्मारद्विसर्जयाद्यैतान्ब्राहमणांस्तावदेव च ॥ 
एतेऽपि च करिष्यंति स्नानं तत्र त्वया सह ॥ ३५ ॥ 

॥ सूत उवाच ॥ ॥ 

तच्छत्वा प्रस्थितो ब्रहमा ज्येष्ठकुण्डतटं शुभम्‌ ॥ 
गायत्र्या सहितो हृष्टः कृतकृत्यत्वमागतः ॥ ३६ ॥ 
अथ तद्वचनं श्रुत्वा सुराः सर्वे तथा द्विजाः ॥ 
पुलस्त्यश्च शुभार्थाय स्नानार्थे प्रस्थितास्तदा॥ 
ब्रहमणा सहिता हृष्टाः पुत्रदारसमन्विताः ॥ ३७ ॥ 
अथ संकीर्णता जाता समंताज्ज्येष्ठपुष्करे ॥ 
स्नानार्थमागतैलॉकैरूध्वबाहुभिरेव च ॥ ३८ ॥ 

न तत्र लक्ष्यते ब्रहमा न तत्कर्म च वारुणम्‌ ॥ 
क्रियमाणेर्दविजैस्तत्र व्याप्ते भूमि तलेऽखिले ॥ ३९ ॥ 
अथांते कर्मणस्तस्य ब्रह्मा प्राह शतक्रतुम्‌ ॥ 

हितार्थं सर्वलोकस्य विनयावनतं स्थितम्‌ ॥ ६.१९०.४० ॥ 
न मां ज्ञास्यति दूरस्था जनाः स्नानार्थमागताः ॥ 
मज्जमानं जले पुण्ये सम्मर्दऽस्मिञ्जलोदभवे ॥ ४१ ॥ 


तस्मान्नागं समारुहय निजं वृत्रनिषूदन ॥ 

एणस्य कृष्णसारस्य वंशांते चर्म न्यस्य च ॥ ४२ ॥ 
ततस्तत्स्नानवेलायां क्षेप्तव्यं सलिले त्वया ॥ 

येन लोकः समस्तो$्यं वेत्ति कालं तु स्नानजम्‌ ॥ ४३ ॥ 
स्नानं च कुरुते श्रेयः संप्राप्नोति यथोदितम्‌ ॥ 
दूरस्थो5पि सुवृद्धो5पि बालो5पि च समागतः ॥ 
स्नानजं लभते श्रेयः संदृष्टे$पि यथोदितम्‌ ॥ ४४ ॥ ॥ 
॥ सूत उवाच ॥ ॥ 

बाढमित्येव संप्रोच्य सत्वरं प्रययौ हरिः ॥ ४५ ॥ 

ततो नागं समारुह्य धृत्वा वंशं करे निजे ॥ 
मृगचर्माग्रसंयुकतं तोयमध्ये व्यवस्थितः ॥ ४६ ॥ 
एतत्कर्मावसाने स स्नातुकामे पितामहे ॥ 

तच्चर्म प्राक्षिपत्तोये स्वयमेव शतक्रतुः ॥ ४७ ॥ 
एतस्मिन्नन्तरे देवाः सर्वै गन्धर्वगुहयकाः ॥ 

मानुषाश्च विशेषेण स्नातास्तत्र समाहिताः ॥ ४८ ॥ 
एतस्मिन्नन्तरे ब्रह्मा शक्र प्रोवाच सादरम्‌ ॥ 

कृतस्नानं सुरैः सार्धं विनयावनतं स्थितम्‌ ॥ ४९ ॥ 
सहस्राक्षं त्वया कष्टं मन्मखे विपुलं कृतम्‌ ॥ 

आनीता च तथा पत्नी गायत्री च सुमध्यमा ॥ ६.१९०.५० ॥ 


तस्मादवरय भद्रे ते यं वरं मनसि स्थितम्‌ ॥ 

सर्वं तेऽहं प्रदास्यामि यद्यपि स्यात्सुदुर्लभम्‌ ॥ ५१ ॥ 
॥ इन्द्र उवाच ॥ ॥ 

यदि तुष्टोऽसि मे देव यदि देयो वरो मम ॥ 

यदि त्वां प्रार्थयाम्यद्य भूयात्तु तादृशं विभो ॥ ५२ ॥ 
वर्षेवर्षे तु यः कुर्यात्संप्राप्तेऽस्मिन्दिने शुभे ॥ 
मृगचर्म समादाय वंशाग्रे यो महीपतिः ॥ ५३ ॥ 
नागप्रवरमारुहय स्वयमेव पितामह ॥ 

यथाऽहं प्रक्षिपेत्तोये स स्यात्पापविवर्जितः ॥ ५४ ॥ 
अजेयः सर्वशत्रूणां सर्वव्यसनवर्जितः ॥ 

ये करिष्यंति च स्नानमनेन मृगचर्मणा ॥ ५५ ॥ 
सार्धमन्येऽपि ये लोका अपि पापसमन्विताः ॥ 

तेषां वर्षकृतं पापं त्वत्प्रसादात्प्रणश्यतु ॥ ५६ ॥ 

॥ ब्रहमोवाच ॥ ॥ 

एतत्सर्वं सहस्राक्ष तव वाक्यमसंशयम्‌ ॥ 

भविष्यति न संदेहः सर्वमेतन्मयोदितम्‌ ॥ ५७ ॥ 
यो राजा श्रद्धया युक्तो देशस्यास्य समुद्भवः ॥ 
आनर्तस्य गजारुढो मृगचर्म क्षिपिष्यति ॥ ५८ ॥ 
अत्र कुण्डे मदीये तु मां संपूज्य तटस्थितम्‌ ॥। 


सर्वलोकहिताथीय संप्राप्ते प्रतिपद्दिने ॥ ५९ ॥ 

समाप्ते कुतपे काले विजयी स भविष्यति ॥ 
कार्तिक्‍्यां च व्यतीतायां दवितीये$हिन व्यवस्थिते ॥ ॥ ६.१९०.६० ॥ 
तथा तत्कालमासाद्य ये करिष्यंति मानवाः ॥ 

स्नानं तच्च दिने$त्रैव वर्षपापविवर्जिताः ॥ 
आधिव्याधिविमुक्ताश्च ते भविष्यंत्यसंशयम्‌ ॥ ६१ ॥ 
॥ सूत उवाच ॥ ॥ 

एतस्मिन्नंतरे प्राप्तो यक्ष्माख्यो दारुणो गदः ॥ 
अचिकित्स्योऽपि देवानां तथा धन्वंतरेरपि ॥ ६२ ॥ 
नीलांबरधरः क्षामो दीनो दण्डसर्माश्रितः ॥ 
्षत्कुर्वञ्छ्ल्रेष्मणा तावत्कृच्छरात्संधारयन्पदम्‌ ॥ ६३ ॥ 
ततश्च प्रणतो भूत्वा वाक्यमेतदुवाच सः ॥ ६४ ॥ ॥ 
॥ यक्ष्मोवाच ॥ ॥ 

तव यज्ञमहं श्रुत्वा दूरादेव पितामह ॥ 
्षुतक्षामकंठश्चायातः समाप्तावद्य कृच्छतः ॥ ६५ ॥ 
दक्षेणाहं पुरा सृष्टश्चंद्रार्थं कुपितेन च ॥ 

रोहिणी सेवमानस्य संत्यक्तान्यासुतस्य च ॥६६॥ 
ततो माहेश्वरादेशात्तेन तुष्टेन तस्य च ॥ 

पक्षमेकं कृतं मह्यं तस्यास्वादनकर्मणि ॥ ६७ ॥ 


अन्यपक्षे न किंचिच्च येन तृप्तिः प्रजायते ॥ 

यज्ञस्यैव तु सर्वस्य तर्पयित्वा द्विजोत्तमम्‌ ॥ ६८ ॥ 
ततस्तद्वचनं ग्राहयं तर्पितोऽहमसंशयम्‌ ॥ 

पौर्णमास्यां ततो देव यस्य यज्ञस्य कृत्स्नशः ॥ ६९ ॥ 
यस्य नो ब्राहमणो ब्रूते यज़स्यांते प्रतर्पितः ॥ 
तर्पितोऽस्मीति तत्तस्य वृथा स्याद्यज्ञजं फलम्‌ ॥ 
यदि कोटिगुणं दत्तमपि श्रद्धासमन्वितम्‌ ॥ ६.१९०.७० ॥ 
एतच्छरत्वा त्वया देव पठ्यमानं श्रुताविह ॥ 
तस्मात्सम्यक्स्थिते यज्ञे ब्राहमणं तर्पयेत वै ॥ ७१ ॥ 
प्रत्यक्षं मे यथा तृप्तिरन्नेनेव प्रजायते ॥ 
त्वत्प्रसादात्सुरश्रेष्ठ तथा नीतिर्विधीयताम्‌ ॥ ७२ ॥ 

॥ सूत उवाच ॥ ॥ 

तच्छत्वा पदमजस्तस्य पथ्यंपथ्यं वचोऽखिलम्‌ ॥ 
श्रुतिं प्रमाणतां नीत्वा ततो वचनमब्रवीत्‌ ॥ ७३ ॥ 
अद्यप्रभृति वै विप्राः साग्नयः स्युर्धरातल्ले ॥ 

तैः सर्वैर्वैश्वदेवांते बलिर्देयस्तथाखिलः ॥ ७४ ॥ 
दत्त्वाऽन्येभ्योथ देवेभर्यस्तव तृप्तिर्भविष्यति ॥ 

तव पक्षे दवितीये तु सत्यमेतन्मयोदितम्‌ ॥ ७५ ॥ 

ये विप्रास्तु बलिं ददयुर्वैश्वदेवांत आगते ॥ 


न तेषामन्वये चापि त्वया सेव्योऽत्र कश्चन ॥ ७६ ॥ 

॥ यक्ष्मोवाच ॥ ॥ 

तीर्थेडस्मिस्तावके देव सदाहं तपसि स्थितः ॥ 
तिष्ठामि यदि वादेशस्तावको जायते मम ॥ ७७ ॥ 

॥ ब्रहमोवाच ॥ ॥ 

यद्येवं कुरु चान्यत्र त्वमाश्रमपदं निजम्‌ ॥ 

संप्राप्य भूमिदेशे च कञ्चिदूयदभिरोचते ॥ 

अर्थयित्वा द्विजानेतान्यथा यज्ञकृते मया ॥ ७८ ॥ 

॥ सूत उवाच ॥ ॥ 

तच्छृत्वा प्रार्थयामास चमत्कारपुरोदभवान्‌ ॥ 

तेभ्यः प्राप्य ततो भूमिं चकाराथाश्रमं निजम्‌ ॥ ७९ ॥ 
तत्र यः कुरुते स्नानं प्रतिपद्दिवसे स्थिते ॥ 

सूर्यवारेण मुच्येत यक्ष्मणा सेवितोऽपि वा ॥ ६.१९०.८० ॥ 
अद्यापि दृश्यते चात्र प्रत्ययस्तस्य संभवे ॥ 
सर्वेषामाहितागनीनां नागराणां विशेषतः ॥ 

कलि कालेऽपि संप्राप्ते न यक्ष्मा संप्रजायते ॥ ८१ ॥ 
तथा चतुष्पदानां च तेषां गृहनिवासिनाम्‌ ॥ 

न तस्य भेषजानि स्युर्न मंत्रा न चिकित्सकाः ॥ ८२ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये ब्रहमयज्ञावभृथयक्षम तीर्थोत्पत्तिमाहात्म्यवर्णनंनाम 
नवत्युत्तरशततमोऽध्यायः ॥ १९० ॥ ॥ छ ॥ 

॥ ऋषय ऊचुः ॥ ॥ 

सूतपुत्र त्वया प्रोक्तं सावित्री नागता च यत्‌ ॥ 
कौटिल्येन समायुक्तैराहूता वचनैस्तथा ॥ 

पुलस्त्येन पुनश्चैव प्रसक्ता गृहकर्मणि ॥ १ ॥ 
ततस्तु ब्रहमणा कोपाद्गायत्री च समाहृता ॥ 
देवैविप्रेश्चे साऽतीव शंसिता भार्यतां गता ॥ २ ॥ 
सावित्री च कथं जाता तां ज्ञात्वा यज्ञमण्डपे ॥ 
पत्नीशालां प्रविष्टां च सर्वं नो विस्तरादवद ॥ ३ ॥ 
॥ सूत उवाच ॥ ॥ 

सावित्री वशगं कांतं जञात्वा विशवासमागता ॥ 

स्थिरा भूत्वा तदा सर्वा देवपत्नी: समानयत्‌ ॥ ४ ॥ 
गौरी लक्ष्मीः शची मेधा तथा चैवाप्यरुन्धती ॥ 
स्वधा स्वाहा तथा कीतिर्बुद्धिः पुष्टिः क्षमा धृतिः ॥ 
तथा चान्याश्च बहवो ह्यप्सरोभिः समन्विताः ॥ ५ ॥ 
घृताची मेनका रंभा उर्वशी च तिलोत्तमा ॥ 
अप्सराणां गणाः सर्वे समाजम्मुर्दविजोत्तमाः ॥ ६ ॥ 
सा ताभिः सहिता देवीपूर्णहस्ताभिरेव च ॥ 
संप्रहष्टमनोभिश्च प्रस्थिता मण्डपं प्रति ॥ ७ ॥ 


वाद्यमानेषु वाद्येषु गीतध्वनियुतेषु च ॥ 

गन्धर्वाणां प्रमुख्यानां किन्नराणां विशेषतः ॥ ८ ॥ 
प्रस्थिता सा महाभागा यावत्तद्यज्ञमण्डपम्‌ ॥ 
तावत्तस्यास्तदा चक्षुः प्रास्फुरद्दक्षिणं मुहुः ॥ ९ ॥ 
अपसव्यं मृगाश्चक्रुस्तथान्येऽपि खगादयः ॥ 

विपर्यस्तेन संयाति शब्दान्कुर्वंति चासकृत्‌ ॥ ६.१९१.१० ॥ 
दक्षिणानि तथाऽड्गानि स्फुरमाणानि वै मुहुः॥ 

तस्या मनसि संक्षोभं जनयति निरर्गलम्‌ ॥ ११ ॥ 
ताश्च देवस्त्रियः सर्वी नृत्यंति च हसंति च ॥ 

गायंति च यथोत्साहं तस्याः पार्श्वे व्यवस्थिताः ॥ १२ ॥ 
न जानंति च संक्षोभं तथा शकुनजं हृदि ॥ 
अन्योन्यस्पर्द्धया सर्वा गीतनृत्यपरायणाः ॥ १३ ॥ 
अहंपूर्वमहंपूर्वं प्रविशामि महामखे ॥ 
इत्यौत्सुक्यसमोपेतास्ता गच्छंति तदा पथि ॥ १४ ॥ 


इति श्रीस्कान्दे महापुराण एकाशीतिसाहस्र्यां संहितायां षष्ठे नागर खण्डे 
हाटकेश्वरक्षेत्रमाहात्म्ये सावित्र्या 
यज्ञागमनकालिकोत्पाताद्यपशकुनोदभववर्णनंनामैकनवत्युत्तरशततमोऽध्यायः ॥१९१॥ 
॥ छ ॥ 


॥ सूत उवाच ॥ ॥ 
अथ श्रुत्वा महानादं वाद्यानां समुपस्थितम्‌ ॥ 


नारदः सम्मुखः प्रायाज्जञात्वा च जननीं निजाम्‌ ॥ १ ॥ 

प्रणिपत्य स दीनात्मा भूत्वा चाश्रुपरिप्लुतः ॥ 

प्राह गद्गदया वाचा कण्ठे बाष्पसमावृतः ॥ २ ॥ 
आत्मनः शापरक्षार्थ तस्याः कोपविवृद्धये ॥ 
कलिप्रियस्तदा विप्रो देवस्त्रीणां पुरः स्थितः ॥ 3 ॥ 
मेघगम्भीरया वाचा प्रस्खलंत्या पदेपदे ॥ 

मया त्वं देवि चाहूता पुलस्त्येन ततः परम्‌ ॥ ४ ॥ 
स्त्रीस्वभावं समाश्रित्य दीक्षाकालेऽपि नागता ॥ ५ ॥ 
ततो विधेः समादेशाच्छक्रेणान्या समाहृता ॥ 
काचिद्‌गोपसमुदभूता कुमारी देव रूपिणी ॥ ६ ॥ 
गोवक्त्रेण प्रवेश्याथ गुहृयमार्गेण तत्क्षणात्‌ ॥ 
आकर्षिता महाभागे समानीताथ तत्क्षणात्‌ ॥ ७ ॥ 
सा विष्णुना विवाहार्थं ततश्चैवानुमोदिता ॥ 

ईश्वरेण कृतं नाम गायत्री च तवानुगम्‌ ॥ ८ ॥ 
ब्राहमणैः सकलैः प्रोक्तं ब्राहमणीति भवत्वियम्‌ ॥ 
अस्माकं वचनादङब्रहमन्कुरु हस्तग्रहं विभो ॥ ९ ॥ 
देवैः सर्वैः स सम्प्रोकतसततस्तां च वराननाम्‌ ॥ 
ततः पत्न्युत्थधर्मेण योजयामास सत्वरम्‌ ॥६.१९२. १० ॥ 
किंवा ते बहुनोक्तेन पत्नीशालां समागता ॥ 


रशना योजिता तस्या गोप्याः कट्यां सुरेश्वरि ॥ ११ ॥ 

तद्दृष्ट्वा गर्हितं कर्म निष्क्रातो यज्ञमण्डपात्‌ ॥ 
अमर्ष वशमापन्नो न शक्तो वीक्षितुं च ताम्‌ ॥ १२ ॥ 
एतज्ज्ञात्वा महाभागे यत्क्षमं तत्समाचर ॥ 

गच्छ वा तिष्ठ वा तत्र मण्डपे धर्मवर्जिते ॥ १३ ॥ 
तच्छुत्वा सा तदा देवी सावित्री दविजसत्तमाः ॥ 
प्रम्लानवदना जाता पदमिनीव हिमागमे ॥ १४ ॥ 
लतेव च्छिन्नमूला सा चक्रीव प्रियविच्युता ॥ 
शुचिशुक्लागमे काले सरसीव गतोदका ॥ १५ ॥ 
प्रक्षीणचन्द्रल्ेखेव मृगीव मृगवजिता ॥ 

सेनेव हतभूपाला सतीव गतभर्तृका ॥ १६ ॥ 
संशुष्का पुष्पमालेव मृतवत्सैव सौरभी ॥ 

वैमनस्यं परं गत्वा निश्चलत्वमुपस्थिताम्‌ ॥ 

तां इष्ट्वा देवपत्न्यस्ता जगदुर्नारदं तदा ॥ १७ ॥ 
धिग्धिक्कलिप्रिय त्वां च रागे वैराग्यकारकम्‌ ॥ 
त्वया कृतं सवमेतदविधेस्तस्य तथान्तरम्‌ ॥ १८ ॥ 
॥ गौर्युवाच ॥ ॥ 

अयं कल्लिप्रियो देवि ब्रूते सत्यानृतं वचः ॥ 

अनेन कर्मणा प्राणान्बिभर्त्येष सदा मुनिः ॥ १९ ॥ 


अहं त्र्यक्षेण सावित्रि पुरा प्रोक्ता मुहुमुहुः ॥ 

नारदस्य मुनेर्वाक्यं न श्रदधेयं त्वया प्रिये ॥ 

यदि वांछसि सौख्यानि मम जातानि पार्वति ॥ ६.१९२.२० ॥ 
ततःप्रभृति नैवाहं श्रद्दधेऽस्य वचः क्वचित्‌ ॥ 
तस्माद्‌गच्छामहे तत्र यत्र तिष्ठति ते पतिः ॥ २१ ॥ 
स्वयं इष्ट्वैव वृत्तांतं कर्तव्यं यत्क्षमं ततः ॥ 

नात्रास्य वचनाददूय स्थातव्यं तत्र गम्यताम्‌ ॥ २२ ॥ 
॥ सूत उवाच ॥ ॥ 

गौर्या स्तदवचनं श्रुत्वा सावित्री हर्षवजिता ॥ 
मखमण्डपमुद्दिश्य प्रस्खलन्ती पदेपदे ॥ २३ ॥ 
प्रजगाम द्विजश्रेष्ठाः शून्येन मनसा तदा ॥ 
प्रतिभाति तदा गीतं तस्या मधुरमप्यहो ॥ २४ ॥ 
कर्णशूलं यथाऽऽयातमसकृद्द्विजसत्तमाः ॥ 
वन्ध्यवाद्यं यथा वाद्यं मृदंगानकपूर्वकम्‌ ॥ २५ ॥ 
प्रेतसंदर्शनं यद्वन्मर्त्यं तत्सा महासती ॥ 

वीक्षितुं न च शक्रोति गच्छमाना तदा मखे ॥ २६ ॥ 
शृंगारं च तथांगारं मन्यते सा तनुस्थितम्‌ ॥ 
वाष्पपूर्णेक्षणा दीना प्रजगाम महासती ॥ २७ ॥ 

ततः कृच्छ्रात्समासाद्य सैवं तं यज्ञमंडपम्‌ ॥ 


कृच्छरात्कारागृहं तद्वददुष्प्रेक्ष्यं हृक्पथं गतम्‌ ॥ २८ ॥ 


onlinesanskritbooks.com 


अथ दृष्ट्वा तु संप्राप्तां सावित्री यज्ञमण्डपम्‌ ॥ 
तत्क्षणाच्च चतुर्वक्त्र: संस्थितो5धोमुखो हिया। ॥ २९ ॥ 
तथा शम्भुश्च शक्रश्च वासुदेवस्तथैव च ॥ 

ये चान्ये विबुधास्तत्र संस्थिता यज्ञमंडपे ॥ ६.१९२.३० ॥ 
ते च ब्राहमणशार्दूलास्त्यक्त्वा वेदध्वनिं ततः ॥ 
मूकीभावं गताः सर्वे भयसंत्रस्तमानसाः ॥३१॥ 

अथ संवीक्ष्य सावित्री सपत्न्या सहितं पतिम्‌ ॥ 
कोपसंरकतनयना परुषं वाक्यमब्रवीत्‌ ॥ ३२ ॥ 

॥ सावित्र्युवाच ॥ ॥ 

किमेतदयुज्यते कतुं तव वृद्ध तमाकृते ॥ 

ऊढवानसि यत्पत्नीमेतां गोपसमुदभवाम्‌ ॥ ३३ ॥ 
उभयोः पक्षयोर्यस्याः स्त्रीणां कांता यथेप्सिताः ॥ 
शौचाचारपरित्यक्ता धर्मकृत्यपराइमुखाः ॥ ३४ ॥ 
यदन्वये जनाः सर्वै पशुधर्मरतोत्सवाः ॥ 

सोदर्यां भगिनीं त्यक्त्वा जननीं च तथा पराम्‌ ॥ ३५ ॥। 
तस्याः कृले प्रसेवंते सर्वां नारी जनाः पराम्‌ ॥ 

यथा हि पशवोऽश्नंति तृणानि जलपानगाः ॥ ३६ ॥ 
विण्मूत्रं केवलं चक्रुर्भारोद्वहनमेव च ॥९ 


तद्वदस्याः कुलं सर्वं तक्रमश्राति केवलम्‌ ॥ ३७ ॥ 

कृत्वा मूत्रपुरीषं च जन्मभोगविवर्जितम्‌ ॥ 
नान्यज्जानाति कर्तव्यं धर्मं स्वोदरसं श्रयात्‌ ॥ ३८ ॥ 
अन्त्यजा अपि नो कर्म यत्कुर्वन्ति विगर्हितम्‌ ॥ 
आभीरास्तच्च कुर्वति तत्किमेतत्वया कृतम्‌ ॥ ३९ ॥ 
अवश्यं यदि ते कार्यं भार्यया परया मखे ॥ 

त्वया वा ब्राहमणी कापि प्रख्याता भुवनत्रये ॥ ६.१९२.४० ॥ 
नोढा विधे वृथा मुण्ड नूनं धूर्तोऽसि मे मतः ॥ 
यत्त्वया शौचसंत्यक्ता कन्याभावप्रदूषिता॥४१॥ 
प्रभुक्ता बहुभिः पूर्वं तथा गोपकुमारिका॥ 

एषा प्राप्ता सुपापाढ्या वेश्याजनशताधिका॥४२॥ 
अन्त्यजाता तथा कन्या क्षतयोनिः प्रजायते॥ 

तथा गोपकुमारी च काचित्ताइृक्प्रजायते॥४३॥ 

मातृकं पैतृकं वंशं श्वाशुरं च प्रपातयेत्‌। 

तस्मादेतेन कृत्येन गर्हितेन धरातले॥४४॥ 

न त्वं प्राप्स्यसि तां पूजां तथा न्ये विबुधोत्तमाः॥ 
अनेन कर्मणा चैव यदि मे स्ति ऋतं क्वचित्‌॥४४॥ 
पूजां ये च करिष्यंति भविष्यंति च निर्धनाः॥ 

कथं न लज्जितोसि त्वमेतत्कुर्वन्विगहितम्‌॥४६॥ 


पुत्राणामथ पौत्राणामन्येषां च दिवौकसाम्‌॥ 

अयोग्यं चैव विप्राणां यदेतत्कृतवानसि॥४७॥ 

अथ वा नेष दोषस्ते न कामवशगा नराः॥ 

लज्जति च विजानंति कृत्याकृत्यं शुभाशुभम्‌॥४८॥ 
अकृत्यं मन्यते कृत्यं मित्रं शत्रुं च मन्यते॥ 

शत्रुं च मन्यते मित्रं जनः कामवशं गतः॥४९॥ 
द्यूतकारे यथा सत्यं यथा चौरं च सौहृदम्‌॥ 

यथा नृपस्य नो मित्रं तथा लज्जा न कामिनाम्‌॥६.१९२.५०॥ 
अपि स्याच्छीतलो वहिनश्चंद्रमा दहनात्मकः। 
क्षाराब्दिरपि मिष्टः स्यान्न कामी लज्जते ध्रुवम्‌॥५१॥ 
न मे स्याददुखमेतदधि यत्सापत्न्यमुपस्थितम्‌॥ 
सहस्रमपि नारीणां पुरुषाणां यथा भवेत्‌॥ ५२॥ 
कुलीनानां च शुद्धानां स्वजात्यानां विशेषतः॥ 

त्वं कुरुष्व पराणां च यदि कामवशं गतः॥५३॥ 
एतत्पुनर्महददुःखं यदाभीरी विगर्हिता॥ 

वेश्येव नष्टचारित्रा त्वयोढा बहुभर्तृका ॥ ५४ ॥ 
तस्मादहं प्रयास्यामि यत्र नाम न ते विधे ॥ 

श्रूयते कामलुब्धस्य हरिया परिहृतस्य च ॥ ५५ ॥ 

अहं विडंबिता यस्मादत्रानीय त्वया विधे ॥ 


पुरतो देवपत्नीनां देवानां च द्विजन्मनाम्‌ ॥ 

तस्मात्पूजां न ते कश्चित्सांप्रतं प्रकरिष्यति ॥ ५६ ॥ 
अदय प्रभृति यः पूजां मंत्रपूजां करिष्यति ॥ 

तव मर्त्याँ धरापृष्ठे यथान्येषां दिवौकसाम्‌ ॥ ५७ ॥ 
भविष्यति च तद्वंशो दरिद्रो दुःखसंयुतः ॥ 

ब्राहमणः क्षत्रियो वापि वैश्यः शूद्रोपि चालये ॥ ५८ ॥ 
एषाऽभीरसुता यस्मान्मम स्थाने विगर्हिता ॥ 

भविष्यति न संतानस्तस्माद्वाक्यान्ममैव हि ॥ ५९ ॥ 
न पूजां लप्स्यते लोके यथान्या देवयोषितः ॥ ६.१९२.६० ॥ 
करिष्यति च या नारी पूजा यस्या अपि क्वचित्‌ ॥ 

सा भविष्यति दुःखाढ्या वंध्या दौर्भग्यसंयुता ॥ ६१ ॥ 
पापिष्ठा नष्टचारित्रा यथैषा पंचभतृका ॥ 

विख्यातिं यास्यते लोके यथा चासौ तथैव सा ॥ ६२ ॥ 
एतस्या अन्वयः पापो भविष्यति निशाचर ॥ 
सत्यशौचपरित्यक्ताः शिष्टसंगविवर्जिताः ॥ ६३ ॥ 
अनिकेता भविष्यंति वंशेऽस्या गोप्रजीविनः ॥ 

एवं शप्त्वा विधिं साध्वी गायत्रीं च ततः परम्‌ ॥ ६४ ॥ 
ततो देवगणान्सर्वाञछशाप च तदा सती ॥ 

भोभोः शक्र त्वयानीता यदेषा पंचभर्तृका ॥ ६५ ॥ 


तदाप्नुहि फलं सम्यक्छुभं कृत्वा गुरोरिदम्‌ ॥ 

त्वं शत्रुभिर्जितो युद्धे बंधनं समवाप्स्यसि ॥ ६६ ॥ 
कारागारे चिरं कालं संगमिष्यत्यसंशयम्‌ ॥ 

वासुदेव त्वया यस्मादेषा वै पंचभतृका ॥ ६७ ॥ 
अनुमोदिता विधेः पूर्वं तस्माच्छप्स्याम्यसंशयम्‌ ॥ 
त्वं चापि परभृत्यत्वं संप्राप्स्यसि सुदुर्मते ॥ ६८ ॥ 
समीपस्थोऽपि रुद्र त्वं कर्मैतदयदुपेक्षसे ॥ 
निषेधयसि नो मूढ तस्माच्शृणु वचो मम ॥ ६९ ॥ 
जीवमानस्य कांतस्य मया तदविरहोदभवम्‌ ॥ 
संसेवितं मृतायां ते दयितायां भविष्यति ॥ ६.१९२.७० ॥ 
यत्र यजे प्रविष्टेयं गर्हिता पंचभर्तृका ॥ 

भवानपि हविर्वहने यत्त्वं गृहणासि ल्लौल्यतः ॥ ७१ ॥ 
तथान्येषु च यज्ञेषु सम्यक्छकाविवर्जितः ॥ 
तस्माददुष्टसमाचार सर्वभक्षो भविष्यसि ॥ ७२ ॥ 
स्वधया स्वाहया सार्धं सदा दुःखसमन्वितः ॥ 
नैवाप्स्यसि परं सौख्यं सर्वकालं यथा पुरा ॥ ७३ ॥ 
एते च ब्राहमणाः सर्वै लोभोपहतचेतसः ॥ 

होमं प्रकुर्वते ये च मखे चापि विगहिते। ७४ ॥ 
वित्तलोभेन यत्रैषा निविष्टा पञ्चभर्तृका ॥ 


तथा च वचन प्रोक्तं व्राहमणीय भविष्यति ॥ ७५ ॥ 

दरिद्रोपहतास्तस्मादवृषलीपतयस्तथा ॥ 

वेदविक्रयकर्तारो भविष्यथ न संशयः ॥ ७६ ॥ 

भोभो वित्तपते वित्तं ददासि मखविप्लवे ॥ 
तस्माद्यत्ेऽखिलरं वित्तमभोग्यं संभविष्यति ॥ ७७ ॥ 

तथा देवगणाः सर्वे साहाय्यं ये समाश्रिताः ॥ 

अत्र कुर्वंति दोषाढ्ये यज्ञे वै पांचभर्तृके ॥ ७८ ॥ 

संतानेन परित्यक्तास्ते भविष्यंति सांप्रतम्‌॥ 

दानवैश्च पराभूता दुःखं प्राप्स्यति केवलम्‌ ॥ ७९ ॥ 
एतस्याः पार्श्वतश्चान्याश्चतस्रो या व्यवस्थिताः ॥ 
आभीरीति सप त्नीति प्रोक्ता ध्यानप्रहर्षिताः ॥ ६.१९२.८० ॥ 
मम दवेषपरा नित्यं शिवदूतीपुरस्सराः ॥ 

तासां परस्परं संगः कदाचिच्च भविष्यति ॥ ८१ ॥ 
नान्येनात्र नरेणापि दृष्टिमात्रमपि क्षितौ ॥ 

पर्वताग्रेषु दुर्गेषु चागम्येषु च देहिनाम्‌ ॥ 

वासः संपत्स्यते नित्यं सर्वभोगविवर्जितः ॥ ८२ ॥ 

॥ सूत उवाच ॥ ॥ 

एवमुक्त्वाऽथ सावित्रीकोपोपहतचेतसा ॥ 

विसृज्य देवपत्नीस्ताः सर्वा याः पार्श्वतः स्थिताः ॥ ८३ ॥ 


उदड्मुखी प्रतस्थे च वार्यमाणापि सर्वतः ॥ 

सर्वाभिर्देवपत्नीभिर्लक्ष्मीपूर्वाभिरेवच ॥८४॥ 

तत्र यास्यामि नो यत्र नामापि किल वै यतः ॥ 
श्रूयते कामुकस्यास्य तत्र यास्याम्यहं द्रुतम्‌ ॥८५॥ 
एकश्चरणयोर्न्यस्तो वामः पर्वतरोधसि ॥ 

दवितीयेन समारूढा तस्यागस्य तथोपरि ॥८६॥ 
अद्यापि तत्पदं वामं तस्यास्तत्र प्रदृश्यते ॥ 
सर्वपापहरं पुण्यं स्थितं पर्वतरोधसि ॥ ८७ ॥ 

अपि पापसमाचारो यस्तं पूजयते नरः ॥ 
सर्वपातकनिर्मुक्तः स याति परमं पदम्‌ ॥ ८८ ॥ 

यो यं काममभि ध्याय तमर्चयति मानवः ॥ 

अवश्यं समवाप्नोति यद्यपि स्यात्सुदुर्लभम्‌॥ ८९ ॥ 
॥ सूत उवाच ॥ ॥ 

एवं तत्र स्थिता देवी सावित्री पर्वता श्रया ॥ 

अपमानं महत्प्राप्य सकाशात्स्वपतेस्तदा ॥ ६.१९२.९० ॥ 
यस्तामर्चयते सम्यक्पौर्णमास्यां विशेषतः ॥ 
सर्वन्कामानवाप्नोति स मनोवांछितां स्तदा ॥ ९१ ॥ 
या नारी कुरुते भक्त्या दीपदानं तदग्रतः ॥ 
रक्ततंतुभिराज्येन श्रूयतां तस्य यत्फलम्‌ ॥ ९२ ॥ 


यावन्तस्तंतवस्तस्य दहयंते दीप संभवाः ॥ 


onlinesanskritbooks.com 


मुहूर्तानि च यावंति घृतदीपश्च तिष्ठति ॥ 
तावज्जन्मसहस्राणि सा स्यात्सौभाग्यभांगिनी ॥ ९३ ॥ 
पुत्रपोत्रसमोपेता धनिनी शील मंडना| ॥ 

न दुर्भगा न वन्ध्या च न च काणा विरूपिका ॥ ९४ ॥ 
या नृत्यं कुरुते नारी विधवापि तदग्रतः ॥ 

गीतं वा कुरुते तत्र तस्याः शृणुत यत्फलम्‌ ॥ ९५ ॥ 
यथायथा नृत्यमाना स्वगात्रं विधुनोति च ॥ 

तथातथा धुनोत्येव यत्पापं प्रकृतं पुरा ॥ ९६ ॥ 
यावन्तो जन्तवो गीतं तस्याः शृण्वंति तत्र च ॥ 
तावंति दिवि वर्षाणि सहस्राणि वसेच्च सा ॥ ९७ ॥ 
सावित्रीं या समुद्दिश्य फलदानं करोति सा ॥ 
फलसंख्याप्रमाणानि युगानि दिवि मोदते ॥ ९८ ॥ 
मिष्टान्नं यच्छते यश्च नारीणां च विशेषतः ॥ 

तस्या दक्षिणमूर्तौ च भर्त्रीढ्यानां द्विजोत्तमाः ॥ 

स च सिक्थप्रमाणानि युगा नि दिवि मोदते ॥९९॥ 

यः श्राद्धे कुरुते तत्र सम्यक्छूद्धासमन्वितः ॥ 
रसेनैकेन सस्येन तथैकेन द्विजोत्तमाः ॥ 

तस्यापि जायते पुण्यं गयाश्रादधैन यदभवेत्‌ ॥ ६.१९२.१०० ॥ 


यः करोति द्विजस्तस्या दक्षिणां दिशमाश्रितः ॥ 

सन्ध्योपासनमेक तु स्वपत्न्या क्षिपितैर्जलैः ॥ १०१ ॥ 
सायंतने च संप्राप्ते काले ब्राहमणसत्तमाः | 

तेन स्यादवंदिता संध्या सम्यग्दवादशवार्षिकी ॥ १०२ ॥ 
यो जपेदब्राहमणस्तस्याः सावित्री पुरतः स्थितः ॥ 

तस्य यत्स्यात्फलं विप्राः श्रूयतां तद्वदामि वः ॥ १०३ ॥ 
दशभिर्जर्जन्मजनितं शतेन च पुरा कृतम्‌ ॥ 

त्रियुगे तु सहस्रेण तस्य नश्यति पातकम्‌ ॥ १०४ ॥ 
तस्मात्सर्वप्रयत्नेन चमत्कारपुरं प्रति ॥ 

गत्वा तां पूजयेद्देवी स्तोतव्या च विशेषतः ॥ १०५ ॥ 
सावित्र्या इदमाख्यानं यः पठेच्छृणुयाच्च वा ॥ 
सर्वपापविनिर्मुकतः सुखभागत्र जायते ॥ १०६ ॥ 

एतद्वः सर्वमाख्यातं यत्पृष्टोऽहं द्विजोत्तमाः ॥ 
सावित्र्याः कृत्स्नं माहात्म्यं किं भूयः प्रवदाम्यहम्‌ ॥ १०७ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये सावित्रीमाहात्म्यवर्णनंनाम द्विनवत्युत्तरशततमोऽध्यायः ॥ 
१९२ ॥ ॥ छ ॥ 


॥ ऋषय ऊचुः ॥ ॥ 
एवं गतायां सावित्र्यां सकोपायां च सूतज ॥ 
किं कृतं तत्र गायत्र्या ब्रहमाद्यैश्चापि किं सुरैः ॥ १ ॥ 


एतत्सर्वं समाचक्ष्व परं कौतूहलं हि नः ॥ 

कथं शापान्विता देवाः संस्थितास्तत्र मण्डपे ॥ २ ॥ 

॥ सूत उवाच ॥ ॥ 

गतायामथ सावित्र्यां शापं दत्त्वा द्विजोत्तमाः ॥ 
गायत्री सहसोत्थाय वाक्यमेतदुदैरयत्‌ ॥ ३ ॥ 
सावित्र्या यद्वचः प्रोक्तं तन्न शक्यं कथंचन ॥ 
अन्यथा कतुंमेवाथ सर्वैरपि सुरासुरैः ॥ ४ ॥ 

महासती महाभागा सावित्री सा पतिव्रता ॥ 

पूज्या च सर्वदेवानां ज्येष्ठा श्रेष्ठा च सद्गणैः ॥ ५ ॥ 
परं स्त्रीणां स्वभावोऽयं सर्वासां सुरसत्तमाः॥ 

अपि सहयो वज्रपातः सपत्न्या न पुनः कथा ॥६॥ 
मत्कृते येऽत्र शपिता सावित्र्या ब्राहमणाः सुराः ॥ 
तेषामहं करिष्यामि शक्त्या साधारणां स्वयम्‌ ॥ ७ ॥ 
अपूज्योऽयं विधिः प्रोक्तस्तया मंत्रपुरःसरः ॥ 
सर्वेषामेव वर्णानां विप्रादीनां सुरो ततमाः ॥ ८ ॥ 
ब्रहमस्थानेषु सर्वेषु समये धरणीतले ॥ 

न ब्रहमणा विना किंचित्कृत्यं सिद्धिमुपैष्यति ॥ ९ ॥ 
कृष्णार्चने च यत्पुण्यं यत्पुण्यं लिंग पूजने ॥ 

तत्फलं कोटिगुणितं सदा वै ब्रहमदर्शनात्‌ ॥ 


भविष्यति न सन्देहो विशेषात्सर्वपर्वसु ॥ ६.१९३.१० ॥ 

त्वं च विष्णो तया प्रोक्तो मर्त्यजन्म यदाऽप्स्यसि ॥ 
तत्रापि परभृत्यत्वं परेषां ते भविष्यति ॥११॥ 

तत्कृत्वा रूपद्वितयं तत्र जन्म त्वमाप्स्यसि ॥ 

यत्तया कथितो वंशो ममायं गोपसंज़ितः ॥ 

तत्र त्वं पावनार्थाय चिरं वृद्धिमवाप्स्यसि ॥ १२ ॥ 
एकः कृष्णाभिधानस्तु द्‌वितीयोऽर्जुनसंजितः ॥ 
तस्यात्मनोऽर्जुनाख्यस्य सारथ्यं त्वं करिष्यसि ॥ १३ ॥ 
तेनाकृत्येऽपि रक्तास्ते गोपा यास्यंति श्लाघ्यताम्‌ ॥ 
सर्वेषामेव लोकानां देवानां च विशेषतः ॥ १४ ॥ 

यत्रयत्र च वत्स्यंति मदवं शप्रभवानराः ॥ 

तत्रतत्र श्रियो वासो वनेऽपि प्रभविष्यति ॥ १५ ॥ 

भोभोः शक्र भवानुक्तो यत्तया कोपयुक्तया ॥ 

पराजयं रिपोः प्राप्य कारा गारे पतिष्यति ॥ १६ ॥ 
तन्मुकितिं ते स्वयं ब्रहमा मदवाक्येन करिष्यति ॥ १७ ॥ 
ततः प्रविष्टः संग्रामे न पराजयमाप्स्यसि ॥ 

त्वं वहने सर्वभक्षश्च यत्प्रोक्तो रुष्टया तया ॥ १८ ॥ 
तदमेध्यमपि प्रायः स्पृष्टं तेऽ्च्चिर्भिरग्रतः ॥ 

मेध्यतां यास्यति क्षिप्रं ततः पूजामवाप्त्यसि ॥ १९ ॥ 


स्वाहा नाम च भार्या या देवान्सन्तर्पयिष्यति ॥ 

स्वधा चाऽपि पितृन्सर्वान्मम वाक्यादसंशयम्‌ ॥६.१९३.२॥। 
यद्रुद्र प्रियया सार्धँ वियोगः कथितस्तया ॥ 

तस्याः श्रेष्ठ तरा चान्या तव भार्या भविष्यति ॥ 
गौरीनामेति विख्याता हिमाचलसुता शुभा ॥ २१ ॥ 


इति श्रीस्कांदे महापुराण एकाशीतिसाहसर्यां संहितायां षष्ठेनागरखण्डे 
हाटकेश्वरक्षेत्रमाहात्म्ये गायत्रीवरप्रदानोनाम त्रिनवत्युत्तरशततमोऽध्यायः ॥ १९३ ॥ ॥ 
अ ॥ 


॥ सूत उवाच ॥ ॥ 

एवं सा तान्वरान्दत्वा सर्वेषां शापभागिनाम्‌ ॥ 
मौनव्रतपरा भूत्वा निविष्टाऽथ धरातल्ले ॥ १ ॥ 
ततो देवगणाः सर्वे तापसाश्च महर्षयः ॥ 
साधुसाध्विति तां प्रोच्य ततः प्रोचुरिदं वचः ॥ २ ॥ 
एतां देवीप्रसादेन ब्राहमणानां विशेषतः ॥ 
पूजयिष्यंति मर्त्येऽत्र सर्वे लोकाः समाहिताः ॥ ३ ॥ 
ब्रहमाणं पूजयित्वा तु पश्चादेनां सुरेश्वरीम्‌ ॥ 
पूजयिष्यंति ये मर्त्यास्ते तु यांति परां गतिम्‌ ॥ ४ ॥ 
या कन्या पतिसंयोगं संप्राप्यात्र समाहिता ॥ 

ततः पादप्रणामं च गायत्र्याश्च करिष्यति ॥ 

पतिं प्रजापतिं प्राप्य सा भविष्यत्यसंशयम्‌ ॥ ५ ॥ 


सर्वकामसुखोपेता धनधान्यसमन्विता ॥ 

या नारी दुर्भगा वंध्या भविष्यति च शोभना ॥ ६ ॥ 
॥ ऋषय ञचुः ॥ ॥ 

यदेतदभवता प्रोक्तं गते पंचोत्तरे शते ॥ 

पद्मजानां हरः प्रादादेतत्कथमनुत्त मम्‌ ॥ ७ ॥ 
ब्राहमणेभ्यः स संतुष्टः किंवाऽन्योऽस्ति महेश्वरः ॥ 
एतं नः संशयं भूयो यथावद्वक्तुमहसि ॥ ८ ॥ 
आयुष्यं शंकरस्यापि यत्प्रमाणं तथा हरेः ॥ 
ब्रहमणोऽपि समाचक्ष्व परं कौतूहलं हि नः ॥ ९ ॥ 

॥ सूत उवाच ॥ ॥ 

अहं वः कीर्तयिष्यामि विस्तरेण दविजोत्तमाः ॥ 
त्रयाणामपि चायुष्यं यत्प्रमाणं व्यवस्थितम्‌ ॥ ६.१९४.१० ॥ 
निमेषस्य चतुर्भागस्त्रुटिः स्यात्तद्द्वयं लवः ॥ 
लवद्वयं कला प्रोक्ता काष्ठा तु दशपंचभिः ॥ ११ ॥ 
तरिंशत्काष्ठां कलामाहुः क्षणस्त्रिंशत्कलो मतः ॥ 
मुहूर्तमानं मौहूर्ता वरदेति द्वादशक्षणम्‌ ॥ १२ ॥ 
त्रिंशन्मुहूर्तमुददिष्टमहोरात्रं मनीषिभिः ॥ 
मासस्त्रिंशदहोरात्रैर्दवौ मासावृतुसंजितः ॥ १३ ॥ 
ऋतुत्रयं चायनं च अयने दवे तु वत्सरम्‌ ॥ 


दैविकं च भवेत्तच्च हृयहोरात्रं द्विजोत्तमाः ॥ १४ ॥ 

उत्तरं चायनं तत्र दिनं रात्रिस्तथाऽपरम्‌॥ 

लक्षैः सप्तदशाख्यैस्तु मनुष्याणां च वत्सरैः ॥ १५ ॥ 
अष्टाविंशतिभिश्चैव सहस्रैस्तु तथा परैः ॥ 

आद्यं कृतयुगं चैव तदभ विष्यति सद्द्विजाः ॥ १६ ॥ 
ततो दवादशभिर्लक्षैः षोडशानां सहस्रकैः ॥ 

त्रेतायुगं समादिष्टं द्वितीयं दविजसत्तमाः ॥ १७ ॥ 
द्वापरं चाष्टभिर्लक्षेस्तृ तीयं परिकीर्तितम्‌ ॥ 
चतुःषष्टिसहस्रैस्तु यथावत्परिसंख्यया ॥ १८ ॥ 
चतुर्लक्षं समादिष्टं युगं कलिसमुदभवम्‌ ॥ 

द्वात्रिंशता सहस्रैस्तु चतुर्थं तद्विदुर्बुधाः ॥ १९॥ 
चतुर्युगसहस्रेण दिनं पैतामहं भवेत्‌ ॥ 

तेषां त्रिंशददिनैर्मासो मासैर्दवादशभिर्वत्सरो भवेत्‌ ॥६.१९४.२॥। 
ब्रहमा तेषां शतं यावत्स जीवति पितामहः ॥ 

सांप्रतं चाष्टवर्षीयः षण्मासश्चैव संस्थितः ॥२१॥ 
प्रतिपददिवसस्यास्य प्रथमस्य तथा गतम्‌ ॥ 

यामद्वयं शुक्रवारे वर्तमाने महात्मनः ॥ ॥२२॥ 
ब्रहमणो वर्षमात्रेण दिनं वैष्णवमुच्यते ॥२३॥ 

सोपि वर्षशतंयावदात्ममानेन जीवति ॥ 


पंचपचाशदादिष्टास्तस्य जातस्य वत्सराः ॥ २४ ॥ 

तिथयः पंच यामार्दधं सोमवारेण संगतम्‌ ॥ 

वैष्णवेन तु वर्षेण दिनं माहेश्वरं भवेत्‌ ॥ २५ ॥ 
शिवो वर्षशतं यावत्तेन रूपेण च स्थितः ॥ 
यावदुच्छवसितं वक्त्रं सदाशिवसमुदभवम्‌ ॥ २६ ॥ 
पश्चाच्छक्ति समभ्येति यावन्निश्वसितं भवेत्‌ ॥ 
निश्वासोच्छ्वसितानां च सर्वेषामेव देहिनाम्‌ ॥ २७ ॥ 
ब्रहमविष्णुशिवानां च गन्धर्वोरगरक्षसाम्‌ ॥ 
एकविंशत्सहस्राणि शतैः षड़भिः शतानि च ॥ २८ ॥ 
अहोरात्रेण चोक्तानि प्रमाणे दविज सत्तमाः ॥ 
षड्भिरुच्छवासनिश्वासैः पलमेकं प्रवर्तते ॥ २९ ॥ 
नाडी षष्टिपला प्रोक्ता तासां षष्ट्या दिनं निशा ॥ 
निशवासोच्छवसितानां च परिसंख्या न विद्यते ॥ 
सदाशिवसमुत्थानामेतस्मात्सोऽक्षयः स्मृतः ॥ ६.१९४.३० ॥ 
अन्येऽपि ये प्रगच्छति ब्रहमज्ञानसमन्विताः ॥ 
अक्षयास्तेऽपि जायंते सत्यमेतन्मयोदितम्‌ ॥ ३१ ॥ 
॥ ऋषय ऊचुः ॥ ॥ 

यद्येवं सूतपुत्रात्र ब्रहमविष्णुमहेश्वराः ॥ 
आत्मवर्षशते पूर्णे यांति नाशमसंशयम्‌ ॥ ॥ ३२ ॥ 


तत्कथं मानुषाणां च मर्त्यलोकेल्पजीविनाम्‌ ॥ 

कथरयंति च ये मुक्ति विदवांसश्चैव सूतज ॥ ३३ ॥ 

नूनं तेषां मृषा वादो मोक्षमार्गसमु दभवः ॥ ३४ ॥ 

॥ सूत उवाच ॥ ॥ 

अनादिनिधनः कालः संख्यया परिवर्जितः ॥ 

असंख्याता गता मोक्षे ब्रहमविष्णुमहेश्वराः ॥ ३५ ॥ 
निजे वर्षशते पूर्णे वालुकारेणवो यथा ॥ 

निजमानेन या श्रद्धा ब्रहमज्ञानसमुदभवा ॥ 

तेषां चेन्मानुषाणां च तन्मुक्तिः स्यादसंशयम्‌ ॥ ३६॥ 
यथैते दंशमशका मानुषाणां च कीटकाः ॥ 

जायंते च म्रियंते च गण्यंते नेव कुत्रचित्‌ ॥ 

इन्द्रादीनां तथा मर्त्याः संभाव्या जगतीतले ॥ ३७ ॥ 
देवानां च यथा मर्त्याः कीटस्थाने च संस्थिताः ॥ 

तथा देवा अपि जेया ब्रहमणोऽव्यकतजन्मनः ॥ ३८ ॥ 
ब्रहमणस्तु यथा देवाः कीटस्थाने व्यवस्थिताः ॥ 

तथा ब्रहमापि विष्णोश्च कीटस्थाने व्यवस्थितः ॥ ३९ ॥ 
पितामहो यथा विष्णोः कीटस्थाने व्यवस्थितः ॥ 

तथा स शिवशकि्तिभ्यां पीरज्ञेयो द्विजो त्तमाः ॥ ६.१९४.४० ॥ 
यथा विष्णुः कृमिर्जेयस्ताभ्यामेव द्विजोत्तमाः ॥ 
सदाशिवस्य विज्ञेयौ तथा तौ कृमिरूपकौ ॥ ४१ ॥ 

एवं च विविधैर्यज्ैः श्रद्धा पूतेन चेतसा ॥ 
ब्रहमज्ञानात्परं यांति सदाशिवसमुदभवम्‌ ॥ ४२ ॥ 
अग्निष्टोमादिभिर्यजैः कृतैः संपूर्णदक्षिणैः ।| 

तदथं ते दिवं यांति भुक्त्वा भोगान्पृथग्विधान्‌ ॥ ४३ ॥ 
क्षये च पुनरायाति सुकृतस्य महीतले ॥ 

ब्रहमज्ञानात्परं प्राप्य पुनर्जन्म न विद्यते ॥ ४४ ॥ 
तस्मात्सर्वप्रयत्नेन तत्राभ्यासं समा चरेत्‌ ॥ 
जन्मभिर्बहुभिः पश्चाच्छनैर्मुकितिमवाप्नुयात्‌ ॥ ४५ ॥ 
एकजन्मनि संप्राप्तो लेशो ज्ञानस्य तस्य च ॥ 
द्वितीये द्विगुणस्तस्य तृतीये त्रिगु णो भवेत्‌ ॥ ४६ ॥ 
एकोत्तरो भवेदेवं सदा जन्मनिजन्मनि ॥ ४७ ॥ 

॥ ऋषय ऊचुः ॥ ॥ 

ब्रहमज्ञानस्य संप्राप्तिर्मत्यानां जायते कथम्‌ ॥ 

एतन्नः सर्वमाचक्ष्व यदि त्वं वेत्सि सूतज ॥ ४८ ॥ 

।। सूत उवाच ॥ ॥ 

का शक्तिर्मम वक्तव्ये ज्ञाने मर्त्यसमुदभवे ॥ 

स्वयमेव न यो वेत्ति स परस्य वदेत्कथम्‌ ॥ ४९ ॥ 
उपदेशः परं यो मे पित्रा दत्तो दविजोत्तमाः ॥ 


तमहं वः प्रवक्ष्यामि ब्रहमज़ानसमुदभवम्‌ ॥ ६.१९४.५० ॥ 

हाटकेश्वरजे क्षेत्रे हयस्ति तीर्थद्वयं शुभम्‌ ॥ 
कुमारिकाभ्याँ विहित ब्रहमज्ञानप्रदे नृणाम्‌ ॥ ५१ ॥ 
ब्राहमण्या चैव शूद्रया च कुमारीभ्यां विनिर्मितम्‌ ॥ 
अष्टम्यां च चतुर्दश्यां यस्ताभ्यां स्नानमाचरेत्‌ ॥ ९२ ॥ 
पश्चात्पूजयते भक्त्या प्रसिद्धै सिद्धिपादुके ॥ 

सुगुप्ते गर्तमध्यस्थै कुमार्या परिपूजिते ॥ ५3 ॥ 

तस्य संवत्सरस्यान्ते ब्रह्मज्ञानं प्रजायते ॥ 

शक्त्या विनिहिते ते च स्वदर्शनविवृद्धये ॥ ५४ ॥ 
लोकानां मुक्तिकामानां ब्रहमजञानसुखावहे ॥ 

मम तातो गतस्तत्र ततश्च ज़ञानवान्स्थितः ॥ ५५ ॥ 
तस्यादेशादहं तत्र गतः संवत्सरं स्थितः ॥ 

पादुके पूजयामास ततो ज्ञानं च संस्थितम्‌ ॥ ५६ ॥ 
यत्किञ्चिदवा श्रुतं लोके पुराणाग्र्यं व्यवस्थितम्‌ ॥ 
वर्तमानं भविष्यच्च तदहं वेदमि भो दविजाः ॥ ५७ ॥ 
तत्प्रसादादसंदिग्धं प्रमाणं चात्र संस्थितम्‌ ॥ 

मुक्त्वैकं वेदपठनं सूतत्वं च यतो मयि ॥ ५८ ॥ 
तस्यापि वेदमि सर्वीर्थं भतृयज्ञो यथा मुनिः ॥ 
अस्मादत्रैव गच्छध्वं यदि मुक्तेः प्रयोजनम्‌ ॥ ॥ ५९ ॥ 


किमेतैः स्वर्गदैः सत्रैः पुनरावृत्तिकारकैः ॥ 

आराधयध्वं ते गत्वा पादुके सिद्धिदे नृणाम्‌ ॥ 

येन संवत्सरस्यान्ते ब्रहमज्ञानं प्रजायते ॥ ॥ ६.१९४.६० ॥ 
॥ ऋषय ऊचुः ॥ ॥ 

साधुसाधु महाभाग हयुपदेशः कृतो महान्‌ ॥ 

तेन संतारिताः सर्वे वयं संसारसागरात्‌ ॥ ६१ ॥ 
यास्यामोऽपि वयं तत्र सत्रे द्वादशवार्षिके ॥ 
समाप्तेऽस्मिन्न संदेहः सर्वै च कृतनिश्चयाः ॥ ६२ ॥ 


इति श्रीस्कान्दे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये ब्रहमजञानप्राप्त्यर्थं 
कुमारिकातीर्थदवयगर्तक्षेत्रस्थपादुकामाहात्म्यवर्णनंनाम चतुर्णवत्युत्तरशततमोऽध्यायः ॥ 
॥ १९४ ॥ छ ॥ 


॥ ऋषय ऊचुः ॥ ॥ 

शूट्री च ब्राहमणी चापि ये त्वया परिकीर्तिते ॥ 
हाटकेश्वरजे क्षेत्रे तीर्थदवयमनुत्तमम्‌ ॥ १ ॥ 

तत्कथं तत्र संजातं केन वा तद्विनिमितम्‌ ॥ 

एतच्च सर्वमाचक्ष्व विस्तरेण महामते ॥ २ ॥ 
पादुकाभ्यां समुत्पत्तिः श्रुताऽस्माभिः पुरा तव ॥ 

वद तच्चापि माहात्म्यं ताभ्यां चैव समुदभवम्‌ ॥ ३ ॥ 
॥ सूत उवाच ॥ ॥ 


पुरासीन्नागरो विप्रश्छांदोग्य इति विश्रुतः ॥ 

यस्या5न्वये$पि विप्रेन्द्राश्छान्दोग्या इति विश्रुताः ॥ ४ ॥ 
सामवेदविदस्तस्य गृहस्थाश्रमधमिणः ॥ 

पश्चिमे वयसि प्राप्ते कन्या जाता सुशोभना ॥ ५ ॥ 
सर्वैरपि गुणैर्युक्ता सर्वलक्षण लक्षिता ॥ 

सप्तरक्ता त्रिगंभीरा पञ्चसूक्ष्माऽबृहत्कटिः ॥ ६ ॥ 
पद्मपत्रविशालाक्षी लंबकेशी सुशोभना ॥ 

बिंबोष्ठी हस्वलोमा च पूर्णचन्द्रसमप्रभा ॥ ॥ ७ ॥ 
तस्या नाम पिता चक्रे ब्राहमणीति द्विजोत्तमाः ॥ 
यस्मात्सा ब्राहमणैर्दत्ता मण्डपान्ते सुपूजितैः ॥ ८ ॥ 
पश्चिमे वयसि प्राप्ते अपत्यरहितस्य च ॥ 

ववृधे सा च तन्वङ्गी चन्द्रलेखा यथा तथा ॥ ९ ॥ 
शुक्लपक्षे तु संप्राप्ते जनलोचनतुष्टिदा ॥ 

यस्मिन्नहनि संजाता छान्दोग्यस्य महात्मनः ॥ 
आनर्ताधिपतेस्तस्मिंस्तादृग्रूपा सुताऽभवत्‌ ॥ ६.१९५.१० ॥ 
यस्याः कायप्रभौघेण सर्वं तत्सूतिकागृहम्‌ ॥ 
निशागमेऽपि संजातं रत्नौधैरिव सुप्रभम्‌ ॥ 

ततस्तस्याः पिता नाम चक्रे रत्नवतीति च ॥ ११ ॥ 
अथ सख्यं समापन्ना ब्राहमण्या सह सा शुभा ॥ 


नैरन्तर्येण ताभ्यां च वियोगो नैव जायते ॥ ॥ १२ ॥ 

एकाशनं तथा शय्या एकान्नेन च भोजनम्‌ ॥ 
अष्टमेऽब्दे च संजाते पिता तस्या द्विजोत्तमाः ॥ १३ ॥ 
विवाहं चिन्तयामास प्रदानाय वरे तथा ॥ 

सा ज्ञात्वा चेष्टितं तस्य पितुरदुःखसमन्विता ॥ १४ ॥ 
सख्या वियोगभीता च प्रोचे रत्नवती तदा ॥ 
अश्रुपूर्णेक्षणा दीना बाष्पगद्गदया गिरा ॥ १५ ॥ 

सखि तातो विवाहं मे प्रकरिष्यति सांप्रतम्‌ ॥ 
विवाहितायाश्च सख्यं न भविष्यति कर्हिचित्‌ ॥ १६ ॥ 
वञ्रपातोपमं वाक्यं तस्याः श्रुत्वा सखी च सा ॥ 

रुरोद कण्ठमाशिलिष्य स्नेहव्याकुलितेन्त्रिया ॥ १७ ॥ 
अथ तद्रुदितं श्रुत्वा माता तस्या मृगावती ॥ 

ससंभ्रमा समागत्य वाक्यमेतदुवाच ह ॥ १८ ॥ 

किमर्थं रुद्यते पुत्रि केन ते विप्रियं कृतम्‌ ॥ 

करोमि निग्रहं येन तस्याद्यैव दुरात्मनः ॥ १९ ॥ 

॥ रत्नवत्युवाच ॥ ॥ 

शृणु मे सुप्रियातीव ब्राहमणी प्राणसंमता ॥ 

विवाहं प्राप्य कल्याणी प्रयास्यति पतेर्गृहम्‌ ॥६.१९५.२॥। 
अनया रहिताहं च न जीवामि कथंचन ॥ 


एतस्मात्कारणाददेवि प्ररोदिमि सुदुःखिता ॥ २१ ॥ 


onlinesanskritbooks.com 


॥ मृगावत्युवाच ॥ ॥ 

यदयेवं पुत्रि यत्र त्वं प्रयास्यसि पतेगृहे ॥ 

तस्य राजञस्तु यो विप्रः पौरोहित्ये व्यवस्थितः ॥ २२ ॥ 

तस्य पुत्राय दास्यामि सखीमेनां तव प्रियाम्‌ ॥ 

तत्रापि येन ते संगो भविष्यत्यनया सह ॥ २३ ॥ 

एवमुक्त्वा ततो राज़ी छादोग्यं द्विजसत्तमम्‌ ॥ 

समानीयाब्रवीदेनं विनयावनता स्थिता ॥२४॥ 

इयं तव सुता ब्रहमन्सुताया मम सुप्रिया ॥ 

न वियोगं सहत्यस्या मुहूतमपि भामिनी ॥ २५८ ॥ 

तथा तव सुतायाश्च सुतेयं मम सुप्रिया ॥ 

तस्मात्कुरु वचो महयं यच्च वक्ष्यामि सुव्रत ॥२६॥ 

यस्य मे दीयते कन्या कदाचिन्नृपतेरियम्‌ ॥ 

पुरोधास्तस्य यो विप्रस्तस्मै देया निजा सुता ॥२७॥ 
येन न स्यान्मिथो भेदस्ताभ्यां द्विजवरोत्तम ॥ 

एकस्थाने स्थिताभ्यां च प्रसा दात्तव सत्तम ॥ २८ ॥ 
॥ छांदोग्य उवाच ॥ ॥ 

नागरो नागरं मुक्त्वा योऽन्यस्मै संप्रयच्छति ॥ 

कन्यकां यः प्रगृणाति विवाहार्थं कथंचन ॥। ॥२९॥ 


स पंक्तिदूषकः पापान्नागरो न भवेदिह ॥ 

तस्मान्नाहं प्रदास्यामि कथंचिन्निजकन्यकाम्‌ ॥ 
अन्यस्मै नागरं मुक्त्वा निश्चयोऽयं मया कृतः ॥ ॥ ६.१९५.३० ॥ 
॥ ब्राहमण्युवाच ॥ ॥ 

नाह पतिं प्रयास्यामि कुमारी ब्रहमचारिणी ॥ 

देया प्रिया सखी यत्र तावद्यास्यामि तत्र च ॥ ३१ ॥ 
यदि तात बलान्महयं विवाहं त्वं करिष्यसि ॥ 

विषं वा भक्षयिष्यामि साधयिष्यामि पावकम्‌ ॥ ३२ ॥ 
शस्त्रेण वा हनिष्यामि स्वदेहं तात निश्चयम्‌ ॥। 

एवं ज्ञात्वा तु तात त्वं यत्क्षमं तत्समाचर ॥ ३३ ॥ 

॥ सूत उवाच ॥ ॥ 

तस्यास्तं निश्चयं ज्ञात्वा स विप्रो दुःखसंयुतः ॥ 
स्त्रीहत्यापाप भीतस्तु तां त्यक्त्वा स्वगृहं ययौ ॥ ३४ ॥ 
सापि रेमे तया सार्धँ रत्नवत्या द्विजोत्तमाः ॥ 
संहृष्टहदया नित्यं संत्यक्तपितृसौहृदा ॥ ३५ ॥ 

यौवनं सा तु संप्राप्ता रूपेणाप्रतिमा भुवि ॥ ३६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये छान्दोग्यब्राहमणकन्यावृत्तान्तवर्णनंनाम 
पञ्चनवत्युत्तरशततमोऽध्यायः ॥ १९५ ॥ ॥ छ ॥ 


॥ सूत उवाच ॥ ॥ 


अथ तां योवनोपेतां स्वसुतां प्रेक्ष्य पार्थिवः ॥ 

अनौपम्येन रूपेण संयुक्तां वरवर्णिनीम्‌ ॥ 
आनर्तश्चिन्तयामास कन्यकां प्रददाम्यहम्‌ ॥ १ ॥ 
अनर्हाय च यो दद्या द्वराय निजकन्यकाम्‌ ॥ 
कार्यकारणलोभेन नरकं स प्रगच्छति ॥ २ ॥ 

एवं चिंतयतस्तस्य महान्कालो व्यवस्थितः ॥ 

न पश्यति च तद्योग्यं कंचिद्वरमनुत्तमम्‌ ॥ ३ ॥ 
अथ संप्रेषयामास सर्वभूताश्रयेषु ये ॥ 

चित्रकर्मणि विख्यातान्नरांश्चित्रकरांस्तदा ॥ ४ ॥ 
गच्छध्वं मम वाक्येन सर्वा न्भूमितले नृपान्‌ ॥ 
लिखित्वा पट्टमध्ये तु दर्शयध्वं ततः परम्‌ ॥ ५ ॥ 
सुताया मम येनाऽसौ इष्ट्वाऽभीष्टं नराधिपम्‌ ॥ 
पत्यर्थं वरयेत्साध्वी मम दोषो भवेन्न हि ॥ ६ ॥ 
तस्य तद्वचनं श्रुत्वा सर्वे चित्रकरास्तदा ॥ 
प्रस्थिता धरणीपृष्ठे पार्थिवानां गृहेषु च ॥ ७ ॥ 

ते लिखित्वा महीपाला न्यौवनस्थान्वयोऽन्वितान्‌ ॥ 
रूपौदार्यगुणोपेतान्दर्शयामासुरग्रतः ॥ 

रत्नवत्याः क्रमेणैव तस्य भूपस्य शासनात्‌ ॥ ८ ॥ 
अथ तेषां तु सर्वेषां मध्ये राजा वृहद्बलः ॥ 


दशार्णाधिपतिभव्यः पत्यर्थं च वृतस्तया ॥ ९ ॥ 

तदा55नर्ताधिपो हृष्टः प्रेषयामास तं प्रति ॥ 
विवाहार्थ सुविज्ञाय वाक्य मेतदुवाच ह ॥ ६.१९६.१० ॥ 
गच्छध्वं मम वाक्येन दशार्णाधिपतिं प्रति ॥ 
वाच्यः स विनयाद्गत्वा विवाहार्थं ममांतिकम्‌ ॥ ११ ॥ 
समागच्छ निजां कन्यां येन यच्छाम्यहं तव ॥ 
नाम्ना रत्नवतीं ख्यातां त्रैलोक्यस्यापि सुन्दरीम्‌ ॥ १२ ॥ 
गत्वा स सत्वरं तत्र यत्र राजा बृहद्बलः ॥ 
प्रोवाच सकलं वाक्यमानर्ताधिपतेः स्फुटम्‌ ॥ १३ ॥ 
सोऽपि तत्सहसा श्रुत्वा तेषां वाक्यमनुत्तमम्‌ ॥ 
परमां तुष्टिमासादय प्रस्थितस्तत्पुरं प्रति ॥ 

सैन्येन महता युक्तश्चतुरंगेण पार्थिवः ॥ १४ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये दशार्णाधिपतेर्बृहदबलस्यानर्तेशपुरं प्रत्यागमनवर्णनंनाम 
षण्णवत्युत्तरशततमोऽध्यायः ॥ १९६ ॥ ॥ छ ॥ 


॥ सूत उवाच ॥ ॥ 

एतस्मिन्नेव काले तु नागरो द्विजसत्तमाः ॥ 
विश्वावसुरिति ख्यातो वेदवेदांगपारगः ॥ १ ॥ 
पश्चिमे वयसि प्राप्ते तस्य पुत्रो बभूव ह ॥ 
परावसुरिति ख्यातस्तस्य प्राणसमः सदा ॥ २ ॥ 


स वेदाध्ययनं चक्रे यौवने समुपस्थिते ॥ 

वयस्यैः संमतैः सार्धं सदा हास्य परायणैः ॥ ३ ॥ 
कस्यचित्त्वथ कालस्य माघमास उपस्थिते ॥ 

रात्रौ सोऽध्ययनं चक्र उपाध्यायगृहं गतः ॥ ४ ॥ 
निशीथे स समुत्थाय सर्वैमि त्रैश्च रक्षितः ॥ 

वेश्यागृहं समासादय प्रसुप्तो वेश्यया सह ॥ ५ ॥ 
जलपूर्णं समाधाय जलपात्रं समीपगम्‌ ॥ 
निजाचमनयोग्यं च जलपानार्थमेव च ॥ ६ ॥ 
निशाशेषे तु संप्राप्ते स पिपासासमाकुलः ॥ 
निद्रालस्यसमोपेतः शय्यां त्यक्त्वा समुत्थितः ॥ ७ ॥ 
वेश्याया मदयपात्रं तु हयधस्तात्सं व्यवस्थितम्‌ ॥ 
तदादाय पपौ मद्यं जलभ्रांत्या यदैव सः ॥ ८ ॥ 

तदा मद्यं परिज्ञाय पात्रं त्यक्त्वा सुदुःखितः ॥ 

वैराग्यं परमं गत्वा प्रलापानकरो दबहून्‌ ॥ ९ ॥ 

अहो निद्रान्वितेनाद्य किं मया विकृतं कृतम्‌ ॥ 
यदद्य मद्यमापीतं जलभ्रांत्या विगर्हितम्‌॥ ६.१९७.१० ॥ 
किं करोमि क्व गच्छामि कथं शुद्धिर्भवेन्मम ॥ 
प्रायश्चित्तं करिष्यामि यद्यपि स्यात्सुदुष्करम्‌ ॥ ११ ॥ 
एवं निश्चित्य मनसा प्रभाते समुपस्थिते ॥ 


शंखतीर्थं समासादय कृत्वा स्नानं तथा परम्‌ ॥ १२ ॥ 

सशिखं वपनं पश्चात्कारयित्वा त्वरावितः ॥ 

गतश्च तिष्ठते यत्र ब्रहमघोषपरायणः ॥ १३ ॥ 
उपाध्यायः सशिष्यश्च ब्रहमस्थानं समाश्रितः ॥ 

स गत्वा दूरतः स्थित्वा संनिविष्टो यथान्त्यजः ॥१४॥ 
श्मश्रुमूर्धजहीनस्तु यदा मित्रैरविलोकितः ॥ 

तदा हास्याद्धतो मूर्ध्नि हस्ताग्रैश्च मुहुमुहुः ॥ १५ ॥ 
उपाध्यायस्तु तं इष्ट्वा दीनं बाष्पपरिप्ल्ुतम्‌ ॥ 
श्मश्रुमूर्धजसंत्यक्तं ततः प्रोवाच सादरम्‌ ॥१६॥ 
किमद्य वत्स दूरे त्वमुपविष्टस्तु दैन्यधृक्‌ ॥ 

एहि मे संनिधौ ब्रूहि पराभूतोऽसि केन वा ॥ १७ ॥ 

॥ परावसुरुवाच ॥ ॥ 

अयोग्योऽहं गुरो जातः सेवायास्तव सांप्रतम्‌ ॥ 
वेश्याया मंदिरस्थैन ज्ञात्वा निजकमंडलुम्‌ ॥ १८ ॥ 
वेश्याया मदयपात्रं तु मद्यपूर्णं प्रगृह्य च ॥ 
तस्माद्देहि विभो महयं प्रायश्चितं विशुद्धये ॥ १९ ॥ 
धम॑द्रोणेषु यत्प्रोक्तं तत्करिष्याम्यसंशयम्‌ ॥ ६.१९७.२० ॥ 
अथ तं बटवः प्रोचुर्वयस्यास्तस्य ये स्थिताः ॥ 

हास्यं कृत्वा प्रकामाश्च वेश्या या गुरुसंनिधौ ॥२१ ॥ 


या एषा नृपतेः कन्या ख्याता रत्नावती जने ॥ 

अस्याः स्तनौ गृहीत्वा त्वमधरं पिबसि द्रुतम्‌ ॥ 
ततस्ते स्यादविशुद्धिश्च नान्यथा प्रभविष्यति ॥ २२ ॥ 
॥ परावसुरुवाच ॥ ॥ 

न वयस्या नमकालो विषमे मम संस्थिते ॥ 

ममोपरि यदि स्नेहो वालमित्रत्वसंभवः ॥ 

तदानीय दविजानन्यान्वदध्वं निष्कृतिं मम ॥ २३ ॥ 
अथ ते नर्ममुत्सृज्य तददुःखेन च दुःखिताः ॥ 
विश्वावसुं समासाद्य तदवृत्तांतमथा्रुवन्‌ ॥२४॥ 

सोऽपि तेषां समाकर्ण्य तत्कर्णकटुकं वचः ॥ 

सभार्यः प्रययौ तत्र यत्र पुत्रो व्यवस्थितः ॥ २५ ॥ 
दुःखेन महता युक्तः स्खलमानः पदेपदे ॥ 
वृद्धभावात्तथा शोकात्पुत्राकृत्यसमुदभवात्‌ ॥ २६ ॥ 
ततस्तौ प्रोचतुः पुत्रं बाष्पगद्गदया गिरा ॥ 

दंपती बहुशोकार्तौ हा पुत्र किमिदं कृतम्‌ ॥ 

सोऽपि सर्वं समाचख्यौ ताभ्यां वृतांतमात्मनः ॥ २७ ॥ 
प्रायश्चित्तं करिष्यामि तस्मादात्मविशुद्धये ॥ 

ततो विश्वावसुर्विप्रान्स्मार्ताञ्छुतिसमन्वितान्‌ ॥ 
तदर्थमानयामास वेदविद्याविचक्षणान्‌ ॥ २८ ॥ 


ततः परावसुस्तेषां पुरः स्थित्वा कृतांजलिः ॥ 

प्रोवाच स्वादित मद्‌यं मया रात्रावजानता ॥ 

वेश्या भांडं समादाय ज्ञात्वा निजकमंडलुम्‌ ॥ २९ ॥ 
एवं ज्ञात्वा यदईं च प्रायश्चित्तं प्रदीयताम्‌ ॥ 

येन मे जायते शुद्धिः प्रसादाद्वो द्विजोत्तमाः ॥६.१९७.३॥। 
एवमुक्तास्ततस्तेन विप्रास्ते स्मृतिवादिनः ॥ 

धर्मशास्त्रं समालोक्य ततः प्रोचुश्च तं दविजाः ॥ ३१ ॥ 
अतिमानादतिक्रोधात्स्नेहादवा यदि वा भयात्‌ ॥ 
प्रायश्चित्तमनह तु ददत्तत्पापमश्नुते ॥ ३२ ॥ 

प्रायश्चितं प्रदास्यामस्तस्मादयुक्तं वयं तव ॥ 

यदि शक्नोषि तत्कर्तुं तत्कुरुष्व समाहितः ॥ ३३ ॥ ॥ 
॥ परावसुरुवाच ॥ ॥ 

करोमि वो न चेद्वाक्यं तत्पृच्छामि कुतो दविजाः ॥ 
नाहं केनापि संदृष्टो मद्यपानं समाचरन्‌ ॥ ३४ ॥ 
तस्मादब्रूत यथाह मे प्रायश्चित्तं विशुद्धये ॥ 

अपि प्राणहरं रौद्रं नो चेत्पापमवाप्स्यथ ॥ ३५ ॥ 

॥ ब्राहमणा ऊचुः ॥ ॥ 

बुध्यमानो द्विजो यस्तु मद्यपानं समाचरेत्‌ ॥ 
तावन्मात्रं हिरण्यं च तप्तं पीत्वा विशुध्यति ॥ ३६ ॥ 


अजानतो यदा पीतं मदयं विप्रेण कर्हिचित्‌ ॥ 

अग्नितुल्यं घृतं पीत्वा तावन्मात्रं विशुध्यति ॥ ॥ ३७ ॥ 
एवं ते सर्वमाख्यातं प्रायश्चित्तं विशुद्धये ॥ 

यदि शक्तोषि चेत्क्तुं कुरुष्व त्वं दविजोत्तम ॥ ३८ ॥ 

॥ परावसुरुवाच ॥ ॥ 

गंडूषमेकं मद्यस्य मया पीतं दविजोत्तमाः ॥ 

तावन्मात्रं पिबाम्येव घृतं वहिनिसमं कृतम्‌ ॥ ३९ ॥ 
युष्मदादेशतोऽदयैव स्वशरीरविशुद्धये ॥ 

विश्वावसुश्च तच्छुत्वा वञ्रपातोपमं वचः ॥ ६.१९७.४० ॥ 
विप्राणां चाथ पुत्रस्य तदोवाच सुदुःखितः ॥ 
कृत्वाश्रुमोक्षणं भूरि बाष्पगद्गदया गिरा ॥ ४१ ॥ 
सर्वस्वमपि दास्यामि पुत्रस्यास्य विशुद्धये ॥ 

प्रायश्चित्तं समाचर्तुं न दास्यामि कथंचन ॥ ४२ ॥ 
अश्राद्धैयो विपांक्तेयः सपुत्रो वा भवाम्यहम्‌॥ 

स्थानं वा संत्यजाम्येतत्पुत्र मैवं समाचर ॥ ४३ ॥ 
तच्छत्वा वचनं तस्य पितुर्विघ्नकरं परम्‌ ॥ 
प्रायश्चित्तस्य सस्नेहं पुत्रो वचनमब्रवीत्‌ ॥ ४४ ॥ 

त्यज तात मम स्नेहं मा विघ्नं मे समाचर ॥ 
प्रायश्चित्तं करिष्यामि निश्चयोऽयं मया कृतः ॥ ४५ ॥ 


॥मातोवाच ॥ ॥ 

यदि पुत्र त्वया कार्य प्रायश्‍चित्तं विशुद्धये ॥ 

तदहं पतिना सार्थ प्रवेक्ष्यामि पुरो$नलम्‌ ॥ ४६ ॥ 
त्वां द्रष्टु नैव शक्रोमि पिबंतमग्निवद्घृतम्‌ ॥ 
पश्चात्प्राणपरित्यक्तं सत्येना त्मानमालभे ॥ ४७ ॥ 
॥ पितोवाच ॥ ॥ 

युक्त पुत्रानया प्रोक्तं मात्रा तव हितं तथा ॥ 
ममापि संमतं हृयेतत्करिष्यामि न संशयः ॥ ४८ ॥ ॥ 
॥ सूत उवाच ॥ ॥ 

एतस्मिन्नंतरे सर्वे सुहृदस्तस्य ये स्थिताः १। 
तच्छत्वा तं समायाता वृत्तांतं दुःखसंयुताः ॥ ४९ ॥ 
प्रोचुश्च विविधैर्वाक्यैः सपत्नीकं विभावसुम्‌ ॥ 
पुत्रशोकेन संतप्तं मरणे कृतनिश्चयम्‌ ॥६.१९७.५॥। 
पत्रं प्रबोधयामासुः प्रायश्चित्तनिवृत्तये ॥ 

तदा न शक्नुवंति स्म निवर्तयितुमं जसा ॥ ५१ ॥ 
तावुभौ च पितापुत्रौ प्राणत्यागकृतादरौ ॥ ५२ ॥ 
ततो वास्तुपदं जग्मुः सर्वज्ञो यत्र तिष्ठति ॥ 
भर्तृयज्ञो महाभागः सर्वसंदेह वारकः ॥ ५३ ॥ 
तस्य सर्व समाचख्युः परावसुसमुद्भवम्‌ ॥ 


वृत्तांतं मद्यपानोत्थं यन्तमित्रैस्तस्य कीर्तितम्‌ ॥ ५४ ॥ 


onlinesanskritbooks.com 


प्रायश्चित्तं तु हास्येन यच्च स्मार्तैः प्रकीर्तितम्‌ ॥ 
विश्वावसोश्च संकल्पं वहिनसाधनसंभवम्‌ ॥ ५५ ॥ 
सपत्नीकस्य मित्राणां यच्च दुःखमुपस्थितम्‌ ॥ 

निवेदय तत्तथा प्रोचुर्भू योऽपिविनयान्वितम्‌ ॥ ५६ ॥ 
अतीतं वर्तमानं च भविष्यद्वापि यदभवेत्‌ ॥ 

न तेऽस्त्यविदितं किचित्सर्व जानीमहे वयम्‌ ॥ ५७ ॥ 
एतच्च नगरं सर्वं विश्वावसुकृतेऽधुना ॥ 

संशयं परमं प्राप्तं तेन प्राप्तास्तवांतिकम्‌ ॥ ५८ ॥ 
तस्मादब्रूहि महाभाग यद्यस्त्यपरमेव हि ॥ 

प्रायश्चित्तं द्विजस्यास्य मद्यपानविशुद्‌्धये ॥ ५९ ॥ 

न ते हृयविदितं किंचित्तव वेदसमुदभवम्‌ ॥ 

भर्तृयज्ञो विहस्योच्चैस्ततो वचनमञ्रवीत्‌ ॥ ६.१९७.६० ॥ 
ब्राहमणस्यास्य शुदध्यर्थमप्ययुपायः सुखावहः ॥ 
विद्यमानोऽपि नास्त्येव मतिरेषा स्थिता मम ॥ ६१ ॥ 
॥ ब्राहमणा ऊचुः ॥ ॥ पूर्वापरविरोधे नवाक्यमेतन्महामते ॥ 
कथमस्ति कथं नास्ति तस्मात्वं वक्तुमहसि ॥ 
विस्मयोऽयं महाञ्जातः सर्वेषां च द्विजन्मनाम्‌ ॥ ६२ ॥ 
॥ भर्तृयज्ञ उवाच ॥ ॥ 


जपच्छिद्रे तपश्छिद्र यच्छिद्र यज्ञकर्मणि ॥ 

सर्व भवति निश्‍चिद्रं यस्य चेच्छंति ब्राहमणाः ॥ ६३ ॥ 
अच्छिद्रमिति यद्वाक्यं वद॑ति क्षितिदेवताः ॥ 
विशेषान्नागरोदभूतास्तत्तथैव न चान्यथा ॥६४॥ 

तथा च ब्रहमशालायां संस्थितैर्यदुदाहतम्‌ ॥ 

नान्यथा तत्परिज्ञेयं हास्येनापि स्मृतिं विना ॥ ६५ || 
स एष हास्यभावेन प्रोक्तो मित्रैः परावसुः ॥ ६६ ॥ 
रत्नवत्याः स्तनौ गृहय यद्यास्वादयतेऽधरम्‌॥ 
तदभविष्यति मे शुद्धिर्मदयपान समुद्भवा ॥ ६७ ॥ 
तदुपायो मया प्रोक्तो विप्रस्यास्य सुखावहः ॥ 
पराशरमतेनैव करोति यदि शुध्यति ॥ ६८ ॥ 

॥ ब्राहमणा ऊचुः ॥ ॥ 

यद्येतच्छुणुते राजा वाक्यमीर्ष्यापरायणः ॥ 

तत्सर्वेषां वधं कुर्यादविप्राणामन्यथा भवेत्‌ ॥ ६९ ॥ 
तस्मात्करोतु चाभीष्टमेष विप्रः परावसुः ॥ 
मातापितृसमोपेतो वयं यास्यामहे गृहम्‌ ॥ ६.१९७.७० ॥ 
॥ भर्तृयज्ञ उवाच ॥ ॥ 

स राजा नीतिमान्विज्ञः सर्वधर्मपरायणः ॥ 

भक्तो देवद्विजानां च सर्वशास्त्र विचक्षणः ॥ ७१ ॥ 


तस्मान्मया समं सर्वै नागरायांतु तदग्रहे ॥ ७२ ॥ 

मध्यगं पुरतः कृत्वा तद्वक्त्रेण च तत्पुरः ॥ 
कथयंतु च वृत्तांतं मद्यपान समुदभवम्‌॥ ७३ ॥ 
परावसोश्च यत्प्रोक्तं वयस्यैहास्यमाश्रितैः ॥ 
पराशरसमुत्थं च यद्वाक्यं तत्स्मृतेः परम्‌ ॥ ७४ ॥ 
तच्छुत्वा यदि भूपाल ईष्या लोभसमन्वितः ॥ 
भविष्यति ततोऽहं तं धारयिष्यामि सत्पथे ॥ ७५ ॥ 
॥ सूतउवाच ॥ ॥ 

ततस्ते नागराः सर्वे सन्तोषं परमं गताः ॥ 
साधुवादैः समभ्यर्च्य भर्तृयज्ञं पृथग्विधैः ॥ ७६ ॥ 
तेनैव सहितं तूर्णं मध्ये कृत्वा च मध्यगम्‌ ॥ 
गर्त्ततीर्थसमुदभूतं वेदवेदांगपारगम्‌ ॥ ७७ ॥ 
स्मृतिज्ञं लक्षणज्ञं तमाहिताग्निं यशस्विनम्‌ ॥ 
यष्टारं बहुयज्ञानां भर्तृयज्ञमते स्थितम्‌ ॥ ७८ ॥ 
आनर्तेनापि भूपेन स्वर्गभ्रष्टेन वै पुरा ॥ 
कर्णोत्पललारजनित्रेण यश्च पूर्वं चिरन्तनः ॥ ७९ ॥ 
चमत्कारपुरे न्यस्तः स्थानेऽस्मिन्विप्रगौरवात्‌ ॥ 
येन सिध्यंति कार्याणि सर्वेषां च दविजन्मनाम्‌ ॥ ६.१९७.८० ॥ 
तथा चैव तु चान्यानि चमत्कारपुरस्य च ॥ 


हरिभद्राभिधानं तं भर्तृयज्ञसमन्वितम्‌ ॥ ८१ ॥ 

कृत्वा ते नागराः सर्वै राजदवारमुपागताः ॥ 

परावसुं समादाय मातापितृसमन्वितम्‌ ॥ ८२ ॥ 

अथ द्वाःस्थो द्रुतं गत्वा भूपतेस्तान्न्यवेदयत्‌ ॥ 
ब्राहमणान्भरतृयजेन हरिभद्रेण संयुतान्‌ ॥ ८३ ॥ 
आनर्तोऽपि च ताञ्छूत्वा राजद्वारसमागतान्‌ ॥ 
पुरोधसा समायुक्तः संमुखं प्रययौ तदा ॥ ८४ ॥ 
दत्त्वार्घ मधुपर्क च विष्टरं गां तथा नृपः ॥ 

प्रथमं भर्तृयजञाय हरिभद्राय वै ततः ॥ ८५ ॥ 

चतुर्णा मुदगहस्तानां तथान्येषां द्विजन्मनाम्‌ ॥ 
आद्यऋग्यजुःसाम्नां च प्रगृहृयाशीर्वचः परम्‌ ॥ ८६ ॥ 
सभामंडपमासादय सर्वान्समुपवेशयत्‌ ॥ 

वरासनेषु हैमेषु यथावदनुपूर्वशः ॥ ९७ ॥ 

तथा तेषूपविष्टेषु सर्वेषु पृथिवीपतिः ॥ 

उपविश्य धरापृष्ठे कृतांजलिर भाषत ॥ ८८ ॥ 
धन्योऽस्म्यनुगृहीतोऽस्मि यन्मे गृहमुपागतः ॥ 
सर्वोऽयं नागरो लोको भर्तृयज्ञसमन्वितः ॥ ८९ ॥ 
तदादिशतु मां लोको यत्कृत्यं प्रकरोमि वः॥ 
अदेयमपि यच्छामि गृहायातस्य सांप्रतम्‌ ॥ ६.१९७.९० ॥ 


अगम्यमपि यास्यामि करिष्येऽकृत्यमेव च ॥ 

तच्छूत्वा हरिभद्रः स समुत्थाय त्वरान्वितः ॥ ९१ ॥ 
पप्रच्छाद्यांस्तदर्थं च बह्वृचांस्तदनंतरम्‌ ॥ 
अध्वर्यूश्चैव छांदोग्याननुज़ञातश्च तैस्तदा ॥ ९२ ॥ 
प्राणरुद्रान्वदंत्वाद्या जीवसूक्तं च बह्वृचाः ॥ 

एषां चैव पृथिव्यादिसवनं यत्पुरा कृतम्‌ ॥ ९३ ॥ 
पठन्त्वध्वर्यवः सर्वै छांदोग्याश्च पृथक्पृथक्‌ ॥ 
मधुच्युतेन संयुक्तं प्रपठन्तु च सिद्धये ॥ ९४ ॥ 
भर्तृयज्ञमतेनैवं तेन प्रोक्ता द्विजोत्तमाः ॥ 
पप्रच्छुश्चैव तत्सवं यत्प्रोक्तं तेन धीमता ॥ ॥ ९५ ॥ 
ततः पाठावसाने तु मध्यगः प्राह सादरम्‌ ॥ 
परावसुसमुदभूतं वृत्तांतं तस्य भूपतेः ॥ ९६ ॥ 

यथा तेना5ऽसवः पीतो यथा मित्रैः प्रजल्पितम्‌ ॥ 
प्रायश्चित्तं समादिष्टं यथा स्मार्तैर्घृतोदभवम्‌ ॥ ९७ ॥ 
भर्तृयज्ञैन चानीता यथा सर्वै द्विजातयः ॥ 

तच्छृत्वा पार्थिवो हृष्टः कृतांजलिपुटोऽब्रवीत्‌ ॥ ९८ ॥ 
धन्योहं कृतपुण्योऽस्मि यस्य मे नागरैर्दविजैः ॥ 
विप्रत्रयप्ररक्षार्थं प्रसादोऽयं महान्कृतः ॥ ९९ ॥ 

धन्या मे कन्यका चेयं रक्षयिष्यति च स्वयम्‌ ॥ 


ब्राहमणत्रितयं ह्येतन्मरणे कृतनिश्चयम्‌ ॥ ६.१९७.१०० ॥ 

अथाऽसावानयामास तां कन्यां तत्क्षणाददविजाः ॥ 
उपविष्टं सभामध्ये ब्राहमणेभ्यो न्यवेदयत्‌ ॥ १०१ ॥ 
एषा कन्या मयानीता युष्मद्वाक्यादद्विजोत्तमाः ॥ 
भर्तृयज्ञेन यत्प्रोक्तं तत्करोतु च स दविजः ॥ १०२ ॥ 
ततस्तत्र समानीय ब्राहमण तं परावसुम्‌ ॥ 

भर्तृयज्ञ इदं वाक्यं कन्यायाः पुरतोऽब्रवीत्‌ ॥ १०३ ॥ 
इमां त्वं कन्यकां चित्ते जननीं यदि मन्यसे ॥ 
अधरास्वादनं कुर्व॑स्ततः सिद्धिमवाप्स्यसि ॥ १०४ ॥ 
अनुरागपरो भूत्वा यद्यास्वादनतत्परः ॥ 

भविष्यति ततो रक्तं तव वक्त्रे परावसो ॥ १०५ ॥ 
शुद्धस्य त्वथ दुग्धं च भविष्यति न संशयः ॥ १०६ ॥ 
स्तनाभ्यां तव हस्ताभ्यां स्पर्शात्क्षीरं भवेद्यदि ॥ 

तत्ते शुद्धिः परिज्ञेया रक्तं वा न भविष्यति ॥ १०७ ॥ 
एवमुक्त्वाथ तं कन्यां ततः प्रोवाच स द्विजः ॥ 

एनं त्वं पुत्रवत्पश्य पुत्रि ब्राहमणसत्तमम्‌ ॥ १०८ ॥ 
येन शुद्धिमवाप्नोति त्वदोष्ठास्वादने कृते ॥ 
स्पर्शिताभ्यां स्तनाभ्यां च प्रायश्चित्तं यतः स्मृतम्‌ ॥ १०९ ॥ 
एतदस्य दविजेंद्रस्य वयस्यैरहास्यसंयुतैः ॥ 


येन शुर्दाधिमवाप्नोति नो चेन्मृत्युमवाप्स्यति ॥ ६.१९७.११० ॥ 

॥ सूत उवाच ॥ ॥ 

सा तथेति प्रतिज्ञाय सव्रीडं तमुवाच ह ॥ 

एहि वत्स कुरुष्व त्वं प्रार्याश्चित्तं विशुद्धये ॥ १११ ॥ 
मातृभावं समाधाय मया त्वं कल्पितः सुतः ॥ 

सोऽपि तां मातृवन्मत्वा तस्याः सांनिध्यमागतः ॥ ११२ ॥ 
स्पृष्टवांश्च स्तनौ तस्याः सर्वलोकस्य पश्यतः ॥ 
स्पृष्टाभ्यां च स्तनाभ्यां च तत्क्षणाद्दविजसत्तमाः ॥ ११३ ॥ 
क्षीरधारे विनिष्क्रांते कुन्देदुहिमसंनिभे ॥ [| ११४ ॥ 
अथौष्ठास्वादनं यावत्तस्याः स कुरुते दविजः || 

तावत्क्षीरं विनिष्क्रांतं तादृग्रूपं तदाननात्‌ ॥ ११५ ॥ 
एतस्मिन्नंतरे सर्वैरुताला दत्ता दविजातिभिः ॥ 

राज्ञाऽयं ब्राहमणः शुद्धो वदमानैमुहुर्मुहः ॥ ११६ ॥ 
सोऽपि प्रदक्षिणीकृत्य तां च कन्यां मुहुमुहुः [| 

नमस्कृत्य क्षमस्वेति त्वं मातः पुत्रवत्सल्ले ॥ ११७ ॥ 
तद्दृष्ट्वा महदाश्चर्यमानर्तो विस्मयान्वितः ॥ 

शशंस भतृयज्ञं तं प्रायश्चित्तप्रदायकम्‌ ॥ ११८ ॥ 
अहोऽतीव सुभा ग्योऽहं यस्य मे गृहमागताः ॥ 

इंद्ृशा ब्राहमणाः सर्वै चमत्कारपुरोदभवाः ॥ ११९ ॥ 


तथा चैताटशी कन्या हयसामान्यप्रवर्तिनी ॥ 

रत्नावती महाभागा सत्यशौचसमन्विता ॥ ६.१९७.१२० ॥ 
तथाऽयं नैव सामान्यो ब्राहमणश्च परावसुः ॥ 

यश्चेदृशी समासाद्य कन्यां नो विकृतः स्थितः ॥ ॥ १२१ ॥ 
एवमुक्त्वा विसृज्याथ तान्तिप्रान्पार्थिवोत्तमाः ॥ 

तां च कन्यां समादाय ततश्चांतःपुरं ययौ ॥ १२२ ॥ 

अथ ते नागराः सर्वे मर्यादां चक्रिरे ततः ॥ 

अद्यप्रभृति या वेश्या स्थानेऽस्मिन्वासमेष्यति ॥ १२३ ॥ 
तया नैव गृहे धार्य सुरामांसं कथंचन ॥ 

दूषयंति सदा दुष्टा नागराणां सुतानिह ॥ १२४ ॥ 

अथ व्यवस्थामुत्क्रम्य या हि तद्धारयिष्यति ॥ 

सा दण्ड्यास्माच्च निर्वास्या प्रेत्य स्यात्पापभागिनी ॥ १२५ ॥ 
औदुम्बर्या मध्यगेन दत्तं तालत्रयं तदा ॥ १२६ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये परावसुप्रायश्चित्तविधानवृत्तांतवर्णनंनाम 
सप्तनवत्युत्तरशततमोऽध्यायः ॥ १९७ ॥ ॥ छ ॥ ॥ ॥ 
॥ सूत उवाच ॥ ॥ 


एतस्मिन्नेव काले तु दशार्णाधिपतिस्तदा ॥ 
रत्नवत्या विवाहार्थं तत्र स्थाने समागतः ॥ १ ॥ 
स श्रुत्वा तत्र वृत्तांतं रत्नवत्याः समुद्भवम्‌ ॥ 


विरक्तिं परमां कृत्वा प्रस्थितः स्वपुरं प्रति ॥ २ ॥ 

तं श्रुत्वा प्रस्थितं भूपमानर्तः स्वपुरं प्रति ॥ 
पृष्ठतोऽनुययौ तस्य व्याघो टनकृते तदा ॥४ ३ ॥ 
अथाब्रवीच्च तं प्राप्य कस्मात्त्वं प्रस्थितो नृप ॥ 
पाणिग्रहमकृत्वा तु मम कन्यासमुदभवम्‌ ॥ ४ ॥ 

॥ दशार्ण उवाच ॥ ॥ 

दूषितेयं तव सुता कन्यकात्वविवर्जिता ॥ 

यस्याः पीतोऽधरोऽन्येन मदितौ च तथा स्तनौ ॥ ५ ॥ 
पुनर्भूरिति संज्ञा सा सञ्जाता दुहिता तव ॥ 
पुनर्भूजनयेत्पुत्रं यं कदाचित्कथंचन ॥ ६ ॥ 

स पातयत्यसंदिग्धं दश पूर्वान्दशापरान्‌ ॥ 
एकविंशतिम चैव तथैवात्मानमेव च ॥ ७ ॥ 

न वरिष्याम्यहं तेन सुतां तेऽहं नरसिप ॥ 
निर्दाक्षिण्यमिति प्रोच्य दशार्णाधिपतिस्तदा ॥ ८ ॥ 
छंद्यमानोऽपि विविधैहस्त्यश्वरथपूर्वकैः ॥ 

अवज्ञाय महीपालं प्रस्थितः स्वपुरं प्रति ॥ ९ ॥ 
अथानर्त्तो गृहं प्राप्य मृगावत्याः समाकुलः ॥ 

तद्वृत्तं कथयामास यदुक्तं तेन भूभुजा ॥ 

स्वभार्यायाः सुतायाश्च मन्त्रिणां दुःखसंयुतः ॥ ६.१९८.१० ॥ 


ते प्रोचुः संति भूपालाः संख्याहीना महीतल्ले ॥ 

रूपाढ्या यौवनोपेता हस्त्यश्वरथसंयुताः ॥ ११ ॥ 
तेषामेकतमस्य त्वं देहि कन्यां निजां विभो ॥ 

मा विषादे मनः कृत्वा दुःखस्य वशगो भव ॥ १२ ॥ 
आनर्तोऽपि च तच्छत्वा तेषां वाक्यं सुदुःखितम्‌ ॥ 
ततः प्राह प्रहृष्टात्मा तान्सर्वान्मन्त्रिपूर्वकान्‌॥ १३ ॥ 
तां च कन्यां स्थितां तत्र साम्ना परमवल्गुना ॥ 
पुत्रि इष्टा महीपालाः सर्वै चित्रगतास्त्वया ॥ ॥ १४ ॥ 
तेषां मध्यान्नृपं चान्यं कञ्चिद्वरय शोभने ॥ 

यस्ते चित्तस्य सन्तोषं कुरुते दृक्पथं गतः ॥ १५ ॥ 
॥ रत्नावत्युवाच ॥ ॥ 

न चाहं वरयिष्यामि पतिमन्यं कथंचन ॥ 
दशार्णाधिपतिं मुक्त्वा श्रूयतामत्र कारणम्‌ ॥ १६ ॥ 
सकृज्जल्पंति राजानः सकृज्जल्पंति च द्विजाः ॥ 
सकृत्कन्याः प्रदीयते त्रीण्येतानि सकृत्सकृत्‌ ॥ १७ ॥ 
एवं ज्ञात्वा न मां तात त्वमन्यस्मिन्महीपतौ ॥ 
दातुमर्हसि धर्मौऽयं न भवेच्छाशवतो यतः ॥१८॥ ॥ 

॥ आनर्त उवाच ॥ ॥ 

वाङ्मात्रेण प्रदत्ता त्वं दशार्णाधिपतेम॑या ॥ 


न ते हस्तग्रह प्राप्तो विप्राग्निगुरुसन्निधौ ॥ १९ ॥ 

तत्कथं स पतिर्जातस्तवः पुत्रि वदस्व मे ॥ ६.१९८.२० ॥ 
॥ रत्नावत्युवाच ॥ ॥ 

मनसा चिंत्यते कार्य सकृत्तातपुरा यतः ॥ 

वाचया प्रोच्यते पश्चात्‌ कर्मणा क्रियते ततः ॥ २१ ॥ 
तन्मया मनसा दत्तस्तस्यात्मा5यं पुरा किल ॥ 

त्वया च वाचया चास्मै प्रदत्तास्मि तथा विभो ॥ 

तत्कथं न पतिर्मे स्यादब्रूहि वा यदि मन्यसे॥२२॥ 

साहं तपश्चरिष्यामि कोमारव्रतधारिणी ॥ 

नान्यं पतिं करिष्यामि निश्चयोऽयं मया कृतः ॥ २३ ॥ 
तच्छुत्वा वचनं रौद्रे माता तस्या मृगावती ॥ 
अश्रुपूर्णेक्षणा दीना वाक्यमेतदुवाच ह ॥ २४ ॥ 

मा पुत्रि साहसं कार्षीस्तपोऽर्थं त्वं कथञ्चन ॥ 

बाला त्वं सुकुमारांगी सदैव सुखभागिनी ॥२५॥ 

कथं तपः समर्थासि विधातुं त्वमनिंदिते ॥ 
कन्दमूलफलाहारा चीरवल्कलधारिणी ॥२६ ॥ 
तस्मान्मुख्यस्य भूपस्य कस्यचित्वां ददाम्यहम्‌॥ ॥ २७ ॥ 
एषा ते ब्राहमणीनाम सखी परमसंमता ॥ 

प्रतीक्षते विवाहं ते कौमारं भावमाश्रिता ॥ २८ ॥ 


यस्य भूपस्य त्वं हर्म्य प्रयास्यसि विवाहि ता ॥ 

पुरोधास्तस्य यो राज्ञो भार्येयं तस्य भाविनी ॥ २९ ॥ 

॥ रत्नावत्युवाच ॥ ॥ 

न च भूयस्त्वया वाच्यं वाक्यमेवंविधं क्वचित्‌ ॥ 

मदर्थे यदि मे प्राणास्त्वं वांछसि सुतेषिणी ॥ ६.१९८.३० ॥ 
अथवा त्वं हठार्थं च तपोविघ्नं करिष्यसि ॥ ३१ ॥ 
ततस्त्यक्ष्याम्यहं देहं भक्षयित्वा महदविषम्‌॥ 
खंडयिष्याम्यहं जिह्वां प्रवेक्ष्यामि च वा जलम्‌॥३२॥ 

एवं सा निश्चयं कृत्वा प्रोच्य तां जननीं तदा॥३३॥ 

ततः प्रोवाच तां कन्यां ब्राहमणी संमतां सखीम्‌॥ 
कृतांजल्रिपुटा भूत्वा समालिंग्य च सादरम्‌॥३४॥ 

गच्छ त्वं स्वपितुहर्म्यं प्रेषितासि मया शुभे॥ 

येन ते यच्छति पिता नागराय महात्मने ॥ ३५ ॥ 
क्षमस्व यन्मया प्रोक्ता कदाचित्परुषं वचः ॥ 

त्वयापि यन्मम प्रोक्तं क्षांतं चैतन्मया धुवम्‌ ॥ ३६ ॥ ॥ 
॥ ब्राहमण्युवाच ॥ ॥ 

अष्टवर्षा भवेद्गौरी नववर्षा तु रोहिणी ॥ 

दशवर्ष भवेत्कन्या अत ऊर्ध्वं रजस्वला ॥ ३७ ॥ 
कौमार्य च प्रणष्टं मे त्वत्संपर्कादवरानने ॥ 


जातं षोडशकं वर्ष स्त्रीधर्मेण समन्वितम्‌ ॥ ३८ ॥ 

न मे पाणिग्रहं कश्चिन्नागरोऽत्र करिष्यति ॥ 
बुध्यमानस्तु स्मृत्यर्थं वक्ष्य माणं वरानने ॥ ३९ ॥ 
रजस्वलां च यः कन्यामुद्वाहयति निर्घृणः ॥ 

तस्याः सन्तानमासाद्य पातयेत्पुरुषान्दश ॥ ६.१९८.४० ॥ 
रजस्वला तु यः कन्यां पिता यच्छति निर्घृणः ॥ 

स पातयेदसंदिग्धं दश पूर्वान्दशापरान्‌ ॥ ४१ ॥ 
तस्मादहं करिष्यामि त्वया सार्धं तपः शुभे ॥ 

पित्रा नैव हि मे कार्य न च मात्रा कथंचन ॥ ४२ ॥ 
॥ सूत उवाच ॥ ॥ 

एवं ते निश्चयं कृत्वा कन्यके द्वे दविजोतमाः ॥ 
गते यत्र स्थितः साक्षादभर्तृयजो महामुनिः ॥ ४३ ॥ 
स्थितो वास्तुपदे रम्ये सर्वतीर्थमये शुभे ॥ 

तस्य तपःप्रभावेन जातु कोपो न दृश्यते ॥ ४४ ॥ 
कस्यचित्क्वापि मर्त्यस्य तिर्यग्योनिग तस्य च ॥ 
क्रीडंति नकुलाः सर्पै्माजाराः सह मूषकैः ॥ ४६ ॥ 
सारंगा द्वीपिभिः सार्धं काकाश्च सह कौशिकैः ॥ 
भर्तृयज्ञं सुखासीनं तत्र गत्वा तु ते शुभे ॥ 
प्रोचतुर्विनयोपेते कृतांजलिपुटे स्थिते ॥ ४६ ॥ 


॥| ब्राहमण्युवाच ॥ ॥ 

अहं सख्या समं याता हयनया राजकन्यया ॥ 

तपो$र्थे तव पादांते तदब्रूहि तपसो विधिम्‌ ॥ ४७ ॥ 
वदस्व येन तत्कृत्स्नं प्रकरोमि महामते ॥ ४८ ॥ 

॥ भर्तृयज्ञ उवाच ॥ ॥ 

अहं ते कथयिष्यामि तपश्चर्याविधिं पृथक्‌ ॥ 

येन संप्राप्यते मोक्षः कि पुनस्त्रिदशालयः ॥ ४९ ॥ 

चांद्रायणानि कृच्छाणि तथा सांतपनानि च ॥ 

षष्ठे काले तथा भोज्यं दिनांतरितमेव च ॥ ६.१९८.५० ॥ 

ब्रहमकूर्च त्रिरात्रं च एकभक्तमयाचितम्‌ ॥ 

तपोद्वाराणि सर्वाणि कृतान्येतानि वेधसा ॥ ५१ ॥ 

स्वशक्त्या चैव कार्याणि रागदवेषविवर्जितैः ॥ 

वांछितव्यं फलं चैव सर्वेषामेव पुत्रिके ॥ 

ततः सिद्धिमवाप्नोति या सदा मनसि स्थिता ॥ ५२ ॥ 

समत्वं शत्रुमित्राभ्यां तथा पा षाणरत्नयोः ॥ 

यदा संजायते चित्ते तदा मोक्षमवाप्नुयात्‌ ॥ ५३ ॥ 

यो लिंगग्रहणं कृत्वा ततः कोपपरो भवेत्‌ ॥ 

तस्य वृथा हि तत्सर्वं यथा भस्महुतं तथा ॥ ५४ ॥ 

॥ सूत उवाच ॥ ॥ 


सा तथेतिप्रतिज्ञाय ब्राहमणी सहिता तया ॥ 

रत्नावत्या जगामाथ किंचिच्चैव जलाशयम्‌ ॥ ५५ ॥ 
स्वच्छोदकेन संपूर्णं पद्मिनीषंडमंडितम्‌ ॥ 
ततश्चांद्रायणं चक्रे तपसः प्रथमं व्रतम्‌ ॥ ५६ ॥ 
ततः कृच्छब्रतं चक्रे ततः सांतपनं च सा ॥ 
षष्ठान्नकालभोज्या च सा चाभूदवत्सरत्रयम्‌ ॥ ५७ ॥ 
्रिरात्रोपोषणं पश्चाद्यावदवर्षत्रयं तथा ॥ 
एकान्तरोपवासैश्च साऽनयद्वत्सरत्रयम्‌ ॥ ५८ ॥ 
हेमंते जलमध्यस्था सा बभूव तपस्विनी ॥ 
पंचाग्निसाधका ग्रीष्मे सा बभूव यशस्विनी ॥ ५९ ॥ 
निराश्रयाऽभवत्साध्वी वर्षाकाल उपस्थिते ॥ 
ध्यायमाना दिवानक्तं देवदेवं जनार्दनम्‌॥६.१९८.६०॥। 
यद्यद्व्रतं पुरा चक्रे ब्राहमणी सा च सुव्रता ॥ 
अन्यं जलाशयं प्राप्य सा तच्चक्रे नृपात्मजा ॥ 
प्रीत्या परमया युक्ता तदा सा दविजस ततमाः ॥ ६१ ॥ 
ततो वर्षशतं सार्धं फलाहारा बभूव सा ॥ 
शीर्णपर्णाशना पश्चात्तावन्मात्रं व्यवस्थिता ॥ ६२ ॥ 
ततश्चैव जलाहारा यावदवर्षशतानि षट्‌ ॥ 
वायुभक्षा बभूवाथ सहस्रं परिवत्सरान्‌ ॥ ६३ ॥ 


यथायथा तपश्चक्रे सा कुमारी द्विजोत्तमाः ॥ 

तथातथा5भवत्तस्यास्तेजोवृद्धिरनुत्तमा ॥६४॥ 
एतस्मिन्नेव काले तु भगवाञ्छशिशेखरः ॥ ६५ ॥ 
गौर्या सह प्रसन्नात्मा तस्या गोचरमागतः ॥ 
मेघगंभीरया वाचा ततोवचनमब्रवीत्‌ ॥ ६६ ॥ 
वत्से तपोनिवृततिं त्वं कुरुष्व वचनान्मम ॥ 
प्रार्थयस्व मनोऽभीष्टं येन सर्वं ददामि ते ॥ ६७ ॥ 
॥ ब्राहमण्युवाच ॥ ॥ 

अभीष्टमेतदेवं मे यत्वं दृष्टो$सि शंकर ॥ 
स्वप्नेऽपि दर्शनं देव दुर्लभं ते नृणां यतः ॥ ६८ ॥ 
॥ भगवानुवाच ॥ ॥ 

न मे स्याददर्शनं व्यर्थं कथंचित्सुतपस्विनि ॥ 
तस्माद्वरय भद्रे ते वरं येन ददाम्यहम्‌ ॥ ६९ ॥ 
॥ ब्राहमण्युवाच ॥ ॥ 

एषा मे सुसखी साध्वी राजपुत्री यशस्विनी ॥ 
ख्याता रत्नावतीनाम प्राणेभ्योऽपिगरीयसी ॥ ६.१९८.७० ॥ 
मम तुल्यं तपश्चक्रे शूद्रयोनावपि स्थिता ॥ 
निवर्तते तु यद्येषा तपसस्तु निवतनम्‌ ॥ 
करोम्यद्य जगन्नाथ तदहं संशयं विना ॥ ७१ ॥ 


अस्याः स्नेहेन संत्यक्तो मया भर्त सुरेश्वर ॥ 

तस्माद्देव वरं देहि त्वमस्या मनसि स्थितम्‌ ॥ ७२ ॥ 
॥ सूत उवाच ॥ ॥ 

तस्यास्तद्वचनं श्रुत्वा भगवाञ्छशिशेखरः ॥ 
अब्रवीद्राजपुत्री तां मेघगंभीरया गिरा ॥ 

वत्से मद्वचनादद्य तपस्त्वं त्यक्तुमहसि ॥ ७३ ॥ 

वरं वरय कल्याणि नित्यं मनसि संस्थितम्‌ ॥ 
अदेयमपि दास्यामि सांप्रतं तव भामिनि ॥ ७४ ॥ 

॥ रत्नावत्युवाच ॥ ॥ 

एतज्जलाशयं पुण्यं पदमिनीषण्ड मण्डितम्‌ ॥ ७५ ॥ 
यत्रैषा ब्राहमणी साध्वी नित्यं च तपसि स्थिता ॥ 
अस्या नाम्ना च विख्यातिं तीर्थमेतत्प्रपद्यताम्‌ ॥ ७६ ॥ 
अत्र यः कुरुते स्नानं श्रद्धया परया युतः ॥ 

तस्य भूयात्सदा वासो देवदेव त्रिविष्टपे औ। ७७ ॥ 
मदीयं मम नाम्ना तु शूद्रासंजञं तु जायताम्‌ ॥ 

तस्य तुल्यप्रभावं तु तीर्थस्य प्रतिपद्यताम्‌ ॥ ७८ ॥ 
आवाभ्यां नित्यशः कार्यं कुमारत्वे महत्तपः ॥ 
आराध्यस्त्वं सुरश्रेष्ठो वाइमनःकर्मभिस्तथा ॥ ७९ ॥ 
एतस्मिन्नेव काल्ले तु निर्भिद्य धरणीतलम्‌ ॥ 


लिंगं माहेश्वरं विप्रा निष्क्रांतं सूर्यसंनिभम्‌ ॥ ६.१९८.८० ॥ 

ततः प्रोवाच ते देवः स्वयमेव महेश्वरः ॥ 

ताभ्यां सुतपसा तुष्टः सादरं भक्तवत्सलः ॥ ८१ ॥ 
एतत्तीर्थद्वयं ख्यातं त्रैलोक्येपि भविष्यति ॥ 
शूट्रीनाम त्वदीयं तु ब्राहमणी च सखी तव ॥ ८२ ॥ 
तीर्थद्वयेऽपि यः स्नात्वा एतस्मिञ्छदधयाऽन्वितः ॥ 
त्वत्तः पद्मानि संगृह्य अस्यास्तोयं च निर्मलम्‌ ॥ 
एतच्च मामकं लिंगं स्नापयित्वाऽर्चयिष्यति ॥ ८३ ॥ 
पश्चात्पद्मैश्चतुर्दश्यां शुक्लायां सोमवासरे ॥ 

चैत्रे मासि च संप्राप्ते चिरायुः स भविष्यति ॥ ८४ ॥ 
सर्वपापविनिर्मुकतो यद्यपि स्यात्सुपापकृत्‌ ॥ ८५ ॥ 
एवमुक्त्वा स भगवांस्ततश्चादर्शनं गतः ॥ 

तत्र नित्यं च तपसि स्थिते सख्यावुभावपि ॥ ८६ ॥ 
यावत्कल्पशतं तावज्जरामरणवर्जि ते ॥ 

अद्यापि गगने ते च दृश्येते तारकात्मके ॥ ८७ ॥ 
ततःप्रभृति तत्ख्यातं तीर्थयुग्मं धरातल्ले ॥ 

आगत्याथ नरो दूरात्ताभ्यां कृत्वा निमज्जनम्‌ ॥ ८८ ॥ 
पूजयित्वा तु तल्लिंगं ततो याति दिवालयम्‌ ॥ 
महापातकयुक्तोऽपि तत्प्रभावादसंशयम्‌ ॥ ८९ ॥ 


एतस्मिन्नंतरे मर्त्ये नष्टा धर्मस्य च क्रिया ॥ 

यज्ञदानकृता या च देवार्चनसमुदभवा ॥ ६.१९८.९० ॥ 
व्याप्तस्तथाखिलः स्वर्गो मानवैः स्पर्धयान्वितैः ॥ 
सार्धं देवैविमानस्थैरप्सरोगणसेवितैः ॥ ९१ ॥ 
एतस्मिन्नेव काले तु धर्मराजः समाययौ ॥ 

यत्र वेदध्वनिर्ब्रहमा ब्रहमलोकं समाश्रितः ॥ ॥ ९२ ॥ 
अब्रवीददुःखितो दीनः क्षिप्त्वाग्रे पत्रकद्वयम्‌ ॥ 

एकं पापसमुदभूतमन्यदधर्मसमुदभवम्‌ ॥ ९३ ॥ 
चित्रेण लिखितं यच्च विचित्रेण तथा परम्‌ ॥ 
हाटकेश्वरजे क्षेत्रे देवतीर्थयुगं स्थितम्‌ ॥ ९४ ॥ 
शूट्राख्यं ब्राहमणीनाम तथान्यत्पदममंडितम्‌ ॥ 

तथा तत्रास्ति लिंगं च पुण्यं माहेश्वरं महत्‌ ॥ ९५ ॥ 
त्रयाणामथ तेषां च प्रभावात्सर्वमानवाः ॥ 

अपि पापसमायुक्ताः प्रयांति त्रिदशालयम्‌ ॥ ९६ ॥ 
शून्या मे नरका जाताः सर्वे ते रौरवादयः ॥ ९७ ॥ 
न कश्चिदूयजनं चक्रे न दानं न च तर्पणम्‌ ॥ 
देवतानां पितृणां च मनुष्याणां विशेषतः ॥ ९८ ॥ 
तस्मान्मुकतो मया सर्वो योऽधिकारस्तवोदभवः ॥ 
नियोजयस्व तत्रान्यं कञ्चिच्छकततमं ततः ॥ ९९ ॥ 


अप्रमाणं स्थितं सर्वमेतत्पत्रदवयं मम ॥ 

तच्छुत्वा पदमजः प्राह समानीय शतक्रतुम्‌ ॥ ६.१९८.१०० ॥ 
गत्वा शीघ्रतमं मर्त्ये त्वं शक्र वचनान्मम ॥ 
हाटकेश्वरजे क्षेत्रे तीर्थदवयमनुत्तमम्‌ ॥ १०१ ॥ 
शूट्र्याख्यं ब्राहमणीत्येव यच्च लिंगमनुत्तमम्‌ ॥ 

तत्रस्थं नाशय क्षिप्रं कृत्वा पांसुप्रवर्षणम्‌ ॥ १०२ ॥ 

॥ सूत उवाच ॥ ॥ 

तच्छत्वा सत्वरं शक्रो गत्वा भूमितलं ततः ॥ 

पांसुभिः पूरयामास ते तीर्थे लिंगमेव च ॥ १०३ ॥ 
अद्यापि कलिकाल्रेऽस्मिन्द्वाभ्यां गृहय सुमृत्तिकाम्‌ ॥ 
स्नात्वा च तिलकं कार्यं सर्वपापविशुद्धये ॥ १०४ ॥ 
चतुर्दशीदिने प्राप्ते सोमवारे च संस्थिते ॥ 

दवाभ्यां यः कुरुते श्रादधं श्रद्धया परया युतः ॥ 
गयाश्राद्धैन किं तस्य मनुः स्वायंभुवोऽब्रवीत्‌ ॥ १०५ ॥ 
एतद्वः सर्वमाख्यातं यत्पृष्टोऽस्मि द्विजोत्तमाः ॥ 

यथा सा ब्राहमणी जाता शूद्री चापि तथापरा॥१ ०६॥ 
यश्चैतच्छुणुयादभक्त्या पठेद्वा द्विजसत्तमाः ॥ 

सोऽपि तद्दिनजात्पापान्मुच्यते नात्र संशयः ॥ १०७ ॥ 
एवं नरो न कः सिदधस्तस्य लिंगस्य पूजनात्‌।। 


चिरायुश्च तथा जातो यथान्यो नात्र विद्यते।।१०८॥ 

इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये शूट्रीब्राह्मणीतीर्थद्दयमाहात्म्यवर्णनं 
नामाष्टनवत्युत्ततशततममो$ध्यायः | 


ऋषय ऊचुः॥ 

तिस्रःकोट्योर्धकोटी च तीर्थानामिह भूतले॥ 

श्रूयते सूत कार्स्न्येन कीर्त्यमाना मुनीश्वरैः॥१॥ 
कथं लभ्येत सर्वेषां तीर्थानां स्नानजं फलम्‌|| 
अल्पायुर्भिर्महाभाग कलिकाल उपस्थिते।।२।। 

।।सूत उवाच|| 

क्षेत्रत्रयमिहाख्यातं तथारण्यत्रयं महत्‌।। 

पुरीत्रयं वनान्येव त्रीणि ग्रामास्तथात्रयः ॥ ३ ॥ 
तथा तीर्थत्रयं चान्यत्पर्वतत्रितयान्वितम्‌ ॥ 
महानदीत्रयं चैव सर्वपातकनाशनम्‌ ॥ ४ ॥ 
मर्त्यलोकेस्थितं विप्राः सर्वतीर्थफलप्रदम्‌ ॥ 
सर्वेष्वेतेषु यः स्नाति स सर्वेषां फलं लभेत्‌ ॥ ५ ॥ 
चतुर्विंशतिसंख्यानामिदमाह प्रजापतिः ॥ 

य एकस्मिंस्त्रिके स्नाति सर्व त्रिकफलं लभेत्‌ ॥ ६ ॥ 
॥ ऋषय ऊचुः ॥ ॥ 

त्रीणि क्षेत्राणि कानीह तथारण्यानि कानि च ॥ 


पुर्यस्तिस्र महाभाग काःख्याताश्च वनानि च ॥ ७ ॥ 

के ग्रामाः कानि तीर्थानि के नगाः सरितश्च काः ॥ 
नामभिर्वद नः सूत सर्वाण्येतानि विस्तरात्‌ ॥ ८ ॥ 
॥ सूत उवाच ॥ ॥ 

कुरुक्षेत्रमिति ख्यातं प्रथमं क्षेत्रमुत्तमम्‌ ॥ 
हाटकेश्वरजं क्षेत्र दवितीयं परिकीर्तितम्‌ ॥ ९ ॥ 
प्राभासिकं तृतीयं तु क्षेत्रं हि दविजसत्तमाः ॥ 
एतत्क्षेत्रत्रयं पुण्यं सर्वपातकनाशनम्‌ ॥ ६.१९९.१० ॥ 
यथोक्तविधिना दृष्ट्वा नरः पापात्प्रमुच्यते ॥ 

यो यं काममभिध्यायन्क्षत्रेष्वेतेषु भक्तितः ॥ ११ ॥ 
स्नानं करोति तस्येष्टं मनसो जायते फलम्‌ ॥ 
चतुर्विंशतिमानेषु स्नातो भवति स द्विजाः॥१२॥ 
एकं तु पुष्करारण्यं नैमिषारण्यमेव च ॥ 

धर्मारण्यं तृतीयं तु तेषां संकीर्त्यते दविजाः ॥ १३ ॥ 
त्रिष्वेतेषु च यः स्नाति चतुर्विंशतिभागभवेत्‌ ॥ १४ ॥ 
वाराणसी पुरीत्येका द्वितीया द्वारकापुरी ॥ 
अवन्त्याख्या तृतीया च विश्रुता भुवनत्रये ॥ १५ ॥ 
एतासु यो नरः स्नाति चतुर्विंशतिभागभवेत्‌ ॥ १६ ॥ 
वृन्दावनं वनं चैकं दवितीयं खांडवं वनम्‌ ॥ 


ख्यातं द्वैतवनं चान्यत्तृतीयं धरणीतले ॥ १७ ॥ 

त्रिष्वेतेषु च यः स्नाति चतुर्विंशतिभागभवेत्‌ ॥१८॥ 
कल्पग्रामः स्मृतश्चैकः शालिग्रामो द्वितीयकः ॥ 
नंदिग्रामस्तृतीयस्तु विश्रुतो दविजसत्तमाः ॥१९॥ 
त्रिष्वेतेषु च यः स्नाति चतुर्विंशतिभागभवेत्‌ ॥ ६.१९९.२० ॥ 
अग्नितीर्थं स्मृतं चैकं शुक्लतीर्थमथापरम्‌॥ 

तृतीयं पितृतीर्थं तु पितृणामतिवल्लभम्‌ ॥ २१ ॥ 
त्रिष्वेतेषु च यः स्नाति चतुर्विंशतिभागभवेत्‌ ॥ २२ ॥ 
श्रीपर्वतः स्मृतश्चैको द्‌वितीयश्चार्बुदस्तथा ॥ 

तृतीयो रैवताख्योऽत्र विख्यातः पर्वतोत्तमाः ॥ २३ ॥ 
त्रिष्वेतेषु च यः स्नाति चतुर्विंशतिभागभवेत्‌ ॥ २४ ॥ 
गंगा नदी स्मृता पूर्वा नर्मदाख्या तथा परा ॥ 

सरस्वती तृतीया तु नदी प्लक्षसमुदभवा ॥ २५ ॥ 

आसु सर्वासु यः स्नाति चतुर्विंशतिभागभवेत्‌ ॥ २६ ॥ 
एतेष्वेव हि सर्वेषु यः स्नानं कुरुते नरः ॥ 
सार्धकोटित्रयस्यात्र स कृत्स्नं फलमाप्नुयात्‌ ॥ २७ ॥ 
यश्चैकस्मिन्नरः स्नाति स त्रिकस्य फलं लभेत्‌ ॥ २८ ॥ 
एतद्वः सर्वमाख्यातं यत्पृष्टोऽस्मि द्विजोत्तमाः ॥ 
संक्षेपात्तीर्थजं पुण्यं लभ्यते यन्नरैर्भुवि ॥ २९ ॥ 


सांप्रतं किं नु वो वच्मि यत्तद्वदत मा चिरम्‌ ॥ ६.१९९.३० ॥ 

॥ ऋषय ऊचुः ॥ ॥ 

हाटकेश्वरजे क्षेत्रे यानि तीर्थानि सूतज ॥ 

तानि प्रोक्तानि सर्वाणि त्वयाऽस्माकं सुविस्तरात्‌ ॥ ३१ ॥ 
तथा चायतनान्येव संख्यया रहितानि च ॥ 

अपि वर्षशतेनात्र स्नानं कर्तु न शक्यते ॥ ३२ ॥ 
तेषु सर्वेषु मर्त्यैन यथोक्तविधिना स्फुटम्‌ ॥ 
देवतायतनान्येव तथा द्रष्टं महा मते ॥ ३३ ॥ 
यस्मिन्स्नातो दिने चैव तस्य व्युष्टिः प्रकीर्तिता ॥ 
अल्पायुषस्तदा मर्त्याः कृतेऽपि परिकीर्तिताः ॥ ३४ ॥ 
तरेतायां दवापरे चापि किमु प्राप्ते कत्रौ युगे ॥ 
एवमल्पायुषो ज्ञात्वा मानवान्सूतनंदन ॥ ३५ ॥ 
लभेरंश्च कथं सर्वतीर्थानां स्नानजं फलम्‌ ॥ 
देवदर्शनजं वापि विशेषान्निर्धनाश्च ये ॥ ३६ ॥ 
अस्ति कश्चिदुपायोऽत्र दैवो वा मानुषोऽपि वा ॥ 

येन तेषां भवेत्पुण्यं सर्वेषामेव हेलया ॥ ३७ ॥ 

॥ सूत उवाच ॥ ॥ 

अस्मिन्नर्थे पुरा पृष्टो विश्वामित्रो महामुनिः ॥ 
समुपेत्याश्रमं तस्य आनर्तन महीभुजा ॥ ३८ ॥ 


॥ राजोवाच ॥ ॥ 

भगवन्नत्र तीर्थानि संख्यया रहितानि च ॥ 

तेषु स्नानविधिः प्रोक्तः सर्वेष्वेव पृथक्पृथक्‌ ॥ ३९ ॥ 
मासे वारे दिने चैव कृत्रचिन्मुनिसत्तमैः ॥ 

दानानि च तथोक्तानि यथा स्नान विधिस्तथा ॥ ६.१९९.४० ॥ 
देवानां दर्शनं चापि पृथक्तेन प्रकीर्तितम्‌ ॥ 

न शक्यते फलं प्राप्तुं सर्वेषां केनचिन्मुने ॥ ४१ ॥ 
अपि वर्षशतेनापि किं पुनः स्तोकवासरैः॥ 

तस्माद्वद महाभाग सुखोपायं च देहिनाम्‌ ॥४२॥ 
एकस्मिन्नपि च स्नातस्तीर्थै प्राप्नोति मानवः॥ 
सर्वेषामेव तीर्थानां स्नानजं सकलं फलम्‌ ॥ ४३ ॥ 
तथैकस्मिन्सुरे इष्टे सर्वदेवसमुदभवम्‌ ॥ 

फलं दर्शनजं भावि नराणां दविजसत्तम ॥ ४९ ॥ 

॥ सूत उवाच ॥ ॥ 

तच्छत्वा सुचिरं ध्यात्वा विश्वामित्रो महामुनिः ॥ 
अब्रवीच्छुणु राजेद्र सरहस्यं वदामि ते ॥ ४५ ॥ 
चत्वार्यत्र प्रकृष्टानि मुख्यतीर्थानि पार्थिव ॥ 

येषु स्नाने कृते राजञ्छादधै च तदनंतरम्‌ ॥ 
सर्वेषामेव तीर्थानां स्नानजं लभ्यते फलम्‌ ॥ ४६ ॥ 


सप्तविंशतिलिंगानि तथात्रैव स्थितानि च ॥ 

सिदधेश्वरप्रपूर्वीणि सर्वपापहराणि च ॥ ४७ ॥ 

तेषु सर्वैषु द्ृष्टेषु भक्त्या पूतेन चेतसा ॥ 

सर्वेषामेव देवानां भवेददर्शनजं फलम्‌ ॥ ४८ ॥ 
एकस्मिन्नपि संदृष्टे पूजिते वा सुरोत्तमे ॥ 
सप्तविंशतिलिंगानां पूजा तेन कृता भवेत्‌ ॥ ४९ ॥ 

॥ राजोवाच ॥ ॥ 

कानि चत्वारि तीर्थानि तत्र मुख्यानि सन्मुने ॥ 

येषु स्नातो नरः सम्यक्सर्वेषां लभते फलम्‌ ॥ ६.१९९.५० ॥ 
॥ विश्वामित्र उवाच ॥ ॥ 

अत्रास्ति कूपिका पुण्या यस्यां संश्रयते गया ॥ 
कृष्णपक्षे चतुर्दश्याममावास्यादिने तथा ॥ ५१ ॥ 
विशेषेण महाभाग कन्यासंस्थे दिवाकरे ॥ 

निर्विण्णा भूमिलोकानां कृतैः श्रादधैरनेकधा ॥ ५२ ॥ 
यस्तस्यां कुरुते श्राद्धं सम्यक्छुद्धासमन्वितः ॥ ५३ ॥ 
तस्मिन्नहनि राजेंद्र स संतारयते पितृन्‌ ॥ 

तथा तीर्थ द्वितीयं तु शंखतीर्थमिति स्मृतम्‌॥ ॥ ५४ ॥ 
तत्र स्नात्वा नरो यस्तु पश्येच्छखेशवरं ततः ॥ 

सर्वेषां फलमाप्नोति माघस्य प्रथमेऽहनि ॥ ५५ ॥ 


तथा मन्नामकं तीर्थे तृतीयं मुख्यतां गतम्‌ ॥ 

अत्र स्नात्वा तु यः पश्येन्मया संस्थापितं हरम्‌ ॥ ५६ ॥ 
विश्वामित्रेश्वर नाम सर्वेषा स फलं लभेत्‌ ॥ 

नभस्यस्य सिताष्टम्यां सर्वेषां लभते फलम्‌ ॥ ५७ ॥ 
शक्रतीर्थमिति ख्यातं चतुर्थं बालमण्डनम्‌ ॥ 

तत्र स्नात्वा च पंचाहं शक्रेश्‍वरमवेक्ष्य च ॥ 

आश्विनस्य सितेऽष्टम्यां सर्वेषां लभते फलम्‌ ॥ ५८ ॥ 
॥ राजोवाच ॥ ॥ 

विधानं वद मे विप्र गयाकूप्याः समुदभवम्‌ ॥ 

विस्तरेण महाभाग श्रद्धा मे महती स्थिता ॥ ५९ ॥ ॥ 
॥ विश्वामित्र उवाच ॥ ॥ 

अमावास्यादिने प्राप्ते तत्र कन्यागते रवौ ॥ 

यः श्रादधं कुरुते भक्त्या स पितृंस्तारयेन्निजान्‌ ॥ ६.१९९.६० ॥ 
भर्तृयज्ञविधानेन शुद्धैः स्थानोदभवैर्दविजैः ॥ 
भर्तृयज्ञविधिं त्यक्त्वा योऽन्येन विधिना नरः ॥ ६१ ॥ 
श्राद्ध करोति मूढात्मा विहीनं स्थानजैर्दविजैः ॥ 
स्थानजैरपि वाऽशुदधैस्तस्य तदव्यर्थैतां व्रजेत्‌ ६२ ॥ 
वृष्टिः स्यादूषरे यद्वत्सत्यमेतन्मयोदितम्‌ ॥ 

अंधस्याग्रे यथा नृत्यं प्रगीतं बधिरस्य च ॥ 


तथा च व्यर्थतां याति अन्यस्थानोदभवैर्द्विजैः ॥ ६३ ॥ 

ब्राहमणैः कारयेच्छरादधं मूर्खैरपि दविजोत्तमाः ॥ 
चतुर्वेदा अपि त्याज्या अन्यस्थानसमुदभवाः ॥६४॥ 
दवे कर्मणि पित्र्ये वा सोमपाने विशेषतः॥ 
देशांतरगतो यस्तु श्राद्धं च कुरुते नरः ॥ 
वैश्वानरपुरस्तेन कार्य नान्यद्विजस्य च ॥ ६५॥ 
संनिवेश्य दर्भबटूञ्छ्रादधं कुर्याददविजोत्तमाः ॥ 
दक्षिणा भोजनं देयं स्थानिकानां चिरादपि ॥ ६६ ॥ 
पंचगव्यस्य संपूर्णो यथा कुम्भः प्रदुष्यति ॥ 
बिंदुनैकेन मद्यस्य पतितेन नृपोत्तम ॥ ६७ ॥ 
एकेनापि च बाह्येन बहूनामपि भूपते ॥ 

मध्ये समुपविष्टेन तच्छाद्धं दोषमाप्नुयात्‌ ॥ ६८ ॥ 
स्थानजोऽपि चतुर्वेदो यद्यपि स्यान्न शुद्धिभाक्‌ ॥ 
बहूनामपि शुद्धानां मध्ये श्राद्धं विनाशयेत्‌ ॥ ६९ ॥ 
तस्मात्सर्वप्रयत्नेन शुदं ब्राहमणमानयेत्‌ ॥ ६.१९९.७० ॥ 
स्थानिकं मूर्खमप्येवमलाभे गुणिनामपि ॥ 
हीनांगमधिकांगं वा दूषितं नो तथा परम्‌ ॥ ७१ ॥ 
कन्यादाने तथा श्रादधै कुलीनो ब्राहमणः सदा ॥ 
आहर्तव्यः प्रयत्नेन य इच्छेच्छुभमात्मनः ॥ 


सोऽपि शुद्धिसमायुक्तो यदि स्यान्नृपसत्तम ॥ ७२ ॥ 

वृक्षाणा च यथा$श्वत्थो देवतानां यथा हरिः॥ 
श्रेष्ठस्थानजविप्राणां तथा चाष्टकुलोदभवः ॥ ७३ ॥ 
आयुधानां यथा वज्रं सरसां सागरो यथा ॥ 
श्रेष्ठस्थानजविप्राणां तथाष्टकुलसंभवः ॥ ७४ ॥ 
उच्चैःश्रवा यथाऽश्वानां गजानां शक्रवाहनः ॥ 
श्रेष्ठस्थानजविप्राणां तथाष्टकुलसंभवः ॥ ७५ ॥ 

नदीनां च यथा गंगा सतीनां चाप्यरुंधती ॥ 
तद्वत्स्थानजविप्राणां श्रेष्ठोऽष्टकुलिकः स्मृतः ॥ ७६ ॥ 
ग्रहाणां भास्करो यद्वन्नक्षत्राणां निशाकरः ॥ 
तदवत्स्थानजविप्राणां श्रेष्ठोऽष्टकुलिकः स्मृतः ॥ ७७ ॥ 
पर्वतानां यथा मेरर्द्विपदानां द्विजोत्तमः ॥ 

स्थानजानां तु विप्राणां श्रेष्ठोऽष्टकुलिकस्तथा ॥ ७८ ॥ 
पक्षिणां गरुडो यद्वत्सिंहोऽरण्यनिवासिनाम्‌ ॥ 
स्थानजानां तु विप्राणां श्रैष्ठोऽष्टकुलिकस्तथा ॥ ७९ ॥ 
एवं ज्ञात्वा प्रयत्नेन श्रादधै यज्ञे च पार्थिव ।१ 
कन्यादाने विशेषेण योज्यश्चाष्टकुलोदभवः ॥ ६.१९९.८० ॥ 
नृत्यंति पितरस्तस्य गर्जति च पितामहाः ॥ 

वेदिमूल्रे समालोक्य प्राप्तमष्टकुलं नृप ॥ ८१ ॥ 


पुनर्वर्देति संहृष्टाः किमस्माकं प्रदास्यति ॥ 

दौहित्रश्चापसव्येन जल दर्भतिलान्वितम्‌ ॥ ८२ ॥ 

॥ राजोवाच ॥ ॥ 

यदेतदभवता प्रोक्तं श्रैष्ठ्यमष्टकुलोदभवम्‌ ॥ 

सर्वेषां नागराणां च तत्किं वद महामते ॥८३॥ 

न हयत्र कारणं स्वल्पं भविष्यति द्विजोत्तम ॥ ८४ ॥ 
॥ विश्वामित्र उवाच ॥ ॥ 

सत्यमेतन्महाराज यत्वया व्याहृतं वचः ॥ 

अन्येऽपि नागराः संति वेदवेदांगपारगाः॥८५॥ 
श्रादधार्हां यज्ञयोग्याश्च कन्यायोग्या विशेषतः॥ 

परं ते स्थापिता राजन्स्वयमिद्रेण तत्र च ॥ ८६ ॥ 
प्रधानत्वेन सर्वेषां नागरैश्चापि कृत्स्नशः ॥ 

तेन ते गौरवं प्राप्ताः स्थानेत्रैव विशेषतः ॥ ८७ ॥ 
तस्माच्छ्राद्धं प्रकतव्यं विप्रै श्चाष्टकुलोदभवैः ॥ 
अप्राप्तौ चैव तेषां तु कार्यं नागरसंभवैः ॥ ८८ ॥ 
नान्यस्थानसमुदभूतैश्चतुर्वेदैरपि द्विजैः ॥ 

भर्तृयज्ञेन मर्यादा कृता ह्येषा महा त्मना ॥ ८९ ॥ 
मुक्त्वा तु नागरं विप्रं योऽन्येनात्र करिष्यति ॥ 
श्राद्ध वा यदि वा यजं व्यर्थं तस्य भविष्यति ॥६.१९९.९० ॥ 


॥ राजोवाच ॥ ॥ 

संत्यन्ये विविधा विप्रा वेदवेदांगपारगाः ॥ 
मध्यदेशोदभवाः शान्तास्तथान्ये तीर्थसंभवाः ॥ ९१ ॥ 
भर्तृयज्ञेन ये त्यक्ताः श्रादधे यज्ञे विशेषतः ॥ 
हीनांगाश्चाधिकांगाश्च दविर्नग्नाः श्यावदंतकाः ॥ ९२ ॥ 
कुनखाः कुष्ठसंयुक्ता मूर्खा अपि विगहिताः ॥ 
श्राद्धार्हाः सूचितास्तेन एतं मे संशयं वद ॥ ९३ ॥ 

॥ विश्वामित्र उवाच ॥ ॥ 

कीर्तयिष्ये नरव्याघ्र कारणानि बहूनि च ॥ 
चमत्कारस्य पत्न्याश्च दानेन पतिता यतः॥ ९४ ॥ 
स्त्रीणां प्रतिग्रहेणैव विप्रेषु प्रोषितेषु च ॥ 

पृथक्त्वं च ततो जातं बाहृयाभ्यन्तरसंज्ञकम्‌ ॥ ९५ ॥ 
दुर्वाससा ततः शप्ता रुष्टेनेवाहिना यथा ॥ 
विद्याधनाभिमानेन शापेन पतिताः सदा ॥ ९६ ॥ 
कुशे राज्यगते राजन्राक्षसानां महाभयम्‌ ॥ 
प्रजयाऽऽवेदितं सर्वं तस्य राज्ञो महात्मनः ॥ ९७ ॥ 
विभीषणस्य लंकायां दूतश्च प्रेषितस्तदा ॥ 

सर्वं निवेदयामास प्रजानां भयसंभवम्‌ ॥ ९८ ॥ 
अभिवन्द्य कुशादेशं रामस्य चरितं स्मरन्‌ ॥ 


पुर्यां विलोकयामास लड़कायां रामशासनात्‌ ॥ ९९ ॥ 

उपप्लवस्य कर्तारो नष्टाः सर्वे दिशो दश ॥ 

गन्धर्वाणां च लोकं हि भयेन महता गताः ॥ ६.१९९.१०० ॥ 
स्थातुं तत्र न शक्तास्ते विभीषणभयेन च ॥ 

पृथिव्यां समनुप्राप्ताः स्थानान्यपि बहूनि च ॥ १०१ ॥ 
भयेन महता तत्र कुशस्यैव तु शासने ॥ 

ब्राहमणानां च रूपाणि कृत्वा तत्र समागताः ॥ १०२ ॥ 
वाडवानां महिम्ना च मध्ये स्थातुं न तेऽशकन्‌ ॥ 
पतितानां च संस्थानं चमत्कारपुरं गताः ॥ १०३ ॥ 
मायाविशारदैस्तैश्च धनेन विद्यया ततः ॥ 

अध जग्धं ततस्तैस्तु तेषां मध्ये स्थितं च तैः ॥ १०४ ॥ 
ततःप्रभृति ते सर्वे राक्षसत्वं प्रपेदिरे ॥ 

क्रूराण्यपि च कर्माणि कुर्वंति च पदेपदे ॥ १०५ ॥ 
ततस्ते सर्वथा राजन्वर्जनीयाः प्रयत्नतः ॥ 

श्रादधै यज्ञे नरव्याघ्र नरके पातयंति च ॥ ॥ १०६ ॥ 
अन्यच्च दूषणं तेषां कीर्तयिष्ये तवाऽनघ ॥ 

त्रिजाताः स्थापिता राजन्सर्पाणां गरनाशनात्‌ ॥ १०७ ॥ 
नगरत्वं ततो जातं चमत्कार पुरस्य तु ॥ 

त्रिजातत्वं तु सर्वेषां जातं तत्र विशेषतः ॥ १०८ ॥ 


एतेभ्यः कारणेभ्यश्च भर्तृयज्ञेन वजिताः ॥ 

पुनश्च कारणं तेषां स्पर्शादपि न शुद्धिभाक्‌ ॥ १०९ ॥ 
कुम्भकोत्थं च संप्राप्तं महच्चण्डालसंभवम्‌ ॥ ६.१९९.११० ॥ 
॥ राजोवाच ॥ ॥ 

एतच्च कारणं विप्र कथयस्व प्रसादतः ॥ 

स्थावरस्य चरस्यैव जगतो ज़ानमस्ति ते ॥ १११ ॥ 

॥ विश्वामित्र उवाच ॥ ॥ 

अत्र ते कीर्तयिष्यामि पूर्ववृत्तकथांतरम्‌ ॥ 

भर्तृयजेन ये त्यक्ताः सर्वेन्ये ब्राहमणोत्तमाः ॥ ११२ ॥ 
वर्धमाने पुरे पूर्वमासीर्दत्यजजातिजः ॥ 

चण्डालः कुंभकोनाम निर्दयः पापकर्मकृत्‌ ॥ ११३ ॥ 
कस्यचित्वथ कालस्य तस्य पुत्रो बभूव ह ॥ 
विरूपस्यापि रूपाढ्यः पूर्वकर्मप्रभावतः ॥ ११४ ॥ 
पिंगाक्षस्य सुकृष्णस्य वयोमध्यस्य पार्थिव ॥ 

दक्षः सर्वेषु कृत्येषु सर्वलक्षणलक्षितः ॥ ११५ ॥ 

स वृद्धिं द्रुतमभ्येति शुक्लपक्षे यथोडुराट्‌ ॥ 

तथाऽसौ शंस्यमानस्तु सर्वलोकैः सुरूपभाक्‌ ॥ 

इष्ट्वा कुटुंबकं नित्यं वैराग्यं परमं गतः ॥११६॥ 

ततो देशांतरं दुःखादश्रममाण इतस्ततः ॥ 


चमत्कारपुरं प्राप्तो द्विजरूपं समाश्रितः ॥ 

स स्नाति सर्वकृत्येषु भिक्षान्नकृतभोजनः ॥ ११७ ॥ 
एतस्मिन्नेव काले तु ब्राहमणः शंसितव्रतः ॥ 
छांदोग्यगोत्रविख्यातः सुभद्रोनाम पार्थिवः ॥ ११८ ॥ 
नागरो वर्षयाजी च वेदवेदांगपारगः ॥ 

तत्रासीतस्य सञ्जाता कन्यका द्विगुणै रदैः ॥ ११९ ॥ 
तथा त्रिभिःस्तनै रौद्रा पृष्ठ्यावतकसंयुता ॥ 

दरिद्रोऽपि सुदुःस्थोऽपि कुलहीनोपि पार्थिव॥६.१९९.१२०॥। 
दीयमानामपि न तां प्रतिगृहणाति कश्चन ॥ 
यदभक्षयति भर्तीरं षण्मासाभ्यंतरे हि सा ॥१२१॥ 
यस्याः स्युर्दविगुणा देता एवं सामुद्रिका जगुः ॥ 
त्रिस्तनी कन्यका या तु श्वशुरस्य कुलक्षयम्‌ ॥ 

संधत्ते नात्र सन्देहस्तस्मात्तां दूरतस्त्यजेत्‌ ॥१२२॥ 
पृष्ठ्यावर्तो भवेद्यस्या असती सा भवेदद्रुतम्‌ ॥ 
बहुपापसमाचारा तस्मातां परिवर्जयेत्‌ ॥ १२३ ॥ 

अथ तां वृद्धिमापन्नां इष्ट्वा विप्रः सुभद्रकः ॥ 
चिन्ताचक्रं समारूढो न शांतिमधिगच्छति ॥ १२४ ॥ 
किं करोमि क्व गच्छामि कथमस्याः पतिर्भवेत्‌ ॥ 

न कर्चित्प्रतिगृहणाति प्रार्थितोऽपि मुहुमुहुः ॥ १२५ ॥ 
दरिद्रो व्याधितो वाऽपि वृद्धोऽपि ब्राहमणो हि सः ॥ 

स्मृतौ यस्मादिदं प्रोक्तं कन्यार्थे प्राइमहर्षिभिः ॥ १२६ ॥ 
अष्टवर्षा भवेद्गौरी नववर्षा च रोहिणी ॥ 

दशवर्ष भवेत्कन्या अत ऊर्ध्वं रजस्वला ॥ १२७ ॥ 
माता चैव पिता चैव ज्येष्ठो भ्राता तथैव च ॥ 

त्रयस्ते नरकं यांति दृष्ट्वा कन्यां रजस्वलाम्‌ ॥ १२८ ॥ 
एवं चिन्तयतस्तस्य सोंऽत्यजो द्विजरूपधृक्‌ ॥ 

भिक्षार्थे तद्गृहं प्राप्तो दृष्टस्तेन महात्मना ॥ १२९ ॥ 
पृष्टश्च विस्मयात्तेन इष्ट्वा रूपं तथाविधम्‌ ॥ 
कुतस्त्वमिह सम्प्राप्तः क्व यास्यसि च भिक्षुक ॥ ६.१९९.१३० ॥ 
ईट्गभव्यतरो भूत्वा कस्मान्माधुकरीं गतः ॥ 

किं गोत्रं तव मे ब्रूहि कतमः प्रवरश्च ते ॥ १३१ ॥ 
सोऽब्रवीद्‌गौडदेशीयं स्थानं मे सुमहत्तरम्‌ ॥ 

नाम्ना भोजकटं ख्यातं नानादविजसमाश्रितम्‌ ॥ १३२ ॥ 
तत्रासीन्माधवोनाम ब्राहमणो वेदपारगः ॥ 
वसिष्ठगोत्रविख्यात एकप्रवरसूचितः ॥ ॥ १३३ ॥ 
तस्याहं तनयो नाम्ना चंद्रप्रभ इति स्मृतः ॥ १३४ ॥ 
ततोऽहमष्टमे वर्षे यदा व्रतधरः स्थितः ॥ 

तदा पंचत्वमापन्नः पिता मे वेदपारगः ॥ १३५ ॥ 


माता मे सह तेनेव प्रविष्टा हव्यवाहनम्‌ ॥ 

ततो वैराग्यमापन्नो निष्क्रांतो$हं निजालयात ॥ १३६ ॥ 
तीर्थानि भ्रममाणोऽत्र संप्राप्तस्तु पुरं तव ॥ 

अधुना संप्रयास्यामि प्रभासं क्षेत्रमुत्तमम्‌ ॥ १३७ ॥ 

यत्र सोमेश्वरो देवस्त्यक्त्वा कैलासमागतः ॥ 

न मया पठिता वेदा न च शास्त्रं नृपोत्तम॥ 
तीर्थयात्राप्रसंगेन तेन भिक्षां चराम्यहम्‌ ॥ १३८ ॥ 

॥ विश्वामित्र उवाच ॥ ॥ 

तस्य तद्वचनं श्रुत्वा चिन्तयामास चेतसि ॥ 

ब्राहमणोऽयं सुदेशीयस्तथा भव्यतमाकृतिः ॥ 

यदि गृहणाति मे कन्यां तवस्मै प्रददाम्यहम्‌ ॥ १३९ ॥ 
यावद्रजस्वला नैव जायते सा निरूपिता ॥ 

कृत्स्नं दूषयति क्षिप्रं नैव वंशं ममाधमा ॥ ६.१९९.१४० ॥ 
ततः प्रोवाच तं म्लेच्छं संमंत्रय सह भार्यया ॥ 

यदि गृह्णासि मे कन्यां तव यच्छाम्यहं दविज ॥ १४१ ॥ 
भरणं पोषणं दवाभ्यां करिष्यामि सदैव हि ॥१४२॥ 
तच्छत्वा हर्षितः प्राह सोंऽत्यजो नृपसत्तमम्‌ ॥ 

तवादेशं करिष्यामि यच्छ मे कन्यकां नृप ॥ १४३ ॥ 
तथेत्युक्त्वा गतस्तेन तस्मै दत्ता निजा सुता ॥ 


गृहयोक्तेन विधानेन विवाहो विहितस्ततः ॥ १४४ ॥ 

ततो ददौ धनं धान्यं गृहं क्षेत्रं च गोधनम्‌ ॥ 

तस्मै तुष्टिसमायुक्तो मन्यमानः कृतार्थताम्‌ ॥ १४५ ॥ 
अथ सोऽपि च तां प्राप्य विलासानकरोद्बहून्‌ ॥ 

खाद्यैः पानैः सुवस्त्रैश्च गन्धमात्यैर्विभूषणैः ॥ १४६ ॥ 
परं स व्रजति प्रायो येन मार्गेण केनचित्‌ ॥ 

सारमेयाः सशब्दाश्च पृष्ठतोऽनुव्रजंति वै ॥ १४७ ॥ 
अन्येषामंत्यजात्यानां यद्वत्तस्य विशेषतः ॥ 
वेदाभ्यासपरश्चैव यदि संजायते क्वचित्‌ ॥ 

रकतं पतति वक्त्रेण तत्क्षणात्तस्य दुर्मतेः ॥ १४८ ॥ 
एतस्मिन्नंतरे लोकः सर्व एव प्रशंकितः ॥ 

अब्रवीच्च मिथोऽभ्येत्य चंडालोऽयमसंशयम्‌ ॥ १४९ ॥ 
यदेते पृष्ठतो यांति भषमाणाः शुनीसुताः ॥ 

सुभद्रोऽपि च ततेषां श्रुत्वा चिन्तापरोऽभवत्‌ ॥ ६.१९९.१५० ॥ 
मन्यमानश्च तत्सत्यं दुःखेन महतान्वितः ॥ 
नूनमंत्यजजातीयो भविष्यति सुतापतिः ॥ १५१ ॥ 
जायते चेष्टितैः सर्वैर्यथाऽयं जल्पते जनः ॥ १५२ ॥ 
एवं रात्रिंदिवं तस्य चिन्तयानस्य भूपतेः ॥ 
लोकापवादयुक्तस्य कियान्कालोऽभ्यवर्तत ॥ १५३ ॥ 


अन्यस्मिन्नहनि प्राप्ते आद्याद्या दविजसत्तमाः ॥ 

मध्यगेन समायुक्ता ब्रहमस्थानं समागताः ॥ 

तस्य शुद्धिकृते प्रोचुर्येन शंका प्रणश्यति ॥ १५४ ॥ 
अथोचुस्तं द्विजश्रेष्ठा ब्रहमस्थानस्य मध्यगम्‌ ॥ 
मध्यगस्य तु वक्त्रेण विवर्णवदनं स्थितम्‌ ॥ १५५ ॥ 
कुलं गोत्रं निजं ब्रूहि प्रवरांश्च विशेषतः ॥ 

स्थानं देशं च विप्राणां येन शुद्धिः प्रदीयते ॥ १५६ ॥ 
अथासौ वेपमानस्तु प्रस्विन्नवदनस्तथा ॥ 
अधोरृष्टिरुवाचेदं गद्गदं विहिताञ्जलिः ॥ १५७ ॥ 
गर्भाष्टमे पिता महयं वर्षे मृत्युं गतस्ततः ॥ 

ततः सा तं समादाय जननी मे पतिव्रता ॥ 

मां त्यक्त्वा दुःखितं दीनं प्रविष्टा हव्यवाहनम्‌ ॥ १५८ ॥ 
अहं वैराग्यमापन्नस्तीर्थयात्रां समाश्रितः ॥ 

बालभावे पितुर्दुःखात्तापसैरपरैः सह ॥ १५९ ॥ 

न मया पठितो वेदो न च शास्त्रं निरूपितम्‌॥ 
तीर्थयात्रापरोऽहं च समायातो भवत्पुरम्‌ ॥ ६.१९९.१६० 
अभ्रेण सुभद्रेण श्वशुरेण दुरात्मना ॥ 

एतज्जानाम्यहं विप्रा गोत्रं वासिष्ठमेव वा ॥ १६१ ॥ 
अथैकप्रवरो देशो गौडो मधुपुरं पुरम्‌ ॥ 


ततस्ते ब्राहमणाः प्रोचुर्यस्य नो ज्ञायते कुलम्‌ ॥ 

तस्य शुद्धिः प्रदातव्या धटद्वारेण केवला ॥१६२॥ 

स त्वं धटं समारुह्य ब्राहमण्यार्थं च केवलम्‌ ॥ 

शुद्धिं प्राप्य ततो भोगान्भुंक्ष्वात्रस्थोऽपि केवल्रम्‌ ॥ १६३ ॥ 
सोऽब्रवीत्साहसं कृत्वा सर्वानेव द्द्विजोत्तमान्‌ ॥ 
प्रतिगृहणाम्यहं कामं तप्तमाषकमेव च॥१६४॥ 

प्रविशामि हुताशं वा भक्षयिष्याम्यहं विषम्‌॥१६५॥ 

किं पुनर्धटदिव्यं च क्रियमाणे सुखावहम्‌ ॥ 

ब्राहमणस्य कृते विप्राश्चित्ते नो मामके घृणा ॥ १६६ ॥ 
अथ ते ब्राहमणास्तस्य धटारोहणसंभवम्‌ ॥ 

शुद्धिं निर्दिश्य वारं च सूर्यस्य च ततः परम्‌ ॥ 

जग्मुः स्वंस्वं गृहं सर्वै सोऽपि वितप्रोंऽत्यजो द्विजाः ॥ १६७ ॥ 
ततः प्राह निजां भार्यां रहस्ये नृपसत्तम॥ 

जातोऽहं ब्राहमणैः सर्वैर॑त्यजातिसमुदभवः ॥ 

देशातरं गमिष्यामि त्वमागच्छ मया सह ॥ १६८ ॥ 

॥ भार्योवाच ॥ ॥ 

अहमग्निं प्रवेक्ष्यामि न यास्यामि त्वया सह ॥ 

पापबुद्धे पतिष्यामि न चाहं नरकाग्निषु ॥ १६९ ॥ 
बुध्यमाना न सेविष्ये त्वामंत्यजसमुदभवम्‌ ॥ 


पाप संदूषितं सर्व त्वयैतत्स्थानमुत्तमम्‌ ॥ ६.१९९.१७० ॥ 

तथा मम पितु्हर्म्य संवत्सरप्रयाजिनः ॥ 

तस्मादद्रुततरं गच्छ यावन्नो वेत्ति कश्चन ॥ १७१ ॥ 

नो चेत्पापसमाचार संप्राप्स्यसि महा5ऽपदम्‌ ॥ १७२ ॥ 
ततो निशामुखे प्राप्ते कौपीनावरणान्वितः ॥ 

नष्टोऽभीष्टां दिशं प्राप्य तदा जीवितजादभयात्‌ ॥ १७३ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये नागराष्टकुलश्रैष्ठ्यवर्णनंनामैकोनद्विशततमोऽध्यायः ॥ १९९ 
॥ ॥ छ ॥ 


॥ विश्वामित्र उवाच ॥ ॥ 

ततः प्रभाते संजाते प्रोद्‌गते रविमण्डले ॥ 

सा चापि दुहिता तस्य दीक्षितस्य महात्मनः ॥ १ ॥ 
रोरूयमाणाऽभ्यगमत्पितरं मातरं प्रति ॥ 

प्रोवाच गद्गदं वाक्यं बाष्पव्याकुललोचना ॥ २ ॥ 
ताताम्ब किमिदं पापं युवाभ्यां समनुष्ठितम्‌ ॥ 
अन्त्यजस्य प्रदत्ताऽहं यत्पापस्य दुरात्मनः ॥ ३ ॥ 
स नष्टो रजनीवक्त्रे ममावेद्य निजं कुलम्‌॥ 
तस्मादहं प्रवेक्ष्यामि प्रदीप्ते हव्यवाहने ॥ ४ ॥ 
तस्यास्तद्वचनं श्रुत्वा दीक्षितः स॒ सुभद्रकः ॥ 
निश्चेष्टः पतितो भूमौ वातभग्न इव द्रुमः ॥ ५ ॥ 


ततः स शीततोयेन संसिक्तश्च पुनःपुनः ॥ 

लब्ध्वाशु चेतनां कृच्छात्स्वजनैः परिवारितः ॥ 
प्रलापान्विविधांश्चक्रे ताडयन्स्वाशिरो मुहुः ॥ ६ ॥ 

अथ ते ब्राहमणाः सर्वै तस्य संपर्कदूषिताः ॥ 

भर्तृयज्ञं समासाद्य तेनैव सहितास्ततः ॥ ७ ॥ 
प्रोचुर्विनयसंयुक्ताः प्रोच्चैस्तत्सुतया सह ॥ 

सुभद्रेण निजे हर्म्ये सुतां दत्त्वा निवेशितः ॥ ८ ॥ 
चण्डालो द्विजरूपोत्र चंद्रप्रभ इति स्मृतः ॥ ९ ॥ 
यावत्संवत्सरं सार्धं दैवे पित्र्ये च योजितः ॥ 

पापकर्मा न विज्ञातः सोऽधुना प्रकटोऽभवत्‌ ॥ ६.२००.१० ॥ 
सुभद्रस्यानुषंगेण स्थानं सर्व प्रदूषितम्‌ ॥ 

अन्त्यजेन महाभाग तत्कुरुष्व विनिग्रहम्‌॥ ११ ॥ 
कैश्चित्तस्य गृहे भुक्तं जलं पीतं तथा परैः ॥ 

अन्यैश्च गृहमानीय प्रदत्तं भोजनं तथा ॥ १२ ॥ 

किं वा ते बहुनोक्तेन न स कोऽस्ति द्विजोत्तम ॥ 
संकरो यस्य नो जातस्तस्य पापस्य संभवः ॥ १३ ॥ 
त्वया स्थानमिदं पुण्यं कृतं पूर्वं महामते ॥ 

सर्वेषां च गुरुस्त्वं हि तस्माच्छुद्धिं वदस्व नः ॥ १४ ॥ 
ततः संचिन्त्य सुचिरं स्मृतिशास्त्राण्यनेकशः ॥ 


प्रायश्चितं ददौ तेषां सर्वेषां स दविजन्मनाम्‌ ॥ १५ ॥ 

चांद्रायणशतं प्रादात्सुभद्रायाहिताग्नये ॥ 
सर्वभंडपरित्यागं पुनराधानमेव च ॥ १६ ॥ 
लक्षहोमविधानं च गृहमध्यविशुद्धये ॥ 

वहिनप्रवेशनं तस्यास्तत्सुतायाः प्रकीर्तितम्‌ ॥ १७ ॥ 
येन यावंति भोज्यानि तस्य भुक्तानि मंदिरे ॥ 

तस्य तावंति कृच्छाणि तेनोक्तानि महात्मना ॥ १८ ॥ 
यैरजलानि प्रपीतानि यावन्मात्राणि तद्गृहे ॥ 
प्राजापत्यानि दत्तानि तेभ्यस्तावंति पार्थिव ॥ १९ ॥ 
ब्राहमणानां तथान्येषां तत्र स्थाने निवासिनाम्‌ ॥ 
तत्स्पर्शदूषितानां च प्राजापत्यं पृथक्पृथक्‌ ॥ ६.२००.२० ॥ 
स्त्रीशूद्राणां तदर्धं च तदर्ध बालवृद्धयोः ॥ 

मृन्मयानां च भांडानां परित्यागो निवेदितः ॥ २१ ॥ 
सर्वेषामेव लोकानां रसत्यागस्तथैव च ॥ 

कोटिहोमस्तु निर्दिष्टो ब्रहमस्थाने यथोदितः ॥ 
सर्वस्थानविशुदध्यर्थं स्थानवित्तेन केवलम्‌ ॥ ॥ २२ ॥ 
अथोवाच पुनर्विप्रान्स कृत्वा चोच्छरितं भुजम ॥ 
तारनादेन महता सर्वास्तान्नागरोद्‌भवान्‌ ॥ २३ ॥ 
सुभद्रेण च सर्वस्वं देयं विप्रेभ्य एव च ॥ 


चतुर्थांशश्च यैर्भुक्तं तद्गृहे स्वधनस्य च ॥ २४ ॥ 

अष्टांशं यैर्जलं पीतं गोदानं स्पर्शसंभवम्‌ ॥ 

शेषाणामपि ल्रोकानां यथाशक्त्या तु दक्षिणा ॥ २५ ॥ 
दीक्षितेन जपः कार्यो लक्षगायत्रिसंभवः ॥ 

शेषैरविप्रैर्यथा वित्तं तथा कार्यो जपोऽखिलः ॥ २६ ॥ 

अहं चैव करिष्यामि प्राणायामशतत्रयम्‌ ॥ 

नित्यमेव द्विजश्रेष्ठाः षष्ठकालकृताशनः ॥ २७ ॥ 
यावत्संवत्सरस्यांतं ततः शुद्धिर्भविष्यति ॥ 

जन संपर्कसंजाता सैवं तस्य दुरात्मनः ॥ २८ ॥ 
एवमुक्त्वा ततो भूयः स प्रोवाच द्विजोत्तमान्‌ ॥ 
अथाऽऽद्यान्मध्यगास्येन ब्रहमस्थानसमाश्रयान्‌ ॥ ॥ २९ ॥ 
अद्यप्रभृति यः कन्यामविदित्वा तु नागरम्‌ ॥ 

नागरो दास्यति क्वापि पतितः स भविष्यति ॥६.२००. ३० ॥ 
अश्रादधेयो हयपांक्तेयो नागराणां विशेषतः ॥ ३१ ॥ 

यः श्राद्धं नागरं मुक्त्वा ह्यन्यस्मै संप्रदास्यति ॥ 
विमुखास्तस्य यास्यंति पितरो विबुधैः सह ॥ ३२ ॥ 
नागरेण विना यस्तु सोमपानं करिष्यति ॥ 

स करिष्यत्यसंदिग्धं मद्यपानं तु नागरः ॥ 

तन्मतेन विना यस्तु श्राद्धकर्म करिष्यति ३३ ॥ 


ततः सर्व वृथा तस्य भविष्यति न संशयः ॥ 

विशुद्धिरहितं यस्तु नागरं भोजयिष्यति ॥ ३४ ॥ 
श्राद्धे तस्यापि तत्सर्व व्यर्थतां संप्रयास्यति ॥ 
सर्वेषां नागराणां च मर्यादेयं कृता मया ॥ ३५ ॥ 
तस्मात्सर्वप्रयत्नेन शुद्धिः कार्या द्विजोत्तमैः ॥ 
वर्षवर्ष तु संप्राप्ते स्वस्थानस्य विशुद्धये ॥ ३६ ॥ 
॥ विश्वामित्र उवाच ॥ ॥ 

एतत्ते सर्वमाख्यातं यत्पृष्टोऽस्मि नृपोत्तम ॥ 
श्रादधार्हं नागरा येन नागराणां व्यवस्थिताः ॥ 
भर्तृयज्ञेन मर्यादा कृता तेषां यथा पुरा ॥ ३७ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये भर्तृयजकृतनागरजातिमर्यादावर्णनं नाम द्विशततमोऽध्यायः ॥ 
२०० ॥ ॥ छ ॥ 


॥ विश्वामित्र उवाच ॥ ॥ 

अथ ते ब्राहमणाः सर्वे भर्तृयज्ञं महामतिम्‌ ॥ 
कृतांजलिपुटा भूत्वा स्तुतिं कृत्वा वचोऽब्रुवन्‌ ॥ १ ॥ 
यदेतद्भवता प्रोक्तं शोधितो यो भवेद्द्विजः ॥ 
श्राद्धस्य कन्यकायाश्च सोमपानस्य सोऽहैति ॥ २ ॥ 
कथं शुद्धिः प्रकर्तव्या तस्य सर्व ब्रवीहि नः ॥ 
नागरस्य समस्तस्य देशांतरगतस्य च ॥३॥ 


देशांतरप्रजातस्य तत्र जातस्य वा पुनः ॥ 

अज्ञातपितृवर्गस्य सामा न्यं पदमिच्छतः ॥ ४ ॥ 
एतन्नः सर्वमाचक्ष्व विस्तरेण महामते ॥ ५ ॥ 

॥ विश्वामित्र उवाच ॥ ॥ 

तेषां तद्वचनं श्रुत्वा ब्राहमणानां नृपोत्तम ॥ 
अब्रवीदभर्तृयज्ञस्तु स्वाभिप्रायं सुसंमतम्‌ ॥ ६ ॥ 

॥ भर्तृयज्ञ उवाच ॥ ॥ 

प्रश्‍नभारो महानेष भवदभिः समुदाहृतः ॥ 

तथापि कथयिष्यामि नमस्कृत्य स्वरयंभुवम्‌॥ ७॥ 
अज्ञातपितृवंशो यो दूरादपि समागतः ॥ 

सामान्यं वांछते पद्यं नागरोऽस्मीति कीर्तयन्‌ ॥ ८ ॥ 
तस्य शुद्धिः प्रदा तव्या मुख्यैः शांतेः शुभैर्दविजैः ॥ 
गर्तातीर्थोदभवं विप्रं कृत्वा चैव पुरःसरम्‌ ॥९ ॥ 

विशुद्धिं याचमानस्य यदि यच्छंति नो द्विजाः ॥ 
कामाद्वा यदि वा क्रोधात्प्रदवेषादवा च्युतेर्भयात्‌ ॥ ६.२०१.१० ॥ 
ब्रहमहत्योदभवं पापं सर्वेषां तत्र जायते ॥ 
तस्मादभ्यागतो यस्तु दूरादपि विशेषतः ॥ ११ ॥ 

तस्य शुद्धिः प्रदातव्या प्रयत्नेन द्विजोत्तमैः ॥ 

शुद्धिं तु त्रिविधां प्राप्तो मम वाक्यसमुद्‌भवाम्‌ ॥ १२ ॥ 


स शुद्धो नागरो ज़ेयो जातो देशांतरेष्वपि ॥ 

पूर्वं विशोधयेदवंशं ततो मातृकुलं स्मृतम्‌ ॥ १३ ॥ 

ततः शीलं त्रिभिः शुद्धः सामान्यं पदमरहति ॥ १४ ॥ 
सर्वेषामपि विप्राणां वर्षांते समुपस्थिते ॥ 

शुद्धिः कार्या प्रयत्नेन स्वस्थानस्य विशुद्धये ॥ १५ ॥ 
तदर्थं शरदश्चांते शुभर्तौ ब्राहमणोत्तमाः ॥ 
चातुश्चरणसंपन्नाः संस्थाप्याः षोडशैव तु ॥ १६ ॥ 
ब्राहमणाः पुरतः सर्वे शांता दांता जितेंद्रियाः ॥ 
गर्तातीर्थोदभवं विप्रं तेषां मध्ये निवेशयेत्‌ ॥ १७ ॥ 
तदग्रे पीठिका देयाश्चतस्रो लक्षणान्विताः ॥ 
यावत्कार्तिकपर्यंतं चातुश्चरणकल्पिताः ॥ १८ ॥ 

प्रथमा बह्वृचस्यार्थै याजुषस्य तथाऽपरा ॥ 

सामगस्य तथैवान्या तथाऽऽद्यस्य चतुर्थिका ।। ॥ १९ ॥ 
मुद्रिकार्थं तथैवान्या पंचमी परिकीर्तिता ॥ 

श्रीसूक्तं पावमानं च शाकुनं विष्णुदैवतम्‌॥ ६.२०१.२० ॥ 
पारावतं तथा सूक्तं जीवसूक्तेन संयुतम्‌॥ 

बह्वृचः कीतयेत्तत्र शांतिकं च तथापरम्‌ ॥ २१ ॥ 
शांतिकं शिवसंकल्पमृषिकल्पं चतुर्विधम्‌ ॥ 
मंडलंब्राहमणं चैव गायत्रीब्राहमणं तथा ॥ २२ || 


तथा पुरुषसूक्तं च मधुब्राहमणमेव च ॥ 

अध्वर्युः कीर्तयेत्तत्र रुद्रान्पंचांगसंयुतान्‌ ॥ २३ ॥ 
देवव्रतं च गायत्रं सोमसूर्यव्रते तथा ॥ 
एकविंशतिपर्यंतं तथान्यच्च रथंतरम्‌ ॥ २४ ॥ 
सौव्रतं संहिता विष्णोर्जर्येष्ठसाम तथैव च ॥ 
सामवेदोक्तरुद्रांश्च भारुंडैः सामभिर्युतान्‌ ॥ २५ ॥ 
छंदोगः कीर्तयेत्तत्र यच्चान्यच्छांतिकं भवेत्‌ ॥ 
गर्भोपनिषदं चैव स्कंदसूकतं तथापरम्‌ ॥ २६ ॥ 
नीलरुद्रैः समोपेतान्प्राणरुद्रांस्तथापरान्‌ ॥ 

नवरुद्रांश्च क्षुरिकानाद्यस्तत्र प्रकीर्तयेत्‌ ॥ २७ ॥ 
ततः पुण्याहघोषेण गीतवादित्रनिस्वनेः ॥ 
शुक्लमाल्यांबरधरः शुक्लचंदनचर्चितः २८ ॥ 
शुद्धिकामो व्रजेततत्र यत्र ते ब्राहमणाः स्थिताः ॥ 
प्रणम्य शिरसा तेषां ततोवाच्यस्तु मध्यगः ॥ २९ ॥ 
मदर्थ प्रार्थय त्वं हि सर्वानेतान्दविजोत्तमान्‌ ॥ 

यतः शुद्धिं प्रयच्छति प्रसादं कर्तुमहसि ॥ ६.२०१.३० ॥ 
ततस्तु प्रार्थयेदविप्रांस्तदर्थं च विशुद्धये ॥ 
गर्तातीर्थोदभवो विप्रो विनयावनतः स्थितः ॥ ३१ ॥ 
गोचर्मणि समालग्नः शुद्धिकामस्य तस्य च ॥ 


प्रष्टव्यास्तु ततस्तेन सर्व एव द्विजोत्तमाः ॥ ३२ ॥ 

एष शुदधिकृते प्राप्तः सुदूरान्नागरो दूविजः ॥ 

अस्य शुद्धिः प्रदातव्या युष्माकं रोचते यदि ॥ ३३ ॥ 
अथ तैर्वेदसूक्तेन निषेधो वा प्रवर्तनम्‌ ॥ 

वक्तव्यं वचसा नैव मम वाक्यमिदं स्थितम्‌॥ ३४ ॥ 
ततश्च बहुलान्हृष्ट्वा ऋगध्वर्यूस्ततः परम्‌ ॥ 
छादोग्यांश्च तथादयांश्च क्रमेण तु द्विजोत्तमाः ॥ ३५ ॥ 
यदि तेषां मनस्तुष्टिर्जायते दविजसत्तमाः ॥ 

ततः सूक्तानि वाक्यानि सौम्यानि सुशुभानि च ॥ 
वारुणानि तथैंद्राणि मांगल्यप्रभवाणि च ॥ ३६ ॥ 
श्रेष्ठानि मंत्रलिंगानि वृद्धितुष्टिकराणि च ॥ 

यदि नो मानसी तुष्टि स्तेषां चैव प्रजायते ॥ ३७ ॥ 
तदा रौद्राणि याम्यानि नैर्त्रत्यानि विशेषतः ॥ 
आग्नेयानि त्वनिष्टानि तथा नाशकराणि च ॥ ३८ ॥ 
अथ ये तत्र मूर्खाः स्युर्न वेदपठने रताः ॥ 

पुष्पदानं तु वक्तव्यं तैः संतुष्टैर्द्विजोत्तमैः ॥ ३९ ॥ 
सीत्कारः कुपितैः कार्यः संतोषेण विवर्जितैः ॥ 

एवं सर्वेषु कृत्येषु न च कार्यो विनिर्णयः ॥ ६.२०१.४० ॥ 
प्राकृतेर्वचनैश्चैव यथा कुर्वति मानवाः ॥ 


तथैव निर्णयस्यांते मध्यगेन विपश्चिता ॥ ४१ ॥ 

देयं तात्रत्रयं सम्यक्सर्वेषां निर्णयोदभवे ॥ ४२ ॥ 


इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये नागर प्रशननिर्णयवर्णनंनामैकोत्तरद्विशततमोऽध्यायः ॥ २०१ 
॥ ॥ छ ॥ 


॥ विश्वामित्र उवाच ॥ ॥ 

तच्छत्वा ब्राहमणाः सर्वै विनयावनताः स्थिताः ॥ 

तं पप्रच्छुर्नरश्रेष्ठ कौतुकाविष्टचेतसः ॥ १ ॥ 
कस्यचिन्निर्णयो देयो मध्यस्थस्य द्विजोत्तमैः ।| 
वेदवाक्येन संत्यज्य वाक्यं मनुजसंभवम्‌ ओ। २ || 
कस्मात्तालत्रयं देयं मध्यगेन महात्मना ॥ 

एतन्नः सर्वमाचक्ष्व परं कौतूहलं हि नः ॥ ३ ॥ 
तच्छत्वा भर्तृयज्ञस्तु तानुवाच द्विजोत्तमान्‌ ॥ 
श्रूयतामभिधास्यामि यदेतत्कारणं स्थितम्‌ ॥ ४ ॥ 
नासत्यं जायते वाक्यं नागराणां कथंचन ॥ 
ब्रहमशालास्थितानां च शुभं वा यदि वाऽशुभम्‌ ॥ ५ ॥ 
वेदोक्ते: सवनैस्तस्माददर्शयंति द्विजोत्तमाः ॥ 

इष्टं वा यदि वानिष्टं पृच्छमानस्य चा रथिनः ॥ ६ ॥ 
भूयोभूयस्ततः कुर्यान्मध्यस्थः स द्विजन्मनाम्‌ ॥ 
प्रश्नं तस्य निमित्तं च यावत्तस्य विनिर्णयः ॥ ७ ॥ 


ब्रहमशालोपविष्टानां यदि वाक्यं वृथा भवेत्‌ ॥ 

माहात्म्यं नश्यते तेषां ततः क्रोधः प्रजायते ॥ ८ ॥ 
क्रोधात्सञ्जायते द्रोहो द्रोहात्पापस्य संगमः ॥ 
एतस्मात्कारणाद्‌विप्रा मध्यस्थः पृच्छ्यते मुहुः ॥ ९ ॥ 
समुदायः समस्तानां यथा चैव प्रजायते ॥ 

तदा तालत्रयं यच्च मध्यस्थः संप्रयच्छति ॥ ६.२०२.१० ॥ 
तासां तु पूर्वया कामं हंति पृच्छाप्रदायिनाम्‌ ॥ 
द्वितीयया तथा क्रोधं हंति लोभं तृतीयया ॥ ११ ॥ 
एतस्मात्कारणाददेयं तेन तालत्रयं दविजाः ॥ १२ ॥ ॥ 
॥ ब्राहमणा ऊचुः ॥ ॥ 

आथर्वणश्चतुर्थस्तु ब्राहमणः परिकीर्तितः ॥ 

स कस्मात्प्रथमः प्रश्नो नागराणां प्रकीर्तितः ॥ १३ ॥ 
॥ भर्तृयज्ञ उवाच ॥ ॥ 

आथर्वः प्रथमः प्रश्नो यस्मात्प्रोकतो मया द्विजाः ॥ 
तदहं संप्रवक्ष्यामि शृणुध्वं सुसमाहिताः ॥ १४ ॥ 
नेर्ष्या चैवात्र कर्तव्या स्वस्थानस्य विनाशनी ॥ 
निरूपितं मया सम्यक्स्थानस्थस्य विशुद्धये ॥ १५ ॥ 
ऋग्यजुःसामसंज्ञाख्या अग्निष्टोमादिका मखाः ॥ 
पारत्रिकाः प्रवर्तते नैहिकाश्चाभिचारिकाः ॥ १६ ॥ 


अथर्ववेदे तच्चोक्तं सर्वं चैवाभिचारिकम्‌ ॥ 

हिताय सर्वलोकानां ब्रहमणा लोककारिणा ॥ १७ ॥ 
अथर्ववेदः प्रथमं द्रष्टव्यः कार्यसिदधये ॥ 
एतस्मात्कारणादाद्यः स चतुर्थोऽपि संस्थितः ॥ १८ ॥ 
एतद्वः सर्वमाख्यातं यत्पृष्टोऽस्मि द्विजोत्तमाः ॥ 
पृच्छा संबंधजं सर्वमेकं कार्यं सदैव हि ॥ १९ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये भरतृयज्ञवाक्यनिर्णयवर्णनंनाम द्व्युत्तरद्विशततमोऽध्यायः ॥ 
२०२ ॥ ॥ ध ॥ 


॥ आनर्त उवाच ॥ ॥ 

एवं शुदध्यर्थमायातो नागराणां पुरः स्थितः ॥ 
नागरः शुद्धिमाप्नोति यथा तन्मे वद द्विजः ॥ १ ॥ 
॥ विश्वामित्र उवाच ।१॥ 

एवं मध्यस्थवचनात्समुदाये स्थिरे सति ॥ 

स प्रष्टव्यः पितुर्माता कतमा ते वदस्व नः ॥ २ ॥ 
किं गोत्रः कतमस्तस्याः पिता किप्रवरः स्मृतः ॥ 
एवं तस्यान्वयं ज्ञात्वा गोत्रप्रवरसंयुतम्‌ ॥ ३॥ 
प्रष्टव्या च ततो माता तस्याश्चापि च या भवेत्‌ ॥ 
जननी चापि प्रष्टव्या तस्याश्चापि च या भवेत्‌ ॥ ४ ॥ 
ज्ञातव्या सापि यत्नेन ब्राहमणैः शुद्धि कर्मणि॥५॥ 


पिता पितामहश्चैव तथैव प्रपितामहः॥ 

शोधनीयाः प्रयत्नेन त्रयश्चैतेऽपि तस्य च॥६॥ 

तथा पितामहीपक्षे त्रय एते दविजोत्तमाः॥ 
मातामहस्ततस्तस्य पिता तस्यापि यः पिता॥७॥ 
माता मातामही चैव तथैवान्या प्रपूर्विका॥ 
पितामहृयाश्च या माता सापि शोध्या सभर्तृका ॥ ८ ॥ 
एवं शाखाऽगमं ज़ात्वा तस्य सर्वं यथाक्रमम्‌ ॥ 
मूलवंशादधिष्ठानं न्यग्रोधस्येव सर्वतः ॥ ९ ॥ 

ततः शुद्धिः प्रदातव्या सिन्दूरति लकेन तु ॥ 
चातुश्चरणमंत्रैश्च दत्त्वाशीर्वचनं क्रमात्‌ ॥ ६.२०३.१० ॥ 
ततो वाच्यं नृपश्रेष्ठ मध्यस्थेन तदग्रतः ॥ 

दत्वा ताल्रत्रयं राजञ्छुद्‌धोऽयं नागरो दविजः ॥ 
सामान्यपदयोग्यश्च संजातः सांप्रतं दविजः ॥ ११ ॥ 
ततोऽग्निशरणं गत्वा संतर्प्य च हुताशनम्‌ ॥ 
पञ्चवक्त्रेण मंत्रेण दत्वा पूर्णाहुतिं ततः॥ 

विप्रेभ्यो दक्षिणां ददयात्स्वशक्त्या भोजनान्विताम्‌ ॥ १२ ॥ 
सिन्दूरतिलके जाते ब्रह्माग्रे दविजवाक्यतः ॥ 

पितृणां जायते तुष्टिर्वंशो नोऽद्य प्रतिष्ठि तः ॥ १३ ॥ 
यस्य नो जायते शुद्धिः शाखाभिमूलवंशगा ॥ 


निग्रहस्तस्य कर्तव्यो दविजाहौँ द्विजसत्तमैः ॥ १४ ॥ 

यथा नान्यो हि जायेत शुद्धि स्तस्य प्रकल्पिता॥ 

एवं संशोधितो विप्रः श्रादधार्हो जायते ततः॥१५॥ 

अपि चाष्टकुलोत्पन्नः सामान्यः किं पुनर्हि यः॥ 
अशुद्धेन तु विप्रेण यः श्राद्धा द्यं करोति हि ॥ 

तस्य भस्महुतं यद्वत्सर्वं तज्जायते वृथा ॥१६॥ 
तस्मात्सर्वप्रयत्नेन शोध्योऽयं नागरो द्विजः ॥ 
स्वस्थानस्य विशुदध्यर्थं तथैव स्वकु लस्य च ॥ १७ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये नागरविशुदधिप्रकारवर्णनंनाम त्युत्तरद्विशततमोऽध्यायः ॥ 
२०३ ॥ ॥ छ ॥ 


॥ आनर्त उवाच ॥ ॥ 

प्रोक्ताऽस्माकं त्वया विप्र शुद्धिर्नागरसंभवा ॥ 

वंशजा विस्तरेणैव यथा पृष्टोऽसि सुव्रत ॥ १ ॥ 

सांप्रतं शीलजां ब्रूहि नष्टवंशश्च यो भवेत्‌ ॥ 

पितामहं न जानाति न च मातामही निजाम्‌ ॥ 

तस्य शुद्धिः कथं कार्या नागरोऽस्मीति यो वदेत्‌ ॥ २ ॥ 
॥ विश्वामित्र उवाच ॥ ॥ 

एतदर्थ पुरा पृष्टो भर्तृयज्ञश्च नागरैः ॥ 

नष्टवंशकृते राजन्यथा पृष्टोऽस्मि वै त्व या ॥ ३ ॥ 


॥ भर्तृयज्ञ उवाच ॥ ॥ 

नष्टवंशस्तु यो ब्रूयान्नागरोऽस्मीति संसदि ॥ 

तस्य शीलं प्रविज्ञेयं ततः शुद्धिं समादिशेत्‌ ॥ ४ ॥ 
नागराणां तु ये धर्मा व्यवहाराश्च केवलाः ॥ 

तेषु चेदवर्तते नित्यं संभाव्यो नागरो हि सः ॥ ५ ॥ 
तस्य शुद्धिकृते देयं धटं ब्राहमणसत्तमाः ॥ 

धटे तु शुद्धिमापन्ने ततोऽसौ शुद्‌धतां व्रजेत्‌ ॥ ६ ॥ 
श्रादधार्हः कन्यकाईहश्च सोमाहश्च विशेषतः ॥ 
सामान्यपदयोग्यश्च समस्ते स्थानकर्मणि ॥ ७ ॥ 
एतत्ते सर्वमाख्यातं यत्पृष्टोऽस्मि नरोत्तम ॥ 

द्वितीया जायते शुदधिर्यथा नष्टान्वये द्विजे ॥ 
तस्माद्वद महाराज यदभूयः श्रोतुमहसि ॥ ८ ॥ 

॥ आनर्त उवाच ॥ ॥ 

तस्मात्ते नागरा भूत्वा विप्राश्चाष्टकुलोदभवाः ॥ 
सर्वेषामुत्तमा जाताः प्राधान्येन व्यवस्थिताः ॥ ९ ॥ 
तपसः किं प्रभावः स तेषां वा यजनोदभवः ॥ 
विद्योदभवोऽथवा विप्र किं वा दानसमुदभवः ॥ ६.२०४.१० ॥ 
॥ विश्वामित्र उवाच ॥ ॥ 

ते सर्वे गुणसंपन्ना यथान्ये नागरास्तथा ॥ 


विशेषश्चापरस्तेषां ते शक्रेण प्रतिष्ठिताः ॥ ११ || 

तेन ते गौरवं प्राप्ताः सर्वेषां तु द्विजन्मनाम्‌ ॥ १२ ॥ 
॥ आनर्त उवाच ॥ ॥ 

कस्मिन्काले तु ते विप्राः शक्रे णात्र प्रतिष्ठिताः ॥ 
किमर्थं च वदास्माकं विस्तरेण महामते ॥ १३ ॥ 

|| विश्वामित्र उवाच ॥ ॥ 

हिरण्याक्ष इति ख्यातः पुराऽऽसीद्‌दानवो त्तमः ॥ 
अभवत्तस्य संग्रामः शक्रेण सह दारुणः ॥ १४ ॥ 

तत्र देवासुरे युद्धे मृता भूरिदिवौकसः ॥ 

दानवाश्च महाराज परस्परजिगीषवः ॥ १५ ॥ 

अथ ते दानवाः संख्ये शक्रेण विनिपातिताः ॥ 
विद्याबलेन ताञ्छुक्रः सजीवान्कुरुते पुनः ॥ १६ ॥ 
देवाश्च निधनं प्राप्ता न जीवंति कथंचन ॥ 
कस्यचित्वथ कालस्य विष्णुं प्रोवाच वृत्रहा ॥ १७ ॥ 
धारातीर्थमृतानां च प्रहारैः सन्मुखैः प्रभो ॥ 

या गतिश्च समादिष्टा तां मे वद जनार्दन ॥ ॥ १८ ॥ 
पराइमुखा मृता ये च पलायनपरायणाः ॥ 

तेषामपि गतिं ब्रूहि यादगजायेतवाच्युत ॥ १९ ॥ 

॥ विष्णुरुवाच ॥ ॥ धारातीर्थमृतानां च सन्मुखानां महाहवे ॥ 


यथा चोच्छिन्नबीजानां पुनर्जन्म न विद्यते ॥ ६.२०४.२० ॥ 

ये पुनः पृष्ठदेशे तु हन्यते भयविक्लवाः ॥ 
भुज्यमानाः परेस्ते च प्रेताः स्युस्त्रिदशाधिप ॥ २१ ॥ 
॥ इन्द्र उवाच ॥ ॥ 

केचिद्देवा मृता युद्धे युध्यमानाश्च सन्मुखाः ॥ 
तथैवान्ये मया रष्टा हन्यमानाः पराइमुखाः ॥ 
प्रेतत्वं दानवानां च सर्वेषां स्यान्न वा प्रभो ॥ २२ ॥ 
॥ विष्णुरुवाच ॥ ॥ 

असंशयं सहस्राक्ष हता युद्धे पराङ्मुखाः ॥ 

प्रेतत्वे यांति ते सर्वे देवा वा मानुषा यदि ॥ २३ ॥ 
विषादग्नेः कुलघ्नानां तया चैवात्मघातिनाम्‌ ॥ 
दष्ट्रिभिहतदेहानां शृँगिभिश्च सुरेश्वर ॥ 

प्रेतत्वं जायते नूनं सत्यमेतदसंशयम्‌ ॥२४॥ 

॥ इन्द्र उवाच ॥ ॥ 

कथं तेषां भवेन्मुक्तिः प्रेतत्वाद्दारुणादविभो ॥ 
एतन्मे सर्वमाचक्ष्व येन यत्नं करोम्यहम्‌ ॥२५॥ 

॥ श्रीभगवानुवाच ॥ ॥ 

तेषां संयुज्यते श्राद्धं कन्यासंस्थे दिवाकरे ॥ 
कृष्णपक्षे चतुर्दश्यां नभस्यस्य सुरेश्वर ॥ २६ ॥ 


गयायां भकितपूर्वं तु पितामहवचो यथा ॥ 

ततः प्रयांति ते मोक्ष सत्यमेतदसंशयम्‌ ॥ २७ ॥ 

॥ इन्द्र उवाच ॥ ॥ 

कस्मात्तत्र दिने श्राद्ध क्रियते मधुसूदन ॥ 
शस्त्रैर्विनिहतानां च सर्व मे विस्तराद्वद ।| २८ ॥ 

॥ श्रीभगवानुवाच ॥ ॥ 

भूतप्रेतपिशाचैश्च कृष्मांडै राक्षसैरपि ॥ 

पुरा संप्रार्थितः शंभुर्दिने तत्र समागते ॥ 

अद्यैकं दिवसं देव कन्यासंस्थे दिवाकरे ॥ २९ ॥ 
अस्माकं देहि येन स्यातृप्तिर्वर्षसमुदभवा ॥ 

प्रदत्ते वंशजैः श्रादधे दीनानां त्वं दयां कुरु ॥ ६.२०४.३० ॥ ॥ 
॥ श्रीभगवानुवाच ॥ ॥ 

यः करिष्यति वै श्राद्धमस्मिन्नहनि संस्थिते ॥ 
कृष्णपक्षे चतुर्दश्यां नभस्यस्य च वंशजः ॥ 

भविष्यति परा प्रीतिर्यावत्संवत्सरः स्थितः ॥ ३१ ॥ 

यः पुनस्तु गयां गत्वा युष्मद्वंशसमुद्भवः ॥ 
करिष्यति तथा श्राद्धं तेन मुक्तिमवाप्स्यथ ॥ ३२ ॥ 
शस्त्रेण निहतानां च स्वर्गस्थानामपि धुवम्‌ ॥ 

न करिष्यति यः श्राद्धं तस्मिन्नहनि संस्थिते ॥ ३३ ॥ 


क्षुत्पिपासातंदेहाश्च पितरस्तस्य दुःखिताः ॥ 

स्थास्यंति वत्सरं यावदेतदाह पितामहः ॥ ३४ ॥ 
तस्मात्सर्वप्रयत्नेन तस्मिन्नहनि कारयेत्‌ ॥ 
अन्यमुद्‌दिश्य तत्सर्व प्रेतानामिह जायते ॥ ३५ ॥ 
ततो भगवता दत्ता तेषां चैव तु सा तिथिः ॥ श्रा 
दधकर्मणि संजाते विना शस्त्रहत जनम्‌ ॥ ३६ ॥ 
संमुखस्यापि संग्रामे युध्यमानस्य देहिनः ॥ 
कदाचिच्चलते चित्तं तीक्ष्णशस्त्रहतस्य च ॥ ३७ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
श्रीहाटकेश्वरक्षेत्र माहात्म्ये शक्रविष्णुसंवादे प्रेतश्राद्धकथनंनाम 
चतुरधिकद्विशततमोऽध्यायः ॥ २०४ ॥ ॥ ध ॥ 


॥ विष्णुरुवाच ॥ ॥ 

एवं ज्ञात्वा सहस्राक्ष मम वाक्यं समाचर ॥ 

यदि ते वल्लभास्ते च ये हता रणमूर्धनि ॥ १ ॥ 
युध्यमानास्तवाग्रे च गयाश्राद्धैन तर्पय ॥ 
तान्सर्वान्प्रेतभावाच्च येन मुक्तिं भजंति ते ॥ २ ॥ 
पल्रायनपरा ये च पृष्ठदेशे हता मृताः ॥ ३ ॥ 

॥ इन्द्र उवाच ॥ ॥ 

वर्षेवर्षे तदा श्रादधं प्रकरोति पितामहः ॥ 

गयां गत्वा दिने तस्मिन्पितृणां दिव्यरूपिणाम्‌ ॥ ४ ॥ 


तत्कथं देव गच्छामि तत्राहं श्रादधसिदधये ॥ 

तस्मात्कथय मे तेषां किंचिच्छाद्धाय भूतले ॥ 
मुक्तिदं येन गच्छामि तव वाक्याज्जनार्दन ॥ ५ ॥ 

॥ विश्वामित्र उवाच ॥ ॥ 

ततः स॒ सुचिरं ध्यात्वा तमुवाच जनार्दनः ॥ 

अस्ति तीर्थं महत्पुण्यं तस्मादप्यधिकं च यत्‌ ॥ ६ ॥ 
हाटकेश्वरजे क्षेत्रे कूपिकामध्यसंस्थितम्‌ ॥ 
अमावास्यादिने तत्र चतुर्दश्याश्च देवप ॥ 

गया संक्रमते सम्यक्सर्वतीर्थसमन्विता ॥ ७ ॥ 
कन्यासंस्थे रवौ तत्र यः श्राद्धं कुरुते नरः ॥ 
अष्टवंशोदभवैर्विप्रैः स पितृंस्तारयेन्निजान्‌ ॥ ८ ॥ 
अपि प्रेतत्वमापन्नान्किं पुनः स्वर्गसंस्थितान्‌ ॥ 
तत्क्षेत्रप्रभवा विप्रा अष्टवंशसमुदभवाः ॥ ९ ॥ 

तप उग्रं समास्थाय वर्तते हिमपर्वते ॥ 
आनर्ताधिपते्दानादभीतास्तत्र समागताः ॥ ६.२०५.१० ॥ 
तान्गृहीत्वा द्रुतं गच्छ तत्र संबोध्य गौरवात्‌ ॥ 
साममपूर्वैरुपायैस्तैस्तेषामग्रे समाचर ॥ ११ ॥ 

श्राद्धं चैव यथान्यायं ततः प्राप्स्यसि वांछितम्‌ ॥ 

ते चाऽपि सुखिनः सर्वै भविष्यंति समागताः ॥ १२ ॥ 


त्वया सह प्रपूज्याशैच ह्यस्माभिः श्रादृ्धकारणात्‌ ॥ 

तच्छृत्वा सहसा शक्र: सन्तोषं परमं गतः ॥ १३ ॥ 
हिमवंतं समुद्दिश्य प्रस्थितस्त्वरयाऽन्वितः ॥ 
वासुदेवोऽपि राजेंद्र क्षीराब्धिमगमत्तदा ॥ १४ ॥ 
हिमवन्तं समाश्रित्य शक्रोऽपि ददृशे द्विजान्‌ ॥ 
अष्टवंशसमुदभूतान्विष्णुना समुदाहृतान्‌ ॥ १५ ॥ 


इति श्रीस्कान्दे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शक्रविष्णुसंवादे गयाश्राद्धफलमाहात्म्य वर्णनंनाम 
पञ्चोत्तरशततमोऽध्यायः ॥२०५॥ ॥ छ ॥ ॥ 


॥ विश्वामित्र उवाच ॥ ॥ 

इंद्रोऽपि विष्णुवाक्येन हिमवंतं समागतः ॥ 
ऐरावतं समारुह्य नागेद्रं पर्वतोपमम्‌ ॥१॥ 
तत्रापश्यद्ृषीस्तान्स चमत्कार समुद्भवान्‌ ॥ 
नियमैः संयमैर्युक्तान्सदाचारपरायणान्‌ ॥ 
वानप्रस्थाश्रमोपेतान्कामक्रोधविवर्जितान्‌ ॥ २ ॥ 
एके विप्राः स्थितास्तेषामेकांतरितभो जनाः ॥ 
षष्ठकालाशिनश्चान्ये चांद्रायणपरायणाः ॥ ३ ॥ 
अश्मकुट्टाः स्थिताः केचिददंतोलूखल्रिनः परे ॥ 
शीर्णपर्णाशनाः केचिज्जलाहारास्तथा परे ॥ 
वायुभक्षास्तथैवान्ये तपस्तेपुः सुदारुणम्‌ ॥४॥ 


अथ शक्रं समालोक्य तत्राऽऽयांतं दविजोत्तमाः ॥ 

पूजितं चारणैः सिद्धैस्तैरद्ृष्ट कदाचन ॥५॥ 

ते सर्वे ब्राहमणाः प्रोक्तास्तदाश्रमसमीपगैः ॥ ६ ॥ 

अयं शक्रः समायातो भवतामाश्रमे द्विजाः ॥ 
क्रियतामहणं चास्मै यच्चोक्तं शास्त्रचिंतकैः ॥ ७ ॥ 
ततस्ते ब्राहमणाः सर्वै विस्मयोत्फुल्ललोचनाः॥ 

संमुखाः प्रययुस्तूर्णं कृतांजलिपुटाः स्थिताः ॥ ८ ॥ 
गृहयोक्तविधिना तस्मै संप्रहष्टतनूरुहा. ॥ 

प्रोचुश्च विनयात्सर्वे किमागमनकारणम्‌ ॥ ९ ॥ 
निरीहस्यापि देवेंद्र कौतुकं नो व्यवस्थितम्‌ ॥ ६.२०६.१० ॥ 
॥ इन्द्र उवाच ॥ ॥ 

कुशलं वो द्विजश्रेष्ठा अनिहोत्रेषु कृत्स्नशः ॥ 
तपश्चर्यासु सर्वासु वेदाभ्यासे तथा श्रुते ॥ ११ ॥ 
हाटकेश्वरजं क्षेत्रं त्यक्त्वा तीर्थमयं शुभम्‌ ॥ 

कस्मादत्र समायाता हिमार्तिजनके गिरौ ॥ १२ ॥ 
तस्मात्सर्वे मया सार्धं समागच्छतु सद्द्विजाः ॥ 
चमत्कारपुरे पुण्ये बहुविप्रसमाकृले ॥ १३ ॥ 
वासुदेवसमादेशात्तत्र गत्वाथ सांप्रतम्‌ ॥ 

गयाकूपे करिष्यामि श्राद्धं भक्त्या द्विजोत्तमाः ॥ १४ ॥ 


युष्मदग्रे चतुर्दश्यां प्रेतपक्ष उपस्थिते ॥ 

खेचरत्वं समायातं सर्वेषां भवतां स्फुटम्‌ ॥ १५ ॥ 
सबालवृद्धपत्नीकाः साग्निहोत्रा मया सह ॥ 
तस्मादगच्छत भद्र वस्तत्र स्थानं भविष्यति ॥ १६ ॥ 
॥ ब्राहमणा ऊचुः ॥ ॥ 

न वयं तत्र यास्यामश्चमत्कारपुरं पुनः॥ 

अन्येऽपि ब्राहमणास्तत्र वेदवेदांगपारगाः ॥ १७ ॥ 
नागरा याज़िकाः संति स्मा्तीः श्रुतिपरायणाः ॥ 
तेषामग्रे कुरु श्राद्धं श्रद्धा चेच्छ्ाद्धजा तव ॥ १८ ॥ 
॥ इन्द्र उवाच ॥ ॥ 

तत्र ये ब्राहमणाः केचिदभवदभिः संप्रकीर्तिताः ॥ 
तथाविधाश्च ते सर्वे वेदवेदांगपारगाः ॥ १९ ॥ 
श्रुताध्ययनसंपन्ना याज्ञिकाश्च विशेषतः ॥ 

परं द्वेषपराः सर्वै तथा परुषवादिनः ॥ ६.२०६.२० ॥ 
अहंकारेण संयुक्ताः परस्परजिगीषवः॥ 

तपसा विप्रयुक्ताश्च भोगसक्ता दिवानिशम्‌ ॥ २१ ॥ 
यूयं सर्वगुणोपेता विष्णुना मे प्रकीर्तिताः ॥ 
तस्मादागमनं कार्यं मया सार्धँ समस्तकैः ॥ २२ || 
॥ ब्राहमणा ऊचुः ॥ ॥ 


अस्माभिस्तेन दोषेण त्यक्तं स्थानं निजं हि तत्‌ ॥ 

बहुतीर्थसमोपेतं स्वर्गमार्गप्रदर्शकम्‌ ॥ २३ ॥ 

यदि यास्यामहे तत्र त्वया सार्धँ पुरंदर ॥ 

अस्माकं स्वजनाः सर्वै रागद्वेषपरायणाः ॥ २४ ॥ 
अपराधान्करिष्यंति नित्यमेव पदेपदे ॥ 
ईष्याधर्मसमोपेताः परुषाक्षरजल्पकाः ॥ २५ ॥ 

ततः संपत्स्यते क्रोधः क्रोधाच्च तपसः क्षयः ॥ 

ततो न प्राप्यते मुक्तिस्तदगच्छामः कथं विभो ॥ २६ ॥ 
अपरं तत्र भूपोऽस्ति देशे दानपरः सदा ॥ 

आनर्ताधिपतिः ख्यातः सर्वभूमौ सदैव सः ॥ २७ ॥ 
ददाति विविधं दानं हस्त्यश्वकनकादिकम्‌ ॥ 

यदि तत्र न गृहणीमस्तदा कोपं स गच्छति ॥ २८ ॥ 
भूपाले कोपमापन्ने स्वजनेषु विरोधिषु ॥ 

सिदधिर्नो तपसोऽस्माकं तेन त्यक्तं निजं पुरम्‌ ॥ २९ ॥ 
यदि गृहणीमहे दानं तस्य भूपस्य देवप ॥ 

तपसः संप्रणाशः स्याद्यद्‌धि प्रोक्तं स्वयंभुवा ॥ ६.२०६.३० ॥ 
दशसूनासमश्चक्री दशचक्रिसमो ध्वजी ॥ 

दशध्वजि समा वेश्या दशवेश्यासमो नृपः ॥ ३१ ॥ 
तत्कथं तस्य गृह्णीमो दानं पापरतस्य च ॥ 


यथाऽन्ये नागराः सर्वे लोभेन महतान्विताः ॥ ३२ ॥ 

॥ इन्द्र उवाच ॥ ॥ 

प्रभावोऽयं दविजश्रेष्ठास्तस्य क्षेत्रस्य संस्थितः ॥ 
हाटकेश्वरसंज्ञस्य सर्वदैव व्यवस्थितः ॥ ३३ ॥ 
पितृणां च सुतानां च बंधूनां च विशेषतः ॥ 

श्वश्रूणां च स्नुषाणां च भगिनीभ्रातृभार्ययोः ॥ ३४ ॥ 
तस्याधस्तात्स्वयं देवो हाटकेश्वरसंजितः ॥ 

पुरस्य विद्यते तस्य प्रतापेनाखिला जनाः ॥ ३५ ॥ 
सन्तप्यंते ततो दवेषं प्रकुर्वति परस्परम्‌ ॥ 

किं न श्रुतं भवदभिस्तु यथा रामः सलक्ष्मणः ॥ 
सीतया सह संप्राप्तो विरोधं परमं गतः ॥ ३६ ॥ 
सीतया लक्ष्मणेनेव सार्धं कोपेन संयुतः ॥ 

अवाच्यं प्रोकतवानविप्रास्तौ च तेन समं तदा ॥ ३७ ॥ 
अपि मासं वसेत्तत्र यदि कोपविवर्जितः ॥ 

तदा मुक्तिमवाप्नोति स्वर्गभाक्पञ्चरात्रतः ॥ ३८ ॥ 
तस्मात्तत्र प्रगंतव्यं युष्माभिस्तु मया सह ॥ 

इं्ष्याधर्म न युष्माभिस्ते करिष्यंति नागराः ॥ ३९ ॥ 
न चैव भवतां कोपस्तत्रस्थानां भविष्यति ॥ 
प्रसादान्मम विष्रेद्राः सत्यमेतन्मयोदितम्‌ ॥ ६.२०६.४० ॥ 


आनर्तः पार्थिवो दाने योजयिष्यति न क्वचित्‌ ॥ 

युष्माक पुत्रपौत्रेभ्यो ये दास्यति च कन्यकाः ॥ ४१ ॥ 
सहस्रगुणितं तेषां तत्फलं संभविष्यति ॥ 
अमावास्यादिने श्रादधं कन्यासंस्थे दिवाकरे ॥ ४२ ॥ 
युष्मदग्रे द्विजश्रेष्ठा गया कूप्यां करिष्यति ॥ 
यस्तस्य तत्फलं भावि सहस्रशतसंमितम्‌ ॥ ४३ ॥ 
गयाश्राद्धान्न सन्देहः सत्यमेतन्मयोदितम्‌ ॥ 

यदि श्रादधकृते तत्र नायास्यथ द्विजोत्तमाः ॥ ४४ ॥ 
ततः शापं प्रदास्यामि तपोविघ्नकरं हि वः ॥ 

एवं ज्ञात्वा मया सार्धं तत्राऽ5ऽगच्छत सत्वरम्‌ ॥ ४५ ॥ 
इत्युक्तास्तेन ते सर्वै शक्रेण सह तत्क्षणात्‌ ॥ 
कश्यपश्चैव कौंडिन्य उक्षणाशः शार्कवो द्विषः ॥ ४६ ॥ 
बैजवापश्चैव षष्ठः कापिष्ठलो दविकरतथा ॥ 
एतत्कुलाष्टकं प्राप्तमिंद्रेण सह पार्थिव ॥ ४७ ॥ 
अग्निष्वात्तादिकान्सर्वान्पितृनाहूय कृत्स्नशः ॥ 
विश्वेदेवांस्तथा चैव प्रस्थितः पाकशासनः ॥ ४८ ॥ 
सम्यक्छुद्धासमाविष्टश्चमत्कारपुरं प्रति ॥ 
एतस्मिन्नेव काले तु ब्रहमा लोकपितामहः ॥ ४९ ॥ 
गयायां प्रस्थितः सोऽपि श्राद्धार्थं तत्र वासरे ॥ 


विश्वेदेवाः प्रतिज्ञाय गयायां प्रस्थिता विधिम्‌ ॥ ६.२०६.५० ॥ 

शक्र श्राद्धं परित्यज्य गता यत्र पितामहः ॥ 
शक्रोऽपि तत्पुरं प्राप्य गयाकूप्यामुपागतः ॥ ५१ ॥ 
ततः स्नात्वाहवयामास श्रादधार्थे श्रद्धयान्वितः ॥ 
विश्वेदेवान्पितृश्चैव काले कुतपसंज्ञिते ॥५२॥ 
एतस्मिन्नंतरे प्राप्ताः समाहूताश्च तेन ये ॥ 

पितरो देवरूपा ये प्रेतरूपास्तथैव च॥५३॥ 
प्रत्यक्षरूपिणः सर्वै दविजोपांते समाश्रिताः॥ 
विश्वेदेवा न संप्राप्ता ये गयायां गतास्तदा॥५४॥ 
ततो विलंबमकरोत्तदर्थं पाक शासनः ॥ 

विश्वेदेवा यतः श्रादधै पूज्याः प्रथममेव च ॥ ५५ ॥ 
एतस्मिन्नंतरे प्राप्तो नारदो मुनिसत्तमः ॥ 

शक्रं प्राह समागत्य विश्वेदेवाऽभिकांक्षिणम्‌॥ ५६ [| 
॥ नारद उवाच ॥ ॥ 

विश्वेदेवा गताः शक्र श्राद्धे पैतामहेऽधुना ॥ 
गयायां ते मया दृष्टा गच्छमानाः प्रहर्षिताः ॥५७ ॥ 
तच्छृत्वा तत्र कुपितस्तेषामुपरि तत्क्षणात्‌ ॥ 
अब्रवीत्परुषं वाक्यं विप्राणां पुरतः स्थितः ॥ ५८ ॥ 
विश्वेदेवान्विना श्रादधं करिष्याम्यहमद्‌य भोः ॥ 


तथान्ये मानवाः सर्वे करिष्यंति धरातले ॥५९॥ 

विश्वेदेवान्पुरः स्थाप्य योऽत्र श्राद्धं करिष्यति ॥ 
व्यर्थतां यास्यते तस्य ऊषरे वर्षितं यथा ॥६.२०६.६॥। 
एवमुक्त्वा सहस्राक्ष एकोददिष्टानि कृत्स्नशः ॥ 
चकार सर्वदेवानां ये हता रणमूर्धनि ॥ ६१ ॥ 
एतस्मिन्नेव काल्ले तु वागुवाचाशरीरिणी ॥ 
येषामुददिश्य तच्छ्राद्धं कृतं तेषां नृपोत्तम ॥ ६२ ॥ 
शक्रशक्र महाबाहो येषां श्राद्धं कृतं त्वया ॥ 

प्रेतत्वे संस्थितानां च प्रेतत्वेन विवर्जिताः ॥ ६३ ॥ 
गताः स्वर्गप्रसादात्ते दिव्यरूपवपुर्धराः ॥ 

ये पुनः स्वर्गताः पूर्वं युध्यमाना महाहवे ॥ ६४ ॥ 

ते च मोक्षं गताः सर्वे प्रसादात्तव वासव ॥ 

तच्छत्वा वासवो वाक्यं तोषेण महतान्वितः ॥ ६५ ॥ 
अहो तीर्थमहो तीर्थं शंसमानः पुनःपुनः ॥ 
एतस्मिन्नन्तरे प्राप्ता विश्वे देवाः समुत्सुकाः ॥ ६६ ॥ 
निवृत्य ब्रमणः श्राद्धं गयायां तत्र पार्थिव ॥ 
प्रोचुश्च वृत्रहतारं कुरु श्राद्धं शतक्रतो ॥ ६७॥ 
भूयोऽपि न विनाऽस्माभिर्लभ्यते श्राद्धजं फलम्‌ ॥ 
वयं दूरात्समायातास्तव श्राद्धस्य कारणात्‌ ॥ 


निर्वर्त्य ब्रमणः श्रादधं येन पूर्वं निमंत्रिताः ॥ ६८ ॥ 

तच्छूत्वा वचन तेषां कुपितः पाकशासनः ॥ 
अब्रवीत्परुषं वाक्यं मेघगम्भीरया गिरा ॥ ६९ ॥ 
अद्यप्रभृति यः श्राद्धं मर्त्यल्रोके करिष्यति ॥ 
अन्योऽपि यो भवत्पूर्वं वृथा तस्य भविष्यति ॥ ६.२०६.७० ॥ 
एकोददिष्टानि श्राद्धानि करिष्यंत्यखिला जनाः ॥ 
सांप्रतं मर्त्यलोकेऽत्र मर्यादेयं कृता मया ॥ ७१ ॥ 
भूताः प्रेताः पिशाचाश्च ये चान्ये श्राद्‌्धहारकाः ॥ 
विश्वेदेवैः प्ररक्ष्यंते रक्षयिष्यामि तानहम्‌ ॥ ७२ ॥ 
यजमानस्य काये च श्राद्धं संयोज्य यत्नतः ॥ 

मया हताः प्रयास्यंति सर्वे ते दूरतो द्रुतम्‌ ॥ ७३ ॥ 
एवमुक्त्वा सहस्राक्षो विश्वेदेवांस्ततः परम्‌ ॥ 

प्रोवाच ब्राहमणान्सर्वान्विश्वेदेवैर्विना कृतम्‌ ॥ 
श्राद्धकर्म भवदभिस्तु कार्यमन्यैश्च मानवैः ॥ ७४ ॥ 
तथेत्युक्ते द्विजेंद्रैश्च विश्वेदेवाः सुदुःखिताः ॥ 
रुरुदुर्बाष्पपूरेण प्लावयन्तो वसुन्धराम्‌॥ ७९ ॥ 
तेषामुष्णाश्रुणा तेन यत्पृथ्वी प्लाविता नृप ॥ 
भूतान्यंडान्यनेकानि संख्यया रहितानि च ॥७६॥ 
ततोंऽडेभ्यो विनिष्क्रांताः प्राणिनो रौद्ररूपिणः ॥ 


कृष्णदंताः शंकुकर्णा ऊर्ध्वकेशा भयावहाः ॥ 

रक्ताक्षाश्च ततः प्रोचुर्विश्वेदेवांश्च ते नृप ॥ ७७ ॥ 

वयं बुभुक्षिताः सर्वे भोजनं दीयतां ध्रुवम्‌ ॥ 
भवद्भिर्विहिता यस्माद्याचयामो न चापरम्‌ ॥ ७८ ॥ 

॥ विश्वेदेवा ऊचुः ॥ ॥ 

अस्माभी रहितं श्राद्धं किञ्चित्संजायते क्षितौ॥ 

श्रद्धया परया यच्च युष्माकं भावि भोजनम्‌ || ७९ ॥ 
एवमुक्त्वा तु ते श्राद्धं विश्वेदेवा नृपोत्तम ॥ 

ब्रहमलोकं गताः सर्वे दुःखेन महताऽन्विताः ॥ 

प्रोचुश्च दीनया वाचा प्रणिपत्य पितामहम्‌ ॥ ६.२०६.८० ॥ 
वयं बाह्याः कृता देव श्राद्धानां बलविद्विषा ॥ 

तव श्राद्धे गता यस्मादगयायां प्राइनिमंत्रिताः ॥ ॥ ८१ ॥ 
तेन रुष्टः सहस्राक्षस्तव चांते समागताः ॥ 

तस्मात्कुरु प्रसादं नः श्रादधारहाः स्याम वै यथा ॥ ८२ ॥ 
तच्छत्वा सत्वरं ब्रहमा कृपया परयान्वितः ॥ 
विश्वेदेवान्समादाय कूप्माण्डैस्तैः समन्वितान्‌ ॥ ८३ ॥ 
शक्रोऽपि श्राद्धकर्माणि कृत्वा तेषां दिवौकसाम्‌ ॥ 
तीर्थयात्रापरो भूत्वा तथैव च व्यवस्थितः ॥ ९८४ ॥ 
एतस्मिन्नेव काले तु ब्रहमा तत्र समागतः ॥ 


विश्वेदेवसमायुकतो हंसयानसमाश्रितः ॥ ८५ ॥ 

शक्रोऽपि सहसा दृष्ट्वा संप्राप्तं कमलासनम्‌ ॥ 
अर्घ्यमादाय पाद्यं च सत्वरं सम्मुखो ययौ ॥ ८६ ॥ 

ततः प्रणम्य शिरसा साष्टांगं विनयान्वितः ॥ 

प्रोवाच प्रांजलिर्भूत्वा स्वागतं ते पितामह ॥ ८७ ।|। 

तव संदर्शनादेव ज्ञातं जन्मत्रयं मया ॥ 

द्रुतं पूर्वं शुभं कर्म करोमि च यथाऽधुना ॥ ८८ ॥ 
करिष्यामि परे लोके व्यकतमेतदसंशयम्‌ ॥ ८९ ॥ 
निःस्पृहस्यापि ते देव यदागमनकारणम्‌ ॥ 

तन्मे द्रुततरं ब्रूहि येन सर्व करोम्यहम्‌ ॥ ६.२०६.९० ॥ 

॥ ब्रहमोवाच ॥ ॥ 

यैर्विना न भवेच्छ्राद्धं ममापि सुरसत्तम ॥ 
विश्वेदेवास्त्वया तेऽद्य श्राद्धबाहृया विनिर्मिताः ॥ ९१ ॥ 
तत्वया न कृतं भद्रं तेन कर्म वितन्वता ॥ 

अप्रमाणं कृता वेदा यतश्च स्मृतयस्तथा ॥ ९२ ॥ 

एते पूर्वं मया शक्र श्रादधार्थं विनिमंत्रिताः ॥ 

पश्चात्वया न दोषोऽस्ति तस्माच्चैषां महात्मनाम्‌ ॥ ९३ ॥ 
तस्माच्छापप्रमोक्षार्थे त्वं यतस्व सुरेश्वर ॥ 

येन स्युः श्रादधयोग्याश्च सर्वेऽमी दुःखिता भृशम्‌ ॥ ९४ ॥ 


पुरा ह्येतन्मया प्रोक्तं सर्वेषां च द्विजन्मनाम्‌ ॥ 

एतत्पूर्वं च यच्छ्राद्धं सफलं तदभविष्यति ॥९५॥ 
तत्कथं मम वाक्यं त्वमसत्यं प्रकरोषि च ॥९६॥॥ 
इंद्र उवाच ॥ 

मयाऽपि कोपयुक्तेन शप्ता एते पितामह ॥ 

तद्यथा सत्यवाक्योऽहं प्रभवामि तथा कुरु ॥ ९७ ॥ 
॥ ब्रहमोवाच ॥ ॥ 

तव वाक्यं यथा सत्यं प्रभविष्यति वासव ॥ 

तथाऽहं संविधास्यामि विश्वेदेवार्थमेव ह ॥९८॥ 
विश्वेदेवैरविना श्राद्धं यत्त्वया समुदाहृतम्‌ ॥ 
एकोद्दिष्टं नराः सर्वै करिष्यंति धरातले ॥ ॥ ९९ ॥ 
तस्मिन्नहनि देवेंद्र त्वया यत्र विनिर्मितम्‌ ॥ 

प्रेतपक्षे चतुर्दश्यां शस्त्रेण निहतस्य च ॥ ६.२०६.१०० ॥ 
क्षयाहे चाऽपि संजाते विश्वेदेवैर्विना कृतम्‌ ॥ 
नागरस्य शुभं श्राद्धं वचनान्मे भविष्यति ॥ १०१ ॥ 
शेषकाले तु यः श्रादधं प्रकरिष्यति तैर्विना ॥ 

व्यर्थं संपत्स्यते तस्य मम वाक्यादसंशयम्‌ ॥ १०२ ॥ 
मुक्त्वा शस्त्रहतं चैकं तस्मिन्नहनि यो नरः ॥ 
करिष्यति तथा श्राद्ध भूतभोज्यं भविष्यति ॥ 


॥ विश्वामित्र उवाच ॥ ॥ 

तथेत्युक्ते तु शक्रेण ब्रहमा लोकपितामहः ॥ 
विश्वेदेवैस्ततः प्रोक्तो विनयावनतैः स्थितेः ॥ १०४ ॥ 
एते पुत्राः समुत्पन्ना अस्मदश्रुभ्य एव च ॥ 

तेषां तु भोजनं दतं क्षुधार्तानां मया विभो ॥ १०५ ॥ 
अस्मद्विवजितं श्रादधं कुपितैर्वीसवोपरि ॥ 

तद्यथा जायते सत्यं वाक्यमस्मदुदीरितम्‌ ॥ १०६ ॥ 
अस्माकं वासवस्यापि तथा कुरु पितामह ॥ 

निरूपय शुभाहारं येन स्यातृप्तिरुतमा ॥ १०७ ॥ 
एतेषामेव सर्वेषां प्रसादात्तव पद्मज ॥ १०८ ॥ ॥ 
॥पद्मज उवाच॥ ॥ 

श्रादधकाले तु विप्राणां भोज्यपात्रेषु कृत्स्नशः॥ 
भस्मरेखां प्रदास्यंति दह्येतैस्तत्याज्यमेव हि॥१०९|॥ 
भस्मरक्षां विना यत्र किचिच्छ्राद्ध भविप्यति ॥ 
एकोददिष्टं पार्वणं च वृद्धिश्रादधमथापि वा ॥६.२०६.११॥। 
एतेभ्यश्चैव तद्दत्तं मया तुष्टेन सांप्रतम्‌ ॥ 
एवमुक्त्वा ततो नाम तेषां चक्रे पितामहः ॥ १११ ॥ 
कुशब्देन स्मृता भूमिः संसिक्ता चाश्रुणा यतः ॥ 
ततोंऽडानि च जातानि तेभ्यो जाता अमी घनाः ॥ 


कूष्मांडा इति विख्याता भविष्यंति जगत्त्रये ॥ ११२ ॥ 

ततस्तांश्च त्रिधा कृत्वा क्रमेणैवार्पयत्तदा ॥ 
अग्नेरवीयोस्तथार्कस्य वाक्यमेतदुवाच ह ॥ ११३ ॥ 
यजुरवैदे प्रविख्यातं यद्देवति ऋचां त्रयम्‌ ॥ 

तेन भागः प्रदातव्य एतेषां भक्तिहोमतः ॥ ११४ ॥ 
कोटिहोमोद्‌भवे चैव निजभागस्य मध्यतः ॥ 

तेन तृप्तिं प्रयास्यंति मम वाक्यादसंशयम्‌ ॥ ११५ ॥ 
एवमुक्त्वा चतुर्वक्त्रस्ततश्चादर्शनं गतः ॥ 
विश्वेदेवास्तथा हृष्टाः कूष्माण्डाश्च विशेषतः ॥ ११६ ॥ 
एतस्मात्कारणाद्रक्षा क्रियते भस्मसम्भवा ॥ 

विप्राणां भोज्यपात्रेषु श्राद्धे कूष्मांडजादभयात्‌ ॥ 
नागराणां न वांछंति श्रादधै छिद्रं यतः शृणु ॥ ११७ ॥ 
तेषां स्थाने यतो जाता दाक्षिण्येन समन्विताः ॥ 
निषिद्धा भस्मजा रक्षा भर्तृयज्ञेन तेजसा ॥ ११८ ॥ 
तदथं नागराः सर्वे न कुर्वन्ति हि कर्हिचित्‌ ॥ 

इन्द्रोऽपि च गते तस्मिंश्चतुर्वक्त्रे निजालयम्‌ ॥ ११९ ॥ 
अब्रवीदब्राहमणान्सर्वाश्चमत्कारपुरोदभवान्‌ ॥ 
कृतांजलिपुटो भूत्वा विनयावनतः स्थितः ॥ ६.२०६.१२० ॥ 
श्रूयतां मद्वचो विप्राः करिष्यथ ततः परम्‌ ॥ 


स्थापयिष्याम्यहं लिंगं देवदेवस्य शूलिनः ॥ १२१ ॥ 

ततस्तैब्रीहमणैस्तस्य दर्शितं स्थानमुत्तमम्‌ ॥ 

सोऽपि लिंगं च संस्थाप्य प्रहष्टस्त्रिदिवं ययौ ॥ १२२ ॥ 
॥ विश्वामित्र उवाच ॥ ॥ 

एतत्ते सर्वमाख्यातं यत्पृष्टोऽस्मि नराधिप ॥ 
गयाकूप्याश्च माहात्म्यं सर्वकामप्रदायकम्‌ ॥ १२३ ॥ 

॥ आनर्त उवाच ॥ ॥ 

गयाकूप्याश्च माहात्म्यं भवता मे प्रकीर्तितम्‌ ॥ 
बालमंडनजं वापि सांप्रतं वक्तुमहसि ॥ १२४ ॥ 
कस्मिन्स्थाने च शक्रेण तच्च लिंगं प्रतिष्ठितम ॥ 
वदास्माकं महाभाग तस्मिन्दृष्टे तु किं फलम्‌ ॥२१५॥ 
॥ विश्वामित्र उवाच ॥ ॥ 

सहस्राक्षेण ते विप्रा लिंगार्थं याचिता यदा ॥ 

स्थानं शुभं पवित्रं च सर्वक्षेत्रस्य मध्यगम्‌ ॥ ॥ १२६ ॥ 
ततस्तेर्दर्शितं लिंगं सुपुण्यं बालमंडनम्‌॥ 

यत्र बालाः पुरा जाता मरुदाख्या दितेः सुताः ॥१२७॥ 
तेनैव च पुरा ध्वस्ता न च मृत्युमुपागताः ॥ 

तच्च मेध्यतमं ज्ञात्वा स्थानं दृष्टं पुरा च यत्‌ ॥१२८॥ 
यत्र दित्या तपस्तप्तं सुसुतं कांक्षमाणया ॥ 


तदृष्ट्वा परमं स्थानं जीवं प्रोवाच देवपः॥ ॥ १२९ ॥ 


onlinesanskritbooks.com 


गुरो ब्रूहि ममाशु त्वं सुमुहूर्त च सांप्रतम्‌ ॥ 

दिवसं यत्र सल्लिंगं स्थापयामि हरोदभवम्‌ ॥ 
प्रलयेऽपि समुत्पन्ने न नाशो यत्र जायते ॥ ॥ ६.२०६.१३० ॥ 
ततः सोऽपि चिरं ध्यात्वा तं प्रोवाच शचीपतिम्‌ ॥ 
माघमासे सिते पक्षे पुष्यर्क्षे रविवासरे ॥ १३१ ॥ 
त्रयोदश्यामभीष्टे तु संजातेऽ भ्युदये शुभे ॥ 

संस्थापय विभो लिंगं मम वाक्येन सांप्रतम्‌ ॥ १३२ ॥ 
आकल्पांतसमं दिव्यं स्थिरं ते तद्भविष्यति ॥ 
तच्छत्वा देवराजस्तु हर्षण महताऽन्वितः ॥ १३३ ॥ 
बालमंडनसांनिध्ये स्थापयामास तत्तदा ॥ 
विप्रपुण्याहघोषेण गीतवादित्रनिस्वनैः ॥' १३४ ॥ 

ततो होमावसाने तु तर्पयित्वा द्विजोत्तमान्‌ ॥ 
दक्षिणायां ददौ तेषामाघाटं स्थानमुत्तमम्‌ ॥ १३५ ॥ 
मांकूले संस्थितं यच्च दिव्यप्राकारभूषितम्‌ ॥ 

सर्वेषामेव विप्राणां सामान्येन नृपोत्तम ॥ १३६ ॥ 
ततोऽष्टकुलिकान्विप्रान्समाहूयाब्रवीदिदम्‌ ॥ 
युष्माभिस्तु सदा कार्या चिंता लिंगसमुदभवा ॥ १३७ ॥ 
अस्य यस्मान्मया दत्ता वृत्तिशचन्द्रार्ककालिका ॥ 


सा च ग्राह्या तदर्थे च दवादशग्रामसंभवा ॥ १३८ ॥ 

॥ ब्राहमणा ऊचुः ॥ ॥ 

न वयं विबुधश्रेष्ठ करिष्यामो वचस्तव ॥ 
लिंगचिंतासमुदभूतं श्रूयतामत्र कारणम्‌ ॥ १३९ ॥ 
ब्रहमस्वं विबुधस्वं च तडागोत्थं विशेषतः ॥ 

भक्षितं स्वल्पमप्यत्र नाश येत्सर्वपूर्वजान्‌ ॥ ६.२०६.१४० ॥ 
यदि कश्चित्कुलेऽस्माकं जातस्तदभक्षयिष्यति ॥ 
पातयिष्यति नः सर्वास्तदस्माकं महदभयम्‌ ॥ १४१ ॥ 
अथ तं मध्यगः प्राह कृतांजलिर्दविजोत्तमः ॥ 
इष्ट्वाऽन्यमनसं शक्रं कृतपूर्वोपकारिणम्‌ ॥ १४२ ॥ 
देवशर्माभिधानस्तु विख्यातः प्रवरैस्त्रिभिः ॥ 

अहं चिंतां करिष्यामि तव लिंगसमुदभवाम्‌ ॥ १४३ ॥ 
अपुत्रस्य तु मे पुत्रं यदि यच्छसि वासव ॥ 
यस्मात्संजायते वंशो यावदाभूतसंप्लवम्‌ ॥ १४४ ॥ 
धर्मजञस्तु कृतजञस्तु देवस्वपरिवर्जकः ॥ 

तच्छुत्वा वासवो हृष्टस्तमुवाच द्विजोत्तमम्‌ ॥१४५॥ 

॥ इन्द्र उवाच ॥ ॥ 

भविष्यति शुभस्तुभ्यं पुत्रो वंशधरः परः ॥ 

धर्मात्मा सत्यवादी च देवस्वपरिवर्जकः ॥१४६॥ 


तस्यान्वये तु ये पुत्रा भविष्यंति महात्मनः ॥ 

ते सर्वे$त्र भविष्यंति तद्रूपा वेदपारगाः ॥ १४७ ॥ 

अपरं शृणु मे वाक्यं यत्ते वक्ष्यामि सद्दविज ॥ 

तथा शण्वंतु विप्रेंद्रा: सर्वे ये5त्र समागताः ॥१४८॥ 
बालमण्डनके तीर्थ मयैतल्लिंगमुत्तमम्‌ ॥ 

चतुर्वक्त्र समादेशाच्चतुर्वक्त्रं प्रतिष्ठितम्‌ ॥ १४९ ॥ 

योऽत्र स्नानविधिं कृत्वा तीर्थेऽत्र पितृतर्पणम्‌ ॥ 

आजन्म पितरस्तेन प्रभविष्यंति तर्पिताः ॥ ६.२०६.१५० 
ग्रामा द्वादश ये दत्ता मया देवस्य चास्य भोः ॥ 
वसिष्यंति च ये विप्रा वृद्धिश्राद्ध उपस्थिते ॥ 

ते श्रादधं प्रथमं चास्य कृत्वा श्राद्धं ततः परम्‌ ॥ ॥ १५१ ॥ 
तत्कृत्यानि करिष्यन्ति ते विघ्नेन विवर्जिताः ॥ 

वृद्धिः संपत्स्यते तेषां नो चेद्विघ्नं भविष्यति ॥ १५२ ॥ 
माघमासे सिते पक्षे त्रयो दश्यां दिने स्थिते ॥ 
तदग्रामसंस्थिता लोका येऽत्रागत्य समाहिताः ॥ १५३ ॥ 
बालमण्डनके स्नात्वा लिंगमेतत्समाहिताः ॥ 

पूजयिष्यति सदभक्त्या ते यास्यंति परां गतिम्‌ ॥ १५४ ॥ 
ग्रामाणां मम लिंगस्य ये करिष्यंति पीडनम्‌ ॥ 
कालांतरेऽपि संप्राप्तास्ते यास्यंति च संक्षयम्‌ ॥ ॥ १५५ ॥ 


पृथिव्यां यानि तीर्थानि हृयासमुद्रसरांसि च ॥ 

बालमण्डनके तीर्थ आगमिष्यंति तद्दिने ॥ १५६ ॥ 

॥ विश्वामित्र उवाच ॥ ॥ 

एतदुक्त्वा सहस्राक्षस्ततश्चाष्टकुलान्द्विजान्‌ ॥ 

अग्रतः कोपसंयुक्तस्ततोवचनमतब्रवीत्‌ ॥ १५७ ॥ 

एतैः सप्तकुलैविष्रैर्यत्कृतं वचनं न मे ॥ 

कृतघ्नैस्ता ञ्छपिष्यामि कृतघ्नत्वान्न संशयः ॥ १५८ ॥ 
यस्मादिदंपुरा प्रोक्तं मनुना सत्यवादिना ॥ 

स्वायंभुवेन प्रोददिश्य कृतघ्नं सकलं जनम्‌ ॥ १५९ ॥ 
ब्रहमघ्ने च सुरापे च चौरे भग्नवते शठे ॥ 

निष्कृतिर्विहिता सदभिः कृतघ्ने नास्ति निष्कृतिः ॥ ६.२०६.१६० ॥ 
अवध्या ब्राहमणा गावः स्त्रियो बालारतपस्विनः ॥ 

तेनाऽहं न वधाम्येताञ्छिद्रेऽपि महति स्थिते ॥ १६१ ॥ 
ततस्तोयं समादाय सदर्भं निजपाणिना ॥ 

शशाप तान्द्विजश्रेष्ठान्कृतघ्नान्पाकशासनः ॥ १६२ ॥ 
मम वाक्यादपि प्राप्य एते लक्ष्मी द्विजोत्तमाः ॥ 

निधेनाः संभविष्यंति नीत्वा यद्द्वारतो ऽखिलम्‌ ॥ १६३ ॥ 
भक्तानां च पीरत्यागमेतेषां वंशजा दविजाः ॥ 

करिष्यंति न सन्देहो यथा मम सुनिष्ठुराः ॥ 


दाक्षिण्यरहिताः सर्वे तथा बहवाशिनः सदा ॥ १६४ ॥ 

एवमुक्त्वा5थ तान्विप्रान्सप्तवंशसमुद्भवान्‌ ॥ 

पुनः प्रोवाच तान्विप्राञ्छेषान्नगरसंभवान्‌ ॥ १६५ ॥ 
ममात्र दीयतां स्थानं स्थानेऽत्रैव द्विजोत्तमाः ॥ 

येन संवत्सरस्यांते पंचरात्रं वसाम्यहम्‌ ॥ १६६ ॥ 
देवस्यास्य प्रपूजार्थं मर्त्यलोकसु खाय च ॥ 

ब्राहमणानां प्रपूजार्थं सर्वेषां भवतामिह ॥ १६७ ॥ 

॥ विश्वामित्र उवाच ॥ ॥ 

ततस्ते ब्राहमणाः सर्वे तदर्थं स्थानमुत्तमम्‌ ॥ 

दर्शयामासुः संहृष्टाः प्रोचुश्च तदनंतरम्‌ ॥ १६८ ॥ 
ब्रहमस्थाने त्वया शक्र पंचरात्रमुपेत्य च ॥ 

स्थातव्यं मर्त्यलोकस्य सुखमासेव्यतां प्रभो ॥ ॥ १६९ ॥ 
अत्र स्थाने तवाग्रे तु करिष्यामो महोत्सवम्‌ ॥ 
गीतवादित्रनिर्घोषिर्गधमाल्यानुलेपनैः ॥ 

दविजानां तर्पणैश्चैव सर्वकामसमृद्धिदम्‌ ॥ ॥ ६.२०६.१७० ॥ 
॥ विश्वामित्र उवाच ॥ ॥ 

तच्छुत्वा वचनं तेषां प्रहृष्टः पाकशासनः ॥ 

पूजयित्वा द्विजान्सर्वीन्गतोऽथ त्रिदिवालयम्‌ ॥ १७१ ॥ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्ड 
हाटकेश्वरक्षेत्रमाहात्म्ये बालमण्डनतीर्थमाहात्म्यवर्णनंनाम षडुततर द्विशततमोऽध्यायः 
॥ २०६ ॥ ॥ छ ॥ 

॥ विश्वामित्र उवाच ॥ ॥ 

एतत्ते सर्वमाख्यातं यत्पृष्टोऽस्मि नराधिप ॥ 
बालमंडनमाहात्म्यं सर्वपातकनाशनम्‌ ॥ १ ॥ 
यत्रैकस्मिन्नपि स्नाने कृते पार्थिवसत्तम ॥ 

सर्वेषां लभ्यते पुण्यं तीर्थानां स्नानसंभवम्‌ ॥ 
माघमासे त्रयोदश्यां शुक्लपक्ष उपस्थिते ॥ २ ॥ 

॥ आनर्त उवाच ॥ ॥ 

कस्माच्छक्रस्य संस्थानं पंचरात्रं धरातले ॥ 
नाधिकं जायते तेषां यथान्येषां दिवौकसाम्‌ ॥ ३ ॥ 
वर्षांते कानि चाहानि येषु शक्रो धरातले ॥ 
समागच्छति को मास एतत्सर्व ब्रवीहि मे ॥ ४ ॥ 
॥ विश्वामित्र उवाच ॥ ॥ 

श्रूयतामभिधास्यामि कथा मेनां धराधिप ॥ 
पंचरात्रात्परं शक्रो यथा न स्यादधरातले ॥ ५ ॥ 
आसीत्पूर्वं बृहत्कल्पे जयत्सेनः सुरेश्वरः ॥ 
त्रैलोक्यस्य समस्तस्य स्वामी दानवदर्पहा ॥ ६ ॥ 
त्रैलोक्ये सकले पूजां भजमानः सदैव हि ॥ 
कस्यचित्त्वथ कालस्य गौतमस्य मुनेः प्रिया ॥ ७ ॥ 


अहिल्यानाम भार्याऽभूद्रपे णाप्रतिमा भुवि ॥ 

तां दृष्ट्वा चकमे शक्रः कामदेववशं गतः ॥८॥ 
नित्यमेव समागत्य स्वर्गलोकात्स कामभाक्‌ ॥ 
गौतमे निर्गते राजन्समिदिध्मार्थमेव हि ॥ 

दर्भार्थ फत्रमूलार्थ स्वयमेव महात्मभिः ॥ ९ ॥ 
अथ तस्य समाचख्यो नारदो मुनिसत्तमः ॥ 
शक्रस्य चेष्टितं सर्व॑ तथाहिल्यासमुदभवम्‌ ॥ ॥६.२०७.१॥। 
तच्छुत्वा सहसा तूर्णं गौतमो गृहमभ्यगात्‌ ॥ 
यावत्पश्यति देवेशं सह पत्न्या समागतम्‌ ॥१९॥ 
शक्रोऽपि गौतमं दृष्ट्वा पलायनपरायणः ॥ 
निर्जगामाश्रमात्तस्माद्विवस्त्रोऽपि भयाकुलः ॥१२॥ 
अहिल्यापि भयत्रस्ता दृष्ट्वा भर्तारमागतम्‌॥ 
अधोमुखी स्थिता राजंस्तदा व्याकुलितेद्रिया॥१३॥ 
गौतमोऽपि च तद्‌्रृष्ट्वा सम्यग्भार्याविचेष्टितम्‌ ॥ 
ददौ शापं महाराज कोपसंरकतलोचनः ॥ १४ ॥ 
यस्माच्छक्र पापकर्म कृतमीदृग्विगरहितम्‌ ॥ 

भार्या मे दूषिता साध्वी तस्मादवृषणो भव ॥१५॥ 
सहस्रं च भगानां ते वक्त्रे भवतु मा चिरम्‌ ॥ 

येन त्वं विप्लवं यासि त्रैलोक्ये सचराचरे ॥१६॥ 


अपरं मर्त्यलोकेऽत्र यद्यागच्छसि वासव ॥ 

पूजाकृते ततो मूर्धा शतधा ते भविष्यति ॥ १७ ॥ 
एवं शप्त्वा च तं शक्रं ततोऽहिल्यामुवाच सः ॥ 
कोपसंरक्तनेत्रस्तु भत्सयित्वा मुहुर्मृहः ॥ १८ ॥ 
यस्मात्पापे त्वया कर्म कृतमेतदविगर्हितम्‌॥ 
तस्माच्छिलामयी भूत्वा त्वं तिष्ठ वसुधातले ॥ १९ ॥ 
ततः सा तत्क्षणाज्जाता तस्य भार्या शिलात्मिका ॥ 
इन्द्रोऽपि च परित्यक्तो वृषणाभ्यां तथाऽभवत्‌ ॥ ६.२०७.२० ॥ 
सहस्रभगचिह्नस्तु वक्त्रदेशे बभूव ह ॥ २१ ॥ 

अथ मेरोः समासाद्य कंदरं विजनं हरिः ॥ 

सव्रीडः सेवते नित्यं न जगाम निजां पुरीम्‌ ॥ २२ ॥ 
ततो देवगणाः सर्वे सोदवेगास्तेन वर्जिताः ॥ 

नो जानंति च तत्रस्थं कन्दरान्वेषणे रताः ओ। २३ ॥ 
पीड्यंते दानवै रौद्रैः स्वर्गे जाते विराजके ॥ २४ ॥ 
एतस्मिन्नन्तरे जीवः शक्राण्या भयभीतया ॥ 
सोद्वेगया परिपृष्टः क्व गतोऽथ पुरंदरः ॥ २५ ॥ 
अथ जीवश्चिरं ध्यात्वा दृष्ट्वा तं ज्ञानचक्षुषा ॥ 
जगाम सहितो देवैः प्रोवाचाथ सुनिष्ठुरम्‌ ॥ २६ ॥ 
किमित्थं राज्यभोगांस्त्वं त्यक्त्वा विजनमाश्रितः ॥ 


कि त्वया विहितं ध्यानं कि रौद्रं संश्रितं तपः ॥ २७ ॥ 

बृहस्पतेर्वचः श्रुत्वा भगवक्त्रः पुरंदरः ॥ 

प्रोवाच लज्जया युक्‍तो दीनो बाष्पपरिप्लुतः ॥ २८ ॥ 
नाहं राज्यं करिष्यामि त्रैलोक्येऽपि कथंचन ॥ 

पश्य मे याशी जाता हयवस्था गौतमान्मुनेः ॥ २९ ॥ 
सहस्रभगचिहनेन कथें वक्त्रेण तानहम्‌ ॥ 
देवान्संभावयिष्यामि पौलोमीं च तथा शिवम्‌॥६.२०७.३॥। 
मर्त्यलोकोदभवा पूजा नष्टा मम बृहस्पते ॥ 

गौतमस्य मुनेः शापात्कस्मिंश्चित्कारणांतरे ॥ ३१ ॥ 
तच्छ्रत्वा देवराजस्य बृहस्पतिरुवाचह ॥ 

दुःखेन महता युक्तः सर्वैर्देवैः समावृतः ॥ 

गौतमस्य समीपे च गत्वा प्रोवाच तं स्वयम्‌ ॥ ३२ ॥ 
एतच्छक्रपरित्यक्तं त्रैलोक्यमपि चाखिल्रम्‌ ॥ 

पीड्यते दानवैर्विप्र नष्टयज्ञोत्सवक्रियम्‌ ॥ ३३ ॥ 

नेष वांछति राज्यं स्वं लज्जया परया युतः ॥ 
तस्मादस्य प्रसादं त्वं यथावत्कर्तुमहसि ॥ 

अनुग्रहेण शापस्य मम वाक्याद्द्विजोततम ॥ ३४ ॥ 
तच्छत्वा गौतमः प्राह न मे वाक्यं भवेन्मृषा ॥ 

न वाक्यं ल्रोपयिष्यामि यदुक्तं स्वयमेव हि ॥ ॥ ३५ ॥ 


ततः प्रोवाच ते विष्णुः स्वय चापि महेश्वरः ॥ 

तथा देवगणाः सर्वे विनयावनता स्थिताः ॥ ३६ ॥ 
अन्यथा ब्रहमणो वाक्यं न ते कर्तु प्रयुज्यते ॥ 
तस्मात्कुरुष्व विप्रेन्द्र शापस्यानुग्रह॑ हरेः ॥ ३७ ॥ 
दृष्ट्वा तन्मनसो दार्ट्यं सुरा विष्णुपुरोगमाः ॥ 
ब्रहमणोंऽतिकमभ्येत्य तस्मै सर्वं न्यवेदयन्‌ ॥ ३८ ॥ 
शापं शक्रस्य संजातं तथा तस्मान्महामुनेः ॥ ३९ ॥ 
यथा विडंबना जाता देवराजस्य गर्हिता ॥ 

तथा च दानवैः सर्व त्रैलोक्यं व्याकुलीकृतम्‌ ॥ ६.२०७.४० ॥ 
यथा न कुरुते राज्यं व्रीडितः स शचीपतिः ॥ 
तच्छत्वा पदमजस्तूर्णं हरिशंभुसमन्वितः ॥ ४१ ॥ 
जगाम तत्र यत्रास्ते दुःखितः पाकशासनः ॥ 

गौतमं च समानीय तत्रैव च पितामहः ॥ ४२ ॥ 
ततः प्रोवाच प्रत्यक्षं देवानां वासवस्य च ॥ 

अयुक्तं देवराजेन विहितं मुनिसत्तम ॥४३॥ 

यत्ते प्रदूषिता भार्या कामोपहतचेतसा ॥ 

न ते दोषोऽस्ति यच्छप्तश्छिद्रे चास्मिन्पुरंदरः ॥ 

परं प्रशस्यते नित्यं मुनीनां परमा क्षमा ॥ ४४ ॥ 
यथा त्रैलोक्यराज्यं स्वं प्रकरोति शतक्रतुः ॥ 


त्वया स्वयं प्रसादेन तथा नीतिर्विधीयताम्‌ ॥४५॥ 


onlinesanskritbooks.com 


दत्त्वाऽस्य वृषणौ भूयो नाश यित्वा भगानिमान्‌॥ 
मर्त्यलोके गतिश्चास्य यथा स्यात्तत्समाचर॥४६॥ 
तच्छुत्वा वचनं तेषां स मुनिर्देवगौरवात्‌ ॥ 

वृषणौ मेषसंभूतौ योजयामास तौ तदा ॥४७॥ 
तान्भगान्पाणिना स्पृष्ट्वा चक्रे नेत्राणि सन्मुनिः॥ 
ततः प्रोवाच तान्देवान्गौतमश्च महातपाः॥४८॥ 
सहस्राक्षो मया शक्रो निर्मितोयं सुरोत्तमाः ॥ 

स मेषवृषणश्चापि स्वं च राज्यं करिष्यति ॥ 
शोभाऽस्य नेत्रजा वक्त्रे सुरम्या संभविष्यति ॥४९॥ 
पुंस्त्वं च मेषजोत्थाभ्यां वृषणाभ्यां भविष्यति ॥ 
न च मर्त्ये गतिश्चास्य पूजार्थं संभविष्यति ॥ ६.२०७.५७० ॥ 
एतस्मिन्नन्तरे जातः सहस्राक्षः पुरंदरः॥ 

शोभया परया युक्तो मुनेस्तस्य प्रभाव तः ॥५१॥ 
ततः संगृहय पादौ च गौतमस्य महात्मनः॥ 
प्रोवाच वचनं शक्रः सर्वदेवसमागमे ॥ ५२ ॥ 
दुर्लभा मर्त्यलोकोत्था पूजा ब्राहमणसत्तम ॥ 

सा मे तव प्रसादेन यथा स्यात्तत्समाचर ॥ ५३ ॥ 
त्रैलोक्यपतिजा संज्ञा मा नाशं यातु मे दविज ॥ 


प्रसादात्तव सा नित्यं यथा स्यात्तद्विधीयताम्‌ ॥ ५४ ॥ 

तच्छूत्वा लज्जयाविष्टः कृपया चाथ सन्मुनिः॥ 
तमूचे सर्वदेवानां प्रत्यक्षं पाकशासनम्‌ ॥ ५५ ॥ 
पंचरात्रं च ते पूजा मर्त्यलोके भविष्य ति ॥ 

अनन्यां तृप्तिमभ्येषि यथा चैव तु वत्सरम्‌ ॥ ५६ ॥ 
यत्र देशे पुरे ग्रामे पंचरात्रं महोत्सवः ॥ 

तत्र संवत्सरं यावन्नीरोगो भविता जनः ॥५७॥ 
आधयो व्याधयो नैव न दुर्भिक्षं कथंचन ॥ 

न च राज्ञो विनाशः स्यान्नैव ल्रोकेऽसुखं क्वचित्‌ ॥ ५८ ॥ 
यत्र स्थाने महो भावी तावकश्च पुरंदर ॥ 

प्रभूतपयसो गावः प्रभविष्यंति तत्र च ॥ 

सुभिक्षं सुखिनो लोकाः सर्वोपद्रववजिताः ॥ ५९ ॥ 

॥ इन्द्र उवाच ॥ ॥ 

यद्येवं शरदि प्राप्ते सर्व सत्त्वमनोहरे ॥ 
सप्तच्छदसमाकीर्णे बन्धूकसुविराजिते ॥ ६.२०७.६० ॥ 
माल्रतीगन्धसंकीर्णे नवसस्यसमाकुले ॥ 
चंद्रज्योत्स्नाकृतोद्द्योते षट्पदाराव संकुल्ले ॥ ६१ ॥ 
कुमुदोत्पलसंयुक्ते तत्र स्यात्सुमहोत्सवः ॥ 

येन बालोऽपि वृद्धोऽपि संहृष्टस्तत्समाचर ॥ ६२ ॥ 


॥ गौतम उवाच ॥ ॥ 

अद्य श्रवणनक्षत्रे तव दत्तो महोत्सवः ॥ 
वैष्णवे पुण्यनक्षत्रे सर्वपापविवर्जिते ॥ ६३ ॥ 
त्वया मे धर्षिता भार्या पोष्णे नक्षत्रसंज्ञिते ॥ 
तस्मिन्भविष्यति व्यक्‍तं तव पातः पुरंदर ॥ ६४ ॥ 
येनैषा मामकी कीर्तिस्तावक वक्तु कर्म तत्‌ ॥ 
विख्यातिं यातु लोके5त्र न कश्चित्पापमाचरेत्‌ ॥ ६५ ॥ 
श्रवणादीनि पंचैव नक्षत्राणि पृथक्पृथक्‌ ॥ 
तव पूजाकृते पंच क्रतुतुल्यानि तानि च ॥ 

भविष्यंति न संदेहः सर्वतीर्थमयानि च ॥ ६६ ॥ 

यो यं काममभिध्याय पूजां तव करिष्यति ॥ 
विशेषात्फलपुष्पैश्च स तं कृत्स्नमवाप्नुयात्‌ ॥ ६७ ॥ 
परं मूर्तिर्न ते पूज्या कुत्रापि च भविष्यति ॥ 
त्वया मे दूषिता भार्या ब्राहमणी प्राणसंमता ॥ ६८ ॥ 
तस्मादवृक्षोदभवां यष्टिं ब्राहमणा वेदपारगाः ॥ 
तावकैः सकलैर्म॑त्रैः स्थापयिष्यति शक्तितः ॥ ६९ ॥ 
पंचरात्रविधानेन यथान्येषां दिवौकसाम्‌ ॥ 
ततः संक्रमणं कृत्वा पूजा मर्त्यसमुदभवा ॥ 
त्वया ग्राह्या सहस्राक्ष तृप्तिश्चैव भविष्यति ॥ ६.२०७.७० ॥ 


यो यथा चैव ते यष्टिं सुप्तामुत्थापयिष्यति ॥ 

तस्य तस्याधिका सिद्धिः संभविष्यंति वासव ॥ ७१ ॥ 

पंचरात्रव्रतरतो यो ब्रहमचर्यपरायणः ॥ 

प्रकरिष्यति ते पूजां फलपुष्पैर्यथोदितैः ॥ ७२ ॥ 

परदारकृतात्पापात्स सर्वौन्मुक्तिमेष्यति ॥ ७३ ॥ 

नमः शक्राय देवाय शुनासीराय ते नमः ॥ 

नमस्ते वज्रहस्ताय नमस्ते वज्रपाणये ॥ ७४ ॥ 
मन्त्रेणानेन यश्चार्घ्यं तव शक्र प्रदास्यति ॥ 

परदारकृतं पापं तस्य सर्वं प्रयास्यति ॥ ॥ ७८५ ॥ 

यश्चेदं तव संवादं मया सार्धं पुरंदर ॥ 

कीर्तयिष्यति सदभक्त्या तथैवाकर्णयिष्यति ॥ ७६ ॥ 

तस्य संवत्सरं यावन्नैव रोगो भविष्यति ॥ 

तच्छुत्वा विबुधाः सर्वे तथेत्युक्त्वा प्रहर्षिताः ॥ ७७ ॥ 

जग्मुः शक्रं समादाय पुनरेवामरावतीम्‌ ॥ 

गौतमोऽपि निजा वासं गतः कोपसमाश्रितः ॥ ७८ ॥ 


इति श्रीस्कान्दे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्य इन्द्रमहोत्सववर्णनंनाम सप्तोत्तरद्विशततमोऽध्यायः ॥ २०७ ॥ 
॥ छ ॥ 


॥ विश्वामित्र उवाच ॥ ॥ 
एवं शक्रे दिवं प्राप्ते देवेषु सकलेषु च ॥ 


गौतमः स्वाश्रमं प्रापत्कोपेन महता ज्वलन्‌ ॥ १ ॥ 


onlinesanskritbooks.com 


ततः स कथयामास सर्व देवविचेष्टितम्‌ ॥ 

वरदानं च शक्राय शता नन्दस्य चाग्रतः ॥ २ ॥ 
तच्छूत्वा पितरं प्राह विनयावनतः स्थितः ॥ 
तातांबाया न कस्मात्वं प्रसादं प्रकरोषि मे ॥ ३ ॥ 
उत्थापने न ते किञ्चिदसाध्यं विद्यते विभो ॥ 
तस्मात्कुरु प्रसादं मे यथा स्यान्मम चांबया ॥ ४ ॥ 
समागमो मुनिश्रेष्ठ दीनस्योत्कण्ठितस्य च ॥ 
तस्मादुत्थाप्य तां तूर्णं प्रायश्चित्तविधिं ततः ॥ 
तस्मादादिश मे क्षिप्रं येन शुद्धिः प्रजायते ॥ ५ ॥ 
॥ गौतम उवाच ॥ ॥ 

मद्यावलिप्तभांडस्य यदि शुद्धिः प्रजायते ॥ 
तत्स्त्रीणां जायतेशुद्धिर्योनौ शुक्राभिषेचनात्‌ ॥ ६ ॥ 
ब्राहमणस्तु सुरां पीत्वा मौजीहोमेन शुध्यति ॥ 
तिंगिनीं साधयित्वा च न तु नारी विधर्मिता ॥ ७ ॥ 
मद्यभांडमपि प्रायो यथावद्वहिनशोधितम्‌॥ 
विशुध्यति तथा नारी वहिनदग्धा विशुध्यति ॥ 
यस्या रेतोऽथ संक्रांत मुदरांतेऽन्यसंभवम्‌॥ ८ ॥ 
एतस्मात्कारणान्माता मया ते पुत्र सा शिला ॥ 


विहिता न हि तस्याश्च विशुदधिस्तु कथञ्चन ॥ ९ ॥ 

॥ शतानन्द उवाच ॥ ॥ 

यद्येवं साधयिष्यामि तत्कृते$हं हुताशनम्‌॥ 

विषं वा भक्षयिष्यामि पतिष्यामि जलाशये ॥ ६.२०८.१० ॥ 
मातुर्वियोगतस्तात सत्यमेतन्मयोदितम्‌ ॥ 

धर्मद्रोणाः स्थिताश्चान्ये मन्वाद्या मुनयस्तथा ॥ ११ ॥ 
इतिहासपुराणानि वेदांतानि बहूनि च ॥ 

संचिंत्य तात सर्वाणि देहि शुद्धिं ममापि ताम्‌॥ 

मम मातुः करिष्यामि नो चेत्प्राणपरिक्षयम्‌ ॥ १२ ॥ 

॥ विश्वामित्र उवाच ॥ 

तच्छत्वा सुचिरं ध्यात्वा गौतमः प्राह तं सुतम्‌॥ 
परिष्वज्य स्वबाहुभ्यां मू्ध्न्याघ्राय ततः परम्‌ ॥१३॥ 
यद्येवं वत्स मा कार्षीः साहसं पापसंभवम्‌॥ 
आत्मदेहविघातेन श्रूयतां वचनं मम ॥ ॥ १४ ॥ 
मेध्यत्वे तव मातुश्च शुद्धिर्जाता मया पुरा ॥ 

यया सा मम हर्म्यार्हा भविष्यति न संशयः ॥ १५ ॥ 
उत्पत्स्यते रवेर्वशे रामरूपी जना दैनः॥ 

रावणस्य वधार्थाय मानुषं रूपमास्थितः॥ 

तस्य पादस्य संस्परशादभूयः शुद्धा भविष्यति। 


तस्मात्प्रतीक्ष्य तावत्वमौत्सुक्यं व्रज पुत्रक॥ 

एतत्सम्यड्मया ज्ञातं वत्स दिव्येन चक्षुषा॥१८॥ 
एतच्छुत्वा तथेत्युक्त्वा शतानन्दः प्रहर्षितः॥ 

स्थितः प्रतीक्षमाणस्तु तं कालं मातृवत्सलः ॥ १९ ॥ 
ततः कालेन महता रामरूपी जनार्दनः ॥ 

रावणस्य वधार्थाय जातो दशरथालये ॥ ६.२०८.२० ॥ 
स मया भगवा विष्णुर्बालभावेन संस्थितः ॥ 
निजयजञस्यरक्षार्थं समानीतः स्वमाश्रमम्‌ ॥ 
राक्षसानां विनाशाय यज़कर्मविनाशिनाम्‌ ॥ २१ ॥ 
हतैस्तै राक्षसै रौद्रैर्मम पूर्णोऽभवन्मखः ॥ 
अयोध्यायाः समानीतः स मया रघुनंदनः ॥ २२ ॥ 
सीतायाश्च विवाहार्थं लक्ष्मणेन समन्वितः ॥ 

श्रुत्वा स्वयंवरं तस्याः पार्थिवानां समागमम्‌ ॥ २३ ॥ 
ततो मार्गे मया दृष्टा गौतमस्याश्रमे शुभे ॥ 
अहिल्या सा शिला रूपा प्रमाणेन महत्तमा ॥ २४ ॥ 
ततः प्रोक्तो मया रामः स्पृशेमां वत्स पाणिना ॥ 
मानुषत्वं लभेद्येन गौतमस्य प्रिया मुनेः ॥ 
शापदोषेण संजाता शिल्लेयं तस्य सन्मुनेः ॥ २५ ॥ 
अविकल्पं ततो रामो मम वाक्येन तां शिलाम्‌ ॥ 


पस्पर्श पार्थिवश्रेष्ठ कौतू हलसमन्वितः ॥ २६ ॥ 

अथ रामेण संस्पृष्टा सहसैवांगना मुनेः ॥ 

शुशुभे मानुषी जाता दिव्यरूपवपुर्धरा ॥ २७ ॥ 

ततः सा लज्जयाऽऽविष्टा प्रणिपत्य च गौतमम्‌ ॥ 
स्मरमाणाऽऽत्मनः कृत्यं यच्छक्रेण समन्वितम्‌ ॥ २८ ॥ 
प्रायश्चित्तं मम स्वामिन्देहि सर्वमशेषतः ॥ 

यन्नरस्य समायोगे परस्याह प्रजापतिः ॥ २९ ॥ 

अहं दुष्करमप्येतत्करिष्यामि न संशयः ॥ 

येन शुद्धिर्भवेन्मह्यं पुरश्चरणसेवनात्‌ ॥ ६.२०८.३० ॥ 
ततः संचिंत्य सुचिरं प्रोवाच गौतमस्तदा ॥ 

कुरु चान्द्रायणशतं कृच्छ्राणां च सहस्रकम्‌ ॥ ३१ ॥ 
प्राजापत्यायुतं चापि तीर्थयात्रापरायणा ॥ 

अष्टषष्टिषु तीर्थेषु यानि तीर्थानि भूतले ॥ 

तेषां संदर्शनात्सम्यक्ततः शुद्धिमवाप्स्यसि ॥ ३२ ॥ 
सा तथैति प्रतिज्ञाय नित्यं व्रतपरायणा ॥ 

अष्टषष्टिसु तीर्थेषु वाराणस्यादिषु क्रमात्‌॥ ३३ ॥ 
बभ्राम तानि लिंगानि पूजयन्ती प्रभक्तितः ॥ 

क्रमेणैव तु संप्राप्ता हाटकेशवरसंभवम्‌ ॥ ३४ ॥ 
यावत्पश्यति सा साध्वी तावन्नागबिलो महान्‌ ॥ 


पूरितो नागरेणैव मार्गः पातालसंभवः ॥ ३५ ॥ 

गच्छंति येन पूर्व तु तीर्थयात्रापरायणाः ॥ 
हाटकेश्वरदेवस्य दर्शनार्थ मुनीश्वराः ॥ ३६ ॥ 
अथ सा चिन्तयामास न दष्टे तु सुरेश्वरे ॥ 
हाटकेश्वरदेवे च न हि यात्राफलं लभेत्‌ ॥ 3७ ॥ 
तस्मात्तपः करि ष्यामि स्थित्वा चैव सुदुष्करम्‌ ॥ 
येनाहं तत्प्रभावेन तं पश्यामि सुरेश्वरम्‌ ॥ ३८ ॥ 
एवं सा निश्चयं कृत्वा तपस्तेपे सुदुष्करम्‌ ॥ 
दर्शनार्थं हि देवस्य पातालनिलयस्य च ॥ ३९ ॥ 
पंचाग्निसाधका ग्रीष्मे हेमन्ते सलिलाश्रया ॥ 
वर्षास्वाकाशशयना सा बभूव तपस्विनी ॥ ६.२०८.४० || 
हरलिंगं प्रतिष्ठाप्य स्वनाम्ना चांतिके तदा ॥ 
त्रिकाल्रं पूजयामास गन्धपुष्पानुल्लेपनेः ॥ ४१ ॥ 
एवं तपसि संस्थायास्तस्याः कालो महान्गतः ॥ 
न च संदर्शनं जातं हाटकेश्वरसंभवम्‌॥ ४२ ॥ 
कस्यचित्वथ कालस्य शतानन्दश्च तत्सुतः ॥ 

स तामन्वेषमाणस्तु तस्मिन्क्षेत्रे समागतः ॥ 
मातृस्नेह परीतात्मा तीर्थान्वेषणतत्परः ॥ ४३ ॥ 
अथ तां तत्र संवीक्ष्य दारुणे तपसि स्थिताम्‌ ॥ 


प्रणिपत्य स्थितो दीनः सदुःखो वाक्यमब्रवीत्‌ ॥ ४४ ॥ 

किमत्र क्लिश्यते कायस्तपः कृत्वा सुदारुणम्‌॥ 
सप्तषष्टिषु तीर्थषु यानि लिंगानि तेषु च ॥ ४५ ॥ 
माहेशवराणि लिंगानि तानि दृष्टानि च त्वया ॥ 
एतत्पातालसंस्थं च हाटकेश्वरसंज्ञितम्‌॥ ४६ ॥ 
न पश्यति नरः कश्‍चिद्दृष्टं क्षेत्रे न केनचित्‌ ॥ 
तेन शुद्धिश्च संजाता स्वभर्त्री विहिता तु या ॥४७ ॥ 
तस्मादागच्छ गच्छामस्ताताश्रामपदे शुभे ॥ 
त्वन्मार्ग वीक्षते तातः कर्षुको वर्षणं यथा ॥ ४८ | 

॥ आहिल्योवाच ॥ ॥ 
यावत्पश्यामि नो देवं हाटकेश्वरसंज्ञितम्‌ ॥ 
तावद्गच्छामि नो गेहं यदा पश्यामि तं हरम्‌ ॥ ४९ ॥ 
तदा यास्ये गृहं पुत्र निशचयो5यं मया कृतः ॥ ६.२०८.५० | 
तच्छूत्वा सो5पि तां प्राह हयेष चेन्निश्चयस्तव ॥ 
मया$पि तातपार्श्वे तु प्रगंतव्यं त्वया -प ॥ ५१ ॥ 
एवमुक्त्वा ततः सोपि स्थापयामास शांभ वम्‌ ॥ 
लिंग च पूजयामास त्रिकालं तपसि स्थितः ॥ ५२ ॥ 
शतानन्दस्तु राजर्षिः गन्धपुष्पानुल्लेपनेः ॥ 
नेवेद्यैर्विविधैः सूक्तेर्वेदोक्तैः पर्यतोषयत्‌ ॥ ५३ ॥ 


षष्ठान्नकालभोज्यस्य व्रतचर्यारतस्य च ॥ 

एवं तस्याऽपि संस्थस्य गतः कालो महान्मुने ॥ 

न च तुष्यति देवेश स्ताभ्यां द्वाभ्यां कथञ्चन ॥ ५४ ॥ 
ततः कालेन महता गौतमोऽपि महामुनिः ॥ 

आजगाम स्वयं तत्र पुत्रदर्शनलालसः ॥ ५५ ॥ 

स इष्ट्वा भार्यया सार्धे पुत्रं तपसि संस्थितम्‌ ॥ 

तुतोष प्रथमं तावत्पश्चादुःखसमन्वितः ॥ ५६ ॥ 

अहो बत महत्कष्टं पुत्रो मे कृशतां गतः ॥ 

तपसः संप्रभावेन नयामि स्वगृहं कथम्‌ ॥ 

भार्येयं च तथा महयं विवर्णा तु कृशा स्थिता ॥ ५७ ॥ 
एवं संचिंत्य मनसा तावुभौ प्रत्यभाषत ॥ 

गम्यतां स्वगृहं कृत्वा तपसः संनिवर्तनम्‌ ॥ ५८ ॥ 

॥ शतानन्द उवाच ॥ ॥ 

तातांबा बहुधा प्रोक्ता तपसः संनिवर्तने ॥ 

नो गच्छति तथा हम्यमदृष्टे हाटकेश्वरे ॥ ५९ ॥ 

अहं तया विहीनस्तु नैव यास्यामि निश्चितम्‌ ॥ 

एवं ज्ञात्वा महाभाग यदयुक्तं तत्समाचर ॥ ६.२०८.६० ॥ 
॥ गौतम उवाच ॥ ॥ 

यद्येवं निश्चयो वत्स तव मातुश्च संस्थितः ॥ 


अहं ते दर्शयिष्यामि तपसा हाटकेश्वरम्‌ ॥ ६१ ॥ 

एवमुक्त्वा ततः सोऽपि तपश्चक्रे महामुनिः ॥ 
एकांतरोपवासस्तु स्थितो वर्षशतं मुनिः॥ 
षष्ठान्नकालभोजी च तावत्काले ततोऽभवत्‌॥६२॥ 
त्रिरात्रभोजी पश्चाच्च स बभूव मुनीश्वरः। 
तावत्कालं फल्रैनिन्ये तावत्कालं जलाशनः॥ 
वायुभक्षस्ततो भूयस्तावत्कालमभून्मुनिः॥६३॥ 

ततो वर्षसहस्रांते परमे संव्यवस्थिते॥ 

प्रभिदय मेदिनीपूर्ष्ठ निष्क्रांतं लिंगमुत्तमम्‌ ॥ ६४ 
द्वादशार्कप्रतीकाशं सर्वलक्षणलक्षितम ॥ 
एतस्मिन्नंतरे देवः शंभुः प्रत्यक्षतां गतः ॥ ६५ ॥ 
एतस्मिन्नेव काले तु भगवाञ्छशिशेखरः ॥ 

तस्य इष्टिपथं गत्वा वाक्यमेतदुवाच ह ॥ ६६ ॥ 
गौतमाऽहं प्रतुष्टस्ते तपसाऽनेन सुव्रत ॥ ६७ ॥ 
एतच्च मामकं लिंगं हाटकेश्वरसंजितम्‌ ॥ 
पातालाच्च विनिष्क्रांतं तव भक्त्या महामुने ॥६८॥ 
एतदर्थं तपस्तप्तं सभार्येण त्वया हि तत्‌ ॥ 
सपुत्रेणाखिलं जातं फलं तस्य यथेप्सितम्‌ ॥ ६९ ॥ 
एतत्पश्यतु ते भार्या अहिल्या दिव्यरूपिणी ॥ 


अष्टषष्ट्युद्भवं येन यात्राफलमवाप्नुयात्‌ ॥ ६.२०८.७० ॥ 

त्वं चापि प्रार्थय वरं येन सर्व ददामि ते ॥ ७१ ॥ 
॥ गौतम उवाच ॥ 

हाटकेश्वरसंज्ञे तु सकृद्दृष्टे च यत्फलम्‌ ॥ 
पातालस्थे च यत्पुण्यं नराणां जायते फलम्‌ ॥ 
दृष्टेनानेन तत्पुण्यं पूजितेन विशेषतः ॥ ७२ ॥ 
अन्येऽपि ये जनास्तच्च पूजयंति प्रभक्तितः ॥ 
चैत्रशुक्लचतुर्दश्यां ते प्रयांतु त्रिविष्टपम्‌ ॥ ७३ ॥ 
एतल्लिंगं न जानंति नराः सिदध्याभिकांक्षिणः ॥ 
विशंति विवरं तेन हाटकेश्वरकांक्षया ॥ ७४ ॥ 
अपि पापसमोपेता ललिंगस्यास्य प्रभावतः ॥ 
परदारोद्‌भवा त्पापादहिल्येशवरदर्शनात्‌ ।। ७९ ॥ 
मुच्यंते मानवास्तद्वच्छतानंदेशवरादपि ॥ 
तस्मिन्दिने विहितया ताभ्यां चैव प्रपूजया ॥ ७६ ॥ 
॥ विश्वामित्र उवाच ॥ ॥ 

एतस्मिन्नेव काले तु व्याप्तः स्वर्गोऽखिलो नृप ॥ 
मानुषैरपि पापाढ्यैः सर्वधर्मविवर्जितैः ॥ ७७ ॥ 

न कश्चित्कुरुते यजं तीर्थं यात्रामथापरम्‌ ॥ 

न व्रतं नियमं चैव दानस्यापि कथामपि ॥ ७८ ॥ 


तच्च लरिंगत्रयं इष्ट्वा स्पृष्ट्वा संपूज्य भक्तितः ॥ ७९ ॥ 

ततो भीताः सुराः सर्वै सस्पर्धैर्मानुषैर्वृताः ॥ 

प्रोचुः पुरंदरं गत्वा व्यथया प्रया युताः ॥ ६.२०८.८० ॥ 
मर्त्यलोके सहस्राक्ष सर्वे धर्माः क्षयं गताः ॥ 

अपि पापसमाचारा अभ्येत्य पुरुषा इह ॥ ८१ ॥ 
अस्माभिः सह गर्वाढ्याः स्पर्धा कुर्वति सर्वदा ॥ 
हाटकेश्वरजे क्षेत्रे ल्िंगत्रयमनुत्तमम्‌ ॥ ८२ ॥ 
यत्स्थितं स्थापितं तत्र गौतमेन महात्मना ॥ 
सपुत्रेण सदारेण तस्य पूजाप्रभावतः ॥ ८३ ॥ 

अपि पापसमाचारा इहागच्छति तेऽखिलाः ॥ 

यमस्य नरकाः सर्वे सांप्रतं शून्यतां गताः ॥ ८४ ॥ 
गौतमेन समानीतः पातालाद्धाटकेश्वरः ॥ 

तपसा तोषयित्वा तु तत्र स्थाने सुरेश्वरः ॥ ८५ ॥ 
तत्प्रभावादयं जातो व्यवहारो धरातले ॥ ८६ ॥ 

एवं ज्ञात्वा प्रवर्तते यथा यज्ञास्तथा कुरु ॥ 

तैविना नैव तृप्तिः स्यादस्माकं च कथंचन ॥ ८७ ॥ 
तच्छुत्वा वासवस्तत्र समाहूय च मन्मथम्‌ ॥ 

क्रोधं लोभं तथा द॑भं मत्सरं दवेषसंयुतम्‌ ॥ ९८ ॥ 
गत्वा धरातलं सर्वै ममादेशादद्रुतं ततः ॥ 


स्वशक्त्या वारयध्वं भो गौतमेश्वरपूजकान्‌ ॥ ८९ ॥ 

अहिल्येश्वरदेवस्य शतानंदेश्वरस्य च ॥ 

शक्रादेशं तु संप्राप्य ते गता धरणीतले ॥ ६.२०८.९० ॥ 
कामादिका नरान्भेजुर्गौतमेश्वरपूजकान्‌ ॥ 
तथाऽहिल्येश्वरस्यापि शतानंदेशवरस्य च ॥ ९१ ॥ 
ततो भूयो मखा जाताः समग्रे धरणीतल्े ॥ 
संपूर्णदक्षिणाः सर्वै वतानि नियमास्तथा ॥ ९२ ॥ 
तीर्थयात्रा जपो होमो याश्चान्या: सुकृतक्रियाः ॥ 
एतत्सर्वं मया ख्यातं यत्पृष्टोऽस्मि धराधिप ॥ ९३ ॥ 
गयाकूप्यनुषंगेण शक्रगौतमचेष्टितम्‌ ॥ 
बालमण्डनमाहात्म्यं शक्रेशवरसमन्वितम्‌ ॥ ९४ ॥ 
इन्द्रस्य स्थापनं मर्त्ये अहिल्याख्यानमेव च ॥ 
गौतमेश्वरमाहात्म्यं तथाहिल्येश्वरस्य च ॥ ९५ ॥ 
यश्चैतच्छृणुयान्नित्यं श्रद्धया परया युतः ॥ 

स मुच्येत्पातकात्सदयः परदारसमुदभवात्‌ ॥ ९६ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये गौतमेश्वराहिल्येशवर 
शतानन्देश्वरमाहात्म्यवर्णनंनामाष्टोत्तरद्विशततमोऽध्यायः ॥ २०८ ॥ ॥ ध ॥ 


॥ आनतं उवाच ॥ ॥ 
सांप्रतं मुनिशार्दूल शंखतीर्थं समुदभवम्‌॥ 


माहात्म्यं वद मे कृत्स्नं श्रद्धा मे महती स्थिता ॥ १ ॥ 

अहो तीर्थमहो तीर्थ हाटकेश्वरसंज्ञितम्‌ [| 

क्षेत्र यच्च धरापृष्ठे सर्वाश्चर्यमयं शुभम्‌ ॥ २ ॥ 

नाहं तृप्तिं द्विजश्रेष्ठ प्रगच्छामि कथंचन ॥ 
शृण्वानस्तु सुमाहात्म्यं क्षेत्रस्यास्य समुदभवम्‌ ॥ ३ ॥ 
॥ विश्वामित्र उवाच ॥ ॥ 

अत्र ते कीर्तयिष्यामि पूर्ववृत्तं कथांतरम्‌ ॥ 
शंखतीर्थस्य माहात्म्यं यथाजातं धरातले ॥ ४ ॥ 
आनर्ताधिपतिः पूर्वमासीदन्यो महीपतिः ॥ 

यथा त्वं सांप्रतं भूमौ सर्वलोकप्रपालकः ॥ ५ ॥ 
सोऽकस्मात्कु्ठभागजातो विकलांगो बभूव ह ॥ 

अपुत्रः शत्रृभिर्व्याप्तस्त्रस्तश्च नृपसत्तमः ॥ ६ ॥ 

स सर्वैभूमिपात्रैश्च सर्वतः परिपीडितः ॥ 
राज्यभ्रंशसमोपेतः प्राप्तो रैवतकं गिरिम्‌ ॥ ७ ॥ 
तत्रापि पीड्यते नित्यं सर्वतस्तु मलिम्लुचैः ॥ ८ ॥ 
हस्त्यश्वरथहीनस्तु कोशहीनो यदाऽभवत्‌ ॥ 

स तदा चिंतयामास किं करोमि च सांप्रतम्‌ ॥ ९ ॥ 
कल्रत्राण्यपि सर्वाणि हियंते तस्करैरबलात्‌ ॥ ॥ ६.२०९.१० ॥ 
स एवं चिंतयानस्तु गतो वै नारदं विभुम्‌ ॥ 

द्रष्टुं पार्थिवशार्दूल वैष्णवे दिवसे स्थिते ॥ ११ ॥ 

तत्रापश्यत्स संप्राप्तं नारदं मुनिसत्तमम्‌ ॥ 
तीर्थयात्राप्रसंगेन दामोदरदिइक्षया ॥ १२ ॥ 

तं प्रणम्याथ शिरसा कृतांजलिपुटः स्थितः ॥ 
प्रोवाच वचनं दीन उपविश्य तदग्रतः ॥ १३ ॥ ॥ 

॥ राजोवाच ॥ ॥ 

शत्रुभिः परिभूतोऽहं समतान्मुनिसत्तम ॥ 

ततो राज्यपरिभ्रंशात्संप्राप्तोऽत्र महागिरौ ॥ १४ ॥ 
विपिने तस्करे: पापैः प्रपीडयेऽहं समंततः ॥ 
यत्किंचिदश्वनागाद्यं मया सह समागतम्‌ ॥ १५ ॥ 
तत्सर्वं तस्करैर्नीतं कोशा दारास्तथा वसु ॥ 
तस्माद्वद मुनिश्रेष्ठ वैराग्यं मे महत्स्थितम्‌ ॥ १६ ॥ 
अन्यजन्मोदभवं किंचिन्मम पापं सुदारुणम्‌ ॥ 
येनेमां च दशां प्राप्तः सहसा मुनिसत्तम ॥ १७ ॥ 
तस्य तद्वचनं श्रुत्वा चिरं ध्यात्वा मुनीश्वरः ॥ 
प्रोवाचाऽथ नृपं दीनं जात्वा दिव्येन चक्षुषा ॥ १८ ॥ 
॥ नारद उवाच ॥ ॥ 

न त्वया कुत्सितं किंचित्पूर्व देहांतरे कृतम्‌ ॥ 

मया ज्ञातं महाराज सर्व दिव्येन चक्षुषा ॥ १९ ॥ 


त्वमासीः पार्थिवः पूर्वं सिद्‌्धपन्नगसंजिते ॥ 

पत्तने सोमवंशीयः सर्व शत्रुनिबहणः ॥ ६.२०९.२० ॥ 
त्वया चेष्टं महायज्ञैः सदा संपूर्णदक्षिणैः ॥ 
महादानानि दत्तानि पूजिता ब्राहमणोत्तमाः ॥ २१ ।| 
तेन कर्म विपाकेन भूयः पार्थिवतां गतः ॥ २२ ॥ 

॥ आनर्त उवाच ॥ ॥ 

इह जन्मनि नो कृत्यं संस्मरामि विभो कृतम्‌ ॥ 
तत्किं राज्यपरि भ्रंशः सहसा मे समुत्थितः ॥ २३ ॥ 
लक्ष्म्या हीनस्य लोकस्य लोकेऽस्मिन्व्य्थतां व्रजेत्‌ ॥ 
जीवितं मुनिशार्दूल विज्ञातं हि मयाऽधुना ॥ २४ ॥ 
मृतो नरो गतश्रीको मृतं राष्ट्रमराजकम्‌ ॥ 
मृतमश्रोत्रिये दानं मृतो यज्ञस्त्वदक्षिणः ॥ २५ ॥ 
लक्ष्म्या हीनस्य मर्त्यस्य बांधवोऽपि विजायते।। 
प्रार्थयिष्यति मां नूनं दृष्ट्वा तं चान्यतो व्रजेत्‌ ॥ २६ ॥ 
यथा मां सांप्रतं दृष्ट्वा ये मयाऽपि प्रतर्पिताः ॥ 
तेऽपि दूरतरं यांति एष मां प्रार्थयि ष्यति ॥ २७ ॥ 
धनहीनं नरं त्यक्त्वा कुलीनमपि चोत्तमम्‌ ॥ 

गच्छति स्वजनोऽन्यत्र शुष्कं वृक्षमिवांडजाः ॥ २८ ॥ 
तत्कार्यकारणार्थाय दरिद्रोऽ भ्येति चेदगृहम्‌ ॥ 


धनिनो भर्त्सयंत्येनं समागच्छति नांतिकम्‌ ॥ २९ ॥ 

कृपणो५पि धनाढ्यश्चेदागच्छति हि याचितुम्‌ ॥ 

एष दास्यति मे किंचि दिति चित्ते नृणां भवेत्‌ ॥ ६.२०९.३० ॥ 
मम त्वं पूर्ववंशीयः पिता ते च पितुर्मम ॥ 

सदा स्नेहपरश्चासीत्वं च स्नेहविवर्जितः ॥ ३१ ॥ 

एवं ब्रुवंति ल्लोकेऽत्र धनिनां पुरतः स्थिताः ॥ 

कुलीना अपि पापानां दृश्यंते धनल्रिप्सया ॥ 

दरिद्रस्य मनुष्यस्य क्षितौ राज्यं प्रकुर्वतः ॥ ३२ ॥ 
प्रशोषः केवत्रं भावी हृदयस्य महामुने ॥ 

द्वाविमौ कण्टकौ तीक्ष्णौ शरीरपरिशोषिणौ ॥ 
यश्चाधनः कामयते यश्च कुप्यत्यनीश्वरः ॥ ३३ ॥ 
श्मशानमपि सेवंते धनलुब्धा निशागमे ॥ 

जनेतारमपि त्यक्त्वा नित्यं यांति सुदूरतः ॥ ३४ ॥ 
सुमूर्खोपि भवेद्विद्वानकुलीनोऽपि सत्कुलः ॥ 

यस्य वित्तं भवे दधर्म्ये विपरीतमतोऽन्यथा ॥ ३५ ॥ 
निर्विण्णोऽहं मुनिश्रेष्ठ जीवितस्य च सांप्रतम्‌ ॥ 
तस्मादब्रूहि किमर्थे मे दारिद्र्यं समुपस्थितम्‌ ॥ ३६ ॥ 
कुष्ठश्चापि ममोपेतः शत्रुभिश्च पराभवम्‌ ॥ 
अन्यजन्मांतरं दृष्टं त्वया दिव्येन चक्षुषा ॥ ३७ ॥ 


कुकर्मणा न संस्पृष्टं स्वल्पेनापि ब्रवीषि माम्‌ ॥ 

एतज्जन्मातरं इष्टं स्मरामि मुनिसत्तम ॥ ३८ ॥ 

न मया कुकृतं किंचित्कदाचित्समनुष्ठितम्‌ ॥ 

तत्किं राज्यपरिभ्रंशो जातोऽयं मम सन्मुने ॥ ३९ ॥ 
अत्र मे कौतुकं जातं तस्माद्देहि विनिर्णयम्‌ ॥ 
भवेन्न वा भवेत्कर्म कृतं यच्च शुभाशुभम्‌ ॥ ६.२०९.४० ॥ 
॥ विश्वामित्र उवाच ।। ॥ 

तस्य तद्वचनं श्रुत्वा चिरं ध्यात्वा तु नारदः ॥ 
कृपया परयाविष्टस्ततः प्रोवाच सादरम्‌ ॥ ४१ ॥ 
शृणु राजन्प्रवक्ष्यामि यथा शुद्धिः प्रजायते ॥ 

तव राज्यस्य संप्राप्तिर्यथा भूयोऽपि जायते ॥ ४२ ॥ 
तव भूमौ महापुण्यमस्ति क्षेत्रं जगत्त्रये ॥ 
हाटकेश्वरसंज्ञं तु तीर्थं तत्रास्ति शोभनम्‌ ॥ 
शंखतीर्थमिति ख्यातं सर्वपातकनाशनम्‌॥ ४३॥ 
यस्तत्र कुरुते स्नानं श्रद्धया परया युतः ॥ 

अष्टम्यां शुक्लपक्षस्य संप्राप्ते मासि माधवे ॥ ४४ ॥ 
सूर्यवारे तु सम्प्राप्ते भास्करस्योदयं प्रति ॥ 
सर्वकुष्ठविनिर्मुक्तो जायते सूर्यसंनिभः ॥ ४५ ॥ 

यंयं काममभिध्यायेत्तंतं सर्वेषु दुर्लभम्‌ ॥ 


स तदाऽऽप्नोत्यसंदिग्धं इष्ट्वा शंखेश्वरं शुभम्‌॥ ४६ ॥ 

कि त्वया न श्रुतं तत्र स्वदेशे वसता नृप ॥ 

तस्य तीर्थस्य माहात्म्यं यत्त्वमत्र समागतः ॥४७॥ 
॥ सिद्धसेन उवाच ॥ ॥ 

कथं शंखेश्वरो देवः संजातो वद सन्मुने ॥ ४८ ॥ 

॥ नारद उवाच ॥ ॥ 

अहं ते कथयिष्यामि कथामेतां पुरातनीम्‌ ॥ 

यथा शंखेशवरो जातः शंखतीर्थे तु पार्थिव॥ ४९ ॥ 
आसतुर्ब्रीहमणौ पूर्वं ल्रिखितः शंख एव च ॥ 

भ्रातरौ वेदविदुषौ तपस्युग्रे व्यवस्थितौ ॥ ६.२०९.५० ॥ 
कस्यचित्त्वथ कालस्य लिखितस्याश्रमं प्रति ॥ 
भ्रातुर्ज्येष्ठस्य संप्राप्तो नमस्कारकृते नृप ॥५१॥ 
सोऽपश्यदाश्रमं शून्यं ल्रिखितेन विवर्जितम्‌ ॥५२॥ 
अथापश्यद्वने तस्मि न्परिपक्वफलानि सः ॥ 
प्रणयात्प्रतिजग्राह मत्वा भ्रातुर्नृपाऽऽश्रमम्‌ ॥५३॥ 
एतस्मिन्नन्तरे प्राप्तो लिखितस्तत्र चाश्रमे॥ 
यावत्पश्यति शंखं स प्रगृही तबृहत्फलम्‌॥५४॥ 
किमिदं विहितं पाप पापं साधुविगर्हितम्‌ ॥ 
चौर्यकर्म त्वया निंद्यं यदधृतानि फलानि च ॥५५॥ 


अनेन कर्मणा तुभ्यं तपो यास्य ति संक्षयम्‌॥ 

चौर्यकर्मप्रवृत्तस्य ब्राहमणैर्गहितस्य च ॥५६॥ 

॥ शंख उवाच ॥ ॥ 

एकोदरसमुत्पन्नो ज्येष्ठभ्राता यथा पिता ॥ 

भूयादिति श्रुतित्रेकि प्रसिद्धा सर्वतः स्थिता ॥ ५७ ॥ 
तत्कि पुत्रस्य विप्रेन्द्र नाधिकारः पितुर्धने ॥ 

यथैवं निष्ठुरैर्वाक्यैनिर्भर्त्सयसि मां विभो ॥ ५८ ॥ ॥ 

॥ लिखित उवाच ॥ ॥ 

न दोषो जायते हर्तु: पुत्रस्यात्र कथंचन ॥ 

एकत्र संस्थितस्यात्र पितुर्वि्तमसंशयम्‌ ॥ ५९ ॥ 
विभक्तस्तु यदा पुत्रो भ्राता वाऽपहरेद्‌्धनम्‌॥ 

तदा दोषमवाप्नोति चौर्योत्थं मतमेव मे ॥ ६.२०९.६० ॥ 
पुत्रस्य तु पुनर्वित्तं पिता हरति सर्वदा ॥ 

न तस्य विद्यते दोषो विभक्त स्यापि कर्हिचित्‌॥ ६१ ॥ 
अत्र श्लोकः पुरा गीतो मनुना स्मृतिकारिणा ॥ 

तं तेऽहं संप्रवक्ष्यामि धर्मशास्त्रोदभवं वचः ॥ ६२ ॥ 

त्रय एवाधप्रोकता भार्या दासस्तथा सुतः ॥ 

यत्ते समधिगच्छति यस्य ते तस्य तद्धनम्‌ ॥ ६३ ॥ 

॥ शंख उवाच ॥ ॥ 


यद्येवं चौर्यदोषोऽस्ति मम तात महत्तरः॥ 

निग्रहं कुरु मे शीघ्रं येन न स्यात्तपःक्षयः॥६४॥ 

विश्वामित्र उवाच॥ 

तस्य तं निश्चयं ज्ञात्वा शस्त्रमादाय निर्मलम्‌॥ 

चकर्ताथ भुजौ तस्य भ्राता भ्रातुश्च निर्धुणः॥ 

सोपि च्छिन्नकरो विप्रो व्यथयापि समन्वितः॥६५॥ 
मन्यमानः प्रसादं तं भ्रातुर्ज्येष्ठस्य पार्थिव ॥ ६६ ॥ 

ततस्तु कामदे क्षेत्रं हाटकेश्वरसंज्ञितम्‌ ॥ 

मत्वा प्राप्य तपस्तेपे कंचित्प्राप्य जलाशयम्‌ ॥ ६७ ॥ 

वर्षास्वाकाशशायी च हेमन्ते सलिलाश्रयः ॥ 

पञ्चाग्निसाधको ग्रीष्मे षष्ठकालकृताशनः ॥ ६८ ॥ 

संस्नाप्य भास्करं स्थाणुं तत्पुरः शतरुद्रियम्‌ ॥ 

जपन्सामोक्तरुद्रांश्च भव रुद्रास्तथा जपन्‌ ॥ 

प्राणरुद्रांस्तथा नीलान्स्कन्दसूक्तसमन्वितान्‌ ॥ ६९ ॥ 

ततो वर्षसहस्रांते तुष्टस्तस्य महेश्वरः ॥ 

प्रोवाच दर्शनं गत्वा सह सूर्य वृषेश्वरैः ॥ ६.२०९.७० ॥ 
॥ महेश्वर उवाच ॥ ॥ 

शंख तुष्टोऽस्मि ते वत्स तपसानेन सुव्रत ॥ 

तस्मात्कथय मे क्षिप्रं यद्ददामि तवाऽधुना ॥ ७१ ॥ 


॥ ।। शख उवाच ॥ ॥ 

यदि तुष्टो$सि मे देव यदि देयो वरो मम ॥ 

जायेतां ताद्शौ हस्तौ याद्दशो मे पुरा स्थितौ ॥ ७२ ॥ 
त्वयाऽत्रैव सदा वासः कार्यः सुरवरेश्वर ॥ 

ल्रिंगे कृत्वा दयां देव ममोपरि महत्तराम्‌ ॥ ७३ ॥ 
एतज्जलाशयं नाथ मम नाम्ना धरातले ॥ 

प्रसिद्धिं यातु लोकस्य यावच्चन्द्रार्कतारकाः ॥ ७४ ॥ 
अत्र यः कुरुते स्नानं धृत्वा मनसि दुर्लभम्‌ ॥ 
किंचिद्वस्तु समग्रं तु तस्य संपत्स्यते विभो ॥ ७५ ॥ ॥ 
॥ श्रीभगवानुवाच ॥ ॥ 

अद्याहं दर्शनं प्राप्तस्तव चैवाष्टमीदिने ॥ 

माधवस्य सिते पक्षे यस्मादब्राहमणसत्तम ॥ ७६ ॥ 
तस्मात्संक्रमणं लिंगे तावकेऽस्मिन्दविजोत्तम ॥ 
करिष्यामि न सन्देहो दिनमेकमसंशयम्‌ ॥ ७७ ॥ 
यश्चात्र दिवसे प्राप्ते तीर्थेऽत्रैव भवोदभवे ॥ 

स्नानं कृत्वा रवेर्वार उदयं समुपस्थिते ॥ ७८ ॥ 
पूजयिष्यति मे मूर्तिं त्वया संस्थापितां दविज ॥ 
कुष्ठव्याधिविनिर्मुकतो मम लोकं स यास्यति ॥ ७९ ॥ 
शेषकालेऽपि विप्रेन्द्र अज्ञानविहितादघात्‌ ॥ 


मुक्ति प्राप्स्यत्यसंदिगधं मम वाक्याद्द्विजोत्तम ॥ ६.२०९.८० ॥ 


onlinesanskritbooks.com 


तथा तवापि यौ हस्तौ छिन्नावेतावुभावपि ॥ 
तस्मिन्योगे5भिषेकात्तौं: स्यातां भूयो5पि ताहइशौ ॥ ८१ ॥ 
एष मे प्रत्ययो विप्र भविष्यति तवा5धुना ॥ 

भूयः स्नानं विधाय त्वं ततो मूर्ति ममार्चय ॥ ८२ ॥ 
अन्येऽपि व्यंगतां प्राप्ताः संयोगेऽत्र तव स्थिते ॥ 
स्नात्वा मां पूजयिष्यंति मुक्तिं यास्यंति ते दविज ॥ ॥ ८३ ॥ 
एवमुक्त्वा सहस्रांशुस्ततश्चादर्शनं गतः ॥ 

शंखोऽपि तत्क्षणात्स्नात्वा पूजयित्वा दिवाकरम्‌ ॥ ८४ ॥ 
यावत्पश्यति चात्मानं तावदधस्तसमन्वितम्‌ ॥ 

आत्मानं पश्यमानस्तु विस्मयं परमं गतः ॥ ८५ ॥ 
ततःप्रभृति तत्रैव कृत्वाऽऽश्रमपदं नृप ॥ 

तपस्तेपे द्विज श्रेष्ठो गतश्च परमां गतिम्‌ ॥ ८६ ॥ 
तस्मात्त्वमपि राजेंद्र संयोगं प्राप्य तत्त्वतः ॥ 

तेनैव विधिना स्नात्वा त्वं पूजय दिवाकरम्‌ ॥ ८७ ॥ 
यश्चैतच्छुणुयान्नित्यं पठेद्वा पुरतो रवेः ॥ 
तस्यान्वयेऽपि नो कुष्ठी कदाचित्सम्प्रजायते ॥ ८८ ॥ 


इति श्रीस्कांदे महापुराण एकाशीतिसाहस्र्यां संहिताया षष्ठे नागरखण्डे 
हाटकेश्वरक्षेत्रमाहात्म्ये शंखादित्यशंखतीर्थात्पत्तिवृत्तांतवर्णनंनाम 
नवोत्तरद्विशततमोऽध्यायः ॥ २०९ ॥ ॥ ॥ 


onlinesanskritbooks.com 


॥ ॥ विश्वामित्र उवाच ॥ ॥ 

तच्छूत्वा वचनं तस्य देवरषेर्नारदस्य च ॥ 

सिद्धसेनो महीपालः प्राप्य त योगमुत्तमम्‌ ॥ १ ॥ 
माधवे मासि संप्राप्ते अष्टम्यां सूर्यवासरे ॥ 

सूर्योदये तु संप्राप्ते यावत्स्नात्वा$र्चयेद्रविम्‌ ॥२॥ 
तावत्कुष्ठविनिर्मुक्तः सहसा समपद्यत ॥ 

ततो दिव्यवपुर्भूत्वा सन्तोषं परमं गतः ॥ ३ ॥ 
प्रायश्चित्तं ततश्चक्रे तांबूलस्य च भक्षणम्‌ ॥ 

अज्ञानेन कृतं यच्च चूर्णपत्रसमन्वितम्‌ ॥ ४ ॥ 
ततश्च परमां ल्रक्ष्मीं संप्राप्तः स महीपतिः ॥ 
पितृपैतामहं राज्यं स प्रचक्रे यथा पुरा ॥ ५ ॥ 

एतत्ते सर्वमाख्यातं शंखतीर्थसमुदभवम्‌ ॥ 

माहात्म्यं पार्थिवश्रेष्ठ किं भूयः श्रोतुमि च्छसि ॥ ६ ॥ 
॥ आनर्त उवाच ॥ ॥ 

अत्याश्चर्यमिदं ब्रहमन्यत्वया परिकीर्तितम्‌ ॥ 
यल्लक्ष्मीस्तस्य सन्नष्टा चूर्णपत्रस्य भक्षणात्‌ ॥ ७ ॥ 
कीदृक्तेन कृतं तस्य प्रायश्चित्तं विशुदधग्रे ॥ 


कीदृक्तेन कृतं तच्च निजराज्यं यथा पुरा॥ ८ ॥ 

॥ विश्वामित्र उवाच ॥ ॥ 
एषा पुण्यतमा मेध्या नागवल्ली नराधिप ॥ 
अयथावत्कृता वक्त्रे बहून्दोषान्प्रयच्छति ॥ 
तस्माद्यत्नेन संभक्ष्या दत्त्वा चैव स्वशक्तितः ॥ ९ ॥ 
॥ आनतं उवाच ॥ ॥ 
नागवल्ली कथं जाता कस्माददोषो महान्स्मृतः ॥ 
अयथावदभक्षणाच्च तन्मे वक्तुमिहाईसि ॥ ६.२१०.१० ॥ 
॥ विश्वामित्र उवाच ॥ ॥ 
प्रशनभारो महानेष त्वया मे परिकीर्तितः ॥ 
तथापि च वदिष्यामि यदि ते कौतुकं नृप ॥ 
यस्मात्सञ्जायते दोषश्चूर्णपत्रस्य भक्षणात्‌॥ ११ ॥ 
अमृतार्थं पुरा देवैर्मथितः कलशोदधिः ॥ 

मन्थानं मन्दरं कृत्वा नेत्रं कृत्वा तु वासुकिम्‌ ॥ १२ ॥ 
मुखदेशे बलिर्लग्नः पुच्छदेशेऽखिलाः सुराः ॥ 
वासुदेवमतेनेव सन्दधाराथ कच्छपः ॥ १३ ॥ 
मन्दरे भ्रममाणे तु प्रागेव नृपसत्तम ॥ 
आनर्त सहसा जातं रत्नत्रितयमेव च ॥ १४ ॥ 
नीलांबरधरः कृष्णः पुरुषो वक्रनासिकः ॥ 


कृष्णदन्तः स्थूलशिरा दीर्घग्रीवो महोदरः ॥ 

शूर्पाकारांघ्रिरेवाऽसौ चिपिटाक्षो भयावहः ॥ १५ ॥ 
तथा तद्रूपिणी तस्य कुभार्या राक्षसी यथा ॥ 
शिशुनांगुलिलग्नेन गर्भश्रमपरायणा ॥ १६ ॥ 

ततो देवगणाः सर्वे दानवाश्च विशेषतः ॥ 

मन्थानं तत्परित्यज्य तान्ग्रहीतुं प्रधाविताः ।। १७ ॥ 
अथ तान्तविकृतान्दृष्ट्वा सर्वै शंकासमन्विताः ॥ 
जगृहुर्नैव राजेंद्र जहसुश्च परस्परम्‌ ॥ १८ ॥ 
अथोवाच बलिर्दैत्यः कृतांजलिपुटः स्थितः ॥ 
ब्रमाऽऽदि यल्लभेत्सर्वं यत्पुरस्तात्प्रजायते ॥ १९ ॥ 
रत्नत्रितयमेतद्‌धि तस्मादगृहणातु पद्मजः ॥ 

येन सिदधिर्भवेदस्मिन्मन्थने कस्य चाऽर्पणात्‌ ॥ ६.२१०.२० ॥ 
तद्वाक्यं विष्णुना तस्य शंसितं शंकरेण तु ॥ 
इंद्रादयैश्च सुरैः सर्वैर्दानवैश्च विशेषतः २१॥ 
एतस्मिन्नंतरे ब्रहमा जग्राह त्रितयं च तत्‌॥ 
दाक्षिण्यात्सर्वदेवानामनिच्छन्नपि पार्थिव ॥ 

ममन्थुः सागरं राजन्पुनस्ते यत्नमाश्रिताः ॥ २२ ॥ 
ततश्च वारुणी जाता दिव्यगन्धसमन्विता ॥ 

बलिना संगृहीता सा प्रत्यक्षं बलविद्विषः ॥ २३ ॥ 


आवर्ते चापरे जाते निष्क्रांतः कौस्तुभो मणिः ॥ 

स गृहीतो महाराज विष्णुना प्रभविष्णुना ॥ २४ ॥ 
अथापरे स्थिते तत्र महावर्ते निशापतिः ॥ 

सञ्जातः स वृषांकेन संगृहीतश्च तत्क्षणात्‌ ॥ २५ ॥ 
पारिजातस्ततो जातो दिव्यगन्धसमन्वितः ॥ 

स गृहीत्वा सुरैः सर्वैः स्थापितो नंदने वने ॥ २६ ॥ 
तस्यानंतरमेवाथ सुरभी वत्ससंयुता ॥ 

निष्क्रांता व्योममार्गेण गोलोकं समवस्थिता ॥ २७ ॥ 
ततो धन्वंतरिर्जीतो बिश्रद्धस्ते कमंडलुम्‌ ॥ 
संपूर्णममृतेनैव स देवैदानवैनृप ॥ २८ ॥ 

गृहीतो युगपत्क्रुदैः परस्परजिगीषया ॥ 

देवानां हस्तगो वैद्यो दैत्यानां च कमण्डलुः॥ २९ ॥ 
ततस्तं लोभसंयुक्ता ममंथुः सागरं नृप ॥ 
पदमहस्तात्र संजाता ततो लक्ष्मीः सितांबरा ॥ ६.२१०.३० ॥ 
स्वयमेव वृतो विष्णुस्तया पार्थिवसत्तम ॥ 

मथ्यमाने ततोतीव समुद्रे देवदानवैः ॥ ३१ ॥ 
कालकूटं समुत्पन्नं येन सर्वे सुरासुराः ॥ 

संप्राप्ताः परमं कष्टं प्रभग्नाश्च दिशो दश ॥ ३२ ॥ 
तं इष्ट्वा भगवाञ्छंभुस्तीव्रं तीवपराक्रमः ॥ 


भक्षयामास राजेंद्र नीलकण्ठस्ततोऽभवत्‌ ॥ ३३ ॥ 

अथ संत्यज्य मंथानं मंदरं वासुकिं तथा ॥ 
अमृतार्थैऽभवदयुदधं दैत्यानां विबुधैः सह ॥ ३४ ॥ 
अथ स्त्रीरूपमाधाय विष्णुर्दैत्यानुवाच तान्‌ ॥ 
ततो हृष्टो बलिस्तस्यै दत्त्वा पीयूषमेव तत्‌ ॥ ३५ ॥ 
विश्वासं परमं गत्वा युद्धं चक्रे सुरैः सह ॥ 
ततो विष्णुः परित्यज्य स्त्रीरूपं पुरुषाकृतिः ॥ ३६ ॥ 
तदेवामृतमादाय ययौ यत्र दिवौकसः ॥ 
अब्रवीत्तान्सुहष्टात्मा पिवध्वममृतं सुराः ॥ ३७ ॥ 
येनामरत्वमासाद्य व्यापादयत दानवान्‌ ॥ 
ते तथैति प्रतिज्ञाय पपुः पीयूषमुत्तमम्‌ ॥ ३८ ॥ 
अमराश्च ततो जाता जघ्नुः संख्ये महासुरान्‌ ॥ ३९ ॥ 
तेषां पानविधौ तत्र वर्तमाने महीपते ॥ 
राहुर्विबुधरूपेण पपौ पीयूषमुत्सुकः ॥ ६.२१०.४० ॥ 
स लक्षितो महादैत्यश्चंद्रार्काभ्यां च तत्क्षणात्‌ ॥ 
निवेदितो हरे राजन्नायं देवो महासुरः ॥ ॥ ४१ ॥ 
तच्छत्वा वासुदेवेन तस्य चक्रं सुदर्शनम्‌॥ 
वधाय पार्थिवश्रेष्ठ मुक्तं वज्रसमप्रभम्‌ ॥ ४२ ॥ 
यावन्मात्रं शरीरं तत्तस्य व्याप्तं महीपते ॥ 


अमृतेन ततः कृत्तममोघेनापि तच्छिरः ॥ ४३ || 

ततोऽमरत्वमापन्नः स यावत्सिंहिकासुतः ॥ 
तावत्प्रोक्तोऽच्युतेनाथ साम्ना परमवल्गुना ॥ ४४ ।। 
त्यज दैत्यान्महाभाग देवानां संमतो भव ॥ 
संप्राप्स्यसि परां पूजां सदा त्वं ग्रहमंडले ॥ ४५ ॥ 

स तथेति प्रतिज्ञाय त्यक्त्वा तान्दैत्यसत्तमान्‌ ॥ 

पूजां प्राप्नोति मर्त्यानां संस्थितो ग्रहमण्डल्ले ॥ ४६ ॥ 
एतस्मिन्नंतरे दैत्या निर्जिताः सुरसत्तमैः ॥ 

दिशो जग्मुः परित्रस्ताः केचिन्मृत्युमुपागताः ॥ ४७ ॥ 
पीतशेषं च पीयूषं स्थापितं नन्दने वने ॥ 
नागराजस्य यत्रैव स्थितमालानमेव च ॥ ४८ ॥ 
अहनिशं मदस्रावी करींद्रः सोऽपि संस्थितः ॥ 
तत्प्रभावैः प्रभिन्नः स पीयूषस्य कमंडलुः ॥४९॥ 
ततो वल्ली समुत्पन्ना तस्माच्चैव कमण्डलोः ॥ 
तत्रालानसमारूढा वृद्धिं च परमां गता ॥ ६.२१०.५० ॥ 
तदुदभवानि पत्राणि गृहीत्वा सुरसत्तमाः ॥ 

अपूर्वाणि सुगंधीनि मत्वा ते भक्षयंति च ॥ ५१ ॥ 
वक्‍्त्रशुद्‌धिकृते राजन्विशेषेण प्रहर्षिताः ॥ ५२ ॥ 

अथ धन्वतरिर्वैदयः स्वबुद्ध्या पृथिवीपते ॥ 


नागालाने यतो जाता नागवल्ली भविष्यति ॥ ५३ ॥ 

सदा स्मरस्य संस्थानं मम वाक्यादभविष्यति ॥ 
नागवल्लीति वै नाम तस्याश्चक्रे ततः परम्‌ ॥ ५४ ॥ 
संयोगं च चकाराथ तांबूलं जायते यथा ॥ 

पूगीफलेन चूर्णेन खदिरेणापि पार्थिव ॥ ५५ ॥ 
कस्यचित्त्वथ कालस्य वाणीवत्सरको नृपः ॥ 

प्रतोषं नीतवाञ्छक्रं तपसा निर्मलेन च ॥ ५६ ॥ 
ततस्तत्तपसा तुष्ट इन्द्रो वचनमब्रवीत्‌ ॥ ५७ ॥ 

॥ इन्द्र उवाच ॥ ॥ 

भोभोः पार्थिव तुष्टोऽस्मि तपसाऽनेन सांप्रतम्‌ ॥ 
ब्रूहि यत्ते वरं दद्‌मि मनसा वांछितं सदा ॥ ५८ ॥ 
सोऽब्रवीद्यदि मे तुष्टो यदि देयो वरो मम ॥ 

विमानं खेचरं देहि येनागच्छामि ते गृहे ॥ 

नित्यमेव धरापृष्ठाद्वंदनार्थं तव प्रभो ॥५९॥ 

स तथेति प्रतिज्ञाय हंसबर्हिणनादितम्‌ ॥ 

विमानं प्रददौ तस्मै मनोमारुतवेगधृक्‌ ॥ ६.२१०.६० ॥ 
स तत्र नित्यमारुहय प्रयाति त्रिदशालयम्‌ ॥ 

भक्त्या परमया युक्तः सहस्राक्षं प्रवंदितुम्‌ ॥ ६१ ॥ 
तस्य शक्रः स्वहस्तेन तांबूलं च प्रयच्छति ॥ 


स च तदभक्षयामास प्रहष्टेनांतरात्मना ॥ ६२ ॥ 

वृद्धभावे$पि संप्राप्ते तस्य कामो$त्यवर्द्धत ॥ 
तांबूलस्य प्रभावेन सुमहान्पृथिवीपते ॥ ६३ ॥ 

अथ शक्रमुवाचेदं स राजा विनयान्वितः ॥ 
नागवल्लीप्रदानेन प्रसादो मे विधीयताम्‌ ॥ ६४ ॥ 
मर्त्यलोके समानेतुं प्रचारं येन गच्छति ॥ 

स तथेति प्रतिज्ञाय तस्मै तां प्रददौ तदा ॥ ६५ ॥ 
गत्वा निजपुरं सोपि स्वोद्यानेऽस्थापयत्तदा ॥ 

ततः कालेन महता प्रचारं सा गता क्षितौ ॥ ६६ ॥ 
यस्याः स्वादनतो लोकः कामात्मा समपद्यत ॥ 

न कश्चिदूयजनं चक्रे याजनं च विशेषतः ॥ 

अन्या धर्मक्रियाः सर्वाः प्रणष्टा धर्मसंभवाः ॥ ६७ ॥ 
ततो देवगणाः सर्वे यज्ञभागविवर्जिताः ॥ 

पीड्यमानाः क्रुधा विष्टा गत्वा प्रोचुः पितामहम्‌ ॥ ६८ ॥ 
मर्त्यलोके सुरश्रेष्ठ नष्टा धर्मक्रिया भृशम्‌ ॥ 
कामासक्तो यतो लोकस्तांबूलस्य च भक्षणात्‌ ॥ 
तस्मात्कुरु प्रसादं नो येनास्माकं क्रिया भवेत्‌ ॥ ६९ ॥ 
एतस्मिन्नेव काले तु पुष्करस्थं पितामहम्‌ ॥ 

यजनार्थे समायातं दरिद्रो वीक्ष्य पार्थिव ॥ ६.२१०.७० ॥ 


प्रणिपत्य ततः प्राह विनयावनतः स्थितः ॥ 

निर्विण्णोऽहं सुरश्रेष्ठ ब्राहमणानां गृहे स्थितः ॥ ७१ ॥ 
तस्मात्कीर्तय मे स्थानं श्रेष्ठं वित्तवतां हि यत्‌ ॥ 
तत्र सञ्जायते तृप्तिः शाश्वती प्रचुरा प्रभो ॥ ७२ ॥ 
तस्य तद्वचनं श्रुत्वा चिरं ध्यात्वा पितामहः ॥ 
अब्रवीच्च दरिद्रं तं छिद्रार्थं धनिना मिह ॥ ७३ ॥ 
चूर्णपत्रे त्वया वासः सदा कार्यो दरिद्र भोः ॥ 
तांबूलस्य तु पर्णाग्रे भार्यया मम वाक्यतः ॥ ७४ ॥ 
पर्णानां चैव वृंतेषु सर्वेषु त्वत्सुतेन च ॥ 

रात्रौ खदिरसारे च त्वं ताभ्यां सर्वदा वस ॥ ७५ ॥ 
धनिनां छिद्रकृत्प्रोकतमेतत्स्थानचतुष्टयम्‌ ॥ 
पार्थिवानां विशेषेण मम वाक्या दव्रज द्रुतम्‌ ॥ ७६ ॥ 
॥ नारद उवाच ॥ ॥ 

एतत्ते सर्वमाख्यातं यत्पृष्टोऽस्मि नराधिप ॥ ७७ ॥ 
तांबूलोत्थानि छिद्राणि यथा स्युर्धनिनामिह ॥ 

तानि सर्वाणि चीर्णानि त्वया राजन्नजानता ॥ 

तेन वै विभवोच्छित्तिः संजाता सहसा नृप ॥ ७८ ॥ 

॥ राजोवाच ॥ ॥ 

तदर्थमपि मे ब्रूहि प्रायश्चित्तं मुनीश्वर ॥ 


कदाचिदभक्षणं मे स्यात्तांबूलस्य तथाविधम्‌ ॥ ७९ ॥ 

येन सञ्जायते शुद्धिः कुतांबूलसमुदभवा ॥ ६.२१०.८० ॥ 
॥ विश्वा मित्र उवाच ॥ ॥ 
शृणु राजन्प्रवक्ष्यामि प्रायश्चित्तं तु यच्चरेत्‌ ॥ 
आश्वासनेन शुदध्यर्थं कृतांबूलस्य भक्षणात्‌ ॥ ८१ ॥ 
पर्वकालं समुद्दिश्य सम्यक्छृद्धासमन्वितः ॥ 
आनयेदब्राहमणं राजन्वेदवेदांगपारगम्‌ ॥ ८२ ॥ 
प्रक्षाल्य चरणौ तस्य वाससी परिधापयेत्‌ ॥ 
संपूज्य गंधपुष्पादयैस्ततः पत्रं हिरण्मयम्‌ ॥ 
स्वशक्त्या कारयित्वाऽथ चूर्णे मुक्ताफलं न्यसेत्‌ ॥ ८३ ॥ 
पूगीफलं च वैडूर्यं खदिरं रूप्यमेव च ॥ 

मन्त्रेणानेन विप्राय तथैव च समर्पयेत्‌ ॥ ८४ ॥ 

यन्मया भक्षितं पूर्व वृन्तं पत्रसमुदभवम्‌॥ 
चूर्णपत्रं तथैवान्यद्रात्रौ खदिरमेव च ॥ ८५ ॥ 
तस्य पापस्य शुदध्यर्थे तांबूलं प्रतिगृह्यताम्‌ ॥ 
ततस्तु ब्राहमणो मंत्रमेवं राजन्नुदाहरेत्‌ ॥ ८६ ॥ 
यजमानहितार्थाय सर्वपापविशुद्धये ॥ 
अज्ञानाज्जञानतो वापि कुतांबूलं प्रभक्षितम्‌ ॥ ८७ ॥ 
भक्षयिष्यसि यच्चान्यत्कदाचिन्मे प्रसादनात्‌ ॥ 


तस्य दोषो न ते भावी मम वाक्यादसंशयम्‌ ॥ ८८ ॥ 

अनेन विधिना दत्त्वा तांबूलं शुद्धिमाप्नुयात्‌ ॥ 
कुतांबूलस्य दोषेण गृह्यते न नरो नृप ॥ ८९ ॥ 
तस्मात्त्वं हि महाराज व्रतमेतत्समाचर ॥ 

बहु पुण्यतमं ह्येतन्महाभोगविवर्द्धनम्‌ ॥ ६.२१०.९० ॥ 
यः प्रयच्छति राजेन्द्र विधिनानेन भक्तितः ॥ 
जन्मजन्मान्तरे वापि न तांबूलेन मुच्यते ॥ ९१ ॥ 
तांबूलं भक्षयित्वा यो नैतददानं प्रयच्छति ॥ 
तांबूलवरजितः सोऽत्र भवेज्जन्मनिजन्मनि ॥ ९२ ॥ 
तांबूलवर्जितं यस्य मुखं स्यात्पृथिवीपते ॥ 

कृपणस्य दरिद्रस्य तद्बिलं न हि तन्मुखम्‌ ॥ ९३ ॥ 
तांबूलं ब्राहमणेन्द्राय यो दत्वा प्राक्प्रभक्षयेत्‌ ॥ 
सुरूपो भाग्यवान्दक्षो भवेज्जन्मनिजन्मनि ॥ ९४ ॥ 
एतत्ते सर्वमाख्यातं कुतांबूलस्य भक्षणात्‌ ॥ 

यत्फलं जायते पुंसां यद्दानेन महीपते ॥ ९५ ॥ 
शंखादित्यानुषंगेण तांबूलस्य च भक्षणे ॥ 

ये दोषा ये गुणा राजन्दानं चैव प्रभक्षणे ॥ ९६ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये तांबूल्रोत्पत्ति तांबूलमाहात्म्यवर्णनंनाम 
दशोत्तरदविशततमोऽध्यायः ॥ २१० ॥ ॥ ॥ ॥ 


॥ विश्वामित्र उवाच ॥ ॥ 

राज्ञो दारिद्रयदोषस्य कुष्ठव्याधेश्च कारणम्‌ ॥ 
कथयित्वा पुनः प्राह नारदो मुनिसत्तमः ॥ १ ॥ 

॥ नारद उवाच ॥ ॥ 

एतत्ते सर्वमाख्यातं राजन्कुष्ठस्य कारणम्‌ ॥ 
दारिद्रयस्य च यत्सम्यगज्ञात्वा दिव्येन चक्षुषा ॥ २ ॥ 
अधुना संप्रवक्ष्यामि यथा तव पराभवः ॥ 

शत्रुभ्यः संप्रजातोऽत्र द्विजानामपमानतः ॥ ३ ॥ 
आनर्ताधिपतिर्योऽत्र कश्चिद्राज्येऽभिषिच्यते ॥ 

स पूर्व गच्छति ग्रामं नागराणां प्रभक्तितः ॥ ४ ॥ 
त्वया तत्कल्पितं राजन्नैव दत्तं प्रमादतः ॥ 

पराभूता द्विजास्ते च याचमाना मुहुर्मुहः ॥ ५ ॥ 
तथा कोपवशाद्यानि शासनानि द्विजन्मनाम्‌ ॥ 
लोपितानि त्वयान्यानि पितृपैतामहानि च ॥ ६ ॥ 
तेन तेऽत्र पराभूतिः संजाता शत्रुसंभवा ॥ 

एवं ज्ञात्वा दविजेद्राणां शास नानि प्रयच्छ भोः ॥ ७ ॥ 
गृहीतानि च यान्येव तेषां मोक्षं समाचर ॥ 

तच्छत्वा पार्थिवः सोऽथ शंखतीर्थे प्रभक्तितः ॥ ८ ॥ 
स्नात्वा विप्रान्समा हूय मध्यगेन समन्वितान्‌ ॥ 


शंखादित्यस्य पुरतः प्रक्षाल्य चरणौ नृप ॥ ९ ॥ 

ददौ च शासनशतं प्रक्षाल्य चरणांस्ततः ॥ 

षड्विंशत्यधिकं राजा नागराणां महात्मनाम्‌ ॥ ६.२११.१० ॥ 
एतस्मिन्नंतरे तत्र शत्रवो ये च संस्थिताः ॥ 

सर्वे मृत्युं समापन्ना ब्राहमणानां प्रसादतः ॥ ११ ॥ 
विश्वामित्र उवाच ॥ ॥ 

एतत्ते सर्वमाख्यातं शंखतीर्थसमुदभवम्‌ ॥ 

प्रभावं पार्थिवश्रेष्ठ किं भूयः श्रोतुमिच्छसि ॥ १२ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शंखतीर्थमाहात्म्यवर्णनंनामैकादशोत्तरद्विशततमोऽध्यायः 
॥२११॥ ॥ छ ॥ ॥ 


॥ ऋषय ऊचुः ॥ ॥ 

शरुतं तीर्थत्रयं पुण्यं हाटकेश्वरसंज़िते ॥ 

क्षतरेऽत्र यतत्वया प्रोक्तमस्माकं सूतनंदन ॥ १ ॥ 
विश्वामित्रीयमाहात्म्यं श्रोतु मिच्छामहे वयम्‌॥ 
सांप्रतं तत्समाचक्षव परं कौतूहलं हि नः ॥ २ ॥ 

॥ सूत उवाच ॥ ॥ 

समुद्रस्यापि पारोऽत्र लक्ष्यते च क्षितेरपि ॥ 
तारकाणां मुनेस्तस्य न गुणानां द्विजोत्तमाः ॥ ३ ॥ 
लक्ष्यते केनचित्पारो गाधेः पुत्रस्य धीमतः ॥ 


क्षत्रियोऽपि द्विजत्वं यः संप्राप्तो दविजसत्तमाः॥ ॥ ४ 

अंत्यजत्वं गतस्यापि त्रिशंकोः पृथिवीपतेः ॥ 
यज्ञभागभुजो देवाः प्रत्यक्षेण विनिर्मिताः ॥ ५ ॥ 
ब्रमणः स्पर्धया येन पुरा सृष्टिर्द्विजोत्तमाः ॥ 
प्रारब्धा च ततो देवैः प्रणिपत्य निवारितः ॥ ६ ॥ 
तस्य तीर्थस्य माहात्म्यं साप्रतं वदतो मम ॥ 
श्रूयतां ब्राहमणश्रेष्ठाः सर्वपातकनाश नम्‌ ॥ ७ ॥ 
तेन तत्र कृतं कुण्डं स्वहस्तेन महात्मना ॥ 

शस्त्रं विनापि भूपृष्ठ प्रविदार्य समंततः ॥ ८ ॥ 

तत्र ध्यात्वा समानीता पातालाज्जाहनवी नदी ॥ 
मर्त्यलोके समायातं यस्यास्तोयं सुनिर्मलम्‌ ॥ ९ ॥ 
सुस्वादु च तथा स्नानात्सर्वपातकनाशनम्‌ ॥ 

तेनापि स्थापितस्तत्र भास्करो वारित स्करः ॥ ६.२१२.१० ॥ 
यः सप्तम्यां सूर्यवारे स्नात्वा तस्य हृदे शुभे ॥ 
माघमासे सिते पक्षे नमस्यति दिवाकरम्‌ ॥ 

स कुष्ठैर्मुच्यते सर्वैस्तथा पापैर्दविजो त्तमाः ॥ ११ ॥ 
पश्चिमोत्तरदिगभागे तस्यास्ति जलसंभवा ॥ 
धन्वंतरिकृता वापी सर्वरोगविनाशिनी ॥ १२ ॥ 

तत्र पूर्व तपस्तेपे धन्वं तरिरुदारधीः ॥ 


ववन्दे तपसा युक्तो ध्यायमानः समाहितः ॥ १३ ॥ 

ततः कालेन महता संतुष्टस्तस्य भास्करः ॥ 

उवाच वरदोऽस्मीति प्रार्थयस्व महामते ॥ १४ ॥ 

॥ धन्वंतरिरुवाच ॥ ॥ 

अत्र कुण्डे नरो भक्त्या यः स्नानं कुरुते विभो ॥ 
तस्य स्यात्सर्वरोगाणां संक्षयः सुरसत्तम ॥ १५ ॥ 

॥ श्रीभगवानुवाच ॥ ॥ 

अद्य शस्ते दिने योऽत्र सप्तम्यां रविवासरे ॥ 

सूर्योदये नरः स्नानं करिष्यति समाहितः ॥ 
व्याधिग्रस्तः स नीरोगस्तत्क्षणात्संभविष्यति ॥ १६ ॥ 
नीरोगश्चेप्सितान्कामान्निष्कामो मोक्षमेष्यति ।१ १७ ॥ 
एवमुक्त्वा सुरश्रे ष्ठौँऽतर्धानं स गतो रविः ॥ 
धन्वन्तरिः प्रहृष्टात्मा स्वस्थानं च गतस्ततः ॥ १८ ॥ 
कस्यचित्वथ कालस्य रत्नाक्षोऽथ महीपतिः ॥ 
अयोध्याधि पतिः ख्यातः सूर्यवंशसमुदभवः ॥ १९ ॥ 
कृतज्ञश्च वदान्यश्च स्वदारनिरतः सदा ॥ 

शूरः परमतेजस्वी सर्वशत्रुनिषूदनः ॥ ६.२१२.२० ॥ 
पूर्वकर्मविपाकेन तस्य भूमिपतेर्द्विजाः ॥ 
कुष्ठव्याधिरभूद्रौद्रो दुश्चिकित्स्यो जगत्त्रये ॥२१॥ 


तदस्ति नौषधं लोके यत्तेन न कृतं द्विजाः ॥ 

कुष्ठग्रस्तेन वा दानं यत्र दत्तं महात्मना ॥ २२ ॥ 
यथायथौषधान्येव स करोति ददाति च ॥ 

तथातथा तस्य कायो व्याधिना क्षामितो भृशम्‌ ॥ २३ ॥ 
ततो वैराग्यमापन्नः स नृपो दविजसत्तमाः ॥ 

पुत्रं राज्येऽथ संस्थाप्य वांछयामास पावकम्‌ ॥ 
निषिद्धोऽपि हि तैः सर्वैः कल्त्रैराप्तसेवकैः ॥ २४ ॥ 
दत्त्वा दानानि विप्रेभ्यः पूजयित्वा सुरोत्तमान्‌ ॥ 

संभाष्य च सुहृदवर्ग शासयित्वा निजं सुतम्‌ ॥ २५ ॥ 
एतस्मिन्नेव काले तु भ्रममाणे यदृच्छया ॥ 
कश्चित्कार्पटिकः प्राप्तो दिव्यरूपवपुर्धरः ॥ २६ ॥ 
अथासौ व्याकुलं दृष्ट्वा तत्सर्वं नृपतेः पुरम्‌ ॥ 
अपृच्छद्विस्मयाविष्टो दृष्ट्वा कञ्चिन्नरं द्विजाः ॥ २७ ॥ ॥ 
॥ कार्पटिक उवाच ॥ ॥ 

किमेषा व्याकुला भद्रे सर्व जाता महापुरी ॥ 
निरानन्दाऽश्रुपूर्णाक्षै्बीलवृदधैरनिषेविता ॥ २८ ॥ 
सोऽब्रवीन्नृपतिश्चायं कुष्ठव्याधिसमन्वितः ॥ 
साधयिष्यति सन्दीप्तं सुनिर्विण्णो हुताशनम्‌ ॥ २९ ॥ 
तेनेयं नगरी कृत्स्ना परं दुःखमुपागता ॥ 


गुणैरस्य समाविष्टा नूनं मृत्युं प्रयास्यति ॥ ६.२१२.३० ॥ 

तच्छुत्वा सत्वरं गत्वा नृपं कार्पटिको5ब्रवीत्‌ ॥ ३१ ॥ 
सर्वं जनं नरेन्द्रस्य मृतं जीवापयन्निव ॥ 

मा नृपानेन दुःखेन व्याधिजेन हुताशनम्‌ ॥ 

प्रविश त्वं स्थिते तीर्थे सर्वव्याधिक्षयावहे ॥ ३२ ॥ 
मदीयो भूपते देह ईद्गासीद्यथा तव ॥ 

तत्र स्नातस्य सद्योऽथ जात ईदृक्पुनः प्रभो ॥ ३३ ॥ 
सप्तम्यां सूर्यवारेण भास्करस्योदयं प्रति ॥ 

यस्तत्र कुरुते स्नानं व्याधिग्रस्तो नरो भुवि ॥३४॥ 
स व्याधिना विनि मुंक्तस्तत्क्षणात्कल्पतां व्रजेत्‌॥ 
तथा पापविनिर्मुक्तो यथाहं नृपसत्तम ॥३५॥ 

॥ राजोवाच ॥ ॥ 

कस्मिन्देशे महातीर्थे तादृशं वद मे द्रुतम्‌ ॥ ॥ ३६ ॥ 
॥ कार्पटिकउवाच ॥ ॥ 

अस्ति भूमितले ख्यातं नागरं क्षेत्रमुत्तमम्‌ ॥ 
कुष्ठव्याधिसमाक्रांतो गतोऽहं तत्र भूपते ॥ ३७ ॥ 
तस्य सन्दर्शैनार्थाय तीर्थयात्रापरायणः ॥ 

तत्र मां दीनमालोक्य व्याधिग्रस्तं सुदुःखितम्‌॥ 
कश्चितत्राश्रयः प्राह तपस्वी कृपयान्वितः ॥ ३८ ॥ 


पश्चिमो त्तरदिग्भागे देवस्य जलशायिनः ॥ 

तीर्थमस्ति महापुण्यं विश्वामित्रजलावहम्‌॥३९॥ 
तत्र गत्वा कुरु स्नानं सप्तम्यां रविवासरे ॥ 
माघमासे तु संप्राप्ते शुक्लपक्षे विशेषतः ॥ ६.२१२.४० ॥ 
येन निर्याति ते कुष्ठो भास्करस्योदयं प्रति ॥ 
तच्छत्वाऽहं च तत्प्राप्तः सप्तम्यां सूर्यसंयुजि ॥ 
ततश्च कृतवान्स्नानं निङझीरे तत्र शांभवे ॥४१॥ 
ततस्तस्माद्विनिष्क्रांतो यावत्पश्याम्यहं तनुम्‌॥ 
तावन्नृपेदृशी जाता सत्यमेतत्तवोदितम्‌ ॥४२॥ 
तस्मात्त्वमपि राजेंद्र तत्र स्नानं समाचर ॥ 
सप्तम्यां सूर्यवारेण भास्करस्योदयं प्रति ॥४३॥ 
येन ते नश्यति व्याधिर्विशेषमपि पातकम्‌ ॥ 
तच्छत्वा स नृपस्तूर्णं तेनैव सहितो ययौ ॥ ४४ ॥ 
चकार स तथा स्नानं सप्तम्यां सूर्यवासरे ॥ 
माघमासे तु संप्राप्ते विश्वामित्रजले शुभे ॥ ४५ ॥ 
ततः कुष्ठविनिर्मुक्तस्तत्क्षणात्समपद्यत ॥ 
दिव्यरूपवपुर्द्धारी कामदेव इवापरः ॥ ४६ ॥ 

अथ तुष्टो नरेंद्रस्तु तस्मै कार्पटिकाय च ॥ 

ददौ कोटित्रयं हेम्नः प्रोवाच स ततो वचः ॥ ४७॥ 


त्वत्प्रसादाद्विमुक्तोऽस्मि रोगादस्मात्सुदारुणात्‌ ॥ 

तस्मात्वं गच्छ गेहं स्वं स्थास्येऽहं चात्र निर्भरम्‌ ॥ ४८ ॥ 
करिष्यामि तपो नित्यं स्वकलत्रसम न्वितः ॥ 

राज्ये संस्थापितः पुत्रः समर्थो राज्यकर्मणि ॥ ४९ ॥ 
इत्युक्त्वा प्रेरयामास तं तथान्यान्समागतान्‌ ॥ 
सेवकास्वगृहायैव स्वयं तत्रैव संस्थितः ॥ ६.२१२.५० ॥ 
कृत्वाऽऽश्रमपदं रम्यं स्वकलत्रसमन्वितः ॥ 

संप्राप्तश्च परां सिद्धिं कालेन दविजसत्तमाः ॥ ५१ ॥ 
तस्य नाम्ना ततः ख्यातं तीर्थ मेतत्त्रिविष्टपे ॥ 
सर्वव्याधिहरं रम्यं सर्वपातकनाशनम्‌ ॥५२॥ 

तेन संस्थापितस्तत्र देवदेवो दिवाकरः ॥ 

रत्नादित्य इति ख्यातो निजनाम्ना महा त्मना ॥ ५३ ॥ 
सप्तम्यां सूर्यवारेण तत्र स्नात्वा प्रपश्यति ॥ 

यस्तु पापविनिर्मुक्तः सूर्यलोकं स गच्छति ॥ ५४ ॥ 
यदन्यत्तत्र संवृत्त क्षेत्रजातं द्विजो त्तमाः ॥ 

तदहं कीर्तयिष्यामि शृणुध्वं सुसमाहिताः ॥ ५५ ॥ 
आसीत्तत्र पुमारन्कश्चिददेशे ग्राम्यो जरात्मकः ॥ 

कुष्ठी तथापि नित्यं स करोति पशु रक्षणम्‌ ॥५६॥ 
एकदा रक्षतस्तस्य पशूंस्तत्र गिरेरधः ॥ 


एकः पशुर्विनिष्क्रांतः सत्पथातृणलोभतः ॥५७॥ 

सप्तम्यां रविवारेण पतितस्तस्य निर्झरे ॥ 

न च संलक्षितस्तेन गच्छमानः कथंचन ॥ ५८ ॥ 
अथ यावदगृहे सोऽथ भोजनाथं समुद्यतः ॥ 
तावत्तस्य पशोः स्वामी भर्त्सयन्समुपागतः ॥५९॥ 
नायातः स पशुः कस्मान्मदीयो मामके गृहे ॥ 
तस्मादानय तं शीघं नो चेत्प्राणान्हरामि ते ॥ ६.२१२.६० ॥ 
॥ सूत उवाच ॥ ॥ 

तच्छत्वा भय संत्रस्तः स कुष्ठी सत्वरं ययौ ॥ 

तेन मार्गेण येनेव दिवा भ्रांतो महीतले ॥ ६१ ॥ 
अथ दूरात्स शुश्राव तस्य रावं पशोस्तदा ॥ 
पतितस्य महागर्ते निशांते तमसि स्थिते ॥६२॥ 
ततो गत्वाऽथ तं गर्त प्रविश्य जलमध्यतः ॥ 

चकर्ष तं पशुं कृच्छ्रात्पंकमध्यात्सुदारुणात्‌ ॥ 
समादायाथ तं हर्म्यं प्रजगाम शनेःशनैः ॥ ६३ ॥ 
अर्पयित्वाथ तं तस्य स्वकीयं त्वाश्रमं गतः ॥ ६४ ॥ 
ततः सुप्तो महाभागाः स प्रबुद्धः पुनर्यदा ॥ 

प्रभाते वीक्षते गात्रं यावत्कुष्ठविवजितम्‌ ॥ ६५ ॥ 
शोभया परया युक्तं विस्मयोत्फुल्ललोचनः ॥ 


चिंतयामास कि हयेतदकस्माद्रोगसंक्षयः ॥ ६६ ॥ 

नूनं तस्य प्रभावोऽयं तीर्थस्यादय निशागमे ॥ 
मयावगाहितं यच्च पशोरर्थं सुकर्द्दमम्‌ ॥ ६७ ॥ 
ततश्च वीक्षयामास तेन गत्वा सुकौतुकात्‌ ॥ 
यावत्कंडूविनिर्मुक्तस्तेजसा परिवारितः ॥ ६८ ॥ 

तत्र स्थाने स्वयं गत्वा ज्ञात्वा च तीर्थमुत्तमम्‌ ॥ 
तपस्तेपे स तत्रैव ध्यायमानो दिवाकरम्‌ ॥६९॥ 
अरण्यवासिनं सम्यग्दिवारात्रमतंद्रितः ॥ 

गतश्च परमां सिदधिं दुर्लभां त्रिदशैरपि ॥ ६.२१२.७० ॥ 
तस्मात्सर्वप्रयत्नेन तत्र स्नानं समाचरेत्‌ ॥ ७१ ॥ 
पूजयेच्चापि तं देवं भास्करं वारितस्करम्‌ ॥ 

अद्यापि कलिकालेऽपि तत्र स्नातो नरः शुचिः ॥ ७२ ॥ 
तत्र पुण्यजले कुण्डे सप्तम्यां सूर्यवासरे ॥ 

यस्तं पूजयते भक्त्या सोऽपि पापैः प्रमुच्यते ॥७३॥ 
गायत्र्यष्टसहस्रं यो जपेत्तत्पुरतः स्थितः ॥ 

सोऽपि रोगविनिर्मुक्तो मुच्यते सर्वपातकैः ॥ ७४ ॥ 
तस्योददेशेन यो दद्यादधैनुं श्रद्धासमन्वितः ॥ 

न तस्यान्वयजातोऽपि व्याधिना परिगृह्यते ॥ ७८५ ॥ 
एतद्वः सर्वमाख्यातं मयादित्यस्य संभवम्‌ ॥ 


माहात्म्यं श्रवणाद्यस्य नरः पापाद्विमुच्यते ॥ ७६ ॥ 

इति श्रीस्कांदे महापुराण एकाशीतिसाहस्र्याँ संहितायाँ षष्ठे नागरखण्डे हाटकेश्वरक्षेत्र 
माहात्म्ये रत्नादित्यमाहात्म्यवर्णनंनाम दवादशोत्तरद्विशततमोऽध्यायः ॥ २१२ ॥ ॥ 
छ ॥ 


॥ सूत उवाच ॥ ॥ 

रत्नादित्यस्य माहात्म्यमेतदवः परिकीर्तितम्‌ ॥ 
सर्वकुष्ठहरं यच्च सर्वपातकनाशनम्‌ ॥ 

भूयस्तथैव माहात्म्यं महद्वै श्रूयतां रवेः ॥ १ ॥ 
पुरासीदब्रामणः कश्चित्कुष्ठव्याधिसमाकुलः ।१ 
तेन चाराधितः सूर्यस्तत्रस्थेन द्विजोत्तमाः ॥ २ ॥ 
ूर्वदक्षिणदिगभागे समासाद्य ततः परम्‌ ॥ 

रक्त चन्दनजां कृत्वा प्रतिमां भावितात्मना ॥ ३ ॥ 
ततो वर्षसहस्रांते तुष्टस्तस्य दिवाकरः ॥ 
वरदोऽस्मीति तं प्राह इष्टिगोचरमागतः ॥ ४ ॥ ॥ 
॥ ब्राहमण उवाच ॥ ॥ 

यदि तुष्टोऽसि मे देव कुष्ठव्याधिं हर प्रभो ॥ 
नान्येन कारणं मेऽस्ति राज्येनापि त्रिविष्टपे ॥ ५ ॥ 
॥ श्रीभगवानुवाच ॥ ॥ 

सप्तम्यां सूर्यवारेण कुरु विप्र प्रदक्षिणाम्‌ ॥ 
शतमष्टोत्तरं यावत्स्नात्वा पुण्यहदे शुभे ॥ 


फलहसूतः पृथक्त्वेन ततः कुष्ठेन मुच्यसे ॥६॥ 

अन्योऽत्र गां गतो योऽपि व्रतमेतत्करिष्यति ॥ 
सर्वरोगविनिमुंक्तो मम लोकं स गच्छति ॥ ७ ॥ 

॥ श्रीसूर्य उवाच ॥ ॥ 

तच्छ्रत्वा स तथा चक्रे ब्राहमणः श्रद्धयाऽन्वितः ॥ 
विमुक्तश्च तदा कुष्ठादूदिव्यदेहमवाप्तवान्‌ ॥ ८ ॥ 
अथ भूयोऽपि तं प्राह नीरोगं भगवात्रविः ॥ 

किं ते प्रियं करोम्यन्यद्वद ब्राहमणसत्तम ॥ ९ ॥ 
सोऽब्रवीत्सर्वदैवात्र स्थातव्यं भगवन्विभो ॥ ६.२१३.१० ॥ 
॥ श्रीभगवानुवाच ॥ ॥ 

अतः परं ममावासः स्थानेऽत्र च भविष्यति ॥ 
नाम्ना कुहरवासाख्या संज्ञा मम भविष्यति ॥ ११ ॥ 
कस्यचित्त्वथ कालस्य विष्णुपुत्रो बभूव ह ॥ 
सांबोनाम सुरूपाढ्यो जांबवत्यां द्विजोत्तमाः ॥ १२ ॥ 
क्षोभसंजननः स्त्रीणां मातृणामपि स द्विजाः ।१ 
अथ तं राजमार्गेण गच्छ॑तं यदुसत्तमम्‌ ॥ १३ ॥ 
पुरनार्योऽपि संतुष्टा वीक्षांचक्रुः सुकौतुकात्‌ ॥ 
गृहकार्याणि संत्यज्य समारुढा गवाक्षकान्‌ ॥ १४ ॥ 
तस्य कामात्मदेहस्य दर्शनार्थं समुत्सुकाः ॥ 


काश्चिदर्धानुलिप्तांग्यः काश्चिदेकाजितेक्षणाः ॥ १५ 

अर्धसंयमितैः केशैस्तथान्यास्त्यक्तबालकाः | 
एकस्मिंश्चरणे काश्चिन्नियोज्योपानह द्रुताः । १६ ॥ 
पादुकां च दवितीये तु पर्यधावन्नितंबिनीः ॥ 

व्रजंतीषु तथान्यासु वनितासु गवाक्षकान्‌ ॥ १७ ॥ 
व्याक्रोशति क्रुधाविष्टाः शिशवो गुरवस्तथा ॥ 
नीवीबन्धनविश्लेषसमाकुलितचेतसः ॥ १८ ॥ 
ययुरेवापराः स्वेषु गवाक्षेषु वरांगनाः ॥ 

स चकर्ष तदा तासां पतितैर्नेत्ररश्मिभिः ॥ १९ ॥ 
हृदयानि धरापृष्ठे कामदेवसमो युवा ॥ 

काचिद्रृष्ट्वैव तद्रूपं तस्य सांबस्य कामिनी ॥ ६.२१३.२० ॥ 
निश्चला कामतप्तांगी ल्रिखितेव विभाब्यते ॥ 
काचिदग्निसमान्मुक्त्वा निश्वासान्कामपीडिता ॥ २१ ।| 
एकास्तं च समाल्रोक्य रूपयौवनसंयुतम्‌ ॥ 
गवाक्षात्प्रपतंति स्म निश्चेष्टा धरणीतले ॥ २२ ॥ 
अन्याः परस्परालाप प्रकुर्वंति वरस्त्रियः ॥ 

एका सा कामिनी धन्या यास्य चक्रेवगूहनम्‌ ॥ २३ 
निःशेषां रजनीं प्राप्य माघमाससमुदभवाम्‌ ॥ 

आस्तां तावत्तस्त्रियो याश्च नरा अपि निरर्गलम्‌ ॥ २४ ॥ 


जल्पंति चेटृशं सव॑ तस्य रूपेण विस्मिताः ॥ 

अत्रये वदन्ति सेवाम एनमर्थेन वर्जिताः ॥ २५ ॥ 
वीक्ष्यामो वदनं येन नित्यमेवेंदुसंनिभम्‌ ॥ 

कर्णाभ्यां वारिता वृदधिर्नेत्रयोरप्यसंशयम्‌ ॥ 

नो चेज्जानीमहे नैव कियती सं भविष्यति ॥ २६ ॥ 

एवं संवीक्ष्यमाणस्तु कामिनीभिर्नरैस्तथा ॥ 

निर्ययौ राजमार्गेण पितृदर्शनलालसः ॥ २७ ॥ 

भगिन्यो मातरो याश्च भ्रातृपत्न्यश्च याः स्थिताः ॥ 
अवस्थामीरृशीं प्राप्ता ब्राहमणानामपि स्त्रियः ॥ 
मातरोऽपि च यास्तस्य भगिन्यश्च विशेषतः ॥ ॥ २८ ॥ 
अन्यस्मिन्नहनि प्राप्ते प्रावृट्काले निशागमे ॥ 

कृष्णपक्षे तमोभूते अलक्ष्येऽपि गते पुरः ॥ २९ ॥ 
तन्माता नन्दिनीनाम कामदेवशरार्दिता ॥ 

तत्पत्न्या वेषमाधाय तच्छय्यायामुपस्थिता ॥ ६.२१३.३० ॥ 
सोऽपि तां दयितां ज़ात्वा सेवयामास कामिनीम्‌ ॥ 
रतोपचारैर्विविधैरश्रदधैयविनिमितेः ॥ ३१ ॥ 

तया तत्र यदुश्रेष्ठो विकल्पमकरोत्तदा ॥ 

अंगराजसुता या मे प्राणेभ्योऽपि गरीयसी ॥ ॥ ३२ ॥ 
नैवंविधं रतं वेद अनया यदविनिर्मितम्‌ ॥ 


वेश्या अपि न जानंति रतमीटक्कथञ्चन ॥ ३३ ॥ 

ततो गाढं करे धृत्वा दीपमानीय तत्क्षणात्‌ ॥ 
यावत्पश्यति सा माता नन्दिनीति च या स्मृता ॥ ३४ ॥ 
ततश्च गईयामास रपे किमिदं कृतम्‌ ॥ 

गर्हितं सर्वलोकानां नर कार्तिप्रदं तथा ॥ ३५ ॥ 

सापि लज्जासमोपेता महाभयसमाकुला ॥ 

प्रणष्टा तत्क्षणादेव भयेन महताऽन्विना ॥ ३६ ॥ 
सांबोऽपि प्रलपन्नार्तौ निद्रां लेभे न वै द्विजाः ॥ 
रात्रिशेषमभूतस्य तदा वर्षशतोपमम्‌ ॥ ३७ ॥ 

अथ रात्र्यां व्यतीतायां प्रोद्‌गते रविमण्डले ॥ 

दुःखेन महता युक्तः प्रोत्थितः स हरेः सुतः ॥ ३८ ॥ 
आवश्यकमपि त्यक्त्वा कंचिदब्राहमणसत्तमम्‌ ॥ 
धर्मशास्त्रविधानज्ञं समानीयाथ चाब्रवीत्‌ ॥ ३९ ॥ 

रहस्ये विनयोपेतः कृतांजल्रिपुटः स्थितः ॥ 

॥ सांब उवाच ॥ ॥ 

मात्रा स्वस्रा दुहित्रा वा स्वयं स्याद्यदि मोहनम्‌ ॥ ६.२१३.४० ॥ 
कथं शुद्धिर्भवेत्तस्य परमार्थैन मे वद ॥ 

धर्मशास्त्राणि संवीक्ष्य सर्वाणि च यथाक्रमम्‌ ॥ ४१ ॥ 

॥ ब्राहमण उवाच ॥ ॥ 


परनार्याः कृते वत्स प्रायश्चित्तं विनिर्मितम्‌ ॥ 

धर्म द्रोणेषु सर्वेषु वर्णानां च पृथग्विधम्‌ ॥ ४२ ॥ 
आसां च तिसूणां चैव त्रयाणां परिकीर्तितम्‌ ॥ 

एवमेवं विनिर्दिष्टं प्रायश्चित्तं विशुदये ॥ ४३ ॥ 

मात्रा मोहनमासादूय भगिन्या वाथ यादव ॥ 

दुहित्रा वा प्रमादाच्च कार्यं संशोधनं बुधैः ॥ 

शुद्ध्यर्थं तिंगिनीमेकां नान्यज्जानाम्यहं यतः ॥ ४४ ॥ 
धम॑द्रोणेषु सर्वेषु निर्णयोऽयमुदाहृतः ॥ 

यो मया तव संदिष्टो नान्योस्ति यदुपुंगव ॥ ४५ ॥ 
अन्यथा यो वदेत्पृष्टः प्रायाश्चित्तं स्वच्छन्द तः ॥ 
तस्य पापस्य भागी स्याद्यथा कर्ता तथैव सः ॥ ४६ ॥ 
॥ सांब उवाच ॥ ॥ 

तिंगिन्याः किं स्वरूपं च किं प्रमाणं द्विजोत्तम ॥ 

सर्वं विस्तरतो ब्रूहि ममास्त्यत्र प्रयोजनम्‌ ॥ ४७ ॥ 

॥ ब्राहमण उवाच ॥ ॥ 

गोवाटचूर्णमादाय गर्ता भृत्वा स्वमानजाम्‌ ॥ 

शयनं तत्र कर्तव्यं यावद्वक्त्रेण यादव ॥ ४८ ॥ 
उपरिष्टात्तच्च चूर्णं धार्य गोवाटसंभवम्‌ ॥ 
यावद्वक्त्रप्रमाणं च वर्जयित्वा स्वमाननम्‌ ॥ ४९ ॥ 


ततः पादप्रदेशे तु ज्वालयेद्धव्यवाहनम्‌ ॥ 

यथा शनैः शनैर्दाहः शरीरस्य प्रजायते ॥ ६.२१३.५० ॥ 
न चैव चालयेदंगं कथंचित्तत्र संस्थितः ॥ 

नैवाक्रंदं तथा कुर्यादध्यायेदेकं जनार्दनम्‌ ॥ ५१ ॥ 
ततो जीवितनाशेन गात्रशुद्धिः प्रजायते ॥ ५२ ॥ 
तिंगिन्या यत्स्वरूपं च तन्मया परिकीर्तितम्‌ ॥ 
प्रायश्चित्तमिदं सम्यड्महापातकनाशनम्‌ ॥ ५३ ॥ 
तच्छ्रत्वा वचनं तस्य सांबो जांबवतीसुतः ॥ 

हृदये निश्चयं कृत्वा तिंगिनीसाधकोदभवम्‌ ॥ ५४ ॥ 
ततः प्रोवाच विजने वासुदेवं घृणान्वितः ॥ 

ताताहं विप्रलब्धस्तु नंदिन्या तव भार्यया ॥ ५५ ॥ 
भार्याया रूपमाधाय पापया तमसि स्थिते ॥ 

सा मया निजभार्येयमिति मत्वा निषेविता ॥ ५६ ॥ 
ततस्तु चेष्टितैर्जत्वा गर्हयित्वा विसजिता ॥ 
ततःप्रभृति गात्रे मे कुष्ठव्याधिरयं स्थितः ॥ ॥ ५७ ॥ 
मयाथ धर्मशास्त्रज्ञः कश्चित्पृष्टो द्विजोत्तमः ॥ 
प्रायश्चित्तं यथोक्तं मे वद मातृनिषेवणात्‌ ॥ ५८ ॥ 
तेनोक्तं साधनं सम्यकि्तिंगिन्या मम शुद्धये ॥ 
सोऽहं तां साधयिष्यामि तस्य पापस्य शुद्धये ॥ ५९ ॥ 


अनुज्ञां देहि मे शीघ्रं कार्यं येन करोम्यहम्‌ ॥ 

क्षंतव्यं च मया बाल्ये यत्किंचित्कुकृतं कृतम्‌॥ ६.२१३.६० ॥ 
मम माता यथा दुःखं न कुर्यात्व तथा कुरु ॥ ६१ ॥ 
तच्छृत्वा वचनं तस्य वज्रपातोपमं हरिः ॥ 

बाष्पपूर्णेक्षणो दीनस्ततः प्रोवाच गद्गदम्‌ ॥ ६२ ॥ 

न त्वया कामतः पुत्र कृत्यमेतदनुष्ठितम्‌ ॥ 

न ज्ञानेन कृतं यस्मात्तत्स्मात्स्वल्पं हि पातकम्‌ ॥ ६३ ॥ 
जानता यत्कृतं पापं तच्चैवाक्षयतां व्रजेत्‌ ॥ 

न करोति महीपालो यदि तस्य विनिग्रहम्‌ ॥ ६४ ॥ 
तस्मात्ते कीर्तयिष्यामि प्रायश्चित्तं विशुद्धये ॥ 

दानं चैव महाभाग येन कुष्ठं प्रणश्यति ॥ ६५ ॥ 
उक्तानि प्रतिषिद्धानि पुनः संभावितानि च ॥ 
सापेक्षनिरपेक्षाणि मुनिवाक्यान्यशेषतः ॥ ६६ ॥ 

तदत्र विषये पुत्र मम वाक्यं समाचर ॥ 

भविष्यति महच्छ्ेय इह लोके परत्र च ॥ ६७ ॥ 
हाटकेश्वरजे क्षेत्रे विश्वामित्रप्रतिष्ठितः ॥ 

मार्तण्डोऽस्ति सुविख्यातः सर्वकुष्ठविनाशकः ॥ ६८ ॥ 
सूर्यवारेण सप्तम्यां संप्राप्ते मासि माधवे ॥ 

नक्षत्रे पितृदैवत्ये शुक्लपक्षे समागते ॥ ६९ ॥ 


भास्करस्योदये प्राप्ते श्रद्धापूतेन चेतसा ॥ 

शतमष्टोत्तरं यावत्कुरुते च प्रदक्षिणाम्‌ ॥ ६.२१३.७० ॥ 
फलैः श्रेष्ठतमैश्चैव तत्प्रमाणैः पृथक्पृथक्‌ ॥ 

तस्य कुष्ठं विनिर्याति सद्य एव न संशयः ॥ ७१ ॥ 
नीरोगः कुरुते यस्तु रवेस्तस्य प्रदक्षिणाः ॥ 

तावद्युगं पुमानेष सूर्यलोके महीयते ॥ ७२ ॥ 
सूर्यवारेण यो मर्त्यस्तस्य कृत्वा ण्दक्षिणाम्‌ ॥ 
नमस्करोति सदभक्त्या सोऽपि रोगैः प्रमुच्यते ॥ ७३ ॥ 
तस्मात्वं हि महाराज तमाराधय भास्करम्‌ ॥ 

देवं वै विधिनानेन यो मयोक्तोऽखिलस्तव ॥ ७४ ॥ 
अविकल्पेन मनसा समाराधय सत्वरम्‌ ॥ 

मुक्तरोगे विपाप्माथ दिब्यदेहमवाप्स्यसि ॥ ७५॥ 

मा कुरुष्व विषादं त्वं कुष्ठव्याधिसमुद्रवम्‌ ॥ 
तस्मिन्क्षेत्रे स्थिते देवे कुहराश्रयसंजिते ॥ ७६ ॥ 

अथ तद्वचनं श्रुत्वा प्रस्थितो विष्णुनन्दनः ॥ ७७ ॥ 
॥ सूत उवाच ॥ ॥ 

एतच्छुत्वा वचस्तस्य देवदेवस्य चक्रिणः ॥ 

चकार गमने बुद्धियोगं सांबोऽबुरदं प्रति ॥ ७८ ॥ 

ततः शुभेऽहनि प्राप्ते हस्त्यश्वरथसंयुतः ॥ 


प्रतस्थे स सुतो विष्णोः सेनया परिवारितः ॥ ७९ ॥ 

अनुयातः सुदूरं च कृष्णेनाक्लिष्टकर्मणा ॥ 

बाष्पपूर्णे क्षणेनेव सर्वमातृजनेन च ॥ ६.२१३.८० ॥ 
बलभद्रेण वीरेण चारुदेष्णेन धीमता ॥ 
युयुधानानिरुदधाभ्यां प्रद्युम्नेन च धीमता ॥ ८१ ॥ 
ततो जांबवती पुत्रं दृष्ट्वा तीर्थोन्मुखं तदा ॥ 
गच्छमानं प्रचक्रेऽथ प्रलापान्कुररी यथा ॥ ८२ ॥ 

हा हतास्मि विनष्टास्मि मंदभाग्या हयभागिनी ॥ 
एकोपि तनयो यस्या ममाप्येनां दशां गतः ॥ ८३ ॥ 
अथ तां रुदतीं इष्ट्वा प्रोवाच मधुसूदनः ॥ 
किममंगलमेतस्य प्रस्थितस्य करिष्यसि ॥८४॥ 
बाष्पपूर्णेक्षणा दीना मुक्तकेशी विशेषतः ॥ 

एष व्याधिविनिर्मुक्तस्तीर्थयात्राफलान्वितः ॥ 
कुष्ठव्याधिपरित्यक्तः पुनरेष्यति तेऽतिकम्‌ ॥ ८५ ॥ 
एतस्मिन्नंतरे यानादवतीर्य त्वरान्वितः ॥ 

सांबोऽसौ प्रस्थितस्तत्र यत्र जांबवती स्थिता ॥ ८६ ॥ 
स तां प्रणम्य हृष्टात्मा कृतांजल्रिपुटः स्थितः ॥ 
प्रणिपत्य विहस्यो च्चैर्वाक्यमेतदुवाच ह ॥८७॥ 

मा त्वं मातर्वृथा दुःखमस्मदर्थे करिष्यसि ॥ 


आगमिष्याम्यहं शीघ्रं तीर्थयात्रां विधाय वै ॥८८॥ 

॥ जांबवत्युवाच ॥ ॥ 

रक्षतु त्वां वने वत्स सर्वास्ता वनदेवताः ॥ 
श्वापदेभ्यः पिशाचेभ्यो दुष्टेभ्यः पुत्र सर्वतः ॥८९॥ 
शिरस्ते पातु गोविंदः कर्ण्ठं च मधुसूदनः ॥ 
बाहुदेशं हृषीकेशो हृदयं दैत्यनाशनः ॥६.२१३.९॥। 
जठरं पुंडरीकाक्षः कटिं पातु गदाधरः ॥ 
जानुनोर्युगलं कृष्णः पादौ च धरणीधरः ॥ ९१ ॥ 
एवं संस्पृश्य हस्तेन निजेनांगानि तस्य सा॥ 
समालिंग्य समाघ्राय मूर्धदेशे मुहुमुहुः ॥ ९२ ॥ 
प्रेषयामास तं पुत्रं कृतरक्षं यशस्विनी ॥ 

सा सर्वातःपुरीयुक्ता निवृता तदनन्तरम्‌ ॥ ९३ ॥ 
अश्रुपूर्णेक्षणा दीना निःश्वसन्ती यथोरगी ॥ 

तथा च भगवान्विष्णुर्यादवैः सकलैः सह ॥ ९४ ॥ 
प्रविष्टो दवारकापुर्या सांबं प्रोष्य ततः परम्‌॥ 
अश्रुपूर्णेक्षणो दीनो बलभद्रपुरःसरः ॥ ९५ ॥ 

पुत्रैः पौत्रैस्तथा मित्रैर्बीधवैरपरैरपि ॥ 

द्वारकाया विनिष्क्रम्य सांबोऽपि द्विजसत्तमाः ॥ ९६ ॥ 
संप्राप्तश्च क्रमेणाथ सिंधुसागरसंगमे ॥ 


यत्र योगीश्वरः साक्षादंबरीषप्रतिष्ठितः ॥ ९७ ॥ 

अद्यापि तिष्ठते विष्णुज॑तूनां पापनाशनः ॥ 

तत्र स्नात्वा समभ्यर्च्य देवं योगीश्वरं ततः ॥ ९८ ॥ 
ददौ दानानि विप्रेभ्यो नानारूपाणि शक्तितः ॥ 
दीनांधकृपणेभ्यश्च तथैवान्येभ्य एव च ॥ ९९ ॥ 
यानानि सस्त्ररत्नानि यद्यच्च येन वांछितम्‌ ॥ 

स त्रिरात्रं हरेः पुत्रः स्थित्वा तत्र समाहितः ॥ ६.२१३.१०० ॥ 
च्यवनस्याश्रमं पुण्यं जगामाथ ततः परम्‌ ॥ 

यत्र संतिष्ठते विष्णुश्च्यवनेन प्रतिष्ठितः ॥ १ ॥ 
सिंधोस्तटे च पुण्ये च सर्वपातकनाशनः ॥ 

तत्रापि विप्रमुख्येभ्यो ददौ दानानि यादवः ॥ २ 
वांछितानि यथोक्तानि शास्त्रद्षष्टेन कर्मणा ॥ 

तत्रापि संयतः सांब स स्थित्वा श्रद्धयान्वितः ॥ ३ ॥ 
त्रिरात्रं प्रजगामाथ स्नात्वा सिंधूदके शुभे ॥ 

ततस्तु पुष्करादीनि समुद्दिश्य शनैः शनैः ॥ ४ ॥ 
पुष्करावासिनं देवं ध्यायमानो ह्यहर्निशम्‌ ॥ 

तस्तु पुष्करं प्राप्य क्रमेण यदुसत्तमः ॥५॥ 

पुण्ये कुण्डजले स्नातः संतर्प्य पितृदेवताः॥ 

सप्तम्यां सूर्यवारेण गृहीत्वाथ फलानि च ॥ 


गतः संतिष्ठते यत्र देवो वै विष्णु सूचितः ॥ ६॥ 

पूजयित्वा ततो भक्त्या देवं कुहरवासिनम्‌ ॥ 
वस्त्रानुलेपनेर्धूपैर्नैवेद्यैस्तु पृथग्विधैः ॥७॥ 

ततः प्रदक्षिणाश्चक्रे फलहस्तः शनैःशनेः ॥ 
प्रपठन्सूर्यगायत्री श्रद्धया परया युतः ॥ ८ ॥ 

यथायथा करोत्येष रवेस्तस्य प्रदक्षिणाम्‌ ॥ 

तथातथा च संयाति तस्य कुर्ष्ठं द्विजोत्तमाः ॥ ९ ॥ 
तत्र क्षणेऽभवत्तस्य चित्ते सांबस्य धीमतः ॥ 

मुक्तोऽहं कुष्ठरोगेण निर्विकल्पं द्विजोत्तमाः ॥ ६.२१३.११० ॥ 
ततश्च सहितं तेन यत्किंचित्तत्र चागतम्‌ ॥ 
हस्त्यश्वरथरत्नाढ्यं तत्सर्वं भक्तिपूर्वकम्‌ ॥ ११ ॥ 
नागराणां ददौ सर्व॑ तथान्यदग्रामपंचकम्‌ ॥ 

सांबाऽऽदित्यं प्रतिष्ठाप्य ततः संप्रसिथतो गृहम्‌ ॥ १२ ॥ 
किंचिदुर्वरितं यच्च तत्सर्वं भक्तिसंयुतम्‌ ॥ 

प्रददौ सूर्यविप्रेभ्यः पूजयित्वा दिवाकरम्‌ ॥ १३ ॥ 

अष्टौ वाजिसहस्राणि नागानां च शतत्रयम्‌ ॥ 

रथानां षट्शतान्येव अश्वैर्युक्तानि वाजिभिः ॥ 

अनंतानि च रत्नानि दत्त्वा सांबो गृहं गतः ॥ १४ 

य एतत्पठते भक्त्या सांबाख्यानमनुत्तमम्‌ ॥ 


शृणोति वाऽन्वये तस्य न कुष्ठं संप्रजायते ॥ १५ ॥ 

॥ सूत उवाच ॥ ॥ 
एतद्वः सर्वमाख्यातं विश्वामित्रीयमुत्तमम्‌ ॥ 
चतुर्थं च पुण्यतीर्थं स्त्रीणां चैव शुभावहम्‌ ॥ ११६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये विश्वामित्रीयमाहात्म्ये कुहरवासिसांबादित्यप्रभाववर्णनंनाम 
त्रयोदशोत्तरदविशततमोऽध्यायः ॥ २१३ ॥ ॥ छ ॥ 


॥ सूत उवाच ॥ ॥ 

तथान्योपि च तत्रास्ति विश्वामित्रप्रतिष्ठितः ॥ 
गणनाथो द्विजश्रेष्ठाः सर्वसिद्धिप्रदो नृणाम्‌ ॥ १ ॥ 
माघमासे चतुर्थ्यां च शुक्लायां पूजयेत्तु यः ॥ 

स च संवत्सरं यावत्सर्वै विघ्नैर्विमुच्यते ओ। २ ॥ 

॥ ऋषय ऊचुः ॥ ॥ 

गणनाथस्य चोत्पत्तिं सांप्रतं सूत नो वद ॥ 

कथमेष समुत्पन्नः किं माहात्म्यः प्रकीर्तितः ॥ ३ ॥ ॥ 
॥सूत उवाच ॥ ॥ 

एष चोत्पादितो गौय निजांगमलतः स्वयम्‌ ॥ 
क्रीडार्थं मानुषैरंगैर्मातंगाननशोभितः ॥४॥ 
चतुईसुतसमोपेत आखुवाहनगस्तथा ॥ 

कुठारहस्तश्च तथा मोदकाशनतोषकृत्‌ ॥ ५ ॥ 


सर्वसिदधिप्रदो लोके भक्तानां च विशेषतः ॥ 

एष पूर्व प्रभोः कार्ये संग्रामे तारकामये ॥६॥| 
संग्राममकरोद्रोद्रे न कृतं यच्च केनचित्‌ ॥ 

निहता दानवाः सर्वे संख्यया परिवर्जिताः ॥ ७ ॥ 
ततः शक्रेण तुष्टेन प्रोक्तः संग्रामभूमिपः ॥ 

क्षत विक्षतसर्वीगो रुधिरेण परिप्लुतः ॥ ८ ॥ 
अस्मदर्थे त्वया युद्ध यत्कृतं सुगजानन ॥ 
निहता दानवाः सर्वे संख्यया परिवर्जिताः ॥९॥ 
तस्मात्त्वं सर्वदेवानामपि पूज्यो भविष्यसि ॥ 
किंपुनर्मानुषाणां च ये नित्यं विघ्नसंप्लुताः ॥ ६.२१४.१० ॥ 
ये त्वां संपूजयिष्यंति कार्यारंभेषु सर्वतः ॥ 
कार्यसिदधिर्न संदेहस्तेषां भूयादंगिरा मम ॥ ११ ॥ 
एवमुक्त्वा सहस्राक्षो विससर्जाथ तं तदा ॥ 
संमान्य बहुमानेन गौरीशंकरपार्श्वतः ॥ १२ ॥ 
अयमर्थः पुरा पृष्टो रोहिताश्वेन धीमता ॥ 
सर्वविप्रविनाशार्थं मार्कंडेयं महामुनिम्‌ ॥ १३ ॥ 
तमेवार्थं महाभागाः कथयिष्ये यथार्थतः ॥ 
तच्छृणुध्वं पुरावृत्तं सर्वं सर्वे समाहिताः ॥ १४ ॥ 

॥ रोहिताश्व उवाच ॥ ॥ 


भगवन्नत्र ये मत्याः सर्वे विघ्नसमन्विताः ॥ 

शुभकृत्येषु सर्वेषु जायंते शुचयोऽपि च ॥ ॥ १५ ॥ 
प्रारब्धेषु च कार्येषु धर्मजेषु विशेषतः ॥ 

तानि विघ्नानि जायन्ते यैस्तत्कार्यं न सिध्यति ॥ १६ ॥ 
तस्माद्विघ्नविनाशाय किंचिन्मे व्रतमा दिश ॥ 

व्रतं वा नियमो वाऽथ तपो वा दानमेव च ॥ १७ ॥ 
सकृच्चीर्णेन येनात्र यावज्जीवति मानवः ॥ 

तावन्न जायते विघ्नमाजन्ममरणांतिकम्‌ ॥ ॥ १८ ॥ 

॥ मार्कण्डेय उवाच ॥ ॥ 

अत्र ते कीर्तयिष्यामि सर्वविघ्नविनाशनम्‌ ॥ 

व्रतं सर्वगुणोपेतं सर्वपापप्रणाशनम्‌ ॥ 

विश्वामित्रेण सञ्चीर्णं यत्पुरा भावितात्मना ॥ १९ ॥ 
विश्वामित्र इति ख्यातो गाधिपुत्रः प्रतापवान्‌ ॥ 
वसिष्ठेन समं तस्य वैरमासीन्महात्मनः ॥ ६.२१४.२० ॥ 
ब्राहमण्यार्थै न सम्प्रोक्तः कथंचित्स महातपाः ॥ 
ब्राहमणस्त्वं वसिष्ठेन ततो वैरमजायत ॥ २१ ॥ 

॥ रोहिताश्व उवाच ॥ ॥ 

कस्मान्न प्रोक्तवान्विप्रो वसिष्ठस्तु कथंचन ॥ 
ब्राहमणः स पर प्रोक्तोब्रहमादिभिरपि स्वयम्‌॥ २२ ॥ 


॥ मार्कण्डेय उवाच ॥ ॥ 

क्षत्रियश्च स्थितः पूर्व विश्वामित्रों महीपतिः ॥ 

मृगयासु परिभ्रांतो वसिष्ठस्य तदा55श्रमम्‌॥ 

प्रविष्टः क्षुत्पिपासार्तः स तेनाथ प्रपूजितः ॥ २३ ॥ 
तस्यासीन्नन्दिनीनाम धैनुः कामदुघा सदा ॥ 

सा सूते वाञ्छितं सद्यो यद्वसिष्ठोऽभिवाञ्छति ॥ २४ ॥ 
तत्प्रभावात्स भूपालः सभृत्यबलवाहनः ॥ 

तेन तृप्तिपरा नीतो मिष्टान्नेर्विविधैस्ततः ॥ ॥ २५ ॥ 
पार्थिवोऽयमिति ज्ञात्वा हृयर्घ्यादयैर्भाजनैः स च ॥ 

सोऽपि दृष्ट्वा प्रभावं तं सर्वं धेनोश्च संभवम्‌ ॥ 
प्रार्थयामास तां मूल्यैर्गजवाजिसमु दभवैः ॥ २६ ॥ 

न ददौ स तदा विप्रः साम्ना दानेन वा पुनः ॥ 

भेदेन च ततो दण्डं योजयामास वै नृपः ॥ २७ ॥ 
कालयामास तां धेनुं ततः कोपात्स पार्थिवः ॥ २८ ॥ 
साऽब्रवीन्नीयमानाऽथ वसिष्ठं किं त्वया विभो ॥ 
दत्ताहमस्य नृपतेर्यन्मां नयति यत्नतः ॥ २९ ॥ 

॥ वसिष्ठ उवाच ॥ ॥ 

न मया त्वं महाभागे दत्ता चास्य महीपतेः ॥ 

बलान्नयति यद्येष तस्मादयुक्तं समाचर ॥ ६.२१४.३० ॥ 


तच्छत्वा कोपसंयुक्ता नन्दिनी धेनुरुत्तमा ॥ 

जृंभां चकार तत्सैन्यं समुद्दिश्य नृपोदभवम्‌ ॥ ३१ ॥ 
धूमावर्तिस्ततो जाता तस्या वक्‍्त्रा्ततः परम्‌ ॥ 

ततो ज्वाला महारौद्रास्ततो योधाः सहस्रशः ॥ ३२ ॥ 
नानाशस्त्रधरा रौद्रा यमदूता यथा च ते ॥ 

पुलिन्दा बर्बराभीराः किराता यवनाः शकाः ॥ ॥ ३३ ॥ 
ते प्रोचुस्तां वदास्माकं कस्मात्सृष्टा वयं शुभे ॥ ३४ ॥ 
॥ नन्दिन्युवाच ॥ ॥ 

एते मां ये बलात्पापा नयंति नृपसेवकाः ॥ 
तान्निघ्नन्तु समादेशान्नान्यद्वांछामि किंचन ॥ ३५ ॥ 
ततस्तैस्तस्य तत्सैन्यं विश्वामित्रस्य सूदितम्‌ ॥ 
युध्यमानं महाराज दशरात्रेण संयुगे ॥ ३६ ॥ 
विश्वामित्रोऽपि तद्‌दृष्ट्वा ब्राहम्यं बलमनुत्तमम्‌ ॥ 
प्रतिज्ञामकरोत्त्र तारेण सुस्वरेण च ॥ ३७ ॥ 

अथाहं संभविष्यामि ब्राहमणो नात्र संशयः ॥ 

ममापि जायते येन प्रभावश्चेट्रशोऽदभुतः ॥ ३८ ॥ 
तस्मात्तपः करिष्यामि यदसाध्यं सुरैरपि ॥ 

स्वपुत्रं स्वे पदे धृत्वा ततश्चक्रे तपो महत्‌ ॥ ३९ ॥ 
ब्राहमण्यार्थं महारौद्रे सुमहददुष्करं तपः ॥ 


ब्राहमण्यं तेन नैवाप्तं वैलक्ष्य परमं गतः ॥ ६.२१४.४० ॥ 

ततः कैलासमासाद्य देवदेवं महेश्वरम्‌ ॥ 
सम्यगाराधयामास गौरीयुक्तं महेश्वरम्‌ ॥ ४१ ॥ 
अहं तपः करिष्यामि ब्राहमण्यस्य कृते प्रभो ॥ 
त्वदीये पर्वतश्रेष्ठे कैलासे शरणं गतः ॥ ४२ ॥ 
तस्माद्विघ्नस्य मे रक्षां देवदेवः प्रयच्छतु ॥ 

यथा नो नाशमायाति तपः सर्वं कृतं महत्‌ ॥ ४३ ॥ 
॥ श्रीभगवानुवाच ॥ ॥ 

शुद्ध्यर्थं चैव यत्कार्यं कार्येस्मिन्नृपसत्तम ॥ 
विनायकसमुदभूतां तत्त्वं पूजां समाचर ॥ ४४ ॥ 
येन ते जायते सिद्धिः सम्यग्ब्राहमण्यसंभवा॥ ४५ ॥ ॥ 
॥ विश्वामित्र उवाच ॥ ॥ 

तद्वदस्व सुरश्रेष्ठ तथा तस्य करोम्यहम्‌ ॥ 

पूर्व पूजां गणेशस्य सर्वविघ्नप्रशान्तये ॥ ४६ ॥ 

॥ श्रीभगवानुवाच ॥ ॥ 

एष गौर्या पुरा कृत्वा निजांगोद्वर्तनं कृतः ॥ 
निर्मलेन कृतः पश्चान्नराकारश्चतुरभुजः ॥ ४७ ॥ 
क्रीडार्थं मम पुत्रोऽयं बालभावः प्रकल्पितः ॥ 
गजवक्त्रो महाकायो लंबोदरलघूरुकः ॥ ४- ॥ 


ततोऽहमनया प्रोक्तः सजीवः क्रियतामयम्‌ ॥ 

पुत्रको मे यथा भावी लोके पूज्य तमो विभो ॥ ४९ ॥ 
ततो मयापि संस्पृष्टः सृष्टिसूक्तेन पार्थिव ॥ 
जीवसूक्तेन सम्यक्स प्राणवान्समजायत ॥ ६.२१४.५० ॥ 
ततो मया प्रहृष्टेन प्रोकता देवी हिमाद्रिजा ॥ 
चतुर्थीदिवसे प्राप्ते मयाऽद्यायं विनिर्मितः ॥ ५१ ॥ 
पुत्रस्तव महाभागे जीवसूक्तप्रभावतः ॥ 

एष सर्वागणानां च मदीयानां सुरेश्वरि ॥ 

भविष्यति सदाऽध्यक्ष स्तस्माच्च गणनायकः ॥ ५२ ॥ 
पठ्यमानेन यश्चैनं जीवसूक्तेन सुन्दरि ॥ 

पूजयिष्यति सदभक्त्या चतुर्थीदिवसे शुभे ॥ ५३ ॥ 
तस्य सर्वेषु कृत्येषु सर्वविघ्रानि कृत्स्नशः ॥ 
प्रयास्यंति क्षयं देवि तमः सूर्योदये यथा ॥ ५४ ॥ 
नमो लंबोदरायेति नमो गणविभो तथा ॥ 

कुठारधारिणे नित्यं तथा वाक्संगताय च ॥ ५५ ॥ 
नमो मोदकभक्षाय नमो दन्तैकरधारिणे ॥ ५६ ॥ 
एभिर्मन्त्रैः समभ्यर्च्य पश्चान्मोद कजंशुभम्‌ ॥ 

नैवेद्यं च प्रदातव्यं ततश्चार्घ्यं निवेदयेत्‌ ॥ ५७ [| 
अहं कर्म करिष्यामि यत्किचिच्छंभुसंभवम्‌ ॥ 


अविघ्नं तत्र कर्तव्यं सर्वदैव त्वया विभो ॥ ५८ ॥ 

ततस्तु ब्राहमणानां च भोजनं मोदकोदभवम्‌ ॥ 
यथाशक्त्या प्रदातव्यं वित्तशाठ्यं विवर्जयेत्‌ ॥ ५९ ॥ 
एवमुक्तं मया पूर्वं स्वयमेव नृपोत्तम ॥ 

गणनाथं समुददिश्य गौर्याः पुरत एव च ॥ ६.२१४.६० ॥ 
ततः प्रहृष्टा सा देवी वाक्यमेतदुवाच ह ॥ 

अदयप्रभृति यः पुत्रं मदीयं गणनाय कम्‌ ॥ ६१ ॥ 
अनेन विधिना सम्यक्चतु्थ्यां पूजयिष्यति ॥ 

तस्य विघ्नानि सर्वाणि नाशं यास्यंत्यसंशयम्‌ ॥ ६२ ॥ 
स्मृत्वा वा पूजयित्वा वा यः कार्याणि करिष्यति ॥ 
भविष्यंति न संदेहस्ततोस्याविचलानि च ॥ ६३ ॥ 

न सन्देहस्ततोऽस्य श्रीरचलैव भविष्यति ॥ ६४ ॥ 

॥ श्रीभगवानुवाच ॥ ॥ 

तस्मात्त्वं हि महाभाग चतुर्थ्यां सम्यगाचर ॥ 
विनायकोदभवां पूजां येनाभीष्टेन युज्यसे ॥ ६५ ॥ 

॥ मार्कण्डेय उवाच ॥ ॥ 

तस्य तद्वचनं श्रुत्वा विश्वामित्रो महीपतिः ॥ 
गणनाथसमुदभूतां पूजां कृत्वा यथोचिताम्‌ ॥ ६६ ॥ 
तपश्चचार विपुलं सर्वविघ्नविवजितम्‌ ॥ 


ब्राहमण्यं च ततः प्राप्तं सर्वेषामपि दुर्लभम्‌ ओ। ६७ ॥ 

तस्मात्त्वं हि महाभाग विनायकसमुद्‌भवाम्‌ ॥ 

पूजां कुरु चतुर्थ्या च संप्राप्तायां विशेषतः ॥ 
संप्राप्नोषि महाभोगान्हृदिस्थान्नात्र संशयः ॥ ६८ ॥ 
यो यं काममभिध्याय गणनाथं प्रपूजयेत्‌ ॥ 

स तं सर्वमवाप्नोति महेश्वरवचो यथा ॥ ६९ ॥ 
अपुत्रो लभते पुत्रं धनहीनो महद्धनम्‌ ॥ 
शत्रूञजयति संग्रामे स्मृत्वा तं गणनायकम्‌ ॥ ६.२१४.७० ॥ 
या नारी पतिना त्यक्ता दुर्भगा च विरूपिता ॥ 

सा सौभाग्यमवाप्नोति गणनाथस्य पूजया ॥ ७१ ॥ 
य इदं पठते नित्यं शृणुयादवा समाहितः ॥ 

न विघ्नं जायते तस्य सर्वकृत्येषु सर्वदा ॥ ७२ ॥ 


इति श्रीस्कान्दे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये विश्वामित्रोपाख्यानप्रसंगेन गणपतिपूजाविधिमाहात्म्यवर्णनंनाम 
चतुर्दशोत्तरद्विशततमोऽध्यायः ॥ २१४ ॥ ॥ अ ॥ 


॥ ऋषय ऊचुः ॥ ॥ 

सांप्रतं वद नः सूत श्राद्धकल्पस्य यो विधिः ॥ 
विस्तरेण महाभाग यथा तच्चाक्षयं भवेत्‌ ॥ १ ॥ 
कस्मिन्काले प्रकर्तव्यं श्राद्धं पितृपरायणैः ॥ 


२४८७ 

कीटशैर्ब्राहमणैस्तच्च तथा द्रव्यैर्महामते ॥ २ ॥ 
॥ सूत उवाच ॥ ॥ 

एतदर्थ पुरा पृष्टो मार्कडेयो महामुनिः ॥ 
रोहिताश्वेन विप्रेद्रा हरिश्चन्द्र सुतेन सः॥३ ॥ 
हरिश्चन्द्रे गते स्वर्ग रोहिताश्वे नृपे स्थिते ॥ 
तीर्थयात्राप्रसंगेन मार्कण्डो मुनिसत्तमः ॥ ४ ॥ 
सरय्वाः संगमे पुण्ये स्नानार्थ समुपस्थितः ॥ 
तत्र स्नात्वा पितृन्देवान्संतर्प्य विधिपूर्वकम्‌॥ ५ ॥ 
प्रविष्टस्तां पुरी रम्यामयोध्यां सत्यनामिकाम्‌ ॥ 
रोहिताश्वोऽपि तं श्रुत्वा समायातं मुनीश्वरम्‌॥ 
पदातिः प्रययौ तूर्णं दूरदेशं तु सम्मुखम्‌॥ ६ ॥ 
ततः प्रणम्य तं मूर्ध्ना कृतांजलिपुटः स्थितः ॥ 
प्रोवाच मधुरं वाक्यं विनयेन समन्वि तः ॥ ७ ॥ 
स्वागतं ते मुनिश्रेष्ठ भूयः सुस्वागतं मुने ॥ 
धन्योऽहं कृतपुण्योऽहं संप्राप्तः परमां गतिम्‌ ॥ 
यत्ते पादरजोभिर्मै मूर्द्धजा विमलीकृताः ॥ ॥ ८॥ 
एवमुक्त्वा गृहीत्वा तं स्वहस्तालंबनं तदा ॥ 
ययौ तत्र सभास्थानं बृहत्सिंहासनाश्रयम्‌ ॥ ९ ॥ 


सिंहासने निवेश्याथ तं मुनिं पार्थिवोत्तमः ॥ 


onlinesanskritbooks.com 


उपविष्टो धरापृष्ठे कृतांजलिपुटः स्थितः ॥ ६.२१५.१० ॥ 
ततः प्रोवाच मधुरं विनयावनतः स्थितः ॥ 
निःस्पृहस्यापि विप्रेंद्र कि वाऽऽगमनकारणम्‌ ॥ ॥ ११ ॥ 
तद्ब्रवीहि यथातथ्यं करोमि तव सांप्रतम्‌ ॥ 

अदेयमपि दास्यामि गृहायातस्य ते विभो ॥ १२ ॥ 
मार्कडेय उवाच ॥ ॥ 

तीर्थयात्राप्रसंगेन वयमत्र समागताः ॥ 

सरय्वाः संगमे पुण्ये कल्ये यास्याम्यहे पुनः ॥ १३ ॥ 
निःस्पृहैरपि द्रष्टव्या धर्मवन्तो द्विजोत्तमाः ॥ 

ततः प्रोक्तं पुराण जैर्ब्रहमणैः शास्त्रदृष्टिभिः ॥ १४ ॥ 
धर्मवन्तं नृपं इष्ट्वा लिंगं स्वायंभुवं तथा ॥ 

नदीं सागरगां चैव मुच्येत्पापाददिनोदभवात्‌ ॥ १५ 
एवमुक्त्वा ततश्चक्रे पृच्छां स मुनिसत्तमः ॥ 

तं इष्ट्वा नृपशार्दूलं पुरःस्थं विनयान्वितम्‌ ॥ १६ ॥ 
कच्चित्ते सफला वेदाः कच्चिते सफलं श्रुतम्‌ ॥ 

कच्चित्ते सफला दाराः कच्चित्ते सफलं धनम्‌॥ १७ ॥ 

॥ रोहिताश्व उवाच ॥ ॥ 

कथं स्युः सफला वेदाः कथं स्यात्सफलं श्रुतम्‌ ॥ 


कथं स्युः सफला दाराः कथं स्यात्सफलं धनम्‌ ॥ १८ ॥ 

॥ मार्कडेय उवाच ॥ ॥ 

अग्निहोत्रफला वेदाः शीलवृत्तफलं श्रुतम्‌ ॥ 

रतिपुत्रफला दारा दत्तभुक्तफलं धनम्‌ ॥ १९ ॥ 

एवं ज्ञात्वा महाराज नान्यथा कर्तुमर्हसि ॥ ६.२१५.२० ॥ 
चत्वार्येतानि कृत्यानि मयोक्तानि च तानि ते ॥ 

यथा तानि प्रकृत्यानि लोकद्वयमभीपसता ॥ २१ ॥ 
एवमुक्त्वा ततश्चक्रे कथाश्चित्राश्च तत्पुरः ॥ 

राजर्षीणां पुराणानां देवर्षीणां विशेषतः ॥ २२ ॥ 

ततः कथावसाने च कस्मिंश्चिद्दृविजसत्तमाः ॥ 

पप्रच्छ तं मुनिश्रेष्ठ रोहिताश्वो महीपतिः ॥ २३ ॥ 
भगवञ्छूोतुमिच्छामि श्राद्धकल्पमहं यतः ॥ 

दृश्यंते बहवो भेदा दविजानां श्रादधकर्मणि ॥ २४ ॥ ॥ 
॥ मार्कंडेय उवाच ॥ ॥ 

सत्यमेतन्महाभाग यत्पृष्टोऽस्मि नृपोत्तम ॥ 

श्रादृधस्य बहवो भेदाः शाखाभेदैर्व्यवस्थिताः॥ २५ ॥ 
तस्मात्ते निर्णयं वच्मि भर्तृयज्ञेन यत्पुरा ॥ 
आनर्ताधिपतेः प्रोक्तं सम्यक्छाद्धस्य लक्षणम्‌ ॥ २६ ॥ 
भर्तृयज्ञं सुखासीनं निजाश्रमपदे नृपः ॥ 


आनर्ताधिपतिर्गत्वा प्रणिपत्य ततोऽब्रवीत्‌ ॥ २७ ॥ 

॥ आनर्त उवाच ॥ ॥ 

सांप्रतं वद मे ब्रहमज्छाद्धकल्पं पित्रीप्सितम्‌ ॥ 

येन मे तुष्टिमायांति पितरः श्रादधतर्पिताः ॥ २८ ॥ 

कः कालो विहितः श्रादधै कानि द्रव्याणि मे वद ॥ 
श्रादधार्हाणि तथान्यानि मेध्यानि दवि जसत्तम ॥ 

यानि योज्यानि वांछदभिः पितृणां तृष्तिमुत्तमाम्‌ ॥ २९ ॥ 
कीदृशा ब्राहमणा ब्रहमञ्छाद्धाहाः परिकीर्तिताः ॥ 
कीदृशा वर्जनीयाश्च सर्व मे विस्तरादवद ॥ ६.२१५.३० ॥ 
॥ भर्तृयज्ञ उवाच ॥ ॥ 

अहं ते कीर्तयिष्यामि श्राद्धकल्पमनुत्तमम्‌ ॥ 

यं श्रुत्वाऽपि महाराज त्रभेच्छ्ाद्धफलं नरः ॥ ॥ ३१ ॥ 
श्रादधमिदुक्षयेऽवश्यं सदा कार्यं विपश्चिता ॥ 

यदि ज्येष्ठतमः सर्गः सन्तानं च तथा नृप ॥ ३२ ॥ 
शीतार्ता यद्वदिच्छंति वहिनं प्रावरणानि च ॥ 
पितरस्तद्वदिच्छति क्षुत्सामाश्चन्द्रसंक्षयम्‌ ॥ ३३ ॥ 
दरिद्रोपहता यद्वद्धनं वांछति मानवाः ॥ 
पितरस्तद्वदिच्छति क्षुत्क्षामाश्चन्द्रसं क्षयम्‌ ॥ ३४ ॥ 
यथा वृष्टिं प्रवांछन्ति कर्षुकाः सस्यवृद्धये ॥ 


तथात्मप्रीतये तेऽपि प्रवांछन्तींदुसंक्षयम्‌ ॥ ३५ ॥ 

यथोषश्चक्रवाक्यश्च वांछन्ति रवि दर्शनम्‌ ॥ 
पितरस्तद्वदिच्छंति श्रादधं दर्शसमुद्भवम्‌ ॥ ३६ ॥ 
जलेनापि च यः श्राद्धं शाकेनापि करोति वाः ॥ 
दर्शस्य पितरस्तृप्तिं यांति पापं प्रण श्यति । ३७ ॥ 
अमावास्यादिने प्राप्ते गृहद्वारं समाश्रिता॥ 
वायुभूताः प्रवांछन्ति श्राद्धं पितृगणा नृणाम्‌ ॥ 
यावदस्तमयं भानोः क्षुत्पिपासास माकुलाः ॥ ३८ ॥ 
ततश्चास्तं गते भानौ निराशा दुःखसंयुताः ॥ 
निःश्वस्य सुचिरं यांति गरहयंति स्ववंशजम्‌ ॥ ३९ ॥ 
॥ आनर्त उवाच ॥ ॥ 

किमर्थ क्रियते श्रादधममावास्यादिने दविज ॥ 
विशेषेण ममाचक्ष्य विस्तरेण यथातथम्‌ ॥ ६.२१५.४० ॥ 
मृताश्च पुरुषा विप्र स्वकर्मजनितां गतिम्‌ ॥ 
गच्छन्ति ते कथं तस्य सुतस्याश्रयमाययुः ॥ ४१ ॥ 
एष नः संशयो विप्र सुमहान्हदि संस्थितः ॥ ४२ ॥ 
॥ भर्तृयज्ञ उवाच ॥ ॥ 

सत्यमेतन्महाभाग यत्त्वया व्याहतं वचः ॥ 
स्वकर्मीहाँ गतिं यांति मृताः सर्वत्र मानवाः ॥ ४३ ॥ 


परं यथा समायांति वंशजस्याश्रयं प्रति ॥ 

तथा तेऽहं प्रव क्ष्यामि न तथा संशयो भवेत्‌ ॥ ४४ ॥ 
मृता यांति तथा राजन्येऽत्र केचिन्महीतले ॥ 

ते जायंते न मर्त्येऽत्र यावद्वंशस्य संस्थितिः ॥ ४५ ॥ 
परं शुभात्मका ये च ते तिष्ठंति सुरालये ॥ 

पापात्मानो नरा ये च वैवस्वतनिवासिनः ॥ ४६ ॥ 
अन्यदेहं समाश्रित्य भुंजानाः कर्मणः फलम्‌ ॥ 

शुभं वा यदि वा पापं स्वयं विहितमात्मनः ॥ ४७ ॥ 
यमलोके स्थितानां हि स्वर्गस्थानामपि क्षुधा ॥ 

पिपासा च तथा राजंस्तेषां संजायतेऽधिका ॥ ४८ ॥ 
यावन्नरत्रयं राजन्मातृतः पितृतस्तथा ॥ 

तेषां च परतो ये च ते स्वकर्म शुभाशुभम्‌ ॥ 

भुंजते क्षुत्पिपासा च न तेषां जायते क्व्‌ चित्‌ ॥ ४९ ॥ 
तत्रापि पतनं तस्मात्स्थानादभवति भूमिप ॥ 
वंशोच्छेदान्पुनः सर्वे निपतंति महीतल्ले ॥ 
तरुटद्रज्जुनिबद्धं हि भांडं यद्वन्निराश्रयम्‌ ॥ ॥ ६.२१५.५० ॥ 
एतस्मात्कारणाद्यत्नः सन्तानाय विचक्षणैः ॥ 
प्रकर्तव्यो मनुष्येंद्र वंशस्य स्थितये सदा ॥ ५१ ॥ 

अपि द्वादशधा राजन्नौरसादिसमु दभवाः ॥ 


तेषामेकतमोऽप्यत्र न दैवाज्जायते सुतः ॥ ५२ || 

पितृणां गुप्तये तेन स्थाप्यो5शवत्थः समाधिना ॥ 
पुत्रवत्परिपाल्यश्च निर्विशेषं नराधिप॥ ॥ ५३ ॥ 
यावत्संधारयेदभूमिस्तमश्वत्थं नराधिप ॥ 

कृतोद्वाहं समं शम्या तावद्वंशोऽपि तिष्ठति ॥ ५४ ॥ 
अश्वत्थजनका मर्त्या निपत्य जगती तले ॥ 

पापामुक्ताः समायांति योनिं श्रेष्ठां शुभान्विताः ॥ ५५ ॥ 
एतस्मात्कारणादन्नं नित्यं देयं तथोदकम्‌ ॥ 

समुद्दिश्य पितृ्राजन्यतस्ते तन्मयाः स्मृताः ॥ ५६ ॥ 
अदत्त्वा सलिल्रं सस्यं पितृणां यो नराधिप ॥ 
स्वयमश्नाति वा तोयं पिवेत्स स्यात्पितृद्रुहः ॥ 

स्वर्गेऽपि च न ते तोयं लभंते नान्नमेव च ॥ ५७ ॥ 

न दत्तं वंशजैर्मर्त्यैश्चेद्व्यथां यांति दारुणाम्‌ ॥ 
क्षुत्पिपासासमुदभूतां तस्मात्संतरप॑येत्पितृन्‌ ॥ ॥ ५८ ॥ 
नित्यं शक्त्या नरो राजन्पयोऽन्नैश्च पृथग्विधैः ॥ 
तथान्यैर्वस्त्रनैवेद्यैः पुष्पगन्धानुत्रेपनैः ॥ ५९ ॥ 
पितृमेधादिभिः पुण्यैः श्रादधैरुच्चावचैरपि ॥ 

तर्पितास्ते प्रयच्छति कामानिष्टान्हृदि स्थितान्‌ ॥ 
त्रिवर्गं च महाराज पितरः श्राद्धतपिताः ॥ ॥ ६.२१५.६० ॥ 


तर्पयंति न ये पापाः स्वपितृन्नित्यशो नृप ॥ 


onlinesanskritbooks.com 


पशवस्ते सदा ज्ञेया दविपदाः शृंगवर्जिताः ॥ ६१ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे श्रादधावश्यकताकारणवर्णनंनाम 
पञ्चदशोत्तरदविशततमो ऽध्यायः ॥ २१५ ॥ ॥ छ ॥ 


॥ आनतं उवाच ॥ ॥ 

अन्येऽपि विविधाः कालाः सन्ति पुण्यतमा दविज ॥ 

कस्माच्चेंदुक्षये श्राद्धं विशेषा त्समुदाहृतम्‌॥ १ ॥ 

एतन्मे सर्वमाचक्ष्व विस्तरेण महामुने ॥ २ ॥ 

॥ भर्तृयज्ञ उवाच ॥ ॥ 

सत्यमेतन्महाराज श्राद्धार्हाः संति भूरिशः ॥ 

कालाः पितृगणानां च तृप्तिदास्तुष्टिदाश्च ये ॥ ३ ॥ 
मन्वाद्या वा युगादयाश्च तेषां संक्रांतयोऽपराः ॥ 

व्यतीपातो गजच्छाया ग्रहणं सोम सूर्ययोः ॥ ४ ॥ 

एतेषु युज्यते श्रादधं प्रकर्तु पितृतृप्तये ॥ 

तथा तीर्थे विशेषेण पुण्य आयतने शुभे ॥ ५ ॥ 

श्रादधाहँँब्रीहमणैः प्राप्तेर्द्रव्यैवी पितृवल्लभैः ॥ 

अपर्वण्यपि कर्तव्यं सदा श्राद्धं विचक्षणैः ॥ ६ ॥ 

सोमक्षये विशेषेण शृणुष्वैकमना नृप ॥ 

अमा नाम रवे रश्मिसहस्रप्रमुखः स्थितः ॥ ७ ॥ 


यस्य स्वतेजसा सूर्यः प्रोक्तस्त्रैलोक्यदीपकः ॥ 

तस्मिन्वसति येनेन्दुरमावस्या ततः स्मृता ॥ ८ ॥ 
अक्षया धर्मकृत्ये सा पितृकृत्ये विशेषतः ॥ 
अग्निष्वात्ता बर्हिषद आज्यपाः सोमपास्तथा ॥ ९ ॥ 
रश्मिपा उपहूताश्च तथैवायंतुनाः परे ॥ 

तथा श्राद्धभुजश्चान्ये स्मृता नान्दीमुखा नृप ॥ ६.२१६.१० ॥ 
एते पितृगणाः ख्याता नव देवसमुदभवाः ॥ 

आदित्या वसवो रुद्रा नासत्यावश्‍्विनावपि ॥ ११ ॥ 
सन्तर्पयन्ति ते चैतान्मुक्त्वा नान्दीमुखान्पितृन्‌ ॥ 
ब्रहमणा ते समादिष्टाः पितरो नृपसत्तम ॥ १२ ॥ 
तान्संतर्प्य ततः सृष्टिं कुरुते पदमसंभवः ॥ ॥ १३ ॥ 
पितरो अन्येऽपि मर्त्या निवसन्ति त्रिविष्टपे ॥ 
दविविधास्ते प्रदृश्यंते सुखिनोऽसुखिनः परे ॥ १४ ॥ 
येभ्यः श्राद्धानि यच्छंति मर्त्य लोके स्ववंशजाः ॥ 
ते सर्वे तत्र संहृष्टा देववन्मुदिताः स्थिताः ॥ १५ ॥ 
येषां यच्छन्ति ते नैव किचित्किञ्चित्स्ववंशजाः ॥ 
क्षुत्पिपासाकुला स्ते च दृश्यन्ते बहुदुःखिताः ॥ १६ ॥ 
कस्यचित्त्वथ कालस्य पितरः सुरपूजिताः ॥ 
अग्निष्वात्तादयः सर्वै त्रिदशेन्द्रमुपस्थिताः ॥ १७ ॥ 


भक्त्या दृष्टा महाराज सहस्राक्षेण पूजिताः ॥ 

तथान्यैर्विबुधैः सर्वैः प्रस्थिताः स्वे निकेतने ॥ १८ ॥ 
पितृलोक महाराज दुर्लभ त्रिदशैरपि ॥ 

तान्दृष्ट्वा प्रस्थिता्राजन्पितरो मर्त्यसंभवाः ॥ १९ ॥ 
क्षुत्पिपासार्दिता ये च त ऊचुर्दैन्यमाश्रिताः ॥ 

स्तुत्वाऽथ सुस्तवैदिव्यैः पितृसूक्तैश्च पार्थिव ॥ ॥ ६.२१६.२० ॥ 
वेदोक्तैरपरैश्चैव पितृतुष्टिकरैः परैः ॥ 

ततः प्रोचुश्च संहृष्टाः पितरस्तान्सुरोदभवाः ॥ २१ ॥ 
प्रसन्नाः स्मो वयं सर्वै युष्माकं शंसितव्रताः ॥ 
तस्मादब्रूत वयं येन यच्छामो वो हृदि स्थितम्‌ ॥ २२ ॥ 
॥ पितर ऊचुः ॥ ॥ 

वयं हि पितरः ख्याता मनुष्याणामिहागताः ॥ 

स्वर्गे स्वकर्मणा नित्यं निवसाम सुरैः सह ॥ २३ ॥ 
विमानेषु विचित्रेषु संस्थिताः सर्वतोदिशम्‌ ॥ 

वांछितेषु च लोकेषु यामो ध्वजपताकिषु ॥ २४ ॥ 
हंसबर्हिण जुष्टेषु संसेव्येष्वप्सरोगणैः ॥ 
गन्धर्वैगीयमानाश्च स्तूयमानाश्च गुह्यकैः ॥ २५ ॥ 

परं सन्तिष्ठमानानामस्माकं त्रिदशैः सह ॥ 

अत्यर्थं जायते तीव्रा क्षुत्पिपासा सुदारुणा ॥ २६ ॥ 


यस्या मन्यामहे चित्ते वहिनमध्यगता वयम्‌ ॥ 

भक्षयामः किमेतान्हि पक्षिणो विविधानपि ॥ 
हंसादीन्मधुरालापान्किं वा चाप्सरसां गणान्‌ ॥ २७ ॥ 
यदि कश्चित्क्षुधाविष्ट: कज्चिदादाय पक्षिणम्‌ ॥ 

गुप्तो गृहणाति भक्षार्थं हन्तुं शक्तोऽपि सोऽपि न ॥ २८ ॥ 
अजराश्चामराश्चैव स्वर्गे ये स्वर्गगाः खगाः ॥ 

तथा मनोरमा वृक्षा नन्दनादि वनेषु च ॥ २९ ॥ 

फलिता ये प्रदृश्यंते प्राप्यांश्चापि मनोरमाः ॥ 

तत्फलानि वयं सर्वै गृणीमः पितरो यदि ॥ ६.२१६.३० ॥ 
न त्रुटत्यपि यत्नेन समाकृष्टानि तान्यपि ॥ 
एतल्लेखापगातोयं तृषार्ता यदि यत्नतः ॥ 

प्रपिबामो न हस्तेषु तच्च तोयं पुनः स्पृशेत्‌ ॥ ३१ ॥ 
भुंजानश्च न कोऽप्यत्र दृश्यतेऽत्र पिबन्नपि ॥ 
तस्मात्त्रिविष्टपावासो ह्यस्माकं घोरदारुणः ॥ ३२ ॥ 

एते सुरगणाः सर्वे ये चान्ये गुहयकादयः ॥ 

टृश्यंतेऽत्र विमानस्था सर्वे संहृष्टमानसाः ॥ ३३ ॥ 
क्षुत्पिपासापरित्यकता नानाभोगसमाश्रयाः ॥ 

कदाचिच्च वयं सर्वे भवामस्ताऱृशा इव ॥ ३४ ॥ 
क्षुत्पिपासापरित्यक्ताः सतोषं परमं गताः ॥ 


तत्किं कारणमेतद्यत्क्षुत्पि पासा प्रजायते ॥ ३५ ॥ 

आकस्मिकी च बाधा नः कदाचिन्न प्रणश्यति ॥ 

तथा कुरुत भद्र वो यथा तुष्टिः प्रजायते ॥ ३६ ॥ 
शाश्वती नो यथाऽन्येषां देवानां स्वर्गवासिनाम्‌ ॥ 

यूयं हि पितरो यस्माददेवानां भावितात्मनाम्‌ ॥ ३७ ॥ 
वयं चैव मनुष्याणां तेन वः शरणं गताः || ॥ 

॥ पितर ऊचुः ॥ ॥ 

अस्माकमपि चैवैषा कष्टावस्था प्रजायते ॥ ३८ ॥ 
शक्राद्या विबुधा व्यग्राः श्राद्धं यच्छंति नो यदा ॥ 
ततश्चागत्य तान्सर्वे देवान्संप्रार्थयामहे ॥ ३९ ॥ 
ततस्तृप्तिं प्रगच्छामस्तेर्देवैस्तर्पिता वयम्‌ ॥ 

युष्माकं वंशजा ये च प्रयच्छति समाहिताः ॥ ६.२१६.४० ॥ 
कथं न तृप्तिमायातास्ते सर्वे तैः प्रतर्पिताः ॥ 

यत्र प्रमादिभिर्वश्यैर्न तर्प्यते कथंचन ॥ ४१ ॥ 
क्षुत्पिपासाकुलाः सर्वे ते तदा स्युर्न संशयः ॥ 

किं पुनर्नरकस्था ये धर्मराजनिवेशने ॥ ४२ ॥ 
एतद्धि कारणं प्रोक्तं युष्माकं च कथंचन ॥ 
क्षुत्पिपासोदभवं रौद्रं युष्माभिर्यदुदीरितम्‌ ॥ ४३ ॥ 
तदस्माकं विभागं चेद्यूयं यच्छत सत्तमाः ॥ 


सर्वे कव्यस्य दत्तस्य तत्कुर्मो वै हितं शुभम्‌ ॥ ४४ ॥ 

ब्रह्माणं प्रार्थयित्वा च स्वयं गत्वा तदंतिकम्‌॥ 
बाढमित्येव तैरुक्ते तत आदाय तानपि ॥ ४५ ॥ 
दिव्याः पितृगणाः प्राप्ता विधैः सदनमुत्तमम्‌ ॥ 
नांदीमुखान्पुरस्कृत्य पितृन्यांस्तर्पयेद्विधिः ॥ ४६ ॥ 
सृष्टिकाले तु संप्राप्ते वृद्धिकामः सुरेश्वरः ॥ 

अथ तैः सह ते सर्वे स्तुत्वा तं कमलासनम्‌ ॥ 
प्रणिपत्य स्थिताः सर्वे पितरो विनयान्विताः ॥ ४७ ॥ 
पितृंस्तान्विनयोपेतान्प्रणिपातपुरःसरान्‌ ॥ 

विधिः प्रोवाच राजेंद्र सांत्वयञ्श्लक्ष्णया गिरा ॥ ४८ ॥ 
॥ ब्रहमोवाच ॥ ॥ 

किमर्थ पितरः सर्वे समायाता ममांतिकम्‌ ॥ 

देवतानां मया सार्धं संपूज्याः सर्वदा स्थिताः ॥ ४९ ॥ 
तथान्येऽपि च इृश्यंते युष्माभिः सह संगताः ॥ 

य एते मानवा काराः स्वल्पतेजोन्विताः स्थिताः ॥ ६.२१६.५० ॥ 
॥ पितर ऊचुः ॥ ॥ 

पितरो मानवा हयेते स्वर्ग प्राप्ताः स्वकर्मभिः ॥ 
देवानां मध्यसंस्थाश्च पीड्यंते क्षुत्पिपासया ॥ ५१ ॥ 
यदा यच्छंति नो वंश्याः कव्यं चैव प्रमादतः ॥ 


तदा गच्छंति नो तृप्तिं यानेर्याति यथा सुराः ॥ ५२ ॥ 

तदैतैः प्रार्थना$स्माक कृता शाश्वततृप्तये ॥ 

न च शक्ता वयं दातुं तेन त्वां समुपस्थिताः ॥ ५३ ॥ 
यथा स्युर्देवता व्यग्रास्तदाऽस्माकमपि प्रभो। ॥ 

कव्यं विना भवेदेषा दशा कष्टा सुरेश्वर ॥ ५४ ॥ 
तस्मात्कुरु प्रसादं नः समेमेतैः सुरेश्वर ॥ 

यथा स्याच्छाशवती तृप्तिः स्वस्थानस्थायिनामपि॥ ॥ ५५ ॥ 
एतेऽस्मारकं प्रदास्यंति कव्यं यन्निजवंशजैः ॥ 

प्रदत्तं तेन संप्राप्ता वयं देव त्वदन्तिकम्‌ ॥ ५६ ॥ 

देवानां चैव यत्कव्यं तन्नास्माकं प्रतृ प्तये ॥ 

यतः क्रियाविहीनं तन्न तेषां विद्यते क्रिया ॥ ५७ ॥ 
पितृनुद्‌दिश्य यत्कव्यं ब्राहमणेभ्यः प्रदीयते ॥ 
स्नातैर्धाँतांबरैम्त्यैस्तदभवेत्तृप्तिदं महत्‌ ॥ ॥ ५८ ॥ 
पितृणां सर्वदेवेश इत्येषा वैदिकी श्रुतिः ॥ 

न स्नातस्याधिकारोऽस्ति देवानां च दविजातिवत्‌ ॥ ५९ ॥ 
पीयूषमपि तैर्दत्तं तेन नः स्यान्न तृप्तये ॥ ६.२१६.६० ॥ 
तस्मान्मानुषदत्तैर्नो यथा कव्ये प्रजायते ॥ 

स्वर्गस्थानां परा तृप्तिः सममेतैस्तथा कुरु ॥ ६१ ॥ 

॥ भर्तृयज्ञ उवाच ॥ ॥ 


तच्छ्रत्वा सुचिरं ध्यात्वा ब्रहमा लोकपितामहः ॥ 

तानुवाच ततः सर्वान्पितृन्पार्थिवसत्तम ॥६२॥ 

॥ ब्रहमोवाच ॥ ॥ 

अस्मिंस्त्रेतायुगे संज्ञा हव्यकव्यसमुदभवा॥ 

संप्रयाता युगे युग्मे कलौ न प्रभविष्यति ॥ ६३ ॥ 
यथायथा युगानां च हास एष भविष्यति ॥ 

तथातथा जना दुष्टा भविष्यंत्यन्यभक्तिकाः ॥ ॥ ६४ ॥ 
न दास्यंति यथोक्तानि ते कव्यानि कथंचन ॥ 

ततः कष्टतराऽवस्था पितृणां संभविष्यति ॥ ६५ ॥ 
तस्मादहं करिष्यामि सुखोपायं शरीरिणाम्‌ ॥ 

येन सन्तर्पिता यूयं परां तृप्तिमवाप्स्यथ ॥ ६६ ॥ 
पितुः पितामहस्यैव तत्पितुश्च ततः परम्‌॥ 

समुददेशेन दत्तेन ब्राहमणेभ्यः प्रभक्तितः ॥ ६७ ॥ 
सर्वेषां स्यात्परा तृप्तिर्यावन्मां पितरोऽधुना ॥ 

तथा मातामहानां च पक्षे नास्त्यत्र संशयः ॥ ६८ ॥ 
त्रिभिः सन्तर्पितास्तेऽपि तर्पिताः स्युर्ममावधि ॥ 
युष्माकं तृप्तये यश्च सुखोपायो भविष्यति ॥ ६९ ॥ 

तं शृणुध्वं महाभागा गदतो मम सांप्रतम्‌ ॥ 

पितृनन्नेन येनैव समुद्दिश्य द्विजोत्तमान्‌॥ ६.२१६.७० ॥ 
तर्पयिष्यंति तेनैव पिण्डान्दास्यंति भक्तितः ॥ 

तन्नाम्ना तेन वस्तृष्तिः शाश्वती संभविष्यति ॥ ७१ ॥ 
तस्माद्गच्छत सन्तुष्टाः स्वानि स्थानानि पूर्वजाः ॥ ७२ ॥ 
ततस्ते सहितास्तैस्तु स्वानि स्थानानि भेजिरे ॥ 
विमानैः सूर्यसंकाशैर्गत्वा पार्थिवसत्तम ॥ ७३ ॥ 

अथ संगच्छता राजन्कालेन महता ततः ॥ 

तच्चापि न ददुः श्रादधं मर्त्यास्त्रिपुरुषं च यत्‌ ॥ ७४ ॥ 
नित्यं पितृन्समुद्दिश्य बहवोऽत्र नराधिप ॥ 
कव्यभागान्पुनस्तेषां तथा पूर्वं यथा नृप ॥ ७५ ॥ 
क्षुत्पिपासोदभवापीडा महती समजायत ॥ 

तेषां च दैविकानां च पितृणां नृपसत्तम ॥ ७६ ॥ 
समेत्याथ पुनः सर्वे ब्रहमाणं शरणं गताः ॥ 

प्रोचुश्च प्रणिपत्योच्चैः सुदीनाः प्रपितामहम्‌॥ ७७ ॥ 
भगवन्न प्रयच्छंति नित्यं नो वंशसंभवाः ॥ 

श्राद्धानि दौःस्थ्यमापन्नास्तेन सीदामहे विभो ॥ ७८ ॥ 
यथा पूर्वं तथा देव तदुपायं प्रचिन्तय ॥ 

कंचिद्येन दरिद्रा वै प्रीणयंति च ते पितृन्‌ ॥७९॥ 
भर्तृयज्ञ उवाच ॥ ॥ 

तेषां तद्वचनं श्रुत्वा तानाह प्रपितामहः ॥ 


कृपाविष्टो महाराज सर्वान्पितृगणांस्तथा ॥ ६.२१६.८० ॥ 

सत्यमेतन्महाभागा दौःस्थ्यं यांति दिनेदिने ॥ 

जना यथायथा याति युगं श्रेष्ठं च पृष्ठतः ॥ ८१ ॥ 
तथापि च करिष्यामि युष्मदर्थमसंशयम्‌ ॥ 

उपायं लघु सन्तृप्तिर्येन वोऽत्र भवि ष्यति ॥ ८२ ॥ 
अमानाम रवे रश्मिसहस्रप्रमुखः स्थितः ॥ 
तस्मिन्वसति येनेन्दुरमावास्या ततः स्मृता ॥ ८३ ॥ 
तस्मिन्नहनि ये श्रादधं पितृनुद्दिश्य चात्मनः ॥ 
करिष्यंति नरा भक्त्या ते भविष्यंति सुस्थिताः ।। ८४ ॥ 
धनधान्यसमोपेता सर्वशत्रुविवर्जिताः ॥ 
अपमृत्युपरित्यकता मम वाक्याद संशयम्‌॥ ८५ ॥ 

॥ भर्तृयज्ञ उवाच ॥ ॥ 

तस्य तद्वचनं श्रुत्वा बभूवुहष्टमानसाः ॥ 

पितरः कव्यमासादय प्रहष्टेनांतरात्मना ॥ ८६ ॥ 
ययुः स्वानि निकेतानि प्रेषिताः पद्मयोनिना ॥ 
अमावास्यादिनं प्राप्य श्राद्धं दत्तं स्ववंशजैः ॥ ८७ ॥ 
संतृप्ता मासमात्रं च तस्थुः संतुष्टमानसाः ॥ 
गच्छता त्वथकालेन दौःस्थ्यं प्राण्य नरा भुवि ॥ 
दर्शेऽस्मिन्नपि नो श्रादधं प्रायः कुर्वति केचन ।।८८॥ 


ततः पितृगणाः सर्वै ये दिव्या ये च मानुषाः॥ 

क्षुत्पिपासाकुला भूयो ब्रहमाणं शरणं गताः॥८९॥ 
प्रोचुश्च प्रणिपत्योच्चैस्ते समेताःपितामहम्‌॥ 

परमं दैन्यमास्थाय बाष्पगद्गदया गिरा ॥६.२१६.९॥। 
भगवन्निंदुक्षये श्राद्धं प्रोक्तं मासं त्वया विभो॥ 
अस्माकं प्रीणनार्थाय यत्करिष्यंति मानवाः ॥९१॥ 
दौःस्थात्तदपि नो कुर्युः प्रायशस्तु पितामह ॥ 
तेनास्माकं परा पीडा क्षुत्पिपासासमुदभवा॥९२॥ 
तस्मात्कुरु प्रसादं नो यथा पूर्व सुरेश्वर॥ 

तथापि दुःस्थताभाजस्तर्पयिष्यंति नोऽधुना॥९३॥ 
॥भर्तृयज्ञ उवाच॥ ॥ 

अथ ब्रह्मापि संचिन्त्य तानुवाच कृपान्वितः ॥ 
युष्मदर्थं मयोपायश्चिंतितः पितरो ल्रघुः ॥ ९४ ॥ 
येन तृप्तिं परां यूयं गमिष्यथ पित्रीश्वराः ॥ 
अमावास्योदभवं श्रादधमलब्ध्वापि च वत्सरम्‌॥ ९५ ॥ 
यथा मम प्रसादेन तच्छृणुध्वं समाहिताः ॥ 
आषाढ्याः पंचमे पक्षे कन्यासंस्थे दिवाकरे ॥ ९६ ॥ 
मृताहनि पुनर्यो वै श्राद्धं दास्यति मानवः ॥ 

तस्य संवत्सरंयावतृप्ताः स्युः पितरो धुवम्‌ ॥ ९७ ॥ 


एवं ज़ात्वा करिष्यंति प्रेतपक्षे नरा भुवि ॥ 

श्रादधं यूयं न संदेहो भविष्यथ सुतर्पिताः ॥ ९८ ॥ 
यावत्संवत्सरं तेन एकेनापि तु सत्तमाः ॥ 

तस्मिन्नपि च यः श्राद्धं युष्माकं न प्रदास्यति॥ ९९ || 
शाकेनाऽपि दरिद्रोऽसावंत्यजत्वमुपेष्यति ॥ 

आसनं शयनं भोज्यं स्पर्शं संभाषणं तथा ॥ ६.२१६.१०० ॥ 
ये करिष्यंति तैः सार्धं तेऽपि पापतमा नराः ॥ 

न तेषां संततिर्वृद्धिं संप्रयास्यति कर्हिचित्‌ ॥११॥ 

न सुखं धनधान्यं च तेषां भावि कर्थंचन ॥ 
तस्माद्गच्छत चाव्यग्राः स्वस्थानं पितरो द्रुतम्‌ ॥१०२॥ 
कल्लिकालेऽपि संप्राप्ते दारुणे निर्धेने जने ॥ 

वर्षांते श्रादधमेकं हि प्रकरिष्यंति मानवाः ॥१०३॥ 
येनाखिलं भवेद्वर्षं युष्माकं प्रीतिरुतमा ॥१०४॥ 

॥ ॥ भर्तृयज्ञ उवाच ॥ ॥ 

तच्छत्वा पितरो हृष्टा जग्मुः स्वंस्वं निकेतनम्‌ ॥ 
वर्षांतेऽपि समासाद्य श्रादधं न स्युर्बुभुक्षिताः ॥ १०५ ॥ 
अथ येऽत्र दुरात्मानो निःशंकाः कृपणात्मकाः ॥ 

कलिना मोहिताः श्रादधं वत्सरांतेऽपि नो ददुः ॥१०६॥ 
तेषां तु पितरो भूयो दिव्यैःपितृभिरन्विताः ॥ 


ब्रहमाणं शरणं जग्मुः प्रोचुस्ते दीनमानसाः ॥ १०७ ॥ 

भगवन्वत्सरांतेऽपि कन्यासंस्थे दिवाकरे ॥ 

नास्माकं वंशजाः श्रादधं प्रयच्छंति दुरात्मकाः॥१०८॥ 
तेन संपीडिता देव क्षुत्पिपासा समाकुलाः ॥ 

वयं शरणमापन्नास्तत्प्रतीकारमाचर ॥ १०९ ॥ 

यथा पूर्वं महाभाग वदोपायं लघूत्तमम्‌॥ 

एकाहिकेन श्रादधैन येनास्माकं हि शाश्वती ॥ 

प्रीतिः संजायते देव त्वत्प्रसादात्सुरेश्वर ॥ ६.२१६.११० ॥ 
वंशक्षयेऽपि संजाते ह्यस्माकं पतनं भवेत्‌ ॥ १११ ॥ ॥ 
॥ भर्तृयज्ञ उवाच ॥ ॥ 

तेषां तद्वचनं श्रुत्वा चिरं ध्यात्वा पितामहः ॥ 

कृपया परयाविष्टस्ततः प्रोवाच सादरम्‌ ॥ ११२ 

॥ ब्रहमोवाच ॥ 

अन्यो युष्मत्प्रतुष्ट्यर्थमुपार्यश्चितितो मया ॥ 

स लघुर्येन वोऽत्यंतं तृप्तिर्भवति शाश्वती ॥११३॥ 
गयाशिरः समासाद्य श्राद्धं दास्यंति येऽत्र वः ॥ 
अप्येकं तत्प्रभावेन दिव्यां गतिमवाप्स्यथ ॥ ११४ ॥ 
अपि पापात्मनः पुंसो ब्रहमध्नस्यापि देहिनः ॥ 

अपि रौरवसंस्थस्य कुम्भीपाकगतस्य च ॥११५॥ 


प्रेतभावगतस्यापि यस्य श्रादधं प्रदास्यति ॥ 

गयाशिरसि वंशस्थस्तस्य मुक्तिर्भविष्यति ॥ ११६ ॥ 
एतन्मम वचः श्रुत्वा सांप्रतं भुवि मानवाः ॥ 

निःस्वा अपि करिष्यंति श्रादमेकं हि तत्र च ॥ 
गयाशिरसि सुव्यक्तं युष्माकं मुक्तिदायकम्‌ ॥ ११७ ॥ 
भर्तृयज्ञ उवाच ॥ ॥ 

तच्छुत्वा पितरस्तस्य वचनं परमेष्ठिनः ॥ 
अनुज्ञातास्ततस्तेन स्वानि स्थानानि भेजिरे ॥ ११८ ॥ 
ततःप्रभृति श्राद्धानि प्रवृत्तानि धरातले ॥ 

पिंडदानसमे तानि यावदापुरुषत्रयम्‌॥ ११९ ॥ 

पूर्वं ब्रहमादितः कृत्वा ये केचित्पुरुषा गताः ॥ 

परलोकं समुद्दिश्य तान्नराञ्छक्तितो नृप ॥ ६.२१६.१२० ॥ 
तत्संख्यानां दविजेंद्राणां दत्तवंतोऽपि वांछितम्‌ ॥ 
अदैवत्यमिदं श्रादधं दरिद्राणां सुखावहम्‌ ॥ १२१ ॥ 
पितृणां देवतानां च मनुष्याणां सुतृप्ति दम्‌ ॥ 
तस्माच्छ्रादधं प्रकर्तव्यं पुरुषेण विजानता ॥ १२२ ॥ 
पितृणां वांछता तृप्तिं कालेष्वेतेषु यत्नतः॥ 

गयायां च विशेषेण लोकद्‌वयमभीप्सता ॥ १२३ ॥ 

न ददाति नरः श्राद्धं पितृणां चन्द्रसंक्षये ॥ 


क्षुत्पिपासापरीतांगाः पितरस्तस्य दुःखिताः ॥ ॥ १२४ ॥ 

प्रेतपक्षं प्रतीक्षंते गुरुवांछासमन्विताः ॥ 

कर्षुका जलदं यद्वद्‌दिवानक्तमतंद्रिताः ॥ १२५ ॥ 
प्रेतपक्षे व्यतिक्रांते यावत्कन्यां गतो रविः ॥ 

तावच्छादधं च वांछति दत्त स्वैः पितरः सुतैः ॥ १२६ ॥ 
ततस्तुलागतेप्येके सूर्ये वांछंति पार्थिव ॥ 

श्राद्ध स्ववंशजै दतं क्षुत्पिपासासमाकुलाः ॥ १२७ ॥ 
तस्मिन्नपि व्यतिक्रांते काले चांल्िं गते रवौ ॥ 

निराशाः पितरो दीनास्ततो यांति निजालयम्‌ ॥ १२८ ॥ 
मासद्वयं प्रतीक्षते गृहद्वारं समाश्रिताः ॥ 

वायुभूताः पिपासार्ताः क्षुतक्षामाः पितरो नृणाम्‌ ॥ १२९ ॥ 
यावत्कन्यागतः सूर्यस्तुलास्थश्च महीपते॥ 

तथा दर्शदिने तद्वद्‌ब्रहमणो वचनान्नृप ॥ ६.२१६.१३० ॥ 
तस्माच्छ्राद्धं सदा कार्यं पितृणां तृप्तिमिच्छता ॥ 
तिलोदकं विशेषेण यथा ब्रहमवचो नृप ॥१३१॥ 
वित्ताभावेऽपि दर्शायां श्राद्धं देयं विपश्चिता ॥ 

तदभावे च कन्यायां संस्थिते दिवसाधिपे ॥ १३२ ॥ 
तदभावे गयायां च सकृच्छ्ादधं हि निर्वपेत्‌ ॥ 

येन नित्यं प्रदत्तस्य श्राद्धस्य फलमश्नुते ॥ १३३ ॥ 


एतत्ते सर्वमाख्यातं यत्पृष्टोऽस्मि नराधिप ॥ 

येनैतत्क्रियते श्राद्ध जनैः पितृ परायणैः ॥ १३४ ॥ 
अमावास्यां विशेषेण प्रेतपक्षे च पार्थिव ॥ १३५ ॥ 
यश्चैतां शृणुयात्पृण्यां श्रादधोत्पत्ति पठेच्च वा ॥ 

स सर्वदोषनिर्मुक्तः श्राद्धदानफलं लभेत्‌ ॥ १३६ ॥ 
श्राद्धकाले पठेद्यस्तु श्रादधोत्पत्तिमिमां नरः ॥ 

अक्षयं तदभवेच्छ्ाद्‌धं सर्वच्छिद्रविवर्जितम्‌॥ ॥ १३७ ॥ 
असदद्रव्येण वा चीर्णमनहैब्रीहमणैरपि ॥ 

अभुक्तं कामहीनं वा मन्त्रहीनमथापि वा ॥ १३८ ॥ 
सर्वं संपूर्णतां याति कीततनात्पार्थिवोत्तम। 

अस्याः श्रादधसमुत्पत्तेः कीर्तनाच्छूवणादपि ॥ १३९ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटके 
श्वरक्षेत्रमाहात्म्ये श्रादधकल्पे श्रादधोत्पतिवर्णनंनाम षोडशोत्तरदविशततमोऽध्यायः ॥ 
२१६ ॥ ॥ ध ॥ 


॥ आनर्त उवाच ॥ ॥ 

विधिना येन कर्तव्यं श्राद्धं सर्वं मुनीश्वर॥ 
तमाचक्षवाऽद्य कार्स्न्येन श्रद्धा मे महती स्थिता॥ १ ॥ 
॥ भर्तृयज्ञ उवाच ॥ ॥ 

शृणु राजन्प्रवक्ष्यामि श्राद्धस्य विधिमुत्तमम्‌ ॥ 

पितृणां तुष्टिदं नित्यं सर्वकामप्रदं नृणाम्‌ ॥ २ ॥ 


स्वकर्मोपार्जितैवित्तैः श्रादधकार्याणि चाहरेत्‌ ॥ 

मायादिभिर्न चौर्येण न च्छलाप्तैर्न वंचनैः | 
स्ववृत्त्योपार्जितैर्वित्तैः श्रादधद्रव्यं समाहरेत्‌॥ 
सुप्रतिग्रहजेर््रव्यैब्रहमणानां विशिष्यते॥४॥ 

रक्षणाप्तेनरेन्द्रस्य वैश्यस्य क्षेत्र संभवैः॥ 

शूद्रस्य पण्यलब्धैश्च श्रादधं कर्तुं प्रयुज्यते॥५॥ 

एवं शुद्धिसमोपेते द्रव्ये प्राप्ते गृहांतिकम्‌॥ 

पूर्वेद्युः सायमासाद्य श्रादधारहाणां द्विजन्मनाम्‌॥ ६ ॥ 

गृहं गत्वा शुचिर्भूत्वा कामक्रोरधविवजितः॥ 
आमंत्रयेद्यतीन्पश्चात्स्नातकान्ब्रहमकर्मिणः॥७॥ 

तदभावे गृहस्थांश्च 

ब्रहमज्ञानपरायणान्‌॥ अग्निहोत्रपरान्तिप्रान्वेदविद्याविचक्षणान्‌॥८॥ 
श्रोत्रियांश्च तथा वृद्धान्षट्कर्मनिरतान्सदा॥ 
बहुभृत्यकुटुम्बांश्च दरिद्रान्संयुतान्गुणैः॥९॥ 
अव्यंगान्रोगनिर्मुक्ताञ्जिताहारांस्तथा शुचीन्‌ ॥ 

एते स्युर्ब्रमणा राजञ्छादधारहाः परिकीर्तिताः ॥ ६.२१७.१० ॥ 
अनर्हा ये च निर्दिष्टाः शृणु तानपि वच्मि ते ॥ 
हीनांगानधिकांगांश्च सर्वभाक्षन्निराकृतीन्‌ ॥ ११ ॥ 
श्यावदन्तान्वृथादन्तान्वेदविक्रयकारकान्‌ ॥ 


वेदविप्लवकान्वापि वेदशास्त्रविवजितान्‌ ॥ ॥ १२ ॥ 

कुनखान्रोगसंयुक्तान्दविर्नग्नान्परहिंसकान्‌॥ 
जनापवादसंयुक्‍तान्नास्तिकानृतकानपि ॥ १३ ॥ 
वार्धुषिकान्विकर्मस्थाञ्छौचाचारविवर्जि तान्‌॥ 
अतिदीर्घान्कृशान्वापि स्थूलानपि च लोमशान्‌ ॥ १४ ॥ 
निर्लोमान्वर्जयेच्छादधै य इच्छेत्पितृगौरवम्‌॥ 

परदाररता ये च तथा यो वृषली पतिः ॥ १५ ॥ 

वंध्या वै वृषल्री प्रोक्ता वृषली च मृतप्रजा ॥ 

अपरा वृषली प्रोक्ता कुमारी या रजस्वला ॥ १६ ॥ 
षण्डो मलिम्लुचो दम्भी राजपै शुन्यवृत्तयः ॥ 
सगोत्रायाश्च संभूतस्तथैकप्रवरासुतः ॥ १७ ॥ 

कनिष्ठः प्राक्कृताधानः कृतोद्वाहश्च प्राक्तु यः ॥ 

तथा प्राग्दीक्षितो यश्च स त्याज्यो गृहसंयुतः ॥ १८ ॥ 
पितृमातृपरित्यागी तथाच गुरुतल्पगः ॥ 

निर्ददोषां यस्त्यजेत्पत्नी कृतघ्नो यश्च कर्षुकः ॥ १९ ॥ 
शिल्पजीवी प्रमादी च पण्य जीवी कृतायुधः ॥ 
एतान्विवर्जयेच्छ्रादधे येषां नो ज्ञायते कुलम्‌ ॥ ६.२१७.२० ॥ 
अत ऊर्ध्वं प्रवक्ष्यामि ये शस्ताः श्राद्धकर्मणि ॥ 

ये ब्राहमणाः पुरा ख्याताः पापानां पंक्तिपावनाः ॥ २१ ॥ 


त्रिणाचिकेतस्त्रिमधुस्त्रिसुपर्णः षडंगवित्‌ ॥ 

यश्च विद्याव्रतस्नातो धर्मद्रोणस्य पाठकः॥ २२ ॥ 
पुराणज़स्तथा ज़ानी विजेयो ज्येष्ठसामवित्‌ ॥ 
अथर्वशिरसो वेत्ता क्रतुगामी सुकर्मकृत्‌ ॥ २३ ॥ 
सद्यःप्रक्षालको यश्च शुक्लो दौहित्र एव च ॥ 

जामाता भागिनेयश्च परोपकरणे रतः ॥ २२ ॥ 
मृष्टान्नादो मृष्टवाक्यः सदा जपपरायणः ॥ 

एते ? ब्राहमणा ज़ेया निःशेषाः पंक्तिपावनाः ॥ २५ ॥ 
एतैर्विमिश्रिताः सर्वै गर्हिता अपि ये द्विजाः ॥ 

पितृणां तेऽपि कुर्वति तृप्तिं भुक्त्वा कुलोदभवाः ॥ २६॥ 
तस्मात्सर्वप्रयत्नेन कुलं ज्ञेयं दबिजन्मनाम्‌ ॥ 

शीलं पश्चादवयो नाम कन्यादानं ततः परम्‌ ॥ २७ ॥ 
श्रुतशीलविहीनाय धर्मज्ञायापि मानवः ॥ 

श्राद्धं ददाति कन्यां च यस्तेनाग्निं विना हुतम्‌ ॥ २८ ॥ 
ऊषरे वापि तं सस्यं तुषाणां कण्डनं कृतम्‌॥ 
कुलाचारसमोपेतांस्तस्माच्छरादधै नियोजयेत्‌ ॥ २९ ॥ 
ब्राहमणान्नृपशार्दूल मन्दविद्याधरानपि ॥ 

एवं विज्ञाय तान्विप्रान्गृहीत्वा चरणौ ततः ॥ ६.२१७.३० ॥ 
प्रयत्नेन तु सव्येन पाणिना दक्षिणेन तु ॥ 


युग्मानथ यथाशक्त्या नमस्कृत्य पुनःपुनः ॥ ३१ ॥ 

दक्षिणं जान्वथालभ्य मन्त्रमेनमुदीरयेत्‌ ॥ 

आगच्छंतु महाभागा विश्वेदेवा महाबलाः ॥ ३२ ॥ 
भक्त्याहूता मया चैव त्वं चापि व्रतभागभव ॥ 

एवं युग्मा न्समामंत्र्य विश्वेदेवकृते द्विजान्‌ ॥ ३३ ॥ 
अपसव्यं ततः कृत्वा पित्रर्थं चाभिमंत्रयेत्‌ ॥ 
ब्राहमणांस्त्रीन्यथाशक्त्या एकैकस्य पृथक्पृथक्‌ ॥ ३४ ॥ 
एकैकं वा त्रयाणां वा एकमेवं निमंत्रयेत्‌ ॥ 
ब्राहमणान्मातृपक्षे च एष एव विधिः स्मृतः ॥ ३५ ॥ 
ततः पादौ परिस्पृष्ट्वा द्विजस्येदमुदीरयेत्‌ ॥ 

श्रदधा पूतेन मनसा पितृभक्तिपरायणः ॥ ३६ ॥ 

पिता मे तव कायेस्मिंस्तथा चैव पितामहः ॥ 

स्वपित्रा सहितो हृयेतु त्वं च व्रतपरो भव ॥ ३७ ॥ 
एवं पितृन्समाहूय तथा मातामहानथ ॥ 

संमंत्रिताशच ते विप्राः संयमात्मान एव ते ॥ ३८ ॥ 
यजमानः शांतमना ब्रहमचर्यसमन्वितः ॥ 

तां रात्रिं समतिक्रम्य प्रातरुत्थाय मानवः ॥ ३९ ॥ 
तदहिन वर्जयेत्कोपं स्वाध्यायं कर्म कुत्सितम्‌ ॥ 
तैलाभ्यंगं श्रमं यानं वाहनं चाथ दूरतः ॥ ६.२१७.४० ॥ 


ततो मध्यं गते सूर्ये काले कुतपसंज़िते ॥ 

स्नातः शुक्लांबरधरः सन्तर्प्य पितृदेवताः ॥ 
सन्तुष्टांश्च समाहूतांस्तान्विप्राञ्छाद्धमाचरेत्‌ ॥ ४१ ॥ 

विविक्ते गृहमध्यस्थे मनोज़े दक्षिणाप्लवे ॥ 

न यत्र जायते इष्टिः पापानां क्रूरकमिणाम्‌ ॥ ४२ ॥ 

यच्छ्ादधं वीक्षते श्वा वा नारी वाऽथ रजस्वला ॥ 

पतितो वा वराहो वा तच्छ्ादधं व्यर्थतां व्रजेत्‌ ॥ ४३ ॥ 

अन्नं पर्युषितं यच्च तैलाक्तं वा प्रदीयते ॥ 

सकेशं वा सनिंद्यं च तच्छ्रादधं व्यर्थतां व्रजेत्‌ ॥ ४४ ॥ 

विभकितरहितं श्रादधं तथा मौनविवर्जितम्‌॥ 

दक्षिणारहितं यच्च तच्छ्ादधं व्यर्थतां व्रजेत्‌ ॥ ४५ ॥ 

घरट्टोलूखलोत्थौ च यत्र शब्दौ व्यवस्थितौ ॥ 

शूर्पस्य वा विशेषेण तच्छ्रादधं व्यर्थतां व्रजेत्‌ ॥ ४६ ॥ 

यत्र संस्क्रियमाणे च कलहः संप्रजायते ॥ 

पंक्तिभेदो विशेषेण तच्छरादधं व्यर्थतां व्रजेत्‌ ॥४७॥ 

पूर्वाहणे क्रियते यच्च रात्रौ वा संध्ययोरपि ॥ 

पर्याकाशे तथा देशे तच्छ्ादधं व्यर्थतां व्रजेत ॥ ४८ ॥ 

ब्राहमणो यजमानो वा ब्रहमचर्यं विना यदि ॥ 

भुंक्ते दद्याच्च यच्छ्राद्धं तद्राजन्व्यर्थतां व्रजेत्‌ ॥४९॥ 


तुषधान्यं सनिष्पावं यच्चोच्छिष्टं च दीयते ॥ 

अर्धभुक्‍तं घृत॑ क्षीरं तच्छादध॑ व्यर्थतां व्रजेत्‌ ॥६.२१७.५०॥ 

येषु काल्रेषु यद्दत्तं श्रादधमक्षयतां व्रजेत्‌ ॥ 

तानहं संप्रवक्ष्यामि शृणुष्वैकमना नृप ॥ ५१ ॥ 
मन्वादीरपि ते वच्मि ताः शृणुष्व नराधिप ॥ 

पितृणां वल्लभा नित्यं सर्वपापक्षयावहा: ॥ ५२ ॥ 

यासु तोयमपि क्ष्मायां प्रदत्तं तिलमिश्रितम्‌ ॥ 

पितृभ्योऽक्षयतां याति श्रद्धापूतेन चेतसा ॥ ५३ ॥ 

अश्वयुक्छुक्लनवमी द्वादशी कार्तिकस्य च ॥ 

तृतीयापि च माघस्य तथा भाद्रपदस्य च ॥ ५४ ॥ 

अमावास्या तपस्यस्य पौषस्यैकादशी तथा ॥ 

तथाऽऽषाढस्य दशमी माघमासस्य सप्तमी ॥ ५५ ॥ 

श्रावणस्याष्टमी कृष्णा तथाऽऽषाढी व पूर्णिमा ॥ 

तथा कार्तिकमासस्य या चान्या फाल्गुनस्य च ॥ ५६ ॥ 

चैत्रस्य ज्येष्ठमासस्य पंचैताः पूर्णिमा नृप ॥ 

मनूनामादयः प्रोक्तास्तिथयस्ते मया नृप ॥ ५७ ॥ 

आसु तोयमपि स्नात्वा तिल दर्भविमिश्रितम्‌ ॥ 

पितृनुद्दिश्य यो दद्यात्स याति परमां गतिम्‌ ॥ ५८ ॥ 

इह लोके परे चैव पितृणां च प्रसादतः ॥ 

किं पुनर्विविधैरन्नै रसैर्वस्त्रैः सदक्षिणैः ॥ ५९ ॥ 

अधुना शृणु राजेन्द्र युगाद्याः पितृवल्लभाः ॥ 

यासां संकीर्तनेनापि क्षीयते पापसंचयः ॥ ६.२१७.६० ॥ 
नवमी कार्तिके शुक्ला तृतीया माधवे सिता ॥ 
अमावास्या च तपसो नभस्यस्य त्रयोदशी ॥ ६१ ॥ 
त्रेताकृतकलीनां तु दवापरस्यादयः क्रमात्‌ ॥ 

स्नाने दाने जपे होमे विशेषात्पितृतर्पणे ॥ ६२ ॥ 
कृतस्याक्षयकारिण्यः सुकृतस्य महाफलाः ॥ 

यदा स्यान्मेषगो भानुस्तुलां वाथ यदा व्रजेत्‌ ॥ ६३ ॥ 
तदा स्याद्विषुवाख्यस्तु कालश्चाक्षयकारकः ॥ 

मकरे कर्कटे चैव यदा भानुर्त्रजेन्नृप ॥ ६४ ॥ 
तदायनाभिधानस्तु विषुवोऽथ विशिष्यते ॥ 

रवेः संक्रमणं राशौ संक्रांतिरिति कथ्यते ॥ ६५ ॥ 
स्नानदानजपश्राद्धहोमादिषु महाफलाः ॥ 

तरेताद्याः क्रमशः प्रोक्ताः कालाः संक्रांतिपूर्वकाः ॥ 
नैतेषु विद्यते विघ्नं दत्तस्याक्षयसंज़िताः ॥ ६६ ॥ 
अश्रद्धयाऽपि यद्दतं कुपात्रेभ्योऽपि मानवैः ॥ 
अकालेऽपि हि तत्सर्वं सद्यो हृयक्षयतां व्रजेत्‌ ॥ ६७ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे श्रादधाहपदार्थब्राहमणकालनि्णय वर्णनंनाम 
सप्तदशोत्तरद्विशततमोऽध्यायः ॥ २१७ ॥ ॥ अ ॥ 

॥ भर्तृयज्ञ उवाच ॥ ॥ 

एतत्सामान्यतः प्रोक्तं मया श्राद्धं यथा नरैः ॥ 
कर्तव्यं वित्रपूर्वैर्यदवर्णैः पार्थिवसत्तम ॥ १ ॥ 
अतः परं प्रवक्ष्यामि स्वशाखायाः स्मृतं नृप ॥ 
स्वदेशवर्णजातीयं यथा स्यादत्र निर्वृतिः ॥ २ ॥ 
श्रादधै श्रदधा यतो मूलं तेन श्राद्धं प्रकीर्तितम्‌ ॥ 
तत्तस्मिन्क्रियमाणे तु न किंचिद्व्यर्थतां व्रजेत्‌ ॥ ३ ॥ 
अनिष्टमपि राजेन्द्र तस्माच्छ्राद्धं समा चरेत्‌ ॥ 
विप्रपादोदकं यत्तु भूमौ पतति पार्थिव ॥ ४ ॥ 
जाता ये गोत्रजाः केचिदपुत्रा मरणं गताः ॥ 

ते यांति परमां तृप्तिममृतेन यथा सुराः ॥ ॥ 
विप्रपादोदकक्लिन्ना यावत्तिष्ठति मेदिनी॥ 
तावत्पुष्करपात्रेषु पिबन्ति पितरो जलम्‌॥६॥ 
श्रादधेऽथ क्रियमाणे तु यत्किंचित्पतति क्षितौ॥ 
पुष्पगन्धोदकं चान्नमपि तोयं नरेश्वर ॥७॥ 

तेन तृप्तिं परां यांति ये कृमित्वमुपागताः॥ 
कीटत्वं वापि तिर्यक्त्वं व्यालत्वं च नराधिप॥८॥ 
यदुच्छिष्टं क्षितौ याति पात्रप्रक्षालनोदभवम्‌॥ 


तेन तृप्तिं परां यांति ये प्रेतत्वमुपागताः ॥ ९ ॥ 

ये चापमृत्युना केचिन्मृत्यु प्राप्ताः स्ववंशजाः ॥ 
असंस्कृतप्रमीतानां त्यागिनां कुलयोषिताम्‌ ॥ ६.२१८.१० ॥ 
उच्छिष्टभागधेयं स्याददर्भेषु विकिरश्च यः ॥ 

विकिरेण प्रदत्तेन ते तृप्तिं यांति चाखिलाः ॥ ॥ ११ ॥ 
यत्किंचिन्मंत्रहीनं वा कालहीनमथापि वा ॥ 

विधिहीनं च संपूर्णं दक्षिणायां तु तदभवेत्‌ ॥ १२ ॥ 
तस्मान्न दक्षिणाहीनं श्रादधं कार्यं विपश्चिता ॥ 

य इच्छेच्छाश्वतीं तृप्तिं पितृणामात्मनश्च यः ॥ १३ ॥ 
दक्षिणारहितं श्राद्धं यथैवोषरवर्षितम्‌ ॥ 

यथा तमसि नृत्यं च गीतं वा बधिरस्य च ॥ १४ ॥ 

श्रादधं दत्त्वा च युक्त्वा च श्रादधै निष्कामतां व्रजेत्‌ ॥ 
न स्वाध्यायः प्रकर्तव्यो न ग्रामांतरकं व्रजेत्‌ ॥ १५ ॥ 

श्रादधभुग्रमणीतल्पं तदहर्योऽधिगच्छति ॥ 

तं मासं पितरस्तस्य जायंते वीर्यभोजिनः ॥ १६ ॥ 

श्रादधभुक्छाद्धदाता च यः सेवयति मैथुनम्‌ ॥ 

तस्य संवत्सरं यावत्पितरः शुक्रभोजिनः ॥ 

प्रभवंति न संदेह इत्येषा वैदिकी श्रुतिः ॥ १७ ॥ 

श्राद्धे भुक्त्वाथ दत्त्वा वा यः श्राद्धं कुरुतेल्पधीः ॥ 


स्वाध्यायं पितरस्तस्य यावत्संवत्सरं नृप ॥ 

व्यर्थश्रादधफलाः संतः पीड्यंते क्षुत्पिपासया ॥ १८ ॥ 
श्रादधे भुक्त्वाऽथ दत्त्वा वा यः श्राद्धं मानवाधमः ॥ 
ग्रामातरं प्रयात्यत्र तच्छ्राद्धं व्यर्थतां व्रजेत्‌ ॥ १९ ॥ 
ब्राहमणेन न भोक्तव्यं समायाते निमंत्रणे ॥ 

अथ भुंक्ते च यो मोहात्स प्रयाति हयधोगतिम्‌ ॥ ६.२१८.२० ॥ 
यजमानेन च तथा न कार्य भोजनं परम्‌॥ 

कुर्वति ये नराः सर्वे ते यांति नरकं ध्रुवम्‌ ॥ २१ ॥ 
श्राद्धे भुक्त्वाऽथ दत्त्वा वा श्राद्धं यो युद्धमाचरेत्‌॥ 
असंदिगधं हि तच्छ्राद्धं स मन्दो व्यर्थतं नयेत्‌ ॥ २२ ॥ 
तस्मात्सर्वप्रयत्नेन दोषानेतान्परित्यजेत्‌ ॥ 
श्राद्धभुग्यजमानश्च विशेषेण महीपते ॥ २३ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे 
श्राद्धनियमवर्णनंनामाष्टादशोत्तरद्विशततमोऽध्यायः ॥ २१८ ॥ ॥ ९ ॥ 


॥ भर्तृयज्ञ उवाच ॥ ॥ 

काम्यानि तेऽधुना वच्मि श्राद्धानि पृथिवीपते ॥ 
यैः कृतैः समवाप्नोति मर्त्या हृदयसंस्थितम्‌ ॥१॥ 
यो नारी वांछते क्ष्माप रूपाढ्यां शीलमण्डनाम्‌ ॥ 
इह लोके परे चैव तस्याह प्रथमं दिनम्‌ ॥ २॥ 


श्रादधीयप्रेतपक्षस्य मुख्यभूतं च यन्नृप ॥ 

य इच्छेत्कन्यकां श्रेष्ठां सुशीलां रूपसंयु ताम्‌ ॥ 
द्वितीयादिवसे तेन श्रादधं कार्यं महीपते ॥ ३ ॥ 

यो वांछति नरोऽश्वांश्च वायुवेगसमाञ्जवे ॥ 
तृतीयादिवसे श्रादधं तेन कार्यं विपश्चिता ॥ ४ ॥ 

यो वांछति पशून्मुख्यान्कुप्याकुप्यधनानि च ॥ 
चतुर्थ्यां तेन कतेव्यं श्रादधं पितृप्रतुष्टये ॥ ५ ॥ 
पुत्रान्वांछति योऽभीष्टान्सुशीलान्वंशमंडनान्‌ ॥ 
पञ्चम्यां तेन कर्तव्यं सदा श्राद्धं नराधिप ॥ ६ ॥ 

यः श्राद्धं वंशजेर्दत्तं परलोकगतो नृप ॥ 

वांछते तेन कर्तव्यं षष्ठ्यां श्राद्धं विपश्चिता ॥ ७ ॥ 
कृषिसिदधिं य इच्छेत ग्रैष्मिकीं शारदीमपि ॥ 
सप्तम्यां युज्यते तस्य श्राद्धं कर्तु न संशयः ॥ ८ ॥ 
य इच्छेत्पण्यसंसिद्धिं व्यवहारसमुदभवाम्‌ ॥ 

अष्टम्यां युज्यते श्राद्धं तस्य कर्तुं नराधिप ॥ ९ ॥ 
नवम्यां श्राद्धकृन्नाना चतुष्पदगणाल्लॅभेत्‌ ॥ 

सौभाग्यं रोगनाशं च तथा वल्लभसंगमम्‌ ॥ ६.२१९.१० ॥ 
दशमीदिवसे श्रादधं यः करोति समाहितः ॥ 

तस्य स्यादवांछिता सिद्धिः सर्वकृत्येषु सर्वदा ॥ ११ ॥ 


एकादश्यां धनं धान्यं श्रादधकर्ता लभेन्नरः ॥ 

तथा भूपप्रसादं च यच्चान्यन्मनसि स्थितम्‌ ॥ १२ ॥ 
यः करोति च दवादश्यां श्रादधं श्रदधासमन्वितः ॥ 
पुत्रांस्तु प्रवराश्चैव स पशून्वांछिताल्लँभेत्‌ ॥ ॥ १३ ॥ 
यो वांछति नरो मुक्तिं पितृभिः सह चात्मनः ॥ 
असंतानश्च यस्तस्य श्रादधे प्रोक्ता त्रयोदशी ॥ १४ ॥ 
संतानकामो यः कुर्यात्तस्य वंशक्षयो भवेत्‌ ॥ 

न संतानविवृद्धयै च तस्य प्रोक्ता त्रयोदशी ॥ १५ ॥ 
श्राद्धकर्मणि राजेद्र श्रुतिरेषा पुरातनी ॥ 

अपि नः स कुले भूयाद्यो नो ददयात्त्रयोदशीम्‌ ॥ १६ ॥ 
पायसं मधुसर्पिभ्यां वर्षासु च मघासु च ॥ 
मघात्रयोदशीयोगे पायसेन यजेत्पितृन्‌ ॥ १७ ॥ 
पितरस्तस्य नेच्छति तद्वर्षं श्रादधसत्क्रियाम्‌ ॥ 
पुण्यातिशयभीतेन पिंडदानं निराकृतम्‌ ॥ १८ ॥ 

शक्रेण तददिने पुत्रमरणं दर्शितं भयम्‌ ॥ 

येषां च शस्त्रमृत्युः स्यादपमृत्युरथापि वा ॥ १९ ॥ 
उपसर्गमृतानां च विषमृत्युमुपेयुषाम्‌ ॥ 

वह्निना तु प्रदग्धानां जलमृत्यु मुपेयुषाम्‌ ॥ ६.२१९.२० ॥ 
सर्पव्यालहतानां च शृंगैरुद्बन्धनैरपि ॥ 


एकोद्दिष्टं प्रकर्तव्यं चतुर्दश्यां नराधिप ॥ २१ ॥ 

तेषां तस्मिन्कृते तृप्तिस्ततस्तत्पक्षजा भवेत्‌ ॥ २२ ॥ 
सर्वे कामाः पुरः प्रोक्ता युष्माक ये मया नृप ॥ 
अमावास्यादिने श्रादधात्तानाप्नोति न संश यः ॥ २३ ॥ 
एतत्ते सर्वमाख्यातं काम्यश्रादूधफलं नूप ॥ 

यच्छूत्वा वांछितान्कामान्सर्वानाप्नोति मानवः ॥ २४ ॥ 


इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे काम्यश्रादधवर्णनंनामैकोनविंशोत्तरद्विशततमो5 
ध्यायः ॥ २१९ ॥ ॥ छ ॥ 


॥ आनर्त उवाच ॥ ॥ 

त्रयोदश्यां कृते श्राद्धे कस्माद्वंशक्षयो भवेत्‌ ॥ 
एतन्मे सर्वमाचक्ष्व विस्तरात्त्वं महा मुने॥ 

भर्तृयज्ञ उवाच॥ 

एषा मेध्यतमा राजन्युगादिः कल्रिसंभवा॥ 

स्नाने दाने जपे होमे श्रादधै ज्ञेया तथाऽक्षया ॥ २ ॥ 
अस्यां चेत्तु गजच्छाया तिथौ राजन्प्रजायते ॥ 
तदाऽक्षयं मघायोगे श्राद्धं संजायते ध्रुवम्‌॥३॥ 

यः क्षीरं मधुना युक्तं तस्मिन्नहनि यच्छति ॥ 
पितृनुद्‌दिश्य यो मांसं दद्याद्वाध्रीणसं च यः ॥ ४ ॥ 
वाध्रीणसस्य मांसेन तृप्तिर्दवादशवार्षिकी ॥ 


त्रिःपिबंत्विंद्रियक्षीणं श्वेतं वृद्धमजापतिम्‌ ॥ ५ ॥ 

तं तु वाध्रीणसं विद्यात्सर्वयूथाधिपं तथा ॥ 

खड्गमांसं च वा दद्यातृप्तिर्द्वादशवार्षिकी ॥ 

संजायते न संदेहस्तेषां वाक्यं न मे मृषा ॥ ६ ॥ 
आसीद्रथंतरे कल्पे पूर्व पार्थिवसत्तमः॥ 

सिताश्वो नाम पांचाल्रदेशीयःपितृभक्तिमान्‌॥७॥ 

मधुना कालशाकेन खड्गमांसेन केवलम्‌ ॥ 

स हि श्रादधं त्रयोदश्यां कुरु ते पायसेन च ॥ ८ ॥ 
सोमवंशं समुद्दिश्य श्राद्धं यच्छति भक्तितः ॥९॥ 
अथ तैर्बीहमणैः सर्वैः स भूयः कौतुकान्वितैः ॥ 
कस्यचित्त्वथ कालस्य पृष्टो भुक्त्वा यथेच्छया ॥ ६.२२०.१० ॥ 
श्रादधादनंतरं राजन्दृष्ट्वा तं श्रद्धयाऽन्वितम्‌ ॥ 
पादावमर्ददनपरं प्रणिपातपुरः सरम्‌ ॥११॥ 

॥ ब्राहमणा ऊचुः ॥ ॥ 

कृत्वा श्राद्धं महाराज प्रदातव्याऽथ दक्षिणा ॥ 
ब्राहमणेभ्यस्ततः श्राद्धं पितृणां चोपतिष्ठति ॥ १२ ।। 
सा त्वया कल्पिताऽस्माकं वितीर्णाद्यापि नो नृप। 
कुप्याकुप्यं परित्यज्य तां देहि नृप मा चिरम्‌ ॥ १३ ॥ 
॥ भर्तृयज्ञ उवाच ॥ ॥ 


तच्छ्रत्वा च नृपः प्राह संप्रहृष्टेन चेतसा ॥ 

धन्यो5स्म्यनुगृहीतो5स्मि विप्रैरद्य न संशयः ॥ १४ ॥ 
ये वांछंति ममाभीष्टं श्राद्धे भुक्त्वा5थ पैतृके १। 
तस्मादब्रूत महाभागा युष्मभ्यं किं ददाम्यहम्‌ ॥ १५ ॥ 
वर न्नागान्मदोन्मत्तान्भद्रजातिसमुदभवान्‌ ॥ 

किं वा सप्तिप्रधानांश्च मनोमारुतरंहसः ॥ १६ ॥ 

किं वा स्थानानि चित्राणि ग्रामाणि नगराणि च ॥ 
पितृनुद्‌दिश्य यत्किंचिन्नादेयं विद्यते यतः ॥ १७ ॥ 

॥ ब्राहमणा ऊचुः ॥ ॥ 

नास्माकं वाजिभिः कार्यं न रत्नैर्न च हस्तिभिः ॥ 

न देशैर्ग्रममुख्यैर्वी नान्येनापि च केनचित्‌ ॥ १८ ॥ 
यदर्थेन महाराज पृष्टोस्माभिर्यतो भवान्‌ ॥ 

तस्मान्नो दक्षिणां देहि संदेहघ्नां तपोत्तम ॥ १९ ॥ 
यां पृच्छामो वयं सर्वे कौतूहलसमाहिताः ॥ ६.२२०.२० ॥ 
॥ राजोवाच ॥ ॥ 

उपदेशाधिकारोऽस्ति ब्राहमणानां महात्मनाम्‌ ॥ 

दातुं नैव ग्रहीतुं च नी चजात्यस्य वैदिकाः ॥ २१ ॥ 
सोऽहं राजा न सर्वज्ञो यो यच्छामि द्विजोत्तमाः ॥ 
उपदेशं हि युष्मभ्यं सर्वज्ञैभ्यो विचक्षणाः ॥ २२ ॥ 


| ब्राह्मणा ऊचुः ॥ ॥ 

गुरुशिष्यसमुत्थो$यमुपदेशो महीपते ॥ 

प्रार्थयामो वयं किंचिन्मा भयं त्वं समाविश ॥ २३ ॥ 
वयं च प्रश्नमेकं हि पृच्छामो यदि भूपते ॥ 

ब्रूषे कोतुकयुक्तानां सर्वेषां च द्विजन्मनाम्‌ ॥ २४ ॥ 
तस्माद्वद महाभाग यदि जानासि तत्त्वतः ॥ 

न चेदगुस्यतमं किंचित्पृच्छामस्त्वां कुतूहलात्‌ ॥ २५ ॥ 
॥ राजोवाच ॥ ॥ 

यदि वः संशयो विप्रा युष्मत्प्रशनमसंशयम्‌ ॥ 
कथयिष्याभि चेद्गुहयं तद्वदध्वं गप्ल? ज्वराः ॥ २६ ॥ 
॥ ब्राहमणा ऊचुः ॥ ॥ 

अन्नेषु च विचित्रेषु त्रेहृयेषु विविधेषु च ॥ 

अमृतेष्वेषु सर्वेषु तथा पेयेषु पार्थिव ॥ ॥ २७ ॥ 
तस्मादद्य दिने ब्रूहि मधु यच्छसि गर्हितम्‌ ॥ 

वर्तते च यथाऽभक्ष्यं ब्राहमणानां विशेषतः ॥ २८ ॥ 
तथा विचित्र मासेषु संस्थितेषु नराधिप ॥ 

खड्गमांसं निरास्वाद कस्मादूयच्छसि केवलम्‌ ॥ २९ ॥ 
संति शाकानि राजेन्द्र पावनीयानि सर्वशः ॥ 

सुष्ठु स्वादु कराण्यत्र व्यञ्जनार्थं महीपते ॥ ६.२२०.३० ॥ 


कालशाकं सकटुकं मुखाऽऽधिजनकं महत्‌ ॥ 

कस्माद्यच्छसि चास्माकं भक्त्या परमया युतः ॥ 

न श्रादधे प्रतिषेधश्च प्रकर्तव्यः कथंचन ॥ ३१ ॥ 

न च त्याज्यं समुच्छिष्टं तेन भुंजामहे ततः ॥ 

तदत्र कारणेनैव गुरुणा भाव्यमेव हि ॥ 

येन त्वं यच्छसि प्राय एतत्सिदधिभवेत्स्थिता ॥ ३२ ॥ 
तस्मात्कथय नः सर्वं परं कौतूहलं हि नः ॥ 
निःस्वादितं यथा दद्यादीदृक्छरादधै विगर्हितम्‌ ॥ ३३ ॥ 
यथा त्वं नृपशार्दूल श्रदधया संप्रयच्छसि ॥ ३४ ॥ 
तच्छुत्वा वचनं तेषां ब्राहमणानां महात्मनाम्‌ ॥ 

स वैलक्ष्यस्मितं प्राह सलज्जं पृथिवीपतिः ॥ ३५ ॥ 
गुह्यमेतन्महाभागा अस्माकं यदि संस्थितम्‌ ॥ 
अवाच्यमपि वक्ष्यामि शृणुध्वं सुसमाहिताः ॥ ३६ ॥ 
अहमासं पुरा पापो लुब्धकश्चान्य जन्मनि ॥ 

निहंता सर्वजंतूनां तथा भक्षयिता पुनः ॥ ३७ ॥ 
पर्यटामि तदारण्ये धनुषा मृगयारतः ॥ 

सिंहो व्याघ्रो गजेन्द्रो वा शरभो वा द्विजो ततमाः ॥ ३८ ॥ 
मद्बाणगोचरं प्राप्तो न जीवत्यपि कर्हिचित्‌ ॥ 
कस्यचित्त्वथ कालस्य भ्रममाणो महीतले ॥ ३९ ॥ 


संप्राप्तोऽहं महाभागा अग्नि वेशस्य सन्मुनेः ॥ 

आश्रमे समनुप्राप्तो निशीथे क्षुत्पिपासितः ॥ ६.२२०.४० ॥ 

तावत्तत्र सशिष्याणां श्रादधकर्मविधिं वदन्‌॥ 

संस्थितो वेष्टितः शिष्यैः समन्ताददविजसत्तमाः ॥ ४१ ॥ 

॥ अग्निवेश उवाच ॥ ॥ 

ऋक्षे पित्र्ये यदा चन्द्रो हंसश्चापि करे व्रजेत्‌ ॥ 

त्रयोदशी तु सा च्छाया विज्ञेया कुञ्जरोदभवा ॥ ४२ ॥ 
पित्र्ये यदास्थितश्चेन्दु्ई॑सश्चापि करे स्थितः ॥ 

तिथिर्वैश्रवणी या च सा च्छाया कुञ्जरस्य च ॥ ४३ ॥ 

सैंहिकेयो यदा चंद्रं ग्रसते पर्वसंधिषु ॥ 

हस्तिच्छाया तु सा जेया तस्यां श्रादधं समाचरेत्‌ ॥ ४४ ॥ 

तस्यां यः कुरुते श्राद्धं जलैरपि प्रभक्तितः ॥ 

यावद्द्वादश वर्षाणि पितरस्तस्य तर्पिताः ॥ ४५ ॥ 

वनस्पतिगते सोमे या च्छाया पूर्वतोमुखी ॥ 

गजच्छाया तु सा ज्ञेया पितृणां दत्तमक्षयम्‌ ॥ ४६ ॥ 

सा भवेच्च न सन्देहः पुण्यदा पैतृकी तिथिः ॥ 

तस्यां श्रादधं प्रकर्तव्यं संभाराः संभृताश्च ये ॥ ४७ ॥ 

प्रभाते तु न सन्देहः पितृणां परितृप्तये ॥ 

शाकैस्तथैंगुदैबिल्वैबेदरैश्चिर्भटेरपि ॥ ४८। ॥ 


यदन्नं पुरुषोऽश्नाति तदन्नास्तस्य देवताः ॥ 

बाढमित्येव ते प्रोच्य गताः स्वंस्वं निकेतनम्‌ ॥ ४९ ॥ 
सर्वे शिष्या महाभागाः नारायणपुरोगमाः ॥ 
अग्निवेश्योऽपि सुष्वाप समामन्त्र्य द्विजोत्तमान्‌॥ ६.२२०.५० ॥ 
तेन संकथ्यमानं च रात्रौ तच्च श्रुतं मया ॥ 

अहं चापि करिष्यामि प्रातः श्रादधमसंशयम्‌ ॥ ५१ ॥ 
निहत्य खड्गमादाय तस्य मांसं सुपुष्कलम्‌ ॥ 

तथा मधु समादाय कालशाकं विशेषतः ॥ ॥ ५२ ॥ 
स्वजातीयेभय आदाय तर्पयिष्यामि तान्पितृन्‌ ॥ ५३ ॥ 
एवं निश्चित्य मनसा प्रसुप्तोऽहं द्विजोत्तमाः ॥ 

ततः प्रभाते विमले प्रोदगते रविमण्डले ॥५४॥ 
मधुजालानि भूरीणि गृहीतानि मया ततः ॥ 

कालशाकं तथा लब्धं स्वेच्छया दविजसत्तमाः ॥५५॥ 
ततः सर्वं समादाय श्रपितं तत्क्षणान्मया ॥ 

स्नात्वा च निजवर्गाणां पितृनुद्दिश्य चात्मनः ॥ 

प्रदत्तं लुब्धकानां च भकितिपूर्वं द्विजोत्तमाः ॥ ५६ ॥ 
एवं मया पुरा दत्तं पितृ नुददिश्य तान्निजान्‌ ॥ 
नान्यत्किंचिन्मया दत्तं कदाचित्कस्यचिद्‌विजाः ॥ ५७ ॥ 
ततः कालेन महता मृत्युं प्राप्तोऽस्म्यहं दविजाः ॥ 


तद्दानस्य प्रभावेन पार्थिवी योनिमाश्रितः ॥ ५८ ॥ 

एवं जातिस्मरत्वं च सज्जातं मे दविजोत्तमाः ॥ 

ते च मे तर्पितास्तेन खडगमांसेन माक्षिकैः ॥५९ ॥ 
संप्राप्ताः परमां प्रीतिं ततो द्वाशवार्षिकीम्‌ ॥ 
एतस्मात्कारणाच्छ्ादधं प्रकरोमि द्विजोत्तमाः ॥ ६.२२०.६० ॥ 
खड्गमांसेन मधुना कालशाकेन भूरिशः ॥ 

विधिहीनं द्‌विजैर्हीनं तिलदर्भैविवर्जितम्‌ ॥ ६१ ॥ 

मया तद्विहितं श्राद्धं तस्यैतत्फलमागतम्‌ ॥ 

सांप्रतं विधिना सम्यग्ब्राहमणैर्वेदपारगैः ॥ ६२ ॥ 
उपविष्टैः करोम्येव यच्छ्राद्धं श्रद्धयान्वितः ॥ 
दर्भैसितलैः समोपेतं मन्त्रवच्च द्विजोत्तमाः ॥ ६३ ॥ 
नो जानामि फलं किं वा सांप्रतं च भविष्यति ॥ 
तस्मादेवं परिज्ञाय यूयं चैव द्विजोत्तमाः ॥ ६४ ॥ 
संतर्पयध्वं च पितृन्निजान्गजदिने स्थिते ॥ 

छायायां चैव जातायां कुञ्जरस्य द्विजोत्तमाः ॥६५॥ 
येन संजायते तृप्तिः पितृणां दवादशाब्दिकी ॥ 
युष्माकं च गतिः श्रेष्ठा यथा जाता ममाधुना ॥ ६६ ॥ 
॥ भर्तृयज्ञ उवाच ॥ ॥ 

तस्य तद्वचनं श्रुत्वा सर्वे ते ब्राहमणोत्तमाः ॥ 


संतुष्टाः साधुवादांश्च दुस्तस्य महीपतेः ॥ ६७ ॥ 

ततःप्रभृति चक्रुस्ते श्रादधानि द्विजसत्तमाः ॥ 
त्रयोदश्यां नभस्यस्य कृष्णायां भक्तितत्पराः ॥ ६८ ॥ 
मधुना कालशाकेन खड्गमांसेन तर्पिताः ॥ 

प्राप्नुवंति परां सिद्धिं विमानवरमास्थिताः ॥ ६९ ॥ 
स्पर्धते सहिता दैवैः पितरश्च विशेषतः ॥ 

वंशजेन प्रदत्तस्य प्रभावात्सुरसत्तमाः ॥ ६.२२०.७० ॥ 
श्रादधार्थं संपरिज्ञाय मन्त्रं चक्रुः परस्परम्‌ ॥ 
आदित्या वसवो रुद्रा नासत्यावपि पार्थिव ॥ ७१ ॥ 
यथा न भवति श्राद्धं तस्मिन्नहनि भूतले ॥ 
यत्प्रभावाद्वयं सर्वे मानुषैः श्रादधमाश्रितैः ॥ 

न यामोऽभिभवस्थानं तस्माच्छप्स्यामहे च तान्‌ ॥ ७२ ।१ 
अद्यप्रभृति यः श्राद्धं त्रयोदश्यां करिष्यति ॥ 
कन्यासंस्थे सहस्रांशो तस्य स्याद्वंशसंक्षयः ॥७३॥ 
इति शापेन देवानां निर्दग्धैयं महातिथिः ॥ ७४ ॥ 
ततःप्रभृति नेतस्या क्रियते श्राद्धमुत्तमम्‌ ॥ 

यः प्रमादेन कुरुते तस्य स्याद्वंश संक्षयः ॥ ७६ ॥ 
येन भीता न कुर्वति च्छायायां कुञ्जरस्य च ॥ 


विशेषेण गजच्छाये तत्र पिण्डोऽयमाहृतः ॥ ७३ ॥ 

इति श्रीस्कान्दे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे गजच्छायामाहात्म्यवर्णनंनाम विंशत्युत्तरद्विशत 
तमोऽध्यायः ॥ २२० ॥ ॥ छ ॥ 


॥ भर्तृयज्ञ उवाच ॥ ॥ 
एतस्मात्कारणात्कश्चित्तस्मिन्नहनि पार्थिव ॥ 
ददाति नैव च श्रादधं पितृनुद्दिश्य कहिंचित्‌ ॥ 
वंशच्छेदभयाद्राजन्सत्यमेतन्मयोदितम्‌ ॥ १ ॥ 
श्राद्धं विनापि दातव्यं तद्दिने मधुना सह ॥ 
पायसं ब्राहमणाग्र्येभ्यः सघृतं तृप्तिकारणात्‌ ॥ २ ॥ 
खड्गमांसं कालशाकं मांसं वाध्रीणसोद्‌भवम्‌ ॥ 
प्रदेयं ब्राहमणेभ्यश्च तत्समंतादुदाहृतम्‌ ॥ ३ ॥ 
त्रिःपिबश्चेद्रियक्षीणः सर्वयूथानुगस्तथा ॥ 

एष वाध्रीणसः प्रोक्तः पितृणां तृप्तिदः सदा ॥ ४ ॥ 
तस्याभावेऽपि दातव्यं क्षीरौदनमनुत्तमम्‌ ॥ 
तस्मिन्नहनि विप्रेभ्यः पितृणां तुष्टये नृप ॥ ५ ॥ 
तस्याभावेऽपि दातव्यं जलं तिलविमिश्रितम्‌॥ 

सदर्भं सहिरण्यं च हिरण्यशकलान्वितम्‌ ॥ ६ ॥ 
यच्छ्रेयो जायते पुंसः पक्षश्रादधैन पार्थिव ॥ 

कृतेन तत्फलं कृत्स्नं तस्मिन्नहनि पार्थिव ॥ ७ ॥ 


पितृनुद्‌दिश्य चाऽऽज्येन मधुना पायसेन च ॥ 

कालशाकेन मधुना खड्गमांसेन वा नृप ॥ ८ ॥ 

श्राद्धं विनापि दत्तेन श्रुतिरेषा पुरातनी ॥ 

तस्मात्सर्वप्रयत्नेन पित्र्यक्ष्ये समुपस्थिते ॥ 

त्रयोदश्यां नभस्यस्य हस्तगे दिननायके ॥ ९ ॥ 

दरिद्रेणापि दातव्यं हिरण्यशकलान्वितम्‌ ॥ 

तोयं तिलैर्युतं राजन्पितृणां तुष्टिमिच्छता ॥ ६.२२१.१० ॥ ॥ 
॥ आनर्त उवाच ॥ ॥ 

मांसं विगर्हितं विप्र यतः शास्त्रे निगद्यते ॥ 
तस्मात्तत्क्रियते केन श्राद्धं कीर्तय मेऽखिलम्‌ ॥ ११ ॥ 

स्वमांसं परमांसेन यो वर्धयति निर्दयः ॥ 

स नूनं नरकं याति प्रोक्तमेतन्महर्षिभिः ॥ १२ ॥ 

त्वं च तस्य प्रभावं मे प्रजल्पसि द्‌विजो त्तम ॥ 

विशेषाच्छाद्धकृत्ये च तदेवं मम संशयः ॥ १३ ॥ 

॥ भर्तृयज्ञ उवाच ॥ ॥ 

सत्यमेतन्महाभाग मांसं सदभिर्विगर्हितम्‌ ॥ 

श्रादधै प्रयुज्यते यस्मात्तत्तेऽहं वच्मि कारणम्‌ ॥ १४ ॥ 

यदा चारंभिता सृष्टिब्रहमणा लोककारिणा ॥ 

संपूज्य च पितृन्देवान्नांदीमुखपुरःसरान्‌॥ 


तदा खड्गः समुत्पन्नः पूर्वं वाधीणसश्च यः ॥ १५ ॥ 

ततो ये पितरो दिव्या ये च मानुषसम्भवाः ॥ 
जगृहुस्ते ततः सर्वै बलिभूतमिवात्मनः ॥ १६ ॥ 
तानुवाच ततो ब्रह्मा एतौ तु पितरो मया ॥ 

युष्मभ्यं कल्पितौ सम्यग्बलिभूतौ प्रगृह्यताम्‌ ॥ १७ ॥ 
एताभ्यां परमा प्रीतिर्युष्मभ्यं संभविष्यति ॥ 
मम वाक्यादसंदिगधं परमेतौ नरो भुवि ॥ १८ ॥ 
नैव संप्राप्स्यते पापं युष्मदर्थहनन्नपि ॥ 
तस्मात्सर्वप्रयत्नेन दातव्यं भूतिमिच्छता ॥ १९ ॥ 
खड्गवाध्रीणसोदभूतं मांसं श्रादधे सुतृप्तिदम्‌ ॥ 
तौ चापि परमौ दिव्यौ स्वर्ग लोकं गमिष्यतः ॥ ६.२२१.२० ॥ 
श्रादधदस्य परं श्रेयो भविष्यति सुदुर्लभम्‌ ॥ 
पितृणां चाक्षया तृप्तिभैवेद्द्वादशवार्षिकी ॥ २१ ॥ 
एतस्मात्कारणाच्छस्तं मांसमाभ्यां नराधिप ॥ 
तस्मिन्नहनि नान्यत्र विनियोगोऽस्य कीर्तितः ॥ २२ ॥ 
॥ रोहिताश्व उवाच ॥ ॥ 
अप्राप्तखड्गमांसस्य तथा वाध्रीणसस्य च ॥ 
कथं श्राद्धं भवेद्विप्र पितृणां तृप्तिका रकम्‌ ॥ २३ ॥ 
॥ मार्कण्डेय उवाच ॥ ॥ 


मधुना सह दातव्यं पायसं पितृतुष्टये ॥ 

तेन वै वार्षिकी तृप्तिः पितृणां चोपजायते ॥ २४ ॥ 
आजं च पिशितं राजञ्छिशुमारसमुदभवम्‌॥ 

मांसं प्रलुष्टये प्रोक्तं वत्सरं मासवर्जितम्‌ ॥ २५ ॥ 
तदभावे वराहस्य दशमासप्रतुष्टिदम्‌ ॥ 

मांसं प्रोक्तं महाराज पितृणां नात्र संशयः ॥ २६ ॥ 
आरण्यमहिषोत्थेन तृप्तिः स्यान्नवमासिकी ॥ 
रुरोश्चैवाष्टमासोत्था एणस्य सप्तमासिका ॥ २७ ॥ 
शम्बरोर्मासषट्कं च शशकस्य तु पञ्चकम्‌ ॥ 
चत्वारः शल्लकस्योक्तास्त्रयो वा तैत्तिरस्य च ॥ २८ ॥ 
मासद्वयं च मत्स्यस्य मासमेकं कपिञ्जल ॥ 
नान्येषां योजयेन्मांसं पितृकार्ये कथंचन ॥ २९ ॥ 
एतेषामेव मांसानि पावनानि नृपोत्तम ॥ ६.२२१.३० ॥ 
॥ आनर्त उवाच ॥ ॥ 

कस्मादेते पवित्राः स्युर्यैषां मांसं प्रचोदितम्‌ ॥ 

श्रादधै च तन्ममाचक्षव यथावद्दविजसत्तम ॥ ३१ ॥ 
॥ भर्तृयज्ञ उवाच ॥ ॥ 

सृष्टिं प्रकुर्वता तेन पशवो लोककारिणा ॥ 
खड्गवाध्रीणसादीनां पश्चात्सृष्टाः स्वयंभुवा ॥ ३२ ॥ 


एकादशप्रमाणेन ततश्चान्ये नृपोत्तम | 

अजश्च प्रथमं सृष्टः स तथा मेध्यतां गतः ॥ ३३ ॥ 
तथैते प्रथमं सृष्टाः पशवोऽत्र नराधिप ॥ 

सस्यानि सृजता तेन तिलाः पूर्वं च निर्मिताः ॥ ३४ ॥ 
श्रादधार्थ व्रीहयः सृष्टा वन्येषु च प्रियंगवः॥ 
गोधूमाश्च यवाश्चैव माषा मुद्राश्च वै नृप [| ३५ ॥ 
नीवाराश्चापि श्यामाकाः प्रवक्ष्यामि यथाक्रमम्‌ ॥ 
तृप्तिं मांसेन वाञ्छति मांसं मांसेन वर्जितम्‌ ॥ ३६ ॥ 
पुष्पजात्यो यदा सृष्टास्तदा प्राक्छतपत्रिका ॥ 

सृष्टा तेन च मुख्या सा श्रादधकर्मणि सर्वदा ॥ ३७ ॥ 
धातूनि सृजता तेन रूप्यं सृष्टं स्वयंभुवा ॥ 

तेन तद्विहितं श्रादधै दक्षिणायां प्रतृप्तये॥३८॥ 
राजतेषु च पात्रेषु यद्द्विजेभ्यः प्रदीयते॥ 
पितृभ्यस्तस्य नेवाऽन्तो युगान्तेऽपि प्रजायते ॥ ३९ ॥ 
अभावे रूप्यपात्राणां नामापि परिकीर्तयेत्‌ ॥ 

तुष्यंति पितरो राजन्कीर्तनादपि वै यतः ॥ ६.२२१.४० ॥ 
रसांश्च सृजता तेन मधु सृष्टं स्वयंभुवा ॥ 

तेन तच्छस्यते श्रादधै पितृणां तुष्टिदायकम्‌ ॥ ४१ ॥ 
यच्छ्राद्धं मधुना हीनं तद्रसैः सकल्लैरपि ॥ 


मिष्टान्नैरपि संयुक्तं तत्पितृणां न तृप्तये ॥ ४२ ॥ 

अणुमात्रमपि श्राद्धे यदि न स्याद्धि माक्षिकम्‌ ॥ 
नामापि कीर्तयेत्तस्य पितृणां तुष्टये यतः ॥ ४३ ॥ 
शाकानि सृजता तेन ब्रह्मणा परमेष्ठिनौ ॥ 

कालशाकं पुरः सृष्टं तेन तत्तूप्तिदायकम्‌ ॥ ४४ ॥ 

कालं हि सृजता तेन कुतपः प्राग्विनिमितः ॥ 
तस्मात्कुतप काले च श्रादधं कार्य विजानता ॥ 

य इच्छेच्छाश्वतीं तृप्तिं पितृणामात्मनः सुखम्‌ ॥ ४५ ॥ 
वीरुधः सृजता तेन विधिना नृपसत्तम ॥ 

दर्भास्तु प्रथमं सृष्टाः श्रादधारहास्तेन ते स्मृताः ॥ ४६ ॥ 
श्रादधार्हान्ब्राहमणांस्तेन सृजता पद्मयोनिना ॥ 

दौहित्राः प्रथमं सृष्टाः श्रादधार्हास्तेन ते स्मृताः ॥ ॥४७ ॥ 
अपि शौचपरित्यक्तं हीनांगाधिकमेव वा ॥ 

दौहित्रं योजयेच्छ्रादधे पितृणां परितुष्टये ॥ ४८ ॥ 
पशून्विसृजता तेन पूर्वं गावो विनिमिताः॥ 

तेन तासां पयः शस्तं श्रादधै सर्पिर्विशेषतः ॥ ४९ ॥ 
तस्माच्छादधे घृतं शस्तं प्रदत्तं पितृतुष्टये ॥ ६.२२१.५० ॥ 
प्रजाश्च सृजता तेन पूर्वं इष्टा द्विजोत्तमाः ॥ 
तस्मात्प्रशस्तास्ते श्रादधे पितृतृष्तिकराः सदा ॥ ५१ ॥ 


देवांश्च सृजता तेन विश्वेदेवाः कृताः पुरः ॥ 

तेन ते प्रथमं पूज्याः प्रवृत्ते श्रादधकर्मणि ॥ ५२ ॥ 

ते रक्षति ततः श्राद्धं यथावत्परितर्पिताः ॥ 

छिद्राणि नाशयंति स्म श्रादधै पूर्वं प्रपूजिताः ॥ ५३ ॥ 
एतेर्मुख्यतमैः सृप्तैः फूरा श्रादधं विनिर्मितम्‌ ॥ 
स्वयं पितामहेनैव ततो देवा विनिर्मिताः ॥ ५४ ॥ 
तेन ते सर्वल्रोकेषु गताः ख्यातिं पुरा नृप ॥ ५५ ॥ 
एतच्छराद्स्य सत्रत्वं मया ते परिकीर्तितम्‌ ॥ 

पितृणां परमं गुह्यं दत्तस्याक्षयकारकम्‌ ॥ ५६ ॥ 
यश्चैतत्कीर्तयेच्छ्ादधै क्रियमाणे नृपोत्तम ॥ 

विप्राणां भोक्तुकामानां तच्छ्राद्धं त्वक्षयं भवेत्‌ ॥५७॥ 
यश्चैतच्कृणुयाद्राजन्सम्यक्छूद्धासमन्वितः ॥ 
विहितस्य भवेत्पुण्यं यच्छ्राद्धस्य तदाप्नुयात्‌ ॥५८॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 


हाटकेरक्षेत्रमाहात्म्ये श्राद्धकल्पे 
सृष्ट्युत्पत्तिकालिकब्रहमोत्सृष्टश्राद्धाईवस्तुपरिगणनवर्णनं 
नामैकविंशत्युत्तरद्विशततमोऽध्यायः ॥ २२१ ॥ ॥ छ ॥ 

॥ भर्तृयज्ञ उवाच ॥ ॥ 


येषां च शस्त्रमृत्युः स्यादपमृत्युरथापि वा ॥ 
उपसर्गान्मृतानां च विषमृत्य॒मपेयृषाम्‌ ॥ १ ॥ 
८ Cc SS २2 क 


वह्निना च प्रदग्धानां जलमृत्युमुपेयुषाम्‌ ॥ 

सर्पव्याघ्रहतानां च शृंगैरुदबन्धनैरपि ॥ २ ॥ 

श्राद्ध तेषां प्रकर्तव्यं चतुर्दश्या नराधिप ॥ 

तेषां तस्मिन्कृते तृप्तिस्ततस्तत्पक्षजा भवेत्‌ ॥ ३ ॥ 
॥ आनर्त उवाच ॥ ॥ 

कस्माच्छस्त्रहतानां च प्रोक्ता श्राद्धे चतुर्दशी ॥ 
नान्येषां दिवसे तत्र संशयोऽयं वदस्व मे ॥ ४ ॥ 
एकोद्दिष्टं न शंसंति सपिण्डीकरणं परम्‌ ॥ 
कस्मातत्र प्रकर्तव्यं वदैतन्मम विस्त रात्‌ ॥ ५॥ 
कस्मान्न पार्वणं तत्र क्रियते दिवसे स्थिते ॥ 
प्रेतपक्षे विशेषेण कृते श्राद्थैऽखित्रेऽपि च ॥ ६ ॥ 

॥ भर्तृयज्ञउवाच॥ ॥ 

बृहत्कल्पे पुरा राजन्हिरण्याक्षो महासुरः ॥ 

बभूव बलवाञ्छूरः सर्वदेवभयंकरः ॥ ७ ॥ 

ब्रहमा प्रतोषितस्तेन विधाय विविधं तपः ॥ 
कृष्णपक्षे विशेषेण नभस्ये मासि संस्थिते ॥ ८ ॥ 

॥ ब्रहमोवाच ॥ ॥ 

परितुष्टोस्मि ते वत्स प्रार्थयस्व यथेप्सितम्‌ ॥ 
अदेयमपि दास्यामि तस्मात्प्रार्थय मा चिरम्‌ ॥९ ॥ ॥। 


॥ हिरण्याक्ष उवाच ॥ ॥ 

भूताः प्रेताः पिशाचाश्च राक्षसा दैत्यदानवाः ॥ 
बुभुक्षिताः प्रयाचंते मां नित्यं पद्मसंभव ॥ ६.२२२.१० ॥ 
प्रेतपक्षे कृते श्राद्धे कन्यासंस्थे दिवाकरे ॥ 
एकस्मिन्नहनि प्रायस्तृप्तिः स्यादवर्षसंभवा ॥ ११ ॥ 
तत्त्वमद्य दिनं देहि तेभ्यः कमलसम्भव ॥ 

तेन तृप्तिं गताः सर्वै स्थास्यंत्यब्दं पितामह ॥ १२ ॥ 
॥ श्रीब्रहमोवाच ॥ ॥ 

यः कश्चिन्मानवः श्राद्धं स्वपितृभ्यः प्रदास्यति ॥ 
प्रेतपक्षे चतुर्दश्यां नभस्ये मा सि संस्थिते॥१३॥ 
प्रेतानां राक्षसानां च भूतादीनां भविष्यति॥ 

मम वाक्यादसंदिग्धं ये चान्ये कीर्तितास्त्वया॥१४॥ 
दुर्मृत्युना मृता ये च संग्रामेषु हताश्च ये ॥ 
एकोददिष्टे सुतैर्दते तेषां तृप्तिर्भविष्यति ॥ १५ ॥ 
एवमुक्त्वा ततो ब्रहमा ततश्चादर्शनं गतः ॥ 
हिरण्याक्षोऽपि संहृष्टः स्वमेव भवनं ययौ ॥ १६ ॥ 
यच्च शस्त्रहतानां च तस्मिन्नहनि दीयते ॥ 
एकोददिष्टं नरैः श्राद्धं तत्ते वक्ष्यामि कारणम्‌॥ १७ ॥ 
संख्ये शस्त्रहता ये च निर्विकल्पेन चेतसा ॥ 


युध्यमाना न ते मर्त्ये जायते मनुजाः पुनः ॥ १८ ॥ 

पराइमुखाश्च हन्यंते पत्रायनपरायणाः ॥ 

ते भवंति नराः प्रेता एतदाह पितामहः ॥१९॥ 
सम्मुखा अपि ये दैन्यं हन्यमाना वदंति च ॥ 
पश्चात्तापं च वा कुर्युः प्रहारैर्जर्जरीकृता:॥६.२२२.२०॥ 
ते$पि प्रेता भवन्तीह मनुः स्वायंभुवो5ब्रवीत्‌॥ 
कदाचिच्चित्तचलनं शूराणामपि जायते ॥ २१ ॥ 
तेषां भ्रांत्या दिने तत्र श्रादधं देयं निजैः सुतैः ॥ 
अपमृत्युमृतानां च सर्वेषामपि देहिनाम्‌ ॥ २२ ॥ 
प्रेतत्वं जायते यस्मात्तस्माच्छ्रादधस्य तददिनम्‌ ॥ 
श्रादधाहं पार्थिवश्रेष्ठ विशेषेण प्रकीर्तितम्‌ ॥ २३ ॥ 
एकोददिष्टं प्रकर्तव्यं यस्मात्तत्र दिने नरैः ॥ 
सपिंडीकरणारद्‌रध्वं तत्ते वक्षयाभि कारणम्‌ ॥ २४ ॥ 
यदि प्रेतत्वमापन्नः कदाचित्स्वपिता भवेत्‌ । 
तृप्त्यर्थं तस्य कर्तव्यं श्राद्धं तत्र दिने नृप ॥२५॥ 
पितामहादयास्तत्राहिन श्रादधं नाहंति कुत्रचित्‌ ॥ 
अथ चेदभ्रांतितो दद्याद्‌धियते(?) राक्षसैस्तु तत्‌ ॥ २६ ॥ 
ब्रहमणो वचनाद्राजन्भूतप्रेतैश्च दानवैः ॥ 
तेनैकोद्दिष्टमेवात्र कत॑व्यं न तु पार्वणम्‌ ॥ २७ ॥ 


पितृपक्षे चतुर्दश्यां कन्यासंस्थे दिवाकरे ॥ 

पितामहो न गृहणाति पित्रा तेन समं तदा ॥ २८ ॥ 
न च तस्य पिता राजंस्तथैव प्रपितामहः ॥ २९ ॥ 
एतस्मात्कारणाद्राजन्पार्वणं न विधीयते ॥ 
तस्मिन्नहनि संप्राप्ते व्यर्थ आदर्ध भवेद्यतः ॥ ६.२२२.३० ॥ 
नान्यस्थानोदभवैर्विप्रैः श्रादधकर्मव्रतानि च ॥ 
नागरो नागरैः कुर्यादन्यथा तद्वृथा भवेत्‌ ॥ ३१ ॥ 
अन्यस्थानोदभवैरविप्रर्यच्छरादधं क्रियते धुवम्‌ ॥ 
संपूर्णं व्यर्थतां याति नागराणां क्रियापरैः ॥ ३२ ॥ 
अथाचारपरिश्रष्टाः श्रादधाहं एव नागराः ॥ 
वल्रीवर्दसमानोऽपि ज़ञातीयो यदि लभ्यते ॥ 
किमन्यैर्बहुभिविप्रर्वेदवेदांगपारगैः ॥ ३३ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्ध कल्पे चतुर्दशीशस्त्रहतश्राद्धनिर्णयवर्णनंनाम 
द्वाविंशत्युत्तरद्विशततमोऽध्यायः ॥ २२२ ॥ ॥९॥ 


॥ भर्तृयज्ञ उवाच ॥ ॥ 

श्रादधाहैब्रहमणैः कार्यं श्राद्धं दर्शे तु पार्वणम्‌॥ 
विपरीतं न कतंव्यं श्राद्धमेकं कथंचन ॥ १ ॥ 
जारजातापविद्धादयैर्यो नरः श्राद्धमाचरेत्‌ ॥ 
ब्राहमणैस्तु न संदेहस्तच्छ्रादधं व्यर्थतां व्रजेत्‌ ॥ २ ॥ 


॥ आनत उवाच ॥ ॥ 

भयं मे सुमहज्जातमत्र यत्परिकीर्तितम्‌ ॥ 
जारजातापविदधैस्तु यच्छादध॑ व्यर्थतां व्रजेत्‌ ॥ ३ ॥ 
मनुना दवादश प्रोक्ताः किल पुत्रा महामते ॥ 

अपुत्राणां च पुत्रत्वं ये कुर्वति सदैव हि ॥ ४ ॥ 

औरसः क्षेत्रजश्चैव क्रयक्रीतश्च पालितः ॥ 

प्रतिपन्नः सहोढश्च कानीनश्चापि सत्तम॥५॥ 

तथान्यौ कुण्डगोलौ च पुत्रावपि प्रकीर्तितौ ॥६॥ 
शिष्यश्च रक्षितो मृत्योस्तथाश्वत्थो वनांतिगः ॥ 
किमेते नैव कथिता यत्वमेवं प्रजल्पसि ॥ ७ ॥ 

॥ भर्तृयज्ञ उवाच ॥ ॥ 

सत्यमेतन्महाभाग सर्वै ते धर्मतः सुताः ॥ 

परं युगत्रये प्रोक्ता न कलौ कलुषापहाः ॥ ॥ ८ ॥ 
तदर्थं तेषु सन्तानं तावन्मात्रं युगेयुगे ॥ 

सत्वाढ्यानां च लोकानां न कलौ चाल्पमेधसाम्‌ ॥ ९ ॥ 
कलावेव समाख्यातो व्यवहारः प्रपा तदः ॥ 

अल्पसत्त्वा यतो लोकास्तेन चैष विधिः स्मृतः ॥ ६.२२३.१० ॥ 
अत्र यः संकरं कुर्यादयोनेस्तस्य फलं शृणु ॥ 

ब्राहमण्यां ब्राहमणात्पुत्रो ब्रहमधघ्नः संप्रजायते ॥ ११ ॥ 


सर्वाधमानामधमो यो वारड इति स्मृतः ॥ १२ ॥ 

क्षत्रियाच्च तथा सूतो वैश्यान्मागध एव च ॥ 
शूद्रात्तथांत्यजः प्रोक्तस्तेनैते वर्जिताः सुताः ॥ १३ ॥ 
एतेषामपि निर्दिष्टाः सप्त राजन्सुपुत्रकाः ॥ 

पंच वंशविनाशाय पूर्वेषां पातनाय च ॥ १४ ॥ 
औरसः प्रतिपन्नश्च क्रीतः पालित एव च ॥ 
शिष्यश्च दत्तजीवश्च तथाश्वत्थश्च सप्तमः ॥ १५ ॥ 
पुंनाम्नो नरकादघोराद्रक्षंति च सदा हि ते ॥ 

पतन्तं पुरुषं तत्र तेन ते शोभनाः स्मृताः ॥ १६ ॥ 
्षेत्रजश्च सहोढश्च कानीनः कुण्डगोलकौ ॥ 

पंचैते पातयंतिस्म पितृन्स्वर्गगतानपि ॥ १७ ॥ 
एतस्मात्कारणाच्छ्राद्धं जारजातस्य तद्वृथा ॥ १८ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे श्रादधारहनईब्राहमणादिवर्णनंनाम 
त्रयोविंशत्युत्तरशततमोऽध्यायः ॥ २२३ । ॥ छ 


॥ आनर्तउवाच ॥ ॥ 

श्रुता मया महाभाग श्रादधाहा ब्राहमणाश्च ये ॥ 
ये च त्याज्यास्तथा पुत्रा बहवश्चैव सुव्रत ॥ १ ॥ 
सांप्रतं कथयाऽस्माकं मन्त्रपूर्वश्च यो विधिः ॥ 
गृहस्थेन सदा कार्यः पितृणां परितुष्टये ॥ २ ॥ 


|| भर्तृयज्ञ उवाच ॥ ॥ 

प्रणम्यामंत्रिता ये च श्राद्रार्थ ब्राह्मणोत्तमाः ॥ 
आनीय कुतपे काले तान्सर्वान्प्रार्थयेदि दम्‌ ॥ ३ ॥ 
आगच्छंतु महाभागा विश्वेदेवा महाबलाः ॥ 

ये यत्र विहिताः श्रादधे सावधाना भवंतु ते ॥ ४ ॥ 
एवमभ्यर्च्य तान्सर्वास्ततः कृत्वा प्रदक्षिणाम्‌॥ 
जानुनी भूतले न्यस्य ततश्चार्घं प्रदापयेत्‌ ॥ ५ ॥ 
मंत्रेणानेन राजेंद्र सपुष्पाक्षतचंदनैः ॥ 

अर्घमेनं प्रगृहणंतु मया दत्तं द्विजोत्तमाः ॥ 
पादप्रक्षालनार्थीय प्रकुर्व॑तु मम प्रियम्‌॥ ६ ॥ 
एवमुक्त्वा महीपृष्ठे अनुलिप्ते ततः परम्‌ ॥ 
साक्षतान्प्रक्षिपेददर्भान्विश्वेदेवान्प्रकीतैयन्‌ ॥ ७ ॥ 
अपसव्यं ततः कृत्वा दर्भासितिलसमन्वितान्‌ ॥ 
दविगुणान्प्रक्षिपेदभूमौ पितृनुद्दिश्य चात्मनः ॥ ८ ॥ 
एवं सर्वाः क्रियाः कार्या दैविका सव्यपूर्विकाः ॥ 
पैतृकाश्चापसव्येन मुक्त्वा नांदीमुखान्पितृन्‌ ॥ ९ ॥ 
सर्वै पूर्वामुखाः स्थाप्या युग्माश्च शक्तितो नृप ॥ 
पितरो मातृपक्षीयाः स्थाप्याश्चोदड्मुखास्तथा ॥ ६.२२४.१० ॥ 
एकैकं वा त्रयो वाऽपि स्युरेकैकं वा पृथक्पृथक ॥ 


पैतृकान्स्थाप्प चक्रेण पितृणां परितुष्टये ॥ ११ ॥ 

षष्ठ्या विभक्त्या तु तेषामासनं च प्रदापयेत्‌ ॥ 
क्रजुभिः साक्षतैदर्भ: सोदकैर्दक्षिणांगतः ॥ १२ ॥ 
विषमौ द्विगुणैर्दर्भैः सतिलैर्वामपार्श्वतः ॥ 

पाणौ तोयं परिक्षिप्य न दर्भास्तु कथं चन ॥ १३ ॥ 
यो हस्ते चासनं ददयाच्चेददार्भ बुद्धिवर्जितः ॥ 
पितरो नासने तत्र प्रकुर्वंति निवेशनम्‌ ॥ १४ ॥ 
आवाहनं प्रकर्तव्यं विभक्त्या च द्वितीयया ॥ 
येनागच्छंति ते सर्वे समाहूताः पृथक्पृथक्‌ ॥ १५ ॥ 
अन्यया च विभक्त्या चेत्पितृनावाहयेत्कवचित्‌ ॥ 
नागच्छति महाभागा यद्यपि स्युर्बुभुक्षिताः ॥ १६ ॥ 
विश्वेदेवास आगत मंत्रेणानेन पार्थिव ॥ 
तेषामावाहनं कार्यमक्षतैश्च शिरोंऽतिकात्‌ ॥ १७ ॥ 
उशंतस्त्वेति च तित्रैः पितृनावाहयेत्ततः ॥ 

आयंतु न इति जपेत्ततः पार्थिवसत्तम ॥ १८ ॥ 
शन्नो देवीति मंत्रेण स्वाहाकारसमन्वितम्‌ ॥ 
पितृणामर्घपात्रेषु तथैव च जल्रं क्षिपेत्‌ ॥ १९ ॥ 
यवोऽसि यवयास्मदद्वेत्यक्षतांस्तत्र निक्षिपेत्‌ ॥ 
चंदनं गंधपुष्पाणि धूपं ददयादयथाक्रमम्‌ ॥ 


सपवित्रेषु हस्तेषु दद्यादर्घ्यं समाहितः ॥ ६.२२४.२० ॥ 


onlinesanskritbooks.com 


या दिव्या इति मन्त्रेण स्वाहाकारसमन्वितम्‌ ॥ 
पितृणामर्धपात्रेष तथैव च जलं क्षिपेत्‌ ॥ २१ ॥ 
तिलो5सि सोमदैवत्यो गोसवे देवनिर्मितः ॥ 


प्रत्नवद्भिः पृक्तः स्वधया पितृनिमाँल्लोकान्प्रीणाहि नः स्वधैति प्रक्षिपेत्तिलान्‌ ॥ २२ 
॥ 


यादिव्येति च मन्त्रेण ततो हयर्घ्य प्रदापयेत्‌ ॥ 
पितृपात्रे समादाय अर्घ्यपात्राणि कृत्स्मशः ॥ २३ ॥ 
अधोमुखं च तत्पात्रं मन्त्रवत्स्थापयेत्ततः ॥ 
आयुष्कामस्तु तत्तोयं लोचनाभ्यां न वीक्षयेत्‌ ॥ २४ ॥ 
ततस्तु चन्दनादीनि दीपांतानि समाददेत्‌ ॥ 

ततः पाकं समादाय पृच्छेदविप्रान्दविजो तमान्‌ ॥ २५ ॥ 
अहमग्नौ करिष्यामि होमं पितृसमुदभवम्‌ ॥ 

अनुज्ञा दीयतां महयमपसव्याश्रितस्य भोः ॥ २६ ॥ 
कुरुष्वेति च तैः प्रोक्ते गत्वाग्नि शरणं ततः ॥ 
अग्नये कव्यवाहनाय स्वाहेति प्रथमाहुतिः ॥ २७ ॥ 
सोमाय पितृमते स्वधेति च ततः परम्‌ ॥ 

हुतमन्नं च शेषं च श्राद्धाहँभ्यः प्रदीयते ॥ २८ ॥ 
इष्टमन्नं ततो दत्वा पात्रमालभ्य संजपेत्‌ ॥ 


विप्रांगुष्ठं समादाय पाकमध्ये निधाय च ॥ २९ ॥ 

पृथिवी ते पात्रमादाय वैष्ण व्या च ऋचा तथा ॥ 
स्वहस्तेन न वै ददयात्प्रत्यक्ष लवणं तथा ॥ ६.२२४.३० ॥ 
स्वहस्तेन च यद्दत्तं प्रत्यक्षलवणं नूप ॥ 

तच्छ्राद्धं व्यर्थतां याति धृते दत्तेर्द्धभुकतके ॥ 
तृप्ताञ्ज्ञात्वा ततो विप्रानग्रे त्वन्नं परिक्षिपेत्‌ ॥ ३१ ॥ 
अग्निदग्धाश्च ये जीवा येप्यदग्धाः कुले मम ॥ 

भूमौ दत्तेन तृप्यंतु तृप्ता यांतु परां गतिम्‌ ॥ ३२ ॥ 
सकृत्सकृज्जल्ं दत्त्वा गायत्रीत्रितयं जपेत्‌ ॥ 

मधुवातेति संकीर्त्य ततः पृच्छेद्दविजोत्तमान्‌ ॥ ३३ ॥ 
तृप्ताः स्थ इति राजेन्द्र अनुज़ां प्रार्थयेत्ततः ॥ 

बन्धूनां भोजनार्थाय शेषस्यान्नस्य भक्तिमान्‌ ॥ ३४ ॥ 
उच्छिष्टसन्निधौ पश्चात्पितृवेदिं समाचरेत्‌ ॥ 
पितृविप्रासनस्थानां नोच्छिष्टं दविजसन्निधौ ॥३५ ॥ 
ततो वेदिं समाधाय पैतृकीं दक्षिणाप्लवाम्‌ ॥ 

तस्यां दर्भान्समाधाय कुर्याच्चैवावनेजनम्‌ ॥ ३६ ॥ 
विभक्त्या पूर्वया पश्चात्पिंडान्दद्याद्यथाक्रमम्‌ ॥ 
भूयोऽप्यत्र जलं दद्यात्पितृतीर्थेन पार्थिव ॥ 

सूत्रं च प्रतिपिण्डे वै दयात्तेषु पृथक्पृथक्‌ ॥ ३७ ॥ 


यः सूत्र पूर्वपिण्डेषु सततं विनियोजयेत्‌ ॥ 

स विरोध॑ चरेत्तेषां त्रोटनाच्च परस्परम्‌ ॥ 3८ ॥ 

ततः संपूजयेत्सर्वान्पिंडान्यद्वद्द्विजोत्तमान्‌ ॥ 
आचम्य प्रक्षाल्य तथा हस्तौ पादौ च पार्थिव ॥ ३९ ॥ 
नमस्कृत्य पितृन्पश्चात्सुप्रोक्षितं ततः परम्‌ ॥ 

कृत्वा सव्येन राजेन्द्र याचयित्वा वराशिषः ॥ ६.२२४.४० ॥ 
अक्षय्यसलिलं देयं षष्ठ्या चैव ततः परम्‌ ॥ 
पवित्राणि समादाय ऊर्ध्वं स्वधेति कीर्तयेत्‌॥ 

अस्तु स्वधेति तैरुक्ते पिंडोपरि परिक्षिपेत्‌ ॥ ४१ ॥ 
ततो मधु समादाय पायसं च तिलोदकम्‌ ॥ 

ऊर्जस्वेति च मन्त्रेण पितृणामुपरिक्षिपेत्‌ ओ। ४२ ॥ 
उत्तानमर्घपात्रं तु कृत्वा दद्याच्च दक्षिणाम्‌ ॥ 

हिरण्यं देवतानां च पितृणां रजतं तथा ॥ ४३ ॥ 

ततः स्वस्त्युदकं दद्यात्पितृपूर्वं च सव्यतः ॥ 

न स्त्रीभिर्न च बालेन नान्ये नैव च केनचित्‌ ॥ ४४ ॥ 
श्रादधीयविप्रपात्रं च स्वयमेव प्रचालयेत्‌ ॥ ४५ ॥ 

ततः कृतांजलिर्भूत्वा प्रार्थयेत्पार्थिवोत्तम ॥ 

अघोराः पितरः सन्तु अस्मदगोत्रं विवर्द्धताम्‌ ॥ ४६ ॥ 
दातारो नोऽभिवर्धतां वेदाः सन्ततिरेव नः ॥ 


श्रद्धा च नो मा व्यगमद्बहुधैयं च नोऽस्त्विति ॥ ४७ ॥ 

अन्नं च नो बहु भवेदतिर्थीश्च लभेमददि ॥ 
याचितारश्च नः सन्तु मा च याचिष्म कश्चन ॥ ४८ ॥ 
एता एवाशिषः सन्तु विश्वेदेवाः प्रीयंतां ततः ॥ 
स्वस्त्यर्थमुदकं ददयात्पितृपूर्वं च सव्यतः ॥ ४९ ॥ 
वाजेवाजेति च ऋचा विसृजेच्च ततः परम्‌ ॥ 
आमा वाजस्येति प्रदक्षिणीकृत्योपवेशयेत्‌ ॥६.२२४.५॥। 
पादावमर्दनं कृत्वा आसीमांतमनुव्रजेत्‌ ॥ 
बलिं च निक्षिपेत्तस्मादभोजनं च समाचरेत्‌ ॥ ५१ ॥ 
मौनेन दृश्यते सूर्यो यावत्तावन्नराधिप ॥ ५२ ॥ 
यश्चैवास्तमिते सूर्ये भुंक्ते च श्राद्धकृन्नरः ॥ 

व्यर्थतां याति तच्छ्राद्धं तस्मादभुंजीत नो निशि ॥ ५३ ॥ 


इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये श्राद्धकल्पे श्राद्धविधिवर्णनंनाम 
चतुर्विशत्युत्तरद्विशततमोऽध्यायः ॥ २२४ ॥ ॥ क्ष ॥ 


॥ आनर्त उवाच ॥ ॥ 

एकोददिष्टविधिं ब्रूहि मम त्वं वदतां वर ॥ 
पार्वणं तु यथा प्रोक्तं विस्तरेण महामते ॥ १ ॥ 
॥ भर्तृयज्ञ उवाच ॥ ॥ 

त्रीणि संचयनादर्वाक्तानि त्वं शृणु सांप्रतम्‌ ॥ 


यस्मिन्स्थाने भवेन्मृत्युस्तत्र श्राद्धं तु कारयेत्‌ ॥२॥ 

एकोद्दिष्टं ततो मार्गै विश्रामो यत्र कारितः ॥ 
ततः संचयनस्थाने तृतीयं श्राद्धमिष्यते ॥ ३ ॥ 
प्रथमेऽहिन दवितीयेहिन पञ्चमे सप्तमे तथा ॥ 
नवमे दशमे चैव नव श्राद्धानि तानि च ॥ ४ ॥ 
वैतरिण्याश्च संप्राप्तौ प्रेतस्तृष्तिमवाप्नुयात्‌ ॥ 
एकोद्दिष्टं दैवहीनमेकार्धैकपवित्रकम्‌ ॥ ५ ॥ 
आवाहनपरित्यकतं कार्यं पार्थिवसत्तम ॥ 
तृप्तिप्रशनस्तथा कार्यः स्वदितं च सकृत्ततः ॥ ६ ॥ 
अभिरम्यतामिति मन्त्रेण ब्राहमणस्य विसर्जनम्‌ ॥ 
अच्छिन्नाग्रमभिन्नाग्रं कुर्याद्दर्भतृणद्वयम्‌ ॥ 
पवित्रं तद्‌विजानीयादेकोद्‌दिष्टे विधीयते ॥ ७ ॥ 
सर्वत्रेव पितः प्रोक्तं पिता तर्पणकर्मणि ॥ 

पित्र्ये संकल्पकाल्ले च पितुरक्षय्यदापने ॥ ८ ॥ 
गोत्रं स्वरांतं सर्वत्र गोत्रे तर्पणकर्मणि ॥ 
गोत्राय कल्पनविधौ गोत्रस्याक्षय्यदापने ॥ ९ ॥ 
शर्मन्नर्घ्यादिकर्तव्ये शर्मा तर्पणकर्मणि ॥ 
शर्मणे सस्यदाने च शर्मणोऽक्षय्यके विधौ ॥ ६.२२५.१० ॥ 
मातर्मात्रे तथा मातुरासने कल्पनेऽक्षये ॥ 


गोत्रे गोत्रायै गोत्रायाः प्रथमाद्या विभक्तयः ॥ ११ ॥ 

देवि देव्यै तथा देव्या एवं मातुश्च कीर्तयेत्‌ ॥ 

प्रथमा च चतुर्थी च षष्ठी स्याच्छाद्धसिद्धये ॥ १२ ॥ 
विभकितरहितं श्राद्धं क्रियते वा विपर्ययात्‌ ॥ 

अकृतं तद्‌विजानीयात्पितृणां नोपतिष्ठति ॥ ॥ १३ ॥ 
तस्मात्सर्वप्रयत्नेन ब्राहमणेन विजानता ॥ 
विभक्तिभिर्यथोक्ताभिः श्रादधै कार्यो विधिः सदा ॥ १४ ॥ 
ततः सपिंडीकरणं वत्सरा दूर्ध्वतः स्थितम्‌ ॥ 
वृद्धिर्वाऽऽगामिनी चेत्स्याततदार्वागपि कारयेत्‌ ॥ १५ ॥ 
पार्वणोक्तविधानेन त्रिदैवत्यमदैविकम्‌ ॥ 

प्रेतमुद्दिश्य कर्तव्यमेको ददिष्टं च पार्थिव ॥ १६ ॥ 
एकेनैव तु पाकेन मम चैतन्मतं स्मृतम्‌ ॥ 

अर्घपात्रं समादाय यत्प्रेतार्थे प्रकल्पितम्‌ ॥ १७ ॥ 
पितृपात्रेषु त्रिष्वेव त्रिधा तच्च परिक्षिपेत्‌ ॥ 

एवं पिंडं त्रिधा कृत्वा पितृपिंडेषु च त्रिषु ॥ १८ ॥ 

ये समानेति मन्त्राभ्यां न स्यात्प्रेतस्ततः परम्‌ ॥ 
अवनेजनं ततः कृत्वा पितृपूर्वं यथाक्रमम्‌ ॥ १९ ॥ 
गन्धधूपादिकं सर्वं पुनरेव प्रदापयेत्‌ ॥ 

पितृपूर्वं समुच्चार्य वर्जयेच्च चतुर्थकम्‌ ॥ ६.२२५.२० ॥ 


केचिच्चतुर्थं कुर्व॑ति प्रेतं च स्वपितुस्ततः ॥ 

पितुः पूर्व भवेच्छाद्धं परं नैतन्मतं मम ॥ २१ ॥ 
सपिण्डीकरणादूर्ध्वमेकोद्दिष्टं न कारयेत्‌ ॥ 

क्षयाहं च परित्यज्य शस्त्राहत चतुर्दशीम्‌ ॥ २२ ॥ 
यः सपिण्डीकृतं प्रेत पृथक्पिण्डे नियोजयेत्‌ ॥ 
अकृतं तद्विजानीयात्पितृहा चोपजायते ॥॥२३ ॥ 
पिता यस्य तु निर्वृतो जीवते च पितामहः ॥ 

पितुः स नाम संकीर्त्य कीर्तयेत्प्रपितामहम्‌ ॥ २४ ॥ 
पितामहस्तु प्रत्यक्षं भुक्त्वा गृहणाति पिण्डकम्‌ ॥ 
पितामहक्षयाहे च पार्वणं श्राद्धमिष्यते ॥ २५ ॥ 
जनकं स्वं परित्यज्य कथंचिन्नास्य दीयते ॥ 
तस्याकृतेन श्रादधैन न स्वल्पं पितृतो भयम्‌ ॥ २६ ॥ 
अमावास्यासु सर्वासु मृते पितरि पार्वणम्‌ ॥ 
नभस्यापरपक्षस्य मध्ये चैतदुदाहृतम्‌॥ २७ ॥ 
यावत्सपिंडता नैव न तावच्छरादधमाचरेत्‌ ॥ २८ ॥ 
जनके मृत्युमापन्ने श्राद्धपक्षे समागते ॥ 
पितामहादेः कर्तव्य श्राद्ध यन्नैकपिंडता ॥२९॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाट 
केश्वरक्षेत्रमाहात्म्ये सपिंडीकरणविधिवर्णनंनाम पञ्चविंशत्युत्तरद्विशततमोऽध्यायः ॥ 
२२५ ॥ अ ॥ 


| भर्तृयज्ञ उवाच ॥ ॥ 

यतः सपिंडता प्रोक्ता पितृपिण्डैः समंततः ॥ 
यावत्सपिण्डता नैव तावत्प्रेतः स तिष्ठति ॥ १ ॥ 
अपि धर्मसमोपेतस्तपसाऽपि समन्वितः ॥ 
एतस्मात्कारणात्प्रोक्ता मुनिभिस्तु सपिंडता ॥ २ ॥ 
यस्ययस्य च योऽन्यत्र योनिं प्राप्नोति मानवः ॥ 
तत्रस्थस्तृष्तिमाप्नोति यद्दत्तं तस्य वंशजैः ॥ ३ ॥ 
॥ आनर्त उवाच ॥ ॥ 

ये दृश्यंते निजाः स्वप्ने चिरात्पितृपितामहाः ॥ 
प्रार्थयंति निजान्कामांस्ततः किं स्यान्महामुने ॥ ४ ॥ 
॥ भर्तृयज्ञ उवाच ॥ ॥ 

येषां गतिर्न संजाता प्रेतत्वे च व्यवस्थिताः ॥ 
दर्शयंति च ते सर्वे स्वयमात्मानमेव हि ॥ ५ ॥ 
स्ववंश्यानां न चान्ये तु सत्यमेतन्मयोदितम्‌ ॥ 
यथा लोकेऽत्र संजाता ये च कृत्यैः शुभाशुभैः ॥ ६ ॥ 
॥ आनर्त उवाच ॥ ॥ 

यस्य नो विदयते पुत्रः सपिण्डीकरणं कथम्‌ ॥ 

तस्य कार्यं भवेदत्र तन्मे त्वं वक्तुमहसि ॥ ॥ ७ ॥ 
॥ भर्तृयज्ञ उवाच ॥ ॥ 


यस्य नो विद्यते पुत्र औरसश्च महीपते ॥ 

चतुर्णा स्वपितृणां तु कथं स स्याच्चतुर्थकः ॥ ८ ॥ 
प्रकर्षेण व्रजेद्यस्मात्तस्मात्प्रेतः प्रकीर्तितः ॥ 

पुत्रेण भ्रात्रा पत्न्या वा तस्य कार्या सपिंडता ॥ ९ ॥ 
चतुर्थो यदि राजेंद्र जायते न कथंचन ॥ 
क्षेत्रजादीन्सुतानेतानेकादश यथोदितान्‌ ॥ ६.२२६.१० ॥ 
पुत्रप्रतिनिधीनाहुः क्रियालोपान्मनीषिणः ॥ 

काले यदि न राजेद्र जायते$स्योत्तरक्रिया ॥ ११ ॥ 
नारायणबलिः कार्यः प्रेतत्वस्य विनाशकः ॥ 
यथान्येषां मनुष्याणामपमृत्युमुपेयुषाम्‌ ॥ 
कार्यश्चैवात्महंतृणां ब्राहमणान्मृत्युमीयुषाम्‌ ॥ १२ ॥ 
॥ आनर्त उवाच ॥ ॥ 

कथें मृत्युमवाप्नोति पुरुषोऽत्र महामते ॥ १३ ॥ 
स्वर्गं वा नरकं वापि कर्मणा केन गच्छति ॥ 

मोक्षं वाऽथ महाभाग सर्व मे विस्त रादवद ॥ १४ ॥ 
॥ भर्तृयज्ञ उवाच ॥ ॥ 

धर्मी पापी तथा ज्ञानी तिस्रोऽत्र गतयः स्मृताः ॥ 
धर्मात्संप्राप्यते स्वर्गः पापान्नरक एव च ॥ १५ ॥ 
ज़ञानात्संप्राप्यते मोक्षः सत्यमेतन्मयोदितम्‌ ॥ 


एनमर्थं भविष्यं तु भीष्मं शांतनवं नृप ॥ १६ ॥ 

युधिष्ठिरो महाराज धर्मपुत्रो नृपोत्तमः ॥ 

कृष्णेन सह राजेंद्र पितामहमपृच्छत ॥ १७ ॥ 

॥ युधिष्ठिर उवाच ॥ ॥ 

कियंतो नरकाः ख्याता यमलोके पितामह ॥ 

केन पापेन गच्छति तेषु सर्वेषु जंतवः ॥ १८ ॥ 

॥ श्रीभीष्म उवाच ॥ ॥ 

एकविंशत्प्रमाणाः स्युर्नरका यममंदिरे ॥ 

प्राणिनस्तेषु गच्छंति निजकर्मानुसारतः ॥ १९ ॥ 

ख्यातौ चित्रविचित्रौ च कायस्थौ यममंदिरे ॥ ६.२२६.२० ॥ 
चित्रोऽथ लिखते धमं सर्वं प्राणिसमुदभवम्‌ ॥ 

विचित्रः पातकं सर्वं परमं यत्नमास्थितः ॥ २१ ॥ 
यमदूताः सदैवाष्टौ धर्मराजसमुदभवाः ॥ 

ये नयंति नरान्मृत्युल्लोकात्स्ववशगान्सदा॥ २२ ॥ 

करालो विकरालश्च वक्रनासो महोदरः ॥ 

सौम्यः शांतस्तथा नंदः सुवाक्यश्चाष्टमः स्मृतः ॥ २३ ॥ 
एतेषां ये पुरा प्रोक्ताश्चत्वारो रौद्ररूपिणः ॥ 

पापं जनं च ते सर्वे नयन्ति यमसादनम्‌ ॥ २४ ॥ 
चत्वारो ये परे प्रोक्ताः सौम्यरूपवपुर्दधराः ॥ 


धर्मिणं ते जनं सर्वं नयंति यमसादनम्‌ ॥ २५ ॥ 


onlinesanskritbooks.com 


विमानेन समारुढमप्सरोगणसेवितम्‌ ॥ २६ ॥ 
लिखितस्यानुरूपेण पापधर्मोद्भवस्य च ॥ 

एतेषां किकरा ये च तेषां संख्या न जायते ॥ २७ ॥ 
अष्टोत्तरशतं तेषां व्याधीनां परिकल्पितम्‌ ॥ 
सहायार्थं यमेनात्र ज्वरयक्ष्मांतरस्थितम्‌ ॥ २८ ॥ 

ते गत्वा व्याधयः पूर्वं वशे कुर्वंति मानवम्‌ ॥ २९ ॥ 
यमदूतास्ततो गत्वा नाभिमूलव्यवस्थितम्‌॥ 

वायुरूपं समादाय जनैः सर्वैरलक्षिताः ॥ ६.२२६.३० ॥ 
गच्छ॑ति यममार्गेण देहं संस्थाप्य भूतले ॥ 
षडशीतिसहस्राणि यममार्गः प्रकीर्तितः ॥ ॥ ३१ ॥ 
तत्र वैतरणीनाम नदी पूर्व परिश्रुता ॥ 

स्रोतोभ्यां सा महाभाग तत्र संस्था सदेव हि ॥ ३२ ॥ 
तत्र शोणितमेकस्मिन्स्रोतस्यस्या वह त्यलम्‌॥ 
शस्त्राणि च सुतीक्ष्णानि तन्मध्ये भरतर्षभ ॥ ३३ ॥ 
मृत्युकाले प्रयच्छंति ये धेनुं ब्राहमणाय वै ॥ 

तस्याः पुच्छं समाश्रित्य ते तरंति च तां नृप॥३४॥ 
स्वबाहुभिस्तथैवान्ये शतयोजनविस्तृतम्‌॥ 

द्वितीयं चैव तत्स्रोतो वैतरण्या व्यवस्थितम्‌॥ 


तस्यास्तत्सलिल्रस्रावि गम्यं धर्मवतां सदा॥३५॥ 

ये नरा गोप्रदातारो मृत्युकाले व्यवस्थिते॥ 

ते गोपुच्छं समाश्रित्य तां तरंति पृथूदकाम्‌॥ 

अन्ये स्वबाहुभिः कृत्वा गोप्रदानविवर्जिताः॥३६॥ 
गोप्रदानं प्रकर्तव्यं तस्माच्चैव विशेषतः।. 
मृत्युकालेऽत्र संप्राप्ते य इच्छेद्गतिमात्मनः॥३७॥ 
तस्या अनन्तरं यांति पापमार्गेण पापिनः॥ 

धर्मिष्ठा धर्ममार्गेण विमानवरमाश्रिताः॥३८॥ 

वैतरण्याः परं पारे पंचयोजनमायतम्‌॥ 
असिपत्रवनंनाम पापलोकस्य दुःखदम्‌॥३९॥ 

तत्र लोहमयान्येवासिपत्राणां शतानि च॥ 

यानि कृन्तंति मर्त्यानां शरीराणि समंततः॥६.२२६.४०॥ 
यैहतं परवित्तं च कलत्रं च दुरात्मभिः॥ 

नव श्राद्धानि तेषां चेत्तस्मान्मुक्तिः प्रजायते॥४१॥ 
तस्मात्परतरो ज्ञैयो विख्यातः कूटशाल्मलिः॥ 
अधोमुखाः प्रलंबंते तस्मिन्कंटकसंकुले॥४२॥ 
अधस्तादवहिनना चैव दह्यमाना दिवानिशम्‌॥ 
विशवासघातका ये च सर्वदैव सुनिर्दयाः॥ 
तस्मान्मुकितिं प्रयांति स्म श्राद्धे ह्येकादशे कृते॥४३॥ 


यंत्रात्मकस्ततः प्रोक्तो नरको दारुणाकृतिः॥ 

ब्रहमघ्नास्तत्र पीड्यंते ये चाऽन्ये पापकर्मिणः॥४४॥ 
श्रादधैन दवादशोत्थेन तेभ्यो दत्तेन पार्थिव॥ 

तस्मान्मुकितिं प्रगच्छन्ति यन्त्राख्यनरकात्स्फुटम्‌ ॥ ४५ ॥ 
ततो लोहसमाः स्तंभा ज्वलमाना व्यवस्थिताः ॥ 
आलिंगंति च तान्सर्वान्परदाररताश्च ये ॥ ॥ ४६ ॥ 
मासिकोत्थे कृते श्रादधे तेभ्यो मुक्तिमवाप्नुयुः ४७ ॥ 
लोहदंष्ट्रास्ततो रौद्राः सारमेया व्यवस्थिताः ॥ 

भक्षयंति च ते पापान्पृष्ठमांसा शिनो नरान्‌ ॥ 

त्रैपक्षिके कृते श्रादधे तेभ्यो मुक्तिमवाप्नुयुः ॥ ४८ ॥ 
लोहचंचुमयाः काकाः संस्थितास्तदनंतरम्‌ ॥ 
सरागैलॉचेनैर्यैश्च ईक्षिता: पर योषितः ॥ ४९ ॥ 

तेषां नेत्राणि ते घ्नंति भूयो जातानि भूरिशः । 
द्विमासिकं च यच्छ्राद्धं तेन मुक्तिः प्रजायते । ६.२२६.५० ॥ 
ततः शाल्मलिकूटस्तु तथान्ये लोहकण्टकाः ॥ 

तेषां मध्येन नीयंते पैशुन्यनिरता नराः ॥ 

त्रिमासिकं तु यच्छ्ादधं तेन मुक्तिः प्रजायते ॥ ५१ ॥ 
रौरवोऽथ सुविख्यातो दारुणो नरको महान्‌ ॥ 

ब्रहमघ्नानां समादिष्टः स महाकलेशकारकः ॥ ५२ ॥ 


छिद्यंते विविधैः शस्त्रैस्तत्रस्था ये मुहुर्मुहुः ॥ 

चतुर्मासिकश्राद्धेन मुक्तिस्तेषाँ प्रजायते ॥ ५३ ॥ 
अपरस्तु समाख्यातः क्षारोदस्तु सुदारुणः ॥ 
कृतघ्नानां समादिष्टः सदैव बहुवेदनः ॥ ५४ ॥ 
अधोमुखा ऊर्ध्व पादाः पीड्यंते यत्र लंबिताः ॥ 
पञ्चमासिकदानेन मुक्तिस्तेषां प्रजायते ॥ ५५ ॥ 
कुम्भीपाकस्ततो ज्ञेयो नरको दारुणाकृतिः ॥ 
तैलेन क्षिप्यमाणास्तु यत्र दण्डाभिसंधिताः ॥ 
दृश्यंते जनहंतारो बालहंतार एव च ॥ ५६ ॥ 
पतंति नरके रौद्रे नरा विशवासघातकाः॥ 
षण्मासिकप्रदानेन मुच्यंते तत्र संकटात्‌ ॥ ५७ ॥ 
सर्पवृश्चिकसंयुक्तस्तथाऽन्यो नरकः श्रुतः ॥ 

तत्र ये दांभिका लोके ते गच्छन्ति नराधमाः ॥ 
सप्तमासिकदानेन तेषां मुक्तिः प्रजायते ॥ ५८ ॥ 
तथा संवर्तकोनाम नरकोऽन्यः प्रकीर्तितः ॥ 
वेदविप्लावकाः साधुनिंदकाश्च दुरात्मकाः ॥ ५९ ॥ 
उत्पाट्यते ततो जिह्वा सन्दंशैर्व हिनसम्भवैः ॥ 
स्वकार्ये येऽनृतं ब्रूयुस्तदगात्रं खाद्यते श्वभिः ॥ ६.२२६.६० ॥ 
परार्थेऽपि च ये ब्रूयुस्तेषां गात्राणि कृत्स्नशः ॥ 


अष्टमासिकदानेन तेषां मुक्तिः प्रजायते ॥ ६१ ॥ 

अग्निकूटो महाप्लावो दारुणो नरको महान्‌ ॥ 

तत्र ते यांति वै मूढाः कूटसाक्षियप्रदा नराः ॥ ६२ ॥ 
तत्रस्था यातनां रौद्रां सहं तेऽतीव दुःखिताः ॥ 
नवमासिकदानं च तेषामाहलादनं परम्‌ ॥ ६३ ॥ 
ततो लोहमयैः कीलैः संचितोऽन्यः समंततः ॥ 

तत्र चाग्निप्रदातारः स्त्रीणां हन्तार एव च ॥ ६४ ॥ 
तत्र धावंति दुःखार्तास्ताइयमानाश्च किंकरैः ॥ 
दशमासिकजं दानं तत्र तेषां प्रमुक्तये ॥६८५॥ 
ततोंऽगारमयैः पुंजैरावृताभूः समंततः ॥ 
स्वामिद्रोहरतास्तत्र भ्राम्यंते सर्वतो दिशः ॥ ६६ ॥ 
एकादशोदभवं दानं तत्र मुक्त्यै प्रजायते ॥ 
संतप्तसिकतापूर्णो नरको दारुणाकृतिः ॥ ॥६७॥ 
स्वामिनं चागतं दृष्ट्वा पलायनपरायणाः ॥ 

ये भवन्ति नरास्तत्र पच्यंते तेऽपि दुःखिताः ॥ 
तेषां दवादशमासीयं श्राद्धं चैवोपतिष्ठति ॥६८॥ 
यत्किंचिद्दीयते तोयमन्नं वा वत्सरांतरे ॥ 

प्रभुंजते च तन्मार्गै प्रदत्तं निजबान्धवैः ॥ ६९ ॥ 
ततः संवत्सरादुर्ध्वं निजकर्मसमुदभवम्‌ ॥ 


शुभाशुभं प्रपद्यंते धर्मराजसमीपगाः ॥ ६.२२६.७० ॥ 


onlinesanskritbooks.com 


एवं पंचदशैतानि संसेव्य नरकाणि ते ॥ 

प्राप्नुवंति ततो जन्म मर्त्यलोके पुनर्नराः ॥ ७१ ॥ 
प्राप्नुवंति विदेशे च जन्म ये हेतुवादकाः ॥ 

नित्यं तर्पणदानेन तेषां तूप्तिः प्रजायते ॥ ७२ ॥ 
स्वामिद्रोहरता ये च कुराज्ये जन्म चाप्नुयुः ॥ 
हंतकारप्रदानेन तेषां तृप्तिः प्रजायते ॥ ७३ ॥ 
अदत्वा ये नरोऽश्नंति पितृदेवद्विजातिषु | 

दुर्भिक्षे जन्म तेषां तु तेन पापेन जायते ॥ ७४ ॥ 
क्षयाहे श्रादधसंप्राप्तौ तत स्तृप्तिः प्रजायते ॥ ७५८ ॥ 
ये प्रकुर्वंति दम्पत्योर्भेदं वै सानुरागयोः ॥ 
परस्परमसत्यानि तेषां भार्याऽसती भवेत्‌ ॥ ७६ ॥ 
एकस्मिन्वचने प्रोक्ते दश ब्रूते क्रुधान्विता ॥ 

विरूपा भ्रममाणा च सर्वलोकविगर्हिता ॥ 
कन्यादानफलैस्तेषां तत्रासां च सुखं भवेत्‌ ॥ ७७ ॥ 
कन्यकादानविघ्नं हि विक्रयं वा करोति यः ॥ 

स कन्याः केवलाः सूते न पुत्रं केवत्रं क्वचित्‌ ॥ ७८ ॥ 
जायंते ताश्च बंधक्यो विधवा दुर्भगास्तथा ॥ 
कन्यादानफल प्राप्त्या तासां सौख्यं प्रजायते ॥ ७९ ॥ 


यैईतानि च रत्नानि तथा शास्त्रांतराणि च ॥ 

ते दरिद्राः प्रजायंते मूकाः खंजा विचक्षुषः॥ 

तेषां शास्त्र प्रदानेन इह सौख्यं प्रजायते ॥ ६.२२६.८० ॥ 
एते तु नरकाः प्रोक्ता मर्त्यलोकसमुदभभवाः ॥ 
एतेर्विज्ञायते सर्व कृतं कर्म शुभाशुभम्‌ ॥ ८१ ॥ 
तीर्थयात्राफलैस्तस्य ततः शुद्धिः प्रजायते ॥ ८२ ॥ 

॥ भीष्म उवाच ॥ ॥ 

एतत्ते सर्वमाख्यातं यत्पृष्टोस्मि नराधिप ॥ 
एकविंशत्प्रमाणं च नरकाणां यथा स्थितम्‌ ॥ ८३ ॥ 
भूयश्च पृच्छ राजेंद्र संदेहो यो हृदि स्थितः ॥ ८४ ॥ 


इति श्रीस्कांदे महापुराण एकाशीतिसाहसू्यां संहितायां षष्ठे नागर खण्डे 
हाटकेश्वरक्षेत्रमाहात्म्ये श्राद्धकल्पे भीष्मयुधिष्ठिरसंवादे 
तत्तददुरितप्राप्यैकविंशतिनरकयातनातन्निवारणोपायवर्णनंनाम षड्विंशत्युत्तरदविशत 
तमोऽध्यायः ॥२२६ ॥ ॥ छ ॥ 


॥ युधिष्ठिर उवाच ॥ ॥ 

नरकाणां स्वरूपं च श्रुत्वा मे भयमागतम्‌ ॥ 
कथं मुक्तिर्भवेत्तेषां पापानामपि पार्थिव ॥ 
व्रतैर्वा नियमैर्वापि होमैर्वा तीर्थसंश्रयैः ॥ १ ॥ 
॥ भीष्म उवाच ॥ ॥ 

गंगायामस्थिपातोऽत्र येषां संजायते नृणाम्‌ ॥ 


न तेषां नारको वहिनः प्रभवेन्मध्यवर्तिनाम्‌ ॥ २ ॥ 

गंगायां क्रियते श्राद्ध येषां नाम्ना स्वकैः सुतैः ॥ 
ते विमानं समाश्रित्य प्रयांति नरकोपरि ॥॥ ३ ॥ 
पापं कृत्वा प्रकुर्वति प्रायश्‍चित्त॑ यथोदितम्‌ ॥ 

हेम यच्छंति वा भूप न तेषां नरको भवेत्‌ ॥ ४ ॥ 
शेषाः स्वकर्मणः प्राप्त्या सेवंते च यथोचितम्‌ ॥ 
स्वर्ग वा नरकं वापि सेवन्ते ते नराधिप ॥ ५ ॥ 
धारातीर्थे म्रियंते ये स्वामिनः पुरतः स्थिताः ॥ 

ते गच्छंति परं स्थानं नरकाणां सुदूरतः ॥ ६ ॥ 
वाराणस्यां कुरुक्षेत्रे नैमिषे नागरे पुरे ॥ 

प्रयागे वा प्रभासे वा यस्त्यजेत्तनुमा त्मनः ॥ 
महापातकयुक्तोऽपि नरकं न स पश्यति ॥ ७ ॥ 
नीलो वा वृषभो यस्य विवाहे संनियुज्यते ॥ 
स्वपुत्रेण न संपश्येन्नरकं ब्रहमहाऽपि सः ॥ ८ ॥ 
प्रायोपवेशनं कृत्वा हृदयस्थै जनार्दने ॥ 
यस्त्यजेत्पुरुषः प्राणान्नरकं न स पश्यति ॥ ९ ॥ 
प्रायोपवेशनं यो च चित्रेश्वरनिवेशने ॥ 

कुर्वन्ति नरकं नैव ते गच्छंति कदाचन ॥ ६.२२७.१० ॥ 
दीनांधकृपणानां च पथिश्रममुपेयुषाम्‌ ॥ 


तीर्थयात्रापराणां च यो यच्छति सदाऽशनम्‌ ॥ 

काले वा यदि वाऽकाले नरकं न स पश्यति ॥ ११ ॥ 
जलधैनुं च यो ददयादधृषसंस्थे दिवाकरे ॥ 

तिल्रधैनुं मृगस्थै च नरकं न स पश्यति ॥ १२ ॥ 
सोमे सोमग्रहे चैव सोमनाथस्य दर्शनात्‌ ॥ 

समुद्रे च सरस्वत्यां स्नात्वा न नरकं व्रजेत्‌ ॥ १३ ॥ 
सन्निहित्यां कुरुक्षेत्रे राहुग्रस्ते दिवाकरे ॥ 

सूर्यवारेण यः याति नरकं न स पश्यति ॥ १४ ॥ 
कार्तिक्यां कृत्तिकायोगे यः करोति प्रदक्षिणाम्‌ ॥ 
त्रिपुष्करस्य मौनेन नरकं न स पश्यति ॥ १५ ॥ 
मृगसंक्रमणे ये तु सूर्यवारेण संस्थिते ॥ 

चण्डीशं वीक्षयंति स्म न ते नरकगामिनः ॥ १६ ॥ 
गां पंकादब्राहमणीं दास्यात्साधून्स्तेनाददविजं वधात्‌ ॥ 
मोचयन्ति च ये राजन्न ते नरकगामिनः ॥ १७ ॥ 
एतत्ते सर्वमाख्यातं यत्पृष्टोऽस्मि नराधिप ॥ 

यथा न नरकं याति पुरुषस्तु स्वकर्मणा ॥ 

यथा च नरकं याति स्वल्पपापोऽपि मानवः ॥ १८ ॥ 


इति श्रीस्कांदे महापुराण एकाशीतिसाहसू्यां संहितायां षष्ठे नागर खण्डे 
हाटकेश्वरक्षेत्रमाहात्म्ये श्राद्धकल्पे भीष्मयुधिष्ठिरसंवादे 
नरकयातनानिरसनोपायवर्णनंनाम सप्तविंशत्युत्तरद्विशततमोऽध्यायः ॥ २२७ ॥ ॥ ॥ 
सूत उवाच ॥ ॥ 


onlinesanskritbooks.com 


तथान्यच्च बिलद्वारि शयनार्थे व्यवस्थितम्‌ ॥ 
दृष्ट्वा प्रमुच्यते पापी देवे च जलशायिनम्‌ ॥ १ ॥ 
स्नात्वा तस्मिन्बिलद्वारे पवित्रे लोकसंश्रये ॥ 

यस्तं पूजयते भक्त्या शेषपर्यकशायिनम्‌ ॥ 
आजन्ममरणात्पापात्स च मुक्तिमवाप्नुयात्‌ ॥ २ ॥ 
चतुरो वार्षिकान्मासान्सुप्रसुप्तं सुरेशवरम्‌॥ 
संपूजयति यो भक्त्या न स भूयोऽत्र जायते ॥ ३ ॥ 
तत्र पूर्वं महाभागा मुनयः सेव्य तं प्रभुम्‌ ॥ 
मृत्तिकाग्रहणां कृत्वा तस्य चायतने शुभे ॥ ४ ॥ 
संप्राप्ताः परमं स्थानं तद्रिष्णोः परमं पदम्‌ ॥ 
यत्फलं सर्वतीर्थेषु सर्वयज्ञेषु यत्फलम्‌ ॥ 

तत्फलं तस्य पूजायां चातुर्मास्यां प्रजायते ॥ ५ ॥ 
यत्फलं गोग्रहे मृत्युं संप्राप्ता यांति मानवाः ॥ 
तत्फलं चतुरो मासान्पूजया जलशायिनः ॥ ६ ॥ 
अपि पापसमाचारः परदाररतोऽपिच ॥ 

ब्रहमघ्नोऽपि सुरापोऽपि स्त्रीहन्ताऽपि विगर्हितः ॥ 
पूजया चतुरो मासांस्तस्य देवस्य मुच्यते ॥ ७ ॥ 

॥ ऋषय ऊचुः ॥ ॥ 


यदेतदभवता प्रोक्तं तत्रस्थं जलशायिनम्‌ ॥ 

बिलदवारे कथं सूत तत्र नः संशयो महान्‌ ॥ ८ ॥ 

स किल श्रूयते देवः क्षीराब्धो मधुसूदनः ॥ 

सदैव भगवाञ्छेते योगनिद्रां समाश्रितः । ९ ॥. 

कथं स भगवाञ्छेते बिलद्वारे व्यवस्थितः ॥ 
एतत्कीर्तय कार्स्न्येन परं कौतूहलं हि नः ॥ ६.२२८.१० ॥ 
॥ सूत उवाच ॥ ॥ 

सत्यमेतन्महाभागाः क्षीराब्धौ मधुसूदनः ॥ 

योगनिद्रां गतः शेते शेषपर्यंकशा यकः ॥ ११ ॥ 

स यथा तत्र क्षेत्रे तु संश्रितो भगवान्स्वयम्‌ ॥ 
जलशायिस्वरूपेण तच्छशुध्वं समाहिताः १२ ॥ 

यथा च चतुरो मासान्पूजितस्तत्र संस्थितः ॥ 

मुक्तिं ददाति पुंसां स तथा संकीर्तयाम्यहम्‌ ॥ १३ ॥ 
चत्वारोऽपि यथा मासा गईहणीया धरातले ॥ 
सर्वकर्मसु मुख्येषु यज्ञोदवा हादिषु द्विजाः ॥ १४ ॥ 
तद्वोऽहं कीर्तयिष्यामि नमस्कृत्य द्विजोतमाः ॥ 
तस्मै देवाधिदेवाय निर्गुणाय गुणात्मने ॥ १५ ॥ 
अव्यक्तायाऽप्रमेयाय सर्वदेवमयाय च ॥ 

सर्वज्ञाय कवीशाय सर्वभूतात्मने तथा ॥ १६ ॥ 


पुरासीद्दानवो रौद्रो हिरण्यकशिपुर्महान्‌ ॥ 

नारसिंहं वपुः कृत्वा विष्णुना यो निपातितः ॥ १७ ॥ 
तस्य पुत्रद्वयं जज़े सर्वलक्षणलक्षितम्‌ ॥ 
प्रहलादश्चांधकश्चैव वीर्येणाप्रतिमौ युधि ॥ १९ ॥ 
हिरण्यकशिपौ प्राप्ते परं लोकं महासुरे ॥ 
अमात्यैरभिषेकाय प्रहलादः स नियोजितः ॥ १९ ॥ 
स नैच्छत तदा राज्यं पितृपैतामहं महत्‌॥ 
समागतमपि प्राज्ञो यस्मात्तद्वो वदाम्यहम्‌ ॥ ६.२२८.२० ॥ 
दानवानां सदा दवेषो देवेन सह चक्रिणा ॥ 
न करोति पुनर्दवेषं तं समुद्दिश्य सर्वदा ॥ ॥ २१ ॥ 
एतस्मात्कारणात्सर्वे तेन त्यक्ता दितेः सुताः ॥ 
स्वराज्यमपि संत्यज्य विष्णुस्तेन समाश्रितः ॥ २२ ॥ 
ततस्तेर्दानवैः क्षुदरैर्विष्णुद्वेषपरायणैः ॥ 
अन्धकः स्थापितो राज्ये पितृपैतामहे तदा ॥ २३ ॥ 
अन्धकोऽपि समाराध्य देवदेवं चतुर्मुखम्‌॥ 
अमरत्वं ततो लेभे यावच्चन्तद्रार्कतारकम्‌ ॥ २४ ॥ 
वरपुष्टस्ततः सोऽपि चक्रे शक्रेण विग्रहम्‌ ॥ २५ ॥ 
जित्वा शक्रं महासंख्ये यज्ञांशाञ्जगृहे स्वयम्‌ ॥ 
गत्वाऽमरावतीं दैत्यो निःसार्य च शतक्रतुम्‌ ॥ 


स्वर्गेण समोपेतः स्वर्ग समहरत्तदा ॥ २६ ॥ 

शक्रोऽपि च समाराध्य शंकरं लोकशंकरम्‌ ॥ 
सर्वदेवसमोपेतो भृत्यवत्परिवर्तते ॥२७॥ 

ततः कालेन महता तस्य तुष्टः पिनाकधृक्‌ ॥ 

तं प्राह वरदोऽस्मीति वद शक्र करोमि किम्‌ ॥ २८ ॥ 
॥ इन्द्र उवाच ॥ ॥ 

अंधकेन हृतं राज्यं मम वीर्यात्सुरेशवर ॥ 

यज्ञभागैः समोपेतं हत्वाऽऽशु तत्प्रयच्छ मे ॥२९॥ 
तच्छत्वा तस्य दीनस्य भगवाञ्छशिशेखरः ॥ 

प्रोवाच तव दास्यामि राज्यं त्रैलोक्यसंभवम्‌ ॥ ६.२२८.३० ॥ 
ततः संप्रेषयामास दूतं तस्य विचक्षणम्‌ ॥ 

गणेशं वीरभद्राख्यं गत्वा तं ब्रूहि चांधकम्‌ ॥ ३१ ॥ 
ममादेशात्परित्यज्य स्वर्ग गच्छ धरातलम्‌ ॥ 
पितृपैतामहं स्थानं राज्यं तत्र समाचर ॥ ३२ ॥ 
परित्यजस्व यज्ञांशान्नो चेद्ध॑तास्मि सत्वरम्‌ ॥ 

स गत्वा चांधकं प्राह यथोक्तं शंभुना स्फुटम्‌ ॥ ३३ ॥ 
सविशेषमहाबुद्‌धिः स्वामिकार्यप्रसिद्धये ॥ 

अथ तं चाधकः प्राह प्रविहस्य महाबलः ॥ ॥ ३४ ॥ 
अवध्यो हि यथा दूतस्तेन त्वां न निहन्म्यहम्‌ ॥ 


क स्याद्वै शंकरोनाम यो मामेवं प्रभाषते ॥ ३५ ॥ 

न मां वेत्ति स कि मूढः कि वा मृत्यु मभीप्सते | ३६ ॥ 
अथवा सत्यमेवैतान्निर्विण्णो जीविताच्च सः॥ 
दरिद्रोपहतो नित्यं सर्वभोगविवर्जितः ॥ 3७ ॥ 

स्मशाने क्रीडनं यस्य भस्म गात्रविलेपनम्‌ ॥ 

भूषणं चाहयो वस्त्रं दिशो यस्य जटालका ॥ ३८ ॥ 
कस्तस्य जीवितेनार्थस्तेनेदं मां ब्रवीति सः॥ 
तस्माद्गत्वा द्रुतं ब्रूहि मदवाक्यं दूत सस्फुटम्‌॥ ३९ ॥ 
त्यक्त्वा कैलासमेनं त्वं वाराणस्यां तपः कुरु ॥ 

मया स्थानमिदं दतं कैलासं स्वसुतस्य च ॥ ६.२२८.४० ॥ 
वृकस्यापि न सन्देहो विभवेन समन्वितम्‌ ॥ 

नो चेत्प्राणान्हरिष्यामि सेंद्रस्य तव शंकर ॥ ४१ ॥ 
तच्छत्वा वीरभद्रस्तु निर्भत्स्यं च मुहुर्मुहुः ॥ 

क्रोधेन महताविष्टः कैलासं समुपाविशत्‌॥ ४२ ॥ 

ततः स कथयामास तद्वाक्यं च पिनाकिनः ॥ 

अतिक्रूरं विशेषेण तत क्रुद्धः पिनाकधृक्‌ ॥ ४३ ॥ 


इति श्रीस्कान्दे महा पुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये जलशाय्युपाख्याने 
ब्रहमदत्तवरप्रदानोद्धतान्धकासुरकृतशंकराज्ञाव 
माननवर्णनंनामाष्टाविंशत्युत्तरद्विशततमोऽध्यायः ॥ २२८ ॥ ॥ छ ॥ 


॥ सूत उवाच ॥ ॥ 


onlinesanskritbooks.com 


एतस्मिन्नंतरे शम्भुर्गणैः सर्वैः समावृतः ॥ 
इन्द्राद्यैश्च सुरैः सर्वेः क्रोधसंरक्तलोचनः ॥ 
जगाम वृषमारुह्य पुरीं चैवामरावतीम्‌ ॥ १ ॥ 
अंधकोऽपि समालोक्य संप्राप्तां देववाहिनीम्‌ ॥ 
सगणां च महादेवं परितोषं परं गतः ॥ २ ॥ 
निश्चक्रामाथ युद्धाय बल्लेन चतुरंगिणा ॥ 

वरं स्यंदनमारुहय सुश्वेताशववहं शुभम्‌ ॥ ३ ॥ 
ततः समभवदयुदधं देवानां दानवैः सह ॥ 

गणैश्च विकृताकारैमृत्युं कृत्वा निवर्तनम्‌ ॥ ४ ॥ 
एकवर्षसहस्रांतं यावद्युद्धमवर्तत ॥ 

दिनेदिने क्षयं यांति तत्र देवा न दानवाः ॥ 

ततो वर्षसहस्रांते संक्रुद्धः शशिशेखरः॥ 

त्रिशूलेन समुद्यम्य स्वहस्तेन व्यभेदयत्‌ ॥ ६ ॥ 
स विदधोऽपि स्वयं तेन त्रिशूलेन महासुरः॥ 
ब्रहमणो वरमाहात्म्यान्नैव प्राणैविर्युज्यते ॥ ७ ॥ 
ततो भूयोऽपि चोत्थाय चक्रे युद्धं महात्मना ॥ 
जघान च स संक्रुद्धो विशेषेण बहून्गणान्‌ ॥ ८ ॥ 
शंकरं ताडयामास गदाघातैमुंहुमुहुः ॥ ९ ॥ 


एवं वर्षसहस्रांतमभून्सार्दधं पिनाकिना ॥ 

रौद्र युद्धमन्धकस्य सर्वलोकभयावहम्‌ ॥ ६.२२९.१० ॥ 
त्रिशूलभिन्नो दैत्यः स यदा मृत्यु न गच्छति ॥ 
उत्थायोत्थाय कुरुते प्रहारान्गदया बली ॥ ११ ॥ 
तथा तं शंकरो ज़ात्वा मृत्युना परिवर्जितम्‌॥ 

ब्रहमणो वरदानेन सर्वेषां च दिवौकसाम्‌॥ १२ ॥ 
ततो निर्भिद्य शूत्राग्रैः प्रोत्क्षिप्य गगनांगणे ॥ 
छत्रवद्धारयामास लंबमानमधोमुखम्‌ ॥ 

अक्षरद्रुधिरं भूमौ गात्रेभ्यो वरष्मसंभवम्‌ ॥ १३ ॥ 
यावदवर्षसहस्रांते चर्मास्थि स्नायुरेव च ॥ 

धातुत्रयं स्थितं तस्य नष्टमन्यच्चतुष्टयम्‌ ॥ १४ ॥ 
स जञात्वा बल संहीनमात्मानं धातुसंक्षयात्‌ ॥ 
सामोपायं ततश्चके स्तुत्वा सार्धं पिनाकिना ॥ १५ ॥ 
॥ अन्धक उवाच ॥ ॥ 

न त्वं देवो मया ज्ञातो वाग्दुष्टेन दुरात्मना ॥ 
इंट्गवीर्यसमोपेतस्तद्युक्तं भवता कृतम्‌ ॥ १६ ॥ 
अनुरूपं मदांधस्याविवेकस्य सुरोत्तम ॥ 
स्ववीर्यमदयुक्तस्य विवेक रहितस्य च ॥ १७ ॥ 
दुर्विनीतः श्रियं प्राप्य विद्यामैश्वर्यमेवच ॥ 


न तिष्ठति चिरं काल्रं यथाऽहं मदगर्वितः ॥ १८ ॥ 

पापोऽहं पापकर्माऽहं पापात्मा पापसंभवः ॥ 

त्राहि मां देव ईशान सर्वपापहरो भव ॥ १९ ॥ 
दुःखितोऽहं वराकोऽहं दीनोऽहं शक्तिवजितः ॥ 
त्रातुमईसि मां देव प्रपन्नं शरणं विभो ॥ ६.२२९.२० ॥ 
दुष्टोऽहं पापयुक्तोऽहं सांप्रतं परमेश्वर ॥ 

तेन बुद्धिरियं जाता तवोपरि ममानघ ॥ २१ ॥ 
सर्वपापक्षये जाते शिवे भवति भावना ॥ २२ ॥ 
नाममात्रमपि त्र्यक्ष यस्ते कीर्तयति प्रभो ॥ 

सोऽपि मुक्तिमवाप्नोति किं पुनः पूजने रतः ॥ २३ ॥ 
तव पूजा विहीनानां दिनान्यायांति यांति च ॥ 

यानि देव मृतानां च तानि यांति न जीवताम्‌ ॥ २४ ॥ 
कुष्ठी वा रोगयुक्तो वा पंगुर्वा बधिरोऽपि वा ॥ 

मा भूत्तस्य कुल्ले जन्म शंभुर्यत्र न देवता ॥ २५ ॥ 
तस्मान्मोचय मां देव स्वागतं कुरु सांप्रतम्‌ ॥ 

गतो मे दानवो भावस्त्यकतं राज्यं तथा विभो ॥ । २६ ॥ 
त्यक्ताः पुत्राश्च पौत्राश्च पत्न्यश्च विभवैः सह ॥ 

त्रिः सत्येन सुरश्रेष्ठ तव पादौ स्पृशाम्यहम्‌ ॥ २७ ॥ 
तस्य तद्वचनं श्रुत्वा ज़ात्वा तं गतकल्मषम्‌॥ 


उत्तार्य शनकैः शूलादविनयावनतं स्थितम्‌॥२८॥ 

ततो नाम स्वयं चक्रे भृंगिरीटिरिति प्रभुः॥ 

अब्रवीच्च सदा मे त्वं वल्लभः संभविष्यसि॥२९॥ 

नन्दिनोऽपि गजास्यस्य महाकालस्य पुत्रक॥ 

तिष्ठ सौम्य मया सौख्यं न स्मरिष्यसि बांधवान्‌॥६.२२९.३०॥। 
स तथेति प्रतिज्ञाय प्रणम्य शशिशेखरम्‌ ॥ 

तस्थौ सर्वगणैर्युक्तः प्रभुसंश्रयसंयुतः ॥ ३१ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटकेशवर 
क्षेत्रमाहात्म्ये भृंगीरिट्युत्पत्तिवर्णनंनामैकोनत्रिंशदुत्तरद्विशततमोऽध्यायः ॥ २२९ ॥ 
॥९॥ 


॥ सूत उवाच ॥ ॥ 

एवं गणत्वमापन्ने हयन्धके दानवोत्तमे ॥ 

तस्य पुत्रो वृकोनाम निरुत्साहो द्विषज्जये ॥ १ ॥ 
भयेन महता युक्तो हतशेषैश्च दानवैः ॥ 

प्रविवेश समुद्रांतं सुदुर्गं ब्राहमणोत्तमाः ॥ २ ॥ 
ततः शक्रः प्रहृष्टात्मा प्रणम्य वृषभध्वजम्‌ ॥ 
तस्यादेशं समासाद्य प्रविवेशामरावतीम्‌ ॥ ३ ॥ 
चकार च सुखी राज्यं त्रैलोक्येऽपि द्विजोत्तमाः॥ 
यज्ञभागान्पुनर्लैभे यथार्थं च धरातले ॥ ४ ॥ 
एतस्मिन्नेव काल्रे तु हयंधकस्य सुतो वृकः ॥ 


निष्क्रम्य सागरातूर्णं जंबुद्वीपं समागतः ॥५॥ 

हाटकेश्वरजं क्षेत्र॑ मत्वा पुण्य सुसिद्धिदम्‌ ॥ 

पित्रा यत्र तपस्तप्तमंधकेन दुरात्मना ॥ ६ ॥ 
सगुप्तस्तु तपस्तेपेऽयथा वेत्ति न कश्चन ॥ 
ध्यायमानः सुरश्रेष्ठं भक्त्या कमल्संभवम्‌ ॥७॥ 
यावद्वर्षसहस्रांतं जलाहारो द्वितीयकम्‌ ॥ 

तपस्तेपे स दैत्येन्द्रो ध्यायमानः पितामहम्‌ ॥ ८ ॥ 
वायुभक्षस्ततो जातस्तावत्कालं द्विजोत्तमाः ॥ 
अंगुष्ठाग्रेण भूपृष्ठं स्पर्शमानो जितेन्द्रियः ॥ ९ ॥ 
एवं च पञ्चमे प्राप्ते सहस्रे द्विजसत्तमाः ॥ 

ब्रहमा तस्य गतस्तुष्टिं दृष्ट्वा तस्य तपो महत्‌ ॥ ६.२३०.१० ॥ 
ततोऽब्रवीत्तमागत्य तां गर्ती ब्राहमणोत्तमाः ॥ 

भोओ वृक निवर्तस्व तपसोऽस्मात्सुदारुणात्‌ ॥ ११ ॥ 
वरं वरय भ्रं ते यो नित्यं मन सि स्थितः ॥ १२ ॥ 
॥ वृक उवाच ॥ ॥ 

यदि तुष्टोऽसि मे देव यदि देयो वरो मम ॥ 
जरामरणहीनं मां तत्कुरुष्व पितामह ॥ १३ ॥ 

॥ श्रीब्रहमोवाच ॥ ॥ 

मम प्रसादतो वत्स जरामरणवर्जितः ॥ 


भविष्यसि न सन्देहः सत्यमेतन्मयोदितम्‌ ॥ १४ ॥ 

एवमुक्त्वा ततो ब्रह्मा तत्रैवांतरधी यत ॥ 

वृकोऽपि कृतकृत्यस्त्वागतश्च स्वगृहं पितुः ॥ १५ ॥ 
गिरिं रैवतकं नाम सर्वर्तुकुसुमोज्ज्वलम्‌ ॥ 

तत्र गत्वा निजामात्यैः समं मन्त्रय च सत्व रम्‌ ॥ 
इन्द्रोपरि ततश्चक्रे यानं युद्धपरीप्सया ॥ १६ ॥ 
इंद्रोऽपि च परिज्ञाय दानवं तं महाबलम्‌ ॥ 
जरामृत्युपरित्यक्तं प्रभावात्परमेष्ठिनः ॥ १७ ॥ 
परित्यज्य भयाच्चैव पुरीं चैवामरावतीम्‌ ॥ 
ब्रहमलोकं गतस्तूर्णं देवैः सर्वैः समन्वितः ॥ १८ ॥ 
एतस्मिन्नंतरे प्राप्तो वृकश्च त्रिदशालये ॥ 
ससैन्यपरिवारेण प्रहृष्टेन समन्वितः ॥ १९ ॥ 
ततश्चैंद्रपदे तस्मिन्स्वयमेव व्यवस्थितः ॥ 
शुक्रात्प्राण्याभिषेकं च पुष्पस्नानसमुद्‌भवम्‌ ॥ ६.२३०.२० ॥ 
सोऽभिषिक्तस्तु शुक्रेण देवराज्यपदे वृकः॥ 
स्थापयामास दैतेयान्देवतानां पदेषु च॥ २१॥ 
आदित्यानां वसूनां च रुद्राणां मरुतामपि॥ 
यज्ञभागकृते विप्राः शुक्रशासनमाश्रिताः॥२२॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये जलशाय्युपाख्याने वृकेन्द्रराज्यलंभनवर्णनंनाम 
त्रिंशदुत्तरद्विशततमोऽध्यायः॥२३०॥ 

॥सूत उवाच॥ 

वृको5पि तत्समासादय राज्यं त्रैलोक्यसंभवम्‌॥ 
यद्वच्छया जगत्सर्व समाज़ापयत्तदा॥१॥ 
सोंऽधकस्य बले वीर्ये धैर्ये कोपे च दानवः॥ 
सहस्रगुणितश्चासीद्रौद्रः परमदारुणः॥२॥ 
एतस्मिन्नंतरे कश्चिन्न मर्त्यो यजति क्षितौ॥ 
न होमं नैव जाप्यं च देत्याञ्ज्ञात्वा सुरास्पदे॥३॥ 
अथ यः कुरुते धर्म होमं वा जपमेव वा। 
सुगुप्तस्थानमासाद्य करोत्यमरतुष्टये॥४॥ 

अथ स्वर्गस्थिता दैत्या यज्ञभागविवर्जिताः॥ 
तथा मर्त्योदभवैर्भागैः संदेहं परमं गताः॥५॥ 
ततः कोपपरीतात्मा प्रेषयामास दानवः॥ 
मर्त्यलोके चरान्गुप्तान्निपुणांश्चाब्रवीत्ततः॥६॥ 
यः कश्चिद्देवतानां च प्रगृहणाति करोति च॥ 
तदर्थं यजनं होमं दानं वा पृथिवीतले॥ 

स च वध्यश्च युष्माभिर्मम वाक्यादसंशयम्‌॥७॥ 
अथ ते तदवचः श्रुत्वा दानवा बलवत्तराः॥ 

गत्वा च मेदिनीपुर्ष्ठं गुप्ताः सर्प॑ति सर्वतः॥८॥ 


यं कञ्चिद्वीक्षयंतिस्म जपहोमपरायणम॥ 

स्वाध्यायं वा प्रकुर्वाणं तं निघ्नंति शितासिभिः॥ ९॥ 
एतस्मिन्नेव काले तु सांकृतिर्मुनिसत्तमः | 

गुप्तश्चक्रे ततस्तस्यां गर्तायां छन्नवर्ष्मकः॥ 

यत्र पूर्वं तपस्तप्तं वृकेण च दविजाः पुरा॥६.२३१.१०॥ 
अथ ते तं तदा हृष्ट्वा तदगुहायां व्यवस्थितम्‌॥ 
भर्त्समानास्तपस्तच्च प्रोचुश्च परुषाक्षरैः॥११॥ 
इष्ट्वा तस्याग्रतः संस्थां गन्धपुष्पैश्च पूजिताम्‌॥ 
वासुदेवात्मिकां मूर्तिं चतुर्हस्तां द्विजोत्तमाः॥१२॥ 
ततस्ते शस्त्रमुद्यम्य निर्जघ्नुस्तं क्रुधान्विताः॥ 

न शेकुस्ते यदा हंतुं संवृतं विष्णुतेजसा॥ 

कुण्ठतां सर्वशस्त्राणि गतानि विमलान्यपि॥१३॥ 
अथ वैलक्ष्यमापन्ना निर्विण्णाः सर्व एव ते॥ 

तां वार्ता दानवेन्द्राय वृकायोचुश्च ते तदा॥१४॥ 
कश्चिद्विप्रः समाधाय वैष्णवीं प्रतिमां पुरः॥ 
तपस्तेपे महाभाग क्षेत्रे वै हाटकेश्वरे॥१५॥ 

यत्र त्वया तपस्तप्तं भीत्या सर्वदिवौकसाम्‌॥ 

अपि चौर्येण चास्माकं तपस्तपति तारृशम्‌॥ १६॥ 
येन सर्वाणि शस्त्राणि कुण्ठतां प्रगतानि च॥ 


तस्य गात्रे प्रहारैश्च तस्मात्कुरु यथोचितम्‌॥ १७॥ 

तेषां तद्वचनं श्रुत्वा वृकः कोपसमन्वितः॥ 

जगाम सत्वं तत्र यत्रासौ सांकृतिः स्थितः॥१८॥ 

स गत्वा वैष्णवी मूर्तिं तामुत्क्षिप्य सुदूरतः॥ 
श्वभ्रादबहिः प्रचिक्षेप भर्त्समानः पुनः पुनः॥१९॥ 
जघान पादघातेन दक्षिणेनेतरेण तम्‌॥ 

अब्रवीन्मम वध्यस्त्वं यन्मच्छत्रुं जनार्दनम्‌॥६.२३१.२०॥ 
संपूजयसि चौर्येण तेन प्राणान्हराम्यहम्‌॥ 

एवमुक्त्वाथ खड्गेन तं जघान स दैत्यपः॥२१॥ 
ततस्तस्य स खड्गस्तु तीक्ष्णोऽपि द्विजसत्तमाः॥ 
तस्य काये प्रहीणस्तु शतधा समपद्यत॥२२॥ 

ततः कोपपरीतात्मा तं शशाप स सांकृतिः॥२३॥ 
यस्मात्पाप त्वयाहं च पादघातैः प्रताडितः ॥ 

तस्मात्ते पततां पादौ सद्य एव धरातले ॥ २४ ॥ 

॥ सूत उवाच ॥ ॥ 

उक्तमात्रे ततस्तेन पादौ तस्य द्विजोत्तमाः ॥ 

पतितौ मेदिनीपृष्ठे पंचशीर्षाविवोरगौ ॥ २५ ॥ 
एतस्मिन्नेव काले तु आक्रन्दः सुमहानभूत्‌ ॥ 

वृकस्य सैनिकानां च नारीणां च विशेषतः ॥ ॥ २६ ॥ 


अथ देवाः परिज्ञाय तं तदा पंगुतां गतम्‌ । 

आगत्य मेरुपृष्ठं च निजघ्नुस्तत्परिग्रहम्‌ ॥ २७ ॥ 
हतशेषाश्च दैत्यास्ते पातालांतःसमा गताः ॥ 

वृकोऽपि पंगुतां प्राप्तस्तस्थौ तपसि सुस्थिरम्‌ ॥ २८ ॥ 
सर्वैरंतःपुरैः सार्धं दुःखशोकसमन्वितः ॥ 

इन्द्रोऽपि प्राप्तवान्राज्यं तदा निहत कंटकम्‌ ॥ २९ ॥ 
धर्मक्रियाः प्रवृत्ताश्च ततो भूयो रसातल्ले ॥ ६.२३१.३० ॥ 
अथ दीर्घेण कालेन तस्य तुष्ट: पितामहः ॥ 

उवाच तत्र चागत्य गर्तामध्ये द्विजोत्तमाः ॥ ३१ ॥ 
वृक तुष्टोऽस्मि ते वत्स वरं वरय सुव्रत ॥ 

अहं दास्यामि ते नूनं यद्यपि स्यात्सुदुर्लभम्‌ ॥ ३२ ॥ 
॥ वृक उवाच ॥ ॥ 

यदि तुष्टोऽसि मे देव यदि देयो वरो मम ॥ 

पाददानं तदा देव मम ब्रहमन्समाचर ॥ 

पंगुता याति शीघं मे येनेयं ते प्रसादतः ॥ ३३ ॥ 
तच्छ्रत्वा तं समानीय सांकृतिं तत्र पदमजः ॥ 

प्रोवाच सांत्वपूर्वं च वृकस्यास्य द्विजोत्तम ॥ ३४ ॥ 
मदवाक्यात्पंगुता याति येनास्य त्वं तथा कुरु ॥ ३५ ॥ ॥ 
॥ सांकृतिरुवाच ॥ ॥ 


अनृतं नोक्तपूर्वं मे स्वैरेष्वपि पितामह ॥ 

ज्ञायते देवदेवेश तत्कथं तत्करोम्यहम्‌ ॥ ३६ ॥ 

॥ ब्रहमोवाच ॥ ॥ 

मम भकितिपरो नित्यं वृकोऽयं दैत्यसत्तमः ॥ 

पौत्रस्त्वं दयितो नित्यं तेन त्वां प्रार्थयाम्यहम्‌ ॥ ३७ ॥ 
तव वाक्यं च नो मिथ्या कर्तु शक्रोमि सन्मुने ॥ ३८ ॥ 
॥ सांकृतिरुवाच ॥ ॥ 

एष दैत्यः सुदुष्टात्मा देवानामहिते स्थितः ॥ 
विशेषादवासुदेवस्य पुरोर्मम महात्मनः ॥ ३९ ॥ 
पंगुतामईति प्रायः पापात्मा द्विजदूषकः ॥ 

बलेन महता युक्तो जरामरणवर्जितः ॥ ६.२३१.४० ॥ 
पुरा कृतस्त्वया देव स चेत्पादाववाप्स्याति ॥ 

हनिष्यति जगत्सर्वं सदेवासुरमानुषम्‌ ॥ ४१ ॥ 
तस्मात्तिष्ठतु तद्रूपो न कल्पं क्तुमहसि ॥ 

त्वयापि चिन्ता कतव्या त्रैलोक्यस्य यतः प्रभो ॥ ॥ ४२ ॥ 
॥ ब्रहमोवाच ॥ ॥ 

प्रावृट्काले तु सञ्जाते यानं कर्तुं न युज्यते ॥ 
विजिगीषोर्विशेषेण मुक्त्वा शीतातपागमम्‌ ॥ ४३ ॥ 
तस्माच्च चतुरो मासान्वार्षिकान्पादसंयुतः ॥ 


अगम्यः सर्वलोकानां कुर्यात्कर्माणि धैर्यतः ॥ ४४ ॥ 

तदभूयात्पादसंयुक्तः स वृको दान वोत्तमः ॥ 

येन क्षेमं च देवानां दविजानां जायते द्विज ॥ ४५ ॥ 
एवं कृते न मिथ्या ते वाक्यं विप्र भविष्यति ॥ 
फलं च तपसस्तस्य न वृथा संभविष्यति ॥ ४६ ॥ 
॥ सूत उवाच ॥ ॥ 

बाढमित्येव तेनोक्ते सांकृतेन महात्मना ॥ 
उत्थितौ सहसा पादौ तस्य गात्रात्पुनर्नवौ॥ ४७ ॥ 
पुनश्च दानवो रौद्रः पशुत्वं समपद्यत॥ 

तस्यामेव तु गर्तायां संतिष्ठति दविजोत्तमाः॥४८॥ 
मासानष्टौ स दुःखेन सकलत्रः सबांधवः ॥ 
स्मरमाणो महद्वैरं दैवैः सार्धं दिवानिशम्‌॥४९॥ 
अन्यांश्च चतुरो मासान्निष्क्रम्य स रुषान्वितः॥ 
सदा पीडयते देवान्सहेंद्रान्मानुषानपि ॥६.२३१.५॥। 
विध्वंसयति सर्वाणि धमस्थानानि यानि च ॥५१॥ 
विध्वंसयति देवानां स्त्रियो मासचतुष्टयम्‌ ॥ 
उद्यानानि च सर्वाणि सपुराणि गृहाणि च ॥५२॥ 
ततो देवाः समभ्येत्य देवदेवं जनार्दनम्‌ ॥ 
क्षीराब्धौ संस्थितं नित्यं शेषपर्यकशायिनम्‌॥५३॥ 


चतुरो वार्षिकान्मासांस्तत्र स्थित्वा तर्दतिके ॥ 

मासानष्टौ पुनर्जग्मुस्त्रिदिव प्रति निर्भयाः ॥ ५४ ॥ 
तस्मिन्पंगुत्वमापन्ने दैत्ये परमदारुणे ॥ 
कस्यचित्त्वथ कालस्य देवराजो बृहस्पतिम्‌ ॥ 

प्रोवाच दुःखसंतप्त आषाढांते सुरो त्तमः ॥ ५५ ॥ 
गुरो स मासः संप्राप्तः प्रावृट्कालो भयावहः ॥ 
आगमिष्यति यत्रासौ लब्धपादो वृकासुरः ॥५६॥ 
गन्तव्यं च ततोऽस्माभिः क्षीरोदे केशवालये ॥ 

मैवं दीनैस्तथा भाव्यं पराश्रयनिवासिभिः ॥ ५७ ॥ 
स्वगृहाणि परित्यज्य शयनान्यासनानि च ॥ 
वाहनानि विचित्राणि यच्चान्य द्दयितं गृहे ॥ ५८ ॥ 
तस्मात्कथय चास्माकमुपायं कञ्चिदेव हि ॥ 

व्रतं वा नियमं वाथ होमं वा मुनिसत्तम ॥ ५९ ॥ 
अशून्यं शयनं येन स्वकलत्रेण जायते ॥ 

तथा न गृहसंत्यागः स्वकीयस्य प्रजायते ॥ ६.२३१.६० ॥ 
निर्विण्णोऽहं निजस्थानभ्रंशाद्दविजवरोत्तम ॥ 

वर्षेवर्षे च सम्प्राप्ते स्थानकस्य च्युतिर्भवेत्‌ ॥ ६१ ॥ 
पुनर्भूमौ शयिष्यामि यावन्मासचतुष्टयम्‌ ॥ 
निष्कलत्रो भयोदविग्नो ब्रह्मचर्यपरायणः ॥ ६२ ॥ 


तस्य तद्वचनं श्रुत्वा भयात॑स्य बृहस्पतिः ॥ 

प्रोवाच सुचिरं ध्यात्वा ततो देवं शतक्रतुम्‌ ॥ ६३ ॥ 
अशून्यशयनंनाम व्रतमस्ति महत्तपः ॥ 
विष्णोराराधनार्थाय तत्कुरुष्व समा हितः ॥ ६४ ॥ 

देवो यत्रास्ति विष्णुः स क्षीराब्धौ मधुसूदनः ॥ 
जलशायी जगद्योनिः स दास्यति हितं च ते ॥ ६५ ॥ 
यथा न शून्यं शयनं गृह भंगः प्रजायते ॥ 
सर्वशत्रुविनाशश्च तत्प्रसादेन वासव ॥ ६६ ॥ 

॥ सूत उवाच ॥ ॥ 

तस्मिन्व्रते ततश्चीर्णे हयशून्यशयनात्मके ॥ 

तुतोष भगवान्विष्णुस्ततः प्रोवाच देवपम्‌ ॥ ६७ ॥ 

शक्र तुष्टोऽस्मि भद्र ते वरं वरय सुव्रत ॥ 

व्रतेनानेन चीर्णेन चातुर्मास्योदभवेन च ॥ 

तस्मात्प्रार्थय देवेन्द्र नित्यं यन्मनसि स्थितम्‌ ॥ ६८ ॥ 
॥ इन्द्र उवाच ॥ ॥ 

कृष्ण जानासि त्वं चापि यश्च मेऽत्र पराभवः ॥ 

क्रियते दानवेन्द्रेण वृकेण सुदुरात्मना ॥ ६९ ॥ 
ममाष्टमासिकं राज्यं त्रैलोक्येऽपि व्यवस्थितम्‌ ॥ 
शेषांश्च चतुरो मासान्वर्षेवर्षे समेति सः ॥ ६.२३१.७० ॥ 


एवं ज्ञात्वा सुरश्रेष्ठ दयां कृत्वा ममोपरि ॥ 

तथा कुरु यथा राज्यं मम स्यात्सार्वकालिकम्‌ ॥ ७१ ॥ 
॥ विष्णुरुवाच ॥ ॥ 

अजरश्चामरश्चापि स कृतः पदमयोनिना ॥ 

तत्कथ जीवमानेन तेन राज्यं भवेत्तव ॥ ७२ ॥ 

परं तथापि देवेन्द्र करिष्यामि हितं तव ॥ ७३ ॥ 
क्षीरार्णवं परित्यज्य हाटकेश्वरसंज़िते ॥ 

क्षेत्रे गत्वा समं लक्ष्म्या तस्योपरि ततः परम्‌ ॥ ७४ ॥ 
करिष्यामि त्वहं शक्र शयनं यत्नमास्थितः ॥ 

यावच्च चतुरो मासान्यथा स न चलिष्यति ॥ ७८५ ॥ 
तस्मात्स्थानात्सहस्राक्ष मदभारेण प्रपीडितः ॥ 

वर्षेवर्षे सदा कार्य मया तत्सुहितं तव ॥ ७६ ॥ 
तस्मादगच्छाधुना स्वर्गे कुरु राज्यमकंटकम्‌ ॥ 

प्रावृट्‌ काले तु संप्राप्ते न भीः कार्या तदुद्भवा ॥ ७७ ॥ 
यो मां तत्र शयानं तु व्रतेनानेन देवप॥ 

पूजयिष्यति सदभक्त्या तस्य दास्यामि वांछितम्‌ ॥ ७८ ॥। 
॥ सूत उवाच ॥ 

एवमुक्त्वा हृषीकेशो विससर्ज शतक्रतुम्‌ ॥ 
निःशेषभयनिर्मुक्तं स्वराज्यपरिवृद्धये ७९॥ 


आषाढस्य सिते पक्ष एकादश्या दिने सदा॥ 

हाटकेश्वरजे क्षेत्रै तत्रागत्य स्वयं विभुः ॥ ६.२३१.८० ॥ 
वृकोपरि ततश्चक्रे शयनं यत्नमास्थितः ॥ 
तेनाक्रांतस्ततः सोऽपि शक्नोति चलितु न हि ॥ ८१ ॥। 
मृतप्रायस्ततो नित्यं तदभारेण प्रपीडितः ॥ 

कार्तिकस्य सिते पक्ष एकादश्या दिने स्थिते ॥ ८२ ॥ 
उत्थानं कुरुते विष्णुः क्षीरोदं प्रति गच्छति ॥:श। 
सोऽपि सांकृतिशापेन वृकः पंगुत्वमाप्नुयात्‌ ॥ ८३ ॥ 
एवं च चतुरो मासान्न त्यजेच्छयनं हरिः ।| 
भयात्तस्यासुरेंद्रस्य दानवस्य दुरात्मनः ॥ ॥ ८४ ॥ 

तत्र मर्त्यैः क्रिया सर्वाः क्रियते न मखोदभवाः ॥ 
यस्मात्स यज्ञपुरुषो न सुप्तो भागमश्नुते ॥ ८५ ॥ 
तथा यज्ञाश्च ये सर्वे क्त्वयादानादि काः शुभाः ॥ 

ते सर्वे न क्रियंते च चूडाकरणपूर्वकाः ॥ ८६ ॥ 
मुक्त्वान्नप्राशनंनाम सीमंतोन्नयन तथा ॥ 

तस्मात्सुप्ते जगन्नाथे ताः सर्वाः स्युर्वृथा दविजाः ॥ ८७ ॥ 
व्रतं वा नियमं वाथ तस्मिन्यः कुरुते नरः ॥ 

प्रसुप्ते देवदेवेशे तत्सर्वं निष्फल्रं भवेत्‌ ॥८८॥ 
तस्मात्सर्वप्रयत्नेन संप्रसुप्ते जनार्दने ॥ 


व्रतस्थैर्मानवैर्भाव्यं तस्य देवस्य तुष्टये ॥ ८९ ॥ 

एकादश्यां दिने प्राप्ते शयने बोधने हरेः ॥ 
यत्किंचित्क्रियते कर्म श्रेष्ठं तच्चाक्षयं भवेत्‌ ॥ ६.२३१.९० ॥ 
किंवात्र बहुनोक्तेन क्रियते यदव्रतं नरैः ॥ 

तेन तुष्टिं परां याति दैत्योपरि स्थितो हरिः ॥९१॥ 
एवं स भगवान्प्राह सुप्तस्तत्र जनार्दनः ॥ 

किं वा तस्य ज्वरो जातो महती वेदनापि च ॥ ९२ ॥ 
तस्मिन्नहनि पापात्मा योन्नमश्नाति मानवः ॥ 
तस्मात्सर्वप्रयत्नेन संप्राप्ते हरिवासरे ॥ ९३ ॥ 
अन्यस्मिन्नपि भोक्तव्यं न नरेण विजानता ॥ 

किं पुनः शयनं यत्र कुरुते यत्र बोधनम्‌ ॥ ९४ ॥ 

॥ सूत उवाच ॥ ॥ 

एतद्वः सर्वमाख्यातं यत्पृष्टोऽस्मि द्विजो ततमाः ॥ 
हाटकेश्वरजे क्षेत्रे यस्माच्छेते जनार्दनः ॥ ९५ ॥ 
क्षीराब्धिं संपरित्यज्य सदा मासचतुष्टयम्‌ ॥ 

श्रूयतां च फलं यत्स्यात्तस्मिन्नाराधिते विभो ॥ ९६ ॥ 
चतुरो वार्षिकान्मासान्यस्तं पूजयते विभुम्‌ ॥ 

व्रतस्थः स नरो याति यत्र देवः स संस्थितः ॥ ९७ ॥ 
किं दानेर्बहुभिर्दतैः किं व्रतैः किमुपोषितैः ॥ 


तत्र यः पुंडरीकाक्षं सुप्तं पूजयति ध्रुवम्‌ ॥ ९८ ॥ 

इति श्रीस्कांदे महापुराण एकाशीतिसाहस्यां संहितायां षष्ठे नागरखण्डे हाटकेश्व 
रक्षेत्रमाहात्म्ये जलशाय्युपाख्यान 
एकादशीव्रतमाहात्म्यवर्णनंनामैकत्रिंशदुत्तरद्विशततमोऽध्यायः । २३१ ॥ 


॥ ऋषय ऊचुः ॥ ॥ 

प्रसुप्ते देवदेवेशे शंखचक्रगदाधरे ॥ 

यच्चान्यदपि कर्तव्यं नियमो व्रतमेव वा ॥ १ ॥ 
होमो वाथ जपो वाथ दानं वा तद्वदस्व नः ॥ 

॥ सूत उवाच ॥ 

यः कश्चिन्नियमो विप्राः प्रसुप्ते गरुडध्वजे ॥ २ ॥ 
अनंतफलदः स स्यादित्युवाच पितामहः ॥ 
तस्मात्सर्वप्रयत्नेन कश्चिद्‌बाहयो विजानता ॥ ३ ॥ 
नियमो वा जपो होमः स्वाध्यायो व्रतमेव वा ॥ 
कर्तव्यं ब्राहमणश्रेष्ठास्तुष्ट्यर्थं चक्रपाणिनः ॥ ४ ॥ 
चतुरो वार्षिकान्मासानेकभक्तेन यो नयेत्‌ ॥ 
वासुदेवं समुद्दिश्य स धनी जायते नरः ॥ ५ ॥ 
नक्षत्रैर्भोजनं कुर्याद्यः प्रसुप्ते जनार्दने ॥ 

स धनी रूपसंपन्नः सुमतिश्च प्रजायते ॥ ६ ॥ 
एकांतरोपवासैश्च यो नयेद्दविजसत्तमाः ॥ 

चतुरो वार्षिकान्मासान्वैकुंठे स सदा वसेत्‌ ॥ ७ ॥ 


षष्ठान्नकालभोजी स्यादयः प्रसुप्ते जनार्दने ॥ 

राजसूयाश्वमेधाभ्यां स कृत्स्नं फलमाप्नुयात्‌॥ ८ ॥ 
त्रिरात्रोपोषितो यस्तु चतुर्मासान्सदा नयेत्‌ ॥ 

न स भूयोऽपि जायेत संसारे5त्र कथंचन ॥ ९ ॥ 
सायंप्रातः परो भूत्वा चतुर्मासान्सदा नयेत्‌॥ 
अग्निष्टोमस्य यज्ञस्य स फलं लभते नरः ॥ ६.२३२.१० ॥ 
अयाचितं चरेद्यस्तु प्रसुप्ते मधुसूदने ॥ 

न विच्छेदो भवेत्तस्य कदाचित्सह बंधुभिः ॥ ११ ॥ 
तैलाभ्यंगं च यो जह्यादघृताभ्यंगं विशेषतः ॥ 

चतुरो वार्षिकान्मासान्स स्वर्गे भोगभागभवेत्‌ ॥ १२ ॥ 
ब्रहमचर्येण यो मासांश्चतुरोऽपि नयेन्नरः ॥ 
विमानवरमारूढः स स्वर्गे स्वेच्छया वसेत्‌ ॥ १३ ॥ 
यः स्नानं चतुरो मासान्कुरुते तैलवर्जितम्‌ ॥ 
मधुमांसपरित्यागी स भवेन्मुक्तिभाक्सदा ॥ १४ ॥ 
वर्जयेच्छावणे शाकं दधि भाद्रपदे च यः ॥ 
क्षीरमाश्वयुजे मासि कार्तिके च सदामिषम्‌॥ १८ ॥ 
न स॒ पापेन लिप्येत संवत्सरकृते पुनः ॥ 

एतत्प्राह द्विजश्रेष्ठा मनुः स्वायंभुवो वचः ॥ १६ ॥ 
शाके संक्रमते ब्रह्मा श्रावणे मासि संस्थिते ॥ 


दध्नि भाद्रपदे विष्णुः क्षीरे चाश्वयुजे हरः ॥ १७ ॥ 

त्रयो5पि कार्तिके मासि संक्रमंति तथा55मिषे ॥ 
तस्मादेतान्स देवेषु सर्वथा परिवर्जयेत्‌ ॥ १८ ॥ 

यः कांस्यं वर्जयेन्मर्त्यः प्रसुप्ते गरुडध्वजे ॥ 

स फलं प्राप्नुयात्कृत्स्नं वाजपेयातिरात्रयोः ॥ १९ ॥ 
अक्षारलवणाशी च यो भवेदब्राहमणोत्तमः ॥ 

तस्यापि सकलाः पूर्ताः प्रभवंति सदा ततः ॥ ६.२३२.२० ॥ 
यो होमं चतुरो मासान्प्रकरोति तिल्लाक्षतैः ॥ 
स्वाहांतेर्वैष्णवैर्मत्रैन स रोगेण युज्यते ॥ २१ ॥ 

यो जपेत्पौरुषं सूक्तं स्नात्वा विष्णोः स्थितोऽग्रतः ॥ 
मतिस्तस्य विवर्धेत शुक्लपक्षे यथोडुराट्‌ ॥ २२ ॥ 
शतमष्टोत्तरं यावत्फलहस्तः प्रदक्षिणाम्‌ ॥ 

करोति विष्णोमाँनेन न स पापेन लिप्यते ॥ २३ ॥ 
मिष्टान्नं ब्राहमणेंद्राणां यो ददाति स्वशक्तितः ॥ 
विशेषात्कार्तिके मासि सोऽग्निष्टोमफलं लभेत्‌॥ २४ ॥ 
यः स्वाध्यायं चतुर्वेदैर्विष्णोरायतने चरेत्‌ ॥ 

चतुरो वार्षिकान्मासान्स विदवान्सर्वदा भवेत्‌ ॥ २५ ॥ 
नृत्यगीतादिकं यश्च कुर्याद्विष्णोः सदा गृहे ॥ 
अप्सरसोऽस्य कुर्व॑ति पुरतः स्वर्गतस्य च ॥ २६ ॥ 


यस्तु रात्रिदिनं विप्रो नृत्यगीतादिकं ददेत्‌ ॥ 


onlinesanskritbooks.com 


चतुरो वार्षिकान्मासान्स गन्धर्वत्वमाप्नुयात्‌ ॥ २७ ॥ 
एते च नियमाः सर्वे शक्यंते यदि भो दविजाः ॥ 

कतुं च चतुरो मासानेकस्मिन्वाऽपि कात्तिके ॥ २८ ॥ 
तथापि चैव कर्तव्यं लोकद्‌वयमभीप्सता ॥ 

कार्तिक्यां ब्राहमणश्रेष्ठा वैष्णवैः पुरुषैरिह ॥ २९ ॥ 
कांस्यं मांसं क्षुरं क्षौद्रं पुनर्भोजनमैथुने ॥ 

कार्तिके वर्जयेद्यस्तु य एतान्ब्राहमणः सदा ॥ ६.२३२.३० ॥ 
पूर्वोक्तानां तु सर्वेषां नियमानां फलं लभेत्‌ ॥ ३१ ॥ 

अथ यः कार्तिके मासि प्रासादस्योपरि दविजाः ॥ 
जलशाय्याख्यदेवस्य कलशे दीपकं ददेत्‌॥ 
पूर्वोक्तनियमानां च स षण्णां फलभागभवेत्‌ ॥ ३२ ॥ 
यद्यदिष्टतमं किंचि त्सुप्राप्यं चैव यदभवेत्‌ ॥ 
नियमस्तस्य कर्तव्यश्चातुर्मास्ये शुभार्थिभिः ॥ ३३ ॥ 
नियमे च कृते ददयादब्राहमणाय तदेव हि ॥ 

नियमस्तु कृतो यस्य स्वशक्त्या स्यात्फलं ततः ॥ ३४ ॥ 
यो विना नियमं मर्त्या व्रतं वा जाप्यमेव वा ॥ 
चतुर्मासान्नयेन्मूर्खो जीवन्नपि मृतो हि सः ॥३५॥ 

यथा काक यवाः प्रोक्ता यथारण्यास्तिलोदभवाः ॥ 


नाममात्रप्रसिदधाश्च तथा ते मानवा भुवि ॥ ३६ ॥ 

तस्मात्सर्वप्रयत्नेन कार्यौ यत्नेन कार्तिके ॥ 

एकोऽपि नियमः कश्चित्सुसूक्ष्मोऽपि द्विजोत्तमाः ॥ ३७ ॥ 
एतद्वः सर्वमाख्यातं चातुर्मासीसमुदभवम्‌॥ 

व्रतानां नियमानां च माहात्म्यं विस्तराद्दविजाः ॥३८॥ 
यश्चैतच्छृणुयान्नित्यं पठेद्वापि समाहितः ॥ 

चातुर्मासी कृतात्पापात्सोऽपि मुक्तिमवाप्नुयात्‌ ॥ ३९ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये जलशाय्युपाख्याने चातुर्मास्यव्रतनियमवर्णनंनाम 
दवात्रिंशदुत्तरद्विशतमोऽध्यायः ॥२३२ ॥। ॥ 


॥ ऋषय ऊचुः ॥ ॥ 

सूत सूत महाभाग श्रोतुमिच्छामहे वयम्‌ ॥ 
चातुर्मास्यव्रतानां हि त्वत्तो माहात्म्यविस्तरम्‌ ॥१॥ 
तदस्माकं महाभाग कृपां कृत्वाऽधुना वद ॥ 
त्वद्वचोऽमृतपानेन भूयः श्रद्धाभिवर्धते ॥२॥ 

॥ सूत उवाच ॥ ॥ 

शृणुध्वं मुनयः सर्वै चातुर्मास्यव्रतोदभवम्‌ ॥ 
माहात्म्यं विस्तरेणैव कथयिष्यामि वोऽग्रतः ॥३॥ 
पुरा ब्रहममुखाच्छूत्वा नानाव्रतविधानकम्‌॥ 

नारदः परिपप्रच्छ भूयो ब्रहमाणमादरात्‌ ॥४॥ 


॥नारद उवाच ॥ ॥ 


onlinesanskritbooks.com 


देवदेव महाभाग व्रतानि सुबहून्यपि ॥ 

श्रुतानि त्वन्मुखादब्रहमन्न तृप्तिमधिगच्छति ॥ ५ ॥ 
अधुना श्रोतुमिच्छामि चातुर्मास्यव्रतं शुभम्‌॥ ६ । ॥ 
॥ ब्रहमोवाच ॥ ॥ 

शृणु देवमुने मत्तश्चातुर्मास्यव्रतं शुभम्‌ ॥ 

यच्छुत्वा भारते खंडे नृणां मुक्तिने दुर्लभा ॥ ७ ॥ 
मुक्तिप्रदोऽयं भगवान्संसारोत्तारकारणम्‌ ॥ 

यस्य स्मरणमात्रेण सर्वपापैः प्रमुच्यते ॥ ८ ॥ 
मानुष्ये दुर्लभं लोके तत्राऽपि च कुलीनता ॥ 

तत्रापि सदयत्वं च तत्र सत्संगमः शुभः ॥ ९ ॥ 
सत्संगमो न यत्रास्ति विष्णुभकितर्व्रतानि च ॥ 
चातुर्मास्ये विशेषेण विष्णुव्रतकरः शुभः ॥ ६.२३३.१० ॥ 
चातुर्मास्येऽव्रती यस्तु तस्य पुण्यं निरर्थकम्‌ ॥ 
सर्वतीर्थानि दानानि पुण्यान्यायतनानि च ॥ ११ ॥ 
विष्णुमाश्रित्य तिष्ठंति चातुर्मास्ये समागते ॥ 
सुपुष्टेनापि देहेन जीवितं तस्य शोभनम्‌ ॥ १२ ॥ 
चातुर्मास्ये समायाते हरिं यः प्रणमेदबुधः ॥ 
कृतार्थास्तस्य विबुधा यावज्जीवं वरप्रदाः ॥ १३ ॥ 


संप्राप्य मानुषं जन्म चातुर्मास्यपराइमुखः ॥ 

तस्य पापशतान्याहुर्देहस्थानि न संशयः ॥ १४ ॥ 

मानुष्यं दुर्लभं लोके हरिभक्तिश्च दुर्लभा ॥ 

चातुर्मास्ये विशेषेण सुप्ते देवे जनार्दने ॥ १५ ॥ 

चातुर्मास्ये नरः स्नानं प्रातरेव समाचरेत्‌ ॥ 

सर्वक्रतुफलं प्राप्य देववददिवि मोदते ॥ १६ ॥ 

चातुर्मास्ये तु यः स्नानं कुर्यात्सिद्धिमवाप्नुयात्‌ ॥ 

तथा निर्झरणे स्नाति तडागे कूपिकासु च ॥ १७ ॥ 

तस्य पापसहस्राणि विलयं यांति तत्क्षणात्‌ ॥ 

पुष्करे च प्रयागे वा यत्र क्वापि महाजले ॥ 

चातुर्मास्येषु यः स्नाति पुण्यसंख्या न विदयते ॥ १८ ॥ 

रेवायां भास्करक्षेत्रे प्राच्यां सागरसंगमे ॥ 

एकाहमपि यः स्नातश्चातुर्मास्ये न दोषभाक्‌ ॥ १९ ॥ 

दिनत्रयं च यः स्नाति नर्मदायां समाहितः ॥ 

सुप्ते देवे जगन्नाथे पापं याति सहस्रधा ॥ ६.२३३.२० ॥ 

पक्षमेकं तु यः स्नाति गोदावर्यां दिनोदये ॥ 

स भित्वा कर्मजं देहं याति विष्णोः सलोकताम्‌ ॥ २१ ॥ 

तिलोदकेन यः स्नाति तथा चैवामलोदकैः ॥ 
बिल्वपत्रोदकैश्चैव चातुर्मास्ये न दोषभाक्‌ ॥ २२ ॥ 


गंगां स्मरति यो नित्यमुदपात्रसमीपतः ॥ 

तदगांगेयं जल जात तेन स्नान समाचरेत्‌ ॥ २३ ॥ 
गंगा5पि देवदेवस्य चरणांगुष्ठवाहिनी ॥ 

पापघ्नी सा सदा प्रोक्ता चातुर्मास्ये विशेषतः ॥ २४ ॥ 
यतः पापसहस्राणि विष्णुर्दहति संस्मृतः ॥ 
तस्मात्पादोदकं शीर्षे चातुर्मास्ये धृतं शिवम्‌ ॥२५॥ 
चातुर्मास्ये जलगतो देवो नारायणो भवेत्‌ ॥ 
सर्वतीर्थाधिकं स्नानं विष्णुतेजोंशसंगतम्‌॥२६॥ 

स्नानं दशविधं कार्यं विष्णुनाम महाफलम्‌ ॥ 

सुप्ते देवे विशेषेण नरो देवत्वमाप्नुयात्‌ ॥२७॥ 

विना स्नानं तु यत्कर्म पुण्यकार्यमयं शुभम्‌ ॥ 
क्रियते निष्फलं ब्रह्मंस्तत्प्रगृहणंति राक्षसाः ॥२८॥ 
स्नानेन सत्यमाप्नोति स्नानं धर्मः सनातनः ॥ 
धर्मान्मोक्षफलं प्राप्य पुनर्नैवावसीदति॥२९॥ 

ये चाध्यात्मविदः पुण्या ये च वेदांगपारगाः ॥ 
सर्वदानप्रदा ये च तेषां स्नानेन शुद्धता ॥६.२३३.३॥|। 
कृतस्नानस्य च हरिर्देहमाश्रित्य तिष्ठति ॥ 
सर्वक्रियाकलापेषु संपूर्ण फलदो भवेत्‌ ॥ ३१ ॥ 
सर्वपापविनाशाय देवता तोषणाय च ॥ 


चातुर्मास्ये जलस्नानं सर्वपापक्षयावहम्‌ ॥ ३२ ॥ 

निशायां चैव न स्नायात्संध्यायां ग्रहणं विना ॥ 
उष्णोदकेन न स्नानं रात्रौ शुद्धिर्न जायते ॥ ३३ ॥ 
भानुसंदर्शनाच्छुदधिर्विहिता सर्वकर्मसु ॥ 

चातुर्मास्ये विशेषेण जलशुद्धिस्तु भाविनी ॥ ३४ ॥ 
अशक्त्या तु शरीरस्य भस्मस्नानेन शुध्यति ॥ 
मंत्रस्नानेन विष्रंद्र विष्णुपादोदकेन वा ॥ ३५८ ॥ 
नारायणाग्रतः स्नानं क्षेत्र तीर्थनदीषु च ॥ 

यः करोति विशुद्धात्मा चातुर्मास्ये विशेषतः ॥ ३६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने चातुर्मास्यमाहात्म्ये ब्रहमनारदसंवादे 
गंगोदकस्नानफलमाहात्म्यवर्णनंनाम त्रयसित्रिंशदुत्तरदविशततमोऽध्या यः॥२३३॥॥ ॥ 
ब्रहमोवाच ॥ ॥ 


पितृणां तप॑णं कुर्याच्छद्धायुक्तेन चेतसा ॥ 
स्नानावसाने नित्यं च गुप्ते देवे महाफलम्‌ ॥१॥ 
संगमे सरितोस्तत्र पितृन्संतर्प्यं देवताः ॥ 
जपहोमादिकर्माणि कृत्वा फलमनंतकम्‌ ॥२॥ 
गोविंदस्मरणं कृत्वा पश्चात्कार्याः शुभाः क्रियाः ॥ 
एष एव पितृदेवमनुष्यादिषु तृष्तिदः ॥ 3 ॥ 
श्रदधां धर्मयृतां नाम स्मृतिपूतानि कारयेत्‌ ॥ 


कर्माणि सकलानीह चातुर्मास्ये गुणोत्तरे ॥ ४ ॥ 

सत्संगो दविजभक्तिश्च गुरुदेवाग्नि तर्पणम्‌ ॥ 
गोप्रदानं वेदपाठः सत्कियासत्यभाषणम्‌ ॥ ५ ॥ 
गोभकितिदानभक्तिश्च सदा धर्मस्य साधनम्‌ ॥ 
कृष्णे सुप्ते विशेषेण नियमोऽपि महा फलः ॥ ६ ॥ 
॥ नारद उवाच ॥ ॥ 

नियमः कीद्शो ब्रहमन्फलं च नियमेन किम्‌ ॥ 
नियमेन हरिस्तुष्टो यथा भवति तद्वद ॥७ ॥ 

॥ ब्रहमोवाच ॥ ॥ 

नियमश्चक्षुरादीनां क्रियासु विविधासु च ॥ 

कार्यो विद्यावता पुंसा तत्प्रयोगान्महासुखम्‌ ॥ ८ ॥ 
एतत्षड्वर्महरणं रिपुनिग्रहणं परम्‌ ॥ 
अध्यात्ममूलमेतद्धि परमं सौख्यकारणम्‌ ॥ ९ ॥ 
तत्र तिष्ठंति नियतं क्षमासत्यादयो गुणाः ॥ 
विवेकरूपिणः सर्वै तद्विष्णोः परमं पदम्‌ ॥ ६.२३४.१० ॥ 
कृत्वा भवति यज़ञान्यत्कृतकृत्यत्वमत्र तत्‌ ॥ 
स्यात्तस्य तत्पूर्वजानां येन जातमिदं पदम्‌ ॥ ११ ॥ 
तन्मुहूर्तमपि ध्यात्वा पापं जन्मशतोदभवम्‌॥ 

भस्म साद्याति विहितं निरंजननिषेवणात्‌ ॥ १२ ॥ 


प्रत्यहं संकृचत्यस्य क्षुत्पिपासादिकः श्रमः ॥ 

स योगी नियमी नित्यं हरौ सुप्ते विशिष्यते ॥ १३ ॥ 
चातुर्मास्ये नरो भक्त्या योगाभ्यासरतो न चेत्‌ ॥ 
तस्य हस्तात्परिभ्रष्टममृतं नात्र संशयः ॥ १४ ॥ 
मनो नियमितं येन सर्वेच्छासु सदागतम्‌॥ 

तस्य ज्ञाने च मोक्षे च कारणं मन एव हि ॥ १५ ॥ 
मनोनियमने यत्नः कार्यः प्रज्ञावता सदा ॥ 

मनसा सुगृहीतेन जानाप्तिरखिला ध्रुवम्‌ ॥ १६ ॥ 
तन्मनः क्षमया ग्राहयं यथा वहिनिश्च वारिणा ॥ 
एकया क्षमया सर्वो नियमः कथितो बुधैः ॥ १७ ॥ 
सत्यमेकं परो धर्मः सत्यमेकं परं तपः ॥ 

सत्यमेकं परं ज्ञान सत्ये धर्मः प्रतिष्ठितः ॥ १८ ॥ 
धर्ममूलमहिंसा च मनसा तां च चितयन्‌ ॥ 

कर्मणा च तथा वाचा तत एतां समाचरेत्‌ ॥ १९ ॥ 
परस्वहरणं चौर्यं सर्वदा सर्वमानुषैः ॥ 

चातुर्मास्ये विशेषेण ब्रहमदेवस्ववर्जनम्‌ ॥ ६.२३४.२० ॥ 
अकृत्यकरणं चैव वर्जनीयं सदा बुधैः ॥ 

अहीनः सर्वकार्येषु यः सदा विप्र वर्तते ॥ २१ ॥ 

स च योगी महाप्राजः प्रज्ञाचक्षुरहं नधीः ॥ ? 


अहंकारो विषमिदं शरीरे वर्तते नृणाम्‌ ॥ २२ ॥ 

तस्मात्स सर्वदा त्याज्यः सुप्ते देवे विशेषतः ॥ 

अनीहया जितक्रोधो जितलोभो भवेन्नरः ॥ २३ ॥ 

तस्य पापसहस्राणि देहादयांति सहस्रधा ॥ 

मोहं मानं पराजित्य शमरूपेण शत्रुणा ॥ २४ ॥ 

विचारेण शमो ग्राहयः सन्तोषेण तथा हि सः ॥ 

मात्सर्यमृजुभावेन नियच्छेत्स मुनीश्वरः ॥ २५ ॥ 

चातुर्मास्ये दयाधर्मो न धर्मो भूतविद्रुहाम्‌ ॥ 

सव॑दा सर्व दानेषु भूतद्रोहं विवर्जयेत्‌ ॥ २६ ॥ 
एतत्पापसहस्राणां मूलं प्राहुर्मनीषिणः ॥ 
तस्मात्सर्वप्रयत्नेन कार्या भूतदया नृभिः ॥ २७ ॥ 
सर्वेषामेव भूतानां हरिनित्यं हृदि स्थितः ॥ 

स एव हि पराभूतो यो भूतद्रोहकारकः ॥ २८ ॥ 
यस्मिन्धर्मे दया नैव स धर्मो दूषितो मतः ॥ 

दयां विना न विज्ञानं न धर्मो जञानमेव च ॥ २९ ॥ 
तस्मात्सर्वात्मभावेन दयाधर्मः मनातनः ॥ 

सेव्यः स पुरुषैनित्यं चातुर्मास्ये विशेषतः ॥ ६.२३४.३० ॥ 


इति श्रीस्कान्दे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये चातुर्मास्यमाहात्म्ये शेपशाय्युपाख्याने ब्रहम नारदसंवादे 
चातुर्मास्यनियमविधिमाहात्म्यवर्णनंनाम चतुस्त्रिंशदुत्तरद्विशततमोऽध्यायः ॥ २३४ ॥ 
॥ ९ ॥ 

॥ ब्रहमोवाच ॥ ॥ 

दानधर्म प्रशंसंति सर्वधर्मेषु सर्वदा ॥ 

हरौ सुप्ते विशेषेण दान ब्रहमत्वकारणम्‌ ॥ १ ॥ 
अन्नं ब्रहम इति प्रोक्तमन्ने प्राणाः प्रतिष्ठिताः ॥ 
तस्मादन्नप्रदो नित्यं वारिदश्च भवेन्नरः ॥ २ ॥ 
वारिदस्तूप्तिमायाति सुखमक्षय्यमन्नदः ॥ 
वार्यन्नयोः समं दानं न भूतं न भविष्यति ॥ ३ ॥ 
मणिरत्नप्रवालानां रूप्यं हाटकवाससाम्‌॥ 
अन्येषामपि दानानामन्नदानं विशिष्यते ॥ ४ ॥ 
अन्नोदकप्रदानं च गोप्रदानं च नित्यदा ॥ 
वेदपाठो वहिनहोमश्चातुर्मास्ये महाफलम्‌ ॥ ९ ॥ 
वैकुण्ठपदवाञ्छा चेद्‌विष्णुना सह संगमे ॥ 
सर्वपापक्षयार्थाय चातुर्मास्येऽन्नदो भवेत्‌ ॥ ६ ॥ 
सत्यंसत्यं हि देवर्षे मयोक्तं तव नारद ॥ 
जन्मांतरसहस्रेषु नादत्तमुपतिष्ठते ॥ ७ ॥ 
तस्मादन्नप्रदानेन सर्वे हृष्यति जन्तवः ॥ 

देवाश्च स्पृहयंत्येनमन्नदानप्रदायिनम्‌ ॥ ८ ॥ 
आज्यं देयं च पात्रेषु श्रद्धया वज्रमिश्रितम्‌ ॥ 


वज्रदानकरो मर्त्यश्चातुर्मास्ये न मानवः ॥ ९ ॥ 

भोजनं गुरुविप्राणां घृतदानं च सत्क्रिया ॥ 

एतानि यस्य तिष्ठन्ति चातुर्मास्ये न मानवः ॥ ६.२३५.१० ॥ 
सद्धर्मः सत्कथा चेव सत्सेवा दर्शनं सताम्‌ ॥ 
विष्षुपूजा रतिर्दाने चातुर्मास्येषु दुर्लभाः ॥ ११ ॥ 
पितृनुद्‌दिश्य यो मर्त्यश्चातुर्मास्येऽन्नदो भवेत्‌ ॥ 
सर्वपापविशुद्धात्मा पितृलोकमवामुयात्‌ ॥ १२ ॥ 
देवाः सर्वेऽन्नदानेन तृप्ता यच्छन्ति वांछितम्‌ ॥ 
पिपीलिकाऽपि यद्गेहादभक्ष्यमादाय गच्छति ॥ १३ ॥ 
रात्रौ दिवाऽनिषिद्धान्नो हयन्नदानमनुत्तमम्‌ ॥ 

हरौ सुप्ते हि पापघ्नं वार्य मपि शत्रृषु ॥ १४ ॥ 
चातुर्मास्ये दुगधदानं दधि तक्रं महाफलम्‌ ॥ 
जन्मकाले येन बद्धः पिंडस्तद्दानमुत्तमम्‌ ॥ १५ ॥ 
शाकप्रदाता नरकं यमलोकं न पश्यति ॥ 

वस्त्रदः सोमलोकं च वसेदाभूतसंप्लवम्‌ ॥ १६ ॥ 
सुप्ते देवे यथाशक्ति ह्यन्यासु प्रतिमासु च ॥ 
पुष्पवस्त्रप्रदानेन सन्तानं नैव हीयते ॥ १७ ॥ 
चन्दनागुरुधूपं च चातुर्मास्ये प्रयच्छति ॥ 
पुत्रपौत्रसमायुक्तो विष्णुरूपी भवेन्नरः ॥१८ ॥ 


सुप्ते देवे जगन्नाथे फलदानं प्रय च्छति ॥ 

विप्राय वेदविदुषे यमलोकं न पश्यति ॥ १९ ॥ 
विद्यादानं च गोदानं भूमिदानं प्रयच्छति ॥ 
विष्णुप्रीत्यर्थमेवेह स तारयति पूर्वजान्‌ ॥ ६.२३५.२० ॥ 
गुडसैंधवतैलादिमधुतिक्ततिलान्नदः ॥ 
देवतायास्समुद्दिश्य तासां लोकं प्रयाति हि ॥ २१ ॥ 
चातुर्मास्ये तिललान्दत्वा न भूयः स्तनपो भवेत्‌ ॥ 
यवप्रदाता वसते वासवं लोकमक्षयम्‌ ॥ २२ ॥ 

हूयेत हव्यं वहनौ च दानं दद्याद्द्विजातये ॥ 

गावः सुपूजिताः कार्याश्चातुर्मास्ये विशेषतः ॥ २३ ॥ 
यत्किंचित्सुकृतं कर्म जन्मावधि सुसंचितम्‌ ॥ 
चातुर्मास्ये गते पात्रे विमुखे यन्न दीयते ॥ २४ ॥ 
प्रणश्यति क्षणादेव वचना दयस्तु प्रच्युतः ॥ 
दिवसेदिवसे तस्य वर्द्धते च प्रतिश्रुतम्‌ ॥ २५ ॥ 
तस्मान्नैव प्रतिश्राव्यं स्वल्पमप्याशु दीयते ॥ 
तावद्विवर्दधते दानं यावत्तन्न प्रयच्छति ॥ २६ ॥ 
यो मोहान्मनुजो ल्लोके यावत्कोटिगुणं भवेत्‌ ॥ 

ततो दशगुणा वृद्धिश्चातुर्मास्ये प्रदातरि ॥ २७ ॥ 
नरके पतनं तस्य याव दिंद्राश्चतुर्दश ॥ 


अतस्तु सर्वदा देयं नरैर्य्तु प्रतिश्रुतम्‌ ॥ २८ ॥ 

अन्यस्मै न प्रदातव्यं प्रदत्तं नैव हारयेत्‌ । 

चातुर्मास्येषु यः शय्यां द्विजाग्र्याय प्रयच्छति ॥ २९ ॥ 
वेदोक्तेन विधानेन न स याति यमालयम्‌ ॥ 

आसनं वारिपात्रं च भाजनं ताम्रभाजनम्‌ ॥ ६.२३५.३० ॥ 
चातुर्मास्ये प्रयत्नेन देयं वित्तानुसारतः ॥ 

सर्वदानानि वित्रेभ्यो ददत्सुप्ते जगद्गुरौ ॥ ३१ ॥ 
आत्मानं पूर्वजैः सार्द्धं स मोचयति पातकात्‌ ॥ 
गौर्भूश्च तिलपात्रं च दीपदानमनुत्तमम्‌ ॥ ३२ ॥ 
ददद्विजातये मुक्तो जायते स ऋणत्रयात्‌ ॥ ३३ ॥ 

स विश्वकर्ता भुवनेषु गोप्ता स यज्ञभुक्सर्वफलप्रदश्च ॥ 
दानानि वस्तुष्वधिदैवतं च यस्मिन्समुद्दिश्य ददाति मुक्तः ॥ ३४ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटकेशवर 


्षेत्रमाहात्म्ये शेषशाय्युपाख्याने चातुर्मास्यमाहात्म्ये ब्रहमनारदसंवादे 
चातुर्मास्यदानमहिमवर्णनंनाम पञ्चत्रिंशदुत्तरद्विशततमोऽध्यायः ॥ ॥ २३५ ॥ ॥ छ 
| 

॥ ब्रहमोवाच ॥ ॥ 


इष्टवस्तुप्रदो विष्णुर्लोकश्चेष्टरुचिः सदा ॥ 
तस्मात्सर्वप्रयत्नेन चातुमास्ये त्यजेच्च तत्‌ ॥ १ ॥ 
नारायणस्य प्रीत्यर्थ तदेवाक्षय्यमाप्यते ॥ 


मर्त्यस्त्यजति श्रदधावान्सो$नतफलभाग्भवेत्‌ ॥ २ ॥ 

कांस्यभाजनसंत्यागाज्जायते भूपतिर्भुवि ॥ 
पालाशपत्रे भुञ्जानो ब्रहमभूयस्त्वमश्नुते ॥ ३ ॥ 
ताम्रपात्रे न भुञ्जीत कदाचिद्वा गृही नरः ॥ 
चातुर्मास्ये विशेषेण ताम्रपात्रं विवर्जयेत्‌ ॥ ४ ॥ 
अर्कपत्रेषु भुञ्जानोऽनुपमं लभते फलम्‌ ॥ 

वटपत्रेषु भोक्तव्यं चातुर्मास्ये विशेषतः ॥ ५ ॥ 
अश्वत्थपत्रसंभोगः कार्यो बुधजनः सदा ॥ 
एकान्नभोजी राजा स्यात्सकलं भूमिमण्डले ॥ ६ ॥ 
तथा च ल्रवणत्यागात्सुभगो जायते नरः ॥ 
गोधूमान्नपरित्यागाज्जायते जनवलभः ॥ ७ ॥ 
अशाकभोजी दीर्घायुश्चातुर्मास्येऽभिजायते ॥ 
रसत्यागान्महाप्राणी मधुत्यागात्सुलोचनः ॥ ८ ॥ 
मुद्गत्यागाद्रिपुमृती राजमाषादधनाढ्यता ॥ 
अश्वाप्तिस्तंडुलत्यागाच्चातुर्मास्येऽभिजायते ॥ ९ ॥ 
फलत्यागाद्बहुसुतस्तैलत्यागात्सुरूपिता ॥ 

ज्ञानी तुवरिसंत्यागादबलं वीर्यं सदैव हि ॥ ६.२३६.१० ॥ 
मार्गमांसपरित्यागान्नरकं न च पश्यति ॥ 
शौकरस्य पीरत्यागादब्रहमवासमवाप्नुयात्‌ ॥ ११ ॥ 


ज्ञानं लावकसन्त्यागादाज्यत्यागे महत्सुखम्‌ ॥ 

आसवं सम्परित्यज्य मुक्तिस्तस्य न दुर्लभा ॥ १२ ॥ 
सबलः कनकत्यागाद्रूप्यत्यागेन मानुषः ॥ ६९॥ 
दधिदुग्धपरित्यागी गोलोके सुख भाग्भवेत्‌ ॥ १३ 
ब्रहमा पायससंत्यागात्क्षिप्रात्यागान्महेश्वरः ॥ 
कन्दर्पोऽपूपसंत्यागान्मोदकत्याजकः सुखी ॥ १४ ॥ 
गृहाश्रमपरित्यागी बाह्या श्रमनिषेवकः ॥ 

चातुर्मास्यं हरिप्रीत्यै न मातुर्जठरे शिशुः ॥ १५ ॥ 
नृपो मरीचसंत्यागाच्छुण्ठीत्यागेन सत्कविः ॥ 
शर्करायाः परित्यागाज्जायते राजपूजितः ॥ १६ ॥ 
गुडत्यागान्महाभूतिस्तथा दाडिमवजेनात्‌ ॥ 
रकतवस्त्रपरित्यागाज्जायते जनवल्लभः ॥ १७ ॥ 
पट्टकूलपरित्यागादक्षय्यं स्वर्गं माप्नुयात्‌ ॥ 
माषान्नचणकान्नस्य त्यागान्नैव पुनभेवः ॥ १८ ॥ 
कृष्णवस्त्रं सदा त्याज्यं चातुर्मास्ये विशेषतः ॥ 
सूर्यसंदर्शनाच्छुदधिर्नीलवस्त्रस्य दर्शनात्‌ ॥ १९ ॥ 
चंदनस्य पीरत्यागादगांधर्वं लोकमश्नुते ॥ 

कर्पूरस्य परित्यागाद्यावज्जीवं महाधनी ॥ ६.२३६.२० ॥ 
कुसुम्भस्य परित्यागान्नैव पश्येद्यमाल यम्‌ ॥ 


केशरस्य परित्यागान्मनुष्यो राजवल्लभः ॥ २१ ॥ 

यक्षकर्दमसंत्यागादब्रहमलोके महीयते ॥ 

ज्ञानी पुष्पपरित्यागाच्छय्यात्यागे महत्सु खम्‌॥ २२ ॥ 
भार्यावियोगं नाप्नोति चातुर्मास्ये न संशयः ॥ 
अलीकवादसंत्यागान्मोक्षद्वारमपावृतम्‌ ॥ २३ ॥ 
परमर्मप्रकाशश्च सद्यःपापसमा गमः ॥ 

चातुर्मास्ये हरौ सुप्ते परनिन्दां विवर्जयेत्‌ ॥ २४ ॥ 
परनिन्दा महापापं परनिन्दा महाभयम्‌ ॥ 

परनिन्दा महद्दुःखं न तस्यां पातकं परम्‌ ॥ २५ ॥ 
केवलं निन्दने चैव तत्पापं लभते गुरु ॥ 

यथा शृण्वान एव स्यात्पातकी न ततः परः ॥ २६ ॥ 
केशसंस्कारसंत्यागात्तापत्रयविवजितः ॥ 

नखरोमधरो यस्तु हरौ सुप्ते विशेषतः ॥ २७ ॥ 
दिवसेदिवसे तस्य गंगास्नानफलं भवेत्‌ ॥ २५ ॥ 
सर्वोपायैर्विष्णुरेव प्रसाद्यो योगिध्येयः प्रवरैः सर्ववर्णैः ॥ 
विष्णोर्नाम्ना मुच्यते घोरबन्धाच्चातुर्मास्ये स्मर्यतेऽसौ विशेषात्‌ ॥ २९ ॥ 


इति श्रीस्कांदे महापुराण एकाशीतिसाहस््यां संहिता यां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने चातुर्मास्यमाहात्म्ये ब्रहमनारदसंवाद 
इष्टवस्तुपरित्यागमहिमवर्णनंनाम षट्त्रिंशदुत्तरद्वि शततमोऽध्यायः ॥ २३६ ॥ ॥ ध 
॥ 


॥ नारद उवाच ॥ ॥ 

कदा विधिनिषेधौ च कर्तव्यौ विष्णुसन्निधौ ॥ 

युष्मदवाक्यामृतं पीत्वा तृप्तिमम न विदयते ॥ १ ॥ 
॥ ब्रहमोवाच ॥ ॥ 

कर्कसंक्रांतिदिवसे विष्णुं संपूज्य भक्तितः ॥ 

फलैरर्घ्यः प्रदातव्यः शस्तजंबूफल्नैः शुभैः ॥ २ ॥ 

जंबूद्वीपस्य संज्ञेयं फलेन च विजायते ॥ 
मन्त्रेणानेन विप्रेंद्र श्रदधाधर्मसुसंयतैः ॥ ३ ॥ 

षण्मासाभ्यंतरे मृत्युर्यत्र क्वापि भवेन्मम ॥ 

तन्मया वासुदेवाय स्वयमात्मा निवेदितः ॥ ४ ॥ 

॥ इति मैत्रेणार्घ्यम्‌ ॥ ॥ 

ततो विधिनिषेधौ च ग्राह्यौ भक्त्या हरेः पुरः ॥ 

चातुर्मास्ये समायाते सर्वलोकमहासुखे ॥ ५ ॥ 

विधिर्वेदविधिः कार्यो निषेधो नियमो मतः ॥ 

विधिश्चैव निषेधश्च द्वावेतौ विष्णुरेव हि ॥ ६ ॥ 

तस्मात्सर्वप्रयत्नेन सेव्य एव जनार्दनः ॥ 

विष्णोः कथा विष्णुपूजा ध्यानं विष्णोर्नतिस्तथा । ७ ॥ 

सर्वमेव हरिप्रीत्या यः करोति स मुक्तिभाक्‌ ॥ 

वर्णाश्रमविधेमूर्तिः सत्यो विष्णुः सनातनः ॥ ८ ॥ 


चातुर्मास्ये विशेषेण जन्मकष्टादिनाशनम्‌ ॥ 

हरिरेव व्रतादग्राहयो व्रतं देहेन कारयेत्‌ ॥ 

देहोऽयं तपसा शोध्यः सुप्ते देवे तपोनिधौ ॥ २९ ॥ 
॥ नारद उवाच ॥ ॥ 

किं व्रतं किं तपः प्रोक्तं ब्रह्मन्ब्रूहि सविस्तरम्‌ ॥ 
सुप्ते देवे मया कार्य कृतं यच्च महाफलम्‌ ॥ ६.२३७.१० ॥ 
॥ ब्रहमोवाच ॥ ॥ 

व्रतं विष्णुव्रतं विद्धि विष्णुभक्तिसमन्वितम्‌ ॥ 
तपश्च धर्मवर्तित्वं कृच्छ्रादिकमथापि वा ॥ ११ ॥ 
शृणु व्रतस्य माहात्म्यं वक्ष्यामि प्रथमं तव ॥ 
ब्रह्मचर्यव्रतं सारं व्रतानामुत्तमं व्रतम्‌ ॥ १२ ॥ 
ब्रहमचर्यं तपः सारं ब्रहमचर्यं महत्फलम्‌ ॥ 

क्रियासु सकलास्वेव ब्रह्मचर्यं विवर्द्धयेत्‌ ॥ १३ ॥ 
ब्रहमचर्यप्रभावेण तप उग्रं प्रवर्त्तते ॥ 

ब्रहमचर्यात्परं नास्ति धर्मसाधन मुत्तमम्‌॥ १४ ॥ 
चातुर्मास्ये विशेषेण सुप्ते देवे गुणोत्तरम्‌ ॥ 
महाव्रतमिदं लोके तन्निबोध सदा दविज ॥ १५ ॥ 
नारायणमिदं कर्म यः करोति न लिप्यते ॥ 

शतत्रयं षष्टियुतं दिनमाहुश्च वत्सरे ॥ १६ ॥ 


तत्र नारायणो देवः पूज्यते व्रतकारिभिः ॥ 

सत्क्रियाममुकीं देव कारयिष्यामि निश्चयः ॥ १७ ॥ 
कुरुते तद्व्रतं प्राहुः सुप्ते देवे गुणोत्तरम्‌ ॥ 
वहिनहोमो विप्रभक्तिः श्रद्धा धर्मे मतिः शुभा ॥ १८ ॥ 
सत्संगो विष्णुपूजा च सत्यवादो दया हृदि॥ 

आर्जवं मधुरा वाणी सच्चरित्रे सदा रतिः ॥ १९ ॥ 
वेदपाठरुतथाऽस्तेयमहिंसा हीः क्षमा दमः ॥ 
निरलोभिताऽक्रोधता च निर्मोहोऽममताऽर तिः ॥ २० ॥ 
श्रुतिक्रियापरं ज्ञानं कृष्णारपितमनोगतिः ॥ 

एतानि यस्य तिष्ठंति व्रतानि ब्रहमवित्तम ॥ २१ ॥ 
जीवन्मुक्तो नरः प्रोक्तो नेव लिप्य ति पातकैः ॥ 
व्रतं कृतं सकृदपि सदैव हि महाफलम्‌ ॥ २२ ॥ 
चातुर्मास्ये विशेषेण ब्रहमचर्यादिसेवनम्‌ ॥ 

अव्रतेन गतं येषां चातुर्मास्यं सदा नृणाम्‌ ॥ २३ ॥ 
धर्मस्तेषां वृथा सद्भिस्तत्वज्ञैः परिकीर्तितः ॥ 
सर्वेषामेव वर्णानां व्रतचर्या महाफलम्‌ ॥ २४ ॥ 
स्वल्पापि विहिता वत्स चातुर्मा स्ये सुखप्रदा ॥ 
सर्वत्र दृश्यते विष्णुव्रतसेवापरैरनृभिः ॥ २५ ॥ 
चातुर्मास्ये समायाते पाल्रयेत्तत्प्रयत्नतः ॥ २६ ॥ 


भजस्व विष्णुं द्विजवहिनतीर्थवेदप्रभेदमयमूर्तिमजं विराजम्‌ ॥ 

यत्प्रसादादभवति मोक्षमहातरुस्थस्तापं न यास्यति भवार्कसमुदभवं तम्‌ ॥ २७ ॥ 
इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
व्रतमहिमवर्णनंनाम सप्तत्रिं शदुत्तरद्विशततमोऽध्यायः ॥ २३७ ॥ छ ॥ 


॥ ब्रहमोवाच ॥ ॥ 

तपः शृणुष्व विप्रेंद्र विस्तरेण महामते ॥ 

यस्य श्रवणमात्रेण चातुर्मास्ये, घनाशनम्‌ ॥ १ ॥ 
षोडशैरुपचारैश्च विष्णोः पूजा सदा तपः ॥ 

ततः सुप्ते जगन्नाथे महत्तप उदाहृतम्‌ ॥ २ ॥ 
करणं पंचयज्ञानां सततं तप एव हि ॥ 
तन्निवेद्य हरौ चैव चातुर्मास्ये महत्तपः ॥ ३ ॥ 
ऋतुयानं गृहस्थस्य तप एव सदैव हि ॥ 
चातुर्मास्ये हरिप्रीत्यै तन्निषेव्यं महत्तपः ॥ ४ ॥ 
सत्यवादस्तपो नित्यं प्राणिनां भुवि दुर्लभम्‌ ॥ 
सुप्ते देवपतौ कुर्वन्ननंतफलभागभवेत्‌ ॥ ५ ॥ 
अहिंसादिगुणानां च पालनं सततं तपः ॥ 
चातुर्मास्ये त्यक्तवैरं महत्तप उदारधीः ॥ ६ ॥ 
तप एव महन्मर्त्यः पंचायतनपूजनम्‌ ॥ 
चातुर्मास्ये विशेषेण हरिप्रीत्या समाचरेत्‌ ॥ ७ ॥ ॥ 


॥ नारद उवाच ॥ ॥ 

पंचायतनसंजेयं कस्योक्ता सा कथं भवेत्‌ ॥ 

कथं पूजा च कर्तव्या विस्तरेणाशु तद्वद ॥ ८ ॥ 
॥ ब्रहमोवाच ॥ ॥ 

प्रातर्मध्याहनपूजायां मध्ये पूज्यो रविः सदा ॥ 
रात्रौ मध्ये भवेच्चंद्रस्तद्वर्णकुसुमैः शुभैः ॥ ९ ॥ 
वहिनकोणे तु हेरंबं सर्वविघ्नोपशांतये ॥ 
रक्तचंदन पुष्पैश्च चातुर्मास्ये विशेषतः ॥ ६.२३८.१० ॥ 
न्त्रतं दलमास्थाय भगवान्दुष्टदर्पहा ॥ 
गृहस्थस्य सदा शत्रुविनाशं विदधाति सः ॥ ११ ॥ 
नैकत्यकोणगं विष्णुं पूजयेत्सर्वदा बुधः ॥ 
सुगन्धचंदनैः पुष्पैर्नैवेद्यैश्चातिशोभनेः ॥ १२ ॥ 
गोत्रजा वायुकोणे तु पूजनीया सदा बुधैः ॥ 
पत्रपौत्रप्रवृदध्यर्थं सुमनोभिमनोहरैः ॥ १३ ॥ 
ऐशाने भगवान्रुद्रः श्वेतपुष्पैः सदाऽचितः ॥ 
अपमृत्युविनाशाय सर्वदोषापनुत्तये ॥ १४ ॥ 
जागर्ति महिमा यस्य ब्रहमादयैर्नैव लिख्यते ॥ 
पंचायतनमेतदधि पूज्यते गृहमेधिभिः ॥ १५ ॥ 
तप एतत्सदा कार्यं चातुर्मास्ये महाफलम्‌ ॥ 


पर्वकाल्रेषु सर्वेषु दानं देयं तपः सदा ॥ 

चातुर्मास्ये विशेषेण तदनंतं प्रजायते ॥ १६ ॥ 

शौचं तु द्विविध॑ ग्राहयं बाहयमाभ्यंतरं सदा ॥ 
जलशौचं तथा बाह्य श्रदूधया चांतरं भवेत्‌ ॥ ॥ १७ ॥ 
इद्रियाणां ग्रहः कार्यस्तपसो लक्षणं परम्‌ ॥ 
निवृत्त्येंद्रियलौल्यं च चातुर्मास्ये महत्तपः ॥ १८ ॥ 
इन्द्रियाश्वान्सन्नियम्य सततं सुखमेधते ॥ 

नरके पात्यते प्राणैस्तैरेवोत्पथगामिभिः ॥ १९ ॥ 
ममतारुपिणी ग्राही दुष्टां निर्भत्स्य निग्रहेत्‌ ॥ 

तप एव सदा पुंसां चातुर्मास्येऽधिगौरवम्‌ ॥ ६.२३८.२० ॥ 
काम एष महाशत्रुस्तमेकं निजयेद््ृढम्‌ ॥ 

जितकामा महात्मानस्तैरजितं निखिलं जगत्‌ ॥ २१ ॥ 
एतच्च तपसो मूल्रं तपसो मूलमेव तत्‌ ॥ 

सर्वदा कामविजयः संकल्पविजयस्तथा ॥ २२ ॥ 

तदेव हि परं ज्ञानं कामो येन प्रजायते ॥ 
महत्तपस्तदेवाहुश्चातुमास्ये फलोत्तमम्‌ ॥२३॥ 

लोभः सदा परित्याज्यः पापं ल्रोभे समास्थितम्‌ ॥ 
तपस्तस्यैव विजयश्चातुर्मास्ये विशेषतः ॥ २४ ॥ 
मोहः सदाऽविवेकश्च वजेनीयः प्रयत्नतः ॥ 


तेन त्यक्तो नरो ज़ानी न ज़ानी मोहसंश्रयात ॥२५॥ 

मद एव मनुष्याणां शरीरस्थो महारिपुः ॥ 

सदा स एव निग्राह्यः सुप्ते देवे विशेषतः ॥२६॥ 

मानः सर्वेषु भूतेषु वसत्येव भयावहः ॥ 

क्षमया तं विनिर्जित्य चातुर्मास्ये गुणाधिकः॥२७॥ 
मात्सर्य निर्जयेत्प्राजो महापातककारणम्‌ ॥ 

चातुर्मास्ये जितं तेन त्रैलरोक्यममरैः सह ॥२८॥ 
अहंकारसमाक्रांता मुनयो विजितेद्रियाः ॥ 

धर्ममार्ग परित्यज्य कुर्वत्युन्मार्गजां क्रियाम्‌ ॥२९॥ 
अहंकारं परित्यज्य सततं सुखमाप्नुयात्‌ ॥ 

चातुर्मास्ये विशेषेण तस्य त्यागे महाफलम्‌ ॥६.२३८.३॥। 
एतद्धि तपसो मूलं यदेतन्मनसस्त्यजेत्‌ ॥ 
त्यक्तेष्वेतेषु सर्वेषु पर ब्रहममयो भवेत्‌ ॥ ३१ ॥ 

प्रथमं कायशुदध्यर्थं प्राजापत्यं समाचरेत्‌ ॥ 

शयने देवदेवस्य विशेषेण महत्तपः ॥ ३२ ॥ 

हरेस्तु शयने नित्यमेकांतरमु पोषणम्‌ ॥ 

यः करोति नरो भक्त्या न स गच्छेदयमालयम्‌ ॥ ३३ ॥ 
हरिस्वापे नरो नित्यमेकभकतं समाचरेत्‌ ॥ 

दिवसेदिवसे तस्य द्वादशाहफलं लभेत्‌ ॥ ३४ ॥ 


चातुर्मास्ये नरो यस्तु शाकाहारपरो यदि ॥ 

पुण्यं क्रतुसहस्राणां जायते नात्र संशयः ॥ ३५ ॥ 
चातुर्मास्ये नरो नित्यं चांद्राय णव्रतं चरेत्‌ ॥ 
एकैकमासे तत्पुण्यं वर्णितुं नैव शक्यते ॥ ३६ ॥ 

सुप्ते देवे च पाराकं यः करोति विशुद्धधीः ॥ 

नारी वा श्रद्धया युक्ता शतजन्माघ नाशनम्‌ ॥ ३७ ॥ 
कृच्छृसेवी भवेद्यस्तु सुप्ते देवे जनार्दने ॥ 

पापराशिं विनिर्धूय वैकुण्ठे गणतां व्रजेत्‌ ॥ ३८ ॥ 
तप्तकृच्छुपरो यस्तु सुप्ते देवे जनार्दने ॥ 

कीर्ति संप्राप्य वा पुत्रं विष्णुसायुज्यतां व्रजेत्‌ ॥ ३९ ॥ 
दुग्धाहारपरो यस्तु चातुर्मास्येऽभिजायते ॥ 

तस्य पापसहस्राणि विल्रयं यांति देहिनः ॥ ६.२३८.४० ॥ 
मितान्नाशनकृदधीरश्चातुर्मास्ये नरो यदि ॥ 

निर्धूय सकल्रं पापं वैकुण्ठपदमाप्नुयात्‌ ॥ ४१ ॥ 
एकान्नाशनकृन्मर्त्यो न रोगैरभि भूयते ॥ 
अक्षारलवणाशी च चातुर्मास्ये न पापभाक्‌ ॥ ४२ ॥ 
कृताहारो महापापैनिमुक्तो जायते ध्रुवम्‌ ॥ 
हरिमुद्दिश्य मासेषु चतुर्षु च न संशयः ॥ ४३ ॥ 
कन्दमूलाशनकरः पूर्वजान्सह चात्मना ॥ 


उद्धृत्य नरकाद्घोराद्याति विष्णुसलोकताम्‌ ॥ ४४ ॥ 

नित्यांबुप्राशनकरश्चातुर्मास्ये यदा भवेत्‌ ॥ 
दिनेदिनेऽश्वमेधस्य फलमाप्नोत्यसंशयम्‌ ॥ ४५ ॥ 
शीतवृष्टिसहो यस्तु चातुर्मास्ये नरो भवेत्‌ ॥ 
हरिप्रीत्यै जगन्नाथस्तस्यात्मानं प्रयच्छति ॥ ४६ ॥ 
महापाराकसंजं तु महत्तप उदाहृतम्‌ ॥ 
मासैकमुपवासेन सर्व पूर्ण प्रजायते ॥ ४७ ॥ 
देवस्वापदिनादौ तु यावत्पवित्रदवादशी ॥ 
पवित्रदवादशीपूर्वं यावच्छुवणद्वादशी ॥ ४८ ॥ 
महापाराकमेतद्धि दवितीयं परिकीर्तितम्‌ ॥ 
श्रवणद्वादशीपूर्वं प्राप्ता चाश्विनद्वादशी ॥४९॥ 
महापाराक तृतीयं प्राजैश्च समुदाहृतम्‌ ॥ 
आश्‍्विनद्वादशी चादौ प्राप्ता देवसुबोधिनी ॥ ६.२३८.५० ॥ 
महापाराकमेतद्‌धि चतुर्थं परिकथ्यते ॥ 
एतेषामेकमपि चनारी वा पुरुषोऽपि वा ॥ ५१ ॥ 
यः करोति नरो भक्त्या स च विष्णुः सनातनः ॥ 
इदं च सर्वतपसां महत्तप उदाहृतम्‌ ॥ ५२ ॥ 

दुष्करं दुर्लभं लोके चातुर्मास्ये मखाधिकम्‌ ॥ 
दिवसेदिवसे तस्य यज्ञायुतफलं स्मृतम्‌ ॥ ५३ ॥ 


महत्तप इदं येन कृतं जगति दुर्लभम्‌ ॥ 

इदमेव महापुण्यमिदमेव महत्सुखम्‌ ॥ 

इदमेव परं श्रेयो महापाराकसेवनम्‌ ॥ ५४ ॥ 

नारायणो वसेददेहे ज्ञानं तस्य प्रजायते ॥ 

जीवन्मुक्तः स भवति महापातककारकः ॥ ५५ ॥ 
तावदगर्जति पापानि नरकास्तावदेव हि ॥ 
तावन्मायासहस्राणि यावन्मासो पवासकः ॥ ५६ ॥ 
चातुर्मास्युपवासी यो यस्य प्रांगणिको भवेत्‌ ॥ 

सोऽपि हत्यासहस्राणि त्यक्त्वा निष्कल्मषो भवेत्‌ ॥ ५७ ॥ 
य इदं श्रावयेन्मर्त्यो यः पठेत्सततं स्वयम्‌ ॥ ५८ ॥ 
सोऽपि वाचस्पतिसमः फलं प्राप्नोत्यसंशयम्‌ ॥ ५९ ॥ 

इदं पुराणं परमं पवित्रं शृण्वन्गृणन्पापविशुद्धिहेतु ॥ 
नारायणं तं मनसा विचिन्त्य मृतोऽभिगच्छत्यमृतं सुराधिकम्‌ ॥ ६.२३८.६० ॥ 


इति श्रीस्कान्दे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
तपोमहिमावर्णनं नामाष्टत्रिंशदुत्तरद्विशततमोऽध्यायः ॥ २३८ ॥ ॥ छ ॥ 


॥ नारद उवाच ॥ 

उपचारैः षोडशभिः पूजनं क्रियते कथम्‌ ॥ 

ते के षोडश भावाः स्युनित्यं ये शयने हरेः ॥ १ ॥ 
एतद्विस्तरतो ब्रूहि पृच्छतो मे प्रजापते ॥ 


तव प्रसादमासाद्य जगत्पूज्यो भवाम्यहम्‌ ॥ २ ॥ 

॥ ब्रहमोवाच ॥ ॥ 

विष्णुभक्तिईढा कार्या वेदशास्त्रविधानतः ॥ 
वेदमूलमिदं सर्व वेदो विष्णु: सनातनः ॥ 3 ॥ 

ते वेदा बाहमणाधारा ब्राहमणाश्चाग्निदैवताः ॥ 
अग्नौ प्रास्ताहुतिर्विप्रो यज्ञे देवं यजन्सदा ॥ ४ ॥ 
जगत्संधारयेत्सर्वं विष्णुपूजारतः सदा ॥ 

नारायणः स्मृतो ध्यातः क्ल्लेशदुःखादिनाशनः ॥ ५ ॥ 
चातुर्मास्ये विशेषेण जलरूपगतो हरिः ॥ 
जलादन्नानि जायंते जगतां तृप्तिहेतवे ॥ ६ ॥ 
विष्णुदेहांशसंभूतं तदन्नं ब्रहम इष्यते ॥ 

तदन्नं विष्णवे दत्त्वा हयावाहनपुरःसरम्‌ ॥ ७ ॥ 
पुनर्जन्मजराक्लेशसंस्कारैरनाभिभूयते ॥ 
आकाशसंभवो वेद एक एव पुराऽभवत्‌ ॥ ८ ॥ 

ततो यजुःसामसंजञामृग्वेदः प्राप भूतये ॥ 
ऋग्वेदोऽभिहितः पूर्वं यजुःसहस्रशीर्षेति च ॥ ९ ॥ 
षोडशर्च महासूकतं नारायणमयं परम्‌ ॥ 

तस्यापि पाठमात्रेण ब्रहमहत्या निव तते॥६.२३९.१०॥। 
विप्रः पूर्वं न्यसेददेहे स्मृत्युक्तेन निजे बुधः॥ 


ततस्तु प्रतिमायां च शालग्रामे विशेषतः॥११॥ 

क्रमेण च ततः कुर्यात्पश्चादावाहनादिकम्‌॥ 
आवाहय सकल रूप॑ वैकुण्ठस्थानसंस्थितम्‌॥१२॥ 
कौस्तुभेन विराजंतं सूर्यकोटिसमप्रभम्‌|. 

दंडहस्तं शिखासूत्रसहितं पीतवाससम्‌ ॥१३॥ 
महासंन्यासिनं ध्यायेच्चातुर्मास्ये विशेषतः ॥ 

एवं रूपमयं विष्णु सर्वपापौघहारिणम्‌ ॥१४॥ 
आवाहयेच्च पुरतो ध्यानसंस्थं द्विजोत्तम॥ 

ऋचा प्रथमया चास्योंकारादिसमुदीर्णया ॥१५॥ 
द्वितीयया चासनं च पार्षदैश्च समन्वितम्‌॥ 
सौवर्णान्यासनान्येषां मनसा परिचिन्तयेत्‌ ॥१६॥ 
चिन्तनैर्भक्तियोगेन परिपूर्णं च तद्भवेत्‌ ॥ 

पाद्यं तृतीयया कार्यं गंगां तत्र स्मरेद्बुधः ॥ १७ ॥ 
अर्घ्यः कार्यस्ततो विष्णोः सरिदभिः सप्तसागरैः ॥ 
पुनराचमनं कार्यममृतेन जगत्पतेः ॥१८॥ 
त्रिभिराचमनैः शुद्धिब्रीहमणस्य निगद्यते ॥ 
अदभिस्तु प्रकृतिस्थाभिर्हीनाभिः फेनबुद्बुदैः ॥१९॥ 
हृत्कण्ठ तालुगाभिश्च यथावर्णं दविजातयः ॥ 
शुध्येरन्स्त्री च शूद्रश्च सकृत्स्पृष्टाभिरंततः ॥६.२३९.२०॥| 


पञ्चम्याऽऽचमनं कार्यं भक्तियुक्तेन चेतसा ॥ 

भक्तिग्राह्यो हृषी केशो भक्त्याऽऽत्मानं प्रयच्छति ॥ २१ ॥ 
ततः सुवासितैस्तोयैः सर्वोषधिसमन्वितेः ॥ 

शेषोदकैः स्वर्णघटैः स्नानं देवस्य कारयेत्‌ ॥ २२ ॥ 
तीर्थोदकैः श्रद्धया च मनसा समुपाहृतैः ॥ 

अश्रद्धया रत्नराशिः प्रदत्तो निष्फलो भवेत्‌ ॥ २३ ॥ 
वार्यपि श्रद्धया दत्तमनंतत्वाय कल्पते ॥ 

चातुर्मास्ये विशेषेण श्रद्धया पूयते नरः ॥ २४ ॥ 
षष्ठ्या स्नानं ततः कार्यं पुनराचमनं भवेत्‌ ॥ 
दद्याच्च वाससी स्वर्णसहिते भक्तिशक्तितः ॥ २५ ॥ 
आच्छादितं जगत्सर्वं वस्त्रेणाच्छादितो हरिः ॥ 
चातुर्मास्ये विशेषेण वस्त्रदानं महाफलम्‌ ॥ २६ ॥ 
पुनराचमनं देयं यतये विष्पुरूपिणे ॥ 

वस्त्रदानं च सप्तम्या कार्यं विष्णोर्मुनीश्वर ॥ २७ ॥ 
यज़ोपवीतमष्टम्या तच्चाध्यात्मतया शृणु ॥ 
सूर्यकोटिसमस्पर्श तेजसा भास्वरं तथा ॥ २८ ॥ 
क्रोधाभिभूते विप्रे तु तडित्कोटिसभप्रभम्‌॥ 
सूर्येन्दुवहिनसंयोगाद्गुणत्रयसमन्वितम्‌ ओ। २९ ॥ 
त्रयीमयं ब्रहमविष्णुरुद्ररूपं त्रिविष्टपम्‌ ॥ 


यस्य प्रभावादवित्रेद्र मानवो द्विज उच्यते ॥ ६.२३९.३० ॥ 

जन्मना जायते शूद्रः संस्काराददविज उच्यते ॥ 
शापानुग्रहसामर्थ्य तथा क्रोधः प्रसन्नता ॥ ३१ ॥ 
त्रैलोक्यप्रवरत्वं च ब्राहमणादेव जायते ॥ 

न ब्राहमणसमो बन्धुर्न ब्राहमणसमा गतिः ॥ ३२ ॥ 
न ब्राहमणसमः कश्चित्त्रैलोक्ये सचराचरे ॥ 
दत्तोपवीते ब्रह्मण्ये सुप्ते देवे जनार्दने ॥ ॥ ३३ ॥ 
सर्वजगदब्रहममयं संजातं नात्र संशयः ॥ 

नवम्या च सुत्रेपश्च कर्तव्यो यज्ञमूर्तये ॥ ३४ ॥ 
सुयक्षकर्दमैर्लिप्तो विष्णुर्यैन जगदगुरुः ॥ 

तेना प्यायितमेतद्‌धि वासितं यशसा जगत्‌ ॥ ३५ ॥ 
तेजसा भास्करो लोके देवत्वं प्राप्य मानवः ॥ 
ब्रहमलोकादिके लोके मोदते चंदनप्रदः ॥ ३६ ॥ 
चंदनाल्रेपसुभगं विष्णुं पश्यंति मानवाः ॥ 

न ते यमपुरं यांति चातुर्मास्ये विशेषतः ॥ ३७ ॥ 
दशम्या पुष्पपूजा च भकितिपूजा तथैव च ॥ 

पुष्पे चैव सदा ल्लक्ष्मीर्वसत्येव निरंतरम्‌ ॥ ३८ || 
लक्ष्म्याः सर्वत्र गामिन्या दोषो नेव प्रजायते ॥ 
यथा सर्वमयो विष्णुर्न दोषैरनुभूयते ॥ ३९ ॥ 


तथा सर्वमयी लक्ष्मीः सतीत्वान्नैव हीयते ॥ 

प्रतिमासु च सर्वासु सर्वभूतेषु नित्यदा ॥ ६.२३९.४० ॥ 
मनुष्यदेवपितृषु पुष्पपूजा विधीयते ॥ 

पुष्पैः संपूजितो येन हरिरेकः श्रिया सह ॥ ४१ ॥ 
आब्रहमस्तंबपर्यंतं पूजितं तेन वै जगत्‌ ॥ 

अतः सुश्वेतकुसुमैर्विष्णुं संपूजयेत्सदा ॥४२ ॥ 
चातुर्मास्ये विशेषेण भक्तियुक्तः सदा शुचिः ॥ 
भक्त्या सुविहिता ब्रहमन्पुष्पपूजा नरैर्यदि ॥ ४३ ॥ 
यंयं काममभिध्यायेत्तस्य सिदधिर्निरंतरा ॥ 
पुष्पैरुपचितं विष्णुं यद्यन्ये प्रणमंति च ॥ ४४ ॥ 
तेषामप्यक्षया लोकाश्चातुर्मास्येऽधिकं फलम्‌ ॥ 
एकादश्या धूपदानं कर्तव्यं यतये हरौ ॥ ४५ ॥ 
वनस्पति रसो दिव्यो गंधाढ्यो गन्ध उत्तमः॥ 
आघ्रेयः सर्वदेवानां धूपोऽयं प्रतिगृहयताम्‌ ॥ ४६ ॥ 
इमं मंत्रं समुच्चार्य धूपमागुरुजं शुभम्‌ ॥ 
दद्यादभगवते नित्यं चातुर्मास्ये महाफलम्‌ ॥ ४७ ॥ 
कर्पूरचन्दनदलैः सितामधुसमन्वितम्‌ ॥ 
मांसीजटाभिः सहितं सुप्ते देवेऽथ सत्तम ॥ ४८ ॥ 
देवा घ्राणेन तुष्यंति धूपं घ्राणहरं शुभम्‌॥ 


द्वादश्या दीपदानं तु कत॑व्यं मुक्तिमिच्छुभिः ॥ ४९ ॥ 


onlinesanskritbooks.com 


दीपः सर्वेषु कार्येषु प्रथमस्तेजसां पतिः ॥ 

दीपस्तमौघनाशाय दीपः कांतिं प्रयच्छति ॥ ६.२३९.५० ॥ 
तस्माद्दीपप्रदानेन प्रीयतां मे जनार्दनः ॥ 

अयं पौराणजो मंत्रो वेदर्चेन समन्वितः ॥ 

दीपप्रदाने सकलः प्रयुक्तो नाशयेदघम्‌ ॥ ५१ ॥ 

चातुर्मास्ये दीपदानं कुरुते यो हरेः पुरः ॥ 

तस्य पापमयो राशिर्निमेषादपि दह्यते ॥ ५२ ॥ 

तावत्पापानि गर्जति तावदूबिभेति पातकी ॥ 

यावन्न विहितो भास्वान्दीपो नारायणालये ॥ ५३ ॥ 

दर्शनादपि दीपस्य सर्वसिदधिर्नृणां भवेत्‌ ॥ ५४ ॥ 

कामनां यां समुद्दिश्य दीपं कारयते हरौ ॥ 

सासा सिदध्यति निर्विघ्ना सुप्तेऽनंते गुणोत्तरम्‌ ॥ ५५ ॥ 
पंचायतनसंस्थेषु तथा देवेषु पंचसु ॥ 

विहितं दीपदानं च चातुर्मास्ये महाफलम्‌ ॥ ५६ ॥ 

एको विष्णुस्तुष्यते मुक्तिदाता नित्यं ध्यातः पूजितः संस्तुतश्च ॥ 
यच्चाभीष्टं यच्च गेहे शुभं वा तत्तददेयं मुकितिहेतोर्नृवर्यैः ॥ ५७ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
तपोऽधिकारषोडशोपचारदीपमहिमवर्णनंनामैकोनचत्वारिंशदुत्तर द्विशततमोऽध्यायः ॥ 
२३९ ॥ ॥ छ ॥ 

॥ ब्रहमोवाच ॥ ॥ 

हरेर्दीपस्तु मद्दीपादधिको$यं प्रकुर्वतः ॥ 

वैकुण्ठवास एव स्यान्ममैश्वर्यमवांछितम्‌ ॥ १ ॥ 

॥ नारद उवाच ॥ ॥ 

दीपोऽयं विष्णुभवने मन्त्रवद्विहितो नरैः ॥ 

सदा विशेषफलदश्चातुर्मास्येऽधिकः कथम्‌ ॥ २ ॥ ॥ 
॥ ब्रहमोवाच ॥ ॥ 

विष्णुर्नित्याधिदैवं मे विष्णुः पूज्यः सदा मम ॥ 
विष्णुमेनं सदा ध्याये विष्णुर्मत्तः परो हि सः ॥ ३ ॥ 
स विष्णु वल्लभो दीपः सर्वदा पापहारकः ॥ 
चातुर्मास्ये विशेषेण कामनासिद्धिकारकः ॥ ४ ॥ 
विष्णुर्दीपिन संतुष्टो यथा भवति पुत्रक ॥ 

तथा यज्ञसहस्रैश्च वरं नेव प्रयच्छति ॥ ५ ॥ 
स्वल्प व्ययेन दीपस्य फलमानंतकं नृणाम्‌ ॥ 
अनंतशयने प्राप्ते पुण्यसंख्या न विदयते ॥ ६ ॥ 
तस्मात्सर्वात्मभावेन श्रद्धया संयुतेन च ॥ 
दीपप्रदानं कुरुते हरेः पापैर्न लिप्यते ॥ ७ ॥ 
उपचारैः षोडशकैर्यतिरूपे हरौ पुनः ॥ 

दीपप्रदाने विहिते सर्वमुद्द्योतितं जगत्‌ ॥ ८ ॥ 

दीपादनंतरं ब्रहमन्नन्नस्य च निवेदनम्‌ ॥ 
त्रयोदश्या भक्तियुक्तैः कार्य मोक्षपदस्थितैः ॥ ९ ॥ 
अमूतं संपरित्यज्य यदन्नं देवता अपि ॥ 

स्पृहयंति गृहस्थस्य गृहद्वारगताः सदा ॥ ६.२४०.१० ॥ 
हरौ सुप्ते विशेषेण प्रदेयः प्रत्यह नरैः ॥ 

फलैरर्घ्यो विष्णुतुष्ट्ये तत्कालसमुदा हतैः ॥ ११ ॥ 
तांबूलवल्लीपत्रेश्च तथा पूगफलैः शुभैः ॥ 
द्राक्षाजंब्वाम्रजफलैरक्रोडैर्दीडिमैरपि ॥ १२ ॥ 
बीजपूरफलैश्चैव ददयादर्घ्य सुभक्तितः ॥ 

शंखतोयं समादाय तस्योपरि फलं शुभम्‌॥ १३ ॥ 
मंत्रेणानेन विप्रेन्द्र केशवाय निवेदयेत्‌ ॥ 
पुनराचमनं देयमन्नदानादनंतरम्‌ ॥ १४ ॥ 
आर्तिक्यं च ततः कुर्यात्सर्वपापविनाशनम्‌ ॥ 
चतुर्दश्या नमस्कुर्यादविष्णवे यतिरूपिणे ॥ १५ ॥ 
पंचदश्या भ्रमः कार्यः सर्वदिक्षु दविजैः सह ॥ 
सप्तसागरजै स्तोयैर्दतैर्यत्फलमाप्यते ॥ १६ ॥ 
तत्तोयदानाच्च हरेः प्राप्यते विष्णुवल्लभैः ॥ 
चतुर्वारभ्रमीभिश्च जगत्सर्वं चराचरम्‌ ॥ १७ ॥ 


क्रांतं भवति विप्राग्र्य तत्तीर्थगमनादिकम्‌ ॥ 

षोडश्या देवसायुज्यं चिन्तयेद्योगवित्तमः ॥ १८ ॥ 
आत्मनश्च हरेनित्यं न मूतिं भावयेत्तदा ॥ 

मूर्तामूर्तस्वरूप त्वाद्इश्यो भवति योगवित्‌ ॥ १९ ॥ 
तस्मिन्इष्टे निवर्तेत सदसब्रूपजा क्रिया ॥ 

आत्मानं तेजसां मध्ये चिन्तयेत्सूर्यवर्चसम्‌ ॥ ६.२४०.२० ॥ 
अहमेव सदा विष्णुरित्यात्मनि विचारयन्‌ ॥ 

लभते वैष्णवं देहं जीवन्मुक्तो द्विजो भवेत्‌ ॥ २१ ॥ 
चातुर्मास्ये विशेषेण योगयुक्तो द्विजो भवेत्‌ ॥ 

इयं भक्तिः समादिष्टा मोक्षमार्गप्रदे हरौ ॥ २२ ॥ 


इति श्रीस्कांदे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्यु पाख्याने ब्रहमनारदसंवादे चातुर्मास्यमाहात्म्ये 
दीपदानादिसायुज्यचिन्तनान्तभक्तिनिरूपणं नाम चत्वारिंशदुत्तरद्विशततमोऽध्यायः 
॥२४०॥। ॥छ॥ 


॥ ईश्वर उवाच ॥ ॥ 

एतत्ते पूजनं विष्णोः षोडशोपायसंभवम्‌ ॥ 

कथितं यद्द्विजः कृत्वा प्राप्नोति परमं पदम्‌ ॥ १ ॥ 
तथा च क्षत्रियविशां करणान्मुक्तिरुततमा ॥ 

शूद्राणां नाधिकारोऽस्मिन्स्त्रीणां नेव कदाचन ॥ २ ॥ 
॥ कार्तिकेय उवाच ॥ ॥ 


शूद्राणां च तथा स्त्रीणां धर्मं विस्तरतो वद ॥ 


onlinesanskritbooks.com 


केन मुक्तिर्भवेत्तेषां कृष्णस्याराधनं विना ॥ 3 ॥ 

॥ ईश्वर उवाच ॥ ॥ 

सच्छूद्रैरपि नो कार्या वेदाक्षरविचारणा ॥ 

न श्रोतव्या न पठ्या च पठन्नरकभाग्भवेत्‌ ॥ ४ ॥ 
पुराणानां नैव पाठः श्रवणं कारयेत्सदा ॥ 

स्मृत्युक्तं सुगुरोरग्रौयं न पाठः श्रवणादिकम्‌ ॥ ५ ॥ 
॥ स्कंद उवाच ॥ ॥ 

सच्छूद्राः के समाख्यातास्तांश्च विस्तरतो वद ॥ 

के संतः के च शीट्राश्‍च सच्छूद्रा नामतश्च के ॥ ६ ॥ 
॥ ईश्वर उवाच ॥ ॥ 

धर्मोढा यस्य पत्नी स्यात्स सच्छुद्र उदाहतः ॥ 
समानकुलरूपा च दशदोषविवर्जिता ॥ ७ ॥ 

उदवोढा वेदविधिना स सच्छूद्रः प्रकीर्तितः ॥ 
अक्लरीवाऽव्यंगिनी शस्ता महारोगाद्यदूषिता ॥ ८ ॥ 
अनिंदिता शुभकला चक्षुरोगविवर्जिता ॥ 

बाधिर्यहीना चपला कन्या मधुरभाषिणी ॥ ९ ॥ 
दूषणैर्दशभिहींना वेदोक्तविधिना नरैः ॥ 

विवाहिता च सा पत्नी गृहिणी यस्य सर्वदा ॥ ६.२४१.१० ॥ 


सच्छूद्रः स तु विज्ञेयो देवादीनां विभागकृत्‌ ॥ 

पुण्यकार्येषु सर्वेषु प्रथमं सा प्रकीर्तिता ॥ ११ ॥ 
तया सुविहितो धर्मः संपूर्णफलदायकः ॥ 

चातुर्मास्ये विशेषेण तया सह गुणाधिकः ॥ १२ ॥ 
भार्यारतिः शुचिभृत्यादीनां पोषणतत्परः ॥ 
श्रादधादिकारको नित्यमिष्टापूर्तप्रसाधकः ॥ १३ ॥ 
नमस्कारान्तमन्त्रेण नामसंकीर्तनेन च ॥ 

देवा स्तस्य च तुष्यन्ति पंचयज्ञादिकेः शुभैः ॥ १४ ॥ 
स्नानं च तर्पणं चैव वहिनहोमोऽप्यमंत्रकः ॥ 
ब्रहमयज्ञोऽतिथेः पूजा पंचयज्ञान्न संत्यजेत्‌ ॥ १५ ॥ 
कार्य स्त्रीभिश्च शूद्रैश्च हयमंत्रं पंचयज्ञकम्‌ ॥ 
पंचयज्ञैश्च संतुष्टा यथैषां पितृदेवताः ॥ १६ ॥ 

तथा पतिव्रतायाश्च पतिशुश्रूषया सदा ॥ 

पतिव्रताया देहे तु सर्वे देवा वसंति हि ॥ १७ ॥ 
अतस्ताभ्यां समेताभ्यां धर्मादीनां समागमः ॥ 
यदोभयोर्मते पृष्टे संतुष्टाः पितृदेवताः ॥ १८ ॥ 
कार्यादीनां च सर्वेषां संगमस्तत्र नित्यदा ॥ 
चातुर्मास्ये समायाते विष्णुभक्त्या तयोः शिवम्‌ ॥ १९ ॥ 
समानजातिसंभूता पत्नी यस्य धृता भवेत्‌ ॥ 


पूर्वो भर्ताऽर्दधभागी स्याद्दवितीयस्य न किंचन ॥ ६.२४१.२० ॥ 

अर्थकार्याधिकारोऽस्यास्तेन धर्मार्धधारिणी ॥ 

स्वंस्वं कृतं सदैव स्यात्तयोः कर्म शुभाशुभम्‌ ॥ ॥ २१ ॥ 
याऽनुगच्छति भर्तारं मृतं सुतपसा दविज ॥ 

साध्वी सा हि परिज्ञेया तया चोरद्ध्रियते कुलम्‌ ॥ २२ ॥ 
अन्यजातेर्मृतस्याथ धृता वापि विवाहिता ॥ 

वैश्वानरस्य मार्गेण सा तमुदधरते पतिम्‌ ॥ २३ ॥ 
यथा जलाच्च जंबालः कृष्यते धामिकैनृभिः ॥ 
एवमुद्धरते साध्वी भर्तारं याऽनुग च्छति ॥ २४ ॥ 
अन्यजातिसमुदभूता अन्येन विधृता यदि ॥ 

तावुभौ धर्मकार्येषु संत्याज्यौ नित्यदा मतौ ॥ २५ ॥ 
स्वंस्वं कम प्रकुरुतः सत्क जं स्वकं फलम्‌ ॥ 
तस्मादवरिष्ठा हीना वा सत्कुल्या शूट्रसंभवैः ॥ २६ ॥ 
धृता न कार्या सा पत्नी यत्करोति न वर्द्धते ॥ 

तया सह कृतं पुण्यं वर्द्धते दशधोत्तरम्‌ ॥ २७ ॥ 
अनन्ततृप्तिदं नैव तत्सुतैरपि वा तथा ॥ 

क्रयक्रीता च या कन्या दासी सा परिकीर्तिता ॥ २८ ॥ 
सच्छूद्रस्याधिकारे सा कदाचिन्नैव जायते ॥ 

या कन्या स्वयमुद्यम्य पित्रा दत्ता वराय च ॥ २९ ॥ 


विवाहविधिनोदूढा पितृदेवार्थसाधिनी ॥ 

सुलक्षणा विनीता सा विवेकादिगुणा शुभा ॥ ६.२४१.३० ॥ 
सच्चरित्रा पतिपरा सा तेभ्यो दातुमहति ॥ 
विशुद्धकुलजा कन्या धर्मोढा धर्मचारिणी ॥ ३१ ॥ 
सा पुनाति कुलं सर्वं मातृतः पितृतस्तथा ॥ 

एष एव मया प्रोक्तः सच्छूद्राणां परो विधिः ॥ ३२ ॥ 
अधोजातिसमुदभूता सच्छूद्रात्क्रमहीनजा ॥ 

विवाहो दशधा तेषां दशधा पुत्रता भवेत्‌ ॥ ३३ ॥ 
चत्वार उत्तमाः प्रोक्ता विवाहा मुनिसत्तम ॥ 

शेषाः सर्वप्रकृतिषु कथिताश्च पुराविदैः । ३४ ॥ 
प्राजापत्यस्तथा ब्राहमो दैवार्षो चातिशोभना ॥ 
गांधर्वश्चासुरश्चैव राक्षसश्च पिशाचकः ॥३५॥ 
प्रातिभो घातनश्चेति विवाहाः कथिता दश ॥ 

एते हि हीनजातीनां विवाहाः परिकीर्तिताः ॥३६॥ 
औरसः क्षेत्रजश्चैव दत्तः कृत्रिम एव च ॥ 
गूढोत्पन्नोऽपविद्धश्च कानीनश्च सहोढजः ॥३७॥ 
क्रीतः पौनर्भवश्चापि पुत्रा दशविधाः स्मृताः ॥ 
औरसादपि हीनाश्च तेऽपि तेषां शुभावहाः ॥ ३८ ॥ 
अष्टादशमिता नीचाः प्रकृतानां यथातथा ॥ 


विधिनैव क्रिया नैव स्मृति मार्गोऽपि नैव च ॥३९॥ 

तासां ब्राहमणशुश्रूषा विष्णुध्यानं शिवार्चनम्‌ ॥ 
अमन्त्रात्पुण्यकरणं दानं देयं च वै सदा ॥६.२४१.४॥। 
न दानस्य क्षयो लोके श्रद्धया यत्प्रदीयते ॥ 
अश्रद्धयाऽशुचितया दानं वैरस्यकारणम्‌ ॥ ४१ ॥ 
अहिंसादि समादिष्टो धर्मस्तासां महाफलः ॥ 
चातुर्मास्ये विशेषेण त्रिदिवेशादिसेवया ॥४२॥ 
सुदर्शनेस्तथा धर्मः सेव्यते हयविरोधिभिः [। 
सच्छूद्रैर्दानपुण्यैश्च दविजशुश्रूषणादिभिः॥४३॥ 

वृत्तिश्च सत्यानृतजा वाणिज्यव्यव हारजा ॥ 
अशीतिभागमारद्यादव्याजादवार्धुषिकः शते ॥४४॥ 
सपादभागवृदधिस्तु क्षत्त्रियादिषु गृह्यते ॥ 

एवं न बन्धो भवति पातकस्य कदाचन॥४५॥ 
प्रातःकर्म सुरेशानां मध्याहने द्विजसेवनम्‌ ॥ 
अपराहणेऽथ कार्याणि कुर्वन्मर्त्यः सुखी भवेत्‌ ॥ ४६ ॥ 
गृहस्थैश्च सदा भाव्यं यावज्जीवं क्रियापरैः ॥ 
पंचयज्ञरतैश्चैवातिथिद्विजसुपूजकैः ॥ ४७ ॥ 
विष्णुभक्तिरतैश्चैव वेदमन्त्रविपाठकैः ॥ 

सततं दानशीलेश्च दीनार्तजनवत्सलैः ॥ ४८ ॥ 


क्षमादिगुणसंयुक्तैर्दवादशाक्षरपूजकैः ॥ 

षडक्षरमहोद्गारपरमानन्दपूरितैः ॥ ४९ ॥ 

सदपत्यैः सदाचारैः सतां शुश्रूषणैरपि ॥ 

विमत्सरैः सदा स्थेयं तापक्लेशविवर्जितैः ॥ ६.२४१.५० ॥ 
प्रत्रज्यावर्जनैरेवं सच्छूद्रैर्धर्मतत्परैः ॥ 

तोषणं सर्वभूतानां कार्य वित्तानुसारतः ॥ ५१ ॥ 

सदा विष्णुशिवादीनां ये भक्तास्ते नराः सदा ॥ 
देववद्दिवि दीव्यंति चातुर्मास्ये विशेषतः ॥ ५२ ॥ 


इति श्रीस्कांदे महापुराण एकाशीतिसाहसूरयां संहितायां षष्ठे नागरखण्डे हाटकेशवर 
क्षेत्रमाहात्म्ये शेषशाय्युपाख्यान ब्रहमनारदसंवादे चातुर्मास्यमाहात्म्ये तपोऽधिकारे 
सच्छूद्रकथनंनामैकचत्वारिंशदुत्तरद्विशततमोऽध्यायः ॥ ॥ २४१ ॥ ॥ छ ॥ ॥ 


नारद उवाच ॥ ॥ 

अष्टादश प्रकृतयः का वदस्व पितामह ॥ 

वृत्तिस्तासां च को धर्मः सर्वं विस्तरतो मम ॥ १ ॥ ॥ 
॥ ब्रहमोवाच ॥ ॥ 

मज्जन्माभूदभगवतो नाभिपंकजकोशतः ॥ 
स्वकालपरिमाणेन प्रबुद्धस्य जगत्पतेः ॥ २ ॥ 

ततो बहुतिथे काले केशवेन पुरा स्मृतः ॥ 

स़ष्टुकामेन विविधाः प्रजा मनसि राजसीः ॥ ३ ॥ 
अहं कमलजस्तत्र जातः पुत्रश्चतुर्मुखः ॥ 


उदरं नाभिनालरेन प्रविश्याथ व्यलोकयम्‌ ॥ ४ ॥ 

तत्र ब्रहमांडकोटीनां दर्शनं मेऽभवत्पुनः ॥ 
विस्मयाच्चिंतयानस्य सृष्ट्यर्थमभिधावता ॥ ५ ॥ 
निर्गम्य पुनरेवाहं पद्मनाल्लेन यावता ॥ 

बहिरागां विस्मृतं तत्सर्वं सृष्ट्यर्थकारणम्‌ ॥ ६ ॥ 
पुनरेव ततो गत्वा प्रजाः सृष्ट्वा चतुर्विधाः ॥ 
नाभिनालेन निर्गत्य विस्मृतेनांतरात्मना ॥ ७ ॥ 
तदाहं जडवज्जातो वागुवाचाशरीरिणी ॥ 

तपस्तप महाबुद्धे जडत्वं नोचितं तव ॥ ८ ॥ 
दशवर्षसहस्राणि ततोऽहं तप आस्थितः॥ 
पुनराकाशजा वाणी मामुवाचाविनश्वरा ॥ ९ ॥ 
वेदरूपाश्रिता पूर्वमाविर्भूता तपोबलात्‌ ॥ 

ततो भगवताऽऽदिष्टः सृज त्वं बहुधा प्रजाः ॥ ६.२४२.१० ॥ 
राजसं गुणमाश्रित्य भूतसर्गमकल्मषम्‌ ॥ 

मनसा मानसी सृष्टिः प्रथमं चिंतिता मया ॥ ११ ॥ 
ततो वै ब्राहमणा जाता मरीच्यादिमुनीश्वराः ॥ 

तेषां कनीयांस्त्वं जातो ज्ञानवेदांतपारगः ॥ १२ ॥ 
कर्मनिष्ठाश्च ते नित्यं सृष्ट्यर्थं सततोद्यताः ॥ 
निर्व्यापारो विष्णुभक्त एकांतब्रहमसेवकः ॥ १३ ॥ 


निर्ममो निरहंकारो मम त्वं मानसः सुतः ॥ 

क्रमान्मया तु तेषां वै वेदरक्षार्थमेव च ॥ १४ ॥ 
प्रथमा मानसी सृष्टिर्दविजात्यादिर्विनिमिता ॥ 
ततोहमांगिकीं सृष्टिं सृष्टवांस्तत्र नारद ॥ १५ ॥ 
मुखाच्च ब्राहमणा जाता बाहुभ्यः क्षत्रिया मम ॥ 
वैश्या ऊरुसमुद्धूताः पश्चां शूद्रा बभूविरे ॥ १६ ॥ 
अनुत्रोमविल्लोमाभ्यांक्रमाच्चक्रमयोगतः ॥ 

सूदादधोऽधो जाताश्च सर्वै पादतलरोदभवाः ॥ १७ ॥ 
ताः सवास्तुप्रकृतयो मम देहांशसंभवाः ॥ 

नारद त्वं विजानीहि तासां नामानि वच्मि ते ॥ १९ ॥ 
ब्राहमणः क्षत्रियोवैश्यस्त्रय एव दविजातयः ॥ 
वेदास्तपोऽध्ययनं च यजनं दानमेव च ॥ १९ ॥ 
वृत्तिरध्यापनाच्चैव तथास्वल्पप्रतिमहात्‌ ॥ 

विप्रः समर्थसतपसा यद्यपि स्यात्प्रतिग्रहे ॥ ६.२४२.२० ॥ 
तथापि नैव गृहणीयात्तपोरता यतः सदा ॥ 

वेदपाठो विष्णुपूजा ब्रहमध्यानमलोभता ॥ २१ ॥ 
अक्रोधता निर्मलत्वं क्षमासारत्वमार्यता ॥ 
क्रियातत्परता दानक्रिया सत्यादिभिर्गुणैः ॥ २२ ॥ 
भूषितो यो भवेन्नित्यं स विप्रइति कथ्यते ॥ 


क्षत्रियेण तपः कार्य यजनं दानमेव च ॥ २३ ॥ 

वेदपाठो विप्रभक्तिरेषां शस्त्रेण जीवनम्‌॥ 
स्त्रीबालगोब्राह्मणार्थे भूम्यर्थ स्वामिसंकटे ॥ २४ ॥ 
संप्रतिशरणं चैव पीडितानां च शदिते ॥ 
आर्तत्राणपराये च क्षत्रिया ब्रहमणा कृताः ॥ २५ ॥ 
धनवृद्धिकरो वैश्यः पशुपालः कृषीवलः ॥ 

रसादीनां च विक्रेता देवब्राहमणपूजकः ॥ २६ ॥ 
अर्थवृद्धिकरो व्याजा यज्ञकर्मादिकारकः ॥ 
दानमध्ययनंचेति वैश्यवृत्तिरुदाहता ॥ २७ ॥ 
एतान्येव हयमंत्राणि शूद्रः कारयते सदा ॥ 
नित्यंपददैवतं श्राद्ध हन्तकारोऽग्नि तर्पणम्‌॥ २८ ॥ 
देवदविजातिभक्तिश्चनमस्कारेणसिद्यति ॥ 
शूद्रोऽपि प्रातरुत्थाय कृत्वा पादाभिवंदनम्‌ ॥ २९ ॥ 
विष्णुभक्तिमयाञ्श्लोकान्पठन्विष्णुत्वमाप्नुयात्‌॥ 
वार्षिकब्रतकृन्नित्यं तिथिवाराधिदैवतः ॥ ६.२४२.३० ॥ 
अन्नदः सर्वजीवानां गृहस्थः शूद्र ईरितः ॥ 
अमंत्राण्यपि कर्माणि कुर्वन्नेव हि मुच्यते ॥ ३१ ॥ 
चातुर्मास्यव्रतकरः शूद्रोऽपि हरितां व्रजेत्‌ ॥ 

शिल्पी च नर्तकश्चैव काष्ठकारः प्रजापतिः ॥ ३२ ॥ 


वर्धकिश्चित्रकश्चैव सूत्रको रजकस्तथा ॥ 

गच्छकस्तन्तुकारश्च चक्रिकश्चर्मकारकः ॥ ३३ ॥ 
सूनिको ध्वनिकश्चैव कौल्हिको मत्स्यघातकः ॥ 
औनामिकस्तु चंडाल: प्रकृत्याष्टादशैव ते ॥ ३४ ॥ 
शिल्पिकः स्वर्णकारकश्च दारुकः कांस्यकारकः ॥ 
काडुकः कुम्भकारश्च प्रकृत्या उत्तमाश्च षट्‌ ॥ ३५ ॥ 
खरवाह्युष्ट्रवाही हयवाही तथैव च ॥ 

गोपाल इष्टिकाकारो अधमाधमपञ्चकम्‌ ॥ ३६ ॥ 
रजकश्चर्मकारश्च नटो बुरुड एव च ॥ 
कैवर्तमेदभिल्लाश्च सप्तैते अन्त्यजाः स्मृताः ॥३७॥ 
यो यस्य हीनो वर्णेन स चाष्टादशमो नरः ॥ 

सर्वासां प्रकृतीनां च उत्तमा मध्यमाः समाः ॥३८॥ 
भेदास्त्रयः समाख्याता विज्ञेयाः स्मृतिनिर्णयात्‌ ॥ 
शिल्पिनः सप्त विज्ञेया उत्तमाः समुदाहृताः ॥ ३९ ॥ 
स्वर्णकृत्कंबुकश्चैव तन्दुलीपुष्पलावकः ॥ 

तांबूली नापितश्चैव मणिकारश्च सप्तधा ॥ ६.२४२.४० ॥ 
न स्नानं देवताहोमस्तपोनियम एव च ॥ 

न स्वाध्यायवषट्कारौ न च शुद्धिर्विवाहिता ॥ ४१ ॥ 
एतासां प्रकृतीनां च गुरुपूजा सदोदिता ॥ 


विप्राणां प्राकृतो नित्यं दानमेव परो विधिः ॥ ४२ ॥ 

सर्वेषामेव वर्णानामाश्रमाणां महामुने ॥ 

सर्वासां प्रकृतीनां च विष्णुभक्तिः सदा शुभा ॥ ४३ ॥ 

इति ते कथितं सर्वं यथाप्रकृतिसंभवम्‌ ॥ 

कथां शृणु महापुण्यां शूद्रः शुद्धिमगाद्यथा ॥ ४४ ॥ 

इदं पुराणं परमं पवित्रं विशुद्धधी य॑स्तु शृणोति वा पठेत्‌ ॥ 

विधूय पापानि पुरार्जितानि स याति विष्णोर्भवनं क्रियापरः ॥ ४५ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे 
चातुर्मास्यमाहात्म्येऽष्टादशप्रकृतिकथनंनाम द्विचत्वारिंशदुत्तरद्विशततमोऽध्यायः ॥ 
२४२ ॥ ॥ छ ॥ 


॥ ब्रहमोवाच ॥ ॥ 

शूद्रः पैजवनोनाम गाह॑स्थ्याच्छुद्धिमाप्तवान्‌ ॥ 
धर्ममार्गाविरोधेन तन्निबोध महामते ॥ १ ॥ 
आसीत्पैजवनः शूद्रः पुरा त्रेतायुगे किल ॥ 
स्वधर्मनिरतः ख्यातो विष्णुब्राहमणपूजकः ॥ २ ॥ 
न्यायागतधनो नित्यं शांतः सर्वजनप्रियः ॥ 
सत्यवादी विवेकजञस्तस्य भार्या च सुन्दरी ॥ ३ ॥ 
धर्मोढा वेदविधिना समानकुलजा शुभा ॥ 

पतिव्रता महाभागा देवर्दविजहिते रता ॥ ॥ ४ ॥ 


काश्यां संबंधिता बाला वैजयंत्यां विवाहिता ॥ 

सा धर्माचरणे दक्षा वैष्णवव्रतचारिणी ॥ ५ ॥ 

भत्री सह तथा सम्याक्चिक्रीडे सुविनीतवत्‌ ॥ 
सोऽपि रेमे तया काले हस्तिन्येव महागजः ॥६॥ 
अर्थाप्तिः पूर्वपुण्येन जाता तस्य महात्मनः ॥ 
वाणिज्यं स्वजनैनित्यं स्वदेशपरदेशजम्‌ ॥ ॥७॥ 
कारयत्यर्थजातैश्च परकीयस्वकीयजैः ॥ 

एवमर्थश्च बहुधा संजातो धर्मदर्शिनः ॥ ८ ॥ 
पुत्रत्रयं च संजातं पितुः शुश्रूषणे रतम्‌ ॥ 

तस्य पुत्राः पितुर्भक्ता द्रव्यादिमदवजिताः ॥ ९ ॥ 
पितृवाक्यरताः श्रेष्ठाः स्वधर्माचारशोभनाः ॥ 

पित्रोः शुश्रूषणादन्यन्नाभिनंदंति किंचन ॥६.२४३.१०॥ 
ते सम्बन्धैः सुसंबदधाः पित्रा धर्मौर्थदर्शिना ॥ 
तत्पत्न्यो मातृपित्रर्चा कारयंत्यनिवारितम्‌ ॥ ११ ॥ 
ऋद्धिमदभवनं तस्य धनधान्यसमन्वितम्‌ ॥ 
सोऽपि धर्मरतो नित्यं देवतातिथिपूजकः ॥ १२ ॥ 
गुहागतो न विमुखो यस्य जातु कदाचन ॥ 
शीतकाले धनं प्रादादुष्णकाले जलान्नदः ॥ १३ ॥ 
वर्षा काले तस्त्रदश्च बभूवान्नप्रदः सदा ॥ 


वापीकूपतडागादिप्रपादेवगृहाणि च ॥ १४ ॥ 

कारयत्युचिते काले शिवविष्णुव्रतस्थितः ॥ 
इष्टधर्मस्तु वर्णानां समाचीर्णो महाफलः ॥ १५ ॥ 
अन्येषां पूर्तधर्माणां तेषां पूर्तकरः सदा ॥ 

स बभूव धनाढ्योपि व्यसनेर्न समाश्रितः ॥ १६ ॥ 
विष्णुभक्तिरतो नित्यं चातुर्मास्ये विशेषतः ॥१८॥ 
एकदा गालवमुनिः शिष्यैर्बहुभिरावृतः ॥ १७ ॥ 
ब्रहमज्ञानरतः शांतस्तपोनिष्ठो महावशी ॥ 
अभ्याजगाम शूद्रस्य गेहे पैजवनस्य सः ॥ १८ ॥ 
स वाग्मिर्मधुभिस्तस्य अभ्युत्थानासनादिभिः ॥ 
उपचारैः पुनर्युक्तः कृतार्थ इव मानयन्‌ ॥ १९ ॥ 
अद्य मे सफलं जन्म जातं जीवितमुत्तमम्‌ ॥ 
अद्य मे सफलो धर्म: कुशलश्चोदधृतस्त्वया ॥ ६.२४३.२० ॥ 
मम पापसहस्राणि दृष्ट्या दग्धानि ते मुने ॥ 

गुहं मम गृहस्थस्य सकलं पावितं त्वया ॥ २१ ॥ 
तस्य भक्त्या प्रसन्नोऽभूद्‌गतमार्गपरिश्रमः ॥ 
उवाच मुनिशार्दूलः सच्छूद्रं तं कृतांजलिम्‌ ॥ २२ ॥ 
कच्चिते कुशलं सौम्य मनो धर्मे प्रवर्तते ॥ 
अर्थानुबंधाः सततं बन्धुदारसुतादयः ।१ २३ ॥ 


गोविन्दे सततं भक्तिस्तथा दाने प्रवर्तते ॥ 

धर्मार्थकाम कार्येषु सप्रभावं मनस्तव ॥ २४ ॥ 
विष्णुपादोदकं नित्यं शिरसा धार्यते न वा ॥ 
पादोद्भवं च गंगोदं दवादशाब्दफलप्रदम्‌ ॥ २५ ॥ 
चातुर्मास्ये विशेषेण तत्फलं द्विगुणं भवेत्‌ ॥ 
हरिभक्तिहरिकथा हरिस्तोत्रं हरेर्नतिः ॥ २६ ॥ 
हरिध्यानं हरेः पूजा सुप्ते देवे च मोक्षकृत्‌ ॥ 

एवं ब्रुवाणं स मुनिं पुनराह नतिं गतः ॥ २७ ॥ 
भवद्रष्ट्याश्रमफलमेतज्जातं न संशयः ॥ 

तथापि श्रोतुमिच्छामि तव वाणीमनामयीम्‌ ॥ २८ ॥ 
भवादृशानां गमनं सर्वीर्थेषु प्रकल्पते ॥ 

ततस्तौ सुमुदा युक्तौ संजातौ हृष्टचेतसौ ॥ २९ ॥ 
मुनिं पैजवनोनाम सच्छूद्रः प्राह संमतः ॥ 
किमागमनकृत्यं ते कथयस्व प्रसादतः ॥ ६.२४३.३० ॥ 
को वा तीर्थेप्रसंगश्च चातुर्मास्ये समीपगे ॥ 

गालवः प्राह सच्छूद्रं धार्मिकं सत्यवादिनम्‌ ॥ ३१ ॥ 
मम तीर्थावसिक्तस्य मासा बहुतरा गताः ॥ 
इदानीमाश्रमं यास्ये चातुर्मास्ये समागते ॥ ३२ ॥ 
आषाढशुक्लैकादश्यां करिष्ये नियमं गृहे ॥ 


नारायणस्य प्रीत्यर्थ श्रेयोऽर्थै चात्मनस्तथा ॥ 

प्रत्युवाच मुनिर्धर्मान्विनयानतकन्धरम्‌ ॥ ३३ ॥ 

॥ पैजवन उवाच ॥ ॥ 

मामनुग्रहजां बुदधिं ब्रूहि त्वं द्विजपुंगव ॥ 
वेदेऽधिकारो नेवास्ति वेदसारजपस्य वा ॥ ३४ ॥ 
पुराणस्मृतिपाठस्य तस्मात्किंचिद्‌वदस्व मे ॥ 
तत्त्वात्मसदृशं किंचिदभाति रूपं महाफलम्‌ ॥ ३५ ॥ 
चातुर्मास्ये विशेषेण मुक्तिसंसाधकं वद ॥ ३६ ॥ 

॥ गालव उवाच ॥ ॥ 

शाललिग्रामगतं विष्णुं चक्रांकित पुटं सदा ॥ 

येऽर्चयन्ति नरा नित्यं तेषां भुक्तिस्त्वदूरतः ॥ ३७ ॥ 
शालिग्रामे मनो यस्य यत्किंचित्क्रियते शुभम्‌ ॥ 
अक्षय्यं तदभवेन्नित्यं चातुर्मास्ये विशेषतः ॥ ३८ 
शालिग्रामशिला यत्र यत्र द्वारावती शिला ॥ 

उभयोः संगमः प्राप्तो मुक्तिस्तस्य न दुर्लभा ॥ ३९ ॥ 
शालिग्रामशिला यस्यां भूमौ संपूज्यते नृभिः ॥ 
पञ्चक्रोशं पुनात्येषा अपि पापशतान्वितैः ॥ ६.२४३.४० ॥ 
तैजसं पिंडमेतदधि ब्रहमरूपमिदं शुभम्‌ ॥ 

यस्याः संदर्शनादेव सद्यः कल्मषनाशनम्‌ ॥ ४१ ॥ 


सर्वतीर्थानि पुण्यानि देवतायतनानि च ॥ 

नद्‌्यः सर्वा महाशूद्र तीर्थत्वं प्राप्नुवेति हि ॥४२॥ 
सन्निधानेन वै तस्याः क्रिया सर्वत्रशोभनाः ॥ 

व्रजंति हि क्रियात्वं च चातुर्मास्ये विशेषतः ॥ ४३ ॥ 
पूज्यते भवने यस्य शालिग्राम शिला शुभा ॥ 
कोमल्ैस्तुलसीपत्रैविमुखस्तत्र वै यमः ॥ ४४ ॥ 
ब्राहमणक्षत्रियविशां सच्छूद्राणामथापि वा ॥ 
शालिग्रामाधिकारोऽस्ति न चान्येषां कदाचन ॥ ४५ ॥ 
॥ सच्छूद्र उवाच ॥ ॥ 

ब्रहमन्वेदविदां श्रेष्ठ सर्वशास्त्रविशारद ॥ 
स्त्रीशूद्रादिनिषेधोऽयं शालिग्रामे हि श्रूयते ॥ ४६ ॥ 
माइृशस्त्वं कथं शालिग्रामपूजाविधिं वद ॥ ४७ ॥ 

॥ गालव उवाच ॥ ॥ 

असच्छूद्रगतं दास निषेधं विद्धि मानद || 
स्त्रीणामपि च साध्वीनां नेवाभावः प्रकीर्तितः ॥ ४८ ॥ 
मा भूत्संशयस्तेनात्र नाऽऽप्नुषे संशयात्फलम्‌ ॥ 
शालिग्रामार्चनपराः शुद्धदेहा विवेकिनः ॥ ४९ ॥ 

न ते यमपुरं यांति चातुर्मास्ये च पूजकाः ॥ 
शाल्िग्रामार्पितं माल्यं शिरसा धारयंति ये ॥ ६.२४३.५० ॥ 


तेषां पापसहस्राणि विलयं यांति तत्क्षणात्‌॥ 

शालिग्राम शिलाग्रे तु ये प्रयच्छति दीपकम्‌ ॥ ५१ ॥ 
तेषां सौरपुरे वासः कदाचिन्नैव हीयते ॥ 

शालिग्रामगतं विष्णुं सुमनोभिर्मनोहरैः॥ 

येऽर्चयंति महाशूद्र सुप्ते देवे हरौ तथा ॥ ५२ ॥ 
पंचामृतेन स्नपनं ये कुर्वति सदा नराः ॥ 
शालिग्रामशिलायां च न ते संसारिणो नराः॥ ५३ ॥ 
मुक्तेनिदानममलं शालिग्रामगतं हरिम्‌ ॥ 

हृदि न्यस्य सदा भक्त्या यो ध्यायति स मुक्तिभाक्‌ ॥ ५४ ॥ 
तुलसीदलजां मालां शालिग्रामोपरि न्यसेत्‌ ॥ 
चातुर्मास्ये विशेषेण सर्वकामानवाप्नुयात्‌ ॥ ५५ ॥ 

न तावत्पुष्पजा माला शालिग्रामस्य वल्लभा ॥ 

सर्वदा तुलसी देवी विष्णोर्नित्यं शुभा प्रिया ॥ ॥ ५६ ॥ 
तुलसी वल्लभा नित्यं चातुर्मास्ये विशेषतः ॥ 
शालिग्रामो महाविष्णुस्तुलसी श्रीर्न संशयः ॥ ५७ ॥ 
अतो वासितपानीयैः स्नाप्यं चंदनचर्चितैः ॥ 
मंजरीभिर्युतं देवं शालग्रामशिलाहरिम्‌ ॥ ५८ ॥ 
तुलसीसंभवाभिश्च कृत्वा कामानवाप्नुयात्‌ ॥ 

पत्रे तु प्रथमे ब्रहमा द्वितीये भगवाञ्छिवः ॥ ५९ ॥ 


मंजर्यां भगवान्विष्णुस्तदेकस्थत्रया सदा ॥ 

मंजरी दलसंयुक्ता ग्राहया बुधजनैः शुभा ॥ ६.२४३.६० ॥ 
तां निवेद्य गुरौ भक्त्या जन्मादिक्षयकारणम्‌ ॥ 
शालिग्रामे धूपराशिं निवेद्य हरितत्परः ॥ ६१ ॥ 
चातुर्मास्ये विशेषेण मनुष्यो नैव नारकी॥ 

शालिग्रामं नरो हृष्ट्वा पूजितं कुसुमैः शुभैः ॥ ६२ ॥ 
सर्वपापविशुद्धात्मा याति तन्मयतां हरौ ॥ 

य स्तौत्यश्मगतं विष्णुं गंडकीजलसंभवम्‌ ॥ ६३ ॥ 
श्रुतिस्मृतिपुराणैश्च सोऽपि विष्णुपदं व्रजेत्‌ ॥ 
शालिग्रामशिलायाश्च चतुर्विशतिसंख्यकाः ॥ 

भेदाः संति महाशूद्र ताञ्छृणुष्व महामते ॥ ६४ ॥ 

इमाः पूज्याश्च लोकेऽत्र चतुर्विंशतिसंख्यकाः ॥ 

तासां च दैवतं विष्णुं नामानि च वदाम्यहम्‌ ॥ ६५ ॥ 

स एव मूर्तश्चतुरुतरासिर्विंशदभिरेको भगवान्यथाऽऽद्यः ॥ 
स एव संवत्सरनामसंज्ञः स एव ग्रावागत आदिदेवः ॥ ६६ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे हाटकेश्वरक्षेत्र 
माहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये पैजवनोपाख्याने 
शाललिग्रामपूजनमाहात्म्यवर्णनंनाम त्रिचत्वारिंशत्युत्तरद्विशततमोऽध्यायः ॥ २४३ ॥ ॥ 
छ ॥ 


॥ पैजवन उवाच ॥ ॥ 


एतान्भेदान्मम ब्रूहि विस्तरेण तपोधन ॥ 

त्वद्वाक्यामृतपानेन तृषा नैव प्रशाम्यति ॥ १ ॥ 

॥ गालव उवाच ॥ ॥ 

शृणु विस्तरतो भेदान्पुराणोक्तान्वदामि ते ॥ 
याञ्छुत्वा मुच्यतेऽवश्यं मनुजः सर्वकिल्बिषात्‌ ॥ २ ॥ 
पूर्वं तु केशवः पूज्यो द्वितीयो मधुसूदनः ॥ 
संकर्षणस्तृतीयस्तु ततो दामोदरः स्मृतः ॥ ३ ॥ 
पंचमो वासुदेवाख्यः षष्ठः प्रद्युम्नसंज्ञकः ॥ 

सप्तमो विष्णुरुक्तश्चाष्टमो माधव एव च ॥ ४ ॥ 
नवमोऽनंतमूर्तिश्च दशमः पुरुषोत्तमः ॥ 
अधोक्षजस्ततः पश्चाद्दवादशस्तु जनार्दनः ॥ ५ ॥ 
त्रयोदशस्तु गोविंदश्चतुर्दशसित्रिविक्रमः ॥ 

श्रीधरश्च पंचदशो हषीकेशस्तु षोडशः ॥ ६ ॥ 
नृसिंहस्तु सप्तदशो विश्वयोनिस्ततः परम्‌॥ 
वामनश्च ततः प्रोक्त स्ततो नारायणः स्मृतः ॥ ७ ॥ 
पुंडरीकाक्ष उक्तस्तु ह्युपेद्रश्च ततः परम्‌ ॥ 
हरिस्त्रयोविंशतिमः कृष्णश्चांत्य उदाहृतः ॥ ९ ॥ 
शालिग्रामस्य भेदांश्च मयोक्तास्तव शूद्रज ॥ 
मूर्तिभेदास्तथा प्रोक्ता एत एव महाधन ॥ ९ ॥ 


मूर्तयस्तिथिनान्म्यः स्युरेकादश्यः सदैव हि ॥ 

संवत्सरेण पूज्यंते चतुर्विंश तिमूर्तयः ॥ ६.२४४.१० ॥ 
देवावताराश्च तथा चतुर्विशतिसंख्यकाः ॥ 

मासा मार्गशिराद्याश्च मासार्दधाः पक्षसंज्ञकाः ॥ ११ ॥ 
अधीशसहितान्नित्यं पूजयन्भकि्तिमान्भवेत्‌ ॥ 
चतुर्विशतिसंज्ञं च चतुष्टयमुदाहतम्‌ ॥ १२ ॥ 
एतच्चतुष्टयं नृणां धर्मकामार्थमोक्षदम्‌ ॥ 

यः शृणोति नरो भक्त्तया पठेद्वापि समाहितः ॥ १३ ॥ 
भूतसर्गस्य गोप्ताऽसौ हरिस्तस्य प्रसीदति ॥ १४ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्य शेषशाय्युपाख्याने ब्रहमनारदसंवादे चातुर्मास्यमाहात्म्ये 
शाल्रिग्रामशिलासुमूर्त्युत्पत्तिवर्णनंनाम चतुश्चत्वारिंशदुत्तरद्वि शततमोध्यायः ॥ २४४ ॥ 
॥ व ॥ 


॥ पैजवन उवाच ॥ ॥ 

शाल्रिग्रामशिलायां च जगदादिः सनातनः ॥ 

कथं पाषाणतां प्राप्तो गण्डक्यां तच्च मे वद ॥ 
त्वत्प्रसादेन विप्रर्षे हरौ भकि्तिईढा भवेत्‌ ॥ 
भवंतस्तीर्थरूपा हि दर्शनात्पापहारिणः ॥ २ ॥ 
तीर्थामृतावगाहेन यथा पवित्रता नृणाम्‌ ॥ 
भवद्वाक्यामृताज्जाता तथा मम न संशयः ॥ ३ ॥ 


॥ गालव उवाच ॥ ॥ 

इतिहासस्त्वयं पुण्यः पुराणेषु च पठ्यते ॥ 

यथा स एव भगवाञ्छालिग्रामत्वमागतः ॥ ४ ॥ 
महेश्वरश्च लिंगत्वं कथयेऽहं तवाऽनघ ॥ 

पूर्वं प्रजापतिर्दक्षो ब्रमणोंऽगुष्ठ संभवः ॥ ५ ॥' 
तस्यासीद्दुहिता साध्वी सतीनाम्नी सुलक्षणा ॥ 
हरेणोढा विधिज्ञेन वेदोक्तविधिना ततः ॥ ६ ॥ 

स चकार महायज्ञे हरदवेषं विमूढधीः ॥ 

तेन दवेषेण महता सती प्रकुपिता भृशम्‌ ॥ ७ ॥ 
यज्ञवेद्यां समागम्य वहिनधारणया तदा ॥ 
प्राणायामपरा भूत्वा देहोत्सर्गं चकार सा ॥ ८ ॥ 
पितृभागं परित्यज्य स्वभागेन युता सती ॥ 

मनसा ध्यानमगमच्छीतलं च हिमालयम्‌ ॥ ९ ॥ 
यत्रयत्र मनो याति स्वकर्मवशगं मृतौ ॥ 
अवतारस्तत्रतत्र जायते नात्र संशयः ॥ ६.२४५.१० ॥ 
दह्यमाना हि सा देवी हिमालयसुताऽभवत्‌ ॥ 

तत्र सा पार्वती भूत्वा तप उग्रं समाश्रिता ॥ ११ ॥ 
शिवभकि्तिरता नित्यं हरव्रतपरायणा ॥ 

शृंगे हिमवतः पुत्री मनो न्यस्य महेश्वरे ॥ ॥ १२ ॥ 


ततो वर्षसहस्रांते भगवान्भूतभावनः ॥ 

अथाजगाम तं देशं विप्ररूपो महेश्वरः ॥ १३ ॥ 

तां ज्ञात्वा तपसा शुदधां कर्मभावैः परीक्षितैः ॥ 
ततो दिव्यवपुर्भूत्वा करे जग्राह पार्वतीम्‌ ॥ १४ ॥ 
तपसा निर्जितश्चासिमि करवाणि च कि प्रियम्‌ ॥ 
ततः प्राह महेशानं प्रमाणां मे पिता गुरुः । ॥ १५ ॥ 
सप्तर्षीन्स तथोक्तस्तु प्रेषथामास शंकरः ॥ 

ते तत्र गत्वा समयं वक्तुं हिमवता सह ॥ १६ ॥ 
निवेद्य च महेशानं प्रेषिता मुनयो ययुः । 

ततो लग्नदिने देवा महेन्द्रादय ईश्वरम्‌ ॥ १७ ॥ 
ब्रहमविष्णुपुरोगाश्च पुरोधायाग्निमाययुः ॥ 
योगसिद्धा समायांतं वरवेषं वृषध्वजम्‌ । १८ । 
हिमवान्पूजयामास मधुपर्कादिकैः शुभैः ॥ 
उपचारैर्मुदा युक्तो मानयन्कृतकृत्यताम्‌ ॥ १९ ॥ 
वेदोक्तेन विधानेन तां कन्यां समयोजयत्‌ ॥ 
पाणिग्रहेण विधिना द्विजातिगणसंवृतः ॥ ६.२४५.२० ॥ 
वहिनं प्रदक्षिणीकृत्य गिरीशस्तदनन्तरम्‌ ॥ 
दानकाले च गोत्रादि पृष्टो लज्जापरो हर ॥२१॥ 
ब्रहमणो वचनात्तेन विधिशेषोऽवशेषितः॥ 


चरुप्राशनकाले तु पंचवक्त्रप्रकाशकृत्‌॥२२॥ 

सहितः सकलेर्देवै: कुतूहलपरायणः॥ 

गिरिजार्थ समायुक्‍तो वरः सो$पि महेश्वरः॥२३॥ 
नवकोटिमुखां दृष्ट्वा साट्टहासो जनोऽभवत्‌॥ 
वैदिकी श्रृतिरित्युक्ता शिव त्वं स्थिरतां व्रज॥२४॥ 
लज्जिता सा परित्यागं नाकरोत्पंचजन्मसु ॥ 
भर्तारमसितापांगी हरमेवाभयगच्छत ॥ २५ ॥ 
देवानां पर्वतानां च प्रहृष्टं सकलं कुलम्‌ ॥ 

ततो विवाहे संपूर्णे हरोऽगात्कौतुकौकसि ॥ २६ ॥ 
गणानां चापि सान्निध्ये सा नामर्षयदंबिका ॥ 
पारिबई ततो दत्त्वा शैलेन स विसजितः ॥ २७ ॥ 
मानितः सत्कृतश्चापि मन्दराचलमभ्यगात्‌॥ 
विश्वकर्मा ततस्तस्य क्षणेन मणिमदगृहम्‌ ॥ २८ ॥ 
निर्ममे देवदेवस्य स्वेच्छावर्द्धिष्णुमंदिरम्‌ ॥ 
सर्वर्दधिमत्प्रशस्ताभं मणिविद्रुमभूषितम्‌ ॥ २९ ॥ 
स्थूणासहस्रसंयुक्तं मणिवेदिमनोहरम्‌ ॥ 

गणा नंदिप्रभृतयो यस्य दवारि समाश्रिताः ॥ ६.२४५.३० ॥ 
त्रिनेत्रः शूलहस्ताश्च बभुः शंकररूपिणः ॥ 

वाटिका अस्य परितः पारिजाताः सहस्रशः ॥ ३१ ॥ 


कामधैनुर्मणिदिव्यो यस्य दवारि समाश्रितौ ॥ 

तस्मिन्मनोहरतरे कामवृद्धिकरे गृहे ॥ ३२ ॥ 
पार्वत्या वसतः सार्दध॑ कामो दृष्टिपथं ययौ ॥ 
वायुरूपः शिवं दृष्ट्वा कामः प्रोवाच शंकरम्‌ ॥ ३३ ॥ 
नमस्ते सर्वरूपाय नमस्ते वृषभध्वज ॥ 
नमस्ते गणनाथाय पाहि नाथ नमोऽस्तु ते ॥३४॥ 
त्वया विरहितं लोकं शववत्स्पृशते मही ॥ 
न त्वया रहितं किञ्चि दृश्यते सचराचरे ॥ ३५ ॥ 
त्वं गोप्ता त्वं विधाता च लोकसंहारकारकः ॥ 
कृपां कुरु महादेव देहदानं प्रयच्छ मे ॥ ३६ ॥ 

॥ ईश्वर उवाच ॥ ॥ ॥ 

यन्मया त्वं पुरा दग्धः पर्वते पुरतोऽनघ ॥ 
तस्या एव समीपे त्वं पुनर्भव स्वदेहवान्‌ ॥ ३७ ॥ 
एवमुक्तस्ततः कामः स्वशरीरमुपागतः ॥ 
ववंदे चरणौ शूद्र विनयावनतोऽभवत्‌ ॥ ३८ ॥ 
ततो ननाम चरणौ पार्वत्याः संप्रहष्टवान्‌ ॥ 
लब्धप्रसादस्तु तयोः समीपादभुवनत्रये ॥ ३९ ॥ 
चचार सुमहातेजा महामोहबलान्वितः ॥ 
पुष्पधन्वा पुष्पबाणस्त्वाकुङ्चितशिरोरुहः ॥ ६.२४५.४० ॥ 


सदा घूर्णितनेत्रश्च तयोर्दैहमुपाविशत्‌ ॥ 

दिव्यासवैर्दिव्यगंधैर्वस्त्रमाल्यादिभिस्तथा ॥ ४१ ॥ 
सख्यः संभोगसमये परिचक्रुः समंततः ॥ 

एवं प्रक्रीडतस्तस्य वत्सराणां शतं ययौ ॥ ४२ ॥ 
साग्रमेका निशा यद्वन्मैथुने सक्तचेतसः ॥ 
एतस्मिन्नंतरे देवास्तारक्रद्रुता भयात्‌ ॥ 

ब्रहमाणं शरणं जग्मुः स्तुत्वा तं शरणं गताः ॥ ४३ ॥ 
॥ देवा उचुः ॥ ॥ 

तारकोऽसौ महारौद्रस्त्वया दत्तवरः पुरा ॥ ४४ ॥ 
विजित्य तरसा शक्रं भुंक्ते त्रैलोक्यपूजितः ॥ 
वधोपायो यथा तस्य जायते त्वं कुरु स्वयम्‌ ॥ ॥ ४५ ॥ 
॥ ब्रहमोवाच ॥ ॥ 

मया दत्तवरश्चासौ मयैवोच्छिद्यते नहि ॥ 

स्वयं संवर्ध्य कटुकं छेत्तुं कोऽपि न चाईति ॥ ४६ ॥ 
तस्मात्तस्य वधोपायं कथयामि महात्मनः ॥ 

पार्वत्यां यो महेशानात्सूनुरुत्पत्स्यते हि सः ॥ ४७ ॥ 
दिनसप्तकवान्भूत्वा तारकं स हनिष्यति ॥ 

इति वाक्यं तु ते श्रुत्वा मंदरं लोकसुंदरम्‌॥ ४८ ॥ 
ब्रहमलोकात्समाजग्मुः पीडिता दैत्यदानवैः ॥ ४९ ॥ 


तत्र नंदिप्रभृतयो गणाः शूल्रभृतः पुरः ॥ 

गृहद्वारे ह्युपा वृत्य तस्थुः संयतचेतसः ॥ ६.२४५.५० ॥ 

॥ देवा ऊचुः ॥ ॥ 

देवाश्च दुःखातुरचेतसो भृशं हतप्रभास्त्यक्तगृहाश्रयाखिलाः ॥ 

संप्राप्य मासांश्चतुरः स्तपः स्थिता देवे प्रसुप्ते हरतोषणं परम्‌ ॥ ५१ ॥ 


इति श्रीस्कांदे महापुराण एकाशीतिसाहर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
पैजवनोपाख्याने तारकोपद्रुतानां देवानां शिवदर्शनार्थं॑मंदराचलंप्रतिगमनवर्णनंनाम 
पञ्चचत्वारिंशदुत्तरद्विशततमोऽध्यायः ॥ २४५ ॥ 


॥ गालव उवाच ॥ ॥ 

शक्रादयस्तु देवेशा दुःखसंतप्तमानसाः ॥ ॥ 
ईश्वरादर्शनभ्रांतमनः कर्मेद्रिया रतिम्‌ ॥ १ ॥ 
न प्रापुर्लोकनाथं ते कृत्वा यः प्रतिमाकृतिम्‌ ॥ 
तपसाराधयामासुः सर्वभूतहृदिस्थितम्‌ ॥ २ ॥ 
कपर्दशिरसं देवं शूलहस्तं पिनाकिनम्‌ ॥ 
कपालरखट्वांगधरं दशहस्तं किरीटिनम्‌॥ ३ ॥ 
उमासहितमीशानं पंचवक्त्रं महाभुजम्‌॥ 
कर्पूरगौरदेहाभं सितभूतिविभूषितम्‌॥ ॥ ४ ॥ 
नागयज्ञोपवीतेन गजचर्मसमन्वितम्‌ ॥ 
कृष्णसारत्वचा चापि कृतप्रावरणं विभुम्‌ ॥ ५ ॥ 


कृतध्यानाः सुरास्तत्र वृक्षाधारे समाश्रिताः ॥ 


onlinesanskritbooks.com 


व्रतचर्यां समाश्रित्य प्रचक्रुस्तप उत्तमम्‌ ॥ ६ ॥ 
षडक्षरेण मंत्रेण शैवेन विहिताः सुराः ॥ 

॥ शूद्र उवाच ॥ ॥ 

व्रतचर्या त्वया या सा प्रोक्ता संजा यते कथम्‌ ॥ ७ ॥ 
ब्रहमन्विस्तरतो ब्रूहि न तृप्येते वचोऽमृतैः ॥ ८ ॥ 

॥ गालव उवाच ॥ ॥ 

जपन्भस्म च खट्वांगं कपालं स्फाटिकं तथा ॥ 
रुंडमालां पंचवक्त्रमर्द्धचंद्रं च मूर्द्धनि ॥ ९ ॥ 
चित्रकृत्तिपरीधानं कौपीनकुण्डलद्वयम्‌ ॥ 

घंटायुग्मं त्रिशूलं च सूत्रं चर्यास्वरूपकम्‌ ॥ ६.२४६.१० ॥ 
अमीभिर्लक्षणैलक्ष्यं मयोक्तं तव शूद्रज ॥ 

अनेन विधिना सर्वै देवा वहिनपुरोगमाः ॥ ११ ॥ 

सर्व आराधयामासुः सर्वोपायैर्वरप्रदम्‌ ॥ 

चातुर्मास्ये च संपूर्णे सपूर्णे कार्तिकेऽमल्ले ॥ १२ ॥ 
चीर्णव्रतान्सुरान्दृष्ट्वा विशुद्धाश्च महेश्वरः ॥ 

मतिं तेषां ददौ तुष्टो जीवात्मा सर्वभूतऱृक्‌ ॥ १३ ॥ 
शतरुद्रीयजाप्येन विधानसहितेन च ॥ 

ध्यानेन दीपदानेन चातुर्मास्ये तुतोष सः ॥ १४ ॥ 


पूजनैः षोडशविधैर्यथा विष्णोस्तथा हरे ॥ 

कुर्वाणान्भक्तिभावेन ज्ञात्वा देवान्समागतान्‌ ॥ १५ ॥ 
प्रहष्टो भगवान्रुद्रो ददौ तेषां शुभा मतिम्‌ ॥ 

ततः संमंत्र्य ते देवा वहिनं स्तुत्वा यथार्थतः ॥ १६ ॥ 
प्रसन्नवदनं चक्रुः कार्यसाधनतत्परम्‌ ॥ 

कर्मसाक्षी महातेजाः कृत्वा पारावतं वपु ॥ १७ ॥ 
प्रविवेश ततो मध्ये द्रष्टुं देवं महेश्वरम्‌ ॥ 

चकार गतिविक्षेपं गुंठनेरवगुंठनेः ॥१८॥ 

लुंठनैः सर्पणैश्चैव चारुरूपोऽदभुतां गतिम्‌ ॥ 

तं इष्ट्वा भगवांस्तत्र कारणं समबुद्ध्यत ॥१९॥ 
ऊ्ध्वरेतास्ततस्तस्मिन्ससर्जादौ दधार तत्‌ ॥ 

वीर्यं वह्निमुखे चैव सोत्पपात गृहाद्बहिः ॥ ६.२४६.२० ॥ 
गते तस्मिन्पतंगेऽथ पार्वती विफलश्रमा ॥ 

संक्रुद्धा सर्वदेवानां सा शशाप महेश्वरी ॥ २१ ॥ 
यस्मान्ममेच्छा विहता भवदभिर्दुष्टबुद्धिभिः ॥ 
तस्मात्पाषाणतामाशु व्रजंतु त्रिदिवौकसः ॥ २२ ॥ 
निरपत्या निर्दयाश्च सर्वै देवा भविष्यथ ॥ 

ततः प्रसादयामासुः प्रणताः शापयंत्रिताः ॥ २३ ॥ 
महद्दुःखं संप्रविष्टाः पुनः पुनरथाब्रुवन्‌ ॥ २४ ॥ 


॥ देवा ऊचुः ॥ ॥ 

त्वं माता सर्वदेवानां सर्वसाक्षी सनातनी ॥ 
उत्पत्तिस्थितिसंहारकारणं जगतां सदा ॥ २५ ॥ 
भूतप्रकृतिरूपा त्वं महाभूतसमाश्रिता ॥ 

अपर्णा तपसां धात्री भूतधात्री वसुन्धरा ॥ २६ ॥ 
मंत्राराध्या मन्त्रबीजं विशवबीजलयस्थितिः ॥ 
यज्ञादिफलदात्री च स्वाहारूपेण सर्वदा ॥ २७ ॥ 
मन्त्रयन्त्रसमोपेता ब्रहरमविष्णुशिवादिषु ॥ 

नित्यरूपा महारूपा सर्वरूपा निरञ्जना ॥ २९८ ॥ 
दोषत्रयसमाक्रान्त जननैः श्रेयसप्रदा ॥ 
महालक्ष्मीर्महाकालीमहादेवी महेश्वरी ॥ २९ ॥ 
विश्वेश्वरी महामाया मायाबीजवरप्रदा ॥ 

वररूपा वरेण्या त्वं वरदात्री वरासुता ॥ ६.२४६.३० ॥ 
बिल्वपत्रैः शुभैर्ये त्वां पूजयन्ति नराः सदा ॥ 

तेषां राज्यप्रदात्री च कामदा सिद्धिदा सदा ॥ ३१ ॥ 
चातुर्मास्येऽर्चिता यैस्त्वं बिल्वपत्रैविशेषतः ॥ 

तेषां वांछितसिदध्यर्थं जाता कामदुघा स्वयम्‌ ॥ ३२ ॥ 
येऽर्चयंति सदा ल्लोके महेशवरसमन्विताम्‌ ॥ 
बिल्वपत्रैमेहाभक्त्या न तेषां दुःखदुष्कृती ॥ ३३ ॥ 


चातुर्मास्ये विशेषेण तव पूजा महाफला ॥ 

अदयप्रभृति यैर्लोकैर्बिल्वपत्रैस्तु पूजिता ॥ ३४ ॥ 
विधास्यसि महेशानि तेषां ज्ञानमनुत्तमम्‌॥ 
चातुर्मास्येऽधिकफलं बिल्वपत्रं वरानने ॥ ३५ ॥ 
उमामहेश्वरप्रीत्यै दत्तं विधिवदक्षयम्‌ ॥ 

यथा श्रीस्तुलसीवृक्षे तथा बिल्वे च पार्वती ॥ ३६ ॥ 
त्वं मूर्त्या दृश्यसे विश्वं सकलाभीष्टदायिनी ॥ 
चातुर्मास्ये विशेषेण सेवितौ दवौ महाफलौ ॥ ३७ ॥ 


इति श्रीस्कांदे महापुराण एकाशीतिसाहर्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्य माहात्म्ये 


पैजवनोपाख्याने पार्वत्येन्द्रादीनां शापप्रदानवृत्तान्तवर्णनंनाम 
षट्चत्वारिंशदुत्तरशततमोऽध्यायः ॥ २४६ ॥ ॥ छ ॥ ॥ ॥ 
॥ पैजवन उवाच ॥ ॥ 


श्रीः कथं तुलसीरूपा बिल्ववृक्षे च पार्वती ॥ 

एतच्च विस्तरेण त्वं मुने तत्त्वं वद प्रभो ॥ १ ॥ ॥ 
॥ गालव उवाच ।१ ॥ 

पुरा दैवासुरे युद्धे दानवा बलदर्पिताः ॥ 
देवान्निजघ्नुः संग्रामे घोररूपाः सुदारुणाः ॥ २ ॥ 
देवाश्च भय संविग्ना ब्रह्माणां शरणां ययुः ॥ 

ते स्तुत्वा पितरं नत्वा वृहस्पतिपुरःसराः ॥ ३ ॥ 


तस्थुः प्रांजलयः सर्वै तानुवाच पितामहः ॥ 

किमर्थ म्लानवदना अस्मद्गेहमुपागताः ॥ ४ ॥ 
कारणं कथ्यतामाशु वहनीन्द्रवसुभिर्युताः॥ 

॥ देवा ऊचुः ॥ 

दैत्यैः पराजितास्तात संगरेऽदभुतकारिभिः ॥ ९ ॥ 
वयं सर्वे पराक्रांता अतस्त्वां शरणं गताः ॥ 
त्राहयस्मान्देवदेवेश शरणं समुपागतान्‌ ॥ ६ ॥ 
तच्छ्रत्वा भगवान्प्राह ब्रहमा लोकपितामहः ॥ 

मया न शक्यते क्तु पक्षः कस्य जनस्य च ॥ ७ ॥ 
वक्ष्याम्युपायं सदधर्माश्रितानां भवतां पुरः ॥ 

एकदा शिवभक्तानां विवादः सुमहानभूत्‌॥ 

समं केशवभक्तेश्च परस्परजिगीषया ॥ 

ततस्तु भगवान्रुद्रः स्वभक्तानां च पश्यताम्‌ ॥ ९ ॥ 
ऐक्यं विष्णुगणैः कुर्वन्दध्े रूपं महादभुतम्‌ ॥ 

तदा हरिहराख्यं च देहार्द्धाभ्यां दधार सः॥६.२४७.१०।। 
हरश्चैवार्द्धदेहेन विष्णुरर्दधैन चाभवत्‌ ॥ 

एकतो विष्णुचिहनानि हरचिहनानि चैकतः॥११॥ 
एकतो वैनतेयश्च वृषभश्चान्यतोऽभवत्‌ ॥ 

वामतो मेघवर्णाभो देहोऽश्मनिचयोपमः ॥ १२ ॥ 


कर्पूरगौरः सव्ये तु समजायत वै तदा ॥ 

द्वयोरैक्यसमं विश्वं विश्वमैक्यमवर्त्तत १३॥ 
विभेदमतयो नष्टाः श्रुतिस्मृत्यर्थबाधकाः ॥ 

पाखंडिनो हैतुकाश्च सर्वे विस्मयमागमन्‌ ॥ १४ ॥ 
स्वंस्वं मार्ग परित्यज्य ययुर्निर्वाणपद्धतिम्‌ ॥ 

मंदरे पवतश्रेष्ठे सा मूर्तिनित्यसंस्तुता ।। १५ ॥ 
प्रमथाद्यैर्गणैश्चैव वर्त्ततेऽद्यापि निश्चला ॥ 
सृष्टिस्थित्यंतकर्त्री सा विशवबीजमनंतका ॥ १६ ॥ 
महेशविष्णसंयुक्ता सा स्मृता पापनाशिनी ॥ 
योगिध्येया सदापूज्य सत्त्वाधारगुणातिगा ॥ १७ ॥ 
मुमुक्षवोऽपि तां ध्यात्वा प्रयांति परमं पदम्‌ ॥ 
चातुर्मास्ये विशेषेण ध्यात्वा मर्त्यो ह्यमानुषः ॥ १८ ॥ 
तत्र गच्छति ये तेषां स देवः संविधास्यति ॥ 
इत्युक्त्वा भगवांस्तेषां तत्रैवांतरधीयत ॥ १९ ॥ 

तेऽपि वहिनमुखा देवाः प्रजग्मुर्मदराचलम्‌ ॥ 
बभ्नमुस्तत्र तत्रैव विचिन्वाना महेश्वरम्‌ ॥ ६.२४७.२० ॥ 
पार्वती बिल्ववृक्षस्थां लक्ष्मी च तुलसीगताम्‌ ॥ 

आदौ सर्व वृक्षमयं पूर्वं विशवमजायत ॥ २१ ॥ 

एते वृक्षा महाश्रेष्ठाः सर्वे देवांशसंभवाः ॥ 


एतेषां स्पर्शनादेव सर्वपापैः प्रमुच्यते [| २२ ॥ 


onlinesanskritbooks.com 


चातुर्मास्ये विशेषेण महापापौघहारिणः ॥ 

यदा तेनैव ददृशुर्देवास्त्रिभुवनेश्वरम्‌ ॥ २३ ॥ 
तदाकाशभवा वार्णी प्राह देवान्यथार्थतः ॥ 

ईश्वरः सर्वभूताना कृपया वृक्षमाश्रितः ॥ २४ ॥ 
चातुर्मास्येऽथ संप्राप्ते सर्वभूतदयाकरः ॥ 
अश्वत्थोऽतः सदा सेव्यो मंदवारे विशेषतः ।| २५ | 
नित्यमश्वत्थसंस्परशीत्पापं याति सहस्रधा ॥ 

दुग्धेन तर्पणं ये वै तिलमिश्रेण भक्तितः ॥ २६ ॥ 
सेचनं वा करिष्यंति तृप्तिस्तत्पूर्वजेषु च ॥ 
दर्शनादेव वृक्षस्य पातकं तु विनश्यति ॥ २७ ॥ 
पिप्पलः पूजितो ध्यातो इष्टः सेवित एव वा ॥ 
पापरोगविनाशाय चातुर्मास्ये विशेषतः ॥ 

अश्वत्थं पूजितं सिक्तं सर्वभूतसुखावहम्‌ ॥ २८ ॥ 
सरवामयहरं चैव सर्वपापौघहारिणम्‌ ॥ 

ये नराः कीर्तयिष्यति नामाप्यश्वत्थवृक्षजम्‌ ॥ २९ ॥ 
न तेषां यमलोकस्य भयं मार्गे प्रजायते ॥ 
कुंकुमैश्चंदनैश्चैव सुलिप्तं यश्च कारयेत ॥ ६.२४७.३० ॥ 
तस्य तापत्रयाभावो वैकुंठे गणता भवेत्‌ ॥ 


दुःस्वप्नं दुष्टचिंताञ्च दुष्टज्वरपराभवान्‌ ॥ ३१ ॥ 

विलयं नय पापानि पिप्पल त्वं हरिप्रिय ॥ 

मंत्रेणानेन ये देवाः पूजयिष्यंति पिप्पलम्‌ ॥ ३२ ॥ 
ततस्तेषां धर्मराजो जायते वाक्यकारकः ॥ 

अश्वत्थो वचनेनापि प्रोक्तो ज्ञानप्रदो नृणाम्‌ ।१ ३३ ॥ 
श्रुतो हरति पापं च जन्मादि मरणावधि ॥ 
अश्वत्थसेवनं पुण्यं चातुर्मास्ये विशेषतः ॥ ३४ || 
सुप्ते देवे वृक्षमध्यमास्थाय भगवान्प्रभुः ॥ 

जलं पृथ्वीगतं सर्वं प्रपिबन्निव सेवते ॥ ३५ ॥ 

जलं विष्णुर्जल्रत्वेन विष्णुरेव रसो महान्‌ ॥ 
तस्मादवृक्षगतो विष्णुश्चातुर्मास्येऽघनाशनः ॥ ३६ ॥ 
सर्वभूतगतो विष्णुराप्याययति वै जगत्‌ ॥ 
तथाश्वत्थगतं विष्णुं यो नमस्येन्न नारकी ॥ ३७ ॥ 
अश्वत्थं रोपयेद्यस्तु पृथिव्यां प्रयतो नरः ॥ 

तस्य पापसहस्राणि विलयं यांति तत्क्षणात्‌ ॥ ३८ ॥ 
अश्वत्थः सर्ववृक्षाणां पवित्रो मंगलान्वितः ॥ 

मुक्तिदो रोपितो ध्यातश्चातुर्मास्येऽघनाशनः ॥ ३९ ॥ 
अश्वत्थे चरणं दत्वा ब्रहमहत्या प्रजायते ॥ 

निष्कारणं संकुथित्वा नरके पच्यते धुवम्‌ ॥ ६.२४७.४० ॥ 


मूले विष्णुः स्थितो नित्यं स्कंधे केशव एव च ॥ 

नारायणस्तु शाखासु पत्रेषु भगवान्हरिः ॥ ४१ ॥ 

फलेऽच्युतो न संदेहः सर्वदेवैः समन्वितः ॥ 

चातुर्मास्ये विशेषेण द्रुमपूजी स मुक्तिभाक्‌ ॥ ४२ ॥ 
तस्मात्सर्वप्रयत्नेन सदैवाश्वत्थसेवनम्‌ ॥ 

यः करोति नरो भक्त्या पापं याति दिनोदभवम्‌ ॥ ४३ ॥ 

स एव विष्णुद्रुम एव मूर्तो महात्मभिः सेवितपुण्यमूलः ॥ 
यस्याश्रयः पापसहस्रह॑ता भवेन्नृणां कामदुघो गुणाढ्यः ॥ ४४ ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
पैजवनोपाख्यान अश्वत्थमहिमवर्णनंनाम सप्तचत्वारिंशदुत्तरद्विशततमोऽध्यायः ॥ 
२४७ ॥ 


॥ वाण्युवाच ॥ ॥ 

पल्राशो हरिरूपेण सेव्यते हि पुराविदैः ॥ 
बहुभिहर्युपचारैस्तु ब्रह्मवृक्षस्य सेवनम्‌ ॥ १ ॥ 
सर्वकामप्रदं प्रोक्तं महापातकनाशनम्‌ ॥ 

त्रीणि पत्राणि पाल्राशे मध्यमं विष्णुशापितम्‌ ॥ २ ॥ 
वामे ब्रहमा दक्षिणे च हर एकः प्रकीर्तितः ॥ 
पल्लाशपात्रे यो भुंक्ते नित्यमेव नरोत्तमः ॥ ३ ॥ 
अश्वमेधसहस्रस्य फलं प्राप्नोत्यसंशयम्‌ ॥ 


चातुर्मास्ये विशेषेण भोक्तुर्मोक्षप्रदं भवेत्‌ ॥ ४ ॥ 

पयसा वाथ दुग्धेन रविवारे$निशं यदि ॥ 
चातुर्मास्येऽचितो यैस्तु ते यांति परमंपदम्‌ ॥५॥ 
दृश्यते यदि पालाशः प्रातरुत्थाय मानवैः ॥ 
नरकानाशु निर्धूय गम्यते परमं पदम्‌ ॥ ६ ॥ 
पालाशः सर्वदेवानामाधारो धर्मसाधनम्‌ ॥ 

यत्र लोभस्तु तस्य स्यातत्र पूज्यो महातरुः ॥७॥ 
यथा सर्वेषु वर्णेषु विप्रो मुख्यतमो भवेत्‌ ॥ 
मध्ये सर्वतरुणां च ब्रह्मवृक्षो महोत्तमः ॥८॥ 
यस्य मूले हरो नित्यं स्कंधे शूत्रधरःस्वयम्‌ ॥ 
शाखासु भगवान्रुद्रः पुष्पेषु त्रिपुरांतकः ॥ ९ ॥ 
शिवः पत्रेषु वसति फले गणपतिस्तथा ॥ 
गंगापतिस्त्वचायां तु मज्जायां भगवा न्भवः ॥ ६.२४८.१० ॥ 
ईश्वरस्तु प्रशाखासु सर्वोऽयं हरवल्लभः ॥ 

हरः कर्पूरधवलो यथावद्वर्णितः सदा ॥ ११ ॥ 
तथा ह्ययं ब्रहमरूपः सितवर्णो महाभगः॥ 
चिंतितो रिपुनाशाय पापसंशोषणाय च ॥ १२ ॥ 
मनोरथप्रदानाय जायते नात्र संशयः ॥ 

गुरुवारे समायाते चातुर्मास्ये तथैव च ॥ १३ ॥ 


पूजितश्च स्तुतो ध्यातः सर्वदुःखविनाशकः ॥ १४ ॥ 

देवस्तुत्यो देवबीजं परं यन्मूर्त ब्रहम ब्रह्मवृक्षत्वमाप्तम्‌ ॥ 
नित्यं सेव्यः श्रद्धया स्थाणुरूपश्चातुर्मास्ये सेवितः पापहा स्यात्‌॥ १५ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशा य्युपाख्याने ब्रहमनारदसंवादे चातुर्मास्यमाहात्म्ये 
पैजवनोपाख्याने पालाशमहिमवर्णनंनामाष्टचत्वारिंशदुत्तरद्विशततमोऽध्यायः ॥ २४८ 
॥ ॥९॥ ॥ 


॥ वाण्युवाच ॥ ॥ 

तुलसी रोपिता येन गृहस्थेन महाफला ॥ 

गृहे तस्य न दारिद्यं जायते नात्र संशयः ॥ १ ॥ 
तुलस्या दर्शनादेव पापराशिर्निवर्तते ॥ 
श्रियेऽमृतकणोत्पन्ना तुलसी हरिवल्लभा ॥ २ ॥ 
पिबन्त्या रुचिरं पानं प्राणिनां पापहारिणी ॥ 

यस्या रूपे वसेल्लक्षमीः स्कन्धे सागरसंभवा ॥ 3 ॥ 
पत्रेषु सततं श्रीश्च शाखासु कमत्रा स्वयम्‌ ॥ 
इन्दिरा पुष्पगा नित्यं फले क्षीराब्धिसंभवा ॥ ४ ॥ 
तुलसी शुष्ककाष्ठेषु या रूपा विश्‍्वव्यापिनी ॥ 
मज्जायां पद्मवासा च त्वचासु च हरिप्रिया ॥ ५ ॥ 
सर्वरूपा च सर्वेशा परमानन्ददायिनी ॥ 

तुलसी प्राशको मर्त्यो यमलोकं न गच्छति । ६ । 


शिरस्था तुलसी यस्य न याम्यैरनुभूयते ॥ 


onlinesanskritbooks.com 


मुखस्था तुलसी यस्य निर्वाणपददायिनी ॥ ७ ॥ 
हस्तस्थातुलसीयस्य स तापत्रयवर्जितः ॥ 

तुलसी हृदयस्था च प्राणिनां सर्वकामदा ॥ ८ ॥ 
स्कन्धस्था तुलसी यस्य स पापैर्न च लिप्यते ॥ 
कण्ठगा तुलसीयस्यजीवन्मुक्तः सदा हि सः ॥ ९ ॥ 
तुलसीसंभवं पत्रं सदा वहति यो नरः ॥ 

मनसा चिन्तितां सिद्धिं संप्राप्नोति न संशयः ॥ ॥ ६.२४९.१० | 
तुलसींसर्वकायार्थसाधिनीं दुष्टवारिणीम्‌ ॥ 

यो नरः प्रत्यह सिञ्चेन्न स॒ याति यमालयम्‌ ॥ ११ ॥ 
चातुर्मास्ये विशेषेण वन्दितापि विमुक्तिदा ॥ 

नारायणं जलगतं ज्ञात्वा वृक्षगतं तथा ॥ १२ ॥ 
प्राणिनां कृपया ल्रक्ष्मीस्तुलसीवृक्षमाश्रिता ॥ 

चातुर्मास्ये समायाते तुलसी सेविता यदि ॥ १३ ॥ 
तेषां पापसहस्राणि यांति नित्यं सहस्रधा ॥ 
गोविन्दस्मरणं नित्यं तुल्सीवनसेवनम्‌ ॥ १४ ॥ 
तुलसीसेचनं दुग्धै श्चातुर्मास्येऽतिदुर्लभम्‌ ॥ 

तुलसीं वर्दधयेद्यस्तु मानवो यदि श्रद्धया ॥ १५ ॥ 
आलवाल्रांबुदानैश्च पावितं सकलं कुलम्‌ ॥ 


यथा श्रीस्तुलसीसंस्था नित्यमेव हि वर्द्धते ॥ १६ ॥ 

तथातथा गृहस्थस्य कामवृद्धिः प्रजायते ॥ 

ब्रहमचारी गृहस्थश्च वानप्रस्थो यतिस्तथा ॥ १७ ॥ 

तथा प्रकृतयः सर्वास्तुलसीसेवने रताः ॥ 

श्रद्धया यदि जायन्ते न तासां दुःखदो हरिः ॥ १८ ॥ 

एको हरिः सकलवृक्षगतो विभाति नानारसैस्तु परिभावितमूर्तिरेव ॥ 
वृक्षाधिवासमगमत्कमला च देवी दुःखादिनाशनकरी सततं स्मृताऽपि ॥ १९ ॥ 


इति श्रीस्कांदे महापुराणएकाशीतिसाहसर्यां संहितायां षष्ठ नाग रण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
पैजवनोपाख्याने तुलसीमाहात्म्यवर्णनंनामैकोनपञ्चाशदुत्तर द्विशततमोऽध्यायः 
॥२४९॥ 


॥ वाण्युवाच ॥ ॥ 

बिल्वपत्रस्य माहात्म्यं कथितुं नैव शक्यते॥ 
तवोददेशेन वक्ष्यामि महेन्द्र शृणु तत्त्वतः ॥१॥ 
विहारश्रममापन्ना देवी गिरिसुता शुभा ॥ 
ललाटफलके तस्याः स्वेदबिन्दुरजायत ॥२॥ 

स भवान्या विनिक्षिप्तो भूतले निपपात च ॥ 
महातरुरयं जातो मन्दरे पर्वतोत्तमे ॥ ३ ॥ 

ततः शैल्रसुता तत्र रममाणा ययौ पुनः ॥ 

दृष्ट्वा वनगतं वृक्षं विस्मयोत्फुल्ललोचना ॥ ४ ॥ 


जयां च विजयां चैव पप्रच्छ च सखीद्वयम्‌ ॥ 

कोऽयं महातरुदिव्यों विभाति वनमध्यगः ॥ 

दृश्यते रुचिराकारों महाहर्षकरो हययम्‌ ॥ ५ ॥ 

॥ जयोवाच ॥ ॥ 

देवि त्वददेहसंभूतो वृक्षोश्यं स्वेदबिन्दुजः ॥ 

नामाऽस्य कुरु वै क्षिप्रं पूजितः पापनाशनः ॥ ६ ॥ 

॥ पार्वत्युवाच ॥ ॥ 

यस्मात्क्षोणीतलं भित्त्वा विशिष्टोऽयं महातरुः ॥ ७ ॥ 
उदतिष्ठत्समीपे मे तस्मादबिल्वो भवत्वयम्‌ ॥ 

इमं वृक्षं समासाद्य भक्तितः पत्रसंचयम्‌ ॥ ८ ॥ 
आहरिष्यत्यसौ राजा भविष्यत्येव भूतले ॥ 

यः करिष्यति मे पूजां पत्रैः श्रद्धासमन्वितः ॥ ९ ॥ 
यंयं काममभिध्यायेत्तस्य सिदधिः प्रजायते ॥ 

यो दृष्ट्वा बिल्वपत्राणि श्रदधामपि करिष्यति ॥ ६.२५०.१० ॥ 
पूजनार्थाय विधये धनदाऽहं न संशयः ॥ 

पत्राग्रप्राशने यस्तु करिष्यति मनो यदि ॥ 

तस्य पापसहस्राणि यास्यंति विलयं स्वयम ॥ ११ ॥ 
शिरः पत्राग्रसंयुक्तं करोति यदि मानवः ॥ 

न याम्या यातना स्यस्य दुःखदात्री भविष्यति ॥ १२ ॥ 


इत्युक्त्वा पार्वती हृष्टा जगाम भवनं स्वकम्‌ ॥ 

सखीभिः सहिता देवी गणैरपि समन्विता ॥ १३ ॥ 

॥ वाण्युवाच ॥ ॥ 

अयं बिल्वतरुः श्रेष्ठः पवित्रः पापनाशनः ॥ 

तस्य मूले स्थिता देवी गिरिजा नात्र संशयः ॥ १४ ॥ 
स्कन्धे दाक्षायणी देवी शाखासु च महेश्वरी ॥ 

पत्रेषु पार्वती देवी फले कात्या यनी स्मृता ॥ १५ ॥ 
त्वचि गौरी समाख्याता अपर्णा मध्यवल्कले ॥ 

पुष्पे दुर्गा समाख्याता उमा शाखांगकेषु च ॥ १६ ॥ 
कण्टकेषु च सर्वेषु कोटयो नवसंख्यया । 

शक्तयः प्राणिरक्षार्थं संस्थिता गिरिजाऽऽज़या ॥१७ ॥ 

तां भजंति सुपत्रैश्च पूजयंति सनातनीम्‌ ॥ 

यंयं कामयते कामं तस्य सिदधिभवेदधरुवम्‌॥ १८ ॥ 
महेश्वरी सा गिरिजा महेश्वरी विशुद्धरूपा जनमोक्षदात्री॥ 
हरं च इष्ट्वाथ पलाशमाश्रितं स्वलीलया बिल्ववपुश्चकार सा ॥ १९ ॥ 


इति श्रीस्कांदेमहापुराण एकाशीतिसाहस्र्यां सहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातु मास्यमाहात्म्ये 
पैजवनोपाख्याने बिल्वोत्पत्तिवर्णनंनाम पञ्चाशदुत्तरद्विशततमोऽध्यायः ॥२५०॥। ॥ अ 
॥ 


॥ गालव उवाच ॥ ॥ 


इत्युक्त्वाऽऽकाशजावाणी विरराम शुभप्रदा ॥ 

ते5पि देवास्तदाश्चर्य महद्द्ृष्ट्वा महाव्रताः ॥ १ ॥ 
चतुष्टयं च वृक्षाणां चातुर्मास्ये समागते ॥ 
अपूजयंश्च विधिवदैक्यभावेन शूद्रज ॥ २ ॥ 
चातुर्मास्येऽथ संपूर्णे देवो हरिहरात्मकः ॥ 
प्रसन्नस्तानुवाचाथ भक्त्या प्रत्यक्षरूपधृक्‌ ॥ ३ ॥ 
यूयं गच्छत देवेश महा व्रतपरायणाः ॥ 

भुंकत स्वान्स्वांश्चाधिकारान्मया ते दानवा हताः ॥ ४ ॥ 
इत्युक्त्वा देवदेवेशावैक्यरूपधरौ यदा ॥ 

गणानां देवतानां च बुद्धिं निर्भेदतां तदा ॥ ५ ॥ 
नयन्तौ तौ तदा चेशा बभूवतुररिन्दमौ॥ 

तेऽपि देवा निराबाधा हृष्टचित्ता हयभेदतः ॥ ६ ॥ 
प्रययुः स्वांश्चाधिकारान्विमानगण कोटिभिः ॥ 

॥ गालव उवाच ॥ ॥ 

तथा तत्रापि ते देवाः पार्वत्याः शापमोहिताः ॥ ७ ॥ 
स्तुत्वा तां बिल्वपत्रैश्च पूजयित्वा महेश्वरीम्‌ ॥ 
प्रसन्नवदनां स्तुत्वा प्रणिपत्य पुनःपुनः ॥ ८ ॥ 
सा प्रोवाच ततो देवान्विशवमाता तु संस्तुता ॥ 

मम शापो वृथा नेव भविष्यति सुरोत्तमाः ॥ ९ ॥ 


तथापि कृतपापानां करवाणि कृपां च वः ॥ 

स्वर्गे इृषन्‍मया नैव भविष्यथ सुरोत्तमाः ॥ ६.२५१.१० ॥ 
मर्त्यलोकं च संप्राप्य प्रतिमासु च सर्वशः ॥ 

सर्वे देवाश्च वरदा लोकानां प्रभविष्यथ ॥ ११ ॥ 
पाणिग्रहेण विहिता ये कुमाराः कुमारिकाः ॥ 
तेषांतेषां प्रजाश्चैव भविष्यथ न संशयः ॥ १२ ॥ 
इत्युक्त्वा सा भगवती देवतानां वरप्रदा ॥ 

विष्णुं महेश्वरं चैव प्रोवाच कुपिता भृशम्‌ ॥ १३ ॥ 
देवास्तस्या भयान्नष्टा मर्त्यैषु प्रतिमां गताः ॥ 
भक्तानां मानसं भावं पूरयन्तः सुसंस्थिताः ।। १४ ॥ 
यस्मादविष्णो महेशानस्त्वयाऽपि न निषेधितः ॥ 
तस्मात्वमपि पाषाणो भविष्यसि न संशयः ॥ १५ ॥ 
हरोऽप्यश्ममयं रूपं प्राप्य लोकविगर्हितम्‌ ॥ 
लिंगाकारं विप्रशापान्महददुःखमवाप्स्यति ॥ १६ ॥ 
तच्छत्वा भगवान्विष्णुः पार्वतीमनुकूलयन्‌ ॥ 

उवाच प्रणतो भूत्वा हरभार्यां महेश्वरीम्‌ ॥ १७ ॥ 

॥ श्रीविष्णुरुवाच ॥ ॥ 

महाव्रते महादेवि महादेवप्रिया सदा ॥ 

त्वं हि सत्वरजःस्था च तामसी शकितिरुतमा ॥ १८ ॥ 


मात्रात्रयसमोपेता गुणत्रयविभाविनी | 

मायादीनां जनित्री त्वं विश्वव्यापकरूपिणी ॥ १९ ॥ 
वेदत्रयस्तुता त्वं च साध्यारूपेण रागिणी ॥ 

अरूपा सर्वरूपा त्वं जनसन्तानदायिनी ॥ ६.२५१.२० ॥ 
फलवेला महाकाली महालक्ष्मी: सरस्वती ॥ 

ओकारश्च वषट्कारस्त्वमेव हि सुरेश्वरि ॥ २१ ॥ 
भूतधात्रि नमस्तेऽस्तु शिवायै च नमोऽस्तु ते ॥ 
रागिण्यै च विरागिण्यै विकराले नमः शुभे ॥ २२ ॥ 
एवं स्तुता प्रसन्नाक्षी प्रसन्नेनांतरात्मना ॥ 

उवाच परमोदारं मिथ्यारोषयुतं वचः ॥ २३ ॥ 
मच्छापो नाऽन्यथा भावी जनार्दन तवाप्ययम्‌ ॥ 
तत्राऽपि संस्थितस्त्वं हि योगीश्वरविमुक्तिदः ॥ २४ ॥ 
कामप्रदश्च भक्तानां चातुर्मास्ये विशेषतः ॥ 

निम्नगा गंडकीनाम ब्रहमणो दयिता सुता ॥ २५ ॥ 
पाषाणसारसंभूता पुण्यदात्री महाजलरा ॥ 

तस्याः सुविमले नीरे तव वासो भविष्यति ॥ २६ ॥ 
चतुर्विशतिभेदेन पुराणज्ञैनिरीक्षितः । 

मुखे जांबूनदं चैव शालग्रामः प्रकीर्तितः ॥ २७ ॥ 
वर्तुलस्तेजसः पिंडः श्रिया युक्तो भविष्यसि ॥ 
सर्वसामर्थ्यसंयुकतो योगिनामपि मोक्षदः ॥ २८ ॥ 

ये त्वां शिलागतं विष्णुं पूजयिष्यंति मानवाः ॥ 

तेषां सुचिन्तितां सिदधिं भक्तानां संप्रयच्छसि ॥ २९ ॥ 
शिलागतं च देवेशं तुलस्या भक्ति तत्पराः ॥ 
पूजयिष्यंति मनुजास्तेषां मुक्तिर्न दूरतः ॥ ६.२५१.३० ॥ 
शिलास्थितं च यः पश्येत्वां विष्णुं प्रतिमागतम्‌ ॥ 
सुचक्रांकितसर्वागं न स गच्छेद्यमालयम्‌ ॥ ३१ ॥ 

॥ गालव उवाच ॥ ॥ 

इति ते कथितं सर्वं शालग्रामस्य कारणम्‌ ॥ 

यथा स भगवान्विष्णुः पाषाणत्वमृपा गतः ॥ ३२ ॥ 
गोविन्दोऽपि महाशापं लब्ध्वा स्वभवनं गतः ॥ 

पार्वती च महेशानं कुपिता प्रणमय्य च ॥ ३३ । 

एवं स एव भगवान्भवभूत भव्यभूतादिकृत्सकलसंस्थितिनाशनांकः ॥ 


सोऽपि श्रिया सह भवोऽपि गिरीशपुत्र्या सार्द्धं चतुर्षु च द्रुमेषु निवासमाप ॥ ३४ ॥ 
इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये पैज 
वनोपाख्याने विष्णुशापोनामैकपञ्चाशदुत्तरद्विशततमोऽध्यायः ॥ २५१ ॥ 


॥ शूद्र उवाच ॥ ॥ 
महदाश्चर्यमेतद्धि यत्सुरा वृक्षरूपिणः ॥ 
चातुर्मास्ये समायाते सर्ववृक्षनिवासिनः ॥ १ ॥ 


भगवन्के सुरास्ते तु केषुकेषु निवासिनः ॥ 

एतदविस्तरतो ब्रूहि ममानुग्रहकाम्यया ॥ २ ॥ 

॥ गालव उवाच ॥ ॥ 

अमूतं जलमित्याहुश्चातुर्मास्ये तदिच्छया ॥ 
लीलया विधृतं देवैः पिबंति द्रुमदेवताः ॥ 3 ॥ 
तस्य पानान्महातृप्तिर्जायते नाऽत्र संशयः ॥ 

बल्रं तेजश्च कांतिश्च सौष्ठवं लघुविक्रमः ॥ ४ ॥ 
गुणा एते प्रजायन्ते पानात्कृष्णांशसंभवात्‌ ॥ 
नित्यामृतस्यपानेन बलं स्वल्पं प्रजायते ॥ ५ ॥ 
भोजनं तत्प्रशंसंति नित्यमेतन्न संशयः ॥ 
तस्माच्चतुर्षु मासेषु पिबन्ति जलमेव हि ॥ ६॥ 
वृक्षस्थाः पितरो देवाः प्राणिनां हित काम्यया ॥ 
वृक्षाणां सेवनं श्रेष्ठं सर्वमासेषु सर्वदा ॥ ७ ॥ 
चातुर्मास्ये विशेषेण सेविताः सौख्यकारकाः ॥ 
तिलोदकेन वृक्षाणां सेचनं सर्वकाम दम्‌ ॥ ८ ॥ 
क्षीरवृक्षाः क्षीरयुक्तैस्तोयैः सिक्ताः शुभप्रदाः ॥ 
चतुष्टयं च वृक्षाणां यच्चोक्तं पूर्वतो मया ॥ ९ ॥ 
चातुर्मास्ये विशेषेण सर्वकाम फलप्रदम्‌ ॥ 

ब्रहमा तु वटमाश्रित्य प्राणिनां स वरप्रदः ॥ ६.२५२.१० ॥ 


सावित्रीं तिलमास्थाय पवित्रं शवेतभूषणम्‌ ॥ 

सुप्ते देवे विशेषेण तिलसेवा महाफला ॥ ११ ॥ 
तिलाः पवित्रमतुलं तिला धर्मार्थसाधकाः ॥ 

तिला मोक्षप्रदाश्चैव तिलाः पापापहारिणः ॥ १२ ॥ 
तिला विशेषफलदास्तिलाः शत्रुविनाशनाः | 

तिलाः सर्वेषु पुण्येषु प्रथमं समुदाहताः ॥ १३ ॥ 
न तिला धान्यमित्याहुर्देवधान्यमिति स्मृतम्‌ ॥ 
तस्मात्सर्वेषु दानेषु तिल दानं महोत्तमम्‌ ॥ १४ ॥ 
कनकेन युता येन तिलादत्तास्तु शूद्रज ॥ 
ब्रहमहत्यादिपापानां विनाशस्तेन वै कृतः ॥ १५ ॥ 
सावित्री च तिल्लाः प्रोक्ता सर्वकार्यार्थसाधकाः ॥ 
तिल्लैस्तु तर्पणं कुर्याच्चातुर्मास्ये विशेषतः ॥ १६ ॥ 
तिलानां दर्शनं पुण्यं स्पर्शनं सेवनं तथा ॥ 

हवनं भक्षणं चैव शरीरोद्वर्तनं तथा ॥ १७ ॥ 
सर्वथा तिलवृक्षोऽयं दर्शनादेव पापहा ॥ 

चातुर्मास्ये विशेषेण सेवितः सर्वसौख्यदः ॥ १८ ॥ 
महेन्द्रो यवमा स्थाय स्थितो भूतहिते रतः ॥ 
यवस्य सेवनं पुण्यं दर्शनं स्पर्शनं तथा ॥ १९ ॥ 
यवैस्तु तर्पणं कुर्याद्देवानां दत्तमक्षयम्‌ ॥ 


प्रजानां पतयः सर्वे चूतवृक्षमुपाश्रिताः ॥ ६.२५२.२० ॥ 

गन्धर्वा मलयं वृक्षमगुरुं गणनायकः ॥ 

समुद्रा वेतसं वृक्षं यक्षा पुन्नागमेव च ॥ २१ ॥ 
नागवृक्ष तथा नागाः सिद्धाः कंकोलकं द्रुमम्‌ ॥ 
गुह्यकाः पनसं चैव किन्नरा मरिचं श्रिताः ॥ २२ ॥ 
यष्टीमधु समाश्रित्य कन्दर्पोऽभूद्व्यवस्थितः ॥ 
रक्तांजनं महावृक्षं वहिनररराशश्रित्य तिष्ठति ॥ २३ ॥ 
यमो विभीतकं चैव बकुलं नैर्त्ृताधिपः ॥ 

वरुणः खर्जुरीवृक्षं पूगवृक्षं च मारुतः ॥ २४ ॥ 
धनदोऽक्षोटकं वृक्षं रुद्राश्च बदरीद्रुमम्‌॥ 

सप्तर्षीणां महाताला बहुलश्चामरैवृतः ॥ २५ ॥ 
जंबूर्मेधैः परिवृतः कृष्णवर्णोऽघनाशनः ॥ 

कृष्णस्य सदृशो वर्णस्तेन जंबू नगोत्तमः ॥ २६ ॥ 
तत्फल्ैर्वासुदेवस्तु प्रीतो भवति दानतः ॥ 

जंबूवृक्षं समाश्रित्य कुर्वंति द्विजभोजनम्‌ ॥ २७ ॥ 
तेषां प्रीतो हरिर्ददयात्पु रुषार्थचतुष्टयम्‌॥ 

चातुर्मास्ये समायाते सुप्ते देवे जनार्दने ॥ २८ ॥ 
ब्राहमणान्भोजयेद्यस्तु सपत्नीकाञ्छुचिः स्थितः ॥ 
तेन नारायणस्तुष्टो भवे ल्लक्ष्मीसहायवान्‌ ॥ २९ ॥ 


लक्ष्मीनारायणप्रीत्यै वस्त्रालंकरणैः शुभैः॥ 

परिधाय सपत्नीकः कृतकृत्यो भवेन्नरः ॥ ६.२५२.३० ॥ 
यद्रात्रित्रितयेनैव वटा शोकभवेन च ॥ 

फलं संजायते तच्च जंबुना द्विजभोजनात्‌ ॥ ३१ ॥ 
तस्मिन्दिने एकभुक्तं कारयेत्कृत्यकृत्तदा ॥ 

बहुना च किमुक्तेन जंबूवृक्ष प्रपूजनात्‌ ॥ ३२ ॥ 
पुत्रपौत्रधनैर्युकतो जायते नात्र संशयः ॥ 

जंबूर्मेधैः परिवृता विदयुताऽशोक एव च ॥ ३३ ॥ 
वसुभिः स्वीकृतो नित्यं प्रिया लश्च महानगः ॥ 
आदित्यैस्तु जपावृक्षो हयश्विभ्यां मदनस्तथा ॥ ३४ ॥ 
विश्वेभिश्च मधूकश्च गुग्गुलः पिशिताशनैः ॥ 
सूर्येणार्कः पवित्रेण सोमे नाथ त्रिपत्रकः ॥ ३५ ॥ 
खदिरो भूमिपुत्रेण अपामार्गो बुधेन च ॥ 

अश्वत्थो गुरुणा चैव शुक्रेणोदुम्बरस्तथा ॥ ३६ ॥ 
शमी शनैश्चरेणाथ स्वीकृता शूद्रजातिभिः॥ 

राहुणा स्वीकृता दूर्वा पितृणां तर्पणोचिता॥३७॥ 
विष्णोश्च दयिता नित्यं चातुर्मास्ये विशेषतः॥ 

केतुना स्वीकृतो दर्भो याज्िकेयो महाफलः॥३८॥ 

विना येन शुभं कर्म संपूर्णं नैव जायते॥ 


पवित्राणां पवित्रं यो मङ्गलानां च मङ़गलम्‌॥३९॥ 

मुमूर्षूणां मोक्षरूपो धरासंस्थो महाद्रुमः ॥ 

अस्मिन्वसंति सततं ब्रहमविष्णुशिवाः सदा ॥ ६.२५२.४० ॥ 
मूले मध्ये तथाऽग्रे च यस्य नामापि तृप्ति दम्‌ ॥ 
अन्येऽपि देवा वृक्षांस्तानधिश्रित्य महाद्रुमाः ॥ ४१ ॥ 
प्रवर्तते हि मासेषु चतुर्षु च न संशयः ॥ 

चातुर्मास्ये देवपत्न्यः सर्वा वल्लीसमाश्रि ताः ॥ ४२ ॥ 
प्रयच्छंति नृणां कामान्वांछितान्सेविता अपि ॥ 
तस्मात्सर्वात्मभावेन पिप्पल्रो येन सेवितः ॥ ४३ ॥ 
सेविताः सकला वृक्षा श्चातुर्मास्ये विशेषतः ॥ 

तुलसी सेविता येन सर्ववल्यश्च सेविताः ॥ ४४ ॥ 
आप्यायितं जगत्सर्वमाब्रहमस्तंबसेवितम्‌ ॥ 

चातुर्मास्ये गृह स्थेन वानप्रस्थेन वा पुनः ॥ ४५॥ 
ब्रहमचारियतिभ्यां च सेविता मोक्षदायिनी ॥ 

एतेषां सर्ववृक्षाणां छेदनं नैव कारयेत्‌ ॥ ४६ ॥ 
चातुर्मास्ये विशेषेण विना यज्ञादिकारणम्‌॥ 
एतदुक्तमशेषेण यत्पृष्टोऽहमिह त्वया ॥ ४७ ॥ 

यथा वृक्षत्वमापन्ना देवाः सर्वेऽपि शूद्रज ॥ ४८ ॥ 
अश्वत्थमेकं पिचुमन्दमेकं न्यग्रोधमेक दश तित्तिडीश्च ॥ 


कपित्थबिल्वामलकीत्रयं च एतांश्च दृष्ट्वा नरकं न पश्येत्‌ ॥ ४९ ॥ 

सर्वे देवा विश्ववृक्षेशयाश्च कृष्णा धारा कृष्णमध्याग्रकाश्च ॥ 
यस्मिन्देवे सेविते विश्वपूज्ये सर्व तृप्तं जायते विश्वमेतत्‌ ॥६.२५२.५० ॥ 


इति श्रीस्कांदे महापुराण एकाशीतिसाहर्यां संहितायां षष्ठेनागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
वृक्षमाहात्म्यकथनं नाम द्विपञ्चाशदुत्तरदविशततमो ऽध्यायः ॥ २५२ ॥ छ ॥ 


॥ शूद्र उवाच ॥ ॥ 

पार्वतीकुपिता देवी कथं देवेन शूलिना ॥ 

प्रसादं च गता शप्त्वा यत्कोपात्क्षुभ्यते जगत्‌ ॥ १ ॥ 
कथं स भगवान्रुद्रो भार्याशापमवाप ह ॥ 

वैकृतं रुपमासाद्य पुनदिव्यं वपुः श्रितः ॥ २ ॥ 

॥ गालव उवाच ॥ ॥ 

देवा रूपाण्यद्ृश्यानि कृत्वा देव्या महाभयात्‌॥ 
मनुष्यलोके सकले प्रतिमासु च संस्थिताः ॥ 3 ॥ 
तेषामपि प्रसन्ना साऽनुग्रहं समृपाकरोत्‌ ॥ 
विष्णुस्तुता महाभागा विशवमाताऽघनाशिनी ॥ ४ [| 
तेषां बलाच्च पार्वत्याः शापभारेण यन्त्रितः ॥ 

तां नित्यमेवानुनयन्नृचे सोवाच शंकरम्‌ ॥ ५ ॥ 
एते देवा विश्व पूज्या विश्वस्य च वरप्रदाः ॥ 
मत्प्रसादादभविष्यंति भकि्तितस्तोषिता नरैः ॥ ६ ॥ 


त्वामृते मम कर्मेदं कृतं साधुविनिन्दितम्‌ ॥ 

वेद्यां विवाह काले च प्रत्यक्षं सर्वसाक्षिकम्‌ ॥ ७ ॥ 
यत्सप्तमंडलानां च गमनं च करार्पणम्‌ ॥ 

वहिनश्च वरुणः कृष्णो देवताश्च सवल्लभाः ॥ ८ ॥ 
चतुर्दिक्ष्वंग संयुक्ता देवब्राहमणसंयुताः ॥ 

एतेषामग्रतो दिब्यं कृत्वा त्वं जनसंसदि ॥ ९ ॥ 
प्रमादात्सत्त्वमापन्नो व्यभिचारं कथं कथा: ॥ 

गुरुवो$पि न सन्मार्गे प्रवर्तते जनौघवत्‌ ॥ ६.२५३.१० ॥ 
निग्राहयाः सर्वलोकेषु प्रबुद्धेः श्रूयते श्रुतौ ॥ 

पुत्रेणापि पिता शास्यः शिष्येणापि गुरुः स्वयम्‌ ॥ ११ ॥ 
कषत्रियैब्रीहमणः शास्यो भार्यया च पतिस्तथा ॥ 
उन्मार्गगामिनं श्रेष्ठमपि वेदान्तपारगम्‌ ॥ १२ ॥ 
नीचैरपि प्रशास्येत श्रुतिराह सनातनी ॥ 

सन्मार्ग एव सर्वत्र पूज्यते नापथः क्वचित्‌ ॥ १३ ॥ 
येन स्वकुलजो धर्मस्त्यक्तः स पतितो भवेत्‌ ॥ 
मृतश्च नरकं प्राप्य दुःखभारेण युज्यते ॥ ॥ १४ ॥ 
धमं त्यजति नास्तिक्याज्जञातिभेदमृपागतः ॥ 

स निग्राहयः सर्वल्रोकैर्मनुधर्मपरायणैः ॥ १५ ॥ 
कुलधर्माञ्जातिधर्मान्देशधर्मान्महेशवर ॥ 


ये त्यजंति च तेऽवश्यं कुलाच्च पतिता जनाः ॥ १६ ॥ 

अग्नित्यागो व्रतत्यागो वचनत्याग एव च ॥ 
धर्मत्यागो नैव कार्यः कुर्वन्पतित एव हि ॥ ॥ १७ ॥ 
न पिता न च ते माता न भ्राता स्वजनोऽपि च ॥ 
पश्यते तव वार्ता च अस्पृश्यस्त्वमदन्विषम्‌ ॥ १८ ॥ 
अस्थिमालाचिताभस्म जटाधारी कुचैलवान्‌ ॥ 

चपलो मुक्तमर्यादस्तस्थुं नाहसि मेऽग्रतः ॥ १९ ॥ 
अब्रहमण्योऽव्रती भ्षिक्षुदुष्टात्मा कपटी सदा ॥ 

नाईसि त्वं मम पुरः संभाषयितुमीशवर ॥ ६.२५३.२० ॥ 
एवं सा रुदती देवी बाष्पव्याकुललोचना ॥ 
महादुःखयुतैवासीददेवेशेऽनुनयत्यपि ॥ २१ ॥ 

पुनरेव प्रकुपिता हरं प्रोवाच भामिनी ॥ 

तवार्जवं न हृदये काठिन्यं वेद्‌मि नित्यदा ॥ २२ ॥ 
ब्राहमणैस्त्वासुरैरुक्तं तन्मृषा प्रतिभाति मे ॥ 
यस्मान्मयि महादुष्टभाव एव कृतस्त्वया ॥ २३ ॥ 
ब्राहमणा वंचिता यस्मादब्राहमणैस्त्वं हनिष्यसे ॥ 
एवमुक्त्वा भगवती पुनराह न किञ्चन ॥ २४ ॥ 
ईशः प्रसन्नवदनामुपचारैरथाकरोत्‌ ॥ 
शनेर्नीतिमयैर्वाक्यैर्हेतुमदभिमहेश्वरः ॥ २५ ॥ 


प्रसन्नलोचनां जात्वा किंचित्प्राह हरस्ततः ॥ 

कोपेन कलुषं वक्त्रं पूर्णचन्द्र समप्रभम्‌ ॥ २६ ॥ 
कस्मात््वं कुरुषे भद्रे युक्तमेव वचो न ते ॥ 
सर्वभूतदया कार्यी प्राणिनां हि हितेच्छया ॥ २७ ॥ 
यद्यपीष्टो हि यस्यार्थो न कार्य परपीडनम्‌ ॥ 
जगत्सर्वं सुतप्रायं तवास्ति वरवर्णिनि ॥ २८ ॥ 
जगत्पूज्या त्वमेवैका सर्वरूपधरानघे ॥ 

मया यदि कृतं कर्मावद्यं देव हिताय वै ॥ २९ ॥ 
तथाप्येवं तव सुतो भविष्यति न संशयः ॥ 
अथवा मम सर्वैभ्यः प्राणेभ्योऽपि गरीयसी ॥ ६.२५३.३० ॥ 
यदिच्छसि तथा कुर्यां तथा तव मनोरथान्‌॥ 
प्रसन्नवदना भूत्वा कथयस्व वरानने ॥ ३१ ॥ 
इत्युक्ता सा भगवती पुनराह महेश्वरम्‌ ॥ 
चातुर्मास्ये च संप्राप्ते महाव्रत धरो यदि ॥ ३२ ॥ 
देवतानां च प्रत्यक्षं तांडवं नर्तसे यदि ॥ 
पारयित्वा व्रतं सम्यग्ब्रहमचर्यं महेश्वर ॥ ३३ [| 
मत्प्रीत्यै यदि देहार्थं वैष्णवं च प्रयच्छसि ॥ 
शापस्यानुग्रहं कुर्या प्रसववदना सती ॥ ३४ ॥ 
नान्यथा मम चित्तं त्वां विशवासमनुगच्छति ॥ 


तच्छत्वा भगवांस्तुष्टस्तथेति प्रत्युवाच ताम्‌ ॥ ३५ ॥ 

सापि हृष्टा भगवती शापस्यानुग्रहे वृता ॥ ३६ ॥ 
इदं पुराणं मनुजः शृणोति श्रद्धायुक्तो भेदबुद्ध्या दृढत्वम्‌ ॥ 
तस्या वश्यं जीवितं सर्वसिद्धं मर्त्याः सत्यात्तच्छूयत्वं प्रयांति ॥ 3७ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
शंकरकृतपार्वत्यनुनयो नाम त्रिपंचाशदुत्तरद्विशततमोऽध्यायः ॥ ॥ २५३ ॥ ॥ ध ॥ ॥ 
शूद्र उवाच ॥ ॥ 


इदमाश्चर्यरूपं मे प्रतिभाति वचस्तव ॥ 

यद्यपि स्यान्महाक्लेशो वदतस्तव सुव्रत ॥ १ ॥ 
तथापि मम भाग्येन ममत्पुण्यैर्मदगृहं गतः ॥ 

न तृप्ये त्वन्मुखांभोजाच्च्युतं वाक्यामृतं पुनः ॥ २ ॥ 
पिबन्गौरीकथाख्यानं विशेषगुणपूरितम्‌ ॥ 

कथं महेश्वरो नृत्यं चकार सुरसंवृतः ॥ ३ ॥ 
चातुर्मास्ये कथं जातं कि ग्राह्यं व्रतमुच्यते ॥ 
अनुग्रहं कृतवती सा कथं को ह्यनुग्रहः ॥ ४ ॥ 
एतद्विस्तरतो ब्रूहि पृच्छतो मे द्विजोत्तम ॥ 
भगवान्पूज्यते लोके ममानुग्रहकारकः ॥ ५ ॥ 
प्रसन्नवदनो भूत्वा स्वस्थः कथय सुव्रत ॥ 
गालवश्चापि तच्छुत्वा पुनराह प्रहृष्टवान्‌ ॥ ६ ॥ 


॥ गालव उवाच ॥ ॥ 

इतिहासमिमं पुण्यं कथयामि तवानघ ॥ 
शृणुष्वावहितो भूत्वा यज्ञायुतफलप्रदम्‌॥ ७ ॥ 
चातुर्मास्येऽथ संप्राप्ते हरो भक्तिसमन्वितः ॥ 
ब्रहमचर्यव्रतपरः प्रहष्टवदनोऽभवत्‌ ॥ ८ ॥ 

देवतानां च संकल्पं महर्षीणां चकार ह ॥ 

समागत्य ततो देवा मन्दराचलमास्थिताः ॥ ९ ॥ 
प्रणम्य ते महेशानं तस्थुः प्रांजलयोऽग्रतः ॥ 

तानुवाच सुरान्सर्वान्हरो दृष्ट्वा समागतान्‌॥६.२५४.१० ॥ 
पार्वत्याभिहितं प्राह कस्मिन्कार्यांतरे सति ॥ 

मया नियुक्तेऽभिनये यत्र साहाय्यकारिणः ॥ ११ ॥ 
भवंत्विंद्रपुरोगाश्च चातुर्मास्ये समागते ॥ 

ते तथोचुश्च संहृष्टा नमस्कृत्य च शूलिनम्‌ ॥ १२ ॥ 
स्वंस्वं भवनमाजग्मुर्विमानैः सूर्यसन्निभैः ॥ 
तथाऽऽषाढे शुक्लपक्षे चतुर्दश्यां महेश्वरः ॥ १३ ॥ 
प्रनर्तयितुमारेभे भवानीतोषणाय च ॥ 

मंदरे पर्वतश्रेष्ठे तत्र जग्मुर्महर्षयः ॥ १४ ॥ 

नारदो देवलो व्यासः शुकद्वैपायनादयः ॥ 

अंगिराशच मरीचिश्च कर्दमश्च प्रजापतिः ॥ १५ ॥ 


कश्यपो गौतमश्चात्रिर्वसिष्ठो भृगुरेव च ॥ 

जमदग्निस्तथोत्तंको रामो भार्गव एव च ॥ १६ ॥ 
अगस्त्यश्च पुलोमा च पुलस्त्यः पुलहस्तथा ॥ 

प्रचेताश्च क्रतुश्चैव तथैवान्ये महर्षयः ॥ १७ ॥ 

सिद्धा यक्षाः पिशाचाश्च चारणाश्चारणैः सह ॥ 
आदित्या गुहयकाश्चैव सा ध्याश्च वसवो$श्विनौ ॥ १८ ॥ 
एते सर्वे तथेन्द्रादया ब्रहमविष्णुपुरोगमाः ॥ 
समाजम्मुर्महेशस्य नृत्यदर्शनलालसाः ॥ १९ ॥ 

ततो गणा नंदिमुखा रत्नानि प्रददुस्तथा ॥ 

भूषणानि च वासांसि मुन्यादिभ्यो यथाक्रमम्‌ ॥ ६.२५४.२० ॥ 
ततो वाद्यसहस्रेषु वादित्रेष समंततः ॥ 

सर्वर्जयेति चैवोक्ता भगवा न्व्रतमादिशत्‌॥ २१ ॥ 

भवानी हृष्टहृदया महादेवं व्यलोकयत्‌ ॥ 

जया च विजया चैव जयन्ती मंगलारुणा ॥ २२ ॥ 
चतुष्टयसखीमध्ये विर राज शुभानना ॥ 

तस्याः सान्निध्ययोगेन जगद्भाति गुणोत्तरम्‌ ॥ २३ ॥ 
यस्याः शरीरजा शोभा वर्णितुं नेव शक्यते ॥ 

ईशोऽपि गणकोटीभिर्ना नावक्त्त्राभिरीक्षितः ॥ २४ ॥ 
पिशाचभूतसंधैश्च वृतः परमशोभनः ॥ 


स्वर्णवेत्रधरो नन्दी बभौ कपिमुखोऽग्रतः ॥ २५ ॥ 

विद्याधराश्च गंधर्वाश्चि त्रसेनादयस्तथा ॥ 
चित्रन्यस्ता इव बभुस्तत्र नागा मुनीश्वराः ॥ २६ ॥ 
श्रीरागप्रमुखा रागास्तस्य पुत्रा महौजसः ॥ 
अमूर्ताश्चैव ते पुत्रा हरदेव समुदभवाः ॥ २७ ॥ 
एकैकस्य च षड्भार्याः सर्वासां च पितामहः ॥ 

ताभिः सहैव ते रागा लीलावपुर्धरास्तथा ॥ २८ ॥ 
प्रादुर्बभूवुः सहसा चिंतितास्तेन शंभुना ॥ 

तेषां नामानि ते वच्मि शृणुष्व त्वं महाधन ॥ २९ ॥ 
श्रीरागः प्रथमः पुत्र ईश्वरस्य विमोहनः ॥ 

आसां चक्रे भ्रुवोर्मध्ये परब्रहम प्रदायकः ॥ ६.२५४.३० ॥ 
तन्मध्यश्चैव माहेशात्समुदभूतो गणोत्तमः ॥ 
द्वितीयोऽथ वसन्तोऽभूत्कटिदेशान्महायशाः ॥ ३१ ॥ 
महदंकश्च भूतानां चक्राच्चैव विशुद्धितः ॥ 
पंचमस्तु तृतीयोऽभूत्सुतो विश्वविभूषणः ॥ ३२ ॥ 
महेशवरहदो जातं चक्रं चैवमनाहतम्‌ ॥ 
नासादेशात्समुदभूतो भैरवो भैरवः स्वयम्‌॥ ॥ ३३ ॥ 
मणिपूरकनामेरदे चक्रं तद्‌धि विमुक्तिदम्‌ ॥ 
पंचाशच्च तथा वर्णा अंका नाम महेश्वरात्‌ ॥ ३४ ॥ 


राशयो द्वादश तथा नक्षत्राणि तथैव च ॥ 

स्वाधिष्ठानसमुदभूता जगदबीजसमन्विताः ॥ ३५ ॥ 

क्षणेन वृद्धिमायांति ततो रेतः प्रवर्तते ॥ 

रेतसस्तु जगत्सृष्टं तदीशजननेद्रियम्‌ ॥ ३६ ॥ 

आधाराच्च महान्षष्ठो नटो नारायणोऽभवत्‌ ॥ 

महेशवल्लभः पुत्रो नीलो विष्णुपराक्रमः ॥ ३७ ॥ 

एते मूर्तिधरा रागा जाता भार्यासहायिनः ॥ 

भार्यास्तेषां समुदभूताः शिरोभागात्पिनाकिनः ॥ ३८ ॥ 

षट्त्रिंशत्परिमाणेन ततस्तास्त्वं निशामय ॥ 

गौरी कोलाहली धीरा द्राविडी माल कौशिकी ॥ ३९ ॥ 

षष्ठी स्याददेवगांधारी श्रीरागत्य प्रिया इमाः ॥ 

आन्दोला कौशिकी चैव तथा चरममंजरी ॥ ६.२५४.४० ॥ 

गंडगिरी देवशाखा राम गिरी वसन्तगा ॥ 

त्रिगुणा स्तम्भतीर्थी च अहिरी कुंकुमा तथा ॥ ४१ ॥ 

वैराटी सामवेरी च षड़भार्याः पंचमे मताः॥ 

भैरवी गुजरी चैव भाषा वेलागुली तथा ॥ ४२ ॥ 

कर्णाटकी रकतहंसा षड्भार्या भैरवानुगाः ॥ 

बंगाली मधुरा चैव कामोदा चाक्षिनारिका ॥ ४३ ॥ 
देवगिरी च देवाली मेघ रागानुगा इमा ॥ 

त्रोटकी मीडकी चैव नरादुम्बी तथैव च ॥ ४४ ॥ 

मल्हारी सिन्धुमल्हारी नटनारायणानुगाः ॥ 
एता हि गिरिशं नत्वा महेशं च महेश्वरीम्‌ ॥ ४५ ॥ 
स्वमूर्तिवाहनोपेताः स्वभर्तुसहिताः स्थिताः ॥ 
ब्रहमा मृदंगवादयेन तोषयामास शंकरम्‌ ॥ ४६ ॥ 
चतुरक्षरवाद्येन सुवाद्यं चाकरोत्पुनः ॥ 
तालक्रियां महेशाय दर्शयामास केशवः ॥ ४७ ॥ 
वायवस्तत्र वाद्यं च चक्रुः सुस्वरमोजसा ॥ 
महेन्द्रो वंशवाद्यं च सुगिरं सुस्वरं बहुः ॥ ४८ ॥ 
वहिनः शूर्परवं चक्रे पणवं च तथाश्विनौ ॥ 
उपांगवादनं चक्रे सोमः सूर्यः समंततः ॥ ४९ ॥ 
घंटानां वादनं चक्रुर्गणाः शतसहस्रशः ॥ 
मुनीश्वरास्तथा देव्यः पार्वतीसहितास्तथा ॥ ६.२५४.५० ॥ 
स्वर्णभद्रासनेष्वेते ह्युपविष्टा व्यलोकयन्‌ ॥ 
शृंगाणां वादनं चक्रुर्वसवः समहोरगाः ॥ ॥ ५१ ॥ 
भेरीध्वनिं तथा साध्या वाद्यान्यन्ये सुरोत्तमाः ॥ 
झर्झङरीगोमुखादीनि साध्याश्चक्रुर्महोत्सवे ॥ ५२ ॥ 
तन्त्रीलयसमायुक्ता गंधर्वा मधुर स्वराः ॥ 
सुवर्णशृंगनादं च चक्रुः सिद्धाः समंततः ॥ ५३ ॥ 


ततस्तु भगवानासीन्महानटवपुर्धरः ॥ 

मुकुटाः पंचशीर्ष तु पन्नगैरुपशोभिताः ॥ ॥ ५४ ॥ 
जटा विमुच्य सकला भस्मोद्धूलितविग्रहः ॥ 
बाहुभिदशभिर्युक्तो हारकेयूरसंयुतः ॥ ५५ ॥ 
त्रैलोक्यव्यापकं रूपं सूर्यकोटिसमप्रभम्‌ ॥ 

कृत्वा ननर्त भगवान्भासुरं स महानगे ॥ ५६ ॥ 
ततं वीणादिकं वाद्यं कांस्यतालादिकं घनम्‌ ॥ 
वंशादिकं तु वादित्रं तोमरादिकनामकम्‌ ॥ ५७॥ 
चतुर्विधं ततो वादयं तुमुलं समजायत ॥ 

तालानां पटहादीनां हस्तकानां तथैव च ॥ ५८ ॥ 
मानानां चैव तानानां प्रत्यक्षं रूपमाबभौ ॥ 

सुकंठं सुस्वरं मुक्तं सुगम्भीरं महास्वनम्‌॥ ५९ ॥ 
विश्वावसुर्नारदश्च तुंबुरुश्चैव गायकाः ॥ 
जगुर्गधर्वपतयोऽप्सरसो मधुरस्वराः ॥ ६.२५४.६० ॥ 
ग्रामत्रयसमोपेतं स्वरसप्तकसंयुतम्‌ ॥ 

दिव्यं शुद्धं च सांकल्पं तत्र गेयमवर्तत ॥ ६१ ॥ 
पर्वतोऽपि महानादं हरपादतलाहतः ॥ 
भ्रमिभिर्भरमयंस्तत्र महीं सपुरकाननाम्‌॥ ६२ ॥ 
हस्तकांश्चतुराशीतिं स ससज सदाशिवः ॥ 


लल्राटफलकस्वेदात्सूतमागधबंदिनः ॥६३॥ 

महेशहृदयाज्जाता गंधर्वा विश्वगायकाः ॥ 

ते मूर्ता देवदेवस्य सुरंगालयसंयुताः ॥ ६४ ॥ 
प्रेक्षकाणामृषीणां च चक्रुराश्चर्यमोजसा ॥ 
किन्नराः पुष्पवर्षाणि ससृजुः स्वैर्गुणैरिह ॥ ६५ ॥ 
एवं चतुर्षुमासेषु यदा नृत्यमजायत ॥ 


अतिक्रांता शरज्जाता निर्मलाकाशशोभिता ॥ ६६ | 
पदमखंडसमाच्छन्नसरोवरमुखांबुजा ॥ 


फलवृक्षौषधीभिश्च किंचित्पांडुमुखच्छविः ॥ ६७ ॥ 
ऊर्जशुक्लचतुर्दश्यां प्रसन्ना गिरिजा तदा ॥ 
समाप्तव्रतचर्यः स ईश्वरोऽपि तदा बभौ ॥ ६८ ॥ 
सा चोवाच तदा शंभुं विकचस्वरत्रोचना ॥ 
विप्रशापपातितं च यदा ल्रिंगं भविष्यति ॥ ६९ ॥ 
नर्मदाजलसंभूतं विश्वपूज्यं भविष्यति ॥ 

एवमुक्त्वा ततस्तुष्टा हरस्तोत्रं चकार ह ॥ ६.२५४.७० ॥ 
नमस्ते देवदेवाय महादेवाय मौलिने ॥ 

जगदधात्रे सवित्रे च शंकराय शिवाय च ॥ ॥ ७१ ॥ 
कपर्दिनेऽजयादाय ब्रहमगर्भाय ते नमः ॥ 
हिरण्यरेतसे तुभ्यं नीलग्रीवाय ते नमः ॥ ७१ ॥ 


नमो ब्रहमण्य देवाय सितभूतिधराय च ॥ 

पंचवक्त्राय रूपाय नीरूपाय नमोनमः ॥ ७३ ॥ 
सहस्राक्षाय शुभ्राय नमस्ते कृत्तिवाससे ॥ 
अन्धकासुरमोक्षाय पशूनां पतये नमः ॥ ७४ ॥ 
विप्रवहिनमुखाग्राय हराय च भवाय च ॥ 

शंकराय महेशाय ईश्वराय नमो नमः ॥ ७६ ॥ 
अमूर्तब्रहमरूपाय मूर्तानां भावनाय च ॥ 

नमः शिवाय चोग्राय हराय च भवाय च ॥ ७६ ॥ 
नमः कृष्णाय शर्वाय त्रिपुरांतक हारिणे ॥ 
अघोराय नमस्तेऽस्तु नमस्ते पुरुषाय ते ॥ ७७ ॥ 
सद्योजाताय तुभ्यं भो वामदेवाय ते नमः ॥ 
इंशानाय नमस्तुभ्यं पंचास्याय कपालिने ॥ ७८ ॥ 
विरूपाक्षाय भावाय भगनेत्रनिपातिने ॥ 
पूषर्दतनिपाताय महायज्ञनिपातिने ॥ ७९ ॥ 
मृगव्याधाय धर्माय कालचक्राय चक्रिणे ॥ 
महापुरुषपूज्याय गणानां पतये नमः ॥ ६.२५४.८० ॥ 
गंगाधराय मृडिने भवानीप्रियकारिणे ॥ 
जगदानंददात्रे च ब्रहमरूपाय ते नमः ॥९१॥ 
गुणातीताय गुणिने सूक्ष्माय गुरवेऽपि च ॥ 


नमो महास्वरूपाय भस्मनो जन्मकारिणे ॥ ८२ ॥ 

वैराग्यरूपिणे नित्यं योगाचार्याय वै नमः ॥ 
मयोक्तमप्रियं देव स्मरसंहारकारक ॥ ८३ ॥ 
क्षंतुमहसि विश्वेश शिरसा त्वां प्रसादये ॥ 

शापानुग्रह एवैष कृतस्ते वै न संशयः ॥ ८४ ॥ 
ममापराधजो मन्युर्न कार्यो भवताऽनघ ॥ 

एवं प्रसादितः शंभुहष्टात्मा त्रिदशैः सह ॥ ८५ ॥ 
तीर्णव्रतपरानंदनिर्भरः प्राह तामुमाम्‌ ॥ 

य इमां मत्स्तुतिं भक्त्या पठिष्यति तवोद्‌गताम्‌ ॥ 
तस्य चेष्टवियोगश्च न भविष्यति पार्वति ॥ ८६ ॥ 
जन्मत्रयधनेर्युक्तः सर्वव्याधिविवर्जितः ॥ 

भुक्त्वेह विविधान्भोगानंते यास्यति मत्पुरम्‌ ॥ ८७ ॥ 
इत्युक्त्वा तां महेशोऽपि स्वमंगं प्रददौ ततः ॥ 
वैष्णवं वामभागं सा प्रतिजग्राह पार्वती ॥ ८८ ॥ 

शर्वं कपालहस्तं च ग्रीवार्दधे गरलान्वितम्‌ ॥ 
रुण्डमालार्दधहारं च सितगौरं समंततः ॥ ८९ ॥ 
ब्रहमांडकोटिजनकं जटाभिरभूषितं शिरः ॥ 

सित दयुतिकलाखंडरत्नभासावभासितम्‌ ॥ ६.२५४.९० ॥ 
स्वर्णाभरणसंयुकतमेकतो भुजगांगदम्‌ ॥ 


एकतः कृत्तिवसनमन्यतः पट्टकूलवत्‌ ९१ ॥ 

मत्स्य वाहनसंयुक्तमन्यतो वृषभांकितम्‌ ॥ 

एकतः पार्षदैः सेव्यमन्यतः सखिसेवितम्‌ ॥ ९२ ॥ 
रूपमेवंविधं दृष्ट्वा ब्रमाद्या देवतागणाः ॥ 

तुष्टवुः परया भक्त्या तेजोभूषितल्रोचनम्‌ ॥ ९३ ॥ 
त्वमेको भगवान्सर्वव्यापकः सर्वदेहिनाम्‌ ॥ 
पितृवद्रक्षकोऽसि त्वं माता त्वं जीवसंज्ञकः ॥ ९४ ॥ 
साक्षी विश्वस्य बीजं त्वं ब्रहमांडवशकारकः ॥ 
उत्पद्यंते विलीयंते त्वयि ब्रहमांडकोटयः ॥ ९७ ॥ 
ऊर्मयः सागरे नित्यं सलिले बुद्बुदा यथा ॥ 

अहं कदा चित्ते नेत्रात्कदाचित्तव भालतः ॥ ९६ ॥ 
क्वचित्संगे शिवादेव्या प्राहुर्भूत्वा सृजे जगत्‌ ॥ 
तवाज्ञाकरिणः सर्वे वयं ब्रहमादयः सुराः ॥ ९७ ॥ 
अनंतवैभवोऽनंतोऽनंतधामाऽस्यनंतकः ॥ 

अनंतः सर्वभंगाय कुरुषे रूपमदभुतम्‌ ॥ ९८ ॥ 
भवानि त्वं भयं नित्यमशिवानां पवित्रकृत्‌ ॥ 

शिवा नामपि दात्री त्वं तपसामपि त्वं फलम्‌ ९९ ॥ 
यः शिवः स स्वयं विष्णुर्यो विष्णुः स सदाशिवः ॥ 
इत्यभेदमतिजीता स्वल्पा नस्त्वत्प्रसादतः॥ ॥ ६.२५४.१०० ॥ 


यत्किंचिच्च जगत्यस्मिन्द्ृश्यते श्रूयतेऽपि वा ॥ 

मध्ये बहिश्च तत्सर्व त्रयं व्याप्य स्थिता यदा ॥ १ ॥ 

जगत्पूज्ये सुरेशानि जगदवंद्ये तथांबिके ॥ 

प्रसादं कुरु देवेशि देवेश प्रणता वयम्‌ ॥ २ ॥ 

इत्युक्त्वा त्रिदशाः सर्वे हृष्टा जग्मुर्यथागतम्‌ ॥ ३ ॥ 

॥ गालव उवाच ॥ ॥ 

तद्दिव्यरूपमतुत्रं भुवि ये मनुष्याः संसारसागरसमुत्तरणैकपोतम्‌ ॥ 

संचिन्तयंति मनसा हतकिल्बिषास्ते ब्रहमस्वरुपमनुयांति विमुक्तसंगाः ॥ ॥१०४॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्य माहात्म्ये 
हरतांडवनत्तनवर्णनंनाम चतुःपञ्चाशदुत्तरद्विशततमोऽध्यायः ॥ २५४ ॥ ध ॥ ॥ 
गालव उवाच ॥ ॥ 


एवं ते लब्धशापाश्च पार्वतीशाप पीडिताः ॥ 

अनपत्या बभूवुश्च तथा च प्रतिमानवाः ॥ १ ॥ 
शालग्रामस्तु गंडक्यां नर्मदायां महेश्वरः ॥ 

उत्पद्यते स्वयंभूश्च तावेतौ नैव कृत्रिमौ ॥ २ ॥ 
चतुर्विंशतिभेदेन शालग्रामगतो हरिः ॥ 

परीक्ष्यः पुरुषैनित्यमेकरूपः सदाशिवः ॥ ३ ॥ 
शालग्रामशिला यत्र गंडकीविमले जले ॥ 

तत्र स्नात्वा च पीत्वा च ब्रहमणः पदमाप्नुयात्‌ ॥ ४ ॥ 


तां पूजयित्वा विधिवदगंडकीसंभवां शिलाम्‌ ॥ 


onlinesanskritbooks.com 


योगीश्वरो विशुदधात्मा जायते नात्र संशयः ॥ ५ ॥ 
एतत्ते कथितं सर्वं यत्पृष्टोऽहमिह त्वया ॥ 

यथा हरो विप्रशापं प्राप्तवांस्तन्निशामय ॥ ६ ॥ 
यः शृणोति नरो भक्त्या वाच्यमानामिमां कथाम्‌ ॥ 
गिरीशनृत्यसंबन्धामुमादेहार्दधवर्णिताम्‌ ॥ ७ ॥ 
ब्रमणः स्तुतिसंयुक्तां स गच्छेत्परमां गतिम्‌ ॥ 
श्लोकार्द्धं श्लोकपादं वा समस्तं श्लोकमेव वा ॥ ८ ॥ 
यः पठेदविरोधेन मायामानविवजितः ॥ 

स याति परमं स्थानं यत्र गत्वा न शोचति ॥ ९ ॥ 
चातुर्मास्ये विशेषेण पठञ्छुण्वन्नरोत्तमः ॥ 

लभते चिंतितां सिद्धिं धनपुत्रादिसंवृतः॥६.२५५.१॥। 
यथा ब्रहमादयो देवा गीतवाद्याभियोगतः ॥ 

परां सिदूधि मवापुस्ते दुर्गाशिवसमीपतः ॥ ११ ॥ 
वर्षाकाले च संप्राप्ते भक्तियोगे जनार्दने ॥ 
महेश्वरेऽथ दुर्गायां न भूयः स्तनपो भवेत्‌ ॥ १२ ॥ 
गणेशस्य सदा कुर्याच्चातुर्मास्ये विशेषतः ॥ 

पूजां मनुष्यो लाभार्थं यत्नो ल्राभप्रदो हि सः ॥१३॥ 
सूर्यो नीरोगतां दद्यादभक्त्या यैः पूज्यते हि सः॥ 


चातुर्मास्ये समायाते विशेषफलदो नृणाम्‌ ॥ १४ ॥ 

इदं हि पंचायतनं सेव्यते गृहमेधिभिः ॥ 

चातुर्मास्ये विशेषेण सेवितं चिंतितप्रदम्‌ ॥ १५ ॥ 
शालग्रामगतं विष्णुं यः पूजयति नित्यदा ॥ 
द्वारवतीचक्रशिलासहितं मोक्षदायकम्‌ ॥ १६ ॥ 
चातुर्मास्ये विशेषेण दर्शनादपि मुक्तिदम्‌ ॥ 
यस्मिन्स्तुते स्तुतं सर्वं पूजिते पूजितं जगत्‌ ॥ १७ ॥ 
पूजितः पठितो ध्यातः स्मृतो वै कलुषापहः ॥ 
शालग्रामे किं पुनर्यच्छालग्रामगतो हरिः ॥ १८ ॥ 
पुनर्हि हरिनैवेद्यं फलं चापि धृतं जलम्‌ ॥ 

चातुर्मास्ये विशेषेण शालग्रामगतं शुभम्‌ ॥ १९ ॥ 
तिल्लाः पुनंत्यर्पिताश्च शालग्रामस्य शूद्रज ॥ 
चातुमास्ये विशेषेण नरं भक्त्या समन्वितम्‌ ॥ ६.२५५.२० ॥ 
स लक्ष्मीसहितो नित्यं धनधान्यसमन्वितः ॥ 
महाभाग्यवतां गेहे जायते नात्र संशयः ॥२१॥ 

स लक्ष्मीसहितो विष्णुरविज्ञेयो नात्र संशयः ॥ 

तं पूजयेन्महाभक्त्या स्थिरा ल्लक्ष्मीर्गृहे भवेत्‌ ॥ २२ ॥ 
तावद्दरिद्रता लोके तावद्गर्जति पातकम्‌ ॥ 
तावत्क्लेशाः शरीरेऽस्मिन्न यावत्पूजयेद्धरिम्‌ ॥ २३ ॥ 


स एव पूज्यते यत्र पंचक्रोशं पवित्रकम्‌ ॥ 

करोति सकलं क्षेत्रं न तवाऽशुभसंभवः ॥ २४ ॥ 

एतदेव महाभाग्यमेतदेवमहातपः ॥ 

एष एव परो मोक्षो यत्र लक्ष्मीशपूजनम्‌ ॥ २५ ॥ 

शंखश्च दक्षिणावर्तो लक्ष्मीनारायणात्मकः ॥ 

तुलसी कृष्णसारोऽत्र यत्र द्वारवती शिला ॥ 

तत्र श्रीविजयो विष्णुर्मुक्तिरेवं चतुष्टयम्‌॥ २६ ॥ 
लक्ष्मीनारायणे पूजां विधातुर्मनुजस्य तु ॥ 

ददाति पुण्यमतुलरं मुक्तो भवति तत्क्षणात्‌ ॥ २७ ॥ 
चातुर्मास्ये विशेषेण पूज्यो लक्ष्मीयुतो हरिः ॥ २८ ॥ 
कुर्वतस्तस्य देवस्य ध्यानं कल्मषनाशनम्‌ ॥ 
तुलसीमञ्जरीभिश्च पूजितो जन्मनाशनः ॥ २९ ॥ 

पूजितो बिल्वपत्रेण चातुर्मास्येऽघहततमः ॥ ६.२५५.३० ॥ 
सर्वप्रयत्नेन स एव सेव्यो यो व्याप्य विश्वं जगतामधीशः ॥ 
काले सृजत्यत्ति च हेलया वा तं प्राप्य भक्तो न हि सीदतीति ॥ ३१ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
लक्ष्मीनारायणमहिमवर्णनंनाम पञ्चपञ्चाशदुत्तरद्विशततमोअध्यायः ॥ २५५ ॥ ॥ छ 
॥ 


॥ गालव उवाच ॥ ॥ 


एकदा भगवानुद्रः कैलासशिखरे स्थितः ॥ 

दधार परमां लक्ष्मीमुमया सहितः किल ॥ १ ॥ 
गणानां कोटयस्तिस्रस्तं यदा पर्यवारयन्‌ ॥ 
वीरबाहुर्वीरभद्रो वीरसेनश्च भूडगिराट्‌ ॥ २ ॥ 
रुचिस्तुटिस्तथा नन्दी पुष्पदन्तस्तथोत्कटः ॥ 
विकटः कण्टकश्चैव हरः केशो विघंटकः ॥ 3 ॥ 
मालाधरः पाशधरः शृङ्गी च नरनस्तथा ॥ 
पुण्योत्कटः शालिभद्रो महाभद्रो विभद्रकः ॥ ४ ॥ 
कणपः कालपः कालो धनपो रक्तलोचनः ॥ 
विकटास्यो भद्रकश्च दीर्घजिहवो विरोचनः ॥ ५ ॥ 
पारदो घनदो ध्वांक्षी हंसक्री नरकस्तथा ॥ 
पंचशीर्षस्त्रिशीर्षश्च क्रोडदंष्ट्रो महादभुत ॥ ६ ॥ 
सिंहवक्त्रो वृषहनुः प्रचण्डस्तुंडिरेव च ॥ 

एते चान्ये च बहवस्तदा भवसमीपगाः ॥ ७ ॥ 
महादेव जयेत्युच्चैभद्रकालीसमन्विताः ॥ 
भूतप्रेतपिशाचानां समूहा यस्य वल्लभाः ॥८॥ 
अस्तुवंस्तं समीपस्था वसन्ते समुपागते ॥ 
वनराजिर्विभाति स्म नवकोरकशोभिता ॥ ९ ॥ 
दक्षिणानिलसंस्पर्शः कवीनां सुखकृद्बभौ ॥ 


वियोगिहृदयाकर्षी किंशुकः पुष्पशोभितः ॥ ॥ ६.२५६.१० ॥ 

दवन्द्वादिविक्रियाभावं चिक्रीडुश्च समंततः ॥ 
तस्मिन्विगाढे समये मनस्युन्मादके तथा ॥ ११ ॥ 
नंदी दंडधरः संज्ञां दृष्ट्वा चक्रे हरो परः॥ 

अलं चापलदोषेण तपः कुर्वतु भो गणाः ॥ १२ ॥ 
तदा सर्वे वनमपि भूकांडजमभूत्पुनः ॥ 

गणास्ते तप आतस्थुईष्ट्वा कान्तिंवसन्तजाम्‌ ॥ १३ ॥ 
ततः सा विश्वजननी पार्वती प्राह शंकरम्‌ ॥ 

इयं ते करगा नित्यमक्षमाला महेशवर ॥ १४ ॥ 
त्वया किं जप्यते देव संदेहयति मे मनः ॥ 

त्वमेकः सर्व भूतानामादिकृत्सकल्रेश्वरः ॥ १५ ॥ 

न माता न पिता बंधुस्तव जातिर्न कश्चन ॥ 

अहं तव परं किंचिदवेदमि नास्तीति किंचन ॥ १६ ॥ 
श्रमेण त्वं समायुक्तो श्वासोच्छ्वासपरायणः॥ 
जपन्नपि महाभक्त्या दृश्यसे त्वं मया सदा ॥१७॥ 
त्वत्तःपरतरं किचिद्यत्त्वं ध्यायसि चेतसा ॥ 

तन्मे कथय देवेश यद्यहं दयिता तव॥ १८ ॥ 

इति स्पृष्टस्तदा शंभुरुवाच हरिसेवकः ॥ 
हरेनामसहस्राणां सारं ध्यायामि नित्यशः ॥ १९ ॥ 


जपामि रामनामांकमवातरं(?) ससप्तमम्‌॥ 

चतुर्विशतिसंख्याकान्प्रादुर्भावान्हरेर्गुणान्‌ ॥ ६.२५६.२० ॥ 
एतेषामपि यत्सारं प्रणवाख्यं महत्फलम्‌ ॥ 
द्वादशाक्षरसंयुक्तं ब्रहमरूपं सना तनम्‌॥ २१ ॥ 
अक्षरत्रयसंबदधं ग्रामत्रयसमन्वितम्‌ ॥ 

सबिंदुं प्रणवं शश्वज्जपामि जपमालया ॥ २२ ॥ 
वेदसारमिदं नित्यं दव्यक्षरं सततोद्यतम्‌ ॥ 
निर्मलं हयमृतं शांतं सदूपममृतोपमम्‌ ॥ २३ ॥ 
कलातीतं निर्वशगं निर्व्यापारं महत्परम्‌ ॥ 
विश्वाधारं जगन्मध्यं कोटिब्रहमांडबीजकम्‌॥ २४ ॥ 
जडं शुदधक्रियं वापि निरंजनं नियामकम्‌ ॥ 
यज्ज्ञात्वा मुच्यते क्षिप्रं घोरसंसारबंधनात्‌ ॥ २५ ॥ 
ओऑकारसहितं यच्च दवादशाक्षरबीजकम्‌ ॥ 

जपतः पापकोटीनां दावाग्नित्वं प्रजायते ॥ २६ ॥ 
एतदेव परं गुहृयमेतदेव परं महः ॥ 

एतद्धि दुर्लभं ल्लोके ल्रोकत्रयविभूषणम्‌॥ २७ ॥ 
प्राप्यते जन्मकोटीभिः शुभाशुभविनाशकम्‌ ॥ 
एतदेव परं ज़ानं द्वादशाक्षरचिन्तनम्‌ ॥ २८ ॥ 
चातुर्मास्ये विशेषेण ब्रहमदं चिंतितप्रदम्‌ ॥ 


एतदक्षरज स्तोत्र यः समाश्रयते सदा ॥ २९ ॥ 

मनसा कर्मणा वाचा तस्य नास्ति पुनर्भवः ॥ 
दवादशाक्षरसंयुक्तं चक्रद्वादशभूषितम्‌ ॥ ६.२५६.३० ॥ 
मासद्वादशनामानि विष्णोर्यो भक्तितत्परः ॥ 
शालग्रामेषु तान्युक्त्वा न्यसेदघहराणि च ॥ ३१ ॥ 
दिवसेदिवसे तस्य द्वादशाहफलं लभेत्‌ ॥ 

द्वादशाक्षर माहात्म्यं वर्णितुं नैव शक्यते ॥ ३२ ॥ 
जिहवासहस्रैरपि च ब्रहमणापि न वार्यते ॥ 

महामन्त्रो ह्ययं लोके जप्यो ध्यातः स्तुतस्तथा ॥ ३३ ॥ 
पापहा सर्वमासेषु चातुर्मास्ये विशेषतः ॥ 

इदे रहस्यं वेदानां पुराणानामनेकशः ॥ ३४ ॥ 
स्मृतीनामपि सर्वासां दवादशाक्षरचिन्तनम्‌॥ 

चिंतनादेव मरत्यानां सिद्धिभेवति हीप्सिता ॥ ३५ ॥ 
पुण्यदानेन याम्येन मुक्तिर्भवति शाश्वती ॥ 
वर्णैस्तथाश्रमैरेव प्रणवेन समन्वितैः ॥ ३६ ॥ 
जपैध्यानैः शमपरैमोक्षिं यास्येत निश्चितम ॥ 

शूद्राणां चापि नारीणां प्रणवेन विवजितः ॥ ३७ ॥ 
प्रकृतीनां च सर्वासां न मन्त्रो द्वादशाक्षरः ॥ 

न जपो न तपः कार्यं कायक्ल्लेशाद्विशुद्धिता ॥ ३८ ॥ 


विप्रभक्त्या च दानेन विष्णुध्यानेन सिदध्यति ॥ 

तासां मन्त्रो रामनाम ध्येयः कोट्यधिको भवेत्‌ ॥ ३९ ॥ 
रामेति द्व्यक्षरजपः सर्वपापापनोदकः ॥ 
गच्छंस्तिष्ठञ्छयानो वा मनुजो रामकीर्तनात्‌ ॥ ६.२५६.४० ॥ 
इह निर्वर्ततो याति प्रान्ते हरिगणो भवेत्‌ ॥ 

रामेति द्व्यक्षरो मन्त्रो मंत्रकोटिशताधिकः ॥ ४१ ॥ 
सर्वासां प्रकृतीनां च कथितः पापनाशकः ॥ 
चातुर्मास्येऽथ संप्राप्ते सोऽप्यनंतफलप्रदः ॥ ४२ ॥ 
चातुर्मास्ये महापुण्ये लभ्यते भक्तितत्परैः ॥ 
देववन्निष्फलं तेषां यमलोकस्यसेवनम्‌ ॥ ४३ ॥ 

न रामादधिकं किचित्पठनं जगतीतले ॥ 

रामनामाश्रया ये वै न तेषां यमयातना ॥ ४४ ॥ 

ये च दोषा विघ्नकरा मृतका विग्रहाश्‍्च ये ॥ 

राम नामैव विलयं यांति नात्र विचारणा ॥ ४५ ॥ 

रमते सर्वभूतेषु स्थावरेषु चरेषु च ॥ 

अन्तरात्मस्वरूपेण यच्च रामेति कथ्यते ॥ ४६ । 
रामेति मत्रराजोऽयं भयव्याधिनिषूदकः ॥ 

रणे विजयदश्चापि सर्वकार्यीर्थसाधकः ॥ ४७ ॥ 
सर्वतीर्थफलः प्रोक्तो विप्राणामपि कामदः ॥ 

रामचन्द्रेति रामेति रामेति समुदाहृतः ॥ ४८ ॥ 

द्व्यक्षरो मन्त्रराजोऽयं सर्वकार्यकरो भुवि ॥ 

देवा अपि प्रगायंति रामनामगुणाकरम्‌ ॥ ४९ ॥ 

तस्मात्वमपि देवेशि रामनाम सदा वद ॥ 

रामनाम जपेद्यो वै मुच्यते सर्वकिल्बिषैः ॥ ६.२५६.५० ॥ 

सहस्रनामजं पुण्यं रामनाम्नैव जायते ॥ 

चातुर्मास्ये विशेषेण तत्पुण्यं दशधोत्तरम्‌ ॥ ५१ ॥ 

हीनजातिप्रजातानां महदहृयति पातकम्‌ ॥ ५२ ॥ 

रामो ह्ययं विश्वमिदं समयं स्वतेजसा व्याप्य जनांतरात्मना ॥ 

पुनाति जन्मांतरपातकानि स्थूल्रानि सूक्ष्माणि क्षणाच्च दग्ध्वा ॥ ५३ ॥ 


इति श्रीस्कांदे महापुराण एकाशीति साहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
रामनाममहिमवर्णनं नाम षट्पंचाशदुत्तरद्विशततमोऽध्यायः ॥ २५६ ॥ 


॥ पार्वत्युवाच ॥ ॥ 

द्वादशाक्षरमाहात्म्यं मम विस्तरतो वद ॥ 
यथावर्णं यत्फलं च यथा च क्रियते मया ॥ १ ॥ 
॥ श्रीमहादेव उवाच ॥ ॥ 

दविजातीनां सहोंकारसहितो द्वादशाक्षरः ॥ 
स्त्रीशूद्राणां नमस्कारपूर्वकः समुदाहृतः ॥ २ ॥ 
प्रकृतीनां रामनाम संमतो वा षडक्षरः ॥ 


सोऽपि प्रणवहीनः स्यात्पुराणस्मृतिनिणयः ॥ ३ ॥ 

क्रमो5यं सर्ववर्णानां प्रकृतीनां सदैव हि ॥ 

क्रमेण रहितो यस्तु करोति मनुजो जपम्‌ ॥ 
तस्य प्रकुप्यति विभुर्नरकादिप्रदायकः ॥ ४ ॥ 

॥ पार्वत्युवाच ॥ ॥ 

मया त्रिमात्रया स्वामिन्सेव्यते जगदीश्वरः ॥ 
रूपमस्य कथं जाने वचसामप्यगोचरम्‌ ॥ ५ ॥ 
॥ ईश्वर उवाच । ॥ 

प्रणवस्याधिकारो न तवास्ति वरवर्णिनि ॥ 

नमो भगवते वासुदेवायेति जपः सदा ॥ ६ ॥ 

॥ पार्वत्युवाच ॥ ॥ 

यदि सप्रणवं दद्याददवादशाक्षरचिंतनम ॥ 

प्रणवे नाधिकारो मे कथं भवति धूर्जटे । ७ ॥ ॥ 
॥ ईश्वर उवाच ॥ ॥ 

प्रणवः सर्वदेवानामादिरेष प्रकीर्तितः ॥ 

ब्र॒हमा विष्णुः शिवश्चैव वसंति दयितायुताः ॥ ८ ॥ 
तत्र सर्वाणि भूतानि सर्व तीर्थानि भागशः ॥ 
तिष्ठंति सर्वतीर्थानि कैवल्यं ब्रहम एव यः ॥९॥ 
तस्य योग्या तदा देवि भविष्यसि यदा तपः ॥ 


चातुर्मास्ये हरिप्रीत्यै करिष्यसि शुभानने ॥ ६.२५७.१० ॥ 

तपसा प्राप्यते कामस्तपसा च महत्फलम्‌ ॥ 

तपसा जायते सर्व तत्तपः सुलभं नरैः ॥ ११ ॥ 

यशः सौभाग्यमतुलं क्षमासत्यादयो गुणाः ॥ 

सुलभं तपसा नित्यं तपश्चर्तुं न शक्यते ॥ १२ ॥ 

यदा हि तपसो वृद्धिस्तदा भक्तिहरौ भवेत्‌ ॥ 

तदा हि तपसो हानिर्यदा भक्ति विना कृतम्‌ ॥ १३ ॥ 

तावत्तपांसि गर्जति देहेऽस्मिन्सततं नृणाम्‌ ॥ 

यदा विष्णुं स्मरेन्नित्यं जिह्वाग्रं पावनं भवेत्‌ ॥ १४ ॥ 

यथा प्रदीपे ज्वलिते प्रणश्यति महत्तमः ॥ 

तथा हरेः कथायां च याति पापमनेकधा ॥ १५।। 

तस्मात्पार्वति यत्नेन हरौ सुप्ते तपः कुरु ॥ 

चातुर्मास्येऽथ संप्राप्ते प्रणवेन समन्वितम्‌ ॥ १६ ॥ 

विशुद्धहृदया भूत्वा मन्त्रराजमिमं जप। ॥ 

स एव भगवांस्तुष्टो दवादशाक्षरसंयुतम्‌ ॥ १७ ॥ 

प्रदास्यति परं जञानं ब्रहमरूपमखण्डितम्‌ । 

ब्रहमकल्पांतकोटीषु जप त्वं द्वादशाक्षरम्‌ ॥ १८ ॥ 
मन्त्रराजं सप्रणवं ध्यायेत्सोऽपि न पश्यति ॥ 

इत्युक्ता सा तपोनिष्ठा तपश्चरितुमागता ॥ १९ ॥ 


हिमाचलस्य शिखरे चातुर्मास्ये समागते ॥ 

ब्रहमचर्यव्रतपरा वसनत्रयसंयुता ॥ ६.२५७.२० ॥ 
प्रातर्मध्येऽपराहने च ध्यायन्ती हरिशंकरम्‌ ॥ 

वपुर्यथा पुरा कृष्टं पूजने शंकरस्य च ॥ २१ ॥ 

सखीजन समायुक्ता पितुः शृंगे मनोहरे ॥ 

अतपत्सा विशालाक्षी क्षमादिगुणसंयुता ॥ २२ ॥ 

॥ गालव उवाच ॥ ॥ 

या हि योगीश्वरध्येया या वन्द्या विश्‍ववन्दिता ॥ 

जननी या च विश्वस्य साऽपि कामात्तपोगता ॥ २३ ॥ 

या हि प्रकृतिसद्रूपा तडित्कोटिसमप्रभा ॥ 

विरजा या स्वयं वन्द्या गुणातीताचरत्तपः ॥ २४ ॥ 

पृथ्व्यंबु तेजो वायुश्च गगनं यन्मयं विदुः ॥ 

मू्रप्रकृतिरूपा या सा चकारोत्तम तपः ॥ २५ ॥ 

या स्थावरं जंगममाशु विश्वं व्याप्य स्थिता या प्रकृतेः पुरापि ॥ 
स्पृहादिरूपेण च तृप्तिदात्री देवे प्रसुप्ते तपसाऽऽप शुद्धिम्‌ ॥ २६ ॥ 


इति श्रीस्कांदे महापुराण एकाशीतिसाहरू्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्यृपाख्याने ब्रहमनारदसंवादे चातुर्मास्यमाहात्म्ये 
द्वादशाक्षरनाममहिममपूर्वकपार्वतीतपोवर्णनं नाम॒ सप्तपंचाशदुत्तरशततमोऽध्यायः १। 
२५७ ॥ ॥ छ ॥ 


॥ गालव उवाच ॥ ॥ 


प्रवृत्तायां शैलपुत्र्या महत्तपसि दारुणे ॥ 

कन्दर्पेण पराभूतो विचचार महीं हरः ॥ १ ॥ 
वृक्षच्छायासु तीर्थेषु नदीषु च नदेषु च ॥ 

जलेन सिंचत्स्ववपुः सर्वत्रापि महेश्वरः ॥ २ ॥ 
तथापि कामाकुलितो न ल्लेभे शर्म कर्हिचित्‌ ॥ 

एकदा यमुनां इष्ट्वा जलकल्लोलमालिनीम्‌ ॥ ॥ ३ ॥ 
विगाहितुं मनश्चक्रे तापा्तिं शमयन्निव ॥ 

कृष्णां बभूव तन्नीरं हरकायाग्निवहिनना ॥ ४ ॥ 
दग्धं विगाहनेनाशु मषीप्रायं तदा बभौ १। 

साऽपि दिव्यवपुः पूर्वं श्यामा भूत्वा हरादयतः ॥ ५ ॥ 
स्तुत्वा नत्वा महेशानमुवाच पुनरेव सा ॥ 

प्रसादं कुरु देवेश वशगास्मि सदा तव ॥ ६ ॥ 

॥ ईश्वर उवाच ॥ ॥ 

अस्मिंस्तीर्थवरेपुण्ये यः स्नास्यति नरो भुवि ॥ 
तस्य पापसहस्राणि यास्यंति विलयं ध्रुवम्‌ १। ७ ॥ 
हरतीर्थमिति ख्यातं पुण्यं लोके भविष्यति ॥ 
इत्युक्त्वा तां प्रणम्याथ तत्रैवांतरधीयत ॥ ८ ॥ 
तस्यास्तीरे महेशोऽपि कृत्वा रूपं मनोहरम्‌ ॥ 
कामालयं वाद्यहस्तं कृतपुंडुं जटाधरम्‌ ॥ ९ ॥ 


स्वेच्छया मुनिगेहेषु दर्शयत्यंगचापलरम्‌ ॥ 

क्वचिद्गायति गीतानि क्वचिन्नृत्यति छन्दतः ॥ ६.२५८.१० ॥ 
स च क्रुदध्यति हसति स्त्रीणाँ मध्यगतः क्वचित्‌ ॥ 
एवं विचरतस्तस्य क्रषिपत्न्यः समंततः ॥ ११ ॥ 
पत्युः शुश्रूषणं गेहे त्यक्त्वा कार्याण्यपि क्षणात्‌ ॥ 
तमेव मनसा चक्रुः पतिरूपेण मोहिताः ॥ १२ ॥ 
भ्रमंत्यश्चैव हास्यानि चक्रुस्ता अपि योषितः ॥ 

ततस्तु मुनयो इष्ट्वा तासां दुःशीलभावनाम्‌ ॥ १३ ॥ 
चुक्रुधुमुनयः सर्वे रुपं तस्य मनोहरम्‌ ॥ 

गृह्यतां हन्यतामेष कोऽयं दुष्ट उपागतः ॥ १४ ॥ 
इति ते गृह्य काष्ठानि यदोपस्थे ययुस्तदा ॥ 
पलायितः स बहुधा भयात्तेषां महात्मनाम्‌ ॥ १५ ॥ 

यो जीवकलया विश्वं व्याप्य तिष्ठति देहिनाम्‌ ॥ 

न ज़ायते न च ग्राहयो न भेद्यश्चापि जायते ॥ १६ ॥ 
न शेकुस्ते यदा सर्वे ग्रहीतुं तं महेश्वरम्‌ ॥ 

तदा शिवं प्रकृपिता शेपुरित्थं द्विजातयः ॥ १७ ॥ 
यस्माल्लिंगार्थमागत्य हयाश्रमांश्चोरवत्कृतम्‌ ॥ 
परदारापहरणं तल्लिइ़गं पततां भुवि ॥ १८ ॥ 

सदय एव हि शापं त्वं दुष्टं प्राप्नुहि तापस ॥ 


एवमुक्ते स शापाग्निर्वज्ररूपधरो महान्‌ ॥ १९ ॥ 

तल्लिगं धूर्जटेश्छित्वा पातयामास भूतले ॥ 
रुधिरौघपरिव्याप्तो मुमोह भगवान्विभुः ॥ ६.२५८.२० ॥ 
वेदनार्तोज्ज्वलवपुर्महाशापाभिभूतधीः ॥ 

तं तथा पतितं दृष्ट्वा त आजम्मुर्महर्षयः ॥ २१ ॥ 
आकाशे सर्वभूतानि त्रेसुर्विश्वे चचाल ह ॥ 

देवाश्च व्याकुला जाता महाभयमुपागताः ॥ २२ ॥ 
ज्ञात्वा विप्रा महेशानं पीडिता हृदये$भवन ॥ 
शुशुचुभृशदुःखार्ता दैवं हि बलवत्तरम्‌ ॥ २३ ॥ 

किं कृतं भगवानेष देवैरपि स सेव्यते ॥ 

साक्षी सर्वस्य जगतोऽस्माभिर्नैवोपलक्षितः ॥ २४ ॥ 
वयं मूढधियः पापाः परमज्ञानदुर्बलाः॥ 
कथमस्माभिर्यस्यात्मा श्रुतश्च न निवेदितः ॥ २५ ॥ 
मयेद्ृशो गृहस्थाय ह्यात्माऽयं न निवेदितः ॥ 
निर्विकारो निर्विषयो निरीहो निरुपद्रवः ॥ २६ ॥ 
निर्ममो निरहंकारो यः शंभुर्नोपलक्षितः ॥ 

यस्य लोका इमे सर्वे देहे तिष्ठंति मध्यगाः ॥ २७ ॥ 
स एष जगतां स्वामी हरोऽस्माभिर्न वीक्षितः ॥ 
इत्युक्त्वा ते ह्युपविष्टा यावत्तत्र समागताः ॥ २८ ॥ 


तान्दृष्ट्वा सहसा त्रस्तः पुनरेव महेश्वरः ॥ 

विप्रशापभयान्नष्टस्त्रिपुरारिर्दिवं ययौ ॥ २९ ॥ 

सुरभिं गां च गोल्रोके तां तुष्टाव सुसंयतः १। 

सृष्टिस्थिति विनाशानां कर्त्र्यै मात्रे नमोनमः ॥ ६.२५८.३० ॥ 
या त्वं रसमयैर्भावैराप्यायसि भूतलम्‌ ॥ 

देवानां च तथासंघान्पितृणामपि वै गणान्‌ ॥ ३१ १। 

सर्वै जीता रसाभिजैर्मधुरास्वाददायिनी ॥ 

त्वया विश्वमिदं सर्वं बलस्नेहसमन्वितम्‌ ॥ ३२ ॥ 

त्वं माता सर्वर्द्राणां वसूनां दुहिता तथा ॥ 

आदित्यानां स्वसा चैव तुष्टा वांच्छितसिद्धिदा ॥ 3३ ॥ 
त्वं धृतिस्त्वं तथा पृष्टिस्त्वं स्वाहा त्वं स्वधा तथा ॥ 
ऋद्धिः सिद्धिस्तथा लक्ष्मीर्धृतिः कीर्ति स्तथा मतिः ॥ ३४ ॥ 
कांतिल॑ज्जा महामाया श्रद्धा सर्वार्थसाधिनी ॥ 

त्वया विरहितं किंचिन्नास्ति त्रिभुवनेष्वपि ॥ ३५ ॥ 
वहनेस्तृप्तिप्रदात्री च देवादीनाम्‌ च तृप्तिदा ॥ 

त्वया सर्वमिदं व्याप्तं जगत्स्थावरजंगमम्‌ ॥ ३६ ॥ 
पादास्ते वेदाश्चत्वारः समुद्राः स्तनतां ययुः ॥ 

चंद्राको लोचने यस्या रोमाग्रेषु च देवताः ॥ ३७ ॥ 

शृङ्गयोः पर्वताः सर्वे कर्णयोर्वीयवस्तथा ॥ 


नाभौ चैवामृतं देवि पातालानि खुरास्तथा ॥३८॥ 

स्कन्धे च भगवान्ब्रहमा मस्तकस्थः सदाशिवः ॥ 

हृददेशे च स्थितो विष्णुः पुच्छाग्रे पन्नगास्तथा ॥ ३९ १। 
शकृत्स्था वसवः सर्वे साध्या मूत्रस्थितास्तव ॥ 

सर्वे यज्ञा हयस्थिदेशे किन्नरा गुहृयसंस्थिताः ॥ ६.२५८.४० ॥ 
पितृणां च गणाः सर्वे पुरःस्था भांति सर्वदा ॥ 

सर्वे यक्षा भालदेशे किन्नराश्च कपोलयोः ॥ ४१ ॥ 
सर्वदेवमयी त्वं हि सर्वभूतविवृद्धिदा ॥ 

सर्वलोकहिता नित्यं मम देहहिता भव ॥ ४२ ॥ 
प्रणतस्तव देवेशि पूजये त्वां सदाऽनघे ॥ 

स्तौमि विश्वार्तिहन्त्री त्वां प्रसन्ना वरदा भव ॥ ४३ ॥ 
विप्रशापाग्निना दग्धं शरीरं मम शोभने ॥ 

स्वतेजसा पुनः कर्तुमरहस्यमृतसंभवे ॥ ४४ ॥ 

इत्युक्त्वा ता परिक्रम्य तस्या देहे लयं गतः ॥ 

साऽपि गर्भे दधाराथ सुरभिस्तदनन्तरम्‌ ॥ ४५ ॥ 
कालातिक्रमयोगेन सर्वव्याकुलतां ययौ ॥ 

यस्मिन्प्रनष्टे देवेशे विप्रशापभयावृते ॥ ४६ ॥ 

देवा महार्तिं प्रययृश्चचाल पृथिवी तथा ॥ 

चंद्रार्कौ निष्प्रभौ चैव वायुरुच्चण्ड एव च ॥ ४७ ॥ 


समुद्राः क्षोभमग मंस्तस्मिन्काले द्विजोत्तम ॥ ४८ ॥ 

यस्मिञ्जगत्स्थावरजंगमादिकं काले लयं प्राप्य पुनः प्ररोहति ॥ 
तस्मिन्प्रनष्टे दविजशापपीडिते जयदधतप्रायमवर्तत क्षणात्‌ ॥ ४९ ॥ 


इति श्रीस्कान्दे महापुराण एकाशीतिसाहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
हरशापो नामाष्टपंचाशदुत्तरद्विशततमोऽध्यायः ॥ २५८ ॥ ॥ । 


॥ गालव उवाच ॥ ॥ 

तस्मिंस्तु पतिते लिंगे योजनायामविस्तृते॥ 
विषादार्ता ऋषिगणास्तत्राजग्मुः सहस्रशः ॥ १ ॥ 
व्यलोकयन्त सर्वत्र दृष्ट्वा तत्र महेश्वरम्‌॥ 

नासौ दृष्टिपथे तेषां बभूव भयविह्वलः ॥ २ ।१ 
वीर्यं वर्षसहस्राणि बहून्यपि सुसंचितम्‌ ॥ 

पृथिवीं सकलां व्याप्य स्थितं ददृशिरे दविजाः ॥३॥ 
तद्दृष्ट्वा सुमहल्लिंगं रुधिराक्तं जञ्रैः प्लुतम्‌ ॥ 
ब्राहमणाः संशयगता दह्यमाना वसुन्धरा ॥ ४ ॥ 
तल्लिंगं तत्र संस्थाप्य चक्रुस्तां नर्मदां नदीम्‌ ॥ 
तज्जलं नर्मदारूपं ल्लिंगं चामरकण्टकम्‌॥५.. 
नरकं वारयत्येतत्सेवितं नरकापहम्‌॥ 

भूतग्रहाश्च सर्वेऽपि यास्यंति विलयं ध्रुवम्‌॥६॥ 
तत्र स्नात्वा जलं पीत्वा संतर्प्य च पितृंस्तथा।. 


सर्वान्कामानवाप्नोति मनुष्यो भृवि दुर्लभान्‌॥७॥ 

लिंगानि नार्मदेयानि पूजयिष्यंति ये नराः॥ 

तेषां रुद्रमयो देहो भविष्यति न संशयः॥ 

चातुर्मास्ये विशेषेण लिंगपूजा महाफला॥ 

चातुर्मास्ये रुद्रजपं हरपूजा शिवे रतिः॥ ९॥ 

पंचामृतेन स्नपनं न तेषांगर्भवेदना ॥ 

ये करिष्यंति मधुना सेचनं लिंगमस्तके ॥ ६.२५९.१० ॥ 
तेषां दुःखसहस्राणि यास्यंति विलयं धुवम्‌ ॥ 

दीपदानं कृतं येन चातुर्मास्ये शिवाग्रतः ॥ ११ ॥ 
कुलकोटिं समुद्धृत्य स्वेच्छया शिवलोकभाक्‌ ॥ 
चन्दनागुरुधूपैश्च सुश्वेतकुसुमैरपि ॥ १२ ॥ 
नर्मदाजललिंगं ये हृयर्च यिष्यंति ते शिवाः ॥ 

शिला हरत्वमापन्नाः प्राणिनामपि का कथा ॥ १३ ॥ 
तत्संभूतं महालिंगं जलधारणसंयुतम्‌ ॥ 

पूजयित्वा विधानेन चातुर्मास्ये शिवो भवेत्‌ ॥ १४ ॥ 
चातुर्मास्ये ये मनुजा नर्मदाऽमरकण्टके ॥ 

तीर्थे स्नास्यंति नियतास्तेषां वासस्त्रिविष्टपे ॥ १५ ॥ ॥ 
॥ ब्रहमोवाच ॥ ॥ 

इत्युक्त्वा ते द्विजास्तत्र स्थाप्य लिंगं यथाविधि ॥ 


अमरकण्टकतीर्थे नर्मदां च महानदीम्‌ ॥ १६ ॥ 

पुनश्चिन्तापरा जाता विश्वस्य क्षोभकारणे ॥ 
पद्मासनगता भूत्वा प्राणायामपरायणाः ॥ १७ ॥ 
चिन्तयामासुरव्यग्रं हृदयस्थं महे श्वरम्‌ ॥ 

ततो देवा महेंद्राद्याः संप्राप्यामरकण्टकम्‌ ॥ १८ ॥ 
ब्राह्मणानां स्तुतिं चक्रुर्विनयानतकन्धराः ॥ 

नमोऽस्तु वो द्विजातिभ्यो ब्रहमविदभ्यो महेश्वराः ॥ १९ | 
भूसुरेभ्यो गुरुभ्यश्च विमुक्तेभ्यश्च वंधनात्‌ ॥ 

यूयं गुणत्रयातीता गुणरुपा गुणाकराः ॥ ६.२५९.२० ॥ 
गुणत्रयमयैर्भावै: सततं प्राणबुद्बुदाः ॥ 

येषां वाक्यजलेनैव पापिष्ठा अपि शुद्‌धताम्‌ ॥ 
प्रयांति पापपुंजाश्च भस्मसादयांति पापिनाम्‌ ॥ २१ ॥ 
शस्त्रं लोहमयं येषां वागेव तत्समन्विताः ॥ 

पापैः पराभिभूतानां तेषां लोकोत्तरं बलम्‌ ॥ २२ ॥ 
क्षमया पृथिवीतुल्याः कोपे वैश्वानरप्रभाः ॥ 
पातनेऽनेकशक्तीनां समर्था यूयमेव हि ॥ २३ ॥ 
स्वर्गादीनां तथा याने भवन्तो गतयो धुवम्‌ ॥ २४ ॥ 
सत्कर्मकारकाश्चैव सत्कर्मनिरताः सदा ॥ 
सत्कर्मफलदातारः सत्कर्मैभ्यो मुमुक्षवः ॥ २५ ॥ 


सावित्रीमंत्रनिरता ये भवंतोऽघनाशनाः ॥ 

आत्मानं यजमानं च तारयंति न संशयः ॥ २६ ॥ 
वहनयश्च तथा विप्रास्तपिताः कार्यसाधकाः ॥ 
चातुर्मास्ये विशेषेण तेषां पूजा महाफला ॥ २७ ॥ 
कोपिताः सर्वदेहस्य नाशनाय भवंति हि १। 

तावन्न वज्रमिंद्रस्य शूलं नेव पिनाकिनः ॥ २८ ॥ 

दण्डो यमस्य तावन्नो यावच्छापो द्विजोदभवः ॥ 
अग्निना ज्वाल्यते दृश्यं शापोद्दिष्टानपि स्वयम्‌ ॥ २९ ॥ 
हंति जातानजातांश्च तस्मादविप्रं न कोपयेत्‌॥ 
विप्रकोपाग्निना दग्धो नरकान्नैव मुच्यते ॥ ६.२५९.३० ॥ 
शस्त्रक्षतोऽपि नरकान्मुच्यते नात्र संशयः ॥ 

देवानां मधुधान्यानां सामर्थ्यं भेदनेन हि ॥ ३१ ॥ 
वाइमात्रेण हि विप्रस्य भिद्यते सकलं जगत्‌ ॥ 

ते यूयं गुरवोऽस्माकं विशवकारणकारकाः ॥ 

प्रसादपरमा नित्यं भवंतु भुवनेश्वराः ॥ ३२ ॥ 

ईश्वरेण विना सर्वे वयं लोकाश्च दुःखिताः ॥ 

तत्कथ्यतां स भगवान्कुत्रास्ते परमेश्वरः ॥ ३३ ॥ ॥ 
गालव उवाच ॥ ॥ 

जञात्वा मुनिभयत्रस्तं देवेशं शूत्रपाणिनम्‌ ॥ ३४ ॥ 


सुरभीगर्भसंभूतं देवानूचुर्महर्षयः ॥ स्वा 

गर्त देवदेवेभ्यो ज्ञातो वै स महेश्वरः ॥ ३५ ॥ 

तत्र गच्छतु देवेशा यत्र देवः सनातनः ॥ 

इत्युक्त्वा ते महात्मानः सह देवैर्ययुस्तदा ॥ ३६ ॥ 
गोलोकं देवमार्गेण यत्र पायसकर्टमाः ॥ 
घृतनद्योमधु हृदा नदीनां यत्र संघशः ॥ ३७ ॥ 
पूर्वजानां गणाः सर्वै दधिपीयूषपाणयः ॥ 

मरीचिपाः सोमपाश्च सिदधसंघास्तथा परे ॥ ३८ ॥ 
घृतपाश्चैव साध्याश्च यत्र देवाः सनातनाः ॥ 

ते तत्र गत्वा मुनयो ददृशुः सुरभीसुतम्‌ ॥ ३९ ॥ 
तेजसा भास्करं चैव नीलनामेति विश्रुतम्‌ ॥ 
इतस्ततोऽभिधावंतं गवां संघातमध्यगम्‌ ॥ ६.२५९.४० ॥ 
नंदा सुमनसा चैव सुरूपा च सुशीलका ॥ 

कामिनी नंदिनी चैव मेध्या चैव हिरण्यदा ॥ ४१ ॥ 
धनदा धर्मदा चैव नर्मदा सकलप्रिया ॥ 
वामनालंबिका कृष्णा दीर्घशृंगा सुपिच्छिका ॥ ४२ ॥ 
तारा तरेयिका शांता दुर्विषहया मनोरमा ॥ 

सुनासा दीर्घनासा च गौरा गौरमुखीह या ॥ ४३ ॥ 
हरिद्रवर्णा नीला च शंखिनी पंचवर्णका ॥ 


विनताभिनताचैव भिन्नवर्णा सुपत्रिका ॥ ४४ ॥ 

जया5रुणा च कुण्डोध्नी सुदती चारुचंपका ॥ 

एतासां मध्यगं नीलं दृष्ट्वा ता मुनिदेवताः ॥४५॥ 
विचरंति सुरूपं तं संजातविस्मयोन्मुखाः ॥ 

मुनीश्वराः कृपाविष्टा इन्द्राद्या हृष्टमानसाः ॥ 
स्तुतिमारेभिरे कचु तेजसा तस्य तोषिताः ॥ ४६ ॥ ॥ 
॥ शूद्र उवाच ॥ ॥ 

कथं नीलेति नामासौ जातोयमदभुताकृतिः ॥ 
किमस्तुवन्प्रसन्नास्ते ब्राहमणा विशवकारणम्‌ ॥ ४७ ॥ 
॥ गालव उवाच ॥ ॥ 

लोहितो यस्तु वर्णेन मुखे पुच्छे च पांडुरः ॥ ४८ ॥ 
श्वेतः खुरविषाणेषु स नीलो वृषभः स्मृतः ॥ 
चतुष्पादो धर्मरूपो नील लोहितचिहनकः ॥ ४९ ॥ 
कपिलः खुरचिहनेषु स नीलो वृषभः स्मृतः ॥ 

योऽसौ महेश्वरो देवो वृषश्चापि स एव हि ॥ ६.२५९.५० ॥ 
चतुष्पादो धर्मरूपो नीलः पंचमुखो हरः ॥ 

यस्य संदर्शनादेव वाजपेयफलं लभेत्‌ ॥ ५१ ॥ 

नीले च पूजिते यस्मिन्पूजितं सकलं जगत्‌ ॥ 
स्निग्धग्रासप्रदानेन जगदाप्यायितं भवेत्‌ ॥ ५२ ॥ 


यस्य देहे सदा श्रीमान्विश्‍वव्यापी जनार्दनः ॥ 

नित्यमर्चयते योऽसौ वेदमन्त्रैः सनातनैः ॥ ५3 ॥ 

॥ ऋषय ऊचुः ॥ ॥ 

त्वं देवः सर्वगोप्तृणां विश्वगोप्ता सनातनः ॥ 
विघ्नहर्ता ज्ञानदश्च धर्मरूपश्च मोक्षदः ॥५४॥ 
त्वमेव धनदः श्रीदः सर्वव्याधिनिषूदनः ॥ 

जगतां शर्मकरणे प्रवृत्तः कनकप्रदः ॥ ५५ ॥ 

तेजसां धाम सर्वेषां सौरभेय महाबल्र ॥ 

शुंगाग्रे धृतकैलासः पार्वतीसहितस्त्वया ॥ ५६ ॥ 

३३ स्तुत्यो वेदमयो वेदात्मा वेदवित्तमः ॥ 

वेदवेद्यो वेदयानो वेदरूपो गुणाकरः ॥ ५७ ॥ 
गुणत्रयेभ्योऽपि परो याथात्म्यं वेद कस्तव ॥ 
वृषस्त्वं भगवान्देव यस्तुभ्यं कुरुते त्वघम्‌ ॥ ५८ ॥ 
वृषलः स तु विज्ञेयो रौरवादिषु पच्यते ॥ 

यदा स्पृष्टः स तु नरो नरकादिषु यातनाः ॥ ५९ ॥ 
सेवते पापनिचयैनिगाढप्रायबन्धनैः ॥ 

्षुतक्षामं च तृषाक्रांत महाभारसमन्वितम्‌ ॥ ६.२५९.६० ॥ 
निर्दया ये प्रशोष्यंति मतिस्तेषां न शाश्वती ॥ 
चतुर्भिः सहितं मर्त्या विवाहविधिना तु ये ॥ ६१ ॥ 


विवाहं नीलरूपस्य ये करिष्यति मानवाः ॥ 


onlinesanskritbooks.com 


पितृनुद्दिश्य तेषां वै कुले नैवास्ति नारकी ॥ ॥ ६२ ॥ 
त्वं गतिः सर्वलोकानां त्वपिता परमेश्वरः ॥ 

त्वया विना जगत्सर्व तत्क्षणादेव नश्यति ॥ ६३ ॥ 
परा चैव तु पश्यंती मध्यमा वैखरी तथा ॥ 
चतुर्विधानां वचसामीश्वरं त्वां विदुरबुधाः ॥ ६४ ॥ 
चतुःशुंगं चतुष्पादं दविशीर्षसप्तहस्तकम्‌ ॥ 

त्रिधा बद्धं धर्ममयं त्वामेव वृषभं विदुः ॥ ६५ ॥ 
तृप्तिदं सर्वभूतानां विश्वव्यापकमोजसा ॥ 

ब्रम धर्ममयं नित्यं त्वामात्मानं विदुर्जनाः ॥ ६६ ॥ 
अच्छेद्यस्त्वमभेद्यस्त्वमप्रमेयोमहा यशाः ॥ 
अशोच्यस्त्वमदाह्योऽसि विदुः पौराणिका जनाः ॥ ६७ ॥ 
त्वदाधारमिदं सर्वं त्वदाधारमिदं जगत्‌ ॥ 

त्वदाधाराश्च देवाश्च त्वदाधारं तथा मृतम्‌ ॥ ६८ ॥ 
जीवरूपेण लोकांस्त्रीन्व्याप्य तिष्ठसि नित्यदा ॥ 

एवं स संस्तुतो नील्रो विप्रैस्तैः सोमपायिभिः ॥ ६९ ॥ 
प्रसन्नवदनो भूत्वा विप्रा न्प्रणतितत्परः ॥ 

पुनरेव वचः प्रोचुर्विप्राः कृतशिवागसः ॥ ६.२५९.७० ॥ 
वरं ददुर्महेशस्य नीलरूपस्य धर्मतः ॥ 


एकादशाहे प्रेतस्य यस्य नोत्सृज्यते वृषः ॥ ७१ ॥ 

प्रेतत्वं सुस्थिरं तस्य दत्तैः श्रादधशतैरपि ॥ 

पुनरेव सुसर्प॑तं ष्ट्वा नीलं महावृषम्‌ ॥ ७२ ॥ 

स्वल्पक्रोधसमाविष्टं द्विजाश्चक्रुस्तमं कितम्‌ ॥ 

चक्रं च वामभागेषु शूत्रं पार्श्वे च दक्षिणे ॥ ७३ ॥ 

उत्ससृजुर्गवां मध्ये तं देवैर्गोपितं तदा ॥ 

ततो देवगणाः सर्वे महर्षीणां गणाः पुनः ॥ 

स्वानि स्थानानि ते जम्मुर्मुनयो वीतमत्सराः ॥ ७४ ॥ 

एवमृषीणां दयितासु सक्तः कामार्तचित्तो मुनिपुंगवानाम्‌ ॥ 

शापं समासाद्य शिवोऽपि भक्त्या रेवाजलेऽगात्सुशिलामयत्वम्‌ ॥ ७९ ॥ 


इति श्रीस्कांदे महापुराणएकाशीतिसाहरू्यां संहितायां षष्ठे नागरखण्डे हाटकेश्वरक्षेत्र 
माहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये पैजवनोपाख्याने 
वृषस्तुतिर्नामैकोनषष्ट्युत्तरद्विशततमोअध्यायः ॥ २५९ ॥ [। छ ॥ 


॥ गालव उवाच ॥ ॥ 

इति ते कथितं सर्वं शालग्रामकथानकम्‌ ॥ 
महेश्वरस्य चोत्पतिर्यथा लिंगत्वमाप सः ॥ १ ॥ 
तस्माद्वरं लिंगरूपं शालग्रामगतं हरिम्‌ ॥ 
येऽर्चयंति नरा भक्त्या न तेषां दुःखयातनाः ॥ २ ॥ 
चातुर्मास्ये समायाते विशेषात्पूजयेच्च तौ ॥ 
अर्चितौ यावभेदेन स्वर्गमोक्षप्रदायकौ ॥ ३ ॥ 

देवौ हरिहरौ भक्त्या विप्रवहिनगवां गतौ ॥ 

येडर्चयंति महाशूद्र तेषां मोक्षप्रदोहरिः ॥॥ ४ ॥ 

वेदोक्तं कारयेत्कर्म पूर्तेष्टं वेदतत्परः ॥ 

पंचायतनपूजा च सत्यवादो हयलोलता ॥ ५ ॥ 
विवेकादिगुणैर्युक्तः स शूद्रो याति सद्गतिम्‌॥ 

ब्रहमचर्यं तपो नान्यद्द्वादशाक्षरचिंतनात्‌ १। ६ ॥ 
मन्त्रै्विना षोडश सोपचारैः कार्या सुपूजा नरकादिहंतुः ॥ 
यथा तथा वै गिरिजापतेश्च कार्या महा शूद्र महाघहंत्री ॥ ७ ॥ 
॥ ब्रहमोवाच १। ॥ 

एवं कथयतोरेषा रजनी क्षयमाययौ ॥ 

सच्छूद्रो गालवश्चैव शिष्यैश्च परिवारितः ॥ ८ ॥ 

स तेन पूजितो विप्रो ययौ शीघ्रं निजाश्रमम्‌ ॥ ९ ॥ 

य इमं श्रुणुयान्मर्त्यो वाचयेत्पाठयेच्च वा ॥ 

श्लोकं वा सर्वमपि च तस्य पुण्यक्षयो न हि ॥ ६.२६०.१० ॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्य माहात्म्ये 
पैजवनोपाख्याने षष्ट्युत्तरद्विशततमोऽध्यायः ॥ २६० ॥ ॥ छ ॥ 


॥ नारद उवाच ॥ ॥ 
कथं नित्या भगवती हरपत्नी यशस्विनी ॥ 
योगसिद्धिं सुमहतीं प्राप मासचतुष्टये ॥ १ ॥ 


मन्त्रराजमिमं जप्त्वा दवादशाक्षरसंभवम्‌ ॥ 

एतन्मे विस्तरेण त्व॑ कथयस्व यथातथम्‌॥२॥ ॥ 
|| ब्रहमोवाच ॥ ॥ 

चातुर्मास्ये हरौ सुप्ते पार्वती नियतव्रता ॥ 
मनसा कर्मणा वाचा हरिभक्तिपरायणा ॥ ३ ॥ 
चारुशृंगे पितुर्नित्यं तिष्ठंती तपसि स्थिता ॥ 
देवद्विजाग्निगोऽश्वत्थातिथिपूजापरायणा ॥ ४ ॥ 
चातुर्मास्येऽथ संप्राप्ते विमल्रे हरिवासरे ॥ 

जजाप परमं मंत्रं यथादिष्टं पिनाकिना ॥ ५ ॥ 
शंखचक्रधरो विष्णुश्चतुईस्तः किरीटधृक्‌ ॥ 
मेघश्यामोंऽबुजाक्षश्च सूर्यकोटिसमप्रभः ॥ ६ || 
गरुडाधिष्ठितो हृष्टो वसन्व्याप्य जगत्त्रयम्‌ ॥ 
श्रीवत्सकौस्तुभयुतः पीतकौशेयवस्त्रकः ॥७॥ 
सर्वाभरणशोभाभिरभिदीप्तमहावपुः ॥ 

बभाषे पार्वतीं विष्णुः प्रसन्नवदनः शुभाम्‌॥ 

देवि तुष्टो ऽस्मि भद्रं ते कथयस्व तवेप्सितम्‌ ॥ ८ ॥ 
॥ पार्वत्युवाच ॥ ॥ 

तज्जञानममलं देहि येन नावर्तनं भवेत्‌ ॥ 
इत्युक्तः स महाविष्णुः प्रत्युवाच हरप्रियाम्‌ ॥९॥ 


स एव देवदेवेशस्तव वक्ष्यत्यसंशयम्‌ ॥ 

स एव भगवान्साक्षी देहांतरबहिःस्थितः ॥६.२६१.१०॥। 
विश्वस्रष्टा च गोप्ता च पवित्राणां च पावनः ॥ 
अनादिनिधनो धर्मो धर्मादीनां प्रभुहि सः ॥ ११ ॥ 
अक्षरत्रयसेव्यं यत्सकलं ब्रहम एव सः ॥ 
मूर्तामूर्तस्वरूपेण योऽजो जन्मधरो हि सः ॥ १२ ॥ 
ममाधिकारो नैवास्ति वक्तुं तव न संशयः ॥ 
इत्युक्त्वा भगवानीशो विरराम प्रहृष्टवान्‌ ॥१३॥ 
एतस्मिन्नंतरे शंभुर्गिरिजाश्रममभ्यगात्‌ ॥ 

सर्वभूत गणैर्युक्तो विमाने सार्वकामिके ॥ १४ ॥ 
तया वै भगवान्देवः पूजितः परमेश्वरः ॥ 
सखीनामपि प्रत्यक्षमाश्चर्यं समजायत ॥ १५ ॥ 
स्तुत्वाऽथ तं महादेवं विष्णुर्देहे लयं ययौ ॥ 
अथोवाच महेशानः पार्वतीं परमेश्वरः ॥ १६ ॥ 
विमानवरमारहय तुष्टोऽहं तव सुव्रते ॥ 
गत्वैकांतप्रदेशं ते कथये परमं महः ॥ १७ ॥ 
एवमुक्त्वा भगवतीं करे गृह्य मुदान्वितः ॥ 
विमानवरमारोप्य लीलया प्रययौ तदा ॥ १९ ॥ 
नानाधातुमयानद्रीन्नानारत्नविचित्रितान्‌ ॥ 


नदीनिर्झरकुंजांश्च नदान्कोकिलकूजितान्‌ ॥१९॥ 

अखातान्देवखातांश्च गंगाद्याः सरितस्तथा ॥ 
सौगंधिकांश्च कल्हारान्सहस्रदलपिंजरान्‌ ॥६.२६१.२॥। 
दर्शन्यकर्णिकारांश्च कोविदारान्महाद्रुमान्‌ ॥ 
ताल्रांस्तमालान्हिंतालान्प्रियंगून्पनसानपि ॥ २१ ॥ 
तिलकान्बकुलांश्चैव बहूनपि च पुष्पितान्‌ ॥ 
क्षेत्राणि कलनाभानि पिञ्जराणि विदर्शयन्‌ ॥ २२ ॥ 
ययौ देवनदीतीरे गतं शरवणं महत्‌ ॥ 

फुल्लकाशं स्वर्णमयं शरस्तंबगणान्वितम्‌ ॥ २३ ॥ 
हेम भूमिविभागस्थं वहिनकांतिमृगद्विजम्‌ ॥ 

तत्र तीरगतानां च मुनीनामूरध्वरेतसाम्‌ ॥ २४ ॥ 
आश्रमान्स विमानाग्रे तिष्ठन्पत्न्यै प्रदर्शयत्‌ ॥ 
षट्कृत्तिकाश्च ददृशे पार्वती वनसन्निधौ ॥ २५ ॥ 
स्नाताः स्वलंकृताश्चन्द्रपत्न्यस्ता विरजांबराः ॥ 
ऊचुस्ता योजितकरा केऽयं पुत्राय गम्यते ॥ २६ ॥ 
तत्कथ्यतां महाभागे स च ते दर्शनं गतः ॥ २७ ॥ 
॥ पार्वत्युवाच ॥ ॥ 

मम भाग्यवशात्पुत्रः कथमुत्संगमाहरेत्‌ ॥ 

न ह्यभाग्यवशात्पुंसां क्वापि सौख्यं निरन्तरम्‌॥२८॥ 


सुतनाम्नाप्यहं दृष्ट्वा भवतीनां च दरशनात्‌॥ 

किमर्थमिह संप्राप्ताः कथ्यतामविलंबितम्‌॥२९॥ 
कृत्तिका ऊचुः॥ 
वयं तव सुतं न्यस्तं प्रदातुमिह सुन्दरि॥ 
चातुर्मास्ये रवौ स्नातुमागता देवनिम्नगाम्‌॥६.२६१.३०॥। 
पार्वत्युवाच॥ 
न हास्यावसरः सख्यः सत्यमेव हि कथ्यताम्‌॥ 
एकांतावसरे हास्यं जायते चेतरेतरम्‌॥३१॥ 
कृत्तिका ऊचुः॥ 
सत्यं वदामहे देवि तव त्रैत्रोक्यशोभिते॥ 
अस्य स्तंबसमूहस्य मध्यस्थं बालकं वृणु॥३२॥ 
कृत्तिकानां वचः श्रुत्वा शंकिता पार्वती तदा॥ 
ददर्श बालं दीप्ताभं षण्मुखं दीप्तवर्चसम्‌॥३३॥ 
तडित्कोटिप्रतीकाशं रूपदिरव्याश्रिया युतम्‌॥ 
वहिनपुत्रं च गांगेयं कार्तिकेयं महाबलम्‌॥ ३४॥ 
सा वत्सेति गृहीत्वा तं कुमारं पाणिना मुदा॥ 
विमानमध्यमादाय कृत्वोत्संगे ह्युवाच ह॥ ३५॥ 
चिरंजीव चिरं नन्द चिरं नंदय बाधवान्‌॥ 
इत्युक्त्वा गाढमालिंग्य मूर्ध्नि चाघ्राय तं सुतम्‌॥३६॥ 


संहृष्टा परमोदारं भास्वरं हष्टमानसम्‌॥ 

कार्तिकेयो महाप्रेम्णा प्रणिपत्य महेश्वरम्‌॥ ३७॥ 
ततः प्रांजलिरखव्यग्रः प्रहष्टेनांतरात्मना॥ 

तद्विमानं ययौ शीघ्रं तीत्वा नदनदीपतीन्‌॥३८॥ 
जंबुद्वीपमतिक्रम्य लक्षयोजनमायतम्‌॥ 

ततः समुद्रे द्विगुणं लवणोदं तथैव च॥३९॥ 
उत्तरांश्च कुरून्नीत्वा विमानेनार्कतेजसा॥ 
समुद्रदविगुणं द्वीपं कुशनाभेति कीर्तितम्‌॥६.२६१.४॥। 
दिव्यलोकसमाक्रांतं दिव्यपर्वतसंकुलम्‌॥ 
इक्षूदादविगुणं द्वीपं तद्दवीपादद्विगुणः पुनः॥४१॥ 
तमतिक्रम्य तत्सिन्धोदविगुणं क्रौचसंजञितम्‌॥ 
ततोऽपि द्विगुणः सिन्धुः सुरोदो यक्षसेवितः॥४२॥ 
ततोऽपि द्विगुणं द्वीपं शाकदवीपेतिसंजितम्‌॥ 
अर्णवद्विगुणं तस्मादाज्यरूपं सुनिर्मितं॥४३॥ 
परमस्वादसंपूर्णं यत्र सिद्धाः समंततः॥ 

तस्माच्च दविगुणं द्वीपं शाल्मलीवृक्षसंजितम्‌॥४४॥ 
समुद्रो दविगुणस्तत्र दधिमंडोदसंभवः॥ 

साध्या वसंति नियतं महत्तपसि संस्थिताः॥ ४५॥ 
ततोऽपि दविगुणं द्वीपं प्लक्षनामेति विश्रुतम्‌॥ 


क्षीरोदो दविगुणस्तत्र यत्रयत्रमहर्षयः॥ 

षडिमानि सुदिव्यानि भौमः स्वर्ग उदाहतः॥ 

तत्र स्वर्णमयी भूमिस्तथा रजतसंयुता॥४७॥ 
इष्टवा मधूपलस्वादैः सर्वकामप्रदायका॥ 

यत्र स्त्रीपुरुषाणां च कल्पवृक्षा गृहे स्थिताः॥४८॥ 
वासांसि भूषणानां च समूहान्हर्षयंति च॥ 

एतानि दक्षचिहनानि द्वीपानि मुनिसत्तम॥४९॥ 
महेश्वरो विमानेन व्यतिक्रामद्विहायसा॥ 
प्लक्षद्वीपस्य च प्रांते द्विगुणः क्षीरसागरः॥६.२६१.५॥ | 
तन्मध्ये सुमहद्वीपं श्वेतं नाम सुनिश्चितम्‌॥ 
रम्यकः पर्वतस्तत्र शतशृँंगोमितद्रुमः॥५१॥ 

तस्य शृंगे महददिव्ये विमानं स्थापितं तदा॥ 
तदाऽमृतफलैर्वृक्षैः सेविते हेमवालरुके॥५२॥ 
क्षीरच्छेदेन विहते शिलातलसुसंवृते॥ 

विविक्ते सर्वसुभगे मणिरत्नसमन्विते॥५३॥ 

उमायै कथयामास देवदेवः पिनाकधृक्‌ ॥ 
कार्तिकेयोऽपि शुश्राव गुह्यादगुहयतरं महत्‌ ॥५४ । 
ध्यानयोगं मंत्ररूपं द्वादशाक्षरसंज़ितम्‌ ।१ 

प्रणवेन युतं साग्रं सरहस्यं श्रुतेः परम्‌ ॥ ॥ ५५ ॥ 


॥ ईश्वर उवाच ॥ ॥ 

अक्षरत्रयसंयुक्तो मन्त्रोऽयं सकृदक्षरः ॥ 
माघमासहितश्चायममाक्षोहेनश्चायममायो विशवपावनः ॥ 
विष्णुगम्यो विष्णु मध्यो मन्त्रत्रयसमन्वितः ॥ 
तुरीयकलयाऽशेषब्रहमांडगणसेवितः ५७ ॥ 
निष्कामैर्मुनिभिः सेव्यो महाविद्यादिसेवितः ॥ 

नाभितः शिरसि व्याप्त अखण्डसुखदायकः। ९८८ ॥ 
ओकारेति प्रियोक्तिस्ते महादुःखविनाशनः ॥ 

तं पूर्व प्रणवं ध्यात्वा ज़ञानरुपं सुखाश्रयम्‌ ॥ ५९ ॥ 
ज़ञात्वा सर्वगतं ब्रहम देहशोधनतत्परः १। 

पद्‌मासनपरो भूत्वा संपूज्य ज्ञानलोचनः ॥ ६.२६१.६० ॥ 
नेत्रे मुकुलिते कृत्वा शुरो करौ कृत्वा तु संहतौ ॥ 
चेतसि ध्यानरूपेण चिंतयेच्छिवमंगलम्‌ ॥ ६१ ॥ 
तडित्कोटिप्रतीकाशं सूर्यकोटिसमच्छविम्‌ ॥ 
चन्द्रलक्षसमच्छन्नं पुरुषं द्योतिताखिलम्‌ १। ६२॥ 
मूर्तामूर्तवैराजं तं सदसद्रूप मव्यम्‌ ॥ 

चिंतयित्वा विराङूपं न भूयःस्तनपो भवेत्‌ ॥ 

चातुर्मास्ये सकृदपि ध्यानात्कल्मषसंक्षयः॥ ६३ |१ 

एवं च मतद्रूपमिदं मुरारेरमोघवीर्यं गुण तोप्यपारम्‌ १। 


विल्लोकयेद्योऽघविनाशनाय क्षणं प्रभुर्जन्मशतोदभवाय ।। ६४ ।। 

इति श्रीस्कांदे महापुराण एकाशीसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
ध्यानयोगोनामैकषष्ट्युत्तरद्विशततमोऽध्यायः ॥ २६१ ॥ छ ॥ ॥ 


॥ पार्वत्युवाच ॥ ॥ 

ध्यानयोगमहं प्राप्य ज़्ञानयोगमवाप्नुयाम्‌ ॥ 
तथा कुरुष्व देवेश यथाहममरी भव ।। १ ॥ 

॥ ईश्वर उवाच ॥ ।१ 

प्रत्युक्तोऽयं मंत्रराजो द्वादशाक्षरसंज्ितः ॥ 
जप्तव्यः सुकुमारांगि वेदसारः सनातनः ॥ २ ॥ 
प्रणवः सर्ववेदाद्यः सर्वब्रहमांडयाजकः || 
प्रथमः सर्वकार्येषु सर्वसिदधिप्रदायकः ॥ ३ ॥ 
सितवर्णो मधुच्छंदा ऋषिर्ब्रृमा तु देवता || 
परमात्मा तु गायत्री नियोगः सर्वकर्मसु ।। ४ ॥ 
एतदब्रहममयं बीजं विश्वमत्र समन्वितम्‌ १। 
वेदवेदांग तत्त्वाख्यं सदसदूपमव्ययम्‌ ॥ ५ ॥ 
नकारः पीतवर्णस्तु जलबीजः सनातनः ॥ 

बीजं पृथ्वी मनश्छन्दो विषहा विनियोगतः ॥ ६ ॥ 
मोकारः पृथिवी बीजो विश्वामित्रसमन्वितः ॥ 
रक्तवर्णो महातेजा धनदो विनियोजितः । ७ ॥ 


भकारः पंचवर्णस्तु जलबीजः सनातनः ॥ 

मरीचिना समायुक्तः पूजितः सर्वभोगदः ॥ ८ ॥ 
गकारो हेमरकताभो भरद्वाजसमन्वितः ॥ 

वायुबीजो विनिर्योगं कुर्वतामादिभोगदः ॥। ९ ॥ 
वकारः कुन्द्धवलो व्योमबीजो महाबलः ॥ 
ऋषिमंत्रिपुरस्कृत्य योजितो मोक्षदायकः ॥ ६.२६२.१० ।१ 
तकारो विदयुद्विकारः सोमबीजं महत्स्मृतम्‌ ॥ 
अंगिरावर्दधमूलं च वर्जितं कर्मका मिकम्‌ १। ११ ॥ 
वाकारो धूम्रवर्णश्च सूर्यबीजं मनोजवम्‌ ॥ 
पुलस्त्यर्षिसमायुक्तं नियुक्तं सर्वसौख्यदम्‌ ।१ १२ ॥ 
सुकारश्चाक्षरो नित्यं जपाकुसुम भास्वरः ॥ 

मनो बीजं दुर्विषह्यं पुलहाश्रितमर्थिदम्‌ ॥ १३ ॥ 
देकाराक्षरकं बीजं हंसरूपं च कर्बुरम्‌ ।१ । 
सिद्धिबीजं महासत्वं क्रतौ क्रतुनियोजितम्‌ ॥ १४ ॥ 
वाकारो निर्मलो नित्यं यजमानस्तु बीजभृत्‌ ॥ 
प्रचेताश्रियमाश्रेयं मोक्षे मोक्षप्रदायकम्‌ ॥ १५ ॥ 
यकारस्य महाबीजं पिंगवर्णश्च खेचरी ॥ 

भूचरी च महासिद्धिः सर्वदा भूविचिन्तनम्‌ ॥ १६ ॥ 
भृगुयन्त्रे समाश्रांतिनियोगे सर्वकर्मकृत्‌ ॥ 


गायत्रीछद एतेषां देहन्यासक्रमो भवेत्‌ ॥ १७ ॥ 

ओंकारं सर्वदा न्यस्यन्नकारं पादयोर्दवयोः ॥ 

मोकारं गुस्यदेशे तु भकारं नाभिपंकजे ॥ १८ ॥ 

गकारं हृदये न्यस्य वकारः कण्ठ मध्यगः ॥ 

तेकारं दक्षिणे हस्ते वाकारो वामहस्तगः ॥ १९ ॥ 
सुकारं मुखजिहृवायां देकारः कर्णयोर्द्वयोः ॥ 
वाकारश्चक्षुषोर्दवन्द्वे यकारं मस्तके न्यसेत्‌ ॥ ६.२६२.२० ॥ 
ल्रिंगमुद्रा योनिमुद्रा धेनुमुद्रा तथा त्रयम्‌ ॥ 

सकलं कृतमेतद्धि मंत्ररूपे बिजाक्षरम्‌ ॥ २१ ॥ 
योजयेत्प्रत्यहं देवि न स पापैः प्रलिप्यते ॥ 
एतदद्वादशललिंगारं कूर्मस्थं द्वादशाक्षरम्‌ ॥ २२ ॥ 
शालग्रामशिलाश्चैव द्वादशैव हि पूजिताः ॥ 

ताभिः सहाकरैरेभिः प्रत्यक्षः सह संसदि ॥ २३ ॥ 
यथावर्णमनुध्यानैरमुनिबीजसमन्वितैः ॥ 

विनियोगेन सहितैश्छन्दोभिः समलंकृतैः ॥ २४ ॥ 
ध्यानैजपैः पूजितैश्च भक्तानां मुनिसत्तम ॥ 

मोक्षो भवति बन्धेभ्यः कर्मजेभ्यो न संशयः ॥ २५८ ॥ 
अयं हि ध्यानकर्माख्यो योगो दुष्प्राप्य एव हि ॥ 
ध्यानयोगं पुनर्वच्मि शृणुष्वैकाग्रमानसा ॥ २६ ॥ 


ध्यानयोगेन पापाना क्षयो भवति नान्यथा ॥ 

जपध्यानमयो योगः कर्मयोगो न संशयः ॥ २७ ॥ 
शब्दब्रहमसमुदभूतो वेदेन दवादशाक्षरः ॥ 

ध्यानेन सर्वमाप्नोति ध्यानेनाप्नोति शुद्धताम्‌ ॥ २८ ॥ 
ध्यानेन परमं ब्रहम मूर्तौ योगस्तु ध्यानजः ॥ 
सावलम्बो ध्यानयोगो यन्नारायणदर्शनम्‌ ॥ २९॥ 
दवितीयो निखिलालम्बो ज्ञानयोगेन कीर्तितः ॥ 
अरूपमप्रमेयं यत्सर्वकायं महः सदा ॥ ६.२६२.३० ॥ 
तडित्कोटिसमप्रख्यं सदोदितमखंडितम्‌ ॥ 

निष्कलं सकल॑ वापि निरंजनमयं वियत्‌ ॥ 3१ ॥ 
तत्स्वरूपं भोगरूपं तुर्यातीतमनोपमम्‌ ॥ 
विभ्रांतकरणं मूर्त प्रकृतिस्थं च शाश्वतम्‌॥ ३२ ॥ 
दृश्याऱश्यमजं चैव वैराजं सततोज्ज्वलम्‌ ॥ 

बहुलं सर्वजं धर्म्यं निविकल्पमनीश्वरम्‌ ॥ ३३ ॥ 
अगोत्रं वरणं वापि ब्रहमांडशतकारणम्‌ ॥ 

निरीहं निर्ममं बुद्धिशून्यरूपं च निर्मलम्‌ ॥ ३४ ॥ 
तदीशरूपं निर्देहं निर्दवंदवं साक्षिमात्रकम्‌ ॥ 
शुद्धरफटिकसंकाशं ध्यातृध्येयविवर्जितम्‌ ॥ 
नोपमेयमगाधँं त्वं स्वीकुरुष्व स्वतेजसा ॥ ३५ ॥ 


॥ पार्वत्युवाच ॥ ॥ 

तत्कथं प्राप्यते सम्यग्ज्ञानं योगिस्वरूपिणम्‌॥ 
नारायणममूतं च स्थानं तस्य वद प्रभो ॥ ३६ ॥ 

॥ ईश्वर उवाच ॥ ॥ 

शिरः प्रधानं गात्रेषु शिरसा धार्यते महान्‌॥ ॥ ३७।। 
शिरसा पूजितो देवः पूजितं सकलं जगत्‌ ॥ 

शिरसा धार्यते योगः शिरसा धियते बलम्‌ ॥ ३८ ॥ 
शिरसा ध्रियते तेजो जीवितं शिरसि स्थितम्‌ ॥ 
सूर्यः शिरो हृयमूर्तस्य मूर्तस्यापि तथैव च ॥ ३९ ॥ 
उरस्तु पृथिवीलोकः पादश्चैव रसातलम्‌ ॥ 

अयं ब्रहमांडरूपे च मूर्तामूर्तस्वरूपतः ॥ ६.२६२.४० ॥ 
विष्णुरेव ब्रहमरूपो ज्ञानयोगाश्रयः स्वयम्‌ ॥ 

सृजते सर्वभूतानि पाल्यत्यपि सर्वशः ॥ ४१ ॥ 
विनाशयति सर्वं हि सर्वदेवमयो ह्ययम्‌ ॥ 
सर्वमासेष्वाधिपत्यं यस्य विष्णोः सनातनम्‌ ॥ ४२ ॥ 
तस्मात्सर्वेषु मासेषु सर्वेषु दिवसेष्वपि ॥ 

सर्वेषु यामकाल्रेषु संस्मरन्मुच्यते हरिम्‌ ॥ ४३ ॥ 
चातुर्मास्ये विशेषेण ध्यानमात्रात्प्रमुच्यते ॥ 
अमूर्तसेवनं गंगातीर्थध्यानाद्वरं परम्‌ ॥ ४४ ॥ 


सर्वदानोत्तरं चैव चातुर्मास्ये न संशयः ॥ 

सर्वमासकृतं पापं चातुर्मास्ये शुभाशुभम्‌ ॥ ४५ ॥ 
अक्षय्यं तद्‌भवेद्देवि नात्र कार्या विचारणा ॥ 
तस्मात्सर्वप्रयत्नेन ज्ञानयोगो बहूत्तमः ॥ ॥ ४६ ॥ 
सेवितो विष्णुरुपेण ब्रहममोक्षप्रदायकः ॥ 
शृणुष्वावहिता भूत्वा मूर्तामूर्ते स्थितिं शुभे ॥ ४०७ ॥ 
न कथ्येयं यस्य कस्य सुतस्याप्य परस्य च ॥ 
अदांतायाथ दुष्टाय चलरचित्ताय दांभिके ॥ ४८ ॥ 
स्ववाक्च्युताय निंद्याय न वाच्या योगजा कथा ॥ 
नित्यभक्ताय दांताय शमादि गुणिने तथा ॥ ४९ ॥ । 
विष्णुभक्ताय दातव्या शूद्रायापि द्विजन्मने ॥ 
अभक्तायाप्यशुचये ब्रहमस्थानं न कथ्यते ॥ ६.२६२.५० ॥ 
मदभक्त्या योगसिद्धिं त्वं गृहाणाशु तपोधने ॥ 
अभूतं ज्ञानगम्यं तं विद्‌धि नारायणं परम्‌ ॥ ५१ ॥ 
नादरूपेण शिरसि तिष्ठंतं सर्वदेहिनाम्‌ ॥ 

स एव जीवशिरसि वर्तते सूर्यबिंबवत्‌ ॥ ५२ ॥ 
सदोदितः सूक्ष्मरूपो मूर्तो मूर्त्या प्रणीयते ॥ 
अभ्यासेन सदा देवि प्राप्यते परमात्मकः ॥ ५३ ॥ 
शरीरे सकला देवा योगिनो निवसंति हि ॥ 


कर्णे तु दक्षिणे नद्यो निवसंति तथाऽपराः ॥ ५४ ॥ 

हृदये चेश्वरः शंभुर्नाभौ ब्रहमा सनातनः ॥ 

पृथ्वी पादतलाग्रे जलं सर्वगतं तथा ॥ ५५ ॥ 

तेजो वायुस्तथाऽऽकाशं विद्यते भालमध्यतः॥ 

हस्ते च पंच तीर्थानि दक्षिणे नात्र संशयः ॥ ५६ ॥ 
सूर्यो यद्दक्षिणां नेत्रं चन्द्रो वाममुदाहतम्‌ ॥ 
भौमश्चैव बुधश्चैव नासिके दवे उदाहृते ॥ ५७ ॥ 
गुरुश्च दक्षिणे कर्णे वामकर्णे तथा भृगुः ॥ 

मुखे शनैश्चरः प्रोक्तो गुदे राहुः प्रकीर्तितः ॥ ५८ ॥ 
केतुरिंद्रियगः प्रोक्तो ग्रहाः सर्वै शरीरगाः ॥ 

योगिनो देहमासादय भुवनानि चतुर्दश ॥ ५९ ॥ 
प्रवर्तते सदा देवि तस्माद्योगं सदाभ्यसेत्‌ ॥ 
चातुर्मास्ये विशेषेण योगी पापं निकृन्तति ॥ ६.२६२.६० ॥ 
मुहूर्तमपि यो योगी मस्तके धारयेन्मनः ॥ 

कर्णै पिधाय पापेभ्यो मुच्यतेऽसौ न संशयः ॥ ६१ ॥ 
अंतरं नैव पश्यामि विष्णोर्योगपरस्य वा ॥ 

एकोऽपि योगी यदगेहे ग्रासमात्रं भुनक्ति च ॥ ६२ ॥ 
कुलानि त्रीणि सोऽवश्यं तारयेदात्मना सह ॥ 

यदि विप्रो भवेद्योगी सोऽवश्यं दर्शनादपि ॥ ६३ ॥ 


सर्वेषां प्राणिनां देवि पापराशि निषूदकः ॥ 

सक्रियो ब्रहमनिरतः सच्छूद्रो योगभाग्यदि ॥ ६४ ॥ 
भवेत्सदगुरुभकतो वा सोऽप्यमूर्तफलं लभेत्‌ ॥ 

यो योगी नियताहारः परब्रहम समाधिमान्‌ ॥ ६५ ॥ 
चातुर्मास्ये विशेषेण हरौ स लयभागभवेत्‌ ॥ 

यथा सिदधकरस्पर्शाल्लोहं भवति कांचनम्‌ ॥ ६६ ॥ 
तथा मूर्त हरिप्रीत्या मनुष्यो लयमाव्रजेत्‌ ॥ 

यथा मार्गजलं गंगापतितं त्रिदशैरपि ॥ ६७ ॥ 

सेवितं सर्वफलदं तथा योगी विमुक्तिदः ॥ 

यथा गोमयमात्रेण वहिनर्दीप्यति सर्वदा ॥ ६८ ॥ 
देवतानां मुखं तद्धि कीर्त्यते याज्ञिकैः सदा ॥ 

एवं योगी सदाऽभ्यासाज्जायते मोक्षभाजनम्‌ ॥ ६९ ॥ 
योगोऽयं सेव्यते देवि ज़ञानासिदधिप्रदः सदा ॥ 
सनकादिभिराचायैर्मुमुक्षुभिरधीश्वरैः ॥ ६.२६२.७० ॥ 
प्रथमं ज़ञानसंपततिर्जायते योगिनां सदा ॥ 

तेषां गृहीतमात्रस्तु योगी भवति पार्वति ॥ ७१ ॥ 
ततस्तु सिद्धयस्तस्य त्वणिमादयाः पुरोगताः ॥ 
भवन्ति तत्रापि मनो न दद्याद्योगिनां वरः ॥ ७२ ॥ 
सर्वदानक्रतुभवं पुण्यं भवति योगतः ॥ 


योगात्सकलकामाप्तिन योगादभुवि प्राप्यते ॥ ७३ ॥ 


onlinesanskritbooks.com 


योगान्न हृदयग्रंथिर्न योगान्ममता रिपुः ॥ 

न योगसिदधस्य मनो हतुं केनापि शक्यते ॥ ७४ ॥ 
स एव विमलो योगी यच्चितं शिरसि स्थितम्‌ ॥ 
स्थिरीभूतव्यथं नित्यं दशमदवारसंपुटे ॥ ७५ ॥ 
कणौं पिधाय मर्त्यस्य नादरूपं विचिन्वतः ॥ 

तदेव प्रणवस्याग्रं तदेव ब्रहम शाश्वतम्‌ ॥ ७६ ॥ 
तदेवानंतरूपाख्यं तदेवामृतमुत्तमम्‌ ॥ 

घ्राणवायौ प्रघोषोऽयं जठराग्नेर्महत्पदम्‌ ॥ ७७ ॥ 
पंचभूतं निवासं यज्जञानरूपमिदं पदम्‌ ॥ 

पदं प्राप्य विमुक्तिः स्याज्जन्मसंसारबंधनात्‌ ॥ ७८ ॥ 
यदाप्तिर्दुलभा लोके योगसिदधिप्रदायिका ॥ ७९ ॥ 


एवं ब्रहममयं विभाति सकलं विश्वं चरं स्थावरं विज्ञानाख्यमिदं पर्द स 
भगवान्विष्णुः स्वयं व्यापकः ॥ 


ज़ञात्वा तं शिरसि स्थित बहुवरं योगेश्वराणां परं प्राणी मुंचति सर्पवज्जगतिजां 
निर्मोकमायाकृतिम्‌ ॥ ६.२६२.८० ॥ 


इति श्रीस्कांदे महापुराण एकाशीति साहरर्यां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रहमनारदसंवादे चातुर्मास्यमाहात्म्ये 
जञानयोगकथनं नाम दविष ष्ट्युत्तरद्विशततमोऽध्यायः ॥ २६२ ॥ ॥ छ ॥ 


॥ ईश्वर उवाच ॥ ॥ 


यदि चेत्तामसं कर्म त्यक्त्वा कर्मसु जायते ॥ 

तदा ज्ञानमयो योगी जीवतां मोक्षदायकः ॥ १ ॥ 
यदा निर्ममता देहे यदा चित्तं सुनिर्मलम्‌ ॥ 
यदा हरौ भक्तियोगस्तदा बन्धो न कर्मणा ॥ २ ॥ 
कुर्वन्नेव हि कर्माणि मनः शांतं नृणां यदा ॥ 
तदा योगमयी सिद्धिर्जायते नात्र संशयः ॥ 3 ॥ 
गुरुत्वं स्थानमसकृदनुभूय महामतिः ॥ 
जीवन्विष्णुत्वमासाद्य कर्म संगात्प्रमुच्यते ॥ ४ ॥ 
कर्माणि नित्यजातानि नित्यनैमित्तिकानि च ॥ 
इच्छया नैव सेव्यानि दुःखतापविवृदधये ॥ ५ ॥ 
कर्मणामीशितारं च विष्णुं विदूधि महेश्वरि ॥ 
तस्मिन्संत्यज्य सर्वाणि संसारान्मुच्यतेऽखिलात्‌ ॥ ६ ॥ 
एतदेव परं ज्ञानमेतदेव परं तपः ॥ 
एतदेव परं श्रेयो यत्कृष्णे कर्मणोऽर्पणम्‌ ॥ ७ ॥ 
अयं हि निर्मलो योगो निर्गुणः स उदाहृतः ॥ 
तद्विष्णोः कर्म जनितं शुभत्व प्रतिपादनम्‌ ॥ ८ ॥ 
तावदभ्रमंति संसारे पितरः पिंडतत्पराः ॥ 
यावत्कुले भक्तियुतः स्तो नेव प्रजायते ९ ॥ 
तावद्द्विजानि गर्जति तावद्‌गरजेति पातकम्‌ ॥ 


तावत्तीर्थान्यनेकानि यावद्‌भक्तिं न विंदति ॥ ६.२६३.१० ॥ 

स एव ज्ञानवाँल्लोके योगिनां प्रथमो हि सः ॥ 
महाक्रतूनामाहर्ता हरिभक्तियुतो हि सः ॥ ११ ॥ 
निमिषं निर्नयन्मेषं योगः समभिजायते ॥ 

वाणीजये योगिनस्तु गोमेधश्च प्रकीर्तितः ॥ ॥ १२ ॥ 
मनसो विजये नित्यमश्वमेधफलं लभेत्‌ ॥ 
कल्पनाविजयान्नित्यं यज्ञ सौत्रामणिं लभेत्‌ ॥ १३ ॥ 
देहस्योत्सर्जनान्नित्यं नरयज्ञः प्रकीर्तितः ॥ 
पंचेद्रियपशून्हत्वाऽनग्नौ शीर्षे च कुण्डले ॥ १४ ॥ 
गुरुपदेशविधिना ब्रहमभूतत्वमश्नुते ॥ 

स योगी नियताहारोदण्डत्रितयधारकः ॥ १५ ॥ 

त्रिदंडी स तु विज्ञेयो ज्ञाते देवे निरंजने ॥ 

मनोदण्डः कर्मदण्डो वाग्दंडो यस्य योगिनः ॥ १६ ॥ 
स योगी ब्रहमरूपेण जीवन्नेव समाप्यते ॥ 

अज़ानी बाध्यते नित्यं कर्मभिर्बधनात्मकैः ॥१७ ॥ 
कुर्वन्नेव हि कर्माणि ज्ञानी मुकितिं प्रयाति हि ॥ 

यदा हि गुरुभिः स्थानं ब्रमणः प्रतिपाद्यते ॥ १८ ॥ 
तदैष मुक्तिमाप्नोति देहस्तिष्ठति केवलम्‌ ॥ 
यावदब्रहमफलावाप्त्यै प्रयाति पुरुषोत्तमः ॥ १९ ॥ 


तावत्कर्ममयी वृत्तिब्रहम वृक्षांतराभवेत्‌ ॥ 

अवांतराणि पर्वाणि ज्ञेयानि मुनिभिः सदा ॥ ६.२६३.२० ॥ 
मोक्षमार्गो दविजैश्चैव श्रुतिस्मृतिसमुच्चयात्‌ ॥ 
मोक्षोऽयं नगराकारश्चतुद्वार समाकुलः ॥ २१ ॥ 
दवारपालास्तत्र नित्यं चत्वारस्तु शमादयः ॥ 

त एव प्रथमं सेव्या मनुजैर्माक्षदायकाः ॥ २२ ॥ 
शमश्च सद्विचारश्च संतोषः साधुसंगमः ॥ 

एते वै हस्तगा यस्य तस्य सिद्धिर्न दूरतः ॥ २३ ॥ 
योगसिदधिर्विष्णुभक्त्या सदधर्माचरणेन च ॥ 
प्राप्यते मनुजैर्देवि हयेतज्जञानमलं विदुः ॥ २४ ॥ 
ज्ञानार्थं च भ्रमन्मर्त्यो विद्यास्थानेषु सर्वशः ॥ 
सद्यो ज्ञानं सदगुरुतो दीपार्चिरिव निर्मला ॥ २५ ॥ 
मुहूर्तमात्रमपि यो लयं चिंत यति ध्रुवम्‌ ॥ 

तस्य पापसहस्राणि विलयं यांति तत्क्षणात्‌ ॥ २६ ॥ 
रागद्वेषौ परित्यज्य क्रोधलोभविवर्जितः ॥ 

सर्वत्र समदर्शी च विष्णुभक्तस्य दर्शनम्‌ ॥ २७ ॥ 
सर्वेषामपि जीवानां दया यस्य हृदि स्थिरा ॥ 
शौचाचारसमायुक्तो योगी दुःखं न विंदति ॥ २८ १। 
मायाधिपटल्नैहीनो मिथ्या वस्तुविरागवान्‌ ॥ 


कुसंसर्गविहीनश्च योगसिदधैश्च लक्षणम्‌ ॥ २९ ॥ 

ममतावहिनसंयोगो नराणां तापदायकः ॥ 

उत्पन्नः शमनं तस्य योगिनां शांतिचारणम्‌ ॥ ६.२६३.३० ॥ 
इन्द्रियाणामथोद्धृत्य मनसैव निषेधयेत्‌ ॥ 

यथा लोहेन लोहं च घर्षितं तीक्ष्णतां व्रजेत्‌ ॥ ३१ ॥ 
बुद्धिर्हि द्विविधा देहे देया ग्राह्या विशुद्धिदा ॥ 
संसारविषया त्याज्या परब्रह्मणि सा शुभा ॥ ३२ ॥ 
अहंकारो यथा देवि पापपुण्यप्रदायकः ॥ 

जाते तत्त्वे शुभफले कृतः संधाय नान्यथा ॥ ३३ ॥ 
श्यामलं च उपस्थं च रूपातीतान्नराः शिवम्‌ ॥ 
हृदिस्थं सिरशिस्थं च द्वयं बद्धविमुकतये ॥ ॥ ३४ ॥ 
एतदक्षरमव्यकममृतं सकलं तव ॥ 
रूपरूपविष्णुरूपरूपमूर्तिनिवेदितम्‌ ॥ ३६ ॥ 

एवं ज्ञात्वा विमुच्येत योगी संसारबन्धनात्‌ ॥ 
गुरूपदेशाद्गृहस्थो लभते नान्यथा क्वचित्‌ ॥३६॥ 

यदा गुरुः प्रसन्नात्मा तस्य विश्वं प्रसीदति ॥ 

गुरुश्च तोषितो येन संतुष्टाः पितृदेवताः ॥ ३७ ॥ 
गुरूपदेशः प्रतिमा सदविचारः समे मनः ॥ 

क्रिया च जञानसहिता मोक्षसिदधेर्हि लक्षणम्‌ [। ३८ ॥ 


क्रियापतिविष्णुरेव स्वयमेव हि निष्क्रि यः ॥ 

स च प्राणविरूपाय दवादशाक्षरवीजकः ॥३९॥ 

द्वादशाक्षरकं चक्रं सर्वपापनिबईणम्‌ ॥ 

दुष्टानां दमनं चैव परब्रहमप्रदायकम्‌ ॥ ६.२६३.४० ॥ 

एतदेव परं ब्रहम दवादशाक्षररूपधृक्‌ ॥ 

मया प्रकाशितं देवि स्कन्दे हि विमलं तव ॥४१॥ 

एतत्सारं योगिनां ध्यानरूपं भकितिग्राहयं श्रद्धया चिन्तयेच्च ॥ 
चातुर्मास्ये जन्मकोट्यां च जातं पापं दग्ध्वा मुक्तिदः कैटभारिः ॥ ४२ ॥ 
॥ब्रहमोवाच ॥ ॥ 

एतस्मिन्नगरे तत्र क्षीरसागरमध्यतः ॥ 

उज्जहार विमानाग्रे तेजोभाराभिपीडितः ॥ ४३ ॥ 

उरो बाहुकृतिं कुर्वन्सान्निध्यं समुपागतः ॥ 
महामत्स्योऽज्ञातपूर्वः सन्निधानेऽनहंकृतिः ॥ ४४ ॥ 

हुंकारगर्भै मत्स्यं च दृष्ट्वा तं स महेश्वरः ॥ 

तेजसा स्तंभयामास वाक्यमेतदुवाच ह ॥ ४५ ॥ 

कस्त्वं मत्स्योदरस्थश्च देवो यक्षोऽथ मानुषः ॥ 

कथं जीवसि देहांतर्गतो मम वद प्रभो ॥ ४६ ॥ 

॥ मत्स्य उवाच ॥ ॥ 

अहं मत्स्योदरे क्षिप्तः समुद्रे क्षीरसंभवे ॥ 


मात्रा तु पितृवाक्येन नायं मम कुलान्वितः ॥४७॥ 

कुलक्षयभयात्तेन जातं स्वकुलनाशनम्‌ ॥ 
गंडांतयोगजनितो बालो न गृहकर्मकृत्‌ ॥ ४८ ॥ 

इति मात्रा दुःखितया निरस्तः शृणु वंशजः ॥ 

झषेणापि गृहीतोऽस्मि कालो मेऽत्र महानभूत्‌ ॥ ४९ ॥ 
तव वाक्यामृतैरेभिज्ञानयोगो महानभूत्‌ ॥ 

तेन त्वं सकलो जातो मया मूर्तोऽथ मूर्तगः। ॥६.२६३.५॥। 
अनुज्ञां मम देवेश देहि निष्क्रमणाय च ॥ 

यथाऽहं पितृपो ब्रहमन्भवान्याश्चापि लक्ष्यते ॥ ५१ ॥ 

॥ हर उवाच ॥ ॥ विप्रोऽसि सुतरूपोऽसि पूज्योस्यासि बभाषतः ॥ 
बहिनिष्क्रम वेगेन स्तंभितोऽसि महाझषः ॥ ५२ ॥ 
ततोऽसौ शिरसा जात उत्क्लेशान्मत्स्ययोजितः ॥ 

ततो हि विकृतं वक्त्रं क्षणादबहिरुपागतः ॥ ५३ ॥ 
रूपवान्प्रतिमायुक्तो मत्स्यगंधैन संयुतः ॥ 
सोमकांतिसमस्तत्र हयभवददिव्यगंधभाक्‌ ॥ ८५४ ॥ 
उमापि प्रणतं चामुं सुतं स्वोत्संगभाजनम्‌ ॥ 

चकार तस्य नामापि हरः परमहर्षितः ॥ ८९५ ॥ 
यस्मान्मत्स्योदराज्जातो योगिनां प्रवरो हययम्‌ ॥ 
तस्मात्तु मत्स्य नाथेति लोके ख्यातो भविष्यति ॥ ५६ ॥ 


अच्छेद्यः स्यान्नरतनुर्जानयोगस्य पारगः ॥ 

निर्मत्सरोऽपि निर्दवंदवो निराशो ब्रहमसेवकः ॥ ५७ ॥ 
जीवन्मुक्तश्च भविता भुवनानि चतुर्दश ॥ 

इत्युक्तश्च महेशानं प्रणमंश्च पुनःपुनः ॥ 

महेश्वरेण सहितो मंदराचलमाययौ ॥ ५८ ॥ 

॥ ब्रहमोवाच ॥ ॥ 

कृत्वा प्रदक्षिणं देवीं स्कन्दमाल्लिंग्य सोऽगमत्‌ ॥ ५९ ॥ 
ततः सा पार्वती हृष्टा प्राप्य ज्ञानमनुत्तमम्‌ ॥ 

एवं सा परमां सिद्धिं प्रणवस्यप्रभा जनम्‌ ॥ ६.२६३.६० ॥ 
सा प्राप्य जगतां माता द्वादशाक्षरजांबुना ॥ 

इमां मत्स्येन्द्रनाथस्य चोत्पत्तिं यः शृणोति च ॥ ६१ ॥ 
चातुर्मास्ये विशेषेण सोऽश्वमेधफलं लभेत्‌॥६२॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रह्मनारदसंवादे चातुर्मास्यमाहात्म्ये 
मत्स्येन्द्रनाथोत्पत्तिकथनं नाम त्रिषष्टयुत्तरद्विशततमोऽध्यायः॥२६३॥ 


ब्रह्मोवाच॥ 

कार्तिकेयश्च पार्वत्याः प्राणेभ्यश्वातिवल्लभः॥ 
संक्रीडति समीपस्थो नानाचेष्टाभिरुयतः॥१॥ 
रक्तकांतिमेहातेजाः षण्मुखोऽद्भुत विक्रमः॥ 
क्वचिद्रायति चात्यर्थं क्वचिन्नृत्यति स्वेच्छया॥२॥ 


मातरं पितरं दृष्टवा विनयावनतः क्वचित्‌॥ 

क्वचिच्च गंगापुलिने सिकतालेपनाकृतिः॥३॥ 
गणैः सह विचिन्वानो विविधान्वनभूरुहान्‌॥ 
एवं प्रक्रीडितस्तस्य दिवसाः पंच जजिरे॥४॥ 
ततो देवा महेन्द्रायास्तारकत्रासविद्रुताः॥ 
स्तुवन्तः शंकरं सर्वै तारकस्य जिघुक्षया॥५॥ 
चक्रुः कुमारं सेनान्यं जाहव्यां स्वगणैः सुराः॥ 
सस्वनुर्देववाद्यानि पुष्पवर्षं पपात ह॥६॥ 
वहिस्तु स्वां ददौ शक्तिं हिमवान्वाहनं ददौ॥ 
सर्वदेवसमुद्भतगणकोटिसमावृतः॥७॥ 

प्रणम्य मुनिसंघेभ्यः प्रययौ रिपृविग्रहे॥ 
ताम्रवत्यां नगर्यां च शंखं दध्मौ प्रतापवान्‌॥८॥ 
ततस्तारकसौैन्यस्य दैत्यदानवकोटयः॥ 
समाजग्मुस्तस्य पुराच्छखनादभयातुराः॥९॥ 
स्ववाहनसमारूढाः संयता बलदर्पिताः॥ 

देवाः सर्वेऽपि युयुधुः स्कन्दतेजोपबृंहिताः॥६.२६४.१०॥ 
तदा दानवसैन्यानि निजघान च सर्वशः॥ 
विष्णुचक्रेण ते छिन्नाः पेतुरुव्यां सहस्रशः॥११॥ 
ततो भग्नाश्च शतशो दानवा निहतास्तदा॥ 


नद्यः शोणितसंभूता जाता बहुविधामुने॥१२॥ 

तद्भग्नं दानवबलं दइष्टवा स युयुधे रणे॥ 

बभंज सयो देवेशो बाणजालैरनेकधा॥१३॥ 
शक्तिनायुध्य गंगिन्याश्चिक्षेप कृष्णप्रेरिताः॥ 
सरथं च सयंतारं चक्रे तं भस्मसात्क्षणात्‌॥१४॥ 
शेषाः पातालमगमन्हतं दृष्ट्वाऽथ तारकम्‌॥ 

ततो देवगणाः सर्वे शसंसुस्तस्य विक्रमम्‌॥ १५॥ 
देवदुन्दुभयो नेदुः पुष्पवृष्टिस्तथाऽभवत्‌॥ 

ते लब्धविजयाः सर्वै महेश्वरपुरोगमाः॥ १६॥ 
सिषिचुः सर्वदेवानां सेनापत्ये षडाननम्‌॥ 

ततः स्कंदं समालिंग्य पार्वती हर्षगद्रदा॥१७॥ 
मांगल्यानि तदा चक्रे स्वसखीभिः समावृता॥ 
एवं च तारकं हत्वा सस्मेऽहनि बालकः॥१८॥ 
मंदराचलमासाद्य पितरौ संप्रहर्षयन्‌॥ 

उवाच सकलं स्कन्दः परमानंदनिरभरः॥१९॥ 
काले दारक्रियां तस्य चिन्तयामास शंकरः॥ 

स उवाच प्रसन्नात्मा गांगेयममितयुतिम्‌॥६.२६४.२०॥ 
प्रासः कालस्तव विभो पाणिग्रहणसंमतः॥ 

कुरु दारान्समासाय धर्मस्ते पुंससंमतः॥२१। 


क्रीडस्व विविधैभोगिविमानैः सह कामिकैः॥ 

तच्छुत्वा भगवान्स्कन्दः पितरं वाक्यमब्रवीत्‌॥ 
अहमेव हि सर्वत्र दृश्यः सर्वगणेषु च॥ 
दृश्यादृश्यपदार्थषु कि गृहामि त्यजामि किम्‌॥२३॥ 
याः स्त्रियः सकला विश्वे पार्वत्या ताः समा हि मे॥ 
नराः सर्वेऽपि देवेश भवद्वतान्विलोकये॥२४॥ 

त्वं गुरुमा च रक्षस्व पुनर्नरकमज्जनात्‌॥ 

येन जातमिदं ज़ानं त्वत्प्रसादादखंडितम्‌॥२५॥ 
पुनरेव महाघोरसंसाराब्धौ निमज्जये॥ 

दीपहस्तो यथा वस्तु इष्ट्वा तत्करणं त्यजेत्‌॥२६॥ 
तथा ज्ञानमधिप्राप्य योगी त्यजति संसृतिम्‌॥ 
जात्वा सर्वगतं ब्रह्म सर्वज्ञ परमेश्वर ॥२७॥ 

निवर्तते क्रियाः सर्वा यस्य तं योगिनं विदुः॥ 
विषये लुब्धचित्तानां वनेऽपि जायते रतिः॥२८॥ 
सर्वत्र समद्ृष्टीनां गेहे मुक्तिर्हि शाश्वती॥ 

ज्ञानमेव महेशान मनुष्याणां सुदुर्लभम्‌॥२९॥ 

लब्धं ज़ञानं कथमपि पंडितो नैव पातयेत्‌॥ 
नाहमस्मि न माता मे न पिता न च बांधवः॥६.२६४.३०॥ 
ज्ञानं प्राप्य पृथक्भावमापन्नो भुवनेष्वहम्‌॥ 


प्राप्यं भागमिदं दैवात्प्रभावात्तव नाईसि॥३१॥ 

वक्तुमेवंविधं वाक्यं मुमुक्षोर्मे न संशयः॥ 

यदाग्रहपरा देवी पुनःपुनरभाषत॥३२॥ 

तदा तौ पितरौ नत्वा गतोऽसौ क्रौञ्चपर्वतम्‌॥ 
तत्राश्रमे महापुण्ये चचार परमं तपः॥३३॥ 

जजाप परमं ब्रह्म द्वादशाक्षरबीजकम्‌॥ 

पूर्वं ध्यानेन सर्वाणि वशीकृत्येन्त्रियाणि च॥३४॥ 
ममतां संवियुज्याथ जञानयोगमवासवान्‌॥ 
सिद्वयस्तस्य निर्विघ्ना अणिमाद्या यदाऽऽगताः॥३५॥ 
तदा तासां गणा क्रुद्दो वाक्यमेतदुवाच ह॥ 

ममापि दुष्टभावेन यदि यूयमुपागताः॥३६॥ 
तदास्मत्समशांतानां नाभिभूतिं करिष्यथ॥ 

एवं ज्ञात्वा महेशोऽपि यतो जञानमहोदयम्‌॥३७॥ 
मत्तोऽपि ज्ञानयोगेनस्कन्दोऽप्यधिकभावभृत्‌॥ 
विस्मयाविष्टहदयः पार्वतीमनुशिष्टवान्‌॥३८॥ 
पुत्रशोकपरां चोमां शुभैर्वाक्यामृतैरहरः॥ 

चातुर्मासस्य माहात्म्यं सर्वपापप्रणाशनम्‌॥३९॥ 
महेश्वरो वा मधुकैटभारिईद्याश्रितो ध्यानमयोऽद्वितीयः॥ 
अभेदबुदध्या परमार्तिहंता रिपुः स एवातिप्रियो भवेत्ततः॥६.२६४.४०॥ 


सूत उवाच॥ 

एतद्वः कथित विप्राश्वातुर्मास्यसमुद्धवम्‌॥ 
माहात्म्यं विस्तरेणैव किमन्यच्छोतुमिच्छथ॥४१॥ 


इति श्रीस्कांदे महापुराण एकाशीतिसाहरुयां संहितायां षष्ठे नागरखण्डे 
हाटकेश्वरक्षेत्रमाहात्म्ये शेषशाय्युपाख्याने ब्रह्मनारदसंवादे चातुर्मास्यमाहात्म्ये 
तारकासुरवधो नाम चतुःषष्टयुत्तरद्विशततमोऽध्यायः॥२६४॥ 


ऋषय ऊचुः॥ 

प्रभूतानि त्वयोक्तानि व्रतानि नियमास्तथा॥ 
प्रसुसे पुंडरीकाक्षो येषां संख्या न विद्यते॥१॥ 
अशक्त्या हि शरीरस्य नियमानां कथं चरेत्‌॥ 
व्रतं हि सुकुमारांगो दानैर्वापि वदस्व नः॥२॥ 
सूत उवाच॥ 

अशक्तो नियमं कर्तु सुकुमारो भवेत्तु यः॥ 

तेन तत्र प्रकर्तव्यं विख्यातं भीष्मपंचकम्‌॥३॥ 
कार्तिकस्य सिते पक्ष एकादश्यां समाहितः॥ 
प्रातरुत्थाय विष्रेद्र कर्तव्यं देतधावनम्‌॥४॥ 
ततस्तु नियमं कुर्याद्वासुदेवपरायणः॥ 
पूर्वोक्तानां च सर्वेषां नियमानां द्विजोत्तमाः॥५॥ 
उपवासः प्रकर्तव्यस्तस्मिन्नहनि भक्तितः॥ 
अशक्त्या वा शरीरस्य हेमं दय्यात्स्वशक्तितः॥६॥ 


ब्राह्मणाय हविष्यान्नं दातव्यं वैष्णवैर्नरैः। 

एवं पञ्चदिनं यावत्कर्तव्यं व्रतमुत्तमम्‌॥७॥ 
पूजनीयो हृषीकेशो जलशायिस्वरूपधृक्‌॥ 
गंधैर्धूपैश्च नैवेद्य रात्रिजागरणैरपि॥८॥ 

षष्ठेऽहनि ततो जाते पूजयेदब्राह्मणोत्तमान्‌॥ 
तांश्व वस्त्रैर्हिरण्येन मिष्टान्नेन प्रभक्तितः॥९॥ 
ततः कृतांजलिर्भूत्वा याचयेदब्राह्मणोत्तमान्‌॥ 
सर्वे मे नियमाः प्रासा युष्माकं च प्रसादतः॥६.२६५.१०॥ 
ततस्तैरपि वक्तव्यं चतुर्मासीसमुद्भवम्‌॥ 

व्रतानां नियमानां च व्रतं भूयात्तवाखिलम्‌॥११॥ 
ततो विसर्ज्य तान्विप्रान्भोजनं स्वयमाचरेत्‌॥ 
सर्वाहारेण राजैंद्र पंचगव्यप्रपूर्वकम्‌॥१२॥ 

यः करोति व्रतं तस्य फलं स्याद्वहुपुण्यदम्‌॥ 
यः पुनव्रतमेतद्धि कुरुते दिनपंचकम्‌॥ 
उपवासपरस्तस्य फलं शतगुणं भवेत्‌॥१३॥ 
एकादश्यां हरेः पूजां जातिपुष्पैः समाचरेत्‌॥ 
द्वादश्यां बिल्वपत्रेण शतपत्र्या ततः परम्‌॥ 
त्रयोदश्यां चतुर्दश्यां सुरभ्या भक्तिपूर्वकम्‌॥१४॥ 
भृंगराजेन पुण्येन पौर्णमास्यां प्रपूजयेत्‌॥ 


प्रतिपददिवसे सर्वैः पूजनीयो जनार्दनः॥ 

गोमूत्रं गोमयं क्षीरं दधि सर्पिः कुशोदकम्‌॥१५॥ 
प्रतिपद्दिवसे सर्वान्प्राशयेत्कायशुद्धये॥ 

अगरं गुग्गुलं चैव कर्पूरं तगरं त्वचा॥१६॥ 

एकैकं निर्वपेद्व्पं प्रतिपद्दिवसेऽखिलम्‌॥ 

जलशायी जगद्योनिः शेषपर्यकमाश्रितः॥ १७॥ 

अर्घं गृह्णातु मे देवो भीष्मपंचकसिद्धये॥ 

मंत्रेणानेन दातव्यो ह्यर्घो देवस्य भक्तितः॥१८॥ 
शंखतोयं समादाय सपुष्पफलचंदनैः॥ 

नैवेद्यं परमान्नं च स्वशक्त्या निर्वपेद्द्विजाः॥१९॥ 
एतद्वः सर्वमाख्यातं व्रतं वै भीष्मपंचकम्‌॥ 
संप्राप्यते फलं चैव व्रतानां नियमैः सह॥६.२६५.२०॥ 
ऋषय ऊचुः॥ यदेतद्भवता प्रोक्तमशून्यशायिनीव्रतम्‌॥ 
इन्द्रेण यत्कृतं पूर्व तुष्ट्यर्थं चक्रपाणिनः॥ 

प्रसुसस्य महाभाग फलं चैव प्रकीर्तितम्‌॥२१॥ 
कस्मिन्काले प्रकर्तव्यं केनैव विधिना तथा॥ 
तस्मात्सूत महाभाग विधानं विस्तराद्वद॥२२॥ 

सूत उवाच॥ 

श्रावण्यां समतीतायां द्वितीयादिवसे स्थिते॥ 


प्रातरुत्थाय विप्रेन्द्रा नक्षत्रे विष्णुदैवते॥ 

पापिष्ठै: पतितेर्म्लेच्छे: संभाषं नैव कारयेत्‌॥२३॥ 
ततो मध्याहसमये स्नात्वा धौतांबरः शुचिः॥ 
जलशायिनमासाय मंत्रेणानेन पूजयेत्‌॥२४॥ 
श्रीवत्सधारिञ्छीकांत श्रीधामञ्छीपतेऽव्यय॥ 
गाहस्थ्यं मा प्रणाशं मे यातु धर्मीर्थकामदम्‌॥२५॥ 
पितरो मा प्रणश्यंतु मा प्रणश्यतु चाग्नयः॥ 

देवता मा प्रणश्यंतु मत्तो दांपत्यभेदतः॥२६॥ 
लक्ष्म्या वियुज्यसे कृष्ण न कदाचिद्यथा भवान्‌॥ 
तथा कलत्रसम्बन्धो देव मा मे प्रणश्यतु॥२७॥ 
लक्ष्म्या ह्यशून्यं शयनं यथा ते देव सर्वदा॥ 

शय्या ममाप्यशून्यास्तु तथा जन्मनि जन्मनि॥ २८॥ 
एवमर्थं निवेद्याथ ततो वित्रं प्रपूजयेत्‌॥ 

यथाशक्त्या द्विजश्रेष्ठा वित्तशाठ्यं विवज॑येत्‌॥२९॥ 
एवं भाद्रपदे मासि आश्विने कार्तिके तथा॥ 

पूजयेच्च जगन्नाथं जलशायिनमच्युतम्‌॥६.२६५.३०॥ 
अक्षारभोजनं कार्यं विशेषात्तैलवजितम्‌॥ 

समास्तौ च ततो दद्यादब्राह्मणेंद्राय भक्तितः॥३१॥ 
फलव्रीहिसमोपेतां शय्यां वस्त्रसमन्विताम्‌॥ 


सुवर्णं दक्षिणायां च तथैव च फलं लभेत्‌॥३२॥ 

एवं यः कुरुते सम्यग्व्रतमेतत्समाहितः॥ 

तस्य तुष्टिपथं याति जलशायी जगद्गुरुः॥३३॥ 
यथा शक्रस्य संतुष्टः पूर्वमेव द्विजोत्तमाः॥ 

अशून्यं शयनं तस्य भवेज्जन्मनि जन्मनि॥३४॥ 
अष्टमासकृतं पापमज्ञानाज्जञानतोऽपि वा॥ 
अशून्यशयनात्सर्वं व्रतान्नाशं नयेत्पुमान्‌॥३५॥ 
पुत्रहीना च या नारी काकवन्ध्या च या भवेत्‌॥ 
विधवा या करोत्येतदव्रतमेवं समाहिता॥ 
तस्यास्तुष्टो जगन्नाथः कायशुद्धिं प्रयच्छति॥३६॥ 
न तस्या जायते बुद्धिः कदाचित्पापसंभवा॥ 

न कामोपहता बुद्धिः कथंचिदपि जायते॥३७॥ 
कुमारिकापि या सम्यग्व्रतमेतत्समाचरेत्‌॥ 

सा पतिं लभते विप्राः कुलीनं रूपसंयुतम्‌॥३८॥ 
निष्कामः कुरुते यस्तु व्रतमेतत्समाहितः॥ 
चातुर्मास्युद्भवानां च नियमानां फलं लभेत्‌॥३९॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये जलशाय्युपाख्याने अशून्यशयनव्रतमाहात्म्यवर्णनं नाम 
पञ्चषष्टयुतरद्विशततमोऽध्यायः॥२६५॥ 


ऋषय ऊचुः॥ 


श्रुतानि मुख्यतीर्थानि तत्क्षेत्रप्रोद्भवानि च॥ 

येषु स्नातो नरः स्म्यक्सर्व तीर्थफलं लभेत्‌॥१॥ 
लिंगानि च महाभाग तत्र मुख्यानि यानि च॥ 
यैईष्टैर्लभ्यते श्रेयः सर्वेषां तानि नो वद॥२॥ 
सूत उवाच॥ 

तत्र च मंकणाख्यं तु ल्रिंगमस्ति सुशोभनम्‌॥ 
तथा सिद्धेश्वरं नाम गौतमेश्वरसंयुतम्‌॥३॥ 
कपालेश्वमन्यच्च चतुर्थं परिकीर्तितम्‌॥ 

एकेकं सर्वल्रिंगानां फलं यच्छत्यसंशयम्‌॥ 
यथोक्तविधिना सम्यग्यथोक्तं द्विजसत्तमाः॥४॥ 
तत्र तावत्प्रवक्ष्यामि मंकणेश्वरजं फलम्‌॥ 
मकाराक्षरयुक्तस्य लिंगस्यात्र द्विजोत्तमाः॥५॥ 
शिवरात्रिं समासाद्य यस्तस्य पुरुषो द्विजाः॥ 
कुर्याज्जागरणं रात्रौ निराहारः स्थितः शुचिः॥६॥ 
सर्वलिंगोद्भवं चेव फलं दर्शनसंभवम्‌॥ 

जायते नात्र संदेह इत्युवाच हरः स्वयम्‌॥७॥ 
ऋषय ऊचुः॥ 

शिवरात्रिर्महाभाग कस्मिन्काले तु सा भवेत्‌॥ 
विध्यानं चैव माहात्म्यं सर्वं नो विस्तराद्वद॥८॥ 


सूत उवाच॥ माघस्य कृष्णपक्षे या तिथिश्वैव चतुर्दशी॥ 

तस्या रात्रिः समाख्याता शिवरात्रिसमुद्भवा॥९॥ 
तस्यां सर्वेषु लिंगेषु सदा संक्रमते हरः॥ 
विशेषात्सर्वपुण्येषु ख्यातेयं मंकणेश्वरे॥६.२६६.१०॥ 
ऋषय ऊचुः॥ 

शिवरात्रिः कथं जाता केनैषा च विनिर्मिता॥ 
कस्माद्वहुफला जाता सर्वं नो विस्तराद्वद॥११॥ 
सूत उवाच॥ 

अत्र वः कीर्तयिष्यामि पूर्ववृत्तं कथानकम्‌॥ 
भर्तृयज्ञस्य संवादमश्वसेनस्य भूपतेः॥१२॥ 
आनर्ताधिपतिः पूर्वमश्वसेन इति स्मृतः॥ 
आसीद्वर्मपरो नित्यं वेदवेदागंपारगः॥१३॥ 
भर्तृयजञः पुरा तेन इदं पृष्टः कुतूहलात्‌॥ 
कलिकाल्रं समुद्वीक्ष्य वर्धमानं दिनेदिने॥१४॥ 
अश्वसेन उवाच॥ 

कलिकालकृते किंचिदव्रतं मे वद सन्मुने॥ 
स्वल्पायासं महत्पुण्यं सर्वपापप्रणाशनम्‌॥१५॥ 
स्वल्पायुषः सदा मर्त्या ब्रह्मन्कृतयुगे पुरा॥ 
त्रेतायां द्वापरे चैव किमु प्रासे कत्रौ युगे॥१६। 


तस्माद्वर्षव्रतं त्यक्त्वा किचिदेकाहिकं वद॥१७॥ 

श्वः कार्यमद्य कुर्वीत पूर्वाल्ने चापराहिकम्‌॥ 

न हि प्रतीक्षते मृत्युः कृतं वास्य न वा कृतम्‌॥१८। 
तस्य तद्वचं श्रुत्वा भर्तृयज्ञ उदारधीः॥ 

अब्रवीत्सुचिरं ध्यात्वा ज्ञात्वा दिव्येन चक्षुषा॥ १९॥ 
अस्ति राजन्व्रतं पुण्यं शिवरात्रीतिसंजितम्‌॥ 
एकाहिके महाराज सर्वपातकनाशनम्‌॥६.२६६.२०॥ 
तत्र यद्दीयते दानं हुतं जस्तं तथैव च॥ 

सर्वमक्षयतां याति रात्रि जागरणे कृते॥२१॥ 

अपुत्रो लभते पुत्रानधनो धनमाप्नुयात्‌॥ 
स्वल्पायुर्दीर्घमायुष्यं शत्रूणां चैव संक्षयम्‌॥२२॥ 

यंयं काममभिध्यायन्व्रतमेतत्समाचरेत्‌॥ 

तंतं समाप्नुयान्मर्त्यो निष्कामो मोक्षमाप्नुयात्‌॥२३॥ 
कार्पण्येनाथ वित्तेन यदि कुर्यात्प्रजागरम्‌॥ 

तथा वर्षकृतात्पापान्मुच्यते नात्र संशयः॥२४॥ 

यानि कान्यत्र लिंगानि स्थावराणि चराणि च॥ 

तेषु संक्रमते देवस्तस्यां रात्रौ यतो हरः॥२५॥ 
शिवरात्रिततः प्रोक्ता तेन सा हरवल्लभा॥ 

प्रार्थितः स सुरैः सर्वैर्लोकानुग्रहकाम्यया॥२६॥ 


भगवन्कलिकाल्रेऽस्मिन्सर्वपापसमन्तचिते॥ 

वर्षपापविशुदध्यर्थ दिनमेक क्षितौ व्रज॥ 

येन त्वत्पूजया पूता मर्त्याः शुद्धिमवाप्नुयुः॥२७॥ 
ततो दत्तं हुतं तेषामस्माकमुपतिष्ठति॥ 

यदुच्छिष्टं नरैर्दत्तं तदथा जायतेऽखिलम्‌॥२८॥ 
कलिकाले न चास्माकं किचिदेवोपतिष्ठति॥ 
अशुद्दै्मानवैर्दत्तं प्रभूतमपि शंकर॥२९॥ 
श्रीभगवानुवाच ॥ 

माघमासस्य कृष्णायां चतुर्दश्यां सुरेश्वर॥ 

अहं यास्यामि भूपृष्ठे रात्रौ नैव दिवा कल्रौ॥६.२६६.३०॥ 
लिंगेषु च समस्तेषु चल्रेषु स्थावरेषु च॥ 
संक्रमिष्याम्यसंदिग्धं वर्षपापविशुद्धये॥३१॥ 
तस्यां रात्रौ हि मे पूजां यः करिष्यति मानवः॥ 
मंत्रैरेतैः सुरश्रेष्ठ विपाप्मा स भविष्यति॥३२॥ 

ॐ सद्योजाताय नमः॥ 


~ 


ॐ वामदेवाय नमः॥ 
ॐ घोराय नमः॥ 
ॐ तत्पुरुषाय नमः॥ 
ॐ ईशानाय नमः॥ 


एवं वक्त्राणि संपूज्य गन्धपुष्पानुल्रेपनैः | 

वस्तरैर्दीपिश्च नेवेयैस्ततोऽर्घं संप्रदापयेत्‌॥ 

मंत्रेणानेन संपूज्य मां ध्यात्वा मनसि स्थितम्‌॥३३। 
गौरीवल्लभ देवेश सर्वाय शशिशेखर॥ 
वर्षपापविशुदध्यर्थमर्घो मे प्रतिगृह्यताम्‌॥३४। 

ततः संपूजयेद्विप्रं भोजनाच्छादनादिभिः॥ 

दत्वाथ दक्षिणां तस्मै वित्तशाठ्यं विवर्जयेत्‌॥३५॥ 
धर्माख्यानकथाभिश्च सलास्यैस्तांडवैस्तथा॥३६॥ 

एवं करिष्यते योऽत्र व्रतमेतत्सुरेश्वर॥ 
वर्षपापविशुदध्यर्थं प्रायश्चित्तं भविष्यति॥३७॥ 
तच्छुत्वा त्रिदशाः सर्वै प्रणम्य शशिशेखरम्‌॥ 
संप्रहृष्टा नरश्रेष्ठ स्वानि स्थानानि भेजिरे॥३८॥ 
प्रेषयामासुरुव्यां च नारदं मुनिसत्तमम्‌॥ 

प्रबोधनाय ल्रोकानां शिवरात्रिकृते सदा॥३९॥ 

सोऽपि गत्वा धरापृष्ठं श्रावयामास सर्वतः॥ 
शिवरात्रेस्तु माहात्म्यं यदुक्तं शूलरपाणिना॥ ६.२६६.४०॥ 
ततः प्रभृति संजाता शिवरात्रिर्धरातले॥ 

सर्वकामप्रदा पुण्या सर्वपातकनाशिनी॥४१॥ 

अत्र वः कीर्तयिष्यामि पुरावृत्तं कथानकम्‌॥ 


यद्वृत्तं नैमिषारण्ये लुब्धकस्यात्र कस्यचित्‌॥४२॥ 

तत्रासील्लुब्धकः कश्चिज्जातिमात्रान्न कर्मतः॥ 
व्यसेनानाभिभूतात्मा परवित्तापहारकः॥४३। 

न कदाचिद्‌व्रतं तेन न दत्तं न जपः कृतः॥ 

केवलं च हृतं वित्तं लोकानां छलसंश्रयात्‌॥४४॥ 
कस्यचित्वथ कालस्य शिवरात्रिः समागता॥ 
माघमासेऽसितेपक्षे सर्वपातकनाशिनी॥४५॥ 
तत्रास्त्यायतनं पुण्यं देवदेवस्य शूलिनः॥ 

तत्र जागरणं रात्रौ प्रारब्धं बहुभिज्जनैः॥४६॥ 
नारीभिर्नरशार्दूल भूषिताभिः सुभूषणैः॥ 

अथासौ चिंतयामास चोरो दृष्ट्वाथ जागरम्‌॥४७॥ 
गच्छामि यदि कांचित्स्त्री भूषणैः परिभूषिताम्‌॥ 
निष्क्रांतां बाह्यतश्वास्य प्रासादस्याप्नुयामहम्‌॥४८॥ 
ततो हत्वा समादाय भूषणानि व्रजाम्यहम्‌॥४९। 
एवं निश्चित्य मनसा गतरुतस्य समीपतः। 
कर्णिकारं समारुह्य स्थितो गुसस्ततो हि सः॥६.२६६.५०॥ 
वीक्षमाणो दिशः सर्वा नारीनिष्क्रामणोद्भवाः॥ 
चौरकर्मप्रवृत्तस्य शीतात॑स्य विशेषतः॥५१॥ 
अल्पापि निद्रा नायाता न च नारी विनिर्गता॥ 


तस्याधस्तात्ततो लिंगमभवत्तु धरोद्भवम्‌॥ 

गत्वा च पत्राण्यादाय प्रचिक्षेपास्य चोपरि॥५२॥ 
एतस्मिन्नेव काले तु प्रोद्रतस्तीक्ष्णदीधितिः॥ 
असतीनां च चौराणां कामिनामसुखावहः॥ ५३॥ 
ततो नराश्च नार्यश्च जग्मुः स्वंस्वं निकेतनम्‌॥ 
उपचारपराः शांताः प्रणिपत्य महेश्वरम्‌॥५४॥ 
सोऽपि चौरो निराशश्च क्षुत्क्षाम: शीतविहृलः॥ 
अवतीर्य द्रुमात्तस्मादुपायं कंचिदाश्रितः॥५५॥ 

ततः कालेन महता पंचत्वं समपद्यत॥ 

जातो जातिस्मरः सोऽथ दशार्णाधिपतेर्गृहे॥५६॥ 
उपवासप्रभावेन बलादपि प्रजागरात्‌॥ 
शिवरात्रेसतथा तस्य लिङ्गस्यापि प्रपूजया॥५७॥ 
ततो राज्यं समासाद्य पितृपैतामहं महत्‌॥ 
कारयामास ल्रिंगस्य प्रासादं तस्य शोभनम्‌॥५८॥ 
वर्षेवर्षे समाश्रित्य शिवरात्रौ प्रजागरात्‌॥ 
उपवासपरोभूत्वा गीतवादित्रनिःस्वनेः॥५९॥ 
धर्माख्यानकथाभिश्च गीतध्वनिभिरेव च॥ 
ूर्वोक्तमंत्रैः संपूज्य अर्घं दत्वा विधानतः॥ 
संतर्प्य ब्राह्मणान्कामैर्जगाम निलयं निजम्‌॥६.२६६.६०॥ 


कस्यचित्वथ कालस्य शिवरात्रौ समागताः ॥ 

प्रासादे तत्र मुनयः प्रासा शाण्डिल्यपूर्वकाः॥६१॥ 
शांडिल्योऽथ भरद्वाजो यवक्रीतोऽथ गालवः॥ 
पु्रस्त्यः पुलहो गागगर्यस्तथान्ये बहवो नृप॥६२॥ 
सोऽपि राजा बृहत्सेनो दशार्णाधिपतेः सुतः॥ 
संप्रासो जागरं कर्तु तस्य लिंगस्य चाग्रतः॥६३॥ 
पूजयित्वा ततो देवं प्रणिपत्य मुनीश्वरान्‌॥ 
उपविष्टस्तस्य चाग्रे ह्यनुज्ञातो द्विजोतमैः॥६४॥ 
ततस्तस्याग्रतश्वक्रुः कथास्ते बहुधा नृप॥ 
राजर्षीणामतीतानां ब्रह्मर्षीणां विशेषतः॥६५॥ 
अथ कस्मिन्कथांते स तेः पृष्ठो ब्रह्मवादिभिः॥ 
कौतुकाविष्टचित्तैश्च विस्मयोत्फुल्ललोचनैः॥६६॥ 
राजन्पृच्छामहे सर्वै वयं कौतूहलान्विताः॥ 

यदि ब्रवीषि नः सत्यं देवतायतने स्थितः॥६७॥ 
राजोवाच॥ 

यदि ज्ञास्यामि विष्रेद्राः कथयिष्याम्यसंशयम्‌॥ 
देवस्याग्रे च संपृष्टः सत्येनात्मानमालभे॥६८॥ 
ऋषय ऊचुः॥ 

पुष्कलानि परित्यज्य कस्माद्दानान्यनेकशः॥ 


जागरं कर्तुकामोऽत्र स्वदेशादुपतिष्ठसि॥६९॥ 

वर्षेवर्षे सदा प्रासे नूनं त्वं वेत्सि कारणम्‌॥ 
रहस्यं यदि ते न स्यात्तद्ब्रवीहि नराधिप॥६.२६६.७०॥ 
सूत उवाच॥ 

सवैलक्ष्यं स्मितं कृत्वा ततः प्राह स दुर्मनाः॥ 
रहस्यं परमं ह्येतदवाच्यं हि द्विजोत्तमाः ॥७१॥ 
तथापि च वदिष्यामि पृष्टो देवाग्रतो यतः॥७२॥ 
ततः स कथयामास पूर्वदेहसमुद्भवम्‌॥ 
मलिम्लुचस्ततो नूनं शिवरात्रिसमुद्भवम्‌॥७३॥ 
चौर्यभावेन देवस्य पूजनं जागरस्तथा॥ 

उपवासं विना तेन शिवरात्रौ पुरा कृतम्‌॥७४॥ 
जातिस्मरणसंयुक्तं जन्मजातं यथातथम्‌॥ 

ततस्ते मुनयः सर्वे साधुवादान्पृथग्विधान्‌॥७५॥ 
नृपोत्तमस्य राजर्षेर्दत्वाशीर्भिः समन्वितान्‌॥ 

रात्रौ जागरणं कृत्वा प्रजग्मुस्ते निजाश्रमान्‌॥७६॥ 
सोऽपि राजासमभ्यर्च्य तं देवं तान्द्विजोत्तमान्‌॥ 
जगाम स्वपुरं पश्चात्कृत्वा रात्रौ प्रजागरम्‌॥७७॥ 
भर्तृयज़ञ उवाच॥ 

शिवरात्रिः समुत्पन्ना एवं भूमितले नृप॥ 


एवंविधं च माहात्म्यं तस्यास्ते परिकीर्तितम्‌ ॥७८॥ 

तस्मात्सर्वप्रयलेन कार्या स नृपसत्तम॥ 

कलिकाले विशेषेण य इच्छेद्भूतिमात्मनः॥७९॥ 
एषा कृता दिलीपेन नलेन नहुषेण च॥ 

मान्धात्रा धुंधुमारेण सगरेण युयुत्सुना॥६.२६६.८०॥ 
तथान्यैश्च विशेषेण सम्यक्छुद्धासमन्तचितैः॥ 
प्रासाश्च हृद्रताः कामा ये दिव्या ये च मानुषाः॥८१॥ 
तथा चैव तु सावित्र्या श्रिया देव्या तु सीतया॥ 
अरुंधत्या सरस्वत्या मेनया रंभया तथा॥८२॥ 
इंद्राण्याथ दृषद्वत्या स्वधया स्वाहया तथा॥ 

रत्या प्रीत्या प्रभावत्या गायत्र्या च नृपोत्तम॥ 
सर्वाः प्रासाः प्रियान्कामानतिसौभाग्यसंयुतान्‌॥८३॥ 
यश्वैतां पठते व्युष्टिं भावेन शिवसंनिधौ। 
दिनजात्पातकात्सोऽपि मुच्यते नात्र संशयः॥८४॥ 
नास्ति गंगासमं तीर्थे नास्ति देवो हरोपमः॥ 
शिवरात्रेः परं नास्ति तपः सत्यं मयोदितम्‌॥८५॥ 
सर्वरत्रमयो मेरुः सर्वाश्चर्यमयं तपः॥ 

सर्वधर्ममयी राजञ्छिवरात्रिः प्रकीर्तिताः ॥८६॥ 
गरुडः पक्षिणां यद्वन्नदीनां सागरो यथा। 


प्रधानः सर्वधर्माणां शिवरात्रिस्तथोत्तमा॥८७॥ 


onlinesanskritbooks.com 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये शिवारात्रिमाहात्म्यवर्णनं नाम 
षट्ष्टयुत्तरद्विशततमोऽध्यायः॥२६६॥ 


सूत उवाच॥ 

तस्मादेषा महाराज शिवरात्रिर्विपश्चिता॥। 
कर्तव्या पुरुषेणात्र लोकद्रयमभीप्सुना॥१॥ 
आनत उवाच॥ 

मंकणेश्वरमाहात्म्यं मया विस्तरतः श्रुतम्‌॥ 
शिवरात्रिसमोपेतं यत्वया परिकीर्तितम्‌॥ २॥ 
सांप्रतं वद मे कृत्स्नं सिद्वेश्वरसमुद्भवम्‌॥ 
विस्तरेण महाभाग परं कौतूहलं हि मे॥३॥ 
भर्तृयज्ञ उवाच॥ 

सिद्धेश्वर इति ख्यातो महादेवो महीपते॥ 
तस्योत्पत्तिस्त्वया पूर्वं श्रुतात्र वदतो मम॥४॥ 
सांप्रतं तत्फल्रं वच्मि तस्मिन्दृष्टे तु दानजम्‌॥ 
यत्फलं जायते नृणां चक्रवर्तित्व संभवम्‌॥५॥ 
तुलापुरुषदानं च तत्र राजन्प्रशश्यते॥ 

य इच्छेच्चक्रवर्तित्वं समस्ते धरणीतले॥६॥ 
आनत उवाच॥ 


तुलापुरुषदानस्य यो विधिः परिकीर्तितः॥ 

तं मे सर्व समाचक्ष्व विस्तरेण महामुने॥७॥ 
भर्तृयज्ञ उवाच॥ 

चंद्रसूर्योपरागे वा अयने विषुवे तथा॥ 

तीर्थे वा पुरुषश्रेष्ठ तुलापुरुषसंभवम्‌॥८॥ 

प्रशंसंति विधिं सम्यक्प्रासे वा चेंदुसंक्षये॥ 
ब्राह्मणानां सुदांतानामनुष्ठानवतां सताम्‌॥९॥ 
वेदाध्ययनयुक्तानां निर्दौषाणां च पार्थिव॥ 
विभज्य स भवेद्देयो नैकस्य च कथंचन॥६.२६७.१०॥ 
शुचौ देशे समे पुण्ये पूर्वोत्तरप्लवे शुभे॥ 

मंडपं कारयेद्विद्वा्रम्यं षोशहसतकम्‌॥ 

तन्मध्ये कारयेद्वेदिं चतुर्हस्त प्रमाणतः। 
यजमानस्य हस्तेन हस्तैकेन समुच्छरिताम्‌॥१२॥ 
चतुर्हस्तानि कुण्डानि चतुर्दिक्षु प्रकल्पयेत ॥ 
एकहस्तप्रमाणानि आयामव्यासविस्तरात्‌॥ 
ऐशान्यामपरां वेदिं हस्तमात्रा न्यसेच्छुभाम्‌॥ 
रल्निमात्रोत्थितां चैव ग्रहांस्तत्र प्रकल्पयेत्‌॥ १४॥ 
युग्मांश्च ऋत्विजः कार्याश्वतुर्दिक्षु यथाक्रमम्‌॥ 
बहुचोऽध्वर्यश्चैव च्छदोगाथर्वणावपि॥ १५॥ 


तूष्णीं तु देवताहोमस्तैः कार्यः सुसमाहितैः॥ 

तल्लिंगैर्नृपतेमंत्रैः स्वशक्त्या जप एव च॥१६॥ 
एकहस्तप्रविष्टं तु चतुर्हस्तोच्छ्ितं तथा॥ 

स्तंभद्वयं तु कर्तव्यं वेदियाम्योत्तरे स्थितम्‌॥१७॥ 
तन्मध्ये सुशुभं काष्ठं स्तंभजात्यं दृढं न्यसेत्‌॥ 
चन्दनः खदिरो वाथ बिल्वोवाऽश्वत्थ एव वा॥ १८॥ 
तिंदुको देवदार््वा श्रीपर्णी वा वटोऽथवा॥ 

अषौ वृक्षाः शुभाः शस्ताः स्तंभार्थं नृपसत्तम्‌॥१९॥ 
शिक्यद्वय समोपेतां तन्मध्ये विन्यसेतुलाम्‌॥ 
स्नातः शुक्लांबरधरः शुक्लमाल्यानुलेपनः॥६.२६७.२०। 
पूरयित्वा समंताच्च लोकपालान्यथाक्रमम्‌॥ 
स्तंभान्संपूजयत्पश्चाद्रन्धमाल्यानुल्रेपनेः॥२१॥ 

तुलां च पार्थिवश्रेष्ठ पुण्याहं च प्रकीत॑येत्‌॥ 
यजमानो निजैः सर्वैरायुधैः कायसंस्थितैः॥२२॥ 
पश्चिमां दिशमास्थाय प्राड्रुखः श्रद्वयाऽन्वितः॥ 
कृतांजलिपुटो भूत्वा इमं मंत्रमुदीरयेत्‌॥२३॥ 

ब्रह्मणो दुहिता नित्यं सत्यं परममाश्रिता॥ 

काश्यपी गोत्रतश्चैव नामतो विश्रुता तुल्ला॥२४॥ 

त्वं तुल्ले सत्यनामासि स्वभीष्टं चात्मनः शुभम्‌॥ 


करिष्यामि प्रसादं मे सांनिध्यं कुरु सांप्रतम्‌॥२५॥ 

ततस्तस्यां समारुह्य स्वशक्त्या यत्समाहृतम्‌॥ 
दानार्थं पूर्वमायोज्यं शिक्येन्यस्मिन्नरोत्तम॥२६॥ 
सुवर्णं रजतं वाऽथ वस्त्रं चान्यदभीष्सितम्‌॥ 
यावत्साम्यं भवेद्राजन्नात्मनोऽभ्यधिकं च वा॥२७॥ 
ततोऽभीष्टं समासाय देवतां शिक्यमाश्रितः॥ 

उदकं जलमध्ये च तदर्थ प्रक्षिपेदद्रुतम्‌॥२८॥ 
सतिलं सहिरण्यं च साक्षतं विधिपूर्वकम्‌॥ 

अवतीर्य ततः सर्व ब्राह्मणेभ्यो निवेदयेत्‌॥२९॥ 
यत्फलं प्राप्यते पश्चात्तदिहैकमनाः शृणु॥६.२६७.३०॥ 
अजानता जानता वा यत्पापं तु भवेत्कृतम्‌॥ 
तत्सर्वं नाशयेन्मर्त्यो दानस्यास्य प्रभावतः॥३१॥ 
यावन्मात्रं कृतं पापमतीतं नृपसत्तम॥ 

तावन्मात्रं क्षयं याति तुलापुरुषदानतः॥३२॥ 
ईश्वराणां समादिष्ट कायक्लेशभयात्मनाम्‌॥ 
पुरश्चरणमेतद्धि दानं तौल्यसमुद्भवम्‌॥३३॥ 

एतददत्तं दिलीपेन कार्तवीर्येण भूपते॥ 

पृथुना पुरुकुत्सेन तथान्यैरपि पाथिवैः॥३४॥ 
एतत्पुण्यं प्रशस्यं च सर्वकामप्रदं नृणाम्‌। 


तुलापुरुषदानं च सर्वोपद्रवनाशनम्‌॥३५॥ 

आधयो व्याधयो न स्युर्न वैधव्यं गदोद्धवम्‌॥ 
संजायते नृपश्रेष्ठ न वियोगः स्वबन्धुभिः॥ 
तुलापुरुषदानस्य फलमेतदुदाहतम्‌॥३६॥ 
तुलापुरुषदानस्य प्रदत्तस्य नृपोत्तम॥ 

न शक्यते कथयितुं फलं यत्स्यात्कलौ युगे॥३७॥ 
दक्षिणामूर्तिमासाय सिद्धेश्वरविभोः पुरः॥ 

यः प्रयच्छति भूपाल सहस्रगुणितं फलम्‌॥३८॥ 
तस्मात्सर्वप्रयत्नेन प्राप्य सिद्धेश्वरं विभुम्‌॥ 
तुलापुरुषदानं च कतव्यं सुविवेकिना।३९॥ 

एकत्र सर्वतीर्थानि सर्वाण्यायतनानि च॥ 
हाटकेश्वरजे क्षेत्रे कथितानि स्वयंभुवा॥६.२६७.४०॥ 
सिद्धेश्वरः सुरश्रेष्ठ एकत्र समुदाहृतः॥ 

तस्मिन्दृष्टे तथा स्पृष्टे पूजिते नृपसत्तम॥ 

सर्वेषां लभते मर्त्यः फलं यत्परिकीर्तितम्‌॥४१॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये श्रीसिद्धेश्वरमाहात्म्ये तुलापुरुषदानमाहात्म्यवर्णनं नाम 
ससषष्टयुत्तरद्विशततमोऽध्यायः॥२६७॥ 


आनर्त उवाच॥ 
कर्मणा केन मर्त्ये च नराणां जायते वद॥ 


चक्रवर्तित्वमखिलं सरवशत्रुविमदेनम्‌॥१॥ 

भर्तृयज्ञ उवाच॥ 

दुर्लभ भूमिपालत्वं सर्वपापैर्नराधिप॥ 
तपोभिर्नियमैर्दानैस्तथान्यैश्व शुभैद्रतैः॥ २॥ 

यः पुनर्भूपतिर्भूत्वा पृथ्वी दद्याद्धिरण्मयीम्‌॥ 
गौतमेश्वरदेवस्य पुरतः श्रद्धयान्वितः॥ 

चक्रवर्ती भवेन्नूनमेवमाह पितामहः॥ ३॥ 

मांधाता धुन्धुमारश्च हरिश्वंद्रः पुरूरवाः। 

भरतः कार्तवीर्यश्च षडेते चक्रवर्तिनः॥४। 

पृथ्वीदानं पुरा कृत्वा गौतमेश्वरसंनिधौ। 

दत्त्वा हिरण्मयीं पृथ्वीं सार्वभौमास्ततः स्थिताः॥५॥ 
आनर्त उवाच॥ 

भगवन्केन विधिना दातव्या सा वसुन्धरा॥ 

अहं दास्यामि तां नूनं श्रद्धा मे महती स्थिता॥६॥ 
भर्तृयज्ञ उवाच॥ 

कार्या पल्रशतेनोर्वी वृत्ताकारा नृपोत्तम॥ 
तदर्धैनाथवा शक्त्या पंचविंशत्पलात्मिका॥७॥ 
धरादाने महाराज वित्तशाठ्यं विवर्जयेत्‌॥ 

नैव पंचपल्रादर्वाक्प्रदातव्या कथञ्चन॥ 


लवणेक्षुसुरासपिर्दधिदुगधजलोद्भवाः॥ 

समुद्राः सप्त चैतांस्तु कक्षायां तत्र दर्शयेत्‌॥९॥ 
जंबूप्लक्षकुशक्रौचशाकशाल्मलिपुष्कराः | 
समुद्रान्सरितः सस द्वैगुण्येन प्रकल्पयेत्‌॥६.२६८.१०॥ 
महेन्द्रो मलयः सह्यो हिमवान्गंधमादनः॥ 
विंध्यः शृंगी च ससैव कल्पयेत्कुलपर्वतान्‌॥११।. 
मध्ये प्रकल्पयेन्मेरु दिक्षु विष्कम्भपर्वतान्‌॥ 
जंबून्यग्रोधनीपांश्च प्लक्षश्चैव तथा द्रुमान्‌॥१२॥ 
गंगायाः सरितस्तत्र प्राधान्येन प्रकल्पयेत्‌॥ 

एवं निर्माप्य वसुधां सर्वां हेममयीं नृप॥१३।. 
मंडपं कारयेत्पश्वायथापूर्वं प्रकल्पितम्‌॥१४॥ 
कुण्डानि तोरणान्येव ब्राह्मणग्रहपूजने॥ 
पूर्ववत्सकलं कृत्वा मध्ये वेदिं प्रकल्पयेत्‌॥१५॥ 
तत्र संस्थापयेत्पृथ्वीं पंचगव्येन पार्थिव॥ 
यथोक्तमंत्रैस्तल्लिंगैसततः शुद्धोदकेन तु॥१६॥ 
इमं मे गंगे यमुने पंचनद्यस्त्रिपुष्करम्‌॥ 

श्रीसूक्तं पावमानं च हैमीं च तदनंतरम्‌॥१७॥ 
स्नानकर्मणि योग्यांश स्वादिष्ठायनमुत्तमम्‌॥१८॥ 
एवं संस्नाप्य विधिवद्वासांसि परिधापयेत्‌॥ 


युवा सुवासा मंत्रेण सूक्ष्माणि विविधानि च॥१९॥ 

ये भूतानामधीत्येवं ततः प्रोच्य प्रपूजयेत्‌॥ 
धूरसीति च मंत्रेण धूपं दयात्समाहितः॥६.२६८.२०॥ 
अग्निर्ज्योतीति मंत्रेण कुर्यादारार्तिकं ततः॥ 
अहमस्मीति मंत्रेण ससधान्यं प्रकल्पयेत्‌॥२१॥ 
एवं कृत्वाऽखिलं तस्या यजमानः सितांबरः॥ 
पुरः स्थितोंजलरिं बद्‌ध्वा मंत्रानेतानुदाहरेत्‌॥२२॥ 
त्वया संधार्यते विश्वं जगदेतच्चराचरम्‌॥ 

तव दानं करिष्यामि सांनिध्यं कुरु मेदिनि॥२३॥ 
शरीरेष्वपि भूतानां त्वं देवि प्रथमं स्थिता॥ 
ततश्वान्यानि भूतानि जल्रादीनि वसुन्धरे॥२४॥ 
ये त्वां यच्छंति ते भूयस्त्वां लभंते न संशयः॥ 
इह लोके परे चेव पार्थिवं रूपमाश्रिता॥२५॥ 

एवं स्तुत्वा समादाय तोयं हेमाकृतिं नृप॥ 
वासुदेवं हृदि स्थाप्य मंत्रेणानेन कल्पयेत्‌॥२६॥ 
पातालादुद्धता येन पृथ्वी सा लोककारिणा॥ 
अस्या दानेन च सदा प्रीयतां मे जनार्दनः ॥२७॥ 
एवमुच्चार्य तत्तोयं तोयमध्ये परिक्षिपेत्‌॥ 

न भूमौ नेव हस्ते च ब्राह्मणस्य नृपोत्तम॥२८॥ 


ततो विसर्जयेद्देवी मन्त्रेणानेन भागशः॥ 

आगता च यथान्यायं पूजिता च यथाविधि॥२९॥ 
अस्माक त्वं हितार्थाय यत्रेष्टं तत्र गम्यताम्‌॥ 

उस्रा वेदेति मंत्रेण समुच्चार्य ततः परम्‌॥ 
ब्राह्मणेभ्यः प्रदातव्या संविभज्य नराधिप॥६.२६८.३०॥ 
एवं ते सर्वमाख्यातं पृथिवीदानमुत्तमम्‌। 
शृणुयात्पार्थिवो भावी दाता जन्मनिजन्मनि॥३१॥ 
यो राजा पृथिवीं दद्याद्विधिनानेन पार्थिव॥ 
राज्यभ्रंशो न वंशेऽपि तस्य संजायते क्वचित्‌॥३२॥ 
राज्यभ्रंशसमोपेता ये दृश्यंते महीभुजः॥ 

न तैर्वसुन्धरा दत्ता ब्राह्मणानां धृतात्मनाम्‌॥३३॥ 
तस्मात्सर्वप्रयत्नेन पृथ्वीदानं समाचरेत्‌॥ 

न हरेत्परदत्तां च कथंचिदपि मेदिनीम्‌॥३४॥ 
एतत्पुण्यं प्रशस्यं च पृथिवीदानमुत्तमम्‌॥ 
शृण्वतामपि राजेद्र तद्देहायघनाशनम्‌॥३५॥ 

आस्तां तावत्प्रदानं च पृथिव्याः पृथिवीपतेः॥ 

दातुः संप्रेरणं यस्या अज़ञानौघविनाशनम्‌॥३६॥ 
रूपवान्सुभगश्वैव तथा च प्रियदर्शनः॥ 
आधिव्याधिविनिर्मुक्तः पुत्रपौत्रसमन्वितः॥३७॥ 


मेधावी जायते मर्त्यो दानस्यास्य प्रभावतः॥ 

इत्थंभूता महाराज कृत्वा राज्यमकण्टकम्‌॥३८॥ 
प्रीता विष्णोः पदं यांति शाश्वतं यन्निरामयम्‌॥ 
अन्यत्रापि धरादानात्प्रकुर्याच्चक्रवर्तिताम्‌॥३९॥ 
एकजन्मांतरं यावत्सम्यग्दत्तं नृपोत्तमः॥ 
गौतमेश्वरदेवस्य यत्पुरा पुरतः कृतम्‌॥६.२६८.४०॥ 
सस्तजन्मांतरं यावत्प्रकरोति न संशयः॥ 
तस्मात्सर्वप्रयल्नेन तत्र देया मही नृप॥४१॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये गौतमेश्वरमाहात्म्ये 
पृथ्वीदानमाहात्म्यवर्णनंनामाष्टषष्टयुत्तरद्विशततमोऽध्यायः॥२६८॥ 


सूत उवाच॥ 

कपालेशस्य माहात्म्यं श्रूयतामधुना द्विजाः॥ 
चतुर्थस्य महाभागास्तत्र क्षेत्रे स्थितस्य च॥१।. 
श्रुतमात्रेण येनात्र नरः पापात््रमुच्यते॥२॥ 

ऋषय ऊचुः॥ 

त्रयाणां चैव लिंगानां पूर्वोक्तानां महामते॥ 
श्रुतास्माभिः समुत्पत्तिःकपालेश्वरवर्जिता॥ 

केनायं स्थापितो देवः कपालेश्वरसंजितः॥ ३॥ 
तस्मिन्दृष्टे फलं किं स्यात्पूजिते च वदस्व नः॥४॥ 


सूत उवाच॥ 

इंद्रेण स्थापितः पूर्वमेष देवो द्विजोत्तमाः | 
कपालेश्वसंजस्तु ब्रह्महत्या विमुक्तये॥५॥ 
तत्प्रभावत्सुरश्रेष्ठ स्तया मुक्ते द्विजोत्तमाः॥ 
पापं पूरुषदानेन इत्येषा वैदिकी श्रृतिः॥॥ 
अन्योऽपि यो नरस्तं च पूजयित्वा प्रभक्तितः॥ 
प्रयच्छेदब्राह्मणेन्द्राय शुद्धये पापपूरुषम्‌॥ 

स मुच्येत्पातकाद्वोरादब्रह्महत्यासमुद्भवात्‌॥७॥ 
दक्षिणामूर्तिमासाद्य प्रोवाचेदं बृहस्पतिः॥ 
हाटकेश्वरजे क्षेत्रे गत्वा तं वीक्ष्य शंकरम्‌॥८॥ 
यो ददाति शरीरं च कृत्वा हेममयं ततः॥ 
मुच्यते नात्र संदेहः पातकैः पूर्वसंयुतैः॥९॥ 
ऋषय ऊचुः॥ 

ब्रह्महत्या कथं जाता सुरेन्द्रस्य हि सूतज॥ 
एतन्नः सर्वमाचक्ष्व परं कौतूहलं हि नः॥६.२६९.१०॥ 
कपालेश्वरसंजञस्तु कथं देवोऽत्र संस्थितः॥ 
ब्रह्महत्या कथं नष्टा तत्प्रभावाद्दिवस्पतेः॥११॥ 
स पापपूरुषो देयो विधिना केन सूतज॥ 
कैर्मत्रैः स हि देयः कैश्वैव ह्युपस्करैः॥१२॥ 


दर्शनात्पूजनाच्चापि किं फलं जायते नृणाम्‌॥ 

अदत्त्वा स्वशरीरं वा पूजया केवलं वद॥१३॥ 

सूत उवाच॥ 

अहं वः कीर्तयिष्यामि कथामेतां पुरातनीम्‌॥ 

यां श्रुत्वापि महाभागा नरः पापात्प्रमुच्यते॥१४॥ 
अज्ञानाज्जानतो वापि विहितैरन्यजन्मजैः॥ 
दृष्टमात्रेण येनात्र पातकाततद्दिनोद्भवात्‌॥ 

मुच्यते नात्र संदेहः सत्यमेतन्मयोदितम्‌॥१५॥ 

पुरा त्वष्टुः सुतो जजे वृत्रो हि द्विजसत्तमाः॥ 
पुल्लोमदुहितुः पार्श्वीद्विभावर्याः सुवीर्यवान्‌॥१६॥ 

स बाल एव धर्मात्मा आसीत्सर्वजर्नप्रियः॥ 

दानवं भावमुत्सृज्य द्विजभक्तिपरायणः॥१७॥ 

स गत्वा पुष्करारण्यं परमेण समाधिना॥ 
तोषयामास देवेशं पद्मजं तपसि स्थितः॥१८॥ 

तस्य तुष्टः स्वयं ब्रह्मा दृष्टिगोचरमागतः॥ 

प्रोवाच वरदोऽस्मीति किं ते कृत्यं करोम्यहम्‌॥१९॥ 
वृत्र उवाच॥ 

यदि तुष्टोसि मे देव ब्राह्मणत्वं प्रयच्छ मे। 
ब्राह्मणत्वं समासाय साधयामि परं पदम्‌॥६.२६९.२०॥ 


तेन किचिदसाध्यं न ब्राह्मण्येन भवेन्मम॥ 


onlinesanskritbooks.com 


ब्राह्मणेन समं चान्यन्न किंचित्प्रतिभाति मे॥२१॥ 
परमं दैवतं किचिन्न विप्राद्वियते परम्‌॥ 
तस्मान्मे हत्स्थितं नान्यदपि राज्यं त्रिविष्टपे॥२२॥ 
सूत उवाच॥ 

तस्य तद्वचनं श्रुत्वा तुष्टस्तस्य पितामहः॥ 
ब्राह्मणत्वं स्वयं दत्वा ततः प्रोवाच सादरम्‌॥२३॥ 
मया त्वं विहितो विप्र पुत्र प्रकुरु वांछितम्‌॥ 
प्रसादयस्व सततं ब्राह्मणान्ब्रह्मवि्तमान्‌॥२४॥ 
ब्राह्मणैः सुप्रसन्नैश्च प्रीयंते सर्वदेवताः॥ 
तस्मात्सर्वप्रयत्रेन पूजनीया द्विजोत्तमाः॥२५॥ 

सूत उवाच॥ 

एवमुक्तस्तदा तेन वृत्रोऽभूदब्राह्मणस्ततः॥ 
ब्राहम्या लक्ष्म्या समोपेतो ब्रह्मचर्यपरायणः॥२६॥ 
तस्मिंस्तपसि संस्थे तु हता इंद्रेण दानवाः॥ 
वंशोच्छेदे समापन्ने दानवानां महात्मनाम्‌॥२७॥ 
ततस्ते दानवाः 

३०२अ 

सर्वे पराभूताः सुरैस्ततः॥ 


स्वं स्थानं संपरित्यज्य दुःखशोकसमन्विताः॥२८॥ 

तन्मातरं पुरस्कृत्वा तत्सकाशमुपागताः॥ 

स च तां मातरं इष्टवा वृतां तेश्च समन्वितः॥२९॥ 
दानवैश्च पराभूतेस्तथाभूतां च मातरम्‌॥ 
किमागमनकृत्यं च दुःखितानां ममांतिके॥६.२६९.३०॥ 
दानवा ऊचुः॥ 

वयं देवैः पराभूता भवंतं शरणागताः॥ 

क्व यामोऽन्यत्र चाऽस्माकं त्वां विना नास्ति संश्रयः॥३१॥ 
तेषां तद्वचनं श्रुत्वा वृत्रः प्रोवाच सादरम्‌॥ 

देवानहं हनिष्यामि गम्यतां तत्र मा चिरम्‌॥३२॥ 
तवागमनकृत्यं च मातः कथय सांप्रतम्‌॥३३॥ 
मातोवाच॥ 

तथा कुरु महाभाग शीषघ्रं दारपरिग्रहम्‌॥ 

वंशवृद्धौ प्रमाणं चेद्वाक्यं तव ममोद्भवम्‌॥३४॥ 

एष एव परो धर्म एष एव परो नयः॥ 

पुत्रस्य जननीवाक्यं यत्करोति समाहितः॥ ३५॥ 

तथा स्त्रीणां पतिं मुक्त्वा नान्यास्ति भुवि देवता॥ 
जनन्यां जीवमानायां तथैव च सुतस्य च॥३६॥ 
अतिक्रम्य च या नारी पतिं धर्मपरा भवेत्‌॥ 


तत्सर्वं विफलं तस्या जायते नात्र संशयः॥३७॥ 

पुत्रः स्वजननीवाक्यं योऽतिक्रम्य यथारुचि॥ 
करोति धर्मकृत्यानि तानि सर्वाणि तस्य च॥३८॥ 
भवंति च तथा नूनं वृथा भस्महुतं यथा॥ 

अरण्ये रुदितानीव ऊषरे वापितानि च॥३९॥ 
यथैव बधिरस्याग्रे गीतं नृत्यमचक्षुषः॥ 
तद्वन्मातृमतादन्यकृतं पुत्रस्य धर्मजम्‌॥६.२६९.४०॥ 
सर्व कर्म न संदेहस्तेनाहं त्वामुपागता॥ 

बंधूनां वचनात्पुत्र दुःखार्ता च विशेषतः॥४१॥ 

किं वा ते बहुनोक्तेन भूयो भूयश्च पुत्रक॥ 
आनृण्यं जायते यद्वत्पितृणां तत्तथा शृणु॥४२॥ 
तव वत्स प्रमाणं चेत्कुरुष्व च वचो मम॥ 
तस्यास्तद्वचनं श्रुत्वा वृत्रः संचिंत्य चेतसि॥४३॥ 
श्रुतिस्मृत्युक्तमार्गेण न मातुर्विद्यते परम्‌॥ 

स तथेति प्रतिज्ञाय आनिनाय परिग्रहम्‌॥४४॥ 
त्वष्टा तस्मै ददौ प्रीतस्ततो रलत्रान्यनेकशः॥ 
संख्याहीनानि तस्यैव कुप्याकुप्यमनंतकम्‌॥४५॥ 
हस्त्यश्वयानकोशाढ्यं सोऽभिषिक्तः पदे निजे॥ 
दानवानां महावीर्यो ब्राह्मण्येन समन्वितः ॥४६॥ 


अभिषिक्तं तदा वृत्रं स्वराज्ये तेऽसुरादयः॥ 

श्रुत्वाभिषेकं संहृष्टास्तस्य वृत्रस्य बांधवाः॥४७॥ 
दानवाश्च समाजम्मुर्ये तत्रासन्पुरोगताः॥ 
पातालाद्रिरिदुर्गाच्च स्थलदुर्गेभ्य एव च॥ 
कृतवैराः समं देवैः कोपेन महता वृताः॥ ४८॥ 
ततः प्रोत्साहितः सर्वैदौनवैः स महाबलः॥ 
प्रस्थितः शत्रुनाशाय महेन्द्रभवनं प्रति॥४९॥ 
शक्रोऽपि वृत्रमाक्ण्यं समायांतं युयुत्सया॥ 
सन्मुखः प्रययौ हृष्टः सर्वदेवसमन्वितः॥६.२६९.५०॥ 
ततः समभवयुद्धं देवानां दानवैः सह॥ 

मेरुपृष्ठे सुविस्तीर्णे नित्यमेव दिवानिशम्‌॥५१॥ 
नित्यं पराजयो जज्ञे देवानां दानवैः सह॥ 
तत्रोवाच गुरुः शक्र मा युद्धं कुरु देवप॥५२॥ 
वृत्रोऽयं दारुणो युद्दे बलद्वयसमन्वितः॥ 
चत्वारश्वाग्रतो वेदाः पृष्ठतः सशरं धनुः॥५३॥ 
तेन जेयतमो दैत्यस्तवैव च महाहवे॥ 
तस्मात्संधानमेतेन त्वं कुरुष्व शचीपते॥५४॥ 
ततो विश्धासमाया तं जहि वज्रेण दानवम्‌॥ 
षडुपायै रिपुर्वध्य इति शास्त्रनिदर्शनम्‌॥५५॥ 


भुंजानश्च शयानश्च दत्वा कन्यामपि स्वकाम्‌॥ 

विप्रदानेन संयोज्य कृत्वापि शपथं गुरुम्‌॥ 
मायाप्रपंचमासाय तस्मादेवं समाचर॥५६॥ 

इन्द्र उवाच॥ 

यदेवं च स्वयं गत्वा त्वं विश्वासे नियोजय॥ 

तव वाक्येन विश्वासं नूनं यास्यति दानवः॥५७॥ 

सूत उवाच॥ 

शक्रस्य मतमाज़ाय प्रतस्थे च बृहस्पतिः॥ 

यत्र वृत्रः स्थितो दैत्यो युद्धार्थं कृतनिश्चयः ॥५८॥ 

वृत्रोऽपि तं समालोक्य स्वयं प्रासं बृहस्पतिम्‌॥ 

सदैव द्विजभक्तः स हृष्टात्मा समपद्यत॥ 
विशेषात्प्रणिपत्योच्चैर्वाक्यमेतदभाषत॥५९॥ 

वृत्र उवाच॥ 

स्वागतं ते द्विजश्रेष्ठ किं करोमि प्रशाधि माम्‌॥ 

प्रिया मे ब्राह्मणा यस्मात्तस्मात्कीर्तय सांप्रतम्‌॥६.२६९.६०॥ 
बृहस्पतिरुवाच॥ संदिग्धो विजयो युद्धे यस्माददैवेन सत्तम॥ 
तस्मात्कुरु महेद्रेण व्यवस्थां वचनान्मम॥६१॥ 

त्वं भुंक्ष्व भूतलं कृत्स्नं शक्रश्चापि त्रिविष्टपम्‌॥ 
व्यवस्थयाऽनया नित्यं वर्तितव्यं परस्परम्‌॥६२॥ 


वृत्र उवाच॥ 

अहं तव वचो ब्रह्मन्करिष्यामि सदैव हि। 

संगमं कुरु शक्रेण सांप्रतं मम सदद्विज॥६३॥ 
सूत उवाच॥ 

अथ शक्रं समानीय बृहस्पतिरुदारधीः॥ 

वृत्रेण सह संधानं चक्रे चैव परस्परम्‌॥६४॥ 
एकारिमित्रतां गत्वा तावुभौ दैत्यदेवपौ॥ 

प्रहृष्टौ गतवन्तौ तौ ततश्चैव निजं गृहम्‌॥६५॥ 
अथ शक्रच्छलान्वेषी सदा वृत्रस्य वर्तते॥ 

न च्छिद्रं लभते क्वापि वीक्षमाणोपि यत्रतः॥६६॥ 
कथंचिदपि सोऽभ्येति तत्सकाशं पुरंदरः॥ 
किंचिच्छिद्रं समासाद्य तत्प्रतापेन दह्यते॥६७॥ 

इंद्र उवाच॥ 

न शक्नोमि च तं दैत्यं वीक्षितुं च कथंचन॥ 
तेजसा सर्वतो व्यासं तत्कथं सूदयाम्यहम्‌॥६८॥ 
तस्मात्कंचिदुपायं मे तद्वधार्थं प्रकीर्तय॥ 

यथा शक्नोमि तत्सोटुं तेजस्तस्य दुरात्मनः॥६९॥ 
सूत उवाच॥ 

तस्य तद्वचनं श्रुत्वा चिरं ध्यात्वा बृहस्पतिः॥ 


ततः प्रोवाच तं शक्रं विनयावनतं स्थितम्‌॥६.२६९.७०॥ 

बृहस्पतिरुवाच॥ 

तस्य ब्राहम्यं स्थितं तेजः सम्यग्गात्रे पुरंदर॥ 
वीक्षितुं नैव शक्नोषि तेन त्वं त्रिदशाधिप॥७१॥ 
तथा ते कीर्तयिष्यामि तस्योपायं वधोद्भवम्‌॥ 
वधयिष्यसि येनात्र तं त्वं दानवसत्तमम्‌॥७२॥ 
प्राचीसरस्वतीतीरे पुष्करारण्यमाश्रितः॥ 
दधीचिर्नाम वित्रर्षिः शतयोजनमुच्छितः॥७३।. 

तत्र नित्यं तपः कुर्वन्स्तौति नित्यं पितामहम्‌। 
स निर्विण्णो मुनिश्रेष्ठः प्राणानां धारणे 

३०३अ 

हरे॥७४॥ 

चिरंतनो मुनिः स स्याज्जऱरयातिसमावृतः॥ 

तं प्रार्थय द्रुतं गत्वा तस्यास्थीनि गुरूणि च॥७५॥ 
स ते दास्यस्त्यसंदिगधं त्यक्त्वा प्राणानतिप्रियान्‌॥ 
तस्यास्थिभिः प्रहरणं वज्राख्यं ते भविष्यति॥७६॥ 
अमोघं ते ततो नूनं त्वं वृत्रं सूदयिष्यसि॥ 

तस्य वज्रस्य ततेजो ब्रह्मतेजोऽभिबृंहितम्‌॥ 

तेन वृत्रोद्भवं तेजः प्रशमं संप्रयास्यति॥७७॥ 


सूत उवाच॥ 

तच्छूत्वा सत्वरं शक्रः सर्वैदैवगणैः सह॥ 

जगाम पुष्करारण्ये यत्र प्राची सरस्वती॥७८॥ 
त्रयस्त्रिंशत्समोपेता तीर्थानां कोटिभियुता॥ 
दधीचेराश्रमं तत्र सोऽविशच्चित्रसंयुतम्‌॥७९॥ 
क्रीडंते नकुलैः सर्पी यत्र तुष्टिं गता मिथः॥ 

मृगाः पंचाननैः सार्धं वृषदंशास्तथाऽऽखुभिः॥६.२६९.८०॥ 
उलूक सहिताः काका मिथो द्वेषविवर्जिताः॥ 
प्रभावात्तस्य तपसो दधीचेः सुमहात्मनः॥८१॥ 
दधीचिरपि चालोक्य देवाञ्छक्रपुरोगमान्‌॥ 
समायातान्प्रहष्टात्मा सत्वरं संमुखोभ्यगात्‌॥८२॥ 
ततश्चार्घ्यं समादाय प्रणिपत्य मुहुर्मुहुः॥ 
शक्रमभ्यागतं प्राह किं ते कृत्यं करोम्यहम्‌॥८३॥ 
गृहायातस्य देवेश तच्छीघ्रं मे निवेदय॥८४।. 

इंद्र उवाच॥ 

आतिथ्यं कुरु विष्रंद्र गृहायातस्य सन्मुने॥ 
त्वदस्थीनि निजान्याशु मम देह्यविकल्पितम्‌॥८५॥ 
अतदर्थमहं प्रासस्त्वत्सकाशं मुनीश्वर॥ 
अस्थिभिस्ते परं कार्यं देवानां सिद्विमेष्यति॥८६॥ 


सूत उवाच॥ 

इंद्रस्य तद्वचः श्रुत्वा दधीचिस्तोषसंयुतः॥ 

ततः प्राह सहस्राक्षं सर्वैर्देवैः समन्वितम्‌॥८७॥ 
अहो नास्ति मया तुल्यः सांप्रतं भुवि कश्चन॥ 
पुण्यवान्यस्य देवेशः स्वयमर्थी गृहागतः।८८॥ 
धन्यानि च ममास्थीनि यानि देवेश ते हितम्‌॥ 
करिष्यंति सदा कार्य रक्षार्थे त्रिदिवौकसाम्‌॥८९॥ 
एषोऽहं संप्रदास्यामि प्रियान्प्राणान्कृते तव॥ 
गृहाण स्वेच्छयाऽस्थीनि स्वकार्यार्थं पुरंदर॥६.२६९.९०॥ 
एवमुक्त्वा महर्षिः स ध्यानमाश्रित्य सत्वरम्‌॥ 
ब्रहारंध्रेण निःसार्य प्राणमात्मानमत्यजत्‌॥९१॥ 
तदात्मना परित्यक्तं तस्य गात्रं च तत्क्षणात्‌॥ 
पतितं मेदनीपृष्ठे व्यसु तदद्विजसत्तमाः॥ ९१॥ 
तस्मिन्नेव काले तु तस्यास्थीनि शतक्रतुः ॥ 
प्रगृह्य विश्वकर्माणं ततः प्रोवाच सादरम्‌॥९३॥ 
एतैरस्थिभिः शीघ्रं मे कुरु त्वं वज्रमायुधम्‌॥ 
येन व्यापादयाम्याशु वृत्रं दानवसत्तमम्‌॥९४॥ 
तस्य तद्वचनं श्रुत्वा विश्वकर्म त्वरान्वितः॥ 
यथायुधं तथा चक्रे वज्राख्यं दारुणाकृति॥९५॥ 


षड़स्रि शतपर्वाख्यं मध्ये क्षामं विभीषणम्‌॥ 

प्रददौ च ततस्तस्मै सहस्राक्षाय धीमते॥९६॥ 

अथ तं स समादाय द्वादशाकसमप्रभम्‌॥ 
समाधिस्थं चरैर्जञात्वा वृत्रं संध्यार्चने रतम्‌॥९७॥ 
ततश्च पृष्ठभागं स समाश्रित्य त्रिलोकराट्‌॥ 

चिक्षेप वज्रमुद्िश्य तद्वधार्थं समुत्सुकः॥९८॥ 

स हतस्तेन वज्रेण दानवो भस्मसाद्रतः॥ 

शक्रोपि हतमज्ञात्वा भयात्तस्याथ दुद्रुवे॥९९॥ 
मनुष्यरहिते देशे विषमे गुल्मसंवृते॥ 

ल्िल्ये शक्रस्तदा सर्व मेने वृत्रमयं जगत्‌॥६.२६९.१००॥ 
एतस्मिन्नंतरे देवाः पश्यंतः सर्वतो दिशम्‌॥ 
सिद्धचारणगन्धर्वा आजग्मुश्च शतक्रतुम्‌॥१०१॥ 
ततः कृच्छ्राच्च तेईष्टः शक्रोऽसौ गहने वने। 
नित्रीनो भयसंत्रस्तो गुल्ममध्ये व्यवस्थितः॥१०२॥ 
देवा ऊचुः॥ 

किं त्वं भीतः सहस्राक्ष वृत्रोऽयं घातितस्त्वया॥ 
परिवारेण सर्वैण वीक्षितोऽस्माभिरेव च॥१०३॥ 
अस्मादागच्छ गच्छामो गृहं प्रति पुरंदर॥ 

कुरु त्रैलोक्यराज्यं त्वं सांप्रतं हतकण्टकम्‌॥१०४॥ 


तच्छुत्वाऽथ विनिष्क्रांतो गुल्ममध्याच्छतक्रतुः॥ 

हृष्टरोमा हतं श्रुत्वा वृत्र दानवसत्तमम्‌॥ १०५॥ 

अथ पश्यंति यावत्तं देवा: सर्वे शतक्रतुम्‌॥ 
तावत्तेजोविहीनं तद्रात्रं दुर्गंधितायुतम्‌॥१०६॥ 

इष्टवा लोकगुरुब्रह्या देवान्सर्वानुवाच ह॥ 

शक्रोऽयं सांप्रतं व्यासः पापया ब्रह्महत्यया॥१०७॥ 
यदनेन हतो वृत्रो ब्रह्मभूतश्छलेन सः॥ 
तस्मात्याज्यः सुदूरेण नो चेत्पापमवाप्स्यथ॥१०८॥ 
ब्रह्मघ्नेन समं स्पर्शः संभाषोऽथ विनिर्मितः॥ 
पापाय जायते पुंसां तस्मात्तं दूरतस्त्यजेत्‌॥१०९॥ 
आस्तां संस्पर्शनं तस्य संभाषो वा विशेषतः॥ 
दर्शनं वापि तस्याहुः सर्वपापप्रदं नृणाम्‌॥६.२६९.११०॥ 
सूत उवाच]. 

तच्छत्वा ब्रह्मणो वाक्यं शक्रो दृष्ट्वाऽऽत्मनस्तनुम्‌॥ 
तेजसा संपरित्यक्तां दुर्गन्धैन समावृताम्‌॥१११॥ 
ततः प्रोवाच ल्रोकेशं दीनः प्रणतकन्धरः॥ 

तवाहं किंकरो देव त्वयेद्रत्वे नियोजितः॥११२॥ 
तस्मात्कुरु प्रसादं मे ब्रह्महत्याविनाशनम्‌॥ 
प्रायश्चित्तं विभो ब्रूहि येन शुद्धिः प्रजायते॥११३। 


ब्रह्मोवाच॥ 

अष्टषष्टिषु तीर्थेषु त्वं स्नात्वा बल्रसूदन॥ 

आत्मानं हेमजं देहि पापपूरुषसंज्ञितम्‌॥११४॥ 
मंत्रवत्तं यथोक्तं च ब्राह्मणाय महात्मने|॥ 

स्नात्वा पुण्यजले तीर्थे ब्रह्मघ्नोऽहमिति ब्रुवन्‌॥११५॥ 
स्नातमात्रस्य ते हस्तायत्र तत्पतति क्षितौ॥ 

तेजः संजायतेगात्रे दुर्गंधश्च प्रणश्यति॥११६॥ 
तस्मिंस्तीर्थे त्वया तच्च स्थाप्यं शक्र कपालकम्‌॥ 
महेश्वरस्य नाम्ना च पूजनीयं ततः परम्‌॥११७॥ 
पंचभिर्वक्त्रमंत्रैश्च ततो देयाऽऽत्मतस्तनूः॥ 

हेमोद्भवा द्विजेन्द्राय ततः शुद्धिमवाप्स्यसि॥११८॥ 
शक्रस्तु तद्वचः श्रुत्वा ब्रह्मणोऽव्यक्तजन्मनः॥ 
कपालं वृत्रजं गृह्य तीर्थयात्रां ततो गतः॥११९॥ 
अष्टषष्टिषु तीर्थेषु गच्छन्स च सुरेश्वरः॥ 
हाटकेश्वरजे क्षेत्रे समायातः क्रमेण च॥६.२६९.१२०॥ 
विश्वामित्रहदे स्नात्वा यावत्तस्माद्विनिर्गतः॥ 

कपालं पतितं तस्मात्स्वयमेव हतात्मनः॥१२१॥ 
ततस्तं पूजयामास मन्त्रैर्वक्त्रसमुद्भवैः॥ 

सर्वपापहरैः पुण्यैर्यथोक्तैब्रह्मणा पुरा॥१२२॥ 


एतस्मिन्नेव काले तु दुर्गन्धो नाशमासतवान्‌॥ 

तच्छरीरादद्विजश्रेष्ठा महत्तेजो व्यजायत॥१२३॥ 
एतस्मिन्नन्तरे ब्रह्मा सह देवैः समागतः॥ 
ब्रह्महत्याविमुक्तं तं ज्ञात्वा सर्वसुराधिपम्‌॥१२४॥ 
श्रीब्रह्मोवाच 

ब्रह्महत्याकृतो दोषो गतस्ते सुरसत्तम॥ 
शेषपापविशुदध्यर्थं स्वर्णदानं प्रयच्छ भोः॥ १२५॥ 
कपालमेतद्देशेऽत्र यत्त्वया परिपूजितम्‌॥ 

वृत्रस्य पंचभिर्मत्रैहरवक्त्रसमुद्भवैः॥ १२६॥ 
प्रदास्यसि ततो भक्त्या हेमजामात्मनस्तनुम्‌॥ 
विधिना मंत्रयुक्तेन तव पापं प्रयास्यति॥ 
य्यत्पूर्वकृतं कृत्स्नं प्रदाय ब्राह्मणाय भोः॥१२७॥ 
एवमुक्तस्ततः शक्रो ब्रह्मणा सुरसंनिधौ॥ 
तथेत्युक्त्वा तु तत्काल्रं पापपिंडं निजं ददौ॥१२८॥ 
कृत्वा हेममयं विप्रा ब्राह्मणाय महात्मने॥ 
गर्तातीर्थसमुत्थाय वाताख्यायाहिताग्नये॥१२९॥ 
एतस्मिन्नंतरे विप्रो गर्हितः सोऽथ नागरैः।. 
धिग्धिक्पाप वृथा वेदा ये त्वया पारिताः पुरा॥६.२६९.१३०॥ 
नास्माभिः सह संपर्कं कदाचित््वं करिष्यसि॥ 


गृहीतं यत्त्वया दानं पापपिंडसमुद्भवम्‌॥१३१॥ 

ततः प्रोवाच विप्रः स उपमन्युकुलोद्भवः॥ 
विवर्णवदनो भूत्वा नाम्ना ख्यातः स वातकः॥ १३२॥ 
त्वया शक्र प्रदत्तो मे पापपिंडः स्वको यतः॥ 

मया प्रतिग्रहस्तेन दाक्षिण्येन कृतस्तव॥१३३॥ 

न लोभेन सुरश्रेष्ठ पश्यतस्ते विगर्हितः॥ 

अहं च ब्राह्मणैः सर्वैरैतेर्नगरवासिभिः॥ १३४॥ 
तस्मान्नाहं ग्रहीष्यामि एतं तव प्रतिग्रहम्‌॥१३५॥ 
भूयोऽपि तव दास्यामि न त्वं गृह्णासि चेत्पुनः॥ ब्र 
ह्यशापं प्रदास्यामि दारुणं च क्षयात्मकम्‌॥१३६॥ 

इंद्र उवाच॥ 

वेदागंपारगो विप्रो यदि कुर्यात्प्रतिग्रहम्‌॥ 

न स पापेन लिप्येत पद्मपत्रमिवांभसा॥१३७॥ 

तस्मात्ते पातकं नास्ति शृणुष्वात्र वचो मम॥ 

एतैस्त्वं गर्हिते यस्मादङब्राह्मणैरनगरोद्भवैः॥१३८॥ 

एतेषां सर्वकृत्येषु प्रधानस्त्वं भविष्यसि॥ 

एतेषां पुत्रपौत्रा ये भविष्यंति तथा तव॥१३९॥ 

ते सर्वे चाज्ञया तेषां वर्तयिष्यंत्यसंशयम्‌॥ 
युष्मद्वाक्यविहीनं यत्कृत्यं स्वल्पमपि द्विज॥६.२६९.१४०॥ 


तेषां संपत्स्यते वन्ध्यं यथा भस्महुतं तथा॥ 

कपालमोचनं नाम ख्यातमेतद्भविष्यति॥१४१॥ 

ये तु संस्मृत्य मनुजाः कपालं मम सद्द्विज॥ 
तत्र श्राद्धं करिष्यंति ते नरा मुक्तिसंयुताः॥ 
श्राद्धपक्षे विशेषेण प्रयास्यंति परांगतिम्‌॥१४२॥ 
स्थानबाह्यद्विजातीनां कुले दारपरिग्रहम्‌॥ 

कृत्वा त्वद्रोत्रसंभूता ब्राह्मणा मत्प्रसादतः॥१४३॥ 
व्यवहार्या भविष्यंति नगरे सर्वकर्मसु॥ 
एवमुक्त्वा सहस्राक्षस्ततश्चादर्शनं गतः॥१४४॥ 
वातोपि तेन वित्तेन प्रतिग्रहकृतेन च॥ 

चकार तत्र प्रासादं देवदेवस्य शूलिनः॥१४५॥ 
ततः प्रोवाच शक्रस्तान्ब्राह्मणान्नगरोद्भवान्‌॥ 
कपालमोचने स्नात्वा यो देवं ह्यर्चयिष्यति॥१४६॥ 
ब्रह्महत्योद्भवं पापं तस्य नश्यत्यसंशयम्‌॥ 
महापातकयुक्तो वा विपाप्मा संभविष्यति॥१४७॥ 
स तथेति प्रतिज्ञाय ब्राह्मणान्नगरोद्भवान्‌॥ 

तत्रैव स्वाश्रमं कृत्वा पूजयामास शंकरम्‌॥१४८॥ 
ततःप्रभृति यत्किंचित्तेषां कृत्यं प्रजायते॥ 
तद्वाक्येन प्रकुर्वंति तत्र ये नागरः स्थिताः॥१४९॥ 


एतस्मात्कारणाज्जातो मध्यगो द्वितीयस्त्विह॥६.२६९.१५०॥ 

एतद्वः सर्वमाख्यातमाख्यानं पापनाशनम्‌॥ 
कपालेश्वरदेवस्य शृण्वतां पठतां नृणाम्‌॥१५१॥ 
यथा देवेश्वरस्यात्र पापं नष्टं महात्मनः॥ 

ब्रह्महत्या यथा नष्टा तस्मिस्तीर्थै द्विजोत्तमाः॥१५२॥ 


इति श्रीस्कांदे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये वातकेश्वरक्षेत्रकपालमोचनेश्वरोत्पत्तिमाहात्म्यवर्णनं 
नामैकोनससत्युत्तरद्विशततमोऽध्यायः॥२६९॥ 


आनर्त उवाच॥ 

मूर्खत्वाद्वा प्रमादाद्वा कामाद्वालस्यतोऽपि वा॥ 
यो नरः कुरुते पापं प्रायश्चित्तं करोति न ॥१॥ 
तस्य पापक्षयकरं पुण्यं ब्रूहि द्विजोततम॥ 

येन मुक्तिर्भवेत्सययो यदि तुष्टोऽसि मे प्रभो॥२॥ 
लोभमोहपरो योऽसौ पापपिंडं महामुने॥ 
प्रददाति विधिं ब्रूहि येन यच्छाम्यहं द्रुतम्‌॥३॥ 
भर्तृयज्ञ उवाच॥ 

दद्यात्स्वपिंडं सौवर्णं पंचविंशत्पलात्मकम्‌॥४॥ 
विधायापरपक्षे तु स्नापयित्वा विधानतः॥ 
मंडपाद्यं च प्राक्कृत्वा स्नात्वा धौतांबरः शुचिः॥५॥ 
तदा स्वरूपं पृथ्व्यादि पूजयेत्पापकृन्नरः॥ 


तथा स मुच्यते पापात्तत्कृताद्वि न संशयः॥६॥ 

चतुर्विशतितत्वानि पृथिव्यादीनि यानि च॥ 
तेषां नामभिस्तत्पिंडं पूजयेतन्नराधिपः॥७॥ 


ॐ पृथिव्यै नमः॥ 


८ 


अदभ्यो नमः॥ 


तेजसे नमः॥ 


५ 


वायवे नमः॥ 


ष्ट 


१ 


आकाशाय नमः॥ 


९ 


घ्राणाय नमः॥ 


जिह्वायै नमः॥ 


ष्ट 


१० 


चक्षुषे नमः॥ 


टू 


त्वचे नमः॥ 


श्रोत्राय नमः॥ 


९८ 


है 


गन्धाय नमः॥ 


ष्ट 


रसाय नमः॥ 


९८ 


रूपाय नमः॥ 


स्पशीय नमः॥ 


९ 


९ 


शब्दाय नमः॥ 


वाचे नमः॥ 


॥ 


ॐ पाणिभ्यां नमः॥ 

ऊ पादाभ्यां नमः॥ 


पायवे नमः॥ 


ष्ट 


९८ 


उपस्थाय नमः॥ 


मनसे नमः॥ 


ष्ट 


९८ 


बुद्ध्यै नमः॥ 


चित्ताय नमः॥ 


ष्ट 


ॐ अहंकाराय नमः। 

ॐ क्षेत्रात्मने नमः॥ 

ॐ परमात्मने नमः॥ 

धूपं धूरसि मंत्रेण अग्निर्ज्यौतीति दीपकम्‌॥ 
युवा सुवासेति च ततो वासांसि परिधापयेत्‌॥८॥ 
ततो ब्राह्मणमानीय वेदवेदांगपारगम्‌॥ 

प्रक्षाल्य चरणौ तस्य वासांसि परिधापयेत्‌॥९॥ 
केयूरैः कंकणैश्वैव अंगुलीयकभूषणैः॥ ६.२७०.१०॥ 
भूषयित्वा तनुं तस्य ततो मूर्ति समानयेत्‌॥ 
मंत्रेणानेन राजेंद्र ब्राह्मणाय निवेदयेत्‌॥११॥ 

एष आत्मा मया दत्तस्तव हेममयो द्विज॥ 
यत्किंचिद्विहितं पापं पूर्वं भूयात्तवाखिलम्‌॥१२॥ 


डति दानमंत्रः॥ 

ततस्तु ब्राह्मणो राजन्मंत्रमेतं समुच्चरेत्‌॥१३॥ 
यत्किंचिद्विहितं पापं त्वया पूर्वमया हि तत्‌॥ 
गृहीतं मूर्तिरूपं त्ततस्त्वं पापवर्जितः॥ 

इति प्रतिग्रहमंत्रः॥ १४॥ 

एवं दत्वा विधानेन ततो विप्रं विसर्जयेत्‌॥ 

एवं कृते ततो राजंस्तस्मै दत्वाथ दक्षिणाम्‌॥१५॥ 
यथा तुष्टिं समभ्येति ततः पापं नयत्यसौ॥ 
तस्मिन्कृते महाराज प्रत्ययस्तत्क्षणाद्भवेत्‌॥ १६॥ 
शरीरं लरघुतामेति तेजोवृद्धिश्च जायते॥ 

स्वप्ने च वीक्षते रात्रौ संतुष्टमनसः स्थितान्‌॥१७॥ 
नरान्स्त्रियः सितेर्वस्रैः श्वेतमाल्यानुलेपनैः॥ 
श्वेतान्गोवृषभानश्चांस्तीर्थानि विविधानि च॥१८॥ 
एतत्ते सर्वमाख्यातं पापपिंडस्य दापनम्‌॥ 
श्रवणादपि राजेंद्र यस्य पापैः प्रमुच्यते॥१९॥ 
अन्यत्रापि महादानं पापपिण्डो हरेन्नृप॥६.२७०.२०। 
एकजन्मकृतं पापं निजकायेन निर्मितम्‌॥ 
कपालेश्वरदेवस्य सहस्रगुणितं हरेत्‌॥२१॥ 
पूर्ववच्चैव कर्तव्यो वेदिमंडपयोर्विधिः॥ 


परं होमः प्रकर्तव्यो गायत्र्या केवलं नृप॥२२। 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये कपाल्नेश्वरक्षेत्रमाहात्म्यप्रसंगेन पापपिंडप्रदानविधानवर्णनंनाम 
ससत्युत्तरद्विशततमोऽध्यायः॥२७०॥ 


सूत उवाच॥ 

अथान्यदपि तत्रास्ति सुपुण्यं लिंगससकम्‌॥ 
येनार्चितेन दृष्टेन पूजितेन विशेषतः॥१॥ 
दीर्घायुर्जायते मर्त्यः सर्वरोगविवर्जितः॥ 
मार्कण्डेश्वर इत्युक्तस्तत्र देवो महेश्वरः॥२॥ 
इन्द्रयुम्नेश्वरोऽन्यस्तु सर्वपापहरो हरः॥ 
पालेश्वरस्तथा चैव सर्वव्याधिविनाशनः॥३॥ 

ततो घंटशिवः ख्यातो यो घंटेन प्रतिष्ठितः॥ 
कलशेश्वरसंज्ञस्तु वानरेश्वरसंयुतः॥४॥ 

ईशान शिव इत्युक्तस्तत्र क्षेत्रेश्वरेश्वरः॥ 

पूजितो मानवैभक्त्या कामान्यच्छत्यमानुषान्‌॥५॥ 
वांछितान्मनसा सर्वान्कलिकालेऽपि संस्थिते॥६॥ 
ऋषय ऊचुः॥ 

कोऽयं मार्कडसंज्ञस्तु येन लिंगं प्रतिष्ठितम्‌॥ 
इन्द्रयुम्नो महीपालः कतमो वद सूतज॥७॥ 
तथा पालकनामा च येनायं स्थापितो हरः॥ 


तथा यो घण्टसंज्ञस्तु कस्मिञ्जातः स चान्वये॥८॥ 

कलशाख्यस्तु यः ख्यातो वानरेण समन्वितः॥ 
इशानोप्यखितलं ब्रूहि परं नःकौतुकं स्थितम्‌॥ ९। 
यतोऽत्र जायते श्रेयः पुनः पुंसां प्रकीर्तय॥ 

यैरेतैः स्थापिता देवाः क्षेत्रेऽस्मिन्मानवोत्तमैः॥६.२७१.१०॥ 
तथा तेषां समाचारं प्रभावं चैव सूतज॥ 

दानं वापि यथाकालं मंत्राश्च विस्तराद्वद॥११॥ 
सूत उवाच॥ 

अहं वः कीर्तयिष्यामि कथामेतां पुरातनीम्‌॥ 
कथितां भर्तृयज्ञेन आनर्ताधिपतेः स्वयम्‌॥१२॥ 
श्रुतयापि यया मर्त्यो दीर्घायुर्जायतेनरः॥ 
नापमृत्युमवाप्नोति क्थंचित्तत्प्रभावतः॥१३॥ 

यो मार्कड इति ख्यातः प्रथमं परिकीर्तितः। 
संभूतिस्तस्य संप्रोक्ता युष्माकं पापनाशिनी॥१४॥ 
इंट्रयुम्नं प्रवक्ष्यामि सांप्रतं मुनिसत्तमाः॥ 

यद्वंशो यत्प्रभावश्च सर्वभूपालमानितः॥१५।. 
इंट्रयुम्नो महीपाल आसीत्पूर्वं द्विजोत्तमाः॥ 
ब्राह्मण्यश्च शरण्यश्च साधुलोकप्रपालकः॥ 

यज्वा दानपतिर्दक्षः सर्वभूतहिते रतः॥१६। 


न दुर्भिक्षं न च व्याधिर्न च चौरकृतं भयम्‌॥ 

तस्मिञ्छासति धर्मज्ञे आसील्लोकस्य कस्यचित्‌॥१७॥ 
यथैव वर्षतो धारा यथा वा दिवि तारकाः॥ 
गंगायां सिकता यद्वत्संख्यया परिवजिताः॥१८॥ 
तद्वतेन कृता यज्ञाः सर्वे संपूर्णदक्षिणाः॥ 
अग्निष्टोमोऽतिरात्रश्च उक्थः षोर्डशिकास्तथा॥१९॥ 
सौत्रामण्याऽथ पशवश्वातुर्मास्या द्विजोत्तमाः॥ 
वाजपेयाश्वमेधाश्च राजसूया विशेषतः॥६.२७१.२०॥ 
पौण्डरीकास्तथैवान्ये श्रद्धापूतेन चेतसा॥२१। 

तेन दानानि दत्तानि तीर्थेषु च विशेषतः॥ 
मिष्टान्नानि द्विजेंद्राणां दक्षिणासहितानि च॥२२॥ 
न तदस्ति धरापृष्ठे नगरं पत्तनं तथा॥ 

तीर्थं वा यत्र नो तस्य विद्यते त्रिदशालयः॥२३॥ 
तेन कन्यासहस्राणि अच्युतान्यर्बुदानि च॥ 
ब्राहमणेभ्यः प्रदत्तानि ब्राह्मणानां धनार्थिनाम्‌॥२४॥ 
दशमीदिवसे तस्य रात्रौ च गजपृष्ठिगः॥ 
दुन्दुभिरताइयमानस्तु बभ्राम सकलं पुरम्‌॥ २५॥ 
प्रत्यूषे वैष्णवं भावि पापहारि च वासरम्‌॥ 
उपवासः प्रकर्तव्यो मुक्त्वा वृद्धं च बालकम्‌॥ 


अन्यथा निग्रहिष्यामि भोजनं यः करिष्यति॥२६॥ 

इंद्रयुम्नः स राजर्षिस्तदा विष्णोः प्रसादतः | 

तेनैव स्वशरीरेण ब्रह्मलोकं तदा गतः॥२७॥ 

तत्र कल्पसहस्रांते स प्रोक्तो ब्रह्मणा स्वयम्‌॥ 

इंट्रयुम्न धरां गच्छ न स्थातव्यं त्वयाऽधुना॥२८॥ 
इंट्रयुम्न उवाच। 

कस्माच्च्यावयसे ब्रह्मन्निजलोकादद्रुतं हि माम्‌॥ 
अपापमपि देवेश तथा मे वद कारणम्‌॥२९॥ 
शरीब्रह्मोवाच॥ 

तव कीर्तिसमुच्छेदः संजातोऽद्य धरातले॥ 
यावत्कीर्तिर्धरापृष्ठे तावत्स्वर्गे वसेन्नरः॥६.२७१.३०॥ 
एतस्मात्कारणाल्लोकाः स्वनामांकानि चक्रिरे॥ 
वापीकूपतडागानि देवतायतनानि च॥३१॥ 
तस्माद्रच्छ धरापृष्ठं स्वां कीर्तिं नूतनां कुरु॥ 

यदि वांछसि लोकेऽस्मिन्मामके वसतिं चिरम्‌॥ ३२॥ 
अथात्मानं स राजेद्र यावत्पश्यति तत्क्षणात्‌॥ 
तावत्प्रासं धरापृष्ठे कांपिल्य नगरं प्रति॥३३॥ 

अथ पप्रच्छ लोकान्स किमेतन्नगरं स्मृतम्‌॥ 

कोऽयं देशः कोऽत्र राजा किं पुरं नगरं च किम्‌॥३४॥ 


ते तमूचुः परं चैतत्कांपिल्यमिति विश्रुतम्‌॥ 

आनर्तनामा देशो<यं राजात्र पृथिवीजयः॥३५॥ 

को भवान्किमिहायातः किंचित्कार्यं वदस्व नः॥३६॥ 
इंट्रयुम्न उवाच॥ इंद्र्युम्नो महीपालः पुरासीद्रोचके पुरे॥ 
देशे वैजरुके पूर्वं स देशः क्व च तत्पुरम्‌॥ ३७॥ 

जना ऊचुः॥ 

न वयं तत्पुरं विद्मो न देशं न च भूपतिम्‌॥ 
इन्द्रयुम्नाभिधानं च यं त्वं पृच्छसि भद्रक॥३८॥ 
इंद्रयुम्न उवाच॥ 

चिरायुरस्ति कोऽप्यत्र यस्तं वेत्ति महीपतिम्‌॥ 

देशं वा तत्पुरं वापि तन्मे वदथ मा चिरम्‌॥३९॥ 

जना ऊचुः॥ 

ससकल्पस्मरो नाम मार्कडेयो महामुनिः॥ 

श्रूयते नैमिषारण्ये तं गत्वा पृच्छ वेत्स्यसि॥६.२७१.४०॥ 
अथासौ सत्वरं गत्वा व्योममार्गेण तं मुनिम्‌॥ 

पप्रच्छ प्रणिपत्योच्चैर्नैमिषारण्यमाश्रितम्‌॥४१॥ 
इंद्रयुम्नेति वै भूपस्त्वया दृष्टः श्रुतोऽथ वा॥ 

चिरायुस्त्वं श्रुतोऽस्माभिः पृच्छामस्तेन सन्मुने॥४२॥ 
श्रीमार्कडेय उवाच॥ सस्तकल्पांतरे भूपो न हृष्टो न मया श्रुतः॥ 


इंद्रयुम्नाभिधानोऽत्र तत्र किं नु वदामि ते॥४३॥ 

तस्य तद्वचनं श्रुत्वा निराशः स महीपतिः॥ 
वैराग्यं परमं गत्वा मरणे कृतनिश्चयः॥४४॥ 

तेन चानीय दारुणि प्रज्वाल्य च हुताशनम्‌॥ 
प्रवेष्टुकामः स प्रोक्त इन्द्रयुम्नो महीपतिः॥४५॥ 
त्वया चात्र न कर्तव्यमहं ते मित्रतां गतः॥ 
नाशयिष्यामि ते मृत्युं यद्यपि स्यान्महत्तरम्‌॥४६॥ 
नीरोगोऽसि सुभव्योऽसि कस्मान्मृत्युं प्रवांछसि॥ 
वद मे कारणं मृत्योः प्रतीकारं करोमि ते॥४७॥ 
इंट्रयुम्न उवाच॥ 

चिरायुर्मे भवान्प्रोक्तः कांपिल्यपुरवासिभिः ॥ 
तेनाहं तव पार््वैऽत्र समायातो महामुने॥४८॥ 
इंट्रयुम्नोद्भवां वार्ता त्वं वदिष्यसि सन्मुने॥ 
मत्कीर्तिर्न परिजाता ततो मृत्युं व्रजाम्यहम्‌॥४९॥ 
सूत उवाच॥ 

तस्य तं निश्चयं ज्ञात्वा दयावान्स मुनीश्वरः॥ 
वृथाश्रमं च तं ज्ञात्वा दाक्षिण्यादिदमब्रवीत्‌॥६.२७१.५०॥ 
यद्येवं मा विशाग्निं त्वमहं ज्ञास्यामि तं नृपम्‌॥ 
नाडीजंघो बको नाम ममास्ति परमः सुहत्‌॥५१॥ 


चिरंतनश्व सोऽस्माकं नूनं ज्ञास्यति तं नृपम्‌॥ 

तस्मादागच्छ गच्छावस्तस्य पार्श्व हिमाचले॥५२॥ 
साधूनां दर्शनं जातु न वृथा जायते क्वचित्‌॥५३॥ 
एवमुक्त्वा ततस्तौ तु प्रस्थितौ मुनिपार्थिवौ॥ 
व्योममार्गेण संतुष्टौ बकं प्रति हिमाचल्रे॥५४॥ 
बकोऽपि तं समालोक्य मार्कण्डेयं समागतम्‌॥ 

संमुखः प्रययौ तुष्टः स्वागतेनाभ्यपूजयत्‌॥५५॥ 
धन्योऽहं कृतपुण्योऽहं यस्य मे त्वत्समागमः॥ 

भो भो ब्रह्मविदां श्रेष्ठ आतिथ्यं ते करोमि किम्‌॥५६॥ 
श्रीमाकंडेय उवाच॥ 

मत्तोपि त्वं चिरायुश्च यतो मित्रं व्यवस्थितः॥ 
इन्द्रयुम्नो महीपालस्त्वया दृष्टः श्रुतोऽथवा॥५७॥ 
एतस्य मम मित्रस्य तेन दृष्टेन कारणम्‌॥ 

अन्यथा जायते मृत्युस्ततोऽहं त्वां समागतः॥५८॥ 
बक उवाच॥ ससद्विगुणितान्कल्पान्स्मराम्यहमसंशयम्‌॥ 
न स्मरामि कथामेव इंद्रयुम्नसमुद्भवाम्‌॥५९॥ 

आस्तां हि दर्शनं तावत्सत्यमेतन्मयोदिम्‌॥६.२७१.६०॥ 
इंट्रयुम्न उवाच॥ 

तपसः किं प्रभावोऽयं दानस्य नियमस्य च॥ 


यदायुरीदृशं जातं बकत्वेऽपि वदस्व नः॥६१॥ 

बक उवाच॥ घृतकंबलमाहात्म्याद्देवदेवस्य शूलिनः॥ 
ममायुरीदृशं जातं बकत्वं मुनिशापतः॥६२॥ 
अहमासं पुरा बालो ब्राह्मणस्य निवेशने॥ 
चमत्कारपुरे रम्ये पाराशर्यस्य धीमतः॥६४॥ 
नाम्ना च विश्वरूपाख्यो नाम्ना ऽन्येन बक स्मृतः॥ 
अतीव चपलत्वेन संयुक्तः पितृवल्लभः॥६४॥ 
कस्यचित्वथ कालस्य संक्रांतौ मकरस्य भोः॥ 
संप्राप्यातीव चापल्याल्लिंगं जागेश्वरं मया॥ 
घृतकुम्भे परिक्षिसं पूजितं जनकेन यत्‌॥६५॥ 

अथ रात्र्यां व्यतीतायां पृष्टोऽहं जनकेन च॥ 

त्वया पुत्र परिक्षिसं नूनं जागेश्वरं क्वचित्‌॥ 
तस्माद्वद प्रयच्छामि तेन ते भक्ष्यमुत्तमम्‌॥६६॥ 
ततो मयाज्यकुम्भाच्च तस्मादादाय सत्वरम्‌॥ 
भक्ष्यलौल्यात्पितुईस्ते विन्यस्तं घृतसंप्लुतम्‌॥६७॥ 
कस्यचित्वथ कालस्य पंचत्वं च समागतः॥ 
जातिस्मरस्ततो जातस्तत्प्रभावान्नृपालये॥६८॥ 
आनर्ताधिपतेहर्म्ये नाम्ना ख्यातस्त्वहं बकः॥ 
चमत्कारपुरे देवो हरः संस्थापितो मया॥६९॥ 


तत्प्रभावेण विप्रेंद्र प्रातः पैतामहं पदम्‌॥६.२७१.७०॥ 

ततो यानि धरापृष्ठे सुलिंगानि स्थितानि च॥ 
घृतेनच्छादयाम्येव मकरस्थे दिवाकरे॥ 

मया यत्स्थापितं लिंगं चमत्कारपुरे शुभम्‌॥७१॥ 
आराधितं दिवा नक्तं राज्ये संस्थाप्य पुत्रकम्‌॥ 
नियोज्य सर्वतो भृत्यान्धनवस्त्रसमन्वितान्‌॥७२॥ 
ततःकालेन महता तुष्टो मे भगवाञ्छिवः॥ 
मत्समीपं समासाद्य वाक्यमेतदुवाच सः॥७३॥ 
परितुष्टोऽस्मि भद्रं ते तव पार्थिवसत्तम॥ 
घृतकंबलदानेन संख्यया रहितेन च॥ ७४॥ 
तस्माद्वरय भद्रे ते वरं यन्मनसि स्थितम्‌॥ 
अदेयमपि दास्यामि यद्यपि स्यात्सुदुर्नभम्‌॥७५॥ 
ततो मया हरः प्रोक्तो यदि तुष्टोऽसि मे प्रभो]. 
कुरुष्व मां गणं देव नान्यत्किंचिद्गृणोम्यहम्‌॥७६॥ 
श्रीभगवानुवाच ॥ 

बकेहि त्वं महाभाग कैलासं पर्वतोत्तमम्‌॥ 

मया सार्धमनेनैव शरीरेण गणो भव॥७७॥ 
अन्योऽपि मर्त्यलोकेत्र यः करिष्यति मानवः॥ 
मकरस्थे रवौ मह्यं संक्रांतौ रजनीमुखे। 


स नूनं मद्रणो भावी सकृत्कृत्वाऽथ कंबलम्‌॥७८॥ 

त्वं पुनर्मामकं लिंगं समं कुर्वन्भविष्यसि॥ 
धर्मसेनेति विख्यातो विकृत्या परिवर्जितः॥७९॥ 
एवमुक्त्वा स भगवान्मामादाय ततः परम्‌॥ 
कैलासं पर्वतं गत्वा गणकोटीशतामदात्‌॥६.२७१.८०॥ 
कस्यचित्वथ कालस्य भ्रममाणो यद्वच्छया॥ 
गतोऽहं पर्वतश्रेष्ठ हिमवंतं महागिरिम्‌॥८१।. 

यत्रास्ते गालवो नाम सदैव तपसि स्थितः॥ 

तस्य भार्या विशालाक्षी सर्वलक्षणलक्षिता॥ ८२॥ 
ससरक्ता त्रिगंभीरा गूढगुल्फा कृशोदरी॥ 

तां दृष्टवा मन्मथाविष्टः संजातोऽहं मुनीश्वर॥८३॥ 
चिंतितं च मया चित्ते कथमेतां हराम्यहम्‌॥ 
तस्माच्छिष्यत्वमासादय्य भक्तिमस्य करोम्यहम्‌ ॥८४॥ 
शुश्रूषानिरतो भूत्वा येन प्राप्नोमि भामिनीम्‌॥८५॥ 
ततो बटुकरूपेण संप्रासो गालवो मया॥ 

संसारस्य विरक्तोऽहं करिष्यामि महत्तपः॥८६॥ 

दीक्षां यच्छ विभो मह्यं येन शिष्यो भवामि ते॥८७॥ 
आहरिष्याम्यहं दर्भास्तथा सुमनसः सदा॥ 
समिधश्च सदैवाहं फलानि जलमेव च॥८८॥ 


स मां विनयसंपन्नं ज़ात्वा ब्राह्मणरूपिणम्‌॥ 

ददौ दीक्षां ततो मह्यं शास्त्रदृष्टेन कर्मणा॥८९॥ 
अथ दीक्षां समासाद्य तोषयामि दिनेदिने ॥ 

तं चैव तस्य पत्नी तां यथोक्तपरिचर्यया॥ 
अशुद्धेनापि चित्तेन छिद्रान्वेषणतत्पर:॥६.२७१.९०॥ 
अन्यस्मिन्दिवसे प्रासै सा स्रीधर्मसमन्विता॥ 
उटजं दूरतस्त्यक्त्वा रात्रौ सुसा मनस्विनी॥९१।. 
सोऽहं रूपं महत्कृत्वा तामादाय तपस्विनीम्‌॥ 
सुखसुसां सुविश्रब्धां प्रस्थितो दक्षिणामुखः॥९२॥ 
अथासौ संपरित्यक्ता संस्पर्शान्मम निद्रया॥ 
चौररूपं परिज्ञाय मां शिष्यं प्ररुरोद ह॥९३॥ 
साब्रवीच्च स्वभर्तारं गालवं मुनिसत्तमम्‌॥ 

एष शिष्यो दुराचारो हरते मामितः प्रभो॥९४॥ 
तस्माद्रक्ष महाभाग यावदूरं न गच्छति॥९५॥ 
तच्छुत्वा गालवः प्राह तिष्ठतिष्ठेति चासकृत्‌॥ 
पापाचार सुदुष्टात्मन्गतिस्ते स्तंभिता मया॥९६॥ 
तस्य वाक्यात्ततो मह्यं गतिस्तंभो व्यजायत॥ 
यद्वलिलिखित एवाहं प्रतिष्ठामि सुनिश्चलः॥९७॥ 
ततस्तेन च शप्तोऽहं गालवेन महात्मना॥ 


वंचितोऽहं त्वया यस्माद्वको भव सुदुर्मते॥९८॥ 

ततः पश्यामि चात्मानं सहसा बकरूपिणम्‌॥ 
बकत्वेऽपि न मे नष्टा या स्मृतिः पूर्वसंभवा॥९९। 
ततः साऽपि च तत्पत्नी सचैलं स्नानमाश्रिता॥ 
मत्स्पर्शादुःखितांगी च शापाय समुपस्थिता॥६.२७१.१००॥ 
यस्मात्पाप त्वया स्पृष्टा प्रसुसाहं रजस्वला॥ 
बकधर्मं समाश्रित्य भर्ती मे वंचितस्त्वया॥ 
अन्यरूपं समास्थाय तस्मात्सत्यं बको भव॥१०१॥ 
एवं शसस्ततो द्वाभ्यां ताभ्यां वै दुःखसंयुतः॥ 
चरणाभ्यां प्रलग्नस्तु गालवस्य महात्मनः॥१०२॥ 
गणोऽहं देवदेवस्य त्रिनेत्रस्य महात्मनः॥ 

पालकेति च विख्यातो गणकोटिप्रभुः स्थितः॥१०३॥ 
सोऽहमत्र समायातः प्रभोः कार्येण केनचित्‌॥ 

तव भार्या समालोक्य कामदेववशं गतः॥१०४॥ 
क्षमापराधं त्वं मह्यमेवं ज्ञात्वा मुनीश्धर॥ 

दुर्विनीतः श्रियं प्राप्य विद्यामैश्वरयमेव च॥१०५॥ 

न तिष्ठति चिरं स्थाने यथाहं मदगर्वितः॥ 
शिष्यरूपं समास्थाय ततः प्रासस्तवांतिकम्‌॥१०६॥ 
अस्या हरणहेतोश्च महासत्या मुनीश्वर॥ 


तस्मात्कुरु प्रसादं मे दीनस्य प्रणतस्य च॥१०७॥ 

अनुग्रहप्रदानेन क्षमा यस्मात्तपस्विनाम्‌॥ 
कोकिलानां स्वरो रूपं नारीरूपं पतिव्रता॥ 

विद्या रूपं कुरूपाणां क्षमा रूपं तपस्विनाम्‌॥१०८॥ 
सूत उवाच॥ 

तस्य तत्कृपणं श्रुत्वा सोपि माहेश्वरो मृनिः॥ 
ज्ञात्वा तं बांधवस्थाने दयां कृत्वाऽब्रवीद्वचः॥१०९॥ 
सत्यवाक्तिष्ठते विप्रश्चमत्कारपुरे शुभे॥६.२७१.११०॥ 
भर्तृयज्ञ इति ख्यातस्तदा तस्योपदेशतः॥ 

बकत्वं यास्यते नूनं मम वाक्यादसंशयम्‌॥१११॥ 
ततः पश्यामि चात्मानं बकत्वेन समाश्रितम्‌॥११२॥ 
एवं मे दीर्घमायुष्यं संजातं शिवभक्तितः॥ 
घृतकम्बलमाहात्म्याद्वकत्वं मुनिशापतः॥ ११३॥ 
इंट्रयुम्न उवाच॥ एतदर्थं समानीतस्त्वत्सकाशं विहंगम॥ 
इद्रयुम्नस्य वार्तर्थे मरणे कृतनिश्वयः॥११४॥ 

सा त्वया नैव विज्ञाता ममाभाग्यैर्विहंगम॥ 
सेवयिष्याम्यहं तस्मात्प्रदीस्तं हव्यवाहनम्‌॥११५॥ 
प्रतिज्ञातं मया पूर्वमेतन्निश्चित्य चेतसि॥ 

इंद्रयुम्ने ह्यविज्ञाते संसेव्यः पावको मया॥११६॥ 


तस्माद्देहि ममादेशं मार्कडेयसमन्वितः॥ 

प्रविशामि यथा वहि भ्रष्टकीर्तिरहं बक॥११७॥ 
मार्कडेय उवाच॥ 

वेत्सि चान्यं नरं कञ्चिद्वयसा चात्मनोऽधिकम्‌॥ 
पृच्छामि येन तं गत्वा कृते ह्यस्य महात्मनः॥ ११८॥ 
श्रद्धया परया युक्तः संप्रासोऽयं मया सह॥ 

तत्कथं त्यजति प्राणान्सहाये मयि संस्थिते॥११९॥ 
अपरं च क्षमं वाक्यं यत्वां वच्मि विहंगम ॥ 

अयं दुःखेन संयुक्तः साधयिष्यति पावकम्‌॥ 
अहमेनमनुद्धृत्य कस्माद्रच्छामि चाश्रमम्‌॥६.२७१.१२०॥ 
सूत उवाच॥ 

तयोस्तं निश्चयं जञात्वा बकः परमदुर्मना॥ 

सुचिरं चिंतयामास कथं स्यादेतयोः सुखम्‌॥१२१॥ 
ततो राजा मुनिश्चैव दारूण्याहत्य पावकम्‌॥ 
प्रवेष्टकामौ तौ इष्टवा बको वचनमब्रवीत्‌॥१२२॥ 

मम वाक्यं कुरु प्राज्ञ यदि जीवितुमिच्छसि॥ 

जातः सोऽद्य मया व्यक्तमिन्द्रयुम्नं नराधिपम्‌॥१२३॥ 
यो ज्ञास्यति मम ज्येष्ठः सर्वशास्त्रविचक्षणः॥ 
ततत्वमेनं समादाय मरणे कृतनिश्वयम्‌॥ १२४॥ 


निश्वसन्तं यथा नागं बाष्पव्याकुललोचनम्‌॥ 

समागच्छ मया सार्ध कैलासं पर्वतं प्रति॥१२५॥ 
यत्रास्ति दयितो मह्यमुलूकश्चिरजीवभाक्‌ | 

स नूनं ज्ञास्यते तं हि मा वृथा मरणं कृथाः॥ १२६॥ 
ततोऽसौ तेन संयुक्तो बकेन सुमहात्मना॥ 

मार्कडेयेन संप्रा्ः कैलासं पर्वतोत्तमम्‌॥१२७॥ 

सोऽपि दृष्टवा बकं प्रासं मित्रं परमसंमतम्‌॥ 
समागच्छदसौ हृष्टः स्वागतेनाभ्यनन्दयत्‌॥१२८॥ 
अथ तं चैव विश्रान्तं समालिङ्ग्य मुहुर्मुहः॥ 
प्राकारवर्णनामासौ वाक्यमेतदुवाच ह॥१२९॥ 

स्वागतं ते द्विजश्रेष्ठ भूप सुस्वागतं च ते॥ 
सख्येऽद्य यच्च ते कार्य वदागमनकारणम्‌॥६.२७१.१३०॥ 
कावेतौ पुरुषौ प्रासौ त्वया सार्धं ममांतिकम्‌॥ 
दिव्यरूपौ महाभागौ तेजसा परिवारितौ॥१३१॥ 

बक उवाच॥ 

एष मार्कडसंज्ञोऽत्र प्रसिद्धो भुवनत्रये॥ 

महेश्वरप्रसादेन संसिद्धिं परमां गतः॥ 

द्वितीयोऽसौ सुहृच्चास्य कश्चिन्नो वेद्मि तत्त्वतः॥ 
मार्कडेन समायातः सुहृदा व ममांतिकम्‌॥१३२॥ 


यदि जानासि तं भूपमिन्द्रुम्नं महामते॥ 

तत्वं कीर्तय येनासौ मरणाद्विनिवर्तते॥१३५॥ 
चिरायुस्त्वं मया ज्ञातो ह्यतः प्रासो५स्मि ते५तिकम्‌॥१३६॥ 
उलूक उवाच॥ 

अष्टाविंशत्प्रमाणेन कल्पा जातस्य मे स्थिताः॥ 
न दृष्टे न श्रुतः कश्चिदिंद्रुम्नो महीपतिः॥१३७॥ 
इंट्रयुम्न उवाच॥ 

तव कस्मादुलूकत्वं शीघ्र तन्मे प्रकी्तय॥ 

एतन्मे कौतुक भावि यत्ते ह्यायुरनन्तकम्‌॥ 
उलूकत्वं च संजातं रौद्रं लोकविगहितम्‌॥१३८॥ 
उलूक उवाच॥ 

शृणु तेऽहं प्रवक्ष्यामि दीर्घायुर्मे यथा स्थितम्‌॥ 
महेश्वरप्रसादेन बिल्वपत्रार्चनान्मया॥ 

उलूकत्वं मया प्रासं भृगोः शापान्महात्मनः॥१३९॥ 
अहमासं पुरा विप्रः सर्वविद्यासु पारगः॥ 
चमत्कारपुरे श्रेष्ठे नाम्ना ख्यातस्तु घंटकः॥ 
ब्रह्मचारी दमोपेतो हरपूजार्चने रतः॥६.२७१.१४०॥ 
अखंडितेबिल्वपत्रैरग्रजातैस्तरिपत्रकैः॥ 

त्रिकालं पूजितः शंभुर्लक्षमात्रैः सदा मया॥१४१॥ 


ततो वर्षसहस्रांते तुष्टो मे भगवान्हरः॥ 

प्रोवाच दर्शनं गत्वा मेघगंभीरया गिरा॥१४२॥ 

अहं तुष्टो$स्मि ते वत्स वरं वरय सुव्रत॥ 
अखडितैर्बिल्वपत्रैस्त्रिकाले यत्वयार्चितः॥१४३॥ 
बिल्वस्य प्रसवाग्रेण त्रिपत्रेण प्रजायते॥ 

एकेनापि यथातुष्टिस्तथान्येषां न कोटिभिः॥१४४॥ 
पुष्पाणामपि भद्रं ते सुगंधानामपि धरुवम्‌॥ 

सखे मया प्रणम्योच्चैः स प्रोक्तः शशिशेखरः॥१४५॥ 
यदि तुष्टोसि मे देव यदि देयो वरो मम॥ 

तन्मां कुरु जगन्नाथ जरामरणवजितम्‌॥१४६॥ 

स तथेति प्रतिज्ञाय महादेवो महेश्वरः॥ 

कैलासं प्रति देवेशः क्षणाच्चादर्शनं गतः॥१४७॥ 
ततोहं परितुष्टोथ वरं प्राप्य महेश्वरात्‌॥ 
कृतकृत्यमिवात्मानं चिंतयामि प्रहर्षितः॥१४८॥ 
एतस्मिन्नेव काले तु भार्गवो मुनिसत्तमः॥ 

कुशलः सर्वशास्त्रेषु वेदवेदांग पारगः॥१४९॥ 

तस्य भार्याऽभवत्साध्वी नाम्ना ख्याता सुदर्शना॥ 
प्राणेभ्योऽपि प्रिया तस्य गालवस्य मुनेः सुता॥६.२७१.१५०॥ 
तस्य कन्या समभवद्रूपेणाप्रतिमा भृवि॥ 


सा मया सहसा दृष्टा क्रीडमाना यथेच्छया॥१५१॥ 

मध्यक्षामा सुकेशी च बिंबोष्ठी दीर्घलोचना॥ 

तामहं वीक्षयित्वा तु कामदेववशं गतः॥१५२॥ 

ततः पृष्टा मया कस्य कन्येयं चारुलोचना॥ 
विभक्तसर्वावयवा देवकन्येव राजते॥१५३॥ 

सखीभिः कीर्तिता मह्यं भार्गवस्य मुनेः सुता॥ 

एषा चाद्यापि कन्यात्वे वर्तते चारुहासिनी॥१५४॥ 
ततोऽहं भार्गवं गत्वा विनयेन समन्वितः॥ 

ययाचे कन्यकां ता च कृतांजलिपुटः स्थितः॥ १५५। 
सवर्णं मां परिज्ञाय सोऽपि भार्गवनंदनः॥ 
दत्तवांस्तां महाभाग विरूपस्यापि कन्यकाम्‌॥ १५६॥ 
अथ सा कन्यका ज़ात्वा पित्रा दत्तास्मि धर्मतः॥ 
विरूपाय ततो गत्वा मातरं वाक्यमब्रवीत्‌॥५७॥ 
सुलज्जा साऽतिदुःखार्ता पश्यांब जनकेन च ॥ 
विरूपाय प्रदत्तास्मि नाहं जीवितुमुत्सहे॥१५८॥ 

विषं वा भक्षयिष्यामि प्रवेक्ष्यामि हुताशनम्‌॥ 
तस्यास्तद्वचनं श्रुत्वा निषिद्धः स द्विजस्तया॥१५९॥ 
कस्मान्नाथ प्रदत्तासौ विरूपाय त्वया विभो॥ 
कन्यकेयं सुरूपाढ्या सर्वलक्षणसंयुता॥६.२७१.१६०॥ 


एतच्छुत्वा तु वचनं भार्गवो मुनिसत्तमः॥ 

ततस्तां ग्हयित्वासौ धिइनारी पुरुषायते॥१६१॥ 
अनेन प्राथिता कन्या मया चास्मै प्रदीयते ॥ 

तत्किं निषेधयसि मां दीयमानां सुतामिमाम्‌॥१६२॥ 
इत्युक्त्वा स प्रसुष्वाप पत्र्याथ कन्यया समम्‌॥१६३॥ 
ततोऽर्रात्रे चागत्य मया सुस्ता च भार्गवी॥ 

हृत्वा स्वभवने नीता निशि सुते जने तदा॥१६४॥ 
नियुक्ता कामधर्मेण ह्यनिच्छंती बलान्मया॥ 

विप्रः प्रातर्जजागार पिता तस्यास्ततः परम्‌॥१६५॥ 
क्वासौ सा दुहिता केन हृता नष्टा मदीयिका॥ 
अथासौ वीक्षितुं बाह्ये बभ्राम स्ववनांतिकम्‌॥१६६॥ 
पदसंहतिमार्गेण मुनिभिर्बहुभिवृतः॥ 

तेन दृष्टाऽथ सा कन्या कृतकौतुकमंगला॥१६७॥ 
रुदंती सस्वनं तत्र लज्जमाना ह्यधोमुखी॥ 

ततः कोपपरीतात्मा मां प्रोवाच स भार्गवः॥ १६८॥ 
निशाचरस्य धर्मेण यस्मादूढा सुता मम॥ 
निशाचरो भवानस्तु कर्मणानेन सांप्रतम्‌।१६९॥ 
घंटक उवाच॥ 

निर्दोषं मां द्विजश्रेष्ठ कस्मात्त्वं शपसि द्रुतम्‌॥ 


त्वयैषा मे स्वयं दत्ता तेन रात्रौ हृता मया॥६.२७१.१७०॥ 

यो दत्वा कन्यकां पूर्व पश्चायच्छेन्न दुर्मतिः। 

स याति नरकं घोरं यावदाभूतसंप्लवम्‌॥१७१॥ 
अथासौ चिंतयामास सत्यमेतेन जल्पितम्‌॥ 
पश्चात्तापसमोपेतो वाक्यमेतदुवाच ह॥१७२॥ 
सत्यमेतत्वया प्रोक्तं न मे वचनमन्यथा॥ 
उलूकरूपसंयुक्तो भविष्यसि न संशयः॥१७३॥ 
उत्पत्स्यते यदा चात्र भर्तृयज्ञो महामुनिः॥ 
तस्योपदेशमासाद्य भूयः प्राप्स्यसि स्वां तनुम्‌॥१७४॥ 
ततः कौशिकरूपं तु पश्याम्यात्मानमेव च॥ 
तथापि न स्मृतिर्नेष्टा मम या पूर्वसंभवा॥१७५॥ 
अथ या तत्सुता चोढा मया तस्मिन्गिरौ तदा॥ 
सापि मां संनिरीक्ष्याथ तद्रूपं दुःखसंयुता॥ 

प्रविष्टा हव्यवाहं सा विधवात्वमनिच्छती॥१७६॥ 
एवं मे कौशिकत्वं हि संजातं तु महायुते॥ 
भार्गवस्य तु शापेन कन्यार्थे यत्तवोदितम्‌॥१७७॥ 
अखंडबिल्वपत्रेण पूजितो यन्महेश्वरः॥ 
चिरायुस्तेनसंजातं सत्यमेतन्मयोदितम्‌॥१७८॥ 
सत्यं कथय यत्कृत्यं गृहायातस्य किं तव॥ 


प्रकरोमि महाभाग यद्यपि स्यात्सुदुर्लभम्‌॥१७९॥ 

इन्द्रयुम्न उवाच ॥ 

इन्द्रयुम्नस्य ज्ञानाय प्रासो5हं यत्तवांतिकम्‌|॥ 
नाडीजंघेन चानीतो मरणे कृतनिश्चयः॥६.२७१.१८०॥ 
यदि नो ज्ञास्यति भवांस्तं कीर्त्यी च कुलेन च॥ 
प्रविशामि ततो नूनं प्रदीसं हव्यवाहनम्‌॥१८१॥ 

नो चेत्कीर्तय मे कञ्चिदन्यं तु चिरजीविनम्‌॥ 
पृच्छामि तेन तं गत्वा येन वेत्ति न वा च सः॥१८२॥ 
बक उवाच॥ 

युक्तमुक्तमनेनाद्य तत्कुरुष्व वदास्य भोः॥ 

यदि जानासि कंचित्वमात्मनश्चिरजीविनम्‌॥१८३॥ 

नो चेदहमपि क्षिप्रं प्रविशामि हुताशनम्‌॥ 

मार्कडेनापि सहितः सांप्रतं तव पश्यतः॥१८४॥ 

एवम्‌ ज्ञात्वा महाभाग चिन्तयस्व चिरंतनम्‌॥ 
कंचिद्भमितलेऽन्यत्र यतस्त्वं चिरजीवधृक्‌॥१८५॥ 
आशया परया प्रा्स्तवाहं किल मंदिरे॥ 

पुमानेष विशेषेण मार्कडेयः प्रियो मम ॥१८६॥ 
संत्यत्र पर्वतश्रेष्ठः शतशोऽथ सहस्रशः॥ 

येषु सन्ति महाभागास्तापसाश्चिरजीविनः॥ 


नान्यथा जीवितं चास्य कथचित्संभविष्यति॥१८७॥ 

इंट्रयुम्नस्य राजर्षेहितं परमकं भवेत्‌॥ 
तथावयो्ईयोश्वापि तस्माच्चिंतय सत्वरम्‌॥१८८॥ 
तस्य तं निश्चयं ज्ञात्वा मरणार्थै महीपतेः॥ 

स उलूकः कृपां गत्वा ततो वचनमब्रवीत्‌॥१८९॥ 
यदेवं तु महाभाग मतुंकामोऽसि सांप्रतम्‌॥ 
तदागच्छ मया सार्ध गन्धमादनपर्वतम्‌॥६.२७१.१९०॥ 
तत्र संतिष्ठते गृध्रः स च मे परमः सुहृत्‌॥ 
चिरंतनस्तथा सम्यक्स ते ज़ञास्यति तं नृपम्‌॥ 
कथयिष्यत्यसंदिगधं मम वाक्यादसंशयम्‌॥१९१॥ 
तस्य तद्वचनं श्रुत्वा मार्कडेयादिभिस्त्रिभिः॥ 

प्रोक्तः सर्वै्महाभाग मा त्वं प्रविश पावकम्‌॥१९२॥ 
वयं यास्यामहे सर्वे त्वया सार्धँ च तत्र हि॥ 
कदाचित्सोऽपि जानाति इंद्रयुम्नं महीपतिम्‌॥१९३॥ 
तेषां तद्वचनं श्रुत्वा आशया परया युतः॥ 

स राजा सह तेः सर्वैः प्रययौ गंधमादनम्‌॥१९४॥ 
गुध्रराजोऽपि तान्दृष्ट्वा सर्वानेव कृतांजलिः॥ 

उलूकं पुरतो इष्ट्वा प्रहृष्टः सन्मुखो ययौ॥१९५॥ 
ततोऽब्रवीत्प्रहष्टात्मा स्वागतं ते द्विजोत्तम॥ 


चिरकालात्प्रदष्टोऽसि क एतेऽन्येऽत्र ये स्थिताः॥१९६॥ 

उलूक उवाच॥ 

एष मे परमं मित्रं नाडीजंघो बकः स्मृतः॥ 
एतस्यापि तु मार्कण्डः संस्थितः परमः सुहृत्‌॥१९७॥ 
असौ त्रैलरोक्यविख्यातः ससकल्पस्मरो भुवि॥ 
एतस्यापि सुहृत्कश्चिन्नैनं जानामि सत्वरम्‌॥१९८॥ 
म्रियमाणो मया ह्येष समानी तस्तवांतिकम्‌॥ 

अयं जीवति विज्ञात इंद्रयुम्ने नरेश्वरे॥ 

नो चेत्प्रविशति क्षिप्रं प्रदीसं हव्यवाहनम्‌॥१९९॥ 

स त्वं जानासि चेदब्रूहि इन्त्रयुम्नं महीपतिम्‌॥ 
चिरंतनो मयापि त्वं तेन प्रष्टुं समागतः॥६.२७१.२००॥ 
गृध्र उवाच॥ 

इन्द्रयुम्नेति विख्यातं राजानं न स्मराम्यहम्‌॥ 

न हृष्टो न श्रुतश्वापि इन्द्रयुम्नो महीपतिः॥२०१॥ 
तस्य तद्वचनं श्रुत्वा सोऽपि राजा सुदुर्मनाः॥ 

मनसा चिन्तयामास मरणे कृतनिश्वयः॥२०२॥ 
ततस्तु कौतुकाविष्टस्तं पप्रच्छ द्विजोत्तमम्‌॥ 

कर्मणा केन संप्रासमायुष्यं चेदृशं वद॥२०३॥ 

ततः संभावयिष्यामि श्रुत्वा तेऽहं विभावसुम्‌॥२०४॥ 


गुध्र उवाच॥ अहमासं चमत्कारपुरे मर्कटकः किल॥ 

उपत्यकायां तत्रैव रक्तशृंगस्य भूभृतः॥२०५॥ 
तत्रैवास्ति महच्छभोर्मदिरं मंदरोपमम्‌। 
चित्रेश्वराभिधानं च सर्वपातकनाशनम्‌॥२०६॥ 
वसंते तत्र संप्रासे पौरजानपदैस्तथा॥ 

आगत्य चैव सुमहानुत्सवो विहितोऽभवत्‌॥२०७॥ 
लिंगस्य सविधै रम्ये सर्वर्तुफलितद्रुमे॥ 

कानने कामिनीलोककांते जनमनोहरे॥ 
लिंगमारोपितं चारु तरोरांदोलके मुदा॥ २०८॥ 
कृत्वा दमनकेनार्चौ स्थाप्यांदोले सुयंत्रिते॥ 
ययुस्ते स्वगृहं पश्चादर्चयित्वा त्रि्रोचनम्‌॥२०९॥ 
ततोऽहं रजनीवक्त्रे तां दोलां सुमनोहराम्‌॥ 
कौतुकाविष्टहृदयो दोलयामि मुहुमुहुः॥६.२७१.२१०॥ 
एवं संदोलयानस्य मम प्रासा नरास्तदा॥ 
कैश्वितैस्त्रासितो हत्वा लगुडैः सर्वतोदिशम्‌॥२११॥ 
ततः पंचत्वमापन्नस्तत्रैवायतने द्रुतम्‌॥ 

ततो जातिस्मरो भूत्वा संजातो नृपमंदिरे॥२१२॥ 
कोटीश्वरस्यविख्यातो नाम्ना चैव कुशध्वजः॥ 
पितृपैतामहं राज्यं मया प्रासं ततः क्रमात्‌।२१३॥ 


कोटीशे समनुप्रासे परलोकं स्वकर्मणा ॥ 

जागेश्वरं महाभागं दोलयामि यथेच्छया॥२१४॥ 
शिवसिद्धांतजैर्मत्रैर्गुरणा संनिवेदितैः॥ 
ततः काल्लेन महता तुषो देवो हरो मम॥ 
भवतो वरदश्वास्मि वाक्यमेतदुवाच ह॥२१५॥ 
कुशध्वज प्रतुष्टोऽस्मि श्रद्वया परया तव॥ 
वरं वृणीष्व भद्रं ते यः सदा मनसि स्थितः॥२१६॥ 
ततो मया प्रणम्योच्चैः स प्रोक्तो भगवान्हरः॥२१७॥ 
यदि तुष्टोसि मे देव तन्मां कुरु निजं गणम्‌॥ 
त्रैलोक्यराज्यमपि मे नान्यत्संप्रति रोचते॥२१८॥ 
एवमुक्तो मया देवो विमाने मां निधाय सः॥ 
शिवलोकं महापुण्यं सहसा मां समानयत्‌॥२१९॥ 
ततः प्रसादतश्वाहं भवान्याश्च हरस्य च॥ 
क्रीडामि स्वेच्छया तत्र गणमध्ये व्यवस्थितः ॥६.२७१.२२०॥ 
कस्यचित्वथ काल्रस्य विमानवरमाश्रितः ॥ 
स्वेच्छयाश्रममाणस्तु प्रासोऽत्रैव महागिरौ ॥ २२१ ॥ 
वसंतसमये प्रासे प्रवृत्ते दक्षिणानिल ॥ 
अग्निवेश्यसुता दृष्टा विवस्त्रा जलम ध्यगा ॥ २२२ ॥ 
आलिभिर्बहुभियुक्ता क्रीडमाना यथेच्छया ॥ 


मुष्टिग्राह्मा तु मध्ये सा बिबोष्ठी वारिजेक्षणा ॥ २२३ ॥ 

बिल्वस्तनी शशांकास्या सर्वलक्षणलक्षिता ॥ 
ततोऽहं मन्मथाविष्टः समभूवं हि तत्क्षणात्‌ ॥ २२४ ॥ 
अवतीर्य विमानाग्र्याद्रुहीताथ करे मया ॥ 
प्रकुर्वाणाथ करुणं पक्षिणीकुररी यथा ॥ २२५ ॥ 
ततः कन्या मुनींद्राणां याः स्थितास्तत्र वारिणि ॥ 
रुदंत्यः संप्रयातास्ता अग्निवेश्यस्य संनिधौ ॥ २२६ ॥ 
नीयते त्वत्सुता ब्रह्मन्विमानवरमाश्रिता ॥ 
वैमानिकेन केनापि क्रन्दमाना निरर्गलम्‌ ॥२२७ ॥ 
तच्छत्वा कुपितः सोऽथ व्योममार्गावल्रोकनः ॥ 
स्वाश्रमात्संप्रयातः स भर्त्समानो मुहुर्मुहः॥२२९॥ 
तिष्ठतिष्ठेति च प्रोच्य स्तंभयामास सर्वतः ॥ 
तपसोग्रेण विप्रस्य विमानं मम संस्थितम्‌ ॥२२९॥ 
अब्रवीच्च ततो मां स कोपेन महताऽन्वितः ॥ 
यस्मात्पाप त्वया कन्या क्रीडती विहृताधुना ॥ ६.२७१.२३० ॥ 
अकामा मांसपेशीव यथा गृधेण दुर्मते ॥ 
तस्माद्रृध्यो भवत्वाशु मम वाक्यादसंशयम्‌ ॥२३१॥ 
एवमुक्तस्ततस्तेन लज्जयाऽहं परिप्लुतः ॥ 
निवेद्य कन्यकां तस्मै प्रणिपत्य मुहुर्मुहुः ॥ २३२ ॥ 


ततः प्रोक्तो मया विप्रस्त्वग्निवेश्यो महातपाः ॥ 

न मया ते सुता ज्ञाता न कोपयितुमहसि॥२३३॥ 
गृधत्वं मे यथा न स्यात्तथाकुरु मुनीश्वर ॥२३४॥ 
ततोऽहं तेन च प्रोक्तो न मिथ्यावचनं मम ॥ 
कर्थेचिज्जायते तस्माद्रृधत्वं प्रभविष्यति ॥ २३५ ॥ 
आनर्तस्योपदेशेन यदा यास्यसि भोऽधम ॥ 

भर्तृयज्ञं महाभागमुपदेशकृते तदा ॥ २३६ ॥ 

तस्माच्च निष्कृतिं प्राप्य गृध्रत्वं ते प्रयास्यति ॥ 

स मयाऽन्वेषमाणेन न दृष्टो नेव च श्रुतः । 

निर्विण्णो गृध्रभावेन शापांतो न च मेऽभवत्‌ ॥ २३७ ॥ 
गृध्र उवाच ॥ ॥ 

एतत्ते सर्वमाख्यातं गृधत्वस्य च कारणम्‌ ॥ 

आयुष्यं च यथा जातं मम संख्याविवजितम्‌ ॥ २३८ ॥ 
इन्द्रद्युम्न उवाच ॥ ॥ 

अनुज्ञां देहि मे शीघ्रं प्रविशामि हुताशनम्‌ ॥ 

येन वैराग्यमापन्नो न हि जीवितुमुत्सहे ॥ ॥ २३९ ॥ 
एवमुक्तः स तेनाथ चिंतयामास चेतसि ॥ 

ममांतिकं समायात एवं मित्रसमन्वितः ॥ 

तत्करोमि यथाशक्त्या स्वोपकारं सुदुर्लभम्‌ ॥ ॥६.२७१.२४॥। 


ततः प्रोवाच तं प्रीत्या दाक्षिण्य परमं गतः ॥ 

मा साधय चाग्निं भोः शृणु तावद्वचो मम ॥२४१॥ 
अहं ते कीर्तयिष्यामि मत्तो योऽपि चिरंतनः ॥२४२॥ 
यो ज़ास्यति न संदेह इंद्रयुम्नं महीपतिम्‌ ॥२४२॥ 
तदागच्छ मया सार्धं तत्समीपं महात्मनः ॥ 
सहायैः सहितः सर्वै्मया सार्धं तथैव च ॥२४३॥ 

॥ इंद्रयुम्न उवाच ॥ ॥ 

कस्तवाप्यधिकोऽप्यस्ति जीवितव्येन सदद्विज ॥ 
एतन्मे कौतुकं भूरि तस्माद्वद महामते ॥ २४४ ॥ 


गृध्र उवाच ॥ 

अस्ति मंथरकोनाम कमठश्चिरजीवितः ॥ 

मानसे सरसि ख्यात इन्द्रयुम्नं स वेत्स्यति ॥ २४५ ॥ 
तस्य तद्वचनं श्रत्वा मार्कडाद्याश्च ते त्रयः ॥ 

तमूचुः पार्थिवश्रेष्ठं मरणे कृतनिश्चयम्‌ ॥ २४६ ॥ 
युक्तमुक्तं महाभाग गुधराजेन धीमता ॥ 

तत्र यास्यामहे सर्वै यत्रासौ कमठः स्थितः ॥ २४७ ॥ 
अनिर्वेदः श्रियो मूलं यतः शंसंति पंडिताः॥ 
नीतिशास्त्रविदः सर्वे तस्मादागच्छ गम्यताम्‌ ॥ २४८ ॥ 
॥ सूत उवाच ॥ ॥ 

तेषां तद्वचनं श्रुत्वाकृच्छरान्नि्वर्त्य पार्थिवः ॥ 
मरणादब्राह्मणश्रेष्ठा वैराग्यं परमं गतः ॥ २४९ ॥ 

अथ ते प्रस्थिताः सर्वे गंधमादनपर्वतात्‌ ॥ 

पंचापि च समादिश्य मानसं सर उत्तमम्‌ ॥ 

अथ प्रासाः क्रमेणैव गच्छमाना विहायसा ॥ ६.२७१.२५० ॥ 
मानसं तत्सरो रम्यं कूर्मस्तोयाद्विनिर्गतः ॥ 

निदाघे सेवमानस्तु संतिष्ठति यट्टच्छया ॥ २५१ ॥ 

स च तांश्वतुरो दृष्टवा सुचिरं च निरीक्ष्य तान्‌ ॥ 
परिज्ञाय ततः सर्वान्प्रनष्टः सलिलं प्रति ॥ २५२ ॥ 

अथ तं कौशिकः प्राह गच्छमानं पराङ्ुखम्‌ ॥ 

भोभो मित्राय मां दृष्टवा संजातोऽसि पराङ्मुखः ॥ २५३ ॥ 
सुनीचोऽपि गृहं प्रासो भवेत्पूज्य तमः सताम्‌ ॥ २५४ ॥ 
अथासौ तोयमध्यस्थः शिरोमात्रं बहिर्गतः ॥ 
प्रत्युवाचाथ तं गृध्रं विनयादद्विजसत्तमाः ॥ २५५ ॥ 
नाहं पराडमुखो जात स्त्वां इष्टवा5नंतरावुभौ॥ 

पंचमो5यं समभ्येति यो युष्माकं महापुमान्‌ ॥ २५६ ॥ 
भयात्तस्य प्रणष्टोऽहमिंद्रयुम्नस्य भूपतेः ॥ 

अनेन तु प्रदग्ध मे पुरा पृष्ठिर्मखाग्निना ॥ 

सततं यजमानेन रोचके सत्पुरोत्तमे ॥ २५७ ॥ 

एतदीयं पुनः स्मृत्वा भयं मे सुमहत्स्थितम्‌ ॥ 
इंट्रयुम्नस्य राजर्षेः कीर्ति संश्रयणं महत्‌ ॥ २५८ ॥ 
इत्येवमुक्ते वचने कमठेन तदा दिवः ॥ 

देवदूतः समागच्छच्छासनात्परमेष्ठिनः ॥ २५९ ॥ 

॥ देवदूत उवाच ॥ 

आगच्छागच्छ राजर्षे सांप्रतं ब्रह्मणोंऽतिकम्‌ ॥ 

उक्तोऽहं ब्रह्मणा राजन्कीर्तिश्वास्य पृथग्विधा ॥ ६.२७१.२६० ॥ 
यदा प्रकाशतां याति स्वल्पापि जगती तले ॥ 
तदाऽऽनेयो द्रुतं राजा मम ल्लोके सुदुर्लभे [| २६१ ॥ 
तस्मादागच्छ गच्छामो विमानारोहणं कुरु ॥ 

नयामि येन तत्पार्श्व ब्रह्मणोऽव्यक्तजन्मनः ॥ २६२ ॥ 
॥इंद्रयुम्न उवाच ॥ ॥ 

यद्येते सुहृदो मह्यं बककौशिककच्छपाः ॥ 

मार्कडेयेन सहिता आगच्छति मया सह ॥ २६३ ॥ 


onlinesanskritbooks.com 


आगच्छामि त्वया सार्ध तदहं ब्रह्मणोंऽतिकम्‌ ॥ 
अन्यथा नागमिष्यामि सत्यमेतन्मयोदितम्‌ ॥ २६४ ॥ ॥ 
॥ देवदूत उवाच ॥ ॥ 

एते हरगणाः सर्वे शापभ्रष्टा क्षितिं गताः ॥ 

शापांते हरपार्श्वै तु यो यास्यंत्यसंशयम्‌ ॥२६५॥ 
तस्मादागच्छ गच्छामो मुक्त्वात्रैतान्द्रुतं नृप ॥ 

न चैषां रोचते स्वर्गो मुक्त्वा देवं महेश्वरम्‌ ॥ २६६ ॥ 
॥ इंद्रयुम्न उवाच ॥ ॥ 

यद्येवं गच्छ ते भद्रं नाहं गंता त्रिविष्टपम्‌ ॥ 

तथातथा यतिष्यामि भविष्यामि यथा गणः ॥ २६७ ॥ 
तत्रस्थस्य ध्रुवं भावि नित्यं च पतनाद्भयम्‌ ॥ 
एवमुक्तः स तेनाथ समादाय विमानकम्‌ ॥ २६८ ॥ 
ब्रह्मलोकं गतो दूतो वैलक्ष्यं परमं गतः ॥ 

इंट्रयुम्नोपि प्रपच्छ तं कूर्मं विनयान्वितः ॥ २६९ ॥ 
आख्याहि कूर्म स्वं कर्म यदीदृक्त्वं चिरंतनः । 

कर्मणा केन तत्प्रासं कूर्मत्वं शंस मे द्रुतम्‌ ॥ ६.२७१.२७० ॥ 
॥ कूर्म उवाच ॥ ॥ 

अहमासं पुरा विप्रो बालभावे व्यवस्थितः॥ 
चमत्कारपुरे रम्ये शांडिल्यो नाम विश्रुतः ॥ २७१ ॥ 
बालक्रीडासु सर्वासु क्रीडमानो यदृच्छया ॥ 
पक्वेष्टिकमयं शंभोः क्रीडता निर्मितं गृहम्‌ ॥ 

तत्र जागेश्वरं लिंगं हृत्वाऽथ विनिवेशितम्‌ ॥ २७२ ॥ 
ततोऽहं भक्तिसंयुक्तः पूजयामि दिनेदिने ॥ 

क्रीडमानो विना मंत्रैः शिशुभिः परिवारितः ॥ २७३ ॥ 
कस्यचित्त्वथ कालस्य मरणे समुपस्थिते । 

जातिस्मरो ह्यहं विप्रो जातो वै वैदिशे पुरे ॥ २७४ ॥ 
ततो मेऽभ्यधिका जाता भत्तिर्देवं हरं प्रति ॥ 

कृत्त्वा भिक्षाटनं नित्यं याचयित्वा धनं बहु ॥ २७६ ॥ 
कृत्वा प्रासादमात्रं तु लिंगं संस्थापितं मया ॥ 
पूजयामि ततो भक्त्या देवं पशुपतिं हरम्‌ ॥ २७६ ॥ 
ब्रह्मवियासमोपेतो भिक्षान्नकृतभोजनः ॥ 
ब्रह्चर्यसमोपेतस्त्रिकालं च जपञ्छिवम्‌ ॥ २७७॥ 
ततस्तेन प्रभावेन संजा तोऽहं भवांतरे ॥ 

सार्वभौमो महीपालो जातिस्मरणसंयुतः ॥ २७८ ॥ 
ततः संख्याविहीनाश्च प्रासादाः कारिता मया ॥ 
त्रिनेत्रस्य महाराज कैलास शिखरोपमाः ॥२७९॥ 

तथा निरूपिता पूजा बहुपुष्पसमुद्भवा ॥ 
नान्यत्किंचित्करोम्यत्र धर्म दानादिकं नृप ॥ ६.२७१.२८० ॥ 
ततः कालेन महता तुष्टो मे शशिशेखरः ॥ 

ततः प्रोवाच राजर्षे प्रहसञ्छलक्ष्णया गिरा ॥ २८१ ॥ 
जयदत्त प्रतुष्टोऽस्मि तव पार्थिवसत्तम ॥ 

भक्त्याऽनया द्रुतं ब्रूहि किं ते यच्छामि वांछितम्‌॥ २८२ ॥ 
प्रणिपत्य ततोऽष्ठांगं स्तुत्वा चैव पृथिग्विधम्‌ ॥ 

मया प्रोक्तो हरो राजन्कुरु मामजरामरम्‌ ॥ 

स तथेति प्रतिज्ञाय गतोंऽतर्धानमेव हि ॥ २८३ ॥ 
अप्रमेयगतिर्दैवश्वतुर्दशजगत्पतिः ॥ 

ततोऽहं तृष्टिसंयुक्तो जरामरणवर्जितः ॥ 

विचरामि महीपृष्ठे स्वेच्छया शत्रु वजितः ॥ २८४ ॥ 
ततः कालेन महता गतेन नृपसत्तम ॥ 
बहुकामाग्निसंतस्तः शिवभक्तिविवजितः ॥ २८७ ॥ 
यांयां पश्यामि रूपाढ्यां परनारी मनोरमाम्‌ ॥ 

तांतां निरीक्ष्य सुचिरं धर्षयामि ततः परम्‌ ॥ २८६ ॥ 
धर्मराजभयत्यक्तः पार्थिवत्वं समाश्रितः ॥ २८७ ॥ 
एतस्मिन्नंतरे राजन्मम पापेन कर्मणा ॥ 

हाहाकारस्ततो जातः समग्रे धरणीतले ॥ २८८ ॥ 
एतस्मिन्नंतरे प्रासो धर्मराजः शिवांतिकम्‌ ॥ 
अब्रवीत्प्रणिपत्योच्चैरदुःखित स्तदनंतरम्‌॥२८९॥ 

त्वया देव महीपालो जयदतो महीतले ॥ 

यो निर्मितः प्रतुष्टेन जरामरणवर्जितः ॥६.२७१.२९॥। 

स सतीनां सतीत्वं च बलान्नाशयते कुधीः ॥ 

सर्वो भूपभयाल्लोकः सर्वधर्मबहिष्कृतः ॥ २९१ ॥ 
संजातो विबुधश्रेष्ठ न स्वभावात्कथंचन ॥ 

तस्यैकमपि मे नास्ति भयं सत्यं ब्रवीमि ते ॥ २९२ ॥ 
तस्माद्वारय तं शीघ्रं यावद्वर्मो न नश्यति ॥ 
मर्त्यलोकादशेषेण सतीनां धर्षणेन च ॥ २९३ ॥ 
एवमुक्तस्ततो देवः कोपेन महतान्वितः ॥ 

शशाप मां समानीय वेपमानं कृताञ्जलिम्‌ ॥ २९४ ॥ 
यस्मादुष्टसमाचार कृतं कर्म विगर्हितम्‌ ॥ 
तस्मान्मच्छाप निर्दग्धः कमठो वै भविष्यसि ॥ २९५ ॥ 
ततो मया सुदीनेन प्रार्थितः परमेश्वरः ॥ 

शापांतं मे कुरुष्वेश कुरुष्व च दयां मम ॥ २९६ ॥ 
ततस्तेन पुनः प्रोक्तं कल्पांते षष्टिसंज्ञिते ॥ 

स्वशरीरं पुनः प्राप्य मद्रणस्त्वं भविष्यसि ॥ २९७ ॥ 
एतस्मिन्नंतरे कूर्मः संजातोऽहं महीपते ॥ 

समुद्रसलिलरं प्राप्य संस्थितो दुःखितोऽनिशम्‌ ॥ २९८ ॥ 
कस्यचित्त्वथकालस्य राजंस्त्वं भूतले स्थितः ॥ 
यजनार्थं समानीतः समुद्रसलिलस्त्वया ॥२९९॥। 
स्थापितो भूमिपृष्ठे तु मंत्रै संस्तंभितस्तथा ॥ 

ममोपरि ततो यज़ञाः कृताः शतसहस्रशः ॥ ६.२७१.३०० ॥ 
क्रियमाणैश्च यैर्दगधा मम पृष्ठिः समंततः ॥। 

दह्यतोऽपि महाराज तेन यज्ञाग्निना तदा ॥ 

प्रसादनान्महेशस्य न मे प्राणात्ययो 5भवत्‌॥ ३०१ ॥ 

केवलं जायते दाहो यथा पापं पुरा कृतम्‌॥ 

अनुभूतं च तत्सर्वं हरकोपादसंशयम्‌ ॥ ३०२ ॥ 

अथ प्रास्ते दिवं चैव त्वये पार्थिवसत्तम ॥ 

एकार्णवे तु संजाते जलरपूर्णे धरातल्ले ॥ 

संप्रासः प्लवमानस्तु ततोऽहं मानसं सरः ॥ ३०३ ॥ 

षड्पंचाशत्प्रमाणेन कल्पा मम च संस्थिताः ॥ 

चतुर्भिरपरैर्माक्षः कूर्मत्वात्संभविष्यति ॥ ३०४ ॥। 

एतत्ते सर्वमाख्यातं दीर्घायुष्टवस्य कारणम्‌ ॥ 

हरप्रसादकरणाद्वहपुष्पार्चनाद्विभोः ॥ ३०५ ॥ 

कूर्मत्वं च यथा जातं कामदेवस्य कोपतः ॥ 

स त्वं वद महाभाग गृहायातस्य किं तव ॥ 

करोमि सांप्रतं कृत्यं शत्रोरपि हृदि स्थितम्‌ ॥ ३०६ ॥ 
त्वया मे सुचिरं कालं दग्धा पृष्ठिर्मखाग्निना ॥ 

अद्यापि च प्रपश्यामि तां ज्वलंतीमिव स्थिताम्‌ ॥ ३०७ ॥ 

एतस्मात्कारणान्नष्टस्त्वां दृष्ट्वाहं महीपते ॥ 

कस्मात्त्वं न गतः स्वर्गं विमानेऽपि समागते ॥ 

एतस्मात्कारणाद्वर्म प्रकुर्वंति नराधिपाः ॥ ३०८ ॥ 

॥ इन्द्रयुम्न उवाच ॥ ॥ 

स्वर्गस्थाने च लोकानां नित्यं च पतना द्वयम्‌ ॥ 

तन्न यास्याम्यहं तत्र यतिष्यामि विमुक्तये ॥ ३०९ ॥ 

स त्वं करोषि चेत्कृत्यं गृहायातस्य मे मखे ॥ 

चिरंतनं कथय मे यद्यस्ति तव सौहृदम्‌ ॥ ६.२७१.३१० ॥ 
॥ कूर्म उवाच ॥ ॥ 

लोमशो नाम विप्रर्षिः स मत्तोऽस्ति चिरंतनः ॥ 

श्रूयते स मया हृष्टो नदीतीरं समाश्रितः ॥३११॥ ॥ 

॥ इन्द्रयुम्न उवाच ॥ ॥ 

तदागच्छत गच्छामो यतः सर्वे द्रुतं स्वयम्‌॥ 

पृच्छामो बहुकालस्य जीवितस्य च कारणम्‌॥३१२॥ 
अथ ते सहिताः पञ्च व्योममार्गेण संस्थिताः ॥ 

अथ ते ददृशुस्तत्र लोमशं च निराश्रयम्‌ ॥ ३१३ ॥ 
स्वाध्यायनिरतं दांतं जपहोमपरायणम्‌ ॥ 

सव्य हस्ते तृणौघेन छायार्थं विधृतेन च ॥ ३१४ ॥ 
दधतं चाक्षमालां च दक्षिणेन करेण हि ॥ 

ते तं दृष्ट्वा महात्मानं कृत्वा तस्य प्रदक्षिणाम्‌ ॥ 
उपविष्टास्ततः सर्वै स्वागतेनाभिनन्दिताः ॥ ३१५ ॥ 
पृष्टास्तेन ततश्चैव के यूयं किमिहागताः ॥ 

विश्रब्धं कथ्यतां मह्यं येन सर्वं करोम्यहम्‌ ॥ ॥ ३१६ ॥ 
॥ कूर्म उवाच ॥ ॥ 

मार्कंडो नाम विप्रर्षिः ससकल्पस्मरो ह्ययम्‌ ॥ 
इन्द्रयुम्नेन चानीतो भूभुजानेन सन्मुने ॥ ३१७ ॥ 
बकस्यास्य समीपे तु नाडीजंघस्य धीमतः ॥ 
चिरायुरिति विज्ञाय आत्मनश्चायुरुतमम्‌ ॥ 
इन्द्रयुम्नस्य वार्तीर्थं द्विगुणायुषमात्मनः ॥ ३१८ ॥ 
अथ तेन न विज्ञातो यदा स पृथिवीपतिः ॥ 

तदा द्वावपि चायातावुलूकस्यास्य संनिधौ ॥ ३१९ ॥ 
द्विगुणास्तत्प्रमाणेन कल्पाश्चास्य महात्मनः ॥ 

वर्तते नैव विज्ञातो नृपो ह्येतेन सदद्विज ॥ ६.२७१.३२० ॥ 
ततस्त्रयोऽपि चानीता गृध्रराजस्य चान्तिकम्‌ ॥ ३२१ ॥ 
षट्पञ्चाशत्प्रमाणेन कल्पाश्वास्य महात्मनः ॥ 

वर्तन्ते नैव विज्ञातो नृपो ह्येतेन सदद्विज ॥ ३२२ ॥ 
चत्वारोऽपि समानीता एतेनैव ममान्तिकम्‌ ॥ 

चिरायुषं च मां ज्ञात्वा मित्रभावेन ते द्विज ॥ ३२३ ॥ 
मयाप्यसौ परिज्ञातो दूरादेव समागतः ॥ 

इन्द्रयुम्नो ध्रुवं ह्येष दग्धा पृष्ठिः पुरा मम ॥ ३२४ ॥ 
येन यज़ञाग्निना मंत्रै स्तंभयित्वा क्षितेरधः ॥ 

ततोऽहं तद्भयान्नष्टो गृध्रायैश्च निवारितः ॥ ३२५ ॥ 
उपालंभैस्तु बहुभिः प्रणया ज्जलमाविशत्‌ ॥ 
मयोक्तोऽथ स भूयोऽपि नाहं तव पराङ्मुखः ॥ ३२६ ॥ 
इन्द्रयुम्नेन मे पृष्ठिर्येन दग्धा मखाग्निना ॥ 
एतस्मिन्नन्तरे स्वर्गौद्देवदूतो महामनाः ॥ 
विमानवरमारूढः प्रास्तश्चास्य महात्मनः ॥ ३२७ ॥ 
कीर्तिलोपाच्युतः स्वर्गादयमासीन्महीपतिः ॥ 

ततो विमानमायातमुक्तमात्रे मया दिवः ॥ ३२८ ॥ 
अथासौ न गतः स्वर्ग विनाऽस्माभिरद्विजोत्तम ॥ 
मार्कडेयं परित्यज्य तिर्यग्योनिगतैस्त्रिभिः ॥ ३२९ ॥ 
पृच्छतोऽस्य मया प्रोक्तमायुष्यं चात्मनः पुनः ॥ 
षण्णवतिप्रमाणेन कल्पा मे जीवतो गताः । ६.२७१.३३० ॥ 
पृष्टोऽहं पूर्वमेवात्र संस्थितस्तव पार्श्वतः ॥ 

चिरंतनतमो ब्रूहि मया त्वं तु निवेदितः ॥ ३३१ ॥ 
एतस्मात्कारणात्प्रासा वयं सर्वे तवांतिकम्‌ ॥ 
तस्माद्यत्पृच्छते भूप एष त्वां तत्प्रकीतय ॥ ३३२ ॥ 

॥ भर्तृयज्ञ उवाच ॥ ॥ 

लोमशोऽप्यथ तं प्राह विश्रब्धं पृच्छ पार्थिव ॥ 

अवश्यं कथयिष्यामि यन्मां त्वं परिपृच्छसि ॥ ३३३ ॥ 
॥ इंद्रयुम्न उवाच ॥ ॥ 

कस्मात्वं ग्रीष्मकाल्रेऽपि मध्यं प्रासे दिवाकरे ॥ 
निवासार्थे गृहं रम्यं किमर्थं न करिष्यसि ॥ ३३४ ॥ 

॥ ॥ लोमश उवाच ॥ ॥ 

कस्यार्थे क्रियते गेहमनित्यं जीवितं यतः ॥ 

यदि स्याच्छाश्वतो देहस्तदर्थं क्रियते च तत्‌ ॥ ३३५ ॥ 


onlinesanskritbooks.com 


॥ इन्द्रयुम्न उवाच ॥ ॥ 

सर्वेषामेव लोकानां चिरायुः श्रूयते भवान्‌ ॥ 
तेनाहमपि संप्राप्तो भवद्र्शनकाम्यया ॥ 3३६ ॥ 

॥ लोमश उवाच ॥ ॥ 

कल्पे कल्पे तु संप्रापे रोमक मम नश्यति ॥ 

अभावे सर्वरोम्णां च ततो नाशो भविष्यति ॥ ३३७ ॥ 
पश्य त्वं मच्छरीरेऽस्मिन्प्रकाशं रोमवर्जितम्‌ ॥ 

न करोमि गृहं तेन कारणेन महामते ॥३३८॥ 

॥ इन्द्रयुम्न उवाच ॥ ॥ 

कि त्वया विहितं कर्म येनेऱृगजीवितं स्थितम्‌ ॥ 

किं दानस्यप्रभावोऽयं तपसो नियमस्य वा ॥ ३३९ ॥ 
॥ लोमश उवाच ॥ ॥ 

अहमासं पुरा शूद्रो दरिद्रेण परिप्लुतः ॥ 

भ्रमामि मेदिनीपृष्ठ उदरस्य कृते सदा ॥६.२७१.३४॥। 
कर्मयोगेन महता संप्रा्ो हाटकेश्वरम्‌॥ 

्षुतक्षामस्तु पिपासार्तो यत्रैतल्लिंगमुत्तमम्‌ ॥ 

अवधूतं ततो लिंगं मया दृष्टवा स्वयंभु तत्‌॥ ३४१ ॥ 
स्नापितं तोयमादाय शीतमेतत्सुनिर्मलम्‌॥ 

ततस्तु कमलैरेतैर्मया पूजा विनिर्मिता ॥३४२॥ 

अथ पूजां विनिर्वर्त्य यावन्मार्गसमाश्रितः ॥ क्षु 
तक्षामकण्ठस्य ततः प्राणा नष्टास्तदा मम ॥३४३॥ 
अथाहं ब्राह्मणगृहे जातो जातिस्मरस्ततः ॥ 

सर्वं स्मरामि भूपाल देवदेवस्यपूजनात्‌ ॥ ३४४ ॥ 
ततो मूकत्वमापन्नो नैव जल्पामि किंचन ॥ 

ईशान इति मे नाम पिता चक्रे प्रहर्षितः ॥३४५॥ 
ईशानेन यतो दत्तः पूर्वमाराधितेन च ॥ 

वैराग्यं परमं प्रासो इष्टवा संसारसंस्थितिम्‌ ॥३४६॥ 

पिता मे बहुवात्सल्याद्वेषजानि प्रयोजयेत्‌॥ 

वाचार्थ मंत्रवादांश्व तथा चैवोपयाचितम्‌ ॥ 
ब्राह्मणान्पूच्छते नित्यं दिवारात्रिमतंद्रितः ॥ 3४७ ॥ 
ततो मे जायते हास्यं निजचित्ते नराधिप ॥ 

दष्टवा संसारसंसक्ति पितुर्मातुश्च भूरिशः ॥३४८॥ 

ततश्च यौवनं प्रासः क्रमेण नृपसत्तम ॥ 

यदा तदा निशि त्यक्त्वा तावुभौ चात्र संगतः ॥ ३४९ ॥ 
ततो हृष्टमना नित्यं पूजयामि समाहितः ॥ 

ईशानं परया भक्त्या संस्नाप्य सलिल्रेन च ॥६.२७१.३५॥। 
ब्राह्मणीतीर्थजातेन त्रिकालं नृपसत्तम ॥ 
शिलोंछवृत्तिमासाय प्राणयात्रां समाचरन्‌ ॥ 

नीवारैर्बदरैः शाकैश्चिर्भटैः फलपत्रकैः ॥ ३५१ ॥ 

ततो मे भगवानुद्रः सर्वदेवेश्वरो हरः ॥ 

अब्रवीद्वर्शनं गत्वा मेघगम्भीरया गिरा ॥ ३५२ ॥ 
परितुष्टोऽस्मि ते वत्स वरं वरय सुवते ॥ 

अदेयमपि दास्यामि यद्यपि स्यात्सुदुर्वभम्‌॥ ३५३ ॥ 
ततस्तं प्रणिपत्योच्चैः स्तुत्वा वाक्यैः पृथग्विधैः ॥ 
मया प्रोक्तं कुरु विभो जरामरण वर्जितम्‌॥३५४॥ 
श्रीभगवानुवाच॥ अमरत्वं यतो नास्ति मर्त्यलोकेऽत्र कर्हिचित्‌॥ 
मर्यादां कुरु तस्मात्त्वं जीवितस्य स्वकस्य वै॥३५५॥ 
ततो मे भगवानुक्तः कल्पांते समुपस्थिते ॥ 

रोम्ण एकस्य मे नाशो जायतां त्रिदशेश्वर ॥३५६॥ 

यदा च सर्वरोम्णां मे विनाशः संप्रजायते ॥ 

तदा मम गणत्वं च जायतां तावकं विभो ॥ ३५७ ॥ 
एवं भविष्यतीत्युक्तं परं ल्रिंग सदा मम ॥ 

स्नाप्यं जलेन चैतेन ब्राह्मणीसंभवेन च ॥ ३९८ ॥ 
ब्रह्माद्यैः पूजनीय च त्रिकालं द्विजसत्तम ॥ 

ममकैवासरं यावत्तव चायुर्भविष्यति ॥ ३५९ ॥ 
अन्योऽपि यो नरो भक्त्या पूजयिष्यति मामिह ॥ 
स्नापयिष्यति सद्भक्त्या विपाप्मा स भविष्यति ॥ ६.२७१.३६० ॥ 
नापमृत्युभवेत्तस्य कदाचिदद्विजसत्तम ॥ 

सकृत्संपूजिते ऽप्येवं ब्रह्मायैमत्कल्रेवरे || ३६१ ॥ 
सकृत्पिबति यस्तोयं ब्रह्मतीर्थसमुद्भवम्‌ ॥ 
सर्वपापविशुद्धात्मा तत्क्षणाज्जायते हि सः ॥ ३६२ ॥ 
एवमुक्त्वाथ देवेशस्ततश्वादर्शनं गतः ॥ ३६३ ॥ 

अहं तु संस्थितश्चात्र ततः प्रभृति पार्थिव ॥ 
पूजयानश्च सद्भक्त्या लिंगमेतत्सदैव हि ॥ ३६४ ॥ 
एतस्मात्कारणाज्जातं ममायुरतिविस्तृतम्‌ ॥ 

शंकरस्य प्रसादेन नान्यदस्तीह कारणम्‌ ॥ ३६५ ॥ 

॥ इन्द्रयुम्न उवाच ॥ ॥ 

अहमप्यर्चयिष्यामि ल्रिंगमेत त्वया सह ॥ 

नान्यत्र वा गमिष्यामि ममैवं हृदि निश्चयः ॥ ३६६ ॥ 
॥ लोमश उवाच ॥ ॥ 

एवं कुरु महाभाग त्वमवाप्स्यसि वांछितम्‌ ॥ 
हरभक्तस्य लोकस्य वांछितं नास्ति दुलर्भम्‌ ॥ ३६७ ॥ 
नाड़ीजंघो गृहं यातु माकंडगृधकौशिकाः ॥ 

कच्छपेन समायुक्तस्त्वं हि तिष्ठ ममा श्रमे ॥ ३६८ ॥ 
ततः प्रोचुश्च ते सर्वे न वयं तु नरेश्वर ॥ 

त्वां विना संप्रयास्यामो भूय एव निजालयम्‌ । 
लिंगमाराधयिष्यामो यदेतद्भवता चितम्‌ ॥ ३६९ ॥ 
एवमुक्त्वा तु ते सर्वे लोमशस्य वराश्रमे ॥ 

तस्थुः संपूजयामासुस्रिकाल्रं लिंगमेव तत्‌ ॥ ६.२७१.३७० ॥ 
संस्नाप्य ब्राह्मणीतोयैः पद्मा य्यैः पूजयंति च ॥ ३७१ ॥ 
कस्यचित्त्वथ कालस्य नारदो मुनिसत्तमः ॥ 

तीर्थयात्राप्रसंगेन संप्रासस्तत्र यत्र ते ॥ ३७२ ॥ 

अथ नारदं दृष्टवा कृत्वा चैवार्हणक्रियाम्‌ ॥ 

विश्रांत च ततो ज्ञात्वा पप्रच्छुर्विनयान्विताः ॥ ३७३ ॥ 
शापभ्रष्टा वयं सर्वे यतः संवर्तदर्शनात्‌ ॥ 

बकाद्याश्वैव चत्वारः कूर्माताश्च महामुने ॥ ३७४ ॥ 

न स विज्ञायते क्वापि कस्मिन्स्थाने व्यवस्थितः ॥ 
किरूपः किंप्रमाणश्च किमाचारः क्व संस्थितः ॥ ३७५ ॥ 
स त्वं यदि विजानासि यत्र तं संस्थितं मुनिम्‌ ॥ 
तद्वदस्व महाभाग न किंचित्तेऽस्त्यगोचरम्‌ ॥ ३७६ ॥ 
॥ श्रीनारद उवाच ॥ ॥ 

अहं जानामि तं सम्यक्संवतं मुनिसत्तमम्‌ ॥ 
गुसाचारेण तिष्ठंतं नान्यो वेत्ति कथंचनम्‌ ॥ ३७७ ॥ 
वाराणास्यां स्थितो नित्यं सोऽवधूतो महामुनिः ॥ 
विवस्त्रो मलदिग्धांगः सदारण्यं समाश्रितः ॥ ३७८ ॥ 
भिक्षार्थं कुतपे कात्रे समागच्छति तां पुरीम्‌ ॥ 
पाणिपात्रकृताहारो गृहैः कैश्चित्सदैव हि॥ ३७९ ॥ 
भूयोपि याति सायाहे किंचिदेव वनांतरम्‌ ॥ 

तस्यां पुर्यां तथारूपाः शतशोऽथ सहस्रशः ॥ ६.२७१.३८० ॥ 
तिष्ठति तापसश्रेष्ठास्तस्य वक्ष्यामि लक्षणम्‌ ॥ 

भवद्भिः स यथा ज़ेयो मम वाक्यादसंशयम्‌ ॥ ३८१ ॥ 
वाराणस्याः प्रतोल्यां च स्थापनीयं सुयत्रतः ::। 
कुणपं चैव गुसं च यथा नो वेत्ति कश्चन ॥ ३८२ ॥ 
यास्यंति तापसाः सर्वे तमतिक्रम्य भूरिशः ॥ 

संवर्तो दिव्यदृष्टिस्तु शल्यं नातिक्रमिष्यति ॥ ३८३ ॥ 
निवर्तनं तु यश्चक्रे भूभागात्कुणपाश्रयात्‌ ॥ 

स संवर्तः परिज्ञेयः प्रष्टव्यश्च ततः परम्‌ ॥ ३८४ ॥ 
यदि पृच्छति केनाहं भवतां संनिवेदितः ॥ 

नारदेन ततो वाच्यं स त्वां जानाति वै सदा ॥ ३८५ ॥ 
यदि पृच्छति भूयः स नारदः क्व स तिष्ठाति ॥ ३८६ ॥ 
ततो वाच्यो निवेद त्वां प्रतिष्टो हव्यवाहनम्‌ ॥ ॥ ३८७ ॥ 
तच्छ्रत्वा नारदवचः सर्वै वै लोमशादयः ॥ 

वाराणसीं पुरीं प्रासास्तस्य दर्शनलालसाः ॥ ३८८ ॥ 
प्रतोल्यां कुणपं स्थाप्य गुसं लोकैरलक्षितम्‌ ॥ 

स्वयं चैव स्थिता दूर्‌ प्रेक्षमाणाः प्रयत्नतः ॥ ३८९ ॥ 
ततस्तु कुतपे काले संवर्तस्तु समागतः ॥ 

याद्ग्रूपः पुरा प्रोक्तो नारदेन महात्मना ॥ ६.२७१.३९० ॥ 
स इष्ट्वा कुणपं तत्र दिव्यदृष्ट्या महामुनिः । 

निवृत्तः क्षुत्पिपासार्तो नैव शल्यमलंघयत्‌ ॥ ३९१ ॥ 
अथ ते तं समुद्दिश्य पृष्ठतोऽनुययुस्तदा ॥ 

तिष्ठतिष्ठेति जल्पंतः प्रसादः क्रियतामिति । ३९२ ०॥ 
सोऽपि निर्भर्त्सयन्नेतान्निवर्तध्वमिति ब्रुवन्‌ ॥ 

मा गच्छत मत्समीपमिति प्रोच्य पलायितम्‌ ॥ ३९३ ॥ 
अथ दूरतरं गत्वा स प्रोवाच क्षुधान्वितः ॥ ३९४ ॥ 
केनादिष्टोऽस्मि युष्माकं स शीघ्रं मे निवेद्यताम्‌॥ 
शापाग्नौ येन तं पापं भस्मसात्प्रकरोम्यहम्‌ ॥ ३९५ ॥ 
॥ त ऊचुः ॥ ॥ 

नारदेन समाख्यातो भवानत्र स्थितो हि नः ॥ 
कथयित्वा ततो वहा संप्रविष्टः स तत्क्षणात्‌ ॥ ३९६ ॥ 
॥ संवर्त उवाच ॥ ॥ 

अहं तदेव कर्ता च तस्य दुष्टस्य सांप्रतम्‌ ॥ 

निर्दिष्टो येन युष्माकं गुसाचारं समाश्रितः ॥ ३९७ ॥ 

त ऊचुः. ॥ ॥ 

भगवन्नारदेनोक्तस्त्वमस्माकं महामुने ॥ 
चिरादन्वेष्यमाणानां नान्यस्त्वां वेत्ति कश्चन ॥ ३९८ ॥ 

तावन्निवेद्य चास्माक प्रविष्टो हव्यवाहनम्‌ ॥ 
तत्क्षणादेव विप्रेंद्र न विद्यस्तत्र कारणम्‌ ॥ ३९९ ॥ 

॥ संवर्त उवाच ॥ ॥ 

अहमप्यतिसंक्रुद्धः शापात्कर्तु समुद्यतः ॥६.२७१.४०॥| 
एतदेवहि तस्माच्च स्वयमेव कृतं च यत्‌ ॥० 
तस्माद्वदथ मे शीघ्नं कस्माद्यूयं समागताः ॥ ४०१ ॥ 
चिरं स्थास्यामि नात्राहं ्रमिष्यामि पुरीं प्रति ॥ 
प्राणयात्राकृते भिक्षां करिष्यामि स्वयं यतः ॥ ४०२ ॥ 
विशल्यः क्रियतां मार्गः कुणपं हियतां च यत्‌ ॥ 
नोचेच्छापं प्रदास्यामि यदस्ेवं न करिष्यथ ॥ ४०३ ॥ 
तथाहं नैव वक्तव्यः कस्यचिच्चात्र संस्थितः । 
अन्वेषयति मां नित्यं मरुतः पृथिवीपतिः ॥ ४०४ ॥ 
यज्ञार्थं नैव तं भूपं याजयिष्ये कथंचन ॥ 

धिषणेन परित्यक्तो गुरुणा स महीपतिः ॥ ४०५ ॥ 
गुरुपुत्रं च मां जात्वा ततोऽन्वेषयते हि माम्‌ ॥ ४०६ ॥ 
॥ त ऊचुः ॥ ॥ 

शापभ्रष्टा वयं सर्वे चत्वारोऽपि बकादयः ॥ 

पक्षित्वं चैव संप्रासा ब्रह्मशापेन सन्मुने ॥ ॥ ४०७ ॥ 
महेश्वरगणाश्वैव वयं त्रैलोक्यवंदिताः ॥ 

तिर्यग्योनिं समानीता वैराग्यं परमं गताः ॥ ४०८ ॥ 
शापांतस्तु समादिष्टस्ते्विभ्रैः स्त्रीसमु द्भवः । 
तवोपदेशतस्तेन बकाद्याः शरणं गताः ॥ ४०९ ॥ 
तस्मात्त्राहि महाभाग पक्षित्वात्सांप्रतं विभो ॥ ६.२७१.४१० ॥ 
निर्विण्णाश्चिरकालं च पक्षित्वस्य निषेवणात्‌ ॥ 
एतच्च कारणं नान्यत्तव संगसमुद्भवम्‌ ॥ ४१३ ॥ 

॥ संवर्त उवाच ॥ ॥ 

यदेवं गम्यतां शीघ्रं चमत्कारपुरं प्रति ॥ 

भर्तृ यज्ञः स्थितोऽप्यत्र सर्वसंदेहहारकः ॥ ४१२ ॥ 

स वै दास्यति सर्वेषामुपदेशं सुशोभनम्‌ ॥ 

तेन प्राप्स्यथ संदेहं पूर्वीयं च यथास्थितम्‌ ॥ ॥ ४१३ ॥ 
स पूर्वं याज्ञवल्क्योऽभूत्सर्वशास्त्रार्थपारगः ॥ 

ततो भवांतरेऽन्यस्मिन्कात्यायन इति स्मृतः ॥ ४१४ ॥ 
ततो देहांतरं प्राप्य ख्यातो वररुचिद्विजः ॥ 

ततो देहांतरेऽन्यस्मिन्वेश्यापुत्रो बभूव ह ॥ ४१५ ॥ 
आराधिता ब्रह्मसुता देवी वाग्रूपिणी सदा ॥ 

न च तुष्टा स्वयं देवी कारणं वीक्ष्य किंचन ॥ ४१६ ॥ 
ब्राह्मणेन प्रजातस्तु देहांतं प्राप्य किंचन ॥ 

तस्य वक्त्रं समापन्ना स्वयमेव सरस्वती ॥ ४१७ ॥ 
पूर्वमाराधिता नित्यं न सा त्यजति कहिंचित्‌ ॥ 
तस्याश्वर्यमभूच्चान्यद्ज्ञे वेश्यासुतस्य हि ॥ ४१९ ॥ 
ब्रह्मसूत्रं समभ्येति स्कंधे निर्याति गच्छति ॥ ४१९ ॥ 
पूर्वेषामेव ललोकानां यज्ञकर्मसु संस्थितान्‌ ॥ 

स संदेहान्हरत्येव यथा नान्योऽत्र कश्चन ॥ ६.२७१.४२० ॥ 
॥ सूत उवाच ॥ ॥ 

तस्य तद्वचनं श्रुत्वा प्रणिपत्य मुहुमुहुः ॥ 

गतास्ते कुणपं यत्र संवर्तेन प्रणोदिताः ॥ ४२१ ॥ 
तच्चाकृष्य ततः सर्वे चमत्कारपुरं गताः ॥ 
वास्तुस्थानपदे तीर्थे तं दृष्ट्वा तत्र संस्थितम्‌ ॥ ४२२ ॥ 
प्रणिपत्य ततः प्रोचुः सर्वे विनयसंस्थिताः ॥ 

ब्रह्मशापेन निर्दग्धा वयं चत्वार एव हि ॥ ४२३ ॥ 
पक्षित्वं समनुप्रासास्त्रयः कूर्मत्वमन्यकः ॥ 

य एते च त्रयोऽस्माकं स्थिताः पार्श्वे महत्तराः ॥४२४॥ 
मार्कडः कथितो ह्येष इंद्रयुम्नस्तथा परः ॥ 

तृतीयो लोमशो नाम विख्यातः सुमहातपाः ॥ ४२५ ॥ 


onlinesanskritbooks.com 


जीवितव्यस्य निर्विण्णास्त्रय एव च सांप्रतम्‌ ॥ 
उपदेशप्रदानेन प्रसादं कर्तुमहसि ॥ ४२६ ॥ ॥ 

सूत उवाच ॥ ॥ 

तेषां तद्वचनं श्रुत्वा भर्तृयज्ञो महामुनिः ॥ 
अब्रवीत्सुचिरं ध्यात्वा ज़ात्वा दिव्येन चक्षुषा ॥ ४२७ ॥ 
यूयं सस्तैव लिंगानि स्थापयध्वं समागताः ॥ 
हाटकेश्वरजे क्षेत्रे. नाम्ना चैवांतिके निभो: ॥ ४२८ ॥ 
ततो दानानि सपैव तेषामग्रे प्रयच्छत ॥ 
कुलपर्वतसंजञानि सर्वपापहराणि च ॥ ४२९ ॥ 

ततः प्राप्स्यथ चाभीष्ठं वपुर्दिव्यं मनोरमम्‌ ॥ 

गणत्वं देवदेवस्य त्रिने त्रस्य महात्मनः ॥ ६.२७१.४३० ॥ 
॥ त ऊचुः ॥ ॥ 

प्रकीर्तय विभो दानं तेषां यच्छामहे यथा ॥ 

प्रमाणं च विधानं च विस्तरेण महामुने ॥४३१॥ 


३१४७ 


॥ भर्तृयज्ञ उवाच ॥ ॥ 

देयो हेममयो मेरुः कैलासो रजतोद्भवः ॥ 
कार्प्पासेन हिमाद्रिस्तु गुडजो गंधमादनः ॥४३२॥ 
सुवेलस्तु तिलैर्दैयो विंध्यः शर्करया तथा ॥ 
लवणेन तथा शृंगी यथोक्तविधिना ततः ॥ ४३३ ॥ 
॥ सूत उवाच ॥ ॥ 

तस्य तद्वचनं श्रुत्वा संस्थाप्य विधिपूर्वकम्‌ ॥१०० 
ससलिंगानि तैः पश्चात्प्रदत्ताः कुलपर्वताः ॥ ४३४ ॥ 
इंट्रयुम्नेश्वरस्याग्रे इद्रयुम्नः प्रतापवान्‌ ॥ 

मेरुं हेममयं कृत्वा भतृयजमते स्थितः ॥ ४३५ ॥। 

मार्कडेश्वरदेवस्य मार्कडेन च धीमता ॥ 

कैलासो राजतो दत्तो भक्तिपूर्व द्विजोत्तमाः ॥ ४३६ ॥ 
कार्पासो हिमवान्दत्तः पालकेन द्विजातये ॥ 
गंधमादनसंज्ञस्तु प्रदत्तो गुडजः पुरः ॥ ४३७ ॥ 
घंटकेश्वरदेवस्य घंटकेन द्विजोत्तमाः ॥ 

कच्छपेन तु संदत्तः सुवेलः पर्वतोत्तमः ॥ ४३८ ॥ 
कच्छपेश्वरदेवस्य पुरस्तिलमयस्तथा ॥ 

शार्करस्तु तदा शैलः प्रदत्तो भक्तिपूर्वकम्‌॥ ४३९ ॥ 
शैल ईशानसंज्ञेन निजदेवस्य चाऽग्रतः ॥ 

वानरेश्वर देवस्य पुरतो द्विजसत्तमाः ॥ ६.२७१.४४० ॥ 
गुध्रेणाथ प्रदत्तस्तु लवणाख्यो महागिरिः॥ 

शृंगी नाम महाभागः श्रद्धापूतेन चेतसा ॥ ४४१ ॥ 
तत्राश्वर्यमभूद्विप्रा दत्तमात्रैर्नगोत्तमैः ॥ 

पक्षित्वं निर्गतं तेषां कूर्मत्वमितरस्य च ॥ ४४२ ॥ 
एतस्मिन्नेव काले तु सर्वे ते तत्प्रभावतः ॥ 
दिव्यमाल्यांबरधरा दिव्यगंधानुल्ेपनाः ॥ 

संजाता ब्राह्मणश्रेष्ठ ये च तत्संमुखे स्थिताः ॥ ४४३ ॥ 
विमानानि च सर्वेषां समायातानि तत्क्षणात्‌ ।१ 
भर्तृयज्ञमनुप्राप्य प्रणिपत्य च तान्द्विजान्‌ ॥ 
कैलासं पर्वतं प्रासा विमानवरमाश्रिताः ॥ ४४४ ॥ 
एतद्वः सर्वमाख्यातं यथा तल्लिंगससकम्‌ ॥ 
हाटकेश्वरजे क्षेत्रे संजातं पापनाशनम्‌ ॥४४५॥ 
अन्योऽपि यः पुनस्तेषां लिंगानां भक्तिसंयुतः॥ 
कुलपर्वतदानं च कुर्यात्सोऽपि शिवं व्रजेत्‌॥४४८॥ 
तानि ल्लिंगानि यो मर्त्यः प्रातरुत्थाय वीक्षते ॥ 
अज़ञानविहितात्पापात्सोऽपि मुक्तिमवाप्नुयात्‌॥४४७॥ 
यश्वैतान्पर्वतान्सस क्रमेणात्र प्रयच्छति॥ 

द्विजातिभ्यः स्वलिंगानां पुरतस्त्रिदिवं व्रजेत्‌ ॥४४८॥ 

स्थित्वा कल्पांतरं तत्र संसेव्य च वराप्सराः ॥ 
दिव्यान्भोगांश्व संसेव्य यदा भूमौं प्रजायते॥ 
चक्रवर्तित्वमासाद्य सार्वभौमः प्रजायते ॥ ४४९ ॥ 

एकेन तु प्रदत्तेन जायते पापसंक्षयः ॥ 

द्वाभ्यां पुत्राश्च पौत्राश्च वांछितानि फलानि च ॥ ६.२७१.४५० | 
त्रिभिः संजायते राजा चतुर्भिर्मडलेश्वरः ॥ 

भारतस्य च खण्डस्य स्वामी भवति पंचभिः ॥ ४५१ ॥ 
जंबुद्वीपाधिपः षङ्भिश्वक्रवर्ती च ससभिः ॥ 
विधिवत्पर्वतैर्दतरेत दाह पितामहः ॥४५२॥ 

नरः स्यादब्राह्मणश्रेष्ठाः सदाजन्मनिजन्मनि ॥ 

न दुःखितो दरिद्रो वा व्याधितो वा प्रजायते ॥ ४५३ ॥ 
सौभाग्यसुखसंयुक्तः सुदेहो रत्रवान्भवेत्‌ ॥ 

सर्वराज्यविनिर्मुक्तः प्रतापी विजितेन्द्रियः ॥ ४५४ ॥ 
तस्मात्सर्वप्रयत्रेन भूमिपालैर्विशेषतः ॥ 

एतं च पर्वता देया उद्दिश्य निजदेवताः ॥ ४५५ ॥ 

इति श्रीस्कादे महापुराण एकाशीतिसाहर्र्यां संहितायां षष्ठे नागरखण्डे 


हाटकेश्वरक्षेत्रमाहात्म्ये ससलिंगोत्पत्ति 
माहात्म्यवृत्तान्तवर्णनंनामैकससत्युत्तरद्विशततमोऽध्यायः ॥ २७१ ॥ ॥ ध ॥ ॥ ऋषय 
ऊचुः ॥ । 


यदेतद्भवता प्रोक्तमीशानस्य महीपतेः॥ 

ईश्वरेण पुरा दत्तमायुर्यावत्स्ववासरम्‌॥ १ ॥ 
किप्रमाणं भवेत्तस्य दिवसस्य ब्रवीहि नः ॥ 

॥ सूत उवाच ॥ ॥ 

अहं वः कीर्तयिष्यामि प्रमाणं दिवसस्य तु ॥ २ ॥ 
माहेश्वरस्य विप्रेन्द्राः श्रूयतां गदतः स्फुटम्‌ ॥ 
निमेषस्य चतुर्भागस्त्रुटिः स्यात्तदद्ठयं लवः ॥ ३ ॥ 

लवद्वयं यवः प्रोक्तः काष्ठा ते दश पंच च ॥ 
त्रिंशत्काष्ठाः कलामाहुः क्षणस्त्रिंशत्कलो मतः ॥ ४ ॥ 
क्षणैः षष्ट्या पत्रं प्रोक्तं षष्ट्या तेषां च नाडिका ॥ 
नाडिकाद्वितयेनैव मुहूर्तं परिकीर्तितम्‌ ॥ ५ ॥ 
त्रिंशन्मुहूर्तमुदिष्टमहोरात्रं मनीषिभिः ॥ 
मासस्त्रिंशदहोरात्रैद्वौ द्वौ मासावृतुं विदुः ॥ ६ ॥ 
ऋतुत्रयं चाप्ययनमयने द्वे तु वत्सरम्‌ ॥ 

मानुषाणां हि सर्वेषां स एव परिकीर्तितः ॥ ७ ॥ 

स देवानामहोरात्रं पुराणज्ञाः प्रचक्षते ॥ 

अयनं चोत्तरं शुक्लं यद्देवानां दिनं च तत्‌ ॥ 
यद्दक्षिणं तु सा रात्रिः शुभकर्मविगर्हिता ॥ ८ ॥ 
यथा सुसो न गृहाति किंचिद्भोगादिकं नरः ॥ 

तथा देवाश्व यज्ञांशान्न गृहन्ति कर्थं चन ॥ ९ ॥ 
अनेनैव तु मानेन मानवेन द्विजोत्तमाः ॥ 

लक्षैः ससदशाख्यैस्तु वत्सराणां प्रकीर्तितम्‌ ॥ ६.२७२.१० ॥ 
अष्टाविंशत्सहस्रैस्तु वत्सराणां कृतं युगम्‌ ॥ 
तस्मिञ्छवेतोऽभवद्विष्णुर्भगवान्यो जगद्रुरुः ॥ ११ ॥ 
लोकाः पापविनिर्मुक्ताः शांता दांता जितेन्द्रियाः ॥ 
दीर्घायुषस्तथा सर्वे सदैव तपसि स्थिताः ॥ १२ ॥ 
यो यथा जन्म चाप्नोति तथा स म्रियते नरः॥ 

न पुत्रसंभवो मृत्युर्वीक्ष्यते जनकैः क्वचित्‌ ॥ १३ ॥ 
कामः क्रोधस्तथा लोभो दंभो मत्सर एव च ॥ 

न जायते नृणां तत्र युगे तु द्विजसत्तमाः ॥१४॥ 
ततस्त्रेतायुगं भावि द्वितीयं मुनिसत्तमाः ॥ 

पादेनैकेन पापं तु रौद्रं धर्मै तदाविशत्‌ ॥ १५ ॥ 
ततो रक्तत्वमभ्येति भगवान्मधुसूदनः ॥ 

पापांशेऽपि च संप्रासते सस्पर्द्वो जायते जनः ॥ १६ ॥ 

स्वर्गमार्गकृते सर्वे चक्रुर्यज्ञांस्ततः परम्‌ ॥ 
अग्निष्टोमादिकांस्तत्र बहुहोमादिकांस्तथा ॥ १७ ॥ 
देवलोकांस्ततो यांति मूल्राद्यावच्चतुर्दश ॥ 
ब्रह्मलोकस्य पर्यंतं स्वकीयैर्य जञकर्मभिः ॥१९॥ 
किंचित्स्वल्पायुषस्तत्र जायन्ते स्पर्धयाऽन्विताः ॥ 
परं तत्रापि नो यांति मृत्युं पुत्राः कथंचन ॥ १९ ॥ 
जनके विद्यमाने च स्व ल्पदोषाः प्रकीर्तिताः ॥ 
कामक्रोधादयो ये च भवंति न भर्वति च ॥ ६.२७२.२० ॥ 
एकया वेलया तत्र वापितं सस्यमुत्तमम्‌ ॥ 
ससवारान्प्रगृहंति वैश्याः कृषिपरायणाः ॥ २१ ॥ 
सर्वा घटस्रवा गावो महिष्यश्च चतुर्गुणाः ॥ 
प्रयच्छंति तथा क्षीरमुट्टयस्तासां चतुर्गुणम्‌ ॥ २२ ॥ 
अजाविकास्तथा पादं नार्यः सर्वास्तथैव च ॥ 
वेदाधययनसंपन्नाः प्रतिग्रहविवजिताः ॥ 
शापानुग्रहकृत्येषु समर्थाः संभवंति च २३ ॥ 
क्षत्रियाः क्षात्रधर्मैण पालयंति वसुंधराम्‌ ॥ 

न तत्र दृश्यते चौरो न च जारः कथंचन ॥ 
स्वधर्मनिरताः सर्वे वर्णाश्चैव व्यवस्थिताः ॥ २४ ॥ 
तच्च द्वादशभिलक्षैर्वत्सराणां प्रकीर्तितम्‌ ॥ 
षण्णवत्या सहस्रैस्तु द्वितीयं युगमुत्तमम्‌ ॥२५॥ 
ततश्च द्वापरं भावि तृतीयं द्विजसत्तमाः ॥ 

द्वौ पादौ तत्र पापस्य द्वौ च धर्मस्य संस्थितौ॥ 
भगवान्वासुदेवश्च कपिलस्तत्र जायते ॥ २६ ॥ 
तच्चाष्टलक्षमानेन वत्सराणां प्रकीर्तितम्‌ ॥ 
चतुःषष्टिभिरन्यैस्तु सहस्राणां द्विजोत्तमाः ॥ २७ ॥ 
कामः क्रोधस्तथा लोभो दंभो मत्सर एव च ॥ 
षडेते तत्र जायंते ईर्ष्या चैव तु ससमी॥२८॥ 


onlinesanskritbooks.com 


अथ संसेवितास्तैस्तु मानवाश्व परस्परम्‌ ॥ 

विरुद्धांच्व प्रकुर्वति नाप्नुवोति यथा दिवम्‌ ॥ २९ ॥ 
केचित्तत्रापि जायंते शांता दांता जितेंद्रियाः ॥ 

न सर्वेऽपि द्विजश्रेष्ठा यतोऽद्धं पातकस्य तु ॥ ६.२७२.३० ॥ 
ततः कलियुगं प्रोक्तं चतुर्थं च सुदारुणम्‌ ॥ 

एकपादो वृषो यत्र पापं पादस्त्रिभिः स्थितम्‌ ॥ ३१ ॥ 
कृष्णत्वं याति देवोऽपि तत्र चैव चतुभुजः ॥ 

एक पादोऽपि धर्मस्य यावत्तावत्प्रवर्तते ॥ ३२ ॥ 
पश्चान्नाशं समभ्येति यावत्तावच्छनैःशनैः ॥ 

प्रमाणं तस्य निर्दिष्टं लक्षाश्वत्वार एव हि ॥ ३३ ॥ 
द्वात्रिंशच्च सहस्राणि युगस्यैवांतिमस्य च ॥ 

कलिना तत्र संपृष्टा मर्त्याः सर्वे परस्परम्‌ ॥ ३४ ॥ 
विबुधैस्ते प्रवर्तते रागद्वेषपरायणाः ॥ 

यस्ययस्य गृहे वित्तं तथा नार्यो मनोरमाः ॥३६॥ 
तेनतेन समं मैत्री कलौ कुर्वति मानवाः ॥ 

विधवानां यतीनां च सर्वेषां च तपस्विनाम्‌॥३६॥ 
लोकद्वयविनाशः स्याद्यतश्चेतो न शुध्यति ॥ 
प्रावृट्कालेऽपि संप्रासे दुर्भिक्षेण प्रपीडिताः ॥ ३७ ॥ 
भ्रमंति च कलौ लोका गगनासक्तदृष्टयः॥ 

जानाति चापि तनयः पिता चेन्निधनं व्रजेत्‌ ॥ ३८ । 
ततोहं गृहपो भूयां बांधवो ह्यपि बांधवम्‌ ॥ 

स्नुषापि वेति चित्तेन यदि श्वश्रूः क्षयं व्रजेत्‌ ॥ ३९ ॥ 
मम स्याद्रृह ऐश्वर्य तत्सर्वं नान्यथा व्रजेत्‌ ॥ 
काव्यैरुपहता वेदाः पुत्रा जामातृकैस्तथा ॥ ६.२७२.४० ॥ 
शालकैर्बौधवाश्वैव ह्यसतीभिः कुलस्त्रियः ॥ 
शूद्रास्तपस्विनश्वैव शूद्रा धर्मस्य सूचकाः ॥४१॥ 
ब्राह्मणानां ततः शूद्रा उपदेशं वदंति च ॥ 

अल्पोदकास्तथा मेघा अल्पसस्या च मेदिनी ॥ ४२ ॥ 
अल्पक्षीरास्तथा गावः क्षीरे सर्पिस्तथा5ल्पकम्‌ । 
सर्वभक्षास्तथा विप्रा नृपा निष्करुणास्ततः ॥ 

कृष्या लज्जंति वैश्याश्च शूद्रा ब्राह्मणप्रेषकाः ॥ ४३ ॥ 
हेतुवादरता ये च भंडंविद्यापराश्च ये ॥ 

तेते स्युभूमिपालस्य सदाऽभीष्टाः कत्रौ युगे ॥४४॥ 
श्वःश्वःपापीयदिवसाः पृथिवी गतयौवना । 

अतिक्रांत शुभाः कालाः पर्युपस्थितदारुणाः ॥४५॥ 
यथायथा युगं भावि वृद्धिं यांति स्त्रियो नराः ॥ 
तथातथा प्रयांति स्म लघुतां जंतुभिः सह ॥४६॥ 
द्वादशमे चैव कन्या स्याद्वर्तृसंयुता ॥४७॥ 

ततः षोडशमे वर्षे नराः पलितयौवनाः ॥ 
शौचाचारपरित्यक्ता निजकार्यपरास्तथा ॥ ४८ ॥ 
भविष्यंति युगस्यांते नराः अंगुष्ठमात्रकाः ॥ 

गृहं च तेऽथ कुर्व॑ति बिलैराखुसमुद्भवैः ॥ ४९ ॥ 
तथा प्रावरणं तेषां कृमिवस्त्रं भविष्यति ॥ 

एकवर्णा भविष्यंति वर्णाः सर्वे ततः परः ॥ 
म्लेछीभूता दुराचारा धर्मकृत्यविदूषकाः ॥६.२७२.५॥। 
एवं जाते ततो लोके ब्राह्मणो हरिपिंगलः ॥ 
कल्किगोत्रसमुत्पन्नस्तान्सर्वा न्सूदयेत्ततः ॥९१॥ 
पश्वात्कृतयुगं भावि भूयोऽपि द्विजसत्तमाः ॥५२॥ 

एवं युगसहस्रेण संप्रासेन ततः परम्‌ ॥ 

ब्रह्मणो दिवसं भावि रात्रिश्चैव ततः परम्‌ ॥ ५३ ॥ 
ततश्चानेन मानेन षष्ट्या युक्तैस्त्रिभिः शतैः ॥ 

ब्रह्मणो वत्सरं भावि केशवस्य च तद्दिनम्‌ ॥ ५४ ॥ 
आत्मीये जीविते ब्रह्म यावद्वर्षशतं स्थितः ॥ 
केशवोऽपि स्वमानेन वर्षाणां जीविते शतम्‌ ॥ ५५ ॥ 

वर्षेण वासुदेवस्य दिनं माहेश्वरं भवेत्‌ ॥ 

निजमानेन सोप्यत्र याव द्वर्षशतं स्थितः ॥ ५६ ॥ 
ततः शक्तिस्वरूपः स्यात्सोऽक्षयी कीर्त्यते यतः ॥ 
सदाशिवस्य निःश्वासः शैवं वर्षशतं भवेत्‌ ॥ 
उच्छ्वासस्तु पुनस्तस्य शक्तिरूपेण संस्थितः ॥ ५७ ॥ 
॥ सूत उवाच ॥ ॥ 

एतद्वः सर्वमाख्यातं शिवशक्तिसमुद्भवम्‌ ॥ 

यावदायुः प्रमाणं च मानुषाढ्यं च यद्भवेत्‌ ॥ ॥ ५८ ॥ 
भवद्भिः शांकरं पृष्टो द्विजा अस्मि दिनं पुरा ॥ 

मया पुनस्तु सर्वेषां मर्त्यादीनां तु कीर्तितम्‌ ॥ ५९ ॥ 
इति श्रीस्कांदे महापुराण एका शीतिसाहररयां संहितायां षष्ठे नागरखण्डे 
हाटकेश्वरक्षेत्रमाहात्म्ये युगस्वरूपवर्णनंनाम द्विससत्युत्तरद्विशततमोअध्यायः ॥ २७२ ॥ 
। छ ॥ ॥ 

॥ सूत उवाच ॥ ॥ 

एतेषां तु सहस्रेण भवेदग्राह्यं दिनं द्विजाः ॥ 

चतुर्दश सहस्राक्षा जायंते तत्र वासरे ॥ १ ॥ 

ससमस्तु सहस्राक्षः सांप्रतं वर्ततेऽत्र यः ॥ 
एकससतिसंवर्तचतुर्दशदिने विधेः ॥ २ ॥ 

युगानां कुरुते राज्यं मनवश्च तथा परे ॥ 
स्वायंभुवप्रभूतयो यथा शक्रास्तथा स्थिताः ॥ ॥ ३ ॥ 
जायन्तो नाम शक्रोऽयं सांप्रतं वर्तते तु यः ॥ 
वैवस्वतो मनुश्चैव अष्टाविंशत्प्रमाणकः ॥ ४ ॥ 
चतुर्युगस्य संजातो गतेस्मिञ्छेषमात्रके ॥ 

भविष्यति बलिः शक्रो वासुदेवप्रसादतः ॥ ५ ॥ 

तेन तस्य प्रतिज्ञातं राज्यं चैवाष्टमे मनौ ॥ ६ ॥ 

एवं सर्वे सुराश्वान्ये त्रयस्तरिंशत्प्रमाणतः ॥। 

कोटयः प्रभविष्यंति यथा चैव तथा पुरा ॥ ७ ॥ 

योऽयं ब्रह्मा स्थितो विप्राः सांप्रतं सृष्टिकारकः ॥ 
तस्यानेन प्रमाणेन जातं संवत्सराष्रकम्‌ ॥ ॥ ८ ॥ 
षण्मासाश्व दिनार्धं च प्रथमं शुक्लपूर्वकम्‌॥ 
सौरसावनचंद्राक्षैमानेरेभिश्वतुविधैः ॥ ९ ॥ 

कलौ निर्याति सर्वेषां भूतानां क्षितिमण्डले ॥ 
पंचषष्टयाऽधिकैश्चैव दिनानां च शतैस्त्रिभिः ॥ 
भवेत्संवत्सरं सौरं पञ्चोनेस्तैश्च सावनम्‌ ॥ ६.२७३.१० ॥ 
चांद्र एकादशोनस्तु त्रिंशद्धीन उडद्भवः ॥ 

शीतातपौ तथा वृष्टिः सौरमानेन जायते ॥ ११ ॥ 
वृक्षाणां फलनिष्पत्तिः सस्यानां च तथा परा । 
अग्निष्टोमादयो यज्ञा वर्तते ये धरातले ॥ १२ ॥ 
उत्साहाश्च विवाहाश्च सावनेन भवंति च ॥ 

कुसीदाद्याश्च ये केचिदव्यवहाराश्च वृत्तिजाः ॥ १३ ॥ 
अधिमासप्रयुक्तेन ते स्युश्चांद्रेण निमिताः ॥ 

नाक्षत्रेण तु मानेन सिध्यंते ग्रहचारिकाः ॥ १४ ॥ 
नान्यत्किंचिद्धरापृष्ठ एतन्मानचतुष्टयात्‌ ॥ 

एतेन तु प्रमाणेन देवदैत्याश्च मानवाः ॥ १५ ॥ 

वर्तते ब्राह्मणश्रेष्ठाः श्रुतिरेषा पुरातनी ॥ 

एतय्ुगप्रमाणं तु यः पठेद्गक्तिसंयुतः ॥ १६ ॥ 

एतेषामेव लिंगानां सस्ानां ब्राह्मणोत्तमाः ॥ 

नापमृत्यु भयं तस्य कथंचित्संभविष्यति ॥ १७ ॥ 

इति श्रीस्कांदे महापुराण एकाशीतिसाहस््यां संहितायां षष्ठे नागरखण्डे 
हाटकेश्वरक्षेत्रमाहात्म्ये युगप्रमाणवर्णनंनाम त्रिससत्युत्तरद्विशततमोऽध्यायः ॥ २७३ ॥ 
॥ छ ॥ 

॥ सूत उवाच ॥ ॥ 

तथान्यदपि तत्रास्ति दुर्वासःस्थापितं पुरा ॥ 

तल्लिंगं देवदेवस्य त्रिनेत्रस्य महात्मनः ॥ १ ॥ 

चैत्रमासि नरो यस्तु तमाराधयते द्विजाः ॥ 
नृत्यगीतप्रवादैश्व त्रिकालं विहितक्षणः ॥ 

स नूनं तत्प्रसादेन गन्धर्वाधिपतिर्भवेत्‌ १। २ ॥ 

॥ ऋषय ऊचुः ॥ ॥ 

दुर्वसा नामकश्वायं केनायं स्थापितो हरः ॥ 
कस्मिन्काले महाभाग सर्व नो विस्तराद्वदद ॥ ३ ॥ 
॥ सूत उवाच ॥ ॥ 

आसीत्पुरा निंबशुचो वैदिशे च पुरोत्तमे ॥ ४ ॥ 

स च पूजयते लिंगं किंचिन्मठपतिः स्थितः ॥ 

स यत्किंचिदवाप्नोति वस्त्राद्यं च तथा परम्‌ ॥ ५ ॥ 
माहेश्वरस्य लोकस्य विक्रीणीते ततस्ततः ॥ 

ततो गृह्णाति नित्यं स हेम मूल्येन तस्य च ॥ ६ ॥ 
न करोति व्ययं तस्य केवलं संचये रतः ॥ 

ततः कालेन महता मंजूषाऽस्य निरर्गला ॥ 

जाता हेममयी विप्राः कार्पण्यनिरतस्य च ॥ ७ ॥ 
अथ संस्थाप्य भूमध्ये मंजूषां तां प्रपूरिताम्‌ ॥ 
करोति व्यवहारं स कक्षां तां नैव मुंचति ॥ ८ ॥ 
कदाचिद्देवपूजायां सोऽपि ब्राह्मणसत्तमाः ॥ 

विश्वासं नैव निर्याति कस्यचिच्च कथंचन ॥ ९ ॥ 
कस्यचित्त्वथ कालस्य परवित्तापहारकः ॥ 
अलक्षदब्राह्मण स्तच्च दुःशीलाख्यो व्यचिंतयत्‌ ॥ ६.२७४.१० ॥ 
ततः शिष्यो भविष्यामि विश्वासार्थं दुरात्मनः ॥ 
सुदीनैः कृपणेर्वाक्यैश्वाटुकारैः पृथग्विधैः ॥ ११ ॥ 
आल्रस्यं च दिवानक्तं साधयिष्याम्यसंशयम्‌ ॥ 
अन्यस्मिन्नहनि प्रासे दृष्टवा तं मठमध्यगम्‌ ॥ १२ ॥ 
ततः समीपमगमदंडाकारं प्रणम्य च ॥ 
अब्रवीत्प्रांजलिर्भूत्वा विनयावनतः स्थितः ॥ १३ ॥ 

भगवंस्ते प्रभावोऽय तपसा वै मया श्रुतः ॥ १४ ॥ 
यदन्यस्तापसो नास्ति ईट्रशोऽत्र धरातले ॥ 

तेनाहं दूरतः प्रासो वैराग्येण समन्वितः ॥ १५ ॥ 
संसारासारतां ज्ञात्वा जन्ममृत्युजरात्मिकाम्‌॥ 
अर्थात्स्वप्नप्रतीकाशं यौवनं च नृणा मिह ॥ १६ ॥ 
यद्दत्पर्वतसंजाता नदी च क्षणभेंगुरा ॥ 

पुत्राः कलत्राणि च वा ये चान्ये बांधवादयः ॥ १७ ॥ 
ते सर्वे च परिज्ञेया यथा पाप समागमाः ॥ 
तत्संसारसमुद्रस्य तारणार्थे ब्रवीहि मे ॥ १८ ॥ 
उपायं कंचिदयैव उपदेशे व्यवस्थितम्‌ ॥ 

तरामि येन संसारं प्रसादात्तव सुव्रत ॥ १९ ॥ 

तस्य तद्वचनं श्रुत्वा रोमांचित तनूरुहः ॥ 

ज्ञात्वा माहेश्वरः कोऽयं चिंतावान्समुपस्थितः ॥ ६.२७४.२० ॥ 
यथा ब्रवीषि धन्योऽसि यस्य ते मतिरीदृशी ॥ 
तारुण्ये वर्तमानस्य सुकुमारस्य चैव हि ॥ २१ । 
तारुण्ये वतमानो यः शांतः सोऽत्र निगद्यते ॥ 

धातुषु क्षीयमाणेषु शमः कस्य न जायते ॥ २२ ॥ 
यद्येवं सुविरक्तिः स्यात्संसारोपरि संस्थिता ॥ 
समाराधय देवेशं शंकरं शशिशेखरम्‌ ॥ २३ ॥ 
नान्यथा घोरजाप्येन तीर्यते भवसागरः ॥ 

मया सम्यक्परिज्ञातमेतच्छास्त्रसमागमात्‌ ॥ २४ ॥ 
शूद्रो वा यदि वा विप्रो म्लेछो वा पापकृन्नरः ॥ 
शिवदीक्षासमोपेतः पुष्पमेकं तु यो न्यसैत्‌ [| २५ ॥ 
षडक्षरेण मंत्रेण लिंगस्योपरि भक्तितः ॥ 

स तां गतिमवाप्नोति यांयां यांतीह यज्विनः ॥ ५६ ॥ 
यो ददाति प्रभक्त्या च शिवदीक्षान्विताय च ॥ 
वस्त्रोपानहकौपीनं स यज्ञैः कि करिष्यति ॥ २७ ॥ 

तच्छत्वा चरणौ तस्य दुःशीलोऽसौ तदाऽऽददे ॥ 
विन्यस्य स्वशिरस्ताभ्यां ततो वाक्यमुवाच ह ॥ २८ ॥ 

शिवदीक्षाप्रमाणेन प्रसादं कुरु मे प्रभो ॥ 

शुश्रूषां येन ते नित्यं प्रकरोमि समाहितः ॥ २९ ॥ 

ततोऽसौ तापसो विप्राश्चिंतयामास चेतसि ॥ 

दक्षोऽयं दृश्यते कोऽपि पुमांश्चैव समागतः ॥ ६.२७४.३० ॥ 

ममास्ति नापरः शिष्यस्तस्मादेनं करोम्यहम्‌ ॥ 

ततोऽ ब्रवीत्करे गृह्य यद्येवं वत्स मे समम्‌ ॥ 

समयं कुरु येन त्वां दीक्षयाम्यद्य चैव हि ॥ ३१ ॥ 

त्वया कुटीरकं कार्य मठस्यास्य विदूरतः ॥ 

प्रवेशो नैव कार्यस्तु ममात्रास्तं गते रवौ ॥ ३२ ॥ 

॥ दुःशील उवाच ॥ ॥ 

तवादेशः प्रमाणं मे केवलं तापसोत्तम ॥ 

किं मठेन करिष्यामि विशेषाद्रात्रिसंगमे ॥ ३३ ॥ 

यः शिष्यो गुरुवाक्यं तु न करोति यथोदितम्‌ ॥ 

तस्य व्रतं च तद्व्यर्थं नरकं च ततः परम्‌ ॥ ३४ ॥ 

तच्छत्वा तुष्टिमापन्नः शिवदीक्षां ततो ददौ ॥ 

तस्मै विनययुक्ताय तदा निंबशुचो मुनिः ॥ ३५ ॥ 

ततःप्रभृति सोऽतीव तस्य शुश्रूषणे रतः॥|। 

रंजयामास तच्चित्तं परिचर्यापरायणः ॥ ३६ ॥ 

मनसा चिन्तयानस्तु तन्मात्रार्थं दिनेदिने ॥ 

न च्छिद्रे वीक्षते किंचिद्वीक्षमाणोऽपि यत्रतः ॥ ३७ ॥ 

शैवोऽपि च स कक्ष्यां तां तां मात्रां हेमसंभवाम्‌ ॥ 

कथंचिन्मोक्षते भूमौ भोज्ये देवार्चनेऽपि न॥३८ ॥ 

॥ततोऽसौ चिन्तयामास दुःशीलो निजचेतसि ॥ 

मठे तावत्प्रवेशोऽस्ति नैव रात्रौ कथंचन ॥ ३९ ॥ 

सूर्यास्तमानवेलायां यत्प्रयच्छति तत्क्षणात्‌ ॥ 

परिघं सुदृढं पापस्तत्करोमि च किं पुनः ॥ ६.२७४.४० ॥ 
मठोऽयं सुशिलाबद्धो नेव खातं प्रजायते ॥ 
तुंगत्वान्न प्रवेशः स्यादुपायैरविविधैः परैः ॥ ४१ ॥ 
तत्किं विष प्रयच्छामि शस्त्रैव्यापादयामि किम्‌ ॥ 
दिवापि पशुमारेण पंचत्वं वा नयामि किम्‌ ॥ ४२ ॥ 
एवं चिन्तयतस्तस्य प्रावृट्काल उपस्थितः ॥ 
श्रावणस्यासिते पक्षे कर्कटस्थे दिवाकरे ॥ ४३ ॥ 
प्रासो महेश्वरस्तस्य कोऽपि तत्र धनी द्रुतम्‌ ॥ 
तेनोक्तं प्रणिपत्योच्चैः करिष्यामि पवित्रकम्‌ ॥ ४४ ॥ 
चतुद्दश्यामहं स्वामिन्यद्यादेशो भवेत्तव ॥ 
यद्यागच्छसि मे ग्रामं प्रसादेन समन्वितः ॥ ४५ ॥ 

॥ सूत उवाच ॥ ॥ 

तच्छत्वा तुष्टिमापन्नस्ततो निंबशुचो मुनिः ॥ 

तथेति चैवमुक्त्वा तं प्रेषयामास तत्क्षणात्‌ ॥ ४६ ॥ 
आगमिष्याम्यहं काले स्वाशिष्येण समन्वितः ॥ 
करिष्यामि परं श्रेयस्तव वत्स न संशयः ॥ ४७ ॥ 
अथ काले तु संप्रासे चिन्तयित्वा प्रभातिकम्‌ ॥ 
प्रभातसमये प्रासे स शैवः प्रस्थितस्तदा ॥ 

दुःशीलेन समायुक्तः संप्रहृष्टतनूरुहः ॥ ४८ ॥ 

ततो वै गच्छमानस्य तस्य मार्गे व्यवस्थिता ॥ 
पुण्या नदी सुविख्याता मुरला सागरंगमा ॥ ४९ ॥ 
स तां दृष्टवाऽब्रवीद्वाक्यं वत्स शिष्य करोम्यहम्‌ ॥ 
भवता सह देवार्चा मुरलायां स्थिरो भव ॥ ६.२७४.५० ॥ 
बाढमित्येव स प्रोक्त्वा संस्थितोऽस्यास्तटे शुभे ॥ 
सोऽपि निंबशुचस्तस्य रंजितः सर्वदा गुणैः ॥ ५१ ॥ 
सुशिष्यं तं परिज्ञाय विश्वासं परमं गतः॥ 

स्थगितां तां समादाय हेममात्रासमुद्भवाम्‌ ॥ ५२ ॥ 

जागेश्वरसमोपेतां स कन्थां व्याक्षिपत्क्षितो ॥ 
पुरीषोत्सर्गकार्येण ततस्तोकांतरं गतः ॥ ५३ ॥ 
यावच्चादर्शनं प्रा्ो वेतसैः परिवारितः ॥ 

तावन्मात्रां समादाय दुःशीलः प्रस्थितो द्रुतम्‌ ॥ 
उत्तरां दिशमाश्रित्य प्रहृष्टेनांतरात्मना ॥ ५४ ॥ । 
अथासौ चागतो यावद्दुःशीलं नैव पश्यति ॥ 

केवलं दृश्यते कन्था जागेश्वरसमन्विता ॥ ५५ ॥ 
ततः शीघ्रतरं शौचं किञ्चित्कृत्वा सुदुर्मनाः ॥ 
विनैवाचमनं प्रातः सा कन्था यत्र तिष्ठति ॥५६ ॥ 
यावन्मात्राविहीनां च ततो ज़ात्वा च तां हृताम्‌ ॥ 
तेन शिष्येण मूर्च्छाढ्यो निपपात महीतले ॥ ५७ ॥ 
ततश्च चेतनां प्राप्य कृच्छ्राच्चोत्थाय तत्क्षणात्‌ ॥ 
शिलायां ताडयामास निजांगानि शिरस्तथा ॥ ५८ ॥ 
हा हतोऽस्मि विनष्टोऽस्मि मुष्टस्तेन दुरात्मना ॥ 
किं करोमि क्व गच्छामि कथें तं वीक्षयाम्यहम्‌॥ ५९ ॥ 
ततस्तु पदवी वीक्ष्य तस्य तां चलितो धुवम्‌ ॥ 

वृद्ध भावात्परिश्रांतो वावृत्य स मर्ठ गतः ॥ ६.२७४.६० ॥ 
दुःशीलोऽपि समादाय मात्रां स्थानांतरं गतः ॥ 
ततस्तेन सुवर्णेन व्यवहारान्करोति सः ॥ ६१ ॥ 
ततो गृहस्थतां प्रासः कृतदारपरिग्रहः ॥ 

वृद्धभावं समापन्नः संतानेन विवर्जितः ॥ ६२ ॥ 
कस्यचित्त्वथ कालस्य तीर्थयात्रापरायणः ॥ 

भार्यया सहितो वित्रश्चमत्कारपुरं गतः ॥ ६३ ॥ 
स्नात्वा तीर्थेषु सर्वेषु देवतायतनेषु च ॥ 

भ्रममाणेन संद्ृ्टो दुर्वासा नाम सन्मुनिः ॥ ६४ ॥ 
निजदेवस्य सद्भक्त्या नृत्यगीतपरायणः ॥ 

तं च दृष्टवा नमस्कृत्य वाक्यमेतदुवाच सः ॥ ६५ ॥ 

केनेतत्स्थापितं लिंगं निर्मलं शंकरोद्भवम्‌ ॥ 

किं त्वं नृत्यसि गीतं च पुरोऽस्य प्रकरोषि च ॥ 
मुनीनां युज्यते नैव यदेतत्तव चेष्टितम्‌॥६६॥ 

॥ दुर्वासा उवाच ॥ ॥ 

मयैतत्स्थापितं ल्निंगं देवदेवस्य शूलिनः॥ 
नृत्यगीतप्रियो यस्माद्देवदेवो महेश्वरः ॥ ६७ ॥ 

न मेऽस्ति विभवः कश्चियेन भोगं करोम्यहम्‌॥६८॥ 
एतस्मिन्नंतरे प्रासश्चिभटिर्नाम योगवित्‌ ॥ 

तेन पृष्टः स दुर्वासा वेदांतिकमिदं वचः ॥६९॥ 
असूर्या नाम ते लोका अंधेन तमसा वृताः ॥ 
तांस्ते प्रेत्याऽभिगच्छति ये केचात्महनो जनाः ॥ ॥ ६.२७४.७० ॥ 
उपविश्य ततस्तेन तस्य दत्तस्तु निर्णयः ॥ 
दुःशील्रेनापि तत्सर्व विज्ञातं तस्य संस्तुतम्‌ ॥ ७१ ॥ 
ततो विशेषतो जाता भक्तिस्तस्य हरं प्रति ॥ 

तं प्रणम्य ततश्चोच्चैर्वाक्यमेतदुवाच ह ॥ ७२ ॥ 
भगवन्‌ ब्राह्मणोऽस्मीति जात्या चैव न कर्मणा ॥ 
न कस्यचिन्मया दत्तं कदाचिन्नैव भोजनम्‌ ॥ 
केवलं देवविप्राणां वंचयित्वा धनं हृतम्‌ ॥ 
व्यसनेनाभिभूतेन यूतवेश्योद्भवेन च ॥ ७४ ॥ 

तथा च ब्राह्मणेनापि मया शैवो गुरुः कृतः ॥ 
वंचितश्व तथानेकैश्वाट्भिर्विहतं धनम्‌ ॥ ७५ ॥ 
तस्य सक्तं धनं भूयः साधुमार्गेण चाहृतम्‌ ॥ 

स चापि च गुरर्मह्यं परलोकमिहागतः ॥ ॥ ७६ ॥ 
पश्चात्तापेन तेनेव प्रदह्यामि दिवानिशम्‌ ॥ 
पुरश्चरणदानेन तत्प्रसादं कुरुष्व मे ॥ ७७ ॥ 
अस्ति मे विपुलं वित्तं न संतानं मुनीश्वर ॥ 

तन्मे वद मुने श्रेयस्तद्वित्तस्य यथा भवेत्‌ ॥ 

इह लोके परे चैव येन सर्व करोम्यहम्‌ ॥ ७८ ॥ 

॥ दुर्वासा उवाच ॥ ॥ 

कृत्वा पापसहस्राणि पश्चाद्वर्मपरो भवेत्‌ ॥ 

यः पुमान्सोऽतिकृच्छेण तरेत्संसारसागरम्‌ ॥ ७९ ॥ 
दिनेनापि गुरुयोऽसौ त्वया शैवो विनिर्मितः । 
अधर्मेणापि संजातः स गुरुस्तेन संशयः ॥ ६.२७४.८० ॥ 
ब्राह्मणो ब्रह्मचारी स्याद्ग्रहस्थस्तदनंतरम्‌ ॥ 
वानप्रस्थो यतिश्चैव ततश्चैव कुटीचरः ॥ ८१ ॥ 
बहूदकस्ततो हंसः परमश्च ततो भवेत्‌ ॥ 

ततश्च मुक्तिमायाति मार्गमेनं समाश्रितः ॥ ८२ ॥ 
त्वया पुनः कुमार्गेण यद्व्रतं ब्राह्मणेन च [| 

शैवमार्गं समास्थाय तन्महापातकं कृतम्‌ ॥ ८३ ॥ 

॥ दुःशील उवाच ॥ ॥ 

सर्वेष्वेव हि वेदेषु रुद्रः संकीर्त्यते प्रभुः ॥ 

तत्किं दोषस्त्वया प्रोक्तस्तस्य दीक्षासमुद्भवः ॥ ८४ ॥ 
॥ दुर्वासा उवाच ॥ ॥ 

सत्यमेतत्त्वया ख्यातं वेदे रुद्रः प्रकीर्तितः ॥ 

बहुधा वासुदेवोऽपि ब्रह्मा चैव विशेषतः ॥ ८५ ॥ 

परं विप्रस्य या दीक्षा व्रतबंधसमुद्भवा ॥ 

गायत्री परमा जाप्ये गुुब्रतपरो हि सः ॥ 

वैष्णवी चाथ शैवीं च योऽन्यां दीक्षां समाचरेत्‌ ॥ ८६ ॥ 
ब्राह्मणो न भवेत्सोऽत्र यद्यपि स्यात्षडंगवित्‌ ॥ 

अपरं लिंगभेदस्ते संजातः कपटादिषु ॥ ८७ ॥ 
व्रतत्यागान्न संदेहस्तत्र ते नास्ति किंचन ॥ 
प्रायश्चित्तं मया सम्यक्स्मृतिमार्गेण चिंतितम्‌॥ ८८ ॥ 
॥ दुःशील उवाच ॥ ॥ 

सतां सस्तपदीं मैत्री प्रवदंति मनीषिणः ॥ 

मित्रतां तु पुरस्कृत्य किंचिद्वक्ष्यामि तच्छृणु ॥ ८९ ॥ 
अस्ति मे विपुलं वित्तं यदि तेन प्रसिद्ध्यति ॥ 
तद्वदस्व महाभाग येन सर्व करोम्यहम्‌ ॥ ॥ ६.२७४.९० ॥ 
॥ दुर्वासा उवाच ॥ ॥ 

एक एव ह्युपायोऽस्ति तव पातकनाशने ॥ 

तं चेत्करोषि मे वाक्याद्विशुद्धः संभविष्यसि ॥ ९१ ॥ 
तपः कृते प्रशंसंति त्रेतायां ज्ञानमेव च ॥ 

द्वापरे तीर्थयात्रां च दानमेव कल्रौ युगे ॥ ९२ ॥ 
सांप्रतं कलिकालोऽयं वर्तते दारुणाकृतिः ॥ 
तस्मात्कृष्णाजिनं देहि सर्वपापविशुद्धये ॥ ९३ ॥ 
तथा च ते घृणाऽप्यस्ति गुरुवित्तसमुद्भवा ॥ 

तदर्थं कुरु तन्नाम्ना शंकरस्य निवेशनम्‌॥ ९४ ॥ 
येन तस्मादपि त्वं हि आनृण्यं यासि तत्क्षणात्‌ ॥ 
अन्यत्रापि च तद्वित्तं यत्किंचिच्च प्रपद्यते ॥ ९५ ॥ 
ब्राह्मणेभ्यो विशिष्टेभ्यो नित्यं देहि समाहितः ॥ 
तिलपात्रं सदा देहि सहिरण्यं विशेषतः ॥ ९६ ॥ 

येन ते सकलं पापं देहान्नाशं प्रगच्छति ॥ 

अपरं चैत्रमासेऽहं सदाऽऽगच्छामि भक्तितः ॥ ९७ ॥ 
कल्पग्रामात्सुदूराच्च प्रासादेऽत्र स्वयं कृते ॥ 
पुनर्यामि च तत्रैव व्रतमेतद्धि मे स्थितम्‌ ॥ ९८ ॥ 
तस्माच्चिंत्यस्त्वया ह्येष प्रासादो यो मया कृतः ॥ 
चिंतनीयं सदैवेह स्नानादिभिरनेकशः ॥ ९९ ॥ 


॥ दुःशील उवाच ॥ ॥ 
करिष्यामि वचस्तेऽहं यथा वदसि सन्मुने ॥ ६.२७४.१०० ॥ ॥ ॥ 
॥ दुर्वासा उवाच ॥ ॥ 


सर्वपापविशुदध्यर्थं दत्ते कृष्णाजिने द्विजः ॥ 
प्रयच्छ तिलपात्राणि गुसतपापस्य शुद्धये ॥ १०१ ॥ 

॥ सूत उवाच ॥ ॥ 

तस्य तद्वचनं श्रुत्वा दत्तं तेन महात्मना ॥ 

ततः कृष्णाजिनं भक्त्या ब्राह्मणायाहिताग्नये ॥ १०२ ॥ 
दुर्वाससः समादेशायथोक्तविधिना द्विजाः । 
यच्छतस्तिलरपात्राणि तस्य नित्यं प्रभक्तितः ॥ १०३ ॥ 
गतपापस्य दीक्षां च ददौ निर्वाणसंभवाम्‌ ॥ 

तथासौ गतपापस्य दीक्षां दत्वा यथाविधि ॥ १०४ ॥ 
ततः प्रोवाच मधुरं देहि मे गुरुदक्षिणाम्‌ ॥ १०५ ॥ 

॥ दुःशील उवाच ॥ ॥ 

याचस्व त्वं प्रभो शीघ्रं यां ते यच्छामि दक्षिणाम्‌ ॥ 
तां प्रदास्यामि चेच्छक्तिर्वि्तशाठ्यविवर्जिताम्‌॥ १०६ ॥ 
॥ दुर्वासा उवाच ॥ ॥ 

कल्पग्रामं गमिष्यामि सांप्रतं वर्तते कलिः ॥ 
नाहमत्रागमिष्यामि यावन्नैव कृतं भवेत्‌ ॥ १०७ ॥ 
अर्धनिष्पादितो ह्येष प्रासादो यो मया कृतः ॥ 

परिपूर्ति त्वया नेय एषा मे गुरुदक्षिणा ॥ १०८ ॥ 
नृत्यगीतादिकं यच्च तथा कार्य स्वशक्तितः ॥ 
पुरतोऽस्य बलििर्दैयस्तथान्यत्कुसुमादिकम्‌ ॥ १०९ ॥ 
एवमुक्त्वा गतः सोऽथ कल्पग्रामं मुनीश्वरः ॥ 
दुःशीलोऽपि तथा चक्रे यत्तेन समुदाहृतम्‌ ॥ ६.२७४.११० ॥ 
॥ सूत उवाच ॥ ॥ 

एवं तस्य प्रभक्तस्य तत्कार्याणि प्रकुर्वतः ॥ 

तन्नाम्ना कीर्त्यते सोऽथ दुःशील इति संज्ञितः ॥ १११ ॥ 
चेत्रमासे च यो नित्यं तं च देवं प्रपश्यति ॥ 

क्षणं कृत्वा स पापेन वार्षिकेण प्रमुच्यते ॥ ११२ ॥ 
यः पुनः स्नपनं तस्य सर्वं चैव करोति च ॥ 
्रिंशद्वर्षोद्भवं पापं तस्य गात्रात्प्रणश्यति ॥ ११३ ॥ 

यः पुनर्नुत्यगीतायं कुरुते च तदग्रतः ॥ 

आजन्ममरणात्पापात्सोऽपि मुक्तिमवाप्नुयात्‌ ॥११४ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षेत्रमाहात्म्ये दुर्वासःस्थापित 

शिवलिंगस्य दुःशीलरेश्वरसंज्ञाप्रासिकारणवृत्तान्तवर्णनं नाम चतुःससत्युत्तर 
द्विशततमोऽध्यायः ॥ २७४ ॥ ॥ छ ॥ 

॥ सूत उवाच ॥ ॥ 

दुःशीलोऽपि च तत्कृत्वा गुरोर्नाम्ना शिवालयम्‌ ॥ 

निम्बेश्वर इति ख्यातं दक्षिणां दिशमाश्रितम्‌ ॥ १ ॥ 

चकार परया भक्त्या तत्पादाब्जमनुस्मरन्‌ ॥ 

तथा तस्य तु भार्या या नाम्ना शार्कभरी स्मृता ॥ २ ॥ 

स्वनामांका तत्र दुर्गा तथा संस्थापिता तया ॥ 

ततस्तु तद्धनं ताभ्यां किचिच्छेषं व्यवस्थितम्‌ ॥ ३ ॥ 

पूजार्थं देवताभ्यां च ब्राह्मणेभ्यः समपितम्‌ ॥ 

भिक्षाभुजौ ततो जातौ दम्पती तौ ततः परम्‌ ॥ ४ ॥ 

कस्यचित्वथ कालस्य दुःशीलो निधनं गतः ॥ ५ ॥ 

शाकंभर्यपि तत्कायं गृहीत्वा हव्यवाहनम्‌ ॥ 

प्रविष्टा नृपशार्दूल निर्विकल्पेन चेतसा ॥ ६ ॥ 

ततो विमानमारुह्य वराप्सरःसुसेवितम्‌ ॥ 

गतौ तौ द्वावपि स्वर्ग संप्रहष्ठतनूरुहौ ॥ ७ ॥ 

एतं दुःशीलजं यस्तु पठेदाख्यानमुत्तमम्‌ ॥ 

स सर्वैमुंच्यते पापैरज्ञानविहितेनृप ॥ ८ ॥ 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 


हाटकेश्वरक्षेत्रमाहात्म्ये निम्बेश्वरशारकभर्युत्पत्तिमाहात्म्यवर्णनं नाम 
पञ्चससत्युत्तरद्विशततमोद्भयायः ॥ २७५ ॥ 

॥ अ ॥ ॥ 

॥ सूत उवाच ॥ ॥ 

तथान्येऽपि वसन्तीह रुद्रा एकादशैव तु ॥ 

सञ्जाता ब्राह्मणश्रेष्ठ मुनीनां हितकाम्यया ॥ १ ॥ 
यैईष्टैः पूजितै वापि स्तुतैर्वाथ नमस्कृतः ॥ 
विपाप्मा जायते मर्त्यः सर्वदोषविवजितः ॥ २ ॥ 

॥ ऋषय ऊचुः ॥ ॥ 

एक एव श्रुतो रुद्रो न द्वितीयः कथंचन ॥ 

गौरी भार्याप्रिया यस्य स्कन्दः पुत्रः प्रकीर्तितः ॥ ३ ॥ 
तेनेकं विद्महे रुद्रं नान्यमीशं कथंचन ॥ 

तस्मादब्रूहि महाभाग सर्वानेता न्सुविस्तरात्‌ ॥ ४ ॥ 
॥ सूत उवाच ॥ ॥ 

सत्यमेतन्महाभागा यद्भवद्विरुदाहतम्‌ ॥ 

एक एव स्थितो रुद्रो न द्वितीयः कथंचन ॥ ५ ॥ 
परं यथा च सञ्जाता रुद्रा एकादशात्र भोः ॥ 

तथाहं कीर्तयिष्यामि शृणुध्वं सुसमाहिताः ॥ ६ ॥ 
वाराणस्यां पुरा संस्था मुनयः शंसितव्रताः ॥ 
हाटकेश्वरदेवस्य दर्शनार्थं समुत्सुकाः ॥ ७ ॥ 
प्रस्थिताः समयं कृत्वा स्पर्धमानाः परस्परम्‌ ॥ 
अहंपूर्वमहं पूर्वं वीक्षयिष्यामि तं विभुम्‌ ॥ ८ ॥ 
सर्वेषामग्रतो भूत्वा पाताले हाटकेश्वरम्‌ ॥ 

यश्चादौ तत्र गत्वा च नेक्षयिष्यति तं हरम्‌ ॥ 
सर्वषां श्रमजं पापं तस्यैकस्य भविष्यति ॥ ९ ॥ 
एवमुक्त्वा ततः सर्वे वाराणस्यां ततः परम्‌ ॥ 
प्रस्थिता धावमानाश्च वेगेन महता ततः ॥ ६.२७६.१० ॥ 
एतस्मिन्नन्तरे देवो हाटकेश्वरसंज्ञितः ॥ 

ज्ञात्वा तेषामभिप्रायं मिथः स्पर्द्वासमुद्भवम्‌ ॥ 
आत्मनो दर्शनार्थाय बहुभक्तिपुरस्कृतम्‌ ॥ ११ ॥ 
लघुना रक्ष्यमाणेन सर्वेषां च महात्मनाम्‌ ॥ 

नागरंध्रेण निष्क्रम्य पातालाच्चैव तत्क्षणात्‌ ॥ १२ ॥ 
एकादशप्रकारं स कृत्वा रूपं मनोहरम्‌ ॥ 
त्रिशूलभृत्त्रिनेत्रं च कपर्देन विभूषितम्‌ ॥ १३ ॥ 
शशिखडधर चैव रुण्डमालाप्रधारकम्‌ ॥ 

समं चैव स्थितस्तेषां दर्शने शंकरः प्रभुः ॥ १८३ ॥ 
ततस्ते वै समालोक्य पुरस्थं वृषभध्वजम्‌ ॥ 
जानुभ्यां धरणी गत्वा स्तुतिं चक्रुस्ततस्ततः ॥ १५ ॥ 
एको जानाति देवोऽयं मम संदर्शनं गतः ॥ 

देवदेवो महादेवः प्रथमं भक्तवत्सलः ॥ १६ ॥ 

अन्यो जानाति मे पूर्व जातस्ते तापसोत्तमः ॥ 
स्तुतिं चक्रुश्च विप्रंद्रा जानुभ्यामवनिं गताः ॥१७॥ ॥ 
॥ तापसा ऊचुः ॥ ॥ 

नमो देवाधिदेवाय सर्वदेवमयाय च ॥ 

नमः शांताय सूक्ष्माय नमश्वांधकभेदिने ॥ १८ ॥ 
नमोऽस्तु सर्वरुद्रेभ्यो ये दिवं संश्रिताः सदा ॥ 
जीवापयंति जगतीं वायुभिश्च पृथग्विधैः ॥ १९ ॥ 
नमोऽस्तु सर्वसुद्रेभ्यो ये स्थिता वारुणीं दिशम्‌ ॥ 
रक्षंति सर्वलोकांश्च पिशाचानां दुरात्मनाम्‌ ॥ ६.२७६.२० ॥ 
नमोऽस्तु सर्वर्ट्रेभ्यो दिशमूध्वं समाश्रिताः ॥ 

रक्षंति सकलांल्लोकान्भूतार्ना जंभकाद्भयात्‌ ॥ २१ ॥ 
नमोऽस्तु सर्वरुद्रेभ्यो येऽध ऊर्ध्वं समाश्रिताः ॥ 
रक्षति सकलांल्लोकान्कूष्मांडानां भयात्सदा ॥ २२ ॥ 
असंख्याताः सहस्राणि ये रुद्रा भूमिमाश्रिताः ॥ 
नमस्तेभ्योऽपि सर्वेभ्यस्तेषां रक्षंति ये रुजः ॥ २३ ॥ 
एवं स्तुतास्तु ते रुद्रा एकादशतपस्विभिः ॥ 
एकादशापि तान्प्रोचुर्भक्तिनम्रांस्तुताप सान्‌ ॥ २४ ॥ 
॥ रुद्रा ऊचुः ॥ ॥ 

एकादशप्रकारोऽहं तुष्टो वस्तापसोत्तमाः ॥ 
बहुभक्त्यतिरेकेण व्रियतां च यथेप्सितम्‌ ॥२५॥ 

॥ तापसा ऊचुः ॥ ॥ 

यदि तुष्टोसि नो देव यदि यच्छसि वांछितम्‌ ॥ 
एकादशप्रकारैस्तु सदा स्थेयमिहैव तु ॥ २६ ॥ 
हाटकेश्वरजे क्षेत्रे सर्वतीर्थमये शुभे ॥ 

आराधनं प्रकुर्वाणा वसामो येन वै वयम्‌ ॥ २७ ॥ 

॥ श्रीभगवानुवाच ॥ ॥ 

एकादशप्रकारा या मूर्तयो निर्मिता मया ॥ 
एताभिरेव सर्वाभिः स्थास्याम्यत्र सदैव हि ॥ २८ ॥ 
आद्या तु मम या मूर्तिः सा कैलासं समाश्रिता ॥ 
संतिष्ठति सदैवात्र कैलासे पर्वतोत्तमे ॥ २९ ॥ 
एतास्तु मूर्तयोऽस्माकं स्थास्यंत्यत्रैव सर्वदा ॥ 
सर्वेषामेव लोकानां हिताय द्विजसत्तमाः ॥ ६.२७६.३० ॥ 
नामभिश्व क्रमेणैव युष्मदीयैः स्वयं द्विजाः ॥ 
विश्वामित्रहृदे स्नात्वा एता मूर्तीर्ममात्र वै ॥ 
पूजयिष्यंति ये मर्त्यास्ते यास्यंति परां गतिम्‌ ॥ ३१ ॥ 
किं वाचा बहुनोक्तेन भूयोभूयो द्विजोत्तमाः ॥ 

या तासां क्रियते पूजा एकादशगुणा भवेत्‌ ॥ ३२ ॥ 
एवमुक्त्वा त्रिनेत्रस्तु तत्रैवादर्शनं गतः ॥ 

तेऽपि तत्राश्रमं कृत्वा श्रद्धया परया युताः ॥ 

मूर्तीश्च ताः समाराध्य संप्रासाः परमं पदम्‌ ॥ 33 ॥ 
अन्योऽपि यः पुमांस्ताश्चव आराधयति श्रद्धया ॥ 

स याति परमं स्थानं यत्र देवो महेश्वरः ॥ ३४ ॥ 
ततः प्रभृति ते जाता रुद्रा एकादशैव तु ॥ 

संख्यया देवदेवस्य महेश्वरवपुर्धराः ॥ ३५ ॥ 
तेजोत्तमास्ते संयुक्ता स्तरिनेत्राः शूलपाणयः ॥ 

एतद्वः सर्वमाख्यातं यत्पृष्टोऽस्मि द्विजोत्तमाः ॥ ३६ ॥ 
एकादशप्रकारस्तु यथा जातो महेश्वरः ॥ 

चैत्रे मासि सिते पक्षे चतुर्दश्यां दिने स्थिते ॥ ३७ ॥ 
यस्तान्पूजयते भक्त्या स याति परमां गतिम्‌ ॥ 

अधनो धनमाप्नोति ह्यपुत्रः पुत्रवान्भ वेत्‌ ॥ ३८ ॥ 

सरोगो रोगमुक्तस्तु पराभूतो रिपुक्षयम्‌ ॥ 

तत्समाराधनादेव कामानंत्यमवाप्नुयात्‌ ॥ ३९ ॥ 

यः पुनः शिवदी क्षाढ्यो भस्मस्नानपरायणः ॥ 
तत्समाराधनं कुर्याच्छृणु तस्यापि यत्फलम्‌ ॥ ६.२७६.४० ॥ 
यदन्यः प्राप्नुयान्मर्त्यस्तत्पूजासंभवं फलम्‌ ॥ 

षडक्षरेण मंत्रेण पुष्पेणैकेन तत्फलम्‌ ॥ ४१ ॥ 
शिवदीक्षाधरो यस्तु शतघ्नं लभते फलम्‌ ॥ 
तस्माच्छतघ्नमाप्नोति शैवात्पाशुपतश्च यः ॥ 
तस्मात्कालमुखो यश्च महाव्रतधरश्च यः ॥ ४२ ॥ 
मूर्तीर्यास्ताश्व ये भक्त्या विनताः पूजयंति च ॥ 

सर्वेषामेव तेषां तु फलं शतगुणं भवेत्‌ ॥ ४३ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
हाटकेश्वरक्षैत्रमाहात्म्य एकादशसुद्रोत्पत्ति वर्णनं नाम षट्ससत्युत्तरद्विशततमोऽध्यायः ॥ 
२७६ ॥ ॥ छ ॥ 

॥ ऋषय ऊचुः ॥ ॥ 

कि नामानो द्विजास्ते च वाराणस्याः समागताः॥ 
एकादशप्रकारोऽसौ येषां रुद्रः प्रभक्तितः ॥ 

तत्संज्ञाश्च समाचक्ष्व विस्तरेण महामुने ॥ १ ॥ 

॥ सूत उवाच ॥ ॥ 

एकस्तेषां मृगव्याधो विख्यातो भुवनत्रये ॥ 

द्वितीयः सर्वसंज्ञश्च निंदितश्च तृतीयकः॥ २ ॥ 
महायशाश्वतुर्थेस्तु कथ्यते मुनिसत्तमाः ॥ 

अजैकपाद इत्युक्तः पंचमो मुनि सत्तमाः ॥ ३ ॥ 
अहिर्बुध्न्यस्तथा षष्ठः पिनाकी सप्तमस्तथा ॥ 

परं तपस्तथान्यस्तु दहनो नवमस्तथा ॥ ४ ॥ 

ईश्वरो दशमः प्रोक्तः कपाली चांति मस्तथा ॥ 
तेषामेतानि नामानि स्थितान्येव हि यानि च ॥ 
रुद्राणामपि तान्येव विहितानि हरेण तु ॥ ५ ॥ 

॥ ऋषय ऊचुः ॥ ॥ 

कानि दानानि शस्यानि तदर्थं वद नो द्रुतम्‌ ॥ 
जपश्चैव पुरा प्रोक्तस्त्वया कार्यो यथैव च ॥ ६ ॥ 

॥ सूत उवाच ॥ ॥ 

तदुद्दिश्य प्रदातव्यमेकैकस्य पृथक्पृथक्‌ ॥ 

प्रत्यक्षाश्च महाभाग दातव्या धेनवः क्रमात्‌ ॥ ७ ॥ 
मृगव्याधाय प्रत्यक्षा गौर्दैया च गुडोद्भवा ॥ 

कपालिने प्रदातव्या नवनीतसमुद्भवा ॥ ८ ॥ 
अजपादाय चाज्योत्था अहिर्बुध्न्याय हेमजा ॥ 
पिनाकिने प्रदातव्या धेनुर्लवणसम्भवा ॥ ९ ॥ 
परंतपाय विप्रेन्द्रास्तथैव रसस म्भवा ॥ 

अन्नजा दहनायोक्ता ईश्वराय जलोद्भवा ॥ ६.२७७.१० ॥ 
एता ददाति यो विप्रा एतेषां च महात्मनाम्‌ ॥ 
चक्रवर्ती भवेन्नूनमेतदाह पितामहः ॥॥ ॥ ११ ॥ 
अन्यत्रापि प्रदत्ताश्च किं पुनर्भवसंनिधौ ॥ 
तस्मात्सर्वप्रयत्रेन एता देयाः प्रयत्रतः ॥ १२ ॥ 
धेनवो यो न शक्तः स्यादेका देया प्रयत्नतः ॥ 
सर्वेषामेव रुद्राणां भर्तृयज्ञवचो यथा ॥ १३ ॥ 

इति श्रीस्कान्दे महापुराण एकाशीतिसाहरूयां संहितायां षष्ठे नागरखण्डे 
हाटकेश्वरक्षेत्रमाहात्म्ये एकादशरुद्रसमीपे दानमाहात्म्यवर्णनं नाम 
सस्ससत्युत्तरद्विशततमोऽध्यायः ॥ २७७ ॥ ॥ ध ॥ 

॥ सूत उवाच ॥ ॥ 

ये चान्ये भास्करा स्तत्र संति ब्राह्मणसत्तमाः ॥ 
हाटकेश्वरजे क्षेत्रे याज़वल्क्यप्रतिष्ठिताः ॥ १ ॥ 
यस्तान्पूजयते भक्त्या हृदि कृत्वाऽभिवांछितान्‌ ॥ 
सप्तम्यां चैव सस्म्यां लभते नात्र संशयः ॥ २ ॥ 
॥ ऋषय उचुः ॥ ॥ 

एक एव स्थितः सूर्यो दृश्यते च नभस्तले ॥ 
तत्कथं द्वादशैते च तत्र क्षेत्रे प्रतिष्ठिताः ॥ 
कस्मिन्काले तथा कृत्ये किमर्थं सूतनन्दन ॥ ३ ॥ 
॥ सूत उवाच ॥ ॥ 

आसीत्पूर्वं कृतिनीम शुनःशेपसमुद्भवः ॥ ॥ ४ ॥ 
तस्य पुत्रः शुनः पुत्रो बभूव मुनिसत्तमः ॥ 
चारायणः सुतस्तस्य वभूव मुनिसत्तमः ॥ ५ ॥ 
कस्यचित्वथ कालस्य ब्रह्मा लोक पितामहः ॥ 
सावित्रीशापनिर्दग्धो ह्यवतीर्णो धरातले ॥ ६ ॥ 
गायत्री च यदा विष्रास्तेनोढठा यज्ञकर्मणि ॥ 
प्राक्स्थितां च परित्यज्य सर्वदेवसमागमे ॥ 
कालात्ययो भवेन्नैव सावित्र्यागमने स्थिरे ॥ ७ ॥ 
ततस्तस्य समादेशाद्रायत्री गोपकन्यका ॥ 

शक्रेण च समानीता दिव्यलरक्षणरलक्षिता ॥ ८ ॥ 
गोपकन्यां च तां ज़ञात्वा गोश्च वक्त्रेण पद्मजः ॥ 
प्रवेश्याकर्षयामास गुह्येन च ततः परम्‌ ॥ ९ ॥ 
ब्राह्मणानां गवां चैव कुलमेकं द्विधा स्थितम्‌ ॥ 
एकत्र मन्त्रास्तिष्ठंति हविरेकत्र संस्थितम्‌ ॥ ६.२७८.१० ॥ 
तेन तां ब्राह्मणीं कृत्वा पश्चात्तस्याः परिग्रहम्‌ ॥ 
गृह्योक्तविधिना चक्रे पुरःस्थोऽपि पितामहः ॥११॥ 
पल्नीशालोपविष्टायां ततस्तस्यां द्विजोत्तमाः ॥ 

सावित्री समनुप्रास्ता देवपत्नीभिरावृता ॥ १२ ॥ 
ततस्तां सा समालोक्य रशनासमलंकृताम्‌ ॥ 
दौर्भाग्यदुःखमापन्ना शशाप च विधिं ततः ॥ १३ ॥ 
॥ सावित्र्युवाच ॥ ॥ 

यस्मात्त्वया परित्यक्ता निर्दोषाहं पितामह ॥ 
पितामहोऽसि मे नूनमदप्रभृति संगमे ॥ १४ ॥ 
मनुष्याणां भवेत्कृत्यमन्यनारीपरिग्रहः ॥ 

एतत्त्वया कृतं यस्मान्मा नुषस्त्वं भविष्यसि ॥ १५ ॥ 
कामार्तश्च विशेषेण मम वाक्यादसंशयम्‌॥ १६ ॥ 
एवमुक्त्वा तु सावित्री त्यक्त्वा तं यज्ञमंडपम्‌ ॥ 
गिरेः शिखरमारूढा तपश्चक्रे महत्ततः ॥ १७ ॥ 
पितामहोऽपि तच्छापाच्चारायणनिवेशने । 

अवतीर्णो धरापृष्ठे कालेन महता ततः ॥ १८ ॥ 

स यदा यौवनं भेजे मानुषं च पुरा स्थितः || 
तथातथा च तापेन कामोत्थेन प्रपीड्यते ॥ १९ । 
ततोऽसौ वीक्षते नारीं कन्यां वाथ तपस्विनीम्‌ ॥ 
अविकल्पमना भेजे रूपसौभाग्यगर्वितः ॥ ६.२७८.२० ॥ 
ततस्तं ब्यसनातं च इष्टवा चारायणो मुनिः ॥ 
स्वयं निःसारयामास प्रकोपेन निजाश्रमात्‌ ॥ २१ ॥ 
स च पित्रा परित्यक्तो भ्रममाणस्ततस्ततः ॥ 
चमत्कारपुरं प्रासः शाकल्यो यत्र तिष्ठति ॥ २२ ॥ 
नाम्ना ब्राह्मणशार्दूलो नागरो वेदपारगः ॥ 

वृतः शिष्य सहस्रेण वेदविद्यां प्रचारयन्‌॥ २३ ॥ 
अथ तं स प्रणम्योच्चैः शिष्यत्वं समुपागतः ॥ 
वेदाध्ययनसंपन्नो बभूवाथ चिरादपि ॥ २४ ॥ 
एतस्मिन्नेव काले नु आनर्ताधिपतिः स्वयम्‌ ॥ 
आगतस्तिष्ठते यत्र जलशायी हरिः स्वयम्‌ ॥ २५ ॥ 

चातुर्मास्यव्रतं तेन गृहीतं तत्पुरस्तदा ॥ 

प्रार्थितस्तु ततो विप्राः शाकल्यस्तैन भूभुजा ॥ २६ ॥ 
शांतिकं पौष्टिक नित्यं त्वया कार्य ममालये ॥ 
यावत्तिष्ठाम्यहं चात्र प्रसादः क्रियतामिति ॥ २७ ॥ 
बाढमित्येव स प्रोक्त्वा दाक्षिण्येन द्विजोत्तमाः ॥ 
एकेकं प्रेषयामास स्वशिष्यं तस्य मंदिरे ॥ २८ ॥ 

स शांतिकं विधायाथ दत्वाशीः पार्थिवस्य च ॥ 
संप्राप्य दक्षिणां तस्मात्पुनरेति च तं द्विजम्‌ ॥ २९॥ 
शाकल्याय च तां दत्वा दक्षिणां निजमंदिरे ॥ 
जगाम नित्यमेवं हि व्यवहारो व्यवस्थितः ॥ ६.२७८.३० ॥ 
अन्यस्मिन्नहनि प्रासे शाकल्येन विसजितः ॥ 
शांत्यर्थं याज्ञवल्क्यस्तु पार्थिवस्यनिवेशनम्‌ ॥ ३१ ॥ 
तस्य भूपस्य रूपाढया मंथरास्ति विलासिनी ॥ 

रात्रौ च कामिता तेन कामाढ्येन सुकामिनी ॥ ३२ ॥ 
भावैर्वात्स्यायनप्रोक्तैः समालिंगनपूर्वकैः ॥ 

स तया विविधैः कृत्तो मयूरपदकादिभिः ॥ 

शरीरे चाधरे चैव तथा मणिप्रवालकैः ॥ ३३ ॥ 
संप्राोऽध्ययनार्थाय यावच्छाकल्यसन्निधौ ॥ 
तावत्संप्रेषितस्तेन शांत्यर्थं भूपमंदिरे ॥ ३४ ॥ 
सोऽपि संप्रेषितस्तेन गत्वा तं पार्थिवालयम्‌ ॥ 
शांतिकं च ततश्चक्रे यथोक्तविधिना द्विजाः ॥ ३५ ॥ 
शांतिकस्यावसाने तु प्रगृह्य कलशोदकम्‌ ॥ 

पंचांगैः कल्पितं रुद्रैः स्वयमेवाभिमंत्रितैः ॥ ३६ ॥ 
साक्षतं सुमनोयुक्तं समादाय गतस्ततः ॥ 

संतिष्ठते नृपो यत्र आनर्तो त्रतसंयुतः ॥ ३७ ॥ 
यामालेखीति मंत्र स प्रोच्चार्य विधिपूर्वकम्‌ ॥ 
छदर्षिसहितं चैव यावत्क्षिपति मस्तके ॥ 

तावन्निरीक्षितस्तेन नखलेखाविकर्तितः ॥ ३८ ॥ 
खंडितेनाधरेणैव ततो5भूदुर्मना नृपः ॥ ३९ ॥ 

विटप्रायं तु तं इष्टवा मलिनांबरधारिणम्‌॥ 

तं प्रोवाच विहस्योच्चै देहि विप्राऽक्षताञ्जलम्‌ ॥ ६.२७८.४० ॥ 
मंदुरायां स्थितं यच्च काष्ठमेतत्प्र्ृश्यते ॥ 
याज़वल्क्यस्ततो दृष्टवा सकोपस्तमुपाद्रवत्‌ ॥ ४१ ॥ 
क्षिस्वा तत्र जल विप्राः साक्षतं गृहमागमत्‌ ॥ 

अगृह्य दक्षिणां तस्य पार्थिवस्य यथास्थिताम्‌ ॥ ४२ ॥ 
एतस्मिन्नंतरे तस्य धवकाष्ठस्य सर्वतः ॥ 

निष्क्रांता विविधाः शाखाः पल्लवैः समलंकृताः ॥ ४३ ॥ 
तद्दृष्टवा विस्मितः सोऽथ आनर्ताधिपतिर्नृपः ॥ 

पश्चात्तापं परं चक्रे धिञ्जयैवमनुष्ठितम्‌ ॥ ४४ ॥ 

स नूनं विबुधः कोऽपि विप्ररूपेण संगतः ॥ 

येनेटशः प्रभावोऽयं तस्य मंत्रस्य संस्थितः ॥ ४५ ॥ 
यद्यहं प्रतिगृहामि तस्य मन्त्रोदितं जलम्‌ ॥ 
जरामरणहीनस्तु तद्भवाभि न संशयः ॥ ४६ ॥ 

एवं चिंतयतस्तस्य तद्दिनं विस्मितस्य च ॥ 

पार्थिवस्य द्विजश्रेष्ठा जातं वर्षशतोपमम्‌ ॥ ४७ ॥ 
दिवसे तु समाक्रांते कर्थचित्तस्य भूपतेः [| 

विभावरी क्षयं याति कथंचिन्नैव शारदी ॥ ४८ ॥ 

ततः प्रभातसमये समुत्थाय महीपतिः ॥ 

आहृयामास शाकल्यं पुरुषैरासकारिभिः ॥४९॥ 

ततः प्रोवाच विनयात्सादरं प्रांजलिः स्थितः ॥ 

कल्ये शिष्यः समायातो यस्त्वदीयो ममांतिकम्‌ ॥ ६.२७८.५० ॥ 
शांत्यर्थं प्रेषणीयस्तु सोऽद्यापि च द्विजोत्तम ॥ 

तस्योपरि परा भक्तिर्मम जाताऽय केवलम्‌ ॥ ५१ ॥ 

स तथेति प्रतिज्ञाय गत्वाऽथ निजमन्दिरम्‌ ॥ 

प्रोवाच याज़वल्क्यं च शांत्यर्थ ल्लक्ष्णया गिरा ॥ ५८२ ॥ 
गच्छ वत्स त्वमयैव पार्थिवस्य निवेशनम्‌ ॥ 
शांत्यर्थं तेन भूयोऽपि त्वमेवाशुनिमंत्रितः ॥ ५३ ॥ 

॥ याज्ञवल्क्य उवाच ॥ ॥ 

नाहं यास्यामि तद्वर्म्यै शांत्यर्थं द्विजपुंगव ॥ 
अनादरेण दृष्टोऽहं नाशीर्मे च समाहता ॥ ५४ ॥ 
काष्ठोपरि मया दत्ता तस्य वाक्यादसंशयम्‌ ॥ 
तस्मात्प्रेषय चान्यं त्वं गुरो शिष्यं विचक्षणम्‌ ॥ 
आनर्त रंजयेद्यस्तु विवेकेन समन्वितम्‌ ॥ ५५ ॥ 

॥ शाकल्य उवाच ॥ ॥ 

राजाऽऽदेशः सदा कार्यः पुरुषैर्देशवासिभिः ॥ 
योगक्षेमविधानाय तथा लाभाय केवलम्‌ ॥५६ ॥ 
प्रतिकूलो भवेद्यस्तु पाथिवानां स मन्दधीः ॥ 

न तस्य जायते सौख्यं कथंचिदद्विजसत्तम ॥ ५७ ॥ 
ये जात्यादि महोत्सेकान्न नरेंद्रानुपासते ॥ 
तेषामामरणं भिक्षा प्रायश्चित्तं विनिमितम्‌ ॥ ५८ ॥ 
एवं तयोर्विवदतोस्तदा वै गुरुशिष्ययोः ॥ 

भूयोऽपि तत्र संप्रासाः पुरुषाः पार्थिवेरिताः ॥ ५९ ॥ 
प्रोचुश्च त्वरया युक्ताः शाकल्यं प्रांजलिस्थिताः ॥ 
शिष्यं तं प्रेषय क्षिप्रं राजा मार्ग प्रतीक्षते ॥ ६.२७८.६० ॥ 
असकृत्प्रोच्यमानोऽपि यदा गच्छति नैव सः ॥ 

तदा संप्रेषयामास उद्दालकमथारुणिम्‌ ॥ ६१ ॥ 
शिष्यं विनयसंपन्नं कृतांजलिपुटं स्थितम्‌ ॥ 

गच्छ वत्स समादेशात्सांप्रतं नृपमंदिरम्‌ ॥ ६२ ॥ 
शांतिकर्म विधायाथ स्वाध्यायं च ततः कुरु ॥ ६३ ॥ 
स तथेति प्रतिज्ञाय गत्वा तं पार्थिवालयम्‌ ॥ 

चकार शांतिकं कर्म विधिदृष्टेन कर्मणा ॥ ६४ ॥ 

ततः कलशतोयं स साक्षतं सुमनोन्वितम्‌ ॥ 
गृहीत्वोपाद्रवत्तत्र यत्र राजा व्यवस्थितः ॥ ॥ ६५ ॥ 
॥ राजोवाच ॥ ॥ 

स्वकीयमन्त्रलिंगेन अभिषेक तु यच्छ भोः ॥ 
काष्ठस्यास्य यदग्रे ते प्रोत्थितं तिष्ठते द्विज ॥ ६६ ॥ 
ततस्तेन शुभं मंत्रं प्रोच्याभीष्टं जलं स्वयम्‌ ॥ 
अभिषिच्य च तत्काष्ठं ततश्च स्वगृहं ययौ ॥ ६७ ॥ 
तावद्रूपं च तत्काष्ठं दृष्ट्वाऽऽनर्तो महीपतिः ॥ 
विषादसहितश्वैव पश्चात्तापसमन्वितः ॥ ६८ ॥ 
भूयस्तु प्रेषयामास याज़वल्क्यकृते तदा ॥ 

अन्यं दूतं विदग्धं च शाकल्यस्य द्विजाश्रयम्‌॥ ६९ ॥ 
वेदना कायसंस्था मे वर्तते द्विजसत्तम ॥ 

शांत्यर्थै प्रेषया क्षिप्रं तं शिष्यं पूर्वसंचितम्‌ ॥ ६.२७८.७० ॥ 
अपमानं कृतं तस्य मया कल्ये द्विजोत्तम ॥ 

तेन मे सहसा व्याधिराशीर्वादमनिच्छतः ॥ ७१ ॥ 
तस्मात्प्रेषय मे शीघ्रं येन मे स्वस्थता भवेम्‌ ॥ 
असकृत्प्रोच्यमानोऽपि यदा नैव स गच्छति ॥ ७२ ॥ 
याज़वल्क्यस्ततः शिष्यमन्यं प्रोवाच सादरम्‌ ॥ 
ततस्तं मधुकं पैग्यं प्रेषयामास तद्रृहे ॥ ॥। ७३ ॥ 
तेनापि विहितं तच्च यथोद्दालकनिर्मितम्‌ ॥ 
आशीर्वोदो नृपोद्देशादत्तः काष्ठस्य तस्य च ॥ ७४ ॥ 
तद्रूपमपि तत्काष्ठं इष्टवा भूयोऽपि पार्थिवः ॥ 

अन्यं संप्रेषयामास याज्ञवल्क्यकृते नरम्‌ ॥ ७९ ॥ 
असकृत्प्रोच्यमानोऽपि याज्ञवल्क्यो व्रजेन्न हि ॥ 
यदा तदा बहुगुणमन्यं शिष्यं प्रदिष्टवान्‌॥ ७६ ॥ 
प्रचूडं भागवित्तिं च सोऽपि गत्वा यथा पुरा ॥ 

चकार शांतिकं कर्म यथा ताभ्यां पुरा कृतम्‌॥ ७७ ॥ 

ततः शांत्युदकं तस्मिन्प्राक्षिपच्चैव दारुणि ॥ 
मंत्रवच्च तथाप्येव तद्रूपं च व्यवस्थितम्‌ ॥ ७८ ॥ 
ततः स्वयं ययौ राजा शाकल्यस्य निवेशनम्‌ ॥ 
याज्ञवल्क्यस्य मन्त्रार्थे पश्चा्तापसमन्वितः ॥ ७९ ॥ 
प्रणम्य स द्विजश्रेष्ठः शाकल्यं च द्विजोत्तमम्‌॥ 

शांत्यर्थं मम हर्म्ये त्वं कल्ये शिष्यं समादिश ॥ 

येन मे जायते शांतिः शरीरस्य द्विजोत्तम ॥ ६.२७८.८० ॥ 
ततः प्रोवाच शाकल्यो याज्ञवल्क्यं द्विजोत्तमाः ॥ 
भूयोऽपि शृण्वतस्तस्य आनर्तस्य महीपतेः ॥ ८१ ॥ 
याज्ञवल्क्य द्रुतं गच्छ ममादेशान्नृपालयम्‌ ॥ 
राजोस्य रोगनाशाय शांतिकं कुरु पुत्रक ॥ ॥ ८२ ॥ 

॥ याज्ञवल्क्य उवाच ॥ ॥ 

नाहे तत्र गमिष्यामि गुरो मैवं ब्रवीहि माम्‌ ॥ 
अपमानः कृतोऽनेन गुरो मम महीभुजा ॥ ८३ ॥ 
तस्य तद्वचनं श्रुत्वा स कोपं परमं गतः ॥ 
अब्रवीद्भत्समानस्तु याज्ञवल्क्यं ततः परम्‌ ॥ ८४ ॥ 
एकमप्यक्षरं यस्तु गुरुः शिष्ये निवेदयेत्‌ ॥ 

पृथिव्यां नास्ति तदद्रव्यं यहृत्वा चानृणी भवेत्‌ ॥ ८५ ॥ 
यस्मात्वं शिष्यतां गत्वा मम वाक्यं करोषि न ॥ 
तस्मात्वां योजयिष्यामि ब्रह्म शापेन सांप्रतम्‌ ॥ ८६ ॥ 
॥ याज्ञवल्क्य उवाच ॥ ॥ 

अन्यायेन हि चेच्छापं गुरो मम प्रदास्यसि ॥ 
अहमप्येव दास्यामि प्रतिशापं तवाधुना ॥ ८७ ॥ 
गुरोरप्यवल्रिसस्य कार्याकार्यमजानतः ॥ 

उत्पथे वर्तमानस्य परित्यागो विधीयते ॥ ८८ ॥ 
तस्मात्त्वं हि मया त्यक्तः सांप्रतं हि न मे गुरुः ॥ 
अविशषेण शिष्यार्थं यदादेशं प्रयच्छसि ॥ ८९ ॥ 

यावंतस्ते स्थिताः शिष्यास्तावद्विर्दिवसैरहम्‌ ॥ 

तवादेशं करिष्यामि नोचेद्यास्यामि दूरतः ॥ ६.२७८.९० ॥ 
॥ शाकल्य उवाच ॥ ॥ 

यदि गच्छसि चान्यत्र तत्वं विद्या परित्यज ॥ 

यां मया पाठितः पाप व्रज पश्चात्कुशिष्य भोः ॥ ९१ ॥ 
मयाभिमंत्रितं तोयं क्षुरिकामृण्डसंभवम्‌ ॥ 

पिब तस्याः प्रभावेण शीघ्रमेव त्यजिष्यसि ॥ 
जठरान्मामकीं विद्यां त्वयाधीता पुरा तु या ॥९२ ॥ 
एवमुक्त्वा स चामंत्र्य मंत्रैराथर्वणैर्जलम्‌ ॥ 

पानाय प्रददौ तस्मै वांत्यर्थं सद्विजोत्तमः ॥ ९३ ॥ 
याज्ञवल्क्योऽपि तत्पीत्वा जलं तेनाभिमंत्रितम्‌ ॥ 

वांतिं कृत्वा सहान्नेन तद्विदां तां परित्यजत्‌ ॥ ९४ ॥ 
ततो मूढत्वमापन्नो विश्वामित्रहृदं शुभम्‌ ॥ 

गत्वा स्नातो विधानेन शुचि भूत्वा समाहितः ॥ ९५ ॥ 
चकार मूर्तीस्ता भक्त्या रवेद्वादशसंख्यया ॥ 

प्रतिष्ठाप्य ततः सर्वाः पूजयामास भक्तितः ॥ ९६ ॥ 
धाता मित्रोऽर्यमा शक्रो वरुणः सांब एव च ॥ 

भगो विवस्वान्पूषा च सविता दशमस्तथा ॥ 
एकादशस्तथा त्वष्टा विष्णुर्द्वादश उच्यते ॥ ९७ ॥ 

एवं द्वादशधा सूर्यः स्थापितोऽत्र विपश्चिता ॥ 
आराधितस्ततो नित्यं गन्धपुष्पानुलेपनैः ॥ ९८ ॥ 
ततः कालेन महता गत्वा प्रत्यक्षतां रविः ॥ 

प्रोवाच सुन्दरं प्रीत्या वाक्यमेतन्मुनिं प्रति ॥ ९९ ॥ 
याज्ञवल्क्य प्रतुष्टोऽहं तव ब्राह्मणसत्तम ॥ 

इष्टं ददामि ते ब्रूहि यद्यत्संप्रति वांछितम्‌ ॥ ६.२७८.१०० ॥ 
॥ याज्ञवल्क्य उवाच ॥ ॥ 

वरं ददासि चेन्मह्यं वेदपाठे नियोजय ॥ 

मां विभो येन शिष्यत्वं तव गच्छामि सांप्रतम्‌ ॥ १०१ [| 
॥ आदित्य उवाच ॥ ॥ 

मया पर्यटनं कार्यं सदैव द्विजसत्तम ॥ 

मेरोः प्रदक्षिणार्थाय लोकालोककृते द्विज ॥ १०२ ॥ 
तत्कथं योजयामि त्वां वेदपाठेन स द्विज ॥ १०३ ॥ 
तस्मात्त्वं ्रघुतां गत्वा मम मुख्यहयस्य च ॥ 

श्रवणे तिष्ठ मद्वाक्याततेजसा चैव येन मे ॥ १०४ ॥ 

न दह्यसि महाभाग तत्र स्थोऽध्ययनं कुरु ॥ 

स तथेति प्रतिज्ञाय प्रविश्यादित्यवाजिनः ॥ १०५ ॥ 
कर्णेऽपठत्ततो वेदांश्वतुरोऽपि च तन्मुखात्‌ ॥ 
अंगोपांगसमोपेतान्परिशिष्टसमन्वितान्‌ ॥ १०६ ॥ 

ततः समासे स प्राह प्रार्थयस्व विभो हि माम्‌ ॥ 
प्रदास्यामि न सन्देहस्तवाद्य गुरुदक्षिणाम्‌ ॥ १०७ ॥ 

॥ आदित्य उवाच ॥ ॥ 

यानि सूक्तानि ऋग्वेदे मदीयानि द्विजोत्तम ॥ 

सावनानि यजुर्वेदे सामानि च तृतीयके ॥ १०८ ॥ 
कल्पोक्तानि चतुर्थे च तानि सर्वाणि भूतले ॥ 

त्वया प्रचारणीयानि कृत्वा व्याख्यानमुत्तमम्‌ ॥ १.९ ॥ 
ये द्विजास्तानि सर्वाणि कीर्तयिष्यंति मे पुरः ॥ 

ते सर्वै पाप निर्मुक्ताः प्रयास्यंति दिवालयम्‌ ॥ ६.२७८.११० ॥ 
व्याख्यास्यंति पुनर्ये च मम भक्तिपरायणाः ॥ 

ते यास्यंति द्विजा मुक्तिं सत्यमेतन्मयोदितम्‌ ॥ ॥ १११ ॥ 
॥ सूत उवाच ॥ ॥ 

एवं वेदान्पठित्वा स प्रदत्वा गुरुदक्षिणाम्‌ ॥ 
सूर्यायाभ्यागतो भूयश्वमत्कारपुरं प्रति ॥ ११२ ॥ 

ततः शाकल्यमभ्येत्य गुरुस्त्वं प्राइ्‌ मम स्थितः ॥ 
प्रार्थयस्व महाभाग दास्यामि गुरुदक्षिणाम्‌ ॥ ११३ ॥ 

ज्येष्ठो भ्राता पिता चैव माता चैव गुरुस्तथा ॥ 
वैरुदध्येनापि वर्तते यद्यैते द्विजसतम ॥ 

तथापि पूजनीयाश्च पुरुषेण न संशयः ॥ ११४ ॥ 
सांगोपांगा मयाधीता वेदाश्वत्वार एव च ॥ 
अधीताश्वैव सर्वेषां तेषामर्थोऽवधारितः ॥ ११५ ॥ 
तत्वं वद महाभाग कां ते यच्छामि दक्षिणाम्‌ ॥ ११६ ॥ 
॥ शाकल्य उवाच ॥ ॥ 

यानि वेदरहस्यानि सूर्येण कथितानि ते ॥ ११७ ॥ 
यैः स्यात्पापप्रणाशश्च व्याख्यातैः पठितैस्तथा ॥ 
तानि मे कीर्तय क्षिप्रमेषा मे गुरुदक्षिणा ११८ ॥ 

॥ याज्ञवल्क्य उवाच ॥ ॥ 

तदागच्छ मया सार्धँ यत्र सूर्याः प्रतिष्ठिताः ॥ 

मया द्वादश तेषां च कीर्तयिष्यामि चात्रतः ॥११९॥ 
तच्छत्वा शिष्यसंयुक्तः शाकल्यस्तैश्च सदद्विजैः ॥ 
शिष्यैस्तिष्ठन्ति ये तत्र स्थापितास्तेन भास्कराः ॥ ६.२७८.१२० ॥ 
ततस्तु कीर्तयामास व्याख्यानं तत्पुरः स्थितः ॥ 
वेदान्तानां च सर्वेषां यथोक्तं रविणा पुरा ॥ १२१ ॥ 
अवसाने च तेषां तु चतुश्वरणसंभवैः ॥ 
्राह्मणैर्याजवल्क्यस्तु वेदान्तञ्जैः प्रतोषितः ॥ १२२ ॥ 
प्रोक्तस्तव प्रसादेन वेदांतज्ञा वयं स्थिताः ॥ 
श्रुताध्ययनसंपन्ना याचस्व गुरुदक्षिणाम्‌ ॥ १२३ ॥ 
॥ याज्ञवल्क्य उवाच ॥ ॥ 

एतेषां भास्कराणां च मदीयानां पुरो द्विजाः ॥ 
कीर्तयिष्यंति ये विप्रास्तेषां युष्मत्प्रसादतः ॥ 

भूया स्वर्गगतिर्विप्रा एषा मे गुरु दक्षिणा ॥ १२४ ॥ 
ये पुनर्भक्तिसंयुक्ताः करिष्यंति विचारणम्‌ ॥ 

तेषां तुर्यपदं यच्च जरामरणवर्जितम्‌ ॥ १२५ ॥ 

॥ ब्राह्मणा ऊचुः ॥ ॥ 

भविष्यति कलौ विप्रा दौस्थ्यभावसमन्विताः ॥ 

पठने नैव शक्ताश्च व्याख्यानस्य च का कथा ॥ १२६ ॥ 
तस्मात्सारस्वतं ब्रूहि वेदानां द्विजसत्तम ॥ 

अपि दौस्थ्यसमायुक्ता येन ते कीर्तयंति च ॥ १२७ ॥ 

॥ याज्ञवल्क्य उवाच ॥ ॥ 

रथं युञ्जंति सूक्तं यत्प्रथमं वित्तलरक्षणम्‌ ॥ 

्रष्टुभेति च यत्सूक्तं तथाद्यं ब्राह्मणोत्तमाः ॥ १२९३ ॥ 
चित्रं देवानामिति च तथान्यत्तस्य वल्लभम्‌ ॥ 

हंसः शुचिषदित्युक्तं ततश्चापि प्रहर्षदम्‌ ॥ १२९ ॥ 
पावमानं तथा सूक्त ये पठिष्यंति बहृचः ॥ 
इत्येषामाद्यमेवं तु ते यास्यंति परां गतिम्‌॥ ६.२७८.१३० ॥ 
एकविंशतिसामानि आवित्येष्टानि यानि च ॥ 

सामगाः कीर्तयिष्यंति येऽत्रस्थाः शुचयः स्थिताः ॥ १३१ ॥ 
निश्चयं तु परं धृत्वा येऽपि स्तोष्यंति भास्करम्‌ ॥ 
ततस्तेऽपि प्रयास्यंति निर्भिद्य रविमंडलम्‌ ॥ १३२ ॥ 
क्षुरिकासंपुटं चैव सूर्यकल्पं तथैव च ॥ 
शांतिकल्पसमायुक्तं कीर्तयिष्यंति ये द्विजाः ॥ १३३ ॥ 
अथर्वपाठकास्तेऽपि प्रयास्यंति परां गतिम्‌ ॥ 

मूर्खा अपि समागत्य संप्रासे सूर्यवासरे ॥ १३४ ॥ 
प्रणामं ये करिष्यंति श्रद्धया परया युताः ॥ 
ससरात्रकृतात्पापान्मुक्तिं प्राप्संति ते द्विजाः ॥ १३५ ॥ 

॥ सूत उवाच ॥ ॥ 

तथेति तैः प्रतिज्ञाते चतुश्चरणसंभवैः ॥ 
ब्राह्मणैर्याजवल्क्यस्तु विज्ञातो येन केन तु ॥ ॥ १३६ ॥ 
विदेहेन ततः प्रातः श्रवणार्थं नराधिपः ॥ 

वेदांतानां च सर्वेषां रत्राख्येन महीभुजा ॥ १-९७ ॥ 

तेनापि च परिज्ञाय माहात्म्यं सूर्यसं भवम्‌ ॥ 

ततः संस्थापितः सूर्यस्तस्मिन्स्थाने द्विजोत्तमाः ॥ १३८ ॥ 

तं चापि सूर्यवारेण यः प्रपश्यति मानवः ॥ 

ससरात्रकृतात्पापान्मुच्यते नात्र संशयः ॥ १३९ ॥ 

एतद्वः कथितं सर्वं माहात्म्यं सूर्यसंभवम्‌ ॥ 

यः शृणोति नरो भक्त्या अश्वमेधफलं लभेत्‌ ॥ ६.२७८.१४० ॥ 

संक्रांतौ यत्प्रदानेन सूर्ये वा श्रवणेन तु ॥ 

तत्फलं समवाप्नोति श्रुत्वा माहात्म्यमुतमम्‌ ॥ १९१ ॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये द्वादशार्कोत्पतिरत्रादित्योत्पत्तिमाहात्म्ये याज्ञवल्क्यवृत्तांतवर्णनं 
नामाष्टससत्युत्तरद्विशततमोऽ ध्यायः ।१ २७८ ॥ ॥ ध ॥ ॥ सूत उवाच ॥ ॥ 
एतत्पुराणमखिलं पुरा स्कन्देनभाषितम्‌ ॥ 

भृगवे ब्रह्मपुत्राय तस्माल्लेभे तथांगिराः ॥१॥ 

ततश्च च्यवनः प्राप स ऋचीकस्ततो मुनिः ॥ 

एवं परंपराप्रासं सर्वेषु भुवनेष्वपि ॥२॥ 

स्कांदं पुराणमेतच्च कुमारेण पुरोद्धतम्‌ ॥ 

यः शृणोति सतां मध्ये नरः पापात्प्रमुच्यते ॥ ३ ॥ 

इदे पुराणमायुष्यं वर्णानां च सुखावहम्‌ ॥ 

निमितं षण्मुखेनेह नियतं सुमहात्मना ॥ ४ ॥ 

एवमेतत्पुरा ख्यातमाख्यानं भद्रमस्तु वः ॥ ५ ॥ 

हाटकेश्वरक्षेत्रस्य माहात्म्यं शृणुते नरः ॥ 

न तस्य पुण्यसंख्यानं कतुं शक्येत केनचित्‌ ॥ ६ ॥ 

य इदं धर्ममाहात्म्यं ब्राह्मणाय प्रयच्छति ॥ 

स्वर्गलोके वसेत्तावद्यावदक्षरसंख्यया ॥७॥ 

यथा हि वर्षतो धारा यथा वा दिवि तारकाः ॥ 

गंगायां सिकता यद्वतद्वत्संख्या न विद्यते ॥ ८ ॥ 

यो नरः शृणुयाद्भक्त्या दिनानि च किय॑ति वै ॥ 

सर्वार्थसिद्धो भवति य इमां पठते कथाम्‌ । ९ ॥ 

पुत्रार्थी लभते पुत्रान्धनार्थी लभते धनम्‌ ॥ 

लभते पतिकामा या पतिं कन्या मनोरमम्‌ ॥ ६.२७९.१० ॥ 
समागमं लभंते च वांधवाश्च प्रवासिभिः ॥ 

स्कांदं पुराणं श्रुत्वा तु पुमाना प्नोति वांछितम्‌ ॥ ११ ॥ 
शृण्वतः पठतश्चैव सर्वकामप्रदं नृणाम्‌ ॥ 

महीं विजयते राजा शत्रूंश्चाप्यधितिष्ठति ॥ १२ ॥ 

पुण्यं श्रुत्वा पुराणं वै दीर्घमा यृश्च विंदति ॥ 

वेदविच्च भवेद्विप्रः क्षत्रियो राज्यमाप्नुयात्‌ ॥ १३ ॥ 

धनं धान्यं तथा वैश्यः शूद्रः सुखमवाप्नुयात्‌ ॥ 

यः श्लोकपादं शृणुयाद्विष्णुलोकं स गच्छति ॥ १४ ॥ 

श्रुत्वा पुराणमेतद्धि वाचकं यस्तु पूजयेत्‌ ॥ 

तेन ब्रह्मा च विष्णुश्च रुद्रश्चैव प्रपूजितः ॥ १५ ॥ 
एकमप्यक्षरं यस्तु गुरुः शिष्ये निवेदयेत्‌॥ 

पृथिव्या नास्ति तद्द्रव्यं यद्दत्वा ह्यनृणी भवेत्‌ ॥१६॥ 

अतः संपूजनीयस्तु व्यासः शास्त्रोपदेशकः ॥ 
गोभूहिरण्यवस्त्रायैर्भाजनैः सार्व कामिकैः ॥१७॥ 

य एवं भक्तियुक्तस्तु श्रुत्वा शास्त्रमनुतमम्‌ ॥ 

पूजयेदुपदेष्टारं स शैवं पदमाप्नुयात्‌ || १८ ॥ 
पुराणश्रवणादेव अनेकभवसंचितम्‌ ॥ 

पापं प्रशममायाति सर्वतीर्थफलं लभेत्‌ ॥१९॥ 

इति श्रीस्कांदे महापुराण एकाशीतिसाहस्र्यां संहितायां षष्ठे नागरखण्डे 
श्रीहाटकेश्वरक्षेत्रमाहात्म्ये पुराणश्रवणमाहात्म्यवर्णनंनामैकोनाशीत्युत्तरद्विशततमोऽध्यायः 
॥२७९॥ ॥९॥ ॥ 

इति श्रीस्कांदे महापुराणे षष्ठं नागरखण्डं समासम्‌ ॥ ६ ॥ 


॥ अथ स्कान्दे महापुराणे षष्ठं नागरखण्डम्‌ ॥ ६ ॥ 

१ मंगलाचरणम्‌, सूतशौनकसंवादारम्भः, तत्र शौनकप्रश्नं श्रुत्वा तस्योत्तरं दातुं सूतेन 
लिंगोत्पत्तिवर्णनप्रसंगेन स्त्रीवियोगिनः शिवस्य क्ऋष्याश्रमे गमनवर्णनम्‌, 
तत्रर्षिभिर्दिगंबरं शिवं दृष्ट्वा तस्मै शापप्रदानम्‌, तेन शापेन शिवस्य तत्रव लिंग- 


पतनम्‌, ब्रह्मविष्णवादिभिः शिवस्तवनकरणम्‌ , तेन तुष्टेन शंकरेण लिंगपूजन- 
विधिकथनम्‌, ततो देवैहाटकेश्वरक्षेत्रे गत्वा तत्रैव तस्य शिवलिंगस्य स्थापनम्‌, 
ल्रिंगपूजनमाहात्म्यवर्णनम्‌ ९..... .. १ 

२ लिंगोत्पाटनेन पातालतो गंगाया आगमनम्‌, त्रिशकोश्वण्डातरत्वं कथं प्रास्ममिति प्रश्चे 
तत्कथोपाख्याने सशरीरेणस्वर्गगमनाय त्रिशंकुना वसिष्ठस्य प्रार्थनाकरणम्‌, 
वसिष्ठेनेदमशक्यमिति कथितेऽन्यं गुरुं प्रष्टं मनसि दुराग्रहेण निर्धारणम्‌- ३ 

३ वसिष्ठवाक्यमनाइत्य दुराग्रहेण स्वेच्छया वर्तितुमुयुक्तं त्रिशंकृं प्रति वसि्ठपुत्रैः 
'चण्डालो भव इति शापदानम्‌, तेन शापेन सयश्चण्डालत्वं प्राप्य पश्चात्तापेन दुःखितस्य 
त्रिशंकोराज्ञया तस्य मन्त्रिभिस्त्रिशंकुज्येष्ठपुत्रं हरिश्वंद्रं राज्येभिषे- चनम्‌, तस्य 
त्रिशंकोश्च महारण्ये पदभ्यां गमनम्‌... ... ४ 

४ अरण्ये गच्छतश्चण्डालस्य त्रिशइकोर्विश्वामित्राश्रमे गमनम्‌, ततो विश्वामित्रेण सर्व- 
वृत्तान्त श्रुत्वा स्पर्धया 'त्वामनेनैव देहेन स्वर्ग नेष्यामि '०: इति प्रतिज्ञां कृत्वा तेन 
चण्डालेन साकं तस्य पापनिरसनायानेकतीर्थक्षेत्रेषु भ्रमणम्‌, भ्रमतोस्तयोर्मा- कण्डयेन 
समं संवादः, मार्कण्डेयवचनाद्वाटकेश्वरे गमनम्‌, हाटकेश्वरलिंगपू जनेन 
त्रिशंकोश्वण्डालत्वनिवृत्तिः, ततः स्वर्गप्रासिकरं यजं कर्तुं तयोर््रह्मानुज्ञा- ग्रहणम्‌...... 
५ ब्रह्मणा तथा करणेऽनुज्ञायामदत्तायामपि विश्वामित्रेण त्रिशंकोः सशरीरेण स्वर्ग- 
प्राये स्वतपःप्रभावादद्वादशवार्षिकं सत्रं ब्राह्मणद्वारा समाप्य ततोऽन्तेऽवभृथ- 
स्नानादिकं कृत्वा यज्ञसमास्तिकरणम्‌. .. ६ 

६ स्वर्गप्रास्यभावाद्विश्धामित्रं प्रति प्रश्नं कुर्वतस्त्रिशंकोर्विष्णुं स्तुत्वा ततो वरं गृहीत्वा 
विश्वामित्रदत्तं नूतनस्वर्गं रचयित्वा सशरीरेण स्वर्ग प्रति गमनम्‌.... .. ७ 

७ विश्वामित्रकृतसूष्टया ब्रह्मसृष्टया साक॑ परस्परविवादं दष्टवा देवानां ब्रह्माभ्याशे 
गमनम्‌, ततो ब्रह्मादीनां जगत्स्थित्यर्थ विश्वामित्रसमीपे गमनम्‌, विश्वामित्र- 

वचनादनन्यगतिकत्वात्त्रिशंकोः स्वर्गे गमनम्‌, विश्वामित्रस्य नूतनसृष्टेः स्वेच्छ- 
या निवतर्नम्‌, त्रिशंकूपाख्यानोपसंहारश्व...... ७ 

८ हाटकेश्वरप्रभावं श्रुत्वा सर्वजनानां तत्र गमनम्‌, विश्वामित्रस्यापि कुरुक्षेत्रं त्यक्त्वा 
तत्रैव वासः, यज़ञादीनकृत्वापि मोक्षप्रासिदमिदं क्षेत्रमिति मत्वा देवाज्ञया हाट- 
केश्वरस्य पाताले स्थापनम्‌, तेन नागानामपि तद्विलेन सर्वत्र गमनम्‌, हाटके- 
श्वरमाहात्म्यवर्णने हिरण्यकशिपोः सुतया रमानाम्न्या पुत्रप्रास्यर्थं विष्णुमुद्दिश्य 
तपश्चरणम्‌, विष्णुकृपया ततो वृत्रासुरोत्पत्तिः, इन्द्रादिभिर्वृत्रवधार्थं कृतया 
विष्णप्राथ॑नया तद्वचनाद्वज्रोत्पादनार्थं दधीच्यग्रे गमनम्‌, दधीच्यस्थिनिर्मितव- 
ज्रेण वृत्रस्य पराजयः, तज्जन्यब्रह्महत्यादोषनिरासार्थं शक्रस्य हाटकेश्वरे गमनम्‌, 
हाटकेश्वरपूजनेन दोषनिवृत्तिः, स्वस्थाने गमनम्‌, हाटकेश्वरमाहात्म्यवर्णनम्‌ ८ 

९ शक्रेण नागबिलपूर्तये संवर्तानिलस्य प्रेषणम्‌, शक्राज्ञया संवर्तानिलस्य नागबिले 
गमनम्‌ , ल्रिंगोद्भवशापेन भीतस्य संवर्तानिलस्य शक्रपुरं प्रत्यागमनम्‌, ततो बृह- 
स्पतेराजञया शक्रस्य हिमालयपुत्रान्बिलपूर्तिकरणार्थ प्रेषितुं हिमालयसन्निधौ गम- 
नम्‌, शक्रकार्यं कतुं हिमालयेनाज्ञापितानामप्यस्वीकृताज्ञानां मैनाकनंदिवर्धन- 
रक्तशुंगाख्यानां त्रयाणां पुत्राणामननुमोदनं दृष्ट्वा तेभ्यः शक्रेण शापप्रदानम्‌, 
शापभीत्या रक्तशृंगाख्यपर्वतस्य नागबिलपूर्तिकरणार्थं तत्र गमनम्‌, ततो देवेन्द्रेण 
रक्तशृंगाख्यपर्वतस्य सुखजनकानामनेकतीर्थीनां संस्थापनम्‌, शक्रकृतरक्तशृंग- 
शिखरोत्साहवर्णनम्‌... ..-. ........ ११ १ 

१० शंखतीर्थमाहात्म्यवर्णने चमत्कारनृपस्य मृगयाकरणम्‌, तत्र बुभुक्षितस्य बालस्य 
स्तनं ददत्या मृग्याश्वमत्कारेण वधकरणम्‌, मृगीदत्तशापेन चमत्कारनृपतेः कुष्ठरो 
गप्रासिः, तत्कुष्ठस्य शापस्य च निब्हणार्थं भ्रमतश्चमत्कारनृपतेहाटकेश्चरक्षेत्र 
शंखतीर्थे गमनम्‌, शंखतौर्थस्नानेन चमत्कारनृपतेः कुष्ठनिरासवर्णनम्‌, शंख- 
तीर्थमाहात्म्यवर्णनम्‌... . १२ 


११ चमत्कारनृपऋषिसंवादे शंखतीर्थोत्पत्तिवृत्तान्ते शंखकृतेन ल्रिखिताश्रमवृक्षोद्भतफ- 


लग्रहणेन चौर्यमिदमिति मत्वा लिखितेन शंखहस्तच्छेदनकरणम्‌ , ततः शंखस्य 
हाटकेश्वरे तपश्चरणम्‌, तत्तपस्तुष्टेन शिवेन शंखाय वरप्रदानम्‌, पूर्ववत्तत्पुण्येन 

हस्तप्रापिकथनम्‌, तत्र तेन स्वनाम्ना लिंगस्थापनम्‌, शंखतीर्थोत्पत्तिवर्णनपूर्वक 
शंखतीर्थमाहात्म्यवर्णनम्‌, चमत्कारभूपतिना ब्राह्मणेभ्यो नगरं निर्मापयित्वा 
दानकरणम.......... १२ 

१२ चमत्कारेण भूपेन ब्राह्मणाज़या नगरस्थित्यर्थं पुत्रोपदेशकरणम्‌, ब्रह्मदत्ताशीर्वीद- 
ग्रहणम्‌-........ १४ 

१३ स्वराज्यं पुत्रेषु निक्षिप्य तपःकरणार्थं चमत्कारनृपतेरहाटकेश्वरे गमनम्‌, तत्र शिव- 
माराध्य शिवप्रसादेन अचलेश्वरेतिनाम्ना लिंगस्थापनम्‌; अचलेश्धरमाहात्म्य- 


१४ चमत्कारपुरे कस्यचिद्रोरक्षकस्य गोयूथादेकस्या गोररण्ये तृणलोभेन गमनम्‌, 
तस्याः शोधनार्थं गोरक्षकस्याप्यरण्ये गमनम्‌, ततः कालान्तरेण द्वयोः 
पञ्चत्वप्रासिवर्ण- नम्‌, ततो गोरक्षकस्य दशार्णाधिपतेः कुले जन्मवर्णनम्‌, तथा 
गोस्तन्मंत्रे ले जननम्‌, ततस्ताभ्यां पूर्वजन्मवृत्तान्तस्मरणं कृत्वा 
चमत्कारपुरप्रदक्षिणाकरणेन वैमानिकपथा मोक्षप्रापणम्‌, 
चमत्कारपुरप्रदक्षिणामाहात्म्यवर्णनम्‌ १५ 

१५ रक्तशुंगपर्वतप्रभाववर्णनपूर्वकं चमत्कारपुरप्रदक्षिणामाहात्म्यातिशयवर्णनम्‌. १६ 
१६ रक्तशुंगसान्निध्ये स्थित्वा रक्तशृंगस्य सेवनफत्रश्रैष्ठयवर्णनम्‌ १६ २ 

१७ चमत्कारपुरस्य चतुर्दिक्षु स्थितानां तीर्थानां वर्णनम्‌ , तत्रादौ गयाशिरोमाहात्म्य- 
वर्णनप्रसंगे विदूरथस्य मृगयायामरण्ये गमनम्‌, तत्र मृगाननुधावतो विदूरथस्य 
वनाद्वनं प्रयाणेन श्रान्तस्याश्वस्य भूम्यां पतनम्‌, ततो विदूरथस्य तत्रैवाश्वमु-त्सृज्य 
पदभ्यां मृगानुचंक्रमणम्‌ १६ 

१८ ततो दूरगमनोत्तरं पथि मांसादादिपिशाचत्रयदर्शनम्‌, मांसादादिवचनाइृष्या-श्रमपदं 
प्रासस्य विदूरथस्य नृपस्य मुनिभिः सह संवादपूर्वकं सायन्तनकर्मादि- 

विधानवर्णनम्‌... ... ......... १७ १ 

१९ परेऽहनि विदूरथस्य स्वनगरे गमनम्‌, गयाशिरसि पितृतीर्थकूपिकायां विदूरथेन 
मांसादादिभ्यः श्राद्वदानम्‌, ततो मांसादादिभिर्विदूरथस्य स्वप्रे स्वस्वमुक्तिकथ- नम्‌, 
पितृकूपिकातीर्थमाहात्म्यवर्णनम्‌ ........ १९ २ 

२० पितृकूपिकातीर्थ रामलक्ष्मणसीतानां गमनम्‌ ,तत्र श्राद्धकरणेन रामादीनां 
प्रत्यक्षपि- 

तृदर्शनम्‌, ततो मनसि रामं सीतां च हन्तुं विश्वासघातं कर्तुं च प्रवर्तमानस्य 
लक्ष्मणस्य विश्वासघातदोषनिरासार्थं बालमण्डनतीर्थे गमनम्‌ , ततीर्थस्नानेन तस्य 
दोषनिवृत्तिः, ततो रामकृतं याम्यदिशि प्रयाणम्‌, बालमण्डनतीर्थमाहात्म्य- 
वर्णनम्‌......... . २० २ 

२१ बालसख्यतीर्थोत्पत्तिवर्णने मृकण्डतो मार्कण्डसुतोत्पत्तिवर्णनपूर्वकं मार्कण्डेयेन 
दीर्घायुष्टवं प्राप्य तपस्तस्वा हाटकेश्वरे लिंगस्थापनम्‌, बालसख्यतीर्थमाहात्म्य- 
वर्णनम्‌. .... .... २२ १ 

२२ बालमण्डनतीर्थमाहात्म्ये कश्यपाददितेरेकोनपञ्चाशन्मरुतामुत्पत्तिवर्णने शक्रेण 
दिति- 

जठरं प्रविश्य शस्त्रेण पुत्रच्छेदनादिवर्णनम्‌, तेन मातृद्रोहेण तद्योषपरिहारार्थं शक्रेण 
बालमण्डनतीर्थे स्नानकरणम्‌, शक्रस्य तीर्थस्नानेन दोषनिवृत्तिः, बाल 
मण्डनतीर्थमाहात्म्यवर्णनम्‌... .... २४ १ 

२३ मृगतीर्थवर्णने कस्यचिद्रक्षस्यच्छायायां संस्थितान्मृगान्दृष्टवा लुव्धकानां 
तत्रागमनम्‌, 

लुब्धकदर्शनेन भीतानां मृगानां ततः पलायनम्‌, लुब्धकानां मृगानुधावनम्‌, मृगानां 
सरोवरप्रवेशनेन सद्य एव मानुषत्व प्रातिः, तत्सरःप्रभावं मृगमुखा-च्छत्वा लुब्धकैरपि 
तस्मिन्सरसि स्नानकरणम्‌, तेन लुब्धकानामपि सौन्दर्य-प्रासिः, सर्वेषां 
मोक्षप्रासिवर्णनम्‌, मृगतीर्थमाहात्म्यवर्णनम्‌ . २५ १ 


२४ बलिनिग्रहसमये वामनेन पदद्वयेन लोकान्व्याप्य तृतीयपदेन. ब्रह्माण्डोर्ध्वभागे 
भिन्ने सति ततो गइ्गाजलस्य निर्गमनम्‌, विष्णुपदतीर्थात्पत्तिपूर्वकमाहात्म्य- 
वर्णनम्‌... .... २५ २ 

२५ विष्णुपदीगंगामाहात्म्यवर्णने मयप्राशनं कुर्वतः कस्यचिदब्राह्णस्य तत्र स्नानेन 
मद्- प्राशनदोषनिवृत्तिवर्णनम्‌, विष्णुपदीगंगामाहात्म्यवर्णनम्‌ .. २६ २ 

२६ कस्यचिद्रोकर्णब्रा्मणस्य यमानुशासनादागतेर्यमदूतैः सह यमल्रोके गमनम्‌, तत्र 

गोकर्णपृच्छया यमेन द्वाविंशतिनरकवर्णनम्‌, केन पातकेन कस्य नरकस्य प्रासि- 
रिति वर्णनम्‌, गोकर्णस्य यमानुज्ञया चमत्कारपुरे गमनम्‌, तत्र तीर्थस्नानेन 
मुक्तिवर्णनम्‌, गोकर्णतीर्थमाहात्म्यवर्णनम्‌... ... २७ २ 

२७ अण्वादिचतुर्युगान्तकालपरिगणनम्‌, चतुर्युगस्वरूपमाहात्म्यप्रमाणनिदर्शनम्‌, चातु 
व्ण्यकर्मनिरूपणम्‌, रजकादिचण्डालानामुत्पत्तिवर्णनम्‌, विशेषतः कलिकाल- 
माहात्म्यवर्णनम्‌ २९ २ 

२८ बृहस्पतीन्द्रसंवादे सर्वतीर्थसमाश्रयवर्णनम्‌.. ३१ २ २९ सिद्वैश्वरमाहात्म्यवर्णने 
सूतस्य पितुराज्ञया वत्समहर्षिशुश्रूषाकरणम्‌, तत्र वत्स- महर्षिणा स्वस्य 
प्राउजन्मचरित्रकथनम्‌, देवरातस्य मुनेरग्रे स्नातुं विवस्त्रां काञ्चित्स्त्रियं विलोक्य जले 
रेतःस्खलनम्‌, तद्रेतसो मृग्या प्राशनम्‌, दशमासान्ते मृगीतः कन्याजननम्‌, देवरातेन 
वत्सर्षये कन्यादानम्‌, बहुकाले गते सर्पदंशनेन स्त्रीमरणं ष्ट्वा 
बहुशोकव्याकुलितचेतसो वत्सस्य वने प्रयाणम्‌, तस्य बहुधा ऋषिभिः सान्त्वने 
कृतेऽपि क्रुधा सर्पनाशनारंभकरणम्‌, तस्मिन्सर्पहननं कुर्वति सति तत्रैकस्य सर्पस्य 
मानुषरूपं धृत्वा संवादवर्णनम्‌, तेन मानुषरूप- -धारिणा सर्पेण वत्साय पूर्वशापकारणे 
कथ्यमाने प्राग्जन्मनि मया हाटकेश्वर- क्षेत्रयात्रागतानां जनसमूहानां मध्ये सर्पप्रक्षेपे 
कृते सत्यृषिणा दत्तेन शापेन सर्पजन्मप्रािः इति कथनम्‌ तेन मानुषरूपिणा सर्पेण 
वत्सायोपदेशकरणम्‌, तत्प्र 

संगेन हिंसाऽहिंसाधर्मनिरूपणम्‌, ततो वत्सर्षिणा सर्पवधपश्चात्तापेन महेश्वर- पूजां 
विधातुं स्वमनसि निर्धारणम्‌, वत्सस्य सिद्धेश्वरपूजनेन सिद्विप्रासि-वर्णनम्‌........... ३२ 
१ 

३० सिद्धेश्वरोत्पत्तिवर्णने सिद्धाधिपनामकहंसेन बृहस्पत्याज़या पुत्रप्रास्यर्थ लिंगं 
संस्थाप्य पूजने कृते तस्य पुत्रप्रापिः, सिद्धेश्वरमाहात्म्यवर्णनम्‌.... ३७ २ 

३१ नागहदमाहात्म्यवर्णनप्रसंगेन नवनागानां ब्रह्माज़्या हाटकेश्वरक्षेत्रे गमनम्‌, तत्र 
स्वनाम्ना लिंगस्थापनम्‌, इन्द्रसेनराज्ञः सर्पदेशनेन मृत्युप्रासिवर्णनम्‌, ततः 

स्वपुत्रस्य स्वप्न आगत्येन्द्रसेनेन स्वप्रेतत्वप्रापिकथनम्‌, पित्राज्ञया पुत्रस्य नागतीर्थ 
गमनम्‌, तत्र पितृश्राद्करणेन लिंगपूजनेन च पितुर्मोक्षवर्णनम्‌, नागतीर्थ- 
माहात्म्यवर्णनम्‌... . ३८ १ 

३२ सपर्षितीर्थवर्णने सप्तर्षिपूजनप्रकारकथनम्‌, सप्र्षितीर्थोत्पत्तिवर्णने द्वादशवार्षिक्या- 
मनावृष्टयां बुभुक्षितानां ससर्षीणां सर्वत्र भ्रमणम्‌, तेषां वृषादर्भ राज्ञो देशे गमनम्‌, तत्र 
मृतकुमारकं इष्ट्वा तद्भक्षणार्थं ससर्षिभिरुयोगकरणम्‌, ताव- दुषादर्भैभूपस्य तत्रागत्य 
तैः सह संवादकरणम्‌, ततो मृतकुमारमभक्षयित्वैवर्षीणां चमत्कारपुरे गमनम्‌, तत्र 
तैस्तपःकरणम्‌ , लिगस्थापनं च..... ४० २ ३33 अगस्त्याश्रमवर्णने विन्ध्यमेर्वोर्मिथः 
कलहे संपद्यमाने सूर्यमार्गनिरोधात्सूर्यस्यागस्त्या- 

श्रमे गमनम्‌, सूर्यवचनाद्विंध्ये निम्नमुखीकृत्य दक्षिणदिशि हाटकेश्वरेऽगस्त्यस्य 
गमनम्‌, तत्र लरोपामुद्रया पत्र्या सह गत्वा लिंगस्थापनम्‌, अगस्त्याश्रममाहा- 
तम्यवर्णनम्‌.. .. ४२ २ 

३४ अगस्त्यकृतसमुद्रप्राशनकारणवर्णने प्रथमं देवदैत्ययोर्युद्धे ब्रह्मविष्णिवन्द्रादीनां परा- 
जयं दृष्ट्वा शंकरेण शूल्रेन दैत्यपराजयकरणवर्णनम्‌ ..... ४४ १ 

३५ धर्मविनाशेनैव देवपराजयः स्यादिति निश्चयं कृत्वा 
स्नानसंध्यायज्ञयागादिजपकर्तृणां 

ब्राह्मणानां दैत्यैर्वधकरणम्‌, जलावासिनां दैत्यानां वधार्थं ब्रह्मण आज्ञया जल- 
प्राशनार्थं देवैरगस्त्यस्य प्रार्थनाकरणम्‌, देवकार्यौर्थमगस्त्येन समुद्रप्राशनम, देवै- 
दैत्यवधकरणम्‌, अगस्त्यस्थापितपीठस्य देवैः स्वकार्यकरणाच्चित्रेश्वरपीठेतिनाम- 


करणम्‌ ४४ २ 
३६ चित्रेश्वरपीठमाहात्म्यवर्णनम्‌.......... ४६ १ 

३७ दुःशीलाख्यप्रासादोत्पत्तिवर्णनम्‌. ......... .. .... ४७ १ 
३८ धुन्धुमारेश्वरल्निंगमाहात्म्यवर्णनम्‌...... ... . ४८ १ 
३९ ययातीश्वरल्लिंगमाहात्म्यवर्णनम्‌ .... .- ४८ २ 


४० ब्रह्मणा पृथ्व्यां शिलास्थापनम्‌, ततस्तत्र ब्रह्माज्ञया सरस्वत्या पातालतो हर्द 
निर्मा-यागमनम्‌, ततो मंकणकमहर्षिणा तत्र तपस्तस्वा लिंगस्थापनम्‌, चित्रशिला- 
मंकणकेश्धरलिंगमाहात्म्यवर्णनम्‌. ... .... .... ४९ १ 

४१ बाष्कलिदैत्यपीडितैरिन्द्रादिभिर्देवैर्विष्णोराज्ञया हाटकेश्वरे तपकरणम्‌, ततो बृह- 
स्पतिवचनादशून्यशयनतिथौ भगवत्पूजनेन सन्तुष्टस्य भगवत आज्ञया बाष्क-लिना 
समं युद्धकरणम्‌, भगवता बाष्कल्रिदैत्यपराजयं कृत्वा शक्रस्य स्वस्थाने गमनम्‌, 

भगवतस्तत्र वासकरणं लिंगस्थापनं च, जलशाय्युत्पत्तिवर्णनम्‌ ... ५० २ ४२ 
विश्वामित्रकुण्डोत्पत्तिवृत्तान्तवर्णनम्‌ , तत्र विश्वामित्रमेनकासमागमवर्णने विश्वा-मित्रेण 
मेनकायै स्त्रीधर्मकथनम्‌...... . - - ५१ २ 

४३ विश्वामित्रकथितपातिव्रत्यधर्मास्तिरस्कत्य कुत आगमनं क्व गमनमित्यादिपृष्टायां 
विश्वामित्रदर्शनेन मेनकायां लोलुपायां सत्यां विश्वामित्रेण स्त्रीसंगमस्य धिक्कृ 
तिकरणम्‌ . ५२ २ 

४४ विश्वामित्रेण स्वसंगमे तिरस्कारिते बहुशो दुःखसंतसया मेनकया विश्वामित्राय 
विश्वामित्रेण मेनकायै च मिथो जराप्रासिरूपशापप्रदानम्‌, ततस्तयोः कुण्डस्नानेन 
शापमुक्तिः, विश्वामित्रेण तत्र ल्रिंगस्थापनम्‌, विश्वामित्रकुण्डविश्वामित्रे- 
श्वरल्लिंगमाहात्म्यवर्णनम्‌- .. ५३ १ 

४५ त्रिपुष्करतीर्थमाहात्म्यवर्णनम्‌ . ५३ २ 

४६ सरस्वतीतीर्थमाहात्म्यवर्णने बलभद्रनृूपतो जातस्य अंबुवीचिनामकस्य मूकपुत्रस्य 
मूकत्वनाशनार्थं सरस्वतीतीर्थे सपुत्रकस्य नृपस्य गमनम्‌, तत्र स्नानेन लिंगपूजनेन 
च पुत्रस्य मूकत्वनिरसनम्‌, अंबुवीचिकृतं सरस्वतीस्तवनम्‌, सरस्वती- 
तीर्थमाहात्म्यवर्णनम्‌.... ५५ १ 

४७ महाकालमाहात्म्यवर्णने सपत्लीकस्य रुद्रसेनस्य राज़ो हाटकेश्वरे गमनम्‌, तत्र 

देवं संपूज्य बहुशो विप्रेभ्यो दानानि दत्त्वा विप्रसंसदि राज्ञा विप्रेभ्यः स्वपूर्व 
जन्मवृत्तान्तकथनम्‌, तत्र वणिग्जात्युद्भवस्य तस्यान्नप्रास्यभावादुपोषितस्य 
सपन्नीकस्य महाकालवने गमनम्‌ , तत्र देवं दृष्टवा कमलैर्देवस्य पूजाकरणम्‌, तेन 
पुण्यप्रभावेन राजकुले जननम्‌, महाकाल्रश्वरतीर्थलिंगमाहात्म्यवर्णनम्‌ ५६ १ 

४८ उमामहेश्वरलरिंगमाहात्म्ये हरिश्चन्द्रेण पुत्रप्रास्य्थमुमामहेश्वराराधनम्‌, तेन तपसा 
संतुष्टाभ्यामुमामहेश्वराभ्यां पुत्रप्रदवरप्रदानम्‌, तं वरं गृहीत्वा हरिश्चन्द्रस्य स्वभवने 
गमनम्‌, ततो हाटकेश्वरक्षेत्र उमामहेश्वरप्रीतये लिंगस्थापनम्‌, उमा- 
महेश्वरल्िंगमाहात्म्यवर्णनम्‌... ... ...... ५७ २ 

४९ कलशेश्वरमाहात्म्यवर्णने कलशनृपस्य गृहे दुर्वसस आगमनम्‌, चातुर्मास्यव्र-तस्य 
पारणं कर्तुमागताय दुर्वाससे नृपेणातिथ्यसत्कारपूर्वकं भोजनादिसमर्पणम्‌, तत्र 
भोजनपात्रे लवणादिभिः सुसंत्कृतं मांसं दृष्टवा व्याघ्रो भव इति नृपाय शापप्रदानम्‌, 

कलगशनृपतेर्दुर्वाससः शापेन व्याघ्रत्वप्रासिवर्णनम्‌.. ५८ २ ५० नन्दिनीव्याघ्रसंवादे 
नन्दिन्या व्याघ्रसमीपे शपथकरणम्‌, ..... ५९ १ ५१ व्याघ्रवचनान्नन्दिन्या स्वस्थानं 
गत्वा वत्सस्य तृस्तिकरणम, सर्वान्पृष्टवा नन्दिन्या व्याघ्राग्रे गमनम्‌, तेन तस्याः 
सत्यत्वं इष्ट्वा पश्चात्तापेन मुक्तिप्रास्यर्थं तस्यै प्रश्न करणम्‌, शापादव्याघ्रत्वं प्रास्य 
नृपस्य नंदिनीदर्शितबाणस्थापितलिंगस्य पूजनेन 

व्याघ्रत्वप्रापकाच्छापान्मुक्त्वा पूर्ववद्राजत्वप्रासिः, ततो हराराधनां विधाय स्वनाम्ना 
लिंगस्थापनम्‌, शिवलोके गमनं च, कलशेश्वरलिंगमाहात्म्यवर्णनम्‌.. ५९ 

५२ रुद्रकोटिमाहात्म्यवर्णनम्‌ ...... . ६१२ 

५३ भूणगर्तामाहात्म्य वर्णने मित्रसहस्य राजो वसिष्ठशापाद्राक्षसत्वप्रासिवृत्तान्तवर्णनम्‌, 
राक्षसधर्मेणानुवर्तमानेन तेन राज्ञा विप्रादीनामपि हननम्‌, तेन नृपेण ब्रह्महत्या 
दोषनिवृत्तये शापमुक्त्युततरं वसिष्ठाज्ञया तीर्थयात्राकरणम्‌, भूणगर्तौतीर्थस्ना-नेन 
ब्रह्महत्यादोषादुन्मुच्य पूर्ववद्राज्यकरणम्‌, राज्योत्तरमन्ते शिवलोकेगमनं च, 
भूणगर्तामाहात्म्यवर्णनम्‌ .. .... ६२ 

५४ नलकथावर्णनपूर्वकं नलस्थापितचर्ममुण्डामाहात्म्यवर्णनम्‌.. .... .. ६४ २ 

५५ नलेन स्वनाम्ना स्थापितस्य रोगायनिष्टदोषपरिहारकस्य ननल्नेश्वरस्य 
माहात्म्यवर्णनम्‌ ६५ १ 

५६ सांबादित्यमाहात्म्ये गालवेनादित्यप्रसादेन वरं लब्ध्वा पुत्राभावात्सांबादित्यपूजनेन 
पुत्रप्रापिकरणम्‌, सांबादित्यमाहात्म्यवर्णनम्‌... ६५ २ 

५७ गाङ्गेययात्राख्यानवर्णनम्‌ .. ... ... ..... ६६ २ 

५८ गाङ्गेयकृतलिंगचतुष्टयस्थापनवर्णनम्‌ , शिवगंगामाहात्म्यवर्णनम्‌.. ६७ २ 

५९ विदुरेण पुत्रप्रास्यर्थं तपस्तस्वा स्वनाम्ना लिंगस्थापनम्‌, विदुरेश्वरमाहात्म्य- 
वर्णनम्‌, विदुरकृतदेवप्रासादवृत्तान्तवर्णनम्‌ ..- ... .. ६७ २ 

६० मित्रावरुणपुत्रेण माहित्यानामदेवतास्थापनम्‌, नरादित्येश्वरमाहात्म्यवर्णनम्‌. ६८ २ 
६१ शर्मिष्ठाती्थमाहात्म्ये विषकन्योत्पत्तिवर्णनम्‌. ६९ १ 

६२ विषकन्यात्यागमकुर्वतो नृपस्य मरणप्रासि्युद्धवर्णनं च, सर्वलोकापवादाञ्छुत्वा 
विषकन्यायास्तपोऽर्थे वनं प्रति प्रयाणम्‌, मार्गै स्वपूर्वजन्मस्मरणेन दुःखिताया 
विषकन्यायाः पञ्चाग्निसाधनादिकं घोरं तपो वित्लोक्य पार्वत्येन्द्राणीरूपेणा- 

गमनम्‌, इन्द्राणीतो वरमगृहीत्वा तया पुनस्तपसि क्रियमाणे पार्वत्या तां प्रति 
स्वरूपदर्शनम्‌, विषकन्यया पार्वतीसतवनम्‌, पार्वत्या सह विषकन्यायाः कैलासे 
गमनम्‌ , शर्मिष्ठातीर्थमाहात्म्यवर्णनम्‌......... .. ० ६९ २ 

६३ सोमेश्वरमाहात्म्ये दक्षशापयुक्तेन सोमेन रोमकमहर्षेर्वचनाद्वाटकेश्वरे ल्लिंग- 

पूजनम्‌, तत्प्रभावेण सोमस्य शापनिवृत्तिः, स्वनाम्ना लिंगस्थापनम्‌, सोमनाथे- 
श्वरमाहात्म्यवर्णनम्‌ ....... .. .... ७२ १ 

६४ चमत्कारनृपस्थापितचमत्कारीदुर्गादेवीमाहात्म्यवर्णनम्‌. ७३ १ 

६५ आनतकेश्वरशूद्रेश्वरयोर्माहात्म्यवर्णनमुत्पत्तिकथनं च.......... ७४ १ 

६६ रामहदवर्णनप्रसंगे जमदग्निवधवर्णने ससैन्यस्य 
सहस्रार्जुनहैहयनृपतेरजमदगन्याश्रमे 

गमनम्‌, तत्र कामधैनुप्रभावं दृष्टवा तेन सहस्रार्जुनेन लोभेन तां याच्यमानेन 
जमदग्निना तस्या अदाने क्रुधाविष्टेन हैहयेन जमदग्निवधकरणम्‌ ..... ७५ २ 

६७ पितृवधं श्रुत्वा परशुरामेण पितुरुततरक्रियां विधाय निःक्षत्रियां पृथ्वी कर्तुं प्रतिज्ञा- 
करणम्‌, ततो रामेण युद्दे सहस्रार्जुनस्य वधकरणम्‌... ... ७६ 

६८ सहस्राजुनवधोत्तरं हाटकेश्वरे गत्वा सहस्रार्जुनशरीरान्निर्गतेन रक्तेन पितृश्राद्ध 
विधाय सर्वा संपादितां महीं ब्राह्मणेभ्यो दत्त्वा स्वनिवासार्थं परशुरामेण 
समुद्रापसरणकरणम्‌ ............... ७७ २ 

६९ पुन्ब्रीह्मणेभ्यो दत्तां महीं बलात्कारेण ग्रहीतृणां क्षत्रियाणां रामेण वधकरणम्‌, 
एवमेकविंशतिवारान्निःक्षत्रियां पृथ्वी कृत्वा ब्राह्मणेभ्यस्तस्याः समर्पणम्‌ , 
ब्राह्मणवचनादाशीर्वादेन च रामहृदेति नाम्ना गर्तीतीर्थस्थापनम्‌, रामहदे शस्त्र- 

हतानां श्राद्धेन विशेषफलकथनम्‌, सामान्यतो रामहदमाहात्म्यवर्णनम्‌. ७८ १ 

७० तारकासुरवधप्रकरणे कार्तिकेयस्य सायन्तोत्पत्तिवृत्तान्तवर्णनम्‌..... ७० २ ७१ 
कार्तिकेय (स्कन्द) स्थापितशक्तिमाहात्म्यवर्णनम्‌... .. ८० १ ७२ 
पाण्डवधृतराष्ट्रादिकृतहाटकेश्वरक्षेत्रदर्शनवर्णनम्‌...... ८१ १ 

७३ ततः कौरवाणां द्वारवत्यां गमनम्‌, दुर्योधनस्य भानुमत्या सह विवाहवर्णनम्‌, ततः 
पुनर्यादवेन समं कोौरवपाण्डवानां हाटकेश्वरे गमनम्‌, धृतराष्ट्रकृतप्रासादस्थाप- 


नादिवृत्तान्तवर्णनम्‌.. .. ......... ८१ २ 


~ 

७४ तत्र हाटकेश्वरे धृतराष्ट्रादिभिरेकोत्तरशतलिंगस्थापनम्‌, सर्वैद्रोणादिभिः पाण्डवै- 
र्यादवादिभिश्च सहस्रशः पृथक्पृथक्स्वनाम्ना लिंगस्थापनम्‌, कौरवपाण्डवयादव- 
कृतलिंगप्रतिष्ठावर्णनम्‌............. ८२ २ 


~ 


७५ यजञभूमिमाहात्म्यवर्णनम्‌....... ........ ८३ १ 

७६ मुण्डीरकालप्रियमूलस्थानेतिभास्करतीर्थत्रयवर्णने कस्यचित्कुष्ठरोगिणः पुरुषस्य 
ब्रा्मणवचनात्ततीर्थत्रये स्नानेन कुष्ठनिरसनवृत्तान्तवर्णनम्‌ , मुण्डीरकालप्रियमूल 
स्थानमाहात्म्यवर्णनम्‌ ८३ १ 

७७ शंकरपार्वतीविवाहसमये ब्रह्मणः पार्वतीदर्शनेन रेतःस्खलनम्‌, तेन पापेन लिसां- 
गेन ब्रह्मणा रुद्रशिरसमाराध्य दोषनिवृत्तिकरणम्‌, हराश्रयवेदिकामाहात्म्य-वर्णनम्‌...... 


७८ रुद्रशीर्षमाहात्म्यवर्णने व्याभिचारिण्या स्याश्चिदब्राह्मण्यारुद्रशीर्षदर्शनेनतत्पातका- 
न्निवृत्तिवर्णनम्‌, तथैव विदूरथनृपपल्र्या अपि रुद्रशीर्षदर्शनान्मुक्तिवर्णनम्‌, 


रुद्रशीर्ष ( जागेश्वर) माहात्म्यवर्णनम्‌......... ८६ २ 
७९ वालखिल्याश्रममाहात्म्यवर्णने शक्रोपरि वालखिल्यैः कोपकरणवृत्तान्तवर्णनम्‌, 
वालखिल्याश्रममाहात्म्यम्‌........... ८८ १ ८० सुपर्णाख्यमाहात्म्यवर्णने 


वालखितल्यैराथर्वणिकैरमत्रैरभिमंत्रितममृतकलशं गृहीत्वा पुत्रप्रास्यर्थं कश्यपेन स्वपत्र्यै 
दानम्‌, अमृतकलशप्राशनेन कश्यपाद्ररुडोत्पत्तिः, मित्रब्राह्मणकन्याया वरशोधार्थं 
गरुडस्य ब्राह्मणकन्याभ्यां सह गमनम्‌, पथि नारदस्य दर्शनम्‌, नारदेन समं 
विष्णुदर्शनार्थं तेषां सर्वेषां हाटकेश्वरे गमनम्‌, तत्र गत्वा नारदगरुडाभ्यां 
विष्णुसंदर्शनग्रहणम्‌...... ८९ १ 

८१ विष्णुदर्शनं गृहीत्वा गरुडेन विष्णुं प्रति विप्रकन्यावरणार्थमाग्रहकरणम्‌ , विष्ष्व 
नुज़ञयया गरुडेन विष्ण्वग्रे सकन्यकस्य विप्रस्यानयनम्‌, विप्रकन्यायाः विष्णोः स्त्रीत्वं 
प्रासं दष्ट्वा क्रुधा लक्ष्म्या 'अश्वमुखी भव इति तस्यै कन्यायै शापप्रदानम्‌, तथैव 
विप्रेणापि गजवक्रा भव इति ल्रक्ष्म्यै शापदानम्‌ , ततो विष्णुना विप्र- कन्यायाः 
सांत्वनकरणमुच्छापदानं च, विष्णवाज्ञया ससुतस्य विप्रस्य स्वगृहे गम- नम्‌, 
विष्णुपुरःस्थितां शाण्डिलीनाम्नी वृद्धस्त्रीं दृष्टवा गरुडेन हास्ये कृते सत्यन्तः क्रुधा 
शांडिल्या मनसा शापदानेन गरुडपक्षभस्मीकरणम्‌ ९० २ 

८२ निजपक्षदाहं इष्टवा गरुडेन विष्णुना च शांडिलीस्तवनम्‌, ततः शांडिल्रीवचना- 
द्ररुडेनहाटकेश्वरं गत्वा रुट्रशीर्षकालरुद्रनीलरुद्रादीन्नत्वा शिवाराधनकरणम्‌, तेन 
गरुडस्य पुनः सुवर्णमयपक्षप्रासिवर्णनम्‌, सुपर्णेश्वराख्यमाहात्म्यवर्णनम्‌ ९१ १ 

८३ सुपर्णेश्वरमाहात्म्यवर्णने वेणुनामकनृपतेदुर्वसनत्वाद्ुराचरितपरिपाकात्कुष्ठप्रासि- 
वर्णनम्‌, तत्कुष्ठनिरासार्थं भ्रमता वेणुनृपेण सुपर्णेश्चरं प्रति गमनम्‌, तदाराधनेन 

तस्य कुष्ठनिरासवर्णनम्‌.. ..... .. ९२ १ 

८४ लक्ष्मीशापिताया विप्रकन्याया विष्णोरुच्छापेन कृष्णावतारे सुभद्रेति नाम्ना पद्मा- 
दत्तशापविमुक्तिपूर्वकं विष्णुभगिनीत्वप्रासिवर्णनम्‌. ..... ९२ 

८५ विप्रदत्तशापनिवृत्यर्थं लक्ष्म्या ब्रह्माणमुद्दिश्य तपश्चरणम्‌ , ब्रह्मणा शापनिवृत्तिपूर्वकं 
-लक्ष्म्यै वरप्रदानम्‌, गजवक्त्रामहालक्ष्मीति ब्रह्मणा तत्स्थलस्य नामकरणम्‌, 
महालक्षमीमाहात्म्यवर्णनम्‌... ......... ९३ १ 

८६ दक्षस्य सप्तविंशतिकन्याभिश्चन्द्रप्रीतिविवर्धनार्थ हाटकेश्वरे चंड्याराधनेन चन्द्रस्य 
प्रीत्यास्पदीकरणम्‌ , सप्तविंशतिकेति नाम्ना लिंगस्थापनम्‌, सप्तविंशतिकालिंग- 
माहात्म्यवर्णनम्‌................ ९३ २ 

८७ सोमप्रासादमाहात्म्यवर्णनम्‌. .... . ९४ १ 

८८ अंबावृद्धेत्यभिधाभ्यां काशीराजभार्यायां पतिनाशोत्तरं तत्रैव पुररक्षार्थ वासक- 

रणम्‌, तत एकस्मात्कुण्डाद्रजवक्त्राश्वमुख्यादिदेवतानां समुत्पत्तिं इष्टवा तत्कृतज- 
नत्रासनिवारणार्थ तासां तद्भक्षणीयपदार्थस्य ताभ्यामंबावृद्धाभ्यां व्यवस्थाकरणम्‌, 

ततः स्वनाम्ना हाटकेश्वरे लिंगस्थापनम्‌, अंबावृद्धामाहात्म्यवर्णनम्‌...... ९५ १ 

८९ अंबावृद्धाज्ञया सर्वबालकक्षयकारिणीनां देवतानां व्यवच्छेदार्थं चमत्कारराजप्रार्थ- 
नयाऽम्बावृद्धादेव्या स्वपादुकास्थापनकरणम्‌, पादुकादर्शनेन जनानां दुःखनि- 
वृत्तिभवनम्‌, पादुकादर्शनमकुर्वतां शृगालत्वप्रासिवर्णनम्‌, ध्यानं कुर्वतः शंक- 

रस्य तृतीयनयनात्कन्यकोत्पत्िः, शंकरवचनात्पादुकापूजनेन तस्याः सर्वसिद्धि- 
प्रासिकथनम्‌ , पादुकामाहात्म्यवर्णनम्‌....... ९६ १ 

९० वहितीर्थोत्पत्तिमाहात्म्यवर्णने ज्येष्ठं आातरमुत्सृज्य कनिष्ठेन शंतनुना राज्यकरणा- 
दयमधर्म इति मत्वा शक्रेणानावृष्टिकरणवर्णनम्‌, तेन कारणेन वने भ्रमता विश्वा- 


मित्रेण चण्डालगृहे गत्वा तत्र लब्धेन श्वमांसेन वह्लौ पञ्चमहायज्ञकरणम्‌, तेन 


onlinesanskritbooks.com 


कारणेन रुष्टेनाग्निना कृत सर्वतः स्वात्मनो गोपनम्‌ , अग्निमन्वेष्ट्कामानां देवानां 
गजादिभिः स्वनाम्नि कथिते सति तदुपरि रुष्टेन वहिना गजादीनां शापप्र-दानम्‌, ततो 
हृदान्निर्गतमग्निं दृष्ट्वा ब्रह्मणा स्वात्मगोपनकारणे पृष्टे वहिना शक्र- 
वृष्टयकरणाद्रिश्वामित्रकृतश्वजाघनीहवनान्मया स्वात्मगोपनं कृतम्‌ इति कथिते 

शक्रेण स्वाज्ञया वृष्टिकरणम्‌, ततो ब्रह्मणाग्नये वरप्रदानम्‌, तस्य हृदस्याग्नितीर्थेति 
नामकरणम्‌, तत्र अग्नौ घृतस्य वसोर्धाराया माहात्म्यम्‌, अग्नितीर्थमाहात्म्य- 


९१ वह्लिशापितानां गजादीनां ब्रह्मादिदेवैरुच्छापदानपूर्वकं सांत्वनकरणम्‌, ततो देवानां 


स्वस्वस्थाने गमनम्‌, अग्नितीर्थोत्पतिवर्णनम... ....... ९९ १ 
९२ मार्कण्डेयस्थापितब्रह्मकुण्डमाहात्म्यवर्णनम्‌, तत्र स्नानं कुर्वतः कस्यचिच्छूद्रस्य 
देवं प्रसाद्य मोक्षप्रासिवृत्तान्तवर्णनम्‌...... ....... ... ९९ २ 


९३ गोमुखतीर्थोत्पत्िवर्णनपूर्वकं गोमुखतीर्थमाहात्म्यवर्णनम्‌, तत्र कुष्ठं 
प्रासस्यस्वपुत्रस्य कुष्ठनिरासार्थमम्बरीषेण भूपतिना तपःकरणम्‌, तेन तुष्टेन भगवता 


तत्पुत्रस्यपूर्वजन्मकृतदोषकथनम्‌ , भगवदाज़या गोमुखतीर्थस्नानेन तत्पुत्रस्य 
कुष्ठानिरास- 

वर्णनम्‌, गोमुखतीर्थमाहात्म्यवर्णनम्‌.... ... १०० १ 

९४ ब्राह्मणवचनात्परशुरामेण कुठारं भक्त्वा ल्रोहयष्टिविमोचनेन ल्रोहयष्टितीर्थस्थाप- 
नम्‌, लोहयष्टरिमाहात्म्यवर्णनम्‌..... ..... १०१ १ 


~ 


९५ अजापालनृपनिर्मितकामप्रदादेव्युत्पत्तिवर्णने वसिष्ठवचनादजापालस्य हाटकेश्वर- 

क्षेत्रे गमनम्‌, तत्र देवीमाराध्य तं प्रति प्रसन्नया देव्या वरप्रदानम्‌, वरग्रहणेना- 
जापालराज्ये स्थितान्पुण्यवतो जनान्दृष्ट्वा नरकस्य पापिनामभावाच्छून्यतां दृष्टवा 
यमस्य ब्रह्मलोके गमनम्‌, तत्र स्थितेन शिवेन तच्छुत्वा शिवस्य व्याघ्ररुपेण 
राजसमीपे गमनम्‌-, व्याघ्रकृताजाभक्षणेन रुष्टेन राजा प्रेरितानां चंडीदत्ता-स्त्राणां 
व्याघ्रुपिणा शंकरेण भक्षणम्‌ , पश्चादस्त्राभावादव्याघ्रेण समं राज्ञो दंद्युद्धवर्णनम्‌, 
ततो व्याघ्ररूपं त्यक्त्वा तस्मै शिवेन प्रत्यक्षदर्शनदानम्‌, अजा- 

पालेन शिववर्णनम्‌, शिववचनाद्राज़ञः पाताले गमनम्‌, स्वनाम्ना ल्लिंगस्थापनं 

च , तत्राजापालेश्वरीतिनाम्ना चण्डीस्थापनम्‌ , अजापालेश्धरीमाहात्म्यवर्णनम्‌- १०१ २ 

९६ राज्ञा दशरथेन ज्योतिर्विन्मुखाद्रोहिणीशकटभेदादिभविष्यं श्रुत्वा तन्निवारणाय 
शनै-श्वरसमीपे युद्धार्थ गमनम्‌, तस्य तच्छोर्य दृष्टवा संतुष्टेन शनेश्वरेण नाहं रोहि- 
णीभेदं करिष्यामीति प्रतिज्ञां कृत्वाऽभयदानकरणम्‌, शनेश्वरदशरथसंवादफतश्रु- 
तिवर्णनम्‌.. ... १०३ २ 

९७ शनैश्चरेण रोहिणीशकटमहं न भेत्स्यामि इति तिज्ञापूर्वकमाशीःप्रदानोत्तरमिन्द्रेण 
दशरथस्य शीौर्यवर्णनपूर्वकप्रशंसाकरणम्‌, ततोऽपुत्रस्य नैव सद्रतिरिति दशरथेन 
शक्रमुखाज्ज्ञात्वा पु॒त्रप्रास्यर्थं तपःकरणार्थं समुद्योगकरणम्‌... १०४ २ 

९८ दशरथस्य हाटकेश्वरक्षेत्रे गत्वा तपकरणम्‌ , तत्तपस्तुष्टेन विष्णुना चतुःपुत्रत्वैना- 
हमवतरिष्यामीति दशरथाय वरप्रदानम्‌, दशरथकृततपःस्थलस्य तत्पूजितेन विष्णुना 
राजस्वामीति स्वनामस्वीकरणपूर्वकं तत्कृतवाप्या राजवापीति नामकरणम्‌, 
राजस्वामिराजवापीमाहात्म्यवर्णनम्‌.... ..... .. १०५ २ 

९९ रामेश्वरस्थापनप्रस्तावे रामेण सीतात्यागं कृत्वा स्वर्णमयी सीतां निर्माय यज्ञ 
आर-भ्यमाणे तत्र दुर्वीसस आगमनम्‌, दुर्वासोरामसंवादवर्णनम्‌ ... १०६ १ 

१०० लक्ष्मणेन रामाज़ञाभंगकरणाद्रामाजया नगरतो गमनकरणम्‌, सरयूस्नानेन लक्ष्म- 
णस्य दोषनिवृत्तिवर्णनम्‌, ततो लक्ष्मणस्य योगसाधनेन प्राणनिष्क्रमणम्‌, 

वियद्रतं लक्ष्मणं दृष्टवा रामेण शोककरणम्‌, मंत्रिभी रामस्य सान्त्वनम्‌ , लक्ष्मण- 
शवस्याग्निं दातुं प्रवृत्तं रामं दृष्ट्वा संन्यस्ते नाग्निसंस्कारः इति नभोवाण्या 
निषेधकरणम्‌, ततो लक्ष्मणस्यौर्ध्वदेहिककर्मकरणानन्तरं रामस्य पुष्पकविमानेन 
किष्किन्धागमनम्‌, तत्र सुग्रीवकृतसत्कारादिवर्णनम्‌......... १०७ १ 

१०१ ततः पुष्पकमारुह्य वानरैः समं रामस्य लंकायां गमनम्‌, तत्र विभीषणेन राम- 
चन्द्रस्य सत्कारकरणम्‌, ततः श्रीरामेण तैः सर्वैः सह हाटकेश्वरक्षेत्रमागत्य तत्र 
रामेश्वरलिंगप्रतिष्ठाकरणम्‌, रामेश्धरमाहात्म्यवर्णनम......... १०८ २ 


~ 


१०२ लक्ष्मणप्रासादपञ्चकप्रतिष्ठापनवर्णनम्‌.. ...... १०९ २ 

१०३ आनर्ततडागे राक्षसैः सह रामस्यागमनम्‌ , तत्र रामविष्रसंवादेऽप्सरोवेष्टिते 
विमाने स्थित्वा स्वर्ग प्रति गच्छतोऽन्धविप्रस्य पूर्वजन्मकथावृत्तान्ते तडागमाहात्म्य- 
वर्णनम्‌ , आनर्ततीर्थकूपिकामाहात्म्यवर्णनम्‌ ... ..... ११० १ 


१०४ अथ श्रीरामचन्द्रस्य स्वलोकं प्रति गमनानन्तरं हाटकेश्वरक्षेत्रे शिवपूजार्थं समा- 

गतैराक्षसैस्तत्र मिलितानां ब्राह्मणानां भक्षणेन त्रासितान्ब्राह्मणान्द्ष्टवा श्रीरामपु- 

त्रेण कुशेन राक्षसानां पराजयकरणम्‌, राक्षसैस्तत्रानर्ततडागे बहुशो लिंगस्था- 
पनकरणम्‌, कुशेन विभीषणाय संदेशं प्रेषयित्वा तदद्वारा राक्षसानां जंबूद्वीपागमने 
निरोधकरणम्‌, 'कुशेश्वरलवेश्वरप्रतिष्ठावर्णनम्‌ -... .. .... ११२ १ 

१०५ तुलागते मरीचिमालिनि विभीषणशापेन व्यंतरत्वं प्रास राक्षसैहाटकेश्चरक्षत्र 
राक्षसस्थापितानां चतुर्मुखलिंगानां भूम्यां पूरणम्‌ , तत्र क्षेत्रे प्रासादरहितेप्रदेशे 
बृहदश्वराजस्य .गमनम्‌, तत्र प्रासादनिर्माणे राज़ा प्रयत्रकरणम्‌, ततो 

भूमिखननसमये चतुर्वक्त्रलिंगददर्शनम्‌, ल्रिंगैरावृतां भूमिं इष्ट्वा राज्ञो मृत्युप्रासि- 
वर्णनम्‌, राक्षसैर्लिंगाच्छादनवृत्तान्तवर्णनम्‌ ११५ १ 

१०६ लुसतीर्थानां माहात्म्यवर्णनम्‌-............ ११५ १ 

१०७ अष्टषष्टितीर्थोत्पत्तिमाहात्म्ये वत्सान्वयसंभूतचित्रशर्मनामनृपेण पातालस्थं हाटके- 
श्वरमग्रस्थल आनेतुमुयुक्तेन शिवाराधनाकरणम्‌ , शिवकृपया लिंगस्थानम्‌, 
ततोऽष्टषष्टिगोत्रोद्भवैर््रीह्मणैनृपाज्ञया शिवमाराध्य तत्कृपया अष्टषष्टीतिनाम्नां 

ल्लिंगानां नवप्रासादं रचयित्वा स्थापनाकरणम्‌, ब्राह्मणैश्वित्रशर्मणा च कृतस्य 
लिंगस्थापनस्य वृत्तान्तवर्णनम्‌....... ११६ १ 

१०८ अष्टषष्टितीर्थवर्णने शिवपार्वतीसंवादे नारदशक्रादिभिश्वमत्कारक्षेत्रे स्नानादि कृत्वा 
शिवल्लिंगं संपूवज्य तीर्थल्िंगस्तुतिकरणम्‌, वाराणस्याद्यष्टषष्टितीर्थवर्णनम. .. ११७ २ 
१०९ अष्टषष्टितीर्थानां प्रतितीर्थेषु भिन्नभिन्नलिंगानां नामनिर्देशपूर्वकप्रभाववर्णनम्‌ . 
११८ २ 

११० अष्टषष्टितीर्थमाहत्म्यवर्णनम्‌ .. ११९ १ 

१११ कस्मिंश्वित्समय आनर्तभूपस्य पल्या दमयन्त्या हाटकेश्वरक्षेत्रे गमनम्‌, तत्र 
तीर्थ हरिबोधवासरे स्नात्वा भगवन्तं ध्यायमानां दमयन्तीं दृष्टरवाऽन्याभि्रीह्मणस्त्रीभि- 
द॑मयन्तीवर्णनकरणम्‌, दमयन्त्या ध्यानोत्तरं ब्राह्मणस्त्रीभ्यः स्वकीयसर्वालङड्कार- 
दानकरणम्‌, चतसृभिस्तापसीभिरविनाअन्याभिः सर्वाभि्ब्रीह्मणस्त्रीभिभूषणग्रहणे- 
नाह्रादकरणम्‌, तथैव प्रतिदिने राजपल्या ताभ्यो भूषणप्रदानकरणम्‌, पञ्चमी दिने 
चतसूभिर्विप्रपत्रीभिभूषणानामग्रहणे तत्समीपे भूषणानि गृहीत्वा दम-यन्त्या गमनम्‌, 
ताभिर्भूषणग्रहणतिरस्कारकरणम्‌, याभिर्दमयन्तीदत्तानां भूष-णानां तिरस्कृतिरकारि 

तासां पतिभिराकाशमार्गेण स्वाश्रमे स्वपुण्यप्रभावेणा-गमनकरणम्‌, 
याभिर्लोभाइमयन्तीदत्तानां भूषणानां ग्रहणं कृतं तासां 
पतीनांतत्स्त्रीगृहीतदुष्परिग्रहवशात्पापेनाकाशगतिक्षयेण तत्रैव पतनम्‌, तेश्वतुभिराकाश- 
मार्गेणागतैत्रहषिभिस्तत्कारणं दृष्टवा दमयन्त्यै शिला भव इति शापप्रदानम्‌,ततस्तस्या 
दमयन्त्यास्तत्र शिलाभावं प्राप्य पतनम्‌, तद्वृतान्तं श्रुत्वा द्विजप्रसाद-नाय 
दमयन्तीपतेरानर्तदेशराजस्य तत्रागमनम्‌, शिलाभूतां पत्री दृष्टवा राजञाशोककरणम्‌ .. 
स्य ११९ २ 

११२ राजे शापं दातुं गृहीतजलानां विप्राणामन्यद्विजप्रार्थनया शांतिं गत्वा भूम्यामेवो- 
दकप्रक्षेपणात्तस्या भूमेरूषरत्वप्रासिवर्णनम्‌, ऊषरस्थानस्योत्पत्तिपूर्वकमाहात्म्य 
वर्णनम्‌...... १२१ २ 

११३ तत आनर्ताधिपतेः प्रतिमासं हाटकेश्वरे गमनम्‌ , ब्राह्मणान्सन्तोष्य शान्तिकर्मा- 
दिकं विधाय स्वपुरं प्रत्यागमनं च, वहिवचनान्मासिमासि भविष्यद्वोमकार्ये केनापि 
ब्राह्मणाधमेन ग्रहायुद्देशेन कृतस्य द्रव्यदिदानस्याग्रहणाद्ग्रहाणामधिका पीडेति जात्वा 
सर्वैः प्रार्थनायां कृतायां तत्र तीर्थे स्नानकरणेनेकं ब्राह्मणं विना सर्वेषां शुद्धिवर्णनम्‌, 
अशुद्देन कुष्ठितेन ब्राह्मणेन सर्वब्राह्मणानां प्रार्थनाकरणम्‌, तत्र तीर्थे अग्नेः 
स्थापनाकरणम्‌ , त्रिजातकविशुद्धयेऽग्निकुण्ड- माहात्म्यव्णनम्‌ ............ १२२ १ 
११४ कुहित्वं प्रासेन द्विजेनारण्यं गत्वा तपःकरणम्‌, तेन तपसा तुष्टेन शिवेन वरप्रदा- 
नम्‌, चमत्कारपुरे वसतो देवरातविप्रस्य क्रथनामकपुत्रस्य नागतीर्थे गमनम्‌, तत्र तेन 
क्रथैन रुद्रमालसंज्ञकं नागेन्द्रतनयं दृष्टवा लगुडेन हननम्‌, पुत्रहननं दृष्टवा 
तत्पितृमातृभिरन्यैश्व शोककरणम्‌, ततो रष्टे: पन्नगैस्तत्पुरस्यजनानां भक्षणे 
समारब्ध आदौ सकुटुम्बदेवरातसुतक्रथभक्षणकरणम्‌, ततो भयभीतैर्ग्रीमस्थैः 
सर्वैजनैवैनं प्रतिप्रयाणम्‌ , निर्जनं पुरं इष्टवा पुत्रदुःखनिरसनम्‌, सर्वेषां सर्पत्र- 

स्तानां जनानां त्रिजातब्राह्मणसमीपेगमनम्‌, तद्दुःखं श्रुत्वा त्रिजातेन शिव- 

प्रार्थना कृत्वा सर्पभीतिंनिरासाय शिवतो वरग्रहणम्‌, तत्रस्थानां सर्पाणां निवि- 
षत्वकरणाय शिवेन तेभ्यः सर्पनिर्विषत्वकारक 'न गरं न गरम्‌ इति महामन्त्र 
दानम्‌, तन्महामन्त्रजपेन सर्पाणां नगरत्वकरणेन नगरेति तस्य पुरस्य नामाभि- 
धानकरणम्‌ तत्रस्थानां विप्राणां नागरेति नामकरणम्‌ , निर्विषाणां सर्पाणां ततः 

पलायनम्‌, नरोत्पत्तिवृत्तान्तवर्णनम्‌ ... ..... १२४ १ 

११५ त्रिजातब्राह्मणस्य जन्मकर्मादिवर्णने गोत्रादीनां वर्णनम, त्रिजातेन ब्राह्मणेभ्यः 
स्वसायन्तवृत्तान्तकथनम्‌ , भर्तूयज्ञकृतयज्ञविधानमुनिगोत्रव्यवस्थावर्णनम्‌ . १२६ १ 
११६ कुटुंबभक्षणेनशापितया रेवतीसर्पिण्या भट्टिकाख्यायाः क्रथद्विजभगिन्या दंशकर- 
णम्‌, भट्टिकाशाप स्मृत्वा रेवतीसर्पिण्या मानुषत्वे जननम्‌, रेवतीकृतं देव्यारा-धनम्‌, 
देवीवचनात्स्वनाम्नातीर्थस्थापनम्‌, देव्या तस्या अंबा दुर्गेत्यादिबहुना- 

मकरणम्‌, अंबारेवतीतीर्थोत्पत्तिपूर्वकमाहात्म्यवर्णनम्‌... ... १२७ १ 

११७ भट्टिकोपाख्याने तक्षकेण भार्यात्वाय भट्टिकायाः पाताले नयनम्‌, तदा भट्टिकया 
मर्त्यो भवेति तक्षकाय शापदानम्‌, तत्य प्रणतिपूर्वकप्रार्थनयोच्छापदानं च, ततो 
भट्टिकाया दारुपर्वते प्रयाणम्‌, भट्टिकया तत्र निजशुद्धताप्रत्ययप्रदाना- याग्निं 
प्रज्ज्वाल्य तस्मिन्म्रज्वलरितेऽग्नौ प्रवेशकरणेनाग्नेः शीतलत्वे खात्पुष्पवर्षणम्‌, 

देवदूतैः भट्टिकायाः स्तवनकरणम्‌, देवदूतवचनान्मृत्युमप्राप्य भट्टिकायाः स्वगृहे 
गमनम्‌, तया स्वनाम्ना तत्रैव तीर्थस्थापनम्‌, भड्टिकातीर्थोत्पत्िमाहात्म्यकथनम्‌ १२८ 
२ 

११८ भट्टिकाशापात्तक्षकस्य मनुष्यत्वप्रासौ रैवतनृपरुपेण भूमौ जन्मवृत्तान्तवर्णनम्‌, 
रैवतप्रभंजनयो राज्ञोर्युद्धवर्णनम्‌, पुत्रं राज्ये निक्षिप्य क्षेमंकर्या भार्यया सह रैवतस्य 
राजो वने प्रयाणम्‌, ततस्तयोर्हाटकेश्वरक्षेजे गमनं शिवलिंगस्थापनं च, क्षेमंक- 
रीरैवतेश्वरोत्पत्तिमाहत्म्यवर्णनम्‌ . १३० १ 

११९ दीर्घबाहुराजाय महिषो भवेति दुर्वाससा शापदानम्‌, ततो महिषत्वं प्राप्य शुक्रा- 
जया हाटकेश्वरे शिवाराधनम्‌, तदा शिवेन स्त्रीं विना ते मरणं न स्यादि- 
त्युक्त्वाऽन्येभर्योऽवध्यत्वरूपवरप्रदानम्‌, महिषतीर्थमाहात्म्यवर्णनम्‌, महिषपुरः- 
सरैर्दैत्यैः सह देवानां युद्धवर्णनम्‌, दैत्यैर्देवसेनापराभवकरणम्‌, सर्वदेवैर्बृहस्पतिना 
सहैकीभूय मंत्रकरणम्‌......... .... १३१ १ 


~ 


१२० महिषासुरादिदैत्यवधार्थाय कात्यायन्युत्पत्तिवर्णनम्‌........ १३२ २ 
१२१ स्वतेजोवृदध्यर्थं कात्यायन्या सिंहमारह्य विन्ध्यं गत्वा तपःकरणम्‌ , तेजोरूपां 
तां दृष्टवा कामवशगस्य महिषासुरस्य सैन्येन सह तत्रागत्य भार्यात्वाय तस्याः 


प्रार्थनाकरणम्‌, देव्या महिषवचने तिरस्कृते सति क्रुद्धस्य महिषासुरस्य देव्या 

सह महायुद्धवर्णनम्‌, ततः कात्यायन्या महिषदैत्यस्य केशान्धृत्वा यावद्वात्रविनाशं कर्तु 
प्रयत्न आरभ्यत तावद्दानवेन देव्याः स्तवनम्‌, ततो देव्या दयया महिषा- 

सुराय जीवदानम्‌, इत्थं महिषपराजयपूर्वकं कात्यायन्या महिषासुरमाक्रम्याव- 
स्थितिकरणम्‌, कात्यायनीमाहात्म्यवर्णनम्‌. .. ... ....... १३३ १ 

१२२ हिरण्याक्षपीडितेरदैवै: स्तुत्या सतोषितेनेश्वरेण माहिषं रूपमास्थाय के दारयामि 
इति प्रश्नकारणात्तत्स्थलस्य केदारेति नामकरणम्‌, केदारमाहात्म्यवर्णनम्‌. १३४ २ १२३ 
शुक्‍लतीर्थमाहात्म्यवर्णने शुद्धकनामकरजकेनाज्ञानादब्राह्मणानां सुवस्त्राणां नीलीमध्ये 
प्रक्षेपकरणम्‌, तच्छूत्वा रजककन्यया स्वसख्यै दाशकन्यायै पितृकृत्यनिवेदन-करणम्‌ 
, तज्ज्ञात्वा दाशकन्यया कृष्णवस्त्राणां शुक्लत्वापादकं जलाशयं स्मृत्वा रजककन्यायै 
तन्निवेदनकरणम्‌, ततो रजककन्ययाऽपि स्वसखीकथितोपायस्य स्वपित्रे शुद्धकाय 
निवेदनम्‌, तत्र वस्त्रक्षालनेन तेषां वस्त्राणां पूर्वापेक्षयाप्यति-शुक्लत्वप्रासिः, रजकेन 
ब्राह्मणेभ्यो वस्त्रादिवृत्तानतनिवेदनकरणम्‌, ततस्तस्य जला- शयस्य शुक्लतीर्थेति 
प्रसिद्विभवनम्‌, शुक्लरतीर्थमाहात्म्यवर्णनम्‌. . १३६ १ 

१२४ मुखारतीर्थोत्पत्तिवर्णने लोहजंघापरनामकवाल्मीकिजन्मकथानिरूपणम्‌, मुखार- 
तीर्थमाहात्म्यवर्णनम्‌...... ..... ..... १३७ २ 

१२५ कर्णोत्पलतीर्थवर्णने सत्यसंधराज्ञः कर्णोत्पलेतिनाम्न्याः कन्याया उत्पत्तिवर्णनम्‌, 
कर्णोत्पल्रेयं कस्मै देयेति प्रष्टुं सकन्यकस्य सत्यसंधस्य ब्रह्मलोके गमनम्‌, 
ब्रह्मवचनातत्र ब्रह्मलोके स्थातुं प्रवृत्तं स्वपितरं इष्टवा कन्यया प््रार्थनाकरणम्‌, 
कन्यावचनाद्राज्ञः स्वदेशे गमनम्‌, देशे वैपरीत्यं दृष्टरवाऽऽश्चर्यकरणम्‌, तत्रस्थैः सह 
मिथो भाषणे स्वस्ववृत्तानतकथनम्‌, सकन्यकस्य सत्यसंधस्य तत्रैव गर्ता- समीपे 
तपःकरणवर्णनम्‌.............. १३९ १ 

श्रीस्कन्दपुराणे नागरखण्डे विषयनुक्रमणिका 

१२६ सत्यसंधेन राजञा तपस्तस्वा लिंगस्थापनाकरणम्‌, सत्यसंधेश्वरमाहात्म्यवर्णनम्‌ 
१४१ १ 

१२७ सत्यसंधकन्यया कर्णोत्पलया पतिप्रास्यर्थं देवीमुद्िश्य तपःकरणम्‌, तत्तपःप्रस- 

न्नाया देव्या आज्ञया तया कर्णोत्पलया गर्तातीर्थ स्नाने कृते सति तस्या योवन- 
प्रास्तिवर्णनम्‌, तस्याः सौन्दर्य इष्टवा कामदेवेन तल्लिप्सया प्रार्थनायां कृतायां 
सत्यसंधैन स्वकन्याया अभिप्राय ज्ञात्वा तस्मै कामाय स्वकन्याया वैवाहिकेन 
विधिना दानकरणम्‌, कर्णोत्पलादेव्यग्रे कर्णोत्पलया स्वनाम्ना तीर्थस्थापनम्‌ , 
कर्णोत्पलातीर्थमाहात्म्यवर्णनम्‌ ............ १४२ १ 

१२८ अराजकमानर्तदेशं दृष्टवा सत्यसंधवचनात्सुपुत्रदकुण्डे स्नानेन आनर्ताधिपते 
राजीष्वटादिसंज़कानां पुत्राणां जन्मकथनम्‌, अटेश्वरमाहात्म्यवर्णनम्‌.... १४२ २ 

१२९ निजाजाभंगक्रुद्धस्य शाकल्यगुरोनिरबैन्धात्क्रुद्देन याजवल्क्येन तस्माद्रुरोः पठिता 
विद्यां तस्मै गुरवे निवेद्य तद्विद्यासंपादनार्थ सूर्योपास्तिकरणम्‌, ततः सूर्येण 
याज़वल्क्याय लघिमाविद्याप्रदानम्‌, तया तघुभूत्वा सूर्याश्चकर्णं समाश्रित्य 
सूर्यमुखनिर्गतानां वेदानां याज़वल्क्येन पठनकरणम्‌, सर्वविद्यासंपादनोत्तरं 
याज़वल्क्येन वेदार्थदर्शकोपनिषन्निर्माणकरणम्‌, स्वनाम्ना हाटकेश्वरे तीर्थस्था-पनम्‌, 
याज़वल्क्याश्रमतीर्थमाहात्म्यवर्णनम्‌......... १४४ १ 

१३० याज्ञवल्क्यस्य मैत्रेयीपल्युपरि विशेषा प्रीतिं दृष्टवा ताइशीमात्मोपरि तस्य प्रीतिं 
संपादयितुं कात्यायनीनामक द्वितीयपळ्र्या शाण्डिलीसमीपे गमनम्‌, शाण्डि-ल्या 
कात्यायन्यै स्वस्थितिवृत्तानतकथनम्‌, शाण्डिलीवचनात्कात्यायन्या वर्षप-र्यन्तं 
गौरीपूजनकरणम्‌, पंचपिंडागौर्युत्पत्तिवर्णनम्‌.. .... १४५ २ 

१३१ ईशानोत्पत्तिपञ्चपिंडागौरीमाहात्म्यवररुचिस्थापितगणपतिमाहात्म्यवर्णनम्‌... १४७ 
१ 

१३२ कात्यायननिर्मितवास्तुपदतीर्थोत्पत्तिमाहात्म्यवर्णनम्‌.. .. १४८ १ 

१३३ अजापालनिमिताजागृहोत्पत्तिमाहात्म्यवर्णनम्‌ . १४९ १ 

१३४ हारीतपत््याः स्नानार्थ जलाशये गमनम्‌, तत्रैव रतिवासनया कामदेवस्यागमनम्‌, 
तत्सर्वं ज़ात्वा हारीतेन कामं स्वपत्नीं च प्रति शापप्रदानम्‌, तत्रैव हारीतपल्याः 
पतिशापेन शिल्रात्वप्रासिवर्णनम्‌, कुष्ठित्वं गतस्य कामस्य विप्रवचनात्खण्डशि- 
लाराधनेन कृष्ठनिवृत्तिवर्णनम्‌, खण्डशिला सौभाग्यकूपिकोत्पत्ति माहात्म्यवर्णनम्‌ १५० 

१३५ दीर्घिकोत्पत्तिवर्णने वीरशर्मब्राह्मणेन स्वकन्याया दुर्दोषनिवारणार्थ चान्द्रायणा- 
दिव्रतकरणम्‌ , कन्ययापि व्रतकरणम्‌ , शक्रवचनात्तया कृष्ठिब्राह्मणस्य पाणिग्र- 
हकरणम्‌, पतिवाक्यमनुसृत्य तस्या अष्टषष्टिषु तीर्थेषु गमनम्‌, मार्गे शूलस्थि- 

तेन माण्डव्येन ताभ्यां शापप्रदानम्‌, तया सूर्यनिरोधकरणम्‌ ,वयं ते पतिं जीवा- 
पयिष्यामः इति देववचनात्सूर्यौदयकरणम्‌ , कृष्ठिब्राह्मणस्य मरणम्‌, देवैस्तस्य 
संजीव्योत्थापनम्‌, देवैस्तस्यै दीर्घायै पतिब्रतायै वरप्रदानम्‌ . ... १५२ १ 

१३६ माण्डव्येन यमाय शूद्रयोनिप्रापकशापप्रदानम्‌, दीर्घिकागर्तोत्पत्तिमाहात्म्यवर्णनम्‌ 
१५४ १ 

१३७ माण्डव्यशूलप्रापिकारणकथनम्‌ ..... ....... १५४ २ 

१३८ धर्मराजेन माण्डव्यदत्तशापविनाशाय तपःकरणम्‌, धर्मराजेश्वरोत्पत्तिवर्णनम्‌. 
१५५ १ 

१३९ कश्यपवंशोद्धूतोपाध्यायसंज्ञक द्विजस्य पञ्चवर्षात्मकपुत्रस्य मरणेन शोकवर्णनम्‌, 
ततः क्रुधा ब्राह्मणेन यमाय शापप्रदानम्‌, शापितस्य यमस्य ब्रह्माग्रे गमनम्‌, यमस्य 
ब्रह्ववचनाच्छापनिवृत्यर्थ हाटकेश्वरे गमनम्‌, ततो यमेन द्विजरूपं धृत्वा ब्राह्मणगृहमेत्य 
ब्राह्मणाय तत्पुत्रस्य प्रदानम्‌, धर्मराजेन शिवलिंगस्थापनम्‌, धर्म- 
राजेश्वरमाहात्म्याख्यानवर्णनम्‌... ....... . १५५ १ 

१४० धर्मराजपुत्राख्यानवर्णनम्‌ १५६ २ 

१४१ मिष्टान्नदायकलिंगमाहात्म्यवर्णने वसुसेननामकस्य भूपस्याऽन्नं विना 
बहुदानकरणेन स्वर्ग गत्वा बुभुक्षितत्वप्रासिवर्णनम्‌, तेन पीडितेन वसुसेनेनेन्द्र प्रति 
पृष्टे सति तस्मिन्नेव समये तत्र नारदस्यागमनं इष्ट्वा तस्मै सर्ववृत्तान्तकथनम्‌, 
वसुसेनस्य प्रार्थनया नारदेन पितृश्राद्धादौ नित्यमन्नदानादिकं कुर्विति वसुसेनपुत्राय 
सत्यसे-नाय पितुराजञासन्देशनिवेदनकरणम्‌, नारदद्वारा स्वपितुः संदेशं श्रुत्वा 
सत्यसेनेन स्वपित्रेऽन्नप्रदानम्‌, अवर्षणादन्नाभावेन सत्यसेनेन शिवाराधनाकरणम्‌ , 
तदाराधनासन्तुष्टेन शिवेन यथैष्टमिष्टान्नादिदानम्‌, ततः सत्यसेनेन 
मिष्टान्नदेश्वरनाम्ना लिंगस्थापनम्‌, मिष्टान्नदेश्वरमाहात्म्यकथनम्‌.... .... १५६ २ १४२ 
गणपतित्रयमाहात्म्यवर्णनम्‌... ...... .... १५८ १ 


~ 


१४३ जाबालितपोविघ्नकरणार्थे तत्रेन्द्रवाक्याद्रेभाया आगमनम्‌, तत्र रंभया जाबालि 

चित्त क्षोभयित्वा कृत्रिमभावैस्तेन सह रमणम्‌-.. .... १५९ १ 

१४४ रंभोद्धूतां स्वकन्यां इष्टवा जाबालिना तस्याः पोषणकरणम्‌, यौवन प्राप्तायाः 
कौमा-रवत्या जावालिकन्याया अग्रे चित्रसेनगन्धर्वस्य गमनम्‌, तां जाबालिकन्यां 
गृहीत्वा गन्धर्वस्य देवमन्दिरे गमनम्‌, ततो दुहितरमन्वेषयमाणेन जाबालिना 
देवमन्दिरे स्वकन्यां पलायमानं तं गन्धर्व च दृष्टवा लगुडेन स्वकन्यायास्ताडनम्‌, 
गन्धर्वाय च शापप्रदानम्‌ ,गन्धर्वैण शापनिवृत्त्यर्थं तपस्तस्वा शापान्निवृत्त्य ल्लिंग- 
स्थापनम्‌, फलवतीनामकया जाबालिकन्ययाऽपि शापनिबईणार्थं तपकरणम्‌, 
तत्तपःप्रा्तदिव्यभावया तया कन्यया सह जाबालिमहर्षेः प्रश्नोत्तररूपेण संवादे 

जायमाने तया कन्यया स्वपितुर्जाबालेनिरुत्तरीकरणम्‌, जाबात्रीश्वरचित्रांगदे- 
श्वरफलवतीयोगिनीत्रयमाहात्म्यवणर्नम्‌... .... .. १६० १ 

१४५ अमरेश्वरमाहात्म्यवर्णने दैत्यकृतं देवपराजयं श्रुत्वा आदित्येश्वराराधनाकरणम्‌, 
इश्वरकृपया देवदैत्ययुद्धे देवकृतदैत्यपराजयवर्णनम्‌, अमरत्वप्रासिकरत्वात्तस्य 
लिंगस्यामरेश्वरेति नामकरणम्‌, अमसरेश्धरलिंगमाहात्म्यवर्णनम्‌.. १६३ २ 

१४६ अमरेश्वरप्रभाववर्णनं आदित्यवसुरुद्रादीनां नामवर्णनम्‌, अमरेश्वरकुण्डमाहात्म्य- 
वर्णनम्‌... ....... ..... १६४ २ 

१४७ शुकजन्मवर्णनम्‌, ततो व्यासशुकसंवादवर्णनम्‌...... .. १६५ १ 

१४८ शुक्राचार्यपुत्रविरहाद्ुःखेन तन्मात्रा पिगञ्ल्लेत्यपरनाम्न्या वटिकया द्वितीयपुत्र- 
प्रास्यर्थं शिवमाराध्य वरग्रहणम्‌, वटिकया स्वनाम्ना ल्लिंगस्थापनम्‌, वटिकेश्धर- 
माहात्म्यवर्णनम्‌ ............. १६६ २ 

१४९ केल्रीश्वर्युत्पत्तिवर्णने हिरण्यकशिपोः सकाशादन्धकासुरस्य जन्म, तस्य 
राज्यप्रासति-वर्णनम्‌, ततः सहस्रवर्षपर्यन्तं तपस्तावान्धकेन ब्रह्मणो वरग्रहणकरणम्‌, 
तेन ब्रह्मदत्तवरेणोन्मत्तेनान्धकेन सेन्द्रान्देवाञ्जित्वा शंभुमपि जित्वा शंभुनिर्मिताग्नि- 
कुण्डजाकेल्ीश्वर्या देव्या समं युद्धकरणम्‌........... १६६ २ 

१५० स्वदैत्यसैन्यपराजयं ष्टवाऽन्धकेन प्रार्थितेन शुक्रेण  शंभुनेव 
वह्लावाथर्वणिकमन्त्रैरा-वाहने कृते सति केलीश्वर्या उत्पत्तिवर्णनम्‌, ततोऽन्धकेन तस्या 

देव्याः सकाशतो वरं लब्ध्वा केलीश्वरीस्तवनकरणम्‌, केलीश्वरीमाहात्म्यवर्णनम्‌.... 
१६९ १ 

१५१ अन्धकशिवयोर्युद्दे वर्तमाने शिवेनान्धकस्य पराजयकरणम्‌, अन्धककृतया 
स्तुत्या प्रसन्नेन भगवतांऽधकस्य भुंगिरिटीति नाम्ना स्वकीयशैवगणत्वप्रदानवर्णनम्‌, 
अथ राज्यादभ्रष्टस्य सुरथस्य वसिष्ठवचनाद्वाटकेश्वरे गत्वा भैरवं स्थापयित्वा 

तस्य पूजनेन राज्यप्रासिवर्णनम्‌, भैरवक्षेत्रमाहात्म्यवर्णनम्‌ .... ... १६९ २ 

१५२ चक्रपाणिमाहात्म्यवर्णनेऽर्जुनस्य युधिष्ठिरानुज्ञया ब्राह्मणानां गवां संरक्षणार्थमरण्ये 
गमनम्‌, ततो गोमोचनं कृत्वा तीर्थयात्रां कर्तुमुयुक्तस्य फाल्गुनस्य हाटकेश्वरे गमनं 
चक्रपाणिस्थापनं च, चक्रपाणिमाहात्म्यवर्णनम्‌... .. १७१ १ 

१५३ रूपतीर्थमाहात्म्यवर्णने तिलोतमोत्पतिवर्णनम्‌, ब्रह्माजञया तित्रोत्तमायाः कैलासे 
गमनम्‌, शिवं नत्वा प्रदक्षिणां कुर्वत्या तिलोतमायां शिवमनसः क्षुब्धतां 

समालोक्य पार्वत्या 'कुरूपा भव इति तिलोत्तमा प्रति शापदानम्‌, तिलोत्तमा- 

प्रार्थनया तिलोत्तमां गृहीत्वा पार्वत्या हाटकेश्वरे रूपतीर्थे गमनम्‌, तेन पूर्वव- 

त्स्थितां तिलरोत्तमां प्रति पार्वत्या वरप्रदानम्‌, अप्सरःकुण्डोत्पत्तिमाहात्म्य- 

वर्णनम्‌... ... ... १७२ १ 

१५४ चित्रेश्वरीपीठमाहात्म्यवर्णनम्‌ ....... १७३ १ 

१५५ हाटकेश्वरक्षेत्रे द्वादशादित्याष्टवस्वेकादशर्द्राणां पूजनमाहात्म्यवर्णनम्‌, पुष्पादि- 
त्यमाहात्म्यवर्णनम्‌, तत्र मणिभत्रक्षत्रियवृत्तान्तवर्णनम्‌, वृद्वमणिभद्राय कन्यां 

प्रदातुं तस्याः कन्यायाः पित्रा क्षत्रियेण निजभार्यायै बोधोपदेशकरणम्‌.. १७४ १ 

१५६ मणिभद्रविवाहोत्तरं मणिभद्रेन पुष्पनामकब्रा्मणस्य विडंबनकरणम्‌, तस्मै ब्राह्म- 
णाय नगरवासिभिः सान्त्वनपूर्वकं भोजनायाभ्यर्थनाकरणम्‌ .. ... १७५ १ १५७ ततो 
भोजनमकृत्वैव सूर्यमाराधयितुं पुष्पकस्य चमत्कारपुरे गमनम्‌, ततः सम- 

न्त्रकः सांगं होमं कृत्वा स्वमांसेन स्विष्टकृदादिकमवेक्ष्य सूर्यस्य तत्समीपं प्रत्या- 
गमनम्‌, सूर्येण पुष्पाख्याय मणिकभद्ररुपकरण-स्वरूपकरणप्रभावशालिगुटिकाद्वय- 
प्रदानम्‌, पुष्पब्राह्मणेन स्वनाम्ना पुष्पादित्यस्थापनम्‌, पुष्पादित्यमाहात्म्यवर्णनम्‌ 
१७६ १ 

१५८ सूर्यदत्तगुटिकाप्रभावात्पुष्पकेण मणिभद्रसदृशं रूपं धृत्वा मणिभद्रगृहे गमनम्‌, 

तस्य सत्यमणिभद्रस्य गृहं गत्वा द्वारस्थं षण्ठं वस्त्रादिना सन्तोष्य तस्य पत्नीं 
वस्त्रालंकारादिना सन्तोष्य तया सह सुखेन भुक्त्वा संभोगकरणम्‌, ततस्तस्य 
कृत्रिममणिभद्रस्य वचनात्सत्यमणिभद्रस्य द्वारस्थषण्ढेन धिक्कारकरणम्‌, कृत्रि- 
माकृत्रिममणिभद्रयो राजमदिरे विवादवर्णनम्‌, ततो राजवचनादकृत्रिममणि- 
भद्रस्य तत्पल्र्या स्वपतित्वेनास्वीकारे राजाज्ञया तस्याकृत्रिममणिभद्रस्य राज- 


दूतद्वारा शाखावलंबेन निधनवर्णनम्‌..... ... १७७ १ 
१५९ तत आस्तवर्गान्समाहूय तेन कृत्रिमेण पुष्परूपमणिभद्रेण 
भोजनवस्त्रादिदानवर्णनम्‌, पुष्पविभववर्णनम्‌, ........ ... १७९ १ 


१६० माहिकाप्रार्थनया पूर्ववत्पुष्पशरीरं धृत्वा तेन पुष्पब्राह्मणेन माहिकायाः सौख्यकर- 
णम्‌ , ततस्तेन पुष्पेण स्वपुत्रेभ्यो धनं दत्वा कृतस्य पापस्य क्षालनार्थे हाटकेश्वर- 
क्षेत्रे गमनम्‌, पुरश्वरणादीन्कर्तु ब्राह्मणनिमंत्रणकरणम्‌, पुष्पादित्यस्य मंदिर- 
निर्माणकरणम्‌ ... ....... . १७९ १ 

१६१ पुष्पादित्यमाहिकादुर्गोत्पत्तिमाहात्म्यवर्णनम्‌......... १८० १ 

१६२ पुरश्चरणससमीव्रतकथने मार्कण्डेयरोहिताश्वसंवादे न्यासपूर्वकं षोडशोपचारपूजन- 
विधिवर्णनम्‌, प्रतिमासपूजाविशेषभेदवर्णनम्‌, केनचिच्चंडशर्मणा ब्राह्मणेन पुष्पं प्रति 
पुरश्चरणससमीव्रतविधिवर्णनम्‌ . १८० २ 

१६३ चंडशर्मणा शास्त्राण्यालोइय कथितेन प्रायश्चित्तविधिना पुष्पस्य पापशुद्धो जातायां 
लोकैश्वण्डशर्मणस्तिरस्करणम्‌, ततस्तेन चण्डशर्मणा ब्राह्मणेन तपःकरणम्‌, चंड- 
शर्मणा पुष्पादित्यं प्रदक्षिणीकृत्य स्वमांसेनाग्नौ होमे क्रियमाणे प्रत्यक्षेश्वरसूर्य- 
नारायणेन निजदर्शनदानम्‌, सूर्यदर्शनेन पुष्पचण्डशर्मणोः पापनिवृत्तिपूर्वकसुरू- 
पप्रासिवर्णनम्‌, ब्रह्मनागरोत्पत्तिवृत्तान्तवर्णनम्‌... १८२ १ 

१६४ ततः पुनः पुष्पचंडशर्मणोः सरस्वतीतीरे गमनम्‌, तत्र कर्दमेन लिंगकरणपूर्वकं 
पूजनं कृतवता चण्डशर्मणा नागरेश्वरेति नाम्ना लिंगस्थापनम्‌, चण्डशर्मपत्या शाकं- 
भर्याऽपि शाकम्भरीदुर्गास्थापनम्‌,चण्डशर्मणा सरस्वतीतीरे नागरादित्यस्थापनम्‌, 
नागरेश्वरनागरादित्यशाकंभर्युत्पत्तिमाहात्म्यवर्णनम्‌.... १८३ १ 

१६५ विश्वामित्रोत्पत्तिकथन ऋचीकस्य गाधिकन्या याचनार्थं गाधिगृहे गमनम्‌, ततो 
याचनोत्तरं सहस्रश्यामकर्णप्रदानेन कन्यां दास्यामीति राजप्रतिज्ञां श्रुत्वा तच्छ्या- 

मकर्णलब्धये सरस्वतीतीरे क्रचीकेन तपःकरणम्‌, ततो मन्त्रसामर्थ्येन श्याम- 
कर्णाल्लब्ध्वा गाधिसमीपे क्रचीकस्य गमनम्‌, अश्वतीर्थोत्पत्तिवर्णनम्‌... १८४ १ 

१६६ वरप्रदानोत्सुकस्यर्चीकस्य वचः श्रुत्वा मातुराज्ञया ऋचीकपत्या मातुरात्मनश्च 
ुत्रप्रास्यर्थमृचीकं प्रति प्रार्थनाकरणम्‌, ऋचीकेन पत्रीवाक्यं श्रुत्वा क्षात्रतेजः- 
प्रपूरकपुरोडाशं गाधिपत्यर्थं ब्राह्मतेजःसंयुक्तपुरोडाशं स्वपत्र्यर्थमिति पुरोडाश- 

द्वयं निर्माय ऋचीकेन भिन्नत्वेन द्वाभ्यां तत्पुरोडाशद्वयस्य संप्रदानकरणम्‌ , 
तत्तद्रृहीत्वा ताभ्यां राजपत्नीद्विजपत्रीभ्यां विपर्यासकरणाऱृचीकेन गर्भदोहद- 
लक्षणपरीक्षया पुरोडाशव्यत्ययं विदित्वा स्वपत्र्यै शापप्रदानम्‌ , ततस्तत््रार्थनया 
तस्यै 'तव पौत्रः क्षात्रतेजोयुक्तो भवेत्‌ इत्यायुच्छापप्रदानम्‌ , परशुरामोत्पतति- 

वर्णनम्‌. .......... १८४ २ 

१६७ विश्धामित्रोत्पत्तिवर्णनम्‌, विश्वामित्रस्य ससैन्यस्य वसिष्ठाश्रमे गमनम्‌, 
वसिष्ठकाम-धेनुप्रभावं ज्ञाप्वा तत्प्रास्यर्थं वसिष्ठं प्रति याचनाकरणम्‌ , वसिष्ठविश्वामित्र- 
योर्युद्ववर्णनम्‌, तत्र वसिष्ठेन विश्वामित्रस्य दोःस्तंभनकरणम्‌, ब्राह्मं तेजः क्षात्र- 
तेजोपेक्षया वरिष्ठमिति मत्वा ब्राह्मतेजःसंपादनार्थं राज्यं त्यक्त्वा विश्वामि-त्रस्य वने 
प्रयाणम्‌.............. ... १८५ २ 

१६८ विश्धामित्रकृता घोरतपश्चर्या विल्लोक्येन्द्रब्रह्मणोर्वरप्रदानार्थं विश्वामित्राग्रे गमनम्‌, 
ब्राह्मं तेजो दुर्लभमिति मत्वापि ऋचीकवचनात्केवलं वसिष्ठं विना सर्वैरयं ब्रह्मर्षिरिति 
भाषितकरणम्‌ , वसिष्ठविनाशार्थं विश्धामित्रेणाथर्वणिकमंत्रैरगनौ होम 

आरब्धे सति तस्मादग्नेः कृत्याया उद्भवः, विश्वामित्रेण तस्याः कृत्याया वसिष्ठं 

प्रति प्रेषणम्‌, तस्या वसिष्ठहृदयंस्पृष्टवा तत्रैव पतनम्‌, धारेति तस्या नामकरणम्‌, 


धारोत्पत्तिमाहात्म्यवर्णनम्‌.............. १८७ २ 

१६९ वसिष्ठपत््याऽरुन्धत्या धारातीर्थ आगत्य ततीर्थस्य देव्याश्च स्तवकरणम्‌, धाराना- 
मोत्पत्तिवृत्तान्तधारादेवीमाहात्म्यवर्णनम्‌....... .... १८८ २ 

१७० धारातीर्थोत्पत्तिमाहात्म्यवर्णनम्‌....... ...... १८९ २ 


~ 


१७१ विश्वामित्रेण वसिष्ठोपरि प्रेषितायाः स्वशक्त्या निष्फलत्वं वीक्ष्य ब्राह्यास्त्रायस्रैर्युद्ध- 
करणम्‌, वसिक्ठप्रेरिततत्प्रतिद्न्द्वयस्तरैभूतले प्रलयमिव दृष्टवा तत्र ब्रह्मणो गमनम्‌, 


onlinesanskritbooks.com 


वसिष्ठविश्वामित्रयोः सामकरणम्‌, विश्वामित्रवसिष्ठयोर्युद्दे दिव्यास्त्रनिवर्तनव- 
णनम्‌................... १८९ २ 

१७२ वसिष्ठद्रोहकरणार्थं सरस्वत्या विश्वामित्रेणाज्ञाकरणम्‌, तया सरस्वत्या कृतं 
स्वाज्ञा-भंगं विज्ञाय विश्वामित्रेण सरस्वत्यै शापप्रदानम्‌......... १९० १ 


~ 


१७३ सरस्वतीशापमोचनपूर्वकसाभ्रमप्युत्पत्तिवृत्तान्तवर्णनम्‌........ १९० २ 

१७४ अथ पिप्पल्रादोत्पत्तिवृत्तान्तवर्णनम्‌ , तत्र जन्मकाल्रेऽतिकष्टतरां दशामापन्नं 
पिप्प-लादं प्रति समागतेन नारदेन पिप्पलादकृतं निजदुर्दशाकारणजिज्ञासया प्रश्न 
श्रुत्वा शनेश्वरस्य जन्मराशिस्थत्वादिदं ते गहितं जन्मेति पिप्पलादं प्रति कथिते 
सति पिप्पलादेन स्वदृष्टिपातेन शनेश्वरस्य स्वस्थानात्पाते कृते सति नारदेन 
शनैश्वरस्य गगने स्तंभनम्‌, ततः पिप्पलादेन नारदोपदेशात्पीडापरिहारार्थं शनै- 
श्वरस्तुतिकरणम्‌, शनेश्वरेण तस्मै वरप्रदानम्‌, पिप्पलादस्य - याज़वल्कयाय 
समर्पणकरणम्‌... ........... १९१ १ 


~ 


१७५ याज्ञवल्क्येन स्वकृताज्ञानजन्यपातकदोषनिबईणार्थं ब्रह्माजया हाटकेश्वरे गमनं 


लिंग-स्थापनं च, याज़वल्क्येश्वरमाहात्म्यवर्णनम्‌ ....... १९३ १ 

१७६ कंसारेश्वरोत्पत्तिमाहात्म्यवर्णनम्‌.... ......... १९३ २ 

१७७ काशिराजपल्या पद्मावत्या सौभाग्यवर्धनार्थं वालुकया पज्चलिंगान्निर्माय 
तत्पूजनम्‌, तत्प्रभावेण तस्या राज्यादिसौभाग्यप्राप्तिवर्णनम्‌, 
पञ्चपिंडिकोत्पत्तिमाहात्म्य-वर्णनम्‌ ....... .............. .. १९४ १ 


१७८ पञ्चपिंडिकागौरीमाहात्म्यवर्णने लक्ष्मीविष्णुसंवादे विष्णुपृच्छया लक्ष्म्या विष्णु 
प्रास्यर्थ दुर्वाससो वचनात्पंचगौरीपूजनम्‌, अथ नक्ष्म्या तद्विसर्जनसमये 
गौरीवचनात्पंचपिंडागौरीतिनाम्ना हाटकेश्वरे स्थापनम्‌, पञ्चपिंडागौरीमाहा- 
त्म्यवर्णनम्‌ ........ .. १९५ २ 

१७९ पुष्करत्रयवर्णने ब्रह्मनारदसंवादे नारदमुखादनेकदुःखावृताञ्जनानवेक्ष्य ब्रह्मणा 
लोकरक्षार्थं भूतले कमलप्रक्षेपणम्‌, तत्र हाटकेश्वरे तत्कमलपतनेन गर्तात्रय- 
निर्माणकरणम्‌, ततस्तत्र ब्रह्मादिभिर्यजसमारंभार्थमुपकरणानयनब्राह्मणामन्त्रणा- 
दिप्रकारकथनम्‌... .... .... १९७ २ 

१८० यज्ञमण्डपप्रासब्राह्मणसत्कारपूर्वक 
लिंगादिस्थानयोजनापूर्वकाध्वरकर्मारंभवर्णनम्‌.... १९८ २ 

१८१ नागरैबाह्य श्राद्ध यज्ञो वा वृथेति नागरब्राह्मणान्ब्रह्मणा वरप्रदानम्‌, ब्रह्मणो 
वचनाप्सावित्रीमानेतुं नारदस्य ब्रह्मलोके गमनम्‌, 'नाहमेकाकिन्यागमिष्यामि 

इति तस्या वचनं श्रुत्वा ब्रह्मणा पुनः पुलस्त्यस्य संप्रेषणम्‌, सावित्र्या दुराग्रह 
समाल्रोक्य कामप्यन्याकन्यामानयेति शक्रं प्रति ब्रह्मणासंप्रेषणम्‌ , शक्रेण कांचि- 
द्रोपकन्यां दृष्ट्वा गृहीत्वा च गोर्वक्त्रेण प्रवेश्य गुह्येन निष्कास्य तस्याः पवित्रीकर- 
णम्‌, तां पूतां दृष्टवा विष्णुरुद्रादिदेववचनादब्रह्मणा तस्या गोपकन्यायाः 
पाणिग्रहणकरणम्‌, गायत्रीविवाहोत्तरं गायत्रीतीर्थस्थापनम्‌, गायत्रीतीथैमाहात्म्य- 
वर्णनम्‌. . .. ...... .. १९९ २ 

१८२ ततो गायत्र्या नखनिकृंतनं ब्रह्मणः केशनिर्वपणं च कारयित्वा दण्डादिकं हस्ते 
दत्वा चर्मादिभिः सहोभयोर्यज्ञशालागमनम्‌, ततस्तत्र कस्यचिज्जाल्मस्यागम- 

नम्‌ , पैतामहोऽयं यज्ोऽनिन्यय इति तेषामृत्विजां वचनमाकर्ण्य यज्ञे जाल्मेन 
कपालप्रक्षेपणम्‌, ऋषिभिः पदाऽऽहत्य तस्मिन्कपाल्रे बहिनिक्षिसे तत्स्थल्ने पुनरन- 
न्तकपालोत्पत्तिं दृष्ट्वा ब्रह्मणा हरप्रार्थनाकरणम्‌, हरकृपयाऽरिष्टनिरसनम्‌,रूपती- 
थॉत्पत्तिवर्णनपूर्वकं तस्य यक्षस्य प्रथमदिवसवृत्तान्तवर्णनम्‌ .... २०१ १ 

१८३ यज्ञस्य द्वितीयदिवसे यज्ञमध्ये केनापि बटुना सर्पनिक्षेपणम्‌, तेन सर्पेण होतुः 
शरीरं वेष्टितमिति मैत्रावरुणकर्मणि स्थितेन होतुः पुत्रेण दृष्ट्रवा सर्पनिक्षेपकारिणं 

बट प्रति शापदानम्‌, ततस्तत्प्रार्थनयोच्छापस्यापि प्रदानम्‌, तत्रैव नागतीर्थे-स्थापनम्‌, 
नागतीथेमाहात्म्यवर्णनम्‌ . २०२ २ 

१८४ तृतीये दिवसे तत्र यज्ञे भोजनादिसमारंभै कस्यचिदतिथेरागमनम्‌, तेन सह 
संवाद क्रत्विग्भिस्तस्य पुष्टत्वकारणे पृष्टे तेनातिथिना 'पिंगलादिषडगुरुभ्यो मया ज्ञानं 
लब्धम्‌ इति कथनम्‌, तच्छुत्वा कथं जञानं लब्धम्‌ इत्यृत्विग्भिः प्रश्ने कृतेऽतिथिना 
तान्प्रति पिंगलाख्यानकथनम्‌, तत्र प्रथमतः स्वस्य गोत्रकुलजन्मादिवृत्तान्त-कथनम्‌, 
तस्यातिथेर्बाल्ये वयसि पितर्युपरते सत्यानर्ताधिपतेर्गृहे सेवाकरणार्थ गमनम्‌, तत्र 
आनर्ताधिपतेः पिंगलाया वेश्यायाः सुरतसुखोपभोगे गततृष्णत्वेन सुखेन स्वपनम्‌, 

तथाऽन्यासां स्त्रीणां कामपीडितत्वेन शान्तिसमाधानसुखाभावं दृष्टवा पिंगलातो 
विगततृष्णत्वरूपगुणग्रहणवर्णनम्‌, पिंगलरोपाख्यानवर्णनम्‌ .. २०४ १ 

१८५ कुररतो गुणग्रहणादिवणने यथा कुररो निरामिषः सुखी बभूव तथा 
मनुष्यै्भाव्यमि-त्यादि मनसि विचार्य सर्वं वित्तं दायादहस्ते दतत्वातिथेः सुखीभवनम्‌, 
सर्पा-द्रुरुत्वबुद्ध्या गुणग्रहणवर्णने परगृहवासिनां सर्पाणां स्वभाववर्णनपूर्वकयति- 
धर्मनिरूपणम्‌, एवं भ्रमरादिभ्योऽपि गुणग्रहणवर्णनम्‌, एवमतिथिसंभाषणे प्रवृत्ते सति 


तत्र विष्ण्वन्द्रादीनां देवानामागमनम्‌, पैतामहयजञशोभावर्णनम्‌, 
अतिथितीर्थोत्पत्तिमाहात्म्यवर्णनम्‌ २०४ २ १८६ गृहागतस्यातिथेः 
सत्कारपूजनादिमाहात्म्यवर्णनम्‌... .... २०७ १ 

१८७ चतुर्थेऽहनि कस्यचिद्विश्वावसुनाम्नः पुलस्त्यपुत्रस्य 


जिह्वालौल्यायज्ञियपशुगुदमांस-भक्षणेन ब्राह्मणैस्तस्य राक्षसत्वप्रापकशापप्रदानम्‌, तेन 
शापेन तस्य विश्वावसु-नाम्नः पुलस्त्यपुत्रस्य सयो राक्षसत्वप्रासिवर्णनम्‌, ततो ब्रह्मणा 
तस्य स्वपौत्रस्य तृस्यर्थं व्यवस्थाकरणप्रसङ्गेन राक्षसप्राप्यश्राद्ववर्णनम्‌. .. ... २०७ २ 
१८८ पञ्चमेऽहनि उद्रातूनिमिते गीते गीतश्रवणार्थमौदुंबयौ आगमनम्‌, औदुंब्युद्रात्रोः 
संवादवर्णनम्‌, तत्रौदुंबया स्वजन्मवृत्तान्तकथनम्‌, औदुंबरीं प्रत्युद्रात्रा वर-प्रदानम्‌, 
शंकुप्रचारपूजनमाहात्म्यवर्णनम्‌, औदुंबरीशापनिवृत्तिवणनम्‌, तत्रे-श्वरेण सह 
सर्वदेवतानामागमनम्‌, मातृगणस्य स्वस्वस्थानं प्रति गन्तुं तस्याः 

सकाशतो गमने सति सावित्र्या मातृगणाय शापदानवृत्तान्तवर्णनम्‌ ... २०९ १ 

१८९ औदुंबर्युत्पत्तिपूर्वकतत्प्राग्जन्मवृत्तान्तवर्णनम्‌... ...... २११ १ 

१९० ब्रह्मणा यज्ञान्ते सर्वान्नागरानाहूय तेभ्यः सर्वे यजगतवृत्तान्तं तीर्थोत्पतत्यादिकं च 
कथयित्वा अवभृथस्नानार्थं सर्त्विजो ब्रह्मणो ज्येष्ठपुष्करे गमनम्‌, ब्रह्मणेन्द्रादिभ्यो 
वरप्रदानम्‌, ब्रह्मणा तस्मिन्समये तत्रागताय थयक्ष्मणे वरप्रदानम्‌, 
यक्ष्मतीर्थोत्पत्तिवर्णनम्‌ ... . २११ २ 

१९१ सावित्र्या यज्ञमण्डपं प्रत्यागमनकाले संजायमानोत्पाताद्यपशकुनोद्धववर्णनम्‌, 
घृताच्यायप्सरसां तत्रागमनम्‌ , तत्कृतगायनवादनहास्यादीनां वर्णनम्‌ . २०३ २ 

१९२ सावित्री प्रति नारदेन गायत्रीविवाहादिवृत्तकथनम्‌, सावित्र्या तन्नारदकथितं 
वृत्तान्तं श्रुत्वा दुः:खकरणम्‌, गौरीवचनान्नारदवाक्यमविश्वास्य ब्रह्मणोग्रे यज्ञ- 

मण्डपे सावित्र्या गमनम्‌, सावित्र्या ब्रह्मणो निंदाकरणम्‌ , ब्रह्मणे सावित्र्या 
शापप्रदानम्‌, सावित्र्या शक्रवह्लिनागरब्राह्मणत्विंगादिभ्यः शापदानम्‌, ततः 

सावित्र्या ततो निर्गत्यैकपदा पर्वतमधिरुह्य गमनम्‌, सावित्रीमाहात्म्यवर्णनम्‌ २१३ २ 
१९३ गतायां सावित्र्यां तत्र स्थितया गायत्र्या सर्वेभ्यः सावित्र्या दत्तानां शापानां 
निवृत्तिकरणपूर्वकं वरप्रदानम्‌... ...... .... २१६ १ 

१९४ सर्वदेवैर्गायत्रीसतवनकरणम्‌, ब्रह्मविष्ण्वीशानां समायुष्टवप्रासिवर्णनम्‌, निमेषादि- 
कल्पान्तपर्यंतकालप्रमाणवर्णनम्‌, ब्रह्मजानप्रास्यर्थं कृुमारिकातीर्थद्वयगर्तक्षेत्रस्थ 
पादुकामाहात्म्यवर्णनम्‌......... २१६ २ 

१९५ कुमारिकातीर्थद्रयवर्णने ब्राह्मणीनाम्न्याश्छान्दोग्यब्राणकन्याया आनर्ताधिपते 
रत्रावतीनाम्न्याः कन्यायाश्च मिथोतिसख्यवर्णनम्‌, विवाहान्त आवयोर्वियोगः 


स्यादिति ताभ्यां मनसि निधायोपाययोजनम्‌, नृपब्राह्मणकन्यावृत्तान्तवर्णनम्‌ २१७ २ 


१९६ दशार्णाधिपतेर्बुहद्वलस्यानर्ताधिपतेः पुरं प्रत्यागमनम्‌, ..... ..... २१८ २ 

१९७ तस्मिन्नवसरे वेश्यागृहं गतस्य कस्यचिद्विश्वावसुपुत्रस्य परावसुनाम्नो विप्रविद्या- 
थिंनो रात्रौ निद्रावशेन तृष्णया पीडिततयाऽजञानेन मद्यप्राशनम्‌, ततः पश्चात्तापेन तेन 
प्रातः शंखतीर्थे गत्वा वपनादिकं कृत्वाऽन्त्यजवद्रुरुगृहे दूरतोऽव 

स्थाने तत्सतीर्थ्यैस्तं प्रति प्रश्नकरणम्‌, तत्सतीर्थ्यैस्तस्मै परिहासोक्त्या 'रत्रावती- 
स्तनग्रहणाधरास्वादनतस्ते पापनिर्मुक्तिः स्यात्‌ इति प्रायश्वित्तकथनम्‌, ततो 
विश्वावसुना गुरोराज़ञया सर्ववृत्तानतकथनम्‌ , अथ धर्मशास्त्रजब्राह्मणोक्ताग्नितुल्य- 
घृतप्राशनरूपप्रायश्वित्तं ग्रहीतुमुयुक्तं विश्वावसुं दृष्टवा तन्मातापित्रोराक्रोशकरणम्‌, 

ततो भर्तृयज्न रत्नावतीस्तनग्रहणाधरास्वादनेन मद्यपानशुद्धिः स्यादिति प्रथ- 

मतो विप्रविद्यार्थिभिः प्रोक्तं प्रायश्चित्तं श्रुत्वा तैः सर्वै्रीह्मणैः सह राजानं प्रत्या- 

गत्य ब्राह्मणजीवदानार्थ प्रार्थनायां कृतायां राजञा निजकन्यायै ब्राहाणस्य प्रायश्चि- 

तार्थं तथानुगृह्यतामित्युक्ते तया पुत्रदृष्ट्या तस्मै ब्राह्मणाय प्रायश्वित्ार्थं निजस्त- 
नधारणनिजाधरास्वादनार्थमाज़ायां दत्तायां तेन ब्राह्मणेन मातृभावेन तथा कृते सति 
ब्राह्मणस्य मुखाद्रत्रावत्याः स्तनाभ्यां च क्षीरनिर्गलनम्‌, परावसुप्रायश्चि- 
ततवृत्तान्तवर्णनम्‌.. .......... .... .. २१९ १ 


~ 

१९८ दशार्णाधिपतेरेव पाणिग्रहणे रत्रावत्या दुराग्रहकरणम्‌, रत्रावत्या विवाहा- 

भावे तत्सख्या ब्राह्मण्या अपि विवाहाकरणे दुराग्रहकरणम्‌, ततस्तयोब्रीह्मणी- 
रत्रावत्योस्तपश्चिकीर्षया भर्तृयजञाश्रमे गमनम्‌, भर्तृयजञाज्ञया ताभ्यां जला-शये 
तपःकरणम्‌, तत ईश्वरस्य प्रसादे जाते सति ताभ्यां लिंगस्थापनम्‌, शूद्री- 


ब्राह्मणीतीर्थद्वयमाहात्म्यवर्णनम्‌........... ... २२१ २ 

१९९ क्षेत्रत्रयारण्यत्रयपुरीत्रयवनत्रयग्रामत्रयतीर्थत्रयपर्वतत्रयमहानदीत्रयादीनामुत्पत्तिवृ- 
तान्तपूर्वकं तेषां तेषां माहात्म्यवर्णनम्‌....... .... २२४ १ 

२०० भतृयजकृतनागरजातिव्यवस्थावृत्तान्तवर्णनम्‌... .. .... २२७ २ 


२०१ विश्वामित्रभतृयजसंवादे विश्वामित्रेण भतृयजञाय नागरशोधनविषयकण्रश्ने कृते सति 
भर्तृयज्ञेनोत्तरदानम्‌, भर्तृयजेन गर्तीदितीर्थस्नानेन तत्र पीठिकादिदानेन श्रीसूक्त- 
पावमान्यादिसूक्तपठनेन छांदोग्याद्यपुनिषद्दाचनेन शुद्धिः स्यादित्यादिनागर- 
प्रश्ननिर्णयकरणम्‌................ २२८ २ 

२०२ तालत्रयं केन देयमिति नागरैः प्रश्ने कृते सति भर्तृयजञेन नागरप्रश्नानामुत्तरदानम्‌ 
, नागराणां वाचि सत्यत्वमतस्तैरेव नागरैस्तालत्रयं देयमित्यादिकथनम्‌, भर्तृयजञ 
निर्णयवाक्यवर्णनम्‌................ २२९ १ 


~ 


२०३ देशदेशान्तरस्थितनागरविशुद्विप्रकारवर्णनम्‌......... .. २२९ २ 


२०४ आनर्तविश्वामित्रसंवादे हिरण्याक्षेन्द्रयुद्धवर्णनम्‌, तत्र स्वपराजयं दृष्टवा शक्रेण 
विष्णुना सह संगमः, ततः शक्रविष्णुसंवादे युद्धहतानां प्रेतत्वान्मुक्तिः कथं भवे-दिति 


पृष्टेन विष्णुना शक्राय प्रेतश्राद्वकथनम्‌......... २३० १ 
२०५ शक्रविष्णुसंवादे गयाश्राद्वकलमाहात्म्यकथनम्‌........ २३१ १ 


२०६ विष्णुवाक्योपरि विश्वस्तेन शक्रेणैरावतमारह्य हिमवन्तं गत्वा तत्र 
चमत्कारपुरस्था-न्विप्रान्दृष्टवा तदाश्रमस्थैर्वि्रैः पूजितेन शक्रेण तान्प्रति 
कुशलप्रश्नादिकं मिथः कृत्वा गयाकूपे श्राद्वादिकरणम्‌, तत्र ब्रह्मदेवस्यागमनम्‌, 
' एकोद्दिष्टं विना सर्वत्र विश्वेदेवपूजनं कार्यं न त्वेकोद्दिष्टे इत्यादि ब्रह्मणा विश्वेदेवानां 
शक्रदत्तशापस्य व्यवस्थाकरणम्‌, कूष्मांडादीनामुत्पत्तिनामकथनम्‌, 
बालमंडनकतीर्थमाहात्म्य- वर्णनम्‌- ................. ... २३१ १ 

२०७ पञ्चरात्रेन्द्रमहोत्सववर्णनेऽहिल्यया सह सुरतप्रसंगादिन्द्राय गौतमेन शापप्रदानम्‌, 

ततो बृहस्पतिना प्रार्थितेन गौतमेन इन्द्रगात्रे सहस्रभगस्थाने नेत्रजाशोभाप्रदानं 
पञ्चरात्रे भूम्यां पूजालाभप्रदानं च, पञ्चरात्रेन्द्रमहोत्सवमाहात्म्यवर्णनम्‌.. २३५ १ 
२०८ अहिल्याया मातुः स्वपित्रा कृतं शिलाजनकत्वशापप्रदानं श्रुत्वा मरणे 
कृतनिश्चयेन शतानन्देन तच्छुद्ध्यर्थं बहुदुःखकरणम्‌, ततो गौतमेन शताननन्दस्य 
सान्त्वनकर-णम्‌, श्रीरामेणाहिल्यायाः शिलारूपायाः पादरजसः स्पर्शनेन शापतो 


मुक्तताकर-णम्‌, रामवचनाद्धाटकेश्वरेऽभ्येत्य 
अहिल्याशतानन्दगौतमैःस्वस्वनामभिर्लिंगस्था-पनम्‌, 
गौतमेश्वराहिल्येश्वरशतानन्देश्वरमाहात्म्यवर्णनम्‌........ २३६ २ 

२०९ शंखतीर्थमाहात्म्यवर्णने कुष्ठित्वं गतेनानर्ताधिपेन नारददर्शनम्‌, 
नारदेनानर्ताधिपतेः पूर्वजन्मचरित्रवर्णनम्‌, नारदेन कृष्ठादिपापशुदध्यर्थ 
शंखतीर्थस्नानाद्युपायक-थनम्‌, तत्र शंखतीर्थोत्पतिवर्णनम्‌, 
शंखादित्यस्थापनवृत्तान्तवर्णनम्‌, शंख-तीर्थशंखादित्यमाहात्म्यवर्णनम्‌........ २३९ १ 


२१० नागवल्लीदोषकारणकथनप्रसंगे नारदेन सिद्धसेननाम्न आनर्ताय समुद्रमन्थनाद- 
मृतादिचतुर्दशरलोत्पत्तिवर्णनम्‌, तत्र अमृतप्राशनसमये कुहकेन युक्तस्य राहोः 
श्रीविष्णुना सुदर्शनेन शिरश्छेदादिवर्णनम्‌ , ऐरावतप्रभिन्नपीयूषकमण्डलुतो वल्ली- 
निर्गमनम्‌, तस्या नागालानत्वान्नागवल्लीति नामकरणम्‌, वाणीवत्सरकाख्यस्य 
नृपस्य शक्राराधनया शक्रदत्तं विमानमारुह्य शक्रलोके नित्यं गमनम्‌, तत्र 

शक्रदत्तं तांबूलं भक्षयित्वा पुनः स्वस्थाने गमनम्‌, तेन वाणीवत्सरकेण स्वोद्याने 
क्षितौ नागवल्लीप्रसिद्धिकरणार्थं शक्रलोकतो नागवल्ल्या आनयनम्‌, तांबूलोत्पत्ति- 


तांबूलभक्षणमाहात्म्यवर्णनम्‌...... ...... २४१ १ 
२११ आनर्ताधिपतेः शंखतीर्थे स्नानेन कुष्ठमोचनकथनम्‌, शत्रुहतराज्यप्रासिपूर्वकं शंख- 
तीर्थमाहात्म्यकथनम्‌........ ...... .. २४३ १ 


~ 


२१२ विश्वामित्रीयतीर्थमाहात्म्यवर्णने विश्वामित्रप्रशंसावर्णनम्‌, भास्करतीर्थधन्वन्तरि- 
वापीमाहात्म्यवर्णनम्‌, रत्राक्षनाम््नोऽयोध्याधिपतेः कुष्ठविनाशार्थे कार्पटिकवच- 
नाद्वाटकेश्वरमेत्य ससम्यां भास्करतौर्थे स्नानेन भास्करपूजनेन च दोषनिवृत्तिक- 
थनम्‌, रनत्रादित्येतिनाम्ना तीर्थस्थापनम्‌, रनत्रादित्यतीर्थमाहात्म्यवर्णनम्‌... २४३ १ 
२१३ कुहरवासाख्यसंजञकभगवत्स्थापनवर्णनम्‌, राजमार्गेण गच्छन्तं कृष्णपुत्रं सांबं 

द्रष्ट सर्वासां नागरिकस्त्रीणां स्वस्वकार्याणि संत्यज्य गवाक्षद्वार आगमनम्‌, सांब- 
दर्शनेन तासां मध्ये कासांचिन्निश्वेष्टितत्वेन पतनादिवर्णनम्‌, ततः 


स्वपन्नीस्वरूपेणागतया नंदिनीनाम्न्या कृष्णपत््या समं 
सांबेनाजानाद्रतिक्रीडादिकरणम्‌, ततसर्वं तस्याः कुहकं ज्ञात्वा पश्चात्तापेन श्रीकृष्णं 
प्रति सर्ववृत्तान्तकथनम्‌, धर्मशास्त्रजब्राह्मणोक्तपद्धत्या तिंगिन्यादिना 


शुद्धिकरणोपायनिवेदनं च ततःकृतपापेन कुष्ठितस्य सांबस्य श्रीकृष्णाजञया हाटकेश्वरे 
गमनम्‌, तत्र भास्कराराधनया तस्य सांबस्य कृष्ठनिवृत्तिकथनम्‌, स्वनाम्ना 


तीर्थस्थापनाकरणम्‌, कुहरवासिसांबादित्यमहात्म्यवर्णनम्‌ ----- २४४ १ 
२१४ गणनाथोत्पत्तिवर्णनम्‌, गणनाथसाहाय्येन 
दानवान्विजित्यसन्तुष्टेनेन्द्रेणगणनाथाय वरप्रदानम्‌, 


रोहिताश्वमार्कण्डेयसंवादेनविश्वामित्रस्य वसिष्ठाश्रमे गमनम्‌, वसिष्ठकामधैनुप्रभावं 
जञात्वा कामधेनुं ग्रहीतुं समुत्सुकस्य विश्वामित्राय वसिष्ठेन पराजयकरणम्‌, ततोब्राह्मं 
तेज- संपादयितुं विश्वामित्रेण तपःकरणम्‌,सन्तुष्टेन शिवेन ब्राह्मण्यप्रास्यर्थ 
गणपतिपूजाविधिमाहात्म्यक्रमस्य विश्वामित्रायकथनम्‌,विश्वामित्रेण गणपतिपूजनेन 
ब्राह्मण्यसंपादनम्‌ ---- २४७ १ 

२१५ अथ सूतशौनकसंवादप्रसड्गेन विश्वामित्रेण रोहिताश्वाय 
भर्तृयज्ञानर्ताधिपतिसंवादेन श्राद्वकल्पकथनम्‌, तत्र केषांकेषां श्राद्धं कार्यमित्यादि 
श्राद्धावश्यकताकारणवर्ण- नम्‌, श्राद्धकालनिर्णयकरणम्‌ 

२१६ व्यतीपातादिकाले श्राद्वकरणे फलकथनम्‌, अग्निष्वात्तादिनवपितृगणवर्णनम्‌ , 
कस्मिंश्चित्समये श्राद्वाभावात्क्षुत्पिपासारदितानां पितृणां ब्रह्मलोके गमनम्‌, ब्रह्मणे 
स्ववृत्तान्तकथनम्‌, ब्रह्मणा पितृणां सांत्वनकरणम्‌, अमाश्राद्वगयाश्राद्धादिविधा- 

नेन सर्वेषां तृसिकरणम्‌, श्राद्धोत्पत्तिवृत्तान्तवर्णनम्‌......... २५० १ 

२१७ श्राद्दे कुतपादिकालमाहात्म्यवर्णनम्‌, श्राद्वेऽपांक्तेयव्रा्मणलक्षणवर्णनम्‌, श्राद्धे 
पूजाईव्राह्मणलक्षणानि, श्राद्वविधिवर्णनम्‌, श्राद्धे त्याज्यदुष्टकर्माणि, श्वरजस्वला- 
सत्रीपतितादिदर्शने घरड्टोलूखलादिशब्दश्रवणे च दोषकथनम्‌ , श्राद्वानह-वस्तुवर्णनम्‌, 
प्रतिमासे श्राद्धाहतिथिवर्णनम्‌, श्राद्धाहपदार्थब्राह्मणकालनिर्णयवर्णनम्‌ ----- २५३ १ 
२१८ श्राद्धनियमवर्णनम्‌ - - - - २५४ २ 

२१९ काम्यश्राद्धविधिक्रमवर्णनम्‌ २५४ २ 

२२० गजच्छायायां श्राद्धकरणेन फल्प्राप्तिकथनम्‌,श्राद्धे कड़गमांसादिना 
ब्राह्मणेभ्योभोजनदानेन फलवर्णनम्‌, प्रमादेन श्राद्धाकरणे दोषकथनम्‌, २५५ २ 
२२१ कस्यकस्यमांसेन कतिमासावधिपितृतृसिः स्यादित्यादिवर्णनम्‌, श्राद्धकल्पे 
सृष्टयुत्पत्तिकालिकब्रह्मोत्सृष्टश्राद्वाईवस्तुपरिगणनवर्णनम्‌ -- २५७ २ 

२२२ शस्त्रमृतानामपमृत्युमृतानामुपसर्गैमृतानां विषं भक्षयित्वा मृतानां वह्लिदग्धानां 
जलमृतसर्पव्याघ्रहतानां शृंगैरुद्वन्धनादिभिर्मृतानां च का गतिःकदा वा श्राद्धं कर्तव्यं 


को विधिरित्यादिवर्णनम्‌, चतुर्दशीशस्त्रहतश्राद्वनिर्णयवर्णनम्‌ - - - -२५९ १ 
२२३ श्राद्धार्हानईब्राह्मणवर्णनम्‌ - - - २५९ २ 
२२४ मन्त्रपूर्वकसायन्तश्राद्वविधिकथनम्‌.... .......... २६० १ 


२२५ एकोद्दिष्टविधिकथनम्‌, पार्वणश्राद्धविधिकथनम्‌, नवश्राद्वविधिवर्णनम्‌, सपिंडी- 
करणश्राद्धनिर्णयविधिवर्णनम्‌ २६१ १ 

२२६ प्रेतजनकत्वकारणकथनम्‌, ततो युधिष्ठिरभीष्मसंवांदप्रसंगेन एकविंशतिनरकवर्ण- 
नम्‌ , यमलोके पुण्यपापधर्मादिव्यवस्थावर्णनम्‌ , केन पातकेन कस्य नरकस्य 
प्रासतिरित्यादिवर्णनम्‌, तत्तदुरितप्राप्यैकविंशतिनरकयातनानिरसनोपायवर्णनम्‌. २६२ १ 
२२७ गंगादिपुण्यसलिल्लेपु देहास्थिपातने नरकयातनाविमोक्षवर्णनम्‌ , 
प्रायश्वित्तैधारातीर्थे देहपातनेन तथाऽन्यैरप्युपायैर्गरकयातनानिरसनोपायकथनम्‌...... 
२६३ १ 

२२८ चातुर्मास्ये जलशायिपूजनेन पापनिवृत्तिकथनम्‌, बिलद्वारे जलशायिशयनवर्णने 
हिरण्यकशिपुपुत्रप्रह्लदेन राज्यास्वीकारात्तत्कनिष्ठश्रत्राऽन्धकेन राज्यस्वीकरणम्‌, 
अन्धकेन ब्रह्माणमाराध्य वरं लब्ध्वा देवपराजयकरणम्‌, तत्पराजितेन शक्रेण 
शंकराराधनकरणम्‌, तेनाराधनेन तुष्टेन शंकरेण अन्धकबोधनार्थं गणेशवीरभद्रादीनां 
प्रेषणम्‌ , गणेशवीरभद्रादीनां वाक्यं निशम्य ब्रह्मदत्तवरप्रदानोद्धतेनान्धकासुरेण 
शंकराज़ञावमाननवर्णनम्‌.......... २६४ १ 

२२९ ततः क्रुद्देन शंकरेण वृषमारह्यान्धकासुरेण सह युद्धं कतुंममरावत्यामागमनम्‌, 
तत्रांधकासुरेण युद्धं कृत्वा तेनान्धकासुरेण कृतया प्रार्थनया भृंगिरिटीतिनाम्ना 
शैवगणगणनायां निवेशनकरणम्‌, भृंगिरिट्युत्पत्तिवर्णनम्‌.... २६५ १ 

२३० स्वपितुरंधकस्य स्थितिं ज्ञात्वा तत्पुत्रेण वृकेण हाटकेश्वरे तपश्चर्याकरणम्‌, 
तत्तपसा तुष्टेन ब्रह्मणा तस्मै जरामरणवर्जितत्वरूपवरप्रदानम्‌, ततः शुक्रवचनात्सेन्द्रा- 
न्देवान्विजित्य तेषुतेषु देवाधिकारस्थानेषु दैत्यान्संस्थाप्य स्वयं वृकेण शक्राधि- 
कारस्थाने स्वात्मानं संस्थाप्य त्रैलोक्यस्य राज्यकरणम्‌.. . २६६ १ २३१ वृकस्य 
सांकृतिमहर्षिदत्तशापात्पंगुत्वप्रासिवर्णनम्‌, ततो वृकेण ब्रह्मदत्तवरेण सांकृति-महर्षिद्वारा 
चातुर्मास्ये नैव पंगुत्वमित्यादिवरप्रदानम्‌, कस्मिंश्चित्प्रावृषि लब्ध-पादो वृकासुर 
आयास्यतीति भिया शक्रेण बृहस्पतये सर्ववृत्तानतकथनम्‌, बृहस्पति-वचनाद्देवानां 
चातुर्मास्ये प्रासे क्षीराब्धौ गमनम्‌, शक्रेण तत्र क्षीराब्धौ तपस्तस्वा विष्णोः 
प्रबोधनकरणम्‌ , शक्रादिदेवानां दुःखनिवारणाय शेषशायिनो हाटकेश्वरे गमनम्‌, तत्र 
गत्वा तेन जलशायिना वृकोपरि शयनकरणेन 
वृकस्याचलनाच्छक्रस्याखण्डराज्यसुखप्रासिवर्णनम्‌, कार्तिकशुक्लैकादशीव्रत 
माहात्म्यवर्णनम्‌ २६६ २ 

२३२ चातुर्मास्यकर्तव्यनियमव्रतहोमजपदानादिफलकथनम्.......... २६८ १ 

२३३ ब्रह्मनारदसंवादे चातुर्मास्यमाहात्म्ये प्रातःस्नानमाहात्म्यवर्णनम्‌ । ततोऽपि 
गंगोदक-स्नानफलमाहात्म्यवर्णनम्‌............. २६९ २ 

२३४ स्नानोत्तरं पितृतूसये पितृतर्पणफलकथनम्‌, ततो जपहोमादिकर्मोतरं गोविन्द- 
नामस्मरणफलम्‌, चातुर्मास्यावश्यकनियमविधिवर्णनम्‌...... २७० १ 


~ 


२३५ अन्नोदकमणिरत्नप्रवालरूप्यसुवर्णवत्सगोदानानां फलकथनम्‌, 
वेदपठनफलकथनम, चातुर्मास्यादिहोमफलम्‌, आज्यदानवम्रदानघृतदानानां 
माहात्म्यकथनम्‌ दुग्ध-तक्रदानफलकथनम्‌, वस्त्रदानादिना 
सोमल्रोकादिलोकप्रासिकथनम्‌, चातुर्मास्य-दानमहिमवर्णनम्‌... ............. २७० २ 


९३६ चातुर्मास्ये त्याज्यग्रा्मभोजनपात्रनिर्णयकरणम्‌, त्याज्यात्याज्यवस्त्रधान्यवस्तुवि- 
चारफलवर्णनम्‌, असत्यभाषणादित्यागफलम्‌, इष्टवस्तुपरित्यागफलकथनम्‌ .. २७१ १ 


२३७ विष्णुसंनिधौ विधिनिषेधकर्तव्यकालनिर्णयकरणम्‌, 
अर्घ्यमंत्रकथनपूर्वकार्घ्यदानफल-कथनम्‌, विष्णुत्रतानां मध्ये ब्रह्मचर्यव्रतस्य 
रष्ठत्ववर्णनम्‌, चातुर्मास्ये विशेषेण पालनीयधर्माधर्मनियमविवेचनम्‌........ २७१ २ 


२३८ चातुर्मास्ये विष्णुपूजनादितपःफलवर्णनम्‌, त्रिकाललविष्णुपूजाकरणफलवर्णनम्‌, 

इन्द्रियनिग्रहादिनियमवर्णनम्‌, केवलं दुग्धाहारकारिण: फलकथनम्‌ , तपो- 
महिमवर्णनम्‌... .......... .... २७२ २ 

२३९ विष्णुपूजायां षोडशोपचारविवेचनकरणे सृष्ट्युत्पत्त्यादिकथनम्‌, चातुर्वेयेषु 
षोडशर्चात्मकपुरुषसूक्तपठनफलकथनम्‌, विष्णुध्यानपद्धतिवर्णनम्‌, ॐकारपूर्वक 
प्रत्येकपुरुषसूक्तस्थमन्त्रेणावाहनादिषोडशोपचारपूजाक्रमवर्णनम्‌ , तपोऽधिकार- 
वर्णनपूर्वकं षोडशोपचारपूजामाहात्म्यवर्णनम्‌, दीपदानमहिमवर्णनम्‌ . २७३ २ 

२४० दीपदानादिसायुज्यचिन्तनान्तभक्तिनिरुपणम्‌......... २७४ २ 

२४१ चातुर्मास्ये भगवत्षोडशोपचारपूजनादितपःकर्मणि सच्छूद्रायधिकारविचारप्रसंगे 
सच्छूद्रशब्दव्याख्याविवेचनकरणम्‌, तपोऽधिकारे सच्छूद्रकथनम्‌... रे७५ १ 

२४२ अष्टादशप्रकृतीनां नामवर्णनपुरःसरं तासां धर्मकथनम्‌, तत्र ब्रह्मण उत्पत्तिकथनम्‌, 
विष्णुना ब्रह्मणे सृ्डिवृद्धिकरणार्थमादेशकरणम्‌, नभोवाणीश्रवणादब्रह्मणा तपः-करणम्‌, 
चातुर्वर्ण्यॉत्पत्तिवर्णनम्‌, तेषां कर्माधिकारित्ववर्णनम्‌, शूद्रान्तर्गत-बहुविधभेदविवरणम्‌, 
तेषां धर्माधर्मविवेचनम्‌, विष्णुभक्तिमाहात्म्यवर्णनम्‌... २७६ १ 

२४३ शूद्रजातिवर्णने पैजवनशूद्रोपाख्याने पैजवनस्य गृहे गालवर्षेरागमनम्‌, गालवस्य 
पैजवनकृतबह्यातिथ्यसत्कारवर्णनम्‌, गालवेन तुलसीमंजर्यादिमाहात्म्यकथनम्‌, 
शालिग्रामशिलापूजनमाहात्म्यवर्णनम्‌............ २७७ १ 

२४४ गाल्वपैजवनसंवादे भगवतः केशवादिचतुर्विशतिनामभेदपूर्वकपूजनक्रमविधि- 
वर्णनम्‌, शालिग्राममूर्तिभेदवर्णनम्‌, शाल्रिग्रामशिलासु मूर्त्युत्पतिवर्णनम्‌... २७८ २ 
२४५ गण्डक्यां शालिग्रामशिलोत्पत्तिवृत्तान्तवर्णने दाक्षायण्या हिमालयसुतात्वप्रासि- 
वर्णनम्‌, शिवपार्वतीविवाहवर्णनम्‌, कामकृतशिवस्तुतिवर्णनम्‌, तारकासुर-प्रभृतिदैत्यैः 


पीडितानां सेन्द्रादिदेवानां ब्रह्माजया शिवदर्शनार्थै मन्दराचल्ले 


२४६ शिवपार्वत्यो रहसि रतिक्रीडासमये देवप्रेषितवहेस्तत्रागमनम्‌, शिवदत्तं वीर्यं प्राश्य 
वह्लौ गते पार्वत्या स्वस्या रतिश्रमवैफल्यं दृष्टवा 'शिला भवत इति सर्वेषां दिवौकसां 
शापप्रदानम्‌.......... ...... २८० १ 


२४७ कस्मिंश्चित्समये दैत्यपराजितानां देवानां ब्रह्मलोके गमनम्‌, ततो ब्रहोन्द्रसंवादे 
रुद्रेण विष्णुगणैः सह स्वकीयानामैक्यं कर्तु हरिहरार्धरुपधारणम्‌, तत्रैकस्मिन्देहे 

विष्णोर्वैनतेयादीनां शिवस्य वृषभादीनां चिहानामपि दशर्नकरणम्‌, विष्णुशिव- 
स्वरूपस्यैकत्रदर्शनेन पाखंडिभिर्विस्मयकरणम्‌, मन्दरे देवैर्महेशविष्णुसंयुक्तायाः 
पापनाशिन्या मूर्तेः स्थापनम्‌, वहिप्रमुखदेवानां मन्दरे बिल्ववृक्षस्थां पार्वतीं 
तुलसीमञ्जरीस्थां लक्ष्मी च दृष्ट्वा सर्वेषां 'शापमुक्तिवर्णनम्‌, अकस्मादाकाश- 
वाण्या देवानुद्दिश्याश्वत्थोत्पत्तिपूर्वकाश्वत्थमहिमवर्णनम्‌... २८० २ 

२४८ नभोवाण्या पलाशमाहात्म्यवर्णनम्‌, तत्र प्रतिदलेषु ब्रह्मादिदेवतानां स्थापना- 


२४९ तुलसीरोपणफलकथनम्‌, तुलसीदर्शनतुलसीपत्रभक्षणफलकथनम्‌, तुलस्याः प्रति- 
पर्णेषु देवतानां स्थापनवर्णनम्‌, तुलसीशुष्ककाष्ठधारणमाहात्म्यम, सर्वैन्त्रियेषु 
तुलसीवासकरणेन फलप्रासिकथनम्‌, तुलसीमाहात्म्यवर्णनम्‌...... २८२ १ 

२५० जयापार्वतीसंवादे बिल्वोत्पततिवर्णने बिल्ववृक्षस्य दर्शनस्पर्शनसेवनादिफलकथनम्‌ 
, बिल्ववृक्षस्य प्रत्यवयवेषु भिन्नभिन्नदेवतानां स्थापनादिवर्णनम्‌, बिल्ववृक्षस्य 
कंटकस्थदेवतानां वर्णनम्‌, बिल्वोत्पत्तिवर्णनम्‌... ....... २८२ १ 

२५१ नभोवाण्यां विरतायां बिल्वाश्वत्थपलाशतुलस्याख्यचतुर्वृक्षाणां चातुर्मास्ये सेन्द्रै- 
देवैः पूजनकरणम्‌, तुष्टेन हरिहरात्मकेनेश्वरेण दैत्याञ्जित्वा देवान्प्रति स्वस्वस्थाने 
गन्तुमाज्ञाकरणम्‌, ततो देवैर्देवीदत्तशापं स्मृत्वा तच्छापनिवृत्त्यर्थं माहेश्वरी- 

पूजनेन माहेश्वरीस्तवनेन च देवानां गंडकीनयामेव शालिग्रामेति नाम्ना शिला- 
त्वप्रास्िवर्णनम्‌, शालिग्रामशिलामाहात्म्यवर्णनम्‌.... ... २८२ २ 

२५२ चातुर्मास्ये तिलदानमाहात्म्यवर्णनम्‌, चतुर्षु वृक्षेषु देवतानां स्थापनम्‌, अन्येषु 
प्रत्येकैकवृक्षविशेषेषु शक्रवरुणयमकुबेरादीनां देवानां यथानुक्रमेण स्थापनम्‌, वृक्ष- 
माहात्म्यवर्णनम्‌................... २८३ २ 


~ 


२५३ शंकरकृतपार्वत्यनुनयवर्णनम्‌............... २८४ २ 

२५४ चातुर्मास्ये देवानां मन्दराचतले ब्रह्मचर्यव्रतपरस्य हरस्याग्रे गमनम्‌, ततो हरेण 
पार्वतीसंतोषणारथं मम साहाय्यार्थमागन्तव्यम्‌ इत्युक्ते तदुक्तं स्वीकृत्य देवानां 
स्वंस्वं निकेतनं प्रति गमनम्‌, तत आषाढशुक्लचतुर्दश्यां भवानीतोषणाय हरेण 
नृत्यकरणम्‌, तत्र नृत्यप्रसंगे मन्दरे ब्रह्मादीनां देवानां नारददेवलरव्यासादीनां 


महर्षीणां चागमनम्‌, तस्मिन्समये हरेण चिन्तितानां श्रीरागादिरागाणां च 

तत्रागमनम्‌, तत्र हरनृत्ये प्रवर्तमाने नारदादिभिर्ब्रह्मादिभिश्व साहाय्यकरणम्‌, 
हरनृत्येन तुष्टया पार्वत्या हरस्तोत्रकरणम्‌, हरताण्डवनर्तनवर्णनम्‌... २८५ १ 

२५५ लक्ष्मीनारायणमहिमवर्णनम्‌ .... २८७ १ 

२५६ शिवपार्वतीसंवादे चातुर्मास्ये विष्णोर्द्वादशाक्षरमंत्रजपस्य रामेति 
द्व्यक्षरमंत्रजपस्य च माहात्म्यवर्णनम्‌. ............. २८८ १ 

२५७ ईश्वरपार्वतीसंवादे शंकरेण द्वादशाक्षरमाहात्म्यवर्णनम्‌, शिववचनात्पार्वत्या तप- 
श्वरणवर्णनम्‌.......... .. २८९ १ 

२५८ तपः कतुं गतायां पार्वत्यां कामाकुलितस्य शिवस्य स्नानार्थे यमुनायां गमनम्‌, 
तत्र शिवकृतस्नानेन तन्नीरस्य हरकायात्कृष्णत्वप्रासिं दृष्टवा दुःखितया यमुनया 
शिवस्तवनकरणम्‌ , यमुनाप्रार्थनया हरेण हरतीर्थस्थापनम्‌, केनचित्कारणान्तरेण 
विप्रस्त्रीतः शापं प्रासेन शिवेन कैलासं गत्वा देवीस्तोत्रकरणम्‌... . २८९ २ 

२५९ वित्रस्त्रीभिर्दतेन हरस्य शापेन दुःखितानां देवानां हरसमीपे गमनम्‌ , ततोऽमर- 
कण्टकतीर्थस्थापनं तन्माहात्म्यवर्णनं च तत्र देवैर्नीलवृषस्थापनम्‌, नीलवृष- 
स्तुतिकरणम्‌......... .... २९० २ 


~ 


२६० चातुर्मास्यकथासंक्षेपसारांशकथनम्‌... ......... .. २९२ १ 

२६१ कार्तिकस्वामिजन्मकथनम्‌, षडाननस्य शंकरपार्वत्यौ नत्वा नदनदीपतीस्तीत्वी 
विमा-नमारुह्य गमनम्‌, ततः शिवस्य विष्णुदर्शनार्थं प्लक्षादिससद्वीपसमुद्रानतीत्य 
विष्णुं इष्टवा विष्णुस्तवनम्‌ , तत्प्रसंगेन ध्यानयोगवर्णनम्‌......... २९२ १ 

२६२ पार्वत्या ध्यानयोगं प्राप्य ज्ञानयोगं प्रासुं शिवस्य प्रार्थनायां कृतायां तेन शिवेन 
द्वादशाक्षरमंत्रेण ज़ञानयोगप्रासिकथनम्‌, द्वादशाक्षरमंत्रस्य प्रत्यक्षरबीजवर्णनम्‌, 
विष्णुस्वरूपवर्णनम्‌, भगवद्विराट्स्वरूपवर्णनम्‌ , ज्ञानयोगकथनम्‌...... २९३ २ 

२६३ शिवेन पार्वत्यै मन्त्रोपदेशकरणम्‌, योगिषुरुषाणां मुख्यसारतत्ववर्णनम्‌, पार्वत्यु- 
त्संगस्थितस्य मत्स्यजातस्य सुतस्य मत्स्येन्द्रनाथेति शिवेन नामाभिधानकरणम्‌, 
मत्स्येन्द्रनाथोत्पतिवर्णनम्‌ .............. २९५ १ 

२६४ तारकासुरपीडितदेवानां प्रार्थनया कार्तिकेयस्य देवसेनाधिपत्येऽभिषेकपूर्वकं 
तारका-सुरेण सह युद्धवर्णनम्‌, तत्र तारकासुरवधवर्णनम्‌, देवैः कार्तिकेयस्तवकरणम्‌ 


२९६ २ 

२६५ भीष्मपञ्चकमाहात्म्यवर्णनम्‌, भीष्मंपञ्चकपूजनपद्धतिवर्णनम्‌ , तत्र 
भगवत्प्रार्थनाव-र्णनम्‌, अशून्यशयनव्रतमाहात्म्यवर्णनम्‌ .......... २९७ १ 

२६६ मंकणेश्वरतौर्थमाहात्म्यवर्णनम्‌, शिवरात्र्यां कस्यचिच्चौरस्य देवालये जागरार्थ 
प्रासानां स्त्रीपुरुषाणां धनहरणार्थं गत्वा तत्समीपस्थितकर्णिकारद्रुममारुह्यावस्थितिकर- 
णम्‌, तस्य कर्णिकारवृक्षस्याधस्तात्स्थितस्य धरोद्भूतस्य शिवलिंगस्योपरि तेन 
चौरेणाज्ञानात्कर्णिकारवृक्षपत्राणां हस्तेन विच्छिय प्रक्षेपणम्‌, तस्यां रात्रौ पर- 
धनजिहीर्षयाप्यनायासेन तस्य जागरणम्‌, तेन ज़ानं विनापि जायमानेन शिव- 
पूजनेन तस्य चौरस्य चौरभावाद्रिमुक्तिः शुद्वसात्विकस्वभावताप्रासिश्च, तत- 

स्तेन शुद्वमनसा शिवपूजाकरणम्‌, तत्प्रसंगेन शिवपूजाविधिकथनम्‌, शिवरात्रि- 
पूजनजागरादिमाहात्म्यवर्णनम्‌, ततः पञ्चत्वं गतस्य चौरस्य दशार्णाधिपतेः कुले 
तत्पुण्यप्रभावेण जननम्‌, तस्य राज्यप्रासिवर्णनम्‌, दशार्णाधिपतेर्गृहे शांडिल्यपु- 
लस्त्यादिमहर्षीणामागमनम्‌, ऋषिभी राजे मड्गलाशीर्वादादिदानम्‌, शिवरा- 


त्रिमाहात्म्यवर्णनं च................... २९८ १ 
२६७ सिद्धेश्वरमाहात्म्यवर्णनम्‌, तुलापुरुषदानकालनिर्णयः, तुलापुरुषदानविधिवर्णनम्‌ , 
तुलापुरुषदानमाहात्म्यवर्णनम्‌.......... ... ३०० १ 


२६८ चक्रवर्तित्वप्रापकोपायकथनम्‌, तत्र हिरण्मयीभूमिदानस्य समन्त्रकसाग्रविधिकथ- 
नम्‌, भूदानफलमाहात्म्यकथनम्‌, गौतमेश्वरमाहात्म्यकथनम्‌.... ३०१ १ 

२६९ इन्द्रस्थापितकपालेश्वरमाहात्म्यवर्णनम्‌, तत्र वृत्रासुरजन्म, राज्यप्रास्यायनन्तरं 
वृत्रा-सुरहननेन ब्रह्महत्याव्याकुलितस्य शक्रस्य ब्रह्महत्यादोषदूरीकरणार्थं ब्रह्मवाक्यो-परि 
विश्वस्याष्टषष्टिषु तीर्थेषु गमनम्‌, इन्द्रस्य हस्ताद्विश्वामित्रहदे कपालपतना- 
दब्रह्महत्यानिवारणम्‌, तत्रैव लिंगस्थापनम्‌, तस्य माहात्म्यवर्णनम्‌, तत्रैव वात- 
कब्राह्मणस्थापितवातकेश्वरोत्पत्तिपूर्वकमाहात्म्यवर्णनं च...... ३०१ २ 

२७० प्रायश्वित्तमकुर्वतां जनानां कथ पापनुतिरित्याद्यानर्तराजप्रश्ने भर्तृयज्ञेन 
स्वर्णनिर्मित- पापपिंडप्रदानफलकथनम्‌, तत्र मण्डपादिकं विधाय 
पृथ्व्यादिदेवानामासमन्ता- त्स्थापनवर्णनम्‌ समन्त्रकपूजाविधिकथनम्‌, 
पापपिंडदानोदर्ककथनम्‌... ३०५ १ 

२७१ इन्द्रयुम्नेश्वरमाहात्म्यवर्णनप्रसङ्गेनेन्द्रयुम्नस्य विष्णुप्रसादेन 
सदेहस्वर्गगमनवृत्तान्त- वर्णनम्‌ , ब्रह्मलोके गतस्येन्द्रयुम्नस्य बहुकालं तत्र 
निवासानन्तरं ब्रह्मणा चिरका- लाद्भूमौ कीर्तेः पुनर्व्यक्तीकरणार्थमिन्द्रयुम्नस्य भूलोक॑ 
प्रति प्रेषणम्‌, भूलोक प्रत्यागतेनेन्द्रयुम्नेन भूलोकस्थितस्य दीर्घजीविनो मार्कण्डेयस्य 
प्रश्नकरणम्‌, इन्द्रयुम्नेन स्वकीर्तिपरिज्ञानार्थ रोचकपुरसंबंधिवार्ता 
कथयितुमसमर्थाञ्जनान्दृष्टवा कांपिल्यपुरवासिवचनादिन्द्रयुम्नस्य मार्कण्डेयेन साकं 
नाडीजंघबकसमीपे गम- नम्‌ , नाडीजंघदर्शनेन समुत्सुकाभ्यामिन्द्रयुम्नमार्कण्डेयाभ्यां 
स्वागमनकारण- कथनेन नाडीजंघेन स्वकीयवृत्तान्तकथनम्‌, तत्र प्राग्जन्मनि 
शापाद्वकत्वप्रास्यादि- कथनम्‌ , प्रतिमकरसंक्रमणे लिंगोपरि घृताच्छादनेन तुष्टेन 
शिवेन बकाय वर- प्रदानवर्णनम्‌, ततो निराशस्येन्त्रय्युम्नस्य वार्ताविज्ञानार्थ 
नाडीजंघेनात्मनोऽप्यपे- क्षया दीर्घायुषः प्राकारकर्णनामकस्योलूकस्य समीपे 
मार्कण्डेयेन्द्रयुम्नयोर्नयनम्‌, तेन 
प्राकारकर्णोलूकेनापीन्द्रयुम्नवार्तानभिज्ञानकथनोत्तरमिन्द्रयुम्नप्रश्ने, निजदीर्घा- 
युष्टवकारणकथनम्‌, निजवार्तानभिज्ञानादुदासीनस्येन्द्रयुम्नस्य कृते नाडीजंघेनेन्द्र- 
युम्नवार्ताविज्ञानस्यावश्यकताप्रदर्शने प्राकारकर्णोलूकेनात्मनोऽपि दीर्घायुषो गन्ध- 
मादनस्थस्य गृध्रस्य समीपं प्रतीन्द्रय्ुम्नमार्कण्डेयनाडीजंघबकानां नयनम्‌, तेन 
युध्रेणापीन्द्रयुम्नवार्तानभिज्ञानवर्णनपूर्वकं निजदीर्घायुष्टवकारणवृत्तान्तकथनम्‌, नि- 
जवार्तानभिज्ञानादुदासीनस्येन्द्रयुम्नस्याग्निप्रवेशोद्योगं दृष्टवा प्राकारकर्णप्रार्थ- नया 
गृध्रेणात्मनोऽपि दीर्घायुषो मानससरोनिवासिनः कूर्मस्य समीपं 
प्रतीन्द्रय्ुम्नमार्कण्डेयनाडीजंघप्राकारकर्णानां नयनम्‌, तत्र सरस्तीरे समा- गतानां तेषां 
मध्य इन्द्रय्ुम्नं नृपं दृष्टवा कूर्मस्य तानसत्कृत्यैव जलमध्ये प्रवेश-करणम्‌, ततो 
गृध्रेण तस्मै जल्रप्रवेशकारणपृच्छायां तेन कूर्मेणेन्द्रयुम्नस्य पूर्व- 
समस्तवृत्तान्तकथनादिन्त्रय्ुम्नस्य कीत्युद्वारे जाते सतीन्द्रयुम्नोपरि देवैः पुष्प- 
वृष्टिकरणम्‌, ततस्तस्मिन्नेव समये देवदूतेन विमानमानीयेन्द्रयुम्नं प्रति ब्रह्म- 
लोकं प्रति गमनाय प्रार्थनाकरणम्‌, इन्द्रयुम्नेन ब्रह्मलोकं प्रति गन्तुं स्वस्या- 

निच्छां प्रदर्श्य कूर्म प्रति तस्यैव दीर्घायुष्टवकारणजिज्ञासया प्रश्नकरणम्‌; कूर्मेण 
निजपूर्ववृत्तान्तकथनपूर्वकमिन्द्रयुम्नादीनामातिथ्यकरणम्‌, ततः षड्भिस्तैर्लोमश- 

महर्षिणा सह समागमं कृत्वा लोमशस्य दीर्घायुष्टवकारणं ज्ञात्वा तैः सर्वैः ससभिः 
स्वस्वनाम्ना लिंगस्थापनम्‌, ततः ससतलिंगोत्पत्तिवणनम्‌....... ३०५ २ 

२७२ आयुःप्रमाणवर्णने निमेषादारभ्य कृतादिचतुर्युगकालप्रमाणवर्णनम्‌, अग्निष्टोमादि- 
कर्मभिर्देवलोकब्रह्मलोकादिप्रासिवर्णनम्‌, चतुर्युगेपु लोकाना परिस्थितिधर्मादि- 
वर्तनवर्णनम्‌, तत्प्रसंगेन विशेषतः कलिकालनिर्णयकरणम्‌ ...३१५ १ 

२७३ ब्रह्मविष्ण्वादीनामायुःप्रमाणवर्णनम्‌, चान्द्रसौरमासप्रमाणवर्णनम्‌, नाक्षत्रमास- 
प्रमाणकथनम्‌ ,युगप्रमाणवर्णनम्‌.... .... ३१५ २ 

२७४ दुर्वाससः कथाप्रसंगे निंबशुचनामकस्य कस्यचिन्मठपतेरग्रतः स्थितां द्रव्यपूरितां 
मंजूषां ग्रहीतुं केनचिल्लुब्धकेन - तद्दिश्वासार्थं निंबशुचशिष्यत्वं स्वीकृत्य कपटन 
वर्तनम्‌, त बहुकाले गते कस्मिंश्चित्समये शिष्येण सह निंबशुचस्य 
मुरलानद्यामागमनम्‌, तत्र स्वकंथां शिष्यहस्ते निधाय ततोऽतिद्‌रं मूत्रपुरीषो 
त्सर्गादिकं विधातुं निंबशुचस्य गमने तां कन्थां गृहीत्वा लुव्धकशिष्यस्य पल्लाय- 

नम्‌, निंबशुचाख्येन मठपतिना तज्जञात्वा शोककरणम्‌, ततो दुःशीललुव्धकेन 
तदद्रव्यसाहाय्येन व्यापारं कृत्वा दारपरिग्रहोत्तरं स्वस्यापुत्रत्वं दृष्टवा पुत्रप्रास्यर्थ 
भार्यया समं चमत्कारपुरे गमनम्‌, तत्र दुर्वाससा समागमं कृत्वा दुर्वाससं प्रति 
प्राक्कृतसर्वकपटादिस्वकीयगहितकर्म विनिवेद्य दुर्वसोवचसा दुःशील्रेन 

दानादिकरणं स्वनाम्ना ल्रिंगस्थापनं च, 'एवं तस्य लिंगस्य डुःशीलेश्वर- 
संजाप्रासिकारणवृत्तान्तवर्णनम्‌ , दुःशीलेश्वरदुर्वाससेश्वरयोर्माहात्म्यवर्णनम्‌.. ३१७ १ 
२७५ दुःशीलेन स्वगृरोर्निंबशुचस्योद्देशेन निबेश्वरेतिनाम्ना ब्रिंगस्थापनम्‌, ततो 
दुःशीलस्य भार्यया शाकंभरीनाम्न्या शाकंभरीदुर्गास्थापनम्‌, ततो दुःशीले पञ्चत्वं गते 
दुःशीलभार्यया शाकंभर्या तेन दुःशीलेन सहाग्नौ प्रवेशकरणम्‌, दुःशीलेश्वरनिंबे- 
श्वरशार्कभर्युत्पत्तिवर्णनम्‌... . ३१९ २ 

२७६ एकादशरुद्रवर्णने हाटकेश्वरक्षेत्रंद्रष्टुमहमहमिकयैकादशमहर्षीणामागमनम्‌, तदा 
शिवेन सर्वेषां युगपद्दर्शनलाभार्थमेकादशरूपधारणम्‌, तदेकादशविधं शिवरूपं 

इष्टवा मुनिभिः स्तुतिकरणम्‌, तत्रैवैकादशरुद्राणां स्थापनम्‌, एकादशरुद्रोत्पति- 
माहात्म्यवर्णनम्‌ .............. ३१९ २ 

२७७ एकादशरुद्राणां नामकीर्तनम्‌ , एकादशरुद्रसमीपे दानमाहात्म्यवर्णनम.... 3२० २ 
२७८ द्वाटशादित्यवर्णनप्रसंगेन ब्रह्यकृतयज्ञप्रस्तावे शक्रेण ब्रह्मपत्नीत्वेन कतुं 
गोपकन्याया 

गोवक्त्रेण निष्कास्यानयनम्‌ , गायनत्रीब्रह्मणोरविवाहोत्तरं सावित्र्या आगमनम्‌, ततः 
पितामहस्यसावित्रीदततशापेन शुनःशेपप्रपौत्रस्य चारायणस्य गृहे याज़वल्क्येतिना- 
म्नाजन्मग्रहणम्‌ ,परस्त्रीलम्पटत्वरूपदुर्व्यसनातं तं इष्टवा तस्य याज्ञवल्क्यस्य पिता- 
महेन चारायणेन याज्ञवल्क्यस्य स्वाश्रमान्निःसारणम्‌, ततः शाकल्यस्य शिष्यत्वं 
प्राप्य तस्य गृहे निवासकरणम्‌, ततः कदाचिच्छिष्यानुक्रमेणैकदा तस्य याजञ- 
वल्क्यस्य राजगृहे शांतिपूर्वकमाशीःप्रदानार्थ गमने राज्ञाऽपमानकरणम्‌ , ततः 
पश्ात्तापवता राज़ञा पुनरपरेयुस्तस्य याज़ञवल्क्यस्यैव राजमंदिरेप्रेषणार्थे प्रार्थनायां 
कृतायां राजगृहे गन्तुं तस्य याज़वल्क्यस्य गुरुणाज्ञाकरणम्‌, तां गुर्वाज्ञामुल्लंघ्य 
याज़वल्क्यस्य तस्य राज़ो गृहे गमननिषेधनम्‌ , ततो याज़वल्क्येन क्रुद्धस्य तस्य 
गुरोरतिनिर्बंधात्तस्मादधीतां विद्यां वमनेन निरत्रीर्य गुरवे तद्विद्याया निवेदनम्‌, 

ततो विद्याप्रास्यर्थं सूर्याराधनाकरणम्‌, ततः सूर्यतो विद्यां लब्ध्वा सूर्य॑ संमान्य 
सूर्याज्ञापालनं प्रतिज्ञाय शाकल्यगुरुसमीपेगुरुदक्षिणां दातुं याज्ञवल्क्यस्यागमनम्‌, 

ततः सूर्यप्रासां विद्यां गुरुदक्षिणात्वेन शाकल्याय कथयित्वा सशिष्येण शाकल्येन 

समं याज़वल्क्यस्य द्वादशादित्यसंनिधौ गमनम्‌, द्वादशादित्योत्पततिरत्रादित्योत्प- 
त्तिमाहात्म्यवर्णनपूर्वकं याजञवल्क्यवृत्तान्तवर्णनम्‌......... ३२१ १ 

२७९ स्कान्दमहापुराणागमपरंपराकथनम्‌, तत्र नागरखण्डोपसंहारवर्णनम्‌, नागरखण्ड- 
वैभववर्णनम्‌, नागरखण्डफलश्रुतिकथनम्‌, गुरुशिष्याधिकारवर्णनम्‌, पौरा- 
णिकव्यासाधिकारवर्णनम्‌. .. ...... -... ३२४ १ ॥ 

इति श्रीस्कान्दे महापुराणे षष्ठं नागरखण्डम्‌ ॥ ६ ॥ 


श्रीखेमराज श्रीकृष्णदासेन सम्पादितस्य मुम्बई श्री वेंकटेश्वरस्टीम मुद्रणालयेन प्रकाशितस्य 
श्रीस्कन्दमहापुराणस्य श्री ओलिवर हेल्विग निर्मितस्य ।४0 5६४7 0८ सॉफ्टवेयर द्वारा २२-१०-२०१४. 
तदनुसार कार्तिक कृष्ण चतुर्दशी, विक्रम संवत्‌ २०७१ तिथौ देवनागरी युनिकोड रूपे परिवर्तनम्‌ 


onlinesanskritbooks.com 


श्रीखेमराज श्रीकृष्णादासेन सम्पादितस्य मुम्बई श्री वेंकटेश्वरस्टीम मुद्रणालयेन प्रकाशितस्य 
श्रीस्कन्दमहापुराणस्य श्री ओलिवर हेल्विग निर्मितस्य ॥४० 580४2 00४ सॉफ्टवेयर द्वारा २२-१०-२०१४ई. 
तदनुसार कार्तिक कृष्ण चतुर्दशी, विक्रम संवत्‌ २०७१ तिथौ देवनागरी युनिकोड रूपे परिवर्तनम्‌ 

